



UNIVERSAL  
LIBRARY

OU\_202090

UNIVERSAL  
LIBRARY







ಮೈಸೂರು ವಿಶ್ವವಿದ್ಯಾನಿಲಯ ಕನ್ನಡ ಗ್ರಂಥಮಾಲೆ—೧೫

ಪ್ರಧಾನ ಸಂಪಾದಕ

ರಾಜಸೇವಾಸಕ್ತ ಬಿ. ಎಂ. ಶ್ರೀಕಂಠಯ್ಯ, ಎಂ.ಎ., ಬಿ.ಎಲ್.

# ಪುರಾಣನಾಮಚೂಡಾಮಣಿ

ಲೇಖಕರು

ಬೆನಗಲ್ ರಾಮರಾವ್, ಎಂ.ಎ., ಎಲ್‌ಎಲ್.ಬಿ.,  
ಪಾನ್ಯಂ ಸುಂದರಶಾಸ್ತ್ರಿ, ವಿದ್ವಾನ್.



ಮೈಸೂರು :

ಮೈಸೂರು ವಿಶ್ವವಿದ್ಯಾನಿಲಯ

೧೯೪೧

**CHECKED. 1951**

**CHECKED 1956**

**Checked 1963**

**THE G T A PRESS, MYSORE**  
**— Printers and Type Founders —**

**Checked 1969**

*All rights reserved*

ಸಂಸ್ಕೃತ ಭಾಷೆಯಲ್ಲಿ ಪ್ರಚುರವಾಗಿರುವ ಪುರಾಣಗಳಲ್ಲಿಯೂ ಇತಿಹಾಸಗಳಲ್ಲಿಯೂ ಕಾಣಬರುವ ದೇವತೆಗಳು, ಋಷಿಗಳು, ಪುಣ್ಯಕ್ಷೇತ್ರಗಳು, ಪರ್ಮತಗಳು, ನದಿಗಳು, ದೇಶಗಳು, ರಾಜರುಗಳು, ಅವರವರ ಕಾಲದ ಮೈಚಿತ್ರಗಳು, ಮಹತ್ವಗಳು ಮುಂತಾದುವುಗಳ ವಿಷಯವಾದ ಕಥೆಗಳನ್ನು ವಾಚ್ಛಯಾಭ್ಯಾಸದ ಸೌಕರ್ಯಕ್ಕಾಗಿ ಸ್ವಲ್ಪಮಟ್ಟಿಗಾದರೂ ತಿಳಿಯಪಡಿಸಲು ಅನುಕೂಲಿಸುವ ಪುಸ್ತಕವೊಂದು ಕನ್ನಡ ವಿದ್ಯಾರ್ಥಿಗಳಿಗೆ ಅವಶ್ಯಕನೆಂಬ ಭಾವನೆಯಿಂದ “**ಪುರಾಣನಾಮ ಚೂಡಾಮಣಿ**” ಎಂಬ ಸುಲಭಶೈಲಿಯ ಈ ಪುಸ್ತಕವನ್ನು ರಚಿಸಲು ಸುಮಾರು ಹನ್ನೆರಡು ವರ್ಷಗಳಿಗೆ ಹಿಂದೆ ಕೈಕೊಂಡುದಾಯಿತು ಈ ಗ್ರಂಥವನ್ನು ರಚಿಸುವಲ್ಲಿ ಜನಸಾಮಾನ್ಯರಲ್ಲಿಲ್ಲ ಪ್ರಸಿದ್ಧವಾಗಿರುವ ರಾಮಾಯಣ, ಭಾರತ, ಭಾಗವತಗಳೊಳಗಣ ಮುಖ್ಯ ಕಥಾಭಾಗಗಳಿಗೆ ಸಂಬಂಧಪಟ್ಟ ವಿಷಯಗಳನ್ನು ಮಾತ್ರವೇ ಅಲ್ಲದೆ, ದೇವೀಭಾಗವತ, ಮಾರ್ಕಂಡೇಯಪುರಾಣ, ಹರಿವಂಶ, ಲಿಂಗಪುರಾಣ, ಸ್ಕಾಂದ ಪುರಾಣ, ಅಧ್ಯಾತ್ಮರಾಮಾಯಣ, ತತ್ವಸಂಗ್ರಹ ರಾಮಾಯಣ ಮುಂತಾದ ಇನ್ನೂ ಕೆಲವು ಗ್ರಂಥಗಳಲ್ಲಿನ ವಿಷಯಗಳನ್ನೂ ತಕ್ಕಮಟ್ಟಿಗೆ ಅಲ್ಲಲ್ಲಿ ಅಡಕನಾಗಿ ಸಂಗ್ರಹಿಸಲಾಗಿದೆ ಈ ಕಾರ್ಯವನ್ನು ಪೂರೈಸುವಲ್ಲಿ ಆ ಆ ಮೂಲಗ್ರಂಥಗಳನ್ನು ಧಾರಾಳವಾಗಿ ಪರಿಶೀಲಿಸಿರುವುದಷ್ಟೇ ಅಲ್ಲದೆ, ಆ ವಿಷಯಕವಾದ ಸಂಸ್ಕೃತ, ಇಂಗ್ಲಿಷ್, ಮರಾಠಿ, ಹಿಂದೀ, ತೆಲುಗು ಕೋಶಗಳನ್ನು ಕೂಡ ಯಥೋಚಿತವಾಗಿ ಉಪಯೋಗಿಸಿಕೊಂಡಿದ್ದೇನೆ ಯಾವ ವಿಷಯವು, ಯಾವ ಗ್ರಂಥದ, ಯಾವ ಭಾಗದ, ಎಷ್ಟನೆಯ ಅಧ್ಯಾಯ ಅಥವಾ ಸರ್ಗದಲ್ಲಿಯೆಂಬುದನ್ನು ಆ ಆ ವಿಷಯಗಳ ಪಕ್ಕದಲ್ಲಿಯೇ ಚೌಕಕಂಸಗಳಲ್ಲಿ ಸೂಚಿಸಿದೆ ತುಂಬ ಪರಿಶ್ರಮದಿಂದ ನಿರ್ಮಿತವಾದ ಈ ಕೋಶ ಗ್ರಂಥವು ಕನ್ನಡ ವಾಚ್ಛಯದಲ್ಲಿ ಹೆಚ್ಚು ಅದರವುಳ್ಳ ಸಮಸಂಗ್ರಹವಾಗಿ ಪ್ರಯೋಜನಕಾರಿಯಾಗುವದೆಂಬುದಾಗಿ ನಂಬುತ್ತೇನೆ

ಈ ಕೋಶವು ಪರಿಪೂರ್ಣವಲ್ಲವೆಂದು ಕೆಲವರೂ, ಅಪ್ರಸಿದ್ಧವಾದ ಹೆಸರುಗಳನ್ನು ಬಿಟ್ಟುಬಿಟ್ಟಿದ್ದರೆ ಚೆನ್ನಾಗಿರುತ್ತಿದ್ದಿತೆಂದು ಬೇರೆ ಕೆಲವರೂ ಆಕ್ಷೇಪಿಸುವ ಸಂಭವವಿದೆ. ಈ ಎರಡು ವಿಧವಾದ ಆಕ್ಷೇಪಣೆಗಳಿಗೂ ಅಷ್ಟೊಂದು ಅವಕಾಶ ಕೊಡಲಾಗದೆಂಬ ಭಾವನೆಯಿಂದ ನಾವು ಚೆನ್ನಾಗಿ ಆಲೋಚಿಸಿ, ಮಧ್ಯಸ್ಥವಾದ ಒಂದು ಮಾರ್ಗವನ್ನು ಅನುಸರಿಸಲು ಪ್ರಯತ್ನಿಸಿರುವೆವು ಬೌದ್ಧ, ಜೈನ, ಲಿಂಗಾಯತ, ವಿಶ್ವಾದ್ವೈತ ಮತಗಳಿಗೆ, ಹಾಗೂ ಇತ್ತೀಚೆಗೆ ಕನ್ನಡವಾಚ್ಛಯದಲ್ಲಿ ಕಾಣಬರಲಾರಂಭವಾಗಿರುವ ಕ್ರೈಸ್ತ ಮತ್ತು ಮಹಮ್ಮದೀಯ ಮತಗಳಿಗೆ ವಿಶೇಷವಾಗಿ ಸಂಬಂಧಪಟ್ಟ ಮಹಾವ್ಯಕ್ತಿಗಳ ಮತ್ತು ಪುಣ್ಯಸ್ಥಳಗಳ ವಿವರಗಳನ್ನೂ ಈ ಪುಸ್ತಕದಲ್ಲಿ ಸೇರಿಸಬೇಕೆಂಬ ಒಂದು ಅವೇಕ್ಷೆ ನಮಗೆ ಇಲ್ಲದಿರಲಿಲ್ಲ.

ಕನ್ನಡವಾಙ್ಮಯದ ವಿಸ್ತಾರವಾದ ಅಭ್ಯಾಸಕ್ಕೆ ಈ ವಿಷಯಗಳನ್ನು ಕೂಡ ತಿಳಿದಿರಬೇಕಾದುದು ಅಗತ್ಯವೇ ಸರಿ. ಆದರೆ ವಿಸ್ತಾರಭಯದಿಂದ ಈ ವಿಷಯದಲ್ಲಿ ಮುಂದುವರಿಯಲು ಧೈರ್ಯಪಡಲಿಲ್ಲ. ಇದಲ್ಲದೆ ಒಂದೇ ಹೆಸರಿನ ವ್ಯಕ್ತಿಯ ಸ್ಥಾನ ಮಾನಗಳು ಬೇರೆ ಬೇರೆ ಮತದವರ ದೃಷ್ಟಿಕೋನದಲ್ಲಿ ಏಕರೂಪವಾಗಿ ಅಥವಾ ಸಮಾನವಾಗಿರುವುದಿಲ್ಲವೆಂಬುದರಿಂದ, ಹೀಗೆ ಇದೇ ಪುಸ್ತಕದಲ್ಲಿ ಇವನ್ನೆಲ್ಲ ಕಲಬೆಂಕಿ ಮಾಡುವುದು ವಿದ್ಯಾರ್ಥಿಗಳಿಗೆ ಉಪಕಾರಕವಾಗುವುದರ ಬದಲಾಗಿ ಅಪಕಾರಕವೇ ಆಗಬಹುದೆಂಬ ಶಂಕೆಯೂ ಬಂದಿತು. ಇನ್ನು, ಇಂತಹ ಪುಸ್ತಕವನ್ನು ಪ್ರತ್ಯೇಕವಾಗಿ ಸಿದ್ಧಗೊಳಿಸುವುದು ಕೂಡ, ಆ ಆ ಪಂಗಡಗಳಿಗೆ ಸೇರಿದ ಅಥವಾ ಆ ಆ ಮತದವರ ಧರ್ಮಗ್ರಂಥಗಳನ್ನು ಗಾಢವಾಗಿ ಅಭ್ಯಸಿಸಿದವರಾದ ಪಂಡಿತೋತ್ತಮರುಗಳ ಒಂದು ಮಂಡಲಿಗೆ ಒಪ್ಪಿಸುವುದೇ ಕ್ಷೇಮಕರವೆಂದೂ ನಮಗೆ ತೋರಿತು.

ಈ ಕೋಶವು ಮುಗಿದು ಕೆಲವು ವರ್ಷಗಳಾದರೂ ಎಷ್ಟೋ ಬಗೆಯ ಅಡಚಣೆಗಳಿಂದ ಬೇಗನೆ ಹೊರಬೀಳದೆ ನಿಂತಿದ್ದಿತು ಇಂತಹ ಸ್ಥಿತಿಯಲ್ಲಿ ಮೈಸೂರು ವಿಶ್ವವಿದ್ಯಾನಿಲಯದ ಗಣ್ಯಸದಸ್ಯರೂ, ಕನ್ನಡಶಾಖೆಯ ಪ್ರಧಾನಪ್ರತಿನಿಧಿಗಳೂ, ಉದ್ವಾನಪಂಡಿತರೂ, ಭಾಷಾಭಿಮಾನಿಗಳೂ ಆದ ರಾಜಸೇವಾಸಕ್ತ ಪೊ|| ಶ್ರೀಮಾನ್ ಬಿ ಎಂ ಶ್ರೀಕರಯ್ಯ, ಎಂ ಎ., ಬಿ ಎಲ್., ಅವರು ಈ ಗ್ರಂಥದ ಪ್ರಾಮುಖ್ಯತೆಯನ್ನು ಗಮನಿಸಿ, ನಮಗೆ ಪ್ರೋತ್ಸಾಹವಿತ್ತರು. ಮತ್ತು ಅವರ ಬೆಂಬಲದಿಂದಲೇ ಈ ಕೋಶವು ಮೈಸೂರು ವಿಶ್ವವಿದ್ಯಾನಿಲಯದ ಕನ್ನಡ ಗ್ರಂಥ ಮಾಲೆಯ ಒಂದು ಪುಷ್ಪವಾಗಿ ಅರಳಲು ಅವಕಾಶವಾಯಿತೆಂದು ಹೇಳಲು ತುಂಬ ಸಂತೋಷವಾಗುತ್ತಿದೆ.

ಸಾಧ್ಯವಾದಮಟ್ಟಿಗೂ ಪ್ರಮಾದ ಸ್ವಾಲಿತ್ಯಾದಿ ದೋಷಗಳು ತಲೆದೋರದಿರುವಂತೆ ಬಹಳ ಜಾಗರೂಕತೆಯಿಂದ ವಿಷಯಗಳನ್ನು ವರ್ಣಿಸಿರುವೆವು ಒಂದು ವೇಳೆ ಲೋಪದೋಷಗಳೇನಾದರೂ ಕಂಡುಬಂದಲ್ಲಿ, ವಾಚಕರು ದಯವಿಟ್ಟು ತಿಳಿಸುವುದಾದರೆ ಮುಂದಣ ಮುದ್ರಣದಲ್ಲಿ ಅವನ್ನು ಸರಿಪಡಿಸಲು ಅನುಕೂಲವಾಗಬಹುದು.

ಕನ್ನಡದಲ್ಲಿ ಇದುವರೆಗೆ ಹುಟ್ಟಿರದಂಥ ಈ ಗ್ರಂಥವು ವಿದ್ಯಾರ್ಥಿ ಬಾಲ ಬಾಲಿಕೆಯರ ಮಟ್ಟಿಗಾದರೂ ಉಪಯುಕ್ತವಾಗುವುದಾಗಿ ತಿಳಿದರಾದರೆ, ಕನ್ನಡ ತಾಯಿಯ ಸೇವೆಗಾಗಿ ಪಟ್ಟ ಗ್ರಂಥಕರ್ತೃಗಳ ಶ್ರಮವು ಪರಿಪೂರ್ಣ ಫಲವಿತ್ತಂತೆಯೇ ಎಂದು ಭಾವಿಸುವೆವು.

ಬೆಂಗಳೂರು, }  
22-9-1941. }

ಬೆನಗಲ್ ರಾಮರಾವ್,  
ಪಾಠ್ಯ ಸುಂದರಶಾಸ್ತ್ರಿ

## ಪುರಾಣ ಚೂಡಾಮಣಿ

ಅ

**ಅಕವ್ಯನ.**—(1) ಸುಮಾಲಯೆಂಬ ರಾಕ್ಷಸನ ಮಗನು ಜನಸ್ಥಾನದಲ್ಲಿ ಶ್ರೀ ರಾಮನು ಖರ, ದೂಷಣ, ತ್ರಿಶಿರಸರನ್ನು ಕೊಂದ ಸಮಾಚಾರವನ್ನು ಇವನು ರಾವಣನಿಗೆ ಮೊದಲು ತಿಳುಹಿದನು ಇವನ ತರುವಾಯ ಶೂರ್ಪಣಖೆ ತಿಳುಹಿದಳು ರಾಮಾಯಣ ಯುದ್ಧದಲ್ಲಿ ಹನೂಮಂತನಿಂದ ಹತನಾದನು [ರಾಮಾ.-ಅರ ೩೧. ಯುದ್ಧ. ೫೬]

(11) ಒಬ್ಬ ಅರಸು ಹಗೆಗಳೊಂದಿಗೆ ಯುದ್ಧಮಾಡುತ್ತಿದ್ದಾಗ ಈತನ ಮಗನು ಹರಿಯೆಂಬವನು ಹತನಾಗಲು ಅಕವ್ಯನನು ಪುತ್ರಶೋಕದಿಂದ ಮರುಗು ತಿದ್ದನು ಆಗ ನಾರದನು ಈತನಿಗೆ ಮೃತ್ಯು ಸೃಷ್ಟಿ ಮುಂತಾದುವನ್ನು ವಿವರಿಸಿ ಈತನ ಶೋಕವನ್ನು ತೊಲಗಿಸಿದನು [ಭಾರ.-ದ್ರೋಣ ೫೨ ಶಾಂತಿ. ೨, ೬೨].

**ಅಕೂಪಾರ.**—ಒಂದು ಆನೆ. ನೋಡು—ಇಂದ್ರದ್ಯುಮ್ನ.

**ಅಕೃತವ್ರಣ.**—ಶಾಂತನೆಂಬ ಮುನಿಯ ಮಗನು. ಈತನು ಬಾಲ್ಯದಲ್ಲಿಯೇ ತೀರ್ಥಯಾತ್ರೆಗೆ ಹೊರಟು ದಾರಿತಪ್ಪಿ, ಒಂದು ಕಾಡಿನಲ್ಲಿ ಅಲೆಯುತ್ತಿದ್ದಾಗ ಒಂದು ಹೆಬ್ಬುಲಿ ಈತನ ಮೇಲೆ ಬೀಳುವಷ್ಟರಲ್ಲಿ ಈತನ ಸ್ನೇಹಿತನಾದ ಪರಶುರಾಮನು ದೈವಯೋಗದಿಂದ ಅಲ್ಲಿಗೆ ಬಂದು ಆ ಹುಲಿಯನ್ನು ಕೊಂದನು ಈತನು ಪಾಂಡವರ ರಾಜಸೂಯ ಯಾಗದಲ್ಲಿ ಋತ್ವಿಜನಾಗಿದ್ದನು ಪಾಂಡವರು ಅರಣ್ಯವಾಸ ಮಾಡುತ್ತಿದ್ದಾಗ ಪಾಂಡವರಿಗೆ ಪರಶುರಾಮನ ಮಹಿಮೆಯನ್ನು ವಿವರಿಸಿದನು. ಅಂಬೆ ಭೀಷ್ಮನನ್ನೇ ಮದುವೆಯಾಗಲು ಹರ ಹಿಡಿದು ತಿರಸ್ಕೃತಿಯಾಗಿ ಈತನನ್ನು ಮರೆಹೊಕ್ಕಳು [ಭಾರ -ವನ. ೧೧೬. ಉದ್ಯೋಗ ೧೭೬].

**ಅಕೋಪ.**—ದಶರಥನ ಅಷ್ಟಮಂತ್ರಿಗಳಲ್ಲಿ ಒಬ್ಬನು. ಈತನಿಗೆ ಅಶೋಕ ನೆಂಬುದು ನಾಮಾಂತರ [ರಾಮಾ -ಬಾಲ ೭].

**ಅಕ್ರೂರ.**—ಯದುವಂಶದ ಶ್ವಫಲ್ಕನ ಮಗನು ತಾಯಿ ಗಾಂದಿನಿ. ಕಂಸನ ಅಷ್ಟಮಂತ್ರಿಗಳಲ್ಲಿ ಒಬ್ಬನು ಆಹುಕನ ಮಗಳಾದ ಭುತನುವನ್ನು ಮದುವೆ ಯಾಗಿದ್ದನು ಕಂಸನ ಅಪ್ಪಣೆಯಂತೆ ಬಲರಾಮ ಕೃಷ್ಣರನ್ನು ಮಧುರೈಗೆ ಕರೆತರು

ವಾಗ ಯಮುನೆಯಲ್ಲಿ ಸ್ನಾನಮಾಡುತ್ತಿದ್ದ ಅಕ್ರೂರನಿಗೆ ಕೃಷ್ಣನು ತನ್ನ ದಿವ್ಯರೂಪವನ್ನು ತೋರಿದನು [ಭಾಗ.-೧೦, ೩೬. ಹರಿ.-೨, ೨೨] ದ್ರೌಪದೀ ಸ್ವಯಂವರ ಕಾಲದಲ್ಲಿ ಇವನೂ ಹೋಗಿದ್ದನು ಪಾಂಡವರು ಅಜ್ಞಾತವಾಸಾನಂತರ ಉಪಸ್ಥಾನವ್ಯನಗರದಲ್ಲಿ ವಾಸವಾಗಿದ್ದಾಗ ಪಾಂಡವರಲ್ಲಿಗೆ ಹೋಗಿದ್ದನು [ಭಾಗ -೯, ೨೪ ಭಾರ.-ಆದಿ. ೨೦೧ ವಿರಾ ೭೮]. ಈತನಿಗೆ ಬಭ್ರುವೆಂಬುದು ನಾಮಾಂತರ [ಭಾಗ -ಮೌ ೫].

**ಅಕ್ಷಕುಮಾರ.**—ಮಂಡೋದರಿ ರಾವಣರ ಕಿರಿಯನುಗನು ಹನೂಮಂತನು ಸೀತೆಯನ್ನು ಹುಡುಕಲು ಲಂಕೆಗೆ ಹೋಗಿದ್ದಾಗ ಇವನನ್ನು ಕೊಂದನು [ರಾಮಾ -ಸುಂದ. ೪೭].

**ಅಕ್ಷಯವಟಿ.**—ಗಯಾ ಕ್ಷೇತ್ರದಲ್ಲಿರುವ ಪುರಾತನವಾದ ಒಂದು ಅಲದ ಮರ ಇದರ ಅಡಿಯಲ್ಲಿ ಪಿತೃಪ್ರೀತ್ಯರ್ಥವಾಗಿ ಕೊಡುವ ಪಿಂಡವು ಅಕ್ಷಯವಾಗುವುದು [ಕಾಶೀ.]

**ಅಗಸ್ತ್ಯ.**—(1) ಅಗ + ಸ್ತ್ರ = ಬೆಟ್ಟದ ಬೆಳೆವಣಿಗೆಯನ್ನು ಆಡ್ಡಗಿಸಿದವನು. ಮಿತ್ರಾವರುಣರೆಂಬ ಮುನಿಗಳು ಒಮ್ಮೆ ಊರ್ವಶಿಯನ್ನು ಕಂಡು ಮೋಹಿತರಾಗಲು, ಊರ್ವಶಿ ಅವರ ವೀರ್ಯವನ್ನು ಒಂದು ಕುಂಭದಲ್ಲಿ ಇರಿಸಿದಳು ಆಗ ಆದಿಂದ ಅಗಸ್ತ್ಯನೂ ವಸಿಷ್ಠನೂ ಜನಿಸಿದರು ಈ ಕಾರಣದಿಂದಲೇ ಇವರಿಗೆ ಮೈತ್ರಾವರುಣೆಯೆಂತಲೂ, ಕುಂಭಸಂಭವನೆಂತಲೂ ಹೆಸರು ವಿದರ್ಭರಾಜಕುಮಾರಿಯಾದ ಲೋಪಾಮುದ್ರೆ ಈತನ ಹೆಂಡತಿ ದೃಢಸ್ಯ ಇವರ ಮಗನು ಈತನು ವೈವಸ್ವತ ಮನ್ವಂತರದವನು [ಪದ್ಯ-೫, ೨೨ ಭಾರ.-ಸಭಾ ೧೧ ಶಾಂತಿ ೨೦೭ ಭಾಗ -೬, ೧೮ ಮತ್ಸ್ಯ -೬೧]

(11) ಒಬ್ಬ ಬ್ರಹ್ಮರ್ಷಿ. ಪುಲಸ್ತ್ಯಮಹರ್ಷಿಯಿಂದ ಕರ್ದಮ ಬ್ರಹ್ಮನ ಮಗಳಾದ ಹವಿರ್ಭುಕ್ ಎಂಬವಳಲ್ಲಿ ಜನಿಸಿದವನು. ಈತನು ಸ್ವಾಯಂಭುವ ಮನ್ವಂತರದವನು [ಭಾಗ -೪, ೧] ಅಗ್ನಿವೇಶ್ಯನೆಂಬ ಶಿಷ್ಯನಿಗೆ ಧನುರ್ವೇದರಹಸ್ಯವನ್ನು ಉಪದೇಶಿಸಿ ಬ್ರಹ್ಮಾಸ್ತ್ರಗಳನ್ನು ವಿವರಿಸಿದನು [ಭಾರ -ಆದಿ ೧೫೧] ಸಮುದ್ರ ಜಲವನ್ನು ಪಾನಮಾಡಿದನು [ಭಾರ.-ವನ ೯೯. ಶಾಂತಿ ೨೦೮].

ನೋಡು—ಅಗ್ನಿವೇಶ್ಯ, ಇಲ್ವಲ, ಕಾಲಕೇಯ, ಕಾವೇರಿ, ನಹುಷ, ರಾಮ, ವಿಂಧ್ಯ

**ಅಗಸ್ತ್ಯತೀರ್ಥ.**—ದಕ್ಷಿಣ ಸಮುದ್ರತೀರದಲ್ಲಿ ನಾರೀತೀರ್ಥಗಳಲ್ಲಿ ಒಂದು. ಅರ್ಜುನನು ತೀರ್ಥಯಾತ್ರಾ ಸಮಯದಲ್ಲಿ ಇಲ್ಲಿಗೆ ಹೋಗಿದ್ದನು [ಭಾರ -ಆ. ೨೩೬].

**ಅಗಸ್ತ್ಯಭ್ರಾತ.**—ಒಬ್ಬ ಮಹರ್ಷಿ ಈತನು ಜನನಿಯ ಗರ್ಭದಲ್ಲಿರುವಾಗ ಜ್ಞಾನಸಂಪನ್ನನಾದುದರಿಂದ ಈತನ ಹೆಸರನ್ನು ಯಾರೂ ಹೇಳುವುದಿಲ್ಲ. ಈತನ ಧೈರ್ಯ ಸುದರ್ಶನ [ಅಥ್ಯಾ.-ಆ. ೩].



**ಅಗಸ್ತ್ಯಶ್ರಮ.**—ಪಂಚವಟೆಗೆ ಸಮೀಪದಲ್ಲಿ ಒಂದು ಕ್ಷೇತ್ರ. ಶ್ರೀರಾಮನು ವನವಾಸ ಸಮಯದಲ್ಲಿ ಇಲ್ಲಿಗೆ ಹೋಗಿದ್ದನು [ರಾಮಾ.-ಅರ. ೧೨]. ಯುಧಿಷ್ಠಿರನು ಲೋಮಶ ಮಹರ್ಷಿಯ ಸಂಗಡ ತೀರ್ಥಯಾತ್ರೆಯ ಸಂದರ್ಭದಲ್ಲಿ ಇಲ್ಲಿಗೆ ಹೋಗಿದ್ದನು [ಭಾರ.-ವನ. ೯೪]. ನಾಸಿಕನೆಂಬ ಪಟ್ಟಣಕ್ಕೆ ಅಗ್ನಿಯೆಂಬಲ್ಲಿ ೨೪ ಮೈಲುಗಳ ದೂರದಲ್ಲಿ ಅಗಸ್ತಿಪುರಿಯೆಂದು ಪ್ರಸಿದ್ಧವಾಗಿದೆ

**ಅಗ್ನಿ.**—ಪಂಚಭೂತಗಳಲ್ಲಿ ಮೂರನೆಯವನು ತೇಜಸ್ಸಿಗೂ ಅದಕ್ಕೆ ಅಭಿಮಾನದೇವತೆಗೂ ಇದೇ ಹೆಸರು ಋಗ್ವೇದದಲ್ಲಿನ ಮೊದಲನೆಯ ದೇವತೆ. ಅಗ್ನಿ ವಿರಾಟ್ ಪುರುಷನ ಮುಖದಿಂದ ಜನಿಸಿದವನು [ಭಾರ-ಅಶ್ವ. ೧೧೧]. ನೀರಿನಿಂದ ಜನಿಸಿದವನು [ಉದ್ಯೋ. ೧೫ ಮತ್ತು ೩೮]. ಚತುರ್ಮುಖನ ಕೋಪದಿಂದ ಹುಟ್ಟಿದವನು [ಶಾಂತಿ ೨೬೨] ಈತನು ದಕ್ಷಬ್ರಹ್ಮನ ಕುಮಾರಾದ ಸ್ವಾಹೆಯನ್ನು ಮದುವೆಯಾದನು. ಸ್ಮಂದನು ಈತನ ಮಗನು [ವನ. ೨೩೧] ಇಕ್ಷ್ವಾಕು ವಂಶದ ದುರ್ರೋಧನನೆಂಬ ಅರಸನ ಮಗಳಾದ ಸುದರ್ಶನೆಯನ್ನು ಮದುವೆಯಾಗಿ ಸುದರ್ಶನನೆಂಬ ಮಗನನ್ನು ಪಡೆದನು [ಅನು ೨] ಶ್ರೀ ಕೃಷ್ಣನ ಸೂಚನೆಯಂತೆ ಅರ್ಜುನನ ಸಹಾಯದಿಂದ ಇಂದ್ರನ ಖಂಡವವನನ್ನು ಸುಟ್ಟು ಸಂತುಷ್ಟನಾಗಿ ತನಗೆ ಒತ್ತಾಸೆಮಾಡಿದ ಅರ್ಜುನನಿಗೆ ಕಪಿಧ್ವಜ ರಥವನ್ನೂ, ಗಾಂಡೀವ ಧನುಸ್ಸನ್ನೂ, ಅಕ್ಷಯ್ಯತೂಣೀರಗಳನ್ನೂ ಕೊಟ್ಟನು [ಅದಿ.-೨೫೦, ೨೬೦]. ಶ್ರೀ ಕೃಷ್ಣನಿಗೆ ಚಕ್ರಾಯುಧವನ್ನು ಕೊಟ್ಟನು [ಅದಿ ೨೫೧] ಅಗ್ನಿಯ ವಂಶವರ್ಣನೆ [ವನ ೨೨೦, ೨೨೪ ವಾಯು-೨೯ ಮತ್ಸ್ಯ-೫೧] ಭೃಗುಮಹರ್ಷಿಯಿಂದ ಸರ್ವಭಕ್ಷಕನಾಗುವಂತೆ ಶಾಪವನ್ನು ಪಡೆದನು [ಅದಿ ೬ ಶಲ್ಯ ೪೮] ಇಂದ್ರನು ವೃತ್ರನನ್ನು ಕೊಂದು ಬ್ರಹ್ಮಹತ್ಯೆಗೆ ತುತ್ತಾಗಿದ್ದಾಗ ಅದರ ನಾಲ್ಕನೆಯ ಒಂದು ಭಾಗವನ್ನು ಅಗ್ನಿ ಪರಿಗ್ರಹಿಸಿದನು [ಶಾಂತಿ. ೨೮೮] ಈತನು ಸಪ್ತರ್ಷಿಗಳ ಪತ್ನಿಯರಲ್ಲಿ ಕಾಮುಕನಾಗಿದ್ದು ಬಹಳಕಾಲ ಅವರೊಂದಿಗೆ ಕ್ರೇಡಿಸಿದನು [ವನ ೨೨೬] ರಾವಣನಧಾನಂತರ ಶ್ರೀರಾಮನ ಚುಚ್ಚುಮಾತುಗಳನ್ನು ಕೇಳಲಾರದೆ ಸೀತೆ ಅಗ್ನಿಪ್ರವೇಶಮಾಡಿದಾಗ ಅಗ್ನಿ ಸೀತೆಯನ್ನು ರಾಮನಿಗೆ ಒಪ್ಪಿಸಿ ಆಕೆ ದೋಷರಹಿತೆಯೆಂದು ತಿಳುಹಿದನು [ವನ ೨೯೨ ರಾಮಾ.-ಯುದ್ಧ. ೧೨೦] ವೈಶ್ವಾನರನೆಂಬ ಬ್ರಾಹ್ಮಣನು ಶಿವನ ಅನುಗ್ರಹದಿಂದ ತನ್ನ ಹೆಂಡತಿಯಾದ ಶುಚಿಸ್ಮಿತಿಯಲ್ಲಿ ಒಬ್ಬ ಮಗನನ್ನು ಪಡೆದನು ಈ ಹುಡುಗನು ತನಗೆ ಬಾಲಾರಿಷ್ಯದೋಷವಿರುವುದೆಂಬುದಾಗಿ ನಾರದರ ಮೂಲಕ ತಿಳಿದು, ೨ ಗಂಡವನ್ನು ತಪ್ಪಿಸಿಕೊಳ್ಳುವುದಕ್ಕಾಗಿ ಶಿವನನ್ನು ಕುರಿತು ತಪಸ್ಸುಮಾಡುತ್ತಿದ್ದನು. ಆಗ ಇಂದ್ರನು ಅಲ್ಲಿಗೆ ಬಂದು ಇವನಿಗೆ ಬೇಕಾದ ವರವನ್ನು ಕೊಡುವೆನೆನಲು, ಈ ಹುಡುಗನು ಇಂದ್ರನನ್ನು

ಅಸಡ್ಡೆ ಮಾಡಲಾಗಿ ಇಂದ್ರನು ಸಿಟ್ಟುಗೊಂಡು ಇವನನ್ನು ವಜ್ರಾಯುಧದಿಂದ ಹೊಡೆದನು. ಆಗ ಶಿವನು ಪ್ರತ್ಯಕ್ಷನಾಗಿ ಇವನಿಗೆ ಮರಣಭಯವನ್ನು ತೊಲಗಿಸಿ, ದೇವತ್ವವನ್ನೂ, ಅಗ್ನಿಲೋಕಾಧಿಪತ್ಯವನ್ನೂ, ದಿಕ್ಪಾಲಕತ್ವವನ್ನೂ ಅನುಗ್ರಹಿಸಿದನು. ಸ್ವಾಹಾ, ಸ್ವಧಾ ಎಂಬ ಇಬ್ಬರು ಈತನಿಗೆ ಪತ್ನಿಯರು. ಟಿಗರು ಈತನ ವಾಹನ [ಸ್ವಾಂಧ] ನೋಡು—ನಿಷಧ, ನೀಲಧ್ವಜ, ಮರುತ್ತ, ಶ್ವೇತಕ. ಯುಧಿಷ್ಠಿರನ ರಾಜಸೂಯಯಾಗ ಸಮಯದಲ್ಲಿ ದಕ್ಷಿಣದ ದಿಗ್ವಿಜಯಕ್ಕಾಗಿ ಹೊರಟಿದ್ದ ಸಹದೇವನು ಮಾಹಿಷ್ಮತೀ ನಗರದಲ್ಲಿ ನೀಲನೆಂಬ ರಾಜನೊಡನೆ ಯುದ್ಧ ಮಾಡುವಾಗ ಅಗ್ನಿ ನೀಲರಾಜನಿಗೆ ಒತ್ತಾಸೆಮಾಡುತ್ತಿರಲು ಸಹದೇವನಿಂದ ಸ್ತುತನಾಗಿ ಆತನಿಗೆ ಪ್ರಸನ್ನನಾದನು [ಸಭಾ ೩೨]. ಆತ್ಮಹತ್ಯೆಯ ಭಯದಿಂದ ಇಂದ್ರನು ಒಡಿಹೋಗಿದ್ದಾಗ ಅಗ್ನಿ ಅವನನ್ನು ಇಲ್ಲಿಗೆ ಕರೆತಂದನು [ಉದ್ಯೋಗ ೧೫].

**ಅಗ್ನಿ ತೀರ್ಥ** —ಯಮುನಾನದಿಗೆ ದಕ್ಷಿಣದಲ್ಲಿರುವ ಗಂಗೆಯ ಒಂದು ಮಡು. ಅಗ್ನಿಯ ಅಣ್ಣನಾದ ಜಾತವೇದನೆಂಬವನು ಗೌತಮೀ ತೀರದಲ್ಲಿ ಮುನಿಗಳು ನಡೆಸಿದ ಯಜ್ಞದಲ್ಲಿ ದೇವತೆಗಳಿಗೆ ಕೊಟ್ಟ ಹವಿಸ್ಸುಗಳನ್ನು ಒಯ್ಯುತ್ತಿದ್ದಾಗ ಮಧುನೆಂಬ ರಾಕ್ಷಸನು ಜಾತವೇದನನ್ನು ಕೊಂದು ಆ ಹವಿಸ್ಸುಗಳನ್ನು ಅಪಹರಿಸಿದನು. ದೇವತೆಗಳಿಗಾಗಿ ಅಣ್ಣನು ಮೃತನಾಗಲು ಶೋಕಭರಿತನಾದ ಅಗ್ನಿ ನೀರಿನಲ್ಲಿ ಮುಳುಗಿ ಅವಿತುಕೊಂಡನು. ಅಗ್ನಿ ಕಣ್ಮರೆಯಾಗಲು ದೇವತೆಗಳು ತಲ್ಲಣಿಸುತ್ತ ಗಂಗೆಯ ಒಡ್ಡಿನಲ್ಲಿ ನಿಂತು ಅಗ್ನಿಯನ್ನು ಹೊಗಳಿ ಒಲಿಸಿದರು. ಇಂತು ಅಗ್ನಿ ಅವಿತು ಕೊಂಡಿದ್ದ ತೀರ್ಥಕ್ಕೆ ಅಗ್ನಿ ತೀರ್ಥವೆಂದು ಹೆಸರು [ವನ ೨೨೪ ಶಲ್ಯ ೪೮].

**ಅಗ್ನಿ ದ್ಯೋತನ** —ಒಬ್ಬ ಬ್ರಾಹ್ಮಣನು ರುಕ್ಮಿಣಿಯನ್ನು ಶಿಶುಪಾಲನಿಗೆ ಕೊಟ್ಟು ಮದುವೆಯಾಗುವುದೆಂಬ ಸುದ್ದಿಯನ್ನು ಕೇಳಿ ದುಃಖಿತೆಯಾದ ರುಕ್ಮಿಣಿ ತಾನು ಕೃಷ್ಣನನ್ನು ಹೊರತು ಎತ್ತಾರನ್ನೂ ಮದುವೆಯಾಗಲೊಲ್ಲದೆ, ತನ್ನ ಅಂತರಂಗವನ್ನು ಒಂದು ಲೇಖನದಲ್ಲಿ ಬರೆದು ಈತನ ಮೂಲಕ ಶ್ರೀ ಕೃಷ್ಣನಿಗೆ ಕಳುಹಿಸಿದಳು [ಭಾಗ-೧೦, ೫೨].

**ಅಗ್ನಿ ವೇಶ್ಯ** —ಒಬ್ಬ ಬ್ರಾಹ್ಮಣ ದ್ರೋಣಾಚಾರ್ಯನ ತಂದೆಯಾದ ಭರದ್ವಾಜನೆಂಬ ಮುನಿಯ ತಮ್ಮನು ಈತನು ಅಗಸ್ಯಮಹರ್ಷಿಯಿಂದ ಧನುರ್ವೇದವನ್ನು ಕಲಿತು ದ್ರುಪದನಿಗೂ ದ್ರೋಣನಿಗೂ ಉಪದೇಶಿಸಿದನು [ಭಾರ-ಆದಿ. ೧೪೦, ೧೫೧].

**ಅಘಮರ್ಷಣ** —ಒಂದು ತೀರ್ಥ. ಇದರ ಬಳಿಯಲ್ಲಿ ತಪಸ್ಸು ಮಾಡುತ್ತಿದ್ದ (ಚಾಕ್ಷುಷ ಮನ್ವಂತರದಲ್ಲಿ ಹತ್ತುಮಂದಿ ಪ್ರಚೇತಸರಿಂದ ಮಾರಿಷೆಯಲ್ಲಿ ಜನಿಸಿದ) ದಕ್ಷನಿಗೆ ವಿಷ್ಣು ಪ್ರತ್ಯಕ್ಷನಾಗಿ, -ಪಂಚಜನನೆಂಬ ಬ್ರಹ್ಮನ ಮಗಳಾದ ಅಸಿಕ್ಷಿ ಯೆಂಬವಳನ್ನು ಕೊಡಿಸಿ ಮದುವೆ ಮಾಡಿಸಿದನು [ಭಾಗ.-೬, ೫].

**ಅಘಾಸುರ** — ಒಬ್ಬ ರಾಕ್ಷಸನು. ಇವನು ಕಂಸನ ಪ್ರೇರಣೆಯಿಂದ, ಗೋಕುಲದಲ್ಲಿ ದ್ವೈಬಲರಾಮ ಕೃಷ್ಣರನ್ನು ಕೊಲ್ಲಲು ಹೊಂಚು ಹಾಕುತ್ತಿದ್ದು ಸರ್ವದೇಹವನ್ನು ತಳೆದು ಬಾಲಕೃಷ್ಣನನ್ನು ನುಂಗಿದನು. ಕೃಷ್ಣನು ಇವನ ಹೊಟ್ಟೆಯಲ್ಲಿ ದೊಡ್ಡದಾಗಿ ಬೆಳೆದು ಇವನ ದೇಹವನ್ನು ಸೀಳಿ ಹೊರಬಂದನು. ಬಕಾನುರನೂ ಪೂತನೆಯೂ ಇವನ ಒಡಹುಟ್ಟಿದವರು [ಭಾಗ -೧೦, ೧೨]

**ಅಜ್ಞ** — (1) ಸ್ವಾಯಂಭುವ ಮನುವಿನ ವಂಶಕ್ಕೆ ಸೇರಿದ ಊರು ರಾಜನ ಮಗನು ಈತನು ಸುನೀಧೆಯೆಂಬವಳನ್ನು ಮದುವೆಯಾಗಿ ದೇವ, ಬ್ರಾಹ್ಮಣ ಭಕ್ತಿಸಂಪನ್ನನೆನಿಸಿ ರಾಜ್ಯಭಾರಮಾಡುತ್ತಿದ್ದನು ಇವನ ಹೊಟ್ಟೆಯಲ್ಲಿ ಕೇವಲ ನಾಸ್ತಿ ಕನಾದ ವೇನರಾಜನು ಜನಿಸಿದನು [ಭಾರ -ದ್ರೋಣ ೬೯ ಶಾಂತಿ ೨೮, ೫೮ ಭಾಗ -೪, ೧೩. ಹರಿ -೧, ೨]

(11) ಒಬ್ಬ ಅರಸು ಅನುವಂಶದ ಬಲಿರಾಜನ ಹೆಂಡತಿಯಾದ ಸುದೇಷ್ಠೆಯಲ್ಲಿ ದೀರ್ಘತಮನೆಂಬ ಮುನಿಯಿಂದ ಜನಿಸಿದವನು ವಂಗ, ಕಲಿಂಗ, ಪುಂಡ್ರ, ಸುಹ್ಮರೆಂಬವರು ಇವನ ಒಡಹುಟ್ಟಿದವರು [ಆದಿ ೧೧೩] ಅಂಗನು ಪಾಲಿಸಿದ ದೇಶ ಅಂಗದೇಶ

(111) ಮೈಚ್ಛರಾಜನು ಮಹಾಭಾರತ ಯುದ್ಧದಲ್ಲಿ ದುರ್ಮೋಧನನ ಪರವಾಗಿ ಹೋರಾಡಿ ಭೀಮನಿಂದ ಹತನಾದನು [ದ್ರೋಣ ೨೬]

(1V) ಗಂಗಾ ಸರಯೂ ನದಿಗಳ ನಡುವೆ ಇರುವ ಒಂದು ದೇಶ ಇದಕ್ಕೆ ಈಗ ಭಾಗಲಪುರವೆಂದು ಹೆಸರು [ಆದಿ ೧೧೩ ಭೀಷ್ಮ ೯] ಇದರ ರಾಜಧಾನಿ ಚಂಪಾವುರಿ [ವನ ೮೩ ಮತ್ತು ೧೧೪] ತಪೋನಿರತನಾಗಿದ್ದ ಪರಮೇಶ್ವರನ ನಿಯಮಕ್ಕೆ ಭಂಗವನ್ನುಂಟುಮಾಡಿ, ಫಾಲನೇತ್ರದಿಂದ ಸುಟ್ಟುಹೋದ ಮನ್ಮಥನು ದೇಹ ತ್ಯಾಗಮಾಡಿ ಮರಳಿ ಅಂಗಗಳನ್ನು ಪಡೆದ ಕಾರಣ ಈ ಹೆಸರು ತ್ರೇತಾಯುಗದಲ್ಲಿ ರೋಮಪಾದನೆಂಬ ಅರಸು ಇಲ್ಲಿ ರಾಜ್ಯಭಾರಮಾಡುತ್ತಿದ್ದನು ಅಗ್ನಿ ಕ್ಷಾಮ ತಲೆದೋರಲಾಗಿ ಋಷ್ಯಶೃಂಗನ ಮೂಲಕ ಸುಭಿಕ್ಷನಾಯಿತು [ಭಾರ -ವನ ೧೧೧, ೧೧೪ ರಾಮಾ -ಆದಿ. ೯, ೧೦, ೨೩] ದುರ್ಮೋಧನನು ಅಂಗರಾಜ್ಯದಲ್ಲಿ ಕರ್ಣನಿಗೆ ಪಟ್ಟಿಗಟ್ಟಿದನು [ಭಾರ -ಆದಿ ೧೪೬]

**ಅಜ್ಞದ** — (1) ಕಸಿರಾಜನಾದ ವಾಲಿಯಿಂದ ತಾರೆಯಲ್ಲಿ ಜನಿಸಿದವನು ಮಹಾ ಪರಾಕ್ರಮಶಾಲಿ. ವಾಲಿಯ ಬಳಿಕ ಸುಗ್ರೀವನು ಅರಸನಾದಾಗ ಇವನು ಯುವರಾಜನಾದನು [ಭಾರ. -ವನ ೨೮೫]. ಸೀತೆಯನ್ನು ಹುಡುಕಲು ತೆಂಕಣ ದಿಕ್ಕಿಗೆ ಹೊರಟ ಕಸಿಗಳಿಗೆ ನಾಯಕನಾಗಿದ್ದನು ಮತ್ತೊಮ್ಮೆ ರಾವಣನಲ್ಲಿಗೆ ರಾಯಭಾರಿಯಾಗಿ ಹೋಗಿದ್ದನು. ರಾವಣನು ನಿಕುಂಭಿಳಾ ಯಾಗ ಮಾಡುತ್ತಿದ್ದಾಗ, ಮಂಡೋದರಿ

ಯನ್ನು ಅಲ್ಲಿಗೆ ಸೇಳಿತೆಂದು ರಾವಣನ ನಿಯಮವನ್ನು ಭಂಗಗೊಳಿಸಿದನು. ರಾಮಾ ಯಣ ಯುದ್ಧದಲ್ಲಿ ಅನೇಕಮಂದಿ ರಾಕ್ಷಸರನ್ನು ಕೊಂದನು [ರಾಮಾ.-ಕಿಷ್ಕಿಂ., ಸುಂ., ಯುದ್ಧ.].

(11) ಊರ್ಮಿಳೆ ಮತ್ತು ಲಕ್ಷ್ಮಣರ ಹಿರಿಯ ಮಗನು ಇವನ ರಾಜ ಧಾನಿಗೂ ಈ ಹೆಸರು ಸಲ್ಲುತ್ತದೆ ಇದು ಕಾರಪಧವೆಂಬ ದೇಶಕ್ಕೆ ರಾಜಧಾನಿ. [ರಾಮಾ.-ಉತ್ತರ. ೧೦೨].

**ಅಜ್ಞಾನಾ** — ಉತ್ತರದಿಕ್ಕಿನಲ್ಲಿರುವ ಸಾರ್ವಭೌಮವೆಂಬ ದಿಗ್ಗಜದ ಹೆಣ್ಣಾನೆ.

**ಅಜ್ಞಾರಕ** — (1) ನನಗ್ರಹಗಳಲ್ಲಿ ಮೂರನೆಯವನು. ಭೂದೇವಿ ವಿಷ್ಣುವಿನ ಸಾನ್ನಿಧ್ಯದಿಂದ ಅಚ್ಚ ಹವಳದ ಕಾಂತಿಯುಳ್ಳ ಒಬ್ಬ ಮಗನನ್ನು ಹೆತ್ತಳು ಇವನು ತಪೋಮಹಿಮೆಯಿಂದ ಗ್ರಹಗಳಲ್ಲಿ ಒಬ್ಬನಾದನು [ಬ್ರ. ಮೈ.]. ರಾಕ್ಷಸ ಸಂಹಾರ ಕಾಲದಲ್ಲಿ ವಿಷ್ಣುವಿನ ದೇಹದಿಂದ ಬಿದ್ದ ಬೆನುರುಹನಿಯಿಂದ ಕೆಂಪಾದ ಒಬ್ಬ ಪುರುಷನು ಜನಿಸಿ ತಪೋಮಹಿಮೆಯಿಂದ ಗ್ರಹಮಂಡಲವನ್ನು ಸೇರಿ ಅಂಗಾರಕನೆಂದು ಪ್ರಸಿದ್ಧಿಪಡೆದನು [ಸಾಧ್ವ.]. ದಾಕ್ಷಾಯಣೀ ವಿರಹಸೀಡಿತನಾದ ಶಿವನ ಮೈ ಬೆವರಿ ನಿಂದ ಲೋಹಿತಾಂಗನಾದ ಒಬ್ಬ ಕುಮಾರನು ಹುಟ್ಟಿದನು ಭೂದೇವಿ ಇವನನ್ನು ಪುತ್ರಭಾವದಿಂದ ಸಾಕಿದಳು [ಶಿವ, ಮತ್ಸ್ಯ - ೭೧ ಭಾರ - ಸಭಾ ೧೧].

(11) ಜಯದ್ರಥನ ಒಡಹುಟ್ಟಿದವನು [ಭಾರ - ಸಭಾ. ೨೬೬]

**ಅಜ್ಞಾರಹಸ್ಯ** — ಕಶ್ಯಪನಿಂದ ಮುನಿಯೆಂಬ ಹೆಂಡತಿಯಲ್ಲಿ ಜನಿಸಿದ ದೇವ ಗಂಧರ್ವರಲ್ಲಿ ಒಬ್ಬನು ಕುಬೇರನ ಆಪ್ತಮಿತ್ರನು ಒಮ್ಮೆ ಈತನು ತನ್ನ ಮಡದಿ ಯಾದ ಕುಂಭೀನಸಿಯೊಂದಿಗೆ ಪರಿವಾರ ಸಮೇತನಾಗಿ ಗಂಗೆಯಲ್ಲಿ ರಾತ್ರಿಯ ವೇಳೆ ಜಲಕ್ರೀಡೆಯನ್ನು ನಡೆಸುತ್ತಿದ್ದನು ಪಾಂಡವರು ಏಕಚಕ್ರದಿಂದ ದ್ರೌಪದೀ ಸ್ವಯಂವರಕ್ಕಾಗಿ ಪ್ರಯಾಣಮಾಡುತ್ತಿದ್ದುದನ್ನು ಕಂಡು ಅವರನ್ನು ಅಡ್ಡಗಿಸಿ, ಯುದ್ಧದಲ್ಲಿ ಅರ್ಜುನನಿಂದ ಸೋತು, ಶರಣಾಗತನಾಗಿ ಅರ್ಜುನನಿಗೆ ಚಾಕ್ಷುಷೀ ವಿದ್ಯೆಯನ್ನು (ಸಂಮೋಹನಾಸ್ತ್ರ) ಉಪದೇಶಿಸಿ, ಧೌಮ್ಯಾಚಾರ್ಯರನ್ನು ಪುರೋಹಿತ ನನ್ನಾಗಿ ವರಿಸುವಂತೆ ಪಾಂಡವರಿಗೆ ಹೇಳಿ, ಅರ್ಜುನನ ಬಾಣಾಗ್ನಿಯಿಂದ ದಗ್ಧವಾದ ತನ್ನ ರಥವನ್ನು ಗಂಧರ್ವ ಮಹಿಮೆಯಿಂದ ಚಿತ್ರರತ್ನಮಯವನ್ನಾಗಿಸಿ, ಅದಕ್ಕೆ ಚಿತ್ರ ರಥವೆಂಬ ಹೆಸರಿಟ್ಟು ತನ್ನ ಹೆಸರನ್ನೂ ಚಿತ್ರರಥನೆಂಬುದಾಗಿ ಮಾರ್ಪಡಿಸಿಕೊಂಡು ಗಂಧರ್ವಲೋಕಕ್ಕೆ ತೆರಳಿದನು [ಭಾರ.-ಅದಿ ೬೬, ೧೮೬, ೧೯೯ ಸಭಾ. ೧೦] ಪಾಂಡವರ ರಾಜಸೂಯಯಾಗ ಸಮಯದಲ್ಲಿ ಅರ್ಜುನನಿಗೆ ಅನೇಕ ದಿವ್ಯಾಸ್ತ್ರಗಳನ್ನು ಕೊಟ್ಟನು [ಸಭಾ. ೭೮]

**ಅಜ್ಞ ರಸ.**—ಅಂಗಿರಸನು ಒಮ್ಮೆ ಬ್ರಹ್ಮನಾನಸಪುತ್ರನಾಗಿಯೂ, ಮತ್ತೊಮ್ಮೆ ಈಗ ನಡೆಯುತ್ತಿರುವ ವೈವಸ್ವತಮನ್ವಂತರದಲ್ಲಿ ವರುಣನು ಯಜ್ಞಮಾಡುತ್ತಿದ್ದಾಗ ಅಗ್ನಿಕುಂಡದಿಂದ ಜನಿಸಿದನು [ಭಾರ-ಆದಿ ೬೬ ಸಭಾ. ೧೧. ಅನು. ೧೩೨ ಮತ್ಸ್ಯ. ೧೯೫]. ಈತನು ವಸುದೇಯೆಂಬ ತರುಣಿಯನ್ನು ಮದುವೆಯಾಗಿ ಬೃಹತ್ಸೀತಿ, ಬೃಹತ್ಸೋತಿ, ಬೃಹದ್ಭ್ರಹ್ಮ, ಬೃಹನ್ನನ, ಬೃಹನ್ನಂತ್ರ, ಬೃಹದ್ಭಾಸ, ಬೃಹಸ್ಪತಿಗಳೆಂಬ ಏಳುಮಂದಿ ಪುತ್ರರನ್ನೂ, ಭಾನುಮತಿ, ರಾಕಾ, ಸಿನೀವಾಲೀ, ಕುಹೂ, ಅರ್ಚಿಷ್ಮತೀ, ಮಹಿಷ್ಮತೀ, ಮಹಾಮತಿಗಳೆಂಬ ಏಳು ಮಂದಿ ಪುತ್ರಿಯರನ್ನೂ ಪಡೆದನು [ಭಾರ-ವನ ೨೨೧, ೨೨೭] ಈತನಿಗೆ ಬೃಹಸ್ಪತಿ, ಉಚಧ್ಯ, ಸಂವರ್ತರೆಂಬ ಮೂವರು ಪುತ್ರರು [ಭಾರ-ಆದಿ ೬೭] ಬೃಹಸ್ಪತಿ, ಉಚಧ್ಯ, ವಯಸ್ಯರೆಂಬ ಮೂವರು ಮಕ್ಕಳು [ಅನು ೧೩೨] ಈತನು ಕರ್ದಮ ಬ್ರಹ್ಮನ ಮಗಳಾದ ಶ್ರದ್ಧೆಯೆಂಬವಳನ್ನು ಮದುವೆಯಾಗಿ ಉಚಧ್ಯ, ಬೃಹಸ್ಪತಿಗಳೆಂಬ ಪುತ್ರರನ್ನೂ, ಸಿನೀವಾಲೀ, ಕುಹೂ, ರಾಕಾ, ಅನುಮತಿಗಳೆಂಬ ನಾಲ್ವರು ಪುತ್ರಿಯರನ್ನೂ ಪಡೆದನು [ಭಾಗ-೪, ೧] ಈತನು ಸ್ವಧೇಯೆಂಬ ಹೆಂಡತಿಯಲ್ಲಿ ಪಿತೃದೇವತೆಗಳನ್ನೂ ಸತಿಯೆಂಬ ಹೆಂಡತಿಯಲ್ಲಿ ಅಧರ್ಮಾಂಗಿರಸರನ್ನೂ ಪಡೆದನು. [ಭಾಗ-೬, ೬] ಒಮ್ಮೆ ಅಗ್ನಿದೇವನು ದೇವತೆಗಳ ಮೇಲೆ ಸಿಟ್ಟಿನಿಂದ ಎಲ್ಲಿಯೋ ಅವಿತುಕೊಂಡನು. ಆಗ ಚತುರ್ಮುಖನು ಅಂಗಿರಸನನ್ನು ಅಗ್ನಿಯ ಅಧಿಕಾರದಲ್ಲಿ ನಿಯಮಿಸಿದನು ಕೆಲಕಾಲದ ಮೇಲೆ ಅಗ್ನಿ ಹಿಂದಿರುಗಿ ಬಂದು ತನ್ನ ಅಧಿಕಾರ ತಪ್ಪಿತೆಂದು ಚಿಂತಾಕ್ರಾಂತನಾಗಿರಲು ಅಂಗಿರಸನು ಅಗ್ನಿಯ ಅಧಿಕಾರವನ್ನು ಆತನಿಗೆ ಒಪ್ಪಿಸಿಕೊಟ್ಟನು [ಭಾರ-ವನ ೨೨೦].

**ಅಜಲ.**—ಗಾಂಧಾರ ರಾಜನಾದ ಶಕುನಿಯ ಸಹೋದರನು ಏಕರಥನು ಭಾರತ ಯುದ್ಧದಲ್ಲಿ ಅರ್ಜುನನಿಂದ ಹತನಾದನು [ಭಾರ-ಉದ್ಯೋಗ ೧೬೮ ದ್ರೋಣ ೩೦].

**ಅಚ್ಛೋದ**—ಕಾಶ್ಮೀರ ದೇಶದಲ್ಲಿ ಸಿದ್ಧಾಶ್ರಮದ ಸಮಾಪದಲ್ಲಿರುವ ಒಂದು ಸರೋವರ. ಇದರಿಂದ ಅಚ್ಛೋದೆಯೆಂಬ ನದಿ ಹರಿಯುತ್ತದೆ [ಆದಿ-೬೪]

**ಅಚ್ಛೋದಾ**—ಬರ್ಹಪದರೆಂಬ ಪಿತೃದೇವತೆಗಳ ಮಗಳು. ಈಕೆ ಸತ್ಯವತಿಯಾಗಿ ಜನಿಸಿ ಪರಾಶರನಿಂದ ವ್ಯಾಸಮುನಿಯನ್ನು ಪಡೆದು ಬಳಿಕ ಶಂತನುವನ್ನು ಮದುವೆಯಾದಳು [ಭಾರ-ಆದಿ. ೬೪ ಮತ್ಸ್ಯ. ೧೪]. ಈಕೆ ಅಗ್ನಿಷ್ವಾತರೆಂಬ ಪಿತೃದೇವತೆಗಳ ಮಗಳು [ಹರಿ.-೧, ೧೮].

**ಅಚ್ಯುತಾಯು.**—ಭಾರತಯುದ್ಧದಲ್ಲಿ ಅರ್ಜುನನಿಂದ ಹತನಾದನು. ಇವನ ಮಗನು ದೀರ್ಘಾಯುರಾಜನು [ಭಾರ.-ದ್ರೋಣ ೯೫]

**ಅಜ**—ಇಕ್ಷ್ವಾಕುವಂಶದ ಅರಸು. ದಶರಥನ ತಂದೆ [ಭಾರ.-ವನ. ೨೭೫].

**ಅಜಮಿಢ.**—(1) ಒಬ್ಬ ಅರಸು. ಚಂದ್ರವಂಶದ ವಿಕುಂಜನ ರಾಜನಿಂದ ಸುಂದರಿಯೆಂಬವಳಲ್ಲಿ ಜನಿಸಿದವನು ಈತನಿಗೆ ಕೇಕಯಿ, ಗಾಂಧಾರಿ, ಋಕ್ಷಾ, ನಾಗಾ, ವಿಮಲಾ ಎಂಬುದಾಗಿ ಐವರು ಮಡದಿಯರು. ಇವರಲ್ಲಿ ಋಕ್ಷೆಯ ಮಗನಾದ ಸಂವರಣನು ಸೂರ್ಯನ ಮಗಳಾದ ತಪತಿಯನ್ನು ಮದುವೆಯಾಗಿ ಕುರುವೆಂಬ ಮಗನನ್ನು ಪಡೆದನು [ಭಾರ-ಆದಿ ೬೩, ೧೦೧, ೧೫೭]

(11) ಒಬ್ಬ ಅರಸು ಚಂದ್ರವಂಶದ ಭುವನ್ಮುರಾಜನ ಮಗನಾದ ಸುಹೋತ್ರನಿಂದ ಐಕ್ವಸ್ವಿಕೆಯೆಂಬವಳಲ್ಲಿ ಜನಿಸಿದವನು ಇವನಿಗೆ ಸುಮಿಢ, ಪುರುಮಿಢರೆಂಬವರು ಒಡಹುಟ್ಟಿದವರು ಈತನು ಧೂಮನಿಯೆಂಬ ಮಡದಿಯಲ್ಲಿ ಋಕ್ಷನೆಂಬ ಮಗನನ್ನೂ, ಎರಡನೆಯವಳಾದ ನೀಲಿಯೆಂಬವಳಲ್ಲಿ ದುಷ್ಯಂತ, ಪರಮೇಷ್ಠಿ--ಎಂಬ ಇಬ್ಬರು ಪುತ್ರರನ್ನೂ ಮೂರನೆಯವಳಾದ ಕೇಶಿನಿಯಲ್ಲಿ ಜಹ್ನುವೆಂಬ ಪುತ್ರನನ್ನೂ ಪಡೆದನು [ಭಾರ-ಆದಿ ೧೦೧]

(111) ಒಂದು ಪಟ್ಟಣ ಈಗ ಅಜ್ಮೀರ್ ಎಂದು ಪ್ರಸಿದ್ಧವಾಗಿದೆ

**ಅಜಾಮಿಳ** —ಕನ್ಯಾಕುಬ್ಜದಲ್ಲಿ ಒಬ್ಬ ಬ್ರಾಹ್ಮಣನು ಈತನು ಮಾತಾ ಪಿತೃಗಳನ್ನೂ ಧರ್ಮಪತ್ನಿಯನ್ನೂ ಪರಿತ್ಯಾಗಮಾಡಿ, ಶೂದ್ರಸ್ತ್ರೀ ಸಂಪರ್ಕ ಮಾಡಲಾದ ಅನೇಕ ದುರಾಚಾರಗಳಿಂದ ಪತಿತನಾಗಿದ್ದರೂ ಪ್ರಾಣೋತ್ಕ್ರಮಣ ಸಮಯದಲ್ಲಿ ತನ್ನ ಮಗನಾದ ನಾರಾಯಣನೆಂಬವನನ್ನು ಕರೆದು, ನಾರಾಯಣಸ್ಮರಣ ಮಹಿಮೆಯಿಂದ ದಿವ್ಯಗತಿಯನ್ನು ಪಡೆದನು [ಭಾಗ-೬, ೧]

**ಅಜಾಮುಖಿ.**—(1) ಒಬ್ಬ ನಾಗಕನ್ಯೆಗೆ ಕಶ್ಯಪಮುನಿಯಿಂದ ಸುರಸೆಯೆಂಬವಳಲ್ಲಿ ಜನಿಸಿದವಳು ಶೂರಾಸುರ, ಪದ್ಮಾಸುರರು ಇವಳ ಒಡಹುಟ್ಟಿದವರು. ಇವಳು ಒಮ್ಮೆ ದುರ್ವಾಸರ ಸಂಸರ್ಗದಿಂದ ವಾತಾಪಿ ಮತ್ತು ಇಲ್ವಲರೆಂಬ ಮಕ್ಕಳನ್ನು ಪಡೆದಳು [ಸ್ವಾಂ ]

**ಅಜೀಗರ್ತ** —ಭೃಗುವಂಶದಲ್ಲಿ ಜನಿಸಿದ ಒಬ್ಬ ಮಹರ್ಷಿ ಒಮ್ಮೆ ಕ್ಷಾಮವು ಲೋಕವನ್ನೆಲ್ಲ ಆವರಿಸಿಕೊಳ್ಳಲಾಗಿ ಈತನು ಕುಟುಂಬವನ್ನು ಕಾಪಾಡಲಾರದೆ ತುಂಬ ಕಷ್ಟಪಡುತ್ತಿದ್ದನು ಅಷ್ಟರಲ್ಲಿ ಹರಿಶ್ಚಂದ್ರನು ವರುಣಪ್ರೀತ್ಯರ್ಥವಾಗಿ ಮಾಡತಕ್ಕ ಯಜ್ಞದಲ್ಲಿ ತನ್ನ ಮಗನಿಗೆ ಪ್ರತಿಯಾಗಿ ನರಪತನವನ್ನು ಹುಡುಕುತ್ತಿರುವಲ್ಲಿ ಈತನು ತನ್ನ ಮಧ್ಯಮಪುತ್ರನಾದ ಶುನಶ್ಶೀಪನನ್ನು ಹರಿಶ್ಚಂದ್ರನಿಗೆ ಬಿಲಿಗೆ ಕೊಟ್ಟು, ಆ ಪಾಪದಿಂದ ಪಿಶಾಚತ್ವವನ್ನು ಪಡೆದನು. ಶುನಶ್ಶೀಪನು ತನ್ನ ತಪೋಮಹಿಮೆಯಿಂದ ಅವನ ಪಿಶಾಚತ್ವವನ್ನು ಹೋಗಲಾಡಿಸಿದನು [ದೇವೀ. ಭಾಗ-೭, ೧೪. ಭಾರ-ಅನು. ೩. ಬ್ರ.ವೈ.].

**ಅಜ್ಞಾನ.**—(1) ಪಶ್ಚಿಮದಿಕ್ಕಿನಲ್ಲಿರುವ ಗಂಡಾನೆ. ಅಷ್ಟದಿಗ್ಗಜಗಳಲ್ಲಿ ಒಂದು.

(11) ಒಂದು ಪರ್ವತ ಮುನಿಪುಂಗವರಲ್ಲಿ ಪುರಾತನನೆನಿಸಿದ ಅಸಿತಮಹರ್ಷಿ ಇಲ್ಲಿ ತಪಸ್ಸುಮಾಡಿ ಸಿದ್ಧಿಯನ್ನು ಪಡೆದನು.

**ಅಜ್ಞಾನಪರ್ವ.**—ಘಟೋತ್ಕಚನ ಮಗನು ಮಹಾಭಾರತ ಯುದ್ಧದಲ್ಲಿ ಜಯ ದ್ರಥನ ಸಂಹಾರವಾದ ಬಳಿಕ ರಾತ್ರಿ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಮಡಿದನು [ಭಾರ-ಸಭಾ ೧೯೪ ದ್ರೋಣ ೧೫೭].

**ಅಜ್ಞಾನಾ.**—ಪುಂಜಿಕಸ್ಥಲಿಯೆಂಬ ಅಪ್ಸರಸಿ ಶಾಪದಿಂದ ವಾನರಜನ್ಮವನ್ನು ಪಡೆದು, ಕೇಸರಿಯೆಂಬ ಕಪಿನಾಯಕನನ್ನು ಮದುವೆಯಾಗಿ, ಒಮ್ಮೆ ವನದಲ್ಲಿ ವಿಹರಿಸುತ್ತಿದ್ದಾಗ ವಾಯುದೇವನು ಈಕೆಯ ಸೌಂದರ್ಯಕ್ಕೆ ಮರುಳಾದನು ಅಂಜನಿ ವಾಯುವಿನ ಅನುಗ್ರಹದಿಂದ ಅಂಜನೇಯನನ್ನು ಪಡೆದಳು [ರಾಮಾ-ಕಿಷ್ಕಿಂ ೬೬]. ವಿಷ್ಣುವಿನ ಮೋಹಿನೀರೂಪವನ್ನು ಕಂಡು ಬೆರಗಾದ ಶಿವನ ವೀರ್ಯವು ಕೆಳಬೀಳಲಾಗಿ ಅದು ಗಾಳಿಗೆ ಹೊಡೆದುಕೊಂಡು ಬಂದು ಅಂಜನಿಯ ಕಿವಿಯಲ್ಲಿ ಬಿದ್ದಿತು. ಅದರಿಂದ ಅಂಜನೇಯನು ಜನಿಸಿದನು [ಶಿವ] ಅಂಜನಿ ಅಹಲ್ಯಾಗೌತಮರ ಮಗಳು ಅಹಲ್ಯೆ ರಹಸ್ಯವಾಗಿ ಇಂದ್ರನಿಂದಲೂ ಸೂರ್ಯನಿಂದಲೂ ಒಬ್ಬೊಬ್ಬ ಪುತ್ರನನ್ನು ಪಡೆದಳು ಒಮ್ಮೆ ಅತ್ರಿಮಹರ್ಷಿ ಈ ಮಕ್ಕಳಿಬ್ಬರನ್ನೂ ಎತ್ತಿ ಕೊಂಡು ಅಂಜನಿಯನ್ನು ನಡಸುತ್ತ ಸಮುದ್ರತೀರದಲ್ಲಿ ಸಂಚರಿಸುತ್ತಿದ್ದಾಗ ಅಂಜನಿ ಆ ಇಬ್ಬರು ಗಂಡುಮಕ್ಕಳ ಹುಟ್ಟಿನ ಗುಟ್ಟನ್ನು ಅತ್ರಿಗೆ ವಿವರಿಸಿದಳು. ಕೂಡಲೇ ಅತ್ರಿ ಅವರಿಬ್ಬರನ್ನೂ “ಇವರು ನನ್ನ ಮಕ್ಕಳಲ್ಲವಾದರೆ ಕಪಿಮುಖ ರಾಗಲಿ” ಎಂದು ಶಪಿಸಿದನು ಅವರಿಬ್ಬರೂ ಕಪಿಮುಖರಾದರು ಇವರೇ ವಾಲಿ, ಸುಗ್ರೀವರು ಬಳಿಕ ತನ್ನ ಗುಟ್ಟನ್ನು ರಟ್ಟುಮಾಡಿದ ಕೋಪದಿಂದ ಅಹಲ್ಯೆ ತನ್ನ ಮಗಳು ಕುರುಡಿಯಾಗುವಂತೆಯೂ ಅವಳ ಹೊಟ್ಟೆಯಲ್ಲಿ ಕಪಿ ಜನಿಸುವಂತೆಯೂ ಶಾಪವಿತ್ತಳು ಅದರಂತೆಯೇ ಹನೂಮಂತನು ಈಕೆಯ ಮಗನಾಗಿ ಜನಿಸಿದನು. (ಈ ಕಥೆ ಆಂಧ್ರಭಾಷೆಯ “ವಚನವಿಚಿತ್ರ ರಾಮಾಯಣ”ವೆಂಬ ಗ್ರಂಥದ ಹೊರತು ಮತ್ತೆಲ್ಲಿಯೂ ಕಾಣಬರುವುದಿಲ್ಲ.)

**ಅಜ್ಞಾನಾವತೀ**—ಈಶಾನ್ಯದಿಕ್ಕಿನಲ್ಲಿರುವ ಸುಸ್ರತೀಕವೆಂಬ ಗಂಡು ದಿಗ್ಗಜದ ಹೆಣ್ಣಾನೆ.

**ಅಣಿಮಾಣ್ಡವ್ಯ.**—ಒಬ್ಬ ಮಹರ್ಷಿ ಈತನು ಬಾಲ್ಯದಲ್ಲಿ ನೋಣಗಳನ್ನು ಕೊಲ್ಲುತ್ತಿದ್ದನು ಬಳಿಕ ಪ್ರಾಪ್ತವಯಸ್ಸಿನಾದ ಮೇಲೆ ತಪೋನಿರತನಾಗಿ ಸಮಾಧಿ ಯಲ್ಲಿದ್ದಾಗ ಕೆಲವು ಮಂದಿ ಕಳ್ಳರು ಈತನ ಆಶ್ರಮದಲ್ಲಿ ಅವಿತುಕೊಂಡರು. ರಾಜಭಟರು ಹಿಂದಟ್ಟಿ ಬಂದು ಕಳ್ಳರ ಜಾಡನ್ನು ಕೇಳಲಾಗಿ, ಈತನು ಮೌನದಿಂದಿದ್ದನು. ರಾಜಭಟರು ಕಳ್ಳರೊಂದಿಗೆ ಈತನನ್ನೂ ಎಳೆದುಯ್ದು, ಅರಸನ

ಆಪ್ತನೆಯಂತೆ ಶೂಲಕ್ಕೆ ಏರಿಸಿದರು. ಕಳ್ಳರು ಸತ್ತರು ಈತನು ಸಾಯದಿರುವುದನ್ನು ಕಂಡು ಹೆದರಿದ ಅರಸನು ಓಡಿ ಬಂದು, ಶೂಲದಿಂದ ಇಳಿಸಿ, ಅಡ್ಡಬಿದ್ದು ಮುನ್ನಿಸುವಂತೆ ಬೇಡಿದನು ಅಣಿಮಾಂಡವ್ಯನು ಆ ಶೂಲವನ್ನು ಮುರಿದು ಕೈಯಲ್ಲಿ ಹಿಡಿದು ಹೊರಟು ಕಡೆಗೆ ದೇಹತ್ಯಾಗಮಾಡಿದನು ಯಮದೂತರು ಈತನನ್ನು ಯಮನಲ್ಲಿಗೆ ಕರೆದುದ್ದರಿಂದ ಅಣಿಮಾಂಡವ್ಯನು “ನಾನು ಯಾವ ಪಾಪವನ್ನೂ ಮಾಡಿದವನಲ್ಲ, ನನಗೆ ನರಕ ಪ್ರಾಪ್ತವಾಗಲು ಕಾರಣವೇನು?” ಎಂದು ಯಮನನ್ನು ಕೇಳಲಾಗಿ, ಯಮನು “ನೀನು ಬಾಲ್ಯದಲ್ಲಿ ನೋಣಗಳನ್ನು ಕೊಲ್ಲುತ್ತಿದ್ದೆ ಅದರ ಫಲವಾಗಿ ನರಕ ಪ್ರಾಪ್ತನಾಯಿತು” ಎನಲು ಕುಪಿತನಾದ ಅಣಿಮಾಂಡವ್ಯನು “ಬಾಲ್ಯದಲ್ಲಿ ಮಕ್ಕಳು ಪಾಪಕ್ಕೆ ಗುರಿಯಾಗತಕ್ಕವರಲ್ಲ ಅದು ಹೆತ್ತವರ ಪಾಲಿಗೆ ಸೇರಿದುದು ಇಷ್ಟುಮಟ್ಟಿನ ಧರ್ಮಸೂಕ್ಷ್ಮವನ್ನರಿಯದೆ ನನಗೆ ನರಕವನ್ನು ದೊರಕುವಂತೆ ಮಾಡಿದೆಯಾಗಿ ನೀನು ಭೂಲೋಕದಲ್ಲಿ ಶೂದ್ರನಾಗಿ ಜನಿಸು” ಎಂದು ಶಾಪವಿತ್ತನು ಅಂತೆಯೇ ಯಮನು ಭೂಮಿಯಲ್ಲಿ ವಿದುರನಾಗಿ ಜನಿಸಿದನು [ಭಾರ-ಆದಿ ೬೪, ೧೧೬ ಸಭಾ ೧೪ ಮಾರ್ಕಂ-೧೬ ಸೌಂದ ರೇವಾ-೧೭೦ ನಾಗ-೧೩೬] ಈತನು ಶೂಲದಲ್ಲಿದ್ದಾಗ ರಾತ್ರಿಯವೇಳೆ ಒಬ್ಬ ಸುದತಿ ತನ್ನ ಪತಿಯನ್ನು ಗೂಡೆಯಲ್ಲಿ ತಲೆಯಮೇಲೆ ಹೊತ್ತುಕೊಂಡು ನೇಶ್ರಿಯ ಮನೆಗೆ ಬಿಡುವುದಕ್ಕೆ ಹೋಗುತ್ತಿದ್ದಾಗ ಆತನ ಕಾಲು ಅಣಿಮಾಂಡವ್ಯನಿಗೆ ಸೋಕಲಾಗಿ ಶೂಲದ ಇರಿತವನ್ನು ತಾಳಲಾರದೆ ದುಃಖಭರಿತನಾದ ಅಣಿಮಾಂಡವ್ಯನು “ಸೂರ್ಯೋದಯವಾಗುವುದರೊಳಗಾಗಿ ನೀನು ಸಾಯುವೆ” ಎಂದು ಶಾಪವಿತ್ತನು [ಗರು-೧೪೨ ಮಾರ್ಕಂ-೧೬]

**ಅಣುಹ** —ಯಯಾತಿವಂಶದ ವಿಭ್ರಾಜರಾಜನ ಮಗನು ಈತನಿಗೆ ನೀವ ನೆಂಬುದು ನಾನಾಂತರ ಈತನು ವ್ಯಾಸಪುತ್ರನಾದ ಶುಕಮುನಿಯ ಮಗಳಾದ ಕೃತ್ವಿಯೆಂಬವಳನ್ನು ಮದುವೆಯಾಗಿ ಬ್ರಹ್ಮದತ್ತನನ್ನು ಪಡೆದನು [ಭಾಗ-೯, ೧೨ ಹರಿ-೧, ೧೯, ಮತ್ಸ್ಯ-೧೫, ೨೦].

**ಅತಿಕಾಯ** —ರಾವಣನಿಂದ ಧಾನ್ಯಮಾಲಿಯೆಂಬ ರಕ್ಕಸಿಯಲ್ಲಿ ಜನಿಸಿದವನು ಮಹಾಪರಾಕ್ರಮಿ ರಾವಣನ ಸೇನಾಪತಿಯಾಗಿದ್ದು ಕುಂಭಕರ್ಣನು ಮಡಿದ ತರುವಾಯ ಲಕ್ಷ್ಮಣನು ಪ್ರಯೋಗಿಸಿದ ಬ್ರಹ್ಮಾಸ್ತ್ರದಿಂದ ಮಡಿದನು [ರಾಮಾ-ಯುದ್ಧ ೭೨].

**ಅತಿಬಲಾ** —ಒಂದು ಮಂತ್ರವಿದ್ದು. ಇದನ್ನು ವಿಶ್ವಾಮಿತ್ರನು ತನ್ನ ಯಾಗ ಸಂರಕ್ಷಣೆಗಾಗಿ ರಾಮ ಲಕ್ಷ್ಮಣತನು ಸಿದ್ಧಾಶ್ರಮಕ್ಕೆ ಕರೆದುದಯ್ಯವಾಗ ದಾರಿಯಲ್ಲಿ ಅವರಿಗೆ ಆಯಾಸವಾಗದಂತೆ ಉಪದೇಶಿಸಿದನು [ರಾಮಾ-ಬಾಲ]



**ಅತ್ರಿ** — ಈ ಮನ್ವಂತರದ ಸಮರ್ಪಿಗಳಲ್ಲಿ ಒಬ್ಬನು ಬ್ರಹ್ಮಮಾನಸಪುತ್ರನು. ಈತನು ಕರ್ದಮನೆಂಬ ಬ್ರಹ್ಮನ ಮಗಳಾದ ಅನುಸೂಯೆಯನ್ನು ಮದುವೆಯಾಗಿ ದತ್ತಾತ್ರೇಯ, ದುರ್ವಾಸಮುನಿ, ಚಂದ್ರ ಈ ಮೂವರು ಪುತ್ರರನ್ನು ಪಡೆದನು [ಭಾರ-ಅದಿ ೬೬ ಸಭಾ ೧೧ ಭಾಗ-೪, ೧ ಮತ್ಸ್ಯ-೧೪೪] ಈತನಿಗೆ ಚಂದ್ರ, ಅರ್ಯಮರೆಂಬ ಇಬ್ಬರು ಮಕ್ಕಳು [ಶಾಂತಿ ೨೦೭] ಈತನ ಕಣ್ಣಿನಿಂದ ಚಂದ್ರನು ಜನಿಸಿದನು [ಭಾಗ-೯, ೧೪] ಈತನೇ ಚಂದ್ರನಾಗಿ ಕತ್ತಲೆಯನ್ನು ದೂಡಿದನು [ಅನು ೨೬೧] ಶ್ರೀರಾಮನು ವನವಾಸಕಾಲದಲ್ಲಿ ಈತನ ಆಶ್ರಮಕ್ಕೆ ಹೋಗಿದ್ದಾಗ ಅತ್ರಿ ಅನೇಕ ಧರ್ಮಹಸ್ಯಗಳನ್ನು ರಾಮನಿಗೆ ತಿಳುಹಿದನು [ರಾಮಾ.-ಅಯೋ ೧೧೭] ಈತನು ಕೆಲವು ಕಾಲ ಬ್ರಹ್ಮನ ಅಧಿಕಾರದಲ್ಲಿದ್ದನು [ಬ್ರಹ್ಮ]. ಈತನು ಮಂತ್ರ ದ್ರಷ್ಟನಾದ ಒಬ್ಬ ಮಹರ್ಷಿ [ಮತ್ಸ್ಯ-೧೪೪].

**ಅಥರ್ವ** — (1) ಒಬ್ಬ ಮಹರ್ಷಿ ಅಂಗಿರಸನಿಂದ ಸತಿಯೆಂಬ ಹೆಂಡತಿಯಲ್ಲಿ ಜನಿಸಿದವನು [ಭಾಗ-೬, ೬ ಭಾರ-ಸಭಾ ೧೧ ಉದ್ಯೋ ೧೮] ಈತನು ಕರ್ದಮ ಬ್ರಹ್ಮನ ಮಗಳಾದ ಶಾಂತಿ ಅಥವಾ ಚಿತ್ತಿಯೆಂಬ ತರುಣಿಯನ್ನು ಮದುವೆಯಾಗಿ ಆಶ್ವತಿರ ಅಥವಾ ದಧೀಚಿಯೆಂಬ ತನಯನನ್ನು ಪಡೆದನು [ಭಾಗ-೪ ೧]

(11) ವೇದಗಳಲ್ಲಿ ನಾಲ್ಕನೆಯದು ಇದು ಮುಖ್ಯವಾಗಿ, ಶಾಂತಿಕ, ಪೌಷ್ಠಿಕ, ಆಭಿಚಾರಿಕ ಮಂತ್ರಗಳನ್ನೊಳಗೊಂಡಿರುತ್ತದೆ ಅರ್ಧಶಾಸ್ತ್ರ ಇದರ ಉಪವೇದ.

**ಅದಿತಿ** — ಪ್ರಜೇತಸ ಪುತ್ರನಾದ ದಕ್ಷನ ಮಗಳು ಕಶ್ಯಪಮುನಿಯ ಹೆಂಡತಿ ಈಕೆ ದ್ವಾದಶಾದಿತ್ಯರನ್ನೂ, ಇಂದ್ರನನ್ನೂ, ವಾಮನನನ್ನೂ ಹೆತ್ತವಳು ಮುಖ್ಯವಾಗಿ ದೇವತೆಗಳು ಈಕೆಯ ಮಕ್ಕಳಾದುದರಿಂದಲೇ ಅವರಿಗೆಲ್ಲ ಅದಿತ್ಯರೆಂಬ ಹೆಸರು [ಭಾರ-ಅದಿ ೬೩, ೬೬]

**ಅದೃಶ್ಯನ್ತೀ** — ವಸಿಷ್ಠ ಪುತ್ರನಾದ ಶಕ್ತಿಶುಹರ್ಷಿಯ ಹೆಂಡತಿ ಶಕ್ತಿಪುತ್ರನಾದ ಪರಾಶರಮುನಿ ಈಕೆಯ ಗರ್ಭದಲ್ಲಿರುವಾಗಲೇ ಶಕ್ತಿಮಹರ್ಷಿಯನ್ನು ಒಬ್ಬ ರಾಕ್ಷಸನು ನುಂಗಿದನು [ಭಾರ-ಅದಿ ೧೯೩, ೧೯೪] ಈಕೆಯ ಜನಕನಾದ ಚಿತ್ರಮುಖನೆಂಬವನು ಮೊದಲು ವೈಶ್ಯನಾಗಿದ್ದು ತಪೋಮಹಿಮೆಯಿಂದ ಬ್ರಾಹ್ಮಣ್ಯವನ್ನು ಪಡೆದನು ಬಳಿಕ ಈಕೆ ಜನಿಸಿದಳು [ಭಾರ-ಅನು ೫೩]

**ಅದ್ರಿಕಾ** — ಒಬ್ಬ ಆಪ್ಸರಸಿ ಬ್ರಹ್ಮನ ಶಾಪದಿಂದ ಮತ್ಸ್ಯಜನ್ಮವನ್ನು ಪಡೆದು ಯಮುನೆಯಲ್ಲಿದ್ದು ಒಮ್ಮೆ ಶೈನವಕ್ಷಿಯ ಕೊಕ್ಕಿನಿಂದ ನೀರಿನಲ್ಲಿ ಬಿದ್ದು, ಉಪಚರಣೆಯ ವಸುವಿನ ವೀರ್ಯವನ್ನು ಭಕ್ಷಿಸಿ, ಮತ್ಸ್ಯರಾಜನೆಂಬ ಪುತ್ರನನ್ನೂ, ಮತ್ಸ್ಯಗಂಧಿಯೆಂಬ ಮಗಳನ್ನೂ ಪಡೆದು ಶಾಪವಿಮುಕ್ತೆಯಾದಳು ನೋಡು— ಸತ್ಯವತಿ [ಭಾರ.-ಅದಿ. ೬೪]

**ಅಧಿಕರಣ** — ಕೌರವರ ಸಾರಥಿ ಈತನ ಹೆಂಡತಿ ರಾಧೆ ಕುಂತಿ ಕರ್ಣನನ್ನು ನದಿಯಲ್ಲಿ ತೇಲಬಿಟ್ಟುಹೋದ ಬಳಿಕ ಆ ಮಗು ಇವನಿಗೆ ಸಿಕ್ಕಿತು ಇವನು ಆ ಮಗುವನ್ನು ತಂದು ತನ್ನ ಮಡದಿಗೆ ಕೊಟ್ಟನು ರಾಧೆ ಅವನನ್ನು ಅಕ್ಕರೆಯಿಂದ ಕಾಪಾಡಿದಳು ಈ ಕಾರಣದಿಂದಲೇ ಕರ್ಣನಿಗೆ ಸೂತವುತ್ರ, ರಾಧೇಯ—ಎಂಬ ಹೆಸರುಗಳು ರೂಢವಾದುವು ಇವನಿಗೆ ರಾಧೆಯಲ್ಲಿ ಶತ್ರುಂತ್ವ, ದ್ರುಮ, ವೃಕ ರಥ, ಶತ್ರುಂಜಯ, ವಿಸಾರ ಮುಂತಾದ ಅನೇಕಮಂದಿ ಮಕ್ಕಳು ಜನಿಸಿದರು [ಭಾರ -೬೮, ೧೪೭] ಚಂದ್ರವಂಶದಲ್ಲಿ ಜನಿಸಿದ ಸತ್ಯಕರ್ಮನೆಂಬ ಅಂಗರಾಜನಿಂದ ಜನಿಸಿದವನು [ಭಾಗ -೯, ೨೩ ಹರಿ -೧, ೩೧, ೩೨]

**ಅಧಿರಾಜ** — ಒಂದು ದೇಶ ಈಗಣ ಗ್ವಾಲಿಯರ್ ಸಂಸ್ಥಾನದಲ್ಲಿದೆ ಇದಕ್ಕೆ ದತಿಹವೆಂಬುದು ಈಗಣ ಹೆಸರು ಪಾಂಡವರ ಕಾಲದಲ್ಲಿ ದಂತವಕ್ರನು ಇಲ್ಲಿ ರಾಜ್ಯಭಾರಮಾಡುತ್ತಿದ್ದನು ರಾಜಸೂಯೆಯಾಗ ಸಮಯದಲ್ಲಿ ಸಹದೇವನು ಈ ದೇಶವನ್ನು ಸೋಲಿಸಿದನು [ಭಾರ -ಸಭಾ ೩೨]

**ಅಧಿಷ್ಠಾನಪುರ** — ಒಂದು ಪಟ್ಟಣ ಜೇದಿದೇಶದ ರಾಜಧಾನಿ ನೋಡು— ಜೇದಿ ಪಾಂಡವರ ಕಾಲದಲ್ಲಿ ಇಲ್ಲಿ ಶಿಶುಪಾಲನು ರಾಜ್ಯಭಾರ ಮಾಡುತ್ತಿದ್ದನು

**ಅನನ್ತ.**—(1) ಕಶ್ಯಪಮುನಿಯಿಂದ ಕದ್ರುನೆಂಬ ಹೆಂಡತಿಯಲ್ಲಿ ಜನಿಸಿದವನು ಸರ್ಪರಾಜ [ಭಾರ -ಅದಿ ೬೬ ಸಭಾ ೯]

(11) ಈತನು ವಿದ್ಯುಮನೆಂಬ ಬ್ರಾಹ್ಮಣನಿಗೆ ಮುದಿತನದಲ್ಲಿ ಹುಟ್ಟಿದವನು ಜನ್ಮತಃ ನ ಶ್ರುಂಸಕನಾಗಿದ್ದ ಈತನನ್ನು ಶಿವನ ಅನುಗ್ರಹದಿಂದ ಗಂಡಸನ್ನಾಗಿ ಮಾಡಿ, ವೃದ್ಧಶರ್ಮನೆಂಬ ಬ್ರಾಹ್ಮಣನ ಮಗಳಾದ ಚಾರುಮತಿಯೆಂಬ ಕನ್ಯೆಯನ್ನು ತಂದು ಈತನಿಗೆ ಮದುವೆಮಾಡಿದನು [ಕಲ್ಪಿ]

**ಅನನ್ತನಿಜಯ** — ಯುಧಿಷ್ಠಿರನ ಶಂಖದ ಹೆಸರು [ಭೀಷ್ಮ ೨೫, ೫೧]

**ಅನನ್ತಸೇನ** — ಈಶ್ವರನ ಮಗನಾದ ಸ್ವಂದನ ನಾಮಾಂತರ. ಭೀಷ್ಮನಿಂದ ತಿರಸ್ಕೃತೆಯಾದ ಅಂಬೆ ಅನನ್ತಸೇನನನ್ನು ತಪಸ್ಸಿನಿಂದ ಮೆಚ್ಚಿಸಿ, ಭೀಷ್ಮನನ್ನು ಕೊಲ್ಲುವುದಕ್ಕಾಗಿ ಒಂದು ಮಾಲೆಯನ್ನು ಪಡೆದಳು [ಭಾರ -ಅದಿ ೧೦೯]

**ಅನರಣ್ಯ** — ಇಕ್ಷ್ವಾಕುವಂಶದ ಪುರುಕುತ್ಸರಾಜನ ಕಿರಿಯ ಮಗನಾದ ತ್ರಸ ದಸ್ಯುರಾಜನ ಎರಡನೆಯ ಮಗನು ಇವನಿಗೆ ಹರೈಶ್ವ, ಬೃಹದಶ್ವರೆಂಬ ಇಬ್ಬರು ಮಕ್ಕಳು ರಾವಣನು ದಿಗ್ವಿಜಯಕ್ಕೆ ಹೊರಟಾಗ ಭೂಮಂಡಲದ ಅನೇಕ ಮಂದಿ ಅರಸರು ಮರೆಹೊಕ್ಕರು ಈತನು ಇದಿರಿಸಿ ಯುದ್ಧಮಾಡಲಾಗಿ ರಾವಣನು ಇವನ ರುಂಡವನ್ನು ಉರುಳಿಸಿದನು ಆ ರುಂಡವು “ ಇದು ನಿನ್ನ ಮಹಿಮೆಯಲ್ಲ. ಎಲ್ಲಕ್ಕೂ ಕಾರಣಭೂತನು ಬೇರೊಬ್ಬನಿದ್ದಾನೆ ಕಡೆಗೂ ನನ್ನ ವಂಶದ ಹುಡುಗನಿಂದಲೇ

ನಿನ್ನ ಸಾವು ದಿಟ" ಎಂದಿತು ಅಂತೆಯೇ ರಾಮನು ಇಕ್ವಾಕುವಂಶದಲ್ಲಿ ಜನಿಸಿ ರಾವಣನನ್ನು ಕೊಂದನು [ರಾಮಾ - ಉತ್ತ ೧೯ ಭಾರ - ಅನು ೧೭೭, ೨೭೧].

**ಅನಲ** — (1) ಅಷ್ಟವಸುಗಳಲ್ಲಿ ಒಬ್ಬನು [ಭಾರ - ಆದಿ ೭೭].

(11) ಗರುಡನ ಮಕ್ಕಳಲ್ಲಿ ಒಬ್ಬನು [ಭಾರ - ಉದ್ಯೋ ೧೦೧]

**ಅನಲಾ** — (1) ಕಾಮಧೇನುವಿನ ಮಗಳಾದ ರೋಹಿಣಿಯ ಮಗಳು. ಈಕೆಯ ಮಗಳು ಶುಕಿಯೆಂಬವಳು [ಆದಿ ೭೭]

(11) ಮಾಲ್ಯವಂತನೆಂಬ ರಾಕ್ಷಸನ ಸುಂದರಿಯೆಂಬ ಹೆಂಡತಿಯಲ್ಲಿ ಜನಿಸಿದವಳು ಈಕೆ ವಿಶ್ವಾವಸುವೆಂಬ ರಾಕ್ಷಸನನ್ನು ಮದುವೆಯಾಗಿ ಕುಂಭೀನಸಿಯೆಂಬವಳನ್ನು ಹೆತ್ತಳು [ರಾಮಾ - ಉತ್ತರ ೬೧]

**ಅನಸೂಯಾ** — ಕರ್ದಮಮುನಿಯಿಂದ ದೇವಹೂತಿಯೆಂಬಾಕೆಯಲ್ಲಿ ಜನಿಸಿದ ಒಂಬತ್ತುಮಂದಿ ಹುಡುಗಿಯರಲ್ಲಿ ಒಬ್ಬಳು (ನೋಡು—ಆತ್ರಿ) ಮಹಾಪತಿವ್ರತೆ. ಒಮ್ಮೆ ಈಕೆಯ ಪಾತಿವ್ರತ್ಯವನ್ನು ಪರೀಕ್ಷಿಸಲು ಬಂದ ತ್ರಿಮೂರ್ತಿಗಳನ್ನು ಮೆಚ್ಚಿಸಿ, ಅವರ ವರದಿಂದ ದತ್ತಾತ್ರೇಯ, ಚಂದ್ರ, ದುರ್ವಾಸರೆಂಬ ಮೂವರು ಮಕ್ಕಳನ್ನು ಹೆತ್ತಳು ಶ್ರೀರಾಮನು ಅರಣ್ಯವಾಸ ಸಮಯದಲ್ಲಿ ಆತ್ರಿಮುನಿಯ ಆಶ್ರಮಕ್ಕೆ ಹೋಗಿದ್ದಾಗ, ಅನಸೂಯೆ ಸೀತೆಯನ್ನು ಬಹಳವಾಗಿ ಆದರಿಸಿ, ಆಕೆಗೆ ಅನೇಕ ಸ್ತ್ರೀ ಧರ್ಮರಹಸ್ಯಗಳನ್ನು ತಿಳುಹಿ, ಸೌಮಂಗಲ್ಯವನ್ನು ವೃದ್ಧಿಗೊಳಿಸುವಂತಹ ವಸ್ತ್ರ, ಭೂಷಣ, ಗಂಧ, ಮಾಲ್ಯಾದಿಗಳನ್ನು ಕೊಟ್ಟು, ಬಹಳವಾಗಿ ಕೊಂಡಾಡಿ ಹರಸಿದಳು ನೋಡು—ಕೌಶಿಕ [ರಾಮಾ - ಆಯೋ ೧೧೭]

**ಅನಿರುದ್ಧ** — ರುಕ್ಮಿಣಿ ಕೃಷ್ಣರ ಮಗನಾದ ಪ್ರದ್ಯುಮ್ನನ ಮಗನು ಇವನ ತಾಯಿ ರುಕ್ಮವತಿ [ಭಾರ - ಆದಿ ೨೦೧ ಸಭಾ ೪ ದ್ರೋಣ ೧೧] ಈತನು ರುಕ್ಮಿಯ ಮೊಮ್ಮಗಳಾದ ರೋಚನೆಯೆಂಬವಳನ್ನು ಮದುವೆಯಾಗಿ ವಜ್ರನೆಂಬ ಮಗನನ್ನು ಪಡೆದನು [ಭಾಗ - ೧, ೧೫, ೧೦, ೬೧] ಬಾಣಾಸುರನ ಮಗಳಾದ ಉಷೆ ಇವನ ಹೆಂಡತಿ [ಭಾರ - ಸಭಾ ೬೦ ಭಾಗ - ೧೦, ೬೨ ವಿಷ್ಣು - ೫, ೩೨ ಹರಿ - ೨, ೧೧೮]

**ಅನಿಲ** — (1) ಅಷ್ಟವಸುಗಳಲ್ಲಿ ಒಬ್ಬನು ವಾಯುದೇವನ ನಾಮಾಂತರ. ಈತನು ಶಿವೆಯೆಂಬವಳನ್ನು ಮದುವೆಯಾಗಿ ಮನೋಜವ, ಅವಿಜ್ಞಾತಗತಿಯೆಂಬ ಇಬ್ಬರು ಮಕ್ಕಳನ್ನು ಪಡೆದನು [ಭಾರ - ಆದಿ ೭೭]

(11) ಒಬ್ಬ ಕ್ಷತ್ರಿಯ ಕುಮಾರನು ಇವನ ತಂದೆಯಾದ ವೃಷಾದರ್ಭ ತಾನು ಮಾಡಿದ ಯಜ್ಞದಲ್ಲಿ ಋತ್ವಿಜರಿಗೆ ಸ್ಲತಕ್ಕ ದಕ್ಷಿಣೆಗೆ ಪ್ರತಿಯಾಗಿ ತನ್ನ ಮಗನಾದ ಅನಿಲನ ಹೆಣವನ್ನು ಸಪ್ತರ್ಷಿಗಳಿಗೆ ಕೊಟ್ಟನು ಋತ್ವಿಜರಾಗಿದ್ದ ಸಪ್ತರ್ಷಿಗಳು ಆ ಶವವನ್ನೇ ಪಚನಮಾಡಿ ತಿನ್ನತೊಡಗಿದರು [ಭಾರ - ಅನು. ೧೪೧].

**ಅನು** — ಚಂದ್ರವಂಶದ ನಹುಷಪುತ್ರನಾದ ಯಯಾತಿರಾಜನಿಂದ ಶರ್ಮಿಷ್ಠೆಯಲ್ಲಿ ಜನಿಸಿದ ಮೂವರು ಪುತ್ರರಲ್ಲಿ ಹಿರಿಯವನು ಯಯಾತಿಯ ಕೋರಿಕೆಯಂತೆ ಇವನು ತನ್ನ ತಂದೆಯ ಮುಪ್ಪನ್ನು ಸ್ವೀಕರಿಸಿ, ತನ್ನ ಯೌವನವನ್ನು ತಂದೆಗೆ ಕೊಡಲು ಸಮ್ಮತಿಸಲಿಲ್ಲವಾಗಿ, ಯಯಾತಿ ಇವನನ್ನು ರಾಜ್ಯಕ್ಕೆ ಅನರ್ಹನಾಗುವಂತೆ ಶಪಿಸಿದನು. ಬಳಿಕ ಈತನು ಉತ್ತರದಿಕ್ಕಿನಲ್ಲಿ ವೈಶಾಙ್ಗಧಿಪತ್ಯವನ್ನು ಪಡೆದನು [ಮತ್ಸ್ಯ - ೩೪ ಭಾರ - ಆದಿ ೬೩ ಭಾಗ - ೯, ೨೩]

**ಅನುಪಮಾ** — ನೈಋತ್ಯದಿಕ್ಕಿನಲ್ಲಿರುವ ಕುಮುದವೆಂಬ ಗಂಡಾನೆಯ ಹೆಣ್ಣಾನೆ

**ಅನುಮತಿ** — ಅಂಗಿರಸಮುನಿಯಿಂದ ಶ್ರದ್ಧೆಯೆಂಬ ಹೆಂಡತಿಯಲ್ಲಿ ಜನಿಸಿದ ನಾಲ್ವರು ಪುತ್ರಿಯರಲ್ಲಿ ಒಬ್ಬಳು [ಭಾಗ - ೪, ೧]

**ಅನುರಾಧಾ** — ದಕ್ಷನ ಮಗಳು ಚಂದ್ರನ ೨೭ ಮಂದಿ ಹೆಂಡಿರಲ್ಲಿ ಒಬ್ಬಳು ಒಂದು ನಕ್ಷತ್ರ [ಭಾರ - ಆದಿ ೬೭]

**ಅನುವಿಂದ (ಅನುವಿಂಧ್ಯ)** — (1) ಆವಂತಿ ದೇಶದ ಅರಸನಾದ ಜಯಸೇನನು ವಸುದೇವನ ತಂಗಿಯಾದ ರಾಜಾಧಿದೇವಿಯಲ್ಲಿ ಪಡೆದ ಕಿರಿಯ ಮಗನು ಇವನ ಅಣ್ಣನು ವಿಂದನೆಂಬವನು ಅನುವಿಂದನು ಮಹಾಭಾರತ ಯುದ್ಧದಲ್ಲಿ ದುರ್ಮೇಧನನ ಪರವಾಗಿ ಹೋರಾಡಿ ಅರ್ಜುನನಿಂದ ಹತನಾದನು [ಭಾರ - ದ್ರೋಣ ೯೯]

(11) ಕೇಕಯ ದೇಶದ ಅರಸು ಮಹಾಭಾರತಯುದ್ಧದಲ್ಲಿ ಸಾತ್ಯಕಿಯಿಂದ ಮಡಿದನು [ಕರ್ಣ ೧೦]

**ಅನುಸಾಲ್ವ** — ಸೌಭದೇಶದ ಅರಸನಾದ ಸಾಲ್ವರಾಜನ ತಮ್ಮನು ಸಾಲ್ವನನ್ನು ಶ್ರೀಕೃಷ್ಣನು ಕೊಂದನೆಂಬ ಕೋಪದಿಂದ ಪಾಂಡವರ ಅಶ್ವಮೇಧದ ಕುದುರೆಯನ್ನು ಅಡ್ಡಗಿಸಿ, ಕರ್ಣನ ಮಗನಾದ ವೃಷಕೇತುವಿನಿಂದ ಪರಾಜಿತನಾಗಿ, ಕೃಷ್ಣನನ್ನು ಮರೆಹೊಕ್ಕು ಅಶ್ವಮೇಧಕ್ಕೆ ನೆರವಾದನು [ಜೈಮಿ - ಅಶ್ವ ೧೨, ೧೪]

**ಅನುಹ್ಲಾದ** — ಹಿರಣ್ಯಕಶಿಪುವಿನಿಂದ ಕಯಾಥುವಿನಲ್ಲಿ ಜನಿಸಿದವನು ಪ್ರಹ್ಲಾದನ ತಮ್ಮನು [ಆದಿ - ೬೬, ಭಾಗ - ೬, ೧೮]

**ಅನೂಪ** — ಒಂದು ದೇಶ ಇದನ್ನು ಈಗ ಮಾಳವದೇಶವೆನ್ನುವರು ಇದರ ರಾಜಧಾನಿ ಮಾಹಿಷ್ಮತಿ ಹಿಂದೆ ಕಾರ್ತವೀರ್ಯಾರ್ಜುನನು ಇದರಲ್ಲಿ ರಾಜ್ಯಭಾರ ಮಾಡುತ್ತಿದ್ದನು ಪಾಂಡವರ ಕಾಲದಲ್ಲಿ ಅವರಿಗೆ ಆಪ್ತನಾದ ನಿಲನೆಂಬ ಅರಸು ಇಲ್ಲಿ ಆಳುತ್ತಿದ್ದನು [ಭಾರ - ವನ. ೧೧೭]

**ಅನೂರು** — ಕಶ್ಯಪಮುನಿಯಿಂದ ವಿನತೆಯಲ್ಲಿ ಜನಿಸಿದವನು ಗರುಡನ ಅಣ್ಣನು. ಸೂರನ ಸಾರಥಿ ಇವನು ಗರ್ಭದಲ್ಲಿದ್ದಾಗ ಇವನ ಬಲತಾಯಿ ಕದ್ರುವಿಗೆ ನೊದಲು ಮಕ್ಕಳಾದುದರಿಂದ ವಿನತೆ ತನ್ನ ಹೊಟ್ಟೆಯನ್ನು ಹಿಡಿದುಕೊಂಡು, ಕಾರಣ,

ಗರ್ಭದಲ್ಲಿದ್ದ ಶಿಶುವಿನ ತೊಡೆ ಮೊದಲಾದ ಕೆಳಗಣ ಅಂಗಗಳು ಬೆಳೆಯದೆ ಹೋದುವು ಈ ಕಾರಣದಿಂದಲೇ ಇವನಿಗೆ ಅನೂರುವೆಂಬ ಹೆಸರು ಇವನಿಗೆ ಅರಣನೆಂಬುದು ನಾಮಾಂತರ ಈತನು ತಾಮ್ರೆಯ ಮಗಳಾದ ಶ್ಯೇನಿಯನ್ನು ಮದುವೆಯಾಗಿ ಸಂವಾತಿ, ಜಟಾಯು ಎಂಬ ಇಬ್ಬರು ಮಕ್ಕಳನ್ನು ಪಡೆದನು [ಭಾರ -ಅದಿ. ೧೬, ೨೪, ೬೬, ೬೭. ಅನು. ೨೦].

**ಅನೇನಸ** — (1) ಇಕ್ಷ್ವಾಕುವಂಶದ ಕಕುತ್ಸ್ಥರಾಜನ ಮಗನು ನೋಡು— ಧುಂಧುಮಾರ [ವನ ೨೦೫]

(11) ಚಂದ್ರವಂಶದ ಪುರೂರವನ ಮಗನಾದ ಆಯುವೆಂಬವನಿಂದ ಸ್ವರ್ಭಾ ನವಿಯಲ್ಲಿ ಜನಿಸಿದ ನಾಲ್ವರು ತನಯರಲ್ಲಿ ಕನಿಷ್ಠನು [ಅದಿ ೬೯ ಹರಿ -೧, ೨೯]

**ಅನೌಪಮಾ.** — ಬಾಣಾಸುರನ ಹೆಂಡತಿ

**ಅನ್ತರ್ದ್ವೀಪ** — ದ್ವಾರಕೆಯ ಸಮೀಪದಲ್ಲಿರುವ ಒಂದು ಉಪ ದ್ವೀಪ. ಯಾದವರು ಒಮ್ಮೆ ಈ ದ್ವೀಪದಲ್ಲಿ ಪರಮೇಶ್ವರನ ಪ್ರೀತಿಗಾಗಿ ಒಂದು ಮಹೋತ್ಸವ ವನ್ನು ನೆರವೇರಿಸಿದರು [ಭಾರ -ಅದಿ ೨೪೧]

**ಅನ್ತರಧಾನ** — ಉತ್ತಾನಪಾದವಂಶದ ಪೃಥುಚಕ್ರವರ್ತಿಯ ಮಗನು. ಇವನ ಹೆಸರು ವಿಜಯಾಶ್ವ ಇತರಿಗೆ ಕಾಣದಂತೆ (ಅಂತರ್ಧಾನವನ್ನು ಹೊಂದಿ) ಸಂಚರಿ ಸುವ ಶಕ್ತಿಯನ್ನು ಪಡೆದಿದ್ದ ಕಾರಣ ಇವನಿಗೆ ಈ ಹೆಸರೇ ರೂಢಿಯಲ್ಲಿ ಬಂದಿತು ಇವನು ಶಿಖಂಡಿ, ನಭಸ್ವತಿಯರೆಂಬ ಇಬ್ಬರು ತರುಣಿಯರನ್ನು ಮದುವೆಯಾಗಿ ಹಿರಿಯವಳಲ್ಲಿ ವಾವಕ, ಪವಮಾನ, ಶುಚಿಯೆಂಬ ತನಯರನ್ನೂ ಕಿರಿಯವಳಲ್ಲಿ ಹವಿರ್ಧಾನನೆಂಬ ಮಗನನ್ನೂ ಪಡೆದನು [ಭಾಗ -೪, ೧೯]

**ಅನ್ಧಕ** — (1) ಒಬ್ಬ ರಾಕ್ಷಸನು ಕಶ್ಯಪನಿಂದ ದಿತಿಯಲ್ಲಿ ಜನಿಸಿದವನು ಶಿವನಿಂದ ಹತನಾದನು [ಭಾರ -ದ್ರೋಣ ೪೯ ಹರಿ -೨, ೮೬]

(11) ಕಶ್ಯಪಮುನಿಯಿಂದ ದನುವೆಂಬ ಹೆಂಡತಿಯಲ್ಲಿ ಜನಿಸಿದವನು ಮಹಿಷಾ ಸುರನ ಸೇನೆಯಲ್ಲಿದ್ದನು ಒಮ್ಮೆ ಉಜ್ಜಯಿನಿಯ ಮಹಾಕಾಲವನದಲ್ಲಿ ಇವನಿಗೂ ಪರಮೇಶ್ವರನಿಗೂ ಘೋರಯುದ್ಧವಾಗುತ್ತಿರಲಾಗಿ ಇವನ ಮೈಯಿಂದ ಬಿದ್ದ ಒಂದೊಂದು ಹನಿ ರಕ್ತವೂ ಒಬ್ಬೊಬ್ಬ ರಾಕ್ಷಸನಾಗುತ್ತಿರಲು ಇದನ್ನು ಕಂಡು ವಿಷ್ಣು ಶುಷ್ಕರೇವತಿಯೆಂಬ ರಕ್ತಸಿಯನ್ನು ಸೃಷ್ಟಿಮಾಡಿದನು. ಆಕೆ ಇವನ ರಕ್ತವನ್ನು ಶೋಷಿಸತೊಡಗಿದಳು ನಿರ್ವೀರ್ಯನಾದ ಅಂಧಕನು ಶಿವನನ್ನು ಮರೆಹೊಕ್ಕು, ಆತನ ಪ್ರಮಥಗಣಗಳಲ್ಲಿ ಒಬ್ಬನಾದನು [ಮತ್ಸ್ಯ ೧೭೮]

(111) ಯದುವಂಶದ ಕ್ರೋಷ್ಠರಾಜನ ಮೊಮ್ಮಗನು [ಹರಿ.-೧, ೩೪] ಯದುವಂಶದ ಅನುರಾಜನ ಮಗನು [ಭಾಗ -೯, ೨೪]

(iv) ವಿಪ್ರಚಿತ್ತಿಯೆಂಬ ರಾಕ್ಷಸನಿಂದ ಸಿಂಹಕೆಯಲ್ಲಿ ಜನಿಸಿದವನು ದೇವ ಸ್ತ್ರೀಯರ ಪಾತಿವ್ರತ್ಯವನ್ನು ಭಂಗಪಡಿಸಿ, ಒಮ್ಮೆ ಪಾರ್ವತಿಯ ಸೌಂದರ್ಯಕ್ಕೆ ಮರುಳಾಗಿ ಶಿವನಿಂದ ಹತನಾದನು [ವಿಷ್ಣು].

**ಅನ್ನಪೂರಾ** — ಕಾಶೀಕ್ಷೇತ್ರದಲ್ಲಿ ಅನಾದಿಯಾಗಿ ನೆಲೆಗೊಂಡಿರುವ ಒಂದು ಶಕ್ತಿ.

**ಅಪರನನ್ನಾ** — ಒಂದು ನದಿ ಋಷಭಕೂಟ ಪರ್ವತದಿಂದ ಹುಟ್ಟಿ ಶುಕ್ರೀ ನದಿಯೆಂಬ ಹೆಸರಿನಿಂದ ಈಗಣ ಗಯಾ ಮತ್ತು ಪಾಟ್ನಾ ಜಿಲ್ಲೆಗಳಲ್ಲಿ ಹಂದು ಗಂಗೆ ಯಲ್ಲಿ ಸೇರುತ್ತದೆ [ಭಾರ-ಆದಿ. ೨೩೫ ವನ ೧೦೦]

**ಅಪರಸೇಕ.** — ಸೇಕದೇಶದ ಸಮಾಪದಲ್ಲಿರುವ ಒಂದು ದೇಶ ರಾಜಸೂಯ ಯಾಗ ಸಮಯದಲ್ಲಿ ಸಹದೇವನು ಈ ದೇಶದ ಅರಸರನ್ನು ಗೆದ್ದು ಕಪ್ಪುಕಾಣಿಕೆಗಳನ್ನು ತಂದನು [ಸಭಾ ೩೨]

**ಅಪರಾಂತ** — ಒಂದು ದೇಶ ಪಶ್ಚಿಮ ಘಟ್ಟಗಳಿಗಿಂತಲೂ ಪಶ್ಚಿಮಕ್ಕೆ ಸಮುದ್ರ ತೀರದಲ್ಲಿ, ಕನ್ನಡನಾಡಿನ ಉತ್ತರಕ್ಕೆ, ಕೊಂಕಣವೆಂಬ ಹೆಸರಿನಿಂದ ಪ್ರಖ್ಯಾತವಾಗಿದೆ [ಭಾರ-ಭೀಷ್ಮ ೯]

**ಅಪರಾ** — ಪಾರ್ವತಿಯ ನಾಮಾಂತರ ದಕ್ಷಸುತ್ರಿಯಾದ ಸತಿ ತಂದೆಯ ಮೇಲಣ ಕೋಪದಿಂದ ದೇಹತ್ಯಾಗಮಾಡಿ, ಪಾರ್ವತಿಯಾಗಿ ಜನಿಸಿ, ಮರಳಿ ಶಿವ ನನ್ನೇ ಮದುವೆಯಾಗಬೇಕೆಂದು ತಪಸ್ಸುಮಾಡತೊಡಗಿ ಕ್ರಮವಾಗಿ ಫಲಾಹಾರ, ಶಾಕಾಹಾರಾದಿಗಳನ್ನು ತ್ಯಜಿಸಿ, ಮರಗಳಿಂದ ತಾನಾಗಿ ಉದುರಿದ ಎಲೆಗಳನ್ನು ತಿನ್ನತೊಡಗಿ ಕಡೆಗೆ ಪರ್ಣಾಹಾರವನ್ನೂ ತ್ಯಜಿಸಿದ ಕಾರಣ ಪಾರ್ವತಿಗೆ ಈ ಹೆಸರು ರೂಢಿಯಲ್ಲಿ ಬಂದಿತು [ಕುಮಾರ]

**ಅಪಾನ.** — ದೇಹದಲ್ಲಿರುವ ಪಂಚಪ್ರಾಣಗಳಲ್ಲಿ ಒಂದು ಗುಡಸ್ಥಾನದಲ್ಲಿರುವುದು.

**ಅಪಾಂತರತಮ** — ಒಬ್ಬ ಬ್ರಹ್ಮರ್ಷಿ. ನಾರಾಯಣನ ವಾಕ್ಯದ ಅಂಶದಿಂದ ಜನಿಸಿದವನು ಈತನಿಗೆ ಸಾರಸ್ವತ ಮುನಿಯೆಂತಲೂ, ಪ್ರಾಚೀನ ಗರ್ಭನೆಂತಲೂ, ವೇದಾಚಾರ್ಯನೆಂತಲೂ ಹೆಸರುಗಳಿವೆ [ಭಾರ-ಶಾಂತಿ ೩೫೯].

**ಅಪ್ಸರಸ್** — ಸ್ವರ್ಗಲೋಕದ ವಾರವಿಲಾಸಿನಿಯರು ಕ್ಷೀರಸಮುದ್ರ ಮಥನ ಕಾಲದಲ್ಲಿ ಜನಿಸಿದವರು (ಬ್ರಹ್ಮನ ಅಂಗೈಯಿಂದ ಜನಿಸಿದವರೆಂದು ಭಾಗವತದಲ್ಲಿ ಹೇಳಿದೆ) [ಭಾರ.-ಆದಿ. ೬೬, ೧೩೨ ಸಭಾ ೧೦. ವನ ೪೩. ಅನು. ೫೦, ೨೭೧]. ಇಂದ್ರನ ಸಭೆಯಲ್ಲಿ ನೃತ್ಯ, ಗೀತಾದಿಗಳಿಂದ ಸಂತೋಷಪಡಿಸುವುದೇ ಇವರ ಕರ್ತವ್ಯ. ಈ ಪಂಗಡದವರಿಗೆ ಸಾಮಾನ್ಯವಾಗಿ ಮದುವೆಯೇ ಇಲ್ಲ. ಇವರು ಆಗಾಗ್ಗೆ ಇಂದ್ರನ

ಅಪ್ಪಣೆಯಂತೆ ತಪಸ್ಸಿಗೆ ಕುಳಿತವರ ನಿಯಮವನ್ನು ಭಂಗಗೊಳಿಸುವರು. ಊರ್ವಶಿ, ಮೇನಕೆ, ರಂಭೆ, ತಿಲೋತ್ತಮೆ ಮುಂತಾದವರು ಇವರಲ್ಲಿ ಮುಖ್ಯರು.

**ಅಭಿಜಿತ್ತು** — ದಕ್ಷನ ಮಗಳು ಚಂದ್ರನ ಹೆಂಡತಿ. ಯಾವಾಗಲೂ ರೋಹಿಣಿಯ ಪಕ್ಕದಲ್ಲಿಯೇ ಇರುವಳು

**ಅಭಿಭೂ** — ಕಾಶಿರಾಜನ ಮಗನು. ಭಾರತಯುದ್ಧದಲ್ಲಿ ಪಾಂಡವಪರವಾಗಿ ಹೋರಾಡಿ, ವಸುದಾನನೆಂಬ ಪಾಂಚಾಲರಾಜನ ಮಗನಿಂದ ಮಡಿದನು [ಭಾರ.- ಉದ್ಯೋ. ೧೫೧. ದ್ರೋಣ ೯೫ ಕರ್ಣ ೩]

**ಅಭಿಮನ್ಯು** — ಅರ್ಜುನನಿಂದ ಸುಭದ್ರೆಯಲ್ಲಿ ಜನಿಸಿದವನು. ರಥಯೂಧ ಯೂಧಮನು ಶ್ರೀಕೃಷ್ಣನ ಸೋದರಳಿಯನು [ಭಾರ.-ಆದಿ ೬೪, ೨೪೭ ಉದ್ಯೋ. ೧೭೦ ಭಾಗ-೯, ೨೨] ವಿರಾಟರಾಜನ ಮಗಳಾದ ಉತ್ತರೆಯನ್ನು ಮದುವೆಯಾಗಿ ದ್ದನು [ವಿರಾ. ೭೮] ಮಹಾಭಾರತಯುದ್ಧದಲ್ಲಿ ದುರ್ರೋಧನನ ಮಗನಾದ ಲಕ್ಷ್ಮಣ ನನ್ನೂ, ಕೌರವಪಕ್ಷದ ಅಂಬಪ್ಪ, ಅಲಂಬುಸರೆಂಬ ರಾಜರನ್ನೂ ಸೋಲಿಸಿದನು [ಭೀಷ್ಮ ೫೫, ೧೦೧] ಭಾರತಯುದ್ಧದಲ್ಲಿ ಕೃಷ್ಣಾರ್ಜುನರು ಸಂಶಪ್ತಕರೊಡನೆ ಯುದ್ಧಮಾಡುತ್ತಿದ್ದಾಗ ಕೌರವಸೇನೆಯ ಪದ್ಮವ್ಯೂಹವನ್ನು ಹೊಕ್ಕು ಭಯಂಕರ ಯುದ್ಧಮಾಡಿ, ಕೌರವರನ್ನು ತತ್ತರಗೊಳಿಸಲು ಇವನ ಹಾವಳಿಯನ್ನು ತಡೆಯ ಲಾರದೆ ದ್ರೋಣ, ಕರ್ಣ, ಜಯದ್ರಥ ಮುಂತಾದವರು ದೊಂಬಿಯಾಗಿ ಕಾದಾಡು ತ್ತಿರುವಲ್ಲಿ, ದುರ್ರೋಧನನ ಮಗನು ಇವನನ್ನು ಕೊಂದನು [ದ್ರೋಣ. ೧೪, ೩೫, ೩೬, ೪೧, ೪೪, ೪೭, ೪೯, ೭೩] ಇವನ ಸಾರಥಿಯ ಹೆಸರು ಸುಮಿತ್ರ [ದ್ರೋಣ. ೩೫] ದುರ್ರೋಧನ ಪುತ್ರನಾದ ಲಕ್ಷ್ಮಣನು ಇವನಿಂದ ಮಡಿದನು [ದ್ರೋಣ ೪೬]

**ಅಭಿಸಾರ** — ಒಂದು ದೇಶ ತಕ್ಷಶಿಲಾನಗರಿಗೆ ಉತ್ತರದಲ್ಲಿದೆ ಇದನ್ನು ಈಗ ಹಯಾರವೆಂದು ಕರೆಯುತ್ತಾರೆ ಪಾಂಡವರ ಕಾಲದಲ್ಲಿ ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದ ಚಿತ್ರಸೇನನೆಂಬ ಅರಸನನ್ನು ರಾಜಸೂಯಯಾಗಕ್ಕೆ ನೊದಲು ದಿಗ್ವಿಜಯಕ್ಕೆ ಹೊರಟಿದ್ದ ಅರ್ಜುನನು ಸೋಲಿಸಿ, ಇವನಿಂದ ಕಪ್ಪಕಾಣಿಕೆಗಳನ್ನು ತಂದನು [ಭಾರ.-ಸಭಾ ೨೮ ಭೀಷ್ಮ ೯]

**ಅಭ್ರಮು** — ಪೂರ್ವದಿಕ್ಕಿನಲ್ಲಿರುವ ಐರಾವತದ ಹೆಣ್ಣಾನೆ.

**ಅಮರಬಾಹು** — ಇಕ್ಷ್ವಾಕುವಂಶದ ಅನರಣ್ಯರಾಜನ ಮಗನು ರಾವಣನು ಅನರಣ್ಯನನ್ನು ಕೊಂದ ಸೇಡನ್ನು ತೀರಿಸಿಕೊಳ್ಳುವುದಕ್ಕಾಗಿ ಇವನು ವಿಷ್ಣುವನ್ನು ಕುರಿತು ತಪಸ್ಸುಮಾಡಲಾಗಿ, ವಿಷ್ಣು ಮೈದೋರಿ, “ರಾವಣನು ನಿನ್ನಂತಹ ವರಿಂದ ಮಡಿಯಲಾರನು, ನಾನೇ ನಿನ್ನ ವಂಶದಲ್ಲಿ ಜನ್ಮವೆತ್ತಿ ಅವನನ್ನು ಕೊಲ್ಲು ನೆನು” ಎಂಬುದಾಗಿ ವರವಿತ್ತನು [ರಾಮಾ.-ಉತ್ತ. ೧೯, ೨೦. ಭಾರ.-ಅನು. ೨೭೧].

**ಅಮರಾವತಿ.**—ಇಂದ್ರನ ರಾಜಧಾನಿ.

**ಅಮರ್ಕ.**—ರಾಕ್ಷಸ ಗುರುವಾದ ಶುಕ್ರಾಚಾರ್ಯರ ಮಗನು ಶಂಡನೆಂಬವನು ಇವನ ಅಣ್ಣ. ಇವರಿಬ್ಬರೂ ಪ್ರಹ್ಲಾದನ ವಿಧ್ಯಾಗುರುಗಳು [ಭಾಗ ೭ ೫ ಮತ್ಸ್ಯ. ೩೩].

**ಅಮಾವಸು.**—ಚಂದ್ರವಂಶದ ಪುರೂರವನಿಂದ ಉರ್ವಶಿಯಲ್ಲಿ ಜನಿಸಿದವನು ವಿಜಯನೆಂಬುದು ಇವನ ನಾಮಾಂತರ [ಭಾರ -ಆದಿ ೬೯]

**ಅಮೃತ.**—ದೇವದಾನವರು ಕ್ಷೀರಸಮುದ್ರವನ್ನು ಮಥನಮಾಡಿದಾಗ ಅಲ್ಲಿಂದ ಹೊರಬಂದುದು [ಭಾರ -ಆದಿ ೧೮ ಭಾಗ -೮, ೬. ರಾಮಾ -ಬಾಲ. ೪೫. ವಿಷ್ಣು - ೧, ೯. ಪದ್ಮ -೩, ೯, ೬, ೨೬೦]. ತನ್ನ ತಾಯಿ ದಾಸೀತ್ವವನ್ನು ಹೋಗಲಾಡಿಸಲು ಗರುಡನು ಕದ್ದುವಿಗೆ ಅಮೃತವನ್ನು ದೇವಲೋಕದಿಂದ ಅಪಹರಿಸಿ ತಂದನು [ಭಾರ -ಆದಿ. ೩೩. ಅನು ೨೮] ಉದಂಕ ಮಹರ್ಷಿಗಾಗಿ ಶ್ರೀ ಕೃಷ್ಣನು ಅಮೃತವನ್ನು ತರಿಸಿಕೊಟ್ಟನು [ಭಾರ -ಆಶ್ವ ೫೫]

**ಅಮ್ಬರೀಷ.**—(1) ಸೂರ್ಯವಂಶದ ವೈವಸ್ವತ ಮನುವಿನ ಮಗನಾದ ನಾಭಾಗನ ಮಗನು. ದಾನಶೂರನೂ ಭಗವದ್ಭಕ್ತನೂ ಎನಿಸಿದ್ದನು [ಭಾರ -ಸಭಾ. ೮ ದ್ರೋಣ. ೬೪. ಶಾಂತಿ ೨೮ ಅನು ೧೨೪] ಇವನಿಗೆ ವಿರೂಪ, ಶಂಭು, ಕೇತು ಮಂತರೆಂಬ ಮೂವರು ಮಕ್ಕಳು [ಭಾರ -ದ್ರೋಣ ೬೪ ಭಾಗ -೯, ೬]

(11) ಇಕ್ಷ್ವಾಕುವಂಶದ ಮಾಂಧಾತ್ಯ ಚಕ್ರವರ್ತಿಯಿಂದ ಬಿಂದುಮತಿಯೆಂಬ ರಾಣಿಯಲ್ಲಿ ಜನಿಸಿದವನು ಅಯೋಧ್ಯೆಯ ಅರಸು ಇವನ ಮಗನು ಯವನಾಶ್ವನು ಈ ಅಂಬರೀಷನು ಒಮ್ಮೆ ಯಾಗದೀಕ್ಷೆಯನ್ನು ಕೈಕೊಂಡಿರಲು, ಯಾಗಪಶು ನಷ್ಟವಾದಕಾರಣ, ಇವನು ಶುನಶ್ರೇಷ್ಠನೆಂಬ ಋಷಿಪುತ್ರನನ್ನು ಲಕ್ಷಗೋವುಗಳನ್ನು ಕೊಟ್ಟು ಬೆಲೆಗೆ ತೆಗೆದುಕೊಂಡು, ಯಾಗವನ್ನು ಪೂರ್ತಿಗೊಳಿಸಿದನು [ರಾಮಾ.-ಬಾಲ. ೬೧]. ನಭಗನ ಮಗನೂ ನಾಭಾಗನ ಮೊಮ್ಮಗನೂ ಆದ ಒಬ್ಬ ವಿಷ್ಣುಭಕ್ತಾಗ್ರೇಸರನು. ಏಕಾದಶೀವ್ರತ ಪರಾಯಣನಾಗಿದ್ದ ಇವನ ನಿಯಮಕ್ಕೆ ಭಂಗವನ್ನುಂಟುಮಾಡಬೇಕೆಂಬ ಸಂಕಲ್ಪದಿಂದ ಒಮ್ಮೆ ದುರ್ವಾಸ ಮುನಿ ದ್ವಾದಶಿಯ ಬೆಳಗ್ಗೆ ಇವನ ಮನೆಗೆ ಬಂದು ಭೋಜನಕ್ಕೆ ಆಹೂತನಾಗಿ, ಸ್ನಾನಾದಿಗಳನ್ನು ನೆರವೇರಿಸಿ ಬರುವುದಕ್ಕಾಗಿ ನದಿಗೆ ಹೋಗಿ ಬಹಳ ಹೊತ್ತಿನವರೆಗೂ ಹಿಂದಿರುಗಲಿಲ್ಲ ಪಾರಣಾಕಾಲ ಮೀರುವದೆಂಬ ಭಯದಿಂದ ಅಂಬರೀಷನು ಮಿಕ್ಕ ಋಷಿಗಳ ಸೂಚನೆಯಂತೆ ಪಾರಣೆಗೆ ಪ್ರತಿನಿಧಿಯಾಗಿ ಜಲ ಪ್ರಾಶನಮಾಡಿದನು ಕೂಡಲೇ ದುರ್ವಾಸನು ಅಲ್ಲಿಗೆ ಬಂದು ಅಂಬರೀಷನನ್ನು ಶಪಿಸಿ, ವಿಷ್ಣುವಿನ ಚಕ್ರಾಯುಧಕ್ಕೆ ಸಿಲುಕಿ, ತಪ್ಪಿಸಿಕೊಳ್ಳಲಾರದೆ ಅಂಬರೀಷನನ್ನೇ ಮರೆಹೊಕ್ಕು



ಪಾರಾದನು [ಭಾಗ.-೯, ೪]. ಇಕ್ಷ್ವಾಕುವಂಶದ ಅರಸು ವಿಷ್ಣುವಿನ ವರದಿಂದ ಚಕ್ರಾಯುಧವನ್ನು ಸ್ವಾಧೀನಪಡಿಸಿಕೊಂಡಿದ್ದನು ಈತನಿಗೆ ತ್ರಿಲೋಕಸುಂದರಿಯಾದ ಶ್ರೀಮತಿಯೆಂಬ ಮಗಳಿದ್ದಳು ಒಮ್ಮೆ ಪರ್ವತ, ನಾರದರು ಈತನಲ್ಲಿಗೆ ಬಂದು ಶ್ರೀಮತಿಯನ್ನು ಕಂಡು ಮೋಹಿತರಾದರಾಗಿ, ವಿಷ್ಣುವಿನ ಮಾಯೆಯಿಂದ ಶ್ರೀಮತಿಯನ್ನು ಪಡೆಯಲಾಗದೆ ಅಂಬರೀಷನನ್ನು ಶಪಿಸಬೇಕಾಗಿ, ಚಕ್ರಾಯುಧದಿಂದ ತೇಜೋಭಂಗವನ್ನು ಪಡೆದರು ಕಡೆಗೆ ಅಂಬರೀಷನು ಶ್ರೀಮತಿಯನ್ನು ವಿಷ್ಣುವಿಗೆ ಕೊಟ್ಟು ಮದುವೆಮಾಡಿದನು [ಲಿಂಗ ಅದ್ಭುತ ರಾ-೩]

**ಅಮೃತ್** — (1) ಕಂಸನ ಮಾವುತನು ಬಲರಾಮ, ಕೃಷ್ಣರು ಮಧುರೆಯನ್ನು ಹುಗುವಾಗ ಕಂಸನ ಅಪ್ಪಣೆಯಂತೆ ಕುವಲಯಾಪೀಡವೆಂಬ ಆನೆಯನ್ನು ರಾಮ, ಕೃಷ್ಣರ ಮೇಲೆ ಓಡಿಸಿ, ಆನೆಯೊಂದಿಗೆ ತಾನೂ ಹತನಾದನು. [ಭಾಗ.-೧೦-೪].

(11) ದುರ್ಯೋಧನ ಪಕ್ಷದ ಅರಸು ಭಾರತಯುದ್ಧದಲ್ಲಿ ಅಭಿಮನ್ಯುವಿನಿಂದ ಸೋತು, ಅರ್ಜುನನಿಂದ ಹತನಾದನು [ಭಾರ-ಭೀ ೯೬ ದ್ರೋಣ ೯೩]

**ಅಮೃತ್** — (1) ಪಾರ್ವತಿಯ ನಾಮಾಂತರ

(11) ಕಾಶಿರಾಜನ ಮಗಳು ಅಂಬಿಕೆ, ಅಂಬಾಲಿಕೆಯರು ಇವಳ ಒಡಹುಟ್ಟಿದವರು ಕಾಶಿರಾಜನು ಈ ಮೂವರಿಗೂ ಸ್ವಯಂವರವನ್ನು ಏರ್ಪಡಿಸಿದನು. ಭೀಷ್ಮನು ಇವಳನ್ನೂ ಇವಳ ತಂಗಿಯರನ್ನೂ ಅಪಹರಿಸಿ ತಂದನು ಆಗ ಅಂಬಿಕೆ ತಾನು ಸೌಭರಾಜನನ್ನು ವರಿಸುವುದಾಗಿ ತಿಳಿಸಲು ಭೀಷ್ಮನು ಅವಳನ್ನು ಸೌಭರನಲ್ಲಿಗೆ ಕಳುಹಿಸಿದನು [ಭಾರ-ಆದಿ ೧೦೯, ೧೧೦] ಇವಳನ್ನು ಭೀಷ್ಮನು ಅಪಹರಿಸಿದ ನಾದುದರಿಂದ ಸೌಭರಾಜನು ಇವಳನ್ನು ತಿರಸ್ಕರಿಸಿದನು ಬಳಿಕ ಇವಳು ಭೀಷ್ಮನಲ್ಲಿಗೆ ಬಂದು ತನ್ನನ್ನು ಮದುವೆಯಾಗುವಂತೆ ಆತನನ್ನು ನಿರ್ಬಂಧಗೊಳಿಸಿ, ತನ್ನ ಪ್ರಯತ್ನವು ಸಫಲವಾಗದಿರಲು, ಪರಶುರಾಮನನ್ನು ಮರೆಹೊಕ್ಕು, ಅವನಿಂದ ಭೀಷ್ಮನಿಗೆ ಹೇಳಿಸಿದಳು ಅದೂ ವೃಥಾವಾಗಲು, ಭೀಷ್ಮನನ್ನು ಕೊಲ್ಲುವ ಸಲುವಾಗಿ ಶಿವನನ್ನು ಕುರಿತು ತಪಸ್ಸುಮಾಡಿ ಶಿಖಂಡಿಯೆಂಬ ಹೆಸರಿನಿಂದ ದ್ವೈಪದ ರಾಜನ ಮಗನಾಗಿ ಜನಿಸಿದಳು [ಭಾರ-ಆದಿ ೧೦೯ ಉದ್ಯೋ ೧೭೩, ೧೭೪, ೧೭೬].

**ಅಮೃತಲಿಪಿ**. — ಕಾಶಿರಾಜನ ಮಗಳು ಅಂಬಾ, ಅಂಬಿಕೆಯರ ತಂಗಿ. ಭೀಷ್ಮನು ಇವಳನ್ನು ಅಪಹರಿಸಿ ತಂದು, ತನ್ನ ಬಲತಮ್ಮನಾದ ವಿಚಿತ್ರವೀರನಿಗೆ ಮದುವೆ ಮಾಡಿದನು ವಿಚಿತ್ರವೀರನ ಮರಣಾನಂತರ ಇವಳು ತನ್ನ ಅತ್ತೆಯಾದ ಸತ್ಯವತಿಯ ಸೂಚನೆಯಂತೆ ವ್ಯಾಸಮುನಿಯ ಸಾನ್ನಿಧ್ಯದಿಂದ ಪಾಂಡುರಾಜನನ್ನು ಪಡೆದಳು. ಇವಳ ದಾಸಿ ವ್ಯಾಸರ ಅನುಗ್ರಹದಿಂದ ವಿದುರನೆಂಬ ಕುಮಾರನನ್ನು ಪಡೆದಳು.

ಪಡೆದಳು. ಕಾಲಾಂತರದಲ್ಲಿ ಅಂಬಾಲಿಕೆ ತನ್ನ ಅತ್ತೆಯೊಂದಿಗೆ ತಪೋವನಕ್ಕೆ ಹೋದಳು [ಭಾರ.-ಅದಿ. ೬೩, ೧೧೦, ೧೧೫, ೧೩೭].

**ಅಮೃತಾ.**—ಇವಳೂ ಕಾಶಿರಾಜನ ಮಗಳು ಅಂಬೆಯ ತಂಗಿ. ಭೀಷ್ಮನು ಇವಳನ್ನೂ ವಿಚಿತ್ರವೀರ್ಯನಿಗೆ ಮದುವೆಮಾಡಿದ್ದನು ಪತಿ ಸಂತತಿಯಿಲ್ಲದೆ ಮಡಿದ ಕಾರಣ ಇವಳು ತನ್ನ ಅತ್ತೆಯಾದ ಸತ್ಯವತಿಯ ಸೂಚನೆಯಂತೆ ವ್ಯಾಸಮಹರ್ಷಿಯ ಸಾನ್ನಿಧ್ಯದಿಂದ ಧೃತರಾಷ್ಟ್ರನನ್ನು ಪಡೆದು, ಕಾಲಾಂತರದಲ್ಲಿ ತನ್ನ ಅತ್ತೆಯೊಂದಿಗೆ ತಪೋವನವನ್ನು ಸೇರಿದಳು [ಭಾರ.-ಅದಿ. ೬೩, ೧೧೫, ೧೩೭].

**ಅಂಶುಮನ್ತ.**—ಸೂರ್ಯವಂಶದ ಸಗರಚಕ್ರವರ್ತಿಯ ಮಗನಾದ ಅಸಮಂಜನ ಮಗನು. ಸಗರಪುತ್ರರು ಸಗರನ ಯಜ್ಞಾಶ್ವವನ್ನು ಹುಡುಕಹೋಗಿ ಪಾತಾಳದಲ್ಲಿ ಕಪಿಲ ಮುನಿಯ ಕೋಪಾಗ್ನಿಯಿಂದ ಭಸ್ಮವಾಗಲಾಗಿ, ಈತನು ಕಪಿಲಮುನಿಯನ್ನು ಬೇಡಿ, ಯಜ್ಞಾಶ್ವವನ್ನು ಪಡೆದು, ತನ್ನ ಚಿಕ್ಕಪ್ಪಂದಿರಿಗೆ ಸದ್ಗತಿಯನ್ನುಂಟು ಮಾಡುವುದಕ್ಕಾಗಿ ಆಕಾಶದಿಂದ ಗಂಗೆಯನ್ನು ತಂದು ಆ ಬೂದಿಯ ಮೇಲೆ ಹರಿಯಿಸಬೇಕೆಂಬುದನ್ನು ಗರುಡನ ಮೂಲಕ ತಿಳಿದು ಬಂದು, ಕುದುರೆಯನ್ನು ತಂದು ಸಗರನಿಗೆ ಒಪ್ಪಿಸಿ, ಯಜ್ಞ ಮುಗಿದ ಬಳಿಕ, ಸಗರನಿಂದ ರಾಜ್ಯಾಧಿಕಾರವನ್ನು ಪಡೆದು, ಕೆಲಕಾಲ ರಾಜ್ಯಭಾರಮಾಡುತ್ತಿದ್ದು, ತನ್ನ ಮಗನಾದ ದಿಲೀಪನಿಗೆ ಪಟ್ಟ ಗಟ್ಟಿ, ಗಂಗೆಯನ್ನು ತರುವುದಕ್ಕಾಗಿ ತಪೋವನಕ್ಕೆ ಹೋದನು [ರಾಮಾ.-ಬಾಲ ೪೧ ಭಾರ.-ವನ ೧೦೭]

**ಅಯುತಾಯು.**—ಸೂರ್ಯವಂಶದ ಅರಸು ಅಯೋಧ್ಯೆಯಲ್ಲಿ ರಾಜ್ಯಭಾರ ಮಾಡುತ್ತಿದ್ದನು ಇವನ ಮಗನು ಋತುಪರ್ಣರಾಜನು [ಭಾರ.-ವನ ೬೩]

**ಅಯೋಧ್ಯಾ.**—ಒಂದು ಪಟ್ಟಣ ನೋಕ್ಷದಾಯಕಗಳೆಂದು ಪ್ರಸಿದ್ಧವಾದುದು. ಸರಯೂ ನದೀ ತೀರದಲ್ಲಿದೆ ಕೋಸಲದೇಶದ ರಾಜಧಾನಿ [ವನ ೨೯೨].

**ಅಯೋಮುಖೀ.**—ಒಬ್ಬ ರಕ್ತಸಿ ಸೀತಾಪಹರಣಾನಂತರ ರಾಮ ಲಕ್ಷ್ಮಣರು ಸೀತೆಯನ್ನು ಹುಡುಕುತ್ತಿದ್ದಾಗ, ಇವಳು ಮಾತಂಗಮುನಿಯ ಆಶ್ರಮದ ಬಳಿಯಲ್ಲಿ ಅವರನ್ನು ಸಂಧಿಸಿ, ಲಕ್ಷ್ಮಣನನ್ನು ಮೋಹಿಸಿ, ಶೂರ್ಪಣಖೆಯಂತೆಯೇ ಕಿವಿ, ಮೂಗುಗಳನ್ನು ಕುಯಿಸಿಕೊಂಡಳು [ರಾಮಾ.-ಅರ. ೬೯]

**ಅರಜಸ್**—ಶುಕ್ರಾಚಾರ್ಯನ ಮಗಳು. ಒಮ್ಮೆ ಈಕೆ ಏಕಾಕಿನಿಯಾಗಿ ಅರಣ್ಯದಲ್ಲಿ ಸಂಚರಿಸುತ್ತಿದ್ದಾಗ, ದಂಡನೆಂಬ ಅಸುರನು ಅವಿವಾಹಿತೆಯಾಗಿದ್ದ ಈಕೆಯ ಮೇಲೆ ಬಿದ್ದು, ಮಾನಭಂಗಗೊಳಿಸಿದನು. ಬಳಿಕ ಈಕೆ ಈ ವಿಷಯವನ್ನು ತನ್ನ ತಂದೆಗೆ ತಿಳಿಸಿ, ಆತನ ಸೂಚನೆಯಂತೆ ಅರಣ್ಯದಲ್ಲಿಯೇ ತಪಸ್ಸು ಮಾಡಿಕೊಂಡಿದ್ದಳು [ರಾಮಾ.-ಉತ್ಕರಕಾಂಡ ೮೦].

**ಅರಿಷ್ಟ.**—(i) ಒಬ್ಬ ಋಷಿ. ಒಮ್ಮೆ ಈತನ ಮಗನನ್ನು ಹೈಹಯ ರಾಜ ಕುಮಾರನು ಅಜ್ಞಾನದಿಂದ ಕೊಲ್ಲಲಾಗಿ, ಈತನು ತನ್ನ ತಪೋಮಹಿಮೆಯಿಂದ ಮಗನನ್ನು ಬದುಕಿಸಿಕೊಂಡನು [ಭಾರ.-ವನ. ೧೮೭]

(ii) ಒಬ್ಬ ಅಸುರನು ಇವನು ಕಂಸನ ಅಪ್ಪಣೆಯಂತೆ, ನಂದಗೋಕುಲದಲ್ಲಿ ಗೋವುಗಳನ್ನು ಕಾಯುತ್ತಿದ್ದ ಕೃಷ್ಣನನ್ನು ಕೊಲ್ಲುವುದಕ್ಕಾಗಿ ವೃಷಭರೂಪದಿಂದ ಬಂದು ಪೀಡಿಸತೊಡಗಿ ಕೃಷ್ಣನಿಂದ ಹತನಾದನು [ಭಾರ.-ಸ ೫೩ ಭಾಗ-೧೦, ೩೬. ಹರಿ.- ೨, ೨೧. ವಿಷ್ಣು-೫, ೧೪]

**ಅರಿಷ್ಟನೇಮಿ.**—(1) ಅಜ್ಞಾತವಾಸದಲ್ಲಿ ಪಾಂಡುಪುತ್ರನಾದ ಸಹದೇವನ ಹೆಸರು ಆ ಕಾಲದಲ್ಲಿ ಇವನ ಮತ್ತೊಂದು ಹೆಸರು ತಂತಿಪಾಲ [ಭಾರ.-ವಿ ೧೩]

(ii) ಕಶ್ಯಪಮುನಿಯ ನಾಮಾಂತರ ಈತನು ಸಗರಚಕ್ರವರ್ತಿಗೆ ಅನೇಕ ಮೋಕ್ಷಸಾಧನಗಳನ್ನು ವಿವರಿಸಿದನು [ಭಾರ.-ಶಾಂ ೨೦೭]

**ಅರಿಷ್ಟಾ** —ಕಶ್ಯಪಮುನಿಯ ಹೆಂಡತಿಯಲ್ಲಿ ಒಬ್ಬಳು ಈಕೆ ಹಾಹಾ ಹೂಹೂ ಮೊದಲಾದ ಗಂಧರ್ವರನ್ನೂ ಅಲಂಬುಸಾ ಮೊದಲಾದ ಅಸ್ಸುರಸಿಯರನ್ನೂ ಹೆತ್ತಳು [ಭಾರ.-ಆದಿ ೬೬].

**ಅರಿಹ** —ಕ್ಷತ್ರಿಯನು ಚಂದ್ರವಂಶದ ಅಪರಾಜೀನರಾಜನಿಂದ ವಿವರ್ಭರಾಜ ಪುತ್ರಿಯಾದ ಮರ್ಯಾದೆಯೆಂಬವಳಲ್ಲಿ ಜನಿಸಿದವನು ಈತನು ಅಂಗಿಯೆಂಬವಳನ್ನು ಮದುವೆಯಾಗಿ ಮಹಾಭೌಮನೆಂಬ ತನಯನನ್ನು ಪಡೆದಳು [ಭಾರ.-ಆದಿ ೬೩].

**ಅರುಜ.**—ರಾವಣನ ಅನುಚರನಾದ ಒಬ್ಬ ರಾಕ್ಷಸನು. ವಿಭೀಷಣನಿಂದ ಹತನಾದನು [ಭಾರ.-ವನ. ೨೮೬].

**ಅರುಣ.**—(1) ಸೂರ್ಯನ ಸಾರಥಿ. ನೋಡು—ಅನೂರು ಈತನು ತನ್ನ ಜನನಿಗೆ ದಾಸೀತ್ವವು ಬರುವ ಹಾಗೆ ಶಾಪವಿತ್ತನು [ಭಾರ.-ಆದಿ ೧೬ ಶಾಂತಿ. ೨೦]

(ii) ವಿಪ್ರಚಿತ್ತಿವಂಶದ ಒಬ್ಬ ದಾನವನು ಈತನು ಗಾಯತ್ರೀ ಮಂತ್ರಾನುಷ್ಠಾನ ಮಹಿಮೆಯಿಂದ ಬ್ರಹ್ಮನನ್ನು ಮೆಚ್ಚಿಸಿ, ಆತನ ಮೂಲಕ, ತನಗೆ ಯಾರಿಂದಲೂ ಸಾವು ಬಾರದಂತೆ ವರವನ್ನು ಪಡೆದು ಲೋಕಕಂಟಕನಾಗಿರುವಲ್ಲಿ, ದೇವತೆಗಳ ಕೋರಿಕೆಯಂತೆ ಬೃಹಸ್ಪತಿ ಈತನ ಬಳಿ ಸಾರ್ಧ ಮೂತನಾಡುವ ಸಂದರ್ಭದಲ್ಲಿ “ನಾವಿಬ್ಬರೂ ಮಿತ್ರರು. ಗಾಯತ್ರೀದೇವಿ ನಮಗೂ ನಿನಗೂ ಉಪಾಸ್ತೃದೇವತೆ ಒಬ್ಬಳೇ ಅಲ್ಲವೇ ?” ಎಂದು ಮುಂತಾಗಿ ಮಾತನಾಡಿದನು. ಅರುಣನು ದೇವತೆಗಳ ಪಂಗಡಕ್ಕೆ ಸೇರಿದ ಗಾಯತ್ರಿಯನ್ನು ತಾನು ಉಪಾಸನೆ ಮಾಡುವುದು ನ್ಯಾಯವಲ್ಲವೆಂದು ಭಾವಿಸಿ, ಗಾಯತ್ರೀ ಪುನಶ್ಚ ರಣೆಯನ್ನು ಬಿಟ್ಟು ತೇಜೋಹೀನನಾದನು [ದೇ. ಭಾಗ.-೧೦, ೧೩].

**ಅರುಣಾ** — ಒಂದು ನದಿ. ಕುರುಕ್ಷೇತ್ರಕ್ಕೂ ಹಿಮವತ್ಸರ್ವತಕ್ಕೂ ನಡುವೆ ಇದೆ. ಸರಸ್ವತೀ ನದಿ ಇದರ ಬಳಿಯಲ್ಲಿ ಏಳು ಶಾಖೆಗಳಾಗಿ ಒಡೆದು ಓಳುವತೀ ಯೆಂಬ ಹೆಸರನ್ನು ಪಡೆಯುವುದು [ಭಾರ-ಶಲ್ಯ ೫, ೪೪]

**ಅರುಣಿ.**—ಒಬ್ಬ ಋಷಿ. ಈತನು ಅರಣ್ಯದಲ್ಲಿ ತಪಸ್ಸಿಗೆ ಕುಳಿತಿದ್ದಾಗ ಒಬ್ಬ ಬೇಡನು ಈತನನ್ನು ಕೊಲ್ಲುವೆನೆಂದು ಹೆದರಿಸಿದನು. ಮುನಿ ಎದೆಗುಂದದೆ ತನ್ನ ಮೌನದಿಂದಿದ್ದನು ಬೇಡನು ಈತನ ಸ್ಥಿರಚಿತ್ತತೆಗೆ ಮೆಚ್ಚಿ ಶರಣಾಗತನಾಗಿ ತನ್ನನ್ನೇ ಉದ್ಧರಿಸಬೇಕೆಂದು ಬೇಡಿಕೊಂಡನು ಮುನಿ ಮಾತನಾಡದೆ ಅಲ್ಲಿಂದ ಎದ್ದು ಹೋಗಲು, ಬೇಡನು ಆತನ ಹಿಂದೆಯೇ ಹೋಗುತ್ತಿದ್ದನು ಇಷ್ಟರಲ್ಲಿ ಒಂದು ಹೆಬ್ಬುಲಿ ಆ ತಾಪಸನನ್ನು ಅಡ್ಡಗಟ್ಟಿತು ಬೇಡನು ಆ ಹುಲಿಯನ್ನು ಕೊಂದನು. ಕನಿಕರಗೊಂಡ ಮುನಿ “ ಎಂದಿಗೂ ಸತ್ಯಕ್ಕೆ ತಪ್ಪದಿರು ” ಎಂದು ಆ ಬೇಡನಿಗೆ ಉಪದೇಶಿಸಿದನು [ವರಾ ]

**ಅರುಣತೀ.**—ವಸಿಷ್ಠಮಹರ್ಷಿಯ ಹೆಂಡತಿ. ಈಕೆಗೆ ಅಕ್ಷಮಾಲೆಯೆಂಬ ನಾಮಾಂತರವಿರುತ್ತದೆ. ಶಕ್ತಿಮಹರ್ಷಿಯ ಜನನಿ [ಭಾರ-ಸಭಾ ೧೧ ವನ. ೧೩೨ ಉ. ೧೧೭] ಈಕೆ ಕರ್ಮಮುನಿಯಿಂದ ಸ್ವಾಯಂಭುವ ಮನು ಪುತ್ರಿಯಾದ ದೇವಹೂತಿಯೆಂಬಾಕೆಯಲ್ಲಿ ಜನಿಸಿದವಳು. ಈಕೆಗೆ ಊರ್ಜೆಯೆಂಬುದು ನಾಮಾಂತರ ಮರೀಚಿಮುನಿಪತ್ತಿಯಾದ ಕಲೆಯೂ, ಅಂಗಿರಸನ ಪತ್ತಿಯಾದ ಶ್ರದ್ಧೆಯೂ, ಪುಲಸ್ತ್ಯನ ಮಡದಿಯಾದ ಹವಿರ್ಭುಕ್ ಎಂಬವಳೂ ಪುಲಹನ ಒಡತಿಯಾದ ಗತಿಯೆಂಬವಳೂ, ಕೃತುಮುನಿಯ ಹೆಂಡತಿ ಕ್ರಿಯೆಯೆಂಬವಳೂ, ಭೃಗುಪತ್ತಿಯಾದ ಪ್ರಾತಿಯೆಂಬವಳೂ, ಅಧರ್ವಾಂಗಿರಸ ಮುನಿಪತ್ತಿಯಾದ ಶಾಂತಿಯೂ, ಅತ್ರಿಪತ್ತಿಯಾದ ಅನಸೂಯೆಯೂ, ಕಪಿಲಮಹರ್ಷಿಯೂ ಈಕೆಯ ಒಡಹುಟ್ಟಿದವರು [ಭಾಗ. ೪, ೧ ಮತ್ಸ್ಯ ೨೦೧]. ಒಮ್ಮೆ ಈಕೆ ಪತಿ ದ್ರೋಹವನ್ನೆಸಗಿದ ಕಾರಣ ಸೂಕ್ಷ್ಮರೂಪವನ್ನು ತಾಳಿದಳು [ಭಾರ-ಆದಿ. ೨೫೯]. ಅಗ್ನಿ ಸಪ್ತರ್ಷಿಗಳ ಪತ್ತಿಯರನ್ನು ಕಾಮಿಸಿದಾಗ, ಸ್ವಾಹಾದೇವಿ ಮಿಕ್ಕ ಆರು ಮಂದಿ ಋಷಿಪತ್ತಿಯರ ರೂಪವನ್ನು ಧರಿಸಿ ಅಗ್ನಿಯನ್ನು ಸಂತೋಷಪಡಿಸಿದಳಾದರೂ ಅರುಂಧತಿಯ ರೂಪವನ್ನು ಮಾತ್ರ ಧರಿಸಲಾಗಲಿಲ್ಲ [ವನ.-೨೨೭]. ಈಕೆ ವಸಿಷ್ಠನ ಇದರಿಗೆ ಬಂದರೆ ಅದರಿಂದ ಲೋಕಕ್ಕೆ ಒಂದು ಬಗೆಯ ಉತ್ಪಾತ ಸೂಚಕ [ಭೀಷ್ಮ ೨]. ಒಮ್ಮೆ ಈಕೆ ಉಕ್ಕಿನ ಬೋರೆ ಹಣ್ಣುಗಳನ್ನು ಪಾಕ ಮಾಡಿ ಈಶ್ವರನಿಂದ ವರವನ್ನು ಪಡೆದಳು [ಶಲ್ಯ. ೪೯]. ಅರುಂಧತಿ (ಆ ಹೆಸರಿನ ನಕ್ಷತ್ರ) ಯಾರಿಗೆ ಕಾಣುವುದಿಲ್ಲವೋ ಅವರಿಗೆ ಮರಣ ಸನ್ನಿಹಿತವಾಗಿರುವುದೆಂದು ಊಹಿಸಬೇಕು [ಶಾಂತಿ ೩೨೨]. ಈಕೆ ಒಮ್ಮೆ ಋಷಿಸಮುದಾಯಕ್ಕೆ ಅನೇಕ

ಧರ್ಮಹಸ್ಯಗಳನ್ನು ಬೋಧಿಸಿದಳು [ಅನು. ೧೯೬]. ವಿವಾಹವಾದ ರಾತ್ರಿ ನೂತನ ದಂಪತಿಗಳಿಗೆ ಈ ನಕ್ಷತ್ರವನ್ನು ತೋರಿಸುವ ವಾಡಿಕೆ ತ್ರಿವರ್ಣದವರಲ್ಲಿಯೂ ವೈದಿಕ ಸಂಪ್ರದಾಯವಾಗಿದೆ [ಶಿವ.]

ಅರ್ಚಿಷ್ಠತೀ.—ಅಂಗಿರಸ ಮುನಿಯ ಮಗಳು. ಪೂರ್ಣಿಮಾತಿಥಿಯ ಅಭಿಮಾನದೇವತೆ [ವನ. ೨೨೧].

ಅರ್ಜುನ.—(i) ಧರ್ಮವ್ಯಾಧನ ಮಗನು [ನೋಡು—ಗೌತಮಾ].

(ii) ಕಾರ್ತವೀರ್ಯಾರ್ಜುನನಿಗೂ ಈ ಹೆಸರು ಸಲ್ಲುತ್ತದೆ.

(iii) ಪಾಂಡುರಾಜನ ಹಿರಿಯ ಹೆಂಡತಿಯಾದ ಕುಂತಿಯಲ್ಲಿ ಇಂದ್ರನ ಮೂಲಕ ಜನಿಸಿದವನು. ಇವನ ಜನನಕಾಲದ ಗ್ರಹಸ್ಥಿತಿಗೆ ಅನುಸಾರವಾಗಿ ಇವನ ಮಹಿಮೆಯನ್ನು ಆಕಾಶವಾಣಿ ನುಡಿಯಿತು [ಭಾರ.-ಆದಿ. ೬೩, ೧೩೨]. ಒಮ್ಮೆ ದ್ರೋಣಾಚಾರ್ಯರು ಗಂಗಾನದಿಯಲ್ಲಿ ಸ್ನಾನಕ್ಕಾಗಿ ಇಳಿದಾಗ ಅವರ ಕಾಲನ್ನು ಒಂದು ಮೊಸಳೆ ಹಿಡಿದುಕೊಳ್ಳಲಾಗಿ ಅರ್ಜುನನು ಅದನ್ನು ಕೊಂದನು [ಆದಿ. ೧೪೩]. ದ್ರೋಣಾಚಾರ್ಯರು ತಮ್ಮ ಶಿಷ್ಯವರ್ಗದ ಯೋಗ್ಯತೆಯನ್ನು ಪರೀಕ್ಷಿಸುವುದಕ್ಕಾಗಿ ನಡೆಯಿಸಿದ ಅಸ್ತ್ರಪರೀಕ್ಷೆಯಲ್ಲಿ ಅರ್ಜುನನು ಗುರಿಯನ್ನು ಭೇದಿಸಿ ಮೆಚ್ಚಿ ಗೆಯನ್ನು ಪಡೆದನು [ಆದಿ. ೧೪೩]. ದ್ರೋಣಾಚಾರ್ಯರ ಇಷ್ಟಾನುಸಾರ ಗುರು ದಕ್ಷಿಣೆಗೆ ಪ್ರತಿನಿಧಿಯಾಗಿ ದ್ರುಪದನನ್ನು ಹಿಂಗಟ್ಟು ಬಿಗಿದು ತಂದು ದ್ರೋಣನಿಗೆ ಒಪ್ಪಿಸಿದನು [ಆದಿ. ೧೪೮]. ದ್ರೌಪದೀ ಸ್ವಯಂವರಕ್ಕಾಗಿ ಪಾಂಡವರು ದ್ರುಪದನ ಪಟ್ಟಣಕ್ಕೆ ಹೋಗುತ್ತಿದ್ದಾಗ ಗಂಗಾತೀರದಲ್ಲಿ ರಾತ್ರಿಯ ವೇಳೆಯಲ್ಲಿ ತಮ್ಮನ್ನು ಆಡ್ಡಗಿಸಿದ ಅಂಗಾರಪರ್ವತನಿಂಬ ಗಂಧರ್ವನನ್ನು ಯುದ್ಧದಲ್ಲಿ ಸೋಲಿಸಿ ಅವನಿಂದ ಚಾಕ್ಷುಷೀ ವಿದ್ಯೆಯನ್ನು ಪಡೆದು ಅವನ ಸೂಚನೆಯಂತೆ ಧೌಮ್ಯಾಚಾರ್ಯರನ್ನು ತಮ್ಮ ಪುರೋಹಿತನನ್ನಾಗಿ ವಸಿದನು [ಆದಿ. ೧೮೬]. ದ್ರೌಪದೀ ಸ್ವಯಂವರ ಸಮಯದಲ್ಲಿ ಬ್ರಾಹ್ಮಣರೂಪದಿಂದ ಮತ್ಸ್ಯಯಂತ್ರವನ್ನು ಭೇದಿಸಿದನು. ದ್ರೌಪದೀ ಅರ್ಜುನನ ಕೊರಳಲ್ಲಿ ವರಣ ಮಾಲಿಕೆಯನ್ನು ಹಾಕಿದಳು [ಆದಿ. ೨೦೩]. ದ್ರೌಪದೀ ಸ್ವಯಂವರ ಸಮಯದಲ್ಲಿ ಕರ್ಣನನ್ನು ಯುಧಿಷ್ಠದಲ್ಲಿ ಸೋಲಿಸಿದನು [ಆದಿ. ೨೦೫]. ದ್ರೌಪದಿಯೊಂದಿಗೆ ವಿವಾಹ [ಆದಿ. ೨೧೫]. ಹಸ್ತಿನಾವತಿಯಲ್ಲಿ ವಾಸಮಾಡುತ್ತಿದ್ದಾಗ ಒಮ್ಮೆ ಯುಧಿಷ್ಠಿರನು ದ್ರೌಪದಿಯೊಂದಿಗೆ ಏಕಾಂತದಲ್ಲಿದ್ದಾಗ, ಆಯುಧ ಶಾಲೆಗೆ ಹೋಗದೆ ವಿಧಿಯಿಲ್ಲದ ಕಾರಣ ಅಲ್ಲಿಗೆ ಹೋಗಿ, ಅವರನ್ನು ಕಂಡ ಪಾಪವನ್ನು ನೀಗಿಕೊಳ್ಳುವುದಕ್ಕಾಗಿ ತಮ್ಮ ಪ್ರತಿಜ್ಞಾನುಸಾರವಾಗಿ, ಅರ್ಜುನನು ತೀರ್ಥಯಾತ್ರೆಗೆ ಹೊರಟನು [ಆದಿ. ೨೩೩]. ನಾಗಕನ್ಯೆಯಾದ ಉಲೂಪಿಯನ್ನು ಮದುವೆಯಾಗಿ ಆಕೆಯಲ್ಲಿ ಇರಾವಂತನೆಂಬ ಮಗನನ್ನು ಪಡೆದನು [ಆದಿ. ೨೩೪]. ಮಣಲೂ

ರನ ರಾಜನಾದ ಮಲಯಧ್ವಜನ ಮಗಳಾದ ಚಿತ್ರಾಂಗದೆಯನ್ನು ಮದುವೆಯಾಗಿ ಆಕೆಯಲ್ಲಿ ಬಭ್ರುವಾಹನನೆಂಬ ಮಗನನ್ನು ಪಡೆದನು [ಆದಿ ೨೩೫, ೨೩೬] ನಾರೀ ತೀರ್ಥದಲ್ಲಿ ಸ್ನಾನಮಾಡುವಾಗ ಅರ್ಜುನನನ್ನು ಒಂದು ಮೊಸಳೆ ಹಿಡಿಯಲಾಗಿ ಅದನ್ನು ಹೊರಗೆ ತೆಗೆದುಹಾಕಲು, ಶಾಪದಿಂದ ಮೊಸಳೆಯಾಗಿ ವರ್ಗಿಯೆಂಬ ಅಪ್ಸರಸಿ ತನ್ನ ನಿಜರೂಪವನ್ನು ಧರಿಸಿ, ಶಾಪಕಾರಣವನ್ನು ತಿಳುಹಲಾಗಿ ಅಂತೆಯೇ ಆ ಸುತ್ತಮುತ್ತಣ ತೀರ್ಥಗಳಲ್ಲಿ ಮೊಸಳೆಯ ರೂಪದಿಂದಿದ್ದ ಅಪ್ಸರಸಿಯರನ್ನೆಲ್ಲ ವಿಶಾಸೆಯರನ್ನಾಗಿಸಿದನು [ಆದಿ ೨೩೬, ೨೩೭] ಇಷ್ಟರಲ್ಲಿ ಪ್ರಭಾಸ ತೀರ್ಥಕ್ಕೆ ಹೋಗಿ ಅಲ್ಲಿ ಸುಭದ್ರಾಪರಿಣಯ ವೃತ್ತಾಂತವನ್ನು ಕೇಳಿ, ಮರುಗಿ, ಕೃಷ್ಣನ ಸೂಚನೆಯಂತೆ ಸನ್ಯಾಸಿ ವೇಷವನ್ನು ತಳೆದು, ಬಲರಾಮನಿಂದ ಪುರಸ್ಕೃತನಾಗಿ ಸುಭದ್ರೆಯ ಅಂತಃಪುರದಲ್ಲಿ ಯತಿ ವೇಷದಿಂದ ವಾಸಮಾಡಿದುದು ಸುಭದ್ರಾ ವಿನಾಹ [ಆದಿ ೨೩೮, ೨೪೨] ಕೃಷ್ಣಾರ್ಜುನರು ಯಮುನೆಯಲ್ಲಿ ಜಲಕ್ರೀಡೆಯಾಡುತ್ತಿರುವಲ್ಲಿ ಅಗ್ನಿ ಬ್ರಾಹ್ಮಣ ರೂಪದಿಂದ ಬಂದು, ಶ್ವೇತಕಿ ರಾಜನ ಯಜ್ಞದಲ್ಲಿ ತನಗೆ ಅರ್ಜೀರ್ಥವುಂಟಾಗಿರುವುದೆಂದು ಹೇಳಿ, ಅದಕ್ಕೆ ಪ್ರತೀಕಾರವಾಗಿ ತಾನು ಖಾಂಡವ ವನವನ್ನು ಸುಡತೊಡಗಿದಾಗ ಅಲ್ಲಿದ್ದ ಇಂದ್ರನ ಸೇವಕರು ತನ್ನನ್ನು ಅಡ್ಡಗಿಸಿದ ರಿಂತಲೂ ಅದಕ್ಕೆ ತನಗೆ ಸಾಹಾಯ್ಯಮಾಡಬೇಕೆಂತಲೂ ಕೇಳಲಾಗಿ, ಅರ್ಜುನನು ಸಮ್ಮತಿಸಿ, ಅಗ್ನಿಯಿಂದ ಗಾಂಧೀವನೆಂಬ ದಿವ್ಯ ಧನುಸ್ಸನ್ನೂ, ಅಕ್ಷಯ ತೂಣೀರ ಗಳನ್ನೂ ಬಿಳಿಯ ಕುದುರೆಗಳನ್ನೂ ಹೊಡಿದ ದಿವ್ಯರಥವನ್ನೂ ವಡೆದು, ಅಗ್ನಿಯಿಂದ ಖಾಂಡವ ವನವನ್ನು ಸುಡಿಸಿದುದು, ಇಂದ್ರನೊಂದಿಗೆ ಯುದ್ಧ, ಇಂದ್ರನ ಪರಾ ಜಯ, ಮಂದಪಾಲನಕಥೆ, ಮಾಯಾಸುರನಿಗೆ ಅಭಯಪ್ರದಾನ [ಆದಿ ೨೪೮, ೨೬೦]. ಅರ್ಜುನನ ರಥದ ಧ್ವಜದಮೇಲೆ ಹನೂಮಂತನು ನೆಲೆಸಿದ್ದು [ಆದಿ ೨೫, ೧ ವನ. ೧೫೩. ಉ ೫೬] ಮಾಯಾಸುರನಿಂದ ದೇವದತ್ತವೆಂಬ ಶಂಖವನ್ನು ಪಡೆದನು [ಸಭಾ ೩] ರಾಜಸೂಯಯಾಗಕ್ಕೆ ನೊದಲು ಜೈತ್ರಯಾತ್ರೆಗೆ ಹೊರಟಾಗ ಕುಳಿಂಗ, ಪ್ರಾಗ್ಜ್ಯೋತಿಷ ದೇಶಗಳನ್ನು ಗೆದ್ದದ್ದು [ಸ. ೨೭] ಉತ್ತರ ದಿಕ್ಕಿನಲ್ಲಿ ಅನನ್ತಗಿರಿ, ಉಲೂಕಪುರ, ಮೋದಾಪುರ, ಉರಗಾಪುರ, ಕಾಮ್ರೋಜ, ಋಷಿಕ ಮುಂತಾದ ದೇಶಗಳನ್ನು ಗೆದ್ದನು. ಕಿಂಪುರುಷಖಂಡ, ಇಲಾವೃತ, ಕೇತುಮಾಲ ನೊದಲಾದ ಖಂಡಗಳಲ್ಲಿ ದಿಗ್ವಿಜಯ [ಸ. ೨೮, ೨೯] ಅರ್ಜುನನ ಸಾರಥಿ ಪೂರು ಎಂಬವನು [ಸ. ೩೬]. ಇಂದ್ರಕೀಲವರ್ವತದಲ್ಲಿ ತಪಸ್ಸು [ವನ. ೩೭]. ಕಿರಾತರೂಪಿಯಾದ ಶಿವನೊಂದಿಗೆ ಯುದ್ಧ [ವನ. ೩೯] ಪಾಶುಪತಾಸ್ತ್ರ ಲಾಭ [ವನ. ೪೦]. ದಿಕ್ಪಾಲಕ ರಿಂದ ಅಸ್ತ್ರಗಳನ್ನು ಪಡೆದದ್ದು [ವನ. ೪೧] ದೇವಲೋಕದಲ್ಲಿ ವಾಸಮಾಡುವಿಕೆ, ಚಿತ್ರಸೇನನೆಂಬ ಗಂಧರ್ವನಿಂದ ಗಾಂಧರ್ವವೇದವನ್ನು ಅಭ್ಯಾಸಮಾಡಿದಳು [ವನ. ೪೩].

ನಿವಾತಕವಚರ ವಧೆ [ವನ ೧೭೦, ೧೭೪]. ಹಿರಣ್ಯಪುರವಾಸಿಗಳಾದ ಪೌಲೋಮು, ಕಾಲಕೇಯರೆಂಬ ರಾಕ್ಷಸರನ್ನು ಕೊಂದನು [ವನ ೧೭೫] ಇಂದ್ರನು ಸಂತುಷ್ಟನಾಗಿ ತನ್ನ ಸಿಂಹಾಸನದಲ್ಲಿ ಅರ್ಜುನನನ್ನು ಕುಳ್ಳಿರಿಸಿ, ಕವಚ ಕಿರೀಟಾದಿಗಳನ್ನು ಕೊಟ್ಟು ಗೌರವಿಸಿದನು [ವನ ೧೭೬] ಊರ್ವಶಿಯಿಂದ ನವುಂಸಕನಾಗುವಂತೆ ಶಾಪ [ವನ ೪೪]. ಅಜ್ಞಾತವೇಷದಿಂದ ವಿರಾಟ ರಾಜಧಾನಿಯಲ್ಲಿ ವಾಸಮಾಡುವಾಗ ಅರ್ಜುನನ ಹೆಸರು ಬೃಹನ್ನಳೆ [ವಿ ೩] ವಿರಾಟನಗರಿಗೆ ಹೋಗುವಾಗ ದಾರಿ ನಡೆಯಲಾಗದೆ ಬಳಲಿದ ದ್ರೌಪದಿಯನ್ನು ಹೆಗಲ ಮೇಲೆ ಕುಳ್ಳಿರಿಸಿಕೊಂಡು ಕರೆತಂದನು [ವಿರಾ ೬] ನವುಂಸಕವೇಷದಿಂದ ವಿರಾಟನಗರ ಪ್ರವೇಶ [ವಿ. ೧೧]. ಅರ್ಜುನನ ಹನ್ನೊಂದು ಹೆಸರುಗಳು, ಅವುಗಳ ನಿರ್ವಚನ, ಮತ್ತು ಅವುಗಳನ್ನು ಕೀರ್ತಿಸಿದ ಫಲ [ವಿರಾ ೪೩] ಕರ್ಣನ ಪರಾಜಯ, ದ್ರೋಣಪರಾಜಯ, ಅಶ್ವತ್ಥಾಮ ಪರಾಜಯ (ಉತ್ತರಗೋಗ್ರಹಣದಲ್ಲಿ) [ವಿರಾ ೫೮, ೫೯, ೬೦] ದುಶ್ಯಾಸನ ಪರಾಜಯ, ದುರ್ರೋಧನ ಪರಾಜಯ, ಸಮ್ರೋಹನಾಸ್ತ್ರ ಪ್ರಯೋಗ [ವಿರಾ. ೬೫, ೬೬, ೬೭] ಭಾರತ ಯುದ್ಧದಲ್ಲಿ ತಮಗೆ ಸಹಾಯ ಮಾಡುವುದಕ್ಕಾಗಿ ಶ್ರೀಕೃಷ್ಣನ ಬಳಿಗೆ ಹೋದನು ಮತ್ತು ಕೃಷ್ಣನನ್ನು ಸಾರಥಿಯಾಗಿ ವರಿಸಿದನು [ಉದ್ಯೋ ೭] ಶ್ರೀಕೃಷ್ಣನಿಂದ ಸಂಧಿ, ವಿಗ್ರಹಗಳನ್ನು ತಿಳಿದನು [ಉ ೭೭]. ಅರ್ಜುನನಿಗೆ ಕ್ರಮವಾಗಿ ದ್ರೌಪದಿ, ಸುಭದ್ರೆ, ಉಲೂಪಿ, ಚಿತ್ರಾಂಗದೆಯರಲ್ಲಿ ಶ್ರುತಕೀರ್ತಿ, ಅಭಿಮನ್ಯು, ಇರಾವಂತ, ಬಭ್ರುವಾಹನರೆಂಬ ತನಯರು ಜನಿಸಿದರು [ಉ. ೧೬೯]. ಅರ್ಜುನ ದುಶ್ಯಾಸನರ ಯುದ್ಧ [ಭೀ. ೧೧೦] ಶರತಲ್ಲದಲ್ಲಿ ಪವಡಿಸಿದ್ದ ಭೀಷ್ಮನಿಗೆ ಅಂಬಿನ ತಲೆದಿಂಬನ್ನೊದವಿಸಿ, ಪರ್ಜನ್ಯಾಸ್ತ್ರಪ್ರಯೋಗದಿಂದ ಭೀಷ್ಮನ ದಾಹವನ್ನು ಶಾಂತಿಗೊಳಿಸಿದನು [ಭೀ ೧೨೦, ೧೨೧]. ಸಂಶಪ್ತಕರೊಂದಿಗೆ ಯುದ್ಧ [ದ್ರೋ. ೨೭. ಕ ೧೮, ೪೮, ೫೫] ಭಗದತ್ತನ ವಧೆ [ದ್ರೋ ೨೮, ೨೯] ಕೃಷ್ಣನ ಸೂಚನೆಯಂತೆ ಅರ್ಜುನನು ಜಯಪ್ರಾಪ್ತಿಗಾಗಿ ರಾತ್ರಿಯಲ್ಲಿ ಪರಮೇಶ್ವರನನ್ನು ಪೂಜಿಸಿದನು [ದ್ರೋ ೭೯]. ಕನಸಿನಲ್ಲಿ ಕೃಷ್ಣನ ಸಂಗಡ ಕೈಲಾಸಕ್ಕೆಹೋಗಿ ಮರಳಿ ಪಾಶುಪತಾಸ್ತ್ರವನ್ನು ಶಿವನಿಂದ ಪಡೆದನು [ದ್ರೋ ೮೦, ೮೧]. ಕರ್ಣನು ಇನ್ನೂ ಸಾಯಲಿಲ್ಲವೆಂಬ ಕೋಪದಿಂದ ಯುಧಿಷ್ಠಿರನು ಅರ್ಜುನನನ್ನು ನಿಂದಿಸಿ, ಗಾಂಡೀವವನ್ನು ಕೃಷ್ಣನಿಗೆ ಕೊಡುವಂತೆ ಹೇಳಲಾಗಿ, ಸಿಟ್ಟುಗೊಂಡ ಅರ್ಜುನನು ಯುಧಿಷ್ಠಿರನನ್ನು ಕೊಲ್ಲುವ ಪ್ರಯತ್ನ [ಕ. ೭೧, ೭೩]. ಅರ್ಜುನನಿಂದ ಕರ್ಣಪುತ್ರ ವೃಷಸೇನನ ವಧೆ [ಕ. ೯೦]. ಕರ್ಣನ ನಾಗಾಸ್ತ್ರದಿಂದ ಅರ್ಜುನನ ಕಿರೀಟ ಉರುಬಿಬೀಳಲು, ನಾಗಾಸ್ತ್ರವನ್ನು ಹೊಕ್ಕಿದ್ದ ತಕ್ಷಕ ಪುತ್ರನಾದ ಅಶ್ವನೇನನ ವಧೆ [ಕ. ೯೭] ಕೃಷ್ಣನ ತುಳಿತದಿಂದ ಅರ್ಜುನನ ರಥ ಕುಸಿದುದು [ಕ. ೯೭]. ಕರ್ಣನ ವಧೆ [ಕ. ೯೮]. ಕೃಷ್ಣನು ಅರ್ಜು

ನನ ರಥದಿಂದ ಇಳಿದೊಡನೆಯೇ ಹನೂಮಂತನು ತೆರಳಲು ಆ ರಥ ಸುಟ್ಟು ಹೋದದ್ದು [ಶ ೬೩] ಅಶ್ವತ್ಥಾಮನ ಬ್ರಹ್ಮಾಸ್ತ್ರಕ್ಕೆ ಪ್ರತ್ಯಸ್ತ್ರಪ್ರಯೋಗ [ಸೌ ೧೪] ಅಶ್ವಮೇಧತುರಗಸಂರಕ್ಷಣೆ—ದಿಗ್ವಿಜಯ [ಅಶ್ವ. ೭೨, ೮೫] ಭಗದತ್ತನ ಮಗ ನಾದ ಯಜ್ಞದತ್ತನೊಂದಿಗೆ ಯುದ್ಧ [ಅಶ್ವ ೭೫, ೭೬] ಅರ್ಜುನನು ಸೈಂಧವ ರೊಂದಿಗೆ ಯುದ್ಧವಾಡುವಾಗ ಗಾಂಡೀವವು ನೆಲಕ್ಕೆ ಬಿದ್ದದ್ದು [ಅಶ್ವ ೭೭] ಬಭ್ರುವಾಹನನಿಂದ ಅರ್ಜುನನ ವಧೆ [ಅಶ್ವ ೭೯] ಉಲೂಪಿ ಸಂಜೀವಕ ರತ್ನ ದಿಂದ ಅರ್ಜುನನನ್ನು ಬದುಕಿಸಿದಳು [ಅಶ್ವ ೮೧] ಜರಾಸಂಧನ ಮೊಮ್ಮಗನಾದ ಮೇಘಸಂಧಿಯನ್ನು ಸೋಲಿಸಿದನು [ಅಶ್ವ ೮೩] ಅರ್ಜುನನ ಪುರ್ವಕ್ಷಣಗಳನ್ನು ಕೃಷ್ಣನು ಹೇಳಿದ್ದು [ಅಶ್ವ ೮೯] ಕೃಷ್ಣನಿರಾಣಾನಂತರ ಅರ್ಜುನನು ವಸು ದೇವಾದಿಗಳನ್ನು ಸಂತುಸಿಸಲು ದ್ವಾರಕೆಗೆ ಬಂದದ್ದು [ಮೌ ೬] ಕೃಷ್ಣನ ೧೬ ಸಾವಿರ ಮಂದಿ ಸ್ತ್ರೀಯರನ್ನು ಅರ್ಜುನನು ಹಸ್ತಿನಾವತಿಗೆ ಕರೆತರುವಾಗ ನಡುದಾರಿ ಯಲ್ಲಿ ಮೈಚ್ಛರೊಂದಿಗೆ ಯುದ್ಧ—ಅರ್ಜುನನ ಪರಾಜಯ [ಮೌ ೮] ಮಹಾ ಪ್ರಸಾದನ ಮತ್ತು ದೇಹಪಾತ [ಮಹಾ ೨]

**ಅರ್ಥನಾರೀಶ್ವರ** —ಲೋಕದಲ್ಲಿ ಸಾಕಾದಷ್ಟು ಪ್ರಜಾವೃದ್ಧಿ ಇಲ್ಲದ ಕಾರಣ ಬ್ರಹ್ಮನು ಶಿವನನ್ನು ಕುರಿತು ತಪಸ್ಸುಮಾಡಲಾಗಿ ಶಿವನು ತನ್ನ ಶಕ್ತಿರೂಪ ವನ್ನು ಪ್ರತ್ಯೇಕಮಾಡಿ, ದಕ್ಷಪುತ್ರಿಯಾಗಿ ಜನಿಸುವಂತೆ ಅಪ್ಪಣೆಮಾಡಿದನು. ಇಂತು ಶಕ್ತಿಯುಕ್ತನಾಗಿದ್ದ ಶಿವನಿಗೆ ಅರ್ಥನಾರೀಶ್ವರನೆಂಬ ಹೆಸರು [ಶಿವ]

**ಅರ್ಥನಾರೀಶ್ವರ.**—ಭೃಂಗಿಯೆಂಬ ಗಣನಾಯಕನು ಮೋಕ್ಷಾರ್ಥಿಯಾಗಿ ಪಾರ್ವತಿಯ ರೂಪವನ್ನು ಅಸಡ್ಡೆಮಾಡಿ ಶಿವನ (ನಿರ್ಗುಣ ರೂಪವ) ನ್ನೇ ಧ್ಯಾನಿಸ ತೊಡಗಲಾಗಿ, ಸಿಟ್ಟುಗೊಂಡ ಪಾರ್ವತಿ ಭೃಂಗಿಯ ತೇಜಸ್ಸನ್ನು ಕುಗ್ಗಿಸಿದಳು. ಶಿವನು ಭಕ್ತನ ಮೇಲಣ ಅಭಿಮಾನದಿಂದ ತನ್ನ ದಂಡಾಯುಧವನ್ನು ಭೃಂಗಿಗೆ ಆಸರೆ ಕೊಟ್ಟನು ಪಾರ್ವತಿಯ ಸಿಟ್ಟು ಇಮ್ಮಡಿಯಾಗಿ ಕೇದಾರ ಕ್ಷೇತ್ರದಲ್ಲಿ ತಪಸ್ಸುಮಾಡಿ, ಶಿವನ ಅರ್ಧಾಂಗವನ್ನು ಸೂರೆಗೊಂಡಳು [ಶಿವ, ಕೇದಾರ]

**ಅರ್ಧಾವಸ್ಥೆ.**—ವಿಶ್ವಾಮಿತ್ರ ಪುತ್ರನಾದ ರೈಭ್ಯಮಹರ್ಷಿಯ ಎರಡನೆಯ ಮಗನು. ಇವನ ತಮ್ಮನ ಹೆಸರು ಪರಾವಸ್ಥೆ ಒಮ್ಮೆ ಅರ್ಧಾವಸ್ಥೆ ಮೃಗವೆಂಬ ಭ್ರಾಂತಿಯಿಂದ ತನ್ನ ತಂದೆಯನ್ನು ಕೊಂದು ಮರಳಿ ಬದುಕಿಸಿದನು [ಭಾರ.-ವನ. ೧೩೭, ೧೪೦].

**ಅಲಕನನ್ದಾ** —ದೇವಲೋಕದಲ್ಲಿ ಹರಿಯುವ ಗಂಗೆ [ಭಾರ -ಅ. ೧೮೬]

**ಅಲಕಾ** —ಕುಬೇರನ ರಾಜಧಾನಿ [ಭಾರ.-ಅ. ೩೯, ಸ. ೧೦. ವನ. ೧೬೩].



**ಅಲಮ್ಬುಲ** — ಜಟಾಸುರನ ಮಗನು. ಭಾರತ ಯುದ್ಧದಲ್ಲಿ ದುರ್ರೋಧನನ ಪರವಾಗಿ ಹೋರಾಡಿ, ಇರಾವಂತನನ್ನು ಕೊಂದು ಘಟೋತ್ಕಚನಿಂದ ಮಡಿದನು [ಭಾರ-ದ್ರೋ. ೧೭೫]

**ಅಲಮ್ಬುಸ** — (1) ಒಬ್ಬ ಅರಸು ದುರ್ರೋಧನನ ಪಕ್ಷದವನು ಸಾತ್ಯಕಿಯಿಂದ ಹೆತನಾದನು [ದ್ರೋ. ೧೪೦]

(11) ಒಬ್ಬ ರಾಕ್ಷಸನು ಮಹಾರಥನು. [ಭಾರ-ಉ. ೧೬೭] ಅಣ್ಣನಾದ ಬಕನನ್ನೂ, ತಂದೆಯಾದ ಕಿಮ್ಮೀರನನ್ನೂ ಭೀಮನು ಕೊಂದ ಸೇಡನ್ನು ತೀರಿಸಿಕೊಳ್ಳಲು ದುರ್ರೋಧನನ ಪರವಾಗಿ ಭಾರತಯುದ್ಧದಲ್ಲಿ ಹೋರಾಡಿ ಘಟೋತ್ಕಚನಿಂದ ಸತ್ತನು [ಭೀ. ೪೫, ೮೧, ೮೨, ೧೦೦, ೧೦೧ ದ್ರೋ. ೨೫, ೧೦೮, ೧೦೯. ಸ್ತ್ರೀ. ೨೬]

**ಅಲಮ್ಬುಸಾ** — ಕಶ್ಯಪಮುನಿಯಿಂದ ಅರಿಷ್ಟೆಯೆಂಬ ಹೆಂಡತಿಯಲ್ಲಿ ಜನಿಸಿದ ಅಸ್ಸರಸಿಯರಲ್ಲಿ ಒಬ್ಬಳು ದಧೀಚಿಮುನಿ ಸರಸ್ವತೀ ನದೀತೀರದಲ್ಲಿ ತಪಸ್ಸು ಮಾಡುತ್ತಿದ್ದಾಗ ಆತನ ನಿಯಮವನ್ನು ಭಂಗಗೊಳಿಸಲಾಗಿ ದಧೀಚಿಮುನಿಯ ವೀರ್ಯದಿಂದ ಸಾರಸ್ವತಮಹರ್ಷಿ ಜನಿಸಿದನು [ಭಾರ.-ಆ. ೬೬, ೧೩೨. ವಿ. ೧೪. ಅನು. ೫೦, ೨೭೧ ಶಲ್ಯ. ೫೨].

**ಅಲರ್ಕ** — (1) ಉದಾರ ಗುಣಭರಿತನಾದ ಒಬ್ಬ ಅರಸು. ಈತನು ಒಬ್ಬ ಕುರುಡ ಬ್ರಾಹ್ಮಣನಿಗೆ ತನ್ನ ಕಣ್ಣುಗಳನ್ನು ಕೊಟ್ಟನು [ರಾಮಾ.-ಅಯೋ. ೧೨].

(11) ಚಂದ್ರವಂಶದ ಅರಸು ಈತನು ಇಂದ್ರಿಯಗಳೊಂದಿಗೆ ದೊಡ್ಡ ವಿವಾದವನ್ನು ನಡೆಯಿಸಿದವನು [ಅಶ್ವ.-೩೧] ಈತನು ವತ್ಸನೆಂಬ ಅರಸಿನ ಮಗನು. ಕಾಶೀ ದೇಶದಲ್ಲಿ ರಾಜ್ಯಭಾರಮಾಡುತ್ತಿದ್ದನು [ವಾಯು. ೯೨, ಹರಿ. ೧, ೩೨]

(111) ಒಂದು ಕ್ರಿಮಿ. ಕರ್ಣನು ಪರಶುರಾಮನಲ್ಲಿ ಶಸ್ತ್ರವಿದ್ಯಾಭ್ಯಾಸ ಮಾಡುತ್ತಿದ್ದಾಗ ಒಮ್ಮೆ ಪರಶುರಾಮನು ಕರ್ಣನ ತೊಡೆಯಮೇಲೆ ತಲೆಯಿಟ್ಟು ನಿದ್ರಿಸುತ್ತಿರುವಲ್ಲಿ ಕರ್ಣನ ತೊಡೆಯನ್ನು ಕಚ್ಚಿತು [ಭಾರ.-ಶಾಂ. ೩].

**ಅಲಾಯುಧ** — ಬಕಾಸುರನ ತಮ್ಮನು ದುರ್ರೋಧನನ ಪಕ್ಷದವನು ಭೀಮಾರ್ಜುನರಿಂದ ಸೋತು, ಘಟೋತ್ಕಚನಿಂದ ಮಡಿದನು [ಭಾರ.-ದ್ರೋ. ೯೬, ೧೬೮, ೧೭೮, ೧೭೯ ಶಲ್ಯ. ೨]

**ಅವಸ್ಥಿ.** — ನರ್ಮದಾ ನದಿಯ ದಕ್ಷಿಣಕ್ಕೆ ಮಾಳವ ದೇಶದ ಒಳಗಣ ಒಂದು ಚಿಕ್ಕದೇಶ ಪಾಂಡವರ ಕಾಲದಲ್ಲಿ ಇಲ್ಲಿ ವಿಂದಾನುವಿಂದರೆಂಬ ಸೋದರರು ರಾಜ್ಯಭಾರಮಾಡುತ್ತಿದ್ದರು. ರಾಜಸೂಯ ಸಮಯದಲ್ಲಿ ಸಹದೇವನು ಇವರಿಬ್ಬರನ್ನೂ ಜಯಿಸಿದನು. ಮೋಕ್ಷದಾಯಕಗಳೆಂದು ಪುರಾಣ ಪ್ರಸಿದ್ಧಗಳಾದ ಏಳು ಪಟ್ಟಣ

ಗಳಲ್ಲಿ ಒಂದು ಉಜ್ಜಯಿನಿ ಇದರ ರಾಜಧಾನಿಯಾಗಿದ್ದಿತು [ಭಾರ-ವನ ೮೭. ಸಭಾ ೩೨] ಬಲರಾಮ, ಕೃಷ್ಣರ ವಿದ್ಯಾಗುರುವಾದ ಸಾಂದೀಪಿನಿ ಇಲ್ಲಿಯೇ ವಾಸಮಾಡುತ್ತಿದ್ದಾಗ ಆತನಲ್ಲಿ ರಾಮಕೃಷ್ಣರು ವಿದ್ಯಾಭ್ಯಾಸಮಾಡಿದರು [ಭಾಗ-೧೦, ೪೫, ಹರಿ. ೨, ೩೩ ವಿಷ್ಣು ೫, ೨೧].

**ಅವಿಕ್ಷಿತ** — (1) ಚಂದ್ರವಂಶದ ಕುರುರಾಜನ ಮಗನು ಇವನಿಗೆ ಪರೀಕ್ಷಿತ, ಶಬಲಾಶ್ವ, ಆದಿರಾಜ, ವಿರಾಜ, ಶಾಲ್ಮಲಿ, ಉಚ್ಚೈಶ್ರವ, ಭಂಗಕಾರಕ, ಜಿತಾರಿ—ಎಂಬ ಎಂಟು ಮಂದಿ ಪುತ್ರರು. ಅಶ್ವವಂತನೆಂಬುದು ಈತನ ಹೆಸರು [ಭಾರ.-ಆ ೧೦೧] ನೋಡು—ಕರಂಧಮ

(11) ಚಂದ್ರವಂಶದ ಕರಂಧಮ ರಾಜನ ಮಗನು ಈತನ ಮಗನು ಪ್ರಸಿದ್ಧನಾದ ಮರುತ್ತನೆಂಬ ಅರಸು [ಅಶ್ವ-೪] ಕರಂಧಮನಿಂದ ವೀರೆಯೆಂಬ ವಳಲ್ಲಿ ಜನಿಸಿದವನು ಈತನ ಜನನ ಕಾಲದಲ್ಲಿ ದುಷ್ಪಗ್ರಹಗಳು ಜನನ ಲಗ್ನ ವನ್ನು ನೋಡದಿದ್ದ ಕಾರಣ ಜೋಯಿಸರ ಸೂಚನೆಯಂತೆ ಈತನಿಗೆ ಅವಿಕ್ಷಿತನೆಂದು ಹೆಸರಿಟ್ಟರು ಈತನ ಮಗನು ಮರುತ್ತರಾಜನು [ಮಾರ್ಕಂ-೧೧೯-೧೨೫]

**ಅವಿನ್ಯ** — ಒಬ್ಬ ರಾಕ್ಷಸ ವಿಭೀಷಣನ ಮಂತ್ರಿ ಬಹಳ ನೀತಿವಂತ. ಸೀತೆಯನ್ನು ರಾಮನಿಗೆ ಒಪ್ಪಿಸಿ, ಮರೆಹೋಗುವಂತೆ ಅನೇಕವೇಳೆ ರಾವಣನಿಗೆ ಬೋಧಿಸಿ, ಅದು ಸಫಲವಾಗದಿರಲು, ಆಗಾಗ್ಗೆ ರಾಮನ ಕುಶಲವಾರ್ತೆಯನ್ನು ತನ್ನ ಚಾರರ ಮೂಲಕ ತಿಳಿದು, ತ್ರಿಜಟೆಯ ಮೂಲಕ ಸೀತೆಗೆ ತಿಳುಹುತ್ತಿದ್ದನು [ರಾಮಾ.-ಸು ೩೭ ಭಾರ ವ. ೨೮೦]

**ಅಶೋಕ** — (1) ಕಾಮ್ಯಕವನದ ದಕ್ಷಿಣದಲ್ಲಿರುವ ಒಂದು ತೀರ್ಥ

(11) ದಶರಥನ ಮಂತ್ರಿಗಳಲ್ಲಿ ಒಬ್ಬನು [ರಾಮಾ-ಬಾಲ ೪]

(111) ರಾವಣನ ಮಂತ್ರಿಗಳಲ್ಲಿ ಒಬ್ಬನು [ಯುದ್ಧ-೧೨೯]

**ಅಶೋಕವನ** — (1) ಯಯಾತಿರಾಜನು ದೇವಯಾನಿಯೊಂದಿಗೆ ವಾಸವಾಗಿದ್ದ ರಮಣೀಯವಾದ ಉದ್ಯಾನ [ಮತ್ಸ್ಯ. ೩೧].

(11) ರಾವಣನ ಉದ್ಯಾನ [ರಾಮಾ.-ಸುಂ].

(111) ಆಯೋಧ್ಯೆಯಲ್ಲಿ ಸೀತಾರಾಮರು ವಿಹರಿಸುತ್ತಿದ್ದ ಒಂದು ಉದ್ಯಾನ [ರಾಮಾ. ಉ. ೪೩].

**ಅಶ್ವಕ.** — (1) ಇಕ್ಷ್ವಾಕುವಂಶದ ಕಲ್ಮಾಷಪಾದರಾಜನ ರಾಣಿಯಾದ ಮದ ಯಂತಿ ಏಳುವರ್ಷಗಳಕಾಲ ಗರ್ಭಧಾರಣಮಾಡಿ, ಕಷ್ಟಪಡುತ್ತಿರಲಾಗಿ ವಸಿಷ್ಠನು ಆಕೆಯ ಗರ್ಭವನ್ನು ಅಶ್ವದಿಂದ (ಕಲ್ಲಿನಿಂದ) ಸೀಳಿ ಮಗುವನ್ನು ಹೊರತೆಗೆದ ಕಾರಣ ಆ ಮಗುವಿಗೆ ಈ ಹೆಸರು ರೂಢವಾಯಿತು. [ಭಾರ.-ಆ. ೧೨೮, ೧೯೩. ವಿಷ್ಣು. ೪.೪].

(ii) ಒಬ್ಬ ಬ್ರಾಹ್ಮಣ ಈತನು ವಿದೇಹ ಜನಕನಿಗೆ ಸಂಸಾರವನ್ನು ತೊರೆಯುವ ಉಪಾಯಗಳನ್ನೂ ಸುಖದುಃಖಗಳ ನಿವೃತ್ತಿಪ್ರಕಾರವನ್ನೂ ಬೋಧಿಸಿದನು [ಶಾಂತಿ. ೨೮].

(iii) ಕಲ್ಮಾಷಪಾದನ ಮಗನಾದ ಅಶ್ವಕನು ಪಂಪಾಲಿಸುತ್ತಿದ್ದ ದೇಶ. ಇವನು ಭಾರತಯುದ್ಧದಲ್ಲಿ ಅಭಿಮನ್ಯುವಿನಿಂದ ಮಡಿದನು [ಸಭಾ. ೭೮. ದ್ರೋ. ೩೭]

**ಅಶ್ವತರ** — ಸರ್ಪರಾಜ ಇವನ ಮಕ್ಕಳೂ ಕುವಲಾಶ್ವನೂ ಆಪ್ತಮಿತ್ರರು ಕುವಲಾಶ್ವನ ರಾಣಿಯಾದ ಮದಾಲಸೆ ಮಡಿದುದರಿಂದ ಸಂಕಟಪಡುತ್ತಿದ್ದ ಕುವಲಾಶ್ವನನ್ನು ಸಂತವಿಸಿ, ಅಶ್ವತರನು ತಾನು ಸರಸ್ವತಿಯ ಅನುಗ್ರಹದಿಂದ ಪಡೆದಿದ್ದ ಗಾನವಿದ್ಯೆಯಿಂದ ಶಿವನನ್ನು ಮೆಚ್ಚಿಸಿ, ಮದಾಲಸೆಯನ್ನು ಒದುಕಿಸಿದನು [ಮಾರ್ಕ. - ೧೯-೨೬ ಭಾರ - ಆ ೩೫ ಉ ೧೦೩]

**ಅಶ್ವತೀರ್ಥ**. — ಕನ್ಯಾಕುಬ್ಜದ ಬಳಿ ಗಂಗಾಯಮಾನೆಗಳ ಸಂಗಮದಲ್ಲಿರುವ ಒಂದು ತೀರ್ಥ. ಋಚೀಕಮುನಿ ಗಾಧಿಪುತ್ರಿಯಾದ ಸತ್ಯವತಿಯನ್ನು ತನಗೆ ಕೊಡುವಂತೆ ಬೇಡಲಾಗಿ, ಗಾಧಿ ಒಂದು ಕಿವಿ ಕಪ್ಪುಗೂ ಮೈಯ್ಯೆಲ್ಲಾ ಬೆಳ್ಳಗೂ ಇರುವ ಒಂದು ಸಾವಿರ ಕುದುರೆಗಳನ್ನು ಕನ್ಯಾಕುಬ್ಜವಾಗಿ ಬೇಡಿದನು ಆಗ ಋಚೀಕನ ಮಹಿಮೆಯಿಂದ ಇಂತಹ ಸಾವಿರ ಕುದುರೆಗಳು ನದಿಯಿಂದ ಹೊರಬಂದುವು. ಇದರಿಂದ ಆ ಪ್ರದೇಶವು ಅಶ್ವತೀರ್ಥವೆಂದು ಪ್ರಖ್ಯಾತಿಪಡೆಯಿತು ಇದು ಈಗಣ ಕನೂಜ್ ಜಿಲ್ಲೆಯಲ್ಲಿದೆ [ಭಾರ - ವನ ೯೩, ೧೧೬]

**ಅಶ್ವತ್ಥ** — (1) ಪಾರ್ವತೀಪರಮೇಶ್ವರರು ಕ್ರೀಡಾಸಕ್ತರಾಗಿದ್ದಾಗ, ದೇವತೆಗಳ ಸೂಚನೆಯಂತೆ ಅಗ್ನಿ ಅವರ ಕ್ರೀಡೆಗೆ ಭಂಗವನ್ನುಂಟುಮಾಡಿದನು ಪಾರ್ವತಿ ಸಿಟ್ಟಿನಿಂದ ದೇವತೆಗಳನ್ನೆಲ್ಲ ಮರವಾಗುವಂತೆ ಶಾಪವಿತ್ತಳು ಆಗ ವಿಷ್ಣು ಅಶ್ವತ್ಥ ವೃಕ್ಷವಾದನು [ಪದ್ಮ].

(ii) ಒಬ್ಬ ರಾಕ್ಷಸ ಇವನೂ ಇವನ ತಮ್ಮನಾದ ಪಿಪ್ಪಲನೂ ವೃಕ್ಷ ರೂಪವನ್ನು ಧರಿಸಿ, ತಮ್ಮ ನೆರಳಿನಲ್ಲಿ ಬಂದವರನ್ನೆಲ್ಲ ನುಂಗುತ್ತಿದ್ದರು ಬ್ರಾಹ್ಮಣ ರೆಲ್ಲರೂ ಸೂರ್ಯಪುತ್ರನಾದ ಶನೈಶ್ಚರನನ್ನು ಮರೆಹುಗಲು, ಶನೈಶ್ಚರನು ಆ ಬ್ರಾಹ್ಮಣರ ತಪಶ್ಯಕ್ತಿಯನ್ನು ತಾನು ಸ್ವೀಕರಿಸಿ, ಅವರಿಬ್ಬರನ್ನೂ ಕೊಂದರು [ಬ್ರಹ್ಮ]

**ಅಶ್ವತ್ಥಾಮಾ** — (i) ಮಾಲವ ದೇಶದ ಅರಸನಾದ ಇಂದ್ರವರ್ಮನ ಆನೆ. ಇದನ್ನು ಭೀಮನು ಕೊಂದನು [ಭಾರ ದ್ರೋ. ೧೯೧, ೧೯೪].

(ii) ದ್ರೋಣಾಚಾರ್ಯರಿಂದ ಕೃಪಿಯೆಂಬಾಕೆಯಲ್ಲಿ ಜನಿಸಿದವನು. ಹಾಲಿಗೆ ಪ್ರತಿಯಾಗಿ ಪಿಷ್ಟೋದಕವನ್ನು ಪಾನಮಾಡಿದನು [ಭಾರ. - ಆ. ೬೪, ೬೮, ೧೪೦].

ಈತನು ಹುಟ್ಟಿದ ಕೂಡಲೇ ಕುದುರೆಯಹಾಗೆ ಅರಚಿದನು ಆಗ ಇವನಿಗೆ ಅಶ್ವ  
 ತಾಢ್ಮನುನೆಂದು ಹೆಸರಿಡುವಂತೆ ಆಕಾಶವಾಣಿ ನುಡಿದುದು [ಅದಿ.೧೪೦ ದ್ರೋ ೧೯೭]  
 ಅಸಂಖ್ಯೇಯ ಗುಣರಥನು [ಉದ್ಯೋ ೧೬೭] ದ್ರೋಣನು ಅರ್ಜುನನನ್ನು  
 ಸಂಧಿಸಿ ಯುದ್ಧಮಾಡಲಾರದೆ ತಲ್ಲಣಿಸುತ್ತಿದ್ದಾಗ, ಇವನು ಅರ್ಜುನನನ್ನು  
 ಇದಿರಿಸಿ ದ್ರೋಣನನ್ನು ಪಾರುಮಾಡಿದನು [ವಿರಾ ೫೯] ಅರ್ಜುನನ ಸಂಗಡ  
 ಯುದ್ಧಮಾಡಿ ಸೋತನು [ವಿರಾ ೬೦ ಕರ್ಣ ೫೩] ಅರ್ಜುನನನ್ನು ಹೊಗಳಿ ಕರ್ಣ  
 ನನ್ನು ನಿಂದಿಸಿದನು [ವಿರಾ ೬೪] ಮಾಹಿಷ್ಮತಿಯ ಅರಸನಾದ ನೀಲರಾಜನ ಸಂಗಡ  
 ಯುದ್ಧ [ದ್ರೋ ೩೧]. ಘಟೋತ್ಕಚನೊಂದಿಗೆ ಯುದ್ಧ [ದ್ರೋ ೧೫೭] ದ್ರೋಣ  
 ವಧಾನಂತರ ದುರ್ಯೋಧನನು ಸೇನಾಧಿಕಾರವನ್ನು ಅಶ್ವತ್ಥಾಮನಿಗೆ ಕೊಡದೆ ಕರ್ಣ  
 ನಿಗೆ ಕೊಟ್ಟನು ಆ ಸಂದರ್ಭದಲ್ಲಿ ಕರ್ಣನಿಗೂ ಕೃಪನಿಗೂ ನಡೆದ ವಾಗ್ವಾದದಲ್ಲಿ  
 ಕರ್ಣನು ಕೃಪನನ್ನು ತಿರಸ್ಕರಿಸಲಾಗಿ, ಇವನು ಕರ್ಣನನ್ನು ಕೊಲ್ಲಲು ಪ್ರಯತ್ನಮಾಡಿ  
 ಕೃಪ ದುರ್ಯೋಧನರಿಂದ ಅಡ್ಡಗಸಲ್ಪಟ್ಟನು [ದ್ರೋ ೧೬೦] ನಾರಾಯಣಾಸ್ತ್ರ  
 ಪ್ರಯೋಗ [ದ್ರೋ ೨೦೦] ಯುದ್ಧಮಾಡಲಾರದೆ ಶಸ್ತ್ರತ್ಯಾಗಮಾಡಿ ಓಡಿಹೋದನು  
 [ದ್ರೋ ೨೦೨] ಭೀಮನೊಂದಿಗೆ ಯುದ್ಧ [ಕ ೧೨] ಯುಧಿಷ್ಠಿರನು ಅಶ್ವತ್ಥಾಮ  
 ನನ್ನು ನಿಂದಿಸಿದ್ದು [ಕ. ೫೦] ಪಾಂಡ್ಯರಾಜನನ್ನು ಕೊಂದನು [ಕ. ೫೬]. ಧೃಷ್ಟ  
 ದ್ಯುಮ್ನನೊಂದಿಗೆ ಯುದ್ಧ [ಕ ೫೮] ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವ  
 ಹಾಗೆ ದುರ್ಯೋಧನನಿಗೆ ಪ್ರೇರಣೆ [ಕ ೯೪] ದುರ್ಯೋಧನನು ಮಡುವಿನಲ್ಲಿ ಅವಿತು  
 ಕೊಂಡಿದ್ದಾಗ ಕೃಪ, ಕೃತವರ್ಮರೊಂದಿಗೆ ದುರ್ಯೋಧನನ ಬಳಿಗೆ ಹೋದನು [ಶಲ್ಯ  
 ೩೦] ದುರ್ಯೋಧನನು ಅಶ್ವತ್ಥಾಮನಿಗೆ ಸೇನಾಧಿಪತಿಸ್ತವನ್ನು ಒಪ್ಪಿಸಿದನು. ಅಶ್ವ  
 ತ್ಥಾಮನು ಪಾಂಡವರನ್ನು ಕೊಲ್ಲುವುದಾಗಿ ಪ್ರತಿಜ್ಞೆಮಾಡಿದನು [ಶಲ್ಯ ೬೬.  
 ಸೌಪ್ತ ೩]. ಗೂಬೆ ಅನೇಕ ಕಾಗೆಗಳನ್ನು ಕೊಂದುದನ್ನು ಕಂಡು, ಪಾಂಡವ  
 ರನ್ನೂ ತಾನು ಅಂತೆಯೇ ಕೊಲ್ಲಬಹುದೆಂದು ನಿಶ್ಚಯಿಸಿದ್ದು [ಸೌ ೧] ಪಾಂಡ  
 ವರ ಶಿಬಿರದ ಬಾಗಿಲಿನಲ್ಲಿ ಅಶ್ವತ್ಥಾಮನಿಗೆ ಮಹಾಭೂತ ದರ್ಶನ [ಸೌ ೬].  
 ತನ್ನ ದೇಹವನ್ನು ಅಗ್ನಿಗೆ ಆಹುತಿಯಾಗಿ ಕೊಟ್ಟು ಶಿವನನ್ನು ಮೆಚ್ಚಿಸಿ, ಶೈವ  
 ತೇಜಸ್ಸನ್ನು ಪಡೆದುದು [ಸೌ ೭]. ಪಾಂಡವರ ಶಿಬಿರದಲ್ಲಿ ಧೃಷ್ಟದ್ಯುಮ್ನ, ಶಿಖಂಡಿ  
 ಮತ್ತು ಉಪ ಪಾಂಡವರನ್ನು ಕೊಂದುದು [ಸೌ. ೮] ದ್ರೌಪದಿಯ ಪ್ರೇರಣೆಯಿಂದ  
 ಭೀಮನು ಅಶ್ವತ್ಥಾಮನನ್ನು ಕೊಲ್ಲಲು ಪ್ರಯತ್ನ [ಸೌ. ೧೧. ಭಾಗ. ೧, ೭]  
 ಪಾಂಡವರ ವಧೆಗಾಗಿ ಅಶ್ವತ್ಥಾಮನು ಬ್ರಹ್ಮಾಸ್ತ್ರ (ಅಪಾಂಡವೇಯಾಸ್ತ್ರ ಅಥವಾ  
 ಐಷೀಕಾಸ್ತ್ರ) ವನ್ನು ಪ್ರಯೋಗಿಸಿದ್ದು [ಸೌ. ೧೩]. ಕೃಷ್ಣನಿಂದ ಶಾಪ ಮತ್ತು ಪಾಂಡ  
 ವರು ಅವನ ಶಿರೋರತ್ನವನ್ನು ಕಸುಗೊಂಡುದು [ಸೌ. ೧೬. ಭಾಗ. ೧, ೭].

**ಅಶ್ವನದಿ** — ಚರ್ಮಾಣ್ವುತೀ ನದಿಯ ಒಂದು ಉಪನದಿ ಕುಂತಿ ಕರ್ಣನನ್ನು ಹೆತ್ತಕೂಡಲೇ ಒಂದು ವೆಟ್ಟಿಗೆಯಲ್ಲಿಟ್ಟು ಈ ನದಿಯಲ್ಲಿ ತೇಲಿಬಿಟ್ಟಳು [ವನ ೩೦೯].

**ಅಶ್ವಪತಿ** — (1) ಕೇಕಯ ದೇಶದ ಅರಸು ದಶರಥನ ಕಿರಿಯ ರಾಣಿಯಾದ ಕೇಕಯಿ ಈತನ ಮಗಳು ಈತನ ಮಗನು ಯುಧಾಜಿತ್ತು ಅಶ್ವಪತಿ ಒಬ್ಬ ಮುನಿಯ ಅನುಗ್ರಹದಿಂದ ತಿರ್ಯಗ್ವಂತುಗಳ ಭಾಷೆಯನ್ನು ತಿಳಿದಿದ್ದನು. ಒಮ್ಮೆ ಒಂದು ಇರುವೆಯ ಮಾತನ್ನು ಕೇಳಿ ನಕ್ಕನು ಸಮಾಪದಲ್ಲಿದ್ದ ರಾಣಿ ಅಂತು ನಗುವುದಕ್ಕೆ ಕಾರಣವೇನೆಂದು ಪ್ರಶ್ನೆಮಾಡಿದಳು ಅಶ್ವಪತಿ “ಅದನ್ನು ನಾನು ನಿನಗೆ ಹೇಳಲಾಗದು ಹೇಳಿದನಾದರೆ ಒಡನೆಯೇ ಸಾಯುವೆನು” ಎಂದನು. ರಾಣಿ ಅದಕ್ಕೆ ಸುಮ್ಮನಿರದೆ ಬಲಾತ್ಕರಿಸಲಾಗಿ, ಅಶ್ವಪತಿ ಸಿಟ್ಟುಗೊಂಡು ತನ್ನ ಮಡದಿಯನ್ನು ಮನೆಯಿಂದ ಹೊರಡಿಸಿದನು [ರಾಮಾ - ಅಯೋ ೧, ೩೫].

(11) ಮದ್ರದೇಶದ ಅರಸು ಈತನ ರಾಣಿ ಮಾಲತಿ. ಈತನು ಸಂತಾನಾ ವೇಕ್ಷೆಯಿಂದ ೧೮ ವರ್ಷಗಳ ಕಾಲ ಸಾವಿತ್ರಿಯನ್ನು ಉಪಾಸನೆಮಾಡಿ, ಬ್ರಹ್ಮನ ಅನುಗ್ರಹದಿಂದ ಒಬ್ಬ ಮಗಳನ್ನು ಪಡೆದು ಆ ಮಗಳಿಗೆ ಸಾವಿತ್ರಿಯೆಂಬ ಹೆಸರಿಟ್ಟು, ದ್ಯುಮತ್ಸೇನನ ಮಗನಾದ ಸತ್ಯವಂತನಿಗೆ ಕೊಟ್ಟನು [ಭಾರ - ವನ. ೨೯೪. ಬ್ರಹ್ಮವೈ ಪ್ರಕೃತಿಖಂ. ೨೩]

**ಅಶ್ವಮೇಧ** — ಅತ್ಯುತ್ತಮವಾದ ಯಜ್ಞ [ಭಾರ - ಆ ೧೨೯ ವನ. ೧೦೬ ಶಾಂತಿ ೧೫೧ ಅಶ್ವ ೧೯೦ ರಾಮಾ ಬಾಲ ೧೪]

**ಅಶ್ವಶಿರಸ್** — (1) ಒಬ್ಬ ಮಹರ್ಷಿ ಬದರಿಕಾಶ್ರಮದಲ್ಲಿ ವಾಸವಾಗಿದ್ದನು ಈತನು ಅನುದಿನವೂ ಒಮ್ಮೆ ಸಮಗ್ರವಾಗಿ ವೇದವನ್ನು ಪಾರಾಯಣ ಮಾಡುತ್ತಿದ್ದನು [ಶಾಂತಿ ೧೨೭] ಈತನು ಅಧರ್ವಾಂಗಿರಸರೆಂಬ ಋಷಿಗಳ ಮಗನು [ಭಾಗ - ೪ ೧]

(11) ಒಬ್ಬ ಅರಸು ಒಮ್ಮೆ ಈತನ ಯಜ್ಞಶಾಲೆಗೆ ಕಪಿಲ ಮತ್ತು ಜೈಗೀಷ್ವರರೆಂಬ ಇಬ್ಬರು ಮುನಿಗಳು ಬಂದು ನಾನಾ ರೂಪಗಳಿಂದ ಈತನನ್ನು ಮೋಹಗೊಳಿಸಿದರು. ಬಳಿಕ ಅಶ್ವಶಿರನು ಆ ಮುನಿಪುಂಗವರಿಂದ ಪರಮಾತ್ಮನ ಪಾರಮಾರ್ಥಿಕ ಸ್ವರೂಪವನ್ನು ತಿಳಿದು ತನ್ನ ಮಗನಾದ ಸ್ಥೂಲಶಿರನಿಗೆ ಪಟ್ಟಿಗಟ್ಟಿ, ತಾನು ತಪಸ್ಸಿಗೆ ಹೋದನು [ವರಾ]

**ಅಶ್ವಸೇನ** — ಸರ್ಪರಾಜನಾದ ತಕ್ಷಕನ ಮಗನು ಖಾಂಡನವನ ದಹನ ಸಮಯದಲ್ಲಿ ಬದುಕಿಕೊಂಡ ಸರ್ಪಗಳಲ್ಲಿ ಇವನೂ ಒಬ್ಬನು [ಭಾರ - ಆದಿ. ೨೫೩, ೨೫೪. ಶಲ್ಯ. ೬೨] ಕರ್ಣನು ಅರ್ಜುನನನ್ನು ಕೊಲ್ಲಲು ಪ್ರಯೋಗಿಸಿದ ನಾಗಾಸ್ತ್ರದಲ್ಲಿ ಹೊಕ್ಕು ಅರ್ಜುನನಿಂದ ಹೆತನಾದನು [ಕರ್ಣ ೯೭].

**ಅಶ್ವಿನೀ.**—ದಕ್ಷನ ಮಗಳು ಚಂದ್ರನ ೨೭ ನುಂದಿ ಪತ್ನಿಯರಲ್ಲಿ ಒಬ್ಬಳು [ಭಾರ.-ಆದಿ. ೬೬, ೬೭ ಭಾಗ ೬, ೫].

**ಅಶ್ವಿನೀಕುಮಾರರು** —ದೇವತೆಗಳ ವೈದ್ಯರು ಸೂರ್ಯಪತ್ನಿಯಾದ ಸಂಜ್ಞಾ ದೇವಿ ಕುದುರೆಯ ರೂಪದಿಂದಿದ್ದಾಗ ಸೂರ್ಯನಿಂದ ಹುಟ್ಟಿದ ಅವಳಮಕ್ಕಳು ಮಹಾರೂಪವಂತರು [ಭಾರ-ಆ ೬೭ ಭಾಗ-೬, ೬ ವರಾಹ ೨೦ ವಾಯು ೮೪ ಹರಿ-೧. ೯ ಬ್ರಹ್ಮವೈ ೬ ಪಾದ್ಮ -೫, ೮. ವಿಷ್ಣು -೩, ೨ ಶಿವಪು. ಉಮಾ ೩೫] ಒಮ್ಮೆ ಇವರು ಚ್ಯವನಪತ್ನಿಯಾದ ಸುಕನ್ಯೆಯ ಪಾತಿವ್ರತ್ಯಕ್ಕೆ ಮೆಚ್ಚಿ ವೃದ್ಧನಾದ ಚ್ಯವನನಿಗೆ ಸೌಂದರ್ಯ, ತಾರುಣ್ಯಗಳನ್ನು ಅನುಗ್ರಹಿಸಿ, ಆತನ ಮೂಲಕ ಶರಾತಿ ರಾಜನು ಮಾಡಿದ ಯಜ್ಞದಲ್ಲಿ ಮಿಕ್ಕ ದೇವತೆಗಳಂತೆಯೇ ಹವಿರ್ಭಾಗವನ್ನು ಪಡೆದರು [ವನ-೧೨೪] ಆಪೋದನೆಂಬ ಧೌಮ್ಯ ಮುನಿಯ ಶಿಷ್ಯನಾದ ಉಪ ಮನ್ಯು ಎಕ್ಕದೆಲೆಗಳನ್ನು ತಿಂದು ಕುರುಡನಾಗಿ ಇವರನ್ನು ಊಗಳಿ, ಮರಳಿ ಕಣ್ಣುಗಳನ್ನು ಪಡೆದನು [ಆದಿ-೩] ಪಾಂಡುವಿನ ಎರಡನೆಯ ಹೆಂಡತಿಯಾದ ಮಾದ್ರಿ ಇವರ ಮೂಲಕ ನಕುಲ, ಸಹದೇವರನ್ನು ಪಡೆದಳು [ಆದಿ-೬೩, ೧೩೩] ಇವರು ದೇವತೆಗಳಲ್ಲಿ ಶೂದ್ರ ಜಾತಿಗೆ ಸೇರಿದವರು [ಶಾಂತಿ ೨೦೭]

**ಅಷ್ಟಕ** —ಒಬ್ಬ ಋಷಿ ಯಯಾತಿ ಪುತ್ರಿಯಾದ ಮಾಧವಿಯಲ್ಲಿ ವಿಶ್ವಾ ಮಿತ್ರನಿಂದ ಜನಿಸಿದವನು [ಉದ್ಯೋ ೧೧೯] ಈತನು ತನ್ನ ಮಾತಾಮಹನಾದ ಯಯಾತಿಯೊಂದಿಗೆ ಅನೇಕ ವಿಷಯಗಳನ್ನು ಚರ್ಚಿಸಿದನು [ಆದಿ-೮೨ ಮತ್ಸ್ಯ ೩೮, ಹರಿ.-೧, ೨೭].

**ಅಷ್ಟಮೂರ್ತಿ** —ಈಶ್ವರನ ನಾಮಾಂತರ

ಹೆಸರು	ಸ್ಥಾನ	ಹೆಂಡತಿ	ಸಂತಾನ
೧ ಭವ	ಜಲ	ಉಷೆ	ಶುಕ್ರ
೨ ಶರ್ಮ	ಭೂಮಿ	ಸುಕೇಶಿ	ಅಂಗಾರಕ
೩. ಈಶಾನ	ವಾಯು	ಶಿವೆ	ಹನೂಮಂತ
೪. ಪಶುಪತಿ	ಅಗ್ನಿ	ಸ್ವಾಹಾ	ಸ್ಯಂದ
೫ ಭೀಮ	ಆಕಾಶ	ದಿಕ್ಕು	ಸ್ವರ್ಗ
೬. ಉಗ್ರ	ಧಾರ್ಮಿಕ ಬ್ರಾಹ್ಮಣ	ದೀಕ್ಷೆ	ಸಂತಾನ
೭. ಮಹಾದೇವ	ಚಂದ್ರ	ರೋಹಿಣಿ	ಬುಧ
೮. ರುದ್ರ	ಸೂರ್ಯ	ಸುನರ್ಚಲಿ	ಶನೈಶ್ವರ

**ಅಷ್ಟವಸು** — ಧರ್ಮಪ್ರಜಾಪತಿಯಿಂದ ದಕ್ಷಪುತ್ರಿಯಾದ ವಸುಯೆಂಬವಳಲ್ಲಿ ಜನಿಸಿದವರು ಧರ, ಧ್ರುವ, ಸೋಮ, ಅಹ, ಅನಿಲ, ಪ್ರತ್ಯೂಷ, ಪ್ರಭಾಸರೆಂಬುದಾಗಿ ಎಂಟು ಮಂದಿ [ಭಾರ -ಆ. ೬೭] ಅಹನೇಂಬವನಿಗೆ ಸಾವಿತ್ರನೇಂಬುದು ನಾಮಾಂತರ [ಅನು.-೨೫೫] ದ್ರೋಣ, ಪ್ರಾಣ, ಧ್ರುವ, ಅರ್ಕ, ಅಗ್ನಿ, ದೋಷ, ವಸು, ವಿಭಾವಸುಗಳೆಂಬ ಎಂಟು ಮಂದಿ [ಭಾಗ-೬, ೬] ಆಪ, ಧ್ರುವ, ಸೋಮ, ಧರ್ಮ, ಅನಿಲ, ಅನಲ, ಪ್ರತ್ಯೂಷ, ಪ್ರಭಾಸರೆಂಬುದಾಗಿ ಎಂಟು ಮಂದಿ [ವಿಷ್ಣು -೧, ೨೫] ಆಪ, ಧರ, ಧ್ರುವ, ಸೋಮ, ಅನಿಲ, ಅನಲ, ಪ್ರತ್ಯೂಷ, ಪ್ರಭಾಸರೆಂಬುದಾಗಿ ಎಂಟು ಮಂದಿ [ಹರಿ -೧ ೩] ಒಮ್ಮೈ ಇವರೆಂಟು ಮಂದಿಯೂ ತಮ್ಮ ಮಡದಿಯರೊಂದಿಗೆ ಸಂಚರಿಸುತ್ತ, ವಸಿಷ್ಠನ ಆಶ್ರಮದ ಬಳಿ ನಂದಿನೀಧೇನು ವನ್ನು ಕಂಡು ಅಸಹಿಸ ತೊಡಗಿ, ಭೂಲೋಕದಲ್ಲಿ ಜನಿಸುವಂತೆ ಶಾಪವನ್ನು ಪಡೆದು, ಆಗ್ನಿ ಶಂಕನು ಚಕ್ರವರ್ತಿಯ ಹೆಂಡತಿಯಾಗಿದ್ದ ಗಂಗೆಯಲ್ಲಿ ಮಾನುಷರಾಗಿ ಜನಿಸಿದರು ಹಿರಿಯವನಾದ ಅಪನೇಂಬವನು ವಸಿಷ್ಠನ ಶಾಪಕ್ಕೆ ಮೂಲಕಾರಣವಾದುದರಿಂದ ಅವನು ಭೀಷ್ಮಾಚಾರ್ಯನಾಗಿ ಜನಿಸಿ, ಬಹುಕಾಲ ಬದುಕಿದ್ದನು ಮಿಕ್ಕ ಏಳು ಮಂದಿಯೂ ಹುಟ್ಟಿದೊಡನೆಯೇ ಸತ್ತು ಶಾಪವನ್ನು ನೀಗಿಕೊಂಡು ತಮ್ಮ ಹಿಂದಣ ದೇಹವನ್ನು ವಡೆದರು [ಆದಿ.-೧೦೨] ಇವರ ಸಂತಾನ ಮತ್ತು ವಂಶಾನುಕ್ರಮಣಿಕೆ [ಆದಿ -೬೭]

**ಅಷ್ಟಾವಕ್ರ** — ಒಬ್ಬ ಋಷಿ ಉದ್ದಾಲಕಮುನಿಯ ಮಗಳಾದ ಸುಜಾತೆಯಲ್ಲಿ ಕಹೋಳಮುನಿಯಿಂದ ಜನಿಸಿದವನು ಶ್ವೇತಕೇತು ಮಹರ್ಷಿ ಈತನ ಸೋದರ ಮಾವನು ಕಹೋಳಮುನಿ ಒಮ್ಮೈ ವೇದಾಧ್ಯಯನಮಾಡುತ್ತ ಅಪಸ್ವರವನ್ನು ನುಡಿದನು ಆಗ್ನಿ ಗರ್ಭದಲ್ಲಿದ್ದ ಶಿಶು (ಅಷ್ಟಾವಕ್ರನು) ನಗಲಾಗಿ, ಸಿಟ್ಟುಗೊಂಡ ಕಹೋಳಮುನಿ ಇವನನ್ನು ಅಷ್ಟಾವಕ್ರನಾಗುವಂತೆ ಶಾಪವಿತ್ತನು. ಕಹೋಳನು ಜನಕರಾಜನ ಯಜ್ಞದಲ್ಲಿ ವಾದಮಾಡಿ ಸೋತು ಜಲಾಧಿವಾಸವನ್ನು ಅನುಭವಿಸುತ್ತಿರಲಾಗಿ, ಅಷ್ಟಾವಕ್ರನು ತನ್ನ ಜನನಿಯಿಂದ ಆ ಸುದ್ದಿಯನ್ನು ತಿಳಿದು ಜನಕನಲ್ಲಿಗೆ ಹೋಗಿ ಆತನನ್ನೂ, ವರುಣಪುತ್ರನಾದ ಬಂದಿಯನ್ನೂ ಸೋಲಿಸಿ, ತನ್ನ ತಂದೆಯನ್ನೂ ಮಾತಾವುಹನಾದ ಉದ್ದಾಲಕನನ್ನೂ ಕರೆತಂದನು ಬಳಿಕ ತಂದೆಯ ಸೂಚನೆಯಂತೆ ಸಮಂಗಾ ನದಿಯಲ್ಲಿ ಸ್ನಾನಮಾಡಿ ತನ್ನ ದೇಹದ ವಕ್ರತೆಯನ್ನು ನೀಗಿಕೊಂಡನು [ಭಾರ -ವನ ೧೩೪, ೧೩೫, ೧೩೬] ಈತನು ವದಾನ್ಯನೇಂಬ ಮುನಿಯ ಮಗಳಾದ ಸುಪ್ರಭೆಯನ್ನು ಮದುವೆಯಾದನು [ಭಾರ -ಅನು ೫೦, ೫೨]

**ಅಸಮಾಂಸ** — (1) ಇಕ್ಷ್ವಾಕುವಂಶದ ಸಗರಚಕ್ರವರ್ತಿಯಿಂದ ಅರಿಷ್ಟನೇಮಿ ಪುತ್ರಿಯಾದ ಸುಮತಿಯೆಂಬವಳಲ್ಲಿ ಜನಿಸಿದವನು. ಇವನು ಬೀದಿಯಲ್ಲಿ ಆಡುವ

ಮಕ್ಕಳನ್ನೆಲ್ಲ ಸರಯೂ ನದಿಯಲ್ಲಿ ತಳ್ಳಿ ಹಿಗ್ಗುತ್ತಿದ್ದ ಕಾರಣ, ಪ್ರಜೆಗಳು ಸಗರನಲ್ಲಿ ಮೊರೆಯಿಡಲಾಗಿ ಸಗರನು ಇವನನ್ನು ರಾಜ್ಯದಿಂದ ಹೊರಡಿಸಿದನು. ಇವನ ಮಗನು ಅಂಶುಮಂತನು [ಭಾರ-ವನ ೧೦೭ ಭಾಗ-೯ ಲ. ಹರಿ.-೧. ೧೫ ವಿಷ್ಣು.-೪. ೪]. ಸುಮತಿಗೆ ಕೇಶಿನಿಯೆಂಬುದು ನಾನಾಂತರ [ರಾಮಾ-ಬಾಲ. ೪೧]

(11) ಭೋಜನೆಂಬ ರಾಜನ ಮಗನು ಪಟ್ಟಣವಾಸಿಗಳ ಹಿತಕ್ಕಾಗಿ ಭೋಜನು ಇವನನ್ನು ದೇಶದಿಂದ ಹೊರದೂಡಿದನು [ಸಭಾ.೮೬] ಇವನು ಮೇಲೆ ಹೇಳಿದ ಅಸಮಂಜಸೇ ಇರಬಹುದೆಂದು ತೋರುತ್ತದೆ. ಭೋಜನೆಂಬುದು ಸಗರನ ನಾನಾಂತರವಾಗಿರಬಹುದು

ಅಸಿಕ್ಷೀ — (i) ದಕ್ಷಬ್ರಹ್ಮನ ಹೆಂಡತಿ ದಕ್ಷನು ಅಘಮರ್ಷಣ ತೀರ್ಥದ ಬಳಿ ತಪಸ್ಸುಮಾಡುತ್ತಿದ್ದಾಗ ವಿಷ್ಣು ದಕ್ಷನ ಬಳಿಗೆ ಬಂದು ಪಂಚಜನನೆಂಬ ಬ್ರಹ್ಮನ ಮಗಳಾದ ಅಸಿಕ್ಷಿಯನ್ನು ದಕ್ಷನಿಗೆ ಕೊಡಿಸಿ ಮದುವೆಮಾಡಿದನು ಈಕೆಗೆ ವಿರಣಿಯೆಂಬುದು ನಾನಾಂತರ ಈಕೆ ದಕ್ಷನಿಂದ ಹರ್ಯಶ್ವ, ಶಬಲಾಶ್ವರೆಂಬ ಪುತ್ರರನ್ನೂ ಅರವತ್ತು ಮಂದಿ ಪುತ್ರಿಯರನ್ನೂ ಪಡೆದಳು [ಭಾಗ-೬, ೫]

(11) ಒಂದು ನದಿ ಚಂದ್ರಭಾಗಾ (ಚನಾಬ್) ಎಂಬುದಾಗಿ ರೂಢ ವಾಗಿದೆ [ಭೀಷ್ಮ ೯]

ಅಸಿತ. — ಒಬ್ಬ ಪುರಾತನ ಮಹರ್ಷಿ ಮರೀಚಿ ಮುನಿಯ ವಂಶದಲ್ಲಿ ಜನಿಸಿದವನು ಈತನು ಹಿಮವಂತನ ಮಗಳಾದ ಏಕಪರ್ಮಿಯನ್ನು ಮದುವೆಯಾಗಿದ್ದನು ಈತನ ಸ್ಮರಣೆಯಿಂದ ಸರ್ಪಭೀತಿ ತೊಲಗುವುದು [ಭಾರ.-೮ ೫೩, ೫೮ ಸ ೪. ಶ ೫೧ ಶಾಂತಿ ೨೩೬, ೨೮೧ ಹರಿ.-೧ ೧೮]

ಅಸಿಪತ್ರ — ಒಂದು ನರಕ [ಭಾರ-ಅನು ೨೩೦ ಭಾಗ-೫. ೨೬ ವಿಷ್ಣು.-೨ ೬ ಮಾರ್ಕ ೧೧ ದೇ ಭಾ-೮ ೨೧ ಶಿವ-ಉಮಾ. ೮ ಸ್ವಾ. ಮಾಹೇ. ೩೯.-ಬ್ರಹ್ಮವೈ.-೨೯].

ಅಸಿಲೋಮ — ದನುವಂಶದ ಒಬ್ಬ ರಾಕ್ಷಸನು. ವಿಷ್ಣು ವಾಮನಾವತಾರದಲ್ಲಿ ಇವನನ್ನು ಕೊಂದನು [ಭಾರ-೮ ೬೬].

ಅಸೀ. — ಕಾಶೀ ಕ್ಷೇತ್ರದ ಬಳಿ ಗಂಗೆಯಲ್ಲಿ ಬೀಳುವ ಒಂದು ನದಿ

ಅಸುರ — ರಾಕ್ಷಸರು. ಇವರು ಚತುರ್ಮುಖನ ಜಘನ ಪ್ರದೇಶದಿಂದ ಜನಿಸಿ, ಆತನೊಡನೆ ಕ್ರೇಡಿಸತೊಡಗಿದರು ಬ್ರಹ್ಮನು ವಿಷ್ಣುವನ್ನು ಮರೆತೊಕ್ಕು ಆತನ ಸೂಚನೆಯಂತೆ ತನ್ನ ದೇಹವನ್ನು ತ್ಯಾಗಮಾಡಲಾಗಿ ಆ ದೇಹದಿಂದ ದಿವ್ಯಸೌಂದರ್ಯ ಭರಿತೆಯಾದ ಲಲನಾರತ್ನ ಹೊರಬಂದಿತು. ಅಸುರರು ಆಕೆಯನ್ನು ಸ್ವೀಕರಿಸಿ ಹಿಂದಿರಳಿದರು [ಭಾಗ.-೬. ೧೮, ೮, ೧೦]. ಅಸುರರ ವಂಶಾವಳಿ [ಭಾರ.-ಆದಿ.೬೬.



ಶಾಂತಿ ೨೩೪. ಭಾಗ -೬, ೧೮ ವಿಷ್ಣು -೧ ೨೧]. ಅಸುರರು ಭೂಮಿಯಲ್ಲಿ ಅರಸರಾಗಿ ಜನಿಸುವಿಕೆ [ಭಾರ -ಆ ೬೫]

ಅಸ್ತಿ.—ಜರಾಸಂಧನ ಮಗಳು. ಇವಳೂ ಇವಳ ತಂಗಿಯಾದ ಪ್ರಾಸ್ತಿ(ಪ್ರಾಪ್ತಿ)ಯೂ ಕಂಸನನ್ನು ಮದುವೆಯಾದರು [ಸಭಾ ೧೪].

ಅಡ —ಅಷ್ಟವಸುಗಳಲ್ಲಿ ಒಬ್ಬನು ನೋಡು—ಅಷ್ಟವಸು ಇವನಿಗೆ ಜ್ಯೋತಿ, ಶಮ, ಶಾನ್ತ, ಮುನಿ ಯೆಂಬುದಾಗಿ ನಾಲ್ವರು ಪುತ್ರರು [ಭಾರ.-ಆದಿ ೬೭]

ಅಹಂಯಾತಿ —ಒಬ್ಬ ಅರಸು ಚಂದ್ರವಂಶದ ಶರ್ಮಾತಿ ರಾಜನಿಂದ ತ್ರಿಶಂಕು ಪುತ್ರಿಯಾದ ವರಾಂಗಿಯೆಂಬವಳಲ್ಲಿ ಜನಿಸಿದವನು ಇವನು ಕೃತವೀರ್ಯನ ಮಗ ಳಾದ ಭಾನುಮತಿಯನ್ನು ಮದುವೆಯಾಗಿ ಸಾರ್ವಭೌಮನನ್ನು ಪಡೆದನು [ಭಾರ -ಆ ೬೩]

ಅಹಲ್ಯಾ —ಗೌತಮ ಮುನಿಯ ಹೆಂಡತಿ. ಪಂಚಕನೈಯರಲ್ಲಿ ಒಬ್ಬಳು. ಉದಂಕನೆಂಬ ಮುನಿಕುಮಾರನು ಗೌತಮನಲ್ಲಿ ವಿದ್ಯಾಭ್ಯಾಸಮಾಡಿದ ಬಳಿಕ, ಯಾವ ಗುರುದಕ್ಷಿಣೆಯನ್ನು ಸಮರ್ಪಿಸಬೇಕೆಂದು ಕೇಳಲಾಗಿ, ಅಹಲ್ಯೆ ಸೌದಾಸ ರಾಜನ ಹೆಂಡತಿ ಧರಿಸಿರುವ ಓಲೆಗಳನ್ನು ತಂದುಕೊಡಬೇಕೆಂದು ಹೇಳಿ ಅವುಗಳನ್ನು ಪಡೆದಳು [ಭಾರ -ಅಶ್ವ ೫೬] ಈಕೆ ಮುದ್ದಲ ಮಹರ್ಷಿಯ ಮಗಳು ಈಕೆಯ ಮಗನು ಶತಾನಂದ ಶತಾನಂದನ ಮಗನು ಸತ್ಯಧೃತಿ ಸತ್ಯಧೃತಿಯ ಮಗನು ಶರದ್ವಂತ. ದಿವ್ಯಸುಂದರಿ [ಭಾಗ -೯ ೨೧] ಬ್ರಹ್ಮನ ಮಾನಸಸೃಷ್ಟಿಯಿಂದ ಜನಿಸಿದವಳು [ರಾಮಾ -ಉ ೩೦] ಸದ್ವೈಶ್ವರಾಜನಿಂದ ಮೇನಕೆಯಲ್ಲಿ ಜನಿಸಿದವಳು [ಹರಿ -೧, ೩೨] ದಿವೋದಾಸನು ಈಕೆಯ ಒಡಹುಟ್ಟಿದವನು [ಭಾಗ -೯, ೨೨ ಹರಿ -೧, ೩೨] ಇಂದ್ರನು ಅಹಲ್ಯೆಯನ್ನು ಮೋಹಿಸಿದುದು [ಭಾರ -ಉ ೧೨. ಶಾಂತಿ ೩೫೧ ರಾಮಾ -ಬಾ ೪೮ ಉತ್ತ ೩೦ ಬ್ರಹ್ಮ ೮೭]

ಅಹಿಕ್ಷೇ(ಚ್ಛ)ತ್ರ —ಒಂದು ಪಟ್ಟಣ ರೋಹಿಲಖಂಡದಲ್ಲಿ ಉತ್ತರ ಪಾಂಚಾಲದೇಶದ ರಾಜಧಾನಿಯಾಗಿದ್ದಿತು ದ್ರೋಣಾಚಾರ್ಯರು ದ್ರುಪದನನ್ನು ಜಯಿಸಿ ಇದನ್ನು ತೆಗೆದುಕೊಂಡರು ಈಗ ಇದಕ್ಕೆ ರಾಮನಗರವೆಂದು ಹೆಸರು. ರೇಲಿ ಎಂಬ ಪಟ್ಟಣಕ್ಕೆ ೨೦ ಮೈಲಿಗಳ ದೂರದಲ್ಲಿದೆ [ಭಾರ -ಆ ೧೪೮]

ಆ

ಆಕಾಶ —ಪಂಚಮಹಾಭೂತಗಳಲ್ಲಿ ಒಂದು. ಇದರ ವರ್ಣನೆ [ಭಾರ.-ವ ೨೧೫, ಭೀ. ೫. ಶಾಂ. ೨೫೮. ಅನು. ೨೪೫]

**ಆಕಾಶರಾಜ.**—ಸುಧರ್ಮರಾಜನ ಮಗನು ತನ್ನ ಮಗಳಾದ ಪದ್ಮಾವತಿ ಯನ್ನು ವೇಂಕಟರಮಣಸ್ವಾಮಿ ಮೋಹಿಸಲಾಗಿ, ಅತನಿಗೆ ತನ್ನ ಮಗಳನ್ನು ಕೊಟ್ಟು ಮದುವೆ ಮಾಡಿ ಹೆಚ್ಚು ಬಳುವಳಿಯನ್ನು ಕೊಟ್ಟಿದ್ದಲ್ಲದೆ ತಿರುಪತಿಯಲ್ಲಿ ದೇವಳ ವನ್ನು ಕಟ್ಟಿಸಿಕೊಟ್ಟನು [ಸ್ವಾ - ನೈ ಖಂ ೨-೭]

**ಆಕಾಶಿ** — (1) ಸ್ವಾಯಂಭುವಮನುವಿನ ಮೂವರು ಪುತ್ರಿಯರಲ್ಲಿ ಹಿರಿಯವಳು. ಈಕೆ ರುಚಿಯೆಂಬ ಬ್ರಹ್ಮನನ್ನು ಮದುವೆಯಾದಳು [ಭಾಗ -೪, ೧]

(11) ಉತ್ತಾನವಾದ ವಂಶದ ವೈಷ್ಣವರಾಜನ ಮಗನಾದ ಸರ್ವತೇಜಸ್ಸೆಂಬ ಅರಸನ ಹೆಂಡತಿ ಈಕೆಯಲ್ಲಿ ಜನಿಸಿದ ಚಕ್ರಸ್ ಎಂಬಾತನು ಹದಿನಾಲ್ಕು ಮಂದಿ ಮನುಗಳಲ್ಲಿ ಆರನೆಯವನು [ಭಾಗ -೪, ೧೩]

**ಆಗ್ನೇಧ್ರ** —ಪ್ರಿಯವ್ರತರಾಜನಿಂದ ಬರ್ಹಿಷ್ಠತಿಯಲ್ಲಿ ಜನಿಸಿದವನು ಈತನು ಪೂರ್ವಚಿತ್ತಿಯೆಂಬ ಅಪ್ಸರಸಿಯನ್ನು ಮದುವೆಯಾಗಿ ನಾಭಿ, ಕಿಂಪುರುಷ, ಹರಿ, ಇಲಾವೃತ, ರಮ್ಯಕ, ಹಿರಣ್ಮಯ, ಕುರು, ಭದ್ರಾಶ್ವ, ಕೇತುಮಂತರೆಂಬ ಒಂಭತ್ತು ಮಂದಿ ಪುತ್ರರನ್ನು ಪಡೆದು, ತನ್ನ ರಾಜ್ಯವನ್ನು ಆ ಒಂಭತ್ತು ಮಂದಿಗೂ ಹಂಚಿ ಕೊಟ್ಟು ಇವರು ಪಾಲಿಸಿದ ಖಂಡಗಳು ಇವರ ಹೆಸರಿನಿಂದಲೇ ರೂಢವಾದುವು [ಭಾಗ -೫, ೧ ವಿಷ್ಣು -೨, ೧]

**ಆಗ್ನೇಯಕೋಸಲ** —ಇಂದ್ರಪ್ರಸ್ಥದ ಆಗ್ನೇಯದಲ್ಲಿದೆ ಅಯೋಧ್ಯೆ ಇದರ ರಾಜಧಾನಿ ಪಾಂಡವರ ಕಾಲದಲ್ಲಿ ಸೂರ್ಯವಂಶದ ಬೃಹದ್ಬಲನೆಂಬ ರಾಜನು ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದ [ಭಾರ -ಸ ೩೧] ಇವನು ದುರ್ರೋಧನನ ಪರವಾಗಿ ಹೋರಾಡಿ ಅಭಿಮನ್ಯುವಿನಿಂದ ಹತನಾದ [ಉದ್ಯೋ -೪, ೧೬೬ ಭೀ ೫೬ ದ್ರೋ ೪೭]

**ಅಜ್ಞೇರಸ.**—ಅಂಗಿರಸನ ಮಗ ದೇವಗುರುನಾದ ಬೃಹಸ್ಪತಿಯ ನಾಮಾಂತರ

**ಅಜ್ಞಾನೇಯ** —ಅಂಜನೆಯ ಮಗ ಹನೂಮಂತ ನೋಡು—ಅಜ್ಞಾನಾ

**ಅಡೀ** — (1) ಅಂಧಕಾಸುರನ ಮಗ ತನ್ನ ತಂದೆಯನ್ನು ಕೊಂದ ಶಿವನ ಮೇಲಣ ಹಗೆಯನ್ನು ತೀರಿಸಿಕೊಳ್ಳಲು, ಬ್ರಹ್ಮನನ್ನು ಕುರಿತು ತಪಸ್ಸುಮಾಡಿ, ತನ್ನ ನಿಜ ದೇಹದಲ್ಲಿಯೇ ತನಗೆ ಮರಣವಾಗದಂತೆ ವರವನ್ನು ಪಡೆದನು ಬಳಿಕ ವರಪ್ರಭಾವ ದಿಂದ ದೇವತೆಗಳನ್ನು ಕಿರುಗುಟ್ಟಿಸಿ, ಒಮ್ಮೆ ಸರ್ಪರೂಪದಿಂದ ಕೈಲಾಸವನ್ನು ಸೇರಿ, ರಹಸ್ಯವಾಗಿ ಒಳಹೊಕ್ಕು, ವಾರ್ವತೀರೂಪದಿಂದ ಶಿವನ ಬಳಿ ಸಾರ್ದನು. ಇವನನ್ನು ಕಂಡ ಕೂಡಲೇ ಶಿವನು ಇವನ ಮೋಸವನ್ನು ತಿಳಿದು ಕೊಂದನು [ಮತ್ಸ್ಯ -೧೫೫]

(11) ಹಂಸಪಕ್ಷಿ—ವಸಿಷ್ಠನು ವಿಶ್ವಾಮಿತ್ರ ಶಾಪದಿಂದ ಹಂಸರೂಪವನ್ನು ತಳೆದು ವಿಶ್ವಾಮಿತ್ರನನ್ನು ಬಕಪಕ್ಷಿಯಾಗುವಂತೆ ಲಸಿಸಿ, ಹೋರಾಡಿದ್ದು [ಮಾರ್ಕಂ.-೯].

**ಅಶ್ವೇಯ.**—ವಾನುದೇವಯುಷಿಯ ಶಿಷ್ಯ [ಭಾರ-ವನ ೧೯೫] ಜನಮೇ ಜಯನ ಸರ್ವಯಾಗದಲ್ಲಿ ಸದಸ್ಯನಾಗಿದ್ದ [ಅದಿ-೫೩, ೫೦೦, ೪೬] ಈತನು ವಿದುರನಿಗೆ ಜ್ಞಾನೋಪದೇಶ ಮಾಡಿದನು [ಭಾಗ-೧, ೩]

**ಅದಿತ್ಯ** —ಕಶ್ಯಪನಿಂದ ಅದಿತಿಯಲ್ಲಿ ಜನಿಸಿದವರು. ಧಾತೃ, ಮಿತ್ರ, ಅರ್ಯಮ, ಶಕ್ರ, ವರುಣ, ಅಂಶ, ಭಗ, ವಿನಸ್ವಂತ, ಪೂಷ, ಸವಿತೃ, ತ್ವಷ್ಟೃ, ವಿಷ್ಣು ಎಂಬುದಾಗಿ ಹನ್ನೆರಡು ಮಂದಿ [ಭಾರ-ಅ ೬೬, ೧೩೨ ಶಾಂ ೨೦೭] ಅಂಶ, ಭಗ, ಮಿತ್ರ, ವರುಣ, ಧಾತೃ, ಅರ್ಯಮ, ಜಯಂತ, ಭಾಸ್ವರ, ತ್ವಷ್ಟೃ, ಪೂಷ, ಇಂದ್ರ, ವಿಷ್ಣು ಗಳೆಂಬುದಾಗಿ ಹನ್ನೆರಡು ಮಂದಿ [ಭಾರ-ಅನು ೨೫೫ ವಿಷ್ಣು ೧, ೧೫ ಭಾಗ-೬, ೬] ಇವರ ಸಂತತಿ ವರ್ಣನೆ [ಭಾಗ-೬, ೧೮].

**ಅದಿಶೇಷ** —ಕಶ್ಯಪನಿಂದ ಕದ್ರುವಿನಲ್ಲಿ ಜನಿಸಿದವನು ಈತನು ಬ್ರಹ್ಮನನ್ನು ತಪಸ್ಸಿನಿಂದ ಮೆಚ್ಚಿಸಿ, ವರವನ್ನು ಪಡೆದು ಭೂಮಿಯನ್ನು ಹೊತ್ತಿರುವನು [ಭಾರ-ಅ ೩೫, ೬೬]

**ಅಧೂರ್ರರಜಸ್** —ಚಂದ್ರವಂಶದ ಕುಶಿಕರಾಜನ ಎರಡನೆಯ ಮಗ ಇವನ ಮಗನಾದ ಗಯರಾಜನು ಅನೇಕ ಯಜ್ಞಗಳನ್ನು ಮಾಡಿ ಕೀರ್ತಿಪಡೆದನು ಇವನಿಗೆ ಅನೂರ್ರರಜನೆಂಬುದು ನಾಮಾಂತರ [ಭಾರ.-ವನ ೯೩].

**ಅನಕ** —ಯದುವಂಶದ ಶೂರರಾಜನಿಂದ ಮಾರಿಷಿಯೆಂಬವಳಲ್ಲಿ ಜನಿಸಿದ ಹತ್ತುಮಂದಿ ಪುತ್ರರಲ್ಲಿ ನಾಲ್ಕನೆಯವ ವಸುದೇವನ ತಮ್ಮ [ಭಾಗ-೧೦, ೧]

**ಅನಕದುಂದುಭಿ** —ವಸುದೇವನ ನಾಮಾಂತರ ಈತನ ಜನನ ಕಾಲದಲ್ಲಿ ದೇವತೆಗಳು ಅನಕ (ತಮಟೆ) ದುಂದುಭಿ (ನಗಾರಿ)ಗಳನ್ನು ಬಾರಿಸಿದರು ಇಂತಹ ದಿವ್ಯವಾದ್ಯರವದೊಂದಿಗೆ ಜನಿಸಿದ ಕಾರಣ ಈ ಹೆಸರು [ಭಾಗ-೧೦, ೧]

**ಅನರ್ದ.**—ಇಕ್ಷ್ವಾಕು ಪುತ್ರನಾದ ಶರಾತಿ ರಾಜನ ಮಗ ದ್ವಾರಕೆಗೆ ಸಮೀಪದಲ್ಲಿ ಸಮುದ್ರತೀರದ ಒಂದು ದೇಶಕ್ಕೆ ಅರಸನಾಗಿದ್ದು ಕುಶಸ್ಥಲೀನಗರವನ್ನು ನಿರ್ಮಿಸಿದನು ದ್ವಾರಕೆಗೆ ಕುಶಸ್ಥಲಿಯೆಂಬುದು ನಾಮಾಂತರ ಇಂತು ಅನರ್ದನು ಪಾಲಿಸುತ್ತಿದ್ದ ದೇಶಕ್ಕೆ ಅನರ್ದದೇಶವೆಂದು ಹೆಸರು ಇದು ಇಂದ್ರಪ್ರಸ್ಥಕ್ಕೆ ಪಶ್ಚಿಮದಲ್ಲಿಯೂ ಉತ್ತರದಲ್ಲಿಯೂ ಇದೆ [ಭಾರ-ಸ ೧೪ ಭೀ. ೯] (ಈ ದೇಶವು ಈಗಣ ಗುಜರಾತ್ ಮತ್ತು ಮಾಳವ ದೇಶಗಳಿಗೆ ನೇರಿದೆ)

**ಅನ್ಧ.**—ಈಗಣ ತೆಲುಗು ದೇಶ ಕೃಷ್ಣಾ ಗೋದಾವರೀ ನದಿಗಳ ನಡುವೆ ಇದೆ [ಭಾ-ಭೀ ೯].

**ಅಪ.**—ಅಷ್ಟವಸುಗಳಲ್ಲಿ ಒಬ್ಬನು. ನೋಡು—ಅಷ್ಟವಸು.

**ಆಪಸ್ತಮ್ಯ.**—ಒಬ್ಬ ಮಹರ್ಷಿ. ಭೃಗುವಂಶದವನು [ಭಾರ-ವನ ೨೯೯. ಮತ್ಸ್ಯ-೨] ಈತನ ಹೆಂಡತಿ ಅಕ್ಷಸೂತ್ರ. ಈಕೆಯ ಮಗನು ಕರ್ಕಿ [ಬ್ರಹ್ಮ-೧೩೦]. ತೈತ್ತಿರೀಯ (ಕೃಷ್ಣಯಜುರ್ವೇದ) ಶಾಖಾವಲಂಬಿಗಳಿಗೆ ಉಪಯುಕ್ತ. ಗಳಾದ ಧರ್ಮ, ಗೃಹ್ಯ, ಶ್ರೌತಸೂತ್ರಗಳನ್ನು ಬರೆದವನು. ಹದಿನೆಂಟು ಮಂದಿ ಸ್ಮೃತಿಕಾರರಲ್ಲಿ ಒಬ್ಬ ಕಶ್ಯಪಮಹರ್ಷಿ ದಿತಿಯಿಂದ ಪುತ್ರಕಾಮೇಷ್ಟಿಯಾಗ ಮಾಡಿಸಿದಾಗ ಈತನು ಆಚಾರ್ಯನಾಗಿದ್ದ [ಮತ್ಸ್ಯ-೨].

**ಅಪೋದ**—ಒಬ್ಬ ಮಹರ್ಷಿ ಧೌಮ್ಯನೆಂಬುದು ಈತನ ನಾಮಾಂತರ. ಉಪಮನ್ಯು, ಆರುಣಿ, ಬೈದರೆಂಬವರು ಈತನ ಶಿಷ್ಯರು [ಭಾರ.-ಆ ೩]

**ಅಯತಿ**—ಚಂದ್ರವಂಶದ ನಹುಷರಾಜನಿಂದ ವಿರಜೆಯೆಂಬವಳಲ್ಲಿ ಜನಿಸಿದವನು. ಯಯಾತಿ ರಾಜನ ಒಡಹುಟ್ಟಿದವನು [ಭಾರ.-ಆ ೬೯]

**ಅಯು.**—(1) ಚಂದ್ರವಂಶದ ಪುರೂರವನಿಂದ ಊರ್ಮಶಿಯಲ್ಲಿ ಜನಿಸಿದವನು. ಇವನಿಗೆ ಧೀಮಂತ, ಅಮಾವಸು, ದೃಢಾಯು, ವನಾಯು, ಶತಾಯುಗಳೆಂಬುದಾಗಿ ಐವರು ಒಡಹುಟ್ಟಿದವರು ಈತ ಸ್ವರ್ಭಾನವಿಯೆಂಬವಳನ್ನು ಮದುವೆಯಾಗಿ ನಹುಷ, ವೃದ್ಧಶರ್ಮ, ರಜಿ, ಗಯ, ಅನೇನಸರೆಂಬ ಐವರು ಪುತ್ರರನ್ನು ಪಡೆದ [ಭಾರ.-ಆ. ೬೩. ಹರಿ.-೧, ೨೮ ವಾಯು.-೯೨ ಭಾಗ-೯, ೧೭. ಬ್ರಹ್ಮ-೧೧].

(11) ಒಬ್ಬ ಮಂಡೂಕರಾಜ ಇವನು ತನ್ನ ಮಗಳಾದ ಸುಶೋಭನೆಯನ್ನು ಇಕ್ಷ್ವಾಕುವಂಶದ ಪರೀಕ್ಷಿತನೆಂಬ ಅರಸನಿಗೆ ಕೊಟ್ಟು ಮದುವೆ ಮಾಡಿದ [ಭಾರ.-ವ ೧೯೫]

(111) ಮನುಷ್ಯನ ಜೀವಿತಕಾಲ. ಅದನ್ನು ವೃದ್ಧಿಗೊಳಿಸುವಿಕೆಗೆ ಸಾಧನಗಳು [ಭಾರ-ಉ ೩೯ ಅನು ೧೬೯] ಆಯುಷ್ಯವು ಕಡಿಮೆಯಾಗಲು ಕಾರಣಗಳು [ಭಾರ-ಉ ೩೭ ಶಾಂತಿ ೧೯೨ ಅನು ೧೬೧ ಅಶ್ವ ೧೮]

**ಆಯುರ್ವೇದ**—ವೈದ್ಯಶಾಸ್ತ್ರ ಇದು ಋಗ್ವೇದದ ಉಪವೇದ ಬ್ರಹ್ಮನ ಪೂರ್ವದಿಕ್ಕಿನ ಮುಖದಿಂದ ಹೊರಬಂದುದು [ಭಾಗ.-೩, ೧೨]

**ಆರಟ್ಟಿ**—ಒಂದು ದೇಶ ವಿಪಾಶಾ (Beas) ಮತ್ತು ಶತದ್ರೂ (Sutlej) ನದಿಗಳ ನಡುವೆ ಕೇಕಯ ದೇಶಕ್ಕೆ ಈಶಾನ್ಯ ಭಾಗದಲ್ಲಿದೆ ಇದನ್ನು ಈಗ ಪಂಜಾಬ್ ದೇಶವೆನ್ನುತ್ತಾರೆ [ಭೀಷ್ಮ ೯೦. ದ್ರೋ ೧೯೪].

**ಆರುಣಿ**—ಆರುಣಮುಷಿಯ ಮಗ ಉದ್ದಾಲಕನೆಂಬುದು ಇವನ ನಾಮಾಂತರ. ಅಪೋದನೆಂಬ ಧೌಮ್ಯಮಹರ್ಷಿಯ ಶಿಷ್ಯ ನೋಡು—ಉದ್ದಾಲಕ [ಭಾರ ಆ ೩].

**ಅರುಷೀ.**—ಮನುಚಕ್ರವರ್ತಿಯ ಮಗಳು ಭೃಗುಮಹರ್ಷಿ ಪುತ್ರನಾದ ಚ್ಯವನ ಮುನಿಯನ್ನು ಮದುವೆಯಾಗಿ ಔರ್ವಣಿಂಬ ತನಯನನ್ನು ಪಡೆದಳು [ಭಾರ -ಆ. ೬೭].

**ಆರ್ಜಯ.**—ಗಾಂಧಾರರಾಜನಾದ ಸುಬಲನ ಮಗ ಶಕುನಿಯ ಒಡಹುಟ್ಟಿದನು ಮಹಾಭಾರತ ಯುದ್ಧದಲ್ಲಿ ಇರಾವಂತನಿಂದ ಹತನಾದನು [ಭೀಷ್ಮ-೯೦].

**ಆದ್ರ್ಯಕ** —ಒಬ್ಬ ಅರಸು ಇಕ್ಷ್ವಾಕುವಂಶದ ವಿಷ್ಣುಗೃಹರಾಜನ ಮಗ ಈತನ ಮಗ ಯುವನಾಶ್ವರಾಜ [ವನ -೨೦೫]

**ಆದ್ರ್ಯಾ.**—ದಕ್ಷನ ಮಗಳು ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು [ಭಾರ -ಆ ೬೭].

**ಆರ್ಯಕ.**—(1) ಸರ್ಪರಾಜ ಸರ್ಪಜನನಿಯಾದ ಕದ್ರುವಿನ ಮಗ ಇವನು ತನ್ನ ಮಗಳಾದ ಭೋಜಿ (ಮಾರಿಷಿ) ಯನ್ನು ಯದುಕುಲೋತ್ಪನ್ನನಾದ ಶೂರ ರಾಜನಿಗೆ ಕೊಟ್ಟು ಮದುವೆ ಮಾಡಿದ ಪಾಂಡುರಾಜನ ಹಿರಿಯ ರಾಣಿಯಾದ ಕುಂತಿಯೂ ವಸುದೇವನೂ ಈ ಮಾರಿಷಿಯ ಮಕ್ಕಳು ಹೀಗಾಗಿ, ಕಾಲಾಂತರದಲ್ಲಿ ದುರ್ರೋಧನನು ಭೀಮನನ್ನು ಕೊಲ್ಲಿಸುವುದಕ್ಕಾಗಿ ಹಾವುಗಳಿಂದ ಕಚ್ಚಿಸಿ, ವಿಷ ಮಿಶ್ರವಾದ ಆಹಾರವನ್ನು ತಿನ್ನಿಸಿ, ನದಿಯಲ್ಲಿ ತಳ್ಳಿಸಿದಾಗ, ಆರ್ಯಕನು ಭೀಮನನ್ನು ತನ್ನ ಮರಿಮಗನೆಂಬ ಅಭಿಮಾನದಿಂದ, ನಾಗಲೋಕಕ್ಕೆ ಕರೆದುಯ್ದು ಅವನುತ ಪಾನಮಾಡಿಸಿ, ಭೀಮನಿಗೆ ಹತ್ತುಸಾವಿರ ಆನೆಗಳ ಬಲವು ಬರುವಂತೆ ಹರಸಿ ಕಳು ಹಿಸಿದ [ಭಾರ -ಆ ೩೫, ೧೩೮ ಉ. ೧೦೩, ೧೦೪]

(11) ಸುಗ್ರೀವನ ಮಧುವನವನ್ನು ಕಾಪಾಡುತ್ತಿದ್ದ ದಧಿಮುಖನ ನಾಮಾಂತರ ಇವನು ಸುಗ್ರೀವನ ಸೋದರಮಾವ [ರಾಮಾ -ಸು ೬೭]

**ಆರ್ಯಾವರ್ತ.**—ಪೂರ್ವ ಪಶ್ಚಿಮ ಸಮುದ್ರಗಳ ನಡುವೆ ಹಿಮವತ್ಪರ್ವತಕ್ಕೂ ವಿಂಧ್ಯಪರ್ವತಕ್ಕೂ ಮಧ್ಯದಲ್ಲಿರುವ ದೇಶ ಆರ್ಯರು ಮೊತ್ತಮೊದಲು ಇಲ್ಲಿ ವಾಸ ಮಾಡುತ್ತಿದ್ದರು [ಶಾಂತಿ-೩೩೩]

**ಆರ್ಶ್ಯಶೃಂಗ** —ಒಬ್ಬ ರಾಕ್ಷಸ. ಬಕಾಸುರನ ವಂಶದವ ಭಾರತ ಯುದ್ಧದಲ್ಲಿ ಇರಾವಂತನನ್ನು ಕೊಂದ [ಭೀ -೯೦, ೧೦೧] ಇವನೇ ಅಲಂಬುಸನೆಂಬ ರಕ್ತಸ [ದ್ರೋ. -೧೦೯]. ಇವನು ಬೇರೊಬ್ಬನೆಂತಲೇ ತೋರುತ್ತದೆ [ಶಲ್ಯ ೨]

**ಆರ್ಪಣೆ** —(1) ಚಂದ್ರವಂಶದ ಅರಸು ಹೆಂಡತಿ ಜಯೆ ಈತನು ಗಂಗಾತೀರದಲ್ಲಿ ಯಜ್ಞಮಾಡುತ್ತಿದ್ದಾಗ ಮಿಥುವೆಂಬ ರಕ್ತಸನು ರಾಣಿಯನ್ನೂ, ಪುರೋಹಿತನನ್ನೂ ಅಪಹರಿಸಲಾಗಿ ದೇವಾಪಿಮುನಿ ತನ್ನ ತಪೋಮಹಿಮೆಯಿಂದ ರಕ್ತಸನನ್ನು ಭಂಗಗೊಳಿಸಿ ಅವರಿಬ್ಬರನ್ನೂ ಕರೆತಂದ [ಬ್ರಹ್ಮಾ.].

(11) ಒಬ್ಬ ರಾಜರ್ಷಿ ಹಿಮವತ್ಪಾಂಶದಲ್ಲಿ ಗಂಧಮಾದನಪರ್ವತದ ಬಳಿ ತಪಸ್ಸುಮಾಡುತ್ತಿದ್ದ. ಪಾಂಡವರು ತೀರ್ಥಯಾತ್ರೆ ಮಾಡಿದಾಗ ಈತನ ಆಶ್ರಮದಲ್ಲಿ ಕೆಲ ಕಾಲ ಉಳಿದುಕೊಂಡಿದ್ದರು [ಭಾರ - ವನ ೧೫೯, ೧೬೧].

(111) ಕೃತಯುಗದ ಒಬ್ಬ ರಾಜರ್ಷಿ. ಈತನು ತಪಸ್ಸಿನಿಂದ ಬ್ರಾಹ್ಮಣ ನಾದನು [ಭಾರ - ಸ ೮, ಶ ೪೦]

**ಅವಿಕ್ಷಿತ** — ಅವಿಕ್ಷಿತರಾಜನ ಮಗನಾದ ಮರುತ್ತನ ನಾಮಾಂತಕ [ಭಾರ - ೫೦೦, ೨೮].

**ಆಶಾ** — ಆಸೆ (ತೃಷ್ಣೆ) ಇದರ ಸ್ವರೂಪ ಮತ್ತು ನಂದೆ [ಭಾರ - ಆದಿ ೬೯, ೭೯, ೧೨೪ ಉ ೩೯, ೬೪ ಶಾಂತಿ ೧೯೫, ೧೨೮, ೧೭೩, ೧೭೬, ೨೮೨]

**ಅಶ್ಲೇಷಾ** — ದಕ್ಷನ ಮಗಳು ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು ಒಂದು ನಕ್ಷತ್ರ [ಭಾರ - ಆ ೬೭]

**ಅಶ್ವಲಾಯನ** — ವಿಶ್ವಾಮಿತ್ರಮಹರ್ಷಿಯ ಮಗನು ಶಾಖಾಪ್ರವರ್ತಕನಾದ ಒಬ್ಬ ಮಹರ್ಷಿ ಋಗ್ವೇದಿಗಳಲ್ಲಿ ಅಶ್ವಲಾಯನರೆಂಬ ಶಾಖೆಯವರಿಗೆ ಗೃಹ್ಯ, ಧರ್ಮ ಶೌತ ಸೂತ್ರಗಳನ್ನು ಬರೆದವನು ೧೮ ಮಂದಿ ಸ್ಮೃತಿಕಾರರಲ್ಲಿ ಒಬ್ಬ [ಭಾರ - ಅನು ೭].

**ಅಶ್ವಿನೇಯ** — ನೋಡು — ಅಶ್ವಿನೀದೇವತೆಗಳು.

**ಅಸ್ತೀಕ** — ಭೃಗುವಂಶದ ಜರತ್ಕಾರುವೆಂಬ ಮಹರ್ಷಿಯಿಂದ ವಾಸುಕಿಯ ತಂಗಿಯಾದ ಜರತ್ಕಾರುವೆಂಬವಳಲ್ಲಿ ಜನಿಸಿದವನು ಈತನು ಜನಮೇಜಯನ ಸರ್ಪಯಾಗವನ್ನು ನಿಲ್ಲಿಸಿ, ತನ್ನ ನೋದರಮಾವಂದಿರಾದ ಸರ್ಪಗಳಿಗೆ ಜನಮೇಜಯನಿಂದ ಅಭಯಪ್ರದಾನಮಾಡಿಸಿದ [ಭಾರ - ಆ ೧೧, ೫೮. ದೇ. ಭಾಗ. - ೨, ೧೧, ೧೨]

**ಆಹುಕ** — (1) ಯದುವಂಶದ ಅರಸು ಉಗ್ರಸೇನನ ತಂದೆ [ಭಾರ - ಸ. ೪ ಭಾಗ - ೯, ೨೪ ವಿಷ್ಣು - ೪, ೧೪] ಇವನಿಗೆ ನೂರು ಮಂದಿ ಮಕ್ಕಳು [ಸಭಾ - ೧೪] ಸಾಲ್ವನಿಗೂ ಆಹುಕನಿಗೂ ಯುದ್ಧ [ವನ ೧೫].

(11) ಒಬ್ಬ ಬೇಡ ಶಿವಭಕ್ತಾಗ್ರೇಸರನಾಗಿದ್ದು ಮುಂದಣ ಜನ್ಮದಲ್ಲಿ ನಳಚಕ್ರವರ್ತಿಯಾಗಿ ಜನಿಸಿದನು [ಲಿಂಗ - ೬೬]. ನೋಡು — ನಳ

ಇ

**ಇಕ್ಷ್ವಾಮತೀ** — ಒಂದು ನದಿ. ರೋಹಿಣಿಖಂಡ ಜಿಲ್ಲೆಯೊಳಗೆ ಹರಿಯುತ್ತದೆ. ಇದರ ತೀರದಲ್ಲಿ ವಿದೇಹಜನಕನ ತಮ್ಮನಾದ ಕುಶಧ್ವಜನ ರಾಜಧಾನಿಯಾಗಿದ್ದ

ಸಾಂಕಾಶ್ಯನಗರವು ನೆಲೆಗೊಂಡಿದೆ ಇದನ್ನು ಈಗ ಕಾಳೇನದಿಯೆಂದು ವ್ಯವಹರಿಸುವರು [ಭಾರ -ಆದಿ ೩]

**ಇಕ್ಷ್ವಾಕು.**—ಸೂರ್ಯವಂಶದ ವೈವಸ್ವತಮನುವಿನ ಮಗ. ಅಯೋಧ್ಯೆಯ ಅರಸು. ಇವನಿಗೆ ಶಶಾದ, ವಿಕುಕ್ಷಿ, ನಿಮಿ, ದಂಡಕ, ವಿಶಾಲ ಮುಂತಾದ ಅನೇಕ ಮಂದಿ ಪುತ್ರರೂ, ಸುನರ್ಣಿಯೆಂಬ ಮಗಳೂ ಇದ್ದರು [ಭಾರ-ಆ ೬೯ ಭಾಗ-೯, ೬. ಹರಿ-೧, ೧೧ ರಾಮಾ-ಉತ್ತ ೭೯] ಇಕ್ಷ್ವಾಕುವಂಶವರ್ಣನ [ವನ ೨೦೬ ಅನು ೨ ಅಶ್ವ ೪ ಹರಿ-೧, ೧೧ ರಾಮಾ-ಬಾಲ ೭೦ ಭಾಗ-೯ ವಿಷ್ಣು-೪, ೧ ಬ್ರಹ್ಮ-೭. ಶಿವ-ಉಮಾ ೩೭, ೩೯] ಯಮನೊಂದಿಗೆ ಸಂವಾದ [ಭಾರ.-ಶಾಂತಿ ೧೯೭]

**ಇಡಾ** —ದೇಹದಲ್ಲಿರುವ ಮುಖ್ಯವಾದ ಒಂದು ನಾಡಿ.

**ಇತಿಹಾಸ** —ಒಂದು ಗ್ರಂಥ ಕಾವ್ಯಗಳಂತೆ ಕ್ಲಿಷ್ಟವಾಗಿರದೆ, ಪುರಾಣಗಳಂತೆ ವಿಧಿಗಳನ್ನು ಮಾತ್ರವೇ ಬೋಧಿಸದೆ, ಚಾರಿತ್ರಿಕ ವಿಷಯಗಳನ್ನು ತಿಳಿಸತಕ್ಕದ್ದು. ಭಾರತ, ರಾಮಾಯಣ ಇತ್ಯಾದಿ

**ಇಂದ್ರೀವರಾಕ್ಷು** —ನಲನಾಭನೆಂಬ ಗಂಧರ್ವನ ಮಗ ಬ್ರಹ್ಮಮಿತ್ರನೆಂಬ ಮುನಿ ಶಿಷ್ಯರಿಗ ಆಯುರ್ವೇದವನ್ನು ಕಲಿಸುತ್ತಿದ್ದಾಗ ಈತನು ಮರೆಯಾಗಿದ್ದು, ಗ್ರಹಿಸಿ, ಬ್ರಹ್ಮಮಿತ್ರನನ್ನು ಪರಿಹಾಸಮಾಡಿ, ಆತನ ಶಾಪದಿಂದ ರಾಕ್ಷಸ ಜನ್ಮವನ್ನು ಪಡೆದು ತನ್ನ ಮಗಳನ್ನೇ ತಿನ್ನತೊಡಗಿ, ಸ್ವಾರೋಚಿಯ ಆಗ್ನೇಯಾಸ್ತ್ರದಿಂದ ಶಾಪವಿಮುಕ್ತನಾದನು [ಮಾರ್ಕ -೬೦].

**ಇಂದ್ರ ಮತಿ.**—ವಿದರ್ಭದೇಶದ ಅರಸನಾದ ಭೋಜನ ಮಗಳು. ಸೂರ್ಯವಂಶದ ಅಜರಾಜನನ್ನು ಮದುವೆಯಾಗಿ ದಶರಥನನ್ನು ಪಡೆದಳು ಒಮ್ಮೆ ದೇವಲೋಕದಿಂದ ಇಳಿದುಬರುತ್ತಿದ್ದ ನಾರದಮುನಿಯ ಮೇಲಣ ಹೂಮಾಲೆ ಈಕೆಯ ಮೇಲೆ ಬಿದ್ದುದರಿಂದ ಸತ್ತಳು ಪೂರ್ವಜನ್ಮದಲ್ಲಿ ಹರಿಣಿಯೆಂಬ ದಿವ್ಯಾಂಗನೇ. ತೃಣಬಿಂದುರಾಜನ ತಪಸ್ಸಿಗೆ ಭಂಗವನ್ನುಂಟುಮಾಡಿ ಆತನ ಶಾಪದಿಂದ ಭೂಮಿಯಲ್ಲಿ ಹುಟ್ಟಿದಳು ಮಹಾಸುಕುಮಾರಿ [ರಘು -೭]

**ಇಂದ್ರ** —ದೇವತೆಗಳ ಅರಸು ಚತುರ್ಮುಖನ ಹಗಲಲ್ಲಿ ೧೪ ಮಂದಿ ಇಂದ್ರರು ರಾಜ್ಯಭಾರಮಾಡುವರು. ಇದು ಅಧಿಕಾರದ ಹೆಸರೇ ಹೊರತು ವ್ಯಕ್ತಿಯ ಹೆಸರಲ್ಲ. ಯಜ್ಞ, ರೋಚನ, ಸತ್ಯಜಿತ್, ತ್ರಿಶಿಖ, ವಿಭು, ಮಂತ್ರದ್ರುಮ, ಪುರಂದರ, ಬಲಿ, ಅದ್ಭುತ, ಶಂಭು, ವೈವೃತಿ, ಋತಧಾನು, ದಿವಸ್ಪತಿ, ಶುಚಿಗಳೆಂಬುದಾಗಿ ೧೪ ಮಂದಿ. ಇವರಲ್ಲಿ ಏಳನೆಯವನಾದ ಪುರಂದರನೆಂಬವನು ಈಗ ಇಂದ್ರನಾಗಿದ್ದಾನೆ. ಹೆಂಡತಿ ಶಚಿದೇವಿ. ಜಯಂತನು ಈತನ ಮಗ. ಈತನ ಸಭೆಗೆ ಸುಧರ್ಮನೆಂತಲೂ, ಉಪುರಿಗೆಗೆ ವೈಜಯಂತನೆಂತಲೂ, ಅನೆಗೆ ಐರಾವತನೆಂತಲೂ, ಕುದು

ರೆಗೆ ಉಚ್ಛ್ರಿಶ್ರವಸ್ಸೆಂಬುದಾಗಿಯೂ ಹೆಸರು ವಜ್ರವು ಈತನ ಆಯುಧ. ಸರ್ಪಗಳು ಕಾಪಾಡುತ್ತಿದ್ದ ಅಮೃತವನ್ನು ತಂದನು [ಅದಿ. ೩೪]. ಕುಂತಿಯು ಈತನಿಂದ ಅರ್ಜುನನನ್ನು ಪಡೆದಳು [ಅ ೬೩] ವಿಷ್ಣುವನ್ನು ಭೂಮಿಯಲ್ಲಿ ಅವತರಿಸುವಂತೆ ಪ್ರಾರ್ಥಿಸಿದನು [ಅದಿ ೬೫] ಬ್ರಾಹ್ಮಣ ವೇಷದಿಂದ ಕರ್ಣನ ಕವಚಕುಂಡಲಗಳನ್ನು ಬೇಡಿ ಪಡೆದನು [ಅದಿ. ೬೮. ವನ. ೩೧೧]. ಇಂದ್ರನ ಸಭಾವರ್ಣನೆ [ಸಭಾ. ೭] ಇಂದ್ರಕೀಲಪರ್ವತದಲ್ಲಿ ಅರ್ಜುನನು ತಪಸ್ಸುಮಾಡುತ್ತಿದ್ದಾಗ ಆತನಲ್ಲಿಗೆ ಬಂದು ವರವನ್ನು ಕೊಟ್ಟ [ವನ ೩೮] ದಮಯಂತೀ ಸ್ವಯಂವರಕ್ಕೆ ಹೋಗಿದ್ದ [ವನ ೫೧] ವಾಂಡವರು ಗಂಧಮಾದನ ಪರ್ವತ ದಲ್ಲಿದ್ದಾಗ ಅಲ್ಲಿಗೆ ಹೋಗಿದ್ದ [ವನ ೧೬೭] ರಾವಣನೊಂದಿಗೆ ಯುದ್ಧಮಾಡುತ್ತಿದ್ದ ರಾಮನಿಗೆ ತನ್ನ ರಥವನ್ನು ಕಳುಹಿದ [ಭಾರ-ವನ ೨೯೧ ರಾಮಾ-ಯು. ೧೦೩]. ದಿತಿಪುತ್ರನಾದ ವಜ್ರಾಂಗನಿಂದ ಸೋತು ಚತುರ್ಮುಖ ಕಶ್ಯಪರ ಮೂಲಕ ಬಿಡುಗಡೆ [ಸ್ವಾ-ಕೌಮಾರಿ ೧೪] ವಿಶ್ವರೂಪಾಚಾರ್ಯನನ್ನು ಕೊಂದು ಬ್ರಹ್ಮಹತ್ಯೆಗೆ ಗುರಿಯಾದ [ಭಾರ-ಉದ್ಯೋ ೯ ಭಾಗ-೬, ೯] ವೃತ್ರನನ್ನು ಕೊಂದು ಬ್ರಹ್ಮಹತ್ಯೆಯನ್ನು ಪಡೆದ [ಉದ್ಯೋ-೧೦ ಶಾಂತಿ ೨೮೮ ಅಶ್ವ ೧೧ ಭಾ-ಗ ೬, ೧೨ ಪದ್ಮ-೨. ರಾಮಾ-ಉತ್ತ. ೮೫] ತಾರಾಕಾಸುರನೊಂದಿಗೆ ಯುದ್ಧ ಮುಂತಾಗಿ [ಸ್ವಾ-ಕೌಮಾರಿ ೩೦, ೩೨] ದುರ್ವಾಸನ ಶಾಪದಿಂದ ರಾಜ್ಯಭ್ರಷ್ಟನಾದ [ಪದ್ಮ-೩ ಬ್ರ ವೈ.-೩೬ ವಿಷ್ಣು-೧, ೯] ನಮುಚಿಯ ವಧೆ [ಭಾರ.-ಶಲ್ಯ ೪೪]. ಬೃಹಸ್ಪತಿಯೊಂದಿಗೆ ಸಾಂತ್ವಗುಣ ವಿಷಯದಲ್ಲಿ ಸಂವಾದ [ಶಾಂತಿ ೮೪]. ಶತ್ರುಜಯೋಪಾಯ ವಿಷಯ ಸಂವಾದ [ಶಾಂತಿ ೧೦೩] ಮಹಾಲಕ್ಷ್ಮಿಯೊಂದಿಗೆ ಸಂವಾದ [ಶಾಂ. ೨೩೨]. ನಮುಚಿ, ಮಹಾಬಲಿಗಳೊಂದಿಗೆ ಶ್ರೇಯಸ್ಸಾಧನೆಗಾಗಿ ಸಂವಾದ ರಾಜಧರ್ಮ ವಿಷಯವಾಗಿ ಮುಂಧಾತರಾಜನೊಂದಿಗೆ ಸಂವಾದ [ಶಾಂತಿ ೬೩]. ಯುದ್ಧದಲ್ಲಿ ಹತ ರಾದವರಿಗೆ ಸ್ವರ್ಗಪ್ರಾಪ್ತಿ ವಿಷಯದಲ್ಲಿ ಅಂಬರೀಷನೊಂದಿಗೆ ಸಂವಾದ [ಶಾಂ ೯೮] ಪ್ರಹ್ಲಾದನಲ್ಲಿ ಶಿಷ್ಯವೃತ್ತಿಮಾಡಿದ್ದು [ಶಾಂತಿ ೧೨೪, ೨೨೯] ಬೃಹಸ್ಪತಿಯನ್ನು ಅಪಮಾನಗೊಳಿಸಿ ರಾಜ್ಯಭ್ರಂಶ [ಭಾಗ-೬, ೭. ಸ್ಕಾಂ-ಕೇದಾರ ೯] ಪತಿವ್ರತಾ ಮಾಹಾತ್ಮ್ಯಯ ವಿಷಯದಲ್ಲಿ ಅಗ್ನಿಯೊಂದಿಗೆ ಸಂವಾದ [ಅನು. ೧೪] ಸಂವರ್ತನು ಇಂದ್ರನ ವಜ್ರಾಯುಧವನ್ನು ಸ್ತಂಭಿಸಿದ್ದು [ಅಶ್ವ ೧೦]. ಚ್ಯವನಮುನಿಯನ್ನು ಕೊಲ್ಲತೊಡಗಿದಾಗ ಇಂದ್ರನ ಬಾಹುಸ್ತಂಭನ [ವನ. ೧೨೫] ಅಮೃತವನ್ನು ಬೇಡಿದ ಉದಂಕಮುನಿಯನ್ನು ವಂಚಿಸಿದ್ದು [ಅಶ್ವ. ೫೫] ಶಂಬರನೊಂದಿಗೆ ಬ್ರಾಹ್ಮಣವಾಹಾತ್ಮ್ಯ ಸಂವಾದ [ಅನು. ೭೧] ಅಹಲೈಯ ಪಾತಿವ್ರತ್ಯವನ್ನು ಭಂಗಗೊಳಿಸಿ, ಸಹಸ್ರಾಕ್ಷನಾಗುವಂತೆ ಗೌತಮನಿಂದ ಶಾಪವನ್ನು ಪಡೆದದ್ದು [ರಾಮಾ.-



೪೮, ೪೯] ವಿಶ್ವಾಮಿತ್ರನ ತಪಸ್ಸನ್ನು ಮೇನಕೆಯ ಮೂಲಕ ಭಂಗಗೊಳಿಸಿದ್ದು [ರಾಮಾ.-ಬಾಲ. ೬೩] ಪೂರ್ವದಿಕ್ಕಿನ ಅಧಿಪತಿ. ಬಲಿ, ನಮುಚಿ, ಪುಲೋಮ, ಬಲ ಮುಂತಾದ ರಾಕ್ಷಸರನ್ನು ಕೊಂದನು ಋಗ್ವೇದದಲ್ಲಿ ಕೆಲವು ಮಂತ್ರಗಳಿಗೆ ಅಧಿದೇವತೆ.

**ಇನ್ನಕ್ಕೀಲ.**—ಹಿಮವತ್ತಾಂತದ ಒಂದು ಪರ್ವತ ಪಾಂಡವರು ಅರಣ್ಯ ನಾಸಮಾಡುತ್ತಿದ್ದಾಗ, ಅರ್ಜುನನು ವ್ಯಾಸಮಹರ್ಷಿಯ ಸೂಚನೆಯಂತೆ ಈ ಪರ್ವತದಲ್ಲಿ ಇಂದ್ರನನ್ನು ಕುರಿತು ತಪಸ್ಸುಮಾಡಿ, ಬಳಿಕ ಇಂದ್ರನ ಸೂಚನೆಯಂತೆ ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ಪಾಶುಪತಾಸ್ತ್ರವನ್ನು ಪಡೆದನು [ಭಾರ-ವನ ೩೭].

**ಇನ್ನಜಿತ್**—ಮಂಡೋದರೀ ರಾವಣರ ಮಗ ಲಕ್ಷ್ಮಣನಿಂದ ಹತನಾದನು. [ಭಾರ-ವನ ೨೮೬, ೨೯೦] ಇವನು ಹುಟ್ಟಿದಕೂಡಲೇ ಮೇಘದಂತೆ ನಾದ ಮಾಡಿದ್ದರಿಂದ ಇವನಿಗೆ ಮೇಘನಾದನೆಂದು ಹೆಸರಿಟ್ಟರು [ಅಧ್ಯಾ-ಉ ೨] ರಾವಣನಿಗೆ ಹೆಗೆಯಾಗಿದ್ದ ಇಂದ್ರನನ್ನು ಜಯಿಸಿದುದರಿಂದ ಇವನ ಹೆಸರು ಇಂದ್ರಜಿತ ನೆಂತಲೂ ರೂಢಿಯಲ್ಲಿದೆ [ರಾಮಾ-ಉ ೨೫, ೩೦] ಸೀತೆಯನ್ನು ಹುಡುಕಲು ಹನೂಮಂತನು ಲಂಕೆಗೆ ಹೋಗಿದ್ದಾಗ ಬ್ರಹ್ಮಾಸ್ತ್ರದಿಂದ ಹನೂಮಂತನನ್ನು ಬಿಗಿದು ರಾವಣನಲ್ಲಿಗೆ ಕರೆದೆಯ್ದು [ರಾಮಾ.-ಸು ೪೨] ರಾಮಾಯಣ ಯುದ್ಧದಲ್ಲಿ ಅಂಗದನನ್ನು ಸೋಲಿಸಿ ನಾಗವಾಶದಿಂದ ರಾಮ ಲಕ್ಷ್ಮಣರನ್ನು ಮೂರ್ಛಿತರನ್ನಾಗಿ ಮಾಡಿದ [ರಾಮಾ-ಯು ೪೫] ಕುಂಭಕರ್ಣನು ಹತನಾದ ತರುವಾಯ ವಾನರ ಸೈನ್ಯವನ್ನೆಲ್ಲಾ ತತ್ತರಗೊಳಿಸಿ ಮತ್ತೊಮ್ಮೆ ರಾಮ ಲಕ್ಷ್ಮಣರನ್ನು ಮೂರ್ಛಿಗೊಳಿಸಿದ [ರಾಮಾ-ಯು ೭೩] ಮಕರಾಕ್ಷನು ಮಡಿದ ತರುವಾಯ ಇಂದ್ರಜಿತ್ತು ನಿಕುಂಭಿಳಾ ಯಾಗಮಾಡಿ, ಮಾಯಾಸೀತೆಯನ್ನು ಕಲ್ಪಿಸಿ, ತನ್ನ ರಥದಲ್ಲಿ ಕುಳ್ಳಿರಿಸಿ ಕೊಂಡು ಯುದ್ಧಭೂಮಿಗೆ ಕರೆತಂದು ಆ ಮಾಯಾಸೀತೆಯನ್ನು ಕೊಂಡು ಸ್ತೋತ್ರವಾದಿಗಳನ್ನು ಸಂಕಟಪಡಿಸಿದ [ಯುದ್ಧ ೮೧] ಬಳಿಕ ನಿಕುಂಭಿಳಾಯಾಗ ಮಾಡುತ್ತಿದ್ದ ಇಂದ್ರಜಿತ್ತಿನ ಮಾಯಾಜಾಲವನ್ನು ಅರಿತಿದ್ದ ವಿಭೀಷಣನು ರಾಮನಿಗೆ ರಹಸ್ಯವಾಗಿ ತಿಳುಹಲಾಗಿ ರಾಮನ ಸೂಚನೆಯ ಮೇರೆಗೆ ಲಕ್ಷ್ಮಣನು ಇಂದ್ರಜಿತ್ತನ್ನು ಕೊಂದನು [ಯುದ್ಧ ೮೬, ೯೨] ಹನ್ನೆರಡು ವರ್ಷಗಳ ಕಾಲ ಬ್ರಹ್ಮಚರ್ಯವನ್ನು ತಳೆದಿದ್ದವನಿಂದಲೇ ಇವನಿಗೆ ಸಾವು ಬರುವಂತೆ ಬ್ರಹ್ಮನಿಂದ ವರವನ್ನು ಪಡೆದಿದ್ದ [ಅಧ್ಯಾತ್ಮ.-ಯುದ್ಧ ೮]. ಇವನ ಹೆಂಡತಿ ಸುಲೋಚನೆ

**ಇನ್ನದೇಶ.**—ಇಂದ್ರಪರ್ವತದ ಸಮೀಪದಲ್ಲಿದೆ ಇದರ ರಾಜಧಾನಿ ಸಾಂಕಾಶ್ಯ ನಗರ ಪೂರ್ವದಲ್ಲಿ ಸುಧನ್ವನೆಂಬ ಅರಸು ಇದನ್ನು ಪಾಲಿಸುತ್ತಿದ್ದ ನೋಡು—ಸುಧನ್ವ.

**ಇಂದ್ರದ್ವಯ** — (1) ಆವಂತಿದೇಶದ ಅರಸು ದೇವಶಿಲ್ಪಿಯಾದ ವಿಶ್ವಕರ್ಮನಿಂದ ಮಹಾವಿಷ್ಣುವಿನ ವಿಗ್ರಹವನ್ನು ಸಂವಾದಿಸಿ ಅನನ್ಯಭಕ್ತಿಯಿಂದ ಪೂಜಿಸುತ್ತ ವೈಷ್ಣವಾಗ್ರೇಸರನೆನಿಸಿದ್ದ [ಸ್ವಾ.-ನಾಗರ ೨೭೧]

(11) ಪಾಂಡ್ಯದೇಶದ ಅರಸು ವಿಷ್ಣುಭಕ್ತ ಒಮ್ಮೆ ಈತನು ನಿಷ್ಕೆಯಲ್ಲಿ ದ್ವಾದಶ ತನ್ಮಲ್ಲಿಗೆ ಬಂದ ಅಗಸ್ತ್ಯಮಹರ್ಷಿಯನ್ನು ಗೌರವಿಸದಕಾರಣ, ಗಜ ಜನ್ಮವನ್ನು ಪಡೆಯುವಂತೆ ಶಾಪಗ್ರಸ್ತನಾಗಿ, ಒಂದು ಕೊಳದಲ್ಲಿ ನೀರು ಕುಡಿಯುತ್ತಿದ್ದಾಗ ಮೊಸಳೆಯು ಬಂದು ಹಿಡಿಕೊಂಡಿತು ಆಗ ಪೂರ್ವಜನ್ಮ ಸಂಸ್ಕಾರದಿಂದ ವಿಷ್ಣುವನ್ನು ಮರೆಹುಗಲಾಗಿ, ವಿಷ್ಣು ಪ್ರತ್ಯಕ್ಷವಾಗಿ ಮೊಸಳೆಯನ್ನು ಕೊಲ್ಲಲು ಈತನು ಶಾಪವಿಮುಕ್ತನಾದನು [ಭಾಗ -೮, ೪]

(111) ಹಿಂದಣಕಾಲದ ಒಬ್ಬ ಅರಸು ಬಹುಕಾಲ ದೇವಲೋಕದಲ್ಲಿ ವಾಸಮಾಡಿ, ಕೀರ್ತಿಯು ಮಾಸಿಹೋಗಲು, ದೇವತೆಗಳು ಇವನನ್ನು ಭೂಮಿಗೆ ಕಳುಹಿಬಿಟ್ಟರು ಬಳಿಕ ಇವನು ಭೂಲೋಕಕ್ಕೆ ಬಂದು ನೋಡುವಲ್ಲಿ ಎಲ್ಲವೂ ಹೊಸದಾಗಿ ಕಂಡುಬಂದಿತು ಆದರೂ ತನ್ನ ವರಿಚಿತರು ಯಾರಾದರೂ ಇರುವರೋ ಎಂಬುದಾಗಿ ವಿಚಾರಿಸತೊಡಗಿ ಮಾರ್ಕಂಡೇಯ ಮುನಿ, ವ್ರಾವರಕರ್ಣನೆಂಬ ಗೂಬೆ, ಸಾಳೀಜಂಘನೆಂಬ ಬಕಪಕ್ಷಿ, ಅಕೂಪಾರನೆಂಬ ಆಮೆ—ಇವರನ್ನೆಲ್ಲಾ ವಿಚಾರಿಸುತ್ತ ಬರುವಾಗ ಆ ಆಮೆಯು ಈತನನ್ನು ಗುರುತಿಸಿ ಇವನ ಕೀರ್ತಿಯನ್ನು ಕೊಂಡಾಡಲಾಗಿ ದೇವತೆಗಳು ಮರಳಿ ಈ ರಾಜನನ್ನು ದೇವಲೋಕಕ್ಕೆ ಬರಮಾಡಿಕೊಂಡರು [ಭಾರ -ವನ ೨೦೨] ಈತನು ರೌಚ್ಯಕಮನ್ವಂತರದ ಅರಸು [ಸ್ವಾ -ಕೌಮಾ. ೭. ನಾಗರ. ೨೭೧].

(1V) ಒಬ್ಬ ಬ್ರಾಹ್ಮಣನು. ನೋಹಿನೀದೇವಿಯ ಮೂಲಕ ಮಾಯಾ ಸ್ವರೂಪವನ್ನೂ, ಮಾಯೆಯನ್ನು ದಾಟುವ ಉಪಾಯವನ್ನೂ ತಿಳಿದನು

(V) ಪಾಂಡವರು ವನವಾಸಮಾಡುತ್ತಿದ್ದಾಗ ಅವರೊಂದಿಗೆ ವಾಸಮಾಡುತ್ತಿದ್ದ ಒಬ್ಬ ಋಷಿ [ಭಾರ.-ವನ ೨೬] ಮೇಲೆ ಹೇಳಿದ (111) ಒಂದು ಸರೋವರ ಇಂದ್ರದ್ವಯನೆಂಬ ಅರಸು ಲಕ್ಷಗಟ್ಟಲೆ ಗೋವುಗಳನ್ನು ದಾನಮಾಡಿದಾಗ ದಾನೋದಕಪ್ರವಾಹವನ್ನು ಗೋವುಗಳು ತುಳಿದುದರಿಂದ ಏರ್ಪಟ್ಟ ಒಂದು ಸರೋವರ ಇದರಲ್ಲಿ ಅಕೂಪಾರನೆಂಬ ಕೂರರಾಜನು ವಾಸವಾಗಿದ್ದನು [ಭಾರ.-೮ ೧೨೪ ವನ. ೨೦೨]. ನೋಡು—ಅಕೂಪಾರ, ಮಂಧರಕ

**ಇಂದ್ರಪ್ರಮಿತಿ** — ವ್ಯಾಸಶಿಷ್ಯನಾದ ಪೈಲಮುನಿಯ ಶಿಷ್ಯ. ಈತನು ಐತರೇಯ (ಋಗ್ವೇದ) ಸಂಹಿತೆಯನ್ನು ವಿಭಾಗಮಾಡಿ -ಬಾಷ್ಪಲ, ಯಾಜ್ಞವಲ್ಕ್ಯ,

ಪರಾಶರ, ಮಾಂಡೂಕೀಯ, ಅಗ್ನಿಮತಿಗಳೆಂಬ ಶಿಷ್ಯರಿಗೆ ಉಪದೇಶಮಾಡಿದನು [ವಿಷ್ಣು.-೩, ೩].

**ಇನ್ದ್ರಪ್ರಸ್ಥ.**—ಹಸ್ತಿನಾವತಿಗೆ ಸಮೀಪದಲ್ಲಿದ್ದ ಒಂದು ಪಟ್ಟಣ. ದ್ರೌಪದೀ ಸ್ವಯಂವರಾನಂತರ ಧೃತರಾಷ್ಟ್ರನು ಪಾಂಡವರನ್ನು ಕರೆಯಿಸಿ ಅವರಿಗೆ ಅರ್ಧ ರಾಜ್ಯವನ್ನು ಕೊಟ್ಟನು ಶ್ರೀ ಕೃಷ್ಣನು ವಿಶ್ವಕರ್ಮನ ಮೂಲಕ ಈ ಪಟ್ಟಣವನ್ನು ನಿರ್ಮಾಣಮಾಡಿಸಿ ಇಂದ್ರಪ್ರಸ್ಥವೆಂದು ಹೆಸರಿಟ್ಟನು ಇದು ಯಮುನೆಯ ಒಡ್ಡಿನಲ್ಲಿದ್ದಿತು ಇದನ್ನೇ ಹಳೆಯ ಡಿಲ್ಲಿಯೆನ್ನುತ್ತಾರೆ [ಭಾರ-ಆ ೨೨೭] ಕೃಷ್ಣನ ನಿರ್ಯಾಣಾನಂತರ ಪಾಂಡವರು ಮಹಾಪ್ರಸ್ಥಾನಕ್ಕೆ ಹೊರಡುವ ಮುಂಚೆ ಶ್ರೀ ಕೃಷ್ಣನ ಮೊಮ್ಮಗನಾದ ವಜ್ರನೆಂಬವನಿಗೆ ಇಲ್ಲಿ ಪಟ್ಟಣಟ್ಟಿದರು [ಭಾರ-ಮೌ ೮]

**ಇನ್ದ ವರ್ಮ.**—ಮಾಳವ ದೇಶದ ಅರಸು ಭಾರತಯುದ್ಧದಲ್ಲಿ ದುರ್ರೋಧನನ ಪುನಾಗಿ ಯುದ್ಧಮಾಡಿದನು ಭೀಮನು ಕೊಂದ ಅಶ್ವತ್ಥಾಮನೆಂಬ ಆನೆ ಇವನ ಸೇನೆಗೆ ಸೇರಿದ್ದು [ಭಾರ-ದ್ರೋ ೧೯೧]

**ಇನ್ದ್ರನಾಹ.**—ಇಕ್ಷ್ವಾಕುವಿನ ಮೊಮ್ಮಗನೂ ಶಶಾದನ ಮಗನೂ ಆದ ಕಕುತ್ಸ್ಥನ ನಾಮಾಂತರ ಒಮ್ಮೆ ದೇವತೆಗಳು ರಾಕ್ಷಸರೊಡನೆ ಹೋರಾಡುವಾಗ ಈತನ ಒತ್ತಾಸೆಯನ್ನು ಬೇಡಲಾಗಿ ಈತನು, ಇಂದ್ರನು ತನಗೆ ನಾಹನವಾಗುವುದಾದರೆ ತಾನು ಸಹಾಯಮಾಡುವನೆಂದನು ಇಂದ್ರನು ಅದಕ್ಕೆ ಸಮ್ಮತಿಸಿ ವೃಷಭರುಗವನ್ನು ಧರಿಸಲಾಗಿ ಈತನು ಆ ವೃಷಭದ ಹಿಣಿಲ (ಕಕುತ್) ಮೇಲೆ ಕುಳಿತು ರಾಕ್ಷಸರನ್ನು ಯುದ್ಧದಲ್ಲಿ ಜಯಿಸಿದನು ಅಂದಿನಿಂದ ಈತನಿಗೆ ಕಕುತ್ಸ್ಥ, ಇನ್ದ್ರನಾಹನೆಂಬ ಹೆಸರುಗಳು ಬಂದುವು ಪುರಂಜಯನೆಂಬುದು ಇವನ ಹೆಸರು [ಭಾರ-ವ ೨೦೫ ದೇ ಭಾ-೭, ೯]

**ಇನ್ದ್ರಸೇನ**—(1) ಪಾಂಡವರ ದೂತ [ಸಭಾ ೧೩, ೩೬ ವನ ೭೦ ಸ್ತ್ರೀ ೨೬] ಪಾಂಡವರು ಅಜ್ಞಾತನಾಸಕ್ಕೆ ಮೊದಲು ಈತನನ್ನು ಶ್ರೀಕೃಷ್ಣನಲ್ಲಿಗೆ ದ್ವಾರಕೆಗೆ ಕಳುಹಿದರು [ವಿರಾ ೫]

(11) ದಮಯಂತೀ ನಳಚಕ್ರವರ್ತಿಗಳ ಮಗ [ಭಾರ-ವನ ೫೪]

**ಇನ್ದ್ರಸೇನೆ**—(1) ಮೌದ್ಗಲ್ಯನೆಂಬ ಋಷಿಯ ಹೆಂಡತಿ ನಾಲಾಯನಿ ಯೆಂಬುದು ಈಕೆಯ ನಾಮಾಂತರ ಈಕೆಯು ಶಿವನನ್ನು ಕುರಿತು ಶಪಸ್ಸುಮಾಡಿ ದ್ರೌಪದಿಯಾಗಿ ಜನಿಸಿದಳು [ಭಾರ-ಆ ೨೧೨]

(11) ದಮಯಂತೀ ನಳರ ಮಗಳು [ಭಾರ-ವನ ೫೪].

**ಇನ್ದ್ರಾಣಿ**—(1) ಸಪ್ತಮಾತೃಕೆಗಳಲ್ಲಿ ಒಬ್ಬಳು [ಮಾರ್ಕ.-೭೬, ೮೮].

(ii) ಇಂದ್ರನ ರಾಣಿಯಾದ ಶಚೀದೇವಿ. ನಹುಷನು ಇಂದ್ರಪದವಿಯಲ್ಲಿ ಕೆಲಕಾಲ ಅಧಿಕಾರಮಾಡುತ್ತಿದ್ದಾಗ ಈಕೆಯನ್ನು ಮೋಹಿಸಿ ಪದಚ್ಯುತನಾದನು [ಭಾರ -ಉ, ೧೫]

**ಇನ್ನೋತ** — ಶೌನಕನೆಂಬ ಮುನಿಯ ನಾಮಾಂತರ. ಚಂದ್ರವಂಶದ ಪೂರು ರಾಜನ ಮಗನಾದ ಜನಮೇಜಯರಾಜನು ಗಾರ್ಗ್ಯಮುನಿಯ ಮಗನನ್ನು ಕೊಂದು ಬ್ರಹ್ಮಹತ್ಯೆಗೆ ಗುರಿಯಾಗಿರಲಾಗಿ ಈತನು ಜನಮೇಜಯನಿಂದ ಅಶ್ವಮೇಧ ಯಾಗವನ್ನು ಮಾಡಿಸಿದನು [ಭಾರ -ಶಾಂ.೧೪೯, ೧೫೧ ಹರಿ-೧, ೩೦. ಬ್ರಹ್ಮ-೧೨].

**ಇರಾ** — ಕಶ್ಯಪಮುನಿಯ ಪತ್ನಿಯರಲ್ಲಿ ಒಬ್ಬಳು ವೃಕ್ಷ, ಲತಾದಿಗಳನ್ನು ಸೃಷ್ಟಿಮಾಡಿದಳು [ಭಾರ.-ಆದಿ. ೬೭]

**ಇರಾವಂತ** — ಉಲೂಪಿಯೆಂಬ ನಾಗಕನ್ಯೆಯಲ್ಲಿ ಅರ್ಜುನನಿಂದ ಜನಿಸಿದವನು. ಭಾರತಯುದ್ಧದಲ್ಲಿ ಶಕುನಿಯ ಆರು ಮಂದಿ ಸಹೋದರರನ್ನು ಕೊಂದು, ದುರ್ರೋಧನ ಪಕ್ಷದವನಾದ ಅಶ್ಯಶೃಂಗಿಯೆಂಬ ರಾಕ್ಷಸನಿಂದ ಮಡಿದನು [ಭಾರ -ಆದಿ ೬೩, ೨೩೪, ಭೀ ೯೦] ನೋಡು—ಅಶ್ಯಶೃಂಗಿ

**ಇಲಬಿಲಾ** — ಅಲಂಬುಸೆಯೆಂಬ ಅಪ್ಸರಸಿಯ ನಾಮಾಂತರ ಈಕೆ ಪುಲಸ್ತ್ಯ ಮುನಿಯ ಮಗನಾದ ವಿಶ್ರವಸನನ್ನು ಮದುವೆಯಾಗಿ ಕುಬೇರನನ್ನು ಪಡೆದಳು [ಭಾಗ -೯, ೨ ಭಾರ -ವನ ೨೭೫, ೨೭೬, ರಾಮಾ -ಉ ೨].

**ಇಲಾ** — ವೈವಸ್ವತಮನುವಿನ ಮಗಳಾಗಿ ಹುಟ್ಟಿ, ವಸಿಷ್ಠಮುನಿಯ ಅನುಗ್ರಹದಿಂದ ಪುರುಷತ್ವವನ್ನು ಹೊಂದಿ ಸುದ್ಯುನ್ನುನೆಂಬ ಹೆಸರಿನಿಂದ ರಾಜ್ಯಭಾರ ಮಾಡುತ್ತಿದ್ದು, ಒಮ್ಮೆ ಬೇಟೆಗೆ ಹೋಗಿದ್ದಾಗ, ಪಾರ್ವತಿಯ ಶಾಸಕ್ಕೆ ಎಡೆಯಾಗಿ ಗಿಡ್ಡ ಶರವಣವನ್ನು ಹೊಕ್ಕು ಮರಳಿ ಹೆಂಗಸಾಗಿ ಚಂದ್ರಪುತ್ರನಾದ ಬುಧನಿಂದ ಪುರೂರವನೆಂಬ ಮಗನನ್ನು ಪಡೆದಳು ಬಳಿಕ ಸಹೋದರರ ತಪೋಮಹಿಮೆಯಿಂದ ಮೆಚ್ಚಿದ ಪರಮೇಶ್ವರನ ಅನುಗ್ರಹದಿಂದ ಒಂದು ತಿಂಗಳು ಗಂಡಸಾಗಿಯೂ ಒಂದು ತಿಂಗಳು ಹೆಂಗಸಾಗಿಯೂ ಇರುವ ಹಾಗೆ ವರವನ್ನು ಪಡೆದಳು. ಗಂಡಸಾಗಿದ್ದಾಗ ಉತ್ಕಲ, ಗಯ, ವಿಮಲರೆಂಬ ಮಕ್ಕಳು ಹುಟ್ಟಿದರು [ಭಾರ -ಆ ೬೩, ೬೯ ಭಾಗ -೯, ೧ ಹರಿ-೧, ೧೦ ಮತ್ಸ್ಯ-೧೧ ಬ್ರಹ್ಮ.-೭] ಇವನಿಗೆ ಸುದ್ಯುನ್ನುನೆಂಬುದು ನಾಮಾಂತರ [ದೇ ಭಾ -೧, ೩]

**ಇಲಾವೃತ** — ಆಗ್ನೇಧ್ರನ ಮಗನು ಇವನು ಪಾಲಿಸುತ್ತಿದ್ದ ಜಂಬೂದ್ವೀಪದ ಒಂದು ಖಂಡಕ್ಕೂ ಇದೇ ಹೆಸರು. ಈ ಖಂಡವು ಮೇರುವಿನ ಸಮೀಪದಲ್ಲಿ ನೀಲ, ನಿಷಧ, ಹೇಮಕೂಟ, ಹಿಮವತ್ಸರ್ವತಗಳ ಸೆಡುವೆ ಚತುರಶ್ರಾಕಾರವಾಗಿದೆ.

ರಾಜಸೂಯೆಯಾಗ ಸಮಯದಲ್ಲಿ ಅರ್ಜುನನು ಈ ಖಂಡವನ್ನು ಜಯಿಸಿದನು  
[ಭಾರ.-ಸಂ. ೨೯ ಭೀ. ೬. ಮಾರ್ಕ -೫೧, ೫೨. ದೀ.ಭಾ.-೮, ೮]

**ಇಲಿಲ** —ಚಂದ್ರವಂಶದ ತಂಸು (ತ್ರಸ್ತು) ರಾಜನಿಂದ ಕಾಲಿನ್ನಿಯಲ್ಲಿ ಜನಿಸಿದನು ಇವನು ರಥಂತರಿಯೆಂಬವಳನ್ನು ಮದುವೆಯಾಗಿ ದುಷ್ಯಂತ, ಶೂರ, ಭೀಮ, ಪ್ರವಸು, ವಸು ಎಂಬ ಐವರು ಪುತ್ರರನ್ನು ಪಡೆದನು ಈ ದುಷ್ಯಂತನೇ ಪ್ರಸಿದ್ಧನಾದ ಭರತಚಕ್ರವರ್ತಿಯ ತಂದೆ [ಭಾರ -೮ ೬೩, ೮೮]

**ಇಲ್ವಲ** —ವಾತಾಪಿಯ ಅಣ್ಣ [ಭಾರ -ವನ. ೯೪, ೯೬ ರಾಮಾ -ಅರ. ೧೧]. ಇವರಿಬ್ಬರೂ ಹಿರಣ್ಯಕಶಿಪುವಿನ ಸೋದರಳೆಯಂದರು [ಮತ್ಸ್ಯ -೬]. ಹಿರಣ್ಯಕಶಿಪುವಿನ ಮಗನಾದ ಹ್ಲಾದನ ಮಗನು [ಭಾಗ -೬, ೧೮] ಮಣಿಮತಿಯೆಂಬ ಪಟ್ಟಣವು ಇವನ ರಾಜಧಾನಿ [ವನ ೯೪] ಇಲ್ವಲನೂ ವಾತಾಪಿಯೂ ತಮಗೆ ಇಂದ್ರನಂತಹ ಮಗನು ಹುಟ್ಟಿಬೇಕೆಂಬ ಆಸೆಯಿಂದ, ತಮ್ಮನ್ನು ಅನಗ್ರಹಿಸುವಂತೆ ಬ್ರಾಹ್ಮಣರನ್ನು ಬೇಡಿ, ತಮ್ಮ ಇಷ್ಟಾರ್ಥವು ಕೈಗೂಡದಿದ್ದ ಕಾರಣ ಬ್ರಾಹ್ಮಣರನ್ನು ಸೀಡಿಸತೊಡಗಿದರು ಇಲ್ವಲನು ವಾತಾಪಿಯನ್ನು ಮೇಕೆಯನ್ನಾಗಿಸಿ ಕೊಂದು ಆ ಮಾಂಸವನ್ನು ಬ್ರಾಹ್ಮಣರಿಗೆ ಅಡುಗೆಮಾಡಿ ಬಡಿಸಿ, ಅವರು ತಿಂದ ಬಳಿಕ “ ವಾತಾಪಿ ! ಹೊರಗೆ ಬಾ ” ಎಂದು ಕರೆದ ಕೂಡಲೇ ವಾತಾಪಿ ಬ್ರಾಹ್ಮಣರ ಹೊಟ್ಟೆಯನ್ನು ಸೀಳಿಕೊಂಡು ಹೊರಬರುತ್ತಿದ್ದ ಹೀಗೆ ಅನೇಕ ಮಂದಿ ಬ್ರಾಹ್ಮಣರು ಸತ್ತರು ಒಮ್ಮೆ ಅಗಸ್ತ್ಯನು ಧನಾಪೇಕ್ಷೆಯಿಂದ ಇಲ್ವಲನಲ್ಲಿಗೆ ಬಂದಿದ್ದಾಗ ಇಲ್ವಲನು ಹಿಂದಿನ ಹಾಗೆಯೇ ಮಾಡಿದ ಅಗಸ್ತ್ಯನು ಇವರ ಗುಟ್ಟನ್ನು ತಿಳಿದು, “ ವಾತಾಪಿ ! ಹೊಟ್ಟೆಯಲ್ಲಿಯೇ ಜೀರ್ಣವಾಗಿಬಿಡು ” ಎಂದ ವಾತಾಪಿಯು ಅಗಸ್ತ್ಯನ ಹೊಟ್ಟೆಯಲ್ಲಿಯೇ ಜೀರ್ಣನಾದ ಇಲ್ವಲನು ಹೆದರಿ ಅಗಸ್ತ್ಯನನ್ನು ಮರೆಹೊಕ್ಕು, ಅಂದಿನಿಂದ ಬ್ರಹ್ಮದ್ವೇಷವನ್ನು ಬಿಟ್ಟನು [ಭಾರ -ವನ. ೯೬, ೯೭] ಇಲ್ವಲನ ಮಗನಾದ ಬಲ್ವಲನನ್ನು ಬಲರಾಮನು ಕೊಂದನು [ಭಾಗ.-೧೦, ೭೯]

**ಇಷೀಕ.** —ಒಬ್ಬ ಬ್ರಾಹ್ಮಣ ಈತನು ಗಂಗಾತೀರದಲ್ಲಿ ನಿಯಮದಿಂದಿದ್ದಾಗ ಶಿಖಂಡಿಯು ತನಗೆ ಪುರುಷತ್ವ ಪ್ರಾಪ್ತಿಗಾಗಿ ಈತನನ್ನು ಶುಶ್ರೂಷೆಮಾಡಿದ [ಭಾರ.-ಅದಿ ೧೦೦]

ಈ

**ಈಶಾನ.** —ಅಷ್ಟದಿಕ್ಪಾಲಕರಲ್ಲಿ ಒಬ್ಬ. ಈತ ನೆಲೆಸಿರುವ ದಿಕ್ಕಿಗೆ ಈಶಾನ್ಯ ನೆಂಧು ಹೆಸರು. ಅಷ್ಟಮೂರ್ತಿಗಳಲ್ಲಿ ಒಂದು ರೂಪ.

**ಈಶಾನಾಸ್ಯ** — ಶುಕ್ಲಯಜುರ್ವೇದದ ಒಂದು ಉಪನಿಷತ್ತು

**ಈಶ್ವರ.**—(1) ಸರ್ವವ್ಯಾಪಕನಾದ ಪರಮಾತ್ಮ

(ii) ಚಂದ್ರವಂಶದ ಪೂರುರಾಜನ ಮಗ ಪೌಷ್ಪಿಯೆಂಬವಳು ಇವನ ತಾಯಿ [ಭಾರ -ಆದಿ. ೮೮]

ಉ

**ಉಗ್ರ** — ಅಷ್ಟಮೂರ್ತಿಯ ಒಂದು ರೂಪದ ಹೆಸರು ನೋಡು—ಅಷ್ಟಮೂರ್ತಿ

**ಉಗ್ರಕ** — ಕಶ್ಯಪಮುನಿಯಿಂದ ಕದ್ರುನಿನಲ್ಲಿ ಜನಿಸಿದ ಸರ್ಪರಾಜರಲ್ಲಿ ಒಬ್ಬ [ಭಾರ -ಆ ೬೬]

**ಉಗ್ರಕರ್ಮ** — ಸಾಲ್ವದೇಶದ ಅರಸು ಮೈಚ್ಛರ ಅಧಿಪತಿ ಭಾರತಯುದ್ಧದಲ್ಲಿ ಭೀಮನಿಂದ ಹತನಾದ [ಭಾರ -ಕ ೨]

**ಉಗ್ರಪಾಂಡ್ಯ** — ತಟಾತಕಾ ಸುಂದರೇಶ್ವರರ ಮಗ ದಕ್ಷಿಣ ಮಧುರೈ (Madura)ಯ ಅರಸು ಹೆಂಡತಿ ಕಾಂತಿಮತಿ ಮಗನು ವಿರಪಾಂಡ್ಯ. ಉಗ್ರಪಾಂಡ್ಯನು ೯೯ ಯಜ್ಞಗಳನ್ನು ಮಾಡಿ ೧೦೦ ನೆಯ ಯಜ್ಞಕ್ಕೆ ವೀಕ್ಷೆಯನ್ನು ಕೈಕೊಂಡ ಕೂಡಲೇ ಇಂದ್ರ ಈತನ ಪಟ್ಟಣವನ್ನು ನೀರಿನಲ್ಲಿ ಕೊಚ್ಚಿ ಕೊಂಡು ಹೋಗುವಂತೆ ಸಮುದ್ರ ರಾಜನಿಗೆ ಹೇಳಿದ ಈ ವಿಷಯವು ಉಗ್ರಪಾಂಡ್ಯನಿಗೆ ಸುಂದರೇಶ್ವರನ ಮೂಲಕ ಸ್ವಪ್ನದಲ್ಲಿ ತಿಳಿದುಬಂತು ಸಮುದ್ರವೂ ಉಕ್ಕಿಬಂತು ಆದರೆ ಸುಂದರೇಶ್ವರನ ಮಹಿಮೆಯಿಂದ ಹಿಂಜರಿಯಿತು ಬಳಿಕ ಪಾಂಡ್ಯದೇಶದಲ್ಲಿ ಮಳೆ ಸುರಿಯದಂತೆ ಇಂದ್ರನು ಮೇಘಗಳನ್ನು ಅಡ್ಡಗಿಸಿದ ಇದನ್ನು ತಿಳಿದು ಉಗ್ರಪಾಂಡ್ಯ ಇಂದ್ರನೊಂದಿಗೆ ಯುದ್ಧಮಾಡಿ ಅವನನ್ನು ನೋಲಿಸಿ ಮಳೆ ಸುರಿಯುವಂತೆ ಮಾಡಿದ [ಸ್ವಾ -ಹಾಲಾ ೨೨]

**ಉಗ್ರಶ್ರವ** — ಪೌರಾಣಿಕಶ್ರೇಷ್ಠನಾದ ಸೂತ (ರೋಮಹರ್ಷಣ) ಮುನಿಯ ಮಗ [ಭಾರ -ಆ. ೧]

**ಉಗ್ರಸೇನ** — (1) ಚಂದ್ರವಂಶದ ಅರಸು ಕಂಸನ ತಂದೆ [ಭಾರ -ಸ ೨೩] ಯದುವಂಶದ ಆಹುಕನ ಮಗ ದೇವಕ ಇವನ ಒಡಹುಟ್ಟಿದವನು [ಭಾಗ -೯, ೨೪. ವಿಷ್ಣು -೪, ೧೪] ಕಂಸವಧೆಯ ಬಳಿಕ ಕೃಷ್ಣನು ಈತನಿಗೆ ಮರಳಿ ರಾಜ್ಯದಲ್ಲಿ ಪಟ್ಟಿಗಟ್ಟಿದ [ಭಾರ -ಸ ೫೩]

(ii) ಚಂದ್ರವಂಶದ ಅರಸು ಅರ್ಜುನನ ಮೊಮ್ಮಗನಾಹ ಪರೀಕ್ಷಿತನ ಮಗ ಜನಮೇಜಯರಾಜನ ಸಹೋದರ ಸಸ-ಯಾಗದಲ್ಲಿ ಸಾರಮೇಯವನ್ನು ಹೊಡೆದವನು [ಭಾರ -ಆ. ೩].

**ಉಗ್ರಾಯುಧ** — ಪುರುವಂಶದ ಅರಸು ಶಂತನು ಸತ್ಪುತ್ರ ಸತ್ಯವತಿ ಯನ್ನು ತನಗೆ ಒಪ್ಪಿಸುವಂತೆ ಭೀಷ್ಮನಿಗೆ ಹೇಳಿಕಳುಹಿ ಭೀಷ್ಮನಿಂದ ಹತನಾದ [ಹರಿ.-ಸಂಭ ೨೦]

**ಉಚಥ್ಯ.**—ಒಬ್ಬ ಋಷಿ. ಅಂಗಿರಸನ ಮಗ ಬೃಹಸ್ಪತಿಯೂ ಸಂವತ್ಸರನೂ ಈತನ ತಮ್ಮಂದಿರು ಉತಥ್ಯನೆಂಬುದು ನಾನಾಂತರ [ಭಾರ -ಆ ೬೭ ಅನು ೧೩೨. ದೇ ಭಾಗ -೩, ೧೦-೧೧] ಚಂದ್ರನ ಮಗಳಾದ ಭದ್ರೆಯೆಂಬವಳು ಈತನ ಹೆಂಡತಿ ಒಮ್ಮೆ ಈತನು ತನ್ನ ಹೆಂಡತಿಯೊಂದಿಗೆ ಯಮುನೆಯಲ್ಲಿ ಸ್ನಾನಮಾಡುತ್ತಿದ್ದಾಗ ವರುಣನು ಭದ್ರೆಯನ್ನು ಅಪಹರಿಸಲಾಗಿ, ಈತನು ಸಮುದ್ರವನ್ನು ಶೋಷಿಸಿ, ವರುಣನ ಮೂಲಕ ಭದ್ರೆಯನ್ನು ಮರಳಿ ಹೊಂದಿದ [ಭಾರ -ಅನು ೨೫೯]. ಈತನ ಹೆಂಡತಿಯಾದ ಮಮತೆಯೆಂಬವಳು ಗರ್ಭಿಣಿಯಾಗಿದ್ದಾಗ ಬೃಹಸ್ಪತಿ ಆಕೆಯನ್ನು ಅಪಹರಿಸಿದ [ಆದಿ ೧೧೩ ಶಾಂತಿ ೩೫೦] ಉಚಥ್ಯನ ವೀರ್ಯದಿಂದ ಜನಿಸಿದವನು ದೀರ್ಘತಮ [ಆದಿ ೧೧೩] ಬೃಹಸ್ಪತಿ ವೀರ್ಯದಿಂದ ಜನಿಸಿದವನು ಭರದ್ವಾಜನೆಂಬ ಮುನಿ [ಭಾಗ -೯, ೨೦. ವಿಷ್ಣು -೪, ೧೯ ಮತ್ಸ್ಯ -೪೯] ಮಾಂಧಾತ ರಾಜನೊಂದಿಗೆ ಕ್ಷತ್ರಧರ್ಮ ವಿಷಯವಾಗಿ ವಿವಾದಮಾಡಿದ [ಶಾಂತಿ -೯೦]

**ಉಚ್ಚೈಶ್ರವಸ್ಸು** — (i) ಇಂದ್ರನ ಪಟ್ಟದ ಕುದುರೆ ಕ್ಷೀರಸಮುದ್ರದಲ್ಲಿ ಅವೃತಮಂಥನ ಸಮಯದಲ್ಲಿ ಹುಟ್ಟಿದುದು [ಭಾಗ -೮, ೮ ಭಾರ -ಆ. ೧೮ ವಿಷ್ಣು -೯].

(ii) ಸೂರ್ಯ ರಥವನ್ನು ಎಳೆಯುವ ಕುದುರೆ [ಮತ್ಸ್ಯ.-೨೪೯] ಕದ್ರು, ವಿನತೆಯರು ಉಚ್ಚೈಶ್ರವಸ್ಸನ್ನು ನೋಡಿ ಅದರ ಬಾಲವನ್ನು ಕಂಡು ಕಪ್ಪುಗಿರುವುದೆಂತಲೂ ಬೆಳ್ಳಗಿರುವುದೆಂತಲೂ ಪಂತಮಾಡಿದ್ದು [ಭಾರ -ಆದಿ ೧೭]. ಕದ್ರುವಿನ ಮಗನಾದ ಕರ್ಕೋಟಿಕನು ಅದರ ಬಾಲವನ್ನು ಕಪ್ಪಿಗೆ ಕಾಣುವಂತೆ ಮಾಡಿದ್ದು [ಭಾರ -ಆ. ೨೦, ೨೨]

(iii) ಬೆತ್ತರ ಅರಸು. ಶಂತನುಪತ್ತಿಯಾದ ಸತ್ಯವತಿಯ ಸಾಕುತಂದೆ [ಭಾರ -ಆದಿ. ೧೦೭].

(iv) ಒಬ್ಬ ಅರಸು ಚಂದ್ರವಂಶದ ಅವಿಕ್ಸಿತರಾಜನಿಂದ ವಾಹಿನಿಯೆಂಬವಳಲ್ಲಿ ಜನಿಸಿದವನು ಪರಿಕ್ಷಿತ್ ಮುಂತಾದ ಏಳು ಮಂದಿ ಇವನ ಒಡಹುಟ್ಟಿದವರು [ಭಾರ.-ಆದಿ. ೧೦೧]

**ಉಜ್ಜಯಂತ.**—ಸೌರಾಷ್ಟ್ರದೇಶದಲ್ಲಿ ಪ್ರಭಾಸ ತೀರ್ಥದ ಸಮೀಪದಲ್ಲಿರುವ ಒಂದು ಪರ್ವತ. ಈಗಣ ಕಾಫೇವಾಡಿ ಜಿಲ್ಲೆಯಲ್ಲಿ ಜುನಾಗರ್ (Junagar)ಗೆ

ಸಮಾಪದಲ್ಲಿ ಗಿರ್ನಾರ್ (Girnar) ಎಂಬ ಹೆಸರಿನಿಂದ ಪ್ರಸಿದ್ಧವಾಗಿದೆ [ಭಾರ.-ವನ. ೮೬]

**ಉಚ್ಚಾ ನಕ** —ಒಂದು ತೀರ್ಥ. ಕಾಶ್ಮೀರ ದೇಶದ ಪಶ್ಚಿಮ ಭಾಗದಲ್ಲಿ ಸಿಂಧೂ ನದಿಯ ತೀರದಲ್ಲಿದೆ [ವನ ೧೩೨].

**ಉಚ್ಚಯಿನಿ** —ಮಾಳವ ದೇಶದಲ್ಲಿರುವ ಒಂದು ಪಟ್ಟಣ ೧೮ ಶಕಿ (ಯೋಗ) ಪೀಠಗಳಲ್ಲಿ ಒಂದು ಇಲ್ಲಿನ ಶಕಿಗೆ ಮಹಾಕಾಳಿಯೆಂತಲೂ, ಶಿವನಿಗೆ ಮಹಾ ಕಾಳೇಶ್ವರನೆಂತಲೂ ಹೆಸರು ಹಿಂದೆ ವಿಕ್ರಮಾರ್ಕನು ಇಲ್ಲಿ ರಾಜ್ಯಭಾರಮಾಡು ತಿದ್ದ ಇದು ಅವಂತೀದೇಶದ ರಾಜಧಾನಿಯಾಗಿದ್ದಿತು ನೋಡು—ಅವಂತಿ.

**ಉತಫ್ಯ.**—ನೋಡು—ಉಚ್ಚಫ್ಯ.

**ಉತ್ಕಲ** —(1) ಒಂದು ದೇಶ ಕಳಿಂಗರಾಜ್ಯಕ್ಕೆ ಉತ್ತರದಲ್ಲಿ ಗೌಡರಾಜ್ಯ ದಲ್ಲಿರುವ ಒಡ್ರವೆಂಬ ದೇಶದ ನಾಮಾಂತರ (Orissa) [ಭೀ ೯]

(11) ಉತ್ತಾನಪಾದರಾಜನ ಮಗನಾದ ಧ್ರುವನಿಂದ ವಾಯುಪುತ್ರಿಯಾದ ಇಲಿಯಲ್ಲಿ ಹುಟ್ಟಿದ ಹಿರಿಯ ಮಗ. ಈತ ಬಾಲ್ಯದಲ್ಲಿಯೇ ವೈರಾಗ್ಯವನ್ನು ಪಡೆದು ರಾಜ್ಯವನ್ನು ತ್ಯಾಗಮಾಡಿದುದರಿಂದ ಇವನ ತಮ್ಮನಾದ ವತ್ಸರನು ಧ್ರುವನ ತರು ವಾಯ ಅರಸನಾದ [ಭಾಗ -೪, ೧೩]

(111) ವೃತ್ತಾಸುರನ ಪರಿವಾರದಲ್ಲಿನ ಒಬ್ಬ ರಾಕ್ಷಸ ಕ್ಷೀರಸಮುದ್ರ ಮಥನವಾದ ಬಳಿಕ ಈತನು ಸಪ್ತಮಾತೃಕೆಗಳೊಡನೆ ಯುದ್ಧಮಾಡಿದನು [ಭಾಗ-೮, ೧೦]

**ಉತ್ಕೋಚಕ** —ಒಂದು ತೀರ್ಥ ಧೌಮ್ಯಮಹರ್ಷಿ ಇಲ್ಲಿ ತಪಸ್ಸು ಮಾಡುತ್ತಿದ್ದಾಗ, ದ್ರೌಪದೀಸ್ವಯಂವರಕ್ಕೆ ಹೊರಟಿದ್ದ ಪಾಂಡವರು ಇಲ್ಲಿಗೆ ಬಂದು ಧೌಮ್ಯಮುನಿಯನ್ನು ತಮ್ಮ ಪುರೋಹಿತನನ್ನಾಗಿ ವರಿಸಿದರು [ಅದಿ ೧೯೯]

**ಉತ್ತಜ್ಞ** —(ಉದಜ್ಞ) ಒಬ್ಬ ಋಷಿ ಬೃದನೆಂಬ ಮಹರ್ಷಿಯ ಶಿಷ್ಯರಲ್ಲಿ ಒಬ್ಬನು ಗುರುದಕ್ಷಿಣಾರೂಪವಾಗಿ ಪೌಷ್ಕರಾಜನ ರಾಣಿ ಧರಿಸಿದ್ದ ಕುಂಡಲ ಗಳನ್ನು ತಂದುಕೊಡಬೇಕೆಂದು ಗುರುಪತ್ನಿಯಿಂದ ಪ್ರೇರಿತನಾಗಿ, ಅವುಗಳನ್ನು ಬೇಡಿ, ತರುವಾಗ ದಾರಿಯಲ್ಲಿ ತಕ್ಷಕನು ಅವುಗಳನ್ನು ಅಪಹರಿಸಿದನು ಈತನು ಪಾತಾಳಲೋಕವನ್ನು ಹೊಕ್ಕು, ಸರ್ಪಗಳನ್ನು ಹೊಗಳಿ, ಆ ಕುಂಡಲಗಳನ್ನು ಪಡೆದು ಗುರುಪತ್ನಿಗೆ ತಂದೊಪ್ಪಿಸಿದನು. ಬಳಿಕ ತಕ್ಷಕನ ಮೇಲಣ ಸೇಡನ್ನು ತಿರಿಸಿ ಕೊಳ್ಳುವುದಕ್ಕಾಗಿ ಜನನೇಜಯನಿಂದ ಸರ್ಪಯಾಗವನ್ನು ಮಾಡಿಸಿದನು [ಭಾರ.-೮, ೩].



**ಉತ್ತಮ** — (1) ಉತ್ತಾನಸಾದರಾಜನ ಕಿರಿಯ ಹೆಂಡತಿಯಾದ ಸುರುಚಿಯ ಮಗನು ಇವನು ಒಮ್ಮೆ ಹಿಮವತ್ಸರ್ವತದ ಬಳಿ ಬೇಟೆಗೆ ಹೋಗಿದ್ದಾಗ ಬೇಡರು ಇವನನ್ನು ಕೊಂದರು [ಭಾಗ -೪, ೧೦, ೧೨].

(ii) ಪ್ರಿಯವ್ರತರಾಜನ ಕಿರಿಯ ಹೆಂಡತಿಯಲ್ಲಿ ಜನಿಸಿದ ಮೂವರು ಮಕ್ಕಳಲ್ಲಿ ಹಿರಿಯನನು. ಈತನು ಈಗ ನಡೆಯುತ್ತಿರುವ ಶ್ವೇತವರಾಹಕಲ್ಪದಲ್ಲಿ ಮೂರನೆಯ ಮನುವಾಗಿದ್ದನು. ಪ್ರಸಿದ್ಧರಾದ ೧೪ ಮಂದಿ ಮನುಗಳಲ್ಲಿ ಒಬ್ಬನು [ಭಾಗ -೮, ೧, ಮತ್ಸ್ಯ - ೯]

**ಉತ್ತಮಸ್.** — ೨೧ ನೆಯ ಪರ್ವಾಯದ ದ್ವಾಪರಯುಗದಲ್ಲಿ ವ್ಯಾಸಪಟ್ಟವನನ್ನು ಪಡೆದವನು. ಈತನಿಗೆ ಹರ್ಯಾತ್ಮನೆಂಬುದು ನಾಮಾಂತರ [ದೇ ಭಾ -೧, ೪]

**ಉತ್ತಮಾಜ** — ಪಾಂಚಾಲರಾಜನಾದ ದ್ರುಪದನ ಮಗ [ಭಾರ -ಉ ೧೯೬ ದ್ರೋ. ೨೧, ೨೫, ೧೩೦]. ಭಾರತಯುದ್ಧವು ಮುಗಿದ ರಾತ್ರಿ ಅಶ್ವತ್ಥಾಮನಿಂದ ಹತನಾದನು [ಭಾರ -ಸೌ ೮]

**ಉತ್ತರ** — ವಿರಾಟನ ಮಗ [ವಿರಾ. ೩೮] ರಥೋದಾರ [ಉದ್ಯೋ ೧೭೭] ಇವನ ಸಹೋದರ ಶ್ವೇತ [ಭೀ. ೪೭] ದ್ರೌಪದೀಸ್ವಯಂವರ ಕಾಲದಲ್ಲಿ ಪಾಂಚಾಲ ನಗರಿಗೆ ಹೋಗಿದ್ದ [ಅದಿ ೨೦೧] ಉತ್ತರಗೋಗ್ರಹಣ ಸಮಯದಲ್ಲಿ ಬೃಹನ್ನಳೆಯನ್ನು ಸಾರಥಿಯನ್ನಾಗಿ ನೇಮಿಸಿಕೊಂಡು ಯುದ್ಧಕ್ಕೆ ಹೊರಟು, ಕೌರವರ ನೇನೆಯನ್ನು ಕಂಡು ಹೆದರಿ ಒಡಿಹೋದ [ವಿರಾ. ೩೯] ಭಾರತಯುದ್ಧದಲ್ಲಿ ಶಲ್ಯನಿಂದ ಹತನಾದನು [ಭೀ ೪೭]

**ಉತ್ತರ (ಫಲ್ಗುನೀ)** — ದಕ್ಷನ ಹೆಣ್ಣುಮಕ್ಕಳಲ್ಲಿ ಒಬ್ಬಳು ಚಂದ್ರನ ಹೆಂಡತಿ ಒಂದು ನಕ್ಷತ್ರ [ಭಾರ -ಅದಿ ೬೬ ಭಾಗ -೬೫]

**ಉತ್ತರಾ** — ವಿರಾಟರಾಜನ ಮಗಳು ಅಭಿಮನ್ಯುವಿನ ಹೆಂಡತಿ ಪರಿಕ್ಷಿ ದ್ರಾಜನ ಜನನಿ [ಅದಿ ೬೩. ವಿರಾ ೩೮, ೬೭ ಅಶ್ವ ೬೮] ಉತ್ತರಾಪರಿಣಯ [ವಿರಾ ೭೮] ಅಶ್ವತ್ಥಾಮನು ಉತ್ತರೆಯ ಗರ್ಭದಮೇಲೆ ಐಷೀಕಾಸ್ತ್ರವನ್ನು ಬಿಟ್ಟದ್ದು [ಸೌ ೧೫] ಅಭಿಮನ್ಯುವಿನ ಶವವನ್ನು ಕಂಡು ಉತ್ತರೆಯ ಪ್ರಲಾಪ [ಸ್ತ್ರೀ ೨೦]

**ಉತ್ತರಾಯಣ.** — ಸೂರ್ಯನು ಉತ್ತರಧ್ರುವರೇಖೆಯಲ್ಲಿ ಸಂಚರಿಸುವ ಕಾಲ ಮಕರಸಂಕ್ರಮಣದಿಂದ ಕರ್ಕಾಟಕಸಂಕ್ರಮಣ (ಅಥವಾ ಸಾಮಾನ್ಯವಾಗಿ ಪುಷ್ಯ ಮಾಸದಿಂದ ಆಷಾಢಮಾಸ)ದ ವರೆಗೆ ಆರು ತಿಂಗಳು [ವಿಷ್ಣು. -೧, ೩].

**ಉತ್ತರಾಭಾದ್ರ.** — ದಕ್ಷನ ಮಕ್ಕಳಲ್ಲಿ ಒಬ್ಬಳು ಚಂದ್ರನ ಹೆಂಡತಿ. ೨೭ ನಕ್ಷತ್ರಗಳಲ್ಲಿ ಒಂದು [ಭಾರ. -ಅ ೬೬, ೬೭. ಭಾಗ. -೬, ೫]

**ಉತ್ತರಾಷಾಢ.**—ದಕ್ಷನ ಮಕ್ಕಳಲ್ಲಿ ಒಬ್ಬಳು ಚಂದ್ರನ ಹೆಂಡತಿ. ೨೭ ನಕ್ಷತ್ರಗಳಲ್ಲಿ ಒಂದು [ಭಾರ.-೮. ೬೬, ೬೭. ಭಾಗ-೬, ೫]

**ಉತ್ತಾನಸಾದ.**—ಸ್ವಾಯಂಭುವ ಮನುವಿನ ಕಿರಿಯ ಮಗ ಪ್ರಿಯವ್ರತನ ತಮ್ಮ ಈತನಿಗೆ ಸುನೀತಿ, ಸುರುಚಿಯೆಂಬುದಾಗಿ ಇಬ್ಬರು ಪತ್ನಿಯರು ಸುಮತಿಯ ಮಗನು ಧೃವನು. ಸುರುಚಿಯ ಮಗನು ಉತ್ತಮ [ಭಾಗ.-೪, ೯ ಮತ್ಸ್ಯ -೪ ವಿಷ್ಣು -೧, ೧೧].

**ಉತ್ಪಾತ.**—ಅಪರಕುನಗಳು—ಅವುಗಳ ಫಲ [ಸಭಾ. ೬೯ ನಿರಾ ೪೬ ಉ ೮೪ ಭೀ. ೨, ೪ ಶಾಂತಿ ೩೨೨ ಮೌ ೪]

**ಉತ್ಪನಸಂಕೇತ.**—ಕಾಶ್ಮೀರದೇಶದೊಳಗಣ ಪರ್ವತಭೂಯಿಷ್ಯವಾದ ಒಂದು ದೇಶ [ಸಭಾ ೨೮, ೩೫ ಭೀ ೯]

**ಉದಜ್ಯ (ಉತ್ತಜ್ಯ).**—ಒಬ್ಬ ಋಷಿ ವಿಷ್ಣುವನ್ನು ತಪಸ್ಸಿನಿಂದ ಮೆಚ್ಚಿಸಿ ಮಹಿಮೆಯನ್ನು ಪಡೆದನು [ಭಾರ-ವನ ೨೦೪] ಕುವಲಾಶ್ವರಾಜನ ಮೂಲಕ ಧುಂಧುವೆಂಬ ರಾಕ್ಷಸನನ್ನು ಕೊಲ್ಲಿಸಿದನು [ಭಾರ-ವನ ೨೦೫] ಮಹಾಭಾರತ ಯುದ್ಧವು ಮುಗಿದ ಬಳಿಕ ಶ್ರೀ ಕೃಷ್ಣನು ಈತನ ಆಶ್ರಮವನ್ನು ಹೊಕ್ಕು ಉದಂಕನಿಗೆ ನಮಸ್ಕಾರಮಾಡಿದ ಯುದ್ಧದಲ್ಲಿ ಮಡಿದವರ ಪ್ರಾಣನಾಶಕ್ಕೆಲ್ಲಾ ಇವನೇ (ಕೃಷ್ಣನೇ) ಕಾರಣವೆಂದು ಭಾವಿಸಿ ಉದಂಕನು ಕೃಷ್ಣನಿಗೆ ಶಾಪಕೊಡತೊಡಗಲಾಗಿ, ಕೃಷ್ಣನು ವಿರಾಡ್ರೂಪವನ್ನು ತಳೆದ ಉದಂಕನು ಅದನ್ನು ನಂಬಲಾರದೆ ಮತ್ತೊಂದು ನಿದರ್ಶನವನ್ನು ತೋರಿಸಲು, ಉದಂಕನು ಅಪೇಕ್ಷಿಸಿದ ಪ್ರದೇಶದಲ್ಲೆಲ್ಲಾ ಅವನಿಗೆ ನೀರು ದೊರೆಯುವಂತೆ ವರವಿತ್ತನು ಉದಂಕನು ಗೌತಮಮುನಿಯ ಶಿಷ್ಯನಾಗಿದ್ದ ಆತನ ಮಗಳನ್ನು ಮದುವೆಯಾದನು ಗೌತಮಪತ್ನಿಯಾದ ಅಹಲ್ಯೆ ಗುರುದಕ್ಷಿಣೆಯ ಪ್ರತಿಯಾಗಿ ಸೂರ್ಯವಂಶದ ಸೌದಾಸ ಅಥವಾ ಮಿತ್ರಸಹರಾಜನ ಪತ್ನಿಯಾದ ಮದವತಿ ಧರಿಸಿದ್ದ ಕುಂಡಲಗಳನ್ನು ತಂದುಕೊಡುವಂತೆ ಹೇಳಲಾಗಿ, ಅವುಗಳನ್ನು ತಂದು ಅಹಲ್ಯೆಗೆ ಒಪ್ಪಿಸಿದನು [ಭಾರ.-ಅಶ್ವ ೫೩, ೫೮].

**ಉದಾನ**—ದೇಹದಲ್ಲಿರುವ ಐದು ಬಗೆಯ, ಪ್ರಾಣವಾಯುಗಳಲ್ಲಿ ಒಂದು. ಕಂಠದಲ್ಲಿರುತ್ತದೆ.

**ಉದ್ದಾಲಕ.**—(1) ನೋಡು—ಆರುಣಿ ಅವೇದಮುನಿ ಪುತ್ರನಾದ ಧೌಮ್ಯ ಮುನಿಯ ಶಿಷ್ಯ ಗದ್ದಗೆ ಹರಿಯುತ್ತಿದ್ದ ನೀರನ್ನು ಅಡ್ಡಗಟ್ಟುವಂತೆ ಗುರುವಿನಿಂದ ಪ್ರೇರಿತನಾಗಿ, ಎಷ್ಟು ಸಾಡು ಪಟ್ಟರೂ ನೀರು ನಿಲ್ಲದಿರಲು, ಪ್ರವಾಹಕ್ಕೆ ಅಡ್ಡವಾಗಿ ತಾನೇ ಮಲಗಿದ್ದ. ಬಹಳ ಹೊತ್ತಿನವರೆಗೂ ಉದ್ದಾಲಕನು ಬಾರದಿರಲಾಗಿ ಧೌಮ್ಯನು ಗದ್ದೆಯ ಬಳಿಗೆ ಹೋಗಿ ಕರೆದ. ಆಗ ಇವನು ನೀರನ್ನು ಭೇದಿಸಿಕೊಂಡು ಎದ್ದು

ಬಂದುದರಿಂದ ಇವನಿಗೆ ಉದ್ಧಾಲಕನೆಂಬ ಹೆಸರು ಬಂತು [ಭಾರ.-ಆದಿ. ೩, ೮]. ಈತನು ಕುಶಿಕ ಪುತ್ರಿಯನ್ನು ಮದುವೆಯಾಗಿ ಶ್ವೇತಕೇತು, ನಚಿಕೇತರೆಂಬ ಪುತ್ರರನ್ನೂ, ಸುಜಾತೆ(ಕಹೋಳಮುನಿ ಪತ್ನಿ)ಯೆಂಬ ಕನ್ಯೆಯನ್ನೂ ಪಡೆದನು [ಭಾರ.-ವನ ೧೩೪] ಒಮ್ಮೆ ಅಪುತ್ರನಾದ ಒಬ್ಬ ಬ್ರಾಹ್ಮಣನು ಸಂತಾನಾರ್ಥವಾಗಿ ಈತನ ಮಡದಿಯನ್ನು ತನಗೆ ಕೊಡುವಂತೆ ಕೇಳಿದನು. ಅದನ್ನು ಕೇಳಿ ಸಿಟ್ಟುಗೊಂಡ ಶ್ವೇತಕೇತು ಸ್ತ್ರೀ ಪುರುಷರ ನಡೆವಳಿಕೆಗಳನ್ನು ಗೊತ್ತುಪಡಿಸಿದನು [ಭಾರ.-ಆ. ೧೨೮] ಅಷ್ಟಾವಕ್ರನು ಈತನ ದೌಹಿತೃನು [ಭಾರ.-ವನ ೧೩೪]

(11) ಒಬ್ಬ ಋಷಿ ಚಂಡಿಯೆಂಬ ಹೆಗಸನ್ನು ಮದುವೆಯಾಗಿದ್ದನು. ಆಕೆ ಇವನ ಮಾತಿಗೆ ಪ್ರತಿಯಾಗಿಯೇ ನಡೆಯುತ್ತಿದ್ದಳು ಒಂದು ದಿನ ತನ್ನಲ್ಲಿಗೆ ಬಂದ ಕೌಂಡಿನ್ಯ ಮುನಿಗೆ ಉದ್ಧಾಲಕನು ತನ್ನ ದುರವಸ್ಥೆಯನ್ನು ಹೇಳಿದನು ಬಳಿಕ ಕೌಂಡಿನ್ಯನು ಉದ್ಧಾಲಕನನ್ನು ಕುರಿತು “ನಿನಗೆ ಏನು ಬೇಕೋ ಅದಕ್ಕೆ ವ್ಯತಿರಿಕ್ತವಾಗಿ ಹೇಳಿದರೆ ಆಕೆ ಅದಕ್ಕೆ ಪ್ರತಿಯಾಗಿ ನಡೆಯುವ ಸ್ವಭಾವ ವುಳ್ಳವಳಾದುದರಿಂದ ನಿನ್ನ ಕೋರಿಕೆ ನೆರವೇರುವುದು” ಎಂದು ಹೇಳಿದನು. ಇಂತೆಯೇ ಉದ್ಧಾಲಕನು ಕೆಲ ಕಾಲ ಸಂತೋಷದಿಂದ ಕಳೆದ ಒಂದು ದಿನ ಉದ್ಧಾಲಕನ ತಂದೆಯ ಶ್ರಾದ್ಧವು ಬಂತು ಕೌಂಡಿನ್ಯನ ಉಪದೇಶಾನುಸಾರ ಎಲ್ಲವೂ ಕ್ರಮವಾಗಿ ನಡೆಯಿತು ಕಡೆಗೆ ಪಿಂಡಗಳನ್ನು “ತಿಪ್ಪೆಗೆ ಬಿಸಾಡು” ಎನ್ನುವುದಕ್ಕೆ ಪ್ರತಿಯಾಗಿ “ನೀರಿನಲ್ಲಿ ಬಿಡು” ಎಂದು ಉದ್ಧಾಲಕನು ಹೇಳಿದ ಚಂಡಿ ಅದನ್ನು ತಿಪ್ಪೆಗೆ ಎಸೆದಳು ಉದ್ಧಾಲಕನು ಕುಪಿತನಾಗಿ ತಿಲಿಯಾಗುವಂತೆ ಚಂಡಿಗೆ ಶಾಪವಿತ್ತು ತಾನು ತಪಸ್ಸಿಗೆ ಹೋದ [ಜೈ ಭಾರ.-೧೬]

**ಉದ್ಭವ** —ಶ್ರೀ ಕೃಷ್ಣನ ಮಂತ್ರಿ, ಸ್ನೇಹಿತ ವಸುದೇವನ ತಮ್ಮನಾದ ದೇವಭಾಗನ ಮಗ ಕೃಷ್ಣನು ಮಧುರೆಯಲ್ಲಿ ಕಂಸನನ್ನು ಕೊಂದ ಸಮಾಚಾರವನ್ನು ಗೋಕುಲಕ್ಕೆ ತಿಳಿಸಿದ [ಭಾರ -ಆದಿ ೨೦೧, ೨೩೯] ಕೃಷ್ಣನಿರಾಣಕ್ಕೆ ನೊದಲು ಶ್ರೀ ಕೃಷ್ಣನಿಂದ ಜ್ಞಾನೋಪದೇಶವನ್ನು ಪಡೆದು, ಕೃಷ್ಣನಿರಾಣಾನಂತರ ಬದರಿಕಾ ಶ್ರಮಕ್ಕೆ ತೆರಳಿದ [ಭಾಗ -೨, ೩]

**ಉಪಕೀಚಕ.**—ಕೀಚಕ(ಸಿಂಹಬಲ)ನ ಒಡಹುಟ್ಟಿದವರು. ವಿರಾಟನ ಪತ್ನಿಯಾದ ಸುದೇಷ್ಣೆಯ ಬಲತಮ್ಮಂದಿರು ಇವರಲ್ಲಿ ಹಿರಿಯವನಾದ ಕೀಚಕನು (ದ್ರೌಪದಿ) ಸೈರಂಧ್ರಿಯನ್ನು ಕೇಣಕಿ ಭೀಮನಿಂದ ಹತನಾಗಲು, ಉಪಕೀಚಕರು ಸೈರಂಧ್ರಿಯನ್ನು ಕೀಚಕನ ಶವದೊಂದಿಗೆ ಸುಡಲು ಪ್ರಯತ್ನಿಸಿ ಭೀಮನಿಂದ ಹತರಾದರು [ಭಾರ -ವಿ ೨೩].

**ಉಪದಾನವಿ.**—ಮಯಾಸುರನಿಂದ ಹೇಮೆಯೆಂಬ ಅಪ್ಸರಸಿಯಲ್ಲಿ ಜನಿಸಿದವಳು ರಾವಣನ ಹೆಂಡತಿ ಮಂಡೋದರಿ, ದುಂದುಭಿ, ಮಾಯಾವಿ ಎಂಬವರು ಇವಳ ಒಡಹುಟ್ಟಿದವರು ಹಿರಣ್ಯಾಕ್ಷನ ಹೆಂಡತಿ [ರಾಮಾ.-ಉ. ೧೨].

**ಉಪದೇವಾ, ಉಪದೇವೀ** —ಆಹುಕನ ಮಗಳು ದೇವಕಿಯ ಸೋದರಿ. ಮಸುದೇವನನ್ನೇ ಮದುವೆಯಾಗಿದ್ದಳು [ಹರಿ -೧, ೩೫. ಭಾಗ.-೯, ೨೪].

**ಉಪಪಾಂಡವರು.**—ಪಾಂಡವರು ದ್ರೌಪದಿಯಲ್ಲಿ ಕ್ರಮವಾಗಿ ಪ್ರತಿವಿಂಧ್ಯ, ಶ್ರುತಸೋಮ, ಶ್ರುತಕೀರ್ತಿ, ಶತಾನೀಕ, ಶ್ರುತಸೇನರೆಂಬ ಐವರು ಪುತ್ರರನ್ನು ಪಡೆದರು. ಇವರಿಗೆ ಉಪಪಾಂಡವರೆಂದು ಹೆಸರು [ಭಾರ.-ಆ ೬೩, ೬೪, ೬೮, ೨೪೭]. ಮಹಾಭಾರತಯುದ್ಧವು ಮುಗಿದ ರಾತ್ರಿ ಶಿಬಿರದಲ್ಲಿ ಮಲಗಿದ್ದಾಗ ಅಶ್ವತ್ಥಾಮನಿಂದ ಹತರಾದರು [ಭಾರ -ಸೌ ೮] ಹರಿಶ್ಚಂದ್ರನ ಪತ್ನಿಯಾದ ಚಂದ್ರಮತಿಯನ್ನು ವಿಶ್ವಾಮಿತ್ರನು ಪೀಡಿಸುತ್ತಿದ್ದುದನ್ನು ಕಂಡು ಮರುಕಗೊಂಡ ವಿಶ್ವೇದೇವತೆಗಳು, ವಿಶ್ವಾಮಿತ್ರನನ್ನು ದೂಷಿಸಿದರು ಕುಪಿತನಾದ ವಿಶ್ವಾಮಿತ್ರನು ಅವರನ್ನು ಭೂಲೋಕದಲ್ಲಿ ಜನಿಸುವಂತೆ ಶಾಪವಿತ್ತನು. ವಿಶ್ವೇದೇವತೆಗಳು ವಿಶ್ವಾಮಿತ್ರನನ್ನು ಕೇಳಿಕೊಳ್ಳಲಾಗಿ, ಮದುವೆಯಾಗುವುದಕ್ಕೆ ಮುಂಚಿತವಾಗಿಯೇ ಸತ್ತು ಶಾಪದಿಂದ ಬಿಡುಗಡೆಹೊಂದುವಂತೆ ಅನುಗ್ರಹಿಸಿದನು [ಮಾರ್ಕ.-೭].

**ಉಪಪ್ಲವ್ಯ.**—ಒಂದು ಪಟ್ಟಣ ವಿರಾಟನಗರಿಗೆ ಸಮೀಪದಲ್ಲಿತ್ತು. ಅಜ್ಞಾತ ವಾಸಾನಂತರ ಪಾಂಡವರು ಈ ಪಟ್ಟಣದಲ್ಲಿಯೇ ವಾಸವಾಗಿದ್ದು ದುರ್ರೋಧನನ ಬಳಿಗೆ ರಾಯಭಾರಿಗಳನ್ನು ಕಳುಹಿದರು [ಭಾರ.-ಉ ೨೩].

**ಉಪಮನ್ಯು** —(1) ಆಪೋದನೆಂಬ ಧೌಮ್ಯಮಹರ್ಷಿಯ ಶಿಷ್ಯರಲ್ಲಿ ಒಬ್ಬ. ಗುರುವಿನ ಆಕಳುಗಳನ್ನು ಕಾಪಾಡುತ್ತಿದ್ದು, ಹಸಿವಿನಿಂದ ಪೀಡಿತನಾಗಿ, ಎಕ್ಕದ ಎಲೆಗಳನ್ನು ತಿಂದು ಕುರುಡನಾಗಿ, ಬಾವಿಯಲ್ಲಿ ಬಿದ್ದು, ಅಶ್ವಿನೀ ದೇವತೆಗಳನ್ನು ಹೊಗಳಿ ಮರಳಿ ಕಣ್ಣುಗಳನ್ನು ಪಡೆದನು [ಭಾರ.-ಆ ೩]

(11) ಒಬ್ಬ ಮುಷಿ ವ್ಯಾಘ್ರಪಾದನೆಂಬ ಮುಷಿಯ ಮಗನು ಧೌಮ್ಯ ಮಹರ್ಷಿಯ ಸಹೋದರ [ಭಾರ -ಅನು ೪೫] ಮಹಾ ಶಿವಭಕ್ತನು ಶಿವ ಸಹಸ್ರನಾಮವನ್ನು ರಚಿಸಿದವನು [ಅನು. ೪೮] ಹಾಲಿಗಾಗಿ ಜನನಿಯನ್ನು ಕಾಡಿದನು. ಆಕೆ ಅಕ್ಕಿಯ ಹಿಟ್ಟನ್ನು ಕದಡಿ ಕೊಡಲು ಸಮ್ಮತಿಸದೆ, ಜನನಿಯ ಸೂಚನೆಯಂತೆ ಶಿವನನ್ನು ಕುರಿತು ತಪಸ್ಸುಮಾಡಿ ಪಾಲ್ಗಡಲ ಅಧಿಪತ್ಯವನ್ನು ಪಡೆದನು [ಲಿಂಗ.-೧೦೭. ಶಿವ.-ಉ. ೧]

**ಉಪಯಾಜ.**—ಒಬ್ಬ ಮುಷಿ. ವಾನಪ್ರಸ್ಥಾಶ್ರಮವನ್ನು ಕೈಕೊಂಡು ಗಂಗಾ ತೀರದಲ್ಲಿ ವಾಸಮಾಡುತ್ತಿದ್ದನು. ದ್ರೌಪದನು ಪುತ್ರಕಾಮೇಷ್ಟಿಯನ್ನು ಮಾಡಲು

ಸಂಕಲ್ಪಿಸಿ, ಈತನನ್ನು ಆಚಾರ್ಯನಾಗುವಂತೆ ಕೇಳಲಾಗಿ, ಉಪಯಾಜನು ತಾನು ಸಮ್ಮತಿಸಲಿಲ್ಲ. ದ್ರುಪದನು ಎಡೆಬಿಡದೆ ಬಹಳ ಕಾಲದ ವರೆಗೆ ಅನುಸರಿಸಿದನು. ಆಗ ಉಪಯಾಜನು ಮರುಕಗೊಂಡು, ತನ್ನ ಅಣ್ಣನಾದ ಯಾಜನನ್ನು ಮುಖ್ಯ ಯಾಜಕನನ್ನಾಗಿಟ್ಟು, ತಾನು ಉಪಯಾಜಕನಾಗಿದ್ದು ದ್ರುಪದನಿಂದ ಪುತ್ರಕಾಮೇಷ್ಟಿಯನ್ನು ಮಾಡಿಸಿದನು. ಬಳಿಕ ದ್ರೌಪದಿಯೂ, ಧೃಷ್ಟದ್ಯುಮ್ಮನೂ ಜನಿಸಿದರು. ಅಂದಿನಿಂದಲೂ ಈ ಸಹೋದರರಿಗೆ ಯಾಜ, ಉಪಯಾಜರೆಂಬ ಹೆಸರುಗಳೇ ರೂಢಿಯಲ್ಲಿ ಬಂದುವು [ಭಾರ -ಆ ೧೪೯, ೧೮೧]

**ಉಪರಿಚರ** —ಜೇದಿ ದೇಶದ ಅರಸು ಪುರುಕುಲೋತ್ಪನ್ನನಾದ ಕೃತಿರಾಜನ ಮಗ [ಭಾಗ -೯, ೨೨ ಭಾರ -ಆ ೬೪ ಸ ೮] ಇವನು ಇಂದ್ರನೊಂದಿಗೆ ಸ್ನೇಹವನ್ನು ಬೆಳೆಯಿಸಿ, ಇಂದ್ರನ ಮೂಲಕ ವಿಮಾನವನ್ನು ಸಂಪಾದಿಸಿ ಯಾನಾಗಲೂ ಅದರಲ್ಲಿಯೇ ಸಂಚುಸುತ್ತಿದ್ದ ಕಾರಣ ಇವನಿಗೆ ಉಪರಿಚರನೆಂಬ ಹೆಸರು ಬಂದಿತು. ಒಮ್ಮೆ ಇವನು ದೇವಲೋಕಕ್ಕೆ ಹೋಗಿ ಬರುತ್ತಿದ್ದಾಗ ಶುಕ್ತಿಮತಿ ನದಿಗೆ ಅಡ್ಡವಾಗಿದ್ದ ಕೋಲಾಹಲ ಪರ್ವತವನ್ನು ಒಂದು ಪಕ್ಕಕ್ಕೆ ತಳ್ಳಿದನು. ಶುಕ್ತಿಮತಿ ಸಂತಸಗೊಂಡು ಗಿರಿಕೆಯೆಂಬ ಮಗಳನ್ನೂ, ವಸುಪದನೆಂಬ ತನ್ನ ಮಗನನ್ನೂ ಕೊಟ್ಟಳು. ಉಪರಿಚರನು ಗಿರಿಕೆಯನ್ನು ಮದುವೆಯಾಗಿ ಬೃಹದ್ರಥ, ಕುಶಾಂಬ, ಪ್ರತ್ಯಗ್ರಹ, ಮತ್ಸಿಲ್ಲ, ಯದು ಎಂಬ ಐವರು ಪುತ್ರರನ್ನು ಪಡೆದನು. ವಸುಪದನು ಉಪರಿಚರನ ಸೇನಾಪತಿಯಾದ ಒಮ್ಮೆ ಈತನ ವೀರ್ಯವು ಸ್ವಲಿತವಾಗಲು ಅದನ್ನು ಒಂದು ಮೀನು ನುಂಗಿ ಆ ಮೀನಿನಿಂದ ಮತ್ಸ್ಯರಾಜನೆಂಬ ಪುತ್ರನೂ ಮತ್ಸ್ಯಗಂಧಿಯೆಂಬ ಮಗಳೂ ಜನಿಸಿದರು [ಭಾರ -ಆ ೬೪] ಅನೇಕ ಯಾಗಾದಿಗಳನ್ನು ಮಾಡಿದನು [ಭಾರ.-ಶಾಂ. ೩೪೪, ೩೪೫]

**ಉಪವೇದ.**—ಆಯುರ್ವೇದ, ಧನುರ್ವೇದ, ಗಾಂಧರ್ವವೇದ, ಅರ್ಧಶಾಸ್ತ್ರಗಳೆಂಬ ನಾಲ್ಕೂ ಕ್ರಮವಾಗಿ, ಋಕ್, ಯಜುಸ್, ಸಾಮ, ಅಧರ್ವಗಳೆಂಬ ವೇದಗಳ ಉಪವೇದಗಳು [ಭಾಗ -೩, ೧೨ ಬ್ರಹ್ಮಾ -ಉತ್ತ ೬೧]

**ಉಪಸುನ್ದ.**—ಒಬ್ಬ ರಾಕ್ಷಸ. ಹಿರಣ್ಯಕಶಿಪು ವಂಶದ ನಿಕುಂಭನೆಂಬ ರಾಕ್ಷಸನ ಮಗ ಇವನ ಅಣ್ಣನು ಸುಂದ ಇವರಿಬ್ಬರೂ ವಿಂಧ್ಯಪರ್ವತದಲ್ಲಿ ಬ್ರಹ್ಮನನ್ನು ಕುರಿತು ತಪಸ್ಸುಮಾಡಿ, ಅನ್ಯೋನ್ಯವಾಗಿ ಒಬ್ಬರನ್ನೊಬ್ಬರು ಕೊಲ್ಲಬೇಕೇ ಹೊರತು ಮತ್ತಾರಿಂದಲೂ ಸಾವು ಬಾರದಂತೆ ವರವನ್ನು ಪಡೆದರು ಇವರ ಹಾವಳಿಯನ್ನು ತಡೆಯಲಾಗದೆ ಇಂದ್ರನು ವಿಶ್ವಕರ್ಮನಿಂದ ತಿಲೋತ್ತಮೆಯನ್ನು ಸೃಷ್ಟಿಮಾಡಿಸಿ ಇವರಲ್ಲಿಗೆ ಕಳುಹಿದ. ಇಬ್ಬರೂ ಆಕೆಯನ್ನು ಕಂಡು ಮೋಹಪರವಶರಾಗಿರಲು

ತಿಲೋತ್ತಮೆ ನಿಮ್ಮಲ್ಲಿ ಶೂರನಾದವನನ್ನು ನಾನು ವರಿಸುವೆನೆನಲು, ಇಬ್ಬರೂ ಕಾದಾಡಿ ಒಬ್ಬರನ್ನೊಬ್ಬರು ಕೊಂದು ಮಡಿದರು [ಭಾರ -ಆ. ೨೨೮, ೨೩೨]

**ಉಮಾ.**—ಪಾರ್ವತಿಯ ನಾಮಾಂತರ ಶಿವನನ್ನು ಒಲಿಸಿಕೊಳ್ಳುವುದಕ್ಕಾಗಿ ತಪಸ್ಸಿಗೆ ಹೊರಟಾಗ ಜನನಿಯಾದ ಮೇಲೆ—“ಉ, ಮಾ” (ಎಲೋ ' ಬೇಡ. ಕಷ್ಟಸಾಧ್ಯವಾದ ತಪಸ್ಸಿಗೆ ಹೋಗಬೇಡ) ಎಂಬುದಾಗಿ ಅಡ್ಡಗಿಸಿದಳು. ಅಂದಿನಿಂದ ಪಾರ್ವತಿಗೆ ಉಮೆಯೆಂಬ ಹೆಸರು ರೂಢಿಯಲ್ಲಿ ಬಂದಿತು [ಸ್ವಾ -ಮಾಹೇ ೨೨. ಸ್ವಾ.-ಕೌಮಾ. ೨೫]

**ಉರಗಾಪುರಿ.**—ತಂಜಾವೂರು ಜಿಲ್ಲೆಯಲ್ಲಿರುವ ಒಂದು ರೇವು ಪಟ್ಟಣ ಪಾಂಡವರ ಕಾಲದಲ್ಲಿ ಇದು ಪಾಂಡ್ಯದೇಶದ ರಾಜಧಾನಿಯಾಗಿದ್ದಿತು ಈಗ ಇದನ್ನು ನಾಗಪಟ್ಟಣವೆಂದು ಕರೆಯುತ್ತಾರೆ ಅರ್ಜುನನು ರಾಜಸೂಯೆಯಾಗ ಸಮಯದಲ್ಲಿ ಜೈತ್ರಯಾತ್ರೆಗೆ ಹೊರಟಿದ್ದಾಗ ಅಲ್ಲಿ ರಾಜ್ಯಭಾರಮಾಡುತ್ತಿದ್ದ ರೋಚಮಾನನೆಂಬ ಅರಸನನ್ನು ಸೋಲಿಸಿದ [ಭಾರ -ಸ ೨೮]

**ಉರ್ದಿಳಾ** —ಜನಕರಾಜನ ಔರಸಪುತ್ರ ಲಕ್ಷ್ಮಣನ ಹೆಂಡತಿ [ರಾಮಾ -ಬಾ ೬೬].

**ಉರ್ದಶೀ.**—ಒಬ್ಬ ಅಪ್ಸರಸಿ ನರನಾರಾಯಣರು ಬದರಿಕಾಶ್ರಮದಲ್ಲಿ ತಪಸ್ಸು ಮಾಡುತ್ತಿದ್ದಾಗ ಕೆಲವರು ದೇವವಿಲಾಸಿನಿಯರು ನರನಾರಾಯಣರ ತಪೋಭಂಗಕ್ಕಾಗಿ ಅಲ್ಲಿಗೆ ಬಂದರು ಆಗ ನಾರಾಯಣನು ತನ್ನ ತೊಡೆಯನ್ನು ಕೆರೆಯಲಾಗಿ, ಅಲ್ಲಿಂದ ಲೋಕೋತ್ತರ ಸೌಂದರ್ಯವತಿಯಾದ ಒಬ್ಬ ತರುಣಿ ಜನಿಸಿದಳು. ಇವಳೇ ಉರ್ದಶಿ ಇವಳ ಲಾವಣ್ಯಾತಿಶಯವನ್ನು ಕಂಡು ದೇವವಿಲಾಸಿನಿಯರು ನಾಚಿಕೆಯಿಂದ ಹಿಂದೆರಳಿದರು [ದೇ.ಭಾ -೪, ೬] ಮಿತ್ರನಾಮಕ ಸೂರ್ಯನ ಶಾಪದಿಂದ ಭೂಮಿಯಲ್ಲಿ ಪುರೂರವನೊಂದಿಗೆ ಸಂಸಾರಮಾಡಿಕೊಂಡಿದ್ದಳು [ರಾಮಾ -ಉ ೫೬ ಪದ್ಮ -೫, ೨೨] ಪುರೂರವನಿಂದ ಆಯು ಮೊದಲಾದ ಆರು ಮಂದಿ ಮಕ್ಕಳನ್ನು ಪಡೆದಳು ನೋಡು—ಆಯು [ಭಾರ -ಆ ೬೯ ಭಾಗ -೯, ೧೪. ದೇ ಭಾ -೧, ೧೩]. ಅರ್ಜುನನು ಇಂದ್ರಕೀಲಪರ್ವತದಿಂದ ಸ್ವರ್ಗಕ್ಕೆ ಹೋಗಿದ್ದಾಗ ಆತನನ್ನು ನೋಡಿಸಿ, ತನ್ನ ಇಷ್ಟಾರ್ಥವು ನೆರವೇರಲಿಲ್ಲವಾಗಿ ನಪುಂಸಕನಾಗುವಂತೆ ಅರ್ಜುನನಿಗೆ ಶಾಪವಿತ್ತಳು [ವನ ೪೪]. ಉರ್ವಶಿಯ ಸೌಂದರ್ಯವರ್ಣನೆ [ವನ. ೪೪]. ನಾರಾಯಣನ ಊರು ಪ್ರದೇಶದಿಂದ ಜನಿಸಿದ ಕಾರಣ ಉರ್ದಶಿಯೆಂದು ಹೆಸರಾಯಿತು [ಭಾಗ. -೧, ೪ ದೇ ಭಾ -೧, ೧೩].

**ಉರ್ದಿ.**—ಭೂಮಿ. ಪರಶುರಾಮನು ಭೂಮಂಡಲದ ಅರಸರನ್ನೆಲ್ಲ ಗೆದ್ದು, ಭೂಮಿಯನ್ನು ಕಶ್ಯಪ ಮುನಿಗೆ ದಾನಮಾಡಿದನು. ಕೆಲಕಾಲದ ಬಳಿಕ ಪಾಪಭಾರದಿಂದ ಭೂಮಿ ಪಾತಾಳಕ್ಕೆ ಕುಸಿದುಬಿತ್ತು. ಆಗ ಕಶ್ಯಪ ಮುನಿ ತನ್ನ

ಊರು (ತೋಡೆ)ಗಳ ಬಲದಿಂದ ಭೂಮಿಯನ್ನು ಉದ್ಧರಿಸಿದನು ಇದರಿಂದ ಭೂಮಿಗೆ ಉರ್ವೀ, ಕಾಶ್ಯಪೀ ಎಂಬ ಹೆಸರುಗಳು ಬಂದುವು [ಶಾಂತಿ ೨೯].

**ಉಲೂಕ** — (1) ಶಕುನಿಯ ಮಗನು [ಭಾರ -ಆ ೨೦೧] ಒಮ್ಮೆ ದುರ್ರೋಧನನು ಇವನನ್ನು ಯುಧಿಷ್ಠಿರನಲ್ಲಿಗೆ ದೂತನನ್ನಾಗಿ ಕಳುಹಿಸಿದ್ದನು [ಉದ್ಯೋ ೧೬೦, ೧೬೩] ಯುಯುತ್ಸುನಿನೊಂದಿಗೆ ಯುದ್ಧ [ಕರ್ಣ. ೧೬] ಸಹದೇವನ ಮೂಲಕ ಇವನ ಕೊಲೆ [ಶಲ್ಯ. ೨೭]

(11) ಒಂದು ದೇಶ ಪಾಂಡವರ ಕಾಲದಲ್ಲಿ ಇದನ್ನು ಬೃಹಂತನೆಂಬ ಅರಸು ಪಾಲಿಸುತ್ತಿದ್ದ [ಭಾರ -ಸ. ೨೮]

**ಉಲೂಪಿ** — ನಾಗಕನ್ಯಕೆ ಕೌರವ್ಯನೆಂಬ ನಾಗರಾಜನ ಮಗಳು. ಅರ್ಜುನನು ತೀರ್ಥಯಾತ್ರೆಗೆ ಹೋಗಿದ್ದಾಗ ಇವಳನ್ನು ಮದುವೆಯಾಗಿ ಇರಾವಂತನೆಂಬ ಮಗನನ್ನು ಪಡೆದ [ಭಾರ. -ಆ ೬೩, ೨೩೪, ೨೩೫] ಬಭ್ರುವಾಹನನಿಂದ ಹತನಾದ ಅರ್ಜುನನನ್ನು ಸಂಜೀವನಮಾಡಿಯಿಂದ ಬದುಕಿಸಿದಳು [ಭಾರ -ಅಶ್ವ. ೮೧] ಪಾಂಡವರ ಅಶ್ವಮೇಧಯಾಗ ಸಮಯದಲ್ಲಿ ಹಸ್ತಿನಾವತಿಗೆ ಬಂದಿದ್ದಳು [ಭಾರ -ಅಶ್ವ ೮೯] ಪಾಂಡವರು ಮಹಾಪ್ರಸ್ಥಾನ ಮಾಡಿದಾಗ ಈಕೆ ಗಂಗೆಯಲ್ಲಿ ಮುಳುಗಿ ಸ್ವರ್ಗಕ್ಕೆ ಹೋದಳು [ಭಾರ -ಮಹಾ ೧]

**ಉಶಜ್ಞು (ರುಶಜ್ಞು)** — ಒಬ್ಬ ಮಹರ್ಷಿ. ತಾನು ಮುದುಕನಾದೆನೆಂದು ತಿಳಿದು ಪೃಥೂದಕನೆಂಬ ತೀರ್ಥದಲ್ಲಿ ದೇಹತ್ಯಾಗಮಾಡಿ ಸಾಯುಜ್ಯವನ್ನು ಪಡೆದ. ಈತನ ಅಶ್ವಮದಲ್ಲಿ ಆರ್ಷ್ವಿಷೇಣ, ವಿಶ್ವಾಮಿತ್ರ, ಸಿಂಧುದ್ವೀಪ, ದೇವಾಪಿ ಎಂಬವರು ತಪಸ್ಸುಮಾಡಿ ಬ್ರಾಹ್ಮಣ್ಯವನ್ನು ಪಡೆದರು ಬಲರಾಮನು ತೀರ್ಥಯಾತ್ರಾ ಸಮಯದಲ್ಲಿ ಇಲ್ಲಿಗೆ ಹೋಗಿದ್ದ [ಭಾರ -ಶ ೪೦]

**ಉಶನಸ್** — ಶುಕ್ರಾಚಾರ್ಯನ ನಾಮಾಂತರ ಸ್ವಾಯಂಭುವ ಮನ್ವಂತರದ ಭೃಗುಮಹರ್ಷಿಯ ಮೂಲಕ ಪುಲೋಮೆಯಲ್ಲಿ ಜನಿಸಿದ ಎಂಟು ಮಂದಿ ಮಕ್ಕಳಲ್ಲಿ ನಾಲ್ಕನೆಯವನು. ಈಗ ನಡೆಯುತ್ತಿರುವ ಮೈವಸ್ತತ ಮನ್ವಂತರದಲ್ಲಿ ಮೂರನೆಯ ಪರಯದಲ್ಲಿ ವ್ಯಾಸನಾಗಿದ್ದ. ಈತನು ಹಿರಣ್ಯಕಶಿಪುವಿನ ಪುರೋಹಿತ [ಭಾಗ. -೫, ೧ ದೇ. ಭಾ -೧, ೪. ವಿಸ್ತೃ. -೩, ೩] ಮಿಕ್ಕ ವಿಷಯಗಳನ್ನು ಶುಕ್ರಶಬ್ದದಲ್ಲಿ ನೋಡುವುದು.

**ಉಶೀನರ.** — ಒಬ್ಬ ಅರಸು. ಚಂದ್ರವಂಶದ ಅನುಕುಲದಲ್ಲಿ ಜನಿಸಿದವನು. ಭೋಜದೇಶವನ್ನು ಆಳುತ್ತಿದ್ದ. ಯಯಾತಿರಾಜನ ಮಗಳಾದ ಮಾಧವಿಯಲ್ಲಿ ಶಿಬಿಯೆಂಬ ತನಯನನ್ನು ಪಡೆದನು [ಭಾರ. -ಸ. ೮. ವನ. ೧೩೩. ಉ. ೧೧೮].

ಚಂದ್ರಮಂಶದ ಅನುರಾಜನ ಕುಲದಲ್ಲಿ ಜನಿಸಿದ ಸೃಂಜಯನ ಮಗನಾದ ಮಹಾ ಮನಸನ ಮಗ [ಭಾಗ.-೯, ೨೩]

**ಉತ್ತರಬೀಜ** — ಹಿಮವತ್ಸರೈತದ ಸಕ್ಕದಲ್ಲಿರುವ ಒಂದು ಕ್ಷೇತ್ರ. ಜೀಮೂತ ನೆಂಬ ಬ್ರಹ್ಮರ್ಷಿಯ ಆಶ್ರಮವೂ, ಸ್ವರ್ಣಸರೋವರವೂ ಇದರಲ್ಲಿಯೇ ಇರುತ್ತವೆ. ಸುಪ್ರಸಿದ್ಧನಾದ ಮರುತ್ತರಾಜನು ಈ ಕ್ಷೇತ್ರದಲ್ಲಿಯೇ ಯಜ್ಞಮಾಡಿದನು [ಭಾರ.-ಉ. ೧೧೧]

**ಉತ್ತರಾ.** — ಬಾಣಾಸುರನ ಮಗಳು. ಈಕೆ ಶ್ರೀಕೃಷ್ಣ ಪುತ್ರನಾದ ಪ್ರದ್ಯುಮ್ನನ ಮಗನಾರ ಅನಿರುದ್ಧನನ್ನು ಸ್ವಪ್ನದಲ್ಲಿ ಕಂಡು ದಾಸಿಯ ಮೂಲಕ ಅವನನ್ನು ಬರಮಾಡಿಕೊಂಡು ಸುಖವಾಗಿದ್ದಳು. ಬಾಣಾಸುರನು ಈ ಗುಟ್ಟನ್ನು ತಿಳಿದು ಅನಿರುದ್ಧನನ್ನು ಸೆರೆಯಲ್ಲಿಟ್ಟನು ಆಗ ಶ್ರೀಕೃಷ್ಣನು ಈ ಸಮಾಚಾರವನ್ನು ಕೇಳಿ ಯುದ್ಧದಲ್ಲಿ ಬಾಣಾಸುರನನ್ನು ಸೋಲಿಸಿ ಉಷೆಯನ್ನೂ ಅನಿರುದ್ಧನನ್ನೂ ಕರೆ ದೆಯ್ದನು [ಭಾರ.-ಸ. ೬೦ ಭಾಗ.-೧೦, ೬೨. ಹರಿ -೨, ೧೧೮. ವಿಷ್ಣು -೫, ೩೨]

## ಊ

**ಊರ್ಜಸ್ವತಿ** — ಪ್ರಿಯವ್ರತರಾಜನ ಮಗಳು. ಶುಕ್ರಾಚಾರ್ಯನ ಹೆಂಡತಿ. ದೇವಯಾನಿಯ ಜನನಿ [ಭಾಗ -೫, ೧].

**ಊರ್ಜಾ** — ಸ್ವಾಯಂಭುವ ಮನ್ವಂತರದಲ್ಲಿ ವಸಿಷ್ಠಮಹರ್ಷಿಯ ಎರಡನೆಯ ಹೆಂಡತಿ. ಚಿತ್ರಕೇತು, ಸುರೋಚಿ, ವಿರಜಾಮಿತ್ರ, ಉಲ್ಬಣ, ವಸುಭೃತ್ ದ್ಯುತಿಮಂತರೆಂಬವರು ಈಕೆಯ ಮಕ್ಕಳು [ಭಾಗ.-೪, ೨೧, ೨೪].

**ಊರ್ವಾ** — (1) ಸ್ವಾಯಂಭುವ ಮನ್ವಂತರದ ಮರೀಚಿ ಮುನಿಯ ಎರಡನೇ ಹೆಂಡತಿ. ಈಕೆ ಸ್ಮರ, ಉದ್ಗಿರ, ಪತಂಗ, ಪರಿಸ್ವಂಗ, ಕ್ಷುದ್ರಭುಕ್, ಘೃಣಿ ಯೆಂಬ ಆರುಮಂದಿ ಪುತ್ರರನ್ನು ಪಡೆದಳು. ಇವರು ಒಮ್ಮೆ ಬ್ರಹ್ಮನನ್ನು ಪರಿ ಹಾಸಮಾಡಿ, ಕುಪಿತನಾದ ಬ್ರಹ್ಮನ ಮೂಲಕ ಭೂಲೋಕದಲ್ಲಿ ಹೀನಜನ್ಮವೆತ್ತು ವಂತೆ ಶಾಪವನ್ನು ಪಡೆದು ಮೊದಲನೆಯ ಜನ್ಮದಲ್ಲಿ ಹಿರಣ್ಯಕಶಿಪುವಿನ ಮಕ್ಕಳಾಗಿಯೂ, ಎರಡನೆಯ ಜನ್ಮದಲ್ಲಿ ಕಾಲನೇಮಿಯ ಮಕ್ಕಳಾಗಿಯೂ, ಮೂರನೆಯ ಜನ್ಮದಲ್ಲಿ ದೇವಕಿಯ ಮೊದಲಿನ ಆರುಮಂದಿ (ಕಂಸನಿಂದ ಹತರಾದ) ಮಕ್ಕಳಾಗಿಯೂ ಜನಿಸಿ ಕೂಡಲೇ ಸತ್ತರು [ಭಾಗ.-೧೦, ೮೫. ದೇ. ಭಾ.-೪. ೨೨].



(11) ಸ್ವಾಯಂಭುವ ಮನ್ವಂತರದ ಋಷಭದೇವನ ವಂಶದಲ್ಲಿ ಜನಿಸಿದ ಚಿತ್ರರಥನೆಂಬ ಅರಸನ ಹೆಂಡತಿ ಈಕೆ ಸಮ್ರಾಜನೆಂಬ ಪುತ್ರನನ್ನು ಪಡೆದಳು [ಭಾಗ -೫, ೧೫]

ಉರ್ದುಯು.—ಕಶ್ಯಪ ಮುನಿಯಿಂದ ಪ್ರಾಥೇಯಲ್ಲಿ ಜನಿಸಿದ ದೇವಗಂಧರ್ವರಲ್ಲಿ ಒಬ್ಬ ಮೇನಕೆ ಈತನ ಹೆಂಡತಿ [ಭಾರ -ಉ. ೧೧೭]

ಉರ್ಮಿಳಾ —ನೋಡು—ಉರ್ಮಿಳಾ

ಉರ್ವಶೀ.—ನೋಡು—ಉರ್ಮಿಶೀ.

ಉಷಾ —ಉಷೆಯ ನಾಮಾಂತರ

## ಋ

ಋಕ್ಷ —(1) ಒಬ್ಬ ಅರಸು ಚಂದ್ರವಂಶದ ಋಚನ ಮಗನು. ಈತನು ತನ್ನ ಕನ ಮಗಳಾದ ಜ್ವಲಂತಿಯನ್ನು ಮದುವೆಯಾಗಿ ಅಂತ್ಯನಾರನೆಂಬ ಮಗನನ್ನು ಪಡೆದನು [ಭಾರ -ಅದಿ. ೬೩]

(11) ಒಬ್ಬ ಅರಸು ಚಂದ್ರವಂಶದ ಅಜಮಿಥನ ಮಗ. ತಾಯಿ ಧೂಮಿನಿ. ರಥಂತೆಯೆಂಬವಳನ್ನು ಮದುವೆಯಾಗಿ ಸಂವರಣನೆಂಬ ಮಗನನ್ನು ಪಡೆದನು [ಭಾರ -ಆ ೧೦೧]

(111) ಕರಡಿ. ಅದರ ಉತ್ಪತ್ತಿ [ಭಾರ -ಅದಿ ೬೭]

(1V) ಒಬ್ಬ ಅರಸು ಚಂದ್ರವಂಶದ ದೇವಾತಿಧಿರಾಜನ ಮಗ ತಾಯಿ ಅಂಗರಾಜನ ಮಗಳು ವಾಮದೇವಿ [ಭಾರ -ಆ ೬೩].

ಋಕ್ಷದೇವ.—ದ್ರುಪದ ಪುತ್ರನಾದ ಶಿಖಂಡಿಯ ಮಗ [ಭಾರ.-ದ್ರೋ. ೨೩].

ಋಕ್ಷರಜಸ್ —ವಾನರ ಕುಲದ ಮೂಲಪುರುಷ ಬ್ರಹ್ಮನು ಮೇರು ಪರ್ವತದಲ್ಲಿ ತಪಸ್ಸುಮಾಡುತ್ತಿದ್ದಾಗ ಆತನ ಕಣ್ಣಿನಿಂದ ವಾನರರೂಪದ ಪುರುಷನು ಜನಿಸಿ, ಬ್ರಹ್ಮನ ಅಪ್ಪಣೆಯಂತೆ ಆ ಸುತ್ತಮುತ್ತಣ ನೆನದಲ್ಲಿ ಸಂಚರಿಸುತ್ತಿದ್ದನು. ಒಮ್ಮೆ ಒಂದು ಸರೋವರದಲ್ಲಿ ಇಣಕಿನೋಡುತ್ತಿದ್ದಾಗ ಅದರೊಳಗೆ ತನ್ನ ಪ್ರತಿ ಬಿಂಬವನ್ನು ಕಂಡು ಅದರೊಡನೆ ಹೋರಾಡಬೇಕೆಂದು ಸರೋವರದಲ್ಲಿ ದುಮಿಕಿದನು. ಒಳಗೆಲ್ಲಾ ಹುಡುಕಿದರೂ ಯಾರೂ ಸಿಕ್ಕಲಿಲ್ಲ. ಮೇಲಕ್ಕೆ ಬರುವಷ್ಟರಲ್ಲಿ ಸ್ತ್ರೀತ್ವವನ್ನು ಪಡೆದಿದ್ದನು. ಅದೇ ಸಮಯದಲ್ಲಿ ಅಸ್ತಮಿಸುತ್ತಿದ್ದ ಸೂರ್ಯನೂ ಬ್ರಹ್ಮಸಂದರ್ಶನಕ್ಕಾಗಿ ಹೋಗುತ್ತಿದ್ದ ಇಂದ್ರನೂ ಈ ವಾನರಿಯನ್ನು ನೋಡಿ ಮೋಹಗೊಂಡರು. ಇಂದ್ರನ ತೇಜಸ್ಸು ಬಾಲದಮೇಲೆಯೂ ಸೂರ್ಯನ ತೇಜಸ್ಸು ಕುತ್ತಿಗೆಯಮೇಲೆಯೂ

ಬಿದ್ದಿತು ಬಳಿಕ ವಾಲಿ, ಸುಗ್ರೀವರು ಜನಿಸಿದರು. ಮರುದಿನ ಬೆಳಗಾಗುವಷ್ಟರಲ್ಲಿ ಋಕ್ಷರಜನು ಗಂಡುಸಾಗಲು ಬ್ರಹ್ಮನಲ್ಲಿಗೆ ಹೋಗಿ ಈ ವಿವರವನ್ನು ಅರಿಕೆಮಾಡಿದನು. ಬ್ರಹ್ಮನು ಕಿಷ್ಕಿಂಧೆಗೆ ಹೋಗಿ ರಾಜ್ಯಭಾರಮಾಡುವಂತೆ ಅಪ್ಪಣೆಯಿತ್ತನು. ಬಳಿಕ ಋಕ್ಷರಜನು ಕಿಷ್ಕಿಂಧೆಯಲ್ಲಿ ಕೆಲಕಾಲ ಅರಸಾಗಿದ್ದು, ನಾಲಿಗೆ ಪಟ್ಟಕಟ್ಟಿ, ಸುಗ್ರೀವನನ್ನು ಯುವರಾಜನನ್ನಾಗಿ ನಿಯಮಿಸಿ, ತಾನು ತಪಸ್ಸಿಗೆ ಹೋದನು [ರಾ - ಉ ೧]

**ಯಕ್ಷವಂಶ.**—ಒಂದು ಪರ್ವತ. ವಿಂಧ್ಯಪರ್ವತದ ಪೂರ್ವ ಘಟ್ಟಗಳ ಹೆಸರು [ಭಾ.-ಭೀ ೯].

**ಯಗ್ನೇದ** —ನಾಲ್ಕು ವೇದಗಳಲ್ಲಿ ಮೊದಲನೆಯದು ಚತುರ್ಮುಖನ ಪೂರ್ವ ಮುಖದಿಂದ ಹೊರಬಿದ್ದುದು. ಈ ವೇದಭಾಗವು ಯಜ್ಞಗಳಲ್ಲಿ ದೇವತೆಗಳನ್ನು ಆಹ್ವಾನಿಸುವುದರಲ್ಲಿ ಉಪಯುಕ್ತವಾಗಿದೆ. ಯಜ್ಞದಲ್ಲಿ ಋಗ್ವೇದ ಮಂತ್ರಗಳನ್ನು ಕರನಮಾಡತಕ್ಕವರಿಗೆ “ ಹೋತೃ ” ಎಂದು ಹೆಸರು ಇದರಲ್ಲಿ ಅನೇಕ ಶಾಖೆಗಳಿವೆ. ಆಯುರ್ವೇದವು ಇದರ ಉಪವೇದ ವ್ಯಾಸಮುನಿ ಈ ವೇದವನ್ನು ಪೈಲನೆಯ ಶಿಷ್ಯನಿಗೆ ಮೊದಲು ಹೇಳಿಕೊಟ್ಟನು [ಭಾಗ -೩, ೧೨. ವಿಷ್ಣು -೩, ೪].

**ಯುಕ್ತ** —ಒಬ್ಬ ಅರಸು ಪುರುವಂಶದ ದೇವಾತಿಥಿರಾಜನಿಂದ ವಿದರ್ಭರಾಜ ಪುತ್ರಿಯಾದ ಮರ್ಯಾದೆಯೆಂಬುವಳಲ್ಲಿ ಜನಿಸಿದವನು ಅಂಗರಾಜಪುತ್ರಿಯಾದ ವಾಮದೇವಿಯೆಂಬವಳನ್ನು ಮದುವೆಯಾಗಿ ಋಕ್ಷನೆಂಬ ಮಗನನ್ನು ಪಡೆದನು [ಭಾರ.-ಆ. ೬೩].

**ಯುಚೀಕ.**—(1) ಒಬ್ಬ ಋಷಿ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಭೃಗುಪುತ್ರನಾದ ಔರ್ವಮಹರ್ಷಿಯ ಮಗನು ಗಾಧಿರಾಜನ ಮಗಳಾದ ಸತ್ಯವತಿಯನ್ನು ಮದುವೆಯಾದನು ನೋಡು—ಅಶ್ವತೀರ್ಥ [ಭಾರ -ಆ ೬೭ ವನ. ೧೧೬ ಶಾಂ ೪೮] ಮುಚೀಕನು ಒಮ್ಮೆ ಸತ್ಯವತಿಯ ಪತಿಭಕ್ತಿಗೆ ಮೆಚ್ಚಿ ವರವನ್ನು ಬೇಡು ಎಂದನು. ಆಗ ಸತ್ಯವತಿ ತನಗೂ ತನ್ನ ಜನನಿಗೂ ಪುತ್ರನು ಜನಿಸುವಂತೆ ಬೇಡಿದಳು ಮುಚೀಕನು ಇಬ್ಬರಿಗೂ ಪ್ರತ್ಯೇಕವಾಗಿ ಚರುವನ್ನು ಮಂತ್ರಿಸಿಕೊಟ್ಟು, ಇಬ್ಬರೂ ಆ ಚರುವನ್ನು ತಿಂದು, ಸತ್ಯವತಿ ಮುತ್ತುಗದ ಮರವನ್ನೂ, ಆಕೆಯ ತಾಯಿ ಅಶ್ವತ್ಥವೃಕ್ಷವನ್ನೂ ಅಪ್ಪಿಕೊಳ್ಳುವಂತೆ ನಿಯಮಿಸಿದನು. ಆದರೆ ದೈವಘಟನೆಯಿಂದ ಅವೆರಡೂ ವ್ಯತ್ಯಸ್ತಗಳಾದುವು ಇಬ್ಬರೂ ಕಾಲಕ್ರಮದಲ್ಲಿ ಗರ್ಭಿಣಿಯರಾದರು. ಒಂದು ದಿನ ಮುಚೀಕನು ತನ್ನ ಹೆಂಡತಿಯ ಮುಖದಲ್ಲಿ ಕ್ಷತ್ರಿಯ, ತೇಜಸ್ಸನ್ನು ನೋಡಿ, ಕಾರಣವನ್ನು ತಿಳಿದು, ಸತ್ಯವತಿಯನ್ನು ಕುರಿತು “ ನಿನ್ನ ಮಗನು ಬ್ರಾಹ್ಮಣನಾಗಿ ಹುಟ್ಟಿ ಕ್ಷತ್ರಿಯನಾಗುವನು. ನಿಮ್ಮ ತಾಯಿಗೆ

ಕ್ಷತ್ರಿಯನು ಹುಟ್ಟಿ ಬ್ರಾಹ್ಮಣನಾಗುವನು” ಎಂದನು. ಸತ್ಯವತಿ ಚಿಂತಾಕುಲಿತೆಯಾಗಿ, ತನ್ನ ಮಗನು ಮಾತ್ರ ಬ್ರಾಹ್ಮಣನೇ ಆಗಿರುವಂತೆಯೂ, ಮೊಮ್ಮಗನು ಕ್ಷತ್ರಿಯನಾಗುವಂತೆಯೂ ಅನುಗ್ರಹಿಸಬೇಕೆಂದು ಬೇಡಿಕೊಂಡಳು. ಮುಚೇಕನು ಅಂತೆಯೇ ಅನುಗ್ರಹಿಸಲಾಗಿ ಸತ್ಯವತಿ ಪಡೆದ ಜನುದನ್ನು ಮತ್ತು ಶುನಶ್ಶೇಷರು ಬ್ರಾಹ್ಮಣರಾಗಿದ್ದರು ಜನುದನ್ನು ಪುತ್ರನಾದ ಪರಶುರಾಮನು ಕ್ಷತ್ರಿಯನಾದನು. ಗಾಧಿ ಪುತ್ರನಾದ ವಿಶ್ವಾಮಿತ್ರನು ಕ್ಷತ್ರಿಯನಾಗಿ ಜನಿಸಿ ಬ್ರಾಹ್ಮಣನಾದನು. [ಭಾರ.-ವ ೧೧೬ ಅನು ೭ ಭಾಗ-೧೫ ವಾಯು-೯೧ ಬ್ರಹ್ಮ-೧೦] ಮುಚೇಕನ ಮತ್ತೊಬ್ಬ ಮಗನು ಶುನಶ್ಶೇಷನು [ರಾಮಾ-೧, ೬೧ ಅನು ೬]

(11) ಒಬ್ಬ ಅರಸು ಚಂದ್ರವಂಶದ ದುಷ್ಯಂತನ ಮೊಮ್ಮಗನಾದ ಧುಮನ್ಯುಷ್ಠಿ ಎಂದಿರುವ ಪುಷ್ಕರಿಣಿಯೆಂಬವಳಲ್ಲಿ ಜನಿಸಿದವನು [ಭಾರ-೮ ೨೦೧]

**ಮುಚೇಯು** — ಒಬ್ಬ ಅರಸು ಚಂದ್ರವಂಶದ ರೌದ್ರಾಶ್ವನಿಂದ ಮಿಶ್ರಕೇಶಿಯೆಂಬ ಅಸ್ಪೃಸಿಯಲ್ಲಿ ಜನಿಸಿದವನು. ಕಕ್ಷೇಯು ಮೊದಲಾದ ಒಂಬತ್ತುಮಂದಿ ಇವನ ಒಡಹುಟ್ಟಿದವರು ಇವನಿಗೆ ಅನಾಥ್ಯಷ್ಟಿಯೆಂಬುದು ನಾಮಾಂತರ ಇವನ ಮಗನು ಮತಿನಾರ [ಭಾರ-೮. ೮೮]

**ಮುಣತ್ರಯ** — ಕ್ರಿಯಾಮಣ (ದೇವಮಣ) ಬ್ರಹ್ಮಚರ್ಯಮಣ (ಮುಷಿಮಣ) ಪ್ರಜಾಮಣ (ಸಿತ್ಯಮಣ) ಗಳೆಂಬುವು ಬ್ರಾಹ್ಮಣನು ಹುಟ್ಟುತ್ತಲೇ ೬ ಮೂರು ಮಣಗಳೂ ಅವನೊಂದಿಗೆ ಹುಟ್ಟುವುವು ಯಜನಾದಿಗಳಿಂದ ದೇವಮಣನನ್ನೂ, ನೇದಾಧ್ಯಯನದಿಂದ ಮುಷಿಮಣನನ್ನೂ, ಸಂತಾನದಿಂದ ಸಿತ್ಯಮಣನನ್ನೂ ಕಳೆಯಬೇಕು [ಭಾರ-೮ ೨೫೫]

**ಮತನಾಕ**. — ಒಬ್ಬ ಮಹರ್ಷಿ ಈತನಿಗೆ ರೇವತೀ ನಕ್ಷತ್ರದಲ್ಲಿ ಒಬ್ಬ ದುಷ್ಟ ಕುಮಾರನು ಜನಿಸಲಾಗಿ, ಶಾಪಕೊಟ್ಟು ರೇವತೀ ನಕ್ಷತ್ರವನ್ನು ನೆಲಕ್ಕೆ ಬೀಳಿಸಿದನು [ದೇ. ಭಾ-೧, ೪].

**ಮುತುಪರ್ದ** — ಸೂರ್ಯವಂಶದ ಅರಸು ಅಯೋಧ್ಯೆಯಲ್ಲಿ ರಾಜ್ಯಭಾರಮಾಡುತ್ತಿದ್ದನು ರಾಜ್ಯಭ್ರಷ್ಟನಾದ ನಳಚಕ್ರವರ್ತಿ ಈತನಲ್ಲಿ ಕೆಲಕಾಲ ಬಾಹುಕನೆಂಬ ಹೆಸರಿಂದ ಸಾರಥಿಯಾಗಿದ್ದನು [ಭಾರ-ವನ. ೬೩] ಈತನು ಸಿಂಧುದ್ವೀಪನೆಂಬ ರಾಜನ ಮೊಮ್ಮಗನು [ಹರಿ.-೧, ೧೫ ಭಾಗ-೯, ೯] ದಮಯಂತಿಯ ಪುನಃ ಸ್ವಯಂವರವೆಂಬ ವಾರ್ತೆಯನ್ನು ಕೇಳಿ ಕುಂಡಿನಪುರಿಗೆ ಬರುವಾಗ ದಾರಿಯಲ್ಲಿ ನಳನಿಂದ ಅಶ್ವಹೃದಯವನ್ನು ತಿಳಿದನು [ಭಾರ-ವ ೭೫] ನಳನು ಈತನಿಂದ ಅಶ್ವಹೃದಯವನ್ನು ತಿಳಿದನು [ಭಾರ.-ವನ ೭೦]. ಇವನ ಸಾರಥಿ ಜೀವಲ [ಭಾರ.-ವನ. ೬೪].

**ಯುಚ್ಯು.**—ಬ್ರಹ್ಮಮಾನಸ ಪುತ್ರನು. ಸನಕ, ಸನಂದ, ಸನತ್ಕುಮಾರ, ಸನತ್ಕುಜಾತ, ಮುಖ್ಯ ಇವರೈವರೂ ಸಹೋದರರು. ಬ್ರಹ್ಮಚಾರಿಗಳು [ಭಾಗ.-೪, ೮].

**ಯಶ್ಯಮೂಕ.**—ಒಂದು ಬೆಟ್ಟ ಬಳ್ಳಾರಿ ಜಿಲ್ಲೆಯಲ್ಲಿ ಆನೆಗೊಂದಿಂದುದ ಸುಮಾರು ಎಂಟು ಮೈಲುಗಳ ದೂರದಲ್ಲಿ ತುಂಗಭದ್ರೆಯ ದಡದಲ್ಲಿದೆ. ಇದರ ಬಳಿಯಲ್ಲಿ ಮತಂಗಮುನಿಯ ಆಶ್ರಮವಿದ್ದಿತು. ಒಮ್ಮೆ ವಾಲಿಯೂ ದುಂದುಭಿಯೂ ಯುದ್ಧಮಾಡಿದರು. ವಾಲಿ ದುಂದುಭಿಯನ್ನು ಕೊಂದು ಅವನ ತಲೆಯನ್ನು ಬಿಸುಟನು ಅದು ಮತಂಗಾಶ್ರಮದಲ್ಲಿ ಬಿದ್ದು, ರಕ್ತಮಾಂಸಗಳಿಂದ ಆಶ್ರಮ ಪ್ರದೇಶವು ದೂಷಿತವಾಯಿತು ಮತಂಗನು ಕ್ರುದ್ಧನಾಗಿ, ಇದು ವಾಲಿಯ ಕೃತ್ಯವೆಂದು ತಿಳಿದು, ವಾಲಿ ಪುನಃ ಇಲ್ಲಿಗೆ ಬಂದರೆ ಅವನ ತಲೆ ಒಡೆಯುವುದೆಂದು ಶಾಪವಿತ್ತನು ಇಷ್ಟರಲ್ಲಿ ವಾಲಿ ಸುಗ್ರೀವನಿಗೆ ಮನಸ್ಸಾಪವುಂಟಾಗಿ ಸುಗ್ರೀವನು ಈ ಬೆಟ್ಟದಲ್ಲಿ ಹನೂಮಂತನೇ ನೊದಲಾದ ನಾಲ್ಕರೊಂದಿಗೆ ವಾಸವಾಗಿದ್ದನು ವಾಲಿ ಮತಂಗ ಶಾಪಭಯದಿಂದ ಅಲ್ಲಿಗೆ ಹೋಗಿಲ್ಲ ರಾಮ ಲಕ್ಷ್ಮಣರು ಸೀತೆಯನ್ನು ಹುಡುಕುತ್ತ ಬಂದಾಗ ಹನೂಮಂತನು ಈ ಪರಿಸ್ಥಿತಿ ಕರೆದುಯ್ದು ರಾಮ ಸುಗ್ರೀವನಿಗೆ ಸ್ನೇಹವನ್ನು ಕಲ್ಪಿಸಿದನು [ಭಾರ-ವನ ೨೮೦ ರಾಮಾ-ಕಿ ೧, ೨]

**ಯಶ್ಯಶೃಂಗ.**—ಒಬ್ಬ ಬ್ರಹ್ಮರ್ಷಿ ವಿಭಾಂಡಕನೆಂಬ ಮುನಿ ಒಮ್ಮೆ ಕೈಕಾಲು ತೊಳೆದುಕೊಳ್ಳುವುದಕ್ಕಾಗಿ ಮಡುವಿನಲ್ಲಿ ಇಳಿದಾಗ ಊರ್ವಶೀ ಸಂದರ್ಶನದಿಂದ ಎದೆಗುಂದಿದನು ಆಗ ಸ್ವಲಿತವಾದ ಆತನ ವೀರ್ಯವನ್ನು ಒಂದು ಹೆಣ್ಣು ಜಿಂಕೆ ಕುಡಿದು ಅದರಿಂದ ಜನಿಸಿದವನು [ಭಾರ-ವನ ೧೧೧] ಒಮ್ಮೆ ಅಂಗದೇಶದಲ್ಲಿ ಅನಾವೃಷ್ಟಿ ತಲೆದೋರಿದಾಗ ಅಂಗದೇಶಾಧಿಪನಾದ ರೋಮಪಾದನು ಈತನನ್ನು ಕರೆದುಯ್ದು ತನ್ನ ದೇಶದಲ್ಲಿ ಸುವೃಷ್ಟಿಯನ್ನು ಪಡೆದನು [ಭಾರ.-ವನ. ೧೧೪ ರಾಮಾ.-೧, ೧೦] ದಶರಥನ ಔರಸಪುತ್ರಿಯೂ ರೋಮಪಾದನ ಸಾಕುಮಗಳೂ ಆದ ಶಾನ್ತಿ ಈತನ ಹೆಂಡತಿ [ಭಾಗ-೯, ೨೩ ಭಾರ-ವನ. ೧೧೪]. ದಶರಥನು ಪುತ್ರಕಾಮೇಷ್ಟಿಯಾಗ ಮಾಡಿದಾಗ ಈತನನ್ನು ಬರಮಾಡಿಕೊಂಡನು [ರಾಮಾ.-ಬಾ ೭, ೧೬.].

**ಯುಷಭ.**—(i) ಪಾಂಡ್ಯದೇಶದಲ್ಲಿರುವ ಒಂದು ಪರ್ವತ. ಯುಧಿಷ್ಠಿರನು ತೀರ್ಥಯಾತ್ರಾ ಸಮಯದಲ್ಲಿ ಇಲ್ಲಿಗೆ ಬಂದಿದ್ದನು [ವನ ೩೩].

(ii) ಮಗಧ ದೇಶದಲ್ಲಿರುವ ಒಂದು ಪರ್ವತ ಇದಕ್ಕೆ ಮುಷಭಕೂಟ ವೆಂತಲೂ ಹೆಸರು [ಭಾರ.-ಸ. ೨೧].

(iii) ಉತ್ತರಸಮುದ್ರ ತೀರದಲ್ಲಿರುವ ಒಂದು ಬೆಟ್ಟ. ಇಲ್ಲಿ ಶಾಂಡಿಲಿಯೆಂಬ ಬ್ರಾಹ್ಮಣ ತಪಸ್ಸುಮಾಡಿದಳು [ಭಾರ.-ವನ. ೧೧೩].

**ಮುಷಿಗಳು.**—ಯುಧಿಷ್ಠಿರನ ಸಭೆಯಲ್ಲಿದ್ದವರು [ಸ. ೪]. ಇಂದ್ರನ ಸಭೆಯಲ್ಲಿ [ಸ. ೭] ಬ್ರಹ್ಮನ ಸಭೆಯಲ್ಲಿ [ಸ. ೧೧] ಯುಧಿಷ್ಠಿರನೊಂದಿಗೆ ಅರಣ್ಯದಲ್ಲಿ [ವನ. ೮೩]. ಶ್ರೀಕೃಷ್ಣನು ಸಂಧಿಗಾಗಿ ಹಸ್ತಿನಾವತಿಗೆ ಹೋದಾಗ ದಾರಿಯಲ್ಲಿ [ಉ. ೮೩]. ದ್ರೋಣನನ್ನು ಯುದ್ಧಮಾಡಬೇಡವೆಂದು ಅಡ್ಡಗಿಸಿದವರು [೧೯೧]. ಭೀಷ್ಮನು ದೇಹತ್ಯಾಗಮಾಡಿದಾಗ ಆತನಲ್ಲಿಗೆ ಬಂದವರು [ಶಾಂತಿ. ೪೬, ೨೦೭] ಪ್ರಾತಃಕಾಲದಲ್ಲಿ ಸ್ಮರಿಸಲು ತಕ್ಕವರು [ಅನು. ೨೫೫, ೨೭೧].

**ಮುಷಿಧರ್ಮಗಳು.**—[ಭಾರ-ಅನು. ೨೦೯, ೨೧೦].

**ಮುಷಿಕ** —ಒಂದು ದೇಶ ಉತ್ತರ ದಿಕ್ಕಿನಲ್ಲಿ ಕಾಂಭೋಜ ದೇಶಕ್ಕೆ ಸಮಾಸದಲ್ಲಿದೆ [ಭಾರ-ಸ. ೨೮ ಭೀ. ೯]. ಕೆಲವರು ಇದನ್ನೇ ಈಗಣ ರಷ್ಯಾ (Russia) ದೇಶವೆನ್ನುತ್ತಾರೆ.

**ಮುಷಿಕುಲ್ಯಾ.**—ಒಂದು ನದಿ ಮಹೇಂದ್ರ ಪರ್ವತದಲ್ಲಿ ಹುಟ್ಟಿ ಕಳಿಂಗ ದೇಶದಲ್ಲಿ (ಈಗಣ ಗಂಜಾಂ ಜಿಲ್ಲೆಯಲ್ಲಿ) ಹರಿಯುತ್ತದೆ [ಭಾರ. ವನ ೮೨. ಭೀ. ೯].

೨

**ಏಕಚಕ್ರ** —ಒಂದು ಪಟ್ಟಣ. ಬಕಾಸುರನು ಇಲ್ಲಿ ವಾಸಮಾಡುತ್ತಿದ್ದ [ಭಾರ.-ಆ. ೬೧, ೬೩] ಅರಗಿನ ಮನೆಯಿಂದ ಹೊರಬಿದ್ದ ಬಳಿಕ ಮಂಡವರು ಇದರಲ್ಲಿ ಬ್ರಾಹ್ಮಣರೂಪದಿಂದ ವಾಸವಾಗಿದ್ದರು [ಆದಿ.-೧೭೧, ೧೭೮] ಅಲ್ಲಿಂದ ಪಾಂಚಾಲನಗರಿ ಒಂದು ದಿನದ ಪ್ರಯಾಣ ಸಾಧ್ಯವಾದಷ್ಟು ದೂರದಲ್ಲಿದೆ [ಆದಿ. ೧೮೬]. ನೋಡು—ಬಕ

**ಏಕಜಟಾ** —ಅಶೋಕವನದಲ್ಲಿ ಸೀತೆಯ ಕಾವಲಾಗಿದ್ದ ಒಬ್ಬ ರಾಕ್ಷಸಿ [ರಾಮಾ -ಸುಂ. ೨೩]

**ಏಕತ** —ಒಬ್ಬ ಮುಷಿ. ಬ್ರಹ್ಮಮಾನಸಪುತ್ರನು ಇವನು ಇವನ ಒಡಹುಟ್ಟಿದವರಾದ ದ್ವಿತ, ತ್ರಿತ ಈ ಮೂವರೂ ಉಪರಿಚರವಸುವಿನ ಯಜ್ಞದಲ್ಲಿ ಸದಸ್ಯರಾಗಿದ್ದರು [ಭಾರ.-ಶಾಂ. ೩೩೬]

**ಏಕಪರಾ** —ಹಿಮಮಂತನಿಂದ ಮೇನೆಯಲ್ಲಿ ಜನಿಸಿದವಳು ಅನಿತ ಮಹರ್ಷಿಯ ಹೆಂಡತಿ ದೇವಲ ಮುನಿ ಈಕೆಯ ಮಗನು [ಹರಿ.-೧, ೧೮. ಮ. ೧೩].

**ಏಕಪಾಟಲಾ.**—ಏಕಪರ್ಮೆಯ ಒಡಹುಟ್ಟಿದವಳು. ಈಕೆಯೂ ಮಹಾಕಾಲ ತಪಸ್ಸುಮಾಡಿ ಜೈಗೀಷವ್ಯನೆಂಬ ಮುನಿಯನ್ನು ಮದುವೆಯಾದಳು [ಹರಿ.-೧, ೧೮, ಮ. ೧೩].

**ಏಕಲವ್ಯ** — ಹಿರಣ್ಯಧನುಷಿಂಬ ಬೇಡನ ಸಾಕುಮಗನು. ಬಿಲ್ಲುಗಾರಿಕೆ ಯನ್ನು ಕಲಿಯುವುದಕ್ಕಾಗಿ ದ್ರೋಣಾಚಾರ್ಯನನ್ನು ಬೇಡಿ, ತಿರಸ್ಕೃತನಾಗಿ, ಮಣ್ಣಿನಿಂದ ದ್ರೋಣನ ಪ್ರತಿಬಿಂಬವನ್ನು ಮಾಡಿ ಅದನ್ನೇ ಗುರುವೆಂದು ಭಾವಿಸಿ, ಅಭ್ಯಾಸಕ್ರಮದಿಂದ ಮಹಾಶೂರನೆನಿಸಿದ್ದನು. ಒಮ್ಮೆ ಕುರು ಪಾಂಡವರು ಬೇಟೆಗೆ ಹೋಗಿದ್ದಾಗ ಇವರ ಬೇಟೆಯ ನಾಯಿ ಇವನನ್ನು ಅಟ್ಟಿಕೊಂಡು ಹೋಗಲಾಗಿ ಇವನು ಅದನ್ನು ಕೊಂದನು ಕುರು ಪಾಂಡವರು ಅವನ ಧನುರ್ವಿದ್ಯಾ ನೈಪುಣ್ಯಕ್ಕೆ ಮೆಚ್ಚಿ ದ್ರೋಣನಿಗೆ ತಿಳುಹಲಾಗಿ, ದ್ರೋಣನು ಅಲ್ಲಿಗೆ ಬಂದು ಅಮೂಲಾಗ್ರವಾಗಿ ನಡೆದ ಸಮಾಚಾರವನ್ನು ಕೇಳಿ, ಗುರುದಕ್ಷಿಣೆಗೆ ಪ್ರತಿಯಾಗಿ ಅವನ ಬಲಗೈ ಹೆಬ್ಬೆಟ್ಟನ್ನು ತೆಗೆದುಕೊಂಡನು [ಭಾರ - ಅ ೧೪೨. ಸ ೪೪]. ಅವನ ಮಗನಾದ ಕೇತುಮಂತನನ್ನು ಭಾರತಯುದ್ಧದಲ್ಲಿ ಭೀಮನು ಕೊಂದನು [ಭೀ ೫೪] ಇವನು ದುರ್ಯೋಧನಪರವಾಗಿ ಭಾರತಯುದ್ಧದಲ್ಲಿ ಹೋರಾಡಿ ಶ್ರೀಕೃಷ್ಣನಿಂದ ಹತನಾದನು [ದ್ರೋ ೧೮೨]

**ಏಕವೀರ** — ಚಂದ್ರನಂಶದ ತುರ್ವಸು ಕುಲೋತ್ಪನ್ನನಾದ ಹರಿವರ್ಮರಾಜನಿಂದ ವಿಷ್ಣುವಿನ ಮೂಲಕ ವರಲಬ್ಧನಾದ ಕುಮಾರನು ಹಯಗ್ರೀವ ರೂಪಧಾರಿಯಾಗಿದ್ದ ವಿಷ್ಣುವಿನಿಂದ ಲಬ್ಧನಾದ ಕಾರಣ ಇವನಿಗೆ ಹೈಹಯನೆಂಬ ಹೆಸರೂ ಇದೆ ಇವನು ಯದುಕುಲದ ಹೈಹಯರಾಜನಿಗಿಂತಲೂ ಬೇರೆ ಇವನಿಗೆ ಏಕಾವಳಿ ಯಶೋವತೀ ಎಂಬುದಾಗಿ ಇಬ್ಬರು ಪತ್ನಿಯರು [ದೇ ಭಾ - ೬, ೧೭, ೨೩]

**ಏಕವೀರಾ** — ಮೇಲೆ ಹೇಳಿದ ಏಕವೀರನು ಸೇವಿಸುತ್ತಿದ್ದ ಶಕ್ತಿಯ ರೂಪಾಂತರಕ್ಕೆ ಈ ಹೆಸರು ಸಲ್ಲುತ್ತದೆ [ದೇ ಭಾ - ೬, ೧೭, ೨೩].

**ಏಕಾದಶರುದ್ರ** — ಮೃಗವ್ಯಾಧ, ಸರ್ಪ, ನಿರ್ಘಾತಿ, ಅಜೈಕಪಾದ, ಅಹಿ ಬುರ್ಧ್ಯಾ, ಪಿನಾಕಿ, ದಹನ, ಈಶ್ವರ, ಕವಾಲಿ, ಸ್ಥಾಣು, ಭಗ [ಭಾರ - ಅ ೬೭] ಅಜೈಕಪಾದ, ಅಹಿಬುರ್ಧ್ಯಾ, ವಿರೂಪಾಕ್ಷ, ರೈವತ, ಹರ, ಬಹುರೂಪ, ತ್ರ್ಯಂಬಕ, ಸುರೇಶ್ವರ, ಸಾವಿತ್ರ, ಜಯಂತ, ಪಿನಾಕಿ [ಭಾರ - ಶಾಂ ೨೦೭] ಅಜೈಕಪಾದ, ಅಹಿಬುರ್ಧ್ಯಾ, ಪಿನಾಕಿ, ಋತ, ಪಿತೃರೂಪ, ತ್ರ್ಯಂಬಕ, ಮಹೇಶ್ವರ, ವೃಷಾಕಪಿ, ಶಂಭು, ಹವನ, ಈಶ್ವರ [ವಿಷ್ಣು - ೧, ೧೫. ಭಾರ - ಅನು ೨೫೫. ಭಾಗ. - ೬, ೬ ಹರಿ - ೧, ೩]

**ಏಕಾವಳಿ** — ರೈಭ್ಯರಾಜನ ಮಗಳು. ರೈಭ್ಯನು ಈಕೆಯನ್ನು ಹರಿವರ್ಮರಾಜನ ಮಗನಾದ ಹೈಹಯ ಅಥವಾ ಏಕವೀರರಾಜನಿಗೆ ಕೊಡಬೇಕೆಂದಿದ್ದಾಗ ಕಾಲಕೇತು ಎಂಬ ರಾಕ್ಷಸನು ಈಕೆಯನ್ನು ಅಪಹರಿಸಿ ಪಾತಾಳದಲ್ಲಿರಿಸಿದನು. ಏಕಾವಳಿ ತನ್ನ ಸಖಿಯಾದ ಯಶೋವತಿಯ ಮೂಲಕ ಹೈಹಯನನ್ನು ಕರೆಯಿಸಿದಳು,

ಹೈಹಯನು ಕಾಲಕೇತುವನ್ನು ಕೊಂಡು ಏಕಾವಳಿಯನ್ನು ಮದುವೆಯಾದನು [ದೇ ಭಾ.-೬, ೧೭, ೨೩].

**ಏಲಾಪತ್ರ** — ಕಶ್ಯಪನಿಂಹ ಕದ್ರುವಿನಲ್ಲಿ ಜನಿಸಿದವನು ಸರ್ಪರಾಜ. ನಾಗ ಮಾತೆಯಾದ ಕದ್ರುವಿಗೂ ಆಕೆಯ ಸವತಿಯಾದ ವಿನತೆಗೂ ನಡೆದ ಪಂತದಲ್ಲಿ ವಾಸುಕಿ ನೊದಲಾದವರು ಜನನಿಯ ಮಾತನ್ನು ನೆರವೇರಿಸಲು ಸಮ್ಮತಿಸಲಿಲ್ಲ ಆಗ ಕದ್ರು “ ನೀನೆಲ್ಲರೂ ಜನಮೇಜಯನ ಸರ್ಪಯಾಗದಲ್ಲಿ ಅಹುತಿಯಾಗಿ ಹಾಳಾ ಗಿರಿ ” ಎಂದು ಶಾಪವಿತ್ತಳು ಸರ್ಪಗಳೆಲ್ಲವೂ ಇದನ್ನು ಕೇಳಿ ಹೆದಂದರು ಆಗ ಏಲಾಪತ್ರನು “ ನೀವು ಹೆದರಬೇಡಿರಿ, ಸರ್ಪಯಾಗವು ನೆರವೇರಲಾರದು. ಅದನ್ನು ನಾನು ಬ್ರಹ್ಮಲೋಕದಲ್ಲಿ ಕೇಳಿದ್ದೇನೆ ” ಎಂದು ಹೇಳಿದನು [ಭಾರ.-೬ ೩೭]

ಐ

**ಐಕ್ಷ್ವಾಕೀ** — ಚಂದ್ರವಂಶದ ಭುಮನ್ಯುರಾಜನ ಮಗನಾದ ಸುಹೋತ್ರನ ಹೆಂಡತಿ ಈಕೆಗೆ ಜಯಂತಿಯೆಂಬ ನಾಮಾಂತರವೂ ಇದೆ ಅಜಮಿಥ ನೊದಲಾದವರನ್ನು ಹೆತ್ತಳು [ಭಾರ -ಆ ೧೦೧]

**ಐಲಾವತ** — (1) ಇಲಾವೃತ ಸಮೀಪದಲ್ಲಿರುವ ಒಂದು ಭೂ ಖಂಡ [ಭಾರ - ಭೀ ೬, ೮]

(11) ಸರ್ಪರಾಜ ತಕ್ಷಕನ ಮಗನಾದ ಅಶ್ವಸೇನನನ್ನು ಕಾಪಾಡಿದವನು ನೋಡು—ಅಶ್ವಸೇನ [ಭಾರ.-ಆ ೩೫. ಸ. ೯ ಉ ೧೦೩]

(111) ಇಂದ್ರನ ಪಟ್ಟದ ಆನೆ. ಭದ್ರಮನಸನೆಂಬ ಗಜದಿಂದ ಜನಿಸಿದುದು. ಪೂರ್ವದಿಕ್ಕಿನಲ್ಲಿದೆ [ಭಾರ -ಆ ೧೮]

**ಐಲ** — ಚಂದ್ರಪುತ್ರನಾದ ಬುಧನಿಂದ ಇಲೆಯೆಂಬವಳಲ್ಲಿ ಜನಿಸಿದವನು ಪುರೂ ರವನು [ಭಾರ.-ಆ ೬೯ ಸ ೮]

**ಐಲಬಿಲಿ** — ಕುಬೇರನ ನಾಮಾಂತರ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ವಿಶ್ರವಸನೆಂಬ ಮುನಿಯ ಅನೇಕ ಮಂದಿ ಪತ್ನಿಯರಲ್ಲಿ ಒಬ್ಬಳಾದ ಇಲಬಿಲಿಯ ಮಗನು. ಕುಬೇರನಿಗೆ ಐಲಬಿಲನೆಂಬುದು ತಾಯಿ ಹೆಸರಿನ ಮೂಲಕ ಬಂದುದು. ವೈಶ್ರವಣನೆಂಬುದು ತಂದೆಯ ಹೆಸರನ್ನು ಅನುಸರಿಸಿ ಬಂದುದು [ಭಾರ.-ಸ. ೧೦].

ಓ

**ಓಘವತೀ.**—(1) ಸೂರ್ಯವಂಶದ ಓಘವಂತನ ಮಗಳು ಸುದರ್ಶನನೆಂಬ ಅರಸನನ್ನು ಮದುವೆಯಾಗಿದ್ದಳು ಸುದರ್ಶನನು ಅತಿಧಿಸತ್ಕಾರಕ್ಕಿಂತಲೂ ಹೆಚ್ಚಿದ ವ್ರತ ಬೇರೊಂದೂ ಇಲ್ಲವೆಂಬ ಭಾವನೆಯುಳ್ಳವನಾಗಿದ್ದುದರಿಂದ ಓಘವತಿಯೂ ಪತಿಯ ಮನೋಗತವನ್ನೇ ಅನುಸರಿಸಿದಳು ಒಮ್ಮೆ ಧರ್ಮಪುರುಷನು ಈ ದಂಪತಿಗಳನ್ನು ಪರೀಕ್ಷಿಸಿ, ಅನೇಕ ವರಗಳನ್ನಿತ್ತು ಕಣ್ಮರೆಯಾದನು ಬಳಿಕ ಓಘವತೀ ತನ್ನ ತಪೋಮಹಿಮೆಯಿಂದ ಅರ್ಧಶರೀರವನ್ನು ನದೀರೂಪದಿಂದ ವಿಂಗಡಿಸಿ, ಅರ್ಧದೇಹವನ್ನು ತನ್ನ ಪತಿಯ ಶುಶ್ರೂಷೆಗಾಗಿ ವಿನಿಯೋಗಪಡಿಸಿದಳು [ಭಾರ-ಅನು ೨]

(11) ಒಂದು ನದಿ ಸರಸ್ವತೀ ನದಿಯಲ್ಲಿ ಸೇರುವ ಏಳು ನದಿಗಳಲ್ಲಿ ಒಂದು ಭಾರತಯುದ್ಧ ಇದರ ಬಳಿಯಲ್ಲಿಯೇ ನಡೆಯಿತು [ಭಾರ-ಶ ೨೯ ಭೀ ೯ ಶಾಂತಿ ೫೦]

**ಓಘವಂತ** — ಒಬ್ಬ ಅರಸು ಸೂರ್ಯವಂಶದ ಪ್ರತೀಕ ರಾಜನ ಮಗ ಇವನ ಮಗನು ಓಘರಥ ಮಗಳು ಓಘವತಿ [ಭಾರ-ಅನು ೨ ಭಾಗ-೯, ೨]

ಔ

**ಔದುನ್ಪುರ** — ಒಂದು ದೇಶ ಪಾಂಡವರ ಕಾಲದಲ್ಲಿ ಕಚ್ಚೇಶ್ವರವೆಂಬುದು ಇದಕ್ಕೆ ರಾಜಧಾನಿಯಾಗಿದ್ದಿತು ಈಗ ಇದನ್ನು ಕಚ್ಚ (Cutch) ದೇಶವೆನ್ನುತ್ತಾರೆ [ಭಾರ-ಸ ೭೮]

**ಔರ್ದ** — ಚೈವನ ಮಹರ್ಷಿಯಿಂದ ಮನು ಪುತ್ರಿಯಾದ ಅರುಣಿಯಲ್ಲಿ ಜನಿಸಿದವನು [ಭಾರ-ಆ ೭೭, ೧೯೪] ಕಾರ್ತವೀರ್ಯಾರ್ಜುನನ ವಂಶದವರು ಭೃಗು ವಂಶದವರನ್ನು ಪೀಡಿಸತೊಡಗಿದಾಗ ಗರ್ಭಿಣಿಯಾಗಿದ್ದ ಚೈವನಪತ್ನಿಯ ಗರ್ಭವು ಹೆದರಿಕೆಯಿಂದ ಕದಲಿ ತೊಡೆಯಲ್ಲಿ ಸೇರಿತು ಅಗಲೂ ಕಾರ್ತವೀರ್ಯನ ವಂಶದವರು ಆಕೆಯನ್ನು ಪೀಡಿಸತೊಡಗಿದರು ಒಡನೆಯೇ ಆ ಗರ್ಭ ಹೊರಬಿದ್ದು ಅವರನ್ನು ಕ್ರೂರದೃಷ್ಟಿಯಿಂದ ನೋಡಲಾಗಿ ಅವರೆಲ್ಲರೂ ಕುರುಡರಾಗಿ ಮರಳಿ ಆ ಮಗುವನ್ನೇ ಹೊಗಳಿ ದೃಷ್ಟಿಯನ್ನು ಪಡೆದರು ಇಂತು ಊರುವಿನಿಂದ ಜನಿಸಿದ ಕಾರಣ ಈತನಿಗೆ ಔರ್ವನೆಂದು ಹೆಸರು. ಬಳಿಕ ಔರ್ವನು ತನ್ನ ವಂಶದವರನ್ನು ಕೊಂದವರನ್ನು ನಾಶಮಾಡತೊಡಗಿದಾಗ, ಔರ್ವನ ಪಿತೃದೇವತೆಗಳು ಆತನನ್ನು ಅಡ್ಡಗಿಸಿ, ಆತನ ಕೋಪವನ್ನು ಸಮುದ್ರದಲ್ಲಿ ಬಿಡುವಂತೆ ಸೂಚಿಸಲಾಗಿ, ಔರ್ವನು ತನ್ನ ಕ್ರೋಧಾಕ್ಷಿ



ಯನ್ನು ಸಮುದ್ರದಲ್ಲಿ ಬಿಡಲಾಗಿ, ಅದು ಕುದುರೆಯ ರೂಪದಿಂದ ಸಮುದ್ರವನ್ನು ಹೊಕ್ಕು ಬಡಬಾಗಿಲೆಯೆಂಬುದಾಗಿ ಪ್ರಖ್ಯಾತಿಗೊಂಡಿತು. ಬಳಿಕ ಔರ್ವನಿಗೆ ಚುಚ್ಚಿಕೆ ನೆಂಬ ಮಗನೂ ಕಂದಳಿಯೆಂಬ ಅಯೋನಿಜೆಯಾದ ಮಗಳೂ ಉಂಟಾದರು ಔರ್ವನು ಕಂದಳಿಯನ್ನು ದುರ್ವಾಸ ಮುನಿಗೆ ಕೊಟ್ಟು ಮದುವೆಮಾಡಿದನು [ಭಾರ.-ಆ. ೬೭, ೧೯೪-೧೯೬]

**ಔಶೀನರಿ** — ಉಶೀನರರಾಜನಿಂದ ಮಾಧವಿಯೆಂಬಾಕೆಯಲ್ಲಿ ಜನಿಸಿದವನು ತಿಬಿಚಕ್ರವರ್ತಿ [ಭಾರ -ಸ ೮ ಶಾಂತಿ ೨೮]

## ಕ

**ಕಂಸ** — ಯದುವಂಶದ ಉಗ್ರಸೇನನ ಮಗ ಮಧುರೆಯ ಅರಸು ಜರಾ ಸಂಧನ ಸುತ್ರಿಯರಾದ ಅಸ್ತಿ, ಪ್ರಾಸ್ತಿಯರು ಇವನ ಹೆಂಡತಿಯರು [ಭಾರ.-ಸ ೧೪, ೨೩] ಕಾಲನೇಮಿಯೆಂಬ ರಾಕ್ಷಸನ ಅಂಶದಿಂದ ಜನಿಸಿದವನು ಉಗ್ರ ಸೇನನ ರಾಣಿ ಒಮ್ಮೆ ಸಖಿಗಳ ಸಂಗಡ ಸ್ನಾನಾರ್ಥವಾಗಿ ಯಮುನಾ ನದಿಗೆ ಹೋಗಿದ್ದು, ಕಾಮಪರವಶೆಯಾಗಿ ತನ್ನ ವತಿಯನ್ನು ಸ್ಮರಿಸಿಕೊಂಡಳು ಕೂಡಲೇ ದ್ವುಮಿಲನೆಂಬ ರಾಕ್ಷಸನು ಉಗ್ರಸೇನನ ರೂಪದಿಂದ ಅಲ್ಲಿಗೆ ಬಂದು ಆಕೆಯೊಡನೆ ಸೇರಿದನು ರಾಣಿ ಕೆಲವು ಕುರುಹುಗಳಿಂದ ಇವನನ್ನು ಉಗ್ರಸೇನನಲ್ಲವೆಂದು ಶಂಕಿಸಿ, ಅವನಿಂದ ನಿಜಸ್ಥಿತಿಯನ್ನು ತಿಳಿದು, ರೋಷಭರದಿಂದ “ನಿನ್ನ ದುರ್ಬೀಜ ದಿಂದ ಜನಿಸಿದವನು ಯದುವಂಶದವನಿಂದಲೇ ನಾಯಿ” ಎಂದು ಶಾಪವಿತ್ತಳು. ಈ ಕಾರಣದಿಂದಲೂ, ಇವನು ಕಾಲನೇಮಿಯ ಅಂಶದಿಂದ ಹುಟ್ಟಿದ್ದರಿಂದಲೂ ಕಂಸನಲ್ಲಿ ರಾಕ್ಷಸಗುಣಗಳು ತಲೆದೋರಿದುವು [ಹರಿ -೨, ೨೮] ಕಂಸನು ತಾರುಣ್ಯ ವನ್ನು ಹೊಂದಿದಕೂಡಲೇ ಉಗ್ರಸೇನನನ್ನು ಸೆರೆಯಲ್ಲಿಟ್ಟು ತಾನೇ ರಾಜ್ಯಭಾರಮಾಡ ತೊಡಗಿದನು ತನ್ನ ಚಿಕ್ಕಪ್ಪನ ಮಗಳಾದ ದೇವಕಿಯನ್ನು ವಸುದೇವನಿಗೆ ಕೊಟ್ಟು, ನೈಭವದಿಂದ ಮದುವೆಮಾಡಿದನು ಇಷ್ಟರಲ್ಲಿ “ಇವರ ಗರ್ಭವು ನಿನ್ನನ್ನು ಕೊಲ್ಲುವುದು” ಎಂಬ ಅಶರೀರವಾಣಿಯನ್ನು ಕೇಳಿ ಭಯದಿಂದ ಅವರಿಬ್ಬರನ್ನೂ ಸೆರೆಯಲ್ಲಿಟ್ಟು ಅವರ ಮಕ್ಕಳನ್ನು ಹುಟ್ಟಿದಕೂಡಲೇ ಕೊಲ್ಲುತ್ತ ಬಂದ ಹೀಗೆ ಆರು ಗರ್ಭಗಳು ಹಾಳಾಗಿ ಏಳನೆಯ ಗರ್ಭ ವೃತ್ಯಸ್ತನಾಯಿತು ಎಂಟನೆಯ ಗರ್ಭದಲ್ಲಿ ಕೃಷ್ಣನು ಜನಿಸಿದನು ಕೃಷ್ಣನ ಪ್ರೇರಣೆಯಂತೆ ವಸುದೇವನು ಆ ಮಗುವನ್ನು ನಂದನ ಸತ್ತಿಯಾದ ಯಶೋದೆಯ ಬಳಿಯಲ್ಲಿಟ್ಟು, ಅವಳು ಪ್ರಸವಿಸಿದ್ದ ಹೆಣ್ಣು ಕೂಸನ್ನು ದೇವಕಿಯ ಬಳಿ ತಂದಿಟ್ಟನು ಆ ಹೊತ್ತಿಗೆ ದೇವಕಿ ಪ್ರಸವಿಸಿದಳೆಂಬ ಸುದ್ದಿಯನ್ನು

ತಿಳಿದು ಕಂಸನು ಖಡ್ಗಪಾಣಿಯಾಗಿ ಅಲ್ಲಿಗೆ ಬಂದು, ಖಡ್ಗವನ್ನು ಆಡ್ಡ ಹಿಡಿದು ಮಗುವನ್ನು ಮೇಲಕ್ಕೆ ಎಸೆಯಲಾಗಿ ಆ ಶಿಶುವು “ನಿನ್ನನ್ನು ಕೊಲ್ಲುವವನು ನಂದ ಗೋಕುಲದಲ್ಲಿ ಬೆಳೆಯುತ್ತಿದ್ದಾನೆ” ಎಂದು ಹೇಳಿ ಮಾಯನಾಯಿತು ಇದರಿಂದ ಕಂಸನ ಭಯ, ಕೋಪ, ತಾಪಗಳು ನೂರ್ಮಡಿಯಾದುವು ಬಳಿಕ ಬಾಲಕೃಷ್ಣನನ್ನು ಕೊಲ್ಲುವ ಸಲುವಾಗಿ ಪೂತನೆ, ಶಕಟ, ಧೇನುಕ, ಯಮಳಾರ್ಜುನ, ಕೇಶಿ ಮುಂತಾದ ಅನೇಕ ಮಂದಿ ರಾಕ್ಷಸರನ್ನು ಕಳುಹಿದನು ಅವರೆಲ್ಲರೂ ಕೃಷ್ಣನಿಂದ ಹತರಾದರು. ಇಲ್ಲಿಗೆ ಕೃಷ್ಣನು ಬಾಲ್ಯವನ್ನು ಮುಗಿಸಿ, ತಾರುಣ್ಯದಲ್ಲಿ ಅಡಿ ಇಡತಕ್ಕವನಾಗಿದ್ದನು. ಆಗ ಕಪಟಪ್ರೇಮವನ್ನು ನಟಿಸಿ, ತನ್ನ ಮಂತ್ರಿಯಾದ ಅಕ್ರೂರನ ಮೂಲಕ ಬಲರಾಮ ಕೃಷ್ಣರನ್ನು ಮಧುರಗೆ ಬರಮಾಡಿಸಿ, ಪಟ್ಟಣದ ಬಾಗಿಲಲ್ಲಿ ಕುವಲಯಾ ಪೀಡವೆಂಬ ತನ್ನ ಆನೆಯನ್ನು ಅವರ ಮೇಲೆ ಓಡಿಸಿದನು ಆದರೆ ಕೃಷ್ಣನು ಆನೆಯನ್ನು ಕೊಂದು ಕಂಸನ ಸಭೆಯನ್ನು ಹೊಕ್ಕನು ಕೃಷ್ಣಸಂಹಾರಾರ್ಥವಾಗಿ ಮೊದಲೇ ಸಿದ್ಧರಾಗಿದ್ದ ಮುಷ್ಠಿಕ ಚಾಣೂರರೆಂಬ ಮಲ್ಲರು ಕೃಷ್ಣನ ಸಂಗಡ ಮಲ್ಲಯುದ್ಧ ಮಾಡಿ ಮಡಿದರು ಬಳಿಕ ಕೃಷ್ಣನು ಕಂಸನನ್ನು ಕೊಂದು ಉಗ್ರಸೇನನಿಗೆ ಪಟ್ಟ ಗಟ್ಟಿದನು [ಭಾರ-ಆ ೬೮ ಸ ೨೩, ೫೩ ಹರಿ-೨, ೩೦ ಭಾಗ-೧೦, ೩೬-೪೪]

**ಕಂಸಾ** — ಕಂಸನ ತಂಗಿ ವಸುದೇವನ ತಮ್ಮನಾದ ದೇವಭಾಗನನ್ನು ಮದುವೆಯಾಗಿ ಚಿತ್ರಕೇತು, ಬೃಹದ್ಬಲ, ಉದ್ಧವರೆಂಬ ಪುತ್ರರನ್ನು ಪಡೆದಳು [ಭಾಗ-೧೦, ೪೫].

**ಕಂಸಾವತಿ** — ಕಂಸನ ತಂಗಿ ವಸುದೇವನ ತಮ್ಮನಾದ ದೇವಶ್ರವನನ್ನು ಮದುವೆಯಾಗಿ ಸುವೀರ, ಇಷುಮಂತರೆಂಬ ತನಯರನ್ನು ಹೆತ್ತಳು [ಭಾಗ-೧೦, ೪೫]

**ಕಕುತ್ಸ್ಥ** — ನೋಡು—ಇಂದ್ರವಾಹ

**ಕಕುದ್ಮಾ** — ಕೈಲಾಸ ಪರ್ವತದ ವಾಯವ್ಯದಲ್ಲಿ ಹಿಮವತ್ಪರ್ವತದ ಶಿಖರ. ಶಿವನ ವಾಹನವಾದ ನಂದಿಯ ಉತ್ಪತ್ತಿಸ್ಥಾನ [ಮತ್ಸ್ಯ-೧೨೦]

**ಕಕುಡ್ಡಿ** — ಸೂರ್ಯವಂಶದ ಅರಸು ರೇವತನೆಂಬುದು ಇವನ ನಾಮಾಂತರ ಈತನು ತನ್ನ ಮಗಳಾದ ರೇವತಿಗೆ ವರನಾರೆಂದು ಕೇಳುವುದಕ್ಕೆ ಮಗಳನ್ನು ಬ್ರಹ್ಮನಲ್ಲಿಗೆ ಕರೆದುದ್ದನು. ಅಲ್ಲಿ ದೇವರ್ಷಿಗಳು ಶಾಸ್ತ್ರವಿವಾದದಲ್ಲಿದ್ದರು ಅದು ಮುಗಿದ ತರುವಾಯ ಬ್ರಹ್ಮನನ್ನು ಕುರಿತು ತನ್ನ ಮಗಳಿಗೆ ವರನಾರು ? ಎಂದು ಕೇಳಿದನು ಆಗ ಬ್ರಹ್ಮನು “ಅಯ್ಯಾ ! ನೀನು ಭೂಲೋಕವನ್ನು ಬಿಟ್ಟು ಬಂದ ಬಳಿಕ ಇದುವರೆಗೆ ಎಷ್ಟೋ ಯುಗಗಳು ಕಳೆದುಹೋಗಿವೆ. ಇಲ್ಲಿ ಇದ್ದುದರಿಂದ ಅದು ನಿನಗೆ ತಿಳಿಯಲಿಲ್ಲ. ಈಗ ವಸುದೇವನ ಹಿರಿಯ ಮಗನಾದ ಬಲರಾಮನೇ

ಇವಳಿಗೆ ವರನಾಗತಕ್ಕವನು” ಎಂದು ಹೇಳಿದನು ಕಕುದ್ರಿ ಭೂಮಿಗೆ ಬ್ರಹ್ಮ ಲೋಕದಿಂದ ಹಿಂದಿರುಗಿ ಬರುವಾಗ್ಗೆ ಎಲ್ಲವೂ ಹೊಸದಾಗಿತ್ತು ಇವನ ಪರಿಚಿತ ರಾಗಲಿ, ಬಂಧುಬಳಗದವರಾಗಲಿ ಯಾರೂ ಇರಲಿಲ್ಲ ಬಳಿಕ ಕಕುದ್ರಿ ತನ್ನ ಮಗಳನ್ನು ಬಲರಾಮನಿಗೆ ಕೊಟ್ಟು ಮದುವೆಮಾಡಿ ತಪಸ್ಸಿಗೆ ಹೋದನು [ಭಾಗ - ೯, ೩. ಹರಿ -೧, ೧೦]

**ಕಕ್ಷೀವನ್ತ.**—ಒಬ್ಬ ಋಷಿ ಕಳಿಂಗ ದೇಶದ ರಾಜನಾದ ಬಲಿಯೆಂಬ ಅರಸನಿಗೆ ಸಂತಾನವಿಲ್ಲದ ಕಾರಣ ಆತನು ತನ್ನ ಪಟ್ಟದರಸಿಯಾದ ಸುದೇಷ್ಟೆಯನ್ನು ದೀರ್ಘತಮನೆಂಬ ಋಷಿಯಲ್ಲಿಗೆ ಪರಿಚರೈಮಾಡಲು ಕಳುಹಿದನು ಬಳಿಕ ಆಕೆ ದೀರ್ಘತಮನನ್ನು ಸೇರಲೊಲ್ಲದೆ ತನ್ನ ದಾಸಿಯನ್ನು ಆತನಲ್ಲಿಗೆ ಕಳುಹಿದಳು ಬಳಿಕ ದಾಸಿ ಆ ಮುನಿಯ ಮೂಲಕ ಕಕ್ಷೀವಂತನೆಂಬ ಮಗನನ್ನು ಪಡೆದಳು [ಭಾರ - ಸ ೭].

**ಕಚ್ಚ.**—ಅಜ್ಞಾತವಾಸ ಕಾಲದಲ್ಲಿ ಯತಿವೇಷದಿಂದ ವಿರಾಟನ ಆಸ್ಥಾನದಲ್ಲಿದ್ದ ಯುಧಿಷ್ಠಿರನ ಹೆಸರು [ವಿರಾ ೨] ವಿರಾಟನು ದಕ್ಷಿಣ ಗೋಗ್ರಹಣದಲ್ಲಿ ಜಯ ಶೀಲನಾಗಿ, ಪಟ್ಟಣಕ್ಕೆ ಹಿಂದಿರುಗಿ ಬರುವಷ್ಟರಲ್ಲಿ, ಉತ್ತರ ದಿಕ್ಕಿನಲ್ಲಿ ಗೋವುಗಳನ್ನು ಅಡ್ಡಗಿಸಿದ ಕೌರವರನ್ನು ಜಯಿಸುವುದಕ್ಕಾಗಿ ಉತ್ತರನು (ಅರ್ಜುನ) ಬೃಹನ್ನಳೆ ಯನ್ನು ಸಾರಥಿಯಾಗಿಟ್ಟುಕೊಂಡು ಯುದ್ಧಕ್ಕೆ ಹೋಗಿರುವನೆಂಬ ಸುದ್ದಿಯನ್ನು ಕೇಳಿ ಹೆದರಿದನು ಕಂಕಭಟ್ಟನು, “ಅಯ್ಯಾ! ಬೃಹನ್ನಳೆ ಸಾಮಾನ್ಯನೆಂದು ತಿಳಿಯಬೇಡ, ಅರ್ಜುನನ ಸಾರಥಿ ನಿನ್ನ ಮಗನಿಗೆ ಸಾರಥ್ಯವನ್ನು ಮಾಡಲು ಒಪ್ಪಿಕೊಂಡುದೇ ಪರಮಭಾಗ್ಯವೆಂದು ತಿಳಿ ನಿನ್ನ ಮಗನು ಜಯಶೀಲನಾಗಿ ಹಿಂದಿರುಗುವನು” ಎಂದು ಸಂತಪಿಸಿದನು ಅಷ್ಟರಲ್ಲಿ ಉತ್ತರನು ಕೌರವರನ್ನು ಜಯಿಸಿದನೆಂಬ ವಾರ್ತೆಯೂ ಬಂದಿತು ವಿರಾಟನು ಉತ್ಸಾಹಭರದಿಂದ ಕಂಕ ನೊಡನೆ ಪಗಡೆಯಾಡುತ್ತ, ತನ್ನ ಮಗನನ್ನು ಹೊಗಳತೊಡಗಿದನು. ಕಂಕ ಭಟ್ಟನು ಪ್ರತಿಮಾತನ್ನಾಡಲಾಗಿ, ಕೋಪಭರಿತನಾದ ವಿರಾಟನು ಕಂಕನನ್ನು ದಾಳ ದಿಂದ ಹೊಡೆಯಲಾಗಿ ಕಂಕನ ಕಪಾಲದಿಂದ ರಕ್ತ ಸುರಿಯತೊಡಗಿತು ಯುಧಿ ಸ್ಥಿರನ ದೇಹದಿಂದ ಒಂದು ತೊಟ್ಟು ರಕ್ತವಾದರೂ ನೆಲದಮೇಲೆ ಬೀಳಿಸಿದವನು ಬದುಕಲಾರನೆಂಬ ವಿಷಯವನ್ನು ಅರಿತಿದ್ದ, ಕೃತಜ್ಞೆಯೂ ಕಾರ್ಯಚತುರೆಯೂ ಆದ, ಸೈರಂಧ್ರಿ (ದ್ರೌಪದಿ) ತನ್ನ ಸೆರಗಿನಿಂದ ಆ ರಕ್ತವನ್ನು ಒರಸಿದಳು ಅಷ್ಟರಲ್ಲಿ ಅಲ್ಲಿಗೆ ಬಂದ ಉತ್ತರನು ಯುಧಿಷ್ಠಿರನ ಕವಾಲದಲ್ಲಿರುವ ಗಾಯವನ್ನು ಕಂಡು, ಕಾರಣವನ್ನು ತಿಳಿದು, ಹೆದರಿದವನಾಗಿ ವಿರಾಟನ ಮೂಲಕ ಯುಧಿಷ್ಠಿರನಿಗೆ ಕ್ಷಮಾ ಪಣೆಯನ್ನು ಹೇಳಿಸಿದನು [ವಿರಾ. ೭೨].

**ಕಚ್ಚಾ** — ಉಗ್ರಸೇನನ ಮಗಳು ಕಂಸನ ತಂಗಿ ವಸುದೇವನ ತಮ್ಮನಾದ ಅನಕನನ್ನು ಮದುವೆಯಾಗಿ ಸತ್ಯಜಿತ್, ಪುರುಜಿತರೆಂಬ ಇಬ್ಬರು ಮಕ್ಕಳನ್ನು ಪಡೆದಳು [ಭಾಗ.-೧೦, ೪೫]

**ಕಚ** — ದೇವಗುರುವಾದ ಬೃಹಸ್ಪತ್ಯಾಚಾರ್ಯರ ಮಗ ಸತ್ತವರನ್ನು ಬದುಕಿಸುವ ಮೃತಸಂಜೀವಿನೀ ವಿದ್ಯೆಯನ್ನು ಕಲಿಯುವುದಕ್ಕಾಗಿ ದೇವತೆಗಳ ಸೂಚನೆ ಮುಂತೆ ಶುಕ್ರಾಚಾರ್ಯರಲ್ಲಿ ಗುರುಕುಲವಾಸ ಮಾಡುತ್ತಿದ್ದನು. ಕಚನಿಗೂ ಶುಕ್ರಾಚಾರ್ಯರ ಮಗಳಾದ ದೇವಯಾಸಿನಿಗೂ ವರಸ್ಪರ ಪ್ರೀತಿ ವಿಶ್ವಾಸಗಳು ಹೆಚ್ಚಿದುವು ಆದರೆ ಶುಕ್ರಾಚಾರ್ಯನು ದೇವಗುರುವಿನ ಮಗನನ್ನು ವಿಷ್ಯನನ್ನಾಗಿ ಮಾಡಿಕೊಂಡುದು ರಾಕ್ಷಸರಿಗೆ ಹಿತವಾಗಲಿಲ್ಲ. ಒಮ್ಮೆ ಕಚನು ಶುಕ್ರಾಚಾರ್ಯರ ಆಕಳನ್ನು ಮೇಯಿ ಸುತ್ತಾ ಬಯಲಿನಲ್ಲಿದ್ದಾಗ ರಾಕ್ಷಸರು ಹೊಂಚುಹಾಕಿ ಅವನನ್ನು ಕೊಂದರು. ಸಂಜೆಗೆ ಆಕಳು ಮಾತ್ರವೇ ಮನೆಗೆ ಬಂದಿತು. ಕಚನು ಬರಲಿಲ್ಲ. ಮಗಳು ತಂದೆಯಲ್ಲಿ ಮೊರೆಯಿಟ್ಟಳು. ಶುಕ್ರಾಚಾರ್ಯರು ಯೋಗದೃಷ್ಟಿಯಿಂದ ತಿಳಿದು ತಮ್ಮ ಮಂತ್ರಬಲದಿಂದ ಕಚನನ್ನು ಬದುಕಿಸಿದರು. ಇದರಿಂದ ರಾಕ್ಷಸರಿಗೆ ಕೋಪ ಮತ್ತಷ್ಟು ಹೆಚ್ಚಿತು. ಇನ್ನೊಂದು ಸಲ ಕಚನನ್ನು ಕೊಂದು, ಸುಟ್ಟು, ಬೂದಿ ಮಾಡಿ, ಆ ಬೂದಿಯನ್ನು ಹೆಂಡದಲ್ಲಿ ಕದಡಿ, ಶುಕ್ರಾಚಾರ್ಯರಿಗೆ ಕುಡಿಸಿದರು. ಸಂಜೆಯಾಯಿತು, ಆಕಳೂ ಬಂತು, ಕಚನು ಬರಲಿಲ್ಲ. ಮಗಳ ಗೊಣಗಾಟಕ್ಕೆ ಮೊದಲಿಟ್ಟಿತು. ಶುಕ್ರಾಚಾರ್ಯರು ದಿವ್ಯದೃಷ್ಟಿಯಿಂದ ನೋಡಿದರು. ಕಚನು ತಮ್ಮ ಹೊಟ್ಟೆಯಲ್ಲಿಯೇ ಇದ್ದಾನೆ. ಅವನು ಬದುಕುವುದು ಸಾಧ್ಯವಿಲ್ಲವೆಂದು ಮಗಳಿಗೆ ಹೇಳಿದರು. ಮಗಳು ಹೇಗಾದರೂ ಬದುಕಿಸಿಯೇ ಕೊಡಬೇಕೆಂದು ಹುಟ್ಟಿಹಿಡಿದಳು. ಆಗ ಶುಕ್ರಾಚಾರ್ಯರು ಸುರಾವಾನವನ್ನು ನಿಂದಿಸಿ, ಹೊಟ್ಟೆಯೊಳಗಿದ್ದ ಕಚನನ್ನು ಮಂತ್ರಬಲದಿಂದ ಬದುಕಿಸಿ, ಅಲ್ಲಿರುವಾಗಲೇ ಅವನಿಗೆ ಮೃತಸಂಜೀವಿನೀ ವಿದ್ಯೆಯನ್ನು ಉಪದೇಶಿಸಿದರು. ಕಚನು ಶುಕ್ರಾಚಾರ್ಯರ ದೇಹವನ್ನು ಭೇದಿಸಿಕೊಂಡು ಹೊರಬಂದು, ತನ್ನ ಗುರೂಪದೇಶಮಹಿಮೆಯಿಂದ ಶುಕ್ರಾಚಾರ್ಯರನ್ನು ಬದುಕಿಸಿದನು. ಶುಕ್ರಾಚಾರ್ಯರು ಸಂತೋಷದಿಂದ ಆಸ್ತಿಕೊಂಡು, ಆರ್ಪಣೆ ಮಾಡಿ ಬೀಳ್ಕೊಟ್ಟರು. ಆದರೆ ದೇವಯಾಸಿ ಕಚನನ್ನು ಅಡ್ಡಗಿಸಿ, ತನ್ನನ್ನು ಮದುವೆಮಾಡಿಕೊಳ್ಳುವಂತೆ ಬೇಡಿದಳು. ಗುರು ಪುತ್ರಿಯನ್ನು ಮದುವೆಯಾಗುವುದು ಧರ್ಮವಲ್ಲವೆಂದು ಕಚನು ಎಷ್ಟು ಬಗೆಯಿಂದ ಹೇಳಿದರೂ ಕೇಳದೆ, ದೇವಯಾಸಿ ಆಶಾಭಂಗದಿಂದ ದಿಕ್ಕುತೋರದೆ “ನನ್ನ ತಂದೆಯ ಮೂಲಕ ಕಲಿತುಕೊಂಡ ವಿದ್ಯೆ ನಿನಗೆ ಫಲಿಸಬೇಡ” ಎಂಬುದಾಗಿ ಕಚನಿಗೆ ಶಾಪ ಕೊಟ್ಟಳು. ಕಚನು “ಚಿಂತೆಯಿಲ್ಲ ನನಗೆ ಫಲಿಸದಿದ್ದರೂ ನನ್ನಿಂದ ಉಪದೇಶವನ್ನು ಪಡೆದವರಿಗೆ ಫಲಿಸದರೆ ಸಾಕು ನೀನು ಮಾತ್ರ ಸಕಲ ವೇದಶಾಸ್ತ್ರ ಸಂಪನ್ನ

ನಾಗಿರುವ ಭೂಸುರೋತ್ತಮನ ಮಗಳಾಗಿದ್ದರೂ, ಧರ್ಮವಿರುದ್ಧವಾದ ಕಾರ್ಯದಲ್ಲಿ ನನ್ನನ್ನು ಬಲಾತ್ಕರಿಸಿರುವೆಯಾದುದರಿಂದ, “ ಯಾವ ಬ್ರಾಹ್ಮಣನೂ ನಿನ್ನನ್ನು ಮದುವೆಯಾಗಬೇಡ ” ಎಂದು ಪ್ರತಿಶಾಪವಿತ್ತನು ಹೀಗಾಗಿ ದೇವಯಾನಿ ಕ್ಷೇತ್ರಿಯನಾದ ಯಯಾತಿ ರಾಜನನ್ನು ಮದುವೆಯಾದಳು [ಭಾರ -ಆ ೭೦ ಅನು ೬೫ ಮತ್ಸ್ಯ -೨೫]

ಕಚ್ಚ — ಒಂದು ದೇಶ ಗುಜರಾತಿನಲ್ಲಿ ಅಹಮದಾಬಾದಿಗೂ ಖಾಬಾಯತ ನಗರಿಗೂ ನಡುವೆ ಇದೆ ಇದನ್ನು ಈಗ ಖೇಡದೇಶವೆನ್ನುತ್ತಾರೆ [ಭಾರ -ಭೀ ೯]

ಕಚ್ಚಪ — ಕುಬೇರನ ನವನಿಧಿಗಳಲ್ಲಿ ಐದನೆಯದು ಇದು ತಾಮಸನಿಧಿ. ಈ ನಿಧಿಯನ್ನು ವಡೆದವನು ಆಮೆ ತನ್ನ ಅಂಗಗಳನ್ನು ಬಚ್ಚಿ ಟ್ಟುಕೊಳ್ಳುವಂತೆ ಇವನೂ ತನ್ನ ಧನವನ್ನು ಗೋಪ್ಯವಾಗಿರಿಸುವನು [ಮಾರ್ಕ -೬೫]

ಕಚ್ಚಪೀ — ಸರಸ್ವತಿಯ ವೀಣೆಯ ಹೆಸರು [ಭಾರ -ಶ ೫೪]

ಕಟಿ — ಒಂದು ದೇಶ ವರ್ಧಮಾನ (Burdwan) ಜಿಲ್ಲೆಯ ಕಾತ್ವಾ ಎಂಬ ಪ್ರದೇಶ ಯುಧಿಷ್ಠಿರನ ರಾಜಸೂಯಯಾಗ ಸಮಯದಲ್ಲಿ ಅರ್ಜುನನು ಇದರ ಅರಸನಾದ ಸುನಾಭನನ್ನು ಜಯಿಸಿದನು [ಭಾರ -ಸ ೨೭]

ಕತ — ಒಬ್ಬ ಋಷಿ ವಸಿಷ್ಠಗಣಕ್ಕೆ ಸೇರಿದವನು [ಭಾರ -ಆ. ಲ. ಸ. ೪]

ಕರವಲ್ಲೀ — ಕೃಷ್ಣಯಜುರ್ವೇದಕ್ಕೆ ಸೇರಿದ ಒಂದು ಉಪನಿಷತ್ತು ಇದರ ಅರ್ಥವಿವರಣೆ [ಭಾರ -ಶಾಂ ೨೫೨ ಅನು. ೧೦೬]

ಕಣಿಕ — ಒಬ್ಬ ಬ್ರಾಹ್ಮಣ ಧೃತರಾಷ್ಟ್ರನ ಮಂತ್ರಿ. ಇವನಿಗೆ ಕಳಿಂಗ, ಕುಳಿಂಗ ಎಂಬುದು ನಾಮಾಂತರಗಳು ಭೀಷ್ಮಾಚಾರ್ಯನು ಧೃತರಾಷ್ಟ್ರನ ಅನು ಮತಿಯಿಂದ ಯುಧಿಷ್ಠಿರನಿಗೆ ಯೌವರಾಜ್ಯದಲ್ಲಿ ಪಟ್ಟಕ್ಕಿಟ್ಟದ ಇದು ದುರ್ರೋ ಧನನಿಗೆ ಎಷ್ಟು ಮಾತ್ರವೂ ಹಿತನಾಗಲಿಲ್ಲ ಕಣಿಕನಲ್ಲಿ ಮೊರೆಯಿಟ್ಟ ಕಣಿಕನು ದುರ್ರೋಧನನಿಗೆ ಅನೇಕ ನೀತಿತತ್ವಗಳನ್ನು ವಿವರಿಸಿ, ಪಾಂಡವರನ್ನು ಧ್ವಂಸಗೊಳಿಸಿ ದಲ್ಲದೆ ಕೌರವರಿಗೆ ಉಳಿಗಾಲವಿಲ್ಲವೆಂದು ಸೇಳಿದ ಬಳಿಕ ದುರ್ರೋಧನನು ಅರಗಿನ ಮನೆಯನ್ನು ನಿರ್ಮಿಸಿದನು [ಭಾರ -ಆ ೬೧, ೧೫೩]

ಕಣ್ಣ — ನೋಡು — ಕನ್ನ.

ಕಣ್ಣ್ನ — ಕಳಿಂಗ ದೇಶದ ರಾಜನ ಮಗಳು ಅಕ್ರೋಧನನ ಹೆಂಡತಿ ಈಕೆಯ ಮಗನು ದೇವಾತಥಿ [ಭಾ -ಆ ೬೩]

✓ ಕಣ್ಣ — ಕಶ್ಯಪಗೋತ್ರದ ಒಬ್ಬ ಮಹರ್ಷಿ ದುಷ್ಯಂತನ ಪತ್ನಿಯಾದ ಶಕುಂ ತಲೆ ಈತನ ಆಶ್ರಮದಲ್ಲಿ ಬೆಳೆದವಳು [ಭಾರ -ಆ ೯೧, ೯೬] ಈತನು ಮೇಧಾ ತಿಥಿಯ ಮಗ [ಭಾರ -ಅನು ೨೫೫]. ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವುದೇ

ಯುಕ್ತವೆಂದು ದುರೋಧನನಿಗೆ ಹೇಳಿದನು. ದುರೋಧನನು ಹೆಮ್ಮೆಯಿಂದ ತೊಡೆಗಳನ್ನು ತಟ್ಟಿಕೊಳ್ಳಲಾಗಿ “ನಿನಗೆ ತೊಡೆಗಳಲ್ಲಿಯೇ ಸಾವು ಬರುವುದು” ಎಂದು ಶಾಪವಿತ್ತನು [ಭಾರ.-ಉ. ೯೭, ೧೦೫] ಈತನ ಆಶ್ರಮ ಅಯೋಧ್ಯೆಗೆ ಪಶ್ಚಿಮದಲ್ಲಿ ಲಕ್ಷೋ (ಲಕ್ಷ್ಮಣಾವತಿ) ಪಟ್ಟಣದ ಬಳಿ ಇದ್ದಿತು [ಭಾರ.-ವ ೮೦].

**ಕತ(ಥ)** — ವಿಶ್ವಾಮಿತ್ರನಂಶದ ಒಬ್ಬ ಬ್ರಾಹ್ಮಣ. ಅರ್ಜುನನು ತೀರ್ಥ ಯಾತ್ರೆಮಾಡುತ್ತಿದ್ದಾಗ ಈ ಬ್ರಾಹ್ಮಣನು ಅರ್ಜುನನನ್ನು ಸಂಧಿಸಿ, ಸುಭದ್ರೆಯನ್ನು ದುರೋಧನನಿಗೆ ಕೊಟ್ಟು ಮದುವೆಮಾಡುವುದಾಗಿ ಬಲರಾಮನು ನಿಷ್ಕರ್ಷೆ ಮಾಡಿರುವುದಾಗಿ ಅರ್ಜುನನಿಗೆ ತಿಳುಹಿದನು [ಭಾ -ಆ ೨೩೮]

**ಕದಳೀವನ.**—ರಾಮಾಯಣ ಯುದ್ಧ ಮುಗಿದ ಬಳಿಕ ಹನೂಮಂತನು ತಪಸ್ಸುಮಾಡುತ್ತಿದ್ದ ಒಂದು ವನ [ಭಾರ -ವ ೧೪೮]

**ಕದ್ರೂ** — ದಕ್ಷಬ್ರಹ್ಮನ ಮಗಳು ಕಶ್ಯಪಮುನಿಯ ಹದಿಮೂರು ಮಂದಿ ಪತ್ನಿಯರಲ್ಲಿ ಒಬ್ಬಳು ಸರ್ಪಗಳನ್ನು ಹೆತ್ತವಳು [ಭಾರ -ಆ ೧೬, ೨೦, ೨೧, ೨೫, ೨೭, ೬೬ ಸ ೧೧ ಅನು ೨೦-೨೫] ಗರುಡನ ಜನನಿಯಾದ ವಿನತೆಯೂ ಕದ್ರುವೂ ಸವತಿಯರು ಇಬ್ಬರೂ ಚೆಲುವೆಯರು ಒಮ್ಮೆ ಇವರಿಬ್ಬರೂ ತಮ್ಮ ಸೌಂದರ್ಯದ ವಿಷಯವಾಗಿ ಸ್ಪರ್ಧೆಮಾಡಿದರು ಕದ್ರು ಜಯಹೊಂದಿದಳು [ಕೃಷ್ಣಯ ಕಾಂ -೧]. ಒಂದು ದಿನ ಇವರಿಬ್ಬರೂ ಕ್ಷೀರಸಮುದ್ರತೀರದಲ್ಲಿ ಸಂಚುಸುತ್ತಿದ್ದಾಗ ವಿನತೆ ಕದ್ರುವನ್ನು ಕುರಿತು ದೂರದಲ್ಲಿ ಮೇಯುತ್ತಿದ್ದ, ಇಂದ್ರನ ಪಟ್ಟದ ಕುದುರೆಯಾದ ಉಚ್ಚೈಶ್ರವಸ್ಸನ್ನು ತೋರಿ, “ಅಕ್ಕಾ! ಈ ಕುದುರೆ ಎಷ್ಟು ಬೆಳ್ಳಗಿದೆ ನೋಡು” ಎಂದಳು ಆಗ ಕದ್ರು “ಛೇ! ಛೇ! ಅತ್ತ ನೋಡು ಅದರ ಬೆನ್ನಿನಮೇಲೆ ಉದ್ದಕ್ಕೂ ಕರಿಯ ಗೆರೆ ಇದೆ” ಎಂದಳು. ಇಷ್ಟರಲ್ಲಿ ಸಂಜೆಯಾಯಿತು ಇವರ ವಾಗ್ವಾದ ಬೆಳೆಯಿತು ಕರಿಯಗೆರೆ ಇದ್ದಲ್ಲಿ ತಾನು ಕದ್ರುವಿಗೆ ದಾಸಿಯಾಗುವೆನೆಂದು ವಿನತೆ ಹೇಳಿದಳು ಹಾಗೆ ಕರಿಯಗೆರೆ ಇಲ್ಲದಿದ್ದಲ್ಲಿ ತಾನು ವಿನತೆಗೆ ದಾಸಿಯಾಗುವೆನೆಂದು ಕದ್ರು ಹೇಳಿದಳು. ಮರುದಿನ ಬೆಳಗಾಗುತ್ತಲೇ ಒಂದು ನೋಡುವುದಾಗಿ ಇಬ್ಬರೂ ಮಾತನಾಡಿಕೊಂಡು ಮನೆಗೆ ಬಂದರು ಕದ್ರು ರಾತ್ರಿಯಲ್ಲಿ ತನ್ನ ಮಕ್ಕಳನ್ನು ಕರೆದು, ತನ್ನ ಸವತಿಗೂ ತನಗೂ ನಡೆದ ಪಂತವನ್ನು ಹೇಳಿ “ನಿಮ್ಮಲ್ಲಿ ಯಾರಾದರೂ ಆ ಕುದುರೆಯ ಕುತ್ತಿಗೆಯಿಂದ ಬಾಲದವರೆಗೆ ಜೋಲುಬಿದ್ದು, ನಾವಿಬ್ಬರೂ ಒಂದು ನೋಡುವ ಹೊತ್ತಿಗೆ ಉಚ್ಚೈಶ್ರವಸ್ಸಿನ ಬೆನ್ನಿನಮೇಲೆ ಕಪ್ಪಿಗೆ ಗೆರೆ ಇರುವಹಾಗೆ ಕಾಣಿಸ ಬೇಕು” ಎಂದಳು ಈ ಬಗೆಯ ಅಧರ್ಮಪ್ರವೃತ್ತಿಗೆ ಕೆಲವರು ಸಮ್ಮತಿಸಲಿಲ್ಲ. ಕದ್ರು ಅವರೆಲ್ಲರನ್ನೂ ಹಾಳಾಗುವಂತೆ ಶಾಪವಿತ್ತಳು. ಇದನ್ನು ಕೇಳಿ ಉಳಿದ

ಮಕ್ಕಳು ಹೆದರಿದರು ಆಗ ಕರ್ಕೋಟಿಕನು ಜನನಿಯ ಮಾತನ್ನು ನೆರವೇರಿಸುವುದಾಗಿ ಹೇಳಿದನು ಬೆಳಗಾಗುತ್ತಲೇ ಸವತಿಯರಿಬ್ಬರೂ ಅಲ್ಲಿಗೆ ಹೋಗಿ ನೋಡಿದರು ಏನಿಂತೆ ಸೋತು ಕದ್ದುವಿಗೆ ದಾಸಿಯಾದಳು ಕೆಲಕಾಲದ ತರುವಾಯ ಏನಿತೆಯ ಮಗನಾದ ಗರುಡನು ಕದ್ದುವಿನ ಮಾತಿನಂತೆ ದೇವಲೋಕದಿಂದ ಅವ್ಯುತವನ್ನು ತಂದು ಸರ್ಪಗಳಿಗೆ ಕೊಟ್ಟು ತನ್ನ ಜನನಿಯನ್ನು ದಾಸೀತ್ವದಿಂದ ಬಿಡುಗಡೆ ಮಾಡಿದನು ಕದ್ದುವಿಗೆ ಶೇಷ, ವಾಸುಕಿ, ಧನಂಜಯ, ಮುಂತಾದ ಅನೇಕಮಂದಿ ಪುತ್ರರೂ ಜರತ್ಕಾರುವೆಂಬ ಮಗಳೂ ಇದ್ದರು [ಭಾರ.-ಆ. ೧೭]

**ಕನಖಲ** — ಒಂದು ತೀರ್ಥ ಹರಿದ್ವಾರಕ್ಕೆ ಎರಡು ಮೈಲಿಗಳ ದೂರದಲ್ಲಿ ಸಪ್ತಗಂಗೆಯ ಸಮೀಪದಲ್ಲಿದೆ [ಭಾರ -ವ ೮೭]

**ಕನ್ಯಾಕಾಸರಮೇಶ್ವರಿ** — ಮೈಶ್ಯರ ಕುಲದೇವತೆ ವಾಸವಾಂಬೆಯೆಂಬುದು ಈಕೆಯ ನಾಮಾಂತರ ಒಮ್ಮೆ ಬ್ರಹ್ಮನು ಕುಬೇರನ ಮಗನಾದ ನಳಕೂಬರನಲ್ಲಿಗೆ ಬಂದು ಶತಜಹ್ನನೆಂಬ ರಾಕ್ಷಸನನ್ನು ಕೊಲ್ಲುವಂತೆ ಹೇಳಿದನು ನಳಕೂಬರನು ಹಿಂಜರಿದನು ಬ್ರಹ್ಮನು ಕ್ರೂರನಾಗಿ “ ನೀನು ಲೋಕಪಾಲಕನ ಹೊಟ್ಟೆಯಲ್ಲಿ ಹುಟ್ಟಿತಕ್ಕುವನಲ್ಲ ರಾಕ್ಷಸರೆಂದರೆ ಹೀಗೆ ಹೆದರುತ್ತೀಯೆ ಭೂಲೋಕದಲ್ಲಿ ಮೈಶ್ಯನಾಗಿ ಜನಿಸು ” ಎಂದು ಶಾಪವಿತ್ತನು ಬಳಿಕ ನಳಕೂಬರನು ಕುಸುಮಶ್ರೇಷ್ಠಿಯೆಂಬ ಹೆಸರಿನಿಂದ ಜನಿಸಿದನು ಇವನ ಹೆಂಡತಿ ಕುಸುಮೆ ಬಹಳ ಕಾಲದ ವರೆಗೆ ಇವನಿಗೆ ಮಕ್ಕಳಾಗಲಿಲ್ಲ ಪುತ್ರಕಾಮೇಷ್ಟಿಯನ್ನು ಮಾಡಿ ವಿರೂಪಾಕ್ಷನೆಂಬ ಮಗನನ್ನೂ ವಾಸವಾಂಬೆಯೆಂಬ ಮಗಳನ್ನೂ ಪಡೆದನು. ವಾಸವಾಂಬೆ ಕ್ರಮವಾಗಿ ತಾರುಣ್ಯವನ್ನು ಪಡೆದಳು ಆಗ ವಿಷ್ಣುವರ್ಧನನೆಂಬ ಅರಸು ಅಲ್ಲಿಗೆ ಬಂದು ಆ ಹುಡುಗಿಯನ್ನು ಕಂಡು ಮೋಹಭರಿತನಾಗಿ, ಆ ಕನ್ಯೆಯನ್ನು ತನಗೆ ಕೊಡಬೇಕೆಂದು ಕೇಳಿದ ಹೆತುವರು ಸಮ್ಮತಿಸಲಿಲ್ಲ. ರಾಜನು ಯುದ್ಧಕ್ಕೆ ಸಿದ್ಧನಾದನು ಸೆಟ್ಟ ಮಗಳನ್ನು ಕೊಡುವುದಾಗಿ ಒಪ್ಪಿದ. ಮುಹೂರ್ತವೂ ನಿಷ್ಕರ್ಷೆಯಾಯಿತು ಮದುವೆಗೆ ವಿಳಂಬವಿದ್ದುದರಿಂದ ಅರಸನು ಆ ಸಮಯಕ್ಕೆ ಬರುವುದಾಗಿ ಹೇಳಿ ತನ್ನ ಪಟ್ಟಣಕ್ಕೆ ತೆರಳಿದ ಬಳಿಕ ಹುಡುಗಿಯನ್ನು ಕೊಡಕೊಡದೆಂದು ಬಂಧುಗಳೆಲ್ಲರೂ ಹರಹಿಡಿದರು ಕೆಲವರು ಕೊಡಬೇಕೆಂದರು ಒಂದು ಪಕ್ಷದವರು ಈ ಸುದ್ದಿಯನ್ನು ರಾಜನಿಗೆ ತಿಳಿಸಿದರು ಅರಸನು ಯುದ್ಧಕ್ಕೆ ಬಂದ. ಆಗ ವಿರೂಪಾಕ್ಷನು ನಾವೆಲ್ಲರೂ ವಾಸವಾಂಬೆಯ ಸಂಗಡ ಅಗ್ನಿಪ್ರವೇಶಮಾಡುವುದೇ ಯುಕ್ತವೆಂದು ಸೂಚಿಸಿದ ಈಗಲೂ ಎರಡು ಪಂಗಡಗಳಾದುವು. ಸಮ್ಮತಿಸಿದವರೆಲ್ಲರೂ ಚಿತೆಯನ್ನು ಅಣಿಮಾಡಿದರು ವಾಸವಾಂಬೆ ಎಲ್ಲರಿಗಿಂತಲೂ ಮೊದಲು ಹೊರಟಳು. ನಂಟರ ಕಣ್ಣುಗಳು ಕಂಬನಿ ಕರೆಯತೊಡಗಿದುವು. ಆಗ ವಾಸವಾಂಬೆ

ತನ್ನ ನಿಜರೂಪವನ್ನು ಧರಿಸಿ “ನನಗಾಗಿ ನೀವು ಮರುಗದಿರಿ. ನಾನು ಮಾನುಷಿಯಲ್ಲ ಇಂದ್ರನ ರಾಣಿಯಾದ ಶಚೀದೇವಿ ಶತಜಹ್ವನನ್ನು ಕೊಲ್ಲುವಂತೆ ಬ್ರಹ್ಮನು ನನ್ನ ಮಗನಾದ ಜಯಂತನಿಗೆ ಹೇಳಿದಾಗ ನಾನು ಪುತ್ರಪ್ರೇಮಭರದಿಂದ ಮಗನನ್ನು ಅಡ್ಡಗಿಸಿದೆನು ಬ್ರಹ್ಮಶಾಪದಿಂದ ಇಂತು ವೈಶ್ಯಜಾತಿಯಲ್ಲಿ ಜನಿಸಿರುವೆನು ಈಗ ನನ್ನ ಮಾನುಷದೇಹವನ್ನು ತೊರೆದು ದಿವ್ಯದೇಹವನ್ನು ಕೈಕೊಳ್ಳಲು ಹೊರಟಿರುವೆನು” ಎನ್ನುತ್ತ ಅಗ್ನಿಪ್ರವೇಶಮಾಡಿದಳು ಒಡನೆಯೇ ಬಂಧುಗಳೂ ಅದೇ ಚಿತಿಯನ್ನು ಹೊಕ್ಕರು. ಅಂದಿನಿಂದಲೂ ವೈಶ್ಯರು ವಾಸವಾಂಬೆಯನ್ನು ತಮ್ಮ ಕುಲದೈವವೆಂದು ಭಾವಿಸಿ ಕನ್ಯಕಾಸರವೇಶ್ವರಿಯೆಂದು ಕರೆದರು [ಕನ್ಯ -ಪು]

**ಕನ್ಯಾ** —ಮದುವೆಯಾಗದ ಹೆಂಗಸು [ಭಾರ -ಅನು ೨೪೯] ಕನ್ಯಾದಾನ ಕಾಲ [ಅನು ೫೫, ೭೯, ೮೦, ೨೪೯] ಕನ್ಯಾದಾನ ಫಲ [ಭಾರ -ಅನು ೨೩೫]

**ಕನ್ಯಾಕುಬ್ಜ** —ಚಂದ್ರವಂಶದ ಕುಶನಾಭರಾಜನಿಗೆ ನೂರು ಮಂದಿ ಪುತ್ರಿಯರು. ಒಮ್ಮೆ ಇವರೆಲ್ಲರೂ ನನದಲ್ಲಿ ವಿಹರಿಸುತ್ತಿದ್ದಾಗ ನಾಯುದೇವನು ಇವರನ್ನು ಮೋಹಿಸಿದ ಇವರು ಸಮ್ಮತಿಸಲಿಲ್ಲ ವಾಯು ಕುಪಿತನಾಗಿ ಅವರನ್ನು ಕುಬ್ಜಿಯರನ್ನಾಗಿ ಮಾಡಿದ ಕೆಲಕಾಲದ ಮೇಲೆ ಬ್ರಹ್ಮದತ್ತನೆಂಬ ಮುನಿ ಅವರನ್ನು ಮದುವೆಯಾಗಿ ತನ್ನ ತಪೋಮಹಿಮೆಯಿಂದ ಅವರ ಕುಬ್ಜತ್ವವನ್ನು ಹೋಗಲಾಡಿಸಿದ ಇಂತು ಆ ಕನ್ಯೆಯರು ಕುಬ್ಜರಾದ ಪ್ರದೇಶಕ್ಕೆ ಕನ್ಯಾಕುಬ್ಜವೆಂದು ಹೆಸರು [ರಾಮಾ -ಬಾ ೩೨, ೩೩]

**ಕನ್ಯಾತೀರ್ಥ** —ದಕ್ಷಿಣಸಮುದ್ರತೀರದಲ್ಲಿ ಕನ್ಯಾಕುಮಾರಿ(Cape Camorin)ಯೆಂದು ಪ್ರಸಿದ್ಧವಾಗಿದೆ [ಭಾರ -ಸ ೩೨ ನನ ೮೧, ೮೩].

**ಕನ್ಯ (ಕಣ್ಣು)** —ಗೋಮತೀ ತೀರದಲ್ಲಿ ತಪಸ್ಸುಮಾಡುತ್ತಿದ್ದ ಒಬ್ಬ ಮುನಿ. ಕಂಡುಮೆಂಬುದು ಈತನ ನಾಮಾಂತರ ಇಂದ್ರನು ಈತನ ತಪಸ್ಸನ್ನು ಭಂಗಗೊಳಿಸಲು ಪ್ರಮೋಚನೆಯೆಂಬ ಅಸ್ತ್ರವನ್ನು ಈಳುಹಲಾಗಿ, ಈತನು ಅವಳೊಂದಿಗೆ ಅನೇಕ ವರ್ಷಗಳವರೆಗೆ ಸಂಸಾರಮಾಡಿಕೊಂಡಿದ್ದ ಬಳಿಕ ಪ್ರಮೋಚನೆ ಗರ್ಭವತಿಯಾದಳು. ಒಂದು ದಿನ ಆತನು ಸಂಜೆಯಹೊತ್ತಿನಲ್ಲಿ ಸಂಧ್ಯಾವಂದನೆಗೆ ಹೊರಟಾಗ ಪ್ರಮೋಚನೆ ಕಂಡುಪನ್ನು ಕುರಿತು, ತಾನು ಬಂದು ಎಷ್ಟೋ ಕಾಲವಾಯಿತು. ಅಂದಿನಿಂದ ಇಲ್ಲದ ಸಂಧ್ಯೆ ಇಂದು ಬಂದದ್ದು ಜೋಡ್ಯವೆಂದಳು. ಮುನಿ ಎಚ್ಚತ್ತು ಪ್ರಮೋಚನೆಯನ್ನು ಗದರಿಸಿದ. ಆಕೆ ಹೋಗುವಾಗ ಹೆದರಿಕೆಯಿಂದ ಸ್ರವಿಸಿದ ಗರ್ಭ ಬೆವರಿನ ರೂಪದಿಂದ ಸುರಿಯತೊಡಗಿತು ಆಕೆ ಆ ಬೆವರನ್ನು ಮರಗಳಿಗೆ ಒರಸುತ್ತಾ ಹೋದಳು. ಗಾಳಿ ಆ ಬೆವರನ್ನು ಒಟ್ಟು ಗೂಡಿಸಿತು. ಅದರಿಂದ ಮಾರಿಷೆಯೆಂಬ ಕುವರಿ ಜನಿಸಿದಳು. ಈ ಕುವರಿಯನ್ನು



ವೃಕ್ಷಗಳು ಅಭಿಮಾನದಿಂದ ಕಾಪಾಡಿದರು. ಅದರಿಂದ ಈ ಹುಡುಗಿಗೆ ವಾರ್ಕ್ಸ್‌ ಯೆಂಬುದು ನಾಮಾಂತರ ಇವಳನ್ನು ಪಿತೃದೇವತೆಗಳು ಮದುವೆಯಾದರು [ವಿಷ್ಣು.- ೧, ೧೫]

**ಕನ್ದಳಿ** — ಔರ್ವನೆಂಬ ಮುನಿಯ ಮಗಳು ದುರ್ವಾಸ ಮುನಿಯ ಹೆಂಡತಿ ಕೋವದಲ್ಲಿ ದುರ್ವಾಸನಿಗಿಂತಲೂ ಹೆಚ್ಚಿದವಳು [ಭಾರ-ಅದಿ ೬೭, ೧೯೪, ೧೯೬]

**ಕಸಾಲನೋಚನ** — ಒಂದು ತೀರ್ಥ ಶುಕ್ರಾಚಾರ್ಯರು ಈ ತೀರ್ಥದ ಬಳಿಯಲ್ಲಿ ತಪಸ್ಸುಮಾಡಿಕೊಂಡಿದ್ದರು ರಾಮ ರಾವಣರ ಯುದ್ಧದಲ್ಲಿ ರಾಮನು ಮಹೋದರನೆಂಬ ರಾಕ್ಷಸನನ್ನು ಕೊಂದನು ಅವನ ತಲೆ ಮಹೋದರನೆಂಬ ಮುನಿಯ ಕೈಗೆ ಅಂಟಿಕೊಂಡಿತು ಆಗ ಮಹೋದರನು ಋಷಿಗಳ ಸೂಚನೆಯಂತೆ ಈ ತೀರ್ಥದಲ್ಲಿ ಸ್ನಾನಮಾಡಲಾಗಿ ಆ ಕಸಾಲವು ಕಳಚಿಬಿದ್ದಿತು ಇದಕ್ಕೆ ಔಶನತೀರ್ಥವೆಂಬುದು ನಾಮಾಂತರ [ಭಾರ-ವನ ೮೧ ಶಲ್ಯ ೪೦]

**ಕಪಿಲ** — ಒಬ್ಬ ಮಹರ್ಷಿ ವಿಷ್ಣುವಿನ ಅವತಾರ [ಭಾರ-ವ ೧೦೬, ೧೦೭, ೨೨೨ ಉ ೧೦೯] ನೋಡು—ಅರುಂಧತಿ ಕರ್ಮ ಮುನಿಯಿಂದ ಸ್ವಾಯಂಭುವನು ಪುತ್ರಿಯಾದ ದೇವಹೂತಿಯಲ್ಲಿ ಜನಿಸಿದವನು ಅರುಂಧತಿ ಮೊದಲಾದ ಒಂಬತ್ತು ಮಂದಿ ಈತನ ಆಕೃತಂಗಿಯರು [ಭಾಗ.-೩, ೨೪] ಈತನಿಗೆ ಅಗ್ನಿಯ ಅಧಿಕಾರವುಂಟು [ಭಾರ-ವನ ೨೨೩] ನೋಡು—ಸಗರ, ಅಂಶುಮಂತ, ಅಶ್ವತಿರ ಈತನು ಸಾಂಖ್ಯಸೂತ್ರಗಳನ್ನು ಬರೆದನು

**ಕಪಿಲಾ** — (1) ದಕ್ಷಬ್ರಹ್ಮನ ಮಗಳು ಕಶ್ಯಪ ಮುನಿಯ ೧೩ ಮಂದಿ ಪತ್ನಿಯರಲ್ಲಿ ಒಬ್ಬಳು ಗೋವುಗಳನ್ನು ಸೃಷ್ಟಿಸಿದವಳು ಅವೃತವೂ, ಬ್ರಾಹ್ಮಣರೂ, ಗಂಧರ್ವರೂ ಈಕೆಯಿಂದಲೇ ಜನಿಸಿದರು [ಭಾರ-ಅ ೬೬]

(II) ಗೋವುಗಳಲ್ಲಿ ಒಂದು ಬಗೆ ಅದರ ಸೃಷ್ಟಿಕಥೆ, ದಾನಮಹಿಮೆ ಮುಂತಾಗಿ [ಭಾರ-ಅಶ್ವ ೧೦೬] ಕಪಿಲೆಯ ಮಹಿಮೆ [ಭಾರ-ಅನು ೧೨೫-೧೨೭]

(III) ಸಿಂಧು ನದಿಯ ಉಪನದಿ [ಭಾರ-ಭೀ ೯]

**ಕಬನ್** — ದಂಡಕಾರಣ್ಯದಲ್ಲಿ ವಾಸಮಾಡುತ್ತಿದ್ದ ಒಬ್ಬ ರಾಕ್ಷಸ ಹಿಂದಣ ಜನ್ಮದಲ್ಲಿ ಇವನು ವಿಶ್ವಾಸವುಂಟಾದ ಗಂಧರ್ವ. ಸ್ಥೂಲತೀರನೆಂಬ ಮುನಿಯನ್ನು ಅಪಮಾನಮಾಡಿ, ರಾಕ್ಷಸನಾಗಿ ಜನಿಸಿದ ಒಮ್ಮೆ ಇಂದ್ರನ ವಜ್ರಾಯುಧ ಪ್ರಹಾರದಿಂದ ಇವನ ಮುಖ ಕುಸಿದು ಹೊಟ್ಟೆಯೊಳಗೆ ಸೇರಿಕೊಂಡಿತು. ಆಗ ದೇವತೆಗಳ ಕೋರಿಕೆಯಂತೆ ಇಂದ್ರನು, ಇವನ ತೋಳುಗಳು ಯೋಜನದಷ್ಟು ಉದ್ದವಾಗುವಂತೆಯೂ, ಆ ತೋಳುಗಳ ನಡುವೆ ದೊರೆತುದನ್ನು ಬಾಚಿ, ತಿಂದು ಬದುಕಿರುವಂತೆಯೂ, ಇವನಿಗೆ ವರವನ್ನು ಕೊಟ್ಟನು. ಇಂತಿರಲು ರಾಮಲಕ್ಷ್ಮಣರು ಸೀತೆ

ಯನ್ನು ಹುಡುಕುತ್ತ ಬರುವಾಗ ಇವನ ತೋಳುಗಳ ನಡುವೆ ಸಿಕ್ಕಿಬಿದ್ದು, ಇವನ ತೋಳುಗಳನ್ನು ಕತ್ತರಿಸಿದರು ಕಬಂಧನು ರಾಮಲಕ್ಷ್ಮಣರ ವೃತ್ತಾಂತವನ್ನು ಕೇಳಿ, ತನ್ನ ಸಮಾಚಾರವನ್ನು ತಿಳಿಸಿ, ತನಗೆ ರಾಮನೇ ಸಂಸ್ಕಾರಮಾಡುವಂತೆ ಮಾತು ತೆಗೆದುಕೊಂಡು ಪ್ರಾಣಬಿಟ್ಟು ರಾಮನು ಅವನ ದೇಹವನ್ನು ತಕ್ಕ ರೀತಿಯಿಂದ ಸಂಸ್ಕರಿಸಿದ. ಆಗ ಕಬಂಧನು ತನ್ನ ನಿಜರೂಪವನ್ನು ಧರಿಸಿ, ಸೀತೆಯನ್ನು ರಾವಣನು ಆಸಹಿಸಿರುವುದಾಗಿಯೂ, ಸುಗ್ರೀವನೊಂದಿಗೆ ಸ್ನೇಹಮಾಡಿದಲ್ಲಿ ಆತನು ತನ್ನ ದೂತರ ಮೂಲಕ ಸೀತೆಯನ್ನು ಹುಡುಕಿಸಿಕೊಡಬಲ್ಲೆಂತಲೂ ಹೇಳಿ, ವಿನೂನವನ್ನೇರಿ ತೆರಳಿದನು [ರಾಮಾ -ಅರ ೬೯, ೭೩ ಭಾರ -ವನ. ೨೮೦ ಸ ೫೦]

**ಕಮಲಸಾಲಿಕಾ.**—ಹಿಡಿದೆಯ ನಾಮಾಂತರ ಹಿಡಿದವನ ಸಹೋದರಿ. ಪಾಂಡವರು ಅರಗಿನಮನೆಯಿಂದ ತಪ್ಪಿಸಿಕೊಂಡು ಹೋದ ರಾತ್ರಿ ಅರಣ್ಯದಲ್ಲಿ ಭೀಮ ಸೇನನನ್ನು ಮದುವೆಯಾಗಿ ಘಟೋತ್ಕಚನನ್ನು ಪಡೆದಳು [ಭಾರ -ಆ ೬೩. ೧೬೮, ೧೬೯] ದಿವ್ಯಜ್ಞಾನವನ್ನು ಪಡೆದಿದ್ದಳು [ಭಾರ -ಆ ೧೬೭]

**ಕಮಲಾಕ್ಷಿ**—ಒಬ್ಬ ಅಸುರ ತಾರಕಾಸುರನ ಮಗ ತ್ರಿಪುರಾಸುರರಲ್ಲಿ ಒಬ್ಬ. ಸುವರ್ಣಪುರದ ಅರಸು ಶಿವನಿಂದ ಹತನಾದನು [ಭಾರ.-ದ್ರೋ ೨೦೨. ಕ ೨೪].

**ಕಮ್ಮಳ**—(1) ಕದ್ರುವಿನ ಮಗ ಸರ್ಪರಾಜರಲ್ಲಿ ಒಬ್ಬನು ಅಶ್ವತರನು ಇವನ ತಮ್ಮ, ನೋಡು—ಅಶ್ವತರ [ಭಾರ -ಆ ೩೫ ಉ ೧೦೩]

(11) ಕುಶದ್ವೀಪದ ಒಂದು ಭೂಭಾಗಕ್ಕೆ ಈ ಹೆಸರು ಸಲ್ಲುತ್ತದೆ ಇದನ್ನೇ ಕಂಬಲವರ್ಷ ವೆನ್ನುತ್ತಾರೆ [ಭಾರ -ಭೀ ೧೨]

**ಕಯಾಧು.**—ಜಂಭಾಸುರನ ಮಗಳು ಹಿರಣ್ಯಕಶಿಪುವಿನ ಹೆಂಡತಿ ಪ್ರಹ್ಲಾದನ ಜನನಿ ಪ್ರಹ್ಲಾದನು ಗರ್ಭದಲ್ಲಿದ್ದಾಗ, ಹಿರಣ್ಯಕಶಿಪು ತಪಸ್ಸಿಗೆ ಹೋಗಿದ್ದ ಸಂಧಿಯನ್ನು ನೋಡಿ, ಇಂದ್ರನು ಈಕೆಯನ್ನು ಸೆರೆಹಿಡಿದು, ನಾರದನ ಉಪದೇಶದಂತೆ ಆಕೆಯನ್ನು ಪೀಡಿಸದೆ, ನಾರದನಿಗೆ ಒಪ್ಪಿಸಿದನು ಬಳಿಕ ಕಯಾಧು ಗಂಗಾತೀರದಲ್ಲಿ ನಾರದರಿಂದ ನಿರ್ಮಿತವಾದ ಆಶ್ರಮದಲ್ಲಿ ವಾಸವಾಗಿದ್ದು, ನಾರದನ ಮೂಲಕ ಮಂತ್ರೋಪದೇಶವನ್ನು ಪಡೆದು, ವಿಷ್ಣುವನ್ನು ಧ್ಯಾನಿಸುತ್ತಿದ್ದಳು. ಅಷ್ಟರಲ್ಲಿ ಹಿರಣ್ಯಕಶಿಪು ತಪಸ್ಸಿನಿಂದ ಹಿಂದಿರುಗಿದ. ಆಗ ನಾರದನು ಕಯಾಧುವನ್ನು ಹಿರಣ್ಯಕಶಿಪುವಿಗೆ ಒಪ್ಪಿಸಿದನು [ಭಾಗ.-೬, ೧೮]

**ಕರತೋಯಾ.**—ಭಾರತವರ್ಷದ ಒಂದು ಜೀವನದಿ. ಸದಾನೀರಾ ಎಂಬುದು ಇದರ ನಾಮಾಂತರ. ಇದು ವಂಗ (Bengal) ದೇಶಕ್ಕೂ ಕಾಮರೂಪ ದೇಶಕ್ಕೂ ನಡುವೆ ಹರಿಯುತ್ತದೆ [ಭಾರ.-ಸ. ೯. ವ. ೮೩. ಭೀ ೯].

**ಕರಣ್ಯಮ.**—ಸೂರ್ಯವಂಶದ ಅರಸು. ಖನೀನೇತ್ರನ ಮಗ. ಖನೀನೇತ್ರನು ಇವನಿಗೆ ಸುವರ್ಣಸನೆಂದು ನಾಮಕರಣಮಾಡಿದನು ಒಮ್ಮೆ ಇವನು ಶತ್ರು ಸಂಹಾರಾರ್ಥವಾಗಿ ತನ್ನ ಕೈಯನ್ನು ಕೊಡವಿ ಅಪಾರವಾದ ಸೈನ್ಯವನ್ನು ಸೃಷ್ಟಿಮಾಡಿ, ಜಯಶೀಲನಾದುದರಿಂದ ಕರಂಧಮನೆಂಬ ಹೆಸರು ಬಂದು, ಈ ಶಸರೇ ರೂಢ ವಾಖ್ಯತು ಇವನು ವೀರೈಚಂದ್ರನ ಮಗಳಾದ ವೀರೆಯೆಂಬ ಚರಣೆಯನ್ನು ಮದುವೆಯಾಗಿ ಅವಿಕ್ಷಿತನೆಂಬ ಮಗನನ್ನು ಪಡೆದನು ಅವಿಕ್ಷಿತನು ವಿಶಾಲ ತನಯೆಯ ಸ್ವಯಂವರಕ್ಕೆ ಹೋಗಿದ್ದಾಗ ಅಲ್ಲಿನ ಅರಸರೊಬ್ಬರೂ ಇವನನ್ನು ಬಂಧಿ ಸಿದರು ಆಗ ಕರಂಧಮನು ಅವರನ್ನು ಸೋಲಿಸಿ ಅವಿಕ್ಷಿತನನ್ನು ಕರೆತಂದನು. ಬಳಿಕ ಅವಿಕ್ಷಿತನು ಬ್ರಹ್ಮಚರ್ಯವನ್ನು ಕೈಕೊಂಡು, ಕರಂಧಮನು ಎಷ್ಟು ಬಗೆಯಿಂದ ಹೇಳಿದರೂ ಮದುವೆಯಾಗಲೊಲ್ಲದೆ ದೃಢಮನಸ್ಸುನಾಗಿದ್ದನು ಇಷ್ಟರಲ್ಲಿ ಅವಿಕ್ಷಿತನ ಜನನಿಯಾದ ವೀರ(ಕಿಮಿಚ್ಛಕ)ಯಾರು ಏನನ್ನೂ ಬೇಡಿದರು ಕೊಡುವೆ ನೆಂದು ವ್ರತವನ್ನು ಕೈಕೊಂಡಳು ಅವಿಕ್ಷಿತನು ಜನನಿಯ ಅಭಿಪ್ರಾಯವನ್ನು ಡಂಗುರ ಹೊಯಿಸಿದನು ಆಗ ಕರಂಧಮನು ಅವಿಕ್ಷಿತನಲ್ಲಿಗೆ ಹೋಗಿ “ ನಾನು ಪೌತ್ರ(ಮೊಮ್ಮಗ)ನನ್ನು ಬೇಡುವೆನು, ಕೊಡು ” ಎನಲಾಗಿ ಅವಿಕ್ಷಿತನು ತಂದೆಯ ಮಾತಿನ ಮೇರೆಗೆ ವಿಶಾಲತನಯೆಯನ್ನು ಮದುವೆಯಾದನು ಬಳಿಕ ಕರಂಧಮನು ಅನೇಕ ಯಜ್ಞಗಳನ್ನುಮಾಡಿ ಸದ್ಗತಿಯನ್ನು ಪಡೆದನು [ಭಾರ -ಸ ಲ ಅಶ್ವ ೪. ಭಾಗ -೯, ೨, ೨೩. ಅನು -೧೩೭ ಮಾರ್ಕ -೧೧೮, ೧೨೫].

**ಕರಪೀಠ** — (1) ಒಂದು ಪರ್ವತ ಮೇರುವಿನ ಸುತ್ತಣ ಬೆಟ್ಟಗಳಲ್ಲಿ ದಕ್ಷಿಣ ದಲ್ಲಿದೆ

(11) ೧೮ ಶಕ್ತಿಪೀಠಗಳಲ್ಲಿ ಒಂದಾದ, ಮಹಾಲಕ್ಷ್ಮಿಯ ನಿವಾಸಸ್ಥಾನ ವೆನಿಸಿದ ಒಂದು ಕ್ಷೇತ್ರ ಇದನ್ನು ಈಗ ಕೊಲ್ಲಾಪುರವೆಂದು ಕರೆಯುತ್ತಾರೆ

**ಕರಾಲ** — ಜನಕವಂಶದ ಒಬ್ಬ ಅರಸು ಈತನು ವಸಿಷ್ಠಮುನಿಯೊಂದಿಗೆ ಕ್ಷರಾಕ್ಷರ(ಅನಿತ್ಯ-ನಿತ್ಯ)ಸ್ವರೂಪ ವಿಷಯವಾಗಿ ಚರ್ಚೆಮಾಡಿದನು. ಮಹಾಜ್ಞಾನಿ [ಭಾರ -ಶಾಂ. ೩೮, ೩೧೩].

**ಕರೀಷಕ(ಕರೂಶ).**—ಒಂದು ದೇಶ. ಇಂದ್ರನು ವೃತ್ರನನ್ನು ಕೊಂದು ಬ್ರಹ್ಮಹತ್ಯೆಗೆ ಗುರಿಯಾದನು ಆಗ ದೇವತೆಗಳೂ ಮುನಿಗಳೂ ಒಟ್ಟುಗೂಡಿ, ಇಂದ್ರನ ದೇಹದಲ್ಲಿದ್ದ ಬ್ರಹ್ಮಹತ್ಯಾಪಾತಕವನ್ನು ಹೊರಗೆಡಹಿದರು ೮ ಪಾತಕವನ್ನು ಧರಿಸಿದ ಭೂಭಾಗಕ್ಕೆ ಕರೀಷಕ ಅಥವಾ ಕರೂಶ ದೇಶವೆಂದು ಹೆಸರುಬಂತು. ಇದು ಈಗಣ ಭಾರ್ ಅಧಿಸತ್ಯಕ್ಕೆ ಸೇರಿದ ಸದಾಬಾದು ಜಿಲ್ಲೆಯ ಪೂರ್ವಭಾಗವಾಗಿದೆ

[ರಾಮಾ -೧, ೨೪]. ಪಾಂಡವರ ಕಾಲದಲ್ಲಿ ದಂತವಕ್ರನು ಇದರಲ್ಲಿ ರಾಜ್ಯಭಾರ ಮಾಡುತ್ತಿದ್ದನು [ಭಾರ.-ಸ. ೧೪. ಭೀ. ೯].

**ಕ್ರೋಣಮತೀ** — ಶಿಶುಪಾಲನ ಮಗಳು ಪಾಂಡುಪುತ್ರನಾದ ನಕುಲನನ್ನು ಮದುವೆಯಾಗಿ ನಿರಮಿತ್ರನೆಂಬ ಮಗನನ್ನು ಪಡೆದಳು [ಭಾರ.-ಆ. ೬೨.]

**ಕರ್ಕೋಟಿಕ** — ಸರ್ಪರಾಜ ನೋಡು—ಕದ್ರೂ ನಿಷಧದೇಶಾಧಿಪತಿಯಾಗಿದ್ದ ನಳರಾಜನು ಪುಷ್ಕರನೊಡನೆ ಜೂಜಾಡಿ, ರಾಜ್ಯಭ್ರಷ್ಟನಾಗಿ ಕಾಡನ್ನು ಸೇರಿ, ತನ್ನ ಧರ್ಮಪತ್ನಿಯಾದ ದಮಯಂತಿಯನ್ನೂ ಅಗಲಿ ಹೋಗುತ್ತಿದ್ದಾಗ, ನಾರದರ ಶಾಪದಿಂದ ಕಾಳಗಿಟ್ಟಿಗೆ ಸಿಲುಕಿ ಸುಟ್ಟುಹೋಗುತ್ತಿದ್ದ ಕರ್ಕೋಟಿಕನು ನಳನನ್ನು ಕರೆದು “ ಅಯ್ಯಾ ! ನನ್ನನ್ನು ಈ ದಾವಾಗ್ನಿಯಿಂದ ತಪ್ಪಿಸಿದರೆ ನಿನಗೆ ಮಹೋಪಕಾರಮಾಡುವೆನು ” ಎನಲು, ನಳನು ಮರುಕಗೊಂಡು ಕರ್ಕೋಟಿಕನನ್ನು ಉರಿಯಿಂದ ಹೊರಗೆಡಹಿದ ಕರ್ಕೋಟಿಕನು ಕೂಡಲೇ ನಳನನ್ನು ಕಚ್ಚಿದ ಆಗ ನಳನು “ ಇದಲ್ಲವೇ ನೀನು ನನಗೆ ಮಾಡಿದ ಮಹೋಪಕಾರ ” ಎಂದು ಕೇಳಲಾಗಿ, ಕರ್ಕೋಟಿಕನು “ ಎಲೆ ಅರಸನೆ ! ಇದು ನಿನಗೆ ಮಹೋಪಕಾರವೇ ಸರಿ ನೀನು ನಿನ್ನ ನಿಜರೂಪದಲ್ಲಿಯೇ ಇದ್ದರೆ ಎಲ್ಲರೂ ನಿನ್ನನ್ನು ಗುರುತಿಸುವರು ಈಗ ನಿನ್ನ ರೂಪವೇ ಮಾಸುಟ್ಟಿರುವುದು ಈಗ ಯಾರೂ ನಿನ್ನನ್ನು ಗುರುತಿಸಲಾರರು ಈಗ ನೀನು ಋತುಕರ್ಷಣರಾಜನಲ್ಲಿಗೆ ಹೋಗಿ ಬಾಹುಕನೆಂಬ ಹೆಸರಿನಿಂದ ಕೆಲಕಾಲ ಅತನ ಸಾರಧಿಯಾಗಿದ್ದು, ಬಳಿಕ ನಿನ್ನ ರಾಜ್ಯವನ್ನೂ ಮಡದಿಮಕ್ಕಳನ್ನೂ ಮರಳಿ ಹೊಂದುವೆ ” ಎಂದು [ಭಾರ -ಸ ೯ ವ ೬೩ ಉ ೧೦೩]

**ಕರ್ಣ** — ಕುಂತಿ ಮದುವೆಯಾಗುವುದಕ್ಕಿಂತಲೂ ಮೊದಲೇ (ಕನ್ಯಾವಸ್ಥೆಯಲ್ಲಿದ್ದಾಗ) ಸೂರ್ಯನಿಂದ ಇವನನ್ನು ಪಡೆದಳು ಇದರಿಂದ ಇವನಿಗೆ ಕಾನ್ಯನನೆಂದು ಹೆಸರು ಬಂತು ನೋಡು—ಕುಂತಿ [ಭಾರ -ಆದಿ ೬೪, ೬೮, ೧೨೦] ಇವನಿಗೆ ಕುಂಡಲಗಳೂ ಕವಚವೂ ಜನ್ಮದಿಂದಲೇ ಇದ್ದವು [ಆದಿ ೬೮] ಧೃತರಾಷ್ಟ್ರನ ಸಾರಧಿಯಾದ ಅಧಿರಥನು ಆ ಮಗುವನ್ನು ತೆಗೆದುಕೊಂಡು ಹೋಗಿ, ತನ್ನ ಹೆಂಡತಿಯಾದ ರಾಧೆಗೆ ಕೊಟ್ಟು, ಕಸುಬೇಣನೆಂದು ನಾಮಕರಣಮಾಡಿದನು ಈ ಕಾರಣದಿಂದ ಕರ್ಣನಿಗೆ ಸೂತಪುತ್ರ, ರಾಧೆಯ, ಅಧಿರಥ—ಮುಂತಾದ ಕೆಸರುಗಳು ಬಂದುವು [ಭಾರ -ಆದಿ ೬೮, ೧೪೭] ಕರ್ಣನ ಚರಿತ್ರೆ [ಆದಿ ೧೨೦, ಶಾಂತಿ ೨, ೫] ದ್ರೋಣನು ಶಿಷ್ಯರ ಅಸ್ತ್ರವಿದ್ಯಾಸ್ಥೈರ್ಯವನ್ನು ಪರೀಕ್ಷಿಸುವುದಕ್ಕಾಗಿ ರಂಗವನ್ನು ನಿರ್ಮಿಸಿ, ಪರೀಕ್ಷಿಸುತ್ತಿದ್ದಾಗ ಕರ್ಣನು ಅಲ್ಲಿಗೆ ಹೋಗಿ, ಅರ್ಜುನನೊಂದಿಗೆ ಹೋರಾಡಲು ಸಿದ್ಧನಾದ. ಕೃಪನು ಕರ್ಣನನ್ನು ಸೂತಪುತ್ರ

ನೆಂತಲೂ, ರಾಜಪುತ್ರನಾದ ಅರ್ಜುನನೊಂದಿಗೆ ಯುದ್ಧಮಾಡಲು ಯೋಗ್ಯತೆ ಯಿಲ್ಲದವನೆಂತಲೂ ಹೀಯಾಳಿಸಿದ ಅಗ ದುರೋಧನನು ಕರ್ಣನಿಗೆ ಅಂಗರಾಜ್ಯಾಧಿ ಪತ್ಯವನ್ನು ಕೊಟ್ಟು ಪಟ್ಟಗಟ್ಟಿ, ಅರ್ಜುನನೊಂದಿಗೆ ಯುದ್ಧಕ್ಕೆ ನಿಲ್ಲಿಸಿದ [ಆದಿ. ೧೪೬] ಭೀಮನು ಕರ್ಣನನ್ನು ಅದೇ ಸಂದರ್ಭದಲ್ಲಿ ಹೀಯಾಳಿಸಿದ್ದು [ಆದಿ. ೧೪೭]. ಬ್ರಾಹ್ಮಣವೇಷದಿಂದ ಬೇಡಿದ ಇಂದ್ರನಿಗೆ ಕರ್ಣನು ಕವಚಕುಂಡಲಗಳನ್ನು ದಾನ ಮಾಡಿದ್ದು [ಭಾರ -ಆದಿ ೬೨ ವನ ೩೧೧] ದ್ರೌಪದೀಸ್ವಯಂವರ ಸಮಯದಲ್ಲಿ ಅರ್ಜುನನಿಂದಲೂ ಭೀಮನಿಂದಲೂ ಕರ್ಣನು ಸೋತದ್ದು [ಭಾರ -ಆದಿ ೨೦೫] ಅದೇ ಸಮಯದಲ್ಲಿ ದ್ರುಪದಪುತ್ರನಾದ ಪ್ರಿಯದರ್ಶನನನ್ನು ಕರ್ಣನು ಕೊಲ್ಲ ಲಾಗಿ, ಅರ್ಜುನನು ಕರ್ಣನ ಮಗನಾದ ಸುದಾಮನನ್ನು ಕೊಂದದ್ದು [ಭಾರ -ಆದಿ ೨೧೨] ಘೋಷಯಾತ್ರೆಯ ಸಮಯದಲ್ಲಿ ಚಿತ್ರಸೇನನೆಂಬ ಗಂಧರ್ವನಿಂದ ಸೋತದ್ದು [ವನ ೨೪೨] ಕರ್ಣನ ದ್ವಿಜಯ [ವನ ೨೫೪, ೨೫೫] ಸೂರ್ಯನು ಸ್ವಪ್ನದಲ್ಲಿ ಪ್ರತ್ಯಕ್ಷನಾಗಿ “ಎಲೆ ಕರ್ಣ! ಇಂದ್ರನು ಬ್ರಾಹ್ಮಣ ರೂಪದಿಂದ ಬಂದು ನಿನ್ನ ಕವಚಕುಂಡಲಗಳನ್ನು ಬೇಡುವನು ನೀನು ಕೊಡಬೇಡ” ವೆಂದು ಹೇಳಿದ್ದು ಕರ್ಣನ ಪ್ರತ್ಯುತ್ತರ [ವನ ೩೦೧] ಕುಂತಿ ಕರ್ಣನನ್ನು ಅಶ್ವನದಿಯಲ್ಲಿ ತೇಲಿಬಿಟ್ಟಿದ್ದು [ವನ ೩೦೯] ಕರ್ಣನು ಇಂದ್ರನಿಗೆ ಕವಚಕುಂಡಲಗಳನ್ನು ಕೊಟ್ಟು, ಆತನಿಂದ ಶಕ್ತ್ಯಾಯುಧವನ್ನು ಪಡೆದದ್ದು ಕರ್ಣನ ತ್ಯಾಗಪ್ರಶಂಸೆ [ವನ ೩೧೧] ಪಾಂಡವರ ಅಜ್ಞಾತನಾವು ಮುಗಿಯುವಷ್ಟರಲ್ಲಿಯೇ ಹೇಗಾದರೂ ಅವರನ್ನು ಕಂಡು ಹಿಡಿದು ಕೊಲ್ಲಲೇಬೇಕೆಂದು ಕರ್ಣನು ದುರೋಧನನಿಗೆ ಬೋಧಿಸಿದ್ದು [ನಿರಾ ೩೦] ಕರ್ಣನು ಆತ್ಮಸುಶಂಸಾಪೂರ್ವಕವಾಗಿ, ಅರ್ಜುನನನ್ನು ಕೊಂದು ಬಿಡುವೆನೆಂದು ಪ್ರತಿಜ್ಞೆಮಾಡಿದ್ದು [ನಿರಾ ೪೮] ಕರ್ಣನ ತಮ್ಮನಾದ ಶತ್ರುಂ ತಸನು ಉತ್ತರಗೋಗ್ರಹಣದಲ್ಲಿ ಅರ್ಜುನನಿಂದ ಹತನಾದದ್ದು [ನಿರಾ ೫೨] ಕರ್ಣನ ಸಕಲಶಾಸ್ತ್ರಪಾರಂಗತತ್ವ ರಕ್ಷನೆ [ಉದ್ಯೋ ೧೪೦] ಕೃಷ್ಣನು ಕೌರವ ನಲ್ಲಿಗೆ ಪಾಂಡವರ ರಾಯಭಾರಿಯಾಗಿ ಹೋಗಿದ್ದಾಗ, ಕರ್ಣನನ್ನು ಏಕಾಂತವಾಗಿ ಕರೆದೆಯ್ದು, ಅವನು ಕುಂತಿಯ ಮಗನೆಂಬುದನ್ನು ತಿಳಿಸಿ, ಪಾಂಡವರ ಪಕ್ಷವನ್ನು ಸೇರುವಂತೆ ಪ್ರೇರಿಸಿದ್ದು ಮುಂತಾಗಿ [ಉದ್ಯೋ ೧೪೦] ಕರ್ಣನು ಸೂತಕನ್ಯೆಯ ರನ್ನು ಮದುವೆಯಾದದ್ದು [ಉದ್ಯೋ ೧೪೧] ಕುಂತಿ ಕರ್ಣನಲ್ಲಿಗೆ ಹೋಗಿ, ಅವನ ಜನ್ಮವೃತ್ತಾಂತವನ್ನು ತಿಳಿಸಿ, ಪಾಂಡವರೊಡನೆ ನೇರಬೇಕೆಂದು ಬೋಧಿ ಸಿದ್ದು ಅದಕ್ಕೆ ಕರ್ಣನು ಕುಂತಿಯನ್ನು ಹೀಯಾಳಿಸಿದ್ದು ಮುಂತಾಗಿ [ಉದ್ಯೋ. ೧೪೬]. ಭಾರತಯುದ್ಧಾರಂಭದಲ್ಲಿ ಭೀಷ್ಮನು ಕರ್ಣನನ್ನು ಅರ್ಧರಥನೆಂದು ಲೆಕ್ಕಿಸಿದ್ದರಿಂದ ಕರ್ಣನು ಕೋಪಗೊಂಡು, ಭೀಷ್ಮನನ್ನು ನಂದಿಸಿ, ಭೀಷ್ಮನು

ಬದುಕಿರುವವರೆಗೂ ತಾನು ಯುದ್ಧಮಾಡುವುದಿಲ್ಲವೆಂದು ಪ್ರತಿಜ್ಞೆಮಾಡಿದ್ದು [ಉದ್ಯೋ. ೧೬೮] ಭೀಷ್ಮನು ಶರತಲ್ಪದಲ್ಲಿ ಮಲಗಿದ್ದಾಗ ಒಂದು ರಾತ್ರಿ ಕರ್ಣನು ಏಕಾಂತವಾಗಿ ಆತನಲ್ಲಿಗೆ ಹೋಗಿ, ಕ್ಷಮೆ ಬೇಡಿದ್ದು ಭೀಷ್ಮನು ಕರ್ಣನನ್ನು ಪಾಂಡವರೊಂದಿಗೆ ಸೇರುವಂತೆ ಪ್ರೋತ್ಸಾಹಿಸಿದ್ದು ಕರ್ಣನು ಯುಕ್ತಿಯಿಂದ ಉತ್ತರಕೊಟ್ಟಿದ್ದು [ಭೀ. ೧೨೨] ಇವನ ಮಕ್ಕಳಲ್ಲಿ ಶತ್ರುಂಜಯ, ವಿಪಾಟಿರೆಂಬವರು ಅರ್ಜುನನಿಂದ ಹತರಾದರು [ದ್ರೋ. ೪೧] ಮತ್ತೊಬ್ಬನು ಅಭಿಮನ್ಯುವಿನಿಂದ ಮಡಿದನು [ದ್ರೋ. ೪೧]. ದ್ರುಪದ, ವೃಕರಧರೇಬ ಮಕ್ಕಳು ಭೀಮನಿಂದ ಸತ್ತರು [ದ್ರೋ. ೧೫೬, ೧೫೮] ಕರ್ಣನು ಭೀಮನೊಂದಿಗೆ ಯುದ್ಧಮಾಡಿ ಸೋತದ್ದು [ದ್ರೋ. ೧೨೯, ೧೩೧] ಪಾಂಡವರನ್ನು ಕೊಲ್ಲುವನೆಂಬ ಕರ್ಣನ ಪ್ರತಿಜ್ಞೆಯನ್ನು ಕೇಳಿ ಕೃಪನು ಕರ್ಣನನ್ನು ಹೀಯಾಳಿಸಿದ್ದು ಆ ಮಾತಿಗೆ ಕರ್ಣನು ಕ್ರುದ್ಧನಾಗಿ ಕೃಪನ ನಾಲಗೆಯನ್ನು ಕತ್ತರಿಸುವನೆಂದು ಹೇಳಿದ್ದು. ಆ ಮಾತನ್ನು ಕೇಳಿ ಅಶ್ವತ್ಥಾಮನು ಕರ್ಣನನ್ನು ಕೊಲ್ಲುವನೆಂದು ಹೊರಟದ್ದು ಕರ್ಣನು ಅರ್ಜುನನೊಂದಿಗೆ ಯುದ್ಧಮಾಡಿ ಸೋತದ್ದು [ದ್ರೋ. ೧೫೯, ೧೬೦] ಸಹದೇವನನ್ನು ಯುದ್ಧದಲ್ಲಿ ಸೋಲಿಸಿದ್ದು [ದ್ರೋ. ೧೬೮] ಕರ್ಣ ಘಟೋತ್ಕಚರ ಯುದ್ಧ [ದ್ರೋ. ೧೭೪, ೧೭೬]. ಕರ್ಣನು ಇಂದ್ರನಿಂದ ಪಡೆದು, ಅರ್ಜುನನನ್ನು ಕೊಲ್ಲುವುದಕ್ಕಾಗಿಯೇ ವಿಸಾಸಲಾಗಿಟ್ಟಿದ್ದ ಶಕ್ತ್ಯಾಯುಧವನ್ನು ದುರ್ಯೋಧನನ ಪ್ರಾರ್ಥನೆಯ ಮೇರೆಗೆ ಘಟೋತ್ಕಚನ ಮೇಲೆ ಉಪಯೋಗಿಸಿ, ಅವನನ್ನು ಸಂಹರಿಸಿದ್ದು [ದ್ರೋ. ೧೮೦] ದ್ರೋಣನು ಹತನಾದ ಬಳಿಕ, ದುರ್ಯೋಧನನು ಕರ್ಣನಿಗೆ ಸೇನಾಪತಿತ್ವದಲ್ಲಿ ಪಟ್ಟುಕಟ್ಟಿದ್ದು ಕರ್ಣನು ಯುದ್ಧಕ್ಕೆ ಅನುನಾದದ್ದು [ಕರ್ಣ. ೭] ನಕುಲ ಕರ್ಣರ ಯುದ್ಧ ನಕುಲನ ಸೋಲು [ಕ. ೧೫]. . ಕೃಷ್ಣನಂತಹ ಸಾರಥಿ ತನಗೆ ಇಲ್ಲವಾದುದರಿಂದ ಹೇಗಾದರೂ ಶಲ್ಯನನ್ನು ತನಗೆ ಸಾರಥಿಯಾಗುವಂತೆ ಮಾಡಬೇಕೆಂದು ಕರ್ಣನು ದುರ್ಯೋಧನನಿಗೆ ಹೇಳಿದ್ದು ಶಲ್ಯನು ತನಗೆ ಇಷ್ಟವಿಲ್ಲದಿದ್ದರೂ ದುರ್ಯೋಧನನ ಪ್ರಾರ್ಥನಾನು ಸಾರ ಕರ್ಣನಿಗೆ ಸಾರಥಿಯಾಗಲು ಸಮ್ಮತಿಸಿದ್ದು ಮುಂತಾಗಿ [ಕರ್ಣ. ೨೨, ೨೩, ೨೯]. ಕರ್ಣನು ಯುದ್ಧಕ್ಕೆ ಹೊರಟಾಗ ಸಂಭವಿಸಿದ ಉತ್ಪಾತಗಳು ಕರ್ಣನು ಅರ್ಜುನನನ್ನು ಕೊಲ್ಲುವನೆಂದು ಶಪಥಮಾಡಿದ್ದನ್ನು ಕೇಳಿ, ಶಲ್ಯನು ಕರ್ಣನನ್ನು ನಿಂದಿಸಿದ್ದು. ಕರ್ಣ ಶಲ್ಯರ ವಾಗ್ವಾದ [ಕರ್ಣ. ೩೧, ೩೯] ಕರ್ಣನು ತಾನು ಬ್ರಾಹ್ಮಣನೆಂದು ಹೇಳಿ ಪರಶುರಾಮನಲ್ಲಿ ಅಸ್ತ್ರವಿದ್ಯಾಭ್ಯಾಸಮಾಡಿದ್ದು ಇವನ ಗುಟ್ಟು ಹೊರಬಿದ್ದು ಕುಸಿತನಾದ ಪರಶುರಾಮನು “ಯುದ್ಧಮಾಡುವಾಗ ನಿನ, ಅಸ್ತ್ರಗಳೆಲ್ಲವೂ ವಿಫಲವಾಗಲಿ” ಎಂದು ಶಾಸಕೊಟ್ಟದ್ದು [ಕರ್ಣ. ೩೬. ಶಾಂತಿ ೨, ೩. ಸ್ತ್ರೀ ೨]. ಕರ್ಣನು ಅಜಾಗರೂಕತೆಯಿಂದ ಬ್ರಾಹ್ಮಣನ ಆಕಳನ್ನು ಕೊಲ್ಲಲಾಗಿ, ಸಿಟ್ಟುಗೊಂಡ ಬ್ರಾಹ್ಮಣನು ಕರ್ಣನ ರಥದ

ಚಕ್ರ ಯುದ್ಧಭೂಮಿಯಲ್ಲಿ ಹೂತುಹೋಗಲೆಂದು ಶಾಪಕೊಟ್ಟದ್ದು [ಕರ್ಣ. ೩೬. ಶಾಂ. ೨]. ಕರ್ಣನ ಮಗನಾದ ಸುಷೇಣನನ್ನು ಭೀಮನು ಕೊಂದದ್ದು [ಕ ೭೯] ವೃಷಕೇತುವೆಂಬ ಮತ್ತೊಬ್ಬ ಮಗನನ್ನು ಅರ್ಜುನನು ಯುದ್ಧದಲ್ಲಿ ಕೊಂದದ್ದು [ಕರ್ಣ. ೯೦] ಕರ್ಣಾರ್ಜುನರ ಯುದ್ಧ [ಕರ್ಣ. ೯೪, ೯೮]. ರಥ ಚಕ್ರ ಹೂತುಹೋಗಲಾಗಿ, ಕರ್ಣನು ನಾಗಾಸ್ತ್ರದಿಂದ ಅರ್ಜುನನ ಕಿರೀಟವನ್ನು ಕೆಡೆವಿ, ಮತ್ತೊಂದು ಬಾಣದಿಂದ ಅರ್ಜುನನನ್ನು ನೋಯಿಸಿ, ಅರ್ಜುನನು ಚೇತರಿಸಿಕೊಳ್ಳುವಷ್ಟರಲ್ಲಿ ತನ್ನ ರಥದ ಗಾಲಿಯನ್ನು ಮೇಲಕ್ಕೆ ಎತ್ತುವುದಕ್ಕಾಗಿ, ಕರ್ಣನು ರಥದಿಂದ ಇಳಿದು, ಗಾಲಿಯನ್ನು ಎತ್ತುವುದಕ್ಕೆ ಪ್ರಯತ್ನಮಾಡಿದ್ದು. ಆಗ ಕೃಷ್ಣನು, ಕರ್ಣನನ್ನು ಕೊಲ್ಲುವುದಕ್ಕೆ ಅದೇ ತಕ್ಕ ಸಮಯವೆಂದು ಹೇಳಿ, ಕರ್ಣನ ಮರ್ಮವನ್ನು ಹೊರಗೆಡಹಿದ್ದು ಕರ್ಣನನ್ನು ಕೊಲ್ಲುವುದಕ್ಕೆ ಕೃಷ್ಣನು ಅರ್ಜುನನನ್ನು ಪ್ರೋತ್ಸಾಹಿಸಿದ್ದು. ಕರ್ಣನ ವಧೆ [ಕರ್ಣ ೯೭, ೯೮] ಕರ್ಣವಧೆ (ಸಂಗ್ರಹವಾಗಿ) [ಕರ್ಣ ೧] ಕರ್ಣವಧೆ ವಿಸ್ತಾರವಾಗಿ [ಕರ್ಣ ೯೮] ಇವನ ಮಕ್ಕಳಲ್ಲಿ ಸತ್ಯಸೇನ, ಚಿತ್ರಸೇನ, ಸುಶರ್ಮ ಎಂಬ ಮೂವರು ನಕುಲನಿಂದ ಮಡಿದರು [ಶಲ್ಯ ೯] ಕರ್ಣನ ಶವ ವರ್ಣನೆ [ಕರ್ಣ ೧೦೦ ಸ್ತ್ರೀ ೨೧] ಕರ್ಣನ ವಧೆಯನ್ನು ಕೇಳಿ ಧೃತರಾಷ್ಟ್ರನು ಮೂರ್ಛೆಹೋಗಿ ಎಚ್ಚತ್ತು, ಕರ್ಣನನ್ನು ಹೊಗಳಿದ್ದು [ಕರ್ಣ ೧, ೬] ಜರಾಸಂಧ ಕರ್ಣರ ಯುದ್ಧ [ಶಾಂ. ೫] ಪರಶುರಾಮನು ಕರ್ಣನನ್ನು ಬ್ರಾಹ್ಮಣನಲ್ಲವೆಂದು ಶಂಕಿಸಿ, ಶಾಪಕೊಟ್ಟದ್ದು [ಶಾಂ. ೩]. ಅಲರ್ಕವೆಂಬ ಕ್ರಿಮಿ ಇವನ ತೊಡೆಯನ್ನು ಕಚ್ಚಿದ್ದು [ಶಾಂ. ೩] ಕರ್ಣನು ಹತನಾದನೆಂಬ ಭ್ರಾಂತಿಯಿಂದ ಯುಧಿಷ್ಠಿರನು ಅರ್ಜುನನನ್ನು ಹೊಗಳಿದ್ದು, ಮುಂತಾಗಿ [ಕರ್ಣ ೬೯] ಕುಂತಿ ಕರ್ಣನು ತನ್ನ ಹಿರಿಯ ಮಗನೆಂತಲೂ ಮೊತ್ತಮೊದಲು ಅವನಿಗೇ ಉತ್ತರಕ್ರಿಯಾದಿಗಳನ್ನು ಮಾಡಬೇಕೆಂತಲೂ ಯುಧಿಷ್ಠಿರನಿಗೆ ಹೇಳಿದ್ದು ಯುಧಿಷ್ಠಿರನು ಕುಂತಿಯನ್ನು ನಿಂದಿಸಿದ್ದು, ಮುಂತಾಗಿ [ಸ್ತ್ರೀ ೨೭]. ಯುಧಿಷ್ಠಿರನು ಕರ್ಣನಿಗೆ ಉತ್ತರಕ್ರಿಯೆಗಳನ್ನು ಮಾಡಿದ್ದು [ಸ್ತ್ರೀ ೪೧] ಕರ್ಣನು ತನ್ನ ಮಗನೆಂಬುದನ್ನು ಕುಂತಿ ವ್ಯಾಸಮುನಿಗೆ ಹೇಳಿದ್ದು [ಅಶ್ವ. ೩೨]

ಕರ್ಣಾಟಕ — ಒಂದು ದೇಶ ಮೈಸೂರು ಸಂಸ್ಥಾನವೂ, ಮದ್ರಾಸು ಅಧಿಪತ್ಯದ ದಕ್ಷಿಣ ಕನ್ನಡಜಿಲ್ಲೆಯೂ, ಅನಂತಪುರ, ಸೇಲಂ, ಕೊಯಮುತೂರು, ಬಳ್ಳಾರಿ ಜಿಲ್ಲೆಗಳ ಸ್ವಲ್ಪ ಭಾಗಗಳೂ, ಬೊಂಬಾಯಿ ಅಧಿಪತ್ಯದಲ್ಲಿರುವ ಧಾರವಾಡ, ವಿಜಾಪುರ, ಬೆಳಗಾಂ, ಉತ್ತರ ಕನ್ನಡಜಿಲ್ಲೆಗಳೂ, ಸೋಲಾಪುರ, ಹೈದರಾಬಾದು ಪ್ರಾಂತಗಳ ಕೆಲ ಭಾಗಗಳೂ, ಕೊಡಗು ಸಂಸ್ಥಾನವೂ ಸಹ ಕರ್ಣಾಟಕದೇಶವೆನಿಸಿಕೊಳ್ಳುತ್ತದೆ [ಸಭಾ. ೭೯. ಭೀ. ೯].

**ಕರ್ಣಿ ಕಾ.**—ಯದುವಂಶದ ವಸುದೇವನ ತನ್ಮನಾದ ಕಂಕನ ಹೆಂಡತಿ. ಈಕೆ ಋತಧಾನಾ, ಜಯ ಎಂಬ ಇಬ್ಬರು ಪುತ್ರರನ್ನು ಪಡೆದಳು [ಭಾರ.-ಆದಿ. ೬೮, ೧೨೦].

**ಕರ್ದಮ.**—(i) ಬ್ರಹ್ಮಮಾನಸಪುತ್ರರಾದ ಒಂಬತ್ತು ಮಂದಿ ಬ್ರಹ್ಮರ್ಷಿಗಳಲ್ಲಿ ಒಬ್ಬನು [ಸಭಾ ೧೧ ಶಾಂ ೫೮] ಈತನು ವಿಷ್ಣುಭಕ್ತಾಗ್ರೇಸರನು. ಸರಸ್ವತೀ ನದೀ ತೀರದಲ್ಲಿ ವಿಷ್ಣುವನ್ನು ತಪಸ್ಸಿನಿಂದ ಮೆಚ್ಚಿಸಲಾಗಿ, ವಿಷ್ಣು ಪ್ರತ್ಯಕ್ಷನಾಗಿ “ವರವನ್ನು ಬೇಡು” ಎಂದನು ಆಗ ಕರ್ದಮನು ಸಂತಾನಾರ್ಥವಾಗಿ ಪತ್ನಿಯನ್ನು ಬೇಡಿದನು. ವಿಷ್ಣು ಕರ್ದಮನನ್ನು ಕುರಿತು, ಸ್ವಾಯಂಭುವನು ತಾನಾಗಿಯೇ ಇಲ್ಲಿಗೆ ಬಂದು ತನ್ನ ಮಗಳಾದ ದೇವಹೂತಿಯನ್ನು ನಿನಗೆ ಕೊಟ್ಟು ಮದುವೆಮಾಡುವ ನೆಂದು ಹೇಳಿ ಕಣ್ಮರೆಯಾದನು ಕರ್ದಮನು ಅಲ್ಲಿಯೇ ತಪಸ್ಸುಮಾಡುತ್ತಿರಲಾಗಿ ಸ್ವಾಯಂಭುವನು ಅಲ್ಲಿಗೆ ಬಂದು ತನ್ನ ಮಗಳಾದ ದೇವಹೂತಿಯನ್ನು ಕೊಟ್ಟು ಮದುವೆಮಾಡಿದನು ಕರ್ದಮನು ಅಕೆಯೊಡನೆ ಕೆಲಕಾಲ ಸುಖದಿಂದಿದ್ದನು ಒಂದು ದಿನ ದೇವಹೂತಿ ಕರ್ದಮನನ್ನು ಕುರಿತು ತನಗೆ ಸಂತಾನವನ್ನು ಅನುಗ್ರಹಿಸುವಂತೆ ಬೇಡಿದಳು. ಆಗ ಕರ್ದಮನು ತನ್ನ ತಪೋಮಹಿಮೆಯಿಂದ ಒಂದು ವಿನಾನವನ್ನು ಕಲ್ಪಿಸಿ, ತನ್ನ ಮಡದಿಯೊಂದಿಗೆ ಅದರಲ್ಲಿ ಕುಳಿತು ದಂಪತಿಗಳಿಬ್ಬರೂ ಕೆಲಕಾಲ ಭೂ ಪ್ರದಕ್ಷಿಣೆ ಮಾಡಿ ಬಂದು ಸರಸ್ವತೀನದೀ ತೀರವನ್ನು ಸೇರಿ ಆ ನದಿಯಲ್ಲಿ ಇಬ್ಬರೂ ಸ್ನಾನಮಾಡಿದರು. ತರುವಾಯ ದೇವಹೂತಿ ಕಳಾ, ಅನ ಸೂಯಾ, ಶ್ರದ್ಧಾ, ಹವಿರ್ಭುಕ್, ಅರುಂಧತಿ, ಶಾಂತಿ, ಗತಿ, ಕ್ರಿಯಾ, ಖ್ಯಾತಿ ಎಂಬ ಒಂಬತ್ತು ಮಂದಿ ಕುವರಿಯರನ್ನು ಹೆತ್ತಳು ತರುವಾಯ ಈ ಹುಡುಗಿಯರು ಕ್ರಮವಾಗಿ ಮರೀಚಿ, ಅತ್ರಿ, ಅಂಗಿರಸ, ಪುಲಸ್ತ್ಯ, ವಸಿಷ್ಠ, ಅಥರ್ವಮುನಿ, ಪುಲಹ, ಕೃತು, ಭೃಗು ಎಂಬ ಒಂಬತ್ತು ಮಂದಿ ಮಹರ್ಷಿಗಳನ್ನು ಮದುವೆಯಾದರು ಬಳಿಕ ಕರ್ದಮಮುನಿ ತಾನು ಸನ್ನ್ಯಾಸವನ್ನು ಸ್ವೀಕರಿಸುವೆನೆಂದು ಹೇಳಲಾಗಿ, ದೇವಹೂತಿ ವಂಶೋದ್ಧಾರಾರ್ಥವಾಗಿ ಪುತ್ರನನ್ನು ಪಡೆದು, ತರುವಾಯ ಸನ್ನ್ಯಾಸವನ್ನು ಸ್ವೀಕರಿಸಬಹುದು ಎಂದಳು ಆಗ ಕರ್ದಮಮುನಿ ಕಪಿಲನೆಂಬ ಮಗನನ್ನು ಪಡೆದು, ತಾನು ಸನ್ನ್ಯಾಸವನ್ನು ಸ್ವೀಕರಿಸಿದನು. ನೋಡು—ಕಪಿಲ [ಭಾಗ.-೩, ೨೧].

(ii) ಪುಲಹಮುನಿಯ ಮಗ ಈತನ ಹೆಂಡತಿ ಸಿನಿವಾಲಿಯೆಂಬವಳು [ಮತ್ಸ್ಯ.-೨೩].



**ಕರ್ಡಮಾಲ (ಕರ್ಡಮಿಲ).**—ಒಂದು ತೀರ್ಥ. ಇದರ ಉದಕದಿಂದ ಚಂದ್ರ ವಂಶದ ಭರತಚಕ್ರವರ್ತಿಗೆ ರಾಜ್ಯಾಭಿಷೇಕವಾಯಿತು [ಭಾರ.-ವನ. ೧೩೨].

**ಕರ್ಪಟ** —ಭಾರತವರ್ಷದ ಒಂದು ದೇಶ ಪಾಂಡವರ ಕಾಲದಲ್ಲಿ ಇದು ವಂಗ ರಾಜ್ಯಕ್ಕೆ ಸೇರಿದ್ದಿತು. ಆಗ ಇದನ್ನು ತಾಮ್ರಲಿಪ್ತನೆಂಬ ಅರಸು ಆಳುತ್ತಿದ್ದನು [ಸಭಾ. ೩೧]

**ಕಲಾ** —(i) ಕರ್ಡಮ ಮಹರ್ಷಿಯಿಂದ ದೇವಹೂತಿಯಲ್ಲಿ ಜನಿಸಿದ ಒಬ್ಬತ್ತು ಮಂದಿ ಕುವರಿಯರಲ್ಲಿ ಹಿರಿಯವಳು. ಮರೀಚಿಮುನಿಯನ್ನು ಮದುವೆಯಾಗಿ ಕಶ್ಯಪಮುನಿಯನ್ನು ಹೆತ್ತಳು [ಭಾಗ.-೩, ೨೪]

(ii) ವಿಭೀಷಣನ ಹಿರಿಯ ಮಗಳು. ಶ್ರೀರಾಮನ ಕುಶಲವಾರ್ತೆಯನ್ನು ಗುಟ್ಟಾಗಿ ಆಗಿಂದಾಗ್ಗೆ ಸೀತೆಗೆ ಅರುಹುತ್ತಿದ್ದಳು [ರಾಮಾ.-ಸುಂ. ೩೭].

**ಕಲಾವತಿ** —(i) ಕಾಶೀರಾಜನ ಮಗಳು ಚಂದ್ರವಂಶದ ದಾಶಾರ್ಹರಾಜನನ್ನು ಮದುವೆಯಾಗಿದ್ದಳು ಈಕೆ ತನ್ನ ತಂದೆಯ ಮನೆಯಲ್ಲಿರುವಾಗ ದುರ್ವಾಸಮುನಿಯನ್ನು ಶುಶ್ರೂಷೆಮಾಡಿ, ಆತನಿಂದ ಮಂತ್ರೋಪದೇಶವನ್ನು ಪಡೆದು ಭಕ್ತಿಪರಾಯಣೆಯಾಗಿದ್ದಳು ಮದುವೆಯ ದಿನ ದಾಶಾರ್ಹನು ಈಕೆಯ ಶರೀರವನ್ನು ಸೋಕಿದ ಕೂಡಲೇ, ಅವನ ಮೈ ಮೇಲೆ ಬೊಬ್ಬೆಗಳು ಎದ್ದವು. ದಾಶಾರ್ಹನು ಇದಕ್ಕೆ ಕಾರಣವೇನೆಂದು ಕೇಳಲಾಗಿ. ಕಲಾವತಿ “ನೀನು ಅಭಿಕ್ಷುಭಕ್ಷಣ ಮಾಡಿರುವೆಯಾಗಿ ಪರಿಶುದ್ಧನಲ್ಲ”ವೆಂದಳು ಕೂಡಲೇ ದಾಶಾರ್ಹನು ಕಲಾವತಿಯ ಸೂಚನೆಯಂತೆ ತಮ್ಮ ಕುಲಗುರುವಾದ ಗರ್ಗಮುನಿಯನ್ನು ಮರೆಹೊಕ್ಕು ಆತನಿಂದ ಪಂಚಾಕ್ಷರಿ ಮಂತ್ರವನ್ನು ಉಪದೇಶಹೊಂದಿ ಕಲಾವತಿಯನ್ನು ಸೇರಿದನು ಆ ಬಳಿಕ ಇವನ ದೇಹ ಚಂದನದಂತೆ ಶೀತಲವಾಯಿತು [ಸ್ಕಾಂದ -ಬ್ರಹ್ಮೋತ್ತರ ಖಂಡ ೧]

(ii) ದೇವಗಾಯಕನಾದ ತುಂಬುರುಮುನಿಯ ವೀಣೆಯ ಹೆಸರು

**ಕಲಿ** —ಕಶ್ಯಪಮುನಿಯಿಂದ ಮುನಿಯೆಂಬಾಕೆಯಲ್ಲಿ ಜನಿಸಿದ ದೇವಗಂಧರ್ವರಲ್ಲಿ ಒಬ್ಬನು [ಆದಿ. ೬೬ ಮಾರ್ಕ -೫೯]. ನೋಡು:—ನರೂಧಿನೀ

(ii) ಕೃತ, ತ್ರೇತಾ, ದ್ವಾಪರ, ಕಲಿಗಳೆಂಬ ನಾಲ್ಕು ಯುಗಗಳಲ್ಲಿ ಕೊನೆಯದು. ಇದರ ಪ್ರಮಾಣ ದೇವಮಾನದ ಪ್ರಕಾರ ೧,೨೦೦ ವರ್ಷಗಳು, ಅಥವಾ ಮನುಷ್ಯಮಾನದ ಪ್ರಕಾರ ೪,೩೨,೦೦೦ ವರ್ಷಗಳು. ಸಪ್ತರ್ಷಿಮಂಡಲ ಮುಖಾಂತರದಲ್ಲಿರುವಾಗ ಕಲಿಯುಗ ಆರಂಭವಾಯಿತು [ಭಾಗ.-೧, ೨, ೩]. ಈ ಸಂವತ್ಸರಗಳಲ್ಲಿ ಇಂದಿಗೆ ಮನುಷ್ಯಮಾನದ ಪ್ರಕಾರ ೫,೦೪೧ ವರ್ಷಗಳು ಕಳೆದುವು.

ಈಗ ನಡೆಯುತ್ತಿರುವುದು ೨೮ ನೆಯ ಕಲಿಯುಗ. ಈ ಯುಗಕ್ಕೆ ತಿಷ್ಯವೆಂಬ ಹೆಸರೂ ಇದೆ [ವಿಷ್ಣು.-೬, ೧. ಭಾಗ - ೧೨-೨, ೩. ಮತ್ಸ್ಯ.-೧೪೪].

(iii) ಮೇಲೆ ಹೇಳಿದ ಕಲಿಯುಗದ ಅಭಿಮಾನದೇವತೆಯಾದ ಒಬ್ಬ ರಾಕ್ಷಸ. ಲೋಕದಲ್ಲಿ ನಡೆಯುವ ಅನ್ಯಾಯಗಳಿಗೂ ಪಾಪಕಾರ್ಯಗಳಿಗೂ ಇವನೇ ಮೂಲನೆಂಬುದಾಗಿ ಪುರಾಣಾದಿಗಳಲ್ಲಿ ವರ್ಣಿತವಾಗಿದೆ. ಇವನ ಜನನಿಯಾದ ಹಿಂಸೆಯೂ, ಜನಕನಾದ ಕ್ರೋಧನೂ ಒಬ್ಬ ತಾಯ ಮಕ್ಕಳು. ಇಂತಹ ದಂಪತಿಗಳಿಂದ ಜನಿಸಿದವನಾದುದರಿಂದಲೇ ಇವನ ಕಾಲದಲ್ಲಿ ಅನೇಕವಾಗಿ ಅಕಾರ್ಯಗಳೇ ನಡೆಯುತ್ತವೆ. ಇವನ ಹಾವಳಿಯನ್ನು ಸಹಿಸಲಾರದೆ ಭೂದೇವಿ ನಾರಾಯಣನಲ್ಲಿ ಮೊರೆಯಿಡಲಾಗಿ ವಿಷ್ಣು ಕಲ್ಪಿರೂಪದಿಂದ ಕಲಿಯನ್ನು ನಿಗ್ರಹಿಸಿದನು. ಕಲಿಯುಗದಲ್ಲಿ ನಡೆಯುವ ವಿಚಿತ್ರಗಳು [ಭಾರ-ವನ. ೧೫೧, ೧೯೧, ೧೯೩. ಭೀಷ್ಮ. ೧೦ ಶಾಂತಿ. ೬೯] ದಮಯಂತೀ ಸ್ವಯಂವರ ವಾರ್ತೆಯನ್ನು ಕೇಳಿ ಕಲಿ ಮೋಹಭರಿತನಾಗಿ, ತಾನೂ ಆ ಸ್ವಯಂವರಕ್ಕೆ ಹೊರಡಲು ಅನುವಾದನು. ಆದರೆ ಅಷ್ಟರಲ್ಲಿಯೇ ಇಂದ್ರಾದಿಗಳು, ದಮಯಂತಿ ನಳನನ್ನು ವರಿಸಿದಳೆಂಬುದಾಗಿಯೂ, ಅವರಿಬ್ಬರಿಗೂ ಪಾಣಿಗ್ರಹಣ ಮಹೋತ್ಸವ ನಡೆಯಿತೆಂತಲೂ ಹೇಳಿದರು. ಆ ಮಾತನ್ನು ಕೇಳಿ ಕಲಿ ಕ್ರೋಧಾಂಧನಾಗಿ, ನಳನನ್ನು ಭಂಗಪಡಿ ಸುವುದಕ್ಕಾಗಿ, ಪುಷ್ಕರನನ್ನು ಆಶ್ರಯಿಸಿ, ಆತನ ಮೂಲಕ ಜೂಜಿನಲ್ಲಿ ನಳನನ್ನು ಸೋಲಿಸಿ, ನಳನ ದೇಹವನ್ನು ಹೊಕ್ಕು, ಆತನನ್ನು ಅನೇಕ ಕಷ್ಟಗಳಿಗೆ ಗುರಿಮಾಡಿ ತನ್ನ ಸೇಡನ್ನು ತೀರಿಸಿಕೊಂಡನು. ಕಾಲಾಂತರದಲ್ಲಿ ನಳನ ದೇಹವನ್ನು ಬಿಟ್ಟು (ವಿಭೀತಕ)ತಾರೆಯ ಮರವನ್ನು ಸೇರಿದನು [ವನ. ೫೫, ೫೬, ೭೦] ಶ್ರೀ ಕೃಷ್ಣ ನಿರ್ರಾಣಾನಂತರ ಭೂದೇವಿ ಶೋಕಭರಿತೆಯಾದಳು. ಧರ್ಮವೂ ಕ್ರಮವಾಗಿ ಕ್ಷಯವಾಗುತ್ತ ಬಂತು. ಇಂತಹ ಸಂಧಿಯನ್ನೇ ಹೊಂಚುಹಾಕಿಕೊಂಡಿದ್ದ ಕಲಿ ಕೃಶನಾಗಿದ್ದ ಧರ್ಮಪುರುಷನನ್ನು ತನ್ನ ಎಡಗಾಲಿನಿಂದ ಒದ್ದನು. ಇದನ್ನು ಕಂಡು ಕುದ್ರದಿಂದ ಪರೀಕ್ಷಿದ್ರಾಜನು ಕಲಿಯನ್ನು ಶಿಕ್ಷಿಸುವ ಸಲುವಾಗಿ ಆಯುಧವನ್ನೆತ್ತಿದನು. ಹೇಡಿಯಾದ ಕಲಿ ಹೆದರಿ, ಪರೀಕ್ಷಿತನನ್ನು ಮರೆಹೊಕ್ಕು ಅವನ ರಾಜ್ಯದಿಂದ ಒಡಿಹೋದನು [ಭಾಗ.-೧-೧೭].

**ಕಲಿಭವಿಷ್ಯಗಳು.**—[ಶಾಂ ೬೯. ವಿಷ್ಣು.-೬, ೧. ಹರಿ.-ಭವಿ. ೩, ೪. ಮತ್ಸ್ಯ.-೧೪೪ ವನ. ೧೯೩]

**ಕಲಿಜ್ಞ.**—(1) ಚಂದ್ರವಂಶದ ಯಯಾತಿರಾಜನ ಮಗನಾದ ಅನುವೆಂಬ ರಾಜನ ವಂಶದಲ್ಲಿ ಜನಿಸಿದ ಬಲಿರಾಜನ ಹೆಂಡತಿಯಾದ ಸುದೇಷ್ಟೆಯಲ್ಲಿ ದೀರ್ಘತಮನೆಂಬ ಮಹರ್ಷಿಯಿಂದ ಜನಿಸಿದವನು. ಅ೪೧, ೪೧೧, ಸುಹೃ, ಪುಂಡ್ರರೆಂಬ

ವರು ಇವನ ಒಡಹುಟ್ಟಿದವರು. ಇವರು ಸ್ಥಾಪಿಸಿದ ದೇಶಗಳಿಗೂ ಇವರ ಹೆಸರುಗಳೇ ಇಂದಿಗೂ ರೂಢಿಯಲ್ಲಿರುತ್ತವೆ [ಭಾರ.-ಆದಿ. ೧೩]

(ii) ಮೇಲೆ ಹೇಳಿದ ಕಲಿಂಗರಾಜನು ಸ್ಥಾಪಿಸಿದ ಒಂದು ದೇಶ ಇದು ಉತ್ಕಲದಲ್ಲಿ ನೈಋತ್ಯದಿಂದ ದಕ್ಷಿಣಕ್ಕೂ ಕೃಷ್ಣಾ ನದಿಯ ಉತ್ತರಕ್ಕೂ ಇದೆ. ಈಗ ಈ ದೇಶ ತೆಲುಗು ದೇಶದಲ್ಲಿ ರಾಜಮಹೇಂದ್ರವರ, ವಿಶಾಖಪಟ್ಟಣ, ಗಂಜಾಂ ಜಿಲ್ಲೆಗಳು ಮತ್ತು ಉತ್ಕಲದ ಒಂದು ಭಾಗವನ್ನೆಸಗೊಂಡಿದೆ ಪಾಂಡವರ ಕಾಲದಲ್ಲಿ ದುರ್ಯೋಧನನ ಸೋದರಮಾವನಾದ ಚಿತ್ರಾಂಗದನು ಇಲ್ಲಿ ರಾಜ್ಯಭಾರಮಾಡುತ್ತಿದ್ದನು ಆಗ ರಾಜಪುರವೆಂಬುದು (ಈಗಣ ರಾಜಮಹೇಂದ್ರವಾಗಿರಬಹುದು ?) ಇದರ ರಾಜಧಾನಿಯಾಗಿದ್ದಿತು [ಭೀಷ್ಮ ೯]. ಭಾರತಯುದ್ಧದಲ್ಲಿ ಈ ದೇಶದ ಅರಸರಾಗಿದ್ದ ದುರ್ಯೋಧನನಿಗೆ ಒತ್ತಾಸೆಮಾಡಲು ಬಂದಿದ್ದ ಶ್ರುತಾಯು, ಶಕ್ರ ದೇವ, ಸತ್ಯ, ಸತ್ಯದೇವ, ಕೇತುಮಂತ ಮುಂತಾದವರನ್ನು ಭೀಮ ಕೊಂದನು [ಭೀ. ೫೪ ಶಾಂತಿ. ೪].

ಕಲ್ಯಾಣ.—ವಿಷ್ಣುವಿನ ಅವತಾರಗಳಲ್ಲಿ ಹತ್ತನೆಯದು ಕಲಿಯುಗದ ಅಂತ್ಯದಲ್ಲಿ ಶಂಬಕಾವತಿಯೆಂಬ ಪಟ್ಟಣದಲ್ಲಿ ವಾಸಮಾಡುವ ವಿಷ್ಣುಯಶನೆಂಬ ಬ್ರಾಹ್ಮಣನಿಗೆ ಸುಮತಿಯೆಂಬವಳಲ್ಲಿ ಜನಿಸಿ, ಪರಶುರಾಮನಲ್ಲಿ ವಿದ್ಯಾಭ್ಯಾಸಮಾಡಿ, ಸಕಲ ವಿದ್ಯೆಗಳಲ್ಲಿಯೂ ಪ್ರಾವೀಣ್ಯವನ್ನು ಪಡೆದ ತರುವಾಯ, ಪರಮೇಶ್ವರನನ್ನು ತಪಸ್ಸಿನಿಂದ ಮೆಚ್ಚಿಸಿ, ಅಪ್ರತಿಹತಮಹಿಮೆಯನ್ನೂ, ಅದ್ಭುತವಾದ ಒಂದು ಖಡ್ಗವನ್ನೂ, ಉತ್ತಮವಾದ ಒಂದು ಕುದುರೆಯನ್ನೂ, ಆಶ್ಚರ್ಯಕರವಾದ ಒಂದು ಗಿಳಿಯನ್ನೂ ಪಡೆದನು. ಆ ಕಾಲದಲ್ಲಿ ಸಿಂಹಳದ್ವೀಪದ ಅರಸನಾದ ಬೃಹದ್ರಥನಿಗೆ ಪದ್ಮಾವತಿಯೆಂಬ ಲಾವಣ್ಯವತಿಯಾದ ಒಬ್ಬ ಮಗಳಿದ್ದಳು ಈಕೆಯೂ ಶಿವದೀಕ್ಷೆಯನ್ನು ಕೈಕೊಂಡು, ಅನನ್ಯಭಾವದಿಂದ ಶಿವನನ್ನೇ ಪೂಜಿಸುತ್ತಿರಲಾಗಿ, ಸಂತುಷ್ಟನಾದ ಶಿವನು “ನಿನಗೆ ವಿಷ್ಣುವೇ ಪತಿಯಾಗುವನು. ಮಿಕ್ಕ ಅರಸಮಕ್ಕಳನ್ನು ವರಿಸಲಾಗದು. ಒಂದು ವೇಳೆ ಕಾಮಾವೇಶದಿಂದ ಯಾವನಾದರೂ ವರಿಸಿದಲ್ಲಿ ಅಂತಹವನು ಒಡನೆಯೇ ಹೆಂಗುಸಾಗುವನು” ಎಂದು ವರವನ್ನಿತ್ತನು. ಪದ್ಮಾವತಿ ಈ ವಿಷಯವನ್ನು ಯಾರಿಗೂ ಹೇಳಲಿಲ್ಲ. ಯುಕ್ತವಯಸ್ಸು ಬಂದ ಕೂಡಲೇ ತಂದೆ ಸ್ವಯಂವರವನ್ನು ಏರ್ಪಡಿಸಿ, ಅನೇಕ ಮಂದಿ ರಾಜಪುತ್ರರನ್ನು ಬರಮಾಡಿಸಿದನು. ಪದ್ಮಾವತಿಯನ್ನು ಕಾಮಭರಿತವಾದ ದೃಷ್ಟಿಯಿಂದ ನೋಡಿದ ಕೂಡಲೇ ಅವರಿಲ್ಲರೂ ಹೆಂಗುಸರಾದರು. ಕೆಲಕಾಲದ ಮೇಲೆ ಕಲ್ಪಿಯಲ್ಲಿದ್ದ ಗಿಳಿ ಒಮ್ಮೆ ಸಿಂಹಳದ್ವೀಪಕ್ಕೆ ಹೋಗಿದ್ದಾಗ ಪದ್ಮಾವತಿಯನ್ನು ಕಂಡು, ಕಲ್ಪಿಯ ಗುಣ ಸಂಪತ್ತಿಯನ್ನು ಪದ್ಮಾವತಿಗೆ ತಿಳಿಸಿ, ಅವಳನ್ನು ಮೋಹಪರವಶಳನ್ನಾಗಿ ಮಾಡಿ,

ಅಲ್ಲಿಂದ ಬಂದು ಕಲ್ಪಿಗೆ ಆಕೆಯ ರೂಪಲಾವಣ್ಯಗಳನ್ನು ಬಣ್ಣಿಸಿ, ಕಲ್ಪಿಯನ್ನು ಸಿಂಹಳಕ್ಕೆ ಕರೆದುದ್ದಿತು. ಆ ಸಮಯಕ್ಕೆ ಸರಿಯಾಗಿ ಪದ್ಮಾವತಿ ಸಖಿಯ ರೊಂದಿಗೆ ಜಲಕೇಳಿಗಾಗಿ ಉದ್ಯಾನಕ್ಕೆ ಹೋಗುತ್ತಿದ್ದಳು. ಇದನ್ನು ಕಂಡು ಗಿಳಿ ಆ ಉದ್ಯಾನದಲ್ಲಿಯೇ ಇವರಿಬ್ಬರಿಗೂ ಪರಿಚಯವನ್ನು ಮಾಡಿಕೊಟ್ಟಿತು. ಬಳಿಕ ಪದ್ಮಾವತಿ ತನ್ನ ಮನೋಗತವನ್ನು ತಂದೆಗೆ ತಿಳುಹಿದಳು. ಆಗ ಬೃಹದ್ರಥನು ತನ್ನ ಮಗಳನ್ನು ಕಲ್ಪಿಗೆ ಕೊಟ್ಟು ಮದುವೆಮಾಡಿದನು. ಬಳಿಕ ಪದ್ಮಾವತಿಯ ದರ್ಶನದಿಂದ ಸ್ತ್ರೀ ರೂಪವನ್ನು ಪಡೆದಿದ್ದ ಅರಸುಮಕ್ಕಳೆಲ್ಲರೂ ಕಲ್ಪಿಯನ್ನು ಮರೆ ಹೊಕ್ಕು, ಆತನ ಸೂಚನೆಯಂತೆ ನರ್ಮದಾ ನದಿಯಲ್ಲಿ ಸ್ನಾನಮಾಡಿ, ಪೂರ್ವ ರೂಪ ವನ್ನು ಪಡೆದು ತಂತಮ್ಮ ದೇಶಗಳಿಗೆ ಹಿಂದಿರುಗಿದರು. ಕೆಲಕಾಲದ ಬಳಿಕ ಕಲ್ಪಿ ಕಲಿಯ ದುರುದುಂಬಿತನವನ್ನು ಕೇಳಿ ಕ್ರುದ್ಧನಾಗಿ, ಯುದ್ಧದಲ್ಲಿ ಕಲಿಯನ್ನೂ ಅವನ ಸೇನೆಯನ್ನೂ ಕೊಂದು, ತನ್ನ ಮಹಿಮೆಯನ್ನು ಬಹಳವಾಗಿ ಲೋಕಕ್ಕೆ ವ್ಯಕ್ತಗೊಳಿಸಿದನು [ಭಾರ.-ಸಭಾ. ೫೦. ವನ ೧೯೨. ಭಾಗ. ೧೨. ೨]

ಕಲ್ಪ.—ಚತುರ್ಮುಖನ ಒಂದು ಹಗಲಿನಷ್ಟು ಕಾಲಕ್ಕೆ ಹೆಸರು. ಚಾಂದ್ರ ಮಾನದ ಪ್ರಕಾರ ಮನುಷ್ಯರಿಗೆ ಒಂದು ತಿಂಗಳಾದರೆ ಪಿತೃದೇವತೆಗಳಿಗೆ ಒಂದು ಅಹೋರಾತ್ರವಾಗುತ್ತದೆ ಅಮಾವಾಸ್ಯೆ ಪಿತೃದೇವತೆಗಳ ಹಗಲು, ಹುಣ್ಣಿಮೆ ರಾತ್ರಿ. ಸೌರಮಾನದ ಪ್ರಕಾರ ಮನುಷ್ಯರಿಗೆ ಒಂದು ವರ್ಷವಾದರೆ ದೇವತೆಗಳಿಗೆ ಒಂದು ಅಹೋರಾತ್ರವಾಗುತ್ತದೆ ಉತ್ತರಾಯಣವೇ ದೇವತೆಗಳ ಹಗಲು. ದಕ್ಷಿಣಾಯನವೇ ರಾತ್ರಿ. ಇಂತಹ ದೇವಮಾನ ಪ್ರಕಾರ ೧೨,೦೦೦ ವರ್ಷಗಳು ಮುಗಿಯುವ ಕಾಲಕ್ಕೆ ಒಂದು ದೇವಯುಗ ಅಥವಾ ಮನುಷ್ಯರ ಒಂದು ಚತುರ್ಮುಖ ವಾಗುವುದು. ಒಂದು ಚತುರ್ಮುಖಕ್ಕೆ ೪೩,೨೦,೦೦೦ ಸೌರ ವರ್ಷಗಳು ಇವು ಒಂದು ಸಾವಿರ ಸಾರಿ ಆದರೆ ಬ್ರಹ್ಮನಿಗೆ ಒಂದು ಹಗಲು ರಾತ್ರಿಯೂ ಇಷ್ಟೇ ಪ್ರಮಾಣವುಳ್ಳದ್ದು. ಹಗಲೂ ರಾತ್ರಿಯೂ ಸೇರಿ ೮೬೪,೦೦,೦೦,೦೦೦ ಸೌರ ವರ್ಷ ಗಳಾಗುವವು ಹೀಗೆ ಬ್ರಹ್ಮನ ಒಂದೊಂದು ರಾತ್ರಿಯಲ್ಲಿಯೂ ಒಂದು ಪ್ರಳಯ ನಡೆಯುವುದು ಬ್ರಹ್ಮನ ಒಂದು ಹಗಲಿನಲ್ಲಿ ಸ್ವರ್ಗಲೋಕದಲ್ಲಿ ೧೪ ಮಂದಿ ಇಂದ್ರರೂ, ಭೂಲೋಕದಲ್ಲಿ ೧೪ ಮಂದಿ ಮನುಗಳೂ ರಾಜ್ಯಭಾರಮಾಡುತ್ತಾರೆ. ಮೇಲೆ ಹೇಳಿದ ಪ್ರಮಾಣದಂತೆ ಬ್ರಹ್ಮನ ನೂರು ವರ್ಷದ ಆಯುಷ್ಯಕ್ಕೆ ಪರವೆಂದು ಹೆಸರು. ಇದರಲ್ಲಿ ಮೊದಲನೆಯ ಪರಾರ್ಧ (೫೦ ವರ್ಷಗಳು) ಮುಗಿದು ಈಗ ಎರಡನೆಯ ಪರಾರ್ಧ ನಡೆಯುತ್ತಿದೆ. ಈಗ ನಡೆಯುತ್ತಿರುವ ಬ್ರಹ್ಮನ ೫೧ ನೆಯ ವರ್ಷದ ಮೊದಲನೆಯ ತಿಂಗಳಲ್ಲಿ ೨೫ ದಿನಗಳು (ಕಲ್ಪಗಳು) ಕಳೆದು ೨೬ ನೆಯ ಹಗಲಿನ ಮೊದಲನೆಯ ಜಾವದ ಎರಡನೆಯ ಮುಹೂರ್ತ ನಡೆಯುತ್ತಿದೆ.

ಬ್ರಾಹ್ಮ, ಪಾದ್ಯ, ಶ್ವೇತ, ನೀಲಲೋಹಿತ, ವಾಮದೇವ, ರಥಂತರ, ಗೌರವ, ದೇವ, ಬೃಹತ್, ಕಂದರ್ಪ, ಸದ್ಯಃ, ಈಶಾನ, ತಮಸ್, ಸಾರಸ್ವತ, ಉದಾನ, ಗರುಡ, ಕೌರ್ಮ, ನಾರಸಿಂಹ, ಸಮಾನ, ಆಗ್ನೇಯ, ತತ್ಪುರುಷ, ವೈಕುಂಠ, ಲಕ್ಷ್ಮೀ, ಸಾವಿತ್ರಿ, ಅಘೋರ, ವಾರಾಹ (ಈಗ ನಡೆಯುತ್ತಿರುವ ಕಲ್ಪ ಅಥವಾ ಬ್ರಹ್ಮನ ಒಂದು ತಿಂಗಳಿನ ೨೬ ನೆಯ ದಿನದ ಹೆಸರು). ವೈರಾಜ, ಗೌರೀ, ಮಾಹೇಶ್ವರೀ, ಪಿತೃಕಲ್ಪಗ ಳೆಂಬುದಾಗಿ ಬ್ರಹ್ಮನ ಒಂದು ತಿಂಗಳಿನ ೩೦ ದಿನಗಳ ಹೆಸರುಗಳು ಕೌರ್ಮಕಲ್ಪವು ಬ್ರಹ್ಮನ ಹುಣ್ಣಿನೆ. ಪಿತೃಕಲ್ಪವು ಬ್ರಹ್ಮನ ಅಮಾವಾಸ್ಯೆ ಕಲ್ಪಾರಂಭದಲ್ಲಿ ನಡೆದ ಅಥವಾ ಮುಂದೆ ನಡೆಯುವ ಅವತಾರಗಳ ಹೆಸರೇ ಆ ಆ ಕಲ್ಪಕ್ಕೂ ರೂಢಿಯಲ್ಲಿ ಬಂದಿವೆ [ಭಾಗ -೩, ೧೧. ಮತ್ಸ್ಯ -೨೮೯]

**ಕಲ್ಮಾಷಪಾದ** —ಸೂರ್ಯವಂಶದ ಋತುಪರ್ಮರಾಜನ ಮಗನಾದ ಸುದಾಸನ ಪುತ್ರನು. ಇವನಿಗೆ ಮಿತ್ರಸಹ, ಸೌದಾಸ ಎಂಬ ನಾಮಾಂತರಗಳೂ ಇವೆ. ಇವನ ಹೆಂಡತಿ ಮದಯಂತಿಯೆಂಬವಳು ಇವನು ಒಮ್ಮೆ ಬೇಟೆಗೆ ಹೋಗಿದ್ದಾಗ ಇಬ್ಬರು ರಾಕ್ಷಸರನ್ನು ಕಂಡು ಅವರಲ್ಲಿ ಒಬ್ಬನನ್ನು ಕೊಂದನು. ಮತ್ತೊಬ್ಬನು ಓಡಿಹೋಗಿ, ಸೇಡನ್ನು ತೀರಿಸಿಕೊಳ್ಳುವ ಸಲುವಾಗಿ ಹೊಂಚುಹಾಕುತ್ತಿದ್ದನು. ಮತ್ತೊಂದು ಸಲ ಸೌದಾಸನು ತನ್ನ ಕುಲಗುರುವಾದ ವಸಿಷ್ಠನ ಮೂಲಕ ಯಜ್ಞ ಸಂಭಾರಗಳನ್ನು ಸಿದ್ಧಗೊಳಿಸಿ, ದೀಕ್ಷೆಯನ್ನು ಕೈಕೊಂಡು ಯಜ್ಞಕಾರ್ಯಗ ಳನ್ನು ನಡೆಯಿಸುತ್ತಿದ್ದನು ಈ ಸಮಯದಲ್ಲಿ ವಸಿಷ್ಠನು ಸ್ನಾನಕ್ಕೆ ಹೋಗಿರುವ ಸಂಧಿಯನ್ನು ಕಂಡು ಹಿಡಿದು ಈ ರಾಕ್ಷಸನು ವಸಿಷ್ಠನ ರೂಪದಿಂದ ಸೌದಾಸನಲ್ಲಿಗೆ ಬಂದು ತನಗೆ ಮಾಂಸಾಹಾರವನ್ನು ಕಲ್ಪಿಸಬೇಕೆನಲು, ರಾಜನು ಅಂತೆಯೇ ಸಿದ್ಧ ಪಡಿಸಿದನು. ಮಾಯಾವಿಯಾದ ರಾಕ್ಷಸನು ಸಿದ್ಧವಾಗಿದ್ದ ಮಾಂಸಾಹಾರವನ್ನು ತಾನು ತಿಂದು ಅದಕ್ಕೆ ಪ್ರತಿಯಾಗಿ ನರಮಾಂಸವನ್ನು ಇರಿಸಿಹೋದನು ವಸಿಷ್ಠನು ಭೋಜನಕ್ಕೆ ಕುಳಿತಾಗ ಆ ನರಮಾಂಸವನ್ನೇ ಬಡಿಸಲಾಗಿ, ಕುಪಿತನಾದ ವಸಿಷ್ಠನು ಸೌದಾಸನನ್ನು ಕುರಿತು “ ನೀನು ೧೨ ವರ್ಷಗಳ ಕಾಲ ನರಮಾಂಸ ಭಕ್ಷಕನಾದ ರಾಕ್ಷಸನಾಗಿರು ” ಎಂದು ಶಾಪವಿತ್ತನು. ರಾಜನು ವಸಿಷ್ಠನಿಗೆ ಪ್ರತಿಶಾಪ ವನ್ನು ಕೊಡುವುದಕ್ಕಾಗಿ ಕಯ್ಯಲ್ಲಿ ನೀರನ್ನು ತೆಗೆದುಕೊಳ್ಳುವಷ್ಟರಲ್ಲಿ ಮದಯಂತಿ ಅಡ್ಡಬಂದು ಬೇಡಿಕೊಳ್ಳಲಾಗಿ ಸೌದಾಸನು ಆ ನೀರನ್ನು ತನ್ನ ಕಾಲಮೇಲೆಯೇ ಸುರಿದುಕೊಂಡನು. ಇದರಿಂದ ಅವನ ಕಾಲು ಕಪ್ಪಾಗಿ, ಕಲ್ಮಾಷಪಾದನೆಂಬ ಹೆಸರಿಗೆ ಕಾರಣವಾಯಿತು. ವಸಿಷ್ಠಶಾಪದಂತೆ ಇವನು ರಾಕ್ಷಸನಾಗಿದ್ದಾಗ ವಿಶ್ವಾಮಿತ್ರನು ಇವನ ದೇಹದಲ್ಲಿ ಕಿಂಕರನೆಂಬ ಮತ್ತೊಬ್ಬ ರಾಕ್ಷಸನನ್ನು ಆವೇಶಗೊಳಿಸಿ, ವಸಿಷ್ಠನ ನೂರು ಮಂದಿ ಮಕ್ಕಳನ್ನೂ ಕೊಲ್ಲಿಸಿದನು. ಮತ್ತೊಮ್ಮೆ ಅರಣ್ಯದಲ್ಲಿ ಬ್ರಾಹ್ಮಣ

ದಂಪತಿಗಳು ಕ್ರೀಡಾಸಕ್ತರಾಗಿದ್ದುದನ್ನು ಕಂಡು, ಆ ದಂಪತಿಗಳಲ್ಲಿ ಬ್ರಾಹ್ಮಣನನ್ನು ತಿಂದ ಕಾರಣ, ಆತನ ಪತ್ನಿಯಾದ ಅಂಗೀರಸಿ ದುಃಖಭರಿತೆಯಾಗಿ “ ಸ್ತ್ರೀ ಸಂಪರ್ಕಮಾಡಿದೆಯಾದರೆ ಅದೇ ನಿನ್ನೆಗೆ ಕೊನೆಗಾಲ ” ಎಂಬುದಾಗಿ ಶಾಪವಿತ್ತಳು. ಅಲ್ಲಿಗೆ ಇವನ ಶಾಪದ ೧೨ ವರ್ಷಗಳ ಅವಧಿ ಮುಗಿಯಲಾಗಿ, ಸೌದಾಸನು ತನ್ನ ಪೂರ್ವರೂಪವನ್ನು ಹೊಂದಿ, ಸಂತಾನಾರ್ಥವಾಗಿ ವಸಿಷ್ಠನ ಅನುಗ್ರಹದಿಂದ ಅಶ್ವಕನೆಂಬ ಪುತ್ರನನ್ನು ಪಡೆದನು. ಗೌತಮ ಮುನಿಯ ಶಿಷ್ಯನಾದ ಉದಂಕನು ಗುರುದಕ್ಷಿಣಾರ್ಥವಾಗಿ ಕಲ್ಯಾಣಪಾದನಲ್ಲಿಗೆ ಹೋಗಿ ಆತನ ರಾಣಿಯಾದ ಮದಯಂತಿಯ ಕುಂಡಲಗಳನ್ನು ಬೇಡಿ ತಂದನು [ರಾಮಾ.-೭, ೬೫. ವಿಷ್ಣು -೪, ೪. ಭಾಗ -೯, ೯ ಹರಿ -೧, ೧೫ ಭಾರ.-ಆದಿ ೧೨೮, ೧೯೨, ೧೯೮. ಅಶ್ವ. ೫೬].

ಕವಿ — (1) ಸ್ವಾಯಂಭುವನು ವಂಶದಲ್ಲಿ ಜನಿಸಿದ ಭೃಗುಮುನಿಯಿಂದ ಖ್ಯಾತಿಯೆಂಬಾಕೆಯಲ್ಲಿ ಜನಿಸಿದ ಮಕ್ಕಳಲ್ಲಿ ಮೂರನೆಯವನು. ಈತನ ಮಗನು ಶುಕ್ರಾಚಾರ್ಯನು [ಭಾರ -ಆದಿ ೬೭ ಭಾಗ -೪, ೧]

(ii) ಪ್ರಿಯವ್ರತರಾಜನಿಂದ ಬರ್ಹಿಷ್ಠತಿಯೆಂಬಾಕೆಯಲ್ಲಿ ಜನಿಸಿದ ಹತ್ತು ಮಂದಿ ಮಕ್ಕಳಲ್ಲಿ ಕಡೆಯವನು ಈತನು ಬಾಲ್ಯದಿಂದಲೂ ವಿರಕ್ತನಾಗಿದ್ದನು [ಭಾಗ.-೫, ೧]

(iii) ವೈವಸ್ವತಮನುವಿನ ಮಕ್ಕಳಲ್ಲಿ ಒಬ್ಬನು ಮಹಾಜ್ಞಾನಸಂಪನ್ನನು [ಭಾಗ -೯, ೨]

(iv) ವೈವಸ್ವತಮನ್ವಂತರದಲ್ಲಿ ಬ್ರಹ್ಮಪುತ್ರನಾದ ವಾರುಣಿಯ ನಾಮಾಂತರ [ಭಾರ -ಅನು. ೮೫].

(v) ಕೌಶಿಕಮುನಿಯ ಏಳು ಮಂದಿ ಮಕ್ಕಳಲ್ಲಿ ಒಬ್ಬನು ನೋಡು— ಪಿತೃವರ್ತಿ [ಮತ್ಸ್ಯ -೨೦, ೨೧]

ಕವೇರ.—ಒಬ್ಬ ಅರಸು ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ ಕಾವೇರಿಯನ್ನು ಮಗಳಾಗಿ ಪಡೆದು, ಆಕೆಯನ್ನು ಅಗಸ್ತ್ಯಮುನಿಗೆ ಕೊಟ್ಟು ಮದುವೆಮಾಡಿ, ಆಕೆ ನದೀ ರೂಪವನ್ನು ತಳೆದ ಬಳಿಕ ಆಕೆಯ ಮೂಲಕ ಮುಕ್ತಿಯನ್ನು ಪಡೆದನು. ನೋಡು—ಅಗಸ್ತ್ಯ-ಕಾವೇರಿ

ಕೃಷ್ಣ.—(1) ಒಬ್ಬ ಮಹರ್ಷಿ. ಬ್ರಹ್ಮನ ಮಗನಾದ ಮರೀಚಿಮಹರ್ಷಿಯಿಂದ ಕರ್ದಮಪುತ್ರಿಯಾದ ಕಲೆಯಲ್ಲಿ ಜನಿಸಿದವನು [ಭಾರ.-ಆದಿ. ೬೩. ಭಾಗ-೪, ೧]. ಈತನು ಅದಿತಿ, ದಿತಿ, ದನು, ಕಲಾ, ದನಾಯು, ಸಿಂಹಿಕಾ, ಕ್ರೋಧಾ, ಪ್ರಾಧಾ, ವಿಶ್ವಾ (ಈ ವಿಶ್ವ ಎಂಬವಳಿಗೆ ಇಲೆಯೆಂಬ ನಾಮಾಂತರವುಂಟು) ವಿನತಾ, ಕಪಿಲಾ, ಮುನಿ, ಕದ್ರು ಎಂಬ ದಕ್ಷಪುತ್ರಿಯರಾದ ಹದಿನಾರು ಮಂದಿಯನ್ನು ಮದುವೆ

ಯಾಗಿ, ಪುತ್ರಕಾಮೇಷ್ಟಿಯನ್ನು ಮಾಡಿ, ಅನೇಕ ಮಂದಿ ಮಕ್ಕಳನ್ನು ಪಡೆದನು. ಆದಿತ್ಯ, ದೈತ್ಯ, ದಾನವ, ಗರುಡ, ಗಂಧರ್ವ, ನಾಗ, ಪಶು, ಪಕ್ಷಿ, ವೃಕ್ಷ, ಗುಲ್ಮ, ಲತಾದಿಗಳು ಈತನ ಸಂತಾನಗಳು [ಭಾರ.-ಆದಿ. ೩೧, ೬೬]. ಈತನ ಹೆಂಡತಿ ಯರು ೧೭ ಮದಿ [ಭಾಗ -೬, ೬]. ವಿಷ್ಣು ಈ ಅದಿತಿ-ಕಶ್ಯಪರಲ್ಲಿ ವಾಮನರೂಪ ದಿಂದ ಅವತರಿಸಿದನು [ಭಾರ.-ಸಭಾ ೪೭ ವನ ೨೭೩. ಭಾಗ -೮, ೧೩, ಪದ್ಯ-೪, ೧, ೬-೨೬೭]. (ರಾಮಾವತಾರದಲ್ಲಿ ಅದಿತಿ-ಕಶ್ಯಪರು ಕೌಸಲ್ಯಾ-ದಶರಥರಾಗಿಯೂ, ಕೃಷ್ಣಾವತಾರದಲ್ಲಿ ನಂದ-ಯಶೋದೆ, ದೇವಕೀ-ವಸುದೇವರಾಗಿಯೂ ಜನಿಸಿದರು). ಈತನು ಬ್ರಹ್ಮನನ್ನು ತಪಸ್ಸಿನಿಂದ ಮೆಚ್ಚಿಸಿ, ಆತನ ಮೂಲಕ ವಿಷಹರ ವಿದ್ಯೆಯನ್ನು ಕಲಿತನು [ಭಾರ -ಆದಿ. ೨೦] ಯಜ್ಞಾರ್ಥವಾಗಿ ವರುಣನ ಗೋವು ಗಳನ್ನು ಎರವು ತಂದು, ಹಿಂದಕ್ಕೆ ಕೊಡಲೊಲ್ಲದೆ ಭೂಮಿಯಲ್ಲಿ ಜನಿಸುವಂತೆ ಶಾಪ ಪಡೆದನು. ಶಮೀಕಮುನಿ ಪುತ್ರನಾದ ಶೃಂಗಿಯ ಶಾಪದಿಂದ ಹೆದರಿದ ಪರೀಕ್ಷಿತನು ಸಮುದ್ರಮಧ್ಯದಲ್ಲಿ ವಾಸಮಾಡುತ್ತಿದ್ದಾಗ, ತಕ್ಷಕನು ಪರೀಕ್ಷಿತನನ್ನು ಕಚ್ಚಿ ಕೊಲ್ಲುವುದಕ್ಕಾಗಿ ಬ್ರಾಹ್ಮಣರೂಪದಿಂದ ಹೋಗುತ್ತಿದ್ದನು. ಪರೀಕ್ಷಿತನನ್ನು ಬದುಕಿಸುವುದಕ್ಕಾಗಿ ಕಶ್ಯಪನೂ ಹೊರಟನು. ನಡುದಾರಿಯಲ್ಲಿ ಇಬ್ಬರೂ ಸಂಧಿಸಿ, ಪರಸ್ಪರ ಪಂಚಾಯವನ್ನು ಮಾಡಿಕೊಂಡರು ಆಗ ಕಶ್ಯಪನು “ ಈ ದಿನ ತಕ್ಷಕನು ಪರೀಕ್ಷಿತನನ್ನು ಕಚ್ಚಿ ಕೊಲ್ಲುವನಂತೆ ನಾನು ನನ್ನ ಮಂತ್ರಬಲದಿಂದ ಪರೀಕ್ಷಿತ ನನ್ನು ಬದುಕಿಸುವುದಕ್ಕಾಗಿ ಹೊರಟಿರುವೆನು ” ಎಂದನು. ಆಗ ಬ್ರಾಹ್ಮಣರೂಪದಿಂದ ತಕ್ಷಕನು “ ನಾನೇ ತಕ್ಷಕನು ನನ್ನ ವಿಷವೇಗವನ್ನು ಶಮನಗೊಳಿಸುವುದು ನಿನಗೆ ಸಾಧ್ಯವಿಲ್ಲ ಸುಮ್ಮನೆ ಹಿಂದಿರುಗು ” ಎಂದನು ಬಹಳ ಕಾಲದವರೆಗೂ ಇಬ್ಬರಿಗೂ ವಾಗ್ವಾದ ನಡೆದು, ತಕ್ಷಕನು ತನ್ನ ವಿಷಜ್ವಾಲೆಯಿಂದ ಒಂದು ಮರವನ್ನೂ ಅದರ ಮೇಲಿದ್ದ ಬ್ರಾಹ್ಮಣನನ್ನೂ ಸುಟ್ಟು ಬೂದಿಮಾಡಿ, ಕಶ್ಯಪನನ್ನು ಕುರಿತು “ ನಿನ್ನ ಮಂತ್ರಬಲದಿಂದ ಇವನನ್ನು ಬದುಕಿಸು, ನೋಡುವ ” ಎನಲಾಗಿ ಕಶ್ಯಪನು ಆ ಮರವನ್ನೂ ಬ್ರಾಹ್ಮಣನನ್ನೂ ಬದುಕಿಸಿದನು ಆಗ ತಕ್ಷಕನು ಕಶ್ಯಪನನ್ನು ಬಗೆಬಗೆಯಿಂದ ಕೊಂಡಾಡಿ, ಹೇಗೋ ಆತನನ್ನು ಹಿಂದಕ್ಕೆ ಕಳುಹಿಸಿದನು [ಭಾರ.-ಆದಿ ೪೨] ಒಮ್ಮೆ ಪರಶುರಾಮನಿಂದ ಅಶ್ವಮೇಧಯಾಗವನ್ನು ಮಾಡಿಸಿ, ದಕ್ಷಿಣೆಯ ಬದಲಾಗಿ ಭೂಮಂಡಲವನ್ನು ಪ್ರತಿಗ್ರಹಮಾಡಿದನು. ಈ ಕಾರಣದಿಂದಲೇ ಭೂಮಿಗೆ “ ಕಾಶ್ಯಪಿ ” ಎಂಬ ಹೆಸರು [ಭಾರ -ಶಾಂತಿ ೪೮]. ಐಲನಿಗೂ ಕಶ್ಯಪ ನಿಗೂ ಸಂವಾದ [ಶಾಂತಿ. ೭೩]. ನಾರಾಯಣನ ಮಹಿಮೆಯ ವಿಚಾರವಾಗಿ ಗರುಡ ನಿಗೂ ಕಶ್ಯಪನಿಗೂ ಸಂವಾದ [ಅನು. ೪೦]. ಕಶ್ಯಪ ಸಿದ್ಧರ ಸಂವಾದ [ಅಶ್ವ. ೧೭]. ಒಮ್ಮೆ ಈತನೇ ಭೂ ರೂಪವನ್ನು ಧರಿಸಿ, ಸಕಲ ಪ್ರಾಣಿಗಳನ್ನೂ ಧರಿಸಿದ್ದನು [ಅನು.

೧೫೯]. ಕಶ್ಯಪಶಬ್ದ ನಿರ್ದೇಶನ [ಅನು. ೧೪೨]. ಈತನು ಗೋತ್ರಪ್ರವರ್ತಕರಾದ ಮಹರ್ಷಿಗಳಲ್ಲಿ ಮೊದಲನೆಯವನು. ಈತನು ಮಂತ್ರದ್ರಷ್ಟನು. ಸಾಮಾನ್ಯವಾಗಿ ಅಜ್ಞಾತಗೋತ್ರರು ಕಶ್ಯಪನನ್ನೇ ತಮ್ಮ ಮೂಲಪುರುಷನನ್ನಾಗಿಟ್ಟುಕೊಂಡು ತಮ್ಮ ಗೋತ್ರವನ್ನು ಕಾಶ್ಯಪಗೋತ್ರವೆಂದು ಹೇಳಬಹುದೆಂದು ಧರ್ಮಶಾಸ್ತ್ರಗಳು ಸಾರುತ್ತವೆ [ಲಿಂಗ.-೬೩]. ಈತನ ವಂಶಮಾಲಿಕೆ\* [ಮತ್ಸ್ಯ-೧೪೪, ೧೯೮ ಮಾರ್ಕ.-೧೦೧]. ಇಷ್ಟು ಮಾತ್ರವೇ ಅಲ್ಲದೆ ವೈಶ್ವಾನರನ ಕುಮಾರಿಯಾದ ಕಾಲಾ, ಪುಲೋಮಾ, ಎಂಬವರೂ ಕಶ್ಯಪನ ಮಡದಿಯರು ಇವರಲ್ಲಿ ಕಾಲಾ ಎಂಬವಳು ಕಾಲಕೇಯರೆಂಬ ರಾಕ್ಷಸರನ್ನೂ, ಪುಲೋಮಾ ಎಂಬವಳು ಪೌಲೋಮರೆಂಬ ರಾಕ್ಷಸನನ್ನೂ ಹೆತ್ತರು. ಪರ್ವತನೆಂಬ ದೇವರ್ಷಿಯೂ, ವಿಭಂಡಕನೆಂಬ ಬ್ರಹ್ಮರ್ಷಿಯೂ ಈತನ ಮಕ್ಕಳು. ಇನ್ನೂ ಅನೇಕ ಮಂದಿ ಮಕ್ಕಳೂ ಇದ್ದಂತೆ ತಿಳಿಯಬರುತ್ತದೆ. ಈ ಪಟ್ಟಿ ಭಾರತ, ಭಾಗವತ, ವಿಷ್ಣುಪುರಾಣಗಳನ್ನು ಸಮನ್ವಯಮಾಡಿ ಬರೆದಿದೆ.

**ಕಹೋಳ.**—ಒಬ್ಬ ಮಹರ್ಷಿ ಉದ್ದಾಲಕಮಹರ್ಷಿಯಲ್ಲಿ ವಿದ್ಯಾಭ್ಯಾಸ ಮಾಡಿ, ಆತನ ಮಗಳಾದ ಸುಜಾತೆಯನ್ನು ಮದುವೆಯಾಗಿ, ಅಷ್ಟಾವಕ್ರಮಹರ್ಷಿಯನ್ನು ಪಡೆದನು ನೋಡು—ಉದ್ದಾಲಕ, ಅಷ್ಟಾವಕ್ರ. ಈತನು ಜನಕರಾಜನ ಆಸ್ಥಾನಕ್ಕೆ ಹೋಗಿ ವರುಣಪುತ್ರನಾದ ವಂದಿ(ಬಂದಿ)ಯೊಡನೆ ವಾದಮಾಡಿ ಸೋತು, ಮರಳಿ ಅಷ್ಟಾವಕ್ರನಿಂದ ಬಿಡುಗಡೆಯನ್ನು ಹೊಂದಿದನು [ಭಾರ.-ವನ. ೧೩೪, ೧೩೬].

\* ಕಶ್ಯಪನ ಸಂತತಿಯ ಪಟ್ಟಿ —

೧	ದಿತಿ	...	ದೈತ್ಯರು
೨.	ಅದಿತಿ	..	ಆದಿತ್ಯರು(ದೇವತೆಗಳು)
೩.	ದನು	...	ದಾನವರು
೪	ದನಾಯು	...	ಸಿದ್ಧರು
೫	ಪ್ರಾಣಾ	...	ಗಂಧರ್ವರು
೬	ಮುನಿ	...	ಅಪ್ಸರಸಿಯರು
೭	ಸುರಸಾ	...	ಯಕ್ಷರು
೮	ಇಲಾ	..	ವೃಕ್ಷ, ಲತಾ, ತೃಣಜಾತಿಗಳು
೯	ಕೈಲೇಧವತಾ		ಮಾಂಸಾಹಾರಿಗಳಾದ ದುಷ್ಟ ಮೃಗಜಾತಿಗಳು
೧೦	ತಾಮ್ರಾ	...	ಅಶ್ವ, ಅಶ್ವತರ, ಗರ್ದಭ, ಶೈನ, ಗೃಧ್ರಾದಿಗಳು
೧೧	ಕಪಿಲಾ(ಸುರಭಿ)	.	ಗೋವುಗಳು
೧೨.	ವಿನತಾ	...	ಅರುಣ, ಗರ್ಭ, ಇತ್ಯಾದಿ
೧೩	ಕದ್ರೂ	...	ಸರ್ಪಜಾತಿಗಳು



**ಕಾಕಾಸುರ.**—ಶ್ರೀರಾಮನು ಸೀತಾ ಲಕ್ಷ್ಮಣನೊಂದಿಗೆ ಅರಣ್ಯದಲ್ಲಿ ವಾಸ ಮಾಡುತ್ತಿದ್ದಾಗ ಒಮ್ಮೆ ರಾಮನು ಸೀತೆಯ ತೊಡೆಯಮೇಲೆ ಮಲಗಿ ನಿದ್ರಿಸುತ್ತಿದ್ದನು. ಆಗ ಕಾಕಾಸುರನು ಸೀತೆಯ ಸೌಂದರ್ಯದಿಂದ ಮೋಹಗೊಂಡು ಕಾಗೆಯ ರೂಪದಿಂದ ಬಂದು ಸೀತೆಯ ಸೆರಗನ್ನು ಎಳೆದು ಸೀಡಿಸಿದನು. ಕೂಡಲೇ ಎಚ್ಚತ್ತ ರಾಮ ಸಮಾಚಾರವನ್ನೆಲ್ಲ ಸೀತೆಯ ಮೂಲಕ ತಿಳಿದು ಕುಪಿತನಾಗಿ, ಆ ಕಾಗೆಯ ಮೇಲೆ ಅಸ್ತ್ರವನ್ನೆಸೆಯಲಾಗಿ ಕಾಗೆ ಭಯದಿಂದ ಓಡತೊಡಗಿತು. ಅಸ್ತ್ರವೂ ಹಿಂಬಾಲಿಸಿತು. ಕಡೆಗೆ ಎಲ್ಲೆಲ್ಲಿಯೂ ಗತಿಗಾಣದೆ ಕಾಗೆ ರಾಮನನ್ನೇ ಮರೆಹೊಕ್ಕಿತು. ಆಗ ಕರುಣಾಳುನಾದ ರಾಮನು “ನನ್ನ ಅಸ್ತ್ರ ವ್ಯರ್ಥವಾಗಲಾರದು ಇದಕ್ಕೆಲ್ಲಾ ನಿನ್ನ ಯಾವುದಾದರೊಂದು ಅಂಗವನ್ನು ಬಲಿಕೊಟ್ಟು ಹೋಗು” ಎನಲು, ಕಾಗೆ ತನ್ನ ಒಂದು ಕಣ್ಣನ್ನು ಕೊಟ್ಟು ಪ್ರಾಣವನ್ನುಳಿಸಿಕೊಂಡು, ರಾಮನನ್ನು ಬೀಳ್ಕೊಂಡು ಹೊರಟಿತು [ರಾಮಾ.-ಸುಂ, ೩೮]

**ಕಾಕೀ** —ದಕ್ಷಪುತ್ರಿಯಾದ ತಾಮ್ರೆಯೆಂಬವಳಲ್ಲಿ ಕಶ್ಯಪನಿಂದ ಜನಿಸಿದವಳು. ಗೂಬೆಯ ಜಾತಿಯನ್ನು ಸೃಷ್ಟಿಸಿದವಳು [ಭಾರ -ಆ ೬೭].

**ಕಾಕ್ಷೀವನ್ತ** —ಶಿಬಿಚಕ್ರವರ್ತಿಯ ಮಗ ಶಿಬಿಚಕ್ರವರ್ತಿಯ ಹೆಂಡತಿಯ ದಾಸಿಯಲ್ಲಿ ದೀರ್ಘತಮನೆಂಬ ಋಷಿಯಿಂದ ಜನಿಸಿದವನು. ನೋಡು—ದೀರ್ಘತಮ, ಕಕ್ಷೀವನ್ತ [ಭಾರ -ಆ ೧೧೩. ಸ ೪].

**ಕಾಳ್ವೀ.**—ಒಂದು ಪಟ್ಟಣ. ಚತುರ್ಮುಖನು ವಿಷ್ಣು ಪ್ರೀತಿಗಾಗಿ ಒಂದು ಯಜ್ಞವನ್ನು ಆರಂಭಿಸಿದನು. ಆಗ ದೇವಶಿಲ್ಪಿಯಾದ ವಿಶ್ವಕರ್ಮನು ಯಜ್ಞಾರ್ಥವಾಗಿ ನೆರೆಯತಕ್ಕವರ ವಸತಿಗಾಗಿ ಒಂದು ಪಟ್ಟಣವನ್ನು ನಿರ್ಮಿಸಿದನು. ಇದೇ ಕಾಂಚೀಪುರ [ವಾಮನ -೧೨ ಗರುಡ -೮೧ ಪದ್ಮ-ಸ್ವರ್ಗ. ೩೦, ೫೭. ದೇ.-ಭಾ.-೭, ೩೮] ಈಗ ಈ ಪಟ್ಟಣ ಶಿವಕಂಚಿ (Big Conjeevaram) ವಿಷ್ಣುಕಂಚಿ (Little Conjeevaram) ಎಂಬುದಾಗಿ ಎರಡು ಭಾಗವಾಗಿದೆ. ಶಿವಕಂಚಿಯಲ್ಲಿ ಏಕಾಮ್ರೇಶರ ದೇವಸ್ಥಾನವೂ, ೧೮ ಶಕ್ತಿಪೀಠಗಳಲ್ಲಿ ಒಂದು—ಎಂಬುದಾಗಿ ಪ್ರಖ್ಯಾತವೆತ್ತ ಕಾಮಾಕ್ಷೀದೇವಿಯ ಮಂದಿರವೂ ಇವೆ. ವಿಷ್ಣುಕಂಚಿಯಲ್ಲಿ ಶ್ರೀ ವರದಾಜಸ್ವಾಮಿ ದೇವಾಲಯವಿದೆ. ನೋಕ್ಷದಾಯಕಗಳೆಂದು ಸ್ಮೃತಿಪುರಾಣಾದಿಗಳಲ್ಲಿ ಪ್ರಸಿದ್ಧಿ ಹೊಂದಿದ ಏಳು ಪಟ್ಟಣಗಳಲ್ಲಿ ಇದೂ ಒಂದು. ವಿಶಿಷ್ಟಾದ್ವೈತಮತ ಪ್ರಚಾರಕರಾದ ಶ್ರೀರಾಮಾನುಜಾಚಾರ್ಯರು ಇಲ್ಲಿಯೇ ಅವತಾರಮಾಡಿದರು. ಇದು ಬಹಳ ಕಾಲದವರೆಗೆ ಚೋಳರಾಜರ ರಾಜಧಾನಿಯಾಗಿದ್ದಿತು. ಕಾಮಾಕ್ಷೀಪೀಠವೂ ಬಹಳ ಕಾಲದವರೆಗೂ ಇಲ್ಲಿಯೇ ಇದ್ದು ಕಾಲಾಂತರದಲ್ಲಿ ತಂಜಾ

ಮೂರು ಜಿಲ್ಲೆಯೊಳಗಣ ಕುಂಭಕೋಣಕ್ಕೆ ಹೋಯಿತು. ಕಾಂಚೀನಗರ ಮದ್ರಾಸು ಪಟ್ಟಣಕ್ಕೆ ೪೦ ಮೈಲುಗಳ ದೂರದಲ್ಲಿದ್ದು, ಚಿಂಗಲ್ಪಟ್ಟು ಜಿಲ್ಲೆಗೆ ಸೇರಿದೆ

**ಕನ್ಯಾಕುಬ್ಜ.**—ಒಂದು ದೇಶ ಈಗ ಕನೂಜ್ (Kanuj) ಎಂಬುದಾಗಿ ಕರೆ ಯುತ್ತಾರೆ. ನೋಡು—ಕನ್ಯಾಕುಬ್ಜ, ಕುಶನಾಭ. ಈ ಪಟ್ಟಣ ರೋಹಿಲ್ಲಖಂಡ ದಲ್ಲಿ ಗಂಗಾನದಿ ಮತ್ತು ಇಕ್ಸುಮತೀ ನದಿಗಳ ಸಂಗಮದಲ್ಲಿದೆ. ಇದು ವಿಶ್ವಾಮಿತ್ರನ ತಂದೆಯಾದ ಗಾಧಿರಾಜನ ಮುಖ್ಯಪಟ್ಟಣವಾಗಿದ್ದಿತು [ಭಾರ.-೮ ೧೯೧]

**ಕಾಮ.**—ಮನ್ಮಥ ಹೆಂಡತಿ ರತಿ [ಭಾರ.-೮ ೬೭] ಕಾಮಪ್ರಶಂಸೆ [ಶಾಂತಿ ೧೬೫]. ಕಾಮನನ್ನು ವೃಕ್ಷದಹಾಗೆ ನಿರೂಪಣ [ಶಾಂತಿ ೨೬೦] ಪರಮೇಶ್ವರನ ಹಣೆಗಣ್ಣಿನಿಂದ ಬೂದಿಯಾದನು

**ಕಾಮಧೇನು.**—ಅಮೃತಮಧನ ಕಾಲದಲ್ಲಿ ಕ್ಷೀರಸಮುದ್ರದಿಂದ ಹುಟ್ಟಿದುದು ಇಂದ್ರನ ಆಕಳು ಬೇಡಿದುದನ್ನೆಲ್ಲ ಕೊಡುವ ಸಾಮರ್ಥ್ಯವುಳ್ಳದ್ದು ವಸಿಷ್ಠನ ಹೋಮಧೇನುವೆನಿಸಿದ ನಂದಿನೀ ಧೇನುವಿಗೂ ಈ ಹೆಸರು ಸಲ್ಲುತ್ತದೆ. ವಿಶ್ವಾಮಿತ್ರನು ಇದನ್ನು ಒಮ್ಮೆ ಅಪಹರಿಸಿದ್ದನು [ಭಾರ.-೮ ೧೯೧].

**ಕಾಮನ್ದ.**—ಒಬ್ಬ ಮಹರ್ಷಿ ನೀತಿಶಾಸ್ತ್ರವಿಶಾರದನು ಈತನು ಅಂಗರಿಸ್ತ ನೆಂಬ ರಾಜನಿಗೆ ಅನೇಕ ನೀತಿರಹಸ್ಯಗಳನ್ನು ಬೋಧಿಸಿದನು. ಈತನ ನೀತಿ ಶಾಸ್ತ್ರ ಲೋಕದಲ್ಲಿ ಈಗಲೂ ಪ್ರಖ್ಯಾತಿಗೊಂಡಿದೆ [ಶಾಂತಿ ೧೨೩]

**ಕಾಮ್ಪಿಲ್.**—ಒಂದು ಪಟ್ಟಣ ದಕ್ಷಿಣ ಪಾಂಜಾಲದೇಶದ ಅರಸನಾಗಿದ್ದ ದ್ವುಪದನ ರಾಜಧಾನಿ ವಾಯವ್ಯಪ್ರಾಂತಗಳಿಗೆ ಸೇರಿದ ಫರೂಕಾಬಾದ್ (Farrukabad) ಜಿಲ್ಲೆಯಲ್ಲಿ ಫಟೇಗರ (Fategarh) ಎಂಬ ಸ್ಥಳಕ್ಕೆ ಈಶಾನ್ಯದಿಕ್ಕಿನಲ್ಲಿ ೨೮ ಮೈಲುಗಳ ದೂರದಲ್ಲಿದೆ [ಆದಿ ೧೪೮]

**ಕಾನೋಫೀಜ**—ಒಂದು ದೇಶ ನಿಷಧಪರ್ವತಕ್ಕೆ ದಕ್ಷಿಣದಲ್ಲಿದೆ [ಭೀಷ್ಮ ೯]. ಅಶ್ವಗಳಿಗೆ ಉತ್ಪತ್ತಿಸ್ಥಾನವಾದುದರಿಂದ ಅಶ್ವಸ್ಥಾನವೆಂದು (Afghanistan) ಕರೆಯಲ್ಪಡುವ ದೇಶ ರಾಜಸೂಯ ಯಾಗ ಸಮಯದಲ್ಲಿ ಅರ್ಜುನನು ದಿಗ್ವಿಜಯಕ್ಕೆ ಹೊರಟಾಗ ಇಲ್ಲಿಗೆ ಹೋಗಿದ್ದನು [ಸಭಾ. ೨೮] ಇದರ ಅರಸನಾಗಿದ್ದ ಸುದಕ್ಷಿಣನನ್ನು ಭಾರತಯುದ್ಧದಲ್ಲಿ ಅರ್ಜುನನು ಕೊಂದನು [ದ್ರೋಣ. ೯೨].

**ಕಾಮ್ಯಕ.**—ಒಂದು ವನ. ಖಂಡವಪ್ರಸ್ಥಕ್ಕೆ ಪಶ್ಚಿಮದಿಕ್ಕಿನಲ್ಲಿ ಮರು ಭೂಮಿಯಲ್ಲಿರುತ್ತದೆ. ಪಾಂಡವರು ವನವಾಸಕ್ಕೆ ಹೊರಟಾಗ ಇಲ್ಲಿ ಕೆಲಕಾಲ ವಾಸವಾಗಿದ್ದರು [ಭಾರ.-ವನ. ೫, ೨೩, ೩೬, ೯೦, ೧೮೪]

**ಕಾಯವ್ಯ.**—ಕಳ್ಳರ ಗುಂಪಿಗೆ ಅಧಿಪತಿಯಾದ ಒಬ್ಬ ಬೇಡ ಕಾಪಚ್ಚನೆಂಬುದು ಇವನ ನಾಮಾಂತರ. ಇವನು ಮಹಾಶೂರನೂ, ಧಾರ್ಮಿಕನೂ ಆಗಿದ್ದನು. ಒಮ್ಮೆ

ಇವನ ಪಂಗಡದವರಿಲ್ಲರೂ ಒಟ್ಟುಗೂಡಿ “ ನೀನು ಧರ್ಮರಹಸ್ಯಗಳನ್ನು ಚೆನ್ನಾಗಿ ಬಲ್ಲವನು. ನಾವು ಹೇಗೆ ನಡೆದುಕೊಂಡರೆ ಸದ್ಗತಿ ಬಂದೀತು ? ಅದನ್ನು ವಿವರಿಸು ” ಎಂದು ಬೇಡಿಕೊಳ್ಳಲಾಗಿ, ಕಾಯವ್ಯನು “ ನೀವು ಎಂದಿಗೂ ಬ್ರಹ್ಮದ್ವೇಷವನ್ನು ಕಟ್ಟಿಕೊಳ್ಳಬಾರದು ಹುಡುಗರನ್ನೂ, ಹೆಂಗುಸರನ್ನೂ, ಹೆದರಿದವರನ್ನೂ, ಓಡಿಹೋಗತಕ್ಕವರನ್ನೂ, ನಿರಾಯುಧರನ್ನೂ ಎಂದಿಗೂ ಹಿಂಸಿಸಬೇಡಿರಿ. ಬ್ರಹ್ಮದ್ವೇಷಿಗಳನ್ನು ಯುದ್ಧದಲ್ಲಿ ಕೊಂದು, ಶಾಂತಿಸ್ಥಾಪಕರಾಗಿರಿ. ಇಂತು ನಡೆದರೆ ನಿಮಗೆ ಸದ್ಗತಿ ದೊರೆಯುವುದು ” ಎಂಬುದಾಗಿ ವಿವರಿಸಿದನು [ಭಾರ.-ಶಾಂತಿ. ೧೩೫].

**ಕಾರೂಪ.**—ಒಂದು ದೇಶ ಮನುಪುತ್ರನಾದ ಕಾರೂಪನೆಂಬ ಹೆಸರಿನ ಒಬ್ಬ ಅರಸು. ಬಿಹಾರ್ ಅಧಿಪತ್ಯದಲ್ಲಿ ಷಹಾಬಾದ್ ಜಿಲ್ಲೆಯ ವೂರ್ವಭಾಗಕ್ಕೆ ಈ ಹೆಸರು ಸಲ್ಲುತ್ತದೆ [ಆದಿ ೬೯] ಈ ದೇಶದ ಅರಸನಾದ ವೃದ್ಧಶರ್ಮರಾಜನು ವಸು ದೇವನ ತಂಗಿಯಾದ ಶ್ರುತದೇವಿಯನ್ನು ಮದುವೆಯಾಗಿದ್ದನು ದಂತವಕ್ತನು ಇವರ ಮಗ [ಭಾರ.-ಅ. ೬೯. ಭಾಗ.-೯, ೨೮]

**ಕಾರ್ತವೀರ್ಯ** —ಒಬ್ಬ ಅರಸು ಚಂದ್ರವಂಶದ ಕೃತವೀರ್ಯರಾಜನ ಮಗನು. ಇವನಿಗೂ ಅರ್ಜುನನೆಂಬ ಹೆಸರು ಸಲ್ಲುತ್ತದೆ [ಭಾರ-ಸಭಾ. ೮]. ಕೃತವೀರ್ಯನ ಮಗನಾದ ಅರ್ಜುನನಾದುದರಿಂದ ಕಾರ್ತವೀರ್ಯಾರ್ಜುನನೆಂಬ ಹೆಸರು ರೂಢಿಯಲ್ಲಿದೆ ಈತನು ವಿಂಧ್ಯಪರ್ವತ ಪ್ರಾಂತದಲ್ಲಿರುವ ಮಾಹಿಷ್ಮತೀ ನಗರಿಗೆ ಅರಸನಾಗಿದ್ದ ಮಹಾ ಪರಾಕ್ರಮಶಾಲಿಯೆನಿಸಿಕೊಂಡಿದ್ದನು ತನ್ನ ಕುಲಗುರುವಾದ ಗರ್ಗ ಮುನಿಯ ಉಪದೇಶದಿಂದ ಬಹಳ ಕಾಲದವರೆಗೆ ದತ್ತಾತ್ರೇಯನನ್ನು ಉಪಾಸನೆ ಮಾಡಿ, ಆತನ ಮೂಲಕ ಅಜೇಯತ್ವವನ್ನೂ ಯುದ್ಧಸಮಯದಲ್ಲಿ ಮಾತ್ರ ಸಾವಿರ ತೋಳುಗಳನ್ನೂ ಪಡೆದನು [ಭಾರ-ಸಭಾ ೪೮ ಅನು ೨೫೭] ಒಮ್ಮೆ ಅಗ್ನಿ ಈತನಲ್ಲಿಗೆ ಬಂದು ತನಗೆ ಆಹಾರವನ್ನು ಒದಗಿಸಬೇಕೆಂದು ಕೇಳಲಾಗಿ, ಕಾರ್ತವೀರ್ಯನು ಸುತ್ತಮುತ್ತಣ ಅರಣ್ಯವನ್ನು ಸುಟ್ಟು ಹೊಟ್ಟೆ ತುಂಬಿಸಿಕೊಳ್ಳುವಂತೆ ಹೇಳಿದನು ಅಗ್ನಿ ಅಂತೆಯೇ ಸುಡತೊಡಗಿದನು ಆ ಸಮಯದಲ್ಲಿ ವಸಿಷ್ಠನ ಪರ್ಮಶಾಲಿಯೂ ಸುಟ್ಟುಹೋಯಿತು ಇದನ್ನು ಕಂಡು ಕ್ರೋಧಭರಿತನಾದ ವಸಿಷ್ಠನು ಇಷ್ಟೊಂದು ಅನರ್ಥಕ್ಕೆಲ್ಲಾ ಕಾರ್ತವೀರ್ಯಾರ್ಜುನನೇ ಮೂಲವೆಂದರಿತು “ ಪರಶುರಾಮನು ನಿನ್ನ ಸಾವಿರ ತೋಳುಗಳನ್ನೂ ಕತ್ತರಿಸುವನು ” ಎಂಬುದಾಗಿ ಶಾಪವಿತ್ತನು [ಭಾರ.-ಶಾಂತಿ ೪೮] ಒಮ್ಮೆ ರಾವಣನು ಕೆಚ್ಚಿನಿಂದ ಇವನಲ್ಲಿಗೆ ಬಂದು, ಯುದ್ಧ ಮಾಡಿ ಸೋತನು. ಕಾರ್ತವೀರ್ಯನು ರಾವಣನನ್ನು ಬಂದಿಯಾಗಿಸಿದನು. ಆಗ ರಾವಣನ ತಂದೆಯಾದ ಪುಲಸ್ತ್ಯನು ಕಾರ್ತವೀರ್ಯನನ್ನು ಬೇಡಿ, ಮಗನನ್ನು ಬಿಡಿಸಿಕೊಂಡು

ಹೋದನು [ಸಭಾ. ೯೬. ರಾಮಾ -ಉತ್ತರ. ೩೩] ಮತ್ತೊಮ್ಮೆ, ಕಾರ್ತವೀರ್ಯನು ಬೇಟೆಗೆ ಹೋಗಿದ್ದಾಗ ಜಮದಗ್ನಿಯ ಆಶ್ರಮವನ್ನು ಹೊಕ್ಕನು ಮುನಿ ರಾಜನನ್ನು ಪ್ರೀತಿ ಗೌರವಗಳಿಂದ ಬರಮಾಡಿಕೊಂಡು ಕಾರ್ತವೀರ್ಯನನ್ನೂ ಅವನ ಪರಿವಾರವನ್ನೂ ಔತಣದಿಂದ ತೃಪ್ತಿಗೊಳಿಸಿದನು ಜಮದಗ್ನಿಯಲ್ಲಿದ್ದ ಕಪಿಲೆಯ ಮಹಿಮೆಯಿಂದಲೇ ಇಷ್ಟೆಲ್ಲಾ ನಡೆಯಿತೆಂದು ತಿಳಿದ ಅರಸನು ಆ ಕಪಿಲೆಯನ್ನು ತನಗೆ ಕೊಡಬೇಕೆಂದು ಕೇಳಿದನು. ಮುನಿ ಸಮ್ಮತಿಸಲಿಲ್ಲ ಬಳಿಕ ರಾಜನು ಸೇನೆಯನ್ನು ಕಳುಹಿ ಮುನಿಯನ್ನು ಕೊಲ್ಲಿಸಿದನು ಆದರೆ ಕಪಿಲೆ ಮಾತ್ರ ದೊರೆಯಲಿಲ್ಲ. ಈ ಸಮಾಚಾರ ಜಮದಗ್ನಿ ಪುತ್ರನಾದ ಪರಶುರಾಮನಿಗೆ ತಿಳಿದುಬಂದಿತು ಕ್ರೋಧಭರಿತನಾದ ಪರಶುರಾಮನು ಕೂಡಲೇ ಮಾಹಿಷ್ಮತಿಗೆ ಹೋಗಿ ಕಾರ್ತವೀರ್ಯನ ಸಾವಿರ ತೋಳುಗಳನ್ನೂ ತರಿದು, ಅವನ ಸೇನೆಯನ್ನು ಧ್ವಂಸಗೊಳಿಸಿ, ಮಾಹಿಷ್ಮತಿಯನ್ನು ಸುಟ್ಟು ಹಾಳುಮಾಡಿದನು [ಭಾರ -ಸಭಾ ೪೯. ವನ ೧೧೭] ಇವನ ಕಥೆ [ಭಾಗ -೯, ೧೫. ಹರಿ.-೧, ೩೩ ದೇ ಭಾ.-೬, ೧೬, ೧೭. ವಾಯು -೯ ೪ ಮತ್ಸ್ಯ.-೪೩ ರಾಮಾ.-೭, ೩೧ ಮಾರ್ಕ -೧೬]. ದತ್ತಾತ್ರೇಯನೊಂದಿಗೆ ಸಂವಾದ [ಮಾರ್ಕ.-೧೭]

**ಕಾರ್ತಿಕೇಯ.**—ವಾರ್ಪತೀ ಪುತ್ರನಾದ ಕುಮಾರಸ್ವಾಮಿ. ಈತನು ಹುಟ್ಟಿದ ಕೂಡಲೇ ಕೃತ್ತಿಕಾ ನಕ್ಷತ್ರಾಭಿಮಾನಿದೇವತೆಗಳು ಆರು ಮಂದಿಯೂ ಈತನಿಗೆ ಸ್ತನ್ಯವನ್ನು ಕೊಡುವುದಕ್ಕೆ ಬಂದರು. ಆಗಲಾ ಕುಮಾರನು ಆರು ಮುಖಗಳಿಂದ ಕೂಡಿ ಆ ಆರು ಮಂದಿಯ ಸ್ತನ್ಯವನ್ನೂ ಪಾನಮಾಡಿದ ಕಾರಣ, ಕೃತ್ತಿಕಾ ನಕ್ಷತ್ರಾಭಿಮಾನಿದೇವತೆಗಳಿಗೆ ಅಭಿಮಾನಪುತ್ರನೆನಿಸಿಕೊಂಡ ಕಾರಣ ಈ ಹೆಸರು ಬಂದಿತು. ಈತನು ಷಣ್ಮುಖನಾಗುವುದಕ್ಕೂ ಇದೇ ಕಾರಣ [ಭಾರ -ವನ ೨೩೩. ವಿಷ್ಣು.-೧, ೧೫. ಸ್ವಾ.-ಮಾಹೇ ೨೭, ೨೮]

**ಕಾರ್ಷ್ಣಿ.**—(1) ಅಭಿಮನ್ಯುವಿನ ಹೆಸರು. ಕೃಷ್ಣನೆಂಬ ಹೆಸರು ಅರ್ಜುನನಿಗೂ ಸಲ್ಲುತ್ತದೆಯಾಗಿ, ಕೃಷ್ಣನ ಮಗನು ಕಾರ್ಷ್ಣಿ ಎಂಬ ವೃತ್ತತಿಯಿಂದ ಅಭಿಮನ್ಯುವಿಗೂ ಈ ಹೆಸರು [ಭೀ ೪೭].

(11) ಕೃಷ್ಣನ ಮಗನಾದ ಪ್ರದ್ಯುಮ್ನನಿಗೂ ಸಲ್ಲುತ್ತದೆ [ಭಾಗ -೧೦, ೫೫].

**ಕಾಲ.**—(1) ಕ್ಷಣ, ಲವ, ನಿರ್ಮೇಷ ಮುಂತಾದ ಪರಿಮಾಣವುಳ್ಳದ್ದು. ಕಾಲ ಮಹಿಮೆ [ಅದಿ. ೧]. ಕಾಲನಿರ್ಣಯ [ಹರಿ -ಸಂಭವ ೪೩]. ಕಾಲವಿಭಾಗ [ವಿರಾ. ೫೨. ಭಾಗ.-೩, ೧೧. ಹರಿ.-೧, ೮ ಸ್ವಾ -ನಾಗರ ೨೭೨, ೨೭೩] ಕಾಲ ಅರಸನ ರಾಜ್ಯಭಾರವನ್ನು ಅನುಸರಿಸುತ್ತದೆ [ಶಾಂತಿ. ೬೯] ಕಾಲ ಶೀಘ್ರಗತಿಯುಳ್ಳುದು [ಶಾಂತಿ. ೧೭೪, ೨೮೩].

(ii) ಕಾಲಾಭಿಮಾನಿನಿಯಾದ ವೃತ್ತ್ಯದೇವತೆ. ವೃತ್ತ್ಯವಿಗೂ ಸರ್ವಕ್ಕೂ ಸಂವಾದ [ಅನು. ೧].

**ಕಾಲಕಲಿ.**—ಒಬ್ಬ ರಾಕ್ಷಸ. ವಿರೋಚನನ ಮಗ ಬಲಿಷ್ಠವೃತ್ತಿಯ ಅಣ್ಣ. ಇವನು ದೇವತೆಗಳಿಗೆ ಹೆದರಿ, ಗೋಕುಲದಲ್ಲಿ ಬೇಲದಮರದ ತೊಪದಿಂದ ಇದ್ದನು. ಆ ಮರದ ಹಣ್ಣುಗಳು ನಾರುತ್ತಿದ್ದುವು ಇದರ ನಾತದಿಂದ ಗೋಕುಲದ ಜನಗಳೂ ದನಕರುಗಳೂ ಪದೇ ಪದೇ ರೋಗದಿಂದ ನರಳುತ್ತಿರಲು, ನಂದಾದಿಗಳು ರೋಗನಿವಾರಣಾರ್ಥವಾಗಿ ಶಿವನನ್ನು ಮರೆ ಹೊಕ್ಕರು ಶಿವನು ಈ ಮರದ ಸಮಾಚಾರವನ್ನು ಶಂಕುಕರ್ಣನೆಂಬ ಪ್ರಮುಖ ಪರಿವಾರದವನೊಬ್ಬನ ಮೂಲಕ ನಂದನಿಗೆ ತಿಳುಹಿದನು. ಬಳಿಕ ನಂದಗೋಪನು ಈ ಸಮಾಚಾರವನ್ನು ಬಲರಾಮ ಕೃಷ್ಣರಿಗೆ ತಿಳುಹಲಾಗಿ ಅವರು ಈ ಮರವನ್ನು ಕಡಿದುಹಾಕಿದರು [ಹರಿ.-೨, ೧೪].

**ಕಾಲಕವ್ಯಕ್ಷೇಯ.**—ಒಬ್ಬ ಋಷಿ [ಸಭಾ. ೭] ಈತನು ಒಮ್ಮೆ ಒಂದು ಪಕ್ಷಿಯನ್ನು ಪಂಜರದಲ್ಲಿಟ್ಟುಕೊಂಡು, ಕೋಸಲದೇಶದ ಅರಸನಾದ ಕ್ಷೇಮ ದರ್ಶಿಯೆಂಬ ಅರಸನಲ್ಲಿಗೆ ಬಂದು “ಅಯ್ಯಾ! ಇದರ ಮಹಿಮೆ ಅತ್ಯದ್ಭುತ ವಾದುದು. ಎಲ್ಲೆಲ್ಲಿಯ ಸಮಾಚಾರವನ್ನಾದರೂ ವಿವರವಾಗಿ ಹೇಳಬಲ್ಲದು. ಕಳ್ಳ ಕಾಕರನ್ನೂ, ತುಂಟತುಡುಕರನ್ನೂ ಕಂಡುಹಿಡಿಯುವುದರಲ್ಲಿ ತುಂಬ ಸಹಾಯಕ ನಾಗುವುದು ನಿಮ್ಮಂತಹ ಅರಸರಿಗೆ ಇದರಿಂದ ಬಹಳ ಪ್ರಯೋಜನವಾಗುತ್ತದೆ” ಎಂಬುದಾಗಿ ಹೇಳಿ ಆ ಪಂಜರವನ್ನು ಅರಸರಿಗೆ ಒಪ್ಪಿಸಿ ತೆರಳಿದನು [ಭಾರ.-ಶಾಂತಿ. ೮೨] ಇದರ ಮಹಿಮೆಯನ್ನು ಕಣ್ಣಾರೆ ನೋಡಿ ತಿಳಿದ ಕ್ಷೇಮಧೂರ್ತಿಯ ಪರಿವಾರದವರು, ಇದರಿಂದ ತಮಗೆ ಉಳಿಗಾಲವಿಲ್ಲವೆಂದು ನಿಶ್ಚಯಿಸಿ, ಅರಸನಿಗೆ ತಿಳಿಯದಂತೆ ಆ ಹಕ್ಕಿಯನ್ನು ಕೊಂದುಬಿಟ್ಟರು ಮರುದಿನ ಬೆಳಗಾಗುತ್ತಲೇ ಮುನಿ ಅರಸನಲ್ಲಿಗೆ ಬಂದು, ರಾತ್ರಿಯಲ್ಲಿ ನಡೆದ ಸಮಾಚಾರವನ್ನು ಅರಸನಿಗೆ ತಿಳುಹಿ “ನಿನ್ನ ಪರಿವಾರದಲ್ಲಿಯೇ ಇಂತಹ ದ್ರೋಹಿಗಳಿರುವುದಾದರೆ ಇನ್ನು ನಿನ್ನ ರಾಷ್ಟ್ರದಲ್ಲಿ ಕಳ್ಳ ಕಾಕರು ಹೇರಳವಾಗಿರುವರೆಂಬುದಕ್ಕೆ ಬೇರೆ ನಿರ್ದರ್ಶನ ಬೇಕಾಗಿಲ್ಲ. ಇಂತಹವರನ್ನೆಲ್ಲ ಹಿಡಿತರಿಸಿ ಶಿಕ್ಷಿಸು” ಎಂದು ಹೇಳಿ ಹೋದನು [ಭಾರ.-ಶಾಂತಿ ೮೨, ೧೦೪, ೧೦೬] ಈತನು ಒಂದು ಪಕ್ಷಿಯಲ್ಲಿ ಹಿರಣ್ಯಹಸ್ತನೆಂಬ ಮಗನನ್ನು ಪಡೆದನು [ಅನು. ೫೩]

**ಕಾಲಕಾ** —ಒಬ್ಬ ರಕ್ತಸಿ. ಕಾಲಕೇಯರೆಂಬ ರಕ್ತಸರನ್ನು ಹೆತ್ತವಳು. ಮಾರೀಚನ ಹೆಂಡತಿ [ವನ ೧೭೫]

**ಕಾಲಕೂಟ.**—(1) ಒಂದು ದೇಶ. ಆನರ್ಥ ದೇಶಕ್ಕೆ ಉತ್ತರದಲ್ಲಿ ಕಾಲು ಕೂಟನೆಂಬ ಸರ್ವತಥ ಬಳಿ ಇದೆ [ಸಭಾ. ೨೦].

(ii) ಒಂದು ಬಗೆಯ ವಿಷ.

**ಕಾಲಕೇಯ.**—(i) ನೋಡು—ಕಾಲಕಾ. ಇವರು ಹಿರಣ್ಯಪುರದಲ್ಲಿ ವಾಸ ವಾಗಿದ್ದು, ಇಂದ್ರನಿಗೆ ವಿಶೇಷವಾಗಿ ಪೀಡೆಯನ್ನುಂಟುಮಾಡುತ್ತಿದ್ದರು. ಇಂದ್ರನು ಇವರನ್ನು ಕೊಲ್ಲಲಾರದೆ ಕಾಲಹರಣಮಾಡುತ್ತಿದ್ದನು. ದ್ವಾಪರಯುಗಾಂತ್ಯದಲ್ಲಿ ಪಾಂಡು ಪುತ್ರನಾದ ಅರ್ಜುನನು ಶಿವನಿಂದ ಪಾಶುಪತಾಸ್ತ್ರವನ್ನು ಸಂಪಾದಿಸಿದ ಬಳಿಕ ಕೆಲಕಾಲ ಸ್ವರ್ಗಲೋಕದಲ್ಲಿ ವಾಸಮಾಡುತ್ತಿದ್ದಾಗ, ಇಂದ್ರನ ಮೂಲಕ ಇವರ ಸಮಾಚಾರವನ್ನು ತಿಳಿದ ಅರ್ಜುನನು ಇವರನ್ನು ಯುದ್ಧದಲ್ಲಿ ಕೊಂದನು [ಭಾರ.-ವನ. ೧೭೫].

(ii) ಇವರೂ ಒಂದು ಬಗೆಯ ರಕ್ತಸರು ಇವರು ಕಶ್ಯಪಮುನಿಯಿಂದ ಕಾಲಾ ಎಂಬವಳಲ್ಲಿ ಜನಿಸಿದವರು ಇವರು ವೃತ್ರಾಸುರನ ಒತ್ತಾಸೆಯಿಂದ ದೇವತೆಗಳನ್ನು ಬಹಳವಾಗಿ ಪೀಡಿಸುತ್ತಿದ್ದರು. ಇವರು ಹೆಗಲೆಲ್ಲ ಸಮುದ್ರ ಮಧ್ಯದಲ್ಲಿ ಅಡಗಿಕೊಂಡಿದ್ದು, ರಾತ್ರಿಯಾದ ಕೂಡಲೇ ಹೊರಬಂದು ಆಶ್ರಮದಲ್ಲಿದ್ದ ಋಷಿಗಳನ್ನೆಲ್ಲ ತಿನ್ನುತ್ತಿದ್ದರು. ಇವರ ಹಾವಳಿಯಿಂದ ಲೋಕದಲ್ಲಿ ಯಜ್ಞಾದಿಗಳು ಸಡೆಯುತ್ತಿರಲಿಲ್ಲ. ಆಗ ದೇವತೆಗಳು ಇಂದ್ರನ ಮೂಲಕ ಬ್ರಹ್ಮನನ್ನು ಮರೆಹೊಕ್ಕರು. ಬ್ರಹ್ಮನು ಅಗಸ್ತ್ಯಮುನಿಯ ಬಳಿಗೆ ಕಳುಹಿದನು ಅಗಸ್ತ್ಯನು ಸಮುದ್ರವನ್ನು ಶೋಷಣಮಾಡಲಾಗಿ ಕಾಲಕೇಯರು ಹೊರಬಿದ್ದರು ಆಗ ದೇವತೆಗಳು ಇವರನ್ನು ಕೊಂದರು [ಭಾರ.-ವನ. ೯೯]

**ಕಾಲಕಾಶಿಕ.**—ಹರಿಶ್ಚಂದ್ರನ ಪಟ್ಟದರಸಿಯಾದ ಚಂದ್ರಮತಿಯನ್ನು ಬೆಲೆಗೆ ಕೊಂಡು ಉಳಿಗಕ್ಕೆ ಇಟ್ಟುಕೊಂಡ ಬ್ರಾಹ್ಮಣನು ನೋಡು—ಹರಿಶ್ಚಂದ್ರ

**ಕಾಲಜ್ವರ** —ಒಂದು ಪರ್ವತ ನೋಡು—ಸಿತ್ಯವರಿ.

**ಕಾಲನೇಮಿ.**—(i) ರಾವಣನ ಸೋದರಮಾವನಾದ ಮಾರೀಚನ ಮಗನು. ರಾಮ ರಾವಣರ ಯುದ್ಧದಲ್ಲಿ ಲಕ್ಷ್ಮಣನು ಅಷ್ಟಘಂಟಾಶಕ್ತಿಯಿಂದ ಮೂರ್ಛಿತನಾಗಲು, ವಾನರ ಸೇನೆಯಲ್ಲಿದ್ದ ಸುಷೇಣನೆಂಬ ವೈದ್ಯನು ಸಂಜೀವಿನೀ ಲತೆಯನ್ನು ತರುವುದಕ್ಕಾಗಿ ಹನೂಮಂತನನ್ನು ಚಂದ್ರದ್ರೋಣಪರ್ಮತಕ್ಕೆ ಕಳುಹಿದನು. ಈ ಸಮಾಚಾರವನ್ನು ಚಾರರ ಮೂಲಕ ತಿಳಿದ ರಾವಣನು, ಕಾಲನೇಮಿಯನ್ನು ಕರೆದು, “ ನೀನು ಈಗಲೇ ಚಂದ್ರದ್ರೋಣಪರ್ಮತಕ್ಕೆ ಹೋಗಿ ಬರತಕ್ಕ ಹನೂಮಂತನಿಗೆ ವಿಘ್ನವನ್ನು ಒಡ್ಡಿ ಹೇಗಾದರೂ ಬೆಳಗಾಗುವವರೆಗೂ ಅಲ್ಲಿಯೇ ಕಾಲಹರಣ ಮಾಡಿಸು ” ಎಂದನು. ಕಾಲನೇಮಿ ಹನೂಮಂತನಿಗಿಂತಲೂ ಮುಂಚಿತವಾಗಿಯೇ ಅಲ್ಲಿಗೆ ಹೋಗಿ, ಪರ್ಮಶಾಲೆಯನ್ನು ಕಲ್ಪಿಸಿ, ತಾಪಸನಾಗಿದ್ದನು. ಹನೂಮಂತನು

ಅಲ್ಲಿಗೆ ಬಂದಕೂಡಲೇ ಅವನನ್ನು ಬಹಳವಾಗಿ ಅದರದಿಂದ ಬರಮಾಡಿಕೊಂಡು, ಅವನ ಸಮಾಚಾರವನ್ನೆಲ್ಲ ಕೇಳಿ ತಿಳಿದು, “ಅಯ್ಯಾ! ಬಹಳವಾಗಿ ದಣಿದು ಬಂದಿರುವೆ. ಅಂಜಬೇಡ. ಲಕ್ಷ್ಮಣನು ಈಗಾಗಲೇ ಬದುಕಿಕೊಂಡನು. ಈ ಕೊಳದಲ್ಲಿ ಕೈ ಕಾಲು ತೊಳೆದುಕೊಂಡು ವಿಶ್ರಮಿಸಿಕೊಂಡ ಬಳಿಕ, ನಿನಗೆ ಬೇಕಾದ ಮೂಲಿಕೆಗಳನ್ನು ಕೊಂಡು ಹೋಗಬಹುದು” ಎಂದನು. ದಿಟವಾಗಿಯೂ ದಣಿದಿದ್ದ ಹನೂಮಂತನು ಕೊಳವನ್ನು ಇಳಿದ ಕೂಡಲೇ ಒಂದು ಮೊಸಳೆ ಇವನನ್ನು ಹಿಡಿದು ಕೊಳ್ಳಲಾಗಿ, ಹನೂಮಂತನು ಅದನ್ನು ಕೊಂದನು ಶಾಪದಿಂದ ಮೊಸಳೆಯಾಗಿದ್ದ ಗಂಧರ್ವನೊಬ್ಬನು ಹೊರಬಂದು, ಕಾಲನೇಮಿಯ ವೃತ್ತಾಂತವನ್ನು ತಿಳಿಸಿ ಹೊರಟು ಹೋದನು. ಬಳಿಕ ಹನೂಮಂತನು ಕಾಲನೇಮಿಯನ್ನು ಕೊಂಡು, ಸಂಜೆವಿನ್ನೀ ಲತೆ ಕಾಣದಿರಲು ಪರ್ವತವನ್ನೇ ಕಿತ್ತುಕೊಂಡು, ಸುಷೇಣನಲ್ಲಿಗೆ ಬಂದನು [ಅಧ್ಯಾಯ-೭].

(11) ನೂರು ಮುಖದ ಮತ್ತೊಬ್ಬ ರಾಕ್ಷಸನು. ವಿಷ್ಣುವಿನಿಂದ ಹೆತ ನಾದನು ನೋಡು—ಕಂಸ [ಭಾರ-ಸಭಾ ೫೧ ಸ್ವಾ-ಕೌ ೧೮, ೧೯. ಮತ್ಸ್ಯ-೧೭೭ ಹರಿ-೧, ೪೬, ೪೮]

**ಕಾಲಯವನ** —ಯಾದವರ ಪುರೋಹಿತನಾದ ಗರ್ಗಮಹರ್ಷಿಯ ಮಗನು ಒಮ್ಮೆ ಯಾದವರು ಗರ್ಗಮುನಿಯನ್ನು ಪರಿಹಾಸಮಾಡಲಾಗಿ ಸಿಟ್ಟುಗೊಂಡ ಮುನಿ ತನಗೆ ಯಾದವರನ್ನು ಧ್ವಂಸಮಾಡತಕ್ಕ ಮಗನು ಹುಟ್ಟಬೇಕೆಂದು ಶಿವನನ್ನು ಬೇಡಿದನು ಯವನ ರಾಜನಿಗೂ ಯಾದವರಿಗೂ ಬಹಳ ಕಾಲದಿಂದಲೂ ಮನಸ್ತಾಪವಿತ್ತು. ಇದನ್ನು ತಿಳಿದ ಯವನ ರಾಜನು ಗರ್ಗನನ್ನು ತನ್ನ ಬಳಿಗೆ ಬರ ಮಾಡಿಕೊಂಡು, ಅಲ್ಲಿಯೇ ನಿಲ್ಲಿಸಿಕೊಂಡನು ಬಳಿಕ ಗರ್ಗನು ಒಬ್ಬ ಅಪ್ರಸಿದ್ಧಿಯಿಂದ ಒಬ್ಬ ಪುತ್ರನನ್ನು ಪಡೆದನು. ಇವನೇ ಕಾಲಯವನನು ಯವನ ರಾಜನು ಗರ್ಗನನ್ನೂ ಅವನ ಮಗನನ್ನೂ ಪ್ರೀತಿಯಿಂದ ಕಾಣುತ್ತಿದ್ದನು. ಕಾಲಯವನನು ಶಿವನ ವರದಿಂದ ಜನಿಸಿದವನಾದುದರಿಂದ ಮಹಾಬಲ ಸಂಪನ್ನನೆನಿಸಿ, ಯಾದವ ರನ್ನು ಪೀಡಿಸತೊಡಗಿ, ಅನೇಕ ವೇಳೆ ದ್ವಾರಕೆಯ ಮೇಲೆ ಬಿದ್ದು ತಲ್ಲಣಗೊಳಿಸಿದನು. ಇವನನ್ನು ಸೋಲಿಸುವುದು ಕೃಷ್ಣನಿಗೆ ಸಾಧ್ಯವಾಗಲಿಲ್ಲ ಒಮ್ಮೆ ಕೃಷ್ಣನು ಇವ ನನ್ನು ಇದ್ದರಿಸಿ, ಹೋರಾಡಲಾರದೆ ಓಡಿಹೋಗಿ ಅವಿತುಕೊಂಡನು. ಕಾಲಯವ ನನೂ ಅವನನ್ನು ಹಿಂಬಾಲಿಸಿದನು. ಕೃಷ್ಣನು ಓಡಿಹೋಗಿ ಮುಚುಕುಂದನು ಮಲಗಿದ್ದ ಗವಿಯೊಳಗೆ ಅಡಗಿಕೊಂಡನು ಕಾಲಯವನನೂ ಅದೇ ಗವಿಯನ್ನು ಹೊಕ್ಕು ಅಲ್ಲಿ ಮಲಗಿದ್ದ ಮುಚುಕುಂದನನ್ನೇ ಕೃಷ್ಣನೆಂದು ಭಾವಿಸಿ ಎಡಗಾಲಿ ನಿಂದ ಒದೆಯಲಾಗಿ, ನಿद्रಾಭಂಗದಿಂದ ಎಚ್ಚತ್ತು ಕೋಪಗೊಂಡ ಮುಚು

ಕುಂದನ ದೃಷ್ಟಿಸಾತದಿಂದ ಬೂದಿಯಾದನು [ಶಾಂತಿ. ೩೪೮. ಭಾಗ.-೧೦, ೫೧. ಹರಿ.-೧-೨೨, ೨-೫೨, ೫೭]

**ಕಾಲಾ.**—ದಕ್ಷಬ್ರಹ್ಮನ ಮಗಳು. ಕಶ್ಯಪನ ಹೆಂಡತಿ ನೋಡು—ಕಾಲಕೇಯ.

**ಕಾಲಿನಿ**—(i) ಯಮುನಾ ನದಿ ಸೂರ್ಯನ ಮಗಳು [ಸಭಾ ೯ ವಿರಾ. ೫].

(ii) ಯಮುನೆಯ ಸೋದರಿ. ಕೃಷ್ಣನ ಅಷ್ಟಮಹಿಷಿಯರಲ್ಲಿ ಒಬ್ಬಳು ವಿಷ್ಣುವನ್ನೇ ಮದುವೆಯಾಗಬೇಕೆಂಬ ಉದ್ದೇಶದಿಂದ ತಪಸ್ಸು ಮಾಡಿದಳು ಒಮ್ಮೆ ಕೃಷ್ಣಾ ಜುಫನರು ಬೇಟೆಗೆ ಹೋಗಿದ್ದಾಗ, ಕೃಷ್ಣನು ಇವಳನ್ನು ಕಂಡು, ಮಾತನಾಡಿಸಿ, ಇವಳ ಅಭಿಪ್ರಾಯವನ್ನು ಅರಿತು, ಮದುವೆಯಾದನು [ಭಾಗ -೧೦, ೫೮]

(iii) ಯಮುನಾ ನದಿಯ ಒಂದು ಮಡು ಸೌಭರಿಯೆಂಬ ಮಹರ್ಷಿ ಇದರ ಬಳಿ ತಪಸ್ಸು ಮಾಡುತ್ತಿದ್ದನು ಒಮ್ಮೆ ಗರುಡನು ಈ ಮಡುವಿನ ಬಳಿಗೆ ಬಂದು ಅಲ್ಲಿದ್ದ ಮೀನುಗಳನ್ನೆಲ್ಲ ಹಿಡಿದು ತಿನ್ನುತ್ತಿರಲಾಗಿ ಆ ಮಡು ವಿನಲ್ಲಿದ್ದ ಮೀನುಗಳೆಲ್ಲವೂ ಮುನಿಯನ್ನು ಮರೆಹೊಕ್ಕುವು ಆಗ ಮುನಿ “ಇನ್ನು ಮುಂದೆ ಗರುಡನು ಇಲ್ಲಿಗೆ ಬಂದರೆ ಅವನ ತಲೆ ಒಡೆಯುವುದು” ಎಂದು ಶಾಪವಿತ್ತನು ಮೀನುಗಳೆಲ್ಲವೂ ಸಂತೋಷದಿಂದ ಹಿಂದಿರುಗಿದುವು ಕಾಲಿಯನೂ ಗರುಡನೂ ಬಲತಾಯ ಮಕ್ಕಳು ಇವರಿಬ್ಬರಿಗೂ ಪರಸ್ಪರ ವೈರ ವಿದ್ದಿತು. ಸೌಭರಿ ಮುನಿ ಗರುಡನಿಗೆ ಶಾಪ ಕೊಟ್ಟು ಸುದ್ದಿಯನ್ನು ಕೇಳಿ ಕಾಲಿ ಯನು ಈ ಮಡುವನ್ನು ಸೇರಿ ನಿರ್ಭಯನಾಗಿದ್ದನು [ಭಾಗ.-೧೦, ೧೭]

**ಕಾಲಿಯು.**—ಒಂದು ಸರ್ಪ ಕದ್ರೂ-ಕಶ್ಯಪರ ಮಗನು ರಮಣಕ ದ್ವೀಪ ದಲ್ಲಿ ವಾಸವಾಗಿದ್ದನು ಗರುಡನು ಸರ್ಪಗಳನ್ನು ತಿನ್ನುತ್ತಿದ್ದಾಗ ಸರ್ಪಗಳೆಲ್ಲವೂ ಒಟ್ಟುಗೂಡಿ, ಸರದಿ ಮೇರೆಗೆ ಗರುಡನಿಗೆ ಅಹಾರವನ್ನು ಒದಗಿಸಿಕೊಡುವಂತೆಯೂ ಗರುಡನು ಸರ್ಪಗಳನ್ನು ಪೀಡಿಸದಂತೆಯೂ ಕಟ್ಟುವಾಡಿಕೊಂಡುವು. ಇಂತೆಯೇ ಕೆಲ ಕಾಲ ನಡೆದ ಬಳಿಕ ಕಾಲಿಯನ ಸರದಿ ಬಂದಾಗ ಅದಕ್ಕೆ ಸಮ್ಮತಿಸಲಿಲ್ಲ ಗರುಡ ನಿಗೂ ಕಾಲಿಯನಿಗೂ ವೈರ ಹೆಚ್ಚಿತು ಒಂದು ದಿನ ಗರುಡನು ಕಾಲಿಯನನ್ನು ಹಿಂದಟ್ಟಿಕೊಂಡು ಹೋಗಲು ಸೌಭರಿಯ ಶಾಪವನ್ನು (ನೋಡು—ಕಾಲಿನಿ) ತಿಳಿದಿದ್ದ ಕಾಲಿಯನು ಕಾಲಿನಿಯ ಮಡುವನ್ನು ಹೊಕ್ಕನು ಕಾಲಿಯನ ವಿಷಜ್ವಾಲೆಯಿಂದ ಆ ಮಡುವಿನ ನೀರೆಲ್ಲ ವಿಷಮಯವಾದುದಲ್ಲದೆ ಅದರ ನೀರನ್ನು ಕುಡಿದ ಪ್ರಾಣಿ ಗಳೂ ಸಾಯತೊಡಗಿದುವು ಬಲರಾಮ ಕೃಷ್ಣರು ಈ ಸಮಾಚಾರವನ್ನು ಕೇಳಿ, ಅ ಘಟವಿನ ಬಳಿಗೆ ಬಂದು, ನೀರಿನಲ್ಲಿ ಆಡುತ್ತಿದ್ದ ಆ ಸರ್ಪವನ್ನು ಕಂಡರು. ಕೃಷ್ಣನು ಒಡನೆಯೇ ನೀರಿನಲ್ಲಿ ತೇಲಾಡುತ್ತಿದ್ದ ಆ ಹಾವಿನ ಹೆಡೆಯ ಮೇಲೆ ಕಾಲಿಟ್ಟು, ತನ್ನ ಕೈಯಿಂದ ಅದರ ಬಾಲವನ್ನು ಹಿಡಿದುಕೊಂಡು ತುಳಿಯತೊಡಗಿದನು. ಕಾಲಿ



ಯವೂ ಕೃಷ್ಣನನ್ನು ಕೊಲ್ಲಲು ಬಹಳವಾಗಿ ಪ್ರಯತ್ನಪಟ್ಟು, ಸಾಗದೆ ಸಂಕಟಪಡು ತ್ತಿತ್ತು. ಇಷ್ಟರಲ್ಲಿ ಕಾಲಿಯನ ಪತ್ನಿಯರಾದ ನಾಗಕನ್ಯೆಯರು ಕೃಷ್ಣನನ್ನು ಮರೆಹೊಕ್ಕು ಪತಿಭಿಕ್ಷವನ್ನು ಬೇಡಿದರು. ಕೃಷ್ಣನು ಅವರಿಗೆ ಅಭಯವಿತ್ತು, ಕೊಡಲೇ ಕಾಲಿಯನು ಆ ಮಡುವನ್ನು ಬಿಟ್ಟುಹೋಗುವಂತೆ ಹೇಳಿ, ಗರುಡನ ಭಯ ವನ್ನೂ ತೊಲಗಿಸಿ, ಕಾಲಿಯನನ್ನು ಪಾತಾಳಕ್ಕೆ ಕಳುಹಿದನು [ಭಾಗ.-೧೦, ೧೬. ಹರಿ.-೨, ೧೨. ಭಾರ.-ಸ ೫೩. ಉದ್ಯೋ ೧೦೩ ವಿಷ್ಣು.-೫೭]

**ಕಾಲೀ.**—(i) ವೇದವ್ಯಾಸ ಮುನಿಯ ಜನನಿಯಾದ ಸತ್ಯವತಿಯ ನಾಮಾಂತರ. ಶಂತನುವಿನ ಹೆಂಡತಿ [ಭಾರ.-ಆ. ೬೦].

(ii) ಶಕ್ತಿತ್ರಯ ರೂಪಿಣಿಯಾದ ಪಾರ್ವತಿಯ ರೂಪಾಂತರ [ದೇ.ಭಾ.- ೫, ೨೨].

(iii) ಭಾರತವರ್ಷದ ಒಂದು ನದಿ [ಭಾರ.-ಭೀ ೯ ಮತ್ಸ್ಯ.-೧೧೩].

**ಕಾವೇರಿ**—ಒಂದು ನದಿ (ಕಾವೇರಿ ದಕ್ಷಿಣಗಂಗೆಯೆಂಬುದಾಗಿ ಪ್ರಸಿದ್ಧಿ ಪಡೆದ ಒಂದು ಮಹಾ ನದಿ ತುಲಾನಾಸದಲ್ಲಿ ಕಾವೇರೀ ಸ್ನಾನ ಸಕಲ ಪಾಪ ನಾಶಕರವಾದುದು. ಕೊಡಗರು ಕಾವೇರಿಯನ್ನು ತಮ್ಮ ಕುಲದೈವದಂತೆ ಪೂಜಿಸು ತ್ತಾರೆ). ಇದು ಕೊಡಗಿನ ಬಳಿ ಸಹ್ಯಾದ್ರಿಯಲ್ಲಿ ತಲಕಾವೇರಿಯೆಂಬ ಸ್ಥಳದಲ್ಲಿ ಹುಟ್ಟುತ್ತದೆ [ಭಾರ.-ಸಭಾ. ೯ ವನ. ೮೩. ಭೀ ೯ ಸ್ವಾ.-ವೈಷ್ಣವಖಂ ಕಾರ್ತಿಕ ಮಾ. ೩೧, ೪]. ಅರ್ಜುನನು ತೀರ್ಥಯಾತ್ರೆಗೆ ಹೋಗಿದ್ದಾಗ ಈ ನದಿಯಲ್ಲಿಯೂ ಸ್ನಾನಮಾಡಿದನು [ಆದಿ. ೨೩೫]. ರಾಜಸೂಯಯಾಗ ಸಮಯದಲ್ಲಿ ನಕುಲನು ಇಲ್ಲಿಗೆ ಬಂದಿದ್ದನು [ಸಭಾ ೩೩]

**ಕಾಶೀ**—ನೋಕ್ಷದಾಯಕಗಳೆಂದು ಪುರಾಣಪ್ರಸಿದ್ಧಗಳಾದ ಏಳು ಪಟ್ಟಣ ಗಳಲ್ಲಿ ಒಂದು ಗಂಗಾ ನದಿಯ ತೀರದಲ್ಲಿ ಬಹಳ ವಿಶಾಲವಾದ ಪಟ್ಟಣ ಇದರಲ್ಲಿ ವಿಶ್ವೇಶ್ವರ, ಅನ್ನಪೂರ್ಣಾ, ಸರ್ವಮಂಗಳಾ, ಬಿಂದುಮಾಧವ, ಕಾಲಭೈರವ ಮುಂತಾದ ಅನೇಕ ದೇವಸ್ಥಾನಗಳಿವೆ ವ್ಯಾಸ, ಮಣಿಕರ್ಣಿಕಾ, ಹನೂಮಂತ, ಹರಿಶ್ಚಂದ್ರ, ಮುಂತಾದ ಅನೇಕ ಘಟ್ಟಗಳಿವೆ ಕಾಶೀ ಕ್ಷೇತ್ರದಲ್ಲಿ ಸತ್ತವರೆಲ್ಲರೂ ಮುಕ್ತಿಯನ್ನು ಹೊಂದುವರೆಂಬುದು ಪುರಾಣ ಪ್ರತೀತಿ [ಆದಿ. ೧೯೦] ನೋಡು—ಕುಮ್ಭ

**ಕಾಶೀರಾಜ.**—ನೋಡು—ಅಮ್ಮಾ, ಅಮ್ಮಾಲಿಕಾ, ಅಮ್ಮಿಕಾ.

**ಕಾಶ್ಮೀರ.**—ಒಂದು ದೇಶ. ಶ್ರೀ ನಗರ [ಸಭಾ. ೨೭] ಇದರ ರಾಜಧಾನಿ.

**ಕಾಶ್ಯ.**—ಸಾಂಡವ ಪಕ್ಷಪಾತಿಯಾದ ಒಬ್ಬ ಅರಸು ಈತನು ಸಾಮಾನ್ಯ ವಾಗಿ ಏಕರಥನು. ಯುದ್ಧಸಮಯದಲ್ಲಿ ಅಷ್ಟರಥನಾಗಿ, ಮಹಾ ಪರಾಕ್ರಮಸಂಪನ್ನ ನೆನಿಸಿ ಯುದ್ಧಮಾಡುತ್ತಿದ್ದನು [ಭಾರ.-ಉ. ೪]

**ಕಾಶ್ಯಪ.**—(1) ಸಪ್ತರ್ಷಿಗಳಲ್ಲಿ ಒಬ್ಬನು ಬ್ರಹ್ಮನ ಹುಗನಾದ ಮರೀಚಿಯ ಮಗನು. ಈತನೂ ಬ್ರಹ್ಮನಂತೆಯೇ ಪ್ರಜಾಸೃಷ್ಟಿಯನ್ನು ಹೆಚ್ಚಿಸಿದವನು. ನೋಡು—ಕಶ್ಯಪ

(ii) ಒಬ್ಬ ಮಹರ್ಷಿ. ವಸುದೇವನ ಪುರೋಹಿತನು. ಪಾಂಡವರು ಅರಣ್ಯದಲ್ಲಿ ಜನಿಸಿದಾಗ ಈತನು ಅವರಿಗೆ ಜಾತಕರ್ಮ, ನಾಮಕರಣಗಳನ್ನು ಮಾಡಿಸಿದನು [ಆದಿ. ೧೩].

(iii) ಒಬ್ಬ ಮುನಿ. ಈತನು ಒಮ್ಮೆ ಒಂದು ರಥಕ್ಕೆ ಸಿಲುಕಿ, ಮೂರ್ಛೆ ಬಿದ್ದು ಜೀತರಿಸಿಕೊಂಡ ಬಳಿಕ, ಶರೀರ ಅನಿತ್ಯವೆಂತಲೂ, ಅಡಿಗಡೆಗೂ ದುಃಖ ಭಾಜನವೆಂತಲೂ ಯೋಚಿಸಿ, ಒಡನೆಯೇ ದೇಹತ್ಯಾಗಮಾಡಬೇಕೆಂದು ಯತ್ನ ಮಾಡುತ್ತಿದ್ದನು. ಆಗ ಇಂದ್ರನು ನರಿಯ ರೂಪದಿಂದ ಇವನಲ್ಲಿಗೆ ಬಂದು, ಮನುಷ್ಯದೇಹದ ಮಹತ್ವವನ್ನು ತಿಳಿಸಿ, ಆ ಮುನಿಯನ್ನು ಆತ್ಮಹತ್ಯೆಮಾಡಿ ಕೊಳ್ಳದಂತೆ ಆಡ್ದುಗಿದನು [ಭಾರ-ಶಾಂತಿ ೧೮೦].

(iv) ಭೃಗುವಂಶದ ಮತ್ತೊಬ್ಬ ಮಹರ್ಷಿ. ಜಮದಗ್ನಿ, ಬೃದ, ಸಾರಸ್ವತ, ಗೃತ್ಸಮದ, ಆರ್ಷಿಷೇಣ, ಶೌನಕ ಮುಂತಾದ ಮಹರ್ಷಿಗಳ ಮೂಲ ಪುರುಷನು. ಮಂತ್ರದ್ರಷ್ಟನೂ ಮಹಾಮಹಿಮನೂ ಆಗಿದ್ದನು [ಮತ್ಸ್ಯ-೧೪೪].

**ಕಾಶ್ಯಪೀ.**—ಭೂಮಿ. ಪರಶುರಾಮನು ಅಶ್ವಮೇಧಯಾಗ ಮಾಡಿ, ದಕ್ಷಿಣೆಗೆ ಪ್ರತಿಯಾಗಿ ಸಮಸ್ತ ಭೂಮಂಡಲವನ್ನೂ ಕಶ್ಯಪ ಮುನಿಗೆ ಕೊಟ್ಟನು. ಒಮ್ಮೆ ಕಶ್ಯಪ ಮುನಿಯೇ ಭೂ ರೂಪವನ್ನು ತಾಳಿ ಸಕಲ ಪ್ರಾಣಿಗಳನ್ನೂ ಧರಿಸಿದ್ದನು. ಈ ಎರಡು ಕಾರಣಗಳಿಂದಲೂ ಭೂಮಿಗೆ ಕಾಶ್ಯಪಿಯೆಂಬ ಹೆಸರು ಸಲ್ಲುತ್ತದೆ [ಭಾರ.-ಶಾಂ. ೪೮. ಅನು. ೨೫೯].

**ಕಾಶ್ಯಪೇಯ.**—(i) ಅರುಣನ ನಾಮಾಂತರ.

(ii) ಶ್ರೀ ಕೃಷ್ಣನ ಸಾರಥಿಯಾದ ದಾರುಕ [ದ್ರೋ ೧೪೭]

**ಕಿಚ್ಚರ.**—(1) ಒಬ್ಬ ರಾಕ್ಷಸ. ವಿಶ್ವಾಮಿತ್ರನ ಅಪ್ಪಣೆಯ ಮೇರೆಗೆ, ಕಲ್ಯಾಣ ಪಾದನು ರಾಕ್ಷಸನಾಗಿದ್ದಾಗ ಅವನ ದೇಹವನ್ನು ಹೊಕ್ಕು, ವಸಿಷ್ಠನ ಮಗನಾದ ಶಕ್ತಿಮಹರ್ಷಿಯನ್ನು ನುಂಗಿದನು. ನೋಡು—ಕಲ್ಯಾಣಪಾದ

(ii) ರಾವಣನ ಪರಿವಾರದಲ್ಲಿ ಒಂದು ಪಂಗಡ. ಹನೂಮಂತನು ಸೀತೆಯನ್ನು ಹುಡುಕುವುದಕ್ಕಾಗಿ ಲಂಕೆಗೆ ಹೋಗಿದ್ದಾಗ, ಅಶೋಕವನವನ್ನು ಹಾಳು ಮಾಡಿದ ಸಂದರ್ಭದಲ್ಲಿ, ಹನೂಮಂತನನ್ನು ಇದ್ದರಿಸಿ, ಅವನಿಂದ ಹತಘಾಯಿತು [ರಾಮಾ.-ಸಂ. ೪೨].

**ಕಿನ್ನಮ.**—ಒಬ್ಬ ಋಷಿ. ಈತನು ಒಂದು ದಿನ ಹಗಲುಹೊತ್ತಿನಲ್ಲಿ ಪ್ರಾಪಂಚಿಕ ಸುಖವನ್ನು ಅನುಭವಿಸಬೇಕೆಂಬ ಅಭಿಲಾಷೆಯಿಂದ ಜಿಂಕೆಯ ರೂಪವನ್ನು ತಳೆದು ತನ್ನ ಪ್ರಿಯೆಯೊಂದಿಗೆ ಕ್ರೀಡಿಸುತ್ತಿದ್ದನು. ಅದೇ ಸಮಯದಲ್ಲಿ ಕುಂತೀ ಮಾದ್ರಿಯರ ಸಂಗಡ ಕಾಡಿಗೆ ಬೇಟೆಗೆ ಬಂದಿದ್ದ ಪಾಂಡು ರಾಜನು, ಹರಿಣರೂಪದಿಂದಿದ್ದ ಕಿಂದಮನನ್ನು ಬಾಣಪ್ರಯೋಗಮಾಡಿ ಕೊಂದನು. ಒಡನೆಯೇ ತನ್ನ ನಿಜ ರೂಪವನ್ನು ಧರಿಸಿದ ಕಿಂದಮನು ರೋಷಭರಿತನಾಗಿ “ ನೀನು ನಿನ್ನ ಮಡದಿಯೊಂದಿಗೆ ಕ್ರೀಡಿಸಿದಾಗ ಸಾಯುವೆ ” ಎಂಬುದಾಗಿ ಶಾಪವಿತ್ತು ದೇಹತ್ಯಾಗ ಮಾಡಿದ [ಭಾರ-ಅದಿ ೧೨೩].

**ಕಿನ್ನರ.**—ದ್ರೌಪದೀ ಸ್ವಯಂವರ ಕಾಲದಲ್ಲಿ ಪಣವಾಗಿರಿಸಿದ್ದ ಗುರಿಯನ್ನು ಭೇದಿಸುವುದಕ್ಕಾಗಿ ಸ್ವಯಂವರ ಮಂಟಪದಲ್ಲಿ ಇರಿಸಿದ್ದ ಬಿಲ್ಲು [ಭಾರ-ಅದಿ ೨೦೦].

**ಕಿನ್ನರ.**—ದೇಹ ಮನುಷ್ಯರಂತೆಯೂ ಮುಖ ಕುದುರೆಯ ಮುಖದಂತೆಯೂ ಇರುವ ಒಂದು ಬಗೆಯ ದೇವಯೋನಿ ವಿಶೇಷದವರು ಇವರೆಲ್ಲರೂ ಕುಬೇರನ ಪ್ರಜೆಗಳು. ಇವರು ಕಶ್ಯಪಮುನಿಯಿಂದ ಸುರಸೆಯಲ್ಲಿ ಜನಿಸಿದವರು [ಭಾರ-ಅದಿ. ೬೬].

**ಕಿಮ್ಮುರುಷ.**—(1) ದೇವತೆಗಳಲ್ಲಿ ಒಂದು ಪಂಗಡದವರು ಇವರ ದೇಹ ಕುದುರೆಯ ದೇಹದಂತೆಯೂ ಮುಖ ಮನುಷ್ಯನ ಮುಖದಂತೆಯೂ ಇರುತ್ತದೆ [ಭಾರ.-ಅದಿ. ೬೬]

(ii) ಒಂದು ಭೂ ಭಾಗ. ಹಿಮವತ್ಸರ್ವತಕ್ಕೆ ಉತ್ತರ ಭಾಗದಲ್ಲಿದೆ. ಇದಕ್ಕೆ ಕಿಂಪುರುಷ ವರ್ಷವೆಂತಲೂ ಹೆಸರು. ಜಂಬುದ್ವೀಪಕ್ಕೆ ಚಕ್ರವರ್ತಿಯಾಗಿದ್ದ ಆಗ್ನೇಯ ಧ್ರುವ ಒಂಭತ್ತು ಮಂದಿ ಮಕ್ಕಳಲ್ಲಿ ಒಬ್ಬನಾದ ಕಿಂಪುರುಷನು ಮೇರು ಪುತ್ರಿಯಾದ ಪೃಥುರೂಪೆಯೆಂಬವಳನ್ನು ಮದುವೆಯಾಗಿ, ಈ ದೇಶವನ್ನು ಪಾಲಿಸುತ್ತಿದ್ದನು. ಈ ಖಂಡ ಹಿಮವತ್ಸರ್ವತದ ಬಳಿ ಉತ್ತರಕ್ಕೆ ಹೇಮಕೂಟ, ದಕ್ಷಿಣಕ್ಕೆ ಹಿಮಾಲಯ, ಪೂರ್ವ ಪಶ್ಚಿಮಗಳಲ್ಲಿ ಲವಣಸಮುದ್ರದ ನಡುವೆ ಇದೆ ರಾಜಸೂಯೆಯಾಗ ಸಮಯದಲ್ಲಿ ಅರ್ಜುನನು ಈ ದೇಶದ ಅರಸನಿಂದ ಕಪ್ಪ ಕಾಣಿಕೆಗಳನ್ನು ತಂದನು [ಭಾರ.-ಸಭಾ. ೨೯. ಭೀ. ೬].

**ಕಿರಾತ.**—(i) ಒಂದು ದೇಶ \* ಬಂಗಾಳ ದೇಶದಲ್ಲಿರುವ ಪರ್ವತಭೂಯಿಷ್ಠ ವಾದ ಭೂ ಭಾಗ [ಭಾರ.-ಭೀ. ೯].

(ii) ಅರ್ಜುನನಿಗೆ ಪಾಶುಪತಾಸ್ತ್ರವನ್ನು ಅನುಗ್ರಹಿಸಲು ಶಿವನು ಬೇಡರ ರೂಪದಿಂದ ಬಂದಿದ್ದನಾದ ಕಾರಣ, ಈ ಹೆಸರು ಬೇಡಜಾತಿಯವರಿಗೂ ಸಲ್ಲುತ್ತದೆ.

**ಕಿರೀಟ** — ಅರ್ಜುನ ಇಂದ್ರಕೀಲಪರ್ಮತದಲ್ಲಿ ಪಾಶುಪತಾಸ್ತ್ರಾದಿಗಳನ್ನು ಪಡೆದ ಬಳಿಕ ಅರ್ಜುನನು ಕೆಲ ಕಾಲ ಸ್ವರ್ಗದಲ್ಲಿದ್ದನು. ಆಗ ಅರ್ಜುನನು ಇಂದ್ರನಿಂದ ಜಯಿಸಲಾಗದ ಶತ್ರುಗಳನ್ನು ಗೆದ್ದು ಮಹೋಪಕಾರ ಮಾಡಿದುದಕ್ಕಾಗಿ, ಇಂದ್ರನು ಅರ್ಜುನನನ್ನು ದೇವಲೋಕದಲ್ಲಿ ತನ್ನ ಸಿಂಹಾಸನದ ಮೇಲೆ ಕುಳ್ಳಿರಿಸಿ, ತನ್ನ ಕಿರೀಟವನ್ನು ಅವನ ತಲೆಯಮೇಲಿಟ್ಟು ಗೌರವಿಸಿದನು. ಈ ಕಾರಣದಿಂದ ಅರ್ಜುನನಿಗೆ ಈ ಹೆಸರು ಬಂದಿತು [ವಿರಾ. ೪೩]

**ಕಿರ್ಮಾರ** — ಒಬ್ಬ ರಾಕ್ಷಸ. ಬಕಾಸುರನ ತಮ್ಮ. ಅರಗಿನ ಮನೆಯಿಂದ ಹೊರಬಿದ್ದು, ಕಾಡು ಸೇರಿ ಅಲ್ಲಿ ಹಿಡೆಂಬನನ್ನು ಭೀಮನು ಕೊಂದ ಬಳಿಕ, ಪಾಂಡವರು ಏಕಚಕ್ರ ನಗರದಲ್ಲಿ ವಾಸಮಾಡುತ್ತಿದ್ದಾಗ ಬಕನು ಭೀಮನಿಂದ ಹತನಾದ ನೆಂಬ ಸುದ್ದಿಯನ್ನು ಕೇಳಿ, ಇವನು ತನ್ನ ಅಣ್ಣನನ್ನು ಕೊಂದ ಸೇಡನ್ನು ತೀರಿಸಿಕೊಳ್ಳಬೇಕೆಂದು ಹೊಂಚುಹಾಕುತ್ತಿದ್ದನು. ಪಾಂಡವರು ಪಗಡೆಯಾಟದಲ್ಲಿ ಸೋತು ಅರಣ್ಯವಾಸ ಮಾಡುತ್ತಿದ್ದಾಗ, ಕಾಮ್ಯಕವನದಲ್ಲಿ ಪಾಂಡವರ ಆಶ್ರಮದಲ್ಲಿ ವಾಸವಾಗಿದ್ದ ಅನೇಕ ಮಂದಿ ಋಷಿಗಳನ್ನು ಬಹಳವಾಗಿ ಪೀಡಿಸುತ್ತಿದ್ದನು. ಒಮ್ಮೆ ಪಾಂಡವರು ಬೇಟೆಗೆ ಹೋಗಿದ್ದಾಗ ಅವರನ್ನು ಅಡ್ಡಗಿಸಿ, ಅವರ ಸಮಾಚಾರವನ್ನೆಲ್ಲ ಕೇಳಿ ತಿಳಿದು, ನಮ್ಮ ಅಣ್ಣನನ್ನು ಕೊಂದವರು ನೀವೇ ಅಲ್ಲವೇ? ಇದೇ ನಿಮ್ಮ ಕೊನೆಗಾಲವೆಂದು ಹೇಳಿ ಯುದ್ಧಮಾಡಿ, ಭೀಮನಿಂದ ಹತನಾದನು [ಭಾರ-ವನ. ೧೧].

**ಕಿಷ್ಕಿನ್ಧಾ** — ಒಂದು ಪಟ್ಟಣ ನೋಡು—ಋಕ್ಷರಜ ವಾಲಿ ಸುಗ್ರೀವರ ರಾಜಧಾನಿ ಬಳ್ಳಾರಿ ಜಿಲ್ಲೆಯಲ್ಲಿ ತುಂಗಭದ್ರಾನದಿಯ ಉತ್ತರ ತೀರದಲ್ಲಿದೆ ಇದರ ಬಳಿಯಲ್ಲಿಯೇ ಹಂಪೆಯೆಂದು ಕರೆಯಲ್ಪಡುವ ಪಂಪಾಕ್ಷೇತ್ರವೂ ಇದೆ. ಇದು ಈಗ ತಿಥಿಲವಾಗಿದ್ದರೂ ಇದರ ಸೌಂದರ್ಯವನ್ನು ನೋಡುವುದಕ್ಕಾಗಿ ಅನೇಕ ಮಂದಿ ಈಗಲೂ ಹೋಗಿಬರುತ್ತಾರೆ [ಭಾರ-ಸ. ೩೨, ೫೦. ವನ. ೨೮೧, ೨೯೨. ರಾಮಾ.-ಕಿ.ಕಾಂ]

**ಕೀಚಕ**.—ಕೇಕಯ ರಾಜನಿಂದ ಮಾಲವಿಯಲ್ಲಿ ಜನಿಸಿದವನು. ಇವನಿಗೆ ೧೦೫ ಮಂದಿ ಒಡಹುಟ್ಟಿದವರೂ ಸುದೇಷ್ಟೆಯೆಂಬ ಸೋದರಿಯೂ ಇದ್ದರು ಸುದೇಷ್ಟೆ ವಿರಾಟ ರಾಜನ ರಾಣಿ ಇವನು ಬಾಣಾಸುರನ ಅಂಶದಿಂದ ಜನಿಸಿದವನು. ಇವನೂ ಇವನ ತಮ್ಮಂದಿರಾದ ೧೦೫ ಮಂದಿ ಉಪಕೀಚಕರೂ ವಿರಾಟ ರಾಜನಲ್ಲಿಯೇ ಇರುತ್ತಿದ್ದರು. ಕೀಚಕನು ವಿರಾಟನ ಸೇನಾಪತಿಯಾಗಿದ್ದನು. ಮಹಾಬಲಶಾಲಿ. [ವಿರಾ ೨೧]. ಇವನಿಗೆ ಸಿಂಹಬಲನೆಂಬುದು ನಾಮಾಂತರ. ಪಾಂಡವರು ವಿರಾಟ ರಾಜಧಾನಿಯಲ್ಲಿ ಅಜ್ಞಾತವಾಸಮಾಡುತ್ತಿದ್ದಾಗ, ದ್ರೌಪದಿಯೂ ಸೈರಂಧ್ರಿಯೂ

ವೇಷದಿಂದ ರಾಣಿಯಾದ ಸುದೇಷ್ಟೆಯಲ್ಲಿ ಇದ್ದಳು ಒಮ್ಮೆ ಕೀಚಕನು ತನ್ನ ಅಕ್ಕನ ಮನೆಗೆ ಬಂದಿದ್ದಾಗ ಅಲ್ಲಿ ಸೈರಂಧ್ರಿಯನ್ನು ಕಂಡು ಮೋಹಭರಿತನಾಗಿ ಅಕೆಯನ್ನು ಹೊಂದಲು ಎಷ್ಟೋ ಬಗೆಯಿಂದ ಪ್ರಯತ್ನಿಸಿದರೂ ಕೃತಕೃತ್ಯ ನಾಗದೆ ತನ್ನ ಅಕ್ಕನಲ್ಲಿ ತನ್ನ ಮನೋಗತವನ್ನು ಹೇಳಿಕೊಂಡನು. ಅದೂ ಸಫಲ ನಾಗಲಿಲ್ಲ ಬಳಿಕ ಅಕೆಯ ಮೂಲಕ ತನ್ನ ಮನೆಗೆ ಸುರಿಯನ್ನು ಕಳುಹಿಸುವಂತೆ ಸುದೇಷ್ಟೆಯನ್ನು ಬೇಡಿಕೊಂಡನು. ಸುದೇಷ್ಟೆ ಸಮ್ಮತಿಸಿದಳು ಆದರೆ ಇವರ ಒಳಸಂಚನ್ನು ತಿಳಿದಿದ್ದ ಮಾಲಿನಿ(ದ್ರೌಪದಿ) ಇದಕ್ಕೆ ಸಮ್ಮತಿಸಲಿಲ್ಲ ರಾಣಿಯ ನಿರ್ಬಂಧ ಹೆಚ್ಚಿದ ಕಾರಣ ಮಾಲಿನಿ ವಿಧಿಯಿಲ್ಲದೆ ಹೊರಟು ತನ್ನ ದೇಹಸಂರಕ್ಷಣೆ ಗಾಗಿ ಸೂರ್ಯನನ್ನು ಬೇಡಿ, ಅದೃಶ್ಯನಾದ ಒಬ್ಬ ಅಂಗರಕ್ಷಕನನ್ನು ಪಡೆದು, ಕೀಚಕನ ಮನೆಗೆ ಹೋದಳು ಕೀಚಕನು ಮಾಲಿನಿಯನ್ನು ಕಂಡಕೂಡಲೇ ಆನಂದ ಪರವಶನಾಗಿ, ಅನೇಕ ರೀತಿಯಿಂದ ಬೇಡಿಕೊಂಡನು ಕಡೆಗೆ ಅಕೆಯನ್ನು ಭಂಗ ಪಡಿಸತೊಡಗಿ, ಅದೃಶ್ಯನಾಗಿದ್ದ ಅಂಗರಕ್ಷಕನಿಂದ ತಾನೇ ಭಂಗಪಟ್ಟನು ಮಾಲಿನಿ ರಾಜಾಸ್ಥಾನವನ್ನು ಹೊಕ್ಕು ಕೀಚಕನ ದುರುದುಂಬಿತನವನ್ನು ಅರಸನಲ್ಲಿ ಮೊರೆಯಿಟ್ಟಳು. ಅರಸನ ಬಳಿಯಲ್ಲಿಯೇ ಇದ್ದ ಕಂಕನು(ಯುಧಿಷ್ಠಿರ) “ನಿನ್ನಂತಹ ಪತಿವ್ರತೆಯರು ರಾಜಸಭೆಯನ್ನು ಹುಗುವುದು ತರವಲ್ಲ. ನಿನ್ನ ಗಂಡನಲ್ಲಿ ಹೇಳು ಹೋಗು” ಎಂದನು. ಮಾಲಿನಿ ದುಃಖಭರಿತೆಯಾಗಿ, ರಾತ್ರಿಯ ಸಮಯದಲ್ಲಿ ಪಾಕಶಾಲೆಯನ್ನು ಹೊಕ್ಕು, ಅಲ್ಲಿ ನಿದ್ರಿಸುತ್ತಿದ್ದ ವಲಲ(ಭೀಮ)ನಿಗೆ ಹೇಳಿದಳು. ತರುವಾಯ ಭೀಮನ ಸೂಚನೆಯಂತೆ ಕೀಚಕನಲ್ಲಿ ಕಪಟಪ್ರೀತಿಯನ್ನು ನಟಿಸತೊಡಗಿದಳು ಇಬ್ಬರೂ ರಾಗಸಮುದ್ರದಲ್ಲಿ ಒಲಾಡತಕ್ಕವರಂತೆ ಪ್ರಣಯಸಲ್ಲಾಪಗಳನ್ನು ನಡೆಯಿಸಿದರು ಬಳಿಕ ಮಾಲಿನಿಯ ಸೂಚನೆಯಂತೆಯೇ ಕೀಚಕನು ನಡು ರಾತ್ರಿಯಲ್ಲಿ ಸಾಟ್ಯಶಾಲೆಯನ್ನು ಹೊಕ್ಕನು ಅಲ್ಲಿ ಸ್ತ್ರೀ ವೇಷದಿಂದ ಅವಿತುಕೊಂಡಿದ್ದ ಭೀಮನು ಕೀಚಕನನ್ನು ಮುಷ್ಟಿಯುದ್ಧದಲ್ಲಿ ಕೊಂದನು ಕೀಚಕನು ಮಡಿದ ಸುದ್ದಿಯನ್ನು ಕೇಳಿ ಉಪಕೀಚಕರು ಒಟ್ಟುಗೂಡಿ, ಕೀಚಕನ ಕೊಲೆಗೆ ಕಾರಣಳಾದ ಮಾಲಿನಿಯನ್ನೂ ಕೀಚಕನ ಶವದೊಂದಿಗೆ ಬಿಗಿದು ಸ್ಮಶಾನಕ್ಕೆ ಕೊಂಡುಯ್ದರು. ಈ ವರ್ತಮಾನವನ್ನು ತಿಳಿದ ಭೀಮನು ಬೇಗನೆ ಸ್ಮಶಾನಕ್ಕೆ ಹೋಗಿ ಆ ಗಂಜಿ ಮಂದಿ ಉಪಕೀಚಕರನ್ನೂ ಕೊಂದು ದ್ರೌಪದಿಯನ್ನು ಬಿಡಿಸಿದನು [ವಿರಾ ೧೪, ೨೬].

**ಕೀರ್ತಿಮತಿ.**—ಶುಕ್ರಾಚಾರ್ಯನ ಮಗಳು. ಈಕೆಗೆ ಕೃತ್ತಿಯೆಂಬುದು ನಾಮಾಂತರ. ಈಕೆ ವಿಭ್ರಾಜನೆಂಬ ಅರಸನ ಮಗನಾದ ಅಣ್ಣರಾಜನನ್ನು ಮದುವೆಯಾಗಿ ಬ್ರಹ್ಮದತ್ತನೆಂಬ ಮಗನನ್ನು ಪಡೆದಳು [ಹರಿ -೧, ೨೦. ಮತ್ಸ್ಯ -೨೦, ೨೧].  
ನೋಡು—ಅಣ್ಣರು, ಪೂಜನೀ.

**ಕೀರ್ತಿಮುನಿ.**—(1) ಉತ್ತಾನಪಾದ ರಾಯನ ಹಿರಿಯ ಹೆಂಡತಿಯಾದ ಸುನೀತಿಯ ಮಗನು. ಧ್ರುವನ ತಮ್ಮ [ಭಾಗ.-೪, ೯].

(11) ವಸುದೇವನಿಂದ ದೇವಕಿಯಲ್ಲಿ ಜನಿಸಿ ಕಂಸನಿಂದ ಹತರಾದ ಮಕ್ಕಳಲ್ಲಿ ಮೊದಲನೆಯವ. ಶ್ರೀ ಕೃಷ್ಣನ ಹಿರಿಯ ಅಣ್ಣನು [ಭಾಗ -೯, ೨೪ ಹರಿ -೧, ೩೫]

**ಕುಚೇಲ** — ಒಬ್ಬ ಬ್ರಾಹ್ಮಣ ಬಲರಾಮ ಕೃಷ್ಣರು ಸಾಂದೀಪಿನಿಯೆಂಬ ಬ್ರಾಹ್ಮಣನ ಬಳಿ ಗುರುಕುಲವಾಸಮಾಡುತ್ತಿದ್ದಾಗ ಈತನು ಇವರ ಸಹಪಾಠಿಯಾಗಿದ್ದನು ಬಲರಾಮ ಕೃಷ್ಣರಿಗೆ ಈತನಲ್ಲಿ ಗುರುಭಕ್ತಿಯಿದ್ದಿತು ಕುಚೇಲನೂ ಇವರಲ್ಲಿ ಸೋದರಪ್ರೇಮದಿಂದ ವರ್ತಿಸುತ್ತಿದ್ದನು ವಿದ್ಯಾಭ್ಯಾಸ ಮುಗಿದ ಕೂಡಲೇ ಈ ಮೂವರೂ ತಂತಮ್ಮ ಮನೆಗಳಿಗೆ ತೆರಳಿದರು ಕುಚೇಲನು ಗೃಹಸ್ಥಾಶ್ರಮವನ್ನು ಸ್ವೀಕರಿಸಿ ಆಯಾಚಿತವಾಗಿ ದೊರೆತ ಆತ್ಯಲ್ಪ ವಸ್ತುವಿನಿಂದಲೇ ಸಂತುಷ್ಟನಾಗಿ ಕಾಲಹರಣಮಾಡುತ್ತಿದ್ದನು ಆತನಿಗೆ ತಕ್ಕಂತೆಯೇ ಪತಿವ್ರತೆಯರಿಗೆ ಆದರ್ಶಪ್ರಾಯಳಾದ ಗೃಹಿಣಿಯೂ ದೊರೆತಿದ್ದಳು ಸಂತಾನ ಮಾತ್ರ ಸಮೃದ್ಧಿಯಾಗಿದ್ದಿತು ಒಮ್ಮೆ ಕುಚೇಲನು ತನ್ನ ಗೃಹಿಣಿಯ ಒತ್ತಾಯದಿಂದ ಬಾಲ್ಯಸ್ನೇಹಿತನಾದ ಕೃಷ್ಣನನ್ನು ಸಂದರ್ಶಿಸಲು ಹುರುಳುಗೊಂಡವನಾಗಿ, ಸ್ವಲ್ಪ ಅವಲಕ್ಕಿಯನ್ನು ತೆಗೆದುಕೊಂಡು ಹೊರಟು ಶ್ರೀ ಕೃಷ್ಣನ ಅರಮನೆಯ ಬಾಗಿಲನ್ನು ಸೇರಿ, ತನ್ನ ಆಗಮನ ವಾರ್ತೆಯನ್ನು ಹೇಳಿಕಳುಹಿದನು. ಕೃಷ್ಣನು ತನ್ನ ಬಾಲ್ಯ ಸ್ನೇಹಿತನ ಆಗಮನ ವಾರ್ತೆಯನ್ನು ಕೇಳಿದೊಡನೆಯೇ ಇದಿಗೊಂಡು ಅಕ್ಕರೆಯಿಂದ ಒಳಕ್ಕೆ ಕರೆದುಯ್ದು ಸತ್ಕರಿಸಿದನು ಕುಶಲಪ್ರಶ್ನಾದಿಗಳು ನಡೆದೊಡನೆಯೇ ಶ್ರೀ ಕೃಷ್ಣನು ತನಗಾಗಿ ಕುಚೇಲನು ತಂದಿದ್ದ ಅವಲಕ್ಕಿಯನ್ನು ತಿಂದನು. ಕುಚೇಲನು ಕೆಲವು ದಿನಗಳ ವರೆಗೆ ಅಲ್ಲಿಯೇ ಸಂತೋಷವಾಗಿ ಇದ್ದು, ಕೃಷ್ಣನನ್ನು ಬೀಳ್ಕೊಂಡು ಹೊರಟನು ಸರ್ವಜ್ಞನಾದ ಕೃಷ್ಣನೂ ಕುಚೇಲನ ಗೃಹಕೃತ್ಯಗಳನ್ನು ವಿಚಾರಿಸಲಿಲ್ಲ. ಪರಯಾಚನಾ ವಿಮುಖನಾಗಿದ್ದ ಕುಚೇಲನೂ ತನ್ನ ದುಃಸ್ಥಿತಿಯನ್ನು ಹೇಳಿಕೊಳ್ಳಲಿಲ್ಲ. ಕುಚೇಲನು ನಿಶ್ಚಿಂತನಾಗಿ ಮನೆಯ ದಾರಿಯನ್ನು ಹಿಡಿದನು. ಗ್ರಾಮದ ಸಮೀಪಕ್ಕೆ ಬರುತ್ತಲೇ ಕುಚೇಲನು ಭ್ರಾಂತಿಗೊಂಡನು ಕೃಷ್ಣನ ಅಪ್ಪಣೆಯಂತೆ ವಿಶ್ವ ಕರ್ಮನು ಆ ಗ್ರಾಮವನ್ನೆಲ್ಲ ದಿವ್ಯನಗರಿಯನ್ನಾಗಿ ಮಾರ್ಪಡಿಸಿದ್ದನು. ಕುಚೇಲನ ಮನೆ ಗುರುತೇ ಸಿಕ್ಕಲಿಲ್ಲ. ಆಗ ಕುಚೇಲನ ಮಡದಿ ದಿವ್ಯ ವಸ್ತ್ರಾಭರಣಭೂಷಿತೆಯಾಗಿ ಬಂದು ಇದಿಗೊಂಡು ಒಳಕ್ಕೆ ಕರೆದುಯ್ದಳು. ಕುಚೇಲನು ಶ್ರೀ ಕೃಷ್ಣನ ಮಹಿಮೆಯನ್ನು ಕೊಂಡಾಡುತ್ತ ದೈವನ್ಯಸ್ತುಭರನಾಗಿ, ಎಂದಿನಂತೆಯೇ ಪರಮಾತ್ಮ ಧ್ಯಾನಮಗ್ನನಾಗಿ ಸಂತೋಷದಿಂದ ಕಾಲಹರಣ ಮಾಡುತ್ತಿದ್ದನು. ಈತನಿಗೆ ಸುದಾಮಾ, ಶ್ರೀ ದಾಮಾ ಎಂಬ ನಾಮಾಂತರಗಳೂ ಇವೆ [ಭಾಗ.-೧೦, ೮೦].

**ಕುಜ.**—(i) ಭೂ ದೇವಿಯ ಮಗನಾದ ಅಂಗಾರಕ

(ii) ಭೂ ದೇವಿಯ ಮಗನಾದ ನರಕಾಸುರನು [ಭಾಗ.-೨, ೭].

**ಕುಣ್ಣು ಭ** —ಒಬ್ಬ ರಾಕ್ಷಸನು. ಮಹಿಷಾಸುರ, ತಾರಕಾಸುರ ಮುಂತಾದ ರಾಕ್ಷಸ ಚಕ್ರವರ್ತಿಗಳಿಗೆಲ್ಲ ಪಟ್ಟಾಭಿಷೇಕ ಮಹೋತ್ಸವವನ್ನು ನೆರವೇರಿಸಿದವನು [ಮತ್ಸ್ಯ -೧೪೬]

**ಕುಣ್ಣು ರ.**—(1) ಹನೂಮಂತನ ಜನನಿಯಾದ ಅಂಜನೆಯ ತಂದೆ [ರಾಮಾ.-ಕಿ ೬೬]

(11) ಸಿಂಧು ದೇಶದ ಅರಸನಾದ ವೃದ್ಧಕ್ಷತ್ರನ ಕಿರಿಯ ಮಗ. ಜಯದ್ರಥನ ತಮ್ಮ [ವನ ೨೬೬]

**ಕುಣಿಗಾರ್ಗ್ಯ.**—ಒಬ್ಬ ಬ್ರಹ್ಮರ್ಷಿ ಈತನ ಮಗಳಾದ ಸುಲಭಾವೈತ್ರೇಯಾ ಯೆಂಬವಳು ಅನುಗಾಲವೂ ವಿವಾಹವಾಗಲೊಲ್ಲದೆ ಬ್ರಹ್ಮಚಾರಿಣಿಯಾಗಿದ್ದಳು ಅಷ್ಟರಲ್ಲಿ ತಂದೆಯೂ ಮೃತನಾದನು ಈಕೆಯೂ ತಪಸ್ಸಿನಲ್ಲಿಯೇ ಮುದುಕಿಯಾದಳು. ಒಂದು ದಿನ ನಾರದನು ಈಕೆಯ ಬಳಿಗೆ ಬಂದು, ಮಾತನಾಡುವ ಸಂದರ್ಭದಲ್ಲಿ “ ನೀನು ತಪಸ್ಸಿನಿಂದಲೇ ವಾರ್ಧಕ್ಯವನ್ನು ಹೊಂದಿರುವೆಯಾದರೂ, ಸಂಸಾರ(ಸ್ತ್ರೀಯರಿಗೆ ಮುಖ್ಯವಾದ ವಿವಾಹ)ಹೀನೆಯಾಗಿರುವೆಯಾಗಿ ನಿನಗೆ ಉತ್ತಮಗತಿ ದೊರೆಯಲಾರದು ಅದುದರಿಂದ ಮದುವೆಯಾಗಬೇಕು” ಎಂಬುದಾಗಿ ಬಲಾತ್ಕರಿಸಿದನು ಮೈತ್ರೇಯಿ ಒಂದೊಂದು ಆಶ್ರಮವನ್ನೂ ಹೊಕ್ಕು ತನ್ನನ್ನು ಯಾರಾದರೂ ಮದುವೆಯಾಗುವುದಾದರೆ, ಅಂತಹವನಿಗೆ ತನ್ನ ತಪಸ್ಸಿನಲ್ಲಿ ಅರ್ಧ ಭಾಗವನ್ನೂ ಮತ್ತು ಐಶ್ವರ್ಯವನ್ನೂ ಕೊಡುವುದಾಗಿ ಬೇಡಿಕೊಂಡಳು. ಎಲ್ಲರೂ ಹಿಂಜರಿದರು. ಕಡೆಗೆ ಗಾಲವಮುನಿ ಪುತ್ರನಾದ ಶೃಂಗವಂತನೆಂಬ ಮುನಿ ಮದುವೆಯಾದನು. ಈಕೆ ಮದುವೆಯ ರಾತ್ರಿ ತನ್ನ ತಪೋಮಹಿಮೆಯಿಂದ ಸೌಂದರ್ಯಭರಿತೆಯಾದ ತರುಣಿಯ ರೂಪವನ್ನು ಧರಿಸಿ, ತನ್ನ ಪತಿಯೊಂದಿಗೆ ಸುಖವಾಗಿದ್ದು, ಆ ಬಳಿಕ ದೇಹತ್ಯಾಗಮಾಡಿದಳು [ಭಾರ.-ಶಲ್ಯ. ೫೩].

**ಕುಣ್ಣುಧಾರ** —(1) ಮೇಘರಾಜರಲ್ಲಿ ಒಬ್ಬ. ಒಂದು ದಿನ ಒಬ್ಬ ಬ್ರಾಹ್ಮಣನು ಈತನನ್ನು ಹೊಗಳಿದನು ಈತನು ಬ್ರಾಹ್ಮಣನ ಇಷ್ಟಾರ್ಥವೇನೆಂದು ಕೇಳಲಾಗಿ, ಬ್ರಾಹ್ಮಣನು ತನಗೆ ವಿಪುಲವಾದ ಧನರಾಶಿಯನ್ನು ಕೊಡುವಂತೆ ಕೇಳಿದನು. ಅದಕ್ಕೆ ಕುಣ್ಣುಧಾರನು “ ಪುರುಷಾರ್ಥಗಳಲ್ಲಿ ಧರ್ಮವೇ ಮುಖ್ಯವೂ, ಉತ್ತಮವೂ ಆದುದು. ಧನದಿಂದ ಅನೇಕವಾಗಿ ಅನರ್ಥಗಳು ಬರುವುವು” ಎಂಬುದಾಗಿ ಧರ್ಮದ ಪ್ರಾಶಸ್ತ್ಯವನ್ನು ವಿವರಿಸಿ, ತನ್ನಲ್ಲಿ ದ್ರವ್ಯವಿಲ್ಲದ ಕಾರಣ ತನ್ನ ಸ್ನೇಹಿತನಾದ

ಮಾಣಿಭದ್ರನೆಂಬ ಯಕ್ಷನಲ್ಲಿಗೆ ಬ್ರಾಹ್ಮಣನನ್ನು ಕರೆದುಕೊಂಡು ಹೋಗಿ ಆತನಿಗೆ ವಿಪುಲವಾದ ಧನರಾಶಿಯನ್ನು ಕೊಡಿಸಿದನು [ಭಾರ -ಶಾಂತಿ. ೨೭೭].

(11) ಧೃತರಾಷ್ಟ್ರನ ಮಕ್ಕಳಲ್ಲಿ ಒಬ್ಬನು ಭೀಮನಿಂದ ಮಡಿದನು [ಆದಿ. ೧೩೧. ಭೀ. ೮೮].

**ಕುಣ್ಣಿನ** —(1) ವಸಿಷ್ಠವಂಶದ ಒಬ್ಬ ಮಹರ್ಷಿ ಗೋತ್ರಪ್ರವರ್ತಕನಾದ ಕೌಂಡಿನೈಮಹರ್ಷಿ ಈತನ ಮಗನು [ಮತ್ಸ್ಯ -೨೦೦]

(11) ಒಂದು ಪಟ್ಟಣ ದಮಯಂತಿಯ ತಂದೆಯಾದ ಭೀಮ(ಭೀಷ್ಮಕ) ರಾಜನ ಕಾಲದಲ್ಲಿ ಇದು ವಿದರ್ಭದೇಶದ ರಾಜಧಾನಿಯಾಗಿದ್ದಿತು [ವನ ೫೭] ಇದು ಮಧ್ಯಪ್ರಾಂತಗಳಲ್ಲಿ ಅಮರಾವತಿಯಿಂದ (Amroti) ೪೦ ಮೈಲುಗಳ ದೂರದಲ್ಲಿದೆ ಪಾಂಡವರ ಕಾಲದಲ್ಲಿ ರುಕ್ಮಿಣಿಯ ತಂದೆಯಾದ ಭೀಷ್ಮಕರಾಜನು ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದನು [ಭಾಗ. ೧೦, ೫೨].

**ಕುಣ್ಣಲ.**—ಒಂದು ದೇಶ ಮದ್ರಾಸು ಆಧಿಪತ್ಯಕ್ಕೆ ಸೇರಿದ ಬಳ್ಳಾರಿ ಜಿಲ್ಲೆಯ ಒಂದು ಭಾಗ ಪಾಂಡವರ ಕಾಲದಲ್ಲಿ ಇದು ಪ್ರಸಿದ್ಧವಾದ ಒಂದು ದೇಶವಾಗಿತ್ತು ಇದನ್ನು ಈಗ ಕುರುಗೋಡು ಎಂಬುದಾಗಿ ಕರೆಯುತ್ತಾರೆ ನೋಡು—ಚಂದ್ರಹಾಸ [ಭೀ ೯].

**ಕುಣ್ಣಿ** —ಯದುವಂಶದ ಶೂರರಾಜನ ಮಗಳು. ವಸುದೇವನ ಒಡಹುಟ್ಟಿದವಳು. ಶೂರರಾಜನ ಸೋದರತ್ತೆಯ ಮಗನಾದ ಕುಂತಿಭೋಜನು ಕುಂತಿ ದೇಶದಲ್ಲಿ ರಾಜ್ಯಭಾರಮಾಡುತ್ತಿದ್ದನು ಇವನಿಗೆ ಮಕ್ಕಳಿಲ್ಲವಾಗಿ ಶೂರರಾಜನ ಮಗಳಾದ ಪೃಥ್ವಿಯನ್ನು ಸಾಕು ತೆಗೆದುಕೊಂಡನು ಈ ಕಾರಣದಿಂದಲೇ ಪೃಥ್ವಿಗೆ ಕುಂತಿಯೆಂಬ ಅಡ್ಡಹೆಸರು ಬಂದಿತು. ಈಕೆಗೆ ೧. ಶ್ರುತದೇವ, ೨ ಶ್ರುತಕೀರ್ತಿ, ೩. ರಾಜಾಧಿದೇವಿ, ೪. ಶ್ರುತಶ್ರವೆಯೆಂಬುದಾಗಿ ನಾಲ್ವರು ತಂಗಿಯರು ಈಕೆ ಸಿದ್ಧಿಯ ಅಂಶದಿಂದ ಜನಿಸಿದವಳು [ಭಾರ -ಆದಿ. ೬೮ ಭಾಗ. -೯, ೨೪. ವಿಷ್ಣು.-೪, ೧೪. ಹರಿ.-೧, ೩೪]. ಕುಂತಿ ಬಾಲ್ಯದಲ್ಲಿ ತನ್ನ ತಂದೆಯ ಮನೆಯಲ್ಲಿದ್ದಾಗ ದುರ್ವಾಸಮುನಿ ಅಲ್ಲಿಗೆ ಬಂದು ಕೆಲಕಾಲ ಅರಣ್ಯನೆಯಲ್ಲಿಯೇ ವಾಸವಾಗಿದ್ದನು. ಆಗ ಕುಂತಿಭೋಜನು ಇವಳನ್ನು ಮುನಿಯ ಶುಕ್ರಾಂಶೆಗಾಗಿ ನಿಯಮಿಸಿದನು. ಈಕೆಯ ಶುಕ್ರಾಂಶೆಯಿಂದ ಸಂತುಷ್ಟನಾದ ಮುನಿ ಒಂದು ಮಂತ್ರವನ್ನು ಕುಂತಿಗೆ ಉಪದೇಶಿಸಿ, ಆ ಮಂತ್ರಬಲದಿಂದ ತನಗೆ ಬೇಕಾದ ದೇವತೆಯನ್ನು ತನ್ನಲ್ಲಿಗೆ ಬರ ಮಾಡಿಕೊಳ್ಳಬಹುದೆಂದು ಹೇಳಿ ಹೊರಟುಹೋದನು [ಭಾರ.-ಆದಿ. ೬೮, ೧೨೦, ೧೨೨. ವನ. ೩೦೬. ದೇ. ಭಾ.-೨, ೬]. ಬಳಿಕ ಕುಂತಿ ಒಂದು ದಿನ ಉದಯಿಸುತ್ತಿದ್ದ ಸೂರ್ಯನನ್ನು ಕಂಡು ದುರ್ವಾಸಮುನಿ ತನಗೆ ಉಪದೇಶಮಾಡಿದ ಮಂತ್ರವನ್ನು



ಪರೀಕ್ಷಿಸುವ ಉದ್ದೇಶದಿಂದ ಆ ಮಂತ್ರವನ್ನು ಉಚ್ಚರಿಸಿ ಸೂರ್ಯನನ್ನು ಕರೆದು ಆತನ ಸಾನ್ನಿಧ್ಯದಿಂದ ಕರ್ಣನನ್ನು ಪಡೆದಳು ನೋಡು—ಕರ್ಣ [ಆದಿ. ೧೨೦, ೨೦೭. ವನ. ೨೦೮, ೨೦೯] ಬಳಿಕ ಭೀಷ್ಮನು ಈಕೆಯನ್ನು ತಂದು ಪಾಂಡುರಾಜನಿಗೆ ಮದುವೆ ಮಾಡಿದನು. ಮದ್ರದೇಶಾಧಿಪನಾದ ಋತಾಯನ ರಾಜನ ಮಗಳಾದ ಮಾದ್ರಿ ಪಾಂಡುರಾಜನ ಕಿರಿಯ ಹೆಂಡತಿ. ಪಾಂಡುರಾಜನು ಮುನಿಶಾಪಗ್ರಸ್ತನಾದ ಬಳಿಕ (ನೋಡು—ಕಿಂದಮ) ರಾಜ್ಯವನ್ನು ಧೃತರಾಷ್ಟ್ರನಿಗೆ ಒಪ್ಪಿಸಿ, ಅರಣ್ಯದಲ್ಲಿಯೇ ಮುನಿವೃತ್ತಿಯಿಂದ ಕಾಲಹರಣಮಾಡುತ್ತಿದ್ದನು ಇಂತಿರಲು ಒಂದು ದಿನ ಪಾಂಡು ತನಗೆ ಸಂತಾನವಿಲ್ಲದುದಕ್ಕಾಗಿ ಬಹಳವಾಗಿ ಪರಿತಪಿಸಿದನು. ಆಗ ಕುಂತಿ ತಾನು ಬಾಲ್ಯದಲ್ಲಿ ದುರ್ಮಾಸ ಮುನಿಯಿಂದ ಪಡೆದ ಮಂತ್ರದ ಮಹಿಮೆಯನ್ನು (ಕರ್ಣನ ವಿಚಾರದ ಹೊರತು) ತಿಳುಹಿದಳು ಆಗ ಪಾಂಡು ಹೇಗಾದರೂ ಸಂತಾನವನ್ನು ಪಡೆಯುವಂತೆ ಕುಂತಿಯನ್ನು ಪ್ರೋತ್ಸಾಹಿಸಲಾಗಿ, ಕುಂತಿ ಯಮ, ವಾಯು, ದೇವೇಂದ್ರರ ಸಾನ್ನಿಧ್ಯದಿಂದ ಯುಧಿಷ್ಠಿರ ಭೀಮಾರ್ಜುನರೆಂಬ ಮೂವರು ಮಕ್ಕಳನ್ನು ಪಡೆದಳು ಬಳಿಕ ಮಾದ್ರಿ ತನಗೆ ಸಂತಾನವಿಲ್ಲವೆಂದು ಪರಿತಪಿಸುತ್ತಿರಲಾಗಿ ಪಾಂಡುವಿನ ಮೂಲಕ ಅವಳ ಮನೋಭಿಪ್ರಾಯವನ್ನು ಅರಿತ ಕುಂತಿ ಆ ಮಂತ್ರವನ್ನು ಮಾದ್ರಿಗೂ ಉಪದೇಶಿಸಿದಳು. ಬಳಿಕ ಮಾದ್ರಿ ಆ ಮಂತ್ರಮಹಿಮೆಯಿಂದ ಅಶ್ವಿನಿ ದೇವತೆಗಳನ್ನು ಬರಮಾಡಿಕೊಂಡು ಅವರ ಮೂಲಕ ನಕುಲ ಸಹದೇವರೆಂಬ ಅವಳ ಮಕ್ಕಳನ್ನು ಹೆತ್ತಳು ಕೆಲ ಕಾಲದ ಬಳಿಕ ಒಮ್ಮೆ ವಸಂತ ಮಾಸದಲ್ಲಿ ಪಾಂಡು ರಾಜನು ಮೋಹಭರಿತನಾಗಿ ಮಾದ್ರಿಯೊಂದಿಗೆ ವಿಹರಿಸಿ, ಮುನಿ ಶಾಪದಂತೆ ವೃತಸಾಗಲು, ಪತಿಯ ಮರಣಕ್ಕೆ ಕಾರಣಭೂತಳಾದ ಮಾದ್ರಿ ಪಾಂಡು ರಾಜನ ದೇಹದೊಂದಿಗೆ ಸಹಗಮನಮಾಡಿದಳು. ಆ ಬಳಿಕ ಅರಣ್ಯದಲ್ಲಿದ್ದ ಮುನಿಗಳು ಕುಂತಿಯನ್ನೂ ಐವರು ಪಾಂಡುತನಯರನ್ನೂ ಧೃತರಾಷ್ಟ್ರನಲ್ಲಿಗೆ ಕರೆತಂದು ಬಿಟ್ಟರು [ಆದಿ ೬೪, ೧೨೦, ೨೦೭. ವನ ೨೦೮, ೨೦೯] ಪಾಂಡವರು ಅರಗಿನ ಮನೆಯಿಂದ ತಪ್ಪಿಸಿಕೊಂಡು ಬಂದು ಏಕಚಕ್ರನಗರದಲ್ಲಿ ವಾಸಮಾಡುತ್ತಿದ್ದಾಗ, ಕುಂತಿ ಬಕಾಸುರನ ವೃತ್ತಾಂತವನ್ನು ಭೀಮನಿಗೆ ತಿಳಿಸಿ, ಅವನನ್ನು ಬಕಾಸುರವಧೆಯಲ್ಲಿ ಹುರಿದುಂಬಿಸಿದಳು [ಆದಿ. ೧೭೪]. ಪಾಂಡವರು ದ್ರೌಪದೀ ಸ್ವಯಂವರಕ್ಕೆ ಹೋಗಿದ್ದಾಗ ಕುಂತಿಯೂ ಅವರ ಸಂಗಡಲೇ ಇಹ್ಲಳು. ಪಾಂಡವರು ಕಪಟ ದ್ಯೂತದಲ್ಲಿ ಸೋತು, ರಾಜ್ಯಭ್ರಷ್ಟರಾಗಿ ಕಾಡಿಗೆ ಹೋದಾಗ ಕುಂತಿ ವಿದುರನ ಮನೆಯಲ್ಲಿದ್ದಳು ಶ್ರೀ ಕೃಷ್ಣನು ಪಾಂಡವರ ರಾಯಭಾರಿಯಾಗಿ ದುರ್ರೋಧನನಲ್ಲಿಗೆ ಬಂದಿದ್ದಾಗ ವಿದುರನ ಮನೆಯಲ್ಲಿಯೇ ಊಟ ಉಪಚಾರಗಳನ್ನು ನಡೆಸಿದನು. ಆಗ ಕುಂತಿ ಕೃಷ್ಣನನ್ನು ಸಂದರ್ಶಿಸಿದಳು. ಬಳಿಕ ಒಮ್ಮೆ ಕರ್ಣನು ಸೂರೋಪಾಸನೆ

ಯನ್ನು ಮಾಡುತ್ತಿದ್ದಾಗ ಈಕೆ ಕರ್ಣನ ಬಳಿ ಹೋಗಿ, ಕರ್ಣನನ್ನು ತನ್ನ ಮಗನೆಂದು ಹೇಳಿ ಆತನನ್ನು ಪಾಂಡವರ ಪಕ್ಷಕ್ಕೆ ಸೇರುವ ಹಾಗೆ ಪ್ರೋತ್ಸಾಹಗೊಳಿಸಿದಳು [ಉದ್ಯೋಗ ೧೪೪, ೧೪೫]. ಕುಂಠಿ ವಿದುರನಿಗೆ ಕರ್ಣನನ್ನು ತನ್ನ ಮಗನೆಂದು ಹೇಳಿದ್ದು [ಉದ್ಯೋಗ ೧೪೪] ಮಹಾಭಾರತ ಯುದ್ಧಾವಸಾನದಲ್ಲಿ ಯುಧಿಷ್ಠಿರನು ಯುದ್ಧದಲ್ಲಿ ಮಡಿದ ಜ್ಞಾತಿ, ಬಂಧುಗಳಿಗೆಲ್ಲ ತಿಲೋದಕವನ್ನು ಕೊಡಲು ಉಪಕ್ರಮಿಸಿದಾಗ ಕುಂಠಿ ಯುಧಿಷ್ಠಿರನಿಗೆ, ಕರ್ಣನು ತನ್ನ ಹಿರಿಯ ಮಗನೆಂತಲೂ ಅವನಿಗೇ ಮೊತ್ತ ಮೊದಲು ತಿಲೋದಕವನ್ನು ಕೊಡಬೇಕೆಂತಲೂ ಹೇಳಿದಳು [ಸ್ತ್ರೀ ೨೭]. ಶ್ರೀ ಕೃಷ್ಣನಲ್ಲಿ ತನ್ನ ದುಃಸ್ಥಿತಿಯನ್ನು ಮೊರೆಯಿಟ್ಟ ಕುಂಠಿಯನ್ನು ಕೃಷ್ಣನು ಸಮಾಧಾನಪಡಿಸಿದ್ದು [ಉದ್ಯೋಗ ೯೦] ಯುಧಿಷ್ಠಿರನು ರಾಜ್ಯಾಭಿಷಿಕ್ತನಾದ ಬಳಿಕ ಕುಂಠಿ ಕರ್ಣನ ವಧೆಯಿಂದ ಅನುಗಾಲವೂ ಮನಸ್ಸಿನಲ್ಲಿಯೇ ಕೊರಗುತ್ತ, ಗಾಂಧಾರೀ ಧೃತರಾಷ್ಟ್ರರನ್ನು ಸಂಗಡ ಕರೆದುಕೊಂಡು ವ್ಯಾಸಮುನಿಯ ಆಶ್ರಮಕ್ಕೆ ಹೋದಳು. ಅಲ್ಲಿ ವ್ಯಾಸಮಹರ್ಷಿಗೆ ಕರ್ಣನು ತನ್ನ ಹಿರಿಯಮಗನೆಂಬುದನ್ನು ವಿವರಿಸಿ, ಕರ್ಣನನ್ನು ನೋಡಬೇಕೆಂದು ಬಯಸಿದಳು ವ್ಯಾಸಮುನಿ ತನ್ನ ತಪೋಮಹಿಮೆಯಿಂದ ಕರ್ಣಾದಿಗಳನ್ನು ತೋರಿಸಲಾಗಿ ಕುಂಠಿ ವ್ಯಾಸರ ಅನುಮತಿಯಂತೆ ದಾವಾಗ್ನಿಯನ್ನು ಹೊಕ್ಕು ದೇಹತ್ಯಾಗಮಾಡಿದಳು [ಆಶ್ರಮ ೩೯]

**ಕುಂಠಿಭೋಜ** — ಕುಂಠಿ ದೇಶದ ಅರಸು ಈತನು ವಸುದೇವನ ತಂದೆಯಾದ ಶೂರ ರಾಜನ ಸೋದರತ್ತೆಯ ಮಗನು ತನಗೆ ಮಕ್ಕಳಿಲ್ಲದುದರಿಂದ ಶೂರ ರಾಜನ ಮಗಳಾದ ಪೃಥೆಯನ್ನು ಸಾಕು ತೆಗೆದುಕೊಂಡನು. ಈ ಕಾರಣದಿಂದಲೇ ಪೃಥೆಗೆ ಕುಂಠಿಯೆಂಬ ಹೆಸರು ಬಂದಿತು [ಭಾರ.-ಆ ೬೮] ಕುಂಠಿಭೋಜನ ಚರಿತ್ರೆ [ವನ ೩೦೪] ಕುಂಠಿಭೋಜನು ಅತಿರಥನು [ಉದ್ಯೋಗ ೧೭೨]. ಇವನ ಹತ್ತು ಮಂದಿ ಮಕ್ಕಳೂ ಭಾರತಯುದ್ಧದಲ್ಲಿ ಅಶ್ವತ್ಥಾಮನಿಂದ ಹತರಾದರು [ದ್ರೋ ೧೫೭, ೧೮೩].

**ಕುನ್ದ.** — (1) ಕುಬೇರನ ನವನಿಧಿಗಳಲ್ಲಿ ಒಂದು ನನ್ನಕವೆಂಬುದು ಇಡರ ನಾಮಾಂತರ. ಇದು ರಜಸ್ತಮಃಪ್ರಧಾನವಾದದ್ದು. ಈ ನಿಧಿಯನ್ನು ಪಡೆದವನು ಬಂಧು ಬಳಗವನ್ನು ಪೋಷಿಸುತ್ತ ಸಕಲ ವಸ್ತುಗಳನ್ನೂ ಸಂಗ್ರಹಿಸುವನು. [ಮಾರ್ಕ.-೬೫].

(ii) ಭಾರತವರ್ಷದ ಒಂದು ದೇಶ [ಭೀ ೯].

(iii) ಶ್ರೀರಾಮನ ಆಸ್ಥಾನದಲ್ಲಿದ್ದ ಧರ್ಮತತ್ವವಿವೇಚಕನಾದ ಒಬ್ಬ ಮಹರ್ಷಿ [ರಾಮಾ.-ಉ ಪ್ರಕ್ಷಿಪ್ತ. ೨].

**ಕುಬೇರ.** — ವಿಶ್ವವಸನೆಂಬ ಬ್ರಹ್ಮನಿಂದ ಇಲಬಿಲೆಯಲ್ಲಿ ಜನಿಸಿದವನು. ಉತ್ತರ ದಿಕ್ಕಿನ ಅಧಿಪತಿ. ಸೋಮನೆಂಬುದು ಇವನ ಹೆಸರು ಈ ಕಾರಣದಿಂದಲೇ ಉತ್ತರ ದಿಕ್ಕಿಗೆ ಸೌಮ್ಯೆಯೆಂದೂ ಹೆಸರು. ಇವನ ಪ್ರಜೆಗಳು ಯಕ್ಷರು. ಇವನು ನರ

ವಾಹನನೂ. ನವನಿಧಿಗಳೂ ಇವನಿಗೆ ವಶವರ್ತಿಗಳು ಇವನ ಹೆಂಡತಿ ಋದ್ಧಿ. ಮಗನು ಮಹಾ ರೂಪವಂತನೆನಿಸಿದ ನಳಕೂಬರನು ಪಟ್ಟಣ ಅಲಕೆ [ಸಭಾ. ೧೦]. ಕುಬೇರನ ಹೆಂಡತಿ ಭದ್ರೆ [ಆದಿ ೨೧೬] ಈತನು ಪುಲಸ್ತ್ಯಮಹರ್ಷಿಯಿಂದ ಗೋ ಎಂಬಾಕೆಯಲ್ಲಿ ಜನಿಸಿದವನು [ವನ ೨೭೫] ಅರ್ಜುನನು ಇಂದ್ರಕೀಲ ಪರ್ವತದಲ್ಲಿ ತಪಸ್ಸು ಮಾಡುತ್ತಿದ್ದಾಗ ಈತನು ಅರ್ಜುನನಲ್ಲಿಗೆ ಬಂದು ಅನೇಕ ದಿವ್ಯಾಸ್ತ್ರಗಳನ್ನು ಕೊಟ್ಟನು [ವನ. ೪೧]. ಭೀಮಸೇನನು ಸೌಗಂಧಿಕಾಪಹರಣಾರ್ಥ ವಾಗಿ ಹೋಗಿದ್ದಾಗ ಭೀಮನಿಗೂ ಕುಬೇರನ ಅನುಚರರಿಗೂ ಯುದ್ಧವಾಗಿ ಭೀಮನು ಕುಬೇರನ ಅನುಚರರನ್ನು ಕೊಂದ ಸಮಾಚಾರವನ್ನು ಕೇಳಿ ಕುಬೇರನು, ಅಲ್ಲಿಗೆ ಬಂದು ಭೀಮನನ್ನು ಸಮಾಧಾನಪಡಿಸಿ, ಸೌಗಂಧಿಕಪುಷ್ಪವನ್ನು ಕೊಂಡುಯ್ಯಲು, ಭೀಮನಿಗೆ ಅನುಮತಿಯನ್ನಿತ್ತನು [ವನ. ೧೫೫]. ಅಗಸ್ತ್ಯ ಋಷಿಯ ಮೂಲಕ ಕುಬೇರನಿಗೆ ಮನುಷ್ಯನಿಂದ ಕಷ್ಟವೂ ಮಾನಭಂಗವೂ ಲಭಿಸುವಂತೆ ಶಾಪ ಪ್ರಾಪ್ತಿ. ಬಳಿಕ ಕುಬೇರನು ಪಾಂಡವರಲ್ಲಿಗೆ ಬಂದು ಪಾಂಡವರನ್ನು ಒಲಿಸಿಕೊಳ್ಳುವಿಕೆ [ಭಾರ - ವನ. ೧೬೨] ಕುಬೇರನ ವಾಸಸ್ಥಾನ ಕೈಲಾಸ [ಭೀಷ್ಮ ೬] ಇವನ ರಾಜ ಧಾನಿ ಅಲಕಾ ಪಟ್ಟಣ [ಆದಿ ೭೯. ವನ ೧೬೬]. ಕುಬೇರನ ಸಭಾವರ್ಣನೆ [ಸಭಾ. ೧೦]. ಮುಚುಕುಂದನಿಗೂ ಕುಬೇರನಿಗೂ ಕ್ಷತ್ರಿಯಧರ್ಮ ವಿಷಯದಲ್ಲಿ ಸಂವಾದ [ಶಾಂತಿ ೭೪] ಪುಲಸ್ತ್ಯ ಪುತ್ರನಾದ ವಿಶ್ವನಸನಿಂದ ಭರದ್ವಾಜ ಪುತ್ರಿಯಾದ ದೇವವರ್ಣಿಯೆಂಬಾಕೆಯಲ್ಲಿ ಜನಿಸಿದವನು ಈತನು ಪರಮೇಶ್ವರನನ್ನು ತಪಸ್ಸಿ ನಿಂದ ಮೆಚ್ಚಿಸಿ, ಆತನ ಸ್ನೇಹಿತನಾಗಿ ಲಂಕಾ ರಾಜ್ಯಾಧಿಪತ್ಯವನ್ನು ಸಂವಾದಿಸಿ, ಪುಷ್ಪಕವಿಮಾನವನ್ನು ಪಡೆದು ಲಂಕೆಯಲ್ಲಿಯೇ ರಾಜ್ಯಭಾರಮಾಡುತ್ತಿದ್ದನು ಇವನ ಮಲತಾಯ ಮಕ್ಕಳಾದ ರಾವಣ, ಕುಂಭಕರ್ಣರು ಇವನನ್ನು ಸೋಲಿಸಿ ಲಂಕಾಧಿಪತ್ಯವನ್ನೂ, ಪುಷ್ಪಕವಿಮಾನವನ್ನೂ ಕಸುಗೊಂಡ ಬಳಿಕ, ಕುಬೇರನು ತಿವನ ಅನುಮತಿಯಂತೆ ಕೈಲಾಸ ಪರ್ವತದಲ್ಲಿ ಅಲಕಾ ನಗರಿಯನ್ನು ನಿರ್ಮಿಸಿಕೊಂಡು, ಯಕ್ಷರಿಗೆ ಅಧಿಕೃತಿಯಾದನು ಇವನ ಮಂತ್ರಿ ಪ್ರಹಾಸನೆಂಬುವನು. ಮಣಿ ಭದ್ರ, ಮಣಿಮಂತ, ಪೂರ್ಣಭದ್ರ, ಮಣಿಕಂಧರ, ಮಣಿಭೂಷ ಮುಂತಾದವರು ಇವನ ಅನುಚರರಲ್ಲಿ ಮುಖಂಡರು ಇವನು ಅತುಲೈಶ್ವರ್ಯಸಂಪನ್ನನು [ರಾಮಾ. - ಉ. ೧೫, ೨೩. ದೇ ಭಾ.-೧೨, ೨೦]

ಕುಬ್ಜ — (1) ದಶರಥನ ಪತ್ನಿಯಾದ ಕೈಕಯಿಯ ದಾಸಿ ಶ್ರೀರಾಮನಿಗೆ ಯೌವರಾಜ್ಯದಲ್ಲಿ ಪಟ್ಟಕ್ಕಿಟ್ಟುಬೀಕೆಂಬುದಾಗಿ ದಶರಥನು ಏರ್ಪಡಿಸಿದ್ದು ದನ್ನು ಕಂಡು, ದೇವಶಕ್ತಿಯಿಂದ ಪ್ರೇರಿತಳಾದ ಕುಬ್ಜೆ, ತನ್ನ ಒಡತಿಯಾದ ಕೈಕಯಿಯ ಬಳಿ ಹೋಗಿ, ರಾಮನು ೧೪ ವರ್ಷ ಕಾಲ ವನವಾಸಕ್ಕೆ ಹೋಗುವಂತೆಯೂ,

ಭರತನಿಗೆ ಯುವರಾಜ ಪದವಿಯನ್ನು ಕೊಡಬೇಕೆಂತಲೂ ಬೇಡುವ ಹಾಗೆ ಕೈಕಯಿಗೆ ಹೇಳಿಕೊಟ್ಟು, ರಾಮನ ಯೌವರಾಜ್ಯಾಭಿಷೇಕಕ್ಕೆ ವಿಘ್ನವನ್ನು ತಂದೊಡ್ಡಿದಳು ಇವಳಿಗೆ ತ್ರಿವಕ್ತ್ರಾ, ಮಂಥರಾ ಎಂಬ ಬೇರೆ ಹೆಸರುಗಳೂ ಇವೆ [ರಾಮಾ.-ಅಯೋ. ೭, ೯]

(11) ಯಾದವರ ಅರಸನಾದ ಕಂಸನ ದಾಸಿ ಅನುದಿನವೂ ಪರಿಮಳಭರಿತ ವಾದ ಚಂದನವನ್ನು ಕಂಸನಿಗೆ ತಂದುಕೊಡುತ್ತಿದ್ದಳು. ಬಲರಾಮ ಕೃಷ್ಣರು ಕಂಸನ ಅಪ್ಪಣೆಯ ಮೇರೆಗೆ ಮಧುರೈಗೆ ಬಂದು, ಮುಷ್ಟಿಕ ಚಾಣೂರರೆಂಬ ಜಟ್ಟಿಗ ಕೊಂದಿಗೆ ಕಾಳಗಕ್ಕೆ ಹೊರಟಾಗ ನಡುದಾರಿಯಲ್ಲಿ ಕುಬ್ಜ ಚಂದನವನ್ನು ಕೊಂಡು ಹೋಗುತ್ತಿದ್ದಳು. ಆಗ ಕೃಷ್ಣನು ಅವಳನ್ನು ಅಡ್ಡಗಿಸಿ ಬಲಾತ್ಕಾರದಿಂದ ಆ ಚಂದನವನ್ನು ತೆಗೆದುಕೊಂಡು ತನ್ನ ಮೆಯ್ಯೆ ಪೂಸಿಕೊಂಡು, ಅವಳ ಗೂನುಬೆನ್ನನ್ನು ತೊಲಗಿಸಿದನು. ಇಂತಾದ ಬಳಿಕ ಕುಬ್ಜ ದಿವ್ಯಸೌಂದರ್ಯಭರಿತೆಯಾದ ತರುಣಿ ಯಾದಳು ಬಳಿಕ ಬಲರಾಮ ಕೃಷ್ಣರು ಅಸ್ಥಾನಕ್ಕೆ ಹೋದರು [ಭಾಗ -೧೦, ೪೨]

**ಕುಮಾರ —**(1) ಅಂಗಾರಕ ಗ್ರಹದ ನಾಮಾಂತರ.

(11) ಕುಮಾರಸ್ವಾಮಿ, ಷಣ್ಮುಖ

(111) ಭರತಖಂಡದ ಒಂದು ದೇಶ ಇದು ಚೇದಿ ದೇಶಕ್ಕೆ ಪೂರ್ವದಿಕ್ಕಿ ನಲ್ಲದೆ ಪಾಂಡವರ ಕಾಲದಲ್ಲಿ ಈ ದೇಶವನ್ನು ಶ್ರೇಣಿಮಂತನೆಂಬ ಅರಸು ಪರಿಪಾಲಿ ಸುತ್ತಿದ್ದನು [ಸಭಾ. ೩೦, ೭೮]

(1V) ಗರುಡನ ಮಕ್ಕಳಲ್ಲಿ ಒಬ್ಬನು [ಉದ್ಯೋ ೧೦೧]

**ಕುಮಾರಧಾರಾ —**ಒಂದು ನದಿ ದಕ್ಷಿಣಕನ್ನಡ ಜಿಲ್ಲೆಯಲ್ಲಿ ಕುಮಾರಪರ್ವತ ವೆಂದು ಪ್ರಸಿದ್ಧಿಪಡೆದಿರುವ ಸುಬ್ರಹ್ಮಣ್ಯ ಕ್ಷೇತ್ರದಲ್ಲಿ ಹುಟ್ಟಿ, ಉಪ್ಪಿನಂಗಡಿಯೆಂಬ ಸ್ಥಳದಲ್ಲಿ ನೇತ್ರಾವತಿ ನದಿಯೊಂದಿಗೆ ಬೆರೆತು, ಮಂಗಳೂರಿನ ಬಳಿ ಸಹುದ್ರವನ್ನು ಸೇರುತ್ತದೆ [ಭಾರ -ವನ ೮೨]

**ಕುಮಾರವನ.—**(1) ಪಾರ್ವತಿ ಪರಮೇಶ್ವರರು ರಹಸ್ಯವಾದ ಒಂದು ಪ್ರದೇಶ ದಲ್ಲಿ ಕ್ರೀಡಿಸುತ್ತಿದ್ದಾಗ ಅಲ್ಲಿಗೆ ಕೆಲವು ಮಂದಿ ಮಹರ್ಷಿಗಳು ಬಂದರು ಆಗ ಪಾರ್ವತಿ ಆ ವನವನ್ನು ಹೊಕ್ಕವರೆಲ್ಲರೂ ಹೆಂಗಸರಾಗುವಂತೆ ಶಾಪವಿತ್ತಳು. ಕುಮಾರಸ್ವಾಮಿ ಅದೇ ವನದಲ್ಲಿಯೇ ಜನಿಸಿದನು ಇದು ಗಂಗೆಯ ತೀರದಲ್ಲಿದೆ [ಹರಿ.-೧, ೨೬. ವಾಯು.-೯೧ ಮತ್ಸ್ಯ -೨೪. ಭಾಗ -೯, ೧೪]

(11) ಭಾರತವರ್ಷದ ಒಂದು ಪುಣ್ಯಕ್ಷೇತ್ರ ಊರ್ವಶೀ ವಿರಹತಪ್ತನಾದ ಪುರೂರವನು ಈ ವನದಲ್ಲಿ ಬಹಳ ಕಾಲಧರಗೆ ಅಲಿದಾಡುತ್ತಿದ್ದನು [ವಾಯು, ೯೧].

**ಕುಮಾರೀ.**—(1) ಚಂದ್ರವಂಶದ ಅನಶುಷರಾಜನಿಂದ ಅವ್ಯತೆಯೆಂಬವಳಲ್ಲಿ ಜನಿಸಿದ ಪರೀಕ್ಷಿದ್ರಾಜನ ಮಗನಾದ ಭೀಮಸೇನನ ಹೆಂಡತಿ. ಈಕೆಗೆ ಸುಕುಮಾರಿಯೆಂಬ ನಾಮಾಂತರವೂ ಇದೆ, ಇವಳು ಪ್ರತಿಶ್ರವಣೆಂಬ ಮಗನನ್ನು ಪಡೆದಳು. ಇವನು ಶಿಖಿ ಪುತ್ರಿಯಾದ ಸುನಂದೆಯನ್ನು ಮದುವೆಯಾಗಿ ದೇವಾಪಿ, ಶಂತನು, ಬಾಹ್ಲೀಕರೆಂಬ ಮೂವರು ಮಕ್ಕಳನ್ನು ಪಡೆದನು [ಭಾರ -ಆದಿ. ೬೩]

(11) ದಕ್ಷಿಣ ಸಮುದ್ರ ತೀರದಲ್ಲಿರುವ ಕನ್ಯಾಕುಮಾರಿಯೆಂಬ ಭೂತರದ ನಾಮಾಂತರ [ಮತ್ಸ್ಯ -೧೧೩],

**ಕುಮುಹ.**—(1) ನೈಋತ್ಯ ದಿಕ್ಕಿನಲ್ಲಿರುವ ಗಂಡಾನೆ

(11) ಸುಗ್ರೀವನ ಕಪಿಪೀನಾನಾಯಕರಲ್ಲಿ ಒಬ್ಬ ಈತನು ಗೋಮತೀನದೀ ತೀರದಲ್ಲಿರುವ ರಮ್ಯಕ ಪರ್ವತದಲ್ಲಿ ವಾಸವಾಗಿದ್ದನು [ರಾಮಾ.-ಯುದ್ಧ. ೨೬].

(111) ಒಂದು ಬೆಟ್ಟ, ಮೇರುಪರ್ವತದಲ್ಲಿದೆ [ಭಾಗ -೫, ೧೬].

**ಕುಮುದ್ವತೀ**—(1) ಶ್ರೀರಾಮನ ಮಗನಾದ ಕುಶನ ಎರಡನೆಯ ಹೆಂಡತಿ. ಈಕೆ ಅತಿಥಿಯೆಂಬ ಕುಮಾರನನ್ನು ಹೆತ್ತಳು [ಜೈ.ಭಾ -೩೧]

(11) ಮಯೂರಧ್ವಜನ ಹೆಂಡತಿ ತಾಮ್ರಧ್ವಜನನ್ನು ಹೆತ್ತಳು [ಜೈ.ಭಾ.-೪೧, ೪೬]

**ಕುಮ್ಭ**—(i) ಪ್ರಹ್ಲಾದನ ಮಗ [ಭಾರ -ಆ. ೬೬].

(11) ಕುಂಭಕರ್ಣನಿಂದ ವೃತ್ರಜ್ವಾಲೆಯೆಂಬವಳಲ್ಲಿ ಜನಿಸಿದ ಹಿರಿಯ ಮಗ. ಮಹಾ ಪರಾಕ್ರಮಶಾಲಿ ರಾಮಾಯಣ ಯುದ್ಧದಲ್ಲಿ ಮಹಾ ಭಯಂಕರ ರೀತಿಯಿಂದ ಯುದ್ಧಮಾಡಿ, ವಾನರ ಸೇನೆಯನ್ನು ತಲ್ಲಣಗೊಳಿಸಿ, ಸುಗ್ರೀವನಿಂದ ಹತನಾದನು [ರಾಮಾ -ಯುದ್ಧ ೭೫, ೭೭]

(111) ಶಿವನ ಪ್ರಮಥಗಣ ಪರಿವಾರದಲ್ಲಿ ಒಬ್ಬ ಪಾರ್ವತಿಯ ಮದುವೆಯಾದ ತರುವಾಯ ಶಿವನು ಕೆಲ ಕಾಲ ಅತ್ತೆಯ ಮನೆಯಲ್ಲಿಯೇ ವಾಸವಾಗಿದ್ದನು ಒಂದು ದಿನ ಅತ್ತೆಯಾದ ಮೇನಾದೇವಿ ತನ್ನ ಅಳಿಯನನ್ನು ಹುಟ್ಟಿದುದ್ರ ನೆಂತಲೂ, ನಿಲ್ಲುವುದಕ್ಕೆ ಒಂದು ಮನೆಗೂ ಗತಿಯಿಲ್ಲೆಂತಲೂ ಬಗೆಬಗೆಯಾಗಿ ನಿಂದಿಸತೊಡಗಿದಳು. ಇದು ಪಾರ್ವತಿಯ ಕಿವಿಗೆ ಶೂಲಪ್ರಾಯವಾಯಿತು. ಆಕೆ ಗಂಡನ ಹತ್ತಿರ ಹೇಳಿಕೊಳ್ಳಲಾಗಿ, ಶಿವನು ತನ್ನ ಪರಿವಾರದಲ್ಲಿ ಒಬ್ಬನಾದ ಕುಂಭನನ್ನು ಕರೆದು ಏನಾದರೊಂದು ಉಪಾಯವನ್ನು ಹೂಡಿ ಕಾಶೀರಾಜನಾದ ದಿವೋದಾಸನನ್ನು ಅಲ್ಲಿಂದ ಹೊರಡಿಸಿದೆಯಾದರೆ ನಾವು ಪರಿವಾರದೊಂದಿಗೆ ಅಲ್ಲಿ ಸುಖವಾಗಿ ವಾಸಮಾಡಬಹುದೆಂದು ಹೇಳಿದನು ಅದರಂತೆ ಕುಂಭನು ಕಾಶೀ ನಗರಕ್ಕೆ ಬಂದು ನಿಕುಂಭನೆಂಬ ಬ್ರಾಹ್ಮಣನ ಕನಕಿನಲ್ಲಿ ಮೆಯ್ದೊರೆ ಶಿವನಿಗೆ ಕಾಶೀ ಪಟ್ಟಣದಲ್ಲಿ

ಒಂದು ಗುಡಿಯನ್ನು ಕಟ್ಟಿಸಿ ಭಕ್ತಿಯಿಂದ ಪೂಜಿಸುವಂತೆ ಹೇಳಿದನು. ನಿಕುಂಭನು ಅದೇ ಮೇರೆ ಸಮ್ಮತಿಸಿ ಕಾಶೀರಾಜನಾದ ದಿವೋದಾಸನಲ್ಲಿ ಹೇಳಲಾಗಿ, ದಿವೋದಾಸನು ಒಂದು ಗುಡಿಯನ್ನು ಕಟ್ಟಿಸಿ ಭಕ್ತಿಯಿಂದ ಪೂಜಾದಿಗಳನ್ನು ನಡೆಯಿಸುತ್ತಿದ್ದನು. ದಿನದಿನಕ್ಕೂ ಮಹಿಮೆ ಹೆಚ್ಚುತ್ತ ಬಂದಿತು. ಅನೇಕ ಮಂದಿ ಭಕ್ತಾದಿಗಳು ತಮ್ಮ ಇಷ್ಟಾರ್ಥವನ್ನು ನೆರವೇರಿಸಿಕೊಳ್ಳುತ್ತಿದ್ದರು. ದಿವೋದಾಸನ ಒಂದು ಕೋರಿಕೆ ಯಾದರೂ ಈಡೇರಲಿಲ್ಲ. ಇದರಿಂದ ಸಿಟ್ಟೀರಿದ ದಿವೋದಾಸನು ಆ ಗುಡಿಯನ್ನು ಒಡೆಯಿಸಿದನು. ಇದರಿಂದ ಸಿಟ್ಟುಗೊಂಡ ಶಿವನು ಕಾಶೀ ಪಟ್ಟಣ ಹಾಳಾಗುವಂತೆ ಶಾಪವಿತ್ತನು. ದಿವೋದಾಸನೂ ಕಾಶೀ ಪಟ್ಟಣವನ್ನು ಬಿಟ್ಟು ಹೊರಟು ಹೋದನು. ಬಳಿಕ ಶಿವನು ತನ್ನ ಪರಿವಾರದೊಂದಿಗೆ ಕಾಶೀ ಪಟ್ಟಣದಲ್ಲಿ ಸುಖವಾಗಿ ವಾಸಮಾಡತೊಡಗಿದನು. ಇಂತು ಶಿವನು ಅನುಗಾಲವೂ ಕಾಶೀ ಪಟ್ಟಣದಲ್ಲಿ ಎಡೆ ಬಿಡದೆ ವಾಸಮಾಡತೊಡಗಿದ ಕಾರಣ ಕಾಶೀ ಪಟ್ಟಣಕ್ಕೆ ಅವಿಮುಕ್ತ ಕ್ಷೇತ್ರವೆಂದು ಹೆಸರಾಯಿತು [ಹರಿ.-೧, ೨೯]

ಕುಮ್ಮಕರ್ಣ — ಒಬ್ಬ ರಾಕ್ಷಸ ಪುಲಸ್ತ್ಯನ ಮಗನಾದ ವಿಶ್ವನಸನಿಂದ ಕೈಕಸಿಯೆಂಬವಳಲ್ಲಿ ಜನಿಸಿದ ಎರಡನೆಯ ಮಗ ರಾವಣನ ತಮ್ಮ. ವಿಭೀಷಣನು ಇವನ ತಮ್ಮ. ಇವನು ಹುಟ್ಟುವಾಗಲೇ ಪರ್ವತಾಕಾರನಾಗಿ ಭಯಂಕರ ರೂಪ ದಿಂದ ಜನಿಸಿ ಸಾವಿರಾರು ಮಂದಿಯನ್ನು ನುಂಗಿದನು. ಇದನ್ನು ಕೇಳಿ ಇಂದ್ರನು ಐರಾವತವನ್ನೇರಿ ಇವನ ಬಳಿಗೆ ಬಂದು, ತನ್ನ ವಜ್ರಾಯುಧದಿಂದ ಇವನನ್ನು ಹೊಡೆದನು. ಇವನು ಆ ಪೆಟ್ಟನ್ನು ಸಹಿಸಿಕೊಂಡು, ಐರಾವತದ ಒಂದು ದಂತವನ್ನು ಮುರಿದುಕೊಂಡು, ಯುದ್ಧಮಾಡತೊಡಗಲಾಗಿ, ಇಂದ್ರನು ಅಲ್ಲಿಂದ ಓಡಿಹೋಗಿ, ಈ ಅದ್ಭುತವಾರ್ತೆಯನ್ನು ಬ್ರಹ್ಮನಿಗೆ ತಿಳಿಸಲಾಗಿ, ಬ್ರಹ್ಮನು ಕುಂಭಕರ್ಣನು ಯಾವಾಗಲೂ ಗಾಢನಿದ್ರೆಯಲ್ಲಿರುವ ಹಾಗೆ ಶಾಪವಿತ್ತನು. ಆ ಮಾತನ್ನು ಕೇಳಿ ವಿಶ್ವನಸನು ಬ್ರಹ್ಮನ ಬಳಿ ಹೋಗಿ ಬೇಡಿಕೊಳ್ಳಲಾಗಿ, ಬ್ರಹ್ಮನು ವಿಶ್ವನಸನನ್ನು ಕುಂತು ನಿನ್ನ ಮಗನು ವರ್ಷಕ್ಕೆ ಒಂದು ದಿನದ ಮಟ್ಟಿಗೆ ಎಚ್ಚರದಿಂದಿರಲಿ ಎಂಬುದಾಗಿ ಅನುಗ್ರಹಿಸಿದನು [ರಾ.-ಯು. ೬೧] ಬ್ರಹ್ಮನ ಕೋಪ ಶಾಂತವಾದ ಬಳಿಕ ಕೆಲ ಕಾಲದ ಮೇಲೆ ಕುಂಭಕರ್ಣನು ಗೋಕರ್ಣ ಕ್ಷೇತ್ರದಲ್ಲಿ ಬ್ರಹ್ಮನನ್ನು ಕುಂತು ಘೋರ ತಪವನ್ನಾಚರಿಸಿದನು. ಆಗ ದೇವತೆಗಳು ಹೆದರಿ ಬ್ರಹ್ಮನಲ್ಲಿ ಮೊರೆಯಿಟ್ಟರು. ಬ್ರಹ್ಮನು ದೇವತೆಗಳಿಗೆ ಅಭಯವಿತ್ತು, ಕುಂಭಕರ್ಣನ ಬುದ್ಧಿಯನ್ನು ಮರುಳುಗೊಳಿಸುವಂತೆ ಸರಸ್ವತಿಗೆ ಹೇಳಿ, ತಾನು ಕುಂಭಕರ್ಣನಲ್ಲಿಗೆ ಬಂದು ವರವನ್ನು ಬೇಡು, ಎನಲಾಗಿ ಮರುಳನಾಗಿದ್ದ ಕುಂಭಕರ್ಣನು ನಿರ್ದೇವತ್ವವನ್ನು ಬೇಡುವುದಕ್ಕೆ ಪ್ರತಿಯಾಗಿ ನಿದ್ರೆಯನ್ನು ಬೇಡಿದನು. ಬ್ರಹ್ಮನೂ “ತಥಾಸ್ತು”

ಎಂದು ತೆರಳಿದನು. ಕುಂಭಕರ್ಣನು ಚೇತರಿಸಿಕೊಂಡು ತನ್ನ ತಪಸ್ಸು ವ್ಯರ್ಥವಾದುದಕ್ಕಾಗಿ ಚಿಂತಾಕ್ರಾಂತನಾದನು [ರಾಮಾ.-ಉತ್ತರ. ೧೦] ಇವನು ಬಲಿಚಕ್ರ ವರ್ತಿಯ ಮಗಳ ಮಗಳಾದ ವೃತ್ರಜ್ವಾಲಿಯನ್ನು ಮದುವೆಯಾಗಿ ಕುಂಭ, ನಿಕುಂಭ ರೆಂಬ ಇಬ್ಬರು ಮಕ್ಕಳನ್ನು ಪಡೆದನು. ರಾವಣನು ಕುಂಭನನ್ನು ಗೆದ್ದು ಲಂಕಾ ನಗರವನ್ನು ಸ್ವಾಧೀನಪಡಿಸಿಕೊಳ್ಳುವವರೆಗೂ ಕುಂಭಕರ್ಣನು ಶ್ಲೇಷಾತ್ಮಕವೆಂಬ (ಚಿಕ್ಕೆಯ ಗಡಗಳ) ವನದಲ್ಲಿ ನಾಸವಾಗಿದ್ದನು ರಾವಣನು ಸೀತೆಯನ್ನು ಆಪಹರಿಸಿ ತಂದ ಬಳಿಕ, ಹನೂಮಂತನು ಲಂಕೆಯನ್ನು ಹೊಕ್ಕು ಸೀತೆಯನ್ನು ಕಂಡು ಮಾತ ನಾಡಿ, ರಾಕ್ಷಸರನ್ನು ತತ್ತರಗೊಳಿಸಿ ಲಂಕೆಯನ್ನು ಸುಟ್ಟು ಹೋದ ತರುವಾಯ, ಕುಂಭಕರ್ಣನು ಎಚ್ಚತ್ತನು ಇವನಿಗೆ ನಡೆದ ಸಮಾಚಾರವನ್ನೆಲ್ಲ ಮಂತ್ರಿಗಳು ಬಿನ್ನವಿಸಿದರು ಆಗ ಕುಂಭಕರ್ಣನು ರಾವಣನ ನೀಚಕೃತ್ಯಕ್ಕೆ ಮರುಗಿ, ಸೀತೆಯನ್ನು ರಾಮನಿಗೆ ಅರ್ಪಿಸಿ ಶರಣುಹುಗುವ ಹಾಗೆ ರಾವಣನಿಗೆ ತಿಳಿಯಹೇಳಿದನು ಇದು ರಾವಣನಿಗೆ ರುಚಿಸಲಿಲ್ಲ ಕುಂಭಕರ್ಣನು ರಾವಣನ ಅವಿನೇಕವನ್ನು ಹಳೆಯುತ್ತ ಮರಳಿ ತನ್ನ ಶಯನಗೃಹವನ್ನು ಹೊಕ್ಕನು [ರಾಮಾ.-ಯು ೧೨] ಇದಾದ ಕೆಲವು ದಿನಗಳಲ್ಲಿಯೇ ರಾಮ ರಾವಣರಿಗೆ ಯುದ್ಧ ಪ್ರಾರಂಭವಾಯಿತು ರಾವಣನ ಬಂಧು ಬಳಗ ಸೇನಾ ಪರಿವಾರವೆಲ್ಲವೂ ಹತವಾಯಿತು ಕುಂಭಕರ್ಣನ ಇಬ್ಬರು ಮಕ್ಕಳೂ ಮಡಿದರು ಆಗ ರಾವಣನು ವಿಧಿಯಿಲ್ಲದೆ ಕುಂಭಕರ್ಣನನ್ನು ಎಚ್ಚರ ಗೊಳಿಸಬೇಕಾಯಿತು ರಾವಣನ ಅಪ್ಪಣೆಯಂತೆ ಸೇನಕರು ಬಹು ಪ್ರಯಾಸದಿಂದ ಕುಂಭಕರ್ಣನನ್ನು ಎಚ್ಚರಗೊಳಿಸಿದರು ಎಚ್ಚತ್ತ ಕುಂಭಕರ್ಣನು, ವೃತ್ತಾಂತ ವನ್ನೆಲ್ಲ ತಿಳಿದು, ಅಣ್ಣನ ತಿಳಿಗೇಡಿತನಕ್ಕೆ ಬಹಳವಾಗಿ ವ್ಯಥೆಪಟ್ಟು, ಸೀತೆಯನ್ನು ರಾಮನಿಗೆ ಒಪ್ಪಿಸುವಂತೆ ಮತ್ತೊಮ್ಮೆ ಅಣ್ಣನಿಗೆ ಸೂಚಿಸಿ, ಆಗಲೂ ತನ್ನ ಸೂಚನೆ ವಿಫಲವಾಗಲು, ಅಣ್ಣನನ್ನು ಜರೆದು, ಯುದ್ಧರಂಗವನ್ನು ಹೊಕ್ಕು ಭಯಂಕರ ರೀತಿಯಿಂದ ಯುದ್ಧಮಾಡಿ, ಶ್ರೀ ರಾಮನಿಂದ ಹತನಾಗಿ ಸದ್ಗತಿಯನ್ನೈದಿದನು [ರಾಮಾ.-ಯು ೬೦, ೬೨] ಕುಂಭಕರ್ಣನು ವಿಶ್ವವಸನಿಂದ ಪುಷ್ಪೋತ್ಪತ್ತಿಯೆಂಬವ ಳಲ್ಲಿ ಜನಿಸಿದವನು [ಭಾರ.-ವನ. ೨೮೬] ಇವನನ್ನು ಲಕ್ಷ್ಮಣನು ಕೊಂದನು [ಭಾರ.-ವನ ೨೮೮]

**ಕುಂಭಕರ್ಣ ಶ್ರಮ.**—[ಭಾರ -ವನ ೮೨]

**ಕುಂಭ ನಿಕುಂಭರು** —ನೋಡು—ಕುಂಭ

**ಕುಂಭಯೋನಿ.**—ಕುಂಭದಿಂದ ಜನಿಸಿದವರು ಅಗಸ್ತ್ಯ, ದ್ರೋಣ [ಮತ್ಸ್ಯ.- ೨೦೧. ಆದಿ. ೬೪].

**ಕುಂಭಾಣ್ಣ (ಕುಭಾಣ್ಣ).**—ಬಾಣಾಸುರನ ಮಂತ್ರಿ. ಈತನ ಮಗಳಾದ ಚಿತ್ರಲೇಖಿ ಉಷೆಯ ಆಸ್ತ ಸಖಿಯಾಗಿದ್ದಳು ನೋಡು—ಉಷಾ, ಅನಿರುದ್ಧ [ಭಾಗ.-೧೦, ೬೨]

**ಕುಮ್ಭಾನ್ವಸೀ** —(1) ಬಲಿಚಕ್ರವರ್ತಿಯ ಮಗಳು ಬಾಣಾಸುರನ ಸಹೋದರಿ [ಮತ್ಸ್ಯ -೧೮೨].

(II) ವಿಶ್ವವಸನಿಂದ ಪುಷ್ಪೋತ್ಪತ್ತಿಯೆಂಬವಳಲ್ಲಿ ಹುಟ್ಟಿದವಳು ಕುಂಭ ಕರ್ಣನ ತಂಗಿ [ಲಿಂಗ -೬೩]

(III) ಅಂಗಾರಪರ್ವ ಅಥವಾ ಚಿತ್ರರಥನೆಂಬ ಗಂಧರ್ವನ ಹೆಂಡತಿ ನೋಡು— ಅಂಗಾರಪರ್ವ [ಭಾರ -ಆದಿ ೧೮೬]

(IV) ಮಾಲ್ಯವಂತನೆಂಬ ರಾಕ್ಷಸನ ಮಗಳಾದ ಅನಲಿಯಲ್ಲಿ ವಿಶ್ವಾವಸು ವೆಂಬ ರಾಕ್ಷಸನಿಂದ ಜನಿಸಿದವಳು ಇವಳನ್ನು ಮಧುವೆಂಬ ರಾಕ್ಷಸನು ಕದ್ದುಯ್ಯ ಮದುವೆಯಾದನು ಲವಣಾಸುರನು ಈಕೆಯ ಮಗನು [ರಾಮಾ.-ಉತ್ತ. ೬೮]

(V) ಸುಮಾಲಿಯೆಂಬ ರಾಕ್ಷಸನಿಂದ ಕೇತುಮತಿಯಲ್ಲಿ ಜನಿಸಿದವಳು ರಾವಣನ ಜನನಿಯಾದ ಕೇಕಸಿಯೂ ಇವಳೂ ಅಕ್ಕ ತಂಗಿಯರು [ರಾಮಾ.-ಉ ೫]

**ಕುಮ್ಭಾಪಾಕ** —ಒಂದು ನರಕ ಜೀವಹಿಂಸೆ ಮಾಡಿದವರು ಈ ನರಕಕ್ಕೆ ಹೋಗುತ್ತಾರೆ [ಭಾಗ -೫, ೨೬ ಮಾರ್ಕ.-೧೨]

**ಕುರು** —(1) ಒಬ್ಬ ಅರಸು ಕುರು ಪಾಂಡವರ ಮೂಲ ಪುರುಷ ಚಂದ್ರ ವಂಶದ ಪುರು ಕುಲೋತ್ತಮನಾದ ಅಜಮಿಥರಾಯನ ಸಂತತಿಯಲ್ಲಿ ಸಂವರಣನೆಂಬ ರಾಜನಿಂದ ತಪತಿಯೆಂಬವಳಲ್ಲಿ ಜನಿಸಿದವನು. ಇವನು ಶುಭಾಂಗಿಯೆಂಬ ತರುಣಿಯನ್ನು ಮದುವೆಯಾಗಿ ವಿದೂರಧನೆಂಬ ಹುಗನನ್ನು ಪಡೆದನು [ಭಾರ -ಆದಿ ೬೩]. ಈತನಿಗೆ ವಾಹಿನಿಯೆಂಬ ಮತ್ತೊಬ್ಬ ಹೆಂಡತಿಯಿದ್ದಳು ಅಶ್ವವಂಶ, ಅಭಿಷ್ಯಂತ, ಚೈತ್ರರಥ, ಮುನಿ, ಜನಮೇಜಯರೆಂಬವರು ಈತನ ಮಕ್ಕಳು ಅಶ್ವವಂಶನಿಗೆ ಅವಿಕ್ಷಿತನೆಂಬ ನಾಮಾಂತರವೂ ಇದೆ [ಭಾರ.-ಆದಿ ೧೦೧ ವಿರಾ. ೫೩ ಮತ್ಸ್ಯ.-೫೦. ಭಾಗ -೯, ೨೨].

(II) ಪ್ರಿಯವ್ರತರಾಜನ ಮಗನಾದ ಅಗ್ನೀಧ್ರರಾಜನಿಂದ ಪೂರ್ವಚಿತ್ತಿಯೆಂಬ ಅಪ್ಸರಸಿಯಲ್ಲಿ ಹುಟ್ಟಿದ ಒಬ್ಬತು ಮಂದಿ ಮಕ್ಕಳಲ್ಲಿ ಏಳನೆಯವನು ನೋಡು— ಅಗ್ನೀಧ್ರ. ಈತನು ಮೇರು ಪ್ರತ್ರಿಯಾದ ನಾರಿಯೆಂಬವಳನ್ನು ಮದುವೆಯಾಗಿದ್ದನು ಅಗ್ನೀಧ್ರನು ತಾನು ಪಾಲಿಸುತ್ತಿದ್ದ ಭೂ ಮಂಡಲವನ್ನು ಒಬ್ಬತು ಖಂಡ (ಭಾಗ) ಗಳಾಗಿ ಮಾಡಿ, ತನ್ನ ಒಬ್ಬತು ಮಂದಿ ಮಕ್ಕಳಿಗೂ ಹಂಚಿಕೊಟ್ಟನು. ಹೀಗೆ



ಕುರುರಾಜನು ಪಾಲಿಸಿದ ಭೂ ಭಾಗಕ್ಕೆ ಕುರುವರ್ಷವೆಂದು ಹೆಸರು [ಭಾಗ.-೫, ೨. ವಿಷ್ಣು.-೨, ೭].

(iii) ಮೇಲೆ ಹೇಳಿದ ಅಗ್ನಿಧರಾಜನ ಮಗನಾದ ಕುರುರಾಜನು ಪಾಲಿಸುತ್ತಿದ್ದ ಭೂ ಭಾಗ. ಈ ಪ್ರದೇಶ ಲವಣ ಸಮುದ್ರದಿಂದ ಶೃಂಗವತ್ಪರ್ವತದವರೆಗೆ ಧನುರಾಕಾರವಾಗಿದೆ. ಈ ಭೂ ಭಾಗವನ್ನು ಉತ್ತರ ಕುರುವೆಂತಲೂ, ಐರಾವತ ವರ್ಷ ಎಂತಲೂ ಕರೆಯುತ್ತಾರೆ [ಭಾರ -ಭೀ ೭ ಭಾಗ -೫, ೨. ಮತ್ಸ್ಯ -೧೧೭]

(iv) ಭಾರತ ವರ್ಷದ ಭರತಖಂಡದಲ್ಲಿರುವ ಒಂದು ದೇಶ ಹಸ್ತಿನಾವತಿ ಇದರ ರಾಜಧಾನಿ. ಚಂದ್ರವಂಶದ ಅರಸರು ಇಲ್ಲಿ ರಾಜ್ಯಭಾರಮಾಡುತ್ತಿದ್ದರು ಇದು ಪುರಾತನ ದೇಶ ಇಂದ್ರಪ್ರಸ್ಥ, ವಾರಣಾವತಗಳು ಇದರ ತರುವಾಯ ಏರ್ಪಟ್ಟವು

ಕುರುಕ್ಷೇತ್ರ — (1) ಭಾರತವರ್ಷದೊಳಗಣ ಭರತಖಂಡದ ಒಂದು ದೇಶ. ಇದು ಬ್ರಹ್ಮಾವರಕ್ಕೆ ಸತ್ತಿ ನುದಲ್ಲಿದ್ದಿತು. ಪರಶುರಾಮನು ಆನರ್ದ ಹೇಶಕ್ಕೆ ಹೋದಾಗ ಈ ಕುರುಕ್ಷೇತ್ರವನ್ನು ದಾಟಿಕೊಂಡು ಹೋದನು

ಕುರು ಜಾಂಗಲ ಪಾಂಚಾಲಾ ಶೂರಸೇನಾ ಸಯಾಮುನಾ |

ಬ್ರಹ್ಮಾವರಂ ಕುರುಕ್ಷೇತ್ರಂ ಮತ್ಸ್ಯಾ ಸಾರಸ್ವತಾನಧ ||

ಮರುಧನ್ವಂತಿಕ್ರಮ್ಯ ಸೌವೀರಾಭೀರಯೋಃ ಪರ್ವಾ |

ಆನರ್ವಾ ಭಾರ್ಗವೋಽಪಾಗಾಚ್ಛ್ರಾಂತವಾಹೋ ಮನುಗ್ವಿಭುಃ ||

ಈ ಕಾರಣದಿಂದ ಕುರು ಪಾಂಡವರು ಯುದ್ಧಮಾಡಿದ ಕುರುಕ್ಷೇತ್ರವೇ ಬೇರೆ ಈ ಕುರುಕ್ಷೇತ್ರವೇ ಬೇರೆಯೆಂದು ಹೇಳಬೇಕಾಗಿದೆ ಪರಶುರಾಮನು ೨೧ ಬಾರಿ ಕ್ಷತ್ರಿಯರನ್ನು ಸದೆಬಡಿದು ಅವರ ರಕ್ತದಿಂದ ೨೧ ಮಡುಗಳನ್ನು ನಿರ್ಮಿಸಿದ್ದನೆಂದು ಹೇಳುವುದು ಇದೇ ಕುರುಕ್ಷೇತ್ರವೆಂದು ಊಹಿಸಬಹುದು [ಭಾಗ -೧, ೧೧].

(ii) ಒಂದು ಪುಣ್ಯತಮವಾದ ಪ್ರದೇಶ ಚಂದ್ರವಂಶದ ಸಂವರಣ ರಾಜನ ಮಗನಾದ ಕುರು ಚಕ್ರವರ್ತಿ ಯಾಗಶಾಲೆಗಾಗಿ ನಿರ್ಮಿಸಿದ ಪ್ರದೇಶ ಇದು ಸರಸ್ವತಿ ಮತ್ತು ದ್ವಷದ್ವತಿ ನದಿಗಳ ನಡುವೆ ಇದೆ

ತರಂತು ಕಾರಂತುಕಯೋರ್ದೃದಂತರಂ |

ರಾಮಹೃದಾನಾಂ ಚ ಮಚಕ್ರುಕಸ್ಯ ||

ಏತತ್ ಕುರುಕ್ಷೇತ್ರ ಸ್ಯಮಂತ ಪಂಚಕಂ |

ಪ್ರಜಾಪತೇರುತ್ತರನೇದಿರುಚ್ಯತೇ || [ಭಾರ.-ಶಲ್ಯ ೫೩]

ಮೇಲೆ ಹೇಳಿದ ಶ್ಲೋಕಾನುಸಾರವಾಗಿ ಸರ್ಮಾಲೋಚಿಸಿದಲ್ಲಿ ಈಗಣ (ಕುರು ಪಾಂಡ

ವರ ಯುದ್ಧರಂಗವೆಂಬುದಾಗಿ ಪ್ರಖ್ಯಾತಿವೆತ್ತಿರುವ) ಕುರುಕ್ಷೇತ್ರವು ತರಂತುಕ, ಆರಂತುಕ, ರಾಮಹ್ರದ, (ಪರಶುರಾಮನು ಕ್ಷತ್ರಿಯರನ್ನು ಕೊಂದು ಅವರ ರಕ್ತದಿಂದ ಏರ್ಪಡಿಸಿದ ಮಡುಗಳು) ಮಚಕ್ರಕಗಳೆಂಬ ನಾಲ್ಕು ಗಡಿಗಳ ನಡುವಣ ಭಾಗವೇ ಭಾರತ ಯುದ್ಧದ ರಂಗಭೂಮಿಯಾಗಿದ್ದಿತೆಂದು ತೋರುತ್ತದೆ ಇದು ಡಿಲ್ಲಿ ನಗರಕ್ಕೆ ೧೦೦ ಮೈಲಿ ದೂರದಲ್ಲಿ ಕರ್ನಾಲ್ (Karnal) ಎಂಬ ಜಿಲ್ಲೆಯಲ್ಲಿದೆ ಇದರ ವಿಸ್ತೀರ್ಣ ೭೦ ಮೈಲುಗಳ ಉದ್ದ, ೩೦ ಮೈಲುಗಳ ಅಗಲ, ೨,೧೦೦ ಚದರ ಮೈಲುಗಳು. ಇದಕ್ಕೆ ಬ್ರಹ್ಮನ ಉತ್ತರವೇದಿ, ಅಂತರ್ದೇವಿ, ವಿಶಸನ ಕ್ಷೇತ್ರ, ಸ್ಯಮಂತ ಪಂಚಕಗಳೆಂಬ ನಾಮಾಂತರಗಳಿವೆ. ಹಿಂದೆ ಚತುರ್ಮುಖನು ಈ ಪ್ರದೇಶದಲ್ಲಿ ಅನೇಕ ಯಜ್ಞಗಳನ್ನು ಮಾಡಿದನು ಈಗಲೂ ಈ ಪ್ರದೇಶದ ಸುತ್ತಲೂ ಪೌಳಿಯನ್ನು ಏರ್ಪಡಿಸಿರುತ್ತಾರೆ [ಭಾರ-ಆದಿ. ೧೦೧ ವನ ೮೩] ಕುರುಕ್ಷೇತ್ರ ಮಹಿಮೆ [ವನ ೮೧. ಶಲ್ಯ ೫೪] ದ್ವಾಪರ ಯುಗದಲ್ಲಿ ಪುಣ್ಯತಮವಾದ ಕ್ಷೇತ್ರವೆಂದು ಕೊಂಡಾಡುತ್ತಿದ್ದರು [ವನ ೮೩].

**ಕುರುಜಾಜ್ಞಲ** —ಕುರು ದೇಶಕ್ಕೆ ಪಶ್ಚಿಮದಲ್ಲಿ ಅರಣ್ಯಭೂಯಿಷ್ಯವಾದ ಪ್ರದೇಶ [ಆದಿ ೧೦೧] ಕೌರವರ, ರಾಜಧಾನಿಯಾಗಿದ್ದ ಹಸ್ತಿನಾವತಿಯ ವಾಯವ್ಯಕ್ಕೆ, ಡಿಲ್ಲಿ ನಗರದಿಂದ ಈಶಾನ್ಯಕ್ಕೆ ಇದ್ದಿತು. ಈಗ ಈ ಪ್ರದೇಶವನ್ನೆಲ್ಲಾ ಗಂಗಾನದಿ ಆವರಿಸಿಕೊಂಡಿದೆ

**ಕುರುಪಾಂಜಾಲ** —ಒಂದು ದೇಶ ಕುರು ದೇಶಕ್ಕೆ ಪೂರ್ವದಲ್ಲಿ ದ್ರುಪದ ರಾಜನ ಆಳ್ವಿಕೆಗೆ ಒಳಪಟ್ಟಿದ್ದ ಪಾಂಚಾಲ ದೇಶ ಮತ್ತೊಂದು. ಅದು ಕುರು ದೇಶಕ್ಕೆ ಪಶ್ಚಿಮದಲ್ಲಿ [ಭಾರ-ಭೀ ೯]

**ಕುರುವರ್ಷ** —ಭೂ ಮಂಡಲವನ್ನೆಲ್ಲ ಏಕಚ್ಛತ್ರಾಧಿಪತಿಯಾಗಿ ಆಳಿದ ಆಗ್ನೀಧ್ರ ಮಹಾರಾಜನು ತನ್ನ ಆಳ್ವಿಕೆಗೆ ಒಳಪಟ್ಟಿದ್ದ ಭೂ ಮಂಡಲವನ್ನು ಒಂಬತ್ತು ಭಾಗವಾಗಿ ಮಾಡಿ, ತನ್ನ ಒಂಬತ್ತು ಮಂದಿ ಮಕ್ಕಳಿಗೂ ಹಂಚಿಕೊಟ್ಟನು. ಅವರು ಪಾಲಿಸಿದ ಭೂಖಂಡಗಳಿಗೆಲ್ಲ ಅವರವರ ಹೆಸರುಗಳೇ ರೂಢಿಯಲ್ಲಿ ಬಂದುವು. ನೋಡು—ಆಗ್ನೀಧ್ರ, ಕುರು [ಭಾಗ.-೫, ೨. ಮತ್ಸ್ಯ. ೧೧೨. ಭೀಷ್ಮ ೬].

**ಕುಲಪತಿ** —(1) ಹತ್ತು ಸಾವಿರ ಮಂದಿ ವಿದ್ಯಾರ್ಥಿಗಳನ್ನು ಅನ್ನ ವಸ್ತ್ರಾದಿಗಳಿಂದ ಪೋಷಿಸಿ, ವಿದ್ಯಾಪೀಠವನ್ನು ಏರ್ಪಡಿಸಿರತಕ್ಕ ಮಹರ್ಷಿಗೆ ಈ ಬಿರುದು ಸಲ್ಲುತ್ತದೆ. ಶೌನಕ ಮಹರ್ಷಿ ಇಂತಹ ಪೀಠವನ್ನು ಸ್ಥಾಪಿಸಿದ್ದನು.

ಏಕೋ ದಶ ಸಹಸ್ರಾಣಿ ಯೋಽನ್ನವಸ್ತ್ರಾದಿನಾ ಭರೇತ್ |

ನನ್ಯೈ ಕುಲಪತಿಃ ಪ್ರೋಕ್ತಃ... || [ಭಾರ.-ಆದಿ. ೫].

(11) ಹಿಮವತ್ಸರ್ವತದ ಪಕ್ಕದಲ್ಲಿ ಬ್ರಹ್ಮಾಶ್ರಮವಿದ್ದೆಡೆಯಲ್ಲಿ ತಪಸ್ಸು ಮಾಡಿಕೊಂಡಿದ್ದ ಒಬ್ಬ ಮಹರ್ಷಿ ಈತನಿಗೂ ಮತ್ತೊಬ್ಬ ಶೂದ್ರನಿಗೂ ಸಂಬಂಧ ಪಟ್ಟ ಉಪಾಖ್ಯಾನ [ಭಾರ.-ಅನು ೩೧]

**ಕುಲಪರ್ವತ.**—ಎಳು ಕುಲಪರ್ವತಗಳೆಂದು ಪ್ರಸಿದ್ಧವಾದ ಪರ್ವತಗಳು. ಮಹೇಂದ್ರ, ಮಲಯ, ಸಹ್ಯ, ಶುಕ್ತಿಮಂತ, ಮುಕ್ತವಂತ, ಪಾರಿಯಾತ್ರ [ಭೀ. ೯].

**ಕುಳಿಜ್ಜ** —(1) ಒಬ್ಬ ಬ್ರಾಹ್ಮಣ ದುರ್ರೋಧನನ ಮಂತ್ರಿ ಇವನಿಗೆ ಕಣಿಕ ನೆಂಬುದು ನಾನಾಂತರ ನೋಡು—ಕಣಿಕ [ಭಾರ -ಆ ೬೧, ೧೫೩]

(11) ಒಂದು ದೇಶ ರಾಜಸೂಯ ಯಾಗ ಸಮಯದಲ್ಲಿ ಅರ್ಜುನನು ಈ ದೇಶದ ಅರಸನನ್ನು ಗೆದ್ದು, ಕಪ್ಪ ಕಾಣಿಕೆಗಳನ್ನು ತಂದನು [ಸಭಾ ೨೭]

**ಕುಲಿಜ್ಜ ತಕುನಿ** —ಒಂದು ಪಕ್ಷಿ ಇದು ಯಾವಾಗಲೂ “ ಸಾಹಸ ಕಾರ್ಯವನ್ನು ಮಾಡಬೇಡ ” ಎಂಬುದಾಗಿ ಹೇಳುತ್ತಿದ್ದರೂ ತಾನು ಮಾತ್ರ ಸಿಂಹದ ಕೋರಹಿಲ್ಲುಗಳಲ್ಲಿ ಸಿಲುಕಿರುವ ಮಾಂಸವನ್ನು ತನ್ನ ಕೊಕ್ಕಿನಿಂದ ಹೊರದೆಗೆದು ತಿನ್ನುತ್ತದೆ [ಸಭಾ. ೬೭].

**ಕುಲಿನ್ದ** —(1) ಒಂದು ದೇಶ. ಇದು ಕೇಕಯ ದೇಶಕ್ಕೆ ದಕ್ಷಿಣದಲ್ಲಿ, ಕುರು ಕ್ಷೇತ್ರಕ್ಕೆ ಉತ್ತರ ಭಾಗದಲ್ಲಿ ಸರಸ್ವತೀ ನದಿಯ ತೀರದಲ್ಲಿದ್ದಿತು. ಈಗ ಈ ದೇಶ ಡಿಲ್ಲಿ ನಗರಕ್ಕೆ ಉತ್ತರಕ್ಕೆ ಶರಹಾನಪುರ (Shaharanpur) ಜಿಲ್ಲೆಗೆ ಸೇರಿದೆ [ಸಭಾ. ೭೮ ಭೀ. ೯]

(11) ಒಬ್ಬ ಬೇಡರ ಅರಸು ಈತನು ಒಮ್ಮೆ ಕಾಡಿಗೆ ಬೇಟೆಗೆ ಹೋಗಿದ್ದಾಗ, ಅಲ್ಲಿ ದಿಕ್ಕಿಲ್ಲದೆ ಅಳುತ್ತಿದ್ದ ಒಂದು ಮುದ್ದು ಕುವರನನ್ನು ಕಂಡು, ತನಗೆ ಸಂತಾನವಿಲ್ಲದಿದ್ದುದರಿಂದ, ಕನಿಕರದಿಂದ ಆ ತರಳನನ್ನು ಕರೆತಂದು, ಪ್ರೀತಿಯಿಂದ ನಾಮಕರಣಾದಿಗಳನ್ನು ಮಾಡಿ ಚಂದ್ರಹಾಸನೆಂಬುದಾಗಿ ಹೆಸರಿಟ್ಟನು. ಇವನು ಅಳುತ್ತಿದ್ದ ನಗರಿಗೆ ಚಂದನಾವತಿಯೆಂದು ಹೆಸರು [ಜೈ ಭಾ -೫೦]

**ಕುವಲಯಾಪೀಡ** —ಕಂಸನಲ್ಲಿದ್ದ ಒಂದು ಆನೆ ಇದು ಸಾವಿರ ಆನೆಗಳ ಬಲವುಳ್ಳದ್ದು ಕಂಸನು ಬಲರಾಮ ಕೃಷ್ಣರನ್ನು ಹೇಗಾದರೂ ಕೊಲ್ಲಿಸಬೇಕೆಂಬ ದುರಭಿ ಸಂಧಿಯಿಂದ ಅವರಿಬ್ಬರನ್ನೂ ಮಧುರಗೆ ಬರಮಾಡಿಕೊಂಡಾಗ ಈ ಆನೆಯನ್ನು ಹೆಬ್ಬಾಗಿಲಲ್ಲಿ ಅಡ್ಡಲಾಗಿ ನಿಲ್ಲಿಸಿದ್ದನು. ಬಲರಾಮ ಕೃಷ್ಣರು ಸಮಾಪಕ್ಕೆ ಬರುತ್ತಲೇ ಈ ಆನೆಯನ್ನು ಅವರ ಮೇಲೆ ಓಡಿಸುವಂತೆ ಮಾವುತನಿಗೆ ಹೇಳಿದ್ದನು ಆದರೆ ಕೃಷ್ಣನ ಮುಂದೆ ಈ ಆನೆಯು “ಸಾಹಸ ನಡೆಯಲಿಲ್ಲವಾಗಿ ಕೃಷ್ಣನೇ ಇದನ್ನು ಕೊಂಪು ಕೆಡಹಿದನು [ಭಾಗ.-೧೦, ೪೩].

ಕುವಲಾಶ್ವ.—ಒಬ್ಬ ಅರಸು. ಸೂರ್ಯವಂಶದ ಶತ್ರುಜಿತನೆಂಬ ಅರಸನ ಮಗ. ಇವನಿಗೆ ಋತಧ್ವಜನೆಂಬುದು ಮೊದಲಿನ ಹೆಸರು. ಇವನಿಗೆ ಧುಂಧುಮಾರ ನೆಂಬುದು ನಾಮಾಂತರ [ಹರಿ-೧, ೧೧]. ಗಾಲವನೆಂಬ ಮುನಿ, ತಪೋನಿರತ ನಾಗಿದ್ದಾಗ ಪಾತಾಳಕೇತುವೆಂಬ ರಾಕ್ಷಸನು ಮಾಯೆಯಿಂದ ರೂಪಾಂತರಗಳನ್ನು ಧರಿಸಿ ಬಂದು, ಗಾಲವನ ತಪಸ್ಸಿಗೆ ಭಂಗವನ್ನುಂಟುಮಾಡುತ್ತಿದ್ದ. ಶಾಪ ಕೊಟ್ಟರೆ ತನ್ನ ತಪಸ್ಸೆಲ್ಲವೂ ಹಾಳಾಗುವುದೆಂಬ ಭಯದಿಂದ ಮುನಿ ಯೋಚಿಸುತ್ತಿದ್ದನು. ಅಷ್ಟರಲ್ಲಿ ಕುವಲಯ ಬಣ್ಣದ ಕುದುರೆ ಇವನ ಮುಂದೆ ಬಂದು ನಿಂತಿತು. ಕೂಡಲೇ “ಈ ಕುದುರೆಯನ್ನು ಬೃಹದಶ್ವ(ಶತ್ರುಜಿತ)ನ ಮಗನಾದ ಋತಧ್ವಜನಿಗೆ ಕೊಡು” ಎಂಬುದಾಗಿ ಆಶೀರ್ವವಾಣಿ ಕೇಳಬಂದಿತು. ಗಾಲವನು ಆ ಕುದುರೆಯನ್ನು ಋತಧ್ವಜನಿಗೆ ಕೊಡಲಾಗಿ, ಆತನು ಆ ಕುದುರೆಯನ್ನೇರಿ ಪಾತಾಳಕೇತುವನ್ನು ಹಿಂದಟ್ಟಿ ಹೊರಟನು. ಪಾತಾಳಕೇತು ಹಂದಿಯ ರೂಪವನ್ನು ತಾಳಿ ಪಾತಾಳ ವನ್ನು ಹೊಕ್ಕನು. ಋತಧ್ವಜನು ಅವನ ಹಿಂದೆಯೇ ಅದೇ ಬಿಲವನ್ನು ಹೊಕ್ಕು ನೋಡುವಲ್ಲಿ, ಅಲ್ಲಿ ಇಬ್ಬರು ತರುಣಿಯರು ಶೋಕಭರದಿಂದ ಅಳುತ್ತಿದ್ದರು. ಅವರನ್ನು ಕಂಡು ವಿಚಾರಿಸುವಲ್ಲಿ, ಒಬ್ಬಳು ತಾನು ಪುಷ್ಕರಶಾಲೆಯೆಂಬಾತನ ಗೃಹಿಣಿಯೆಂತಲೂ, ತನ್ನ ಹೆಸರು ಕುಂಡಲೆಯೆಂತಲೂ, ಮತ್ತೊಬ್ಬಳು ತನ್ನ ತಂಗಿಯಾದ ಮದಾಲಸೆ ಯೆಂಬ ಅವಿವಾಹಿತ ಕನ್ಯೆಯೆಂತಲೂ, ತಮ್ಮಿಬ್ಬರನ್ನೂ ಪಾತಾಳಕೇತು ಬಲಾ ತ್ಯಾರದಿಂದ ತಂದು ಇಲ್ಲಿ ಸೆರೆಯಿಟ್ಟಿರುವನೆಂತಲೂ ತಿಳಿದುಬಂದಿತು. ಪಾತಾಳಕೇತು ವನ್ನು ಹಿಡಿದು ಕೊಂದ ಬಳಿಕ ಋತಧ್ವಜನು ಮದಾಲಸೆಯನ್ನು ಮದುವೆಯಾಗಿ, ಕುಂಡಲೆಯನ್ನು ಸಂಗಡ ಕರೆದುಕೊಂಡು ತನ್ನ ನಗರವನ್ನು ಸೇರಿದನು. ಪಾತಾಳ ಕೇತುವಿನ ತಮ್ಮನಾದ ತಾಳಕೇತು ಋತಧ್ವಜನನ್ನು ಕೊಲ್ಲಬೇಕೆಂದು ಹೊಂಚು ತ್ತಿದ್ದು ಒಮ್ಮೆ ಋತಧ್ವಜನು ಆಶ್ವಾರೂಢನಾಗಿ ತಿರುಗುತ್ತಿದ್ದಾಗ ಇವನು ಮುನಿ ರೂಪದಿಂದ ಸಂಧಿಸಿ, ತಾನು ಯಜ್ಞಾದೀಕ್ಷೆಯನ್ನು ಕೈಕೊಂಡಿರುವುದಾಗಿಯೂ, ತನಗೆ ದ್ರವ್ಯಸಹಾಯ ಮಾಡಬೇಕೆಂಬುದಾಗಿಯೂ ಕೇಳಿದನು. ಋತಧ್ವಜನು ತನ್ನ ಕೊರಳಲ್ಲಿದ್ದ ರತ್ನಹಾರವನ್ನು ಕೊಡಲಾಗಿ, ತಾಳಕೇತು ಬೇಗನೆ ಪಟ್ಟಣವನ್ನು ಸೇರಿ, ಅಂತಃಪುರದಲ್ಲಿದ್ದ ಮದಾಲಸೆಯನ್ನು ಕಂಡು ಆ ರತ್ನಹಾರವನ್ನು ತೋರಿ, ಋತಧ್ವಜನು ಹತನಾದನೆಂದು ತಿಳಿಸಿದನು. ಮದಾಲಸೆ ಆ ಕ್ಷಣವೇ ದೇಹತ್ಯಾಗಮಾಡಿದಳು. ಅಷ್ಟರಲ್ಲಿ ಹಿಂದಿರುಗಿ ಬಂದ ಋತಧ್ವಜನು ಅಲ್ಲಿಯ ವಿದ್ಯಮಾನಗಳನ್ನು ಕಂಡು ದುಃಖಾಕ್ರಾಂತನಾಗಿರಲು ಋತಧ್ವಜನ ಗೆಲೆಯರಾದ ನಾಗಕುಮಾರರು ಮದಾಲಸೆ ಯನ್ನು ಬದುಕಿಸಿದರು ನೋಡು—ಅಶ್ವತರ ಇಂತು ಗಾಲವನಿಂದ ಕುವಲಯ ಬಣ್ಣದ ಅಶ್ವವನ್ನು ಪಡೆದ ಕಾರಣ ಇವನಿಗೆ ಕುವಲಾಶ್ವ ಅಥವಾ ಕುವಲಯಾಶ್ವ

ನೆಂಬ ಹೆಸರು ಬಂದಿತು [ಮಾರ್ಕ-೧೮, ೨೨ ಭಾರ.-ವನ ೨೦೪, ೨೦೫. ಹರಿ.-೧, ೧೨. ಬ್ರಹ್ಮ.-೫. ವಾಯು.-೪೮. ಭಾಗ.-೯, ೬] ದೃಢಾಶ್ವ, ಚಂದ್ರಾಶ್ವ, ಕಪಿಲಾಶ್ವ ರೆಂಬ ಮೂವರು ಮಂದಿ ಮಕ್ಕಳು [ಹರಿ.-೧, ೧೨] ಇವನಿಗೆ ದೃಢಾಶ್ವ, ಕಪಿಲಾಶ್ವ, ಭದ್ರಾಶ್ವರೆಂಬ ಮೂವರು ಪುತ್ರರು [ಭಾರ-ವನ ೨೦೭]. ವಿಕ್ರಾಂತ, ಸುಚಾಹು, ಶತ್ರುಮರ್ದನ, ಅಲರ್ಕರೆಂದು ನಾಲ್ವರು ಮಕ್ಕಳು [ಮಾರ್ಕ.-೨೩] ಉತ್ತಂಕ ನೆಂಬ ಮುನಿಯ ತಪೋಭಂಗಕ್ಕೆ ಕಾರಣಭೂತನಾದ ಧುಂಧುವೆಂಬ ರಾಕ್ಷಸನನ್ನು ಕೊಲ್ಲುವಂತೆ, ಉತ್ತಂಕನು ಬೃಹದಶ್ವನ ಬಳಿಗೆ ಬಂದು ಮೊರೆಯಿಟ್ಟನು ಬೃಹದಶ್ವನು ವಾನಪ್ರಸ್ಥನಾಗಿ ಹೊರಡಲು ದೀಕ್ಷೆಯನ್ನು ಕೈಕೊಂಡಿದ್ದ ಕಾರಣ, ತಂದೆಯ ಅಪ್ಪಣೆಯಂತೆ ಕುವಲಾಶ್ವನು ತನ್ನ ಮೂವರು ಮಕ್ಕಳೊಂದಿಗೆ ೨೧ ಸಾವಿರ ಸೇನೆಯನ್ನು ತೆಗೆದುಕೊಂಡು ಹೋಗಿ ಆ ಧುಂಧುವನ್ನು ಕೊಂದು, ಉತ್ತಂಕನ ತಪಸ್ಸಿಗೆ ನೆಮ್ಮದಿಯನ್ನುಂಟುಮಾಡಿದನು [ವನ. ೨೦೪, ೨೦೫]

ಕುಶ.—(1) ಒಂದು ದ್ವೀಪ ಸಪ್ತದ್ವೀಪಗಳಲ್ಲಿ ನಾಲ್ಕನೆಯದು ಇದರ ಸುತ್ತಲೂ ಘೃತಸಮುದ್ರವಿದೆ. ಎಂಟು ಲಕ್ಷ ಯೋಜನ ವಿಸ್ತೀರ್ಣವುಳ್ಳದ್ದು ಪ್ರಿಯವ್ರತ ರಾಜನ ಮಗನಾದ ಹಿರಣ್ಯರೇತನು ಈ ದ್ವೀಪವನ್ನು ಆಳುತ್ತಿದ್ದು ತನ್ನ ತರುವಾಯ ವಸು, ವಸುದಾನ, ದೃಢರುಚಿ, ನಾಭಿಗುಪ್ತ, ಸುತ್ತೈವ್ರತ, ವಿವಿಕ್ತ, ವಾಮದೇವರೆಂಬ ತನ್ನ ಏಳು ಮಂದಿ ಮಕ್ಕಳಿಗೂ ಹಂಚಿಕೊಟ್ಟನು ಈ ದ್ವೀಪದಲ್ಲಿ ಚಕ್ರ, ಚತುಶ್ಚಂಗ, ಕಪಿಲ, ಚಿತ್ರಕೂಟ, ದೇವಾನೀಕ, ಉರ್ಧ್ವರೋಮ, ದ್ರವಿಣ ಎಂಬ ಏಳು ಪರ್ವತಗಳಿವೆ ರಸಕುಲ್ಯಾ, ಮಧುಕುಲ್ಯಾ, ಮಿತ್ರವಿಂದಾ, ಶ್ರುತವಿಂದಾ, ದೇವಗರ್ಭಾ, ಘೃತಚ್ಯುತಾ, ಮಂತ್ರಮಾಲಾ ಎಂಬ ಏಳು ನದಿಗಳು ಈ ದ್ವೀಪದಲ್ಲಿ ಮುಖ್ಯವಾದುವು [ಭಾಗ-೫, ೨೦ ದೇ ಭಾಗ-೮, ೧೨ ಭಾ-ಭೀ ೧೨. ಶಿವ.-ಉಮಾ ೧೮]

(ii) ಒಬ್ಬ ಅರಸು ಚಂದ್ರವಂಶದ ಪುರುಕುಲೋತ್ಪನ್ನನಾದ ಜಹ್ನು ರಾಜನ ಸಂತತಿಯವನು ವಿಶ್ವಾಮಿತ್ರನ ಮೂಲಪುರುಷ [ಭಾರ-ಅನು ೭]

(iii) ಶ್ರೀ ರಾಮನಿಂದ ಸೀತೆಯಲ್ಲಿ ಜನಿಸಿದ ಅವಳ ಮಕ್ಕಳಲ್ಲಿ ಹಿರಿಯನು. ಶ್ರೀ ರಾಮನು ಲೋಕಾಕಾಷಾಡದಿಂದ ಹೆದರಿ ಸೀತೆಯನ್ನು ವಾಲ್ಮೀಕಿ ಮುನಿಯ ಆಶ್ರಮದ ಬಳಿ ಬಿಟ್ಟು ಬರುವಂತೆ ಲಕ್ಷ್ಮಣನಿಗೆ ಹೇಳಿ ಕಳುಹಿದ ಪ್ರಕಾರ ಲಕ್ಷ್ಮಣನು ಸೀತೆಯನ್ನು ಕಾಡಿನಲ್ಲಿ ಬಿಟ್ಟು ಹೋದನು ಆಗ್ಗೆ ಗರ್ಭಿಣಿಯಾಗಿದ್ದ ಸೀತೆ ತನ್ನ ದುರವಸ್ಥೆಗಾಗಿ ಶೋಕಿಸುತ್ತಿರುವಲ್ಲಿ ವಾಲ್ಮೀಕಿ ಮುನಿ ಅಲ್ಲಿಗೆ ಬಂದು, ಸೀತೆಯನ್ನು ಗುರುತಿಸಿ, ತನ್ನ ಆಶ್ರಮಕ್ಕೆ ಕರೆದುದು ಸಂತಪಿಸಿದನು [ರಾಮಾ-ಉ. ೪೮, ೫೦].

ಇಂತು ಸೀತೆಯು ವಾಲ್ಮೀಕಿ ಮುನಿಯ ಆಶ್ರಮದಲ್ಲಿ ಋಷಿಪತ್ನಿಯರ ಆರೈಕೆಯಲ್ಲಿರುವಲ್ಲಿ ನವಮಾಸಗಳು ತುಂಬಿದ ಬಳಿಕ ಅವಳಿ ಮಕ್ಕಳನ್ನು ಹೆತ್ತಳು. ವಾಲ್ಮೀಕಿ ಮುನಿ ಹರ್ಷಭರದಿಂದ ಅಲ್ಲಿಗೆ ಬಂದು ಒಬ್ಬನಿಗೆ ಕುಶಮುಷ್ಟಿಯಿಂದಲೂ ವಾತೋಬ್ಬನಿಗೆ ಲವಮುಷ್ಟಿಯಿಂದಲೂ ರಕ್ಷೆಯನ್ನು ಮಾಡಿ, ಅವರಿಬ್ಬರಿಗೂ ಕುಶ, ಲವ ಎಂಬುದಾಗಿ ನಾಮಕರಣಮಾಡಿ, ಇವರಿಬ್ಬರೂ ಮಹಾ ಪರಾಕ್ರಮಶಾಲಿಗಳಾಗಿ ಬಾಳುವರೆಂಬುದಾಗಿ ಸೀತೆಗೆ ಹೇಳಿದನು [ರಾಮಾ - ಉ. ೬೫]. ಇಂತು ಕುಶ, ಲವರು ಕ್ರಮವಾಗಿ ಸಕಾಲದಲ್ಲಿ ವಾಲ್ಮೀಕಿ ಮುನಿಯ ಮೂಲಕ ಅನ್ನಪ್ರಾಶನಾದಿ ಸಂಸ್ಕಾರಗಳನ್ನು ಪಡೆದು ಸಕಲವಿದ್ಯಾ ಪಾರಂಗತರಾದ ಬಳಿಕ, ವಾಲ್ಮೀಕಿ ಮುನಿ ತಾನು ರಚಿಸಿದ ೨೪ ಸಾವಿರ ಗ್ರಂಥ ಪರಿಮಿತಿಯುಳ್ಳ ಆದಿಕಾವ್ಯವೆನಿಸಿದ ರಾಮಾಯಣವನ್ನು ಇವರಿಬ್ಬರಿಗೂ ವಾದ್ಯಸಹಿತವಾಗಿ ಹಾಡುವುದಕ್ಕೆ ಕಲಿಸಿಕೊಟ್ಟನು. ಇವರಿಬ್ಬರೂ ಆ ಕಾವ್ಯವನ್ನು ಅಲ್ಲಲ್ಲಿ ಗಾಯನಮಾಡಿ, ಎಲ್ಲರನ್ನೂ ಸಂತೋಷಗೊಳಿಸುತ್ತಿದ್ದರು. ಇಷ್ಟರಲ್ಲಿ ಶ್ರೀ ರಾಮನು ಅಶ್ವಮೇಧದೀಕ್ಷಿತನಾಗಿ ಶತ್ರುಘ್ನನನ್ನು ಕುದುರೆಯ ಅಂಗರಕ್ಷೆಗಾಗಿ ನಿಯಮಿಸಿ ಕುದುರೆಯನ್ನು ಭೂ ಪ್ರದಕ್ಷಿಣೆಗಾಗಿ ಬಿಟ್ಟನು. ಆ ಕುದುರೆ ಸಂಚರಿಸುತ್ತ ವಾಲ್ಮೀಕಿಯ ಆಶ್ರಮವನ್ನು ಹೊಕ್ಕಿತು. ಆಗ ಲವನು ಆ ಕುದುರೆಯನ್ನು ಹಿಡಿದು ಕಟ್ಟಹಾಕಿ, ಶತ್ರುಘ್ನನೊಂದಿಗೆ ಯುದ್ಧಮಾಡಹೋಗಿ, ಮೂರ್ಛಿತನಾಗಲು, ಶತ್ರುಘ್ನನು ಲವನನ್ನು ತನ್ನ ರಥದ ಮೇಲೆ ಇಟ್ಟುಕೊಂಡು ಕುದುರೆಯನ್ನು ಬಿಡಿಸಿಕೊಂಡು ಅಯೋಧ್ಯಾಭಿಮುಖವಾಗಿ ಹೊರಟನು. ಅಷ್ಟರಲ್ಲಿ ಈ ಸಮಾಚಾರವನ್ನು ಕೇಳಿ ಕುಶನು ಧನುರ್ಬಾಣಧರನಾಗಿ ಅಲ್ಲಿಗೆ ಬಂದು ಶತ್ರುಘ್ನನನ್ನು ಇದಿರಿಸಿ, ಸೋಲಿಸಿ, ಮೂರ್ಛಗೊಳಿಸಿ, ಲವನನ್ನು ಬಿಡಿಸಿಕೊಂಡುಹೋದನು. ಈ ಸಮಾಚಾರವನ್ನು ಅಯೋಧ್ಯೆಯಲ್ಲಿದ್ದ ರಾಮನು ಕೇಳಿ, ಲಕ್ಷ್ಮಣನನ್ನು ಸೇನೆಯೊಂದಿಗೆ ಕಳುಹಿದನು. ಲಕ್ಷ್ಮಣನೂ ಮೂರ್ಛಾಕ್ರಾಂತನಾಗಲು, ಭರತನು ಬಂದನು. ಅವನೂ ಅದೇ ಅವಸ್ಥೆಗೆ ಗುರಿಯಾಗಲಾಗಿ ಶ್ರೀ ರಾಮನೇ ಸ್ವತಃ ಬಂದು ಯುದ್ಧಮಾಡಬೇಕಾಗಿ ಬಂದಿತು. ರಾಮನು ಅಲ್ಲಿಗೆ ಬಂದು ಇವರಿಬ್ಬರನ್ನೂ ನೋಡಿ, ಅಂತರಿಕ ಸ್ನೇಹದಿಂದ ಉದಾಸೀನನಾಗಿರಲು, ಇವರಿಬ್ಬರು ತರಳರೂ ಮೇಲೆ ಬಿದ್ದು ಯುದ್ಧಮಾಡಿ, ರಾಮನನ್ನೂ ಮೂರ್ಛಗೊಂಡವರು. ಇಷ್ಟರಲ್ಲಿ ವರುಣ ಲೋಕಕ್ಕೆ ಯಜ್ಞಾರ್ಥವಾಗಿ ಹೋಗಿದ್ದ ವಾಲ್ಮೀಕಿ ಮುನಿ ಆಶ್ರಮವನ್ನು ಸೇರಿ, ಅಲ್ಲಿನ ವಿದ್ಯಮಾನಗಳನ್ನು ಕೇಳಿ, ಭಯಭೀತನಾಗಿ ಬೇಗನೆ ರಣರಂಗವನ್ನು ಹೊಕ್ಕು, ಲವ ಕುಶರ ಪರಾಕ್ರಮವನ್ನು ಶ್ಲಾಘಿಸಿ, ತನ್ನ ಅಮೃತಮಯ ದೃಷ್ಟಿಯಿಂದ ರಾಮಾದಿಗಳನ್ನು ಬದುಕಿಸಿ, ಸೀತೆಯನ್ನೂ ಲವ ಕುಶರನ್ನೂ ರಾಮನಿಗೆ ಒಪ್ಪಿಸಿದನು. ಬಳಿಕ ಶ್ರೀ ರಾಮನು ಮುನಿಯನ್ನು ವಂದಿಸಿ, ಬಹಳವಾಗಿ ಕೊಂಡಾಡಿ, ಪತ್ನೀ ಪುತ್ರ,

ಸೋದರ, ಪರಿವಾರದೊಡನೆ ಅಯೋಧ್ಯೆಗೆ ಹೋಗಿ ಯಜ್ಞವನ್ನು ಪೂರ್ತಿಗೊಳಿಸಿದನು [ಜೈ.ಭಾ.-೨೫, ೨೬]

ರಾಮಾಯಣದ ಪ್ರಕಾರ ರಾಮನು ಅಶ್ವಮೇಧದೀಕ್ಷೆಯನ್ನು ವಹಿಸಿ, ತುರಗ ರಕ್ಷಣೆಗಾಗಿ ಲಕ್ಷ್ಮಣನನ್ನು ಕಳುಹಿಸಿದನು ಕೆಲಕಾಲದಲ್ಲಿಯೇ ಕುದುರೆ ನಿರುಪಾಧಿಕವಾಗಿ ಹಿಂದಿರುಗಿತು ಯಜ್ಞ ನೈಮಿಶಾರಣ್ಯದಲ್ಲಿ ನಡೆಯುತ್ತಿರುವಲ್ಲಿ ವಾಲ್ಮೀಕಿ ತನ್ನ ಶಿಷ್ಯರೊಂದಿಗೆ ಯಜ್ಞಶಾಲೆಯನ್ನು ಹೊಕ್ಕು ಸತ್ಕೃತನಾದನು ಮರುದಿನ (ಲವಕುಶರು) ಶಿಷ್ಯರು ರಾಮಾಯಣವನ್ನು ಹಾಡತೊಡಗಿದರು ಯಜ್ಞವಾಟಕೆಯಲ್ಲಿ ನೆರೆದಿದ್ದವರೆಲ್ಲರೂ ಆಶ್ಚರ್ಯಭರಿತರಾಗಿ ಕೇಳುತ್ತಿರುವಲ್ಲಿ, ೨೦ ಸರ್ಗಗಳವರೆಗೆ ಕೇಳಿದ ತರುವಾಯ, ಲಕ್ಷ್ಮಣನನ್ನು ಕರೆದು ಆ ಇಬ್ಬರು ಗಾಯಕರಿಗೂ ಪ್ರತ್ಯೇಕವಾಗಿ ೧೮ ಸಾವಿರ ವರಹಗಳನ್ನೂ, ಇನ್ನೂ ಅವರು ಅಪೇಕ್ಷಿಸತಕ್ಕ ವಸ್ತುಗಳನ್ನೂ ಕೊಟ್ಟು ಕಳುಹುವಂತೆ ಅಪ್ಪಣೆಮಾಡಿದನು ಆದರೆ ಈ ಗಾಯಕರು “ ನಾವು ತಾಪಸರು ನಮಗೆ ಹಣದಿಂದ ಕೆಲಸವಿಲ್ಲ ತಾವು ಲಾಲಿಸುವಿರಾದರೆ ಸಂಪೂರ್ಣವಾಗಿ ಹಾಡಬೇಕೆಂದಿರುವೆವು ” ಎಂದರು. ರಾಮನು ಸಮ್ಮತಿಸಿದನು. ಸೀತಾಪರಿತ್ಯಾಗ ಘಟ್ಟದವರೆಗೆ ಹಾಡಿ ನಿಲ್ಲಿಸಿದರು ಮರುದಿನ ಪ್ರಾತಃಕಾಲ ಎಲ್ಲರೂ ಯಜ್ಞವಾಟಕೆಯಲ್ಲಿ ನೆರೆದಿರುವಲ್ಲಿ ವಾಲ್ಮೀಕಿ ಸೀತಾ ಲವಕುಶರನ್ನು ಹಿಂದಿಟ್ಟು ಕೊಂಡು ಬಂದು ಸೀತೆಯನ್ನು ಪರಿಗ್ರಹಿಸುವಂತೆ ಹೇಳಲಾಗಿ, ರಾಮನು ಸಮ್ಮತಿಸಿದನು ಪ್ರಜೆಗಳೆಲ್ಲರೂ ಆನಂದಭರಿತರಾಗಿರುತ್ತಲಿ, ಸೀತೆ ತಾನು ಪರಿಶುದ್ಧಚರಿತೆಯಾಗಿರ್ದಲ್ಲಿ ಭೂ ದೇವಿ ತನ್ನನ್ನು ಐಕ್ಯಗೊಳಿಸುವಂತೆ ಬೇಡಿಕೊಂಡಳು ಒಡನೆಯೇ ಭೂ ಮಾತೆ ವಿನಯವನ್ನು ತೋರಲಾಗಿ, ಸೀತೆ ಕಣ್ಮರೆಯಾದಳು ಬಳಿಕ ವಾಲ್ಮೀಕಿ ಲವ ಕುಶರನ್ನು ರಾಮನಿಗೆ ಒಪ್ಪಿಸಿದನು ಯಜ್ಞ ಸಂಪೂರ್ಣವಾದ ತರುವಾಯ ನೆರೆದಿದ್ದವರೆಲ್ಲರೂ ಹಿಂದಿರಳಿದರು ರಾಮನೂ ಅಯೋಧ್ಯೆಯನ್ನು ಹೊಕ್ಕನು [ರಾಮಾ -೨೫ ೯೧, ೯೨] ಲಕ್ಷ್ಮಣ ನಿರ್ಯಾಣಾನಂತರ ರಾಮನು ಲವಕುಶರಿಗೆ ಪಟ್ಟಾಭಿಷೇಕಮಾಡಿ, ವಿಂಧ್ಯಪರ್ವತದ ಬಳಿಯಲ್ಲಿ ಕುಶಾವತಿಯೆಂಬ ಪಟ್ಟಣವನ್ನೂ ಶ್ರಾವಸ್ತಿಯೆಂಬ ಪಟ್ಟಣವನ್ನೂ ನಿರ್ಮಿಸಿ, ಅವುಗಳಲ್ಲಿ ಕ್ರಮವಾಗಿ ಕುಶ ಲವರನ್ನು ನಿಲ್ಲಿಸಿದನು [ಉತ್ತ -೧೦೮] ಕುಶನಿಗೆ ಚಂಪಕಾ, ಕುಮುದ್ವತಿಯೆಂಬುದಾಗಿ ಇಬ್ಬರು ಪತ್ನಿಯರು ಹಿರಿಯವಳಾದ ಚಂಪಕೆ ಚಂಪಕಮಾಲಿನಿ ಮುಂತಾದ ಒಂಬತ್ತು ಮಂದಿ ಹೆಣ್ಣು ಮಕ್ಕಳನ್ನೂ, ಕಿರಿಯವಳಾದ ಕುಮುದ್ವತಿ ಅತಿಥಿ ಮೊದಲಾದ ಎಂಟು ಮಂದಿ ಪುತ್ರರನ್ನೂ ಪಡೆದಳು ಕುಶವಂಶವರ್ಧನೆ [ಶಿವ.-ಉಮಾ ೩೯].

ಕುಶಧ್ವಜ.—(1) ಒಬ್ಬ ಅರಸು. ವಿದೇಹವಂಶದ ಹ್ರಸ್ವರೋಮಜನಕನ ಕಿರಿಯ ಮಗನು. ಸೀರಧ್ವಜಜನಕನ ತಮ್ಮನು. ಸೀರಧ್ವಜಜನಕನು ಇಂದ್ರದೇಶವನ್ನು

ಗಿದ್ದು, ಸಾಂಕಾಶ್ಯ ನಗರಿಯನ್ನು ರಾಜಧಾನಿಯಾಗಿ ಏರ್ಪಡಿಸಿ, ಅಲ್ಲಿ ಕುಶಧ್ವಜನನ್ನು ಅರಸನನ್ನಾಗಿ ನಿಯಮಿಸಿದನು ಇವನಿಗೆ ಮಾಂಡವಿ, ಶ್ರುತಕೀರ್ತಿಯೆಂಬ ಇಬ್ಬರು ಕನ್ಯೆಯಿದ್ದರು. ಸೀತೆಯನ್ನು ರಾಮನಿಗೆ ಕೊಟ್ಟು ಮದುವೆಯಾದ ಬಳಿಕ, ಸೀರಧ್ವಜ ಇವರಿಬ್ಬರನ್ನೂ ಭರತ ಶತ್ರುಘ್ನರಿಗೆ ಕೊಟ್ಟು ಮದುವೆ ಮಾಡಿದನು [ರಾಮಾ.-ಬಾಲ ೭೦, ೭೪].

(11) ವಿದೇಹ ವಂಶದ ವೃಷಧ್ವಜಜನಕನ ಮಗನಾದ ರಥಧ್ವಜಜನಕನ ಮಗನು. ಈತನಿಗೆ ಲಕ್ಷ್ಮೀಯ ಅಂಶದಿಂದ ವೇದವತಿಯೆಂಬ ಮಗಳು ಜನಿಸಿದಳು. ಈ ವೇದವತಿ ಮುಂದಣ ಜನ್ಮದಲ್ಲಿ ಸೀತೆಯಾಗಿ ಜನಿಸಿದವಳು [ರಾಮಾ.-ಉ. ೧೭. ದೇ ಭಾ -೯, ೧೫]

**ಕುಶನಾಭ** — ಒಬ್ಬ ಅರಸು ಚಂದ್ರವಂಶದ ಕುಶಿಕ ರಾಜನ ನಾಲ್ಕು ಮಂದಿ ಪುತ್ರರಲ್ಲಿ ಕಡೆಯವನು ಇವನು ಮಹೋದಯವೆಂಬ ನಗರಿಯನ್ನು ಸ್ಥಾಪಿಸಿದನು. ಈತನು ಘೃತಾಚಿಯೆಂಬ ಅಪ್ಸರಸಿಯಲ್ಲಿ ನೂರು ಮಂದಿ ಹೆಣ್ಣುಮಕ್ಕಳನ್ನು ಪಡೆದನು. ಈ ಕುಮಾರಿಯರು ಒಮ್ಮೆ ವನದಲ್ಲಿ ಸಂಚರಿಸುತ್ತಿದ್ದಾಗ ವಾಯುದೇವನು ಇವರನ್ನು ಕಂಡು ಮೋಹಿಸಿದನು ಆದರೆ ಈ ಹುಡುಗಿಯರು ಸಮ್ಮತಿಸಲಿಲ್ಲ. ಇದರಿಂದ ಕುಪಿತನಾದ ವಾಯು ಇವರಲ್ಲಿರನ್ನೂ ಕುಚ್ಚಿಯರಾಗುವಂತೆ ಶಾಪವಿತ್ತನು. ಕೆಲಕಾಲದ ಮೇಲೆ ಬ್ರಹ್ಮದತ್ತನು ಇವರ ಕುಬ್ಜತ್ವವನ್ನು ಹೋಗಲಾಡಿಸಿ, ಇವರನ್ನು ಮದುವೆಯಾದನು ನೋಡು—ಕನ್ಯಾಕುಬ್ಜ [ರಾಮಾ.-ಬಾಲ ೩೨, ೩೩].

**ಕುಶಪ್ಲವ** — ಒಂದು ವನ ಕಶ್ಯಪನ ಹಿರಿಯ ಹೆಂಡತಿಯಾದ ದಿತಿ, ತನ್ನ ಮಕ್ಕಳನ್ನು ಇಂದ್ರನು ಸಂಹರಿಸಿದ ಕಾರಣ, ಇಂದ್ರನನ್ನು ಸೋಲಿಸತಕ್ಕಂತಹ ಮಗನನ್ನು ಪಡೆಯುವ ಉದ್ದೇಶದಿಂದ ಬಹಳ ಕಾಲದವರೆಗೆ ತಪಸ್ಸುಮಾಡುತ್ತಿದ್ದಳು. ಕಾಲಾಂತರದಲ್ಲಿ ವಿಶಾಲನೆಂಬ ಅರಸು ಈ ಸ್ಥಳದಲ್ಲಿ ಒಂದು ನಗರವನ್ನು ನಿರ್ಮಿಸಿ, ಆ ನಗರಕ್ಕೆ ವಿಶಾಲಾನಗರವೆಂಬ ಹೆಸರಿಟ್ಟನು. ವಿಶ್ವಾಮಿತ್ರನು ತನ್ನ ಯಜ್ಞದ ಸಂರಕ್ಷಣಾರ್ಥವಾಗಿ ರಾಮ ಲಕ್ಷ್ಮಣರನ್ನು ಸಂಗಡ ಕರೆದುಕೊಂಡು ಹೋಗುವಾಗ ಈ ನಗರದ ಮೂಲಕ ಪ್ರಯಾಣಮಾಡಿದನು ಆ ಕಾಲದಲ್ಲಿ ಈ ನಗರಿಯನ್ನು ಸುಮತಿಯೆಂಬ ಅರಸು ಪರಿಪಾಲಿಸುತ್ತಿದ್ದನು [ರಾಮಾ.-ಬಾ ೪೬].

**ಕುಶಸ್ಥಲೀ** — ಶ್ರೀ ರಾಮನ ಹಿರಿಯ ಮಗನಾದ ಕುಶನು ರಾಜ್ಯಭಾರಮಾಡುವುದಕ್ಕಾಗಿ ಶ್ರೀ ರಾಮನು ನಿರ್ಮಿಸಿದ ಒಂದು ಪಟ್ಟಣ ಶ್ರಾಂತಿ ರಾಜನ ಮುಮ್ಮಗನಾದ ರೇವತನೆಂಬ ಅರಸು ಇಲ್ಲಿ ಬಹಳ ಕಾಲ ರಾಜ್ಯಭಾರಮಾಡುತ್ತಿದ್ದನು. ಶ್ರೀ ಕೃಷ್ಣನು ವಾಸವಾಗಿದ್ದ ಮಧುರಾಪುರಿಯನ್ನು ಜರಾಸಂಧನು ಸುಟ್ಟು ಹಾಳುಗೊಡಹಿದ ಬಳಿಕ, ಶ್ರೀ ಕೃಷ್ಣನು ಈ ಪ್ರದೇಶದಲ್ಲಿ ದೇವಶಿಲ್ಪಿಯಾದ ವಿಶ್ವಕರ್ಮನಿಂದ ಅಂದ



ವಾದ ಒಂದು ಪಟ್ಟಣವನ್ನು ಕಲ್ಪಿಸಿ, ಅದಕ್ಕೆ ದ್ವಾರಕೆಯೆಂಬ ಹೆಸರಿಟ್ಟು, ತಾನು ವಾಸಮಾಡತೊಡಗಿದನು [ರಾಮಾ - ಉ ೧೦೮ ಭಾಗ - ೧೦, ೫೧. ಭಾರ. - ಸ. ೧೪]. ಶ್ರೀ ಕೃಷ್ಣ ನಿರ್ಯಾಣವಾದ ಏಳನೆಯ ದಿನಸ ಈ ನಗರ ಸಮುದ್ರದಲ್ಲಿ ಮುಳುಗಿ ಹೋಯಿತು [ಭಾರ - ಮೌಸ ೭]

ಕುಶಾಮ್ಬ — ಒಬ್ಬ ಅರಸು ಚಂದ್ರವಂಶದ ಪುರುರಾಜನ ಸಂತತಿಯಲ್ಲಿ ಜನಿಸಿದ ಕೃತಿ ರಾಜನ ಮಗನಾದ ಉಪರಿಚರವಸುವಿನ ಮಗನು ಇವನಿಗೆ ಮಣಿ ವಾಹನನೆಂಬುದು ನಾಮಾಂತರ ಇವನು ಒಂದು ನಗರವನ್ನು ಸ್ಥಾಪಿಸಿ, ಅದಕ್ಕೆ ಕೌಶಾಂಬಿಯೆಂದು ಹೆಸರಿಟ್ಟನು [ಭಾರ. - ಅದಿ ೬೪].

ಕುಶಾವತೀ — ನೋಡು — ಕುಶ, ಕುಶಸ್ಥಲೀ

ಕುಶಾವರ್ಮ — ಪ್ರಿಯವ್ರತ ವಂಶದ ಮುಷಭ ಚಕ್ರವರ್ತಿಯಿಂದ ಜಯಂತಿಯಿಂದ ಬನಗಳಲ್ಲಿ ಜನಿಸಿದ ನವಖಂಡಾಧಿಪತಿಗಳಲ್ಲಿ ಒಬ್ಬನು ಇವನು ಪಾಲಿಸಿದ ದೇಶಕ್ಕೂ ಇದೇ ಹೆಸರು [ಭಾಗ - ೫, ೫].

ಕುಶಿಕ — ಒಬ್ಬ ಅರಸು. ಚಂದ್ರವಂಶದ ಪುರುರಾಜನ ಸಂತತಿಯಲ್ಲಿ ಜನಿಸಿದ ಕುಶ ರಾಜನ ಮಗನು. ಇವನ ಮಗನು ಗಾಧಿ ರಾಜನು [ಭಾರ. - ಅನು. ೭]. ಈತನು ಪುತ್ರಪ್ರಾಪ್ತಿಗಾಗಿ ಬಹಳ ಕಾಲ ತಪಸ್ಸು ಮಾಡಿದನು [ಹರಿ. - ೧, ೧೭. ಭಾರ. - ಶಾಂತಿ ೪೮ ಭಾಗ - ೯, ೧೫]. ಭೃಗುವಂಶವೂ ಕುಶಿಕವಂಶವೂ ಬೆರೆಯುವುದೆಂಬ ಸಮಾಚಾರ ಚ್ಯವನ ಮುನಿಯ ಕಿವಿಗೆ ಬಿದ್ದಿತು ಅದನ್ನು ಸಹಿಸಲೊಲ್ಲದೆ ಏನಾದರೊಂದು ಎತ್ತುಗಡಿಯಿಂದ ಕುಶಿಕವಂಶವನ್ನೇ ನಿರ್ಮೂಲಗೊಳಿಸಬೇಕೆಂಬ ದುರುದ್ದೇಶದಿಂದ ಚ್ಯವನನು ಕುಶಿಕನ ಮನೆಗೆ ಬಂದನು ರಾಜ ದಂಪತಿಗಳು ಭಯ ಭಕ್ತಿಗಳಿಂದ ಸತ್ಕರಿಸಿದರು. ಚ್ಯವನನು ಎಷ್ಟೋ ದಿನಗಳವರೆಗೆ ಅಲ್ಲಿಯೇ ನಿಂತನು. ಇವರ ಭಕ್ತಿ ವಿಶ್ವಾಸಗಳು ಹೆಚ್ಚುತ್ತಲೇ ಇದ್ದುವು ನಾನಾ ಪ್ರಕಾರದಿಂದ ರಾಜ ದಂಪತಿಗಳನ್ನು ಖೇಡಿಸಿದನು. ಅವರು ಆ ಕಷ್ಟಗಳನ್ನೆಲ್ಲ ಸಂತೋಷದಿಂದಲೇ ಸಹಿಸಿ ಕೊಂಡರು ಚ್ಯವನನು ಕರ್ತವ್ಯಶೂನ್ಯನಾಗಿ ಆ ದಂಪತಿಗಳ ಸಹನೆಗೆ ಮೆಚ್ಚಿ “ನಿಮ್ಮ ಶುಶ್ರೂಷೆಗೆ ಮೆಚ್ಚಿದನು ನಿಮ್ಮ ವಂಶದಲ್ಲಿ ಬ್ರಹ್ಮತೇಜಸ್ಸಿನಿಂದ ಮೆರೆದು ಕೀರ್ತಿಶಾಲಿಯಾಗುವ ಮಹಾ ಪುರುಷನು ಬೇಗನೆ ಹುಟ್ಟುವನು ನಿಮ್ಮ ವಂಶವೂ ವಿಖ್ಯಾತವಾಗುವುದು” ಎಂಬುದಾಗಿ ಹರಸಿ, ಬೀಳ್ಕೊಂಡನು. ಆ ತರುವಾಯ ಕುಶಿಕನ ವಂಶದಲ್ಲಿ ವಿಶ್ವಾಮಿತ್ರನು ಗಾಧಿ ರಾಜನಿಗೆ ಮಗನಾಗಿ ಹುಟ್ಟಿದನು [ಅನು. ೮೭].

ಕುದೂ — ಸ್ವಾಯಂಭುವ ಮನ್ವಂತರದಲ್ಲಿ ಅಂಗಿರಸನೆಂಬ ಮಹರ್ಷಿಯಿಂದ ಶ್ರದ್ಧಾದೇವಿಯಲ್ಲಿ ಜನಿಸಿದ ನಾಲ್ವರು ಕನ್ಯಕೆಯರಲ್ಲಿ ಒಬ್ಬಳು. ಅಮಾವಾಸ್ಯೆಯ ಅಭಿಮಾನದೇವತೆ. ಸಿನೀವಾಲಿ, ರಾಕಾ, ಅನುಮತಿಗಳು ಇವಳ ಸಹೋದರಿಯರು,

ಈಕೆ ಹವಿಸ್ತಂತರೆಂಬ ಪಿತೃದೇವತೆಗಳನ್ನು ಮದುವೆಯಾದಳು [ವಿಷ್ಣು.-ಅಂಶ. ೧, ೧೦].

**ಕೂಟ.**—ಕಂಸನ ಆಸ್ಥಾನದಲ್ಲಿದ್ದ ಜಟ್ಟಿಗಳಲ್ಲಿ ಒಬ್ಬ. ಬಲರಾಮ ಕೃಷ್ಣರು ಧನುರ್ಯಾಗಕ್ಕಾಗಿ ಮಥುರೆಗೆ ಹೋಗಿದ್ದಾಗ ಬಲರಾಮನು ಇವನನ್ನು ಕೊಂದನು [ಭಾಗ.-೧೦, ೪೪]

**ಕೂಪಕರ್ಣ.**—ಬಾಣಾಸುರನ ಆಪ್ತನು. ಬಲರಾಮನಿಗೂ ಬಾಣಾಸುರನಿಗೂ, ಉಷಾಪಹರಣ ಸಂದರ್ಭದಲ್ಲಿ ನಡೆದ ಯುದ್ಧದಲ್ಲಿ ಇವನು ಬಾಣಾಸುರನ ಪರವಾಗಿ ಬಲರಾಮನೊಂದಿಗೆ ಯುದ್ಧಮಾಡಿ ಸತ್ತನು [ಭಾಗ -೧೦, ೬೩]

**ಕೂರ್ಮ.**—(೧) ಆನೆ ವಿಷ್ಣುವಿನ ಅವತಾರಗಳಲ್ಲಿ ಎರಡನೆಯದು ಈಗ ನಡೆಯುತ್ತಿರುವ ಶ್ವೇತವರಾಹ ಕಲ್ಪದ ಚಾಕ್ಷುಷ ಮನ್ವಂತರದಲ್ಲಿ ನಡೆದುದು ಹಿಂದೊಮ್ಮೆ ರಾಕ್ಷಸರು ದೇವತೆಗಳಿಗಿಂತಲೂ ಬಲಾಧಿಕರಾಗಿದ್ದರು ರಾಕ್ಷಸರು ಪ್ರಬಲಿಸಿದ ಹಾಗೆಲ್ಲ ದೇವತೆಗಳು ಕಳೆಗುಂದಿ ವಿಷ್ಣುವನ್ನು ಮರೆಹೊಕ್ಕರು ಆಗ ವಿಷ್ಣು ದೇವತೆಗಳನ್ನು ಕುರಿತು “ನಿಮ್ಮ ಶೌರ್ಯ ಪರಾಕ್ರಮಗಳು ಈಗ ನಡೆಯುವುದಿಲ್ಲ ನೀವೀಗ ಬಹಳ ಯುಕ್ತಿಯಿಂದ ನಡೆಯಬೇಕು. ಹೇಗಾದರೂ ರಾಕ್ಷಸರೊಂದಿಗೆ ಸ್ನೇಹಮಾಡಿಕೊಂಡು, ಅವೃತ ಸಂಪಾದನೆಗಾಗಿ ಅವರನ್ನು ಹುರಿದುಂಬಿಸಿ, ಕ್ಷೀರಸಮುದ್ರವನ್ನು ಮಧನಮಾಡಿದಲ್ಲಿ ಮುಂದೆ ಅದರಿಂದ ನಿಮಗೆ ಮೇಲ್ಮೈಯುಂಟು” ಎಂಬುದಾಗಿ ಹೇಳಿದನು. ದೇವತೆಗಳು ಅದರಂತೆಯೇ ರಾಕ್ಷಸರ ಬಳಿ ಸಾರಿ “ಅಣ್ಣಗಳಿರಾ ! ನಾವೆಲ್ಲರೂ ಒಬ್ಬ ತಂದೆಯ ಮಕ್ಕಳು. ನಮ್ಮ ಜನನಿಯೂ ನಿಮ್ಮ ಜನನಿಯೂ ಅಕ್ಕ ತಂಗಿಯರೇ ಹೊರತು, ಸವತಿಯರಂತಲ್ಲ. ಇಂತಿರಲು ಒಂದೇ ಕುಟುಂಬದವರಾದ ನಾವು ಕಚ್ಚಾಡುವುದು ತರವಲ್ಲ. ಈಗ ನಾವೂ ನೀವೂ ಒಟ್ಟುಗೂಡಿ, ಪಾಲ್ಗೂಡಲನ್ನು ಮಧನಮಾಡಿ, ಅವೃತವನ್ನು ಸಂಪಾದಿಸಿ, ಸುಖವಾಗಿ ಬಾಳುವ” ಎಂದರು ಅಲ್ಪ ಸಂತೋಷಿಗಳಾದ ರಾಕ್ಷಸರು ದಿಟವೆಂದು ನಂಬಿ, ಸಮ್ಮತಿಸಿದರು ಮಂದರ ಪರ್ವತವನ್ನು ಕಡೆಗೋಲಾಗಿ ಏರ್ಪಡಿಸಿ, ವಾಸುಕಿಯನ್ನು ಹಗ್ಗಕ್ಕೆ ಪ್ರತಿಯಾಗಿ ಬಿಗಿದು, ರಾಕ್ಷಸರು ತಲೆಯನ್ನು ಹಿಡಿದುಕೊಂಡೂ, ದೇವತೆಗಳು ಬಾಲವನ್ನು ಹಿಡಿದುಕೊಂಡೂ ಕಡೆಯುವಂತೆ ವಿಷ್ಣು ಏರ್ಪಡಿಸಿದನು. ತಲೆಯ ಕಡೆ ದಪ್ಪನಾಗಿರುವುದರಿಂದ ಅದೇ ಬಿಗಿಯಾಗಿ ಹಿಡಿಯಲು ಅನುಕೂಲವೆಂದರಿತು ರಾಕ್ಷಸರು ಅದಕ್ಕೂ ತಲೆದೂಗಿದರು. ಇತ್ತಂಡದವರೂ ಅಕ್ಕರೆಯಿಂದ ಕಡೆಯುತ್ತಿರುವಲ್ಲಿ, ಕಡೆಗೋಲಾಗಿದ್ದ ಮಂದರಪರ್ವತವು ಸಮುದ್ರದ ಅಡಿಯಲ್ಲಿ ಕೂತುಕೊಂಡಿತು. ಆಗ ದೇವತೆಗಳೂ ದಾನವರೂ ಏಕಪ್ರಕಾರವಾಗಿ ಮೊರೆಯಿಡಲು ವಿಷ್ಣು ತನ್ನ ಒಂದು ಅಂತದಿಂದ ಕೂರ್ಮರೂಪವನ್ನು ತಾಳಿ, ತನ್ನ ಬೆನ್ನಮೇಲೆ,

ಮಂದರಪರ್ವತವನ್ನು ಧರಿಸಿ, ಮತ್ತೊಂದು ಅಂಶದಿಂದ ದೇವ ದಾನವರನ್ನು ಕಡೆಯು  
ವುದಕ್ಕೆ ಪ್ರೋತ್ಸಾಹಗೊಳಿಸಿ ಮುಂದಾಳಾಗಿ ನಿಂತನು [ಭಾರ.-ಅದಿ. ೧೮. ಭಾಗ.-೮,  
೭. ಪದ್ಯ.-೬ ವಿಷ್ಣು.-೧, ೯].

(11) ದೇಹದಲ್ಲಿರುವ ಐದು ಉಪ ವಾಯುಗಳಲ್ಲಿ ಒಂದು ಇದರಿಂದ  
ಉನ್ಮಿಲನ ಕಾರ್ಯ ನಡೆಯುತ್ತದೆ

**ಕೂರ್ಮವ್ಯಾಹ** —ಸೈನ್ಯವನ್ನು ಕೂರ್ಮಾಕಾರವಾಗಿ ಏರ್ಪಡಿಸುವುದು ಮಹಾ  
ಭಾರತ ಯುದ್ಧದಲ್ಲಿ ಭೀಷ್ಮನು ಏಳನೆಯ ದಿನಸದ ಯುದ್ಧಕ್ಕೆ ಮೊದಲು ಕುರು  
ಸೇನೆಯನ್ನು ಕೂರ್ಮಾಕಾರವಾಗಿ ರಚಿಸಿದ್ದನು [ಭಾರ.-ಭೀ ೮೭]

**ಕೃಕರ** —ದೇಹದೊಳಗಣ ಐದು ಬಗೆಯ ಉಪ ವಾಯುಗಳಲ್ಲಿ ಒಂದು. ಇದು  
ಪ್ರಾಣಿಗೆ ಹಸಿವನ್ನುಂಟುಮಾಡುತ್ತದೆ

**ಕೃತ.**—(1) ವಸುದೇವನಿಂದ ರೋಹಿಣಿಯಲ್ಲಿ ಜನಿಸಿದ ಏಳು ಮಂದಿ ಮಕ್ಕಳಲ್ಲಿ  
ಕಡೆಯವನು. ಬಲರಾಮನ ಕಿರಿಯ ತಮ್ಮ [ಭಾಗ -೯, ೨೪ ಹರಿ -೧, ೩೫]

(11) ನಾಲ್ಕು ಯುಗಗಳಲ್ಲಿ ಮೊದಲನೆಯದು ಮನುಷ್ಯಮಾನ ಪ್ರಕಾರವಾಗಿ  
೧೭,೨೮,೦೦೦ ವರ್ಷಗಳು ಇದರ ಪ್ರಮಾಣ [ಮತ್ಸ್ಯ -೬೪] ಸೂರ್ಯ, ಚಂದ್ರ,  
ಬೃಹಸ್ಪತಿಗಳು ಪುಷ್ಯ ನಕ್ಷತ್ರದಲ್ಲಿ ಸೇರಿದ್ದಾಗ ಕೃತಯುಗ ಪ್ರಾರಂಭವಾಗುತ್ತದೆ  
ಇದನ್ನು ಆದಿಯುಗವೆಂತಲೂ, ದೇವಯುಗವೆಂತಲೂ ಕರೆಯುತ್ತಾರೆ [ಭಾರ -ವನ.  
೧೫೧] “ ಕೃತಕೃತ್ಯಾಃ ಪ್ರಜಾ ಜಾತ್ಯಾ ತಸ್ಮಾತ್ ಕೃತಯುಗಂ ವಿದುಃ” ಜನ್ಮ  
ಮಾತ್ರದಿಂದಲೇ ಪ್ರಜೆಗಳು ಧನ್ಯರಾಗುವರಾದುದರಿಂದ ಈ ಯುಗಕ್ಕೆ ಕೃತಯುಗ  
ವೆಂಬ ಹೆಸರು [ಭಾಗ -೧೨, ೨]. ಈ ಯುಗದಲ್ಲಿ ಪ್ರಜೆಗಳೆಲ್ಲರೂ ರಾಗದ್ವೇಷ ಶೂನ್ಯ  
ರಾಗಿ, ಸತ್ಯಸಂಧರೆನಿಸಿ, ಪರಸ್ಪರ ಮೈತ್ರಿಯಿಂದ ನಡೆಯುತ್ತಿದ್ದರಾದುದರಿಂದ ಇದಕ್ಕೆ  
ಕೃತಯುಗವೆಂದು ಹೆಸರು ಈ ಯುಗದಲ್ಲಿ ಒಬ್ಬರು ಮತ್ತೊಬ್ಬರನ್ನು ಯಾಚಿ  
ಸುತ್ತಿರಲಿಲ್ಲ ದಾನಮಾಡಬೇಕಾಗಿ ಬಂದಲ್ಲಿ ಪ್ರತಿಗ್ರಹೀತನನ್ನು ಹುಡುಕಿಕೊಂಡು  
ಹೋಗಬೇಕಾಗಿದ್ದಿತು ಧರ್ಮವೆಂಬ ವೃಷಭ ನಾಲ್ಕು ಕಾಲುಗಳಿಂದಲೂ ಸ್ಥಿರವಾಗಿ  
ನಿಂತಿದ್ದಿತು [ವನ ೧೯೧, ೧೯೪ ಶಾಂತಿ ೬೯]

**ಕೃತಘ್ನನಿನ್ದ** —[ಶಾಂತಿ ೧೬೭] ಕೃತಘ್ನನಿಗೆ ಪ್ರಾಯಶ್ಚಿತ್ತವಿಲ್ಲ [ಶಾಂತಿ.  
೨೭೭] ಕೃತಘ್ನನಿಗೆ ಪ್ರಾಯಶ್ಚಿತ್ತ [ಅನು ೩೩]

**ಕೃತದ್ಯುತಿ** —ಅಂಗರಾಜನ ಮಗಳು ಶೂರಸೇನ ದೇಶದ ಅರಸನಾದ ಚಿತ್ರ  
ಕೇತುವೆಂಬ ಅರಸನನ್ನು ಮದುವೆಯಾಗಿದ್ದಳು ಈಕೆಗೆ ಅನೇಕ ಮಂದಿ ಸವತಿಯ  
ರಿದ್ದರು. ಯಾರೊಬ್ಬರಿಗೂ ಸಂತಾನವಿರಲಿಲ್ಲ ಅರಸನು ಬಹಳವಾಗಿ ಚಿಂತಾಕ್ರಾಂತ  
ನಾಗಿರುವಲ್ಲಿ ಒಮ್ಮೆ ಅಂಗಿರಸನೆಂಬ ಋಷಿ ಈತನ ಮನೆಗೆ ಬಂದ, ಅರಸು ತನ್ನ

ಕೊರತೆಯನ್ನು ಹೇಳಿಕೊಳ್ಳಲಾಗಿ ಆದಿತ್ಯೇಷ್ಟಿಯನ್ನು ಮಾಡಿ, ಮಂತ್ರಪೂತವಾದ ಚರುಶೇಷವನ್ನು ಹಿರಿಯ ಹೆಂಡತಿಯಾದ ಕೃತದ್ಯುತಿಗೆ ಕೊಟ್ಟನು ಕೃತದ್ಯುತಿ ದಿವ್ಯ ತೇಜೋಭರಿತನಾದ ಒಬ್ಬ ಕುಮಾರನನ್ನು ಹೆತ್ತಳು. ಇದರಿಂದ ಅರಸನು ಕೃತದ್ಯುತಿಯನ್ನು ಬಹಳವಾಗಿ ಪ್ರೀತಿಸುತ್ತಿದ್ದನು ಇದರಿಂದ ಸವತಿಯರ ದ್ವೇಷವು ಕೃತದ್ಯುತಿಯ ಮೇಲೆ ದಿನದಿನಕ್ಕೂ ಹೆಚ್ಚುತ್ತ ಬಂದು, ಕಡೆಗೆ ಆ ಮಗುವಿಗೆ ವಿಷವನ್ನು ಕುಡಿಸಿ ಕೊಂದರು [ಭಾಗ.-೬ ಸ್ತ-೧೪, ೧೭ ಅಧ್ಯಾ.]

**ಕೃತಧ್ವಜ** — ಒಬ್ಬ ಅರಸು ವಿದೇಹ ವಂಶದ ಧರ್ಮಧ್ವಜಜನಕನ ಇಬ್ಬರು ಮಕ್ಕಳಲ್ಲಿ ಹಿರಿಯವನು ಇವನ ತಮ್ಮನು ಖಾಂಡಿಕೃನು ಧರ್ಮಧ್ವಜನ ಬಳಿಕ ಇವರಿಬ್ಬರೂ ರಾಜ್ಯವನ್ನು ಹಂಚಿಕೊಂಡು, ರಾಜ್ಯಭಾರಮಾಡುತ್ತಿದ್ದರು ಕೃತಧ್ವಜನ ಮಗನಾದ ಕೇಶಿಧ್ವಜನು ತನ್ನ ಚಿಕ್ಕಪ್ಪನಾದ ಖಾಂಡಿಕೃನ ಮೇಲೆ ದಂಡೆತ್ತಿ ಹೋಗಿ, ಅವನನ್ನು ಸೋಲಿಸಿ, ಕಾಡಿಗೆ ಅಟ್ಟಿ, ಅವನ ರಾಜ್ಯವನ್ನು ಅಪಹರಿಸಿದನು ಖಾಂಡಿಕೃನು ಅರಣ್ಯದಲ್ಲಿಯೇ ತಾಪಸನಾಗಿದ್ದನು ಒಮ್ಮೆ ಕೇಶಿಧ್ವಜನು ಯಜ್ಞಾದೀಕ್ಷೆಯನ್ನು ಕೈಕೊಂಡಿದ್ದಾಗ, ಯಾಗ ಪಶುವನ್ನು ಒಂದು ಹುಲಿ ನುಂಗಿಬಿಟ್ಟಿತು ಕರ್ತವ್ಯಶೂನ್ಯನಾದ ಕೇಶಿಧ್ವಜನು ಅದಕ್ಕೆ ಪ್ರತೀಕಾರವೇನೆಂದು ತಿಳಿಯುವ ಸಲುವಾಗಿ ಖಾಂಡಿಕೃನ ಬಳಿಗೆ ಹೋದನು ಖಾಂಡಿಕೃನು ದೂರದಿಂದಲೇ ಕಂಡು, ಓಡಿ ಬಂದು, ಬಿಗಿದಪ್ಪಿ, ಮುದ್ದಾಡಿ, ಕುಳ್ಳಿರಿಸಿ, ಕುಶಲಪ್ರಶ್ನೆಯನ್ನು ಮಾಡಿ, ಅವನು ಬಂದ ಸಮಾಚಾರವನ್ನು ಕೇಳಿ ತಿಳಿದು, ಮುಂದಣ ಕರ್ತವ್ಯವನ್ನು ಅರುಹಿದನು ಸಂತುಷ್ಟನಾದ ಕೇಶಿಧ್ವಜನು “ ಗುರುದಕ್ಷಿಣೆಯನ್ನು ಕೊಡುವೆನು ಬೇಕಾದುದನ್ನು ಕೇಳು ” ಎನಲಾಗಿ ಖಾಂಡಿಕೃನು ತನ್ನ ರಾಜ್ಯ ಕೋಶಗಳನ್ನು ಕೇಳದೆ, ಕೇಶಿಧ್ವಜನಿಂದ ಅನೇಕ ಯೋಗರಹಸ್ಯಗಳನ್ನು ಕೇಳಿ ತಿಳಿದನು

**ಕೃತಪ್ರಜ್ಞ** — ಪ್ರಾಗ್ಜ್ಯೋತಿಸ ನಗರಾಧಿಪತಿಯಾದ ನರಕಾಸುರನ ಮಗನಾದ ಭಗದತ್ತನ ಮಗನು ಭಗದತ್ತನು ಭಾರತ ಯುದ್ಧದಲ್ಲಿ ದುರ್ಮೋಢನನ ಪರವಾಗಿ ಯುದ್ಧಮಾಡಿ, ಅರ್ಜುನನಿಂದ ಹತನಾದ ಬಳಿಕ, ಇವನೂ ಇವನ ತಮ್ಮನೂ, ಅರ್ಜುನನನ್ನು ಎದುರಿಸಹೋಗಿ ನಕುಲನಿಂದ ಮಡಿದರು [ಭಾರ -ಕ ೨]

**ಕೃತವರ್ಮ** — ಒಬ್ಬ ಅರಸು ಭೋಜ ದೇಶದ ಅರಸನಾದ ಹೃದಿಕನ ಐದು ಮಂದಿ ಪುತ್ರರಲ್ಲಿ ಮೂರನೆಯವನು. ಹಾರ್ದಿಕನೆಂಬುದು ಇವನ ನಾಮಾಂತರ ಇವನು ಮರುದ್ಗಣಾಂಶ ಸಂಭೂತನಾಗಿದ್ದುದರಿಂದ, ಧೀರನೂ ಮಹಾ ಬಲಸಂಪನ್ನನೂ ಎನಿಸಿದ್ದನು. ಮಹಾಭಾರತ ಯುದ್ಧಾರಂಭದಲ್ಲಿ ಬಲರಾಮನು ಇವನನ್ನು ಒಂದು ಅಕ್ಷೌಹಿಣಿ ಸೈನ್ಯದೊಂದಿಗೆ ದುರ್ಮೋಢನನ ಸಹಾಯಾರ್ಥವಾಗಿ ಕಳುಹಿಸಿದ್ದನು. ಸುಭದ್ರಾ ತನಯನಾದ ಅಭಿಮನ್ಯುವನ್ನು ಕೊಲೆಮೌಡಿದ ಮಹಾ ವೀರರಲ್ಲಿ ಇವನೂ

ಒಬ್ಬನು (ನೋಡು—ಅಶ್ವತ್ಥಾಮನು). ಗದಾಯುದ್ಧಾನಂತರ ದುರ್ರೋಧನನು ಮರಣೋನ್ಮುಖನಾಗಿ ತೊಡೆ ಮುರಿದು ಬಿದ್ದಿದ್ದಾಗ ಇವನು ಅಲ್ಲಿಗೆ ಹೋದನು ಆ ಸಮಯದಲ್ಲಿ ಅಶ್ವತ್ಥಾಮನು ಪಾಂಡವರನ್ನು ಕೊಲ್ಲುವಂತೆ ಪ್ರತಿಜ್ಞೆ ಮಾಡಿದಾಗ ಇವನೂ ಅಲ್ಲಿಯೇ ಇದ್ದನು ಮತ್ತು ಅಶ್ವತ್ಥಾಮನಿಗೆ ಸಹಾಯಕನಾಗಿ ಹಿಂದೆ ಹೋಗಿದ್ದನು. ಅಶ್ವತ್ಥಾಮನು ಪಾಂಡವರ ವಿಚಾರವನ್ನು ಹೊಕ್ಕು ಘೋರ ಕೃತ್ಯವನ್ನು ನಡೆಸತೊಡಗಿದಾಗ ಇವನೂ ಕೃಪಾಚಾರ್ಯನೂ ಅವನನ್ನು ಬಹಳಮಟ್ಟಿಗೆ ಅಡ್ಡಗಿಸಿದರು ಆದರೆ ಅದು ಫಲಕಾರಿಯಾಗಲಿಲ್ಲ ಅಶ್ವತ್ಥಾಮನು ಉಪಪಾಂಡವರನ್ನೂ ದೃಷ್ಟದ್ಯುಮ್ಮನನ್ನೂ ಕೊಲೆಮಾಡಿ ದುರ್ರೋಧನನ ಬಳಿಗೆ ಮರಳಿ ಹೋದಾಗ ಇವನೂ ಕೃಪನೂ ಅವನನ್ನು ಹಿಂಬಾಲಿಸಿದರು ಮಹಾಭಾರತ ಯುದ್ಧಾನಂತರ ದುರ್ರೋಧನನ ಪಕ್ಷದಲ್ಲಿ ಉಳಿದ ಮೂವರಲ್ಲಿ (ಕೃಪ, ಕೃತವರ್ಮ, ಅಶ್ವತ್ಥಾಮರಲ್ಲಿ) ಇವನೂ ಒಬ್ಬನು. ಪಾಂಡವರು ಹಸ್ತಿನಾವತಿಯಲ್ಲಿ ರಾಜ್ಯಭಾರ ಮಾಡತೊಡಗಿದಾಗ ಇವನೂ ಪಾಂಡವರೊಂದಿಗೆ ಬಾಂಧವ್ಯ ಸ್ನೇಹಗಳಿಂದ ನಡೆಯತೊಡಗಿದನು [ಭಾರತ ಸ್ತ್ರೀ ೧೧] ಪಾಂಡವರ ಅಶ್ವಮೇಧ ಸಂದರ್ಭದಲ್ಲಿ ಇವನು ಅರ್ಜುನನೊಂದಿಗೆ ಯಜ್ಞತುರಗ ಸಂರಕ್ಷಣೆಗಾಗಿ ಹೋಗಿದ್ದು, ಯಜ್ಞ ಮುಗಿದ ಬಳಿಕ ಯಾದವರ ಸ್ವಯೂಧ ಕಲಹದಲ್ಲಿ ಸಾತ್ಯಕಿಯಿಂದ ಹತನಾದನು [ಮೌಸಲ. ೪] ಇವನು ಅತಿರಥನು [ಉದ್ಯೋಗ ೧೬೫] ಇವನು ಹುಟ್ಟಿದ ಕಥೆ [ಆದಿ ೬೪ ಸಭಾ. ೪] ಇವನ ಪರಾಕ್ರಮ ವರ್ಣನೆ [ದ್ರೋ ೧೧೪] ಶಿಖಂಡಿಯನ್ನು ಸೋಲಿಸಿದ್ದು [ಕರ್ಣ ೧೭]. ಸಾತ್ಯಕಿಯಿಂದ ಸೋತನು [ದ್ರೋ ೧೧೬ ಶಲ್ಯ ೨೦]

**ಕೃತವೀರ್ಯ.**—ಚಂದ್ರವಂಶದ ಯದುಕುಲದಲ್ಲಿ ಜನಿಸಿದ ಧನಕ ರಾಜನ ಹಿರಿಯ ಮಗನು ಸುಪ್ರಸಿದ್ಧನಾದ ಕಾರ್ತವೀರ್ಯಾರ್ಜುನನು ಇವನ ಮಗನು [ಭಾರತ ಆದಿ ೧೯೪. ಸಭಾ ೮] ಇವನ ವಂಶವರ್ಣನೆ [ಭಾಗ -೯, ೧೨]

**ಕೃತಿ.**—(1) ಒಬ್ಬ ಅರಸು ಚಂದ್ರವಂಶದ ದೇವಮಿಥನ ಕುಲದಲ್ಲಿ ಜನಿಸಿದ ಸನ್ನತಿಮಂತನೆಂಬ ಅರಸನ ಮಗನು. ಇವನು ಜೈಮಿನಿ ಮಹರ್ಷಿಯ ಶಿಷ್ಯನೂ, ಇಕ್ಷ್ವಾಕು ವಂಶದ ವಿಧೃತಿ ರಾಜನ ಮಗನೂ ಎನಿಸಿದ ಹಿರಣ್ಯನಾಭ ರಾಜನಿಂದ ಪ್ರಾಚ್ಯಸಾನುದ ಆರು ಸಂಹಿತೆಗಳನ್ನು ಅಭ್ಯಾಸಮಾಡಿದನು. ಇವನ ಮಗನು ನೀಪ ರಾಜನು [ಭಾಗ.-೯, ೨೧]

(11) ಚಂದ್ರವಂಶದ ಪುರು ಕುಲೋತ್ಪನ್ನನಾದ ಅಜಮಿಥನ ಸಂತತಿಯಲ್ಲಿ ಜನಿಸಿದ ಚೈವನ ರಾಜನ ಮಗನು. ಇವನ ಮಗನು ಉಪರಿಚರವಸು, ನೋಡು—ಉಪರಿಚರ,

(iii) ಪ್ರಹ್ಲಾದನ ಸಹೋದರನಾದ ಸಂಹ್ಲಾದನ ಹೆಂಡತಿ. ಇವಳು ಪಂಚ ಜನನೆಂಬ ಮಗನನ್ನು ಹೆತ್ತಳು [ಭಾಗ -೧೦, ೪೫]

**ಕೃತಿ ಕಾ.**—ದಕ್ಷನ ಹೆಣ್ಣು ಮಕ್ಕಳಲ್ಲಿ ಒಬ್ಬಳು. ಚಂದ್ರನನ್ನು ಮದುವೆ ಯಾದಳು. ಒಂದು ನಕ್ಷತ್ರ [ಆದಿ ೬೭ ವಿಷ್ಣು-೧, ೧೫]. ನೋಡು—ಕಾರ್ತಿಕೇಯ, ಕುಮಾರ. ಸಪ್ತರ್ಷಿ ಪತ್ನಿಗಳಲ್ಲಿ ವಸಿಷ್ಠ ಮಹರ್ಷಿ ಪತ್ನಿಯಾದ ಅರುಂಧತಿಯ ಹೊರತು ಆರು ಮಂದಿಯೂ ಅಗ್ನಿದೇವನಲ್ಲಿ ಕಾಮಾಸಕ್ತಿಯರಾದರು ಈ ಕಾರಣ ದಿಂದ ಆ ಋಷಿಗಳು ಆರು ಮಂದಿಯೂ ತಮ್ಮ ಮಡದಿಯರನ್ನು ತ್ಯಾಗಮಾಡಿದರು ಆಗ ಆ ಋಷಿಪತ್ನಿಯರು ಪಾರ್ವತೀ ಪುತ್ರನಾದ ಕುಮಾರಸ್ವಾಮಿಯನ್ನು ಮರೆ ಹೊಕ್ಕರು ಕುಮಾರನು ಆರು ಮಂದಿಯನ್ನೂ ಜನನೀ ಭಾವದಿಂದ ಮನ್ನಿಸಿ, ನಕ್ಷತ್ರ ಮಂಡಲದಲ್ಲಿ ಅವರಿಗೆ ಸ್ಥಾನವನ್ನು ಕಲ್ಪಿಸಿಕೊಟ್ಟನು [ವನ ೨೭೬]

**ಕೃತ್ಯ**—ಅಭಿಚಾರ ಪ್ರಯೋಗದಲ್ಲಿ ನಿರ್ಮಿತವಾದ ಒಂದು ಕ್ಷುದ್ರ ದೇವತೆ. ಚ್ಯವನ ಮಹರ್ಷಿ ಅಶ್ವಿನೀ ದೇವತೆಗಳಿಂದ ತಾರುಣ್ಯವನ್ನು ಪಡೆದು, ಅದಕ್ಕೆ ಪ್ರತಿ ಫಲರೂಪವಾಗಿ ಶರ್ಮಾತಿ ರಾಜನ ಯಜ್ಞದಲ್ಲಿ ಅಶ್ವಿನೀ ದೇವತೆಗಳಿಗೆ ಹವಿರ್ಭಾಗ ವನ್ನು ಕೊಡಿಸತೊಡಗಿದನು ಈ ವಿಷಯವನ್ನು ಇಂದ್ರನು ಕೇಳಿ, ಅಶ್ವಿನೀ ದೇವತೆ ಗಳಿಗೆ ಯಜ್ಞದಲ್ಲಿ ಆಹುತಿ ಕೊಡುವುದು ತನಗೆ ಸಮ್ಮತವಲ್ಲದುದರಿಂದ ಚ್ಯವನನನ್ನು ಕೊಲ್ಲುವುದಕ್ಕಾಗಿ ವಜ್ರಾಯುಧವನ್ನು ಎಸೆಯತೊಡಗಿದನು ಚ್ಯವನನ ಮಂತ್ರ ಬಲದಿಂದ ಇಂದ್ರನ ತೋಳು ಕಟ್ಟಿಹೋಯಿತು ಮತ್ತೆ ಚ್ಯವನನು ಇಂದ್ರನನ್ನು ಕೊಲ್ಲುವ ಸಲುವಾಗಿ ದುಷ್ಟದೇವತೆಯೊಂದನ್ನು ಸೃಷ್ಟಿಮಾಡಿದನು [ವನ ೧೨೫ ಅನು ೨೬೧] ಭರದ್ವಾಜನೆಂಬ ಮುನಿಯ ಮಗನಾದ ಯವಕ್ರೀತನು ವಿಶ್ವಾ ಮಿತ್ರನ ಮುಮ್ಮಗನಾದ ಪರಾವಸುವಿನ ಹೆಂಡತಿಯನ್ನು ಬಲಾತ್ಕಾರದಿಂದ ಮಾನ ಭಂಗಗೊಳಿಸಿದನು ವಿಶ್ವಾಮಿತ್ರನ ಮಗನಾದ ರೈಭ್ಯನು ಈ ಸಮಾಚಾರವನ್ನು ಕೇಳಿ ಕುಸಿತನಾಗಿ ಯವಕ್ರೀತನನ್ನು ಸಂಹರಿಸುವುದಕ್ಕಾಗಿ ಒಂದು ದುಷ್ಟದೇವತೆ ಯನ್ನೂ, ಒಬ್ಬ ರಾಕ್ಷಸನನ್ನೂ ನಿರ್ಮಿಸಿದನು ಆ ದುಷ್ಟದೇವತೆ ಯವಕ್ರೀತನ ಕಮಂಡಲವನ್ನು ಅಪಹರಿಸಿತು ರಾಕ್ಷಸನು ಯವಕ್ರೀತನನ್ನು ಕೊಂದನು [ಭಾರ - ವನ. ೧೩೮] ದುರ್ರೋಧನನು ಘೋಷಯಾತ್ರೆಯ ಸಂದರ್ಭದಲ್ಲಿ ಪಾಂಡವರನ್ನು ಸಂಕಟಪಡಿಸತೊಡಗಿದಾಗ ಗಂಧರ್ವರು ಇವನನ್ನು ಹಿಂಗೆಟ್ಟು ಬಿಗಿದು ಕೊಂಡುಯ್ಯ ತ್ತಿರಲು, ಯುಧಿಷ್ಠಿರನು ಅರ್ಜುನನ ಮೂಲಕ ದುರ್ರೋಧನನನ್ನು ಬಿಡಿಸಿದನು ಇದ ರಿಂದ ದುರ್ರೋಧನನು ನಾಚಿಕೆಗೊಂಡು ಪ್ರಾಣತ್ಯಾಗ ಮಾಡುವುದಕ್ಕಾಗಿ ಪ್ರಾಯೋಪ ವೇಶ ಮಾಡಿದನು. ಆಗ ಕೃತ್ಯ ಇವನನ್ನು ಪಾತಾಳ ಲೋಕಕ್ಕೆ ಒಯ್ಯಲಾಗಿ, ಅಲ್ಲಿದ್ದ ದುರ್ರೋಧನನ ಮಿತ್ರರಾದ ದೈತ್ಯರು ದುರ್ರೋಧನನನ್ನು ಪ್ರಾಯೋಪವೇಶ

ಮಾಡಬಾರದೆಂದು ಹೇಳಿ, ಅವನನ್ನು ಹಿಂದಕ್ಕೆ ತಂದುಬಿಟ್ಟರು [ಭಾರ.-ವನ. ೨೫೨]. ಪುಂಡ್ರಕ ದೇಶದ ಅರಸನಾದ ವಾಸುದೇವನೆಂಬವನು ಶ್ರೀ ಕೃಷ್ಣನ ಸಂಹಾರಾರ್ಥವಾಗಿ ಒಂದು ದುರ್ದೇವತೆಯನ್ನು ನಿರ್ಮಿಸಿದ್ದನು ಆದರೆ ಕೃಷ್ಣನು ಅದನ್ನು ಅವನ ಮೇಲೆಯೇ ತಿರುಗಿಸಿದನು [ಭಾಗ -೧೦, ೬೬]

**ಕೃತ್ತೀ** — ವ್ಯಾಸ ಪುತ್ರನಾದ ಶುಕಮುನಿಯ ಮಗಳು ನೋಡು— ಕೀರ್ತಿಮತೀ

**ಕೃಪ** — ಒಬ್ಬ ಬ್ರಾಹ್ಮಣ ಗೌತಮ ವಂಶದ ಶರದ್ವಂತನೆಂಬ ಮುನಿ ತಪೋ ನಿರತನಾಗಿದ್ದಾಗ, ಇಂದ್ರನು ಅವನ ತಪಸ್ಸನ್ನು ಭಂಗಗೊಳಿಸುವುದಕ್ಕಾಗಿ ಜಾಲವತಿ ಅಥವಾ ಜಾನಪದಿಯೆಂಬ ಆಸ್ಪರಸಿಯನ್ನು ಕಳುಹಿಸಿದನು ಶರದ್ವಂತನು ಆಕೆಯನ್ನು ಕಂಡು ಮೋಹಗೊಳ್ಳಲಾಗಿ, ಆತನ ವೀರ್ಯ ಅಲ್ಲಿಯೇ ಶರವನದಲ್ಲಿ ಬಿದ್ದಿತು ಕೂಡಲೇ ಒಂದು ಗಂಡೂ, ಒಂದು ಹೆಣ್ಣೂ ಜನಿಸಿದುವು ಆ ಕಾಲಕ್ಕೆ ಸರಿಯಾಗಿ ಭೀಷ್ಮನ ತಂದೆಯಾದ ಶಂತನು ಚಕ್ರವರ್ತಿ ಬೇಟೆಗೆ ಬಂದಿದ್ದವನು ಈ ಇಬ್ಬರು ಮಕ್ಕಳನ್ನೂ ನೋಡಿ, ಕೃಪಾಭರಿತನಾಗಿ, ಎತ್ತಿಕೊಂಡು ಪಟ್ಟಣಕ್ಕೆ ಒಯ್ದು, ಗಂಡು ಶಿಶುವಿಗೆ ಕೃಪನೆಂತಲೂ ಹೆಣ್ಣು ಶಿಶುವಿಗೆ ಕೃಪೆಯೆಂತಲೂ ಹೆಸರಿಟ್ಟು ಕಾಪಾಡಿದನು [ಭಾರ-ಅದಿ ೧೪೦ ಭಾಗ -೯, ೨೧] ಕೆಲ ಕಾಲದ ಬಳಿಕ ಶರದ್ವಂತನು ಶಂತನು ರಾಜನ ಬಳಿಗೆ ಬಂದು, ಅವರಿಬ್ಬರೂ ತನ್ನ ಮಕ್ಕಳೆಂದು ಹೇಳಿ, ಕೃಪನಿಗೆ ಉಪನಯನಾದಿ ಸಂಸ್ಕಾರಗಳನ್ನು ನೆರವೇರಿಸಿ, ಧನುರ್ವಿದ್ಯಾರಹಸ್ಯಗಳನ್ನು ಉಪದೇಶಿಸಿ, ಅಸ್ತ್ರವಿದ್ಯಾವಿಶಾರದನನ್ನಾಗಿ ಮಾಡಿದನು ಬಳಿಕ ಕೃಪಾಚಾರ್ಯನು ಪಾಂಡವರಿಗೂ ಕೌರವರಿಗೂ ಧನುರ್ವಿದ್ಯಾ ಗುರುವಾಗಿದ್ದನು ಈತನು ರುದ್ರಗಣಾಂಶ ಸಂಭೂತನು [ಅದಿ ೬೪, ೬೮, ೧೩೯] ಶಂತುವಿನ ತರುವಾಯ ಭೀಷ್ಮರ ಆಶ್ರಯದಲ್ಲಿಯೇ ಇದ್ದು, ಪಾಂಡವರಲ್ಲಿ ಅಭಿಮಾನಭರಿತನಾಗಿದ್ದರೂ, ಭೀಷ್ಮಾದಿಗಳಂತೆಯೇ ಕೌರವರ ಪಕ್ಷದಲ್ಲಿದ್ದನು. ಉತ್ತರಗೋಗ್ರಹಣ ಸಂದರ್ಭದಲ್ಲಿ ಕರ್ಣನನ್ನು ಬಹಳವಾಗಿ ನಿಂದಿಸಿದನು [ವಿರಾ ೪೯, ೫೦] ಭಾರತ ಯುದ್ಧದಲ್ಲಿ ಕೌರವರ ಪರವಾಗಿ ಯುದ್ಧಮಾಡಿ ಅರ್ಜುನನಿಂದ ಸೋತನು [ದ್ರೋ ೧೪೯] ಈತನು ಅರ್ಜುನನನ್ನು ಹೊಗಳಿದ್ದ [ವಿರಾ. ೪೯] ದ್ರೋಣನು ಮಡಿದ ತರುವಾಯ ದುರ್ರೋಧನನು ಸೇನಾಧಿಪತ್ಯವನ್ನು ಕರ್ಣನಿಗೆ ಕೊಟ್ಟನು. ಆಗ ಕೃಪನು ಅಶ್ವತ್ಥಾಮನೇ ಸೇನಾಧಿಕಾರಿಯಾಗಲು ತಕ್ಕವನೆಂತಲೂ, ಕರ್ಣನಿಗೆ ಯೋಗ್ಯತೆಯಿಲ್ಲವೆಂತಲೂ ಮುಂತಾಗಿ ಮಾತನಾಡಿ ಕರ್ಣನನ್ನು ಹೀಯಾಳಿಸಲಾಗಿ ಕುಪಿತನಾದ ಕರ್ಣನು ಈತನ ನಾಲಗೆಯನ್ನು ಕತ್ತರಿಸುವ ಹಾಗೆ ಪ್ರತಿಜ್ಞೆ ಮಾಡಿದನು [ದ್ರೋ. ೧೫೯] ಪಾಂಡವರ ಸೇನಾಪತಿಯಾಗಿದ್ದ ಧೃಷ್ಟದ್ಯುಮ್ಮನನ್ನು ಯುದ್ಧದಲ್ಲಿ ಸೋಲಿಸಿದನು [ಕರ್ಣ ೧೭]. ಭಾರತ ಯುದ್ಧದಲ್ಲಿ ೧೮ ನೆಯ ದಿನ ದುರ್ಯೋ

ಧನನು ಹತನಾದ ಬಳಿಕ ಅಶ್ವತ್ಥಾಮನು ರಾತ್ರಿ ಪಾಂಡವರ ಶಿಬಿರವನ್ನು ಹೊಕ್ಕು ಅವರನ್ನು ಕೊಲ್ಲತೊಡಗಿದಾಗ, ಅಶ್ವತ್ಥಾಮನಿಗೆ ಬಹಳವಾಗಿ ಬುದ್ಧಿ ಹೇಳಿದನು [ಸೌಪ್ತಿಕ ೪] ಮಹಾಭಾರತ ಯುದ್ಧಾನಂತರ ಕೌರವರ ಸೇನೆಯಲ್ಲಿ ಉಳಿದ ಮೂವರಲ್ಲಿ ಈತನೂ ಒಬ್ಬನು ನೋಡು—ಕೃತವರ್ಯ, ಅಶ್ವತ್ಥಾಮ, ಕೃಪೆ ಯುಧಿಷ್ಠಿರನು ರಾಜ್ಯಾಭಿಷಿಕ್ತನಾದ ತರುವಾಯ ಈತನು ಪಾಂಡವರ ಅಶ್ರಯದಲ್ಲಿಯೇ ಇದ್ದನು [ಸ್ತ್ರೀ ೧೧]. ಶರದ್ವಂತನ ಪುತ್ರನಾದುದರಿಂದ ಶಾರದ್ವತನೆಂತಲೂ, ಗೌತಮ ವಂಶದವನಾದುದರಿಂದ ಗೌತಮನೆಂತಲೂ ಈತನಿಗೆ ಹೆಸರುಗಳಿವೆ ಈತನು ಚಿರಂಜೀವಿ

ಕೃಪೆ — ಕೃಪಾಚಾರ್ಯನ ತಂಗಿ ನೋಡು—ಕೃಪ ಪಾಂಡವರ ಅಸ್ತ್ರವಿದ್ಯಾ ಗುರುವಾದ ದ್ರೋಣಾಚಾರ್ಯರ ಹೆಂಡತಿ ಅಶ್ವತ್ಥಾಮನ ಜನನಿ [ಆದಿ ೧೪೦ ಭಾಗ - ೯, ೨೧]

ಕೃಶ — (1) ಒಬ್ಬ ಮುಷಿ ಶಮೀಕ ಮುನಿಯ ಮಗನಾದ ಶೃಂಗಿಯ ಮಿತ್ರನು. ಪರೀಕ್ಷಿತನು ಸತ್ತ ಹಾವನ್ನು ಶಮೀಕ ಮುನಿಯ ಕೊರಳಿಗೆ ಸುತ್ತು ಹೋದ ಸಮಾಚಾರವನ್ನು ಈತನು ಶೃಂಗಿ ಮುನಿಗೆ ತಿಳಿಸಿದನು [ಆದಿ. ೧೪೦ ಭಾಗ - ೧, ೧೨]

(11) ಒಬ್ಬ ಮಹರ್ಷಿ ಭೂರಿದ್ಯುಮ್ನ ಮಹಾರಾಜನ ಮಗನಾದ ವೀರ ದ್ಯುಮ್ನನೆಂಬ ರಾಜರ್ಷಿಗೆ, ಅಶಿ ಅತಿ ತುಚ್ಛವಾದುದೆಂತಲೂ, ಅಶೆಯೇ ಸಕಲಾ ನರ್ಥಗಳಿಗೂ ಮೂಲನೆಂತಲೂ ತಿಳಿಸಿದನು [ಶಾಂತಿ ೧೨೭]

ಕೃಶಾಶ್ವ — ಒಬ್ಬ ಮಹರ್ಷಿ ಪ್ರಾಚೀತಸ ದಕ್ಷನ ೬೦ ಮಂದಿ ಕುಮಾರರಲ್ಲಿ, ಅರ್ಚಿ, ಧೀಷಣಾ ಎಂಬ ಇಬ್ಬರನ್ನೂ ವಿವಾಹವಾಗಿದ್ದನು ಹಿರಿಯವಳಲ್ಲಿ ಧೂಮ್ರ ಕೇಶನೆಂಬ ಮಗನನ್ನೂ, ಕಿರಿಯವಳಲ್ಲಿ ವೇದಶಿರಸ್ಸು, ವಯುನ, ದೇವಲ ಎಂಬ ಪುತ್ರರನ್ನೂ ಪಡೆದನು ಜಯಾ ಸುಪ್ರಭಾ ಎಂಬ ಇಬ್ಬರು ಕನ್ಯೆಯರೂ ಹುಟ್ಟಿದರು (ಇವರು ಯಾವ ಹೆಂಡತಿಯಲ್ಲಿ ಜನಿಸಿದರೆಂದು ತಿಳಿಯಬರುವುದಿಲ್ಲ ಜಯೆ ನೂರು ಮಂದಿ ಪುತ್ರರನ್ನೂ ಸುಪ್ರಭೆ ಐವತ್ತು ಮಂದಿ ಪುತ್ರರನ್ನೂ ಪಡೆದರು ಕೃಶಾಶ್ವನು ಇವರೆಲ್ಲರೂ ಅಸ್ತ್ರರೂಪವಾಗಿದ್ದುದನ್ನು ಕಂಡು, ತನ್ನ ಶಿಷ್ಯನಾದ ವಿಶ್ವಾಮಿತ್ರನಿಗೆ ಕೊಟ್ಟನು [ರಾಮಾ - ಬಾಲ ೨೧].

ಕೃಷ್ಣ. — ಶ್ರೀಮನ್ನಾರಾಯಣನ ಹತ್ತು ಅವತಾರಗಳಲ್ಲಿ ಎಂಟನೆಯದು. ಚಂದ್ರವಂಶದ ಯದುಕುಲದಲ್ಲಿ ಜನಿಸಿದ ಸಾತ್ವತ ರಾಜನ ಸಂತತಿಯಲ್ಲಿ ಶೂರ ರಾಜನ ಮಗನಾದ ವಸುದೇವನ ಹೆಂಡತಿಯಾದ ದೇವಕಿಯಲ್ಲಿ ಜನಿಸಿದ ಎಂಟು ಮಕ್ಕಳಲ್ಲಿ ಕಡೆಯವನು. ಮೈಕುಂಠದ ದ್ವಾರಪಾಲಕರಾದ ಜಯ ವಿಜಯರು ಸನಕಾದಿ ಮುನಿ



ಗಳಿಂದ ಶಾಪವನ್ನು ಹೊಂದಿ ಭೂ ಲೋಕದಲ್ಲಿ ಮೂರನೆಯ ಬಾರಿ ಶಿಶುಪಾಲ, ದಂತ  
 ವಕ್ತ್ರರೆಂಬ ಹೆಸರಿನಿಂದ ಜನಿಸಿರಲಾಗಿ ಅವರನ್ನು ಸಂಹರಿಸುವ ಸಲುವಾಗಿ ನಾರಾಯ  
 ಣನು ತನ್ನ ಪೂರ್ವಾಂಶದಿಂದ ಭೂ ಲೋಕದಲ್ಲಿ ಅವತರಿಸಿದನು [ಭಾಗ-೩, ೧೬].  
 ಈ ಅವತಾರ ಈಗ ನಡೆಯುತ್ತಿರುವ ಮೈವಸ್ತುತ ಮನ್ವಂತರದಲ್ಲಿ ೨೮ ನೆಯ ದ್ವಾಪರ  
 ಯುಗದ ಅಂತ್ಯಭಾಗದಲ್ಲಿ ನಡೆದಿತು [ದೇ ಭಾಗ-೪, ೧೬ ಭಾರ-ಆದಿ ೬೮ ಉ  
 ೪೯]. ದೇವಕಿಯ ಮೊದಲಣ ಆರು ಗರ್ಭಗಳನ್ನೂ ಕಂಸನು ನಾಶಗೊಳಿಸಲಾಗಿ,  
 ಏಳನೆಯ ಬಾರಿ ದೇವಕಿ ಗರ್ಭವನ್ನು ಧರಿಸಿದ್ದಾಗ ವಿಷ್ಣು ಆ ಗರ್ಭವನ್ನು ವಸು  
 ದೇವನ ಮತ್ತೊಬ್ಬ ಪತ್ನಿಯಾದ ರೋಹಿಣಿಯ ಗರ್ಭದಲ್ಲಿರಿಸಿದನು ಈ ರೀತಿಯಾಗಿ  
 ರೋಹಿಣಿಯಿಂದ ಜನಿಸಿದವನೇ ಬಲರಾಮನು ಮತ್ತೊಮ್ಮೆ ದೇವಕಿ ಗರ್ಭಿಣಿ  
 ಯಾಗಿ ನವ ಮಾಸಗಳು ತುಂಬಿದ ಬಳಿಕ ಶ್ರಾವಣ ಮಾಸದ ಕೃಷ್ಣಾಷ್ಟಮಿ  
 ರೋಹಿಣಿ ನಕ್ಷತ್ರ ಬುಧವಾರ ಮಧ್ಯ ರಾತ್ರಿಯಲ್ಲಿ ವಿಷ್ಣು ಭೂ ಲೋಕದಲ್ಲಿ ಅವತರ  
 ಸಿದನು ದೇವಕೀ ವಸುದೇವರು ಚಿಂತಾಕ್ರಾಂತರಾಗಿರುವಲ್ಲಿ ಈ ಶಿಶುವಿನ ಪ್ರೇರ  
 ಣೆಯ ಮೇರೆಗೆ ವಸುದೇವನು ಗೋಕುಲಕ್ಕೆ ಕೊಂಡುಹೋಗಿ ತನ್ನ ಮಾನ್ಯ ಮಿತ್ರ  
 ನಾದ ನಂದನ ಮನೆಯಲ್ಲಿಟ್ಟು ನಂದ ಪತ್ನಿಯಾದ ಯಶೋದೆ ಆಗತಾನೇ ಪ್ರಸವ  
 ಸಿದ್ಧ ಹೆಣ್ಣು ಶಿಶುವನ್ನು ಎತ್ತಿಕೊಂಡು ಬಂದು, ದೇವಕಿಯ ಬಳಿಯಲ್ಲಿಟ್ಟನು  
 ಆಗ್ಗೆ ಶೇಷನು ಬೆಳಕನ್ನು ತೋರಿದನು ಪೂರ್ಣ ಪ್ರವಾಹದಿಂದ ಹರಿಯುವ ಯಮು  
 ನೆಯೂ ದಾರಿ ತೋರಿತು ಕಾರಾಗೃಹದ ಕಾವಲುಗಾರರೆಲ್ಲರೂ ಗಾಢನಿದ್ರೆಯಲ್ಲಿದ್ದರು  
 ವಸುದೇವನು ಹಿಂದಿರುಗಿ ಕಾರಾಗೃಹವನ್ನು ಹೊಕ್ಕ ಕೂಡಲೇ ಕಾವಲುಗಾರ  
 ರೆಲ್ಲರೂ ಎಚ್ಚತ್ತರು. ಹೆಣ್ಣು ಶಿಶುವೂ ಅಳತೊಡಗಿತು ದೇವಕಿ ಪ್ರಸವಿಸಿದ ಸಮಾ  
 ಚಾರವನ್ನು ಕೇಳಿ ಕಂಸನು ಖಡ್ಗಪಾಣಿಯಾಗಿ ಅಲ್ಲಿಗೆ ಬಂದು ಆ ಶಿಶುವನ್ನು  
 ಮೇಲಕ್ಕೆ ಎಸೆದು ಖಡ್ಗವನ್ನು ಅಡ್ಡಲಾಗಿ ಹಿಡಿದನು ಆ ಶಿಶು ಅಲ್ಲಿಯೇ ನಿಂತು,  
 “ನಿನ್ನನ್ನು ಕೊಲ್ಲತಕ್ಕವನು ಗೋಕುಲದಲ್ಲಿ ಬೆಳೆಯುತ್ತಿದ್ದಾನೆ” ಎಂದು ಹೇಳಿ  
 ಮಾಯವಾಯಿತು [ಭಾಗ-೧೦, ೪ ಭಾರ-ಆದಿ ೬೪ ಸಭಾ ೫೧. ಭಾಗ-೩,  
 ೨. ಪದ್ಮ-೪, ೬೯, ೬, ೨೭೦, ೨೭೯ ಹರಿ-೨ ೪ ದೇ ಭಾಗ-೪, ೨೩, ಲಿಂಗ.-  
 ೬೯]. ವಸುದೇವನ ಸೂಚನೆಯಂತೆ ಗರ್ಗಾಚಾರ್ಯನ ಮೂಲಕ ಬಲರಾಮ  
 ಕೃಷ್ಣರಿಗೆ ನಂದಗೋಪನು ಜಾತಕರ್ಮವನ್ನು ನಡೆಯಿಸಿದನು [ಭಾಗ-೧೦, ೫].  
 ಗೋಕುಲದಲ್ಲಿ ಹೊಸ ಮಗು ಹುಟ್ಟಿದನೆಂಬ ಸುದ್ದಿಯನ್ನು ಕೇಳಿದ ಕೂಡಲೇ  
 ಆ ಕೂಸನ್ನು ಕೊಲ್ಲುವುದಕ್ಕಾಗಿ ಕಂಸನು ತೃಣಾವರಣೆಂಬ ರಾಕ್ಷಸನನ್ನೂ, ಪೂತನಿ  
 ಯೆಂಬ ರಕ್ತಸಿಯನ್ನೂ ಕಳುಹಲಾಗಿ ಕೃಷ್ಣನು ಅವರಿಬ್ಬರನ್ನೂ ಕೊಂದನು  
 ಗರ್ಗ ಮುನಿಯಿಂದ ನಾಮಕರಣ [ಭಾಗ-೧೦, ೮ ಸಭಾ ೫೨. ಹರಿ-೨, ೬

ವಿಷ್ಣು-೫, ೫]. ವತ್ಸಾಸುರ, ವೃಕಾಸುರ, ಅಘಾಸುರರ ವಧೆ [ಭಾಗ-೧೦, ೧೨] ಒಮ್ಮೆ ದನಗಳನ್ನು ಕಾಯುತ್ತಿದ್ದಾಗ ಬ್ರಹ್ಮನು ಪರೀಕ್ಷೆಗಾಗಿ ದನ ಕರುಗಳನ್ನೂ ಗೊಲ್ಲ ಹುಡುಗರನ್ನೂ ಮರೆಯಿಸಿದುದು, ಧೇನುಕಾಸುರ ವಧೆ, ಕಾಳಯ ಮರ್ದನ, ದಾವಾಗ್ನಿಯಿಂದ ಗೋವುಗಳನ್ನು ಕಾಪಾಡಿದ್ದು, ಬಲರಾಮನು ಪ್ರಲಂಬ ದೈತ್ಯನನ್ನು ಕೊಂದದ್ದು [ಭಾಗ-೧೦ ಅ ೧೩, ೧೯ ಸಭಾ-೫೩ ಹರಿ-೨, ೧೫ ವಿಷ್ಣು-೫, ೧೦] ಋಷಿ ಪತ್ನಿಯರು ರಾಮ, ಕೃಷ್ಣರಿಗೆ ಅನ್ನವನ್ನಿಕ್ಕಿ ಸಾಕಿದ್ದು [ಭಾಗ-೧೦, ೩೨] ನಂದನು ಇಂದ್ರಯೋಗವನ್ನು ಮಾಡಲು ಯತ್ನಿಸಿದಾಗ ಅದನ್ನು ಅಡ್ಡಗಿಸಿ, ಗೋವರ್ಧನ ಪೂಜೆಗಾಗಿ ಪ್ರೇರಿಸಿದ್ದು [ಭಾಗ-೧೦, ೨೪, ೨೭ ಹರಿ-೨, ೧೫ ವಿಷ್ಣು-೫, ೧೦] ನಂದನು ಯಮುನಾ ನದಿಯಲ್ಲಿ ಸ್ನಾನಮಾಡುವಾಗ ಕಾಲು ಜಾರಿ ಬೀಳಲಾಗಿ ಕೃಷ್ಣನು ಅವನನ್ನು ಎತ್ತಿದ್ದು [ಭಾಗ-೧೦, ೨೮] ಸರ್ಪಜನ್ಮವನ್ನು ಪಡೆದಿದ್ದ ಸುದರ್ಶನನೆಂಬ ಗಂಧರ್ವನನ್ನು ಉದ್ಧರಿಸಿದ್ದು ಅರಿಷ್ಟ, ಕೇಶಿ, ವೈರಾಮಾಸುರರ ವಧೆ [ಭಾಗ-೧೦, ೩೦, ೩೮ ಸಭಾ-೫೩ ಹರಿ-೨, ೨೪ ವಿಷ್ಣು-೫, ೧೬] ಧನುರ್ವ್ಯಾಗಕ್ಕಾಗಿ ಕಂಸನ ಅಪ್ಪಣೆಯ ಮೇರೆಗೆ ಬಲರಾಮ ಕೃಷ್ಣರು ಮಧುರೈಗೆ ಹೊರಟಿದ್ದು, ಅಕ್ರೂರನು ಯಮುನೆಯಲ್ಲಿ ಮೀಯುವಾಗ ಆತನಿಗೆ ಕೃಷ್ಣನು ತನ್ನ ದಿವ್ಯ ರೂಪವನ್ನು ತೋರಿದ್ದು [ಭಾಗ-೧೦, ೩೮, ೪೦ ಹರಿ-೨, ೨೯] ಮಧುರೆಯನ್ನು ಹೊಕ್ಕು ಕಂಸನ ಅಗಸನನ್ನು ಕೊಂದು ರಾಜ ಯೋಗ್ಯವಾದ ವಸ್ತ್ರಗಳನ್ನು ಧರಿಸಿದ್ದು, ಕುಚ್ಚಿಯ ಗೂನನ್ನು ಹೋಗಲಾಡಿಸಿ ಆಕೆಯನ್ನು ಸುಂದರಿಯನ್ನಾಗಿ ಮಾಡಿದ್ದು, ಕುನಲಯಾಸೀಡನೆಂಬ ಕಂಸನ ಆನೆ ಯನ್ನು ಕೊಂದದ್ದು, ಕಂಸನ ಆಸ್ಥಾನದಲ್ಲಿದ್ದ ಚಾಣೂರ ಮುಷ್ಟಿಕರೆಂಬ ಜಟ್ಟಿಗಳನ್ನು ಸಂಹರಿಸಿದ್ದು, ಕಂಸನನ್ನು ಕೊಂಡು ದೇವಕಿ ವಸುದೇವರನ್ನು ಸೆರೆಮನೆಯಿಂದ ಬಿಡುಗಡೆ ಮಾಡಿಸಿ, ಕಂಸನ ತಂದೆಯಾದ ಉಗ್ರಸೇನನಿಗೆ ಪಟ್ಟಗಟ್ಟಿದ್ದು [ಭಾಗ-೧೦, ೪೧, ೪೪ ಹರಿ-೨, ೩೦ ವಿಷ್ಣು-೫, ೩೦] ಕಂಸನ ಭೀತಿಯಿಂದ ದಿಕ್ಕುಪಾಲಾಗಿ ಒಡಿಹೋಗಿದ್ದ ಯದುವಂಶದ ವೃಷ್ಣಿ, ಅಂಧಕ, ಕುಕರ, ದಾಶಾರ್ಹ ಮುಂತಾದ ಮನೆತನದ ಅರಸರನ್ನು ಬರಮಾಡಿಸಿ, ಮರಳಿ ಮಧುರೆಯಲ್ಲಿ ನಿಲ್ಲಿಸಿದ್ದು, ಬಲರಾಮ ಕೃಷ್ಣರ ಉಪನಯನ, ಸಾಂದೀಪಿನಿಯ ಬಳಿ ೬೪ ಕಲೆಗಳನ್ನು ಅಭ್ಯಾಸಮಾಡಿದ್ದು [ಭಾಗ-೧೦, ೪೫ ಸಭಾ-೫೪ ಹರಿ-೨, ೩೩ ವಿಷ್ಣು-೫, ೧೧] ಗೋಮಂತಕ ಪರ್ವತವನ್ನು ಸುಟ್ಟಿದ್ದು [ಹರಿ-೨, ೨೪] ವಿದ್ಯಾಭ್ಯಾಸ ಮುಗಿದ ಬಳಿಕ ಮಧುರೈಗೆ ಬಂದು, ತನ್ನ ಸೋದರತ್ತೆಯ ಮಕ್ಕಳಾದ ಪಾಂಡವರ ಯೋಗಕ್ಷೇಮವನ್ನು ತಿಳಿಯುವ ಸಲುವಾಗಿ ಅಕ್ರೂರನನ್ನು ಹಸ್ತಿನಾಪುರಕ್ಕೆ ಕಳುಹಿದನು, ಅಕ್ರೂರನು ಹಸ್ತಿನಾಪುರಕ್ಕೆ ಬಂದು ಧೃತರಾಷ್ಟ್ರ, ಭೀಷ್ಮ, ವಿಧುರ,

ಕುಂತಿಯರನ್ನು ಸಂದರ್ಶಿಸಿ, ಅವರ ಮೂಲಕ ಪಾಂಡವರಿಗೂ, ಕೌರವರಿಗೂ ದ್ವೇಷ ಅಂಕುರಿಸುವುದೆಂಬುದನ್ನು ಕೇಳಿ, ಧೃತರಾಷ್ಟ್ರನಿಗೆ ನೀತಿಯನ್ನು ಬೋಧಿಸಿ, ಕುಂತಿಯನ್ನು ಸಮಾಧಾನಪಡಿಸಿ ಮಧುರಗೆ ಬಂದು, ಅಲ್ಲಿಯ ವಿದ್ಯಮಾನಗಳನ್ನೆಲ್ಲ ಕೃಷ್ಣನಿಗೆ ಹೇಳಿದ್ದು [ಭಾಗ -೧೦, ೪೮, ೪೯] ಅಷ್ಟರಲ್ಲಿ ಕಂಸನ ಮಾವನಾದ ಜರಾಸಂಧನು ತನ್ನ ಅಳಿಯನನ್ನು ಕೊಂದ ಸೇಡನ್ನು ತೀರಿಸಿಕೊಳ್ಳುವುದಕ್ಕಾಗಿ ಮಧುರೆಯ ಮೇಲೆ ದಂಡೆತ್ತಿ ಬರಲಾಗಿ, ಬಲರಾಮ ಕೃಷ್ಣರು ಯಾದವ ಸೇನೆಯೊಂದಿಗೆ ಬಂದು ಜರಾಸಂಧನ ಸಂಗಡ ಯುದ್ಧಮಾಡಿದರು ಆದರೆ ಸೋತು ಹೋದರು. ಜರಾಸಂಧನು ಮಾತ್ರ ಪದೇ ಪದೇ ಕೃಷ್ಣನ ಮೇಲೆ ದಂಡೆತ್ತಿ ಬರುತ್ತಲೇ ಇದ್ದನು ಹೀಗೆಯೇ ೧೭ ಬಾರಿ ನಡೆದುವು ಹದಿನೆಂಟನೆಯ ಬಾರಿ, ಜರಾಸಂಧನು ದಂಡೆತ್ತಿ ಬಂದಾಗ ಬಲರಾಮ ಕೃಷ್ಣರು ರೈವತಕ ಗಿರಿಯಲ್ಲಿರಲಾಗಿ, ಜರಾಸಂಧನು ಮಧುರಾ ನಗರಿಯನ್ನು ಸುಟ್ಟುಹಾಕಲಾಗಿ, ಕೃಷ್ಣನು ಅನರ್ತ ದೇಶದಲ್ಲಿ ದ್ವಾರಕೆಯನ್ನು ನಿರ್ಮಿಸಿ, ಅಲ್ಲಿಯೇ ಸಕಲ ಯಾದವರೊಂದಿಗೆ ನಾಸಮಾಡತೊಡಗಿದನು ನೋಡು—ಕಾಲಯವನ, ಕುಶಸ್ಥಲೀ ಬಲರಾಮನಿಗೆ ರೇವತ ರಾಜನ ಮಗಳಾದ ರೇವತಿಯೊಂದಿಗೆ ವಿವಾಹ, ಕೃಷ್ಣನು ಭೀಷ್ಮಕುರಾಜನ ಪುತ್ರಿಯಾದ ರುಕ್ಮಿಣಿಯನ್ನು ಮದುವೆಯಾದದ್ದು [ಭಾಗ -೧೦, ೫೨, ೫೪]

**ಕೃಷ್ಣನ ಅಷ್ಟಮಹಿಷಿಯರು** —(೧) ಭೀಷ್ಮಕುರಾಜನ ಮಗಳು ರುಕ್ಮಿಣಿ, (೨) ಸತ್ರಾಜಿತನ ಹುಗಳು ಸತ್ಯಭಾಮೆ, (೩) ಕೋಸಲ ರಾಜನಾದ ನಗ್ನಜಿತನ ಮಗಳು ನೀಲಿ ಅಥವಾ ಸತ್ಯ, (೪) ಕೇಕಯ ದೇಶದ ಧೃಷ್ಟಕೇತುವಿನ ಹೆಂಡತಿ (ವಸುದೇವನ ತಂಗಿ, ಕೃಷ್ಣನ ಸೋದರತೆ) ಶೃತಕೀರ್ತಿಯ ಮಗಳು ಭದ್ರೆ, (೫) ಅನಂತಿ ದೇಶದ ಜಯತ್ಸೇನನ ಹೆಂಡತಿಯಾದ ಮತ್ತೊಬ್ಬ ಸೋದರತೆ ರಾಜಾಧಿ ದೇವಿಯ ಮಗಳು ಮಿತ್ರವಿಂದೆ, (೬) ಸೂರ್ಯನ ಮಗಳು ಕಾಳಿನ್ದಿ, (೭) ಮದ್ರ ರಾಜನ ಪುತ್ರಿಯಾದ ಲಕ್ಷ್ಮಣಿ (ಲಕ್ಷ್ಮಣಿ), (೮) ಮುಕ್ತ ರಾಜನಾದ ಜಾಂಬವಂತನ ಮಗಳು ಜಾಂಬವತಿ [ಭಾಗ -೧೦ ವಿಷ್ಣು -೫, ೨೮, ೫೬-೫೮] ಕೃಷ್ಣನಿಗೆ ಅಷ್ಟ ಮಹಿಷಿಯರೊಂದಿಗೆ ವಿವಾಹವಾದ ಕಥೆ [ಭಾಗ -೧೦, ೮೩]. ಇಷ್ಟರಲ್ಲಿ ಪಾಂಡವರು ಅರಗಿನ ಮನೆಯಲ್ಲಿ ಸುಟ್ಟುಹೋದರೆಂಬ ಸುದ್ದಿಯನ್ನು ಕೇಳಿ, ಯಾದವ ಪ್ರಮುಖರೊಂದಿಗೆ ಇಂದ್ರಪ್ರಸ್ಥಕ್ಕೆ ಹೋಗಿ, ಚಿಂತಾಕ್ರಾಂತನಾದನು. ಅಷ್ಟರಲ್ಲಿ ದ್ರೌಪದೀ ಸ್ವಯಂವರಾರ್ಥವಾಗಿ ದ್ರುಪದ ನಗರಿಗೆ ಹೋಗಿ ಅಲ್ಲಿ ಪಾಂಡವರನ್ನು ನೋಡಿ, ಪಾಂಡವರು ಅಲ್ಲಿಯೇ ನಾಲ್ಕು ತಿಂಗಳ ಕಾಲ ಇರಲಾಗಿ ಈತನು ಕೆಲ ಕಾಲ ಅವರೊಂದಿಗೆ ಇದ್ದು ದ್ವಾರಕೆಗೆ ಬಂದನು ತರುವಾಯ ಮಿತ್ರವಿಂದಾ, ಸತ್ಯಾ, ಭದ್ರಾ, ಲಕ್ಷ್ಮಣೆಯರ ವಿವಾಹ. ಆ ಬಳಿಕ ನರಕಾಸುರನನ್ನು ಕೊಂದು,

ಅವನ ಮಗನಾದ ಭಗದತ್ತನಿಗೆ ಪ್ರಾಗ್ಜ್ಯೋತಿಷ ನಗರದಲ್ಲಿ ಪಟ್ಟಿಗಟ್ಟಿ, ನರಕಾಸುರ ನಲ್ಲಿ ಬಂದಿಗಳಾಗಿದ್ದ ೧೬ ಸಾವಿರ ಮಂದಿ ಸ್ತ್ರೀಯರನ್ನೂ ದ್ವಾರಕೆಗೆ ಕರೆತಂದು, ತನ್ನಲ್ಲಿಯೇ ಇಟ್ಟುಕೊಂಡನು ಇದೇ ಸಮಯದಲ್ಲಿಯೇ ರುಕ್ಮಿಣೀ ಪುತ್ರನಾದ ಪ್ರದ್ಯುಮ್ನನಿಗೆ ರುಕ್ಮಿಯ ಮಗಳಾದ ರುಕ್ಮಾವತಿಯನ್ನು ತಂದು ವಿವಾಹವಾಯಿತು [ಭಾಗ.-೧೦, ೬೯, ೯೦ ಹರಿ -೨, ೨೦೩]

**ಶ್ರೀ ಕೃಷ್ಣ ನಿಂದ ಅಷ್ಟಮಹಿಸಿಯರಲ್ಲಿ ಜನಿಸಿದ ಸಂತಾನ ಪಟ್ಟಿ ಕೆ**

೧ ರುಕ್ಮಿಣಿಯ ಸಂತಾನ —ಪ್ರದ್ಯುಮ್ನ, ಚಾರುದೇಷ್ಟ, ಸುದೇಷ್ಟ, ಚಾರು ದೇಹ, ಸುಚಾರು, ಚಾರುಗುಪ್ತ, ಚಾರುಚಂದ್ರ, ವಿಚಾರು, ಭದ್ರಚಾರು, ಎಂಬ ಹತ್ತು ಮಂದಿ ಪುತ್ರರು ಚಾರುಮತಿಯೆಂಬ ಕನ್ಯೆ ಈಕೆಯನ್ನು ಕೃತವರ್ಮ ರಾಜನ ಮಗನು ಮದುವೆಯಾದನು

೨ ಜಾಂಬವತಿಯ ಸಂತಾನ —ಸಾಂಬ, ಸುಮಿತ್ರ, ಪುರುಜಿತ್, ಶತಜಿತ್, ಸಹಪ್ರಜಿತ್, ವಿಜಯ, ಚಿತ್ರಕೇತು, ವಸುಮಾನ, ದ್ರವಿಡ, ಕ್ರತು, ಒಬ್ಬ ಕನ್ಯೆ.

೩ ಸತ್ಯಭಾಮೆಯ ಸಂತಾನ —ಭಾನು, ಸುಭಾನು, ಸ್ವರ್ಭಾನು, ಪ್ರಭಾನು, ಭಾನುಮಂತ, ಚಂದ್ರಭಾನು, ಬೃಹದ್ಭಾನು, ಅತಿಭಾನು, ಶ್ರೀ ಭಾನು. ಪುತ್ರಿಭಾನು ಮತ್ತು ಒಬ್ಬ ಮಗಳು

೪ ಭದ್ರೆಯ ಸಂತಾನ —ಸಂಗ್ರಾಮಜಿತ್, ಬೃಹತ್ಸೇನ, ಶೂರ, ಪ್ರಹರಣ, ಅರಿಜಿತ್, ಜಯ. ಸುಭದ್ರ, ವಾಮ, ಆಯು, ಸತ್ಯಕ ಮತ್ತು ಒಬ್ಬ ಪುತ್ರಿ

೫ ಮಿತ್ರವಿಂದೆಯ ಸಂತಾನ —ವೃಕ, ಹರ್ಷ, ಅನಿಲ, ಗೃಧ್ರ, ವರ್ಧನ, ಉನ್ನಾದ, ಮಹಾಶ, ಪಾವನ, ವಹ್ನಿ, ಕ್ಷುಧಿ

೬ ಸತ್ಯ ಅಥವಾ ನೀಲೆಯ ಸಂತಾನ —ವೀರ, ಚಂದ್ರ, ಅಶ್ವಸೇನ, ಚಿತ್ರಗು, ವೇಗವಂತ, ವೃಷ, ಆಮ, ಶಂಕು, ಕುಂತಿ

೭ ಕಾಳಿನ್ದಿಯ ಸಂತಾನ —ಶ್ರುತ, ಕವಿ, ವೃಷ, ವೀರ, ಸುಬಾಹು, ಭದ್ರ, ಶಾಂತಿ, ದರ್ಶ, ಪೂರ್ಣಮಾಸ, ಸೋಮಕ

೮ ಲಕ್ಷ್ಮಣೆಯ ಸಂತಾನ —ಪ್ರಘೋಷ, ಗಾತ್ರವಂತ, ಸಿಂಹಬಲ, ಪ್ರಬಲ, ಊರ್ಧ್ವಗ, ಮಹಾಶಕ್ತಿ, ಸಹ, ಓಜ, ಅಪರಿಜಿತ್, ಒಬ್ಬ ಮಗಳು. ಈ ಎಂಟು ಮಂದಿಯಲ್ಲದೆ ರೋಹಿಣಿಯೆಂಬ ಮತ್ತೊಬ್ಬ ಪತ್ನಿಯೂ ಇದ್ದಳು [ಭಾಗ.-೧೦, ೬೧] ಆಕೆಯಲ್ಲಿ ಪ್ರದ್ಯುಮ್ನ, ಅನಿರುದ್ಧ, ದೀಪ್ತಿಮಂತ, ಭಾನು, ಸಾಂಬ, ಮಧು, ಬೃಹದ್ಭಾನು, ಚಿತ್ರಭಾನು, ವೃಕ, ಅರುಣ, ಪುಷ್ಕರ, ವೇದಬಾಹು, ಶ್ರುತವೇಗ, ಸುನಂದನ, ಚಿತ್ರಬಾಹು, ವಿರೂಪ, ಕವಿ, ನೃಗೋಧ [ಭಾಗ.-೧೦, ೯೦.ಹರಿ.-೨, ೧೦೩].

ಶ್ರೀ ಕೃಷ್ಣನು ಇಷ್ಟು ಮಂದಿಯ ಮನೆಯಲ್ಲಿಯೂ ಏಕ ಕಾಲದಲ್ಲಿಯೇ ಪ್ರತ್ಯೇಕ ರೂಪಗಳಿಂದ ಸಂಸಾರ ಮಾಡಿಕೊಂಡಿದ್ದನು [ಭಾಗ -೧೦, ೫೯] ಇಂತು ಶ್ರೀ ಕೃಷ್ಣನು ಅಣ್ಣ, ತಂದೆ, ತಾಯಿ, ಬಂಧು, ಬಳಗಗಳೊಂದಿಗೆ ದ್ವಾರಕೆಯಲ್ಲಿ ಸುಖದಿಂದಿದ್ದನು.

ಜರಾಸಂಧನು ಯಜ್ಞದ ನೆಪದಿಂದ ೨೦ ಸಾವಿರ ಮಂದಿ ರಾಜಪುತ್ರರನ್ನು ಬಲಿ ಕೊಡುವುದಕ್ಕಾಗಿ ಸೆರೆಯಲ್ಲಿಟ್ಟಿದ್ದನು ಅವರೆಲ್ಲರೂ ಗುಟ್ಟಾಗಿ ಮಾತನಾಡಿಕೊಂಡು “ ನೀನು ಹೇಗಾದರೂ ಸಾಹಸ ಮಾಡಿ ಬೇಗನೆ ನಮ್ಮನ್ನು ಪಾರು ಮಾಡಿಸಬೇಕು ” ಎಂಬುದಾಗಿ ಗುಪ್ತಚಾರಕನ ಮೂಲಕ ಹೇಳಿಕಳುಹಿಸಲಾಗಿ, ಆ ಚಾರನು ಬಂದು ಕೃಷ್ಣನ ಒಡ್ಡೋಲಗದಲ್ಲಿ ಈ ಸಂಗತಿಯನ್ನು ಬಿನ್ನವಿಸಿದನು. ಈ ವಿಷಯವನ್ನು ಕೇಳಿ ಕೃಷ್ಣನು ದಿಕ್ಕು ತೋರದೆ ಚಿಂತಾಕ್ರಾಂತನಾಗಿರುವಲ್ಲಿ ಆ ಕಾಲಕ್ಕೆ ಸರಿಯಾಗಿ ಯುಧಿಷ್ಠಿರನು ರಾಜಸೂಯ ಯಾಗವನ್ನು ಮಾಡಬೇಕೆಂದು ಸಂಕಲ್ಪಿಸಿ, ಕೃಷ್ಣನಿಗೆ ನಿರೂಪವನ್ನು ಕಳುಹಿಸಿದನು ಆಗ ಕೃಷ್ಣನು ಎಲ್ಲಿ ಹೋಗಬೇಕೆಂಬುದಾಗಿ ಯೋಚಿಸುತ್ತಿರುವಲ್ಲಿ ಉದ್ಧವನು “ ಮೊದಲು ಯುಧಿಷ್ಠಿರನನ್ನು ಸಂದರ್ಶಿಸಿ, ಬಳಿಕ ಜರಾಸಂಧ ವಧೆಗೆ ಉಪಾಯವನ್ನು ಮಾಡುವುದು ಲೇಸು ” ಎಂಬುದಾಗಿ ಸಲಹೆ ಕೊಟ್ಟನು ಕೃಷ್ಣನು ಅನಂದದಿಂದ ಉದ್ಧವನ ಮಾತನ್ನು ಲಾಲಿಸಿ, ಇಬ್ಬರು ದೂತರನ್ನೂ ಸಂಗಡ ಕರೆದುಕೊಂಡು ಇಂದ್ರಪ್ರಸ್ಥಕ್ಕೆ ಬಂದು, ಕೆಲ ಕಾಲ ಪಾಂಡವರಲ್ಲಿಯೇ ಇದ್ದು, ಗಿರಿವ್ರಜದಿಂದ ಬಂದಿದ್ದ ದೂತನ ಮೂಲಕ, ಸೆರೆಯಲ್ಲಿದ್ದ ರಾಜಪುತ್ರರಿಗೆ ಅಭಯವನ್ನುತ್ತ ಕಳುಹಿದನು [ಭಾಗ -೧೦, ೭೧] ಬಳಿಕ ಭೀಮಾರ್ಜುನರನ್ನು ಸಂಗಡ ಕರೆದುಕೊಂಡು ಕೃಷ್ಣನು ಬ್ರಾಹ್ಮಣ ವೇಷದಿಂದ ಗಿರಿವ್ರಜವನ್ನು ಹೊಕ್ಕು ಭೀಮನ ಮೂಲಕ ಜರಾಸಂಧನನ್ನು ಕೊಲ್ಲಿಸಿ, ಜರಾಸಂಧನ ಮಗನಾದ ಸಹದೇವನಿಗೆ ಗಿರಿವ್ರಜದಲ್ಲಿ ಪಟ್ಟಿಗಟ್ಟಿ, ಸೆರೆಯಲ್ಲಿದ್ದ ರಾಜಪುತ್ರರನ್ನೆಲ್ಲ ಬಿಡಿಸಿ, ಅವರೆಲ್ಲರೂ ಯುಧಿಷ್ಠಿರನ ರಾಜಸೂಯದಲ್ಲಿ ಒತ್ತಾಸೆ ಮಾಡುವಂತೆ ಅಪ್ಪಣೆ ಕೊಟ್ಟು ಕಳುಹಿ, ತಾನು ಭೀಮಾರ್ಜುನರ ಸಂಗಡ ಇಂದ್ರಪ್ರಸ್ಥಕ್ಕೆ ಬಂದನು [ಭಾರ - ಸಭಾ ೨೦]. ಪಾಂಡವರ ರಾಜಸೂಯ ಸಮಯದಲ್ಲಿ ಕೃಷ್ಣನು ಯಾಗಾರ್ಥವಾಗಿ ಬಂದ ಬ್ರಾಹ್ಮಣರಿಗೆಲ್ಲ ಪಾದ ಪ್ರಕ್ಷಾಲನಮಾಡಿದನು [ಸಭಾ ೩೮]. ರಾಜಸೂಯ ಯಾಗಾಂತರದಲ್ಲಿ ಸಹದೇವನು ಭೀಷ್ಮನ ಸೂಚನೆಯಂತೆ ಕೃಷ್ಣನಿಗೆ ಅಗ್ರಪೂಜೆಯನ್ನು ಮಾಡಿದ್ದು [ಸಭಾ. ೩೯]. ಇದನ್ನು ಕಂಡು ಶಿಶುಪಾಲನು ಸಹಿಸಲಾರದೆ ಕೃಷ್ಣನನ್ನು ಬಾಯಿಗೆ ಬಂದಂತೆ ನಿಂದಿಸಲಾಗಿ, ಚಕ್ರಾಯುಧದಿಂದ ಶಿಶುಪಾಲನನ್ನು ಕೊಂದದ್ದು [ಭಾರ.-ಸಭಾ. ೪೫. ಭಾಗ -೧೦, ೭೪]. ದೇವಲೋಕದಿಂದ ಪಾರಿಜಾತವನ್ನು ಅಪಹರಿಸಿ ತಂದದ್ದು [ಸಭಾ. ೫೭. ಹರಿ -೨, ೬೪ ವಿಷ್ಣು -೫, ೩೦ ಭಾಗ.-೧೦, ೫೯]. ಕೃಷ್ಣನ ಮಹಿಮೆಯನ್ನು ಭೀಷ್ಮನು ವರ್ಣಿಸಿದ್ದು [ಸಭಾ. ೪೧. ಅನು ೨೫೧,

೨೫೩]. ಅರ್ಜುನನು ಕೃಷ್ಣನನ್ನು ಸ್ತೋತ್ರಮಾಡಿದ್ದು [ವನ. ೧೨]. ದ್ರೌಪದಿ ಕೃಷ್ಣನನ್ನು ಹೊಗಳಿದ್ದು [ವನ. ೧೨, ೩೬೪]. ಬ್ರಹ್ಮರ್ಷಿಗಳು ಆತನನ್ನು ಕೊಂಡಾಡಿದ್ದು [ಭೀಷ್ಮ. ೬೮] ಯುಧಿಷ್ಠಿರನು ಆತನನ್ನು ಹೊಗಳಿದ್ದು [ಶಾಂತಿ. ೪೨]. ಭೀಷ್ಮನು ಕೃಷ್ಣನನ್ನು ಕೀರ್ತಿಸಿದ್ದು [ಶಾಂತಿ ೪೬]. ಧೃತರಾಷ್ಟ್ರನು ಕೃಷ್ಣನ ಮಹಿಮೆಯನ್ನು ವಿವರಿಸಿದ್ದು [ಉದ್ಯೋ. ೭೦] ಈಶ್ವರನು ಆತನ ಗುಣಗಳನ್ನು ಬಣ್ಣಿಸಿದ್ದು, ಕೃಷ್ಣನ ವಂಶಾವಳಿ [ಅನು ೨೫೧] ವಿದುರನು ಕೃಷ್ಣನ ಮಹಿಮೆಯನ್ನು ಧೃತರಾಷ್ಟ್ರನಿಗೆ ಹೇಳಿದ್ದು [ಉದ್ಯೋ. ೧೩೦] ಧೃತರಾಷ್ಟ್ರನು ರಾಜ ಸಭೆಯಲ್ಲಿ ಕೃಷ್ಣನ ಚರಿತ್ರೆಯನ್ನು ಬಣ್ಣಿಸಿದ್ದು [ದ್ರೋ. ೧೧] ಸಾಲ್ವರಾಜನು ರುಕ್ಮಿಣೀ ವಿವಾಹ ಸಮಯದಲ್ಲಿ ಕುಂಡಿನಪುರಕ್ಕೆ ಬಂದಿದ್ದು, ಯಾದವರಿಂದ ಸೋತು ಓಡಿ ಹೋಗಿದ್ದನು ಅಂದಿನಿಂದಲೂ ಸಾಲ್ವನಿಗೆ ಕೃಷ್ಣನ ಮೇಲೆ ದ್ವೇಷ ಪ್ರಬಲವಾಗುತ್ತಿತ್ತು ಜರಾಸಂಧನೂ, ಶಿಶುಪಾಲನೂ ಮಡಿದ ತರುವಾಯ, ಒಮ್ಮೆ ಕೃಷ್ಣನು ಇಂದ್ರಪ್ರಸ್ಥಕ್ಕೆ ಹೋಗಿರುವ ಸಮಯವನ್ನು ಕಂಡು ಹಿಡಿದು, ದ್ವಾರಕೆಯ ಮೇಲೆ ದಂಡೆತ್ತಿ ಹೋಗಿ, ಅಂತರಿಕ್ಷದಲ್ಲಿ ನಿಂತು, ಮಾಯಾ ಯುದ್ಧವನ್ನು ಮಾಡತೊಡಗಿದನು ಯಾದವರೆಲ್ಲರೂ ಸೋತು ತಲ್ಲಣಿಸುತ್ತಿದ್ದರು. ಆ ವಾರ್ತೆಯನ್ನು ಕೇಳಿ ಕೃಷ್ಣನು ಬೇಗನೆ ದ್ವಾರಕೆಗೆ ಬಂದು ಸಾಲ್ವನ ವಿಮಾನವನ್ನು ಮುರಿದು, ಅವನನ್ನು ಕೆಳಕ್ಕೆ ಉರುಳಿಸಿ, ಯುದ್ಧಮಾಡಿ ಕೊಂದನು [ಭಾರ-ವನ. ೧೪, ೧೨ ಭಾಗ-೧೦, ೭೬, ೭೭] ಇಷ್ಟರಲ್ಲಿ ಕರೂತ ದೇಶಾಧಿಪನಾದ ದಂತವಕ್ತ್ರನು ಉದ್ಧತನಾಗಿರಲು ಅವನನ್ನೂ ಅವನ ತಮ್ಮನಾದ ವಿದೂರಧನನ್ನೂ ಕೊಂದು, ತನ್ನಲ್ಲಿಗೆ ಬಂದ ಬಾಲ್ಯ ಸ್ನೇಹಿತನಾದ ಕುಚೇಲನನ್ನು ಸತ್ತರಿಸಿದನು [ಭಾಗ-೧೦, ೭೮, ೮೦]. ನೋಡು—ಕುಚೇಲ. ಇಷ್ಟರಲ್ಲಿ ತನ್ನ ತಂಗಿಯಾದ ಸುಭದ್ರೆಯನ್ನು ದುರ್ಯೋಧನನಿಗೆ ಕೊಡಬೇಕೆಂಬುದಾಗಿ ಬಲರಾಮನು ನಿಷ್ಕರ್ಷೆ ಮಾಡಿರಲಾಗಿ, ಕೃಷ್ಣನು ಅರ್ಜುನನನ್ನು ಯತಿ ವೇಷದಿಂದ ಬರಮಾಡಿಕೊಂಡು, ಬಲರಾಮನು ಇಲ್ಲದ ಸಮಯದಲ್ಲಿ ಅವರಿಬ್ಬರಿಗೂ ಮದುವೆ ಮಾಡಿದನು [ಭಾರ-ಆದಿ. ೨೪೦, ೨೪೨] ಪೌಂಡ್ರಕ ವಾಸುದೇವನು ಮದೋನ್ಮತ್ತನಾಗಿ ದ್ವಾರಕೆಯ ಮೇಲೆ ದಂಡೆತ್ತಿ ಬರಲಾಗಿ ಅವನನ್ನು ಸಂಹರಿಸಿದ್ದು [ಸಭಾ. ೬೧]. ಪಾಂಡವರು ಕಾಮ್ಯಕ ವನದಲ್ಲಿದ್ದಾಗ ಅವರನ್ನು ಸಂದರ್ಶಿಸಲು ಹೋಗಿ, ತನ್ನೊಂದಿಗೆ ಮೊರೆಯಿಟ್ಟ ದ್ರೌಪದಿಯನ್ನೂ ಪಾಂಡವರನ್ನೂ ಸಂತಪಿಸಿದನು [ಭಾರ-ವನ ೧೨. ಭಾಗ. ೧೦, ೬೬]. ಮತ್ತೊಂದು ಸಮಯದಲ್ಲಿ ದುರ್ಯೋಧನನ ಸೂಚನೆಯ ಮೇರೆಗೆ ದುರ್ವಾಸ ಮುನಿ ಪಾಂಡವರಲ್ಲಿಗೆ ಅಕಾಲದಲ್ಲಿ ಭೋಜನಕ್ಕೆ ಬಂದನು. ದ್ರೌಪದಿಯ ಭೋಜನವೂ ಆಗಿದ್ದಿತು. ಆಗ ದಿಕ್ಕು ತೋರದೆ ದ್ರೌಪದಿ ಕೃಷ್ಣನನ್ನು ಸುತ್ತಿಸಲಾಗಿ, ಅಲ್ಲಿಗೆ ಬಂದು, ದ್ರೌಪದಿಯನ್ನು ಅನ್ನವಿಕ್ಕು

ವಂತೆ ಬೇಡಿ, ಅಕ್ಷಯಪಾತ್ರೆಯ ಕಂಠದಲ್ಲಿ ಅಂಟಿಕೊಂಡಿದ್ದ ಅಗುಳನ್ನು ತಿಂದನು. ಇದರಿಂದ ಶಿಷ್ಯವರ್ಗದಿಂದ ಕೂಡಿದ ದುರ್ವಾಸಮುನಿ ಆಕಂಠಪೂರ್ತಿಯಾಗಿ ತೃಪ್ತನಾಗಿ ತೇಗುತ್ತ ಒಡಿಹೋದನು [ಭಾರ.-ವನ ೨೬೨, ೨೬೪]. ಕೃಷ್ಣಶಬ್ದ ನಿರ್ದುಚನ [ಉದ್ಯೋ. ೬೯ ಶಾಂತಿ ೫೨] ಪಾಂಡವರು ಉಪಪ್ಲಾವ್ಯ ನಗರಿಯಲ್ಲಿ ವಾಸ ಮಾಡುತ್ತಿದ್ದಾಗ ಒಮ್ಮೆ ಕೃಷ್ಣನು ಭೀಮನ ಮಹಿಮೆಯನ್ನು ಬಣ್ಣಿಸಿದ್ದು [ಉದ್ಯೋ. ೭೬] ಅದೇ ಸಮಯದಲ್ಲಿ ಯುಧಿಷ್ಠಿರನ ಪ್ರಾರ್ಥನೆಯಂತೆ ಪಾಂಡವರಿಗೆ ಸಲ್ಲತಕ್ಕ ಅರ್ಧ ರಾಜ್ಯವನ್ನು ಕೊಡಿಸಿಕೊಡುವುದಕ್ಕಾಗಿ ದುರ್ರೋಧನನಲ್ಲಿಗೆ ರಾಯಚಾರಿಯಾಗಿ ಹೋಗಿದ್ದನು [ಉದ್ಯೋ. ೮೨] ಕೃಷ್ಣನನ್ನು ಸಂದರ್ಶಿಸಲು ಜನಾದಗ್ನಿ ಮುಂತಾದ ಋಷಿಗಳು ನಡುದಾರಿಯಲ್ಲಿ ಸಂಧಿಸಿದ್ದು, ಪ್ರಯಾಣಕಾಲದಲ್ಲಿನ ಶುಭ ಶಕುನಗಳು, ಕೃಷ್ಣನ ಆಗಮನ ವಾರ್ತೆಯನ್ನು ಕೇಳಿ, ದುರ್ರೋಧನನು ದಾರಿಯುದ್ದಕ್ಕೂ ಅಲ್ಲಲ್ಲಿ ಮಂಟಪಗಳನ್ನು ಏರ್ಪಡಿಸಿದ್ದು [ಉದ್ಯೋ. ೮೨, ೮೫] ಶ್ರೀ ಕೃಷ್ಣನು ವಿಮರನ ಮನೆಯಲ್ಲಿ ಭೋಜನ ಮಾಡಿದ್ದು [ಉದ್ಯೋ. ೯೧] ಶ್ರೀ ಕೃಷ್ಣನು ಅಹ್ನಿಕ ಮಾಡಿದ್ದು [ಉದ್ಯೋ. ೯೪ ಭಾಗ.-೧೦, ೭೦] ರಾಜ ಸಭೆಯಲ್ಲಿ ದುರ್ರೋಧನನು ಕೃಷ್ಣನನ್ನು ಕಟ್ಟಿಹಾಕಬೇಕೆಂದು ನಿರ್ಧರಿಸಿದ್ದು ಧೃತರಾಷ್ಟ್ರನಿಗೆ ದಿವ್ಯ ದೃಷ್ಟಿಯನ್ನು ಅನುಗ್ರಹಿಸಿ, ಕೃಷ್ಣನು ತನ್ನ ದಿವ್ಯ ರೂಪವನ್ನು ತೋರಿದ್ದು [ಉದ್ಯೋ. ೧೩೦, ೧೩೧] ಕರ್ಣನನ್ನು ತನ್ನ ರಥದಲ್ಲಿ ಕುಳ್ಳಿರಿಸಿಕೊಂಡು ಹೊರಟು, ಪಾಂಡವರೊಂದಿಗೆ ಸೇರುವಂತೆ ಆತನನ್ನು ಪ್ರೋತ್ಸಾಹಿಸಿದ್ದು [ಉದ್ಯೋ. ೧೩೭]. ರಣರಂಗದಲ್ಲಿ ಯುದ್ಧ ಮಾಡಲೊಲ್ಲನೆಂದು, ಹಿಂಜರಿದಿದ್ದ ಅರ್ಜುನನಿಗೆ ಗೀತೆಯನ್ನು ಉಪದೇಶಿಸಿ, ತನ್ನ ದಿವ್ಯ ಮಹಿಮೆಯನ್ನು ತೋರಿದ್ದು [ಭೀಷ್ಮ. ೩೫]. ಯುದ್ಧದಲ್ಲಿ ತಾನು ಆಯುಧವನ್ನು ಹಿಡಿದು ಯುದ್ಧ ಮಾಡುವುದಿಲ್ಲವೆಂಬುದಾಗಿ ಕೃಷ್ಣನು ದುರ್ರೋಧನನಿಗೆ ಹೇಳಿದ್ದನು ಈ ಮಾತನ್ನು ಕೇಳಿದ ಭೀಷ್ಮನು, ತಾನು ಹೇಗಾದರೂ ಮಾಡಿ ಕೃಷ್ಣನಿಂದ ಆಯುಧವನ್ನು ಹಿಡಿಸಿಯೇಬಿಡುವೆನೆಂದು ಪ್ರತಿಜ್ಞೆ ಮಾಡಿದನು. ಎರಡನೆಯ ದಿನದ ಯುದ್ಧದಲ್ಲಿಯೇ ಭೀಷ್ಮಾರ್ಜುನರಿಗೆ ಯುದ್ಧವಾಗುತ್ತಿದ್ದಾಗ, ಭೀಷ್ಮನ ಕೈ ಮೇಲಾಯಿತು ಅರ್ಜುನನಿಗೆ ಹಾನಿ ತಟ್ಟುವುದೆಂಬ ಭಯದಿಂದ ಕೃಷ್ಣನು ಚಕ್ರಾಯುಧವನ್ನು ಹಿಡಿದು, ರಥದಿಂದ ದುಮ್ಮಿಕ್ಕಿ ಪಾದಚಾರಿಯಾಗಿಯೇ ಹೊರಟು ಭೀಷ್ಮನನ್ನು ಸಂಹರಿಸಹೋದನು. ಆಗ ಅರ್ಜುನನು ಕೃಷ್ಣನನ್ನು ಅಡ್ಡಗಿಸಿ, ಮರಳಿ ರಥಕ್ಕೆ ಕರೆತಂದನು [ಭೀಷ್ಮ. ೫೯]. ಮತ್ತೊಮ್ಮೆ ಭೀಷ್ಮ ಪ್ರತಾಪದಿಂದ ಪಾಂಡವರೆಲ್ಲರೂ ತಲ್ಲಣಿಸುತ್ತಿದ್ದರು. ತನ್ನೊಂದಿಗೆ ಯುದ್ಧ ಮಾಡಬಲ್ಲ ವೀರನಾವನಾದರೂ ಇದ್ದಲ್ಲಿ ಮುಂದೆ ಬರಲಿ, ಎಂಬುದಾಗಿ ಭೀಷ್ಮನು ಸಿಂಹನಾದ ಮಾಡುತ್ತಿದ್ದನು ಇದರ ರಹಸ್ಯವನ್ನರಿತ ಕೃಷ್ಣನು ದ್ರುಪದ

ಪುತ್ರನಾದ ಶಿಖಂಡಿಯನ್ನು ಮುಂದುಮಾಡಿಕೊಂಡು, ಅರ್ಜುನಾದಿಗಳನ್ನು ಸಂಗಡ ಕರೆದುಕೊಂಡು ಹೋಗಿ, ಶಿಖಂಡಿಯನ್ನು ಭೀಷ್ಮನ ಮುಂದೆ ನಿಲ್ಲಿಸಿ ಭೀಷ್ಮನಿಂದ ಶಸ್ತ್ರತ್ಯಾಗ ಮಾಡಿಸಿದನು [ಭೀ. ೧೦೬, ೧೦೮] ಮತ್ತೊಮ್ಮೆ ನರಕಾಸುರನ ಮಗ ನಾದ ಭಗದತ್ತನು ಅರ್ಜುನನೊಂದಿಗೆ ಯುದ್ಧಮಾಡುವ ಸಂದರ್ಭದಲ್ಲಿ ವೈಷ್ಣವಾಸ್ತ್ರವನ್ನು ಪ್ರಯೋಗಿಸಲಾಗಿ, ಕೃಷ್ಣನು ತನ್ನ ವಕ್ಷಸ್ಥಲದಲ್ಲಿ ಆ ಅಸ್ತ್ರವನ್ನು ಧಾರಣಮಾಡಿ, ಅರ್ಜುನನನ್ನು ಅಪಾಯದಿಂದ ತಪ್ಪಿಸಿದನು [ದ್ರೋ. ೨೯] ಅಭಿಮನ್ಯುವಿಗೆ ಕಾರಣಭೂತನಾದ ಜಯದ್ರಥನನ್ನು ಸೂರ್ಯಾಸ್ತಮಾನದೊಳಗಾಗಿ ಸಂಹರಿಸುವೆನೆಂದು ಅರ್ಜುನನು ಪ್ರತಿಜ್ಞೆಮಾಡಿದ್ದನು ಈ ವಿಷಯವನ್ನು ತಿಳಿದು, ದುರ್ಯೋಧನನು ಸೈಂಧವನನ್ನು ಬಚ್ಚಿಟ್ಟಿದ್ದನು ಸೂರ್ಯನು ಮುಳುಗುವ ಸಮಯ ಬಂದಿತು ಸೈಂಧವನು ಕಣ್ಣಿಗೆ ಬೀಳಲಿಲ್ಲ ಇಂತಹ ಸಮಯದಲ್ಲಿ ಅರ್ಜುನನ ಪ್ರತಿಜ್ಞೆ ಹಾಳಾಗುವುದೆಂದು ಹೆದರಿದ ಕೃಷ್ಣನು ಮಾಯಾಂಧಕಾರವನ್ನು ಕಲ್ಪಿಸಲಾಗಿ, ಕತ್ತಲಾಯಿತೆಂಬ ಸಂತೋಷದಿಂದ ಜಯದ್ರಥನು ಮೇಲಕ್ಕೆ ಎದ್ದು ನಿಂತನು ಒಡನೆಯೇ ಅರ್ಜುನನು ಜಯದ್ರಥನನ್ನು ಕೊಂದನು [ದ್ರೋ. ೧೪೭]. ಹದಿನಾರನೆಯ ದಿನ ರಾತ್ರಿಯಲ್ಲಿಯೂ ಯುದ್ಧ ನಡೆಯುತ್ತಿದ್ದಿತು ಆಗ ಕರ್ಣನನ್ನು ಇದರಿಸಲು ಅರ್ಜುನನು ಉತ್ಸಾಹಭೂತನಾಗಿರುವುದನ್ನು ಕಂಡು, ಕರ್ಣನಲ್ಲಿ ಇಂದ್ರನ ಶಕ್ತ್ಯಾಯುಧವು ಇರುವವರೆಗೂ ಅವರಿಬ್ಬರನ್ನೂ ಯುದ್ಧಕ್ಕೆ ನಿಲ್ಲಿಸುವುದು ಶ್ರೇಯಸ್ಕರವಲ್ಲವೆಂಬ ಅಂಶವನ್ನು ತಿಳಿದಿದ್ದ ಕೃಷ್ಣನು ಯಾವುದೋ ನೆನದಿಂದ ಅರ್ಜುನನನ್ನು ಅಡ್ಡಗಿಸಿ, ಭೀಮ ಪುತ್ರನಾದ ಘಟೋತ್ಕಚನನ್ನು ಕರ್ಣನ ಮೇಲೆ ಯುದ್ಧಕ್ಕೆ ಕಳುಹಿ, ಶಕ್ತ್ಯಾಯುಧಕ್ಕೆ ಘಟೋತ್ಕಚನು ತುತ್ತಾಗುವಂತೆ ಮಾಡಿದನು [ದ್ರೋ. ೧೭೪] ಹದಿನಾಲ್ಕನೆಯ ದಿನಸದ ರಾತ್ರಿ ಯುದ್ಧದಲ್ಲಿ ಮೊತ್ತಮೊದಲು ದುರ್ಯೋಧನನು ಯುಧಿಷ್ಠಿರನಿಂದ ಸೋತು, ಪಾಂಡು ಸೇನೆಯ ಪರಾಕ್ರಮ ಹೆಚ್ಚುತ್ತಿರಲಾಗಿ, ದುರ್ಯೋಧನನು ರೋಷಾವೇಶಭೂತನಾಗಿ ದ್ರೋಣಾಚಾರ್ಯರನ್ನು ಬಹಳವಾಗಿ ಚುಚ್ಚು ಮಾತುಗಳಿಂದ ನೋಯಿಸಿದನು ಆಚಾರ್ಯರು ಆವೇಶಭೂತರಾದರು. ಪಾಂಡನ ಸೇನೆಯಲ್ಲಿ ಘಟೋತ್ಕಚ, ದ್ರುಪದ, ವಿರಾಟಾದಿಗಳಿಲ್ಲರೂ ಹತರಾದರು ಇದನ್ನು ಕಂಡು ಕೃಷ್ಣನು ಹದಿನೈದನೆಯ ದಿನ ಯುದ್ಧಾರಂಭದಲ್ಲಿಯೇ, ನಕುಲನ ಮೂಲಕ ದುರ್ಯೋಧನನನ್ನು ಸೋಲಿಸಿದನು ಭೀಮನು ಮಾಲವ ದೇಶಾಧಿಪನಾದ ಇಂದ್ರವರ್ಮನ ಅಶ್ವತ್ಥಾಮನೆಂಬ ಆನೆಯನ್ನು ಕೊಂದನು. ಇದನ್ನು ಕಂಡಕೂಡಲೇ ಕೃಷ್ಣನು ಯುಧಿಷ್ಠಿರನ ಬಳಿಗೆ ಹೋಗಿ, ದ್ರೋಣನನ್ನು ಗಿಲ್ಲಲು ಉಪಾಯವಿಲ್ಲ, ಆತನು ಶಸ್ತ್ರತ್ಯಾಗಮಾಡಬೇಕಾದರೆ, ಅಶ್ವತ್ಥಾಮನು ಮಡಿದ ವಾರ್ತೆಯನ್ನು ದ್ರೋಣನು ಕೇಳಬೇಕು—ಎಂಬುದನ್ನು ಹೇಳಿ



ದನು ಯುಧಿಷ್ಠಿರನು ಕೃಷ್ಣನ ಬಲಾತ್ಕಾರದಿಂದ “ಅಶ್ವತ್ಥಾಮಾ ಹತಃ” ಎಂದನು. ಅದನ್ನು ಕೇಳಿದ ಕೂಡಲೇ ದ್ರೋಣನು ಶಸ್ತ್ರತ್ಯಾಗಮಾಡಿದನು [ದ್ರೋ. ೧೯೧]. ತನ್ನ ತಂದೆಯನ್ನು ಅನ್ಯಾಯವಾಗಿ ಕೊಂದರೆಂಬ ರೋಷದಿಂದ ಅಶ್ವತ್ಥಾಮನು ರಣರಂಗವನ್ನು ಹೊಕ್ಕು ವಾಂಡು ಸೇನೆಯನ್ನು ನಿರ್ಮೂಲ ಮಾಡಬೇಕೆಂಬುದಾಗಿ ಶಪಥಮಾಡಿ, ನಾರಾಯಣಾಸ್ತ್ರವನ್ನು ಪ್ರಯೋಗಿಸಿದನು. ಅದನ್ನು ಕಂಡು ಪಾಂಡವ ಸೇನೆ ತಲ್ಲಣಿಸುತ್ತಿರಲಾಗಿ, ಕೃಷ್ಣನ ಹೇಳಿಕೆಯಂತೆ ಎಲ್ಲರೂ ತಂತಮ್ಮ ಆಯುಧಗಳನ್ನು ಕೆಳಗಿಟ್ಟು ಪ್ರಾಣವನ್ನು ಉಳಿಸಿಕೊಂಡರು ಭೀಮನು ಮಾತ್ರ ಆಯುಧ ಪಾಣಿಯಾಗಿಯೇ ಇದ್ದನು ಭೀಮನ ತಲೆಯ ಮೇಲೆ ಅಸ್ತ್ರವು ಸುಡತೊಡಗಿತು. ಆಗ ಕೃಷ್ಣನು ಅರ್ಜುನನೊಡನೆ ಭೀಮನಿದ್ದಲ್ಲಿಗೆ ಒಡಿಹೋಗಿ, ಭೀಮನ ಕೈಯಲ್ಲಿದ್ದ ಆಯುಧವನ್ನು ಬೇಗನೆ ಕಸುಗೊಂಡನು, ಇಬ್ಬರೂ ಸೇರಿ ಭೀಮನನ್ನು ರಥದಿಂದ ಇಳಿಸಲಾಗಿ ಭೀಮನು ಬದುಕಿದನು [ದ್ರೋ. ೧೯೯, ೨೦೦]. ಇನ್ನೊಂದು ಸಮಯದಲ್ಲಿ ಯುಧಿಷ್ಠಿರನು ಕರ್ಣನ ಬಾಣದಿಂದ ನೋವನ್ನು ಅನುಭವಿಸುತ್ತ ಮಲಗಿರಲಾಗಿ, ವಾರ್ಧನು ಭ್ರಾತೃವಾತ್ಸಲ್ಯದಿಂದ ಅಣ್ಣನನ್ನು ನೋಡಹೋದನು. ಯುಧಿಷ್ಠಿರನು ತನ್ನ ತಮ್ಮನು ಕರ್ಣನನ್ನು ಕೊಂದೇ ಬಂದಿರುವನೆಂದು ಭಾವಿಸಿ, ಅರ್ಜುನನನ್ನು ಹೊಗಳತೊಡಗಿ, ಕರ್ಣನಿನ್ನೂ ಸತ್ತಿಲ್ಲವೆಂಬುದನ್ನು ತಿಳಿದು, “ನಿನ್ನ ಕೈಯಲ್ಲಿರುವ ಗಾಂಡೀವವನ್ನು ಕೃಷ್ಣನ ಕೈಗಾದರೂ ಕೊಡು ಆತನಾದರೂ ಕರ್ಣನನ್ನು ಸಂಹರಿಸುವನು” ಎಂಬುದಾಗಿ ಯುಧಿಷ್ಠಿರನು ಹೇಳಿದನು ಅರ್ಜುನನು ರೋಷಭರಿತನಾಗಿ ಯುಧಿಷ್ಠಿರನನ್ನು ಕೊಲ್ಲಹೋಗುವಾಗ್ಗೆ ಕೃಷ್ಣನು ಅಲ್ಲಿಗೆ ಬಂದು, ಕಾರಣವನ್ನು ತಿಳಿದು, ಅಡ್ಡಗಿಸಿದನು ಬಳಿಕ ಅರ್ಜುನನು ಅಣ್ಣನನ್ನು ಕೊಲ್ಲತೊಡಗಿದುದಕ್ಕಾಗಿ ಮರುಗುತ್ತ ಆತ್ಮಹತ್ಯೆಗೆ ಸಿದ್ಧನಾಗಲು, ಕೃಷ್ಣನು “ಆತ್ಮ ಪ್ರಶಂಸೆ ಮರಣವುಲೈವಂತಲೂ, ಹಿರಿಯರನ್ನು ಅಲ್ಲಿಗಳೆಯುವುದು, ವಧಸದೃಶವೆಂತಲೂ ಹೇಳಿದನು ಅಂತೆಯೇ ಅರ್ಜುನನು ಆತ್ಮಗುಣ ಶ್ಲಾಘನಮಾಡಿ, ಯುಧಿಷ್ಠಿರನನ್ನು ಹೀಯಾಳಿಸಿದನು ಈ ರೀತಿ ಅವಮಾನವನ್ನು ತಾಳಲಾರದೆ ಯುಧಿಷ್ಠಿರನು ರೋಷದಿಂದ ಕಾಡಿಗೆ ಹೋಗಲು ಅವನಾದಾಗ, ಅವನನ್ನು ಅಡ್ಡಗಿಸಿ, ಅರ್ಜುನನನ್ನು ಕರ್ಣವಧೆಯಲ್ಲಿ ಹುರಿದುಂಬಿದನು [ಕರ್ಣ. ೬೬, ೬೭] ರಣರಂಗದಲ್ಲಿ ಕರ್ಣನು ವಿಜೃಂಭಿಸುತ್ತಿದ್ದುದನ್ನು ಕಂಡು, ಕೃಷ್ಣನು ಅರ್ಜುನನನ್ನು ಪ್ರೋತ್ಸಾಹಗೊಳಿಸಿದ್ದು [ಕರ್ಣ. ೯೬] ಕರ್ಣಾರ್ಜುನರಿಗೆ ಘೋರ ಯುದ್ಧ ನಡೆಯುತ್ತಿರುವಲ್ಲಿ, ಅರ್ಜುನನ ಕೊರಳಿಗೆ ಗುಯಿಟ್ಟು ಪ್ರಯೋಗಿಸಿದ ಕರ್ಣನ ನಾಗಾಸ್ತ್ರದ ಗುರಿಯನ್ನು ತಪ್ಪಿಸುವುದಕ್ಕಾಗಿ ಕೃಷ್ಣನು ಅರ್ಜುನನ ರಥವನ್ನು ನೆಲಕ್ಕೆ ಕುಸಿದುಹೋಗುವಂತೆ ಮಾಡಿದ್ದು ಅದರಿಂದ ನಾಗಾಸ್ತ್ರವು ಅರ್ಜುನನ ಕೀರಿಟವನ್ನು

ಮಾತ್ರ ಉರುಳಿಸಿದ್ದು [ಕರ್ಣ ೯೭] ಬ್ರಾಹ್ಮಣನ ಶಾಪದ ಮೇರೆಗೆ ಕರ್ಣನ ರಥದ ಗಾಲಿ ನೆಲದಲ್ಲಿ ಹೂತುಹೋಗಲಾಗಿ, ಕರ್ಣನು ಅರ್ಜುನನನ್ನು ಕುರಿತು “ಒಂದು ಮುಹೂರ್ತ ಕಾಲ ನಿಲ್ಲು ನಾನು ಚಕ್ರವನ್ನು ಎತ್ತಿಬರುವೆನು” ಎಂದು ಬೇಡಿಕೊಳ್ಳಲಾಗಿ, ಕೃಷ್ಣನು ಕರ್ಣನ ಧರ್ಮತತ್ವರತೆಯನ್ನು ಹೀಯಾಳಿಸಿದ್ದು. ಅದನ್ನು ಕೇಳಿ ಕರ್ಣನು ಬಾಣದಿಂದ ಅರ್ಜುನನನ್ನು ನೋಯಿಸಿ, ಅವನು ಚೇತರಿಸಿ ಕೊಳ್ಳುವಷ್ಟರಲ್ಲಿ ರಥದ ಚಕ್ರವನ್ನು ಎತ್ತೋಣವೆಂದು ಕೆಳಕ್ಕೆ ಇಳಿದು, ಚಕ್ರವನ್ನು ಎತ್ತುತ್ತಿರುವಾಗಲೇ ಕರ್ಣನನ್ನು ಕೊಲ್ಲಬೇಕೆಂಬುದಾಗಿ ಹೇಳಿ, ಅರ್ಜುನನನ್ನು ಬಗೆಬಗೆಯಾಗಿ ಹುರಿದುಂಬಿಸಿ, ಆ ಸಮಯದಲ್ಲಿಯೇ ಅರ್ಜುನನಿಂದ ಬಾಣ ಪ್ರಯೋಗಮಾಡಿಸಿ, ಕರ್ಣನನ್ನು ಕೊಲ್ಲಿಸಿದ್ದು [ಕರ್ಣ ೯೭, ೯೮]. ಕರ್ಣ, ಶಲ್ಯ ರಿಬ್ಬರೂ ಮಡಿದ ಬಳಿಕ, ದುರ್ಯೋಧನನು ಜಲಸಂಭವನ ಮೂಲಕ ಜಾರವನ್ನು, ಬೇಡರ ಮೂಲಕ ತಿಳಿದು, ಕೃಷ್ಣನು ಯುಧಿಷ್ಠಿರ, ಭೀಮಾಧಿಗಕೊಂದಿಗೆ ಅಲ್ಲಿಗೆ ಬಂದದ್ದು [ಶಲ್ಯ ೩೦] ದುರ್ಯೋಧನನು ಮಡುವಿನಿಂದ ಹೊರಬಂದಾಗ ಯುಧಿಷ್ಠಿರನು ದುರ್ಯೋಧನನನ್ನು ಕುರಿತು “ನಮ್ಮಲ್ಲಿ ಯಾರು ಸೋತರೂ ರಾಜ್ಯ ನಿನ್ನದೇ ಆಗಿದೆ” ಎಂದು ಹೇಳಿದಾಗ ಕೃಷ್ಣನು ಯುಧಿಷ್ಠಿರನ ಮೇಲೆ ಸಿಟ್ಟಾದದ್ದು, ಭೀಮನು ತನ್ನ ಸಾಮರ್ಥ್ಯವನ್ನು ಕೊಚ್ಚಿಕೊಳ್ಳಲು, ಅವನನ್ನು ಪ್ರೇಮದಿಂದ ಹಿಡಿದು [ಶಲ್ಯ ೩೩]. ಭೀಮನು ದುರ್ಯೋಧನನನ್ನು ತೊಡೆಯಲ್ಲಿ ಹೊಡೆದದ್ದು ಅನ್ಯಾಯವೆಂಬುದಾಗಿ ಸಿಟ್ಟುಗೊಂಡ ಬಲರಾಮನು, ತನ್ನ ಹಲಾಯುಧವನ್ನು ಎತ್ತಿ ಭೀಮನನ್ನು ಕೊಲ್ಲಹೋದನು ಆಗ ಕೃಷ್ಣನು ಬಲರಾಮನನ್ನು ಸಮಾಧಾನೋಕ್ತಿಗಳಿಂದ ಶಾಂತಗೊಳಿಸಿ, ಆತನನ್ನು ದ್ವಾರಕೆಗೆ ಕಳುಹಿದ್ದು [ಶಲ್ಯ ೬೧]. ಕೃಷ್ಣ ದುರ್ಯೋಧನರು ಬಯ್ಯಾಡಿದ್ದು ಯುದ್ಧಾವಸಾನದಲ್ಲಿ ಭೀಷ್ಮಾದಿಗಳ ಕೊಲೆಯಿಂದ ಪಾಂಡವರು ಬಹಳವಾಗಿ ಶೋಕಿಸುತ್ತಿರಲು, ಕೃಷ್ಣನು ಸಮಯೋಚಿತವಾಗಿ ಅವರನ್ನು ಸಮಾಧಾನಗೊಳಿಸಿದ್ದು [ಶಲ್ಯ. ೬೨] ಪಾಂಡವರೆಲ್ಲರೂ ತಮ್ಮ ತಮ್ಮ ರಥಗಳಲ್ಲಿ ಕುಳಿತು ದುರ್ಯೋಧನನ ಬಿಡಾರಕ್ಕೆ ಬಂದದ್ದು, ಕೃಷ್ಣನು ಅರ್ಜುನನನ್ನು ರಥದಿಂದ ಮೊದಲು ಇಳಿಸಿ, ಬಳಿಕ ತಾನೂ ಇಳಿದುಕೊಂಡಲೇ ಆ ರಥ ಸುಟ್ಟುಹೋದದ್ದು. ಅದಕ್ಕೆ ಕಾರಣವನ್ನು ಅರ್ಜುನನಿಗೆ ಹೇಳಿದ್ದು ಪಾಂಡವರನ್ನು ಆ ರಾತ್ರಿ ಒಳನಿಂತೇ ನದೀತೀರದಲ್ಲಿಯೇ ನಿದ್ರಿಸುವಾಗ ಕೃಷ್ಣನು ಅವರಿಗೆ ಸೂಚಿಸಿದ್ದು. ಯುಧಿಷ್ಠಿರನ ಕೋರಿಕೆಯಂತೆ ಕೃಷ್ಣನು ಗಾಂಧಾರಿಯನ್ನು ಸಂತಪಿಸುವುದಕ್ಕಾಗಿ ಹಸ್ತಿನಾಪುರಕ್ಕೆ ಹೋದದ್ದು [ಶಲ್ಯ. ೬೪]. ಉಪಪಾಂಡವರನ್ನೂ ಧೃಷ್ಟದ್ಯುಮ್ನನನ್ನೂ ಮಲಗಿರುವಾಗ ಕೊಂದುಹಾಕಿದ ಅಶ್ವತ್ಥಾಮನನ್ನು ಹುಡುಕಿಕೊಂಡು ಶ್ರೀ ಕೃಷ್ಣನು ಪಾಂಡವರನ್ನು ಸಂಗಡ ಕರೆದುಕೊಂಡು ಹೊರಟು, ಗಂಗಾ ತೀರದಲ್ಲಿದ್ದ

ವ್ಯಾಸ ಮುನಿಯ ಬಳಿ ಅಶ್ವತ್ಥಾಮನನ್ನು ಕಂಡದ್ದು ಪಾಂಡವರನ್ನು ಕಂಡ ಕೂಡಲೇ ಅಶ್ವತ್ಥಾಮನು ಬ್ರಹ್ಮರೋಷವನ್ನು ಪ್ರಯೋಗಿಸಲಾಗಿ ಕೃಷ್ಣನು ಅರ್ಜುನನಿಂದ ಪ್ರತ್ಯಸ್ತವನ್ನು ಪ್ರಯೋಗಮಾಡಿಸಿದ್ದು ವ್ಯಾಸ ನಾರದರ ಅಭಿಪ್ರಾಯಾನುಸಾರವಾಗಿ ಅರ್ಜುನನು ತಾನು ಬಿಟ್ಟ ಪ್ರತ್ಯಸ್ತವನ್ನು ಹಿಂದಕ್ಕೆ ತೆಗೆದು ಕೊಂಡರೂ ಅಶ್ವತ್ಥಾಮನು ತನ್ನ ಅಸ್ತ್ರವನ್ನು ಹಿಂದಕ್ಕೆ ತೆಗೆದುಕೊಳ್ಳಲಾರದೆ, ಆ ಅಸ್ತ್ರವನ್ನು ಅಭಿಮನ್ಯು ಪತ್ತಿಯಾದ ಉತ್ತರೆಯ ಗರ್ಭದಮೇಲೆ ಬೀಳಬೇಕೆಂದು ತಾನು ಉತ್ತರೆಯ ಗರ್ಭವನ್ನು ಕಾಪಾಡುವುದಾಗಿ ಕೃಷ್ಣನ ಪ್ರತಿಜ್ಞೆ ಮತ್ತು ಅದರ ಪರಿವಾಲನೆ ಕೃಷ್ಣನು ಅಶ್ವತ್ಥಾಮನಿಗೆ ಶಾಪ ಕೊಟ್ಟದ್ದು ಅಶ್ವತ್ಥಾಮನಿಗೆ ಅಷ್ಟೊಂದು ಬಲ ಮಹಿಮೆಗಳಿಗೆ ಕಾರಣವೇನೆಂದು ಯುಧಿಷ್ಠಿರನು ಕೇಳಲಾಗಿ ಕೃಷ್ಣನು ಅದನ್ನು ವಿವರಿಸಿದ್ದು [ಸೌಪ್ತ ೧೩, ೧೮] ಪಾಂಡವರನ್ನು ಕೃಷ್ಣನು ಧೃತರಾಷ್ಟ್ರನಲ್ಲಿಗೆ ಕರೆತಂದು ನಮಸ್ಕಾರಮಾಡಿಸಿದ್ದು ಕೃಪದ್ವಿನಾದ ಧೃತರಾಷ್ಟ್ರನನ್ನು ಕೃಷ್ಣನು ಸಂತವಿಸಿದ್ದು [ಸ್ತ್ರೀ ೧೧, ೧೨] ಕೃಷ್ಣನು ಪಾಂಡವರೊಂದಿಗೆ ಗಾಂಧಾರಿಯ ಬಳಿಗೆ ಬಂದದ್ದು ಗಾಂಧಾರಿ ಯುಧಿಷ್ಠಿರನಿಗೆ ಶಾಪ ಕೊಡುವಕೆಂಬ ಸೂಚನೆಯನ್ನು ತಿಳಿದು ಕೃಷ್ಣನು ವ್ಯಾಸರ ಮೂಲಕ ಗಾಂಧಾರಿಯ ಕೋಪವನ್ನು ಶಾಂತಿಗೊಳಿಸಿದ್ದು [ಸ್ತ್ರೀ ೧೩] ಗಾಂಧಾರಿ ರಣಾಂಗಣದಲ್ಲಿ ಗೋಳಾಡುತ್ತಿದ್ದ ಸ್ತ್ರೀಯರನ್ನೇ ಕೃಷ್ಣನಿಗೆ ತೋರಿಸಿ, “ ಕುರು ಪಾಂಡವರ ನಾಶಕ್ಕೆಲ್ಲಾ ನೀನೇ ಕಾರಣ ವಾದುದರಿಂದ ಇಂದಿಗೆ ೩೬ ವರ್ಷಕ್ಕೆ ನಿನ್ನ ವಂಶವೂ ಇಂತೆಯೇ ನಾಶವಾಗಲಿ ” ಎಂದು ಶಾಪ ಕೊಟ್ಟದ್ದು [ಸ್ತ್ರೀ ೨೫] ಕೃಷ್ಣನು ಕೈಲಾಸ ಪರ್ವತವನ್ನು ಸುಟ್ಟದ್ದು [ಅನು ೨೦೩] ಪುತ್ರಪ್ರಾಪ್ತಿಗಾಗಿ ಕೃಷ್ಣನು ಈಶ್ವರನನ್ನು ಕುರಿತು ತಪಸ್ಸು ಮಾಡಿದ್ದು [ಭಾರ-ಅನು ೨೦೩ ೧೨-೧೩ ಮಾಖಂ ೧] ಈಶ್ವರನು ಕೃಷ್ಣನಿಗೆ ಪ್ರಸನ್ನನಾಗಿ ವರ ಕೊಟ್ಟದ್ದು [ಅನು ೪೬] ಕೃಷ್ಣನು ಉದಂಕ ಮುನಿಯ ಆಶ್ರಮ ವನ್ನು ಹೊಕ್ಕದ್ದು ಉದಂಕನು ಕುರುಕುಲ ನಾಶಕ್ಕೂ ಭೂ ಮಂಡಲದಲ್ಲಿನ ರಾಜ ಮಂಡಲದ ವಿನಾಶಕ್ಕೂ ಕೃಷ್ಣನೇ ಮೂಲಕಾರಣವೆಂಬುದಾಗಿ, ಶಾಪವನ್ನು ಕೊಡ ಬೇಕೆಂದಿರಲು, ಕೃಷ್ಣನು ತನ್ನ ಮಾಹಾತ್ಮ್ಯೆಯನ್ನು ಹೇಳಿ, ಆತನಿಗೆ ತನ್ನ ನಿಜ ಸ್ವರೂಪವನ್ನು ತೋರಿದ್ದು [ಅಶ್ವ ೫೨, ೫೫] ಪರೀಕ್ಷಿತನು ಜನಿಸಿದೊಡನೆಯೇ ಸಾಯಲಾಗಿ ಕೃಷ್ಣನು ಆ ಶಿಶುವನ್ನು ಬದುಕಿಸಿದ್ದು [ಅಶ್ವ ೬೬] ದುರ್ವಾಸ ಮುನಿ ಒಂದು ಸಲ ಕೃಷ್ಣನನ್ನು ಪರೀಕ್ಷಿಸುವುದಕ್ಕಾಗಿ ದ್ವಾರಕೆಗೆ ಬಂದು, ಭೋಜನ ಸಮಯದಲ್ಲಿ ವಾಯಸವನ್ನು ಕೃಷ್ಣನ ಮೇಲೆಯೂ, ರುಕ್ಮಿಣಿಯ ಮೇಲೆಯೂ ಚಿಲ್ಲಿದನು ದುರ್ವಾಸನ ಸ್ವಭಾವವನ್ನು ಅರಿತಿದ್ದ ದಂಪತಿಗಳು ಬೇಸರಗೊಳ್ಳಲಿಲ್ಲ. ದುರ್ವಾಸನ ಎಂಜಲು ವಾಯಸವನ್ನು ಕೃಷ್ಣನು ಮಹಾ ಪ್ರಸಾದವೆಂದು ಭಾವಿಸಿ

ತನ್ನ ಮೆಯ್ಯೆಲ್ಲಾ ಬಳಿದುಕೊಂಡನು. ದುರ್ವಾಸನು ಹೊರಡುವಾಗ “ ನೀನು ಪಾಯಸವನ್ನು ದೇಹಕ್ಕೆಲ್ಲಾ ಬಳಿದುಕೊಂಡರೂ, ಅಂಗಾಲಿಗೆ ಹಚ್ಚಿ ಕೊಳ್ಳಲಿಲ್ಲವಾಗಿ ನೀನಿಗೆ ಅಂಗಾಲಿನ ಮೂಲಕವಾಗಿಯೇ ಸಾವು ” ಎಂದು ಹೇಳಿಹೋದನು [ಆನು ೨೬೪]. ಮತ್ತೊಮ್ಮೆ ಸೂರ್ಯಗ್ರಹಣ ಸಮಯದಲ್ಲಿ ಶ್ರೀ ಕೃಷ್ಣನು ಸ್ನಾನಾರ್ಥವಾಗಿ ತಂದೆ, ತಾಯಿ, ಬಂಧು, ಬಳಗ ಪರಿವಾರದೊಂದಿಗೆ ಸ್ಯಮಂತಪಂಚಕಕ್ಕೆ ಹೋಗಿದ್ದನು ಪಾಂಡವರೂ ಅಲ್ಲಿಗೆ ಬಂದಿದ್ದರು. ಎಲ್ಲರೂ ಒಟ್ಟುಗೂಡಿ, ಕೆಲ ಕಾಲ ಸಂತೋಷವಾಗಿ ಅಲ್ಲಿಯೇ ಇದ್ದರು. ಆಗ ನಾರದ, ವ್ಯಾಸ, ಚ್ಯವನ, ವಿಶ್ವಾಮಿತ್ರ, ವಸಿಷ್ಠ, ಭರದ್ವಾಜ, ಗೌತಮ ಮುಂತಾದ ಅನೇಕ ಮಹರ್ಷಿಗಳೂ ಅಲ್ಲಿಗೆ ಬಂದಿರಲಾಗಿ, ಕೃಷ್ಣನು ಅವರೆಲ್ಲರನ್ನೂ ತನ್ನಲ್ಲಿಯೇ ಉಳಿಸಿಕೊಂಡು ವಸುದೇವನ ಮೂಲಕ ಒಂದು ಯಜ್ಞವನ್ನು ಮಾಡಿಸಿದನು ಮೂರು ತಿಂಗಳವರೆಗೆ ಆ ಮಹರ್ಷಿಗಳೊಂದಿಗೆ ಅನೇಕ ವಿಧವಾದ ವೈದಿಕ ಕರ್ಮಗಳ ವಿಚಾರವಾಗಿ ಚರ್ಚೆಮಾಡಿ ತಿಳಿದು, ಆ ಮುನಿಗಳನ್ನು ಬೀಳ್ಕೊಟ್ಟು, ಪಾಂಡವರನ್ನು ಹಸ್ತಿನಾವತಿಗೆ ಕಳುಹಿ, ತಾನು ತನ್ನ ತಾಯ್ತಂದೆಗಳೊಂದಿಗೆ ದ್ವಾರಕೆಗೆ ಹೋದನು [ಭಾಗ -೧೦, ೮೨, ೮೫] ಇನ್ನೊಮ್ಮೆ ದೇವಕಿ ಏಳು ಮಂದಿ ಮಡಿದ ಮಕ್ಕಳನ್ನೂ ನೋಡಬೇಕೆಂದು ಆಸೆಪಡಲಾಗಿ, ಕೃಷ್ಣನು ಅವರನ್ನೆಲ್ಲ ಬರಮಾಡಿ ತೋರಿಸಿದನು [ಭಾಗ -೧೦, ೮೬] ಮಿಥಿಲಾ ನಗರಿಯನ್ನು ಆಳುತ್ತಿದ್ದ ಬಹುಶಾಸ್ತ್ರಜನಕ ರಾಜನ ಆಗ್ಧಾನದಲ್ಲಿ ಶ್ರುತದೇವನೆಂಬ ಸಕಲ ಶಾಸ್ತ್ರ ಪಾರಂಗತನಾದ ಬ್ರಾಹ್ಮಣನಿರುವನೆಂಬುದನ್ನು ತಿಳಿದು ಆ ರಾಜನಲ್ಲಿಗೆ ಹೋಗಿ ಬಹಳ ಕಾಲದವರೆಗೆ ಆ ಬ್ರಾಹ್ಮಣನ ಸಂಗಡ ಚರ್ಚೆಮಾಡಿ ಅನೇಕ ರಹಸ್ಯಗಳನ್ನು ತಿಳಿದನು [ಭಾಗ -೧೦, ೮೬] ರುಕ್ಮಿಣಿಯೊಂದಿಗೆ ಕೃಷ್ಣನ ಪ್ರೇಮಕಲಹ [ಭಾಗ - ೧೦, ೬೦] ಪುತ್ರಶೋಕದಿಂದ ಮರುಗುತ್ತಿದ್ದ ಬ್ರಾಹ್ಮಣನನ್ನು ಸಂತೋಷಗೊಳಿಸುವುದಕ್ಕಾಗಿ ಶ್ರೀತದ್ವೀಪಕ್ಕೆ ಹೋಗಿ, ಬ್ರಾಹ್ಮಣನ ಮೃತನಾದ ಪುತ್ರನನ್ನು ಬದುಕಿಸಿ ಕರೆತಂದನು [ಭಾಗ -೧೦, ೮೯ ಹರಿ -೨, ೧೩] ಒಂದಾವೃತ್ತಿ ಕೆಲವು ಮಂದಿ ಮಹರ್ಷಿಗಳು ಕೃಷ್ಣನ ಸಂದರ್ಶನಾರ್ಥವಾಗಿ ದ್ವಾರಕೆಗೆ ಬಂದಿದ್ದಾಗ ಹಲವು ಮಂದಿ ಯಾದವರು ಒಟ್ಟುಗೂಡಿ, ಜಾಂಬವತಿಯ ಮಗನಾಗ ಸಾಂಬನಿಗೆ ಹೆಣ್ಣುನೇಷ ಹಾಕಿ, ಆ ಮುನಿಗಳ ಬಳಿಗೆ ಹೋಗಿ “ ಈ ಗರ್ಭಿಣಿಯಂತಹ ಮಗುವನ್ನು ಹೆರುವಳು ” ಎಂದು ಪ್ರಶ್ನಿಸಿದಾಗ “ ವಂಶವಿನಾಶಕವಾದ ಉಕ್ಕಿನ ಒನಕೆಯನ್ನು ಹೆರುತ್ತಾಳೆ ” ಎಂಬುದಾಗಿ ಕ್ರುದ್ಧರಾದ ಮುನಿಗಳು ಹೇಳಿದರು ಅಂತೆಯೇ ಮರುದಿನ ಸಾಂಬನು ಉಕ್ಕಿನ ಒನಕೆಯನ್ನು ಹೆರಲಾಗಿ, ಯಾದವರೆಲ್ಲರೂ ಹೆದರಿ, ಕೃಷ್ಣನ ಅಪ್ಪಣೆಯ ಮೇರೆಗೆ ಆ ಒನಕೆಯನ್ನು ಪುಡಿಸಿ ಸಮುದ್ರದಲ್ಲಿ ಎಸೆದರು. ದ್ವಾರಕೆಯಲ್ಲಿ ಅನೇಕ ವಿಧವಾದ ಉತ್ಸಾಹಗಳು ಕಂಡುಬರುತ್ತಿದ್ದವು. ಅಧರಿಂದ

ಭೀತನಾದ ಕೃಷ್ಣನು, ಗಾಂಧಾರಿಯ ಶಾಪ ಫಲಿಸುವ ಕಾಲ ಸಮಾಪಿಸಿತೆಂದು ತಿಳಿದು, ಸಕಲ ಯಾದವರೂ ತೀರ್ಥಯಾತ್ರೆಗೆ ಕೊಂಡಬೇಕೆಂದು, ಅಪ್ಪಣೆ ಮಾಡಲಾಗಿ, ಎಲ್ಲರೂ ಪ್ರಭಾಸ ಕ್ಷೇತ್ರಕ್ಕೆ ಬೋದರು ಎಲ್ಲರೂ ಮದ್ಯಪಾನಮಾಡಿ ನೃತ್ಯಗೀತಾದಿಗಳಿಂದ ಮಹೋತ್ಸವವನ್ನು ಅನುಭವಿಸುತ್ತಿದ್ದಾಗ ಸಾತ್ಯಕಿ ಕೃತವರ್ಮನನ್ನು ಚುಚ್ಚು ಮಾತುಗಳಿಂದ ನೋಯಿಸಿ, ತನ್ನ ಖಡ್ಗದಿಂದ ಕೃತವರ್ಮನ ತಲೆಯನ್ನು ಕಡಿದನು ಇಷ್ಟರಲ್ಲಿ ಪುರುಮಾಡಿ ನೀರಿನಲ್ಲಿ ಎಸೆದಿದ್ದ ಒನಕೆಯ ಪುಡಿಗಳೆಲ್ಲವೂ, ಶರಕಾಂಡಗಳಾಗಿ ಬೆಳೆದಿದ್ದವು. ಕೃತವರ್ಮನು ಮಡಿದುದನ್ನು ಕಂಡು, ಕೃತವರ್ಮನ ಪಕ್ಷದವರೂ, ಸಾತ್ಯಕಿಯ ಪಕ್ಷದವರೂ ಅದೇ ಶರಕಾಂಡಗಳಿಂದಲೇ ತಮ್ಮಲ್ಲಿ ತಾವು ಹೊಡೆದಾಡಿ ಹತರಾದರು ಅಷ್ಟರಲ್ಲಿ ಕೃಷ್ಣನು ಬಲರಾಮನನ್ನು ಹುಡುಕಿಕೊಂಡು ಹೋಗುವಾಗ ಬಲರಾಮನು ಒಂದು ಮರದಮೇಲೆ ಕಾಣಬಂದು ಕೃಷ್ಣನನ್ನು ನೋಡಿದೊಡನೆಯೇ ಸರ್ಪಶರೀರವನ್ನು ಧರಿಸಿ, ಸಮುದ್ರದಲ್ಲಿ ಮುಳುಗಿದನು [ಮೌಸಲ ೨, ೫] ಶ್ರೀ ಕೃಷ್ಣನು ಪಾಂಡವರನ್ನು ಕರೆತರಲು ದಾರುಕನನ್ನು ಕಳುಹಿ, ಯೋಗಾಭ್ಯಾಸದಿಂದ ದೇಹತ್ಯಾಗಮಾಡುವುದಕ್ಕಾಗಿ ಒಂದು ಮರದ ಅಡಿಯಲ್ಲಿ ಮಲಗುವಾಗ ಜರನಿಂಬ ಬೇಡನೊಬ್ಬನು, ಜಿಂಕೆಯೆಂಬ ಭ್ರಾಂತಿಯಿಂದ ಕೃಷ್ಣನ ಅಂಗಾಲಿಗೆ ಬಾಣ ಹೊಡೆದನು ಬಳಿಕ ಹತ್ತಿರ ಬಂದು ನೋಡಿ ಬಹಳವಾಗಿ ಪಶ್ಚಾತ್ತಾಪದಿಂದ ಮರುಗುತ್ತಿದ್ದ ಆ ಬೇಡನಿಗೆ ಸ್ವರ್ಗಪ್ರಾಪ್ತಿಯಾಗುವಂತೆ ಅನುಗ್ರಹಿಸಿದನು ಬಳಿಕ ಕೃಷ್ಣನು ದೇಹತ್ಯಾಗಮಾಡಿ, ಸ್ವರ್ಗಕ್ಕೆ ಹೋಗಲಾಗಿ ದೇವತೆಗಳೆಲ್ಲರೂ ಪೂ ಮಳೆಯನ್ನು ಕರೆದು ಸಕಲ ಪರಿವಾರದೊಂದಿಗೆ ನೈಕುಂಠಕ್ಕೆ ಕರೆದುದ್ದರು [ಮೌಸಲ ೫] ಅರ್ಜುನನು ಬಂದು ವೃತ್ತಾಂತವನ್ನೆಲ್ಲ ತಿಳಿದು, ಶೋಕಿಸಿ, ದ್ವಾರಕೆಗೆ ಹೋಗಿ, ವಸುದೇವಾದಿಗಳಿಗೆ ನಡೆದ ಸಮಾಚಾರವನ್ನು ತಿಳುಹಿ, ದ್ವಾರಕೆ ಬೇಗನೆ ಮುಳುಗಿಹೋಗುವುದು ಅದರಿಂದ ನೀನೆಲ್ಲರೂ ಇಂದ್ರಪ್ರಸ್ಥಕ್ಕೆ ಹೊರಡಬೇಕೆಂದು ಹೇಳಿ ಎಲ್ಲರನ್ನೂ ದ್ವಾರಕೆಯಿಂದ ಹೊರಕ್ಕೆ ಕರೆತಂದನು. ಮರುದಿನ ವಸುದೇವನು ಯೋಗಾಭ್ಯಾಸದಿಂದ ದೇಹತ್ಯಾಗಮಾಡಲಾಗಿ, ಆತನ ಪತ್ನಿಯರೆಲ್ಲರೂ ಸಹಗಮನಮಾಡಿದರು ಅರ್ಜುನನು ಅವರಿಗೆ ಅಗ್ನಿಸಂಸ್ಕಾರವನ್ನು ಮಾಡಿ, ರಾಮ, ಕೃಷ್ಣರ ಶವಗಳನ್ನು ಸಂಸ್ಕರಿಸುವಾಗ ಅನೇಕ ಮಂದಿ ಸಹಗಮನ ಮಾಡಿದರು. ಕೂಡಲೇ ದ್ವಾರಕೆಯೂ ಸಮುದ್ರದಲ್ಲಿ ಮುಳುಗಿಹೋಯಿತು ರುಕ್ಮಿಣಿ ಮುಂತಾದವರು ಸಹಗಮನಮಾಡಿದರು. ಸತ್ಯಭಾಮೆ ಮೊದಲಾದವರು ತಪಸ್ಸಿಗಾಗಿ ಕಾಡಿಗೆ ಹೋದರು [ಮೌಸಲ ೭, ೯] ನೋಡು—ಅರ್ಜುನ. ಕೃಷ್ಣನ ಶಂಖದ ಕೆಸರು ಪಾಂಚಜನ್ಯ [ಭೀಷ್ಮ ೨೫]. ಸಾರಥಿ—ದಾರುಕ [ವನ. ೨೦. ಅಶ್ವ. ೧೧೮. ಮೌಸಲ. ೫]. ಯಶೋದೆಯ ಮಗಳು ಏಕಾನಂಗಾ ಎಂಬವಳು

ಕೃಷ್ಣನ ಪ್ರೀತಿವಾತ್ಸಲ್ಯದ ತಂಗಿ [ಸಭಾ ೫೯] ಗದೆಯ ಹೆಸರು ಕೌಮೋದಕೀ [ಆದಿ. ೨೫೧] ಆತನ ಕುದುರೆಗಳು—ಶೈಬ್ಯ, ಸುಗ್ರೀವ, ಮೇಘಪುಷ್ಪ, ಬಲಾಹಕ ಎಂಬುದಾಗಿ ನಾಲ್ಕು [ಆಶ್ವ. ೧೧೮] ಆತನು ದ್ರೌಪದೀ ಸ್ವಯಂವರ ಸಮಯದಲ್ಲಿ ಮತ್ಸ್ಯಯಂತ್ರವನ್ನು ಭೇದಿಸದಿರಲು ಕಾರಣಗಳು [ಆದಿ ೨೦೬]

(ii) ಸತ್ಯವತಿ ಪುತ್ರನಾದ ವ್ಯಾಸಮಹರ್ಷಿ [ಆದಿ ೧೧೫]

(iii) ಅರ್ಜುನನ ನಾಮಾಂತರ [ವಿರಾ. ೪೩].

(iv) ಉತ್ತಾನಪಾದ ವಂಶದ ಹವಿರ್ಧಾನ ರಾಜನಿಂದ ಜನಿಸಿದ ಆರು ಮಂದಿ ಪುತ್ರರಲ್ಲಿ ನಾಲ್ಕನೆಯವನು [ಮತ್ಸ್ಯ -೫]

**ಕೃಷ್ಣದ್ವೈಪಾಯನ** —ವ್ಯಾಸ ಮಹರ್ಷಿ ಕೃಷ್ಣವರ್ಣದ ಯಮುನಾ ನದಿಯ ಒಂದು ದ್ವೀಪದಲ್ಲಿ ಜನಿಸಿದವನಾದುದರಿಂದ ಕೃಷ್ಣದ್ವೈಪಾಯನನೆಂತಲೂ, ಬದರೀ ವನದಲ್ಲಿ ಆಶ್ರಮವನ್ನು ಕಲ್ಪಿಸಿಕೊಂಡು ತಪಸ್ಸು ಮಾಡುತ್ತಿದ್ದವನಾದುದರಿಂದ ಬಾದರಾಯಣನೆಂತಲೂ, ಪರಾಶರ ಮುನಿ ಪುತ್ರನಾದುದರಿಂದ ಪಾರಾಶರೈನೆಂತಲೂ, ವೇದಗಳನ್ನು ವಿಭಾಗ ಮಾಡಿದ ಕಾರಣ ವೇದವ್ಯಾಸನೆಂತಲೂ, ಕೃಷ್ಣವರ್ಣದ ಮೈ ಬಣ್ಣವುಳ್ಳವನಾದುದರಿಂದ ಕೃಷ್ಣನೆಂತಲೂ ಹೆಸರು ಈತನು ಪರಾಶರ ಮುನಿಯಿಂದ ಸತ್ಯವತಿ(ಮತ್ಸ್ಯಗಂಧಿ)ಯಲ್ಲಿ ಜನಿಸಿದವನು ನೋಡು—ಪರಾಶರ, ಸತ್ಯವತಿ [ಭಾ -ಆದಿ ೬೦] ವೇದ ವಿಭಾಗ ಮಾಡಿದವರಿಗೆಲ್ಲ ವ್ಯಾಸ ಅಥವಾ ವೇದ ವ್ಯಾಸರೆಂದು ಹೆಸರು ಒಡೊಂದು ಮಹಾ ಯುಗದಲ್ಲಿ ಒಬ್ಬೊಬ್ಬನು ವ್ಯಾಸನು ಇಂದಿಗೆ ೨೭ ಮಹಾ ಯುಗಗಳು ಕಳೆದುವು ಈಗ ನಡೆಯುತ್ತಿರುವುದು ೨೮ ನೆಯ ಮಹಾ ಯುಗ ಈ ಪರಾಯದಲ್ಲಿ ಕೃಷ್ಣದ್ವೈಪಾಯನ ಮುನಿ ವ್ಯಾಸನಾಗಿದ್ದಾನೆ. ಮುಂದಣ ಮಹಾ ಯುಗದಲ್ಲಿ ದ್ರೋಣ ಪುತ್ರನಾದ ಆಶ್ವತ್ಥಾಮನು ವ್ಯಾಸನಾಗುವನು [ದೇ ಭಾ.-೧, ೪. ವಿಷ್ಣು -೩, ೪] ಈತನ ಉತ್ಪತ್ತಿ ಕಥೆ [ಭಾರ.-ಆ. ೬೦, ೬೪, ೧೧೪ ಶಾತಿ -೩೫ ಭಾಗ.-೧೨, ೬ ದೇ ಭಾ -೩, ೧, ೨]. ಈತನ ಅವತಾರ ಕಾಲ [ಭಾಗ ೧, ೪] ಈತನ ಉಪನಯನ [ಆದಿ -೬೪ ಅಧಿಕ ಪಾರಾನು ಸಾರವಾಗಿ ೭೬] ಆತನ ವೇದಾಧ್ಯಯನ [ಆದಿ ೬೦] ವೇದಗಳನ್ನು ವಿಭಾಗ ಮಾಡಿದ್ದು [ಆದಿ ೬೦ ಭಾಗ -೧೨, ೬ ವಿಷ್ಣು -೩, ೩, ೪ ವಾಯು -೬೦]. ಭಾರತವನ್ನು ನಿರ್ಮಿಸಿದ್ದು [ಆದಿ ೧ ಭೀ ೨] ಭಾರತವನ್ನು ಬರೆಯುವುದಕ್ಕಾಗಿ ಗಣಪತಿಯನ್ನು ಬೇಡಿ, ಪ್ರತ್ಯಕ್ಷ ಮಾಡಿಕೊಂಡು, ಆತನನ್ನು ಲೇಖಕನನ್ನಾಗಿ ಒಪ್ಪಿಸಿಕೊಂಡದ್ದು, ಬ್ರಹ್ಮನು ಹೊಗಳಿದ್ದು [ಆದಿ ೧]. ಆತನು ಯಜ್ಞ ಮಾಡಿದ್ದು [ಆದಿ ೫೫]. ವ್ಯಾಸಸ್ಮೃತಿ [ಆದಿ ೧ ದ್ರೋ. ೨೦೨. ಶಾಂತಿ. ೩೫೬, ೩೫೯]. ಜನನೇಜಯನ ಸರ್ಪ ಯಾಗಕ್ಕೆ ಬಂದದ್ದು [ಆದಿ. ೬೦]. ಶಂತನು ಪುತ್ರ

ನಾದ ವಿಚಿತ್ರವೀರ್ಯನು ಸಾಯುವಾಗ್ಗೆ ಆತನಿಗೆ ಸಂತಾನವಿರಲಿಲ್ಲ ಭೀಷ್ಮನು ಬ್ರಹ್ಮ ಚರ್ಮವ್ರತವನ್ನು ಕೈಗೊಂಡು ರಾಜ್ಯಾಧಿಕಾರದ ಹಕ್ಕನ್ನು ವಿಚಿತ್ರವೀರ್ಯನಿಗೆ ಬಿಟ್ಟು ಕೊಟ್ಟಿದ್ದನು. ಹೀಗಾಗಿ ರಾಜ್ಯಕ್ಕೆ ಉತ್ತರಾಧಿಕಾರಿಗಳು ಇಲ್ಲದಂತಾಯಿತು. ಆಗ ಭೀಷ್ಮನ ಸೂಚನೆಯಂತೆ ಸತ್ಯವತಿ ವ್ಯಾಸ(ಕೃಷ್ಣದ್ವೈಪಾಯನ)ನನ್ನು ಸ್ಮರಿಸಲಾಗಿ, ವಿಚಿತ್ರವೀರ್ಯನ ಹಿರಿಯ ಹೆಂಡತಿಯಾದ ಅಂಬಿಕೆ ಈತನ ಸಾನ್ನಿಧ್ಯದಿಂದ ಧೃತರಾಷ್ಟ್ರನನ್ನೂ, ಕಿರಿಯವಳಾದ ಅಂಬಾಲಿಕೆ ತಾಂಡು ರಾಜನನ್ನೂ, ಅಂಬಿಕೆಯ ದಾಸಿ ವಿದುರನನ್ನೂ ಪಡೆದರು [ಅದಿ ೧೧೫ ದೇ ಭಾ -೨, ೬] ಜನನಿಯಾದ ಸತ್ಯವತಿಯನ್ನು ಹಸ್ತಿನಾವತಿಯಿಂದ ತಪೋವನಕ್ಕೆ ಕರೆದುಯ್ದುದು [ಅದಿ ೧೩೭] ಪಾಂಡವರು ಶಾಲಿಹೋತ್ರ ಮುನಿಯ ಆಶ್ರಮದಲ್ಲಿದ್ದಾಗ ಅವರಿಗೆ ದರ್ಶನ ಕೊಟ್ಟಿದ್ದು [ಆ ೧೬೮] ಪಾಂಡವರು ಕುಂತಿಯೊಂದಿಗೆ ಏಕಚಕ್ರ ನಗರಕ್ಕೆ ಹೋಗುತ್ತಿದ್ದಾಗ ನಡುದಾರಿಯಲ್ಲಿ ಅವರನ್ನು ಸಂಧಿಸಿ, ಮುಂದಣ ಕರ್ತವ್ಯವನ್ನು ಬೋಧಿಸಿದ್ದು [ಅದಿ ೧೭೦] ದ್ರೌಪದಿ ಪಾಂಡವರಿಗೆ ದೊರೆಯುವಳೆಂಬುದಾಗಿ ಅವರಿಗೆ ಭವಿಷ್ಯತ್ತನ್ನು ಹೇಳಿದ್ದು [ಅದಿ ೧೮೪] ಪಾಂಡವರು ದ್ರುಪದ ನಗರಕ್ಕೆ ಹೋಗುವಾಗ ನಡುದಾರಿಯಲ್ಲಿ ಅವರನ್ನು ಸಂಧಿಸಿದ್ದು [ಅದಿ ೨೦೦] ಪಾಂಡವರೊಂದಿಗೆ ಸಂಧಿಮಾಡಿಕೊಂಡು, ಅವರಿಗೆ ಸಲ್ಲತಕ್ಕ ರಾಜ್ಯವನ್ನು ಕೊಡುವಂತೆ ಧೃತರಾಷ್ಟ್ರನಿಗೆ ತಿಳಿಯಹೇಳಿದ್ದು [ವನ ೮] ಯುಧಿಷ್ಠಿರನಿಗೆ ಪ್ರತಿಸ್ತೃತಿವಿದ್ಯೆಯನ್ನು ಉಪದೇಶಿಸಿದ್ದು [ವನ ೩೬]. ಪಾಂಡವರು ಕಾವ್ಯಕ ವನದಲ್ಲಿದ್ದಾಗ ಅಪರಲ್ಲಿಗೆ ಹೋಗಿ, ಅನೇಕ ಧರ್ಮಗಳನ್ನು ತಿಳಿಸಿ, ದಾನ ಪ್ರಶಂಸೆಯನ್ನು ವಿವರಿಸಿದ್ದು [ವನ ೨೬೦] ಧೃತರಾಷ್ಟ್ರನು ಕೇಳತಕ್ಕ ಪ್ರಶ್ನೆಗಳಿಗೆಲ್ಲ ಉತ್ತರ ಕೊಡುವಹಾಗೆ ಸಂಜಯನಿಗೆ ಹೇಳಿದ್ದು [ಉದ್ಯೋ ೬೬] ಅಭಿಮನ್ಯುವಿನ ಕೊಲೆಯಿಂದ ಸಂಕಟಪಡುತ್ತಿದ್ದ ಯುಧಿಷ್ಠಿರನನ್ನು ಸಂತವಿಸಿ, ಅಕಂಪನನ ಚರಿತ್ರೆಯನ್ನು ಆತನಿಗೆ ವಿವರಿಸಿದ್ದು [ದ್ರೋ ೫೨, ೫೪] ಯುಧಿಷ್ಠಿರನಿಗೆ ಪೋಡಶ ಮಹಾರಾಜರ ಚರಿತ್ರೆಯನ್ನು ಹೇಳಿದ್ದು [ದ್ರೋ ೫೫, ೭೧] ಮಹಾಭಾರತ ಯುದ್ಧದಲ್ಲಿ ನಡೆಯುವ ವಿಷಯಗಳನ್ನೆಲ್ಲ ಇದ್ದಲ್ಲಿಯೇ ತಿಳಿದು ವಿವರಿಸುವಂತಹ ಸರ್ವಜ್ಞತ್ವವನ್ನು ಸಂಜಯನಿಗೆ ಅನುಗ್ರಹಿಸಿದ್ದು [ಭೀ ೨] ಅಶ್ವತ್ಥಾಮನು, ಪ್ರಯೋಗಿಸಿದ ನಾರಾಯಣಾಸ್ತ್ರವು ವಿಫಲವಾಗಲು ಕಾರಣವೇನೆಂದು ಪ್ರಶ್ನೆ ಮಾಡಲಾಗಿ, ಕೃಷ್ಣಾಜುನರು, ನಾರಾಯಣ ನರ ಸ್ವರೂಪರೆಂತಲೂ ಅವರ ವಿಷಯದಲ್ಲಿ ಈ ಅಸ್ತ್ರ ಪ್ರವರ್ತಿಸಲಾರದೆಂತಲೂ ತಿಳಿಯಹೇಳಿದ್ದು [ದ್ರೋ ೨೦೨] ದುರ್ರೋಧನನ ಸಂಹಾರಾರ್ಥವಾಗಿ ತಾನೇ ಅವನನ್ನು ಕೊಲ್ಲುವೆನೆಂದು ಹೊರಟಿದ್ದ ಯುಧಿಷ್ಠಿರನನ್ನು ಅಡ್ಡಗಿಸಿದ್ದು [ದ್ರೋ ೧೮೪] ರಣರಂಗದಲ್ಲಿ ಅರ್ಜುನನಿಗೆ ಶತರುದ್ರಿಯವನ್ನು ವಿವರಿಸಿದ್ದು [ದ್ರೋ ೨೦೩] ಯುದ್ಧ ಭೂಮಿ

ಯಲ್ಲಿ ಸಂಜಯನನ್ನು ಕೊಲ್ಲಲು ಉದ್ಯುಕ್ತನಾಗಿದ್ದ ಸಾತ್ಯಕಿಯನ್ನು ಸಮಾಧಾನ ಪಡಿಸಿ, ಸಂಜಯನನ್ನು ಬಿಡಿಸಿದ್ದು [ಶಲ್ಯ. ೨೯] ದುರ್ಯೋಧನ ವಧಾನಂತರ ರಣರಂಗದಲ್ಲಿ ಪುತ್ರಶೋಕದಿಂದ ಗೋಳಾಡುತ್ತಿದ್ದ ಧೃತರಾಷ್ಟ್ರನಲ್ಲಿಗೆ ಹೋಗಿ, ತತ್ಪೋಷದೇಶ ಮಾಡಿ ಆತನ ದುಃಖವನ್ನು ತೊಲಗಿಸಿ, ಪಾಂಡವರ ವಿಷಯದಲ್ಲಿ ಅಭಿಮಾನ, ಪ್ರೀತಿಗಳನ್ನು ಇಡುವ ಹಾಗೆ ಬೋಧಿಸಿದ್ದು [ಸ್ತ್ರೀ ೮] ಯುಧಿಷ್ಠಿರಾದಿಗಳು ನಮಸ್ಕಾರ ಮಾಡಲು ಬಂದಾಗ, ಯುಧಿಷ್ಠಿರನಿಗೆ ಶಾಪ ಕೊಡಬೇಕೆಂದಿದ್ದ ಗಾಂಧಾರಿಗೆ ತಿಳಿವಳಿಕೆಯನ್ನು ಹೇಳಿ, ಆಕೆಯ ಶೋಕವನ್ನು ತೊಲಗಿಸಿ, ಪಾಂಡವರನ್ನು ಪುತ್ರರಂತೆ ಕಾಣಹೇಳಿದ್ದು [ಸ್ತ್ರೀ ೧೩] ಯುಧಿಷ್ಠಿರನು ಕ್ಷತ್ರಧರ್ಮವನ್ನು ಬಿಟ್ಟು ತಾಪಸ ವೃತ್ತಿಯನ್ನು ಕೈಕೊಳ್ಳಬೇಕೆಂದಿರುವಲ್ಲಿ ಆತನಿಗೆ ಶಂಖ ಲಿಖಿತರ ಕಥೆಯನ್ನು ಹೇಳಿ, ಕ್ಷತ್ರಿಯ ಧರ್ಮವನ್ನು ಸ್ವೀಕರಿಸುವಂತೆ ಬಲಾತ್ಕರಿಸಿ, ಸಮ್ಮತಿಸಿಡಿಸಿದ್ದು [ಶಾಂತಿ ೨೩] ಪುತ್ರಪ್ರಾಪ್ತಿಗಾಗಿ ಕೃಷ್ಣದ್ವೈಪಾಯನನು ತಪಸ್ಸು ಮಾಡಿದ್ದು, ಘೃತಾಚಿಯೆಂಬ ಅಪ್ಸರಸಿಯಲ್ಲಿ ಶುಕನೆಂಬ ತನಯನನ್ನು ಪಡೆದದ್ದು [ಶಾಂತಿ. ೩೩೧, ೩೩೨] ಶುಕ ಮುನಿಗೆ ಸೃಷ್ಟಿ, ಸ್ಥಿತಿ, ಲಯ ಪ್ರಕಾರವನ್ನು ಬೋಧಿಸಿದ್ದು [ಶಾಂತಿ ೨೩೮, ೨೩೯] ಅಧ್ಯಾತ್ಮವಿಚಾರವಾಗಿ ಶ್ರೀ ಕೃಷ್ಣನೊಂದಿಗೆ ಸಂವಾದ ಮಾಡಿದ್ದು [ಅನು ೬೩] ಬ್ರಹ್ಮಹತ್ಯೆಯ ವಿಷಯವಾಗಿ ಆತನ ಸಿದ್ಧಾಂತ [ಅನು ೬೩] ಒಂದು ಕೀಟದಿಂದ ಅದರ ಪೂರ್ವಜನು ವೃತ್ತಾಂತವನ್ನು ಕೇಳಿ, ಅದಕ್ಕೆ ರಾಜ್ಯವನ್ನು ಕೊಟ್ಟದ್ದು [ಅನು ೧೭೯, ೧೮೦] ವಿದ್ಯೆ, ತಪಸ್ಸು, ದಾನ ಇವುಗಳಲ್ಲಿ ದಾನವೇ ಪ್ರೇಷ್ಠವೆಂಬ ವಿಷಯದಲ್ಲಿ ಮೈತ್ರೇಯ ಮುನಿಯೊಂದಿಗೆ ಸಂವಾದ [ಅನು ೧೮೨, ೧೮೪] ಬಂಧುಗಳ ಕೊಲೆಯಿಂದ ಖಿನ್ನನಾಗಿದ್ದ ಯುಧಿಷ್ಠಿರನಿಗೆ ಅಶ್ವಮೇಧ ಮಾಡುವ ಹಾಗೆ ಬೋಧಿಸಿದ್ದು [ಅಶ್ವ ೩] ಧೃತರಾಷ್ಟ್ರ, ಗಾಂಧಾರಿ, ಕುಂತಿ ಇವರು ಅಶ್ವಮವಾಸಕ್ಕೆ ಹೊರಟಾಗ ವ್ಯಾಸನು ಅವರನ್ನು ಬರಮಾಡಿಕೊಂಡದ್ದು ಯುಧಿಷ್ಠಿರನು ತಮ್ಮಂದಿರೊಂದಿಗೆ ಸೇನಾಸಹಿತನಾಗಿ ಒಂದು ತಿಂಗಳವರೆಗೆ ವ್ಯಾಸನ ಅಶ್ವಮದಲ್ಲಿಯೇ ವಾಸವಾಗಿದ್ದದ್ದು ಗಾಂಧಾರಿ ತನ್ನ ಮಕ್ಕಳನ್ನು ನೋಡಬೇಕೆಂದು ಆಸೆಪಟ್ಟದ್ದು ವ್ಯಾಸನು ಗಾಂಧಾರಿಯ ಕೋರಿಕೆಯನ್ನು ಕುಂತಿಗೆ ಹೇಳಿ, ಆಕೆಯ ಇಷ್ಟಾರ್ಥವೇನೆಂದು ಕೇಳಿದ್ದು ಕುಂತಿ ಕರ್ಣನು ತನ್ನ ಮಗನೆಂದು ಹೇಳಿ, ಆತನನ್ನು ನೋಡಬಯಸಿದ್ದು ವ್ಯಾಸನು ಎಲ್ಲರನ್ನೂ ಕರೆದುಕೊಂಡು ಗಂಗಾ ತೀರಕ್ಕೆ ಹೋಗಿ, ಮಹಾಭಾರತ ಯುದ್ಧದಲ್ಲಿ ಹತರಾದವರನ್ನೆಲ್ಲ ಆ ರಾತ್ರಿಯಲ್ಲಿ ತಾನು ಮರಳಿ ಬರಮಾಡಿ ತೋರುವಂತೆ ಹೇಳಿ ಪ್ರತಿಜ್ಞೆ ಮಾಡಿದ್ದು. ಕುಂತಿ, ಗಾಂಧಾರಿ ಮುಂತಾದವರು ಕುತೂಹಲಭರಿತರಾಗಿ ಆ ಹಗಲನ್ನು ಅತಿ ಪ್ರಯಾಸದಿಂದ ಕಳೆಯಲಾಗಿ, ರಾತ್ರಿಯಾದ



ಕೂಡಲೇ ವ್ಯಾಸನು ಗಂಗೆಯಲ್ಲಿ ಮುಳುಗಿ ಕರೆಯಲಾಗಿ, ಭಾರತ ಯುದ್ಧದಲ್ಲಿ ಮಡಿದ, ಇತ್ತಂಡದವರೂ ತಮ್ಮತಮ್ಮ ವಸ್ತ್ರ, ಭೂಷಣ, ವಾಹನಾದಿಗಳೊಂದಿಗೆ ನೀರಿನಿಂದ ಎದ್ದು ಬಂದು, ದಡದಲ್ಲಿ ನಿಂತದ್ದು ವ್ಯಾಸಾನುಗ್ರಹದಿಂದ ಧೃತ ರಾಷ್ಟ್ರನು ದಿವ್ಯ ನೇತ್ರವನ್ನು ಪಡೆದು ಎಲ್ಲರನ್ನೂ ಸಂದರ್ಶಿಸಿದ್ದು ಯುಧಿಷ್ಠಿರಾದಿಗಳು, ವ್ಯಾಸರ ಅನುಗ್ರಹದಿಂದ ಬದುಕಿ ಬಂದ ಅವರೆಲ್ಲರೊಂದಿಗೆ ಆ ರಾತ್ರಿ ಯೆಲ್ಲ ಸುಖವಾಗಿ ವಿಹರಿಸಿದ್ದು [ಆಶ್ರ ೩೦, ೩೫] ಮೃತರಾದ ಪರೀಕ್ಷಿತ, ಶರ್ಮಿಕ, ಶೃಂಗಿ ಮುನಿಗಳನ್ನು ನೋಡಬೇಕೆಂದು ಜನಮೇಜಯನು ಬಯಸಲಾಗಿ, ಅವರನ್ನು ಬರಮಾಡಿ ತೋರಿಸಿದ್ದು ಮುಂತಾಗಿ [ಆಶ್ರ. ೩೭ ದೇ ಭಾ ೨, ೭]. ಕೃಷ್ಣನಿರಾಣಾನಂತರ ಅರ್ಜುನನು ವ್ಯಾಸ ಮುನಿಯ ಆಶ್ರಮಕ್ಕೆ ಬಂದು, ನಡೆದ ಸಮಾಚಾರವನ್ನೆಲ್ಲ ಹೇಳಲಾಗಿ, ವ್ಯಾಸನು ಪಾಂಡವರಿಗೆ ಮಹಾಪ್ರಸ್ಥಾನ ಮಾಡುವಂತೆ ಸೂಚಿಸಿದ್ದು [ಮೌಸ ೯] (ಮಿಕ್ಕ ವಿಷಯಗಳನ್ನು ವ್ಯಾಸ ಶಬ್ದದಲ್ಲಿ ನೋಡುವುದು)

**ಕೃಷ್ಣವೇಣೀ(ಕೃಷ್ಣಾ).—** ಒಂದು ನದಿ [ಭಾರ-ಸ ೯ ಭೀ. ೯]

**ಕೇಕಯ.—**(1) ಭರತ ಖಂಡದ ಒಂದು ದೇಶ ಶತದ್ರೂ ನದಿಗೂ ವಿಸಾಶಾ ನದಿಗೂ ನಡುವೆ ಇದೆ ಈ ದೇಶದ ಅರಸರಿಗೂ ಈ ಹೆಸರು ಸಲ್ಲುತ್ತದೆ [ಭಾರ.-ಭೀ ೯]

(11) ಕೇಕಯ ದೇಶದ ಒಬ್ಬ ಅರಸು ದಶರಥ ರಾಜನ ಕಾಲದಲ್ಲಿ ಅಶ್ವಪತಿಯೆಂಬ ಅರಸು ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದನು ದಶರಥನ ಮೂರನೆಯ ಹೆಂಡತಿಯೂ, ಭರತನ ಜನನಿಯೂ ಆದ ಕೈಕಯಿ ಈತನ ಮಗಳು ಪಾಂಡವರ ಕಾಲದಲ್ಲಿ ಧೃಷ್ಟಕೇತುವೆಂಬ ರಾಜನು ಕೇಕಯ ದೇಶಕ್ಕೆ ಅರಸನಾಗಿದ್ದನು ಗಿರಿವ್ರಜವು ಇದರ ರಾಜಧಾನಿ [ಭಾಗ-೯, ೨೪]

(111) ಮತ್ತೊಬ್ಬ ಅರಸು ಈತನೂ ಕೇಕಯ ದೇಶವನ್ನೇ ಪಾಲಿಸುತ್ತಿದ್ದನು ಆದರೆ ಈತನ ಹೆಸರೇನು, ಯಾವ ಕಾಲದಲ್ಲಿದ್ದನು ಎಂಬ ವಿಷಯಗಳೊಂದೂ ತಿಳಿಯಬರುವುದಿಲ್ಲ ಆದರೆ, ಈತನ ವಿಷಯವಾಗಿ ಒಂದು ಇತಿಹಾಸ ಮಾತ್ರ ವಿಖ್ಯಾತವಾಗಿದೆ ಒಮ್ಮೆ ಈ ಅರಸು ಬೇಟೆಗೆ ಹೋಗಿದ್ದಾಗ ಒಬ್ಬ ರಾಕ್ಷಸನು ಈತನನ್ನು ಕಂಡು ಹಿಡಿಯಹೋದನು. ಆಗ ರಾಜನು ಹಿಂಜರಿಯದೆ ಅಲ್ಲಿಯೇ ನಿಂತು “ಎಲೋ! ನನ್ನನ್ನು ಮುಟ್ಟಬೇಡ. ನನ್ನ ಮಾತನ್ನು ಕೇಳು. ನನ್ನ ದೇಶದಲ್ಲಿ ಚಾತುರ್ವೈದ್ಯವೂ ತಮ್ಮತಮ್ಮ ವೃತ್ತಿಯಲ್ಲಿ ಯಥಾವಿಧಿಯಾಗಿ ನೆಲೆಗೊಂಡಿದೆ ನಾನು ಯಾವ ವಿಧದಲ್ಲಿಯೂ ಪಾಪಕರ್ಮವನ್ನು ಮಾಡಿದವನಲ್ಲ ..... ಇಂತಿರಲು ನನಗೆ ರಾಕ್ಷಸರಿಂದ ಭಯವೆತ್ತಣದು?” ಎಂದನು. ಆಗ

ರಾಕ್ಷಸನು “ಅಯ್ಯಾ, ನೀನು ಸಕಲ ವಿಧದಲ್ಲಿಯೂ ಧರ್ಮೈಕಶರಣನಾಗಿರುವೆ ಯಾದುದರಿಂದ ನಿನ್ನನ್ನು ನಾನು ಪೀಡಿಸಲಾರೆನು. ನೀನು ಸುಖವಾಗಿ ಮನೆಗೆ ತೆರಳು. ನಾನೂ ಹೋಗುತ್ತೇನೆ” ಎಂದನು. ಈ ಉಪಾಖ್ಯಾನದಿಂದ ಈತನು ಉತ್ತಮ ರೀತಿಯಿಂದ ರಾಜ್ಯ ಪಂಪಾಲನೆ ಮಾಡುತ್ತಿದ್ದನೆಂದು ತಿಳಿಯಬರುತ್ತದೆ [ಭಾರ -ಶಾಂತಿ ೭೭]

(iv) ಕೇಕಯ ದೇಶದ ಮತ್ತೊಬ್ಬ ಅರಸು ರಥಕಾರನೆಂಬುದು ಈತನ ಹೆಸರು. ಹೆಂಡತಿ ಮಾಲವ್ಯೆ ವಿರಾಟನ ಹೆಂಡತಿಯಾದ ಸುದೇಷ್ಟೆಯೂ ಕೀಚಕರೂ ಇವನ ಮಕ್ಕಳು [ವಿರಾ ೨೧]

**ಕೇತುಮತಿ** —ಸುಮಾಲಿಯೆಂಬ ರಾಕ್ಷಸನ ಹೆಂಡತಿ ರಾವಣನ ಜನನಿ ಯಾದ ಕೇಕಸಿಯ ಜನನಿ ನೋಡು—ವಿಶ್ವವರ್ಷ, ಸುಮಾಲಿ

**ಕೇತುಮನ್ತ**.—ಬೇಡರ ಅರಸು ಏಕಲವ್ಯನ ಮಗ ಭಾರತ ಯುದ್ಧದಲ್ಲಿ ದುರ್ರೋಧನನ ಪರವಾಗಿ ಹೋರಾಡಿ ಭೀಮನಿಂದ ಮಡಿದನು [ಭೀ ೫೪]

**ಕೇತುಮಾಲಿ** —ಒಬ್ಬ ಅರಸು ಜಂಜೂ ದ್ವೀಪಕ್ಕೆ ಅರಸನಾಗಿದ್ದ ಆಗ್ನೇಯ ರಾಜನ ಒಂಬತ್ತು ಮಂದಿ ಪುತ್ರರಲ್ಲಿ ಒಬ್ಬನು ಈತನು ಮೇರು ಪುತ್ರಿಯಾದ ದೇವವೀತಿಯನ್ನು ಮದುವೆಯಾಗಿದ್ದನು ಈತನು ಪಾಲಿಸುತ್ತಿದ್ದ ದೇಶಕ್ಕೂ ಇದೇ ಹೆಸರು ಈ ಖಂಡವು ಮಾಲ್ಯವತ್ಸರೃತಕ್ಕೂ ಲವಣ ಸಮುದ್ರಕ್ಕೂ ನಡುವೆ ಇದೆ ಭೂಮಿಯ ನವಖಂಡಗಳಲ್ಲಿ ಒಂದು [ಭೀ ೬ ಭಾಗ ೫, ೧೬]. ಇದು ಪುಣ್ಯವಂತರಿಗೆ ಸುಖಭೋಗ ಸ್ಥಾನವೆನಿಸಿ, ಪರಮ ಪವಿತ್ರವಾದದ್ದು [ಭಾರ - ಅನು. ೨೪೦]

**ಕೇತುಮಾಲಾ**.—ಕಾಮ್ಯಕ ವನದ ಪಶ್ಚಿಮ ದಿಕ್ಕಿನಲ್ಲಿರುವ ಭರತ ಖಂಡದ ಒಂದು ನದಿ [ವನ ೮೭]

**ಕೇತುವರ್ಮ** —ಒಬ್ಬ ರಾಜ ಪುತ್ರನು ತ್ರಿಗರ್ತ ದೇಶಾಧಿಪನಾದ ಸೂರ್ಯ ವರ್ಮನ ತಮ್ಮ ಪಾಂಡವರ ಅಶ್ವಮೇಧದ ಕುದುರೆಯನ್ನು ಅಡ್ಡಗಿಸಿ ಅರ್ಜುನ ನಿಂದ ಹತನಾದ [ಭಾರ ಅಶ್ವ ೭೪]

**ಕೇದಾರ** —(1) ಒಂದು ತೀರ್ಥ ಗಂಗಾ ದ್ವಾರದಿಂದ ಮೊದಲೊಂದು ತಮಸಾ ನದಿಯವರೆಗೂ ವ್ಯಾಪಿಸಿದೆ ಕಾಳೀಗಂಗಾ ಎಂಬ ಹೊಳೆ ಇಲ್ಲಿಂದಲೇ ಹುಟ್ಟುತ್ತದೆ ಈ ತೀರ್ಥ ಹೆಂದ್ವಾರಕ್ಕೆ ಉತ್ತರದಲ್ಲಿ ೧೪೬ ಮೈಲುಗಳ ದೂರ ದಲ್ಲಿ ಬದರಕಾಶ್ವನುಕ್ಕೆ ಬಹಳ ಸಮೀಪದಲ್ಲಿದೆ ಇಲ್ಲಿ ಪ್ರತಿಷ್ಠಿತನಾಗಿರುವ ಈಶ್ವರ ನಿಗೂ ಈ ಹೆಸರು ಸಲ್ಲುತ್ತದೆ [ಭಾರ -ವನ. ೮೧].

(ii) ಮಹಾಮಹಿಮನಾದ ಒಬ್ಬ ರಾಜರ್ಷಿ [ದೇ ಭಾ.-೯, ೪೨].

**ಕೇರಲ.**—(1) ಒಂದು ದೇಶ ಪೂರ್ವಕ್ಕೆ ಘಟ್ಟಗಳು, ಪಶ್ಚಿಮಕ್ಕೆ ಸಮುದ್ರ, ಉತ್ತರಕ್ಕೆ ತುಳು ನಾಡು, ದಕ್ಷಿಣಕ್ಕೆ ಕರ್ಣಾಟಕ ದೇಶ—ಇವುಗಳ ನಡುವೆ ಇದೆ. ಇದನ್ನು ಈಗ ಮಲಯಾಳವೆಂದು ಕರೆಯುತ್ತಾರೆ ಪಾಂಡವರ ರಾಜಸೂಯ ಸಮಯದಲ್ಲಿ ಚಂದ್ರಹಾಸನ ಜನಕ ತಂದೆಯಾದ ಸುಧರ್ಮನು ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದನು [ಭಾರ.-ಸ. ೩೨. ಭೀ ೯].

(II) ಸೂರ್ಯವಂಶದ ಮರುತ್ತ ರಾಜನ ಮಗನಾದ ಸುಧೃತಿ ರಾಜನ ಮೊಮ್ಮಗನು ನರನಿಂಬ ಅರಸು ಇವನ ತಂದೆ ಈತನು ಪಾಲಿಸಿದ ದೇಶಕ್ಕೆ ಕೇರಳ ದೇಶವೆಂದು ಹೆಸರು [ಭಾಗ -೯, ೨].

**ಕೇಶವ** —ವಿಷ್ಣುವಿನ ನಾಮಾಂತರ ಕೇಶವಶಬ್ದ ನಿರ್ದೇಶನ [ಶಾಂತಿ. ೩೫೦].

**ಕೇಶವಾದಿ ದ್ವಾದಶಮೂರ್ತಿ ರೂಪಗಳು** —[ಅನು ೧೭೧. ಅಶ್ವ ೧೧೪].

**ಕೇಶಿ** —(1) ಒಬ್ಬ ರಾಕ್ಷಸನು. ಇವನು ಉರ್ವಶಿಯನ್ನೂ ಚಿತ್ರಲೇಖಿಯನ್ನೂ ಅಪಹರಿಸಿಕೊಂಡು ಹೋಗುತ್ತಿದ್ದಾಗ, ಪುರೂರವನು ಇವನನ್ನು ಕೊಂದು, ಅವರಿಬ್ಬರನ್ನೂ ಬಿಡಿಸಿದನು [ಮತ್ಸ್ಯ.-೨೪].

(II) ದನುವಿನ ಮಗನಾದ ಒಬ್ಬ ಅಸುರನು. ಪ್ರಜಾಪತಿಯ ಮಗಳಾದ ದೇವಸೇನೆಯನ್ನು ಅಪಹರಿಸಲಾಗಿ, ಇಂದ್ರನು ಇವನನ್ನು ಕೊಂದು, ದೇವಸೇನೆಯನ್ನು ಪಣ್ಮುಖನಿಗೆ ಕೊಟ್ಟು ಮದುವೆ ಮಾಡಿಸಿದನು [ಭಾರ.-ವನ ೨೨೩]

(III) ಕಂಸನ ಪರಿವಾರಕ್ಕೆ ಸೇರಿದ ಒಬ್ಬ ರಾಕ್ಷಸನು ಇವನು ಕುದುರೆಯ ರೂಪವನ್ನು ತಾಳಿ, ಗೋಕುಲದಲ್ಲಿ ಬಲರಾಮ ಕೃಷ್ಣರನ್ನೂ, ಗೊಲ್ಲ ಹುಡುಗರನ್ನೂ ಪೀಡಿಸಲಾಗಿ, ಕೃಷ್ಣನು ಇವನನ್ನು ಕೊಂದನು [ಭಾಗ.-೧೦, ೩೭. ಸಭಾ. ೫೩. ಹರಿ -೨, ೨೪ ವಿಷ್ಣು.-೫, ೧೬].

(IV) ವಸುದೇವನ ಪತ್ನಿಯರಲ್ಲಿ ಒಬ್ಬಳಾದ ಕೌಸಲ್ಯೆಯೆಂಬವಳಲ್ಲಿ ಜನಿಸಿದವನು [ಭಾಗ -೧೦, ೮೨].

**ಕೇಶಿನಿ** —(1) ಒಂದು ನದಿ ಅಯೋಧ್ಯೆಗೂ ಗಂಗಾ ನದಿಗೂ ನಡುವೆ ಇದೆ [ರಾಮಾ.-ಉತ್ತ ೫೧]

(II) ಚಂದ್ರ ವಂಶದ ಭುಮನ್ಯು ಪುತ್ರನಾದ ಅಜಮಿಥ ರಾಜನ ಪತ್ನಿಯ ರಲ್ಲಿ ಒಬ್ಬಳು. ಈಕೆಯ ಮಗನು ಗಂಗೆಯನ್ನು ಪಾನಮಾಡಿದ ಜಹ್ನು [ಅದಿ. ೧೦೧].

(III) ಸಗರ ಚಕ್ರವರ್ತಿಯ ಎರಡನೆಯ ಹೆಂಡತಿ. ಈಕೆ ಶಿಬಿ ರಾಜನ ಮಗಳು. ಶೈಬ್ಯಾ, ಭಾನುಮತೀ ಎಂಬುವು ಇವಳ ನಾಮಾಂತರಗಳು. ಅಸಮಂಜಸನು ಈಕೆಯ ಮಗನು. ನೋಡು—ಅಸಮಂಜ.

(1v) ಒಬ್ಬ ರಾಜ ಪುತ್ರಿ ಈಕೆಯ ಮದುವೆಯ ಸಮಯದಲ್ಲಿ, ಬ್ರಾಹ್ಮಣ ಕ್ಷತ್ರಿಯರಲ್ಲಿ ಯಾರು ಶ್ರೇಷ್ಠರೆಂಬ ವಿಷಯದಲ್ಲಿ ಪ್ರಹ್ಲಾದ ಪುತ್ರನಾದ ವಿರೋಚನ ನಿಗೂ, ಅಂಗಿರಸ್ಸೆಂಬ ಋಷಿಯ ಮಗನಾದ ಸುಧನ್ವನಿಗೂ “ನಾನು ಹೆಚ್ಚು ತಾನು ಹೆಚ್ಚು” ಎಂಬುದಾಗಿ ವಿವಾದ ತೊಡಗಿತು ಇಬ್ಬರೂ ಪ್ರಹ್ಲಾದನಲ್ಲಿಗೆ ಹೋಗಿ ತಮ್ಮ ತಮ್ಮ ಪ್ರಾಣವನ್ನೇ ಪಣವಾಗಿಟ್ಟು, ವ್ಯವಸ್ಥೆಮಾಡ ಹೇಳಿದರು ಪ್ರಹ್ಲಾದನು ಬ್ರಾಹ್ಮಣನೇ ಶ್ರೇಷ್ಠನೆಂದು ನಿರ್ಣಯಿಸಿದನು ಬಳಿಕ ಸುಧನ್ವನು ಪ್ರಹ್ಲಾದನ ನಿಷ್ಪಕ್ಷಪಾತ ಬುದ್ಧಿಗೆ ಮೆಚ್ಚಿ ಆತನ ಮಗನ ಪ್ರಾಣವನ್ನು ಉಳಿಸಿದನು ಬಳಿಕ ಕೇಶಿನಿ ಸುಧನ್ವನನ್ನೇ ಮದುವೆಯಾದಳು [ಉದ್ಯೋ ೩೫]

(v) ದಮಯಂತಿಯ ಸಖಿ ವಿದರ್ಭ ದೇಶಾಧಿಪನಾದ ಭೀಮರಾಜನು ಇವಳನ್ನು ದಮಯಂತಿಗೆ ಬಳುವಳಿಯಾಗಿ ಕೊಟ್ಟಿದ್ದನು ದಮಯಂತಿಗೆ ಎರಡ ನೆಯ ಬಾರಿ, ಸ್ವಯಂವರವೆಂಬ ಸುದ್ದಿಯನ್ನು ಹರಡಿಸಿದಾಗ, ನಳನು ಋತುಪರ್ಣನ ಸಂಗಡ ಸ್ವಯಂವರಕ್ಕೆ ಹೋಗಿದ್ದಾಗ, ಕೇಶಿನಿ ನಳನನ್ನು ಗುರುತಿಸಿ, ದಮ ಯಂತಿಯ ಮೂಲಕ ಭೀಮರಾಜನಿಗೆ ತಿಳಿಸಿದಳು [ಭಾರ-ವನ ೭೨]

(vi) ಒಬ್ಬ ಅಸ್ಸರಸಿ ದಕ್ಷ ಪುತ್ರಿಯಾದ ಪ್ರಾಥೆಯಲ್ಲಿ ಕಶ್ಯಪನಿಂದ ಜನಿಸಿದವಳು ಊರ್ದಶಿ, ಮೇನಕೆ, ಘೃತಾಚೀ, ಚಿತ್ರಸೇನಾ, ಮಿಶ್ರಕೇಶೀ ಮುಂತಾದ ೩೧ ಮಂದಿ ಇವಳ ಒಡಹುಟ್ಟಿದವರು [ಭಾರ.-ಆ ೬೬].

**ಕೇಸರಿ** — ಒಬ್ಬ ವಾನರ ಅಂಜನೆಯ ಗಂಡ ಗೋಕರ್ಣ ಕ್ಷೇತ್ರದ ಬಳಿ ವಾಸವಾಗಿದ್ದನು. ಶಂಬಸಾದನನೆಂಬ ರಾಕ್ಷಸನು ಮಹಾ ಬಲಾಢ್ಯನಾಗಿದ್ದು, ಋಷಿ ಗಳನ್ನು ಬಹಳವಾಗಿ ಸೀಡಿಸುತ್ತಿರುವಲ್ಲಿ, ಕೇಸರಿ ಆ ಋಷಿಗಳ ಅಪ್ಪಣೆಯ ಮೇರೆಗೆ ಶಂಬಸಾದನನ ಸಂಗಡ ಯುದ್ಧ ಮಾಡಿ ಅವನನ್ನು ಕೊಂದನು ಬಳಿಕ ಸಂತುಷ್ಟರಾದ ಮುನಿಪುಂಗವರು “ನಿನಗೆ ಸಕಲಶಾಸ್ತ್ರ ಪಾರಂಗತನೂ, ಕಾಮಚಾರಿಯೂ, ಬಲಾಧಿಕನೂ, ಬ್ರಹ್ಮನಿಷ್ಠನೂ ಆದ ಮಗನು ಜನಿಸುವನು” ಎಂಬುದಾಗಿ ವರ ವಿತ್ತರು ಬಳಿಕ ಹನೂಮಂತನು ಅಂಜನೆಯಲ್ಲಿ ಜನಿಸಿದನು [ರಾಮಾ-ಸುಂ. ೩೫ ಭಾರ-ವನ ೧೪೯]

**ಕೈಕಯಾ** — ಕೇಕಯ ದೇಶದ ಅರಸನಾದ ಅಶ್ವಪತಿರಾಜನ ಮಗಳು. ದಶ ರಥನ ಪತ್ನಿಯರಲ್ಲಿ ಕಿರಿಯವಳು ಭರತನ ಜನನಿ [ಭಾರ-ವನ ೨೭೪, ದೇ. ಭಾ-೩, ೨೮]. ದಶರಥನು ರಾಮನನ್ನು ಯಾವ ರಾಜ್ಯದಲ್ಲಿ ಪ್ರತಿಷ್ಠೆಗೊಳಿಸ ಬೇಕೆಂದು ನಿಶ್ಚಯಿಸಿ, ಸಕಲ ಸಂಭಾರಗಳನ್ನೂ ಸಿದ್ಧಪಡಿಸಿ, ಈಕೆಯ ಬಳಿಗೆ ಹೋದನು ಅದಕ್ಕೆ ಸ್ವಲ್ಪ ಮುಂಚಿತವಾಗಿ ತನ್ನ ದಾಸಿಯಾದ ಮಂಧರೆಯಿಂದ ಬೋಧಿತಳಾದ ಕೈಕಯಿ ಕ್ರೋಧಾಗಾರವನ್ನು ಹೊಕ್ಕು, ನೆಲದ ಮೇಲೆ ಮಲಗಿ

ದ್ವಳು ದಶರಥನು ಅವಳನ್ನು ಅಂತಃಪುರದಲ್ಲಿ ಕಾಣದೆ, ದಾಸಿಯರ ಮೂಲಕ ಸಮಾಚಾರವನ್ನು ತಿಳಿದು, ಕ್ರೋಧಾಗಾರವನ್ನು ಹೊಕ್ಕು, ತನ್ನ ಪ್ರೇಯಸಿಯ ಅವಸ್ಥೆಯನ್ನು ನೋಡಿ ಕಾರಣವೇನೆಂದು ಎಷ್ಟು ಬಗೆಯಿಂದ ಕೇಳಿದರೂ ಈಕೆ ಮಾತನಾಡದಿರಲು, ದಶರಥನು ರಾಮನ ಮೇಲೆ ಆಣೆಯಿಟ್ಟು, ತಾನು ಆಕೆಯ ಇಷ್ಟಾರ್ಥವನ್ನು ನೆರವೇರಿಸಿಕೊಡುವುದಾಗಿ ವಾಗ್ದಾನ ಮಾಡಿದನು

ಹಿಂದೊಮ್ಮೆ ಕೈಕಯಿ ದಶರಥನೊಂದಿಗೆ ಯುದ್ಧಕ್ಕೆ ಹೋಗಿದ್ದಾಗ, ಆತನು ಅಪಾಯಕ್ಕೆ ಗುರಿಯಾಗಿದ್ದಾಗ ದಶರಥನ ಪ್ರಾಣಗಳನ್ನು ಉಳಿಸಿದ್ದಳು ಆಗ ದಶರಥನು ಈಕೆಗೆ ಎರಡು ವರಗಳನ್ನು ಕೊಟ್ಟನು ಈಕೆ ಅವುಗಳನ್ನು ದಶರಥನಲ್ಲಿಯೇ ನ್ಯಾಸವಾಗಿಸಿ, ತನಗೆ ಅವಶ್ಯಕತೆ ಬಂದಾಗ ಕೇಳುವಂತೆ ಹೇಳಿದ್ದಳು ಈಗ ಅದಕ್ಕೆ ಸಮಯವೆಂದರಿತು, ಆ ಎರಡು ವರಗಳಲ್ಲಿ ಒಂದರಿಂದ ರಾಮನು ೧೪ ವರ್ಷಗಳವರೆಗೆ ಅರಣ್ಯವಾಸಕ್ಕೆ ಹೋಗಬೇಕೆಂತಲೂ, ಮತ್ತೊಂದು ವರದಿಂದ ಭರತನನ್ನು ಯುವ ರಾಜ ಪದವಿಯಲ್ಲಿ ಪ್ರತಿಷ್ಠೆಗೊಳಿಸಬೇಕೆಂತಲೂ ಕೇಳಿಕೊಂಡಳು ದಶರಥನು ವಜ್ರಾಹತನಂತೆ ಮೂರ್ಛೆ ಬಿದ್ದು, ಬಹು ಕಷ್ಟದಿಂದ ಜೇತರಿಸಿಕೊಂಡು, ತನ್ನ ಪ್ರೇಯಸಿಯನ್ನು ಎಷ್ಟೋ ಬಗೆಯಿಂದ ಬೇಡಿಕೊಂಡನು ಎಲ್ಲವೂ ವ್ಯರ್ಥವಾಯಿತು ಬಳಿಕ ರಾಮನು ಅಲ್ಲಿಗೆ ಬಂದು ನಡೆದ ವೃತ್ತಾಂತವನ್ನೆಲ್ಲ ಕೇಳಿ, ಎದೆಗುಂದದೆ ಆಕೆಯ ಇಷ್ಟವನ್ನು ನೆರವೇರಿಸುವ ಸಲುವಾಗಿ, ಸೀತಾ ಲಕ್ಷ್ಮಣರನ್ನು ಸಂಗಡ ಕರೆದುಕೊಂಡು, ತಾಪಸ ವೇಷದಿಂದ ಅರಣ್ಯಕ್ಕೆ ಹೋದನು [ಅಯೋಧ್ಯಾ. ೪೦, ೪೪ ಭಾರ -ವನ. ೨೭೭]

(11) ಮತ್ಸ್ಯ ದೇಶಾಧಿಪತಿಯಾದ ವಿರಾಟನ ರಾಣಿಯಾದ ಸುದೇಷ್ಟೆಯೂ ಕೇಕಯ ರಾಜಪುತ್ರಿಯಾದುದರಿಂದ ಆಕೆಗೂ ಈ ಹೆಸರು ಸಲ್ಲುತ್ತದೆ [ವಿರಾ ೧೪]. ನೋಡು—ಕೇಕಯ

(111) ಶಿಖಿ ದೇಶದ ಅರಸನಾದ ಸೃಂಜಯನ ಹೆಂಡತಿ ನೋಡು—ಸೃಂಜಯ [ದೇ ಭಾ -೬, ೨೭ ಶಾಂತಿ ೩೦]

ಕೈಕಸಿ.—ಸುಮಾಲಿಯೆಂಬ ರಾಕ್ಷಸನ ಮಗಳು ಸುಕೇತಿಯ ಮಕ್ಕಳಾದ ಮಾಲಿ, ಮಾಲ್ಯವಂತ, ಸುಮಾಲಿಗಳೆಂಬ ಮೂವರೂ ಬ್ರಹ್ಮಕುಲ ಸಂಭೂತರು. ಇವರು ತೀವ್ರ ತಪಸ್ಸಿನಿಂದ ಬ್ರಹ್ಮನನ್ನು ಮೆಚ್ಚಿಸಿ, ಅನೇಕ ವರಗಳನ್ನು ಪಡೆದು, ವಿಶ್ವಕರ್ಮನ ಮೂಲಕ ಸಕಲ ಸಂಪತ್ತುಗಳಿಂದೊಪ್ಪುವ, ಅತಿ ಸುಂದರವಾದ ಲಂಕಾ ಪಟ್ಟಣವನ್ನು ನಿರ್ಮಿಸಿ, ಅದರಲ್ಲಿ ದಿವ್ಯ ಭೋಗಗಳನ್ನು ಅನುಭವಿಸುತ್ತ ಸುಖ ದಿಂದಿದ್ದರು. ಒಂದು ದಿನ ಸುಮಾಲಿ ತನ್ನ ಮಗಳಾದ ಕೈಕಸಿಯನ್ನು ರಥದಲ್ಲಿ

ಕುಳ್ಳಿರಿಸಿಕೊಂಡು ವಿಶ್ರವಸನೆಂಬ ಮಹರ್ಷಿಯ ಆಶ್ರಮಕ್ಕೆ ಕರೆತಂದು “ ನೀನು ಈತನನ್ನು ಶುಶ್ರೂಷೆ ಮಾಡಿಕೊಂಡಿರು ಈತನೇ ನಿನಗೆ ಪತಿಯಾಗತಕ್ಕವನು ” ಎಂದು ಹೇಳಿ ತೆರಳಿದನು. ಕೈಕಸಿ ಅಂತೆಯೇ ಇದ್ದಳು. ಒಂದು ದಿನ ಸಂಧ್ಯಾ ಸಮಯದಲ್ಲಿ ಬಹಿರ್ಮುಖನಾದ ವಿಶ್ರವಸನು “ ನೀನು ಯಾರು ? ಯಾವ ಕಾರಣ ಇಲ್ಲಿ ಪರಿಚರೈ ಮಾಡುತ್ತಿರುತ್ತೀಯೆ ” ಎಂದು ಕೇಳಿದನು. ಆಗ ಕೈಕಸಿ ತನ್ನವೃತ್ತಾಂತ ವನ್ನೆಲ್ಲ ಆರುಹಿ, “ ತಮ್ಮನ್ನು ಮದುವೆಯಾಗಿ ಪುತ್ರಸಂತಾನವನ್ನು ಪಡೆಯುವ ಆಸೆಯಿಂದ ಇಲ್ಲಿ ತಮ್ಮ ಸೇವೆಯನ್ನು ಮಾಡುತ್ತಿದ್ದೇನೆ ” ಎಂದಳು ವಿಶ್ರವಸನು ಚಿಂತಾಭರಿತನಾಗಿ “ ದೈವವಿಲಾಸವನ್ನು ಮೀರುವುದು ಯಾರಿಗೂ ತರವಲ್ಲ ಸಂಧ್ಯಾ ಸಮಯದಲ್ಲಿ ನೀನು ಪುತ್ರಸಂತಾನ ವಿಷಯವಾಗಿ ಪ್ರಸಾದವಿಸಿರುವೆ ಅದರಿಂದ ನಿನ್ನ ಹೊಟ್ಟೆಯಲ್ಲಿ ಹುಟ್ಟುವರೆಲ್ಲರೂ ರಾಕ್ಷಸರಾಗುವರು. ಇದಕ್ಕಾಗಿ ಇನ್ನು ಚಿಂತಿಸಿ ಫಲವಿಲ್ಲ ” ಎಂದನು ಅದಕ್ಕೆ ತಕ್ಕಂತೆಯೇ ರಾವಣ, ಕುಂಭಕರ್ಣ, ವಿಭೀಷಣರೂ, ಶೂರ್ಪಣಖೆಯೂ ಜನಿಸಿದರು ಕುಬೇರನು ಈಕೆಯ ಸವತಿಯ ಮಗನು [ರಾಮಾ - ಉತ್ತ ೪, ೮]. ರಾವಣನು ವಿಶ್ರವಸನಿಂದ ಪುಷ್ಪೋತ್ಪತ್ತಿಯಲ್ಲಿ ಜನಿಸಿದವನು. ಕುಂಭಕರ್ಣನೂ ಇವನೂ ಒಬ್ಬ ತಾಯನುಳ್ಳವರು. ವಿಭೀಷಣನು ಮಾಲಿನಿಯೆಂಬವಳಲ್ಲಿ ಜನಿಸಿದವನು ಶೂರ್ಪಣಖೆಯು ರಾಕೆಯೆಂಬವಳ ಮಗಳು [ಭಾರ-ವನ ೨೭೬].

**ಕೈಟಭ.**—ಒಬ್ಬ ರಾಕ್ಷಸ ವಿಷ್ಣುವಿನ ಕರ್ಣಮಲ ಸಂಭೂತನು ಮಧುವೆಂಬವನು ಇವನ ಅಣ್ಣ ಕಲ್ಪಾದಿಯಲ್ಲಿ ವಿಷ್ಣು ವಟಪತ್ರಶಾಯಿಯಾಗಿ ಮಲಗಿದ್ದಾಗ ಆತನ ಕಿವಿಯ ಮಲದಿಂದ ಮಧು ಕೈಟಭರೆಂಬ ಇಬ್ಬರು ರಾಕ್ಷಸರು ಜನಿಸಿ, ನಾಭಿ ಕಮಲದಲ್ಲಿದ್ದ ಚತುರ್ಮುಖನನ್ನು ಹಿಡಿಸತೊಡಗಿದರು. ಚತುರ್ಮುಖನು ವಿಷ್ಣುವನ್ನು ಹೊಗಳಲಾಗಿ, ಎಚ್ಚತ್ತ ವಿಷ್ಣು ಚತುರ್ಮುಖನಿಗೆ ಅಭಯವಿತ್ತು ಮಧು ಕೈಟಭರ ಸಂಗಡ ಯುದ್ಧಮಾಡತೊಡಗಿದನು ಮಧು ಕೈಟಭರು ಎಷ್ಟು ಮಾತ್ರಕ್ಕೂ ಜಗ್ಗಲಿಲ್ಲ. ಆಗ ವಿಷ್ಣು ಪರಾಶಕ್ತಿಯನ್ನು ಹೊಗಳಿ, ಆಕೆಯ ವರಪ್ರಭಾವದಿಂದ ಮರಳಿ ಅವರ ಸಂಗಡ ಯುದ್ಧಮಾಡುತ್ತಿರುವಲ್ಲಿ ಆ ರಕ್ಕಸರಬ್ಬರೂ “ ನಿನ್ನ ಸಾಮರ್ಥ್ಯಕ್ಕೆ ಮೆಚ್ಚಿದವು ಬೇಕಾದ ವರವನ್ನು ಬೇಡು ” ಎಂದರು ಆಗ ವಿಷ್ಣು “ ನವಗೆ ಬೇರೆ ಮತ್ತೇನು ವರವೂ ಬೇಡ. ನೀವು ನನ್ನಿಂದ ವಧ್ಯರಾಗುವ ವರವನ್ನು ಕೊಡಿ ” ಎಂದನು ಮೋಸಹೋದ ಮಧು ಕೈಟಭರು ಎಲ್ಲೆಲ್ಲಿಯೂ ಜಲನೇ ಆವರಿಸಿಕೊಂಡಿದ್ದರಿಂದ “ ಎಲ್ಲಿ ಭೂಮಿಯನ್ನು ನೀರು ಆವರಿಸಿಕೊಂಡಿಲ್ಲವೋ ಅಲ್ಲಿ ಸಂಹರಿಸು ” ಎಂದರು ಆಗ ವಿಷ್ಣು ಅವರಬ್ಬರನ್ನೂ ತನ್ನ ತೊಡೆಯ ಮೇಲೆಯೇ ಕೊಂದನು [ಶಿವಪು.-ಉನುಖಂ. ೪೪. ದೇ.ಭಾ-೧, ೪, ೯. ಭಾರ.-ವನ. ೨೦೬. ಮಾರ್ಕ.-೭೮. ಕಾಳಿಕಾ.-೬೧].

**ಕೈಲಾಸ** — ಹಿಮವತ್ಸರ್ವತದ ಶಿಖರಗಳಲ್ಲಿ ಉತ್ತರ ಭಾಗದಲ್ಲಿರುವ ಒಂದು ಪ್ರದೇಶಕ್ಕೆ ಕೈಲಾಸ ಪರ್ವತವೆಂದು ಹೆಸರು ಇದನ್ನೇ ರಜತಾದ್ರಿಯೆಂತಲೂ ಹೇಳುತ್ತಾರೆ ಪರಮೇಶ್ವರನ ವಾಸಸ್ಥಾನ [ಭಾರ - ಭೀ ೬] ಪಾಂಡವರು ತಮ್ಮ ಅರಣ್ಯವಾಸ ಸಮಯದಲ್ಲಿ ತೀರ್ಥಯಾತ್ರೆಗೆ ಹೋಗಿದ್ದಾಗ, ಇಲ್ಲಿಗೂ ಬಂದಿದ್ದರು [ವನ ೧೪೧] ಶ್ರೀ ಕೃಷ್ಣನು ಪುತ್ರಾರ್ಥವಾಗಿ ಈ ಪರ್ವತದಲ್ಲಿ ಶಿವನನ್ನು ಕುರಿತು ತಪಸ್ಸು ಮಾಡಿದನು [ಶಿವ - ಉಮಾ ೧ ಅನು ೨೦೩] ಮಹಾಭಾರತ ಯುದ್ಧದ ಸಂದರ್ಭದಲ್ಲಿ ಕೃಷ್ಣಾರ್ಜುನರಿಬ್ಬರೂ ಇಲ್ಲಿಗೆ ಬಂದಿದ್ದರು [ಭಾರ - ದ್ರೋ ೮೦] ಹೇಮಕೂಟ ಪರ್ವತದ ಒಂದು ತುದಿ ಭಾಗಕ್ಕೂ ಕೈಲಾಸವೆಂದು ಹೆಸರು ಕುಬೇರನ ರಾಜಧಾನಿಯಾದ ಅಲಕಾಪಟ್ಟಣ ಇದೇ ಶಿಖರದಲ್ಲಿದೆ [ಅದಿ ೭೯ ವನ ೧೬೩]

**ಕೈಶಿಕ** — ಒಬ್ಬ ಅರಸು ಯದು ವಂಶದ ಜ್ಯಾನುಘರಾಜನ ಮಗನಾದ ವಿದರ್ಭನ ನಾಲ್ವರು ಮಕ್ಕಳಲ್ಲಿ ಒಬ್ಬನು ಈತನ ಮಗನೇ ಚಿದಿಯೆಂಬ ಅರಸು. ಈ ಚಿದಿ ರಾಜನೇ ಚೇದಿ ದೇಶವನ್ನು ಸ್ಥಾಪಿಸಿದವನು, ಮತ್ತು ಶಿಶುಪಾಲನ ವಂಶದ ಮೂಲ ಪುರುಷನು [ಭಾಗ ೭, ೧]

**ಕೊಜ್ಜುಣ** — ಭಾರತ ವರ್ಷದೊಳಗಣ ಒಂದು ದೇಶ [ಭೀಷ್ಮ ೯] ಪರಶುರಾಮನು ಯಜ್ಞಮಾಡಿ ಭೂ ಮಂಡಲವನ್ನೆಲ್ಲ ಕಶ್ಯಪ ಮುನಿಗೆ ದಾನಮಾಡಿದನು. ಬಳಿಕ ಕಶ್ಯಪ ಮುನಿ ತನಗೆ ದಾನ ಕೊಟ್ಟ ಭೂಮಿಯಲ್ಲಿ ಪರಶುರಾಮನು ವಾಸ ಮಾಡಿಕೊಂಡೆಂದು ಹೇಳಿದನು ಆಗ ಪರಶುರಾಮನು ಸಮುದ್ರ ರಾಜನ ಮೂಲಕ ಹೊಸದಾಗಿ ಸ್ವಲ್ಪ ಭೂ ಭಾಗವನ್ನು ಬಿಡಿಸಿಕೊಂಡನು ಇದಕ್ಕೆ ಶೂರ್ಪಾರಕವೆಂತಲೂ ಕೊಂಕಣವೆಂತಲೂ ಹೆಸರು ಈ ಪ್ರದೇಶ ಬೊಂಬಾಯಿಯಿಂದ, ಪೂರ್ವಕ್ಕೆ ಸಹ್ಯಾದ್ರಿ, ಪಶ್ಚಿಮಕ್ಕೆ ಸಮುದ್ರ, ಉತ್ತರದಲ್ಲಿ ಗುಜರಾತು, ದಕ್ಷಿಣದಲ್ಲಿ ಹೈಗ (ಗೋಕರ್ಣ) ಇವುಗಳ ನಡುವೆ ಇದೆ [ಶಾಂತಿ ೪೯]

**ಕೊಲ್ಲಾಪುರ** — ಭರತ ಖಂಡದಲ್ಲಿ ಸುಪ್ರಸಿದ್ಧವಾದ ೧೮ ಶಕ್ತಿ ಪೀಠಗಳಲ್ಲಿ ಒಂದು ಇಲ್ಲಿರುವ ದೇವಿಗೆ ಮಹಾಲಕ್ಷ್ಮಿಯೆಂದು ಹೆಸರು. ಇದನ್ನೇ ಕರವೀರ ಕ್ಷೇತ್ರವೆಂತಲೂ ಹೇಳುತ್ತಾರೆ ಇಲ್ಲಿ ಒಂದು ಸ್ಮಾರ್ತಸಂಪ್ರದಾಯ ಮರವಿದೆ. ಈ ಪೀಠಕ್ಕೆ ಕರವೀರ ಪೀಠವೆಂತಲೇ ಹೆಸರು [ದೇ ಭಾ. - ೭, ೩೮]

**ಕೋಟಿರಾ** — ಬಲಿ ಚಕ್ರವರ್ತಿಯ ಎರಡನೆಯ ಹೆಂಡತಿ. ಬಾಣಾಸುರನ ಜನನಿ [ಭಾಗ - ೧೦, ೬೩].

**ಕೋಟಿಕ** — ಒಬ್ಬ ಅರಸು. ಶಿಖಿ ವಂಶದ ಸುರಥನೆಂಬ ರಾಜನ ಮಗನು. ಸಿಂಧು ದೇಶದ ಅರಸನಾದ ಸೈಂಧವ (ಜಯದ್ರಥ)ನ ಆಪ್ತ ಸ್ನೇಹಿತನು. ಪಾಂಡವರು

ಅರಣ್ಯವಾಸ ಮಾಡುತ್ತಿದ್ದಾಗ, ಹೇಗಾದರೂ ದ್ರೌಪದಿಯನ್ನು ಒಲಿಸಿಕೊಳ್ಳುವ ಹಾಗೆ ಇವನು ಜಯದ್ರಥನಿಗೆ ಪ್ರೇರಿಸಿದನು. ಜಯದ್ರಥನು ದ್ರೌಪದಿಯನ್ನು ಕೇಣಕಲಾಗಿ ಭೀಮನು ಜಯದ್ರಥನ ಮೇಲೆ ಬಿದ್ದನು ಆಗ ಇವನು ಜಯದ್ರಥನಿಗೆ ಸಹಾಯ ಮಾಡಲು ಹೋಗಿ, ಭೀಮನಿಂದ ಹತನಾದನು ಇವನಿಗೆ ಕೋಟೀಕಾಸ್ಯ ನೆಂಬುದು ನಾಮಾಂತರ [ವನ ೨೬೬, ೨೭೨].

**ಕೋಟೀರ್ಥ** — ಒಂದು ಪವಿತ್ರವಾದ ಸರೋವರ. ಬಂದೇಲು ಖಂಡದ ಜಿಲ್ಲೆಯಲ್ಲಿ ಕಾಲಿಂಜರವೆಂಬ ಗ್ರಾಮದಲ್ಲಿದೆ [ವನ ೮೦, ೮೧, ೮೨, ೮೩] ಗೋಕರ್ಣದಲ್ಲಿಯೂ, ಉತ್ತರ ಮಧುರೆಯಲ್ಲಿಯೂ, ರಾಮೇಶ್ವರದಲ್ಲಿಯೂ ಇದೇ ಹೆಸರಿನ ಪುಣ್ಯತೀರ್ಥಗಳು ಹೆಸರುಗೊಂಡಿವೆ

**ಕೋಪ.**—ಸಿಟ್ಟು ಇದರ ಪರಿಣಾಮ ಮತ್ತು ಸ್ವರೂಪ, ಕೋಪದ ನಂದೆ [ಆದಿ -೪೨, ೬೩, ವನ ೨೯ ಅನು ೧೩]

**ಕೋಲಾಹಲ** — ಒಂದು ಪರ್ವತ ಮಧ್ಯ ಹಿಂದೂಸ್ಥಾನದಲ್ಲಿ ಮಾಳವ ದೇಶಕ್ಕೂ ಬಂದೇಲ ಖಂಡಕ್ಕೂ ನಡುವೆ ಇರುವ ಪರ್ವತ ಶ್ರೇಣಿ [ಆದಿ ೬೪].

**ಕೋಸಲ** — ಭರತ ಖಂಡದ ಒಂದು ದೇಶ ಅಯೋಧ್ಯೆ ಇದರ ರಾಜಧಾನಿ. ಸೂರ್ಯವಂಶದ ಅರಸರು ಬಹಳ ಕಾಲದಿಂದಲೂ ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದರು ಸರಯೂ ನದಿಯ ಉತ್ತರ ಭಾಗದಲ್ಲಿರುವ ಪ್ರದೇಶಕ್ಕೆ ಉತ್ತರ ಕೋಸಲವೆಂತಲೂ, ದಕ್ಷಿಣ ಭಾಗದ ಪ್ರದೇಶಕ್ಕೆ ದಕ್ಷಿಣ ಕೋಸಲವೆಂತಲೂ ಹೆಸರು [ಭೀ ೯]

**ಕೋಹಳ.**—(1) ಒಬ್ಬ ಮುಷಿ. ಜನಮೇಜಯನ ಸರ್ಪ ಯಾಗದಲ್ಲಿ ಮತ್ಸ್ಯಜ ನಾಗದ್ದ [ಆದಿ ೫೩].

(11) ಸಂಗೀತ ಶಾಸ್ತ್ರವನ್ನು ಬರೆದ ಒಬ್ಬ ಮಹರ್ಷಿ

**ಕಾಣ್ಡೆನ್ಯ** — ಒಬ್ಬ ಮಹರ್ಷಿ ವಸಿಷ್ಠ ಮುನಿಯ ಸಂತತಿಯವನು. ಗೋತ್ರ ಪ್ರವರ್ತಕನು [ಸಭಾ ೪] ನೋಡು—ಕುಣ್ಡಿನ

(11) ಯುಧಿಷ್ಠಿರನ ಅಶ್ವಮೇಧ ಯಾಗದಲ್ಲಿ ಸದಸ್ಯನಾಗಿದ್ದ ಒಬ್ಬ ಮಹರ್ಷಿ [ಜೈ ಭಾ -೬೩].

**ಕಾತ್ಯ.**—ಭೃಗುವಂಶದ ಒಬ್ಬ ಬ್ರಹ್ಮರ್ಷಿ. ಈತನು ಭಗೀರಥ ರಾಜನ ಮಗಳಾದ ಹಂಸಿಯೆಂಬವಳನ್ನು ಮದುವೆಯಾಗಿದ್ದನು [ಅನು ೨೦೦]

**ಕಾಮೋದಕೇ** — ವಿಷ್ಣುವಿನ ಗದೆಯ ಹೆಸರು ಖಂಡವ ನನವನ್ನು ಸುಟ್ಟ ಸಮಯದಲ್ಲಿ ಅಗ್ನಿ ಶ್ರೀ ಕೃಷ್ಣನ ವಿಷಯದಲ್ಲಿ ಪ್ರಸನ್ನನಾಗಿ ವರುಣನಿಂದ ಈ ಗದೆಯನ್ನು ಕೃಷ್ಣನಿಗೆ ಕೊಡಿಸಿದನು [ಆದಿ. ೨೫೧].



**ಕೌರವ್ಯ** — ಸರ್ಪ ರಾಜನು ಐರಾವತನೆಂಬ ನಾಗರಾಜನ ವಂಶದವನು. ಇವನ ಸಂತತಿಯ ಹತ್ತು ಮನೆತನದವರು ಜನಮೇಜಯನ ಸರ್ಪಯಾಗದಲ್ಲಿ ಸುಟ್ಟುಹೋದರು. ಅರ್ಜುನನ ಹೆಂಡತಿಯರಲ್ಲಿ ಒಬ್ಬಳಾದ ಉಲೂಪಿ ಈತನ ಮಗಳು [ಆದಿ ೨೩೪, ೨೩೫] ಒಮ್ಮೆ ಉಲೂಪಿ ಗಂಗೆಯಲ್ಲಿ ಸ್ನಾನ ಮಾಡುತ್ತಿದ್ದಾಗ ಅಲ್ಲಿ ನೆರೆದಿದ್ದ ವಸುಗಳು ತಮ್ಮ ಅಣ್ಣನಾದ ಭೀಷ್ಮಾಚಾರ್ಯನನ್ನು ಶಿಖಂಡಿಯ ಮೂಲಕ ಕೊಲ್ಲಿಸಿದ ಅರ್ಜುನನಿಗೆ ನರಕಪ್ರಾಪ್ತಿಯಾಗುವಂತೆ ಶಾಪವಿತ್ತದನ್ನು ಕೇಳಿದಳು ಒಡನೆಯೇ ಆ ಸಮಾಚಾರವನ್ನು ತನ್ನ ತಂದೆಗೆ ತಿಳುಹಿದಳು ಕೌರವ್ಯನು ಕೂಡಲೇ ವಸುಗಳ ಬಳಿಗೆ ಹೋಗಿ ತನ್ನ ಅಳಿಯನಿಗೆ ನರಕಪ್ರಾಪ್ತಿಯಾಗದಿರುವಂತೆ ಬೇಡಿಕೊಂಡನು “ಅರ್ಜುನನು ತನ್ನ ಮಗನೊಂದಿಗೆ ಯುದ್ಧ ಮಾಡಿ ಸೋತರೆ ಆ ಪಾಪವು ತೊಲಗುವುದು” ಎಂದು ವಸುಗಳು ಹೇಳಲಾಗಿ, ಕೌರವ್ಯನು ಈ ಸಮಾಚಾರವನ್ನು ತನ್ನ ಮಗಳಿಗೆ ಹೇಳಿದನು ಯುಧಿಷ್ಠಿರನ ಅಶ್ವಮೇಧ ಸಮಯದಲ್ಲಿ ಅರ್ಜುನನು, ಕುದುರೆಯನ್ನು ಹಿಂಬಾಲಿಸಿ ಬರಲಾಗಿ, ಉಲೂಪಿ ಬಭ್ರುವಾಹನನ ಮೂಲಕ ಕುದುರೆಯನ್ನು ಕಟ್ಟಿಸಿ, ಅರ್ಜುನನೊಂದಿಗೆ ಯುದ್ಧ ಮಾಡಿಸಿದಳು ಆಗ ಬಭ್ರುವಾಹನನ ಮೂಲಕ ಅರ್ಜುನನು ಹತನಾಗಲು, ಉಲೂಪಿ ಕೌರವ್ಯನ ಸಹಾಯದಿಂದ ನಾಗಲೋಕದಲ್ಲಿದ್ದ ಸಂಜೀವಕರತನನ್ನು ತಂದು ಅರ್ಜುನನನ್ನು ಬದುಕಿಸಿದಳು ನೋಡು—ಅರ್ಜುನ, ಉಲೂಪಿ [ಅಶ್ವ. ೮೧ ಜೈ ಭಾರ ೨೧, ೪೦]

**ಕೌಶಿಕ** — (1) ವೇದಾಧ್ಯಯನ ಸಂಪನ್ನನಾದ ಒಬ್ಬ ಬ್ರಾಹ್ಮಣ ಈತನು ಕಾಡಿನಲ್ಲಿ ಒಂದು ಮರದ ಅಡಿಯಲ್ಲಿ ಕುಳಿತು ಧ್ಯಾನಾಸಕ್ತನಾಗಿರುವಲ್ಲಿ ಅದೇ ಮರದ ಮೇಲಿದ್ದ ಒಂದು ಕೊಕ್ಕರೆ ಇವನ ತಲೆಯ ಮೇಲೆ ಹೇಸಿಗೆ ಮಾಡಿತು. ಬ್ರಾಹ್ಮಣನು ಬಹಿರ್ಮುಖನಾದ ಕೂಡಲೇ ಆ ಕೊಕ್ಕರೆಯನ್ನು ನೋಡಲಾಗಿ ಆ ಕೊಕ್ಕರೆ ಸುಟ್ಟು ಬೂದಿಯಾಯಿತು ಕೌಶಿಕನಿಗೆ ತನ್ನ ತಪಸ್ಸು ಸಿದ್ಧಿಯಾಯಿತೆಂಬ ಹೆಮ್ಮೆ ಮಿತಿಮಾರಿತು ಬಳಿಕ ಈತನು ಭಿಕ್ಷಾರ್ಥವಾಗಿ ಒಂದು ಗ್ರಾಮವನ್ನು ಹೊಕ್ಕು, ಒಬ್ಬ ಬ್ರಾಹ್ಮಣನ ಮನೆಯ ಬಾಗಿಲಲ್ಲಿ ನಿಂತು ಭಿಕ್ಷೆಯನ್ನು ಬೇಡಿದನು ಆ ಮನೆಯ ಗೃಹಿಣಿ ಅದೇ ಸಮಯದಲ್ಲಿ ತನ್ನ ಗಂಡನಿಗೆ ಬಡಿಸುತ್ತಿದ್ದ ಕಾರಣ, ಸ್ವಲ್ಪ ತಡಮಾಡಿ ಭಿಕ್ಷೆಯನ್ನು ತಂದಳು ಕೌಶಿಕನು ದುರದರನೆ ಆಕೆಯನ್ನು ನೋಡಿದನು ಆ ಗೃಹಿಣಿ “ಅಯ್ಯಾ! ನಿನ್ನ ಸಿಟ್ಟಿಗೆ ಗುರಿಯಾಗುವುದಕ್ಕೆ ನಾನು ಕೊಕ್ಕರೆಯಲ್ಲ” ಎಂದಳು. ಕೌಶಿಕನು ಲಜ್ಜೆಯಿಂದಲೂ ಅಶ್ವರ್ಯದಿಂದಲೂ ಆಕೆಗೆ ಅಡ್ಡಬಿದ್ದು, “ತಾಯೆ! ಈಗತಾನೇ ಅರಣ್ಯದಲ್ಲಿ ನಡೆದ ಈ ಸಂಗತಿ ನಿನಗೆ ತಿಳಿದ ಬಗೆ ಯಾವುದು? ಅದನ್ನು ನನಗೆ ಉಪದೇಶಮಾಡಿ

ಅನುಗ್ರಹಿಸು” ಎಂದು ಬೇಡಿದನು. ಆ ಪತಿವ್ರತೆ ಆತನಿಗೆ ಕೆಲವು ಧರ್ಮ ರಹಸ್ಯಗಳನ್ನು ಉಪದೇಶಿಸಿ, “ಇನ್ನೂ ಹೆಚ್ಚಾಗಿ ತಿಳಿಯಬೇಕೆಂಬ ಕುತೂಹಲ ವಿರುವುದಾದರೆ ಮಿಥಿಲಾನಗರ ವಾಸಿಯಾದ ಧರ್ಮವ್ರಾಧನಲ್ಲಿಗೆ ಹೋಗು” ಎಂಬುದಾಗಿ ಹೇಳಿದಳು. ಕೌಶಿಕನು ಅಲ್ಲಿಗೆ ಹೋಗಿ ಆತನ ಮೂಲಕ ಅನೇಕ ಧರ್ಮ ತತ್ವಗಳನ್ನು ತಿಳಿದನು [ವನ. ೨೦೯]

(ii) ಸತ್ಯಸಂಧನಾದ ಮತ್ತೊಬ್ಬ ಮಹರ್ಷಿ. ಈತನು ತನ್ನ ಆಶ್ರಮದಲ್ಲಿ ತಪೋನಿರತನಾಗಿದ್ದಾಗ, ಕಳ್ಳರ ಬಾಧೆಯನ್ನು ತಪ್ಪಿಸಿಕೊಳ್ಳುವುದಕ್ಕಾಗಿ ಕೆಲವು ಮಂದಿ ದಾರಿಹೋಕರು ಈತನ ಆಶ್ರಮವನ್ನು ಹೊಕ್ಕು ಅವನುಕೊಂಡರು. ಕಳ್ಳರು ಹಿಂದಟ್ಟಿ ಬಂದು ಕೇಳಲಾಗಿ ಈ ಮುನಿ ಸುಳ್ಳು ಹೇಳಲೊಲ್ಲದೆ ಆ ಪ್ರಯಾಣಿಕರನ್ನು ಕಳ್ಳರಿಗೆ ತೋರಿದನು. ಬಳಿಕ ಕಳ್ಳರು ಆ ಪ್ರಯಾಣಿಕರನ್ನು ಸುಲಿಗೆ ಮಾಡಿ ಸಂತೋಷದಿಂದ ಹೊರಟುಹೋದರು. ಇಂತು ಕೌಶಿಕನು ವಿವೇಚನೆಯಿಲ್ಲದೆ ಸತ್ಯವನ್ನೇ ನುಡಿದು, ನರಕಕ್ಕೆ ಹೋದನು [ಕರ್ಣ. ೭೨].

(iii) ಜರಾಸಂಧನ ಸೇನಾಪತಿ [ಭಾರ.-ಸ ೨೨].

(iv) ಕುಶಿಕ ರಾಜನ ವಂಶದಲ್ಲಿ ಜನಿಸಿದವರಿಗೆಲ್ಲ ಈ ಹೆಸರು ಸಲ್ಲುತ್ತದೆ [ರಾಮಾ.-ಬಾಲ ೫೫, ೫೬]

(v) ವಿಶ್ವಾಮಿತ್ರನ ವಂಶದ ಒಬ್ಬ ಮಹರ್ಷಿ. ಈತನಿಗೆ ಹೈಮವತಿ ಯೆಂಬ ಹೆಂಡತಿಯಿದ್ದಳು [ಭಾರ.-ಉ. ೧೧೭]

ಕೌಶಿಕೀ — (i) ಹಿಂದೆ ಶುಂಭ, ನಿಶುಂಭರೆಂಬ ಇಬ್ಬರು ದೈತ್ಯರು ಲೋಕ ಕಂಟಕರಾಗಿದ್ದಲ್ಲಿ, ದೇವತೆಗಳು ವಾರ್ಷತಿಯನ್ನು ಮರೆಹೊಕ್ಕರು. ಆಗ ಪಾರ್ವತಿಯು ದೇಹ ಕೋಶದಿಂದ ಒಂದು ಸ್ತ್ರೀವ್ಯಕ್ತಿ ಹೊರಬಂದು, ಸಕಲ ದೇವತೆಗಳಿಂದಲೂ, ಆಯುಧಾದಿಗಳನ್ನು ಪಡೆದು, ಶುಂಭ ನಿಶುಂಭರೊಡನೆ ಹೋರಾಡಿ, ಅವರನ್ನು ಕೊಂದಳು. ಇಂತು ಜಗನ್ಮಾತೆಯ ದೇಹ ಕೋಶದಿಂದ ಬಂದ ವ್ಯಕ್ತಿಗೆ ಕೌಶಿಕಿ ಯೆಂದು ಹೆಸರು [ದೇ ಭಾಗ-೫, ೨೩, ೩೧ ಮಾರ್ಕ-೮೨].

(ii) ಒಂದು ನದಿ ವಿಶ್ವಾಮಿತ್ರನ ಸೋದರಿಯೂ ಜಮದಗ್ನಿಯ ಜನನಿಯೂ ಆದ ಸತ್ಯವತಿ ನದೀ ರೂಪದಿಂದ ಹರಿಯತೊಡಗಿ ಕೌಶಿಕಿಯೆಂಬ ಹೆಸರನ್ನು ಪಡೆದಳು. ಈ ನದಿ ಹಿಮವತ್ಪ್ರಾಂತದಲ್ಲಿದೆ. ಗಂಗೆಗೆ ಉಪ ನದಿ [ರಾಮಾ.-ಬಾಲ. ೩೪, ೩೫]. ಇದು ಬಂಗಾಳ ಕೊಲ್ಲಿಯಲ್ಲಿ ಗಂಗೆಯೊಡನೆ ಸೇರಿ ಸಮುದ್ರಕ್ಕೆ ಬೀಳುವ ಸ್ಥಳವನ್ನು ಕೌಶಿಕೀ ತೀರ್ಥವೆನ್ನುತ್ತಾರೆ [ಭಾರ.-ಆ. ೨೩೫. ವನ. ೮೨, ೧೧೧. ಭೀ. ೯. ಅನು. ೬].

ಕೌಸಲ್ಯ.—ಒಬ್ಬ ಅರಸು. ನೋಡು—ಕಾಲಕವ್ಯಕ್ಷೀಯ [ಶಾಂತಿ. ೧೦೪].

**ಕೌಸಲ್ಯಾ.**—(1) ಕೋಸಲ ದೇಶದ ಅರಸನಾದ ಭಾನುಮಂತನೆಂಬ ರಾಜನ ಮಗಳು ದಶರಥನ ಹಿರಿಯ ರಾಣಿ ಶ್ರೀ ರಾಮನ ಜನನಿ ಕೌಸಲ್ಯಾ, ದಶರಥರು ಹಿಂದಣ ಜನ್ಮದಲ್ಲಿ ಅದಿತಿ ಮತ್ತು ಕಶ್ಯಪರು ಈಕೆ ದಶರಥನಿಂದ ರಾಮನನ್ನು ಪಡೆದಳು. ನೋಡು—ದಶರಥ, ರಾಮ ಕಶ್ಯಪ

(11) ಚಂದ್ರವಂಶದ ಯಯಾತಿ ರಾಜನಿಂದ ಶರ್ಮಿಷ್ಠೆಯಲ್ಲಿ ಜನಿಸಿದ ಪೂರು ರಾಜನ ಹೆಂಡತಿ ಜನಮೇಜಯನೆಂಬವನು ಇವಳ ಮಗನು [ಭಾರ -ಆದಿ ೬೩]

(111) ಶ್ರೀ ಕೃಷ್ಣನ ತಂದೆಯಾದ ವಸುದೇವನ ಪತ್ನಿಯರಲ್ಲಿ ಒಬ್ಬಳು ಈಕೆ ಕೇಶಿಯೆಂಬ ಒಬ್ಬ ಮಗನನ್ನು ಹೆತ್ತಳು [ಭಾಗ -೧೦, ೮೪ ಹರಿ -೧, ೩೫]

**ಕೌಸವಿ** —ದ್ರುಪದ ರಾಜನ ಹೆಂಡತಿ ಈಕೆಗೆ ಸೌತ್ರಾಮಣಿಯೆಂಬ ನಾಮಾಂ ತರವೂ ಇದೆ [ಆದಿ ೧೪೯]

**ಕೌಸ್ತುಭ** —ಒಂದು ರತ್ನ ದೇವ ದಾನವರು ಕ್ಷೀರ ಸಮುದ್ರವನ್ನು ಮಥನ ಮಾಡಿದಾಗ ಹೊರಬಂದದ್ದು ವಿಷ್ಣು ಇದನ್ನು ತನ್ನ ಎದೆಯಲ್ಲಿರಿಸಿದನು [ಆದಿ. ೮೦]

**ಕ್ರುತು** —(1) ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮಮಾನಸ ಪುತ್ರರಲ್ಲಿ ಒಬ್ಬನು ಈತನು ಚತುರ್ಮುಖನ ಅಂಗಯ್ಯಿಂದ ಜನಿಸಿದವನು [ಭಾರ -ಆದಿ ೬೬, ೬೭ ಸಭಾ ೧೧] ಸೂರ್ಯನ ಅನುಚರರಾದ ವಾಲಖಿಲ್ಯರು ಈತನ ಮಕ್ಕಳು [ಆದಿ ೬೭] ಈತನ ಹೆಂಡತಿ ಕ್ರಿಯೆಯೆಂಬವಳು [ಭಾಗ -೪, ೧] ಮತ್ತು ಸನ್ನತಿಯೆಂಬವಳು [ವಿಷ್ಣು -೧, ೧೦]

(11) ಶ್ರೀ ಕೃಷ್ಣನಿಂದ ಜಾಂಬವತಿಯಲ್ಲಿ ಜನಿಸಿದವನು ನೋಡು—ಕೃಷ್ಣ

(111) ಪಾಂಚಾಲ ರಾಜ ಪುತ್ರರಲ್ಲಿ ಒಬ್ಬನು ಭಾರತ ಯುದ್ಧದಲ್ಲಿ ಕರ್ಣ ನಿಂದ ಹತನಾದನು [ಕರ್ಣ ೫೧]

**ಕ್ರುಥ** —(1) ಚಂದ್ರವಂಶದ ವಿದರ್ಭರಾಜನ ನಾಲ್ವರು ಪುತ್ರರಲ್ಲಿ ಒಬ್ಬನು ಈತನ ಮಗನು ಕುಂತಿಭೋಜನು ನೋಡು—ಕುಂತಿಭೋಜ

(11) ಅವೃತವನ್ನು ಕಾಪಾಡುವ ಒಬ್ಬ ದೇವನು [ಆದಿ ೩೨]

**ಕ್ರುಥಕೃಶಿಕ** —ಒಂದು ದೇಶ ಈಗಣ ಬಿರಾನಿಲ್ಲಿದೆ ಹಿಂದೆ ವಿದರ್ಭ ದೇಶಕ್ಕೆ ರಾಜಧಾನಿಯಾಗಿದ್ದಿತು [ಸಭಾ ೯]

**ಕ್ರುಥನ** —ಕಸಿ ನಾಯಕರಲ್ಲಿ ಒಬ್ಬನು ರಾಮಾಯಣ ಯುದ್ಧದಲ್ಲಿ ಸುಗ್ರೀವನ ಸೇನಾಪತಿಯಾಗಿದ್ದನು [ರಾಮಾ -ಯು. ೨೬, ೨೭]

**ಕ್ರಿಯಾ** —(1) ಸ್ವಾಯಂಭುವ ಮನ್ವಂತರದಲ್ಲಿ ದಕ್ಷಬ್ರಹ್ಮನ ಪುತ್ರಿಯರಲ್ಲಿ ಒಬ್ಬಳು. ಧರ್ಮಪುರುಷನ ಹೆಂಡತಿ. ಯೋಗನೆಂಬವನು ಈಕೆಯ ಮಗನು [ಆದಿ. ೬೭].

(ii) ಕರ್ತವ್ಯವು ಬ್ರಹ್ಮನ ಒಂಬತ್ತು ಮಂದಿ ಪುತ್ರಿಯರಲ್ಲಿ ಒಬ್ಬಳು. ಕೃತಃ  
ವಿನ ಹೆಂಡತಿ. ನೋಡು—ಕೃತಃ

**ಕ್ರೋಧ — (1) ನೋಡು—ಕೋಪ**

(ii) ಚತುರ್ಮುಖನ ಭೃಕುಟೆಯಿಂದ ಜನಿಸಿದ ಕ್ರೋಧಿಯೆಂಬವಳ ಮಗನು. ಒಮ್ಮೆ ಜಮದಗ್ನಿ ತನ್ನ ಪಿತೃ ಕಾರ್ಯಕ್ಕಾಗಿ ಪಾಯಸವನ್ನು ಸಿದ್ಧಗೊಳಿಸುತ್ತಿದ್ದಾಗ ಇವನು ಸರೈರೂಪದಿಂದ ಹೋಗಿ ಜಮದಗ್ನಿಗೆ ತಿಳಿಯದಂತೆ ಅದರಲ್ಲಿ ವಿಷವನ್ನು ಕಾರಿ, ಜಮದಗ್ನಿಯ ಪಿತೃಗಳ ಶಾಪದಿಂದ ಬಹಳ ಕಾಲದವರೆಗೆ ಮುಂಗುಸಿಯಾಗಿದ್ದು ಬಳಿಕ ಶಾಪವನ್ನು ಕಳೆದನು [ಜೈ ಭಾರ -೬೬]

**ಕ್ರೋಧವಶ — (1) ರಾವಣನ ಮಗನಾದ ಇಂದ್ರಚಿತ್ತಿನ ಆಪ್ತ ಪರಿವಾರದಲ್ಲಿ ಒಬ್ಬನು [ವನ ೨೮೬].**

(ii) ಕಶ್ಯಪ ಮುನಿಯಿಂದ ಕ್ರೋಧಿಯೆಂಬವಳಲ್ಲಿ ಜನಿಸಿದ ಕ್ರೂರ ಸ್ವಭಾವದ ರಾಕ್ಷಸರು ಕುಬೇರನ ಉದ್ಯಾನವನವನ್ನು ಕಾಯುತ್ತಿದ್ದು, ಭೀಮಸೇನನು ಸೌಗಂಧಿಕ ಪುಷ್ಪವನ್ನು ತರುವುದಕ್ಕೆ ಹೋಗಿದ್ದಾಗ ಆತನಿಂದ ಹತರಾದರು [ವನ. ೧೫೪, ೧೫೫]

**ಕ್ರೋಧವಶಾ —**ದಕ್ಷಬ್ರಹ್ಮನ ಮಗಳು ಕಶ್ಯಪನ ೧೩ ಮಂದಿ ಹೆಂಡಿರಲ್ಲಿ ಒಬ್ಬಳು ಕ್ರೂರ ಸ್ವಭಾವದ ಮೃಗಪಕ್ಷಿಗಳನ್ನು ಹೆತ್ತವಳು ಈಕೆಗೆ ಕ್ರೋಧಿಯೆಂಬುದು ನಾಮಾಂತರ [ಆದಿ ೬೬]

**ಕ್ರೋಧಾ —**ಕ್ರೋಧವಶೆಯ ನಾಮಾಂತರ ಈಕೆಗೆ ಮೃಗಿ, ಮೃಗಮಂದಾ, ಹರಿ, ಭದ್ರಮನಾ, ಮಾತಂಗೀ, ಶಾರ್ದೂಲೀ, ಶ್ವೇತಾ, ಸುರಭಿ, ಸುರಸಾ ಎಂಬುದಾಗಿ ಒಂಬತ್ತು ಮಂದಿ ಪುತ್ರಿಯರು [ಆದಿ ೬೮]

**ಕ್ರೋಷ್ಣಕಿ —**ಒಬ್ಬ ಮಹರ್ಷಿ ಮಾರ್ಕಂಡೇಯ ಮುನಿ ಈತನಿಗೆ ಅನೇಕ ರಹಸ್ಯಗಳನ್ನು ಅರೂಹಿದನು [ಮಾರ್ಕ -೪೨]

**ಕ್ರೋಷ್ಣಾ — (1) ಒಂದು ಬೆಟ್ಟ ಹಿಮವಂಶನ ಮಗನಾದ ಮೈನಾಕನ ಮಗನು [ಭೀ ೧೨ ಹರಿ -೧, ೧೨]. ದೇವಸೇನಾ ಪತಿಯಾದ ಕುಮಾರಸ್ವಾಮಿ ಇದನ್ನು ಸೀಳಿದ ಕಾರಣ ಕ್ರೋಷದಾರಣನೆಂಬ ಹೆಸರನ್ನು ಪಡೆದನು [ಶಲ್ಯ ೪೬].**

(ii) ಒಂದು ದ್ವೀಪ ಭೂಮಿಯ ಸಪ್ತ ದ್ವೀಪಗಳಲ್ಲಿ ಒಂದು ಇದರ ಸುತ್ತಲೂ ಘೃತ ಸಮುದ್ರ ಸುತ್ತುತ್ತಿರುವುದಿಲ್ಲ ಇದರ ವಿಸ್ತೀರ್ಣ ೧೬ ಲಕ್ಷ ಯೋಜನ. ಪ್ರಿಯವ್ರತ ರಾಜನ ಮಗನಾದ ಘೃತಪೃಷ್ಠನೆಂಬವನು ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದನು ಈ ದ್ವೀಪದಲ್ಲಿ ಕ್ರೋಷವೆಂಬ ಅತ್ಯುನ್ನತವಾದ ಒಂದು ಬೆಟ್ಟವಿರುವುದರಿಂದ ಇದಕ್ಕೆ ಕ್ರೋಷ ದ್ವೀಪವೆಂದು ಹೆಸರು. ಇದರಲ್ಲಿ ಶುಕ್ಲ,

ವರ್ಧಮಾನ, ಭೋಜನ, ಉಪಹಾರ, ನಂದ, ನಂದನ, ಸರ್ವತೋಭದ್ರಗಳೆಂಬ  
ಏಳು ಪರ್ವತಗಳೂ, ಅಭಯಾ, ಅಮೃತೌಘಾ, ಅರ್ಯಕಾ, ತೀರ್ಥವತೀ, ವೃತ್ತಿ  
ರೂಪವತೀ, ಪವಿತ್ರವತೀ, ಶುಕ್ಲಾ ಎಂಬ ಏಳು ಮಹಾನದಿಗಳೂ ಇವೆ ಫೃತ  
ಪೃಷ್ಠನು ತನ್ನ ಅನಂತರ ಈ ದ್ವೀಪವನ್ನು ಏಳು ಭಾಗ ಮಾಡಿ, ತನ್ನ ಏಳು ಮಂದಿ  
ಮಕ್ಕಳಿಗೂ ಹಂಚಿಕೊಟ್ಟನು. ನೋಡು—ಫೃತಪೃಷ್ಠ [ಶಿವ-ಉಮಾ ೧೮ ವಿಷ್ಣು -  
೨, ೪. ಭಾಗ-೫, ೨೦. ದೇ.ಭಾಗ-೮, ೧೨]

**ಕೌಞ್ಜವ್ಯಾಹ** — ಸೇನೆಯನ್ನು ಕೊಂಚೆಹಕ್ಕಿಯ ಆಕಾರದಲ್ಲಿ ನಿಲ್ಲಿಸುವುದು.  
ಭಾರತ ಯುದ್ಧದ ಎರಡನೆಯ ದಿನದಲ್ಲಿ ಪಾಂಡವರ ಸೇನಾಪತಿಯಾದ ಧೃಷ್ಟ  
ದ್ಯುಮ್ನನು ಪಾಂಡವರ ಸೇನೆಯನ್ನು ಈ ಆಕಾರದಲ್ಲಿ ಏರ್ಪಡಿಸಿದ್ದನು [ಭೀಷ್ಮ  
೫೦]. ಐದನೆಯ ದಿನದ ಯುದ್ಧದಲ್ಲಿ ಕುರು ಸೇನೆಯನ್ನು ಈ ರೀತಿ ನಿಲ್ಲಿಸಿದ್ದರು  
[ಭೀಷ್ಮ ೭೫]

**ಕೌಞ್ಜರಣ್ಯ** — ಒಂದು ವನ ದಂಡಕಾರಣ್ಯಕ್ಕೆ ದಕ್ಷಿಣ ದಿಕ್ಕಿನಲ್ಲಿದ್ದಿತು  
ರಾಮ ಲಕ್ಷ್ಮಣರು ತಮ್ಮ ವನನಾಸಕಾಲದಲ್ಲಿ ಸಂಚರಿಸುವಾಗ ಈ ಅರಣ್ಯದಲ್ಲಿ  
ಅಯೋಮುಖಿಯನ್ನು ವಿರೂಪಗೊಳಿಸಿ, ಕಬಂಧನೆಂಬ ರಕ್ತಸನನ್ನು ಕೊಂದರು  
[ರಾಮಾ-ಅರ ೭೩] ಇದಕ್ಕೆ ಕ್ರೌಂಚಾನಟನೆಂಬುದು ನಾಮಾಂತರ [ರಾಮಾ.-  
ಅರ ೧೦೯]

**ಕ್ಷತ್ರಾ.**—ವಿದುರನ ನಾಮಾಂತರ [ಆದಿ ೨]

**ಕ್ಷತ್ರಾಂಜಯ** — ಒಬ್ಬಕ್ಷತ್ರಿಯ ಧೃಷ್ಟದ್ಯುಮ್ನನ ಮಕ್ಕಳಲ್ಲಿ ಒಬ್ಬ ಭಾರತ  
ಯುದ್ಧದಲ್ಲಿ ದ್ರೋಣನಿಂದ ಹತನಾದನು [ದ್ರೋ ೧೦, ೧೫೬]

**ಕ್ಷತ್ರದೇವ** — ಶಿಖಂಡಿಯ ಮಗ ಭಾರತ ಯುದ್ಧದಲ್ಲಿ ದುರ್ಯೋಧನನ ಮಗ  
ನಾದ ಲಕ್ಷ್ಮಣನಿಂದ ಹತನಾದನು ರಥೋತ್ತಮನು [ಉದ್ಯೋ. ೧೭೧ ಭೀ  
ಷ್ಮ ದ್ರೋ ೨೩ ಕ ೩].

**ಕ್ಷತ್ರಧ(ವ)ರ್ಮ** — ಧೃಷ್ಟದ್ಯುಮ್ನನ ಮಗನು ಅರ್ಧ ರಥನು ಭಾರತ  
ಯುದ್ಧದಲ್ಲಿ ಹದಿನಾಲ್ಕನೆಯ ದಿನ ದ್ರೋಣನನ್ನು ಕೆಣಕಿ ಮಡಿದನು [ಉದ್ಯೋ  
೧೭೧. ದ್ರೋ ೧೨೫]

**ಕ್ಷತ್ರಬಂಧು** — ಒಬ್ಬ ಅರಸು ಒಂದು ದಿನ ಒಬ್ಬ ಬ್ರಾಹ್ಮಣನ ಹೊಲ  
ದಿಂದ ಗಾಳಿಗೆ ಸ್ವಲ್ಪ ಮಣ್ಣು ಹೊಡೆದುಕೊಂಡು ಹೋಗುತ್ತಿದ್ದುದನ್ನು ಕಂಡು  
ಒಬ್ಬ ಚಂಡಾಲನು ಗಾಬರಿಯಿಂದ ದೂರವಾಗಿ ಓಡಿಹೋದನು. ಇದನ್ನು ಕಂಡ  
ಕ್ಷತ್ರಬಂಧು ಆ ಚಂಡಾಲನನ್ನು ಕರೆದು ಕಾರಣವೇನೆಂದು ಕೇಳಲಾಗಿ, ಅವನು  
“ಹಿಂದಣ ಜನ್ಮದಲ್ಲಿ ನಾನು ಬ್ರಾಹ್ಮಣನು ಒಬ್ಬ ಬ್ರಾಹ್ಮಣನ ಸ್ವತ್ತನ್ನು

ಸ್ವಲ್ಪ ತಿಂದೆನಾಗಿ ಈಗ ಈ ಜನ್ಮವು ಪ್ರಾಪ್ತವಾಗಿದೆ ನಿನ್ನೆಯ ರಾತ್ರಿ ಕನಸಿನಲ್ಲಿ ನನಗೊಬ್ಬ ಬ್ರಾಹ್ಮಣನು ಮೈದೋರಿ “ ನಾಕೆ ನಿನಗೆ ಕ್ಷತ್ರಬಂಧು ರಾಜನೊಂದಿಗೆ ಸಂವಾದವಾಗುವುದು. ಬಳಿಕ ನೀನು ಈ ಜನ್ಮದಿಂದ ವಾರಾಗುವೆ ” ಎಂದು ಹೇಳು ತಿದ್ದಂತೆಯೇ ಆ ಚಂಡಾಲ ದೇಹವನ್ನು ಬಿಟ್ಟನು [ಭಾರ -ಅನು. ೧೫೮].

**ಕ್ಷತ್ರವೃದ್ಧ.**—ಒಬ್ಬ ಅರಸು ಯದು ವಂಶದ ಆಯು ರಾಜನ ನಾಲ್ವರು ಪುತ್ರರಲ್ಲಿ ಎರಡನೆಯವನು ನಹುಷ ಚಕ್ರವರ್ತಿ ಇವನ ತಮ್ಮ ಈ ಕ್ಷತ್ರವೃದ್ಧನ ಮಗನು ಸುಹೋತ್ರ [ಆದಿ ೩೫]

**ಕ್ಷತ್ರಿಯು** —ನಾಲ್ಕು ವರ್ಣಗಳಲ್ಲಿ ಎರಡನೆಯದು. ಈ ವರ್ಣ ಬ್ರಾಹ್ಮಣ ವರ್ಣ ದಿಂದ ಜನಿಸಿದ್ದು [ಆದಿ ೬೫] ಕ್ಷತ್ರಿಯ ಲಕ್ಷಣ [ಶಾಂತಿ ೧೮೭]. ಕ್ಷತ್ರಿಯನ ಮಹಿಮೆ [ವನ ೧೯೭] ಕ್ಷತ್ರಿಯ ಧರ್ಮ [ಶಾಂತಿ ೨೭] ಕ್ಷತ್ರಿಯರು— ಯುಧಿಷ್ಠಿರನು ಮಯನಿರ್ಮಿತವಾದ ಸಭೆಯನ್ನು ಪ್ರವೇಶಿಸಿದಾಗ ನೆರೆದಿದ್ದವರು [ಸಭಾ ೪] ಯಮನ ಸಭೆಯಲ್ಲಿರುವವರು [ಸಭಾ ೮] ಕ್ಷತ್ರಿಯರು—ದ್ರೌಪದೀ ಸ್ವಯಂವರದಲ್ಲಿ [ಆದಿ ೨೦೧]. ಕ್ಷತ್ರಿಯರು ಪ್ರಾತಃಕಾಲದಲ್ಲಿ ಸ್ಮರಿಸಲು ತಕ್ಕವರು [ಅನು ೨೭೧] ಕ್ಷತ್ರಿಯನ ಮಾತು ಬೆಣ್ಣೆಯ ಹಾಗೆ, ಹೃದಯ ಚೂಪಾದ ಕತ್ತಿಯ ಮೊನೆಯ ಹಾಗೆ [ಆದಿ ೩]

**ಕ್ಷಮಾ** —ತಾಳ್ಮೆ ಅದರ ಆವಶ್ಯಕತೆ [ಆದಿ ೪೨] ಅದರ ಪ್ರಶಂಸೆ [ವನ ೨೯]

**ಕ್ಷೀರವತೀ** —(ಕ್ಷೀರಾ) ದಕ್ಷಿಣ ಹಿಂದೂಸ್ಥಾನದಲ್ಲಿ ಪಾಲಾರ್ ಎಂಬ ಹೆಸರಿನಿಂದ ಪ್ರಖ್ಯಾತಿಗೊಂಡಿರುವ ಒಂದು ನದಿ [ಭಾರ-ವನ ೮೨]

**ಕ್ಷೀರಸಮುದ್ರ** —ಸಪ್ತ ಮಹಾಸಮುದ್ರಗಳಲ್ಲಿ ಐದನೆಯದು ಇದು ಆರು ಲಕ್ಷ ಯೋಜನ ವಿಸ್ತೀರ್ಣವುಳ್ಳದ್ದು ನೋಡು—ಸಪ್ತ ಸಮುದ್ರಗಳು [ಭೀಷ್ಮ ೧೧]. ಅವ್ಯತ ಪ್ರಾಪ್ತಿಗಾಗಿ ದೇವ ದಾನವರು ಇದನ್ನು ಮಥನ ಮಾಡಿದ್ದು [ಆದಿ ೧೮. ಭಾಗ-೨, ೬ ರಾಮಾ -೧, ೪೫ ವಿಷ್ಣು -೧, ೮ ಪದ್ಮ -೩, ೯, ೬, ೨೬೦] ಉಪಮನ್ಯುವೆಂಬ ಮುನಿಪುತ್ರನಿಂದ ಪ್ರಾರ್ಥಿತನಾದ ಶಿವನು ಪಾಲ್ಗಡಲನ್ನು ಆತನಿಗೆ ಕೊಟ್ಟಿದ್ದು [ಅನು ೪೫]

**ಕ್ಷುಪ.**—ಒಬ್ಬ ಅರಸು. ಸೃಷ್ಟಿಯ ಆದಿಯಲ್ಲಿ ರಾಜನಿಲ್ಲದ ಕಾರಣ ಲೋಕ ವೆಲ್ಲವೂ ಅನಾಯಕವಾಗಿರಲು, ಪ್ರಜೆಗಳು ಸ್ವೇಚ್ಛೆಯಿಂದ ನಡೆಯತೊಡಗಿದರು ಆಗ ಬ್ರಹ್ಮನು ಒಮ್ಮೆ ಸೀತು, ತನ್ಮ ಮೂಗಿನಿಂದ ಒಬ್ಬನನ್ನು ಕಲ್ಪಿಸಿಕೊಟ್ಟನು. ಈ ಕಾರಣದಿಂದ ಈ ಅರಸನಿಗೆ (ಕ್ಷುತದಿಂದ ಹುಟ್ಟಿದವನಾಗಿ) ಕ್ಷುಪನೆಂಬ ಹೆಸರು ಬಂದಿತು [ಭಾರ.-ಶಾಂತಿ. ೧೨೨].

**ಕ್ಷೇತ್ರ ಕ್ಷೇತ್ರಜ್ಞ ಸಂಬಂಧ ಕಥನ.**—ಕ್ಷೇತ್ರ = ಶರೀರ, ಕ್ಷೇತ್ರಜ್ಞ = ಆತ್ಮ, ಇವೆರಡಕ್ಕೂ ಇರತಕ್ಕ ಸಂಬಂಧ [ಭಾರ-ಆತ್ಮ ೫೦]

**ಕ್ಷೇಮುದರ್ಶಿ** —ಒಬ್ಬ ಅರಸು. ನೋಡು—ಕಾಲಕವ್ಯಕ್ಷೇಯ

**ಕ್ಷೇಮಧೂರಿ** —(1) ಸಾಲ್ವ ರಾಜನ ಮಂತ್ರಿ ಮತ್ತು ಸೇನಾಪತಿ ಇವನು ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಯುದ್ಧಮಾಡಿ, ಶ್ರೀಕೃಷ್ಣನ ಮಗನಾದ ಸಾಂಬನಿಂದ ಸೋತನು [ವನ ೧೬] ಬ್ರಹ್ಮತ್‌ಕ್ಷೇತ್ರನಿಂದ ಮಡಿದನು [ದ್ರೋ ೧೦೭]

(ii) ಕರೂಶ ದೇಶದ ಅರಸು ಭೀಷ್ಮನಿಂದ ಹತನಾದನು [ಕರ್ಣ. ೯].

(iii) ಒಬ್ಬ ಅರಸು ಕರೂಶ ದೇಶದ ಬೃಹಂತ ರಾಜನ ಸಹೋದರನು. ಭಾರತ ಯುದ್ಧದಲ್ಲಿ ಇವನಿಗೂ ಸಾತ್ಯಕಿಗೂ ಯುದ್ಧವಾಗುತ್ತಿದ್ದಾಗ ಇವನ ಹಾವಳಿಗೆ ಸಾತ್ಯಕಿ ದಿಕ್ಕುತ್ತೋರದಿರುವಲ್ಲಿ ಭೀಮನು ಇವನನ್ನು ಕೊನೆಗಾಣಿಸಿದನು [ದ್ರೋ. ೨೫]

**ಕ್ಷೇಮವೃದ್ಧಿ** —ಸಾಲ್ವ ರಾಜನ ಸೇನಾಪತಿ ನೋಡು—ಸಾಲ್ವ

ಖ

**ಖಗಮ** —ಒಬ್ಬ ಬ್ರಾಹ್ಮಣ ಈತನ ಸಹಪಾಠಿಯಾದ ಸಹಸ್ರಪಾದನೆಂಬ ಬ್ರಾಹ್ಮಣನು ಹುಲ್ಲಿನಿಂದ ಒಂದು ಸರ್ಪವನ್ನು ಹೊಸೆದು ಖಗಮನ ನೇಲೆ ಎಸೆದನು ಅದರಿಂದ ಹೆದರಿದ ಖಗಮನು ಸಹಸ್ರಪಾದನನ್ನು ಕುರಿತು “ ನೀನು ಸತ್ಸವಿಲ್ಲದ ಸರ್ಪಾಕಾರದಿಂದ ನನ್ನನ್ನು ಹೆದರಿಸಿದೆಯಾಗಿ, ವಿಷವಿಲ್ಲದ ಒಳ್ಳೆಯಾಗಿ (ನೀರು ಹಾವು) ಜನಿಸು” ಎಂದು ಶಾಪವಿತ್ತನು ಖಿನ್ನನಾದ ಸಹಸ್ರಪಾದನು ಶಾಪವಿಮೋಚನೆಯನ್ನು ಕೇಳಲಾಗಿ, “ ರುರುವೆಂಬ ಋಷಿಯ ಮೂಲಕ ಪೆಟ್ಟು ತಿಂದು ಮರ” ಮನುಷ್ಯ ಜನ್ಮವನ್ನು ಪಡೆಯುವೆ” ಎಂಬುದಾಗಿ ಹೇಳಿದನು [ಭಾರ-ಆದಿ ೮, ೧೧ ಅನು ೮]

**ಖಗೋಲವರ್ಣನ** —[ಭಾಗ-೫, ೨೧ ನಾಯು-೫೧, ೫೩ ವಿಷ್ಣು -೨, ೮, ೧೨ ಶಿವ-ಉಮಾಖಂ ೧೯]

**ಖಟ್ಟಾಂಗ.**—ಒಬ್ಬ ಅರಸು ಸೂರ್ಯವಂಶದ ದಿಲೀಪ ಚಕ್ರವರ್ತಿಯ ನಾನಾಂ ತರ ಸಗರ ಚಕ್ರವರ್ತಿಯ ಮರಿಮಗನಾದ ಅಂಶುಮಂತನ ಮಗ ಈತನ ಮಗನು ಭೋರಧನು [ಭಾರ.-ದ್ರೋ. ೬೧. ವನ ೧೦೭. ಸಭಾ. ೮]. ಈತನು ದೊಡ್ಡ ಯಜ್ಞವನ್ನು ಮಾಡಲಾಗಿ, ಆ ಯಜ್ಞದಲ್ಲಿ ವಿಶ್ವಾವಸು ಮೊದಲಾದ

ಅರುವತ್ತುಸಾವಿರ ಗಂಧರ್ವರೂ ಗಾಯನ ಮಾಡಿದರು. ಯಾಸಸ್ತಂಭವನ್ನು ಸುವರ್ಣದಿಂದಲೇ ರಚಿಸಿದ್ದನು ವೇದಘೋಷ, ಜ್ಯಾಘೋಷ, ದಾನಘೋಷಗಳು ಮೂರೂ ಏಕಪ್ರಕಾರವಾಗಿ ಮೊಳಗುತ್ತಿದ್ದುವು [ಶಾಂತಿ ೨೯]. ಈತನು ಒಮ್ಮೆ ದೇವ ದಾನವ ಯುದ್ಧದಲ್ಲಿ ಇಂದ್ರನಿಗೆ ಒತ್ತಾಸೆ ಮಾಡಹೋಗಿ, ಹಿಂದಿರುಗಿ ಬರುವಾಗ ಇಂದ್ರ ಲೋಕದಲ್ಲಿ ಕಲ್ಪವೃಕ್ಷದ ಅಡಿಯಲ್ಲಿ ಮಲಗಿದ್ದ ಕಾಮಧೇನುವನ್ನು ನಮಸ್ಕರಿಸದೆಯೇ ಬಂದುದರಿಂದ ಕುಪಿತೆಯಾದ ಕಾಮಧೇನು ದಿಲೀಪನಿಗೆ ಮಕ್ಕಳಾಗದಿರುವಂತೆ ಶಾಪ ಕೊಟ್ಟಳು. ಬಹಳ ಕಾಲದವರೆಗೂ ಮಕ್ಕಳಾಗದಿರಲು, ಈತನು ತನ್ನ ಕುಲಗುರುವಾದ ವಸಿಷ್ಠ ಮುನಿಯ ಆಶ್ರಮಕ್ಕೆ ಹೋಗಿ, ಆತನ ಅಪ್ಪಣೆಯಂತೆ ತನ್ನ ಮಡದಿಯೊಂದಿಗೆ, ಕಾಮಧೇನುವಿನ ಮಗಳಾದ ನಂದಿನೀ ಧೇನುವನ್ನು ಕೆಲ ಕಾಲ ಅನನ್ಯಭಾವದಿಂದ ಸೇವಿಸಿ, ಶಾಪಮುಕ್ತನಾಗಿ ಪುತ್ರನನ್ನು ಪಡೆದನು. ಈತನ ಮಗನು ರಘು ರಾಜನು [ಪದ್ಮ ೧೯೭] ದಿಲೀಪನ ಕಥೆ [ರಾಮಾ -ಬಾಲ ೪೨ ಮತ್ಸ್ಯ -೧೨ ದ್ರೋ ೬೧ ಶಾಂತಿ ೨೮] ದಿಲೀಪನು ಮತ್ತೊಮ್ಮೆ ದೇವ ಲೋಕಕ್ಕೆ ಹೋಗಿ, ರಾಕ್ಷಸರನ್ನು ಕೊಂದು ದೇವತೆಗಳಿಗೆ ಸುಖವನ್ನುಂಟು ಮಾಡಿದನು. ದೇವತೆಗಳು ಸಂತುಷ್ಟರಾಗಿ ವರವನ್ನು ಬೇಡುವಂತೆ ಹೇಳಿದರು. ಈತನು ತನಗೆ ಆಯುಷ್ಯ ಇನ್ನೂ ಎಷ್ಟಿರುವುದೆಂದು ಕೇಳಲಾಗಿ, ಅವರು ಎರಡು ಜಾವಗಳು ಮಾತ್ರವೇ ಇರುವುದಾಗಿ ಹೇಳಿದರು. ದಿಲೀಪನು ಒಡನೆಯೇ ಆಯೋಧ್ಯೆಯನ್ನು ಸೇರಿ, ರಾಜ್ಯಭಾರವನ್ನು ಮಗನಿಗೆ ಒಪ್ಪಿಸಿ, ಯೋಗನಿರತನಾಗಿದ್ದು ದೇಹ ತ್ಯಾಗ ಮಾಡಿದನು [ಭಾರ -ದ್ರೋ ೬೧].

**ಖಡ್ಗ** — ಖಡ್ಗದ ಉತ್ಪತ್ತಿಯ ಕಥೆ [ಶಾಂತಿ ೧೬೪] ಅದರ ಯುದ್ಧವಿವರ [ಕರ್ಣ ೧೬].

**ಖಣ್ಡ** — ಭೂಭಾಗ ಮಹಾದ್ವೀಪಗಳಲ್ಲಿನ ಭೂಭಾಗಗಳಿಗೆ ವರ್ಷಗಳಿಂತಲೂ, ಆ ವರ್ಷಗಳಲ್ಲಿನ ಭೂಭಾಗಗಳಿಗೆ ಖಂಡಗಳಿಂತಲೂ ಹೆಸರು [ಮತ್ಸ್ಯ -೧೧೩ ದೇ.ಭಾಗ -೧೧, ೨೧].

**ಖನಕ** — ವಿದುರನ ಆಪ್ತ ಸ್ನೇಹಿತನು ದುರ್ರೋಧನನು ಪಾಂಡವರ ಸಂಹಾರಾರ್ಥವಾಗಿ, ವಾರಣಾವತದಲ್ಲಿ ಅರಗಿನ ಮನೆಯನ್ನು ಕಟ್ಟಿಸಿದಾಗ, ಈತನು ಅದರ ಮೇಲ್ವಿಚಾರಣೆಯಲ್ಲಿದ್ದು, ವಿದುರನ ಸೂಚನೆಯ ಮೇರೆಗೆ ಗುಪ್ತವಾಗಿ ಒಂದು ಸುರಂಗದ್ವಾರವನ್ನು ಕಲ್ಪಿಸಿದ್ದನು. ಪಾಂಡವರು ಹಸ್ತಿನಾವತಿಯಿಂದ ವಾರಣಾವತಕ್ಕೆ ಬರುವ ಸಮಯದಲ್ಲಿ, ವಿದುರನು ಈ ಸಮಾಚಾರವನ್ನು ರಹಸ್ಯವಾಗಿ ಭೀಮನಿಗೆ ಹೇಳಿದ್ದನು. ಬಳಿಕ ಭೀಮನು ಸಮಯಬಂದಾಗ ಜನನೀ ಸೋದರರನ್ನು ಎತ್ತಿಕೊಂಡು ಆ ನುರ್ಗದಿಂದ ಹೊರಬಿದ್ದನು [ಅದಿ. ೧೫೯].



**ಖನಿ.**—ಕುಣಿಗಾರ್ಗ್ರ್ಯ ಮುನಿಯ ನಾಮಾಂತರ ನೋಡು—ಕುಣಿಗಾರ್ಗ್ರ್ಯ.

**ಖನೀನೇತ್ರ.**—ಒಬ್ಬ ಅರಸು ಸೂರ್ಯವಂಶದ ಇಕ್ಷ್ವಾಕುವಿನ ಸಂತತಿಯವನಾದ ವಿವಿಂಶನೆಂಬ ಅರಸನ ಮಗನು. ಈತನಿಗೆ ಮಕ್ಕಳಿಲ್ಲದ ಕಾರಣ ಪುತ್ರ ಪ್ರಾಪ್ತಿಗಾಗಿ ಪಿತೃದೇವತೆಗಳಿಗೆ ಮಾಂಸಾಹಾರದಿಂದ ಶ್ರಾದ್ಧವನ್ನು ಮಾಡಬೇಕೆಂದು ಸಂಕಲ್ಪಿಸಿ, ಮಾಂಸವನ್ನು ತರುವುದಕ್ಕಾಗಿ ಅರಣ್ಯಕ್ಕೆ ಹೋದನು ಅಲ್ಲಿ ಒಂದು ಜಿಂಕೆ ಅರಸನ ಮುಂದೆ ಬಂದು ನಿಂತು “ಅಯ್ಯಾ, ನನಗೆ ಮಕ್ಕಳಿಲ್ಲ. ಈ ದುಃಖವನ್ನು ಸಹಿಸಲಾರೆನು. ನನ್ನನ್ನು ಕೊಲ್ಲು” ಎಂದಿತು ಅಷ್ಟರಲ್ಲಿಯೇ ಮತ್ತೊಂದು ಜಿಂಕೆ ಅಲ್ಲಿಗೆ ಬಂದು “ಅಯ್ಯಾ, ನನಗೆ ತುಂಬ ಮರಿಗಳಿರುವುವು ಎಲ್ಲಿ, ಯಾವಾಗ, ಯಾವುದು ಕ್ರೂರ ಜಂತುಗಳ ಬಾಯಿಗೆ ತುತ್ತಾಗುವುದೋ ಎಂದು ಒಂದೊಂದು ಕ್ಷಣವೂ ಹೆದರುತ್ತಿದ್ದೇನೆ ನನ್ನನ್ನೇ ಕೊಲ್ಲು” ಎಂದು ಹೇಳಿತು ಇಂತು ಆ ಜಿಂಕೆಗಳ ಪರಸ್ಪರ ವಿರುದ್ಧವಾದ ಮಾತುಗಳನ್ನು ಕೇಳಿದ ಖನೀನೇತ್ರನು ಆ ಜಿಂಕೆಗಳನ್ನು ಕೊಲ್ಲಲೊಲ್ಲದೆ ಪಟ್ಟಣಕ್ಕೆ ಹಿಂದಿರುಗಿ ಬಂದು ತಪೋನಿರತನಾಗಿದ್ದು ಪುತ್ರರನ್ನು ಪಡೆದನು ಖನೀನೇತ್ರನು ಪ್ರಜಾನುರಾಗವಿಲ್ಲದವನಾದುದರಿಂದ, ಪ್ರಜೆಗಳೆಲ್ಲರೂ ಇವನನ್ನು ರಾಜ್ಯದಿಂದ ಒಡಿಸಿ, ಇವನ ಮಗನಾದ ಕರಂಧಮನಿಗೆ ರಾಜ್ಯದಲ್ಲಿ ಪಟ್ಟಗಟ್ಟಿದರು ನೋಡು—ಕರಂಧಮ [ಅಶ್ವ ೪ ಮಾರ್ಕ.-೧೧೭]

**ಖರ.**—ಒಬ್ಬ ರಾಕ್ಷಸ ವಿಶ್ರವಸನೆಂಬ ಋಷಿಯಿಂದ ರಾಕಾ ಎಂಬ ರಾಕ್ಷಸಿಯಲ್ಲಿ ಜನಿಸಿದವನು ರಾವಣನ ಬಲತಾಯ ಮಗನು ಶೂರ್ಪಣಖೆಯೂ ದೂಷಣನೆಂಬ ರಾಕ್ಷಸನೂ ಇವನ ಒಡಹುಟ್ಟಿದವರು [ಭಾರ-ವನ ೨೭೬] ಒಮ್ಮೆ ರಾವಣನು ತನ್ನ ದಿಗ್ವಿಜಯ ಸಮಯದಲ್ಲಿ ತನ್ನನ್ನು ಇದಿರಿಸಿದ, ಶೂರ್ಪಣಖೆಯ ಗಂಡನಾದ ವಿದ್ಯುಜ್ಞ ಹೃದನನ್ನು ಕೊಂದನು ಶೂರ್ಪಣಖೆ ರಾವಣನಲ್ಲಿಗೆ ಹೋಗಿ ತನ್ನ ಪತಿಯನ್ನು ಕೊಂದುದಕ್ಕಾಗಿ ರಾವಣನನ್ನು ನಿಂದಿಸಿದಳು ಆಗ ರಾವಣನು ಶೂರ್ಪಣಖೆಗೆ ಅಭಯವಿತ್ತು, ಆಕೆಯನ್ನು ಖರ ದೂಷಣರ ವಶದಲ್ಲಿರುವ ಹಾಗೆ ನಿಯಮಿಸಿ, ಖರನಿಗೆ ದಂಡಕಾರಣ್ಯ ರಾಜ್ಯವಿತ್ತು, ೧೪,೦೦೦ ಮಂದಿ ರಾಕ್ಷಸರನ್ನು ಬೆಂಬಲವಾಗಿ ಕೊಟ್ಟು ಕಳುಹಿದನು [ರಾಮಾ.-ಉತ್ತ ೨೩, ೨೪]. ಬಳಿಕ ರಾಮನು ಪಂಚನಟಿಯಲ್ಲಿ ಸೀತಾ ಲಕ್ಷ್ಮಣರೊಂದಿಗೆ ವಾಸಮಾಡುತ್ತಿದ್ದಾಗ ಶೂರ್ಪಣಖೆ ರಾಮನನ್ನು ಮೋಹಿಸಿ, ಲಕ್ಷ್ಮಣನಿಂದ ಕಿವಿ ಮೂಗುಗಳನ್ನು ಕುಯಿಸಿಕೊಂಡು, ಖರನಲ್ಲಿಗೆ ಹೋಗಿ ಮೊರೆಯಿಟ್ಟಳು ಆಗ ಖರನು ತನ್ನ ೧೪ ಸಾವಿರ ಸೇನೆಯೊಂದಿಗೆ ರಾಮನನ್ನು ಇದಿರಿಸಿ ಸೇನಾಸಮೇತನಾಗಿ ಹತನಾದನು [ರಾಮಾ.-ಅರ ೧೯, ೩೦. ಭಾರ.-ವನ. ೨೭೮]

**ಖಾಣ್ಡವ.**—ಇಂದ್ರನ ಉದ್ಯಾನ ವನಗಳಲ್ಲಿ ಒಂದು. ಇದು ಸರಸ್ವತೀ, ದೃಷದ್ವತೀ ನದಿಗಳಿಗೆ ಪೂರ್ವದಲ್ಲಿತ್ತು. ಒಮ್ಮೆ ವರುಣಲೋಕದಲ್ಲಿ ೧೨ ವರ್ಷಗಳವರೆಗೆ ಒಂದು ಯಜ್ಞ ನಡೆದುದರಿಂದ ಅಗ್ನಿದೇವನ ಜೀರ್ಣಶಕ್ತಿಯು ಕುಗ್ಗಿತು ದೇವ ವೈದ್ಯರಾದ ಅಶ್ವಿನೀದೇವತೆಗಳು ಇಂದ್ರನ ಖಾಂಡವನದಲ್ಲಿ ಅಜೀರ್ಣವನ್ನು ಹೋಗಲಾಡಿಸುವ ಉತ್ತಮವಾದ ಮೂಲಿಕೆಗಳಿರುವಂತಲೂ, ಅವುಗಳನ್ನು ಸೇವಿಸಿದರೆ ಅಗ್ನಿಮಾಂದ್ಯ ಮಾಯವಾಗುವುದೆಂತಲೂ ತಿಳಿಸಿದರು ಅಗ್ನಿದೇವನು ಕೃಷ್ಣಾ ಜುಫನರಲ್ಲಿಗೆ ಬ್ರಾಹ್ಮಣವೇಷದಿಂದ ಹೋಗಿ, ಅವರಿಂದ ಅಭಯವನ್ನು ಪಡೆದು ಆ ವನವನ್ನು ಸುಡತೊಡಗಿದನು ಇಂದ್ರನು ಯುದ್ಧಕ್ಕೆ ಬಂದನು. ಅರ್ಜುನನು ಇಂದ್ರನನ್ನು ಸೋಲಿಸಿಬಿಟ್ಟನು. ಅಗ್ನಿಯನ್ನು ಶಾಂತಗೊಳಿಸುವುದಕ್ಕೆ ಇಂದ್ರನು ಮಳೆ ಸುರಿಸಿದನು ಅರ್ಜುನನು ಶರಪಂಜರದಿಂದ ಆ ಮಳೆ ಅಗ್ನಿಯ ಮೇಲೆ ಬೀಳದಂತೆ ಮಾಡಿದನು ಆ ಸಮಯದಲ್ಲಿ ಅದೇ ವನದಲ್ಲಿ ವಾಸಮಾಡುತ್ತಿದ್ದ, ಕೃಷ್ಣನ ಹಗೆಯಾದ ಮಯನೆಂಬ ರಾಕ್ಷಸನು ಅರ್ಜುನನನ್ನು ಮರೆಹೊಕ್ಕನು. ಖಾಂಡವನವಿದ್ದ ಸ್ಥಳದಲ್ಲಿಯೇ ಶ್ರೀ ಕೃಷ್ಣನು ದೇವಶಿಲ್ಪಿಯಾದ ವಿಶ್ವಕರ್ಮನ ಮೂಲಕ ಇಂದ್ರಪ್ರಸ್ಥವನ್ನು ನಿರ್ಮಿಸಿದನು [ಭಾರ.-ಆದಿ ೨೫೦, ೨೬೦].

**ಖಾಣ್ಡವಪ್ರಸ್ಥ.**—ಹಸ್ತಿನಾವತಿಯ ಸಮಾಪದಲ್ಲಿರುವ ಒಂದು ಪಟ್ಟಣ ನೋಡು—ಇಂದ್ರಪ್ರಸ್ಥ, ಖಾಣ್ಡವ ದ್ರೌಪದೀ ಸ್ವಯಂವರಾನಂತರ ಧೃತರಾಷ್ಟ್ರನು ಪಾಂಡವರನ್ನು ಬರಮಾಡಿಕೊಂಡು, ಅವರಿಗೆ ಅರ್ಧರಾಜ್ಯವನ್ನು ಕೊಟ್ಟನು ಆಗ ಪಾಂಡವರು ಇಲ್ಲಿಯೇ ರಾಜ್ಯಭಾರ ಮಾಡುತ್ತಿದ್ದರು. ಮಯನು ಈ ಪಟ್ಟಣದಲ್ಲಿಯೇ ಒಂದು ಸಭೆಯನ್ನು ಪಾಂಡವರಿಗಾಗಿ ನಿರ್ಮಿಸಿದನು ಇಲ್ಲಿ ಪಟ್ಟಣ ಏರ್ಪಡುವುದಕ್ಕೆ ಮೊದಲು ಖಾಂಡವನವಿದ್ದಿತು [ಭಾರ -ಆ ೬೧, ೨೨೭]

**ಖಾಣ್ಡಿಕೃ.**—ಒಬ್ಬ ಋಷಿ ವಿದೇಹವಂತದ ಮಿತಧ್ವಜನ ಮಗನು ನೋಡು—ಕೃತಧ್ವಜ

**ಖ್ಯಾತಿ.**—ಕರ್ಮಮುಬ್ರಹ್ಮನ ಒಂಬತ್ತು ಮಂದಿ ಪುತ್ರಿಯರಲ್ಲಿ ಒಬ್ಬಳು ಭೃಗು ಮಹರ್ಷಿಯನ್ನು ಮದುವೆಯಾಗಿ, ಲಕ್ಷ್ಮೀದೇವಿಯನ್ನು ಪಡೆದಳು [ಭಾರ.-ಆದಿ. ೬೭. ಭಾಗ -೪, ೧. ವಿಷ್ಣು.-೧, ೧೦].

ಗ

**ಗಜಾ.**—ಭಾರತ ವರ್ಷದಲ್ಲಿ ಪುಣ್ಯತಮವೆನಿಸಿದ ಒಂದು ಮಹಾನದಿ. ಈ ನದಿಯ ಅಭಿಮಾನದೇವತೆಗೂ ಇದೇ ಹೆಸರು [ಭಾರ.-ಆ. ೬೩. ಭೀ. ೬]. ಒಮ್ಮೆ

ದೇವಲೋಕದಲ್ಲಿ ಬ್ರಹ್ಮಾದಿಗಳೆಲ್ಲರೂ ನೆರೆದಿರುವಲ್ಲಿ ಈಕೆಯೂ ದಿವ್ಯರೂಪದಿಂದ ಅಲ್ಲಿಗೆ ಹೋಗಿದ್ದಳು. ಆ ಸಮಯದಲ್ಲಿ ಈಕೆಯ ಸೆರಗು ಗಾಳಿಗೆ ಹಾರಿಹೋಗಲಾಗಿ ಅಲ್ಲಿಯೇ ದೂರದಲ್ಲಿದ್ದ, ಇಕ್ಷ್ವಾಕುವಂಶದ ಮಹಾಭಿಷನೇಂಬ ಅರಸು ಆಕೆಯನ್ನು ಕುತೂಹಲ ದೃಷ್ಟಿಯಿಂದ ನೋಡಿದನು. ಅವನ ಮುಖವನ್ನು ಕಂಡು ಗಂಗೆಯೂ ಮೋಹಗೊಂಡಳು. ಇದನ್ನು ಕಂಡು ಚತುರ್ಮುಖನು ಇವರಿಬ್ಬರೂ ಭೂ ಲೋಕದಲ್ಲಿ ಜನಿಸುವಂತೆ ಶಾಪವಿತ್ತನು ಬಳಿಕ ಮಹಾಭಿಷನು ಚಂದ್ರವಂಶದ ಪ್ರತೀಪನೇಂಬ ರಾಜನಿಗೆ ಶಂತನುವೆಂಬ ಹೆಸರಿನಿಂದ ಮಗನಾಗಿ ಜನಿಸಿದನು ಗಂಗೆಯೂ ದುಃಖ ಭರಿತೆಯಾಗಿ ಭೂ ಲೋಕಕ್ಕೆ ಬರುತ್ತಿದ್ದಳು ಭೂ ಲೋಕದಲ್ಲಿ ಜನಿಸುವಂತೆ ವಸಿಷ್ಠ ನಿಂದ ಶಪ್ತರಾದ ಅಷ್ಟವಸುಗಳು ನಡುದಾರಿಯಲ್ಲಿ ಈಕೆಯನ್ನು ಸಂಧಿಸಿ ತಮಗೆ ಜನನಿಯಾಗುವಂತೆ ಬೇಡಿದರು ಗಂಗೆಯೂ ಇದಕ್ಕೆ ಸಮ್ಮತಿಸಿದಳು

ಪ್ರತೀಪನ ತರುವಾಯ ಶಂತನು ರಾಜ್ಯಕ್ಕೆ ಬಂದನು. ಒಮ್ಮೆ ಈತನು ಗಂಗಾ ತೀರದಲ್ಲಿ ಸಂಚರಿಸುತ್ತಿರುವಲ್ಲಿ ಗಂಗೆ ದಿವ್ಯತಾರುಣ್ಯಭರಿತವಾದ ರೂಪದಿಂದ ಕಾಣಿಸಿದಳು ಇಬ್ಬರೂ ಮೋಹಗೊಂಡರು ಶಂತನು ಗಂಗೆಯನ್ನು ಕುರಿತು ತನ್ನನ್ನು ಮದುವೆಯಾಗ ಹೇಳಿದನು. ಆಗ ಗಂಗೆ “ನಾನು ಯಾವ ಕೆಲಸವನ್ನು ಮಾಡಿದರೂ ನೀನು ಅಡ್ಡಗಿ ಸಲಾಗದು, ಕಾರಣವನ್ನೂ ಕೇಳಲಾಗದು. ಇದಕ್ಕೆ ನೀನು ಸಮ್ಮತಿಸುವುದಾದರೆ ನಾನು ನಿನ್ನನ್ನು ಮದುವೆಯಾಗುವೆನು” ಎಂದಳು. ಅದಕ್ಕೆ ಶಂತನುವೂ ಒಪ್ಪಿದನು. ಬಳಿಕ ಗಂಗೆ ಶಂತನು ಚಕ್ರವರ್ತಿಯೊಂದಿಗೆ ಸಂಸಾರಮಾಡಿಕೊಂಡಿದ್ದು ಪುತ್ರನನ್ನು ಪಡೆದು, ಆ ಶಿಶುವನ್ನು ಒಡನೆಯೇ ಪ್ರವಾಹದಲ್ಲಿ ಬಿಸುಟಳು. ಇಂತೆಯೇ ಏಳು ಬಾರಿ ನಡೆಯಿತು ಎಂಟನೆಯ ಸಲ ಗಂಗೆ ಗರ್ಭಿಣಿಯಾಗಿ, ಪ್ರಸವಕಾಲ ಸಮಾಪಿಸಿ, ಗಂಡು ಶಿಶುವನ್ನು ಹೆತ್ತು ಮೊದಲಿನಂತೆಯೇ ಮಾಡತೊಡಗಿದಾಗ, ಗಂಗೆಯ ದೌರಾತ್ಮ್ಯವನ್ನು ತಾಳಲಾರದೆ ಶಂತನು ಅಡ್ಡಬಂದು “ಇಂದಿನವರೆಗೆ ಏಳು ಮಂದಿ ಮಕ್ಕಳನ್ನು ಕೊಂದುಹಾಕಿದೆ. ಈ ಗರ್ಭವನ್ನು ಎಷ್ಟುಮಾತ್ರಕ್ಕೂ ನಾನು ನಿನ್ನ ಕೈಗೆ ಕೊಡಲಾರೆನು” ಎಂದು ಹೇಳಿದನು. “ಗಂಗೆ ನಮ್ಮ ಒಪ್ಪಂದ ಮುರಿದುಹೋಯಿತು ಇನ್ನು ಆರೆಗಳಿಗೆಯಾದರೂ ನಾನು ನಿನ್ನಲ್ಲಿ ಇರಲಿಲ್ಲೆನು” ಎಂದು ಹೇಳಿ, ವಸುಗಳ ಶಾಪಕ್ರಮವನ್ನು ವಿವರಿಸಿ, ಎಂಟನೆಯ ಮಗುವನ್ನು ತಕ್ಕ ಸಮಯದಲ್ಲಿ ಶಂತನುವಿಗೆ ಒಪ್ಪಿಸುವುದಾಗಿ ಮಾತುಕೊಟ್ಟು, ಮಗುವಿನೊಂದಿಗೆ ಕಣ್ಮರೆಯಾದಳು. ಈ ಎಂಟನೆಯ ಮಗನೇ ಭೀಷ್ಮಾಚಾರ್ಯನು [ಅದಿ. ೧೦೨, ೧೦೬] ಸಗರನ ಅರುವತ್ತು ಸಾವಿರ ಮಂದಿ ಮಕ್ಕಳೂ ಕಪಿಲ ಮುನಿಯ ಕೋಪಾಗ್ನಿಯಿಂದ ಬೂದಿಯಾಗಿರುವಲ್ಲಿ, ಅವರ ಮರಿಮಗನಾದ ಭಗೀರಥನು ತನ್ನ ಮುತ್ತಜ್ಜಂದಿರಿಗೆ ಸದ್ಗತಿಯನ್ನುಂಟುಮಾಡುವುದಕ್ಕಾಗಿ, ಗಂಗೆಯನ್ನು ಭೂ

ಲೋಕಕ್ಕೆ ತರುವ ಉದ್ದೇಶದಿಂದ ಗಂಗೆಯನ್ನು ಕುರಿತು ತಪಸ್ಸುಮಾಡಿದನು ಗಂಗೆ ಪ್ರತ್ಯಕ್ಷವಾಗಿ “ನಾನು ನಿನ್ನ ಇಷ್ಟಾರ್ಥವನ್ನು ಕೈಗೊಡಿಸುವೆನು ಆದರೆ ನನ್ನ ವೇಗವನ್ನು ತಡೆಯುವಾರಾ ?” ಎನಲು, ಭಗೀರಥನು ಶಿವನನ್ನು ಮೆಚ್ಚಿಸಿ, ಒಪ್ಪಿಸಿದನು ಗಂಗೆ ಶಿವನ ಮಸ್ತಕದ ಮೇಲೆ ಬಿದ್ದು, ಅಲ್ಲಿಂದ ಭಗೀರಥನ ಹಿಂದೆಯೇ ಬರುತ್ತ ದಾರಿಯಲ್ಲಿ ಜಹ್ನುವಿನ ಯಜ್ಞಶಾಲೆಯನ್ನು ಕೊಚ್ಚಿ ಕೊಂಡು ಹರಿಯತೊಡಗಿತು ಜಹ್ನು ಗಂಗೆಯನ್ನು ಶೋಷಿಸಿಬಿಟ್ಟನು. ಭಗೀರಥನು ಜಹ್ನು ವನ್ನು ಬೇಡಲಾಗಿ, ಜಹ್ನು ಮರಳಿ ಪ್ರವಹಿಸುವಂತೆ ಮಾಡಿದನು. ಈ ಕಾರಣ ದಿಂದಲೇ ಗಂಗೆಗೆ “ಜಾಹ್ನವೀ” ಎಂದು ಹೆಸರು ಬಳಿಕ ಭಗೀರಥನು ಗಂಗೆ ಯನ್ನು ತನ್ನ ಹಿಂದೆಯೇ ಕರೆದುದು ತನ್ನ ಮುತ್ತಜ್ಜಂದಿರ ಬೂದಿಯ ರಾಶಿಯ ಮೇಲೆ ಪ್ರವಹಿಸುವಂತೆ ಮಾಡಿ, ಅವರಿಗೆ ಸದ್ಗತಿಯನ್ನೊದವಿಸಿದನು ಹೀಗೆ ಭಗೀ ರಥನ ಇಷ್ಟಾನುಸಾರ ಭೂ ಲೋಕಕ್ಕೆ ಇಳಿದುಬಂದುದರಿಂದ ಗಂಗೆಗೆ “ಭಾಗೀರಥಿ” ಯೆಂದು ಹೆಸರು [ರಾಮಾ.-೧, ೪೩. ಭಾಗ.-೯, ೯. ಭಾರ-ವನ ೧೦೯ ದ್ರೋ ೬೦ ಮಾರ್ಕ ೫೩] ಕಾಶಿರಾಜನ ಮಗಳಾದ ಅಂಬಿಯ ಸಲುವಾಗಿ ಪರಶುರಾಮನಿಗೂ ಭೀಷ್ಮನಿಗೂ ಯುದ್ಧವಾದ ಸಂದರ್ಭದಲ್ಲಿ ಗಂಗೆ ಭೀಷ್ಮನಿಗೆ ದರ್ಶನವಿತ್ತಳು [ಉದ್ಯೋ. ೧೮೨] ಕಲಿಯುಗದಲ್ಲಿ ಗಂಗೆಯ ಪ್ರಾಶಸ್ತ್ಯ [ವನ. ೮೩] ಭೀಷ್ಮ ಮರಣದಿಂದ ದುಃಖಿತೆಯಾದ ಗಂಗೆಯನ್ನು ಶ್ರೀ ಕೃಷ್ಣನು ಸಂತವಿಸಿದ್ದು [ಅನು. ೨೭೪] ಗಂಗೆಯ ಮಹಿಮೆ [ಅನು ೬೫ ಭಾಗ-೫, ೧೭]. ಪಾರ್ವತೀ ಪರಮೇಶ್ವರರು ಕ್ರೀಡಾಸಕ್ತರಾಗಿದ್ದಾಗ ಅಗ್ನಿ ಭಂಗವನ್ನುಂಟುಮಾಡಿದನೆಂಬ ಕೋಪದಿಂದ ಕುಪಿತೆಯಾದ ವಾರ್ವತಿ ಅಗ್ನಿಯನ್ನೇ ಗರ್ಭಧಾರಣ ಮಾಡುವಂತೆ ಶಪಿಸಿದಳು. ಅಗ್ನಿ ಅದನ್ನು ಕೆಲಕಾಲ ಧರಿಸಿ, ತಾಳಲಾರದೆ ಗಂಗೆಯಲ್ಲಿ ಬಿಟ್ಟನು ಗಂಗೆ ಬೇಸತ್ತು ಶರಗುಲ್ಮದಲ್ಲಿ (ಜೊಂಡು ಹುಲ್ಲಿನಲ್ಲಿ) ಬಿಟ್ಟಳು ಅಲ್ಲಿ ಉತ್ಪನ್ನನಾದ ಕುಮಾರನೇ ಷಣ್ಮುಖನು ನೋಡು—ಕಾರ್ತಿಕೇಯ [ರಾಮಾ-೧, ೩೪ ಭಾರ-ವನ ೨೨೭ ಶಾಂತಿ ೪೫ ಅನು ೧೩೩ ಸ್ವಾ-ಮಾಹೇ ೨೭ ಕೌಮಾರಿ.-೨೯]. ತನ್ನ ಮಗನಾದ ಭೀಷ್ಮನನ್ನು ಅರ್ಜುನನು ಕೊಂದುದಕ್ಕಾಗಿ ಅರ್ಜುನನಿಗೆ ಶಾಪ ವಿತ್ತಳು ನೋಡು—ಕೌರವ್ಯ, ಉಲೂಪಿ, ಚಿತ್ರಾಂಗದಿ, ಬಭ್ರುವಾಹನ

**ಗಂಗಾದ್ವಾರ.**—ಹರಿದ್ವಾರ ಕ್ಷೇತ್ರದ ಹೆಸರು ಇದಕ್ಕೆ ಮಾಯಾಪುರೀ ಎಂಬುದು ನಾಮಾಂತರ ಚಂದ್ರವಂಶದ ಪ್ರತೀಪ ರಾಜನು ಈ ಸ್ಥಳದಲ್ಲಿ ತಪಸ್ಸು ಮಾಡಿದನು ಆಗ ಗಂಗೆ ಪ್ರತೀಪನ ಬಳಿಗೆ ಬಂದಳು. ನೋಡು—ಪ್ರತೀಪ [ಭಾರ.-ಆದಿ. ೧೦೩]. ಇದೇ ಸ್ಥಳದಲ್ಲಿಯೇ ತಪೋನಿರತನಾಗಿದ್ದ ಭರದ್ವಾಜ ಮುನಿಯು ತಪಸ್ಸನ್ನು ಭಂಗಗೊಳಿಸ ಬಂದ ಘೃತಾಚಿಯೆಂಬ ಅಪ್ಸರಸಿಯನ್ನು ಕಂಡು ಕ್ಷೋಭೆ

ಗೊಂಡ ಭರದ್ವಾಜನಿಂದ ದ್ರೋಣಾಚಾರ್ಯನು ಜನಿಸಿದನು [ಅದಿ. ೧೪೦]. ತೀರ್ಥ ಯಾತ್ರೆಗೆ ಹೋಗಿದ್ದ ಅರ್ಜುನನು ಈ ಪ್ರದೇಶದಲ್ಲಿ ಸ್ನಾನಮಾಡುವುದಕ್ಕಾಗಿ ಗಂಗೆ ಯೊಳಗೆ ಇಳಿದಾಗ ಉಲೂಪಿಯೆಂಬ ನಾಗಕನ್ಯೆ ಅರ್ಜುನನನ್ನು ಪಾತಾಳಲೋಕಕ್ಕೆ ಕರೆದುಯ್ದಳು [ಅದಿ. ೨೩೪]

**ಗಜ — (1) ಸುಗ್ರೀವನ ಸೇನಾಪತಿಗಳಲ್ಲಿ ಒಬ್ಬನು [ವನ ೨೮೪].**

(ii) ಒಬ್ಬ ಅರಸು ಮಗನು ಶಕುನಿಯ ಒಡಹುಟ್ಟಿದವನು. ಭಾರತ ಯುದ್ಧದಲ್ಲಿ ಅರ್ಜುನನ ಮಗನಾದ ಇರಾವಂತನಿಂದ ಹತನಾದನು

(iii) ಒಬ್ಬ ಅರಸು. ಮಹಿಷಾಸುರನ ಮಗನು ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ಅನೇಕ ವರಗಳನ್ನು ಪಡೆದು ದೇವತೆಗಳನ್ನು ಪೀಡಿಸುತ್ತಿರಲಾಗಿ, ದೇವತೆ ಗಳು ಶಿವನನ್ನೇ ಮರೆಹೊಕ್ಕರು. ಶಿವನು ಇವನ ಮೇಲೆ ಯುದ್ಧಕ್ಕೆ ಬಂದನು. ಆಗ ಗಜಾಸುರನು “ ಸ್ವಾಮಿ, ನಿನ್ನಿಂದಲೇ ಸಾಯಬೇಕೆಂಬ ಉದ್ದೇಶದಿಂದಲೇ ನಾನು ದೇವತೆಗಳನ್ನು ಪೀಡಿಸಿದೆನು. ನನ್ನನ್ನು ಕೊಂದು ನನ್ನ ಚರ್ಮವನ್ನು ನೀನು ಧರಿಸು ವುದಾಗಿ ವಾಗ್ದಾನಮಾಡಿದರೆ ನಾನು ಸಂತೋಷವಾಗಿ ಸಾಯುವೆನು ” ಎಂದನು. ಶಿವನು ಅದಕ್ಕೆ ಸಮ್ಮತಿಸಿ, ಅವನನ್ನು ಕೊಂದು, ಅವನ ಬಯಕೆಯಂತೆಯೇ ಮಾಡಿದನು [ಮತ್ಸ್ಯ - ೧೫೨].

(iv) ಅಗಸ್ತ್ಯ ಮುನಿಯ ಶಾಪದಿಂದ ಗಜರೂಪವನ್ನು ಧರಿಸಿದ್ದ ಅರಸು. ನೋಡು—ಇಂದ್ರ ದ್ಯುಮ್ನ.

**ಗಜಪುರ —**ಹಸ್ತಿನಾವತಿಯ ನಾಮಾಂತರ.

**ಗಜಾನನ.**—ಗಣಪತಿಯ ನಾಮಾಂತರ. ಒಮ್ಮೆ ಪಾರ್ವತಿ ತನ್ನ ಮೆಯ್ಯೆ ಅಂಗರಾಗವನ್ನು ಬಳಿದುಕೊಳ್ಳುವಾಗ ನೆಲದ ಮೇಲೆ ಬಿದ್ದ ಅಂಗರಾಗವನ್ನೆಲ್ಲ ಒಟ್ಟು ಗೂಡಿಸಿ, ಪುರುಷಾಕಾರದ ಒಂದು ಬೊಂಬೆಯನ್ನು ಮಾಡಿದಳು ಅದು ಅನೆಯ ಹಾಗಿತ್ತು. ಬಳಿಕ ಅದನ್ನು ಗಂಗೆಯಲ್ಲಿ ಬಿಟ್ಟಳು ಗಂಗೆ ಅದನ್ನು ಪುತ್ರ ವಾತ್ಸಲ್ಯದಿಂದ “ ಮಗೂ ” ಎಂದು ಕರೆದಳು ಪಾರ್ವತಿಯೂ ಅಂತೆಯೇ ಕರೆದಳು ಈ ಕಾರಣದಿಂದ ಜೀವಕಳೆಯನ್ನು ತಳೆದ ಆ ವ್ಯಕ್ತಿ ದ್ವೈಮಾತುರ ನಾದನು. ಬಳಿಕ ಈತನಿಗೆ ವಿನಾಯಕನೆಂಬ ಹೆಸರಿಟ್ಟು ಗಣಾಧಿಪತ್ಯವನ್ನು ಕೊಟ್ಟ ಕಾರಣ ಗಣಪತಿಯಾದನು [ಮತ್ಸ್ಯ.-೧೫೩ ಸ್ಥಾ -ಕೌಮಾ ೨೮] ದಕ್ಷ ಯಜ್ಞಧ್ವಂಸ ಸಮಯದಲ್ಲಿ ವೀರಭದ್ರನು ವಿನಾಯಕನ ತಲೆಯನ್ನೂ ಕಡಿದನು. ಇಂತು ವಿಘ್ನರಾಜನು ಮಡಿದುದರಿಂದ ತಮ್ಮ ಕಾರ್ಯಗಳು ನಿರ್ವಿಘ್ನವಾಗಿ ನೆರವೇರ ಲಾರವೆಂದು ಹೆದರಿದ ಬ್ರಹ್ಮಾದಿಗಳು ಶಿವನನ್ನು ಮರೆಹೊಕ್ಕು ಹೇಗಾದರೂ ವಿನಾಯಕನನ್ನು ಬದುಕಿಸಿಕೊಡಬೇಕೆಂದು ಬೇಡಿಕೊಂಡರು ಆಗ ಪರಮ ಕರುಣಾ

ಶಾಲಿಯಾದ ಶಿವನು “ ಉತ್ತರದಿಕ್ಕಿಗೆ ತಲೆಮಾಡಿ ಮಲಗಿರುವ ಯಾವುದಾದರೊಂದು ಪ್ರಾಣಿಯ ತಲೆಯನ್ನು ತಂದು ಈ ಮುಂಡಕ್ಕೆ ಸೇರಿಸಿ ” ಎಂದು ಅಪ್ಪಣೆ ಮಾಡಿದನು. ಆಗ ಹುಡುಕುವಾಗೆ ಒಂದು ಮದಿಸಿದ ಆನೆ ಉತ್ತರಕ್ಕೆ ತಲೆಮಾಡಿ ಮಲಗಿದ್ದಿತು ಅದರ ಕೊರಳನ್ನು ಕುಯ್ದು ತಂದು ಈ ಮುಂಡಕ್ಕೆ ಸೇರಿಸಿದರು. ಇಂತು ವಿನಾಯಕನೇ ಗಜಾನನನಾದನು [ಲಿಂಗ.-೧೦೫ ಬ್ರಹ್ಮವೈ-ಗಣಪತಿಖಂ ೮]. ಒಮ್ಮೆ ಈತನು ಮೂಷಕಾರೂಢನಾಗಿ ಬಿಜಮಾಡುತ್ತಿದ್ದುದನ್ನು ಕಂಡು ಚಂದ್ರನು ನಕ್ಕನು ಗಜಾನನನು ಕುಪಿತನಾಗಿ “ ನಿನ್ನನ್ನು ಚತುರ್ಥಿಯ ದಿನ ನೋಡಿದವರಿಗೆ ಅಪವಾದ ತಪ್ಪಿದುದಲ್ಲ ” ಎಂದು ಶಾಪವಿತ್ತನು ಚಂದ್ರನು ಗತಿಗಾಣದೆ ಗಜಾನನನನ್ನೇ ಮರೆಹೊಕ್ಕನು ಆಗ ಗಜಾನನನು, ಚತುರ್ಥಿಯ ದಿನ ಗಣಪತಿ ವ್ರತವನ್ನು ಕೈಕೊಂಡವರಿಗೆ ಆ ಶಾಪದ ಭಯವಿಲ್ಲವೆಂದು ಅನುಗ್ರಹಿಸಿದನು ಇಂತಿರಲು ಒಂದು ಸಲ ಶ್ರೀ ಕೃಷ್ಣನು ಚತುರ್ಥಿಯ ದಿನ ಚಂದ್ರನನ್ನು ನೋಡಿದನು ಅದರ ಫಲವಾಗಿ, ಶ್ರೀ ಕೃಷ್ಣನೇ ಪ್ರಸೇನನನ್ನು ಕೊಂದು, ಸ್ಯಮಂತಕ ಮಣಿಯನ್ನು ಅಪಹರಿಸಿದನೆಂಬ ಅಪವಾದಕ್ಕೆ ಗುರಿಯಾದನು ಬಳಿಕ ಗಣಪತಿ ವ್ರತವನ್ನು ಕೈಕೊಂಡು ಆ ಶಾಪವನ್ನು ನೀಗಿಕೊಂಡನು. ನೋಡು—ಸ್ಯಮಂತಕ [ಭಾಗ ೧೦, ೫೬, ೫೭]. ನ್ಯಾಸ ಮುನಿ ಮಹಾಭಾರತವನ್ನು ರಚಿಸತೊಡಗಿದಾಗ ಭಾರತವನ್ನು ಬರೆಯುವುದಕ್ಕಾಗಿ ಗಣಪತಿಯನ್ನು ಬೇಡಿ, ಬರಮಾಡಿಕೊಂಡನು [ಅದಿ. ೧].

ಗಜಾಸುರ.—ಒಬ್ಬ ರಾಕ್ಷಸನು. ನೋಡು—ಗಜ

ಗಜೇಂದ್ರ (ಗಜೇಂದ್ರನೋಕ್ಷ) —ನೋಡು—ಇಂದ್ರದ್ವೈವ್ಯ

ಗಣ್ಣಿಕ —ಭರತಖಂಡದೊಳಗಣ ಒಂದು ದೇಶ ಸಾಂಚಾಲ ದೇಶಕ್ಕೆ ಪೂರ್ವ ದಲ್ಲಿದೆ [ಭಾರ -ಸ ೩೦]

ಗಣ್ಣಿಕೇ —ಭಾರತ ವರ್ಷದ ಒಂದು ನದಿ ಇದರಲ್ಲಿರುವ ಕಲ್ಲುಗಳೇ ಸಾಲಿ ಗ್ರಾನುಗಳು ಈ ನದಿ ಹಿಮನತ್ಪರವತದಿಂದ ಹುಟ್ಟಿ ದಕ್ಷಿಣವಾಹಿನಿಯಾಗಿ ಹರಿಯುತ್ತದೆ [ಮತ್ಸ್ಯ.-೧೧೩].

ಗತಿ.—ಕರ್ಮಮುಬ್ರಹ್ಮನ ಒಂಬತ್ತು ಮಂದಿ ಕುಮಾರಿಯರಲ್ಲಿ ಒಬ್ಬಳು. ಸ್ವಾಯಂಭುವ ಮನ್ವಂತರದ ಪುಲಹ ಋಷಿಯನ್ನು ಮದುವೆಯಾಗಿ ಕರ್ಮಶ್ರೇಷ್ಠ, ವರೇಯಸ್, ಸಹಿಷ್ಣುಗಳೆಂಬ ಮೂವರು ಪುತ್ರರನ್ನು ಪಡೆದಳು ಇವರೆಲ್ಲರೂ ಪರಮೇಶ್ವರನ ಶಾಪದಿಂದ ಬ್ರಹ್ಮಪುತ್ರ ನದಿಯಲ್ಲಿ ಬಿಟ್ಟು ಮೃತರಾದರು [ಮತ್ಸ್ಯ.-೧೯೪].

**ಗದ.**—ವಸುದೇವನಿಂದ ರೋಹಿಣಿಯಲ್ಲಿ ಜನಿಸಿದವನು. ಬಲರಾಮನ ಸಹೋದರನು. ಕೃಷ್ಣನಿಗೆ ಸವತಿಯಾಯುವನು. ಇವನು ಮಹಾಪರಾಕ್ರಮಶಾಲಿ. ಎರಡು ಕೈಗಳಿಂದಲೂ ಅಸ್ತ್ರಗಳನ್ನು ಪ್ರಯೋಗಿಸಬಲ್ಲವನು. ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ನಿಂತು ಯುದ್ಧಮಾಡಿದನು. ಮಹಾಭಾರತ ಯುದ್ಧದಲ್ಲಿ ಪಾಂಡವರ ಪಕ್ಷದಲ್ಲಿ ಬದುಕಿದವರಲ್ಲಿ ಇವನೂ ಒಬ್ಬನು [ಭಾರ-ಆದಿ ೨೦೧, ೨೩. ಸ ೪. ಭಾಗ-೯, ೨೪] ಕೃಷ್ಣನಿರಾಣ ಸಮಯದಲ್ಲಿ ಸತ್ತನು [ಮೌಸ ೪]

**ಗದಾಯುದ್ಧ** —ಭೀಮ ಜರಾಸಂಧರಿಗೆ [ಸಭಾ ೨೪] ಭೀಮ ದುರ್ರೋಧನಿಗೆ [ಶಲ್ಯ. ೩೩] ಅದರ ಭೇದಗಳು [ಸಭಾ ೨೪]

**ಗದ್ದದ** —ಋಕ್ಷ ರಾಜರಲ್ಲಿ ಒಬ್ಬನು ಜಾಂಬವಂತ ಮತ್ತು ಕೇಸರಿ—ಇವರ ತಂದೆ [ರಾಮಾ.-೬, ೩೦]

**ಗಂಧಮಾದನ** —(1) ಒಂದು ಬೆಟ್ಟ ಬದರಿಕಾಶ್ರಮದ ಸಮೀಪದಲ್ಲಿದೆ [ಭೀಷ್ಮ ೬] ರಾಜಸೂಯ ಯಾಗದ ಸಂದರ್ಭದಲ್ಲಿ ಅರ್ಜುನನು ಈ ಪರ್ವತಕ್ಕೆ ಹೋಗಿ, ಅದರ ಸುತ್ತಮುತ್ತಣ ಅರಸರನ್ನು ಗೆದ್ದನು [ಸಭಾ ೨೯]. ಪಾಂಡವರು ತಮ್ಮ ತೀರ್ಥಯಾತ್ರೆಯ ಸಂದರ್ಭದಲ್ಲಿ ಈ ಪರ್ವತಕ್ಕೆ ಹೋಗಿದ್ದರು [ವನ ೧೪೩]. ಭೀಮಸೇನನು ಸೌಗಂಧಿಕಪುಷ್ಪವನ್ನು ತರುವುದಕ್ಕಾಗಿ ಕುಬೇರನ ಉದ್ಯಾನಕ್ಕೆ ಹೋಗುವಾಗ ಇಲ್ಲಿಗೆ ಹೋಗಿದ್ದನು [ವನ ೧೫೩]. ಇದು ಮೇರು ಪರ್ವತಕ್ಕೆ ಸ್ತುತನಾದಲ್ಲಿದೆ ಇದು ದಕ್ಷಿಣೋತ್ತರವಾಗಿ ಹಬ್ಬಿ ನೀಲ ಮತ್ತು ನಿಷಧಪರ್ವತಗಳನ್ನು ಸೇರಿಕೊಂಡಿದೆ ಇದಕ್ಕೂ ಸ್ತುತನು ಸಮುದ್ರಕ್ಕೂ ನಡುವಣ ಭೂ ಭಾಗಕ್ಕೆ ಭದ್ರಾಶ್ವನರ್ಷವೆಂದು ಹೆಸರು [ಭಾಗ-೫, ೧೬]

(ii) ಹಿಮಾಲಯ ಪರ್ವತದ ಒಂದು ಶಿಖರಕ್ಕೂ ಈ ಹೆಸರು ಸಲ್ಲುತ್ತದೆ. ಪಾಂಡವರು ವನವಾಸ ಸಮಯದಲ್ಲಿ ಇಲ್ಲಿ ವಾಸಮಾಡುತ್ತಿದ್ದಾಗ, ಇಂದ್ರಕೀಲ ಪರ್ವತದಿಂದ ದೇವಲೋಕಕ್ಕೆ ಹೋಗಿದ್ದ ಅರ್ಜುನನು ಇಲ್ಲಿಗೆ ಬಂದು ಪಾಂಡವರನ್ನು ಸಂಧಿಸಿದನು [ವನ ೧೬೫]

(iii) ಸುಗ್ರೀವನ ಕಪಿಸೇನಾ ನಾಯಕರಲ್ಲಿ ಒಬ್ಬನು. ಕುಂಭಕರ್ಣನನ್ನು ಯುದ್ಧದಲ್ಲಿ ಇದಿರಿಸಿದ ಮಹಾವೀರನು [ರಾಮಾ.-ಯು. ೬೪, ೬೮]

(iv) ಯದುವಂಶದ ಶ್ವಫಲ್ಕನಿಂದ ಗಾಂದಿನಿಯಲ್ಲಿ ಜನಿಸಿದ ೧೩ ಮಂದಿ ಪುತ್ರರಲ್ಲಿ ಒಬ್ಬನು ಅಕ್ರೂರನ ಸಹೋದರನು [ಭಾಗ-೧೦, ೫೭]

**ಗಂಧರ್ವ.**—ದೇವಗಾಯಕರು. ಇವರ ಉತ್ಪತ್ತಿ ಮತ್ತು ಹೆಸರುಗಳು [ಭಾರ.-ಆದಿ. ೬೬].

**ಗನ್ನವತೀ.**—ಸತ್ಯವತಿಯ ನಾನಾಂತರ [ಅದಿ. ೬೪]

**ಗಯ.**—(1) ಒಬ್ಬ ರಾಜ. ಪ್ರಿಯವ್ರತವಂಶದ ಋಷಭದೇವನ ಸಂತತಿಯಲ್ಲಿ ಪೃಥುಷೇಣನೆಂಬ ರಾಜನಿಂದ ದ್ಯುತಿ(ದ್ರುತಿ)ಯೆಂಬವಳಲ್ಲಿ ಜನಿಸಿದವನು. ಈತನಿಗೆ ಗಯಂತಿಯೆಂಬ ಹೆಂಡತಿಯಲ್ಲಿ ಚಿತ್ರರಥ, ಸುಗತಿ, ಅವರೋಧನರೆಂಬ ಮೂವರು ತನಯರು ಜನಿಸಿದರು [ಭಾಗ -೫, ೧೫]

(ii) ಚಂದ್ರವಂಶದ ವಿಜಯಕುಲೋತ್ಪನ್ನನಾದ ಅಮೂರ್ದರಯನ ಮಗನು. ಈತನು ಅನೇಕ ಯಜ್ಞಗಳನ್ನು ಮಾಡಿ ಚಿನ್ನದಿಂದಲೇ ಯಜ್ಞವೇದಿಕೆಯನ್ನು ನಿರ್ಮಿಸಿ, ಯಾಗಾವಸಾನದಲ್ಲಿ ಆ ವೇದಿಕೆಯನ್ನು ಬ್ರಾಹ್ಮಣರಿಗೆ ಹಂಚಿಕೊಟ್ಟನು. ಈತನ ಯಜ್ಞಶಾಲೆ ನಾನರಮಾಲಿನೀ ನದಿಯ ತೀರದಲ್ಲಿ ನಿರ್ಮಿತವಾಗಿದ್ದು ಅದರ ಬಳಿ ತುಪ್ಪವನ್ನೂ ಜೇನನ್ನೂ ಸಮೃದ್ಧಿಯಾಗಿ ತುಂಬಿದ್ದನು. ಯಜ್ಞ ಮುಗಿದ ಬಳಿಕ ಈತನು ಅಗ್ನಿಪುರಾಣ ಅನುಗ್ರಹದಿಂದ ಘೃತವನ್ನೂ ಮಧುವನ್ನೂ ನದಿಯ ರೂಪವಾಗಿ ಹರಿಸುವಂತೆ ಮಾಡಿದನು ಅವು ಘೃತಕುಲ್ಯಾ, ಮಧುಕುಲ್ಯಾ ಎಂಬ ಹೆಸರಿನಿಂದ ಪ್ರವಹಿಸಿದುವು [ಭಾರ -ವನ ೯೫. ಸಭಾ ೮ ದ್ರೋ ೬೬ ಶಲ್ಯ ೨೮].

(iii) ಚಂದ್ರವಂಶದ ಆಯು ರಾಜನಿಂದ ಸ್ವರ್ಭಾನುವಿನಲ್ಲಿ ಜನಿಸಿದವನು. ನಹುಷ ಮತ್ತು ಅನೇನಸರು ಇವನ ಸಹೋದರರು [ಅದಿ ೬೯]

(iv) ಒಬ್ಬ ರಾಕ್ಷಸ ಇವನು ವಿಷ್ಣುವಿನ ವರಪ್ರದಾನದಿಂದ ಮತ್ತನಾಗಿ ಲೋಕಕಂಟಕನಾದನು. ದೇವತೆಗಳು ಬ್ರಹ್ಮನಲ್ಲಿ ಮೊರೆಯಿಟ್ಟರು ಬ್ರಹ್ಮನು ಗಯನ ಬಳಿಗೆ ಬಂದು, “ ಅಯ್ಯಾ, ನಾನೊಂದು ಯಜ್ಞವನ್ನು ಮಾಡಬೇಕೆಂದಿರುವೆನು ಯಜ್ಞವೇದಿಕೆಯನ್ನು ಕಲ್ಪಿಸಲು ನಿನ್ನ ದೇಹಕ್ಕಿಂತಲೂ ಪರಿಶುದ್ಧವಾದ ಪ್ರದೇಶ ಮತ್ತೊಂದಿಲ್ಲ ” ಎನಲು ಗಯನು ಉಬ್ಬಿಹೋಗಿ, ತನ್ನ ಶರೀರದ ಮೇಲೆಯೇ ವೇದಿಕೆಯನ್ನು ರಚಿಸುವಂತೆ ಹೇಳಿದನು. ಬ್ರಹ್ಮನು ಗಯನ ಎದೆಯ ಮೇಲೆ ವಿಶಾಲವಾದ ಒಂದು ಹಾಸುಗ್ಲನ್ನುಟ್ಟು ವೇದಿಯನ್ನು ರಚಿಸಿದನು. ಗಯನು ಅಲುಗಾಡಿದಾಗ ಆ ವೇದಿಯೂ ಅಲ್ಲಾಡತೊಡಗಿತು. ಆಗ ವಿಷ್ಣು ಗಯನು ಕದಲದಿರುವಂತೆ ಅವನ ಮೇಲೆ ನಿಂತನು. ಆಗ ಗಯನು “ ನಾನು ಸತ್ತ ಬಳಿಕ ಈ ಪ್ರದೇಶ ಪುಣ್ಯಕ್ಷೇತ್ರವಾಗುವಹಾಗಿ ವರವನ್ನು ಕೊಡುವುದಾದರೆ ನಾನು ಅಲುಗದಿರುವೆನು. ಆ ಕ್ಷೇತ್ರವೂ ನನ್ನ ಹೆಸರಿನಿಂದಲೇ ಪ್ರಖ್ಯಾತಿ ಪಡೆಯ ಬೇಕು ಈಗ ನಾನು ತಲೆಯಿಟ್ಟಿರುವ ಪ್ರದೇಶ ಪರಮ ಪುಣ್ಯಸ್ಥಲವೆನಿಸಿ, ಈ ಪ್ರದೇಶದಲ್ಲಿ ಪಿತೃಪ್ರೀತ್ಯರ್ಥವಾಗಿ ಮಾಡಿದ ಪಿಂಡದಾನ ಅಕ್ಷಯ್ಯವಾಗ ಬೇಕು ” ಎಂದು ಬೇಡಿದನು. ವಿಷ್ಣು “ ತಥಾಸ್ತು ” ಎಂದನು. ಇಂತು ಗಯನು ನಿರ್ರಾಣಹೊಂದಿದ ಪ್ರದೇಶವೇ ಗಯಾಕ್ಷೇತ್ರವೆನಿಸಿತು. ಅವನ ತಲೆ



ಯಿದ್ದ ಭೂ ಭಾಗವೇ ಗಯಾಶೀರ್ಷವೆನಿಸಿ ಪ್ರಸಿದ್ಧಿ ಪಡೆದಿತು. ಈಗಲೂ ಈ ಪ್ರದೇಶ ದಲ್ಲಿ ಯಾತ್ರಿಕರು ಸಿತ್ಯಪ್ರೀತ್ಯರ್ಥವಾಗಿ ಹಿಂಡವನ್ನು ಕೊಡುತ್ತಾರೆ [ಆದಿ. ೨೩೫. ವನ. ೮೩. ವಾಯು -೧೦೬] ಒಬ್ಬ ಗಂಧರ್ವ. ಮಣಿಪುರದ ಅರಸು. ಶಿವಭಕ್ತಾ ಗ್ರೀಸರ. ಒಮ್ಮೆ ಇವನು ಶಿವಪೂಜೆಗಾಗಿ ಕೈಲಾಸಕ್ಕೆ ಹೋಗಿದ್ದು, ಹಿಂದಿರುಗಿ ತನ್ನ ಮಡದಿ ಮಕ್ಕಳೊಂದಿಗೆ ವಿಮಾನದಲ್ಲಿ ಕುಳಿತು ಬರುವಾಗ ಕರ್ನಾಟಕವೇಳೆಯ ವನ್ನು ಸೇವಿಸುತ್ತ ತಂಬುಲವನ್ನು ಉಗುಳಿದನು. ಆ ತಂಬುಲ, ಸೂರ್ಯನಿಗೆ ಅರ್ಘ್ಯವನ್ನು ಕೊಡುವ ಸಲುವಾಗಿ ಬೊಗಸೆಯಲ್ಲಿ ನೀರನ್ನು ಹಿಡಿದುಕೊಂಡು ಕಣ್ಮುಚ್ಚಿ ನಿಂತಿದ್ದ ಶ್ರೀ ಕೃಷ್ಣನ ಬೊಗಸೆಯಲ್ಲಿ ಬಿದ್ದಿತು. ಶ್ರೀ ಕೃಷ್ಣನು ಕಣ್ಣೆರೆದು ನೋಡುವಷ್ಟರಲ್ಲಿ ನೀರಲ್ಲಿ ಕೆಂಪೇರಿದ್ದಿತು. ಕುದ್ಧನಾಗಿ “ ಇಂತಹ ಅಪರಾಧವನ್ನು ಮಾಡಿದವನನ್ನು ಕೊಲ್ಲದೆ ಬಿಡೆನು ” ಎಂದು ಪ್ರತಿಜ್ಞೆ ಮಾಡಿದನು ಈ ಸುದ್ದಿ ಗಯನ ಕಿವಿಗೂ ಬೀಳದಿರಲಿಲ್ಲ. ಗಯನು ಅತ್ಯಂತ ಭೀತನಾಗಿ ಕಂಡಕಂಡ ದೇವತೆ ಗಳಿಗೆಲ್ಲ ಮೊರೆಯಿಟ್ಟನು ಯಾರೂ ಇವನಿಗೆ ಅಭಯ ಕೊಡಲಿಲ್ಲ ಕಡೆಗೆ ನಾರದರ ಸೂಚನೆಯ ಮೇರೆಗೆ ಅರ್ಜುನನನ್ನು ಮರೆಹೊಕ್ಕು ಅಭಯವನ್ನು ಕೇಳಿದನು. ಅರ್ಜುನನು ಹಿಂದುಮುಂದು ನೋಡದೆ ಅಭಯಪ್ರದಾನಮಾಡಿ, ಬಳಿಕ ಗಯನ ಪೂರೋತ್ತರಗಳನ್ನು ತಿಳಿದು, ಚಕಿತನಾಗಿ ತನ್ನ ಅವಿವೇಕವನ್ನು ನಿಂದಿಸುತ್ತಿರು ವಷ್ಟರಲ್ಲಿ, ಈ ಸುದ್ದಿ ನಾರದರ ಮೂಲಕ ಶ್ರೀ ಕೃಷ್ಣನಿಗೂ ತಿಳಿದುಬಂತು. “ ಒಡನೆಯೇ ಗಯನನ್ನು ತನಗೆ ಬಿಟ್ಟುಕೊಡಬೇಕು ” ಎಂಬುದಾಗಿ ಕೃಷ್ಣನು ಹೇಳಿಕಳುಹಿದ ದೂತನು ಬಂದು ಅರ್ಜುನನಿಗೆ ತಿಳಿಸಿದನು ಧರ್ಮಾದಿಗಳು “ ಎಂತಹ ಕಿರುಕುಳಕ್ಕೆ ಸಿಕ್ಕಿದೆವು ? ” ಎಂಬುದಾಗಿ ಚಿಂತೆಮಾಡತೊಡಗಿದರು ಆಗ ಧೀರನಾದ ಸಾರ್ಥನು “ ಮರೆಹೊಕ್ಕವರನ್ನು ಎಷ್ಟುಮಾತ್ರಕ್ಕೂ ಬಿಟ್ಟುಕೊಡಲಾರೆನು ” ಎಂಬುದಾಗಿ ಹೇಳಿಕಳುಹಲಾಗಿ, ಕೃಷ್ಣಾಜ್ಞನರು ಗಯನಿಗಾಗಿ ಇದಿರಿಸಿ ಯುದ್ಧ ಮಾಡಬೇಕಾಯಿತು. ಆಗ ದೇವತೆಗಳೆಲ್ಲರೂ ಅಲ್ಲಿಗೆ ಬಂದು ಅವರಿಬ್ಬರನ್ನೂ ಸಮಾಧಾನಪಡಿಸಿ, ಗಯನನ್ನು ಶ್ರೀ ಕೃಷ್ಣನ ಚರಣಗಳಿಗೆ ಅಡ್ಡಬೀಳಿಸಿ, ಅಭಯ ಪ್ರದಾನ ಮಾಡಿಸಿದರು ಈ ಕಥೆ ಗಯೋಪಾಖ್ಯಾನವೆಂಬ ಹೆಸರಿನಿಂದ ಜನಜನಿತ ವಾಗಿದ್ದರೂ ಭಾರತ ಭಾಗವತಾದಿಗಳಲ್ಲಿ ಎಲ್ಲಿಯೂ ಕಂಡುಬರುವಂತಿಲ್ಲ.

ಗಯಾ.—ಒಂದು ಕ್ಷೇತ್ರ. ನೋಡು—ಗಯ.

ಗರುಡ.—ಪಕ್ಷಿರಾಜ ಕಶ್ಯಪ ಮುನಿಯಿಂದ ವಿನತೆಯಲ್ಲಿ ಜನಿಸಿದವನು. ಮಹಾ ಪರಾಕ್ರಮಸಂಪನ್ನನು. ಸೂರ್ಯನ ಸಾರಧಿಯಾದ ಅರುಣನ ತಮ್ಮ [ಭಾರ.- ಆದಿ. ೨೩, ೬೬. ಸಭಾ ೯. ಉ ೧೧೨]. ತನ್ನ ಜನನಿಯಾದ ವಿನತೆ ಕದ್ರುವಿಗೆ (ನೋಡು -ಕದ್ರೂ) ದಾಸಿಯಾಗಿದ್ದುದರಿಂದಲೂ, ತಾನು ಅಂತಹವಳ ಮಗನಾ

ಗಿದ್ದು ದರಿಂದಲೂ ತಾನೂ ಕದ್ರುವಿನ ಮಾತಿನಂತೆ ನಡೆಯಬೇಕಾಗಿದ್ದಿತು. ಒಮ್ಮೆ ಕದ್ರು ತನ್ನ ಮಕ್ಕಳನ್ನು ಇವನು ಹೆಗಲನೇಲಿ ಏರಿಸಿಕೊಂಡು ಸುತ್ತಾಡಿಸಿ ಬರುವಂತೆ ಗರುಡನಿಗೆ ಹೇಳಿದಳು. ಅಂತೆಯೇ ಗರುಡನು, ಅವರನ್ನು ಬೆನ್ನಮೇಲೆ ಕುಳ್ಳಿರಿಸಿಕೊಂಡು ಆಕಾಶಕ್ಕೆ ಹಾರಿ ಬಹಳಹೊತ್ತಿನವರೆಗೆ ಹಾರಾಡುತ್ತಿದ್ದು ಕೆಳಕ್ಕೆ ಇಳಿಯುವಷ್ಟರಲ್ಲಿ ಕದ್ರುವಿನ ಮಕ್ಕಳಲ್ಲಿ ಅನೇಕ ಮಂದಿ ಸೂರ್ಯನ ತಾಪವನ್ನು ತಟ್ಟಿಕೊಳ್ಳಲಾರದೆ ಸತ್ತುಹೋಗಿದ್ದರು ಇದನ್ನು ಕಂಡು ಕದ್ರು ಗರುಡನನ್ನು ನಾನಾ ಪ್ರಕಾರವಾಗಿ ಬಯ್ದು, ಗದರಿಸಿ, ನಿಂದಿಸಿದಳು. ಗರುಡನು ಅದನ್ನು ಸಹಿಸಲಾರದೆ ತನ್ನ ಜನನಿಯ ಬಳಿಗೆ ಸಾದು “ಜನನೀ, ನಾನೇಕ ಇವರಿಗೆ ಅಡಿಯಾಳಾಗಿರಬೇಕು? ನೀನು ಇವಳಿಗೆ ದಾಸಿಯಾಗಿರಲು ಕಾರಣವೇನು” ನನ್ನನ್ನು ಹೇಡಿಯೆಂದು ತಿಳಿದೆಯಾ? ಮೂರು ಲೋಕವನ್ನೂ ಧ್ವಂಸಮಾಡತಕ್ಕ ಪರಾಕ್ರಮವುಳ್ಳ ನಾನು ಇವಳಲ್ಲಿ ದಾಸನಾಗಿರಬೇಕೇ?” ಎಂದು ಕೇಳಿದನು ಈ ಮಾತಿಗೆ ಸುಪರ್ದೆ ಸಂಗತಿಗಳನ್ನೆಲ್ಲ ವಿವರಿಸಿದಳು ಬಳಿಕ ಗರುಡನು ಕದ್ರುವಿನ ಬಳಿಗೆ ಹೋಗಿ ತನ್ನ ತಾಯಿಯ ದಾಸ್ಯವನ್ನು ತಪ್ಪಿಸಬೇಕಾದರೆ ಏನುಮಾಡಬೇಕೆಂಬುದಾಗಿ ಕೇಳಿದಲ್ಲಿ, ಕದ್ರು “ಅಮೃತವನ್ನು ತಂದುಕೊಟ್ಟಲ್ಲಿ ವಿನತೆ ದಾಸ್ಯದಿಂದ ಬಿಡುಗಡೆ ಹೊಂದುವಳು” ಎಂದಳು ಆಗ ಗರುಡನು ತಂದೆಯ ಬಳಿಗೆ ಬಂದು ನಮಸ್ಕರಿಸಿ, ಆತನ ಅನುಮತಿಯನ್ನು ಪಡೆದು, ದೇವಲೋಕಕ್ಕೆ ಹೋಗಿ, ಅಮೃತ ರಕ್ಷಕರನ್ನು ಕೊಂಡು, ಅಮೃತಕಲಶದ ಸುತ್ತಲೂ ಸಂಚರಿಸುತ್ತಿದ್ದ ಚಕ್ರವನ್ನು ಉವಾಯದಿಂದ ತಪ್ಪಿಸಿಕೊಂಡು, ಇಂದ್ರನ ವಜ್ರಾಯುಧಪ್ರಹಾರವನ್ನು ಲೆಕ್ಕಿಸದೆ, ಅಗ್ನಿಬಾಧೆಯನ್ನೂ ನೀಗಿಸಿ, ಸೂಕ್ಷ್ಮರೂಪದಿಂದ ಒಳಹೊಕ್ಕು, ಅಲ್ಲಿ ಕಾವಲಿದ್ದ ಘಟಸರ್ಪಗಳನ್ನು ಕೊಂದು ಅಮೃತಕಲಶವನ್ನು ತೆಗೆದುಕೊಂಡು ಹಾರಿಬರುತ್ತಿದ್ದನು. ಅಷ್ಟರಲ್ಲಿ ಇಂದ್ರನು ಈ ಸಮಾಚಾರವನ್ನು ಕೇಳಿ, ವಜ್ರವನ್ನೆಸೆಯಲು ಅದನ್ನು ತಿರಸ್ಕರಿಸಲೊಲ್ಲದೆ, ಆ ವಜ್ರಾಯುಧಕ್ಕೆ ತನ್ನ ಒಂದು ಗರಿಯನ್ನು ಮಾತ್ರ ಬಲಿಗೊಟ್ಟು ಮುಂದುವರಿದನು ಆಗ ಇಂದ್ರನು ಇವನ ಸಾಮರ್ಥ್ಯಕ್ಕೆ ಮೆಚ್ಚಿ ಸ್ನೇಹಭಾವದಿಂದ “ಅಯ್ಯಾ, ಈ ಅಮೃತವನ್ನು ಹೆರರ ವಾಲು ಮಾಡಬೇಡ” ಎಂದನು. ಆಗ ಗರುಡನು ತನ್ನ ಸಂಕಲ್ಪವನ್ನು ತಿಳುಹಲಾಗಿ, ಇಂದ್ರನೂ ಅದಕ್ಕೆ ಸಮ್ಮತಿಸಿ, ಸರ್ಪಗಳು ಗರುಡನಿಗೆ ಆಹಾರವಾಗಿರುವಂತೆ ವರವನ್ನಿತ್ತು ಕಳುಹಿದನು. ಬಳಿಕ ಅಮೃತಕಲಶದೊಂದಿಗೆ ಕದ್ರುವಿನ ಬಳಿಸಾದು ಅಡ್ಡಬೀಳಲಾಗಿ, ಕದ್ರು ವಿನತೆಯನ್ನು ದಾಸ್ಯದಿಂದ ಬಿಡುಗಡೆ ಮಾಡಿದಳು [ಭಾರ.-ಆದಿ. ೨೫, ೩೨, ೩೪. ಅನು. ೨೭, ೨೮]. ಇಂತು ಗರುಡನ ಸಾಮರ್ಥ್ಯವನ್ನು ಕಂಡು ಸಂತಸಗೊಂಡ ವಿಷ್ಣು ಗರುಡನಿಗೆ ಸುಸುರ್ದನೆಂಬ ಹೆಸರನ್ನು ಕೊಟ್ಟು ಆತನನ್ನು ತನ್ನ ವಾಹನನ್ನಾಗಿ

ಮಾಡಿಕೊಂಡು ಲೋಕೋತ್ತರ ಶಕ್ತಿಸಾಮರ್ಥ್ಯವನ್ನು ಅನುಗ್ರಹಿಸಿದನು ಮತ್ತು ತನ್ನ ಧ್ವಜದಲ್ಲಿ ನೆಲಸಿರುವಂತೆ ಹೇಳಿದನು [ಅದಿ ೩೩] ಗರುಡನು ಹುಟ್ಟಿದ್ದು [ಅದಿ. ೨೩, ಅನು ೨೧] ವಾಲಖಿಲ್ಯರು ತಪಸ್ಸು ಮಾಡಿದುದರಿಂದ ಗರುಡನು ಹುಟ್ಟಿದ್ದು ಪಕ್ಷಿರಾಜ್ಯದಲ್ಲಿ ಅಭಿಷೇಕ [ಅದಿ. ೩೧] ದೇವತೆಗಳು ಗರುಡನನ್ನು ಹೊಗಳಿದ್ದು [ಅದಿ ೨೩] ಹುಟ್ಟಿದಕೂಡಲೇ ಸಂಚರಿಸತೊಡಗಿದ್ದು [ಅದಿ. ೨೫]. ಗರುಡಶಬ್ದ ನಿರ್ವಚನ [ಅದಿ ೩೦] ಗರುಡನ ಮಕ್ಕಳು ಸಾವಿರ ಮಂದಿ ಗಂಧ ಮಾದನ ಪರ್ವತದ ಗುಹೆಯಲ್ಲಿ ವಾಸಮಾಡುತ್ತಿದ್ದರು ತಾರಕಾಸುರನು ಇವರನ್ನು ಗೆದ್ದು ತನ್ನ ರಥಕ್ಕೆ ವಾಹನವಾಗಿರಿಸಿದನು [ಸ್ವಾ -ಕೌಮಾ. ೨೦] ಗರುಡನ ಪುತ್ರರು— ಸುಮುಖ, ಸುನಾಮ, ಸುನೇತ್ರ, ಸುವರ್ಚ, ಸುರುಕೀ, ಸುಬಲ, ಸುವರ್ಣಚೂಡ ಮುಂತಾದವರು [ಉದ್ಯೋ ೧೦೨] ಗರುಡನು ಗರ್ವಿತನಾಗಲು, ವಿಷ್ಣು ತನ್ನ ತೋಳನ್ನು ಗರುಡನ ಮೇಲೆ ಇರಿಸಿ, ಆತನ ಗರ್ವವನ್ನು ಮುರಿದದ್ದು [ಉ ೧೦೫]. ವಿಷ್ಣುಭಕ್ತನಾದ ಗಾಲವನನ್ನು ತನ್ನ ಹೆಗಲಮೇಲೆ ಕುಳ್ಳಿರಿಸಿಕೊಂಡು ನಾನಾ ದೇಶಗಳನ್ನು ಸುತ್ತತ ಪೂರ್ದದಿಕ್ಕಿಗೆ ಹೊರಟಾಗ ನಡುದಾರಿಯಲ್ಲಿ ವಿಶ್ರಮಿಸಿ ಕೊಳ್ಳುವುದಕ್ಕಾಗಿ ಋಷಭಾಚಲದಲ್ಲಿ ಇಳಿದನು ಅಲ್ಲಿದ್ದ ಶಾಂಡಿಲಿಯೆಂಬ ಬ್ರಾಹ್ಮಣಿಯನ್ನು ಕಂಡು, ಆಕೆಯಿಂದ ಆತಿಥ್ಯವನ್ನು ಪಡೆದು, ಆಕೆಯ ವಿಷಯದಲ್ಲಿ ಕೇಡು ಬಗೆದು, ಗರುಡನ ರೆಕ್ಕೆಗಳೆಲ್ಲವೂ ಉದುರಿಹೋದದ್ದು ಮರಳಿ ಆಕೆಯ ಅನುಗ್ರಹ ದಿಂದ ಹೊಸ ರೆಕ್ಕೆಗಳು ಹುಟ್ಟಲು, ಮುಂದಕ್ಕೆ ಪ್ರಯಾಣಮಾಡಿದನು [ಉದ್ಯೋ ೧೦೭, ೧೧೩] ಗರುಡನು ಕಶ್ಯಪನೊಂದಿಗೂ, ಮಿಕ್ಕ ಮುನಿಗಳೊಂದಿಗೂ ನಾರಾಯಣನ ಮಹಿಮೆಯ ವಿಷಯವಾಗಿ ಸಂನಾದಮಾಡಿದ್ದು [ಅನು ೪೦, ೪೨]. ಸರಶುರಾಮನು ಗರುಡನ ಮಹಿಮೆಯನ್ನು ವಿವರಿಸಿದ್ದು [ಅನು ೧೯]. ನೋಡು— ಕಾಳಿಯ, ಗರುಡಕಲ್ಪ, ಗರುಡತೀರ್ಥ, ವಾಲಖಿಲ್ಯ, ಮಾತಲಿ

**ಗರುಡಕಲ್ಪ** — ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಬ್ರಹ್ಮನ ಒಂದು ತಿಂಗಳಿನ ೧೪ ನೆಯ ದಿನದಲ್ಲಿ ಗರುಡನು ಅವತರಿಸಿದನು ಆ ದಿನಕ್ಕೆ ಗರುಡಕಲ್ಪವೆಂದು ಹೆಸರು ನೋಡು—ಕಲ್ಪ [ಮತ್ಸ್ಯ -೨೮೯].

**ಗರುಡತೀರ್ಥ** — ಗೌತಮಾ ನದಿಯಲ್ಲಿ ಒಂದು ಪ್ರದೇಶ ಇಂದ್ರನ ವರವನ್ನು ಅನುಸರಿಸಿ, ಗರುಡನು ಸರ್ಪಗಳನ್ನು ತಿನ್ನುತೊಡಗಿದನು. ಒಮ್ಮೆ ಅದಿಶೇಷನ ಮಗನಾದ ಮಣಿನಾಗನನ್ನು ಮೂಗಿನಿಂದ ಕಚ್ಚಿ ಹಿಡಿದು ಆಕಾಶಕ್ಕೆ ಹಾರಿದನು. ಮಣಿನಾಗನು ಶಿವನನ್ನು ಬೇಡಿಕೊಂಡನು ಶಿವನು ತನ್ನ ಮಾತು ನಡೆಯದಿರಲು ನಂದೀಶ್ವರನ ಮೂಲಕ ವಿಷ್ಣುವಿಗೆ ಹೇಳಿಕಳುಹಿದನು. ವಿಷ್ಣು ಮಣಿನಾಗನನ್ನು ಬಿಟ್ಟುಬಿಡುವಂತೆ ಗರುಡನಿಗೆ ಹೇಳಿದನು. ಗರುಡನು ಆಗಲೂ ಬಿಡಲಿಲ್ಲ. ವಿಷ್ಣು

ವಿಗೆ ಕೋಪಬಂದು ಗರುಡನ ಬಲ ಕುಗ್ಗುವಂತೆ ಶಾಪವಿತ್ತನು. ಗರುಡನು ತೇಜೋಹೀನನಾಗಿ ಮರುಗುತ್ತ ವಿಷ್ಣುವನ್ನು ಮರೆಹೊಕ್ಕನು ವಿಷ್ಣು ಶಿವನನ್ನು ತೋರಿದನು. ಗರುಡನು ಶಿವನ ಬಳಿ ಮೊರೆಯಿಟ್ಟನು. ಆಗ ಶಿವನು, ಗೌತಮಾ ನದಿ ಯಲ್ಲಿ ಮುಂದು ಬರುವಹಾಗೆ ಗರುಡನಿಗೆ ಹೇಳಿದನು ಇಂತು ಗರುಡನು ಸ್ನಾನಮಾಡಿ, ತನ್ನ ಪೂರ್ವ ಬಲಸಾಮರ್ಥ್ಯಗಳನ್ನು ಪಡೆದ ಪ್ರದೇಶ ಗರುಡತೀರ್ಥವೆನಿಸುತ್ತದೆ [ಬ್ರ.ಸ್ಮೆ.]

**ಗರುಡವ್ಯೂಹ.**—ಒಂದು ಬಗೆಯ ಸೇನಾವಿನ್ಯಾಸ ಭಾರತ ಯುದ್ಧದ ಮೂರನೆಯ ದಿನದಲ್ಲಿ ಭೀಷ್ಮನು ಕೌರವ ಸೇನೆಯನ್ನು ಗರುಡಾಕಾರವಾಗಿ ನಿಲ್ಲುವಂತೆ ಏರ್ಪಡಿಸಿದ್ದನು [ಭಾರ.-ಭೀ. ೫೬].

**ಗರುಡಾಚಲ** —ಒಂದು ಬೆಟ್ಟ. ವರಾಹಾವತಾರ ಮುಗಿದ ಬಳಿಕ, ಅದೇ ರೂಪ ದಿಂದಲೇ ಮೈಕುಂರಕ್ಕೆ ಹೋದಲ್ಲಿ ಲಕ್ಷ್ಮಿ ತನ್ನನ್ನು ಪರಿಹಾಸಮಾಡುವಳೆಂಬ ಭಾವನೆಯಿಂದ, ವಿಷ್ಣು ಗರುಡನನ್ನು ಕರೆದು, ಮೈಕುಂರದಲ್ಲಿರುವ ತನ್ನ ಕ್ರೀಡಾ ಪರ್ಮತವನ್ನು ಭೂ ಲೋಕಕ್ಕೆ ತರಹೇಳಿದನು ಗರುಡನು ತಂದನು. ಬಳಿಕ ವಿಷ್ಣು ಇಲ್ಲಿಯೇ ನಿಲ್ಲಲಾಗಿ, ಲಕ್ಷ್ಮಿ ಕೆಲ ಕಾಲದವರೆಗೆ ನಿರೀಕ್ಷಿಸಿ, ವಿಷ್ಣು ಭೂಮಿಯಲ್ಲಿ ನಿಂತನೆಂಬುದನ್ನು ತಿಳಿದು, ತಾನೂ ಆಕಾಶರಾಯನಿಗೆ ಪದ್ಮಾವತಿಯೆಂಬ ಹೆಸರಿ ನಿಂದ ಮಗಳಾಗಿ ಜನಿಸಿ, ಆತನನ್ನೇ ಮದುವೆಯಾದಳು ಇಂತು ಗರುಡನು ತಂದ ಬೆಟ್ಟಕ್ಕೆ ಗರುಡಾಚಲವೆಂದು ಹೆಸರು ಇದನ್ನು ಈಗ ತಿರುಪತಿ ಬೆಟ್ಟವೆಂದು ಕರೆಯುತ್ತಾರೆ [ಸ್ವಾ-ವೈಷ್ಣವಖಂ ವೆಂ ಮಾ ೧]

**ಗರ್ಗ** —ಒಬ್ಬ ಮಹರ್ಷಿ [ಭಾರ - ಅನು ೪೯] ಯಾದವರ ಪುರೋಹಿತ. ನೋಡು—ಕಾಲಯವನ [ಭಾಗ -೧೦-೮] ದಿವೋದಾಸನ ಮಗನಾದ ಪ್ರತರ್ದನನ ಪುತ್ರನು. ವತ್ಸ ಮುನಿ ಈತನ ಒಡಹುಟ್ಟಿದವನು [ವಾಯು -೯೨]

**ಗರ್ಭ.**—ಗರ್ಭೋತ್ಪತ್ತಿ ಪ್ರಕಾರ [ಅದಿ ೮೪ ಅಧ್ಯಾ ರಾ.-ಕಿಷ್ಕಿ. ೮. ಭಾಗ - ೩, ೩೧]. ಜೀವನು ಗರ್ಭವನ್ನು ಪ್ರವೇಶಿಸುವುದು [ಆತ್ಮ. ೧೯. ಸ್ತ್ರೀ ೪. ಅನು. ೨೨೮. ಭಾಗ -೩, ೩೧. ಮಾರ್ಕ -೧೧. ಸ್ವಾ -ಕೌ. ೪೯, ೫೦ ವಿಷ್ಣು.-೬-೫]. ಗರ್ಭ ವನ್ನು ನಾಶಗೊಳಿಸುವ ಗ್ರಹಗಳು [ವನ. ೨೩೦]

**ಗವಯ.**—ಒಬ್ಬ ವಾನರ. ಸುಗ್ರೀವನ ಸೇನಾಧಿಪತಿ.

**ಗವಲ್ಗಣ.**—ಧೃತರಾಷ್ಟ್ರನ ಮಂತ್ರಿ ಮತ್ತು ಸಾರಥಿ ಈತನ ಮಗನೇ ಸಂಜಯ [ಅದಿ. ೬೪].

**ಗವಾಕ್ಷ.**—(1) ಒಬ್ಬ ವಾನರ. ಕಪಿಸೇನಾನಾಯಕರಲ್ಲಿ ಒಬ್ಬನು. ಕುಂಭ ಕರ್ಣನನ್ನು ಇದಿರಿಸಿದವನು [ರಾಮಾ.-ಯು. ೬೫, ೬೮]

(11) ಒಬ್ಬ ಕ್ಷತ್ರಿಯ ಕುಮಾರ ಶಕುನಿಯ ಸಹೋದರ. ಭಾರತಯುದ್ಧದಲ್ಲಿ ಇರಾವಂತನಿಂದ ಹತನಾದನು [ಭೀಷ್ಮ, ೯೦] ಭೀಮಸೇನನಿಂದ ಹತನಾದನು [ದ್ರೋಣ, ೧೫೫].

**ಗವಿಜಾತ.**—ಒಬ್ಬ ಮುನಿ. ಜ್ಯವನ ಮುನಿ ಜಲಮಧ್ಯದಲ್ಲಿ ಮುಳುಗಿ ತಪಸ್ಸು ಮಾಡುತ್ತಿರಲಾಗಿ, ಬೆಸ್ತರು ಮೀನು ಹಿಡಿಯುವುದಕ್ಕಾಗಿ ಬೀಸಿದ ಬಲೆಯೊಳಕ್ಕೆ ಸಿಕ್ಕಬಿದ್ದನು. ಅಷ್ಟರಲ್ಲಿ ಅಲ್ಲಿಗೆ ಬಂದ ನಹುಷ ರಾಜನು ಆತನನ್ನು ಬಿಡಿಸುವ ಉದ್ದೇಶದಿಂದ ಬೆಸ್ತರನ್ನು ಕಂಡು, ಆಯಾ, ಈತನನ್ನು ಬಿಟ್ಟುಕೊಡಿ ಈತನ ತೂಕದಷ್ಟು ಚಿನ್ನವನ್ನು ನಿಮಗೆ ಕೊಡುತ್ತೇನೆಂದು ಹೇಳಿದನು ಬೆಸ್ತರೂ ಅದಕ್ಕೆ ಒಪ್ಪಿಕೊಂಡರು ಬಳಿಕ ಜ್ಯವನ ಮುನಿಯನ್ನು ತಕ್ಕಡಿಯಲ್ಲಿ ಕುಳ್ಳಿರಿಸಿ ತೂಕ ಮಾಡತೊಡಗಿದಾಗ, ನಹುಷನ ರಾಜ್ಯವನ್ನೆಲ್ಲ ಅರ್ಪಿಸಿದರೂ ಸಾಲಿಲ್ಲ. ನಹುಷನು ದಿಕ್ಕುತೋರದವನಾದನು ಆಗ ಗವಿಜಾತನು ಅಲ್ಲಿಗೆ ಬಂದು ಪವಿತ್ರವಾದ ಬ್ರಾಹ್ಮಣನ ದೇಹಕ್ಕೆ ಸರಿತೂಗುವಂತಹ ವಸ್ತು ಆಕಳೇ ಹೊರತು ಬೇರೆಯಾವುದೂ ಆಗಲಾರದೆಂದನು [ಅನು ೮೩]

**ಗಾಜ್ಞೇಯ** —ಗಂಗೆಯ ಮಗ ಆರ್ಮುಗ, ಭೀಷ್ಮ

**ಗಾಣ್ಡೀವ.**—ಒಂದು ದಿವ್ಯ ಧನುಸ್ಸು [ಆದಿ ೨೫೧] ಮೊತ್ತಮೊದಲು ಬ್ರಹ್ಮನಲ್ಲಿತ್ತು ಬಳಿಕ ಇಂದ್ರನಿಗೂ, ತರುವಾಯ ವರುಣನಿಗೂ ಬಂದು ಸೇರಿತು ಆಮೇಲೆ ಅಗ್ನಿ ಅದನ್ನು ವರುಣನಿಂದ ಪಡೆದುಕೊಂಡನು ಖಾಂಡವನ ದಾಹ ಸಮಯದಲ್ಲಿ ಅರ್ಜುನನು ತನಗೆ ಮಾಡಿದ ಉಪಕಾರಕ್ಕಾಗಿ ಇದನ್ನು ಆತನಿಗೆ ಕೊಟ್ಟನು ಇದರ ಮಹಿಮೆಯಿಂದ ಅರ್ಜುನನು ಎಲ್ಲ ದಿಕ್ಕುಗಳನ್ನೂ ಗೆದ್ದು ಇಂದ್ರನನ್ನೂ ಸೋಲಿಸಿದನು ಇದು ಅರ್ಜುನನ ಮುಖ್ಯವಾದ ಬಿಲ್ಲು ಈ ಕಾರಣದಿಂದಲೇ ಅರ್ಜುನನಿಗೆ ಗಾಂಡೀವಿಯೆಂದು ಹೆಸರು ಗಾಂಡೀವಶಬ್ದ ನಿರ್ದಶನ [ಉದ್ಯೋಗ ೯೮]. ಅರ್ಜುನನು ಇದರ ತುದಿಯಿಂದ ಶಿವನ ತಲೆಯ ಮೇಲೆ ಹೊಡೆದು ಗಾಯಮಾಡಿದ್ದು [ವನ. ೩೯]. ಮಹಾಪ್ರಸ್ಥಾನ ಸಮಯದಲ್ಲಿ ಇದನ್ನು ಸಮುದ್ರದಲ್ಲಿ ಬಿಸಾಡಿದ್ದು [ಮಹಾಪ್ರ. ೧].

**ಗಾಧಿ.**—ಒಬ್ಬ ಕ್ಷತ್ರಿಯ ಚಂದ್ರವಂಶದ ಜಹ್ನುರಾಜನ ಸಂತತಿಯಲ್ಲಿ ಜನಿಸಿದ ಕುಶಿಕ ರಾಜನ ಮಗನು. ಕನ್ಯಾಕುಬ್ಜ ದೇಶದ ಅರಸು. ಪುರುಕುತ್ಸನ ಮಗಳು ಈತನ ಜನನಿ. ಈತನ ಮಗನೇ ವಿಶ್ವಾಮಿತ್ರ [ಆದಿ ೧೯-೧. ಭಾಗ. -೯, ೧೫. ಹರಿ.-೧, ೨೭]. ಈತನಿಗೆ ಸತ್ಯವತಿಯೆಂಬ ಮಗಳಿದ್ದಳು. ಋಚೀಕ ಮುನಿ ಈಕೆಯನ್ನು ಕಂಡು ಮೋಹಭರಿತನಾಗಿ, ಗಾಧಿಯನ್ನು ಕೇಳಿದನು. ಬಳಿಕ ಗಾಧಿಯು ಇಷ್ಟದಂತೆ ಕನ್ಯಾಶುಲ್ಕವನ್ನು ತೆರವುಕೊಟ್ಟು ಮದುವೆಯಾದನು, ಬಳಿಕ ಗಾಧಿ

ಮುಚೇಕನ ಅನುಗ್ರಹದಿಂದ ವಿಶ್ವಾಮಿತ್ರನನ್ನು ಪಡೆದನು [ವನ. ೧೧೬. ಶಾಂ ೪೮ ಅನು ೭]

**ಗಾನ್ಧಿನಿ.**—ಕಾಶಿರಾಜನ ಮಗಳು ಈಕೆ ಹನ್ನೆರಡು ವರ್ಷಗಳವರೆಗೆ ಮಾತೃ ಗರ್ಭದಲ್ಲಿಯೇ ಇದ್ದಳು. ಕಾಶಿರಾಜನು ಚಿಂತಾಕ್ರಾಂತನಾಗಿ, ತನ್ನ ಪುರೋಹಿತನ ಸೂಚನೆಯ ಮೇರೆಗೆ ಯದುವಂಶದ ಶ್ವಫಲ್ಕನನ್ನು ಬರಮಾಡಿಕೊಂಡು, ವಿದ್ಯಾ ಮಾನವನ್ನು ತಿಳಿಸಲಾಗಿ, ಶ್ವಫಲ್ಕನು ಗರ್ಭದಲ್ಲಿರುವುದು ಹೆಂಗೂಸೆಂದು ತಿಳಿದು “ಎಲೌ, ನಿನ್ನ ತಾಯಿಯನ್ನು ಹೀಗೆ ಪೀಡಿಸಲು ಕಾರಣವೇನು ? ಬೇಗನೆ ಹೊರಗೆ ಬಾ” ಎಂದನು ಆಗ ಆ ಶಿಶು “ನಾನು ಹುಟ್ಟಿದುದು ಮೊದಲು ಅನುದಿನವೂ ಒಂದೊಂದು ಗೋವನ್ನು ದಾನಮಾಡುವುದಾದರೆ ನಾನು ಕೂಡಲೇ ಹೊರಬರುತ್ತೇನೆ” ಎಂದಳು ರಾಜ ದಂಪತಿಗಳು ಸಂತೋಷದಿಂದ ಒಪ್ಪಿಕೊಂಡರು ಕೂಡಲೇ ಪ್ರಸವನಾಯಿತು ಆ ದೇಶದಲ್ಲಿ ಹನ್ನೆರಡು ವರ್ಷಗಳಿಂದಲೂ ಮಳೆ ಬೀಳದಿದ್ದ ಇವಳು ಜನಿಸಿದ ಕೂಡಲೇ ಆಗ ಸುವೃಷ್ಟಿಯಾಯಿತು ಬಳಿಕ ಅವಳನ್ನು ಶ್ವಫಲ್ಕನಿಗೇ ಕೊಟ್ಟು ಮದುವೆಮಾಡಿದರು ನೋಡು—ಚಕ್ರಾರ [ಭಾಗ. ೧೦, ೫೭]

**ಗಾನ್ಧರ್ದವೇದ** —ನಾನುವೇದಕ್ಕೆ ಉಪವೇದ ಸಂಗೀತಶಾಸ್ತ್ರ ಇದರಲ್ಲಿ ವೃತ್ತವಾಗಿದೆ ಇದು ಚತುರ್ಮುಖನ ಪತ್ನಿಮದಿಕೈನ ಮುಖದಿಂದ ಹೊರಬಂದು ಮೇದಗಳೂ, ಉಪವೇದಗಳೂ ಸತ್ಯಲೋಕದಲ್ಲಿ ಮೂರಿನಂತಗಳಾಗಿರುತ್ತವೆ [ಭಾಗ -೨, ೧೨ ಅಧ್ಯಾಯ -೧-೧ ಬ್ರಹ್ಮಾ-ಉತ್ತರ ೬೧]

**ಗಾನ್ಧಾರ.**—ಒಂದು ದೇಶ ಇದು ಕಾಬೂಲ್ (ಕಾಪಿಲ) ನದೀ ತೀರದಲ್ಲಿ ಸಿಂಧು ಮತ್ತು ಕುನಾರ್ ನದಿಗಳ ನಡುವೆ ಇದೆ ಪುರುಷಪುರ (ಪೆಷಾವರ್) ಎಂಬುದು ಇದರ ರಾಜಧಾನಿ. ಶ್ರೀ ರಾಮನ ಕಾಲದಲ್ಲಿ ತಕ್ಷಶಿಲೆ ಇದರ ರಾಜಧಾನಿಯಾಗಿತ್ತು ಇದಕ್ಕೆ ಪುಷ್ಕರಾವತಿಯೆಂಬುದು ನಾನಾಂತರ [ರಾಮಾ -ಉತ್ತ. ೧೦೦. ಭಾರ -ಭೀ. ೯] ಪಾಂಡವರ ಕಾಲಕ್ಕೆ ಮೊದಲು ಇದರಲ್ಲಿ ಧೃತರಾಷ್ಟ್ರನ ಮಾನಸಾದ ಸುಬಲನು ರಾಜ್ಯಭಾರಮಾಡುತ್ತಿದ್ದನು ಈ ಕಾರಣದಿಂದಲೇ ಧೃತರಾಷ್ಟ್ರನ ಪತ್ನಿಗೂ ಆಕೆಯ ಸಹೋದರರಿಗೂ ಗಾಂಧಾರೀ, ಗಾಂಧಾರ ಎಂಬ ಹೆಸರುಗಳು ಸಲ್ಲುತ್ತವೆ. ಆದರೆ ಮಹಾಭಾರತದಲ್ಲಿ ಈ ಶಬ್ದ ವಿಶೇಷವಾಗಿ ಶಕುನಿಗೇ ಅನ್ವಯಿಸುತ್ತದೆ.

**ಗಾನ್ಧಾರೀ** —(೧) ಒಬ್ಬ ರಾಜ ಪುತ್ರಿ. ಚಂದ್ರವಂಶದ ವಿಕುಂಜನನ ಮಗನಾದ ಅಜಮಾಥನನ್ನು ಮದುವೆಯಾಗಿದ್ದಳು. ಕೈಕಯಿ, ನಾಗಾ, ವಿಮಲಾ, ಮುಕ್ತಾ ಎಂಬ ನಾಲ್ವರು ಈಕೆಯ ಸವತಿಯರು [ಆದಿ. ೬೩].

(ii) ಗಾಂಧಾರ ದೇಶದ ಅರಸನಾದ ಸುಬಲನ ಮಗಳು. ಈಕೆಗೆ ಶಕುನಿ ಮೊದಲಾದ ಹದಿನೂರು ಮಂದಿ ಸಹೋದರರೂ, ಸತ್ಯವ್ರತಾ, ಸತ್ಯಸೇನಾ, ಸುದೇಷ್ಟಾ, ಸಂಹಿತಾ, ತೇಜಶ್ವನಾ, ಸುಶ್ರವಾ, ನಿಕೃತಿ, ಶುಭಾ, ಶಮ್ಭಟಾ, ದಶಾರ್ಣಾ ಎಂಬುದಾಗಿ ಹತ್ತು ಮಂದಿ ಸೋದರಿಯರೂ ಇದ್ದರು. ಈಕೆ ಧೃತರಾಷ್ಟ್ರನ ವಿಕ್ರಮಾದಿ ಗುಣಸಂಪತ್ತಿಗೆ ಮರುಳಾಗಿ ಆತನು ಕುರುಡನಾಗಿದ್ದರೂ ಆತನನ್ನೇ ಮದುವೆಯಾದಳು [ಭಾರ.-ಆದಿ. ೬೩, ೧೧೦]. ಈಕೆ ಮಹಾ ಪತಿವ್ರತೆ. ಬಾಲ್ಯದಲ್ಲಿಯೇ ಶಿನನನ್ನು ಆರಾಧನೆಮಾಡಿ, ನೂರು ಮಂದಿ ಮಕ್ಕಳಾಗುವ ಹಾಗೆ ವರವನ್ನು ಪಡೆದಳು. ಈಕೆ ಗರ್ಭಿಣಿಯಾಗಿದ್ದಾಗ, ಕುಂತಿ ಅರಣ್ಯದಲ್ಲಿ ಧರ್ಮಪುತ್ರನನ್ನು ಪಡೆದಳೆಂಬ ಸುದ್ದಿಯನ್ನು ಕೇಳಿ, ತನಗೆ ಇನ್ನೂ ಮಗು ಹುಟ್ಟದಿರುವುದಕ್ಕಾಗಿ ಅನುದಿನವೂ ಮರುಗುತ್ತಿದ್ದು, ಒಂದು ದಿನ ಬಲಾತ್ಕಾರದಿಂದ ಗರ್ಭವನ್ನು ಹೊರತೆಗೆಯಲು ಪ್ರಯತ್ನ ಮಾಡಲಾಗಿ, ಆ ಗರ್ಭ ಹೊರಬಿದ್ದು, ವೃತಪ್ರಾಯವಾಗಿದ್ದ, ಅಂಗುಷ್ಠ ಪ್ರಮಾಣದ ನೂರು ಚೂರುಗಳು ಕಂಡುಬಂದುವು. ಇದನ್ನು ಕಂಡು ಗಾಂಧಾರಿ ಚಿಂತಿಸುತ್ತಿರುವಲ್ಲಿ, ಕೃಷ್ಣದ್ವೈಪಾಯನನು ಅಲ್ಲಿಗೆ ಬಂದು, ಗಾಂಧಾರಿಯನ್ನು ಸಂತವಿಸಿ, ಒಡನೆಯೇ ನೂರು ತುಪ್ಪದ ಗಡಿಗೆಗಳನ್ನು ತರಿಸಿ, ಆ ಪಿಂಡ ಖಂಡಗಳನ್ನು ಅವುಗಳಲ್ಲಿ ಸಿದನು. ಕೆಲ ಕಾಲದ ಬಳಿಕ ಆ ಕುಂಭಗಳಿಂದ ನೂರು ಮಂದಿ ಪುತ್ರರು ಹೊರಬಂದರು. ಈ ಸಮಯದಲ್ಲಿಯೇ ಕುಂತಿ ಭೀಮನನ್ನು ಹೆತ್ತಳು [ಆದಿ ೧೨೬, ೧೨೯]. ಈಕೆ ಧರ್ಮನಾಶಕದೇವತೆಯ ಅಂಶದಿಂದ ಜನಿಸಿದವಳು [ಆದಿ ೬೪]. ಈಕೆಯ ಸೋದರಿಯರು ಹತ್ತು ಮಂದಿಯೂ ಕೂಡ ಧೃತರಾಷ್ಟ್ರನನ್ನೇ ಮದುವೆಯಾದರು [ಆದಿ ೧೧೯]. ಗಾಂಧಾರಿ ದುಶ್ಯಲೆಯೆಂಬ ಕನ್ಯೆಯನ್ನು ಹೆತ್ತಳು [ಆದಿ. ೧೩೦]. ದುರ್ರೋಧನನು ಪ್ರಾಪ್ತವಯಸ್ಸಿನಾದ ಬಳಿಕ ಪಾಂಡವರಿಗೂ ಕೌರವರಿಗೂ ಪ್ರಬಲವಾದ ದ್ವೇಷ ಅಂಕುರಿಸಿದುದನ್ನು ಕಂಡು, ತನ್ನ ಮಕ್ಕಳಿಗೆ ನಾನಾ ವಿಧದಿಂದ ಬುದ್ಧಿವಾದವನ್ನು ಹೇಳಿದಳು. ಭಾರತ ಯುದ್ಧಕ್ಕೆ ಮುಂಚಿತವಾಗಿ, ಸರ್ವಪ್ರಕಾರದಿಂದಲೂ ಯುದ್ಧವನ್ನು ಮಾಡಲೇಕೂಡದೆಂದು ಒತ್ತಿ ಒತ್ತಿ ಹೇಳಿದಳು [ಉದ್ಯೋ. ೧೨೯]. ದುರ್ರೋಧನನು ಹತನಾದ ತರುವಾಯ ಗಾಂಧಾರಿ ರಣರಂಗವನ್ನು ಹೊಕ್ಕು ಗೋಳಾಡುತ್ತಿದ್ದಾಗ ಶ್ರೀ ಕೃಷ್ಣನು ಆಕೆಯನ್ನು ಸಂತವಿಸಿದ್ದು [ಶಲ್ಯ ೬೪]. ಪುತ್ರತೋಷವಿಹ್ವಲೆಯಾದ ಗಾಂಧಾರಿ ಯುಧಿಷ್ಠಿರನಿಗೆ ಶಾಪ ಕೊಡಬೇಕೆಂದಿರುವಾಗ ನ್ಯಾಸ ಮುನಿ ಆಕೆಯನ್ನು ಶಾಂತಿಗೊಳಿಸಿದ್ದು [ಸ್ತ್ರೀ ೧೩]. ಗಾಂಧಾರಿ ರಣರಂಗದಲ್ಲಿ ಮಡಿದ ತನ್ನ ಮಕ್ಕಳ ಶವಗಳನ್ನು ಕೃಷ್ಣನಿಗೆ ತೋರಿ ಗೋಳಾಡಿದ್ದು [ಸ್ತ್ರೀ. ೧೨, ೨೩]. ಗಾಂಧಾರಿಯ ಕ್ರೂರ ದೃಷ್ಟಿಪಾತದಿಂದ ಯುಧಿಷ್ಠಿರನ ಉಗುರುಗಳೆಲ್ಲವೂ ವಕ್ರವಾದದ್ದು [ಸ್ತ್ರೀ. ೧೩]. ದುರ್ರೋಧನನ ನಡೆ

ವಳಿಯ ವಿಷಯವಾಗಿ, ಗಾಂಧಾರಿ ಭೀಮಸೇನನೊಂದಿಗೆ ವಿವಾದಮಾಡಿದ್ದು [ಸ್ತ್ರೀ ೧೪] ಗಾಂಧಾರಿ ಕೃಷ್ಣನನ್ನು ಕುರಿತು, ಇಂತು ಕುರುಕುಲ ವಿನಾಶಕ್ಕೆ ನೀನೆ ಮುಖ್ಯಕಾರಣವಾದುದರಿಂದ “ಇಂದಿಗೆ ಮೂವತ್ತಾರನೆಯ ವರ್ಷದಲ್ಲಿ ನಿನ್ನ ಬಂಧುಬಳಗವೆಲ್ಲವೂ ಹಾಳಾಗಲಿ” ಎಂದು ಶಪಿಸಿದ್ದು [ಸ್ತ್ರೀ ೨೫]. ಪುತ್ರಶೋಕ ಪೀಡಿತೆಯಾಗಿ, ದುಃಖಭರಿತೆಯಾಗಿದ್ದ ದ್ರೌಪದಿಯನ್ನು ಸಂತವಿಸಿ, ಪಟ್ಟಿವಸ್ತ್ರದಿಂದ ತನ್ನ ಕಣ್ಣುಗಳನ್ನು ಬಿಗಿಸಿದ್ದು [ಸ್ತ್ರೀ ೧೫] ಗಾಂಧಾರಿ ವ್ಯಾಸಮುನಿಯ ಅನುಗ್ರಹದಿಂದ ದಿವ್ಯಚಕ್ರ ಸ್ಪರ್ಶವನ್ನು ಪಡೆದು, ತನ್ನ ಪುತ್ರರನ್ನು ಕಂಡು, ಆಲಿಂಗಿಸಿ, ಮುದ್ದಾಡಿ, ಗೋಳಾಡಿದ್ದು [ಸ್ತ್ರೀ ೧೬, ೧೭] ಯುಧಿಷ್ಠಿರನು ಪಟ್ಟಾಭಿಷಿಕ್ತನಾದ ತರುವಾಯ ಕೆಲವು ದಿನಗಳವರೆಗೆ ಅವನ ಸಂಗಡಲೇ ಹಸ್ತಿನಾವತಿಯಲ್ಲಿದ್ದದ್ದು, ಒಮ್ಮೆ ಭೀಮನು ಬಿರುನುಡಿಗಳಿಂದ ನೋಯಿಸಲಾಗಿ, ಧೃತರಾಷ್ಟ್ರನು ಆ ಮಾತುಗಳಿಂದ ಮನನೊಂದು, ವೈರಾಗ್ಯವನ್ನು ತಳೆದು ವಿದುರ, ಕುಂತಿ, ಗಾಂಧಾರಿಯರನ್ನು ಸಂಗಡ ಕರೆದುಕೊಂಡು ತಪೋವನಕ್ಕೆ ಹೋದದ್ದು [ಆಶ್ರಮ. ೧೭]. ಕೆಲ ಕಾಲದ ಬಳಿಕ ಒಂದು ದಿನ ಧೃತರಾಷ್ಟ್ರನು ಗಾಂಧಾರಿ, ಕುಂತಿ, ಸಂಜಯರ ಸಂಗಡ, ಗಂಗೆಗೆ ಹೋಗಿ, ಮಿಂದು, ಹಿಂದಿರುಗಿ ಬರುವಾಗ ನಡುದಾರಿಯಲ್ಲಿ ಕಾಳ್ಕಿಚ್ಚು ಇವರನ್ನೆಲ್ಲಾ ಸುತ್ತಿಕೊಳ್ಳಲಾಗಿ, ಧೃತರಾಷ್ಟ್ರನು ಸಂಜಯನನ್ನು ಬಲಾತ್ಕಾರದಿಂದ ದೂರಕ್ಕೆ ಕಳುಹಿ, ಕುಂತಿ, ಗಾಂಧಾರಿಯರ ಸಂಗಡ ಕಾಳ್ಕಿಚ್ಚನ್ನು ಹೊಕ್ಕಾಗ ಧೃತರಾಷ್ಟ್ರನು ದೇಹತ್ಯಾಗ ಮಾಡಿದಕೂಡಲೇ ಗಾಂಧಾರಿ ತಾನೂ ಜೀವನನ್ನು ತೊರೆದಳು [ಆಶ್ರ. ೨೯]

**ಗಾಯತ್ರಿ.**—ಬ್ರಾಹ್ಮಣನ ಜ್ಞಾನಶಕ್ತಿ ಗಾಯತ್ರಿ, ಸಾವಿತ್ರಿ, ಸರಸ್ವತಿ ಎಂಬ ನಾಮಾಂತರಗಳೂ ಇವೆ ಈ ದೇವತೆಯನ್ನು ಉಪಾಸನೆ ಮಾಡುವುದಕ್ಕೆ ಸಾಧನವಾದ ಒಂದು ಮಂತ್ರವಿಶೇಷಕ್ಕೂ ಇದೇ ಹೆಸರು. ಆ ಮಂತ್ರವನ್ನು ಜಪ ಮಾಡುವುದರ ಮಹಿಮೆ ಮುಂತಾಗಿ [ಭಾರ-ಅಶ್ವ ೯೯, ೧೧೫. ದೇ.ಭಾಗ.-೧೨-೧-೭]. ಗಾಯತ್ರಿ ಪುರಶ್ಚರಣಾದಿಗಳು [ದೇ ಭಾಗ-೧೧, ೨೧]

**ಗಾರ್ಗ್ಯ.**—(i) ಒಬ್ಬ ಋಷಿ ಅಂಗಿರಸನೆಂಬ ಋಷಿಯ ವಂಶದವನು. ಈತನು ಕೇಕಯ ದೇಶಾಧಿಪತಿಯಾಗಿದ್ದ ಯುಧಾಜಿತನ ಪುರೋಹಿತನು. ಗಂಧರ್ವ ದೇಶವನ್ನು ಗೆಲ್ಲುವ ಉದ್ದೇಶದಿಂದ ಯುಧಾಜಿತನು ಹತ್ತು ಸಾವಿರ ಕುದುರೆಗಳನ್ನೂ ಅನೇಕ ರತ್ನಭರಣಗಳನ್ನೂ ಈತನ ಮೂಲಕ ಶ್ರೀ ರಾಮನಿಗೆ ಕಾಣಿಕೆ ಮಾಡಿದ್ದನು [ರಾಮಾ.-ಉತ್ತ. ೯೯].

(ii) ಒಬ್ಬ ಋಷಿ. ವೇಣುಹೋತ್ರನೆಂಬ ಮುನಿಯ ಮಗನು [ವಾಯು.-೯೨]. ಒಮ್ಮೆ ವಿಷ್ಣು ಇಂದ್ರನಿಗೆ ಅನೇಕ ಧರ್ಮಹಸ್ತಗಳನ್ನು ತಿಳಿಸಿದನು. ಆ ಬಳಿಕ



ವಿಶ್ವಾಮಿತ್ರಾದಿ ಮುನಿಗಳೂ ವಿವರಿಸಿದರು. ಆಗ ಗಾರ್ಗ್ಯನೂ ಇಂದ್ರನಿಗೆ ಧರ್ಮ ರಹಸ್ಯಗಳನ್ನು ತಿಳಿಸಿದನು [ಅನು. ೧೯೦]. ಈತನ ಮಗನನ್ನು ಹಿಂಸೆಮಾಡಿದ ಕಾರಣ, ಪಾಂಡವರ ಮೂಲಪುರುಷನಾದ ಜನಮೇಜಯರಾಯನು ಬ್ರಹ್ಮಹತ್ಯೆಗೆ ಗುರಿಯಾಗಿ, ಶೌನಕ ಮುನಿಯ ಮೂಲಕ ಯಜ್ಞಮಾಡಿಸಿ, ಆ ಪಾತಕವನ್ನು ಕಳೆದನು [ಶಾಂತಿ.-೧೫. ಹರಿ. ೧-೨೦]

(iii) ವಿಶ್ವಾಮಿತ್ರನ ಮಕ್ಕಳಲ್ಲಿ ಒಬ್ಬನು ನೋಡು—ವಿಶ್ವಾಮಿತ್ರ [ಭಾರ.- ಅನು. ೭].

(iv) ಯಾದವರ ಪುರೋಹಿತ. ನೋಡು—ಕಾಲಯವನ, ಕೃಷ್ಣ

**ಗಾಲವ.**—(i) ಒಬ್ಬ ಋಷಿ. ವಿಶ್ವಾಮಿತ್ರ ಮಹರ್ಷಿಯಲ್ಲಿ ಶುಕ್ಲಯಜುರ್ವೇದ ವನ್ನು ಸಾಂಗವಾಗಿ ಅಧ್ಯಯನಮಾಡಿದ ತರುವಾಯ, ತನ್ನ ಮನೆಗೆ ಹೋಗುವಂತೆ ವಿಶ್ವಾಮಿತ್ರನಿಂದ ಅನುಜ್ಞೆಯನ್ನು ಪಡೆದು “ಸ್ವಾಮಿ, ತಮಗೆ ನಾನು ಯಾವ ವಿಧ ವಾದ ಗುರುದಕ್ಷಿಣೆಯನ್ನು ಸಮರ್ಪಿಸಬೇಕು ? ” ಎಂಬುದಾಗಿ ವಿಶ್ವಾಮಿತ್ರನನ್ನು ಕೇಳಿದನು ವಿಶ್ವಾಮಿತ್ರನು “ ನಾನು ನಿನ್ನ ಶುಶ್ರೂಷೆಯಿಂದಲೇ ಸಂತುಷ್ಟನಾ ಗಿದ್ದೇನೆ. ನನಗೆ ಬೇರೆ ಯಾವ ದಕ್ಷಿಣೆಯೂ ಅವಶ್ಯವಿಲ್ಲ ” ಎಂದು ಎಷ್ಟು ವಿಧವಾಗಿ ಹೇಳಿದರೂ, ಗಾಲವನು ಪದೇ ಪದೇ ಬಲಾತ್ಕರಿಸಿ ಕೇಳಲಾಗಿ, ವಿಶ್ವಾಮಿತ್ರನು “ ಮೆಯ್ಯೆಲ್ಲವೂ ಬೆಳ್ಳಗೂ ಒಂದು ಕಿವಿ ಕಪ್ಪಗೂ ಇರುವ ೮೦೦ ಕುದುರೆಗಳನ್ನು ತಂದೊಪ್ಪಿಸು ” ಎಂದು ಅಪ್ಪಣೆಕೊಟ್ಟನು [ಭಾರ-ಉ. ೧೦೬, ೧೦೭]. ಗಾಲವನು ಇಂತಹ ಕುದುರೆಗಳನ್ನು ಸಂಪಾದಿಸುವುದಕ್ಕಾಗಿ ಎಷ್ಟೆಷ್ಟೋ ಪಾಡು ಪಟ್ಟನು. ಒಂದು ಕುದುರೆಯಾದರೂ ಸಿಕ್ಕಲಿಲ್ಲ ಬಳಿಕ ಇವನು ವಿಷ್ಣುವನ್ನು ಕುರಿತು ತಸಸ್ಸುಮಾಡಲಾಗಿ ವಿಷ್ಣು ಇವನ ಬಳಿಗೆ ಗರುಡನನ್ನು ಕಳುಹಿ, ಇವನ ಇಷ್ಟಾರ್ಥವನ್ನು ನೆರವೇರಿಸ ಹೇಳಿದನು ಗಾಲವನು ಗರುಡನ ಮೇಲೆ ಕುಳಿತು, ಭೂ ಮಂಡಲವನ್ನೆಲ್ಲ ಸುತ್ತಿ, ಆಶ್ಚರ್ಯಭರಿತನಾಗಿ, ಗರುಡನನ್ನು ಕುರಿತು, ನಾನು ಇಲ್ಲಿಯೇ ಇಳಿದು ದೇಹತ್ಯಾಗ ಮಾಡುತ್ತೇನೆಂದನು. ಆಗ ಗರುಡನು ಗಾಲವ ನಿಗೆ ಮನುಷ್ಯಜನ್ಮದ ಮಹತ್ತ್ವವನ್ನು ತಿಳಿಸಿ, ಗಾಲವನಿಂದ ಅವನ ಇಷ್ಟಾರ್ಥ ನೇನೆಂಬುದನ್ನು ತಿಳಿದು, ತನ್ನ ಸ್ನೇಹಿತನೂ ಪ್ರತಿಷ್ಠಾನಗರಾಧೀಶ್ವರನೂ ಆದ ಯಯಾತಿ ರಾಜನಲ್ಲಿಗೆ ಕರೆತಂದು ಅವನ ವೃತ್ತಾಂತವನ್ನೆಲ್ಲ ತಿಳುಹಿದನು ಯಯಾತಿ ರಾಜನು ತನ್ನ ಮಗಳಾದ ಮಾಧವಿಯೆಂಬ ಕನ್ಯೆಯನ್ನು ಗಾಲವನಿಗೆ ಒಪ್ಪಿಸಿ, ಅವಳನ್ನು ಯಾವ ರಾಜನಿಗಾದರೂ ಕೊಟ್ಟು ಕುದುರೆಗಳನ್ನು ಸಂಪಾದಿಸಿ ಕೊಳ್ಳುವ ಹಾಗೆ ಹೇಳಿದನು. ಬಳಿಕ ಗಾಲವನು ಇಕ್ಷ್ವಾಕು ರಾಜನಲ್ಲಿಗೆ ಹೋಗಿ ೨೦೦ ಕುದುರೆಗಳನ್ನು ಪಡೆದು ಮಾಧವಿಯನ್ನು ಒಪ್ಪಿಸಿದನು. ಇಕ್ಷ್ವಾಕು ಮಾಧವಿ

ಯಲ್ಲಿ ಸಂತಾನವನ್ನು ಪಡೆದ ಬಳಿಕ, ಗಾಲವನು ಮಾಧವಿಯನ್ನು ಕರೆದುಕೊಂಡು ದಿವೋದಾಸನಲ್ಲಿಗೆ ಹೋದನು. ಆತನಿಂದಲೂ ೨೦೦ ಕುದುರೆಗಳನ್ನು ಪಡೆದು, ಆ ತರುವಾಯ ಔಶೀನ ರಾಜನಿಂದ ೨೦೦ ಕುದುರೆಗಳನ್ನು ಸಂಪಾದಿಸಿ, ಈ ೬೦೦ ಕುದುರೆಗಳನ್ನೂ, ಮಿಕ್ಕ ೨೦೦ ಕುದುರೆಗಳಿಗೆ ಪ್ರತಿಯಾಗಿ ಮಾಧವಿಯನ್ನೂ ವಿಶ್ವಾಮಿತ್ರನಲ್ಲಿಗೆ ಒಪ್ಪಿಸಿದನು [ಭಾರ -ಉ ೧೦೮, ೧೧೯]. ಈತನ ಮಗನಾದ ಶೃಂಗವಂತನು ವೃದ್ಧಕನ್ಯೆಯನ್ನು ಮದುವೆಯಾದನು. ನೋಡು—ಕುಣಿಗಾರ್ಗ್ಯ [ಶಲ್ಯ. ೫೩] ಮೋಕ್ಷಸಾಧನೆಯ ವಿಷಯವಾಗಿ ನಾರದರೊಂದಿಗೆ ಸಂವಾದ ಮಾಡಿದ್ದು [ಶಾಂತಿ ೨೯೩] ಪರಮೇಶ್ವರನ ಚರಿತೆಯನ್ನು ವರ್ಣಿಸಿದ್ದು [ಅನು ೪೯]

(ii) ವಿಶ್ವಾಮಿತ್ರನ ಮಕ್ಕಳಲ್ಲಿ ಒಬ್ಬನು ಒಮ್ಮೆ ಹನ್ನೆರಡು ವರ್ಷಗಳವರೆಗೆ ವೀರಕ್ವಾನು ಬಂದಿತು ಅರಸರನ್ನು ಕೇಳಿ ತಿಂದು ಜೀವನಮಾಡಲೊಲ್ಲದ ವಿಶ್ವಾಮಿತ್ರನು ಹೆಂಡತಿ ಮಕ್ಕಳನ್ನು ಅವರ ಪಾಡಿಗೆ ಬಿಟ್ಟು ತಾನು ಎಲ್ಲಿಯೋ ಹೋದನು. ಆಗ ಅವನ ಹೆಂಡತಿ ತನ್ನ ಮಕ್ಕಳಲ್ಲಿ ಒಬ್ಬನ ಕುತ್ತಿಗೆಗೆ ದರ್ಭೆಯ ಹುರಿಯನ್ನು ಬಿಗಿದು ಅವನನ್ನು ಯಾರಿಗಾದರೂ ಮಾರಿ, ಅದರ ಮೂಲಕ ಬಂದ ಹಣದಿಂದ ಜೀವನವನ್ನು ನಡೆಯಿಸಬೇಕೆಂಬ ಉದ್ದೇಶದಿಂದ ಒಯ್ಯುತ್ತಿದ್ದಳು. ನಡುದಾರಿಯಲ್ಲಿ ಸತ್ಯವ್ರತನೆಂಬ ಅರಸು ಇವಳನ್ನು ಸಂಧಿಸಿ, ಸಮಾಚಾರವನ್ನೆಲ್ಲ ತಿಳಿದು, ವಿಶ್ವಾಮಿತ್ರನ ಕುಟುಂಬದ ಗೃಹಕೃತ್ಯವನ್ನು ತಾನು ನಿರ್ವಹಿಸುವುದಾಗಿ ಅಭಯಪ್ರದಾನಮಾಡಿ, ಆ ಹುಡುಗನನ್ನು ಬಿಡಿಸಿದನು. ಇಂತು ಕುತ್ತಿಗೆಗೆ ಗಾಳ ಹಾಕಿದವನಾದುದರಿಂದ ಗಾಲವನೆಂದು ಹೆಸರು [ದೇ ಭಾ -೨, ೧೦ ಭಾರ - ಅನು ೭ ಹರಿ.-೧, ೧೨ ವಾಯು -೮೮. ಬ್ರಹ್ಮ ೭].

(iii) ಒಬ್ಬ ಮುನಿ. ಕುಂತಲ ರಾಜನ ಪುರೋಹಿತ. ನೋಡು—ಚಂದ್ರಹಾಸ

**ಗಾವಲ್ಲಣಿ** —ಧೃತರಾಷ್ಟ್ರನ ಮಂತ್ರಿಯೂ ಸಾರಥಿಯೂ ಆಗಿದ್ದ ಗವಲ್ಲಣನ ಮಗನು ಸಂಜಯ [ಆದಿ. ೨೪೭] ಭಾರತಯುದ್ಧದಲ್ಲಿ ನಡೆಯುವ ಸಮಾಚಾರಗಳನ್ನೆಲ್ಲ ವಿವರವಾಗಿ ಇಡ್ಡಲ್ಲಿಯೇ ಧೃತರಾಷ್ಟ್ರನಿಗೆ ತಿಳಿಸುವುದಕ್ಕೂ ಧೃತರಾಷ್ಟ್ರನ ಪ್ರಶ್ನೆಗಳಿಗೆಲ್ಲ ತಕ್ಕ ಸಮಾಧಾನವನ್ನು ಹೇಳುವುದಕ್ಕೂ ವ್ಯಾಸ ಮುನಿ ಈತನಿಗೆ ದಿವ್ಯ ದೃಷ್ಟಿಯನ್ನು ಕೊಟ್ಟನು [ಉದ್ಯೋ. ೬೬].

“ ಚಕ್ಷುಷಾ ಸಂಜಯೋ ರಾಜ್ ! ದಿವ್ಯೇನ್ದ್ರೇವ ಸಮನ್ವಿತಃ |

ಕಥಯಿಷ್ಯತಿ ತೇ ಯುದ್ಧಂ ಸರ್ವಜ್ಞಶ್ಚ ಭವಿಷ್ಯತಿ ||

ಪ್ರಕಾಶಂ ವಾಪ್ರಕಾಶಂ ನಾ ದಿವಾ ನಾ ಯದಿ ನಾ ನಿಶಿ ||

ಮನಸಾ ಚಿಂತಿತಮಪಿ ಸರ್ವಂ ವೇತ್ಸ್ಯತಿ ಸಂಜಯಃ ||

ನೈನಂ ಶಸ್ತ್ರಾಣಿ ಭೇತ್ಸ್ಯಂತಿ ನೈನಂ ಬಾಧಿಷ್ಯತೇ ಶ್ರಮಃ |

ಗಾವಲ್ಗಣಿರಯಂ ಜೀರ್ವ ಯುದ್ಧಾದಸ್ಯಾದ್ವಿಮೋಕ್ಷೈಶ್ಚ || ” [ಭೀ. ೨].  
ಈ ರೀತಿಯಾಗಿ ವ್ಯಾಸನು ಅನುಗ್ರಹಿಸಿದ್ದ ದಿವ್ಯಜ್ಞಾನ ಭಾರತಯುದ್ಧ ಮುಗಿದಬಳಿಕ  
ಮಾಯವಾಯಿತು [ಸೌ ೯] ನೋಡು—ಕೃಷ್ಣ ದ್ವೈಪಾಯನ, ಗಾಂಧಾರಿ, ಧೃತರಾಷ್ಟ್ರ.

**ಗರಿಕಾ** —ಕೋಲಾಹಲ ಪರ್ವತದಿಂದ ಶುಕ್ತಿಮತೀ ನದಿಯಲ್ಲಿ ಜನಿಸಿದ ಅವಳಿ  
ಮಕ್ಕಳಲ್ಲಿ ಹೆಂಗೂಸು. ಇವಳು ಉಪರಿಚರವಸುವನ್ನು ಮದುವೆಯಾದಳು. ಬೃಹ  
ದ್ರಥನೇ ಮೊದಲಾದ ಆರು ಮಂದಿ ಪುತ್ರರನ್ನೂ ಮತ್ಸ್ಯಗಂಧೆಯೆಂಬ ಮಗಳನ್ನೂ  
ಹೆತ್ತಳು ಈ ಮತ್ಸ್ಯಗಂಧೆಯೇ ಸತ್ಯವತಿ [ಭಾರ-ಅದಿ ೬೪].

**ಗರಿಭದ್ರಾ**.—ಮಿತ್ರನೆಂಬ ಅರಸನ ಹೆಂಡತಿ ಈಕೆ ಒಂದು ಗಂಡು ಶಿಶುವನ್ನು  
ಹೆತ್ತಳು. ಮಗು ಹುಟ್ಟಿದ ಅರಸನು ರಾತ್ರಿ ಗರಿಭದ್ರೆ ಮಗುವನ್ನು ನೋಡಿ ಹಿಗ್ಗು  
ತ್ತಿದ್ದಳು ಅದನ್ನು ಕಂಡು ಮಗು ಫಕ್ಕನೆ ನಗತೊಡಗಿತು. ಗರಿಭದ್ರೆ ಮಗು  
ವನ್ನು ಕುರಿತು, ಹಾಗೆ ನಗುವುದಕ್ಕೆ ಕಾರಣವೇನೆಂದು ಕೇಳಲಾಗಿ “ ಜಾತಹಾರಿಣಿ ”  
ಯೆಂಬ ರಕ್ಕಸಿ ನನಗಾಗಿ ಕಾದಿದ್ದಾಳೆ ನೀನು ನನ್ನನ್ನು ಅಕ್ಕರೆಯಿಂದ  
ನೋಡುತ್ತಿದ್ದೀಯೆ “ ನನ್ನಿಂದ ನಿನಗೆ ಯಾವ ಉಪಕಾರವೂ ಇಲ್ಲವಲ್ಲಾ ”  
ಎಂದಿತು ಗರಿಭದ್ರೆ “ ರಕ್ಕಸಿ ” ಎಂಬ ಶಬ್ದವನ್ನು ಕೇಳಿದ ಕೂಡಲೇ ಹೆದರಿ  
ಸ್ವಲ್ಪ ಹಿಂಜರಿದಳು. ಒಡನೆಯೇ ಜಾತಹಾರಿಣಿ ಮಗುವನ್ನು ಎತ್ತಿಕೊಂಡು  
ಹೋದಳು. ಮಿತ್ರ ರಾಜನಿಗೆ ಅನಮಿತ್ರನೆಂಬುದು ನಾಮಾಂತರ. ನೋಡು—  
ಚಾಕ್ಷುಷ [ಮಾರ್ಕ.-೨೩].

**ಗರಿವ್ರಜ**.—(1) ಕೇಕಯ ದೇಶದ ರಾಜಧಾನಿ. ಭರತನ ಮಾತಾಮಹನಾದ  
ಯುಧಾಜಿತನು ಇಲ್ಲಿ ರಾಜ್ಯಭಾರಮಾಡುತ್ತಿದ್ದನು [ರಾಮಾ.-ಅಯೋ. ೬೮]. ಇದಕ್ಕೆ  
ವಸುಮತಿಯೆಂಬುದು ನಾಮಾಂತರ [ರಾಮಾ.-ಬಾಲ. ೩೩].

(11) ಮಗಧ ದೇಶದ ಮುಖ್ಯ ಪಟ್ಟಣ. ಜರಾಸಂಧನ ರಾಜಧಾನಿ. ಈಗ  
ಬಿಹಾರಿಗೆ ಸೇರಿ, ರಾಜಗಿರಿಯೆಂಬ ಹೆಸರಿನಿಂದ ರೂಢವಾಗಿದೆ. ಈ ಪಟ್ಟಣದ  
ಸುತ್ತಲೂ ಗೋರಥ, ಋಷಭ, ವೈಹಾರ, ಜೈತ್ರಕಗಳೆಂಬ ಪರ್ವತಶ್ರೇಣಿಗಳಿವೆ.  
ಜರಾಸಂಧನ ಕಾಲದಲ್ಲಿ ಶತ್ರುಗಳು ಇವನ ಗಡಿಯನ್ನು ತುಳಿದರಾದರೆ ಜೈತ್ರಕಾ  
ದ್ರಿಯ ಶೃಂಗಗಳಲ್ಲಿರಿಸಿದ್ದ ನಗಾರಿಗಳು ತಾನಾಗಿಯೇ ಮೊಳಗುತ್ತಿದ್ದವು. ಭೀಮನು  
ಜರಾಸಂಧನನ್ನು ಕೊಂದ ತರುವಾಯ, ಅವನ ಮಗನಾದ ಸಹದೇವನು ಇಲ್ಲಿಗೆ ಅರಸ  
ನಾದನು [ಸಭಾ. ೨೧. ೨೫].

**ಗುಡಾಕೇಶ**.—ಅರ್ಜುನನ ನಾಮಾಂತರ. ಗುಡಾಕಾ = ನಿಡ್ಡೆ. ಈಶ = ಅಧಿಪತಿ.  
ನಿಡ್ಡೆಯನ್ನು ಗೆದ್ದವನು. ಈ ಶಬ್ದ ಅರ್ಜುನನನ್ನೇ ಬೋಧಿಸುತ್ತದೆ [ಭಾರ.-ಅ.೧೫೧].

**ಗುಣಕೇಶಿ.**—ಇಂದ್ರನ ಸಾರಥಿಯಾದ ಮಾತಲಿಯ ಮಗಳು. ಇವಳ ತಾಯಿ ಸುಧರ್ಮಿ, ಗೋಮುಖನೆಂಬವನು ಒಡಹುಟ್ಟಿದವನು. ಮಾತಲಿ ಇವಳನ್ನು ನಾಗ ವಂಶದ ಸುಮುಖನೆಂಬವನಿಗೆ ಕೊಡಬೇಕೆಂಬ ಉದ್ದೇಶದಿಂದ ಪಾತಾಳಲೋಕಕ್ಕೆ ಹೋಗಿ, ಸುಮುಖನ ಪಿತಾಮಹನಾದ ಆರ್ಯಕನನ್ನೂ, ಮಾತಾಮಹನಾದ ವಾಮನ ನಾಗನನ್ನೂ ಕಲಿತು ಕೇಳುವಲ್ಲಿ ಅವರಿಬ್ಬರೂ ಅಯ್ಯಾ, “ ಇವನಿಗೂ ಗರುಡನಿಗೂ ಪ್ರಬಲವಾದ ವೈರವುಂಟು. ಇವನ ತಂದೆಯಾದ ಚಕುರನಾಗನನ್ನೂ ಗರುಡನೇ ಕೊಂದನು ಇನ್ನೊಂದು ತಿಂಗಳೊಳಗಾಗಿ ಇವನನ್ನೂ ಕೊಲ್ಲುವುದಾಗಿ ಪ್ರತಿಜ್ಞೆ ಮಾಡಿದ್ದಾನೆ ” ಎಂಬುದಾಗಿ ಹೇಳಿದರು ಮಾತಲಿ ವಿಷ್ಣುವಿನ ಮೂಲಕ ಗರುಡ ನಿಗೆ ಹೇಳಿಸಿ, ಸುಮುಖನ ಗೋಜಿಗೆ ಹೋಗದಂತೆ ಮಾಡಿ, ಇಂದ್ರನ ಮೂಲಕ ಸುಮುಖನಿಗೆ ಅವ್ಯುತವನ್ನು ಕೊಡಿಸಿ, ತನ್ನ ಮಗಳನ್ನು ಕೊಟ್ಟು ಮದುವೆ ಮಾಡಿದನು [ಭಾರ.-ಉದ್ಯೋ. ೯೭, ೧೦೫]

**ಗುರು.**—(1) ನೋಡು—ಬೃಹಸ್ಪತಿ, ಜೀವ

(ii) ವಿದ್ಯೋಪದೇಶ ಮಾಡಿದವ. ಗುರುವಿನ ಮಹಿಮೆ [ಉ. ೪೪. ತಾಂ. ೧೦೮]. ಗುರುವಿನಲ್ಲಿರಬೇಕಾದ ಗುಣಗಳು [ಅಶ್ವ. ೧೧೦]. ಗುರುಪೂಜೆ [ಅನು. ೨೩೩]. ಗುರುತಲ್ಪ ಪ್ರಾಯಶ್ಚಿತ್ತ [ಶಾಂತಿ. ೧೬೩].

**ಗುಹ.**—(1) ಪಣ್ಣುಖನ ನಾಮಾಂತರ.

(ii) ಬೇಡರ ಅರಸು. ಶೃಂಗಬೇರ ಪುರದಲ್ಲಿ ರಾಜ್ಯಭಾರಮಾಡುತ್ತಿದ್ದ. ದಶರಥನ ಅಪ್ತಮಿತ್ರ. ರಾಮ ಅಯೋಧ್ಯೆಯಿಂದ ಅರಣ್ಯಕ್ಕೆ ಹೋಗುವಾಗ, ಗುಹ ನಿಂದ ಸತ್ಕೃತನಾಗಿ, ಒಂದು ರಾತ್ರಿ ಅಲ್ಲಿಯೇ ಇದ್ದ ಮರುದಿನ ಬೆಳಗಾಗುತ್ತಲೇ ಗುಹ ತನ್ನ ಪರಿವಾರದವರ ಮೂಲಕ ದೋಣಿಗಳನ್ನು ತರಿಸಿ, ಸೀತಾ ರಾಮ ಲಕ್ಷ್ಮಣ ರನ್ನು ಗಂಗೆಯ ದಕ್ಷಿಣತೀರಕ್ಕೆ ದಾಟಿಸಿದ [ರಾಮಾ.-ಅಯೋ. ೫೨, ೫೭]. ರಾಮ ಚಿತ್ರಕೂಟ ಪರ್ವತದಲ್ಲಿದ್ದಾಗ ಭರತ ರಾಮನನ್ನು ಹಿಂದಕ್ಕೆ ಕರೆತರುವ ಉದ್ದೇಶ ದಿಂದ ಸೇನಾಸಮೇತನಾಗಿ ಬಂದ. ಗುಹ ಭರತನ ಬರುವಿಕೆಯನ್ನು ತಿಳಿದು, ಅವನ ನಡೆವಳಿಯ ವಿಷಯವಾಗಿ ಸಂಶಯಪಟ್ಟು ಭರತನನ್ನು ಇದಿರಿಸಲು ಸಿದ್ಧ ನಾದ. ಆದರೆ ಭರತನ ಅಭಿಪ್ರಾಯ ತಿಳಿದುಬಂದ ತರುವಾಯ ಭರತನನ್ನೂ ತನ್ನ ಅತಿಥಿಯನ್ನಾಗಿಟ್ಟುಕೊಂಡು, ಉಪಚರಿಸಿ, ಅವನನ್ನೂ ಅವನ ಸೇನೆಯನ್ನೂ ಗಂಗೆಯ ಆಚೆಯ ದಡಕ್ಕೆ ಸೇರಿಸಿದ [ರಾಮಾ.-ಅಯೋ. ೮೪, ೯೭].

**ಗುಹ್ಯಕಾಸ್ತ್ರ.**—ಅಂಬೆಯ ಸಲುವಾಗಿ ಪರಶುರಾಮನಿಗೂ ಭೀಷ್ಮನಿಗೂ ನಡೆದ ಯುದ್ಧದಲ್ಲಿ ಪರಶುರಾಮ ಈ ಅಸ್ತ್ರವನ್ನು ಭೀಷ್ಮನಮೇಲೆ ಬಿಟ್ಟ [ಉದ್ಯೋ. ೧೮೦]. ನೋಡು—ಅಂಬಾ.

**ಗೃಹ್ಯಸೂತ್ರ.**—ಒಬ್ಬ ಬ್ರಾಹ್ಮಣ. ವೀತಹವ್ಯನೆಂಬ ಅರಸು ಭೃಗು ಮಹರ್ಷಿಯ ಅನುಗ್ರಹದಿಂದ ಬ್ರಾಹ್ಮಣ್ಯವನ್ನು ಪಡೆದ ತರುವಾಯ ಜನಿಸಿದವ. ಈತನ ಮಗನು ಸಾವೈನಸ [ಭಾರ.-ಅನು. ೮, ೪೯].

**ಗೃಧ್ರ.**—ಈ ಜಾತಿಯ ಉತ್ಪತ್ತಿ ಕಥೆ [ಆದಿ. ೬೭]

**ಗೃಧ್ರ ಜಂಬುಕ ಸಂವಾದ.**—ಒಬ್ಬ ಬ್ರಾಹ್ಮಣ ಪುತ್ರನು ಸಾಯಲಾಗಿ, ಅವನ ಹೆಣವನ್ನು ಸ್ವಶಾನಕ್ಕೆ ಕೊಂಡುಹೋಗಿ, ಬಂಧುಗಳೆಲ್ಲರೂ ಅಳುತ್ತಿರುವಲ್ಲಿ, ಅಲ್ಲಿಗೆ ಒಂದು ಹದ್ದು, ಒಂದು ನರಿಯೂ ಬಂದುವು. ನರಿ ಹದ್ದಿಗೆ ಮೋಸಮಾಡಿ, ಆ ಶವವನ್ನು ತಾನೇ ತಿನ್ನುಬೇಕೆಂಬ ಉದ್ದೇಶದಿಂದ, ಶವದ ಅನುಯಾಯಿಗಳನ್ನು ಕುರಿತು “ಹುಚ್ಚರಾ! ಈ ಹುಡುಗ ಬದುಕಬಹುದೆಂದು ತೋರುತ್ತದೆ. ಎಷ್ಟೋ ಮಂದಿ ಹಾಗೆ ಬದುಕಿಯೂ ಇದ್ದಾರೆ” ಎಂದು ಮುಂತಾಗಿ ಹೇಳಿತು. ಆಗ ಹದ್ದು, ಕತ್ತಲಾದ ಬಳಿಕ ತನಗೆ ಅವಕಾಶ ಸಿಕ್ಕಲಾರದೆಂಬ ಭಾವನೆಯಿಂದ “ಸತ್ತವರು ಎಲ್ಲಿಯಾದರೂ ಬದುಕುವುದುಂಟೇ? ಬೇಗನೆ ಚಿತೆಯನ್ನೇಲಿಸಿ ಹೋಗಿ. ಎಷ್ಟು ವ್ಯಥೆಪಟ್ಟರೂ ಫಲವಿಲ್ಲ” ಎಂದು ಮುಂತಾಗಿ ಒಕ್ಕಾಣಿಸಿತು [ಶಾಂತಿ. ೧೫೭].

**ಗೃಹಸ್ಥ.**—ಎರಡನೆಯ ಆಶ್ರಮವನ್ನು ಅವಲಂಬಿಸಿದವನು. ಗೃಹಸ್ಥ ಆಚರಿಸಬೇಕಾದ ನಡೆವಳಿಕೆಗಳ ನಿರೂಪಣೆ [ಆದಿ. ೮೫. ಶಾಂತಿ ೧೮೯, ೨೪೯]. ಆಶ್ರಮಗಳಲ್ಲಿ ಗೃಹಸ್ಥಾಶ್ರಮವೇ ಉತ್ತಮವಾದದ್ದು. ಗೃಹಸ್ಥಧರ್ಮಪ್ರಶಂಸೆ [ಶಾಂತಿ. ೧೧. ಅನು. ೧೫೪. ಮಾರ್ಕ. ೨೫, ೨೬]

**ಗೋ.**—(i) ಪುಲಸ್ತ್ಯ ಮುನಿಯ ಹೆಂಡತಿ. ವಿಶ್ವನಸನ ಜನನಿ. ನೋಡು—ವಿಶ್ವನ [ವನ. ೨೭೫].

(ii) ಗೋವು. ಆಕಳು. ಅದರ ಉತ್ಪತ್ತಿ [ಆದಿ. ೬೪. ಅನು. ೧೮]. ಮಧುಪರ್ಕ ಸಮಯದಲ್ಲಿ ಅವುಗಳನ್ನು ಉಪಯೋಗಿಸುವುದಕ್ಕೆ ಶಾಸ್ತ್ರಪ್ರಮಾಣ [ಆದಿ ೬೦]. ಗೋವಿನ ಮಹಿಮೆ [ಅನು. ೧೨೪, ೧೯೬]. ಅವುಗಳಿಗೆ ಕೊಂಬುಗಳು ಹುಟ್ಟಿದ್ದು [ಅನು ೧೧೬]. ಗೋದಾನ ಫಲವರ್ಣನೆ [ಅನು. ೧೦೬, ೧೦೯, ೨೩೫. ಅಶ್ವ. ೧೦೨]. ಗೋವನ್ನು ದಾನಮಾಡುವ ವಿಧಾನ [ಅನು. ೧೧೧]. ಅವುಗಳಿಗೆ ಗ್ರಾಸವನ್ನು ಕೊಡುವುದರ ಫಲ [ಅಶ್ವ. ೧೦೯].

**ಗೋ ಕಪಿಲ ಸಂವಾದ.**—[ಶಾಂತಿ. ೨೭೪, ೨೭೬].

**ಗೋಕರ್ಣ.**—(i) ಉತ್ತರ ದಿಕ್ಕಿನಲ್ಲಿರುವ ಪರ್ವತ [ರಾಮಾ.-ಸುಂ. ೩೫].

(ii) ದಂಡಕಾರಣ್ಯದಲ್ಲಿರುವ ಒಂದು ಪುಣ್ಯಕ್ಷೇತ್ರ. ಪೂರ್ವದಲ್ಲಿ ಕುಂಭ ಕರ್ಣನು ಇಲ್ಲಿಯೇ ತಪಸ್ಸುಮಾಡಿ, ಬ್ರಹ್ಮನನ್ನು ಒಲಿಸಿಕೊಂಡ [ರಾಮಾ.-ಉತ್ತ.

೧೦. ಭಾರ.-ವನ. ೮೩, ೮೬, ೨೭೮. ಅನು ೪೯]. ಅರ್ಜುನ ತೀರ್ಥಯಾತ್ರೆ ಸಂದರ್ಭದಲ್ಲಿ ಇಲ್ಲಿಗೆ ಬಂದಿದ್ದ [ಆದಿ ೨೩೭]. ಈ ಕ್ಷೇತ್ರ ಈಗ ಬೊಂಬಾಯಿ ಆಧಿಪತ್ಯಕ್ಕೆ ಸೇರಿದ ಉತ್ತರಕನ್ನಡ ಜಿಲ್ಲೆಯಲ್ಲಿ ಗೋವೆಯಿಂದ ೩೦ ಮೈಲುಗಳ ದೂರದಲ್ಲಿದೆ. ಇದೂ ಪರಶುರಾಮ ಕ್ಷೇತ್ರಕ್ಕೆ ಸೇರಿದ್ದು.

**ಗೋಗ್ರಹಣ ಪಠ್ಯ.**—[ವಿರಾ ೨೯, ೩೩]

**ಗೋದಾವರಿ.**—ಒಂದು ನದಿ. ಒಂದು ಕಾಲದಲ್ಲಿ ಲೋಕದಲ್ಲಿಲ್ಲ ಕ್ಷಾಮ ಆವರಿಸಿರುವಾಗ ಮುನಿಗಳೆಲ್ಲರೂ ಕುಲಪತಿಯಾದ ಗೌತಮ ಮುನಿಯ ಆಶ್ರಮವನ್ನು ಸೇರಿ ಸುಖದಿಂದಿದ್ದರು. ಗೌತಮನ ತಪೋಮಹಿಮೆಯಿಂದ ಆತನ ಭೂಮಿಗಳು ಜಿನ್ನಾಗಿ ಫಲವಂತಗಳಾಗಿದ್ದವು. ಇದನ್ನು ಕಂಡು ಸಹಿಸಲಾರದ ಕೆಲ ಮಂದಿ ಮುನಿಗಳು ಒಂದು ಕೃತ್ರಿಮ ಗೋವನ್ನು ಸೃಜಿಸಿ, ಆತನ ಭೂಮಿಗಳಲ್ಲಿ ಮೇಯ ಬಿಟ್ಟರು. ಗೌತಮ ಗೋವನ್ನು ಹೊಡೆಯಲು ಇಷ್ಟವಿಲ್ಲದೆ, ಒಂದು ಬೊಗಸೆಯ ನೀರನ್ನು ಅದರ ಮೇಲೆ ಚೆಲ್ಲಿದನು. ಆ ಕೃತ್ರಿಮ ಪಶು ಅಲ್ಲಿಯೇ ಸತ್ತಿತು. ಇದನ್ನು ಕಂಡು ಮುನಿಗಳೆಲ್ಲರೂ ಗೌತಮನನ್ನು ಗೋಹತ್ಯೆ ಮಾಡಿದವನೆಂಬ ದಾಗಿಯೂ, ಅವನ ಅನ್ನವನ್ನು ತಿನ್ನಬಾರದೆಂಬುದಾಗಿಯೂ ನಿಂದಿಸತೊಡಗಿದರು. ಆಗ ಗೌತಮ ಅವರನ್ನೆಲ್ಲ ಬೇಡಿಕೊಂಡು ತಡೆದು, ಶಿವನನ್ನು ಪ್ರಾರ್ಥಿಸಿದ. ಶಿವ ಮೆಯ್ಯೋರಿ ತನ್ನ ಜಡೆಯಿಂದ ಒಂದು ಹಿಡಿಯಷ್ಟು ಕೂದಲನ್ನು ಕಿತ್ತು, ಗೌತಮನಿಗೆ ಕೊಟ್ಟು ಅದರಲ್ಲಿರುವ ಗಂಗಾ ಜಲವನ್ನು ಆ ಸತ್ತ ಗೋವಿನ ಮೇಲೆ ಹಿಂಡುವ ಹಾಗೆ ಹೇಳಿದ. ಗೌತಮ ಅಂತೆಯೇ ಮಾಡಲಾಗಿ ಆ ಗೋವು ಬದುಕಿಕೊಂಡಿತು. ಗಂಗಾ ಜಲ ಪ್ರವಾಹರೂಪವಾಗಿ ಹರಿಯತೊಡಗಿತು. ಈ ಕಾರಣದಿಂದ ಈ ನದಿಗೆ ಗೌತಮಿಯೆಂತಲೂ, ಸತ್ತ ಅಕಳು ಬದುಕಿ ನದೀ ರೂಪದಿಂದ ಹರಿಯ ತೊಡಗಿದುದರಿಂದ ಗೋದಾವರಿಯೆಂತಲೂ ವ್ಯವಹಾರ. ಇದಕ್ಕೆ ವೃದ್ಧಗಂಗೆ ಯೆಂತಲೂ ಹೆಸರು. ಈ ನದಿ ಸಹ್ಯವೆಂಬ ಪರ್ವತದಲ್ಲಿ ಹುಟ್ಟಿ ಹರಿಯುತ್ತದೆ [ಭಾರ.-ಆದಿ. ೨೩೫ ಸ ೯. ವನ. ೮೩ ಭೀ ೯ ಶಿವ.-ಕೋಟಿ. ೨೫, ೨೭ ದೇ.ಭಾ.-೧೨-೯. ಮತ್ಸ್ಯ.-೧೧೩]

**ಗೋಪತಿ.**—(1) ಶಿಬಿ ಚಕ್ರವರ್ತಿಯ ಮೊಮ್ಮಗನು. ಪರಶುರಾಮ ಕ್ಷತ್ರಿಯ ನಿರ್ಮೂಲಕ್ಕಾಗಿ ದಂಡಯಾತ್ರೆ ಮಾಡಿದಾಗ, ಇವನು ಅರಣ್ಯದಲ್ಲಿ ದನಗಳನ್ನು ಕಾಯುತ್ತ ತಲೆ ತಪ್ಪಿಸಿಕೊಂಡು ಕಾಲಾಂತರದಲ್ಲಿ ಶ್ರೀಕೃಷ್ಣನಿಂದ ಹತನಾದ [ವನ. ೧೨ ಶಾಂತಿ. ೪೮]

(11) ದೇವಗಂಧರ್ವರಲ್ಲಿ ಒಬ್ಬ. ದಕ್ಷಪುತ್ರಿಯಾದ ಮುನಿಯೆಂಬವಳಲ್ಲಿ ಕಶ್ಯಪನಿಂದ ಜನಿಸಿದನು [ಆದಿ. ೬೬].

(iii) ಪಾಂಚಾಲ ದೇಶದ ಒಬ್ಬ ಅರಸು ಇವನು ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿದ. ಇವನ ಮಗ ಸಿಂಹಸೇನಪಾಂಚಾಲ [ದ್ರೋ. ೨೩]

**ಗೋಪಾಲಕೃಷ್ಣ.**—ಭರತಖಂಡದೊಳಗಣ ಒಂದು ದೇಶ. ಅಗ್ನೇಯ ಕೋಸಲಕ್ಕೂ ಈಶಾನ್ಯ ಕೋಸಲಕ್ಕೂ ನಡುವೆ ಇದೆ. ರಾಜಸೂಯ ಯಾಗ ಸಮಯದಲ್ಲಿ ಭೀಮಸೇನನು ಈ ದೇಶವನ್ನು ಗೆದ್ದು, ಅದರ ಅರಸನಿಂದ ಕಪ್ಪವನ್ನು ತಂದ [ಸಭಾ. ೩೧].

**ಗೋಪ್ರತಾರ** —ಒಂದು ತೀರ್ಥ ಸರಯೂನದೀ ತೀರದಲ್ಲಿ ಫೈಜಾಬಾದಿನ ಬಳಿ ಇದೆ ಯಾತ್ರಾಸ್ಥಳ [ವನ ೮೨]

**ಗೋಬಿಲ** —ಒಬ್ಬ ಮಹರ್ಷಿ ಕಶ್ಯಪ ವಂಶದವ ದೇವದತ್ತನೆಂಬ ಮುನಿ ಮಾಡಿದ ಯಜ್ಞದಲ್ಲಿ ಉದ್ಗಾತೃವಾಗಿದ್ದು (ಸಾಮವೇದ ಮಂತ್ರಗಳನ್ನು ಪಠನ ಮಾಡತಕ್ಕವ) ಸ್ವರವನ್ನು ವ್ಯತ್ಯಸ್ತವಾಗಿ ನುಡಿದ ದೇವದತ್ತನು ಸಿಟ್ಟಿನಿಂದ “ಮೂರ್ಖಾ” ಎನ್ನುವಷ್ಟರಲ್ಲಿ ಗೋಬಿಲ “ನಿನಗೆ ಮೂರ್ಖನಾದ ಮಗನೇ ಹುಟ್ಟುವನು” ಎಂದ. ದೇವದತ್ತನು ಹೆದರಿ ಮರೆಹುಗಲಾಗಿ, “ಕೆಲ ಕಾಲ ಮೂರ್ಖನಾಗಿದ್ದು, ಬಳಿಕ ಕವಿಯಾಗುವನು” ಎಂದು ಅನುಗ್ರಹಿಸಿದನು [ದೇ. ಭಾ.].

**ಗೋಮತಿ.**—ಅಯೋಧ್ಯೆಯ ಬಳಿ ಹರಿಯುವ ಒಂದು ನದಿ. ಹಿಮವತ್ಸರ್ವತದಲ್ಲಿ ಹುಟ್ಟಿ ಗುಗೆಯನ್ನು ನೇರುತ್ತದೆ [ಸಭಾ ೯. ವನ ೮೨ ಭೀ ೯]

**ಗೋಮುನೈ** —(1) ಕ್ರೌಂಚ ದ್ವೀಪದಲ್ಲಿರುವ ಒಂದು ಪರ್ವತ [ಭೀ. ೧೨].

(11) ದ್ವಾರಕೆಯ ಸಮೀಪದಲ್ಲಿ ಒಂದು ಪರ್ವತ ಪಶ್ಚಿಮ ಘಟ್ಟಗಳಿಗೆ ಉತ್ತರಕ್ಕೆ ನಿರ್ಮಾನುಷವಾದ ಪ್ರದೇಶದಲ್ಲಿದೆ. ಒಮ್ಮೆ ಬಲರಾಮ, ಕೃಷ್ಣರು ಈ ಬೆಟ್ಟವನ್ನು ಹತ್ತಿರುವುದನ್ನು ಕಂಡ ಜರಾಸಂಧನು ಅವರಿಬ್ಬರನ್ನೂ ಕೊಲ್ಲುವ ಉದ್ದೇಶದಿಂದ ಈ ಪರ್ವತವನ್ನೇ ಸುಡಿಸಿದ [ಸಭಾ. ೧೪ ಹರಿ -೨, ೪೨].

(iii) ಭಾರತ ವರ್ಷದ ಒಂದು ದೇಶ ಈಗ “ಗೋವೆ”ಯೆಂದು ಪ್ರಸಿದ್ಧವಾಗಿದೆ [ಭೀ. ೯].

**ಗೋಮುಖ.**—ಇಂದ್ರನ ಸಾರಥಿಯಾದ ಮಾತಲಿಯ ಮಗ ಇವನು ಇಂದ್ರನ ಮಗನಾದ ಜಯಂತನ ಸಾರಥಿ [ಸಭಾ. ೧೦೦].

**ಗೋರಥ.**—ಒಂದು ಜಿಬ್ಬ. ಮಗಧ ದೇಶದ ರಾಜಧಾನಿಯಾದ ಗಿಂವ್ರಜದ ಸಮೀಪದಲ್ಲಿರುವ ಐದು ಪರ್ವತಗಳಲ್ಲಿ ಒಂದು [ಸಭಾ. ೨೦].

**ಗೋಲಾಚೂಲ.**—ವಾನರ ಜಾತಿ ಪ್ರಭೇದ. ಇವುಗಳ ಬಾಲ ಆಕಳಿನ ಬಾಲದ ಹಾಗೆ ಇರುತ್ತದೆ. ಇವು ಕಶ್ಯಪ ಪತ್ನಿಯಾದ ಕ್ರೋಧವಶೆಯಲ್ಲಿ ಜನಿಸಿದ ಹರಿಯಂಬವಳಿಂದ ಜನಿಸಿದವು [ಆದಿ ೬೭].

**ಗೋಲೋಕ ವರ್ಣನೆ.**—ಬ್ರಹ್ಮಲೋಕಕ್ಕಿಂತಲೂ ಮೇಲಾಗದೆ ಇದೆ. ಗೋದಾನ ಮಾಡಿದವರು ಈ ಲೋಕಕ್ಕೆ ಹೋಗುತ್ತಾರೆ [ಅನು. ೧೧೭].

**ಗೋವರ್ಧನ** —ಒಂದು ಪರ್ವತ ಯಮನಾ ನದಿಯ ತೀರದಲ್ಲಿ ಬೃಂದಾ ನನಕ್ಕೆ ಸಮಾಪದಲ್ಲಿದೆ. ಒಮ್ಮೆ ನಂದಗೋಕುಲದ ಗೊಲ್ಲರೆಲ್ಲರೂ ಇಂದ್ರಿಯಾಗ ನನ್ನು ಮಾಡಬೇಕೆಂದಿರುವಾಗ, ಶ್ರೀ ಕೃಷ್ಣ ಆ ಯಾಗವನ್ನು ನಿಲ್ಲಿಸಿ ಗೋವರ್ಧನ ಗಿರಿಯನ್ನೇ ಪೂಜೆಮಾಡುವಂತೆ ಹೇಳಲಾಗಿ ಗೊಲ್ಲರೆಲ್ಲರೂ ಅದಕ್ಕೆ ಸಮ್ಮತಿಸಿದರು. ಆಗ ಇಂದ್ರ ಕೋಪದಿಂದ ಚಂಡವೃಷ್ಟಿಯನ್ನು ಸುರಿಸಲಾಗಿ, ಗೊಲ್ಲರ ಗೋಳನ್ನು ಕೇಳಿ ಶ್ರೀ ಕೃಷ್ಣ ತನ್ನ ಬಾಹುಬಲದಿಂದ ಆ ಪರ್ವತವನ್ನು ಮೇಲಕ್ಕೆತ್ತಿ ಗೊಲ್ಲ ರನ್ನೂ ದನಗಳನ್ನೂ ಅದರ ಕೆಳಗೆ ಸುಖವಾಗಿಸಿದ [ಹರಿ -೨, ೨೮. ವಿಷ್ಣು.-೫, ೧೧. ಭಾಗ.-೧೦, ೨೪, ೨೫ ಭಾರ.-ಸ. ೫೩].

**ಗೋವಿಂದ.**—(i) ಒಂದು ಬೆಟ್ಟ [ಭೀ ೧೨].

(ii) ವಿಷ್ಣುವಿನ ನಾಮಾಂತರ ಗೋವಿಂದಶಬ್ದ ನಿರ್ವಚನ [ಉದ್ಯೋ. ೧೯. ಶಾಂತಿ. ೩೫೨]

**ಗೋವೃಷಧ್ವಜ.**—ಕೃಪಾಚಾರ್ಯ ತನ್ನ ರಥದ ಧ್ವಜದಲ್ಲಿ ಗೋಳೆಯ ಆಕಾರ ವನ್ನು ಚಿತ್ರಿಸಿರುವುದರಿಂದ ಈ ಹೆಸರು ಆತನಿಗೆ ಸಲ್ಲುತ್ತದೆ [ದ್ರೋ. ೧೦೫].

**ಗೋಶೃಂಗ** —ಒಂದು ಪರ್ವತ. ನಿಷಾದ ಭೂಮಿಯ ಸಮಾಪದಲ್ಲಿದೆ (ಪಟಚ್ಚರ ದೇಶಕ್ಕೆ ದಕ್ಷಿಣದಲ್ಲಿ) ಪಾಂಡವರ ಕಾಲದಲ್ಲಿ ಶ್ರೇಣಿಮಂತನೆಂಬ ಅರಸು ಇಲ್ಲಿ ರಾಜ್ಯ ಭಾರ ಮಾಡುತ್ತಿದ್ದ [ಸಭಾ. ೩೨].

**ಗೌತಮ.**—(i) ಒಬ್ಬ ಮಹರ್ಷಿ. ಉಚಥ್ಯನ ಮಗನಾದ ದೀರ್ಘತಮ ಮುನಿಯ ಮಗ ಸಪ್ತರ್ಷಿಗಳಲ್ಲಿ ಒಬ್ಬ ಕುಲಪತಿ. ಗೋತ್ರಪ್ರವರ್ತಕನು. ಈತನ ಹೆಂಡತಿ ಆಹಲೈ [ಆದಿ ೧೧೩. ಸಭಾ. ೪, ೧೧. ಅಶ್ವ ೫೩. ಬ್ರ. ಮೈ. ಪ್ರಕೃತಿಖಂ. ೫೧]. ಬ್ರಾಹ್ಮಣ ಮಹಿಮೆಯ ವಿಷಯವಾಗಿ ಅತ್ರಿ ಮಹರ್ಷಿಯೊಂದಿಗೆ ಸಂವಾದ [ವನ. ೧೧೮]. ಶಿವನ ಅಪ್ಪಣೆಯಮೇರೆಗೆ ಭೂಮಿಯಲ್ಲಿ ತಪಸ್ಸುಮಾಡ ಬಂದ ಪಾರ್ವತಿಗೆ ಅರುಣಾಚಲಕ್ಷೇತ್ರ ಮಾಹಾತ್ಮ್ಯೆಯನ್ನು ತಿಳಿಸಿದ [ಸ್ವಾ. ಅರು. ಪೂ. ೬, ೯] ನದೀ ಮಹಿಮೆಯ ವಿಷಯವಾಗಿ ಅಂಗಿರಸನೆೊಂದಿಗೆ ಸಂವಾದ. ನೋಡು— ಅಹಲ್ಯಾ [ಅನು. ೬೪]. ಗೌತಮಶಬ್ದ ನಿರ್ವಚನ [ಅನು. ೧೪೨]. ಮಾತಾಸಿತೃ ಗಳನ್ನು ಶುಶ್ರೂಷೆ ಮಾಡುವುದರ ಮೂಲಕ ಅವರ ಪುಣ್ಯವನ್ನು ಕಳೆದುಕೊಳ್ಳಬಹುದು.



ದೇಂಬ ವಿಷಯದಲ್ಲಿ ಯಮನೊಂದಿಗೆ ಸಂವಾದ [ಶಾಂತಿ. ೧೨೯]. ಉದಂಕಮುನಿ ಈತನ ಶಿಷ್ಯನಾಗಿದ್ದು, ಬಳಿಕ ಅಳಿಯನಾದದ್ದು [ಅಶ್ವ. ೫೬] ಅನಾವೃಷ್ಟಿ ಸಮಯದಲ್ಲಿ ಅನೇಕ ಮಂದಿ ಬ್ರಾಹ್ಮಣರನ್ನು ಕಾಪಾಡಿದ್ದು, ಗೋಹತ್ಯೆಯನ್ನು ಪಡೆದದ್ದು ಮುಂತಾಗಿ [ದೇ. ಭಾ.-೧೨, ೯] ನೋಡು—ಗೋದಾವರಿ ಈತನ ಮಗ ಜನಕ ರಾಜನ ಪುರೋಹಿತನಾದನು [ಭಾಗ.-೯, ೨೧ ರಾಮಾ.-ಬಾಲ ೫೧] ಈತನ ಜನನ ಪ್ರದ್ವೇಷಣೆಯೆಂಬವಳು [ಆದಿ. ೧೧೩]

(ii) ಮಧ್ಯದೇಶ ವಾಸಿಯಾದ ಒಬ್ಬ ಬ್ರಾಹ್ಮಣ. ಕೃತಘ್ನ, ಮಿತ್ರದ್ರೋಹಿಗಳ ಕಥಾಸಂದರ್ಭದಲ್ಲಿ ಈತನ ಕಥೆ ದೃಷ್ಟಾಂತವಾಗಿ ವರ್ಣಿತವಾಗಿದೆ [ಶಾಂತಿ. ೧೬೭, ೧೭೨]. ಈತನು ರಾಜಧರ್ಮವೆಂಬ ಬಕಪಕ್ಷಿಯನ್ನು ಕೊಂದದ್ದು [ಶಾಂತಿ. ೧೭೧].

(iii) ಒಬ್ಬ ಬ್ರಾಹ್ಮಣ ಒಮ್ಮೆ ಇಂದ್ರನು ಧೃತರಾಷ್ಟ್ರ ರೂಪದಿಂದ ಈತನಲ್ಲಿಗೆ ಬರಲಾಗಿ, ಈತನು ಒಂದು ಅನೇಯ ಸಲುವಾಗಿ ಆತನೊಡನೆ ಹೋರಾಡಿದನು [ಅನು. ೧೫೯].

(iv) ಗೌತಮ ಮುನಿಯ ವಂಶದಲ್ಲಿ ಜನಿಸಿದ ಒಬ್ಬ ಮಹರ್ಷಿಯಾದ ಮೇಧಾತಿಥಿಗೂ ಈ ಹೆಸರು ಸಲ್ಲುತ್ತದೆ. ಈತನ ಮಗ ಚಿರಕಾರಿ [ಶಾಂತಿ. ೨೭೨].

(v) ಕೃಪಾಚಾರ್ಯನು ಗೌತಮ ಗೋತ್ರದಲ್ಲಿ ಜನಿಸಿದವನಾದುದರಿಂದ ಭಾರತದಲ್ಲಿ ಅಲ್ಲಲ್ಲಿ ಈ ಹೆಸರು ಕೃಪಾಚಾರ್ಯನಿಗೆ ಅನ್ವಯಿಸುತ್ತದೆ [ಉದ್ಯೋ. ೧೬೪].

(vi) ಕೌಶಿಕ ಮುನಿಯ ಶಿಷ್ಯ ಶ್ರೀ ರಾಮನ ಆಸ್ಥಾನದಲ್ಲಿ ಧರ್ಮಶಾಸ್ತ್ರ ವಿಶಾರದನಾಗಿದ್ದ [ರಾಮಾ -ಉತ್ತ. ೪]

(vii) ಅಂಗಿರಸನ ವಂಶದಲ್ಲಿ ಜನಿಸಿದ ಒಬ್ಬ ಮಹರ್ಷಿ ಈತನು ಈಗ ನಡೆಯುತ್ತಿರುವ ಮನ್ವಂತರದಲ್ಲಿ ೨೦ ನೆಯ ಪರ್ಯಾಯದಲ್ಲಿ ವ್ಯಾಸನಾಗಿದ್ದ [ದೇ. ಭಾ.-೧, ೪].

**ಗೌತಮಿ** —(1) ವೃದ್ಧ ಬ್ರಾಹ್ಮಣ ಸ್ತ್ರೀ ನೋಡು—ಅರ್ಜುನಕ [ಅನು. ೧].

(ii) ದ್ರೋಣಾಚಾರ್ಯನ ಪತ್ನಿಯಾದ ಕೃಪಿ [ಆದಿ. ೧೪೦].

(iii) ಗೋದಾವರೀ ನದಿಯ ನಾಮಾಂತರ. ನೋಡು—ಗೋದಾವರಿ, ಗೌತಮ.

**ಗೌರಮುಖ**.—(1) ಶಮೀಕ ಮುನಿಯ ಶಿಷ್ಯ. ಶಮೀಕನ ಮಗನಾದ ಶೃಂಗಿ ಮುನಿಯೂ ಈತನೂ ಸ್ನೇಹಿತರು. ಪರೀಕ್ಷಿತನು ಶಮೀಕನ ಕೊರಳಿಗೆ ಸತ್ತ ಕಾವನ್ನು ಸುತ್ತಿಹೋದ ಸಂಗತಿಯನ್ನು ತಿಳಿದು ಕ್ರೋಧಾಂಧನಾದ ಶೃಂಗಿ ತನ್ನ ಹಿಂದೆಯನ್ನು ಇಂತು ತಿಳಿಸುವವನು “ಇಂದಿಗೆ ಏಳು ದಿನಗಳಲ್ಲಿ ತಕ್ಷಕನಿಂದ

ದಷ್ಟನಾಗಿ ಸಾಯಲಿ” ಎಂಬುದಾಗಿ ಶಾಪವಿತ್ತು, ತಕ್ಷಕನ ಮೂಲಕ ಉಂಟಾಗ ಬಹುದಾದ ವಿಪತ್ತನ್ನು ತಪ್ಪಿಸಿಕೊಳ್ಳುವುದಕ್ಕೆ ತಕ್ಕ ಉಪಾಯವನ್ನು ಹುಡುಕಿ ಕೊಳ್ಳುವಂತೆ ಈತನ ಮೂಲಕ ಪರೀಕ್ಷಿತನಿಗೆ ಹೇಳಿಕಳುಹಿದ [ಅದಿ. ೪೨, ೫೦].

(ii) ಒಬ್ಬ ಮುನಿ. ದುರ್ಜಯನೆಂಬ ಅರಸು ಒಮ್ಮೆ ಬೇಟೆಯಾಡಿ ದಣಿದು, ಈತನ ಆಶ್ರಮವನ್ನು ಹೊಕ್ಕನು ಋಷಿ ವಿಷ್ಣುವಿನ ಅನುಗ್ರಹದಿಂದ ಪಡೆದಿದ್ದ ರತ್ನದ ಮಹಿಮೆಯಿಂದ ಅರಸನಿಗೂ ಅವನ ಪರಿವಾರಕ್ಕೂ ಔತಣ ಮಾಡಿದ ಅಚ್ಚರಿ ಗೊಂಡ ಅರಸು ಆ ರತ್ನವನ್ನು ಬಲಾತ್ಕಾರವಾಗಿ ಕಸುಗೊಳ್ಳಲು ಪ್ರಯತ್ನಿಸಿದಾಗ, ಮುನಿ ಆ ಮಹಿಯನ್ನು ಕೈಯಲ್ಲಿ ಹಿಡಿದುಕೊಂಡು, ಗಂಗೆಯಲ್ಲಿ ಮುಳುಗಿದ ಬಳಿಕ ನದಿಯಿಂದ ಚತುರಂಗಸೇನೆ ಹೊರಬಿದ್ದು ಅರಸನನ್ನೂ ಅವನ ಸೇನೆಯನ್ನೂ ಧ್ವಂಸಮಾಡಿತು [ವರಾಹ ]

ಗೌರೀ — (i) ಸ್ವಾಯಂಭುವ ಮನ್ವಂತರದಲ್ಲಿ, ಪಶ್ಚಿಮ ದಿಕ್ಕಿಗೆ ಅಧಿಪತಿಯಾದ ವರುಣನ ಹೆಂಡತಿ [ಉದ್ಯೋಗ ೧೭೧]

(ii) ನೋಡು—ಕಲ್ಪ, ಕೌಶಿಕಿ. ಪಾರ್ವತಿಯ ರೂಪಾಂತರ ಶುಂಭ ನಿಶುಂಭರೆಂಬ ರಾಕ್ಷಸರು ದೇವತೆಗಳನ್ನು ಪದಚ್ಯುತರನ್ನಾಗಿ ಮಾಡಿದಾಗ ದೇವತೆಗಳೆಲ್ಲರೂ ಪಾರ್ವತಿಯನ್ನು ಹೊಗಳಿದರು ಆಗ ಪಾರ್ವತಿಯ ದೇಹಕ್ಕೋಶದಿಂದ ದಿವ್ಯ ಸೌಂದರ್ಯವತಿಯಾದ ಒಬ್ಬ ಯುವತಿ ಹೊರಬಂದಳು ನೋಡು—ಕೌಶಿಕಿ. ಆಗ ಪಾರ್ವತಿ ಕಪ್ಪಿಗೆ ಕಂಡಳು ಶಿವ ಆಕೆಯನ್ನು ಕಾಳಿಯೆಂದು ಕರೆದ. ಆಗ ಪಾರ್ವತಿ ತಪಸ್ಸುಮಾಡಿ ಗೌರದೇಹವನ್ನು ತಳೆದಳು [ಮತ್ಸ್ಯ -೧೫೬]

(iii) ಕಾಬೂಲ್ ನದಿಗೆ ಸೇರತಕ್ಕ ಒಂದು ಉಪ ನದಿ [ಭೀಷ್ಮ ೯].

ಗೌರೀಶಿಖರ — ಹಿಮವತ್ಸರ್ವತದ ಒಂದು ಶಿಖರ ಪಾರ್ವತಿ ಶಿವನನ್ನು ಮದುವೆಯಾಗುವ ಉದ್ದೇಶದಿಂದ ಇಲ್ಲಿ ತಪಸ್ಸುಮಾಡಿದ ಕಾರಣ ಈ ಶಿಖರಕ್ಕೆ ಗೌರೀಶಿಖರವೆಂದು ಹೆಸರು

ಗ್ರಂಥಿಕ.—ಪಾಂಡವರು ವಿರಾಟ ನಗರದಲ್ಲಿ ಅಜ್ಞಾತವಾಸ ಮಾಡಿದಾಗ ನಕುಲನು ಇಟ್ಟುಕೊಂಡಿದ್ದ ಹೆಸರು [ವಿರಾ. ೧೨೦]

ಗ್ರಹನ.—ಒಬ್ಬ ಅಸುರ. ತಾರಕಾಸುರನ ಸೇನಾಪತಿ ತಾರಕಾಸುರನಿಗೂ ದೇವತೆಗಳಿಗೂ ನಡೆದ ಯುದ್ಧದಲ್ಲಿ ವಿಷ್ಣುವಿನಿಂದ ಕೊತನಾದ [ಮತ್ಸ್ಯ-೧೫೦]

ಗ್ರಹ.—ಸೂರ್ಯನೇ ಮೊದಲಾದ ಒಂಬತ್ತು ಗ್ರಹಗಳು. ಆರ ಉತ್ಪತ್ತಿ ಮುಂತಾದವು [ಸಭಾ. ೧೧. ಶಿವ.-ಉಮಾ. ೧೮ ಲಿಂಗ.-೬೧.] ಗ್ರಹಗಳ ಸಂಚಾರ ರೀತಿಯ ವರ್ಣನೆ[ವನ. ೧೬೪ ಭಾಗ -೫, ೨೨. ಲಿಂಗ -೬೧. ಬ್ರಹ್ಮ ಅನುಸಂಗ. ೨೩]. ಗ್ರಹಗಳ ಮಂಡಲಗಳು, ಕಾಂತಿ ಮುಂತಾದ ವಿವರ [ಭೀ. ೧೨. ಲಿಂಗ.-೫೫, ೫೮].

**ಗ್ರಾಹ** — ಮೊಸಳೆ ದ್ರೋಣಾಚಾರ್ಯನನ್ನು ಹಿಡಿದು ಅರ್ಜುನನಿಂದ ಹತವಾದದ್ದು [ಆದಿ. ೧೪೩]. ಶಾಪದಿಂದ ಮೊಸಳೆಗಳಾಗಿ, ನಾರೀತೀರ್ಥದಲ್ಲಿದ್ದು, ಅರ್ಜುನನ ತೀರ್ಥಯಾತ್ರಾ ಸಂದರ್ಭದಲ್ಲಿ ಶಾಪವಿಮೋಚನೆಯನ್ನು ಪಡೆದದ್ದು [ಆದಿ ೨೩೭].  
ನೋಡು—ಅರ್ಜುನ, ನಾರೀತೀರ್ಥ

ಘ

**ಘಟೋತ್ಕಚ** — ಹಿಡಿಂಬನ ತಂಗಿಯಾದ ಹಿಡಿಂಬೆ ಅಥವಾ ಕಮಲಪಾಲಿಕೆ ಯಲ್ಲಿ ಪಾಂಡು ಪುತ್ರನಾದ ಭೀಮಸೇನನಿಂದ ಜನಿಸಿದವನು ಮಹಾ ಪರಾಕ್ರಮಶಾಲಿ [ಭಾರ - ಆದಿ ೬೧, ೬೪] ಘಟೋತ್ಕಚಶಬ್ದ ನಿರ್ದೇಶನ [ಆದಿ ೧೬೯] ಯುಧಿಷ್ಠಿರನು ರಾಜಸೂಯಯಾಗ ಮಾಡಿದ ಸಂದರ್ಭದಲ್ಲಿ ಲಂಕಾ ಪಟ್ಟಣಕ್ಕೆ ಹೋಗಿ, ವಿಭೀಷಣನಿಂದ ಕಪ್ಪವನ್ನು ತಂದ [ಸಭಾ - ೩೨, ೩೪] ಪಾಂಡವರು ವನವಾಸ ಸಮಯದಲ್ಲಿ ತೀರ್ಥಯಾತ್ರೆಗೆ ಹೋಗಿದ್ದಾಗ ಗಂಧಮಾದನ ಪರ್ಮತದ ದಾರಿಯಲ್ಲಿ ದ್ರೌಪದಿ ನಡೆಯಲಾರದೆ ಮೂರ್ಛಿತರಾಗಿದ್ದಾಗ, ಭೀಮಸೇನನು ಘಟೋತ್ಕಚನನ್ನು ಸ್ಮರಿಸಿದಕೂಡಲೇ, ಇವನು ಅವರಲ್ಲಿಗೆ ಹೋಗಿ, ದ್ರೌಪದಿಯನ್ನು ಹೆಗಲಮೇಲೆ ಕುಳ್ಳಿರಿಸಿಕೊಂಡು ನಾರಾಯಣಾಶ್ರಮಕ್ಕೆ ತಂದು ಬಿಟ್ಟ [ವನ ೧೪೬, ೧೪೭] ಭೀಮಸೇನನು ಸೌಗಂಧಿಕ ಪುಷ್ಪವನ್ನು ತರುವುದಕ್ಕಾಗಿ ಗಂಧಮಾದನ ಪರ್ಮತದಲ್ಲಿ ಸೌಗಂಧಿಕ ಸರೋವರಕ್ಕೆ ಹೋಗಿದ್ದಾಗ, ಯುಧಿಷ್ಠಿರನು ಅಪಶಕುನಗಳಿಂದ ಹೆದರಿದ್ದ ಕಾಲದಲ್ಲಿ ಘಟೋತ್ಕಚನು ಯುಧಿಷ್ಠಿರನನ್ನು ಕರೆದುಕೊಂಡು ಭೀಮನಿದ್ದಲ್ಲಿಗೆ ಹೋದ [ವನ ೧೫೬]. ರಥಯೂಧ ಯೂಧಪ [ಭಾರ - ಉದ್ಯೋಗ ೧೭೨] ಬಲರಾಮನ ಮಗಳಾದ ವತ್ಸಲೆಯನ್ನು ಅಭಿಮನ್ಯುವಿಗೆ ಕೊಡುವುದಾಗಿ ಮೊದಲು ಮಾತಾಗಿತ್ತು ಪಾಂಡವರು ರಾಜ್ಯಭ್ರಷ್ಟರಾದ ಬಳಿಕ, ದುರ್ಯೋಧನನ ಮಗನಾದ ಲಕ್ಷ್ಮಣನಿಗೆ ಕೊಡುವುದಾಗಿ ಶಕುನಿಯ ಮೂಲಕ ಮಾತುಕಥೆಗಳು ನಡೆಯುತ್ತಿದ್ದವು. ದುರ್ಯೋಧನನೂ ಅಟ್ಟಹಾಸದಿಂದ ದ್ವಾರಕೆಗೆ ಬಂದು ಸೇರಿದ ಸುಭದ್ರೆ ದುಃಖಭರಿತೆಯಾದಳು. ಆಗ ಘಟೋತ್ಕಚನು ತನ್ನ ಮಾಯೆಯ ಬಲದಿಂದ, ದುಶ್ಯಲೆಯನ್ನು ಅಭಿಮನ್ಯುವಿಗೆ ಮದುವೆಮಾಡಿಸಿದ. ಈ ಕಥೆ ಜೈಮಿನಿಭಾರತ ವನಪರ್ವದಲ್ಲಿರುವುದಾಗಿ ಹೇಳುತ್ತಾರೆ. ಮಹಾಭಾರತಯುದ್ಧದಲ್ಲಿ ಇವನೂ ಇವನ ಮಕ್ಕಳೂ ಪಾಂಡವರ ಪರವಾಗಿ ಹೋರಾಡಿದರು. ಇವನು ಸಹಜವಾಗಿಯೇ ದೊಡ್ಡ ಆಕಾರದವನಾದುದರಿಂದ ಎಂಟು ಚಕ್ರಗಳ ರಥವನ್ನು ಕಲ್ಪಿಸಿ, ಅದಕ್ಕೆ ನೂರು ಕುದುರೆಗಳನ್ನು ಹೂಡಿ, ಪೌಲಸ್ತ್ಯಮೆಂಬ ಬಿಲ್ಲನ್ನು ಹಿಡಿದು, ವಿರೂಪಾಕ್ಷನೆಂಬ ಸಾರಥಿಯನ್ನು ಮುಂದಡುಕುತ್ತಿದ್ದನು.

ಯುದ್ಧಕ್ಕೆ ಹೊರಟ. ಇವನು ಗೃಧ್ರಧ್ವಜ [ದ್ರೋಣ. ೨೩]. ದುರ್ರೋಧನನನ್ನು ಯುದ್ಧದಲ್ಲಿ ತಲ್ಲಣಗೊಳಿಸಿದ್ದು ಮತ್ತು ಘಟೋತ್ಕಚನು ಮಾಡಿದ ಸಾಹಸಗಳು [ಭೀಷ್ಮ. ೯೧, ೯೪]. ಇವನಿಗೆ ಅಂಜನಪರ್ಮ, ಮೇಘನಾದರೆಂಬ ಇಬ್ಬರು ಮಕ್ಕಳಲ್ಲಿ ಅಂಜನಪರ್ಮನನ್ನು ಅಶ್ವತ್ಥಾಮನು ಕೊಂದನು [ದ್ರೋ. ೧೫೭]. ನಾಲ್ಕನೆಯ ದಿವಸದ ಯುದ್ಧದಲ್ಲಿ ಭೀಮನು ದುರ್ರೋಧನನ ಎಂಟು ಮಂದಿ ತಮ್ಮಂದಿರನ್ನೂ ಕೊಂದು, ರೋಷಾವೇಶಭರಿತನಾಗಿ, ಹೆಬ್ಬಲೆಯಂತೆ ರಣರಂಗದಲ್ಲಿ ಸಂಚರಿಸುತ್ತಿದ್ದಾಗ, ಘಟೋತ್ಕಚನೂ ಅವನಿಗೆ ಹಿಂಬಲವಾಗಿ ಬಂದನು ಇದನ್ನು ಕಂಡು, ದುರ್ರೋಧನನು ಹೆದರಿ, ತನ್ನ ಸೇನೆಯನ್ನು ರಣರಂಗದಿಂದ ಹಿಂದಿರುಗಿಸಿದ [ಭೀ. ೬೪]. ಜಟಾಸುರನ ಮಗನಾದ ಅಲಂಬುಸನು ಅರ್ಜುನನ ಮಗನಾದ ಇರಾವಂತನನ್ನು ಕೊಲ್ಲಲಾಗಿ ಘಟೋತ್ಕಚನು ಅಲಂಬುಸನನ್ನು ಕೊಂದ [ದ್ರೋ ೧೦೯]. ಬಕಾಸುರನ ತಮ್ಮನಾದ ಅಲಂಬಲನನ್ನು ಕೊಂದು ಕರ್ಣನನ್ನು ಪಿಡಿಸಿದ [ದ್ರೋ. ೧೭೪, ೧೭೫] ಅಶ್ವತ್ಥಾಮ ಘಟೋತ್ಕಚರ ಯುದ್ಧ [ದ್ರೋ ೧೫೭]. ಬಕಾಸುರನ ಮತ್ತೊಬ್ಬ ತಮ್ಮನಾದ ಅಲಾಯುಧನನ್ನು ಕೊಂದ [ದ್ರೋ ೧೭೯]. ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಘಟೋತ್ಕಚನು ಕುರು ಸೇನೆಗೆ ವೃತ್ಯ ಸ್ವರೂಪನಾಗಿರುವಲ್ಲಿ ಕರ್ಣನು ಇಂದ್ರನಿಂದ ಪಡೆದು, ಅರ್ಜುನಸಂಹಾರಕ್ಕಾಗಿ ವಿಸಾಳಿಟ್ಟಿದ್ದ ಶಕ್ತ್ಯಾಯುಧದಿಂದ ಇವನನ್ನು ಕೊಂದ [ದ್ರೋ ೧೮೦] ಘಟೋತ್ಕಚನ ಕೊಲೆಯಿಂದ ಮರುಗುತ್ತಿದ್ದ ಯುಧಿಷ್ಠಿರನಿಗೆ ಶ್ರೀ ಕೃಷ್ಣನು, ಘಟೋತ್ಕಚನ ಅಯೋಗ್ಯತೆಯನ್ನು ವಿವರಿಸಿದ್ದು [ದ್ರೋ ೧೮೨]. ಘಟೋತ್ಕಚವಧಪರ್ಮ [ದ್ರೋ ೧೫೪, ೧೮೪].

**ಘಟಾಕರ್ಷ.**—ಒಬ್ಬ ಶಿವಭಕ್ತನು ಅನುಗಾಲವೂ ಶಿವನ ಚರಿತ್ರೆಯ ಹೊರತು ಮತ್ತೆ ಯಾವ ಶಬ್ದವೂ ತನ್ನ ಕಿವಿಗೆ ಬೀಳದಿರಲೆಂಬ ಅಭಿಪ್ರಾಯದಿಂದ ತನ್ನ ಎರಡು ಕಿವಿಗಳಿಗೂ ಘಂಟೆಗಳನ್ನು ಕಟ್ಟಿಕೊಂಡಿದ್ದನು [ಶಲ್ಯ. ೪೬] ಇವನ ಜನ್ಮವೃತ್ತಾಂತ [ಹರಿ.-ಭವಿ. ೮೦, ೮೩].

**ಘೋರೀಕಾ.**—ಶುಕ್ರಾಚಾರ್ಯನ ಮಗಳಾದ ದೇವಯಾನಿಯ ದಾಸಿ ವೃಷಪರ್ಮ ರಾಜನ ಮಗಳಾದ ಶರ್ಮಿಷ್ಠ ದೇವಯಾನಿಯನ್ನು ಬಾವಿಯಲ್ಲಿ ತಳ್ಳಿಹೋದ ಬಳಿಕ, ಇವಳು ದೇವಯಾನಿಯನ್ನು ಹುಡುಕುತ್ತ ಬಂದು, ಕಂಡುಹಿಡಿದಳು [ಭಾರ-ಆದಿ. ೭೭].

**ಘೃತಪೃಷ್ಠ.**—ಪ್ರಿಯವ್ರತ ರಾಜನ ಹತ್ತು ಮಂದಿ ಪುತ್ರರಲ್ಲಿ ಆರನೆಯವ. ಈತನು ಕ್ರೌಂಚದ್ವೀಪದ ಅರಸನಾಗಿದ್ದು, ತನ್ನ ಅವಸಾನಕಾಲದಲ್ಲಿ, ಆ ದ್ವೀಪವನ್ನು ಏಳು ಖಂಡಗಳಾಗಿ ನಿಭಾಗಮಾಡಿ, ಅವು, ಮಧುಳುಹ. ಮೇಘಪೃಷ್ಠ, ಸುಧಾಮ,

ಭ್ರಾಜಿಷ್ಠ, ಲೋಹಿತಾರ್ಣ, ವನಸ್ಪತಿಗಳೆಂಬ ತನ್ನ ಏಳು ಮಂದಿ ಮಕ್ಕಳಿಗೂ ಹಂಚಿಕೊಟ್ಟ [ಭಾಗ.-೫, ೧].

**ಫೃತಸಮುದ್ರ.**—ಸಪ್ತ ಮಹಾ ಸಮುದ್ರಗಳಲ್ಲಿ ಒಂದು ಇದು ಕುಶ ದ್ವೀಪ ವನ್ನು ಸುತ್ತುಕೊಂಡಿದೆ. ಕ್ರೌಂಚ ದ್ವೀಪ ಇದನ್ನು ಸುತ್ತುಕೊಂಡಿದೆ [ಭಾಗ.-೫, ೧].

**ಫೃತಾಚೀ**—ಒಬ್ಬ ಅಪ್ಸರಸಿ. ಕಶ್ಯಪ ಮುನಿಯಿಂದ ಪ್ರಾಥಮಿಕವಾಗಿ ಜನಿಸಿದವಳು [ಆದಿ. ೧೮೦. ಸಭಾ. ೧೦. ಅನು. ೫೦, ೨೭೧]. ಭಾರದ್ವಾಜ ಮುನಿ ಈಕೆಯನ್ನು ನೋಡಿ ಕ್ಷೋಭೆಗೊಂಡು, ದ್ರೋಣನನ್ನು ಪಡೆದದ್ದು [ಆದಿ. ೧೪೦]. ಈಕೆ ಶುಕರೂಪವನ್ನು ಧರಿಸಿರುವಲ್ಲಿ ವ್ಯಾಸನು ಈಕೆಯಿಂದ ಶುಕಮುನಿಯನ್ನು ಪಡೆದದ್ದು [ಶಾಂತಿ. ೩೩೨]. ಪ್ರಮಿತಿಯೆಂಬ ಮುನಿ ಈಕೆಯಲ್ಲಿ ರುರುವೆಂಬ ತನಯನನ್ನು ಪಡೆದದ್ದು [ಆದಿ. ೫]. ಒಮ್ಮೆ ಈಕೆ ದಿವ್ಯಾಲಂಕಾರ ಭೂಷಿತೆಯಾಗಿ ಸಂಚರಿಸುತ್ತಿರುವಲ್ಲಿ ದೇವತೆಗಳ ಬಡಗಿಯಾದ ವಿಶ್ವಕರ್ಮನು ಈಕೆಯನ್ನು ವರಿಸಿದ. ಫೃತಾಚಿ ಸಮೃದ್ಧಿಸದಿರಲು, ವಿಶ್ವಕರ್ಮನು, ಅಕೆಯನ್ನು ಭೂ ಲೋಕದಲ್ಲಿ ಜನಿಸು ವಂತೆ ಶಾಪವಿತ್ತ. ಇವಳೂ ವಿಶ್ವಕರ್ಮನನ್ನು ಅಂತೆಯೇ ಶಪಿಸಿದಳು. ಬಳಿಕ ಫೃತಾಚಿ ಪ್ರಯಾಗ ಕ್ಷೇತ್ರದಲ್ಲಿ ಗೊಲ್ಲನಿಗೆ ಮಗಳಾಗಿ ಹುಟ್ಟಿದಳು. ಒಂದು ದಿನ ಫೃತಾಚಿ ವಿಶ್ವಕರ್ಮನನ್ನು ಕಂಡು ಮೋಹಗೊಂಡಳು ಇಬ್ಬರಿಗೂ ಹಿಂದಣ ಕಥೆ ನೆನಪಿಗೆ ಬಂದು ಬೇಗನೆ ಮನುಷ್ಯಜನ್ಮವನ್ನು ತೊಲಗಿಸಿಕೊಳ್ಳಬೇಕೆಂಬ ಆಸೆ ಯಿಂದ ಇಬ್ಬರೂ ಕಲಿತು ಸುಖದಿಂದಿದ್ದು, ಅನೇಕ ಮಂದಿ ಮಕ್ಕಳನ್ನು ಪಡೆದು, ದೇಹತ್ಯಾಗಮಾಡಿ, ತಮ್ಮ ಪೂರ್ವ ರೂಪವನ್ನು ಹೊಂದಿದರು. ಇಂತು ಇವರಿಬ್ಬರೂ ಪರಸ್ಪರ ಶಾಪದಿಂದ ಭೂ ಲೋಕದಲ್ಲಿದ್ದಾಗ ಹುಟ್ಟಿದ ಮಕ್ಕಳೇ ಅಕ್ಕಸಾಲಿಗರು, ಕಮ್ಮಾರರು, ಬಡಗಿಗಳು ಎಂಬುದಾಗಿ ಹೇಳಿದೆ [ಬ್ರ. ನೈ].

**ಘೋರ.**—(i) ವೈವಸ್ವತ ಮನ್ವಂತರದಲ್ಲಿ ಅಂಗಿರಸ ಮುನಿಯ ಎಂಟು ಮಂದಿ ಮಕ್ಕಳಲ್ಲಿ ಒಬ್ಬ [ಭಾರ.-ಅನು. ೮೫].

(ii) ನೋಡು—ಕಲ್ಪ. ಈಗ ನಡೆಯುತ್ತಿರುವ ಬ್ರಹ್ಮನ ತಿಂಗಳಲ್ಲಿ ಇಪ್ಪ ತ್ತೈದನೆಯ ದಿನದ ಹೆಸರು.

**ಘೋಷ.**—ಧರ್ಮ ಮುನಿಯಿಂದ ಲಂಬಿಯೆಂಬವಳಲ್ಲಿ ಜನಿಸಿದವನು [ಮತ್ಸ್ಯ. ೨೦೨. ಭಾರ.-ಆದಿ. ೬೬].

**ಘೋಷಯಾತ್ರಾ ಪರ್ವ.**—ಪಾಂಡವರು ಅರಣ್ಯವಾಸ ಮಾಡುತ್ತಿದ್ದಾಗ ದುರ್ಮೋಧನನು, ಪಾಂಡವರ ಮನಸ್ಸನ್ನು ನೋಯಿಸುವ ಉದ್ದೇಶದಿಂದ ಜೈತ್ರಯಾತ್ರೆ ಹೊರಟದ್ದು. ಗಂಧರ್ವರು ಇವನನ್ನು ಕಟ್ಟಿ ಕೊಂಡು ಹೋದದ್ದು, ಯುಧಿಷ್ಠಿರನ

ಕೋರಿಕೆಯಂತೆ ಅರ್ಜುನನು ಗಂಧರ್ವರನ್ನು ಸೋಲಿಸಿ, ದುರ್ರೋಧನಾದಿಗಳನ್ನು ಬಿಡಿಸಿಕೊಂಡು ಬಂದದ್ದು ಮುಂತಾಗಿ [ವನ. ೨೩೭, ೨೫೮].

ಚ

**ಚಕ್ರ.**—(1) ಕುಶ ದ್ವೀಪದಲ್ಲಿರುವ ಏಳು ಪರ್ವತಗಳಲ್ಲಿ ಒಂದು [ಭಾಗ.-೫, ೨೦. ದೇ.ಭಾ.-೮, ೧೨].

(11) ವಿಷ್ಣುವಿನ ಆಯುಧ [ಆದಿ ೨೫೧]. ದುರ್ರಾಸ ಮುನಿಯನ್ನು ಕಾಪಾಡುವುದಕ್ಕಾಗಿ ಅಂಬರೀಷನು ಚಕ್ರಾಯುಧವನ್ನು ಹೊಗಳಿದ್ದು [ಭಾಗ.-೯, ೫]. ನೋಡು—ಅಂಬರೀಷ.

**ಚಕ್ರವ್ಯೂಹ.**—ಸೇನೆಯನ್ನು ಚಕ್ರಾಕಾರವಾಗಿ ನಿಲ್ಲಿಸುವುದು. ಇದನ್ನೇ ಪದ್ಮವ್ಯೂಹವೆನ್ನುವರು. ಹದಿಮೂರನೆಯ ದಿನಸದ ಯುದ್ಧದಲ್ಲಿ ದ್ರೋಣ ಕುರುಸೇನೆಯನ್ನು ಚಕ್ರಾಕಾರವಾಗಿ ರಚಿಸಿದ್ದ [ದ್ರೋ ೩೪].

**ಚಣ್ಣಲಾ.**—ಒಂದು ನದಿ. ಋಷ್ಯವತ್ಸರವತದಿಂದ ಹುಟ್ಟಿ ಹರಿಯುತ್ತದೆ [ಮತ್ಸ್ಯ.-೧೧೩]

**ಚಣ್ಣ** —(1) ಶಿವನ ಪಾರಿಷದರಲ್ಲಿ ಒಬ್ಬ ಈತನಿಗೆ ಚಂಡಿ, ಚಂಡೀಶ್ವರ, ಚಂಡೇಶ, ಚಂಡಘಂಟೆ ಮುಂತಾದ ಹೆಸರುಗಳೂ ಇವೆ ನೀರಭದ್ರನು ದಕ್ಷಯಜ್ಞವನ್ನು ಧ್ವಂಸಗೊಳಿಸಿದ ಕಾಲದಲ್ಲಿ ಈತನು ಪೂಷನೆಂಬ ಋತ್ವಿಜನನ್ನು ಹಿಂಗಟ್ಟು ಬಿಡನು [ಭಾಗ -೪, ೫].

(11) ಒಬ್ಬ ರಾಕ್ಷಸ ಇವನ ತಮ್ಮ ಮುಂಡನೆಂಬವನು ಇವರಿಬ್ಬರೂ ಶುಂಭ ನಿಶುಂಭರಲ್ಲಿ ಸೇನಾಪತಿಗಳಾಗಿದ್ದರು ಇವರಿಬ್ಬರೂ ಮಹಾ ಕಾಲಿಯಿಂದ ಹತರಾದರು. ಈ ಕಾರಣದಿಂದಲೇ ಕಾಳಿಗೆ “ಚಾಮುಣ್ಡಾ” ಎಂಬ ಹೆಸರು [ದೇ.ಭಾ.-೫. ೨೧. ಶಿವ ಉಮಾ.-೪೭. ಮಾರ್ಕ -೮೪]

(iii) ಕಪಿಸೇನೆಯಲ್ಲಿದ್ದ ಒಬ್ಬ ವಾನರನು [ರಾಮಾ.-ಯು. ೨೬]

**ಚಣ್ಣಕಾಶಿಕ.**—ಒಬ್ಬ ಬ್ರಹ್ಮರ್ಷಿ. ಕಕ್ಷೀವಂತನ ಮಗನು ಬೃಹದ್ರಥ ರಾಜನು ಈತನ ಅನುಗ್ರಹದಿಂದ ಜರಾಸಂಧನನ್ನು ಪಡೆದ [ಸಭಾ. ೧೭].

**ಚಣ್ಣಬಲ.**—ಕಪಿನಾಯಕರಲ್ಲಿ ಒಬ್ಬ ಕುಂಭಕರ್ಣನಿಂದ ಹತನಾದ [ರಾಮಾ.-ಯು. ೬೭].

**ಚಣ್ಣಭಾರ್ಗವ.**—ಚೈವನ ವಂಶಕ್ಕೆ ಸೇರಿದ ಒಬ್ಬ ಮಹರ್ಷಿ. ಜನಮೇಜಯನ ಸರ್ಪಸತ್ರದಲ್ಲಿ ಹೋತೃ (ಋಗ್ವೇದ ಮಂತ್ರಗಳನ್ನು ಹೇಳುವವನು) ಆಗಿದ್ದ [ಆ.೫೩].

ಚನ್ನಮುಣ್ಣ.—ನೋಡು—ಚಂಡ.

ಚನ್ನಾಲಸಂನಾದ, ಧರ್ಮ.—[ಶಾಂತಿ. ೧೪೧, ಅನು. ೧೫೮, ೨೨೩].

ಚನ್ನಾಶ್ವ.—ಕುವಲಾಶ್ವನ ಹೆಸರು. ನೋಡು—ಕುವಲಾಶ್ವ.

ಚಂದಿಕಾ, ಚಣ್ಣೀ.—ಪಾರ್ವತಿಯ ಹೆಸರು

(11) ಉದ್ಬಾಲಕ ಮುನಿಯ ಹೆಂಡತಿ ನೋಡು—ಉದ್ಬಾಲಕ

ಚಣ್ಣೋದರೀ.—ಒಬ್ಬ ರಾಕ್ಷಸಿ ಅಶೋಕ ವನದಲ್ಲಿ ಸೀತೆಯ ಸುತ್ತಲೂ ಕಾವಲಿದ್ದವರಲ್ಲಿ ಒಬ್ಬಳು [ಸುಂದ ೨೪].

ಚತುರ್ದಿವಸ ಯುದ್ಧ.—ಭಾರತ ಯುದ್ಧದ ನಾಲ್ಕನೆಯ ದಿನದ ಯುದ್ಧ ಮತ್ತು ಅದರ ಸಮಾಪ್ತಿ [ಭೀಷ್ಮ ೬೦, ೬೪]

ಚತುಶ್ಚುಚ್ಚ.—ಕುಶ ದ್ವೀಪದಲ್ಲಿರುವ ಒಂದು ಪರ್ವತ [ಭಾಗ-೫, ೨೦, ದೇ. ಭಾ-೮, ೧೨]

ಚನ್ನನಾವತಿ.—ಒಂದು ಪಟ್ಟಣ ಕುಂತಳದೇಶದ ರಾಜಧಾನಿ. ನೋಡು—ಚಂದ್ರಹಾಸ

ಚನ್ನ.—ನವಗ್ರಹಗಳಲ್ಲಿ ಒಬ್ಬನು. ಅತ್ರಿ ಮುನಿಯ ಮಗ ಈತನು ಸ್ವಾಯಂ ಭುವ ಮನ್ವಂತರದವನು [ಭಾಗ-೪, ೧] ಬ್ರಹ್ಮನು ಅತ್ರಿ ಮುನಿಯನ್ನು ಸೃಷ್ಟಿ ಕಾರ್ಯದಲ್ಲಿ ನಿಯಮಿಸಿದ. ಅತ್ರಿ ತಪೋನಿರತನಾಗಿದ್ದಾಗ ಆತನ ಕಣಿ ನಿಂದ ದಿವ್ಯ ವಾದ ತೇಜಸ್ಸು ಹೊರಬಂದಿತು. ಆ ತೇಜಸ್ಸನ್ನು ಹತ್ತು ದಿಕ್ಕುಗಳೂ ಧರಿಸಿದುವು ಆದರೆ ಆ ತೇಜಸ್ಸಿನ ವೇಗವನ್ನು ಸಹಿಸಲಾರದೆ ಕ್ಷೀರಸಮುದ್ರದಲ್ಲಿ ಬಿಟ್ಟುವು ಬ್ರಹ್ಮ ಆ ತೇಜಸ್ಸನ್ನೆಲ್ಲ ಒಟ್ಟುಗೂಡಿಸಿ, ಪುರುಷಾಕಾರದಿಂದ ಒಂದು ವ್ಯಕ್ತಿಯಾಗುವಂತೆ ಮಾಡಿ, ಚಂದ್ರನೆಂಬ ಹೆಸರಿಟ್ಟು ಗ್ರಹಮಂಡಲದಲ್ಲಿ ಒಬ್ಬನಾಗಿರುವಂತೆ ನಿಯಮಿಸಿದ ಸೋಮನೆಂಬುದು ನಾಮಾಂತರ [ಬ್ರಹ್ಮಾ. ೨೩]. ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಧರ್ಮಪ್ರಜಾಪತಿಯಿಂದ ವಸುಮ್ನಿಯೆಂಬ ಪತ್ನಿಯಲ್ಲಿ ಜನಿಸಿದವನು ಅಷ್ಟವಸುಗಳಲ್ಲಿ ಒಬ್ಬ ಗ್ರಹಗಳಲ್ಲಿ ಒಬ್ಬ. ಈತನ ಮಗ ವರ್ಚನೆಂಬಾತನು. ಈತನು ದಕ್ಷಬ್ರಹ್ಮನ ಪುತ್ರಿಯರಾದ ಅಶ್ವಿನಾ ದಿ ಇಪ್ಪತ್ತೇಳು ಮಂದಿ ಕನ್ಯೆಯರನ್ನೂ ಮದುವೆಯಾಗಿದ್ದನು [ಆದಿ. ೬೭. ಶಿವ.-ಶತರುದ್ರಖಂಡ. ೧೯. ಲಿಂಗ.-೬೧] ಚಂದ್ರನು ಬೃಹಸ್ಪತ್ಯಾಚಾರ್ಯರಲ್ಲಿ ವಿದ್ಯಾಭ್ಯಾಸ ಮಾಡುತ್ತಿದ್ದ. ಆತನ ಪತ್ನಿಯಾದ ತಾರೆಗೂ ಈತನಿಗೂ ಮೋಹ ಅಂಕುರಿಸಿತು. ಬೃಹಸ್ಪತಿ ಇಲ್ಲದ ಸಮಯದಲ್ಲಿ ಈತನು ತಾರೆಯನ್ನು ಆಪಹರಿಸಿದ. ಬೃಹಸ್ಪತಿ ಬ್ರಹ್ಮನಲ್ಲಿ ಮೊರೆಯಿಟ್ಟು ಬ್ರಹ್ಮ ತಾರೆಯನ್ನು ಬೃಹಸ್ಪತಿಗೆ ಒಪ್ಪಿಸುವಂತೆ ಚಂದ್ರನಿಗೆ ಹೇಳಿ ಒಪ್ಪಿಸಿದ. ಆದರೆ ಆಗ್ಗೆ ತಾರೆ ಚಂದ್ರನಿಂದ ಗರ್ಭವನ್ನು ಧರಿಸಿದ್ದ ಕಾರಣ, ಮಗು

ವಿನ ವಿಷಯದಲ್ಲಿ ಇಬ್ಬರಿಗೂ ವಿವಾದ ಬಂತು. ಬ್ರಹ್ಮ ತಾರೆಯ ಮೂಲಕ ವಿಷಯ ವನ್ನು ತಿಳಿದು ಮಗು ಚಂದ್ರನಿಗೇ ಸೇರತಕ್ಕದ್ದೆಂದು ನಿಷ್ಕರ್ಷೆ ಮಾಡಿದ. ಇಂತು ಚಂದ್ರನಿಂದ ತಾರೆಯಲ್ಲಿ ಜನಿಸಿದವನೇ ಬುಧನು [ಭಾಗ.-೯, ೨೪. ಹರಿ.-೧, ೨೫ ಪದ್ಯ. ೫, ೧೨. ಬ್ರಹ್ಮ.-೯. ವಾಯು.-೯೦. ಮತ್ಸ್ಯ.-೨೩. ದೇ.ಭಾ -೧, ೧೧] ಚಂದ್ರನು ದಕ್ಷಪುತ್ರಿಯರಲ್ಲಿ ಅಸ್ತಿನೀ ಮೊದಲಾದ ಇಪ್ಪತ್ತೇಳು ಮಂದಿಯನ್ನೂ ಮದುವೆಯಾಗಿದ್ದ ಆದರೆ ಅವರಲ್ಲಿ ರೋಹಿಣಿಯೆಂಬವಳಲ್ಲಿ ಮಾತ್ರ ವಿಶೇಷವಾಗಿ ಲೋಲನಾಗಿದ್ದನು. ಮಿಕ್ಕವರೆಲ್ಲರೂ ಈ ವಿಷಯವನ್ನು ತಮ್ಮ ತಂದೆಯಾದ ದಕ್ಷ ನಲ್ಲಿ ಹೇಳಿಕೊಂಡರು. ಚಂದ್ರನಿಗೆ ಕ್ಷಯರೋಗ ಬರುವಹಾಗೆ ದಕ್ಷನು ಶಾಪ ವಿತ್ತ ಇದನ್ನು ಚಂದ್ರನು ಕೇಳಿ ಭಯಪಟ್ಟು ಶಿವನಲ್ಲಿ ಮೊರೆಯಿಟ್ಟ. ಶಿವನು ಅಭಯಕೊಡಲಾಗಿ ಚಂದ್ರ ಸುಖವಾಗಿದ್ದ. ಈ ಮಾತನ್ನು ಕೇಳಿ ದಕ್ಷನು ಶಿವ ನಲ್ಲಿಗೆ ಬಂದು, ಚಂದ್ರನನ್ನು ದೂರಿ ಆತನನ್ನು ತನ್ನ ವಶಕ್ಕೆ ಕೊಡಬೇಕೆಂದು ಕೇಳಿದ ಶರಣಾಗತನನ್ನು ಬಿಟ್ಟುಕೊಡಲಾರೆನೆಂದು ಶಿವನು ಹೇಳಿದ. ಕುಸಿತ ನಾದ ದಕ್ಷನು ಶಿವನಿಗೆ ಶಾಪ ಕೊಡಬೇಕೆಂದಿರುವಷ್ಟರಲ್ಲಿ ಬ್ರಹ್ಮ, ವಿಷ್ಣುಗಳು ಅಲ್ಲಿಗೆ ಬಂದು, ಚಂದ್ರನನ್ನು ಎರಡು ಭಾಗಮಾಡಿ, ಒಂದು ಭಾಗಕ್ಕೆ ವೃದ್ಧಿ ಕ್ಷಯಗಳಿಲ್ಲ ದಂತೆ ಮಾಡಿ, ಆ ಭಾಗವನ್ನು ಶಿವನಿಗೆ ಒಪ್ಪಿಸಿ, ವೃದ್ಧಿಕ್ಷಯಗಳಿಂದ ಕೂಡಿದ ಮತ್ತೊಂದು ಭಾಗವನ್ನು ನಕ್ಷತ್ರಗಳಿಗೆ ಕೊಟ್ಟರು ಇಂತು ದಕ್ಷನು ಶಾಪವಿತ್ತ ಕಾರಣ ಖಿನ್ನನಾದ ಚಂದ್ರನು ದಕ್ಷನ ಸಂಪತ್ತು ನಾಶವಾಗುವ ಹಾಗೆ ಶಾಪವಿತ್ತ ಎಲ್ಲಿಯೋ ಅಡಗಿಕೊಂಡ. ಓಷಧಿಗಳಿಗೆ ಅಧಿಪತಿಯಾದ ಚಂದ್ರನಿಲ್ಲದುದರಿಂದ ಪೈರು, ಪಚ್ಚೆ, ಗಿಡ, ಮರ, ಬಳ್ಳಿಗಳೆಲ್ಲವೂ ಸಾರಹೀನವಾದುವು ಆಗ ದೇವತೆಗಳೆಲ್ಲರೂ ಬ್ರಹ್ಮನಲ್ಲಿ ಮೊರೆಯಿಟ್ಟರು ಆಗ ಬ್ರಹ್ಮನ ಸೂಚನೆಯ ಮೇರೆಗೆ ದೇವತೆಗಳೆಲ್ಲರೂ ಒಟ್ಟುಗೂಡಿ, ಓಷಧಿಗಳನ್ನೆಲ್ಲ ತಂದು ಪಾಲ್ಗೂಡಲಲ್ಲಿ ಹಾಕಿ ಕಡೆಯಲಾಗಿ ಚಂದ್ರನು ಅಲ್ಲಿಂದ ಹೊರಬಂದನು [ಲಿಂಗ -೫೨, ೫೯]. ದಕ್ಷನಿಂದ ಶಾಪಗ್ರಸ್ತನಾದ ಚಂದ್ರನು ಪ್ರಭಾಸತೀರ್ಥದಲ್ಲಿ ಸ್ನಾನಮಾಡಿ, ಕ್ಷಯರೋಗದಿಂದ ನಿವೃತ್ತಿಯನ್ನು ಪಡೆದನು [ಭಾರ -೨ ೩೬]. ದೇವತೆಗಳು ಕ್ಷೀರಸಮುದ್ರವನ್ನು ಮಥನಮಾಡಿದಾಗ ಚಂದ್ರನು ಅಲ್ಲಿಂದ ಹುಟ್ಟಿದನು. ಈತನನ್ನು ಶಿವನು ಪಂಗ್ರಹಿಸಿದನು [ವಿಷ್ಣು.- ೧, ೯] ಪ್ರಚೇತಸರು ಗಿಡಮರ ಬಳ್ಳಿಗಳನ್ನು ಸುಡತೊಡಗಿದರು. ಓಷಧಿಗಳೆಲ್ಲವೂ ತಮ್ಮ ಒಡೆಯನಾದ ಚಂದ್ರನಲ್ಲಿ ಹೇಳಿಕೊಳ್ಳಲು ಚಂದ್ರನು ವೃಕ್ಷಪುತ್ರಿಯಾದ ಮಾರಿಷಿಯೆಂಬ ಕನ್ಯೆಯನ್ನು ಪ್ರಚೇತಸರಿಗೆ ಕೊಡಿಸಿ, ಪ್ರಚೇತಸರ ಕೋಪವನ್ನು ಶಾಂತಿಗೊಳಿಸಿ, ವೃಕ್ಷಗಳ ದೇವತೆಯನ್ನು ಪರಿಹರಿಸಿದನು [ವಿಷ್ಣು.-೧, ೧೫]. ಅನೃತ ಮಥನಾನಂತರ ದೇವ ದಾನವರು ಅನೃತಪ್ರಾಶನಕ್ಕಾಗಿ ಕುಳಿತಿದ್ದ ಸಮಯದಲ್ಲಿ



ರಾಹು ದೇವತೆಗಳೊಂದಿಗೆ ಕುಳಿತು ಅಮೃತಪ್ರಾಶನ ಮಾಡುತ್ತಿದ್ದನು. ಇದನ್ನು ಕಂಡು ಸೂರ್ಯ ಚಂದ್ರರು ವಿಷ್ಣುವಿಗೆ ಹೇಳಲಾಗಿ, ವಿಷ್ಣು ಚಕ್ರಾಯುಧದಿಂದ ಅವನ ಕೊರಳನ್ನು ಕೊಯ್ದ. ಆದರೆ ಅಮೃತವನ್ನು ಕುಡಿದಿದ್ದನಾಗಿ ರಾಹುವಿನ ರುಂಡ ಮುಂಡಗಳೆರಡೂ ರಾಹು ಕೇತುಗಳೆಂಬ ಹೆಸರಿನಿಂದ ಸಜೀವಗಳಾದುವು. ಸೂರ್ಯ ಚಂದ್ರರು ತನ್ನ ಮೇಲೆ ದೂರು ಹೇಳಿದರೆಂಬ ದ್ವೇಷದಿಂದ ರಾಹು ಆಗಾಗ್ಗೆ ಸೂರ್ಯ ಚಂದ್ರರನ್ನು ಸಿಡಿಸುತ್ತಾನೆ [ಆದಿ. ೧೯]. ಒಮ್ಮೆ ಅತ್ರಿ ತಪಸ್ಸು ಮಾಡುತ್ತಿದ್ದಾಗ ಆತನ ಕಣ್ಣುಗಳಿಂದ ನೀರು ಸುರಿಯಲಾಗಿ, ಹತ್ತು ದಿಕ್ಕುಗಳನ್ನೂ ಬೆಳಗುವಂತಹ ಕಾಂತಿ ಲೋಕವನ್ನೆಲ್ಲ ಆವರಿಸಿಕೊಂಡಿತು. ಅಂತು ಚರಾಚರಗಳನ್ನೂ ಬೆಳಗುತ್ತಿರುವ ಆ ತೇಜಸ್ಸಿಗೆ ಮರುಳಾಗಿ ದಿಕ್ಕುಗಳು ಸ್ತ್ರೀ ರೂಪದಿಂದ ಆ ತೇಜಸ್ಸನ್ನು ತಮ್ಮ ಗರ್ಭದಲ್ಲಿ ಬಹಳ ಕಾಲದವರೆಗೆ ಧರಿಸಿದ್ದು, ತಾಳಿಕೊಳ್ಳಲಾರದೆ ಕೆಳಗೆ ಬಿಟ್ಟುವು. ಆಗ ಚತುರ್ಮುಖನು ಆ ಗರ್ಭಗಳನ್ನೆಲ್ಲ ಒಟ್ಟುಗೂಡಿಸಿ, ಸರ್ವಾಯುಧ ಧಾರಿಯಾದ ಒಬ್ಬ ಯುವಕನನ್ನಾಗಿ ಮಾಡಿ, ಸಾವಿರ ಕುದುರೆಗಳನ್ನು ಹೂಡಿದ, ವೇದಶಕ್ತಿಸ್ವರೂಪನಾದ ಒಂದು ರಥದಲ್ಲಿ ಕುಳ್ಳಿರಿಸಿಕೊಂಡು ತನ್ನ ಲೋಕಕ್ಕೆ ಕರೆ ದುಯ್ದ. ಅಲ್ಲಿ ದೇವತೆಗಳೂ, ಋಷಿಗಳೂ ಒಷಧಿಗಳೂ ಸೋಮದೇವತಾಕಗಳಾದ ಮಂತ್ರಗಳಿಂದ ಹೊಗಳಿದರು ಉಮಾಸಹಿತನಾದ ಶಿವನು ಈ ಯುವಕನನ್ನು ತನ್ನ ಎಂಟನೆಯ ಒಂದು ಅಂಶದಿಂದ ನೋಡಿ ಅನುಗ್ರಹಿಸಿದ ಈ ಕಾರಣದಿಂದಲೇ ಈ ಯುವಕನಿಗೆ ಸೋಮನೆಂಬ ಹೆಸರು ಬಂತು ಇಂತು ದೇವಾದಿಗಳು ಹೊಗಳಿದ ಹಾಗೆಲ್ಲ ಈತನ ತೇಜಸ್ಸು ಬೆಳಗುತ್ತ ಬಂತು ಈತನ ಕಾಂತಿಯಿಂದ ಒಷಧಿಗಳೆಲ್ಲವೂ ರಸಯುಕ್ತಗಳಾದುವು ಆದುದರಿಂದಲೇ ಚಂದ್ರನಿಗೆ ಒಷಧೀಶ, ದ್ವಿಜರಾಜ, ಎಂಬ ಹೆಸರುಗಳೂ ಬಂದವು [ಮತ್ಸ್ಯ - ೨೩, ಕಾಳಿಕಾ ೨೦]

**ಚಂದ್ರಕಲಾ.**—ಚಂದ್ರನ ಹದಿನಾರು ಕಲೆಗಳು

ಕಾಮಕಲೆಗಳು —

ಪೂಷಾ ಯಶಸ್ಸುಮನಸಾ ರತಿಃ ಪ್ರಾಪ್ತಿಸ್ತಥಾ ಧೃತಿಃ |

ಋದ್ಧಿಸೌಮ್ಯಾ ಮರೀಚಿಶ್ಚ ತಥಾ ಚೈವಾನಂಶಮಾಲಿನೀ ||

ಅಂಗಿರಾ ಶಶಿನೀ ಚೇತಿ ಛಾಯಾ ಸಂಪೂರ್ಣಮಂಡಲಾ |

ತುಷ್ಪಿಶ್ಚೈವಾಮೃತಾ ಚೇತಿ ಕಲಾಸ್ಸೋಮಸ್ಯ ಸೋಡಶ ||

ಮಂತ್ರಶಾಸ್ತ್ರದಲ್ಲಿ—

ಅಮೃತಾ ಮಾನದಾ ಪೂಷಾ ಪುಷ್ಪಿಸ್ತುಷ್ಪೀರತಿರ್ಧೃತಿಃ |

ಶಶಿನೀ ಚಂದ್ರಿಕಾ ಕಾಂತಿರ್ಜ್ಯೋತಾಸ್ತು ಶ್ರೀಃ ಪ್ರೀತಿರಂಗದಾ ||

ಪೂರ್ಣಾ ಪೂರ್ಣಾಮೃತಾ ಕಾಮಧಾಯಿನ್ಯಶ್ಚಶಿನಃ ಕಲಾಃ || [ರು.ಯಾ.]

**ಚಂದ್ರಕಾಂತ.**—(i) ಯಾಜ್ಞವಲ್ಕ್ಯ ಮುನಿಯ ಹಿರಿಯ ಮಗ. ಇವನೂ ಇವನ ತಮ್ಮಂದಿರಾದ ಮಹಾಮೇಘ, ವಿಜಯ ಎಂಬ ಮೂರು ಮಂದಿಯೂ ತಮ್ಮ ಹದಿನಾಲ್ಕುಸಾವಿರ ಮಂದಿ ಶಿಷ್ಯರೊಂದಿಗೆ, ರಾಕ್ಷಸ ಜನ್ಮವನ್ನು ಪಡೆಯುವ ಹಾಗೆ ಶಿವನಿಂದ ಶಾಪವನ್ನು ಹೊಂದಿ ಖರ, ದೂಷಣ, ತ್ರಿಶಿರಸ್ಸುಗಳೆಂಬ ಹೆಸರಿನಿಂದ ಜನಿಸಿದರು ನೋಡು—ಖರ [ರಾಮಾ.-ಅರ. ೧೯].

(ii) ಲಕ್ಷ್ಮಣನ ಮಗನಾದ ಚಂದ್ರಕೇತು ರಾಜ್ಯಭಾರಮಾಡುತ್ತಿದ್ದ ಪಟ್ಟಣದ ಹೆಸರು. ಕಾರೂಪಥ ದೇಶಕ್ಕೆ ಉತ್ತರ ಭಾಗದಲ್ಲಿದೆ ಈ ಪಟ್ಟಣಕ್ಕೆ ಧನರತ್ನವೆಂಬ ನಾಮಾಂತರವೂ ಸಲ್ಲುತ್ತದೆ [ರಾಮಾ.-ಉತ್ತ. ೧೦೨]

**ಚಂದ್ರಕೇತು.**—(i) ಲಕ್ಷ್ಮಣನ ಕಿರಿಯ ಮಗನು. ಚಂದ್ರಕಾಂತ ನಗರದಲ್ಲಿ ರಾಜ್ಯಭಾರ ಮಾಡುತ್ತಿದ್ದನು. ಶ್ರೀ ರಾಮನು ಲಕ್ಷ್ಮಣನ ಹಿರಿಯ ಮಗನಾದ ಅಂಗದ ನನ್ನು ತಾರಾಪಥದಲ್ಲಿಯೂ, ಕಿರಿಯವನಾದ ಚಂದ್ರಕೇತುವನ್ನು ಚಂದ್ರಕಾಂತ ನಗರದಲ್ಲಿಯೂ ಪಟ್ಟಾಭಿಷಿಕ್ತನನ್ನಾಗಿ ಮಾಡಿದ. ಲಕ್ಷ್ಮಣನು ಅಂಗದನ ಸಂಗಡ ಒಂದು ವರ್ಷಕಾಲವಿದ್ದು ರಾಜ್ಯವನ್ನು ಸಂಪೂರ್ಣವಾಗಿ ಸ್ವಾಧೀನಮಾಡಿಕೊಟ್ಟು ಅಯೋಧ್ಯೆಗೆ ರಾಮನ ಬಳಿಗೆ ಬಂದು ಸೇರಿದ ಭರತನು ಚಂದ್ರಕೇತುವಿನ ಸಂಗಡ ಒಂದು ವರ್ಷಕಾಲವಿದ್ದು ಆ ದೇಶವನ್ನು ಅವನಿಗೆ ಸ್ವಾಧೀನಮಾಡಿಕೊಟ್ಟು ರಾಮ ನಲ್ಲಿಗೆ ಬಂದು ಸೇರಿದ [ರಾಮಾ -ಉತ್ತ. ೧೦೧].

(ii) ಒಬ್ಬ ಅರಸು ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿದ ಮಹಾ ಪರಾಕ್ರಮಸಂಪನ್ನ ಭಾರತ ಯುದ್ಧದ ಎಂಟನೆಯ ದಿನದ ಯುದ್ಧದಲ್ಲಿ ಅಭಿಮನ್ಯುವಿನಿಂದ ಹತನಾದ [ದ್ರೋ ೪೮].

(iii) ಕೃಪಾಚಾರ್ಯನ ವಿಚಾರಣೆಗೆ ಮೇಲ್ಪಟ್ಟಿದ್ದ ಒಬ್ಬ ಚಕ್ರರಕ್ಷಕ [ವಿರಾ. ೬೧]

(iv) ಹಂಸಧ್ವಜ ರಾಜನ ಮಗ ನೋಡು—ಹಂಸಧ್ವಜ.

**ಚಂದ್ರಗಿರಿ**—ಕಾರ್ತವೀರ್ಯಾರ್ಜುನನ ಮಂತ್ರಿ. ಜಮದಗ್ನಿಯ ಆಶ್ರಮ ದಲ್ಲಿದ್ದ ಧೇನುವನ್ನು ಹೇಗಾದರೂ ಅಪಹರಿಸಲೇಬೇಕೆಂಬುದಾಗಿ ಕಾರ್ತವೀರ್ಯನಿಗೆ ಬೋಧಿಸಿದ. ನೋಡು—ಕಾರ್ತವೀರ್ಯ.

**ಚಂದ್ರದೇವ.**—ಒಬ್ಬ ಅರಸು. ಪಾಂಚಾಲ ದೇಶಕ್ಕೆ ಒಳಪಟ್ಟ ಒಂದು ಚಿಕ್ಕ ದೇಶಕ್ಕೆ ರಾಜನಾಗಿದ್ದನು ಭಾರತ ಯುದ್ಧದ ಹದಿನೇಳನೆಯ ದಿನದಲ್ಲಿ ಕರ್ಣನಿಂದ ಹತನಾದ [ಕರ್ಣ. ೪೪].

**ಚಂದ್ರಪ್ರಭೆ** -ಇಲ ರಾಜನ ಕುದುರೆಯ ಹೆಸರು. ಇಲನು ಶರವಣವನ್ನು ಹೊಕ್ಕು ಹೊಗಸಾಧಾಗ ಈ ಕುದುರೆಯನ್ನು ೪೦ ಅ ವನವನ್ನು ಹೊಕ್ಕನು [ಮತ್ಸ್ಯ. -೧೧].

(ii) ಮೇರು ಪರ್ವತದಲ್ಲಿರುವ ಒಂದು ಸರೋವರ. ಜಂಬೂ ನದಿ ಈ ಸರೋವರದಿಂದ ಹುಟ್ಟುತ್ತದೆ [ಭೀಷ್ಮ ೫, ೬]

(iii) ಹಿಮಾಲಯ ಪರ್ವತದಲ್ಲಿ ಕೈಲಾಸದ ಈಶಾನ್ಯ ಭಾಗದ ಒಂದು ಶಿಖರ. ಮಣಿಭದ್ರನೆಂಬ ಯಕ್ಷನು ಇಲ್ಲಿ ವಾಸವಾಗಿದ್ದ [ಮತ್ಸ್ಯ -೧೧೩]

**ಚಂದ್ರಪ್ರಮುದನ** —ಒಬ್ಬ ರಾಕ್ಷಸ ಕಶ್ಯಪ ಮುನಿಯಿಂದ ಸಿಂಹಕೆ ಯೆಂಬವಳಲ್ಲಿ ಜನಿಸಿದ ನಾಲ್ವರು ಪುತ್ರರಲ್ಲಿ ಮೂರನೆಯವ. ರಾಹು, ಸುಚಂದ್ರ, ಚಂದ್ರಹರ್ತರೆಂಬವರು ಇವನ ಒಡಹುಟ್ಟಿದವರು [ಆದಿ. ೬೬].

**ಚಂದ್ರಭಾಗಾ.**—ಒಂದು ನದಿ ಇದು ಹಿಮವತ್ಸರ್ವತದ ಶಿಖರಗಳಲ್ಲಿ ಹುಟ್ಟುತ್ತದೆ ಬ್ರಹ್ಮನು ಈ ಶಿಖರಗಳ ಮೇಲೆ ಚಂದ್ರನನ್ನು ಎರಡು ಭಾಗಮಾಡಿ ಶಿವನಿಗೂ ನಕ್ಷತ್ರಗಳಿಗೂ ಹಂಚಿಕೊಟ್ಟನಾದುದರಿಂದ ಈ ಶಿಖರಗಳಿಗೂ ಅಲ್ಲಿಂದ ಹುಟ್ಟುವ ನದಿಗೂ ಚಂದ್ರಭಾಗಾ ಎಂಬ ಹೆಸರು ಬಂದಿತು [ಸಭಾ ೯ ಭೀ ೯ ಅನು. ೬೪. ಕಾಳಿಕಾಖಂ. ೨೨]

**ಚಂದ್ರಭಾನು.**—ಶ್ರೀ ಕೃಷ್ಣನಿಂದ ಸತ್ಯಭಾಮೆಯಲ್ಲಿ ಜನಿಸಿದ ಪುತ್ರರಲ್ಲಿ ಒಬ್ಬ. ನೋಡು—ಕೃಷ್ಣ

**ಚಂದ್ರಮಂಡಲ.**—ಅಲ್ಲಿ ಅನೇಕ ದ್ವೀಪಗಳಿವೆ [ಭೀ ೫].

**ಚಂದ್ರಮತಿ** —ಹರಿಶ್ಚಂದ್ರನ ಹೆಂಡತಿ ಈಕೆಯ ಮಗ ರೋಹಿತಾಶ್ವ. ಹರಿಶ್ಚಂದ್ರನು ವಿಶ್ವಾಮಿತ್ರನಿಗೆ ಕೊಡಬೇಕಾಗಿದ್ದ ದಕ್ಷಿಣಾದ್ರವ್ಯಕ್ಕಾಗಿ ಇವರಿಬ್ಬರನ್ನೂ ಕಾಶೀ ಪಟ್ಟಣದಲ್ಲಿ ಒಬ್ಬ ಬ್ರಾಹ್ಮಣನಿಗೆ ಮಾರಿದ (ಈಕೆಗೆ ಚಂದ್ರಮತಿ ಯೆಂಬುದು ನಾಮಾಂತರ). ನೋಡು—ಹರಿಶ್ಚಂದ್ರ.

**ಚಂದ್ರವಂಶ.**—[ಭಾರ.-ಆದಿ. ೬೯. ವಿಷ್ಣು -೪, ೬. ಭಾಗ.-೯, ೧೪. ವಾಯು.-೯೧ ಮತ್ಸ್ಯ.-೨೪].

**ಚಂದ್ರಶುಕ್ರ** —ಒಂದು ಉಪದ್ವೀಪ ಜಂಬೂ ದ್ವೀಪದ ಸುತ್ತಲೂ ಕ್ಷಾರ ಸಮುದ್ರದ ನಡುವೆ ಸ್ವರ್ಣಪ್ರಸ್ಥ, ಚಂದ್ರಶುಕ್ರ, ಆನರ್ತನ, ರಮಣಕ, ಮಂದರ, ಹರಿಣ, ಪಾಂಚಜನ್ಯ, ಸಿಂಹಳ, ಲಂಕಾ ಎಂಬುದಾಗಿ ಎಂಟು ಉಪದ್ವೀಪಗಳಿವೆ [ಭಾಗ.-೫, ೧೯. ದೇ.ಭಾ.-೧೧, ೩೦]

**ಚಂದ್ರಸೇನ.**—(1) ಸಿಂಹಳ ದ್ವೀಪದ ಅರಸು ಈತನಿಗೆ ಮಂದೋದರಿ, ಇಂದುಮತಿಯೆಂಬುದಾಗಿ ಇಬ್ಬರು ಪುತ್ರಿಯರಿದ್ದರು. ಹೆಂಡತಿ ಗುಣವತಿ ಯೆಂಬವಳು. ಈತನು ತನ್ನ ಹಿರಿಯಮಗಳನ್ನು ಇಂದ್ರದೇಶದ ಅರಸನಾದ ಸುಧನ್ವ ರಾಜನ ಮಗನಾದ ಕಂಬಗ್ರೀವನಿಗೆ ಕೊಡುವುದಾಗಿ ಗೊತ್ತುಮಾಡಿದ್ದ. ಆಗ

ಮಗಳು “ ಗಂಡಸರು ನಂಬಲು ಯೋಗ್ಯರಲ್ಲ ಪರಸ್ಪರ ರತರಾಗಿರುತ್ತಾರೆ” ಎಂದು ಮುಂತಾಗಿ ಹೇಳಿ ತಾನು ವಿವಾಹವನ್ನೇ ಮಾಡಿಕೊಳ್ಳುವುದಿಲ್ಲವೆಂದು ಹಠ ತೊಟ್ಟಳು. ತಂದೆ ಎಷ್ಟು ವಿಧದಿಂದ ಹೇಳಿದರೂ ಸಮ್ಮತಿಸಲಿಲ್ಲ. ಬಳಿಕ ಅರಸು ತನ್ನ ಕಿರಿಯ ಮಗಳಾದ ಇಂದುಮತಿಯ ಮದುವೆಮಾಡಲೆಳಸಿ, ಅನೇಕ ಮಂದಿ ರಾಜಪುತ್ರರನ್ನು ಸೇರಿಸಿರುವಲ್ಲಿ, ಮಂದೋದರಿ ಮದ್ರದೇಶದ ರಾಜಪುತ್ರನಾದ ಚಾರುದೇವನು ನೆಂಬವನು ಮಹಾ ರೂಪವಂತನಾಗಿದ್ದುದನ್ನು ಕಂಡು, ಅವನನ್ನು ಮೋಹಿಸಿ, ತನ್ನನ್ನು ಆತನಿಗೆ ಕೊಟ್ಟು ಮದುವೆಮಾಡಬೇಕೆಂಬುದಾಗಿ ತಂದೆಗೆ ಹೇಳಲಾಗಿ, ಈತನು ಇಂದುಮತಿಯ ವಿವಾಹದೊಂದಿಗೆ ಈಕೆಗೂ ವಿವಾಹಮಾಡಿದನು [ದೀ. ಭಾ.-೫, ೧೭, ೧೮]

(ii) ಪಾಂಡವ ಪಕ್ಷದ ಒಬ್ಬ ಅರಸು ರಥೋದಾರನು [ಸಭಾ ೩೧ ಉ. ೧೭೧] ಹದಿನೈದನೆಯ ದಿವಸದ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಹತನಾದ [ದ್ರೋ ೧೫೭]

(iii) ಶಲ್ಯನ ಮೇಲ್ವಿಚಾರಣೆಗೆ ಒಳಪಟ್ಟಿದ್ದ ಸೇನಾಚಕ್ರರಕ್ಷಕನು ಹದಿನೆಂಟನೆಯ ದಿವಸದ ಯುದ್ಧದಲ್ಲಿ ಯುಧಿಷ್ಠಿರನಿಂದ ಹತನಾದ [ಶಲ್ಯ. ೧೧].

(iv) ಸಮುದ್ರಸೇನ ರಾಜನ ಮಗನು [ಅದಿ ೨೦೧] ಅಶ್ವತ್ಥಾಮನಿಂದ ಮಡಿದನು [ದ್ರೋ ೨೩, ೧೫೭]

**ಚಂದ್ರಹರ್ಷ** —ಸಿಂಹಕೆಯ ಮಗನು ನೋಡು—ಚಂದ್ರಮರ್ದನ [ಭಾರ. ಅದಿ ೬೬]

**ಚಂದ್ರಹಾಸ** —ಕೇರಳ ದೇಶದ ಅರಸನಾದ ಸುಧಾರ್ಮಿಕ ರಾಜನ ಮಗ ಈತನು ಮೂಲ ನಕ್ಷತ್ರದ ಅರಿಷ್ಟಾಂಶದಲ್ಲಿ ಜನಿಸಿದವನಾದುದರಿಂದಲೂ, ಎಡಗಾಲಿ ನಲ್ಲಿ ಆರು ಬೆರಳುಗಳಿದ್ದುದರಿಂದಲೂ, ಬಾಲ್ಯದಲ್ಲಿಯೇ ಶತ್ರುಗಳು ಈತನ ತಂದೆಯನ್ನು ಕೊಂದು ರಾಜ್ಯವನ್ನು ಆಕ್ರಮಿಸಿಕೊಂಡರು. ಜನನಿ ತಂದೆಯೊಂದಿಗೆ ಸಹಗಮನ ಮಾಡಿದಳು ಬಳಿಕ ಒಬ್ಬ ದಾದಿ ಇವನನ್ನು ಎತ್ತಿಕೊಂಡು ಕುಂತಲ ದೇಶವನ್ನು ಹೊಕ್ಕು, ಈ ಬಾಲಕನನ್ನು ಪೋಷಿಸುತ್ತಿದ್ದಳು ಕೆಲವು ವರ್ಷಗಳಲ್ಲಿಯೇ ಆ ದಾದಿಯೂ ಸತ್ತಳು ಬಳಿಕ ಅನಾಥನಾದ ಈ ಬಾಲಕನು ಜನಗಳ ಕನಿಕರಕ್ಕೆ ಪಾತ್ರನಾಗಿ ಅಲ್ಲಿಯೇ ಜೀವಿಸಿಕೊಂಡಿದ್ದ. ಒಂದು ದಿನ ಕುಂತಲ ದೇಶದ ಮಂತ್ರಿಯಾದ ದುಷ್ಯಬುದ್ಧಿಯ ಮನೆಯಲ್ಲಿ ಸಂತರ್ಪಣೆ ನಡೆದಾಗ ಆ ಊರ ಬಾಲಕರೊಂದಿಗೆ ಇವನೂ ಹೋಗಿದ್ದ. ಆಗ ಅಲ್ಲಿ ನೆರೆದಿದ್ದ ಬ್ರಾಹ್ಮಣರು ಇವನನ್ನು ನೋಡಿ, ಅಶ್ವರ್ಯಭರಿತರಾಗಿ ಮಂತ್ರಿಯನ್ನು ಕುರಿತು “ ಅಯ್ಯಾ, ಇವನು ಚಕ್ರವರ್ತಿಯಾಗತಕ್ಕವನು. ಇವನನ್ನು ಅಕ್ಕರೆಯಿಂದ ಕಾಪಾಡು ” ಎಂದರು. ಕುಂತಲ

ರಾಜನಿಗೆ ಸಂತಾನವಿಲ್ಲದ ಕಾರಣ, ರಾಜ್ಯವನ್ನು ತಾನೇ ಅಪಹರಿಸಬೇಕೆಂಬ ದುರುದ್ದೇಶದಿಂದ ಕೂಡಿದ್ದ ಮಂತ್ರಿ ಈ ಮಾತುಗಳನ್ನು ಕೇಳಿ, ಅಂತರಂಗದಲ್ಲಿ ಹೆದರಿ, ಗೂಢವಾಗಿ ಚಂಡಾಲರನ್ನು ಕರೆಯಿಸಿ, ಈ ಬಾಲನನ್ನು ಕೊಂದು ಯಾವುದಾದರೊಂದು ಕುರುಹನ್ನು ತಂದು ತೋರಿದಲ್ಲಿ ಆ ಚಂಡಾಲರಿಗೆ ವಿಶೇಷವಾದ ಬಹು ಮಾನವನ್ನು ಕೊಡುವುದಾಗಿ ಹೇಳಿದ ಕಟುಗರು ಇವನನ್ನು ಕಾಡಿಗೆ ಕೊಂಡು ಹೋಗಿ, ಕೊಲ್ಲುವುದಕ್ಕೆ ಮನಸ್ಸು ಬಾರದೆ, ಅವನ ಎಡಗಾಲಿನಲ್ಲಿದ್ದ ಅರನೆಯ ಬೆರಳನ್ನು ತಂದು ಮಂತ್ರಿಗೆ ತೋರಲಾಗಿ ಅವನು ಆ ಚಂಡಾಲರನ್ನು ಮನ್ನಿಸಿ ಕಳುಹಿದ.

ಚಂದ್ರಹಾಸನು ಕಾಡಿನಲ್ಲಿ ಅಳುತ್ತಿರುವಲ್ಲಿ ಅಲ್ಲಿಗೆ ಬೇಟೆಗೆ ಬಂದ ಕುಳಿಂದ ನೆಂಬ ಬೇಡರ ಅರಸು ಈ ಬಾಲಕನನ್ನು ಕಂಡು, ತನಗೆ ಮಕ್ಕಳಿಲ್ಲದ ಕಾರಣ, ಮರುಕ ಗೊಂಡು ಅವನನ್ನೇ ತನ್ನ ಮಗನೆಂದು ಭಾವಿಸಿ, ಮನೆಗೆ ಕರೆತಂದು, ಚಂದ್ರಹಾಸನೆಂದು ಹೆಸರಿಟ್ಟು ಅಕ್ಕರೆಯಿಂದ ಸಾಕುತ್ತಿದ್ದ. ಚಂದ್ರಹಾಸನು ಕ್ರಮವಾಗಿ ವಿದ್ಯಾ ಪಾರಂಗತನಾಗಿ, ರಾಜಕಾರ್ಯಗಳಲ್ಲಿ ಕುಳಿಂದನಿಗೆ ಒತ್ತಾಸೆಮಾಡುತ್ತ, ಸುತ್ತಮುತ್ತಣ ರಾಜ್ಯಗಳನ್ನು ಗೆದ್ದು ತನ್ನ ರಾಜ್ಯವನ್ನೂ ಬಿಕ್ಕಿಸುವನ್ನೂ ಬಲಪಡಿಸಿದ. ಇಂತಿರಲು ಒಂದು ದಿನ ದುಷ್ಟಬುದ್ಧಿ ಇವನ ರಾಜ್ಯಕ್ಕೆ ಬಂದಿದ್ದಾಗ ಇವನನ್ನು ಗುರುತಿಸಿ, ಕುಳಿಂದನ ಮೂಲಕ ನಡೆದ ಸಮಾಚಾರವನ್ನೆಲ್ಲ ತಿಳಿದು, ಮನಮರುಗಿ, “ ಇವನಿಗೆ ವಿಷವನ್ನು ಕೊಡುವುದು ” ಎಂಬುದಾಗಿ ರಹಸ್ಯವಾಗಿ ಒಂದು ಕಾಗದವನ್ನು ತನ್ನ ಮಗನಿಗೆ ಬರೆದು, ಚಂದ್ರಹಾಸನ ಮೂಲಕ ಕಳುಹಿಸಿಕೊಟ್ಟ. ಚಂದ್ರಹಾಸನು ನಡೆತಂದು ಕುಂತಲ ನಗರಿಯ ಬಾಹ್ಯೋದ್ಯಾನದಲ್ಲಿ ವಿಶ್ರಮಿಸಿಕೊಂಡಿರುವಲ್ಲಿ, ದುಷ್ಟಬುದ್ಧಿಯ ಮಗಳಾದ ವಿಷಯೆಯೆಂಬವಳು ತನ್ನ ಸಖಿಯರೊಂದಿಗೆ ವನವಿಹಾರಾರ್ಥವಾಗಿ ಬಂದಿದ್ದು, ಈತನನ್ನು ಕಂಡು ಮೋಹಪರವಶಿಯಾಗಿ, ಅವನ ಕಿವಿಯಲ್ಲಿ ಕಂಡುಬಂದ ಓಲೆಯನ್ನು ತೆಗೆದು ಬಿಚ್ಚಿ ಓದಿನೋಡಿ, ಅದು ತಮ್ಮ ತಂದೆಯ ಬರಹವೆಂದು ಗುರುತಿಸಿ ಇಂತಹ ಸುಕುಮಾರನಿಗೆ ವಿಷವನ್ನು ಕೊಡುವುದಾಗಿ ನಮ್ಮ ತಂದೆ ನಮ್ಮ ಅಣ್ಣನಾದ ಮದನನಿಗೆ ಬರೆದಿರುವುದನ್ನು ನೋಡಿದರೆ ಇದು ಹಸ್ತಪ್ರಮಾದವಲ್ಲದೆ ಬೇರೆಯಲ್ಲ. “ ವಿಷಯೆಯನ್ನು ಕೊಡು ” ಎಂದು ಬರೆಯುವಾಗ ವಿಷವನ್ನು ಎಂದು ಪ್ರಮಾದದಿಂದ ಬರೆದಿರಬಹುದು ! ಇದನ್ನು ಸಂಕಡಿಸುವೆನೆಂದು ಭಾವಿಸಿ “ ವಿಷಯೆಯನ್ನು ” ಎಂಬುದಾಗಿ ತಿದ್ದುಪಡಿ ಮಾಡಿ, ಆ ಪತ್ರವನ್ನು ಅಲ್ಲಿಯೇ ಇಟ್ಟು ತೆರಳಿದಳು.

ಚಂದ್ರಹಾಸನು ಎಚ್ಚತ್ತು ಪಟ್ಟಣವನ್ನು ಹೊಕ್ಕು ಆ ಲೇಖನವನ್ನು ಮದನನಿಗೆ ಕೊಟ್ಟು, ಅವನಿಂದ ಮಾನಿತನಾಗಿ, ವಿಷಯೆಯನ್ನು ಮದುವೆಯಾದ. ಇಷ್ಟು

ರಲ್ಲಿ ದುಷ್ಟಬುದ್ಧಿ ಅಲ್ಲಿಗೆ ಬಂದು, ನಡೆದ ಸಮಾಚಾರವನ್ನು ಕೇಳಿ ಖುಷಿಗೊಂಡು, ಚಂದ್ರಹಾಸನನ್ನು ಕೊಲ್ಲಿಸುವ ಉದ್ದೇಶದಿಂದ, ಕಟುಗರನ್ನು ಕರೆಯಿಸಿ, “ ನೀವು ಕಾಳಿಕಾಲದಲ್ಲಿ ಅವಿತುಕೊಂಡಿದ್ದು, ಸಂಜೆಯಾದ ಕೂಡಲೇ ಅಲ್ಲಿಗೆ ಪೂಜಾದ್ರವ್ಯಗಳೊಂದಿಗೆ ಬರತಕ್ಕವನನ್ನು ಕೊಂದುಹಾಕಿರಿ ” ಎಂದು ಆಣತಿಯಿತ್ತು ಕಳುಹಿ, ಚಂದ್ರಹಾಸನನ್ನು ಕರೆದು “ ಆಯ್ಯಾ, ಹೊಸ ಮದುವಣಿಗನು ಕಾಳಿಪೂಜೆ ಮಾಡತಕ್ಕದ್ದು ನಮ್ಮ ಮನೆಯ ಸಂಪ್ರದಾಯ ಈ ದಿನ ಸಾಯಂಕಾಲಕ್ಕೆ ನೀನು ಊರ ಹೊರಗಣ ಕಾಳಿಕಾಲಯಕ್ಕೆ ಹೋಗಿ ಕಾಳಿಯನ್ನು ಪೂಜಿಸಿ ಬರಬೇಕು ” ಎಂದು ಹೇಳಿ, ಸಂಜೆಯಾದಕೂಡಲೇ ಪೂಜಾ ಸಾಮಗ್ರಿಗಳೊಂದಿಗೆ ಚಂದ್ರಹಾಸನನ್ನು ಕಾಳೀಮಂದಿರಕ್ಕೆ ಕಳುಹಿಸಿಕೊಟ್ಟ.

ಇಷ್ಟು ದಿನಗಳವರೆಗೂ ದುಷ್ಟಬುದ್ಧಿ ಗ್ರಾಮಾಂತರಕ್ಕೆ ಹೋಗಿದ್ದ ಕಾರಣ, ಅರಮನೆಯಲ್ಲಿನ ರಾಜಕಾರ್ಯಗಳನ್ನೆಲ್ಲ ದುಷ್ಟಬುದ್ಧಿಯ ಮಗನಾದ ಮದನನೇ ನೋಡಿಕೊಳ್ಳುತ್ತಿದ್ದ ಆ ದಿನವೂ ಎಂದಿನಂತೆ ಮದನನು ಅರಮನೆಗೆ ಹೋಗಿದ್ದಾಗ, ರಾಜಪುರೋಹಿತನಾದ ಗಾಲವನು ಅರಸನಿಗೆ ಅವಸಾನಕಾಲ ಸಮಾಪಿಸುತ್ತಿದ್ದೆಯೆಂದು ತಿಳಿಸಲಾಗಿ, ಅರಸನು ಚಂದ್ರಹಾಸನನ್ನು ಮದುವೆಯ ಸಮಯದಲ್ಲಿ ಕಂಡಿದ್ದನಾಗಿ, ತನಗೆ ಪುತ್ರಸಂತಾನವಿಲ್ಲದ ಕಾರಣ, ಚಂದ್ರಹಾಸನೇ ತನ್ನ ಮಗಳಿಗೂ ವರನಾಗಲು ತಕ್ಕವನೆಂತಲೂ, ತನ್ನ ರಾಜ್ಯಕ್ಕೂ ಉತ್ತರಾಧಿಕಾರಿಯಾಗಲು ಯೋಗ್ಯನೆಂತಲೂ ನಿಶ್ಚಯಿಸಿ, ಚಂದ್ರಹಾಸನನ್ನು ತತ್ಕ್ಷಣವೇ ಅರಮನೆಗೆ ಕರೆತರುವಂತೆ ಮದನನನ್ನು ಕಳುಹಿಸಿದ ನಡುವಾರಿಯಲ್ಲಿ ಚಂದ್ರಹಾಸನನ್ನು ಇದಿರೊಂಡ ಮದನನು, ಚಂದ್ರಹಾಸನನ್ನು ರಾಜನ ಬಳಿಗೆ ಕಳುಹಿ, ಅವನಿಗೆ ಪ್ರತಿಯಾಗಿ ತಾನೇ ಕಾಳೀಮಂದಿರವನ್ನು ಹೊಕ್ಕು ಕಟುಗರಿಂದ ಹತನಾದ. ಇತ್ತಲಾಗಿ ಚಂದ್ರಹಾಸನು ಅರಮನೆಗೆ ಹೋಗಿ, ಅರಸನಿಂದ ಸನ್ಮಾನಿತನಾಗಿ, ರಾಜಪುತ್ರಿಯಾದ ಚಂಪಕಮಾಲಿನಿಯನ್ನು ಮದುವೆಯಾಗಿ, ಕುಂತಲ ರಾಜ್ಯಾಧಿಕಾರವನ್ನು ಪಡೆದ ಅಷ್ಟರಲ್ಲಿ ಈ ಸುದ್ದಿ ದುಷ್ಟಬುದ್ಧಿಯ ಕಿವಿಗೂ ಬಿತ್ತು. ಅವನ ದುಃಖಕ್ಕೆ ಪಾರವೇ ಇಲ್ಲವಾಯಿತು. ಅದೇ ಸಮಯದಲ್ಲಿಯೇ ಮದನನ ಕೊಲೆಯೂ ತಿಳಿದು ಬಂತು. ಒಡನೆಯೇ ದೇವಾಲಯವನ್ನು ಹೊಕ್ಕು ಮದನನ ದುಃಸ್ಥಿತಿಯನ್ನು ಕಂಡು, ತಲೆಯನ್ನು ಒಡೆದುಕೊಂಡು ದೇಹತ್ಯಾಗಮಾಡಿದ. ಬೆಳಗಾಗುತ್ತಲೇ ಗುಡಿಯ ಪೂಜಾರಿಯ ಮೂಲಕ, ದೇವಾಲಯದಲ್ಲಿ ನಡೆದ ಹತ್ಯೆಯನ್ನು ಕೇಳಿ ಚಂದ್ರಹಾಸನು ಅಲ್ಲಿಗೆ ಹೋಗಿ, ಅವರಿಬ್ಬರನ್ನೂ ಬದುಕಿಸುವುದಕ್ಕಾಗಿ ಕಾಳಿಯನ್ನು ಪ್ರಾರ್ಥಿಸಿ, ಕಾಳಿ ಪ್ರಸನ್ನೆಯಾಗದಿರಲು, ತನ್ನ ಕೊರಳನ್ನೇ ಕುಯ್ದುಕೊಳ್ಳಲು ಪ್ರಯತ್ನಿಸಿದಾಗ ಕಾಳಿ ಪ್ರತ್ಯಕ್ಷವಾಗಿ, ಮದನನನ್ನೂ ದುಷ್ಟಬುದ್ಧಿಯನ್ನೂ ಬದು

ಕಿಸಿ, ಚಂದ್ರಹಾಸನಿಗೆ ಅನೇಕ ವರಗಳನ್ನಿತ್ತು ಅನುಗ್ರಹಿಸಿದಳು. ಬಳಿಕ ಚಂದ್ರಹಾಸನು ಕುಂತಲ ರಾಜ್ಯಾಧಿಕಾರವನ್ನು ವಹಿಸಿ, ಕುಳಿಂದನನ್ನೂ ಅವನ ಪತ್ನಿಯನ್ನೂ ಬರಮಾಡಿಕೊಂಡು ಬಹಳ ಕಾಲದವರೆಗೆ ಸುಖವಾಗಿ ರಾಜ್ಯಭಾರಮಾಡುತ್ತಿದ್ದ ಈತನಿಗೆ ರಾಜಪುತ್ರಿಯಾದ ಚಂಪಕಮಾಲಿನಿಯಲ್ಲಿ ಪದ್ಮಾಕ್ಷನೆಂಬ ಪುತ್ರನೂ, ಮಂತ್ರಿಪುತ್ರಿಯಾದ ವಿಷಯೆಯಲ್ಲಿ ಮಕರಾಕ್ಷನೆಂಬ ಮಗನೂ ಜನಿಸಿದರು

ಈ ಹುಡುಗರಿಬ್ಬರೂ ಒಮ್ಮೆ ಈ ಪಟ್ಟಣದ ಹೊರಭಾಗದಲ್ಲಿ ಸಂಚರಿಸುತ್ತಿದ್ದಾಗ, ಯುಧಿಷ್ಠಿರನ ಆಶ್ವಮೇಧದ ಕುದುರೆ ಅಲ್ಲಿಗೆ ಬಂದುದನ್ನು ಕಂಡು, ವಿಸ್ಮಿತರಾಗಿ, ಈ ಸಮಾಚಾರವನ್ನು ತಮ್ಮ ತಂದೆಯಾದ ಚಂದ್ರಹಾಸನಿಗೆ ತಿಳುಹಿದರು. ಚಂದ್ರಹಾಸನು ಕೂಡಲೇ ಪಟ್ಟಣದಿಂದ ಹೊರಬಂದು ಕೃಷ್ಣಾರ್ಜುನರನ್ನು ಸಂದರ್ಶಿಸಿ, ತನ್ನ ಅರಮನೆಗೆ ಕರೆದಯ್ಯ ಮೂರು ದಿನಗಳವರೆಗೆ ತನ್ನ ಮನೆಯಲ್ಲಿಟ್ಟುಕೊಂಡು ಆದರಿಸಿ, ಮಕರಾಕ್ಷನಿಗೆ ರಾಜ್ಯದಲ್ಲಿ ಪಟ್ಟಗಟ್ಟಿ, ಯುಧಿಷ್ಠಿರನ ಆಶ್ವಮೇಧಕ್ಕೆ ವಿಶೇಷವಾಗಿ ದ್ರವ್ಯವನ್ನೂ ಹಿಂಬಲವಾಗಿ ವಿಪುಲವಾದ ಸೇನೆಯನ್ನೂ ಕೊಟ್ಟು, ತಾನೂ ಕೃಷ್ಣಾರ್ಜುನರೊಂದಿಗೆ ಕುದುರೆಯ ಸಂಗಡ ಹೊರಟ [ಜೈ. ಭಾ.-೫೦, ೫೯]

(11) ರಾವಣನು ಈಶ್ವರನ ವರಪ್ರಸಾದದಿಂದ ಪಡೆದ ಖಡ್ಗ [ರಾಮಾ.-ಉತ್ತರ. ೧೬].

**ಚಮ್ಪಕಮಾಲಿನಿ.**—(1) ಶ್ರೀ ರಾಮನ ಪುತ್ರನಾದ ಕುಶನ ಹಿರಿಯ ಹೆಂಡತಿ. ನೋಡು—ಕುಶ.

(11) ಚಂದ್ರಹಾಸನ ಕಿರಿಯ ಹೆಂಡತಿ ಕುಂತಲ ರಾಜನ ಮಗಳು. ನೋಡು—ಚಂದ್ರಹಾಸ

**ಚಮ್ಪಕಾ.**—ಹಂಸಧ್ವಜನ ರಾಜಧಾನಿ [ಜೈ. ಭಾರ.-೧೭].

**ಚಮ್ಪಕಾನತಿ.**—ಒಂದು ಪಟ್ಟಣ ಅಂಗದೇಶದ ರಾಜಧಾನಿ [ಭಾರ.-ವನ. ೮೩, ೧೧೩]. ಪಾಂಡವರ ಕಾಲದಲ್ಲಿ ಕರ್ಣನು ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದ. ಇದಕ್ಕೆ ಚಂಪಾಯೆಂಬುದು ನಾಮಾಂತರ ಭಾಗಲ್‌ಪುರದ ಬಳಿ ಇದೆ [ಭಾರ.-ಶಾಂತಿ ೫]. ಹರಿಶ್ಚಂದ್ರನ ಮೊಮ್ಮಗನಾದ ಚಂಪನೆಂಬವನು ಇದನ್ನು ಸ್ಥಾಪಿಸಿದನು [ಭಾಗ.-೯-೮].

**ಚಮ್ಪಿಕಾ** —ಕುಶನ ಹೆಂಡತಿಯಾದ ಚಂಪಕಮಾಲಿನಿಯ ನಾಮಾಂತರ.

**ಚಮಸ.**—ಯುಷಭದೇವನ ಮಕ್ಕಳಲ್ಲಿ ಒಬ್ಬ. ಇವನೂ ಇವನ ಒಡಹುಟ್ಟಿದವರಾದ ಕವಿ, ಹರಿ, ಅಂತರಿಕ್ಷ, ಪ್ರಬುದ್ಧ, ಸಿಪ್ಪಲಾಯನ, ಆವಿಹೋತ್ರ, ದ್ಯುಮಿಲ, ಕರಭಾಜನರೆಂಬ ಎಂಟು ಮಂದಿ ಇವನ ಒಡಹುಟ್ಟಿದವರೂ, ಲೋಕ

ವ್ಯವಹಾರವನ್ನು ಬಿಟ್ಟು ಬ್ರಹ್ಮನಿಷ್ಠರಾದರು. ಬ್ರಹ್ಮವಿದ್ಯಾಸಂಬಂಧವಾಗಿ ಜನಕ ರಾಜನೊಂದಿಗೆ ಅತ್ಯುತ್ತಮ ರೀತಿಯಲ್ಲಿ ಸಂವಾದಮಾಡಿದನು [ಭಾಗ.-೧೧-೧, ೫].

**ಚರ್ಮಣಿ.**—ದಕ್ಷಿಣ ಸಾಂಚಾಲದೇಶದಲ್ಲಿ ಹರಿಯುವ ಒಂದು ನದಿ ಕುಂತಿ ದೇಶಕ್ಕೆ ದಕ್ಷಿಣದಲ್ಲಿದೆ. ಚಂಪಕಾವತೀ ನದಿಯ ಬಳಿ ಗಂಗೆಯಲ್ಲಿ ಸೇರುತ್ತದೆ. ಈಗ ಇದನ್ನು ಚಂಬಲ್ (Chambal) ಎಂದು ಕರೆಯುತ್ತಾರೆ [ಭಾರ.-ಸಭಾ. ೯, ೩೨. ವನ. ೩೦೯]. ಹಿಂದೆ ರಂತಿದೇವನೆಂಬ ಅರಸು ಮಾಡಿದ ಯಜ್ಞದಲ್ಲಿ ಅನೇಕ ಪಶುಗಳನ್ನು ಕೊಂದು ಅವುಗಳ ಚರ್ಮವನ್ನು ರಾಶಿಹಾಕಿರಲಾಗಿ, ಅಲ್ಲಿಂದ ಹರಿದು ಬಂದದ್ದು [ದ್ರೋ. ೬೭. ಅನು. ೧೨೩]. ಇದರ ಮಹಿಮೆ [ವನ. ೮೦].

**ಚರ್ಮವಸ್ತ್ರ**—ಶಕುನಿಯ ಸಹೋದರ ಭಾರತ ಯುದ್ಧದಲ್ಲಿ ಎಂಟನೆಯ ದಿನ ಅರ್ಜುನ ಪುತ್ರನಾದ ಇರಾವಂತನಿಂದ ಹತನಾದ [ಭೀಷ್ಮ. ೯೦]

**ಚಕ್ವು.**—ಉತ್ತಾನಪಾದ ವಂಶದ ಸರ್ವತೇಜನೆಂಬ ರಾಜರ್ಷಿಯಿಂದ ಆಕೂತಿ ಯೆಂಬ ಹೆಂಡತಿಯಲ್ಲಿ ಜನಿಸಿದವ. ಈತನು ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರಕ್ಕೆ ಮೊದಲು ಆರನೆಯ ಮನ್ವಂತರದಲ್ಲಿ ರಾಜ್ಯಭಾರಮಾಡುತ್ತಿದ್ದ [ಭಾಗ -೪, ೧೩. ವಿಷ್ಣು -೧, ೩೪] ಈತನು ರಾಜ್ಯಭಾರಮಾಡಿದ ಕಾಲಕ್ಕೆ ಚಾಕ್ಸುಷ ಮನ್ವಂತರವೆಂದು ಹೆಸರು. ಆ ಕಾಲದಲ್ಲಿ ಭೃಗು, ಸುಧಾಮ, ವಿರಜ, ಸಹಿಷ್ಣು, ನಾದ, ವಿವಸ್ವಂತ, ಅತಿನಾಮ ಎಂಬ ಏಳು ಮಂದಿ ಋಷಿಗಳೂ, ಲೇಖ, ಋಭು, ಆದ್ಯ, ವರಿಮೂಲ, ಋಭರೆಂಬ ಐದು ಬಗೆಯ ದೇವತೆಗಳೂ, ಮಂತ್ರದ್ರುಮನೆಂಬ ಇಂದ್ರನೂ ಇದ್ದರು. ವೈರಾಜನೆಂಬ ಋಷಿಯಿಂದ ಸಂಭೂತಿಯೆಂಬಾಕೆಯಲ್ಲಿ ಜನಿಸಿದ ಅಜಿತನೆಂಬ ವಿಷ್ಣು ಅದೇ ಕಾಲದಲ್ಲಿಯೇ ಅವತರಿಸಿದನು ಈತನೇ ಕೂರ್ಮಾವತಾರವನ್ನು ತಳೆದು ಮಂದರ ಪರ್ವತವನ್ನು ತನ್ನ ಬೆನ್ನಮೇಲೆ ಹೊತ್ತು ದೇವತೆಗಳಿಗೆ ಅಮೃತವನ್ನು ಸಂಪಾದಿಸಿಕೊಟ್ಟವನು [ಭಾಗ.-೮, ೫]. ಈ ಚಕ್ವುರ್ಮನು ನಡ್ವಲಾ(ವೀರಿಣೀ)ಯೆಂಬವಳನ್ನು ಮದುವೆಯಾಗಿ ಪುರು, ಕುತ್ಸ, ತ್ರಿಶ, ದ್ಯುಮ್ಮ, ಸತ್ಯವಂತ, ಧೃತವ್ರತ, ಅಗ್ನಿಷ್ಣೋಮ, ಅತಿರಾತ್ರ, ಪ್ರದ್ಯುಮ್ಮ, ಶಿಖಿ, ಉಲ್ಮುಕರೆಂಬ ಹನ್ನೊಂದು ಮಂದಿ ಪುತ್ರರನ್ನು ಪಡೆದನು [ಹರಿ.-೧, ೭. ವಿಷ್ಣು.-೩, ೧. ಬ್ರಹ್ಮ.-೫ ಬ್ರ.ವೈ -೨, ೯೩. ಮಾರ್ಕ.-೫೦]. ಮತ್ಸ್ಯಪುರಾಣದ ಪ್ರಕಾರ ರುರು, ಪುರು ಅಥವಾ ಪುರುಷ, ಶತದ್ಯುಮ್ಮ, ತಪಸ್ವಿ, ಸತ್ಯವಾಕ್, ಹವಿ, ಅಗ್ನಿಷ್ವತ, ಅತಿರಾತ್ರ, ಸುದ್ಯುಮ್ಮ, ಅಭಿಮನ್ಯುಗಳೆಂಬ ಹತ್ತು ಮಂದಿ ಮಕ್ಕಳೆಂಬುದಾಗಿ ತಿಳಿದುಬರುತ್ತದೆ.

**ಚಾಕ್ಸುಸೀ**—ಒಂದು ಬಗೆಯ ವಿದ್ಯೆ. ಪಾಂಡವರು ಏಕಚಕ್ರ ನಗರದಿಂದ ದ್ರೌಪದೀ ಸ್ವಯಂವರಕ್ಕೆ ಹೋಗುತ್ತಿದ್ದಾಗ ಅರ್ಜುನನಿಂದ ಸೋತ ಚಿತ್ರರಥನೆಂಬ



ಗಂಧರ್ವನು ಈ ವಿದ್ಯೆಯನ್ನು ಅರ್ಜುನನಿಗೆ ಉಪದೇಶಮಾಡಿದ. ನೋಡು—ಅರ್ಜುನ [ಅದಿ. ೧೮೬, ೧೯೯].

**ಚಾಣೂರ** — (1) ಕಂಸನ ಆಸ್ಥಾನದಲ್ಲಿದ್ದ ಜಟ್ಟಿಗಳಲ್ಲಿ ಒಬ್ಬ. ಬಲರಾಮ ಕೃಷ್ಣರು ಧನುರ್ವ್ಯಾಕಾಂಗಿ ಕಂಸನ ಅಪ್ಪಣೆಯ ಮೇರೆಗೆ ಮಧುರಗೆ ಹೋಗಿದ್ದಾಗ, ಇವನೂ ಇವನ ಜತೆಗಾರನಾದ ಮುಷ್ಠಿಕನೂ ಕಂಸನ ಪ್ರೇರಣೆಯಿಂದ, ರಾಮ ಕೃಷ್ಣರನ್ನು ಕೊಲ್ಲಹೋಗಿ, ಮುಷ್ಠಿಯುದ್ಧದಲ್ಲಿ ತಾನೇ ಹತರಾದರು [ಸಭಾ. ೫೩ ಭಾಗ - ೧೦, ೪೪]

(11) ಯುಧಿಷ್ಠಿರನ ಸಭೆಯಲ್ಲಿದ್ದ ಒಬ್ಬ ಅರಸು [ಸಭಾ.-೪].

**ಚಾತುರಾಶ್ರಮ್ಯ** — ಬ್ರಹ್ಮಚರ್ಯ, ಗಾರ್ಹಸ್ಥ್ಯ, ವಾನಪ್ರಸ್ಥ, ಸನ್ಯಾಸಗಳೆಂಬ ನಾಲ್ಕು ಆಶ್ರಮಗಳು. ಇವುಗಳ ಧರ್ಮಗಳು [ಅದಿ. ೮೫, ೮೬. ಶಾಂತಿ. ೬೦, ೬೫, ೧೮೯, ೨೪೦, ೨೪೧, ೨೪೨, ೨೫೧. ಅನು ೨೦೮ ಅಶ್ವ ೪೫, ೪೬]

**ಚಾತುರ್ದರ್ಶ್ಯ** — ಬ್ರಹ್ಮ, ಕ್ಷತ್ರಿಯ, ವೈಶ್ಯ, ಶೂದ್ರರೆಂಬ ನಾಲ್ಕು ವರ್ಣಗಳು. ಅವುಗಳ ಧರ್ಮಗಳು, ಹನೂಮಂತನು ಭೀಮನಿಗೆ ತಿಳುಹಿದ್ದು [ವನ. ೧೫೨] ವಿದುರನು ಧೃತರಾಷ್ಟ್ರನಿಗೆ ಹೇಳಿದ್ದು [ಉದ್ಯೋ ೪೦] ಭೀಷ್ಮನು ಯುಧಿಷ್ಠಿರನಿಗೆ ಹೇಳಿದ್ದು [ಶಾಂತಿ ೫೯]. ಭೃಗು ಮುನಿ ಭರದ್ವಾಜನಿಗೆ ಹೇಳಿದ್ದು [ಶಾಂತಿ - ೧೮೯]. ಸಾರ್ವತಿ ಪರಮೇಶ್ವರನಿಗೆ ಹೇಳಿದ್ದು [ಅನು ೨೮] ಶ್ರೀ ಕೃಷ್ಣನು ಯುಧಿಷ್ಠಿರನಿಗೆ ಹೇಳಿದ್ದು [ಅಶ್ವ. ೯೭]

**ಚಾಣ್ಡ್ರಾಯಣ** — ಸಾಪಕರಿಹಾರಾರ್ಥವಾಗಿ ಮಾಡತಕ್ಕ ಪ್ರಾಯಶ್ಚಿತ್ತ ರೂಪವಾದ ಒಂದು ವ್ರತ ಇದರಲ್ಲಿ ಸಿಸೀಲಿಕಾಮಧ್ಯ ಚಾಂದ್ರಾಯಣವೆಂತಲೂ ಯವನುಧ್ಯ ಚಾಂದ್ರಾಯಣವೆಂತಲೂ ಎರಡು ವಿಧ ಹುಣ್ಣಿಮೆಯ ದಿನ ೧೫ ಕಬಳಗಳನ್ನು ತಿಂದು ಕ್ರಮವಾಗಿ ಅಮಾವಾಸ್ಯೆಯವರೆಗೆ ಒಂದೊಂದನ್ನೇ ಕಡಮೆ ಮಾಡುತ್ತ ಬಂದು ಮರಳಿ ಶುಕ್ಲಪ್ರತಿಪತ್ತಿನಿಂದ ಹುಣ್ಣಿಮೆಯವರೆಗೆ ಕ್ರಮವಾಗಿ ಒಂದೊಂದೇ ಕಬಳವನ್ನು ಹೆಚ್ಚಿಸುತ್ತ ಬರುವುದು. ಸಿಸೀಲಿಕಾಮಧ್ಯ ಚಾಂದ್ರಾಯಣ (ಇರುವೆ ಎರಡು ಕಡೆಗಳಲ್ಲಿಯೂ ದಪ್ಪನಾಗಿದ್ದು ನಡುವೆ ಸಣ್ಣಗಿರುತ್ತದೆ) ಅಂತೆಯೇ ಪ್ರಾರಂಭದ ಹುಣ್ಣಿಮೆಯ ದಿನ ೧೫ ಕಬಳಗಳು, ಅಮಾವಾಸ್ಯೆಯ ದಿನ ಒಂದು ಕಬಳ, ಮರಳಿ ಕ್ರಮವಾಗಿ ಹುಣ್ಣಿಮೆಗೆ ೧೫ ತುತ್ತುಗಳು. ಅಮಾವಾಸ್ಯೆಯ ದಿನ ಒಂದು ಕಬಳದಿಂದ ಪ್ರಾರಂಭಮಾಡಿ ಹುಣ್ಣಿಮೆಗೆ ೧೫ ಕಬಳಗಳಿಗೆ ಹೆಚ್ಚಿಸಿ, ಮರಳಿ ಕ್ರಮವಾಗಿ ಒಂದೊಂದೇ ಕಬಳವನ್ನು ಕಡಮೆಮಾಡುತ್ತ ಬರುವುದಾದರೆ ಇದನ್ನು ಯವನುಧ್ಯ ಚಾಂದ್ರಾಯಣವೆಂದು ಕರೆಯುತ್ತಾರೆ (ಗೋಧಿಯ ಕಾಳು

ಅತ್ತಿತ್ತ ಸಣ್ಣಗಿದ್ದು ನಡುವೆ ದಪ್ಪನಾಗಿರುತ್ತದೆ) ಅಂತೆಯೇ ಇದನ್ನೂ ಊಹಿಸಬೇಕು [ಅನು. ೧೭೨. ಅಶ್ವ. ೧೧೨].

**ಚಾಮುಣ್ಣಾ.**—ಮಹಾ ಕಾಳಿಯ ನಾಮಾಂತರ. ನೋಡು—ಚಂಡ, ಚಂಡ ಮುಂಡ [ದೇ.ಭಾಗ -೫, ೨೬. ಮಾರ್ಕ. ೮೪].

**ಚಾರುದೇಷ್ಟ.**—(1) ಶ್ರೀ ಕೃಷ್ಣನಿಂದ ರುಕ್ಮಿಣಿಯಲ್ಲಿ ಜನಿಸಿದವನು [ಅದಿ. ೨೦೧, ೨೩೯. ಸಭಾ. ೧೪, ವನ. ೧೬] ಚಾರುಮತಿಯೆಂಬವಳು ಇವನ ಒಡಹುಟ್ಟಿದವಳು. ಕೃತವರ್ಮನ ಮಗನಾದ ಬಲಿ ರಾಜನನ್ನು ಮದುವೆಯಾಗಿದ್ದಳು [ಭಾಗ. ೧೦, ೬೧. ವಿಷ್ಣು -೫, ೨೮]. ಇವನು ಮಡಿದದ್ದು [ಮೌಸಲ ೪]

(ii) ಮದ್ರ ದೇಶದ ರಾಜಪುತ್ರ ಸಿಂಹಳ ದ್ವೀಪದ ಅರಸನಾದ ಚಂದ್ರಸೇನನ ಮಗಳಾದ ಮಂದೋದರಿಯೆಂಬವಳನ್ನು ಮದುವೆಯಾಗಿದ್ದನು. ನೋಡು—ಚಂದ್ರಸೇನ.

**ಚಾರ್ವಾಕ.**—ದುರ್ಮೋಧನನ ಆಪ್ತ ಸ್ನೇಹಿತನಾದ ಒಬ್ಬ ರಾಕ್ಷಸ. ಇವನು ತಪಸ್ಸಿನಿಂದ ಬ್ರಹ್ಮನನ್ನು ಮೆಚ್ಚಿಸಿ, ಅವರತ್ವವನ್ನು ಬೇಡಿದ. ಬ್ರಹ್ಮನು ಅದಕ್ಕೆ ಸಮ್ಮತಿಸಿ, “ ನೀನು ಬ್ರಾಹ್ಮಣರನ್ನು ಮಾತ್ರ ಅಪಮಾನಗೊಳಿಸಬೇಡ ” ಎಂದು ಹೇಳಿ ವರ ಕೊಟ್ಟ. ಕೆಲವು ಕಾಲದ ಬಳಿಕ ದ್ವಾಪರಯುಗದಲ್ಲಿ ದುರ್ಮೋಧನನಿಗೂ ಇವನಿಗೂ ಅತ್ಯಂತ ಗಾಢವಾದ ಸ್ನೇಹ ಬೆಳೆಯಿತು. ದುರ್ಮೋಧನನ ವಧಾನಂತರ ಯುಧಿಷ್ಠಿರನ ಪಟ್ಟಾಭಿಷೇಕ ಸಮಯದಲ್ಲಿ ಇವನು ಬ್ರಾಹ್ಮಣ ಸನ್ಯಾಸಿಯಾಗಿ, ಆಸ್ಥಾನ ಮಂಟಪವನ್ನು ಹೊಕ್ಕು ಅಸಂಬದ್ಧವಾಗಿ ಮಾತನಾಡಿ ಅಲ್ಲಿದ್ದ ಬ್ರಾಹ್ಮಣರ ಕೋಪಾಂಗ್ವಿಯಿಂದ ದಗ್ಧನಾದ [ಶಲ್ಯ ೬೫. ಶಾಂತಿ ೩೭] ಇವನ ಪೂರ್ವಜನ್ಮ ವೃತ್ತಾಂತ [ಶಾಂತಿ. ೩೮]

**ಚಿಕುರ.**—ಆರೈಕನೆಂಬ ಸರ್ಪ ರಾಜನ ಮಗನು. ಸುಮುಖನಾಗನ ತಂದೆ. ನೋಡು—ಗರುಡ [ಉದ್ಯೋ. ೧೦೩]

**ಚಿತ್ರ.**—(1) ಒಬ್ಬ ಅರಸು. ದುರ್ಮೋಧನನ ಪರವಾಗಿ ಯುದ್ಧಮಾಡಿ, ಹದಿನಾರನೆಯ ದಿನದ ಯುದ್ಧದಲ್ಲಿ ಯುಧಿಷ್ಠಿರ ಪುತ್ರನಾದ ಪ್ರತಿವಿಂಧ್ಯನಿಂದ ಹತನಾದನು [ಕರ್ಣ. ೧೧].

(ii) ಚೇದಿ ದೇಶದ ಅರಸು. ಪಾಂಡವರ ಪರವಾಗಿ ಹೋರಾಡಿ, ಹದಿನೇಳನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಹತನಾದ [ಕರ್ಣ. ೫೧].

(iii) ಧೃತರಾಷ್ಟ್ರನ ಮಕ್ಕಳಲ್ಲಿ ಒಬ್ಬ [ಅದಿ. ೬೮, ೧೩೧]. ಭೀಮನಿಂದ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಹತನಾದ [ದ್ರೋ. ೧೩೭].

**ಚಿತ್ರಕೂಟ.**—ಒಂದು ಪರ್ವತ ಉತ್ತರ ಹಿಂದೂಸ್ಥಾನದಲ್ಲಿ ಪ್ರಯಾಗ ಕ್ಷೇತ್ರದ ಬಳಿ ಬಂದೇಲಖಂಡದ ಜಿಲ್ಲೆಯಲ್ಲಿ ಬಾಂದಾ ಎಂಬ ಪಟ್ಟಣಕ್ಕೆ ೫೦ ಮೈಲುಗಳ ದೂರದಲ್ಲಿದೆ [ವನ ಲ೩. -ರಾಮಾ -ಅಯೋ ೫೫, ೫೭]. ಇದರ ಬಳಿ ಪಯೋಷ್ಣೀ ನದಿ ಹರಿಯುತ್ತಿದೆ. ಶ್ರೀ ರಾಮನು ಸೀತಾ ಲಕ್ಷ್ಮಣರೊಂದಿಗೆ ಅರಣ್ಯ ವಾಸಕ್ಕೆ ಹೊರಟಾಗ ಇಲ್ಲಿಯೇ ಮೊತ್ತಮೊದಲು ಆಶ್ರಮವನ್ನು ಕಲ್ಪಿಸಿಕೊಂಡು ವಾಸಮಾಡುತ್ತಿದ್ದ [ವನ. ೨೭೮] ಭರತನು ಶ್ರೀ ರಾಮನನ್ನು ಅಯೋಧ್ಯೆಗೆ ಕರೆ ದುಯ್ಯಲು ಬಂದಿದ್ದಾಗ ಇಲ್ಲಿಯೇ ಸಂಧಿಸಿ, ದಶರಥನ ಮರಣವಾರ್ತೆಯನ್ನು ರಾಮ ನಿಗೆ ತಿಳುಹಿ, ಅವನಿಂದ ಪಾದುಕೆಗಳನ್ನು ತೆಗೆದುಕೊಂಡು ಅಯೋಧ್ಯೆಗೆ ಹಿಂದಿರು ಗಿದ [ರಾಮಾ. -ಅಯೋ. ೯೨, ೧೧೩]. ನೋಡು—ಕಾಕಾಸುರ ಚಿತ್ರಕೂಟ ಪರ್ವ ತದ ವರ್ಣನೆ [ರಾಮಾ -ಅಯೋ. ೯೪]

(II) ಕುಶ ದ್ವೀಪದಲ್ಲಿರುವ ಒಂದು ಪರ್ವತ [ಭಾಗ -೫, ೨೦. ದೇ.ಭಾ -೮, ೧೨].

**ಚಿತ್ರಕೇತು** —(i) ಶೂರಸೇನ ದೇಶದ ಅರಸು. ಈತನಿಗೆ ಅನೇಕ ಮಂದಿ ಪತ್ನಿಯ ರಿದ್ದರೂ ಒಬ್ಬಳಲ್ಲಿಯೂ ಸಂತಾನವಾಗದಿದ್ದರಿಂದ ಅರಸು ಚಿಂತಾಕ್ರಾಂತನಾಗಿರು ವಲ್ಲಿ, ಅಂಗಿರಸನೆಂಬ ಮುನಿ ಈತನಿಂದ ಪುತ್ರಕಾಮೇಷ್ಟಿಯನ್ನು ಮಾಡಿಸಿ, ಹೋಮ ಶೇಷವನ್ನು ಸಟ್ಟದರಸಿಯಾದ ಕೃತದ್ಯುತಿಯೆಂಬವಳಿಗೆ ಕೊಡಿಸಲು, ಆಕೆ ಗರ್ಭ ಧಾರಣಮಾಡಿ ಗಂಡುಶಿಶುವನ್ನು ಹೆತ್ತಳು. ಈ ಕಾರಣದಿಂದ ಅರಸನಿಗೆ ಕೃತ ದ್ಯುತಿಯವೇಲೆ ಮಮತೆ ಹೆಚ್ಚಿತು ಇದನ್ನು ಕಂಡು ಸವತಿಯರು ಆ ಮಗುವಿಗೆ ವಿಷವನ್ನು ಕೊಡಿಸಿ ಕೊಂದರು ರಾಜನು ದುಃಖಸಾಗರದಲ್ಲಿ ಮುಳುಗಿ ಕರ್ರವ್ಯ ಶೂನ್ಯನಾಗಿರಲು, ನಾರದಾದಿಗಳು ಈತನಲ್ಲಿಗೆ ಬಂದು ವಿನೇಕವನ್ನು ತಿಳುಹಿದರು. ಅರಸು ಮೈರಾಗ್ಯವನ್ನು ತಳೆದು ಅರಣ್ಯಕ್ಕೆ ಹೋಗಿ, ತಪಸ್ಸಿದ್ದಿಯನ್ನು ಪಡೆದು ಸುಖದಿಂದಿದ್ದ. ಒಮ್ಮೆ ವಿಮಾನಾರೂಢನಾಗಿ ಕೈಲಾಸಕ್ಕೆ ಹೋಗಿದ್ದಾಗ, ಪಾರ್ವತಿ ಯನ್ನು ಪಕ್ಕದಲ್ಲಿ ಕುಳ್ಳಿರಿಸಿಕೊಂಡಿದ್ದ ಪರಮೇಶ್ವರನನ್ನು ಕಂಡು ಶಿವನನ್ನು ಆಕ್ಷೇ ಪಿಸಿದ ಪಾರ್ವತಿ ರೋಷಭರಿತೆಯಾಗಿ ಚಿತ್ರಕೇತುವನ್ನು ರಾಕ್ಷಸನಾಗಿ ಜನಿಸುವಂತೆ ಶಾಪವಿತ್ತಳು. ಬಳಿಕ ಚಿತ್ರಕೇತು ವೃತ್ರಾಸುರನಾಗಿ ಜನಿಸಿದ[ಭಾಗ.-೬, ೧೪, ೧೭]

(II) ಲಕ್ಷ್ಮಣ ಪುತ್ರನಾದ ಚಂದ್ರಕೇತುವಿನ ನಾಮಾಂತರ

(III) ದೇವಭಾಗಿನಿಂದ ಕಂಸೆಯಲ್ಲಿ ಜನಿಸಿದ ಮಕ್ಕಳಲ್ಲಿ ಹಿರಿಯವ. ಬೃಹ ದ್ಬಲ, ಉದ್ಧವರು ಇವನ ಒಡಹುಟ್ಟಿದವರು [ವಿಷ್ಣು -೪, ೧೪].

(IV) ಶ್ರೀ ಕೃಷ್ಣನಿಂದ ಜಾಂಬವತಿಯಲ್ಲಿ ಜನಿಸಿದ ಮಕ್ಕಳಲ್ಲಿ ಒಬ್ಬ. ನೋಡು—ಕೃಷ್ಣ.

(v) ಪಾಂಚಾಲ ದೇಶದ ಅರಸು. ಸುಕೇತುವಿನ ತಂದೆ. ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ದ್ರೋಣನಿಂದ ಮಡಿದ [ದ್ರೋಣ. ೧೨೨]

**ಚಿತ್ರಗುಪ್ತ.**—ಸೂರ್ಯವಂಶದ ಅರಸು ಈತನು ಚರಕಾಲ ಸೂರ್ಯನನ್ನು ಆರಾಧಿಸಿ ಆತನ ವರಪ್ರದಾನದಿಂದ ಸರ್ವಜ್ಞನಾಗಿದ್ದ ಇದನ್ನು ತಿಳಿದಿದ್ದ ಸೂರ್ಯ ಪುತ್ರನಾದ ಯಮನು ಇಂತಹವನು ತನ್ನಲ್ಲಿ ಇದ್ದುದಾದರೆ ತನ್ನ ಕಾರ್ಯಭಾರ ಸುಖವಾಗಿ ನಡೆಯುವುದೆಂದು ತಿಳಿದು, ಒಮ್ಮೆ ಈತನು ಸಮುದ್ರಸ್ನಾನಕ್ಕೆ ಹೋಗಿರುವಾಗ, ಸಶರೀರನಾಗಿಯೇ ಈತನನ್ನು ತನ್ನ ಲೋಕಕ್ಕೆ ಬರಮಾಡಿಸಿ, ಪ್ರಾಣಿಗಳ ಶುಭಾಶುಭ ಕರ್ಮಗಳನ್ನು ಬರೆಯುವಂತೆ ನಿಯಮಿಸಿದ ಈತನು ಧರ್ಮರಹಸ್ಯಗಳನ್ನು ವಿವರಿಸಿದ್ದು [ಭಾರ.-ಅನು. ೧೯೩]

**ಚಿತ್ರಮುಖ**—ಈತನು ವೈಶ್ಯನಾಗಿ ಜನಿಸಿ, ತಪಸ್ಸಿನಿಂದ ಬ್ರಾಹ್ಮಣನಾದ ತರುವಾಯ ಈತನಿಗೆ ಅದ್ವೈತತೆಯೆಂಬ ಮಗಳು ಜನಿಸಿದಳು ಈಕೆಯನ್ನು ವಸಿಷ್ಠಮಹರ್ಷಿಯ ಪುತ್ರನಾದ ಶಕ್ತಿಮುನಿ ಮದುವೆಯಾದ [ಅನು ೫೩].

**ಚಿತ್ರರಥ**—(i) ಕಶ್ಯಪ ಮುನಿಯಿಂದ ಮುನಿಯೆಂಬಾಕೆಯಲ್ಲಿ ಜನಿಸಿದ ದೇವಗಂಧರ್ವರಲ್ಲಿ ಒಬ್ಬ [ಆದಿ. ೬೬. ಸಭಾ ೧೦] ಇವನಿಗೆ ಅಂಗಾರಪಕ್ಷನೆಂಬುದು ನಾಮಾಂತರ ಈತನ ಹೆಂಡತಿ ಕುಂಭೀನಸಿ [ಆದಿ ೧೨೬] ಚಿತ್ರರಥನು ಅರ್ಜುನನಿಂದ ಸೋತು ಅವನಿಗೆ ಸಂವೋಹನಾಸ್ತ್ರವನ್ನು ಕೊಟ್ಟಿದ್ದು [ಆದಿ. ೧೮೬, ೧೯೯] ರಾಜಸೂಯಯಾಗ ಸಮಯದಲ್ಲಿ ಅರ್ಜುನನಿಗೆ ಕುದುರೆಗಳನ್ನು ಕಾಣಿಕೆಯಾಗಿ ಕೊಟ್ಟಿದ್ದು [ಸಭಾ. ೭೮].

(ii) ದ್ರುಪದರಾಜನ ಮಕ್ಕಳಲ್ಲಿ ಒಬ್ಬ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ದ್ರೋಣನಿಂದ ಹತನಾದ [ದ್ರೋಣ ೧೨೨]

(iii) ಒಬ್ಬ ಅರಸು ಒಮ್ಮೆ ಈತನು ತನ್ನ ಅಂತಃಪುರ ಪರಿನಾರದೊಂದಿಗೆ ನರ್ಮದೆಯಲ್ಲಿ ಜಲಕೀಳಿಯನ್ನಾಡುತ್ತಿದ್ದಾಗ, ನೀರು ತರುವುದಕ್ಕಾಗಿ ಬಂದಿದ್ದ ರೇಣುಕೆ ಈತನನ್ನು ಕಂಡು ಮೋಹಪರವಶಳಾಗಿ, ತಿರಶ್ಚೇದ ಶಿಕ್ಷೆಯನ್ನು ಅನುಭವಿಸಿದಳು [ವನ ೧೧೭]

(iv) ಅಂಗದೇಶದ ಅರಸು. ಭರದ್ವಾಜ ಮುನಿ ಪುತ್ರಿಯಾದ ಪ್ರಭಾವತಿಯೆಂಬವಳನ್ನು ಮದುವೆಯಾದ [ಭಾರ -ಅನು ೭೭].

**ಚಿತ್ರರೇ(ಲೀ)ಖಾ.**—(i) ಒಬ್ಬ ಅಪ್ಸರಸಿ ಇಂದ್ರನ ಒಡ್ಡೋಲಗದಲ್ಲಿ ನಾಟ್ಯವಾಡುತ್ತ, ಇಂದ್ರನ ಮುಖವನ್ನು ನೋಡದೆ, ದೂರದಲ್ಲಿದ್ದ ಒಂದು ಜಿಂಕೆಯನ್ನೇ ನೋಡುತ್ತಿದ್ದ ಕಾರಣ ಕುಪಿತನಾದ ಇಂದ್ರನು. ಹರಿಣಯೋನಿಯಲ್ಲಿ ಜನಿಸು

ವಂತೆ ಈಕೆಗೆ ಶಾಪವಿತ್ತು ಚಿತ್ರಲೇಖಿ ಹೆದರಿ ಪ್ರತೀಕಾರವನ್ನು ಬೇಡಿದಳು. “ವಿಭಾಂಡಕ ಮುನಿಯಿಂದ ಪುತ್ರನನ್ನು ಪಡೆದಕೂಡಲೇ ಶಾಪ ತೊಲಗುವುದು” ಎಂಬುದಾಗಿ ಇಂದ್ರನು ಅನುಗ್ರಹಿಸಿದ. ಈಕೆ ಅಂತೆಯೇ ಹರಿಣಿಯಾಗಿ ಜನಿಸಿ, ಜಲಪಾನಮಾಡುವಾಗ ಅಲ್ಲಿಯೇ ಮೀಯುತ್ತಿದ್ದ ವಿಭಾಂಡಕ ಮುನಿಯ ತೇಜಸ್ಸಿನಿಂದ ಮಿಶ್ರವಾದ ನೀರನ್ನು ಕುಡಿದು, ಗರ್ಭವನ್ನು ಧರಿಸಿ, ಋಷ್ಯಶೃಂಗನೆಂಬ ಮಗನನ್ನು ಪಡೆದು ದೇಹತ್ಯಾಗಮಾಡಿ, ತನ್ನ ಪೂರ್ವದೇಹವನ್ನು ಪಡೆದಳು. ನೋಡು—ಋಷ್ಯಶೃಂಗ [ಭಾರ.-ವನ ೧೧೦, ೧೧೨]

(11) ಬಾಣಾಸುರನ ಮಂತ್ರಿಯಾದ ಕುಂಭಾಂಡನ ಮಗಳು. ಉಷೆಯ ಸಖಿ ಚಿತ್ರಕಲೆಯಲ್ಲಿ ಅತಿ ಚತುರೆ. ಒಮ್ಮೆ ಉಷೆ ಅನಿರುದ್ಧನನ್ನು ಸ್ವಪ್ನದಲ್ಲಿ ನೋಡಿ, ಆತನ ರೂಪಕ್ಕೆ ಮರುಳಾಗಿ, ಆತನು ಯಾರೆಂದು ಚಿಂತಿಸುತ್ತಿರುವಲ್ಲಿ, ಚಿತ್ರಲೇಖಿ ಅನೇಕ ಮಂದಿ ತರುಣರ ಭಾವಚಿತ್ರಗಳನ್ನು ತಂದು ಉಷೆಗೆ ತೋರಿದಳು. ಆಗ ಉಷೆ ಅನಿರುದ್ಧನನ್ನು ಗುರುತಿಸಲಾಗಿ, ಚಿತ್ರಲೇಖಿ ತನ್ನ ಮಾಯಾಬಲದಿಂದ ಅನಿರುದ್ಧನನ್ನು ಉಷೆಯ ಬಳಿ ತಂದುಬಿಟ್ಟಳು. ನೋಡು—ಅನಿರುದ್ಧ, ಉಷಾ, ತಿಲೋತ್ತಮೆ [ಹರಿ.-ವಿಷ್ಣು -೧೧೨]

(111) ಒಬ್ಬ ಅಸ್ಸುರನಿ ಉರ್ವಶಿಯ ಸಖಿ ಕೇಶಿಯೆಂಬ ದೈತ್ಯನು ಈಕೆಯನ್ನೂ ಉರ್ವಶಿಯನ್ನೂ ಆಪಹರಿಸಿಕೊಂಡು ಹೋಗಿರಲಾಗಿ ಪುರೂರವನು ಇವರಿಬ್ಬರನ್ನೂ ಬಿಡಿಸಿಕೊಂಡು ಬಂದ [ಮತ್ಸ್ಯ -೨೪].

**ಚಿತ್ರವರ್ತನಾ.**—ಒಬ್ಬ ಅರಸು. ಪಾತಾಳವಾಸಿಯಾದ ನಾಗರಾಜನ ಸ್ನೇಹಿತನು. ಈತನಿಗೆ ಎಂಟು ಮಂದಿ ಪುತ್ರರೂ ಸೀಮಂತಿನಿಯೆಂಬ ಕುಮರೆಯೂ ಜನಿಸಿದರು. ಈ ಸೀಮಂತಿನಿ ವಿಧವೆಯಾಗುವಳೆಂಬುದನ್ನು ದೈವಜ್ಞರ ಮೂಲಕ ತಿಳಿದಿದ್ದ ಚಿತ್ರವರ್ತನು, ಈ ಸಂಗತಿಯನ್ನು ಯಾರಿಗೂ ಹೇಳದೆ, ಚಂದ್ರಾಂಗದನೆಂಬ ರಾಜಪುತ್ರನಿಗೆ ತನ್ನ ಮಗಳನ್ನು ಕೊಟ್ಟು ಮದುವೆಮಾಡಿ, ಅಳಿಯನನ್ನು ತನ್ನ ಮನೆಯಲ್ಲಿಯೇ ಇಟ್ಟುಕೊಂಡಿದ್ದ. ಕೆಲವು ಕಾಲದ ಬಳಿಕ ಚಂದ್ರಾಂಗದನು ಹಡಗಿನಲ್ಲಿ ಪ್ರಯಾಣ ಮಾಡುವಾಗ, ಹಡಗು ಮುಳುಗಿಹೋಯಿತು. ಆಗ ಪಾತಾಳವಾಸಿಯಾದ ನಾಗರಾಜನು ಚಂದ್ರಾಂಗದನನ್ನು ತನ್ನಲ್ಲಿಗೆ ಕರೆದುಕೊಂಡುಹೋಗಿ, ಉಪಚರಿಸಿ, ಅನೇಕ ಮರ್ಯಾದೆಗಳೊಂದಿಗೆ ಚಿತ್ರವರ್ತನಲ್ಲಿಗೆ ಕಳುಹಿದನು [ಸ್ಕಾ.-ಬ್ರಹ್ಮ. ೮]

(11) ದ್ರುಪದ ರಾಜನ ಮಗ. ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ದ್ರೋಣನಿಂದ ಹತನಾದ ನೋಡು—ಚಿತ್ರರಥ [ದ್ರೋ. ೧೨೨].

(111) ಪಾಂಚಾಲ ದೇಶದ ಸುಚಿತ್ರ ರಾಜನ ಮಗನು. ಭಾರತ ಯುದ್ಧದಲ್ಲಿ ದ್ರೋಣನಿಂದ ಮಡಿದನು [ಕರ್ಣ. ೩].

(iv) ಧೃತರಾಷ್ಟ್ರನ ಮಕ್ಕಳಲ್ಲಿ ಒಬ್ಬ [ಅದಿ. ೬೮, ೧೩೧] ಭೀಮನಿಂದ ಹತನಾದ [ದ್ರೋ. ೧೩೬].

**ಚಿತ್ರವಾಹನ.**—ಒಬ್ಬ ಅರಸು ಪಾಂಡ್ಯ ವಂಶದವನು. ಮಣಲೂರಿನಲ್ಲಿ ರಾಜ್ಯ ಭಾರಮಾಡುತ್ತಿದ್ದ. ಈತನಿಗೆ ಚಿತ್ರಾಂಗದೇಯಂಬ ಮಗಳಿದ್ದಳು. ಗಂಡುಮಕ್ಕಳಿರಲಿಲ್ಲ. ಅರ್ಜುನನು ತೀರ್ಥಯಾತ್ರೆ ಹೊರಟಿದ್ದ ಕಾಲದಲ್ಲಿ ಚಿತ್ರಾಂಗದೇಯನ್ನು ಅರ್ಜುನನಿಗೆ ಕೊಟ್ಟು ಮದುವೆಮಾಡಿ, ಅವನಿಂದ ಜನಿಸಿದ ಬಭ್ರುವಾಹನನೆಂಬ ಮಗನನ್ನು (ದೌಹಿತೃನನ್ನು) ಸ್ವೀಕಾರಮಾಡಿ ಮಗಳನ್ನೂ ಮೊಮ್ಮಗನನ್ನೂ ತನ್ನಲ್ಲಿಯೇ ಇರಿಸಿಕೊಂಡ [ಭಾರ.-ಅದಿ. ೨೩೫] ಈತನಿಗೆ ಮಲಧ್ವಜ, ಪ್ರವೀರ ಎಂಬ ಬೇರೆ ಹೆಸರುಗಳೂ ಇವೆ [ಭಾರ-ಸಭಾ ೩೩] ಭಾರತ ಯುದ್ಧದಲ್ಲಿ ಪಾಂಡವರ ಪಕ್ಷವನ್ನು ಸೇರಿ, ವಿಶೇಷ ಪರಾಕ್ರಮದಿಂದ ಹೋರಾಡಿ, ಹದಿನೇಳನೆಯ ದಿನದ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಹತನಾದ [ಕರ್ಣ ೫೬]

**ಚಿತ್ರಸೇನ.**—(1) ಒಬ್ಬ ಗಂಧರ್ವ ವಿಶ್ವಾವಸು ಗಂಧರ್ವನ ಮಗ. ಅರ್ಜುನನು ಇಂದ್ರಕೀಲ ಪರ್ವತದಿಂದ ದೇವಲೋಕಕ್ಕೆ ಹೋಗಿ, ಅಲ್ಲಿಯೇ ಕೆಲವು ವರ್ಷಗಳ ವರೆಗೆ ವಾಸಮಾಡುತ್ತಿದ್ದ ಕಾಲದಲ್ಲಿ ಈತನು ಅರ್ಜುನನಿಗೆ ಗಾಂಧರ್ವನೇದವನ್ನು ಕಲಿಸಿದ [ವನ. ೪೩]. ಅದೇ ಸಮಯದಲ್ಲಿಯೇ ಇವನು ಇಂದ್ರನ ಪ್ರೇರಣೆಯಿಂದ ಊರ್ವಶಿಯನ್ನು ಅರ್ಜುನನಲ್ಲಿಗೆ ಕಳುಹಿದ. ನೋಡು—ಅರ್ಜುನ, ಊರ್ವಶಿ [ವನ. ೪೪] ದುರ್ರೋಧನನು ಘೋಷಯಾತ್ರೆಯ ನೆಪದಿಂದ ಪಾಂಡವರು ವಾಸ ಮಾಡುತ್ತಿದ್ದ ಅರಣ್ಯದಲ್ಲಿ ಸೇನಾಸಮೇತನಾಗಿ ನಿಂತು ತನ್ನ ಮೈಭವವನ್ನು ಪ್ರಕಾಶಗೊಳಿಸಿ ಅವರನ್ನು ನೋಯಿಸತೊಡಗಿದಾಗ, ಈತನು ಇಂದ್ರನ ಅಪ್ಪಣೆಯ ಮೇರೆಗೆ ಆ ವನಕ್ಕೆ ಬಂದು ದುರ್ರೋಧನನನ್ನು ಅಪಮಾನಗೊಳಿಸಿ, ಹಿಂಗಟ್ಟು ಬಿಗಿದು ಇಂದ್ರಲೋಕಕ್ಕೆ ಕೊಂಡುಯ್ಯುತ್ತಿದ್ದ [ವನ ೨೪೧, ೨೪೩] ಬಳಿಕ ಯುಧಿಷ್ಠಿರನ ಅಪ್ಪಣೆಯ ಮೇರೆಗೆ ಅರ್ಜುನನು ಇವನೊಂದಿಗೆ ಯುದ್ಧಮಾಡಿ, ಸೋಲಿಸಿ, ದುರ್ರೋಧನನನ್ನು ಬಿಡಿಸಿದ [ವನ ೨೪೫, ೨೪೭].

(11) ಅಭೀಸಾರ ದೇಶದ ಅರಸು. ಪಾಂಡವರ ರಾಜಸೂಯ ಸಮಯದಲ್ಲಿ ಅರ್ಜುನನಿಂದ ಸೋತನು [ಸಭಾ ೨೮] ಭಾರತ ಯುದ್ಧದಲ್ಲಿ ದುರ್ರೋಧನನ ಪರವಾಗಿ ಹೋರಾಡಿ, ಹದಿನಾರನೆಯ ದಿನದ ಯುದ್ಧದಲ್ಲಿ, ಸಹದೇವನಿಂದ ದ್ರೌಪದಿಯಲ್ಲಿ ಜನಿಸಿದ ಶ್ರುತಕರ್ಮನಿಂದ ಹತನಾದ [ಕರ. ೧೧].

(iii) ಪಾಂಡವರ ಪರವಾಗಿ ಹೋರಾಡಿದ ಅರಸು. ಹದಿನಾರನೆಯ ದಿನದ ಯುದ್ಧದಲ್ಲಿ ಪಾಂಡವ ಪಕ್ಷದವನೇ ಆಗಿದ್ದ ಸಮುದ್ರಸೇನನಿಂದ ಹತನಾದ [ಕರ್ಣ. ೩].

(iv) ಕರ್ಣನ ಮಕ್ಕಳಲ್ಲಿ ಒಬ್ಬ. ಹದಿನೆಂಟನೆಯ ದಿನದ ಯುದ್ಧದಲ್ಲಿ ನಕುಲನಿಂದ ಮಡಿದ [ಶಲ್ಯ. ೯].

(v) ದ್ರುಪದ ರಾಜನ ಮಕ್ಕಳಲ್ಲಿ ಒಬ್ಬ. ಹದಿನೇಳನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಸತ್ತ [ಕರ್ಣ. ೪೩].

(vi) ಜರಾಸಂಧನ ಸೇನಾಪತಿ [ಸಭಾ ೨೨].

(vii) ಧೃತರಾಷ್ಟ್ರನ ಮಕ್ಕಳಲ್ಲಿ ಒಬ್ಬ [ಆದಿ ೬೩] ಹದಿನಾರನೆಯ ದಿನದ ಯುದ್ಧದಲ್ಲಿ ಭೀಮನಿಂದ ಹತನಾದ [ಕರ್ಣ. ೨].

(viii) ಪಾಂಡವಸಕ್ಕದ ಮತ್ತೊಬ್ಬ ಅರಸು ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಧೃಷ್ಟದ್ಯುಮ್ಮನೊಂದಿಗೆ ದ್ರೋಣನನ್ನು ಇದಿರಿಸಿ ಆತನಿಂದ ಮಡಿದ [ದ್ರೋ. ೧೨೨].

(ix) ಶ್ರೇತನರಾಹಕಲ್ಪದ ಹದಿನೂರನೆಯ ಮನ್ವಂತರದಲ್ಲಿ ಪ್ರಭುವಾಗಿದ್ದ ದೇವಸಾವರ್ಣಿ ಮನುವಿನ ಹಿರಿಯ ಮಗನು ವಿಚಿತ್ರನೆಂಬವನು ಇವನ ತಮ್ಮ [ಭಾಗ -೮, ೧೩]

(x) ಸೂರ್ಯ ವಂಶದ ವೈವಸ್ವತ ಮನುವಿನ ಹತ್ತು ಮಂದಿ ಮಕ್ಕಳಲ್ಲಿ ಒಬ್ಬ ನಾದ ನರವ್ಯಂತ ರಾಜನ ಹಿರಿಯ ಮಗ. ದಮನೆಂಬವನು ಇವನ ಒಡಹುಟ್ಟಿದವ [ಭಾಗ -೯, ೧].

**ಚಿತ್ರಾ** — (i) ದಕ್ಷನ ಮಗಳು. ಚಂದ್ರನ ಇಪ್ಪತ್ತೇಳು ಮಂದಿ ಹೆಂಡಿರಲ್ಲಿ ಒಬ್ಬಳು [ಆದಿ ೬೭]

(ii) ಇಪ್ಪತ್ತೇಳು ನಕ್ಷತ್ರಗಳಲ್ಲಿ ಒಂದು.

**ಚಿತ್ರಾಂಗದ** — (i) ಶಂತನು ಚಕ್ರವರ್ತಿಯಿಂದ ಸತ್ಯವತಿಯಲ್ಲಿ ಜನಿಸಿದವ [ಆದಿ. ೬೩] ಇವನು ಚಿತ್ರಾಂಗದನೆಂಬ ಗಂಧರ್ವನಿಂದ ಹತನಾದ ಇವನ ಜನ್ಮಕಥೆ ಮುಂತಾಗಿ [ಆದಿ. ೧೦೮]

(ii) ದಶಾರ್ಣವ ದೇಶದ ಅರಸು. ದ್ರೌಪದೀ ಸ್ವಯಂವರಕ್ಕೆ ಬಂದಿದ್ದ [ಆದಿ ೨೦೧] ಪಾಂಡವರ ಅಶ್ವಮೇಧಕ್ಕೆ ಮೊದಲು ಅರ್ಜುನನಿಂದ ಸೋತು, ಕಪ್ಪು ಕಾಣಿಕೆಗಳನ್ನು ಕೊಟ್ಟ [ಅಶ್ವ. ೮೪].

(iii) ಒಬ್ಬ ಗಂಧರ್ವನು. ಶಂತನು ಪುತ್ರನಾದ ಚಿತ್ರಾಂಗದನನ್ನು ಕೊಂದವ [ಆದಿ. ೧೦೮].

(iv) ಕಳಿಂಗ ದೇಶದ ಅರಸು ರಾಜಪುರವೆಂಬುದು ಇವನ ರಾಜಧಾನಿ ಯಾಗಿತ್ತು. ದುರ್ರೋಧನನ ಮಾವ (ಇವನ ಮಗಳ ಹೆಸರೇನೆಂಬುದು ತಿಳಿಯ ಬರುವುದಿಲ್ಲ) [ಶಾಂತಿ. ೪].

**ಚಿತ್ರಾಂಗದಾ.**—ಮಣಲೂರಿನ ಅರಸನಾಗಿದ್ದ ಚಿತ್ರವಾಹನನ ಮಗಳು. ಅರ್ಜುನನ ಹೆಂಡತಿ. ಬಭ್ರುವಾಹನನ ತಾಯಿ [ಅದಿ ೬೩]. ಇವಳ ಮದುವೆ [ಅದಿ. ೨೩೫]. ಬಭ್ರುವಾಹನನು ಹುಟ್ಟಿದ್ದು [ಅದಿ ೨೩೭]. ರಾಜಸೂಯ ಯಾಗ ಸಮಯದಲ್ಲಿ ದಕ್ಷಿಣದಿಕ್ಕಿಗೆ ಜೈತ್ರಯಾತ್ರೆ ಹೊರಟಿದ್ದ ಸಹದೇವನಿಗೆ ಕಷ್ಟವನ್ನು ಕೊಟ್ಟಳು [ಸಭಾ ೩೩]. ಅಶ್ವಮೇಧಕ್ಕೆ ಮೊದಲು ದಿಗ್ವಿಜಯಕ್ಕೆ ಹೊರಟ ಅರ್ಜುನನನ್ನು ಬಭ್ರುವಾಹನನು ಕೊಲ್ಲಲಾಗಿ, ಚಿತ್ರಾಂಗದೇ ರಣರಂಗಕ್ಕೆ ಬಂದು, ಅರ್ಜುನನ ಶವವನ್ನು ಅಪ್ಪಿಕೊಂಡು ಪ್ರಲಾಪಿಸಿ, ಉಲೂಪಿಯನ್ನೂ ಬಭ್ರುವಾಹನನನ್ನೂ ನಂದಿಸಿದ್ದು, ಉಲೂಪಿಯ ಮೂಲಕ ಸಂಜೀವನರತ್ನವನ್ನು ತರಿಸಿ, ಅರ್ಜುನನನ್ನು ಬದುಕಿಸಿದ್ದು [ಅಶ್ವ ೭೯, ೮೧]. ಚಿತ್ರಾಂಗದೇ ಅಶ್ವಮೇಧಯಾಗಕ್ಕಾಗಿ ಹಸ್ತಿನಾ ವತಿಗೆ ಬಂದದ್ದು [ಅಶ್ವ ೮೯]. ಪಾಂಡವರು ಮಹಾಪ್ರಸ್ಥಾನ ಮಾಡಿದ ಬಳಿಕ ಇವಳು ಮರಳಿ ಮಣಲೂರಿಗೆ ಹೋದದ್ದು [ಮಹಾಪ್ರ. ೧]

**ಚಿತ್ರಾಯುಧ** —ಒಬ್ಬ ಅರಸು ದ್ರೌಪದೀ ಸ್ವಯಂವರ ಸಮಯದಲ್ಲಿ ದ್ರುಪದ ರಾಜನಲ್ಲಿಗೆ ಬಂದಿದ್ದ [ಅದಿ ೧೮೬, ೨೦೧] ಭಾರತ ಯುದ್ಧದಲ್ಲಿ ಪಾಂಡವರ ಸಕ್ಷವನ್ನು ಸೇರಿದ್ದ ಮಹಾರಥ [ಉದ್ಯೋ ೧೭೧] ಇವನ ರಥವೂ ಕುದುರೆಗಳೂ ಹಲಸಿನ ಹೂವಿನ ಬಣ್ಣದ್ದು [ದ್ರೋ ೨೩] ಹದಿನೇಳನೆಯ ದಿವಸದ ಯುದ್ಧದಲ್ಲಿ ಕರ್ಣನಿಂದ ಹತನಾದ [ಕರ್ಣ. ೫೧]

**ಚಿತ್ರಾಶ್ವ** —ಸಾಳ್ಯ ದೇಶಾಧಿಪತಿಯಾದ ದ್ಯುಮತ್ಸೇನನ ಮಗ ಮದ್ರ ದೇಶಾಧಿಪತಿಯಾದ ಅಶ್ವಪತಿಯ ಮಗಳಾದ ಸಾವಿತ್ರಿಯನ್ನು ಮದುವೆಯಾಗಿದ್ದ ಇವನು ಯಾನಾಗಲೂ ಚಿತ್ರದಲ್ಲಿ ಕುದುರೆಗಳನ್ನು ಬರೆಯುತ್ತಲೂ, ಕುದುರೆಗಳ ಸಂಗಡ ಆಟವಾಡುತ್ತಲೂ ಇದ್ದವನಾದುದರಿಂದ ಚಿತ್ರಾಶ್ವನೆಂಬ ಹೆಸರು [ವನ ೨೯೫] ನೋಡು—ಸತ್ಯವಾಣ, ಸಾವಿತ್ರಿ

**ಚಿತ್ರೋಪಲಾ** —ಋಷ್ಯವತ್ಸವೃತದಿಂದ ಹುಟ್ಟಿ ಓಧ್ರ ದೇಶದಲ್ಲಿ ಹರಿಯುವ ಒಂದು ನದಿ [ಭೀ ೯].

**ಚೇದಿ** —ಯದು ವಂಶದ ಜಾಮ್ಯಘ ರಾಜನ ಮುಮ್ಮಗನಾದ ವಿದರ್ಭ ರಾಜನ ನಾಲ್ವರು ಮಕ್ಕಳಲ್ಲಿ ಒಬ್ಬ. ಚೇದಿ ದೇಶವನ್ನು ಸಾಧಿಸಿದವ. ಇವನ ಮಗನಾದ ಕುಶಿಕ ರಾಜನು ವಿಶ್ವಾಮಿತ್ರನ ವಂಶಕ್ಕೆ ಮೂಲಪುರುಷ [ಅನು ೫೦, ೫೧]. ನೋಡು—ಋಚೀಕ

**ಚಿರಕಾರಿ (ಕ)** —ಗೌತಮ ವಂಶದ ಮೇಧಾತಿಥಿಯ ಕಿರಿಯ ಮಗ. ಯಾವ ಕೆಲಸವನ್ನಾದರೂ ದುಡುಕದೆ, ಚೆನ್ನಾಗಿ ಯೋಚಿಸಿ ಮಾಡತಕ್ಕವನಾದುದರಿಂದ ಇವನಿಗೆ ಚಿರಕಾರಿಯೆಂದು ಹೆಸರು. ಒಮ್ಮೆ ಮೇಧಾತಿಥಿ ಹೆಂಡತಿಯ ಮೇಲೆ ಕೋಪಿಸಿ



ಕೊಂಡು ಅಕೆಯ ತಲೆಯನ್ನು ಕಡಿಯುವ ಹಾಗೆ ಚಿರಕಾರಿಗೆ ಅಪ್ಪಣೆ ಕೊಟ್ಟು. ಚಿರಕಾರಿ ಮಾತೃಹತ್ಯೆ ಪಾತಕವೆಂತಲೂ, ಪಿತೃವಾಕ್ಯ ಮಾರತಕ್ಕದ್ದಲ್ಲವೆಂತಲೂ ಮುಂದುಗಾಣದೆ ಯೋಚಿಸುತ್ತಿದ್ದನು. ಅಷ್ಟರಲ್ಲಿ ಮೇಧಾತೀಥಿಯ ಕೋಪ ಶಾಂತವಾಗಿ, ಮಗನು ತನ್ನ ಅಪ್ಪಣೆಯನ್ನು ಎಲ್ಲಿ ನೆರವೇರಿಸಿಬಿಟ್ಟನೋ! ಎಂಬುದಾಗಿ ಕಳವಳಪಡುತ್ತ ಚಿರಕಾರಿಯ ಬಳಿಗೆ ಬಂದು, ಸಮಾಚಾರವನ್ನು ಕೇಳಿ ತಿಳಿದು ಸಂತೋಷಪಟ್ಟು, ಮಗನಿಗೆ ಅನೇಕ ವರಗಳನ್ನು ಕೊಟ್ಟು [ಭಾರ-ಶಾಂತಿ. ೨೭೨].

**ಚೀನ.**—ಹಿಂದೂಸ್ಥಾನಕ್ಕೆ ಸೇರಿದಂತಿರುವ ಒಂದು ದೊಡ್ಡ ದೇಶ ಇಂದ್ರ ಪ್ರಸ್ಥದಿಂದ ಈಶಾನ್ಯಕ್ಕೆ ಪ್ರಾಗ್ಜ್ಯೋತಿಷ ದೇಶಕ್ಕೆ ಸೇರಿಕೊಂಡಿದೆ [ಅದಿ. ೧೧೯ ಸಭಾ. ೭೮. ಭೀ. ೯]

**ಚೀರಿಣೀ.**—ಬದರಿಕಾಶ್ರಮದಲ್ಲಿ ಹರಿಯುವ ಒಂದು ನದಿ. ನೈವಸ್ವತಮನು ಇದರ ತೀರದಲ್ಲಿ ಹತ್ತು ಸಾವಿರ ವರ್ಷಗಳವರೆಗೆ ತಪಸ್ಸುಮಾಡಿದ [ಭಾರ.-ವನ. ೧೯೦]

**ಚೊಡಾಲಾ.**—ಶಿಖಿಧ್ವಜನೆಂಬ ಅರಸನ ಹೆಂಡತಿ ಈಕೆ ತಾನಾಗಿಯೇ ಸಾಡುಪಟ್ಟು ಆತ್ಮಜ್ಞಾನವನ್ನು ಸಂಪಾದಿಸಿಕೊಂಡಳು. ಈಕೆಯ ಉಪದೇಶದಿಂದ ಶಿಖಿಧ್ವಜನೂ ಜ್ಞಾನಸಂಪನ್ನನಾಗಲಾಗಿ ಇವರಿಬ್ಬರೂ ರಾಜ್ಯವನ್ನು ಬಿಟ್ಟು ಅರಣ್ಯಕ್ಕೆ ಹೋದರು [ಯೋಗವಾಸಿಷ್ಠ-ನಿರ್ವಾ. ೭೭, ೮೦] ನೋಡು—ಶಿಖಿಧ್ವಜ.

**ಚೊಲಿ**—ಒಬ್ಬ ಋಷಿ ಈತನು ಅತ್ಯುಗ್ರವಾದ ತಪಸ್ಸಿನಲ್ಲಿ ನಿರತನಾಗಿರುವಲ್ಲಿ ಸೋಮದಿಯೆಂಬ ಗಂಧರ್ವ ತರುಣಿ ಈತನನ್ನು ಅನನ್ಯಭಾವದಿಂದ ಸೇವಿಸುತ್ತಿದ್ದಳು. ಬಹುಮುಖನಾದ ಚೊಲಿ ಅಕೆಯ ಇಷ್ಟಾರ್ಥವೇನೆಂದು ಪ್ರಶ್ನೆ ಮಾಡಲಾಗಿ, ಸೋಮದಿ ಸಂತಾನೇಚ್ಛೆಯನ್ನು ಹೊರಪಡಿಸಿದಳು. ಆಗ ಚೊಲಿ ಸಮ್ಮತಿಸಿ ಈಕೆಗೆ ಒಬ್ಬ ಪುತ್ರನನ್ನು ಅನುಗ್ರಹಿಸಿದ ಈತನು ಬ್ರಹ್ಮದತ್ತನೆಂದು ಪ್ರಸಿದ್ಧನಾದನು [ರಾಮಾ.-ಬಾಲ. ೩೩].

**ಚೀಕಿತಾನ.**—ಯದು ವಂಶದ ಒಬ್ಬ ಶೂರಾಗ್ರೇಸರನು ಪಾಂಡವ ಪಕ್ಷಪಾತಿ [ಸಭಾ. ೭೯. ಉದ್ಯೋಗ ೨೫, ೫೭, ೧೯೬. ಭೀ. ೧೯] ಹದಿನೆಂಟನೆಯ ದಿವಸದ ಯುದ್ಧದಲ್ಲಿ ಕೃಪಾಚಾರ್ಯನನ್ನು ಇದರಿಸಿ, ಬಹಳ ಕಾಲದವರೆಗೆ ಹೋರಾಡಿ, ಆತನನ್ನು ಮೂರ್ಛಗೊಳಿಸಲಾಗಿ, ದುರ್ಯೋಧನನು ಈತನನ್ನು ಕೊಂದ [ಶಲ್ಯ. ೧೧].

**ಚೀದಿ.**—ಒಂದು ದೇಶ. ನೋಡು—ಚಿದಿ. ಬುಂದೇಲುಖಂಡದ ದಕ್ಷಿಣಭಾಗವನ್ನೂ ಜಬ್ಬಲ್‌ಪುರದ ಉತ್ತರಭಾಗವನ್ನೂ ಒಳಗೊಂಡಿದೆ [ಭೀ. ೯]. ಪಾಂಡವರ ಕಾಲದಲ್ಲಿ ಈ ದೇಶವನ್ನು ಶಿಶುಪಾಲನು ಆಳುತ್ತಿದ್ದನು. ಈ ಕಾರಣದಿಂದಲೇ ಶಿಶುಪಾಲನಿಗೆ ಚೈದ್ಯನೆಂಬ ಹೆಸರು. ಈಗ ಈ ದೇಶವನ್ನು ರೇವಾ ಎಂಬುದಾಗಿ

ಕರೆಯುತ್ತಾರೆ [ಭಾಗ.-೧೦, ೭೪]. ಇದರ ರಾಜಧಾನಿ ಶುಕ್ತಿನುತಿಯೆಂಬ ಪಟ್ಟಣ [ಭಾರ.-ಸಭಾ. ೩೦].

**ಚೈತ್ಯ(ತ್ರ)ಕ.**—ಮಗಧ ದೇಶದಲ್ಲಿರುವ ಒಂದು ಪರ್ವತ. ನೋಡು—೧೦೧೨.

**ಚೈತ್ರರಥ**—(i) ಕುಬೇರನ ಉದ್ಯಾನವನದ ಹೆಸರು [ಉದ್ಯೋ. ೧೧೧].

(ii) ಚಂದ್ರ ವಂಶದ ಕುರು ರಾಜನ ಮಗ [ಭಾರ.-ಅದಿ. ೧೧೧].

**ಚೈತ್ರರಥಪರ್ವ.**—ಪಾಂಡವರು ದ್ರೌಪದೀ ಸ್ವಯಂವರ ವಾರ್ತೆಯನ್ನು ಕೇಳಿದ್ದು ಮೊದಲೊಂದು, ಅರ್ಜುನನು ಚಿತ್ರರಥನನ್ನು ಗೆದ್ದು, ಆತನಿಗೆ ಅಗ್ನೀ ಯಾತ್ರವನ್ನು ಅನುಗ್ರಹಿಸಿದವರೆಗೂ ಕಥೆಯನ್ನು ಒಳಗೊಂಡಿರುವ ಕಥಾಭಾಗ [ಅದಿ. ೧೭೯, ೧೯೯]

**ಚೋಳ**—ಒಂದು ದೇಶ ದಕ್ಷಿಣ ಹಿಂದೂಸ್ಥಾನದಲ್ಲಿ ಪ್ರಸಿದ್ಧವಾಗಿರುವ ಚೋರ(ಳ), ಕೇರಳ, ಪಾಂಡ್ಯಗಳೆಂಬ ಮೂರು ದೇಶಗಳಲ್ಲಿ ಒಂದು. ರಾಜಸೂಯ ಸಮಯದಲ್ಲಿ ದಕ್ಷಿಣದಿಕ್ಕಿಗೆ ಸಹದೇವನು ಚೈತ್ರಯಾತ್ರೆಯಾಗಿ ಹೋಗಿದ್ದಾಗ ಇಲ್ಲಿಯ ಅರಸು ಸಹದೇವನಿಗೆ ಶರಣಾಗತನಾಗಿ ಕಪ್ಪವನ್ನು ಕೊಟ್ಟ [ಸಭಾ. ೩೩].

**ಚೈವನ**—ಒಬ್ಬ ಮಹರ್ಷಿ ವರುಣ ಪುತ್ರನಾದ ಭೃಗು ಮಹರ್ಷಿಯ ಮಗ. ಈತನು ತನ್ನ ಜನನಿಯಾದ ಪುಲೋಮೆಯ ಗರ್ಭದಲ್ಲಿರುವಾಗ ಒಬ್ಬ ರಾಕ್ಷಸನು ಪುಲೋಮೆಯನ್ನು ಅಪಹರಿಸಿದ ಪುಲೋಮೆ ಭಯಗ್ರಸ್ತೆಯಾಗಲು ಕೂಡಲೇ ಶಿಶು ಗರ್ಭದಿಂದ ಜ್ಯೋತವಾದುದರಿಂದ ಈತನಿಗೆ ಚೈವನನೆಂದು ಹೆಸರು. ಶಿಶು ಆ ರಾಕ್ಷಸನನ್ನು ಕ್ರೂರದೃಷ್ಟಿಯಿಂದ ನೋಡಿದ ಕೂಡಲೇ ರಾಕ್ಷಸನು ಅಲ್ಲಿಯೇ ಬೂದಿ ಯಾದ [ಅದಿ ೪, ೬] ಚೈವನನ ಉತ್ಪತ್ತಿ ಕಥೆ [ಅದಿ. ೬, ೬೩] ರಾಕ್ಷಸ ಗುರುವಾದ ಶುಕ್ರಾಚಾರ್ಯನೂ ಈತನೂ ಸೋದರರು ಈತನು ಮನು ಪುತ್ರಿಯಾದ ಆರುಷಿಯೆಂಬ ಕನ್ಯೆಯನ್ನು ಮದುವೆಯಾಗಿ ಔರ್ವನೆಂಬ ಮಗನನ್ನು ಪಡೆದ [ಅದಿ ೬೩] ಶರ್ಯಾತಿ ರಾಜನ ಮಗಳಾದ ಸುಕನ್ಯೆಯೆಂಬವಳನ್ನು ಮದುವೆಯಾಗಿ ಪ್ರಮತಿಯೆಂಬ ಮಗನನ್ನು ಪಡೆದ [ಅದಿ. ೮]. ಚೈವನನು ತಪಸ್ಸುಮಾಡಿದ್ದು [ವನ. ೧೩೩] ಈತನು ತಪೋನಿರತನಾಗಿದ್ದಾಗ ಈತನ ದೇಹದ ಸುತ್ತಲೂ ಹುತ್ತ ಬೆಳೆದು, ಈತನ ಕಣ್ಣುಗಳು ಮಾತ್ರ ಆ ಹುತ್ತದ ರಂಧ್ರಗಳ ಮೂಲಕ ಮಿನುಗುತ್ತಿದ್ದವು. ಒಮ್ಮೆ ಶರ್ಯಾತಿ ರಾಜನು ತನ್ನ ಸೇನೆಯೊಂದಿಗೆ ಚೈವನ ಮುನಿಯ ಆಶ್ರಮದ ಬಳಿ ಬಿಡಾರಮಾಡಿದ್ದ. ಶರ್ಯಾತಿ ಪುತ್ರಿಯಾದ ಸುಕನ್ಯೆ ಸಖಿಯರೊಂದಿಗೆ ಅತ್ತಿತ್ತ ತಿರುಗಾಡುತ್ತ ಆ ಹುತ್ತದ ಬಳಿ ಸಾರ್ದು ಅದರ ಕಂಡಿಗಳ ಮೂಲಕ ಕಾಣಬರುವ ಬೆಳಕನ್ನು ಕಂಡು ಕುತೂಹಲದಿಂದ ಒಂದು ಮುಳ್ಳಿನ ಮೊನೆಯಿಂದ ಆತನ ಕಣ್ಣುಗಳನ್ನು ಚೆಚ್ಚಿದಳು. ಇದರ ಪಂಚಾನು

ವಾಗಿ ಶ್ರಾತಿ ರಾಜನ ಸೇನಾಪರಿವಾರಕ್ಕೆ ಮಲಮೂತ್ರಗಳು ಬದ್ಧವಾದವು. ಇದಕ್ಕೆ ಕಾರಣವೇನೆಂಬುದನ್ನು ಯೋಚಿಸುತ್ತಿದ್ದ ರಾಜನು ಕಟ್ಟಕಡೆಗೆ ತನ್ನ ಮಗಳ ಮೂಲಕವಾಗಿಯೇ ಆಕೆಯಿಂದ ನಡೆದುಹೋದ ಅಪಚಾರವನ್ನು ತಿಳಿದು, ಚ್ಯವನನಲ್ಲಿಗೆ ಹೋಗಿ ಕ್ಷಮೆಯನ್ನು ಬೇಡಿದ ಆಗ ಆ ಮುನಿ ಕುರುಡನಾದ ತನ್ನ ಶುಶ್ರೂಷೆಗಾಗಿ ಸುಕನ್ಯೆಯನ್ನು ಕೊಡಹೇಳಿದ ಅರಸನು ಚಿಂತಾಕ್ರಾಂತನಾದ ಆಗ ಸುಕನ್ಯೆ ತನ್ನ ಒಬ್ಬಳ ಸಲುವಾಗಿ ಅಷ್ಟು ಮಂದಿಯೂ ಪ್ರಾಣವನ್ನು ಕಳೆದುಕೊಳ್ಳುವುದು ಯುಕ್ತವಲ್ಲವೆಂದು ತಿಳಿದು ಚ್ಯವನನನ್ನು ಮದುವೆಯಾಗಿ, ಅಲ್ಲಿಯೇ ಶುಶ್ರೂಷೆ ಮಾಡಿಕೊಂಡಿದ್ದಳು ಒಡನೆಯೇ ಶ್ರಾತಿ ರಾಜನ ಪರಿವಾರ ಅರೋಗ್ಯವನ್ನು ಹೊಂದಿತು [ವನ ೧೨೩] ಒಂದು ದಿನ ಸುಕನ್ಯೆ ಕೊಳದಲ್ಲಿ ಮಿಂದು ಒದ್ದೆಯ ಬಟ್ಟೆಯಲ್ಲಿಯೇ ಹೊರಬರುತ್ತಿದ್ದಾಗ ಅಶ್ವಿನೀದೇವತೆಗಳು ಈಕೆಯನ್ನು ಕಂಡು ಮೋಹಭರಿತರಾಗಿ, ತಮ್ಮ ಅಭಿಪ್ರಾಯವನ್ನು ಆಕೆಗೆ ಸೂಚಿಸಿದರು ಸುಕನ್ಯೆ ಅವರನ್ನು ಶರಿಸಹೋಗಲಾಗಿ, ಅಶ್ವಿನೀದೇವತೆಗಳು ತಮ್ಮ ನಿಜರೂಪವನ್ನು ತೋರಿ ವರವನ್ನು ಬೇಡುವಂತೆ ಹೇಳಿದರು ಸುಕನ್ಯೆ ತನ್ನ ಪತಿಗೆ ಯೌವನವನ್ನು ಬೇಡಿದಳು ಆಗ ಅಶ್ವಿನೀದೇವತೆಗಳು ಚ್ಯವನನನ್ನು ಬರಮಾಡಿಸಿ, ಆತನೊಂದಿಗೆ ತಾವೂ ಅದೇ ಕೊಳದಲ್ಲಿಯೇ ಸ್ನಾನಮಾಡಿದರು. ಮೇಲಕ್ಕೆ ಬರುವಾಗ್ಗೆ ಮೂವರೂ ಒಂದೇ ರೂಪದಿಂದಿದ್ದರು ಆಗ ಸುಕನ್ಯೆ ತನ್ನ ಪಾತಿವ್ರತ್ಯಮಹಿಮೆಯಿಂದ ಚ್ಯವನನನ್ನು ಗುರುತಿಸಿ ಕೈ ಹಿಡಿದಳು ಇಂತು ಚ್ಯವನನು ಅಶ್ವಿನೀದೇವತೆಗಳ ಮೂಲಕ ತಾರುಣ್ಯವನ್ನು ಪಡೆದ ಕಾರಣ, ಅದಕ್ಕೆ ಪ್ರತಿಫಲರೂಪವಾಗಿ ತನ್ನ ಮಾವನಾದ ಶರ್ಯಾತಿ ರಾಜನಿಂದ ಯಜ್ಞವನ್ನು ಮಾಡಿಸಿ, ಆ ಯಜ್ಞದಲ್ಲಿ ಅಶ್ವಿನೀ ದೇವತೆಗಳಿಗೆ ಹವಿರ್ಭಾಗವನ್ನು ಕೊಡಿಸಿದ ಅದುವರೆಗೂ ಯಜ್ಞದಲ್ಲಿ ಭಾಗಗಳಾಗಿರದ ಅಶ್ವಿನೀದೇವತೆಗಳು ಚ್ಯವನನ ಮೂಲಕ ಹವಿರ್ಭಾಗವನ್ನು ಪಡೆದುದನ್ನು ಕಂಡು ರೋಷಭರಿತನಾದ ಇಂದ್ರನು ಚ್ಯವನನನ್ನು ಕೊಲ್ಲುವ ಸಲುವಾಗಿ ಅನೇಕ ತಂತ್ರಗಳನ್ನು ಹೂಡಿದ ಚ್ಯವನನು ತನ್ನ ಮಂತ್ರಬಲದಿಂದ ಅವುಗಳನ್ನೆಲ್ಲ ತಪ್ಪಿಸಿಕೊಂಡು, ಇಂದ್ರನನ್ನು ಸಂಹರಿಸುವುದಕ್ಕಾಗಿ ಒಂದು ದುರ್ದೇವತೆಯನ್ನು ಸೃಷ್ಟಿಮಾಡಿ ಇಂದ್ರನ ಮೇಲೆ ಕಳುಹಿದ [ವನ ೧೨೪, ೧೨೫. ಅನು ೨೬೧] ಚ್ಯವನನು ನೀರಿನಲ್ಲಿ ಮುಳುಗಿ ತಪಸ್ಸುಮಾಡುತ್ತಿದ್ದಾಗ ಮೀನು ಹಿಡಿಯುವುದಕ್ಕಾಗಿ ಬಲೆಯನ್ನು ಬೀಸಿದ ಬೆಸ್ತರ ಬಲೆಗೆ ಸಿಕ್ಕಿಬಿದ್ದ. ನಹುಷ ರಾಜ ಈತನನ್ನು ಬಿಡಿಸಿದನು. ನೋಡು—ಗವಿಜಾತ [ಅನು. ೮೬]. ಕ್ಷತ್ರಿಯನಾದ ಕುಶಿಕನ ವಂಶದೊಂದಿಗೆ ಬ್ರಾಹ್ಮಣನಾದ ಭೃಗು ಮುನಿಯ ವಂಶ ಕಲಿತುಹೋಗುವುದೆಂಬುದಾಗಿ ದೇವತೆಗಳಿಂದ ತಿಳಿದು, ಅದನ್ನು ಸಹಿಸಲಾರದೆ ಕುಶಿಕನ ಮನೆಗೆ ಹೋಗಿ, ಕೆಲಕಾಲ

ಅಲ್ಲಿಯೇ ನಿಂತು ಪತ್ತೀಸನೇತನಾದ ಕುಶಿಕನ ಶುಶ್ರೂಷೆಗೂ ಸಹನೆಗೂ ಮೆಚ್ಚಿ, ತನ್ನ ಯೋಗಮಹಿಮೆಯಿಂದ ಒಂದು ಸ್ವರ್ಗವನ್ನು ಸೃಷ್ಟಿಮಾಡಿ, ಅವರಿಗೆ ತೋರಿ, ಕುಶಿಕ ವಂಶದಲ್ಲಿ ಬ್ರಾಹ್ಮಣನು ಜನಿಸುವಂತೆ ವರವನ್ನಿತ್ತನು [ಅನು. ೮೭, ೯೦]. ಜೈವನನ ಚರಿತ್ರೆ [ಭಾರ.-ವನ. ೧೨೨. ಅನು. ೨೬೧. ಭಾಗ.-೯, ೩. ದೇ.ಭಾ.-೭. ಸ್ವಂ.-ಅಧ್ಯಾ ೩, ೭]

೪

**ಭತ್ತವತಿ.**—ಒಂದು ಪಟ್ಟಣ ದ್ರೋಣಾಚಾರ್ಯನು ದ್ರುಪದನನ್ನು ಜಯಿಸಿ ಆತನ ರಾಜ್ಯವನ್ನು ಕಿತ್ತುಕೊಂಡ ತರುವಾಯ ದ್ರುಪದನು ಹೊಸದಾಗಿ ಈ ಪಟ್ಟಣ ವನ್ನು ನಿರ್ಮಿಸಿ ಅದನ್ನು ತನ್ನ ರಾಜಧಾನಿಯನ್ನಾಗಿ ಏರ್ಪಡಿಸಿದನು [ಆದಿ. ೧೪೮].

**ಭತ್ತೋತ್ಪತ್ತಿ** — ಒಮ್ಮೆ ಜಮದಗ್ನಿ ಪತ್ತಿಯಾದ ರೇಣುಕೆ ಬಿಸಿಲಿನ ತಾಪ ದಿಂದ ಬಳಲಿ ನಡೆಯಲಾರದಿರುವಾಗ ಜಮದಗ್ನಿ ಆಕೆಯ ಉಪಯೋಗಕ್ಕೆ ಭತ್ತ ವನ್ನೂ ಪಾದುಕೆಗಳನ್ನೂ ನಿರ್ಮಿಸಿದನು [ಅನು. ೧೪೪, ೧೪೫].

**ಭಾಯಾ** — ಸೂರ್ಯನ ಹೆಂಡತಿಯಾದ ಸಂಜ್ಞೆಯ ಪ್ರತಿಬಿಂಬ. ಸೂರ್ಯನು ರೈವತನ ಮಗಳಾದ ರಾಜ್ಞೆಯನ್ನೂ, ತ್ವಷ್ಟುವಿನ ಮಗಳಾದ ಸಂಜ್ಞೆಯನ್ನೂ, ಪ್ರಭೆಯೆಂಬ ಮತ್ತೊಬ್ಬ ತರುಣಿಯನ್ನೂ, ಅಂತೂ ಮೂವರು ಮಡದಿಯರನ್ನು ಮದುವೆಯಾಗಿದ್ದ ರಾಜ್ಞೆಯೆಂಬವಳು ರೇವತನನ್ನೂ, ಪ್ರಭೆ ಪ್ರಭಾತನನ್ನೂ, ಸಂಜ್ಞೆ ನೈವಸ್ವತ ಮನುವನ್ನೂ, ಯಮ, ಯಮುನೆಯೆಂಬ ಅವಳ ಮಕ್ಕಳನ್ನೂ ಹೆತ್ತರು ಬಳಿಕ ಸಂಜ್ಞೆ ತನ್ನ ಶರೀರದಿಂದ ತನ್ನಂತೆಯೇ ಇರುವ ಒಬ್ಬ ತರುಣಿ ಯನ್ನು ಸೃಷ್ಟಿಸಿ, ಭಾಯೆಯೆಂದು ಹೆಸರಿಟ್ಟು, ತನ್ನ ಪತಿಯೊಂದಿಗೆ ಸಂಸಾರಮಾಡಿ ಕೊಂಡಿರುವಂತೆಯೂ, ತನ್ನ ಮಕ್ಕಳನ್ನು ಅವಳ ಮಕ್ಕಳಂತೆಯೇ ಮಾತೃವಾತ್ಸಲ್ಯ ದಿಂದ ಕಾಣುವಂತೆಯೂ ಹೇಳಿ ತಪಸ್ಸಿಗೆ ಹೊರಟುಹೋದಳು ಬಳಿಕ ಭಾಯೆ ಸೂರ್ಯನಿಂದ, ಮನುವಿನಂತೆಯೇ ಇರುವ ಸಾವರಿ ಮನುವನ್ನೂ, ಶನೈಶ್ಚರನನ್ನೂ, ತಪತಿಯನ್ನೂ ಹೆತ್ತಳು. ಸೂರ್ಯನೂ ಈಕೆಯನ್ನು ಸಂಜ್ಞಾದೇವಿಯೆಂತಲೇ ತಿಳಿದಿದ್ದ. ಭಾಯೆ ತನ್ನ ಮಕ್ಕಳನ್ನು ಹೆಚ್ಚು ಅಕ್ಕರೆಯಿಂದ ಕಾಣುತ್ತ ಸಂಜ್ಞೆಯ ಮಕ್ಕಳನ್ನು ಅಸಡ್ಡೆಮಾಡುತ್ತಿದ್ದಳು. ಯಮನು ಇದನ್ನು ಸಹಿಸಲಾರದೆ, ಬಲ ಗಾಲನ್ನು ಎತ್ತಿ ತೋರಿ ಆಕೆಯನ್ನು ಹೆದರಿಸಿದನು. ಭಾಯೆ “ನಿನ್ನ ಕಾಲಿನಲ್ಲಿ ಹುಳುಬಿದ್ದ ವಾಸನೆ ಹಿಡಿದು, ಕೆಟ್ಟನೀರು ಸುರಿಯಲಿ” ಎಂದು ಶಾಪವಿತ್ತಳು. ಯಮನು ಈ ವಿಷಯವನ್ನು ಸೂರ್ಯನಲ್ಲಿ ಹೇಳಿ, ಬಹುಶಃ ಆಕೆ ತನ್ನ ಜನನಿಯಾಗಿರ

ಲಾರಳೆಂದು ಸೂಚಿಸಿದನು. ಬಳಿಕ ಸೂರ್ಯನು ಒಂದು ಕೋಳಿಯನ್ನು ನಿರ್ದಿಸಿ, ಯಮನನ್ನು ಕುರಿತು “ ಈ ಕೋಳಿ ನಿನ್ನ ಕಾಲಿನ ಹುಣ್ಣಿನಲ್ಲಿರುವ ಹುಳುಗಳನ್ನೆಲ್ಲ ತೆಗೆದು ಹಾಕಿ ರಕ್ತವನ್ನೆಲ್ಲ ಸರಿಪಡಿಸುವುದು ” ಎಂದ ಬಳಿಕ ಯಮನು ಆರೋಗ್ಯವನ್ನು ಪಡೆದು ಗೋಕರ್ಣಕ್ಷೇತ್ರದಲ್ಲಿ ತಪಸ್ಸುಮಾಡಿ ಶಿವನ ಅನುಗ್ರಹದಿಂದ ಧರ್ಮಾಧರ್ಮಗಳನ್ನು ವಿವೇಚನೆಮಾಡುವ ಲೋಕಪಾಲತ್ವವನ್ನೂ, ಪಿತೃದೇವಾಧಿಪತ್ಯವನ್ನೂ ಪಡೆದ ಸೂರ್ಯನು ಬಳಿಕ ಸಂಜ್ಞೆಯೇ ಇಂತು ಮಕ್ಕಳನ್ನು ಸರಿಯಾಗಿ ಆದರಿಸುತ್ತಿಲ್ಲವೆಂಬ ಭಾವನೆಯಿಂದ ಆಕೆಯ ತಂದೆಯಾದ ತ್ವಷ್ಟಾರನಲ್ಲಿಗೆ ಹೋಗಿ, ನಡೆದ ವೃತ್ತಾಂತವನ್ನೆಲ್ಲ ತಿಳಿಸಿದ. ಆಗ ತ್ವಷ್ಟಾರನು ವಾಸ್ತವಾಂಶವನ್ನು ವಿವರಿಸಿ, ಸಂಜ್ಞ ತನ್ನಲ್ಲಿಗೆ ಬಂದುದನ್ನೂ, ತಾನು ಆಕೆಯನ್ನು ಮನೆಯಲ್ಲಿ ಸೇರಗೊಳಿಸದಿದ್ದು ದನ್ನೂ ಹೇಳಿ “ ನಿನ್ನ ತೇಜಸ್ಸು ಸಹಿಸಲು ಅಶಕ್ಯವಾಗಿದೆ ನೀನು ಸಮ್ಮತಿಸುವುದಾದರೆ ಆ ತೇಜಸ್ಸನ್ನು ಕಡಮೆಮಾಡುತ್ತೇನೆ ” ಎನಲು ಸೂರ್ಯನೂ ಅದಕ್ಕೆ ಸಮ್ಮತಿಸಿದ. ತ್ವಷ್ಟನು ಸೂರ್ಯನ ದೇಹದಿಂದ ತೇಜಸ್ಸನ್ನು ಕೊರೆದು ತೆಗೆದು, ಆ ಭಾಗದಿಂದ ವಿಷ್ಣುವಿನ ಚಕ್ರಾಯುಧವನ್ನೂ, ಶಿವನ ಶೂಲಾಯುಧವನ್ನೂ, ಇಂದ್ರನ ವಜ್ರಾಯುಧವನ್ನೂ ಏರ್ಪಡಿಸಿದ ಇಂತು ಸೂರ್ಯನ ತೇಜಸ್ಸು ಸ್ವಲ್ಪ ಶಾಂತವಾಗಲು ಸೂರ್ಯನು ಉತ್ತರ ಕುರುವಿನ ಮರುಭೂಮಿಯಲ್ಲಿ ಕುದುರೆಯ ರೂಪದಿಂದ ಮೇಯುತ್ತಿದ್ದ ಸಂಜ್ಞೆಯನ್ನು ಗುರುತಿಸಿ ಮೋಹಪರವಶನಾಗಿ ತಾನೂ ಗಂಡು ಕುದುರೆಯ ವೇಷವನ್ನು ತಳೆದು ಆಕೆಯಲ್ಲಿ ರಮಿಸಲಾಗಿ, ಇವನು ಪರಪುರುಷನೆಂಬ ಭಾವನೆಯಿಂದ ಸಂಜ್ಞ ಸೂರ್ಯನ ತೇಜಸ್ಸನ್ನು ಮೂಗಿನ ಮೂಲಕ ಹೊರಬಿಟ್ಟಳು. ಕೂಡಲೇ ಆ ತೇಜಸ್ಸಿನಿಂದ ಅತ್ತಿನೀದೇವತೆಗಳು ಜನಿಸಿದರು ಬಳಿಕ ಸಂಜ್ಞ ಸೂರ್ಯನನ್ನು ಗುರುತಿಸಿ ಸಂತೋಷಪಟ್ಟು, ವಿಮಾನವನ್ನೇರಿ ಪತಿಯ ಸಂಗಡ ಹೊರಟುಹೋದಳು [ಮತ್ಸ್ಯ.-೧೧. ಶಿವ. ಉಮಾ. ೧].

ಜ

ಜಗತ್ಸೃಷ್ಟಿಕಥೆ — [ಭಾರ.-ಆದಿ. ೧ ಸಭಾ. ೪೩. ಶಾಂತಿ. ೧೮೦, ೩೪೭].

ಜಟಾಯು — ಒಬ್ಬ ಪಕ್ಷಿ ರಾಜ ವಿನತೆಯ ಪುತ್ರನಾದ ಅರುಣನಿಂದ ಶ್ರೇಣಿಯೆಂಬವಳಲ್ಲಿ ಜನಿಸಿದ ಕಿರಿಯ ಮಗ ಸಂಪಾತಿ ಇವನ ಅಣ್ಣ [ಭಾರ.-ಆದಿ. ೬೭]. ಒಮ್ಮೆ ಸಂಪಾತಿಯೂ ಜಟಾಯುವೂ ತಮ್ಮ ತಮ್ಮ ನೇಗವನ್ನು ಪರೀಕ್ಷಿಸಿ ತಿಳಿಯುವುದಕ್ಕಾಗಿ ಆಕಾಶದಲ್ಲಿ ಬಹಳ ಮೇಲೆ ಹೋದರು. ಸೂರ್ಯನ ತಾಪವನ್ನು ಸಹಿಸಲಾರದೆ ಜಟಾಯು ಮೋಹಗೊಂಡುದನ್ನು ಕಂಡು ಸಂಪಾತಿ ತನ್ನ ರೆಕ್ಕೆಗಳನ್ನು

ಅಗಲವಾಗಿ ಮಾಡಿ, ಜಟಾಯುವಿನ ಮೇಲೆಯೇ ಬರುತ್ತಿದ್ದ. ಅಷ್ಟರಲ್ಲಿ ಜಟಾಯು ಸೊರಗಿ ದಂಡಕಾರಣ್ಯದಲ್ಲಿ ಬಿದ್ದ. ಸಂಪಾತಿ ದಕ್ಷಿಣಸಮುದ್ರ ತೀರದಲ್ಲಿ ಬಿದ್ದ. ಸಂಪಾತಿಯ ರೆಕ್ಕೆಗಳೆಲ್ಲವೂ ಸುಟ್ಟುಹೋದವು ಸೂರ್ಯಕಿರಣ ತಾಪದಿಂದ ಪುರಣೋ ನ್ಮುಖನಾಗಿದ್ದ ಸಂಪಾತಿಯನ್ನು ಕಂಡ, ಅಲ್ಲಿಯೇ ತಪಸ್ಸುಮಾಡಿಕೊಂಡಿದ್ದ ನಿಶಾಕರನೆಂಬ ಮುನೀಶ್ವರನು ಸಂಪಾತಿಯನ್ನು ಉಪಚರಿಸಿದ. ಆ ಬಳಿಕ ಸಂಪಾತಿಯೂ ಜಟಾಯುವೂ ಮರಳಿ ಸಂಧಿಸಲಿಲ್ಲ. ಜಟಾಯು ಚೇತರಿಸಿಕೊಂಡ ಬಳಿಕ, ದಂಡಕಾರಣ್ಯದಲ್ಲಿಯೇ ಒಂದು ಸರ್ವತ ಗುಹೆಯಲ್ಲಿ ವಾಸಮಾಡಿಕೊಂಡಿದ್ದ [ಅರಣ್ಯ ಪರ್ವ, ೨೭೫]. ಶ್ರೀ ರಾಮನು ಸೀತಾಲಕ್ಷ್ಮಣರೊಂದಿಗೆ ಅಗಸ್ತ್ಯಶ್ರಮದಿಂದ ಪಂಚವಟಿಯ ಕಡೆಗೆ ಬರುತ್ತಿದ್ದಾಗ ನಡುದಾರಿಯಲ್ಲಿ ಕಂಡುಬಂದ ಜಟಾಯು ವನ್ನು ರಾಮನು “ ನೀನು ಯಾರು ? ” ಎಂದು ಮುಂತಾಗಿ ಪ್ರಶ್ನಿಸಿದಾಗ ಜಟಾಯು ತನ್ನ ಪೂರ್ವೋತ್ತರಗಳನ್ನೆಲ್ಲ ವಿವರಿಸಿ, ತಾನೂ ದಶರಥನೂ ಬಾಲ್ಯ ದಿಂದಲೂ ಆಪ್ತಸ್ನೇಹಿತರೆಂಬುದಾಗಿ ಹೇಳಿದ ಬಳಿಕ ರಾಮನು “ ನಾವು ಇಲ್ಲಿಯೇ ಪಂಚವಟಿಯಲ್ಲಿ ವಾಸಮಾಡಬಂದಿದ್ದೇವೆ. ನೀನು ನಮ್ಮ ಯೋಗಕ್ಷೇಮಗಳನ್ನು ನೋಡಿಕೊಂಡಿರು ” ಎಂದು ಹೇಳಿದ [ರಾಮಾ -ಅರಣ್ಯ. ೧೪] ಖರ, ದೂಷಣ, ತ್ರಿಶಿರಸರನ್ನು ರಾಮನು ಕೊಂದಕಾರಣ, ಸೀತೆಯನ್ನು ಅಪಹರಿಸುವುದಕ್ಕಾಗಿ ರಾವಣನು ಯತಿನೇಷದಿಂದ ಬಂದು ರಾಮ ಲಕ್ಷ್ಮಣರು ಆಶ್ರಮದಲ್ಲಿಲ್ಲದಂತೆ ಮಾಡಿ, ಸೀತೆಯನ್ನು ಒಯ್ಯುತ್ತಿರಲಾಗಿ, ಸೀತೆಯ ಗೋಳನ್ನು ಕೇಳಿ ಜಟಾಯು ರಾವಣ ನನ್ನು ಇದಿರಿಸಿ ಹೋರಾಡಿದ ರಾವಣನು ಯುಕ್ತಿಯಿಂದ ಜಟಾಯುವಿನ ರೆಕ್ಕೆ ಗಳನ್ನು ಕತ್ತರಿಸಲಾಗಿ ಜಟಾಯು ಕೆಳಗೆ ಬಿದ್ದ [ರಾಮಾ -ಅರ ೪೯, ೫೨] ರಾಮ ಲಕ್ಷ್ಮಣರು ಸೀತೆಯನ್ನು ಆಶ್ರಮದಲ್ಲಿ ಕಾಣದೆ ಹುಡುಕುತ್ತ ಮುಂದೆ ನಡೆದುಬರ ಲಾಗಿ ಜಟಾಯು ನಡೆದ ವೃತ್ತಾಂತವನ್ನೆಲ್ಲ ತಿಳಿಸಿ ಪ್ರಾಣತ್ಯಾಗಮಾಡಿದ [ರಾಮಾ - ಅರ ೬೪, ೬೬] ಬಳಿಕ ರಾಮನು ಜಟಾಯುವಿಗೆ ಯಥಾವಿಧಿಯಾಗಿ ಅಗ್ನಿಸಂಸ್ಕಾರ ಮಾಡಿ, ತಿಲಾಂಜಲಿಯನ್ನು ಕೊಟ್ಟು, ಅಲ್ಲಿಂದ ಮುಂದಕ್ಕೆ ತೆರಳಿದ [ರಾಮಾ -ಅರ. ೬೮] ಜಟಾಯುವಿಗೆ ಕರ್ಣಿಕಾರ, ಶತಗಾಮಿ, ಸಾರಸ, ರಜ್ಜುಬಾಲ, ಭೇರುಂಡ ಎಂಬ ಐದು ಮಂದಿ ಮಕ್ಕಳಿದ್ದರು [ಭಾರ-ಆದಿ ೬೭] ಜಟಾಯು ವೃತ್ತಾಂತ [ಭಾರ.-ವನ. ೨೩೫, ೨೮೦, ೨೮೩].

ಜಟಾಸುರ — ಒಬ್ಬ ರಾಕ್ಷಸ ಪಾಂಡನರು ಅರಣ್ಯವಾಸ ಸಮಯದಲ್ಲಿ ತೀರ್ಥ ಯಾತ್ರೆಗೆ ಹೊರಟು ಬದರಿಕಾಶ್ರಮದಲ್ಲಿರುವಾಗ ಇವನು ಮುನೀನೇಷದಿಂದ ಅವ ರಲ್ಲಿಗೆ ಬಂದು, ಅತಿಥಿಯಾಗಿ ಕೆಲಕಾಲ ಅವರಲ್ಲಿಯೇ ನಿಂತು, ಅನೇಕ ಧರ್ಮಹಸ್ತ ಗಳನ್ನು ಕುರಿತು ಪ್ರಶಂಸೆಮಾಡುತ್ತ ನಂಬಿಕೆಯನ್ನು ಹುಟ್ಟಿಸಿ, ಅಚ್ಚುಮೆಚ್ಚಾಗಿದ್ದ.

ಭೀಮಸೇನನು ಇಲ್ಲದ ಸಮಯದಲ್ಲಿ ಮಿಕ್ಕ ಪಾಂಡವರನ್ನು ಕೊಂದು ದ್ರೌಪದಿಯನ್ನು ಅಪಹರಿಸಬೇಕೆಂಬುದಾಗಿ ಸಮಯವನ್ನು ಹೊಂಚುಹಾಕುತ್ತಿದ್ದ. ಪಾಂಡವರಿಗೆ ಇವನ ದುರುದ್ದೇಶ ತಿಳಿಯದೆ ಇವನನ್ನು ದಿಟವಾಗಿಯೂ ಮುನಿಯಂತಲೇ ಭಾವಿಸಿ, ಶುಶ್ರೂಷೆಮಾಡುತ್ತಿದ್ದರು ಇಂತಿರಲು ಒಂದು ದಿನ ಭೀಮನು ಹಣ್ಣು ಹಂಪಲನ್ನು ತರುವುದಕ್ಕಾಗಿ ಎಲ್ಲಿಯೋ ಹೋಗಿದ್ದಾಗ ದ್ರೌಪದಿಯನ್ನೂ, ಯುಧಿಷ್ಠಿರ, ನಕುಲ, ಸಹದೇವರನ್ನೂ ಹೊತ್ತುಕೊಂಡು ಹೊರಟ. ಆ ಕಾಲದಲ್ಲಿ ಅರ್ಜುನನು ದೇವಲೋಕದಲ್ಲಿದ್ದ ಯುಧಿಷ್ಠಿರನು ಇವನಿಗೆ ಎಷ್ಟೋ ಬಗೆಯಿಂದ ನೀತಿಯನ್ನು ಹೇಳಿದರೂ ಕೇಳದೆ ಮುಂದಕ್ಕೆ ವೇಗವಾಗಿ ಹೊರಟ. ಅಷ್ಟರಲ್ಲಿ ಭೀಮ ಆಶ್ರಮಕ್ಕೆ ಬಂದು ಒಬ್ಬರನ್ನೂ ಕಾಣದೆ ಹುಡುಕುತ್ತ ಹೊರಟು, ಇವನನ್ನು ಕಂಡು ಹಿಡಿದು ಒಡಿಬಂದು, ಅವನೊಂದಿಗೆ ಯುದ್ಧಮಾಡಿ ಕೊಂದ [ಭಾರ.-ವನ. ೧೫೮]. ಇವನ ಮಗನಾದ ಅಲಂಬಲನು ಭಾರತ ಯುದ್ಧದಲ್ಲಿ ದುರ್ಮೋಧನನ ಪರವಾಗಿ ಹೋರಾಡಿ ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಘಟೋತ್ಕಚನಿಂದ ಹತನಾದ [ದ್ರೋ. ೧೭೫]

(11) ಮದ್ರದೇಶದ ಒಬ್ಬ ಅರಸು [ಸಭಾ. ೪]

**ಜಟಿಲಾ** — ಗೌತಮ ಮುನಿಯ ವಂಶದಲ್ಲಿ ಜನಿಸಿದ ಒಬ್ಬ ಹೆಂಗಸು. ಈಕೆ ಏಳು ಮಂದಿಯನ್ನು ಮದುವೆಯಾಗಿದ್ದಳು. ಅರ್ಜುನನು ಮತ್ಸ್ಯಯಂತ್ರವನ್ನು ಭೇದಿಸಿದ ತರುವಾಯ, ದ್ರೌಪದಿಯನ್ನು ಪಾಂಡವರೈವರಿಗೂ ಕೊಡುವ ವಿಷಯವಾಗಿ ದ್ವಪದನು ಹಿಂದುಮುಂದು ನೋಡುತ್ತಿರುವಲ್ಲಿ, ವ್ಯಾಸ ಮುನಿ ಇವಳ ಕಥೆಯನ್ನು ದ್ವಪದನಿಗೆ ಹೇಳಿ, ದ್ರೌಪದಿಯನ್ನು ಐದು ಮಂದಿಗೂ ಕೊಟ್ಟು ವಿವಾಹಮಾಡಲು, ಸಮ್ಮತಿಗೊಳಿಸಿದ [ಭಾರ -ಅದಿ ೨೧೧]

**ಜಟೀ** — ಸಾತಾಳಲೋಕ ನಿವಾಸಿಗಳಾದ ನಾಗ ರಾಜರಲ್ಲಿ ಒಬ್ಬ. ಮಹಾಶೂರ. ರಾನಣ ತನ್ನ ದಿಗ್ವಿಜಯ ಸಮಯದಲ್ಲಿ ಇವನನ್ನು ಗೆದ್ದ [ರಾಮಾ -ಯುದ್ಧ. ೭].

**ಜಡಭರತ** — ಒಬ್ಬ ಅರಸು ಪ್ರಿಯವ್ರತ ವಂಶದಲ್ಲಿ ಪ್ರಸಿದ್ಧನಾದ ಋಷಭ ದೇವನೆಂಬ ರಾಜರ್ಷಿಯಿಂದ ಜಯಂತಿಯೆಂಬಾಕೆಯಲ್ಲಿ ಜನಿಸಿದವ. ಈತನಿಗೆ ಕುಶಾವರತ, ಇಲಾವರತ, ಆರ್ಯಾವರತ, ಮಲಯಕೇತು, ಭದ್ರಸೇನರೆಂಬ ಆರು ಮಂದಿ ಸಹೋದರರಿದ್ದರು ಈತನು ಪಂಚಜನಿಯೆಂಬಾಕೆಯನ್ನು ಮದುವೆಯಾಗಿ ಸುಮತಿ, ಸುದರ್ಶನ, ರಾಷ್ಟ್ರಭುಜ, ಧೂಮ್ರಕೇತು, ಅದರ್ಶರೆಂಬ ಮಕ್ಕಳನ್ನು ಪಡೆದು, ತನ್ನ ತಂದೆಯಾದ ಋಷಭದೇವನ ತರುವಾಯ ಕೆಲಕಾಲ ರಾಜ್ಯಭಾರ ಮಾಡುತ್ತಿದ್ದ. ತಾನು ಕಾಪಾಡುತ್ತಿದ್ದ ಅಜನಾಭದೇಶವನ್ನು (ಭಾರತವರ್ಷ) ತನ್ನ ಮಕ್ಕಳಿಗೆ ಹಂಚಿಕೊಟ್ಟು, ತಪಸ್ಸಿಗಾಗಿ ಅರಣ್ಯಕ್ಕೆ ಹೋದ. ಒಂದು ದಿನ

ಈತನು ನದಿಯಲ್ಲಿ ಸ್ನಾನಮಾಡುತ್ತಿದ್ದಾಗ, ಅಲ್ಲಿಗೆ ನೀರು ಕುಡಿಯುವುದಕ್ಕಾಗಿ ಬಂದ, ಗರ್ಭವನ್ನು ಧರಿಸಿದ್ದ ಒಂದು ಹುಲ್ಲು ಗುಡುಗಿನ ಶಬ್ದವನ್ನು ಕೇಳಿ, ಗರ್ಭಸ್ತಾವ ವಾಗಲು, ಒಡನೆಯೇ ಸತ್ತುಹೋಯಿತು. ಜಡಭರತನು ಆ ಹರಿಣಶಿಶುವನ್ನು ಕಂಡು ಕನಿಕರದಿಂದ, ಅದನ್ನು ತನ್ನ ಆಶ್ರಮಕ್ಕೆ ಕೊಂಡುಯ್ದು ಸಾಕತೊಡಗಿದ. ಮಕ್ಕಳಮೇಲಣ ಮಮತೆಯನ್ನು ತೋರಿದ ಕಾಡಿಗೆ ಬಂದರೂ, ಹರಿಣಶಿಶುವಿನ ಮೂಲಕ ಈತನ ಮಮತೆ ದಿನದಿನಕ್ಕೂ ಬೆಳೆಯುತ್ತ ಬಂತು. ಕೊನೆಗೆ ಅವಸಾನ ಕಾಲದಲ್ಲಿಯೂ ಆ ಜಿಂಕೆಯ ಮರಿಯನ್ನೇ ಸ್ಮರಿಸುತ್ತ ದೇಹತ್ಯಾಗ ಮಾಡಿದುದರಿಂದ ಮುಂದಣ ಜನ್ಮದಲ್ಲಿ ಜಿಂಕೆಯಾಗಿ ಹುಟ್ಟಿದ ಆದರೆ ಹಿಂದಣ ಜನ್ಮದ ತಪೋ ಮಹಿಮೆಯಿಂದ ಈತನಿಗೆ ತನ್ನ ವೃತ್ತಾಂತವನ್ನೂ ನೆನಪಿನಲ್ಲತ್ತು. ಆ ಬಳಿಕ ಮರುಜನ್ಮದಲ್ಲಿ ಈತನು ಅಂಗಿರಸನಂಬ ಬ್ರಾಹ್ಮಣನಿಗೆ ಮಗನಾಗಿ ಹುಟ್ಟಿ ಹುಚ್ಚ ನಂತೆ ಅಲೆಯುತ್ತಿದ್ದ ಇಂತಿರಲು ಒಂದು ದಿನ ವೃಷಲನೆಂಬ ಅರಸು ಕಾಳಿಕಾ ದೇವಿಗೆ ನರಬಲಿಯನ್ನು ಕೊಡುವುದಕ್ಕಾಗಿ ಯಾವನಾದರೊಬ್ಬನನ್ನು ಹಿಡಿತರುವಂತೆ ತನ್ನ ಭಟರಿಗೆ ಆಜ್ಞಾಪಿಸಿದ ಭಟರು ಒಪ್ಪನನ್ನು ಹಿಡಿತಂದರು ದೇವತೆಗೆ ಬಲಿ ಕೊಡುವ ಸಮಯದಲ್ಲಿ ಅವನು ತಪ್ಪಿಸಿಕೊಂಡು ಒಡಹೋದ ರಾಜಭಟರು ಮತ್ತೊಬ್ಬ ಪುರುಷನಿಗಾಗಿ ಹುಡುಕುತ್ತ ಹೊರಟು ಬೇರೆ ಯಾರೂ ಸಿಕ್ಕದಿದ್ದ ಕಾರಣ ಹುಚ್ಚನಂತಿದ್ದ ಇವನನ್ನು ಕಾಳೀಮಂದಿರಕ್ಕೆ ಕರೆದುಯ್ದರು. ಆಗ ಕಾಳಿ ಪ್ರತ್ಯಕ್ಷವಾಗಿ ಅರಸನನ್ನೂ ಅವನ ಪರಿವಾರವನ್ನೂ ಕೊಂದಳು ಒಳಕೆ ಇವನು ಮನಸ್ಸು ಬಂದಂತೆ ದೇಶದೇಶಗಳಲ್ಲಿ ಅಲೆಯುತ್ತಿರುವಾಗ, ಸಿಂಧೂದೇಶದ ಅರಸ ನಾದ ರಹೋಗಣನು ನೇದಾಂತರಹಸ್ಯಗಳನ್ನು ತಿಳಿದುಕೊಳ್ಳುವ ಕುತೂಹಲದಿಂದ, ಪಲ್ಲಕ್ಕಿಯನ್ನೇರಿ ಕಪಿಲ ಮುನಿಯ ಬಳಿಗೆ ಹೋಗುತ್ತಿದ್ದ ದಾರಿಯಲ್ಲಿ ಬೋಯಿಗಳು ಉಂಡಾಡಿಗನಂತಿದ್ದ ಈತನನ್ನು ಬಿಟ್ಟು ಹಿಡಿದು ತಮ್ಮೊಂದಿಗೆ ಪಲ್ಲಕ್ಕಿಯನ್ನು ಹೊರಿಸಿದರು ಈತನು ಅದಕ್ಕೂ ಅಸಮಾಧಾನಪಟ್ಟುಕೊಳ್ಳದೆ, ತನ್ನ ಮನಸ್ಸು ಬಂದಂತೆ, ಹಳ್ಳತಿಟ್ಟುಗಳನ್ನೂ ಕಲ್ಲುಮುಳ್ಳುಗಳನ್ನೂ ಲೆಕ್ಕಿಸದೆ ನಡೆಯತೊಡಗಿದ. ಇದರಿಂದ ರಹೋಗಣನು ಆಯಾಸಪಟ್ಟು ಈತನನ್ನು ಬಾಯಿಗೆ ಬಂದಂತೆ ಬಯ್ಯ. ಈತನು ಆಗಲೂ ಕೋಪಿಸಿಕೊಳ್ಳದೆ “ಅಯ್ಯಾ, ದೂಷಣ ಭೂಷಣಗಳೆಂಬವು ಈ ದೇಹಕ್ಕೇ ಹೊರತು ಆತ್ಮನಿಗಲ್ಲ” ಎಂದ. ಇದನ್ನು ಕೇಳಿದ ರಹೋಗಣನು ಒಡನೆಯೇ ಪಲ್ಲಕ್ಕಿಯಿಂದಿಳಿದು, ಆತನ ಅಡಿದಾವರೆಗಳಿಗೆ ನಮಸ್ಕರಿಸಿ, “ಮಹಾನುಭಾವಾ, ನೀನು ದೊಡ್ಡ ನೇದಾಂತಿ ನನ್ನ ಅಪರಾಧವನ್ನು ಮನ್ನಿಸು” ಎಂದು ಬೇಡಿಕೊಂಡ. ಇಂತು ಜಡಭರತನು ಆ ಜಿಂಕೆಯ ಮರಿಯ ಮೇಲಣ ಮಮತೆಯಿಂದ ಮೂರು ಜನ್ಮಗಳನ್ನು ಎತ್ತಬೇಕಾಗಿ ಬಂತು [ಭಾಗ.-೫. ಸ್ಕಂಧ. ೯, ೧೪].



**ಜತುಗೃಹ.**—ಪಾಂಡವರನ್ನು ಕೊಲ್ಲುವುದಕ್ಕಾಗಿ ದುರ್ರೋಧನನು ಕಟ್ಟಿಸಿದ್ದ ಅರಗಿನ ಮನೆ. ಇದನ್ನು ಭೀಮನು ಸುಟ್ಟನು [ಅದಿ ೧೫೪, ೧೫೬, ೧೬೦].

**ಜನಕ.**— ವೈವಸ್ವತಮನುವಿನ ಮಗನಾದ ಇಕ್ಷ್ವಾಕು ರಾಜನ ಮಕ್ಕಳಲ್ಲಿ ಒಬ್ಬನಾದ ನಿಮಿಯೆಂಬವನು ವಸಿಷ್ಠನ ಶಾಪದಿಂದ ದೇಹತ್ಯಾಗಮಾಡಿದ ಬಳಿಕ ದೇಶ ಅರಾಜಕವಾಗಲು ಪ್ರಜೆಗಳೆಲ್ಲರೂ ಒಟ್ಟುಗೂಡಿ ನಿಮಿಯ ಬಲತೋಳನ್ನು ಮಧನ ಮಾಡಿ, ಅದರಿಂದ ಜನಿಸಿದ ಪುರುಷನಿಗೆ ವಿದೇಹ, ಮಿಥಿ, ಜನಕ ಎಂಬುದಾಗಿ ಹೆಸರಿಟ್ಟು, ಆತನನ್ನು ತಮ್ಮ ರಾಜ್ಯಕ್ಕೆ ಅರಸನನ್ನಾಗಿ ಮಾಡಿಕೊಂಡರು [ರಾಮಾ.- ಉತ್ತ. ೫೫, ೫೭] ಇಂತು ನಿಮಿಯ ತರುವಾಯ ಆ ವಂಶದಲ್ಲಿ ಜನಿಸಿದವರೆಲ್ಲ ವೈದೇಹ, ವೈಧಿಲ, ಜನಕ ಎಂಬ ಹೆಸರುಗಳು ರೂಢವಾದವು ಕೆಲಕಾಲದ ಮೇಲೆ ಈ ವಂಶದಲ್ಲಿ ಸೀರಧ್ವಜನೆಂಬ ಅರಸು ರಾಜ್ಯಭಾರಮಾಡುತ್ತಿದ್ದ ಈತನಿಗೆ ಪುತ್ರ ಸಂತಾನವಿಲ್ಲದ ಕಾರಣ, ಪುತ್ರಕಾಮೇಷ್ಟಿ ಯಾಗಕ್ಕೆ ಭೂಮಿಯನ್ನು ಶೋಧಿಸುತ್ತಿದ್ದಾಗ ನೇಗಿಲ ತುದಿಗೆ ಒಂದು ಚಿನ್ನದ ಪೆಟ್ಟಿಗೆ ಸಿಕ್ಕಿತು. ಅದನ್ನು ತೆರೆದು ನೋಡುವಲ್ಲಿ ಅದರಲ್ಲಿ ಒಂದು ಹೆಣ್ಣುಶಿಶು ಲೋಕೋತ್ತರವಾದ ಅಂದಚಂದಗಳಿಂದ ಬೆಳಗುತ್ತಿತ್ತು. ಸಂತಾನಹೀನನಾದ ಜನಕನು ಆ ಮಗುವನ್ನು ಆಕೃರೆಯಿಂದ ತೆಗೆದುಕೊಂಡು ಹೋಗಿ ಸೀತೆಯಿಂದ (ನೇಗಿಲ ಸಾಲಿನಿಂದ) ಹೊರಬಂದವಳಾದುದರಿಂದ ಆ ಮಗುವಿಗೂ ಸೀತೆಯಂತಲೇ ನಾಮಕರಣಮಾಡಿ ಕಾಪಾಡುತ್ತಿದ್ದ. ಈ ಮಗು ಮನೆಗೆ ಬಂದ ತರುವಾಯ ಜನಕನಿಗೆ ಒಂದು ಹೆಣ್ಣುಶಿಶು ಹುಟ್ಟಿತು. ಅವಳಿಗೆ ಊರ್ಮಿಯೆಂದು ಹೆಸರಿಟ್ಟು ಇವರಿಬ್ಬರೂ ಅಂದಚಂದಗಳಿಂದ ಲೋಕಾನಂದವನ್ನಂಟುಮಾಡುತ್ತ ಕ್ರಮವಾಗಿ ವಿವಾಹಯೋಗ್ಯವಾದ ವಯಸ್ಸನ್ನು ಹೊಂದಿದರು (ನೋಡು—ಸುಧನ್ವ) ಆಗ ಜನಕ ತನ್ನ ಮಗಳಿಗೆ ಸ್ವಯಂವರವನ್ನು ಏರ್ಪಡಿಸಿ, ತನ್ನ ಮನೆಯಲ್ಲಿ ಬಹಳ ಹಿಂದಿನಿಂದಲೂ ಇದ್ದ ಶಿವಧನುಸ್ಸನ್ನು ಎತ್ತಿದವರಿಗೆ ತನ್ನ ಮಗಳನ್ನು ಕೊಡುವುದಾಗಿ ಪಣವನ್ನು ಏರ್ಪಡಿಸಿದ. ದೇಶದ ಅರಸರೆಲ್ಲ ಸಮಾಚಾರ ತಿಳಿದು ಸಾವಿರಾರು ಮಂದಿ ರಾಜರು ಬಂದು ನೆರೆದರು ದಿಕ್ಕು ದಿಕ್ಕುಗಳಲ್ಲಿನ ಋಷಿಗಳೂ, ಬ್ರಾಹ್ಮಣರೂ ಸೇರಿದರು. ವಿಶ್ವಾಮಿತ್ರ ಮುನಿಗೂ ಆಹ್ವಾನ ಕೊಟ್ಟಿದ್ದ ಕಾರಣ ಆತನೂ ರಾಮ ಲಕ್ಷ್ಮಣರೊಂದಿಗೆ ಅಲ್ಲಿಗೆ ಬಂದು ಸೇರಿದ. ಪಣವಾಗಿರಿಸಿದ್ದ ಶಿವನ ಬಿಲ್ಲನ್ನು ಅರಸರಲ್ಲಿ ಯಾರೊಬ್ಬರೂ ಎತ್ತಲಾರದೆ ಹೋದರು ಆಗ ಶ್ರೀ ರಾಮ ವಿಶ್ವಾಮಿತ್ರನ ಅಪ್ಪಣೆಯಮೇರೆಗೆ ಆ ಬಿಲ್ಲನ್ನು ಎತ್ತಿ, ಹೆದೆಯನ್ನು ಬಿಗಿಯುವಾಗ ಆ ಬಿಲ್ಲು ಮುಂದುಹೋಯಿತು [ರಾಮಾ.-ಬಾಲ. ೬೭]. ಬಳಿಕ ಜನಕನು ದೂತರ ಮೂಲಕ ದಶರಥನಿಗೆ ಲಗ್ನ ಸತ್ರಿಕೆಯನ್ನು ಬರೆದು ಕಳುಹಿ, ಅವರೆಲ್ಲರೂ ಬಂದ ಬಳಿಕ ಶುಭಮುಹೂರ್ತದಲ್ಲಿ

ಸೀತೆಯನ್ನು ರಾಮನಿಗೂ, ತನ್ನ ಔರಸಪುತ್ರಿಯಾದ ಊರ್ಮಿಳೆಯನ್ನು ಲಕ್ಷ್ಮಣನಿಗೂ, ತನ್ನ ತಮ್ಮನಾದ ಕುಶಧ್ವಜನ ಪುತ್ರಿಯರು ಮಾಂಡವೀ, ಶೃತಕೀರ್ತಿಯೆಂಬಿಬ್ಬರನ್ನೂ ಭರತ ಶತ್ರುಘ್ನರಿಗೂ ಕೊಟ್ಟು ವಿಶೇಷವಾದ ಬಳುವಳಿಯನ್ನಿತ್ತು ಮದುವೆ ಮಾಡಿದ [ರಾಮಾ.-ಬಾಲ. ೭೦, ೭೩] ಕೆಲವು ದಿನಗಳವರೆಗೆ ದಶರಥಾದಿಗಳನ್ನು ತನ್ನಲ್ಲಿಯೇ ಇಟ್ಟುಕೊಂಡಿದ್ದು, ಉಪಚರಿಸಿ, ಎಲ್ಲರನ್ನೂ ಆಯೋಧ್ಯೆಗೆ ಕಳುಹಿಸಿ ಕೊಟ್ಟು [ರಾಮಾ.-ಬಾಲ ೭೪ ಭಾರ-ವನ. ೨೭೫ ಸಂ ೮]. ನೋಡು—ನಿಮಿ, ಸೀರಧ್ವಜ ಪಂಚಶಿಖನೆಂಬ ಮುನಿಯೊಂದಿಗೆ ಅಧ್ಯಾತ್ಮವಿಚಾರವಾಗಿ ಮಾತಾಡಿದ್ದು [ಶಾಂತಿ. ೨೨೧, ೩೨೪] ಜನಕನ ವಂಶವರ್ಣನೆ [ರಾಮಾ.-ಬಾಲ ೭೧. ಭಾಗ-೯, ೧೩ ವಾಯು-೭೯] “ಕ್ಷತ್ರಿಯನು ಪ್ರಜಾಪರಿಪಾಲನೆಯನ್ನು ಅವಶ್ಯವಾಗಿ ಮಾಡಲೇಬೇಕು, ಜ್ಞಾನವನ್ನು ಸಂಪಾದಿಸಿದ ಮಾತ್ರದಿಂದಲೇ ಕ್ಷತ್ರಿಯ ಧರ್ಮವನ್ನು ಬಿಡಲಾಗದು” ಎಂಬ ವಿಷಯದಲ್ಲಿ ತನ್ನ ಹೆಂಡತಿಯಾದ ಸುಮೇಧೆಯೆಂಬವಳೊಂದಿಗೆ ಸಂವಾದ [ಶಾಂತಿ ೧೮] ಅಶ್ವನೆಂಬ ಬಾಹ್ಯಣನೊಂದಿಗೆ ಧರ್ಮವಿಷಯವಾಗಿ ಸಂವಾದ. ಯುಧಿಷ್ಠಿರನು ಕರ್ಣಾದಿಗಳನ್ನು ಕೊಂದುದುಕ್ಕಾಗಿ ಮನನೊಂದು ನಿರ್ವಿಣ್ಣನಾಗಿರುವಲ್ಲಿ ವ್ಯಾಸ ಮುನಿ ಈ ಕಥೆಯನ್ನು ಯುಧಿಷ್ಠಿರನಿಗೆ ಹೇಳಿದ [ಶಾಂತಿ. ೨೭] ಜನಕನು ತನ್ನ ಯೋಧರನ್ನೆಲ್ಲ ಕರೆದು ಸ್ವರ್ಗ, ನರಕಗಳನ್ನು ತೋರಿದ್ದು [ಶಾಂತಿ. ೯೯] ಕಹೋಳ ಮುನಿ ಜನಕನಲ್ಲಿ ವಾದಮಾಡಿದ್ದು [ವನ. ೧೧೪]. ಮಿಥಿಲೆ ಸುಡುತ್ತಿದ್ದಾಗಲೂ ಜನಕನು ನಿಶ್ಚಿಂತನಾಗಿದ್ದುದು, ಅವನ ಮನಸ್ಸೆಕ್ಕೆಯು [ಶಾಂತಿ ೨೨೩] ಶುಕ ಮುನಿ ಜ್ಞಾನಸಂಪಾದನೆಗಾಗಿ ಜನಕನಲ್ಲಿಗೆ ಬಂದದ್ದು [ಶಾಂತಿ ೩೩೩ ಬೃಹನ್ನಾರ-೫೮, ೬೦]. ಆಶೆಯನ್ನು ಬಿಡುವುದೇ ಸುಖಕ್ಕೆ ಮುಖ್ಯಸಾಧನವೆಂಬ ವಿಷಯವಾಗಿ ಮಾಂಡವ್ಯ ಮಹರ್ಷಿಯೊಂದಿಗೆ ಸಂವಾದ [ಶಾಂತಿ ೨೮೨]. ಪರಾಶರ ಮಹರ್ಷಿಯೊಂದಿಗೆ ಸಂವಾದ. ಇದನ್ನೇ ಪರಾಶರಗೀತೆಯೆಂದು ಹೇಳುತ್ತಾರೆ [ಶಾಂತಿ. ೨೯೬, ೩೦೪] ಭೂತಸೃಷ್ಟಿ ವಿಷಯವಾಗಿ ಯಾಜ್ಞವಲ್ಕ್ಯ ಮಹರ್ಷಿಯೊಂದಿಗೆ ಸಂವಾದ [ಶಾಂತಿ ೩೧೫-೩೨೩] ಮಮತೆಯನ್ನು ಬಿಡುವುದೇ ಪರಮಪುರುಷಾರ್ಥವೆನಿಸಿದ ಮೋಕ್ಷಕ್ಕೆ ಸಾಧನವೆಂಬ ವಿಷಯವಾಗಿ ಒಬ್ಬ ಬ್ರಾಹ್ಮಣನೊಂದಿಗೆ ಸಂವಾದ [ಅಶ್ವ. ೩೩].

ಜನದೇವ —ನಿಮಿ ವಂಶದ ಒಬ್ಬ ಅರಸು. ಈತನು ಜ್ಞಾನಸಂಪನ್ನನಾಗಿದ್ದುದರಿಂದ ತನ್ನಲ್ಲಿಗೆ ಬಂದ ಒಬ್ಬೊಬ್ಬ ಮುನಿಯನ್ನೂ ಆತ್ಮವಿಚಾರವಾಗಿ ಪ್ರಶ್ನೆ ಮಾಡುತ್ತಿದ್ದು, ಯಾರಿಂದಲೂ ಸಮರ್ಪಕವಾದ ಉತ್ತರ ದೊರೆಯದಿದ್ದುದರಿಂದ ಚಿಂತಾಕ್ರಾಂತನಾಗಿದ್ದ. ಒಮ್ಮೆ ಪಂಚಶಿಖನೆಂಬ ಮುನಿ ತನ್ನಲ್ಲಿಗೆ ಬರಲಾಗಿ ಆತನಿಂದ ಅನೇಕ ರಹಸ್ಯಗಳನ್ನು ತಿಳಿದು ಸಂತುಷ್ಟನಾಗಿದ್ದ. ಒಂದು ಸಮಯದಲ್ಲಿ

ಅರಮನೆ ಸುಟ್ಟುಹೋಯಿತು. ಜನದೇವನು ಆಗಲೂ ವಿಕಾರಗೊಳ್ಳದೆ, “ ಇನ್ನೆಲ್ಲೂ ಸ್ಥಿರವಲ್ಲ ಇದ್ದರೆಷ್ಟು? ಹೋದರೆಷ್ಟು?” ಎಂಬುದಾಗಿ ಹೇಳಿದ [ಭಾರ-ಶಾಂತಿ. ೨೨೦. ಬೃಹನ್ನಾರ-೪೫].

**ಜನಮೇಜಯ** — (1) ಸೂರ್ಯ ವಂಶದ ದಿಷ್ಟರಾಜನ ಸಂತತಿಯಲ್ಲಿ ಜನಿಸಿದ ಸುಮತಿ ರಾಜನ ಮಗ ಈತ ಮೂರೇ ದಿನಗಳಲ್ಲಿ ಭೂಮಂಡಲವನ್ನೆಲ್ಲ ಗೆದ್ದು ಚಕ್ರವರ್ತಿಯೆನಿಸಿಕೊಂಡ [ಭಾರ.-ಶಾಂತಿ. ೧೨೪].

(11) ಚಂದ್ರ ವಂಶದ ಅರಸು. ಸುಭದ್ರಾರ್ಜುನರ ಪುತ್ರನಾದ ಅಭಿಮನ್ಯುವಿನಿಂದ ಜನಿಸಿದ ಪರೀಕ್ಷಿತ್ ರಾಜನಿಂದ ಭದ್ರವತಿಯೆಂಬ ಪಟ್ಟವು ಹಿಡಿಯಲ್ಲಿ ಜನಿಸಿದ. ಅರ್ಜುನನ ಮರಿಮಗ [ಭಾರ.-ಅದಿ. ೧] ಜನಮೇಜಯನ ರಾಜ್ಯಾಭಿಷೇಕ [ಅದಿ. ೨] ಕಾಶೀ ರಾಜನಾದ ಸುವರ್ಯನೆಂಬ ಅರಸನ ಮಗಳಾದ ವಪುಷ್ಪಮೆಯೆಂಬ ತರುಣಿಯನ್ನು ಮದುವೆಯಾಗಿ ಶತಾನೀಕ, ಶಂಕುಕರ್ಣರೆಂಬ ಇಬ್ಬರು ಪುತ್ರರನ್ನು ಪಡೆದ [ಅದಿ ೪೪, ೬೩]. ಈತನು ವೈಶಂಪಾಯನ ಮಹರ್ಷಿಯ ಮೂಲಕ ಭಾರತ ಕಥೆಯನ್ನು ಸಂಪೂರ್ಣವಾಗಿ ಕೇಳಿ ತಿಳಿದು, ತನ್ನ ತಂದೆಯಾದ ಪರೀಕ್ಷಿತನು ಸರ್ಪದಷ್ಟನಾಗಿ ಮೃತನಾದುದರಿಂದ, ಲೋಕದಲ್ಲಿ ಸರ್ಪ ಕಾಲವೇ ಇಲ್ಲದಂತೆ ಮಾಡಬೇಕೆಂದು ಸಂಕಲ್ಪಿಸಿ ಸರ್ಪಯಾಗವನ್ನು ಮಾಡತೊಡಗಿದ [ಭಾರ.-ಅದಿ. ೫೧]. ಶ್ರುತಶ್ರವಸನೆಂಬ ಋಷಿಯ ಮಗನಾದ ಸೋಮಶ್ರವನೆಂಬವನು ಇವನ ಪುರೋಹಿತ [ಅದಿ. ೩] ಈತನು ದೀರ್ಘಸತ್ಯಕ್ಕೆ ಮೊದಲನೂ, ಯಜ್ಞನಡೆಯುತ್ತಿರುವಲ್ಲಿ ಅಲ್ಲಿಗೆ ಒಂದು ಸಾರಮೇಯ (ನಾಯಿ) ಬಂತು ಇವನ ತಮ್ಮಂದಿರಾದ ಶ್ರುತಸೇನ, ಉಗ್ರಸೇನ, ಭೀಮಸೇನರೆಂಬವರು ಆ ನಾಯನ್ನು ಹೊಡೆದು ಅಟ್ಟಿದರು. ವೆಟ್ಟಿತ್ತಿಂದ ನಾಯಿ ತನ್ನ ಜನನಿಯಾದ ಸರಮೆಯಲ್ಲಿ ಮೊರೆಯಿಟ್ಟಿತು ಸರಮೆ ಒಡನೆಯೇ ಯಾಗಶಾಲೆಗೆ ಬಂದು “ಅಯ್ಯಾ, ನಿನ್ನ ತಮ್ಮಂದಿರು ಅನ್ಯಾಯವಾಗಿ ನನ್ನ ಮಗನನ್ನು ಹೊಡೆದರು. ನಿನ್ನ ಸಂಪತ್ತು ಹಾಳಾಗುವುದಕ್ಕೆ ಇನ್ನೆಲ್ಲೂ ದುಶ್ಯಕುನಗಳು” ಎಂದಿತು ಜನಮೇಜಯನು ಹೆದರಿ ಆ ಅಪಶಕುನಗಳನ್ನು ನಿವಾರಣೆಮಾಡುವುದಕ್ಕಾಗಿ ಶಾಂತಿಕರ್ಮವನ್ನು ನಡೆಯಿಸಿದ [ಅದಿ. ೩]. ಈತನು ಮಾಡಿದ ಸರ್ಪಯಾಗದಲ್ಲಿ ಚಂಡಭಾರ್ಗವನೆಂಬ ಮುನಿ ಹೋತೃವಾಗಿಯೂ (ಮೃಗೈದ ಮಂತ್ರಗಳನ್ನು ಹೇಳತಕ್ಕವ), ಹಿಂಗಳನೆಂಬ ಋಷಿ ಅಧ್ವರ್ಯವಾಗಿಯೂ (ಯಜುರ್ವೇದ ಮಂತ್ರಗಳನ್ನು ಹೇಳತಕ್ಕವ), ಜೈಮಿನಿ ಮಹರ್ಷಿ ಉದ್ಗಾತೃವಾಗಿಯೂ (ಸಾಮ ಮಂತ್ರಗಳನ್ನು ಹೇಳತಕ್ಕವ), ಅಂಗಿರಸ ಮುನಿ ಬ್ರಹ್ಮನಾಗಿಯೂ ಇದ್ದರು. ಅಸಿತ, ದೇವಲ, ನ್ಯಾಸ, ಉದ್ಗಾಲಕ, ಶ್ವೇತಕೇತು, ಪರ್ವತ, ನಾರದ, ಕಹೋಳ ಮುಂತಾದವರು

ಸದಸ್ಯರಾಗಿದ್ದರು. ಸರ್ಪಯಜ್ಞಕ್ಕೆ ಪ್ರಾರಂಭವಾಗಿ, ಋತ್ವಿಜರು ಹೋಮಮಾಡ ವಾಗ ಸರ್ಪಗಳು ಒಂದರ ಹಿಂದೆ ಒಂದು ಬಂದು, ಅಗ್ನಿಕುಂಡದಲ್ಲಿ ಬಿದ್ದು ಬೂರಿ ಯಾಗುತ್ತ ಬಂದವು. ಉಳಿದ ಸರ್ಪಗಳು ಜರತ್ತಾರುವನ್ನು ಮರೆಹುಗಲಾಗಿ ಆಕೆ ತನ್ನ ಮಗನಾದ ಆಸ್ತೀಕನನ್ನು ಜನಮೇಜಯನಲ್ಲಿಗೆ ಕಳುಹಿ, ಸರ್ಪಸತ್ರವನ್ನು ನಿಲ್ಲಿಸುವಹಾಗೆ ಹೇಳಿದಳು ಆಸ್ತೀಕನು ಜನಮೇಜಯನ ಯಾಗಶಾಲೆಯನ್ನು ಹೊಕ್ಕು, ತನ್ನ ವಿದ್ಯಾಬಲದಿಂದ ಪ್ರಾಣಿಹಿಂಸೆ ತಕ್ಕದಲ್ಲವೆಂಬುದನ್ನು ಬೋಧಿಸಿ ಸರ್ಪಸತ್ರವನ್ನು ನಿಲ್ಲಿಸಿದ [ಆದಿ ೫೪, ೫೮] ನೋಡು—ಆಸ್ತೀಕ

“ಜನ್ಮನಾ ಶತ್ಕೂ ಏಜಯತಿ, ಕಮ್ಮಯತಿತಿ ಜನ್ಮೇಜಯಃ”

ಅತಿ ಶುದ್ಧವಾದ ತನ್ನ ಜನ್ಮದಿಂದಲೇ ಶತ್ರುಗಳನ್ನು ನಡುಗಿಸಿದವನು ಜನಮೇಜಯ [ದೇ. ಭಾ -೨, ೧೧]

(iii) ಒಬ್ಬ ಅರಸು. ಚಂದ್ರ ವಂಶದ ದುಷ್ಯಂತನಿಂದ ಜನಿಸಿದವ ಈತನ ಜನನಿ ಲಾಕ್ಷ್ಮೀಯೆಂಬವಳು ಲಾಕ್ಷ್ಮಿಗೆ ಲಾಕ್ಷ್ಮ್ಯ, ಲಕ್ಷಣಾ ಎಂಬ ನಾಮಾಂತರ ಗಳೂ ಇವೆ [ಆದಿ. ೬೩, ೮೮].

(iv) ಇನ್ನೊಬ್ಬ ಅರಸು ಚಂದ್ರ ವಂಶದ ಪೂರುರಾಜನಿಂದ ಕೌಸಲ್ಯ ಯೆಂಬವಳಲ್ಲಿ ಜನಿಸಿದವ. ಈತ ಮಗಧರಾಜಪುತ್ರಿಯಾದ ಸುನಂದಿಯನ್ನು ಮದುವೆಯಾಗಿ ಪ್ರಾಚೀನ್ವಂತನೆಂಬ ತನಯನನ್ನು ಪಡೆದ [ಆದಿ ೬೩] ಈ ಜನಮೇಜಯನು ಗಾರ್ಗ್ಯ ಮಹರ್ಷಿಯ ಮಗನನ್ನು ಹಿಂಸೆಮಾಡಿ, ಬ್ರಹ್ಮಹತ್ಯೆಗೆ ಗುರಿಯಾಗಿ, ಶೌನಕ ವಂತೀಯನಾದ ಇಂದ್ರೋತಮನೆಂಬ ಮುನಿಯಿಂದ ಅಶ್ವಮೇಧ ಯಾಗವನ್ನು ಮಾಡಿಸಿ ಶಾಪವಿಮುಕ್ತನಾದ [ಶಾಂತಿ ೧೫೧ ಹರಿ -೧-೩೦ ಬ್ರಹ್ಮ -೧೨]. ಆತನಿಗೆ ಸ್ತ್ರೀ ಹತ್ಯೆ ಸಂಭವಿಸಿದ್ದು [ಭಾರ.-ಅನು ೯]

(v) ಪರ್ವತ ವಂಶದ ಅರಸು ಪಾಂಡವರ ಪರವಾಗಿ ಹೋರಾಡಿ, ಹದಿ ನಾರನೆಯ ದಿನದ ಯುದ್ಧದಲ್ಲಿ ದುರ್ರೋಧನನ ತಮ್ಮನಾದ ದುರ್ಮುಖನಿಂದ ಹತ ನಾದ [ಭಾರ -ಕರ್ಣ. ೩]

**ಜನಸಾಧನ** —ದಂಡಕಾರಣ್ಯದಲ್ಲಿ ಒಂದು ಭಾಗ ಖರನು ಇಲ್ಲಿ ಹದಿನಾಲ್ಕು ಸಾವಿರ ಮಂದಿ ರಾಕ್ಷಸರೊಂದಿಗೆ ವಾಸವಾಗಿದ್ದ. ನೋಡು—ಖರ. ಇದು ಪೂರ್ವ ಕಾಲದಲ್ಲಿ ದೊಡ್ಡ ಅರಣ್ಯವಾಗಿತ್ತು. ಈಗ ಔರಂಗಾಬಾದ್ ಎಂಬ ಪಟ್ಟಣವನ್ನು ಕಟ್ಟಿದ್ದಾರೆ [ಶಲ್ಯ ೪೦. ವನ. ೨೭೮ ರಾಮಾ -ಅರ. ೧೮].

**ಜನಲೋಕ.**—ಭೂ ಲೋಕದ ಮೇಲ್ಭಾಗದಲ್ಲಿರುವ ಏಳು ಲೋಕಗಳಲ್ಲಿ ಐದನೆ ಯದು. ಬ್ರಹ್ಮಮಾನಸಪುತ್ರರಾದ ಸನಕಾದಿಗಳು ಇಲ್ಲಿ ವಾಸಮಾಡುತ್ತಾರೆ [ದೇ. ಭಾ.-೮, ೧೮].

**ಜನ್ಮ.**—ಸೋಮಕ ರಾಜನ ಮಗ ಸೋಮಕನು ಅನೇಕ ಮಂದಿ ಸ್ತ್ರೀಯರನ್ನು ಮದುವೆಯಾಗಿದ್ದರೂ ಇವನ್ನೆಲ್ಲಾನೇ ಮಗ ರಾಜವನಿತೆಯರೆಲ್ಲರೂ ಇವನನ್ನು ತುಂಬ ಅಕ್ಕರೆಯಿಂದ ಕಾಣುತ್ತಿದ್ದರು ಒಂದು ದಿನ ಜಂತುಕುಮಾರನನ್ನು ಒಂದು ಇರುವೆ ಕಚ್ಚಿದ ಕಾರಣ, ಇವನು ಅಳುತ್ತಿದ್ದುದನ್ನು ಕಂಡು ಅವರೆಲ್ಲರೂ “ಇಂತಹ ಹುಡುಗನನ್ನು ನೆಚ್ಚಿ ಬದುಕುವುದಾದರೂ ಹೇಗೆ?” ಎಂದು ಚಿಂತಿಸುತ್ತಿದ್ದರು ಆಗ ಪುರೋಹಿತ ಅಲ್ಲಿಗೆ ಬಂದು “ಅಯ್ಯಾ, ಈ ಹುಡುಗನನ್ನೇ ಪಶುವನ್ನಾಗಿ ಮಾಡಿ ಆತುತಿ ಕೊಟ್ಟರೆ ನಿನಗೆ ಅನೇಕ ಮಂದಿ ಮಕ್ಕಳಾಗುವರು” ಎಂದ. ಸೋಮಕನು ಅಂತೆಯೇ ಮಾಡಿ ಅನೇಕ ಪುತ್ರರನ್ನು ಪಡೆದ [ಭಾರ.-ವನ ೧೨೮].

**ಜಮದಗ್ನಿ** —ಒಬ್ಬ ಋಷಿ. ಭೃಗುವಂಶೋತ್ಪನ್ನನಾದ ಋಚೀಕ ಮುನಿಯಿಂದ ಗಾಧಿ ರಾಜನ ಮಗಳಾದ ಸತ್ಯವತಿಯಲ್ಲಿ ಜನಿಸಿದವ ವಿಶ್ವಾಮಿತ್ರನ ಸೋದರಳಯ [ಆದಿ ೬೭ ಅನು ೭] ಜಮದಗ್ನಿ ಹುಟ್ಟಿದ ಕಥೆ ನೋಡು—ಋಚೀಕ [ವನ ೧೧೬ ಅನು ೭] ಈತನು ಪ್ರಸೇನಜಿತನ ಮಗಳಾದ ರೇಣುಕೆಯನ್ನು ಮದುವೆಯಾಗಿ ರುಮಣ್ಣಂತ, ಕುಷೇಣ, ವಸು, ವಿಶ್ವಾವಸು, ಪರಶುರಾಮ ಎಂಬ ಐವರು ಪುತ್ರರನ್ನು ಪಡೆದ [ವನ ೧೧೭ ಆದಿ ೬೭] ರೇಣುಕೆ ಒಮ್ಮೆ ಸ್ನಾನಾರ್ಥವಾಗಿ ನದಿಗೆ ಹೋಗಿದ್ದಾಗ ಅಲ್ಲಿ ತನ್ನ ಮಡದಿಯರ ಸಂಗಡ ಜಲಕೀಳಿಯಲ್ಲಿದ್ದ ಚಿತ್ರರಥನೆಂಬ ಗಂಧರ್ವನನ್ನು ಕಂಡು, ಮೋಹಭೃತಿಯಾಗಿ, ಅಲ್ಲಿಯೇ ಕೆಲಕಾಲಿದ್ದು ಮೊತ್ತುಮಾರಿ ಆಶ್ಚರ್ಯಕ್ಕೆ ಮೋದಳು ಜಮದಗ್ನಿ ಈಕೆಯ ಚಾರ್ತೃದ ವಿಕಯವಾಗಿ ಶಂಕಿಸಿ, ಆಕೆಯ ಕೊರಳನ್ನು ಕಡಿಯುವ ಹಾಗೆ ತನ್ನ ನಾಲ್ವರು ಮಕ್ಕಳಿಗೂ ಪೇಳಲಾಗಿ ಆ ನಾಲ್ವರೂ ತಂದೆಯ ಅಪ್ಪಣೆಯನ್ನು ಅಸಡ್ಡೆ ಮಾಡಿದರು ಆಗ ಅವರನ್ನು ಜಡರಾಗುವ ಹಾಗೆ ಶಪಿಸಿ, ಪರಶುರಾಮನಿಗೆ ಹೇಳಿದ. ತನ್ನ ನಾಲ್ವರು ಅಣ್ಣಂದಿರಿಗೆ ಒದವಿದ ದುರ್ಗತಿಯನ್ನು ನೋಡಿ, ಪರಶುರಾಮ ಒಡನೆಯೇ ತಂದೆಯ ಅಪ್ಪಣೆಯನ್ನು ನೆರವೇರಿಸಿ ಬಂದು, ತಂದೆಗೆ ನಮಸ್ಕರಿಸಿದ. ಸಂತುಷ್ಟನಾದ ಜಮದಗ್ನಿ ವರವನ್ನು ಮೇಡುವಂತೆ ಹೇಳಲಾಗಿ, ಪರಶುರಾಮನು, ಜನನಿಯನ್ನು ಬದುಕಿಸಿಕೊಡಬೇಕೆಂದಾಗಿಯೂ ತನ್ನ ನಾಲ್ವರು ಅಣ್ಣಂದಿರೂ ಪೂರ್ವಸ್ಥಿತಿಯನ್ನು ಪಡೆಯಬೇಕೆಂತಲೂ, ಜಮದಗ್ನಿ ಕೋಪವನ್ನು ಬಿಡಬೇಕೆಂದಾಗಿಯೂ ಕೇಳಿಕೊಂಡ ಜಮದಗ್ನಿ ಇದಕ್ಕೆಲ್ಲಾ ಸಮ್ಮತಿಸಿದನು [ಭಾರ.-ವನ ೧೧೬] ನೋಡು—ಕಾರ್ತವೀರ್ಯಾರ್ಜುನ, ಕ್ರೋಧ ಕಡೆಗೆ ಜಮದಗ್ನಿ ಕಾರ್ತವೀರ್ಯನ ಮಗನಾದ ಶೂರ (ಶೂರಸೇನ) ರಾಜನಿಂದ ಹತನಾದ [ಭಾರ.-

ವನ. ೧೧೬]. ಈತನು ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ಸಪ್ತರ್ಷಿಗಳಲ್ಲಿ ಒಬ್ಬ. ಗೋತ್ರಪ್ರವರ್ತಕ. [ಭಾಗ. -೮, ೧೩].

**ಜಮ್ಬುಮಾಲಿ.**—(1) ರಾವಣನ ಮಂತ್ರಿಯಾದ ಪ್ರಹಸ್ತನ ಮಗ. ಹನೂ ಮಂತ ಅಶೋಕವನವನ್ನು ಹಾಳುಮಾಡಿದಾಗ ಆತನನ್ನು ಹಿಡಿದುತರುವಂತೆ ರಾವಣನಿಂದ ಪ್ರೇರಿತನಾಗಿ ಹನೂಮಂತನೊಡನೆ ಯುದ್ಧಕ್ಕೆ ಹೋಗಿ ಆತನಿಂದ ಹತನಾದ [ರಾಮಾ.-ಸುಂ. ೪೨, ೪೪].

(ii) ಲಂಕೆಯೊಳಗಣ ಮತ್ತೊಬ್ಬ ರಾಕ್ಷಸ. ರಾಮಾಯಣ ಯುದ್ಧದಲ್ಲಿ ಹನೂಮಂತನಿಂದ ಹತನಾದ [ರಾಮಾ.-ಯುದ್ಧ. ೪೩].

**ಜಮ್ಬು.**—(1) ಭೂಮಿಯ ಸಪ್ತ ಮಹಾದ್ವೀಪಗಳಲ್ಲಿ ಮೊದಲನೆಯದು ಇದು ಮೇರುಪರ್ವತದ ಸುತ್ತಲೂ ಗುಂಡಾಗಿದೆ ಇದರ ನಡುವೆ ಇರತಕ್ಕ ಮೇರುಪರ್ವತದ ಸುತ್ತಲೂ ಭೂಮಿ ಇದೆ. ಇದನ್ನು ಲವಣಸಮುದ್ರ ಸುತ್ತಿಕೊಂಡಿದೆ ಸೃಷ್ಟಿಯ ಆದಿಯಲ್ಲಿ ಪ್ರಿಯವ್ರತರಾಜನ ಮಗನಾದ ಅಗ್ನೀಧ್ರನು ಇದನ್ನು ಪಾಲಿಸುತ್ತಿದ್ದ. ಆತನು ತನ್ನ ಅನಂತರದಲ್ಲಿ ಈ ಜಂಬುದ್ವೀಪವನ್ನು ಒಂಬತ್ತು ಖಂಡಗಳಾಗಿ ಭಾಗಮಾಡಿ ತನ್ನ ಒಂಬತ್ತು ಮಂದಿ ಮಕ್ಕಳಿಗೂ ಹಂಚಿಕೊಟ್ಟ. ಅವರು ಪಾಲಿಸಿದ ಭೂ ಭಾಗಗಳು ಅವರವರ ಹೆಸರುಗಳಿಂದಲೇ ಅಜನಾಭವರ್ಷ, ಕಿಂಪುರುಷವರ್ಷ, ಹರಿವರ್ಷ, ಭದ್ರಾಶ್ವವರ್ಷ, ರಮ್ಯಕವರ್ಷ, ಹಿರಣ್ಯಮವರ್ಷ, ಕುರುವರ್ಷ, ಕೇತುಮಾಲವರ್ಷ, ಇಲಾವೃತವರ್ಷಗಳೆಂದು ಪ್ರಸಿದ್ಧಿಪಡೆದಿವೆ ಈ ದ್ವೀಪದಲ್ಲಿ ದೊಡ್ಡದಾದ ಒಂದು ಜಂಬೂ ವೃಕ್ಷ (ನೇರಲಿ ಮರ) ಇದೆ. ಈ ಕಾರಣದಿಂದಲೇ ಈ ದ್ವೀಪಕ್ಕೆ ಜಂಬೂ ದ್ವೀಪವೆಂದು ಹೆಸರಾಯಿತು ಇದನ್ನು ಸುದರ್ಶನ ದ್ವೀಪವೆಂತಲೂ ಕರೆಯುತ್ತಾರೆ. ಈ ಮರದ ಹಣ್ಣುಗಳನ್ನು ತಿಂದವರಿಗೆ ಮುಪ್ಪು ಸಾವುಗಳಿಲ್ಲ [ಸಭಾ. ೨೯]. ಜಂಬೂ ದ್ವೀಪವರ್ಣನೆ [ಭೀ ೫ ಭಾಗ -೫-೧೬ ವಾಯು.-೩೪. ವಿಷ್ಣು.-೨, ೧].

**ಜಮ್ಬು ನದೀ** —ಮೇಲೆ ಹೇಳಿದ ಜಂಬೂ ವೃಕ್ಷದ ಫಲರಸ ನದೀರೂಪವಾಗಿ ಹರಿದು ಜಂಬೂ ನದಿಯೆಂದು ಪ್ರಖ್ಯಾತಿಗೊಂಡಿದೆ ಇದರ ತೀರದಲ್ಲಿ ದೊರೆಯುವ ಚಿನ್ನಕ್ಕೂ ಜಾಂಬೂನದವೆಂತಲೇ ಹೆಸರು ಈ ನದಿಯ ಸುತ್ತಲೂ ಇರುವ ಭೂ ಭಾಗ ಸ್ವರ್ಗತುಲ್ಯವಾದದ್ದು ಇದಕ್ಕೆ ಜಂಬೂ ವನವೆಂದು ಹೆಸರು [ಭಾರ.-ಅನು. ೨೪೦].

**ಜಮ್ಬು ಮಾರ್ಗ.**—ಒಂದು ಕ್ಷೇತ್ರ. ಪುಷ್ಕರ ಕ್ಷೇತ್ರದ ಸಮಾಪದಲ್ಲಿದೆ. ಪಾಂಡವರು ಅರಣ್ಯವಾಸ ಮಾಡುತ್ತಿದ್ದಾಗ ಇಲ್ಲಿಗೂ ಹೋಗಿದ್ದರು [ಭಾರ.-ನನ. ೪೦, ೮೭].

**ಜಮ್ಬುವನ. — ನೋಡು — ಜಂಬೂ ನದೀ**

**ಜಮ್ಬು. —** ಒಬ್ಬ ರಾಕ್ಷಸ ರಾಕ್ಷಸ ರಾಜನಾಗಿದ್ದ ತಾರಕಾಸುರನ ಹತ್ತು ಮಂದಿ ಪ್ರಧಾನರಲ್ಲಿ ಒಬ್ಬ ಇವನ ಮಗಳಾದ ಕಯಾಥು ಹಿರಣ್ಯಕಶಿಪುವನ್ನು ಮದುವೆಯಾಗಿ ಪ್ರಹ್ಲಾದನೇ ಮೊದಲಾದ ನಾಲ್ವರು ಪುತ್ರರನ್ನು ಪಡೆದಳು. ಜಂಭನು ತಾರಕಾಸುರನ ಸಂಹಾರಕಾಲದಲ್ಲಿ ವಿಷ್ಣುವಿನಿಂದ ಹತನಾದ [ಭಾರ. - ವನ. ೨೮೬ ಭಾಗ. - ೬, ೧೨]

**ಜಯ —** (1) ವಿಷ್ಣುವಿನ ದ್ವಾರಪಾಲಕರಲ್ಲಿ ಒಬ್ಬ ಇವನೂ ಇವನ ಜತೆಗಾರನಾದ ವಿಜಯನೂ ಮೈಕುರದ ಬಾಗಿಲಿನಲ್ಲಿ ಕಾವಲಿರುತ್ತಿದ್ದರು. ಒಮ್ಮೆ ವಿಷ್ಣುವನ್ನು ನೋಡುವುದಕ್ಕೆ ಬಂದ ಸನಕಾದಿ ಮುನಿಗಳನ್ನು ಅಡ್ಡಗಿಸಿ, ಭೂ ಲೋಕದಲ್ಲಿ ರಾಕ್ಷಸರಾಗಿ ಜನಿಸುವಂತೆ ಶಾಪವನ್ನು ಪಡೆದು, ಮೊದಲನೆಯ ಜನ್ಮದಲ್ಲಿ ಹಿರಣ್ಯಾಕ್ಷ, ಹಿರಣ್ಯಕಶಿಪುಗಳೆಂಬ ಹೆಸರಿನಿಂದ ಹುಟ್ಟಿ ವರಾಹ, ನೃಸಿಂಹರಿಂದ ಹತರಾಗಿ, ಎರಡನೆಯ ಬಾರಿ ರಾವಣ, ಕುಂಭಕರ್ಣರಾಗಿ ಜನಿಸಿ ಶ್ರೀ ರಾಮನಿಂದ ಮಡಿದು, ಮೂರನೆಯ ಸಲ ಶಿಶುಪಾಲ, ದಂತವಕ್ತ್ರರಾಗಿ ಜನ್ಮವೆತ್ತಿ ಶ್ರೀ ಕೃಷ್ಣನಿಂದ ಹತರಾದರು [ಭಾಗ - ೩, ೧೬]

(II) ಮಹಾಭಾರತ ಗ್ರಂಥಕ್ಕೆ “ಜಯ”ವೆಂಬ ಹೆಸರು ಸಲ್ಲುತ್ತದೆ

ನಾರಾಯಣಂ ನಮಸ್ಕೃತ್ಯ ನರಂ ಜೈವ ನರೋತ್ತಮಂ |

ದೇವೀಂ ಸರಸ್ವತೀಂ ನ್ಯಾಸಂ ತತೋ “ಜಯ”ಮುದೀರಯೇತ್ ||

[ಸ್ವರ್ಗ ೫]

(II) ಅಜ್ಞಾತವಾಸ ಸಮಯದಲ್ಲಿ ಯುಧಿಷ್ಠಿರನ ಗೂಢವಾದ ಹೆಸರು ಮಿಕ್ಕ ಪಾಂಡವರು ಆತನನ್ನು ಈ ಹೆಸರಿನಿಂದಲೇ ಕರೆಯುತ್ತಿದ್ದರು [ವಿರಾ. ೭, ೨೭]

(IV) ಧೃತರಾಷ್ಟ್ರನ ಮಕ್ಕಳಲ್ಲಿ ಒಬ್ಬ [ಭೀ. ೭೭] ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಇವನು ಭೀಮನಿಂದ ಮಡಿದ [ದ್ರೋ ೧೩೫]

(V) ಒಬ್ಬ ಅರಸು ಉತ್ತಾನನಾದ ರಾಜನ ಮಗನಾದ ಶಿಷ್ಯರಾಜನಿಂದ ಅಗ್ನಿ ಪುತ್ರಿಯಾದ ಸುಚ್ಯಾಯೆಯಲ್ಲಿ ಜನಿಸಿದ ಆರು ಮಂದಿ ಮಕ್ಕಳಲ್ಲಿ ಒಬ್ಬ [ಮತ್ಸ್ಯ. - ೪].

(VI) ವ್ಯಾಸ ಪುತ್ರನಾದ ಶುಕ ಮುನಿಯಿಂದ ಪಿತೃದೇವತೆಗಳ ಮಾನಸ ಪುತ್ರಿಯಾದ ಪೀವರಿಯಲ್ಲಿ ಜನಿಸಿದ ಐದು ಮಂದಿ ಪುತ್ರರಲ್ಲಿ ಒಬ್ಬ [ಭಾಗ. - ೯ - ೨೧. ದೇ. ಭಾ - ೧, ೧೯. ಮತ್ಸ್ಯ. - ೧೫].

(VII) ಯದು ವಂಶದ ಸಾತ್ವತನ ಸಂತತಿಯವನಾದ ಸಾತ್ಯಕಿಯ ಹತ್ತು ಮಂದಿ ಪುತ್ರರಲ್ಲಿ ಹಿರಿಯನ. ಈತ ತನ್ನ ತಮ್ಮಂದಿರೊಂದಿಗೆ ಭಾರತ ಯುದ್ಧದಲ್ಲಿ

ಪಾಂಡವರ ಪರವಾಗಿ ಹೋರಾಡಿ, ನಾಲ್ಕನೆಯ ದಿವಸದ ಯುದ್ಧದಲ್ಲಿ ತನ್ನ ಒಂಬತ್ತು ಮಂದಿ ಒಡಹುಟ್ಟಿದವರೊಂದಿಗೆ ಭೂರಿಶ್ರವನಿಂದ ಹತನಾದ [ಭೀ. ೭೪].

(viii) ಹತ್ತನೆಯದಾದ ಬ್ರಹ್ಮಸಾವರ್ಣಿ ಮನ್ವಂತರದಲ್ಲಿದ್ದ ಸಪ್ತರ್ಷಿಗಳಲ್ಲಿ ಒಬ್ಬ [ಭಾಗ. ೮-೧೩].

(ix) ಪಾಂಡವ ಸಕ್ಕದ ಒಬ್ಬ ಅರಸು. ಹದಿನೇಳನೆಯ ದಿವಸದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಕರ್ಣ. ೫೬]

(x) ವಸುದೇವನ ಹತ್ತು ಮಂದಿ ಸಹೋದರರಲ್ಲಿ ಏಳನೆಯವನಾದ ಕಂಕನಿಂದ ಕರ್ಣಕೆಯೆಂಬಾಕೆಯಲ್ಲಿ ಜನಿಸಿದ ಕಿರಿಯ ಮಗ [ಆದಿ ೨೦೧]

(xi) ಶ್ರೀ ಕೃಷ್ಣನಿಂದ ಭದ್ರೆಯಲ್ಲಿ ಜನಿಸಿದ ಹಿರಿಯ ಮಗ ನೋಡು—ಕೃಷ್ಣ.

**ಜಯಶ್ವೇನ** — (1) ಅಜ್ಞಾತವಾಸ ಸಮಯದಲ್ಲಿ ನಕುಲನ ಗೂಢವಾದ ಹೆಸರು [ವಿರಾ. ೭, ೨೭]

(ii) ಒಬ್ಬ ಅರಸು. ಚಂದ್ರ ವಂಶದ ಸಾರ್ವಭೌಮ ರಾಜನಿಂದ ಕೇಕಯ ರಾಜಪುತ್ರಿಯಾದ ಸುಂದರಾ ಎಂಬವಳಲ್ಲಿ ಜನಿಸಿದವನು ಈತ ಸುಶ್ರವೆಯೆಂಬ ತರುಣಿಯನ್ನು ಮದುವೆಯಾಗಿ ಅಪರಾಚೀನನೆಂಬ ಪುತ್ರನನ್ನು ಪಡೆದ [ಆದಿ. ೬೩, ೬೮]

(iii) ಮಗಧ ದೇಶದ ಅರಸು. ಭಾರತಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ ಮೊದಲನೆಯ ದಿನದ ಯುದ್ಧದಲ್ಲಿಯೇ ಅಭಿಮನ್ಯುವಿನಿಂದ ಹತನಾದ [ಭೀ ೪೭].

**ಜಯದ್ವಲ** — ಅಜ್ಞಾತವಾಸ ಕಾಲದಲ್ಲಿ ಸಹದೇವನ ಗೂಢವಾದ ಹೆಸರು [ವಿರಾ. ೭, ೨೭]

**ಜಯದ್ರಥ** — ಒಬ್ಬ ಅರಸು ಸಿಂಧು ದೇಶದ ಅರಸನಾದ ವೃದ್ಧಕ್ಷತ್ರನ ಮಗ. ಧೃತರಾಷ್ಟ್ರನ ಮಗಳಾದ ದುಶ್ಯಲೆಯನ್ನು ಮದುವೆಯಾಗಿದ್ದ [ಆದಿ ೬೮, ೧೩೧. ದ್ರೋ ೧೪೮]. ದ್ವಿಗುಣರಥ [ಉದ್ಯೋ ೧೨೫] ಇವನಿಗೆ ಅಂಗಾರಕ, ಕುಂಜರ, ಗುಪ್ತ, ಶತ್ರುಂಜಯ, ಸಂಜಯ, ಸುಪ್ರವೃದ್ಧ, ಪ್ರಭಂಕರ, ಭ್ರಮರ, ರವಿ, ಶೂರ, ಪ್ರತಾಪ, ಕುಹನ, ಬಲಾಕ, ಅನೀತಕವಿದಾರಣ ಮೊದಲಾಗಿ ಅನೇಕ ಮಂದಿ ತಮ್ಮಂದಿರಿದ್ದರು [ಭಾರ.-ವನ ೨೬೬] ಪಾಂಡವರು ಕಾಮ್ಯಕವನದಲ್ಲಿ ವಾಸ ಮಾಡುತ್ತಿದ್ದಾಗ, ಇವನು ಸಾಕ್ಷಿ ರಾಜನ ಪುತ್ರಿಯ ಸ್ವಯಂವರಕ್ಕಾಗಿ ತನ್ನ ಸಹೋದರರನ್ನೂ, ತ್ರಿಗರ್ತ ರಾಜಪುತ್ರನನ್ನೂ, ಇಕ್ಷ್ವಾಕು ವಂಶದ ಸುಪುಷ್ಪಿತನೆಂಬ ಅರಸು ಮಗನನ್ನೂ, ಕುಳಿಂದ ರಾಜಪುತ್ರನನ್ನೂ ಸಂಗಡ ಕರೆದುಕೊಂಡು ಬಹಳ ಸೈನ್ಯದೊಂದಿಗೆ ಹೊರಟು ನಡುದಾರಿಯಲ್ಲಿ ಪಾಂಡವರು ವಾಸಮಾಡುತ್ತಿದ್ದ



ಆಶ್ರಮದ ಬಳಿಯಲ್ಲಿಯೇ ಬಿಡಾರಮಾಡಿದ್ದ. ಪಾಂಡವರು ಧೌನ್ಯ ಮುನಿಯನ್ನು ದ್ರೌಪದಿಯ ಮೈಗಾವಲಿಗಿಟ್ಟು ಎಲ್ಲರೂ ಬೇಟೆಗೆ ಹೋಗಿದ್ದಾಗ ಆಶ್ರಮದ ಬಾಗಿಲಲ್ಲಿ ನಿಂತಿದ್ದ ದ್ರೌಪದಿಯನ್ನು ಕಂಡು ಮೋಹಭರಿತನಾಗಿ, ಆಕೆ ಯಾರೆಂಬುದನ್ನು ತಿಳಿಯುವ ಉದ್ದೇಶದಿಂದ ತನ್ನ ಆಪ್ತಮಿತ್ರನಾದ ಕೋಟಿಕಾಸ್ಯನನ್ನು ಕಳುಹಿ, ಆತನ ಮೂಲಕ ಸಮಾಚಾರವನ್ನು ತಿಳಿದು, ಪಾಂಡವರ ಆಶ್ರಮವನ್ನು ಹೊಕ್ಕು ದ್ರೌಪದಿ ಉಚಿತರೀತಿಯಿಂದ ಬರಮಾಡಿ ಕುಶಲಪ್ರಶ್ನಾದಿಗಳನ್ನು ನಡೆಯಿಸಿದಳು. ಕುಟಿಲಬುದ್ಧಿಯಾದ ಜಯದ್ರಥನು ತನ್ನ ಅಂತರಂಗವನ್ನು ಬಹಿರಂಗಪಡಿಸಲಾಗಿ, ದ್ರೌಪದಿ ಎಷ್ಟೋ ಬಗೆಯಿಂದ ತಿಳಿಯ ಹೇಳಿದಳು. ಜಯದ್ರಥನು ಬಲಾತ್ಕಾರದಿಂದ ಆಕೆಯನ್ನು ಎತ್ತಿಕೊಂಡು ತನ್ನ ರಥದಮೇಲೆ ಕುಳ್ಳಿರಿಸಿಕೊಂಡು ಹೊರಟ. ಧೌನ್ಯನೂ ರಥವನ್ನು ಹಿಂಬಾಲಿಸಿದ ಅಷ್ಟರಲ್ಲಿ ಪಾಂಡವರು ಆಶ್ರಮಕ್ಕೆ ಬಂದು, ಸುತ್ತಮುತ್ತಣ ಮುನಿಗಳಿಂದ ಸಮಾಚಾರವನ್ನು ತಿಳಿದರು. ಭೀಮನು ಒಡನೆಯೇ ಜಯದ್ರಥನನ್ನು ಸಂಧಿಸಿ, ಅವನ ಆಪ್ತಮಿತ್ರನಾದ ಕೋಟಿಕಾಸ್ಯನನ್ನು ಕೊಂದ. ಅಷ್ಟರಲ್ಲಿ ಯುಧಿಷ್ಠಿರನು ಭೀಮನನ್ನು ಕುರಿತು “ನಮ್ಮ ತಂಗಿಯಾದ ದುಶ್ಯಲೆ ಯನ್ನೂ ವೃದ್ಧರಾದ ಗಾಂಧಾರೀ ಧೃತರಾಷ್ಟ್ರರನ್ನೂ ಸಂಕಟಕ್ಕೆ ಗುರಿಪಡಿಸಬಾರದು. ಜಯದ್ರಥನನ್ನು ಮಾತ್ರ ಕೊಲ್ಲಬೇಡ” ಎಂದು ಹೇಳಿದ. ಭೀಮ ಇದಕ್ಕೆ ಅನುಸಾರವಾಗಿಯೇ ಜಯದ್ರಥನಿಗೆ ಪಂಚಶಿಖೆಗಳನ್ನು ಕಲ್ಪಿಸಿ, ದ್ರೌಪದಿಯನ್ನು ಬಿಡಿಸಿಕೊಂಡು ಆಶ್ರಮಕ್ಕೆ ಬಂದ ಬಳಿಕ ಜಯದ್ರಥನು ಸ್ವಯಂವರಕ್ಕೆ ಹೋಗದೆ ಅಲ್ಲಿಂದ ತನ್ನ ಪಟ್ಟಣಕ್ಕೆ ಬಂದು, ಸೈನ್ಯವನ್ನೆಲ್ಲ ಅಲ್ಲಿಯೇ ಬಿಟ್ಟು, ಗಂಗಾದ್ವಾರದಲ್ಲಿ ಬಂದು ನಿಂತು ಶಿವನನ್ನು ಕುರಿತು ತೀವ್ರವಾಗಿ ತಪಸ್ಸುಮಾಡಿ, ಶಿವನು ಪ್ರತ್ಯಕ್ಷನಾಗಲು, ಐದು ಮಂದಿ ಪಾಂಡವರನ್ನೂ ತಾನೊಬ್ಬನೇ ಗೆಲ್ಲುವಂತೆ ವರವನ್ನು ಬೇಡಿಕೊಂಡ ಆದರೆ “ಅರ್ಜುನನ ಹೊರತು ಮಿಕ್ಕ ನಾಲ್ವರನ್ನೂ ನೀನು ಒಮ್ಮೆ ಮಾತ್ರ ಗೆಲ್ಲುವೆ” ಎಂಬುದಾಗಿ ವರವನ್ನಿತ್ತು ಶಿವನು ಕಣ್ಮರೆಯಾದ [ಭಾರ-ವನ ೨೬೮-೨೭೩ ದ್ರೋ ೪೨]. ಭಾರತ ಯುದ್ಧದ ಹದಿಮೂರನೆಯ ದಿನ ಅರ್ಜುನನು ಸಂಶಪ್ತಕರ ಯುದ್ಧಕ್ಕಾಗಿ ಬೇರೆ ಕಡೆ ಹೋಗಿದ್ದಾಗ, ದ್ರೋಣಾಚಾರ್ಯರು ಪದ್ಮವ್ಯೂಹವನ್ನು ರಚಿಸಿ, ಅಂದಿನ ದಿನದಲ್ಲಿ ಪಾಂಡವರ ಸೇನೆಯಲ್ಲಿ ಯಾವನಾದರೊಬ್ಬ ಮಹಾರಥನನ್ನು ಕೊಲ್ಲುವೆನೆಂದು ಪ್ರತಿಜ್ಞೆ ಮಾಡಿದ್ದರು. ತರಳನಾದ ಅಭಿಮನ್ಯು ಯುಧಿಷ್ಠಿರನ ಸೂಚನೆಯ ಮೇರೆಗೆ ಅವರನ್ನೂ ತನ್ನ ಸಂಗಡ ಕರೆದುಕೊಂಡು ಚಕ್ರವ್ಯೂಹವನ್ನು ಭೇದಿಸಿ ಒಳಹೊಕ್ಕು ಅಡ್ಡಲಾಗಿ ನಿಂತಿದ್ದ ಜಯದ್ರಥನು ಯುಧಿಷ್ಠಿರಾದಿಗಳಿಗೆ ಅವಕಾಶ ಕೊಡಲಿಲ್ಲ. ಚಕ್ರವ್ಯೂಹದ ಒಳಗಡೆ ಕರ್ಣ, ದುಶ್ಯಾಸನಾದಿಗಳು ಒಟ್ಟುಗೂಡಿ ಅಭಿಮನ್ಯು

ಕುಮಾರನನ್ನು ಕೊಂದುಬಿಟ್ಟರು. ಅಭಿಮನ್ಯುವಿನ ಕೊಲೆಯಲ್ಲಿ ಜಯದ್ರಥನೇ ಮುಖ್ಯಕಾರಣನಾಗಿದ್ದುದರಿಂದ “ ನಾಳಿನ ಸಂಜೆಯೊಳಗಾಗಿ ನಾನು ಸೈಂಧವನ ರುಂಡವನ್ನು ಕೆಡಹದಿದ್ದರೆ ಅಗ್ನಿಪ್ರವೇಶ ಮಾಡುವೆನು ” ಎಂಬುದಾಗಿ ಅರ್ಜುನನು ಪ್ರತಿಜ್ಞೆ ಮಾಡಿದುದನ್ನು ಕೇಳಿ ಹೆದರಿದ ಜಯದ್ರಥನು ಸೇನೆಯೊಂದಿಗೆ ತನ್ನ ಪಟ್ಟಣಕ್ಕೆ ಹೊರಟಿದ್ದ ದ್ರೋಣ, ದುರ್ಯೋಧನಾದಿಗಳು ಅಭಯವಿತ್ತು ಅವನನ್ನು ನಿಲ್ಲಿಸಿದರು [ದ್ರೋ ೭೩, ೭೪] ಮರುದಿನ ಬೆಳಗಾಗುತ್ತಲೇ ಆಚಾರ್ಯರು ವ್ಯೂಹದ ಪ್ರವೇಶಮಾರ್ಗದಲ್ಲಿ ಅಡ್ಡಲಾಗಿ ನಿಂತರು. ಅರ್ಜುನನು ರಥದಲ್ಲೆ ಕುಳಿತು ಬರುವಾಗ ಕೃಷ್ಣ ಅರ್ಜುನನನ್ನು ಕುರಿತು “ ನೀನು ದ್ರೋಣನ ಸಂಗಡ ಯುದ್ಧ ಮಾಡುವುದು ಈಗ ಯುಕ್ತವಲ್ಲ ” ಎಂದು ಸೂಚಿಸಿದ. ಅರ್ಜುನನು ಅವರಲ್ಲಿಗೆ ಬಂದು ನಮಸ್ಕರಿಸಲಾಗಿ, ಆಚಾರ್ಯರು “ ಶತ್ರುವಾಗಿರುವ ನಾನು ಅಡ್ಡಲಾಗಿ ನಿಂತಿರುವಲ್ಲಿ ನನ್ನನ್ನು ಜಯಿಸದೆ ನೀನು ಒಳಹುಗುವುದಾದರೂ ಹೇಗೆ ? ” ಎಂದರು. ಆ ಮಾತಿಗೆ ಅರ್ಜುನನು “ ಸ್ವಾಮಿ, ತಾವು ನನಗೆ ಗುರುಗಳು. ಹಗೆಯಲ್ಲ. ನಾನು ತಮಗೆ ಶಿಷ್ಯನಾದುದರಿಂದ ಪುತ್ರಸಮನು ತಮ್ಮನ್ನು ಗೆಲ್ಲಬಲ್ಲ ಪುರುಷನಾದರೂ ಲೋಕದಲ್ಲಿರುವನೇ ”

ಗುರುರ್ಭವಾ ನ ಮೇ ಶತ್ರುಃ ಶಿಷ್ಯಃ ಪುತ್ರಸಮೋಽಸ್ಮಿ ತೇ |

ನ ಚಾಸ್ತಿ ಸ ಪುರ್ವಾ ಲೋಕೇ ಯಸ್ಯಾಪ್ತಂ ಯುಧಿ ಪರಾಜಯೇತ್ ||

[ದ್ರೋ ೯೧, ಶ್ಲೋ. ೩೪]

ಎಂಬುದಾಗಿ ಹೇಳಿ ವ್ಯೂಹವನ್ನು ಹೊಕ್ಕು ಎಷ್ಟು ಹುಡುಕಿದರೂ ಜಯದ್ರಥನು ಕಾಣಲಿಲ್ಲ. ಬಳಿಕ ಯುಧಿಷ್ಠಿರಾದಿಗಳೂ ಸಾತ್ಯಕಿಯೂ ವ್ಯೂಹವನ್ನು ಹೊಕ್ಕು ಹುಡುಕತೊಡಗಿದರು ದುರ್ಯೋಧನನು ಜಯದ್ರಥನನ್ನು ಬಚ್ಚಿಟ್ಟ. ಬಳಿಕ ಯುಧಾಮನ್ಯು, ಉತ್ತಮೌಜ, ಭೀಮಸೇನ ಮುಂತಾದವರೂ ವ್ಯೂಹವನ್ನು ಹೊಕ್ಕು ಹುಡುಕತೊಡಗಿದರು ದುರ್ಯೋಧನನಿಗೆ ಭೀತಿ ಅಧಿಕವಾಗಿ, ಜಯದ್ರಥನನ್ನು ಬಚ್ಚಿಟ್ಟ ಕಡೆಗೆ ಹೋಗುವ ಮಾರ್ಗವನ್ನು ಅಡ್ಡಗಿಸಿ, ಅವನ ಮೈಗಾವಲಿಗಾಗಿ ತಾನೇ ನಿಂತ [ದ್ರೋ ೯೯-೧೦೧] ಅರ್ಜುನ ದುರ್ಯೋಧನರಿಬ್ಬರೂ ತಮ್ಮ ತಮ್ಮ ಶಪಥವನ್ನು ನೆರವೇರಿಸಿಕೊಳ್ಳುವುದರಲ್ಲಿ ತಹತಹಪಡುತ್ತಿದ್ದರು ಇಷ್ಟರಲ್ಲಿ ಕೃಷ್ಣ ಮಾಯಾಂಧಕಾರವನ್ನು ಕಲ್ಪಿಸಿ, ಎರಡು ಸೇನೆಯವರೂ ಸೂರ್ಯಾಸ್ತವಾಯಿತೆಂಬ ಭ್ರಾಂತಿಯನ್ನುಂಟುಮಾಡಿದ. ಅರ್ಜುನನ ಮೋರೆ ಕಳಗುಂದಿತು. ಕೌರವರು ಅನಂದಪರವಶದಿಂದ ಮೆರೆಯತೊಡಗಿದರು ಅಷ್ಟರಲ್ಲಿ ಜಯದ್ರಥನು ಕಾಣಬರಲಾಗಿ, ಅರ್ಜುನನು ಅವನ ಶಿರವನ್ನು ತರಿದು ಆ ರುಂಡವನ್ನು ವೃದ್ಧಕ್ಷತ್ರನ ತೊಡೆಯಮೇಲೆ ಬೀಳುಪಂತೆ ಮಾಡಿದ (ನೋಡು—

ವೃದ್ಧಕ್ಷತ್ರ, ಕೋಟಿಕಾಸ್ಯ) ಜಯದ್ರಥನು ಹತನಾದ ಕೂಡಲೇ ಮರಳಿ ಸೂರ್ಯನು ಬೆಳಗತೊಡಗಿದ. ಕುರು ಪಾಂಡವರು ಶೋಕ, ಸಂತೋಷ ಸಮುದ್ರದಲ್ಲಿ ಈಸಾಡ ತೊಡಗಿದರು ಬಳಿಕ ದಿಟವಾಗಿಯೂ ಸೂರ್ಯನು ಮುಳುಗಿದ ಕೂಡಲೇ ಇತ್ತಂಡ ದವರೂ ತಮ್ಮ ತಮ್ಮ ಬಿಡಾರಗಳನ್ನು ಸೇರಿದರು [ದ್ರೋ ೧೪೭, ೧೪೮]. ಇವನ ಮಕ್ಕಳಲ್ಲಿ ಒಬ್ಬನು ದ್ರೌಪದೀ ಸ್ವಯಂವರ ಸಮಯದಲ್ಲಿ ಅರ್ಜುನನಿಂದ ಹತನಾದ [ಅದಿ ೨೧೨]. ಮತ್ತೊಬ್ಬ ಮಗನಾದ ಸುರಧನೆಂಬವನು, ಯುಧಿಷ್ಠಿರನ ಅಶ್ವ ಮೇಧ ಯಾಗಕ್ಕೆ ಮೊದಲು, ಅರ್ಜುನನು ತನ್ನಿಂದ ಕಪ್ಪುಕಾಣಿಕೆಗಳನ್ನು ಕೊಂಡು ಹೋಗಲು ಬರುತ್ತಿರುವನೆಂಬ ಸುದ್ದಿಯನ್ನು ಕೇಳಿದೊಡನೆಯೇ ಪ್ರಾಣತ್ಯಾಗ ಮಾಡಿದ [ಅಶ್ವ ೭೮] ದ್ರೌಪದೀ ಜಯದ್ರಥರ ಸಂವಾದ [ವನ ೨೬೮]

ಜಯಂತ.—(1) ಇಂದ್ರನ ಮಗನು ಪೌಲೋಮಿ ಈತನ ಜನನಿ [ಅದಿ ೧೨೩]

(11) ಪಾಂಚಾಲ ದೇಶದ ಅರಸು ಮಹಾರಥ [ಉದ್ಯೋ. ೧೭೧]

ಜಯರಾತ — ಒಬ್ಬ ಅರಸು ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ ಹದಿನೈದನೆಯ ದಿನ ಭೀಮನಿಂದ ಹತನಾದ [ದ್ರೋ ೧೫೬]

ಜಯ ವಿಜಯರು.—ನೋಡು—ಜಯ.

ಜಯಸೂಚಕ ಚಿಹ್ನೆಗಳು —[ಭೀ. ೩ ಶಾಂತಿ. ೨೦೨].

ಜಯಸೇನ —(1) ಅವಂತಿ ದೇಶದ ಅರಸು ಈತನು ವಸುದೇವನ ತಂಗಿಯಾದ ರಾಜಾಧಿದೇವಿಯನ್ನು ಮದುವೆಯಾಗಿ, ವಿಂದ, ಅನುವಿಂದರೆಂಬ ಪುತ್ರರನ್ನೂ ಮಿತ್ರವಿಂದೆಯೆಂಬ ಕನ್ಯೆಯನ್ನೂ ಪಡೆದ ಈ ಮಿತ್ರವಿಂದೆ ಶ್ರೀ ಕೃಷ್ಣನ ಅಷ್ಟಮಹಿಷಿಯರಲ್ಲಿ ಒಬ್ಬಳು [ಭಾಗ. ೧೦, ೫೨]. ನೋಡು—ಕೃಷ್ಣ

(11) ಒಬ್ಬ ಅರಸು ಚಂದ್ರ ವಂಶದ ಸಾರ್ವಭೌಮ ರಾಜನ ಮಗ. ಇವನನ್ನು ಜಯತ್ಸೇನನೆಂದು ಕರೆಯುವುದೂ ಉಂಟು ನೋಡು—ಜಯತ್ಸೇನ [ಭಾರ -ಅದಿ ೬೩, ೬೮].

ಜಯಾ.—ಕೃಶಾಶ್ವ ಮುನಿಯಿಂದ ದಕ್ಷಪುತ್ರಿಯಾದ ಧಿಷಣಿಯಲ್ಲಿ ಜನಿಸಿದ ಇಬ್ಬರು ಪುತ್ರಿಯರಲ್ಲಿ ಒಬ್ಬಳು ನೋಡು—ಕೃಶಾಶ್ವ [ರಾಮಾ.-ಬಾಲ. ೨೧].

ಜಯಾನೀಕ —(1) ಪಾಂಚಾಲ ರಾಜನಾದ ದ್ರುಪದನ ಮಕ್ಕಳಲ್ಲಿ ಒಬ್ಬ. ಹದಿನೈದನೆಯ ದಿನವದ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಹತನಾದ [ಭಾರ.-ದ್ರೋ. ೧೫೭].

(11) ಒಬ್ಬ ಅರಸು ಮತ್ಸ್ಯದೇಶಾಧಿಪನಾದ ವಿರಾಟನ ಸಹೋದರ. ಅಶ್ವತ್ಥಾಮನಿಂದ ಮಡಿದ [ದ್ರೋ. ೧೫೯].

**ಜಯಾಶ್ವ.**—(1) ಪಾಂಚಾಲ ರಾಜನ ಪುತ್ರ ಜಯಾನೀಕನ ಸಹೋದರ. ಅಶ್ವತ್ಥಾಮನಿಂದ ಹತನಾದ [ದ್ರೋ. ೧೫೭].

(11) ವಿರಾಟನ ಸಹೋದರ ಇವನೂ ಅಶ್ವತ್ಥಾಮನಿಂದಲೇ ಹತನಾದ [ದ್ರೋ. ೧೫೯].

**ಜಯೇಶ** —ಅಜ್ಞಾತವಾಸ ಸಮಯದಲ್ಲಿ ಭೀಮಸೇನನ ಗೂಢವಾದ ಹೆಸರು [ವಿರಾ. ೭, ೨೭].

**ಜರ.**—ಒಬ್ಬ ಬೇಡ. ಯಾದವರು ಯಮುನಾ ತೀರದಲ್ಲಿ ಪ್ರಭಾಸತೀರ್ಥದ ಬಳಿ, ಮದ್ಯಪಾನ ಮಾಡಿ, ಒಬ್ಬರನ್ನೊಬ್ಬರು ತಮ್ಮಲ್ಲಿ ತಾನೇ ಕೊಂದುಬಿದ್ದಿದ್ದನ್ನು ಕಂಡು, ಚಿಂತಾತುರನಾದ ಶ್ರೀ ಕೃಷ್ಣನು, ಒಂದು ಮರದ ಅಡಿಯಲ್ಲಿ ಕಾಲು ಜಾಚಿ ಕೊಂಡು ಮಲಗಿರುವಾಗ ಈ ಬೇಡನು ಶ್ರೀ ಕೃಷ್ಣನ ಚರಣವನ್ನು ದೂರದಿಂದ ನೋಡಿ ಜಂಕೆಯೆಂಬ ಭ್ರಾಂತಿಯಿಂದ ಬಾಣವನ್ನು ಎಸೆದ ಬಳಿಕ ಹತ್ತಿರಕ್ಕೆ ಬಂದು, ಭಯ ಭ್ರಾಂತನಾಗಿ ಕೃಷ್ಣನನ್ನು ಮರೆಹೊಕ್ಕು, ನಾನಾ ಪರಿಯಿಂದ ಬೇಡಿಕೊಂಡು, ಆತನ ಅನುಗ್ರಹದಿಂದ ಸದ್ಗತಿಯನ್ನೈದಿದನು [ಮೌಸ. ೫] ಹಿಂದೆ ತ್ರೇತಾಯುಗದಲ್ಲಿ ರಾಮನಿಂದ ಮರೆಯಾಗಿ ಹತನಾದ ವಾಲಿ, ದ್ವಾಪರಯುಗದಲ್ಲಿ ಬೇಡನ ರೂಪದಿಂದ ಹುಟ್ಟಿ, ಜಂಕೆಯೆಂಬ ಭಾವನೆಯಿಂದ ಕೃಷ್ಣನ ಮೇಲೆ ಬಾಣವನ್ನೆಸೆದು ತನ್ನ ಸೇಡನ್ನು ತೀರಿಸಿಕೊಂಡನು

**ಜರತ್ಕಾರು.**—(1) ಭೃಗು ವಂಶದ ಒಬ್ಬ ಮಹರ್ಷಿ ಆಸ್ತಿಕನ ತಂದೆ [ಆದಿ ೧೩, ೨೮] ಈತನು ನೈಷ್ಠಿಕ ಬ್ರಹ್ಮಚರ್ಯದಿಂದಲೇ ಜೀವವನ್ನು ಕೊನೆ ಗಾಣಿಸಬೇಕೆಂದಿದ್ದ ಒಂದು ದಿನ ತನ್ನ ಪಿತೃಗಳು ತಲೆಕೆಳಗಾಗಿ ಜೋಲು ಬಿದ್ದಿದ್ದುದನ್ನು ಕಂಡು “ಅಯ್ಯಾ, ನೀವು ಯಾರು ? ಇಂತು ತಲೆಕೆಳಗಾಗಿ ಜೋಲಾಡುವುದಕ್ಕೆ ಕಾರಣವೇನು ?” ಎಂಬುದಾಗಿ ಪ್ರಶ್ನೆ ಮಾಡಿದ ಆಗ ಆ ಪಿತೃಗಳು “ಅಯ್ಯಾ, ನಮ್ಮ ಅವಸ್ಥೆಯನ್ನು ಏನೆಂದು ಹೇಳೋಣ. ನಮ್ಮ ವಂಶದಲ್ಲಿ ಜರತ್ಕಾರುವೆಂಬವನು ಜನಿಸಿದ್ದಾನೆ ಅವನು ಮದುವೆ ಮಾಡಿ ಕೊಳ್ಳದಿರುವ ಕಾರಣ ಸಂತಾನಹೀನನಾದ ಆತನ ಮೂಲಕ ನಮಗೆ ಈ ಅವಸ್ಥೆ ಪ್ರಾಪ್ತವಾಗಿದೆ” ಎಂದರು. ಆಗ ಜರತ್ಕಾರು “ನಾನೇ ಆ ಜರತ್ಕಾರು. ನಿಮ್ಮನ್ನು ಈ ಅಧೋಗತಿಯಿಂದ ಪಾರುಮಾಡುತ್ತೇನೆ ಆದರೆ ನಾನು ನನ್ನ ಹೆಸರಿನ ಹುಡುಗಿ ಯನ್ನೇ ಮದುವೆಯಾಗುವೆನು” ಎನಲು ಪಿತೃದೇವತೆಗಳು ಅದಕ್ಕೆ ಸಮ್ಮತಿಸಿದರು. ಬಳಿಕ ಜರತ್ಕಾರು ಹುಡುಗಿಯನ್ನು ಹುಡುಕುತ್ತ ವಾಸುಕಿಯ ತಂಗಿ ಜರತ್ಕಾರು ಎಂಬ ಹೆಸರಿನವಳೆಂಬುದನ್ನು ತಿಳಿದು ಆತನಲ್ಲಿಗೆ ಹೋಗಿ, ಆತನ ತಂಗಿಯನ್ನು ತನಗೆ ಕೊಡುವುದಾಗಿ ಕೇಳಿದ. ನಾಗ ರಾಜನಾದ ವಾಸುಕಿ ಸಮ್ಮತಿಸಿ ಮದುವೆ

ಮಾಡಿಕೊಟ್ಟು. ಬಳಿಕ ಜರತ್ಕಾರು ಆಕೆಯನ್ನು ಕರೆಹುಕೊಂಡು ತನ್ನ ಆಶ್ರಮ ವನ್ನು ಸೇರಿದ [ಭಾರ.-ಆದಿ ೪೫-೪೮].

(11) ನಾಗ ರಾಜನಾದ ವಾಸುಕಿಯ ಸಹೋದರ. ಮೇಲೆ ಹೇಳಿದ ಜರತ್ಕಾರು ಮುನಿಯ ಹೆಂಡತಿ ಆಸ್ತಿಕ ಮುನಿಯನ್ನು ಹೆತ್ತವಳು [ಭಾರ.-ಆದಿ. ೩೮, ೩೯, ೫೪] ಒಮ್ಮೆ ಸಂಧ್ಯಾ ಸಮಯದಲ್ಲಿ ಜರತ್ಕಾರು ನಿದ್ರಿಸುತ್ತಿದ್ದ ಸಂಧ್ಯಾ ಸಮಯ ಮಾರಿಹೋಗುವುದೆಂಬ ಭಯದಿಂದ ಈಕೆ ಹೆದರುತ್ತಲೇ ತನ್ನ ಪತಿಯನ್ನು ಎಚ್ಚರಗೊಳಿಸಿದಳು. ಜರತ್ಕಾರು ಮುನಿ ಎಚ್ಚತ್ತು ಕೋಪದಿಂದ, ತನ್ನ ಪತ್ನಿ ತನ್ನನ್ನು ಸ್ವಲ್ಪವೂ ಲೆಕ್ಕಿಸದೆ ಇಂತಹ ಅಪಮಾನಮಾಡಿದಳೆಂಬ ಕೋಪದಿಂದ ತಪಸ್ಸಿಗಾಗಿ ಅರಣ್ಯಕ್ಕೆ ಹೋದನು [ಆದಿ. ೧೩-೧೬, ೪೫-೪೭] ಉಗ್ರ ತಪಸ್ಸಿನಿಂದ ದೇಹವನ್ನು ಕೃಶಮಾಡಿದವನಾದುದರಿಂದ ಜರತ್ಕಾರುವೆಂದು ಹೆಸರು [ಆದಿ ೪೦]

ಜರಾ — (1) ಮುಪ್ಪು—ಅದರ ದೋಷಗಳು [ಆದಿ ೭೮]

(11) ಒಬ್ಬ ರಾಕ್ಷಸಿ ಜರಾಸಂಧನ ಉಪಮಾತೆ [ಸಭಾ. ೧೭]. ಇವಳು ಆಹಾರಾರ್ಥವಾಗಿ ಬೃಹದ್ರಥನ ಅರಮನೆಯ ಸುತ್ತಲೂ ತಿರುಗಾಡುತ್ತಿರುವಾಗ ತಿವ್ವೆಯನೇಲಿ ಬಿದ್ದಿದ್ದ ಒಂದೇ ಶಿಶುವಿನ ಎರಡು ಸೀಳುಗಳನ್ನು ನೋಡಿ ತನ್ನ ಬೇಕೆಂಬ ಆಸೆಯಿಂದ ಆ ಎರಡು ಸೀಳುಗಳನ್ನೂ ತೆಗೆದು ಜೋಡಿಸುವಷ್ಟರಲ್ಲಿ ಅವೆರಡೂ ಸೇರಿ ಒಂದು ಪುರುಷ ಶಿಶುವಿನ ಆಕಾರವನ್ನು ಪಡೆದವು. ಕೂಡಲೇ ಶಿಶುವೂ ಅಳತೊಡಗಿತು ಜರೆ ಇದನ್ನು ಕಂಡು ಆಶ್ಚರ್ಯಭರಿತಳಾಗಿ, ದಿವ್ಯವಾದ ಸ್ತ್ರೀ ರೂಪವನ್ನು ಧರಿಸಿ, ರಾಜನಲ್ಲಿಗೆ ಬಂದು ಆ ಶಿಶುವನ್ನು ಅರ್ಪಣಮಾಡಿ, ತನಗೆ ಆಹಾರವನ್ನು ಕೊಡಿಸುವಂತೆ ಕೇಳಿಕೊಂಡಳು. ರಾಜನು ಸಂತೋಷದಿಂದ ಮಗುವನ್ನು ಎತ್ತಿಕೊಂಡು ರಾಣಿವಾಸಕ್ಕೆ ಕಳುಹಿ ಆ ಹೆಂಗಸಿಗೆ ಯಥೇಷ್ಟವಾಗಿ ಆಹಾರವನ್ನು ಕೊಡಿಸಿದ [ಸಭಾ ೧೮]. ಜರಾಸಂಧ ಹಿರಿಯವನಾದ ತರುವಾಯ ಶ್ರೀ ಕೃಷ್ಣನನ್ನು ಕೊಲ್ಲುವುದಕ್ಕಾಗಿ ಈ ಜರೆಯನ್ನು ಕಳುಹಿದ. ಆಗ ಬಲರಾಮನು ಸ್ನೂಣಾಕರ್ಣಾಸ್ತ್ರದಿಂದ ಇವಳನ್ನು ಕೊಂದ [ದ್ರೋ ೧೮೩]. ಜರೆಯೆಂಬ ರಕ್ತಸಿಯ ಸ್ವರೂಪ ವರ್ಣನ [ಸಭಾ. ೧೮].

ಜರಾಸಂಧ — ಮಗಧ ದೇಶಾಧಿಪತಿಯಾದ ಬೃಹದ್ರಥ ರಾಜನ ಮಗ. ಉಪರಿ ಚರವಸುವಿನ ಮೊಮ್ಮಗ [ಆದಿ ೨೦೧. ಸಭಾ ೧೮] ಬೃಹದ್ರಥನಿಗೆ ಬಹಳ ಕಾಲದ ವರೆಗೆ ಸಂತಾನವಿರಲಿಲ್ಲವಾಗಿ, ಒಂದು ದಿನ ಅರಣ್ಯಕ್ಕೆ ಹೋಗಿ ಒಂದು ಮಾವಿನ ಮರದ ಅಡಿಯಲ್ಲಿ ತಪೋನಿರತನಾಗಿದ್ದ ಚಂಡಕೌಶಿಕ ಮುನಿಯನ್ನು ಮರೆಹೊಕ್ಕು ತನ್ನ ಸ್ಥಿತಿಯನ್ನು ವಿವರಿಸಿದ. ಅಷ್ಟರಲ್ಲಿ ಆ ಮರದಿಂದ ಕಳಮಾಗಿದ ಒಂದು

ಮಾವಿನ ಹಣ್ಣು ಕೆಳಕ್ಕೆ ಬಿತ್ತು. ಮುನಿ ಆ ಹಣ್ಣನ್ನು ಅಭಿಮಂತ್ರಿಸಿ, ಬೃಹದ್ರಥನಿಗೆ ಕೊಟ್ಟು, ಆತನ ರಾಣಿಗೆ ಕೊಡುವುದಾಗಿ ಹೇಳಿ ಕಳುಹಿದ. ಬೃಹದ್ರಥ ಆ ಹಣ್ಣನ್ನು ತಂದು ಎರಡು ಹೋಳು ಮಾಡಿ, ತನ್ನ ಇಬ್ಬರು ಪತ್ನಿಯರಿಗೂ ಕೊಟ್ಟು ಇಬ್ಬರೂ ಗರ್ಭಧಾರಣಮಾಡಿ ಶಿಶುವಿನ ಎರಡು ಸೀಳುಗಳನ್ನು ಹೆತ್ತರು. ಈ ವಿಕಾರ ಶಿಶುವನ್ನು ಕಂಡು ಅವರಿಬ್ಬರೂ ತಮ್ಮ ದಾದಿಯರ ಮೂಲಕ ಆ ತುಂಡುಗಳನ್ನು ತಿಪ್ಪೆಯಲ್ಲಿ ಬಿಸಾಡಿದರು ಬಳಿಕ ಜರೆಯೆಂಬ ರಾಕ್ಷಸಿ ಆ ಎರಡು ಸೀಳುಗಳನ್ನೂ ಸಂಧಿಸಿ(ಜೋಡಿಸಿ)ದ್ದರಿಂದ ಜನಿಸಿದವನಾದ ಕಾರಣ ಜರಾಸಂಧನೆಂಬ ಹೆಸರು ಬಂತು. ನೋಡು—ಜರಾ[ಭಾರ-ಸಭಾ ೧೭ ಭಾಗ.-೯, ೨೨] ಜರಾಸಂಧನು ಪ್ರಾಪ್ತವಯಸ್ಸಿನಾದ ಕೂಡಲೇ ಬೃಹದ್ರಥನು ಜರಾಸಂಧನಿಗೆ ಪಟ್ಟಗಟ್ಟಿ ವಾನಪ್ರಸ್ಥಾಶ್ರಮವನ್ನು ಸ್ವೀಕರಿಸಿದ ಜರಾಸಂಧನು ದಿಗ್ವಿಜಯಮಾಡಿ ಶತ್ರುಗಳನ್ನೆಲ್ಲ ಗೆದ್ದು, ಅನೇಕ ಮಂದಿ ರಾಜಪುತ್ರರನ್ನು ಸೆರೆಯಲ್ಲಿರಿಸಿ, ನಿರ್ಭಿತನಾಗಿದ್ದ ಮಗಧ ದೇಶದಲ್ಲಿರುವ ಗಿರಿವ್ರಜ ಇವನ ರಾಜಧಾನಿಯಾಗಿತ್ತು. ಈ ಕಾರಣದಿಂದಲೇ ಇವನಿಗೆ ಮಾಗಧನೆಂದು ಹೆಸರು. ನೋಡು—ಗಿರಿವ್ರಜ [ಸಭಾ. ೨೧, ೨೫]. ಇವನಿಗೆ ಅಸ್ತಿ, ಪ್ರಾಪ್ತಿಯರೆಂಬ ಇಬ್ಬರು ಪುತ್ರಿಯರಿದ್ದರು. ಇವರಿಬ್ಬರನ್ನೂ ಕಂಸನಿಗೆ ಕೊಟ್ಟು ಮದುವೆಮಾಡಿದ್ದ ಶ್ರೀ ಕೃಷ್ಣ ಕಂಸನನ್ನು ಕೊಂದಕಾರಣ ಇವನು ಕೃಷ್ಣನನ್ನು ದ್ವೇಷಿಸತೊಡಗಿದ [ಸಭಾ. ೨೩]. ಇವನು ವಿಪ್ರಚಿತ್ತಿಯೆಂಬ ರಾಕ್ಷಸನ ಅಂಶದಿಂದ ಜನಿಸಿದವನು [ಅದಿ. ೬೮]. ಇವನ ಶೌರ್ಯವರ್ಣನೆ [ಸಭಾ. ೧೪. ದ್ರೋ. ೧೮೨] ಇವನು ಭೈರವೋಪಾಸಕನಾಗಿದ್ದುದರಿಂದ ಭೈರವಪ್ರೀತಿಗಾಗಿ ಪುರುಷಮೇಧವನ್ನು ಮಾಡಬೇಕೆಂಬ ಉದ್ದೇಶದಿಂದ ಎಂಬತ್ತಾರು ಸಾವಿರ ಮಂದಿ ರಾಜಪುತ್ರರನ್ನು ಒಟ್ಟುಗೂಡಿಸಿ, ಸೆರೆಯಲ್ಲಿಟ್ಟಿದ್ದ [ಸಭಾ ೧೫] ಜರಾಸಂಧನ ರಾಜ್ಯಾಭಿಷೇಕ [ಸಭಾ ೧೯] ಈ ರಾಜಪುತ್ರರೆಲ್ಲರೂ ರಹಸ್ಯವಾಗಿ ಶ್ರೀ ಕೃಷ್ಣನಿಗೆ ಹೇಳಿಕಳುಹಿಸಿ ತಮ್ಮ ಪ್ರಾಣವನ್ನು ಉಳಿಸಬೇಕೆಂಬುದಾಗಿ ಬೇಡಿಕೊಳ್ಳಲಾಗಿ ಕೃಷ್ಣ ಭೀಮಸೇನನಿಂದ ಇವನನ್ನು ಕೊಲ್ಲಿಸಿದ ನೋಡು—ಕೃಷ್ಣ, ಗೋಮಂತಕ [ಭಾರ-ಸಭಾ. ೨೪, ೨೫. ಭಾಗ-೧-೭೨]. ಇವನ ತರುವಾಯ ಕೃಷ್ಣನು ಇವನ ಮಗನಾದ ಸಹದೇವನಿಗೆ ರಾಜ್ಯದಲ್ಲಿ ಪಟ್ಟಗಟ್ಟಿದ [ಸಭಾ. ೨೫. ಭಾಗ-೧೦, ೭೩]. ಈ ಸಹದೇವನು ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ, ಹದಿನಾಲ್ಕನೆಯ ದಿನವದ ಯುದ್ಧದಲ್ಲಿ ದ್ರೋಣನಿಂದ ಹತನಾದ [ದ್ರೋ ೧೨೫]. ಈ ಸಹದೇವನ ಮಗನಾದ ಮೇಧಸಂಧಿ ಪಾಂಡವರ ಅಶ್ವಮೇಧ ಸಮಯದಲ್ಲಿ ಒತ್ತಾಸೆ ಮಾಡಿದ [ಅಶ್ವ. ೮೨]. ಜರಾಸಂಧನ ಪುತ್ರಿಯರಲ್ಲಿ ಒಬ್ಬಳು ಪಾಂಡು ಪುತ್ರನಾದ ಸಹದೇವನನ್ನು ಮದುವೆಯಾಗಿದ್ದಂತೆ ತೋರುತ್ತದೆ [ಆಶ್ರಮ ೧]. ಜರಾಸಂಧನಿಗೂ

ಕರ್ಣನಿಗೂ ಯುದ್ಧ [ಶಾಂತಿ ೫]. ಜರಾಸಂಧನ ವಂಶ ವರ್ಣನೆ [ಭಾಗ.-೯-೨೨ ಗರುಡ ೧೪೦] ಜರಾಸಂಧವಧ ವರ್ಣ [ಸಭಾ. ೨೦-೨೫]

**ಜರಿತಾ.**—ಒಂದು ಹೆಣ್ಣು ಹಕ್ಕಿ ಮಂದಪಾಲನೆಂಬ ಮುನಿ ಪಕ್ಷಿ ರೂಪ ದಿಂದಿದ್ದಾಗ ಜರಿತಾರಿ, ಸಾರಿಸೃಕ್ವ, ದ್ರೋಣ, ಸ್ತಂಬಮಿತ್ರರೆಂಬ ನಾಲ್ವರು ಪುತ್ರ ರನ್ನು ಈ ಹಕ್ಕಿಯಲ್ಲಿ ಪಡೆದ [ಆದಿ ೨೫೫]

**ಜರಿತಾರಿ** —ನೋಡು—ಜರಿತಾ [ಆದಿ ೨೫೮. ಅನು. ೫೩]

**ಜಲ** —ನೀರು ಪಂಚಭೂತಗಳಲ್ಲಿ ಎರಡನೆಯದು ಅದರ ಗುಣವರ್ಣನೆ [ವನ ೨೧೫ ಭೀ ೫ ಶಾಂತಿ ೨೫೬, ೨೫೮]

**ಜಲದಾನ ಪ್ರಶಂಸೆ** —[ಅನು ೧೦೦, ೧೦೨, ೧೦೩ ಅಶ್ವ. ೧೦೧]

**ಜಲಕ್ರೀಡಾ** —ಕೃಷ್ಣಾಜ್ಞಾನರು ತಮ್ಮ ಸ್ತ್ರೀ ಪರಿವಾರದೊಂದಿಗೆ ಯಮುನೆ ಯಲ್ಲಿ ಕ್ರೀಡಿಸಿದ್ದು ನೋಡು—ಚಿತ್ರರಥ, ಅಂಗಾರಪರ್ಣ [ಆದಿ. ೨೪೮].

**ಜಲಧರ** —ಒಬ್ಬ ಘೋರ ರಾಕ್ಷಸ. ಶಿವನು ಇಂದ್ರನ ಮೇಲೆ ಬಿಡಬೇಕೆಂದು ಧರಿಸಿದ್ದ ಕ್ರೋಧಾಗ್ನಿಯನ್ನು ಬೃಹಸ್ಪತಿಯ ಬೇಡಿಕೆಯಂತೆ ಲವಣ ಸಮುದ್ರದಲ್ಲಿ ಬಿಟ್ಟ ನೋಡು—ಜೀವ ಆ ಅಗ್ನಿಕಣ ಒಡನೆಯೇ ಒಂದು ಶಿಶು ರೂಪವನ್ನು ತಾಳಿ, ಗಟ್ಟಿಯಾಗಿ ಅಳತೊಡಗಿತು ದೇವತೆಗಳೆಲ್ಲರೂ ಇದೇನು ಜೋದ್ಯವೆಂದು ಭಯ ವಿಸ್ಮಯಭರಿತರಾಗಿ ಒಡನೆಯೇ ಆ ಮಗು ಅತ್ತ ಸ್ಥಳಕ್ಕೆ ಹೋಗಿ ನೋಡುವಲ್ಲಿ, ಸಾಗರನು ಈ ಶಿಶುವನ್ನು ತನ್ನ ಮಗನೆಂದು ಭಾವಿಸಿ ಅಕ್ಕರೆ ಯಿಂದ ಎತ್ತಿಕೊಂಡ ದೇವತೆಗಳೆಲ್ಲರೂ ಆ ಶಿಶುವಿನ ರೂಪವನ್ನು ಕಂಡು ಹೆದರಿ ಬ್ರಹ್ಮನಿಗೆ ತಿಳಿಸಿದರು. ಚತುರ್ಮುಖನು ಆ ಶಿಶುವನ್ನು ನೋಡುವುದಕ್ಕಾಗಿ ಸಮುದ್ರ ರಾಜನಲ್ಲಿಗೆ ಬಂದ ಸಮುದ್ರ ರಾಜ ತನ್ನ ಮಗನನ್ನು ಚತುರ್ಮುಖನಿಗೆ ತೋರಿಸಿ, ಅವನ ಜನ್ಮಕಾಲದ ಫಲವನ್ನು ತಿಳುಹಬೇಕೆಂದು ಬೇಡಿದ. ಆಗ ಚತು ರ್ಮುಖನು “ಅಯ್ಯಾ, ಇವನು ದೀರ್ಘ ಕಾಲ ಬದುಕತಕ್ಕವನಲ್ಲ. ಇವನಿಗೆ ಶಿವ ನಿಂದಲೇ ಮರಣವಲ್ಲದೆ ಬೇರೆ ಯಾರಿಂದಲೂ ಇವನು ಸಾಯನು” ಎಂದು ಹೇಳಿ ತೆರಳಿದ ಜಲಧರನು ಪ್ರಾಪ್ತವಯಸ್ಸನಾದ ಕೂಡಲೇ ಸಮುದ್ರ ರಾಜ ಕಾಲನೇಮಿ ಯೆಂಬ ರಕ್ತಸಸ ಮಗನಾದ ವೃಂದೆಯೆಂಬ ಕನ್ಯೆಯನ್ನು ತಂದು ತನ್ನ ಮಗನಿಗೆ ಮದುವೆ ಮಾಡಿದ. ಒಮ್ಮೆ ಜಲಧರನು ರಾಕ್ಷಸ ಪರಿವಾರದೊಂದಿಗೆ ಒಡ್ಡೊಲಗ ದಲ್ಲಿರುವಾಗ, ರಾಕ್ಷಸ ಗುರುವಾದ ಶುಕ್ರಾಚಾರ್ಯರು ಅಲ್ಲಿಗೆ ಬಂದುದನ್ನು ಕಂಡು, ಜಲಧರನು ಅವರನ್ನು ತಕ್ಕ ರೀತಿಯಿಂದ ಮನ್ನಿಸಿ, ಅವರ ಬರುವಿಕೆಗೆ ಕಾರಣ ನೇನೆಂದು ಕೇಳಲಾಗಿ, ಶುಕ್ರಾಚಾರ್ಯರು “ಅಯ್ಯಾ, ಏನು ಹೇಳಲಿ ? ನೀನೊಬ್ಬ ಕುಲಗೇಡಿ. ನಿಮ್ಮ ತಂದೆಯಲ್ಲಿದ್ದ ರತ್ನಗಳನ್ನೆಲ್ಲ ಇಂದ್ರನು ಅಪಹರಿಸಿದ” ಎಂದು

ಮುಂತಾಗಿ ಒಕ್ಕುಣಿಸಿದರು. ಜಲಂಧರ ಕೂಡಲೇ ಅವುಗಳನ್ನೆಲ್ಲ ತನಗೆ ಒಪ್ಪಿಸ ಬೇಕೆಂದು ಇಂದ್ರನಿಗೆ ಕೇಳಿಕಳುಹಿದ ಇಂದ್ರ ಸಮ್ಮತಿಸಲಿಲ್ಲ. ದೇವ ದಾನವರು ಯುದ್ಧ ಮಾಡತೊಡಗಿದರು. ಆಗ ದೇವತೆಗಳು ಸೋಲುವ ಸ್ಥಿತಿ ಬರುವಹಾಗಿತ್ತು. ಆಗ ವಿಷ್ಣು ಒಂದು ಯುಕ್ತಿಯನ್ನು ಮಾಡಿ, ಅವನ ಶಕ್ತಿ ಸಾಹಸಗಳಿಗೆ ಮೆಚ್ಚಿದವನಂತೆ ನಟಿಸಿ, ಅವನ ಪ್ರಾರ್ಥನಾನುಸಾರ ಜಲಂಧರನ ಅರಮನೆಯಲ್ಲಿ ಲಕ್ಷ್ಮೀ ಯೊಂದಿಗೆ ವಾಸಮಾಡುತ್ತಿದ್ದ ಆಗ್ನಿ ಯುದ್ಧ ನಿಂತಿತು

ಮತ್ತೊಮ್ಮೆ ನಾರದ ಜಲಂಧರನಲ್ಲಿಗೆ ಬಂದ ಜಲಂಧರನು ಆತನನ್ನು ಗೌರವಿಸಿದ ಲೋಕಾಭಿರಾಮವಾಗಿ ವಾತನಾಡುವಾಗ ನಾರದ ಜಲಂಧರನನ್ನು ಕಂಡು “ಆಯ್ಯಾ, ಎಲ್ಲವೂ ಅಂತಿರಲಿ. ನಿನ್ನ ಐಶ್ವರ್ಯಕ್ಕೆ ಎಣೆಯಿಲ್ಲ ದಿರುವುದು ದಿಟ ಆದರೆ ಮಾತ್ರ ಪಾರ್ವತಿಯಂತಹ ಮಡದಿಯಿಲ್ಲದ ಮೇಲೆ ನಿನ್ನ ಐಶ್ವರ್ಯ ಎಷ್ಟಿದ್ದರೇನು?” ಎಂದು ಮುಂತಾಗಿ ಪ್ರೋತ್ಸಾಹಿಸಿದ ಇದನ್ನು ಕೇಳಿ, ಜಲಂಧರ “ಪಾರ್ವತಿಯನ್ನು ಕೂಡಲೇ ತನಗೆ ಸಮರ್ಪಿಸಬೇಕು” ಎಂಬುದಾಗಿ ಶಿವನಿಗೆ ಹೇಳಿ ಕಳುಹಿದ ಶಿವನಿಗೆ ಸಿಟ್ಟು ಬಂದು, ಜಲಂಧರ ಯುದ್ಧದಲ್ಲಿ ಶಿವನಿಂದ ಹತನಾದ [ಶಿವ -ಶತರುದ್ರ ೩೦]

**ಜಲಸ್ಥರಾ** —ಕಾಶಿ ರಾಜನ ಮಗಳು. ವಾಂಡು ಪುತ್ರನಾದ ಭೀಮಸೇನನನ್ನು ಮದುವೆಯಾಗಿ ಶರ್ಮತ್ರಾತನೆಂಬ ಮಗನನ್ನು ಪಡೆದಳು [ಆದಿ ೬೩]

**ಜಲಸನ್ಧ** —(1) ಒಬ್ಬ ಕ್ಷೇತ್ರಿಯ ಮಗಧ ದೇಶದ ಅರಸು ರಥವರನು [ಆದಿ ೨೦೧ ಉದ್ಯೋಗ ೧೬೭] ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ, ಹದಿನಾಲ್ಕನೆಯ ದಿನಸ ಸಾತ್ಯಕಿಯಿಂದ ಹತನಾದ [ದ್ರೋ ೧೧೫]

(11) ಧೃತರಾಷ್ಟ್ರನ ಮಕ್ಕಳಲ್ಲಿ ಒಬ್ಬ ಭೀಮನಿಂದ ಹತನಾದ [ಆದಿ ೬೮, ೧೩೧ ಭೀ ೬೪ ಕರ್ಣ ೮೮]

**ಜಲಸ್ತಮ್ಭನ** —ದುರ್ಯೋಧನನು ನೀರಿನಲ್ಲಿ ಮುಳುಗಿಕೊಂಡಿದ್ದುದು [ಉ. ೬೧. ಶಲ್ಯ ೩೦].

**ಜಹ್ನು** —(1) ಚಂದ್ರ ವಂಶದ ಭರತನ ಸಂತತಿಯಲ್ಲಿ ಜನಿಸಿದ ಮಿಥಿಲ ರಾಜನ ಮಗ. ಈತನ ಮಗ ಸಿಂಧುದ್ವೀಪ ರಾಜ ನೋಡು—ಸಿಂಧುದ್ವೀಪ [ಅನು. ೭].

(11) ಒಬ್ಬ ಅರಸು ಚಂದ್ರ ವಂಶದ ಸುಹೋತ್ರ ರಾಜನ ಮಗನಾದ ಅಜ ಮಿಾಧ ರಾಜನಿಂದ ಕೇಶಿನಿಯೆಂಬವಳಲ್ಲಿ ಜನಿಸಿದನು. ಈತನು ಕುಶಿಕನ ವಂಶಕ್ಕೆ ಮೂಲ ಪುರುಷ [ಆದಿ. ೧೦೧]. ಭಗೀರಥನ ಹಿಂದೆ ಬರುತ್ತಿದ್ದ ಗಂಗೆ ಈತನ ಯಜ್ಞಶಾಲೆಯನ್ನು ಕೊಚ್ಚಿ ಕೊಂಡು ಹೋಯಿತು. ಕ್ರುದ್ಧನಾದ ಜಹ್ನು ಆ ಗಂಗೆ ಯನ್ನು ಕುಡಿದು, ಭಗೀರಥನ ಸ್ತೋತ್ರದಿಂದ ಸಂತುಷ್ಟನಾಗಿ ಮರಳಿ ಗಂಗೆಯನ್ನು



ತನ್ನ ಕಿವಿಯಿಂದ ಬಿಟ್ಟು ಈ ಕಾರಣದಿಂದಲೇ ಗಂಗೆಗೆ ಜಾಹ್ನವಿಯೆಂದು ಹೆಸರು.  
ನೋಡು—ಗಂಗಾ [ರಾಮಾ.-ಬಾಲ ೪೩ ಭಾರ-ಶಾಂತಿ. ೪೯ ವಾಯು-೯೧]

ಜಾಬಲಿ.—ಒಬ್ಬ ಮಹರ್ಷಿ. ನೋಡು—ತುಲಾಧರ.

ಜಾನಕಿ.—ನೋಡು—ಸೀತೆ, ಜನಕ.

ಜಾನಪದಿ.—ಒಬ್ಬ ಅಸ್ಸುರಸಿ ಶರದ್ವಂತ ಮುನಿ ತಪೋನಿರತನಾಗಿದ್ದಾಗ ಆತನ  
ನಿಯಮವನ್ನು ಭಂಗಗೊಳಿಸುವುದಕ್ಕಾಗಿ ಇಂದ್ರನಿಂದ ಪ್ರೇರಿತಳಾಗಿದ್ದಳು. ಈಕೆಯ  
ದರ್ಶನಮಾತ್ರದಿಂದಲೇ ಎದೆಗುಂದಿದ ಶರದ್ವಂತನು ಆ ಸ್ಥಳವನ್ನು ಬಿಟ್ಟು ಎದ್ದು  
ಹೋದ. ನೋಡು—ಕೃಷ, ಕೃಷಿ [ಆದಿ ೧೪೦ ಭಾಗ.-೯, ೨೧].

ಜಾಬಾಲಿ —(1) ವಿಶ್ವಾಮಿತ್ರನ ಮಕ್ಕಳಲ್ಲಿ ಒಬ್ಬ ತುಲಾಧಾರನೆಂಬುದಾಗಿ  
ಪ್ರಸಿದ್ಧಿಪಡೆದ ಕಾರ್ತೀಕ್ಷೇತ್ರಪಾಸಿಯಾದ ಒಬ್ಬ ವರ್ತಕನ ಮೂಲಕ ಜ್ಞಾನೋಪ  
ದೇಶವನ್ನು ಪಡೆದ [ಶಾಂತಿ ೨೬೭, ೨೭೦]

(11) ಒಬ್ಬ ಮಹರ್ಷಿ ದಶರಥನ ಆಸ್ಥಾನದಲ್ಲಿದ್ದ ಅಷ್ಟಪ್ರಧಾನ ಋಷಿಜ  
ರಲ್ಲಿ ಒಬ್ಬ ಶ್ರೀ ರಾಮನು ಸೀತಾ ಲಕ್ಷ್ಮಣರೊಂದಿಗೆ ಚಿತ್ರಕೂಟದಲ್ಲಿ ವಾಸ  
ಮಾಡುತ್ತಿದ್ದಾಗ, ಆತನನ್ನು ಮರಳಿ ಆಯೋಧ್ಯೆಗೆ ಕರೆತರುವ ಉದ್ದೇಶದಿಂದ ಚಿತ್ರ  
ಕೂಟಕ್ಕೆ ಹೋಗಿದ್ದ ಭರತನ ಸಂಗಡ ಈತನೂ ಹೋಗಿದ್ದ ಭರತನ ಪ್ರಾರ್ಥನೆ  
ಯನ್ನು ಕೇಳಿ ಶ್ರೀ ರಾಮನು, ತಾನು ಪಿತೃವಾಕ್ಯವನ್ನು ಸಂಪೂರ್ಣವಾಗಿ ಹದಿ  
ನಾಲ್ಕು ವರ್ಷಗಳವರೆಗೆ ನೆರವೇರಿಸಿದ್ದದೆ, ಆಯೋಧ್ಯೆಗೆ ಹಿಂದಿರುಗಲಾರನೆಂಬ  
ದಾಗಿ ಹೇಳಿದ ಆಗ ಜಾಬಾಲಿ ಹೇಗಾದರೂ ರಾಮನನ್ನು ಹಿಂದಕ್ಕೆ ಕರೆದು  
ಕೊಂಡು ಹೋಗಲೇಬೇಕೆಂಬ ದೃಢವಾದ ಅಭಿಪ್ರಾಯದಿಂದ “ ಸತ್ತವನೂ, ಕಾಮು  
ಕನೂ, ವೃದ್ಧನೂ ಎನಿಸಿದ ದಶರಥನ ಮಾತಿಗೆ ಬೆಲೆ ಕೊಡಲಾಗದು ಮತ್ತು ಪರ  
ಲೋಕವೆಂದರೇನು ? ಪುಣ್ಯ ಪಾಪಗಳೆಲ್ಲಿವೆ ? ” ಎಂದು ಮುಂತಾಗಿ ನಾಸ್ತಿಕವಾದ  
ಮಾಡಿ, ಶ್ರೀ ರಾಮನಿಂದ ಧಿಕ್ಕೃತನಾದ. ಬಳಿಕ ವಸಿಷ್ಠ ಮುನಿ ಜಾಬಾಲಿಯ  
ಆಶಯ ಅಂತಲ್ಲವೆಂಬುದನ್ನು ರಾಮನಿಗೆ ವಿವರಿಸಿ, ರಾಮನ ಅಭಿಪ್ರಾಯವೇ  
ನ್ಯಾಯವೂ, ಧರ್ಮವೂ, ಶಾಸ್ತ್ರವೂ ಅಹುದೆಂಬುದಾಗಿ ಹೇಳಿದ [ರಾಮಾ.-  
ಆಯೋ. ೧೦೮, ೧೦೯].

ಜಾಮದಗ್ನಿ.—ಜಮದಗ್ನಿ ಮಹರ್ಷಿಯ ಮಗನು ಪರಶುರಾಮ. ನೋಡು—  
ಪರಶುರಾಮ.

ಜಾಮಾತ್ಯ —ಅಳಿಯ. ಅತ್ತೆಗೆ ಅಳಿಯನ ವಿಷಯದಲ್ಲಿ ಮನುತೆ ಅತಿಶಯ  
ವಾದುದೆಂಬ ವಿಷಯ [ಆದಿ. ೧೩೦].

**ಜಾನ್ಮವತಿ.**—ಋಕ್ಷ ರಾಜನಾದ ಜಾಂಬವಂತನ ಮಗಳು [ಭಾರ-ಸಭಾ. ೫೭]. ಜಾಂಬವತೀ ಕೃಷ್ಣರ ವಿವಾಹ [ಭಾಗ-೧೦ ೫೬ ವಿಷ್ಣು-೪-೧೩]. ಈಕೆಯಲ್ಲಿ ಜನಿಸಿದ ಮಗ ಸಾಂಬ [ಭಾಗ-೧೦-೬೧] ೨೯ ಕೃಷ್ಣನಿರ್ಯಾಣಾನಂತರ ಈಕೆ ಅಗ್ನಿಪ್ರವೇಶಮಾಡಿದ್ದು [ಮೌಸ. ೮].

**ಜಾನ್ಮವತ್ತ.**—ಬ್ರಹ್ಮನು ಆಕಳಿಸಿದಾಗ ಆತನ ಬಾಯಿಂದ ಹೊರಬಂದವನು ಮಹಾ ಪರಾಕ್ರಮಸಂಪನ್ನ ಭಲ್ಲೂಕಗಳಿಗೆ ಅರಸು. ಪ್ರತಿಭಾಶಾಲಿಗಳಲ್ಲಿ ಅಗ್ರ ಗಣ್ಯ ದೇವ ದಾನವರು ಪಾಲ್ಗಡಲನ್ನು ಕಡೆಯುವುದಕ್ಕಿಂತಲೂ ಮೊದಲೇ ಜನಿಸಿದವನಾದುದರಿಂದ, ಎಷ್ಟೋ ಬಾರಿ ದೇವ ದಾನವ ಯುದ್ಧವನ್ನು ಕಣ್ಣಾರೆ ನೋಡಿದ. ಅವೃತಮಧನ ಕಾಲದಲ್ಲಿ ದೇವತೆಗಳಿಗೆ ಒತ್ತಾಸೆ ಮಾಡಿ ಅವೃತವನ್ನು ಸವಿದವನಾದುದರಿಂದ ಮಹಾ ಬಲಶಾಲಿಯಾಗಿದ್ದ ಬಲಿ ಚಕ್ರವರ್ತಿಯ ಯಜ್ಞದಲ್ಲಿ ಒಷಧಿಗಳ ಮೇಲ್ವಿಚಾರಣೆ ಈತನದಾಗಿದ್ದಿತು ಪ್ರಾಯದಲ್ಲಿ ಎಷ್ಟೋ ಬಾರಿ ಭೂ ಪ್ರದಕ್ಷಿಣವನ್ನು ಮಾಡಿದವ ಒಂದು ದಿನವಾದರೂ ಕೈಲಾಸಕ್ಕೆ ಹೋಗದೆ ಅವನನ್ನು ಸಂದರ್ಶಿಸದೆ ಇದ್ದವನಲ್ಲ ವಾಲಿ ಕಪಿ ರಾಜನಾದ ಬಳಿಕ ಆತನ ನೇನಾಪತಿಗಳ ಮೇಲೆ ನಾಯಕನಾಗಿದ್ದ, ವಾಲಿಯ ತರುವಾಯ ಸುಗ್ರೀವನಲ್ಲೆಯೂ ಗೌರವ ಪಾತ್ರನಾಗಿದ್ದ ಹನೂಮದಾದಿಗಳು ಸೀತಾಸ್ತೇಷಣಕ್ಕಾಗಿ ತೆಂಕಣ ದಿಕ್ಕಿಗೆ ಹೊರಟಾಗ ಈತನೂ ಅವರ ಸಂಗಡ ಹೋಗಿದ್ದ ಸಮುದ್ರವನ್ನು ದಾಟಲಾರದೆ ಕಪಿ ನಾಯಕರಿಲ್ಲರೂ ಸಮುದ್ರ ತೀರದಲ್ಲಿ ಪ್ರಾಯೋಪವೇಶ ಮಾಡಿದಾಗ ಈತ ಅವರನ್ನೆಲ್ಲ ಪೂತ್ರಾಹಗೊಳಿಸಿ ತಾನು ತೊಂಬತ್ತು ಯೋಜನಗಳನ್ನು ದಾಟಬಲ್ಲೆನೆಂದ [ಕಿಷ್ಕಿ ೬೨] ಹನೂಮಂತನೊಬ್ಬನೇ ಸಮುದ್ರವನ್ನು ದಾಟಿ ಹಿಂದಿರುಗಿ ಬರತಕ್ಕವನೆಂಬುದಾಗಿ, ಹನೂಮಂತನ ಬಾಲ್ಯ ವೃತ್ತಾಂತವನ್ನೆಲ್ಲ ವಿವರಿಸಿ ಅವನನ್ನು ಹುರಿದುಂಬಿದ [ಕಿಷ್ಕಿ ೬೩] ರಾಮಾಯಣ ಯುದ್ಧದಲ್ಲಿ ಬಹಳವಾಗಿ ಹೋರಾಡಿ ಸಹಾಯಮಾಡಿದ [ಯುದ್ಧ. ೩೯] ರಾಮ ಲಕ್ಷ್ಮಣರು ನಾಗಪಾಶದಿಂದ ಬದ್ಧರಾಗಿರುವಾಗಲೂ, ಲಕ್ಷ್ಮಣನು ಅಷ್ಟಘಂಟಾಶಕ್ತಿಯಿಂದ ಮೂರ್ಛಿತನಾಗಿದ್ದಾಗಲೂ ತನ್ನ ಪ್ರತಿಭೆಯಿಂದ ಹೆಚ್ಚು ಮೆಚ್ಚುಗೆಯನ್ನು ಪಡೆದ. ದ್ವಾಪರ ಯುಗದಲ್ಲಿ ಶ್ರೀ ಕೃಷ್ಣನು ಪ್ರಸೇನನೊಂದಿಗೆ ಬೇಟೆಗೆ ಹೋಗಿದ್ದಾಗ ಒಂದು ಸಿಂಹ ಪ್ರಸೇನನನ್ನು ಕೊಂದು ಅವನ ಕೊರಳಲ್ಲಿದ್ದ ಸ್ಯಮಂತಕ ಮಣಿಯನ್ನು ಅಪಹರಿಸುತ್ತಿತ್ತು. ಜಾಂಬವಂತ ಆ ಸಿಂಹವನ್ನು ಕೊಂದು ಅದರ ವಶದಲ್ಲಿದ್ದ ರತ್ನವನ್ನು ತಾನು ಕೊಂಡುಯ್ದು ತನ್ನ ಗುಹೆಯಲ್ಲಿ ಮಗುವಿನ ತೊಟ್ಟಲಿಗೆ ಕಟ್ಟಿದ್ದ. ಇತ್ತ ಕೃಷ್ಣ ದ್ವಾರಕೆಗೆ ಒಬ್ಬನೇ ಹೋದ. ರತ್ನದ ಮೇಲಣ ಆಸೆಯಿಂದ ಕೃಷ್ಣನೇ ಪ್ರಸೇನನನ್ನು ಕೊಂದು ರತ್ನವನ್ನು ಅಪಹರಿಸಿದ್ದಾನೆಂಬುದಾಗಿ ಜನಾಪವಾದ ಹರಡಿತು.

ಕೃಷ್ಣ ಪ್ರಸೇನನನ್ನು ಹುಡುಕುತ್ತ ಬಂದು ಕ್ರಮವಾಗಿ ಪ್ರಸೇನನ ಶವವನ್ನೂ ಸಿಂಹದ ಹೆಜ್ಜೆಗಳನ್ನೂ, ಸತ್ತ ಸಿಂಹವನ್ನೂ, ಕರಡಿಯ ಹೆಜ್ಜೆಗಳನ್ನೂ ಗುರು ತಿಸುತ್ತ ಒಂದು ಗವಿಯ ಬಳಿಗೆ ಬಂದು, ಅಲ್ಲಿಯೇ ನಿಂತು ಶಂಖವನ್ನೂದಿದ ಕೂಡಲೇ ರೋಷಾವೇಶಭರಿತನಾದ ಜಾಂಬವಂತ ಹೊರಬಂದ ಇಬ್ಬರೂ ಬಾಹು ಯುದ್ಧ ಮಾಡಿದರು. ಕಡೆಗೆ ಜಾಂಬವಂತ ದಡೆದು ಕೃಷ್ಣನನ್ನು ಮರೆಹೊಕ್ಕು ಆ ರತ್ನವನ್ನೂ, ತನ್ನ ಪುತ್ರಿಕಾರತ್ನವಾದ ಜಾಂಬವತಿಯನ್ನೂ ಕೃಷ್ಣನಿಗೆ ಕೊಟ್ಟು ಕಳುಹಿದ [ಭಾಗ -೧೦, ೫೬, ೫೭] ಜಾಂಬವಂತನನ್ನು ಕುರಿತ ಕಥೆ [ಭಾಗ-೧೦, ೫೬. ವಿಷ್ಣು -೪, ೧೩].

**ಜಿತವತಿ** —ಉಶೀನರನ ಮಗಳು ಅಷ್ಟವಸುಗಳಲ್ಲಿ ಒಬ್ಬನಾದ ದ್ಯು ಎಂಬ ವಸು ವಿನ ಹೆಂಡತಿಯ ಪ್ರಿಯಸಖಿ ವಸುಗಳು ಈಕೆಯ ಸಲುವಾಗಿಯೇ ವಸಿಷ್ಠನ ನಂದಿನೀ ಧೇನುವನ್ನು ಅಪಹರಿಸಹೋಗಿ, ಮಿಕ್ಕ ಏಳು ಮಂದಿ ವಸುಗಳೊಡನೆ ಭೂ ಲೋಕದಲ್ಲಿ ಜನಿಸುವ ಹಾಗೆ ಶಾಪವನ್ನು ಪಡೆದು, ಶಂತನು ಚಕ್ರವರ್ತಿಯಿಂದ ಗಂಗೆಯಲ್ಲಿ ಮಕ್ಕಳಾಗಿ ಜನಿಸಿದರು [ಆದಿ ೧೦೬] ನೋಡು—ಅಪ, ಅಷ್ಟವಸು.

**ಜಿಷ್ಣು** —(1) ಇಂದ್ರ (11) ಅರ್ಜುನನ ಹತ್ತು ಹೆಸರುಗಳಲ್ಲಿ ಒಂದು. ಎಲ್ಲೆಲ್ಲಿಯೂ ಜಯಶಾಲಿಯಾದ್ದರಿಂದ ಈ ಹೆಸರು ಆ ತಂದೆ ಮಕ್ಕಳಿಬ್ಬರಿಗೂ ಸ್ವಂತದ್ದೆ [ಪರಾ ೪೩]

**ಜೀಮೂತ** —(1) ವಿರಾಟನ ಆಸ್ಥಾನದಲ್ಲಿದ್ದ ಒಬ್ಬ ಜಟ್ಟಿ ಪಾಂಡವರ ಅಜ್ಞಾತವಾಸ ಸಮಯದಲ್ಲಿ ವಲಲ(ಭೀಮಸೇನ)ನಿಂದ ಹತನಾದ [ವಿರಾ ೧೫]

(11) ಉಶೀರಬೀಜವೆಂಬ ಕ್ಷೇತ್ರದಲ್ಲಿ ವಾಸಮಾಡುತ್ತಿದ್ದ ಒಬ್ಬ ಮಹರ್ಷಿ [೨.ದೋ ೧೧].

**ಜೀವ** —(1) ಜೀವಸ್ವರೂಪಿಣಿ [ಶಾಂತಿ. ೧೮೪] ಜೀವನಿಗಿರುವ ಪರ ತಂತ್ರತೆ [ಸ್ವಾಂ ಮಾಹೇ ೪೯-೫೧ ಅನು ೧] ಜೀವನು ಗರ್ಭದಲ್ಲಿ ವಾಸಮಾಡುವ ವಿಧಾನ [ಆದಿ ೮೪ ಸ್ತೀ. ೪ ಅನು. ೧೭೩. ಅಶ್ವ. ೧೯ ಭಾಗ -೩-೩೧]. ಜೀವನು ದೇಹಕ್ಕಿಂತಲೂ ಭಿನ್ನನಾದವ [ಶಾಂತಿ ೧೮೫] ಜೀವನಿಗೂ ದೇಹಕ್ಕೂ ಇರುವ ಸಂಬಂಧ [ಶಾಂತಿ ೩೦೯, ೩೧೦]

(11) ದೇವತೆಗಳ ಗುರುವಾದ ಬೃಹಸ್ಪತ್ಯಾಚಾರ್ಯರ ನಾಮಾಂತರ. ಒಮ್ಮೆ ಇಂದ್ರನೂ ಬೃಹಸ್ಪತಿಯೂ ಪರಮೇಶ್ವರನನ್ನು ಸಂದರ್ಶಿಸುವ ಉದ್ದೇಶದಿಂದ ಕೈಲಾಸಕ್ಕೆ ಹೊರಟರು. ಶಿವ ಇಂದ್ರನ ಕೆಚ್ಚನ್ನು ಮುರಿಯುವ ಉದ್ದೇಶದಿಂದ ಅವನೊಡನೆ ಮಾತನಾಡುತ್ತಿದ್ದನು, ದಾರಿಯಲ್ಲಿ ಅಡ್ಡಲಾಗಿ ನಿಂತಿದ್ದ. ಇಂದ್ರ ಈತನನ್ನು ಕಂಡು “ನಿನಯ್ಯಾ, ನೀನು ಯಾರು? ಹೀಗೇಕೆ ದಾರಿಯಲ್ಲಿ ಅಡ್ಡಲಾಗಿ

ನಿಂತಿದ್ದೀಯೆ ? ಪರಮೇಶ್ವರ ಕೈಲಾಸದಲ್ಲಿಯೇ ಇದ್ದಾನೆಯೇ ? ಅಥವಾ ಮತ್ತೆಲ್ಲಿ  
ಗಾದರೂ ಬಿಜಮಾಡಿದ್ದಾನೆಯೇ ? ” ಎಂದು ಮುಂತಾಗಿ ನಾಲ್ಕಾರು ಬಾರಿ ಪ್ರಶ್ನೆ  
ಮಾಡಿದ ಆ ಅವಧೂತ ಉತ್ತರ ಕೊಡಲಿಲ್ಲ. ಇಂದ್ರನಿಗೆ ಸಿಟ್ಟು ತಲೆಗೇರಿತು ನಾನು  
ಇಷ್ಟು ವಿಧದಿಂದ ಪ್ರಶ್ನೆಮಾಡಿದರೂ ನಿನಗೆ ಲಕ್ಷ್ಯವಿಲ್ಲವೇ ? ಇತ್ತ ನೋಡು .  
ನಾನೀಗಲೇ ನಿನ್ನನ್ನು ಕೊಲ್ಲುತ್ತೇನೆ. ನಿನ್ನನ್ನು ಯಾವನು ಬಂದು ಬಡಿಸು  
ತ್ತಾನೆಯೋ ನೋಡುವೆನು—ಎನ್ನುತ್ತ ವಜ್ರಾಯುಧವನ್ನು ಮೇಲಕ್ಕೆ ಎತ್ತಿದ  
ಇಂದ್ರನ ತೋಳು ಎತ್ತಿದ್ದ ಹಾಗೆಯೇ ಕಟ್ಟಿಹೋಯಿತು ಶಿವನ ಫಾಲನೇತ್ರದಿಂದ  
ಕ್ರೋಧಾग्ನಿ ಹೊರಹೊಮ್ಮಿತು ಆಗ ಸಮೀಪದಲ್ಲಿದ್ದ ಬೃಹಸ್ಪತಿ “ ಮಹಾ  
ಪ್ರಭೋ, ನಿನ್ನ ಭಕ್ತನ ವಿಷಯವಾಗಿ ಇಷ್ಟೊಂದು ಆಗ್ರಹವೇ ? ಮರೆದೊಕ್ಕ  
ಇಂದ್ರನನ್ನು ಹೇಗಾದರೂ ಕಾಪಾಡಲೇಬೇಕು ಭಕ್ತವತ್ಸಲನೆಂಬ ಬಿರುದನ್ನು  
ಸ್ಥಿರಪಡಿಸಿಕೊಳ್ಳು ” ಎಂದು ಮುಂತಾಗಿ ವಿನಯದಿಂದ ಕೈಕಟ್ಟಿಕೊಂಡು ಹೊಗ  
ಳಿದ. ಆಗ ಶಿವನು ಶಾಂತಿಯನ್ನು ಪಡೆದ—

ಇತ್ಯುಕ್ತೋ ಗುರುಣಾ ರುದ್ರೋ ಭಕ್ತವತ್ಸಲನಾಮಭಾಕ್ ।

ಪ್ರತ್ಯುವಾಚ ಪ್ರಸನ್ನಾತ್ಮಾಸುರೇಜ್ಯಂ ಪ್ರಣತಾರ್ತಿಹಾ ॥

ರುದ್ರ ಉವಾಚ —

ಪ್ರೀತಸ್ತೇಽಹಂ ಸುರಾಚಾರ್ಯ ! ದದಾಮಿ ವರಮುತ್ತಮಂ ।

ಇಂದ್ರಸ್ಯ ಜೀವದಾನೇನ “ ಜೀವೇ ” ತಿತ್ವಂ ಪ್ರಧಾಂ ವ್ರಜ ॥

ಸಮುದ್ಭೂತೋಽನಲೋ ಯೋಽಯಂ ಫಾಲನೇತ್ರಾತ್ಸುರಾ ಸಹಃ ।

ಏನಂ ತ್ಯಕ್ತ್ವಾಸ್ಯಾಹಂ ದೂರೇ ಯಥೇಂದ್ರಂ ನೈವ ಪೀಡಯೇತ್ ॥

ನಂದೀಶ್ವರ ಉವಾಚ.—

ಇತ್ಯುಕ್ತಾತ್ವಧ ಕರೇ ಧೃತ್ವಾ ಸ್ವತೇಜೋಽನಲಮದ್ಭುತಂ ।

ಫಾಲನೇತ್ರಸಮುದ್ಭೂತಂ ಪ್ರಾಕ್ಷಿಪ್ಲವಣಾಂಭಸಿ ॥

ಅಧೋ ಶಿವಸ್ಯ ತತ್ತೇಜೋ ಫಾಲನೇತ್ರಸಮದ್ಭುತಂ ।

ಕ್ಷಿಪ್ತಂ ಚ ಲವಣಾಂಭೋಧೌ ಸದ್ಯೋ ಬಾಲೋ ಬಭೂವ ಹ ॥

ಸ ಜಲಂಧರನಾಮಾಭೂತ್ ಸಿಂಧುಪುತ್ರೋಽಸುರೇಶ್ವರಃ ।

ತಂ ಜಘಾನ ಮಹೇಶಾನೋ ದೇವಪ್ರಾರ್ಥನಯಾ ಪ್ರಭುಃ ॥

[ಶಿವ.-ಶತರುದ್ರಖಂಡ, ೩೦].

ನೋಡು—ಜಲಂಧರ ಆಗ ಶಿವ ಬ್ರಹ್ಮಸ್ಮಿತಿಯ ಮೊರೆಯನ್ನು ಲಾಲಿಸಿ, ಆತನನ್ನು  
ಕುಂತು ಅಯ್ಯಾ, ಸುರಾಚಾರ್ಯನೇ ಹೆದರಬೇಡ ನಿನಗೆ ನಾನು ವರವನ್ನು  
ಕೊಡುತ್ತೇನೆ. ಇಂತು ನೀನು ಇಂದ್ರನಿಗೆ ಜೀವದಾನ ಮಾಡಿದೆಯಾದುದರಿಂದ

ಇಂದು ನೋಡಲು ನೀನು “ಜೀನ”ನೆಂದು ಪ್ರಖ್ಯಾತಿಪಡೆಯುವೆ. ಮತ್ತು ನನ್ನ ಫಾಲನೇತ್ರದಿಂದ ಜನಿಸಿದ ಈ ಕ್ರೋಧಾಗ್ನಿಯನ್ನು ಇಂದ್ರನಿಗೆ ತೊಂದರೆಯಾಗದ ಹಾಗೆ ದೂರದಲ್ಲಿ ಬಿಡುತ್ತೇನೆಂದು ಹೇಳಿ ಆ ಕೋಪಾಗ್ನಿ ಕಣವನ್ನು ಕೈಯಲ್ಲಿ ಧರಿಸಿ ದೂರವಾಗಿ ಬಿಸುಟೆ ಆದು ಸಮುದ್ರದಲ್ಲಿ ಬಿದ್ದು ಜಲಂಧರನೆಂಬ ಹೆಸರಿನ ಒಂದು ರಾಕ್ಷಸ ಶಿಶುವಾಯಿತು [ಶಿವ-ಶತಕುಪ್ತ ೩೦].

**ಜೀವಲ.**—ಅಯೋಧ್ಯಾಧಿಪತಿಯಾಗಿದ್ದ ಋತುಪರ್ಣ ಮಹಾರಾಜನ ಸಾರಥಿ ನಳ ಬಾಹುಕನೆಂಬ ಹೆಸರಿನಿಂದ ಋತುಪರ್ಣನಲ್ಲಿ ಅಶ್ವಪಾಲನಾಗಿದ್ದಾಗ ಒಂದು ದಿನ ತನ್ನ ಮಡದಿ ಮಕ್ಕಳನ್ನೂ, ಪೂರ್ವಸ್ಥಿ ತಿಯನ್ನೂ ಸ್ಮರಿಸಿಕೊಂಡು ಗೋಳಾಡುತ್ತಿದ್ದುದನ್ನು ಕಂಡು, ಜೀವಲನು ನಳನ ಧೂರ್ವೋತ್ತರಗಳನ್ನು ವಿಚಾರಿಸಿ, ಮನ ಮರುಗಿ, ಸಮಯೋಚಿತವಾದ ಮಾತುಗಳಿಂದ ಆತನನ್ನು ಸಂತಯಿಸಿದ [ಭಾರ-ವನ ೬೪].

**ಜೈಗೀಷವ್ಯ**—ಬಹಳ ಪುರಾತನ ಕಾಲದ ಒಬ್ಬ ಮಹರ್ಷಿ ಈತನು ಪಾರ್ವತಿಯ ಸಹೋದರೆಯಾದ ಏಕಪಾಟಲೆಯೆಂಬ ಕನ್ಯೆಯನ್ನು ಮದುವೆಯಾಗಿದ್ದ [ಹರಿ-೧, ೧೮ ಮತ್ತು-೧೭೯] ಜೈಗೀಷವ್ಯ ಒಮ್ಮೆ ಕಪಿಲ ಮಹರ್ಷಿಯನ್ನು ತನ್ನ ಸಂಗಡ ಕರೆದುಕೊಂಡು ಅಶ್ವಶಿರನೆಂಬ ಮಹಾರಾಜನ ಯಜ್ಞಶಾಲೆಗೆ ಹೋದ. ರಾಜ ಮುನಿವರ್ಯರಬ್ಬರನ್ನೂ ಉಚಿತರೀತಿಯಿಂದ ಬರಮಾಡಿಕೊಂಡು ಕುಳ್ಳಿರಿಸಿ, ಮಾತಾಡುತ್ತ “ಸ್ವಾಮಿ, ಭಗವಂತನಾದ ನಾರಾಯಣನನ್ನು ಸಂದರ್ಶಿಸಬೇಕಾದರೆ ಉಪಾಯವೇನು?” ಎಂಬುದಾಗಿ ಬಹಳ ಕುತೂಹಲಭರಿತ ನಾಗಿ ಪ್ರಶ್ನೆಮಾಡಿದ ಆಗ ಅವುಬ್ಬರೂ ಏಕ ಕಾಲದಲ್ಲಿ ನಾನೇ ವಿಷ್ಣುಮೂರ್ತಿಗಳೆಂದರು ರಾಜನಿಗೆ ಇವರ ಮಾತಿನಲ್ಲಿ ನಂಬುಗೆ ಹುಟ್ಟಲಿಲ್ಲ. ಸ್ವಲ್ಪವಾಗಿ ಕೋಪವೂ ಬಂತು ಆ ಕೋಪವನ್ನು ನುಂಗಿಕೊಂಡು “ವಿಷ್ಣು ಶಂಖ, ಚಕ್ರ, ಗದಾ, ಶಾರ್ಙ್ಗ, ವನಮಾಲಾದಿಗಳಿಂದ ಶೋಭಿಸತಕ್ಕವ. ಗರುಡನ ಮೇಲೆ ಸಂಚರಿಸತಕ್ಕವ. ನಿಮ್ಮಲ್ಲಿ ಅಂತಹ ಚಿಹ್ನೆಗಳಲ್ಲಿ ಒಂದೂ ಕಾಣಬರುವುದಿಲ್ಲವಲ್ಲಾ” ಎಂದ. ಒಡನೆಯೇ ಕಪಿಲ ಮುನಿ ವಿಷ್ಣುವಾದ ಜೈಗೀಷವ್ಯ ಗಮನವಾದ. ಆಗ ರಾಜ “ವಿಷ್ಣುವಿನ ನಾಭಿಕಮಲದಲ್ಲಿ ಬ್ರಹ್ಮನು ಇರುವನು” ಎಂದ. ಜೈಗೀಷವ್ಯನು ಕೂಡಲೇ ಚತುರ್ಮುಖನಾದ. ಅಲ್ಲಿಗೂ ಅಶ್ವಶಿರನಿಗೆ ನಂಬಿಕೆ ಹುಟ್ಟಲಿಲ್ಲ. ಬಳಿಕ ಆ ಮುನಿಗಳಬ್ಬರೂ ಇದ್ದ ಕಡೆಯಲ್ಲೆಯೇ ಕಣ್ಮರೆಯಾದರು ಅಶ್ವಶಿರನ ಯಜ್ಞಶಾಲೆಯಲ್ಲಿ ಎಲ್ಲಿ ನೋಡಿದರೂ ಕ್ರೂರ ಮೃಗಗಳು ತುಂಬಿದುವು ಅರಸ ಭಯಭ್ರಾಂತ ನಾಗಿ ಬಗೆಬಗೆಯಿಂದ ಬೇಡಿಕೊಳ್ಳಲಾಗಿ, ಕಪಿಲ, ಜೈಗೀಷವ್ಯರಬ್ಬರೂ ಮರಳಿ ಮೈದೋರಿ “ಅಯ್ಯಾ, ಭಗವಂತ ಸರ್ವಾಂತರ್ಯಾಮಿ, ಆತನು ಇಂತಹ ಸ್ಥಳ

ದಲ್ಲಿಯೇ ಇಂತಹ ರೂಪದಿಂದಲೇ ಇರುತ್ತಾನೆಂದು ಹೇಳಲಾಗುವುದಿಲ್ಲ. ನೀನು ಸರ್ವಸಮ ದೃಷ್ಟಿಯಿಂದ ನೋಡುವುದಾದರೆ ಭಗವಂತನಾದ ನಾರಾಯಣನು ನಿನ್ನ ವಶನಾಗುವನು” ಎಂಬುದಾಗಿ ಉಪದೇಶಿಸಿದನು [ಸಭಾ.-೧೧. ಅನು. ೪೯]. ಇಂತೆಯೇ ಜೈಗೀಷವ್ಯ ಮುನಿ ಮತ್ತೊಮ್ಮೆ ದೇವಲ ಮುನಿಗೆ ತನ್ನ ಯೋಗಪ್ರಭಾವವನ್ನು ತೋರಿದ [ಶಲ್ಯ. ೫೧]. ಅಸಿತ ಮುನಿಯೊಂದಿಗೆ ಬ್ರಾಹ್ಮಣನ ಧರ್ಮಗಳಾವು ವೆಂಬ ವಿಷಯದಲ್ಲಿ ಸಂವಾದ ಮಾಡಿದ [ಶಾಂತಿ ೨೩೬]

(ii) ಪರಾಶಕ್ತಿಯನ್ನು ಉಪಾಸನೆಮಾಡಿದ ಮಹಾಮಹಿಮನಾದ ಒಬ್ಬ ಮಹರ್ಷಿ [ದೇ.ಭಾಗ.-೯, ೪]

**ಜೈತ್ರ.**—ಶ್ರೀ ಕೃಷ್ಣನ ಭೃತ್ಯರಲ್ಲಿ ಒಬ್ಬ. ಜರಾಸಂಧನಲ್ಲಿ ಬಂದಿಗಳಾಗಿದ್ದ ರಾಜ ಪುತ್ರರು ತಮ್ಮ ದುರವಸ್ಥೆಯನ್ನು ಈತನ ಮೂಲಕ ಶ್ರೀ ಕೃಷ್ಣನಿಗೆ ತಿಳುಹಿ, ಹೇಗಾದರೂ ಸಾಹಸಮಾಡಿ ತಮ್ಮನ್ನು ಬದುಕಿಸಬೇಕೆಂಬುದಾಗಿ ಬೇಡಿಕೊಂಡರು [ಭಾಗ.-೧೦, ೭೨]

**ಜೈಮಿನಿ.**—ಒಬ್ಬ ಮಹರ್ಷಿ ಕೃಷ್ಣದ್ವೈಪಾಯನ ಮಹರ್ಷಿಯ ನಾಲ್ವರು ಪ್ರಧಾನ ಶಿಷ್ಯರಲ್ಲಿ ಒಬ್ಬ. ವ್ಯಾಸ ಮಹರ್ಷಿಯಲ್ಲಿ ಸಾಮ ವೇದವನ್ನು ಸಾಂಗೋ ಪಾಂಗವಾಗಿ ಅಧ್ಯಯನ ಮಾಡಿದ. ತನ್ನ ಸಹವಾರಿಗಳಲ್ಲಿ ಋಗ್ವೇದಾಧ್ಯಯನ ಸಂಪನ್ನನಾದ ವೈಲ ಮುನಿ, ಯಜುರ್ವೇದಾಧ್ಯಾಯಿಯಾದ ವೈಶಂಪಾಯನ, ಅಥರ್ವವೇದ ನಿಷ್ಣಾತನಾದ ಸುಮಂತು ಇವರೊಂದಿಗೆ ಸೇರಿ ನಾಲ್ಕು ವೇದಗಳಿಗೂ ಸೂತ್ರಗಳನ್ನು ಬರೆದ ಕರ್ಮಕಾಂಡ ಪ್ರತಿವಾದಕನಾದ ಪೂರ್ವಮಾಮಾಂಸಾ ಶಾಸ್ತ್ರವನ್ನು ರಚಿಸಿದ ನ್ಯಾಯಮಾಲಾವಿಸ್ತರ ಮುಂತಾದ ಇನ್ನೂ ಅನೇಕ ಗ್ರಂಥಗಳನ್ನು ಬರೆದ [ಭಾರ -ಅದಿ. ೬೪]. ಈತನು ಕುತ್ಸ ಮಹರ್ಷಿಯ ವಂಶದವನು ಜನಮೇಜಯನ ಸರ್ಪಸತ್ರದಲ್ಲಿ ಉದ್ಗಾತೃವಾಗಿದ್ದ (ಸಾಮಮಂತ್ರಗಳನ್ನು ಹೇಳತಕ್ಕವ) [ಅದಿ ೫೩ ಸಭಾ ೪ ಶಾಂತಿ ೪೬] ವ್ಯಾಸ ಮಹರ್ಷಿಯಿಂದ ಪ್ರಣೀತವಾದ ಜ್ಞಾನಕಾಂಡ ಸೂತ್ರಗಳನ್ನು ನೋಡಿ ಅವೆರಡು ಕಾಂಡಗಳಲ್ಲಿ ಕರ್ಮಕಾಂಡವೇ ಶ್ರೇಷ್ಠವೆಂಬುದಾಗಿ ವ್ಯಾಸ ಮುನಿಯೊಂದಿಗೆ ವಾದಮಾಡಿದ. ಈತನೂ ಒಂದು ಭಾರತವನ್ನು ರಚಿಸಿದ. ಅದರಲ್ಲಿ ಆಶ್ವಮೇಧಿಕ ಪರ್ವ ಮಾತ್ರ ಈಗ ದೊರೆಯುತ್ತದೆ.

**ಜ್ಞಾನ** —ಕರ್ಮಕ್ಕಿಂತಲೂ ಶ್ರೇಷ್ಠವೆನಿಸಿ, ಪುರುಷಾರ್ಥಗಳಲ್ಲಿ ಶ್ರೇಷ್ಠವಾದ ಮೋಕ್ಷಸಾಧನೆಗೆ ಮುಖ್ಯವಾದುದು [ಶಾಂತಿ ೧೯೯, ೨೪೨, ೨೪೪, ೨೪೫, ೨೪೬. ಅನು. ೨೨೭ ಅಶ್ವ. ೪೪]. ಜ್ಞಾನವನ್ನು ಸಂಪಾದಿಸುವ ಉಪಾಯಗಳು [ಅನು, ೪೪೩].

ಜೈಷ್ಠಾ — (1) ಅಲಕ್ಷ್ಮಿ [ಆದಿ ೧೮] ಈಕೆಯ ಮಗ ಅಧರ್ಮ [ಆದಿ ೬೭]

(II) ದಕ್ಷಬ್ರಹ್ಮನ ಮಗಳು. ಚಂದ್ರನ ಹೆಂಡತಿ [ಆದಿ ೬೭] ಇಸ್ಪತೇಳು ನಕ್ಷತ್ರಗಳಲ್ಲಿ ಒಂದು

ಜ್ಯೋತಿಷ್ಠನ್ತ — ಸ್ತ್ರೀಯವ್ರತ ರಾಜನ ಮಗ ಇವನಿಗೆ ಹಿರಣ್ಯರೇತನೆಂಬುದು ನಾಮಾಂತರ. ಈತ ಕುಶದ್ವೀಪದ ಅರಸು [ಭಾಗ -೫, ೧]

ಜ್ಯೋತ್ಸ್ನಾ ಕಾಲೀ — ಚಂದ್ರನ ಮಗಳು ವರುಣ ಪುತ್ರನಾದ ಪುಷ್ಕರನ ಹೆಂಡತಿ [ಉದ್ಯೋ ೯೮]

ಜ್ವರ — ರೋಗ ವಿಶೇಷ ಅದರ ಉತ್ಪತ್ತಿ [ಶಾಂತಿ ೨೮೯] ಶ್ರೀ ಕೃಷ್ಣನಿಗೂ ಜ್ವರಾಭಿಮಾನಿ ದೇವತೆಗೂ ಯುದ್ಧ [ಹರಿ -೨-೧೨೨, ೧೨೩]

ಜ್ವಲನಾ — ತಕ್ಷಕನ ಮಗಳು ಚಂದ್ರ ವಂಶದ ಋಚನೆಂಬ ಅರಸನಿಂದ ಮಿಶ್ರಕೇಶಿಯೆಂಬ ಅಪ್ಸರಸಿಯಲ್ಲಿ ಜನಿಸಿದ ಋಕ್ಷನೆಂಬವನನ್ನು ಮದುವೆಯಾಗಿ ಅಂತಿನಾರನೆಂಬ ಮಗನನ್ನು ಪಡೆದಳು [ಆದಿ ೬೩]

ಡ

ಡವ್ವು — ಒಬ್ಬ ಅರಸು ಅವನ ಕಥೆ [ವಿರಾ ೫೩ ಉದ್ಯೋ ೯೬]

ಡಿಂಭಕ (ಡಿಂಭಕ) — ಜರಾಸಂಧನ ಪ್ರಧಾನ ಮಂತ್ರಿಗಳಲ್ಲಿ ಒಬ್ಬ ಹಂಸ ಡಿಂಭಕರು ಸಹೋದರರು ಕರೂಶ ದೇಶದ ಅರಸರಾಗಿದ್ದರು ಇವರಿಬ್ಬರೂ ಶಸ್ತ್ರ ದಿಂದ ಹತರಾಗದಂತೆ ವರನನ್ನು ಪಡೆದಿದ್ದರು ಇವರ ಪರಾಕ್ರಮಕ್ಕೆ ಮೆಚ್ಚಿ ಜರಾಸಂಧ ಇವರಿಬ್ಬರನ್ನೂ ತನ್ನ ಪ್ರಧಾನರಾಗಿ ನಿಯಮಿಸಿದ್ದ ಒಮ್ಮೆ ಬಲರಾಮ ಕೃಷ್ಣರೊಂದಿಗೆ ಜರಾಸಂಧ ಯುದ್ಧಕ್ಕೆ ಹೋಗಿದ್ದಾಗ ಇವರಿಬ್ಬರೂ ಆತನ ಸಂಗಡ ಹೋಗಿದ್ದರು ಹಂಸ ಮೂರ್ಛಿತನಾಗಿ ನೆಲದ ಮೇಲೆ ಬಿದ್ದಿರಲಾಗಿ ಅವನು ಸತ್ತು ಹೋದನೆಂಬ ಭ್ರಾಂತಿಯಿಂದ ಡಿಂಭಕ ಯಮುನೆಯಲ್ಲಿ ಬಿದ್ದು ಪ್ರಾಣತ್ಯಾಗ ಮಾಡಿದ. ಈ ವರ್ತಮಾನವನ್ನು ಕೇಳಿ ಎಚ್ಚತ್ತ ಹಂಸನೂ ಯಮುನೆಯಲ್ಲಿ ದುಮ್ಮಿಕ್ತಿ ದೇಹವನ್ನು ತೊರೆದ [ಸಭಾ ೧೪]

ಡುಣ್ಣುಭಚರಿತ್ರೆ — [ಆದಿ ೧೧]. ನೋಡು—ಖಗಮುಖ ಸಹಸ್ರನಾದನೆಂಬ ಬ್ರಾಹ್ಮಣ ಮಿತ್ರಶಾಸದಿಂದ ಕೆರೆಯ ಹಾವಾಗಿದ್ದಾಗ (ಒಳ್ಳೆ) ಈ ಹೆಸರು ಒಮ್ಮೆ ರುರುವೆಂಬ ಮುನಿ ಇವನನ್ನು ಹೊಡೆಯುವುದಕ್ಕಾಗಿ ಕೋಲನ್ನು ಮೇಲಕ್ಕೆ ಎತ್ತಿದ ಕೂಡಲೇ ಡುಂಡುಭ ಮುನಿ ರೂಪವನ್ನು ತಾಳಿ “ ಅಯ್ಯಾ, ನನ್ನನ್ನು ಏಕೆ ಹೊಡೆಯುವೆ ? ನಾನು ನಿನಗೆ ಮಾಡಿದ ಅಪಕಾರವೇನು ? ” ಎಂದು ಪ್ರಶ್ನೆ ಮಾಡಿತು. ಆಗ ರುರು “ ನನ್ನ ಹೆಂಡತಿ ಸರ್ಪದಂಶದಿಂದ ಮೃತಕಾದಳು, ಈ

ಕಾರಣದಿಂದ ನಾನು ಕಂಡ ಹಾವುಗಳನ್ನೆಲ್ಲ ಕೊಲ್ಲುತ್ತಿದ್ದೇನೆ ನೀನಾರು ? ನಾನು ಹೊಡೆಯಬಂದೊಡನೆಯೇ ಸರ್ಪರೂಪವನ್ನು ಬಿಟ್ಟು ಮುನಿ ರೂಪವನ್ನು ತಳೆದೆಯಲ್ಲವೇ ? ಇದಕ್ಕೇನು ಕಾರಣ ?” ಎಂದು ಪ್ರಶ್ನಿಸಿದನು. ಮುನಿ “ ನಾನು ಸಹಸ್ರಸಾದನಂಬವನು, ಸ್ನೇಹಿತನನ್ನು ತೃಣಸರ್ಪದಿಂದ ಹೆದರಿಸಿ ಆತನ ಶಾಸನದ ಕೆರೆಯ ಹಾವಾಗಿದ್ದು ಈಗ ನಿನ್ನ ಮೂಲಕ ಪೂರ್ವರೂಪವನ್ನು ಪಡೆದೆನು ಬ್ರಾಹ್ಮಣನಿಗೆ ಅಹಿಂಸೆ ಮುಖ್ಯವಾದ ಧರ್ಮ. ಇನ್ನು ಮೇಲಾದರೂ ನೀನು ಹಾವುಗಳನ್ನು ಕೊಲ್ಲಬಾರದು ” ಎಂದು ಹೇಳಿ ಅಲ್ಲಿಂದ ತೆರಳಿದ [ಆದಿ ೧೧]

### ತ

**ತಕ್ಷ.**—ಶ್ರೀ ರಾಮನ ತಮ್ಮನಾದ ಭರತನಿಂದ ಮಾಂಡವಿಯಲ್ಲಿ ಜನಿಸಿದ ಇಬ್ಬರು ಪುತ್ರರಲ್ಲಿ ಹಿರಿಯನು. ಇವನಿಗೆ ಕಾಳಿಕಾ, ಚಪಲಾ ಎಂಬುದಾಗಿ ಇಬ್ಬರು ಮಡದಿಯರು. ಇವನು ತಕ್ಷಶಿಲಾ (Taxila) ನಗರಿಯನ್ನು ನಿರ್ಮಿಸಿದ [ರಾಮಾ.-೭-೧೦೧ ಭಾರ.-ಆದಿ. ೩]

**ತಕ್ಷಕ.**—ಕಶ್ಯಪ ಮುನಿಯಿಂದ ಕದ್ರುಪಿನಲ್ಲಿ ಜನಿಸಿದ ಸರ್ಪ ರಾಜ [ಆದಿ ೩೫. ಸ. ೯. ಉದ್ಯೋ. ೧೦೩]. ಉತ್ತಂಕ ಮಹರ್ಷಿ ಗುರುದಕ್ಷಿಣಾರ್ಥವಾಗಿ ಪೌಷ್ಕ ಮಹಾರಾಜನ ರಾಣಿಯನ್ನು ಬೇಡಿ, ಆಕೆಯ ಕುಂಡಲಗಳನ್ನು ತೆಗೆದುಕೊಂಡು ಬರುತ್ತಿದ್ದಾಗ, ತಕ್ಷಕನು ಕ್ಷುಣಿಕ ವೇಷದಿಂದ ಬಂದು ಅವುಗಳನ್ನು ಅಪಹರಿಸಿದ [ಆದಿ ೩] ನೋಡು—ಉತ್ತಂಕ. ಇವನಿಗೆ ಅಶ್ವಸೇನ, ಶತ್ರುಸೇನರೆಂಬ ಇಬ್ಬರು ಮಕ್ಕಳಿದ್ದರು ನೋಡು—ಅಶ್ವಸೇನ [ಆದಿ ೩]. ಪರೀಕ್ಷಿತನು ಸರ್ಪದಷ್ಟನಾಗಿ ಸಾಯುವನೆಂಬುದನ್ನು ತಿಳಿದು ಅವನನ್ನು ಬದುಕಿಸುವ ಉದ್ದೇಶದಿಂದ ಹೊರಟಿದ್ದ ಕಶ್ಯಪ ಮುನಿಯನ್ನು ದಾರಿಯಲ್ಲಿ ಸಂಧಿಸಿ, ಆತನನ್ನು ಹಿಂದಕ್ಕೆ ಕಳುಹಿದ ನೋಡು—ಕಶ್ಯಪ [ಆದಿ. ೪೨, ೫೦]. ತಕ್ಷಕನು ಅಲದ ಮರದಮೇಲೆ ವಿಷವನ್ನು ಕಾರಿ ಅದನ್ನು ಸುಟ್ಟಿದ್ದು [ಆದಿ. ೪೩]. ಪರೀಕ್ಷಿತನನ್ನು ಕಚ್ಚಿ ಕೊಂದದ್ದು [ಆದಿ. ೪೭, ೫೦. ಭಾಗ-೧೨-೬. ದೇ.ಭಾಗ.-೨-೧೦] ಜನಮೇಜಯನ ಸರ್ಪಯಾಗ ಸಮಯದಲ್ಲಿ ತಕ್ಷಕ ಇಂದ್ರನನ್ನು ಮರೆಹೊಕ್ಕ. ಆಗ ಋತ್ವಿಜರು ಇಂದ್ರನೂ ತಕ್ಷಕನೂ ಇಬ್ಬರೂ ಸೇರಿ, ಅಗ್ನಿಕುಂಡದಲ್ಲಿ ಬಿದ್ದು ಆಹುತಿಯಾಗುವಂತೆ ಮಂತ್ರವನ್ನು ಉಚ್ಚರಿಸಿದರು. ತಕ್ಷಕನೊಂದಿಗೆ ಇಂದ್ರನೂ ಆಹುತಿಯಾಗಬೇಕಾಗಿ ಬಂತು. ಅಷ್ಟರಲ್ಲಿ ಆಸ್ತೀಕನು ಸರ್ಪಯಾಗವನ್ನು ನಿಲ್ಲಿಸಿದ ನೋಡು—ಆಸ್ತೀಕ [ಆದಿ ೫೩] ಇವನು ಖಾಂಡವವನದಲ್ಲಿ ವಾಸಮಾಡುತ್ತಿದ್ದ ಖಾಂಡವವನದ ಹನ ಸಮಯದಲ್ಲಿ ಇವನ ಹೆಂಡತಿ ತಲೆತಪ್ಪಿಸಿಕೊಂಡು ಹೋಗಬೇಕೆಂಬ ಉದ್ದೇಶ



ದಿಂದ ಹಾರಿ ಹೊರಟುಹೋಗುತ್ತಿದ್ದಳು ಆಗ ಅರ್ಜುನ ಅವಳ ತಲೆಯನ್ನು ಕತ್ತರಿಸಿದ [ಅದಿ. ೨೫೩] ಆಗ ತಕ್ಷಕ ಕುರುಕ್ಷೇತ್ರದಲ್ಲಿದ್ದ [ಅದಿ ೨೫೪]. ಈತನು ನಾಗ ಕುಲದಲ್ಲಿ ೨೭ ನಾಗ ವಂಶಗಳಿಗೆ ಯಜಮಾನನಾಗಿದ್ದ ಸರ್ಪಯಾಗ ದಲ್ಲಿ ೧೮ ಕುಲಗಳು ದಗ್ಧಗಳಾದುವು [ನೋಡು—ಆಸ್ತೀಕ]

(11) ಒಬ್ಬ ಅರಸು ಸೂರ್ಯ ವಂಶದ ಪ್ರಸೇನಜಿತನೆಂಬ ರಾಜರ್ಷಿಯ ಮಗ. ಇವನ ಮಗನಾದ ಬೃಹದ್ಬಲ ಭಾರತ ಯುದ್ಧದಲ್ಲಿ ದುರ್ಯೋಧನನ ಪರ ನಾಗಿ ಹೋರಾಡಿ, ಹದಿನೂರನೆಯ ದಿನದ ಯುದ್ಧದಲ್ಲಿ ಅಭಿಮನ್ಯುವಿನಿಂದ ಹತ ನಾದ [ದ್ರೋಣ ೪೭]

**ತಕ್ಷಶಿಲಾ** —ಒಂದು ಪಟ್ಟಣ. ಕೇಕಯಿ ಪುತ್ರನಾದ ಭರತನ ಹಿರಿಯ ಮಗ ನಾದ ತಕ್ಷನು ಸ್ಥಾಪಿಸಿದ್ದು ಇದು ಸಿಂಧು, ವಿತಸ್ತಾ ನದಿಗಳ ನಡುವೆ ಅಭಿಸಾರಿ ದೇಶಕ್ಕೆ ದಕ್ಷಿಣದಲ್ಲಿದೆ [ಅದಿ ೩ ರಾಮಾ -ಉತ್ತ ೧೦೧]. ವಾಂಡವರ ಕಾಲದಲ್ಲಿ ಇದು ಗಾಂಧಾರ ದೇಶದ ರಾಜಧಾನಿಯಾಗಿತ್ತು

**ತಟಾಕಾದಿ ಸ್ತುತಿಷ್ಠೆ ಮತ್ತು ಅದರ ಫಲ** —[ಅನು ೯೩]

**ತಟಾತಕಾ** —ಮಲಯಧ್ವಜ ರಾಜನಿಂದ ಕಾಂಚನಮಾಲೆಯೆಂಬ ರಾಣಿಯಲ್ಲಿ ಜನಿಸಿದವಳು. ಪಾರ್ವತಿಯ ಅವತಾರ ಈಕೆ ಬಾಲಾಭ್ಯಾಸಂಶರ ತಂದೆಯೊಡನೆ ರಣ ರಂಗಕ್ಕೆ ಹೋಗಿ, ಹಗೆಗಳನ್ನು ಕೊಲ್ಲುತ್ತ, ಕ್ರಮವಾಗಿ ವಾಂಡ್ಯ ದೇಶಕ್ಕೆ ಬಂದಾಗ ಸೋಮಸುಂದರನನ್ನು ಕಂಡು ಮೋಹಭರಿತೆಯಾಗಿ ಆತನನ್ನು ಮದುವೆಯಾಗಿ, ಉಗ್ರಸಾಂಡ್ಯನೆಂಬ ಮಗನನ್ನು ಪಡೆದು, ಆತನು ಪ್ರಾಪ್ತವಯಸ್ಸಿನಾದ ಬಳಿಕ ಆತನಿಗೆ ಪಟ್ಟಿಗಟ್ಟಿ ತಾನು ಸೋಮಸುಂದರ ಮಂದಿರದಲ್ಲಿ ಅದೃಶ್ಯೆಯಾದಳು [ಸ್ಕಾಂ-ಹಾಲಾ ೯೬]

**ತಣ್ಣಿ** —ಒಬ್ಬ ಬ್ರಾಹ್ಮಣ ಶಿವಭಕ್ತಾಗ್ರೇಸರ[ಶಾಂ ೨೫೦ ಅನು ೪೭.ಲಿಂ.-೬೫].

**ತತ್ತ್ವವಿಭಾಗ** —[ಶಾಂತಿ ೩೨೬-೩೨೮ ಅನು ೩೮ ೨೪೫]

**ತತ್ತ್ವಗಳ ಸೃಷ್ಟಿ** —[ಅನು ೧೬೫, ೨೪೫] ಅವುಗಳ ತಾರತಮ್ಯ [ಅನು. ೧೫೮]

**ತನು** —ಒಬ್ಬ ಮಹರ್ಷಿ ಋಷಭಕೂಟ ಪರ್ವತದಲ್ಲಿ ವಾಸವಾಗಿದ್ದ ಋಷಭ ನೆಂಬ ಮುನಿಯೊಂದಿಗೆ “ ಆಸೆ ಆಕಾಶಕ್ಕಿಂತಲೂ ದೊಡ್ಡದು ” ಎಂಬ ವಿಷಯ ವಾಗಿ ವಿವಾದಮಾಡಿದವ ಮಹಾಜ್ಞಾನಿ [ಶಾಂತಿ ೧೨೭].

**ತನ್ವೀಸಾಲ.** —ಅಜ್ಞಾತವಾಸ ಕಾಲದಲ್ಲಿ ವಿರಾಟನ ಗೋವುಗಳನ್ನು ಕಾಯು ತಿದ್ದು ಸಹದೇವನ ಹೆಸರು [ವಿರಾ ೪]

**ತಪತಿ.** —ಸೂರ್ಯನಿಂದ ಛಾಯಾದೇವಿಯಲ್ಲಿ ಜನಿಸಿದವಳು. ನೋಡು— ಛಾಯಾ. ಶನೈಶ್ಚರನೂ, ಸಾವರ್ಣಿಯೂ ಈಕೆಯ ಒಡಹುಟ್ಟಿದವರು. ಈಕೆ

ಚಂದ್ರವಂಶದ ಸಂವರಣ ರಾಜನ ಹೆಂಡತಿ. ಕುರು ರಾಜನು ಈಕೆಯ ಮಗ [ಅದಿ. ೬೩ ಭಾಗ.-೬-೬] ಈಕೆಗೆ ಸಾವಿತ್ರಿಯೆಂಬ ಒಬ್ಬ ಅಕ್ಕ ಇದ್ದಳು [ಅದಿ ೧೮೮]. ತಪತಿ ಸಂವರಣನನ್ನು ಮದುವೆಯಾದದ್ದು [ಅದಿ ೧೮೯] ಈಕೆಯ ಕಥೆಯನ್ನು ಅರ್ಜುನನು ಗಂಧರ್ವನ ಮೂಲಕ ಕೇಳಿ ತಿಳಿದದ್ದು [ಅದಿ. ೧೮೭, ೧೮೯]

**ತಪನ.**—(i) ಸೂರ್ಯ

(ii) ಅಮೃತವನ್ನು ಕಾಪಾಡುವ ಒಬ್ಬ ದೇವ [ಅದಿ ೩೨]

(iii) ಪಾಂಚಾಲ ದೇಶದ ಅರಸು ಭಾರತ ಯುದ್ಧದಲ್ಲಿ ದುರ್ಯೋಧನನ ಸರವಾಗಿ ಹೋರಾಡಿ, ಹದಿನೇಳನೆಯ ದಿನದಲ್ಲಿ ಕರ್ಣನಿಂದ ಹತನಾದ [ಕರ್ಣ ೪೩].

(iv) ಒಬ್ಬ ರಾಕ್ಷಸ ರಾಮಾಯಣ ಯುದ್ಧದಲ್ಲಿ ಸುಗ್ರೀವನ ಸೇನಾಪತಿ ಯಾದ ಗಜನೇಂಬ ವಾನರನಿಂದ ಹತನಾದ [ರಾಮಾ.-೪೩]

**ತಪಸ್** —(i) ಇದರ ಪ್ರಭೇದಗಳು [ಶಾಂತಿ ೨೨೮]. ಇದರ ಮಹಿಮೆ [ಶಾಂತಿ ೩೦೧]

(ii) ಮಾಘಮಾಸದ ನಾಮಾಂತರ [ಭಾಗ -೧೨, ೧೧]

**ತಪಸ್ವಿ** —ಫಾಲ್ಗುನ ಮಾಸ ಇದರ ದೇವತಾದಿಗಳ ವಿವರ [ಭಾಗ -೧೨, ೧೧]

**ತಪ್ತಸೂರ್ಮಿ** —ಒಂದು ನರಕ ಅಗಮ್ಯಾಗಮನ ಮಾಡಿದವರು ಈ ನರಕ ದಲ್ಲಿ ನರಳುತ್ತಾರೆ [ಭಾಗ -೫-೨೬ ಶಿವ -ಉಮಾ ೭, ೮]

**ತಮ** —(i) ಒಬ್ಬ ಋಷಿ ಶ್ರವಣೆಂಬ ಮಹರ್ಷಿಯ ಇಬ್ಬರು ಮಕ್ಕಳಲ್ಲಿ ಕಿರಿಯವ ಇವನ ಮಗ ಪ್ರಕಾಶನೆಂಬ ಮುನಿ ನೋಡು—ವೀತಹವ್ಯ [ಭಾರ.-ಅನು. ೮].

(ii) ಬ್ರಹ್ಮನ ತಿಂಗಳಿನ ಹನ್ನೊಂದನೆಯ ದಿನದ ಸಂಜ್ಞೆ

(iii) ತಮೋಗುಣ ಅದರ ಕಾರ್ಯಗಳು [ಶಾಂತಿ ೩೧೮ ಅಶ್ವ ೩೭].

**ತಮಸಾ** —ಒಂದು ನದಿ. ಸರಯೂ ಗೋಮತಿ ನದಿಗಳ ನಡುವೆ ಹರಿದು ಕೋಸಲ ದೇಶದ ಮಾರ್ಗವಾಗಿ ಬಂದು, ಗಂಗೆಗೆ ಸೇರುತ್ತದೆ ವಾಲ್ಮೀಕಿ ಮಹರ್ಷಿ ಇದರ ತೀರದಲ್ಲಿಯೇ ಆಶ್ರಮವನ್ನು ಕಲ್ಪಿಸಿಕೊಂಡಿದ್ದ [ಭೀ. ೯. ರಾಮಾ.-ಬಾಲ ೧].

**ತರನ್ನುಕ** —ಒಂದು ತೀರ್ಥ [ಶಲ್ಯ ೫೪] ನೋಡು—ಕುರುಕ್ಷೇತ್ರ.

**ತಂಸು.**—ಒಬ್ಬ ಅರಸು. ಚಂದ್ರ ವಂಶದ ಮತಿನಾರನ ಮಗ ಈತನ ಮಗ ಈಲಿನನೆಂಬವ ತ್ರಸುವೆಂಬುದು ತಂಸುವಿನ ನಾಮಾಂತರ [ಅದಿ ೬೩, ೮೮].

**ತಾಟಕಾ** —ಒಬ್ಬ ರಾಕ್ಷಸಿ. ಸುಕೇತುವೆಂಬ ಯಕ್ಷನ ಮಗಳು. ಸುಕೇತು ವಿಗೆ ಸಂತಾನವಿರಲಿಲ್ಲವಾಗಿ ಬ್ರಹ್ಮನನ್ನು ಕುರಿತು ತಪಸ್ಸುಮಾಡಿ ಸಾವಿರ ಅನೆಗಳ ಬಲವುಳ್ಳ ಒಬ್ಬ ಮಗಳನ್ನು ಪಡೆದ. ಇವಳು ತಾಟಕೆಯೆಂಬ ಹೆಸರಿಂದ ಬೆಳೆದು

ಜರ್ಝನೆಂಬ ಯಕ್ಷನ ಮಗನಾದ ಸುಂದನೆಂಬವನನ್ನು ಮದುವೆಯಾಗ  
ಮಾರೀಚ, ಸುಬಾಹುಗಳೆಂಬ ಪುತ್ರರನ್ನು ಪಡೆದಳು [ಭಾರ-ಸಭಾ. ೫೦]. ಕೆಲವು  
ಕಾಲದ ಬಳಿಕ ಸುಂದನು ಲೋಕಾಂತರವನ್ನೈದಿದ ತಾಟಕಿ ತನ್ನ ಮಕ್ಕಳನ್ನು ಕರೆದು  
ಕೊಂಡು, ಮಲದ ಕರೂಶ ದೇಶಗಳ ನಡುವೆ ವನದಲ್ಲಿ ವಾಸಮಾಡಿಕೊಂಡಿದ್ದಳು.  
ಒಮ್ಮೆ ತಾಟಕಿ ಕಾಮಪೀಡಿತೆಯಾಗಿ, ಮನೋಹರವಾಗಿ ಗಾನಮಾಡುತ್ತ ಮೈಮೇಲೆ  
ಪ್ರಜ್ಞೆಯಿಲ್ಲದೆ ಮಗನ ಸಂಗಡ ಸಂಚರಿಸುತ್ತಿರುವಲ್ಲಿ, ಅಗಸ್ಯ ಮುನೀಶ್ವರನು  
ಅವಳ ಲಾವಣ್ಯಭರಿತವಾದ ರೂಪವನ್ನು ಕಂಡು ಕೋಪಭರಿತನಾಗಿ “ನಿನ್ನ ಈ  
ಮೋಹಕ ರೂಪವು ತರುಣರಾದ ಕಾಮುಕರಿಗೆ ಭಯಂಕರವಾಗಿ ತೋರಲಿ, ನಿನ್ನ  
ಮಕ್ಕಳಿಬ್ಬರೂ ರಾಕ್ಷಸರಾಗಲಿ” ಎಂದು ಶಾಪವಿತ್ತ. ಬಳಿಕ ಇವಳಿಬ್ಬರ ಮಕ್ಕಳೂ  
ಇವಳೂ ಸೇರಿ ಅಲ್ಲಿದ್ದ ಮುನಿಗಳನ್ನು ಪೀಡಿಸತೊಡಗಿದರು ಮಲದ ಕರೂಶ ದೇಶ  
ಗಳೂ ಇವರ ಹಾವಳಿಯಿಂದ ಹಾಳುಬಿದ್ದುವು ಇವಳು ವಾಸಮಾಡುತ್ತಿದ್ದ  
ಪ್ರದೇಶಕ್ಕೆ ಸ್ವಲ್ಪ ದೂರದಲ್ಲಿಯೇ ವಿಶ್ವಾಮಿತ್ರ ಮಹರ್ಷಿಯ ಆಶ್ರಮವಿತ್ತು.  
ಆತನು ಯಾಗಮಾಡತೊಡಗಿದಾಗೆಲ್ಲ ಇವರು ಆತನ ಯಜ್ಞಕ್ಕೆ ವಿಘ್ನವನ್ನುಂಟು  
ಮಾಡುತ್ತಿದ್ದರು ಬಳಿಕ ವಿಶ್ವಾಮಿತ್ರನು ಅಯೋಧ್ಯೆಗೆ ಆರಸನಾದ ದಶರಥನ  
ಮಕ್ಕಳಾದ ರಾಮ ಲಕ್ಷ್ಮಣರನ್ನು ಸಂಗಡ ಕರೆದುಕೊಂಡು, ಸಿದ್ಧಾಶ್ರಮಕ್ಕೆ ಬರು  
ವಾಗ ದಾರಿಯಲ್ಲಿ ನಿರ್ಜನವಾಗಿದ್ದ ಮಲದ ಕರೂಶ ದೇಶಗಳನ್ನು ಕಂಡು  
ಕುತೂಹಲಭರಿತರಾದ ರಾಮ ಲಕ್ಷ್ಮಣರು ಇದೇನೆಂದು ಕೇಳಲಾಗಿ, ಅವುಗಳ  
ವೃತ್ತಾಂತವನ್ನು ಸಮಗ್ರವಾಗಿ ತಿಳುಹಿ, ಶ್ರೀರಾಮನ ಮೂಲಕ ತಾಟಕಿಯನ್ನು  
ಕೊಲ್ಲಿಸಿದ [ರಾಮಾ-ಬಾಲ. ೨೪, ೨೫].

**ತಾಮಸ** — ಸ್ತ್ರೀಯವ್ರತ ರಾಜನ ಎರಡನೆಯ ಹೆಂಡತಿಯಲ್ಲಿ ಜನಿಸಿದ ಮೂವರು  
ಮಕ್ಕಳಲ್ಲಿ ಮಧ್ಯಮ ಉತ್ತಮ, ರೈವತರೆಂಬವರು ಇವನ ಅಣ್ಣತಮ್ಮಂದಿರು  
ಈತ ಈಗ ನಡೆಯುತ್ತಿರುವ ಶ್ವೇತವರಾಹ ಕಲ್ಪದಲ್ಲಿ ನಾಲ್ಕನೆಯ ಮನುವಾಗಿ  
ರಾಜ್ಯಭಾರಮಾಡಿದ ಈತನ ರಾಜ್ಯಭಾರ ಸಮಯದಲ್ಲಿ ಸ್ವರ್ಗದಲ್ಲಿ ತ್ರಿಶಿಖನೆಂಬ  
ಇಂದ್ರನು ರಾಜ್ಯಭಾರಮಾಡುತ್ತಿದ್ದ ಈತನಿಗೆ ಅಕಲ್ಮಷ, ಧನ್ವಿ, ತಪೋಮೂಲ,  
ತಪೋಧನ, ತಪೋರತಿ, ತಪಸ್ಯ, ತಪೋದ್ಯುತಿ, ಪರಂತಪ, ತಪೋಭೋಗಿ, ತಪೋ  
ಯೋಗಿ ಎಂಬ ಹತ್ತು ಮಂದಿ ಪುತ್ರರಿದ್ದರು. ಕವಿ, ಪೃಥು, ಅಗ್ನಿ, ಆಕಸಿ,  
ಕಸಿ, ಜಲ್ಮ, ಧೀಮಂತರೆಂಬ ಏಳು ಮಂದಿ ಮುನಿಗಳು ಸಪ್ತರ್ಷಿಗಳೆನಿಸಿಕೊಂಡಿ  
ದ್ದರು. ಹುಮೇಧನೆಂಬ ಬ್ರಾಹ್ಮಣನ ಪತ್ನಿಯಾದ ಹರಿಣಿಯೆಂಬಾಕೆಯಲ್ಲಿ ಜನಿಸಿದ  
ಹರಿಯೆಂಬಾತನು ಇಂದ್ರನಿಗೆ ಸಹಾಯಾರ್ಥವಾಗಿ ವಿಷ್ಣುವಾಗಿದ್ದ. ಗಜೇಂದ್ರ  
ನೋಕ್ಷವು ಇದೇ ತಾಮಸ ಮನ್ವಂತರದಲ್ಲಿ ನಡೆಯಿತು [ಭಾಗ. ೮-೧. ಮತ್ಸ್ಯ.-೯].

ದೃಢಧನ್ಯನ ಮಗಳಾದ ಉತ್ಪಲಾವತಿಯ ಶಾಪದಿಂದ ಹೆಣ್ಣುಜಿಂಕೆಯಾಗಿ ಹುಟ್ಟಿ, ಸುರಾಷ್ಟ್ರನೆಂಬ ರಾಜನ ಸ್ವರ್ಣಮಾತ್ರದಿಂದಲೇ ಗರ್ಭಧಾರಣಮಾಡಿ, ಲೋಕವನ್ನೆಲ್ಲ ಕತ್ತಲೆ ಕವಿದಿರುವಾಗ ಜನಿಸಿದವನಾದುದರಿಂದ ತಾಮ್ರಸನೆಂದು ಹೆಸರು. ತಾಮ್ರಸನು ಸುರಾಷ್ಟ್ರನಲ್ಲಿಯೇ ಬೆಳೆದು ಆತನ ಸಂಗಡಲೇ ಇರುತ್ತಿದ್ದ ಒಮ್ಮೆ ಸುರಾಷ್ಟ್ರನ ಮೂಲಕವಾಗಿಯೇ ಆತನು ಕಾಡಿನಲ್ಲಿ ವಾಸಮಾಡಲು ಕಾರಣವೇನೆಂಬುದನ್ನು ಪ್ರಶ್ನಿಸಿದನು, ಶತ್ರುಗಳು ರಾಜ್ಯವನ್ನು ಕಿತ್ತುಕೊಂಡ ಕಾರಣ ಕಾಡುಪಾಲಾದನೆಂಬುದನ್ನು ತಿಳಿದು, ಆತನ ಅಪ್ಪಣೆಯಮೇರೆ ಜೈತ್ರಯಾತ್ರೆಗೆ ಹೊರಟು, ಶತ್ರುಗಳನ್ನೆಲ್ಲ ಸೋಲಿಸಿ, ತನ್ನ ತಂದೆಯ ರಾಜ್ಯವನ್ನೆಲ್ಲ ಮರಳಿ ಸಂಪಾದಿಸಿದ. ಈತ ಕಡೆಗೆ ಮನುವಾದ ಈತನ ಕಾಲದಲ್ಲಿ ಶಿಬಿ ಇಂದ್ರನಾಗಿದ್ದ ಜ್ಯೋತಿರ್ಧಾಮ, ಪೃಥು ಮೊದಲಾದವರು ಸಪ್ತರ್ಷಿಗಳಾಗಿದ್ದರು [ಮಾರ್ಕ -೯, ೭೧]

**ತಾಮ್ರಿಸ್ರ** — ಒಂದು ನರಕ ಪರದ್ರವ್ಯವನ್ನು ಅಪಹರಿಸಿದವರು ಇಲ್ಲಿ ತಮ್ಮ ಪಾಪಫಲವನ್ನು ಅನುಭವಿಸುತ್ತಾರೆ ಈ ನರಕದಲ್ಲಿ ಗಾಢವಾದ ಅಂಧಕಾರ ಕವಿದುಕೊಂಡಿರುವ ಕಾರಣ ಇದನ್ನು ತಾಮ್ರಿಸ್ರವೆನ್ನುತ್ತಾರೆ [ಭಾಗ -೫-೩೬. ಶಿವ.- ಉಮಾ ೭-೮. ದೇ ಭಾ -೯, ೩೩-೩೭]

**ತಾಮ್ರ** — ಒಬ್ಬ ರಾಕ್ಷಸ ಮಹಿಷಾಸುರನ ಕೋಶಾಧಿಕಾರಿ [ದೇ ಭಾಗ -೫-೬. ಮತ್ಸ್ಯ -೧೫೧]

(ii) ಮುರಾಸುರನ ಏಳು ಮಂದಿ ಮಕ್ಕಳಲ್ಲಿ ಒಬ್ಬ. ಇವನು ನರಕಾಸುರನ ಆಸರೆಯಲ್ಲಿದ್ದನು [ಭಾಗ -೧೦-೫೯]

(iii) ಒಂದು ದ್ವೀಪ ರಾಜಸೂಯೆಯಾಗ ಸಮಯದಲ್ಲಿ ಸಹದೇವ ಈ ದ್ವೀಪವನ್ನು ಗೆದ್ದ [ಸಭಾ ೩೭]

**ತಾಮ್ರಧ್ವಜ** — ಮಣಿಪುರದ ಅರಸನಾದ ಮಯೂರಧ್ವಜನ ಮಗ ಈತ ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಕಟ್ಟಿಹಾಕಿ, ಅರ್ಜುನನೊಂದಿಗೆ ಯುದ್ಧಮಾಡಿ, ಆತನನ್ನು ಸೋಲಿಸಿ, ಯಜ್ಞಾಶ್ವವನ್ನು ಒಯ್ಯಲಾಗಿ, ಕೃಷ್ಣಾರ್ಜುನರು ಬ್ರಾಹ್ಮಣವೇಷದಿಂದ ಮಯೂರಧ್ವಜನಲ್ಲಿಗೆ ಹೋಗಿ, ಅವನ ಶರೀರವನ್ನು ಇಬ್ಬರಿಗೂ ಭಾಗಮಾಡಿ ಕೊಡುವಂತೆ ಕೇಳಿದರು ತಾಮ್ರಧ್ವಜನು ಅಂತೆಯೇ ಮಯೂರಧ್ವಜನ ತಲೆಯಮೇಲೆ ಗರಗಸವನ್ನಿಕ್ಕಿ ಕುಯ್ಯುತ್ತಿರಲಾಗಿ, ಕೃಷ್ಣ ಇವನ ಮನಸ್ಕೈರ್ಯಕ್ಕೆ ಮೆಚ್ಚಿ, ನಿಜರೂಪವನ್ನು ತೋರಿ, ಅನುಗ್ರಹಿಸಿ, ತಮ್ಮ ಕುದುರೆಯನ್ನು ಮರಳಿ ಪಡೆದುಬಂದ [ಜೈ ಭಾ -೧-೪೬]

**ತಾಮ್ರಪಠ್ಯ** — (1) ಒಂದು ನದಿ. ದಕ್ಷಿಣಹಿಂದೂಸ್ಥಾನದಲ್ಲಿ ತಿನ್ನವೆಲ್ಲಿ ಜಿಲ್ಲೆಯಲ್ಲಿ ಹರಿಯುತ್ತದೆ ಹಿಂದೆ ದೇವತೆಗಳು ಈ ನದಿಯ ತೀರದಲ್ಲಿ ತಪಸ್ಸು

ಮಾಡಿವರು. ಇದರಲ್ಲಿ ಮುತ್ತಿನ ಚಿಪ್ಪುಗಳು ದೊರೆಯುತ್ತವೆ [ಸಭಾ. ೩೩. ವನ. ೮೬] ಇದು ಮಹೇಂದ್ರ ಪರ್ವತದಿಂದ ಹುಟ್ಟುತ್ತದೆ [ಮತ್ಸ್ಯ. ೧೧೩].

(11) ಪಶ್ಚಿಮ ದಿಕ್ಕಿನಲ್ಲಿರುವ ಅಂಜನವೆಂಬ ದಿಗ್ಗಜದ ಹೆಣ್ಣಾನೆ.

ತಾಮ್ರಲಿಪ್ತ — (i) ಒಬ್ಬ ಅರಸು [ಭಾರ.-ಆದಿ. ೨೦೧. ಸಭಾ ೩೧].

(11) ಒಂದು ದೇಶ. ಇದಕ್ಕೆ ದಾಮಲಿಪ್ತವೆಂಬ ಹೆಸರೂ ಸಲ್ಲುತ್ತದೆ [ಭಾರ-ಭೀ ೯] ಇದು ಹುಗ್ಗಿ ನದಿಯ ಸಂಗಮಕ್ಕೆ ಸಮೀಪದಲ್ಲಿದೆ

ತಾಮ್ರಾ. — ದಕ್ಷಬ್ರಹ್ಮನ ಮಗಳು ಕಶ್ಯಪನ ಹದಿನೂರು ಮಂದಿ ಪತ್ನಿಯರಲ್ಲಿ ಒಬ್ಬಳು. ಈಕೆ ಕಾಕೀ, ಶ್ಯೇನೀ, ಭಾಸೀ, ಧೃತರಾಷ್ಟ್ರೀ, ಶುಕೀ ಎಂಬುದಾಗಿ ಐವರು ಪುತ್ರಿಯರನ್ನು ಹೆತ್ತಳು ಪಕ್ಷಿಜಾತಿಗಳಿಗೆಲ್ಲ ಈಕೆಯೇ ಜನನಿ [ಭಾರ.-ಆದಿ ೬೭].

(11) ವಸುದೇವನ ಹೆಂಡತಿಯರಲ್ಲಿ ಒಬ್ಬಳು ಶ್ರೀಕೃಷ್ಣನ ಬಲತಾಯಿ. ಈಕೆ ಸಹದೇವನೆಂಬ ಪುತ್ರನನ್ನು ಹೆತ್ತಳು [ಭಾಗ-೧೦-೮೪]

ತಾರ — (1) ಮಹಿಷಾಸುರನ ಅನುಚರ [ಮತ್ಸ್ಯ-೧೭೭]

(11) ಸುಗ್ರೀವನ ಮಾವ, ರುಮೆಯ ತಂದೆ [ಭಾರ.-ವನ. ೨೮೫]

ತಾರಕ. — ಒಬ್ಬ ರಾಕ್ಷಸ ಈತನಿಗೆ ತಾರಾಕ್ಷ, ಕಮಲಾಕ್ಷ, ವಿದ್ಯುನ್ಮಾಲಿಯೆಂಬ ಮೂವರು ಮಕ್ಕಳು ಈ ಮೂವರೂ ಬ್ರಹ್ಮದೇವನನ್ನು ಕುರಿತು ಉಗ್ರವಾದ ತಪಸ್ಸುಮಾಡಿ, ಅನೇಕ ವರಗಳನ್ನು ಪಡೆದು ತ್ರಿಪುರರೆನಿಸಿಕೊಂಡರು. ಇವರಲ್ಲಿ ತಾರಾಕ್ಷನದು ಚಿನ್ನದ ನಗರ, ಕಮಲಾಕ್ಷನದು ಬೆಳ್ಳಿಯ ಪಟ್ಟಣ, ವಿದ್ಯುನ್ಮಾಲಿಯದು ಕಬ್ಬಿಣದ ಪಟ್ಟಣ [ಭಾರ-ಕರ್ಣ ೨೪]. ಇವನು ಸ್ಕಂದನಿಂದ ಹತನಾದ [ಭಾರ-ಶಲ್ಯ ೪೭ ಅನು ೧೩೩. ಸ್ವಾಂ.-ಮಾಹೇ. ೩೨]. ವಜ್ರಾಂಗನೆಂಬ ರಾಕ್ಷಸನಿಂದ ವರಾಂಗಿಯೆಂಬವಳಲ್ಲಿ ಜನಿಸಿದವನು. ಈತನು ಪಾರಿಯಾತ್ರ ಪರ್ವತದಲ್ಲಿ ತಪಸ್ಸುಮಾಡಿ, ಬ್ರಹ್ಮನ ಮೂಲಕ ಅಂದಿನವರಿಗೆ ಅವತರಿಸಿದ್ದ ದೇವತೆಗಳಲ್ಲಿ ಯಾರಿಂದಲೂ (ಅಂದರೆ ೧, ೨, ೩, ೪, ೫ ಮುಖಗಳುಳ್ಳವರಲ್ಲಿ ಯಾರಿಂದಲೂ) ತನಗೆ ಸಾವು ಬಾರದಿರುವ ಹಾಗೆ ವರವನ್ನು ಪಡೆದು, ಜಂಭ, ಕುಂಭಜ, ಮಹಿಷಾಸುರ, ಕುಂಜರ, ಮೇಘ, ಕಾಲನೇಮಿ, ನಿಮಿ, ಮಥನ, ಜಂಭಕ, ಶುಂಭ, ನಿಶುಂಭ ಮುಂತಾದವರನ್ನು ತನ್ನ ವೃಧಾನ ಸೇನಾನಾಯಕರನ್ನಾಗಿ ಏರ್ಪಡಿಸಿಕೊಂಡು ಮೂಲೋಕವನ್ನೂ ಪೀಡಿಸತೊಡಗಿದ ಇವನ ಸೇನಾಪತಿಗಳೆಲ್ಲ ಶುಂಭನೇ ಮುಖ್ಯನಾಯಕ. ಆಗ ಷಣ್ಮುಖ ಅವತರಿಸಿ, ಹುಟ್ಟಿದ ಏಳನೆಯ ದಿನ ಇವನೊಡನೆ ಯುದ್ಧಮಾಡಿ, ಇವನನ್ನು ಕೊಂದ [ಮತ್ಸ್ಯ. ೧೪೭ ೧೫೯. ಸ್ವಾಂ.-ಮಾಹೇ. ೧೫].

**ತಾರಾ** — (1) ಬೃಹಸ್ಪತ್ಯಾಚಾರ್ಯನ ಹೆಂಡತಿ ಈಕೆ ಬೃಹಸ್ಪತ್ಯಾಚಾರ್ಯನಿಂದ ಶಂಯು, ನಿಶ್ಚವನ, ವಿಶ್ವಜಿತ್, ವಿಶ್ವಭುಕ್, ಬಡಬಾಗಿ, ಸ್ವಿಷ್ಟಕೃತ್ ಎಂಬ ಆರು ಮಂದಿ ಪುತ್ರರನ್ನೂ, ಸ್ವಾಹಾಯೆಂಬ ಕನ್ಯೆಯನ್ನೂ ಪಡೆದಳು [ಭಾರ.-ವನ ೨೨೧] ಈಕೆ ಚಂದ್ರನಿಂದ ಬುಧನನ್ನು ಪಡೆದಳು ನೋಡು—ಚಂದ್ರ [ಭಾಗ -೯-೧೪]

(11) ಹರಿಶ್ಚಂದ್ರನ ಹಿರಿಯ ಹೆಂಡತಿ ತಾರಾಮತಿಯೆಂಬುದು ನಾಮಾಂತರ ಇವಳನ್ನೇ ಚಂದ್ರಮತಿಯೆನ್ನುತ್ತಾರೆ [ಭಾರ.-ಸಭಾ ೧೨. ದೇ ಭಾ--೭. ೧೪].

(111) ಸುಷೇಣನೆಂಬ ವಾನರನ ಮಗಳು ವಾಲಿಯ ಹೆಂಡತಿ. ಅಂಗದ ಕುಮಾರನನ್ನು ಹೆತ್ತವಳು ವಾಲಿ ಸುಗ್ರೀವನ ಮೇಲೆ ಯುದ್ಧಕ್ಕೆ ಹೊರಟಾಗ, ತನ್ನ ಗಂಡನನ್ನು ಅಡ್ಡಗಿರಿ, ಅನೇಕ ವಿಧದಿಂದ ನೀತಿಯನ್ನು ಬೋಧಿಸಿದಳು [ರಾಮಾ - ಕಿಷ್ಕಿಂ ೧೫] ವಾಲಿ ವಧಾನಂತರ ತಾರೆ ಹಂಬಲಿಸಿದ್ದು [ಕಿಷ್ಕಿಂ ೧೯, ೨೦, ೨೨]. ಹನೂಮಂತನು ತಾರೆಯನ್ನು ಸಂತಯಿಸಿದ್ದು [ಕಿಷ್ಕಿಂ ೨೧] ಶ್ರೀರಾಮ ತಾರೆಯನ್ನು ಸಂತಯಿಸಿದ್ದು [ಕಿಷ್ಕಿಂ ೨೪] ಸುಗ್ರೀವ ಸ್ತ್ರೀಲೋಲನಾಗಿದ್ದು ರಾಮನಿಗೆ ಮಾತು ಕೊಟ್ಟ ಮೇರೆಗೆ ಸೀತೆಯನ್ನು ಹುಡುಕುವುದಕ್ಕಾಗಿ ಪ್ರಯತ್ನಮಾಡದಿದ್ದದನ್ನು ಕಂಡು, ಸೌಮಿತ್ರಿ ಕ್ರೋಧಾಂಧನಾಗಿ ಕಿಷ್ಕಿಂಧೆಯನ್ನು ಹೊಕ್ಕಾಗ ತಾರೆ ಲಕ್ಷ್ಮಣನನ್ನು ಸಮಾಧಾನಪಡಿಸಿದ್ದು ಮುಂತಾಗಿ [ಕಿಷ್ಕಿಂ ೩೫]. ವಾಲಿ ವಧಾನಂತರ ಸುಗ್ರೀವನನ್ನು ಸೇರಿ ಅವನೊಂದಿಗೆ ಇದ್ದಳು ರಾವಣನ ವಧೆಯ ತರುವಾಯ ತಾರೆ ತನ್ನ ಪರಿವಾರದೊಂದಿಗೆ ಉಚಿತರೀತಿಯಿಂದ ಶ್ರೀರಾಮನ ಪಟ್ಟಾಭಿಷೇಕ ಮಹೋತ್ಸವಕ್ಕೆ ಆಯೋಧ್ಯೆಗೆ ಹೋಗಿದ್ದಳು [ಯುದ್ಧ ೧೨೬]

**ತಾರಾಕ್ಷ** — ತಾರಕಾಸುರನ ಮಗ ನೋಡು—ತಾರಕ

**ತಾರ್ಕ್ಷ್ಯ** — (1) ಗರುಡನ ನಾಮಾಂತರ ನೋಡು—ಗರುಡ

(11) ಒಬ್ಬ ಮಹರ್ಷಿ ಸರಸ್ವತಿಯೊಂದಿಗೆ ವಾದಮಾಡಿದವನು ಹೈಹಯ ದೇಶಾಧಿಪತಿಯಾದ ದುಂಧುಮಾರನು ಬೇಟೆಗೆ ಹೋಗಿದ್ದಾಗ ಅಜಾಗರೂಕತೆಯಿಂದ ಈತನ ಮಗನನ್ನು ಕೊಂದನು ಒಡನೆಯೇ ದುಂಧುಮಾರನು ತಾರ್ಕ್ಷ್ಯ ಮುನಿಯ ಆಶ್ರಮಕ್ಕೆ ಹೋಗಿ, ತಾನು ಮಾಡಿದ ಅಪರಾಧವನ್ನು ಬಿನ್ನವಿಸಿದನು ಮುನಿ ಸ್ವಲ್ಪವೂ ಸಿಟ್ಟಾಗಲಿಲ್ಲ “ ಎಲೆ ಅರಸೆ, ನನ್ನ ಆಶ್ರಮದಲ್ಲಿ ಸಾವಿನ ಸುಳಿವೇ ಇಲ್ಲ ” ಎಂದು ಹೇಳಿ, ತನ್ನ ಮಗನನ್ನು ಕರೆದ. ಸತ್ತುಬಿದ್ದಿದ್ದ ಮುನಿಪುತ್ರನು ಕೂಡಲೇ ಎದ್ದುಬಂದ ಇದನ್ನು ಕಂಡು ಆಶ್ಚರ್ಯಭರಿತನಾದ ದುಂಧುಮಾರನು “ ಇಂತಹ ಮಹಿಮೆ ತನುಗೆ ಎತ್ತಣದು ? ” ಎಂದು ಪ್ರಶ್ನಮಾಡಲಾಗಿ, ಮುನಿ ಸದ್ವರ್ತನವೇ ಎಲ್ಲಕ್ಕೂ ಮುಖ್ಯ ಕಾರಣವೆಂದನು [ಭಾರ.-ವನ. ೧೮೯].

**ತಾರ್ಕ್ಷೀ** — ಒಬ್ಬ ಅಪ್ಸರಸಿ ದುರ್ವಾಸ ಮುನಿಯ ತಪಸ್ಸಿಗೆ ಭಂಗವನ್ನುಂಟು ಮಾಡಿ ಪಕ್ಷಿಯಾಗಿದ್ದಳು ಖಂಡವನನ ದಹನ ಸಮಯದಲ್ಲಿ ಹಾರಾಡುವಾಗ ಅರ್ಜುನನ ಅಸ್ತ್ರ ನೋಕಿದುದರಿಂದ ಪಕ್ಷಿಜನ್ಮವನ್ನು ನೀಗಿ, ತನ್ನ ನಿಜರೂಪವನ್ನು ಪಡೆದಳು ನಾಯುನಾಗ ಗರ್ಭಧಾರಣಮಾಡಿದ್ದರಿಂದ, ಇದರ ಹೊಟ್ಟೆಯಿಂದ ಹೊರಬಿದ್ದ ಮೊಟ್ಟೆಗಳನ್ನು ಶಮಾಕ ಮುನಿ ಕಾನಾಡಿದ ನೋಡು—ಧರ್ಮಪಕ್ಷಿ

**ತಾಲಕೇತು** — (1) ಭೀಷ್ಮಾಚಾರ್ಯನು ತನ್ನ ರಥದ ಧ್ವಜದಲ್ಲಿ ತಾಲವೃಕ್ಷವನ್ನು ಚಿತ್ರಿಸಿದ್ದನಾದುದರಿಂದ ಈ ಹೆಸರು ಬಂತು [ಭಾರ - ಉ ೧೫೦. ಭೀ. ೪೭]

(11) ಒಬ್ಬ ರಾಕ್ಷಸ ವಾತಾಳಕೇತುವೆಂಬ ರಾಕ್ಷಸನ ತಮ್ಮ ಕುವಲಾಶ್ವನು ವಾತಾಳಕೇತುವನ್ನು ಕೊಂದ ಕಾರಣ ಆತನ ಮೇಲಣ ಹಗೆಯನ್ನು ತೀರಿಸಿಕೊಳ್ಳಬೇಕೆಂದು ಹೊಂಚುಹಾಕುತ್ತಿದ್ದು, ಒಮ್ಮೆ ಕುವಲಾಶ್ವನು ಅಶ್ವಾರೂಢನಾಗಿ ಸಂಚುಸುತ್ತಿದ್ದಾಗ ಮುನೀಷದಿಂದ ಆತನಲ್ಲಿಗೆ ಹೋಗಿ, ತಾನು ಮಾಡಬೇಕೆಂದಿರುವ ಯಜ್ಞಕ್ಕೆ ಸಹಾಯಮಾಡಬೇಕೆಂದು ಬೇಡಿ, ಆತನಿಂದ ಕಂಠಮಾಲೆಯನ್ನು ಪಡೆದ ನೋಡು—ಕುವಲಾಶ್ವ

**ತಾಲಜಜ್ಞ** — ಕಾರ್ತವೀರ್ಯಾರ್ಜುನನ ಮಗನಾದ ಜಯಧ್ವಜನ ಮಗ. ಇವನಿಗೆ ನೂರು ಮಂದಿ ಮಕ್ಕಳಿದ್ದರು ಇವರೆಲ್ಲರೂ ಬಡಬಾಗ್ನಿಯಿಂದ ದಗ್ಧರಾದರು ನೋಡು—ಕಾರ್ತವೀರ್ಯ.

**ತಿತ್ತಿರಿ**—(1) ಒಬ್ಬ ಮಹರ್ಷಿ

(11) ಯಾಜ್ಞವಲ್ಕ್ಯ ಮುನಿ ವ್ಯಾಸ ಶಿಷ್ಯನಾದ ವೈಶಂಪಾಯನ ಮುನಿಯಲ್ಲಿ ಯಜುರ್ವೇದವನ್ನು ಸಂಪೂರ್ಣವಾಗಿ ಅಧ್ಯಯನಮಾಡಿದ ಒಮ್ಮೆ ಗುರುವಾದ ವೈಶಂಪಾಯನನನ್ನು ತಿರಸ್ಕರಿಸಿದ ಕಾರಣ ಆತನ ಕೋಪಕ್ಕೆ ಗುರಿಯಾದ ವೈಶಂಪಾಯನನು ತನ್ನಲ್ಲಿ ಕಲಿತ ವಿದ್ಯೆಯನ್ನೆಲ್ಲ ತನಗೇ ಕೊಟ್ಟುಹೋಗುವಂತೆ ಹೇಳಲಾಗಿ, ಯಾಜ್ಞವಲ್ಕ್ಯನು ಅದನ್ನೆಲ್ಲ ಕಾರಿಬಿಟ್ಟ ಆಗ ಯಜುರ್ವೇದ ಶಾಮಾಧಿ ದೇವತೆಗಳು ತಿತ್ತಿರಿ ಪಕ್ಷಿಯ ರೂಪದಿಂದ ಬಂದು ಅದನ್ನೆಲ್ಲ ಸ್ವೀಕರಿಸಿದುವು. ಬಳಿಕ ವೈಶಂಪಾಯನ ಮುನಿ ಅಂಗಿರಸ ಕುಲೋತ್ಪನ್ನನಾದ ತಿತ್ತಿರಿಯೆಂಬ ಋಷಿಯ ಮೂಲಕ ಯಜುರ್ವೇದವನ್ನು ಸಮಗ್ರವಾಗಿ ಪ್ರಚಾರಗೊಳಿಸಿದ ಹೀಗಾಗಿ ಈ ತಿತ್ತಿರಿ ಮುನಿಯ ಮೂಲಕ ಪ್ರಚಾರಕ್ಕೆ ಬಂದ ಯಜುರ್ವೇದ ಭಾಗಕ್ಕೆ ತೈತ್ತಿರೀಯವೆಂದು ಹೆಸರಾಯಿತು [ಭಾರ - ಸಭಾ ೪]

**ತಿತಿಕ್ಷಾ**—(1) ತಾಳ್ಮೆ ಅದರ ಪ್ರಶಂಸೆ [ಶಾಂತಿ. ೧೧೪].

(11) ಸ್ವಾಯಂಭುವ ಮನ್ವಂತರದಲ್ಲಿ ದಕ್ಷನ ಮಗಳು ಧರ್ಮನೆಂಬ ಪ್ರಜಾಪತಿಯ ಹೆದಿಮೂರು ಮಂದಿ ಪತ್ತಿಯರಲ್ಲಿ ಒಬ್ಬಳು. ಈಕೆ ಕ್ಷೇಮನೆಂಬ ಮಗನನ್ನು ಪಡೆದಳು [ಭಾಗ.-೪-೧೦ ದೇ ಭಾ -೪-೧೬]

**ತಿಮಿಂಗಿಲ** — ಒಬ್ಬ ಅರಸು ಪಾಂಡವರ ಕಾಲದಲ್ಲಿ ಈತನು ರಾಮಕ ಪರ್ವತದ ಬಳಿ ರಾಜ್ಯಭಾರಮಾಡುತ್ತಿದ್ದ [ಭಾರ -ಸಭಾ. ೩೧]

**ತಿಮಿಧ್ವಜ** — ಒಬ್ಬ ಅರಸು ದಂಡಕಾರಣ್ಯದ ಬಳಿ ನೈಜಯಂತನೆಂಬ ಪಟ್ಟಣದಲ್ಲಿ ರಾಜ್ಯಭಾರಮಾಡುತ್ತಿದ್ದ. ಇವನಿಗೆ ಶಂಬರನೆಂಬುದು ನಾಮಾಂತರ ಒಮ್ಮೆ ಇವನಿಗೂ ಇಂದ್ರನಿಗೂ ಯುದ್ಧ ಒದಗಿತು ಆಗ ಇಂದ್ರನು ಇವನನ್ನು ಜಯಿಸಲಾರದೆ ತನ್ನ ಸಹಾಯಕ್ಕಾಗಿ ದಶರಥನನ್ನು ಕರೆದ ದಶರಥನ ಸಂಗಡ ಕೈಕಯಿಯೂ ಹೋಗಿದ್ದಳು ತಿಮಿಧ್ವಜನೊಂದಿಗೆ ಯುದ್ಧಮಾಡತಕ್ಕ ಸಂದರ್ಭದಲ್ಲಿ ರಾಕ್ಷಸರು ಚಿದರಿಹೋಗುತ್ತಿದ್ದುದನ್ನು ಕಂಡು ಹೆದರಿದ ತಿಮಿಧ್ವಜನು ರೋಷಾವೇಶದಿಂದ ಭಯಂಕರವಾದ ಒಂದು ಬಾಣವನ್ನು ದಶರಥನ ಮೇಲೆ ಎಸೆದ ದಶರಥನು ಮೃತಪ್ರಾಯನಾಗಿ ಬಿದ್ದ. ಆಗ ಕೈಕಯಿ ತುಂಬ ಚಮತ್ಕಾರದಿಂದ ದಶರಥನ ರಥವನ್ನು ಬೇರೊಂದು ಕಡೆಗೆ ನಡೆಯಿಸಿಕೊಂಡು ಹೋಗಿ, ದಶರಥನನ್ನು ಉಪಚರಿಸಿದಳು. ಎಚ್ಚತ್ತ ದಶರಥನು ವಿಷಯವನ್ನೆಲ್ಲ ತಿಳಿದು, ಸಂತೋಷಭರಿತನಾಗಿ ಕೈಕಯಿಗೆ ಎರಡು ವರಗಳನ್ನು ಕೊಟ್ಟ [ರಾಮಾ -ಅಯೋ ೯] ನೋಡು— ಕೈಕಯಿ, ದಶರಥ.

**ತಿರ್ಮಗ್ಯೋನಿ ಜನನ ಕಾರಣ.**—[ಅನು. ೧೭೩]

**ತಿಲ** — ಎಳ್ಳು, ಅದರ ಪರಿಶುದ್ಧತೆ, ಉತ್ಪತ್ತಿಕ್ರಮ ಮುಂತಾದ್ದು [ಶಾಂತಿ. ೩೫೫] ತಿಲದಾನ ಫಲ [ಅನು ೨೩೬ ಅಶ್ವ ೧೦೨]. ಅದನ್ನು ಗಾಣಕ್ಕೆ ಹಾಕಬಾರದು [ಅಶ್ವ ೧೦೯].

**ತಿಲೋತ್ತಮೆ** — ಕಶ್ಯಪನಿಂದ ಪ್ರಾಥಮಿಕವಾಗಿ ಜನಿಸಿದ ಅಪ್ಸರಸಿಯರಲ್ಲಿ ಒಬ್ಬಳು [ಆದಿ ೬೬, ೧೩೨ ಅನು ೨೭೧] ಸುಂದೋಪಸುಂದರೆಂಬ ಅಣ್ಣತಮ್ಮಂದಿರಾದ ಇಬ್ಬರು ರಾಕ್ಷಸರು ಬ್ರಹ್ಮನನ್ನು ಕುರಿತು ತಪಸ್ಸುಮಾಡಿ, ಅವರಿಬ್ಬರಿಗೂ ತಮ್ಮಿಂದಲ್ಲದೆ ಮತ್ತಾರಿಂದಲೂ ಸಾವು ಬಾರದಹಾಗೆ ವರವನ್ನು ಬೇಡಿದರು. ಬ್ರಹ್ಮ “ತಥಾಸ್ತು” ಎಂದು ಕಣ್ಮರೆಯಾದ. ವರದರ್ಪದಿಂದ ಮತ್ತರಾದ ರಕ್ಷಸರು ದೇವತೆಗಳನ್ನು ಪೀಡಿಸತೊಡಗಿದರು ಇವರನ್ನು ಕೊಲ್ಲಿಸುವ ಉದ್ದೇಶದಿಂದ ವಿಶ್ವಕರ್ಮನು ಅರಿಷ್ಟೆಯಲ್ಲಿ ಈಕೆಯನ್ನು ಸೃಷ್ಟಿಸಿದನು ಮಿಕ್ಕ ಅಪ್ಸರಸಿಯ ರೆಲ್ಲರಿಗಿಂತಲೂ ಇವಳು ಒಂದು ಎಳ್ಳಷ್ಟಾದರೂ ಹೆಚ್ಚು ಸೌಂದರ್ಯವತಿಯಾಗಿದ್ದುದರಿಂದ ಇವಳಿಗೆ ತಿಲೋತ್ತಮೆಯೆಂದು ಹೆಸರು [ಆದಿ. ೨೩೧]. ಸುಂದೋಪ



ಸುಂದರರು ತಿಲೋತ್ತಮೆಯನ್ನು ಕಂಡು ಕಾಮಮೋಹಿತರಾದರು. ಇಬ್ಬರೂ ಅವಳ ಬಳಿ ಹೋಗಿ ತಮ್ಮ ಅಭಿಪ್ರಾಯವನ್ನು ಹೊರಪಡಿಸಿದರು ತಿಲೋತ್ತಮೆ “ ನಿಮ್ಮಿಬ್ಬರಲ್ಲಿ ಯಾವನು ಶೂರನೋ ಅವನನ್ನು ನಾನು ಮದುವೆಯಾಗುವೆನು ” ಎಂದಳು. ಆಗ ಅವರಿಬ್ಬರೂ ಒಬ್ಬರಿಗೊಬ್ಬರು ಪ್ರತಿಸ್ಪರ್ಧಿಗಳಾಗಿ ನಿಂತು ಹೋರಾಡಿ ಸತ್ತರು [ಆದಿ ೨೩೨]. ಒಮ್ಮೆ ತಿಲೋತ್ತಮೆ ಚಂದ್ರನ ಬಳಿಗೆ ಹೋಗುತ್ತಿದ್ದಾಗ ಸಾಹಸಿಕನೆಂಬವನು ಆಕೆಯನ್ನು ಬಲಾತ್ಕಾರದಿಂದ ತಡೆದು ಆಕೆಯೊಡನೆ ಕ್ರೀಡಿಸುತ್ತಿದ್ದ ಇದರಿಂದ ದುರ್ವಾಸ ಮುನಿಯ ತಪಸ್ಸಿಗೆ ಭಂಗವಾಯಿತು. ಕ್ರೂರನಾದ ಮುನಿ ಅವರಿಬ್ಬರನ್ನೂ ರಾಕ್ಷಸರಾಗುವಂತೆ ಶಪಿಸಿದ ತಿಲೋತ್ತಮೆ ಬಾಣಾಸುರನ ಮಂತ್ರಿಯಾದ ಕುಂಭಾಂಡನಿಗೆ ಮಗಳಾಗಿ ಚಿತ್ರರೇಖೆಯೆಂಬ ಹೆಸರಿನಿಂದ ಜನಿಸಿ, ಬಾಣಾಸುರನ ಪುತ್ರಿಯಾದ ಉಷೆಯನ್ನು ಅನಿರುದ್ಧನೊಂದಿಗೆ ಸೇರಿಸಿ, ಅವರ ವಿವಾಹಾನಂತರ ರಾಕ್ಷಸ ಜನ್ಮವನ್ನು ತೊರೆದಳು ನೋಡು—ಅನಿರುದ್ಧ, ಉಷಾ, ಚಿತ್ರಲೇಖಾ [ಹರಿ-ವಿಷ್ಣು ೧೧೮]

**ತಷ್ಯ.**—(1) ಕಲಿಯುಗದ ನಾಮಾಂತರ ನೋಡು—ಕಲಿ.

(II) ಪುಷ್ಯ ನಕ್ಷತ್ರ ಮತ್ತು ಮಾಸದ ನಾಮಾಂತರ

**ತೀರ್ಥಕ್ಷೇತ್ರ ಮಹಿಮೆ**—[ಆದಿ ೨೩೪-೨೩೮ ವನ ೭೯-೮೩ ಶಲ್ಯ. ೪೨. ಅನು ೬೪, ೧೭೦ ಪದ್ಮ-೧-೧೩ ಭಾಗ-೧೦-೭೯].

**ತೀರ್ಥಯಾತ್ರೆ ಪರ್ವ**—ವನವಾಸ ಸಮಯದಲ್ಲಿ ಪಾಂಡವರು ತೀರ್ಥಯಾತ್ರೆ ಮಾಡಿದ ವಿವರ [ವನ ೭೮-೧೫೭]

**ತುಮ್ಮುರು.**—ಕಶ್ಯಪ ಮುನಿಯಿಂದ ಅರಿಷ್ಟೆಯೆಂಬ ಪತ್ನಿಯಲ್ಲಿ ಜನಿಸಿದ ದೇವಗಂಧರ್ವರಲ್ಲಿ ಒಬ್ಬ [ಆದಿ ೬೬, ೧೧೦ ಸ. ೭, ೧೦ ಉದ್ಯೋಗ ೧೧೭] ಒಮ್ಮೆ ರಂಭೆ ಸ್ವರ್ಗಲೋಕದಿಂದ ಕುಬೇರನ ಬಳಿಗೆ ಹೋಗುತ್ತಿದ್ದಾಗ, ತುಂಬುರು ನಡು ದಾರಿಯಲ್ಲಿ ಆಕೆಯನ್ನು ತಡೆದು ಬಲಾತ್ಕಾರದಿಂದ ಮೇಲೆಬಿದ್ದು ಮಾನಭಂಗ ಮಾಡಿದ ಬಳಿಕ ರಂಭೆ ಕುಬೇರನ ಬಳಿಗೆ ಹೋಗಲಾಗಿ, ಕುಬೇರನು ರಂಭೆಯನ್ನು ದಿಟ್ಟಿಸಿ, ಸಂಶಯಗ್ರಸ್ತನಾಗಿ, ಆಕೆಯ ಮೂಲಕ ನಡೆದ ಸಮಾಚಾರವನ್ನೆಲ್ಲ ತಿಳಿದು, ಕೋಪದಿಂದ ತುಂಬುರುವನ್ನು ಕರೆದು “ ನೀನು ರಂಭೆಯನ್ನು ಅಡ್ಡಗಟ್ಟಿ ಮಾರ್ಗ ಮಧ್ಯದಲ್ಲಿ ಧರ್ಮವಿರುದ್ಧವಾಗಿ ಲಜ್ಜೆಯಿಲ್ಲದೆ ಮಾನಭಂಗಮಾಡಿರುವೆಯಾದುದರಿಂದ ರಾಕ್ಷಸಯೋನಿಯಲ್ಲಿ ಜನಿಸು ” ಎಂಬುದಾಗಿ ಶಾಪವಿತ್ತ. ಬಳಿಕ ತುಂಬುರು ಕಂಗೆಟ್ಟು ಬೇಡಿಕೊಳ್ಳಲಾಗಿ, ಕುಬೇರ ಮರುಕಗೊಂಡವನಾಗಿ “ ರಾಮ ಲಕ್ಷ್ಮಣರು ಸೀತಾಸಮೇತರಾಗಿ ಅರಣ್ಯಕ್ಕೆ ಬಂದಾಗ ಅವರನ್ನು ಅಡ್ಡಗಟ್ಟಿ, ಸೀತೆಯನ್ನು ಅಪ

ಹರಿಸಿ, ರಾಮನಿಂದ ಹತನಾಗಿ ನಿನ್ನ ಮೊದಲಿನ ರೂಪವನ್ನು ಹೊಂದುವೆ” ಎಂದು ಅನುಗ್ರಹಿಸಿದ ನೋಡು—ವಿರಾಧ [ರಾಮಾ -ಅರಣ್ಯ. ೨-೪]

**ತುರ** —ಒಬ್ಬ ಮಹರ್ಷಿ. ಈತನು ಕವಚೆಯೆಂಬವಳ ಮಗನಾದುದರಿಂದ ಈತನಿಗೆ ಕಾವಚೇಯನೆಂಬ ಹೆಸರೂ ಸಲ್ಲುತ್ತದೆ. ಈತನು ಜನಮೇಜಯನ ಸರ್ಪ ಯಾಗದಲ್ಲಿ ಪ್ರಧಾನ ಋತ್ವಿಜನಾಗಿದ್ದ. ನೋಡು—ಜನಮೇಜಯ

**ತುರ್ದಸು**—ಚಂದ್ರ ವಂಶದ ಯಾಯಾತಿ ರಾಜನಿಂದ ಶುಕ್ರಾಚಾರ್ಯನ ಮಗ ಳಾದ ದೇವಯಾನಿಯಲ್ಲಿ ಜನಿಸಿದ ಇಬ್ಬರು ಮಕ್ಕಳಲ್ಲಿ ಕಿರಿಯವ. ಯದುವೆಂಬವನು ಇವನ ಅಣ್ಣ. ಯಯಾತಿ ತನ್ನ ಮುದಿತನವನ್ನು ತೆಗೆದುಕೊಂಡು, ಇವರ ಯೌವನವನ್ನು ತನಗೆ ಕೊಡುವುದಾಗಿ ಕೇಳಿದ ಇವರಿಬ್ಬರೂ ಅದಕ್ಕೆ ಸಮ್ಮತಿಸಿ ಲಿಲ್ಲ ಕುಪಿತನಾದ ಯಯಾತಿ, ಇವರಿಬ್ಬರೂ ತನ್ನ ರಾಜ್ಯಕ್ಕೆ ಅರ್ಹರಲ್ಲವೆಂಬುದಾಗಿ ಶಾಪವಿತ್ತು ಹೀಗೆ ಯದು, ತುರ್ವಸುಗಳಿಬ್ಬರೂ ರಾಜ್ಯಾಧಿಕಾರವನ್ನು ಹೋಗಲಾಡಿಸಿಕೊಂಡ ಕಾರಣ, ಯದು ವಂಶದವನಾದ ಶ್ರೀ ಕೃಷ್ಣನು ಕಂಸನನ್ನು ಕೊಂದ ತರುವಾಯ, ತಾನೇ ರಾಜನಾಗದೆ ಕಂಸನ ತಂದೆಯಾದ ಉಗ್ರಸೇನನಿಗೆ ಪಟ್ಟುಗಟ್ಟಿದ [ಭಾಗ -೯, ೧೮ ಹರಿ -೧-೩೦ ಬ್ರಹ್ಮ -೧೨ ಆದಿ ೬೩, ೬೯. ವನ. ೧೨. ಮತ್ಸ್ಯ -೨೪-೪೨ ರಾಮಾ -ಉತ್ತ ೫೮, ೫೯ ವಿಷ್ಣು -೪-೧೦] ಇವನ ವಂಶ ವರ್ಣನೆ [ಭಾಗ -೯-೨೩]

**ತುಲಜಾಪುರ** —ಪ್ರಸಿದ್ಧವಾದ ಒಂದು ಶಕ್ತಿಕ್ಷೇತ್ರ [ದೇ ಭಾ -೨-೩೮].

**ತುಲಸೀ**.—ಹಂಸಧ್ವಜನ ಮಗನಾದ ಧರ್ಮಧ್ವಜನಿಂದ ಮಾಧವಿಯೆಂಬವಳಲ್ಲಿ ಲಕ್ಷ್ಮೀಯು ಅಂಶದಿಂದ ಜನಿಸಿದವಳು ಈಕೆ ಬಾಲ್ಯದಲ್ಲಿಯೇ ಬದರಿಕಾಶ್ರಮಕ್ಕೆ ಹೋಗಿ ಬ್ರಹ್ಮನನ್ನು ಕುರಿತು “ ವಿಷ್ಣು ತನಗೆ ಪತಿಯಾಗಬೇಕು ” ಎಂಬುದಾಗಿ ತಪಸ್ಸುಮಾಡಿದಳು ಬ್ರಹ್ಮ ಪ್ರತ್ಯಕ್ಷನಾಗಿ “ ನಿನ್ನ ಕೋರಿಕೆಯಂತೆಯೇ ನಡೆಯುತ್ತದೆ ಆದರೆ ನೀನು ಗಿಡವಾಗುವೆ ” ಎಂದು ಹೇಳಿ ಕಣ್ಮರೆಯಾದ. ಇಷ್ಟರಲ್ಲಿ ದಂಭಾಸುರನ ಮಗನಾದ ಶಂಖಚೂಡನು ಜೈಗೀಷವ್ಯ ಮಹರ್ಷಿಯಿಂದ ವಿಷ್ಣು ಮಂತ್ರೋಪದೇಶವನ್ನು ಪಡೆದು, ಪುಷ್ಕರ ಕ್ಷೇತ್ರದಲ್ಲಿ ತಪಸ್ಸುಮಾಡಿ, ಸಿದ್ಧಿಯನ್ನು ಹೊಂದಿದ ಇವರಿಬ್ಬರೂ ಅಕಸ್ಮಾತ್ತಾಗಿ ಸಂಧಿಸಿ ಮಾತನಾಡುತ್ತಿರುವಲ್ಲಿ ನಾರದ ಮುನಿ ಅಲ್ಲಿಗೆ ಬಂದು, ತುಲಸಿಯನ್ನು ಕಂಡು “ ನಿನಗೆ ಶಂಖಚೂಡನೇ ಪತಿಯಾಗಲು ತಕ್ಕ ವರನು. ಅವನಿಗೆ ನೀನೇ ಅನುರೂಪಳಾದ ವಧು ” ಎಂದನು. ಅವರಿಬ್ಬರೂ ಮದುವೆಯಾದರು. ಶಂಖಚೂಡ ದೇವತೆಗಳೊಡನೆ ಯುದ್ಧಮಾಡಿ ಹತನಾದ. ಆಗ ವಿಷ್ಣು ಶಂಖಚೂಡನ ರೂಪವನ್ನು ಧರಿಸಿ, ತುಲಸಿಯ ಬಳಿ ಸಾರ್ದು “ ನಾನು ದೇವತೆಗಳನ್ನೆಲ್ಲಾ ಗೆದ್ದುಬಂದೆ ” -ಎನಲು, ತುಲಸಿ ತನ್ನ

ಗಂಡನು ಗೆದ್ದು ಬಂದನೆಂಬ ಸಂತೋಷದಿಂದ ಬಹಳವಾಗಿ ಉಪಚರಿಸಿ, ಆತನೊಡಗೂಡಿ, ಕೆಲವು ಕುರುಹುಗಳಿಂದ ತಾನು ನೋಸಹೋದೆನೆಂದು ತಿಳಿದು ದೂರವಾಗಿ ಸರಿದು ನಿಂತಳು. ಬಳಿಕ ವಿಷ್ಣು ನಿಜರೂಪವನ್ನು ತೋರಿ, ತಾನೇ ಶಂಖಚೂಡನೆಂತಲೂ, ತುಲಸಿಯನ್ನು ಮದುವೆಯಾಗುವುದಕ್ಕಾಗಿಯೇ ತಪಸ್ಸುಮಾಡಿ ದಂತೆಯೂ ಹೇಳಿದ ತುಲಸಿ ಶಂಖಚೂಡ ಹತನಾದನೆಂಬ ಸುದ್ದಿಯನ್ನು ಕೇಳಿ ತಾನೂ ಗಿಡವಾದಳು [ದೇ. ಭಾಗ.-೯, ೧೭, ೨೫]

**ತುಲಾಧಾರ** — ಕಾಶೀ ಕ್ಷೇತ್ರದಲ್ಲಿದ್ದ ಮಹಾಜ್ಞಾನಿಯಾದ ಒಬ್ಬ ವೈಶ್ಯ. ಎಂದಿಗೂ ಧರ್ಮವಿರುದ್ಧವಾಗಿ ನಡೆಯತಕ್ಕವನಲ್ಲ. ಅತಿಯಾಗಿ ಆಸೆಪಡದೆ ನ್ಯಾಯ ರೀತಿಯಿಂದ ವ್ಯಾಪಾರಮಾಡುತ್ತಿದ್ದ. ಒಮ್ಮೆ ತನ್ನಲ್ಲಿಗೆ ಜ್ಞಾನಾರ್ಜನೆಗಾಗಿ ಬಂದ ಜಾಜಲಿ ಮಹರ್ಷಿಗೆ ಅನೇಕ ಧರ್ಮರಹಸ್ಯಗಳನ್ನು ಉಪದೇಶಮಾಡಿದ ಇದರಿಂದ ಜಾಜಲಿ ಮಹರ್ಷಿಯ ಅಭಿಮಾನ ನಷ್ಟವಾಯಿತು [ಶಾಂತಿ ೨೬-೨೬೮]

**ತುಷಿತ.**—ದೇವತೆಗಳು ಸ್ವಾಯಂಭುವ ಮನ್ವಂತರದಲ್ಲಿ ಯಜ್ಞಪುರುಷನಿಂದ ದಕ್ಷಿಣಾದೇವಿಯಲ್ಲಿ ಜನಿಸಿದವರು ತೋಷ, ಪ್ರತೋಷ, ಸಂತೋಷ, ಭದ್ರ, ಶಾಂತಿ, ಇಡಸ್ತತಿ, ಇಧ್ರ, ಕವಿ, ವಿಭು, ಸ್ವಹೃ, ಸುದೇವ, ರೋಚನ ಎಂಬುದಾಗಿ ಇವರು ಹನ್ನೆರಡು ಮಂದಿ ಸ್ವಾಯಂಭುವ ಮನ್ವಂತರದ ದೇವತೆಗಳಿಗೆ ಈ ಹೆಸರು ಸಲ್ಲುತ್ತದೆ.

“ ತುಷಿತಾ ನಾನು ತೇ ದೇವಾ ಆರ್ಷ ಸ್ವಾಯಂಭುವೇಂತರೇ ”

[ಭಾಗ -೮-೧೩].

**ತುಷಿತಾ.**— ಸ್ವಾರೋಚಿಷ ಮನ್ವಂತರದ ವೇದಶಿರ ಮಹರ್ಷಿಯ ಹೆಂಡತಿ ಈ ಮನ್ವಂತರದಲ್ಲಿ ವಿಷ್ಣುಪದವಿಯನ್ನು ಪಡೆದ ವಿಭುವೆಂಬಾತನು ಇಂದ್ರನಿಗೆ ಸಹಾಯಾರ್ಥವಾಗಿ ತುಷಿತೆಯ ಮಗನಾಗಿ ಜನಿಸಿದ ನೋಡು—ಸ್ವಾರೋಚಿಷ [ಭಾಗ - ೮-೧೩].

**ತುಷ್ಠಿ.**—ಚಂಪಕಾವತೀ ನಗರಿಯ ಅರಸನಾದ ಹಂಸಧ್ವಜನ ಮಂತ್ರಿ. ನೋಡು—ಹಂಸಧ್ವಜ [ಜೈ. ಅಶ್ವ. ೧೭-೨೧]

**ತುಷ್ಠಿ.**—ಸ್ವಾಯಂಭುವ ಮನ್ವಂತರದಲ್ಲಿ ದಕ್ಷ ಬ್ರಹ್ಮನ ಮಗಳು. ಈಕೆ ಬ್ರಹ್ಮ ಕೃತನಾದ ಧರ್ಮಮಹರ್ಷಿಯನ್ನು ಮದುವೆಯಾಗಿ ಸಂತೋಷ ಅಥವಾ ಹರ್ಷ ಎಂಬ ಮಗನನ್ನು ಪಡೆದಳು. ನೋಡು—ಧರ್ಮ [ಭಾಗ.-೪-೧೦ ದೇ ಭಾ -೪, ೬].

**ತುಷ್ಪಿಮುನ.**—ಉಗ್ರಸೇನ ರಾಜನ ಒಂಬತ್ತು ಮಂದಿ ಪುತ್ರರಲ್ಲಿ ಕಡೆ ಯವನು ಕಂಸ, ಸುನಾಮ, ನೃಗ್ರೋಧ, ಕಂಕ, ಶಂಕು, ಸುಹು, ರಾಷ್ಟ್ರಪಾಲ, ಸೃಷ್ಟಿ ಎಂಬವರು ಇವನ ಅಣ್ಣಂದಿರು ಕಂಸಾ, ಕಂಸಾವತಿ, ಕಂಕಾ, ಶರಭೂ, ರಾಷ್ಟ್ರ ಪಾಲಿಕಾ ಎಂಬ ಐದು ಮಂದಿ ಸಹೋದರಿಯರು [ಭಾಗ -೧೦-೪೫]

**ತೃಣಬಿನ್ನು.**—(1) ಒಬ್ಬ ಮಹರ್ಷಿ ಮೇರುಪರ್ವತದ ತಪಲಲ್ಲಿ ಆಶ್ರಮ ವನ್ನು ಕಲ್ಪಿಸಿಕೊಂಡು ತಪಸ್ಸುಮಾಡುತ್ತಿದ್ದ ಬ್ರಹ್ಮಪುತ್ರನಾದ ಪುಲಸ್ತ್ಯ ಮುನಿ ತೃಣಬಿಂದುವಿನ ಆಶ್ರಮಕ್ಕೆ ಹೋಗಿ, ಆತನಿಂದ ಸತ್ಯತನಾಗಿ ಆತನ ಆಶ್ರಮದ ಬಳಿಯಲ್ಲಿಯೇ ತಾನೂ ಪರ್ಣಶಾಲೆಯನ್ನು ಕಲ್ಪಿಸಿಕೊಂಡು, ತಪಸ್ಸುಮಾಡು ತ್ತಿದ್ದ. ಸುತ್ತಮುತ್ತಣ ಋಷಿಕನ್ಯೆಯರೂ, ಗಂಧರ್ವ, ನಾಗಕನ್ಯೆಯರೂ ಅಲ್ಲಿಗೆ ಬಂದು ನೃತ್ಯ, ಗೀತ, ಪರಿಹಾಸಾದಿಗಳಿಂದ ಈತನ ಚಿತ್ತಸ್ಥೈರ್ಯಕ್ಕೆ ಭಂಗವನ್ನುಂಟುಮಾಡುತ್ತಿದ್ದರು ಇದರಿಂದ ಕೋಪಾವಿಷ್ಟನಾದ ಪುಲಸ್ತ್ಯನು “ಇನ್ನು ಮುಂದೆ ನಿಮ್ಮಲ್ಲಿ ಯಾರಾದರೂ ಇಲ್ಲಿಗೆ ಬಂದು ನನ್ನ ಕಣ್ಣಿಗೆ ಕಂಡು ಬಂದರೆ ಗರ್ಭವತಿಯರಾಗುವಿರಿ” ಎಂಬುದಾಗಿ ಶಾಪವಿತ್ತ ಅಂದಿನಿಂದ ಕನ್ಯೆಯರು ಆತನ ಆಶ್ರಮವನ್ನು ಮರೆತುಬಿಟ್ಟರು ಇಂತಿರಲು ತೃಣಬಿಂದುವಿನ ಮಗಳಾದ ಗೋ ಎಂಬ ಕನ್ಯೆ ಒಂದು ದಿನ ನಿಯಮದಲ್ಲಿದ್ದ ಪುಲಸ್ತ್ಯನ ಆಶ್ರಮಕ್ಕೆ ಹೋಗಿ, ಆತನ ಬಳಿಯಲ್ಲಿಯೇ ಸ್ವಲ್ಪ ಹೊತ್ತು ನಿಂತಿರಲು, ಒಡನೆಯೇ ಆಕೆಯ ದೇಹದಲ್ಲಿ ಕೆಲವು ಮೈಲಕ್ಷಣ್ಯಗಳುಂಟಾಗಲು, ಹೆದರಿ ತಂದೆಯ ಬಳಿಗೆ ಬಂದಳು ತಂದೆ ಮಗಳ ಮುಖವನ್ನು ನೋಡಿ ಸಂದೇಹಪಟ್ಟು, ಇಂತಹ ಮಾಪುಗಳಿಗೆ ಕಾರಣವೇನೆಂದು ಪ್ರಶ್ನೆಮಾಡಲಾಗಿ, ಆ ಕನ್ಯೆ ತಾನು ಪುಲಸ್ತ್ಯನ ಆಶ್ರಮವನ್ನು ಹೊಕ್ಕ ಮಾತ್ರ ದಿಂದಲೇ ಇಂತಹ ಸ್ಥಿತಿಗೆ ಬಂದೆನೆಂದಳು ತೃಣಬಿಂದು ದಿವ್ಯದೃಷ್ಟಿಯಿಂದ ನಡೆದ ಸಮಾಚಾರವನ್ನು ಅರಿತು, ಮಗಳೊಂದಿಗೆ ಪುಲಸ್ತ್ಯನ ಬಳಿಗೆ ಬಂದು “ಅಯ್ಯಾ, ಪುಲಸ್ತ್ಯ ಮುನೀಶ್ವರನೆ, ಚಿರಕಾಲ ತಪಸ್ಸಿನಿಂದ ನಿನ್ನ ದೇಹ ಕೃಶವಾಗಿದೆ ನಿನ್ನ ಶುಶ್ರೂಷೆಗೂ ಇಲ್ಲಿ ಯಾರೊಬ್ಬರೂ ಇಲ್ಲ, ಆದ್ದರಿಂದ ಈಕೆ ಯನ್ನು ನಿನ್ನ ಶುಶ್ರೂಷೆಗಾಗಿ ಪರಿಗ್ರಹಿಸು” ಎಂದು ಹೇಳಿ ತನ್ನ ಮಗಳನ್ನು ಪುಲಸ್ತ್ಯನಿಗೆ ಕೊಟ್ಟು ಮದುವೆಮಾಡಿದ [ರಾಮಾ -ಉತ್ತ ೨. ಭಾರ ವನ -೨೮೫]

(11) ಇಪ್ಪತ್ತನಾಲ್ಕನೆಯ ಚತುರ್ಯುಗದ ದ್ವಾಪರಾಂತ್ಯದಲ್ಲಿ ಈತನು ವ್ಯಾಸನಾಗಿದ್ದ [ದೇ ಭಾ -೧-೪]

(111) ಸೂರ್ಯ ವಂಶದ ಅರಸು. ಈತ ಅಲಂಬುಸೆಯೆಂಬ ಅಪ್ಸರಸಿಯಲ್ಲಿ ವಿಶಾಲ, ಶೂನ್ಯಬಂಧು, ಧೂಮ್ರಕೇತು ಎಂಬ ಮೂವರು ಪುತ್ರರನ್ನು ಪಡೆದ. ಈತ

ಒಂದು ತೀರ್ಥವನ್ನು ನಿರ್ಮಿಸಿದ. ಆ ತೀರ್ಥ ಈತನ ಹೆಸರಿನಿಂದಲೇ ಪ್ರಖ್ಯಾತವಾಗಿದೆ [ಭಾರ.-ವನ. ೨೫೯].

**ತೃಣಬಿನ್ನು ಸರೋವರ.**—ಒಂದು ತೀರ್ಥ. ನೋಡು—ತೃಣಬಿನ್ನು.

**ತೃಣಾವರ.**—ಒಬ್ಬ ರಾಕ್ಷಸ. ಕಂಸನ ಅನುಚರರಲ್ಲಿ ಒಬ್ಬ ಕಂಸನ ಪ್ರೇರಣೆಯಂತೆ ಬಲರಾಮ ಕೃಷ್ಣರನ್ನು ಕೊಲ್ಲುವುದಕ್ಕಾಗಿ ಬಿರುಗಾಳಿಯ ರೂಪದಿಂದ ಬಂದು, ಬಲರಾಮ ಕೃಷ್ಣರನ್ನು ಹೊಡೆದುಕೊಂಡು ಹೋಗುತ್ತಿರುವಲ್ಲಿ ಶ್ರೀ ಕೃಷ್ಣ, ಗರಿಮಾ ಸಿದ್ಧಿಯಿಂದ ತನ್ನ ದೇಹವನ್ನು ಭಾರವಾಗಿ ಮಾಡಿ, ಅವನ ಕುತ್ತಿಗೆಯಲ್ಲಿ ಬಲವಾಗಿ ಒಂದು ಸಲ ಗುದ್ದಿದನು. ಒಡನೆಯೇ ತೃಣಾವರ್ತನು ಸತ್ತುಬಿದ್ದ [ಭಾಗ.-೧೦-೭].

**ತೃಷ್ಣಾ.**—ಆಸೆ ಇದರ ನಿಂದೆ [ಆದಿ ೬೯, ೭೯, ೧೨೪ ಉದ್ಯೋ. ೩೯, ೪೦, ೬೪ ಶಾಂತಿ ೧೨೫-೧೨೮ ೧೭೩, ೧೭೬, ೨೮೨]

**ತೇಜಶ್ಚನಾ** —ಗಾಂಧಾರಿಯ ಸಹೋದರಿ ಈಕೆಯೂ ಧೃತರಾಷ್ಟ್ರನನ್ನೇ ಮದುವೆಯಾಗಿದ್ದಳು [ಆದಿ. ೧೧೯]

**ತೇಜೇಯು** —ಒಬ್ಬ ಅರಸು ಮಿಶ್ರಕೇಶಿಯೆಂಬ ಅನ್ಸರಸಿಯಲ್ಲಿ ಚಂದ್ರವಂಶದ ಪೂರು ಪುತ್ರನಾದ ರೌದ್ರಾಶ್ವನಿಂದ ಜನಿಸಿದ ಹತ್ತು ಮಂದಿ ಪುತ್ರರಲ್ಲಿ ಒಬ್ಬ [ಆದಿ ೮೮]

**ತೈತ್ತಿರಿ** —ತಿತ್ತಿರಿ ಮುನಿಯ ಮಗ ಕೃಷ್ಣದ್ವೈಪಾಯನ ಶಿಷ್ಯನಾದ ವೈಶಂಪಾಯನನ ಮೂಲಪುರುಷ. ನೋಡು—ತಿತ್ತಿರಿ

**ತೈತ್ತಿರೀಯ** —ಕೃಷ್ಣ ಯಜುರ್ವೇದದ ನಾನಾಂತರ ನೋಡು—ತಿತ್ತಿರಿ

**ತೋಶಲಕ** —ಕಂಸನ ಆಸ್ಥಾನದಲ್ಲಿದ್ದ ಒಬ್ಬ ಜಟ್ಟಿ ಬಲರಾಮ ಕೃಷ್ಣರು ಧನುರ್ಯಾಗಾರ್ಥವಾಗಿ ಮಧುರಗೆ ಬಂದಿದ್ದಾಗ, ಮುಷ್ಟಿಕ, ಚಾಣೂರರೆಂಬ ಜಟ್ಟಿಗಳನ್ನು ಸಂಹರಿಸಿದ ತರುವಾಯ ಇವನ ತಲೆಯ ಮೇಲೆ ಬಲವಾಗಿ ಒದ್ದು ಕೃಷ್ಣನು ಇವನನ್ನು ಕೊಂದ [ಭಾಗ -೧೦-೪೪]

**ತ್ರಯ್ಯಾರುಣ** —ಈಗ ನಡೆಯುತ್ತಿರುವ ವೈವಸ್ವತಮನ್ವಂತರದ ಹದಿನೈದನೆಯ ದ್ವಾಪರ ಯುಗದಲ್ಲಿ ಈತ ವ್ಯಾಸನಾಗಿದ್ದ [ದೇ ಬಾ -೧-೪]

**ತ್ರಯ್ಯಾರುಣಿ** —ಒಬ್ಬ ಅರಸು. ಪೂರು ವಂಶದ ದುರಿತಕ್ಷಯನೆಂಬ ಅರಸನ ಸೂವರು ಪುತ್ರರಲ್ಲಿ ಹಿರಿಯನು. ಈತ ತಪೋಮಹಿಮೆಯಿಂದ ಬ್ರಾಹ್ಮಣ್ಯವನ್ನು ಲಭಿಸಿದ [ಭಾಗ.-೯-೨೦ ಹರಿ.-೧-೩೧ ವಿಷ್ಣು - ೪-೧೯].

**ತ್ರಸದ(ದ್ವ)ಸ್ಯು.**—ಒಬ್ಬ ಅರಸು ಸೂರ್ಯ ವಂಶದ ಮಾಂಧಾತ್ಯ ಚಕ್ರತೀಯ ಮಗನಾದ ಪುರುಕುತ್ಸ ಚಕ್ರವರ್ತಿಯ ಇಬ್ಬರು ಮಕ್ಕಳಲ್ಲಿ ಕಿರಿಯನು.

ಇವನಿಗೆ ಪೌರುಕುತ್ವನೆಂಬ ಹೆಸರೂ ರೂಢಿಯಲ್ಲಿದೆ [ಭಾಗ.-೯-೭] ಆಗಸ್ಟ್ ಮಹರ್ಷಿ ಒಮ್ಮೆ ಈತನಲ್ಲಿಗೆ ದ್ರವ್ಯಾಪೇಕ್ಷೆಯಿಂದ ಬಂದ ಆದರೆ ಆ ಸಮಯದಲ್ಲಿ ತ್ರಸದಸ್ಯನ ಕೋಶದಲ್ಲಿ ಹಣವಿರಲಿಲ್ಲ ಪ್ರಜೆಗಳನ್ನು ಪೀಡಿಸುವುದಕ್ಕೂ ಅರಸನು ಸಮ್ಮತಿಸಲಿಲ್ಲ ಮುನಿಯನ್ನು ಬರಿಯ ಕೈಯಲ್ಲಿ ಕಳುಹಿಸುವುದೂ ಯುಕ್ತವೆಂದು ತೋರಲಿಲ್ಲ ಈ ಕಾರಣದಿಂದ ತ್ರಸದಸ್ಯ ಅಗಸ್ಟ್‌ನನ್ನು ಶ್ರುತರ್ವ, ಮತ್ತು ಬ್ರಹ್ಮಾಶ್ವರೆಂಬ ಅರಸರಲ್ಲಿಗೆ ಕರೆದುಕೊಂಡು ಹೋದ ಅಲ್ಲಿಯೂ ಹಣ ಒದಗಲಿಲ್ಲವಾದುದರಿಂದ ಈ ನಾಲ್ವರೂ ಸೇರಿ ಯೋಚಿಸಿ, ಆ ಕಾಲದಲ್ಲಿ ಮಹಾಧನಕನಾಗಿದ್ದ ಇಲ್ವಲನಲ್ಲಿಗೆ ಹೋದರು ನೋಡು—ಇಲ್ವಲ ಬಳಿಕ ಅಗಸ್ಟ್ ಇಲ್ವಲನ ಸೊಕ್ಕನ್ನು ಮುರಿದು ಆತನಿಂದ ಹೇರಳವಾಗಿ ಹಣವನ್ನು ಪಡೆದು, ತ್ರಸದಸ್ಯ ಮುಂತಾದವರು ಮೂವರನ್ನೂ ಬೀಳ್ಕೊಂಡು ತನ್ನ ಆಶ್ರಮಕ್ಕೆ ಹೋದ [ಭಾರ.-ವನ. ೯೬]

**ಶ್ರೀಮತಿ.**—ಒಬ್ಬ ಅರಸು ಚಂದ್ರವಂಶದ ಅಂತ್ಯನಾರನೆಂಬ ರಾಜನಿಂದ ಸರಸ್ವತೀ ನದಿಯಲ್ಲಿ ಜನಿಸಿದವ ಈತ ಕಾಳಿಂದಿಯನ್ನು ಮದುವೆಯಾಗಿ ಇಲಿಲನೆಂಬ ಮಗನನ್ನು ಪಡೆದ ನೋಡು—ಇಲಿಲ [ಅದಿ ೬೩]

**ಶ್ರೀಕೂಟ** —ಲಂಕೆಯಲ್ಲಿನ ಒಂದು ಪರ್ವತ [ರಾಮಾ -ಸುಂ. ೧]

**ಶ್ರೀಗರ್ತ** —ಒಂದು ದೇಶ ಬಾಹ್ಯೀಕ ದೇಶಕ್ಕೆ ದಕ್ಷಿಣ ಮತ್ತು ಪಶ್ಚಿಮ ಭಾಗದಲ್ಲಿ ವಿಷಾಶಾ ನದಿಯ ಸಮೀಪದಲ್ಲಿದೆ [ಭಾರ -ಭೀ ೯] ಈ ದೇಶ ಈಗ ಲಾಹೋರು ಜಿಲ್ಲೆಯಲ್ಲಿ ಒಂದು ಭಾಗವಾಗಿ ಜಲಂಧರವೆಂದು ಪ್ರಖ್ಯಾತವಾಗಿದೆ

**ಶ್ರೀಜಟಿ** —ಗರ್ಗ ವಂಶದ ಒಬ್ಬ ಬ್ರಾಹ್ಮಣ ಈತ ಅರಣ್ಯದಲ್ಲಿ ವ್ಯವಸಾಯ ಮಾಡಿಕೊಂಡು ಜೀವಿಸುತ್ತಿದ್ದ ಮನೆತುಂಬ ಮಕ್ಕಳಿದ್ದರು ಶ್ರೀರಾಮನು ವನವಾಸಕ್ಕೆ ಹೊರಡುವ ಸಮಯದಲ್ಲಿ ತನ್ನ ವಸ್ತ್ರಾಭರಣಾದಿಗಳನ್ನು ದಾನಮಾಡುತ್ತಿದ್ದಾನೆಂಬ ಸುದ್ದಿಯನ್ನು ಕೇಳಿದ ಈತ ಗೃಹಿಣಿಯ ಬಲಾತ್ಕಾರದಿಂದ ರಾಮನಲ್ಲಿಗೆ ಬಂದು “ಪ್ರಭೋ, ಇಂದಿನವರೆಗೆ ಆಯಾಚಿತವ್ರತದಿಂದಲೇ ಜೀವನ ಮಾಡಿದೆನು. ಈಗ ಬಹಳ ವೃದ್ಧನಾಗಿದ್ದೇನೆ ಧೇಹದಲ್ಲಿ ತ್ರಾಣವಿಲ್ಲವಾಗಿ ವಾಡು ಪಡಲಾರೆ” ಎಂದ. ಶ್ರೀರಾಮ ಈತನ ಸ್ಥಿತಿಯನ್ನು ನೋಡಿ ವಿನೋದಾರ್ಥವಾಗಿ “ಎಲೈ ಭೂಸುರೋತ್ತಮ, ನಿನ್ನ ಕೈಯಲ್ಲಿರುವ ಈ ಕೋಲನ್ನು ಬಿಸುಟರೆ, ಅದು ಎಷ್ಟು ದೂರ ಹೋಗಿ ಬೀಳುತ್ತದೆಯೋ ಅಲ್ಲಿನವರೆಗೆ ನಿಂತಿರುವ ಗೋವುಗಳ ನ್ನಿಲ್ಲ ನಿನಗೆ ಕೊಡುತ್ತೇನೆ” ಎಂದ ಬ್ರಾಹ್ಮಣ ಸಂತೋಷದಿಂದ ನಡುಕಟ್ಟು ಬಿಗಿದು ತನ್ನ ಶಕ್ತಿಯನ್ನೆಲ್ಲ ವೆಚ್ಚಮಾಡಿ, ಕೈಯಲ್ಲಿದ್ದ ದಂಡವನ್ನು ವೇಗವಾಗಿ ಎಸೆದ. ಅದು ಸರಯೂ ನದಿಯನ್ನು ದಾಟಿ ಆಕಳ ಮಂದೆಯ ಸಕ್ಕದಲ್ಲಿ ಗೂಳಿ

ಗಳ ಹತ್ತಿರ ಬಿತ್ತು. ಬ್ರಾಹ್ಮಣ “ಅನ್ಯಾಯವಾಗಿ ದಂಡವನ್ನು ಹಾಳುಮಾಡಿ ಕೊಂಡಿನಲ್ಲಾ” ಎಂಬುದಾಗಿ ಹಂಬಲಿಸುತ್ತಿದ್ದ. ಆಗ ರಾಮ ಆತನನ್ನು ಸಂತಯಿಸಿ, ಆ ದಂಡವನ್ನು ತರಿಸಿಕೊಟ್ಟು, “ಎಲೈ ಮುನೀಶ್ವರ, ನೀನು ಏನು ಕೇಳಿದರೂ ಕೊಡುತ್ತೇನೆ. ಸಂಕೋಚಪಡಬೇಡ ನನ್ನ ದ್ರವ್ಯ ನಿನ್ನಂತಹವರನ್ನು ಸೇರಿದರೆ ಸಾರ್ಥಕವಾಗುವುದು” ಎಂದು ಹೇಳಿದ. ಬಳಿಕ ಶ್ರೀಜಟ ಶ್ರೀ ರಾಮನನ್ನು ಬೇಡಿ ಬೇಕಾದಷ್ಟು ಹಣವನ್ನೂ ಆ ಆಕಳು ಮಂದೆಯನ್ನೂ ಸಹ ಸರಿಗ್ರಹಿಸಿ, ಶ್ರೀ ರಾಮನನ್ನು ಮನಃಪೂರ್ವಕವಾಗಿ ಆಶೀರ್ವದಿಸಿ ಸಂತೋಷದಿಂದ ಹೊರಟುಹೋದ. ಬಳಿಕ ಶ್ರೀಜಟ ತಾನು ಗಳಿಸಿ ತಂದ ಗೋ ಧನವನ್ನೂ ಸಂಪತ್ತನ್ನೂ ತನ್ನ ಬಂಧು ಬಳಗದವರಿಗೂ ಆಶ್ರಿತರಿಗೂ ಹಂಚಿಕೊಟ್ಟು, ನಿತ್ಯಾನಂದಭರಿತನಾಗಿದ್ದ [ರಾಮಾ -ಆಯೋ. ೩೨].

ಶ್ರೀಜಟಾ.—ಲಂಕೆಯಲ್ಲಿದ್ದ ಒಬ್ಬ ಮುದಿ ರಕ್ಕಸಿ. ರಾವಣ ಸೀತೆಯನ್ನು ಪಂಚವಟಿಯಿಂದ ಅಸಹರಿಸಿಕೊಂಡು ಹೋದ ತರುವಾಯ, ಅಶೋಕವನದಲ್ಲಿಟ್ಟು ಆಕೆಯ ಸುತ್ತಲೂ ಅನೇಕ ಮಂದಿ ರಕ್ಕಸಿಯರನ್ನು ಕಾವಲಿರಿಸಿ, ಇವಳನ್ನು ಅವರ ಮೇಲ್ವಿಚಾರಣೆಯಲ್ಲಿಟ್ಟು [ಭಾರ -ವನ. ೨೮೧]. ಮಿಕ್ಕ ರಕ್ಕಸಿಯರೆಲ್ಲರೂ ಸೀತೆಯನ್ನು ಬಹಳವಾಗಿ ಪೀಡಿಸಿ, ರಾವಣನನ್ನು ನರಸುವಹಾಗೆ ಬಲಾತ್ಕರಿಸಿ, ಚುಚ್ಚು ಮಾತುಗಳಿಂದ ಆಕೆಯನ್ನು ನೋಯಿಸುತ್ತಿರುವಲ್ಲಿ, ಶ್ರೀಜಟ “ಎಲೈ ದುಷ್ಟೆಯರಾ, ಸೀತೆಯು ಗೋಜಿಗೆ ಹೋಗಬೇಡಿರಿ. ಈಗ ನಾನೊಂದು ಕನಸನ್ನು ಕಂಡೆ. ಅದರಲ್ಲಿ ಶ್ರೀ ರಾಮ ಜಯಶೀಲನಾಗಿದ್ದ ರಾವಣ ಅಧೋಗತಿಯನ್ನು ಹೊಂದಿದ ಐದನ್ನು ಪರ್ಯಾಲೋಚಿಸಲಾಗಿ, ರಾಮ ಬೇಗನೆ ಬಂದು ರಾವಣನನ್ನು ಕೊಂದು ಸೀತೆಯನ್ನು ಕರೆದುಕೊಂಡು ಹೋಗುವುದು ದಿಟವೆಂಬುದಾಗಿ ಹೇಳಿ, ತಾನು ಕಂಡ ಕನಸನ್ನು ಅವರಿಗೆ ವಿವರಿಸಿದಳು [ರಾಮಾ.-ಸುಂದ. ೨೭]

ಶ್ರೀತ.—ಗೌತಮ ಮುನಿಯ ಮೂವರು ಮಕ್ಕಳಲ್ಲಿ ಕಡೆಯವ ಇವರು ಮೂವರೂ ಒಳ್ಳೆಯ ವಿದ್ಯಾವಂತರಾಗಿದ್ದ ಕಾರಣ ಮೂವರೂ ಒಂದು ಯಜ್ಞಾಲಿಗೆ ಹೋದರು ಅಲ್ಲಿ ಶ್ರೀತನು ತನ್ನ ವಿದ್ವತ್ತೆಯನ್ನು ವಿಶೇಷವಾಗಿ ಪ್ರಕಾಶಪಡಿಸಿದ ಇದರಿಂದ ಸಂತುಷ್ಟನಾದ ಯಜಮಾನನು ಈತನಿಗೆ ವಿಪುಲವಾದ ನವನ್ನೂ ಅನೇಕ ಗೋವುಗಳನ್ನೂ ಕೊಟ್ಟ. ಇಬ್ಬರು ಅಣ್ಣಂದಿರಿಗಿಂತಲೂ ತನಗೇ ಹೆಚ್ಚು ಲಾಭವಾಯಿತು. ಬಳಿಕ ಮೂವರೂ ನಡೆದುಬರುತ್ತಿರುವಲ್ಲಿ ತನು ಒಂದು ಬಾವಿಯಲ್ಲಿ ಕಾಲುಜಾರಿ ಬೀಳಲಾಗಿ, ಮತ್ಸರಗ್ರಸ್ತರಾದ ಇವನ ಅಣ್ಣಂದಿರು ಏಕತ, ದ್ವಿತ ಇವರಿಬ್ಬರೂ ಈತನನ್ನು ಮೇಲಕ್ಕೆ ಎತ್ತದೆಯೇ ಎಂದು ಗಳಿಸಿದ್ದ ಹಣವನ್ನೆಲ್ಲಾ ಹೊತ್ತುಕೊಂಡು ಹೋದರು [ಭಾರ.-ಸಭಾ. ೭].

ಶ್ರೀತನು ಆದೇ ಬಾವಿಯಲ್ಲಿಯೇ ಇದ್ದ. ಆಗ ಅಲ್ಲಿ ಒಂದು ಬಳ್ಳಿ ಆತನ ಕಣ್ಣಿಗೆ ಕಾಣಿಸಿತು. ಶ್ರೀತನು ಅದನ್ನೇ ಸೋಮಲತೆಯಾಗಿ ಭಾವಿಸಿ, ಸಕಲ ದೇವತೆಗಳನ್ನೂ ಆನಾಹನಮಾಡಿದ. ದೇವತೆಗಳೆಲ್ಲರೂ ಬಂದು ಸೋಮಪಾನಮಾಡಿದರು. ಬಳಿಕ ಆ ಭಾವಿಯಿಂದ ನೀರು ಉಕ್ಕಿ ಹರಿಯತೊಡಗಿತು. ಆಗ ಶ್ರೀತನು “ಇಂದು ಮೊದಲು ಇದರಲ್ಲಿ ಯಾರು ಸ್ನಾನಮಾಡುತ್ತಾರೆಯೋ ಅವರಿಗೆ ಸೋಮಪಾನ ಮಾಡಿದ ಫಲ ಬರುವಂತೆ ದಯಪಾಲಿಸಬೇಕು” ಎಂಬುದಾಗಿ ದೇವತೆಗಳನ್ನು ಬೇಡಿಕೊಂಡ ದೇವತೆಗಳು ಅಂತೆಯೇ ಅನುಗ್ರಹಿಸಿದರು. ಬಳಿಕ ಶ್ರೀತನು ಹೊರಬಂದ [ಭಾರ.-ಶಲ್ಯ. ೩೭].

**ಶ್ರೀತಕೂಪ.**—ಮೇಲೆ ಹೇಳಿದ ಶ್ರೀತನು ಕಲ್ಪಿಸಿದ ಒಂದು ತೀರ್ಥ. ಬಲರಾಮ ತೀರ್ಥಯಾತ್ರೆ ಹೊರಟಿದ್ದಾಗ ಇಲ್ಲಿಗೂ ಹೋಗಿದ್ದ [ಭಾಗ -೧೦-೭೮]

**ಶ್ರೀದಿವಾ.**—ಮಹೇಂದ್ರಪರ್ವತದಿಂದ ಹುಟ್ಟಿ ಹರಿಯುವ ಒಂದು ನದಿ [ಮತ್ಸ್ಯ -೧೧೩. ಭೀ. ೯].

**ಶ್ರೀಧಾಮ**—ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಹತ್ತನೆಯ ದ್ವಾಪರ ಯುಗದಲ್ಲಿ ಈತನು ವ್ಯಾಸನಾಗಿದ್ದ [ದೇ ಭಾ. -೧-೪]

**ಶ್ರೀನೇತ್ರ.**—ಮಹಿಷಾಸುರನ ಪರಿವಾರದವನು ನೋಡು—ಮಹಿಷಾಸುರ [ದೇ. ಭಾ -೫, ೬ ಮತ್ಸ್ಯ -೧೫೧]

**ಶ್ರೀಪಥಗಾ.**—ಗಂಗೆಯ ನಾಮಾಂತರ [ಭೀಷ್ಮ ೬]

**ಶ್ರೀಪುರ.**—ತಾರಕಾಸುರನ ಮಕ್ಕಳು ತಾರಾಕ್ಷ, ಕಮಲಾಕ್ಷ, ವಿದ್ಯುನ್ಮಾಲಿ ಯೆಂಬುದಾಗಿ ಮೂವರು [ಕರ್ಣ ೨೪] ತಾರಕಾಸುರ ಸಂಹಾರಾನಂತರ ಮಯನು ತಾರಾಕ್ಷ, ವಿದ್ಯುನ್ಮಾಲಿಗಳೊಡನೆ ಬ್ರಹ್ಮನನ್ನು ಕುರಿತು ತಪಸ್ಸುಮಾಡಿದ. ಬ್ರಹ್ಮ ಪ್ರತ್ಯಕ್ಷನಾಗಲು ಮಯ ಆತನನ್ನು ಕುರಿತು ತಮಗೆ ಅಮರತ್ವವನ್ನೂ, ಯಾವ ದೇವತೆಗಳಿಂದಲೂ ಭೇದಿಸುವುದಕ್ಕೆ ಅಸಾಧ್ಯವಾದ ಮೂರು ಪುರಗಳನ್ನು ನಿರ್ಮಿಸುವ ಸಾಮರ್ಥ್ಯವನ್ನೂ ದಯೆಪಾಲಿಸುವಂತೆ ವರವನ್ನು ಬೇಡಿದ ಬ್ರಹ್ಮ “ನಿನಗೆ ಅಮರತ್ವವನ್ನು ಕೊಡಲು ಸಾಧ್ಯವಿಲ್ಲ ಪಟ್ಟಣಗಳನ್ನು ಕಲ್ಪಿಸಿಕೊಳ್ಳುವ ಶಕ್ತಿಯನ್ನು ನಿನಗೆ ಅನುಗ್ರಹಿಸಿರುವೆನು” ಎಂದು ಹೇಳಿ ಕಣ್ಮರೆಯಾದ. ಬಳಿಕ ಮಯನು ಪುಷ್ಯನಕ್ಷತ್ರದಲ್ಲಿ ಲೋಹಗಳನ್ನು ತಂದು ಕ್ರಮವಾಗಿ ಭೂಮಿಯ ಮೇಲೆ ಕಬ್ಬಿಣದ ಪುರವನ್ನೂ, ಅಂತರಕ್ಷದಲ್ಲಿ ಬೆಳ್ಳಿಯ ನಗರವನ್ನೂ ಅದರ ಮೇಲ್ಭಾಗದಲ್ಲಿ ಸುವರ್ಣಪುರವನ್ನೂ ನಿರ್ಮಿಸಿದ ಬಳಿಕ ತಾರಾಕ್ಷನು ಸುವರ್ಣಪುರವನ್ನೂ, ಕಮಲಾಕ್ಷನು ರಜತಪುರವನ್ನೂ ವಿದ್ಯುನ್ಮಾಲಿ ಆಯಸ್ಪುರವನ್ನೂ ಹೊಕ್ಕು ತಮ್ಮ ತಮ್ಮ ಇಷ್ಟಮಿತ್ರ, ಬಂಧು, ಪರಿವಾರದೊಂದಿಗೆ ಅನೇಕ ಭೋಗಗಳನ್ನನುಭವ



ಸುತ ಸ್ವರ್ಗಸುಖಕ್ಕಿಂತಲೂ ಮಿಗಿಲಾದ ಸುಖದಿಂದಿದ್ದರು [ಭಾರ.-ಕರ್ಣ. ೨೪]. ಬಳಿಕ ಮಯನು ಅವರನ್ನು ಕರೆದು, “ ಇನ್ನು ಮೇಲೆ ನೀವು ದೇವತೆಗಳ ಗೋಷ್ಠಿಗೆ ಹೋಗಬೇಡಿರಿ. ಅವರು ತಿರುಗಾಡುವ ದಾರಿಯಲ್ಲಿಯೇ ಸುಳಿಯಬೇಡಿರಿ. ಉನ್ನತ ರಾಗಿ ದೈವಭಕ್ತಿಯನ್ನು ದೂರಮಾಡಿ, ಆಚಾರಹೀನರಾಗಿರಬೇಡಿರಿ. ಪರಮೇಶ್ವರನ ಪೂಜೆಯಲ್ಲಿ ಅಸಡ್ಡೆ ಮಾಡಬೇಡಿರಿ. ಇಂತು ನೀವು ನಡೆದಿರಾದರೆ ಅನುಗಾಲವೂ ಸುಖವಾಗಿರುವಿರಿ” ಎಂದು ಕಟ್ಟುಮಾಡಿದ. ಬಹಳ ಕಾಲದವರೆಗೂ ರಕ್ಕಸರೆಲ್ಲರೂ ಮಯನ ಕಟ್ಟಳೆಯನ್ನು ಮೀರದೆ ಸುಖವಾಗಿದ್ದರು. ಆದರೆ ವಿಧಿವಿಲಾಸದಿಂದ ರಾಕ್ಷಸರು ಸ್ವಲ್ಪಸ್ವಲ್ಪವಾಗಿ ತಮ್ಮ ಕಟ್ಟುಪಾಡುಗಳನ್ನು ಮೀರಿ ನಡೆಯತೊಡಗಿದರು. ಇವರ ಹಾವಳಿಯನ್ನು ತಡೆಯಲಾರದೆ ದೇವತೆಗಳೆಲ್ಲರೂ ಪರಮೇಶ್ವರನನ್ನು ಮರೆಹೊಕ್ಕರು. ಆಗ ಶಿವನು ಭೂಮಿಯನ್ನೇ ರಥವನ್ನಾಗಿ ಕಲ್ಪಿಸಿ, ನಾಲ್ಕು ವೇದಗಳನ್ನೂ ನಾಲ್ಕು ಕುದುರೆಗಳಾಗಿ ಮಾಡಿ, ಆ ರಥಕ್ಕೆ ಹೂಡಿ, ಬ್ರಹ್ಮನನ್ನು ಸಾರಧಿಯಾಗಿಟ್ಟುಕೊಂಡು, ಮಂದರಪರ್ವತವನ್ನೇ ಬಿಲ್ಲನ್ನಾಗಿರಿಸಿ, ಸಮುದ್ರವನ್ನು ಬತ್ತಳಿಕೆಯಾಗಿ ಮಾಡಿಕೊಂಡು ಆದಿಶೇಷನನ್ನು ಹೆದೆಯಾಗಿ ಬಿಗಿದು, ವಿಷ್ಣುವನ್ನೇ ಬಾಣವಾಗಿ ಕಲ್ಪಿಸಿಕೊಂಡು, ಪುಷ್ಯನಕ್ಷತ್ರ ಯೋಗದಲ್ಲಿ ಆ ಮೂರು ಪುರಗಳೂ ಒಂದು ಕಡೆ ಸೇರಿದ್ದ ಸಂಧಿಯನ್ನು ಕಂಡು, ಒಂದೇ ಬಾಣದಿಂದಲೇ ಒಂದೇ ಇಂತದಿಂದಲೇ ಸುಟ್ಟು ಹಾಳುಮಾಡಿದ [ದ್ರೋ. ೨೦೨. ಕರ್ಣ. ೨೭. ಅನು. ೨೬೫ ಭಾಗ.-೭-೧೦. ಮತ್ಸ್ಯ. ೧೩೦-೧೩೭]. ತಾರಕನು ಆಯಸಪುರವನ್ನೂ, ವಿದ್ಯುನ್ಮಾಲಿ ರಜತಪುರವನ್ನೂ, ಮಯನು ಸುವರ್ಣಪುರವನ್ನೂ ಪ್ರವೇಶಿಸಿ, ವಾಸವಾಗಿದ್ದರು (ಇದರಲ್ಲಿ ಕಮಲಾಕ್ಷನ ಹೆಸರೇ ಇಲ್ಲ) [ಮತ್ಸ್ಯ. ೧೩೦].

ಸೋಹಂ ತಪಃಪ್ರಭಾವೇನ ತವ ಭಕ್ತ್ಯಾ ತಥೈವ ಚ |  
 ಇಚ್ಛಾಮಿ ಕರ್ತುಂ ತದ್ವರ್ಗಂ ಯದ್ದೇವೈರಪಿ ದುಸ್ತರಂ ||  
 ತಸ್ಮಿಂಶ್ಚ ತ್ರಿಪುರೇ ದುರ್ಗೇ ಮತ್ಕೃತೇ ಕೃತಿನಾಂ ವರ |  
 ಭೌಮ್ಯಾನಾಂ ಜಲಜಾನಾಂ ಚ ಶಾಸಾನಾಂ ಮುನೀಶಸಾಂ ||  
 ದೇವಪ್ರಹರಣಾನಾಂ ಚ ದೇವನಾಂ ಚ ಪ್ರಜಾಪತೇಃ |  
 ಅಲಂಘನೀಯಂ ಭವತು ತ್ರಿಪುರಂ ಯದಿ ತೇ ಪ್ರಿಯಂ ||  
 ವಿಶ್ವಕರ್ಮಾ ಇತೀವೋಕ್ತಸ್ಸತದಾ ವಿಶ್ವಕರ್ಮಣಾ |  
 ಉವಾಚ ಪ್ರಹರ್ಷ ವಾಕ್ಯಂ ಮಯಂ ದೈತ್ಯಗಣಾಧಿಪಂ ||  
 ಸರ್ವಾಮರತ್ನಂ ನೈವಾಸಿ ಅಸದ್ವೃತ್ತಸ್ಯ ದಾನವ |  
 ತಸ್ಮಾದ್ವರ್ಗವಿಧಾನಂ ಹಿ ಕ್ಷಣಾದಪಿ ವಿಧೀಯತಾಂ ||  
 ಸಿತಾಮಹವಚಃ ಶ್ರುತ್ವಾ ತದೈವಂ ದಾನವೋ ಮಯಃ |

ಪ್ರಾಂಜಲಿಃ ಪುನರಪ್ಯಾಹ ಬ್ರಹ್ಮಾಣಂ ಪದ್ಮಸಂಭವಂ ||  
ಯಸ್ತದೇ ಕೇಷುಣಾ ದುರ್ಗಂ ಸಕೃನ್ಮುಕ್ತೇನ ನಿರ್ದಹೇತ್ |  
ಸಮಂ ಸ ಸಂಯುಗೇ ಹನ್ಯಾದವಧ್ಯಂ ಶೇಷತೋ ಭವೇತ್ ||  
ಏವಮಸ್ತುತಿ ಚಾಪ್ಯುಕ್ತಾನುಯಂ ದೇವಃ ಪಿತಾಮಹಃ |  
ಸ್ವಪ್ನೇ ಲಬ್ಧೋ ಯಥಾರ್ಥೋ ವೈ ತತ್ಪ್ರವಾಂತರಧೀಯತ ||  
\* \* \* \* \* [ಮತ್ಸ್ಯ-೧೨೯].

ಕಾಷ್ಠಾನ್ಯಯ ಸ ಸಮಂ ಯತು ಮಯೇನ ವಿಹಿತಂ ಪುರಂ |  
ತಾರಕಾಖ್ಯೋಧಿಪಸ್ತತ್ರ ಕೃತಸ್ಥಾನಾಧಿಪೋಽಭವತ್ ||  
ಯತು ಪೂರ್ಣೇಂದು ಸಂಕಾಶಂ ರಾಜತಂ ನಿರಿತಂ ಪುರಂ |  
ವಿದ್ಯುನ್ಮಾಲೀ ಪ್ರಭುಸ್ತತ್ರ ವಿದ್ಯುನ್ಮಾಲೀ ತ್ವಿವಾಂಬುದಃ ||  
ಸುವರ್ಣಾಧಿ ಕೃತಂ ಯಚ್ಚ ಮಯೇನ ವಿಹಿತಂ ಪುರಂ |  
ಸ್ವಯಮೇವಗತಸ್ತತ್ರ ಮಯಸ್ತದಧಿಪಃ ಪ್ರಭುಃ || [ಮತ್ಸ್ಯ-೧೪೦].

ಈ ಮೇಲೆ ಉದಾಹರಿಸಿದ ಶ್ಲೋಕಗಳ ಪ್ರಕಾರ ಪರ್ಯಾಲೋಚಿಸಿದಲ್ಲಿ, ಈ ಮೂವರೂ ಒಂದು ಕಡೆ ಸೇರಬಾರದೆಂತಲೂ, ಅಧರ್ಮಕ್ಕೆ ಎಡೆಗಡಬಾರದೆಂತಲೂ, ಮೂವರೂ ಒಂದು ಕಡೆ ಸೇರಿದಾಗ ಒಬ್ಬನೇ ಮೂವರನ್ನೂ ಒಂದೇ ಬಾಣದಿಂದ ಏಕಕಾಲದಲ್ಲಿಯೇ ಕೊಲ್ಲಬಹುದೆಂತಲೂ ಬ್ರಹ್ಮನು ಇವರಿಗೆ ವರವಿತ್ತಿದ್ದಂತೆ ತಿಳಿಯಬರುತ್ತದೆ [ಮತ್ಸ್ಯ-೧೨೯, ೧೩೦]

**ಪ್ರವಕ್ತೃ.**—ಕಂಸನಿಗೆ ಚಂದನವನ್ನು ಅರೆದು ತಂದುಕೊಡುತ್ತಿದ್ದ ದಾಸಿ. ಇವಳು ರಾಮಾವತಾರದಲ್ಲಿ ಶೂರ್ಪಣಖೆಯಾಗಿದ್ದು ರಾಮನ ಅಂಗಸಂಗವನ್ನು ಬಯಸಿ, ಕಿವಿ ಮೂಗುಗಳನ್ನು ಕುಯಿಸಿಕೊಂಡಿದ್ದಳು ಈಗ ಕೃಷ್ಣಾವತಾರದಲ್ಲಿ ಶೂರ್ಪಣಖೆ(ಪ್ರವಕ್ತೃ)ಯಾಗಿ ಜನಿಸಿ, ಶ್ರೀ ಕೃಷ್ಣನ ಅನುಗ್ರಹಕ್ಕೆ ಪಾತ್ರಳಾದಳು. ನೋಡು—ಕುಬ್ಜಾ.

**ಪ್ರವರ್ಗ.**—ಧರ್ಮ, ಅರ್ಥ, ಕಾನುಗಳೆಂಬ ಮೊದಲಿನ ಮೂರು ಪುರುಷಾರ್ಥಗಳಿಗೆ ಪ್ರವರ್ಗವೆಂದು ರೂಢಿ. ಅವುಗಳ ಸ್ವರೂಪ ನಿರೂಪಣ [ಅನು. ೨೧೬]

**ಪ್ರವಕ್ತೃಮಾವತಾರ.**—ವಿಷ್ಣು ಬಲಿನಿಗ್ರಹಾರ್ಥವಾಗಿ ಅದಿತಿ, ಕಶ್ಯಪರಲ್ಲಿ ವಾಮನರೂಪದಿಂದ ಇಂದ್ರನಿಗೆ ತಮ್ಮನಾಗಿ ಜನಿಸಿ, ಬಲಿಯನ್ನು ಮೂರು ಹೆಜ್ಜೆಯಷ್ಟು ಭೂಮಿಯನ್ನು ಬೇಡಿ, ಭೂಮ್ಯಾಕಾಶಗಳಲ್ಲಿ ಎರಡು ಪಾದಗಳಿಟ್ಟು ಮತ್ತೊಂದು ಪಾದವನ್ನು ಬಲಿಯ ತಲೆಯಮೇಲಿರಿಸಿ, ಮೂರು ಪಾದವಿನ್ಯಾಸಗಳಿಂದಲೇ ಜಗತ್ತೆಲ್ಲವನ್ನೂ ಆವರಿಸಿಕೊಂಡವನಾದುದರಿಂದ ಈ ಹೆಸರು ಬಂದಿತು. ನೋಡು—ವಾಮನ [ಸಭಾ. ೪೭. ವನ. ೨೭೩. ಭಾಗ-೮, ೧೩, ಪದ್ಮ-೪-೧, ೬, ೨೬೭].

**ಶ್ರವ್ಯಕ.**—ಈಗ ನಡೆಯುತ್ತಿರುವ ವೈವಸ್ವತಮನ್ವಂತರದಲ್ಲಿ ಹನ್ನೊಂದನೆಯ ವ್ಯಾಸ [ದೇ ಭಾ -೧-೪].

**ಶ್ರೀಶಂಕರ.**—ಒಬ್ಬ ಅರಸು. ಸೂರ್ಯ ವಂಶದ ಇಕ್ಷ್ವಾಕುರಾಜನ ಸಂತತಿಯಲ್ಲಿ ಜನಿಸಿದವ [ಭಾರ -ಸಭಾ. ೧೨]. ಸತ್ಯಸಂಧರಲ್ಲಿ ಅಗ್ರೇಸರನೆಂದು ಪ್ರಖ್ಯಾತಿಗೊಂಡ ಹರಿಶ್ಚಂದ್ರನು ಈತನ ಮಗ [ವನ. ೭೭] ಈತನಿಗೆ ಸತ್ಯವ್ರತನೆಂಬುದು ತಂದೆ ಯಿಟ್ಟ ಹೆಸರು ಹೆಂಡತಿ ಸತ್ಯವ್ರತೆ [ಭಾಗ.-೯-೭]. ಇವನು ಸೂರ್ಯ ವಂಶದ ನಿಬಂಧನನೆಂಬ ಅರಸನ ಮಗ ನಿಬಂಧನನಿಗೆ ತ್ರಿಬಂಧನ, ತ್ರಿಧನ್ವ ಎಂಬುವು ನಾಮಾಂತರಗಳು ಒಮ್ಮೆ ಶ್ರೀಶಂಕರ (ಸತ್ಯವ್ರತ) ಮದುವೆಯಾಗಿದ್ದ ಒಬ್ಬ ಹುಡುಗಿಯನ್ನು ಅಪಹರಿಸಿದ ಈ ದೂರು ರಾಜನ ಕಿವಿಗೆ ಬಿತ್ತು ತ್ರಿಬಂಧನನು “ಶ್ವಪಾಕರೊಂದಿಗೆ ಕಲಿತುಹೋಗು” ಎಂಬುದಾಗಿ ಮಗನಿಗೆ ಶಾಪವಿತ್ತು. ಬಳಿಕ ಸತ್ಯವ್ರತನು ತನ್ನ ತಂದೆಯ ರಾಜ್ಯದಲ್ಲಿಯೇ ಅಲ್ಲಲ್ಲಿ ತಿರುಗಾಡುತ್ತ ಕೆಲವು ವರ್ಷಗಳ ವರೆಗೆ ಕಾಲಹರಣಮಾಡಿದ ತ್ರಿಧನ್ವನು ತನ್ನ ಮಗನು ಈ ರೀತಿ ಭ್ರಷ್ಟನಾದುದನ್ನು ಕಂಡು ತನ್ನ ಅನಂತರ ರಾಜ್ಯಕ್ಕೆ ತಕ್ಕ ಮಗನನ್ನು ಪಡೆಯುವುದ ಕಕ್ಕಾಗಿ ರಾಜ್ಯವನ್ನು ಮಂತ್ರಿಗಳ ಸ್ವಾಧೀನಮಾಡಿ ತಪಸ್ಸಿಗಾಗಿ ಕಾಡಿಗೆ ಹೋದ. ಇಂತಾಗಲು ಆಯೋಧ್ಯೆ ಅರಾಜಕವಾಗಿ ಪ್ರಜೆಗಳಲ್ಲಿ ನೀತಿ ನೆಲೆಗೆಟ್ಟಿತು. ಅಧರ್ಮ ಬೇರೂರಿತು ಒಂಬತ್ತು ವರ್ಷಗಳವರೆಗೆ ರಾಜ್ಯದಲ್ಲಿ ಮಳೆಯೇ ಬೀಳಲಿಲ್ಲ. ಜನ ಗಳು ಜೀವಿಸಿಕೊಂಡಿರುವುದು ದುಸ್ತರವಾಯಿತು ವಿಶ್ವಾಮಿತ್ರನ ಕುಟುಂಬ ದವರು ಆ ಕ್ಷಾನುಕಾಲದಲ್ಲಿ ಜೀವಿಸುವುದಕ್ಕೆ ದಾರಿಗಾಣದೆ ಹಿಂಸೆಪಡುತ್ತಿರು ವುದನ್ನು ಕಂಡು, ಸತ್ಯವ್ರತನು ತನ್ನ ಗುರುವಾದ ವಸಿಷ್ಠನಿಗೆ ವೈರಿಯಾದ ವಿಶ್ವಾ ಮಿತ್ರನ ಕುಟುಂಬವನ್ನು ಸಂರಕ್ಷಿಸುವ ಭಾರವನ್ನು ತಾನೇ ವಹಿಸಿಕೊಂಡ. ತಂದೆ ಯಾದ ತ್ರಿಧನ್ವನು ತನ್ನನ್ನು ಅರಮನೆಯಿಂದ ಹೊರಡಿಸಿದಾಗ ವಸಿಷ್ಠನು ತನ್ನ ಪರವಾಗಿ ಮಾತನಾಡಲಿಲ್ಲವೆಂಬ ಕಾರಣದಿಂದ ಸತ್ಯವ್ರತನಿಗೆ ವಸಿಷ್ಠನ ಮೇಲೆ ಕೋಪವಿತ್ತು. ಆ ರೋಷವನ್ನು ಈ ರೀತಿಯಿಂದ ತೀರಿಸಿಕೊಂಡ ಕೆಲವು ಕಾಲದ ತರುವಾಯ ವಸಿಷ್ಠನ ಆಕಳನ್ನು ಕೊಂದು, ಅದರ ಮಾಂಸವನ್ನು ಮೈಕ್ಕೆಣ್ಣೆ ಜಾಡಿದಾಗಲಿಂದ ಸಂಸ್ಕಾರಮಾಡದೆ ತಿಂದುಬಿಟ್ಟ ಈ ಸಮಾಚಾರವನ್ನು ಕೇಳಿ ವಸಿಷ್ಠನು “ತಂದೆಗೆ ಅಸಮ್ಮತವಾದ ಕಾರ್ಯವನ್ನು ಮಾಡಿದುದೊಂದು, ಗುರುವಿನ ಹೋಮಧೇನುವನ್ನು ಕೊಂದುದು ಎರಡು, ಆ ಮಾಂಸವನ್ನು ಸಂಸ್ಕಾರಮಾಡದೆ ತಿಂದುದು ಮೂರು—ಈ ರೀತಿಯಾಗಿ ಮೂರು ಶಂಕು(ಪಾಪ)ಗಳುಳ್ಳವನಾದುದರಿಂದ ನೀನು ಪತಿತನಾದೆ” ಎಂಬುದಾಗಿ ಹೇಳಿದ. ಈ ಕಾರಣದಿಂದ ಸತ್ಯವ್ರತನಿಗೆ ಅಂದಿನಿಂದಲೂ ಶ್ರೀಶಂಕರನೆಂದು ಹೆಸರಾಯಿತು [ಬ್ರಹ್ಮ.-೮]. ಇವನು ಮನುಷ್ಯ

ದೇಹದೊಂದಿಗೆ ಸ್ವರ್ಗವನ್ನು ಸೇರಬೇಕೆಂಬ ಅಭಿಲಾಷೆಯಿಂದ ಯಜ್ಞವನ್ನು ಮಾಡಬೇಕೆಂದು ಉದ್ದೇಶಿಸಿ ತನ್ನ ಕುಲಗುರುವಾದ ವಸಿಷ್ಠನ ಬಳಿಗೆ ಹೋದ. ಆತನು ಅದು ಅಸಾಧ್ಯವೆನಲಾಗಿ ಆತನನ್ನು ಧಿಕ್ಕರಿಸಿ, ಆತನ ಮಕ್ಕಳನ್ನು ಕೇಳಿ ಅವರಿಂದಲೂ ಧಿಕ್ಕೃತನಾಗಿ, ಚಂಡಾಲನಾಗುವಂತೆ ಶಾಪವನ್ನು ಪಡೆದು, ವಿಶ್ವಾಮಿತ್ರನ ಬಳಿಗೆ ಹೋಗಿ, ತನ್ನ ಸಮಾಚಾರವನ್ನೆಲ್ಲ ವಿವರಿಸಿದ. ವಿಶ್ವಾಮಿತ್ರ ಮೊದಲು ಬಾರಿ ಸಾಧ್ಯವಿಲ್ಲವೆಂದು ಹೇಳಿದನಾದರೂ, ವಸಿಷ್ಠನವೇಲಿಣ ಸೇಡನ್ನು ತೀರಿಸಿಕೊಳ್ಳಬೇಕೆಂಬ ಅಭಿಪ್ರಾಯದಿಂದ ಸಮ್ಮತಿಸಿ, ತನ್ನ ಶಿಷ್ಯರ ಮೂಲಕ ಸಕಲ ಮುನಿಗಳನ್ನೂ ಬರಮಾಡಿಕೊಂಡು ಯಜ್ಞವನ್ನು ಉಪಕ್ರಮಿಸಿ, ಹವಿರ್ಭಾಗವನ್ನು ಕೈಕೊಳ್ಳಲು ದೇವತೆಗಳನ್ನು ಆಮಂತ್ರಿಸಿದಾಗ, ಅವರು ಬಾರದಿರಲು, ರೋಷಭರಿತನಾಗಿ ತಾನು ಕೈಯಲ್ಲಿ ಹಿಡಿದಿದ್ದ ಸ್ತುಪವನ್ನು ಬಿಸುಟು, ತ್ರಿಶಂಕುವನ್ನು ಕುರಿತು, “ಅಯ್ಯಾ, ನನ್ನ ತಪಸ್ಸಿನ ಮಹಿಮೆಯನ್ನಾದರೂ ನೋಡು. ನಿನ್ನನ್ನು ಇದೇ ಶರೀರದಿಂದಲೇ ಸ್ವರ್ಗಕ್ಕೆ ಕಳುಹಿಸದಿರುವುದಿಲ್ಲ ನೀನು ಯಾರಿಗೂ ಸಾಧ್ಯವಲ್ಲದ ಸ್ವರ್ಗಲೋಕವನ್ನು ಇದೇ ಶರೀರದಿಂದಲೇ ಪ್ರವೇಶಿಸು, ಹೋಗು” ಎಂದ. ತ್ರಿಶಂಕು ಸ್ವರ್ಗಕ್ಕೆ ಹತ್ತುತ್ತಿರಲಾಗಿ, ಇಂದ್ರ “ಎಲೈ ತ್ರಿಶಂಕುರಾಜನೇ, ನೀನು ಗುರುಶಾಪದಿಂದ ವತಿತನಾಗಿರುವೆಯಾದುದರಿಂದ ಸ್ವರ್ಗವನ್ನು ಏರುವುದಕ್ಕೆ ನಿನಗೆ ಯೋಗ್ಯತೆಯಿಲ್ಲ ತಲೆಕೆಳಗಾಗಿ ನೆಲದಮೇಲೆ ಬೀಳುಹೋಗು” ಎಂದ. ತ್ರಿಶಂಕು ಗಟ್ಟಿಯಾಗಿ ಮೊರೆಯಿಡುತ್ತ ತಲೆಕೆಳಗಾಗಿ ಬೀಳುತ್ತಿರುವಲ್ಲಿ ವಿಶ್ವಾಮಿತ್ರ ಆ ಋಷಿಸಮುದಾಯದಲ್ಲಿಯೇ ಇದ್ದುಕೊಂಡು “ತ್ರಿಶಂಕುರಾಜನೇ, ನಿಲ್ಲು. ಅಲ್ಲಿಯೇ ನಿಲ್ಲು ಹೆದರಬೇಡ” ಎಂಬುದಾಗಿ ಧೈರ್ಯ ಹೇಳಿ, ತನ್ನ ತಪೋಮಹಿಮೆಯಿಂದ ಮತ್ತೊಂದು ಸ್ವರ್ಗವನ್ನು ಸೃಷ್ಟಿಸತೊಡಗಿದ ಆಗ ಇಂದ್ರಾದಿಗಳು ಹೆದಂದವರಾಗಿ ವಿಶ್ವಾಮಿತ್ರನಲ್ಲಿಗೆ ಬಂದು “ಈತನು ಪತಿತನಾದುದರಿಂದ ಸ್ವರ್ಗಲೋಕಬಾಹಿರನು” ಎನಲು, ವಿಶ್ವಾಮಿತ್ರನು “ನಾನು ಈತನನ್ನು ಶರೀರದೊಂದಿಗೆ ಸ್ವರ್ಗಕ್ಕೆ ಕಳುಹಿಸುವೆನೆಂದು ಪ್ರತಿಜ್ಞೆಮಾಡಿರುವೆನು. ಅದಕ್ಕೆ ಭಂಗ ಬರಬಾರದು ಅದರಿಂದ ಆಕಾಶದಲ್ಲಿ ಧ್ರುವನಕ್ಷತ್ರವಿರುವವರೆಗೆ ಈತನೂ ಸಶರೀರನಾಗಿ ಅಲ್ಲಿಯೇ ನಿಲ್ಲಲಿ. ನೀವು ಇದನ್ನು ಮಾತ್ರ ದಯೆಮಾಡಿ ಒಪ್ಪಿಕೊಳ್ಳಿ” ಎಂದ. ಆಗ ದೇವತೆಗಳು, ಅಂತೆಯೇ ಆಗಲಿ, ಎಂದರು. ತ್ರಿಶಂಕು ಅಂದಿನಿಂದ ಯಜ್ಞಪುರುಷನು ಸಂಚರಿಸುವ ಮಾರ್ಗಕ್ಕೆ ಹೊರಭಾಗದಲ್ಲಿ ನಿಂತ ಆತನ ಸುತ್ತಲೂ ಅನೇಕ ನಕ್ಷತ್ರಗಳು ಸಂಚರಿಸತೊಡಗಿದುವು. ಇಂತು ತ್ರಿಶಂಕು ಸ್ವರ್ಗದಲ್ಲಿಯೂ ನಿಲ್ಲದೆ ಭೂಮಿಯಲ್ಲಿಯೂ ನಿಲ್ಲದೆ ಅಂತರಾಳದಲ್ಲಿ ನಿಂತನಾದ್ದರಿಂದ, “ಉಭಯಭ್ರಷ್ಟರಾದವರಿಗೆ ತ್ರಿಶಂಕುಸ್ವರ್ಗವೇ ಗತಿ” ಎಂಬ ನಾಣ್ಣುಡಿ

ಲೋಕದಲ್ಲಿ ಹರಡಿತ್ತು [ರಾಮಾ.-ಬಾಲ. ೫೭, ೬೦ ಭಾಗ -೭, ೧೦, ೧೪. ಬ್ರಹ್ಮ-೮. ಹರಿ.-೧, ೧೩. ವಾಯು.-೮೮. ದೇ ಭಾ.-೭, ೧೦, ೧೨].

**ಶ್ರೀಶಿಖ** — ಚತುರ್ಮುಖನ ಒಂದು ಹಗಲಿನಲ್ಲಿ ಬೆಳಗಾದುದು ಮೊದಲು ಸಂಜೆಯ ವರೆಗೆ ಸ್ವರ್ಗಲೋಕದಲ್ಲಿ ಹದಿನಾಲ್ಕು ಮಂದಿ ಇಂದ್ರಪದವಿಯಲ್ಲಿ ಅಧಿಕಾರ ಮಾಡುತ್ತಾರೆ ಇಂದ್ರನೆಂಬುದು ಅಧಿಕಾರದ ಹೆಸರಲ್ಲದೆ ವ್ಯಕ್ತಿಬೋಧಕವಾದ ಹೆಸರಲ್ಲ ಶ್ರೀಶಿಖನೆಂಬವನು ನಾಲ್ಕನೆಯ ಪರ್ವಾಯದಲ್ಲಿ ಇಂದ್ರನಾಗಿದ್ದ ಈಗ ಇರತಕ್ಕವನು ಏಳನೆಯ ಪರ್ವಾಯದವ ಈತನ ಹೆಸರು ಪುರಂದರ. ಭೂಲೋಕದಲ್ಲಿ ಮನುಗಳು ಹೇಗೆಯೋ ಸ್ವರ್ಗಲೋಕದಲ್ಲಿ ಇಂದ್ರರೂ ಅಂತೆಯೇ ಕ್ಲಪ್ತಕಾಲದ ವರೆಗೆ ಅಧಿಕಾರಮಾಡಿ ತರುವಾಯ ನಿವೃತ್ತರಾಗುತ್ತಾರೆ [ಭಾಗ -೮, ೧೩. ವಿಷ್ಣು -೧, ೩ ಮತ್ಸ್ಯ -೯]

**ಶ್ರೀಶಿರಸ್** — (1) ತೃಪ್ತನೆಂಬ ಬ್ರಹ್ಮನ ಮಗ. ವಿಶ್ವರೂಪನೆಂಬುದು ಮೊದಲಿನ ಹೆಸರು. ಈತನಿಗೆ ಮೂರು ತಲೆಗಳಿದ್ದವು ಈ ಕಾರಣದಿಂದ ಈತನಿಗೆ ಶ್ರೀಶಿರನೆಂಬ ಹೆಸರೇ ರೂಢವಾಯಿತು ಇವನು ತೃಪ್ತನಿಂದ ಪ್ರಹ್ಲಾದನ ಮಗಳಾದ ವಿರೋಚನೆಯಲ್ಲಿ ಜನಿಸಿದವನಾದುದರಿಂದ ಇವನಲ್ಲಿ ದೇವತೆಗಳ ಗುಣಸಂಪತ್ತಿಯೂ ದಾನವ ಗುಣಸಂಪತ್ತಿಯೂ ಮಿಶ್ರವಾಗಿದ್ದವು ಈತನು ತನ್ನ ಮೂರು ಮುಖಗಳಲ್ಲಿ ಒಂದರಿಂದ ವೇದಾಧ್ಯಯನ ಮಾಡುತ್ತ, ಮತ್ತೊಂದರಿಂದ ಸೋಮಪಾನ ಮಾಡಿ, ಇನ್ನೊಂದರಿಂದ ಸುರಾವಾನಮಾಡುತ್ತಿದ್ದ ನೋಡು—ವಿಶ್ವರೂಪ [ಭಾರ.-೮ ೯ ಶಾಂತಿ. ೨೦೭].

(11) ಒಬ್ಬ ರಾಕ್ಷಸ ನೋಡು—ಖರ.

**ತ್ರೇತಾ** — (1) ದಕ್ಷಿಣಾಕ್ಷಿ, ಗಾರ್ಹಪತ್ಯ, ಆಹವನೀಯ ಎಂಬ ಮೂರು ಭಾಗವಾದ ವೈದಿಕಾಕ್ಷಿಗೆ ಈ ಹೆಸರು ಸಲ್ಲುತ್ತದೆ

(11) ನಾಲ್ಕು ಯುಗಗಳಲ್ಲಿ ಎರಡನೆಯದು, ಮತ್ತು ಆ ಯುಗದ ಅಭಿಮಾನ ದೇವತೆ. ಈ ಯುಗಕ್ಕೆ ಮನುಷ್ಯಮಾನ ಪ್ರಕಾರ ೧೨,೯೬,೦೦೦ ವರ್ಷಗಳು. ಇದರ ಸಂಧಿ ಸಂಧ್ಯಂಶಗಳನ್ನು ಸೇರಿಸಿದರೆ ದೇವಮಾನ ಪ್ರಕಾರ ೬೦೦ ವರ್ಷಗಳಾಗುತ್ತವೆ [ಮತ್ಸ್ಯ -೧೬೪]. ಈ ಯುಗದ ನಡೆವಳಿಗಳು ಮತ್ತು ಧರ್ಮಗಳು [ವನ. ೧೫೧, ಶಾಂ. ೬೯].

**ತೃಪ್ತ** — (1) ಶುಕ್ರಾಚಾರ್ಯನ ಮಗ [ಆದಿ. ೬೬]

(11) ಹನ್ನೆರಡು ಮಂದಿ ಆದಿತ್ಯರಲ್ಲಿ ಒಬ್ಬ [ಆದಿ. ೬೬, ೧೩೨. ಶಾಂತಿ ೨೦೭. ಅನು. ೨೫೫]. ಈತನ ಮಗ ವಿಶ್ವರೂಪಾಚಾರ್ಯ. ನೋಡು—ಶ್ರೀಶಿರ [ಉ. ೯. ಶಾಂತಿ. ೨೦೭]. ಈತನ ಮಗಳು ಸಂಜ್ಞಾದೇವಿ. ಸೂರ್ಯನ ಪತ್ನಿಯರಲ್ಲಿ

ಹಿರಿಯಳು. ನೋಡು—ಭಾಯಾ [ಆದಿ. ೬೭]. ಈತನ ಹೆಂಡತಿ ವಿರೋಚನನ ತಂಗಿಯಾದ ರಚನಾ ಅಥವಾ ವಿರೋಚನಾ ಎಂಬವಳು. ವಿಶ್ವರೂಪಾಚಾರ್ಯ ಈಕೆಯಲ್ಲಿ ಜನಿಸಿದವ [ಭಾಗ.-೬-೬]. ಈತನಿಗೆ ವಿಶ್ವಕರ್ಮನೆಂಬುದು ನಾಮಾಂತರ [ಭಾಗ.-೮, ೧೩]

ಶ್ವಾಸ್ತಿ ೨೯ —ಸೂರ್ಯನ ಹೆಂಡತಿಯಾದ ಸಂಜ್ಞಾದೇವಿ ತ್ವಷ್ಟುವಿನ ಮಗಳಾದುದರಿಂದ ಈ ಹೆಸರು ಈಕೆಯಲ್ಲಿ ಸೂರ್ಯನಿಂದ ಅಶ್ವಿನೀಕುಮಾರರು ಜನಿಸಿದರು. ನೋಡು—ಭಾಯಾ, ಅಶ್ವಿನೀಕುಮಾರ [ಆದಿ. ೬೭].

ದ

ದಕ್ಷ. —ಒಬ್ಬ ಪ್ರಜಾಪತಿ ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮನ ಬಲಗೈ ಹೆಬ್ಬೆಟ್ಟಿನಿಂದ ಹುಟ್ಟಿದವ [ಆದಿ. ೬೨, ೬೭]. ಈತನ ಹೆಂಡತಿ ಚತುರ್ಮುಖನ ಎಡಗೈ ಹೆಬ್ಬೆಟ್ಟಿನಿಂದ ಜನಿಸಿದವಳು [ಆದಿ ೧, ೬೭ ಸ. ೧೧] ದಕ್ಷನು ಹತ್ತು ಮಂದಿ ಪ್ರಚೀತಸರಿಂದ ಮಾರಿಷಿಯಲ್ಲಿ ಜನಿಸಿದವನು. ಈ ಮಾರಿಷಿ ಕಂಡು ಮುನಿಯಿಂದ ಪ್ರವೋಚನೆಯೆಂಬ ಅಪ್ಸರಸಿಯಲ್ಲಿ ಜನಿಸಿದವಳು. ಈಕೆಗೆ ವಾರ್ಹೀಯೆಂಬ ಹೆಸರೂ ಸಲ್ಲುತ್ತದೆ ನೋಡು—ಕಣ್ವ [ಶಾಂ ೨೯೦ ಆದಿ ೬೯. ಗರು.-೫. ಭಾಗ -೪-೩೦, ೬-೪ ಬ್ರಹ್ಮ-೨ ವಿಷ್ಣು -೧, ೧೫ ಹರಿ -೧, ೨]. ಈತನು ಪಂಚಜನ ಅಥವಾ ವೀರಣನ ಮಗಳಾದ ಅಸಿಕ್ಷೀ ಅಥವಾ ವೀರಿಣಿಯೆಂಬಾಕೆಯನ್ನು ಮದುವೆಯಾದ [ಆದಿ. ೬೯] ದಕ್ಷನ ಪ್ರಜಾವರ್ಣನೆ [ವಾಯು.-೧೦. ಆದಿ ೬೬, ೬೭, ೬೯ ವಿಷ್ಣು -೧-೬ ೧-೧೫ ಹರಿ.-೧-೩. ಭಾಗ -೬-೬. ವಿಷ್ಣು -೧-೬ ೧೫] ಈತನಿಗೆ ಐವತ್ತು ಮಂದಿ ಪುತ್ರಿಯರು [ಆದಿ. ೬೭, ೬೯]. ಚಂದ್ರನಿಗೆ ಕ್ಷಯರೋಗ ಬರುವಂತೆ ಶಾಪವಿತ್ತ [ಶಲ್ಯ. ೩೬] ನೋಡು—ಚಂದ್ರ. ಈತನ ಮಕ್ಕಳು ಹರ್ಯಶ್ವ, ಶಬಲಾಶ್ವ ಮುಂತಾದವರು [ಭಾಗ -೬-೫. ಹರಿ ೧-೩ ವಿಷ್ಣು -೧-೧೫]. ದಕ್ಷನು ತನ್ನ ಹೆಣ್ಣುಮಕ್ಕಳಲ್ಲಿ ಸತೀದೇವಿಯೆಂಬವಳನ್ನು ಶಿವನಿಗೆ ಮದುವೆಮಾಡಿಕೊಟ್ಟಿದ್ದ. ದೇವಸಭೆಯಲ್ಲಿ ಅಳಿಯನು ತನಗೆ ಮರ्याದೆ ಮಾಡಲಿಲ್ಲವೆಂಬ ಆಗ್ರಹದಿಂದ ದಕ್ಷನು ಶಿವನನ್ನು ಅಲಕ್ಷ್ಯಮಾಡಿ ನಿರೀಶ್ವರೆಯಾಗ ಮಾಡತೊಡಗಿದ. ಸತಿ ತನಗೆ ಅಮಂತ್ರಣವಿಲ್ಲದಿದ್ದರೂ ಯಾಗಶಾಲೆಗೆ ಹೋಗಿ, ಅಲ್ಲಿ ಅಪಮಾನ, ತಿರಸ್ಕಾರಗಳಿಗೆ ಗುರಿಯಾಗಿ ಯೋಗಾಗ್ನಿಯಲ್ಲಿ ದೇಹತ್ಯಾಗ ಮಾಡಿದಳು. ಶಿವನು ಈ ಸಮಾಚಾರವನ್ನು ಕೇಳಿ ವೀರಭದ್ರನ ಮೂಲಕ ದಕ್ಷನ ಯಜ್ಞವನ್ನು ಧ್ವಂಸಮಾಡಿಸಿದ [ಶಾಂತಿ. ೨೯೦ ಅನು ೨೬೫ ಭಾಗ.-೪-೨. ವಾಯು -೩೦]. ವೀರಭದ್ರನು ಯಜ್ಞವಿಧ್ವಂಸನಮಾಡಿದ ಕಾಲದಲ್ಲಿ ದಕ್ಷನ ಕುತ್ತಿಗೆ

ಯನ್ನು ಕತ್ತರಿಸಿ, ಯಜ್ಞಕುಂಡದಲ್ಲಿ ಬಿಸುಟು ಸುಟ್ಟುಬಿಟ್ಟು. ಬಳಿಕ ಕರುಣಾಳು ವಾದ ಶಿವನು ದೇವತೆಗಳ ಪ್ರಾರ್ಥನೆಯ ಮೇರೆಗೆ ಒಂದು ಟಗರಿನ ಕುತ್ತಿಗೆಯನ್ನು ತರಿಸಿ, ದಕ್ಷನ ಮುಂಡಕ್ಕೆ ಜೋಡಿಸಿ, ಅವನನ್ನು ಬದುಕಿಸಿದ [ಶಿವ -೪, ೫].

**ಇಲ್ಲಿ ವಿನೋಚಿಸಬೇಕಾದ ವಿಷಯಗಳು .—**

ದಕ್ಷರು ಇಬ್ಬರು ಒಬ್ಬನು ಮೊತ್ತಮೊದಲನೆಯದಾದ ಸ್ವಾಯಂಭುವ ಮನ್ವಂತರದವ ಎರಡನೆಯವನು ಆರನೆಯದಾದ ಚಾಕ್ಷುಷಮನ್ವಂತರದವ. ಸ್ವಾಯಂಭುವ ಮನ್ವಂತರದ ದಕ್ಷನು ಸ್ವಾಯಂಭುವನುನುವಿನ ಮಗಳಾದ ಪ್ರಸೂತಿಯೆಂಬಾಕೆಯನ್ನು ಮದುವೆಯಾಗಿ ೨೪ ಮಂದಿ ಪುತ್ರಿಯರನ್ನು ಪಡೆದ ಇವರಲ್ಲಿ ಶ್ರದ್ಧಾ, ಲಕ್ಷ್ಮಿ, ಧೃತಿ, ತುಷ್ಠಿ, ಪುಷ್ಠಿ, ಮೇಧಾ, ಕ್ರಿಯಾ, ಬುದ್ಧಿ, ಲಜ್ಜಾ, ವಪುಸ್, ಶಾಂತಿ, ಸಿದ್ಧಿ, ಕೀರ್ತಿ ಎಂಬ ಹದಿನೂರು ಮಂದಿ ಧರ್ಮ ಋಷಿಯ ಪತ್ನಿಯರು, ಹದಿನಾಲ್ಕನೆಯವಳಾದ ಖ್ಯಾತಿ ಭೃಗುಮಹರ್ಷಿಯ ಪತ್ನಿ, ಸತೀದೇವಿ ಪರಮೇಶ್ವರನನ್ನೇ ಮದುವೆಯಾದಳು. ಸಂಭೂತಿಯೆಂಬಾಕೆ ಮರೀಚಿ ಮಹರ್ಷಿಯನ್ನೂ, ಸ್ಮೃತಿಯೆಂಬವಳು ಅಂಗಿರಸ ಮುನಿಯನ್ನೂ, ಪ್ರೀತಿಯೆಂಬವಳು ಪುಲಸ್ತ್ಯನನ್ನೂ, ಕ್ಷಮಾದೇವಿ ಪುಲಹ ಮಹರ್ಷಿಯನ್ನೂ, ಸನ್ನತಿಯೆಂಬವಳು ಕೃತು ಮುನಿಯನ್ನೂ, ಅನಸೂಯಾದೇವಿ ಅತ್ರಿ ಋಷಿಯನ್ನೂ, ಊರ್ಜಾದೇವಿ ವಸಿಷ್ಠ ಮುನೀಶ್ವರನನ್ನೂ, ಸ್ವಾಹಾದೇವಿ ಅಗ್ನಿಪುರುಷನನ್ನೂ, ಸ್ವಧಾದೇವಿ ಪಿತೃದೇವತೆಗಳನ್ನೂ ಮದುವೆಯಾದರು ಇಂತು ಸ್ವಾಯಂಭುವ ಮನ್ವಂತರದ ದಕ್ಷನಿಗೆ ಇಪ್ಪತ್ತನಾಲ್ಕು ಮಂದಿ ಪುತ್ರಿಯರು [ಭಾಗ -೪-೧. ವಿಷ್ಣು -೧-೬]. ಈ ದಕ್ಷನೇ ತನ್ನ ಅಳಿಯನಾದ ಶಿವನಿಗೆ ಅಪಮಾನಮಾಡ ಲೆಳಸಿದವ [ಭಾಗ -೪, ೩೦] ಎರಡನೆಯವನಾದ ದಕ್ಷನು ಚಾಕ್ಷುಷಮನ್ವಂತರ ದಲ್ಲಿ ಹತ್ತು ಮಂದಿ ಪ್ರಚೇತಸರಿಂದ ವೃಕ್ಷಕನ್ಯೆಯಾದ ಮಾರಿಷೆಯೆಂಬವಳಲ್ಲಿ ಜನಿಸಿದವ. ಈತನು ವೀರಣನೆಂಬ ಪ್ರಜಾಪತಿಯ ಮಗಳಾದ ವೀರಣಿ ಅಥವಾ ಅಸಿಕ್ಷಿಯೆಂಬವಳನ್ನು ಮದುವೆಯಾಗಿದ್ದ ವೀರಣನಿಗೆ ಪಂಚಜನನೆಂಬುದು ನಾಮಾಂತರ ಈತನು ಚತುರ್ಮುಖನಿಂದ ಸೃಷ್ಟಿಕಾರ್ಯದಲ್ಲಿ ನಿಯುಕ್ತನಾಗಿ ತನ್ನ ಮನಸ್ಸಂಕಲ್ಪಮಾತ್ರದಿಂದಲೇ ಭೂತಗಳನ್ನು ಸೃಷ್ಟಿಸಿ, ದೇವತೆಗಳು, ಋಷಿಗಳು, ಗಂಧರ್ವರು, ಅಸುರರು, ಸರ್ಪಗಳನ್ನು ನಿರ್ಮಿಸಿದ ಈ ವಿಷಯದಲ್ಲಿ—

ಪ್ರಜಾಃ ಸೃಜೇತಿ ವ್ಯಾಧಿಷ್ಠಃ ದಕ್ಷಃ ಪೂರ್ವಂ ಸ್ವಯಂಭುವಾ |

ಯಥಾ ಸರ್ವಜ್ಞ ಭೂತಾನಿ ತಥಾ ಶ್ರುಣು ಮಹಾಮತೇ ||

ಮನಸಾ ತ್ವೇನ ಭೂತಾನಿ ಪೂರ್ವಂ ದಕ್ಷೋಽಸೃಜತದಾ |

ದೇವಾಃ ಋಷಿಃ ಸ ಗಂಧರ್ವಾಃ ಅಸುರಾಃ ಪನ್ನಗಾಂ ಸ್ತಥಾ ||

ಯದಾಸ್ಯ ಸೃಜಮಾನಸ್ಯ ನ ವ್ಯವರ್ಧಂತ ತಾಃ ಪ್ರಜಾಃ |

ತತಸ್ಸಂಚಿಂತ್ಯ ಸ ಮುನಿಃ ಸೃಷ್ಟಿಹೇತೋಃ ಪ್ರಜಾಪತಿಃ ||

ಎಂಬ ವಿಷ್ಣುಪುರಾಣ (ಅಂಶ. ೧, ಅಧ್ಯಾಯ ೧೫, ಶ್ಲೋ. ೮೬, ೮೮) ವಚನಗಳನ್ನು ಪ್ರಮಾಣವಾಗಿ ತಿಳಿಯಬೇಕು.

ಇಂತು ದಕ್ಷನು ಸೃಷ್ಟಿಸಿದ ಪ್ರಜೆಗಳು ಏಳಿಗೆ ಹೊಂದದಿರುವುದನ್ನು ಕಂಡು, ಜ್ಞಾನದೃಷ್ಟಿಯಿಂದ ಪರ್ಯಾಲೋಚಿಸಿ ಮೈಥುನ ಧರ್ಮದಿಂದ (ಸ್ತ್ರೀ ಪುರುಷ ಸಮಾಗಮದಿಂದ) ಪ್ರಜೆಗಳನ್ನು ವೃದ್ಧಿಗೊಳಿಸಬೇಕೆಂದು ನಿಶ್ಚಯಿಸಿ ಅಸಿಕ್ಕಿಯನ್ನು ಮದುವೆಯಾದ ಇದಕ್ಕೆ ಮೊದಲು ಸ್ತ್ರೀ ಪುರುಷ ಮಿಥುನ ಸಮಾಗಮದಿಂದ ಮಕ್ಕಳಾಗುವ ವಾಡಿಕೆಯಿರಲಿಲ್ಲ ದಕ್ಷನೇ ಇದನ್ನು ಏರ್ಪಡಿಸಿದನು.

ತತಃ ಪ್ರಭೃತಿ ಮೈತ್ರೇಯ ಪ್ರಜಾ ಮೈಥುನಸಂಭವಾಃ |

ಸಂಕಲ್ಪಾತ್ ದರ್ಶನಾತ್ ಸ್ಪರ್ಶಾತ್ ಪೂರೈಷಾಮುಭವಃ ಪ್ರಜಾಃ |

ತಪೋವಿಶೇಷೈಸ್ಸಿದ್ಧಾನಾಂ ತದಾತ್ಯಂತತಪಸ್ವಿನಾಂ ||

[ವಿಷ್ಣು -೧-೧೫, ಶ್ಲೋ ೭೯, ೮೦.]

ಬಳಿಕ ದಕ್ಷನು ಅಸಿಕ್ಕಿಯಲ್ಲಿ ಮೊದಲು ಬಾರಿ ಹರೃಶ್ವರೇಂಬ ಐದು ಸಾವಿರ ಮಂದಿ ಪುತ್ರರನ್ನು ಪಡೆದು, ಅವರನ್ನು ಸೃಷ್ಟಿಕಾರ್ಯದಲ್ಲಿ ಪ್ರೇರಿಸಿದ ಆಗ ನಾರದ ಅವರಲ್ಲಿಗೆ ಬಂದು “ ಎಲಾ, ಹುಚ್ಚರಾ, ! ಇದೇನು ? ಸೃಷ್ಟಿಯೇ ಪರಮಪುರುಷಾರ್ಥವೆಂದು ಭಾವಿಸಿದಿರಾ ? ಈ ಭೂಮಂಡಲ ಎಲ್ಲಿಂದ ಹೇಗೆ ಬಂತು ? ಇದರ ಒಳಗಡೆ ಏನಿದೆ ? ಮೇಲೆ ಇರುವುದಾದರೂ ಯಾವುದು ?... ಜನ್ಮರಾಹಿತ್ಯವನ್ನು ಪಡೆಯುವುದಕ್ಕೆ ಪ್ರಯತ್ನಪಡಿದಿರಿ ” ಎಂದು ಬೋಧಿಸಿ, ಅವರನ್ನೆಲ್ಲಾ ದಿಕ್ಕುಪಾಲು ಮಾಡಿದ. ತರುವಾಯ ದಕ್ಷನು ಖಿನ್ನನಾಗಿ ಮರಳಿ ಶಬಲಾಶ್ವರೇಂಬ ಸಾವಿರ ಮಂದಿ ಪುತ್ರರನ್ನು ಸೃಷ್ಟಿಸಿದ. ಇವರೂ ನಾರದನ ಉಪದೇಶದಿಂದ ತಮ್ಮ ಅಣ್ಣಂದಿರ ದಾರಿಯನ್ನೇ ಹಿಡಿದರು. ದಕ್ಷನು ಇದರಿಂದ ಮತ್ತಷ್ಟು ಖಿನ್ನನಾಗಿ ನಾರದನಿಗೆ ಶಾಪ ಕೊಟ್ಟು, ಮರಳಿ ಅರುವತ್ತು ಮಂದಿ ಪುತ್ರಿಯರನ್ನು ಪಡೆದ ಈ ಅರುವತ್ತು ಮಂದಿಯಲ್ಲಿ ಹತ್ತು ಮಂದಿಯನ್ನು ಧರ್ಮಮಹರ್ಷಿಗೂ, ಹದಿನೂರು ಮಂದಿಯನ್ನು ಕಾಶ್ಯಪ ಮಹರ್ಷಿಗೂ, ಚಂದ್ರನಿಗೆ ಇಪ್ಪತ್ತೇಳು ಮಂದಿಯನ್ನೂ, ಅರಿಷ್ಟನೇಮಿಗೆ ನಾಲ್ವರನ್ನೂ, ಬಹುಪುತ್ರ ಅಥವಾ ಭೂತ ಮಹರ್ಷಿಗೆ ಇಬ್ಬರನ್ನೂ, ಅಂಗಿರಸನಿಗೆ ಇಬ್ಬರನ್ನೂ ಭೃಶಾಶ್ವ ಅಥವಾ ಕೃಶಾಶ್ವನಿಗೆ ಇಬ್ಬರನ್ನೂ ಕೊಟ್ಟು ಮದುವೆಮಾಡಿದ. [ಭಾಗ. -೬-೫, ೬. ವಿಷ್ಣು -೧-೧೫]. ದಕ್ಷನು ಸತೀದೇವಿಯಿಂದ ಶಸ್ತ್ರನಾಗಿ ಹತ್ತು ಮಂದಿ ಪ್ರಜೇತಸರಿಗೂ ಒಬ್ಬನೇ ಮಗನಾಗಿ ಹುಟ್ಟಿದ್ದು [ಮತ್ಸ್ಯ. -೧೩]. ದಕ್ಷನೇ ದಂಪತಿಗಳ ಮೂಲಕ ಸೃಷ್ಟಿಯನ್ನು ಮೊದಲು ಮಾಡಿದವನು.



ಸಂಕಲ್ಪಾದ್ವರ್ಶನಾತ್ ಸ್ವರ್ಶಾತ್ ಪೂರ್ವೇಷಾಂ ಸೃಷ್ಟಿರುಚ್ಯತೇ |

ದಕ್ಷಾತ್ಪ್ರಾಚೀತಸಾದೂರ್ಧ್ವಂ ಸೃಷ್ಟಿರ್ಮೃಧುನ ಸಂಭವಾ ||

ನೋಡು—ದಾಕ್ಷಾಯಣಿ [ಮತ್ಸ್ಯ-೫].

**ದಕ್ಷಸಾವರಿ.**—ಈತ ಹದಿನಾಲ್ಕು ಮಂದಿ ಮನುಗಳಲ್ಲಿ ಒಂಬತ್ತನೆಯವ. ಈತನಿಗೆ ದಶಸಾವರಿಯೆಂಬುದು ನಾಮಾಂತರ. ಈತನು ವರುಣನ ಮಗ. ಈತನ ರಾಜ್ಯಭಾರ ಸಮಯದಲ್ಲಿ ಸ್ವರ್ಗಲೋಕದಲ್ಲಿ ಅದ್ಭುತನೆಂಬ ಇಂದ್ರನು ದೇವ ಲೋಕದ ಅಧಿಪತಿಯಾಗಿದ್ದ ಇಂದ್ರನಿಗೆ ಸಹಾಯಾರ್ಥವಾಗಿ ಆಯುಷ್ಯಾಂತನೆಂಬ ಋಷಿಯಿಂದ ಅಂಬುಧಾರಾಯೆಂಬವಳಲ್ಲಿ ಜನಿಸಿದ ಋಷಭನೆಂಬ ವಿಷ್ಣುವೂ, ದ್ಯುತಿಮಂತನೇ ಮೊದಲಾದ ಸಪ್ತರ್ಷಿಗಳೂ ಇದ್ದರು [ಭಾಗ-೮, ೧೩]

**ದಕ್ಷಿಣ ಗೋಗ್ರಹಣ** —[ವಿರಾ ೩೨]

**ದಕ್ಷಿಣದಿಗ್ವರ್ಣನೆ** —[ಉದ್ಯೋ ೧೦೯ ರಾಮಾ - ಕಿಷ್ಕಿಂ. ೪೧].

**ದಕ್ಷಿಣಾ** —ಈಕೆ ರುಚಿಯೆಂಬ ಋಷಿಯಿಂದ ಸ್ವಾಯಂಭುವ ಮನುವಿನ ಹಿರಿಯ ಪುತ್ರನಾದ ಆಕಾಶಿಯೆಂಬವಳಲ್ಲಿ ಜನಿಸಿದವಳು ಈಕೆ ತನ್ನ ಸೋದರನಾದ ಯಜ್ಞನನ್ನೇ ಮದುವೆಯಾದಳು ಈ ದಂಪತಿಗಳೇ ಇಂದ್ರಪದವಿಯನ್ನು ಪಡೆದವರಲ್ಲಿ ಮೊದಲನೆಯವರು [ಭಾಗ-೩, ೧೨]

**ದಗ್ಧರಥ** —ಚಿತ್ರರಥನೆಂಬ ಗಂಧರ್ವನ ನಾಮಾಂತರ ನೋಡು—ಅಂಗಾರ ಪರ್ಣ, ಚಿತ್ರರಥ

**ದಣ್ಣ** —(1) ಮಗಧ ದೇಶದ ಅರಸು [ಆದಿ. ೨೦೧]. ರಾಜಸೂಯ ಸಂದರ್ಭ ದಲ್ಲಿ ಭೀಮನಿಂದ ಸೋತನು [ಭಾರ.-ಸ ೩೧] ಇವನೂ ಇವನ ತಮ್ಮನಾದ ದಂಡಧಾರನೆಂಬವನೂ ದುರ್ರೋಧನನ ಪರವಾಗಿ ಹೋರಾಡಿ ಹದಿನೇಳನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಮಡಿದರು [ಕರ್ಣ. ೫೪].

(11) ನಾಲ್ಕನೆಯ ಉಪಾಯ ಅದರ ವರ್ಣನೆ [ಶಾಂ ೧೫, ೧೨೨]

**ದಣ್ಣಕ.**—ಸೂರ್ಯ ವಂಶದ ಅರಸು ಇಕ್ಷ್ವಾಕು ಮಹಾರಾಜನ ನೂರು ಮಂದಿ ಮಕ್ಕಳಲ್ಲಿ ಒಬ್ಬ ಇವನು ಮಹಾ ಮೂರ್ಖನಾಗಿದ್ದುದರಿಂದಲೂ ಇವನಿಗೆ ಶಾಪ ದಂಡ ಪ್ರಾಪ್ತವಾಗದಿರದೆಂಬ ಶಂಕೆಯಿಂದಲೂ ದಂಡಕನೆಂದು ಇವನಿಗೆ ನಾಮ ಕರಣಮಾಡಿದ್ದರು ಇಕ್ಷ್ವಾಕು ಇವನ ಘೋರಕೃತ್ಯಗಳನ್ನು ಕಂಡು, ಸಹಿಸಲಾಗದೆ ವಿಂಧ್ಯ, ಶೈವಲ ಎಂಬ ಪರ್ವತಗಳ ನಡುವೆ ರಾಜ್ಯವನ್ನು ಕಲ್ಪಿಸಿ, ದಂಡಕನನ್ನು ಪ್ರತ್ಯೇಕವಾಗಿರಿಸಿದ ದಂಡಕ ಅಲ್ಲಿಯೇ ಮಧುಮಂತನೆಂಬ ನಗರಿಯನ್ನು ನಿರ್ಮಾಣ ಮಾಡಿಸಿ, ಶುಕ್ರಾಚಾರ್ಯರನ್ನು ತನ್ನ ಪುರೋಹಿತರನ್ನಾಗಿ ಏರ್ಪಡಿಸಿಕೊಂಡು, ಸ್ವರ್ಗ ಸೌಖ್ಯಕ್ಕಿಂತಲೂ ಅತಿಶಯವೆನಿಸಿದ ಭೋಗಗಳಿಂದ ಅನೇಕ ವರ್ಷಗಳವರೆಗೆ ರಾಜ್ಯ

ಭಾರಮಾಡುತ್ತಿದ್ದ. ಒಮ್ಮೆ ದಂಡಕ ಶುಕ್ರಾಚಾರ್ಯರ ಆಶ್ರಮಕ್ಕೆ ಹೋದ. ಆಚಾರ್ಯರು ಆಶ್ರಮದಲ್ಲಿರಲಿಲ್ಲ. ಅವರ ಹಿರಿಯ ಮಗಳಾದ ಅರಜೆಯೆಂಬ ತರುಣಿ ಇವನ ಕಣ್ಣಿಗೆ ಬಿದ್ದಳು. ಇವನು ಆಕೆಯನ್ನು ಕೇಳಿದ. “ನಾನು ಗುರುಪುತ್ರನನ್ನು ನೀನು ವರಿಸುವುದು ಶ್ರೇಯಸ್ಕರವಲ್ಲ” ಎಂದು ಮುಂತಾಗಿ ಅರಜೆ ಎಷ್ಟು ಬಗೆಯಿಂದ ತಿಳಿಯಹೇಳಿದರೂ ಕೇಳದೆ, ಬಲಾತ್ಕಾರದಿಂದ ಆಕೆಯನ್ನು ಮಾನಭಂಗಪಡಿಸಿ ತನ್ನ ಪಟ್ಟಣಕ್ಕೆ ಹೋದ ತರುವಾಯ ಶುಕ್ರಾಚಾರ್ಯನು ಆಶ್ರಮಕ್ಕೆ ಬಂದು ಸಮಾಚಾರವನ್ನೆಲ್ಲ ತಿಳಿದು, ಕ್ರೋಧಾವಿಷ್ಟನಾಗಿ “ಅಹಾ! ದಂಡಕ ಎಷ್ಟು ಕೊಬ್ಬಿದ್ದಾನೆ—ಇರಲಿ. ಏಳು ರಾತ್ರಿಗಳೊಳಗಾಗಿ ದಂಡಕ, ಭೃತ್ಯ, ಪರಿವಾರದೊಂದಿಗೆ ನಾಶವಾಗಿಹೋಗಲಿ. ಅವನ ರಾಜ್ಯದ ಸುತ್ತಲೂ ಮೂರು ಯೋಜನಗಳ ಅಗಲವುಳ್ಳ ಪ್ರದೇಶವೂ ಹಾಳಾಗಲಿ. ಈ ದೇಶದಲ್ಲಿರುವ ಸಕಲ ಜೀವಜಂತುಗಳೂ ಮಾಯವಾಗಲಿ” ಎಂಬುದಾಗಿ ಶಪಿಸಿ, ತನ್ನ ಮಗಳನ್ನು ಕರೆದು, “ಎಲೈ ಭ್ರಷ್ಟಾಚಾರಿತ್ರಿಕೆ! ನೀನಿರುವ ಪ್ರದೇಶದ ಸುತ್ತಲೂ ಒಂದು ಯೋಜನದವರೆಗೆ ಗಿಡಮರಬಳ್ಳಿಗಳು ಹೇರಳವಾಗಿ ಬೆಳೆದು ಮನೋಹರವಾಗಿರಲಿ ನೀನು ಇವುಗಳಲ್ಲಿನ ಫಲಮೂಲಾದಿಗಳಿಂದಲೇ ಜೀವಿಸಿಕೊಂಡಿರು. ನಿನ್ನ ಸುತ್ತಲೂ ಒಂದು ಯೋಜನದವರೆಗೆ ವಾಸಮಾಡುವ ಮೃಗಗಳೆಲ್ಲವೂ ನಿನ್ನ ಹತ್ತಿರದಲ್ಲೆಯೇ ಬಂದು ಸೇರಲಿ. ನೀನು ವಾಸಮಾಡುವ ಪ್ರದೇಶವು ಸುಭಿಕ್ಷವಾಗಿರಲಿ” ಎಂದು ಹೇಳಿ, ತನ್ನ ಆಶ್ರಮದಲ್ಲಿದ್ದ ವರನ್ನೆಲ್ಲ ಒಡನೆಯೇ ಆ ರಾಜ್ಯದ ಎಲ್ಲೆಯನ್ನು ಬಿಟ್ಟು ಹೋಗುವಂತೆ ಹೇಳಿದ ಅಂತೆಯೇ ಏಳು ದಿನಗಳವರೆಗೆ ಎಡೆಬಿಡದೆ ಧೂಳಿನ ಮಳೆ ಸುರಿದು ದಂಡಕನೂ ಅವನ ಪರಿವಾರವೂ ರಾಷ್ಟ್ರವೂ ಭಸ್ಮವಾಗಿ, ಆ ಪ್ರದೇಶವೆಲ್ಲವೂ ಅರಣ್ಯವಾಯಿತು ಇದಕ್ಕೆ ಜನಸ್ಥಾನವೆಂದೂ, ದಂಡಕಾರಣ್ಯವೆಂದೂ ಹೆಸರು [ರಾಮಾ.-ಉತ ೨. ೭೯-೮೧].

**ದಂಡಕಾರಣ್ಯ** —ನೋಡು—ದಂಡಕ [ಭಾರ-ವನ. ೮೩, ೨೭೮].

**ದಂಡಧಾರ.**—(i) ಒಬ್ಬ ಅರಸು ದುರ್ರೋಧನನ ಪರವಾಗಿ ಹೋರಾಡಿ, ಹದಿನಾರನೆಯ ದಿನಸದ ಯುದ್ಧದಲ್ಲಿ ಅರ್ಜುನನಿಂದ ಹತನಾದ [ಕರ್ಣ. ೧೮].

(ii) ಪಾಂಡವರ ಪಕ್ಷದ ಒಬ್ಬ ಅರಸು ಹನ್ನೆರಡನೆಯ ದಿನಸದ ಯುದ್ಧದಲ್ಲಿ ದ್ರೋಣನಿಂದ ಹತನಾದ. ಇವನು ಚೇದಿದೇಶದ ಅರಸು [ದ್ರೋ ೨೩].

(iii) ಪಾಂಚಾಲ ರಾಜಕುಮಾರರಲ್ಲಿ ಒಬ್ಬ. ಯುಧಿಷ್ಠಿರನ ಚಕ್ರರಕ್ಷಕನಾಗಿದ್ದು, ಹದಿನೇಳನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಕರ್ಣ. ೪೪].

(iv) ಮಗಧದೇಶದ ಅರಸು [ಅದಿ. ೬೮, ೨೦೧]. ಏಕರಥ [ಉದ್ಯೋ. ೧೬೬]. ರಾಜಸೂಯಯಾಗ ಸಮಯದಲ್ಲಿ ಭೀಮನಿಂದ ಸೋತ [ಸಭಾ. ೩೧].

ಭಾರತ ಯುದ್ಧದಲ್ಲಿ ಇವನೂ ಇವನ ಅಣ್ಣನಾದ ದಂಡನೆಂಬವನೂ ದುರ್ರೋಧನನ ಪರವಾಗಿ ಹೋರಾಡಿ ಹದಿನೇಳನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಹತರಾದರು. ನೋಡು—ದಂಡ [ಕರ್ಣ ೫೪].

**ದತ್ತ.**—ಸ್ವಾಯಂಭುವ ಮನ್ವಂತರದಲ್ಲಿ ಅತ್ರಿ ಮಹರ್ಷಿಯ ಪತ್ನಿಯಾದ ಅನಸೂಯೆಯಲ್ಲಿ ಜನಿಸಿದ ಮೂವರು ಪುತ್ರರಲ್ಲಿ ಒಬ್ಬ. ಈತನು ಸ್ವಾರೋಚಿಷ ಮನ್ವಂತರದ ಸಪ್ತರ್ಷಿಗಳಲ್ಲಿ ಒಬ್ಬನಾಗಿದ್ದ. ನಿಮಿಷುಷಿ ಈತನ ಮಗ [ಸಭಾ. ೪೮. ಅನು. ೧೩೮, ೨೫೭]. ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಅತ್ರಿ ಮುನಿ ಸಂತಾನಾರ್ಥವಾಗಿ ತಪಸ್ಸು ಮಾಡಲಾಗಿ, ಪ್ರಸನ್ನರಾಗಿ ಮೈದೋರಿದ ತ್ರಿಮೂರ್ತಿಗಳು ತಮ್ಮ ಒಬ್ಬೊಬ್ಬರ ಅಂಶದಿಂದಲೂ ಒಬ್ಬೊಬ್ಬ ಮಗ ಹುಟ್ಟುವನೆಂದು ಅನುಗ್ರಹಿಸಿದರು ಅಂತೆಯೇ ಬ್ರಹ್ಮನ ಅಂಶದಿಂದ ಚಂದ್ರನೂ, ವಿಷ್ಣುವಿನ ಅಂಶದಿಂದ ದತ್ತಾತ್ರೇಯನೂ, ಶಿವನ ಅಂಶದಿಂದ ದೂರ್ವಾಸ ಮುನಿಯೂ ಜನಿಸಿದರು. ಈತನು ಬ್ರಹ್ಮಚರ್ಯನಿರತನಾಗಿದ್ದು, ಅಲರ್ಕ, ಪ್ರಹ್ಲಾದ, ಯದು, ಕಾರ್ತವೀರ್ಯ ಮುಂತಾದವರಿಗೆ ಜ್ಞಾನೋಪದೇಶಮಾಡಿದ. ದತ್ತಾವತಾರ ಕಥೆ [ಭಾಗ-೪-೧ ಮಾರ್ಕ-೧೬ ದೇ. ಭಾ.-೪, ೧೬. ಮತ್ಸ್ಯ. -೪೭]. ರಾಕ್ಷಸರ ಹಾವಳಿಯನ್ನು ತಡೆಯಲಾರದೆ ದೇವತೆಗಳು ದತ್ತಾತ್ರೇಯನಲ್ಲಿ ಮೊರೆಯಿಟ್ಟರು ದತ್ತಾತ್ರೇಯನು ಅವರನ್ನೆಲ್ಲ ತನ್ನ ಆಶ್ರಮದ ಬಳಿಗೆ ಬರಮಾಡಿಕೊಂಡ. ರಕ್ಕಸರು ಹೊಂಚುಹಾಕಿಕೊಂಡಿದ್ದ ಈತನ ಆಶ್ರಮದಲ್ಲಿದ್ದ ಲಕ್ಷ್ಮಿಯನ್ನು ಅಪಹರಿಸಿಕೊಂಡು ಹೋಗುತ್ತಿರುವಲ್ಲಿ, ಈತನ ತಪೋಮಹಿಮೆಯಿಂದ ತಮ್ಮಷ್ಟಕ್ಕೆ ತಾವೇ ಸತ್ತುಬಿದ್ದರು [ಮಾರ್ಕ-೧೬]

**ದತ್ತಾತ್ರೇಯ** — ನೋಡು—ದತ್ತ.

**ದಧಿಮುಖ** — (1) ಒಬ್ಬ ಕಪಿಶ್ರೇಷ್ಠ ಕಿಷ್ಕಿಂಧೆಯ ಸಮೀಪದಲ್ಲಿ ಸುಗ್ರೀವನ ಮಧುವನವನ್ನು ಕಾಪಾಡಿಕೊಂಡಿದ್ದನು. ಹನೂಮಂತನೇ ಮುಂತಾದವರು ಸೀತೆಯನ್ನು ಹುಡುಕಿ ಹಿಂದಿರುಗಿ ಬರುವಾಗ ಕಿಷ್ಕಿಂಧೆಯ ಸಮೀಪಕ್ಕೆ ಬರುತ್ತಲೇ ಮಧುಸಾನ ಮಾಡಬೇಕೆಂದು ಆಸೆಪಟ್ಟು ಅಂಗದನ ಅಪ್ಪಣೆಯಮೇರೆಗೆ ಮಧುವನವನ್ನು ಹೊಕ್ಕು ಯಥೇಷ್ಟವಾಗಿ ಮಧುಸಾನ ಮಾಡುತ್ತಿದ್ದರು. ದಧಿಮುಖ ಅವರನ್ನು ಅಡ್ಡಗಸಲು ಹೋಗಿ, ಆ ಕಪಿಗಳಿಂದ ಭಂಗಪಟ್ಟು, ಸುಗ್ರೀವನಲ್ಲಿಗೆ ಹೋಗಿ ಸಮಾಚಾರವನ್ನೆಲ್ಲ ತಿಳಿಸಿದ ಸುಗ್ರೀವನು ಅವನನ್ನು ಸಮಾಧಾನಗೊಳಿಸಿ, ಆ ಕಪಿಪುಂಗವರನ್ನೆಲ್ಲ ತನ್ನಲ್ಲಿಗೆ ಕಳುಹಿಸುವಂತೆ ಹೇಳಲಾಗಿ, ದಧಿಮುಖನು ಮಧುವನಕ್ಕೆ ತಿರುಗಿ ಬಂದು ಅಂಗದಾದಿಗಳನ್ನು ಸುಗ್ರೀವನಲ್ಲಿಗೆ ಕಳುಹಿದ [ರಾಮಾ.-ಸುಂದರ. ೬೧, ೬೨. ಭಾರ.-ವನ. ೨೮೪]. ಈತನು ಚಂದ್ರನ ಮಗ. ಸುಮುಖ,

ದುರ್ಮುಖ, ವೇಗದರ್ಶಿಗಳೆಂಬವರು ಇವನ ಒಡಹುಟ್ಟಿದವರು ಇವರು ರಾಮಾಯಣ ಯುದ್ಧದಲ್ಲಿ ಹೋರಾಡಿದವರು [ರಾಮಾ -ಯುದ್ಧ. ೩೧].

(11) ಒಂದು ಸರ್ಪ [ಆದಿ. ೩೫ ಉದ್ಯೋಗ. ೧೦೩].

**ದಧೀಚಿ(ಚಿ).—**(1) ಮೊತ್ತಮೊದಲನೆಯದಾದ ಸ್ವಾಯಂಭುವನುನ್ಮತರ ದಲ್ಲಿ ಬ್ರಹ್ಮಮಾನಸಪುತ್ರನಾದ ಅಧರ್ವಣ ಮಹರ್ಷಿಯಿಂದ ಕರ್ದಮ ಪುತ್ರಿಯಾದ ಶಾಂತಿ ಅಧವಾ ಚಿತ್ತಿಯೆಂಬವಳಲ್ಲಿ ಜನಿಸಿದ ಮೂವರು ಪುತ್ರರಲ್ಲಿ ಒಬ್ಬ. ಧೃತವ್ರತ, ಅಧರ್ವಶಿರರೆಂಬವರು ಈತನ ಅಣ್ಣತಮ್ಮಂದಿರು [ಭಾಗ.-೪-೧]. ಇಂದ್ರನು ಈತನಿಗೆ ಮಧು(ಬ್ರಹ್ಮ)ವಿದ್ಯೆಯನ್ನೂ ಪ್ರವರ್ಗವಿದ್ಯೆಯನ್ನೂ ಉಪದೇಶಿಸಿ, ಆ ವಿದ್ಯೆಗಳನ್ನು ಯಾರಿಗಾದರೂ ಉಪದೇಶಿಸಿದಲ್ಲಿ ಅವನ ತಲೆ ಉರುಳಿ ಬೀಳುವುದೆಂದು ಹೇಳಿದ್ದ. ಕೆಲವು ಕಾಲದ ಬಳಿಕ ಅಶ್ವಿನೀದೇವತೆಗಳು ಈತನ ಬಳಿಗೆ ಬಂದು ತಮಗೆ ಮಧುವಿದ್ಯೆಯನ್ನು ಉಪದೇಶಿಸಬೇಕೆಂದು ಬೇಡಿಕೊಂಡರು. ದಧೀಚನು ಇಂದ್ರನ ಶಾಸನವನ್ನು ಅವರಿಗೆ ತಿಳುಹಿದ. ಆಗ ಅಶ್ವಿನೀದೇವತೆಗಳು ಅವನ ತಲೆಯನ್ನು ತೆಗೆದಿಟ್ಟು ಕುದುರೆಯ ತಲೆಯನ್ನು ಜೋಡಿಸಿ, ಆತನಿಂದ ಬ್ರಹ್ಮ (ಮಧು) ವಿದ್ಯೆಯನ್ನು ಕಲಿತರು ಈ ಸಮಾಚಾರವನ್ನು ತಿಳಿದು ಇಂದ್ರ ದಧೀಚನ ತಲೆಯನ್ನು ತಂದ ಬಳಿಕ ಅಶ್ವಿನೀದೇವತೆಗಳು ಆತನ ರುಂಡವನ್ನೇ ಆ ಮುಂಡಕ್ಕೆ ಸೇರಿಸಿದರು. ಇಂತು ದಧೀಚನು ಇಂದ್ರನ ಶಿಷ್ಯನೂ, ಅಶ್ವಿನೀದೇವತೆಗಳಿಗೆ ಗುರುವೂ ಆಗಿದ್ದನು [ಭಾರ -ವನ ೧೦೦, ಭಾಗ -೬, ೧೦ ದೇ ಭಾಗ -೨, ೩೬]. ಈತ ಭೃಗುಮಹರ್ಷಿಯ ಮಗ ಸರಸ್ವತೀನದೀ ತೀರದಲ್ಲಿ ತಪಸ್ಸು ಮಾಡುತ್ತಿದ್ದಾಗ ಇಂದ್ರನು ಈತನ ತಪಸ್ಸನ್ನು ಭಂಗಗೊಳಿಸುವ ಸಲುವಾಗಿ ಅಲಂಬುಸೆಯೆಂಬ ಅಪ್ಸರಸಿಯನ್ನು ಕಳುಹಿಸಿಕೊಟ್ಟ ಈಕೆಯ ದರ್ಶನದಿಂದ ಕ್ಷೋಭೆಗೊಂಡ ದಧೀಚನು ಸಾರಸ್ವತನೆಂಬ ಮಗನನ್ನು ಪಡೆದ ಈ ಸಾರಸ್ವತ ಮುನಿ ವಾಸವಾಗಿರುವ ಪ್ರದೇಶದಲ್ಲಿ ಅನಾವೃಷ್ಟಿಯ ಭಯವಿಲ್ಲವೆಂಬುದಾಗಿ ದಧೀಚನು ಅನುಗ್ರಹಿಸಿದ [ಶಲ್ಯ. ೫೨]. ದೇವತೆಗಳು ಒಮ್ಮೆ ಈತನಲ್ಲಿಗೆ ಬಂದು ತಮ್ಮ ಅಸ್ತ್ರಗಳನ್ನು ನ್ಯಾಸವಾಗಿಟ್ಟು ಹೋದರು. ಕಾಲಕ್ರಮದಲ್ಲಿ ಅವು ತುಕ್ಕುಹಿಡಿಯ ಬಂದುವು. ಎಷ್ಟು ಕಾಲವಾದರೂ ಅವರು ಹಿಂದಿರುಗಿ ಬಂದು ಅವುಗಳನ್ನು ಕೊಂಡು ಹೋಗಲಿಲ್ಲ. ಈ ಕಾರಣದಿಂದ ದಧೀಚಿ ಆ ಅಸ್ತ್ರಗಳನ್ನೆಲ್ಲ ಜಲದಲ್ಲಿ ಅಭಿಮಂತ್ರಿಸಿ ಪಾನಮಾಡಿ ಬಿಟ್ಟ ಕೆಲಕಾಲದ ಮೇಲೆ ದೇವತೆಗಳು ಬಂದು ಅಸ್ತ್ರಗಳನ್ನು ಕೇಳಿದರು. ದಧೀಚಿ ನಡೆದ ಸಮಾಚಾರವನ್ನು ಹೇಳಿದ ದೇವತೆಗಳು ನಿರ್ಬಂಧಪಡಿಸತೊಡಗಿದರು. ಆಗ ದಧೀಚಿ “ನಿಮ್ಮ ಅಸ್ತ್ರಗಳೆಲ್ಲವೂ ನನ್ನ ಬೆನ್ನುಮೂಳೆಯಲ್ಲಿ ಬೆರೆತು ಹೋಗಿವೆ. ನಾನು ಯೋಗಬಲದಿಂದ ದೇಹತ್ಯಾಗಮಾಡುತ್ತೇನೆ. ನೀವು ನನ್ನ

ಬೆನ್ನುಮೂಳೆಗಳನ್ನು ತೆಗೆದುಕೊಂಡು ನಿಮಗೆ ಬೇಕಾದ ಅಸ್ತ್ರಗಳನ್ನು ಮಾಡಿಸಿ ಕೊಳ್ಳಿರಿ” ಎಂದು ಹೇಳಿ, ದೇಹತ್ಯಾಗ ಮಾಡಿದ. ಬಳಿಕ ದೇವತೆಗಳು ದಧೀಚಿಯ ಮೂಳೆಗಳನ್ನು ಸಂಗ್ರಹಿಸಿ, ವಿಶ್ವಕರ್ಮನ ಮೂಲಕ ತಮತಮಗೆ ಬೇಕಾದ ಆಯುಧಗಳನ್ನು ಮಾಡಿಸಿಕೊಂಡರು [ಭಾರ-ವನ ೯೯ ಭಾಗ-೬, ೧೦] ದಧೀಚನು ಪ್ರಾತಿದ್ಯೇಯಿಯೆಂಬವಳನ್ನು ಮದುವೆಯಾಗಿದ್ದ ಇವನು ದೇಹತ್ಯಾಗ ಮಾಡುವಾಗ ಆಕೆ ಗರ್ಭವತಿಯಾಗಿದ್ದು, ಕಾಲಾಂತರದಲ್ಲಿ ಪಿಪ್ಪಲಾದನೆಂಬ ಮಗನನ್ನು ಪಡೆದಳು [ಬ್ರಹ್ಮ-೧೧೦ ಶಿವ-ಶತರುದ್ರ. ೨೪]. ಈತನ ಹೆಂಡತಿ ಸುವರ್ಚಿಯೆಂಬವಳು. ಈಕೆ ದಧೀಚನು ಸಾಯುವಾಗ ಗರ್ಭಿಣಿಯಾಗಿದ್ದು ಅನಂತರ ಪಿಪ್ಪಲಾದನನ್ನು ಹೆತ್ತಳು [ಸ್ಕಾಂದ.-ಕೇದಾರ. ೧೭]

**ದನಾಯು** — ದಕ್ಷನಿಂದ ವೀರಣಿಯಲ್ಲಿ ಜನಿಸಿದವಳು ಈಕೆ ಕಶ್ಯಪನನ್ನು ಮದುವೆಯಾಗಿ ವಿಕ್ಷರ, ಬಲ, ವೀರ, ವೃತ್ತರೆಂಬ ನಾಲ್ವರು ಪುತ್ರರನ್ನು ಪಡೆದಳು [ಭಾರ.-ಆದಿ. ೬೬].

**ದನು** — ದಕ್ಷಬ್ರಹ್ಮನಿಂದ ಧರಣಿಯಲ್ಲಿ ಜನಿಸಿದವಳು ಈಕೆ ಕಶ್ಯಪನನ್ನು ಮದುವೆಯಾಗಿ ವಿಪ್ರಚಿತ್ತಿ, ಏಕಚಕ್ರ, ನಮುಚಿ, ನಿಕುಂಭ, ನರಕ, ಬಾಣ, ವಾತಾಸಿ, ಶಂಬರ, ಹಿರಣ್ಯಕಶಿಪು ಮುಂತಾದ ನಲವತ್ತು ಮಂದಿ ಪುತ್ರರನ್ನು ಪಡೆದಳು [ಭಾರ-ಆದಿ ೬೬ ಮತ್ಸ್ಯ.-೬]

**ದಂತವಕ್ರ(ಕ್ರ)** — ಕರೂಶ ದೇಶಾಧಿಪತಿಯಾದ ವೃದ್ಧ ಶರ್ಮನಿಂದ ವಸುದೇವನ ಸೋದರಿಯರಲ್ಲಿ ಒಬ್ಬಳಾದ ಶ್ರುತದೇವಿಯೆಂಬವಳಲ್ಲಿ ಜನಿಸಿದವನು ಪಾಂಡವರ ರಾಜಸೂಯ ಯಾಗ ಸಮಯದಲ್ಲಿ ಸಹದೇವನೊಂದಿಗೆ ಯುದ್ಧಮಾಡಿ ಸೋತ [ಸಭಾ ೩೨ ಭಾಗ-೯, ೩೪] ದಂತವಕ್ರನು ಶಿಶುಪಾಲನಿಗೂ, ಸಾಲ್ವನಿಗೂ, ಪೌಂಡ್ರಕವಾಸುದೇವನಿಗೂ ಆಪ್ತಮಿತ್ರನಾಗಿದ್ದ ರಾಜಸೂಯ ಯಾಗದ ಅವಭೃಥಸ್ನಾನ ಸಮಯದಲ್ಲಿ ಪಾಂಡವರು ಭೀಷ್ಮನ ಸೂಚನೆಯ ಮೇರೆಗೆ ಕೃಷ್ಣನಿಗೆ ಆಗ್ರವೂಜೆಯನ್ನು ಮಾಡಿದರು. ಆ ಸಮಯದಲ್ಲಿ ಶಿಶುಪಾಲನು ಅನೇಕ ವಿಧವಾಗಿ ಕೃಷ್ಣನನ್ನು ದೂಷಿಸಿ, ಕಡೆಗೆ ಆತನ ಚಕ್ರಕ್ಕೆ ಆಹುತಿಯಾದ ಈ ವರ್ತಮಾನವನ್ನು ಕೇಳಿ ಸಾಲ್ವನೂ, ದಂತವಕ್ರನೂ ದ್ವಾರಕೆಯ ಮೇಲೆ ದಂಡಿತ್ತಿ ಬಂದರು. ಕೃಷ್ಣನು ರಾಜಸೂಯ ಯಾಗಕ್ಕೆ ಹೋಗಿದ್ದವನು ಇನ್ನೂ ಹಿಂದಿರುಗಿರಲಿಲ್ಲ. ಸಾಲ್ವಾದಿಗಳೊಂದಿಗೆ ಪ್ರದ್ಯುಮ್ನ ಯುದ್ಧ ಮಾಡುತ್ತಿದ್ದ. ಅಷ್ಟರಲ್ಲಿ ಶ್ರೀ ಕೃಷ್ಣನೂ ಬಂದು ಸೇರಿದ. ಸಾಲ್ವನೂ ಹೃತನಾದನು ಇದನ್ನು ಕಂಡು ದಂತವಕ್ರನು ಪೌರುಷವನ್ನು ಕೊಚ್ಚಿ ಕೊಳ್ಳುತ್ತ ಶ್ರೀ ಕೃಷ್ಣನನ್ನು ಎದುರಿಸಿ, ಆತನ ಕೌಮೋದಕಿ

ಯೆಂಬ ಗದಿಗೆ ಪ್ರಾಣಗಳನ್ನು ಅರ್ಪಿಸಿ, ಶ್ರೀ ಕೃಷ್ಣನಲ್ಲಿಯೇ ಐಕ್ಯವಾದ [ಭಾಗ - ೧೦, ೭೮]. ನೋಡು—ಜಯ.

**ದಮ.**—(1) ಇಂದ್ರಿಯ ನಿಗ್ರಹ. ಅದರ ಪ್ರಶಂಸೆ [ಉದ್ಯೋ ೬೩. ಶಾಂತಿ. ೧೮೫].

(11) ವಿದರ್ಭ ದೇಶಾಧಿಪತಿಯಾದ ಭೀಮರಾಜನ ಹಿರಿಯ ಮಗ. ದಮಯಂತಿಯ ಅಣ್ಣ. ನೋಡು—ದಮಯಂತಿ [ವನ. ೫೦].

(111) ಒಬ್ಬ ಪುಷ್ಪ. ಈತನ ಮೂಲಕ ವರವನ್ನು ಪಡೆದು ಭೀಮರಾಜ ಪುತ್ರವಂತನಾದ. ನೋಡು—ದಮಯಂತಿ.

**ದಮಘೋಷ.**—ಚಂದ್ರ ವಂಶದ ಅರಸು ಯದುಕುಲೋತ್ಪನ್ನನಾದ ಜೇದಿರಾಜನ ಮಗ ಶ್ರೀ ಕೃಷ್ಣನ ಸೋದರತೆಯಾದ ಶ್ರುತಶ್ರವೆ ಈತನನ್ನು ಮದುವೆಯಾಗಿ ಶಿಶುಪಾಲನನ್ನು ಪಡೆದಳು [ಭಾರ -ವನ ೧೪] ಈತನ ವಂಶವರ್ಣನೆ [ಹರಿ -೧-೩೧. ೨-೯೩ ಭಾಗ -೯-೨೪]

**ದಮನ** —(1) ಒಬ್ಬ ಮಹರ್ಷಿ. ನೋಡು—ದಮ [ಭಾರ -ವನ ೫೦].

(11) ದಮಯಂತಿಯ ಸಹೋದರರಲ್ಲಿ ಒಬ್ಬ ನೋಡು—ದಮಯಂತಿ

(111) ಒಬ್ಬ ಅರಸು ಪೌರವರಾಜನ ಮಗ. ಭಾರತ ಯುದ್ಧದಲ್ಲಿ ಕೌರವರ ಪಕ್ಷವನ್ನು ಹಿಡಿದು ಹೋರಾಡಿದ [ಭೀ ೬೧]

**ದಮಯಂತಿ** —ವಿದರ್ಭರಾಜನಾದ ಭೀಮಭೂಪಾಲನು ದಮನೆಂಬ ಮುನಿಯ ವರಪ್ರಸಾದದಿಂದ ಪಡೆದ ಮಗಳು ಈಕೆ ನಿಷಧ ದೇಶಾಧೀಶ್ವರನಾದ ನಳ ಮಹಾರಾಜನನ್ನು ಮದುವೆಯಾಗಿ ಇಂದ್ರಸೇನನೆಂಬ ಮಗನನ್ನು ಪಡೆದಳು. ದಮ, ದಮನ, ದಾಂತರೆಂಬವರು ಈಕೆಯ ಒಡಹುಟ್ಟಿದವರು [ವನ ೫೦] ದಮಯಂತಿಯ ಸ್ವಯಂವರ [ವನ ೫೪] ಕಾಡಿನಲ್ಲಿ ಹಾವು ಅಡ್ಡಗಿಸಿದ್ದು [ವನ ೬೦]. ಜೇದಿಪುರವನ್ನು ಹೊಕ್ಕದ್ದು [ವನ ೬೨] ದಮಯಂತಿ ವರ್ತಕರ ಗುಂಪನ್ನು ಸಂಧಿಸಿದ್ದು [ವನ. ೬೧] ದಮಯಂತಿಯ ಎರಡನೆಯಬಾರಿ ಸ್ವಯಂವರವನ್ನು ಡಂಗುರ ಹೊಡಿಸಿದ್ದು [ವನ ೬೮] ಈಕೆ ಹಿಂದಣ ಜನ್ಮದಲ್ಲಿ ಬೇಡಿತಿ ಸತೀಪತಿಗಳಿಬ್ಬರೂ ಅತಿಥಿಸತ್ಕಾರದಲ್ಲಿ ಅತ್ಯಂತವಾಗಿ ಆಸಕ್ತಿಯುಳ್ಳವರು ಒಮ್ಮೆ ಬೇಡನು ಎಲ್ಲಿಯೋ ಸಂಚಾರ ಹೋಗಿದ್ದಾಗ ಪರಮೇಶ್ವರ ಇವರ ಭಕ್ತಿಯನ್ನು ಪರೀಕ್ಷಿಸ ಬೇಕೆಂದು ಯತಿನೇಷದಿಂದ ಇವರ ಮನೆಗೆ ಬಂದ ಬೇಡಿತಿ ಅಕ್ಕರೆಯಿಂದ ಸತ್ಕರಿಸಿದಳು. ಸಂಜೆಗೆ ಸಂಯಾಗಿ ಬೇಡನೂ ಮನೆಗೆ ಬಂದ ಮನೆ ಬಹಳ ಚಿಕ್ಕದಾಗಿದ್ದರಿಂದ ಬೇಡಿತಿ ಯತಿ ಬಂದಿರುವ ಸಮಾಚಾರವನ್ನು ತಿಳಿಸಲಾಗಿ ಬೇಡ ಅಂಗಳದಲ್ಲಿಯೇ ಉಳಿದ. ಅವನ ಘಾಟವೂ ಅಲ್ಲಿಯೇ ಆಯಿತು. ರಾತ್ರಿ

ಮಲಗುವಾಗ ಯತಿ ತಾನು ಅಂಗಳದಲ್ಲಿ ಮಲಗುವುದಕ್ಕೆ ಸಮ್ಮತಿಸಲಿಲ್ಲ. ಬೇಡತಿ ಅಂಗಳದಲ್ಲಿ ಮಲಗುವೆನೆಂದರೆ ತಾನೊಬ್ಬನೇ ಒಳಗಡೆ ಇರುವುದಕ್ಕೂ ಯತಿ ಇಷ್ಟಪಡಲಿಲ್ಲ. ಹೀಗಾಗಿ ಬೇಡನೊಬ್ಬನೇ ಅಂಗಳದಲ್ಲಿ ಮಲಗಬೇಕಾಯಿತು. ನಡುರಾತ್ರಿಯಲ್ಲಿ ಹುಲಿ ಬಂದು ಬೇಡನನ್ನು ತಿಂದುಹೋಯಿತು ಬೆಳಗಾಗುತ್ತಲೇ ಯತಿ ಎದ್ದು ಬೇಡನ ಸಂಗತಿಯನ್ನು ತಿಳಿದು ಬಹಳವಾಗಿ ದುಃಖಿಸತೊಡಗಿದ. ಆಗ ಬೇಡತಿ ಯತಿಯನ್ನು ಸಂತಪಿಸಿ, ತನ್ನ ಪತಿಯ ಅನಶಿಷ್ಟದೇಹದೊಂದಿಗೆ ಸಹಗಮನಮಾಡತೊಡಗಿದಾಗ ಯತಿ ತನ್ನ ನಿಜರೂಪವನ್ನು ತೋರಿ, ಅನೇಕ ವರಗಳನ್ನು ದಯಪಾಲಿಸಿದ ಬಳಿಕ ಬೇಡತಿ ಮರುಜನ್ಮದಲ್ಲಿ ದಮಯಂತಿಯಾಗಿ ಜನಿಸಿದಳು [ಶಿವ-ಶತರುದ್ರಖಂ. ೨೮]

ದಮ್ಮೋದ್ಧವ - ಒಬ್ಬ ಅರಸು ಹೆಮ್ಮೆಯ ಗಣ. ಈತ ಪ್ರತಿನಿತ್ಯವೂ ತನ್ನ ಸಭೆಗೆ ಬಂದವರನ್ನೆಲ್ಲ “ನನಗೆ ಸಮಾನವಾದ ಬಲಶಾಲಿಯೂ ಪರಾಕ್ರಮಶಾಲಿಯೂ ಯಾವನಿದ್ದಾನೆ?” ಎಂಬುದಾಗಿ ಪ್ರಶ್ನೆಮಾಡುತ್ತಿದ್ದ. ಅದಕ್ಕೆ ಯಾರೊಬ್ಬರೂ ಉತ್ತರಕೊಡದೆ ಮೌನದಿಂದಿರುತ್ತಿದ್ದರು. ಇಂತಿರಲು ಒಂದು ದಿನ ಒಬ್ಬ ಬ್ರಾಹ್ಮಣನು ಸಭೆಗೆ ಬರಲಾಗಿ, ರಾಜನು ಎಂದಿನಂತೆಯೇ ಪ್ರಶ್ನೆಮಾಡಿದ. ಅದಕ್ಕೆ ಬ್ರಾಹ್ಮಣನು “ಅಯ್ಯಾ, ಗಂಧಮಾದನ ಪರ್ವತದ ಶಿಖರದಲ್ಲಿ ನರನಾರಾಯಣರಿದ್ದಾರೆ ಅವರು ನಿನಗಿಂತಲೂ ಬಲಾಧಿಕರು ನಿನ್ನೊಂದಿಗೆ ಹೋರಾಡಲು ಅವರೇ ತಕ್ಕವರು” ಎಂದ ರಾಜ ಒಡನೆಯೇ ತನ್ನ ಸೇನೆ ಯನ್ನೆಲ್ಲ ಹೊರಡಿಸಿಕೊಂಡು ನರನಾರಾಯಣರ ಆಶ್ರಮವನ್ನು ಸೇರಿದ. ನರನಾರಾಯಣರು ಅರಸನನ್ನು ಆದರದಿಂದ ಬರಮಾಡಿಕೊಂಡು, ಬಂದ ಕಾರಣವೇನೆಂದು ಪ್ರಶ್ನೆಮಾಡಲಾಗಿ, ರಾಜ ತನ್ನ ಅಭಿಪ್ರಾಯವನ್ನು ಹೊರಪಡಿಸಿದ ಆಗ ನರನಾರಾಯಣರು “ನಮ್ಮಲ್ಲಿ ಕ್ರೋಧದ ಸುಳಿವೇ ಇಲ್ಲವಲ್ಲಾ! ಇಂತಿರಲು ಯುದ್ಧ ಮಾಡುವುದೆಂದರೇನು?” ಎಂದು ಹೇಳಿ, ಒಂದು ಹಿಡಿಯಷ್ಟು ದರ್ಭೆಯನ್ನು ಇವನ ಸೇನೆಯ ಮೇಲೆ ಎರಚಿದರು ಅದರಿಂದ ಸೈನ್ಯದಲ್ಲಿದ್ದವರೆಲ್ಲ ಕಿವಿ ಮೂಗು ಕಣ್ಣುಗಳು ಇಲ್ಲದಂತಾದುವು ಆಗ ದಂಭೋದ್ಧವ ಖಿನ್ನನಾಗಿ, ನರನಾರಾಯಣರನ್ನು ಮರೆಹೊಕ್ಕು “ಸ್ವಾಮಿ, ನನ್ನ ಅಭಿಮಾನ ಶೂನ್ಯವಾಯಿತು. ದಯಮಾಡಿ ಕ್ಷಮಿಸಿ” ಎಂದು ಬೇಡಿಕೊಂಡ ಬಳಿಕ ನರನಾರಾಯಣರು ಅವನ ಆಸರಾಧವನ್ನು ಮನ್ನಿಸಿ, ಆತನಿಗೆ ನೀತಿಯನ್ನೂ ವಿವೇಕವನ್ನೂ ಹೇಳಿ ಕಳುಹಿದರು. ದಂಭೋದ್ಧವನು ನರನಾರಾಯಣರ ಅದ್ಭುತಶಕ್ತಿಗೆ ತಲೆದೂಗಿ, ಅಭಿಮಾನವನ್ನು ತೊರೆದು, ತನ್ನ ರಾಜ್ಯವನ್ನು ಸೇರಿ, ನೀತಿಯಿಂದ ರಾಜ್ಯವನ್ನು ಪರಿಪಾಲಿಸುತ್ತಿದ್ದ [ಭಾರ.-ಉದ್ಯೋಗ. ೯೬].

**ದಯಾ.**—ಕರುಣೆಯೆಂಬ ಗುಣ. ಅದರ ಪ್ರಶಂಸೆ [ಅನು. ೧೭೮].

**ದರದ.**—ಒಂದು ದೇಶ ಸಿಂಧು ನದಿಯ ಆಚೆಯ ದಡದಲ್ಲಿ, ಕಾಶ್ಮೀರಕ್ಕೆ ಉತ್ತರದಲ್ಲಿದೆ ಇದನ್ನು ಈಗ ದರ್ದಿಸ್ತಾನ (Dardistan) ಎಂದು ಕರೆಯು ತಾರೆ [ಸಭಾ. ೭೮ ಭೀ ೯].

**ದರ್ಭಿ.**—ಒಬ್ಬ ಬ್ರಹ್ಮರ್ಷಿ. ಈತನು ಸಪ್ತಸಮುದ್ರಗಳ ಮಹಿಮೆಯನ್ನೊಳ ಗೊಂಡ ಒಂದು ತೀರ್ಥವನ್ನು ನಿರ್ಮಾಣಗೊಳಿಸಿ, ಅರ್ಧಕೀಲವೆಂದು ಹೆಸರಿಟ್ಟ [ಭಾರ -ವನ. ೮೩]

**ದರ್ದುರ.**—ಒಂದು ಪರ್ವತ ಪೂರ್ವಘಟ್ಟಗಳ ದಕ್ಷಿಣಭಾಗದ ಬೆಟ್ಟಗಳ ಸಾಲಿಗೆ ಈ ಹೆಸರು ಸಲ್ಲುತ್ತದೆ [ರಾಮಾ -ಕಿಷ್ಕಿ. ೪೩. ಸಭಾ ೧೦, ೭೮ ವನ ೨೮೩ ಅನು ೨೭೧]

**ದಲ.**—ಕೂರ್ಯ ವಂಶದ ಪರೀಕ್ಷೆ ದ್ರಾಜನಿಂದ ಮಂಡೂಕ ಕನ್ಯೆಯಾದ ಸುಶೋ ಭನೆಯೆಂಬವಳಲ್ಲಿ ಜನಿಸಿದ ಮೂವರು ಪುತ್ರರಲ್ಲಿ ಮಧ್ಯಮ ಇವನ ಅಣ್ಣನಾದ ಶಲನು ಒಮ್ಮೆ ಬೇಟೆಗೆ ಹೋಗಿದ್ದಾಗ ಅವನ ಕುದುರೆ ಬಳಲಿದ್ದ ಕಾರಣ, ಅರಣ್ಯ ದಲ್ಲಿ ಅಲ್ಲಿಯೇ ಸಮಾಪವಾಗಿ ತಪಸ್ಸುಮಾಡುತ್ತಿದ್ದ ವಾಮದೇವನೆಂಬ ಮುನಿಯ ಬಳಿಗೆ ಹೋಗಿ, ಆತನನ್ನು ಬೇಡಿ, ದಿವ್ಯಾಶ್ವಗಳನ್ನು ಪಡೆದು, ಬೇಟೆ ಮುಗಿ ದೊಡನೆಯೇ ಆ ಕುದುರೆಗಳನ್ನು ಮುನಿಗೆ ಹಿಂದಕ್ಕೆ ಕೊಡುವುದಾಗಿ ಹೇಳಿ ಬಂದ ಆದರೆ ಬೇಟೆ ಮುಗಿದ ತರುವಾಯ ಆ ಕುದುರೆಗಳನ್ನು ಹಿಂದಿರುಗಿ ಕೊಡಲೊಲ್ಲದೆ ತನ್ನ ನಗರಕ್ಕೇ ತಂದ ವಾಮದೇವ ತನ್ನ ಕುದುರೆಗಳನ್ನು ಹಿಂದಕ್ಕೆ ಕೊಡ ಬೇಕೆಂದು ತನ್ನ ಶಿಷ್ಯನ ಮೂಲಕ ಹೇಳಿಕಳುಹಿದ ಆಗ ಶಲನು “ ಕಾಡಿನಲ್ಲಿ ಮೂಗು ಹಿಡಿದುಕೊಂಡು ಕೂತಿರುವ ಬ್ರಾಹ್ಮಣನಿಗೇಕೆ ಕುದುರೆಗಳು ? ಬೇಕಾ ಗಿದ್ದಲ್ಲಿ ಎರಡು ಎತ್ತುಗಳನ್ನು ಕೊಡುತ್ತೇನೆ ಕೊಂಡುಹೋಗು ” ಎಂದ ಈ ಮಾತು ವಾಮದೇವನಿಗೆ ನ್ಯಾಯವಾಗಿ ತೋರಲಿಲ್ಲ ಶಲನನ್ನು ಮತ್ತಷ್ಟು ಬಲಾತ್ಕರಿಸತೊಡಗಿದ. ಶಲನು ಉದ್ಧತನದಿಂದ ವಾಮದೇವನನ್ನು ಶಿಕ್ಷಿಸ ಬೇಕೆಂದೆಣಿಸಿ, ಆತನ ಮೇಲೆ ಕಯ್ಯಾಡಿದ ಆದರೆ ವಾಮದೇವನಿಂದ ನಿರ್ಮಿತನಾದ ರಾಕ್ಷಸ ಶಲನನ್ನು ಕೊಂದ ಶಲನ ತರುವಾಯ ದಲನು ರಾಜ್ಯಕ್ಕೆ ಬಂದ ಇವನೂ ಕುದುರೆಗಳನ್ನು ವಾಮದೇವನಿಗೆ ಒಪ್ಪಿಸಲು ಸಮ್ಮತಿಸಲಿಲ್ಲ ವಾಮದೇವ ನನ್ನೇ ಕೊಲ್ಲಲೆಳಸಿದ ಎತ್ತಿದ್ದ ಕೈ ಎತ್ತಿದ್ದ ಹಾಗೆಯೇ ಕಟ್ಟಿಹೋಯಿತು ದಲನ ಮಕ್ಕಳೆಲ್ಲರೂ ಮೃತರಾದರು. ಆಗ ಪ್ರಜೆಗಳು, ದಲನಿಂದ ಕುದುರೆಗಳನ್ನು ವಾಮದೇವನಿಗೆ ಕೊಡಿಸಿ, ದಲನನ್ನು ಮರೆಹುಗಿಸಿ ಶಾಪಾಡಿಕೊಂಡರು [ವನ. ೧೯೫]

**ದಶಕಂಠ(ಗ್ರೀವ).**—ನೋಡು- ರಾವಣ.



ದಶಚೋತಿರ್.—(i) ಒಬ್ಬ ಋಷಿ. ಸುಭ್ರಾಜನ ಮಗ [ಆದಿ. ೫೭].

(ii) ಅಗ್ನಿಯ ಹತ್ತು ಕಲೆಗಳು

ಧೂಮ್ರಾರ್ಚಿ ರೂಷ್ಮಾ ಜ್ವಲಿನೀ ಜ್ವಾಲಿನೀ ವಿಷ್ಣುಲಿಂಗಿನೀ ।

ಸುಶ್ರೀ ಸ್ಸುರೂಪಾ ಕಪಿಲಾ ಹವ್ಯ ಕವ್ಯವಹಾ ದಶ || [ಭಾರ.-ಆದಿ. ೧].

ದಶರಥ.—ಸೂರ್ಯ ವಂಶದ ಇಕ್ಷ್ವಾಕು ಸಂತತಿಯವನಾದ ಅಜ ಮಹಾರಾಜನ ಮಗ. ಆಗ್ನೇಯ ಕೋಸಲವನ್ನು ಪಾಲಿಸುತ್ತ, ಅಯೋಧ್ಯೆಯಲ್ಲಿ ರಾಜ್ಯಭಾರ ಮಾಡುತ್ತಿದ್ದ ಈತನ ಆಸ್ಥಾನದಲ್ಲಿ ಧೃಷ್ಟಿ, ಜಯಂತ, ವಿಜಯ, ಸುರಾಷ್ಟ್ರ, ರಾಷ್ಟ್ರವರ್ಧನ, ಅಶೋಕ (ಅಕೋಪನೆಂಬುದು ನಾಮಾಂತರ), ಮಂತ್ರಪಾಲ, ಸುಮಂತ್ರರೆಂಬ ಎಂಟು ಮಂದಿ ಪ್ರಧಾನರಿದ್ದರು. ಅವರಲ್ಲಿಲ್ಲಾ ಸುಮಂತ್ರನೇ ಮುಖ್ಯ. ಈತ ಆಗಾಗ್ಗೆ ಸಾರಥ್ಯವನ್ನೂ ಮಾಡುತ್ತಿದ್ದ ವಸಿಷ್ಠ, ವಾಮದೇವ, ಜಾಬಾಲಿ, ಕಶ್ಯಪ, ಗೌತಮ, ಮಾರ್ಕಂಡೇಯ, ಕಾತ್ಯಾಯನರೆಂಬ ಏಳು ಮಂದಿ ಪುರೋಹಿತರಿದ್ದರು ಇವರಲ್ಲಿಲ್ಲಾ ವಸಿಷ್ಠನೇ ಪ್ರಮುಖ. ಈತ ಕೋಸಲದೇಶಾಧಿಪತಿಯಾದ ಭಾನುಮಂತ ರಾಜನ ಮಗಳಾದ ಕೌಸಲ್ಯೆಯನ್ನೂ, ಮಗಧ ದೇಶಾಧಿಪತಿಯಾದ ಶೂರಸೇನ ರಾಜನ ಮಗಳಾದ ಸುಮಿತ್ರೆಯನ್ನೂ, ಕೇಕಯ ದೇಶಾಧಿಪತಿಯಾದ ಅಶ್ವಪತಿ ರಾಜನ ಮಗಳಾದ ಕೈಕಯಿಯನ್ನೂ ಮದುವೆಯಾಗಿದ್ದ. ಈತನಿಗೆ ಶಾಂತೆಯೆಂಬ ಕುವರಿಯಿದ್ದಳು ಆಕೆಯನ್ನು ಅಂಗ ದೇಶಾಧಿಪತಿಯಾದ ರೋಮಪಾದ ರಾಜನಿಗೆ ಸಾಕು ಕೊಟ್ಟ. ಬಳಿಕ ಈತನಿಗೆ ಬಹಳ ಕಾಲದವರೆಗೂ ಸಂತಾನವಿರಲಿಲ್ಲವಾಗಿ ವಸಿಷ್ಠನ ಅನುಮತಿಯಿಂದ ಶಾಂತಾದೇವಿಯ ಪತಿಯಾದ ಋಷ್ಯಶೃಂಗನನ್ನು ಬರಮಾಡಿಸಿ, ಪುತ್ರಕಾಮೇಷ್ಟಿಯಾಗವನ್ನು ಮಾಡಲಾಗಿ, ಯಜ್ಞನುಧ್ಯದಲ್ಲಿ ಪ್ರಾಜಾಪತ್ಯಪುರುಷನು ಚರುವಿನಿಂದ ಕೂಡಿದ ಒಂದು ಪಾತ್ರೆಯನ್ನು ಹಿಡಿದು ಅಗ್ನಿಕುಂಡದಿಂದಿದ್ದು ಬಂದು ದಶರಥನಿಗೆ ಕೊಟ್ಟ ಆ ಚರುವನ್ನು ಪ್ರಾಶನಮಾಡಿ ಮೂವರು ಪತ್ನಿಯರೂ ಗರ್ಭವತಿಯರಾಗಿ, ಸಕಾಲದಲ್ಲಿ ಕೌಸಲ್ಯೆ ರಾಮನನ್ನೂ, ಸುಮಿತ್ರೆ ಲಕ್ಷ್ಮಣ, ಶತ್ರುಘ್ನರನ್ನೂ, ಕೈಕಯಿ ಭರತನನ್ನೂ ಹೆತ್ತರು. ಬಳಿಕ ಈ ನಾಲ್ವರು ಮಕ್ಕಳೂ ಕ್ರಮವಾಗಿ ವೃದ್ಧಿಯನ್ನೈದಿದರು. ದಶರಥನು ಇವರಿಗೆ ಉಪನಯನವನ್ನು ಮಾಡಿ, ವಸಿಷ್ಠನಲ್ಲಿ ವಿದ್ಯಾಭ್ಯಾಸಮಾಡಿಸುತ್ತಿದ್ದ [ರಾಮಾ.-ಬಾಲ ೭-೧೬]. ಇಂತಿರಲು ಒಮ್ಮೆ ವಿಶ್ವಾಮಿತ್ರ ಮಹರ್ಷಿ ಈತನಲ್ಲಿಗೆ ಬಂದು ದಶರಥನಿಂದ ಸತ್ಕೃತನಾಗಿ, “ರಾಜೇಂದ್ರಾ, ನಾನೊಂದು ಯಜ್ಞದೀಕ್ಷೆ ಯನ್ನು ಕೈಕೊಂಡಿರುವೆನು. ಅದಕ್ಕೆ ತಾಟಕಾಪುತ್ರರಾದ ಮಾರೀಚ ಸುಬಾಹು ಇಳಿಂಬ ರಕ್ಕಸರು ವಿಘ್ನವನ್ನುಂಟುಮಾಡುತ್ತಿದ್ದಾರೆ. ಅವರನ್ನು ನಿಗ್ರಹಿಸಬೇಕಾದರೆ ನಿನ್ನ ಮಗನಾದ ರಾಮನೊಬ್ಬನಲ್ಲದೆ ಮತ್ತಾರೂ ಶಕ್ತರಲ್ಲ. ಅದುದರಿಂದ ಕೆಲವು

ದಿನಗಳವರೆಗೆ ರಾಮನನ್ನು ನನ್ನ ಸಂಗಡ ಕಳುಹು" ಎಂದು. ದಶರಥನು ಮೊದಲು ಇದಕ್ಕೆ ಸಮ್ಮತಿಸಲಿಲ್ಲವಾದರೂ, ವಿಶ್ವಾಮಿತ್ರನು ಶಾಪಕೊಡುವನೆಂಬ ಭೀತಿಯಿಂದಲೂ ವಸಿಷ್ಠನ ಅನುಮತಿಯಿಂದಲೂ ರಾಮ ಲಕ್ಷ್ಮಣರನ್ನು ವಿಶ್ವಾಮಿತ್ರನ ಸಂಗಡ ಕಳುಹಿದ [ಬಾಲ. ೧೭-೨೧]. ವಿಶ್ವಾಮಿತ್ರನನ್ನು ಹಿಂಬಾಲಿಸಿದ ರಾಮ ಲಕ್ಷ್ಮಣರು, ವಿಶ್ವಾಮಿತ್ರನ ಯಜ್ಞವನ್ನು ನಿರ್ವಿಘ್ನವಾಗಿ ನೆರವೇರಿಸಿದ ಬಳಿಕ, ವಿಶ್ವಾಮಿತ್ರ ಅವರಿಬ್ಬರನ್ನೂ ಕರೆದುಕೊಂಡು ಜನಕನ ಮಗಳಾದ ಸೀತೆಯ ಸ್ವಯಂವರಕ್ಕಾಗಿ ಮಿಥಿಲಾನಗರಿಯನ್ನು ಸೇರಿದ. ರಾಮ ಅಲ್ಲಿ ಪಣವಾಗಿಟ್ಟಿದ್ದ ಶಿವಧನುಸ್ಸನ್ನು ಮುರಿಯಲಾಗಿ, ಜನಕ ಸೀತೆಯನ್ನು ರಾಮನಿಗೆ ಕೊಡುವುದಾಗಿ ದಶರಥನಿಗೆ ಲಗ್ನ ಪತ್ರಿಕೆಯನ್ನು ಬರೆದು ಕಳುಹಿದ. ದಶರಥ ಪತ್ನೀಪರಿವಾರ ಸಮೇತನಾಗಿ ಭರತ ಶತ್ರುಘ್ನರೊಂದಿಗೆ ಮಿಥಿಲೆಗೆ ಬಂದ [೨೨, ೬೬-೬೯]. ಸುಮುಹೂರ್ತದಲ್ಲಿ ನಾಲ್ವರು ಮಕ್ಕಳಿಗೂ ಅಲ್ಲಿಯೇ ಮದುವೆಯಾಗಲು ಕೆಲಕಾಲ ಅಲ್ಲಿಯೇ ಇದ್ದು ಮಕ್ಕಳನ್ನೂ ಸೊಸೆಯರನ್ನೂ ಸಂಗಡ ಕರೆದುಕೊಂಡು ಅಯೋಧ್ಯೆಗೆ ಹೊರಟ. ನಡುದಾರಿಯಲ್ಲಿ ಇದಿರಿಸಿದ ಪರಶುರಾಮನನ್ನು ಶ್ರೀ ರಾಮನು ನಿಗ್ರಹಿಸಲಾಗಿ ಸಂತುಷ್ಟನಾದ ದಶರಥ ಅಯೋಧ್ಯೆಯನ್ನು ಸೇರಿ ಸುಖದಿಂದಿದ್ದ. ಇಷ್ಟರಲ್ಲಿ ಭರತನ ಸೋದರಮಾವನಾದ ಯುಧಾಜಿತು ಬಂದು ಭರತನನ್ನು ತಮ್ಮಲ್ಲಿಗೆ ಕಳುಹಬೇಕೆಂದು ಕೇಳಲಾಗಿ, ದಶರಥ ಭರತ ಶತ್ರುಘ್ನರನ್ನು ಕೇಕಯ ರಾಜ್ಯಕ್ಕೆ ಕಳುಹಿಸಿದ [ಬಾಲಕಾಂ. ೭೦-೭೭]. ಅಷ್ಟರಲ್ಲಿ ದಶರಥ ಶ್ರೀ ರಾಮನಿಗೆ ಯುವರಾಜ ಪದವಿಯಲ್ಲಿ ಪಟ್ಟಗಟ್ಟಬೇಕೆಂದು ಸಂಕಲ್ಪಿಸಿ, ಮಂತ್ರಿ, ಪರಿವಾರದವರನ್ನೂ ಪ್ರಜೆಗಳನ್ನೂ ಕೇಳಿ, ಅವರ ಸಮ್ಮತಿಯಿಂದ ಯೌವರಾಜ್ಯಾಭಿಷೇಕಕ್ಕೆ ಬೇಕಾಗುವ ಸಂಭಾರಗಳನ್ನೆಲ್ಲ ಅಣಿಮಾಡಿಸಿ, ಪಟ್ಟಣ ವನ್ನೆಲ್ಲ ಅಲಂಕಾರಮಾಡಹೇಳಿ, ತನ್ನ ಮೋಹದ ರಾಣಿಯಾದ ಕೈಕಯಿಯ ಮನೆಗೆ ಹೊರಟ. ಅಷ್ಟರಲ್ಲಿ ಕೈಕಯಿ ತನ್ನ ದಾಸಿಯಾದ ಮಂಧರೆಯ ದುರ್ಬೋಧೆಯಿಂದ ಕ್ರೋಧಾಗಾರವನ್ನು ಹೊಕ್ಕಿದ್ದಳು [ಅಯೋ. ೧-೯]. ದಶರಥನು ಕೈಕಯಿ ಕ್ರೋಧದಿಂದ ಮಲಗಿದ್ದ ಕೋಣೆಯನ್ನು ಹೊಕ್ಕು, ಆಕೆಯನ್ನು ಸಂತವಿಸಲು ಎಷ್ಟೋ ಬಗೆಯ ಸವಿಮಾತುಗಳನ್ನಾಡಿ ಕೋಪಕ್ಕೆ ಕಾರಣವೇನೆಂದು ಪ್ರಶ್ನೆ ಮಾಡಿದ. ಕೈಕಯಿ ತನಗೆ ದಶರಥನು ಹಿಂದೆ ವಾಗ್ದಾನಮಾಡಿದ್ದ (ನೋಡು—ತಿಮಿಧ್ವಜ) ಎರಡು ವರಗಳಲ್ಲಿ ಒಂದರಿಂದ ರಾಮ ಹದಿನಾಲ್ಕು ವರ್ಷಗಳ ಕಾಲ ವನವಾಸಕ್ಕೆ ಹೋಗಬೇಕೆಂತಲೂ, ಎರಡನೆಯದರಿಂದ ಭರತ ಯುವರಾಜ ಪದವಿಯನ್ನು ಹೊಂದ ಬೇಕೆಂತಲೂ ಬೇಡಿದಳು. ದಶರಥ ಎಷ್ಟೋ ವಿಧವಾದ ನಯಭಯೋಕ್ತಿಗಳಿಂದ ತಿಳಿಯಹೇಳಿದರೂ ಕೈಕಯಿ ಸಮ್ಮತಿಸದಿರಲು ದಶರಥ ಮೂರ್ಛಾಕ್ರಾಂತನಾಗಿ, ಅಷ್ಟರಲ್ಲಿಯೇ ಮರಳಿ ಎಚ್ಚತ್ತು, ಕೈಕಯಿಯನ್ನು ದೂಷಿಸಿ, ಪ್ರಲಾಪಿಸುತ್ತಿದ್ದ

[ಅಯೋ. ೧೦-೧೩]. ಬೆಳಕುಹರಿಯುತ್ತಲೇ ವಂದಿನಾಗಧರು ಎಂದಿನಂತೆ ಮಂಗಳ ಗಾಯನಾದಿಗಳನ್ನು ಉಪಕ್ರಮಿಸಲಾಗಿ, ಅವರ ಉತ್ಸಾಹವನ್ನು ಅಲ್ಲಿಗೇ ಸಾಕು ಮಾಡಿ, ಶ್ರೀ ರಾಮನನ್ನು ತನ್ನಲ್ಲಿಗೆ ಬರಮಾಡಿಕೊಂಡ [ಅಯೋ. ೧೫]. ಕೈಕಯಿ ಶ್ರೀ ರಾಮನನ್ನು ವನವಾಸಕ್ಕೆ ಹೋಗಹೇಳಿದಳು [ಅಯೋ. ೧೮] ಶ್ರೀ ರಾಮ ದಶರಥನನ್ನು ವನವಾಸಕ್ಕೆ ಅಪ್ಪಣೆ ಬೇಡಿದ [೩೩]. ದಶರಥನ ಪ್ರಲಾಪ [ಅಯೋ ೩೪]. ರಾಮನು ದಶರಥನನ್ನು ಸಂತವಿಸಿದ್ದು [ಅಯೋ. ೩೮]. ಕೌಸಲ್ಯೆಯ ಅಂತಃ ಪುರವನ್ನು ಸೇರಿ ದಶರಥ ಗೋಳಾಡಿದ್ದು [ಅಯೋ. ೪೨, ೪೩]. ಸೀತಾ ರಾಮ ಲಕ್ಷ್ಮಣರನ್ನು ವನದಲ್ಲಿ ಬಿಟ್ಟು, ಸುಮಂತ್ರ ಹಿಂದಿರುಗಿಬಂದನೆಂಬುದನ್ನು ಕೇಳಿ ದಶರಥ ಮೂರ್ಛಹೋದದ್ದು [ಅಯೋ ೫೮] ಸುಮಂತ್ರನಿಂದ ರಾಮಾದಿಗಳ ವೃತ್ತಾಂತವನ್ನು ಕೇಳಿ ಪ್ರಲಾಪಿಸಿದ್ದು [ಅಯೋ. ೫೯-೬೦]. ಕೌಸಲ್ಯಾ ದಶರಥರ ಸಂವಾದ, ಕೌಸಲ್ಯೆ ದಶರಥನನ್ನು ಸಮಾಧಾನಪಡಿಸಿದ್ದು [೬೨-೬೩]. ದಶರಥ ವಯಸ್ಸಿನಲ್ಲಿದ್ದಾಗ ರಾತ್ರಿಯ ವೇಳೆ ಬೇಟೆಗೆ ಹೋಗಿದ್ದು, ಕೊಳದಲ್ಲಿ ನೀರು ತುಂಬಿ ಕೊಳ್ಳುತ್ತಿದ್ದ ಯಜ್ಞದತ್ತನೆಂಬ ವೈಶ್ಯ ತಾಪಸನನ್ನು ಗಜಭ್ರಾಂತಿಯಿಂದ ಕೊಂದು, ಆ ಸಮಾಚಾರವನ್ನು ವೃದ್ಧರೂ ಅಂಧರೂ ಆಗಿದ್ದ ಆ ಮುನಿಯ ಜನನೀ ಜನಕರಿಗೆ ತಿಳುಹಿ, ಮರೆಹೊಕ್ಕು, ದುಃಖಿಸೀಡಿತರಾದ ಆ ದಂಪತಿಗಳಿಂದ “ ನೀನು ನಮ್ಮಂತೆಯೇ ಪುತ್ರಶೋಕದಿಂದ ಸಾಯುವೆ ” ಎಂಬುದಾಗಿ ಶಾಪವನ್ನು ಪಡೆದ ಕಥೆಯನ್ನು ಕೌಸಲ್ಯೆಗೆ ಹೇಳಿ ದೇಹತ್ಯಾಗಮಾಡಿದ [ಅಯೋ. ೬೪-೬೫]. ದಶರಥನಿಗಾಗಿ ರಾಣಿಯರು ಶೋಕಿಸಿದ್ದು [ಅಯೋ ೬೬] ದಶರಥನಿಗಾಗಿ ಪುರಜನರ ಪ್ರಲಾಪ [ಅಯೋ ೬೭]. ದಶರಥನ ಮರಣವಾರ್ತೆಯನ್ನು ಭರತನು ಜನನಿಯ ಮೂಲಕ ಕೇಳಿ ತಿಳಿದದ್ದು ಆತನಿಗೆ ಅಗ್ನಿಸಂಸ್ಕಾರ [ಅಯೋ ೭೪, ೭೭] ದಶರಥನಿಗೆ ರಾಮ ಲಕ್ಷ್ಮಣರು ತಿಲೋದಕಪಿಂಡಗಳನ್ನು ಕೊಟ್ಟಿದ್ದು [ಅಯೋ. ೧೦೩]. ದಶರಥನ ವಂಶಪರಂಪರೆ [ಬಾಲ. ೭೦ ಅಯೋ. ೧೦೧].

**ದಶಾರ್ಣ.**—ದಕ್ಷಿಣ ಕೋಸಲದಲ್ಲಿರುವ ಒಂದು ದೇಶ [ಭೀಷ್ಮ ಫ]. ಪಾಂಡವರ ಕಾಲದಲ್ಲಿ ಸುಧರ್ಮ, ಹಿರಣ್ಯವರ್ಮರೆಂಬವರು ಇದನ್ನು ಆಳುತ್ತಿದ್ದರು [ಸಭಾ ೩೦]. ಈ ಹಿರಣ್ಯವರ್ಮನು ದ್ರುಪದ ರಾಜನ ಹಿರಿಯ ಮಗನಾದ ಶಿಖಂಡಿಗೆ ಹೆಣ್ಣುಕೊಟ್ಟ ಮಾವ [ಭಾರ.-ಉ ೧೮೯]. ಈ ದೇಶ ಈಗಣ ಚತ್ತೀಸ್‌ಘರ್ (Chhatisgarh) ಜಿಲ್ಲೆಯ ಒಂದು ಭಾಗವಾಗಿದೆ.

**ದಶಾರ್ಣ.**—ಗಾಂಧಾರ ರಾಜನಾದ ಸುಬಲನ ಮಗಳು. ಗಾಂಧಾರಿಯ ಒಡ ಹುಟ್ಟಿದವಳು [ಆದಿ ೧೧೯] ನೋಡು—ಗಾಂಧಾರ.

**ದಶಾರ್ಹ.**—ಯದು ವಂಶದ ವಿದೂರಥ ರಾಜನ ಮಗ. ಶ್ರೀ ಕೃಷ್ಣನ ಮೂಲ ಪುರುಷ. ಈತನ ಅನಂತರದ ಯಾದವರಿಗೆಲ್ಲ ದಾಶಾರ್ಹರೆಂಬ ಹೆಸರು ಈತನ ಹೆಸರಿನಿಂದಲೇ ರೂಢಿಯಲ್ಲಿ ಬಂತು [ಆದಿ. ೨೨೪].

**ದಶಾಶ್ವ.**—ಸೂರ್ಯ ವಂಶದ ಇಕ್ಷ್ವಾಕು ರಾಜನ ಹತ್ತನೆಯ ಮಗ. ಈತ ಮಾಹಿಷ್ಮತೀ ನಗರಿಯಲ್ಲಿ ರಾಜ್ಯಭಾರ ಮಾಡುತ್ತಿದ್ದ. ಈತನ ಮಗ ಮದಿರಾಶ್ವ [ಭಾ.-ಅನು. ೨].

**ದಾಕ್ಷಾಯಣಿ.**—ದಕ್ಷ ಬ್ರಹ್ಮನಿಂದ ಸ್ವಾಯಂಭುವನು ಪುತ್ರಿಯಾದ ಪ್ರಸೂತಿ ಯಲ್ಲಿ ಜನಿಸಿದವಳು. ಈಕೆ ಶಿವನನ್ನು ಮದುವೆಯಾಗಿದ್ದಳು [ಭಾಗ.-೪-೧]. ಒಮ್ಮೆ ದೇವಲೋಕದಲ್ಲಿ ಒಂದು ಯಜ್ಞ ನಡೆಯಲಾಗಿ ಸಮಸ್ತ ದೇವತೆ ಗಳೂ ಋಷಿಗಳೂ ನೆರೆದಿದ್ದರು. ದಕ್ಷ ಅಲ್ಲಿಗೆ ಬಂದಕೂಡಲೇ ಎಲ್ಲರೂ ಎದ್ದು ನಿಂತು ಗೌರವಿಸಿದರು. ಚತುರ್ಮುಖನೂ, ಪರಮೇಶ್ವರನೂ ಮಾತ್ರ ತಮ್ಮ ಪೀಠಗಳಿಂದ ಎದ್ದು ನಿಂತು ದಕ್ಷನನ್ನು ಗೌರವಿಸಲಿಲ್ಲ. ಇದರಿಂದ ದಕ್ಷನಿಗೆ ಸಿಟ್ಟು ತಲೆಗೇರಿತು. ದೇವತೆಗಳನ್ನೂ ಮುನಿಗಳನ್ನೂ ಕುರಿತು “ಇತ್ತ ಕೇಳಿ. ಈ ಕಪಿಲೋಚನನು ನನ್ನ ಮಗಳನ್ನು ಮದುವೆಯಾಗಿರುವುದರಿಂದ ಇವನು ನನಗೆ ಶಿಷ್ಯನಂತಲ್ಲವೆ ? ಮಾತಿನಿಂದಲಾದರೂ ಗೌರವಿಸದೆ ಹೋದನಲ್ಲಾ, ಇಂತಹ ಮರು ಳರ ಒಡೆಯನಿಗೆ ಬ್ರಹ್ಮನ ಮಾತನ್ನು ಕೇಳಿ, ತ್ರಿಲೋಕಮೋಹಿನಿಯಾದ ಮಗಳನ್ನು ಕೊಟ್ಟನಲ್ಲಾ” ಎಂದು ಮುಂತಾಗಿ ಶಿವನನ್ನು ಹಳಿದು, ಇಂದು ಮೊದಲೊಂಡು ದೇವಗಣಾಧಮನಾದ ಇವನು ದೇವತೆಗಳೊಂದಿಗೆ ಹವಿರ್ಭಾಗವನ್ನು ಹೊಂದಲು ಯೋಗ್ಯನಲ್ಲ” ಎಂಬುದಾಗಿ ಹೇಳಿದ. ಯಾರು ಎಷ್ಟು ವಿಧದಿಂದ ಅಡ್ಡಗಿಸಿದರೂ ನಿಲ್ಲದೆ ಒಡನೆಯೇ ತನ್ನ ಮನೆಗೆ ಬಂದುಬಿಟ್ಟ. ಇಂತು ಶಿವನಿಗೆ ಶಾಪವನ್ನು ಕೊಟ್ಟು ದನ್ನು ಕೇಳಿ ಕೋಪಾವಿಷ್ಟನಾದ ನಂದಿ “ ಈ ಮೂಢ ಇಂತು ನನ್ನ ಪ್ರಭುವಿಗೆ ಶಾಪಕೊಟ್ಟಿರುವುದರಿಂದ, ಇವನು ಅನುಗಾಲವೂ ಕರ್ಮಪರಾಯಣನಾಗಿ, ಗ್ರಾಮ್ಯ ಸುಖದಲ್ಲಿ ಮುಳುಗಿ, ತಾನು ಯಾರೆಂಬುದನ್ನು ಮರೆತು, ಪಶುವೃತ್ತಿಯನ್ನು ಅವಲಂಬಿಸಿ, ಬೇಗನೆ ಕುರಿಮುಖವುಳ್ಳವನಾಗಿ, ಈ ಸಂಸಾರದಲ್ಲಿಯೇ ತೊಳಲು ತ್ತಿರಲಿ. ಇವನ ಅನುಯಾಯಿಗಳೂ ಕೂಡ ಇವನಂತೆಯೇ ಪಾರಮಾರ್ಥಿಕ ದೃಷ್ಟಿಹೀನರೆನಿಸಿ, ಅವಿದ್ಯಾಪರಾಯಣರಾಗಿ, ಯಾಚಕವೃತ್ತಿಯಿಂದ ಬದುಕಲಿ” ಎಂಬುದಾಗಿ ಪ್ರತಿಶಾಪವಿತ್ತ. ಬಳಿಕ ಅಲ್ಲಿ ನೆರೆದಿದ್ದವರೆಲ್ಲರೂ ಗಂಗೆಯಲ್ಲಿ ಮಿಂದು ತಮ್ಮ ತಮ್ಮ ಮನೆಗಳನ್ನು ಸೇರಿಕೊಂಡರು. ಇಂತೆಯೇ ಬಹಳ ಕಾಲ ಕಳೆದು ಹೋಗಲಾಗಿ, ಚತುರ್ಮುಖನು ದಕ್ಷನನ್ನು ಸೃಷ್ಟಿಕರ್ತರಿಗೆಲ್ಲ ಮುಖಂಡನನ್ನಾ ಗಿಸಿದ. ಆಗ ದಕ್ಷ ವಾಜಪೇಯ ಯಾಗವನ್ನು ಮಾಡಿ ಬ್ರಹ್ಮಣ್ಯರನ್ನೆಲ್ಲ ಅದರಲ್ಲಿ

ಕರೆಯದಂತೆ ಅನಾದರಮಾಡಿ ಬೃಹಸ್ಪತಿಸವನೆಂಬ ಒಂದು ಯಜ್ಞವನ್ನು ಆರಂಭಿಸಿದ್ದ. ಆಗ್ಗಿ ಬ್ರಹ್ಮರ್ಷಿಗಳೂ ದೇವತೆಗಳೂ, ಪಿತೃದೇವತೆಗಳೂ, ಆಹೂತರಾಗಿ ಪತ್ತೀ ಪುತ್ರ ಪರಿವಾರಸಮೇತರಾಗಿ ಬಂದು ನೆರೆದರು. ಅಂತರಿಕ್ಷದಲ್ಲಿ ಗುಂಪುಗುಂಪಾಗಿ ಹೋಗುತ್ತಿದ್ದ ದೇವತೆಗಳ ಮೂಲಕ ತನ್ನ ತಂದೆ ಯಜ್ಞಮಾಡುತ್ತಿದ್ದಾನೆಂಬುದನ್ನು ಕೇಳಿದ ಸತಿ ಉತ್ಸಾಹದಿಂದ ತನ್ನ ಪತಿಯ ಬಳಿಗೆ ಬಂದು “ ನಮ್ಮ ತಂದೆ ಯಜ್ಞವನ್ನು ಆರಂಭಿಸಿರುವನಂತೆ ಅದಕ್ಕಾಗಿ ನನ್ನ ಸೋದರಿಯರೆಲ್ಲರೂ ದಿವ್ಯಾಲಂಕಾರಭೂಷಿತೆಯರಾಗಿ ತಮ್ಮ ತಮ್ಮ ಪತಿಗಳೊಂದಿಗೆ ಹೋಗುತ್ತಿದ್ದಾರೆ. ನಾನೂ ಕೂಡ ನಿನೊಂದಿಗೆ ಅಲ್ಲಿಗೆ ಹೋಗಿ, ತಂದೆ ಅಕ್ಕರೆಯಿಂದ ಕೊಡುವ ಉಡುಗೊರೆಯನ್ನು ಹೊಂದಬೇಕೆಂದು ಆಸೆಯಾಗುತ್ತದೆ ತವರ್ಮನೆಯ ಉಡುಗೊರೆಯನ್ನು ತೆಗೆದುಕೊಳ್ಳುವುದಕ್ಕೆ ಯಾರಿಗೆತಾನೇ ಆಸೆಯುಂಟಾಗಲಾರದು ? ದಯಮಾಡಿ ನನ್ನ ಬಯಕೆಯನ್ನು ಈಡೇರಿಸು ” ಎಂದು ಬೇಡಿಕೊಂಡಳು. ಆಗ ಪರಮೇಶ್ವರನು “ ಎಲೆ ಮಂಗಳಾಂಗೀ, ನೀನು ಹೇಳಿದುದೆಲ್ಲವೂ ದಿಟ. ಆದರೆ ಇದೆಲ್ಲವೂ ಇಬ್ಬರ ಮನಸ್ಸುಗಳೂ ಹೊಂದಿಕೊಂಡಿದ್ದರೆ ಮಾತ್ರವೇ ಇಂತಹ ಸಮಯಗಳಲ್ಲಿ ಅವರು ಕರೆಯದಿದ್ದರೂ ನಾವು ಹೋಗಬಹುದು ತಮ್ಮ ಯೋಗ್ಯತೆ ಎಷ್ಟರದೆಂದು ತಿಳಿಯದೆ, ತಮ್ಮ ಬುದ್ಧಿಯನ್ನೇ ತಮ್ಮ ಸ್ವಾಧೀನದಲ್ಲಿ ಇರಿಸಿಕೊಳ್ಳಲಾರದ ಇಂತಹವರ ಮನೆಗೆ ಮಾತ್ರ ಹೋಗಬಾರದು ಹಣವೂ, ನಂಟತನವೂ, ವಯಸ್ಸೂ, ಕರ್ಮರತನವೂ, ವಿದ್ಯೆಯೂ ಗೌರವನೀಯವಾದುವು ಅವುಗಳಲ್ಲಿ ಒಂದಕ್ಕಿಂತಲೂ ಒಂದು ಕ್ರಮವಾಗಿ ಮಿಗಿಲೆನಿಸಿದುವು ಬಂಧುಗಳ ಚುಚ್ಚುಮಾತುಗಳಿಗಿಂತಲೂ ಹೆಗೆಯ ಹರಿತವಾದ ಅಂಬುಗಳು ಎಷ್ಟೋ ಸುಖಕರಗಳಾಗಿರುತ್ತವೆ ನೀನು ಉತ್ಕೃಷ್ಟವಾದ ಸಕಲ ಸಂಪತ್ತುಗಳಿಂದೊಪ್ಪುವ ಬ್ರಹ್ಮನ ಮಗಳೇ ದಿಟ. ನಿನ್ನನ್ನು ಕಂಡರೆ ನಿಮ್ಮ ತಂದೆಗೂ ಎಷ್ಟೋ ಅಕ್ಕರೆ ಆದರೆ ಮಾಡುವುದೇನು ? ನನ್ನ ಮೂಲಕ ನಿಮ್ಮ ತಂದೆಯ ಮನೆಯಲ್ಲಿ ನಿನಗೂ ಗೌರವಪುರಸ್ಕಾರಗಳಿಲ್ಲವಾದವು. ಈಗ ನೀನು ಅಲ್ಲಿಗೆ ಹೋಗುವುದು ಯುಕ್ತವಲ್ಲ ಒಂದು ವೇಳೆ ನನ್ನ ಮಾತನ್ನು ಅಲ್ಲಿಗೆ ಹೋದಲ್ಲಿ ಅದು ಮಂಗಳಕರವಾಗಿ ಪರಿಣಮಿಸಲಾರದು. ಸಂಭಾವಿತನಾದವನಿಗೆ ಸ್ವಜನರ ಮೂಲಕವಾದ ಪರಾಭವ ಮರಣಕ್ಕಿಂತಲೂ ಮಿಗಿಲಾದುದು ” ಎಂದ ಬಂಧುಬಳಗದವರನ್ನೂ ಗೆಳತಿಯರನ್ನೂ ನೋಡಬೇಕೆಂದು ತವಕಗೊಂಡಿದ್ದ ಸತಿ ಕಂಬನಿಗರೆಯುತ್ತ ಕೋಪದಿಂದ ಮೂಲೋಕವನ್ನೂ ಸುಡುವಳೋ ಎಂಬಂತೆ ನಡುಗುತ್ತ, ಬಿಸುಸುಯ್ದು, ತನಗೆ ಅರ್ಥಾಂಗವನ್ನೇ ಸೂರೆಗೊಟ್ಟ ಪ್ರಿಯನನ್ನು ಬಿಟ್ಟು, ಪ್ರೀತಿಭರದಿಂದ ಕೂಡಿದವಳಾಗಿ ತಂದೆಯ ಮನೆಗೆ ಹೊರಟುಹೋದಳು. ಇಂತು ಸತಿ ಒಂಟಿಯಾಗಿ ಹೊರಟುದನ್ನು ಕಂಡು ನಂದಿ

ಮೊದಲಾದವರು ಸಾವಿರಗಟ್ಟಲೆಯಾಗಿ ಆಕೆಯನ್ನು ಹಿಂಬಾಲಿಸಿದರು. ಸತಿ ಎಷ್ಟೋ ಅಕ್ಕರೆಯಿಂದ ಯಜ್ಞಶಾಲೆಯನ್ನು ಹೊಕ್ಕಳು. ಯಜಮಾನನಾದ ದಕ್ಷನ ಹೆದರಿಕೆಯಿಂದ ಯಾರೊಬ್ಬರೂ ಆಕೆಯನ್ನು ಆದರಿಸಲಿಲ್ಲ. ಜನನಿಯೂ ಸೋದರಿಯರೂ ಮಾತ್ರವೇ ಕುಶಲಪ್ರಶ್ನಾದಿಗಳಿಂದ ಸಂತೋಷಗೊಳಿಸಿದರು. ತಂದೆ ಅನಾದರವನ್ನು ತೋರಿದ ಕಾರಣ ಆಕೆಗೆ ಅವರ ಪುರಸ್ಕಾರವೂ ಹಿತವೆನಿಸಲಿಲ್ಲ. ಶಿವನಿಗೆ ಹವಿರ್ಭಾಗವನ್ನೇ ಕೊಡಬಾರದೆಂಬ ಭಾವನೆಯಿಂದಲೇ ನಡೆಯುತ್ತಿರುವ ಆ ಯಜ್ಞದ ವೈಖರಿಯನ್ನು ಕಂಡು, ಶಿವದ್ವೇಷಿಯಾದ ತನ್ನ ತಂದೆಯನ್ನು ಕುರಿತು “ಲೋಕಮಂಗಳಕರಗಳೆನಿಸಿದ ಆತನ ಹೆಸರಿನ ಎರಡು ಅಕ್ಷರಗಳ ಮಹಿಮೆಯನ್ನಾದರೂ ಬಲ್ಲೆಯಾ ? ಸಕಲ ಲೋಕೈಕನಾಯಕನಾದ ಆತನಿಗೆ ಹವಿರ್ಭಾಗವನ್ನು ಕೊಡದಲ್ಲಿ ನಿನ್ನ ಯಜ್ಞವಾದರೂ ಸಾದ್ಗುಣ್ಯವನ್ನು ಪಡೆಯುವುದೇ ? ಶಿವದ್ವೇಷಿಯಾದ ನಿನ್ನ ಮೂಲಕ ಉಂಟಾದ ಈ ಕಳೇಬರವನ್ನು ನಾನು ಹೊತ್ತಿರಲಿಲ್ಲೆನು. ಈ ಹಾಳುಜನ್ಮವನ್ನು ಸುಡಬೇಕು. ಈ ದೇಹವನ್ನು ಬಿಟ್ಟಲ್ಲದೆ ಸುಖವಿಲ್ಲ” ಎಂದು ಹೇಳಿ, ಸ್ನಾನಮಾಡಿ, ಪರಿಶುದ್ಧವಾದ ಪೀತಾಂಬರವನ್ನುಟ್ಟು, ಆಚಮನ ಮಾಡಿ, ಕಣ್ಣುಮುಚ್ಚಿಕೊಂಡು ಮೌನವನ್ನವಲಂಬಿಸಿ ಉರ್ಧ್ವಚಾರಿಯಾದ ಪ್ರಾಣವಾಯುವನ್ನೂ ಅಧಶ್ಚಾರಿಯಾದ ಅಪಾನವೆಂಬ ವಾಯುವನ್ನೂ ನಾಭಿಚಕ್ರದಲ್ಲಿ ಸಮಾನವಾಯುವಿನೊಡನೆ ನೆಲೆಗೊಳಿಸಿ, ಉದಾನವಾಯುವನ್ನು ಹೃದಯದಲ್ಲಿ ಸ್ಥಿರಪಡಿಸಿಕೊಂಡು ಮೆಲ್ಲಗೆ ಕಂಠಮಾರ್ಗವಾಗಿ ಭ್ರೂಮಧ್ಯದಲ್ಲಿ ನಿಲ್ಲಿಸಿ, ತನ್ನ ಪ್ರಾಣಕಾಂತನೂ ಜಗದೀಶ್ವರನೂ ಎನಿಸಿದ ಪರಮೇಶ್ವರನ ಪಾದಾರವಿಂದಗಳನ್ನು ಧ್ಯಾನಮಾಡುತ್ತ ಮುಂದಣ ಜನ್ಮದಲ್ಲಿಯೂ ತನಗೆ ಪರಿಶವನೇ ಸತಿಯಾಗಬೇಕೆಂದು ಪ್ರಾರ್ಥಿಸುತ್ತ ಸಮಾಧಿಜನ್ಯವಾದ ಯೋಗಾಗ್ನಿಯಿಂದ ಸುಟ್ಟು ಹೋದಳು. ನೆರೆದಿದ್ದ ದೇವತೆಗಳಲ್ಲಿ ಹಾಹಾಕಾರ ಮೊದಲಿಟ್ಟಿತು. ಕೆಲವರು ಯಜ್ಞಶಾಲೆಯಿಂದ ಓಡಿಹೋದರು. ಸತಿಯನ್ನು ಹಿಂಬಾಲಿಸಿ ಬಂದಿದ್ದ ಪ್ರಮಥಗಣ ಪರಿವಾರ ದಿಕ್ಕುಸಾಲಾಯಿತು. ಈ ಸಮಾಚಾರವನ್ನು ನಾರದರ ಮೂಲಕ ಕೇಳಿದ ಶಿವನು ಕ್ರೋಧಾಂಧನಾಗಿ ತನ್ನ ಜಟಾಜೂಟದಿಂದ ಒಂದು ಹಿಡಿ ಕೂದಲನ್ನು ಕಿತ್ತು ನೆಲದಮೇಲೆ ಎಸೆದ. ಕೂಡಲೇ ಭಯಂಕರಾಕಾರದಿಂದೊಪ್ಪುವ ಕರಾಳ ಪುರುಷನೊಬ್ಬ ಹೊರಬಂದ ಇವನೇ ವೀರಭದ್ರ. ಬಳಿಕ ವೀರಭದ್ರ ಎದ್ದು ನಿಂತು “ಮಹಾ ಪ್ರಭೋ, ಅಪ್ಪಣೆಯಾಗಲಿ” ಎಂದು ಕೇಳಲಾಗಿ, ಶಿವ “ದಕ್ಷನನ್ನೂ ಅವನ ಯಜ್ಞವನ್ನೂ ಧ್ವಂಸಮಾಡಿ ಬಾ” ಎಂದು ಆಣತಿಯಿತ್ತ. ಒಡನೆಯೇ ವೀರಭದ್ರ ಪರಿವಾರದೊಂದಿಗೆ ಹೊರಟು ಯಜ್ಞಶಾಲೆಯನ್ನು ಹುಗುವಷ್ಟು ರಲ್ಲಿ ಅಲ್ಲಿ ನೆರೆದಿದ್ದವರೆಲ್ಲರೂ ದಕ್ಷನನ್ನು ನಾನಾ ಪರಿಯಿಂದ ನಂದಿಸತೊಡಗಿದರು.

ಶಿವನ ಪರಿವಾರದವರು ಭಗನ ಕಣ್ಣನ್ನು ಕಿತ್ತು, ಸೂರ್ಯನ ಹಲ್ಲುಗಳನ್ನು ಮುರಿದು, ಭೃಗುವಹರ್ಷಿಯ ಗಡ್ಡಮಾಸೆಗಳನ್ನು ಸುಟ್ಟು, ಸಿಕ್ಕಿದವರನ್ನೆಲ್ಲ ಸದೆ ಬಡಿದು, ಹೆಂಗಸರನ್ನು ಹೆದರಿಸಿ, ಅಗ್ನಿಕುಂಡಗಳನ್ನೆಲ್ಲ ಹೊಲಸುಮಾಡಿ, ಯಾಗ ಶಾಲೆಯನ್ನೂ, ಪತ್ನೀಶಾಲೆಯನ್ನೂ, ಯಜಮಾನನ ಶಾಲೆಯನ್ನೂ ಕೆಡಹಿದರು. ಬಳಿಕ ವೀರಭದ್ರ ದಕ್ಷನ ಮೇಲೆಬಿದ್ದು, ಅವನ ತಲೆಯನ್ನು ಉರುಳಿಸಿ, ಆ ರುಂಡವನ್ನು ಅಲ್ಲಿಯೇ ದಕ್ಷಿಣಾಗ್ನಿಯೆಂಬ ಅಗ್ನಿಯಲ್ಲಿ ಬಿಸುಟು ಶಿವನ ಬಳಿಗೆ ತೆರಳಿದ.

ಬಳಿಕ ಯಜ್ಞಶಾಲೆಯಲ್ಲಿ ಉಳಿದಿದ್ದವರೆಲ್ಲರೂ, ಕೈಕಾಲುಗಳನ್ನು ಮುರಿದು ಕೊಂಡವರಾಗಿ, ಮೆಲ್ಲಗೆ ಬ್ರಹ್ಮನಲ್ಲಿಗೆ ಹೋಗಿ ಈ ವಿಷಯವನ್ನು ಬಿನ್ನವಿಸಿದರು. ದಕ್ಷನ ಯಜ್ಞ ಈ ರೀತಿಯಲ್ಲಿ ಪರಿಣಮಿಸುವುದೆಂಬುದನ್ನು ಮುಂಚಿತವಾಗಿಯೇ ಅರಿಯಿದ್ದ ಚತುರ್ಮುಖನೂ, ವಿಷ್ಣುವೂ ಈ ಯಜ್ಞಕ್ಕೆ ಬಂದಿರಲಿಲ್ಲ. ಬಳಿಕ ಮರುಕ ಗೊಂಡ ಚತುರ್ಮುಖನು ಅವರನ್ನೆಲ್ಲ ಕರೆದುಕೊಂಡು ಕೈಲಾಸಕ್ಕೆ ಹೋಗಿ, ಅಲ್ಲಿ ತನ್ನ ಅಪ್ತಮಿತ್ರನಾದ ಕುಬೇರನಿಂದ ಸೇವೆಗೊಳ್ಳುತ್ತಿರುವ ಚಂದ್ರಮೌಳಿಯನ್ನು ಕಂಡು ಭಯಭಕ್ತಿಭರಿತನಾಗಿ ಸಾಷ್ಟಾಂಗವೆರಗಿ, ನಾನಾ ಪರಿಯಿಂದ ಹೊಗಳಿ ಭಗವತ್, ದಕ್ಷನನ್ನು ಬದುಕಿಸಬೇಕು ಭಗನ ಕಣ್ಣುಗಳು ನೆಟ್ಟಗಾಗಬೇಕು. ಸೂರ್ಯನ ಹಲ್ಲು ಮೊಳೆಯಬೇಕು. ಭೃಗುವಿನ ಮಾಸೆ ಬೆಳೆಯಬೇಕು. ದೇವತೆಗಳ ಮುರಿದ ಅಂಗಗಳು ಎಂದಿನಂತೆ ಇರಬೇಕು” ಎಂಬುದಾಗಿ ಬೇಡಿದ. ಆಗ ಪರಮಕಾರುಣಿಕನಾದ ಮಹೇಶ್ವರ ನಗುತ್ತ “ನಾನು ಇಂತಹ ಹುಡುಗಾಟಗಳನ್ನು ಲೆಕ್ಕಿಸುವವನಲ್ಲ. ದಕ್ಷನ ಮುಖ ಕುರಿಯ ಮುಖವಾಗಲಿ. ಮಿಕ್ಕವ ರೆಲ್ಲರೂ ಸುಖವಾಗಿರಲಿ. ಈ ಭೃಗುವಿನ ಗಡ್ಡ ಮಾಸೆಗಳು ಹೋತನ ಗಡ್ಡದಂತಿರಲಿ” ಎಂದು ಅನುಗ್ರಹಿಸಿದನು. ದಕ್ಷ ಎಚ್ಚತ್ತವನಂತೆ ಎದ್ದು ನಿಂತು, ಮಗಳು ಸತ್ತುದನ್ನು ನೆನಪಿಗೆ ತಂದು ದುಃಖಿತನಾಗಿ, ಪರಮೇಶ್ವರನನ್ನು ಹೊಗಳಿ ತಾನು ಕೈಕೊಂಡಿದ್ದ ಯಜ್ಞವನ್ನು ಪೂರ್ತಿಗೊಳಿಸಿ, ಪರಮೇಶ್ವರನಿಗೂ ಹವಿರ್ಭಾಗವನ್ನು ಕೊಟ್ಟು ಎಲ್ಲರನ್ನೂ ಸತ್ಕರಿಸಿ ಬಿಡುಗಡೆ [ಭಾಗ.-೪. ಸ್ಕಾಂ ೨-೨]. ಸತಿ ಯಾಗ ಶಾಲೆಯನ್ನು ಹೊಕ್ಕು ತನ್ನ ಪತಿಯನ್ನು ಏತಕ್ಕೆ ಕರೆಕಳುಹಲಿಲ್ಲವೆಂದು ದಕ್ಷನನ್ನು ಕೇಳಲಾಗಿ, ಶೂಲಪಾಣಿ ಈ ಯಜ್ಞಕ್ಕೆ ಬರಲು ಯೋಗ್ಯನಲ್ಲವೆಂಬುದಾಗಿ ದಕ್ಷನು ಪ್ರತ್ಯುತ್ತರವಿತ್ತ. ಸತಿ ಒಡನೆಯೇ ದೇಹತ್ಯಾಗಮಾಡುವುದಾಗಿ ಹೇಳಿ “ನೀನು ಹತ್ತು ಮಂದಿ ತಂದೆಯರಿಗೆ ಒಬ್ಬನೇ ಮಗನಾಗು. ಪರಮೇಶ್ವರನಿಂದಲೇ ನೀನು ಹಾಳಾಗುವೆ” ಎಂದು ಯೋಗಾಗ್ನಿಯಿಂದ ದೇಹತ್ಯಾಗಮಾಡಿದಳು [ಮತ್ಸ್ಯ.-೧೩]. ಇದಕ್ಕೆ ಅನುಸಾರವಾಗಿಯೇ ಚಾಕ್ರಾಕ್ಷಮನ್ವಂತರದಲ್ಲಿ ದಕ್ಷನು ಹತ್ತು ಮಂದಿ ಪ್ರಚೇತಸರಿಂದಲೂ ಮಾರಿಷೆಯಲ್ಲಿ ಜನಿಸಿದನು [ವಿಷ್ಣು -೧-೧೫. ಭಾರ.-ಶಾಂತಿ.

೨೯೦. ಗರುಡ.-೫ ಭಾಗ.-೪-೩೦. ೬-೪. ಬ್ರಹ್ಮ ೨]. ಬಳಿಕ ದಕ್ಷ ಕಂಗೆಟ್ಟು, ಸಾಷ್ಟಾಂಗವೆರಗಿ, ಸತಿಯನ್ನು ನಾನಾ ಪರಿಯಿಂದ ಹೊಗಳಿದ. ಆಗ ದೇವಿ ಪ್ರಸನ್ನೆಯಾಗಿ, “ ಚಿಂತಿಸಬೇಡ. ನೀನು ಹತ್ತು ಮಂದಿಗೆ ಮಗನಾದರೂ ಸೃಷ್ಟಿಕರ್ತರಲ್ಲಿ ಅಗ್ರಗಣ್ಯನಾಗುವೆ. ನನ್ನ ಅಂಶದಿಂದಲೇ ನಿನಗೆ ಅರುವತ್ತು ಮಂದಿ ಪುತ್ರಿಯರು ಜನಿಸುವರು. ನೀನು ನನ್ನ ಸನ್ನಿಧಿಯಲ್ಲಿಯೇ ತಪಸ್ಸುಮಾಡಿ, ಸಿದ್ಧಿಯನ್ನು ಪಡೆಯುವೆ” ಎಂಬುದಾಗಿ ಹೇಳಿ ಕಣ್ಮರೆಯಾಗಿ, ಹಿಮವಂತನಿಂದ ಮೇನಕೆಯಲ್ಲಿ ಆಪಲ್ಯೆಯೆಂಬ ಹೆಸರಿನಿಂದ ಜನಿಸಿ, ಪರಮೇಶ್ವರನ ಅರ್ಧನಾರೀಶ್ವರನಾಗಿದ್ದ. ಬ್ರಹ್ಮನು ಶಿವನಲ್ಲಿಗೆ ಬಂದು, ಮಹಾಪ್ರಭೋ, ನಿನ್ನ ಶಿವ ಶಕ್ತಿರೂಪಗಳನ್ನು ಬೇರ್ಪಡಿಸು. ಅನೇಕ ಕಾರ್ಯಗಳು ಈ ಮೂಲಕ ನಡೆಯಬೇಕಾಗಿವೆ” ಎಂಬುದಾಗಿ ಬೇಡಿ ಕೊಂಡ. ಆಗ ಶಿವ ತನ್ನ ಎಡಭಾಗದಿಂದ ಸರ್ವ ವಿಧದಿಂದಲೂ ತನಗೆ ಅನುರೂಪೆಯಾದ ಸತಿಯನ್ನು ಹೊರಗೆಡಹಿದ ಈಕೆ ಸತಿಯೆಂಬ ಹೆಸರಿನಿಂದ ದಕ್ಷನಿಗೆ ಮಗಳಾಗಿ ಜನಿಸಿ, ದಕ್ಷನು ತನ್ನ ಪತಿಯನ್ನು ನಿಂದಿಸಿದ ಕಾರಣ, ಆತನನ್ನು ನಿಂದಿಸಿ, ದೇಹತ್ಯಾಗಮಾಡಿ, ಹಿಮವಂತನಿಂದ ಮೇನೆಯಲ್ಲಿ ಜನಿಸಿದಳು [ಲಿಂಗ -೯೯]. ಶಿವನಿಂದ ಪ್ರೇರಿತನಾದ ವೀರಭದ್ರನು ಯಾಗಶಾಲೆಯನ್ನು ಹೊಕ್ಕು, ಭಗನ ಕಣ್ಣುಗಳನ್ನು ಕಿತ್ತು, ಸೂರ್ಯನ ಹಲ್ಲುಗಳನ್ನು ಉದುರಿಸಿ, ಚಂದ್ರನನ್ನು ಅಂಗಾಲಿನಿಂದ ಪುಡಿನಾಡಿ, ಇಂದ್ರನ ತಲೆಯನ್ನು ಕೆಡಹಿ, ಅಗ್ನಿಯ ಎರಡು ಕೈಗಳನ್ನು ಕತ್ತರಿಸಿ, ನಾಲುಗೆಯನ್ನು ಕಿತ್ತು, ಯಮನ ದಂಡಾಯುಧವನ್ನು ಮುರಿದು, ಮೂರು ಸಾವಿರದ ಮುನ್ನೂರು ಮಂದಿ ದೇವತೆಗಳನ್ನು ನಿರಾಯಾಸವಾಗಿ ಕೊಂದ. ಬಳಿಕ ವಿಷ್ಣು ಅವನೊಡನೆ ಯುದ್ಧಕ್ಕೆ ಬರಲಾಗಿ ಆತನ ಬಿಲ್ಲನ್ನು ಮುರಿದು, ಗದೆಯಿಂದ ಆತನ ರುಂಡವನ್ನು ಬೇರ್ಪಡಿಸಿ, ಒಡಿಹೋಗುತ್ತಿದ್ದ ಯಜ್ಞಪುರುಷನ ತಲೆಯನ್ನು ಕತ್ತರಿಸಿ, ಕಾಶ್ಯಪ, ಅಂಗಿರಸ ಮುಂತಾದ ಮುನಿಪುಂಗವರನ್ನು ಎಡಗಾಲಿನಿಂದ ಮೆಟ್ಟಿ, ದಕ್ಷನ ಶಿರವನ್ನು ತರಿದು ಬೆಂಕಿಯಲ್ಲಿ ಹಾಕಿದ ಆಗ ಚತುರ್ಮುಖನು ಬೇಡಿಕೊಳ್ಳಲಾಗಿ, ಎಲ್ಲರೂ ಬದುಕಿದರು [ಲಿಂಗ.-೧೦೦]

**ದಾಸಧರ್ಮ ಪರ್ವ** —ಭೀಷ್ಮನು ಯುಧಿಷ್ಠಿರನಿಗೆ ಸಕಲ ವಿಧವಾದ ದಾಸ ಧರ್ಮಗಳನ್ನೂ ಅವುಗಳ ಸ್ವರೂಪವನ್ನೂ ಅವುಗಳನ್ನು ಆಚರಿಸುವ ವಿಧಾನವನ್ನೂ, ಅದರಿಂದ ಉಂಟಾಗುವ ಫಲವನ್ನೂ ವಿವರಿಸಿದ್ದು [ಅನು. ೧-೨೭೧].

**ದಾಸಪತಿ.**—ಈ ಹೆಸರು ಕಂಸನ ಮಂತ್ರಿಯಾದ ಅಕ್ರೂರನಿಗೆ ಸಲ್ಲುತ್ತದೆ. ನೋಡು—ಅಕ್ರೂರ.



**ದಾನಪಾತ್ರಗಳು.**—ದಾನವನ್ನು ಪಡೆಯಲು ಯೋಗ್ಯರಾದವರು [ಅನು. ೬೦, ೬೨. ಅಶ್ವ. ೯೮].

**ದಾನಫಲ.**—[ವನ ೨೬೦, ೨೦೩. ಶಾಂತಿ. ೨೪೦ ಅನು. ೧೦೧, ೧೦೪, ೧೮೨, ೨೦೦, ೨೩೪-೨೩೬. ಅಶ್ವ. ೧೦೩].

**ದಾನವರ ಅಂಶದಿಂದ ಜನಿಸಿದ ಅರಸರು.**—[ಆದಿ. ೬೮].

**ದಾನ್ತ.**—ವಿದರ್ಭ ದೇಶಾಧಿಪತಿಯಾದ ಭೀಮ ರಾಜನ ಎರಡನೆಯ ಮಗ. ದಮಯಂತಿಯ ಸಹೋದರ [ವನ. ೫೦].

**ದಾಮಗ್ರನ್ಥಿ**—ಅಜ್ಞಾತವಾಸ ಸಮಯದಲ್ಲಿ ವಿರಾಟನ ಅಶ್ವಶಾಲಾಧ್ಯಕ್ಷನಾಗಿದ್ದ ನಕುಲನ ಹೆಸರು [ವಿರಾ ೪]

**ದಾಮೋದರ.**—ವಿಷ್ಣುವಿನ ಹೆಸರುಗಳಲ್ಲಿ ಒಂದು [ಉದ್ಯೋ. ೬೯].

**ದಾಯಭಾಗ ಪ್ರಕಾರ.**—[ಅನು. ೮೨].

**ದಾರಿದ್ರ್ಯಪ್ರಶಂಸೆ**—ಬಡತನವೇ ಲೇಸು [ಶಾಂತಿ. ೧೭೫].

**ದಾರುಕ.**—(1) ಶ್ರೀ ಕೃಷ್ಣನ ಸಾರಥಿ ಈತನಿಗೆ ಕಾಶ್ಯಪೇಯನೆಂಬ ನಾಮಾಂತರವೂ ಸಲ್ಲುತ್ತದೆ [ವನ. ೨೨ ದ್ರೋ ೭೯, ೧೪೫] ಯಾದವರು ಪ್ರಭಾಸಕ್ಷೇತ್ರದಲ್ಲಿ ಸ್ವಯೂಧ ಕಲಹದಿಂದ ಮಡಿದಾಗ ಶ್ರೀ ಕೃಷ್ಣ ಈ ಸಮಾಚಾರವನ್ನು ಹೇಳಿ, ಅರ್ಜುನನನ್ನು ಕರೆತರುವುದಕ್ಕಾಗಿ ಈತನನ್ನು ಹಸ್ತಿನಾವತಿಗೆ ಕಳುಹಿಸಿದ [ಮೌಸ. ೫].

(11) ಮಹಿಷಾಸುರನ ಸಾರಥಿ [ದೇ ಭಾ.-೫].

**ದಾರುಕಿ.**—ಮೇಲೆ ಹೇಳಿದ ದಾರುಕನ ಮಗ ಶ್ರೀ ಕೃಷ್ಣನ ಮಗನಾದ ಪ್ರದ್ಯುಮ್ನನ ಸಾರಥಿಯಾಗಿದ್ದ [ವನ. ೧೮].

**ದಾಲ್ಘ್ಯ.**—ಒಬ್ಬ ಮಹರ್ಷಿ ನೋಡು—ಬಕ ದಾಲ್ಘ್ಯ.

**ದಾಶರಾಜ.**—(1) ಬೆಸ್ತರ ಅರಸು ಸತ್ಯವತಿಯ ಸಾಕುತಂದೆ ಒಮ್ಮೆ ಬೆಸ್ತರು ಮೀನು ಹಿಡಿಯುವಾಗ ಒಂದು ಹೆಂಗಸು ಸಿಕ್ಕಿತು. ಬೆಸ್ತರು ಆ ಕೂಸನ್ನು ತಂದು ತಮ್ಮ ಅರಸನಿಗೆ ಒಪ್ಪಿಸಿದರು ರಾಜ ಅವಳನ್ನು ಅಕ್ಕರೆಯಿಂದ ಸಾಕುತ್ತಿದ್ದ. ಒಮ್ಮೆ ಪರಾಶರ ಮುನಿ ತೀರ್ಥಯಾತ್ರೆಗೆ ಹೋಗಿದ್ದಾಗ ಯಮುನಾ ನದಿಯನ್ನು ದಾಟಬೇಕಾಗಿಬಂದುದರಿಂದ ದಾಶರಾಜನಲ್ಲಿಗೆ ಹೋಗಿ ದೋಣಿಯನ್ನು ನಡೆಯಿಸಬೇಕೆಂದು ಕೇಳಿದ. ದಾಶರಾಜ ಭೋಜನಮಾಡುತ್ತಿದ್ದ ಕಾರಣ, ಸಾವಕಾಶವಾದರೆ ಮುನಿ ಶಾಪಕೊಡುವನೆಂಬ ಭಯದಿಂದ ತನ್ನ ಮಗಳನ್ನು ಕಳುಹಿದ. ಸತ್ಯವತಿ ದೋಣಿಯನ್ನು ನಡೆಯಿಸುವಾಗ ಪರಾಶರ ಆಕೆಯನ್ನು ಮೋಹಿಸಿ, ವ್ಯಾಸ ಮುನಿಯನ್ನು ಪಡೆದ. ನೋಡು—ಕೃಷ್ಣದ್ವೈಪಾಯನ, ವ್ಯಾಸ, ಸತ್ಯವತಿ. ಬಳಿಕ

ಒಂದು ದಿನ ಸತ್ಯವತಿಯನ್ನು ಶಂತನುಚಕ್ರವರ್ತಿ ನೋಡಿಸಿ, ಆಕೆಯನ್ನು ತನಗೆ ಕೊಡಬೇಕೆಂಬುದಾಗಿ ಕೇಳಲಾಗಿ, ದಾಶರಾಜನು ಶಂತನುಚಕ್ರವರ್ತಿಯನ್ನು ಕುರಿತು “ ತನ್ನ ಮಗಳ ಹೊಟ್ಟೆಯಲ್ಲಿ ಹುಟ್ಟಿದ ಮಗನಿಗೆ ರಾಜ್ಯವನ್ನು ಕೊಡುವುದಾದರೆ ತಾನು ಸತ್ಯವತಿಯನ್ನು ಕೊಡುವೆನು” ಎಂದ. ಶಂತನುವಿಗೆ ಭೀಷ್ಮಹಿರಿಯ ಮಗನಾದುದರಿಂದ, ಸಕಲಗುಣ ಪರಿಪೂರ್ಣನೂ ಹಿರಿಯವನೂ ಆದ ಭೀಷ್ಮನಿಗೆ ಸಲ್ಲತಕ್ಕ ರಾಜ್ಯವನ್ನು ಹೆರರಿಗೆ ಕೊಡಲು ಮನಸ್ಸು ಒಡಂಬಡಲಿಲ್ಲವಾಗಿ, ಸುಮ್ಮನೆ ಮನೆಗೆ ಹಿಂದಿರುಗಿದ. ಶಂತನುವಿನ ದೇಹ ದಿನದಿನಕ್ಕೂ ಸಮೆಯುತ್ತ ಬಂದು ಶೋಚನೀಯವಾದ ಸ್ಥಿತಿಯಲ್ಲಿರಲಾಗಿ ಭೀಷ್ಮ ಈ ವಿಚಾರವನ್ನು ತಿಳಿದು ದಾಶರಾಜನಲ್ಲಿಗೆ ಬಂದು ತಾನು ರಾಜ್ಯವನ್ನು ಬಯಸುವುದಿಲ್ಲವೆಂತಲೂ, ಯಾವಜ್ಜೀವವೂ ಬ್ರಹ್ಮಚರ್ಯದಲ್ಲಿಯೇ ಇರುವುದಾಗಿಯೂ ಪ್ರತಿಜ್ಞೆಮಾಡಿದ ಬಳಿಕ ದಾಶರಾಜನು ಸತ್ಯವತಿಯನ್ನು ಶಂತನುವಿಗೆ ಕೊಡಲು ಸಮ್ಮತಿಸಿದ. ಈತನಿಗೆ ಉಚ್ಚೈಶ್ವರ ವಸ್ತ್ರವೆಂಬುದು ನಾಮಾಂತರ [ಭಾರ-ಆದಿ ೧೦೭].

(iii) ಸರಯೂ ನದಿಯ ತೀರದಲ್ಲಿದ್ದ ಬೆಸ್ತರ ಅರಸನೂ ಶ್ರೀ ರಾಮನ ಆಪ್ತಮಿತ್ರನೂ ಆದ ಗುಹನಿಗೂ ಈ ಹೆಸರು ಸಲ್ಲುತ್ತದೆ. ನೋಡು—ಗುಹ.

**ದಾಶಾರ್ಹ.**—ಚಂದ್ರ ವಂಶದ ಅರಸು. ನೋಡು—ಕಲಾವತಿ

**ದಾಶಾರ್ಹೀ.**—ಚಂದ್ರ ವಂಶದ ದಶಾರ್ಹ ರಾಜನ ಮಗಳು. ದಾಶಾರ್ಹನ ತಂಗಿ ಈಕೆಗೆ ಶುಭಾಂಗಿಯೆಂಬುದು ನಿಜವಾದ ಹೆಸರು ಈಕೆ ಚಂದ್ರ ವಂಶದ ಸಂವರಣನ ಮಗನಾದ ಕುರು ರಾಜನನ್ನು ಮದುವೆಯಾಗಿ ವಿದೂರಧನೇಂಬ ಮಗನನ್ನು ಹೆತ್ತಳು [ಆದಿ. ೬೩].

**ದಿಗ್ವೀವತಾ.**—ರಾತ್ರಿಯ ಅಭಿಮಾನದೇವತೆ ಉಪಶ್ರುತಿಯೆಂಬುದು ನಾಮಾಂತರ. ಈಕೆ ಸ್ತ್ರೀಯರ ಗುಣದೋಷಸ್ವಭಾವಗಳ ವಿಷಯವಾಗಿ ಅಷ್ಟಾವಕ್ರ ಮುನಿಯೊಂದಿಗೆ ವಾದಮಾಡಿದಳು [ಅನು ೫೦-೫೨].

**ದಿಗ್ವಿಜಯ ಪರ್ವ.**—ಪಾಂಡವರ ರಾಜಸೂಯ ಯಾಗಕ್ಕೆ ಮೊದಲು ಭೀಮಾಜುನ, ನಕುಲ, ಸಹದೇವರು ದಿಗ್ವಿಜಯಮಾಡಿದ ವಿವರ [ಸಭಾ. ೨೬-೩೫].

**ದಿತಿ.**—ದಕ್ಷಬ್ರಹ್ಮನಿಂದ ಧರಣಿಯಲ್ಲಿ ಜನಿಸಿದವಳು ಕಶ್ಯಪನ ಹೆಂಡತಿ [ಭಾರ.-ಆದಿ. ೬೬. ಸಭಾ. ೧೧]. ಹಿರಣ್ಯಕಶಿಪು ಈಕೆಯ ಮಗ [ಆದಿ. ೬೬]. ಹಿರಣ್ಯಾಕ್ಷ, ಹಿರಣ್ಯಕಶಿಪು, ಮುಂತಾದ ರಾಕ್ಷಸರೂ, ನಲವತ್ತೊಂಬತ್ತು ಮಂದಿ ಮರುತುಗಳೂ ಈಕೆಯ ಮಕ್ಕಳು [ಭಾಗ.-೬-೧೮. ಹರಿ.-೧-೩]. ದಿತಿ ಕಶ್ಯಪನಿಂದ ಹಿರಣ್ಯಾಕ್ಷ ಹಿರಣ್ಯಕಶಿಪು ಎಂಬ ಇಬ್ಬರು ಪುತ್ರರನ್ನೂ ಸಿಂಹಿಕೆಯೆಂಬ ಮಗಳನ್ನೂ ಹೆತ್ತಳು. ಸಿಂಹಿಕೆ ವಿಪ್ರಚಿತ್ರಿಯೆಂಬ ದಾನವನನ್ನು ಮದುವೆಯಾದಳು

[ವಿಷ್ಣು.-೧-೧೫]. ಸಮುದ್ರಮಥನ ಸಮಯದಲ್ಲಿ ದಿತಿಯ ಮಕ್ಕಳೆಲ್ಲರೂ ಹತರಾದರು. ಖಿನ್ನೆಯಾದ ದಿತಿ ತನ್ನ ಪತಿಯಾದ ಕಶ್ಯಪನ ಬಳಿಸಾದು ಸ್ವಾಮಿ, ನಿನ್ನ ಮಕ್ಕಳಾದ ದೇವತೆಗಳು ಮಹಾಬಲಿಸ್ಮರಿಸಿ ನನ್ನ ಮಕ್ಕಳನ್ನೆಲ್ಲ ಕೊಂದು ಬಿಟ್ಟರು. ದೇವೇಂದ್ರನನ್ನು ಕೊಲ್ಲತಕ್ಕಂತಹ ಪರಾಕ್ರಮಶಾಲಿಯೂ, ಬಲಾಢ್ಯನೂ, ದೀರ್ಘಾಯುಷ್ಯವುಳ್ಳವನೂ ಎನಿಸಿದ ಒಬ್ಬ ಮಗನನ್ನು ನನಗೆ ದಯಪಾಲಿಸು” ಎಂಬುದಾಗಿ ಬೇಡಿಕೊಂಡಳು. ಕಾಶ್ಯಪ “ ಹಾಗೆಯೇ ಆಗಲಿ ಆದರೆ ನೀನು ಮಹಾಪರಿಶುದ್ಧಳಾಗಿರಬೇಕು ನಿನಗೆ ಶ್ರೇಯಸ್ಸಾಗಲಿ. ಪುತ್ರಪ್ರಾಪ್ತಿಗಾಗಿ ತಪಸ್ಸನ್ನು ಮಾಡಹೋಗು” ಎಂದ ದಿತಿ ಕುಶಪ್ಲವನೆಂಬ ಕ್ಷೇತ್ರದಲ್ಲಿ ತೀವ್ರವಾದ ತಪಸ್ಸನ್ನು ಮಾಡತೊಡಗಿದಳು. ಇಂದ್ರ ಈಕೆಯ ಉದ್ದೇಶವನ್ನು ಅರಿತು ಆಕೆಯ ಬಳಿಗೆ ಬಂದು, ಅನುಗಾಲವೂ ಸೇವೆಮಾಡುತ್ತಿದ್ದ. ಆಗ ದಿತಿ ಒಮ್ಮೆ ಇಂದ್ರನನ್ನು ಕುರಿತು “ ಮಗೂ, ನಿನಗೆ ಒತ್ತಾಸೆಗೆ ಸರಿಯಾದವ ರೊಬ್ಬರೂ ಇಲ್ಲ ಇದಕ್ಕಾಗಿಯೇ ನಾನು ತಪಸ್ಸುಮಾಡುತ್ತಿದ್ದೇನೆ ಇನ್ನು ಕೆಲವು ದಿನಗಳಲ್ಲಿಯೇ ನನ್ನ ತಪಸ್ಸು ಮುಗಿಯುವುದು ಆ ಬಳಿಕ ನಿನ್ನಂತೆಯೇ ಪರಾಕ್ರಮಶಾಲಿಯಾದ ಒಬ್ಬ ತಮ್ಮನು ನಿನಗೆ ಜನಿಸುವನು” ಎಂದಳು. ಇವಳ ಅಂತರಂಗವನ್ನು ಅರಿತಿದ್ದ ಇಂದ್ರ ಅವಳನ್ನು ಬಹಳ ಜಾಗರೂಕತೆಯಿಂದ ಶುಶ್ರೂಷೆಮಾಡುತ್ತ ಹೊಂಚುಹಾಕಿಕೊಂಡಿದ್ದ ಇಂತಿರಲು ಒಂದು ದಿನ ಹಗಲು ಹೊತ್ತಿನಲ್ಲಿ ದಿತಿ ಬೇಸತ್ತು, ತಲೆದಿಂಬಿನ ಮೇಲೆ ಕಾಲುಚಾಚಿಕೊಂಡು ಮಲಗಿ ನಿದ್ರಿಸುತ್ತಿದ್ದಳು ಇಂತು ಶಾಸ್ತ್ರವಿರುದ್ಧವಾಗಿ ಮಲಗಿರುವುದನ್ನು ಕಂಡು, ಇಂದ್ರ ತನ್ನ ಇಷ್ಟಾರ್ಥವನ್ನು ನೆರವೇರಿಸಿಕೊಳ್ಳುವುದಕ್ಕೆ ಅದೇ ತಕ್ಕ ಸಮಯವೆಂದು ನಿಶ್ಚಯಿಸಿ, ಆಕೆಯ ಗರ್ಭವನ್ನು ಹೊಕ್ಕು, ವಜ್ರಾಯುಧದಿಂದ ಆ ಪಿಂಡವನ್ನು ಏಳು ತುಂಡುಗಳಾಗಿ ಕತ್ತರಿಸಿ, ಒಡನೆಯೇ ಹೊರಬಂದು ಕಯ್ಯಾಗಿದು ನಿಂತು “ ಎಲೌತಾಯಿ, ಇಂದು ನೀನು ಅಶುಚಿಯಾಗಿ ನಿದ್ದಿಮಾಡುತ್ತಿದ್ದೆ. ಇಂದಿನವರೆಗೂ ನೀನು ನನ್ನ ಜನಕನ ಅಪ್ಪಣೆಯಮೇರೆಗೆ ನಿಯಮದಿಂದಿದ್ದೆಯಾಗಿ ನನಗೆ ಅವಕಾಶ ದೊರೆಯಲಿಲ್ಲ ಯುದ್ಧದಲ್ಲಿ ನನ್ನನ್ನು ಕೊಲ್ಲುವುದಕ್ಕೆ ಯೋಗ್ಯವಾಗಿದ್ದ ಗರ್ಭವನ್ನು ಏಳು ಭಾಗವಾಗಿ ಕತ್ತರಿಸಿದ್ದೇನೆ ನಿನ್ನ ಅಂತರಂಗವನ್ನು ನಾನು ಬಲ್ಲಿ ನಾದರೂ ಸಮಯನಿರೀಕ್ಷಣೆಯಿಂದ ಇಂದಿನವರೆಗೆ ಕಾದುಕೊಂಡಿದ್ದೆ ನನ್ನ ಅಪರಾಧವನ್ನು ಮನ್ನಿಸು” ಎಂದ. ದಿತಿ ಇಂದ್ರನನ್ನು ಕುರಿತು, “ ಈ ಗರ್ಭ ನನ್ನ ಅಜಾಗರೂಕತೆಯಿಂದಲೇ ಏಳು ಭಾಗವಾಗಿ ವ್ಯರ್ಥವಾಯಿತು. ಈ ಏಳು ಭಾಗಗಳಲ್ಲಿ ಒಂದು ಬ್ರಹ್ಮಲೋಕದಲ್ಲಿಯೂ, ಎರಡನೆಯದು ಇಂದ್ರಲೋಕದಲ್ಲಿಯೂ, ಮೂರನೆಯದು ದೇವವಾಯುವೆಂದು ಪ್ರಖ್ಯಾತಿಪಡೆದು ದೇವಲೋಕದಲ್ಲಿ ಸಂಚರ

ಸಲಿ. ಮಿಕ್ಕ ನಾಲ್ಕು ನಾಲ್ಕು ದಿಕ್ಕುಗಳಲ್ಲಿಯೂ ಸಂಚರಿಸಲಿ. ಈ ಏಳು ಮಂದಿಯೂ ಮಹಾಬಲಸಂಪನ್ನರೆನಿಸಿ ದಿವ್ಯಸ್ವರೂಪವುಳ್ಳವರಾಗಲಿ” ಎಂದಳು. ಆಗ ಆ ಗರ್ಭದ ತುಂಡುಗಳು ಘೋರವಾಗಿ ಅಳುತ್ತಿರುವುದನ್ನು ಕಂಡು ಇಂದ್ರ ಅಳಬೇಡವೆಂದು “ಮಾರೋದೀಃ” ಎಂದು ಹೇಳಿದ. ಇದನ್ನು ಕೇಳಿ ದಿತಿ “ಎಲೆ ಇಂದ್ರನೇ, ಇವುಗಳು ಮಾರುತಗಳೆಂದು ಪ್ರಸಿದ್ಧಿಯನ್ನು ಪಡೆಯಲಿ” ಎಂದಳು. ಈ ಏಳು ತುಂಡುಗಳಲ್ಲಿಯೂ ಪ್ರತ್ಯೇಕ ಪ್ರತ್ಯೇಕವಾಗಿ ಏಳು ಚೂರುಗಳಾದುವು. ಈ ಕಾರಣದಿಂದ ಮರುತ್ತುಗಳು ನಲವತ್ತೊಂಬತ್ತು ಪ್ರಭೇದಗಳುಳ್ಳವಾದುವು [ರಾಮಾ -ಬಾಲ. ೪೬-೪೭].

**ದಿಲೀಪ.**—ಸೂರ್ಯ ವಂಶದ ಸಗರ ಚಕ್ರವರ್ತಿಯ ಮೊಮ್ಮಗನಾದ ಅಂಶು ಮಂತನ ಮಗ. ಈತ ಸಂತಾನಾರ್ಥವಾಗಿ ವಸಿಷ್ಠನ ಹೋಮಧೇನುವಾದ ನಂದಿನಿ ಯನ್ನು ಸೇವೆಮಾಡಿ ರಘುವೆಂಬ ತನಯನನ್ನು ಪಡೆದ. ಹೆಂಡತಿ ಸುದಕ್ಷಿಣಿ [ಮತ್ಸ್ಯ -೧೨. ಪದ್ಮ ೧೯೭]. ನೋಡು—ಖಟ್ಟಾಂಗ ದಿಲೀಪನ ಚರಿತ್ರೆ [ಸಭಾ. ೮. ವನ. ೧೦೭. ವಿರಾ. ೫೩. ದ್ರೋ. ೬೧ ಶಾಂ ೨೮]

**ದಿವೋದಾಸ** —(i) ಕಾಶೀ ರಾಜನಾದ ಭೀಮಸೇನನೆಂಬ ಅರಸನ ಮಗ ಈತ ಯಯಾತಿ ರಾಜನ ಮಗಳಾದ ಮಾಧವಿಯಲ್ಲಿ ಪ್ರತರ್ಧನನೆಂಬ ಮಗನನ್ನು ಪಡೆದ [ಭಾರ.-ಸಭಾ ೮. ಉ ೧೧೭. ಅನು ೨೭೧]. ನೋಡು—ಗಾಲವ, ಕುಂಭ. ವಿತ ಹವ್ಯನೆಂಬ ಹೈಹಯ ರಾಜ ದಿವೋದಾಸನ ತಂದೆಯಾದ ಭೀಮಸೇನನನ್ನು ಕೊಲ್ಲ ಲಾಗಿ ದಿವೋದಾಸನು ಭಾರದ್ವಾಜನೆಂಬ ಮಹರ್ಷಿಯನ್ನು ಮರೆಹೊಕ್ಕು, ಪುತ್ರ ಕಾಮೇಷ್ಟಿ ಯಾಗವನ್ನು ಮಾಡಿ, ವಿತಹವ್ಯನನ್ನು ಕೊಲ್ಲತಕ್ಕ ಸಾಮರ್ಥ್ಯವುಳ್ಳ ಪ್ರತರ್ಧನನನ್ನು ಪಡೆದ. ಈ ಪ್ರತರ್ಧನ ಹೈಹಯ ರಾಜನನ್ನು ಯುದ್ಧದಲ್ಲಿ ಸೋಲಿ ಸಿದ [ಭಾರ -ಅನು. ೮].

(ii) ಭರ್ಮ್ಯಾಶ್ವನೆಂಬ ಅರಸನ ಮಗನು ಗೌತಮ ಮುನಿಯ ಪತ್ನಿಯೂ ಶತಾನಂದ ಮಹರ್ಷಿಯ ಜನನಿಯೂ ಆದ ಅಹಲ್ಯೆ ಈತನ ಸೋದರಿ ಸೋಮ ರಾಜ ಈತನ ವಂಶದಲ್ಲಿ ಜನಿಸಿದವ [ಭಾಗ -೯-೨೧] ವ್ರಧ್ಯಶ್ವನಿಂದ ಮೇನಕೆಯಲ್ಲಿ ಜನಿಸಿದವ. ಅಹಲ್ಯೆ ಈತನ ಒಡಹುಟ್ಟಿದವಳು [ಹರಿ.-೧-೩೨] ಕಾಶೀ ದೇಶಾಧೀಶ್ವರ ನಾದ ಧನ್ವಂತರಿ ರಾಜನ ಮಗನಾದ ಕೇತುಮಂತನಿಂದ ಜನಿಸಿದವ ಈತನಿಗೆ ಭೀಮರಥನೆಂಬ ನಾಮಾಂತರವೂ ಉಂಟು [ವಾಯು. ೯೨]

**ದೀಪದಾನ ಫಲ** —[ಅನು ೧೫೫].

**ದೀರ್ಘ.**—ಮಗಧ ದೇಶದ ಅರಸು. ಮಾದ್ರಿಯ ವಿವಾಹಕ್ಕೆ ಮೊದಲು ಸಾಧು ರಾಜನಿಂದ ಹತನಾದ [ಆದಿ. ೧೨೨].

**ದೀರ್ಘತಮಸ್.**—ಒಬ್ಬ ಬ್ರಹ್ಮರ್ಷಿ. ಅಂಗಿರಸ ಮಹರ್ಷಿಯ ಮಗನಾದ ಉಚಥ್ಯ ಮಹರ್ಷಿಯ ಮಗ ಈತನ ಜನನಿಯಾದ ಮಮತೆಯೆಂಬವಳು ಈತನನ್ನು ಗರ್ಭದಲ್ಲಿ ಧರಿಸಿದ್ದ ಕಾಲದಲ್ಲಿ ಉಚಥ್ಯನ ತಮ್ಮನಾದ ಬೃಹಸ್ಪತಿ ಮಮತೆಯನ್ನು ಬಲಾತ್ಕಾರದಿಂದ ಮಾನಭಂಗಗೊಳಿಸಿದ ಆಗ ಗರ್ಭದಲ್ಲಿದ್ದ ಶಿಶು ಬೃಹಸ್ಪತಿಯನ್ನು ಗದ್ದರಿಸಲಾಗಿ, ಕ್ರುದ್ಧನಾದ ಬೃಹಸ್ಪತಿ, ಶಿಶುವನ್ನು ಜಾತ್ಯಂಧನಾಗಿ ಜನಿಸುವಂತೆ ಶಾಪವಿತ್ತ. ಆ ಶಿಶು ಅಂತೆಯೇ ದೀರ್ಘತಮನೆಂಬ ಹೆಸರಿನಿಂದ ಜಾತ್ಯಂಧನಾಗಿ ಹುಟ್ಟಿತು ಬಳಿಕ ಉಚಥ್ಯನ ಅನುಗ್ರಹಬಲದಿಂದ ಸರ್ವ ಜ್ಞಾತ್ವವನ್ನು ಪಡೆದ ಈತ ಪ್ರದ್ವೇಷಿಣಿಯೆಂಬವಳನ್ನು ಮದುವೆಯಾಗಿ, ಗೌತಮನೇ ಮೊದಲಾದ ಅನೇಕ ಮಂದಿ ಪುತ್ರರನ್ನು ಪಡೆದ. ಪ್ರದ್ವೇಷಿಣಿ ಅನುಗಾಲವೂ ಗಂಡನಮೇಲೆ ಸಿಡಿಮಿಡಿಗುಟ್ಟುತ್ತಿದ್ದಳು ಒಂದು ದಿನ ದೀರ್ಘತಮನು ಪ್ರದ್ವೇಷಿಣಿಯನ್ನು ಕುರಿತು “ ನೀನು ಪುತ್ರವತಿಯಾದ ಮೇಲೆಯೂ ನನ್ನ ಮೇಲೆ ಹೀಗೆ ಆಗ್ರಹಮಾಡುವುದು ಯುಕ್ತವಲ್ಲ ” ಎಂದ ಆಗ ಪ್ರದ್ವೇಷಿಣಿ “ ಹೆಂಡತಿಯನ್ನೂ ಮಕ್ಕಳನ್ನೂ ಕಾಪಾಡುವ ಭಾರ ಗಂಡನದು ಅದರೆ ಈಗ ನಿನ್ನನ್ನೂ ನಿನ್ನ ಪುತ್ರರನ್ನೂ ಕಾಪಾಡುವ ಭಾರ ನನ್ನನ್ನೇ ಹೊಂದಿಕೊಂಡಿದೆ ” ಎಂದು ಮುಂತಾಗಿ ಹೀಯಾಳಿಸಿ, ತನ್ನ ಮಕ್ಕಳ ಮೂಲಕ ದೀರ್ಘತಮನನ್ನು ಗಂಗೆಯಲ್ಲಿ ತಳ್ಳಿಸಿದಳು. ದೀರ್ಘತಮನು ಪ್ರವಾಹದಲ್ಲಿ ಕೊಚ್ಚಿ ಕೊಂಡುಹೋಗುತ್ತಿರುವಲ್ಲಿ, ಸ್ನಾನಮಾಡುತ್ತಿದ್ದ ಚಂದ್ರವಂಶದ ಅನುಕುಲೋತ್ಪನ್ನನಾದ ಬಲಿಯೆಂಬ ರಾಜನು, ಈತನನ್ನು ಮೇಲಕ್ಕಿ ಎತ್ತಿ, ಹುಟ್ಟುಕುರುಡನೆಂಬ ಸಂಗತಿಯನ್ನು ತಿಳಿದು ಕನಿಕರಪಟ್ಟು, ತನ್ನ ಅರಮನೆಗೆ ಕರೆತಂದು ಆರೈಕೆಮಾಡಿದ ಬಲಿ ರಾಜನಿಗೆ ಮಕ್ಕಳಿರಲಿಲ್ಲವಾಗಿ ಆತನ ಪಟ್ಟದರಸಿಯಾದ ಸುದೇಷ್ಟೆ ದೀರ್ಘತಮನ ಮೂಲಕ ಅಂಗ, ವಂಗ, ಕಲಿಂಗ, ಸುಹ್ರ, ಪುಂಡ್ರ, ಅಂಧ್ರರೆಂಬ ಮಕ್ಕಳನ್ನು ಪಡೆದಳು. ಸುದೇಷ್ಟೆಯ ದಾಸಿ ಕಕ್ಷೀವಸ್ತ ಮೊದಲಾದ ಹನ್ನೊಂದು ಮಂದಿ ಪುತ್ರರನ್ನು ಪಡೆದಳು [ಭಾರ - ಆದಿ ೧೩ ಸ. ೭ ಶಾಂತಿ ೩೫೦ ಅನು ೨೭೧] ಸುವ್ರಸಿದ್ಧನಾದ ಭರದ್ವಾಜ ಮುನಿ ಈತನ ತಮ್ಮ ಈ ಭರದ್ವಾಜ ಮಮತೆಯಲ್ಲಿ ಬೃಹಸ್ಪತಿಯ ವೀರ್ಯದಿಂದ ಜನಿಸಿದವ [ಭಾಗ. -೯-೨೦. ವಿಷ್ಣು -೪-೧೯. ಮತ್ಸ್ಯ -೪೯]

**ದೀರ್ಘಾಯು** —ಒಬ್ಬ ಅರಸು ಕಳಿಂಗ ದೇಶದ ಅರಸನಾದ ಶ್ರುತಾಯುವಿನ ಮಗ ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಹತನಾದ [ದ್ರೋ ೯೩].

**ದುನ್ನಭೀ.**—(1) ಒಬ್ಬ ಗಂಧರ್ವನ ಹೆಂಡತಿ ಬ್ರಹ್ಮನ ಶಾಪದಿಂದ ಕುಬ್ಜ ರೂಪವನ್ನು ತಳೆದು ಮಂಧರೆಯೆಂಬ ಹೆಸರಿನಿಂದ ಜನಿಸಿ, ಕೇಕಯ ರಾಜನಾಗಿದ್ದ

ಅಶ್ವಪತಿಯಲ್ಲಿ ದಾಸಿಯಾಗಿದ್ದು, ದಶರಥನು ಕೈಕಯಿಯನ್ನು ಮದುವೆಯಾದ ಆಕೆಯ ಬಳುವಳಿಯಾಗಿ, ಅವಳೊಂದಿಗೆ ಅಯೋಧ್ಯೆಯನ್ನು ಸೇರಿದಳು : ರಾಮನ ಯೌವರಾಜ್ಯಾಭಿಷೇಕಕ್ಕೆ ಭಂಗವನ್ನುಂಟುಮಾಡಿ ಅಪಕೀರ್ತಿಗೆ ಗುರಿಯಾದಳು [ಭಾರ-ವನ. ೨೭೬]. ನೋಡು—ಕುಬ್ಜ.

(ii) ಮಯಾಸುರನಿಂದ ಹೇಮೆಯೆಂಬ ಅಪ್ಸರಸಿಯಲ್ಲಿ ಜನಿಸಿದ ಮಯಾವಿಯೆಂಬ ರಾಕ್ಷಸನೂ ರಾವಣನ ಮಡದಿ ಮಂಡೋದರಿಯೂ ಈ ಒಡಹುಟ್ಟಿದವರು [ರಾಮಾ.-ಉತ್ತ. ೧೨]. ದುಂದುಭಿ ಅನೇಕ ವರಗಳನ್ನಪಡೆದು ಮದೋನ್ಮತ್ತನಾಗಿ ಸಮುದ್ರ ರಾಜನಲ್ಲಿಗೆ ಹೋಗಿ ತನ್ನೊಂದಿಗೆ ಯುವಮಾಡ ಕರೆದ ಸಮುದ್ರ ರಾಜ ನಾನು ನಿನ್ನೊಂದಿಗೆ ಯುದ್ಧಮಾಡಲಾರೆ. ಹಿಮಂತನು ನಿನ್ನ ಸಂಗಡ ಯುದ್ಧಮಾಡಲು ಸಮರ್ಥನು ಎಂದ. ದುಂದು ಕೂಡಲೇ ಹಿಮಂತನಲ್ಲಿಗೆ ಹೋದ. ಅದ್ವಿರಾಜ “ಅಯ್ಯಾ, ನನಗೇಕೆ ಯುದ್ಧ ನಾನು ತಾಪಸಿಗೆ ಅಶ್ರಯಭೂತನಾಗಿದ್ದೇನಲ್ಲದೆ ನಿನ್ನ ಸಂಗಡ ಯುದ್ಧಮಾಡು, ಸಾಮರ್ಥ್ಯ ನನಗೆತ್ತಣದು ? ಕಿಷ್ಕಿಂಧಾಧಿಪತಿಯಾದ ವಾಲಿ ನಿನಗೆ ತಕ್ಕ ಎದರಾಳು” ಎಂದ. ದುಂದುಭಿ ಹಿಮಂತನನ್ನು ಹೀಯಾಳಿಸಿ, ಮಹಾ ಭಯಂಕರವಾದ ಕೋಣನ ರೂಪವನ್ನು ಧರಿಸಿ, ಕಿಷ್ಕಿಂಧೆಯ ಹೆಬ್ಬಾಗಿಲನ್ನು ಅಡ್ಡಗಟ್ಟಿ ಭಯಂಕರವಾಗಿ ಗರ್ಜಿಸಿದ ವಾಲಿ ಇವನನ್ನು ಕೊಂದು ಇವನ ದೇಹವನ್ನು ಎಸೆಯಲಾಗಿ ಆ ಶರೀರ ಮತಂಗ ಮುನಿಯ ಅಶ್ರಮದ ಬಳಿಯಲ್ಲಿ ಬಿತ್ತು ನೋಡು—ಮತಂಗ, ವಾಲಿ [ರಾಮಾ-ಕಿಷ್ಕಿಂ. ೧೧, ೧೨]

ದುಃಖ —ದುಃಖಸ್ವರೂಪ ನಿರೂಪಣ [ವನ ೧೯೬] ಅದು ಪಾಪಮೂಲಕವಾದದ್ದು [ವನ ೨೧೩]

ದುರ್ಗ —ಕೋಟಿಗಳು. ಆರು ಬಗೆ [ಶಾಂತಿ ೮೬].

ದುರ್ದಮ.—ನೋಡು—ದುರ್ದಮ

ದುರ್ದಾ.—ತನೋಗುಣಾಭಿಮಾನಿನಿಯಾದ ಲಕ್ಷ್ಮೀಯ ರೂಪಾಂತರ. ಈಕೆಯನ್ನೇ ಅದಿಶಕ್ತಿಯೆನ್ನುವರು ದುರ್ಗಮನೆಂಬ ಅಸುರನನ್ನು ಕೊಂದ ಕಾರಣ ದುರ್ದಾಯೆಂದು ಹೆಸರು [ದೇ.ಭಾ-೨-೨೮]. ಅಜ್ಞಾತವಾಸಕ್ಕೆ ಹೊರಡುವಾಗ ಯುಧಿಷ್ಠಿರ ಈಕೆಯನ್ನು ಹೊಗಳಿದ್ದು [ವಿರಾ ೮] ಭಾರತ ಯುದ್ಧಾರಂಭದಲ್ಲಿ ಅರ್ಜುನನು ಈಕೆಯನ್ನು ಸ್ತುತಿಸಿದ್ದು [ಭೀ ೨೩]

ದುರ್ದಾಸ್ತೋತ್ರ—[ಹರಿ.-೨-೩, ೨-೧೨೦, ೨-೧೦೭]

ದುರ್ದಾತರಣೀಪಾಯ.—ಕಷ್ಟಗಳನ್ನು ಕಡೆಹಾಯುವ ರೀತಿಗಳು [ಶಾಂ. ೧೧೦].

**ದುರ್ಜಯ.**—(i) ಒಬ್ಬ ಅರಸು. ಇನ್ನೊಬ್ಬನು ವಂಶದ ಸುವೀರ ರಾಜನ ಮಗ. ಈತನಿಗೆ ದುರ್ಯೋಧನನೆಂಬ ಮಗನು ಜನಿಸಿದ [ಅನು ೨].

(ii) ಪಾಂಚಾಲ ದೇಶದ ಅರಸು. ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ, ಹದಿನೇಳನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಹತನಾದ [ಕರ್ಣ. ೫೧].

(iii) ಒಬ್ಬ ಅರಸು ಸುಪ್ರತೀಕನೆಂಬವನಿಂದ ವಿದ್ಯುತ್ಪ್ರಭೆಯೆಂಬವಳಲ್ಲಿ ಜನಿಸಿದವ. ಮಹಾ ಪರಾಕ್ರಮಶಾಲಿ ಈತ ತನ್ನ ತಮ್ಮನಾದ ಸುದ್ಯುಮ್ನನ ಸಹಾಯದಿಂದ ಸಕಲ ರಾಜರನ್ನೂ ಗೆದ್ದು, ಇಂದ್ರನನ್ನೂ ಸೋಲಿಸಿ, ಆತನಿಂದಲೂ ಕಪ್ಪುಕಾಣಿಕೆಗಳನ್ನು ಪಡೆದು ಏಕಚ್ಛತ್ರಾಧಿಪತಿಯಾಗಿದ್ದ. ವಿದ್ಯುತ್ತು, ವಿಷಜಹ್ನು, ಖಡ್ಗಹಸ್ತ ಮುಂತಾದ ರಾಕ್ಷಸರು ಈತನ ಅಡಿಯಾಳುಗಳಾಗಿದ್ದು ಈತನಿಂದ ಕೆಲ ಕೆಲ ದೇಶಗಳನ್ನು ಸಂಪಾದಿಸಿ, ಈತನ ಕೈಕೆಳಗೆ ಸಾಮಂತರಾಜರಾಗಿದ್ದರು. ಈತ ಒಮ್ಮೆ ಕುಬೇರನ ಜೈತ್ರರಥವೆಂಬ ಉದ್ಯಾನದಲ್ಲಿ ಸಂಚರಿಸುತ್ತಿದ್ದಾಗ ಆ ವನದಲ್ಲಿ ವಿಹರಿಸುತ್ತಿದ್ದ ಸುಕೇಶಿ, ಮಿಶ್ರಕೇಶಿಯರೆಂಬ ಇಬ್ಬರು ತರುಣಿಯರನ್ನು ಕಂಡು ಮೋಹಪರವಶನಾಗಿ ಅವರ ಜನನೀ ಜನಕರ ಅನುಮತಿಯಿಂದ ಅವರಿಬ್ಬರನ್ನೂ ಮದುವೆಯಾದ ಸುಕೇಶಿಯಲ್ಲಿ ಸುಪ್ರಭನೆಂಬ ಮಗನೂ ಮಿಶ್ರಕೇಶಿಯಲ್ಲಿ ಸುದರ್ಶನನೆಂಬ ತನಯನೂ ಜನಿಸಿದರು ದುರ್ಜಯನು ರಾಜ್ಯಭಾರವನ್ನು ತನ್ನ ತಮ್ಮನಾದ ಸುದ್ಯುಮ್ನನಿಗೆ ಒಪ್ಪಿಸಿ, ತಾನು ಯಾವಾಗಲೂ ಸ್ತ್ರೀಲೋಲನಾಗಿದ್ದ ಒಂದು ದಿನ ಈತನು ಬೇಟೆಗೆ ಹೋಗಿದ್ದಾಗ ಗೌರಮುಖನೆಂಬ ಮುನಿಯ ಆತಿಥ್ಯವನ್ನು ಕೈಕೊಂಡು, ಆತನಲ್ಲಿದ್ದ ಮಣಿಯ ಮಹಿಮೆಗೆ ಮನಸೋತು, ಆ ರತ್ನದ ನಿಮಿತ್ತ ದಿಂದಲೇ ಹತನಾದ. ನೋಡು—ಗೌರಮುಖ

(iv) ಜನಸಾಧನದಲ್ಲಿ ವಾಸಮಾಡುತ್ತಿದ್ದ ರಾಮನಿಂದ ಹತನಾದ ಖರನೆಂಬ ರಾಕ್ಷಸನ ಹೆನ್ನೆರಡು ಮಂದಿ ಮಂತ್ರಿಗಳಲ್ಲಿ ಒಬ್ಬ ನೋಡು—ಖರ

**ದುರ್ಜಯ.**—ಒಂದು ಪಟ್ಟಣ ಇದಕ್ಕೆ ಮಣಿಮತಿಯೆಂಬುದು ನಾಮಾಂತರವಾತಾಸಿಯೆಂಬ ರಾಕ್ಷಸನ ರಾಜಧಾನಿಯಾಗಿತ್ತು [ಭಾರ-ವನ ೯೪].

**ದುರ್ದಮ.**—ಒಬ್ಬ ಅರಸು. ಒಮ್ಮೆ ಈತ ಪ್ರಮುಖನೆಂಬ ಮುನಿಯ ಆಶ್ರಮಕ್ಕೆ ಹೋದ. ಮುನಿ ಅಲ್ಲಿ ಕಾಣಲಿಲ್ಲ. ಆತನ ಮಗಳಾದ ರೇವತಿ ಅಲ್ಲಿದ್ದಳು ಅರಸನು ಆ ಹುಡುಗಿಯನ್ನು ಕಂಡು “ಪ್ರಿಯೆ, ಮುನಿವರ್ಯನು ಎಲ್ಲಿ?” ಎಂಬುದಾಗಿ ಪ್ರಶ್ನೆಮಾಡಿದ್ದ. ಈತನ ಧ್ವನಿಯನ್ನು ಕೇಳಿದೊಡನೆಯೇ ಒಳಗಿದ್ದ ಮುನಿ ಹೊರಬಂದು “ಅಯ್ಯಾ ಅರಸೆ, ನನ್ನ ಮಗಳನ್ನು ನಾನು ನಿನಗೆ ಕೊಟ್ಟು ಮದುವೆಮಾಡಬೇಕೆಂದಿದ್ದೆ ಈಗ ಅದಕ್ಕೆ ತಕ್ಕಂತೆಯೇ ನೀನೂ ನನ್ನ ಮಗಳನ್ನು

ಸಂಜೋಢಿಸಿರುನೆ” ಎಂದು ಹೇಳಿ, ಮಗಳನ್ನು ಮದುವೆಮಾಡಿಕೊಟ್ಟು. ಆಗ ದುರ್ದಮನು “ಸ್ವಾಮಿ, ನನಗೆ ಮನ್ವಂತರಾಧಿಪತಿಯಾಗತಕ್ಕ ಮಗನು ಹುಟ್ಟುವಂತೆ ಅನುಗ್ರಹಿಸಬೇಕು” ಎನಲು, ಮುನಿ “ತಥಾಸ್ತು” ಎಂದ ಬಳಿಕ ರೇವತಿ ಸಕಲ ಲಕ್ಷಣಭರಿತನಾದ ಮಗನನ್ನು ಹೆತ್ತಳು. ಈತನೇ ರೈವತಮನು [ಮಾರ್ಕಂ.-೭೨].

**ದುರ್ಧರ.**—(1) ಒಬ್ಬ ರಾಕ್ಷಸ. ಮಹಿಷಾಸುರನ ಅನುಯಾಯಿಗಳಲ್ಲಿ ಒಬ್ಬ. ಮಹಿಷಾಸುರನ ಹಿಂದೆ ಯುದ್ಧಮಾಡುವುದಕ್ಕೆ ಹೋಗಿ ಮಹಾಲಕ್ಷ್ಮಿಯಿಂದ ಹತನಾದ ನೋಡು—ಮಹಿಷಾಸುರ [ದೇ ಭಾಗ-೫-೬ ಮತ್ಸ್ಯ.-೧೫೧]

(11) ರಾವಣನ ಪ್ರಧಾನರಲ್ಲಿ ಒಬ್ಬ [ರಾಮಾ.-ಸುಂ. ೪೯]

(111) ಸುಗ್ರೀವನ ಕಪಿನಾಯಕರಲ್ಲಿ ಒಬ್ಬ [ರಾಮಾ.-ಯು ೩೦].

**ದುರ್ಧರ್ಷ** —(1) ರಾವಣನ ಸೇನಾಪತಿಗಳಲ್ಲಿ ಒಬ್ಬ ಅಶೋಕವನವನ್ನು ಹಾಳುಗಡವಿದನೆಂಬ ಕೋಪದಿಂದ ಹನೂಮಂತನನ್ನು ಇದಿರಿಸಿ, ಆತನಿಂದ ಹತನಾದ [ರಾಮಾ.-ಸುಂ. ೪೬]

(11) ರಾವಣನ ಪರಿವಾರದ ಮತ್ತೊಬ್ಬ ರಾಕ್ಷಸ ರಾಮಾಯಣ ಯುದ್ಧದಲ್ಲಿ ಶ್ರೀ ರಾಮನಿಂದ ಮಡಿದ [ರಾಮಾ.-ಯು. ೯]

**ದುರ್ಮೋಢನ.**—ಒಬ್ಬ ಅರಸು ಸೂರ್ಯ ವಂಶದ ಇಕ್ಷ್ವಾಕು ರಾಜನ ಸಂತತಿಯಲ್ಲಿ ಜನಿಸಿದ ದುರ್ಜಯನೆಂಬ ರಾಜನ ಮಗಳು ನರ್ಮದಿ ಈತನ ರೂಪಕ್ಕೆ ಮರುಳಾಗಿ ಈತನಲ್ಲಿ ಸಂಸಾರಮಾಡಿಕೊಂಡಿದ್ದ ಸುದರ್ಶನೆಯೆಂಬ ಕನ್ಯೆಯನ್ನು ಹೆತ್ತಳು. ಸುದರ್ಶನಿ ತಕ್ಕ ವಯಸ್ಸನ್ನು ಹೊಂದಿದ ತರುವಾಯ ತನ್ನ ತಂದೆಯ ಅಗ್ನಿ ಗೃಹದಲ್ಲಿ ಆತನಿಗೆ ಬೇಕಾದ ಸಲಕರಣೆಗಳನ್ನು ಅಣಿಮಾಡುತ್ತಿದ್ದಾಗ ಅಗ್ನಿ ದೇವನು, ಈಕೆಯ ರೂಪದಿಂದ ಮರುಳಾಗಿ, ಬ್ರಾಹ್ಮಣರೂಪದಿಂದ ಬಂದು ತನ್ನ ಅಭಿಲಾಷೆಯನ್ನು ವ್ಯಕ್ತಗೊಳಿಸಿದ ಆಗ ಸುದರ್ಶನಿ “ನಾನು ಸ್ವತಂತ್ರಳಲ್ಲ. ನಮ್ಮ ತಂದೆಯನ್ನು ಒಪ್ಪಿಸಿದಲ್ಲಿ ನಾನು ಮದುವೆಯಾಗಲು ಅಭ್ಯಂತರವಿಲ್ಲ” ಎಂದಳು. ಅಗ್ನಿ ದುರ್ಮೋಢನನನ್ನು ಒಪ್ಪಿಸಿ ಸುದರ್ಶನೆಯನ್ನು ಮದುವೆಯಾದ [ಭಾರ.-ಅನು. ೨].

(11) ಚಂದ್ರ ವಂಶದ ಧೃತರಾಷ್ಟ್ರ ರಾಜನಿಂದ ಗಾಂಧಾರಿಯಲ್ಲಿ ಜನಿಸಿದ ನೂರು ಮಂದಿ ಪುತ್ರರಲ್ಲಿ ಹಿರಿಯನ [ಭಾರ -ಅದಿ. ೬೩, ೬೪]. ಈತ ಕಲಿಪುರುಷನ ಅಂಶದಿಂದ ಜನಿಸಿದನ [ಅದಿ ೬೮]. ಪಾಂಡು ರಾಜನ ಮರಣಾನಂತರ ಯುಧಿಷ್ಠಿರಾದಿಗಳು ಧೃತರಾಷ್ಟ್ರನಲ್ಲಿಯೇ ಬಂದು ನಿಂತರು ಇವನೂ ಇವನ ತಮ್ಮಂದಿರು ತೊಂಬತ್ತೊಂಬತ್ತು ಮಂದಿಯೂ ಐವರು ಪಾಂಡವರೂ ಒಟ್ಟುಗೂಡಿ ಆಟವಾಡುವಾಗ ಭೀಮನ ಹಾವಳಿಯನ್ನು ತಟ್ಟಿಕೊಳ್ಳಲಾರದೆ ದುರ್ಮೋಢನನಿಗೆ ಭೀಮನ ಮೇಲೆ



ದ್ವೇಷ ಅಂಕುರಿಸಿತು. ಹೇಗಾದರೂ ಭೀಮನನ್ನು ಕೊಂದಲ್ಲದೆ ತಮಗೆ ಉಳಿಗಾಲವಿಲ್ಲ ನೆಂಬ ಚಿಂತೆಯಿಂದ ಮರುಗುತ್ತಿದ್ದ ದುರ್ದ್ಯೋಧನ ಗಂಗಾ ತೀರದಲ್ಲಿ ವನಭೋಜನದ ನೆನಪಿಂದ ಪಾಂಡವರನ್ನೂ ತನ್ನ ಸಂಗಡ ಕರೆದುಕೊಂಡು ಹೋಗಿ, ಭೀಮನಿಗೆ ವಿಷ ಮಿಶ್ರವಾದ ಆಹಾರವನ್ನು ತಿನ್ನಿಸಿ, ಹಾವುಗಳಿಂದ ಕಚ್ಚಿಸಿ, ಹಗ್ಗಗಳಿಂದ ಬಿಗಿದು, ಗಂಗೆಯಲ್ಲಿ ತಳ್ಳಿಸಿದ ಭೀಮ ಅಲ್ಲಿಗೂ ಸಾಯದಿರಲು ಮತ್ತೊಮ್ಮೆ ಅಂತೆಯೇ ವಿಷಾ ನ್ನವನ್ನು ತಿನ್ನಿಸಿ, ಗಂಗೆಯಲ್ಲಿ ಶೂಲಗಳನ್ನು ನೆಡಿಸಿ, ಭೀಮನ ಕೈಕಾಲುಗಳನ್ನು ಕಟ್ಟಿ, ನೀರಿನಲ್ಲಿ ತಳ್ಳಿಸಿದ [ಆದಿ. ೧೩೭, ೧೩೮]. ಕೌರವರೂ ಪಾಂಡವರೂ ಕೃಪಾ ಚಾರ್ಯನಲ್ಲಿ ಅಸ್ತ್ರವಿದ್ಯಾಭ್ಯಾಸಕ್ಕೆ ಮೊದಲುಮಾಡಿದ್ದು [ಆದಿ. ೧೩೯] ಬಳಿಕ ದ್ರೋಣಾಚಾರ್ಯರಲ್ಲಿ ಧನುರ್ವಿದ್ಯಾಭ್ಯಾಸಕ್ಕೆ ಮೊದಲುಮಾಡಿದ್ದು ದ್ರೋಣ ಶಿಷ್ಯರನ್ನು ಪರೀಕ್ಷಿಸಿದ್ದು [ಆದಿ. ೧೪೧-೧೪೨] ದ್ರೋಣನು ಕುಮಾರರ ಅಸ್ತ್ರವಿದ್ಯಾ ಪರೀಕ್ಷೆಗಾಗಿ ರಂಗವನ್ನು ಕಲ್ಪಿಸಿದ್ದು ಭೀಮ ದುರ್ದ್ಯೋಧನರ ಗದಾಯುದ್ಧ ಪರೀಕ್ಷೆ. ಭೀಮ ತೇರ್ಗಡೆಯಾದದ್ದು. ದುರ್ದ್ಯೋಧನನ ಪರಿತಾಪ [ಆದಿ ೧೪೪]. ಇದೇ ಸಮಯ ದಲ್ಲಿ ಕರ್ಣ ಆ ರಂಗಸ್ಥಳಕ್ಕೆ ಬಂದುದನ್ನು ಕಂಡು ದುರ್ದ್ಯೋಧನ ಹಿಗ್ಗಿ ಆತನನ್ನು ತನ್ನ ಪಕ್ಷಕ್ಕೆ ಸೇರಿಸಿಕೊಂಡು ಅರ್ಜುನನೊಂದಿಗೆ ಯುದ್ಧ ಮಾಡುವಂತೆ ಕರ್ಣನನ್ನು ಪ್ರೋತ್ಸಾಹಗೊಳಿಸಿದ್ದು ಅರ್ಜುನ ರಾಜಪುತ್ರನಾದ್ದರಿಂದ ಆತನೊಂದಿಗೆ ಯುದ್ಧ ಮಾಡಲು ಕರ್ಣನಿಗೆ ಯೋಗ್ಯತೆಯಿಲ್ಲವೆಂದು ಕೃಪಾಚಾರ್ಯ ಕರ್ಣನನ್ನು ಹೀಯಾಳಿಸಿದ್ದು ಆ ಮಾತನ್ನು ಕೇಳಿ ದುರ್ದ್ಯೋಧನ ಕರ್ಣನಿಗೆ ಅಂಗರಾಜ್ಯದಲ್ಲಿ ಪಟ್ಟಗಟ್ಟಿದ್ದು [ಆದಿ ೧೪೬] ಕುಮಾರರ ಅಸ್ತ್ರವಿದ್ಯಾಭ್ಯಾಸ ಮುಗಿದ ತರುವಾಯ ದ್ರುಪದನು, ತನಗೆ ಅವಮಾನಮಾಡಿರುವ ಕಾರಣ ಆತನನ್ನು ಹಿಂಗೆಟ್ಟು ಬಿಗಿದು ತಂದು ತನಗೆ ಒಪ್ಪಿಸುವ ಹಾಗೆ ದ್ರೋಣನು ಕುರು ಪಾಂಡವರಿಗೆ ಆಜ್ಞೆಯಿತ್ತದ್ದು. ದುರ್ದ್ಯೋಧನಾದಿಗಳು ಸೋತುಹೋದದ್ದು [ಆದಿ ೧೪೮] ದುರ್ದ್ಯೋಧನ ಬಲರಾಮನಿಂದ ಗದಾವಿದ್ಯೆಯನ್ನು ಕಲಿತದ್ದು [ವಿಷ್ಣು - ೪-೧೩ ಭಾಗ - ೧೦-೫೭] ಧೃತರಾಷ್ಟ್ರ ಯುಧಿಷ್ಠಿರನನ್ನು ಯೌವರಾಜ್ಯದಲ್ಲಿ ಪಟ್ಟಾಭಿಷೇಕಮಾಡಿ ಪ್ರತಿಷ್ಠೆಗೊಳಿಸಬೇಕೆಂದು ಯತ್ನಿಸಿದಾಗ ಕಣಿಕನೆಂಬ ಮಂತ್ರಿಯ ದುರ್ಬೋಧನೆಯಿಂದ ಪ್ರೇರಿತನಾದ ದುರ್ದ್ಯೋಧನ ತನ್ನ ತಂದೆಯೊಂದಿಗೆ ವಿನಾದಮಾಡಿದ್ದು [ಆದಿ ೧೫೨]. ಪಾಂಡವರನ್ನು ಕೊಲ್ಲಿಸಬೇಕೆಂಬ ಉದ್ದೇಶದಿಂದ ಅರಗಿನ ಮನೆಯನ್ನು ಕಟ್ಟಿಸಲು ನಿಶ್ಚಯಿಸಿದ್ದು- ಪ್ರಜೆಗಳನ್ನು ವಶ ಪಡಿಸಿಕೊಳ್ಳುವುದಕ್ಕಾಗಿ, ಬೊಕ್ಕಸದಿಂದ ಹೇರಳವಾಗಿ ಹಣವನ್ನು ವೆಚ್ಚ ಮಾಡಿದ್ದು. ವಾರಣಾಸತದಲ್ಲಿ ಪುರೋಚನನ ಮೂಲಕ ಜತುಗೃಹವನ್ನು ನಿರ್ಮಿಸಿ, ಪಾಂಡವರನ್ನು ಅಲ್ಲಿಗೆ ಕಳುಹಿಸಿದ್ದು [ಆದಿ. ೧೫೪-೧೫೮]. ಪಾಂಡವರು ಅರಗಿನ ಮನೆಯಲ್ಲಿ ಸುಟ್ಟು ಹೋದರೆಂಬುದನ್ನು ಕೇಳಿ ಧೃತರಾಷ್ಟ್ರಾದಿಗಳು ಮನಮರುಗಿ ಕುಂತಿಯೊಂದಿಗೆ ಸೇರಿ

ಪಾಂಡವರಿಗೆ ತಿಲೋದಕವನ್ನು ಕೊಟ್ಟಿದ್ದು. ಅದನ್ನು ಕೇಳಿ ದುರ್ರೋಧನ ದುಃಖವನ್ನು ನಟಿಸಿದ್ದು [ಅದಿ. ೧೬೨]. ದ್ರೌಪದೀ ಸ್ವಯಂವರ ಸಮಯದಲ್ಲಿ ಪಾಂಡವರ ಮೇಲೆ ಯುದ್ಧಮಾಡಹೋಗಿ ಯುಧಿಷ್ಠಿರನಿಂದ ಸೋತದ್ದು [ಅದಿ. ೨೦೫]. ಗೂಢಚಾರರ ಮೂಲಕ ಪಾಂಡವರು ದ್ರುಪದ ನಗರದಲ್ಲಿ ದ್ರೌಪದಿಯನ್ನು ಮದುವೆಯಾಗಿ ಸುಖವಾಗಿರುವರೆಂಬ ಸುದ್ದಿಯನ್ನು ಕೇಳಿ ದುರ್ರೋಧನನು ಅವರ ಮೇಲೈಗಾಗಿ ಮರುಗಿದ್ದು. ಅಲ್ಲಿ ನೆರೆದಿದ್ದ ಅರಸುಮಕ್ಕಳೆಲ್ಲರೂ ಭೀಷ್ಮನನ್ನೂ ಧೃತರಾಷ್ಟ್ರನನ್ನೂ ನಿಂದಿಸಿದ್ದು. ದುರ್ರೋಧನನು ಪಾಂಡವರನ್ನು ನಿರೂಲಗೊಳಿಸುವುದಕ್ಕೆ ಉಪಾಯವನ್ನು ಕೇಳಿದ್ದು. ಹೇಗಾದರೂ ಪಾಂಡವರು ಹತರಾದಲ್ಲದೆ ದುರ್ರೋಧನನಿಗೆ ಸುಖವಿಲ್ಲವೆಂದು ಶಕುನಿ ಹೇಳಿದ್ದು. “ ಪಾಂಡವರನ್ನು ಕೊಲ್ಲುವುದು ಶಕ್ಯವಲ್ಲ ಅವರೊಂದಿಗೆ ಸಂಧಿಮಾಡಿಕೊಳ್ಳುವುದೇ ಲೇಸು ” ಎಂಬುದಾಗಿ ಭೂರಿಶ್ರವ ಸಲಹೆ ಕೊಟ್ಟ ಪಾಂಡವರನ್ನು ಕೊಲ್ಲಲೇಬೇಕೆಂದು ಕರ್ಣನು ಹರದಿಂದ ನುಡಿದ. ದುರ್ರೋಧನ ಶಕುನಿ, ಕರ್ಣರ ಅಭಿಪ್ರಾಯ ಏಕರೀತಿಯಾಗಿರುವುದರಿಂದ ಪಾಂಡವರನ್ನು ಕೊಲ್ಲಬೇಕೆಂಬ ಅಭಿಪ್ರಾಯದಿಂದ ಸೈನ್ಯವನ್ನು ತೆಗೆದುಕೊಂಡು ದ್ರುಪದನ ಮೇಲೆ ಯುದ್ಧಕ್ಕೆ ಹೊರಟ ಆ ಯುದ್ಧದಲ್ಲಿ ಭೀಮನ ಮೂಲಕ ದುರ್ರೋಧನ ಸೋತ. ಎಲ್ಲರೂ ಹಿಂದಿರುಗಿ ಹಸ್ತಿನಾಪುರಕ್ಕೆ ಬಂದರು ಧೃತರಾಷ್ಟ್ರ ವಿದುರನ ಮೂಲಕ ಪಾಂಡವರ ವೃತ್ತಾಂತವನ್ನೆಲ್ಲ ಕೇಳಿ ತಿಳಿದು, ಪಾಂಡವರನ್ನೂ ದ್ರೌಪದಿಯನ್ನೂ ಕರೆತರಿಸಿ, ಅವರಿಗೆ ಅರ್ಧರಾಜ್ಯವನ್ನು ಕೊಡಬೇಕೆಂಬುದಾಗಿ ದ್ರೋಣ ಭೀಷ್ಮಾದಿಗಳೊಂದಿಗೆ ಯೋಚಿಸಿದ್ದು ಕರ್ಣ ದುರ್ರೋಧನರು ಧೃತರಾಷ್ಟ್ರನೊಂದಿಗೆ ವಾಗ್ವಾದ ಮಾಡಿದ್ದು [ಅದಿ ೨೧೭-೨೨೪]. ಕಾಶೀ ರಾಜನ ಮಗಳನ್ನು ತಂದು ದುರ್ರೋಧನನಿಗೆ ಮದುವೆ [ಅದಿ. ೧೩೧-೨೨೭] ಕಳಿಂಗ ದೇಶಾಧಿಪನಾದ ಚಿತ್ರಾಂಗದನು ದುರ್ರೋಧನನಿಗೆ ತನ್ನ ಮಗಳನ್ನು ಕೊಟ್ಟು ಮದುವೆಮಾಡಿದ್ದು [ಶಾಂತಿ ೪]. ಈತನ ಮಗಳಾದ ಲಕ್ಷ್ಮಣೆಯೆಂಬವಳನ್ನು ಜಾಂಬವತೀ ಪುತ್ರನಾದ ಸಾಂಬನಿಗೆ ಕೊಟ್ಟು ಮದುವೆಮಾಡಿದ್ದು [ಭಾಗ ೧೦-೬೮]. ಪಾಂಡವರು ರಾಜಸೂಯಯಾಗ ಮಾಡಿದಾಗ ದುರ್ರೋಧನ ತನ್ನ ಮಾವನೊಂದಿಗೂ ಒಡಹುಟ್ಟಿದವರೊಂದಿಗೂ ಅಲ್ಲಿಗೆ ಹೋಗಿದ್ದ. ಮಯನ ಶಿಲ್ಪಚಾತುರ್ಯದಿಂದ ನಿರ್ಮಿತವಾದ ಆ ಸಭೆಯ ವೈಭವವನ್ನು ಕಂಡು ಮನಮರುಗಿದ ದುರ್ರೋಧನನು ಸಭೆಯ ಸೊಬಗನ್ನು ನೋಡುವುದಕ್ಕೆ ಹೊರಟು ನಿರ್ಜಲಪ್ರದೇಶದಲ್ಲಿ ಜಲವಿರುವುದೆಂಬ ಭ್ರಾಂತಿಯಿಂದ ಉಟ್ಟುಬಟ್ಟೆಯನ್ನು ಮೇಲಕ್ಕೆ ಎತ್ತಿಹಿಡಿದು ನಡೆದು, ಅಂತೆಯೇ ಜಲವಿರುವ ಎಡೆಯಲ್ಲಿ ಜಲವಿಲ್ಲವೆಂಬ ಭ್ರಾಂತಿಯಿಂದ ಅಜಾಗರೂಕನಾಗಿ ನಡೆದು ಮುಗ್ಗೊರಿಸಿದ. ಭೀಮಾದಿಗಳು ದುರ್ರೋಧನನನ್ನು ಹಾಸ್ಯಮಾಡಿದರು. ದುರ್ರೋಧನ ಖಿನ್ನನಾಗಿ ತನ್ನ ದುರವಸ್ಥೆಯನ್ನು ಶಕುನಿಯೊಂದಿಗೆ

ಹೇಳಿಕೊಂಡ [ಸಭಾ. ೭೪]. ಪಾಂಡವರನ್ನು ಯುದ್ಧದಲ್ಲಿ ಗೆಲ್ಲಲು ಸಾಧ್ಯವಿಲ್ಲ. ಆದಷ್ಟು ಬೇಗನೆ ಯಾವುದಾದರೊಂದು ತಂತ್ರದಿಂದ ಅವರನ್ನು ಗೆದ್ದು ನಿನಗೆ ನಿಷ್ಕುಂಟಕವಾದ ರಾಜ್ಯವನ್ನು ಪಾಲಿಸುವ ಸೌಕರ್ಯವನ್ನುಂಟುಮಾಡಿಕೊಡುವೆ ನೆಂದು ಶಕುನಿ ದುರೋಧನನನ್ನು ಸಂತವಿಸಿದ. ದುರೋಧನ ದಿನದಿನಕ್ಕೂ ಚಿಂತೆಯಿಂದ ಕೃಶನಾದ. ಈ ಸಂಗತಿಯನ್ನು ಶಕುನಿ ಧೃತರಾಷ್ಟ್ರನಿಗೆ ತಿಳುಹಿದ. ಧೃತರಾಷ್ಟ್ರನು ಮಗನನ್ನು ಕರೆಯಿಸಿ ವಿಚಾರಿಸಿದ. ದುರೋಧನನು ದ್ಯೂತ ಸಭೆಯನ್ನು ಏರ್ಪಡಿಸುವಂತೆ ತನ್ನ ತಂದೆಯನ್ನು ಬೇಡಿದ. ಧೃತರಾಷ್ಟ್ರ ಅದಕ್ಕೆ ಸಮ್ಮತಿಸಿದ. ಧೃತರಾಷ್ಟ್ರ ವಿದುರನ ಮೂಲಕ ಪಾಂಡವರನ್ನು ಕರೆತರಿಸಿದ. ದುರೋಧನ ಧೃತರಾಷ್ಟ್ರನಲ್ಲಿ ತನಗೆ ರಾಜಸೂಯ ಸಭೆಯಲ್ಲಿ ಉಂಟಾದ ತಿರಸ್ಕಾರ ವನ್ನೂ ಪಾಂಡವರ ವೈಭವವನ್ನೂ ಭೀಮಾದಿಗಳು ತನ್ನನ್ನು ಪರಿಹಾಸಮಾಡಿದುದನ್ನೂ ತಿಳಿಸಿದ [ಸಭಾ. ೭೬-೭೭] ರಾಜಸೂಯ ಸಭೆಯಲ್ಲಿ ದೇಶ ದೇಶದ ಅರಸರೆಲ್ಲರೂ ಕಪ್ಪಕಾಣಿಕೆಗಳನ್ನು ತಂದು ಯುಧಿಷ್ಠಿರನಿಗೆ ಒಪ್ಪಿಸಿದುದನ್ನು ದುರೋಧನ ತಂದೆಗೆ ವಿವರಿಸಿದ್ದು ರಾಜಸೂಯದ ವೈಖರಿಯನ್ನು ಬಣ್ಣಿಸಿದ್ದು ಧೃತರಾಷ್ಟ್ರ ಪಾಂಡವರನ್ನು ದ್ವೇಷಿಸುವುದು ಯುಕ್ತವೂ ಹಿತವೂ ಅಲ್ಲವೆಂಬುದಾಗಿ ದುರೋಧನನಿಗೆ ಬೋಧಿಸಿದ. ದುರೋಧನ ತಂದೆಯ ಮಾತನ್ನು ಅಲ್ಲಗಳೆದು ಮಾತನಾಡಿದ್ದು [ಸಭಾ ೭೮-೮೧]. ಶಕುನಿ ದುರೋಧನನನ್ನು ದ್ಯೂತಕ್ಕಾಗಿ ಪ್ರೋತ್ಸಾಹಿಸಿದ್ದು ಪಾಂಡವರು ದ್ಯೂತಸಭೆಗೆ ಬಂದದ್ದು ಮುಂತಾಗಿ [ಸಭಾ. ೮೨-೮೫] ವಿದುರ ದ್ಯೂತಸಭೆಯಲ್ಲಿ ದುರೋಧನನನ್ನು ನಿಂದಿಸಿ, ದ್ಯೂತವನ್ನು ನಿಲ್ಲಿಸುವಂತೆ ಧೃತರಾಷ್ಟ್ರನಿಗೆ ಹೇಳಿದ್ದು ದುರೋಧನ ವಿದುರನನ್ನು ನಿಂದಿಸಿದ್ದು [ಸಭಾ ೮೬-೮೭] ದುರೋಧನನು ದುಶ್ಯಾಸನ ಮೂಲಕ ದ್ರೌಪದಿಯನ್ನು ದ್ಯೂತ ಸಭೆಗೆ ಹಿಡಿತರಿಸಿದ್ದು ದುರೋಧನನು ದ್ರೌಪದಿಯನ್ನು ಬಗೆಬಗೆಯಿಂದ ಪ್ರಲೋಭ ಗೊಳಿಸಿ, ತನ್ನ ತೊಡೆಯಮೇಲೆ ಕುಳಿತುಕೊಳ್ಳುವಂತೆ ಪ್ರೋತ್ಸಾಹಿಸಿದ. ದುರೋಧನನ ತೊಡೆಯನ್ನು ಮುರಿದು ಕೊಲ್ಲುವುದಾಗಿ ಭೀಮ ಪ್ರತಿಜ್ಞೆ ಮಾಡಿದ್ದು. ದ್ರೌಪದಿ ದುರೋಧನಾದಿಗಳನ್ನು ಶಪಿಸಿದ್ದು [ಸಭಾ ೮೮-೯೨] ದುರೋಧನ ಧೃತರಾಷ್ಟ್ರನಲ್ಲಿ ಪಾಂಡವರ ಪರಾಕ್ರಮವನ್ನು ಬಣ್ಣಿಸಿದ್ದು ದುರೋಧನ ತನ್ನ ತಂದೆಗೆ ಕಾರ್ತವೀರ್ಯಾರ್ಜುನನ ಕಥೆಯನ್ನು ಹೇಳಿದ್ದು [ಸಭಾ. ೯೩] ದುರೋಧನ ಪಾಂಡವರೊಂದಿಗೆ ಮತ್ತೊಮ್ಮೆ ಜೂಜಾಡುವುದಕ್ಕೆ ಧೃತರಾಷ್ಟ್ರನ ಅನುಮತಿಯನ್ನು ಬೇಡಿ, ಆತನನ್ನು ಒಪ್ಪಿಸಿದ್ದು [ಸಭಾ. ೯೪]. ಪಾಂಡವರು ಸೋತು, ತಮ್ಮ ಪಣಕ್ಕೆ ಅನುಸಾರವಾಗಿ ಕಾಡಿಗೆ ಹೊರಟಾಗ ದ್ರೋಣ ದುರೋಧನನಿಗೆ ನೀತಿಯನ್ನು ಉಪದೇಶಿಸಿದ್ದು [ಸಭಾ. ೧೦೨]. ಪಾಂಡವರೊಡನೆ ಸಂಧಿಮಾಡಿಕೊಂಡು, ಮರಳಿ

ಅವರನ್ನು ಬರಮಾಡಿಸಿ, ಅವರಿಗೆ ಸಲ್ಲತಕ್ಕ ಅರ್ಧರಾಜ್ಯವನ್ನು ಕೊಡಬೇಕೆಂಬುದಾಗಿ ವ್ಯಾಸ ಮುನಿ ದುರೋಧನನಿಗೆ ಉಪದೇಶಮಾಡುವ ಸಲುವಾಗಿ ಮೈತ್ರೇಯ ಮುನಿಯನ್ನು ದುರೋಧನನಲ್ಲಿಗೆ ಕಳುಹಿದುದು. ಮೈತ್ರೇಯನ ಉಪದೇಶವನ್ನು ಅಲ್ಲಗಳೆದು ದುರೋಧನ ಹೆಮ್ಮೆಯಿಂದ ತೊಡೆತಟ್ಟಿಕೊಳ್ಳಲಾಗಿ “ ಭೀಮನ ಗಡೆಯಿಂದ ನಿನ್ನ ತೊಡೆ ತುಂಡಾಗಲಿ ” ಎಂದು ಮೈತ್ರೇಯ ಶಾಪಕೊಟ್ಟದ್ದು [ವನ. ೧೦] ದುರೋಧನಾದಿಗಳನ್ನು ಕೊಲ್ಲುವುದಾಗಿ ಪಾಂಡವರು ಪ್ರತಿಜ್ಞೆ ಮಾಡಿರುವುದಾಗಿಯೂ, ಶ್ರೀ ಕೃಷ್ಣ ಅವರಿಗೆ ಸರ್ವ ವಿಧದಲ್ಲಿಯೂ ಒತ್ತಾಸೆ ಮಾಡುವನೆಂದು ಮಾತು ಕೊಟ್ಟಿರುವುದಾಗಿಯೂ, ಚಾರರ ಮೂಲಕ ತಿಳಿದ ಸಂಜಯನ ಮಾತನ್ನು ಕೇಳಿ ಧೃತರಾಷ್ಟ್ರ ದುರೋಧನನಲ್ಲಿ ಮೊರೆಯಿಟ್ಟದ್ದು [ವನ. ೪೮] ಸಾತ್ಯಕಿ ದುರೋಧನಾದಿಗಳನ್ನು ತಾನೇ ಕೊಂದು ಪಾಂಡವರನ್ನು ರಾಜ್ಯದಲ್ಲಿ ಪ್ರತಿಷ್ಠಿಸಲು ಯತ್ನಿಸಿದ್ದು. ಕೃಷ್ಣ ಸಾತ್ಯಕಿಯನ್ನು ಸಂತವಿಸಿದ್ದು [ವನ. ೧೨೧] ಕರ್ಣನೂ ಶಕುನಿಯೂ ಘೋಷಯಾತ್ರಾ ವ್ಯಾಜದಿಂದ ಪಾಂಡವರಲ್ಲಿಗೆ ದುರೋಧನನನ್ನು ಕರೆದುಯ್ದು, ದ್ವೈತವನದಲ್ಲಿ ಪಾಂಡವರ ಇದಿರಲ್ಲಿ ಆತನ ವೈಭವವನ್ನು ಪಾಂಡವರಿಗೆ ಕಾಣಿಸಿ, ಅವರನ್ನು ಸಂಕಟಪಡಿಸಬೇಕೆಂದು ನಿಶ್ಚಯಿಸಿ, ದುರೋಧನನನ್ನು ಆ ಕಾರ್ಯದಲ್ಲಿ ಪ್ರೇರಿಸಿದ್ದು. ದುರೋಧನ ತನ್ನ ಸಕಲ ಪರಿವಾರ ದೊಂದಿಗೆ ಘೋಷಯಾತ್ರೆಯ ನೆವದಿಂದ ದ್ವೈತವನವನ್ನು ಹೊಕ್ಕದ್ದು [ವನ. ೨೩೮-೨೪೦]. ಅಲ್ಲಿ ಮೊದಲೇ ನೆಲಸಿದ್ದ ಗಂಧರ್ವರಿಗೂ ದುರೋಧನನ ಪರಿವಾರಕ್ಕೂ ಹೋರಾಟ. ಕುರುಸೇನೆಯೊಂದಿಗೆ ಗಂಧರ್ವರು ಯುದ್ಧಮಾಡಿ ಸೋಲಿಸಿದ್ದು ಚಿತ್ರಸೇನನೆಂಬ ಗಂಧರ್ವ ರಾಜನು ದುರೋಧನನನ್ನು ಹಿಂಗಟ್ಟುಬಿಗಿದು ಎತ್ತಿಕೊಂಡು ಹೋದದ್ದು ದುರೋಧನನ ಮಂತ್ರಿಗಳು ಯುಧಿಷ್ಠಿರನಲ್ಲಿ ಮೊರೆಯಿಟ್ಟದ್ದು ಭೀಮ ಅದಕ್ಕೆ ಸಂತೋಷಪಟ್ಟು, ಅವನನ್ನು ಬಿಡಿಸಬಾರದೆಂದು ಹರ ಹಿಡಿದದ್ದು. ಅರ್ಜುನ ಗಂಧರ್ವರನ್ನು ಸೋಲಿಸಿ, ದುರೋಧನಾದಿಗಳನ್ನು ಬಿಡಿಸಿದ್ದು ಯುಧಿಷ್ಠಿರನ ಅಪ್ಪಣೆಯ ಮೇರೆಗೆ ಗಂಧರ್ವರು ದುರೋಧನನ ಕಟ್ಟುಗಳನ್ನು ಬಿಚ್ಚಿದ್ದು. ದುರೋಧನ ಹಸ್ತಿನಾವತಿಗೆ ಹಿಂದಿರುಗಿದ್ದು [ವನ. ೨೪೧-೨೪೨] ಗಂಧರ್ವರಿಂದ ಸೋತು ಓಡಿಹೋಗಿದ್ದ ಕರ್ಣನನ್ನು ನಡುದಾರಿಯಲ್ಲಿ ಸಂಧಿಸಿ, ತನ್ನ ದುರವಸ್ಥೆಯನ್ನು ಹೇಳಿಕೊಂಡು, ರಾಜ್ಯಭಾರವನ್ನು ದುಶ್ಯಾಸನನಿಗೆ ಒಪ್ಪಿಸಿ, ಪ್ರಾಯೋಗವೇಶ ಮಾಡಿದ್ದು. ಕರ್ಣ ಎಷ್ಟು ವಿಧದಿಂದ ಹೇಳಿದರೂ ಕೇಳದೆ ದುರೋಧನ ಪ್ರಾಯೋಗ ವೇಶಮಾಡಿರಲಾಗಿ ಪಾತಾಳವಾಸಿಗಳಾದ ದೈತ್ಯರು ದುರ್ದೇವತೆಯನ್ನು ಸೃಷ್ಟಿಮಾಡಿ, ದುರೋಧನನನ್ನು ಪಾತಾಳಕ್ಕೆ ಬರಮಾಡಿಕೊಂಡದ್ದು. ದುರೋಧನನಿಗೆ ಅಲ್ಲಿಿದ್ದ ದೈತ್ಯ ರೆಲ್ಲರೂ ಅನೇಕ ಕಾರಣಗಳನ್ನು ಹೇಳಿ, ಅವನನ್ನು ಮರಳಿ ಮುಂಚಿನಲ್ಲಿಗೆ ಕಳುಹಿದ್ದು.

ದುರ್ಯೋಧನ ಹಸ್ತಿನಾವತಿಗೆ ಬಂದದ್ದು [ವನ. ೨೪೮-೨೫೩]. ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವ ಹಾಗೆ ದುರ್ಯೋಧನನಿಗೆ ಬೋಧಿಸಿದ್ದು ಕರ್ಣನನ್ನು ದಿಗ್ವಿಜಯಕ್ಕೆ ಕಳುಹಿ, ಸಕಲ ರಾಜರನ್ನು ವಶಮಾಡಿಕೊಂಡದ್ದು [ವನ ೨೫೪-೨೫೫]. ದುರ್ಯೋಧನ ರಾಜಸೂಯಯಾಗಕ್ಕೆ ಸಂಕಲ್ಪಿಸಿದ್ದು. ಋತ್ವಿಜರು ರಾಜಸೂಯವನ್ನು ಮಾಡ ಬೇಡವೆಂದು ಹೇಳಿ, ಆತನ ಮೂಲಕ ವೈಷ್ಣವಯಾಗವನ್ನು ಮಾಡಿಸಿದ್ದು [ವನ ೨೫೬-೨೫೭] ಒಮ್ಮೆ ದುರ್ವಾಸ ಮುನಿ ತನ್ನ ಶಿಷ್ಯರೊಂದಿಗೆ ದುರ್ಯೋಧನನಲ್ಲಿಗೆ ಬಂದದ್ದು ದುರ್ಯೋಧನ ಆತನನ್ನು ಶುಶ್ರೂಷೆಯಿಂದ ವಶಪಡಿಸಿಕೊಂಡು, “ ಪ್ರೌಪದಿಯ ಭೋಜನಾನಂತರ ಪಾಂಡವರಲ್ಲಿಗೆ ಹೋಗಿ, ಭೋಜನವನ್ನು ಬೇಡಿ, ಅವರಿಗೆ ಶಾಪಕೊಟ್ಟು ಬರಬೇಕು ” ಎಂಬುದಾಗಿ ದುರ್ವಾಸನನ್ನು ಬೇಡಿ, ಆತನಿಂದ ಅಭಯವನ್ನು ಪಡೆದದ್ದು [ವನ ೨೬೪-೨೬೫]. ಪಾಂಡವರು ಅಜ್ಞಾತವಾಸ ಮಾಡುತ್ತಿದ್ದಾಗ ಅವರನ್ನು ಕಂಡುಹಿಡಿದು, ಮರಳಿ ಅವರನ್ನು ಕಾಡುಪಾಲು ಮಾಡಬೇಕೆಂಬ ದುರುದ್ದೇಶದಿಂದ ದುರ್ಯೋಧನ ಚಾರರನ್ನು ಕಳುಹಿದ್ದು ಚಾರರು ಹಿಂದಿರುಗಿ ಬಂದು, ಪಾಂಡವರ ಸುಳಿವೇ ಇಲ್ಲವೆಂದು ಹೇಳಿ, ಕೀಚಕವಧೆಯ ವೃತ್ತಾಂತವನ್ನು ತಿಳುಹಿದ್ದು ದುರ್ಯೋಧನ ಪಾಂಡವರನ್ನು ಕಂಡುಹಿಡಿಯಲು ಯೋಚಿಸಿದ್ದು ಭೀಷ್ಮದ್ರೋಣರು ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವುದಾಗಿ ದುರ್ಯೋಧನನಿಗೆ ಬೋಧಿಸಿದ್ದು [ವಿರಾ. ೨೯-೩೧]. ಕೀಚಕವಧೆ ಭೀಮನ ಕೆಲಸವೆಂದು ಊಹಿಸಿ, ಭೀಷ್ಮಾದಿಗಳ ಅನುಮತಿಯಿಂದ ತ್ರಿಗರ್ತದೇಶಾಧಿಪನಾದ ಸುಶರ್ಮನನ್ನು ವಿರಾಟನ ಮೇಲೆ ಯುದ್ಧಕ್ಕೆ ಕಳುಹಿದ್ದು [ವಿರಾ. ೩೨] ದುರ್ಯೋಧನ ಭೀಷ್ಮಾದಿಗಳೊಡನೆ ಹೊರಟು ವಿರಾಟ ನಗರಿಯ ಉತ್ತರ ಭಾಗದಲ್ಲಿ ಗೋವುಗಳನ್ನು ತಡೆದದ್ದು [ವಿರಾ. ೩೩] ಅಶ್ವತ್ಥಾಮ ದುರ್ಯೋಧನನನ್ನು ನಿಂದಿಸಿದ್ದು [ವಿರಾ. ೫೦]. ಭೀಷ್ಮ ಪಾಂಡವರ ಅಜ್ಞಾತವಾಸದ ಗಡು ಮಾರಿಹೋಯಿತೆಂಬುದಾಗಿ ದುರ್ಯೋಧನನಿಗೆ ವಿವರಿಸಿ, ವಿರಾಟನ ಗೋವುಗಳನ್ನು ಹೊಡೆದುಕೊಂಡುಹೋಗುವಂತೆ ದುರ್ಯೋಧನನಿಗೆ ಹೇಳಿಕಳುಹಿ, ತಾನು ಸೇನಾಸಮೇತನಾಗಿ ಯುದ್ಧಕ್ಕೆ ನಿಂತದ್ದು. ದುರ್ಯೋಧನ ಗೋವುಗಳೊಂದಿಗೆ ಹಸ್ತಿನಾವತಿಗೆ ಹೊರಟದ್ದು [ವಿರಾ. ೫೨] ದುರ್ಯೋಧನ ಸೈನ್ಯದಲ್ಲಿ ಕಾಣಲಿಲ್ಲವಾಗಿ ಅರ್ಜುನ, ಅವನನ್ನು ಇದಿರಿಸಿ ಹಿಂದಿರುಗಿಸಿದ್ದು [ವಿರಾ. ೫೫, ೬೩] ದುರ್ಯೋಧನ ಅರ್ಜುನನಿಂದ ಸೋತದ್ದು [ವಿರಾ. ೬೬] ಭೀಷ್ಮಾದಿಗಳು ದುರ್ಯೋಧನನನ್ನು ಮುತ್ತಿಕೊಂಡು ಕಾಪಾಡಿದ್ದು [ವಿರಾ ೬೭] ದುರ್ಯೋಧನಾದಿಗಳು ಅರ್ಜುನನ ಸಮ್ಮೋಹನಾಸ್ತ್ರದಿಂದ ಮೈಮರೆತು ಬಿದ್ದಿದ್ದಾಗ ಉತ್ತರಕುಮಾರ ಅವರ ವಸ್ತ್ರಗಳನ್ನೆಲ್ಲ ಕಸುಗೊಂಡದ್ದು [ವಿರಾ. ೬೭]. “ ಪಾಂಡವರು ತಮ್ಮ ಗಡು ಮುಗಿಯುವುದರೊಳಗಾಗಿಯೇ ತಮ್ಮ ಕಣ್ಣಿಗೆ ಬಿದ್ದ ಕಾರಣ ಮರಳಿ ಹದಿಮೂರು ವರ್ಷ ವನವಾಸ

ವನ್ನೂ ಒಂದು ವರ್ಷ ಅಜ್ಞಾತವಾಸವನ್ನೂ ಮಾಡಬೇಕು” ಎಂಬುದಾಗಿ ದುರೋಧನ ಯುಧಿಷ್ಠಿರನಿಗೆ ಹೇಳಿಕಳುಹಿದ್ದು [ವಿರಾ. ೭೭]. ದುರೋಧನ ತನಗೆ ಯುದ್ಧದಲ್ಲಿ ಸಹಾಯಮಾಡಬೇಕೆಂದು ಕೇಳುವುದಕ್ಕಾಗಿ ಕೃಷ್ಣನಲ್ಲಿಗೆ ಹೋಗಿದ್ದ. ಅದೇ ಕಾಲದಲ್ಲಿ ಅರ್ಜುನನೂ ಅಲ್ಲಿಗೆ ಬಂದ. ಇಬ್ಬರೂ ಏಕಕಾಲದಲ್ಲಿ ಕೃಷ್ಣನ ಮನೆಯನ್ನು ಹೊಕ್ಕರು. ಕೃಷ್ಣ ಮೊದಲು ಅರ್ಜುನನನ್ನು ಕೇಳಿದ. ಅರ್ಜುನ ಕೃಷ್ಣನನ್ನು ವರಿಸಿದ. ದುರೋಧನ ಯಾದವಸೇನೆಯನ್ನು ತೆಗೆದುಕೊಂಡು ಕೃತವರ್ಮನೊಂದಿಗೆ ಹಸ್ತಿನಾವತಿಗೆ ಬಂದ [ಉದ್ಯೋ. ೭]. ಪಾಂಡವರ ಸಹಾಯಾರ್ಥವಾಗಿ ಬರುತ್ತಿದ್ದ ಶಲ್ಯನಿಗೆ ದುರೋಧನ, ದಾರಿಯಲ್ಲಿ ರಹಸ್ಯವಾಗಿ ಸೈನ್ಯದ ಆಹಾರಾದಿಗಳಿಗೆ ಒತ್ತಾಸೆಮಾಡಿ, ಶಲ್ಯನನ್ನು ತನ್ನ ಪಕ್ಷಕ್ಕೆ ಸೇರಿಸಿಕೊಂಡದ್ದು [ಉ ೮] ದುರೋಧನ ಸಂಜಯನ ಮೂಲಕ ಪಾಂಡವರ ಅಭಿಪ್ರಾಯವನ್ನು ತಿಳಿದದ್ದು [ಉ ೩೧-೩೨]. ದುರೋಧನ ಬೇಗನೆ ಪದಚ್ಯುತನಾಗುವನೆಂದು ವಿದುರ ಹೇಳಿದ್ದು [ಉ ೩೮]. ಕೃಷ್ಣಾರ್ಜುನರು ನಾರಾಯಣನರಾಂಶಸಂಭೂತರೆಂದು ಭೀಷ್ಮ ದುರೋಧನನಿಗೆ ತಿಳಿಸಿದ್ದು [ಉದ್ಯೋ. ೪೯]. ದುರೋಧನ ತನ್ನ ಮತ್ತು ಪಾಂಡವರ ಸಾಮರ್ಥ್ಯವನ್ನು ಹೋಲಿಸಿ, ತಾನೇ ಬಲಾಧಿಕನೆಂದು ಹೇಳಿ ಧೃತರಾಷ್ಟ್ರನನ್ನು ಸಮಾಧಾನಪಡಿಸಿದ್ದು. ಸಂಜಯನ ಮೂಲಕ ಪಾಂಡವರ ಸಾಮರ್ಥ್ಯವನ್ನು ತಿಳಿದು, ತನ್ನ ಪಕ್ಷದವರ ಶಕ್ತಿಸಾಮರ್ಥ್ಯಗಳನ್ನು ವಿವರಿಸಿದ್ದು [ಉದ್ಯೋ ೫೫-೫೭] ಭೀಷ್ಮಾದಿಗಳ ಸಹಾಯವಿಲ್ಲದೆಯೇ ಕರ್ಣ, ದುಶ್ಯಾಸನರ ಸಹಾಯದಿಂದಲೇ ಪಾಂಡವರನ್ನು ಕೊಲ್ಲುವುದಾಗಿ ದುರೋಧನ ಪ್ರತಿಜ್ಞೆ ಮಾಡಿದ್ದು ಧೃತರಾಷ್ಟ್ರನನ್ನು ಅವನು ನಿಂದಿಸಿದ್ದು [ಉದ್ಯೋ. ೫೮-೬೩] “ ಪಾಂಡವರು ದೇವಾಂಶಸಂಭೂತರು. ಅವರಿಗೆ ದೈವಬಲವಿದೆ. ಅವರೊಡನೆ ದ್ವೇಷ ತಕ್ಕುದಲ್ಲ ” ಎಂದು ಹೇಳಿದ ಧೃತರಾಷ್ಟ್ರನ ಮಾತನ್ನು ಅಲ್ಲಗಳೆದು “ ಪಾಂಡವರು ದೈವಬಲಸಂಪನ್ನರಾಗಿದ್ದುದೇ ನಿಜವಾದರೆ ಇಂದಿನವರೆಗೆ ಯಾವ ದೇವರೂ ಏಕೆ ಅವರಿಗೆ ಸಹಾಯಮಾಡಲಿಲ್ಲ ? ” ಎಂದು ಮುಂತಾಗಿ ಹೀಯಾಳಿಸಿ ಮಾತನಾಡಿ, ತಾನು ಜಲಸ್ತಂಭನ ಮುಂತಾದ ಮಹಿಮೆಯುಳ್ಳವನೆಂದು ದುರೋಧನ ಕೊಚ್ಚಿಕೊಂಡದ್ದು [ಉದ್ಯೋ ೬೦, ೬೧] ಅರ್ಜುನ ಕೃಷ್ಣನ ಪ್ರೇಮಪಾತ್ರನಾದುದರಿಂದ ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವುದೇ ಯುಕ್ತವೆಂಬುದಾಗಿ ಧೃತರಾಷ್ಟ್ರ ದುರೋಧನನಿಗೆ ತಿಳಿಯಹೇಳಿದ್ದು [ಉದ್ಯೋ. ೬೫] ಧೃತರಾಷ್ಟ್ರನ ಮಾತನ್ನು ಕೇಳಿ ಬೇಸರಪಟ್ಟು ದುರೋಧನನು ರಾಜಸಭೆಯಿಂದ ಎದ್ದುಹೋದದ್ದು [ಉದ್ಯೋ ೬೬]. ದುರೋಧನನು ದಂಡಕ್ಕೆ ಯೋಗ್ಯನೇ ಹೊರತು, ಸಂಧಿಗೆ ತಕ್ಕವನಲ್ಲವೆಂಬುದಾಗಿ ಕೃಷ್ಣನು ಹೇಳಿದ್ದು [ಉದ್ಯೋ. ೭೮]. ಶ್ರೀ ಕೃಷ್ಣ ಬರುವ ಸುದ್ದಿಯನ್ನು ಕೇಳಿ ಸಂತುಷ್ಟನಾದ ಧೃತರಾಷ್ಟ್ರನ ಅಪ್ಪಣೆ ಮೇರೆಗೆ ದುರೋಧನ ದಾರಿ

ಯುದ್ಧಕ್ಕೂ ಅಲ್ಲಲ್ಲಿ ಸಭೆಗಳನ್ನು ಏರ್ಪಡಿಸಿದ್ದು [ಉ. ೮೬]. ಧೃತರಾಷ್ಟ್ರ ಕೃಷ್ಣನಿಗೆ ಆನೆ, ಕುದುರೆ ಮುಂತಾದ ಕಾಣಿಕೆಗಳನ್ನು ಅರ್ಪಿಸಬೇಕೆಂದು ವಿದುರನ ಮೂಲಕ ದುರೋಧನನಿಗೆ ಹೇಳಿಕಳುಹಿದ್ದು. ದುರೋಧನ ಅದಕ್ಕೆ ಸಮ್ಮತಿಸದೆ, ಕೃಷ್ಣನನ್ನು ಕಟ್ಟಿಹಾಕಬೇಕೆಂದು ಯೋಚಿಸಿದ್ದು. ಆ ಮಾತನ್ನು ಕೇಳಿ ಭೀಷ್ಮ ದುರೋಧನನನ್ನು ನಿಂದಿಸಿ ಸಭೆಯಿಂದ ಎದ್ದುಹೋದದ್ದು [ಉದ್ಯೋ. ೮೮]. ಕೃಷ್ಣ ದುರೋಧನನ ಮನೆಗೆ ಬಂದದ್ದು ದುರೋಧನ ಆತನನ್ನು ಸತ್ಕರಿಸಿ ಭೋಜನಕ್ಕೆ ಕರೆದದ್ದು ಕೃಷ್ಣ ಅದಕ್ಕೆ ಸಮ್ಮತಿಸದಿರಲಾಗಿ, ಅಂತಹ ಅನಾದರಣೆಗೆ ಕಾರಣವೇನೆಂದು ದುರೋಧನ ಕೃಷ್ಣನನ್ನು ಪ್ರಶ್ನಿಸಿದಾಗ ತಿಳಿದದ್ದು ಕೃಷ್ಣನ ಪ್ರತ್ಯುತ್ಕರ [ಉದ್ಯೋ. ೯೧]. ಶಕುನಿ ದುರೋಧನರು ಮಾತನಾಡಿಕೊಂಡು ಕೃಷ್ಣನನ್ನು ಸಭೆಗೆ ಬರಮಾಡಿಕೊಂಡದ್ದು [ಉದ್ಯೋ. ೯೪]. ದುರೋಧನನ ಕೆಚ್ಚನ್ನು ಇಳಿಸುವುದಕ್ಕಾಗಿ ಮಾತಲಿಯ ವೃತ್ತಾಂತವನ್ನು ಹೇಳಿದ್ದು [ಉದ್ಯೋ. ೯೭]. ನಾರದ ಪಾಂಡವರೊಂದಿಗೆ ಸಂಧಿ ಮಾಡಿಕೊಳ್ಳುವಂತೆ ದುರೋಧನನಿಗೆ ತಿಳಿಯಹೇಳಿದ್ದು [ಉದ್ಯೋ. ೧೦೩] ದುರೋಧನನಿಗೆ ಬುದ್ಧಿಹೇಳುವಹಾಗಿ ಧೃತರಾಷ್ಟ್ರ ಕೃಷ್ಣನನ್ನು ಪ್ರಾರ್ಥಿಸಿದ್ದು. ಕೃಷ್ಣ ದುರೋಧನನಿಗೆ ವಿನೇಕ ಹೇಳಿದ್ದು ಭೀಷ್ಮಾದಿಗಳು ಕೃಷ್ಣನ ಮಾತನ್ನು ಅನುಮೋದಿಸಿ, ದುರೋಧನನನ್ನು ಪ್ರೋತ್ಸಾಹಗೊಳಿಸಿದ್ದು [ಉ. ೧೦೪-೧೦೬]. ದುರೋಧನ ತಾನು ನಿರಸರಾಧಿಯೆಂತಲೂ, ತಾನು ಬದುಕಿರುವವರೆಗೂ ಪಾಂಡವರಿಗೆ ಸೂಜೆಯ ಮೊನೆಯಷ್ಟು ಭೂಮಿಯನ್ನಾದರೂ ಕೊಡಲಾರೆನೆಂದೂ ಹೇಳಿದ್ದು [ಉ. ೧೦೭] ದುರೋಧನ ಮಾಡಿದ ದುರ್ನೀತಿಗಳನ್ನೆಲ್ಲ ಕೃಷ್ಣನು ಎತ್ತಿ ಆಡಿದ್ದು. ದುರೋಧನ ಸಿಟ್ಟಿನಿಂದ ಸಭೆಯನ್ನು ಬಿಟ್ಟುಹೋದದ್ದು. “ಕುಲವನ್ನು ಕಾಪಾಡಿಕೊಳ್ಳಬೇಕಾದರೆ ದುರೋಧನನನ್ನು ಬಿಡುವುದೇ ಲೇಸು” ಎಂಬುದಾಗಿ ಕೃಷ್ಣ ಧೃತರಾಷ್ಟ್ರನಿಗೆ ತಿಳಿಸಿದ್ದು ಗಾಂಧಾರಿ ದುರೋಧನನನ್ನು ಮರಳಿ ಸಭೆಗೆ ಕರೆತಂದು, ನೀತಿಯನ್ನು ಹೇಳಿ ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳಬೇಕೆಂದು [ಉ. ೧೦೮-೧೦೯]. ದುರೋಧನ ಜನನಿಯ ಮಾತನ್ನೂ ಲೆಕ್ಕಿಸದೆ, ಕರ್ಣ, ಶಕುನಿಗಳೊಂದಿಗೆ ಯೋಚಿಸಿ, ಕೃಷ್ಣನನ್ನು ಕಟ್ಟಿಹಾಕುವ ಯೋಚನೆ ಮಾಡಿದ್ದು. ಅದನ್ನು ತಿಳಿದು ಧೃತರಾಷ್ಟ್ರ ಮರಳಿ ದುರೋಧನನಿಗೆ ತಿಳಿಯಹೇಳಿದ್ದು. ವಿಶ್ವರೂಪಪ್ರದರ್ಶನ [ಉ. ೧೩೦-೧೩೧]. ಭೀಷ್ಮದ್ರೋಣರು ಮರಳಿ ದುರೋಧನನ ಬಳಿಗೆ ಬಂದು ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳಬೇಕೆಂದು [ಉ. ೧೩೨]. ದುರೋಧನ ಆಗಲೂ ತನ್ನ ಹರವನ್ನು ಬಿಡದಿದ್ದುದಕ್ಕಾಗಿ, ಭೀಷ್ಮ ದ್ರೋಣರು ತಾವು ಅರ್ಜುನನೊಂದಿಗೆ ಯುದ್ಧಮಾಡಬೇಕಾಗಿ ಬಂದುದನ್ನು ಕುರಿತು ಚಿಂತಿಸಿದ್ದು. ದ್ರೋಣ ಮತ್ತೊಮ್ಮೆ ದುರೋಧನನಿಗೆ ಶಾಂತಿಯನ್ನು ವಿವರಿಸಿದ್ದು

[ಉ. ೧೩೯]. ದುರ್ರೋಧನನ ಮಾತನ್ನು ಕೃಷ್ಣನು ಪಾಂಡವರಿಗೆ ಹೇಳಿದ್ದು ಉ. ೧೫೦]. ಕರ್ಣಾದಿಗಳ ಮೂಲಕ ಯುದ್ಧಸಾಮಗ್ರಿಗಳನ್ನು ಅಣವಾಡಿಸಿದ್ದು [ಉ. ೧೫೩]. ದುರ್ರೋಧನ ತನ್ನ ಸೇನೆಯನ್ನು ಮೂರು ಭಾಗವಾಗಿ ವಿಂಗಡಿಸಿದ್ದು. ಕೃಪಾದಿಗಳನ್ನು ತನ್ನ ಹನ್ನೊಂದು ಅಕ್ಕಪಕ್ಕದ ಸೇನೆಗೂ ಬೇರೆಬೇರೆಯಾಗಿ ಸೇನಾ ಪತಿಗಳನ್ನಾಗಿ ನಿಯಮಿಸಿದ್ದು [ಉ. ೧೫೫] ದುರ್ರೋಧನ ಭೀಷ್ಮಾಚಾರ್ಯರನ್ನು ಬೇಡಿ ಆತನಿಗೆ ಸಕಲ ಸೇನಾಧಿಪತ್ಯದಲ್ಲಿ ಪಟ್ಟುಗಟ್ಟಿದ್ದು [ಉ. ೧೫೭] ದುರ್ರೋಧನ ಉಲೂಕನನ್ನು ಪಾಂಡವರಲ್ಲಿಗೆ ರಾಯಭಾರಿಯಾಗಿ ಕಳುಹಿದ್ದು. ದುರ್ರೋಧನನ ಅಪ್ಪಣೆ ಮೇರೆಗೆ ಕರ್ಣ ಯುದ್ಧವಾರ್ತೆಯನ್ನು ಡಂಗುರ ಹೊಡೆಸಿದ್ದು [ಉ. ೧೬೦-೧೬೩] ದುರ್ರೋಧನ ತನ್ನ ಸೇನೆಯಲ್ಲಿ ರಥಾತಿರಥರನ್ನು ಲೆಕ್ಕಿಸಿದ್ದು ಭೀಷ್ಮ ಕರ್ಣನನ್ನು ಅರ್ಧರಥನನ್ನಾಗಿ ಲೆಕ್ಕಿಸಲು ಕರ್ಣ ಕೋಪಿಸಿ, ಭೀಷ್ಮನನ್ನು ನಂದಿಸಿದ್ದು. ದುರ್ರೋಧನ ಆತನನ್ನು ಬೇಡಿಕೊಂಡು, ಪಾಂಡವಸೇನೆಯಲ್ಲಿ ರಥಾತಿರಥರನ್ನು ಲೆಕ್ಕಿಸುವಂತೆ ಹೇಳಿದ್ದು [ಉ. ೧೬೬-೧೭೧]. ದುರ್ರೋಧನ ಭೀಷ್ಮನ ಮೂಲಕ ಶಿಖಂಡಿಯ ವೃತ್ತಾಂತವನ್ನು ತಿಳಿದಿದ್ದು [ಉ. ೧೭೨] “ಯಾರು ಯಾರು ಎಷ್ಟು ಎಷ್ಟು ದಿನಗಳಲ್ಲಿ ಪಾಂಡವ ಸೇನೆಯನ್ನು ನಿರ್ಮೂಲಗೊಳಿಸಬಲ್ಲರು?” ಎಂಬುದಾಗಿ ದುರ್ರೋಧನ ಭೀಷ್ಮಾದಿಗಳನ್ನು ಪ್ರಶ್ನಿಸುತ್ತಾ ತಿಳಿದಿದ್ದು [ಉ. ೧೯೩]. ದುರ್ರೋಧನ ಭೀಷ್ಮನ ಮೂಲಕ ಶ್ರೀ ಕೃಷ್ಣನ ಮಹಿಮೆಯನ್ನು ಕೇಳಿದ್ದು ಪಾಂಡವರು ಕೃಷ್ಣನನ್ನು ಆಶ್ರಯಿಸುವವರಾಗಿ ಅವರಿಗೆ ಜಯ ದಿಟವೆಂಬುದಾಗಿ ಭೀಷ್ಮ ದುರ್ರೋಧನನಿಗೆ ಹೇಳಿದ್ದು ಭೀಷ್ಮ ಕೃಷ್ಣನ ಮಹಿಮೆಯನ್ನು ವಿವರಿಸಿ, ಪಾಂಡವರ ಸಂಗಡ ಸಂಧಿಮಾಡಿ ಕೊಳ್ಳುವಂತೆ ದುರ್ರೋಧನನಿಗೆ ಹೇಳಿದ್ದು [ಭೀ. ೬೮]. ತನ್ನ ಸೈನ್ಯವೆಲ್ಲವೂ ಕ್ರಮವಾಗಿ ಕ್ಷೀಣವಾಗುತ್ತ ಬಂದು, ಪಾಂಡವರಿಗೆ ಜಯವಾಗುತ್ತಿರುವುದನ್ನು ಕಂಡು ದುರ್ರೋಧನ ಭೀಷ್ಮನಲ್ಲಿ ಮೊರೆಯಿಟ್ಟಿದ್ದು. ಭೀಷ್ಮ ಆತನನ್ನು ಸಂತಪಿಸಿದ್ದು [ಭೀ. ೮೦, ೮೧] ದುರ್ರೋಧನ ಘಟೋತ್ಕಚನೊಂದಿಗೆ ಯುದ್ಧಮಾಡಿದ್ದು [ಭೀ. ೯೧, ೯೨]. ಭೀಷ್ಮ ಶಸ್ತ್ರತ್ರಾಸಮಾಡಿದಲ್ಲಿ ತಾನು ಪಾಂಡವರನ್ನು ಗೆಲ್ಲುವೆನೆಂಬ ಕರ್ಣನ ಮಾತನ್ನು ಕೇಳಿ, ದುರ್ರೋಧನ ಎಂಟನೆಯ ರಾತ್ರಿ ಭೀಷ್ಮನಲ್ಲಿಗೆ ಹೋಗಿ, ಕರ್ಣನಿಗೆ ಸೇನಾಧಿಕಾರವನ್ನು ಒಪ್ಪಿಸುವಂತೆ ಹೇಳಿದ್ದು. ಭೀಷ್ಮ ದುರ್ರೋಧನನನ್ನು ಸಂತಪಿಸಿದ್ದು [ಭೀ. ೯೭, ೯೮] ಭೀಷ್ಮ ದುರ್ರೋಧನರ ಸಂವಾದ [ಭೀ. ೧೦೯]. ಭೀಷ್ಮ ದುರ್ರೋಧನನಿಗೆ ಅರ್ಜುನನ ಪರಾಕ್ರಮವನ್ನು ಬಣ್ಣಿಸಿ ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವಂತೆ ದುರ್ರೋಧನನಿಗೆ ತಿಳಿಯಹೇಳಿದ್ದು [ಭೀ. ೧೨೧]. ಕರ್ಣ ದುರ್ರೋಧನನಿಗೆ ಪಾಂಡವರನ್ನು ಕೊಲ್ಲುವುದಾಗಿ ಭಾಷೆಯಿತ್ತು ಯುದ್ಧಕ್ಕೆ ಹೊರಟಿದ್ದು [ದ್ರೋ. ೨]. ದುರ್ರೋಧನ ಕರ್ಣನ ಅನುಮತಿಯಿಂದ ದ್ರೋಣನಿಗೆ



ಸೇನಾಧಿಕಾರದಲ್ಲಿ ಪಟ್ಟಿಗಟ್ಟಿದ್ದು [ದ್ರೋ. ೫-೭] ಯುಧಿಷ್ಠಿರನನ್ನು ತನಗೆ ಜೀವದೊಂದಿಗೆ ಹಿಡಿತಂದುಕೊಡಬೇಕೆಂಬುದಾಗಿ ದುರ್ರೋಧನ ದ್ರೋಣನನ್ನು ಬೇಡಿದ್ದು ದ್ರೋಣ ಅಂತೆಯೇ ಆಗಲೆಂದು ಅಭಯವಿತ್ತದ್ದು. ದುರ್ರೋಧನ ಆ ವಾರ್ತೆಯನ್ನು ಪ್ರಕಟಗೊಳಿಸಿದ್ದು [ದ್ರೋ. ೧೨]. ಯುಧಿಷ್ಠಿರನನ್ನು ಹಿಡಿಯಲು ಪ್ರಯತ್ನಿಸಿದ ದ್ರೋಣನ ಸಾಹಸ ವ್ಯರ್ಥವಾದದ್ದು ದುರ್ರೋಧನ ದ್ರೋಣನಲ್ಲಿಗೆ ಹೋಗಿ ಗೋಳಾಡಿದ್ದು. ಅದಕ್ಕೆ ಪ್ರತಿಯಾಗಿ ವಾಂಡವ ಸೇನೆಯಲ್ಲಿ ಯಾವ ನಾದರೊಬ್ಬ ಮಹಾರಥನನ್ನು ಕೊಲ್ಲುವನೆಂದು ದ್ರೋಣನು ಪ್ರತಿಜ್ಞೆಮಾಡಿದ್ದು [ದ್ರೋ. ೩೩]. ಅರ್ಜುನನ ಪ್ರತಿಜ್ಞೆಯನ್ನು ಕೇಳಿ ಹೆದರಿ, ಓಡಿಹೋಗಬೇಕೆಂದಿದ್ದ ಜಯದ್ರಥನನ್ನು ದುರ್ರೋಧನ ಸಮಾಧಾನಪಡಿಸಿದ್ದು [ದ್ರೋ. ೭೪] ಜಯದ್ರಥನನ್ನು ಕೊಲ್ಲುವನೆಂಬ ಅರ್ಜುನನ ಪ್ರತಿಜ್ಞೆಯಿಂದ ಹೆದರಿದ ದುರ್ರೋಧನ ದ್ರೋಣನಲ್ಲಿಗೆ ಹೋಗಿ, ಆತನನ್ನು ನಾನಾಪರಿಯಿಂದ ಚುಚ್ಚು ಮಾತುಗಳನ್ನಾಡಿ ನೋಯಿಸಿದ್ದು. ದ್ರೋಣ ದುರ್ರೋಧನನಿಗೆ ಮಂತ್ರಕವಚವನ್ನು ಕೊಟ್ಟು ಅರ್ಜುನನೊಂದಿಗೆ ಯುದ್ಧಕ್ಕೆ ಕಳುಹಿಸಿದ್ದು [ದ್ರೋ. ೯೪] ಅರ್ಜುನ ದುರ್ರೋಧನರ ವಿರ ವಾದ ಮತ್ತು ಯುದ್ಧ ದುರ್ರೋಧನ ಸೋತದ್ದು [ದ್ರೋ. ೧೦೩] ದುರ್ರೋಧನ ಸಾತ್ಯಕಿಯಿಂದ ಸೋತದ್ದು [ದ್ರೋ. ೧೧೫] ದ್ರೋಣ ದುರ್ರೋಧನರ ಸಂವಾದ [ದ್ರೋ. ೧೩೦]. ಕರ್ಣ ದುರ್ರೋಧನರ ಸಂವಾದ [ದ್ರೋ. ೧೪೬] ಸೈಂಧವ ವಧೆಯಿಂದ ದುಃಖಿತನಾದ ದುರ್ರೋಧನ ದ್ರೋಣನಲ್ಲಿ ಗೋಳಾಡಿದ್ದು [ದ್ರೋ. ೧೫೨]. ದ್ರೋಣ ಪಾಂಡವಸಕ್ಷಪಾತಿಯಾದುದರಿಂದ ಸೈಂಧವ ವಧೆಯನ್ನು ಮನಃಪೂರ್ವಕ ವಾಗಿಯೇ ಉಪೇಕ್ಷಿಸಿದನೆಂಬುದಾಗಿ ದುರ್ರೋಧನ ಕರ್ಣನಲ್ಲಿ ದೂರಿದ್ದು [ದ್ರೋ. ೧೫೩] ದುರ್ರೋಧನ ಯುಧಿಷ್ಠಿರನೊಂದಿಗೆ ಯುದ್ಧಮಾಡಿ ಸೋತದ್ದು [ದ್ರೋ. ೧೫೪] ಕರ್ಣನಿಗೂ ಕೃಪನಿಗೂ ವಾಕ್ಯಲಹವುಂಟಾಗಿ, ಅದು ವಿಪರ್ಯಾಸಕ್ಕೆ ಬಂದುದನ್ನು ಕಂಡು ದುರ್ರೋಧನ ಅವರಿಬ್ಬರನ್ನೂ ಶಾಂತಗೊಳಿಸಿ, ಅಶ್ವತ್ಥಾಮನನ್ನು ಸಮಾಧಾನ ಪಡಿಸಿದ್ದು [ದ್ರೋ. ೧೬೦] ಹದಿನಾಲ್ಕನೆಯ ದಿನ ರಾತ್ರಿ ಯುದ್ಧದಲ್ಲಿ ಘಟೋತ್ಕಚ ವಧೆಯ ತರುವಾಯ ದುರ್ರೋಧನ ದ್ರೋಣನ ಬಳಿಗೆ ಹೋಗಿ ಆತನನ್ನು ಹೀಯಾಳಿಸಿದ್ದು. ದ್ರೋಣ ದುರ್ರೋಧನನನ್ನು ಅಲ್ಲಗಳೆದದ್ದು [ದ್ರೋ. ೧೮೬]. ದುರ್ರೋಧನ ನಕುಲನೊಂದಿಗೆ ಯುದ್ಧಮಾಡಿ ಸೋತದ್ದು [ದ್ರೋ. ೧೮೮]. ದುರ್ರೋಧನ ದ್ರೋಣವಧೆಯನ್ನು ಕೃಪನ ಮೂಲಕ ಅಶ್ವತ್ಥಾಮನಿಗೆ ತಿಳಿಸಿದ್ದು [ದ್ರೋ. ೧೯೪]. ದ್ರೋಣವಧಾನಂತರ ಅಶ್ವತ್ಥಾಮನ ಮಾತಿನಂತೆಯೇ ಕರ್ಣನಿಗೆ ಸೇನಾಪತ್ಯದಲ್ಲಿ ಪಟ್ಟಿಗಟ್ಟಿದ್ದು [ಕರ್ಣ. ೭] ದುರ್ರೋಧನ ಯುಧಿಷ್ಠಿರನಿಂದ ಸೋತದ್ದು [ಕರ್ಣ. ೨೦]. ದುರ್ರೋಧನ ಶಲ್ಯನನ್ನು ಕರ್ಣನಿಗೆ ಸಾರಥಿಯಾಗುವಂತೆ

ಬೇಡಿದ್ದು. ತ್ರಿಪುರದಹನ ಕಥೆಯನ್ನು ವರ್ಣಿಸಿದ್ದು [ಕರ್ಣ. ೨೭-೨೯]. ಕರ್ಣನಿಗೂ ಶಲ್ಯನಿಗೂ ವಾಕ್ಯಲಹ ಬಂದಾಗ ದುರೋಧನ ಅವರಿಬ್ಬರನ್ನೂ ಬೇಡಿ, ಸಂತವಿಸಿದ್ದು [ಕರ್ಣ ೩೮]. ಅಶ್ವತ್ಥಾಮ ದುರೋಧನನಿಗೆ ತಿಳಿಯಹೇಳಿದ್ದು. ದುರೋಧನ ಅದನ್ನು ಲೆಕ್ಕಿಸದೆ ಯುದ್ಧಕ್ಕೆ ಹೊರಟಿದ್ದು [ಕರ್ಣ. ೬೪]. ಕರ್ಣವಧೆಯಿಂದ ದುಃಖಿತನಾದ ದುರೋಧನನನ್ನು ಶಲ್ಯ ಸಂತವಿಸಿದ್ದು [ಕರ್ಣ. ೯೯] ದುರೋಧನ ದುಃಖಭರದಿಂದ ಸೇನೆಯನ್ನು ಹಿಂದಕ್ಕೆ ತಿರುಗಿಸಿ, ಶಿಬಿರವನ್ನು ಹೊಕ್ಕಿದ್ದು [ಕರ್ಣ ೯೯, ೧೦೧]. ಕರ್ಣ ವಧಾನಂತರ ಸೇನಾಧಿಪತ್ಯದಲ್ಲಿ ಶಲ್ಯನಿಗೆ ಪಟ್ಟಿಗಟ್ಟಿ, ಆತನನ್ನು ಯುದ್ಧಕ್ಕೆ ಪ್ರೋತ್ಸಾಹಗೊಳಿಸಿ ಕಳುಹಿದ್ದು [ಶಲ್ಯ. ೧, ೬]. ಕೃಪಾಚಾರ್ಯ ದುರೋಧನನಲ್ಲಿಗೆ ಹೋಗಿ, ತಮ್ಮ ಪಕ್ಷ ದುರ್ಬಲವೆಂಬುದನ್ನು ವಿವರಿಸಿ ಪಾಂಡವರೊಡನೆ ಸಂಧಿ ಮಾಡಿಕೊಳ್ಳಹೇಳಿದ್ದು ದುರೋಧನ ಕಾರಣವನ್ನು ವಿವರಿಸಿ, ಸಂಧಿಗೆ ಒಪ್ಪದೆ ಹೋದ್ದು [ಶಲ್ಯ ೪-೫] ದುರೋಧನನನ್ನು ಅರ್ಜುನನು ಹೀಯಾಳಿಸಿದ್ದು [ಶಲ್ಯ ೨೩] ಧೃಷ್ಟದ್ಯುಮ್ಮನಿಂದ ಸೋತ ದುರೋಧನ ಕುದುರೆಯನ್ನು ಏರಿ ಓಡಿ ಹೋದ್ದು ಅಶ್ವತ್ಥಾಮಾದಿಗಳು ಅವನನ್ನು ಹುಡುಕಿ ಕರೆತಂದದ್ದು [ಶಲ್ಯ. ೨೪-೨೫]. ಸೈನ್ಯವೆಲ್ಲವೂ ಹತವಾಗಲು ದುರೋಧನ ಒಡಹೋಗಲು ನಿಶ್ಚಯಿಸಿದ್ದು ಗದೆಯನ್ನು ಹಿಡಿದುಕೊಂಡು ಮಡುವಿನಲ್ಲಿ ಆವಿತುಕೊಂಡದ್ದು ದುರೋಧನ ಕೃಪ, ಕೃತವರ್ಮ, ಅಶ್ವತ್ಥಾಮರೊಂದಿಗೆ ಮಾತನಾಡುತ್ತಿದ್ದದ್ದು. ಆ ವಿಷಯವನ್ನು ಬೇಡರು ಪಾಂಡವರಿಗೆ ತಿಳುಹಿದ್ದು ದುರೋಧನ ಮರಳಿ ಮಡುವಿನೊಳಗೆ ಜಲಸ್ತಂಭನಮಾಡಿ ಕುಳಿತದ್ದು [ಶಲ್ಯ ೨೮-೩೦]. ಯುಧಿಷ್ಠಿರ ದುರೋಧನನನ್ನು ಮೂದಲಿಸಿದ್ದು. ದುರೋಧನ ಯುಧಿಷ್ಠಿರರ ಸಂವಾದ. ದುರೋಧನ ಗದೆಯನ್ನು ಹಿಡಿದು ಮಡುವಿನಿಂದ ಹೊರಬಂದದ್ದು ಭೀಮ ದುರೋಧನರಿಗೆ ಗದಾಯುದ್ಧಕ್ಕೆ ಪ್ರಾರಂಭ [ಶಲ್ಯ. ೩೧-೩೩] ಭೀಮ ದುರೋಧನರ ಗದಾಯುದ್ಧ ವರ್ಣನೆ [ಶಲ್ಯ ೫೬-೫೮] ಭೀಮ ದುರೋಧನನ ತೊಡೆಯನ್ನು ಮುರಿದದ್ದು [ಶಲ್ಯ ೫೯]. ಭೀಮ ದುರೋಧನನ ದುಸ್ಕೃತ್ಯಗಳನ್ನೆಲ್ಲ ಎತ್ತಿಹಾಕಿ, ಅವನ ತಲೆಯಮೇಲೆ ಎಡಗಾಲಿನಿಂದ ತುಳಿದದ್ದು. ಯುಧಿಷ್ಠಿರ ದುರೋಧನನನ್ನು ಸಮಾಧಾನಪಡಿಸಿದ್ದು [ಶಲ್ಯ. ೬೦]. ಕೃಷ್ಣ ದುರೋಧನರು ಬಯ್ಯಾಡಿದ್ದು. ದುರೋಧನ ತನ್ನನ್ನು ಹೊಗಳಿಕೊಂಡದ್ದು ಅವನ ತಲೆಯಮೇಲೆ ಗಂಧರ್ವರು ಪೂ ಮಳೆಗರೆದದ್ದು. ಪಾಂಡವರು ದುರೋಧನನ ಶಿಬಿರವನ್ನು ಪ್ರವೇಶಿಸಿದ್ದು [ಶಲ್ಯ. ೬೨, ೬೩]. ದುರೋಧನನ ಪ್ರಲಾಪ [ಶಲ್ಯ. ೬೫]. ನೆಲದಮೇಲೆ ಬಿದ್ದಿದ್ದ ದುರೋಧನನಲ್ಲಿಗೆ ಅಶ್ವತ್ಥಾಮ, ಕೃಪ, ಕೃತವರ್ಮರು ಬಂದು ಆತನನ್ನು ಕಂಡು ಮರುಗಿ, ಮಾತನಾಡಿಸಿದ್ದು. ದುರೋಧನ ಕೃಪಾಚಾರ್ಯನ ಮೂಲಕ ಅಶ್ವತ್ಥಾಮನಿಗೆ ಸೇನಾಪತಿತ್ವದಲ್ಲಿ ಪಟ್ಟಿಗಟ್ಟಿಸಿದ್ದು [ಶಲ್ಯ. ೬೫, ೬೬]. ಅಶ್ವತ್ಥಾಮ

ಮರಳಿ ದುರ್ಮೋಧನನಲ್ಲಿಗೆ ಬಂದು, ತಾನು ಮಾಡಿದ ಸಾಹಸಕಾರ್ಯವನ್ನು ವಿವರಿಸಿದ್ದು ದುರ್ಮೋಧನನ ಪ್ರಾಣತ್ಯಾಗ [ಸೌಪ್ತ. ೯] ಇವನ ಮಗ ಲಕ್ಷ್ಮಣನೆಂಬವನು ಭಾರತಯುದ್ಧದಲ್ಲಿ ಅಭಿಮನ್ಯುವಿನಿಂದ ಹತನಾದ [ಭಾರ-ದ್ರೋ. ೪೬]

**ದುರ್ವಾಸಸ್.**—ಒಬ್ಬ ಮಹರ್ಷಿ ಅತ್ರಿ ಮಹರ್ಷಿಯಿಂದ ಅನಸೂಯೆಯಲ್ಲಿ ಶಂಕರನ ಅಂಶದಿಂದ ಜನಿಸಿದವ ದತ್ತಾತ್ರೇಯನೂ ಚಂದ್ರನೂ ಈತನ ಒಡ ಹುಟ್ಟಿದವರು ಈತ ಸ್ವಾಯಂಭುವ ಮನ್ವಂತರದವ [ಭಾಗ. ೪-೧. ವಿಷ್ಣು. ೧-೯] ಈಗ ನಡೆಯುತ್ತಿರುವ ನೈವಸ್ವತ ಮನ್ವಂತರದಲ್ಲಿ ಅತ್ರಿ ಮಹರ್ಷಿಯಿಂದ ಅನಸೂಯೆಯಲ್ಲಿ ಜನಿಸಿದ ನಾಲ್ವರು ಪುತ್ರರಲ್ಲಿ ಎರಡನೆಯವ ಚಂದ್ರ, ದತ್ತಾತ್ರೇಯ, ಅರ್ಯಮ ಎಂಬವರು ಈತನ ಒಡಹುಟ್ಟಿದವರು. ಈತ ಕಾಲಾಗ್ನಿರುದ್ರನ ಅಂಶದಿಂದ ಜನಿಸಿದವ [ಭಾರ.-ಶಾಂತಿ ೨೦೭] ಒಮ್ಮೆ ಈತ ಸಂಚಾರವಶದಿಂದ ದೇವಲೋಕಕ್ಕೆ ಹೋಗಿ ಬರುವಾಗ ಒಬ್ಬ ವಿದ್ಯಾಧರಿಯ ಕೈಯಲ್ಲಿದ್ದ ಕಲ್ಪವೃಕ್ಷದ ಪೂಮಾಲೆಯನ್ನು ಕಂಡು, ಅದರ ಪರಿಮಳದಿಂದ ಮೋಹಭರಿತನಾಗಿ ಆಕೆಯನ್ನು ಬೇಡಿ ಆ ಮಾಲೆಯನ್ನು ತೆಗೆದುಕೊಂಡು ಹುಚ್ಚನ ಹಾಗೆ ಆ ಮಾಲೆಯನ್ನು ತಲೆಗೆ ಸುತ್ತಿ ಕೊಂಡು ಬರುತ್ತಿದ್ದ ಇಷ್ಟರಲ್ಲಿ ಐರಾವತದ ಮೇಲೆ ಕುಳಿತು ಶಚಿಯೊಂದಿಗೆ ಬರುತ್ತಿದ್ದ ಇಂದ್ರನನ್ನು ಕಂಡು, ಆ ಮಾಲೆಯನ್ನು ತೆಗೆದು ಇಂದ್ರನ ಮೇಲೆ ಎಸೆದ ಇಂದ್ರ ಆ ಮಾಲೆಯನ್ನು ತೆಗೆದು ಐರಾವತದ ಕುಂಭಸ್ಥಳದ ಮೇಲೆ ಹಾಕಿದ ಐರಾವತ ಅದರ ಪರಿಮಳದಿಂದ ಮತ್ತನಾಗಿ ಆ ಮಾಲಿಕೆಯನ್ನು ತೆಗೆದು ನೆಲದ ಮೇಲೆ ಹಾಕಿ ಬಿಟ್ಟಿತು ಇದರಿಂದ ಕ್ರೋಧಾಂಧನಾದ ದುರ್ವಾಸ “ಎಲೆ ದುಷ್ಟನೆ, ನಾನಿತ್ತ ಪೂಮಾಲೆಯನ್ನು ನೀನು ಈ ರೀತಿ ತಿರಸ್ಕರಿಸಿರುವೆಯಾಗಿ ನಿನ್ನ ಮೂಲೋಕದ ಸಂಪತ್ತೂ ನಾಶವಾಗಲಿ” ಎಂಬುದಾಗಿ ಶಾಪವಿತ್ತ [ಬ್ರ ವೈ ಪ್ರಕೃ ೩೬ ವಿಷ್ಣು - ೧-೯] ಈತ ಒಮ್ಮೆ ಕುಂತಿಭೋಜನ ಮನೆಗೆ ಹೋದ ಕುಂತಿಭೋಜ ತನ್ನ ಮಗ ಳಾದ ಕುಂತಿ(ಪೃಥ್ವಿ)ಯನ್ನು ಈತನ ಪರಿಚಯಗಾಗಿ ನಿಯಮಿಸಿದ ಕುಂತಿಯ ಶುಶ್ರೂಷೆಯಿಂದ ಸಂತುಷ್ಟನಾದ ದುರ್ವಾಸ ಯಾವ ದೇವತೆಯನ್ನಾದರೂ ವಶಪಡಿಸಿ ಕೊಳ್ಳಬಹುದಾದ ಮಹಿಮೆಯುಳ್ಳ ಮಂತ್ರವನ್ನು ಆಕೆಗೆ ಉಪದೇಶಮಾಡಿದ ಈ ಮಂತ್ರಮಹಿಮೆಯಿಂದಲೇ ಕುಂತಿ ಯುಧಿಷ್ಠಿರ, ಭೀಮಾರ್ಜುನರನ್ನೂ, ಮಾದ್ರಿ ನಕುಲ, ಸಹದೇವರನ್ನೂ ಪಡೆದರು [ಅದಿ. ೬೮, ೧೨೦, ೧೨೮. ವನ. ೩೦೫. ಸಭಾ. ೭, ೧೧]. ದುರ್ಮೋಧನ ಈತನನ್ನು ಶುಶ್ರೂಷೆಮಾಡಿ, ಈತನ ಅನುಗ್ರಹಕ್ಕೆ ಪಾತ್ರನಾಗಿ, ದ್ರೌಪದಿಯ ಭೋಜನ ಮುಗಿದ ತರುವಾಯ ಪಾಂಡವರಲ್ಲಿಗೆ ಹೋಗಿ, ಅನ್ನವನ್ನು ಬೇಡಿ, ಅವರಿಗೆ ಶಾಪಕೊಡುವುದಾಗಿ ಹೇಳಿಕಳುಹಿದ. ಆದರೆ ಶ್ರೀ ಕೃಷ್ಣನ ಮಹಿಮೆಯಿಂದ ತೇಗುತ್ತ ತನ್ನ ಶಿಷ್ಯರೊಂದಿಗೆ ಒಡಿಹೋದ [ಭಾರ.-ವನ,

೨೬೪. ಶಿವ.-ಶತರುದ್ರ. ೩೭]. ನೋಡು—ಕೃಷ್ಣ, ದುರ್ಯೋಧನ. ಒಮ್ಮೆ ಅಂಬರೀಷ ನಲ್ಲಿಗೆ ಹೋಗಿ, ಆತನನ್ನು ಕೊಲ್ಲುವುದಕ್ಕಾಗಿ ದುರ್ದೇವತೆಯನ್ನು ಕಲ್ಪಿಸಿದ. ಅಂಬರೀಷ ವಿಷ್ಣುಚಕ್ರವನ್ನು ಪ್ರಾರ್ಥಿಸಲಾಗಿ, ಆ ಚಕ್ರದ ಭಯದಿಂದ ಓಡಿಹೋಗಿ, ಅಂಬರೀಷನನ್ನೇ ಮರೆಹೊಕ್ಕು, ಬದುಕಿಕೊಂಡ ನೋಡು—ಅಂಬರೀಷ [ಭಾಗ - ೯-೪] ಒಮ್ಮೆ ಶ್ರೀ ಕೃಷ್ಣನಲ್ಲಿಗೆ ಹೋಗಿ, ರುಕ್ಮಿಣೀ ಕೃಷ್ಣರನ್ನು ಬಲವಾಗಿ ಪೀಡಿಸಿ, ಅನೇಕ ಬಗೆಯಿಂದ ಪರೀಕ್ಷಿಸಿ, ಕಡೆಗೂ ಕೃಷ್ಣನಿಗೆ ಅಂಗಾಲಿನಲ್ಲಿಯೇ ಕೇಡು ಸಂಭವಿಸುವದೆಂಬುದಾಗಿ ಶಾಪವಿತ್ತ ನೋಡು—ಕೃಷ್ಣ [ಭಾಗ-೧೧-೩೧. ಭಾರ.-ಅನು. ೨೬೪] ಕುಶಿಕ ರಾಜನನ್ನು ಪರೀಕ್ಷಿಸುವ ಸಲುವಾಗಿ, ಆತನಲ್ಲಿಗೆ ಹೋಗಿ, ರಾಜ ದಂಪತಿಗಳನ್ನು ಬಲುವಾಗಿ ಪೀಡಿಸಿ, ಅವರ ಶುಶ್ರೂಷೆಯಿಂದ ಸಂತುಷ್ಟನಾಗಿ, ಅವನ ವಂಶ ಭೃಗುವಂಶದೊಂದಿಗೆ ಬೆರೆಯುವಂತೆಯೂ ಕುಶಿಕನ ವಂಶದಲ್ಲಿ ಬ್ರಹ್ಮರ್ಷಿಯೊಬ್ಬನು ಹುಟ್ಟುವಂತೆಯೂ ವರವಿತ್ತ ನೋಡು—ಕುಶಿಕ [ಅನು. ೮೭]. ಶ್ವೇತಕೀಯಂಬ ಅರಸನಿಂದ ಅನೇಕ ಯಜ್ಞಗಳನ್ನು ಮಾಡಿಸಿದ [ಆದಿ. ೨೪೯]. ಕುರು ಕ್ಷೇತ್ರದಲ್ಲಿ ವಾಸಮಾಡುವ ಮುದ್ದಲ ಅಥವಾ ವ್ರೀಹಿದ್ರೋಣ ನೆಂಬ ಮಹರ್ಷಿಯನ್ನು ಪರೀಕ್ಷಿಸಿ ಅನುಗ್ರಹಿಸಿದ ನೋಡು—ಮುದ್ದಲ [ಭಾರ - ವನ. ೨೬೧] ಶ್ರೀರಾಮ ತನ್ನ ಅನತಾರವನ್ನು ಪೂರೈಸಿ, ವೈಕುಂಠಕ್ಕೆ ತೆರಳುವ ಮೊದಲು ಯಮನೊಂದಿಗೆ ರಹಸ್ಯವಾಗಿ ಮಾತನಾಡುತ್ತಿರುವಲ್ಲಿ, ರಾಮ ಲಕ್ಷ್ಮಣ ನನ್ನು ಬಾಗಿಲಲ್ಲಿ ಕಾವಲಿಟ್ಟು “ಯಾರೊಬ್ಬರನ್ನೂ ಒಳಗೆ ಬಿಡಲಾಗದು ಯಾರಾದರೂ ನನ್ನಲ್ಲಿಗೆ ಬಂದುದಾದರೆ ಅವರಿಗೆ ಪ್ರಾಣಾಂತಿಕವಾದ ದಂಡ ತಪ್ಪಿದ್ದಲ್ಲ ಬಾಗಿಲಲ್ಲಿರುವ ದೂತರನ್ನು ದೂರ ಕಳುಹಿ ನೀನೇ ಎಚ್ಚರದಿಂದಿರು” ಎಂಬುದಾಗಿ ಆಜ್ಞಾಪಿಸಿದ್ದ ರಾಮ ಯಮನೊಂದಿಗೆ ಮಾತನಾಡುತ್ತಿದ್ದಾಗ ತ್ರಿಕಾಲಜ್ಞ ನಾದ ದುರ್ವಾಸ ಅಲ್ಲಿಗೆ ಬಂದು “ಈ ನಿಮಿಷದಲ್ಲಿಯೇ ನಾನು ಬಂದಿರುವ ವಾರ್ತೆಯನ್ನು ರಾಮನಿಗೆ ತಿಳಿಸು. ಇಲ್ಲವಾದರೆ ಈ ದೇಶವನ್ನೂ, ಅಯೋಧ್ಯೆಯನ್ನೂ ರಾಮ ನನ್ನೂ ಶಪಿಸಿ, ನಿಮ್ಮ ವಂಶವನ್ನೇ ದಹಿಸುವೆನು” ಎಂದ. ಲಕ್ಷ್ಮಣ ಮುನಿಯ ಮಾತನ್ನು ಕೇಳಿ, ರಾಮನ ಕಟ್ಟಾಣತಿಯನ್ನೂ ನೆನಪಿಗೆ ತಂದುಕೊಂಡು “ನಾನೊಬ್ಬ ಸತ್ತರೂ ಚಿಂತೆಯಿಲ್ಲ ಮಿಕ್ಕವರಾದರೂ ಸುಖವಾಗಿದ್ದರೆ ಸಾಕು” ಎಂಬುದಾಗಿ ಭಾವಿಸಿ, ಒಡನೆಯೇ ರಾಮನಲ್ಲಿಗೆ ಹೋಗಿ ದುರ್ವಾಸ ಬಂದಿರುವ ಸುದ್ದಿಯನ್ನು ತಿಳುಹಿಸಿದ. ರಾಮ ಒಡನೆಯೇ ಯಮನನ್ನು ಬೀಳ್ಕೊಟ್ಟು ದುರ್ವಾಸನಲ್ಲಿಗೆ ಬಂದು, ಸತ್ಕರಿಸಿ, ಬಂದ ಕಾರಣವೇನೆಂದು ಪ್ರಶ್ನಿಸಿದನಾಗಿ, ದುರ್ವಾಸ “ಅಯ್ಯಾ, ನಾನು ಬಹಳ ದಿನಗಳಿಂದಲೂ ನಿಯಮದಲ್ಲಿದ್ದೆ. ಇಂದು ಪಾರಣೆಗಾಗಿ ನಿನ್ನಲ್ಲಿಗೆ ಬಂದಿದ್ದೇನೆ” ಎಂದ. ರಾಮ ಅತ್ಯಂತ ಸಂತೋಷದಿಂದ ಆತನಿಗೆ ವ್ಯುಷ್ಯವನ್ನು ಭೋಜನ

ವನ್ನಿಕ್ಕಿಸಿ, ತೃಪ್ತಿಗೊಳಿಸಲಾಗಿ, ದುರ್ವಾಸ ತನ್ನ ಆಶ್ರಮಕ್ಕೆ ಹೋದ. ಈ ರೀತಿಯಿಂದ ದುರ್ವಾಸ ಲಕ್ಷ್ಮಣನನ್ನು ಶಿರಚ್ಛೇದಿಸಿ ಶಿಕ್ಷೆಗೆ ಗುರಿಮಾಡಿ, ಆತನ ಅವತಾರ ಸಮಾಪ್ತಿಗೆ ಕಾರಣನಾದ [ರಾಮಾ.-ಉತ್ತ. ೧೦೩, ೧೦೪]

**ದುಶ್ಯಲಾ.**—ಧೃತರಾಷ್ಟ್ರನಿಂದ ಗಾಂಧಾರಿಯಲ್ಲಿ ಜನಿಸಿದವಳು ನೂರು ಮಂದಿ ಮಕ್ಕಳಿಗಿಂತಲೂ ಕಿರಿಯವಳು. ಸಿಂಧು ದೇಶಾಧಿಪನಾದ ವೃದ್ಧಕ್ಷತ್ರನ ಮಗನಾದ ಜಯದ್ರಥನನ್ನು ಮದುವೆಯಾಗಿದ್ದಳು [ಭಾರ.-ಆದಿ ೬೮, ೧೩೦] ಈಕೆಗೆ ಇಬ್ಬರು ಪುತ್ರರು. ಅವರಲ್ಲಿ ಒಬ್ಬ ದ್ರೌಪದೀಸ್ವಯಂವರ ಸಮಯದಲ್ಲಿ ಅರ್ಜುನನಿಂದ ಹತನಾದ [ಆದಿ. ೨೧೨] ಮತ್ತೊಬ್ಬ ಪಾಂಡವರ ಅಶ್ವಮೇಧ ಯಾಗಕ್ಕೆ ನೊದಲು, ಅರ್ಜುನ ದಿಗ್ವಿಜಯಕ್ಕೆ ಬಂದಿರುವನೆಂಬ ಸುದ್ದಿಯನ್ನು ಕೇಳಿದ ಕೂಡಲೇ ದೇಹತ್ಯಾಗಮಾಡಿದ. ಆಗ ದುಶ್ಯಲೆ ತನ್ನ ಮಗನ ಹೆಣವನ್ನು ಅರ್ಜುನನಲ್ಲಿಗೆ ತೆಗೆಸಿಕೊಂಡು ಹೋಗಿ, ಅರ್ಜುನನ ಮೂಲಕ ತನ್ನ ಮೊಮ್ಮಕ್ಕಳ ಪ್ರಾಣವನ್ನು ಉಳಿಸಿಕೊಂಡಳು [ಅಶ್ವ. ೭೮].

**ದುಶ್ಯಾಸನ** —ಧೃತರಾಷ್ಟ್ರನಿಂದ ಗಾಂಧಾರಿಯಲ್ಲಿ ಜನಿಸಿದ ಎರಡನೆಯ ಮಗ ದುರ್ಯೋಧನನಂತೆಯೇ ಪರಾಕ್ರಮಿಯೂ, ಶೂರನೂ ಎನಿಸಿದ್ದ [ಆದಿ ೬೩, ೨೦೧]. ಕಪಟದ್ರೂತದಲ್ಲಿ ಪಾಂಡವರು ಸೋತ ತರುವಾಯ ದುಶ್ಯಾಸನ ತನ್ನ ಅಣ್ಣನ ಮಾತಿನ ಮೇರೆಗೆ ದ್ರೌಪದಿಯನ್ನು ರಾಜಸಭೆಗೆ ಎಳೆತಂದ [ಸಭಾ ೯೦] ಉತ್ತರ ಗೋಗ್ರಹಣ ಸಮಯದಲ್ಲಿ ಅರ್ಜುನನಿಂದ ಸೋತ [ವಿರಾ ೬೫] ಇವನು ರಥೋದಾರ [ಉದ್ಯೋ ೧೬೫] ಹತ್ತನೆಯ ದಿವಸದ ಯುದ್ಧದಲ್ಲಿ ಅರ್ಜುನನನ್ನು ಸಂಧಿಸಿ ಯುದ್ಧಮಾಡಿ ಸೋತ [ಭೀ ೧೧೦] ಹದಿನೂರನೆಯ ದಿನದಲ್ಲಿ ಅಭಿಮನ್ಯುವಿನ ಕಣ್ಣಿಗೆ ಬಿದ್ದು ಹೋರಾಡಿ ಸಾಡುಪಟ್ಟ [ದ್ರೋ ೩೯]. ಹದಿನಾಲ್ಕನೆಯ ದಿನದಲ್ಲಿ ಅರ್ಜುನನೊಂದಿಗೆ ಯುದ್ಧಮಾಡಿ ಸೋತ [ದ್ರೋ. ೯೦] ಹದಿನಾಲ್ಕನೆಯ ದಿನದಲ್ಲಿ ಸಾತ್ಯಕಿಯನ್ನು ಕಂಡು ಹೆದರಿ ಓಡಿಹೋಗುತ್ತಿದ್ದ ದುಶ್ಯಾಸನನನ್ನು ದ್ರೋಣನು ಹೀಯಾಳಿಸಿದ್ದು [ದ್ರೋ. ೧೨೨]. ಇವನ ಮಗ ಅಭಿಮನ್ಯುವನ್ನು ಕೊಂದದ್ದು [ದ್ರೋ. ೪೯] ಸಾತ್ಯಕಿ ದುಶ್ಯಾಸನನನ್ನು ಅಡ್ಡಗಟ್ಟಿ ಯುದ್ಧಮಾಡಿ ಸೋಲಿಸಿದ್ದು [ದ್ರೋ. ೧೨೩] ದ್ರೌಪದೀ ಪುತ್ರ ಇವನ ಮಗನನ್ನು ಕೊಂದದ್ದು [ಕ ೨] ಭೀಮ ಅರಸರ ಇದಿರಾಗಿಯೇ ದುಶ್ಯಾಸನನ ತೋಳನ್ನು ಮುರಿದು, ಅವನನ್ನು ನೆಲಕ್ಕೆ ಕೆಡಹಿ, ಎದೆಮೆನ್ನು ಸೀಳಿ, ರಕ್ತಪಾನಮಾಡಿದ್ದು [ಕರ್ಣ. ೮೭] ದುಶ್ಯಾಸನನ ಪ್ರಾಣತ್ಯಾಗ [ಕರ್ಣ ೮೮] ಗಾಂಧಾರಿ ದುಶ್ಯಾಸನನ ಶವವನ್ನು ಬಣ್ಣಿಸಿದ್ದು [ಸ್ತ್ರೀ ೧೮].

**ದುಷ್ಟಬುದ್ಧಿ** —ಕುಂತಲ ದೇಶದ ರಾಜನ ಮಂತ್ರಿ ವಿಷಯೆಯ ತಂದೆ. ನೋಡು—ಚಂದ್ರಹಾಸ.

**ದುಷ್ಯಂತ.**—(i) ಚಂದ್ರ ವಂಶದ ಇಲಿಲ ರಾಜನ ಮಗ. ಶೂರ, ಭೀಮ, ವಸು, ಪ್ರವಸು ಎಂಬವರು ಇವನ ಒಡಹುಟ್ಟಿದವರು. ಈತ ಲಾಕ್ಷ್ಮೀಯೆಂಬ ರಾಜಪುತ್ರಿಯನ್ನು ಮದುವೆಯಾಗಿ ಜನಮೇಜಯನೆಂಬ ಮಗನನ್ನು ಪಡೆದ ಈ ಲಾಕ್ಷ್ಮಿಗೆ ಲಕ್ಷ್ಮಣಿಯೆಂಬುದು ನಾನಾಂತರ. ಶಕುಂತಲೆ ಎರಡನೆಯ ಹೆಂಡತಿ ಭರತ ಶಕುಂತಲೆಯ ಮಗ [ಭಾರ.-ಆದಿ. ೭೩, ೮೮] ದುಷ್ಯಂತ ಬೇಟೆಗೆ ಹೋದದ್ದು [ಆದಿ. ೯೦]. ಕಣ್ವಾಶ್ರಮಕ್ಕೆ ಹೋದದ್ದು [ಆದಿ ೯೧] ಶಕುಂತಲೆಗೂ ದುಷ್ಯಂತ ನಿಗೂ ಸಂಭಾಷಣೆ [ಆದಿ ೯೨] ಶಕುಂತಲೆಯ ಉತ್ಪತ್ತಿ ಕಥೆ [ಆದಿ. ೯೩]. ಶಕುಂತಲೆಯನ್ನು ಮದುವೆಯಾದದ್ದು [ಆದಿ ೯೪] ಶಕುಂತಲೆ ದುಷ್ಯಂತನಿಂದ ಗರ್ಭಧಾರಣೆ ಮಾಡಿದ ತರುವಾಯ ದುಷ್ಯಂತ ತನ್ನ ಅರಮನೆಯನ್ನು ಸೇರಿದ. ಇತ್ತ ಶಕುಂತಲೆ ಗಂಡುಶಿಶುವನ್ನೇ ಹೆತ್ತಳು ಕಣ್ವ ಆ ಬಾಲಕನಿಗೆ ಸರ್ವದಮನನೆಂದು ನಾಮಕರಣ ಮಾಡಿದ [ಆದಿ. ೯೫] ಸರ್ವದಮನ ಐದು ವರ್ಷದ ವಯಸ್ಸಿನವನಾದಾಗೂ ದುಷ್ಯಂತ ಮರಳಿ ಇಲ್ಲಿಗೆ ಬಾರದಿದ್ದು, ಅವರನ್ನು ಕರೆಯಿಸಿಕೊಳ್ಳದಿರಲು ಕಣ್ವ ತಾನಾಗಿಯೇ ಶಕುಂತಲೆಯನ್ನೂ ಸರ್ವದಮನನ್ನೂ ದುಷ್ಯಂತನಲ್ಲಿಗೆ ಕಳುಹಿಸಿದ್ದು [ಆದಿ ೯೬]. ದುಷ್ಯಂತ ಶಕುಂತಲೆಯರ ವಿವಾದ [ಆದಿ. ೯೭, ೯೯] ಶಕುಂತಲೆ, ರಾಜನು ತನ್ನನ್ನು ಮದುವೆಯಾದದ್ದು ದಿಟವೆಂದು ಹೇಳುವುದಕ್ಕಾಗಿ, ತಾನು ಮೇನಕೆಯೆಂಬ ಅಪ್ಸರೆಯಲ್ಲಿ ಜನಿಸಿದವಳೆಂದು ಹೇಳಲಾಗಿ, ದುಷ್ಯಂತ ಆಕೆಯನ್ನು ಪರಿಹಾಸಮಾಡಿದ್ದು [ಆದಿ. ೯೮]. ದುಷ್ಯಂತ ಹಿಂದು ಮುಂದು ತೋರದೆಯೋಚಿಸುತ್ತಿರುವಲ್ಲಿ “ ಅಯ್ಯಾ ಅರಸ, ಈಕೆಯನ್ನು ನೀನು ಮದುವೆಯಾದದ್ದು ದಿಟ. ಈ ಕುಮಾರನೂ ನಿನ್ನ ಮಗನೇ ಸರಿ ಇವರಿಬ್ಬರನ್ನೂ ಪರಿಗ್ರಹಿಸು ” ಎಂಬುದಾಗಿ ಆಕಾಶವಾಣಿ ನುಡಿದದ್ದು ದುಷ್ಯಂತ ಅವರಿಬ್ಬರನ್ನೂ ಪರಿಗ್ರಹಿಸಿ, ಮಗನಿಗೆ ಭರತನೆಂಬುದಾಗಿ ನಾಮಕರಣ ಮಾಡಿದ್ದು ಭರತನ ರಾಜ್ಯಾಭಿಷೇಕ [ಆದಿ ೧೦೦].

(ii) ಒಬ್ಬ ಅರಸು ಚಂದ್ರ ವಂಶದ ಅಜಮಿಥ ರಾಜನಿಂದ ನೀಲಿಯೆಂಬ ರಾಣಿಯಲ್ಲಿ ಜನಿಸಿದ ಹಿರಿಯ ಮಗ. ಪರಮೇಶ್ವರಿಯೆಂಬವನು ಇವನ ತಮ್ಮ [ಆದಿ. ೧೦೧].

**ದೂಷಣ.**—ಒಬ್ಬ ರಾಕ್ಷಸ. ರಾವಣನ ಚಿಕ್ಕತಾಯಿ ಮಗ. ಖರಾಸುರನ ತಮ್ಮ. ಇವನು ಖರನೊಂದಿಗೆ ಜನಸ್ಥಾನದಲ್ಲಿ ವಾಸವಾಗಿದ್ದು, ಖರಸಂಹಾರ ಸಮಯದಲ್ಲಿ ರಾಮನಿಂದ ಹತನಾದ [ಭಾರ.-ವನ. ೨೭೯]. ನೋಡು—ಖರ.

**ದೃಢಸ್ಯ (ದೃಢಾಸ್ಯ).**—ಅಗಸ್ತ್ಯ ಮುನಿಯಿಂದ ಲೋಪಾಮುದ್ರೆಯಲ್ಲಿ ಜನಿಸಿದವ, ಇವನು ಲೋಪಾಮುದ್ರೆಯ ಗರ್ಭದಲ್ಲಿ ಏಳು ವರ್ಷಗಳ ಕಾಲವಿದ್ದ.

ಈತ ಬಾಲ್ಯದಲ್ಲಿಯೇ ವೇದ, ವೇದಾಂಗಗಳಲ್ಲಿ ಪಾರಂಗತನೆನಿಸಿ ಮಹಾ ತಪಸ್ವಿಯಾಗಿದ್ದ. ಹುಡುಗರೊಂದಿಗೆ ಇಧ್ಮಗಳನ್ನು ತರುವುದಕ್ಕಾಗಿ ಅರಣ್ಯಕ್ಕೆ ಹೋದಾಗ ಇವನು ಸಾವಿರ ಮಂದಿ ಹೊರುವಷ್ಟು ಇಧ್ಮಗಳನ್ನು ಒಬ್ಬನೇಹೊತ್ತು ತರುತ್ತಿದ್ದನಾದ ಕಾರಣ ಆಗಸ್ಯ ಮುನಿ ಈತನನ್ನು ಇಧ್ಮವಾಹನೆಂದು ಕರೆಯಲಾಗಿ, ಅಂದಿನಿಂದಲೂ ಈತನಿಗೆ ಇಧ್ಮವಾಹನೆಂಬ ಹೆಸರೇ ರೂಢಿಯಲ್ಲಿ ಬಂತು. ಬ್ರಹ್ಮಮಾನಸಪುತ್ರನಾದ ಕೃತು ಮಹರ್ಷಿಯ ಮಕ್ಕಳೆಲ್ಲರೂ ಶಿವನ ಶಾಪದಿಂದ ನಷ್ಟರಾಗಲು, ಕೃತು ಮುನಿ ಈತನನ್ನು ಸ್ವೀಕಾರಮಾಡಿದ [ಭಾರ -ವನ. ೯೭. ಮತ್ಸ್ಯ -೩೦೧]:

**ಧೃಢಾಯು.**—ಚಂದ್ರ ವಂಶದ ಐಲನ ಮಗನಾದ ಪುರೂರವನಿಂದ ಊರ್ವಶಿಯಲ್ಲಿ ಜನಿಸಿದವ ಆಯು, ಧೀಮಂತ, ವನಾಯು, ಅನಾವಸು, ಶತಾಯು ಎಂಬವರು ಇವನ ಒಡಹುಟ್ಟಿದವರು [ಆದಿ. ೬೯]

**ಧೃಢಾಶ್ವ**—ಚಂದ್ರ ವಂಶದ ಕುವಲಾಶ್ವ ರಾಜನ ಮಗ ನೋಡು—ಕುವಲಾಶ್ವ [ವನ ೨೦೭] ಈತನ ಮಗ ಹರ್ಯಶ್ವ [ಭಾಗ -೯-೬].

**ಧೃಢಾಸ್ಯ**—ನೋಡು—ದೃಢಸ್ಯ

**ದೃಷದ್ವತಿ**—ಭಾರತ ವರ್ಷದ ಒಂದು ನದಿ ಪಾಂಡವರ ಕಾಲದಲ್ಲಿ ಈ ನದಿ ಈಗಣ ಅಂಬಾಲಾ ಜಿಲ್ಲೆಯಲ್ಲಿ ಹರಿಯುತ್ತಿತ್ತು ಈಗ ರಾಜಪುಟಾಣದ ಮರಳಿನಲ್ಲಿ ಹೊತುಹೋಗಿದೆ [ಭಾರ.-ವನ ೮೧, ೮೨ ಭೀ ೯. ಶಾಂತಿ ೫೭]

**ದೇವ**—ಬ್ರಹ್ಮನ ಮೊದಲು ನಾಗಗಳವರೆಗೆ ಈ ಶಬ್ದ ಅನ್ವಯಿಸುತ್ತದೆ [ಭಾರ.-ಅನು. ೨೭೧]

**ದೇವ ದಾನವರ ಯುದ್ಧ.**—[ಆದಿ ೧೯ ಸಭಾ ೫೨].

**ದೇವ ಗರುಡ ಯುದ್ಧ**—[ಆದಿ. ೩೨]

**ದೇವಾಂಶ ಸಂಭೂತರಾದ ಅರಸರು.**—[ಆದಿ. ೬೮]

ದೇವತೆಗಳಲ್ಲಿಯೂ ಚಾತುರ್ವರ್ಣ್ಯವಿಭಾಗ [ಶಾಂತಿ ೨೦೭] ನೈಮಿಶಾರಣ್ಯದಲ್ಲಿ ದೇವತೆಗಳು ಯಜ್ಞಮಾಡಿದ್ದು [ಆದಿ. ೨೧೪ ಸೌಪ್ತ. ೧೮] ಅವರು ಮನುಷ್ಯನ ಅಂತರಂಗವನ್ನು ತಿಳಿಯುವ ಸಾಮರ್ಥ್ಯವುಳ್ಳವರು [ಅನು ೨೩೭]

**ದೇವಕ.**—ಯದು ವಂಶದ ಆಹುಕ ರಾಜನ ಹಿರಿಯ ಮಗ. ಹಿಂದಣ ಜನ್ಮದಲ್ಲಿ ಗಂಧರ್ವ ರಾಜ. ಉಗ್ರಸೇನನೂ ಈತನೂ ಒಡಹುಟ್ಟಿದವರು. ಈತನಿಗೆ ದೇವವಂತ, ಉಪದೇವ, ಸುದೇವ, ದೇವವರ್ಧನರೆಂಬ ನಾಲ್ವರು ಪುತ್ರರೂ ಧೃತ ದೇವಾ, ಶಾಂತಿದೇವಾ, ಉಪದೇವಾ, ಶ್ರೀದೇವಾ, ದೇವರಕ್ಷಿತಾ, ಸಹದೇವಾ, ದೇವಕೀ ಎಂಬ ಏಳು ಮಂದಿ ಪುತ್ರಿಯರೂ ಜನಿಸಿದರು. ಈ ಏಳು ಮಂದಿಯನ್ನೂ ವಸುದೇವನೇ ಮದುವೆಯಾಗಿದ್ದ [ಭಾರ.-ಆದಿ. ೬೮. ಭಾಗ.-೯-೨೪. ವಿಷ್ಣು.-೪-೧೪].

**ದೇವಕೀ.**—(1) ವಸುದೇವನ ಏಳು ಮಂದಿ ಪತ್ನಿಯರಲ್ಲಿ ಒಬ್ಬಳು. ದೇವಕನ ಮಗಳು. ಈಕೆ ಸ್ವಾಯಂಭುವ ಮನ್ವಂತರದಲ್ಲಿ ಪೃಥ್ವಿಯೆಂಬ ಹೆಸರಿನ ಮಹಾ ಪತಿವ್ರತೆ. ಸುತಪನೆಂಬ ಬ್ರಹ್ಮನ ಹೆಂಡತಿಯಾಗಿದ್ದಳು. ವಿಷ್ಣುವನ್ನು ತಪಸ್ಸಿನಿಂದ ಮೆಚ್ಚಿಸಿ, ತನ್ನ ಮಗನಾಗಿ ಜನಿಸಬೇಕೆಂದು ವರವನ್ನು ಬೇಡಿ ಅಂತೆಯೇ ವರ ವನ್ನು ಪಡೆದು ಶ್ರೀಕೃಷ್ಣನನ್ನು ಹೆತ್ತಳು. ವಸುದೇವನೊಂದಿಗೆ ವಿವಾಹ [ಭಾಗ - ೧೦-೧. ಸಭಾ ೨೩] ನಾರದನೊಂದಿಗೆ ಅಶ್ವಿನಾಧಿ ಇಪ್ಪತ್ತೇಳು ನಕ್ಷತ್ರಗಳ ಯೋಗದಲ್ಲಿ ಅನ್ನದಾನಮಾಡಿದ ಫಲ ವಿಷಯವಾಗಿ ಸಂವಾದಮಾಡಿದಳು [ಭಾರ.- ಅನು ೯೯] ದೇವಕೀ ವಸುದೇವರು ಸೆರೆಯಲ್ಲಿದ್ದದ್ದು [ಭಾಗ-೧೦-೧]. ಕಂಸ ಇವರನ್ನು ಸೆರೆಯಿಂದ ಬಿಡಿಸಿದ್ದು [ಭಾಗ-೧೦-೧೨] ದೇವಕಿ ಕೃಷ್ಣನಿರಾಣಾ ನಂತರ ವಸುದೇವನೊಂದಿಗೆ ಸಹಗಮನಮಾಡಿದ್ದು [ಮೌಸ ೮]

(11) ಶೈಬ್ಯ ರಾಜನ ಮಗಳು ಯುಧಿಷ್ಠಿರನ ಹೆಂಡತಿ. ಯೌಧೇಯನೆಂಬ ಕುಮಾರನನ್ನು ಪಡೆದಳು [ಆದಿ. ೬೩]

**ದೇವ ಗಂಧರ್ವರು**—ದೇವಲೋಕದ ಗಾಯಕರು ಇವರು ಭೀಮಸೇನ, ಉಗ್ರಸೇನ, ಸುಪರ್ಣ, ವರುಣ, ಗೋಪತಿ, ಧೃತರಾಷ್ಟ್ರ, ಸೂರ್ಯವರ್ಚಸ್, ಸತ್ಯ ವಾಕ್, ಅರ್ಕಪರ್ಣ, ಪ್ರಯುತ, ಭೀಮ, ಚಿತ್ರರಥ, ಶಾಲಿಶಿರಸ್, ಪರ್ಜನ್ಯ, ಕಲಿ, ನಾರದರೆಂಬವರು ಇವರೆಲ್ಲರೂ ಕಶ್ಯಪ ಮುನಿಯಿಂದ ಮುನಿಯೆಂಬವಳಲ್ಲಿ ಜನಿಸಿ ದವರು [ಭಾರ-ಆದಿ ೬೬, ೧೩೨]. ಕಶ್ಯಪನಿಂದ ಪ್ರಾಥೆಯಲ್ಲಿ ಜನಿಸಿದವರು—ಸಿದ್ಧ, ಪೂರ್ಣ, ಬರ್ಹಿಸ್, ಪೂರ್ಣಾಯು, ಬ್ರಹ್ಮಚಾರಿ, ರತಿಗುಣ, ಸುಪರ್ಣ, ವಿಶ್ವಾಯು, ಭಾನು, ಸುಚಂದ್ರ ಎಂಬುದಾಗಿ ಹತ್ತು ಮಂದಿ [ಭಾರ.-ಆದಿ. ೬೬].

**ದೇವದತ್ತ**—(1) ಇಂದ್ರ ಅರ್ಜುನನಿಗೆ ಕೊಟ್ಟ ಶಂಖದ ಹೆಸರು [ಭಾರ.- ವನ ೧೬೮].

(11) ದೇಹದೊಳಗಣ ಉಪ ವಾಯುಗಳಲ್ಲಿ ಒಂದು ಇದು ಆಕಳಿಕೆಯನ್ನು ಹುಟ್ಟಿಸುತ್ತದೆ.

**ದೇವಭಾಗ.**—ಚಂದ್ರ ವಂಶದ ಶೂರ ರಾಜನಿಂದ ಮಾರಿಷೆಯೆಂಬಾಕೆಯಲ್ಲಿ ಜನಿಸಿದ ಹತ್ತು ಮಂದಿ ಪುತ್ರರಲ್ಲಿ ಎರಡನೆಯವ ವಸುದೇವನ ತಮ್ಮ ಈತ ಕಂಸನ ತಂಗಿಯಾದ ಕಂಸೆಯನ್ನು ಮದುವೆಯಾಗಿ ಚಿತ್ರಕೇತು, ಬೃಹದ್ಬಲ, ಉದ್ಧವರೆಂಬ ಮೂವರು ಪುತ್ರರನ್ನು ಪಡೆದ [ಭಾರ.-ಆದಿ. ೬೮].

**ದೇವಯಾಣಿ.**—ಪ್ರಿಯವ್ರತ ರಾಜನ ಮಗಳಾದ ಊರ್ಜಸ್ವತಿಯಲ್ಲಿ ಶುಕ್ರಾ ಚಾರ್ಯನಿಂದ ಜನಿಸಿದವಳು [ಭಾಗ.-೫-೧. ಭಾರ.-ಆದಿ ೬೩, ೬೯]. ಈಗ ನಡೆ ಯುತ್ತಿರುವ ವೈವಸ್ವತಮನ್ವಂತರದಲ್ಲಿ ಸ್ವರಾಧಿಪತಿಯಾದ ಪುರಂದರನೆಂಬ ಹೆಸ



ರಿನ ಇಂದ್ರನ ಮಗಳಾದ ಜಯಂತಿಯೆಂಬವಳಲ್ಲಿ ಶುಕ್ರಾಚಾರ್ಯನಿಂದ ಜನಿಸಿದವಳು [ಮತ್ಸ್ಯ-೪೭]. ಇವಳು ಜಾತಿಯಿಂದ ಬ್ರಾಹ್ಮಣಿಯಾಗಿದ್ದರೂ ಕ್ಷತ್ರಿಯನನ್ನೇ ಮದುವೆಯಾಗುವ ಹಾಗೆ ಶಾಪವನ್ನು ಪಡೆದಳು ನೋಡು—ಕಚ. ಒಂದು ದಿನ ರಾಕ್ಷಸ ರಾಜನಾದ ವೃಷಪರ್ವನ ಮಗಳಾದ ಶ್ರ್ಮಿಷ್ಠಿಯೂ, ದೇವಯಾನಿಯೂ ಜಲಕೇಳಿಗೆ ಹೋಗಿ ತಮ್ಮ ವಸ್ತ್ರಗಳನ್ನೆಲ್ಲ ತೆಗೆದಿಟ್ಟು ಜಲಕೇಳಿಯನ್ನು ನಡೆಸುತ್ತಿದ್ದಾಗ ಇಂದ್ರ ಗಾಳಿಯ ರೂಪದಿಂದ ಬಂದು ಇವರ ವಸ್ತ್ರಗಳನ್ನೆಲ್ಲ ಬೆರೆಸಿಬಿಟ್ಟ. ಜಲದಿಂದ ಎದ್ದುಬಂದ ಶ್ರ್ಮಿಷ್ಠಿ ದೇವಯಾನಿಯ ವಸ್ತ್ರವನ್ನು ತೆಗೆದು ಉಟ್ಟುಕೊಂಡಳು. ಆಗ ದೇವಯಾನಿ “ ಎಲೈ ರಕ್ತಸಿ, ನೀನು ನನಗೆ ಶಿಷ್ಯೆಯಾಗಿದ್ದರೂ ನನ್ನ ವಸ್ತ್ರವನ್ನು ಧರಿಸಿದೆಯಲ್ಲಾ ! ಇದು ನಿನಗೆ ಒಳ್ಳೆಯದಲ್ಲ ” ಎಂದಳು. ರಾಜ ಪುತ್ರಿಯಾದ ಶ್ರ್ಮಿಷ್ಠಿ ಗರ್ವಿತೆಯಾಗಿ “ ನನ್ನ ತಂದೆ ಮಲಗಲಿ, ಕುಳಿತಲಿ, ನಿಮ್ಮ ತಂದೆ ನನ್ನ ತಂದೆಯನ್ನು ನಿಂತುಕೊಂಡು ಕೈಕಟ್ಟಿ ಹೊಗಳುತ್ತಿರುತ್ತಾನೆ. ನೀನು ಬಿಟ್ಟು ಬೇಡುವವನ ಮಗಳು. ನಾನು ದಾತಾರನ ಮಗಳು. ನಿಮ್ಮಷ್ಟು ಹೊಗಳಭಟ್ಟ. ನಮ್ಮ ತಂದೆ ಹೊಗಳಿಸಿಕೊಳ್ಳತಕ್ಕವ ನಿಮ್ಮಷ್ಟು ಕೈಚಾಚಿ ದಾನವನ್ನು ತೆಗೆದುಕೊಳ್ಳುವವ. ನನ್ನ ಜನಕ ದಾನಮಾಡುವವ. ನೀನು ಆಯುಧಶೂನ್ಯಳು. ನಾನು ಆಯುಧಸಹಿತಳು ಇಂತಿದ್ದರೂ ಸ್ವಲ್ಪವೂ ಲೆಕ್ಕಿಸದೆ ಗಳಹುತ್ತಿರುವೆ ಯಲ್ಲಾ, ಎಲೆ ಬಿಕಾರಿಯ ಮಗಳೆ ! ತೊಲಗು ” ಎಂದು ಗದ್ದರಿಸಿ ಬಾವಿಯಲ್ಲಿ ತಳ್ಳಿ, ಸತ್ತಳೆಂದು ತಿಳಿದು ಮನೆಗೆ ಹೊರಟುಹೋದಳು ಅಷ್ಟರಲ್ಲಿ ನಹುಷ ಪುತ್ರನಾದ ಯಯಾತಿ ಬೇಟೆಯಿಂದ ಬಳಲಿ ಬಾಯಾರಿ ಅಲ್ಲಿಗೆ ಬಂದು ದೇವಯಾನಿಯನ್ನು ಕಂಡು ಮರುಕದಿಂದ ಆಕೆಯನ್ನು ಮೇಲಕ್ಕೆ ಎತ್ತಿ, ನಡೆದ ಸಮಾಚಾರವನ್ನೆಲ್ಲ ಕೇಳಿ ತಿಳಿದು ಬ್ರಾಹ್ಮಣಿಯೆಂದು ಗೌರವಿಸಿ ಹೊರಟುಹೋದ. ಬಳಿಕ ದೇವಯಾನಿ ತನ್ನ ಸಖಿಯಾದ ಘೋರ್ಮಿಕೆಯೆಂಬವಳ ಮೂಲಕ ಸಮಾಚಾರವನ್ನು ತಂದೆಗೆ ಹೇಳಿಕಳುಹಿ, ಆತನನ್ನು ಬರಮಾಡಿಕೊಂಡು ಎಲ್ಲವನ್ನೂ ವಿವರಿಸಿದಳು. ಆಗ ಶುಕ್ರ ಕ್ರೋಧಾಂಧನಾಗಿ “ ಶ್ರ್ಮಿಷ್ಠಿ ಹೀಗೆಲ್ಲ ಹೀಯಾಳಿಸಿರುವಳೇ ? ನನ್ನ ಸಾಮರ್ಥ್ಯವನ್ನು ವೃಷಪರ್ವನೇ ಬಲ್ಲ ಇಂದ್ರನೂ, ಯಯಾತಿಯೂ ಬಲ್ಲರು. ಇರಲಿ. ಇದೆಲ್ಲವೂ ಇಂದಿನವರೆಗೆ ನಾನು ರಕ್ತಸರನ್ನು ಉಬ್ಬಿಸಿದುದರ ಫಲ ” ಎಂದು ಹೇಳಿ ಕ್ರೋಧಭರಿತನಾಗಿ ವೃಷಪರ್ವನಲ್ಲಿಗೆ ಬಂದು ನಡೆದುಬಿಲ್ಲವನ್ನೂ ವಿವರಿಸಿದ. ವೃಷಪರ್ವನೂ ಹೆದರಿದವನಾಗಿ, ಶುಕ್ರನೊಂದಿಗೆ ದೇವಯಾನಿಯಲ್ಲಿಗೆ ಬಂದು ಬೇಡಿಕೊಳ್ಳಲಾಗಿ, ದೇವಯಾನಿ ತಂದೆಯನ್ನು ಕುರಿತು “ ಅಪ್ಪಾ, ನಿಜವಾಗಿಯೂ ನೀನು ಅರಸನ ಮೇಲೆ ಪ್ರಭುತ್ವವುಳ್ಳವನಾಗಿದ್ದಲ್ಲಿ ಅರಸನೇ ಆ ಮಾತನ್ನು ತನ್ನ ಬಾಯಿಂದ ಹೇಳಲಿ ” ಎಂದಳು. ಆಗ ವೃಷಪರ್ವ “ ಎಲೈ ಶುಚಿಸ್ಮಿತೆ, ನಿನ್ನ ಕೋರಿಕೆ ಎಂತಹ ದುರ್ಲಭವೇ ಅಗಿದ್ದರೂ ನಿನ್ನ

ಇಷ್ಟಾರ್ಥವನ್ನು ನಾನು ನೆರವೇರಿಸಿಕೊಡುವೆನು” ಎಂದ ಆಗ ದೇವಯಾನಿ “ ಶರ್ಮಿಷ್ಠೆ ಸಾವಿರ ಮಂದಿ ದಾಸಿಯರೊಂದಿಗೆ ನನ್ನ ದಾಸಿಯಾಗಿರಬೇಕು. ನಾನು ಯಾರನ್ನು ಮದುವೆಯಾದರೆ ಅಲ್ಲಿಗೆ ನನ್ನ ಸಂಗಡ ಬರಬೇಕು” ಎಂದಳು. ಒಡನೆಯೇ ವೃಷಪರ್ವ ದಾದಿಯ ಮೂಲಕ ಶರ್ಮಿಷ್ಠೆಗೆ ಹೇಳಿಕಳುಹಲಾಗಿ, ವಂಶದ ಅಭಿವೃದ್ಧಿಯನ್ನು ಬಯಸಿದ ಶರ್ಮಿಷ್ಠೆ ಸಾವಿರ ಮಂದಿ ದಾಸಿಯರೊಂದಿಗೆ ಪಲ್ಲಕ್ಕಿಯನ್ನು ತೆಗೆಸಿಕೊಂಡು ದೇವಯಾನಿಯಲ್ಲಿಗೆ ಬಂದು “ ನಾನು ನಿನ್ನ ದಾಸಿಯಾಗಿದ್ದೇನೆ—ನಿನ್ನ ಸಂಗಡಲೇ ಬರುತ್ತೇನೆ” ಎಂದು ಮುಂತಾಗಿ ಹೇಳಿ ಕೈಕಟ್ಟಿ ನಿಂತುಕೊಂಡಳು. ಬಳಿಕ ದೇವಯಾನಿ ಶರ್ಮಿಷ್ಠೆಯನ್ನು ಬಗೆಬಗೆಯ ಚುಚ್ಚುಮಾತುಗಳಿಂದ ಹಂಗಿಸಿ, ತಂದೆ ಯೊಂದಿಗೆ ಪಟ್ಟಣವನ್ನು ಪ್ರವೇಶಿಸಿದಳು. ಬಳಿಕ ಕೆಲ ಕಾಲದಮೇಲೆ ದೇವಯಾನಿ ವನವಿಹಾರಕ್ಕೆ ಹೋಗಿದ್ದಾಗ ಯಯಾತಿ ಮರಳಿ ಬೇಟೆಗೆ ಬಂದಿರಲಾಗಿ ಆತನನ್ನು ಕಂಡು ಮೋಹಭರತೆಯಾಗಿ “ ಎಲೆ ರಾಜಶ್ರೇಷ್ಠನೆ, ಎರಡು ಸಾವಿರ ತೊತ್ತುಗಳೊಂದಿಗೆ, ದಾಸಿಯಾದ ಈ ಶರ್ಮಿಷ್ಠೆಯ ಸಹಿತವಾಗಿ ನಾನು ನಿನ್ನ ವಶವರ್ತನೆಯಾಗಿದ್ದೇನೆ—ನನ್ನನ್ನು ಮದುವೆಯಾಗು” ಎಂದಳು. ಯಯಾತಿ ಬ್ರಾಹ್ಮಣ ಪುತ್ರಿಯಾದ ದೇವಯಾನಿಯನ್ನು ಮದುವೆಯಾಗಲು ಸಮ್ಮತಿಸದಿರಲು ದೇವಯಾನಿ ಅನೇಕ ವಿಧವಾದ ಶಾಸ್ತ್ರೋಕ್ತಿಗಳಿಂದಲೂ ಲೌಕಿಕ ನಡೆವಳಿಗಳಿಂದಲೂ ಆತನನ್ನು ಸಮ್ಮತಿಸದಿಸಿ, ತನ್ನ ತಂದೆಗೆ ಈ ವರ್ತಮಾನವನ್ನು ಹೇಳಿಕಳುಹಲಾಗಿ, ಶುಕ್ರ ಅಲ್ಲಿಗೆ ಬಂದ ಯಯಾತಿ ವಿನಯದಿಂದ ನಮಸ್ಕರಿಸಲಾಗಿ, ಶುಕ್ರ ಆತನನ್ನು ತಕ್ಕ ರೀತಿಯಿಂದ ಗೌರವಿಸಿದ ಆಗ ದೇವಯಾನಿ “ ಪಿತನೆ, ನಾನು ಬಾವಿಯಲ್ಲಿ ಬಿದ್ದಿದ್ದಾಗ ಈ ಮಹಾನುಭಾವನು ನನ್ನ ಕೈಹಿಡಿದು ಮೇಲಕ್ಕೆ ಎತ್ತಿ, ನನ್ನ ಪ್ರಾಣವನ್ನು ಕಾಪಾಡಿರುವನಾಗಿ ಈತನೇ ನನ್ನ ಪತಿ ನಾನು ಬೇರೊಬ್ಬನನ್ನು ವರಿಸೆ” ಎಂದಳು. ಬಳಿಕ ಶುಕ್ರ ಯಯಾತಿಯನ್ನು ಕುರಿತು “ ಅಯ್ಯಾ ರಾಜಶ್ರೇಷ್ಠನೆ, ನನ್ನ ಮಗಳನ್ನು ನೀನು ಮದುವೆಯಾಗು. ನೀನಿಗೆ ಪಾಪವಿಲ್ಲದಂತೆ ನಾನು ನೋಡಿಕೊಳ್ಳುತ್ತೇನೆ. ಈ ಹುಡುಗಿ ವೃಷಪರ್ವ ರಾಜನ ಮಗಳು ಈಕೆಯನ್ನೂ ಗೌರವದಿಂದ ಕಾಪಾಡು. ಆದರೆ ದಾಸಿಯೇ ಹೊರತು ಪತ್ತಿಯಾಗತಕ್ಕವಳಲ್ಲ” ಎಂದ ಯಯಾತಿ ಶುಕ್ರನಿಗೆ ಸಾಷ್ಟಾಂಗವೆರಗಿ, ದೇವಯಾನಿಯೊಂದಿಗೆ ತನ್ನ ಪಟ್ಟಣವನ್ನು ಸೇರಿದ [ಆದಿ. ೩, ೬೯, ೭೦-೭೫]. ಬಳಿಕ ಯಯಾತಿ ದೇವಯಾನಿಯನ್ನು ಅಂತಃಪುರದಲ್ಲಿರಿಸಿ, ಶರ್ಮಿಷ್ಠೆಗೆ ಪ್ರತ್ಯೇಕವಾದ ಒಂದು ಸೌಧವನ್ನು ಕಲ್ಪಿಸಿ, ಸಕಲ ವಿಧವಾದ ವಸ್ತು ಭೂಷಣ ಭೋಗಭಾಗ್ಯಗಳೊಂದಿಗೆ ಆ ಮನೆಯಲ್ಲಿರಿಸಿದ. ದೇವಯಾನಿ ಯಯಾತಿಯಿಂದ ಯದುವೆಂಬ ಪುತ್ರನನ್ನು ಪಡೆದಳು. ಒಮ್ಮೆ ಯಯಾತಿ ಒಂಟಿಗನಾಗಿ ವನವಿಹಾರಕ್ಕೆ ಹೋಗಿದ್ದಾಗ ಶರ್ಮಿಷ್ಠೆ ಆತನನ್ನು ಮರೆಹೊಕ್ಕು ಗರ್ಭಧಾರಣಮಾಡಿ

ದ್ರುಹುವೆಂಬ ಮಗನನ್ನು ಹೆತ್ತಳು. ಈ ಮಾತನ್ನು ಕೇಳಿ ದೇವಯಾನಿ ಶರ್ಮಿಷ್ಠೆಯಲ್ಲಿಗೆ ಹೋಗಿ “ ಎಲೈ, ನೀನು ಇಂತಹ ಅನ್ಯಾಯವನ್ನು ಮಾಡಬಹುದೇ ? ” ಎನಲು ಶರ್ಮಿಷ್ಠೆ ಸೂರ್ಯನಿಗೆ ಸಮಾನವಾದ ತೇಜಸ್ವಿನಿಯೆಂಬುದನ್ನು ಒಬ್ಬ ದ್ವಿಜನಿಂದ ಗರ್ಭಧಾರಣಮಾಡಿದನೆಂದು ಹೇಳಲು, ದೇವಯಾನಿ ಆ ಮಾತನ್ನು ನಂಬಿ ಹಿಂದಿರುಗಿದಳು ಬಳಿಕ ದೇವಯಾನಿ ತುರ್ವಸುವೆಂಬ ಪುತ್ರನನ್ನು ಪಡೆದಳು. ಆಗ್ಗೆ ಶರ್ಮಿಷ್ಠೆ ಅನು, ಪೂರು ಎಂಬ ಮತ್ತಿಬ್ಬರು ಪುತ್ರರನ್ನು ಪಡೆದಿದ್ದಳು ಒಂದು ದಿನ ದೇವಯಾನಿ ಯಯಾತಿಯೊಂದಿಗೆ ಉದ್ಯಾನವನಕ್ಕೆ ಬಂದಿರುವಲ್ಲಿ ಅಲ್ಲಿ ಕ್ರೀಡಾಸಕ್ತರಾಗಿದ್ದ ಆ ತರಳರನ್ನು ಕಂಡು, ಅವರನ್ನು ಬರಮಾಡಿ “ ಮಕ್ಕಳಿರಾ, ನಿಮ್ಮ ತಂದೆ ಯಾರು ? ಆತನ ಹೆಸರೇನು ? ನೀವು ಯಾವ ಗೋತ್ರದವರು ? ಎಂದು ವಿಚಾರಿಸಲಾಗಿ ಅವರು ಯಯಾತಿಯನ್ನು ಬೆರಳಿನಿಂದ ತೋರಿಸಿಬಿಟ್ಟರು. ಒಡನೆಯೇ ದೇವಯಾನಿ ಶರ್ಮಿಷ್ಠೆಯಲ್ಲಿಗೆ ಬಂದು “ ನೀನು ನನಗೆ ಇಂತಹ ಅಪಕಾರವನ್ನು ಮಾಡಬಹುದೇ ? ” ಎನಲು, ಶರ್ಮಿಷ್ಠೆ ಸಖಿಯ ಗಂಡನೇ ಆ ಸಖಿಯ ದಾಸಿಗೂ ಗಂಡನಲ್ಲವೇನು ? ” ಎಂದು ಹೇಳಿದಳು ಇದನ್ನು ಕೇಳಿದ ಕೂಡಲೇ ದೇವಯಾನಿ ರೋಷಭರಿತೆಯಾಗಿ ಎಲೆ ರಾಜನೆ, ಇನ್ನು ನಾನು ಇಲ್ಲಿರಲಾರೆನೆಂದು ಹೇಳಿ ಹೊರಟುಹೋದಳು. ಯಯಾತಿಯೂ ಆಕೆಯನ್ನು ಹಿಂಬಾಲಿಸಿದನು. ಶುಕ್ರ ಮಗಳ ಮೂಲಕ ನಡೆದ ಸಮಾಚಾರವನ್ನೆಲ್ಲ ಕೇಳಿ, “ ಎಲೆ ರಾಜೇಂದ್ರ, ನೀನು ಧರ್ಮಜ್ಞನಾಗಿದ್ದರೂ ಅಧರ್ಮವನ್ನು ಆಚರಿಸಿರುವೆಯಾಗಿ ನೀನು ಮುದುಕನಾಗು ” ಎಂದು ಶಾಪವಿತ್ತ. ಯಯಾತಿ ಒಡನೆಯೇ ಮುದುಕನಾಗಿ ವಿನಯದಿಂದ “ ಎಲೆ ಮುನೀಶ್ವರ, ನನ್ನ ಮುದಿತನವನ್ನು ತೊಲಗಿಸು ” ಎಂದು ಬಹಳವಾಗಿ ಬೇಡಿಕೊಂಡ ಆಗ ಶುಕ್ರ “ ನನ್ನ ಮಾತು ಸುಳ್ಳಾಗಲಾರದು ನಿನಗೆ ಯೌವನದಲ್ಲಿ ಅಭಿಲಾಷೆಯಿದ್ದಲ್ಲಿ ನನ್ನ ಮುದಿತನವನ್ನು ಯಾರಿಗಾದರೂ ಕೊಟ್ಟು, ಅವನ ತಾರುಣ್ಯವನ್ನು ನೀನು ಪಡೆ. ನಿನಗೆ ನಿನ್ನ ಮಕ್ಕಳಲ್ಲಿ ಯಾವನು ತನ್ನ ಯೌವನವನ್ನು ಕೊಡುತ್ತಾನೆಯೋ ಅವನೇ ರಾಜ್ಯಾಧಿಕಾರಿಯಾಗಲಿ. ನಿನಗೆ ಪಾಪ ಬರಲಾರದು ” ಎಂದು ಹೇಳಿ ಕಳುಹಿದ. ಬಳಿಕ ಯಯಾತಿ ತನ್ನ ಪಟ್ಟಣವನ್ನು ಸೇರಿ, ದೇವಯಾನಿಯ ಮಕ್ಕಳಾದ ಯದು, ತುರ್ವಸು ಎಂಬವರನ್ನು ಕರೆದು, ತನ್ನ ಮುದಿತನವನ್ನು ತೆಗೆದುಕೊಂಡು ಅವರ ತಾರುಣ್ಯವನ್ನು ಕೊಡಕೇಳಿದ. ಅವರಿಬ್ಬರೂ ಸಮ್ಮತಿಸಲಿಲ್ಲ. ಅಂತೆಯೇ ಶರ್ಮಿಷ್ಠೆಯ ಮಕ್ಕಳಾದ ಅನು, ದ್ರುಹು ಎಂಬವರೂ ಸಮ್ಮತಿಸದಿರಲು, ಕಡೆಗೆ ಪೂರು ಎಂಬವನು ತನ್ನ ಯೌವನವನ್ನು ಕೊಟ್ಟು ಆತನ ಮುದಿತನವನ್ನು ಕೈಕೊಂಡು ರಾಜ್ಯಾಧಿಕಾರವನ್ನು ಪಡೆದ. ಬಹಳ ಕಾಲದ ತರುವಾಯ ಯಯಾತಿ ತಾರುಣ್ಯದಲ್ಲಿ ಬೇಸರ ಪಟ್ಟು ನೈರಾಗ್ಯವನ್ನು ತಳೆದು, ತನ್ನ ಮುದಿತನವನ್ನು ತಾನೇ ವಹಿಸಿ, ಪೂರುವಿನ

ಯೌವನವನ್ನು ಆತನಿಗೆ ಕೊಟ್ಟು, ತಾನು ವಾಸಪ್ರಸ್ಥನಾದ [ಭಾರ.-ಆದಿ. ೬೩-೭೭. ಭಾಗ.-೯-೧೮. ಮತ್ಸ್ಯ.-೨೪-೩೫].

**ದೇವರಾತ.**—(i) ಸೀತೆಯ ಪಾಲಕ ಪಿತನಾದ ಸೀರಧ್ವಜ ಜನಕನ ಹಿಂದಣ ಆರನೆಯ ತಲೆಯ ಅರಸು. ಪರಮೇಶ್ವರ ದಕ್ಷಯಜ್ಞಸಂಹಾರಾನಂತರ, ತನ್ನ ಬಿಲ್ಲಿಗೆ ಹೆದೆಯನ್ನು ಬಿಗಿದು ದೇವತೆಗಳನ್ನು ಕಂಡು, ಎಲೆ ಮೂಢರಾದ ದೇವತೆಗಳಿರಾ, ನೀವು ದಕ್ಷನು ಮಾಡಿದ ಯಜ್ಞದಲ್ಲಿ ನನಗೆ ಸಲ್ಲಬೇಕಾದ ಭಾಗವನ್ನು ಸಲ್ಲಿಸದೆ ನೀವೇ ತೆಗೆದುಕೊಂಡಿರುವಿರಾಗಿ ನಿಮ್ಮ ತಲೆಗಳನ್ನೆಲ್ಲ ಈ ಬಿಲ್ಲಿನಿಂದ ಉರುಳಿಸು ವೆನು” ಎಂದು ಹೆದರಿಸಿದ ಬಳಿಕ ದೇವತೆಗಳೆಲ್ಲರೂ ಕಂಗೆಟ್ಟು “ಮಹಾ ಪ್ರಭೋ, ಕರುಣಾನಿಧೇ, ತ್ರಾಹಿ ತ್ರಾಹಿ” ಎಂದು ಮೊರೆಯಿಟ್ಟು ಆತನನ್ನೇ ಮರೆಹೊಕ್ಕರು. ಆಗ ಪರಮೇಶ್ವರ ಪ್ರಸನ್ನನಾಗಿ, ತನ್ನ ಬಿಲ್ಲನ್ನು ದೇವತೆಗಳ ವಶಕ್ಕೆ ಕೊಟ್ಟ ದೇವತೆಗಳು ಆ ಬಿಲ್ಲನ್ನು ದೇವರಾತನಲ್ಲಿ ನ್ಯಾಸವಾಗಿಸಿದ್ದರು. ದೇವರಾತ ಆ ಬಿಲ್ಲನ್ನು ಮಂತ್ರಿಸಿ ತನ್ನ ಮನೆಯಲ್ಲಿಟ್ಟಿದ್ದ ಸೀತಾ ವಿವಾಹಸಮಯದಲ್ಲಿ ಸೀರಧ್ವಜ ಅದೇ ಬಿಲ್ಲನ್ನೇ ಪಣವಾಗಿಟ್ಟು. ಶ್ರೀರಾಮ ಅದನ್ನು ಮುರಿದು ಸೀತೆಯನ್ನು ಮದುವೆಯಾದ [ರಾಮಾ.-ಬಾಲ. ೬೬, ೬೭].

(ii) ಋಚೀಕ ಮುನಿಯ ಮಧ್ಯಮ ಪುತ್ರನಾದ ಶುನಶ್ರೇಷ್ಠನ ನಾಮಾಂತರ. ನೋಡು—ಶುನಶ್ರೇಷ್ಠ.

**ದೇವಲ.**—ಅಷ್ಟವಸುಗಳಲ್ಲಿ ಒಬ್ಬನಾದ ಪ್ರತ್ಯೂಷನೆಂಬ ವಸುವಿನ ಮಗ. ಬ್ರಹ್ಮರ್ಷಿ [ಭಾರ.-ಆದಿ. ೬೭]. ಕೃಶಾಶ್ವ ಋಷಿಯಿಂದ ಧಿಷಣೆಯೆಂಬವಳಲ್ಲಿ ಜನಿಸಿದ ನಾಲ್ವರು ಪುತ್ರರಲ್ಲಿ ಒಬ್ಬ [ಭಾಗ-೬-೬]. ಪಾಂಡವರ ಪುರೋಹಿತನಾದ ಧೌಮ್ಯ ಮುನಿ ಈತನ ಒಡಹುಟ್ಟಿದವನು [ಆದಿ. ೧೯೯] ಈತ ಜನಮೇಜಯನ ಸರ್ಪ ಯಾಗದಲ್ಲಿ ಒಬ್ಬ ಸದಸ್ಯನಾಗಿದ್ದ [ಆದಿ. ೫೧-೫೩] ಕಶ್ಯಪ ವಂಶದ ಒಬ್ಬ ಬ್ರಹ್ಮರ್ಷಿ [ಮತ್ಸ್ಯ.-೧೯೮]. ಈತನಿಗೆ ಅಸಿತನೆಂಬುದು ನಾಮಾಂತರ [ಶಾಂತಿ. ೨೮೧] ಈತ ದೇವಲೋಕದಲ್ಲಿ ಪಿತೃದೇವತೆಗಳಿಗೆ ಮಹಾಭಾರತ ಕಥೆಯನ್ನು ವಿವರಿಸಿದ [ಆದಿ. ೧] ಈತ ಜೈಗೀಷವ್ಯ ಮಹರ್ಷಿಯ ಯೋಗಪ್ರಭಾವವನ್ನು ಕಂಡು ಆಶ್ಚರ್ಯಪಟ್ಟ [ಶಲ್ಯ. ೫೧]. ಪ್ರಾಣಿಗಳ ಉತ್ಪತ್ತಿ, ವಿನಾಶ ಮುಂತಾದುವುಗಳ ವಿಷಯವಾಗಿ ನಾರದನೊಂದಿಗೆ ಈತ ಸಂವಾದಮಾಡಿದ್ದು [ಶಾಂತಿ. ೨೮೧]. ಈತ ಹೂಹೂ ಎಂಬ ಗಂಧರ್ವನಿಗೆ ಮೊಸಳೆಯಾಗುವ ಹಾಗೆ ಶಾಪ ಕೊಟ್ಟಿದ್ದು [ಭಾಗ.-೮-೪].

**ದೇವವರ್ಧನ.**—ಯದು ವಂಶದ ಆಹುಕರಾಜನ ಹಿರಿಯ ಮಗನಾದ ದೇವಕನ ನಾಲ್ಕನೆಯ ಮಗ. ದೇವಕಿಯ ಸಹೋದರ. ನೋಡು—ದೇವಕ.

**ದೇವನತಿ** — ಗ್ರಾಮಣಿಯೆಂಬ ಗಂಧರ್ವನ ಮಗಳು ವಿದ್ಯುತ್ಪ್ರೇಶನ ಮಗನಾದ ಸುಕೇಶನನ್ನು ಮದುವೆಯಾಗಿ ಮಾಲಿ, ಮಾಲ್ಯವಂತ, ಸುಮಾಲಿ ಎಂಬ ಮೂವರು ಪುತ್ರರನ್ನು ಪಡೆದಳು [ರಾಮಾ.-ಉತ್ತ. ೫].

**ದೇವನಲ್ಲಿನಿ.** — ಈಗ ನಡೆಯುತ್ತಿರುವ ವೈವಸ್ವತಮನ್ವಂತರದಲ್ಲಿ ಭರದ್ವಾಜ ಮುನಿಯ ಮಗಳು. ಈಕೆ ಪುಲಸ್ತ್ಯ ಪುತ್ರನಾದ ವಿಶ್ವವನನ್ನು ಮದುವೆಯಾಗಿ ಕುಬೇರನನ್ನು ಹೆತ್ತಳು [ರಾಮಾ -ಉತ್ತ. ೩. ದೇ ಭಾ -೧೨-೧೦].

**ದೇವವ್ರತ.** — ಭೀಷ್ಮಾಚಾರ್ಯನ ಹೆಸರು [ಆದಿ ೬೬, ೧೦೭]

**ದೇವಶರ್ಮ** — (1) ಒಬ್ಬ ಮಹರ್ಷಿ. ಈತನ ಹೆಂಡತಿಯಾದ ರುಚಿಯೆಂಬಾಕೆ ಮಹಾ ಸೌಂದರ್ಯಭರಿತೆಯಾಗಿದ್ದುದರಿಂದ ಇಂದ್ರ ಈಕೆಯನ್ನು ಹೊಂದುವ ಸಲುವಾಗಿ ಹಲವು ವಿಧದಿಂದ ಪ್ರಯತ್ನಿಸಿ ಕಡೆಗೆ ಭಗ್ನನಾದ [ಭಾರ -ಅನು. ೭೫].

(11) ಒಬ್ಬ ಮಹರ್ಷಿ ಜನಮೇಜಯನ ಸರ್ಪಯಾಗದಲ್ಲಿ ಸದಸ್ಯನಾಗಿದ್ದ [ಭಾರ -ಆದಿ. ೫೩]

**ದೇವಸಾವರಿ.** — ಒಬ್ಬ ಮನು. ಈಗ ನಡೆಯುತ್ತಿರುವ ಶ್ವೇತವರಾಹಕಲ್ಪದಲ್ಲಿ ಹದಿಮೂರನೆಯ ಮನು ಈತನಿಗೆ ಚಿತ್ರನೇನ ವಿಚಿತ್ರರೆಂಬ ಇಬ್ಬರು ಪುತ್ರ ರಿದ್ದರು ಈತನ ಆಳ್ವಿಕೆಯಲ್ಲಿ ಸ್ವರ್ಗಲೋಕದಲ್ಲಿ ದಿವಸ್ಪತಿಯೆಂಬ ಹೆಸರಿನ ಇಂದ್ರ ರಾಜ್ಯಭಾರಮಾಡುತ್ತಿದ್ದ ಆ ಕಾಲದಲ್ಲಿ ಸುಕರ್ಮರೆಂಬ ದೇವತೆಗಳೂ ನಿರ್ಮೋಕ, ತತ್ತ್ವದರ್ಶಿ ಮೊದಲಾದ ಸಪ್ತರ್ಷಿಗಳೂ ಇದ್ದರು. ಈ ದಿವಸ್ಪತಿಯೆಂಬ ಇಂದ್ರ ನಿಗೆ ಸಹಾಯಾರ್ಥವಾಗಿ ದೇವಹೋತ್ರನಿಂದ ಬೃಹತಿಯೆಂಬಾಕೆಯಲ್ಲಿ ಯೋಗೇ ಶ್ವರನೆಂಬ ಹೆಸರಿನಿಂದ ವಿಷ್ಣು ಇಂದ್ರನ ತಮ್ಮನಾಗಿ ಜನಿಸಿದ್ದ [ಭಾಗ -೮-೧೩].

**ದೇವಸೇನಾ** — ದಕ್ಷಬ್ರಹ್ಮನ ಮಗಳು ಒಮ್ಮೆ ಈಕೆಯೂ ಈಕೆಯ ತಂಗಿಯಾದ ದೈತ್ಯಸೇನೆಯೂ ಉದ್ಯಾನವನದಲ್ಲಿ ಸಂಚರಿಸುತ್ತಿರುವಲ್ಲಿ ಕೇಶಿಯೆಂಬ ರಾಕ್ಷಸ ಇವರಿಬ್ಬರನ್ನೂ ಆಸಹಿಸಿದ ಇವರ ಆರ್ತನಾದವನ್ನು ಕೇಳಿ ಇಂದ್ರ ಕೇಶಿಯನ್ನು ಯುದ್ಧದಲ್ಲಿ ಸೋಲಿಸಿ, ಇವರಿಬ್ಬರನ್ನೂ ತನ್ನ ವಶದಲ್ಲಿಯೇ ಇಟ್ಟು ಕೊಂಡಿದ್ದ ಷಣ್ಮುಖ ಶೂರಪದ್ಮಾಸುರನೆಂಬ ರಕ್ಕಸನನ್ನು ಕೊಂದ ಬಳಿಕ ಬ್ರಹ್ಮನ ಅಪ್ಪಣೆಯ ಮೇರೆಗೆ ದೇವಸೇನೆಯನ್ನು ಷಣ್ಮುಖನಿಗೆ ಕೊಟ್ಟು ಮದುವೆ ಮಾಡಿದ [ಭಾರ.-ವನ. ೨೨೬-೨೨೯].

**ದೇವಸ್ಥಾನ** — ಒಬ್ಬ ಬ್ರಹ್ಮರ್ಷಿ. ಮಹಾಭಾರತ ಯುದ್ಧಾನಂತರ ಯುಧಿಷ್ಠಿರ ಬಂಧುಹತ್ಯೆಗಾಗಿ ಮರುಗುತ್ತ ಕರ್ತವ್ಯವಿಮುಖನಾಗಿದ್ದಾಗ ಈತ ತನ್ನ ಉಪದೇಶದಿಂದ ಯುಧಿಷ್ಠಿರನ ಮನಸ್ಸಿಗೆ ನೆಮ್ಮದಿಯನ್ನುಂಟುಮಾಡಿದ [ಭಾರ.-ಶಾಂತಿ. ೨೦, ೪೬].

**ದೇವಹೂತಿ.**—ಸ್ವಾಯಂಭುವ ಮನುವಿನ ಮೂವರು ಪುತ್ರಿಯರಲ್ಲಿ ಎರಡನೆಯವಳು. ಕರ್ದಮ ಮಹರ್ಷಿಯನ್ನು ಮದುವೆಯಾಗಿ ಅನಸೂಯೆಯೇ ಮೊದಲಾದ ಒಂಬತ್ತು ಮಂದಿ ಪುತ್ರಿಯರನ್ನೂ, ಮಹಾ ಜ್ಞಾನಸಂಪನ್ನನಾದ ಕಸಿಲ ಮುನಿಯನ್ನೂ ಹೆತ್ತಳು. ಕಸಿಲ ಮುನಿಯಿಂದ ಸಾಂಖ್ಯಶಾಸ್ತ್ರಸಾರವನ್ನು ಗ್ರಹಿಸಿದಳು. ನೋಡು—ಕರ್ದಮ [ಭಾಗ -೨-೩೩].

**ದೇವಹೋತ್ರ.**—ದೇವಸಾವರ್ಣಿ ಮನ್ವಂತರದಲ್ಲಿ ಯೋಗೇಶ್ವರನೆಂಬ ವಿಷ್ಣುವಿನ ತಂದೆ. ನೋಡು—ದೇವಸಾವರ್ಣಿ

**ದೇವಾತಿಥಿ** —ಚಂದ್ರ ವಂಶದ ಜಹ್ನು ರಾಜನ ಸಂತತಿಯವನಾದ ಅಕ್ರೋಧನ ರಾಜನಿಂದ ಕಳಿಂಗ ರಾಜಪುತ್ರಿಯಾದ ಕಂಡೂ ಎಂಬವಳಲ್ಲಿ ಜನಿಸಿದವ. ಈತ ವಿದರ್ಭ ರಾಜಪುತ್ರಿಯಾದ ಮರ್ಯಾದೆಯೆಂಬ ತರುಣಿಯನ್ನು ಮದುವೆಯಾಗಿ ಋಚನೆಂಬ ಮಗನನ್ನು ಪಡೆದ [ಆದಿ ೬೩]

**ದೇವಾನ್ತಕ** —ಒಬ್ಬ ರಾಕ್ಷಸ ರಾಮಾಯಣ ಯುದ್ಧದಲ್ಲಿ ಹನೂಮಂತನಿಂದ ಹತನಾದ [ರಾಮಾ -ಯುದ್ಧ. ೭೦].

**ದೇವಾಪಿ** —(1) ಚಂದ್ರ ವಂಶದ ಪ್ರತೀಪ ರಾಜನಿಂದ ಸುನಂದೆಯೆಂಬವಳಲ್ಲಿ ಜನಿಸಿದ ಮೂವರು ಪುತ್ರರಲ್ಲಿ ಹಿರಿಯವ ಶಂತನು, ಬಾಹ್ಯಕ ಎಂಬವರು ಇವನ ತಮ್ಮಂದಿರು. ಪ್ರತೀಪನ ತರುವಾಯ ಈತನೇ ರಾಜ್ಯಕ್ಕೆ ಬಂದ ಆದರೆ ಈತನಿಗೆ ಕುಷ್ಮರೋಗ ತಲೆದೋರಿತ ಕಾರಣ ಪ್ರಜೆಗಳು, ರಾಜ್ಯಾಧಿಕಾರವನ್ನು ಶಂತನುವಿಗೆ ಕೊಟ್ಟರು ಈ ಕಾರಣದಿಂದ ದೇವಾಪಿ ವೈರಾಗ್ಯವನ್ನು ತಳೆದು ಸನ್ಯಾಸಾಶ್ರಮವನ್ನು ಸ್ವೀಕರಿಸಿದ [ಭಾರ.-ಆದಿ ೬೩, ೧೦೧]. ಶಂತನು ರಾಜ್ಯಾಧಿಕಾರವನ್ನು ಹೊಂದಿದ ಬಳಿಕ, ರಾಜ್ಯದಲ್ಲಿ ಅನಾವೃಷ್ಟಿಯಿಂದ ಪ್ರಜೆಗಳೆಲ್ಲರೂ ಬಹಳ ಕಷ್ಟಕ್ಕೆ ಗುರಿಯಾದರು ಆಗ ಶಂತನು ತನ್ನ ಅಣ್ಣನಾದ ದೇವಾಪಿಯ ಬಳಿ ಹೋಗಿ ತನ್ನ ಅಸರಾಧವನ್ನು ಮನ್ನಿಸ ಬೇಡಿದ ಬಳಿಕ ದೇಶದಲ್ಲಿ ಸುವೃಷ್ಟಿಯಾಯಿತು [ಶಲ್ಯ. ೪೧]. ಈತ ಕಲಾಪನೆಂಬ ಗ್ರಾಮದಲ್ಲಿ ವಾಸವಾಗಿದ್ದು ಯೋಗವಿದ್ಯೆಯನ್ನು ಅಭ್ಯಾಸಮಾಡಿದ ಈತ ಮುಂದಣ ಕೃತಯುಗದಲ್ಲಿ ಚಂದ್ರವಂಶವನ್ನು ಅಭಿವೃದ್ಧಿಗೊಳಿಸುತ್ತಾನೆ [ಭಾಗ -೯-೨೨. ೧೨-೨೨].

(II) ಒಬ್ಬ ಕ್ಷತ್ರಿಯ ಪ್ರಥೂದಕನೆಂಬ ತೀರ್ಥದಲ್ಲಿ ತಪಸ್ಸುಮಾಡಿ, ಬ್ರಾಹ್ಮಣ್ಯವನ್ನು ಪಡೆದ ನೋಡು—ಅರ್ಷಿಷೇಣ [ಶಲ್ಯ ೪೧].

(III) ಚೇದಿ ದೇಶದ ಅರಸು. ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ, ಹದಿನೇಳನೆಯ ದಿವಸದ ಯುದ್ಧದಲ್ಲಿ ಕರ್ಣನಿಂದ ಹತನಾದ [ಭಾರ.-ಕರ್ಣ ೫೧].

**ದೇವಾವೃಥ** — (1) ಯದು ವಂಶದ ಸಾತ್ವತ ರಾಜನ ಏಳು ಮಂದಿ ಪುತ್ರರಲ್ಲಿ ಐದನೆಯವ. ಭಜಿ, ಭಜಮಾನ, ದಿವ್ಯ, ವೃಷ್ಣಿ, ಅಂಧಕ, ಭೋಜ ಎಂಬವರು ಇವನ ಒಡಹುಟ್ಟಿದವರು. ಈ ದೇವಾವೃಥನು ಬಭ್ರುವೆಂಬ ಮಗನನ್ನು ಪಡೆದ. ದೇವಾವೃಥನೂ ಬಭ್ರುವೂ ಮಹಾ ಜ್ಞಾನಿಗಳಾಗಿದ್ದುದರಿಂದ, ಅನೇಕ ಮಂದಿ ಇವರಿಂದ ತತ್ವೋಪದೇಶವನ್ನು ಪಡೆದು ಮೋಕ್ಷವನ್ನೈದಿದರು

ಬಭ್ರುಃ ಶ್ರೇಷ್ಠೋ ಮನುಷ್ಯಾಣಾಂ ದೈವೈರ್ದೇವಾವೃಥಸ್ಸನುಃ |

ಪುರುಷಾಃ ಪಂಚಸಷ್ಟಿಶ್ಚ ಸಹಸ್ರಾಣಿ ಚಾಷ್ಟ ಚ ||

ಯೇಽಮೃತತ್ವ ಮನುಪ್ರಾಪ್ತಾಃ ಬಭ್ರೋರ್ದೇವಾವೃಥಾದಪಿ ||

[ಶಾಂ ೨೪೦ ಅನು ೨೦೦. ಭಾಗ.-೯-೨೪].

(11) ಒಬ್ಬ ಅರಸು ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ ಹದಿನೇಳನೆಯ ದಿನದ ಯುದ್ಧದಲ್ಲಿ ದ್ರೌಪದೀ ನಕುಲರ ಪುತ್ರನಾದ ಶತಾನೀಕನಿಂದ ಹತನಾದ [ಕರ್ಣ ೮೫]

**ದೇವಿಕಾ** — (1) ಭಾರತ ವರ್ಷದ ಒಂದು ನದಿ ಹಿಮವತ್ಸರ್ವತದಿಂದ ಹರಿಯುತ್ತದೆ [ಭೀಷ್ಮ ೯].

(11) ಯುಧಿಷ್ಠಿರನ ಪತ್ನಿಯಾದ ದೇವಕಿಯ ನಾಮಾಂತರ. ನೋಡು—ದೇವಕೀ ಯೌರ್ಧೇಯ.

**ದೇವೀ.**—ಪಶ್ಚಿಮ ದಿಕ್ಪಾಲಕನಾದ ವರುಣನ ಹೆಂಡತಿ ಈಕೆ ವರುಣನಿಂದ ಬಲನೆಂಬ ಪುತ್ರನನ್ನೂ, ಮದ್ಯಾಭಿಮಾನಿದೇವತೆಯಾದ ಸುರೆಯೆಂಬ ಕನ್ಯೆಯನ್ನೂ ಹೆತ್ತಳು [ಭಾರ.-ಆದಿ ೬೭]

**ದೇಶಗಳು** — [ಭಾರ.-ಭೀ ೯. ಮತ್ಸ್ಯ -೧೧೪].

**ದೈತ್ಯ**—ದಿತಿಯ ಮಕ್ಕಳು ಇವರ ಹೆಸರುಗಳು, ವಂಶವರ್ಣನೆ ಮುಂತಾಗಿ [ಭಾರ.-ಆದಿ ೬೬ ಶಾಂತಿ. ೨೩೪ ಭಾಗ -೬-೧೮. ವಿಷ್ಣು. ೧-೨೧] ಇವರು ರಾಜ ವಂಶದಲ್ಲಿ ಜನಿಸಿದ್ದು [ಭಾರ.-ಆದಿ. ೬೫] ಇವರ ಯುದ್ಧ [ಭಾರ.-ಆದಿ ೧೯ ಭಾಗ -೮-೧೦]

**ದೈತ್ಯಸೇನಾ.**—ದಕ್ಷಬ್ರಹ್ಮನ ಮಗಳು. ನೋಡು—ದೇವಸೇನಾ [ಭಾರ.-ವನ. ೨೨೬].

**ದೈವ.**—ಅದೃಷ್ಟ. ಇದರ ಉತ್ತಮತ್ವ [ಉದ್ಯೋ. ೨೯ ದ್ರೋ. ೨೪. ಶಲ್ಯ. ೬೪] ದೈವ ಪುರುಷಕಾರಗಳೆರಡೂ ಸೇರಿದಲ್ಲದೆ ಯಾವ ಕಾರ್ಯವೂ ಸಾಧ್ಯವಾಗಲಾರದು [ಸೌಪ್ತಿ. ೨ ಅನು. ೯].

**ದೌಹಿತ್ರಪ್ರಶಂಸೆ.**—[ಆದಿ. ೮೭].

**ದ್ಯುತಿ.**—ಅಷ್ಟವಸುಗಳಲ್ಲಿ ಒಬ್ಬ. ವಸಿಷ್ಠ ಮುನಿಯು ಭೇನುವನ್ನು ಅಪಹರಿಸಲು ಪ್ರಯತ್ನಪಟ್ಟು ಮನುಷ್ಯನಾಗಿ ಜನಿಸುವಂತೆ ಶಾಪವನ್ನು ಪಡೆದು, ಭೀಷ್ಮಾಚಾರ್ಯನಾಗಿ ಹುಟ್ಟಿದ [ಭಾರ.-ಆದಿ. ೧೦೬].

**ದ್ಯುತಿಮನ್ತ.**—(i) ಇಕ್ಷ್ವಾಕು ವಂಶದ ಮದಿರಾಶ್ವ ರಾಜನ ಮಗ ಈತನ ಮಗ ಸುವೀರ [ಭಾರ.-ಅನು ೨]

(ii) ಸಾಳ್ವ ದೇಶದ ಅರಸು. ಈತ ತನ್ನ ರಾಜ್ಯವನ್ನೆಲ್ಲ ಋಚೀಕ ಮಹರ್ಷಿಗೆ ದಾನಮಾಡಿದ [ಭಾರ.-ಶಾಂತಿ. ೨೪೦. ಅನು. ೨೦೦]

**ದ್ಯುಮತ್ಸೇನ** —(i) ಪುರಾತನ ಕಾಲದ ಅರಸು ಸಾಳ್ವ ದೇಶವನ್ನು ಪಾಲಿಸುತ್ತಿದ್ದ ಈತನಿಗೆ ಸತ್ಯವಂತನೆಂಬ ಮಗನಿದ್ದ. ಈ ಸತ್ಯವಂತ ಸಾವಿತ್ರಿಯನ್ನು ಮದುವೆಯಾದ ದ್ಯುಮತ್ಸೇನ ಕುರುಡನಾಗಿ ರಾಜ್ಯವನ್ನು ನೀಗಿಕೊಂಡು ಕಾಡಿಗೆ ಹೋದದ್ದು [ಭಾರ.-ವನ ೨೯೫] ಸಾವಿತ್ರಿಯ ಮಹಿಮೆಯಿಂದ ಮರಳಿ ಕಣ್ಣು ಬಂದದ್ದು [ವನ ೨೯೯]. ಈತ ಮರಳಿ ರಾಜ್ಯವನ್ನು ಪಡೆದದ್ದು [ವನ. ೩೦೦]. ಸತ್ಯವಂತನೊಂದಿಗೆ ಧರ್ಮವಿಷಯವಾಗಿ ಸಂವಾದ [ಶಾಂತಿ. ೨೭೩]

(ii) ಸಾಳ್ವ ದೇಶದ ಅರಸು ಪಾಂಡವರ ಕಾಲದವ ರಾಜಸೂಯ ದಿಗ್ವಿಜಯ ಸಮಯದಲ್ಲಿ ಅರ್ಜುನನಿಂದ ಸೋತು, ಕಪ್ಪವನ್ನು ಕೊಟ್ಟ [ಭಾರ.-ಸ ೨೭].

(iii) ಮತ್ತೊಬ್ಬ ಅರಸು ಜರಾಸಂಧನ ವಂಶದವ ಶ್ರೀ ಕೃಷ್ಣನಿಂದ ಹತನಾದ [ಸ ೬೧]

**ದ್ಯೂತ** —ಜೂಜು. ಯುಧಿಷ್ಠಿರ ಶಕುನಿ ದುರ್ರೋಧನರೊಂದಿಗೆ ಜೂಜಾಡಿದ್ದು [ಭಾರ.-ಸಭಾ ೭೩-೯೫]. ನಳ ಮಹಾರಾಜನು ಪುಷ್ಕರನೊಂದಿಗೆ ಜೂಜಾಡಿದ್ದು [ಭಾರ.-ವನ. ೫೬] ಯುಧಿಷ್ಠಿರ ವಿರಾಟನೊಂದಿಗೆ ಜೂಜಾಡಿದ್ದು [ವಿರಾ. ೭೦].

**ದ್ರವಿಡ (ದ್ರವಿಡ)** —ದಕ್ಷಿಣ ಹಿಂದೂಸ್ಥಾನದಲ್ಲಿರುವ ಪ್ರಸಿದ್ಧವಾದ ಒಂದು ದೇಶ ಪಾಂಡವರ ಕಾಲದಲ್ಲಿ ಕಾಂಚೀನಗರ ಇದರ ರಾಜಧಾನಿಯಾಗಿತ್ತು [ಭೀ. ೯]

**ದ್ರವಿಣ.**—(i) ಅಷ್ಟವಸುಗಳಲ್ಲಿ ಒಬ್ಬನಾದ ಧರಣಿಂಬ ವಸುವಿನ ಮಗ [ಭಾರ.-ಆದಿ. ೬೭].

(ii) ಸೃಗು ಚಕ್ರವರ್ತಿಯಿಂದ ಅರ್ಚಿಯೆಂಬಾಕೆಯಲ್ಲಿ ಜನಿಸಿದ ಐದು ಮಂದಿ ಪುತ್ರರಲ್ಲಿ ನಾಲ್ಕನೆಯವ [ಭಾಗ. ೪-೧೫].

**ದ್ಯುತಿ.**—ಋಷಭದೇವ ವಂಶದ ನಕ್ಷತ್ರ ರಾಜನ ಹೆಂಡತಿ ಈಕೆ ಗಯನೆಂಬ ಮಗನನ್ನು ಹೆತ್ತಳು ಈಕೆಗೆ ದ್ಯುತಿಯೆಂಬ ಹೆಸರೂ ಸಲ್ಲುತ್ತದೆ. ನೋಡು—ಗಯ.



ದ್ರುಪದ — ಪಾಂಚಾಲ ದೇಶದ ಅರಸು. ಯಜ್ಞಸೇನನೆಂಬುದು ಈತನ ನಾಮಾಂತರ [ಭಾರ.-ಆದಿ ೧೮೦]. ಸೋಮಕ ವಂಶದ ಪೃಷದನೆಂಬ ಅರಸು ತಪೋ ನಿರತನಾಗಿದ್ದಾಗ ಆತನ ನಿಯಮವನ್ನು ಭಂಗಗೊಳಿಸಲು ಅಲ್ಲಿಗೆ ಬಂದ ಮೇನಕೆ ಯನ್ನು ಕಂಡು ಪೃಷದ ಎದೆಗುಂದಿದ. ಆಗ ಗಂಡು ಶಿಶು ಜನಿಸಿತು ಪೃಷದ ಆ ಶಿಶುವನ್ನು ಒಂದು ಮರದ ಬುಡದಲ್ಲಿರಿಸಿ, ತಾನು ತಪಸ್ಸಿಗಾಗಿ ಬೇರೊಂದು ಕಡೆಗೆ ಹೋದ. ಅಷ್ಟರಲ್ಲಿ ಭರದ್ವಾಜ ಮುನಿಯ ತಮ್ಮನಾದ ಅಗ್ನಿನೇಶ್ಯಮಹರ್ಷಿ ಈ ಶಿಶುವನ್ನು ಕಂಡು, ಕನಿಕರದಿಂದ ತನ್ನ ಆಶ್ರಮಕ್ಕೆ ತಂದು ಮರದ ಬುಡದಲ್ಲಿ ದೊರೆತವನಾದುದರಿಂದ ದ್ರುಪದನೆಂದು ಹೆಸರಿಟ್ಟು ಕಾಪಾಡಿ, ತನ್ನ ಅಣ್ಣನ ಮಗ ನಾದ ದ್ರೋಣಾಚಾರ್ಯನ ಸಂಗಡ ಈತನಿಗೂ ಧನುರ್ವಿದ್ಯೆಯನ್ನು ಕಲಿಸಿದ [ಭಾರ.-ಆದಿ ೧೪೦, ೧೫೦, ೧೮೦] ಪೃಷದನ ತರುವಾಯ ದ್ರುಪದ ರಾಜ್ಯಾಭಿಷಿಕ್ತನಾದ ಒಮ್ಮೆ ದ್ರೋಣಾಚಾರ್ಯ ಧನಾಭಿಲಾಷೆಯಿಂದ ಈತನಲ್ಲಿಗೆ ಹೋಗಿ, ತಿರಸ್ಕಾರವನ್ನು ಹೊಂದಿದ [ಆದಿ ೧೪೦]. ರೋಷಭರಿತನಾದ ದ್ರೋಣ ಭೀಷ್ಮಾಚಾರ್ಯರನ್ನು ಆಶ್ರಯಿಸಿ, ಕುರು ಪಾಂಡವರಿಗೆ ಅಸ್ತ್ರಗುರುವಾಗಿದ್ದು, ಅವರ ವಿದ್ಯಾಭ್ಯಾಸ ಮುಗಿದ ತರುವಾಯ ಅರ್ಜುನನ ಮೂಲಕ ದ್ರುಪದನನ್ನು ಭಂಗಿಸಿ ಹಿಡಿತರಿಸಿದ [ಆದಿ. ೧೪೮]. ಈತನ ರಾಜಧಾನಿ ಮಾಕಂದೀನಗರ [ಆದಿ ೧೪೮]. ದ್ರೋಣ ದ್ರುಪದನ ಅರ್ಧ ರಾಜ್ಯವನ್ನು ಕಸುಗೊಂಡದ್ದು [ಆದಿ. ೧೪೮]. ಈತ ಸುತ್ತಾಮನ ಮಗಳಾದ ಕೌಸವಿಯೆಂಬವಳನ್ನು ಮದುವೆಯಾದ [ಭಾರ.-ಆದಿ ೧೪೯]. ಈತ ಸೋಮಕ ರಾಜನ ಮಗನಾದ ಪೃಷದ ರಾಜನ ಮಗ [ಭಾಗ.-೯-೨೨ ಹರಿ ೧-೩೨]. ದ್ರುಪದನ ಉತ್ಪತ್ತಿ ಮತ್ತು ವಂಶವರ್ಣನೆ [ಗರು ೧೪೦] ಪುತ್ರಸಂತಾನಾರ್ಥವಾಗಿ ತಪಸ್ಸು ಮಾಡಿ, ಶಿಖಂಡಿಯೆಂಬ ಮಗನನ್ನು ಪಡೆದದ್ದು [ಉದ್ಯೋ. ೧೮೮]. ಬಳಿಕ ದ್ರುಪದ ದ್ರೋಣನನ್ನು ಸೋಲಿಸತಕ್ಕ ಮಗನನ್ನೂ, ಅರ್ಜುನನನ್ನು ಮದುವೆಯಾಗಲು ತಕ್ಕವಳಾದ ಮಗಳನ್ನೂ ಪಡೆಯುವ ಸಲುವಾಗಿ ಯಜ್ಞಮಾಡಿದ್ದು [ಆದಿ ೧೪೯]. ಯಜ್ಞಕುಂಡದಿಂದ ಧೃಷ್ಟದ್ಯುಮ್ಮನೆಂಬ ಮಗನೂ ಕೃಷ್ಣೆಯೆಂಬ ಮಗಳೂ ಜನಿಸಿದರು [ಆದಿ ೧೮೧] ಈತನಿಗೆ ಪತ್ನಿಯಾದ ಕೌಸವಿಯಲ್ಲಿ ಸುಮಿತ್ರ, ಪ್ರಿಯದರ್ಶನ ವೀರಕೇತು, ಸುರಥ, ಶತ್ರುಂಜಯ, ಧ್ವಜಕೇತು ಎಂಬ ಮಕ್ಕಳು ಜನಿಸಿದರು. ದ್ರೌಪದೀ ವಿವಾಹಾನಂತರ ಪಾಂಡವರನ್ನು ಕೊಲ್ಲುವ ಉದ್ದೇಶದಿಂದ ದುರ್ಯೋಧನ ದ್ರುಪದನ ಮೇಲೆ ದಂಡಿತ್ತಿ ಬಂದಾಗ ಸುಮಿತ್ರನೆಂಬವನು ಸಿಂಧುದೇಶಾಧಿಪತಿಯಾದ ಜಯದ್ರಥನಿಂದಲೂ, ಪ್ರಿಯದರ್ಶನನೆಂಬವನು ಕರ್ಮನಿಂದಲೂ ಮಡಿದರು [ಆದಿ. ೨೧೮]. ವೀರಕೇತುವೆಂಬವನು ಭಾರತ ಯುದ್ಧದಲ್ಲಿ ಹದಿನಾಲ್ಕನೆಯ ದಿನ ದ್ರೋಣನಿಂದ ಹತನಾದ [ದ್ರೋಣ. ೧೨೨]. ಶತ್ರುಂಜಯ ಸುರಥರೆಂಬವರು ಹದಿ

ನೈದನೆಯ ದಿನದ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಹತರಾದರು [ದ್ರೋ. ೧೫೭]. ಅಭಿಮನ್ಯುವಿನ ವಿವಾಹಾನಂತರ ಪಾಂಡವರು ಉಪಪ್ಲವ್ಯ ನಗರದಲ್ಲಿ ವಾಸಮಾಡುತ್ತಿದ್ದಾಗ ದ್ರುಪದ ಕುರು ಪಾಂಡವರ ಸಂಧಿಗಾಗಿ ತನ್ನ ಪುರೋಹಿತನನ್ನು ಧೃತ ರಾಷ್ಟ್ರನಲ್ಲಿಗೆ ಕಳುಹಿಸಿದ [ಉದ್ರೋ. ೬] ದ್ರುಪದ ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ, ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ದ್ರೋಣನಿಂದ ಹತನಾದ [ದ್ರೋಣ ೧೮೭]. ನೋಡು—ಧೃಷ್ಟದ್ಯುಮ್ನ.

**ದ್ರುಮ** —(1) ಕೌರವರ ಸಾರಧಿಯಾದ ಅಧಿರಥನ ಮಗ. ಕರ್ಣನ ಬಲತಮ್ಮ ಭಾರತ ಯುದ್ಧದಲ್ಲಿ ಹದಿನೈದನೆಯ ದಿನ ಭೀಮನಿಂದ ಹತನಾದ [ದ್ರೋಣ. ೧೫೭].

(11) ಕಿಂಪುರಾಸರೆಂಬ ದೇವಯೋನಿ ವಿಶೇಷದವರ ಗುರು [ಭಾರ.-ಸಭಾ. ೧೦, ೬೭]

**ದ್ರುಮಸೇನ** —(1) ದುರ್ರೋಧನ ಪಕ್ಷದ ಅರಸು ಭಾರತ ಯುದ್ಧದ ಹದಿನೈದನೆಯ ದಿನದಲ್ಲಿ ಧೃಷ್ಟದ್ಯುಮ್ನನಿಂದ ಹತನಾದ [ದ್ರೋಣ ೧೭೧]

(11) ಶಲ್ಯ ರಾಜನ ಸೇನಾಪತಿ ಭಾರತ ಯುದ್ಧದ ಹದಿನೆಂಟನೆಯ ದಿನ ಯುಧಿಷ್ಠಿರನಿಂದ ಹತನಾದ [ಶಲ್ಯ. ೧೧]

**ದ್ರುಮಿಲ.**—ಒಬ್ಬ ರಾಕ್ಷಸ ಕಂಸನ ತಾಯಿ ವನವಿಹಾರಕ್ಕೆ ಹೋಗಿದ್ದಾಗ ಕಾಮವಿಕಾರಕ್ಕೆ ಎಡೆಯಾದಳು. ಆಗ ದ್ರುಮಿಲ ಉಗ್ರಸೇನನ ರೂಪದಿಂದ ಆಕೆಯೊಡನೆ ಸೇರಲಾಗಿ ಈತನ ಮೂಲಕ ಗರ್ಭಧಾರಣ ಮಾಡಿದ ಕಾರಣ ಕಂಸನು ರಾಕ್ಷಸಗುಣಭರಿತನಾದನು [ಹರಿ ೨-೨೮]

**ದ್ರುಹು** —ಚಂದ್ರ ವಂಶದ ಯಯಾತಿ ರಾಜನಿಂದ ಶರ್ಮಿಷ್ಠೆಯಲ್ಲಿ ಜನಿಸಿದವ. ಅನು, ಪೂರು ಎಂಬವರು ಇವನ ಸಹೋದರರು ಈತನೂ ತನ್ನ ತಂದೆಯ ಮುದಿತನವನ್ನು ಕೈಕೊಂಡು ತನ್ನ ಯೌವನವನ್ನು ಆತನಿಗೆ ಕೊಡಲು ಸಮ್ಮತಿಸಲಿಲ್ಲವಾಗಿ ಈತನಿಗೂ ಈತನ ವಂಶದವರಿಗೂ ರಾಜ್ಯಾಧಿಕಾರವಿಲ್ಲವಾಯಿತು [ಭಾರ -ಆದಿ ೬೩, ೬೯]. ಇವನ ವಂಶವರ್ಣನೆ [ಭಾಗ.-೯-೨೩] ನೋಡು—ದೇವಯಾನಿ, ಯಯಾತಿ, ಶರ್ಮಿಷ್ಠ.

**ದ್ರುಹ್ಯು.**—ಚಂದ್ರ ವಂಶದ ಮತಿನಾರನ ಮಗ [ಆದಿ ೮೮].

**ದ್ರೋಣ.**—(1) ಅಷ್ಟವಸುಗಳಲ್ಲಿ ಒಬ್ಬ ಈತನೂ ಈತನ ಪತ್ನಿಯಾದ ಧರೆಯೆಂಬವಳೂ ಗಂಧಮಾದನ ಪರ್ವತದಲ್ಲಿ ಬಹಳ ಕಾಲದವರೆಗೆ ಸಂತಾನಾರ್ಥವಾಗಿ ತಪಸ್ಸು ಮಾಡಿದರು. ಎಷ್ಟು ಕಾಲ ತಪಸ್ಸು ಮಾಡಿದರೂ ಫಲ ದೊರೆಯದಿರಲು ಇವರಿಬ್ಬರೂ ಅಗ್ನಿಪ್ರವೇಶ ಮಾಡಿದರು. ಆಗ “ ನೀವು ಚಿಂತಿಸ ಕೆಲಸವಿಲ್ಲ. ಭಗವಂತನೇ ನಿಮ್ಮಲ್ಲಿ ಪುತ್ರಭಾವದಿಂದಿದ್ದು ತನ್ನ ಬಾಲಲೀಲೆಗಳನ್ನು ತೋರಿ, ಅನೇಕ

ವಾದ ಅದ್ಭುತಚರಿತ್ರೆಗಳಿಂದ ನಿಮ್ಮನ್ನು ಸಂತೋಷಪಡಿಸುವನು” ಎಂಬುದಾಗಿ ಅಶೋಕನು ನುಡಿಯಿತು ಬಳಿಕ ಇವರಿಬ್ಬರೂ ನಂದಗೋಕುಲದಲ್ಲಿ ಯಶೋದಾ, ನಂದರೆಬಿ ಹೆಸರಿನಿಂದ ಜನಿಸಿ, ದೇವಕೀ ವಸುದೇವರಿಗೂ ಲಭ್ಯವಾಗದ ಪರಮಾತ್ಮನ ಅನೇಕ ಬಾಲಲೀಲೆಗಳನ್ನೂ ಅದ್ಭುತಕಾರ್ಯಗಳನ್ನೂ ಕಂಡು ಆನಂದಪರವಶರಾಗಿದ್ದರು [ಭಾಗ -೧೦-೮]

(ii) ಶಾರ್ಙ್ಗಕನೆಂಬ ಹೆಸರಿನ ಒಬ್ಬ ಬ್ರಹ್ಮರ್ಷಿ ಪಕ್ಷಿರೂಪವನ್ನು ಧರಿಸಿದ್ದ ಮಂದಪಾಲನೆಂಬ ಮುನಿಯಿಂದ ಜರಿತೆಯೆಂಬಾಕೆಯಲ್ಲಿ ಜನಿಸಿದವ ಈತ ತಾರ್ಕ್ಷಿಯನ್ನು ಮದುವೆಯಾಗಿ ಪಿಂಗಾಕ್ಷ, ವಿರಾಟ, ವೃತ, ಸುಮುಖರೆಂಬ ತನಯರನ್ನು ಪಡೆದ [ಭಾರ -ಆದಿ ೨೫೫]. ವ್ಯಾಸ ಶಿಷ್ಯನಾದ ಜೈಮಿನಿ ಮಹರ್ಷಿ ಈ ಹಕ್ಕಿಗಳನ್ನು ಪ್ರಶ್ನಿಸಿ ಅನೇಕ ಧರ್ಮಸಂದೇಹಗಳನ್ನು ನಿವೃತ್ತಿಮಾಡಿಕೊಂಡ. ಈ ಹಕ್ಕಿಗಳಿಗೆ ಧರ್ಮಪಕ್ಷಿಗಳೆಂದು ಹೆಸರು [ಮಾರ್ಕಂ -೪]

(iii) ಭರದ್ವಾಜ ಮಹರ್ಷಿ ತಪಸ್ಸು ಮಾಡುತ್ತಿದ್ದಾಗ ಘೃತಾಚಿಯೆಂಬ ಅಸ್ಸರಸಿಯನ್ನು ಕಂಡು ಎದಿಗುಂದಿದ ಕೂಡಲೇ ಆ ಮುನಿ ತನ್ನ ವೀರ್ಯವನ್ನು ಒಂದು ದ್ರೋಣದಲ್ಲಿ (ದೊನ್ನೆಯಲ್ಲಿ) ಇರಿಸಲಾಗಿ ಅಲ್ಲಿಯೇ ಒಂದು ಗಂಡು ಮಗು ಹುಟ್ಟಿತು ಇವನೇ ದ್ರೋಣಾಚಾರ್ಯ ದ್ರೋಣದಿಂದಲೇ ಜನಿಸಿದವನಾದುದರಿಂದ ದ್ರೋಣನೆಂದು ಹೆಸರು. ತನ್ನ ಚಿಕ್ಕಪ್ಪನಾದ ಅಗ್ನಿವೇಶ್ಯ ಮಹರ್ಷಿಯಲ್ಲಿಯೇ ಧನುರ್ವಿದ್ಯೆಯನ್ನು ಕಲಿತ ದ್ರುಪದ ಈತನ ಸಹಪಾಠಿ [ಆದಿ ೬೪, ೧೪೦, ೧೮೦] ಈತ ಬೃಹಸ್ಪತ್ಯಾಚಾರ್ಯನ ಅಂಶದಿಂದ ಜನಿಸಿದವ [ಆದಿ ೬೮] ಶರದ್ವಂತನ ಮಗಳಾದ ಕೃಪಿಯೆಂಬಾಕೆಯನ್ನು ಮದುವೆಯಾಗಿ ಅಶ್ವತ್ಥಾಮನೆಂಬ ಪುತ್ರನನ್ನು ಪಡೆದ [ಆದಿ ೧೪೦] ಧನುರ್ಜನಿಗಾಗಿ ತನ್ನ ಬಾಲ್ಯಸ್ನೇಹಿತನಾದ ದ್ರುಪದನಲ್ಲಿಗೆ ಹೋಗಿ ಭಂಗಪಟ್ಟ [ಆದಿ. ೧೪೦-೧೪೧] ಈತ ಪರಶುರಾಮನಲ್ಲಿ ಅಸ್ತ್ರವಿದ್ಯಾ ರಹಸ್ಯಗಳನ್ನು ತಿಳಿದು ಆಚಾರ್ಯಪಟ್ಟವನ್ನು ಪಡೆದ [ಆದಿ ೧೪೦, ೧೮೦] ಬಳಿಕ ಭೀಷ್ಮಾಚಾರ್ಯನಲ್ಲಿಗೆ ಬರುತ್ತ ಹಸ್ತಿನಾಪುರದ ಬಳಿಯಲ್ಲಿ ಕುರು ಪಾಂಡವರು ಆಟವಾಡುತ್ತಿದ್ದಾಗ ಅವರ ಚೆಂಡು ಬಾವಿಯಲ್ಲಿ ಬಿದ್ದಿರಲಾಗಿ, ಆ ಬಾಲಕರು ಪರಿತಪಿಸುತ್ತಿದ್ದಾಗ ಈತ ಆ ಚೆಂಡನ್ನು ತನ್ನ ಅಸ್ತ್ರವಿದ್ಯಾಚಾತುರ್ಯದಿಂದ ಮೇಲಕ್ಕೆ ಎತ್ತಿಕೊಟ್ಟು, ಆ ಕುಮಾರರ ಮೆಚ್ಚುಗೆಗೆ ಪಾತ್ರನಾಗಿ, ಅವರ ಮೂಲಕ ಭೀಷ್ಮನಲ್ಲಿ ಸೇರಿ, ಕುಮಾರರಿಗೆ ಅಸ್ತ್ರವಿದ್ಯೆಯನ್ನು ಕಲಿಸಿ, ಶಿಷ್ಯರನ್ನು ಪರೀಕ್ಷಿಸಿ, ಅರ್ಜುನನೇ ತನ್ನ ಶಿಷ್ಯವರ್ಗದಲ್ಲಿಲ್ಲಾ ಉತ್ತಮನೆಂಬುದನ್ನು ತಿಳಿದು, ಆತನಲ್ಲಿ ಹೆಚ್ಚು ಆದರವನ್ನು ತೋರುತ್ತಿದ್ದ [ಆದಿ. ೧೪೧, ೧೪೨]. ನೋಡು—ಏಕಲವ್ಯ. ಈತನು ಸ್ನಾನಾರ್ಥವಾಗಿ ಗಂಗೆಯಲ್ಲಿ ಇಳಿದಿರುವಾಗ ಒಂದು ಮೊಸಳೆ ಈತನನ್ನು ಹಿಡಿಯಲಾಗಿ, ಅರ್ಜುನ ಆ ಮೊಸಳೆಯನ್ನು

ಕೊಂದು ದ್ರೋಣನನ್ನು ಬಿಡಿಸಿದ [ಅದಿ. ೧೪೩]. ರಾಜಪುತ್ರರ ಅಸ್ತ್ರವಿದ್ಯಾಪರೀಕ್ಷೆಗಾಗಿ ರಂಗನಿರ್ಮಾಣ, ಕುಮಾರರ ಪರೀಕ್ಷೆ [ಅದಿ. ೧೪೪-೧೪೬]. ದ್ರುಪದನನ್ನು ಹಿಡಿಯುವ ಸಲುವಾಗಿ ಶಿಷ್ಯರೊಂದಿಗೆ ಪಾಂಚಾಲಪುರಕ್ಕೆ ಹೊರಟಿದ್ದು. ಅರ್ಜುನ ದ್ರುಪದನನ್ನು ಜೀವದೊಂದಿಗೆ ಸೆರೆಹಿಡಿಯಲಾಗಿ ದ್ರೋಣ ದ್ರುಪದನನ್ನು ಹಂಗಿಸಿ, ಅವನ ಅರ್ಧರಾಜ್ಯವನ್ನು ಕಸುಗೊಂಡದ್ದು [ಅದಿ. ೧೪೮]. ಭಾರತ ಯುದ್ಧದಲ್ಲಿ ಐದು ದಿನಗಳು ಯುದ್ಧಮಾಡಿದ [ಅದಿ. ೨]. ಈತ ದ್ರುಪದನಿಂದ ಕಸುಗೊಂಡ ರಾಜ್ಯಕ್ಕೆ ಅಹಿಚ್ಛತ್ರನೆಂದು ಹೆಸರು [ಅದಿ. ೧೪೮] ಈತ ರಥಯೂಧಯೂಧಪ. ಈತನ ಕುದುರೆಗಳು ಶೋಣವರ್ಣವುಳ್ಳವು ರಥ ಚಿನ್ನದ್ದು [ಉದ್ಯೋ. ೧೬೭]. ದ್ರೌಪದೀ ವಿವಾಹಾನಂತರ ಪಾಂಡವರನ್ನು ಹಸ್ತಿನಾವತಿಗೆ ಕರೆಯಿಸಬೇಕೆಂಬುದಾಗಿ ಧೃತ ರಾಷ್ಟ್ರ ಯೋಚಿಸಿದಾಗ, ಅನೇಕರು ವಿರುದ್ಧಾಭಿಪ್ರಾಯಗಳನ್ನು ಹೇಳಿದುದನ್ನು ಕಂಡು, ದ್ರೋಣ ಪಾಂಡವರಿಗೆ ಅವಶ್ಯವಾಗಿಯೂ ಅರ್ಧ ರಾಜ್ಯವನ್ನು ಹಂಚಿಕೊಡಲೇ ಬೇಕೆಂದು ಹರಹಿಡಿದ [ಅದಿ. ೨೨೩]. ಪಾಂಡವರ ರಾಜಸೂಯಕ್ಕೆ ಬಂದಿದ್ದ [ಸಭಾ. ೩೬-೩೮] ಕುರು ಪಾಂಡವರ ದ್ಯೂತಸಭೆಗೆ ದ್ರೋಣ ಭೀಷ್ಮನ ಹಿಂದೆ ಬಂದದ್ದು [ಸಭಾ ೮೫] ಪಾಂಡವರು ಜೂಜಿನಲ್ಲಿ ಸೋತು, ಕಾಡುಸಾಲಾದುದನ್ನು ಕಂಡು ಮರುಗಿದ ದ್ರೋಣ ದುರ್ಮೋಧನನಿಗೆ ನೀತಿಯನ್ನು ಬೋಧಿಸಿದ್ದು [ಸಭಾ ೧೦೨] ಅಜ್ಞಾತನಾಸ ಮಾಡುತ್ತಿದ್ದ ಪಾಂಡವರನ್ನು ಕಂಡುಹಿಡಿಯುವ ಉದ್ದೇಶದಿಂದ, ದುರ್ಮೋಧನ ವಿರಾಟನ ಮೇಲೆ ದಂಡೆತ್ತಿ ಬಂದಾಗ ದ್ರೋಣನೂ ಬಂದಿದ್ದ [ವಿರಾ. ೩೭] ಬೃಹನ್ನಲಾವೇಷದಿಂದ ಬಂದವನೇ ಅರ್ಜುನನೆಂಬುದಾಗಿ ಗುರುತಿಸಿ ದುರ್ಮೋಧನನಿಗೆ ಹೇಳಿದ [ವಿರಾ. ೪೬, ೪೭]. ಭೀಷ್ಮ ದ್ರೋಣಾಚಾರ್ಯನನ್ನು ಹೊಗಳಿದ್ದು [ವಿರಾ. ೫೧] ದ್ರೋಣ ಅರ್ಜುನನ ಅಸ್ತ್ರವಿದ್ಯಾನಿಪುಣತೆಯನ್ನು ಶ್ಲಾಘಿಸಿದ್ದು [ವಿರಾ ೫೪]. ದ್ರೋಣಾರ್ಜುನರ ಯುದ್ಧವರಣನೆ ಅರ್ಜುನನ ಬಾಣದಿಂದ ಗಾಯ ಪಟ್ಟ ದ್ರೋಣ ದಿಕ್ಕುತ್ತೋರದೆ ಕಂಗೆಟ್ಟಿರುವಾಗ ಅಶ್ವತ್ಥಾಮ ದ್ರೋಣನನ್ನು ಹಿಂದಿಟ್ಟು ಅರ್ಜುನನನ್ನು ಇದಿರಿಸಲಾಗಿ ಅದೇ ಸಮಯದಲ್ಲಿ ದ್ರೋಣ ಒಡಹೋದ [ವಿರಾ ೫೯]. ಅರ್ಜುನ ದುರ್ಮೋಧನನ ಮೇಲೆ ಕಯ್ಯೆತ್ತಿದ್ದಾಗ ದ್ರೋಣ ಆತನ ಅಂಗರಕ್ಷಕನಾಗಿ ನಿಂತದ್ದು [ವಿರಾ. ೬೭]. ಪಾಂಡವರು ಯುದ್ಧಸನ್ನಾಹಮಾಡುತ್ತಿರುವರೆಂಬುದನ್ನು ತಿಳಿದು ದ್ರೋಣ ಧೃತರಾಷ್ಟ್ರನಿಗೆ ತಿಳಿಯಹೇಳಿದ್ದು [ಉದ್ಯೋ. ೪೯] ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವಂತೆ ದುರ್ಮೋಧನನಿಗೆ ದ್ರೋಣ ಬೋಧಿಸಿದ್ದು [ಉದ್ಯೋ. ೧೨೬]. ದುರ್ಮೋಧನ ಸಂಧಿಗೆ ಸಮ್ಮತಿಸದಿರಲು, ದ್ರೋಣ ಅರ್ಜುನನ ಸಂಗಡ ಯುದ್ಧಮಾಡಬೇಕಾಗಿ ಬಂದ ಪ್ರಸಂಗಕ್ಕಾಗಿ ಬಹಳವಾಗಿ ವ್ಯಥೆ ಪಟ್ಟು, ಮರಳಿ ದುರ್ಮೋಧನನಿಗೆ ಶಾಂತಿಯನ್ನು ಬೋಧಿಸಿದ್ದು [ಉದ್ಯೋ. ೧೩೯].

ಭಾರತಯುದ್ಧದ ಐದನೆಯ ದಿನ ಭೀಮ ದ್ರೋಣರಿಗೆ ಯುದ್ಧ. ದ್ರೋಣ ಪರಾಕ್ರಮ ವರ್ಣನೆ [ಭೀಷ್ಮ ೭೭]. ದ್ರೋಣ ವಿರಾಟನ ಮಗನಾದ ಶಂಖನೆಂಬವನನ್ನು ಅರನೆಯ ದಿನದ ಯುದ್ಧದಲ್ಲಿ ಕೊಂದದ್ದು [ಭೀಷ್ಮ ೮೨]. ಒಂಬತ್ತನೆಯ ದಿನದಲ್ಲಿ ಅರ್ಜುನ ನೊಂದಿಗೆ ದ್ರೋಣ ಯುದ್ಧಮಾಡಿದ್ದು [ಭೀಷ್ಮ ೧೦೨] ದ್ರೋಣ ಅಶ್ವತ್ಥಾಮನಿಗೆ ದುಶ್ಯಕುನಗಳನ್ನು ತಿಳುಹಿದ್ದು [ಭೀ ೧೧೨] ದುರ್ರೋಧನ ದ್ರೋಣನನ್ನು ಸೇನಾಪತಿಯಾಗಲು ಬೇಡಿದ್ದು [ದ್ರೋ ೭] ದ್ರೋಣ ಸೇನಾಪತಿಯಾದದ್ದು ದ್ರೋಣ ಯುದ್ಧ [ದ್ರೋ ೮, ೧೪] ಯುಧಿಷ್ಠಿರನನ್ನು ಸೆರೆಹಿಡಿದುಕೊಡಬೇಕೆಂದು ದುರ್ರೋಧನ ದ್ರೋಣನನ್ನು ಬೇಡಿದ್ದು ದ್ರೋಣ ಭಾಷೆ ಕೊಟ್ಟದ್ದು [ದ್ರೋ ೧೨] ದ್ರೋಣ ಯುಧಿಷ್ಠಿರನನ್ನು ಹಿಡಿಯತೊಡಗಿ ಅರ್ಜುನನಿಂದ ಭಂಗಪಟ್ಟದ್ದು [ದ್ರೋ ೧೬] ದ್ರೋಣ ಸತ್ಯಜಿತನನ್ನು ಕೊಂದದ್ದು [ದ್ರೋ ೨೧]. ಯುಧಿಷ್ಠಿರನನ್ನು ಹಿಡಿಯದಿದ್ದು ದಕ್ಕೆ ದುರ್ರೋಧನ ಗೋಳಾಡಿದ್ದು ಪಾಂಡವ ಸೇನೆಯಲ್ಲಿ ಯಾವನಾದ ರೊಬ್ಬ ಮಹಾರಥನನ್ನು ಕೊಲ್ಲುವುದಾಗಿ ದ್ರೋಣನ ಪ್ರತಿಜ್ಞೆ [ದ್ರೋ. ೩೩]. ದ್ರೋಣ ಪದ್ಮವ್ಯೂಹವನ್ನು ರಚಿಸಿದ್ದು [ದ್ರೋ ೩೪] ದ್ರೋಣಾದಿಗಳು ಆರು ಮಂದಿ ಒಟ್ಟುಗೂಡಿ ಅಭಿಮನ್ಯುವನ್ನು ರಥಹೀನನನ್ನಾಗಿ ಮಾಡಿದ್ದು [ದ್ರೋ ೪೮]. ಅರ್ಜುನನ ಪ್ರತಿಜ್ಞೆಯನ್ನು ಕೇಳಿ ಹೆದರಿದ ಜಯದ್ರಥನನ್ನು ದ್ರೋಣ ಸಂತಪಿಸಿದ್ದು [ದ್ರೋ ೭೪, ೭೫] ದ್ರೋಣ ಶಕಟವ್ಯೂಹವನ್ನು ರಚಿಸಿದ್ದು [ದ್ರೋ. ೮೭]. ಜಯದ್ರಥನ ಕೊಲೆಯಿಂದ ಕುಸಿತನಾದ ದುರ್ರೋಧನ ದ್ರೋಣನನ್ನು ನಿಂದಿಸಿದ್ದು ದ್ರೋಣ ದುರ್ರೋಧನನಿಗೆ ಮಂತ್ರಕವಚವನ್ನು ಅನುಗ್ರಹಿಸಿದ್ದು [ದ್ರೋ. ೯೪]. ಭೀಮ ದ್ರೋಣನ ಸಾರಥಿಯನ್ನು ಕೊಂದದ್ದು [ದ್ರೋ ೭೫] ದ್ರೋಣ ಧೃಷ್ಟ ದ್ಯುಮ್ನುರ ಯುದ್ಧ [ದ್ರೋ ೯೭, ೧೬೧, ೧೯೩]. ದ್ರೋಣ ಸಾತ್ಯಕಿಗಳ ಯುದ್ಧ [ದ್ರೋ ೯೮, ೧೭೩]. ದ್ರೋಣ ಯುಧಿಷ್ಠಿರರ ಯುದ್ಧ [ದ್ರೋ ೧೦೬] ದ್ರೋಣ ಪರಾಕ್ರಮವರ್ಣನ [ದ್ರೋ. ೧೨೫, ೧೫೫] ಭೀಮ ದ್ರೋಣನ ಎಂಟು ರಥಗಳನ್ನು ಮುರಿದದ್ದು [ದ್ರೋ. ೧೨೭] ದುರ್ರೋಧನ ದ್ರೋಣರ ಪರಸ್ಪರ ನಿಂದೆ ದ್ರೋಣ ದುರ್ರೋಧನನನ್ನು ಹೀಯಾಳಿಸಿ, ರಾತ್ರಿ ಯುದ್ಧವನ್ನು ಡಂಗುರ ಹೊಡಿಸಿ, ಯುದ್ಧಕ್ಕೆ ಹೊರಟದ್ದು [ದ್ರೋ ೧೫೧, ೧೫೨] ದ್ರೋಣ ಅರ್ಜುನನನ್ನು ಹೊಗಳಿ, ದುರ್ರೋಧನನನ್ನು ನಿಂದಿಸಿ, ದ್ರುಪದನನ್ನೂ ವಿರಾಟನನ್ನೂ ಕೊಂದದ್ದು [ದ್ರೋ. ೧೮೬, ೧೮೭] ಅಶ್ವತ್ಥಾಮ ಮಡಿದನೆಂಬ ಸುದ್ದಿಯನ್ನು ಕೇಳಿ, ದುಃಖಿತನಾದ ದ್ರೋಣ ನನ್ನು ಕೊಲ್ಲಲು ಧೃಷ್ಟದ್ಯುಮ್ನನ ಪ್ರಯತ್ನ [ದ್ರೋ ೧೯೨]. ದ್ರೋಣ ಭೀಮನ ಚುಚ್ಚುಮಾತುಗಳನ್ನು ಕೇಳಿ ಶಸ್ತ್ರತ್ಯಾಗಮಾಡಿ, ಯೋಗಬಲದಿಂದ ದೇಹತ್ಯಾಗ ಮಾಡಿದ್ದು ಧೃಷ್ಟದ್ಯುಮ್ನ ದ್ರೋಣನ ಕುತ್ತಿಗೆಯನ್ನು ಕತ್ತರಿಸಿದ್ದು [ದ್ರೋ.

೧೯೩]. ದ್ರೋಣವಧೆಯಿಂದ ಧೃತರಾಷ್ಟ್ರ ಮೂರ್ಛಿತನಾದದ್ದು [ದ್ರೋ. ೯, ೧೦]. ದ್ರೋಣವಧೆಯಿಂದ ಅಶ್ವತ್ಥಾಮ ಕೋಪಭರಿತನಾದದ್ದು [ದ್ರೋ. ೧೯೫] ದ್ರೋಣನ ಶವವರ್ಣನೆ [ಸ್ತ್ರೀ ೨೩]. ದ್ರೋಣನಿಗೆ ಉತ್ತರ ಕ್ರಿಯೆಗಳನ್ನು ಮಾಡಿದ್ದು [ಶಾಂ. ೪೧, ಸ್ತ್ರೀ ೨೩]. ದ್ರೋಣ ನಾಲ್ಕು ನೂರು ವರ್ಷಗಳ ಕಾಲ ಬದುಕಿದ್ದ ಈತನ ದೇಹಕಾಂತಿ ಶ್ಯಾಮವರ್ಣದ್ದು. ಪಾಂಡವರಲ್ಲಿಗೆ ಬರುವಾಗಲೇ ಬಹಳ ಮುದುಕ ನಾಗಿದ್ದ [ಭಾರ-ದ್ರೋ. ೧೨೫].

ಆಕರ್ಷಣೀಯತಶ್ಚಾಮಃ ವಯಸಾಶೀತಿಪಂಚಕಃ |

ವೃದ್ಧಃ ಪರೈಶರದ್ವೋಣೋ ರಣೇ ಷೋಡಶ ವರ್ಷವತ್ || [ದ್ರೋ. ೧೨೫]. ಈತ ಪ್ರತಿಸಂತಾನಹೀನನಾಗಿ ಬಹಳ ಕಾಲ ಕಳೆದ ತರುವಾಯ ಈಶ್ವರನನ್ನು ತಪಸ್ಸಿನಿಂದ ಮೆಚ್ಚಿಸಿ, ಮೈದೋರಿದ ಶಿವನಿಂದ—

“ ಸ್ವಾಂಶಜಂ ತನಯಂ ದೇಹಿ ಸರ್ವಾಜೇಯಂ ಮಮಾನಘ ”

ಯಾರಿಂದಲೂ ಗೆಲ್ಲಲಾಗದ ಶಿವನ ಅಂಶದಿಂದಲೇ ಕೂಡಿದ ಮಗನನ್ನು ಬೇಡಿದ [ಶಿವ-ಶತರುದ್ರಖಂಡ, ೩೬]

(1V) ಭಾರತ ವರ್ಷದ ಒಂದು ಪರ್ವತ [ಶಾಂತಿ ೩೨೫]

ದ್ರೌಪದೀ — ದ್ರೌಪದ ರಾಜನ ಮಗಳು ಪಾಂಡವರ ಪತ್ನಿ ಕೃಷ್ಣೆಯೆಂಬುದು ಈಕೆಯ ನಾಮಾಂತರ ಈಕೆ ಅಗ್ನಿಕುಂಡದಿಂದ ಜನಿಸಿದವಳು ಧೃಷ್ಟದ್ಯುಮ್ನ ಈಕೆಯ ಸಂಗಡ ಅಗ್ನಿಕುಂಡದಿಂದಲೇ ಜನಿಸಿದವ. ಈಕೆಯ ಉತ್ಪತ್ತಿ [ಭಾರ-ಆದಿ. ೬೪, ೧೪೯, ೧೫೫] ಈಕೆ ಶ್ರೀದೇವಿಯ ಅಂಶದಿಂದ ಜನಿಸಿದವಳು [ಆ ೬೮]. ಈಕೆಯ ಸ್ವಯಂವರ ವಾರ್ತೆಯನ್ನು ಪಾಂಡವರು ಕೇಳಿದ್ದು [ಆದಿ ೧೭೯] ದ್ರೌಪದಿಯ ಸ್ವಯಂವರ [ಆದಿ ೬೧, ೬೩, ೨೦೦] ದ್ರೌಪದೀ ಸ್ವಯಂವರಕ್ಕೆ ಬಂದಿದ್ದ ರಾಜರುಗಳು [ಆದಿ ೨೦೧] ಸ್ವಯಂವರದಲ್ಲಿ ಪಣವಾಗಿರಿಸಿದ್ದ ಮತ್ಸ್ಯಯಂತ್ರವನ್ನು ಅರ್ಜುನ ಭೇದಿಸಿದ್ದ. ದ್ರೌಪದಿ ವರುಣಮಾಲಿಕೆಯನ್ನು ಆತನ ಕೊರಳಿಗೆ ಹಾಕಿದ್ದು [ಆದಿ. ೨೦೩] ದ್ರೌಪದಿ ಐದು ಮಂದಿ ಪಾಂಡವರನ್ನೂ ಮದುವೆಯಾದದ್ದು ಅದಕ್ಕೆ ಕಾರಣವನ್ನು ವ್ಯಾಸ ಮುನಿ ದ್ರೌಪದನಿಗೆ ಹೇಳಿದ್ದು [ಆದಿ. ೨೧೦, ೨೧೧]. ಪಾಂಡವ ರೊಂದಿಗೆ ಮದುವೆ [ಆದಿ ೨೧೫]. ಕುಂತಿ ದ್ರೌಪದಿಯನ್ನು ಹರಸಿದ್ದು [ಆದಿ. ೨೧೬]. ಯುಧಿಷ್ಠಿರನಿಂದ ಪ್ರತಿವಿಂಧ್ಯನೆಂಬ ಮಗನನ್ನೂ, ಭೀಮಸೇನನ ಮೂಲಕ ಶ್ರುತ ಸೋಮನೆಂಬ ಪುತ್ರನನ್ನೂ, ಅರ್ಜುನನ ಮೂಲಕ ಶ್ರುತಕೀರ್ತಿಯೆಂಬ ತನಯ ನನ್ನೂ, ನಕುಲನ ಮೂಲಕ ಶತಾನೀಕನೆಂಬ ಸುತನನ್ನೂ, ಸಹದೇವನಿಂದ ಶ್ರುತ ಸೇನನೆಂಬ ಕುಮಾರನನ್ನೂ ಪಡೆದಳು [ಆದಿ ೬೩, ೬೪, ೬೮, ೨೪೭]. ದ್ರೌಪದ ದ್ರೌಪದಿಗೆ ಬಳುವಳಿಯನ್ನು ಕೊಟ್ಟಿದ್ದು [ಆದಿ ೨೨೬]. ದ್ರೌಪದಿ ನಮಸ್ಕಾರ

ಮಾಡಲಾಗಿ ಆಕೆಯ ರೂಪ ರೇಖಾದಿಗಳನ್ನು ಕಂಡು ಗಾಂಧಾರಿ ದ್ರೌಪದಿಯನ್ನು ತನ್ನ ಮಕ್ಕಳ ಮೃತ್ಯುದೇವತೆಯೆಂದು ಊಹಿಸಿದ್ದು [ಆದಿ ೨೨೭]. ಪಾಂಡವರು ಕ್ರಮವಾಗಿ ದ್ರೌಪದಿಯಲ್ಲಿ ಒಂದೊಂದು ವರ್ಷ ಕಾಲ ಸಂಸಾರಮಾಡಿಕೊಂಡಿರಬೇಕೆಂತಲೂ, ಅಂತಹ ಸಮಯದಲ್ಲಿ ಮತ್ತೊಬ್ಬ ಪಾಂಡವ ಆಕೆಯನ್ನು ನೋಡಿದಲ್ಲಿ ಒಂದು ವರ್ಷಕಾಲ ತೀರ್ಥಯಾತ್ರೆ ಮಾಡಿ, ಆ ಪಾಪವನ್ನು ಕಳೆದುಕೊಳ್ಳಬೇಕೆಂತಲೂ ನಾರದ ಪಾಂಡವರಿಗೆ ಕಟ್ಟುಮಾಡಿ, ಪ್ರತಿಜ್ಞೆಮಾಡಿಸಿದ್ದು [ಆದಿ. ೨೨೯, ೨೩೨]. ರಾಜಸೂಯ ಯಾಗಕ್ಕೆ ಬಂದಿದ್ದ ದುರ್ರೋಧನ ಮಯನಿರ್ಮಿತವಾದ ಸಭೆಯಲ್ಲಿ ಸಂಚರಿಸುವಾಗ ಅಜಾಗರೂಕತೆಯಿಂದ ನೀರಿರುವ ಸ್ಥಳದಲ್ಲಿ ನಿರ್ಜಲಪ್ರದೇಶವೆಂಬ ಭ್ರಾಂತಿಯಿಂದ ನಡೆತಂದು ಬೀಳಲಾಗಿ ದ್ರೌಪದಿಯೂ ಭೀಮನೂ ಅವನನ್ನು ಕಂಡು, ಪರಿಹಾಸಮಾಡಿದ್ದು [ಸಭಾ ೭೪] ಯುಧಿಷ್ಠಿರ ದ್ರೌಪದಿಯನ್ನು ಪಣವಾಗಿಟ್ಟು ಸೋತದ್ದು [ಸಭಾ. ೮೮]. ದುರ್ಯೋಧನ ದ್ರೌಪದಿಯನ್ನು ದ್ಯೂತಸಭೆಗೆ ಕರೆತರುವಂತೆ ಪ್ರಾತಿಕಾಮಿಯನ್ನು ದ್ರೌಪದಿಯ ಬಳಿಗೆ ಕಳುಹಿದ್ದು ಪ್ರಾತಿಕಾಮಿಯೊಂದಿಗೆ ದ್ರೌಪದಿಯ ಸಂವಾದ ದುಶ್ಯಾಸನ ದ್ರೌಪದಿಯನ್ನು ಠಾಪಿಸಬೇಕೆ ಎಳತಂದದ್ದು ದ್ರೌಪದಿಯ ಸೊಂಟದಿಂದ ವಸ್ತ್ರರಾಶಿ ಹೊರಬಿದ್ದದ್ದು [ಸಭಾ ೮೯, ೯೦]. ದ್ರೌಪದಿಯ ಪ್ರಶ್ನೆ ಆ ಪ್ರಶ್ನೆಗೆ ಯುಧಿಷ್ಠಿರನೇ ಉತ್ತರವನ್ನು ಕೊಡಬೇಕೆಂಬುದಾಗಿ ಭೀಷ್ಮ ಹೇಳಿದ್ದು [ಸಭಾ ೯೧] ಸಭೆಯಲ್ಲಿದ್ದವರನ್ನು ದ್ರೌಪದಿ ಪ್ರಶ್ನೆ ಮಾಡಿದ್ದು [ಸಭಾ ೯೧]. ದುರ್ಯೋಧನ ದ್ರೌಪದಿಯನ್ನು ತನ್ನ ತೊಡೆಯಮೇಲೆ ಕುಳಿತುಕೊಳ್ಳಬೇಕೆ, ತೊಡೆಯನ್ನು ತೋರಿದ್ದು ದ್ರೌಪದಿ ದುರ್ಯೋಧನಾದಿಗಳಿಗೆ ಶಾಪ ಕೊಟ್ಟಿದ್ದು. ಆಕಾಶದಿಂದ ವುಷ್ಪವೃಷ್ಟಿಯಾದದ್ದು [ಸಭಾ. ೯೨] ಧೃತರಾಷ್ಟ್ರ ದ್ರೌಪದಿಗೆ ವರ ಕೊಟ್ಟಿದ್ದು [ಸಭಾ. ೯೩] ವನವಾಸಕ್ಕೆ ಹೊರಟ ದ್ರೌಪದಿಯನ್ನು ಕುರಿತು ಕುಂತಿ ಹೇಳಿದ ಬುದ್ಧಿವಾದ [ಸಭಾ. ೧೦೧] ಪಾಂಡವರು ಕಾಡುಪಾಲಾದರೆಂಬ ಸುದ್ದಿಯನ್ನು ಕೇಳಿ, ಅವರನ್ನು ಸಂತೈಸುವುದಕ್ಕೆ ಬಂದಾಗ ದ್ರೌಪದಿ ಶ್ರೀ ಕೃಷ್ಣನಲ್ಲಿ ತನ್ನ ದುಃಖವನ್ನು ಹೇಳಿಕೊಂಡು ಗೋಳಾಡಿದ್ದು. ಶ್ರೀ ಕೃಷ್ಣ ಆಕೆಯನ್ನು ಸಮಾಧಾನಪಡಿಸಿದ್ದು [ಭಾರ.-ವನ. ೧೨]. ದ್ರೌಪದಿ ಯುಧಿಷ್ಠಿರನಿಗೆ ಕೋಪ, ಶಾಂತಿಗಳ ಕಾಲವನ್ನು ವಿವರಿಸಿದ್ದು [ಭಾರ.-ವನ ೨೭, ೨೮]. ಧರ್ಮಕ್ಕಿಂತಲೂ ನಿಧಿಯೇ ಪ್ರಬಲವೆಂಬುದಾಗಿ ದ್ರೌಪದಿ ಯುಧಿಷ್ಠಿರನಿಗೆ ಹೇಳಿದ್ದು [ವನ. ೩೦]. ದ್ರೌಪದಿ ಯುಧಿಷ್ಠಿರನಿಗೆ ಬೃಹಸ್ಪತಿ ನೀತಿಯನ್ನು ವಿವರಿಸಿದ್ದು [ವನ ೩೧, ೩೨] ದುರ್ರೋಧನಾದಿಗಳನ್ನು ಯುದ್ಧದಲ್ಲಿ ಗೆದ್ದು, ರಾಜ್ಯವನ್ನು ಸಂಪಾದಿಸುವ ಸಲುವಾಗಿ ದ್ರೌಪದಿ ಯುಧಿಷ್ಠಿರನೊಂದಿಗೆ ಹರವಾದ ಮಾಡಿದ್ದು [ವನ ೨೭]. ಪಾಂಡವರು ತೀರ್ಥಯಾತ್ರೆಗೆ ಹೊರಟಾಗ ಗಂಧಮಾದನ ಸರ್ವತದ ಧಾರಿಯಲ್ಲಿ ನಡೆಯ

ಲಾರದೆ ದ್ರೌಪದಿ ನೆಲದಮೇಲೆ ಬಿದ್ದು ಮೂರ್ಛೆಹೋದದ್ದು. ಕೆಲದೂರ ಭೀಮನೂ ತರುವಾಯ ಘಟೋತ್ಕಚನೂ ಆಕೆಯನ್ನು ಹೆಗಲಮೇಲೆ ಹೊತ್ತು ತಂದದ್ದು [ವನ. ೧೪೬]. ದ್ರೌಪದಿ ಸೌಗಂಧಿಕ ಪುಷ್ಪವನ್ನು ಕಂಡು, ಅಂತಹ ಅನೇಕ ಪುಷ್ಪಗಳನ್ನು ತನಗೆ ತಂದುಕೊಡಬೇಕೆಂಬುದಾಗಿ ಭೀಮನನ್ನು ಬೇಡಿದ್ದು [ವನ. ೧೪೮]. ಬ್ರಾಹ್ಮಣನೇಷದಿಂದ ಬಹಳ ಕಾಲ ಸಂಗಡಲೇ ಇದ್ದ ಜಟಾಸುರ ಭೀಮನಿಲ್ಲದ ಸಮಯದಲ್ಲಿ ಪಾಂಡವರನ್ನೂ ದ್ರೌಪದಿಯನ್ನೂ ಹೊತ್ತುಕೊಂಡು ಹೋದದ್ದು ನಡುದಾರಿಯಲ್ಲಿ ಭೀಮ ಅವನನ್ನು ಇದಿರಿಸಿ ಕೊಂಡು, ದ್ರೌಪದಿಯನ್ನು ಸಂತೈಸಿ ಕರೆತಂದದ್ದು [ವನ ೧೫೨] ಸತ್ಯಭಾಮೆ ಪತಿಯನ್ನು ವಶಪಡಿಸಿಕೊಳ್ಳಲು ಉಪಾಯವೇನೆಂದು ದ್ರೌಪದಿಯನ್ನು ಪ್ರಶ್ನಿಸಿದದ್ದು. ಆಕೆಯ ಪ್ರಶ್ನೆಗೆ ಉತ್ತರ ಕೊಡುವ ನೆನದಿಂದ ದ್ರೌಪದಿ ತಾನು ತನ್ನ ಪತಿಗಳ ವಿಷಯದಲ್ಲಿ ನಡೆಯುತ್ತಿರುವ ರೀತಿಯನ್ನು ವಿವರಿಸಿ, ಪತಿವ್ರತಾರ್ಥಮಗಳನ್ನು ಸತ್ಯಭಾಮೆಗೆ ತಿಳಿಸಿದ್ದು [ವನ. ೨೩೪, ೨೩೫]. ದ್ರೌಪದಿಯ ಭೋಜನಾನಂತರ ಪಾಂಡವರ ಆಶ್ರಮಕ್ಕೆ ಬಂದ ದುರ್ವಾಸನು, ದ್ರೌಪದಿಯ ಮಹಿಮೆಯಿಂದ ಹೆದರಿ ಶಿಷ್ಯರೊಂದಿಗೆ ತೇಗುತ್ತ ಓಡಿ ಹೋದದ್ದು [ವನ. ೨೬೩, ೨೬೪] ಪಾಂಡವರು ಬೇಟೆಗೆ ಹೋಗಿದ್ದಾಗ, ಸಾಳ್ವ ರಾಜಪುತ್ರಿಯ ಸ್ವಯಂವರಕ್ಕಾಗಿ ಹೊರಟಿದ್ದ ಜಯದ್ರಥ ನಡುದಾರಿಯಲ್ಲಿ ಪಾಂಡವರ ಆಶ್ರಮದ ಬಳಿ ಬಿಡಾರಮಾಡಿ, ದ್ರೌಪದಿಯನ್ನು ಕಂಡು ಮೋಹಭರಿತನಾಗಿ ಕೋಟಿಕಾಸ್ಯನನ್ನು ದ್ರೌಪದಿಯ ಬಳಿಗೆ ಕಳುಹಿದ್ದು. ಜಯದ್ರಥನು ದ್ರೌಪದಿಯ ಬಳಿ ಸಾರ್ಧ, ಆಕೆಯನ್ನು ಪ್ರಲೋಭಗೊಳಿಸತೊಡಗಿ, ತಿರಸ್ಕೃತನಾಗಿ, ಬಲಾತ್ಕಾರದಿಂದ ಆಕೆಯನ್ನು ರಥದಲ್ಲಿ ಕುಳ್ಳಿರಿಸಿಕೊಂಡು ಹೋದದ್ದು ಪಾಂಡವರು ಸಮಾಚಾರವನ್ನು ತಿಳಿದು ಜಯದ್ರಥನನ್ನು ಹಿಂಬಾಲಿಸಿ, ಹಿಡಿದು, ದ್ರೌಪದಿಯನ್ನು ಬಿಡಿಸಿ, ಜಯದ್ರಥನಿಗೆ ಐದು ಶಿಖೆಗಳನ್ನು ಕಲ್ಪಿಸಿ ಕಳುಹಿದ್ದು [ವನ ೨೬೫, ೨೬೬]. ಕೃಷ್ಣನ ಅಷ್ಟಮಹಿಷಿಯರು ತಮ್ಮ ತಮ್ಮ ಮದುವೆಯ ಸಮಾಚಾರವನ್ನು ದ್ರೌಪದಿಗೆ ವಿವರಿಸಿದ್ದು [ಭಾಗ-೧೦-೨೩]. ಅಜ್ಞಾತವಾಸಕ್ಕಾಗಿ ವಿರಾಟನಗರಿಗೆ ಹೋಗುವಾಗ ದಾರಿ ನಡೆದು ಬಳಲಿದ ದ್ರೌಪದಿಯನ್ನು ಅರ್ಜುನನು ಹೆಗಲಮೇಲೆ ಕೂಡಿಸಿಕೊಂಡು ನಡೆತಂದದ್ದು [ವಿರಾ ೬]. ಅಜ್ಞಾತವಾಸ ಸಮಯದಲ್ಲಿ ಮಾಲಿನಿಯೆಂದು ಹೆಸರಿಟ್ಟುಕೊಂಡಿದ್ದಳು [ವಿರಾ.೧೪]. ದ್ರೌಪದಿಯ ಸೌಂದರ್ಯವರ್ಣನೆ [ಆದಿ ೧೪೯. ಸಭಾ ೮೮ ವಿರಾ. ೧೪, ೧೬, ೨೦]. ಸೈರಂಧ್ರಿಯ ವೇಷದಿಂದ ವಿರಾಟ ಪತ್ನಿಯಾದ ಸುದೇಷ್ಟೆಯನ್ನು ಸೇರಿ, ಆಕೆಯ ಸೇವೆಯಲ್ಲಿ ನಿಂತದ್ದು [ವಿರಾ. ೧೪]. ದ್ರೌಪದಿ ತನ್ನನ್ನು ಮೋಹಿಸಿದ ಕೀಚಕನನ್ನು ನಿರಾಕರಿಸಿದ್ದು [ವಿರಾ. ೧೬]. ಹೇಗಾದರೂ ದ್ರೌಪದಿಯನ್ನು ತನಗೆ ವಶಮಾಡಿಕೊಡಬೇಕೆಂದು



ಕೀಚಕ ಸುದೇಷ್ಟೆಯನ್ನು ಬೇಡಿದ್ದು. ಸುದೇಷ್ಟೆ ಮದ್ಯಪಾತ್ರವನ್ನು ದ್ರೌಪದಿಯ ಕೈಯಲ್ಲಿ ಕೊಟ್ಟು ಕೀಚಕನ ಮನೆಗೆ ಕಳುಹಿದ್ದು ದ್ರೌಪದಿ ತನ್ನ ಪಾತಿವ್ರತ್ಯವನ್ನು ಕಾಪಾಡಿಕೊಳ್ಳುವುದಕ್ಕಾಗಿ ಸೂರ್ಯನನ್ನು ಹೊಗಳಿ, ರಹಸ್ಯವಾಗಿ ಹಿಂಬಾಲಿ ಸುವ ದೂತನನ್ನು ಪಡೆದದ್ದು ಕೀಚಕ ದ್ರೌಪದಿಯನ್ನು ನಶಪಡಿಸಿಕೊಳ್ಳಲು ಯತ್ನಿಸಿ, ಆಕೆ ಸಮೃತಿಸದಿರಲು ಆಕೆಯನ್ನು ಪಾದತಾಡನದಿಂದ ದೂಷಿಸಿ, ಗೂಢ ಸೇವಕನಿಂದ ಭಂಗಪಟ್ಟದ್ದು ದ್ರೌಪದಿ ರಾಜಸಭೆಯಲ್ಲಿ ಕೀಚಕನನ್ನು ದೂರಿದ್ದು ಯುಧಿಷ್ಠಿರ ಆಕೆಯನ್ನು ಸಂತೈಸಿದ್ದು [ವಿರಾ ೧೯-೨೦]. ದ್ರೌಪದಿ ನಡುರಾತ್ರಿಯಲ್ಲಿ ಭೀಮನಲ್ಲಿ ನೊರೆಯಿಟ್ಟದ್ದು ದ್ರೌಪದೀ ಭೀಮರ ಸಂವಾದ [ವಿರಾ ೨೪] ಭೀಮನ ಸೂಚನೆಯಂತೆ ದ್ರೌಪದಿ ಕನ್ಯಾಂತಃಪುರದಲ್ಲಿ ಸಂಧಿಸುವುದಾಗಿ ಕೀಚಕನಿಗೆ ತಿಳುಹಿದ್ದು [ವಿರಾ ೨೫]. ಉಪಕೀಚಕರು ದ್ರೌಪದಿಯನ್ನು ಕೀಚಕನ ಶವ ದೊಂದಿಗೆ ಬಿಗಿದು ಶ್ಮಶಾನಕ್ಕೆ ಹೊತ್ತುಕೊಂಡು ಹೋದದ್ದು ಭೀಮನು ಪತಿ ವ್ರತಾರ್ಥವನ್ನು ತಿಳಿಸಿದ್ದು [ವಿರಾ ೨೬] ವಿರಾಟನ ಅಪ್ಪಣೆಯಂತೆ ಸುದೇಷ್ಟೆ ದ್ರೌಪದಿಯನ್ನು ತಮ್ಮ ನಗರವನ್ನು ಬಿಟ್ಟುಹೋಗಬೇಕೆಂದು ಹೇಳಿದ್ದು. ದ್ರೌಪದಿ ಒಂದು ತಿಂಗಳ ಅವಧಿಯನ್ನು ಬೇಡಿದ್ದು [ವಿರಾ ೨೮]. ಉತ್ತರ ತನಗೆ ಸಾರಥಿಯಿಲ್ಲವೆಂದು ಕೊಚ್ಚಿಕೊಳ್ಳುತ್ತಿದ್ದಾಗ ಅರ್ಜುನ ದ್ರೌಪದಿಯ ಮೂಲಕ ತನ್ನ (ಬೃಹನ್ನಳೆಯ) ಕೌಶಲವನ್ನು ಉತ್ತರನಲ್ಲಿ ತಿಳಿಸಿದ್ದು [ವಿರಾ ೩೮]. ಕಂಕ ವಿರಾಟರು ಜೂಜಾಡುವಾಗ, ವಿರಾಟ ದಾಳದಿಂದ ಹೊಡೆಯಲಾಗಿ ಕಂಕನ ಹಣೆಯಿಂದ ಸುರಿಯುತ್ತಿದ್ದ ರಕ್ತವನ್ನು ದ್ರೌಪದಿ ತನ್ನ ಸೆರಗಿನಿಂದ ಒರಸಿದ್ದು [ವಿರಾ. ೬೦]. ದ್ರೌಪದಿ ಮಾಲಿನಿಯ ವೇಷವನ್ನು ಬಿಟ್ಟು ನಿಜರೂಪದಿಂದ ಕಾಣಿಸಿಕೊಂಡದ್ದು [ವಿರಾ ೬೪] ಯುಧಿಷ್ಠಿರನ ಸೂಚನೆಯ ಮೇರೆಗೆ ಕೃಷ್ಣ ದುರ್ಯೋಧನನಲ್ಲಿಗೆ ಸಂಧಿಗಾಗಿ ಹೊರಟಾಗ ದ್ರೌಪದಿ ತಾನು ದ್ರೋತಸಭೆಯಲ್ಲಿ ಅನುಭವಿಸಿದ ದುಸ್ಸಹವಾದ ದುಃಖಗಳನ್ನು ಹೇಳಿಕೊಂಡು ಗೋಳಾಡಿದ್ದು ದುರ್ಯೋಧನಾದಿಗಳನ್ನು ಸಂಹರಿಸಿದಲ್ಲದೆ ಸುಮ್ಮನಿರಲಾರೆನೆಂದು ಕೃಷ್ಣ ಪತ್ರಿಜ್ಞೆಮಾಡಿ ಆಕೆಯನ್ನು ಸಮಾಧಾನಪಡಿಸಿದ್ದು [ಉದ್ಯೋ. ೮೧] ಮಹಾಭಾರತ ಯುದ್ಧ ಮುಗಿದ ಬಳಿಕ ಅದೇ ರಾತ್ರಿಯಲ್ಲಿಯೇ ಶಿಬಿರದಲ್ಲಿ ಮಲಗಿದ್ದ ಉಪಪಾಂಡವರನ್ನು ಅಶ್ವತ್ಥಾಮನು ಕೊಂದ ವಾರ್ತೆಯನ್ನು ಕೇಳಿ ದ್ರೌಪದಿ ಮೂರ್ಛಿತರಾದದ್ದು ಯುಧಿಷ್ಠಿರ ನಕುಲನ ಮೂಲಕ ದ್ರೌಪದಿಯನ್ನು ಶಿಬಿರಕ್ಕೆ ಬರಮಾಡಿಕೊಂಡದ್ದು ದ್ರೌಪದಿ ಅಶ್ವತ್ಥಾಮನನ್ನು ಕೊಲ್ಲುವಂತೆ ಭೀಮನನ್ನು ಪ್ರೇರಿಸಿದ್ದು [ಸೌಪ್ತಿಕ. ೧೦, ೧೧]. ಭೀಮ ಅಶ್ವತ್ಥಾಮನ ಕೊಲೆಗೆ ಪ್ರತಿಯಾಗಿ ಆತನ ತಲೆಯಮೇಲಿದ್ದ, ರತ್ನವನ್ನು ತಂದು ದ್ರೌಪದಿಗೆ ಕೊಟ್ಟು, ಆಕೆಯನ್ನು ಸಮಾಧಾನಪಡಿಸಿದ್ದು ದ್ರೌಪದಿ ಆ ರತ್ನ

ವನ್ನು ತಲೆಯಮೇಲೆ ಧರಿಸಿಕೊಳ್ಳುವಂತೆ ಯುಧಿಷ್ಠಿರನನ್ನು ಬೇಡಿದ್ದು [ಸೌಪ್ತ. ೧೬]. ಕುಂತಿ, ಗಾಂಧಾರಿಯರಿಬ್ಬರೂ ದ್ರೌಪದಿಯನ್ನು ಸಮಾಧಾನಮಾಡಿದ್ದು [ಸ್ತ್ರೀ ೧೫]. ದ್ರೌಪದಿ ಗಾಂಧಾರಿಯನ್ನು ಶುಶ್ರೂಷೆಮಾಡಿದ್ದು [ಆಶ್ರಮ. ೧]. ಪ್ರಜಾಪಾಲನೆ ಕ್ಷತ್ರಿಯನಿಗೆ ಮುಖ್ಯ ಕರ್ತವ್ಯವೆಂಬುದಾಗಿ ದ್ರೌಪದಿ ಯುಧಿಷ್ಠಿರನಿಗೆ ತಿಳಿಯಹೇಳಿದ್ದು [ಶಾಂತಿ. ೧೪]. ಪಾಂಡವರೊಂದಿಗೆ ಮಹಾಪ್ರಸ್ಥಾನಕ್ಕೆ ಹೊರಟು ದಾರಿಯಲ್ಲಿ ದೇಹತ್ಯಾಗಮಾಡಿದ್ದು [ಮಹಾ.-೨]

**ದ್ವಾಪರ** —ನಾಲ್ಕು ಯುಗಗಳಲ್ಲಿ ಮೂರನೆಯದು ಆ ಯುಗಕ್ಕೆ ಅಭಿಮಾನಿ ಯಾದ ಒಬ್ಬ ರಕ್ತಸ [ಮತ್ಸ್ಯ-೧೬೫ ಭಾರ-ವನ ೩, ೫೫, ೮೩, ೧೨೨] ದ್ವಾಪರಯುಗ ಧರ್ಮಗಳು [ವನ ೧೫೧ ಶಾಂತಿ ೬೯] ದ್ವಾಪರ ಕಲಿಯುಗಗಳ ಸಂಧಿಯಲ್ಲಿ ಭಾರತಯುದ್ಧ ನಡೆಯಿತು [ಆದಿ ೨]. ದಮಯಂತೀ ಸ್ವಯಂವರ ಸಮಯದಲ್ಲಿ ದ್ವಾಪರಯುಗದ ಅಭಿಮಾನಿದೇವತೆಯೂ ಬಂದಿದ್ದ [ವನ ೫೫]. ದೇವಮಾನ ಪ್ರಕಾರವಾಗಿ ೨,೪೦೦ ವರ್ಷಗಳು (ಮನುಷ್ಯಮಾನ ಪ್ರಕಾರ ೮,೬೪,೦೦೦ ವರ್ಷಗಳು) ಇದರ ಪರಿಮಾಣ [ಮತ್ಸ್ಯ-೧೬೪]

**ದ್ವಾರಕಾ** —ನೋಡು—ಕುಶಸ್ಥಲೀ ಇದು ಅನರ್ತ ದೇಶಕ್ಕೆ ರಾಜಧಾನಿ ಯಾಗಿತ್ತು. ಶ್ರೀ ಕೃಷ್ಣ ಯಾದವರೊಂದಿಗೆ ಈ ಪಟ್ಟಣದಲ್ಲಿ ನಾಸವಾಗಿದ್ದ ಜರಾಸಂಧ ಕೃಷ್ಣನ ಮೇಲೆ ಪದೇ ಪದೇ ದಂಡೆತ್ತಿಹೋಗಿ ಪೀಡಿಸುತ್ತಿದ್ದ ಕಾರಣ ಕೃಷ್ಣ ವಿಶ್ವಕರ್ಮನಿಂದ ಈ ಪಟ್ಟಣವನ್ನು ಸಮುದ್ರ ಮಧ್ಯದಲ್ಲಿ ನಿರ್ಮಿಸಿದ [ಹರಿ-೨-೫೨ ಭಾಗ-೧೦-೫೦] ಅರ್ಜುನ ಸುಭದ್ರಾಹರಣ ಸಮಯದಲ್ಲಿ ಯತಿನೇಷದಿಂದ ದ್ವಾರಕೆಗೆ ಹೋದದ್ದು [ಆದಿ ೨೪೧] ದ್ವಾರಕೆಯಲ್ಲಿ ಆಪಶಕುನಗಳು ತಲೆ ದೋರಿದ್ದು [ಮೌಸ ೩] ಕೃಷ್ಣನಿರ್ಯಾಣಾನಂತರ ಏಳನೆಯ ದಿನ ದ್ವಾರಕೆ ಸಮುದ್ರದಲ್ಲಿ ಮುಳುಗಿಹೋದದ್ದು [ಮೌಸ ೮] ದ್ವಾರಾವತಿಯೆಂಬುದು ಇದರ ನಾಮಾಂತರ

**ದ್ವಿಜಿಹ್ವ.**—ಸರ್ಪಗಳು ಅವುಗಳಿಗೆ ಎರಡು ನಾಲಗೆಗಳು ಬರಲು ಕಾರಣ [ಆದಿ ೩೪]

**ದ್ವಿತ** —ಗೌತಮ ಮುನಿಯ ಮೂವರು ಪುತ್ರರಲ್ಲಿ ಎರಡನೆಯವ ಏಕತ, ತ್ರಿತರು ಇವನ ಅಣ್ಣತಮ್ಮಂದಿರು [ಸಭಾ. ೭] ಇವನ ಕಥೆ ನೋಡು—ತ್ರಿತ [ಶಲ್ಯ. ೩೭].

**ದ್ವಿವಿಧ.**—ಸುಗ್ರೀವನ ಸೋದರಮಾವನೂ ಕಪಿ ಸೇನಾಪತಿಗಳಲ್ಲಿ ಒಬ್ಬನೂ ಆದ ಸುಷೇಣನ ಕಿರಿಯ ಮಗ ಅಂಗದನ ಸೋದರಮಾವನೂ ಸುಗ್ರೀವನ ಮಂತ್ರಿಯೂ ಆಗಿದ್ದ ಹತ್ತುಸಾವಿರ ಆನೆಗಳ ಬಲವುಳ್ಳವ. ರಾಮಾಯಣ ಯುದ್ಧದಲ್ಲಿ ಬಹಳವಾಗಿ ಹೋರಾಡಿದ [ರಾಮಾ.-ಯುದ್ಧ ೭೬.ಭಾರ.-ವನ. ೨೯೦].

ದ್ವಿವಿದನೂ ನರಕಾಸುರನೂ ಆಪ್ತಸ್ನೇಹಿತರು. ಕೃಷ್ಣ ನರಕಾಸುರನನ್ನು ಕೊಂದ ಸೇಡನ್ನು ತೀರಿಸಿಕೊಳ್ಳುವುದಕ್ಕಾಗಿ ದ್ವಿವಿದ ಅನೇಕ ವಿಧದಿಂದ ಯಾದವರನ್ನೂ, ಋಷ್ಯಾಶ್ರಮಗಳನ್ನೂ ಪೀಡಿಸಿ, ಹಾಳುಮಾಡಿದ ಒಮ್ಮೆ ಬಲರಾಮ ರೈವತಕ ಪರ್ವತದಲ್ಲಿ ಸ್ತ್ರೀ ಪರಿವಾರದೊಂದಿಗೆ ಮದ್ಯಪಾನಮಾಡಿ, ಕ್ರೇಡಾಸಕ್ತನಾಗಿರುವಲ್ಲಿ ದ್ವಿವಿದ ಬಲರಾಮನನ್ನು ಅಣಕಿಸಿ, ಆ ಸ್ತ್ರೀ ಸಮುದಾಯವನ್ನು ಅಪಮಾನ ಗೊಳಿಸಿ, ಬಲರಾಮನ ಮದ್ಯಪಾತ್ರವನ್ನು ಅಪಹರಿಸಿದ ಕ್ರೌಢನಾದ ಬಲರಾಮ ದ್ವಿವಿದನೊಂದಿಗೆ ಬಹಳವಾಗಿ ಯುದ್ಧಮಾಡಿ, ಕಡೆಗೆ ಅವನನ್ನು ಕೊಂದ [ಭಾಗ - ೧೦-೬೭].

**ದ್ವೀಪಗಳು** — ಜಂಬೂ, ಪ್ಲಕ್ಷ, ಕುಶ, ಕ್ರೌಂಚ, ಶಾಕ, ಶಾಲ್ಮಲಿ, ಪುಷ್ಕರ ಗಳೆಂಬುದಾಗಿ ಏಳು ಇವುಗಳ ವರ್ಣನೆ [ವಿಷ್ಣು - ೨, ೧-೮ ಭಾರ. - ಭೀ. ೧೧-೧೨. ಭಾಗ - ೫-೨೦ ದೇ ಭಾ - ೨-೧೨, ೧೩ ಮತ್ಸ್ಯ - ೧೨೧-೧೨೩].

**ದ್ವೈತವನ** — (1) ಸರಸ್ವತೀ ನದೀತೀರದಲ್ಲಿ ಮರುಭೂಮಿಯ ಸಮೀಪದಲ್ಲಿರುವ ಒಂದು ಅರಣ್ಯ [ಶಲ್ಯ ೩೭]. ಪಾಂಡವರು ತಮ್ಮ ವನವಾಸದಲ್ಲಿ ಇಲ್ಲಿಯೂ ಕೆಲಕಾಲ ವಾಸಮಾಡಿದರು [ವನ ೨೩೯, ೨೪೭, ೩೧೧ ವಿರಾ. ೫].

(11) ಒಂದು ಸರೋವರ [ವನ ೨೪]

**ದ್ವೈಪಾಯನ** — ವ್ಯಾಸ ಮುನಿಯ ನಾಮಾಂತರ ನೋಡು—ಕೃಷ್ಣ ದ್ವೈಪಾಯನ, ವ್ಯಾಸ

**ದ್ವೈಪಾಯನ ಹೃದ.**—ಒಂದು ತೀರ್ಥ [ಶಲ್ಯ ೩೦, ೫೫ ಅಶ್ವ ೬೦]. ದುರ್ಯೋಧನ ಭೀಮನೊಂದಿಗೆ ಗದಾಯುದ್ಧ ಮಾಡುವ ಮೊದಲು ಈ ಮಡುವಿನಲ್ಲಿ ಅವಿತುಕೊಂಡಿದ್ದ ಭೀಮ ದುರ್ಯೋಧನರ ಗದಾಯುದ್ಧ ಇದರ ತೀರದಲ್ಲಿಯೇ ನಡೆಯಿತು [ಶಲ್ಯ ೨೯].

## ಧ

**ಧನಕ** — ಚಂದ್ರ ವಂಶದ ಭದ್ರಸೇನ ರಾಜನ ಕಿರಿಯ ಮಗ ಇವನಿಗೆ ಕೃತ ನೀರ್ಯ, ಕೃತಾಗ್ನಿ, ಕೃತವರ್ಮ, ಕೃತೌಜರೆಂಬ ನಾಲ್ವರು ಮಕ್ಕಳು ಜನಿಸಿದರು. ಈ ಕೃತನೀರ್ಯನ ಮಗನೇ ಕಾರ್ತವೀರ್ಯಾರ್ಜುನ [ಭಾರ.-ಸಭಾ ೭].

**ಧನಶ್ವಾಯ.**—(1) ಅಗ್ನಿಯ ನಾಮಾಂತರ.

(11) ಒಬ್ಬ ಮಹರ್ಷಿ. ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಕದಿನಾರನೆಯ ಪರ್ಯಾಯದಲ್ಲಿ ವ್ಯಾಸನಾಗಿದ್ದನು [ದೇ. ಭಾ. - ೧-೪].

(iii) ದೇಹದಲ್ಲಿರುವ ಉಪ ಪ್ರಾಣವಾಯುಗಳಲ್ಲಿ ಒಂದು. ಈ ವಾಯು ಮುಖ್ಯಪ್ರಾಣವಾಯು ದೇಹವನ್ನು ಬಿಟ್ಟಮೇಲೆಯೂ ಸ್ವಲ್ಪ ಕಾಲದವರೆಗೆ ದೇಹ ದಲ್ಲಿರುತ್ತದೆ

(iv) ಯುಧಿಷ್ಠಿರನ ರಾಜಸೂಯ ಸಮಯದಲ್ಲಿ ವಿಪುಲವಾದ ಧನರಾಶಿ ಯನ್ನು ಅರ್ಜುನ ಸಂಪಾದಿಸಿ ತಂದನಾಗಿ ಈ ಹೆಸರು ಅರ್ಜುನನಿಗೂ ಸಲ್ಲುತ್ತದೆ [ವಿರಾ. ೪೩].

(v) ಕದ್ರುವಿನ ಮಕ್ಕಳಾದ ಸರ್ಪಗಳಲ್ಲಿ ಒಬ್ಬ [ಸಭಾ. ೯ ಉದ್ಯೋ. ೧೦೩]

(vi) ಒಬ್ಬ ಬ್ರಹ್ಮರ್ಷಿ ಈತ ಕುಮಾರಿಯೆಂಬ ತರುಣಿಯನ್ನು ಮದುವೆ ಯಾಗಿದ್ದ [ಭಾರ.-ಉದ್ಯೋ ೧೧೭]

**ಧನದ** —ಕುಬೇರನ ನಾಮಾಂತರ [ಸಭಾ ೧೧]

**ಧನಿಷ್ಠಾ**. —ದಕ್ಷ ಬ್ರಹ್ಮನ ಮಗಳು. ಚಂದ್ರನ ಇಪ್ಪತ್ತೇಳು ಮಂದಿ ಹೆಂಡಿ ರಲ್ಲಿ ಒಬ್ಬಳು. ನೋಡು—ಚಂದ್ರ.

**ಧನುರ್ದೇವ** —ಯಜುರ್ವೇದದ ಉಪವೇದ. ಚತುರ್ಮುಖನ ದಕ್ಷಿಣದಿಕ್ಕಿನ ಮುಖದಿಂದ ಹೊರಬಂದದ್ದು ನೋಡು—ಉಪವೇದ

**ಧನುಷಾಕ್ಷ** —ಬಾಲಧೀಯೆಂಬ ಬ್ರಹ್ಮರ್ಷಿಗೆ ಒಬ್ಬ ಮಗ ಹುಟ್ಟಿ ಅಲ್ಪಾಯುಸ್ಸಿನಲ್ಲಿಯೇ ಸತ್ತ ಬಳಿಕ ಮುನಿ ದೀರ್ಘಾಯುಷ್ಮಂತನಾದ ಪುತ್ರನನ್ನು ಪಡೆಯುವ ಸಲುವಾಗಿ ತಪಸ್ಸುಮಾಡಿದ ದೇವರು ಪ್ರತ್ಯಕ್ಷವಾದಾಗ ಇದಿರಿಗಿದ್ದ ಪರ್ವತವನ್ನು ತೋರಿ ಈ ಪರ್ವತದಂತೆ ಚಿರಸ್ಥಾಯಿಯಾದ ಮಗನು ತನಗೆ ಹುಟ್ಟಿ ಬೇಕೆಂದು ಬಾಲಧಿ ಬೇಡಿದ ದೇವರು ತಥಾಸ್ತು ಎಂದು ಕಣ್ಮರೆಯಾದ. ಬಳಿಕ ಬಾಲಧಿಗೆ ಒಬ್ಬ ಮಗ ಹುಟ್ಟಿದ ಆ ಪುತ್ರನಿಗೆ ಮೇಧಾವಿಯೆಂದು ಹೆಸರಿಟ್ಟ. ಮೇಧಾವಿ ದೊಡ್ಡವನಾದ ಬಳಿಕ ತನಗೆ ಸ್ಥಿರಜೀವಿತ್ವವಿರುವುದೆಂಬ ಸಮಾಚಾರ ವನ್ನು ತಿಳಿದು, ಸ್ವೇಚ್ಛಾವರ್ತನದಿಂದ ನಡೆಯತೊಡಗಿ, ಒಮ್ಮೆ ನಿಷ್ಕಾರಣವಾಗಿ ಧನುಷಾಕ್ಷನೆಂಬ ಮುನಿಯನ್ನು ಪಿಡಿಸಿದ ಮುನಿ ಮೇಧಾವಿ ಒಡನೆಯೇ ಸಾಯುವಹಾಗೆ ಶಾಪವಿತ್ತ ಮೇಧಾವಿ ಸಾಯಲಿಲ್ಲ. ಆಗ ಧನುಷಾಕ್ಷನು ತನ್ನ ತಪೋಬಲದಿಂದ ಮೇಧಾವಿ ಸಾಯದಿರಲು ಕಾರಣವನ್ನು ತಿಳಿದು, ತನ್ನ ತಪಶ್ಯಕ್ತಿ ಯಿಂದ ಒಂದು ಮಹಿಷವನ್ನು ಸೃಷ್ಟಿಮಾಡಿ, ಆ ಪರ್ವತದ ಕಲ್ಲುಗಳನ್ನು ಉರುಳಿ ಸಿದ ಒಡನೆಯೇ ಮೇಧಾವಿ ಸತ್ತ [ಭಾರ.-ವನ. ೧೩೭, ಶಾಂತಿ ೩೪೪].

**ಧನ್ಯಾ**. —ಉತ್ತಾನಪಾದ ರಾಜನ ಮಗನಾದ ಧ್ರುವನ ಮೂರನೆಯ ಹೆಂಡತಿ. ಶಿಷ್ಯನೆಂಬ ಮಗನನ್ನು ಹೆತ್ತಳು [ಮತ್ಸ್ಯ. ೪].

**ಧನ್ವಂತರಿ** — ದೇವತೆಗಳ ವೈದ್ಯ ಲೋಕದಲ್ಲಿ ಆಯುರ್ವೇದವನ್ನು ಪ್ರಚಾರಕ್ಕೆ ತಂದವ. ದೇವ ದಾನವರು ಕ್ಷೀರಸಮುದ್ರವನ್ನು ಮಥನಮಾಡಿದಾಗ, ಕ್ಷೀರ ಸಮುದ್ರದಿಂದ ಜನಿಸಿದವ [ಭಾರ -ಆದಿ. ೧೮. ಭಾಗ. ೮-೮ ಮತ್ಸ್ಯ-೨೫೧].

**ಧರ.**—(1) ಅಷ್ಟವಸುಗಳಲ್ಲಿ ಒಬ್ಬ. ಈತನ ಜನನಿ ಧೂಮ್ರೆಯೆಂಬವಳು [ಭಾರ -ಆದಿ. ೬೭ ಅನು ೨೫೫]. ಈತನಿಗೆ ದ್ರವಿಣ, ಹುತಹವ್ಯರೆಂಬುದಾಗಿ ಇಬ್ಬರು ಪುತ್ರರು [ಭಾರ -ಆದಿ. ೬೭].

(11) ಶುಕ್ರಾಚಾರ್ಯನ ಮಗ [ಭಾರ -ಆದಿ ೬೬]

**ಧರಾ.**—ಅಷ್ಟವಸುಗಳಲ್ಲಿ ಒಬ್ಬನಾದ ದ್ರೋಣನೆಂಬ ವಸುವಿನ ಹೆಂಡತಿ. ಈಕೆ ಮರುಜನ್ಮದಲ್ಲಿ ಯಶೋದೆಯಾಗಿ ಜನಿಸಿದಳು. ನೋಡು—ದ್ರೋಣ.

**ಧರಣಿ.**—ಚತುರ್ಮುಖನ ಎಡಗೈ ಹೆಬ್ಬೆಟ್ಟಿನಿಂದ ಜನಿಸಿದವಳು. ದಕ್ಷನ ಹೆಂಡತಿ ದಿತಿ, ಅದಿತಿ, ಸಿಂಹಿಕಾ, ಧೃತಿ ಮೊದಲಾದ ಕನ್ಯೆಯರನ್ನು ಹೆತ್ತಳು [ಭಾರ -ಆದಿ ೬೬].

**ಧರ್ಮ** —(1) ನಾಲ್ಕು ಪುರುಷಾರ್ಥಗಳಲ್ಲಿ ಮೊದಲನೆಯದು ಅದರ ಫಲಾನು ಭವಕ್ಕೂ ಧರ್ಮವೆಂದು ಹೆಸರು [ವನ ೧೮೬] ಧರ್ಮಕಾರ್ಯ ಮಾಡಿದವರು ಹೀನಸ್ಥಿತಿಗೆ ಬರಲಾರರು [ಆದಿ ೧೮೨]. ಧರ್ಮದಿಂದ ಮನುಷ್ಯ ವೃದ್ಧಿಯ ನ್ನೈದುವನು [ವನ ೯೨] ಧರ್ಮದ ಉತ್ಪತ್ತಿಪ್ರಕಾರ ವರ್ಣನೆ [ಶಾಂತಿ. ೨೭೧].

(11) ಯಮನಿಗೂ ಯುಧಿಷ್ಠಿರನಿಗೂ ಈ ಹೆಸರು ಸಲ್ಲುತ್ತದೆ

(111) ಒಬ್ಬ ಮಹರ್ಷಿ. ಒಂಬತ್ತು ಮಂದಿ ಬ್ರಹ್ಮರಲ್ಲಿ ಒಬ್ಬ ಚತು ರ್ಮುಖನ ದಕ್ಷಿಣ ಸ್ತನದಿಂದ ಜನಿಸಿದವ ಈತನೇ ಯಮನಾದ [ಭಾರ -ಆದಿ ೬೭]. ಈತ ದಕ್ಷಬ್ರಹ್ಮನ ಪುತ್ರಿಯರಾದ ಕೀರ್ತಿ, ಲಕ್ಷ್ಮೀ, ಧೃತಿ, ಮೇಧಾ, ಪುಷ್ಪಿ, ಶ್ರದ್ಧಾ, ಕ್ರಿಯಾ, ಋದ್ಧಿ, ಲಜ್ಜಾ, ಮತಿ ಎಂಬ ಹತ್ತು ಮಂದಿಯನ್ನು ಮದುವೆಯಾದ [ಭಾರ.-ಆದಿ ೬೭]. ಈತನಿಗೆ ಅನೇಕ ಮಂದಿ ಪುತ್ರರಿದ್ದರು ಸತ್ಯೆಯೆಂಬ ಮಗಳನ್ನು ಶಂಯುವೆಂಬ ಅಗ್ನಿಗೆ ಕೊಟ್ಟು ಮದುವೆಮಾಡಿದ [ವನ ೨೨೧]. ಈತ ಅನೇಕ ಧರ್ಮಗಳನ್ನು ವಿವರಿಸಿದ್ದು [ಅನು. ೧೮೯]

(1V) ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮಮಾನಸ ಪುತ್ರರಲ್ಲಿ ಒಬ್ಬ. ದಕ್ಷಬ್ರಹ್ಮನ ಹದಿನಾರು ಮಂದಿ ಪುತ್ರಿಯರಲ್ಲಿ ಶ್ರದ್ಧಾ, ಮೈತ್ರೀ, ದಯಾ, ಶಾಂತಿ, ತುಷ್ಠಿ, ಪುಷ್ಪಿ, ಕ್ರಿಯಾ, ಉನ್ನತಿ, ಬುದ್ಧಿ, ಮೇಧಾ, ತಿತಿಕ್ಷಾ, ಹ್ರೀ, ಮೂರ್ತಿ ಎಂಬ ಹದಿನೂರು ಮಂದಿಯನ್ನು ಮದುವೆಯಾದ. ಹದಿನೂರನೆಯವಳಾದ ಮೂರ್ತಿಯೆಂಬವಳು ನರ ನಾರಾಯಣರೆಂಬ ಇಬ್ಬರು ಪುತ್ರರನ್ನು ಪಡೆದಳು. ಮಿಕ್ಕ ಮೊದಲಿನ ಹನ್ನೆರಡು ಮಂದಿಯೂ ಕ್ರಮವಾಗಿ ಶುಭ, ಪ್ರಸಾದ, ಅಭಯ,

ಸುಖ, ಸಂತೋಷ (ಹರ್ಷ), ಗರ್ವ, ಯೋಗ, ಅಭಿಮಾನ, ಅರ್ಥ, ಸ್ಮೃತಿ, ಕ್ಷೇಮ, ಪ್ರಶ್ರಯ ಎಂಬ ಹನ್ನೆರಡು ಮಂದಿ ಪುತ್ರರನ್ನು ಹೆತ್ತರು [ದೇ.ಭಾಗ.-೪-೧೬. ಭಾಗ-೪-೧೦]

(v) ಉತ್ತಮ ಮನ್ವಂತರದಲ್ಲಿ ಒಬ್ಬ ಬ್ರಹ್ಮರ್ಷಿ ಈತ ಸೂನ್ಯತೆಯೆಂಬವಳನ್ನು ಮದುವೆಯಾಗಿ, ಇಂದ್ರನ ಸಹಾಯಾರ್ಥವಾಗಿ ಸತ್ಯಸೇನನೆಂಬ ವಿಷ್ಣುವನ್ನು ಪಡೆದ [ಭಾಗ.-೪-೧. ಮತ್ಸ್ಯ.-೯]

(vi) ಈಗ ನಡೆಯುತ್ತಿರುವ ನೈವಸ್ವತ ಮನ್ವಂತರದಲ್ಲಿ ಬ್ರಹ್ಮಮಾನಸ ಪುತ್ರರಲ್ಲಿ ಒಬ್ಬ ಈತ ಉತ್ತಾನವಾದ ವಂಶದ ಪ್ರಾಚೀತಸ ದಕ್ಷನ ಅರುಮತ್ತು ಮಂದಿ ಕನ್ಯೆಯರಲ್ಲಿ ಅರುಂಧತಿ, ವಸು, ಜಾಮಿ, ಲಂಘಾ, ಭಾನು, ಮರುದ್ವತಿ, ಸಂಕಲ್ಪಾ, ಮುಹೂರ್ತಾ, ಸಾಧ್ಯಾ, ವಿಶ್ವಾ ಎಂಬ ಹತ್ತು ಮಂದಿ ಕನ್ಯೆಯರನ್ನು ಮದುವೆಯಾಗಿ, ವಿಶ್ವಾಯೆಂಬವಳಲ್ಲಿ ವಿಶ್ವೇದೇವತೆಗಳನ್ನೂ, ಸಾಧ್ಯಾಯೆಂಬವಳಲ್ಲಿ ಸಾಧ್ಯರೆಂಬ ದೇವತೆಗಳನ್ನೂ, ಮರುದ್ವತಿಯಲ್ಲಿ ಮರುತ್ವಂತರನ್ನೂ, ವಸುಯೆಂಬವಳಲ್ಲಿ ವಸುಗಳನ್ನೂ, ಮುಹೂರ್ತಾಯೆಂಬವಳಲ್ಲಿ ಮುಹೂರ್ತಾಭಿಮಾನಿದೇವತೆಗಳನ್ನೂ, ಭಾನುಯೆಂಬವಳಲ್ಲಿ ಕಿರಣಗಳನ್ನೂ, ಲಂಘಾಯೆಂಬವಳಲ್ಲಿ ಘೋಷನೆಂಬ ತನಯ ನನ್ನೂ, ಜಾಮಿಯೆಂಬಾಕೆಯಲ್ಲಿ ನಾಗವೀಧಿಯನ್ನೂ ಪಡೆದ ಮೊದಲನೆಯವಳಾದ ಅರುಂಧತಿಯಲ್ಲಿ ಸಕಲ ವಿಧವಾದ ಚರಾಚರ ಪ್ರಾಣಿವರ್ಗವೂ ಜನಿಸಿತು ಸಂಕಲ್ಪಾಯೆಂಬವಳಲ್ಲಿ ಸಂಕಲ್ಪನೆಂಬ ಕುಮಾರ ಜನಿಸಿದ [ಮತ್ಸ್ಯ -೨೦೨. ವಿಷ್ಣು.-೧-೧೫. ಭಾರ.-ಅದಿ ೬೭].

**ಧರ್ಮಧ್ವಜ.**—(1) ವಿದೇಹ ವಂಶದ ಕುಶಧ್ವಜ ಜನಕನ ಮಗ ಈತನಿಗೆ ಕೃತಧ್ವಜ, ಮಿತಧ್ವಜರೆಂಬ ಇಬ್ಬರು ಗಂಡುಮಕ್ಕಳಿದ್ದರು ಲಕ್ಷ್ಮಣನ ಹೆಂಡತಿಯಾದ ಊರ್ಮಿಳೆ ಈ ಧರ್ಮಧ್ವಜನ ಒಡಹುಟ್ಟಿದವಳು. ನೋಡು—ಕುಶಧ್ವಜ ಈತ ಸುಲಭಾಮೈತ್ರೀಯಿಯೊಂದಿಗೆ ವಿವಾಹ ಮಾಡಿದ [ಭಾರ -ಶಾಂತಿ ೩೨೫].

**ಧರ್ಮಪಕ್ಷಿ.**—ಒಮ್ಮೆ ಇಂದ್ರ ಸುಕೃತನೆಂಬ ಬ್ರಾಹ್ಮಣನಲ್ಲಿಗೆ ಪಕ್ಷಿರೂಪದಿಂದ ಬಂದು ತನಗೆ ಆಹಾರಾರ್ಥವಾಗಿ ನರಮಾಂಸವನ್ನು ಬೇಡಿದ ಸುಕೃತನು ತನ್ನ ಮಕ್ಕಳನ್ನು ಕರೆದು ಆ ಹಕ್ಕಿಗೆ ಆಹಾರವಾಗುವಂತೆ ಹೇಳಿದ. ಅವರು ಆ ಮಾತಿಗೆ ಸಮ್ಮತಿಸದಿರಲು “ ನೀವು ಹಕ್ಕಿಗಳಾಗಿ ಜನಿಸಿ” ಎಂಬುದಾಗಿ ಶಾಪವಿತ್ತ. ಆಗ ಆ ಮುನಿಪುತ್ರರು ತಮ್ಮ ಅಪರಾಧವನ್ನು ಮನ್ನಿಸುವಂತೆ ಬೇಡಿಕೊಂಡರು. ಸುಕೃತನು “ ನೀವು ಹಕ್ಕಿಗಳಾಗಿದ್ದರೂ ನಿಮಗೆ ಸಕಲ ಶಾಸ್ತ್ರಗಳೂ ಗೋಚರ ಸುವುತ್ತು ಮನುಷ್ಯರಂತೆ ಮಾತನಾಡುವ ಶಕ್ತಿಯೂ ನಿಮಗೆ ಲಭಿಸುವುದು” ಎಂದು ಅನುಗ್ರಹಿಸಿದ ಅದರಂತೆ ಇವರು ಪಕ್ಷಿಜನ್ಮವನ್ನು ಪಡೆದರು. ಇವು ಶರ್ಮಿಕ

ಮುನಿಯಿಂದ ಪೋಷಿತಗಳಾಗಿ, ತಕ್ಕ ವಯಸ್ಸು ಬಂದಕೂಡಲೇ ತಮ್ಮ ವೃತ್ತಾಂತ ವನ್ನು ಆತನಿಗೆ ಅರುಹಿ, ವಿಂಧ್ಯಪರ್ವತಕ್ಕೆ ಹೋಗಿ ತಮ್ಮ ಜನ್ಮವನ್ನು ನೀಗಿ ಕೊಳ್ಳುವ ಸಲುವಾಗಿ ತಪಸ್ಸುಮಾಡಿಕೊಂಡಿದ್ದವು ಜೈಮಿನಿ ಮಹರ್ಷಿ ಇವುಗಳಲ್ಲಿಗೆ ಹೋಗಿ, ಅನೇಕ ಧರ್ಮರಹಸ್ಯಗಳನ್ನು ಕೇಳಿ ತಿಳಿದ [ಮಾರ್ಕಂ -೩, ೪].

**ಧರ್ಮಸಾಲ** —ದಶರಥನ ಎಂಟು ಮಂದಿ ಮಂತ್ರಿಗಳಲ್ಲಿ ಒಬ್ಬ [ರಾಮಾ.-ಬಾಲ. ೭].

**ಧರ್ಮರಾಜ** —ಯಮ, ಯುಧಿಷ್ಠಿರ.

**ಧರ್ಮವರ್ಧನ.**—ಒಂದು ಪಟ್ಟಣ ಅಯೋಧ್ಯೆಯಿಂದ ಕೇಕಯ ದೇಶಕ್ಕೆ ಹೋಗುವ ದಾರಿಯಲ್ಲಿದೆ ದಶರಥ ನಿಯಾಣಾನಂತರ ಭರತ ಅಯೋಧ್ಯೆಗೆ ಬರುವಾಗ ಈ ಪಟ್ಟಣದ ಮೂಲಕ ಪ್ರಯಾಣಮಾಡಿದ [ರಾಮಾ.-ಅಯೋ ೭೨]

**ಧರ್ಮವ್ರತ** —ದಂಡಕಾರಣ್ಯದಲ್ಲಿ ವಾಸವಾಗಿದ್ದ ಒಬ್ಬ ಮಹರ್ಷಿ ರಾಮ ಅಗಸ್ತ್ಯಾಶ್ರಮಕ್ಕೆ ಹೋಗುವ ದಾರಿಯಲ್ಲಿ ಜನಶೂನ್ಯವಾದ ಒಂದು ಪ್ರದೇಶದಲ್ಲಿ ದಿವ್ಯ ವಾದ್ಯಧ್ವನಿಯನ್ನೂ ಅಪ್ಸರಸಿಯರ ಗಾಯನವನ್ನೂ ಕೇಳಿ, ಬೆರಗಾಗಿ, ಆ ಮುನಿಯ ಬಳಿ ಸಾರ್ದು, ಇದರ ರಹಸ್ಯವೇನೆಂದು ಪ್ರಶ್ನೆಮಾಡಿ, ಅದು ಪಂಚಾಪ್ಸರ ಸ್ನರೋವರದಲ್ಲಿ ಮಾಂಡಿಕ್ಕಿಯೆಂಬ ಮುನೀಶ್ವರ ಅದೃಶ್ಯನಾಗಿ ದೇವವಿಲಾಸಿನಿ ಯರೊಂದಿಗೆ ಕ್ರೀಡಿಸುತ್ತಿದ್ದಾನೆಂಬುದನ್ನು ಕೇಳಿ ತಿಳಿದ [ರಾಮಾ.-ಅರ. ೧೧].

**ಧರ್ಮವ್ಯಾಧ** —ಮಿಥಿಲಾ ನಗರದಲ್ಲಿ ವಾಸವಾಗಿದ್ದ ಒಬ್ಬ ಕಟುಕ. ಹಿಂದಣ ಜನ್ಮದಲ್ಲಿ ಬ್ರಾಹ್ಮಣನಾಗಿದ್ದು, ಅಸ್ತವಿದ್ಯಾಪಾರಂಗತನಾಗಿದ್ದ. ಒಮ್ಮೆ ರಾಜಪುತ್ರರ ಸಂಗಡ ಬೇಟೆಗೆ ಹೋಗಿ, ದೂರದಲ್ಲಿದ್ದ ಒಬ್ಬ ಮುನಿಯನ್ನು ಜಿಂಕೆಯೆಂಬ ಭ್ರಾಂತಿಯಿಂದ ಕೊಲ್ಲಲಾಗಿ, ಆ ಮುನಿ ಸಾಯುವಾಗ “ ನೀನು ಬ್ರಾಹ್ಮಣನಾಗಿದ್ದರೂ ಕ್ಷತ್ರಿಯೋಚಿತವಾದ ಬೇಟೆಗೆ ಬಂದು, ಕಟುಕನ ಕೃತ್ಯವನ್ನು ಮಾಡುವೆಯಾಗಿ ಕಟುಕನಾಗಿ ಜನಿಸು” ಎಂದು ಶಾಪವಿತ್ತ ಬಳಿಕ ಇವನು ಧರ್ಮವ್ಯಾಧನೆಂಬ ಹೆಸರಿನಿಂದ ಜನಿಸಿ, ಮಾತಾಪಿತೃಗಳನ್ನು ಬಹಳ ಭಕ್ತಿಯಿಂದ ಶುಶ್ರೂಷೆ ಮಾಡುತ್ತಿದ್ದ ನೋಡು—ಕೌಶಿಕ. ಈತನಿಗೆ ಅರ್ಜುನನೆಂಬ ಮಗನೂ ಅರ್ಜುನಿಕೆಯೆಂಬ ಮಗಳೂ ಇದ್ದರು ಈ ಮಗಳಿಗೆ ಸಕಲ ನೀತಿಶಾಸ್ತ್ರವನ್ನೂ ಕಲಿಸಿ, ಮತಂಗ ಮುನಿಯ ಮಗನಾದ ಪ್ರಸನ್ನನೆಂಬವನಿಗೆ ಕೊಟ್ಟು ಮದುವೆಮಾಡಿದ. ಒಂದು ದಿನ ಮತಂಗ ಮುನಿಯ ಪತ್ನಿ “ ನೀನು ಎಷ್ಟಾದರೂ ಮಾಂಸವನ್ನು ಮಾರಿ ಜೀವಿಸತಕ್ಕವನ ಮಗಳು” ಎಂದು ಹಳೆಯಲಾಗಿ, ಅರ್ಜುನಿಕೆ ಈ ಮಾತನ್ನು ತನ್ನ ತಂದೆಗೆ ಹೇಳಿದಳು. ಒಂದು ದಿನ ಧರ್ಮವ್ಯಾಧ ಮತಂಗ ಮುನಿಯ ಆಶ್ರಮಕ್ಕೆ ಹೋದ. ಇವನನ್ನು ಭೋಜನಕ್ಕೆ ಬಲಾತ್ಕರಿಸಿದರು. ಆಗ ಧರ್ಮ

ವ್ಯಾಧ “ ನೀವು ಇಡುವ ಅನ್ನವಾವುದು ? ” ಎಂದು ಕೇಳಲಾಗಿ ಮತಂಗಪತ್ನಿ ಗೋಧಿಯನ್ನೂ ತೋಗಿಯನ್ನೂ ಒಂದು ಮೊರದಲ್ಲಿ ತಂದು ತೋರಿದಳು. ಆಗ ಧರ್ಮವ್ಯಾಧ “ ಛೇ, ಛೇ, ನೀವು ಎಂತಹ ಕಟುಕರು ! ನಾನು ವಾರಕ್ಕೊಮ್ಮೆ ಒಂದು ಮೃಗವನ್ನು ಕೊಂಡು ಅದರ ಮಾಂಸವನ್ನು ವಿಕ್ರಯಮಾಡಿ ಜೀವಿಸು ತ್ತೇನೆ. ನೀವು ಅನುದಿನವೂ ಎಷ್ಟೊಂದು ಜೀವಿಗಳನ್ನು ಕೊಲ್ಲುತ್ತೀರಿ ! ನಾನು ನಿಮ್ಮ ಮನೆಯಲ್ಲಿ ಊಟಮಾಡಲಾರೆ ” ಎಂದು ಹೇಳಿ ಅಲ್ಲಿಂದ ಹೊರಟ. ಆಗ ಮತಂಗಪತ್ನಿ ಆತನನ್ನು ಅಡ್ಡಗಿಸಿ, ಭೋಜನಮಾಡಿಸಿ ತನ್ನ ತಪ್ಪನ್ನು ತಿಳಿದು ಕೊಂಡು ಅಂದಿನಿಂದ ಸೊಸೆಯನ್ನು ಹೀಯಾಳಿಸುವುದನ್ನು ಬಿಟ್ಟಳು. ಧರ್ಮವ್ಯಾಧ ಅನೇಕ ಧರ್ಮರಹಸ್ಯಗಳನ್ನು ಬಲ್ಲವನಾಗಿದ್ದ [ವನ ೨೧೦] ಈತ ವ್ಯಾಧನಾಗಿ ಜನಿಸಿದ್ದು ಮತ್ತು ಕೌಶಿಕನೆಂಬ ಮುನಿಗೆ ಧರ್ಮಗಳನ್ನು ಉಪದೇಶಿಸಿದ್ದು [ವನ. ೨೧೮].

**ಧರ್ಮಸಾವರಿ.**—ಹದಿನಾಲ್ಕು ಮಂದಿ ಮನುಗಳಲ್ಲಿ ಹನ್ನೊಂದನೆಯವ. ಈತನಿಗೆ ಮೇರುಸಾವರಿಯೆಂಬ ನಾಮಾಂತರವೂ ಇದೆ. ಈತನಿಗೆ ಹತ್ತು ಮಂದಿ ಪುತ್ರರಿದ್ದರು ಈತನ ರಾಜ್ಯಭಾರ ಕಾಲದಲ್ಲಿ ಸ್ವರ್ಗಲೋಕವನ್ನು ವೈಧೃತಿಯೆಂಬ ಇಂದ್ರ ಪಾಲಿಸುತ್ತಿದ್ದ. ಆ ಕಾಲದಲ್ಲಿ ವಿಹಂಗಮ, ಕಾಮಗಮ, ನಿರ್ವಾಣ ರುಚಿಯೆಂಬ ಮೂರು ಬಗೆಯ ದೇವತೆಗಳು ಸ್ವರ್ಗದಲ್ಲಿ ವಾಸಮಾಡುತ್ತಿದ್ದರು. ಅರುಣನೇ ಮೊದಲಾದ ಏಳು ಮಂದಿ ಋಷಿಗಳೂ, ಇಂದ್ರನ ಸಹಾಯಾರ್ಥವಾಗಿ ಧರ್ಮಸೇತುವೆಂಬ ಹೆಸರಿನ ವಿಷ್ಣುವೂ ಅವತರಿಸಿದ್ದರು [ಭಾಗ -೮-೧೩]

**ಧರ್ಮ.**—ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಹದಿನಾಲ್ಕನೆಯ ಪರಾಯದಲ್ಲಿ ವ್ಯಾಸನಾಗಿದ್ದ ಒಬ್ಬ ಮಹರ್ಷಿ ನೋಡು—ವ್ಯಾಸ [ದೇ.ಭಾ.-೧-೪].

**ಧರ್ಮರಣ್ಯ.**—(1) ಗಯೆಯ ಸಮೀಪದಲ್ಲಿರುವ ಒಂದು ಕ್ಷೇತ್ರ, [ಭಾರ - ವನ. ೮೦. ಅನು. ೬೪] ಇದು ಈಗಣ ಗಯಾ ಜಿಲ್ಲೆಯಲ್ಲಿ ಬುದ್ಧಗಯೆಗೆ ನಾಲ್ಕು ಮೈಲುಗಳ ದೂರದಲ್ಲಿದೆ.

(11) ಒಬ್ಬ ಬ್ರಹ್ಮರ್ಷಿ. ಈತ ಪದ್ಮನಾಭನೆಂಬ ನಾಗರಾಜನ ಮೂಲಕ ಅಧ್ಯಾತ್ಮವಿದ್ಯೆಯನ್ನು ತಿಳಿದು ಕೃತಾರ್ಥನಾದ [ಭಾರ -ಶಾಂತಿ. ೩೭೧].

**ಧರ್ಮೀಯ.**—ಚಂದ್ರ ವಂಶದ ಪುರುಕುಲೋತ್ಪನ್ನನಾದ ರೌದ್ರಾಶ್ವ ರಾಜನ ಹತ್ತು ಮಂದಿ ಮಕ್ಕಳಲ್ಲಿ ಒಬ್ಬ [ಆದಿ. ೮೮].

**ಧಾತ್ಯ.**—(1) ಚತುರ್ಮುಖನ ಹೆಸರು.

(11) ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮಮಾನಸ ಪುತ್ರನಾದ ಭೃಗು ಮಹರ್ಷಿಯಿಂದ ಖ್ಯಾತಿಯೆಂಬವಳಲ್ಲಿ ಜನಿಸಿದವ [ಭಾರ.-ಆದಿ. ೬೭]. ಈತ



ಮೇರು ಪುತ್ರಿಯಾದ ಆಯತಿಯೆಂಬವಳನ್ನು ಮದುವೆಯಾಗಿ ಮೃಕಂಡು ಮುನಿಯನ್ನು ಪಡೆದ. ಈ ಮೃಕಂಡುವಿನ ಮಗನೇ ಮಾರ್ಕಂಡೇಯ [ಭಾಗ.-೪-೧]

**ಧಾತ್ರೇಯಾ.**—ದ್ರೌಪದಿಯ ದಾಸಿ. ಪಾಂಡವರು ವನವಾಸಮಾಡುತ್ತಿದ್ದಾಗ, ಸಾಕ್ಷ್ಯ ರಾಜಪುತ್ರಿಯ ಸ್ವಯಂವರಕ್ಕಾಗಿ ಹೋಗುತ್ತಿದ್ದ ಜಯದ್ರಥ ದ್ರೌಪದಿಯನ್ನು ಅಪಹರಿಸಿದ ಸುದ್ದಿಯನ್ನು ಈಕೆ ಭೀಮನಿಗೆ ತಿಳುಹಿದಳು. ನೋಡು—ದ್ರೌಪದೀ, ಜಯದ್ರಥ [ಭಾರ -ವನ. ೨೬೯].

**ಧಾನ್ಯಮಾಲಿನೀ** —(1) ರಾವಣನ ಪತ್ನಿಯರಲ್ಲಿ ಒಬ್ಬಳು. ಅತಿಕಾಯ ಈಕೆಯ ಮಗ [ರಾಮಾ.-ಸಂ. ೨೨].

(11) ಒಬ್ಬ ಅಪ್ಸರಸಿ ಶಾಪದಿಂದ ಮೊಸಳೆಯಾಗಿದ್ದು ಹನೂಮಂತನು ಚಂದ್ರದ್ರೋಣ ಪರ್ವತಕ್ಕೆ ಹೋಗಿದ್ದಾಗ ಕಾಲನೇಮಿಯ ಆಶ್ರಮದ ಬಳಿ ಸರೋವರದಲ್ಲಿದ್ದು, ಹನೂಮಂತನು ನೀರಿನಲ್ಲಿಳಿದಾಗ ಆತನನ್ನು ಹಿಡಿದು, ಆತನ ಮೂಲಕ ತನ್ನ ನಿಜರೂಪವನ್ನು ತಳೆದು, ಕಾಲನೇಮಿಯ ವೃತ್ತಾಂತವನ್ನು ಹನೂಮಂತನಿಗೆ ತಿಳುಹಿ, ತನ್ನ ಲೋಕಕ್ಕೆ ಹೋದಳು ನೋಡು—ಕಾಲನೇಮಿ.

**ಧಾರ್ತರಾಷ್ಟ್ರ.**—ಈ ಪದ ಧೃತರಾಷ್ಟ್ರನ ಮಕ್ಕಳೆಲ್ಲರಿಗೂ ಅನ್ವಯಿಸುತ್ತದೆ.

**ಧೀಷಣ.**—ಬೃಹಸ್ಪತ್ಯಾಚಾರ್ಯನ ನಾಮಾಂತರ.

**ಧೀಮನ್ತ.**—ಚಂದ್ರ ವಂಶದ ಪುರೂರವ ರಾಜನಿಂದ ಉರ್ವಶಿಯಲ್ಲಿ ಜನಿಸಿದವ [ಭಾರ.-ಆದಿ. ೬೯].

**ಧುನ್ದು** —ಒಬ್ಬ ರಾಕ್ಷಸ ಮಧು ಕೈಟಭರ ಮಗ ನೋಡು—ಕುವಲಾಶ್ವ.

**ಧುನ್ದುಮಾರ** —ನೋಡು—ಕುವಲಾಶ್ವ[ಬ್ರಹ್ಮ-೭. ಭಾರ -ವನ ೨೦೪, ೨೦೫, ೨೦೬. ಹರಿ.-೧-೧೧. ಭಾಗ.-೯-೬ ವಾಯು ೮೮].

**ಧೂತಪಾಪಾ.**—ಒಂದು ನದಿ. ವೇದತೀರನೆಂಬ ಮುನಿ ತಪೋನಿರತನಾಗಿದ್ದಾಗ ಅಲ್ಲಿಗೆ ಬಂದ ಅಪ್ಸರಸಿಯ ಸಂದರ್ಶನದಿಂದ ಜನಿಸಿದವಳು. ವೇದತೀರ ಈಕೆಗೆ ಧೂತಪಾಪಾ ಎಂದು ಹೆಸರಿಟ್ಟ. ಈಕೆ ತಪಸ್ಸಿನಿಂದ ಬ್ರಹ್ಮನನ್ನು ಮೆಚ್ಚಿಸಿ, ಲೋಕದಲ್ಲಿರುವ ಎಲ್ಲಾ ಪದಾರ್ಥಗಳಿಗಿಂತಲೂ ತಾನು ಪವಿತ್ರವಾಗಿರುವಂತೆ ಅನುಗ್ರಹಿಸಬೇಕೆಂದು ಬೇಡಿ ವರವನ್ನು ಪಡೆದಳು ಒಮ್ಮೆ ಧರ್ಮ ಈಕೆಯನ್ನು ಮೋಹಿಸಿ, ತಿರಸ್ಕೃತನಾಗಿ ಮತ್ತೆ ಬಲಾತ್ಕರಿಸಿದ. ಆಗ ಧೂತಪಾಪೆ ರುಷ್ವೆಯಾಗಿ ಧರ್ಮನನ್ನು ನದಿಯಾಗುವಂತೆ ಶಪಿಸಿದಳು ಧರ್ಮ ಇವಳನ್ನು ಶಿಲೆಯಾಗುವಂತೆ ಶಪಿಸಿದ. ಬಳಿಕ ಧೂತಪಾಪೆ ಚಂದ್ರಕಾಂತ ಶಿಲೆಯಾಗಿ ಚಂದ್ರೋದಯವಾಗುತ್ತಲೇ ಒಸರುತ್ತ ನದೀ ರೂಪದಿಂದಿದ್ದ ಧರ್ಮನನ್ನು ಸೇರಿದಳು [ಭೀ. ೯].

**ಧೂಮಿನೀ.**—ಚಂದ್ರ ವಂಶದ ಅಜಮಿಥ ರಾಜನ ನಾಲ್ವರು ಪತ್ನಿಯರಲ್ಲಿ ಒಬ್ಬಳು. ಋಕ್ಸ ಕನೆಂಬ ಮಗನನ್ನು ಹೆತ್ತಳು [ಭಾರ.-ಆದಿ. ೨೦೧].

**ಧೂಮೋರ್ಣಾ** —(i) ಮಾರ್ಕಂಡೇಯ ಮಹರ್ಷಿಯ ಹೆಂಡತಿ [ಅನು. ೨೪೮].

(ii) ಯಮನ ಹೆಂಡತಿ [ಭಾರ.-ಅನು. ೨೭೧].

**ಧೂಮ್ರಲೋಚನ** —ನೋಡು—ಶುಂಭ, ನಿಶುಂಭ

**ಧೂಮ್ರಾ** —ವಸುವಿನ ಹೆಂಡತಿ ಧರ, ಧ್ರುವರೆಂಬವರು ಈಕೆಯ ಮಕ್ಕಳು [ಭಾರ.-ಆದಿ ೬೭].

**ಧೂಮ್ರಾಕ್ಷ** —ಒಬ್ಬ ರಾಕ್ಷಸ ರಾವಣನ ಮಂತ್ರಿ. ಹನೂಮಂತನಿಂದ ಹತನಾದ [ವನ ೨೭೮ ರಾಮಾ -ಯು ೫೧, ೫೨].

**ಧೃತದೇವಾ** —ದೇವಕನ ಪುತ್ರಿಯರಲ್ಲಿ ಒಬ್ಬಳು ವಸುದೇವನ ಪತ್ನಿ ವಿಸ್ವಸ್ಮ ನೆಂಬವ ಈಕೆಯ ಮಗ ನೋಡು—ದೇವಕ, ವಸುದೇವ

**ಧೃತರಾಷ್ಟ್ರ** —(1) ಸರ್ಪರಾಜ ಕಶ್ಯಪನಿಂದ ಕದ್ರುವಿನಲ್ಲಿ ಜನಿಸಿದನು ಬಭ್ರುವಾಹನನಿಂದ ಅರ್ಜುನನನ್ನು ಬದುಕಿಸುವುದಕ್ಕಾಗಿ, ಚಿತ್ರಾಂಗದೇ ಈತನನ್ನು ಸಂಜೀವಕರತ್ನವನ್ನು ಕೊಡುವುದಾಗಿ ಬೇಡಿದಳು ಧೃತರಾಷ್ಟ್ರ ಸಮ್ಮತಿಸದಿರಲಾಗಿ ಬಭ್ರುವಾಹನ ಈತನನ್ನು ಯುದ್ಧದಲ್ಲಿ ಸೋಲಿಸಿ, ಶರಣಾಗತನಾದ ಧೃತರಾಷ್ಟ್ರ ನಿಂದ ಸಂಜೀವಕರತ್ನವನ್ನು ಪಡೆದು, ಅದರ ಮೂಲಕ ಅರ್ಜುನನನ್ನು ಬದುಕಿಸಿದ [ಜೈ.-ಅಶ್ವ ೮೧]

(ii) ಪಾಂಚಾಲ ದೇಶದ ಅರಸು ಬಹಳ ಹಳೆಯ ಕಾಲದವ. ಈತನ ದೇಶ ಬಕ ದಾಲ್ಘ್ಯಶಿರ ಮೂಲಕ ಹಾಳಾಯಿತು. ನೋಡು—ದಾಲ್ಘ್ಯಶಿರ, ಬಕ [ಶಲ್ಯ ೪೨]

(iii) ಚಂದ್ರ ವಂಶದ ವಿಚಿತ್ರವೀರ್ಯ ರಾಜನ ಕ್ಷೇತ್ರಜ ಪುತ್ರ ಈತನಿಗೆ ವೈಚಿತ್ರವೀರ್ಯ, ಅಂಬಿಕೇಯ, ಪ್ರಜ್ಞಾಚಕ್ಷು, ಅಜಮಿಥ ಮುಂತಾದ ಹೆಸರುಗಳುಂಟು [ಭಾರ.-ಆದಿ. ೬೩]. ಶಂತನು ಪುತ್ರನೂ ಭೀಷ್ಮನ ಬಲತಾಯ ಮಗನೂ ಆಗಿದ್ದ ವಿಚಿತ್ರವೀರ್ಯ ಸಂತಾನವಿಲ್ಲದೆಯೇ ಸತ್ತುಹೋದ. ಭೀಷ್ಮ ತಾನು ರಾಜ್ಯಾಧಿಕಾರವನ್ನು ಸ್ವೀಕರಿಸಲೂ ಇಲ್ಲ ಮದುವೆಯನ್ನೂ ಮಾಡಿಕೊಳ್ಳಲಿಲ್ಲ. ಹೀಗಾಗಿ ರಾಜ್ಯಕ್ಕೆ ಉತ್ತರಾಧಿಕಾರಿಗಳಿಲ್ಲವಾಯಿತು. ಆಗ ಶಂತನು ಪತ್ನಿಯಾದ ಸತ್ಯವತಿ ಕೃಷ್ಣದ್ವೈಪಾಯನನನ್ನು ಸಂತಾನಕ್ಕಾಗಿ ಪ್ರೇರಿಸಿದಳು ಆಗ ವಿಚಿತ್ರ ವೀರ್ಯನ ಪತ್ನಿಯಾದ ಅಂಬಿಕೆ ವ್ಯಾಸ ಸಾನ್ನಿಧ್ಯದಿಂದ ಧೃತರಾಷ್ಟ್ರನೆಂಬ ಮಗನನ್ನು ಹೆತ್ತಳು. ಇವನು ಮಾತೃದೋಷದಿಂದ ಕುರುಡನಾಗಿ ಜನಿಸಿದ. ನೋಡು—ಅಂಬಾ, ಅಂಬಿಕಾ, ಕೃಷ್ಣದ್ವೈಪಾಯನ [ಭಾರ.-ಆದಿ. ೬೪]. ಈತ ಗಂಧರ್ವಾಂಶ

ದಿಂದ ಜನಿಸಿದನು [ಆದಿ ೬೨] ಈತ ಗಾಂಧಾರದೇಶಾಧಿಪತಿಯಾದ ಸುಬಲ ರಾಜನ ಪುತ್ರಿಯಾದ ಗಾಂಧಾರೀ, ಸತ್ಯವ್ರತಾ, ಸತ್ಯಸೇನಾ, ಸುದೇಷ್ಟಾ, ಸಂಹಿತಾ, ತೇಜಶ್ರವಾ, ಸುಶ್ರವಾ, ನಿಕೃತಿ, ಶುಭಾ, ಶಂಭರಾ, ದಶಾರ್ಣಾ ಎಂಬ ಹನ್ನೊಂದು ಮಂದಿಯನ್ನೂ ಮದುವೆಯಾಗಿದ್ದ. ಇವರಲ್ಲಿ ಗಾಂಧಾರಿಯೇ ಪ್ರಮುಖಳು [ಆದಿ ೧೧೯] ಗಾಂಧಾರಿಯಲ್ಲಿ ಈತ ದುರ್ಯೋಧನನೇ ಮೊದಲಾದ ನೂರು ಮಂದಿ ಪುತ್ರರನ್ನೂ ದುಶ್ಯಲಿಯೆಂಬ ಒಬ್ಬ ಮಗಳನ್ನೂ ಪಡೆದ ನೋಡು—ಗಾಂಧಾರಿ, ಕೃಷ್ಣ ದ್ವೈಪಾಯನ [ಭಾರ-ಆದಿ ೧೨೯, ೧೩೦] ಧೃತರಾಷ್ಟ್ರನ ನೂರು ಮಂದಿ ಮಕ್ಕಳ ಹೆಸರುಗಳು [ಆದಿ ೧೩೧]. ದುಶ್ಯಲಿಯನ್ನು ಸಿಂಧು ದೇಶಾಧಿಪತಿಯಾದ ವೃದ್ಧ ಕ್ಷತ್ರನಿಂಬ ಅರಸನ ಮಗನಾದ ಬೃಹದ್ರಥನಿಗೆ ಕೊಟ್ಟು ಮದುವೆಮಾಡಿದ [ಆದಿ ೧೩೧]. ಪಾಂಡುವಿನ ಮರಣಾನಂತರ ಕುಂತಿ ಪಾಂಡವರನ್ನು ಕರೆದುಕೊಂಡು, ಧೃತರಾಷ್ಟ್ರನಲ್ಲಿಯೇ ಸೇರಿದಳು ಈತ ತನ್ನ ಮಕ್ಕಳೊಂದಿಗೆ ಅವರನ್ನೂ ವಿದ್ಯಾ ವಂತರನ್ನಾಗಿ ಮಾಡಿ, ಯುಧಿಷ್ಠಿರನಿಗೆ ಯುವರಾಜ ಪದವಿಯಲ್ಲಿ ಪಟ್ಟಿಗಟ್ಟಿದ [ಆದಿ ೧೫೧] ದುರ್ಯೋಧನ ಪಾಂಡವರ ಏಳಿಗೆಯನ್ನು ನೋಡಿ ಸಹಿಸಲಾರದೆ ಅವರನ್ನು ವಾರಣಾವತಕ್ಕೆ ಕಳುಹಿಸುವುದಕ್ಕಾಗಿ ಧೃತರಾಷ್ಟ್ರನೊಂದಿಗೆ ವಾದಮಾಡಿ ಆತನನ್ನು ಒಪ್ಪಿಸಿದ್ದು ಧೃತರಾಷ್ಟ್ರ ಪಾಂಡವರನ್ನು ವಾರಣಾವತಕ್ಕೆ ಹೋಗಿ ಹೇಳಿದ್ದು [ಆದಿ ೧೫೪, ೧೫೫] ಪಾಂಡವರು ಅರಗಿನ ಮನೆಯಲ್ಲಿ ಸುಟ್ಟುಹೋದ ರೆಂಬುದನ್ನು ಕೇಳಿ ಧೃತರಾಷ್ಟ್ರ ಗೋಳಾಡಿದ್ದು. ಕುಂತಿಗೂ ಪಾಂಡವರಿಗೂ ಉತ್ತರ ಕ್ರಿಯೆಗಳನ್ನು ಮಾಡಿದ್ದು [ಆದಿ ೧೬೨]. ದ್ರೌಪದೀಸ್ವಯಂವರಾನಂತರ ಪಾಂಡ ವರ ವೃತ್ತಾಂತವನ್ನು ತಿಳಿದ ಅರಸರೆಲ್ಲರೂ ಧೃತರಾಷ್ಟ್ರನನ್ನು ನಂದಿಸಿದ್ದು [ಆದಿ ೨೧೭] ಪಾಂಡವರನ್ನೂ ದ್ರೌಪದಿಯನ್ನೂ ಹಸ್ತಿನಾವತಿಗೆ ಕರೆತರುವಂತೆ ಧೃತರಾಷ್ಟ್ರ ಅಪ್ಪಣೆಮಾಡಿದ್ದು ಕರ್ಣ ದುರ್ಯೋಧನರು ಧೃತರಾಷ್ಟ್ರನಲ್ಲಿ ವಾದ ಮಾಡಿದ್ದು [ಆದಿ ೨೧೯]. ಧೃತರಾಷ್ಟ್ರ ಭೀಷ್ಮಾದಿಗಳೊಂದಿಗೆ ಯೋಚಿಸಿದ್ದು [ಆದಿ. ೨೨೧]. ಧೃತರಾಷ್ಟ್ರ ಪಾಂಡವರನ್ನು ಕರೆತರುವುದಕ್ಕಾಗಿ ವಿದುರನನ್ನು ದ್ರುಪದ ರಾಜಧಾನಿಗೆ ಕಳುಹಿಸಿದ್ದು [ಆದಿ. ೨೨೫]. ಧೃತರಾಷ್ಟ್ರ ಪಾಂಡವರಿಗೆ ಅರ್ಧ ರಾಜ್ಯವನ್ನು ಹಂಚಿಕೊಟ್ಟು ಪಾಂಡವ ಪ್ರಸನ್ನರಾಗಿ ಕಳುಹಿಸಿದ್ದು [ಆದಿ. ೨೨೭]. ಧೃತರಾಷ್ಟ್ರಾದಿಗಳನ್ನು ರಾಜಸೂಯ ಯಾಗಕ್ಕೆ ಕರೆಯುವುದಕ್ಕಾಗಿ ನಕುಲ ಧೃತ ರಾಷ್ಟ್ರನಲ್ಲಿಗೆ ಬಂದದ್ದು [ಸಭಾ ೨೬]. ರಾಜಸೂಯ ಯಾಗದಿಂದ ಹಿಂದಿರುಗಿದ ದುರ್ಯೋಧನ ಚಿಂತೆಯಿಂದ ದಿನದಿನಕ್ಕೂ ಕೃಶವಾಗುತ್ತಿರುವನೆಂಬುದನ್ನು ಕೇಳಿ ಧೃತರಾಷ್ಟ್ರ ದುರ್ಯೋಧನನನ್ನು ಬರಮಾಡಿಕೊಂಡು, ಆತನ ಚಿಂತೆಗೆ ಕಾರಣ ನೇನೆಂದು ಪ್ರಶ್ನೆಮಾಡಿದ್ದು ದುರ್ಯೋಧನ ಪಾಂಡವರೊಂದಿಗೆ ಜೂಜಾಡುವುದಕ್ಕೆ

ಧೃತರಾಷ್ಟ್ರನ ಅನುಮತಿಯನ್ನು ಕೇಳಿದ್ದು. ಧೃತರಾಷ್ಟ್ರ ದ್ಯೂತ ಸಭೆಯನ್ನು ನಿರ್ಮಿಸಲು ಅನುಜ್ಞೆಯನ್ನಿತ್ತು ಪಾಂಡವರನ್ನು ಕರೆತರಲು ವಿದುರನನ್ನು ಕಳುಹಿದ್ದು [ಸಭಾ. ೭೪-೭೬]. ದುರ್ಯೋಧನ ರಾಜಸೂಯ ಮಂಟಪದಲ್ಲಿ ಭೀಮಾದಿಗಳಿಂದ ತನಗೆ ಉಂಟಾದ ಅಪಮಾನವನ್ನು ಧೃತರಾಷ್ಟ್ರನಲ್ಲಿ ಬಿನ್ನವಿಸಿ, ರಾಜಸೂಯ ಯಾಗ ಸಮಯದಲ್ಲಿ ಸಕಲ ದೇಶದ ರಾಜರೂ ಪಾಂಡವರಿಗೆ ಕಾಣಿಕೆಗಳನ್ನು ಒಪ್ಪಿಸಿದ ಪರಿಯನ್ನು ವಿವರಿಸಿದ್ದು. ಧೃತರಾಷ್ಟ್ರ ಪಾಂಡವರನ್ನು ದ್ವೇಷಿಸಬಾರದೆಂದು ದುರ್ಯೋಧನನಿಗೆ ಬುದ್ಧಿ ಹೇಳಿದ್ದು ದುರ್ಯೋಧನ ಧೃತರಾಷ್ಟ್ರನ ಮಾತಿಗೆ ಪ್ರತಿಹೇಳಿದ್ದು [ಸಭಾ. ೭೮-೮೧]. ಜೂಜನ್ನು ನಿಲ್ಲಿಸಬೇಕೆಂದು ವಿದುರನು ಧೃತರಾಷ್ಟ್ರನಿಗೆ ಹೇಳಿದ್ದು [ಸಭಾ. ೮೬] ದ್ರೌಪದಿಯ ಶಾಪವನ್ನು ಕೇಳಿ ಹೆದರಿದ ಧೃತರಾಷ್ಟ್ರ ದ್ರೌಪದಿಗೆ ವರ ಕೊಡುವ ನೆವದಿಂದ ಪಾಂಡವರನ್ನು ದಾಸ್ಯದಿಂದ ಬಿಡುಗಡೆ ಮಾಡಿ, ಅವರ ದೇಶಕ್ಕೆ ಕಳುಹಿದ್ದು [ಸಭಾ ೯೩] ಪಾಂಡವರು ಕಾಡಿಗೆ ಹೋದಾಗ ವಿದುರ ಧೃತರಾಷ್ಟ್ರನಿಗೆ ಪಾಂಡವರ ಅಭಿಪ್ರಾಯವನ್ನು ತಿಳಿಸಿದ್ದು. ಸಂಜಯ, ಧೃತರಾಷ್ಟ್ರರ ಸಂವಾದ [ಸಭಾ ೧೦೨, ೧೦೩]. ಪಾಂಡವರನ್ನು ಹಿಂದಕ್ಕೆ ಕರೆತರಬೇಕೆಂಬುದಾಗಿ ವಿದುರ ಧೃತರಾಷ್ಟ್ರನಲ್ಲಿ ತಿಳಿಯಹೇಳಿದ್ದು. ಧೃತರಾಷ್ಟ್ರ ವಿದುರನನ್ನು ನಿಂದಿಸಲಾಗಿ ವಿದುರ ಕೋಪದಿಂದ ಪಾಂಡವರಲ್ಲಿಗೆ ಹೋದದ್ದು ಧೃತರಾಷ್ಟ್ರ ಸಂಜಯನ ಮೂಲಕ ಮರಳಿ ವಿದುರನನ್ನು ತನ್ನಲ್ಲಿಗೆ ಬರಮಾಡಿಕೊಂಡದ್ದು [ಅರ ೪-೬] ವ್ಯಾಸ ಮುನಿ ಧೃತರಾಷ್ಟ್ರನಲ್ಲಿಗೆ ಬಂದು ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳಹೇಳಿದ್ದು ಧೃತರಾಷ್ಟ್ರ ದುರ್ಯೋಧನನಿಗೆ ವಿವೇಕ ಹೇಳುವಹಾಗೆ ವ್ಯಾಸನನ್ನು ಬೇಡಿದ್ದು [ಅರ ೮-೧೦] ಮೈತ್ರೇಯ ಮುನಿ, ಭೀಮನಿಂದ ಹತನಾದ ಕಿಮ್ಮಾರನ ಕಥೆಯನ್ನು ಧೃತರಾಷ್ಟ್ರನಿಗೆ ತಿಳಿಸಿದ್ದು [ವನ ೧೧]. ಧೃತರಾಷ್ಟ್ರ ತನ್ನ ಮಕ್ಕಳ ದುರ್ವರ್ತನಕ್ಕಾಗಿ ಮರುಗಿದ್ದು ದುರ್ಯೋಧನಾದಿಗಳನ್ನು ಕೊಲ್ಲಲೇಬೇಕೆಂದು ಶ್ರೀ ಕೃಷ್ಣನೂ ಪಾಂಡವರೂ ಪ್ರತಿಜ್ಞೆಮಾಡಿದುದನ್ನು ಕೇಳಿ ಸಂಜಯ ಚಾರರ ಮೂಲಕ, ಧೃತರಾಷ್ಟ್ರನಿಗೆ ತಿಳಿಸಿದ್ದು [ವನ. ೪೭, ೪೮]. ದ್ರೌಪದ ಸಂಧಿಗಾಗಿ ಧೃತರಾಷ್ಟ್ರನಲ್ಲಿಗೆ ತನ್ನ ಪುರೋಹಿತನನ್ನು ಕಳುಹಿಸಿದ್ದು [ಉದ್ಯೋ. ೬]. ಧೃತರಾಷ್ಟ್ರ ತಾನು ಸಂಜಯನ ಮೂಲಕ ಪಾಂಡವರಿಗೆ ಸಮಾಚಾರವನ್ನು ಹೇಳಿಕಳುಹಿಸುವುದಾಗಿ ಹೇಳಿ ಪುರೋಹಿತನನ್ನು ಹಿಂದಕ್ಕೆ ಕಳುಹಿದ್ದು [ಉದ್ಯೋ. ೨೧] ಧೃತರಾಷ್ಟ್ರ ಪಾಂಡವರಲ್ಲಿಗೆ ಸಂಜಯನನ್ನು ಕಳುಹಿದ್ದು [ಉದ್ಯೋ ೨೨] ಧೃತರಾಷ್ಟ್ರನಿಗೆ ಯುದ್ಧ ಸಮ್ಮತವಲ್ಲವೆಂಬುದನ್ನು ಸಂಜಯ ಯುದ್ಧಿಸ್ವರನಿಗೆ ತಿಳುಹಿದ್ದು [ಉದ್ಯೋ. ೨೭]. ಸಂಜಯ ಧೃತರಾಷ್ಟ್ರನಲ್ಲಿಗೆ ಹಿಂದಿರುಗಿ ಬಂದದ್ದು. ಧೃತರಾಷ್ಟ್ರನನ್ನು ಬಹಳವಾಗಿ ನಿಂದಿಸಿ, ಪಾಂಡವರು ಹೇಳಿದ ಸುದ್ದಿಯನ್ನು ಮರುದಿನ ಬೆಳಿಗ್ಗೆ

ಹೇಳುವುದಾಗಿ ಹೇಳಿ ಸಂಜಯ ತನ್ನ ಮನೆಗೆ ಹೋದದ್ದು [ಉದ್ಯೋ ೩೨] ಭೀತನಾದ ಧೃತರಾಷ್ಟ್ರ ರಾತ್ರಿಯಲ್ಲಿ ವಿದುರನನ್ನು ಬರಮಾಡಿಕೊಂಡು, ರಾತ್ರಿಯೆಲ್ಲಾ ಚಿಂತೆಯಿಂದ ಬಳಲಿದ್ದು. ವಿದುರ ಧೃತರಾಷ್ಟ್ರನಿಗೆ ಪಾಂಡವರೊಂದಿಗೆ ಸಂಧಿನಾಡಿ ಕೊಳ್ಳುವಂತೆ ಹೇಳಿದ್ದು [ಉದ್ಯೋ, ೩೩-೩೪] ವಿದುರ ಧೃತರಾಷ್ಟ್ರನಿಗೆ ಅನೇಕ ಧರ್ಮ ರಹಸ್ಯಗಳನ್ನು ತಿಳುಹಿ ಪಾಂಡವರಲ್ಲಿ ಪುತ್ರವಾತ್ಸಲ್ಯವನ್ನರಿಸಬೇಕೆಂದು ಹೇಳಿದ್ದು [ಉದ್ಯೋ ೩೫-೪೧] ವಿದುರ ಧೃತರಾಷ್ಟ್ರನಿಗೆ ಸನತ್ಕುಜಾತೋಪಾಖ್ಯಾನವನ್ನು ತಿಳುಹಿ ತತ್ಪೋಷದೇಶಮಾಡಿದ್ದು [ಉದ್ಯೋ ೪೧-೪೬] ಪಾಂಡವರು ಹೇಳಿಕಳು ಹಿರುವ ಸಮಾಚಾರವನ್ನು ಹೇಳುವುದಕ್ಕಾಗಿ ಧೃತರಾಷ್ಟ್ರ ಸಭೆ ಸೇರಿಸಿದ್ದು [ಉದ್ಯೋ ೪೭, ೪೮]. ಧೃತರಾಷ್ಟ್ರನಿಗೆ ಭೀಷ್ಮದ್ರೋಣರು ವಿವೇಕವನ್ನು ತಿಳಿಸಿದ್ದು, ಧೃತರಾಷ್ಟ್ರ ಅವರಿಬ್ಬರ ಮಾತನ್ನೂ ತಿರಸ್ಕಾರಮಾಡಿದ್ದಕ್ಕಾಗಿ, ಸಭೆಯಲ್ಲಿ ನೆರೆದಿದ್ದವರೆಲ್ಲರೂ ಪ್ರಾಣದ ಆಸೆಯನ್ನು ತೊರೆದದ್ದು [ಉದ್ಯೋ. ೪೯] ಪಾಂಡವರನ್ನು ನಾನೇಕೆ ಅನುಸರಿಸಬೇಕೆಂಬುದಾಗಿ ಧೃತರಾಷ್ಟ್ರ ಹೇಳಲಾಗಿ ಸಂಜಯ ಮೂರ್ಛಹೋದದ್ದು [ಉದ್ಯೋ ೫೦] ಸಂಜಯ ಪಾಂಡವರ ಪ್ರತಾಪವನ್ನು ಬಣ್ಣಿಸಲಾಗಿ, ಧೃತರಾಷ್ಟ್ರ ಭೀಮನ ಪ್ರತಾಪವನ್ನೂ, ಸಾಹಧ್ಯವನ್ನೂ, ಸ್ಮರಿಸಿ ಚಿಂತಿಸಿದ್ದು ಧೃತರಾಷ್ಟ್ರ ಅರ್ಜುನನ ಪ್ರತಾಪವನ್ನು ಬಣ್ಣಿಸಿದ್ದು ಪಾಂಡವರಿಗೆ ಸಹಾಯಸಂಪತ್ತಿ ಪ್ರಬಲ ವಾಗಿರುವುದರಿಂದ ಹೇಗಾದರೂ ಸಂಧಿಗೆ ಪ್ರಯತ್ನಮಾಡುವುದಾಗಿ ಧೃತರಾಷ್ಟ್ರ ಹೇಳಿದ್ದು [ಉದ್ಯೋ ೫೧-೫೩] ದುರ್ಯೋಧನ ಪಾಂಡವರಿಗಿಂತಲೂ ತಾನೇ ಬಲ ಶಾಲಿಗಳೆಂದು ಹೇಳಿ ಧೃತರಾಷ್ಟ್ರನನ್ನು ಸಂತೈಸಿದ್ದು [ಉದ್ಯೋ ೫, ೫] ಭೀಷ್ಮಾದಿ ಗಳು ಯುದ್ಧಕ್ಕೆ ಸಮ್ಮತಿಸುವುದಿಲ್ಲವೆಂಬುದನ್ನು ಧೃತರಾಷ್ಟ್ರ ದುರ್ಯೋಧನನಿಗೆ ತಿಳಿಸಿದ್ದು [ಉದ್ಯೋ ೫೪] ಧೃತರಾಷ್ಟ್ರ ಅರ್ಜುನ ಹೇಳಿಕಳುಹಿದ ಮಾತನ್ನು ನೆನಪಿಗೆ ತಂದುಕೊಂಡು, ಮತ್ತೊಮ್ಮೆ ದುರ್ಯೋಧನನಿಗೆ ನೀತಿ ಹೇಳಿದ್ದು [ಉ ೬೦] ಕರ್ಣ ಧೃತರಾಷ್ಟ್ರನ ಮಾತನ್ನು ಅಲ್ಲಗಳೆದು ಪಾಂಡವರನ್ನು ತಾನೊಬ್ಬನೇ ಕೊಲ್ಲುವುದಾಗಿ ಪ್ರತಿಜ್ಞೆಮಾಡಿದ್ದು [ಉದ್ಯೋ ೬೨]. ಧೃತರಾಷ್ಟ್ರ ದುರ್ಯೋ ಧನರ ಸಂನಾದ [ಉದ್ಯೋ. ೬೩-೬೬] ಸಂಜಯ ಧೃತರಾಷ್ಟ್ರನಿಗೆ ಭಗವತ್ಪ್ರಾಪ್ತಿ ಸಾಧನ ಪ್ರಕಾರವನ್ನು ತಿಳುಹಿದ್ದು ಸಂಧಿಗಾಗಿ ಶ್ರೀ ಕೃಷ್ಣನ ಅಗಮನವನ್ನು ತಿಳಿ ಸಿದ್ದು [ಉದ್ಯೋ. ೬೭-೬೯] ಕೃಷ್ಣನ ಅಗಮನವಾರ್ತೆಯನ್ನು ಹೇಳಿ ಸಂತಸ ಗೊಂಡ ಧೃತರಾಷ್ಟ್ರ ತನಗೆ ಕಣ್ಣಿಲ್ಲದುದಕ್ಕಾಗಿ ಪರಿತಪಿಸಿ, ಕಣ್ಣುಳ್ಳವರನ್ನು ಪ್ರಶಂ ಸಿಸಿ, ಶ್ರೀ ಕೃಷ್ಣನ ಗುಣಗಳನ್ನು ವರ್ಣಿಸಿದ್ದು [ಉದ್ಯೋ ೭೦]. ಶ್ರೀ ಕೃಷ್ಣ ಬಿಜ ಮಾಡಿಸುವನೆಂಬ ಸುದ್ದಿಯನ್ನು ಹೇಳಿದ ಧೃತರಾಷ್ಟ್ರ ದುರ್ಯೋಧನನ ಮೂಲಕ, ಧಾರಿಯುದ್ಧಕ್ಕೂ ಅಲ್ಲಲ್ಲಿ ಸಭೆಗಳನ್ನೂ ಚಪ್ಪರಗಳನ್ನೂ ಕಲ್ಪಿಸಿದ್ದು. ಶ್ರೀ ಕೃಷ್ಣ

ನಿಗೆ ಅನೇ, ಕುದುರೆ, ತೇರುಗಳನ್ನು ಒಪ್ಪಿಸುವುದಾಗಿ ಧೃತರಾಷ್ಟ್ರ ವಿದುರನಲ್ಲಿ ಪ್ರತಿಜ್ಞೆಮಾಡಿದ್ದು ಶ್ರೀ ಕೃಷ್ಣನಿಗೆ ಮರ್ಯಾದೆ ಮಾಡುವುದಕ್ಕೆ ಪ್ರತಿಯಾಗಿ ಆತನನ್ನು ಕಟ್ಟಿಹಾಕಬೇಕೆಂದು ದುರ್ಯೋಧನ ಹೇಳಲಾಗಿ, ಧೃತರಾಷ್ಟ್ರ ಮಗನನ್ನು ನಿಂದಿಸಿದ್ದು [ಉದ್ಯೋ. ೮೫-೮೮]. ಧೃತರಾಷ್ಟ್ರ ಕೃಷ್ಣನನ್ನು ಪೂಜಿಸಿದ್ದು [ಉ ೮೯] ಸಂಧಿಗಾಗಿ ತಾನು ಬಂದಿರುವ ಸುದ್ದಿಯನ್ನು ಕೃಷ್ಣ ಧೃತರಾಷ್ಟ್ರನಿಗೆ ಹೇಳಿದ್ದು [ಉ. ೯೫] ಧೃತರಾಷ್ಟ್ರ ದುರ್ಯೋಧನನಿಗೆ ಬುದ್ಧಿಹೇಳುವಂತೆ ಕೃಷ್ಣನನ್ನು ಪ್ರಾರ್ಥಿಸಿದ್ದು [ಉದ್ಯೋ. ೧೨೪] ವಂಶವನ್ನು ಉಳಿಸಿಕೊಳ್ಳಬೇಕಾದರೆ ದುರ್ಯೋಧನನನ್ನು ಪರಿತ್ಯಾಗಮಾಡುವುದೇ ಲೇಸೆಂಬುದಾಗಿ ಕೃಷ್ಣ ಧೃತರಾಷ್ಟ್ರನಿಗೆ ಹೇಳಿದ್ದು [ಉದ್ಯೋ. ೧೨೮] ಧೃತರಾಷ್ಟ್ರನ ಕೋರಿಕೆಯಂತೆ ವಿದುರನು ಗಾಂಧಾರಿಯನ್ನು ಸಭೆಗೆ ಕರೆತಂದು, ಆಕೆಯ ಮೂಲಕ ದುರ್ಯೋಧನನಿಗೆ ಹೇಳಿಸಿದ್ದು [ಉದ್ಯೋ. ೧೨೯] ಕೃಷ್ಣನನ್ನು ಕಟ್ಟಿಹಾಕುವುದು ಸಾಧ್ಯವಲ್ಲವೆಂದು ಧೃತರಾಷ್ಟ್ರ ದುರ್ಯೋಧನನಿಗೆ ಹೇಳಿದ್ದು [ಉದ್ಯೋ. ೧೩೦]. ಶ್ರೀ ಕೃಷ್ಣ ಧೃತರಾಷ್ಟ್ರನಿಗೆ ದಿವ್ಯದೃಷ್ಟಿಯನ್ನು ಅನುಗ್ರಹಿಸಿ, ತನ್ನ ದಿವ್ಯರೂಪವನ್ನು ತೋರಿದ್ದು. ಧೃತರಾಷ್ಟ್ರ ತಾನು ಶ್ರೀ ಕೃಷ್ಣನ ದಿವ್ಯರೂಪವನ್ನು ಕಂಡ ಕಣ್ಣಿನಿಂದ ಇತರರನ್ನು ನೋಡಲೊಲ್ಲದೆ ತನ್ನ ದೃಷ್ಟಿ ಮರೆಯಾಗುವಂತೆ ಬೇಡಿದ್ದು [ಉದ್ಯೋ. ೧೩೧]. ಭಾರತ ಯುದ್ಧವನ್ನು ನೋಡುವುದಕ್ಕಾಗಿ ವ್ಯಾಸ ಮುನಿ ಧೃತರಾಷ್ಟ್ರನಿಗೆ ಕಣ್ಣನ್ನು ಅನುಗ್ರಹಿಸಿದ್ದು ಧೃತರಾಷ್ಟ್ರ ಯುದ್ಧದ ನಡೆವಳಿಯನ್ನು ಮಾತ್ರ ತನಗೆ ತಿಳಿಸಿದರೆ ಸಾಕೆಂಬುದಾಗಿ ಹೇಳಿದ್ದು [ಭೀ ೨] ವ್ಯಾಸ ಧೃತರಾಷ್ಟ್ರನಿಗೆ ಆ ಕಾಲದಲ್ಲಿ ಉಂಟಾದ ದುಶ್ಚಕುನಗಳನ್ನು ತಿಳಿಸಿದ್ದು [ಭೀ ೩-೪] ಸಂಜಯ ಧೃತರಾಷ್ಟ್ರನಿಗೆ ಭೀಷ್ಮವಧೆಯನ್ನು ತಿಳಿಸಿದ್ದು ಧೃತರಾಷ್ಟ್ರ ಆ ಕಥೆಯನ್ನು ವಿವರವಾಗಿ ಹೇಳಬೇಕೆಂದು ಸಂಜಯನನ್ನು ಪ್ರಶ್ನೆಮಾಡಿದ್ದು [ಭೀ. ೧೩-೧೪] ತನ್ನ ಮಕ್ಕಳಲ್ಲಿ ಕೆಲವರು ಯುದ್ಧದಲ್ಲಿ ಮಡಿದ ಸಮಾಚಾರವನ್ನು ಕೇಳಿ ಧೃತರಾಷ್ಟ್ರ ದುಃಖಿಸಿದ್ದು [ಭೀ. ೨೬, ೮೯] ಭೀಷ್ಮ ಶರತಲ್ಪದಲ್ಲಿ ಪವಡಿಸಿದ ತರುವಾಯ ಕರ್ಣ ದುರ್ಯೋಧನರ ವೃತ್ತಾಂತವನ್ನು ಧೃತರಾಷ್ಟ್ರ ಪ್ರಶ್ನೆಮಾಡಿದ್ದು ದ್ರೋಣನಿಗೆ ಸೇನಾಪತಿತ್ವವನ್ನು ಒಪ್ಪಿಸಿದ ವಾತೇಯನೂ, ದ್ರೋಣ ಹತನಾದನೆಂಬುದನ್ನೂ ಕೇಳಿ, ಧೃತರಾಷ್ಟ್ರ ದುಃಖಪಟ್ಟಿದ್ದು [ದ್ರೋ. ೧, ೮, ೧೦]. ಭಕ್ತಿಪರವಶನಾದ ಧೃತರಾಷ್ಟ್ರ ಶ್ರೀ ಕೃಷ್ಣನ ದಿವ್ಯಚರಿತೆಯನ್ನು ವರ್ಣಿಸಿದ್ದು [ದ್ರೋ. ೧೧] ಧೃತರಾಷ್ಟ್ರ ತನ್ನ ಮಕ್ಕಳ ಸಾವಿಗಾಗಿ ವೃಥೆಪಟ್ಟು, ಅಭಿಮನ್ಯು ವಧೆಯ ವೃತ್ತಾಂತವನ್ನು ತಿಳಿಸುವಂತೆ ಸಂಜಯನನ್ನು ಪ್ರಶ್ನೆಮಾಡಿದ್ದು. ಸಂಜಯ ಧೃತರಾಷ್ಟ್ರನನ್ನು ನಿಂದಿಸಿ, ಯುದ್ಧರಂಗವಾರ್ತೆಯನ್ನು ತಿಳಿಸತೊಡಗಿದ್ದು [ದ್ರೋ. ೮೫-೮೬] ಕರ್ಣ ಇಂದ್ರನಿಂದ ಪಡೆದಿದ್ದ

ಶಕ್ತ್ಯಾಯುಧವನ್ನು ಅರ್ಜುನನಲ್ಲಿ ಪ್ರಯೋಗಿಸದಿರಲು ಕಾರಣವೇನೆಂದು ಧೃತರಾಷ್ಟ್ರ ಸಂಜಯನನ್ನು ಪ್ರಶ್ನಿಸಿದುದು [ದ್ರೋ ೧೮೩] ದ್ರೋಣ ಮಡಿದ ತರುವಾಯ ಅಶ್ವತ್ಥಾಮ ಏನು ಮಾಡಿದನೆಂಬುದಾಗಿ ಧೃತರಾಷ್ಟ್ರ ಸಂಜಯನನ್ನು ಕೇಳಿದ್ದು [ದ್ರೋ. ೧೯೫]. ಸಂಜಯ ಕರ್ಣವಧೆಯನ್ನು ಧೃತರಾಷ್ಟ್ರನಿಗೆ ತಿಳುಹಿದ್ದು. ಸೈನ್ಯದಲ್ಲಿ ಹತರಾದವರ ಹೆಸರುಗಳನ್ನು ತಿಳುಹಬೇಕೆಂದು ಪ್ರಶ್ನಿಸಿದ ಧೃತರಾಷ್ಟ್ರನಿಗೆ ಸಂಜಯ ವಿವರವಾಗಿ ತಿಳಿಸಿದ್ದು ಧೃತರಾಷ್ಟ್ರ ಕರ್ಣನ ಗುಣಗಳನ್ನು ಪ್ರಶಂಸೆ ಮಾಡಿದ್ದು. ಧೃತರಾಷ್ಟ್ರ ಮುಂದಣ ನಡೆವಳಿಯನ್ನು ಪ್ರಶ್ನಿಸಿದುದು [ಕರ್ಣ ೧-೬]. ದುರ್ರೋಧನ ಹತನಾದನೆಂಬ ಸುದ್ದಿಯನ್ನು ಕೇಳಿ, ಧೃತರಾಷ್ಟ್ರ ಮೂರ್ಛಿತನಾದ್ದು. ವಿದುರ ಅವನನ್ನು ಸಂತವಿಸಿದ್ದು [ಶಲ್ಯ ೧] ಧೃತರಾಷ್ಟ್ರ ದುರ್ರೋಧನನ ಪ್ರತಿಜ್ಞೆಯನ್ನು ಸ್ಮರಿಸಿ ಪ್ರಲಾಪಿಸಿದ್ದು. ಯುದ್ಧವೃತ್ತಾಂತವನ್ನು ವಿವರವಾಗಿ ತಿಳುಹುವಂತೆ ಪ್ರಶ್ನಿಸಿದುದು ಮುಂತಾಗಿ [ಶಲ್ಯ ೨] ಯುದ್ಧ ಮುಗಿದ ತರುವಾಯ ಪುತ್ರಶೋಕ ಸಂತಪ್ತನಾದ ಧೃತರಾಷ್ಟ್ರನನ್ನು ಕೃಷ್ಣ ಸಂತವಿಸಿದ್ದು [ಶಲ್ಯ ೬೪] ದುರ್ರೋಧನನ ಪ್ರಲಾಪವನ್ನು ಸಂಜಯ ಧೃತರಾಷ್ಟ್ರನಿಗೆ ವಿವರಿಸಿದ್ದು [ಶಲ್ಯ ೬೫] ಧೃತರಾಷ್ಟ್ರ ಸಂಜಯರ ಸಂವಾದ [ಸೌಪ್ತ ೧] ಸಂಜಯ ಧೃತರಾಷ್ಟ್ರನನ್ನು ಸಂತವಿಸಿದ್ದು [ಸ್ತ್ರೀ ೧] ವಿದುರ ಧೃತರಾಷ್ಟ್ರನಿಗೆ ತತ್ವೋಪದೇಶಮಾಡಿದ್ದು [ಸ್ತ್ರೀ. ೨, ೩] ವ್ಯಾಸ ಧೃತರಾಷ್ಟ್ರನಿಗೆ ಶಾಂತಿಯನ್ನುಂಟುಮಾಡಿದ್ದು. ಸಂಜಯ ವಿದುರರು ಧೃತರಾಷ್ಟ್ರನನ್ನು ಸಂತವಿಸಿದ್ದು [ಸ್ತ್ರೀ ೮, ೧೦] ರಣಭೂಮಿಗೆ ಹೊರಟ ಧೃತರಾಷ್ಟ್ರನಡುದಾರಿಯಲ್ಲಿ ಕೃಪ, ಕೃತವರ್ಮ, ಅಶ್ವತ್ಥಾಮರನ್ನು ಸಂಧಿಸಿದ್ದು. ಆ ಮೂವರೂ ಧೃತರಾಷ್ಟ್ರನನ್ನು ಸಮಾಧಾನಪಡಿಸಿದ್ದು [ಸ್ತ್ರೀ. ೧೦] ಪಾಂಡವರು ಕೃಷ್ಣನೊಂದಿಗೆ ಬಂದು ಧೃತರಾಷ್ಟ್ರನಿಗೆ ನಮಸ್ಕರಿಸಿದಾಗ ಧೃತರಾಷ್ಟ್ರ ಯುಧಿಷ್ಠಿರನನ್ನು ಮೃದುನಾಗಿ ಅಪ್ಪಿಕೊಂಡದ್ದು ಧೃತರಾಷ್ಟ್ರನ ದುರಭಿಪ್ರಾಯವನ್ನು ತಿಳಿದ ಕೃಷ್ಣ ಮೊದಲೇ ನಿರ್ಮಾಣಮಾಡಿಸಿದ್ದ ಭೀಮನ ಲೋಹಪ್ರತಿಮೆಯನ್ನು ಧೃತರಾಷ್ಟ್ರನ ಮುಂದೆ ಇರಿಸಲಾಗಿ, ಧೃತರಾಷ್ಟ್ರ ಅಪ್ಪಿಕೊಂಡದ್ದರಿಂದ ಭೀಮನ ಲೋಹಪ್ರತಿಮೆ ಪುಡಿಪುಡಿಯಾದದ್ದು ತ್ರೀ ಕೃಷ್ಣನ ಮಾತಿನ ಮೇರೆಗೆ ಶಾಂತಿಯನ್ನು ಪಡೆದ ಧೃತರಾಷ್ಟ್ರ ಭೀಮಾದಿಗಳನ್ನು ಸಹಜವಾಗಿ ಆಲಿಂಗಿಸಿದ್ದು [ಸ್ತ್ರೀ. ೧೧, ೧೨]. ಧೃತರಾಷ್ಟ್ರ ಯುಧಿಷ್ಠಿರನನ್ನು ಮುಂದುಮಾಡಿಕೊಂಡು ಸ್ತ್ರೀಪರಿವಾರದೊಂದಿಗೆ ರಣಭೂಮಿಯನ್ನು ಪ್ರವೇಶಿಸಿದ್ದು [ಸ್ತ್ರೀ. ೧೬]. ಧೃತರಾಷ್ಟ್ರ ಯುದ್ಧದಲ್ಲಿ ಮಡಿದವರಿಗೆ ತಿಲೋದಕವನ್ನು ಕೊಡುವುದಕ್ಕಾಗಿ ಯುಧಿಷ್ಠಿರನೊಂದಿಗೆ ಗಂಗೆಗೆ ಹೋದದ್ದು [ಸ್ತ್ರೀ. ೨೭] ಮತ್ತು ತಿಲೋದಕವನ್ನು ಕೊಟ್ಟದ್ದು. ಧೃತರಾಷ್ಟ್ರ ಭೀಷ್ಮನಿಂದ ಅನೇಕ ಧರ್ಮರಹಸ್ಯಗಳನ್ನು ಕೇಳಿ, ಭೀಷ್ಮನಿರ್ಮಾಣಾನಂತರ ಆತನ ಶವವನ್ನು ರಾಜ

ನೈಭವದೊಂದಿಗೆ ಯುಧಿಷ್ಠಿರನ ಮೂಲಕ ಸಂಸ್ಕಾರಮಾಡಿಸಿದ್ದು [ಅನು. ೨೭೪]. ಬಂಧುವಧಶೋಕದಿಂದ ಕರ್ತವ್ಯವಿಮುಖನಾಗಿದ್ದ ಯುಧಿಷ್ಠಿರನನ್ನು ಧೃತರಾಷ್ಟ್ರ ಸಮಾಧಾನಪಡಿಸಿದ್ದು [ಅಶ್ವ. ೧]. ಭೀಮಾದಿಗಳು ಯುಧಿಷ್ಠಿರನ ಅಪ್ಪಣೆಯ ಮೇರೆಗೆ ಧೃತರಾಷ್ಟ್ರನನ್ನು ಶುಶ್ರೂಷೆಮಾಡಿಕೊಂಡಿದ್ದು [ಅಶ್ವ. ೧, ೨]. ಧೃತರಾಷ್ಟ್ರ ಭೀಮನ ನಿಷ್ಕರ ಭಾಷಣಗಳಿಂದ ವನವಾಸಕ್ಕೆ ಹೋಗಲು ನಿಶ್ಚಯಿಸಿ, ಯುಧಿಷ್ಠಿರನ ಅನುಮತಿಯನ್ನು ಕೇಳಿದ್ದು, ಯುಧಿಷ್ಠಿರನಿಗೆ ರಾಜನೀತಿಯನ್ನು ಉಪದೇಶಿಸಿದ್ದು [ಅಶ್ವ. ೩-೪] ಪಟ್ಟಣಿಗರನ್ನೆಲ್ಲ ಬರಮಾಡಿಸಿ, ತಾನು ವನವಾಸಕ್ಕೆ ಹೋಗಬೇಕೆಂದಿರುವುದನ್ನು ತಿಳಿಸಿ, ದುರ್ಯೋಧನನ ದುರ್ನೀತಿಗಾಗಿ ಪ್ರಜೆಗಳ ಕ್ಷಮೆಯನ್ನು ಬೇಡಿ, ಯುಧಿಷ್ಠಿರನನ್ನು ಪ್ರಜೆಗಳಿಗೆ ನ್ಯಾಸವಾಗಿ ಅರ್ಪಿಸಿದ್ದು. ಪೌರರು ಕಷ್ಟದಿಂದ ಸಮ್ಮತಿಸಿದ್ದು [ಅಶ್ವ ೯-೧೧] ಧೃತರಾಷ್ಟ್ರ ದುರ್ಯೋಧನಾದಿಗಳ ಶ್ರಾದ್ಧಕ್ಕಾಗಿ ವಿದುರನ ಮೂಲಕ ಯುಧಿಷ್ಠಿರನನ್ನು ದ್ರವ್ಯಕ್ಕಾಗಿ ಯಾಚಿಸಿದ್ದು. ಭೀಮ ಚುಚ್ಚು ಮಾತುಗಳಿಂದ ಧೃತರಾಷ್ಟ್ರನನ್ನು ಸಂಕಟಪಡಿಸಿದ್ದು ಯುಧಿಷ್ಠಿರ ತನ್ನ ಸ್ವಂತ ಹಣವನ್ನು ಧೃತರಾಷ್ಟ್ರನಿಗೆ ಕೊಟ್ಟಿದ್ದು. ಧೃತರಾಷ್ಟ್ರ ಭೀಷ್ಮಾದಿಗಳಿಗೆ ಶ್ರಾದ್ಧಮಾಡಿದ್ದು ಕುಂತೀ ಗಾಂಧಾರಿಗಳ ಸಂಗಡ ವನವಾಸಕ್ಕೆ ಹೊರಟಿದ್ದು ಯುಧಿಷ್ಠಿರಾದಿಗಳು ಹಿಂಬಾಲಿಸಲಾಗಿ, ಎಲ್ಲರೂ ಅಶ್ರಮವನ್ನು ಸೇರಿದ್ದು ವಿದುರನೂ ಸಂಜಯನೂ ಧೃತರಾಷ್ಟ್ರನ ಸಂಗಡಲೇ ವನವಾಸಕ್ಕೆ ಹೊರಟಿದ್ದು [ಅಶ್ವ. ೧೨-೧೭] ಧೃತರಾಷ್ಟ್ರ ಪಾಂಡವರನ್ನು ಬಲಾತ್ಕಾರದಿಂದ ಪಟ್ಟಣಕ್ಕೆ ಕಳುಹಿ, ಗಂಗಾ ತೀರದಲ್ಲಿ ರಾತ್ರಿಯನ್ನು ಕಳೆದದ್ದು [ಅಶ್ವ ೧೯] ಧೃತರಾಷ್ಟ್ರ ಗಂಗಾ ತೀರದಲ್ಲಿ ವ್ಯಾಸನ ಅಪ್ಪಣೆಯ ಮೇರೆಗೆ ತೀವ್ರತಪವನ್ನು ಕೈಕೊಂಡದ್ದು [ಅಶ್ವ ೨೦] ಧೃತರಾಷ್ಟ್ರನಿಗಾಗಿ ಪಾಂಡವರು ಚಿಂತಿಸಿದ್ದು [ಅಶ್ವ ೨೩] ಧೃತರಾಷ್ಟ್ರಾದಿಗಳನ್ನು ನೋಡುವ ಕುತೂಹಲದಿಂದ ಯುಧಿಷ್ಠಿರ ಪತ್ನೀ, ಸೋದರ, ಪೌರ, ಪಂವಾರದೊಂದಿಗೆ ಅಶ್ರಮಕ್ಕೆ ಬಂದದ್ದು. ಧೃತರಾಷ್ಟ್ರನ ಅವಸ್ಥೆಯನ್ನು ಕಂಡು ಎಲ್ಲರೂ ದುಃಖಿಸಿದ್ದು ಧೃತರಾಷ್ಟ್ರ ಯುಧಿಷ್ಠಿರರ ಸಲ್ಲಾಪ ವಿದುರ ದೇಹತ್ಯಾಗಮಾಡಲಾಗಿ ಆತನ ತೇಜಸ್ಸು ಯುಧಿಷ್ಠಿರನನ್ನು ಹೊಕ್ಕದ್ದು ಆ ಅದ್ಭುತವನ್ನು ಧೃತರಾಷ್ಟ್ರ ಕೇಳಿ ತಿಳಿದದ್ದು [ಅಶ್ವ. ೨೩-೨೯]. ಧೃತರಾಷ್ಟ್ರನಲ್ಲಿ ವ್ಯಾಸರ ಆಗಮನ ಪಾಂಡವರು ಒಂದು ತಿಂಗಳವರೆಗೆ ಅಲ್ಲಿಯೇ ವಾಸಮಾಡಿದ್ದು. ನಾರದಾದಿಗಳು ಬಂದು ಸುತ್ತಲೂ ಕುಳಿತಿರುವಲ್ಲಿ ವ್ಯಾಸರು ಕುಂತಿ ಮೊದಲಾದವರನ್ನು ಅವರವರ ಅಭಿಲಾಷೆಗಳೇನೆಂಬುದನ್ನು ಪ್ರಶ್ನಿಸಿದ್ದು ಧೃತರಾಷ್ಟ್ರಾದಿಗಳು ಯಾವ ಯಾವ ಅಂಶದಿಂದ ಜನಿಸಿದವರೆಂಬುದನ್ನು ವ್ಯಾಸರು ತಿಳಿಸಿದ್ದು. ವ್ಯಾಸರ ಅನುಗ್ರಹದಿಂದ ಧೃತರಾಷ್ಟ್ರ ದೃಷ್ಟಿಯನ್ನು ಪಡೆದು, ಗಂಗೆಯಿಂದ ಎದ್ದುಬಂದ ತನ್ನ ಮಕ್ಕಳು,



ಬಂಧುಗಳೊಂದಿಗೆ ಒಂದು ರಾತ್ರಿಯೆಲ್ಲ ಸುಖವಾಗಿದ್ದದ್ದು [ಆಶ್ರ. ೩೧-೩೫]. ದುರ್ಯೋಧನಾದಿಗಳನ್ನು ನೋಡಿದ ತರುವಾಯ ಧೃತರಾಷ್ಟ್ರ ಯುಧಿಷ್ಠಿರಾದಿಗಳ ಸಂಗಡ ಮರಳಿ ತನ್ನ ಆಶ್ರಮಕ್ಕೆ ಬಂದದ್ದು. ಯುಧಿಷ್ಠಿರಾದಿಗಳು ಧೃತರಾಷ್ಟ್ರನನ್ನು ನಗರಕ್ಕೆ ಬರುವಂತೆ ಬೇಡಿದ್ದು [ಆಶ್ರ. ೩೮]. ಧೃತರಾಷ್ಟ್ರ ಅದಕ್ಕೆ ಒಪ್ಪದಿದ್ದದ್ದು. ನಾರದನ ಮೂಲಕ ಧೃತರಾಷ್ಟ್ರಾದಿಗಳು ಸ್ವರ್ಗಕ್ಕೆ ತೆರಳಿದರೆಂಬ ವಾರ್ತೆಯನ್ನು ಕೇಳಿ, ದುಃಖಭರಿತರಾದ ಪಾಂಡವರು ಆಶ್ರಮಕ್ಕೆ ಬಂದದ್ದು. ಧೃತರಾಷ್ಟ್ರ, ಗಾಂಧಾರೀ ಕುಂತಿಯರ ಸಂಗಡ ಗಂಗೆಯಲ್ಲಿ ಸ್ನಾನಮಾಡಿ ಆಶ್ರಮಕ್ಕೆ ಹಿಂದಿರುಗುವಾಗ ನಡುದಾರಿಯಲ್ಲಿ ಕಾಳ್ಕಿಚ್ಛಗೆ ಸಿಲುಕಿ, ಸಂಜಯನನ್ನು ಬೇಡಿಕೊಂಡು ದೂರವಾಗಿ ಕಳುಹಿಸಿ, ಕುಂತೀ ಗಾಂಧಾರಿಯರೊಂದಿಗೆ ಕಾಳ್ಕಿಚ್ಛನ್ನು ಹೊಕ್ಕು, ದೇಹ ತ್ಯಾಗಮಾಡಿದ್ದು. ನಾರದರ ವಚನಾನುಸಾರ ಖಿನ್ನನಾದ ಯುಧಿಷ್ಠಿರ ಅವರಿಗೆ ಉತ್ತರಕ್ರಿಯೆಗಳನ್ನು ಮಾಡಿದ್ದು [ಆಶ್ರ ೩೯-೪೧. ಭಾಗ.-೧-೩೩] ಈತ ಕುಬೇರ ಲೋಕವನ್ನು ಸೇರಿದ [ಆಶ್ರ. ೫೩]. ಈತನಿಗೆ ಒಟ್ಟು ನೂರರೆಡು ಮಂದಿ ಮಕ್ಕಳು. ಅವರಲ್ಲಿ ದುರ್ಯೋಧನ, ದುಶ್ಯಾಸನರೇ ಮೊದಲಾದ ನೂರು ಮಂದಿ ಪುತ್ರರೂ ದುಶ್ಯಲಿಯೆಂಬ ಮಗಳೂ ಗಾಂಧಾರಿಯಲ್ಲಿ ಜನಿಸಿದವರು. ಯುಯುತ್ಸುನೆಂಬವ ದಾಸಿಯಲ್ಲಿ ಜನಿಸಿದವ [ಆದಿ. ೬೩, ೬೮, ೧೩೧].

(iii) ಧೃತರಾಷ್ಟ್ರನ ರೂಪವನ್ನು ಧರಿಸಿದ್ದ ಇಂದ್ರ ಗೌತಮ ಮುನಿಯೊಂದಿಗೆ ಪುಣ್ಯ ಪಾಪ ವಿಷಯವಾಗಿ ಸಂವಾದಮಾಡಿದ [ಅನು. ೧೫೯].

(iv) ಒಬ್ಬ ದೇವ ಗಂಧರ್ವ. ಮರುತ್ತರಾಜ ಅಶ್ವಮೇಧಯಾಗ ಮಾಡಿದಾಗ ಇಂದ್ರ ಮರುತ್ತನ ಯಜ್ಞವನ್ನು ವಿನಾಶಮಾಡಲು ಬಯಸಿ, ಈತನನ್ನು ಮರುತ್ತನಲ್ಲಿಗೆ ದೂತನನ್ನಾಗಿ ಕಳುಹಿಸಿದ್ದ [ಭಾರ -ಅಶ್ವ. ೧೦].

**ಧೃತರಾಷ್ಟ್ರ.**—ಕಶ್ಯಪ ಮುನಿಯಿಂದ ತಾಮ್ರೆಯೆಂಬ ಪತ್ನಿಯಲ್ಲಿ ಜನಿಸಿದವಳು ಹಂಸಪಕ್ಷಿಗಳನ್ನು ಹೆತ್ತಳು [ಭಾರ.-ಆದಿ ೬೭].

**ಧೃತವರ್ಮ** —ತ್ರಿಗರ್ತ ದೇಶದ ಅರಸನಾದ ಸೂರ್ಯವರ್ಮನ ಸಹೋದರ ಪಾಂಡವರ ಅಶ್ವಮೇಧ ಯಾಗಕ್ಕೆ ಮೊದಲು ಯಜ್ಞೇಯಾಶ್ವವನ್ನು ಹಿಂಬಾಲಿಸಿ ಬಂದ ಅರ್ಜುನನನ್ನು ಇದಿರಿಸಿ ಯುದ್ಧಮಾಡಿ ಸೋತ [ಅಶ್ವ ೭೪].

**ಧೃತಿಮನ್ತ.** —ಕ್ರೌಂಚದ್ವೀಪದೊಳಗಣ ಭೂ ಖಂಡಗಳಲ್ಲಿ ಒಂದು. ನೋಡು—ಕ್ರೌಂಚದ್ವೀಪ [ಭಾರ.-ಭೀ. ೧೨. ಭಾಗ.-೫-೨೦. ದೇ.ಭಾ.-೮-೧೩].

**ಧೃಷ್ಠಕೇತು.**—(1) ಜೇದಿ ದೇಶದ ಅರಸನಾದ ಶಿಶುಪಾಲನ ಮಗ. ಶುಕ್ತಿ ಋತೀಪುರ ಈತನ ರಾಜಧಾನಿ. ಕೃಷ್ಣ ಶಿಶುಪಾಲನನ್ನು ಕೊಂದ ತರುವಾಯ ಇವನು

ರಾಜ್ಯವನ್ನು ಪಡೆದು ಭಾರತ ಯುದ್ಧದಲ್ಲಿ ಪಾಂಡವರ ಪಕ್ಷವನ್ನು ಸೇರಿದ [ಭಾರ-  
ವನ. ೨೨ ಉದ್ಯೋಗ ೧೭೧]. ಹದಿನಾಲ್ಕನೆಯ ದಿವಸದ ಸಂಕುಲ ಯುದ್ಧದಲ್ಲಿ  
ದ್ರೋಣನಿಂದ ತನ್ನ ಮಗನೊಂದಿಗೆ ಹತನಾದ [ದ್ರೋಣ ೧೭೫]. ಇವನ ತಂಗಿ  
ಯಾದ ರೇಣುಮತಿಯೆಂಬವಳು ಪಾಂಡು ಪುತ್ರನಾದ ನಕುಲನನ್ನು ಮದುವೆ  
ಯಾಗಿದ್ದಳು [ಆದಿ. ೬೩]. ಧೃಷ್ಟಕೇತುವಿನ ಪರಾಕ್ರಮ ವರ್ಣನೆ [ದ್ರೋಣ. ೧೦೭]

(11) ಕೇಕಯ ದೇಶದ ಅರಸು ಈತ ಕುಂತಿಯ ತಂಗಿಯಾದ ಶ್ರುತಕೀರ್ತಿ  
ಯೆಂಬವಳನ್ನು ಮದುವೆಯಾಗಿ ಸಂತರ್ಧನನೇ ಮೊದಲಾದ ಐವರು ಪುತ್ರರನ್ನೂ  
ಭದ್ರೆಯೆಂಬ ಮಗಳನ್ನೂ ಪಡೆದ ಭದ್ರ ಶ್ರೀ ಕೃಷ್ಣನನ್ನು ಮದುವೆಯಾದಳು  
[ವಿಷ್ಣು -೪-೧೪. ಹರಿ.-೧-೩೪. ಭಾಗ.-೯-೨೪].

ಧೃಷ್ಟದ್ಯುಮ್ಮ — ದ್ರುಪದರಾಜನ ಮಗ ಅಯೋನಿಜ ಅಧಿರಥ. ನೋಡು—  
ದ್ರುಪದ [ಉದ್ಯೋಗ ೧೭೧]. ಅಗ್ನಿಕುಂಡದಿಂದ ದ್ರೌಪದಿಯ ಸಂಗಡ ಜನಿಸಿದವ  
[ಆದಿ ೬೪, ೧೪೯, ೧೭೧]. ಈತ ಅಗ್ನಿಯ ಅಂಶದಿಂದ ಹುಟ್ಟಿದವ [ಆದಿ. ೬೮].  
ಧೃಷ್ಟದ್ಯುಮ್ಮ ಶಬ್ದನಿರ್ವಚನ—

ಧೃಷ್ಟತ್ವಾದತಿಧೃಷ್ಟತ್ವಾದ್ಧ್ಯುಮ್ಮಾದ್ಧ್ಯುತ್ಸಂಭವಾದಪಿ |

ಧೃಷ್ಟದ್ಯುಮ್ಮಃ ಕುಮಾರೋಯಂ ||

ತಕ್ಕ ವಯಸ್ಸಿನಿಂದ, ಶಸ್ತ್ರಪೂರಿತನಾದ ರಥದಲ್ಲಿ ಕುಳಿತುಕೊಂಡು, ಪ್ರಗಲ್ಬನೂ  
ಪ್ರಜಾಪಾಲನಚತುರನೂ ಬಲ, ಕವಚ, ಕುಂಡಲ, ಶಸ್ತ್ರ, ಶೌರ್ಯ, ಉತ್ಸಾಹ  
ಗಳೊಂದಿಗೆ ಜನಿಸಿದವನೂ ಆದ್ದರಿಂದ ಈತನಿಗೆ ಧೃಷ್ಟದ್ಯುಮ್ಮನೆಂದು ಹೆಸರು [ಆದಿ.  
೧೪೯, ೧೮೧] ಈತ ದ್ರೋಣಾಚಾರ್ಯನಲ್ಲಿಯೇ ಅಸ್ತ್ರವಿದ್ಯೆಯನ್ನು ಕಲಿತ [ಆದಿ.  
೧೮೧] ದ್ರೌಪದೀ ಸ್ವಯಂವರಕ್ಕಾಗಿ ನೆರೆದಿದ್ದ ರಾಜಸಮೂಹದಲ್ಲಿ ದ್ರೌಪದಿಯನ್ನು  
ಮುಂದಿಟ್ಟುಕೊಂಡು, ಮತ್ಸ್ಯಯಂತ್ರಲಕ್ಷ್ಮ್ಯವೇಧವನ್ನು ಪಣವಾಗಿರಿಸಿರುವ ಪ್ರಕಾರ  
ವನ್ನು ಅರಸರಿಗೆ ತಿಳುಹಿದ [ಆದಿ ೨೦೦] ಪಾಂಡವರು ದ್ರೌಪದಿಯನ್ನು ಕರೆದು  
ಕೊಂಡು ಕುಂಬಾರನ ಮನೆಗೆ ಹೋದ ತರುವಾಯ ಧೃಷ್ಟದ್ಯುಮ್ಮ ಅದೇ ಕುಂಬಾ  
ರನ ಮನೆಗೆ ಹೋಗಿ, ಅವಿತುಕೊಂಡಿದ್ದು, ಅವರು ಪಾಂಡವರೆಂಬುದನ್ನು ತಿಳಿದು  
ಗೂಢವಾಗಿ ದ್ರುಪದನಿಗೆ ತಿಳುಹಿದ [ಆದಿ ೨೦೭]. ಕೃಷ್ಣನ ಸೂಚನೆಯ ಮೇರೆಗೆ  
ಯುಧಿಷ್ಠಿರ ಸೇನಾಪತಿತ್ವವನ್ನು ಧೃಷ್ಟದ್ಯುಮ್ಮನಿಗೆ ಒಪ್ಪಿಸಿದ್ದು ಧೃಷ್ಟದ್ಯುಮ್ಮ  
ತಮ್ಮ ಪಕ್ಷದ ಅರಸರಿಗೆಲ್ಲ ಬೇರೆ ಬೇರೆ ಬಿಡಾರಗಳನ್ನು ಏರ್ಪಡಿಸಿದ್ದು [ಉದ್ಯೋಗ.  
೧೫೧-೧೫೨]. ಸೇನಾಪತಿತ್ವದಲ್ಲಿ ಧೃಷ್ಟದ್ಯುಮ್ಮನಿಗೆ ಪಟ್ಟಗಟ್ಟಿದ್ದು [ಉದ್ಯೋಗ.  
೧೫೭]. ಧೃಷ್ಟದ್ಯುಮ್ಮ ಭೀಮಾದಿಗಳನ್ನು ದುರ್ಯೋಧನಾದಿಗಳೊಡನೆ ದ್ವಂದ್ವ  
ಯುದ್ಧಕ್ಕೆ ಕಳುಹಿದ್ದು [ಉ. ೧೬೪]. ಮೊದಲನೆಯ ದಿವಸದ ಯುದ್ಧದಲ್ಲಿ ಪಾಂಡವ

ಸೇನೆಯನ್ನು ಕ್ರೌಂಚಪಕ್ಷಿಯ ರೂಪದಲ್ಲಿ ಏರ್ಪಡಿಸಿದ್ದ [ಭೀ. ೫೦]. ಬಾಹ್ಯೀಕ ರಾಜನಾದ ಶಲನ ಮಗನನ್ನು ಕೊಂದ [ಭೀ. ೬೧] ಆರನೆಯ ದಿನದ ಯುದ್ಧಾರಂಭ ದಲ್ಲಿ ಸೇನೆಯನ್ನು ಮಕರಾಕಾರವಾಗಿ ಏರ್ಪಡಿಸಿದ್ದ [ಭೀ. ೭೫]. ಹದಿನಾಲ್ಕನೆಯ ದಿನದಲ್ಲಿ ದ್ರೋಣನೊಂದಿಗೆ ಯುದ್ಧ [ದ್ರೋ. ೯೭]. ಅದೇ ರಾತ್ರಿಯಲ್ಲಿ ಅಶ್ವ ತ್ವಾಮನೊಂದಿಗೆ ಯುದ್ಧ [ದ್ರೋ. ೧೬೧] ಅದೇ ರಾತ್ರಿಯಲ್ಲಿ ಭೀಮ ಧೃಷ್ಟ ದ್ಯುಮ್ನನನ್ನು ನಿಷ್ಕರಭಾಷಣಗಳಿಂದ ರೇಗಿಸಿ, ಯುದ್ಧಕ್ಕೆ ಕಳುಹಿದ್ದ [ದ್ರೋ. ೧೮೭] ದ್ರೋಣ ಹಿಡಿದುಕೊಳ್ಳಲಾಗಿ ಸಾತ್ಯಕಿ ಬಿಡಿಸಿದ್ದ [ದ್ರೋ. ೧೯೭] ಹದಿನೈದನೆಯ ದಿನ ದ್ರೋಣನೊಂದಿಗೆ ಯುದ್ಧ ಮತ್ತು ದ್ರೋಣನ ತಲೆಯನ್ನು ಕತ್ತರಿಸಿದ್ದ [ದ್ರೋ. ೧೯೩] ದ್ರೋಣನನ್ನು ಕೊಂದದ್ದು ನ್ಯಾಯವಲ್ಲವೆಂದು ಅರ್ಜುನ ಧೃಷ್ಟದ್ಯುಮ್ನನನ್ನು ಅಲ್ಲಿಗಳೆಯಲಾಗಿ, ಧೃಷ್ಟದ್ಯುಮ್ನ ಸಿಟ್ಟಾಗಿ ಅರ್ಜುನ ನಿಗೆ ಕ್ಷಾತ್ರಧರ್ಮವನ್ನು ವಿವರಿಸಿ, ತಾನು ಮಾಡಿದ್ದ ಧರ್ಮವಿರುದ್ಧವಲ್ಲವೆಂದು ಹೇಳಿದ್ದ [ದ್ರೋ. ೧೯೮] ಸಾತ್ಯಕಿ ಧೃಷ್ಟದ್ಯುಮ್ನರ ವಿವಾದ. ಧೃಷ್ಟದ್ಯುಮ್ನ ನನ್ನು ಕೊಲ್ಲುವುದಕ್ಕಾಗಿ ಗದೆಯನ್ನು ಎತ್ತಿದ ಸಾತ್ಯಕಿಯನ್ನು ಕೃಷ್ಣ ಅಡ್ಡಗಿಸಿ ಧೃಷ್ಟದ್ಯುಮ್ನನನ್ನು ಬಿಡಿಸಿದ್ದ [ದ್ರೋ. ೧೯೯] ಹದಿನೇಳನೆಯ ದಿನ ಕೃಪಾಚಾರ್ಯ ನೊಂದಿಗೆ ಯುದ್ಧಮಾಡಿ ಸೋತದ್ದು [ಕರ್ಣ. ೧೭]. ಅದೇ ದಿನದಲ್ಲಿ ದುಶ್ಯಾಸನ ನೊಂದಿಗೆ ಯುದ್ಧ [ಕರ್ಣ. ೬೩] ಹದಿನೆಂಟನೆಯ ದಿನ ದುರ್ಯೋಧನನೊಂದಿಗೆ ಯುದ್ಧ ಸೋತುಹೋದ ದುರ್ಯೋಧನ ಕುದುರೆಯನ್ನೇ ಓಡಿಹೋದದ್ದು [ಶಲ್ಯ. ೭೪] ಅಶ್ವತ್ಥಾಮ ಇವನ ತಲೆಯನ್ನು ಕಡಿದದ್ದು [ಸೌ. ೮]. ಇವನ ಮಕ್ಕಳಲ್ಲಿ ಕ್ಷತ್ರಂಜಯ, ಕ್ಷತ್ರದೇವ, ಕ್ಷತ್ರವರ್ಮರೆಂಬ ಮೂವರನ್ನು ದ್ರೋಣ ಹದಿನೈದನೆಯ ದಿನದ ಯುದ್ಧದಲ್ಲಿ ಕೊಂದ [ದ್ರೋ. ೧೫೫]. ಕ್ಷತ್ರಧರ್ಮನೆಂಬ ಮತ್ತೊಬ್ಬ ಮಗ ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ದ್ರೋಣನಿಂದಲೇ ಹತನಾದ [ದ್ರೋ. ೧೭೫].

ಧೃಷ್ಟಿ.—ದಶರಥ ರಾಜನ ಮಂತ್ರಿಗಳಲ್ಲಿ ಒಬ್ಬ [ರಾಮಾ.-ಬಾಲ. ೭].

ಭೇನುಕ.—ಒಬ್ಬ ರಾಕ್ಷಸ ಇವ ಕತ್ತೆಯ ರೂಪವನ್ನು ಧರಿಸಿ ತನ್ನ ಪರಿ ವಾರದೊಂದಿಗೆ ಬೃಂದಾವನದ ಸಮೀಪದಲ್ಲಿದ್ದ ತಾಳವನದಲ್ಲಿ ವಾಸಮಾಡುತ್ತಿದ್ದ ಅಲ್ಲಿಗೆ ಬಂದವರನ್ನೆಲ್ಲ ಕೊಂದು ತಿನ್ನುತ್ತಿದ್ದ ಒಂದು ದಿನ ಗೊಲ್ಲಹುಡುಗರು ತಾಳೆಯ ಹಣ್ಣುಗಳನ್ನು ತಿನ್ನಬೇಕೆಂದು ಆಸೆಪಟ್ಟರು. ಬಲರಾಮ ಮರವನ್ನು ಹಿಡಿದು ಅಲ್ಲಾಡಿಸಲಾಗಿ ಅನೇಕ ಫಲಗಳು ಮರದಿಂದ ಉದುರಿಬಿದ್ದವು. ಗೊಲ್ಲರು ಅವುಗಳನ್ನು ಆಯಿಸಿಕೊಳ್ಳುತ್ತಿದ್ದಾಗ ಭೇನುಕ ಭಯಂಕರವಾದ ಕತ್ತೆಯ ರೂಪ

ದಿಂದ ಬಂದು ಬಲರಾಮನ ಮೇಲೆ ಬಿದ್ದು ಅವನಿಂದ ಹತನಾದ [ಭಾರ.-ಸ. ೫೩. ಉದ್ಯೋ. ೧೩೦. ಭಾಗ.-೧೦-೧೫. ಹರಿ.-೨-೧೩. ವಿಷ್ಣು.-೫-೮].

**ಭೌತಮೂಲಕ.**—ಪೂರ್ವಕಾಲದ ಚೀನಾ ದೇಶದ ಅರಸು. ಕೃಷ್ಣ ರಾಯ ಭಾರಿಯಾಗಿ ದುರ್ಯೋಧನನಲ್ಲಿಗೆ ಹೋಗಿಬಂದ ತರುವಾಯ ಇವ ದುರ್ಯೋಧನನ ಪಕ್ಷವನ್ನು ಅವಲಂಬಿಸಿದ. ಹಿಂದಣ ಕಾಲದ ದುಷ್ಟರಾದ ಅರಸರಲ್ಲಿ ಇವನೂ ಒಬ್ಬ. ನೋಡು—ಚೀನ.

**ಧೌಮ್ಯ.**—(1) ಒಬ್ಬ ಮಹರ್ಷಿ. ಅಪೋದನಂಬುದು ಇವನ ನಾಮಾಂತರ ಈತನಿಗೆ ಉಪಮನ್ಯು, ಆರುಣಿ, ಬೈದ ಎಂಬುದಾಗಿ ಮೂವರು ಶಿಷ್ಯರಿದ್ದರು [ಅದಿ. ೩].

(11) ಒಬ್ಬ ಮಹರ್ಷಿ. ವ್ಯಾಘ್ರಪಾದನೆಂಬ ಮಹರ್ಷಿಯ ಮಗ ಶಿವಭಕ್ತಾ ಗ್ರೀಸರನಾದ ಉಪಮನ್ಯು ಮಹರ್ಷಿ ಈತನ ತಮ್ಮ [ಅನು. ೪೫] ಈತ ಮೇಲೆ ಹೇಳಿದ ಧೌಮ್ಯನಾಗಿರಬಹುದು. ಆತನ ಶಿಷ್ಯನೆಂದು ಹೇಳಿದ ಉಪಮನ್ಯುವೇ ಈತನ ತಮ್ಮನಾಗಿರಬಹುದೆಂದು ತೋರುತ್ತದೆ.

(111) ಪ್ರತ್ಯಾಷ್ಠನ ಮಗ. ದೇವಲ ಮಹರ್ಷಿಯ ಒಡಹುಟ್ಟಿದವ ಈತನೇ ಪಾಂಡವರ ಪುರೋಹಿತ [ಅದಿ. ೧೯೯. ಸಭಾ ೨. ವನ ೩. ವಿರಾ. ೧ ಆಶ್ರ ೧೬] ಪಾಂಡವರ ವನವಾಸ ಕಾಲದಲ್ಲಿ ಅನೇಕ ತೀರ್ಥಗಳ ಮಹಿಮೆಯನ್ನು ವಿವರಿಸಿದ [ವನ. ೮೪-೮೮]. ಪಾಂಡವರು ಅಜ್ಞಾತವಾಸಕ್ಕೆ ಹೊರಟಾಗ ಅರಮನೆಯಲ್ಲಿ ಸೇವಕರು ವಾಸಮಾಡಬೇಕಾದ ರೀತಿಯನ್ನೂ, ಅವರ ಕರ್ತವ್ಯಗಳನ್ನೂ ಪಾಂಡವರಿಗೆ ತಿಳಿಸಿದ [ವಿರಾ ೫]. ಪಾಂಡವರು ಅಜ್ಞಾತವಾಸ ಮಾಡುತ್ತಿದ್ದಾಗ ಈತ ಅವರ ಅಗ್ನಿಹೋತ್ರಗಳನ್ನು ಕಾಪಾಡಿಕೊಂಡು ಅರಣ್ಯದಲ್ಲಿಯೇ ಇದ್ದ [ವಿರಾ. ೬] ಈತ ಪಾಂಡವರಿಗೆ ಧರ್ಮವನ್ನು ಉಪದೇಶಿಸಿದ್ದು [ಅನು. ೧೯೦].

**ಧ್ರುವ** — (1) ಅಷ್ಟವಸುಗಳಲ್ಲಿ ಒಬ್ಬ ನೋಡು—ಧೂಮ್ರಾ. ಈತನ ಮಗ ಕಾಲ [ಅದಿ. ೬೭].

(11) ಚಂದ್ರ ವಂಶದ ನಹುಷ ರಾಜನ ಮಗ [ಅದಿ. ೬೯].

(111) ಸ್ವಾಯಂಭುವ ಮನುವಿನ ಮೊಮ್ಮಗನಾದ ಉತ್ತಾನಪಾದ ರಾಜನ ಮಗ [ಅನು. ೬]. ಉತ್ತಾನಪಾದನ ಹಿರಿಯ ಹೆಂಡತಿಯಾದ ಸುನೀತಿಯ ಮಗ ಈತನು ಹಿಂದಣ ಜನ್ಮದಲ್ಲಿ ಸದಾಚಾರಸಂಪನ್ನನಾದ ಬ್ರಾಹ್ಮಣನಾಗಿದ್ದ ರಾಜ ಮನೆತನದಲ್ಲಿ ವಿಶೇಷ ಸ್ನೇಹವಿದ್ದುದರಿಂದ ಅನುಗಾಲವೂ ಅರಮನೆಗೆ ಹೋಗಿಬರುತ್ತಿದ್ದುದರಿಂದ ಅಲ್ಲಿನ ವೈಭವಗಳನ್ನೆಲ್ಲ ನೋಡಿ ತಾನೂ ಅರಸನಾಗಬೇಕೆಂಬ ಆಸೆ ಪ್ರಬಲವಾಗಿದ್ದುದರಿಂದ ಮರುಜನ್ಮದಲ್ಲಿ ಕ್ಷತ್ರಿಯನಾಗಿ ಜನಿಸಿದ. ಒಮ್ಮೆ ಉತ್ತಾನ

ಪಾದ ತನ್ನ ಕಿರಿಯಹೆಂಡತಿಯ ಮಗನಾದ ಉತ್ತಮನನ್ನು ತೊಡೆಯಮೇಲೆ ಕುಳ್ಳಿರಿಸಿಕೊಂಡು ಲಾಲಿಸುತ್ತಿದ್ದಾಗ ಧ್ರುವನೂ ಅಲ್ಲಿಗೆ ಬಂದು ತನ್ನ ತಂದೆಯ ತೊಡೆಯಮೇಲೆ ಕುಳಿತುಕೊಳ್ಳಲು ಆಸೆಪಟ್ಟು ಆಗ ಸುರುಚಿ “ ರಾಜಸಿಂಹಾಸನ ವನ್ನು ಏರುವ ಭಾಗ್ಯ ನಿನಗೆ ಎಲ್ಲಿಂದ ಬರಬೇಕು ? ಅದನ್ನು ಅಪೇಕ್ಷಿಸುವೆ ಯಾದರೆ ಕಾಡಿಗೆ ಹೋಗಿ ತಪಸ್ಸು ಮಾಡಿ, ನನ್ನ ಬಸುರಲ್ಲಿ ಜನಿಸಿದರೆ ಬರುವುದು ” ಎಂಬುದಾಗಿ ಗದ್ದರಿಸಿದಳು ಧ್ರುವ ಅಳುತ್ತಾ ತನ್ನ ಜನನಿಯಲ್ಲಿಗೆ ಹೋಗಿ ಈ ವೃತ್ತಾಂತವನ್ನೆಲ್ಲ ತಿಳುಹಿ, ಆಕೆಯ ಅನುಮತಿಯಿಂದ ಯಮುನಾತೀರವನ್ನು ಸೇರಿ, ಅಕಸ್ಮಾತ್ತಾಗಿ ಅಲ್ಲಿಗೆ ಬಂದ ಸಪ್ತರ್ಷಿಗಳ ಮೂಲಕ ಮಂತ್ರೋಪದೇಶವನ್ನು ಪಡೆದು ಘೋರತಪವನ್ನಾಚರಿಸಿ, ವಿಷ್ಣುವನ್ನು ಪ್ರತ್ಯಕ್ಷ ಮಾಡಿಕೊಂಡು ಆತನ ಅನುಗ್ರಹದಿಂದ ಭೂ ಲೋಕದಲ್ಲಿ ಏಕಚ್ಛತ್ರಾಧಿಪತ್ಯವನ್ನೂ ದೀರ್ಘಾಯುಷ್ಯವನ್ನೂ ಪಡೆದು, ಚಿರಕಾಲ ರಾಜ್ಯಭಾರಮಾಡಿ, ಪರಲೋಕದಲ್ಲಿ ತನ್ನ ಹೆಸರಿನಿಂದಲೇ ಪ್ರಸಿದ್ಧವಾದ ಧ್ರುವಮಂಡಲವೆಂಬ ಶಾಶ್ವತಸ್ಮಾನ್ವನವನ್ನು ಸಂಪಾದಿಸಿದ [ಭಾಗ.-೪, ೮-೧೩ ವಿಷ್ಣು -೧-೧೧. ಮತ್ಸ್ಯ -೪ ಲಿಂಗ -೬೨ ಸ್ಕಾಂ -ಕಾಶೀ ಖಂ ಪೂರ್ವಾರ್ಧ, ೨೦]. ಈತ ಶಿಂಶುಮಾರ ಪ್ರಜಾಪತಿಯ ಮಗಳಾದ ಭ್ರಮಿಯೆಂಬವಳಲ್ಲಿ ಕಲ್ಪ, ವತ್ಸರ ಎಂಬ ಇಬ್ಬರು ಪುತ್ರರನ್ನೂ, ವಾಯುಪುತ್ರಿಯಾದ ಇಳಿಯಲ್ಲಿ ಉತ್ಪಲನೆಂಬ ಮಗನನ್ನೂ, ಧನ್ಯೆಯೆಂಬವಳಲ್ಲಿ ಶಿಷ್ಯನೆಂಬ ಮಗನನ್ನೂ ಶಂಭು ವೆಂಬವಳಲ್ಲಿ ಭವ್ಯನೆಂಬ ಮಗನನ್ನೂ ಪಡೆದ [ಮತ್ಸ್ಯ.-೪ ವಿಷ್ಣು ೧-೧೧]. ಧ್ರುವನ ಬಲತಾಯ ಮಗನಾದ ಉತ್ತಮ ಬೇಟೆಯ ಸಲುವಾಗಿ ಹಿಮವತ್ಸರ್ವತಕ್ಕೆ ಹೋಗಿದ್ದಾಗ ಕುಬೇರನ ಅನುಚರರಾದ ಯಕ್ಷರೊಂದಿಗೆ ಜಗಳ ಬಂದು, ಯುದ್ಧ ದಲ್ಲಿ ಸತ್ತ ಸುರುಚಿ ಈ ಮಾತನ್ನು ಕೇಳಿ ಧ್ರುವನಿಗೆ ಹೇಳದೆಯೇ ಹಿಮವತ್ಸರ್ವ ತಕ್ಕೆ ಹೋಗಿ ಅಲ್ಲಿಯೇ ಮೃತಳಾದಳು ಈ ವರ್ತಮಾನವನ್ನೆಲ್ಲ ಕೇಳಿದ ಧ್ರುವ ಕೋಪದಿಂದ ಹಿಮವತ್ಸರ್ವತಕ್ಕೆ ಹೋಗಿ ಯಕ್ಷರೊಂದಿಗೆ ಭಯಂಕರ ರೀತಿಯಿಂದ ಯುದ್ಧಮಾಡಿದ ಸಾವಿರಾರು ಮಂದಿ ಯಕ್ಷರು ಹತರಾಗಲು ಕುಬೇರನಿಗೂ ಧ್ರುವ ನಿಗೂ ಯುದ್ಧವಾಗಬೇಕಾಯಿತು ಇಬ್ಬರೂ ಎದೆಗುಂದದೆ ಯುದ್ಧಮಾಡುತ್ತಿರು ವಲ್ಲಿ ಸ್ವಾಯಂಭುವ ಮನು ಅಲ್ಲಿಗೆ ಬಂದು ಧ್ರುವನಿಗೆ ಶಾಂತಿಯನ್ನು ಉಪದೇಶಿಸಿ, ಆತನನ್ನು ಯುದ್ಧಮಾಡದಂತೆ ನಿಲ್ಲಿಸಿದ. ಇದರಿಂದ ಕುಬೇರ ಸಂತುಷ್ಟನಾಗಿ ಧ್ರುವನೊಂದಿಗೆ ಸ್ನೇಹಮಾಡಿಕೊಂಡ ಬಳಿಕ ಇಬ್ಬರೂ ತಮ್ಮ ತಮ್ಮ ಮನೆಗಳಿಗೆ ಹೋದರು. ಧ್ರುವ ಅನೇಕ ಯಜ್ಞಗಳನ್ನು ಮಾಡಿ, ಮುನ್ವತ್ತಾತು ಸಾವಿರ ವರ್ಷದವರೆಗೆ ರಾಜ್ಯವನ್ನು ಪರಿಪಾಲಿಸಿ, ಮಕ್ಕಳಿಗೆ ರಾಜ್ಯವನ್ನು ಒಪ್ಪಿಸಿ ತಾನು ತಪಸ್ಸಿಗಾಗಿ ಅರಣ್ಯಕ್ಕೆ ಹೋದ [ಭಾಗ -೪-೧೨. ಮತ್ಸ್ಯ.-೪].

(IV) ವಸುದೇವನಿಂದ ರೋಹಿಣಿಯೆಂಬವಳಲ್ಲಿ ಜನಿಸಿದವ [ಭಾಗ.-೧೦, ೮೪].

(V) ಕಳಿಂಗ ದೇಶದ ಅರಸು ದುರ್ಯೋಧನನ ಪರವಾಗಿ ಹೋರಾಡಿ ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಭೀಮನಿಂದ ಹತನಾದ [ದ್ರೋ. ೧೫೬]

**ಧ್ರುವಮಂಡಲ.**—ಧ್ರುವ ಈ ಲೋಕವನ್ನು ಬಿಟ್ಟು ತರುವಾಯ ಆಕಾಶದಲ್ಲಿ ಉತ್ತರ ದಿಕ್ಕಿನಲ್ಲಿ ತನ್ನ ಹೆಸರಿನಿಂದಲೇ ಸ್ಥಿರವಾದ ಒಂದು ಪದವಿಯನ್ನು ಹೊಂದಿದ. ಇದರ ವರ್ಣನೆ [ಭಾಗ -೫-೨೩ ಮತ್ಸ್ಯ -೧೨೫ ಲಿಂಗ -೫೪]

ನ

**ನಕುಲ.**—ಪಾಂಡು ರಾಜನ ಕಿರಿಯ ಪತ್ನಿಯಾದ ಮಾದ್ರಿಯಲ್ಲಿ ಅಶ್ವಿನೀದೇವತೆಗಳಿಂದ ಜನಿಸಿದ ಅವಳ ಮಕ್ಕಳಲ್ಲಿ ಒಬ್ಬ ಸಹದೇವ ಇವನ ಒಡಹುಟ್ಟಿದವನು ಯುಧಿಷ್ಠಿರ, ಭೀಮಾರ್ಜುನರು ಬಲತಾಯ ಮಕ್ಕಳು [ಆದಿ ೬೩, ೧೩೩] ಇವನು ರೂಪದಲ್ಲಿ ಅತಿ ಸುಂದರ [ಅಶ್ವಮ ೨೫]. ಏಕರಥ [ಉದ್ಯೋ ೧೬೯] ಈತ ಶಿತುಪಾಲನ ಮಗಳೂ ಧೃಷ್ಟಕೇತುವಿನ ಸೋದರಿಯೂ ಆದ ರೇಣುವತಿಯೆಂಬವಳನ್ನು ಮದುವೆಯಾಗಿ ನಿರಮಿತ್ರನೆಂಬ ಮಗನನ್ನು ಪಡೆದ [ಆದಿ ೬೩] ದ್ರೌಪದಿಯಲ್ಲಿ ಶತಾನೀಕನೆಂಬ ಪುತ್ರ ಜನಿಸಿದ [ಆದಿ ೬೪] ಯುಧಿಷ್ಠಿರ ರಾಜಸೂಯೆಯಾಗ ಮಾಡಿದಾಗ ಈತ ಪಶ್ಚಿಮದಿಕ್ಕಿಗೆ ವಿಜಯಪ್ರಯಾಣನಾಡಿ ವಿಫಲವಾದ ಧನರಾಶಿಯನ್ನು ತಂದ [ಸಭಾ ೩೫] ಈತ ಎಲ್ಲರಿಗಿಂತಲೂ ಮೊದಲು ದಿಗ್ವಿಜಯಕ್ಕೆ ಹೊರಟು ಕ್ರಮವಾಗಿ ಕುರುಜಾಂಗಲ, ಪಾಂಚಾಲ, ಶೂರಸೇನ, ಯಾಮುನ, ಬ್ರಹ್ಮಾವರ, ಕುರುಕ್ಷೇತ್ರ, ಮತ್ಸ್ಯ, ಸಾರಸ್ವತ, ಮತ್ಸಮಯೂರಕ, ಮರುಧನ್ವ, ದಶಾರ್ಣ, ಮಾಳವ ಮುಂತಾದ ದೇಶಗಳನ್ನು ಗೆದ್ದು ವಿಫಲವಾದ ಧನರಾಶಿಯನ್ನೂ, ಗೋ ತುರಗಗಳನ್ನೂ ಕಾಣಿಕೆಯಾಗಿ ಪಡೆದು ಯುಧಿಷ್ಠಿರನಿಗೆ ಒಪ್ಪಿಸಿದ [ಭಾಗ - ೧-೧೦]. ಅಜ್ಞಾತವಾಸ ಸಮಯದಲ್ಲಿ ಈತ ದಾಮಗ್ರಂಥಿಯೆಂಬ ಹೆಸರಿನಿಂದ ವಿರಾಟನ ಅಶ್ವಪಾಲಕನಾಗಿದ್ದ [ವಿರಾ. ೪, ೧೨]. ವಿರಾಟನಗರದಲ್ಲಿ ವಾಸಮಾಡುವಾಗ ಈತನನ್ನು ಜಯತೇನನೆಂಬುದಾಗಿ ಪಾಂಡವರು ತಮ್ಮಲ್ಲಿ ತಾವು ರಹಸ್ಯವಾಗಿ ಕರೆಯುತ್ತಿದ್ದರು [ವಿರಾ. ೭]. ಕೃಷ್ಣ ದುರ್ಯೋಧನನಲ್ಲಿಗೆ ಪಾಂಡವರ ಪರವಾಗಿ ರಾಯಭಾರಕ್ಕೆ ಹೊರಡುವ ಮೊದಲು, ಈತ ಹೇಗಾದರೂ ಸಂಧಿಮಾಡಿಕೊಳ್ಳುವುದೇ ತನಗೆ ಅಭಿಮತವೆಂದು ತಿಳುಹಿದ [ಉದ್ಯೋ. ೭೯]. ಈತನ ಶಂಖದ ಹೆಸರು ಸುಘೋಷ [ಭೀ. ೨೫]. ಈತನ ರಥ ಕಾಂಭೋಜ ದೇಶದ ಕುದುರೆಗಳನ್ನು ಹೊಡೆದ್ದು, ಧ್ವಜ ಭಯಂಕರವಾದ ಶರಭಚಿಹ್ನೆಯುಕ್ತವಾಗಿತ್ತು. ಇವ ವೈಷ್ಣವ

ಧನುಸ್ಸನ್ನು ಹಿಡಿದು ಯುದ್ಧಮಾಡಿದ [ದ್ರೋ ೨೩]. ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ನಕುಲ ಶಕುನಿಯನ್ನು ಯುದ್ಧದಲ್ಲಿ ಸೋಲಿಸಿದ [ದ್ರೋ. ೧೭೦]. ಹದಿನೈದನೆಯ ದಿನದಲ್ಲಿ ದುರ್ಯೋಧನನನ್ನು ಸೋಲಿಸಿದ [ದ್ರೋ ೧೮೮]. ಹದಿನಾರನೆಯ ದಿನದಲ್ಲಿ ಕರ್ಣನಿಂದ ಸೋತ [ಕರ್ಣ ೧೫]. ಕರ್ಣನ ಮಕ್ಕಳಲ್ಲಿ ಸತ್ಯಸೇನ, ಚಿತ್ರಸೇನ, ಸುಶರ್ಮರೆಂಬ ಮೂವರನ್ನೂ ಹದಿನೆಂಟನೆಯ ದಿನದಲ್ಲಿ ಕೊಂದ [ಶಲ್ಯ ೯]. ಯುಧಿಷ್ಠಿರನೊಂದಿಗೆ ಮಹಾಪ್ರಸ್ಥಾನಮಾಡಿ ದೇಹತ್ಯಾಗಮಾಡಿದ [ಮಹಾ ೨].

**ನಕ್ಷತ್ರಕ.**—ವಿಶ್ವಾಮಿತ್ರನ ಶಿಷ್ಯರಲ್ಲಿ ಒಬ್ಬ ಹರಿಶ್ಚಂದ್ರ ವಿಶ್ವಾಮಿತ್ರನಿಗೆ ಕೊಡಬೇಕಾಗಿದ್ದ ದಕ್ಷಿಣಾದ್ರವ್ಯವನ್ನು ಹರಿಶ್ಚಂದ್ರನಿಂದ ಪಡೆಯುವುದಕ್ಕಾಗಿ, ವಿಶ್ವಾಮಿತ್ರ ಇವನನ್ನು ಹರಿಶ್ಚಂದ್ರನ ಸಂಗಡಲೇ ಇರಹೇಳಿದ್ದ ಇವ ಆ ರಾಜ ದಂಪತಿಗಳಿಗೆ ಅನೇಕ ತೊಂದರೆಗಳನ್ನು ಕೊಟ್ಟು, ಹರಿಶ್ಚಂದ್ರ ಕಾಶೀಪಟ್ಟಣವನ್ನು ಸೇರಿ, ತನ್ನನ್ನೂ ಮಡದಿ ಮಕ್ಕಳನ್ನೂ ಮಾರಿ, ವಿಶ್ವಾಮಿತ್ರನಿಗೆ ಸಲ್ಲಬೇಕಾಗಿದ್ದ ಹಣವನ್ನು ಕೊಟ್ಟು ತರುವಾಯ ಈತ ವಿಶ್ವಾಮಿತ್ರನಲ್ಲಿಗೆ ಹೋದ. ನೋಡು—ಹರಿಶ್ಚಂದ್ರ

**ನಗ್ನಚಿತ್** —ಒಬ್ಬ ಅರಸು ಇಷುಪಾದನೆಂಬ ರಾಕ್ಷಸನ ಅಂಶದಿಂದ ಜನಿಸಿದನು [ಭಾರ-ಆದಿ ೬೮] ಕರ್ಣ ದಿಗ್ವಿಜಯಕ್ಕೆ ಹೊರಟಾಗ ಇವನನ್ನು ಸೋಲಿಸಿದ [ವನ. ೨೫೫] ಈತನ ಮಗಳಾದ ಸತ್ಯಾ ಅಥವಾ ನೀಲೆಯೆಂಬವಳನ್ನು ಶ್ರೀ ಕೃಷ್ಣ ಮದುವೆಯಾದ [ಭಾಗ-೧೦-೫೮] ಈತ ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿದ

**ನಚಿಕೇತಸ್** —ಆರುಣಿಯೆಂಬ ಉದ್ದಾಲಕ ಮುನಿಯ ಮಗ ಇವನ ತಂದೆಯಾದ ಆರುಣಿ ಯಜ್ಞದಲ್ಲಿ ಮುಡಿಗೋವುಗಳನ್ನು ಬ್ರಾಹ್ಮಣರಿಗೆ ದಕ್ಷಿಣೆಗೆ ಪ್ರತಿಯಾಗಿ ಕೊಡುತ್ತಿದ್ದುದನ್ನು ಕಂಡು, ಇವನು ತನ್ನ ತಂದೆಯ ಬಳಿಗೆ ಹೋಗಿ “ಅಪ್ಪಾ, ನನ್ನನ್ನು ಯಾರಿಗೆ ಕೊಡುತ್ತೀ?” ಎಂದು ಪದೇ ಪದೇ ಪ್ರಶ್ನೆ ಮಾಡಿದ. ಸಿಟ್ಟುಗೊಂಡ ಆರುಣಿ “ನಿನ್ನನ್ನು ವೃತ್ತ್ಯವಿಗೆ ಕೊಡುತ್ತೇನೆ” ಎಂದು. ನಚಿಕೇತ ಕೂಡಲೇ ಯಮನಲ್ಲಿಗೆ ಹೋಗಿ, ಆತ ಎಲ್ಲಿಯೋ ಹೋಗಿದ್ದನಾಗಿ ಬರುವವರೆಗೂ ಕಾದಿದ್ದು, ಆತ ಬಂದ ತರುವಾಯ ಸತ್ಕೃತನಾಗಿ, ತನ್ನ ಪ್ರತಿಭೆಯಿಂದ ಯಮನನ್ನು ಮೆಚ್ಚಿಸಿ, ಯಮನ ಪ್ರಲೋಭಕ್ಕೆ ಒಳಗಾಗದೆ, ಜ್ಞಾನವನ್ನು ಸಂಪಾದಿಸಿ ಮರಳಿ ತಂದೆಯನ್ನು ಸೇರಿದ [ಸಭಾ. ೪. ಅನು. ೧೦೬] ಈತನ ಉಪಾಖ್ಯಾನ ಕರೋಪನಿಷತ್ತಿನಲ್ಲಿ ಪ್ರಸಿದ್ಧವಾಗಿದೆ.

**ನದಿಗಳು.**—[ಭಾರ.-ಸಭಾ. ೯. ವನ. ೧೯೧, ೨೨೪ ಭೀ. ೯ ಅನು. ೬೪, ೨೪೮, ೨೭೧. ಹರಿ.-೨-೧೦೯. ಪದ್ಮ.-೧. ಮತ್ಸ್ಯ.-೧೧೪].

**ನನ್ನ.**—(1) ಗೋಕುಲದಲ್ಲಿದ್ದ ಗೊಲ್ಲರ ಪಾಳೆಯಗಾರ. ವಸುದೇವನ ಅಪ್ಪ ಸ್ನೇಹಿತ ಈ ಕಾರಣದಿಂದಲೇ ವಸುದೇವ ಕೃಷ್ಣ ಜನಿಸಿದ ಕೂಡಲೇ ಕೂಸನ್ನು ಈತನ ಮನೆಯಲ್ಲಿರಿಸಿದ ಹಿಂದಣ ಜನ್ಮದಲ್ಲಿ ಇವನು ದ್ರೋಣನೆಂಬ ವಸು. ನೋಡು—ದ್ರೋಣ. ನಂದನ ಹೆಂಡತಿ ಯಶೋದೆ [ಭಾಗ-೧೦-೮]. ಕೃಷ್ಣನ ಬಾಲ ಲೀಲೆಗಳೆಲ್ಲವೂ ನಂದನ ಮನೆಯಲ್ಲಿರುವಾಗಲೇ ನಡೆದವು. ಬಹಳ ಕಾಲದ ಬಳಿಕ ಕೃಷ್ಣ ಒಮ್ಮೆ ಸೂರ್ಯಗ್ರಹಣದಲ್ಲಿ ದೇವಕೀ ವಸುದೇವರನ್ನೂ, ತನ್ನ ಸ್ತ್ರೀಪರಿವಾರವನ್ನೂ ಸಂಗಡ ಕರೆದುಕೊಂಡು ಸಮಸ್ತ ಯಾದವರೊಂದಿಗೆ ಗಂಗಾ ನದಿಯಲ್ಲಿ ಸ್ನಾನಮಾಡು ವುದಕ್ಕಾಗಿ ಸ್ಯಮಂತಪಂಚಕಕ್ಕೆ ಹೊರಟ ನಂದ ಈ ಸಮಾಚಾರವನ್ನು ಕೇಳಿ ಅನೇಕ ಬಂಧಿಗಳಲ್ಲಿ ಬೇಕಾದ ವಸ್ತುಗಳನ್ನು ಹೇರಿಕೊಂಡು ಗೋಪೀ ಗೋಪರನ್ನು ಸಂಗಡ ಕರೆದುಕೊಂಡು, ಸ್ಯಮಂತಪಂಚಕಕ್ಕೆ ಹೋಗಿ, ಬಲರಾಮ ಕೃಷ್ಣರನ್ನು ಕಂಡು ಆನಂದಪರವಶನಾಗಿ, ಕೆಲ ಕಾಲದವರೆಗೆ ಶ್ರೀಕೃಷ್ಣಾದಿಗಳ ಸಂಗಡ ಅಲ್ಲಿಯೇ ಇದ್ದ ಅದೇ ಸಮಯದಲ್ಲಿ ಶ್ರೀಕೃಷ್ಣ ತನ್ನ ಸಾಕುತಾಯಿಯಾದ ಯಶೋದೆಯನ್ನು ಅನೇಕ ವಿಧವಾಗಿ ಗೌರವಿಸಿ, ಗೋಪಿಯರಿಗೆ ಜ್ಞಾನವನ್ನು ಉಪದೇಶಮಾಡಿ, ನಂದಾದಿ ಗಳಿಗೆ ಅನೇಕವಾಗಿ ಉಡುಗೊರೆಗಳನ್ನಿತ್ತು ಸನ್ಮಾನಮಾಡಿ ಕಳುಹಿಸಿಕೊಟ್ಟ [ಭಾಗ-೧೦-೮೨].

(11) ವಸುದೇವನಿಂದ ಮದಿರೆಯೆಂಬ ಹೆಂಡತಿಯಲ್ಲಿ ಜನಿಸಿದ ನಾಲ್ವರು ಪುತ್ರರಲ್ಲಿ ಮೊದಲನೆಯವ [ಭಾಗ-೯-೨೪ ಹರಿ-೧-೩೫].

**ನನ್ನ ಕ** —(1) ವಿಷ್ಣುವಿನ ಖಡ್ಗ.

(11) ವಸುದೇವನಿಂದ ವೃಕದೇವಿಯೆಂಬಾಕೆಯಲ್ಲಿ ಜನಿಸಿದವ [ಭಾಗ-೯-೨೪ ಹರಿ-೧-೩೫]

**ನನ್ನ ನ** —ಇಂದ್ರನ ಉದ್ಯಾನ.

**ನನ್ನಾ.**—ಧರ್ಮಪ್ರಜಾಪತಿಯ ಮಗನಾದ ಹರ್ಷನೆಂಬವನ ಹೆಂಡತಿ [ಆದಿ. ೬೭].

(11) ಋಷಭಕೂಟ ಪರ್ವತದಲ್ಲಿ ಹುಟ್ಟಿ, ಕುಬೇರನ ರಾಜಧಾನಿಯಾದ ಅಲಕಾಪಟ್ಟಣದ ಬಳಿ ಹರಿಯುವ ಒಂದು ನದಿ [ಆದಿ ೨೩೫, ವನ ೧೧೦].

(111) ಸಾಲಪೋತಕನೆಂಬ ಸರ್ಪರಾಜನ ಮಗಳು. ಸಾಲಪೋತಕ ಒಮ್ಮೆ ಅರಣ್ಯದಲ್ಲಿ ಸಂಚರಿಸುವಾಗ ಬಹುಳೆಯೆಂಬ ಒಬ್ಬ ಸುಂದರಿಯನ್ನು ಕಂಡು ಮೋಹ ಪರವಶನಾಗಿ ಆಕೆಯನ್ನು ಸಂಗಡ ಕರೆತಂದ. ನಂದೆ ಅವಳನ್ನು ನೋಡಿ ತನ್ನ ಜನ್ಮಿಗೆ ಸವತಿಯಾಗುವಳೆಂಬ ಹೆದರಿಕೆಯಿಂದ ಬಹುಳೆಯನ್ನು ತಂದೆಗೆ ತಿಳಿಯದ ಹಾಗೆ ಬಚ್ಚಿಟ್ಟಳು. ಸಾಲಪೋತಕ ಎಷ್ಟು ವಿಧವಾಗಿ ಬೇಡಿಕೊಂಡರೂ ಹೇಳಲಿಲ್ಲ. ಸಾಲಪೋತಕ ಕೋಪಾವೇಶದಿಂದ ತನ್ನ ಮಗಳನ್ನು ಮೂಗಿಯಾಗುವಂತೆ ಶಾಪ



ವಿತ್ತ. ಇಷ್ಟರಲ್ಲಿ ಬಹುಳೆಯ ಪತಿಯಾದ ಸುಶರ್ಮ ಬಲಾಕನೆಂಬ ರಾಕ್ಷಸನ ಮಾಯಾ ಬಲದಿಂದ ತನ್ನ ಹೆಂಡತಿಯನ್ನು ತನ್ನಲ್ಲಿಗೆ ಬರಮಾಡಿಕೊಂಡ ಬಳಿಕ ಸುಶರ್ಮ ನಂದೆಯ ಉಪಕಾರಕ್ಕೆ ಪ್ರತಿಯಾಗಿ ಸಾರಸ್ವತಕ್ರತುವನ್ನು ಮಾಡಿ, ನಂದೆಯ ಮೂಕತ್ವವನ್ನು ಹೋಗಲಾಡಿಸಿದ [ಮಾರ್ಕ. ]

**ನನ್ನಿ ಗ್ರಾಮ.**—ಅಯೋಧ್ಯೆಯ ಸಮೀಪದಲ್ಲಿರುವ ಒಂದು ಚಿಕ್ಕ ಪಟ್ಟಣ [ಅದಿ ೨೫ ನನ ೨೯೨]. ಅಯೋಧ್ಯೆಗೆ ಒಂದು ಹರಿದಾರಿ ದೂರದಲ್ಲಿರುವ ಒಂದು ಚಿಕ್ಕ ಪಟ್ಟಣ ಶ್ರೀ ರಾಮನ ವನವಾಸ ಕಾಲದಲ್ಲಿ ಭರತ ತನ್ನ ಅಣ್ಣನ ಪಾದುಕೆಗಳನ್ನು ಸಿಂಹಾಸನದಲ್ಲಿರಿಸಿ, ಅವುಗಳಿಗೆ ಪಟ್ಟಾಭಿಷೇಕಮಾಡಿ, ಹದಿನಾಲ್ಕು ವರ್ಷಗಳ ಕಾಲವೂ ಈ ಗ್ರಾಮದಲ್ಲಿಯೇ ವಾಸವಾಗಿದ್ದ ವನವಾಸ ಮುಗಿದ ತರುವಾಯ ಶ್ರೀ ರಾಮ ಭರತನನ್ನು ಇಲ್ಲಿಯೇ ಸಂಧಿಸಿದ [ರಾಮಾ -ಅಯೋ ೧೧೫ ಯು. ೧೩೦]

**ನನ್ನಿ ನೀ** —ಕಶ್ಯಪನಿಂದ ಸುರಭಿಯಲ್ಲಿ ಜನಿಸಿದ್ದು. ವಸಿಷ್ಠನ ಹೋಮಧೇನು [ಅದಿ ೧೦೬]. ನೋಡು—ಅಷ್ಟವಸು, ದಿಲೀಪ, ಖಟ್ಟಾಂಗ

**ನನ್ನಿ (ಶ್ವರ).**—ಈಶ್ವರ ವಾಹನವಾದ ವೃಷಭದ ಹೆಸರು [ಅನು. ೨೫೫]. ನಂದೀ ಶ್ವರನ ಉತ್ಪತ್ತಿ. ನಂದಿ ಶಿಲಾದ ಮುನಿಯ ಮಗನಾಗಿ ಅವತರಿಸಿದ್ದು. ನಂದೀಶ್ವರನ ಅಭಿಷೇಕ [ಲಿಂಗ. ೪೩-೪೫] ರಾವಣ ಕುಬೇರನನ್ನು ಜಯಿಸಿ, ಅವನ ಪುಷ್ಪಕವಿಮಾನ ದಲ್ಲಿ ಕುಳಿತು ಹೊರಟುಬರುವಾಗ ಷಣ್ಮುಖನ ಉತ್ಪತ್ತಿಸ್ಥಾನವಾದ ಶರವಣ ವೆಂಬ ವನದ ಬಳಿಯಲ್ಲಿ ಪುಷ್ಪಕ ನಿಂತುಬಿಟ್ಟಿತು ಆಗ ನಂದಿ ರಾವಣನ ಹತ್ತಿರಕ್ಕೆ ಬಂದು “ ಈ ಕೈಲಾಸ ಪರ್ವತದ ತುದಿಯಲ್ಲಿ ಪರಮೇಶ್ವರ ಪಾರ್ವತಿಯೊಂದಿಗೆ ಕ್ರೀಡಿಸುತ್ತಿದ್ದಾನೆ ಈಗ ಯಾರೂ ಹೋಗಲು ಸಾಧ್ಯವಿಲ್ಲ. ನೀನೀಗ ಅಲ್ಲಿಗೆ ಹೋಗಿ ವ್ಯರ್ಥವಾಗಿ ಹಾಳಾಗಬೇಡ” ಎಂದ ಆಗ ರಾವಣ ನಂದಿಯನ್ನು ಕಂಡು “ ನೀನಾರು, ಮಂಗದ ಮೋರೆಯವ ? ” ಎಂದು ಪ್ರಶ್ನಿಸಿದ ನಂದಿ ಕೋಪ ದಿಂದ ಕಣ್ಣುಗಳನ್ನು ಕೆಂಪಗೆ ಮಾಡಿಕೊಂಡು “ ಎಲೋ, ದುರುಳಾ, ನಿನ್ನ ಮದ ತಲೆಗೆ ಏದಂತಿದೆ, ನನ್ನನ್ನೂ ಪರಿಹಾಸಮಾಡುತ್ತೀಯಾ ! ಇರಲಿ. ನನಗೆ ಸಮಾನವಾದ ಬಲ ಪರಾಕ್ರಮಗಳಿಂದ ಕೂಡಿದ ವಾನರರಿಂದಲೇ ನಿನ್ನ ವಂಶವೂ ಸಂಪತ್ತೂ ಹಾಳಾಗುವುವು. ನಾನಾಗಿ ನಿನಗೆ ಈಗ ಯಾವ ಶಿಕ್ಷೆಯನ್ನೂ ಮಾಡುವು ದಿಲ್ಲ. ನೀನು ಈ ಮೊದಲು ಮಾಡಿದ ದುಷ್ಕರ್ಮಗಳಿಂದಲೇ ನೀನಾಗಿ ನಾಶವಾಗು ತ್ತೀಯೆ” ಎಂದು ಶಾಪವಿತ್ತ [ರಾಮಾ.-ಉತ್ತ. ೧೬] ನಂದಿ ಕಾಮಧೇನುವಿನ ಮಗ. ಶಿವನ ಪ್ರಮಥಗಣ ಸಮುದಾಯದಲ್ಲಿ ಮುಖ್ಯ. ಈತನ ದೇಹವೆಲ್ಲವೂ ಮನುಷ್ಯ ದೇಹದಂತೆಯೇ ಇದ್ದು, ಮುಖ ಮಾತ್ರ ಕಪಿಯ ಮುಖದಂತಿದ್ದು, ತೋಳುಗಳು

ಗಿಡ್ಡಾಗಿಡ್ಡುವು ಈತ ದಕ್ಷಯಜ್ಞವಿನಾಶ ಸಮಯದಲ್ಲಿ ಭಗನೆಂಬ ಋತ್ವಿಜನನ್ನು ಕಟ್ಟಿಹಾಕಿದ [ಭಾಗ ೪-೫].

**ನಭಸ.**—ಶ್ರವಣಮಾಸ. ಈ ತಿಂಗಳ ಹುಣ್ಣಿಮೆಯ ದಿನ ಶ್ರವಣ ನಕ್ಷತ್ರವಿರುತ್ತದೆ ಈ ತಿಂಗಳಲ್ಲಿ ಇಂದ್ರನೆಂಬ ಆದಿತ್ಯ ಸೂರ್ಯಮಂಡಲದಲ್ಲಿದ್ದು ಅಂಗಿರನೆಂಬ ಋಷಿ, ವಿಶ್ವಾವಸುವೆಂಬ ಗಂಧರ್ವ, ಪ್ರಮೋಚೆಯೆಂಬ ಅಪ್ಸರೆ, ವರ್ಮನೆಂಬ ರಾಕ್ಷಸ, ಏಲಾಪುತ್ರನೆಂಬ ನಾಗ, ಶ್ರೋತಾರನೆಂಬ ಯಕ್ಷನೆಂದಿಗೆ, ಗ್ರಹಮಂಡಲದಲ್ಲಿ ಸಂಚರಿಸುತ್ತಾನೆ [ಭಾಗ -೧೨-೧೧]

**ನಭಸ್ಯ** —ಭಾದ್ರಪದಮಾಸ ಈ ತಿಂಗಳ ಹುಣ್ಣಿಮೆಯ ದಿನ ಪೂರ್ವಾಭಾದ್ರ ಅಥವಾ ಉತ್ತರಾಭಾದ್ರ ನಕ್ಷತ್ರ ಇರುತ್ತದೆಯಾಗಿ ಭಾದ್ರಪದವೆಂದು ಹೆಸರು ಈ ತಿಂಗಳಲ್ಲಿ ವಿಸ್ವಂತನೆಂಬ ಸೂರ್ಯನು ಮಂಡಲದಲ್ಲಿದ್ದು ಭೃಗುಮಹರ್ಷಿ, ಉಗ್ರಸೇನ ಗಂಧರ್ವ, ಅಸಾರಣ ಯಕ್ಷ, ಶಂಖವಾಲನೆಂಬ ನಾಗ, ಅನುಮೋಚೆಯೆಂಬ ಅಪ್ಸರೆ, ವ್ಯಾಘ್ರನೆಂಬ ರಾಕ್ಷಸರೊಂದಿಗೆ ಗ್ರಹಮಂಡಲದಲ್ಲಿ ಸಂಚರಿಸುತ್ತಾನೆ [ಭಾಗ -೧೨-೧೧]

**ನಮುಚಿ** —(1) ಕಶ್ಯಪನಿಂದ ದನುವಿನಲ್ಲಿ ಜನಿಸಿದ ಒಬ್ಬ ರಾಕ್ಷಸ [ಆದಿ ೬೬. ಸಭಾ ೫೧] ಇವ ಸ್ವರ್ಭಾನುವಿನ ಮಗಳಾದ ಸುಪ್ರಭೆಯೆಂಬವಳನ್ನು ಮದುವೆಯಾಗಿದ್ದ [ಭಾಗ.-೬-೬] “ಆಪತ್ಕಾಲದಲ್ಲಿ ದುಃಖವನ್ನು ಮರೆತು ಭಗವಂತನನ್ನು ಧ್ಯಾನಮಾಡಿದಲ್ಲಿ ಮನುಷ್ಯ ಶ್ರೇಯಸ್ಸನ್ನು ಪಡೆಯುತ್ತಾನೆ” ಎಂಬ ವಿಷಯವಾಗಿ ಇವ ಇಂದ್ರನೆಂದಿಗೆ ವಿವಾದಮಾಡಿದ್ದು [ಶಾಂತಿ. ೨೩೩]. ಇಂದ್ರ ಇವನನ್ನು ಕೊಂದದ್ದು [ಶಲ್ಯ. ೪೪]

(11) ದಕ್ಷಿಣ ದೇಶದಲ್ಲಿದ್ದ ಒಬ್ಬ ಮಹರ್ಷಿ ಶ್ರೀರಾಮ ರಾವಣಸಂಹಾರಾನಂತರ ಆಯೋಧ್ಯೆಗೆ ಬಂದು ಪಟ್ಟಾಭಿಷಿಕ್ತನಾದನೆಂಬ ಸುದ್ದಿಯನ್ನು ಕೇಳಿ ರಾಮನನ್ನು ಅಭಿನಂದನಮಾಡುವುದಕ್ಕಾಗಿ ಬಂದಿದ್ದ ಅನೇಕ ಮಂದಿ ಮಹರ್ಷಿಗಳಲ್ಲಿ ಈತನೂ ಒಬ್ಬ [ರಾಮಾ.-ಉತ್ತ. ೧]

**ನರ** —ಸ್ವಾಯಂಭುವ ಮನ್ವಂತರದಲ್ಲಿ ಧರ್ಮ ಮುನಿಯ ಇಬ್ಬರು ಪುತ್ರರಲ್ಲಿ ಹಿರಿಯವ. ನಾರಾಯಣ ಈತನ ತಮ್ಮ ನೋಡು—ಧರ್ಮ. ವಿಷ್ಣು ಹಿರಣ್ಯಕಶಿಪುವನ್ನು ಸಂಹರಿಸಿದ ಬಳಿಕ ಆತನ ಸಿಂಹರೂಪ ನಾರಾಯಣನಾಗಲು ಮನುಷ್ಯರೂಪ ನರನೆಂದು ಪ್ರಖ್ಯಾತಿಗೊಂಡಿತು ಈ ನರ ನಾರಾಯಣರಿಬ್ಬರೂ ಬದರಿ ಕಾಶ್ರಮದಲ್ಲಿ ತಪಸ್ಸು ಮಾಡಿಕೊಂಡಿದ್ದಾಗ ಇಂದ್ರ ಇವರ ತಪೋಭಂಗಕ್ಕಾಗಿ ಅನೇಕ ಮಂದಿ ಅಪ್ಸರಸಿಯರನ್ನು ಕಳುಹಿದ. ಆಗ ನಾರಾಯಣ ಮುನಿ ತನ್ನ ತೊಡೆಯನ್ನು ಕೆರೆಯಲಾಗಿ ಊರ್ವಶಿ ಜನಿಸಿದಳು. ಆಕೆಯನ್ನು ಕಂಡು ಮಿಕ್ಕ

ಅಪ್ಸರಸಿಯರೆಲ್ಲರೂ ನಾಚಿಕೆಯಿಂದ ಹಿಂದೆರಳಿದರು ನೋಡು—ಉರ್ವಶೀ [ದೇ ಭಾ-೪-೬ ೧೧-೪] ಒಮ್ಮೆ ಪ್ರಹ್ಲಾದ ಬದರಿಕಾಶ್ರಮಕ್ಕೆ ಹೋದಾಗ ಇವರಿಬ್ಬರನ್ನೂ ನೋಡಿ “ಇವರು ಕಪಟ ತಾಪಸರು ಇವರು ನಿಜವಾದ ಮುನಿಗಳಾಗಿದ್ದಲ್ಲಿ ಇವರಲ್ಲಿ ಆಯುಧಗಳೇಕೆ ಇರಬೇಕು? ತಪಸ್ವಿಗಳಿಗೆ ಭಯವೇಕೆ?” ಎಂದು ಮುಂತಾಗಿ ಹೀಯಾಳಿಸಿದ ನರ ನಾರಾಯಣರಿಗೆ ಸಿಟ್ಟು ತಲೆಗೆರಿಸಿತು ಪ್ರಹ್ಲಾದ ನಿಗೂ ಇವರಿಗೂ ಯುದ್ಧವಾಗತೊಡಗಿ, ಅದರಲ್ಲಿ ಪ್ರಹ್ಲಾದ ಸೋತು ಚಿಂತಾ ಕ್ರಾಂತನಾಗಿ, ತನ್ನ ದುರವಸ್ಥೆಗಾಗಿ ವಿಷ್ಣುವನ್ನು ಬೇಡಿ, ಹೊಗಳಿದ ಆಗ ವಿಷ್ಣು ಪ್ರತ್ಯಕ್ಷನಾಗಿ “ಇವರಿಬ್ಬರೂ ನನ್ನ ಅಂಶವಲ್ಲದೆ ಬೇರೆಯಲ್ಲ. ನೀನು ಇವರಿಂದ ಸೋತುದಕ್ಕಾಗಿ ಮರುಗಬೇಡ” ಎಂದು ಸಂತಪಿಸಿದ

ಹಿಂದೆ ಸಹಸ್ರಕವಚನೆಂಬ ರಾಕ್ಷಸ ಲೋಕಕಂಟಕನಾಗಿರಲು ಅವನನ್ನು ಕೊಲ್ಲುವುದಕ್ಕಾಗಿ ನರ ನಾರಾಯಣರು ವಿಷ್ಣುವಂಶದಿಂದ ಜನಿಸಿದರು ಸಾವಿರ ವರ್ಷಗಳು ತಪಸ್ಸು ಮಾಡಿದವನಿಂದಲ್ಲದೆ ಬೇರೆ ಯಾರಿಂದಲೂ ಸಾಯದಂತೆ ಸಹಸ್ರಕವಚ ವರವನ್ನು ಪಡೆದಿದ್ದ ಈ ಕಾರಣದಿಂದ ನರ ನಾರಾಯಣರಿಬ್ಬರೂ ಕಲಿತು ತಪಸ್ಸು ಮಾಡುತ್ತಿದ್ದರು ಕೆಲ ಕಾಲದ ಬಳಿಕ ನಾರಾಯಣ ಸಹಸ್ರಕವಚನೊಡನೆ ಯುದ್ಧಮಾಡಹೋದ ಆಗ ನರ ತಪಸ್ಸು ಮಾಡುತ್ತಲೇ ಇದ್ದ ನಾರಾಯಣ ಯುದ್ಧದಲ್ಲಿ ಬಳಲಿದನಾದರೆ ತಪಸ್ಸಿಗೆ ಬರುವ ಆಗ ನರ ಯುದ್ಧಕ್ಕೆ ಹೋಗುವನು ಈ ರೀತಿಯಾಗಿ ಸಹಸ್ರಕವಚನ ೯೯೯ ಕವಚಗಳನ್ನು ನರ ನಾರಾಯಣರಿಬ್ಬರೂ ಸರದಿಯ ಮೇರೆಗೆ ಹರಿದು ಬಿಸುಟರು ಇಷ್ಟರಲ್ಲಿ ಸಹಸ್ರಕವಚ ಕಾಲಗತಿಯನ್ನೈದಿ, ಕರ್ಣನೆಂಬುದಾಗಿ ಒಂದು ಕವಚದೊಂದಿಗೆ ಜನಿಸಿದ ನರ ನಾರಾಯಣರು ಅರ್ಜುನ ಕೃಷ್ಣರಾಗಿ ಜನಿಸಿದರು ಆಗ ಯುದ್ಧ ನರನ ಸರದಿಯಾಗಿದ್ದುದರಿಂದ ನರ (ಅರ್ಜುನ) ಅವನನ್ನು ಕೊಂದ ವಾಂಡವರು ವನವಾಸ ಕಾಲದಲ್ಲಿ ತೀರ್ಥಯಾತ್ರೆ ಹೊರಟಿದ್ದಾಗ ಈ ಅಶ್ರಮಕ್ಕೆ ಹೋಗಿದ್ದರು [ವನ. ೧೪೭, ೧೫೭].

(11) ಅರ್ಜುನನ ನಾಮಾಂತರ.

ನರಕ—ಪಾಪಿಗಳನ್ನು ದಂಡಿಸುವುದಕ್ಕಾಗಿ ಯಮ ಲೋಕದಲ್ಲಿ ಏರ್ಪಟ್ಟಿರುವ ಪ್ರದೇಶ. ಇದರಲ್ಲಿ ತಾಮಿಸ್ರ, ಅಂಧತಾಮಿಸ್ರ, ರೌರವ, ಮಹಾರೌರವ, ಕಾಲಸೂತ್ರ, ಅಸಿಪತ್ರವನ, ಸೂಕರಮುಖ, ಅಂಧಕೂಪ, ಕ್ರಿಮಿಭೋಜನ, ತಪ್ತಸೂರ್ವಿ, ವಜ್ರಕಂಟಕ, ಶಾಲ್ಮಲಿ, ಪೂಯೋದ, ಪ್ರಾಣರೋಧ, ವಿಶಸನ, ಲಾಲಾಭಕ್ಷ, ಸಾರಮೇಯಾದನ, ಅನ್ವೀಚಿ, ಅಯಃಪಾನ, ಕ್ಷಾರಕರ್ದಮ, ಶೂಲಪ್ರೊತ, ದಂದಶೂಕ, ಸೂಚೀಮುಖ ಮೊದಲಾದ ಅನೇಕ ಪ್ರಭೇದಗಳಿವೆ. ಇಂತಿಂತಹ ಪಾಪಮಾಡಿದವರಿಗೆ ಇಂತಿಂತಹ ನರಕವೆಂಬುದಾಗಿ ಕ್ಲೃಪ್ತವಾಗಿದೆ [ಭಾಗ. -೫-೨೬].

**ನರಕವರ್ಧನಿ.**—[ಸ್ವಾಂಧ.- ಕೌಮಾರಿ. ೩೯. ಬ್ರ.ವೈ. ೨೯-೩೧. ಶಿವ.-ಉಮಾ. ೩೦. ೭-೮. ಭಾಗ.-೭, ೧೬. ಮಾರ್ಕ.-೧೧-೧೨ ವಿಷ್ಣು -೨-೬. ದೇ ಭಾಗ.-೮, ೨೧-೨೩. ಲಿಂಗ.-೫೩].

**ನರಕಾಸುರ** —ವಿಷ್ಣು ವರಾಹಾವತಾರವನ್ನು ತಳೆದಿದ್ದಾಗ ಆತನ ದೇಹದಿಂದ ಒಂದು ತೊಟ್ಟು ಬೆವರು ನೆಲದ ಮೇಲೆ ಬೀಳಲಾಗಿ ಭೂದೇವಿಯಲ್ಲಿ ಜನಿಸಿದವ. ಈ ಕಾರಣದಿಂದ ಇವನಿಗೆ ಭೌಮಾಸುರನೆಂಬುದಾಗಿಯೂ ಹೆಸರುಂಟು [ಸಭಾ. ೯, ೧೪, ೫೫]. ಭೂ ದೇವಿ ವಿಷ್ಣುವನ್ನು ಬೇಡಿ ತನ್ನ ಮಗನಿಗೆ ವೈಷ್ಣವಾಸ್ತ್ರವನ್ನು ಸಂಪಾದಿಸಿ ಕೊಟ್ಟಳು ಇದರ ಮಹಿಮೆಯಿಂದ ದುರ್ಜಯನಾದ ನರಕ ಪ್ರಾಗ್ಜ್ಯೋತಿಷ ನಗರದಲ್ಲಿ ರಾಜ್ಯಭಾರಮಾಡುತ್ತಿದ್ದು ಕ್ರಮವಾಗಿ ಲೋಕಕಂಟಕನಾದ ಇಂದ್ರನ ಶ್ವೇತಚ್ಛತ್ರವನ್ನೂ, ಇಂದ್ರನ ಜನನಿಯಾದ ಅದಿತಿಯ ಕರ್ಣಕುಂಡಲಗಳನ್ನೂ, ಇಂದ್ರನ ವಿಹಾರಕ್ಕಾಗಿ ಏರ್ಪಟ್ಟಿದ್ದ ಮೇರು ಪರ್ವತದ ಮಣಿಶಿಖರವನ್ನೂ ಆಪ ಹರಿಸಿದ ಇವನ ಕೋಟಲೆಯನ್ನು ತಡೆದುಕೊಳ್ಳಲಾರದೆ ಇಂದ್ರ ಶ್ರೀ ಕೃಷ್ಣನಲ್ಲಿಗೆ ಹೋಗಿ ವೃತಾಂತವನ್ನೆಲ್ಲ ಬಿನ್ನವಿಸಿದ ಆಗ ಕೃಷ್ಣ ಪ್ರಾಗ್ಜ್ಯೋತಿಷ ನಗರಕ್ಕೆ ಹೋಗಿ ಯುದ್ಧಮಾಡತೊಡಗಲು ಕೃಷ್ಣನ ಶಂಖಧ್ವನಿಯನ್ನು ಕೇಳಿ ಜಲದಲ್ಲಿ ಮಲಗಿದ್ದ ಮುರಾಸುರ ಯುದ್ಧಕ್ಕೆ ಬರಲಾಗಿ, ಕೃಷ್ಣ ಅವನನ್ನು ಕೊಂದ ಬಳಿಕ ಮುರಾಸುರನ ಏಳು ಮಂದಿ ಮಕ್ಕಳೂ ಸೇನಾಪತಿಯಾದ ಸೀರಾಸುರನನ್ನು ಸಂಗಡ ಕರೆದುಕೊಂಡು ಯುದ್ಧಕ್ಕೆ ಬಂದರು ಅವರೂ ಹತರಾದ ಬಳಿಕ ನರಕಾಸುರ ಯುದ್ಧಕ್ಕೆ ಬಂದು ಬಹಳವಾಗಿ ಹೋರಾಡಿ ಸತ್ತ. ತರುವಾಯ ಭೂ ದೇವಿ, ಅದಿತಿಯ ಕುಂಡಲಗಳನ್ನೂ, ಇಂದ್ರನ ಚ್ಛತ್ರವನ್ನೂ, ಮಣಿಪರ್ವತವನ್ನೂ ತೆಗೆದು ಕೊಂಡು, ನರಕಾಸುರನ ಮಗನಾದ ಭಗದತ್ತನನ್ನು ಸಂಗಡ ಕರೆತಂದು ಕೃಷ್ಣನಿಗೆ ಅಡ್ಡಬೀಳಿಸಿ, ಆ ವಸ್ತುಗಳನ್ನೆಲ್ಲ ಅರ್ಪಿಸಿ, ಕೃಷ್ಣನಿಂದ ಭಗದತ್ತನಿಗೆ ಅಭಯ ವನ್ನು ಕೊಡಿಸಿದಳು [ಹರಿ.-೨-೬೩ ಭಾಗ-೧೦-೫೯] ಇದೇ ಸಮಯದಲ್ಲಿಯೇ ಶ್ರೀ ಕೃಷ್ಣ ಪಾರಿಜಾತವನ್ನು ದೇವಲೋಕದಿಂದ ಆಪಹರಿಸಿ ತಂದ ಪಾಂಡವರು ನನವಾಸಮಾಡುತ್ತಿದ್ದಾಗ ಇವನ ದೇಹದ ಎಲುಬುಗಳ ರಾಶಿಯನ್ನು ನೋಡಿದ್ದು [ವನ. ೧೪೪] ನರಕಾಸುರನ ತರುವಾಯ ಅವನಲ್ಲಿದ್ದ ವೈಷ್ಣವಾಸ್ತ್ರ ಅವನ ಮಗ ನಾದ ಭಗದತ್ತನ ಪಾಲಾಯಿತು [ಭಾರ-ದ್ರೋ ೨೯]

**ನರವಾಹನ.**—ಈ ಹೆಸರು ಕುಬೇರನಿಗೆ ಸಲ್ಲುತ್ತದೆ.

**ನರಸಿಂಹ** —ನೋಡು—ನೃಸಿಂಹ.

**ನರ್ಮದಾ** —ಒಂದು ಜೀವನದಿ [ಭಾರ.-ಸ ೯ ವನ. ೮೭. ಭೀ. ೯]. ಇದು ಅನುರಕಂಟಕ ಪರ್ವತದಿಂದ ಹುಟ್ಟುತ್ತದೆ, ಅನುರಕಂಟಕಕ್ಕೆ ಮೇಕಲಕವೆಂಬುದು

ನಾಮಾಂತರ. ಈ ಕಾರಣದಿಂದಲೇ ನರ್ಮದೆಗೆ ಮೇಕಲ ಕನ್ಯೆಯೆಂದು ಹೆಸರು [ಮತ್ಸ್ಯ.-೧೧೩].

**ನೃದಾಮಹಿಮೆ.**—[ಭಾರ.-ವನ. ೮೦. ಪದ್ಮ. ೧-೧೩. ಮತ್ಸ್ಯ.-೧೮೯]

(1) ನರ್ಮದಾ ನದಿಯ ಅಭಿಮಾನಿವತೆ. ಇಕ್ಷ್ವಾಕು ವಂಶದ ದುರ್ಯೋಧನನೆಂಬ ಅರಸನಿಗೆ ಹೆಂಡತಿಯಾಗಿದ್ದಳು [ಅನು ೨].

(11) ಒಬ್ಬ ಗಂಧರ್ವ ಸ್ತ್ರೀ. ಈಕೆಗೆ ಸುಂದರಿ, ಕೇತುಮತಿ, ವಸುಧೆ ಎಂಬುದಾಗಿ ಮೂವರು ಪುತ್ರಿಯರಿದ್ದರು. ಈ ಮೂವರೂ ಲೋಕೋತ್ತರ ಸೌಂದರ್ಯವತಿಯರಾಗಿದ್ದರು ನರ್ಮದೆ ಹಿರಿಯವಳಾದ ಸುಂದರಿಯೆಂಬವಳನ್ನು ಮಾಲ್ಯವಂಶನಿಗೂ, ಎರಡನೆಯವಳಾದ ಕೇತುಮತಿಯೆಂಬವಳನ್ನು ಮಾಲ್ಯವಂಶನ ತಮ್ಮನಾದ ಸುಮಾಲಿಗೂ, ಮೂರನೆಯವಳಾದ ವಸುಧೆಯನ್ನು ಸುಕೇಶನ ಮಗನಾದ ಮಾಲಿಯೆಂಬವನಿಗೂ ಕೊಟ್ಟು ಮದುವೆಮಾಡಿದಳು [ರಾಮಾ.-ಉತ್ತ. ೫].

(111) ಒಬ್ಬ ನಾಗ ಕನ್ಯೆ. ಸೂರ್ಯ ವಂಶದ ಮಾಂಧಾತ್ಯ ಚಕ್ರವರ್ತಿಯ ಹಿರಿಯ ಮಗನಾದ ಪುರುಕುತ್ಸನನ್ನು ಮದುವೆಯಾಗಿದ್ದಳು. ನೋಡು—ಪುರುಕುತ್ಸ, ಅನರಣ್ಯ.

**ನಲ** —(1) ನಿಷಧ ದೇಶಾಧಿಪತಿಯಾದ ವೀರಸೇನ ರಾಜನ ಮಗ ವಿಧರ್ಭ ದೇಶಾಧಿಪತಿಯಾದ ಭೀಮ ರಾಜನ ಮಗಳಾದ ದಮಯಂತಿಯನ್ನು ಮದುವೆಯಾದ ನೋಡು—ಮೃತುಪರ್ಣ ಕರ್ಕೋಟಕ, ದಮಯಂತಿ, ಪುಷ್ಕರ ಇವನಿಗೆ ಇಂದ್ರ ಸೇನೆಯೆಂಬ ಮಗಳೂ ಇಂದ್ರಸೇನನೆಂಬ ಮಗನೂ ಇದ್ದರು [ಭಾರ-ವನ. ೪೯] ಒಮ್ಮೆ ಉದ್ಯಾನವನದಲ್ಲಿ ವಿಹರಿಸುತ್ತಿದ್ದಾಗ ಚಿನ್ನದ ಗಿರಿಗಳುಳ್ಳ ಹಂಸಗಳನ್ನು ಕಂಡು ಆಶ್ಚರ್ಯಭರಿತನಾಗಿ ಅವುಗಳ ಮೂಲಕ ದಮಯಂತಿಯ ಸೌಂದರ್ಯದಿ ಗಳನ್ನು ಕೇಳಿ, ಆಕೆಯನ್ನು ಮದುವೆಯಾಗಲು ಸಂಕಲ್ಪಿಸಿದ [ವನ. ೫೦] ಈತ ದಮಯಂತಿ ಸ್ವಯಂವರಕ್ಕೆ ಬರುತ್ತಿದ್ದಾಗ ದಾರಿಯಲ್ಲಿ ಇಂದ್ರಾದಿಗಳು ಇವನನ್ನು ಸಂಧಿಸಿ, ದಮಯಂತಿಯಲ್ಲಿಗೆ ಇವನನ್ನು ದೂತನನ್ನಾಗಿ ಕಳುಹಿಸಿದರು [ವನ. ೫೨] ಇಂದ್ರಾದಿಗಳು ಇವನ ಸದ್ವರ್ತನೆಗೆ ಮೆಚ್ಚಿ ವರಪ್ರದಾನಮಾಡಿ ಅನುಗ್ರಹಿಸಿದ್ದು ದಮಯಂತಿಯೊಂದಿಗೆ ವಿವಾಹವಾದದ್ದು [ವನ. ೫೪]. ಕಲಿ ಈತನ ದೇಹವನ್ನು ಹೊಕ್ಕದ್ದು ನೋಡು—ಕಲಿ [ವನ. ೫೬]. ಪುಷ್ಕರನ ಸಂಗಡ ಜೂಜಾಡಿ ರಾಜ್ಯ ವನ್ನು ಕಳೆದುಕೊಂಡು, ದಮಯಂತಿಯ ಸಂಗಡ ಕಾಡಿಗೆ ಹೋಗಿ, ಅಲ್ಲಿ ಕಂಡು ಬಂದ ಕೆಲವು ಹಕ್ಕಿಗಳನ್ನು ಹಿಡಿಯುವುದಕ್ಕಾಗಿ ತಾನು ಹೊಡ್ಡುಕೊಂಡಿದ್ದ ಉತ್ತರೀಯವನ್ನು ಎಸೆಯಲಾಗಿ, ಅವು ಆ ವಸ್ತ್ರವನ್ನು ಎತ್ತಿಕೊಂಡು ಹಾರಿ ನೋಡದ್ದು [ವನ. ೫೬, ೫೭]. ಬಳಿಕ ದಮಯಂತಿ ಉಟ್ಟಿದ್ದ ಸೀರೆಯ ಸೆರಗನ್ನು

ಹರಿದು ಹೊಡ್ಡುಕೊಂಡು, ರಾತ್ರಿ ಮಲಗಿರುವಾಗ ದಮಯಂತಿಯನ್ನು ಒಬ್ಬಳನ್ನೇ ಬಿಟ್ಟುಹೋದದ್ದು [ವನ ೫೯]. ಕಾಡುಕಿಚ್ಚಿಗೆ ಸಿಕ್ಕಿ ಸಾಯುತ್ತಿದ್ದ ಕರ್ಕೋಟಕ ನನ್ನು ಬದುಕಿಸಿ, ಅದರಿಂದ ಕಚ್ಚಿಸಿಕೊಂಡು, ವಿಕಾರ ರೂಪವನ್ನು ಧರಿಸಿದ್ದು [ವನ. ೬೩]. ಬಾಹುಕನೆಂದು ಹೆಸರಿಟ್ಟುಕೊಂಡು ಅಯೋಧ್ಯಾಧಿಪತಿಯಾದ ಋತುಪರ್ಣ ರಾಜನಲ್ಲಿ ಸಾರಧಿಯಾಗಿ ನಿಂತದ್ದು [ವನ. ೬೪] ದಮಯಂತಿಯ ಪುನಃಸ್ವಯಂ ವರಕ್ಕಾಗಿ ಋತುಪರ್ಣ ಹೊರಟಾಗ ದಾರಿಯಲ್ಲಿ ಋತುಪರ್ಣನಿಗೆ ಅಶ್ವವಿದ್ಯೆಯನ್ನು ತಿಳುಹಿ ಅವನಿಂದ ಅಕ್ಷ ರಹಸ್ಯವನ್ನು ಕಲಿತು, ವಿದರ್ಭ ದೇಶಕ್ಕೆ ಬಂದದ್ದು [ವನ ೭೦]. ಋತುಪರ್ಣನ ರಥ ಕುಂಡಿನಪುರವನ್ನು ಹೊಕ್ಕಕೂಡಲೇ ಆ ರಥಘೋಷ ವನ್ನು ಕೇಳಿದ ಮಾತ್ರದಿಂದಲೇ ನಳನೇ ಆ ರಥವನ್ನು ನಡೆಯಿಸುತ್ತಿರುವನೆಂದು ದಮಯಂತಿ ಊಹಿಸಿ, ಅದನ್ನು ತಿಳಿಯುವುದಕ್ಕಾಗಿ ತನ್ನ ಸಖಿಯಾದ ಕೇಶಿನಿಯನ್ನು ಕಳುಹಿದ್ದು ಕೇಶಿನಿಯ ಮೂಲಕ ಆತನ ಚೇಷ್ಟಾದಿಗಳನ್ನು ಕೇಳಿ ತಿಳಿದು, ಆತನೇ ನಳನೆಂದು ನಿಶ್ಚಯಿಸಿ, ಕೇಶಿನಿಯ ಮೂಲಕ ತನ್ನಲ್ಲಿಗೆ ಬರಮಾಡಿಕೊಂಡದ್ದು [ವನ. ೭೧, ೭೪] ಬಾಹುಕ ದಮಯಂತಿಯರ ಸಂವಾದ ಬಾಹುಕ ತಾನೇ ನಲನೆಂದು ಒಪ್ಪಿಕೊಂಡು, ಕರ್ಕೋಟಕನ ಕಥೆಯನ್ನು ವಿವರಿಸಿದ್ದು ಮರುದಿನ ಭೀಮ ರಾಜ ನಳ ದಮಯಂತಿಯರನ್ನು ಕಂಡದ್ದು ಋತುಪರ್ಣ ನಲನನ್ನು ಕ್ಷಮೆಬೇಡಿ ಆತನಿಂದ ಅಶ್ವವಿದ್ಯೆಯನ್ನು ಗ್ರಹಿಸಿ ಅಯೋಧ್ಯೆಗೆ ಹಿಂದಿರುಗಿದ್ದು ನಳ ತನ್ನ ಪಟ್ಟಣವನ್ನು ಸೇರಿ ಮರಳಿ ಜೂಜಿನಲ್ಲಿ ಪುಷ್ಕರನನ್ನು ಸೋಲಿಸಿ, ತನ್ನ ರಾಜ್ಯಾಧಿಕಾರವನ್ನು ಪಡೆ ದದ್ದು ಮುಂತಾಗಿ [ವನ ೭೪-೭೭] ಈತನ ನಾನುಸ್ಮರಣೆಯಿಂದ ಕಲಿಯ ಬಾಧೆ ತೊಲಗುವುದು [ವನ ೭೦, ೭೭]

(II) ಸುಗ್ರೀವನ ಕಪಿಸೇನಾ ನಾಯಕರಲ್ಲಿ ಒಬ್ಬ ದಕ್ಷಿಣ ಸಮುದ್ರಕ್ಕೆ ಸೇತುವೆಯನ್ನು ಕಟ್ಟಿದವ [ವನ ೨೮೪] ದೇವತೆಗಳ ಬಡಗಿಯಾದ ವಿಶ್ವಕರ್ಮನ ಮಗ ಇವ ನೀರಿನಲ್ಲಿ ಹಾಕಿದ ವಸ್ತು ಮುಳುಗದ ಹಾಗೆ ವಿಶ್ವಕರ್ಮ ಇವನಿಗೆ ವರವನ್ನು ಕೊಟ್ಟಿದ್ದ ಸಮುದ್ರದಲ್ಲಿ ಸೇತುವೆಯನ್ನು ಕಟ್ಟುವಾಗ ಇವ ಸಮುದ್ರದ ಮೇಲೆ ನಿಂತಿರುವಲ್ಲಿ ಸಮುದ್ರ ರಾಜ ಇವನನ್ನು ಮುಳುಗದಂತೆ ಹಿಡಿದಿದ್ದ [ರಾಮಾ. - ಯುದ್ಧ ೨೨].

**ನಲಕೂಬರ.**—ಕುಬೇರನ ಕಿರಿಯ ಮಗ ಮಣಿಗ್ರೀವನೆಂಬವ ಇವನ ಅಣ್ಣ [ಭಾರ -ಸ ೧೦. ವನ. ೨೮೧]. ಇವರಿಬ್ಬರೂ ಒಮ್ಮೆ ಕೈಲಾಸ ಪರ್ವತದಲ್ಲಿ ಯಕ್ಷಿಣಿಯರೊಂದಿಗೆ ವಿಹರಿಸುತ್ತ ಮದ್ಯಪಾನಮಾಡಿ, ಮತ್ತರಾಗಿ, ಆ ವಿಲಾಸಿನಿಯ ರೊಂದಿಗೆ ಗಂಗಳ ಜಲದಲ್ಲಿ ಕೇಳಿಸುಖವನ್ನು ಅನುಭವಿಸುತ್ತಿದ್ದರು ಅಷ್ಟರಲ್ಲಿ ನಾರದ ಮುನಿ ಅಲ್ಲಿಗೆ ಬರುತ್ತಿದ್ದುದನ್ನು ಕಂಡು ಆ ವಿಲಾಸಿನಿಯರು ಮುನಿ ಶಾಪ

ಕೈಡುವನೆಂಬ ಭಯದಿಂದ ತಮ್ಮ ತಮ್ಮ ವಸ್ತ್ರಗಳನ್ನು ಉಟ್ಟುಕೊಂಡರು. ಮಧು ಮತ್ತರಾದ ಇವರಿಬ್ಬರೂ ಜಲಕೇಳಿಯಲ್ಲಿಯೇ ಆಸಕ್ತರಾಗಿದ್ದುದನ್ನು ಕಂಡು ಕುಪಿತನಾದ ಮುನಿ ಇವರಿಬ್ಬರನ್ನೂ ಮತ್ತಿಯ ಮರಗಳಾಗಿ ಜನಿಸುವಂತೆ ಶಾಪವಿತ್ತ. ನಳಕೂಬರ, ಮಣಿಗ್ರೀವರು ಎಚ್ಚತ್ತು ಆ ಮುನಿಯನ್ನು ಮರೆಹೊಕ್ಕು, ತಮ್ಮ ಅಪರಾಧವನ್ನು ಮನ್ನಿಸುವಂತೆ ಬೇಡಿ “ ನೂರು ವರ್ಷಗಳ ಕಾಲ ಮರಗಳಾಗಿದ್ದು, ಶ್ರೀ ಕೃಷ್ಣನ ಮೂಲಕ ನಿಮ್ಮ ಈಗಣ ಸ್ಥಿತಿಯನ್ನು ಪಡೆಯುವಿರಿ ” ಎಂಬುದಾಗಿ ಅನುಗ್ರಹಪಡೆದರು ಬಳಿಕ ಇವರಿಬ್ಬರೂ ಗೋಕುಲದಲ್ಲಿ ನಂದನ ಅಂಗಳದಲ್ಲಿ ವಿಶಾಲನಾದ ಮತ್ತಿಯ ಮರಗಳಾಗಿ ಜನಿಸಿದರು ಒಂದು ದಿನ ಕೃಷ್ಣ ಯಶೋದೆಗೆ ತಿಳಿಯದಂತೆ ಬೆಣ್ಣೆಯ ಮಡಕೆಯನ್ನು ಒಡೆದು ಬೇಕಾದಷ್ಟು ತೆಗೆದುಕೊಂಡು ಬಂದು ಅಂಗಳದಲ್ಲಿದ್ದ ಒಂದು ಒರಳುಕಲ್ಲಿನ ಮೇಲೆ ಕುಳಿತು ಪಕ್ಕದಲ್ಲಿದ್ದ ಮಂಗಕ್ಕೂ ಸ್ವಲ್ಪ ಕೊಟ್ಟು ತಾನೂ ತಿನ್ನುತ್ತಿದ್ದ ಇಷ್ಟರಲ್ಲಿ ಯಶೋದೆ ಬೆಣ್ಣೆಯ ಮಡಕೆ ಒಡೆದಿರುವುದನ್ನು ಕಂಡು ಆ ಕೆಲಸ ಕೃಷ್ಣನಿಂದಲೇ ನಡೆದಿರಬೇಕೆಂದು ನಿಶ್ಚಯಿಸಿ, ಬಹಳ ಪ್ರಯಾಸದಿಂದ ಅವನನ್ನು ಹಿಡಿತಂದು ಅಂಗಳದಲ್ಲಿದ್ದ ಒರಳುಕಲ್ಲಿಗೆ ಕಟ್ಟಿ ಹಾಕಿದಳು. ಕೃಷ್ಣ ಆ ಒರಳನ್ನು ಎಳೆದುಕೊಂಡು ಆ ಎರಡು ಮತ್ತಿಮರಗಳ ನಡುವೆ ನುಗ್ಗಿದ. ಒಡನೆಯೇ ಆ ಮರಗಳೆರಡೂ ಬುಡಮುಟ್ಟಿ ಉರುಳಿಬಿದ್ದು, ಅವೆರಡು ಮರಗಳಿಂದಲೂ ಇಬ್ಬರು ದಿವ್ಯವುರೂಷರು ಹೊರಬಂದು, ಕೃಷ್ಣನನ್ನು ಹೊಗಳಿ ವಿಮಾನಾರೂಢರಾಗಿ ತಮ್ಮ ಪಟ್ಟಣವಾದ ಅಲಕಾನತಿಗೆ ಹೋದರು. ನಳಕೂಬರ ಯಾವಾಗಲೂ ವಿಲಾಸಪ್ರಿಯ. ದೇವವಿಲಾಸಿನಿಯಾದ ರಂಭಿ ಇವನಿಗೆ ಪ್ರೇಮಾಸ್ಪದಳಾದವಳು [ಭಾಗ -೧೦-೧೦].

**ನವಗ್ರಹಗಳು.**—ಇವರ ಮಂಡಲಗಳು, ಅವುಗಳ ವಿಸ್ತಾರ, ರಥ, ವಾಹನಾದಿಗಳ ವರ್ಣನೆ [ಲಿಂಗ.-೫೭, ೫೮].

**ನವನಿಧಿಗಳು** —ಪದ್ಮ, ಮಹಾಪದ್ಮ, ಶಂಖ, ಮಕರ, ಕಚ್ಚುಪ, ಮುಕುಂದ, ಕುಂದ, ನೀಲ, ವರ ಎಂಬುವು ಈ ಒಂಬತ್ತಕ್ಕೂ ಕುಬೇರ ಅಧಿಪತಿ ನೋಡು—ಕುಬೇರ [ನಾರ್ಕಂ.-೬೫].

**ನಹುಷ.**—ಚಂದ್ರ ವಂಶದ ಅರಸು. ಊರ್ವಶೀ ಪುರೂರವರ ಮಗನಾದ ಆಯು ರಾಜನಿಂದ ಸ್ವರ್ಭಾಸನೆಯಲ್ಲಿ ಜನಿಸಿದವ [ಭಾರ.-ಅದಿ ೬೩, ೬೯. ಸಭಾ. ೮. ವಿಂ. ೫೩. ಭಾಗ.-೯-೧೭. ಹರಿ.-೧-೧೮. ವಾಯು -೯೨. ಬ್ರಹ್ಮ.-೧೧]. ಈತ ಪಿತೃ ದೇವತೆಗಳ ಕನ್ಯೆಯಾದ ವಿರಜೆಯೆಂಬವಳನ್ನು ಮದುವೆಯಾಗಿದ್ದ [ಬ್ರಹ್ಮ.-೧೨. ಹರಿ.-೧-೩೦]. ಈತನಿಗೆ ಯತಿ, ಯಯಾತಿ, ಸಂಯಾತಿ, ಆಯತಿ, ಆಯತಿ, ಧ್ರುವ ಎಂಬುದಾಗಿ ಆರು ಮಂದಿ ಮಕ್ಕಳು [ಅದಿ. ೬೯] ಇಂದ್ರ ವೃತ್ರನನ್ನು

ಕೊಂದು ಬ್ರಹ್ಮಹತ್ಯಾಪಾತಕಕ್ಕೆ ಗುರಿಯಾಗಲಾಗಿ, ಆ ಪಾಪವನ್ನು ನಿವೃತ್ತಿಮಾಡಿ ಕೊಳ್ಳುವುದಕ್ಕಾಗಿ ಎಲ್ಲಿಯೋ ಹೋದ. ಆಗ ದೇವತೆಗಳೆಲ್ಲರೂ ಬ್ರಹ್ಮನಲ್ಲಿಗೆ ಹೋಗಿ ಸ್ವರ್ಗರಾಜ್ಯಕ್ಕೆ ಅಧಿಪತಿಯಿಲ್ಲವೆಂದು ಹೇಳಿದರು. ಆಗ ಚತುರ್ಮುಖ ಭೂ ಲೋಕ ದಲ್ಲಿರುವ ನಹುಷ ಚಕ್ರವರ್ತಿಯನ್ನು ಕರೆತಂದು ಇಂದ್ರಪದವಿಯಲ್ಲಿಟ್ಟುಕೊಳ್ಳುವುದಾಗಿ ಹೇಳಿದ. ದೇವತೆಗಳು ನಹುಷನಲ್ಲಿಗೆ ಹೋಗಿ ಬೇಡಿದರು. ನಹುಷ ಮೊದಲು ಸಮ್ಮತಿಸಲಿಲ್ಲ. ದೇವತೆಗಳ ಬಲಾತ್ಕಾರದಿಂದ ಸಮ್ಮತಿಸಿ ದೇವಲೋಕಾಧಿಪತ್ಯವನ್ನು ಪಡೆದ [ಭಾರ.-ಉ ೧೦. ಅನು ೧೫೬ ಭಾಗ.-೬-೧೩. ದೇ ಭಾ -೬ ಸ್ಯಾಂ -೭, ೮]. ಇಷ್ಟರಲ್ಲಿ ಇಂದ್ರ ವಿಷ್ಣುವಿನ ಸೂಚನೆಯ ಮೇರೆಗೆ ಅಶ್ವಮೇಧವನ್ನು ಮಾಡಿ ಬ್ರಹ್ಮ ಹತ್ಯೆಯನ್ನು ಹೋಗಲಾಡಿಸಿಕೊಂಡು ದೇವರಾಜಪಟ್ಟಕ್ಕೆ ಯೋಗ್ಯನಾದ ಆ ಸಮಯಕ್ಕೆ ನಹುಷನ ದುರ್ದೈವದಿಂದ ತಾನು ಇಂದ್ರನ ರಾಣಿಯನ್ನು ಕೂಡಬೇಕೆಂಬ ದುರಭಿಲಾಷೆ ನಹುಷನಿಗೆ ತಲೆದೋರಿತು. ಅಂತೆಯೇ ಶಚಿಯಲ್ಲಿಗೆ ದೂತರನ್ನು ಕಳುಹಿದ. ಶಚಿ ಸ್ವಲ್ಪ ಯೋಚಿಸಿ, “ ನೀನು ಅಪೂರ್ವವಾದ ವಾಹನದಲ್ಲಿ ಕುಳಿತು ಕೊಂಡು ಬಂದಲ್ಲಿ ನಾನು ನಿನ್ನ ವಶವರ್ತನಿಯಾಗುವೆನು ” ಎಂದು ಹೇಳಿಕಳುಹಿದಳು. ನಹುಷ ಅಂತೆಯೇ ಆಗಬಹುದೆಂದು ಹೇಳಿಕಳುಹಿ, ಸಪ್ತರ್ಷಿಗಳನ್ನು ವಾಹನವಾಗಿ ಏರ್ಪಡಿಸಿಕೊಂಡು, ತಾನು ಪಲ್ಲಕ್ಕಿಯಲ್ಲಿ ಕುಳಿತು ಶಚಿಯ ಮನೆಗೆ ಹೊರಟ. ಈ ಸಪ್ತರ್ಷಿಗಳೊಂದಿಗೆ ಅಗಸತ್ಯರೂ ಪಲ್ಲಕ್ಕಿಯನ್ನು ಹೊರುತ್ತಿದ್ದರು. ಶಚಿಯ ಮನೆಗೆ ಬೇಗ ಹೋಗಬೇಕೆಂಬ ಆತುರದಿಂದಿದ್ದ ನಹುಷ “ ಸರ್ಪ, ಸರ್ಪ ” (ಬೇಗ ನಡೆ, ಬೇಗ ನಡೆ) ಎಂದು ಹೇಳುತ್ತ ಅಗಸತ್ಯನ ತಲೆಯಮೇಲೆ ಕಾಲಿನಿಂದ ಒದ್ದ ಕುದ್ರನಾದ ಅಗಸತ್ಯ “ ಸರ್ಪೋ ಭವ ” (ಸರ್ಪರೂಪವನ್ನು ಧರಿಸು) ಎಂದು ಶಾಪವಿತ್ತ. ಕೂಡಲೇ ನಹುಷ ದೊಡ್ಡ ಸರ್ಪವಾಗಿ ಬಿದ್ದ [ಭಾರ -ವನ ೧೮೦]. ಪಾಂಡವರು ವನವಾಸಮಾಡುತ್ತಿದ್ದಾಗ ಒಂದು ದಿನ ಭೀಮ ಬೇಟೆಗೆ ಹೋಗಿದ್ದಾಗ (ಅಜಗರ) ಹೆಬ್ಬಾವು ರೂಪದಿಂದಿದ್ದ ನಹುಷ ಭೀಮನನ್ನು ತೆಕ್ಕೆಹಾಕಿ ಕೆಲವು ಪ್ರಶ್ನೆಗಳನ್ನು ಕೇಳಿದ. ಭೀಮನಿಂದ ಸಮರ್ಪಕವಾದ ಉತ್ತರ ದೊರೆಯಲಿಲ್ಲ. ಆದರೆ ತೆಕ್ಕೆಯನ್ನು ಬಿಡಿಸಿಕೊಳ್ಳಲು ಭೀಮನ ಸಾಹಸವೂ ಪ್ರಯತ್ನವೂ ವ್ಯರ್ಥವಾಯಿತು. ಇತ್ತ ಪಾಂಡವರ ಆಶ್ರಮದಲ್ಲಿ ಕೆಲ ಅಪಶಕುನಗಳು ಕಾಣಬಂದವು. ಯುಧಿಷ್ಠಿರ ಹೆದರಿ ಭೀಮನನ್ನು ಹುಡುಕಿಕೊಂಡು ಹೋಗಿ ನೋಡುವಲ್ಲಿ, ಆ ಹೆಬ್ಬಾವು ಯುಧಿಷ್ಠಿರನನ್ನು ಅದೇ ಪ್ರಶ್ನೆಗಳನ್ನೇ ಕೇಳಿತು. ಯುಧಿಷ್ಠಿರ ಆ ಹಾವಿನ ಪ್ರಶ್ನೆಗಳಿಗೆಲ್ಲ ಸಮರ್ಪಕವಾದ ಉತ್ತರವನ್ನು ಹೇಳಲಾಗಿ ಆ ಹಾವು ಭೀಮನನ್ನು ಬಿಟ್ಟು, ತಾನೂ ಆ ಸರ್ಪದೇಹವನ್ನು ತೊರೆದು ನಹುಷದೇಹವನ್ನು ಧರಿಸಿತು. ನಹುಷ ಕೂಡಲೇ ಸ್ವರ್ಗಕ್ಕೆ ಹೋದ [ಭಾರ.-ವನ, ೧೮೨, ೧೮೩. ಉ, ೧೭. ಅನು. ೧೫೭]. ಚ್ಯವನ



ಮುನಿ ನೀರಿನಲ್ಲಿ ಮುಳುಗಿ ತಪಸ್ಸುಮಾಡುತ್ತಿದ್ದು ಬೆಸ್ರರ ಬಲೆಗೆ ಸಿಕ್ಕಿದ್ದಾಗ ಆತನನ್ನು ಬಿಡಿಸಿದ ನೋಡು—ಗವಿಜಾತ, ಜ್ಯವನ [ಅನು. ೮೬]. ಈತ ದೇವಶಿಲ್ಪಿಯಾದ ತ್ವಷ್ಟೃವಿನಿಂದ ಒಂದು ಗೋವನ್ನು ಪಡೆದ [ಶಾಂತಿ. ೨೭೪]

**ನಾಕ್ಷತ್ರಮಣ್ಡಲ.**—ನಕ್ಷತ್ರಮಂಡಲ. ಆಕಾಶದಲ್ಲಿ ಕಾಣುವ ತೇಜಸ್ಸಿನ ಸಮುದಾಯ ಅಶ್ವಿನೀ ಮೊದಲಾದ ಇಪ್ಪತ್ತೇಳು ತಾರೆಗಳಿಗಿಂತಲೂ ಇವು ಬೇರೆ ಇವುಗಳೆಲ್ಲವೂ ಸೂರ್ಯನ ಪ್ರಕಾಶದ ಮೂಲಕ ಮಿನುಗುತ್ತವೆ.

“ ಏನಂ ಸೂರ್ಯಪ್ರಭಾವೇಣ ನಕ್ಷತ್ರಗ್ರಹ ತಾರಕಾಃ |

ದೃಶ್ಯಂತೇ ದಿವಿ ತಾಸ್ಮರಾಃ ವಿಶ್ವಂ ಜೇದಂ ಪುನರ್ಜಗತ್ ||

ನ ಸ್ತ್ರೀಯಂತೇ ಯತಸ್ಮಾನಿ ತಸ್ಮಾನ್ನಕ್ಷತ್ರತಾ ಸ್ಮೃತಾ || ”

[ಲಿಂಗ -೬೦].

**ನಾಗ್ನಜಿತಿ** —ಕೋಸಲ ದೇಶಾಧಿಪತಿಯಾದ ನಗ್ನಜಿತನೆಂಬ ಅರಸನಿಗೆ ಸತ್ಯೇಯಿಂಬ ಮಗಳಿದ್ದಳು ಈಕೆಗೆ ನಾಗ್ನಜಿತಿಯೆಂಬುದು ತಂದೆಯ ಮೂಲಕ ಬಂದ ಹೆಸರು. ಆ ರಾಜನಲ್ಲಿ ಕೊಬ್ಬಿದ ಏಳು ಗೂಳಿಗಳೂ ಇದ್ದುವು ಅವುಗಳನ್ನು ನಿಗ್ರಹಿಸುವುದು ಯಾರಿಗೂ ಸಾಧ್ಯವಾಗಿರಲಿಲ್ಲ ನಗ್ನಜಿತ ಆ ಗೂಳಿಗಳನ್ನು ಅಣಗಿಸಿದನು ತನ್ನ ಮಗಳನ್ನು ಕೊಡುವುದಾಗಿ ಪ್ರತಿಜ್ಞೆಮಾಡಿದ್ದ ಇಂತಿರಲು ಈ ಸಮಾಚಾರವನ್ನು ಕೇಳಿದ ಕೃಷ್ಣ ಆತನಲ್ಲಿಗೆ ಹೋಗಿ, ಸತ್ಯುತನಾಗಿ, ಆ ಗೂಳಿಗಳ ಸೊಕ್ಕನ್ನು ಮುಂದು ನಾಗ್ನಜಿತಿಯನ್ನು ಮದುವೆಯಾದ [ಭಾಗ -೧೦, ೫೮].

**ನಾಚಿಕೇತ** —ನೋಡು—ನಚಿಕೇತ

**ನಾದೀಜಂಘ (ನಾಲಿಜಂಘ)** —ಒಂದು ಬಕ ಪಕ್ಷಿ. ನೋಡು—ಇಂದ್ರ ದ್ಯುಮ್ನ, ಪ್ರಾವಾರಕರ್ಣ, ಮಾರ್ಕಂಡೇಯ [ಭಾರ -ವನ. ೨೦೨].

**ನಾಭಾಗ** —ಸೂರ್ಯ ನಂಶದ ಅರಸು ವೈವಸ್ವತ ಮನುವಿನ ಮಗ. [ಅದಿ. ೬೯] ವಿಷ್ಣುಭಕ್ತಾಗ್ರೇಸರನಾದ ಅಂಬರೀಷ ಈತನ ಮಗ [ಭಾಗ.-೯-೪] ಈತ ಸ್ವಯಂ ಭೂತೀರ್ಥಯಾತ್ರೆಗಾಗಿ ಹೊರಟಿದ್ದಾಗ ಬ್ರಹ್ಮರೋವರದಲ್ಲಿದ್ದ ಒಂದು ತಾವರೆ ಹೂವನ್ನು ಅಗಸ್ತ್ಯ ಮುನಿ ಕುಯ್ದು ಅಗಸ್ತ್ಯ ಮುನಿಯ ಮೂಲಕ ಧರ್ಮಶ್ರವಣಮಾಡಬೇಕೆಂಬ ಅಭಿಲಾಷೆಯಿಂದ ಇಂದ್ರ ಗೋಪ್ಯವಾಗಿ ಆ ಹೂವನ್ನು ಅಪಹರಿಸಿದ ಅಗಸ್ತ್ಯ ಸುತಮುತುಣ ರಾಜರನ್ನೂ ಮುನಿಗಳನ್ನೂ ಕಳ್ಳರೆಂದು ಶಂಕಿಸುತ್ತಿರುವಲ್ಲಿ ಒಬ್ಬೊಬ್ಬರೂ ತಾನು ಕದಿಯಲಿಲ್ಲವೆಂದು ಪ್ರತಿಜ್ಞೆಮಾಡಿದರು. ಆಗ ನಾಭಾಗನೂ ಆಣೆಯಿಟ್ಟುಕೊಂಡ. ಆಗ ಇಂದ್ರ ಆ ಹೂವನ್ನು ತಾನು ಅಪಹರಿಸುವುದಾಗಿ ಹೇಳಿ, ಅದಕ್ಕೆ ಕಾರಣವನ್ನೂ ತಿಳಿಸಿ ಅಗಸ್ತ್ಯನ ಕ್ಷಮೆಯನ್ನು ಬೇಡಿದ [ಅನು. ೧೪೩].

**ನಾಭಿ.**—ಪ್ರಿಯವ್ರತ ಮಹಾರಾಜನ ಪುತ್ರನಾದ ಆಗ್ನಿಧೃನಿಂದ ವಿಸ್ತಚಿತ್ತಿಯೆಂಬ ಅಸ್ಪೃಶ್ಯಿಯಲ್ಲಿ ಜನಿಸಿದ ಒಂಬತ್ತು ಮಂದಿ ಮಕ್ಕಳಲ್ಲಿ ಹಿರಿಯನ. ಮೇರು ಪುತ್ರಿಯಾದ ಮೇರುದೇವಿಯೆಂಬವಳನ್ನು ಮದುವೆಯಾಗಿ ಋಷಭದೇವನೆಂಬ ಮಗನನ್ನು ಪಡೆದ. ಈ ನಾಭಿರಾಜ ಕಾಪಾಡಿದ ಭೂಭಾಗಕ್ಕೆ ಅಜನಾಭ ಅಥವಾ ಭಾರತವರ್ಷವೆಂದು ಹೆಸರು [ಭಾಗ.-೫, ೧-೩].

**ನಾರದ.**—(i) ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮನ ಹೆತ್ತು ಮಂದಿ ಮಾನಸ ಪುತ್ರರಲ್ಲಿ ಕಡೆಯವ ಈತ ಬ್ರಹ್ಮನ ತೊಡೆಯಿಂದ ಜನಿಸಿದವ ಮರೀಚಿ, ಅತ್ರಿ, ಅಂಗಿರಸ, ಪುಲಸ್ತ್ಯ, ಪುಲಹ, ಕೃತು, ಭೃಗು, ದಕ್ಷ, ವಸಿಷ್ಠರೆಂಬ ಒಂಬತ್ತು ಮಂದಿಯೂ ಇವನ ಅಣ್ಣಂದಿರು ಈತ ಬ್ರಹ್ಮಚಾರಿ

ಮರೀಚಿರತ್ಯಂಗಿರಸೌ ಪುಲಸ್ತ್ಯಃ ಪುಲಹಃ ಕೃತುಃ |

ಭೃಗುರ್ದ್ರವಿಷ್ಣೋ ದಕ್ಷಶ್ಚ ದಶಮಸ್ತತ್ರ ನಾರದಃ ||

[ಭಾಗ-೨-೧೨ ಮತ್ಸ್ಯ-೩]

(ii) ಮೇಲೆ ಹೇಳಿದ ನಾರದ ಪರಮೇಶ್ವರನ ಶಾಪದಿಂದ ದೇಹತ್ಯಾಗ ಮಾಡಿ ಮರಳಿ ಜನಿಸಿದ ಈತ ಪರ್ವತ ಮುನಿಯ ಸೋದರಮಾವ [ಭಾರ-ಸಭಾ ೧೦. ಶಾಂತಿ. ೨೯]

ನಾರದಃ ಪರ್ವತಶ್ಚೈವ ದ್ವಾವೃಷೀ ಲೋಕಸತ್ತಮೌ |

ಮಾತುಲೋ ಭಾಗಿನೇಯಶ್ಚ ದೇವಲೋಕಾದಿಹಾಗತೌ ||

[ಭಾರ-ಶಾಂತಿ ೩೦]

ಈತ ದೇವರ್ಷಿ. ಈ ನಾರದ ಸೃಂಜಯ ರಾಜನ ಮಗಳಾದ ದಮಯಂತಿಯನ್ನು ಮದುವೆಯಾಗಿದ್ದ [ಭಾರ-ಶಾಂತಿ ೩೦ ದೇ ಭಾ-೬-೨೭]

(iii) ಒಬ್ಬ ಮಹರ್ಷಿ ಈತನಿಗೆ ಅರಂಧತಿಯೆಂಬ ತಂಗಿಯಿದ್ದಳು. ನಾರದ ಈಕೆಯನ್ನು ವಸಿಷ್ಠನಿಗೆ ಕೊಟ್ಟು ಮದುವೆಮಾಡಿದ [ಲಿಂಗ-೬೩] ಈತನ ಹೆಂಡತಿಯ ಹೆಸರು ಸತ್ಯವತಿ [ಭಾರ.-ಉ. ೧೧೨]

(iv) ಈಗ ನಡೆಯುತ್ತಿರುವ ಮೈವಸ್ವತ ಮನ್ವಂತರದಲ್ಲಿ ಕಶ್ಯಪ ಋಷಿಯಿಂದ ಮುನಿಯೆಂಬ ಪತ್ನಿಯಲ್ಲಿ ಜನಿಸಿದ ದೇವ ಗಂಧರ್ವರಲ್ಲಿ ಒಬ್ಬ [ಭಾರ.-ಆದಿ ೬೬].

(v) ವಿಶ್ವಾಮಿತ್ರ ಮಹರ್ಷಿಯ ಮಕ್ಕಳಲ್ಲಿ ಒಬ್ಬ. ಈತ ಜನಮೇಜಯನ ಸರ್ಪಸತ್ರದಲ್ಲಿ ಸದಸ್ಯನಾಗಿದ್ದ [ಅನು. ೭] ಪರ್ವತ ಮುನಿಯ ಸೋದರಮಾವನೆಂಬುದಾಗಿ ಪ್ರಖ್ಯಾತಿವೆತ್ತ ಬ್ರಹ್ಮರ್ಷಿಯೆನಿಸಿದ ನಾರದನೇ ಸಾಮಾನ್ಯವಾಗಿ ಪುರಾಣೀತಿಹಾಸಾದಿಗಳಲ್ಲಿ ವರ್ಣಿತನಾಗಿರುವ ನಾರದನೆಂದು ತಿಳಿದುಬರುತ್ತದೆ.

ಸಾಮಾನ್ಯವಾಗಿ ಆಪತ್ತಿಗೆ ಗುರಿಯಾದವರಿಗೆ ತಕ್ಕ ಪ್ರತೀಕಾರವನ್ನು ತೋರಿ, ಸಹಾಯಮಾಡುವುದರ ಮೂಲಕ ಲೋಕಕ್ಕೆ ಮಂಗಳವನ್ನುಂಟುಮಾಡುವುದೇ ಈತನ ಜನ್ಮವ್ರತವಾಗಿತ್ತು. ಈತ ಅಷ್ಟದಿಕ್ಪಾಲಕರ ಸಭೆಗಳಲ್ಲಿಯೂ ತ್ರಿಮೂರ್ತಿಗಳಲ್ಲಿಯೂ ವಿಶೇಷವಾಗಿ ಹೋಗಿಬರುತ್ತ, ಭೂ ಲೋಕದಲ್ಲಿಯೂ ಸಂಚರಿಸುತ್ತಿದ್ದ ಈ ಕಾರಣದಿಂದ ಈತನಿಗೆ “ ತ್ರಿಲೋಕ ಸಂಚಾರಿ ”ಯೆಂದು ಹೆಸರು. ದಕ್ಷನ ವ್ಯಕ್ತಳಾದ ಹರ್ಯಶ್ವ, ಶಬಲಾಶ್ವರೆಂಬ ಎರಡು ಸಂಗಡದವರಿಗೂ ಜ್ಞಾನವನ್ನು ಉಪದೇಶಿಸಿ, ಸೃಷ್ಟಿಕಾರ್ಯವಿಮುಖರನ್ನಾಗಿ ಮಾಡಿ “ ನೀನಿಗೆ ಎಲ್ಲಿಯೂ ನೆಲೆಯಿಲ್ಲ ದಿರಲಿ. ನೀನು ಕಲಹಸ್ತ್ರಿಯನಾಗಿ ಅಲೆಯುತ್ತಿರು ” ಎಂಬುದಾಗಿ ದಕ್ಷನಿಂದ ಶಾಪವನ್ನು ಪಡೆದ [ಶಿವ-ಉಮಾ ೩೧ ವಿಷ್ಣು-೧-೧೫] ನಾರದ ತ್ರಿಪುರಾಸುರರಲ್ಲಿಗೆ ಹೋಗಿ, ಶಿವನೊಂದಿಗೆ ಯುದ್ಧಮಾಡುವಂತೆ ಅವರನ್ನು ಪ್ರೋತ್ಸಾಹಿಸಿ, ಶಿವನ ಮೂಲಕ ಯುದ್ಧದಲ್ಲಿ ತ್ರಿಪುರ ನಾಶಮಾಡಿಸಿದ್ದು ಮಯ ನಾರದರ ಸಂವಾದ [ಮತ್ಸ್ಯ-೧೩೪] ನಾರದ ಮಹಾಭಾರತ ಕಥೆಯನ್ನು ದೇವಲೋಕದಲ್ಲಿ ಪ್ರಚಾರಗೊಳಿಸಿದ್ದು [ಭಾರ-ಆದಿ ೧] ಪಾಂಡವರು ದ್ರೌಪದೀ ಸ್ವಯಂವರಾನಂತರ ವಾರಣಾಸತದಲ್ಲಿರುವಾಗ ನಾರದ ಅಲ್ಲಿಗೆ ಬಂದು, ಅವರಿಗೆ ಸುಂದೋವಸುಂದರ ಕಥೆಯನ್ನು ಹೇಳಿ ಪಾಂಡವರೈವರೂ ಕ್ರಮವಾಗಿ ಒಂದೊಂದು ವರ್ಷದ ಪ್ರಕಾರ ದ್ರೌಪದಿಯ ಸಂಗಡ ಸಂಸಾರಮಾಡಿಕೊಂಡಿರುವಂತೆ ಕಟ್ಟುಮಾಡಿ, ಆ ಕಟ್ಟುಮಾಡಿಗೆ ತಪ್ಪಿದಲ್ಲಿ ಒಂದು ವರ್ಷಕಾಲ ತೀರ್ಥಯಾತ್ರೆ ಮಾಡುವಂತೆ ಅವರಿಂದ ಪ್ರತಿಜ್ಞೆಮಾಡಿಸಿದ್ದು ಇದೇ ನಿಯಮವನ್ನನುಸರಿಸಿ ಪಾಂಡವರು ನಡೆಯುತ್ತಿರಲಾಗಿ ಒಮ್ಮೆ ಸರಿಹೊತ್ತಿನಲ್ಲಿ ಒಬ್ಬ ಬ್ರಾಹ್ಮಣನ ಗೋ ಧನವನ್ನು ಚೋರರು ಅಪಹರಿಸಲಾಗಿ, ಬ್ರಾಹ್ಮಣನ ಮೊರೆಯನ್ನು ಕೇಳಿ, ಶಸ್ತ್ರಶಾಲೆಗೆ ಹೋದ ಅರ್ಜುನ ದ್ರೌಪದೀ ಯುಧಿಷ್ಠಿರರನ್ನು ಮಲಗಿರುವಾಗ ಕಂಡು ತೀರ್ಥಯಾತ್ರೆಗೆ ಹೋದ [ಭಾರ.-ಆದಿ. ೨೨೮, ೨೨೯] ಮತ್ತೊಮ್ಮೆ ಪಾಂಡವರು ಮಯನಿರ್ಮಿತವಾದ ಸಭೆಯಲ್ಲಿರುವಾಗ ನಾರದ ಅಲ್ಲಿಗೆ ಬಂದು ಅಷ್ಟದಿಕ್ಪಾಲಕರ ಸಭೆಗಳ ಸೊಬಗನ್ನು ಬಣ್ಣಿಸಿ, ಸ್ವರ್ಗ ಲೋಕದಲ್ಲಿದ್ದ ಪಾಂಡು ರಾಜನ ಸ್ಥಿತಿಯನ್ನು ತಿಳುಹಿ, ರಾಜಸೂಯಯಾಗ ಮಾಡಿ, ಅದರ ಫಲವನ್ನು ಪಾಂಡು ರಾಜನಿಗೆ ಧಾರೆಯೆರೆದುಕೊಡುವಂತೆ ಯುಧಿಷ್ಠಿರನನ್ನು ಪ್ರೋತ್ಸಾಹಗೊಳಿಸಿದ್ದು [ಸ ೫-೧೨] ಪಾಂಡವರು ಜೂಜಿನಲ್ಲಿ ರಾಜ್ಯವನ್ನು ಸೋತು ಕಾಮ್ಯಕ ವನದಲ್ಲಿ ವಾಸಮಾಡುತ್ತಿದ್ದಾಗ, ಶ್ರೀ ಕೃಷ್ಣ ಸತ್ಯಭಾಮಾದಿಗಳೊಂದಿಗೆ ಪಾಂಡವರಲ್ಲಿಗೆ ಬಂದಿದ್ದಾಗ ನಾರದ ಮಾರ್ಕಂಡೇಯನ ಸಂಗಡ ಯುಧಿಷ್ಠಿರನಲ್ಲಿಗೆ ಬಂದು, ಆತನನ್ನು ಸಂತವಿಸಿದ [ವನ. ೧೮೫]. ಯುಧಿಷ್ಠಿರ ಗಂಗಾ ತೀರದಲ್ಲಿ ತನ್ನ ಜ್ಞಾತಿ ಬಾಂಧವರಿಗೆಲ್ಲಾ ಉತ್ತರಕ್ರಿಯೆಗಳನ್ನು ಮಾಡಿದ ತರು

ವಾಯು ನಾರದ ಅಲ್ಲಿಗೆ ಬಂದು ಯುಧಿಷ್ಠಿರನ ಕೋರಿಕೆಯ ಮೇರೆಗೆ ಕರ್ಣನ ವೃತ್ತಾಂತವನ್ನು ಅಧ್ಯಂತವಾಗಿ ತಿಳಿಸಿದ [ಶಾಂತಿ. ೧]. ನಾರದ ಪರ್ವತರ ಕಲಹ, ಶಾಪಗಳು [ದ್ರೋ. ೫೫. ಶಾಂತಿ. ೨೯] ನಾರದ ಯುಧಿಷ್ಠಿರನಿಗೆ ಸ್ವರ್ಣಸ್ಮಿವಿ ಚರಿತ್ರೆಯನ್ನು ಬಣ್ಣಿಸಿದ್ದು [ಶಾಂತಿ. ೩೦] ಶ್ರೀ ಕೃಷ್ಣ ಉಗ್ರಸೇನನಿಗೆ ನಾರದನ ಗುಣವನ್ನು ತಿಳಿಸಿದ್ದು [ಶಾಂತಿ ೨೩೭] ನಾರದ ಬದರೀ ಕ್ಷೇತ್ರದಲ್ಲಿ ನಾರಾಯಣ ನನ್ನು ಸಂದರ್ಶಿಸಿ, ಆತನ ಅಪ್ಪಣೆಯ ಮೇರೆಗೆ ಶ್ವೇತ ದ್ವೀಪಕ್ಕೆ ಹೋದದ್ದು ಅಲ್ಲಿ ಭಗವಂತನನ್ನು ಹೊಗಳಿದ್ದು ಅಲ್ಲಿದ್ದ ವಿಷ್ಣುವಿನ ಮೂಲಕ ನಾರದ ದಶಾವತಾರ ಚರಿತ್ರೆಯನ್ನು ಕೇಳಿ ತಿಳಿದದ್ದು [ಶಾಂತಿ ೩೪೩-೩೪೮] ಅಕಂಪನ ರಾಜನೊಂದಿಗೆ ಸಂವಾದ [ಶಾಂತಿ. ೨೬೨]. ಜ್ಞಾನ ದುಃಖಾದಿಗಳನ್ನು ನಿವೃತ್ತಿಮಾಡುವು ದೆಂಬ ವಿಷಯವಾಗಿ ಸಮಂಗ ಮುನಿಯೊಂದಿಗೆ ಸಂವಾದಮಾಡಿದ್ದು [ಶಾಂ ೨೯೨] ಮುಕ್ತಿ ಸಾಧನೆಗಳನ್ನು ಬಣ್ಣಿಸಿ ಗಾಲವ ಮುನಿಯೊಂದಿಗೆ ಸಂವಾದ [ಶಾಂ ೨೯೩]. ವ್ಯಾಸ ಪುತ್ರನಾದ ಶುಕ ಮುನಿಗೆ ಮೋಕ್ಷಮಾರ್ಗ ಪ್ರದರ್ಶನಾರ್ಥವಾಗಿ ಹಿತೋಪ ದೇಶಮಾಡಿದ್ದು [ಶಾಂ. ೩೩೮] ಇಂದ್ರಸಾರಥಿಯಾದ ಮಾತಲಿ ತನ್ನ ಮಗಳಾದ ಗುಣಕೇಶಿಯೆಂಬ ಕನ್ಯೆಗೆ ತಕ್ಕ ವರನನ್ನು ಹುಡುಕುವುದಕ್ಕಾಗಿ ಹೊರಟಾಗ, ನಾರದ ಮಾತಲಿಯ ಸಂಗಡ ಪಾತಾಳ, ಸುಪರ್ಣ, ನಾಗ, ವರುಣ ಲೋಕಗಳಿಗೆ ಹೋದದ್ದು [ಉದ್ಯೋ. ೯೮-೧೦೪] ಭೂತಸೃಷ್ಟಿಯ ವಿಷಯವಾಗಿ ಸನತ್ಕುಮಾರ ಮುನೀಶ್ವರನೊಂದಿಗೆ ಸಂವಾದ [ಅನು ೩೮] ಸ್ತ್ರೀಯರ ಪಾತಿವ್ರತ್ಯ ವಿಷಯವಾಗಿ ಮಾರ್ಕಂಡೇಯನೊಂದಿಗೆ ಸಂವಾದ [ಅನು. ೫೭] ಚತುರ್ಯುಗಧರ್ಮ ವಿಷಯ ವಾಗಿ ಮಾರ್ಕಂಡೇಯನೊಂದಿಗೆ ಸಂವಾದ [ಅನು ೫೪]. ಕನ್ಯಾದಾನ ಕಾಲಾದಿ ಗಳ ವಿಚಾರವಾಗಿ ಸಂವಾದ [ಅನು ೫೫] ಮನುಷ್ಯರಿಗೆ ಪೂಜನೀಯಗಳಾದ ಗುಣ ಗಳಾವುವೆಂಬ ವಿಷಯವಾಗಿ ಶ್ರೀ ಕೃಷ್ಣನೊಂದಿಗೆ ಸಂವಾದ [ಅನು ೬೬] ಸ್ತ್ರೀಯರ ಸ್ವಭಾವ ವಿಷಯವಾಗಿ ಪಂಚಚೂಡೆಯೆಂಬ ಅಪ್ಸರಸಿಯೊಂದಿಗೆ ಸಂವಾದ [ಅನು ೭೩]. ನಾರಾಯಣನೇ ಸರ್ವೋತ್ತಮನೆಂಬ ವಿಚಾರವಾಗಿ ಪುಣ್ಡರಿಕನೊಂದಿಗೆ ಸಂವಾದ [ಅನು ೧೮೩]. ಪುಷ್ಕರಾಸ್ತ್ರೇಯ ಶಪಥ [ಅನು. ೧೪೩]. ಮರುತ್ತ ರಾಜ ಯಜ್ಞ ಮಾಡತೊಡಗಿದಾಗ, ಮರುತ್ತನ ಯಾಗಕ್ಕೆ ಸಂವರ್ತನೇ ಯೋಗ್ಯನೆಂದು ಹೇಳಿ, ಸಂವರ್ತ ವಾಸಮಾಡುವ ಸ್ಥಳವನ್ನು ಮರುತ್ತನಿಗೆ ತಿಳಿಸಿದ್ದು [ಅಶ್ವ. ೬]. ಸೃಷ್ಟಿ ವಿಚಾರವಾಗಿ ದೇವತನೆಂಬ ಮುನಿಯೊಂದಿಗೆ ಸಂವಾದ [ಅಶ್ವ ೨೫] ಧೃತ ರಾಷ್ಟ್ರ ಅಶ್ರಮದಲ್ಲಿ ವಾಸಮಾಡುತ್ತಿದ್ದಾಗ ನಾರದ ಆತನಲ್ಲಿಗೆ ಬಂದು ಮುಂದಣ ಫಲವನ್ನು ತಿಳಿಸಿದ್ದು [ಅಶ್ರ. ೨೧, ೨೨]. ವಾಲ್ಮೀಕಿ ಮಹರ್ಷಿಗೆ ರಾಮಾಯಣ ಕಥಾಸಾರವನ್ನು ತಿಳುಹಿ, ರಾಮಾಯಣವನ್ನು ರಚಿಸಲು ವಾಲ್ಮೀಕಿಗೆ ಪ್ರೋತ್ಸಾಹ

ಕೊಟ್ಟಿದ್ದು [ರಾಮಾ -ಬಾ. ೧] ಆಕಾಲ ಮರಣದಿಂದ ಸತ್ತ ಮಗನನ್ನು ಎತ್ತಿ ಕೊಂಡು ಅರಮನೆಯ ಮುಂದೆ ಹಾಕಿ, ರಾಮನನ್ನು ದೂರುತ್ತಿದ್ದ ಬ್ರಾಹ್ಮಣನ ಮಗನ ಸಾವಿಗಾಗಿ ರಾಮ ಚಿಂತಿಸುತ್ತಿರುವಲ್ಲಿ ನಾರದ ಅಲ್ಲಿಗೆ ಬಂದು, ಶ್ರೀ ರಾಮನಿಗೆ ಯುಗಧರ್ಮಗಳನ್ನು ತಿಳುಹಿದ್ದು [ರಾ -ಉತ್ತ ೭೪] ಸಮಸ್ತ ಧರ್ಮಗಳಿಗಿಂತಲೂ ಹರಿಕೀರ್ತನವೇ ಶ್ರೇಷ್ಠವೆಂಬುದಾಗಿ ನಾರದ ವ್ಯಾಸನಿಗೆ ಹೇಳಿದ್ದು [ಭಾಗ.-೧-೫] ಕೃಷ್ಣನಾಮ ಸಂಕೀರ್ತನದಿಂದ ನಾರದನಿಗೆ ಲಭಿಸಿದ ಪುಣ್ಯಾತಿಶಯ ವರ್ಣನೆ [ಭಾಗ -೧-೬] ದಕ್ಷ ಪುತ್ರರೆಲ್ಲರೂ ನಾರದನ ಮಾತಿನಿಂದ ವೈರಾಗ್ಯವನ್ನು ತಳೆಯಲು, “ ನೀನು ಯಾವಾಗಲೂ ಅಲೆಯುತ್ತಲೇ ಇರು ನಿಗೆ ಎಲ್ಲಿಯೂ ಸ್ಥಾನವಿಲ್ಲದೇ ಹೋಗಲಿ ” ಎಂಬುದಾಗಿ ದಕ್ಷ ನಾರದನಿಗೆ ಶಾಪ ಕೊಟ್ಟಿದ್ದು [ಭಾಗ -೫-೩]. ಶೂರಸೇನ ದೇಶದ ಅರಸನಾದ ಚಿತ್ರಕೇತು ರಾಜ ಪುತ್ರಶೋಕ ದಿಂದ ಪೀಡಿತನಾಗಿದ್ದಾಗ, ನಾರದ ಆತನಿಗೆ ತತ್ವೋಪದೇಶಮಾಡಿದ್ದು [ಭಾಗ -೬-೧೫-೧೬] ಪ್ರಹ್ಲಾದ ಗರ್ಭದಲ್ಲಿರುವಾಗಲೇ ನಾರದ ಆತನಿಗೆ ತತ್ವವನ್ನು ಉಪದೇಶ ಮಾಡಿದ್ದು [ಭಾಗ -೭-೬, ೭]. ಕೃಷ್ಣನ ಮಹಿಮೆಯನ್ನು ತಿಳಿಯಲು ನಾರದ ದ್ವಾರಕೆಯಲ್ಲಿ ಒಂದೊಂದು ಮನೆಯನ್ನೂ ಹೊಕ್ಕಾಗ ಕೃಷ್ಣ ಏಕ ಕಾಲದಲ್ಲಿ ಅನೇಕ ಮಂದಿ ಅರಸಿಯರ ಮನೆಯಲ್ಲಿ ಸಂಸಾರಮಾಡಿಕೊಂಡಿದ್ದು, ಎಲ್ಲಾ ಕಡೆ ಗಳಲ್ಲಿಯೂ ನಾರದನಿಗೆ ದರ್ಶನವನ್ನು ತನ್ನ ಮಹಿಮೆಯನ್ನು ತೋರ್ಪಡಿಸಿದ್ದು [ಭಾಗ.-೧೦-೬೯] ನಾರಾಯಣನೊಂದಿಗೆ ಸಂವಾದ [ಭಾಗ -೧೦-೮೭] ಮದ್ರ ದೇಶಾಧಿಪನಾದ ಅಶ್ವಪತಿ ರಾಜನ ಮಗಳಾದ ಸಾವಿತ್ರಿ ಸತ್ಯವಂತನನ್ನು ವರಿಸಿದ ಕೆಂಬ ವಾರ್ತೆಯನ್ನು ಕೇಳಿ, ಸತ್ಯವಂತ ಮದುವೆಯಾದ ಒಂದು ವರ್ಷಕ್ಕೆ ಸರಿಯಾಗಿ ಸಾಯುವನೆಂದು ತಿಳುಹಿ, ಆ ಮೂಲಕ ಸಾವಿತ್ರಿ ಜಾಗರೂಕಳಾಗಿದ್ದು ತನ್ನ ಪತಿಯನ್ನು ಬದುಕಿಸಿಕೊಳ್ಳುವುದಕ್ಕೆ ತಕ್ಕ ವ್ರತಾದಿಗಳನ್ನು ಆಚರಿಸಲು ಸೌಕರ್ಯ ಮಾಡಿಕೊಟ್ಟು [ಭಾರ -ವನ ೨೯೪ ಮತ್ಸ್ಯ -೨೦೮] ಯುದ್ಧರಂಗದಲ್ಲಿ ಮಡಿದ ತನ್ನ ಮಗನಿಗಾಗಿ ಗೋಳಾಡುತ್ತಿದ್ದ ಅಕಂಪನ ರಾಜನಲ್ಲಿಗೆ ಹೋಗಿ, ಮೃತ್ಯುವಿನ ಮತ್ತು ಸೃಷ್ಟಿಯ ಕಥೆಯನ್ನು ವಿವರಿಸಿ, ಅಕಂಪನನ ಮನಸ್ಸಿಗೆ ಶಾಂತಿಯನ್ನುಂಟು ಮಾಡಿದ್ದು [ದ್ರೋ ೫೨. ಶಾಂತಿ ೨೬೨] ಶೈಬ್ಯ ರಾಜನಾದ ಸೃಂಜಯನೆಂಬ ಅರಸನ ಮಗನಾದ ಸುವರ್ಣಾಷ್ಟ್ರವಿಯನ್ನು ಕಳ್ಳರು ಅಪಹರಿಸಿರಲಾಗಿ ನಾರದ ಸೃಂಜಯನಲ್ಲಿಗೆ ಬಂದು, ಸುವರ್ಣಾಷ್ಟ್ರವಿಯನ್ನು ಬದುಕಿಸಿ, ಸೃಂಜಯನಿಗೆ ಷೋಡಶಮಹಾ ರಾಜ ಚರಿತ್ರೆಯನ್ನು ವರ್ಣಿಸಿ, ಸೃಂಜಯನ ಮಗಳಾದ ಸುಕುಮಾರಿಯನ್ನು ಮದುವೆ ಯಾದದ್ದು [ಶಾಂತಿ. ೨೯]. ಯುಧಿಷ್ಠಿರನಿಗೆ ದಿತಿ ವಂಶವರ್ಣನೆಯನ್ನೂ, ವರ್ಣಾ ಶ್ರಮಧರ್ಮಗಳನ್ನೂ, ಮೋಕ್ಷಲಕ್ಷಣವನ್ನೂ ವಿವರಿಸಿ ಹೇಳಿದ್ದು [ಭಾಗ.-೭].

**ನಾರದೀ** — ನಾರದ ಒಮ್ಮೆ ಶ್ವೇತದ್ವೀಪವನ್ನು ನೋಡಹೋದ , ಅಲ್ಲಿ ಮನ್ಮಥ ನನ್ನೂ ಅಲ್ಲಗಳೆಯುವಂತಹ ನವಸೌಂದರ್ಯಭರಿತರಾದ ಹಲವು ಮಂದಿ ತರುಣರನ್ನು ಕಂಡು ಭ್ರಾಂತನಾಗಿ, ಮಾಯಾಸ್ವರೂಪ ಎಂತಹುದೆಂದು ತಿಳಿಯುವ ಸಲುವಾಗಿ ವಿಷ್ಣುವನ್ನು ಬೇಡಿದ. ವಿಷ್ಣು ನಾರದನನ್ನು ಗರುಡನ ಮೇಲೆ ಕುಳ್ಳಿರಿಸಿಕೊಂಡು ಕನ್ಯಾಕುಬ್ಜದ ಬಳಿಯಲ್ಲಿ ಇಳಿದು, ತಾನು ದಡದಮೇಲೆಯೇ ನಿಂತು, ನಾರದನನ್ನು ಆ ಕೊಳದಲ್ಲಿ ಸ್ನಾನಮಾಡಹೇಳಿದ. ನಾರದ ಆ ಕೊಳದಲ್ಲಿ ಸ್ನಾನಮಾಡಿದ ಕೂಡಲೇ ನವನೋಹಿನೀ ರೂಪವನ್ನು ತಳೆದು ಲಜ್ಜಾಭರದಿಂದ ವಿಮುಖನಾದ ಆಗ ವಿಷ್ಣು ನಾರದನ ವಿಣಾ ಕಮಂಡಲುಗಳನ್ನು ತೆಗೆದುಕೊಂಡು ಹೊರಟುಹೋದ ಇಷ್ಟರಲ್ಲಿ ಕನ್ಯಾಕುಬ್ಜದ ಅರಸನಾದ ತಾಲಧ್ವಜ ಅಲ್ಲಿಗೆ ಬಂದು ನಾರದಿಯನ್ನು ಕಂಡು, ಅನಾಥೆಯೆಂದು ತಿಳಿದು, ಕರೆದುದು ಮದುವೆಯಾದ. ಬಳಿಕ ನಾರದಿ ತಾಲಧ್ವಜ ನಿಂದ ವೀರವರ್ಮ, ಸುಧನ್ವ ಮೊದಲಾದ ಇಪ್ಪತ್ತು ಮಂದಿ ಪುತ್ರರನ್ನು ಪಡೆಯಲಾಗಿ, ಆ ಮಕ್ಕಳೆಲ್ಲರೂ ಅಭಿವೃದ್ಧಿಯನ್ನೈದಿ ಪುತ್ರಪೌತ್ರಸಂಪನ್ನರಾದರು ಇಂತಿರಲು ಕೆಲವು ಮಂದಿ ಹಗೆಗಳು ತಾಳಧ್ವಜನ ಮೇಲೆ ದಂಡೆತ್ತಿಬಂದರು ಆಗ ತಾಳಧ್ವಜ, ಪುತ್ರಪರಿವಾರದೊಂದಿಗೆ ಯುದ್ಧದಲ್ಲಿ ಮಡಿದ ನಾರದಿ ಆ ವಾರ್ತೆಯನ್ನು ಕೇಳಿ ರಣರಂಗಕ್ಕೆ ಹೋಗಿ, ಸತ್ತಬಿದ್ದಿದ್ದ ಪತಿ ಪುತ್ರಾದಿಗಳಿಗಾಗಿ ಗೋಳಾಡುತ್ತಿರುವಲ್ಲಿ ವಿಷ್ಣು ಮುದಿಬ್ರಾಹ್ಮಣ ವೇಷದಿಂದ ಅಲ್ಲಿಗೆ ಬಂದು ನಾರದಿಯನ್ನು ಸಂತಪಿಸಿ, ತನ್ನ ಪತಿ ಪುತ್ರರಿಗೆ ತಿಲೋದಕವನ್ನು ಕೊಡುವಂತೆ ಪ್ರೇರಿಸಿ, ಕರೆತಂದು ಪುಂತೀರ್ಧದಲ್ಲಿ ಸ್ನಾನಮಾಡಿಸಲಾಗಿ ನಾರದ ತನ್ನ ಸ್ತ್ರೀ ರೂಪವನ್ನು ಬಿಟ್ಟು ತನ್ನ ಪುರುಷರೂಪವನ್ನು ಪಡೆದ [ದೀ.ಭಾಗ -೬-೨೮, ೨೯]

**ನಾರಸಿಂಹ** — ನೋಡು—ನೃಸಿಂಹ

**ನಾರಸಿಂಹಕಲ್ಪ** — ನೃಸಿಂಹಾವತಾರ ನಡೆದ ದಿನ ಈಗ ನಡೆಯುತ್ತಿರುವ (ವೈವಸ್ವತ ಮನ್ವಂತರದ) ಚತುರ್ಮುಖನ ತಿಂಗಳಿನ ಹದಿನಾರನೆಯ ದಿನದಲ್ಲಿ ನೃಸಿಂಹಾವತಾರ ನಡೆದುದಾದುದರಿಂದ ಈ ದಿನಕ್ಕೆ ನಾರಸಿಂಹಕಲ್ಪವೆಂದು ಹೆಸರು ಈಗ ಬ್ರಹ್ಮನ ತಿಂಗಳಿನಲ್ಲಿ ಇಪ್ಪತ್ತಾರನೆಯ ದಿನ ನಡೆಯುತ್ತಿದೆ ಈ ದಿನಕ್ಕೆ ವಾರಾಹ(ಶ್ವೇತವಾರಾಹ)ಕಲ್ಪವೆಂದು ಹೆಸರು [ಮತ್ಸ್ಯ.-೨೮೯].

**ನಾರಾಯಣ.**—ಮಹಾ ವಿಷ್ಣು. ಇಂದ್ರನೂ ದೇವತೆಗಳೂ ನಾರಾಯಣನನ್ನು ಭೂ ಲೋಕದಲ್ಲಿ ಅವತರಿಸುವಂತೆ ಬೇಡಿದ್ದು [ಆದಿ. ೬೫]. ನಾರದ ವಿಷ್ಣುವನ್ನು ಹೊಗಳಿದ್ದು [ಶಾಂತಿ. ೨೧೦]. ನಾರಾಯಣ ಶಬ್ದನಿರ್ವಚನ [ಉದ್ಯೋ ೬೯.ಶಾಂತಿ. ೩೫೦]. ನಾರದನೊಂದಿಗೆ ದೇವ ಪಿತೃ ಕರ್ಮಗಳನ್ನು ಅವಶ್ಯವಾಗಿ ಮಾಡಿಯೇ ತೀರಬೇಕೆಂಬ ವಿಷಯದಲ್ಲಿ ಸಂವಾದ [ಶಾಂತಿ. ೩೪೨]. ನಾರಾಯಣನ ಸರೋ

ತ್ತಮತ್ವವರ್ಣನ [ಅನು ೧೮೬]. ನಾರಾಯಣಾಸ್ತ್ರಪ್ರಯೋಗ. ನೋಡು—ಅಶ್ವತ್ಥಾಮ [ದ್ರೋ. ೨೦೦].

**ನಾರಾಯಣೀ.**—(1) ಮೋಹಿನೀ ರೂಪವನ್ನು ಧರಿಸಿದ್ದ ವಿಷ್ಣು [ಆದಿ. ೧೮].

(11) ಮುದ್ದಲ ಪತ್ನಿಯಾದ ಇಂದ್ರಸೇನೆಯ ನಾಮಾಂತರ. ನೋಡು—ಮುದ್ದಲ. ಶಕ್ತಿಸ್ವರೂಪಿಣಿಯಾದ ಪಾರ್ವತಿಗೂ ಈ ಹೆಸರು ಸಲ್ಲುತ್ತದೆ.

**ನಾರೀಕವಚ.**—ಒಬ್ಬ ಅರಸು. ಸೂರ್ಯ ವಂಶದ ಇಕ್ಷ್ವಾಕು ಕುಲದಲ್ಲಿ ಜನಿಸಿದ ಅಶ್ವಕ ರಾಜನ ಮಗ. ಪರಶುರಾಮ ಕ್ಷತ್ರಿಯನಿರೂಪನಾರ್ಥವಾಗಿ ಜೈತ್ರಯಾತ್ರೆ ಹೊರಟಿದ್ದಾಗ ಈತ ಸ್ತ್ರೀ ವೇಷದಿಂದ ಹೆಂಗಸರ ನಡುವೆ ಅವಿತುಕೊಂಡಿದ್ದ ಕಾರಣ ಈ ಹೆಸರು ಬಂತು ಸೂರ್ಯ ವಂಶದ ಏಳಿಗೆಗೆ ಇವನೇ ಕಾರಣಭೂತ ನಾದುದರಿಂದ ಇವನಿಗೆ ಮೂಲಕನೆಂದು ಹೆಸರು [ಭಾಗ -೯-೯].

**ನಾರೀತೀರ್ಥ**—ಸೌಭದ್ರ, ಮೌಲೋಮ, ಆಗಸತ್ಯ, ಕಾರಂಧಮ, ಭಾರಧ್ವಜ ಎಂಬುದಾಗಿ ಐದು ಕೊಳಗಳಿಗೂ ಈ ಹೆಸರು ಸಲ್ಲುತ್ತದೆ ಒಮ್ಮೆ ಸಾರಭೇಯಾ, ನನ್ನಾ, ಸಮಾಚೀ, ಬುದ್ಬದಾ, ಲತಾ ಎಂಬ ಐವರು ಅಪ್ಸರಸಿಯರೂ ಒಟ್ಟುಗೂಡಿ ಮಣಿಪುರದ ಸಮೀಪದಲ್ಲಿರುವ ವನದಲ್ಲಿ ಸ್ವೇಚ್ಛೆಯಾಗಿ ಗೀತಾದಿಗಳಿಂದ ವಿಹರಿಸುತ್ತಿದ್ದರು. ಅಲ್ಲಿಯೇ ಸ್ವಲ್ಪ ದೂರದಲ್ಲಿ ವೇದಾಧ್ಯಯನ ಮಾಡುತ್ತಿದ್ದ ಒಬ್ಬ ಮುನಿ ಇವರ ಹಾವಳಿಯಿಂದ ಬೇಸತ್ತು ನೀವು ಐವರೂ ಮೊಸಳೆಗಳಾಗಿ ಎಂಬುದಾಗಿ ಶಾಪವಿತ್ತು. ಅಪ್ಸರಸಿಯರು ಹೆದರಿ ಆ ಮುನಿಯನ್ನು ಮರೆಹೊಗಳಾಗಿ ನೂರು ವರ್ಷಗಳ ತರುವಾಯ ಒಬ್ಬ ಮಹಾಪುರುಷ ನಿಮ್ಮ ಐದು ಮಂದಿಗೂ ಶಾಪವನ್ನು ಹೋಗಲಾಡಿಸುವನೆಂದು ಅನುಗ್ರಹಿಸಿದ ಪಾಂಡು ಪುತ್ರನಾದ ಅರ್ಜುನ ತೀರ್ಥಯಾತ್ರೆಯ ಸಮಯದಲ್ಲಿ ಮೊತ್ತಮೊದಲು ಸೌಭದ್ರ ತೀರ್ಥದಲ್ಲಿ ಇಳಿಯಲಾಗಿ ಅಲ್ಲಿ ಒಂದು ಮೊಸಳೆ ಅರ್ಜುನನ ಕಾಲನ್ನು ಹಿಡಿದು ಕೊಂಡಿತು ಅರ್ಜುನ ತನ್ನ ಸಾಮರ್ಥ್ಯದಿಂದ ಆ ಮೊಸಳೆಯನ್ನು ಎಳೆದು ದಡದ ಮೇಲೆ ಎಸೆಯಲಾಗಿ, ಆ ಮೊಸಳೆ ದಿವ್ಯಸುಂದರಿಯಾದುದನ್ನು ಕಂಡು, ಅರ್ಜುನ ಆಕೆಯ ಪೂರೈಕೆತ್ತರವನ್ನು ವಿಚಾರಿಸಿ, ತಿಳಿದು ಮಿಕ್ಕ ನಾಲ್ಕು ತೀರ್ಥಗಳಲ್ಲಿಯೂ ಇಳಿದು ಅಂತೆಯೇ ನಾಲ್ಕು ಮೊಸಳೆಗಳನ್ನೂ ಈಚೆಗೆ ತೆಗೆದುಹಾಕಿದ ಬಳಿಕ ಅವರೈವರು ಅಪ್ಸರಸಿಯರೂ ಅರ್ಜುನನನ್ನು ಕೊಂಡಾಡಿ ಕುಬೇರ ಲೋಕಕ್ಕೆ ತೆರಳಿದರು. ಇತ್ತ ಅರ್ಜುನನೂ ಮಣಿಪುರಕ್ಕೆ ಹೋದ [ಆದಿ ೨೩೭. ಸ್ವಾಂ.-ಕೌಮಾ. ೫].

**ನಾ(ರಾ)ಲಾಯನೀ.**—ಮೌದ್ಗಲ್ಯಮುನಿಯ ಹೆಂಡತಿ. ಈಕೆ ತನ್ನ ಗಂಡನನ್ನು ಅನನ್ಯಭಾವನೆಯಿಂದ ಸೇವಿಸಿ, ಆತನ ಅನುಗ್ರಹವನ್ನು ಪಡೆಯಲಾಗಿ ಮೌದ್ಗಲ್ಯ

ಐದು ದೇಹಗಳನ್ನು ಧರಿಸಿ ನಾಲಾಯನಿಯೊಂದಿಗೆ ಕ್ರೀಡಿಸಿ, ಆಕೆಯನ್ನು ಸಂತೋಷಗೊಳಿಸಿದ. ಈಕೆ ಮರುಜನ್ಮದಲ್ಲಿ ದ್ರೌಪದಿಯಾಗಿ ಜನಿಸಿ ಐವರು ಪತಿಗಳನ್ನು ಮದುವೆಯಾದಳು ದ್ರೌಪದಿಯನ್ನು ಐವರಿಗೆ ಕೊಟ್ಟು ಮದುವೆಮಾಡುವ ವಿಷಯದಲ್ಲಿ ದ್ರೌಪದ ಹಿಂಜರಿಯುತ್ತಿದ್ದಾಗ ವ್ಯಾಸ ಈ ಕಥೆಯನ್ನು ದ್ರೌಪದನಿಗೆ ಹೇಳಿದ [ಭಾರ.-ಆದಿ ೨೧೨, ೨೧೩].

**ನಾಲಿ(ಲೀ)ಜಜ್ಞ.**—ಒಂದು ಬಕ ಪಕ್ಷಿ ಮಾರ್ಕಂಡೇಯನಿಗಿಂತಲೂ ಹಳೆಯ ಕಾಲದ್ದು. ನೋಡು—ಅಕೂಪಾರ, ಇಂದ್ರದ್ಯುಮ್ಮ [ಭಾರ -ವನ. ೨೦೨]

**ನಾಸತ್ಯ.**—ಅತ್ವಿನೀದೇವತೆಗಳ ನಾಮಾಂತರ

**ನಾಸ್ತಿ ಕಮತ ಖಂಡನ**—[ಶಾಂತಿ ೨೨೦]

**ನಿರ್ಯತಿ**—(1) ಏಕಾದಶ ರುದ್ರರಲ್ಲಿ ಒಬ್ಬ [ಆದಿ ೬೭].

(II) ಅಷ್ಟದಿಕ್ಪಾಲಕರಲ್ಲಿ ಒಬ್ಬ ಹೆಂಡತಿ ದೀರ್ಘಾದೇವಿ

(III) ಅಧರ್ಮನ ಹೆಂಡತಿ. ಭಯ, ಮಹಾಭಯ, ವೃತ್ಯಯೆಂಬ ತನಯರನ್ನು ಹೆತ್ತವಳು [ಆದಿ ೬೭]

**ನಿಕುಮ್ಮ.**—(1) ಕುಂಭಕರ್ಣನ ಮೂಲಕ ವೃತ್ರಜ್ವಾಲೆಯಲ್ಲಿ ಜನಿಸಿದ ಇಬ್ಬರಲ್ಲಿ ಕಿರಿಯವ ನೋಡು—ಕುಂಭ. ಇವನ ಅಣ್ಣನಾದ ಕುಂಭನನ್ನು ಸುಗ್ರೀವ ಸಂಹರಿಸಲಾಗಿ, ನಿಕುಂಭ ಯುದ್ಧಕ್ಕೆ ಬಂದು ಹನೂಮಂತನಿಂದ ಹತನಾದ. ಯುದ್ಧಕ್ಕೆ ಮೊದಲು ರಾವಣ ಒಡ್ಡೋಲಗವನ್ನು ಕೂಡಿಸಿದ್ದಾಗ ಇವ “ ಸೀತೆಯನ್ನು ಹಿಂದಿರುಗಿ ಕೊಡುವುದು ತರವಲ್ಲ ಯುದ್ಧವನ್ನು ಮಾಡಿಯೇತೀರಬೇಕು ” ಎಂದು ರಾವಣನಿಗೆ ಹೇಳಿದ ಇವ ಅನೇಕ ಮಾಯೆಗಳನ್ನು ಬಲ್ಲವ [ರಾಮಾ -ಯು. ೭೫].

(II) ಶಿವನ ಪ್ರಮಥಗಣಗಳಲ್ಲಿ ಒಬ್ಬ

(III) ದನುಪುತ್ರರಾದ ರಾಕ್ಷಸರಲ್ಲಿ ಒಬ್ಬ [ಆದಿ ೬೬]

(IV) ಪ್ರಹ್ಲಾದನ ಮಗ ಸುಂದೋಪಸುಂದರು ಇವನ ಮಕ್ಕಳು ನೋಡು—ತಾಟಕಾ, ಸುಂದ, ಉಪಸುಂದ [ಭಾರ.-ಆದಿ. ೬೬, ೨೨೯].

**ನಿಕುಮ್ಮಿಲಾ.**—ಲಂಕೆಯಲ್ಲಿ ಒಂದು ಪ್ರದೇಶ. ಇಂದ್ರಜಿತ್ತು ಲಂಕೆಯಲ್ಲಿ ಪತ್ತಿಮದ ಒಂದು ಭಾಗದಲ್ಲಿ ಕಾಳೀವಿಗ್ರಹವನ್ನು ಇರಿಸಿ ಆ ದೇವತೆಗೆ ನಿಕುಂಭಳೆ ಯೆಂದು ಹೆಸರಿಟ್ಟು ಪೂಜಿಸುತ್ತಿದ್ದ ಶುಕ್ರಾಚಾರ್ಯನ ಉಪದೇಶಾನುಸಾರವಾಗಿ ಈ ಪ್ರದೇಶದಲ್ಲಿ ಅನೇಕ ಯಜ್ಞಗಳನ್ನೂ ಮಾಡಿದ [ರಾಮಾ.-ಉತ್ತ. ೨೫]. ರಾಮಾಯಣ ಯುದ್ಧದಲ್ಲಿ ಇಂದ್ರಜಿತ್ತು ನಿಕುಂಭಳೆಗೆ ಹೋಗಿ ಅಭಿಚಾರಕ್ರಿಯೆಗಳಿಂದ ರಾಮ ಲಕ್ಷ್ಮಣರನ್ನು ಕೊಲ್ಲಬೇಕೆಂದು ಯಾಗಮಾಡತೊಡಗಿದ. ಇದರ



ಸುಳಿವನ್ನು ತಿಳಿದ ವಿಭೀಷಣ ಕಪಿಸೇನೆಯ ಸಂಗಡ ಲಕ್ಷ್ಮಣನನ್ನು ಅಲ್ಲಿಗೆ ಕರೆ ದುಯ್ಯ, ಕಪಿಗಳ ಮೂಲಕ ಅವನ ಯಾಗವನ್ನು ಹಾಳುಮಾಡಿಸಿ, ಇಂದ್ರಜಿತ್ತಿಗೆ ಸಿಟ್ಟೀರುವಂತೆ ಮಾಡಿ, ಅವನ ಯಜ್ಞವನ್ನು ಹಾಳುಮಾಡಿದ [ರಾ -ಯು. ೮೪, ೮೫].

ನಿಕ್ಕತಿ — ಸುಬಲ ರಾಜನ ಮಗಳು ಗಾಂಧಾರಿಯ ಒಡಹುಟ್ಟಿದವಳು. ಧೃತ ರಾಷ್ಟ್ರನನ್ನೇ ಮದುವೆಯಾಗಿದ್ದಳು. ನೋಡು—ಗಾಂಧಾರಿ.

ನಿದಾಘ — ಪುಲಸ್ತ್ಯನ ಮಗ ನೋಡು—ಋಭು.

ನಿಬನ್ಧನ.—ವೈರಾಗ್ಯಭರಿತನಾಗಿದ್ದ ಒಬ್ಬ ಮಹರ್ಷಿ ಈತ ತನ್ನ ಜನನಿ ಯಾದ ಭೋಗವತಿಯ ಸಂಗಡ ಅಧ್ಯಾತ್ಮವಿಚಾರವಾಗಿ ಸಂವಾದಮಾಡಿದ [ಶಾಂತಿ. ೨೦೫].

ನಿಮಿ.—(1) ದತ್ತಾತ್ರೇಯ ಮುನಿಯ ಮಗ. ಈತನ ಮಗ ಶ್ರೀಮಂತನೆಂಬ ಮುನಿ ಪಿತೃಪ್ರೀತ್ಯರ್ಥವಾಗಿ ಮಾಡುವ ಶ್ರಾದ್ಧಾದಿಗಳಲ್ಲಿ ಯೋಗ್ಯವಲ್ಲದ ಧಾನ್ಯ, ಶಾಕಾದಿಗಳ ವಿಚಾರವಾಗಿ ಅತ್ರಿ ಮುನಿಯೊಂದಿಗೆ ಸಂವಾದಮಾಡಿದ [ಭಾರ -ಅನು. ೧೩೮].

(11) ಒಬ್ಬ ಅರಸು ಸೂರ್ಯ ವಂಶದ ಇಕ್ಷ್ವಾಕು ರಾಜನ ಹೆನ್ನೆರಡನೆಯ ಮಗ ವಿದೇಹ ರಾಜವಂಶದ ಮೂಲಪುರುಷ. ಈತ ಗೌತಮಾಶ್ರಮ ಸಮಾಪದಲ್ಲಿ ವೈಜಯಂತನೆಂಬ ಪಟ್ಟಣವನ್ನು ನಿರ್ಮಿಸಿ, ಅಲ್ಲಿ ರಾಜ್ಯಪಾಲನಮಾಡುತ್ತಿದ್ದ ಒಮ್ಮೆ ಯಾಗವನ್ನು ಮಾಡಬೇಕೆಂಬ ಅಭಿಲಾಷೆಯಿಂದ ತನ್ನ ತಂದೆಯಾದ ಇಕ್ಷ್ವಾಕುವಿನೊಂದಿಗೆ ಯೋಚಿಸಿ ಯಜ್ಞಮಾಡಬೇಕೆಂದು ಸಂಕಲ್ಪಿಸಿ, ತನ್ನ ಕುಲಗುರುವಾದ ವಸಿಷ್ಠನನ್ನು ಕೇಳಿದ ಆಗ ವಸಿಷ್ಠ ತಾನು ಇಂದ್ರನಲ್ಲಿ ಯಜ್ಞ ಕಾರ್ಯಗಳನ್ನು ನಡೆಯಿಸಲು ಒಪ್ಪಿಕೊಂಡಿರುವ ಕಾರಣ ಅದು ಮುಗಿದ ತರುವಾಯ ಬರುವುದಾಗಿ ಹೇಳಿದ ಬಳಿಕ ನಿಮಿ ಗೌತಮನನ್ನು ಪೌರೋಹಿತೃಕ್ಕೆ ನಿಯಮಿಸಿ ದೀಕ್ಷೆಯನ್ನು ಕೈಕೊಂಡು, ಹಿಮವತ್ಪರ್ವತದ ತಪ್ಪಲಿನಲ್ಲಿ ಶಾಲೆಯನ್ನು ನಿರ್ಮಿಸಿ, ಯಜ್ಞಕ್ಕೆ ಮೊದಲುಮಾಡಿದ ಇಷ್ಟರಲ್ಲಿ ವಸಿಷ್ಠ ಇಂದ್ರನ ಯಾಗವನ್ನು ಪೂರ್ತಿಗೊಳಿಸಿ ಬಂದು ನೋಡುವಲ್ಲಿ, ಗೌತಮನ ಮೂಲಕ ಯಜ್ಞ ನಡೆದು ಮುಗಿಯುವ ಸ್ಥಿತಿಯಲ್ಲಿತ್ತು ಅದೇ ಸಮಯದಲ್ಲಿ ಹಗಲುಹೊತ್ತಿನಲ್ಲಿ ನಿಮಿ ನಿದ್ರಿಸುತ್ತಿದ್ದ ಇವೆರಡು ಕಾರಣಗಳಿಂದ ಕ್ರುದ್ಧನಾದ ವಸಿಷ್ಠ ನಿಮಿ ದೇಹತ್ಯಾಗಮಾಡುವಂತೆ ಶಾಪವಿತ್ತ ನಿದ್ರಿಸುತ್ತಿದ್ದವನನ್ನು ಶಪಿಸಿದುದಕ್ಕಾಗಿ ನಿಮಿ ವಸಿಷ್ಠನಿಗೂ ಅದೇ ಶಾಪವನ್ನೇ ಕೊಟ್ಟ. ನೋಡು—ಜನಕ, ಮಿಥಿ [ರಾಮಾ.-ಉತ್ತ ೫೫-೫೬].

ನಿಮಿವಂಶವರ್ಣನೆ.—[ರಾಮಾ.-ಉತ್ತ. ೫೫ ವಿಷ್ಣು -೪-೫ ಭಾಗ.-೯-೧೩. ವಾಯು.-೮೯].

**ನಿಮ್ಮ.**—ಚಂದ್ರ ವಂಶದ ಯದುಕುಲದಲ್ಲಿ ಜನಿಸಿದ ಅನಮಿತ್ರ ರಾಜನ ಮಧ್ಯಮ ಪುತ್ರ. ಈತನಿಗೆ ಸತ್ವಾಜಿತ, ಪ್ರಸೇನರೆಂಬ ಇಬ್ಬರು ಪುತ್ರರು ಜನಿಸಿದರು. ನೋಡು—ಸ್ಯಮಂತಕ

**ನಿಯತಾಯು.**—ಕಲಿಂಗ ದೇಶಾಧಿಪತಿಯಾದ ಶ್ರುತಾಯು ರಾಜನ ಮಗ. ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಹತನಾದ [ದ್ರೋ ೯೩].

**ನಿರಮಿತ್ರ.**—(1) ವಾಂಡು ಪುತ್ರನಾದ ನಕುಲನಿಂದ ಶಿಶುಪಾಲನ ಮಗಳಾದ ರೇಣುಮತಿಯಲ್ಲಿ ಜನಿಸಿದವ [ಅದಿ ೬೩].

(11) ತ್ರಿಗರ್ತ ದೇಶಾಧಿಪತಿಯಾದ ವೀರಧನ್ವನೇಂಬ ರಾಜನ ಮಗ ಭಾರತ ಯುದ್ಧದಲ್ಲಿ ದುರ್ಯೋಧನ ಪಕ್ಷದಲ್ಲಿ ಹೋರಾಡಿ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಸಹದೇವನಿಂದ ಮಡಿದ [ದ್ರೋ ೧೦೭]

**ನಿವಾತಕವಚ**—ಪ್ರಹ್ಲಾದನ ತಮ್ಮನಾದ ಸಂಹ್ಲಾದನ ಪುತ್ರರು ಇವರು ಪರಿವಾರದೊಂದಿಗೆ ಇಂದ್ರನನ್ನು ಹೀಡಿಸುತ್ತ, ತಮ್ಮನ್ನು ಯಾರಾದರೂ ಇದಿರಿಸಿದಲ್ಲಿ ತಾವು ಪರಿವಾರದೊಂದಿಗೆ ಸಮುದ್ರದಲ್ಲಿ ಅವಿತುಕೊಳ್ಳುತ್ತಿದ್ದರು ಹೀಗಿರಲು ಅರ್ಜುನ ವನವಾಸ ಸಮಯದಲ್ಲಿ ಇಂದ್ರಕೀಲ ಪರ್ವತಕ್ಕೆ ಹೋಗಿ ತಪಸ್ಸುಮಾಡಿ, ಪಾಶುಪತಾಸ್ತ್ರವನ್ನು ಶಿವನಿಂದ ಪಡೆದ ತರುವಾಯ ಅಲ್ಲಿಗೆ ಬಂದಿದ್ದ ಇಂದ್ರನ ಸಂಗಡ ಸ್ವರ್ಗಲೋಕಕ್ಕೆ ಹೋಗಿ, ಅಲ್ಲಿಯೇ ಕೆಲವು ವರ್ಷಗಳವರೆಗೆ ವಾಸಮಾಡಿಕೊಂಡಿದ್ದ. ಆಗ ಇಂದ್ರ, ಇವರ ಹಾವಳಿಯನ್ನು ಅರ್ಜುನನಿಗೆ ತಿಳಿಸಲಾಗಿ ಅರ್ಜುನ ಇವರನ್ನು ಕೊಂದು, ಇಂದ್ರನಿಗೆ ನೆಮ್ಮದಿಯನ್ನುಂಟುಮಾಡಿ, ವಿಶೇಷವಾದ ಮನ್ನಣೆಯನ್ನು ಪಡೆದ [ಭಾರ.-ವನ. ೧೬೬-೧೭೭]

**ನಿವೃತ್ತಿಧರ್ಮಗಳು.**—ಧರ್ಮಗಳಲ್ಲಿ ಪ್ರವೃತ್ತಿಧರ್ಮಗಳೆಂತಲೂ, ನಿವೃತ್ತಿಧರ್ಮಗಳೆಂತಲೂ ಎರಡು ಬಗೆ. ಪ್ರವೃತ್ತಿಧರ್ಮಗಳು ಕಾಮ್ಯಗಳೆನಿಸುವುವು. ನಿವೃತ್ತಿಧರ್ಮಗಳು ಜ್ಞಾನವನ್ನು ಸಂಪಾದಿಸಿಕೊಡುತ್ತವೆ ಇದರ ವರ್ಣನೆ [ಭಾರ -ಅನು. ೨೧೧].

**ನಿಶಾಕರ.**—ದಕ್ಷಿಣ ಸಮುದ್ರತೀರದಲ್ಲಿ ವಾಸವಾಗಿದ್ದ ಒಬ್ಬ ಮಹರ್ಷಿ. ಸಂಪಾತಿ, ಜಟಾಯುಗಳು ತಮ್ಮ ಪರಾಕ್ರಮವನ್ನು ಪರೀಕ್ಷಿಸುವುದಕ್ಕಾಗಿ ಹಾರತೊಡಗಿದಾಗ ಸೂರ್ಯನ ತಾಪವನ್ನು ತಡೆದುಕೊಳ್ಳಲಾರದೆ ರೆಕ್ಕೆಗಳನ್ನು ಸುಟ್ಟುಕೊಂಡ ಸಂಪಾತಿ ಈತನ ಆಶ್ರಮದಲ್ಲಿ ಬಿದ್ದು, ಮೂರು ದಿನಗಳ ತರುವಾಯ ಚೇತರಿಸಿಕೊಂಡು, ಆಹಾರ ವಿಲ್ಲದೆ ಸೊಕ್ಕಿ ಸೊರಗಿದ್ದಾಗ ಈತ ಸಂಪಾತಿಯನ್ನು ಕಂಡು, ಕನಿಕರದಿಂದ ಆದರಿಸಿ, ಮರಣೋನ್ಮುಖನಾಗಿದ್ದ ಸಂಪಾತಿಗೆ ಧೈರ್ಯಹೇಳಿ, “ಮುಂದೆ ತ್ರೇತಾಯುಗದಲ್ಲಿ

ಕಪಿವೀರರು ಸೀತೆಯನ್ನು ಹುಡುಕುತ್ತ ಬಂದಾಗ ನೀನು ಅವರಿಗೆ ವಾಙ್ಮಾತ್ರದಿಂದ ಒತ್ತಾಸೆಮಾಡಿದೆಯಾದರೆ ನಿನಗೆ ಎಂದಿನಂತೆ ರೆಕ್ಕೆಗಳು ಮೊಳೆಯುವುವು ನೀನೂ ಪರಾಕ್ರಮಶಾಲಿಯಾಗುವೆ” ಎಂಬುದಾಗಿ ಅನುಗ್ರಹಿಸಿದ. ನೋಡು—ಸಂಪಾತಿ, ಜಟಾಯು [ಅಧ್ಯಾ.-ಕೆಷ್ಕಿಂ. ೮. ವಾಲ್ಮೀ. ರಾಮಾ -ಕೆಷ್ಕಿಂ. ೬೦].

**ನಿಶುಂಭ** —ಒಬ್ಬ ರಾಕ್ಷಸ. ಇವನೂ ಇವನ ಅಣ್ಣನಾದ ಶುಂಭನೂ ಬ್ರಹ್ಮ ನನ್ನು ತಪಸ್ಸಿನಿಂದ ಮೆಚ್ಚಿಸಿ, ತಮಗೆ ಅಯೋನಿಜೆಯಾದ ಕನ್ಯೆಯಿಂದಲ್ಲದೆ ಮತ್ತಾರಿಂದಲೂ ಸಾವು ಬಾರದಂತೆಯೂ ಇದೇ ವಿಧವಾದ ಇತರ ವರಗಳನ್ನೂ ಪಡೆದು ಲೋಕಕಂಟಕರಾಗಿದ್ದರು ಇಂತಿರಲು ದೇವತೆಗಳು ಅದಿಶಕ್ತಿಯನ್ನು ಹೊಗಳಲಾಗಿ ಆಕೆಯ ದೇಹದಿಂದ ಹೊರಬಂದ ಕೌಶಿಕಿಯೆಂಬ ಸ್ತ್ರೀ ವ್ಯಕ್ತಿ ದೇವತೆ ಗಳಿಗೆ ಅಭಯವಿತ್ತು, ತಾನು ದಿವ್ಯಸೌಂದರ್ಯಭರಿತವಾದ ಬಾಲೆಯ ರೂಪವನ್ನು ತಳೆದು ಹಿಮವತ್ಸರ್ವತದ ತಪ್ಪಲಿನಲ್ಲಿ ಉಯ್ಯಾಲೆಯಾಡುತ್ತ, ಸಖಿಯರೊಂದಿಗೆ ವಿನೋದವಾಗಿದ್ದಳು ಶುಂಭ ನಿಶುಂಭರ ಸೇನಾಪತಿಗಳಾದ ಚಂಡ, ಮುಂಡರಿಂಬವರು ಈಕೆಯನ್ನು ಕಂಡು ಬೆರಗಾಗಿ ತಮ್ಮ ಪ್ರಭುವಾದ ಶುಂಭನಲ್ಲಿ ಬಿನ್ನವಿಸಿದರು. ಶುಂಭ ಸುಗ್ರೀವನೆಂಬ ರಾಕ್ಷಸನನ್ನು ಈಕೆಯ ಬಳಿಗೆ ದೂತನನ್ನಾಗಿ ಕಳುಹಿ, ತನ್ನನ್ನಾಗಲಿ ಅಥವಾ ತನ್ನ ತಮ್ಮನಾದ ನಿಶುಂಭನನ್ನಾಗಲಿ ಮದುವೆಯಾಗುವಂತೆ ಹೇಳಿಕಳುಹಿದ ದೇವಿ “ ನನ್ನನ್ನು ಯುದ್ಧದಲ್ಲಿ ಸೋಲಿಸಿದವರನ್ನೇ ನಾನು ಮದುವೆಯಾಗುವೆನಲ್ಲದೆ ಇತರರನ್ನು ನಾನು ಮದುವೆಯಾಗಲಾರೆನು ಇದೊಂದು ನನ್ನ ಪ್ರತಿಜ್ಞೆ” ಎನಲು, ಈ ಮಾತನ್ನು ಕೇಳಿ ತೀವ್ರ ಶುಂಭ ದೇವಿಯನ್ನು ಹಿಡಿ ತರಲು ದೂತರನ್ನೂ, ಸೇನೆಯನ್ನೂ ಕಳುಹಿ, ಎಲ್ಲವೂ ವೃಥಾವಾಗಲು ಕಡೆಗೆ ತಾನೂ ತನ್ನ ತಮ್ಮನೂ ಅಪಾರಸೇನೆಯೊಂದಿಗೆ ದೇವಿಯನ್ನು ಇದಿರಿಸಿ ಯುದ್ಧ ಮಾಡಿದರು. ಮೊದಲು ನಿಶುಂಭ ಹತನಾದ ಬಳಿಕ ಶುಂಭನೂ ಹೋರಾಡಿ ಮಡಿದ ನೋಡು—ಚಂಡ, ರಕ್ತಬೀಜ, ಮುಂಡ, ಶುಂಭ, ಚಾಮುಂಡಾ, ಸಮಾಧಿ, ಸುರಧ [ದೇ ಭಾಗ -೫. ೨೧-೩೧ ಮಾರ್ಕಂ -೮೦-೮೫ ಕಾಲಿಕಾ.-ಉತ್ತ ೬೦]

**ನಿಶ್ಚಲನ** —ದೇವ ಗುರುವಾದ ಬೃಹಸ್ಪತ್ಯಾಚಾರ್ಯನಿಂದ ಚಂದ್ರ ಪತ್ನಿ ಯಾದ ತಾರಾದೇವಿಯಲ್ಲಿ ಜನಿಸಿದವ [ವನ. ೨೨೧].

**ನಿಷಧ.**—(1) ಮೇರು ಪರ್ವತದ ಸುತ್ತಲಿರುವ ಒಂದು ಪರ್ವತ. ಸಪ್ತಕುಲ ಪರ್ವತಗಳಲ್ಲಿ ಒಂದು [ಸಭಾ. ೨೯. ಭೀ ೬].

(11) ಭಾರತವರ್ಷದ ಒಂದು ದೇಶ ದಮಯಂತಿಯ ಪತಿಯಾದ ನಳ ಇದರ ಅರಸು [ಭೀ. ೯. ವನ. ೫೦].

(111) ಜಂಬೂ ದ್ವೀಪದೊಳಗಣ ಒಂದು ಮಹಾಪರ್ವತ. ಇದು ಹರಿವರ್ಷಕ್ಕೆ ಉತ್ತರದಿಕ್ಕಿನಲ್ಲಿ ಪೂರ್ವ ಪಶ್ಚಿಮ ಸಮುದ್ರಗಳನ್ನು ಹೊಕ್ಕಿರುತ್ತದೆ. ಇದರಲ್ಲಿ ವಿಷ್ಣುಪದವೆಂಬ ಸರೋವರವಿದೆ [ಭಾಗ.-೫-೧೬].

**ನೀತಿ** — ಕಣಿಕ ಧೃತರಾಷ್ಟ್ರನಿಗೆ ಹೇಳಿದ್ದು [ಅದಿ ೧೫೩] ನಾರದ ಯುಧಿಷ್ಠಿರನಿಗೆ ಹೇಳಿದ್ದು [ಸಭಾ. ೫]. ಧೌಮ್ಯ ಪಾಂಡವರಿಗೆ ಹೇಳಿದ್ದು [ವಿರಾ ೫]. ವಿದುರ ಧೃತರಾಷ್ಟ್ರನಿಗೆ ಹೇಳಿದ್ದು [ಉದ್ಯೋಗ ೩೩-೪೦]. ಸಾಮಾನ್ಯ ನೀತಿಕಥನ [ಅದಿ. ೮೧. ಸಭಾ ೮೬ ನನ ೩೨ ಶಾಂತಿ ೮೧, ೧೬೬. ಅನು ೩೫]. ಶ್ರೀರಾಮ ಭರತನಿಗೆ ಹೇಳಿದ್ದು [ರಾಮಾ.-ಅಯೋ. ೧೦೦]

**ನೀಪ** — ಚಂದ್ರ ವಂಶದ ವಿಭ್ರಾಜ ರಾಜನ ಕಿರಿಯ ಮಗ. ಅಣುಹನೆಂಬುದು ಇವನ ನಾಮಾಂತರ ಇವ ವ್ಯಾಸ ಪುತ್ರನಾದ ಶುಕಾಚಾರ್ಯನ ಮಗಳಾದ ಕೃತ್ವಿ ಅಥವಾ ಕೀರ್ತಿಮತಿಯನ್ನು ಮದುವೆಯಾಗಿ ಬ್ರಹ್ಮದತ್ತನೆಂಬ ಮಗನನ್ನು ಪಡೆದ [ಹರಿ -೧-೧೯. ಮತ್ಸ್ಯ.-೨೦, ೨೧].

**ನೀಲ** — (1) ಮೈಥೂರ್ಯಮಯನಾದ ಒಂದು ಪರ್ವತ ಇದು ರಮ್ಯಕ ವರ್ಷದ ಉತ್ತರಕ್ಕೆ ಲವಣಸಮುದ್ರದ ಈಚೆಗೆ ಇದೆ [ಸಭಾ. ೨೯ ಭೀ ೬].

(11) ಕುಬೇರನ ನವನಿಧಿಗಳಲ್ಲಿ ಎಂಟನೆಯದು.

(111) ಸುಗ್ರೀವನ ಕಪಿನಾಯಕರಲ್ಲಿ ಒಬ್ಬ. ಕುಂಭಕರ್ಣನ ಮಗನಾದ ಕುಂಭನೇ ಮೊದಲಾದವರೊಂದಿಗೆ ಅನೇಕ ಬಾರಿ ಯುದ್ಧಮಾಡಿದ [ರಾಮಾ -ಯು. ೪೩]

(IV) ಒಬ್ಬ ಅರಸು ಅನೂಪ ದೇಶದಲ್ಲಿ ರಾಜ್ಯಭಾರಮಾಡುತ್ತಿದ್ದ. ಕಾರ್ತವೀರ್ಯಾರ್ಜುನನ ವಂಶದವ [ಅದಿ ೨೦೧. ಸಭಾ ೩೨ ಉದ್ಯೋ. ೧೯]. ಏಕರಥ [ಉದ್ಯೋ ೧೬೬] ಇವ ಯುದ್ಧಮಾಡಿದ್ದು [ಭೀ ೯೪]. ಇವ ಪಾಂಡವರ ಪರವಾಗಿ ಹೋರಾಡಿ ಹನ್ನೆರಡನೆಯ ದಿನದ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಮಡಿದ [ದ್ರೋ ೩೧].

(v) ಮಾಹಿಷ್ಮತೀ ನಗರದ ಅರಸು ಪಾಂಡವರ ರಾಜಸೂಯ ಯಾಗಕ್ಕೆ ಮೊದಲು ಸಹದೇವ ಜೈತ್ರಯಾತ್ರೆ ಹೊರಟಾಗ ಅವನನ್ನು ಮರೆಹೊಕ್ಕು ಕಪ್ಪು ಕಾಣಿಕೆಗಳನ್ನು ಒಪ್ಪಿಸಿದ [ಸಭಾ ೩೧]

**ನೀಲಕಂಠ** — ಶಿವನ ನಾಮಾಂತರ ಕ್ಷೀರಸಮುದ್ರವನ್ನು ದೇವ ದಾನವರು ಒಟ್ಟುಗೂಡಿ ಮಥನಮಾಡಿದಾಗ ಅದರಿಂದ ವಿಷ ಹೊರಬಂತು. ಆಗ ಶಿವ ದೇವತೆಗಳ ಪ್ರಾರ್ಥನೆಯ ಮೇರೆಗೆ ಅದನ್ನು ಪಾನಮಾಡಿ, ತನ್ನ ಕೊರಳಿನಲ್ಲಿಯೇ ನಿಲ್ಲಿಸಿಕೊಂಡ. ಅಂದಿನಿಂದ ಶಿವನಿಗೆ ನೀಲಕಂಠನೆಂದು ಹೆಸರು [ಅದಿ. ೧೮. ಭಾಗ.-೮-೭].

**ನೀಲಧ್ವಜ.**—ಒಬ್ಬ ಅರಸು. ನರ್ಮದಾ ನದೀತೀರದಲ್ಲಿ ಮಾಹಿಷ್ಮತೀ ನಗರಿಯನ್ನು ಆಳುತ್ತಿದ್ದ ಈತನಿಗೆ ಸುನಂದೆಯೆಂಬ ಹೆಂಡತಿಯಲ್ಲಿ ಪ್ರವೀರನೆಂಬ ಮಗ ಜನಿಸಿದ. ಜ್ವಾಲೆಯೆಂಬವಳು ಮತ್ತೊಬ್ಬ ಹೆಂಡತಿ ಇವಳಲ್ಲಿ ಸ್ವಾಹೆಯೆಂಬ ಮಗಳು ಜನಿಸಿದಳು ಅಗ್ನಿ ಸ್ವಾಹೆಯನ್ನು ಮದುವೆಯಾಗಿ ಮಾವನ ಮನೆಯಲ್ಲಿಯೇ ಇದ್ದು, ಆತನ ಪಟ್ಟಣವನ್ನು ಕಾಪಾಡುತ್ತಿದ್ದ ಪಾಂಡವರ ಅಶ್ವಮೇಧದ ಕುದುರೆ ಮಾಹಿಷ್ಮತಿಯ ಬಳಿಯಲ್ಲಿ ನಡೆತಂದಾಗ ನೀಲಧ್ವಜನ ಮಗನಾದ ಪ್ರವೀರ ತನ್ನ ಮಡದಿಯಾದ ಮದನಮಂಜರಿಯೊಂದಿಗೆ ವನವಿಹಾರಮಾಡುತ್ತಿದ್ದು ಯಜ್ಞಾಶ್ವವನ್ನು ಕಂಡು ಅಡ್ಡಗಿಸಿದ ಕರ್ಣ ಪುತ್ರನಾದ ವೃಷಕೇತು ಯುದ್ಧಮಾಡಿ ಸೋತುಹೋದ ಬಳಿಕ ಅನುಸಾಲ್ವ ಯುದ್ಧಕ್ಕೆ ನಿಂತ ಆಗ ನೀಲಧ್ವಜ ಈ ಸಮಾಚಾರವನ್ನು ಕೇಳಿ ತಾನೇ ಬಂದು ಅರ್ಜುನನೊಂದಿಗೆ ಯುದ್ಧಮಾಡಿ, ಅಗ್ನಿಯ ಒತ್ತಾಸೆಯಿಂದ ಅರ್ಜುನನನ್ನು ಹಿಮ್ಮೆಟ್ಟಿಸಿದ ಆಗ ಅರ್ಜುನ ಅಗ್ನಿಯನ್ನು ಪ್ರಾರ್ಥಿಸಿ ಒಲಿಸಿಕೊಂಡು, ನಾರಾಯಣಾಸ್ತ್ರದಿಂದ ನೀಲಧ್ವಜನ ಕೆಚ್ಚನ್ನು ಮುರಿದ ಬಳಿಕ ಅಗ್ನಿ ಅರ್ಜುನನಿಗೂ ನೀಲಧ್ವಜನಿಗೂ ಸ್ನೇಹವನ್ನಂಟುಮಾಡಲಾಗಿ ನೀಲಧ್ವಜ ಅರ್ಜುನನನ್ನು ಅನೇಕ ವಿಧವಾದ ಕಪ್ಪುಕಾಣಿಕೆಗಳಿಂದ ಮನ್ನಿಸಿ, ಪಾಂಡವರ ಅಶ್ವಮೇಧಕ್ಕೆ ನೆರನಾದ (ಈ ಕಥೆ ಕನ್ನಡ ಜೈಮಿನಿ ಭಾರತದಲ್ಲಿ ಸ್ವಲ್ಪ ವ್ಯತ್ಯಾಸವಾಗಿದೆ) [ಜೈ ಭಾ.-ಅಶ್ವ ೧೫].

**ನೀಲಲೋಹಿತಕಲ್ಪ** — ಚತುರ್ಮುಖನಿಗೆ ಈಗ ನಡೆಯುತ್ತಿರುವ ತಿಂಗಳಿನ ಎರಡನೆಯ ದಿನದಲ್ಲಿ ಶಿವ ನೀಲಲೋಹಿತನೆಂಬ ಹೆಸರಿನಿಂದ ಅವತರಿಸಿದ ಕಾರಣ ಈ ಕಲ್ಪಕ್ಕೆ ನೀಲಲೋಹಿತಕಲ್ಪವೆಂದು ಹೆಸರು [ಮತ್ಸ್ಯ -೨೮೯].

**ನೀಲಾ** — (1) ಭಾರತವರ್ಷದ ಒಂದು ನದಿ [ಭೀ ೯]

(11) ಕೃಷ್ಣನ ಅಷ್ಟಮಹಿಷಿಯರಲ್ಲಿ ಒಬ್ಬಳು ನೋಡು—ಕೃಷ್ಣ

**ನೃಗ** —ಸೂರ್ಯ ವಂಶದ ಅರಸು. ಅನೇಕ ಗೋವುಗಳನ್ನು ದಾನಮಾಡಿದನು. ಒಮ್ಮೆ ಈತ ದಾನಮಾಡಿದ್ದ ಒಂದು ಆಕಳು ಹೇಗೋ ತಪ್ಪಿಸಿಕೊಂಡು ಮರಳಿ ಇವನ ಆಕಳುಗಳ ಮಂದೆಯನ್ನೇ ಸೇರಿತು. ಗುರುತಿಸಲಾರದೆ, ನೃಗ ಆ ಆಕಳನ್ನೇ ಮರಳಿ ಇನ್ನೊಬ್ಬ ಬ್ರಾಹ್ಮಣನಿಗೆ ದಾನ ಕೊಟ್ಟು ಮೊದಲನೆಯ ಬಾರಿ ಪ್ರತಿಗ್ರಹಿಸಿದನು (ದಾನವನ್ನು ತೆಗೆದುಕೊಂಡವ) ತನ್ನ ಆಕಳನ್ನು ಹುಡುಕುತ್ತ ಬಂದು, ಎರಡನೆಯ ಬಾರಿ ಪ್ರತಿಗ್ರಹಮಾಡಿದವನ ಮನೆಯಲ್ಲಿದ್ದ ತನ್ನ ಆಕಳನ್ನು ಗುರುತಿಸಿ ಕೇಳಲಾಗಿ, ಆತ ತನಗೆ ಅದು ನೃಗನ ಮೂಲಕ ದಾನರೂಪವಾಗಿ ಬಂದಿತೆಂದ. ಇಬ್ಬರೂ ರಾಜನಲ್ಲಿಗೆ ಹೋಗಿ ಬಹಳ ಕಾಲ ಕಾದಿದ್ದರು ರಾಜನ ದರ್ಶನ ದೊರೆಯಲಿಲ್ಲವಾಗಿ, ರಾಜ ಒತಿಯ ರೂಪ(ಕೃಕಲಾಸ ಜನ್ಮ)ವನ್ನು ಪಡೆಯುವಂತೆ ಶಾಪ

ವಿತ್ತು, ಆ ಅಕಳನ್ನು ಇಬ್ಬರೂ ಸೇರಿ ಮೂರನೆಯವನಿಗೆ ದಾನಮಾಡಿಬಿಟ್ಟರು. ಆಗ ನೃಗ ಬ್ರಾಹ್ಮಣರ ಶಾಪವನ್ನು ಕೇಳಿ ಹೆದರಿ ಮರೆಹೊಕ್ಕು ಶಾಪವಿಮೋಚನೆಗಾಗಿ ಬೇಡಿದ ಆಗ ಅವರಿಬ್ಬರೂ ಕೃಷ್ಣಾವತಾರದಲ್ಲಿ ನಿನಗೆ ಶಾಪವಿಮೋಚನೆಯಾಗುವುದೆಂದು ಹೇಳಿ ಹೋದರು ಬಳಿಕ ನೃಗ ತನ್ನ ಉದ್ಯಾನವನದಲ್ಲಿ ಒಂದು ಬಿಲವನ್ನು ಕಲ್ಪಿಸಿಕೊಂಡು, ರಾಜ್ಯವನ್ನು ತನ್ನ ಮಗನಾದ ವಸುವೆಂಬವನಿಗೆ ಒಪ್ಪಿಸಿ, ತಾನು ಓತಿಯ ರೂಪವನ್ನು ಧರಿಸಿ ಬಿಲದಲ್ಲಿ ವಾಸಮಾಡಿಕೊಂಡಿದ್ದ ಒಮ್ಮೆ ಕೃಷ್ಣ ಇದರ ಬಳಿಗೆ ಬಂದಕೂಡಲೇ ಆ ಓತಿ ತನ್ನ ಪೂರ್ವಜನಾದ ಕಥೆಯನ್ನೆಲ್ಲ ತಿಳುಹಿ ಶಾಪದಿಂದ ವಿಮುಕ್ತಿಯನ್ನು ಪಡೆಯಿತು [ರಾಮಾ.-ಉತ್ತ. ೫೩, ೫೪ ಭಾಗ.-೧೦-೬೪]. ಇವ ಇಕ್ಷ್ವಾಕು ರಾಜನ ಮಗ [ಸಭಾ ೮ ವಿರಾ ೫೩].

**ನೃಸಿಂಹ.**—ವಿಷ್ಣುವಿನ ಹತ್ತು ಅವತಾರಗಳಲ್ಲಿ ನಾಲ್ಕನೆಯದು ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ನಾಲ್ಕನೆಯ ಕೃತಯುಗದಲ್ಲಿ ಈ ಅವತಾರ ನಡೆಯಿತು. ಸಿಂಹದ ಮೋರೆಯಂತೆ ಮುಖವೂ ಮಿಕ್ಕ ಅಂಗಗಳೆಲ್ಲವೂ ಮನುಷ್ಯನ ಹಾಗೆಯೂ ಇದ್ದುದರಿಂದ ನರಸಿಂಹನೆಂದು ಹೆಸರು. ಹಿರಣ್ಯಕಶಿಪು ತನ್ನ ಮಗನಾದ ಪ್ರಹ್ಲಾದನನ್ನು ಬಗೆಬಗೆಯಾಗಿ ಹಿಂಸೆಪಡಿಸುತ್ತಿದ್ದಾಗ ರಾಜಾಸ್ಥಾನದ ಕಂಭವನ್ನು ಸೀಳಿ ಹೊರಬಂದ [ಭಾರ-ಸ. ೪೬ ವನ ೨೭೩ ಭಾಗ-೭-೮. ಪದ್ಮ-೬-೨೬೫. ಮತ್ಸ್ಯ-೪೭ ಹರಿ-೩-೪೨ ದೇ.ಭಾಗ-೪-೧೬] ನೋಡು—ಪ್ರಹ್ಲಾದ ಶಿವ ಶರಭಾವತಾರವನ್ನು ತಳೆದು ನೃಸಿಂಹನನ್ನು ಅಣಗಿಸಿದ್ದು [ಲಿಂಗ ೯೫] ವೀರಭದ್ರ ನೃಸಿಂಹನನ್ನು ಅಣಗಿಸಿದ್ದು [ಲಿಂಗ ೯೬]

**ನೀಪಾಲ**—ಭರತಖಂಡದ ಒಂದು ದೇಶ ವಿದೇಹ ದೇಶಕ್ಕೆ ಉತ್ತರದಲ್ಲಿ ಹಿಮವತ್ಸರ್ವತದಿಂದ ದಕ್ಷಿಣಕ್ಕೆ ಇದೆ [ಭಾರ-ವನ. ೨೫೫]

**ನೈಮಿಶ(ಷ)**—ಗೋಮತೀ ನದೀತೀರದಲ್ಲಿರುವ ಮಹಾ ಪವಿತ್ರವಾದ ಒಂದು ವನ [ಆದಿ ೧ ವನ ೮೨ ಶಲ್ಯ ೩೭] ಅಯೋಧ್ಯೆ ಮತ್ತು ರೋಹಿಲ್ಲಖಂಡದ ರೈಲ್ವೆ ಮಾರ್ಗದಲ್ಲಿ ಸಾಂಡಿಲ (Sandila) ಎಂಬ ಸ್ಥಳವನ್ನಿನಿಂದ ೨೪ ಮೈಲುಗಳ ದೂರದಲ್ಲಿಯೂ, ಸೀತಾಪುರದಿಂದ ೨೦ ಮೈಲುಗಳ ದೂರದಲ್ಲಿದೆ ಇದನ್ನು ಈಗ (Nimsar) ನಿಮ್ಸಾರವೆಂದು ಕರೆಯುತ್ತಾರೆ ಹಿಂದೆ ದೇವತೆಗಳೆಲ್ಲರೂ ಇಲ್ಲಿ ಒಟ್ಟುಗೂಡಿ ಒಂದು ಮೊಡ್ಡ ಯಜ್ಞವನ್ನು ಮಾಡಿದರು [ಆದಿ. ೨೧೪].

**ನೈಷಧ.**—ನಿಷಧ ದೇಶದ ಅರಸನಾದ ನಲ [ವನ ೫೧].

**ನೃಗ್ರಾಧ.**—ಒಂದು ಅಲದ ಮರ. ಅರಗಿನ ಮನೆಯಿಂದ ಪಾರಾದ ಬಳಿಕ, ಆ ರಾತ್ರಿ ಪಾಂಡವರು ಇದರ ಅಡಿಯಲ್ಲಿ ಕುಳಿತಿದ್ದರು ಇಲ್ಲಿಯೇ ಹಿಡೆಂಬೆ ಭೀಮನನ್ನು ಘರಿಸಿ ಮದುವೆಯಾದಳು [ಆದಿ. ೧೬೩]. ಭಾರತ ಯುದ್ಧದ ೧೮ ನೆಯ ದಿನದ ರಾತ್ರಿ

ತಮ್ಮ ಮುಂದಣ ಕರ್ತವ್ಯವನ್ನು ನಿಶ್ಚಯಿಸುವುದಕ್ಕೆ ಅಶ್ವತ್ಥಾಮ, ಕೃಪ, ಕೃತ ವರ್ಮರು ಇದರಡಿಯಲ್ಲಿ ಕುಳಿತು ಯೋಚಿಸಿದ್ದು [ಶಲ್ಯ. ೩೦]. ಹಾವು ಕಚ್ಚಿ ಸಾಯ ಲೆಂದು ಶಾಪಹೊಂದಿದ ಪರೀಕ್ಷಿತನನ್ನು ಬದುಕಿಸಲು ಹೋಗುತ್ತಿದ್ದ ಕಶ್ಯಪನ ಪರೀಕ್ಷೆ ಗಾಗಿ ತಕ್ಷಕ ಆಲದ ಮರವನ್ನು ಕಚ್ಚಿದ್ದು ಕಶ್ಯಪ ತನ್ನ ಮಂತ್ರಬಲದಿಂದ ಆ ಮರವನ್ನು ಮೊದಲಿನಂತೆ ಮಾಡಿದ್ದು [ಆದಿ. ೪೩]

ಪ

**ಪಿಶ್ಚಾಚೋಡಾ.**—ಒಬ್ಬ ಅಪ್ಸರಸಿ ಸ್ತ್ರೀಯರ ಸ್ವಭಾವ, ಗುಣದೋಷಾದಿಗಳ ವಿಷಯವಾಗಿ ನಾರದನೊಂದಿಗೆ ಸಂವಾದಮಾಡಿದಳು [ಭಾರ. ಅನು. ೭೩].

**ಪಿಶ್ಚಾಚನ.**—(1) ಒಬ್ಬ ಬ್ರಹ್ಮ ಈತ ತನ್ನ ಮಗಳಾದ ಅಸಿಕ್ಕೆಯೆಂಬವಳನ್ನು ಚಾಕ್ಷುಷ ಮನ್ವಂತರದ ದಕ್ಷನಿಗೆ ಕೊಟ್ಟು ಮದುವೆಮಾಡಿದ. ನೋಡು—ದಕ್ಷ [ಭಾಗ -೬-೫].

(11) ಪ್ರಹ್ಲಾದನ ತಮ್ಮನಾದ ಸಂಹ್ಲಾದದೈತ್ಯನ ಮಗ ಇವ ಶ್ರೀ ಕೃಷ್ಣನ ಗುರುವಾದ ಸಾಂದೀಪಿನಿಯ ಮಗನನ್ನು ಕದ್ದುದ್ದು ಸಮುದ್ರದಲ್ಲಿ ಅಡಗಿ ಕೊಂಡಿದ್ದ. ಬಲರಾಮ ಕೃಷ್ಣರು ಸಾಂದೀಪಿನಿಯಲ್ಲಿ ವಿದ್ಯಾಭ್ಯಾಸವನ್ನು ಮುಗಿಸಿದ ತರುವಾಯ, “ಯಾವ ವಿಧವಾದ ಗುರುದಕ್ಷಿಣೆಯನ್ನು ಸಮರ್ಪಿಸಬೇಕು?” ಎಂಬುದಾಗಿ ಸಾಂದೀಪಿನಿಯನ್ನು ಬೇಡಿದರು. ಆಗ ಗುರು ಪ್ರಭಾಸಕ್ಷೇತ್ರದಲ್ಲಿ ವೃತನಾದ ತನ್ನ ಮಗನನ್ನೇ ತಂದೊಪ್ಪಿಸಬೇಕೆಂದು ಹೇಳಿದ ರಾಮ ಕೃಷ್ಣರು ಸಮುದ್ರತೀರವನ್ನು ಸೇರಿದೊಡನೆಯೇ, ಸಮುದ್ರ ರಾಜ ಮೈದೋರಿ ಇವರಿಬ್ಬರನ್ನೂ ಸತ್ಕರಿಸಿದ. ರಾಮ ಕೃಷ್ಣರು ತಮ್ಮ ಗುರುಪುತ್ರನನ್ನು ಕೊಡು ಎಂದು ಕೇಳಿದರು. ಸಮುದ್ರ “ನಿಮ್ಮ ಗುರುಪುತ್ರನನ್ನು ಅಪಹರಿಸಿದವ ನಾನಲ್ಲ ಪಂಚಜನನೆಂಬ ಅಸುರ ಅಪಹರಿಸಿದ್ದಾನೆ” ಎನಲು, ಬಲರಾಮ ಕೃಷ್ಣರು, ಸಮುದ್ರವನ್ನು ಹೊಕ್ಕು ಅಸುರನನ್ನು ಸಂಹರಿಸಿ, ಅವನ ದೇಹದಲ್ಲಿ ಗುರುಪುತ್ರನನ್ನು ಕಾಣದೆ, ಪಾಂಚಜನ್ಯ ವೆಂಬ ಶಂಖವನ್ನು ತೆಗೆದುಕೊಂಡು ಯಮಲೋಕಕ್ಕೆ ಹೋಗಿ, ಗುರುಪುತ್ರನನ್ನು ಕರೆತಂದು ಸಾಂದೀಪಿನಿಗೆ ಒಪ್ಪಿಸಿದರು [ಭಾಗ -೧೦-೪೫].

**ಪಿಶ್ಚಾತೀರ್ಥ.**—ನೋಡು—ನಾರೀತೀರ್ಥ

**ಪಿಶ್ಚಾನದ.**—ಐದು ನದಿಗಳುಳ್ಳ ಕ್ಷೇತ್ರ ಶತದ್ರು, ವಿಪಾಶಾ, ಇರಾವತಿ, ಚಂದ್ರಭಾಗಾ, ವಿತಸ್ತಾ ಎಂಬ ಐದು ನದಿಗಳೂ ಪಂಜಾಬಿನಲ್ಲಿ ಹರಿಯುವ ಕಾರಣ ಈ ದೇಶಕ್ಕೆ ಪಂಚನದವೆಂದು ಹೆಸರು [ಸಭಾ. ೩೫. ವನ. ೮೦].

**ಪಂಚನಳೀಯ.**—ದಮಯಂತೀ ಸ್ವಯಂವರ ಸಮಯದಲ್ಲಿ ಲೋಕಪಾಲರಾದ ಇಂದ್ರ, ಅಗ್ನಿ, ಯಮ, ವರುಣರು ನಾಲ್ವರೂ ದಮಯಂತಿಯನ್ನು ಬಯಸಿ, ಸಭಾ ಮಂಟಪದಲ್ಲಿ ನಳನಂತೆಯೇ ರೂಪವನ್ನು ಧರಿಸಿ ಕುಳಿತಿದ್ದರು. ನಿಷಧ ದೇಶಾಧೀಶ್ವರ ನಾದ ನಳನೂ ಅಲ್ಲಿಯೇ ಇದ್ದ. ಅಂತೂ ಐವರೂ ಒಂದೇ ರೂಪದಿಂದ ಕುಳಿತಿದ್ದರು. ಆಗ ದಮಯಂತಿ ಇಂದ್ರಾದಿಗಳನ್ನು ಒಲಿಸಿಕೊಂಡು ನಳನನ್ನೇ ವರಿಸಿ ಮದುವೆ ಯಾದಳು [ಭಾರ.-ವನ. ೫೪].

**ಪಂಚಾಪ್ಸರ.**—ಅರವಿಂದ, ಅಶೋಕ, ಚೂತ, ನವಮಲ್ಲಿಕಾ, ನೀಲೋತ್ಪಲ ಗಳೆಂಬ ಐದು ಬಾಣಗಳುಳ್ಳವ. ಮನ್ಮಥ.

**ಪಂಚಾಭೂತಗಳು**—ಸೃಧಿವಿ, ಅಪ್ಪು, ತೇಜಸ್ಸು, ವಾಯು, ಆಕಾಶ ಎಂಬ ಈ ಐದನ್ನೂ ಪಂಚಭೂತಗಳೆಂದು ಕರೆಯುತ್ತಾರೆ ಇವುಗಳ ಸೃಷ್ಟಿ [ಶಾಂತಿ ೩೦೫]. ಇವುಗಳ ಗುಣಗಳು [ವನ ೨೦೫ ಭೀ ೫ ಶಾಂತಿ ೧೯೨, ೨೫೮, ೨೬೧ ಅನು. ೩೯, ೨೪೫. ಭಾಗ-೩-೨೬. ವಿಷ್ಣು -೧-೫].

**ಪಂಚಾ ವಟೀ.**—ಗೋದಾವರೀ ನದಿಯ ಉತ್ತರದ ದಡದಲ್ಲಿ ನಾಸಿಕಾ(Nasik) ಕ್ಷೇತ್ರದ ಸಮೀಪದಲ್ಲಿರುವ ಒಂದು ಪ್ರದೇಶ ಶ್ರೀರಾಮ ವನವಾಸಕಾಲದಲ್ಲಿ ಅಗಸ್ತ್ಯಶ್ರಮದಿಂದ ದಕ್ಷಿಣಕ್ಕೆ ಬರುವಾಗ, ಅಗಸ್ತ್ಯನ ಅಪ್ಪಣೆಯಂತೆ ಇಲ್ಲಿ ಪರ್ಣಶಾಲೆಯನ್ನು ಕಲ್ಪಿಸಿಕೊಂಡು ಸೀತಾ ಲಕ್ಷ್ಮಣರೊಂದಿಗೆ ವಾಸವಾಗಿದ್ದ ಇಲ್ಲಿ ವಿಶಾಲವೂ ಉನ್ನತವೂ ಆಗಿರುವ ಐದು ಆಲದ ಮರಗಳಿರುವುದರಿಂದ ಈ ಪ್ರದೇಶಕ್ಕೆ ಪಂಚವಟೀಯೆಂದು ಹೆಸರು. ಶೂರ್ಪಣಖೆಯ ವಿರೂಪಕರಣವೂ, ಖರಾದಿಗಳ ಸಂಹಾರವೂ, ಸೀತಾಪಹರಣವೂ ಇಲ್ಲಿಯೇ ನಡೆದುವು [ರಾಮಾ -ಅರ ೧೩-೬೮. ಭಾರ.-ವನ. ೮೧].

**ಪಂಚಾ ಶಿಖ.**—ಕಪಿಲೆಯೆಂಬವಳ ಮಗ ಬ್ರಹ್ಮಜ್ಞಾನ ಸಂಪನ್ನನಾಗಿದ್ದ ಒಬ್ಬ ಮಹರ್ಷಿ. ಈತ ಜನಕ ರಾಜನೊಂದಿಗೆ ಸಂವಾದಮಾಡಿ, ನಾಸ್ತಿಕಾದಿ ದುಷ್ಟಮತ ಗಳನ್ನು ಖಂಡಿಸಿ, ಆತನಿಗೆ ತತ್ತ್ವೋಪದೇಶಮಾಡಿದ [ಶಾಂತಿ ೨೨೦, ೨೨೧, ೩೨೪] ಈ ಜನಕನಿಗೆ ಜನದೇವನೆಂದು ಹೆಸರು [ಬೃಹನ್ನಾರ.-೪೫].

**ಪಂಚಾ ಶಿಖ ಶಬ್ದನಿರ್ದೇಶನ.**—[ಶಾಂತಿ. ೨೨೦].

**ಪಂಚಾಪ್ಸರಸ್ತ್ರೀರ್ಥ**—ಒಂದು ಸರೋವರ. ದಂಡಕಾರಣ್ಯದಲ್ಲಿದೆ. ಮಾಂಡಿ ಕರ್ಣಿಯೆಂಬ ಮುನಿ ಬಹಳ ಕಾಲದವರೆಗೆ ತಪೋನಿರತನಾಗಿದ್ದಾಗ ಇಂದ್ರ ಇವನ ನಿಯಮವನ್ನು ಭಂಗಗೊಳಿಸುವುದಕ್ಕಾಗಿ ಐವರು ಅಪ್ಸರಸಿಯರನ್ನು ಕಳುಹಿದ. ಮುನಿ ಅವರ ವಿಲಾಸಗಳಿಗೆ ವ್ಯಸನವಾಗಿ, ಅವರೈದುಮಂದಿಗೂ ಬೇರೆ ಬೇರೆ ಭವನ



ಗಳನ್ನು ನಿರ್ಮಿಸಿ, ತನ್ನ ತಪೋಮಹಿಮೆಯಿಂದ ದಿವ್ಯತಾರುಣ್ಯವನ್ನು ಪಡೆದು, ಅವರೊಂದಿಗೆ ಅನುಗಾಲವೂ ಸೈತ್ಯಗೀತಾದಿಗಳಿಂದ ವಿಹರಿಸುತ್ತಿದ್ದ. ಸೀತಾ ರಾಮನು ಲಕ್ಷ್ಮಣರೂ ಸುತೀಕ್ಷ್ಣ ಮುನಿಯ ಆಶ್ರಮದಿಂದ ಅಗಸ್ತ್ಯಾಶ್ರಮಕ್ಕೆ ಹೋಗುತ್ತಿದ್ದಾಗ, ನಿರ್ಮಾನುಷ್ಠಾನದ ಒಂದು ಪ್ರದೇಶದಲ್ಲಿ ದಿವ್ಯಗೀತಧ್ವನಿಯೂ ಪರಿಮಳವೂ ಇವರ ಮನಸ್ಸನ್ನು ಮೋಹಗೊಳಿಸಿದುವು. ಆಗ ರಾಮ ಇದರ ರಹಸ್ಯವೇನೆಂದು ಕೇಳಲಾಗಿ ಒಬ್ಬ ತಾಪಸ ರಾಮನಿಗೆ ಇದರ ವಿವರವನ್ನು ತಿಳಿಸಿದ [ರಾಮಾ.-ಆರ. ೧೧].

**ಪಂಚಾಲ.**—ಇಂದ್ರಪ್ರಸ್ಥಕ್ಕೆ ಪೂರ್ವ ದಿಕ್ಕಿನಲ್ಲಿರುವ ಒಂದು ದೇಶ. ಇದು ದ್ರುಪದನ ಆಳಿಕೆಗೆ ಒಳಪಟ್ಟಿತ್ತು. ದ್ರೋಣಾಚಾರ್ಯರು ದ್ರುಪದನಿಂದ ಅರ್ಧ ರಾಜ್ಯವನ್ನು ಕಸುಗೊಂಡ ಬಳಿಕ ಇದರಲ್ಲಿ ಉತ್ತರಪಂಚಾಲ, ದಕ್ಷಿಣಪಂಚಾಲವೆಂದು ಎರಡು ಭಾಗವಾದುವು ದ್ರೋಣ ಅಪಹರಿಸಿದ ಉತ್ತರಪಂಚಾಲಕ್ಕೆ ಅಹಿಕ್ಷೇತ್ರ ರಾಜಧಾನಿಯಾಗಿ ಏರ್ಪಟ್ಟಿತು. ದ್ರುಪದನಿಗೆ ಮಿಕ್ಕ ದಕ್ಷಿಣಪಂಚಾಲಕ್ಕೆ ಕಾಂಪಿಲ್ಯನಗರ ರಾಜಧಾನಿಯಾಯಿತು ಇವೆರಡನ್ನೂ ಈಗ ರೋಹಿಲ್ಲಖಂಡ (Rohilkhand) ಎಂದು ಕರೆಯುತ್ತಾರೆ [ಭೀಷ್ಮ ೯].

**ಪಂಚೋನ್ನೋಪಾಖ್ಯಾನ** —ಹಿಂದೆ ದೇವತೆಗಳು ನೈಮಿಶಾರಣ್ಯದಲ್ಲಿ ಸತ್ರಯಾಗಮಾಡಿದಾಗ ಯಮನನ್ನು ಪಶುವಿಶಸನಕ್ಕೆ ನಿಯಮಿಸಿದರು. ಯಮನು ಆ ಕಾರ್ಯವನ್ನು ಕೈಕೊಳ್ಳಲಾಗಿ ಭೂಲೋಕದಲ್ಲಿ ಮನುಷ್ಯರಿಗೆ ಮರಣವಿಲ್ಲವಾಯಿತು. ಆಗ ಇಂದ್ರಾದಿಗಳು ಬ್ರಹ್ಮನಲ್ಲಿಗೆ ಹೋಗಿ “ಸ್ವಾಮಿ, ಭೂಲೋಕದಲ್ಲಿ ಸಾವೇ ಇಲ್ಲವಾಗಿದೆ ನಮಗೂ ಮನುಷ್ಯರಿಗೂ ಭೇದವೇ ಇಲ್ಲವಾದುದರಿಂದ ನಮ್ಮ ದೊಡ್ಡಸ್ತಿಕೆ ಹಾಳಾಗಿದೆ” ಎಂದರು ಆಗ ಬ್ರಹ್ಮ “ನೀವು ಹೆದರಬೇಡಿ. ದೇವತೆಗಳ ಸತ್ರಯಾಗ ಮುಗಿದಕೂಡಲೇ ಯಮನು ತಕ್ಕ ರೀತಿಯಲ್ಲಿ ತನ್ನ ಕರ್ತವ್ಯವನ್ನು ನೆರವೇರಿಸುವನು. ಇಷ್ಟರಲ್ಲಿಯೇ ನೀವು ಹೆದರಕೆಲಸವಿಲ್ಲ” ಎಂದ. ಬಳಿಕ ಇಂದ್ರಾದಿಗಳು ದೇವತೆಗಳ ಸತ್ರಯಾಗಕ್ಕೆ ಬಂದು ನೋಡುವಲ್ಲಿ, ಗಂಗೆಯಲ್ಲಿ ಒಂದು ಸುಮಾರ್ಣವಯುನಾದ ಕಮಲವನ್ನು ಕಂಡು ಆಶ್ಚರ್ಯಭರಿತರಾದರು. ಅಷ್ಟರಲ್ಲಿ ಇಂದ್ರ ಇದು ಎಲ್ಲಿಂದ ಬಂತೆಂದು ಹುಡುಕುತ್ತ ಹೋಗಲಾಗಿ, ಗಂಗೆಯ ಉತ್ಪತ್ತಿಸ್ಥಾನದಲ್ಲಿ ಒಬ್ಬ ದಿವ್ಯಾಂಗನೇ ಅಳುತ್ತ ಸ್ನಾನಮಾಡುತ್ತಿದ್ದಳು. ಆಕೆಯ ಕಂಬನಿಗಳು ಒಂದೊಂದೂ ಒಂದು ಸ್ವರ್ಣಕಮಲಗಳಾಗುತ್ತಿದ್ದುವು. ಇಂದ್ರ “ನೀನು ಯಾರು?” ಎಂಬುದಾಗಿ ಆಕೆಯನ್ನು ಪ್ರಶ್ನಿಸಿದಾಗ ಆಕೆ ಇಂದ್ರನನ್ನು ತನ್ನ ಸಂಗಡ ಕರೆದುಕೊಂಡು ಪರ್ವತಶಿಖರಕ್ಕೆ ಹೋದಳು. ಅಲ್ಲಿ ಪರಮೇಶ್ವರ ಸೌಂದರ್ಯಭರಿತನಾದ ಒಬ್ಬ ಯುವಕನಾಗಿ ತನ್ನ ಪತ್ನಿಯೊಂದಿಗೆ

ಚದುರಂಗವನ್ನು ಆಡುತ್ತಿದ್ದ. ಆತ ಇಂದ್ರನನ್ನು ಲೆಕ್ಕಿಸಲಿಲ್ಲ. ತ್ರಿಲೋಕಾಧಿಪತಿಯಾದ ಇಂದ್ರನಿಗೆ ಅಭಿಮಾನಮೂಲಕವಾದ ಸಿಟ್ಟು, ತಲೆಗೆರಿತು ಆ ಯುವಕ ಇಂದ್ರನನ್ನು ಓರೆಗಣ್ಣಿನಿಂದ ನೋಡಲಾಗಿ ಇಂದ್ರ ಕಂಬದಂತೆ ಅತ್ತಿತ್ತ ಅಲುಗಲಾರದೆ ನಿಂತುಬಿಟ್ಟ. ಚದುರಂಗ ಮುಗಿದ ತರುವಾಯ ಆ ಯುವಕ ತನ್ನ ಮುಂದೆ ಆಳುತ್ತ ನಿಂತಿದ್ದ ಆ ತರುಣಿಯನ್ನು ಕರೆದು “ಇಂದ್ರನನ್ನು ಇಲ್ಲಿಗೆ ಕರೆದುಕೊಂಡು ಬಾ” ಎನಲು ಆ ತರುಣಿ ಇಂದ್ರನನ್ನು ಸೋಕಿದಕೂಡಲೇ ಅವನ ಮೂರ್ಛೆಹೋಗಿ ನೆಲದಮೇಲೆ ಬಿದ್ದುಬಿಟ್ಟ. ಆಗ ಯುವಕ ಇಂದ್ರನನ್ನು ನೋಡಿ “ಎಲೋ ಮರುಳ, ಇನ್ನು ನಿನ್ನ ಅಹಂಕಾರವನ್ನು ಸಾಕುಮಾಡು. ನೀನು ಬಲಶಾಲಿಯಾಗಿದ್ದ ಪಕ್ಷದಲ್ಲಿ ಈ ಪರ್ವತಶಿಖರದ ಮರೆಸುತ್ತನ್ನು ತಿರುಗಿಸಿ ನೋಡು ಅಲ್ಲಿ ನಿನ್ನಂತಹವರು ಎಷ್ಟು ಮಂದಿ ಇದ್ದಾರೆಂಬುದು ತಿಳಿಯುತ್ತದೆ” ಎಂದ. ಇಂದ್ರ ಶಿಖರವನ್ನು ತಿರುಗಿಸಿ ನೋಡುವಲ್ಲಿ ಅಲ್ಲಿ ನಾಲ್ವರು ಬಿದ್ದಿದ್ದರು. ನಾನೂ ಇವರಂತೆಯೇ ಇಲ್ಲಿ ಎಷ್ಟು ಕಾಲ ಬಿದ್ದಿರಬೇಕೋ! ಆಕಟಾ, ಎಂತಹ ದುರ್ಘಟನೆಯಿದು! ಎಂದು ಭಯಪಡುತ್ತಿರುವಲ್ಲಿ ಆ ಯುವಕ ನಿಜರೂಪದಿಂದ ಅಲ್ಲಿಗೆ ಬಂದು “ಐಶ್ವರ್ಯಮದಮೂಢನಾದ ಇಂದ್ರನೇ, ಬಾಲಿಶತನದಿಂದ ನೀನು ನನ್ನನ್ನು ತಿರಸ್ಕರಿಸಿದೆಯಾಗಿ ಈ ಗುಹೆಯನ್ನು ಹೊಕ್ಕು ಇವರೊಂದಿಗೆ ಬಿದ್ದುಕೊಂಡಿರು” ಎನಲು ಇಂದ್ರ, ಪರಶಿವನನ್ನು ಮರೆಹೊಕ್ಕು “ಮಹಾಪ್ರಭೋ, ನನ್ನ ಅಪರಾಧವನ್ನು ಮನ್ನಿಸಿ ಆನುಗ್ರಹಿಸು” ಎಂದು ಬೇಡಿಕೊಂಡ ಆಗ ಪರಮೇಶ್ವರ “ನಿನ್ನಂತಹ ಗರ್ವಗ್ರಂಥಿಗಳಿಗೆ ಮೇಲ್ಮೈಯೆಂದರೇನು? ಈ ನಾಲ್ವರು ಮಂದಿಯೂ ನಿನ್ನಂತೆಯೇ ಗರ್ವಸ್ಥರಾದುದರಿಂದಲೇ ಇಲ್ಲಿ ಬಿದ್ದಿದ್ದಾರೆ. ಈ ತರುಣಿ ನಿಮ್ಮ ಐವರಿಗೂ ಪತ್ನಿಯಾಗತಕ್ಕವಳು. ನೀವುಗಳೆಲ್ಲರೂ ಮನುಷ್ಯರಾಗಿ ಜನಿಸಿ, ಲೋಕೋತ್ತರ ಧೈರ್ಯ, ಶೌರ್ಯ, ಸಾಮರ್ಥ್ಯಗಳಿಂದ ಅದ್ಭುತಕಾರ್ಯಗಳನ್ನು ನಡೆಯಿಸಿ, ಕೀರ್ತಿವಂತರಾಗಿ ದಿವ್ಯಶಸ್ತ್ರಾಸ್ತ್ರಪ್ರಯೋಗಗಳಿಂದ ಲೋಕಕ್ಕೆಲ್ಲ ಆಶ್ಚರ್ಯವನ್ನುಂಟು ಮಾಡಿ ಪುನಃ ಇಂದ್ರಲೋಕಕ್ಕೆ ಬನ್ನಿ” ಎಂದ ಆಗ ಆ ಐವರೂ (ವಿಶ್ವಭುಕ್, ಭೂತಧಾಮಾ, ಶಿಬಿ, ಶಾಂತಿ, ತೇಜಸ್ವಿಯೆಂಬ ಹೆಸರಿನ ಇಂದ್ರರು) “ಸ್ವಾಮಿ, ಹಾಗಾದರೆ ಯಮ, ವಾಯು, ಇಂದ್ರ, ಅಶ್ವಿನೀದೇವತೆಗಳೇ ನಮಗೆ ಜನಕರಾಗುವಂತೆ ಅನುಗ್ರಹಿಸು” ಎಂದು ಬೇಡಿಕೊಳ್ಳಲಾಗಿ ಶಿವ “ತಥಾಸ್ತು” ಎಂದ. ಬಳಿಕ ಇವರೆಲ್ಲರೂ ಶಿವನನ್ನು ಬೀಳ್ಕೊಂಡು ನಾರಾಯಣನಲ್ಲಿಗೆ ಹೋಗಿ ಈ ವೃತ್ತಾಂತವನ್ನು ಆರುಹಲಾಗಿ, ಆತ ಅದಕ್ಕೆ ಸಮ್ಮತಿಸಿ ಐದನೆಯ ಇಂದ್ರ ಅರ್ಜುನನಾಗಿ ಹುಟ್ಟುವಂತೆ ಮಾಡಿ, ತನ್ನ ಶರೀರದಿಂದ ಒಂದು ಬಿಳಿಯ ಕೂದಲನ್ನೂ ಒಂದು ಕಪ್ಪು ಕೂದಲನ್ನೂ ಕಿತ್ತು ಬಿಡುಬಿಟ್ಟ. ಬಿಳಿಯಕೂದಲು ರೋಹಿಣೀ

ದೇವಿಯ ಗರ್ಭವನ್ನು ಹೊಕ್ಕು ಬಲರಾಮನಾಗಿಯೂ, ಕರಿಯಕೂದಲು ದೇವ ಕಿಯ ಗರ್ಭವನ್ನು ಹೊಕ್ಕು ಕೃಷ್ಣನಾಗಿಯೂ ಜನ್ಮಪಡೆದುವು. ಅಳುತ್ತಿದ್ದ ತರುಣಿ ದ್ರೌಪದಿಯಾಗಿ ಅವತರಿಸಿದಳು. ಐವರು ಇಂದ್ರರೂ ಐದು ಮಂದಿ ಪಾಂಡವರು. ದ್ರೌಪದಿಯೇ ಅವರ ರಾಜ್ಯಲಕ್ಷ್ಮಿ [ಭಾರ.-ಆದಿ. ೨೧೪ ಮಾರ್ಕಂ.-೫]

**ಪತಿವ್ರತಾ ಧರ್ಮಗಳು.**—[ವನ ೨೩೪ ಅನು ೧೮೫].

**ಪತಿವ್ರತಾ ಮಾಹಾತ್ಮ್ಯ.**—[ವನ. ೨೦೮. ನಿರಾ. ೨೭].

**ಪದ್ಮ.**—(1) ಕುಬೇರನ ನವನಿಧಿಗಳಲ್ಲಿ ಒಂದು.

(11) ದಕ್ಷಬ್ರಹ್ಮನ ಪುತ್ರಿಯರಲ್ಲಿ ಒಬ್ಬಳಾದ ಕದ್ರುನೆಂಬವಳು ಕಾಶ್ಯಪ ಮುನಿಯಿಂದ ಪಡೆದ ಸರ್ಪ ರಾಜರಲ್ಲಿ ಒಬ್ಬ ಈತ ಕೇವಲ ಶಾಂತಸ್ವಭಾವ ದವನೂ ಆತ್ಮವಿದ್ಯಾಸಂಪನ್ನನೂ ಎನಿಸಿದ್ದ [ಭಾರ -ಸಭಾ ೯] ಈತನಿಗೆ ಪದ್ಮ ನಾಭನೆಂಬುದು ನಾಮಾಂತರ [ಶಾಂತಿ ೩೬೫] ಮಹಾಪದ್ಮಪುರನಿವಾಸಿಯಾದ ಧರ್ಮಾರಣ್ಯನೆಂಬ ಬ್ರಾಹ್ಮಣ ಈತನಲ್ಲಿಗೆ ಹೋಗಿ ಅನೇಕ ಧರ್ಮಾರಹಸ್ಯಗಳನ್ನೂ, ಅತಿಥಿಸತ್ಕಾರಪ್ರಕಾರವನ್ನೂ, ಶ್ರೇಯಸ್ಸಾಧನಮಾರ್ಗವನ್ನೂ ತಿಳಿದ [ಶಾಂ. ೩೬೩-೩೭೧].

**ಪದ್ಮವ್ಯೂಹ** —ಸೇನೆಯನ್ನು ಚಕ್ರಾಕಾರವಾಗಿ ಏರ್ಪಡಿಸುವುದು ಭಾರತ ಯುದ್ಧದ ಹದಿನೂರನೆಯ ಯುದ್ಧದಲ್ಲಿ ದ್ರೋಣ ಕುರುಸೇನೆಯನ್ನು ಚಕ್ರಾಕಾರ ವಾಗಿ ಏರ್ಪಡಿಸಿದ್ದ. ಇಡೀ ಚಕ್ರವ್ಯೂಹದಲ್ಲಿಯೇ ಅಭಿಮನ್ಯು ಹತನಾದುದು [ದ್ರೋ. ೩೪]

**ಪದ್ಮಾಕ್ಷ.**—ಚಂದ್ರಹಾಸನಿಂದ ಕುಂತಲ ರಾಜನ ಮಗಳಾದ ಚಂಪಕಮಾಲಿನಿ ಯಲ್ಲಿ ಜನಿಸಿದ ಮಗ ನೋಡು—ಚಂದ್ರಹಾಸ [ಜೈ -ಅಶ್ವ ೫೮, ೫೯].

**ಪದ್ಮಾವತಿ** —ಆಕಾಶರಾಯ ಪುತ್ರಕಾಮೇಷ್ಟಿಯಾಗ ಮಾಡಿದಾಗ ಭೂಮಿ ಯಲ್ಲಿ ದೊರೆತ ಮಗಳು ತಿರುಪತಿ ವೇಂಕಟರಮಣನನ್ನು ಮದುವೆಯಾದಳು [ಸ್ವಾಂ.-ವೇಂ.ಮಾಹಾ. ೩]

**ಪನಸ.**—ಸುಗ್ರೀವನ ಕಪಿಸೇನಾನಾಯಕರಲ್ಲಿ ಒಬ್ಬ [ರಾಮಾ -ಕಿ. ೩೯]

**ಪನ್ನಾ** —(1) ಒಂದು ಸರೋವರ [ರಾಮಾ.-ಅರ ೭೫] ಇದರ ಬಳಿಯಲ್ಲಿ ರಾಮ ಲಕ್ಷ್ಮಣರು ನಡೆತರುವಾಗ ಹನೂಮಂತ ಇವರನ್ನು ಸಂಧಿಸಿ ಸುಗ್ರೀವನಲ್ಲಿಗೆ ಕರೆದುದು ಅನಂತರ ಸ್ನೇಹವನ್ನು ಕಲ್ಪಿಸಿದ. ಇದು ಬಳ್ಳಾರಿ ಜಿಲ್ಲೆಯ ಅನೇ ಗೊಂದಿಯಿಂದ ಎಂಟು ಮೈಲುಗಳ ದೂರವಿರುವ ಋಷ್ಯಮೂಕ ಪರ್ವತದ ಸಮೀಪ ದಲ್ಲಿದೆ [ಭಾರ.-ವನ. ೨೮೦, ೨೮೧].

..(11) ಒಂದು ನದಿ ಮೇಲೆ ಹೇಳಿದ ಪಂಪಾ ಸರೋವರದಿಂದ ಹುಟ್ಟಿ ತುಂಗ ಭದ್ರೆಗೆ ಸೇರುತ್ತದೆ [ರಾಮಾ -ಅರ ೬. ಭಾರ.-ವನ. ೮೨],

**ಪಯೋಷ್ಣೀ** —ಭಾರತ ವರ್ಷದ ಒಂದು ನದಿ. ಇದಕ್ಕೆ ಪೂರ್ಣಾನದಿಯೆಂಬುದು ನಾಮಾಂತರ. ಇದು ಬಿರಾನಲ್ಲಿ ಹರಿದು ತಪತೀ ನದಿಯನ್ನು ಸೇರುತ್ತದೆ [ಭಾರ.-ವನ ೮೩, ೮೬, ೧೨೧. ಭೀ. ೯]. ಪಾಂಡವರು ತೀರ್ಥಯಾತ್ರೆಯ ಸಮಯದಲ್ಲಿ ಇಲ್ಲಿಗೂ ಹೋಗಿದ್ದರು [ವನ. ೧೨೧]. ಇದರ ತೀರದಲ್ಲಿ ಗಯ ರಾಜ ಯಜ್ಞ ಮಾಡಿದ [ವನ ೧೨೨].

**ಪರಪುರಾಣ** ಯು.—ಹೈಹಯವಂಶದ ಅರಸು. ಒಮ್ಮೆ ಈತ ಬೇಟೆಗೆ ಹೋಗಿದ್ದಾಗ ಮೃಗವೆಂಬ ಭ್ರಾಂತಿಯಿಂದ ಒಬ್ಬ ಋಷಿಕುಮಾರನನ್ನು ಕೊಂದ. ಬಳಿಕ ಬ್ರಾಹ್ಮಣನೆಂದು ತಿಳಿದು ಸಶ್ಚಾತ್ಮಪಯುಕ್ತನಾಗಿ, ಯಾರ ಮಗನೆಂದು ವಿಚಾರಿಸಿ ತಿಳಿದು ಆ ಮುನಿಯ ತಂದೆಯಾದ ತಾಕ್ಷ್ಯನೆಂಬ ಋಷಿಯ ಬಳಿ ಸಾರ್ಥ ನಡೆದ ಸಮಾಚಾರವನ್ನು ಬಿನ್ನವಿಸಿದ. ಋಷಿ ರಾಜನಿಗೆ ಅಭಯವಿತ್ತು ತನ್ನ ಮಗನನ್ನು ಕರೆಯಲಾಗಿ ಮಡಿದ ಮಗ ಒಡನೆಯೇ ಎದ್ದುಬಂದ ಅರಸು ಇದನ್ನು ಕಂಡು ಆಶ್ಚರ್ಯಭರಿತನಾಗಿ ಇಂತಹ ಮಹಿಮೆ ಹೇಗೆ ಬರುವುದೆಂದು ಕೇಳಲಾಗಿ ತಾಕ್ಷ್ಯ ಮುನಿ ತನ್ನ ಮಗ ತನಗೆ ಇಚ್ಛಾಮರಣನಾಗುವಂತೆ ವರವನ್ನು ಪಡೆದಿದ್ದಾನೆಂತಲೂ, ಎಲ್ಲಕ್ಕೂ ತಪೋಬಲವೇ ಮಿಕ್ಕಿದ್ದೆಂತಲೂ ತಿಳಿಸಿ, ಆ ರಾಜನನ್ನು ಕಳುಹಿಸಿಕೊಟ್ಟ ನೋಡು—ತಾಕ್ಷ್ಯ [ಭಾರ -ವನ. ೧೮೭].

**ಪರಭಾರ್ಯಾಪುತ್ರರು** —ಸಾಮಾನ್ಯವಾಗಿ ಅನೇಕ ಮಂದಿ ಋಷಿಗಳು ಪರಸ್ತ್ರೀಯರಲ್ಲಿ ಜನಿಸಿದವರಾಗಿಯೂ ಪರಸ್ತ್ರೀಯರಲ್ಲಿ ಮಕ್ಕಳನ್ನು ಪಡೆದವರಾಗಿಯೂ ಇರುತ್ತಾರೆ ಇದರ ವಿಚಾರವಾಗಿ ಚರ್ಚೆ ಮತ್ತು ಋಷಿಗಳ ದೊಡ್ಡಸ್ತಿಕೆಗೆ ಅವರ ತಪಸ್ಸು, ವಿದ್ಯೆ ಇವೇ ಮೂಲಕಾರಣ ಎಂಬ ಮುಂತಾದ ವಿವರಗಳು [ಅನು. ೫೩-೫೭].

**ಪರಶುರಾಮ** —ಒಬ್ಬ ಮಹರ್ಷಿ ಭೃಗು ವಂಶದ ಜಮದಗ್ನಿ ಮಹರ್ಷಿಯಿಂದ ಪ್ರಸೇನಜಿತನೆಂಬ ಅರಸನ ಮಗಳಾದ ರೇಣುಕೆಯೆಂಬವಳಲ್ಲಿ ಜನಿಸಿದನ. ಮಹಾ ವಿಷ್ಣುವಿನ ಹತ್ತು ಅವತಾರಗಳಲ್ಲಿ ಆರನೆಯ ಅವತಾರ ಮಹಾಸರಾಕ್ರಮಶಾಲಿ [ಭಾರ -ಅದಿ. ೬೭. ಸಭಾ. ೮ ವನ. ೧೧೭. ಉದ್ಯೋ. ೯೬ ಶಲ್ಯ. ೫೦]. ಉನ್ನತ ರಾದ ಕ್ಷತ್ರಿಯರನ್ನು ಧ್ವಂಸಗೊಳಿಸುವ ಉದ್ದೇಶದಿಂದ ವಿಷ್ಣು ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ಹತ್ತೊಂಬತ್ತನೆಯ ತ್ರೇತಾಯುಗದಲ್ಲಿ ಪರಶುರಾಮನಾಗಿ ಅವತರಿಸಿದ [ದೇ ಭಾ.-೪-೧೬. ಮತ್ಸ್ಯ.-೪೭ ಭಾಗ.-೯,೧೫ ಪದ್ಯ.-೬-೨೬೮. ಬ್ರಹ್ಮ-೧೦.ನಾಯು.-೯೧]. ನೋಡು—ಕರ್ಣ, ಕಶ್ಯಪ, ಕಾರ್ತವೀರ್ಯ, ಕೊಂಕಣ, ಚಿತ್ರರಥ, ಜಮದಗ್ನಿ, ದ್ರೋಣ, ನಾರಿಕವಚ, ಭೀಷ್ಮ, ರೇಣುಕಾ, ಸ್ಯಮಂತ

ಪಂಚಕ. ಈತನಿಗೆ ರುಮಣ್ಣಂತ, ಸುಷೇಣ, ವಸು, ವಿಶ್ವಾವಸು ಎಂಬುದಾಗಿ ನಾಲ್ವರು ಒಡಹುಟ್ಟಿದವರು [ಭಾರ-ಆದಿ. ೬೭. ವನ. ೧೧೭]. ತಂದೆಯಾದ ಜನು ದಗ್ನಿಯ ಅಪ್ಪಣೆಯಮೇರೆಗೆ ತಾಯಿಯಾದ ರೇಣುಕೆಯ ಕೊರಳನ್ನು ಕಡಿದು, ಮರಳಿ ತಂದೆಯ ವರದಿಂದ ಆಕೆಯನ್ನು ಬದುಕಿಸಿದ [ಭಾರ-ವನ. ೧೧೭. ಭಾಗ-೯, ೧೬] ಕಾರ್ತವೀರ್ಯಾರ್ಜುನನ ಸಾವಿರ ತೋಳುಗಳನ್ನು ಕತ್ತರಿಸಿದ್ದು [ಭಾರ-ಶಾಂತಿ ೪೮]. ಇಪ್ಪತ್ತೊಂದು ಸಾರಿ ಕ್ಷತ್ರಿಯರನ್ನು ಕೊಂದು ಅವರ ರಕ್ತದಿಂದ ಪಿತೃಗಳಿಗೆ ತರ್ಪಣಕೊಟ್ಟಿದ್ದು [ಭಾರ-ಆದಿ ೨, ೬೫, ೧೧೩. ಅಶ್ವ. ೩೦]. ಶ್ರೀ ರಾಮನಿಂದ ಭಂಗಪಡೆದು, ತನ್ನಲ್ಲಿದ್ದ ವೈಷ್ಣವತೇಜಸ್ಸನ್ನು ಕಳಕೊಂಡದ್ದು [ರಾಮಾ-ಬಾಲ. ೭೫ ಭಾರ-ವನ ೧೧೭]. ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳುವಂತೆ ಪರಶುರಾಮ ದುರ್ಯೋಧನನಿಗೆ ತಿಳಿಯಹೇಳಿದ್ದು [ಭಾರ-ಉದ್ಯೋಗ. ೯೬]. ಭೀಷ್ಮಾಚಾರ್ಯರೊಂದಿಗೆ ಯುದ್ಧ [ಉದ್ಯೋಗ ೧೭೯, ೧೮೫] ನೋಡು—ಅಮ್ಮಾ, ಅಂಬಾಲಿಕಾ, ಅಂಬಿಕಾ ಕರ್ಣ ಬ್ರಾಹ್ಮಣವೇಷದಿಂದ ಹೋಗಿ ಪರಶುರಾಮನಲ್ಲಿ ಅಸ್ತ್ರವಿದ್ಯಾಭ್ಯಾಸಮಾಡಿದ್ದು [ಕರ್ಣ ೩೬]. ಪರಶುರಾಮನಿಂದ ಪಡೆದ ಅಸ್ತ್ರಗಳು ಯುದ್ಧದಲ್ಲಿ ಫಲಿಸದಿರುವಂತೆ ಕರ್ಣ ಶಾಪಹೊಂದಿದ್ದು [ಕರ್ಣ ೩೬. ಶಾಂತಿ. ೩]. ಪರಶುರಾಮ ಸುನರ್ಣಮಾಹಾತ್ಮ್ಯವನ್ನು ಕುರಿತು ವಸಿಷ್ಠನೊಂದಿಗೆ ಸಂವಾದ ಮಾಡಿದ್ದು ವಸಿಷ್ಠನ ಪೂರ್ವಿಕರ ವೃತ್ತಾಂತವನ್ನು ಕೇಳಿ ತಿಳಿದದ್ದು [ಭಾರ-ಅನು. ೧೩೨] ಪರಶುರಾಮ ದ್ರೋಣನಿಗೆ ಅಸ್ತ್ರವಿದ್ಯಾಭ್ಯಾಸಮಾಡಿಸಿದ್ದು [ಭಾರ-ಆದಿ. ೧೮೦] ಪರಶುರಾಮ ಅಶ್ವಮೇಧಯಾಗ ಮಾಡಿ, ಭೂಮಂಡಲವನ್ನೆಲ್ಲ ಕಶ್ಯಪನಿಗೆ ದಾನಮಾಡಿದ್ದು [ಭಾರ-ಶಾಂತಿ. ೪೮]. ಪರಶುರಾಮ ಈಗ ನಡೆಯುತ್ತಿರುವ ಏಳನೆಯದಾದ ವೈವಸ್ವತ ಮನ್ವಂತರ ಕಳೆದ ತರುವಾಯ ಎಂಟನೆಯ ಸಾವರ್ಣಿ ಮನ್ವಂತರದಲ್ಲಿ ಸಪ್ತರ್ಷಿಗಳಲ್ಲಿ ಒಬ್ಬನಾಗುವನು [ಭಾಗ-೮, ೧೩]. ಪರಶುರಾಮನ ಉತ್ಪತ್ತಿ ಮತ್ತು ಕಥೆ [ಭಾರ-ಆದಿ. ೨, ೮. ಸಭಾ. ೪೯. ವನ. ೧೧೬. ದ್ರೋ. ೭೦. ಕರ್ಣ ೨೮. ಶಾಂತಿ. ೪೮. ಅಶ್ವ ೩೦].

ಪರಶುರಾಮಾಸ್ತ್ರಪ್ರಯೋಗ —ಕರ್ಣ ಅರ್ಜುನನ ಸಂಗಡ ಹದಿನೇಳನೆಯ ದಿನ ಯುದ್ಧಮಾಡುವಾಗ, ಕರ್ಣ ಅರ್ಜುನನನ್ನು ಕೊಲ್ಲುವುದಕ್ಕಾಗಿ ಈ ಅಸ್ತ್ರವನ್ನು ಪ್ರಯೋಗಿಸಿದ ಆದರೆ ಅದು ಸಾರ್ಥಕವಾಗಲಿಲ್ಲ [ಭಾರ-ಕರ್ಣ. ೬೭].

ಪರಾವಸು.—ರೈಭ್ಯ ಮಹರ್ಷಿಯ ಮಗ ಅರ್ವಾವಸುವೆಂಬವ ಇವನ ಸಹೋದರ [ಭಾರ-ವನ. ೧೩೭] ಇವನ ತಂದೆಯಾದ ರೈಭ್ಯ ವಿಶ್ವಾಮಿತ್ರ ಮಹರ್ಷಿಯ ಮಗ [ಶಾಂತಿ. ೪೮]. ಭರದ್ವಾಜ ಪುತ್ರನಾದ ಯವಕ್ರೀತ ಅಸೂಯೆಯಿಂದ ಪರಾವಸುವಿನ ಹೆಂಡತಿಯನ್ನು ಮಾನಭಂಗಗೊಳಿಸತೊಡಗಿ, ರೈಭ್ಯನಿಂದ ಹತನಾದ

ನೋಡು—ಯವಕ್ರೀತ [ಭಾರ.-ವನ. ೧೩೮] ಈತ ಬೃಹದ್ದ್ಯುನ್ನು ರಾಜನಿಂದ ಯಜ್ಞಮಾಡಿಸಿದ್ದು [ಭಾರ.-ವನ ೧೪೦].

ಪರಾಶರ.—ವಸಿಷ್ಠ ಪುತ್ರನಾದ ಶಕ್ತಿ ಮಹರ್ಷಿಯಿಂದ ಅದೃಶ್ಯನಿತ್ಯಂಬಾಕೆ ಯಲ್ಲಿ ಜನಿಸಿದವ. ಇವ ಗರ್ಭದಲ್ಲಿರುವಾಗಲೇ ಶಕ್ತಿ ಮುನಿಯನ್ನು ಒಬ್ಬ ರಾಕ್ಷಸ ಕೊಂದ ನೋಡು—ಕಲ್ಮಾಷಪಾದ. ಶಕ್ತಿ ಮಹರ್ಷಿಯನ್ನು ರಾಕ್ಷಸ ನುಂಗುವಾಗ್ಗೆ ಅದೃಶ್ಯಂತಿ ಗರ್ಭಿಣಿಯಾಗಿದ್ದಳು ಈ ವಿಷಯವನ್ನು ತಿಳಿದಿರಲಿಲ್ಲವಾಗಿ ಸಂತತಿ ವಿಚ್ಛೇದದಿಂದ ಖತಿಗೊಂಡ ವಸಿಷ್ಠ ದೇಹತ್ಯಾಗಮಾಡುವುದಕ್ಕಾಗಿ ಅನೇಕ ವಿಧ ದಿಂದ ಪಾಡುಪಟ್ಟು ತನ್ನ ಪ್ರಯತ್ನಗಳೆಲ್ಲವೂ ವ್ಯರ್ಥವಾಗಲು ಕಡೆಗೆ ಆಶ್ರಮವನ್ನು ಹೊಕ್ಕು ಅದೃಶ್ಯಂತಿ ನಡೆಯುವಾಗ ದಿವ್ಯವಾದ ವೇದಾಧ್ಯಯನ ಧ್ವನಿ ಕೇಳಬಂತು ಆಶ್ಚರ್ಯಭರಿತನಾದ ಮುನಿ ಸೊಸೆಯನ್ನು ಕೇಳಲಾಗಿ, ಸೊಸೆ ಇದ್ದ ಸ್ಥಿತಿಯನ್ನು ಬಿನ್ನವಿಸಿದಳು ಬಳಿಕ ವಸಿಷ್ಠನ ಆತ್ಮ ಶಾಂತಿಯನ್ನೈದಿತು. ಕೆಲ ಕಾಲದಲ್ಲಿಯೇ ಅದೃಶ್ಯಂತಿ ಗಂಡು ಶಿಶುವನ್ನು ಪ್ರಸವಿಸಿದಳು ವಸಿಷ್ಠ ಇವನಿಗೆ ಪರಾಶರನೆಂದು ನಾಮಕರಣಮಾಡಿದ ಸಂತತಿವಿಚ್ಛೇದದಿಂದ ಪರಾಶರನಾಗಿದ್ದ (ಜೀವಿತಾಶೆಯನ್ನು ತೊರೆದವ) ವಸಿಷ್ಠ ಮರಳಿ ಎಂದಿನಂತೆ ಗೃಹಸ್ಥಾಶ್ರಮದಲ್ಲಿ ನೆಲೆಗೊಂಡ ಕಾರಣ ಪರಾಶರನೆಂದು ಹೆಸರು (ಪರಾಸ್ತ+ಆಶಾ+ಯಸ್ಯಸಃ, ಪರಾಶಃ, ಪರಾಶಂ, ರಾತಿ, ಸ್ವಕಾರ್ಯತತ್ಪರಂ ಕರೋತಿ ಇತಿ ಪರಾಶರಃ)

ಪರಾಶ(ಸು)ಸ್ಸಯತಸ್ತೇನ ವಸಿಷ್ಠಃ ಸ್ಥಾಪಿತೋ ಮುನಿಃ |

ಗರ್ಭಸ್ಥೇನ ತತೋ ಲೋಕೇ ಪರಾಶರ ಇತಿ ಸ್ಮೃತಃ ||

[ಭಾರ.-ಆದಿ. ೧೯೪ ಸಭಾ. ೭].

ಪರಾಶರ ತನ್ನ ತಂದೆ ರಾಕ್ಷಸನಿಂದ ಹತನಾದನೆಂಬುದನ್ನು ತಿಳಿದು ಲೋಕವಿನಾ ಶಾರ್ಥವಾಗಿ ಯಜ್ಞಮಾಡತೊಡಗಿದ್ದು [ಆದಿ ೧೯೪] ವಸಿಷ್ಠನ ಉಪದೇಶಾನುಸಾರವಾಗಿ, ಲೋಕವಿನಾಶಾರ್ಥವಾದ ಯಜ್ಞವನ್ನು ನಿಲ್ಲಿಸಿ, ರಾಕ್ಷಸವಿನಾಶಾರ್ಥವಾಗಿ ಯಜ್ಞಮಾಡತೊಡಗಿದ್ದು [ಭಾರ-ಆದಿ ೧೯೭ ಲಿಂಗ-೬೪ ವಿಷ್ಣು.-]. ಶಿವಮಾಹಾತ್ಮ್ಯವನ್ನು ವಿವರಿಸಿದ್ದು [ಅನು ೪೯]. ಬ್ರಾಹ್ಮಣಾದಿ ನಾಲ್ಕು ವರ್ಣಗಳಿಗೂ, ಬ್ರಹ್ಮಚರ್ಯಾದಿ ನಾಲ್ಕು ಆಶ್ರಮಗಳಿಗೂ ಅನುಷ್ಠೇಯಗಳಾದ ಧರ್ಮಗಳನ್ನು ನಿರೂಪಿಸಿದ್ದು. ಯತಿಶುಶ್ರೂಷೆಯ ಪ್ರಶಂಸೆಯನ್ನು ವಿವರಿಸಿದ್ದು [ಅನು. ೧೪೬-೧೪೯]. ಮರಣಸೂಚಕ ಚಿಹ್ನೆಗಳು, ಪುಣ್ಯ ಪಾಪಗಳಿಗೆ ಅನುರೂಪವಾದ ಲೋಕಪ್ರಾಪ್ತಿ, ಮೋಕ್ಷಸಾಧನ ಪ್ರಯತ್ನಗಳನ್ನು ತಿಳಿಸಿದ್ದು [ಅನು. ೧೫೦-೧೫೨]. ಜನಕ ರಾಜನೊಂದಿಗೆ ಶ್ರೀಯಸ್ಸಾಧನೆಯ ವಿಷಯವಾಗಿ ಸಂವಾದಮಾಡಿದ್ದು.

ತಸಸು, ಧರ್ಮ, ಮನುಷ್ಯಜನ್ಮ ಮುಂತಾದುವುಗಳ ಪ್ರಶಂಸೆಯನ್ನು ವಿವರಿಸಿದ್ದು [ಶಾಂತಿ. ೨೯೬-೩೦೪]. ಇದನ್ನೇ ಪರಾಶರಗೀತೆಯೆನ್ನುತ್ತಾರೆ.

ಈತ ತೀರ್ಥಯಾತ್ರಾ ವ್ಯಾಜದಿಂದ ಭೂಮಂಡಲವನ್ನೆಲ್ಲ ಸುತ್ತುತ್ತ ಯಮುನಾ ನದಿಯ ಬಳಿಗೆ ಬರುವಲ್ಲಿ, ಬೆತ್ತರ ಯಜಮಾನ ಊಟಮಾಡುತ್ತಿದ್ದ. ಮುಷಿ ಶಾಪ ಕೊಡುವನೆಂಬ ಹೆದರಿಕೆಯಿಂದ ತನ್ನ ಸಾಕುಮಗಳಾದ ಮತ್ಸ್ಯಗಂಧಿ (ಕಾಲಿ, ಅಥವಾ ಸತ್ಯವತಿ) ಎಂಬವಳನ್ನು ದೋಣಿಯನ್ನು ನಡಸಲು ಕಳುಹಿದ. ಆಗ ಪರಾಶರ ಆಕೆಯ ಸೌಂದರ್ಯದಿಂದ ಮೋಹಿತನಾಗಿ, ಆಕೆಯ ಕನ್ಯಾತ್ವಕ್ಕೆ ಭಂಗಬಾರದಿರುವಂತೆ ಅನುಗ್ರಹಿಸಿ, ಆಕೆಯ ದೇಹದ ನಾತ ತೊಲಗಿ ದಿವ್ಯಪರಮಳ ಸೂಸುವಂತೆ ಅನುಗ್ರಹಿಸಿ, ದಿವ್ಯಾಭರಣಗಳನ್ನೂ ಉಡಿಗೆತೊಡಿಗೆಗಳನ್ನೂ ತನ್ನ ತವೋಮಹಿಮೆಯಿಂದ ಕಲ್ಪಿಸಿಕೊಟ್ಟು ಆಕೆಯೊಂದಿಗೆ ಕಲಿತ. ಬಳಿಕ ಸದ್ಯೋಗರ್ಭದಿಂದ ವ್ಯಾಸ ಜನಿಸಿದ ನೋಡು—ಕೃಷ್ಣದ್ವೈಪಾಯನ [ಅದಿ ೬೪] ಪರಾಶರ ಗೋತ್ರಪ್ರವರ್ತಕನಾದ ಮಹರ್ಷಿ [ಮತ್ಸ್ಯ. -೨೦೦]

ಪರೀಕ್ಷಿತ.—(1) ಒಬ್ಬ ಅರಸು ಚಂದ್ರವಂಶದ ಅನಶುಷನ ಮಗ ಈತನ ಜನನಿ ಅವ್ಯತಾದೇವಿ. ಈತ ಸುವೇಷೆಯೆಂಬ ತರುಣಿಯನ್ನು ಮದುವೆಯಾಗಿ ಭೀಮಸೇನನೆಂಬ ಮಗನನ್ನು ಪಡೆದ [ಭಾರ-ಅದಿ. ೬೩].

(11) ಚಂದ್ರವಂಶದ ಅವಿಕ್ಷಿತರಾಜನ ಮಗ. ಶಬಲಾಶ್ವ, ಆದಿರಾಜ, ವಿರಾಜ, ಶಾಲ್ಮಲಿ, ಉಚ್ಚೈಶ್ವ, ಭಂಗಾರಕ, ಜಿತಾರಿಯೆಂಬವರು ಇವನ ಒಡಹುಟ್ಟಿದವರು. ಕಕ್ಷಸೇನ ಮೊದಲಾದವರು ಇವನ ಮಕ್ಕಳು [ಅದಿ ೧೦೧].

(111) ಸೂರ್ಯವಂಶದ ಅರಸು. ಈತ ಒಮ್ಮೆ ಬೇಟೆಗೆ ಹೋಗಿದ್ದಾಗ ಆಯುವೆಂಬ ಮಂಡೂಕ ರಾಜನ ಪುತ್ರಿಯಾದ ಸುಶೋಭನೆಯೆಂಬ ತರುಣಿಯನ್ನು ಕಂಡು ಮೋಹಿಸಿದ. ಆಗ ಆ ತರುಣಿ “ಎಂದಿಗೂ ನನ್ನನ್ನು ನೀರಿನಲ್ಲಿ ಇಳಿಸದಂತೆ ಜಾಗರೂಕತೆಯಿಂದ ನೋಡಿಕೊಳ್ಳುವುದಾದರೆ ನಾನು ನಿನ್ನನ್ನು ವರಿಸುವೆನು” ಎಂದಳು. ಪರೀಕ್ಷಿತ ಇದಕ್ಕೆ ಸಮ್ಮತಿಸಿದ. ಕೆಲಕಾಲ ಇಬ್ಬರೂ ಸುಖವಾಗಿದ್ದು ಶಲ, ಬಲ, ದಲ ಎಂಬ ಮೂವರು ಮಕ್ಕಳನ್ನು ಪಡೆದರು. ಒಂದು ದಿನ ಪರೀಕ್ಷಿತ ತಾನು ತನ್ನ ಪ್ರಿಯೆಗೆ ಕೊಟ್ಟಿದ್ದ ಭಾಷೆಯನ್ನು ಮರೆತು ಜಲಕೇಳಿಗಾಗಿ ಪ್ರಿಯೆಯೊಂದಿಗೆ ಸರೋವರದಲ್ಲಿ ಇಳಿದ. ಕೂಡಲೇ ಸುಶೋಭನೆ ಮಾಯವಾದಳು. ರಾಜ ತನ್ನ ದೂತರ ಮೂಲಕ ಕೊಳವನ್ನೆಲ್ಲ ಹುಡುಕಿಸಿ, ಕಡೆಗೆ ಅಲ್ಲಿದ್ದ ಕವ್ವೆಗಳೇ ತನ್ನ ಪ್ರಿಯೆಯನ್ನು ಆಹುತಿಸಿರಬೇಕೆಂದು ನಿಶ್ಚಯಿಸಿ ಆ ಕೊಳದಲ್ಲಿಯೇ ಕವ್ವೆಗಳನ್ನೆಲ್ಲ ಕೊಲ್ಲತೊಡಗುವಷ್ಟರಲ್ಲಿ ಮಂಡೂಕ ರಾಜನಾದ ಆಯು ಅಲ್ಲಿಗೆ ಬಂದು, ಸುಶೋಭನೆ ತನ್ನ ಮಗಳೆಂತಲೂ ಇಂತೆಯೇ ಅನೇಕ ಮಂದಿ ರಾಜಪುತ್ರರು ಆಕೆಯಿಂದ ಮೋಸ

ಹೋಗಿರುವಂತೆ ತಿಳಿಸಿದ. ಬಳಿಕ ಪರೀಕ್ಷಿತನ ಬಲಾತ್ಕಾರದಿಂದ ಮರಳಿ ಸುಶೋಭನೆಯನ್ನು ಆತನಿಗೆ ತಂದೊಪ್ಪಿಸಿದ [ಭಾರ.-ವನ. ೧೯೫].

(iv) ಚಂದ್ರ ವಂಶದ ಅರ್ಜುನನ ಮೂಲಕ ಸುಭದ್ರೆಯಲ್ಲಿ ಜನಿಸಿದ ಅಭಿಮನ್ಯುವಿನಿಂದ ವಿರಾಟಪುತ್ರಿಯಾದ ಉತ್ತರೆಯಲ್ಲಿ ಜನಿಸಿದವನು [ಭಾರ.-ಆದಿ ೬೩]. ಈತ ಕೃಪಾಚಾರ್ಯನಲ್ಲಿ ಅಸ್ತ್ರವಿದ್ಯಾಭ್ಯಾಸಮಾಡಿದ [ಆದಿ ೪೯] ಈತ ಉತ್ತರೆಯ ಗರ್ಭದಲ್ಲಿರುವಾಗ ಅಶ್ವತ್ಥಾಮ ಪ್ರಯೋಗಿಸಿದ ಬ್ರಹ್ಮಾಸ್ತ್ರದಿಂದ ಮೃತನಾಗಿ ಶ್ರೀಕೃಷ್ಣನ ಮಹಿಮೆಯಿಂದ ಮರಳಿ ಬದುಕಿಕೊಂಡ [ಅಶ್ವ. ೬೯]. ಈತನ ಉತ್ಪತ್ತಿ ಕಥೆ [ಆದಿ. ೬೮. ಭಾಗ. ೧-೧೨]. ಈತ ಉತ್ತರನ ಮಗಳಾದ ಭದ್ರವತಿ ಅಥವಾ ಇರಾವತಿಯೆಂಬ ತರುಣಿಯನ್ನು ಮದುವೆಯಾಗಿ ಜನಮೇಜಯ, ಶ್ರುತಸೇನ, ಉಗ್ರಸೇನ, ಭೀಮಸೇನರೆಂಬ ನಾಲ್ವರು ತನಯರನ್ನು ಪಡೆದ [ಭಾರ.-ಆದಿ. ೩, ೬೩]. ಶ್ರೀಕೃಷ್ಣನಿರಾಣಾನಂತರ ಪಾಂಡವರು ಈತನಿಗೆ ರಾಜ್ಯದಲ್ಲಿ ಪಟ್ಟುಗಟ್ಟಿ ಮಹಾಪ್ರಸ್ಥಾನಕ್ಕೆ ಹೋದರು [ಮಹಾ. ೧]

ಪರೀಕ್ಷಿತ ಶಬ್ದನಿರ್ವಚನ :- ಈತ ಗರ್ಭದಲ್ಲಿರುವಾಗಲೇ ಸರ್ವವ್ಯಾಪಕನಾದ ಭಗವಂತ ಈತನಿಗೆ ದರ್ಶನವನ್ನಿತ್ತು ಸಲಹೆ ದ ಕಾರಣ, ಭಗವಂತ ಸರ್ವವ್ಯಾಪಕನು, ಸರ್ವಚರಾಚರಸ್ವರೂಪನೆಂಬ ಭಾವ ಇವನಿಗೆ ಜನ್ಮಸಿದ್ಧವಾಗಿದ್ದುದರಿಂದ ಪರೀಕ್ಷಿತನೆಂದು ಹೆಸರು [ಭಾರ.-ಆದಿ ೬೩]. ವಂಶ ಪರೀಕ್ಷೆಣವಾಗಿದ್ದಾಗ ಹುಟ್ಟಿದವನಾದುದರಿಂದಲೂ ಪರೀಕ್ಷಿತನೆಂದು ಹೆಸರು ಒಮ್ಮೆ ಈತ ರಥಾರೂಢನಾಗಿ ಅರಣ್ಯದಲ್ಲಿ ಸಂಚರಿಸುತ್ತಿದ್ದಾಗ, ಒಬ್ಬ ಶೂದ್ರ ರಾಜಚಿಹ್ನೆಗಳನ್ನು ಧರಿಸಿ, ಒಂದು ಗೋವನ್ನೂ ಒಂದು ವೃಷಭನ್ನೂ ಹಿಂಸಿಸುತ್ತಿದ್ದುದನ್ನು ಕಂಡು, ಆ ಗೋವನ್ನೂ ಭೂದೇವಿಯೆಂತಲೂ ಆ ಪುರುಷನೇ ಕಲಿಪುರುಷನೆಂತಲೂ ಆ ವೃಷಭನೇ ಧರ್ಮವೆಂತಲೂ ತಿಳಿದು, ಆ ಶೂದ್ರನನ್ನು ಹಿಡಿದು ದಂಡಿಸತೊಡಗಲಾಗಿ, ಕಲಿ ಮರೆಹೊಕ್ಕು ಪ್ರಾಣಸಹಿತವಾಗಿ ಒಡಿಹೋದ [ಭಾಗ. ೧-೧೭]. ಈತ ಮೂರು ಸಲ ಅಶ್ವಮೇಧಯಾಗ ಮಾಡಿದ. ಪರೀಕ್ಷಿತ ಸಹಜವಾಗಿಯೇ ನೀತಿವಂತನೂ ಧಾರ್ಮಿಕನೂ, ಬ್ರಾಹ್ಮಣಭಕ್ತನೂ ಆಗಿದ್ದ. ಆದರೆ ಒಮ್ಮೆ ಈತನ ಪ್ರಾರಬ್ಧಯೋಗದಿಂದ ಒಂದು ಅಚಾತುರ್ಯ ನಡೆದು ಪ್ರಾಣವನ್ನೇ ನೀಗಿಕೊಂಡ ಈತ ಬೇಟೆಗೆ ಹೋಗಿದ್ದಾಗ ಶರ್ಮಾಕ ಮುನಿಯ ಆಶ್ರಮವನ್ನು ಹೊಕ್ಕ. ಸಮಾಧಿಸ್ಥನಾದ ಮುನಿ ಈತನನ್ನು ಗೌರವಿಸಲಿಲ್ಲ. ಮತ್ತೆ ಯಾರೂ ಆಶ್ರಮದಲ್ಲಿರಲಿಲ್ಲ. ಸಿಟ್ಟುಗೊಂಡ ಪರೀಕ್ಷಿತ ಸಮಾಪದಲ್ಲಿ ಸತ್ತುಬಿದ್ದಿದ್ದ ಒಂದು ಹಾವನ್ನು ತೆಗೆದು ಬಿಲ್ಲಿನ ತುದಿಯಿಂದ ಆ ಮುನಿಯ ಕೊರಳಿಗೆ ಮಾಲೆಹಾಕಿ ಹೋದ. ಸ್ವಲ್ಪಹೊತ್ತಿನಲ್ಲಿಯೇ ಶರ್ಮಾಕ ಪುತ್ರನಾದ ಶೃಂಗ ಅಲ್ಲಿಗೆ ಬಂದು ನೋಡಿ ಕ್ರೋಧಪರವಶನಾಗಿ “ ನಮ್ಮ ತಂದೆಯ



ಕೊರಳಿಗೆ ಸತ್ತಹಾವನ್ನು ಹಾಕಿ ಬ್ರಾಹ್ಮಣಸಂತತಿಗೇ ಅಪಮಾನವನ್ನು ಮಾಡಿದವ ಇಂದಿಗೆ ಏಳು ದಿನಗಳೊಳಗಾಗಿ ಸರ್ಪದಂಶದಿಂದ ಸಾಯಲಿ” ಎಂಬುದಾಗಿ ಶಾಪವಿತ್ತ [ಭಾಗ-೧-೧೬. ಭಾರ.-ಅದಿ. ೪೦, ೪೧, ೪೨, ೫೦]. ಬಳಿಕ ಸಮಾಧಿಯಿಂದ ಎಚ್ಚತ್ತ ಶಮೀಕ ಮುನಿ ತನ್ನ ಮಗನ ಅವಿವೇಕಕ್ಕೆ ಚಿಂತಿಸಿ, ತನ್ನ ಶಿಷ್ಯನನ್ನು ಪರೀಕ್ಷಿತನಲ್ಲಿಗೆ ಕಳುಹಿ, ಶೃಂಗಿಯ ಶಾಪವನ್ನು ಆತನಿಗೆ ತಿಳಿಸಿ, ಅದಕ್ಕೆ ತಕ್ಕ ಪ್ರತೀಕಾರವನ್ನು ಮಾಡಿಕೊಳ್ಳುವಂತೆ ಹೇಳಿಕಳುಹಿದ. ಪರೀಕ್ಷಿತ ಒಡನೆಯೇ ತನ್ನ ದುಷ್ಕಾರ್ಯಕ್ಕೆ ಮನಮರುಗಿ, ಜನಮೇಜಯನನ್ನು ರಾಜ್ಯದಲ್ಲಿ ನಿಲ್ಲಿಸಿ, ಸರ್ಪಗಳಿಗೆ ಅಗಮ್ಯವಾದ ರೀತಿಯಲ್ಲಿ ಸಮುದ್ರದ ನಡುವೆ ಒಂದು ಎತ್ತರವಾದ ಸೌಧವನ್ನು ಕಟ್ಟಿಸಿ ಪ್ರಾಯೋಗವಿಷ್ಟನಾಗಿ, ವ್ಯಾಸ ಪುತ್ರನಾದ ಶುಕ ಮುನಿಯಿಂದ ಭಾಗವತ ಕಥೆಯನ್ನು ಶ್ರವಣಮಾಡಿದ ಕಡೆಗೆ ಏಳನೆಯ ದಿನದಲ್ಲಿ ಈತನ ಸಂದರ್ಶನಾರ್ಥವಾಗಿ ಬಂದ ಬ್ರಾಹ್ಮಣರು ತಂದುಕೊಟ್ಟ ಹಣ್ಣಿನಲ್ಲಿ ಸರ್ಪ ರಾಜನಾದ ತಕ್ಷಕ ಸೂಕ್ಷ್ಮರೂಪದಿಂದ ಹೊಕ್ಕು, ಆ ಹಣ್ಣನ್ನು ಬ್ರಾಹ್ಮಣ ಕೊಟ್ಟ ಕೂಡಲೇ ಪರೀಕ್ಷಿತ ಅದನ್ನು ಮುಸಿನೋಡುವಾಗ ಅದರಿಂದ ತಕ್ಷಕ ಹೊರಬಂದು ಇವನನ್ನು ಕಚ್ಚಲಾಗಿ ಪರೀಕ್ಷಿತ ಮೃತನಾದ [ಭಾರ.-ಅದಿ ೪೨, ೫೧. ದೇ.ಭಾ.-೨-೧೦. ಭಾಗ.-೧-೧೮, ೧೯] ಪಾಂಡವರು ಮಹಾಪ್ರಸ್ಥಾನಮಾಡಿದ ತರುವಾಯ ಪರೀಕ್ಷಿತ ಭರತಖಂಡವನ್ನು ಏಕಚ್ಛತ್ರಾಧಿಪತ್ಯದಿಂದ ರಾಜ್ಯಭಾರಮಾಡಿದ. ಭಾರತಯುದ್ಧ ಮುಗಿಯುವಾಗ್ಗೆ ಇವ ಗರ್ಭದಲ್ಲಿದ್ದ ಭಾರತಯುದ್ಧಾನಂತರ ಮೂವತ್ತಾರು ವರ್ಷಗಳಿಗೆ ಕೃಷ್ಣನಿರ್ಯಾಣವಾಯಿತು ನೋಡು—ಕೃಷ್ಣ, ಗಾಂಧಾರಿ. ಕೃಷ್ಣನಿರ್ಯಾಣಾನಂತರ ಪಾಂಡವರು ಮಹಾಪ್ರಸ್ಥಾನಮಾಡಿದರು. ಪರೀಕ್ಷಿತ ಅರುವತ್ತು ವರ್ಷಕಾಲ ಅಂದರೆ ತನ್ನ ಮೂವತ್ತಾರನೆಯ ವರ್ಷದಲ್ಲಿ ರಾಜ್ಯಕ್ಕೆ ಬಂದು ತನ್ನ ತೊಂಬತ್ತಾರನೆಯ ವರ್ಷದಲ್ಲಿ ದೇಹತ್ಯಾಗಮಾಡಿದ [ದೇ. ಭಾ.-೨-೧೬]

**ಪರಿಶ್ರಮ**—ಪಾಂಡವರಿಗಿಂತಲೂ ಹಳೆಯವನಾದ ಪರೀಕ್ಷಿತ ರಾಜನ ಮಗನಾದ ಭೀಮಸೇನನ ಮಗ ಜನನಿ ಸುಕುಮಾರಿಯೆಂಬವಳು. ಈತನಿಗೆ ಪ್ರತೀಕನೆಂಬುದು ನಾನಾಂತರ ಈತ ಶೈಬ್ಯ ರಾಜಪುತ್ರಿಯಾದ ಸುಂದರಿಯೆಂಬವಳನ್ನು ಮದುವೆಯಾಗಿ ದೇವಾಪಿ, ಶಂತನು, ಬಾಹ್ಲಿಕ ಎಂಬ ಮೂವರು ಪುತ್ರರನ್ನು ಪಡೆದ [ಭಾರ.-ಅದಿ ೬೨] ಗಂಗೆ ಈತನನ್ನು ಮದುವೆಯಾಗಲು ಬಯಸಿದ್ದು. ಆ ವಿಷಯವಾಗಿ ಪರಿಶ್ರಮನಿಗೂ ಗಂಗೆಗೂ ಸಂವಾದ ಪರಿಶ್ರಮ ತಪಸ್ಸುಮಾಡುತ್ತಿದ್ದಾಗ ಗಂಗೆ ಅವನ ತೊಡೆಯಮೇಲೆ ಬಂದು ಕುಳಿತು ತನ್ನನ್ನು ಮದುವೆಮಾಡಿಕೊಳ್ಳಹೇಳಲಾಗಿ ಪರಿಶ್ರಮ “ ನೀನು ನನ್ನ ಬಲತೊಡೆಯಮೇಲೆ ಕುಳಿತೆಯಾಗಿ ನೀನು

ನನ್ನ ಮಗಳಂತಾಗಿರುವೆ ಆದುದರಿಂದ ನಾನು ನಿನ್ನನ್ನು ಮದುವೆಯಾಗಬಾರದು. ನೀನು ನನ್ನ ಮಗನನ್ನು ಮದುವೆಯಾಗುವೆಯಂತೆ” ಎಂದುಹೇಳಿದ [ಭಾರ.-ಅದಿ. ೧೦೩].

**ಪರಾಧ.**—ವಿದರ್ಭ ದೇಶಾಧಿಪತಿಯಾದ ಭೀಮ ರಾಜನ ಆಸ್ಥಾನದಲ್ಲಿದ್ದ ಒಬ್ಬ ಬ್ರಾಹ್ಮಣ ದಮಯಂತಿ ನಳನನ್ನು ಅಗಲಿದ ಬಳಿಕ ವಿದರ್ಭ ದೇಶವನ್ನು ಸೇರಿದ ತರುವಾಯ ನಳನನ್ನು ಹುಡುಕುವುದಕ್ಕಾಗಿ ಇವನನ್ನು ಗೂಢಚಾರನನ್ನಾಗಿ ಕಳುಹಿದಳು [ಭಾರ.-ವನ. ೬೮].

**ಪರಾಶಾ**—ಭಾರತವರ್ಷದ ಒಂದು ನದಿ ಇದು ಪಾರಿಯಾತ್ರ ಪರ್ವತದಿಂದ ಹರಿಯುತ್ತದೆ ಈಗಣ ರಾಜಪುತ್ರಸ್ಥಾನದಲ್ಲಿ (Rajaputana) ಪ್ರವಹಿಸಿ ಚರ್ಮಣ್ವತೀ ನದಿಗೆ (Chambal) ಸೇರುತ್ತದೆ [ಭಾರ.-ಸಭಾ. ಭೀ ೯] ಈ ನದಿಗೆ ಶೀತತೋಯಾ ಎಂಬುದು ನಾಮಾಂತರ ವರುಣ ಈ ನದಿಯಲ್ಲಿ ಶ್ರುತಾಯುಧ ನೆಂಬ ತನಯನನ್ನು ಪಡೆದ ಶ್ರುತಾಯುಧ ಶ್ರೀ ಕೃಷ್ಣನೊಂದಿಗೆ ಯುದ್ಧಮಾಡುವಾಗ ಗದಾಯುಧವನ್ನು ಪ್ರಯೋಗಿಸಲಾಗಿ ಆ ಗದೆ ಕೃಷ್ಣನ ಮೇಲೆ ಬೀಳಲಾರದೆ ಹಿಂದಿರುಗಿ ಶ್ರುತಾಯುಧನ ಮೇಲೆ ಬಿದ್ದು ಅವನನ್ನೇ ಕೊಂದಿಕ್ಕಿತು [ದ್ರೋ ೯೨].

**ಪರ್ವತ.**—ಒಬ್ಬ ಮಹರ್ಷಿ. ನಾರದನ ಸೋದರಳಿಯ. ನೋಡು—ಅಂಬರೀಷ, ನಾರದ [ಸಭಾ. ೪, ೭, ೧೦] ಪರ್ವತ ನಾರದನನ್ನು ಕಪಿಮುಖನಾಗುವಂತೆ ಶಾಪ ವಿತ್ತದ್ದು [ಶಾಂತಿ ೨೯]. ಈತ ತಾನು ಪುಷ್ಕರವನ್ನು ಕದಿಯಲಿಲ್ಲವೆಂದು ಮಾಡಿದ ಶಪಥ [ಅನು. ೧೪೩].

**ಪರ್ವತಗಳು.**—ಭಾರತದಲ್ಲಿ ವರ್ಣಿತವಾಗಿರತಕ್ಕುವು [ಭೀ. ೬. ಅನು. ೨೭೧].

**ಪರ್ವಸಂಗ್ರಹ.**—ಭಾರತದೊಳಗಣ ಎಲ್ಲಾ ಪರ್ವಗಳಲ್ಲಿ ವರ್ಣಿತವಾಗಿರುವ ವಿಷಯವನ್ನೂ ಸಂಗ್ರಹವಾಗಿ ಬಣ್ಣಿಸಿರುವ ಭಾಗ [ಭಾರ.-ಅದಿ ೨]

**ಪಶುಪತಿ.**—ಶಿವನ ನಾಮಾಂತರ [ಲಿಂಗ.-ಉತ್ತ. ೯]. ನೋಡು—ಶಿವ

**ಪಶುಸಖ.**—ಸಪ್ತರ್ಷಿಗಳ ಭೃತ್ಯನಾದ ಒಬ್ಬ ಶೂದ್ರ. ಹೆಂಡತಿ ಗಂಡೆ ಯೆಂಬವಳು. ಮಹಾಧಾರ್ಮಿಕನೂ ಸತ್ಯಸಂಧನೂ ಆಗಿದ್ದ [ಭಾರ.-ಅನು. ೧೪೧-೧೪೩].

**ಪಶ್ಚಾತ್ತಾಪ.**—ಇದರಿಂದ ಪಾಪ ತೊಲಗುತ್ತದೆ [ಭಾರ.-ಅನು. ೧೭೪].

**ಪಶ್ಚಿಮದಿಗ್ವರ್ಧನ.**—[ಉದ್ಯೋ. ೧೧೦. ರಾಮಾ -ಕೆಷ್ಕಿಂ. ೪೨]. ರಾಜಸೂಯ ಯಾಗ ಸಮಯದಲ್ಲಿ ನಕುಲ ಪಶ್ಚಿಮ ದಿಕ್ಕನ್ನು ಜಯಿಸಿದ್ದು [ಸಭಾ. ೩೫].

**ಪಾಂಸುರಾಷ್ಟ್ರ.**—ಭಾರತವರ್ಷದ ಒಂದು ದೇಶ. ಪಾಂಡವರ ರಾಜಸೂಯ ಯಾಗ ಸಮಯದಲ್ಲಿ ಈ ದೇಶವನ್ನು ವಸುದಾನನೆಂಬವ ಪಾಲಿಸುತ್ತಿದ್ದ. ಅನೇಕ

ವಾಗಿ ಕಪ್ಪುಕಾಣಿಕೆಗಳನ್ನು ತಂದೊಪ್ಪಿಸಿ, ರಾಜಸೂಯಕ್ಕೆ ಒತ್ತಾಸೆಮಾಡಿದ [ಭಾರ - ಸಭಾ ೭೮].

**ಪಾಂಚಜನ್ಯ.**—ಶ್ರೀ ಕೃಷ್ಣನ ಶಂಖದ ಹೆಸರು ನೋಡು—ಪಂಚಜನ [ಭಾರ.-ಉದ್ಯೋ. ೧೫೧ ಭೀ. ೨೫].

**ಪಾಂಚ್ಚಾ ಲ.**—ಪಂಚಾಲ ದೇಶಾಧಿಪತಿಯಾದ ಅರಸರಿಗೆಲ್ಲ ಈ ಹೆಸರು ಸಲ್ಲುತ್ತದೆ. ಆದರೆ ಭಾರತದಲ್ಲಿ ಈ ಶಬ್ದ ದ್ವಪದ, ಅಥವಾ ಆತನ ಮಗನಾದ ಧೃಷ್ಟ ದ್ಯುಮ್ಮನನ್ನು ಮಾತ್ರವೇ ಬೋಧಿಸುತ್ತದೆ.

**ಪಾಂಚ್ಚಾ ಲಿ.**—ದ್ರೌಪದಿ

**ಪಾಂಚ್ಚಾ ಲ್ಯ** —ಆರಣಿ ಮುನಿಯ ನಾಮಾಂತರ ನೋಡು—ಆರಣಿ [ಭಾರ.-ಆದಿ. ೩].

**ಪಾಟಿಲಾವತೀ** —ಒಂದು ನದಿ ಪಾರಿಯಾತ್ರ ಪರ್ವತದಿಂದ ಹುಟ್ಟಿ ಅನೂಪ ದೇಶದಲ್ಲಿ ಪ್ರವಹಿಸಿ, ಚರ್ಮಣ್ವತೀ ನದಿಯಲ್ಲಿ ಸೇರುತ್ತದೆ (The River Kali-Seind) [ಭೀ. ೯].

**ಪಾಂಡುನ** —ಪಾಂಡು ಪುತ್ರರಾದ ಧರ್ಮ, ಭೀಮ, ಅರ್ಜುನ, ನಕುಲ, ಸಹ ದೇವರೆಂಬ ಐವರಿಗೂ ಈ ಹೆಸರು ಸಲ್ಲುತ್ತದೆ ನೋಡು—ಪಂಚೇಂದ್ರೋಪಾಖ್ಯಾನ ಪಾಂಡವರ ಉತ್ಪತ್ತಿಕಥೆ [ಆದಿ ೬೩, ೬೪]. ಇವರು ದೇವಾಂಶಸಂಭೂತರು [ಆದಿ ೬೮] ಇವರ ನಾಮಕರಣ, ಉಪನಯನ, ಶುಕ್ರನೆಂಬ ಮುಷಿಯಲ್ಲಿ ಧನುರ್ವಿದ್ಯಾ ಭ್ಯಾಸಮಾಡಿದ್ದು ಮುಂತಾಗಿ [ಆದಿ ೧೩೩] ಪಾಂಡು ಮರಣಾನಂತರ ಇವರು ಹಸ್ತಿನಾವತಿಗೆ ಬಂದದ್ದು, ಇವರ ಆಯುಃಪ್ರಮಾಣವರ್ಣನೆ [ಆದಿ ೧೩೪]. ಪಾಂಡವರು ಧೃತರಾಷ್ಟ್ರನ ಅಪ್ಪಣೆಯಮೇರೆಗೆ ವಾರಣಾವತಕ್ಕೆ ಹೋದದ್ದು [ಆದಿ. ೧೫೫]. ಅರಗಿನ ಮನೆಯಲ್ಲಿ ವಾಸಮಾಡಿದ್ದು [ಆದಿ ೧೫೯]. ಅರಗಿನ ಮನೆಯನ್ನು ಬಿಟ್ಟು ಹೊರಬಂದು ರಾತ್ರಿಯಲ್ಲಿ ಗಂಗೆಯನ್ನು ದಾಟಿದ್ದು [ಆದಿ. ೧೬೧]. ಹಿಡಿಂಬನ ವನವನ್ನು ಪ್ರವೇಶಿಸಿದ್ದು [ಆದಿ ೧೬೩] ಶಾಲಿಹೋತ್ರಾಶ್ರಮದಲ್ಲಿ ವಾಸಮಾಡಿದ್ದು, ಅಲ್ಲಿಗೆ ವ್ಯಾಸರು ಬಂದು ಅವರನ್ನು ಸಂತವಿಸಿದ್ದು, ಅಲ್ಲಿಂದ ಏಕಚಕ್ರನಗರಕ್ಕೆ ಬಂದದ್ದು [ಆದಿ ೧೬೮, ೧೭೦]. ಬ್ರಾಹ್ಮಣವಚನಾನುಸಾರ ದ್ರೌಪದೀ ಸ್ವಯಂವರಕ್ಕೆ ಹೊರಟಿದ್ದು [ಆದಿ. ೧೮೩]. ನಡುದಾರಿಯಲ್ಲಿ ಚಿತ್ರರಥ (ಅಂಗಾರಪರ್ಣ) ಗಂಧರ್ವನ ಮಾತಿನಂತೆ ಉತ್ಕೋಚಾರ್ಥಕ್ಕೆ ಹೋಗಿ ಧೌಮ್ಯ ಮುನಿಯನ್ನು ತಮ್ಮ ಪುರೋಹಿತನಾಗಿರುವಂತೆ ವರಿಸಿದ್ದು [ಆದಿ. ೧೯೯] ದ್ವಪದ ನಗರವನ್ನು ಹೊಕ್ಕು ಕುಂಬಾರನ ಮನೆಯಲ್ಲಿ ವಾಸಮಾಡಿದ್ದು [ಆದಿ ೨೦೦]. ದ್ರೌಪದಿ ಋನ್ನು ಮಧುವೆಯಾದದ್ದು [ಆದಿ. ೨೧೫]. ಕುಂತೀ, ದ್ರೌಪದಿಯರೊಂದಿಗೆ ಇಂದ್ರ

ಪ್ರಸಕ್ತಕ್ಕೆ ಬಂದದ್ದು [ಅದಿ. ೨೨೭] ದ್ರೌಪದಿಯಲ್ಲಿ ಅವರು ಹೇಗೆ ನಡೆದುಕೊಳ್ಳಬೇಕೆಂಬುದನ್ನು ತಿಳಿಸಲು ನಾರದರು ಅವರಲ್ಲಿಗೆ ಬಂದದ್ದು [ಅದಿ. ೨೨೮]. ದ್ರೌಪದಿಯ ವಿಚಾರವಾಗಿ ಅವರು ಪ್ರತಿಜ್ಞೆಮಾಡಿದ್ದು [ಅದಿ. ೨೩೨]. ಪಾಂಡವರು ಸಾಮವೇದಿಗಳು [ಸಭಾ. ೧೦೨]. ಜೂಜಿನಲ್ಲಿ ಸೋತು ಕಾಡಿಗೆ ಹೊರಟಾಗ ಅವರ ನಡೆವಳಿಗಳು [ಸಭಾ. ೧೦೨]. ಅವರು ಕಾಮ್ಯಕವನದಲ್ಲಿ ವಾಸಮಾಡಿದ್ದು [ವನ. ೫]. ಅಲ್ಲಿಂದ ದ್ವೈತವನವನ್ನು ಪ್ರವೇಶಿಸಿದ್ದು [ವನ. ೨೪]. ಲೋಮಶ ಮುನಿ ಅವರನ್ನು ಕೈಲಾಸಪರ್ವತಕ್ಕೆ ಹೋಗುವಂತೆ ಪ್ರೇರಿಸಿದ್ದು [ವನ. ೧೪೧] ಅವರು ಬದರಿಕಾಶ್ರಮಕ್ಕೆ ಹೋದದ್ದು [ವನ. ೧೪೭] ಗಂಧರ್ವರಿಂದ ಬದ್ಧನಾದ ದುರ್ಯೋಧನನನ್ನು ಅವರು ಬಿಡಿಸಿದ್ದು [ವನ. ೨೪೭]. ಗಂಧಮಾದನ ಪರ್ವತಕ್ಕೆ ಹೋದದ್ದು [ವನ. ೧೫೯]. ಅಜ್ಞಾತವಾಸಕ್ಕಾಗಿ ವಿರಾಟನಗರಕ್ಕೆ ಬಂದದ್ದು [ವಿರಾ. ೬]. ಶೃಶಾನ ವೃಕ್ಷದಲ್ಲಿ ತಮ್ಮ ಆಯುಧಗಳನ್ನು ಇರಿಸಿದ್ದು [ವಿರಾ. ೭]. ಅಜ್ಞಾತವಾಸ ಸಮಯದಲ್ಲಿ ಅವರ ಹೆಸರು [ವಿರಾ. ೨-೪]. ಅಜ್ಞಾತವಾಸ ಸಮಯದಲ್ಲಿ ಅವರ ಗೂಢವಾದ ಹೆಸರು [ವಿರಾ. ೨೭]. ಅವರ ರಥ, ಅಶ್ವ, ಧ್ವಜಾದಿಗಳ ವರ್ಣನೆ [ಉದ್ಯೋ. ೫೬]. ಯುದ್ಧಕ್ಕೆ ಕುರುಕ್ಷೇತ್ರವನ್ನು ಆರಿಸಿದ್ದು [ಉ. ೧೫೧]. ಪಾಂಡುಸೇನೆಯಲ್ಲಿ ರಥಕ, ಅತಿರಥಕರ ವಿವರ [ಉ. ೧೬೯]. ಕರ್ಣ ಅವರನ್ನು ಹೊಗಳಿದ್ದು [ದ್ರೋ. ೨೨]. ಪಾಂಡುಸೇನೆಯಲ್ಲಿ ಮಡಿದವರ ಹೆಸರುಗಳು [ಕರ್ಣ. ೩]. ದುರ್ಯೋಧನನನ್ನು ಕೊಂದ ಬಳಿಕ ಅವರು ಓಘವತೀ ನದೀತೀರದಲ್ಲಿ ಕುಳಿತುಕೊಂಡದ್ದು [ಶಲ್ಯ. ೬೩] ತೊಡೆಮುರಿದು ಬಿದ್ದಿದ್ದ ದುರ್ಯೋಧನನ ಬಳಿಯಲ್ಲಿ ನಿಂತ ಅಶ್ವತ್ಥಾಮ ಪಾಂಡವರನ್ನು ಕೊಲ್ಲುವುದಾಗಿ ಪ್ರತಿಜ್ಞೆಮಾಡಿದ್ದು [ಶಲ್ಯ. ೬೬]. ಪಾಂಡವರಮೇಲೆ ಅಶ್ವತ್ಥಾಮ ಐಷೀಕಾಸ್ತ್ರವನ್ನು ಪ್ರಯೋಗಮಾಡಿದ್ದು [ಸೌ. ೧೩]. ಅವರು ರಾಜ್ಯಭಾರಮಾಡಿದ ರೀತಿ [ಅಶ್ವ. ೧೫]. ಶ್ರೀ ಕೃಷ್ಣನಿರ್ಯಾಣಾನಂತರ ಪರೀಕ್ಷಿತನಿಗೆ ರಾಜ್ಯದಲ್ಲಿ ಪಟ್ಟಗಟ್ಟಿ ಮಹಾಪ್ರಸ್ಥಾನಕ್ಕೆ ಹೋದದ್ದು [ಮಹಾ. ೧]. ಅವರೆಲ್ಲರೂ ಸ್ವರ್ಗವನ್ನು ಸೇರಿ ಅಲ್ಲಿ ಸುಖವಾಗಿ ವಾಸಮಾಡಿಕೊಂಡಿದ್ದದ್ದು [ಸ್ವರ್ಗ. ೩].

**ಪಾಂಡವ ಪ್ರವೇಶಪರ್ದೆ** —ಪಾಂಡವರು ಅಜ್ಞಾತವಾಸಕ್ಕಾಗಿ ವಿರಾಟನಲ್ಲಿಗೆ ಹೋದದ್ದು [ವಿರಾ. ೧-೧೪].

**ಪಾಂಡು.**—(1) ಚಂದ್ರ ವಂಶದ ವಿಚಿತ್ರವೀರ್ಯ ರಾಜನ ಹೆಂಡತಿಯಾದ ಅಂಬಾಲಿಕೆಯಲ್ಲಿ ವ್ಯಾಸ ಮುನಿಯಿಂದ ಜನಿಸಿದವ. ನೋಡು—ಕೃಷ್ಣದ್ವೈಪಾಯನ [ಅದಿ. ೧. ಸಭಾ. ೮ ವಿರಾ. ೫೩]. ಪಾಂಡು ರಾಯನ ಜನ್ಮಕಥೆ [ಭಾರ. -ಅದಿ. ೬೩]. ಈತನ ಧಾನ್ಯಾಭಿಷೇಕ [ಅದಿ. ೧೧೮]. ಪಾಂಡು ರಾಯನ ದಿಗ್ವಿಜಯವರ್ಣನೆ [ಅದಿ.

೧೨೨]. ಕುಂತಿಯೊಂದಿಗೆ ವಿವಾಹ [ಆದಿ. ೧೨೧]. ಮಾದ್ರಿಯನ್ನು ಮದುವೆ ಯಾದದ್ದು [ಆದಿ. ೧೨೨]. ಬೇಟೆಗಾಗಿ ಕಾಡಿಗೆ ಹೋದದ್ದು [ಆದಿ. ೧೨೩] ಆ ಕಾಲದಲ್ಲಿ ಕಿಂದಮನೆಂಬ ಮುನಿ ಮೃಗರೂಪವನ್ನು ಧರಿಸಿ, ತನ್ನ ಪ್ರಿಯೆಯೊಂದಿಗೆ ವಿಹರಿಸುತ್ತಿರುವಲ್ಲಿ ಪಾಂಡು ಸಾಮಾನ್ಯವಾದ ಹುಲ್ಲೆಯೆಂಬ ಭ್ರಾಂತಿಯಿಂದ ಅವು ಗಳಲ್ಲಿ ಗಂಡು ಜಿಂಕೆಯನ್ನು ಕೊಂದ. ಆ ಜಿಂಕೆ ಒಡನೆಯೇ ನರದೇಹವನ್ನು (ಕಿಂದಮ ಮುನಿರೂಪ) ಧರಿಸಿ, “ಸ್ತ್ರೀ ಸಂಪರ್ಕಮಾಡಿದೆಯಾದರೆ ನೀನೂ ಸಾಯುವೆ” ಎಂದು ಶಾಪಕೊಟ್ಟಿತು ಆದರಿಂದ ಖಿನ್ನನಾದ ಪಾಂಡು ಪಟ್ಟಣವನ್ನು ಬಿಟ್ಟು ಶತಶೃಂಗ ಪರ್ವತದ ಬಳಿಯಲ್ಲಿಯೇ ತಾಪಸನಾಗಿದ್ದ [ಆದಿ. ೬೩, ೧೨೩]. ತಾನು ಸಂತಾನಹೀನನಾಗಿರುವುದನ್ನು ಕುಂತಿಯಲ್ಲಿ ಬಣ್ಣಿಸಿ, ಪುತ್ರೋತ್ಪತ್ತಿಗಾಗಿ ಆಕೆಯನ್ನು ಪ್ರೋತ್ಸಾಹಗೊಳಿಸಿದ್ದು. ಕುಂತಿ ಧರ್ಮ, ಭೀಮಾರ್ಜುನರನ್ನೂ, ಮಾದ್ರಿ ನಕುಲ ಸಹದೇವರನ್ನೂ ಪಡೆದದ್ದು [ಆದಿ ೬೩] ಕೆಲಕಾಲದ ತರುವಾಯ ಪಾಂಡು ಮಾದ್ರಿಯೊಂದಿಗೆ ವಿಹರಿಸಿ ದೇಹತ್ಯಾಗಮಾಡಿದ್ದು [ಆದಿ. ೬೩, ೧೩೪] ಪಾಂಡವರು ಈತನಿಗೆ ಉತ್ತರಕ್ರಿಯೆಗಳನ್ನು ಮಾಡಿದ್ದು [೧೩೬].

(ii) ಒಬ್ಬ ಅರಸು ಇದೇ ಚಂದ್ರ ವಂಶದ ಕುರು ರಾಜನ ಮಗನಾದ ಜನ ಮೇಜಯನೆಂಬ ಅರಸನ ಮಗ. ಈತನಿಗೆ ಧೃತರಾಷ್ಟ್ರನೇ ಮೊದಲಾದ ಏಳು ಮಂದಿ ಸಹೋದರರು [ಆದಿ. ೧೦೧]

**ಪಾಣ್ಡು.**—(1) ಭರತಖಂಡದ ದಕ್ಷಿಣ ಭಾಗದಲ್ಲಿರುವ ಒಂದು ದೇಶ [ಭೀ ೯]. ಈಗಣ ತಿರುನೆಲ್ವೇಲಿ ಮತ್ತು ಮಧುರೆಯ ಜಿಲ್ಲೆಗಳಿಗೆ ಈ ಹೆಸರು ಸಲ್ಲುತ್ತದೆ. ಕೆಲಕಾಲ ಉರಗಪುರವೂ (ಈಗಣ ನಾಗಪಟ್ಟಣ) ಕೆಲಕಾಲ ದಕ್ಷಿಣ ಮಧುರೆಯೂ ಇದರ ರಾಜಧಾನಿಗಳಾಗಿದ್ದುವು

(ii) ದ್ರವಿಡ ದೇಶಾಧೀಶ್ವರನಾದ ಪ್ರವೀರನೆಂಬ ಅರಸನಿಗೆ ಈ ಹೆಸರು ಭಾರತ ದಲ್ಲಿ ರೂಢವಾಗಿದೆ ಈತನಿಗೆ ಮಲಯಧ್ವಜ, ಚಿತ್ರವಾಹನ ಎಂಬ ನಾಮಾಂತರ ಗಳು. ಈತನ ಮಗಳಾದ ಚಿತ್ರಾಂಗದೇ ಅರ್ಜುನನಿಂದ ಬಭ್ರುವಾಹನನೆಂಬ ಮಗ ನನ್ನು ಪಡೆದಳು ನೋಡು—ಚಿತ್ರಾಂಗದೇ ಈತ ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ, ಹದಿನೇಳನೆಯ ದಿನದಲ್ಲಿ ಅಶ್ವತ್ಥಾಮನಿಂದ ಹತನಾದ [ಭಾರ.-ಕರ್ಣ. ೫೫, ೫೬].

**ಪಾತಾಳಕೇತು.**—ಒಬ್ಬ ರಾಕ್ಷಸ ನೋಡು—ಕುವಲಾಶ್ವ, ಮದಾಲಸಾ.

**ಪಾತಾಳಲೋಕವರ್ಣನೆ** —[ಭಾರ.-ಉ. ೯೯. ಭಾಗ.-೫-೨೪. ಧೀ ಭಾಗ.-೮, ೧೯, ೨೦].

**ಪಾಪ.**—ಅದರ ಫಲಾನುಭವವರ್ಗನ [ವನ. ೧೮೬. ಅನು. ೨೨೦-೨೨೩]. ಪಾಪ ಪರಿಹಾರಕ ಪ್ರಾಯಶ್ಚಿತ್ತಗಳು [ಶಾಂತಿ. ೩೩, ೩೪, ೧೬೩ ಅನು. ೧೭೪]. ಹನ್ನೆರಡು ವರ್ಷ ವಯಸ್ಸಿನವರೆಗೆ ಪಾಪಫಲ ತಂದೆತಾಯಿಗಳಿಗೆ ಸೇರಿದ್ದೆಂಬುದಾಗಿ [ಆದಿ. ೧೧೭].

**ಪಾರಿಜಾತ.**—ಕ್ಷೀರಸಮುದ್ರ ಮಥನಕಾಲದಲ್ಲಿ ಪಾಲಗಡಲಿಂದ ಹುಟ್ಟಿದ ಐದು ಕಲ್ಪವೃಕ್ಷಗಳಲ್ಲಿ ಒಂದು [ಆದಿ. ೧೮]. ಶ್ರೀ ಕೃಷ್ಣ ಇದನ್ನು ಅಪಹರಿಸಿ ತಂದು ದ್ವಾರಕೆಯಲ್ಲಿ ನಟ್ಟಿದ್ದು. ನೋಡು—ಕೃಷ್ಣ [ಭಾರ.-ಸಭಾ.-೫೭. ಭಾಗ.-೧೦-೫೯. ಹರಿ.-೨-೬೪].

**ಪಾರಿಯಾತ್ರ.**—ಏಳು ಕುಲಪರ್ವತಗಳಲ್ಲಿ ಒಂದು ವಿಂಧ್ಯಪರ್ವತದ ಪಶ್ಚಿಮ ಭಾಗದಿಂದ ನರ್ಮದೆಯ ಉತ್ಪತ್ತಿಸ್ಥಾನದವರೆಗೂ ಹಬ್ಬಿ, ಆರಾವಳಿ ಬೆಟ್ಟಗಳಲ್ಲಿ ಸೇರಿಕೊಂಡಿದೆ [ಭೀಷ್ಮ.]. ವೇದಸ್ಮೃತಾ, ವೇತ್ರವತೀ, ವೃತ್ರಸ್ಥೀ, ಸಿಂಧು, ಪರ್ಣಾಶಾ, ನರ್ಮದಾ, ಕಾವೇರೀ, ಮಹತೀ, ಪಾರಾ, ಧನ್ವತೀ, ರೂಪಾ, ವಿದಿಶಾ, ವೇಣುಮತೀ, ಸಿಪ್ರಾ, ಅನಂತೀ ಮುಂತಾದ ನದಿಗಳು ಇದರಿಂದ ಹುಟ್ಟುತ್ತವೆ [ಮತ್ಸ್ಯ.-೧೧೩].

**ಪಾರ್ಥ.**—ಕುಂತಿಗೆ ಪೃಥೆಯೆಂದು ಹೆಸರು. ಪೃಥೆಯ ಮಕ್ಕಳಾದ ಐವರು ಪಾಂಡವರಿಗೂ ಈ ಹೆಸರು ಅನ್ವಯಿಸುತ್ತದೆ. ಆದರೆ ಸಾಮಾನ್ಯವಾಗಿ ಪಾರ್ಥ ಶಬ್ದ ಅರ್ಜುನನನ್ನೇ ಬೋಧಿಸುತ್ತದೆ ಒಟ್ಟಿನಮೇಲೆ ಈ ಶಬ್ದಕ್ಕೆ ಅರ್ಧವನ್ನು ಸಂದರ್ಭಾನುಸಾರ ಗೊತ್ತುಪಡಿಸಬೇಕು

**ಪಾರ್ವತಿ** —ಪರ್ವತ ರಾಜನಾದ ಹಿಮವಂತನಿಂದ ಮೇನೆಯೆಂಬಾಕೆಯಲ್ಲಿ ಜನಿಸಿದ ಮೂವರು ಪುತ್ರಿಯರಲ್ಲಿ ಹಿರಿಯಳು ಏಕಪರ್ಣಾ, ಏಕಪಾಟಲಾ ಎಂಬವರು ಈಕೆಯ ತಂಗಿಯರು. ಪಾರ್ವತಿಗೆ ಅಪರ್ಣಾ ಎಂಬ ಹೆಸರೂ ಉಮಾ ಎಂಬ ನಾಮಾಂತರವೂ ರೂಢಿಯಲ್ಲಿವೆ ಈ ಮೂವರೂ ದೇವ ದಾನವರಿಂದ ಚರಿಸಲು ಶಕ್ಯವಲ್ಲದ ತಪಸ್ಸನ್ನು ಮಾಡತೊಡಗಿದರು ಪಾರ್ವತಿ ಪರ್ಣಾಹಾರವನ್ನು ಕೂಡ ಪಂತ್ಯಾಗಮಾಡಿದುದರಿಂದ “ಅಪರ್ಣೆ”ಯೆಂಬುದಾಗಿ ಪ್ರಖ್ಯಾತಿಗೊಂಡಳು. ಅದೇ ಸಮಯದಲ್ಲಿಯೇ ಪಾರ್ವತಿಯ ಜನನಿಯಾದ ಮೇನೆ, ತನ್ನ ಮಗಳನ್ನು ಉ (ಎಲೆ) ಮಾ (ಬೇಡ). ಕಷ್ಟಸಾಧ್ಯವಾದ ತಪಸ್ಸಿನಿಂದ ದೇಹವನ್ನು ಕೃಶಪಡಿಸಬೇಡ)ಎಂಬುದಾಗಿ ಬಾರಿಬಾರಿಗೂ ಅಡ್ಡಗಿಸಿದ ಕಾರಣ “ಉಮಾ” ಎಂಬ ಮತ್ತೊಂದು ಹೆಸರೂ ಪಾರ್ವತಿಗೆ ರೂಢಿಯಲ್ಲಿ ಬಂದಿತು. ಏಕಪರ್ಣೆ ತಪೋನಿರತಳಾಗಿದ್ದಾಗ ಒಂದೇ ಒಂದು ಎಲೆಯನ್ನು ಮಾತ್ರ ತಿಂದು ದೇಹಧಾರಣಮಾಡಿಕೊಂಡಿದ್ದಳು ಏಕಪಾಟಲೆ ಒಂದು ಪಾಟಲ (ಪಾದರಿ) ಪುಷ್ಪದಿಂದ ದೇಹಧಾರಣಮಾಡಿಕೊಂಡಿದ್ದ ಕಾರಣ ಈ ಮೂವರಿಗೂ ಈ ಹೆಸರುಗಳು ಬಂದುವು ಬಳಿಕ ಈ ಮೂವರೂ ಬ್ರಹ್ಮ

ವಾದಿನಿಯರೆನಿಸಿ ಇಂದ್ರಿಯ ವಿಕಾರಗಳನ್ನು ದೂರಮಾಡಿ, ಯೋಗಬಲಯುಕ್ತರಾಗಿ ತಪಶ್ಚರೀರದಿಂದ ಕಂಗೊಳಿಸುತ್ತಿರುವಲ್ಲಿ ಹಿಮವಂತ ಪಾರ್ವತಿಯನ್ನು ಮಹಾದೇವನಿಗೂ, ಏಕಪರ್ಣಿಯನ್ನು ಮಹಾನುಭಾವನೂ ಯೋಗಾಚಾರ್ಯನೂ ಎನಿಸಿದ ಅಸಿತದೇವಲ ಮುನಿಗೂ, ಮೂರನೆಯವಳಾದ ಏಕಪಾಟಲಿಯನ್ನು ಜೈಗೀಷವ್ಯ ಮುನಿಗೂ ಕೊಟ್ಟು ಮದುವೆಮಾಡಿದ ಮೈನಾಕ ಹಿಮವಂತನ ಹಿರಿಯ ಮಗ ನೋಡು—ದಕ್ಷ, ದಾಕ್ಷಾಯಣೀ [ಹರಿ.-೧-೧೮]. ತಾರಕಾಸುರನ ಬಾಧೆಯಿಂದ ದಿಕ್ಕುತೋರದ ದೇವತೆಗಳು ಬ್ರಹ್ಮವಿಷ್ಣುಗಳೊಂದಿಗೆ ತಮ್ಮ ಗೋಳನ್ನು ಹೇಳಿಕೊಂಡರು. ಆಗ ಬೃಹಸ್ಪತಿ ಮೇರು ಶಿಖರವನ್ನು ಹೊಂದಿ ಮನ್ಮಥನನ್ನು ಬರಮಾಡಿಸಿ “ಗಿರಿಜೆಯನ್ನು ಶಂಕರ ಮದುವೆಯಾಗುವಂತೆ ಮಾಡು ಅವರಿಬ್ಬರಿಂದ ಜನಿಸಿದ ಕುಮಾರನೇ ದೇವತೆಗಳ ಸೇನಾಪತಿತ್ವವನ್ನು ಕೈಕೊಂಡು ತಾರಕನನ್ನು ಕೊಲ್ಲುವ” ಎಂದ ಬಳಿಕ ಮನ್ಮಥ ರತಿವಸಂತರ ಸಂಗಡ ಶಿವನ ಆಶ್ರಮವನ್ನು ಹೊಕ್ಕು ಆತನನ್ನು ಕೆಣಕಿ ಮುಕ್ತಾಂಗನ ಮೂರನೆಯ ಕಣ್ಣಿಗೆ ಅಹುತಿಯಾಗಿ ದೇಹತ್ಯಾಗಮಾಡಿದ ಆಗ ರತಿಯ ಪ್ರಲಾಪವನ್ನು ಕೇಳಿ ಮರುಕಗೊಂಡ ಶಿವ “ಎಲೆ, ನಿನ್ನ ಪತಿ ಅನಂಗನಾಗಿಯೇ ಇದ್ದು ಕೃತಕಾರ್ಯನಾಗುವ ವಿಷ್ಣು ಭೃಗು ಮಹರ್ಷಿಯ ಶಾಪದಿಂದ ವಸುದೇವ ತನಯನಾಗಿ ಜನಿಸಿದಾಗ ನಿನ್ನ ಪತಿ ಅವನಿಗೆ ಮಗನಾಗಿ ಜನಿಸುವ” ಎಂದು ಕರುಣಿಸಿದ [ಲಿಂಗ-ಪೂರ್ವ ೧೦೧]. ಬಳಿಕ ಪಾರ್ವತಿ ಶಿವನನ್ನು ಮೆಚ್ಚಿಸುವುದಕ್ಕಾಗಿ ತೀವ್ರವಾದ ತಪವನ್ನು ಕೈಕೊಂಡಿರಲಾಗಿ, ಚತುರ್ಮುಖ ಗಿರಿಜೆಯಲ್ಲಿಗೆ ಬಂದು, ಅಡ್ಡಬಿದ್ದು, ಹೊಗಳಿ, “ಮಹಾದೇವ ತಪ್ಪದೆ ನಿನ್ನನ್ನು ವರಿಸುವನು ನಾವೆಲ್ಲರೂ ಆತನ ಕಿಂಕರರು” ಎಂದು ಹೇಳಿ ಕಣ್ಮರೆಯಾದ ಬಳಿಕ ಶಿವ ಬ್ರಾಹ್ಮಣರೂಪದಿಂದ ಪಾರ್ವತಿಯನ್ನು ಮೋಹಗೊಳಿಸಬಂದ ಗಿರಿಜೆ ತನ್ನ ತಪೋಮಹಿಮೆಯಿಂದ ಆತನನ್ನು ಗುರುತಿಸಿ ಹೊಗಳಲಾಗಿ, ಪರಮೇಶ್ವರ “ಎಲೆ ಸರ್ವಮಂಗಳಿಯೇ, ನಿನ್ನ ಸ್ವಯಂವರ ಸಮಯದಲ್ಲಿ ನಾನು ನನ್ನ ಮಹಿಮೆಯನ್ನು ತೋರಿ, ಸೌಮ್ಯರೂಪದಿಂದ ನಿನ್ನನ್ನು ಮದುವೆಯಾಗುವೆನು” ಎಂದು ಅನುಗ್ರಹಿಸಿ ಹೋದ ಬಳಿಕ ಈ ಸುದ್ದಿಯನ್ನು ಅರಿಯದ ಹಿಮವಂತ ತನ್ನ ಮಗಳ ಸ್ವಯಂವರವನ್ನು ಎಲ್ಲ ಲೋಕಗಳಲ್ಲಿಯೂ ಡಂಗುರ ಹೊಡೆದ. ಬ್ರಹ್ಮ ವಿಷ್ಣು ಮೊದಲಾದ ಸಕಲ ದೇವತೆಗಳೂ ಕೂಡಿದರು ಬಳಿಕ ಗಿರಿಜೆ ದಿವ್ಯಾಭರಣಭೂಷಿತೆಯಾಗಿ ರತ್ನಖಚಿತವಾದ ಪಲ್ಲಕ್ಕಿಯನ್ನೇರಿ ಸ್ವಯಂವರ ಮಂಟಪಕ್ಕೆ ಬಂದಳು ಆಕೆಯ ಸಖಿಯಾದ ಜಯೆಯೆಂಬವಳು ಪೂ ಮಾಲೆಯನ್ನು ಹಿಡಿದು ನಿಂತಿದ್ದಳು. ವಿಜಯೆಯೆಂಬ ಮತ್ತೊಬ್ಬ ಸಖಿ ಚಾಮರವನ್ನು ಹಿಡಿದಿದ್ದಳು. ಅಷ್ಟರಲ್ಲಿ ಪರಮೇಶ್ವರ ಶಿಶುರೂಪವನ್ನು ಧರಿಸಿ ಪಾರ್ವತಿಯ ತೊಡೆಯಮೇಲೆ

ಮಲಗಿದ ಆಗ ಇದಾವುದು ಈ ಕೂಸು? ಎಂದು ಅದನ್ನು ಹೊಡೆಯಲು ಇಂದ್ರ ವಜ್ರವನ್ನು ಎತ್ತಿ ಸ್ತಬ್ಧನಾಗಿ ನಿಂತುಬಿಟ್ಟ. ಅಂತೆಯೇ ಅಷ್ಟದಿಕ್ಕಾಳಕರೇ ಮೊದಲಾದವರೆಲ್ಲರೂ ತಮ್ಮ ತಮ್ಮ ಆಯುಧಗಳನ್ನು ಹಿಡಿದಿತ್ತಿ ಸ್ತಬ್ಧರಾದರು. ವಿಷ್ಣು ಚಕ್ರವನ್ನು ಹಿಡಿದು ನಿಶ್ಚಲನಾದ. ಪುಷ ಹಲ್ಲುಕಡಿಯಲಾಗಿ ಅವನ ಹಲ್ಲುಗಳು ಉದುರಿಬಿದ್ದವು ಇಂತು ಸ್ತಬ್ಧರಾದವರೆಲ್ಲರೂ ದಿಕ್ಕುತೋರದೆ ಕೋಪದಿಂದ ಬುಸುಗುಟ್ಟುತ್ತ ನಿಂತಿರಲಾಗಿ ಚತುರ್ಮುಖ ಧ್ಯಾನದೃಷ್ಟಿಯಿಂದ ನಿಜಾಂಶವನ್ನು ತಿಳಿದು ಆತನನ್ನು ನಾನಾ ಪರಿಯಿಂದ ಹೊಗಳಿ, ಮಿಕ್ಕ ದೇವತೆಗಳಿಗೆಲ್ಲ ತಿಳಿಯಹೇಳಿದ ಬಳಿಕ ನಾರಾಯಣನೇ ಮೊದಲಾದ ದೇವತೆಗಳೆಲ್ಲರೂ ಮಹಾದೇವನನ್ನು ಶರಣುಹೊಕ್ಕರು. ಆಗ ಶಿವ ಪ್ರಸನ್ನನಾಗಿ ಸೌಮ್ಯವಾದ ನಿಜರೂಪವನ್ನು ಪ್ರಕಟಗೊಳಿಸಿ, ಅವರಿಗೆಲ್ಲ ದಿವ್ಯಚಕ್ರಸ್ಸನ್ನು ಅನುಗ್ರಹಿಸಿದ ಆಗ ಅವರೆಲ್ಲರೂ ಜಯಧ್ವನಿಯಿಂದ ಶಿವನನ್ನು ಹೊಗಳಿ ಪೂಜೆಗರೆದರು. ಆಗ ಗಿರಿಜೆ ಆನಂದಾತಿಶಯದಿಂದ ಹಿಗ್ಗಿ, ಪೂಜಾಲೆಯನ್ನು ಶಿವನ ಅಡಿದಾವರೆಯಲ್ಲಿ ಭಕ್ತಿಪುರಸ್ಕರವಾಗಿ ಸಮರ್ಪಿಸಿ ತಲೆವಾಗಿ ನಿಂತಳು ಆಗ ಅಲ್ಲಿ ನೆರೆದಿದ್ದವರೆಲ್ಲರೂ ಶಿವನನ್ನು ಕೊಂಡಾಡಿದರು ಆಗ ವಿಷ್ಣು ಅಲಂಕೃತೆಯಾದ ಗಿರಿಜೆಯನ್ನು ತಾನೇ ಕರೆತಂದು ಶಿವನ ನಿಜಸ್ವರೂಪವನ್ನು ವಿವರಿಸಿ, ಆತನ ಕಾಲುಗಳನ್ನು ತೊಳೆದು “ ಸ್ವಾಮಿ, ನಿನ್ನವಳಾಗಿದ್ದ ಈ ನನ್ನ ತಂಗಿಯನ್ನು ಮರಳಿ ಪಂಗ್ರಹಿಸಬೇಡುವೆನು ” ಎಂದು ಉದಕಧಾರಾಪೂರ್ವಕವಾಗಿ ಗಿರಿಜೆಯನ್ನು ಶಿವನಿಗೆ ಧಾರೆಯೆರೆದುಕೊಟ್ಟು ಬಳಿಕ ಎಲ್ಲರೂ ಕಾಣಿಕೆಗಳನ್ನು ಒಪ್ಪಿಸಿ ಶಿವನನ್ನು ಬೀಳ್ಕೊಂಡು ತೆರಳಿದರು. ಬಳಿಕ ಪಾರ್ವತಿ ಶಿವನಿಂದ ಗಣಪತಿಯನ್ನು ಪಡೆದಳು [ಲಿಂಗ.-ಪೂರ್ವ ೧೦೨, ೧೦೩] ಹಿಮವಂತನಿಂದ ಮೇನೆಯಲ್ಲಿ ಗಂಗೆ, ಪಾರ್ವತಿಯೆಂಬ ಇಬ್ಬರು ಪುತ್ರಿಯರು ಜನಿಸಿದರು. ಗಂಗೆಯನ್ನು ದೇವತೆಗಳು ಲೋಕಹಿತಾರ್ಥವಾಗಿ ಹಿಮವಂತನನ್ನು ಬೇಡಿ ಪಡೆದರು ಪಾರ್ವತಿ ಈಶ್ವರನನ್ನು ಕುರಿತು ತಪಸ್ಸುಮಾಡಿ, ಆತನನ್ನು ಮೆಚ್ಚಿಸಿ ಮದುವೆಯಾದಳು [ರಾಮಾ.-ಬಾಲ ೩೫ ಶಿವ - ಪಾರ್ವತೀಖಂ ೫-೫೫]. ಪಾರ್ವತೀ ಪರಮೇಶ್ವರರು ಕ್ರೀಡಾಸಕ್ತರಾಗಿದ್ದಾಗ, ದೇವತೆಗಳೆಲ್ಲರೂ ಹೆದರಿ ಭೂದೇವಿಯ ಸಂಗಡ ಬ್ರಹ್ಮನನ್ನು ಮುಂದಿಟ್ಟುಕೊಂಡು ಶಿವನಲ್ಲಿಗೆ ಬಂದು “ ಸ್ವಾಮಿ, ಪಾರ್ವತಿಯಲ್ಲಿ ಪಿಂಡೋತ್ಪತ್ತಿಯಾದರೆ ಯಾರೂ ತಡೆದುಕೊಳ್ಳಲಾರರು. ಈ ಕಾರ್ಯವನ್ನು ಸಾಕುಮಾಡಿ, ನಿನ್ನ ತೇಜವನ್ನು ನಿನ್ನಲ್ಲಿಯೇ ಅಡಗಿಸಿಕೊಳ್ಳಬೇಕು ” ಎಂದು ಬೇಡಿದರು. ಆಗ ಪಾರ್ವತಿ ತನಗೆ ಪುತ್ರಸಂತಾನವಾಗದಂತೆ ಭಂಗಗೊಳಿಸಿದ ದೇವತೆಗಳನ್ನು ಕುರಿತು “ ನಿಮಗೆ ನಿಮ್ಮ ಮಡದಿಯರಲ್ಲಿ ಸಂತಾನವಾಗಬೇಡ ” ಎಂದು ಶಾಪವಿತ್ತು, ಭೂಮಿಯನ್ನು ಕುರಿತು “ ನನಗೆ ಸಂತಾನವಾಗದಂತೆ ಭಂಗಪಡಿಸಿದೆ



ಯಾಗಿ ನೀನು ಅನೇಕ ರೂಪಗಳನ್ನು ಧರಿಸಿ, ಹಲವು ಮಂದಿಗೆ ಹೆಂಡತಿಯಾಗು. ನೀನಿಗೆ ಮಕ್ಕಳಲ್ಲಿ ಮಮತೆಯಿರಬೇಡ" ಎಂಬುದಾಗಿ ಶಪಿಸಿದಳು [ರಾಮಾ.-ಬಾಲ ೩೬] ಒಮ್ಮೆ ಜಲಂಧರನೆಂಬ ರಾಕ್ಷಸ ಈಕೆಯ ಪಾತಿವ್ರತ್ಯವನ್ನು ಕೆಡಿಸತೊಡಗಿ, ಶಿವನಿಂದ ಹತನಾದ. ನೋಡು—ಜಲಂಧರ ದಕ್ಷನಿಂದ ತಿರಸ್ಕೃತನಾದ ಸತೀದೇವಿ ತನ್ನ ದೇಹವನ್ನು ತ್ಯಜಿಸಿ, ಹಿಮವಂತನಿಂದ ಮೇನೆಯಲ್ಲಿ ಜನಿಸಿ ಪಾರ್ವತಿಯೆಂಬ ಹೆಸರನ್ನು ಪಡೆದು, ಶಿವನನ್ನು ಮದುವೆಯಾದಳು [ಭಾಗ.-೪, ೭]. ನೋಡು—ದಾಕ್ಷಾಯಣೀ, ತಾರಕ, ಕುಮಾರಸ್ವಾಮಿ.

**ಪಾರ್ವತಿ.**—ಪೃಷ್ಠದ ರಾಜನ ಮಗನಾದ ದ್ರುಪದನ ನಾಮಾಂತರ.

**ಪಾರ್ವತಿ.**—ದ್ರೌಪದಿಯ ನಾಮಾಂತರ.

**ಪಾರ್ವತಿ.**—ಭಾರತ ದೇಶದ ಒಂದು ನದಿ ಇದು ಬರ್ಮಾ ದೇಶದಲ್ಲಿ ಇರಾವತಿ ಯೆಂದು ಪ್ರಸಿದ್ಧವಾಗಿದೆ [ಭಾರ.-ಭೀ. ೬]

**ಪಾಶುಪತಾಸ್ತ್ರ.**—ಅರ್ಜುನ ಸರಮೇಶ್ವರನಿಂದ ಪಡೆದದ್ದು ನೋಡು—ಅರ್ಜುನ [ಭಾರ.-ವನ ೪೦, ೧೬೮ ದ್ರೋ ೮೧]

**ಪಿಚ್ಚಲಾ.**—(1) ಮಿಥಿಲಾ ನಗರಿಯಲ್ಲಿದ್ದ ಒಬ್ಬ ಸೂಳೆ ಅತ್ಯಂತ ಸುಂದರಿ ಯಾದ ಈಕೆ ಅನುದಿನವೂ ತನ್ನ ಕುಲಧರ್ಮಾನುಸಾರವಾಗಿ ಶೃಂಗಾರಮಾಡಿ ಕೊಂಡು ಬಾಗಿಲಬಳಿ ನಿಂತು, ತನಗೆ ಅನುರೂಪನಾದ ಪುರುಷನೊಬ್ಬನೂ ಬಾರ ದಿದ್ದದನ್ನು ಕಂಡು, ಬೇಸತ್ತು, ತನ್ನ ಹಿಂದಣಜನ್ಮದ ಪರಿಪಾಕದಿಂದ ಮೈರಾಗ್ಯ ವನ್ನು ತಳೆದು, ಪುರುಷಸಂಗವನ್ನು ಅಲ್ಲಗಳೆದು, ಜನ್ಮಜರಾಮರಣಶೂನ್ಯನಾದ ಪರಮಾತ್ಮನ ನನ್ನಲ್ಲಿಯೇ ಇರುವಾಗ ಹೀನಪುರುಷರನ್ನು ವರಿಪಚಾರದೆಂದು ತಿಳಿದು, ಬಾಗಿಲು ಮುಚ್ಚಿ ಮಲಗಿಕೊಳ್ಳುತ್ತಿದ್ದಳು ಈಕೆ ಕ್ರಮವಾಗಿ ಪರಮಾತ್ಮಸ್ವರೂಪ ವನ್ನರಿತು ಧನ್ಯೆಯಾದಳು [ಭಾರ.-ಶಾಂತಿ. ೧೭೩. ಭಾಗ.-೧೧-೮].

(11) ದೇಹದಲ್ಲಿರುವ ಮುಖ್ಯವಾದ ನಾಡಿಗಳಲ್ಲಿ ಒಂದು. ಇದು ಗುದ ಸ್ಥಾನದಿಂದ ಬೆನ್ನುಮೂಳೆಯ ಮೂಲಕ ತಲೆಯ ಮೇಲಿಂದ ಹುಬ್ಬುಗಳ ನಡುವೆ ಹೊರಟು ಕಣ್ಣಿಗೆ ಸೇರಿದೆ

**ಪಿತ್ತಗಳು.**—ದೇವತೆಗಳಲ್ಲಿ ಒಂದು ಪಂಗಡದವರು. ಇವರು ಅನುಗಾಲವೂ ಸ್ವರ್ಗದಲ್ಲಿಯೇ ಇರತಕ್ಕವರು ಮಹಾತೇಜಸ್ವಿಗಳೂ, ಕಾಮರೂಪಧಾರಿಗಳೂ ಎನಿಸಿ ದವರು ಇವರಲ್ಲಿ ಅಗ್ನಿಷ್ವಾತರು, ಬರ್ಹಿಷದರು, ಸೋಮಪರು, ಅಜ್ಯಪರು, ಕಾವ್ಯರು, ಹವಿಸ್ಮಂತರು, ಸಾಗ್ನಿಗಳು, ನಿರಗ್ನಿಗಳು ಎಂದು ಮುಂತಾಗಿ ಅನೇಕ ಪ್ರಭೇದಗಳಿವೆ ಸ್ವಾಯಂಭುವ ಮನ್ವಂತರದಲ್ಲಿ ದಕ್ಷ ತನ್ನ ಮಕ್ಕಳಲ್ಲಿ ಒಬ್ಬಳಾದ ಸ್ವಧಾ ದೇವಿಯನ್ನು ಇವರಿಗೆ ಕೊಟ್ಟು ಮದುವೆಮಾಡಿದ [ಭಾರ.-ಸಭಾ. ೮. ಹರಿ.-

೧-೧೮. ಮತ್ಸ್ಯ-೧೩-೧೫]. ಇವರ ವಂಶೋತ್ಪತ್ತಿನರ್ಣನ [ಮತ್ಸ್ಯ-೩-೧೯೬].  
ಪಿತ್ಯಮಣವನ್ನು ತೀರಿಸುವ ಬಗೆ [ಶಾಂತಿ ೧೨೯]. ಇವರಿಗೆ ಪಿಂಡಸಂಜ್ಞೆ ಬಂದದ್ದು  
[ಶಾಂತಿ. ೩೫೫]

**ಪಿತ್ಯಕಲ್ಪ.**—ಚತುರ್ಮುಖನ ಈಗ ನಡೆಯುತ್ತಿರುವ ತಿಂಗಳ ಮೂವತ್ತನೆಯ  
ದಿನದಲ್ಲಿ ನಡೆಯುತ್ತದೆ ಅಂದರೆ ಚತುರ್ಮುಖನ ಅಮಾವಾಸ್ಯೆಯ ದಿನಕ್ಕೆ  
ಪಿತ್ಯಕಲ್ಪವೆಂದು ಹೆಸರು. ನೋಡು—ಕಲ್ಪ [ಮತ್ಸ್ಯ-೨೮೯]. ಇವರಿಗೆ  
ವಯುನಾ, ಧಾರಿಣಿಯೆಂಬ ಇಬ್ಬರು ಬ್ರಹ್ಮವಾದಿನಿಯರಾದ ಕುಮಾರರು ಜನಿಸಿ  
ದರು [ಮತ್ಸ್ಯ-೧೩-೧೫]

**ಪಿತ್ಯವೃತ್ತಿ.**—ಕುರುಕ್ಷೇತ್ರದಲ್ಲಿದ್ದ ಕೌಶಿಕನೆಂಬ ಮನುಷ್ಯನು ಏಳು ಮಂದಿ ಮಕ್ಕ  
ಳಲ್ಲಿ ಕಡೆಯವ ಸ್ವಸೃಪ, ಕ್ರೋಧನ, ಹಿಂಸ, ಪಿಶುನ, ಕವಿ, ವಾಗ್ವಿಷ್ಣುರೆಂಬವರು  
ಇವನ ಅಣ್ಣಂದಿರು ಈ ಏಳು ಮಂದಿಯೂ ಗರ್ಗ ಮುನಿಯಲ್ಲಿ ವಿದ್ಯಾಭ್ಯಾಸ  
ಮಾಡುತ್ತಿದ್ದು, ಕ್ಷಾಮಕಾಲದಲ್ಲಿ ಹೊಟ್ಟೆಗೆ ಗತಿಯಿಲ್ಲದೆ ಗರ್ಗ ಮುನಿಯ ಗೋವನ್ನು  
ಕೊಂದು ತಿನ್ನುವಂತೆ ನಿಶ್ಚಯಿಸಿದರು ಆಗ ಪಿತೃವರ್ತಿ ತನ್ನ ಒಡಹುಟ್ಟಿದವ  
ರಲ್ಲಿ ಇಬ್ಬರನ್ನು ವಿಶ್ವೇದೇವಸ್ಥಾನದಲ್ಲಿಯೂ, ಮತ್ತೆ ಮೂವರನ್ನು ಪಿತೃಸ್ಥಾನ  
ದಲ್ಲಿಯೂ, ಮತ್ತೊಬ್ಬನನ್ನು ಅತಿಥಿಯನ್ನಾಗಿಯೂ ನಿಯಮಿಸಿ, ವಿಧ್ಯುಕ್ತವಾಗಿ  
ಪಿತೃಪ್ರೀತಿಯಾಗುವಂತೆ ಶ್ರಾದ್ಧಮಾಡಿ ಆ ಗೋವಿನ ಮಾಂಸವನ್ನು ತಿಂದು,  
“ಆಕಳನ್ನು ಹುಲಿ ತಿಂದುಬಿಟ್ಟಿತು” ಎಂದು ಗರ್ಗ ಮುನಿಗೆ ಹೇಳಿದರು ಇಂತು  
ಸುಳ್ಳುಹೇಳಿದ ಕಾರಣ ಕಾಲಾಂತರದಲ್ಲಿ ಇವರೆಲ್ಲರೂ ದಶಾರ್ಣ ದೇಶದಲ್ಲಿ ಬೇಡರಾಗಿ  
ಹುಟ್ಟಿದರು ಆದರೆ ಗೋ ಮಾಂಸವನ್ನು ಪಿತೃಪ್ರೀತಿಗಾಗಿ ಉಪಯೋಗಿಸಿದುದರಿಂದ  
ಇವರಿಗೆ ಪೂರ್ವಜನ್ಮಸ್ಮರಣೆಯಿದ್ದಿತಾಗಿ ಬೇಗನೆ ಆ ಜನ್ಮವನ್ನು ಕಳೆದುಕೊಂಡು,  
ಮರುಜನ್ಮದಲ್ಲಿ ಜಿಂಕೆಗಳಾಗಿ ಕಾಲಾಂಜನ ಪರ್ವತದಲ್ಲಿ ಜನಿಸಿ, ಮೂರನೆಯ ಬಾರಿ  
ಶರದ್ವೀಪದಲ್ಲಿ ಚಕ್ರವಾಕ ಪಕ್ಷಿಗಳಾಗಿ ಜನ್ಮವೆತ್ತಿ, ನಾಲ್ಕನೆಯ ಸಲ ಮಾನಸ  
ಸರೋವರದಲ್ಲಿ ಹಂಸಪಕ್ಷಿಗಳಾಗಿ ಜನಿಸಿದರು ಈ ಸಮಯದಲ್ಲಿ ಪುರು ವಂಶದ  
ವಿಭಾಜನೆಂಬ ಅರಸು ತನ್ನ ಪರಿವಾರದೊಂದಿಗೆ ಅಲ್ಲಿಗೆ ಬಂದು ಕ್ರೇಡಿಸುತ್ತಿದ್ದ.  
ಅದನ್ನು ಕಂಡು ಪಿತೃವರ್ತಿ ತಾನು ರಾಜನಾಗಬೇಕೆಂದು ಬಯಸಿದ ಅವನ ಇಬ್ಬರು  
ಒಡಹುಟ್ಟಿದವರು ಮಂತ್ರಿಪದವಿಯನ್ನು ಬಯಸಿದರು ಪಿತೃವರ್ತಿ ವಿಭ್ರಾಜ ರಾಜನ  
ಮಗನಾಗಿ ಬ್ರಹ್ಮದತ್ತನೆಂಬ ಹೆಸರಿನಿಂದ ಹುಟ್ಟಿದ ಮತ್ತೊಬ್ಬರು ಮಂತ್ರಿಪುತ್ರ  
ರಾಗಿ ಜನಿಸಿದರು. ನಿಷ್ಕಾಮರಾಗಿದ್ದ ಮಿಕ್ಕ ನಾಲ್ವರು ಬ್ರಾಹ್ಮಣಶ್ರೇಷ್ಠರಾಗಿ  
ಅದೇ ಪಟ್ಟಣದಲ್ಲಿಯೇ ಜನಿಸಿದರು. ಬ್ರಹ್ಮದತ್ತ ರಾಜ್ಯಾಧಿಕಾರವನ್ನೂ ಇನ್ನಿಬ್ಬರು  
ಮಂತ್ರಿಪದವಿಯನ್ನೂ ಪಡೆದು ಪ್ರಸಿದ್ಧಿಹೊಂದಿದರು, ಇವರಿಂದ ಸಂಹೃತವಾದ

ಆಕಳು ಸಂನತಿಯೆಂಬ ಹೆಸರಿನಿಂದ ದೇವಲ ಮುನಿಯ ಮಗಳಾಗಿ ಹುಟ್ಟಿ ಬ್ರಹ್ಮದತ್ತನನ್ನೇ ಮದುವೆಯಾದಳು ಬಳಿಕ ಬ್ರಾಹ್ಮಣಪುತ್ರರಾದ ಆ ನಾಲ್ವರೂ ತಪಸ್ಸಿಗಾಗಿ ಅರಣ್ಯಕ್ಕೆ ಹೊರಟಾಗ ಮುದುಕನಾದ ತಂದೆ, ತನಗೆ ಗತಿ ಯಾರೂ ಇಲ್ಲವೆಂದು ಗೋಳಾಡತೊಡಗಲಾಗಿ, ಆ ನಾಲ್ವರೂ ಒಂದು ಶ್ಲೋಕವನ್ನು ಬರೆದು ವೃದ್ಧನಾದ ಜನಕನಿಗೆ ಕೊಟ್ಟು “ಆಯ್ಯಾ, ಹೆದರಬೇಡ ಈ ಶ್ಲೋಕವನ್ನು ಕೊಂಡುಹೋಗಿ ಈ ದೇಶದ ಅರಸನಿಗೆ ತೋರಿಸಿದರೆ ಆತ ನಿನಗೆ ಪುಷ್ಕಲವಾಗಿ ಧನವನ್ನು ಕೊಡುತ್ತಾನೆ” ಎಂದು ಹೇಳಿ ತಪಸ್ಸಿಗೆ ಹೋದರು ಬಳಿಕ ಮುದುಕ ಮರುದಿನ ಅರಸನಲ್ಲಿಗೆ ಹೋಗಿ—

ಯೇ ವಿಪ್ರಮುಖ್ಯಾಃ ಕುರುಜಾಂಗಲೇಷು

ದಾಶಾಸ್ತಧಾ ದಾಶಪುರೇ ವೃಗಾಶ್ಚ |

ಕಾಲಂಜರೇ ಸಪ್ತ ಚ ಚಕ್ರವಾಕಾಃ

ಯೇ ಮಾನಸೇ ತೇ ವಯಮತ್ರಸಿದ್ಧಾಃ ||

ಎಂಬ ಶ್ಲೋಕವನ್ನು ಓದಲಾಗಿ, ಬ್ರಹ್ಮದತ್ತ ಅದನ್ನು ಕೇಳಿ, ಮಂತ್ರಿಪುತ್ರರೊಂದಿಗೆ ಮೂರ್ಛೆಬಿದ್ದು ಮರಳಿ ಚೇತರಿಸಿಕೊಂಡು, ಆ ಬ್ರಾಹ್ಮಣನಿಗೆ ಬೇಕಾದಷ್ಟು ಗ್ರಾಮಗಳನ್ನೂ ಧನವನ್ನೂ ಕೊಟ್ಟುಕಳುಹಿ, ತನ್ನ ಮಗನಾದ ವಿಷ್ವಕ್ಸೇನನೆಂಬವನಿಗೆ ರಾಜ್ಯದಲ್ಲಿ ಪಟ್ಟಿಗಟ್ಟಿ, ಸನ್ನತಿಯನ್ನೂ ಮಂತ್ರಿಪುತ್ರರನ್ನೂ ಸಂಗಡ ಕರೆದುಕೊಂಡು, ತನ್ನ ಮಿಕ್ಕ ನಾಲ್ವರು ಅಣ್ಣಂದಿರು ತಪಸ್ಸುಮಾಡುತ್ತಿದ್ದಲ್ಲಿಗೆ ಬಂದು ಸೇರಿದ. ಬಳಿಕ ಕೆಲ ಕಾಲದವರೆಗೆ ಇವರೆಲ್ಲರೂ ಯೋಗಪರಾಯಣರಾಗಿದ್ದು ಕಡೆಗೆ ದೇಹ ತ್ಯಾಗಮಾಡಿ ಶಾಶ್ವತಸುಖವನ್ನು ಪಡೆದರು [ಮತ್ಸ್ಯ-೨೦, ೨೧. ಶಿವ.-ಉಮಾ. ೪೦. ಹರಿ.-೧-೨೦, ೨೪].

ಪಿನಾಕ — ಶಿವನ ಬಿಲ್ಲಿನ ನಾಮಾಂತರ [ಮತ್ಸ್ಯ-೨೨]

ಪಿನಾಕಿ.—ಪಿನಾಕವೆಂಬ ಬಿಲ್ಲನ್ನು ತಳೆದವ ಶಿವನ ನಾಮಾಂತರ.

ಪಿಪ್ಪಲಾದ — ದಧೀಚಿ ಮುನಿಯ ಮಗ. ನೋಡು—ದಧೀಚಿ [ಭಾರ.-ಶಾಂ.೪೬].

ಪೀಠಿಕೆ.—ವಿಭ್ರಾಜರೆಂಬ ಪಿತೃದೇವತೆಗಳ ಮಗಳು. ಈಕೆ ವಿಷ್ಣುವನ್ನು ತಪಸ್ಸಿನಿಂದ ಮೆಚ್ಚಿಸಿ, ಜಿತೇಂದ್ರಿಯನೂ ರೂಪಸೌಂದರ್ಯಶಾಲಿಯೂ ಆದ ಪತಿ ತನಗೆ ದೊರೆಯಬೇಕೆಂದು ಬೇಡಿದಳು ಬಳಿಕ ವಿಷ್ಣುವಿನ ಅನುಗ್ರಹದಿಂದ ವ್ಯಾಸ ಪುತ್ರನಾದ ಶುಕ ಮುನಿಯನ್ನು ಮದುವೆಯಾಗಿ ಕೃಷ್ಣ, ಗೌರಪ್ರಭ, ಶಂಭು, ಭೂಶಿಶುತ, ಜಯ ಎಂಬ ಐವರು ಪುತ್ರರನ್ನೂ ಕೃತ್ತಿಯೆಂಬ ಕನ್ಯೆಯನ್ನೂ ಪಡೆದಳು. ಈ ಕೃತ್ತಿಯನ್ನು ಚಂದ್ರ ವಂಶದ ಅಣ್ಣಹನೆಂಬ ಅರಸು ಮದುವೆಯಾದ [ಮತ್ಸ್ಯ-೧೫. ಭಾಗ.-೯, ೨೧. ದೇ.ಭಾ.-೧-೧೯].

**ಪುಷ್ಪ ಕಸ್ಥಲಾ.**—ಒಬ್ಬ ಅಪ್ಸರಸಿ [ಭಾರ-ಅದಿ. ೧೧೩. ಸಭಾ. ೧೦]. ಈಕೆ ಶಾಪದಿಂದ ಕಪಿಜನ್ಮವನ್ನು ಪಡೆದು ಕುಂಜರನೆಂಬ ಕಪಿನಾಯಕನಿಗೆ ಮಗಳಾಗಿ ಅಂಜನೆಯೆಂಬ ಹೆಸರಿನಿಂದ ಹುಟ್ಟಿದಳು. ಒಮ್ಮೆ ಈಕೆ ದಿವ್ಯವಸ್ತ್ರಾಭರಣಭೂಷಿತೆಯಾಗಿ ಸಂಚರಿಸುತ್ತಿದ್ದಾಗ, ವಾಯುದೇವ ಈಕೆಯ ಸೌಂದರ್ಯಕ್ಕೆ ಬೆರಗಾಗಿ, ಈಕೆಯೊಂದಿಗೆ ಕಲೆಯಲು, ಅಂಜನೇಯನನ್ನು ಪಡೆದಳು. ನೋಡು—ಅಂಜನಾ, ಅಂಜನೇಯ, ಕೇಸರಿ, ಹನೂಮಂತ [ರಾಮಾ.-ಕಿಷ್ಕಿಂ. ೬೩ ತತ್ವಸಂ.ರಾಮಾ. ಕಿಷ್ಕಿಂ. ೧೨. ಶಿವ. ಶತರುದ್ರಸಂ. ೨೦].

**ಪುಣ್ಣ ರೀಕ** —(i) ಅಷ್ಟದಿಗ್ಗಜಗಳಲ್ಲಿ ಒಂದು ಅಗ್ನೇಯ ದಿಕ್ಕಿನಲ್ಲಿದೆ

(ii) ಸಕಲಶಾಸ್ತ್ರ ವಿಶಾರದನಾದ ಒಬ್ಬ ಬ್ರಾಹ್ಮಣ ನಾರಾಯಣನ ಸರ್ವೋತ್ತಮತ್ವ ವಿಷಯವಾಗಿ ನಾರದ ಮುನಿಯ ಸಂಗಡ ಸಂವಾದಮಾಡಿದವ [ಭಾರ.-ಅನು. ೧೨೩]

(iii) ಪಾತಾಳ ಲೋಕದಲ್ಲಿರುವ ಸರ್ಪರಾಜರಲ್ಲಿ ಒಬ್ಬ ಯುಧಿಷ್ಠಿರನ ಅಶ್ವಮೇಧಕ್ಕೆ ಮೊದಲು ಬಭ್ರುವಾಹನನು ಅರ್ಜುನನನ್ನು ಯುದ್ಧದಲ್ಲಿ ಕೊಂದು, ಮರಳಿ ಆತನನ್ನು ಬದುಕಿಸುವ ಸಲುವಾಗಿ ಸಂಜೀವನಮಣಿಯನ್ನು ತರುವುದಕ್ಕಾಗಿ ಪಾತಾಳ ಲೋಕಕ್ಕೆ ಹೋಗಿದ್ದಾಗ ಈತನಲ್ಲಿಗೆ ಹೋದ [ಜೈ ಭಾ-ಅಶ್ವ ೩೫-೪೦]

**ಪುಣ್ಣ** —(i) ಒಬ್ಬ ಅರಸು. ಬಲಿಯೆಂಬ ರಾಜನ ಹೆಂಡತಿಯಾದ ಸುದೇಷ್ಟೆಯೆಂಬವಳಲ್ಲಿ ದೀರ್ಘತಮನೆಂಬ ಮುನಿಯಿಂದ ಜನಿಸಿದ ಐವರು ಪುತ್ರರಲ್ಲಿ ಮೂರನೆಯವ. ಅಂಗ, ವಂಗ, ಕಲಿಂಗರು ಇವನ ಅಣ್ಣಂದಿರು. ಸುಹ್ಮನೆಂಬವನು ಇವನ ತಮ್ಮ. ನೋಡು—ದೀರ್ಘತಮ, ಬಲಿ [ಭಾರ.-ಅದಿ ೧೧೩]

(ii) ಒಂದು ದೇಶ ಪಾಂಡವರ ಕಾಲದಲ್ಲಿ ಪೌಂಡ್ರಕವಾಸುದೇವನೆಂಬ ಅರಸು ಇಲ್ಲಿ ರಾಜ್ಯಭಾರಮಾಡುತ್ತಿದ್ದು, ಕೃಷ್ಣನ ಮೇಲೆ ದಂಡೆತ್ತಿ ಮಡಿದ [ಭಾರ-ಸಭಾ ೧೪, ೩೧].

**ಪುನರ್ವಸು.**—(i) ದಕ್ಷನ ಪುತ್ರಿಯರಲ್ಲಿ ಒಬ್ಬಳು ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಇವಳೂ ಒಬ್ಬಳು [ಭಾರ-ಅದಿ ೬೭. ವಿಷ್ಣು-೧, ೧೫] ಒಂದು ನಕ್ಷತ್ರ.

(ii) ಯದು ವಂಶದ ಅರಿದ್ಯೋತನೆಂಬ ಅರಸನ ಮಗ ಈತನಿಗೆ ಆಹುಕನೆಂಬ ಮಗನೂ ಆಹುಕಿಯೆಂಬ ಪುತ್ರಿಯೂ ಜನಿಸಿದರು ಕಂಸನ ತಂದೆಯಾದ ಉಗ್ರಸೇನ ಈ ಆಹುಕನ ಮಗ [ಭಾಗ-೯, ೨೪ ವಿಷ್ಣು-೪, ೧೪].

**ಪುರಾಣ್ಣಯ** —ಒಬ್ಬ ಅರಸು. ಸೂರ್ಯ ವಂಶದ ವಿಕುಕ್ಷಿಯೆಂಬ ಅರಸನ ಮಗ. ನೋಡು—ಕಕುತ್ಸ್ಥ.

**ಪುರಸ್ಕರ** — ಈಗಣ ವೈವಸ್ವತ ಮನ್ವಂತರದ ಇಂದ್ರನ ಹೆಸರು. ಇವ ಕಶ್ಯಪ ಮುನಿಯಿಂದ ಅದಿತಿ ದೇವಿಯಲ್ಲಿ ಜನಿಸಿದನು. ಈತ ಒಂದು ನೂರು ಅಶ್ವಮೇಧ ಯಾಗಗಳನ್ನು ಮಾಡಿ ಇಂದ್ರಪದವಿಯನ್ನು ಪಡೆದ ವಿಷ್ಣು ಈತನ ಸಹಾಯಾರ್ಥ ನಾಗಿ ನಾನುನ ರೂಪದಿಂದ ಅವತರಿಸಿದ. ನೋಡು—ಇಂದ್ರ, ಜಯಂತ, ಪೌಲೋಮಿ [ಭಾಗ -೪, ೧೬].

**ಪುರಲಕ್ಷಣ** — ಪಟ್ಟಣ ನಿರ್ಮಾಣಕ್ರಮ ಮುಂತಾದ್ದು [ಶಾಂತಿ. ೮೬].

**ಪುರಾಣ** — ವೇದದಲ್ಲಿ ವರ್ಣಿತನಾಗಿರುವ ಅರ್ಥವನ್ನೇ ವಿವರವಾಗಿ ಬೋಧಿಸ ತಕ್ಕ ಗ್ರಂಥಗಳು ಇವುಗಳಲ್ಲಿ ಮಹಾಪುರಾಣಗಳೆಂತಲೂ ಉಪಪುರಾಣಗಳೆಂತಲೂ ಎರಡು ಭೇದ. ಇವುಗಳನ್ನು ಅನೇಕ ಮಂದಿ ಮಹರ್ಷಿಗಳು ಬೇರೆ ಬೇರೆ ಕಾಲಗಳಲ್ಲಿ ರಚಿಸಿದರು [ಭಾರ-ಆದಿ ೧]

ಮಹಾಪುರಾಣಗಳು ಮತ್ತು ಅವುಗಳ ಗ್ರಂಥಸಂಮಾಣ\* —

೧ ಬ್ರಾಹ್ಮಪುರಾಣ	೧೦೦೦೦	೧೦. ಬ್ರಹ್ಮವೈವರ್ತಪುರಾಣ	೧೦೦೦೦
೨ ಪಾದ್ಮ ,,	೫೫೦೦೦	೧೧ ಲೈಂಗ ,,	೧೧೦೦೦
೩ ವೈಷ್ಣವ ,,	೨೩೦೦೦	೧೨. ವಾರಾಹ ,,	೨೪೦೦೦
೪ ಶೈವ ,,	೨೪೦೦೦	೧೩ ಸ್ವಾಮಿ ,,	೮೦೧೦೦
೫ ಭಾಗವತ ,, †	೧೮೦೦೦	೧೪ ವಾಮನ ,,	೧೦೦೦೦
೬. ನಾರದೀಯಪುರಾಣ	೨೫೦೦೦	೧೫ ಕೌರ್ಮ ,,	೧೭೦೦೦
೭ ಮಾರ್ಕಂಡೇಯಪುರಾಣ	೯೦೦೦	೧೬ ಮಾತೃಸ್ಯ ,,	೧೪೦೦೦
೮. ಅಗ್ನೀಯ ,,	೧೫೪೦೦	೧೭ ಗಾರುಡ ,,	೯೮೦
೯. ಭವಿಷ್ಯ ,,	೧೪೫೦೦	೧೮ ಬ್ರಹ್ಮಾಂಡ ,,	೧೨೦೦೦

ಒಟ್ಟು ಗ್ರಂಥ ಸಂಖ್ಯೆ ೪೦೦೦೦೦ — ೨೦ = ೩೯೯೯೮೦ [ದೇ.ಭಾ.-೧, ೩. ಮತಸ್ತೃ.-೫೩]

ಮೇಲೆ ಹೇಳಿದ ಸಂಖ್ಯೆಗೆ ಭಾರತ ಗ್ರಂಥದ ಒಂದು ಲಕ್ಷವನ್ನೂ ಸೇರಿಸಿ ದರೆ ಪುರಾಣ ಸಂಖ್ಯೆ ಒಟ್ಟು ೫ ಲಕ್ಷ [ಪದ್ಮ-ಪಾತಾಳಖಂಡ. ೭೧] ಮಹಾ

\*ಒಂದು ಅನುಷ್ಠುಪ್ ಶ್ಲೋಕ ಅಥವಾ ೩೨ ಅಕ್ಷರಗಳಿಗೆ ಒಂದು ಗ್ರಂಥವೆಂದು ಸಂಜ್ಞೆ.

† ಭಾಗವತಗಳು— (ಶ್ರೀ ಕೃಷ್ಣನ ಮಹಿಮೆಯನ್ನು ಬೋಧಿಸುವ) ಶ್ರೀ ಭಾಗವತ, (ದೇವಿಯ ಮಹಿಮೆಯನ್ನು ತಿಳಿಸುವ) ದೇವೀಭಾಗವತ ಎಂಬದಾಗಿ ಎರಡು ವಿಧವಾಗಿವೆ. ಕೆಲವರು ಶ್ರೀ ಭಾಗವತವೇ ಮಹಾಪುರಾಣಗಳಲ್ಲಿ ಸೇರತಕ್ಕದ್ದೆಂತಲೂ ಮತ್ತೆ ಕೆಲವರು ದೇವೀಭಾಗವತವೇ ಮಹಾ ಪುರಾಣಗಳಲ್ಲಿ ಸೇರತಕ್ಕದ್ದೆಂತಲೂ ವಿಶೇಷವಾಗಿ ಪ್ರತಿಪಾದಿಸಿರುತ್ತಾರೆ ಮತ್ತೆ ಕೆಲವರು ಶ್ರೀ ಭಾಗವತ ವಿಷ್ಣುಪುರಾಣದ ಆಧಾರದ ಮೇಲೆ ಬರೆದ ನವೀನ ಗ್ರಂಥವೆಂತಲೇ ವಾದಿಸುತ್ತಾರೆ

ಪುರಾಣಗಳಲ್ಲಿ—ಸರ್ಗ, ವಿಸರ್ಗ, ವೃತ್ತಿ, ರಕ್ಷಾ, ಅಂತರ, ವಂಶ, ವಂಶಾನುಚರಿತ, ಸಂಸ್ಥಾ, ಹೇತು, ಅಪಾಶ್ರಯ ಎಂಬದಾಗಿ ಹತ್ತು ಲಕ್ಷಣಗಳಿರಬೇಕು. ಉಪ ಪುರಾಣಗಳಲ್ಲಿ—ಸರ್ಗ, ಪ್ರತಿಸರ್ಗ, ವಂಶ, ಮನ್ವಂತರವರ್ಣನ, ವಂಶಾನುಚರಿತ ಗಳೆಂಬ ಐದು ಲಕ್ಷಣಗಳಿರಬೇಕು [ಕೂರ್ಮ. ಮಲಮಾಸತತ್ಪ್ರಬಂಧ].

ಹದಿನೆಂಟು ಮಹಾಪುರಾಣಗಳನ್ನೂ ವ್ಯಾಸ ಮಹರ್ಷಿಯೇ (ಕೃಷ್ಣ ದ್ವೈಪಾಯ ನನೇ) ರಚಿಸಿ ತನ್ನ ಮಗನಾದ ಶುಕ ಮುನಿಗೆ ಬೋಧಿಸಿದನೆಂಬದಾಗಿ ಅಲ್ಲಲ್ಲಿ ಆಧಾರಗಳಿವೆ ಆದರೆ ಸೂಕ್ಷ್ಮವಾಗಿ ವಿವೇಚಿಸಿದಲ್ಲಿ ಈ ಮಾತು ಸಮರ್ಪಕವಾಗಿ ತೋರುವುದಿಲ್ಲ.

“ ಇತಿಹಾಸಪುರಾಣಾಭ್ಯಾಂ ವೇದಂ ಸಮುಪಬೃಂಹಯೇತ್ ”

ಎಂಬ ವಚನಾನುಸಾರ ವೇದದಲ್ಲಿ ಪ್ರತಿಪಾದಿತವಾಗಿರುವ ರಹಸ್ಯಾರ್ಥಗಳನ್ನು ವಿವರಿಸುವ ಸಲುವಾಗಿ ಪುರಾಣಗಳು ಹೊರಬಿದ್ದುವು ಇವುಗಳನ್ನು ಅನೇಕ ಮಂದಿ ಮಹರ್ಷಿಗಳು ಬೇರೆಬೇರೆ ಕಲ್ಪಗಳಲ್ಲಿ ರಚಿಸಿದರೆಂತಲೇ ಹೇಳಬೇಕಾಗುತ್ತದೆ ಆದಿ ಯಲ್ಲಿ ನೂರು ಕೋಟಿ ಗ್ರಂಥಪರಿಮಿತವಾದ ಪುರಾಣರಾಶಿ ಚತುರ್ಮುಖನ ಬಾಯಿಂದ ಹೊರಬಂತು ತ್ರಿವರ್ಗಸಾಧನವೇ ಇದಕ್ಕೆ ಫಲ ವೇದಗಳು ಬ್ರಹ್ಮನ ನಾಲ್ಕು ಬಾಯಿಗಳಿಂದಲೂ ಹೊರಡುವುದಕ್ಕಿಂತಲೂ ಮುಂಚಿತವಾಗಿಯೇ ಇವು ಹೊರಬಂದ ಕಾರಣ ಇವುಗಳಿಗೆ ಪುರಾಣಗಳೆಂದು ಹೆಸರು (ಪುರಾ+ನೀಯತೇ ಇತಿ=ಪುರಾಣಂ). ಪ್ರಳಯಕಾಲದಲ್ಲಿ ಶತಕೋಟಿಗ್ರಂಥ ಪರಿಮಿತವಾದ ಈ ಪುರಾಣರಾಶಿ ಸುಟ್ಟುಹೋಗಿ ಲಾಗಿ ವಿಷ್ಣು ಮತ್ಸ್ಯರೂಪದಿಂದ ಅವತರಿಸಿ, ಅವುಗಳನ್ನೆಲ್ಲ ಚತುರ್ಮುಖನಿಗೆ ಉಪದೇಶಿಸಿದ ಕಾಲಕ್ರಮದಲ್ಲಿ ಈ ಪುರಾಣಗಳು ಶಿಥಿಲವಾಗುತ್ತ ಬಂದವು. ಅದ ಕ್ಕಾಗಿ ವಿಷ್ಣು ಒಂದೊಂದು ಚತುರ್ಯುಗದ ದ್ವಾಪರಯುಗದಲ್ಲಿಯೂ ವ್ಯಾಸರೂಪ ದಿಂದ ಅವತರಿಸಿ, ಆ ಪುರಾಣರಾಶಿಯ ಸಾರವನ್ನು ನಾಲ್ಕು ಲಕ್ಷ ಗ್ರಂಥ ಪರಿಮಿತಿಗೆ ಇಳಿಸಿ, ಲೋಕದಲ್ಲಿ ಪ್ರಚಾರಗೊಳಿಸುತ್ತಾನೆ [ಮತ್ಸ್ಯ-೫೩].

ಈ ಮೇಲಣ ಆಧಾರದಿಂದ ಹದಿನೆಂಟು ಪುರಾಣಗಳನ್ನೂ ವ್ಯಾಸರೇ ಬರೆದ ರೆಂಬುದು ಉಪಚಾರೋಕ್ತಿಯಲ್ಲದೆ ವಾಸ್ತವವಲ್ಲವೆಂದು ವ್ಯಕ್ತವಾಗುತ್ತದೆ

ಪುರಾಣಗಳ ಮಾಹಾತ್ಮ್ಯ, ಅವುಗಳಲ್ಲಿ ವರ್ಣಿತವಾಗಿರುವ ವಿಷಯಗಳು, ಯಾವ ಕಾಲದಲ್ಲಿ ಯಾರಿಂದ ಯಾರಿಗಾಗಿ ಹೊರಬಿದ್ದವು ಎಂಬ ಮುಂತಾದ ವಿಷಯಗಳು [ಮತ್ಸ್ಯ-೫೩. ಭಾಗ.-೧೨, ೧೩. ದೇ. ಭಾ -೧, ೩. ಲಿಂಗ.-೨. ಶಿವ.- ಉಮಾಖಂ. ೪೫].

ಪುರುಕುತ್ಸ —ಸೂರ್ಯ ವಂಶದ ಮಾಂಧಾತ್ಯ ರಾಜನಿಂದ ಬಿಂದುಮತಿಯೆಂಬ ರಾಣಿಯಲ್ಲಿ ಜನಿಸಿದನ. ನೋಡು—ನರ್ಮದಾ, ಅನರಣ್ಯ [ಭಾಗ.-೯-೬]. ಈತ

ನಾಗಕುಲದ ನರ್ಮದೆಯೆಂಬವಳನ್ನು ಮದುವೆಯಾಗಿ ನಾಗಕುಲವನ್ನು ಹಿಂಸಿಸುತ್ತಿದ್ದ ಗಂಧರ್ವರನ್ನು ಸೋಲಿಸಿದ ಅನರಣ್ಯ ಈತನ ಮಗ [ಭಾರ.-ಸಭಾ ೮. ಅನು. ೧೭೭].

**ಪುರುಷಿತ್.**—ಕುಂತಿ ದೇಶದ ಅರಸನಾದ ಭೋಜ ರಾಜನ ಮಗ. ಕುಂತಿಯ ಒಡಹುಟ್ಟಿದವ ಅತಿರಥ [ಭಾರ -ಉ ೧೭೨ ಭೀಷ್ಮ ೨೫] ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ ದ್ರೋಣನಿಂದ ಮಡಿದ [ದ್ರೋ. ೨೩]

**ಪುರೂರವಸ್** —ಚಂದ್ರ ಪುತ್ರನಾದ ಬುಧನಿಂದ ಇಲೆಯಲ್ಲಿ ಜನಿಸಿದವ. ಈತ ದೇವವಿಲಾಸಿನಿಯಾದ ಊರ್ವಶಿಯಲ್ಲಿ ಆಯು, ಧೀಮಂತ, ಅಮಾವಸು, ದೃಢಾಯು, ವನಾಯು, ಶತಾಯು ಎಂಬ ಪುತ್ರರನ್ನು ಪಡೆದ [ಭಾರ -ಆ. ೬೩, ೬೯].

**ಪುರೂರವನ ಚರಿತ್ರೆ.**—[ಭಾಗವತ-೯-೧೪ ಹರಿ -೧-೨೬. ಮತ್ಸ್ಯ -೨೪. ವಾಯು -೯೧ ದೇ ಭಾಗ -೧-೧೩]

**ಪುರೂರವ ವಂಶವರ್ಧನ** —[ಭಾಗ -೯-೧೫. ಹರಿ -೧-೨೭ ವಾಯು -೯೧. ಮತ್ಸ್ಯ -೧೧೫] ಪುಷ್ಕರವನ್ನು ಕದಿಯಲಿಲ್ಲವೆಂಬ ವಿಷಯದಲ್ಲಿ ಈತ ಆಣೆಯಿಟ್ಟು ಕೊಂಡದ್ದು [ಅನು. ೧೪೩].

**ಪುರೋಚನ** —ದುರ್ಯೋಧನನ ಮಂತ್ರಿಗಳಲ್ಲಿ ಒಬ್ಬ. ಪಾಂಡವರನ್ನು ನಿರ್ಮೂಲಗೊಳಿಸುವ ಉದ್ದೇಶದಿಂದ ದುರ್ಯೋಧನನ ಸೂಚನೆಯ ಮೇರೆಗೆ ಇಂದ್ರ ಪ್ರಸ್ಥದಲ್ಲಿ ಅರಗಿನ ಮನೆಯನ್ನು ಕಟ್ಟಿಸಿ ಅದರಲ್ಲಿಯೇ ವಾಸವಾಗಿದ್ದ [ಭಾರ.-ಆದಿ. ೧೫೬] ವಿಮರನ ಮೂಲಕ ಈ ಒಳಸಂಚನ್ನು ತಿಳಿದಿದ್ದ ಭೀಮ ರಾತ್ರಿ ಹೊತ್ತಿನಲ್ಲಿ ತನ್ನ ಜನನಿಯನ್ನೂ ಸೋದರರನ್ನೂ ಕರೆದುಕೊಂಡು ಹೊರಬಂದು ಅರಗಿನ ಮನೆಗೆ ಬೆಂಕಿಯನ್ನು ಹೊತ್ತಿಸಲಾಗಿ ಪುರೋಚನ ಅಲ್ಲಿಯೇ ಬೆಂಕಿಗೆ ಆಹುತಿಯಾದ [ಭಾರ.-ಆದಿ. ೧೬೦]

**ಪುಲಸ್ತ್ಯ** —ಕೃತಯುಗದ ಅಂತ್ಯಭಾಗದಲ್ಲಿ ಚತುರ್ಮುಖನ ಮಾನಸಪುತ್ರ. ಮೇರು ಪರ್ವತದ ತಪ್ಪಲಿನಲ್ಲಿ ತಪಸ್ಸುಮಾಡಿಕೊಂಡಿದ್ದ, ತೃಣಬಿಂದು ಮುನಿಯ ಮಗಳಾದ ಗೋ ಎಂಬವಳನ್ನು ಮದುವೆಯಾಗಿ ವಿಶ್ವನಸನೆಂಬ ಮಗನನ್ನು ಪಡೆದ [ರಾಮಾ.-ಉತ್ತ. ೨]. ರಾವಣ ಕಾರ್ತವೀರ್ಯಾರ್ಜುನನ ಮೇಲೆ ಯುದ್ಧಕ್ಕೆ ಹೋಗಿ ಸೆರೆಸಿಕ್ಕಿದಾಗ ಪುಲಸ್ತ್ಯ ಕಾರ್ತವೀರ್ಯನಲ್ಲಿಗೆ ಹೋಗಿ ರಾವಣನನ್ನು ಬಿಡಿಸಿದ [ರಾಮಾ -ಉತ್ತ ೩೩]. ಈತ ಕರ್ದಮ ಬ್ರಹ್ಮನ ಮಗಳಾದ ಹವಿರ್ಭುಕ್ ಎಂಬವಳನ್ನು ಮದುವೆಯಾಗಿ ಅಗಸ್ತ್ಯ ಮಹರ್ಷಿಯನ್ನು ಪಡೆದ. ಇಲಬಲೆಯೆಂಬವಳಲ್ಲಿ ಕುಬೇರನನ್ನೂ ಕೇಶಿನಿಯೆಂಬವಳಲ್ಲಿ ರಾವಣಾದಿಗಳನ್ನೂ ಪಡೆದ [ಭಾಗ.-೪-೧]. ಪ್ರೀತಿಯೆಂಬ ಹೆಂಡತಿಯಲ್ಲಿ ದಂಭೋಳಿಯೆಂಬ ಮಗನನ್ನು ಪಡೆದ [ವಿಷ್ಣು.-೧-೧೦].

ಈತನಿಗೆ ಸಂಧ್ಯಾ, ಪ್ರತೀಚ್ಯಾ ಎಂಬ ಬೇರೆ ಇಬ್ಬರು ಹೆಂಡತಿಯಿದ್ದರು [ಭಾರ.-ಉ. ೧೧೭]. ಭೂ ಪ್ರದಕ್ಷಿಣೆಯ ವಿಷಯವಾಗಿ ಭೀಷ್ಮನೊಂದಿಗೆ ಸಂವಾದಮಾಡಿದ [ಭಾರ.-ವನ. ೭೯]. ಪರಾಶರ ಮುನಿ ತನ್ನ ತಂದೆಯಾದ ಶಕ್ತಿ ಮುನಿಯನ್ನು ರಾಕ್ಷಸ ನುಂಗಿದ ಕಾರಣ, ರಾಕ್ಷಸಕುಲ ವಿನಾಶಾರ್ಥವಾಗಿ ಪರಾಶರ ಯಜ್ಞ ಮಾಡತೊಡಗಿದಾಗ ಪುಲಸ್ತ್ಯ ಪರಾಶರನಲ್ಲಿಗೆ ಹೋಗಿ, ಆತನನ್ನು ಬೇಡಿ, ಯಜ್ಞ ವನ್ನು ನಿಲ್ಲಿಸಿದ [ಭಾರ.-ಆದಿ. ೧೯೭] ಪುಲಸ್ತ್ಯ ವಂಶವರ್ಣನೆ [ಭಾರ.-ಆದಿ. ೬೭]. ತೀರ್ಥಮಹಿಮೆಯನ್ನು ವರ್ಣಿಸಿದ್ದು [ಭಾರ.-ವನ ೮೦].

**ಪುಲಹ** — ಚತುರ್ಮುಖನ ಹೊಕ್ಕುಳಿನಿಂದ ಜನಿಸಿದ ಒಬ್ಬ ಬ್ರಹ್ಮರ್ಷಿ. ಈತ ಕರ್ದಮ ಬ್ರಹ್ಮನ ಮಗಳಾದ ಗತಿಯೆಂಬವಳನ್ನು ಮದುವೆಯಾಗಿ ಕರ್ಮಶ್ರೇಷ್ಠ, ವರೇಯಸ್, ಸಹಿಷ್ಣು ಎಂಬ ಮೂವರು ಪುತ್ರರನ್ನು ಪಡೆದ [ಭಾರ.-ಆದಿ. ೬೬, ೬೭. ಸಭಾ. ೭].

**ಪುಲಿನ್** — (1) ಒಂದು ದೇಶ. ಇದು ಇಂದ್ರಪ್ರಸ್ಥಕ್ಕೆ ದಕ್ಷಿಣ ಭಾಗವಾಗಿ ಸಾಗರ ಜಿಲ್ಲೆಗೆ ಸೇರಿ ಬುಂದೇಲ ಖಂಡಕ್ಕೆ ಪಶ್ಚಿಮದಲ್ಲಿದೆ [ಭಾರ.-ಸಭಾ ೩೧. ಭೀ. ೯] ಪಾಂಡನರ ಕಾಲದಲ್ಲಿ ಸುಕುಮಾರ, ಸುಮಿತ್ರರೆಂಬ ಅರಸರು ಈ ರಾಜ್ಯವನ್ನು ಆಳುತ್ತಿದ್ದರು. [ಭಾರ.-ಸಭಾ. ೨೯].

(11) ಚಂದ್ರಹಾಸನ ಸಾಕು ತಂದೆ ಬೇಡರ ಅರಸು ನೋಡು—ಚಂದ್ರಹಾಸ.

**ಪುಲೋಮು.**—ಒಬ್ಬ ರಾಕ್ಷಸ ಇವ ಭೃಗುಮಹರ್ಷಿಯ ಪತ್ನಿಯಾದ ಪುಲೋಮಿ ಯೆಂಬವಳನ್ನು ಅಪಹರಿಸಿದ. ನೋಡು—ಪುಲೋಮಾ, ಚ್ಯವನ [ಭಾರ.-ಆದಿ. ೫].

**ಪುಲೋಮಾ** — (1) ವೈಶ್ಯಾನರನೆಂಬ ರಾಕ್ಷಸನ ಮಗಳು ಮಾರೀಚನೆಂಬ ರಾಕ್ಷಸನನ್ನು ಮದುವೆಯಾಗಿ ಅನೇಕ ಮಂದಿ ಪುತ್ರರನ್ನು ಪಡೆದಳು ಇವಳ ಸಂತತಿ ಯವರಿಗೆ ಪುಲೋಮರೆಂದೇ ಹೆಸರು. ಅರ್ಜುನ ಇಂದ್ರಲೋಕಕ್ಕೆ ಹೋಗಿದ್ದಾಗ ಇವರನ್ನು ಕೊಂದ ನೋಡು—ನಿನಾತಕವಚ [ಭಾರ.-ವನ ೧೭೫]

(11) ಭೃಗು ಮಹರ್ಷಿಯ ಹೆಂಡತಿ. ಈಕೆ ಚ್ಯವನ, ವಜ್ರಶೀರ್ಷ, ಶುಚಿ, ಔರ್ವ, ಶುಕ್ರ, ವರೇಣ್ಯ, ಸವನ ಎಂಬ ಏಳು ಮಂದಿ ಪುತ್ರರನ್ನು ಪಡೆದಳು. ಇವಳನ್ನು ಪುಲೋಮನೆಂಬ ರಾಕ್ಷಸ ಅಪಹರಿಸಿದ [ಭಾರ.-ಆ. ೫, ಅನು. ೧೩೩].

**ಪುಷ್ಕರ.**—(1) ಒಂದು ಪರ್ವತ [ಭಾರ.-ಭೀ. ೧೩].

(ii) ಏಳು ಮಹಾದ್ವೀಪಗಳಲ್ಲಿ ಒಂದು [ವಿಷ್ಣು.-೨, ೪. ಮತ್ಸ್ಯ.-೧೨೩]. ನೋಡು—ಪುಷ್ಕರ ದ್ವೀಪ.

(iii) ವರುಣನ ಮಗ. ಇವ ಚಂದ್ರನ ಮಗಳಾದ ಜ್ಯೋತ್ಸ್ನಾಕಾಲಿ ಯೆಂಬವಳನ್ನು ಮದುವೆಯಾದ [ಭಾರ.-ಉ. ೯೮].



(iv) ಒಂದು ಕ್ಷೇತ್ರ. ಅಜಮೀರ್‌ಪುರಕ್ಕೆ (Ajmer) ಅರು ಮೈಲುಗಳ ದೂರದಲ್ಲಿ [ಭಾರ.-ವನ ೮೦]. ತ್ರೇತಾಯುಗದಲ್ಲಿ ಈ ಸರೋವರ ಅತ್ಯಂತ ಪವಿತ್ರತಮವಾಗಿ ಪ್ರಸಿದ್ಧವಾಗಿತ್ತು [ಭಾರ.-ವನ. ೮೩, ಅನು. ೬೪].

(v) ಒಬ್ಬ ಅರಸು ನಿಷಧದೇಶಾಧಿಪತಿಯಾದ ನಲ ರಾಜನೊಂದಿಗೆ ಜೂಜಾಡಿ, ಅವನನ್ನು ಸೋಲಿಸಿ, ಆತನ ರಾಜ್ಯವನ್ನು ಕಸುಗೊಂಡ [ಭಾರ.-ವನ. ೫೬] ಪುನಃ ನಳನಿಂದ ಪುಷ್ಕರ ಸೋತದ್ದು [ಭಾರ.-ವನ. ೬೬].

(vi) ದಶರಥ ಪುತ್ರನಾದ ಭರತನಿಂದ ಮಾಂಡವಿಯಲ್ಲಿ ಜನಿಸಿದ ಇಬ್ಬರು ಮಕ್ಕಳಲ್ಲಿ ಕಿರಿಯವ. ತಕ್ಷನಿಂಬವ ಹಿರಿಯವ. ಭರತ ಗಂಧರ್ವ ದೇಶವನ್ನು ಜಯಿಸಿ, ತಕ್ಷಶಿಲಾ, ಪುಷ್ಕರಾವತವೆಂಬ ಎರಡು ಪಟ್ಟಣಗಳನ್ನು ತನ್ನ ಇಬ್ಬರು ಮಕ್ಕಳ ಹೆಸರಿನಿಂದಲೇ ನಿರ್ಮಿಸಿ, ಆ ಪಟ್ಟಣಗಳಲ್ಲಿ ತನ್ನ ಮಕ್ಕಳಿಗೆ ಪಟ್ಟುಗಟ್ಟಿದ [ರಾಮಾ -ಉತ್ತ. ೧೦೦].

**ಪುಷ್ಕರದ್ವೀಪ.**—ಇದರ ಸುತ್ತಲೂ ದಧಿ ಸಮುದ್ರವಿದೆ ಇದರ ವಿಸ್ತಾರ ೬೪ ಲಕ್ಷ ಯೋಜನ. ಪ್ರಿಯವ್ರತ ರಾಜನ ಮಗನಾದ ವೀತಿಹೋತ್ರ ಇದನ್ನು ಪಾಲಿಸುತ್ತಿದ್ದ. ತನ್ನ ಅನಂತರ ಈ ದ್ವೀಪವನ್ನು ಎರಡು ಭಾಗಮಾಡಿ ರಮಣಕ, ಧಾತಕಿ ಯೆಂಬ ತನ್ನ ಇಬ್ಬರು ಮಕ್ಕಳಿಗೂ ಹಂಚಿಕೊಟ್ಟ ಈ ದೇಶಗಳು ಅವುಗಳನ್ನು ಪಾಲಿಸಿದ ಅರಸರ ಹೆಸರಿನಿಂದಲೇ ಪ್ರಖ್ಯಾತಿಗೊಂಡಿವೆ. ಈ ದ್ವೀಪದಲ್ಲಿ ಮಾನಸ ಎಂಬ ಪರ್ವತವಿದೆ [ವಿಷ್ಣು. ೨-೪].

**ಪುಷ್ಪಕ.**—ಕುಬೇರನ ವಿಮಾನ ಇದು ಎಷ್ಟು ಮಂದಿಯನ್ನಾದರೂ ಒಳಗೆ ಕೂಡಿಸಿಕೊಳ್ಳುವ ಮಹಿಮೆಯುಳ್ಳದ್ದು ಇದನ್ನು ಕುಬೇರ ಬ್ರಹ್ಮನಿಂದ ಪಡೆದ ಇದು ಸ್ವತಂತ್ರವಾಗಿ ಸಂಚರಿಸುವ ಮಹಿಮೆಯುಳ್ಳದ್ದು [ವಾ.-ರಾ.-ಉತ್ತ ೩ ಭಾರ -ಸ. ೫]. ರಾಮಣ ಕುಬೇರನನ್ನು ಸೋಲಿಸಿ ಅವನಿಂದ ಲಂಕಾ ರಾಜ್ಯವನ್ನೂ ಪುಷ್ಪಕ ವಿಮಾನವನ್ನೂ ಕಸುಗೊಂಡ [ರಾ -ಉತ್ತ. ೧೧ ಭಾರ.-ವನ. ೨೬೬]. ರಾಮಣವಧಾ ನಂತರ ಶ್ರೀ ರಾಮ ತನ್ನ ಪರಿವಾರಸಮೇತನಾಗಿ ಈ ವಿಮಾನದಲ್ಲಿ ಕುಳಿತು ಅಯೋಧ್ಯೆಗೆ ಬಂದು, ಪುಷ್ಪಕವನ್ನು ಕುಬೇರನಲ್ಲಿಗೆ ಕಳುಹಿದ. ಅದರ ಕುಬೇರ ರಾಮಣನನ್ನು ಕೊಂದುದಕ್ಕಾಗಿ ವಿಮಾನವನ್ನು ಶ್ರೀ ರಾಮನಿಗೆ ಕಾಣಿಕೆಯಾಗಿ ಕಳುಹಿಸಿದ. ಬಳಿಕ ಪುಷ್ಪಕ ರಾಮನ ಅಪ್ಪಣೆಯಂತೆ ಸ್ವೇಚ್ಛೆಯಾಗಿ ಸಂಚರಿಸುತ್ತಿದ್ದು, ಶ್ರೀ ರಾಮ ಸ್ಮರಿಸಿದಕೂಡಲೇ ಆತನಲ್ಲಿಗೆ ಬಂದು ಸೇರುತ್ತಿತ್ತು [ಭಾರ.-ವನ. ೨೯೨. ರಾಮಾ.-ಉತ್ತ. ೪೧].

**ಪುಷ್ಪದಂತ** — (1) ಅಷ್ಟದಿಗ್ಗಜಗಳಲ್ಲಿ ಒಂದು. ವಾಯವ್ಯ ದಿಕ್ಕಿನಲ್ಲಿದೆ.

(ii) ಒಬ್ಬ ಗಂಧರ್ವ. ಮಹಾಶಿವಭಕ್ತನಾಗಿದ್ದು ಒಮ್ಮೆ ತನ್ನ ಮಹಿಮೆಯನ್ನು ಹೋಗಲಾಡಿಸಿಕೊಂಡು, ಮರಳಿ ಮಹಿಮ್ನುಸೋತ್ರವನ್ನು ರಚಿಸಿ, ಶಿವನನ್ನು ಹೊಗಳಿ, ತನ್ನ ಪೂರೈಸಿಕ್ಕಿತಿಯನ್ನು ಪಡೆದ [ದೇ ಭಾಗ.-೯-೨೦].

**ಪುಷ್ಪೋತ್ಕಟಾ** — ಸುಮಾಲಿಯೆಂಬ ರಾಕ್ಷಸನ ಮಗಳು ಪುಲಸ್ತ್ಯ ಪುತ್ರನಾದ ವಿಶ್ವವಸನನ್ನು ಮದುವೆಯಾಗಿ ರಾವಣ, ಕುಂಭಕರ್ಣರನ್ನು ಪಡೆದಳು [ಭಾರ -ವನ. ೨೭೬]

**ಪುಷ್ಯ(ಮಾ).**—ದಕ್ಷನ ಮಗಳು ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು [ವಿಷ್ಣು -೧-೧೫. ಭಾರ -ಆದಿ ೬೭]. ಒಂದು ನಕ್ಷತ್ರ.

**ಪೂಜನೀ.**—ಒಂದು ಹಕ್ಕಿ ಇದು ಬ್ರಹ್ಮದತ್ತ ರಾಜನ ಅರಮನೆಯಲ್ಲಿ ಗೂಡುಮಾಡಿಕೊಂಡಿತ್ತು. ಬ್ರಹ್ಮದತ್ತನಿಗೆ ಸರ್ವಸೇನನೆಂಬ ಮಗ ಹುಟ್ಟಿದ. ಅದೇ ಸಮಯದಲ್ಲಿಯೇ ಆ ಹಕ್ಕಿಯೂ ಒಂದು ಮೊಟ್ಟೆಯಿಟ್ಟು ಮರಿಮಾಡಿತ್ತು ಪೂಜನಿ ಅನುದಿನವೂ ಆಹಾರಕ್ಕೆ ಹೋಗಿ ಸಂಜೆಗೆ ಹಿಂದಿರುಗುವಾಗ ಅವೃತ ತುಲ್ಯಗಳಾದ ಎರಡು ಹೆಣ್ಣುಗಳನ್ನು ತಂದು, ಒಂದನ್ನು ತನ್ನ ಮರಿಗೆ ಕೊಟ್ಟು ಮತ್ತೊಂದನ್ನು ರಾಜಪುತ್ರನಿಗೆ ಕೊಡುತ್ತಿತ್ತು. ಇಬ್ಬರೂ ಅದನ್ನು ತಿಂದು ಸುಖದಿಂದ ಆಡುತ್ತಿದ್ದರು ಒಂದು ದಿನ ಸರ್ವಸೇನನಿಗೆ ಅಡಿಕೊಳ್ಳುವುದಕ್ಕಾಗಿ ದಾದಿ ಆ ಮರಿಯನ್ನು ಗೂಡಿನಿಂದ ತೆಗೆದು ಮಗುವಿನ ಕೈಗೆ ಕೊಟ್ಟಳು ಸರ್ವಸೇನನು ಅದರ ಕತ್ತನ್ನು ಹಿಡಿದುಕೊಂಡ ಸಂಜೆಗೆ ಹೆಣ್ಣುಗಳನ್ನು ತೆಗೆದುಕೊಂಡು ಬಂದ ಪೂಜನಿ ತನ್ನ ಮರಿಯ ದುರವಸ್ಥೆಯನ್ನು ಕಂಡು ಗೋಳಾಡಿ, ರಾಜನನ್ನು ಹೀಯಾಳಿಸಿ, ಸರ್ವಸೇನನ ಕಣ್ಣುಗಳನ್ನು ತನ್ನ ಕೊಕ್ಕಿನಿಂದ ತಿವಿದು ಕುರುಡು ಮಾಡಿ ಅಲ್ಲಿಂದ ಹಾರಿಹೋಯಿತು [ಹರಿ -೧-೨೦. ಶಾಂತಿ. ೧೩೯].

**ಪೂತನಾ.**—ಬಾಲಗ್ರಹಗಳಲ್ಲಿ ಒಂದು ದೇವತೆ [ಭಾರ.-ವನ ೨೩೦]. ಒಬ್ಬ ರಕ್ಕಸಿ ಕಂಸನ ಪ್ರೇರಣೆಯ ಮೇರೆಗೆ ಬಾಲಕೃಷ್ಣನನ್ನು ಕೊಲ್ಲಬಂದು ಮಡಿದಳು [ಭಾಗ -೧೦-೬ ಹರಿ.-೨-೬. ವಿಷ್ಣು -೫-೫]

**ಪೂರು.**—(1) ಚಂದ್ರ ವಂಶದ ಯಯಾತಿ ರಾಜನಿಂದ ವೃಷಪರ್ವ ರಾಜಪುತ್ರಿಯಾದ ಶರ್ಮಿಷ್ಠೆಯಲ್ಲಿ ಜನಿಸಿದ ನಾಲ್ವರಲ್ಲಿ ಕಿರಿಯವ. ಅನು, ದ್ರುಹ್ಯ, ಯದು ಎಂಬವರು ಇವನ ಅಣ್ಣಂದಿರು. ಈತ ತನ್ನ ತಂದೆಯಾದ ಯಯಾತಿ ರಾಜನ ಮುದಿತನವನ್ನು ಕೈಕೊಂಡು ತನ್ನ ಯೌವನವನ್ನು ಆತನಿಗೆ ಒಪ್ಪಿಸಿದ ಕಾರಣ ರಾಜ್ಯಾಧಿಕಾರವನ್ನು ಪಡೆದ. ಈತ ಕೋಸಲ ರಾಜಪುತ್ರಿಯನ್ನು ಮದುವೆಯಾಗಿ ಜನನೋಜಯನೆಂಬ ಮಗನನ್ನು ಪಡೆದ [ಭಾರ.-ಆದಿ. ೬೩. ಸಭಾ. ೮. ಮತ್ಸ್ಯ -೪೬] ಪೌಷ್ಪಿಯೆಂಬ ಮತ್ತೊಬ್ಬ ಹೆಂಡತಿಯಲ್ಲಿ ಪ್ರವೀರ, ಈಶ್ವರ, ರೌದ್ರಾಶ್ವ

ರೆಂಬ ಮೂವರು ಮಕ್ಕಳನ್ನು ಪಡೆದ. ಇವರಲ್ಲಿ ಪ್ರವೀರನಿಂದಲೇ ಇವನ ವಂಶ ಅಭಿವೃದ್ಧಿಗೆ ಬಂತು [ಭಾರ-ಆದಿ. ೮೮]. ಪೂರುವಿಗೆ ರಾಜ್ಯಾಭಿಷೇಕವಾದದ್ದು [ಭಾರ-ಆದಿ ೬೯, ೭೯]. ಪೂರು ವಂಶವರ್ಣನ [ಮತ್ಸ್ಯ-೪೯ ಭಾಗ-೯. ೨೦. ಹರಿ-೧-೩೧ ವಿಷ್ಣು.-೪-೧೯]. ನೋಡು—ದೇವಯಾನೀ

(11) ಅರ್ಜುನನ ಸಾರಥಿ [ಭಾರ-ಸಭಾ ೩೬]

**ಪೂರೈಚಿತ್ತಿ.**—ಒಬ್ಬ ಅಸ್ಸರಸಿ ಪ್ರಿಯವ್ರತ ರಾಜನ ಪುತ್ರನಾದ ಆಗ್ನೀಧ್ರನ ತಪಸ್ಸನ್ನು ಭಂಗಗೊಳಿಸುವುದಕ್ಕಾಗಿ ಬ್ರಹ್ಮನಿಂದ ಪ್ರೇರಿತಳಾಗಿ, ಆತನಲ್ಲಿಗೆ ಬಂದು, ಆತನನ್ನು ಕಾಮವಿಕಾರಕ್ಕೆ ಗುರಿಪಡಿಸಿದಳು. ಬಳಿಕ ಆಗ್ನೀಧ್ರನಿಂದ ನಾಭಿ, ಕಿಂಪುರುಷ, ಹರಿವರ್ಷ, ಇಲಾವೃತ, ರಮ್ಯಕ, ಹಿರಣ್ಮಯ, ಕುರು, ಭದ್ರಾಶ್ವ, ಕೇತು ಮಾಲರೆಂಬ ಒಂಬತ್ತು ಮಂದಿ ಪುತ್ರರನ್ನೂ ಕ್ರಮವಾಗಿ ವರ್ಷಕ್ಕೆ ಒಬ್ಬೊಬ್ಬರಂತೆ ಪಡೆದಳು ಬಳಿಕ ಈ ಒಂಬತ್ತು ಮಂದಿ ಪುತ್ರರೂ ಜಂಬೂ ಮೊದಲಾದ ಒಂಬತ್ತು ಖಂಡಗಳಿಗೆ ಅಧಿಪತಿಗಳಾದರು [ಭಾರ-ಆದಿ ೧೩೨ ಭಾಗ-೫-೨]

**ಪೂರೈಪಲ್ಲನೀ** —ದಕ್ಷನ ಮಗಳು ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು ಒಂದು ನಕ್ಷತ್ರ [ಭಾರ-ಆದಿ ೬೭ ವಿಷ್ಣು.-೧-೧೫]

**ಪೂಂವಾಭಾದ್ರ** —

,,

,,

**ಪೂರ್ವಾಷಾಢ** —

,,

,,

**ಪೂಷಾ** —ಹನ್ನೆರಡು ಮಂದಿ ಆದಿತ್ಯರಲ್ಲಿ ಒಬ್ಬ ಪಾರ್ವತಿಯ ವಿವಾಹಸಮಯ ದಲ್ಲಿ ಹಲ್ಲುಮುರಿದುಕೊಂಡ ನೋಡು—ದಕ್ಷ, ದಾಕ್ಷಾಯಣೀ, ಪಾರ್ವತಿ

**ಪೃಥಾ** —ಕುಂತಿಭೋಜನ ಮಗಳಾದ ಕುಂತಿಯ ಹೆಸರು ನೋಡು—ಕುಂತಿ.

**ಪೃಥಿವೀ** —ಭೂಮಿ ನೋಡು—ಕಶ್ಯಪ, ಪರಶುರಾಮ

**ಪೃಥಿವೀ ಗ್ರಹಮಂಡಲವರ್ಣನ** —[ಮತ್ಸ್ಯ ೧೨೪]

**ಪೃಥಿವೀ ವಾಸುದೇವ ಸಂವಾದ** —[ಭಾರ-ಅನು. ೬೯, ೧೫೪]

**ಪೃಥು** —(1) ಯದು ಮುರದ ಅರಸು [ಆದಿ ೨೦೧, ೨೩೯].

(11) ಅಷ್ಟವಸುಗಳಲ್ಲಿ ಒಬ್ಬ [ಆದಿ ೧೦೬]

(111) ವೇನ ರಾಜನ ಮಗ. ವೇನ ನಾಸ್ತಿಕನಾಗಿದ್ದುದರಿಂದ ಭೂಮಿಯಲ್ಲಿ ಬೆಳೆಯಾಗದೆ ಬಿತ್ತಿದ ಬೀಜಗಳನ್ನೆಲ್ಲ ಭೂಮಿಯೇ ನುಂಗಿತ್ತು ಆಗ ಪ್ರಜೆಗಳೆಲ್ಲರೂ ಒಟ್ಟುಗೂಡಿ ವೇನ ರಾಜನ ಶರೀರವನ್ನು ಮಧನಮಾಡಿ ಪೃಥುವನ್ನು ಸೃಜಿಸಿದರು. ಪೃಥು ಪ್ರಜೆಗಳ ಕಷ್ಟವನ್ನು ನೋಡಿ ಮನಮರುಗಿ ಭೂಮಿಯನ್ನು ನಿಗ್ರಹಿಸಿ, ಅದು ವರೆಗೆ ನುಂಗಿದ್ದ ವಸ್ತುಗಳನ್ನೆಲ್ಲ ಕೊಡಿಸಿ ಪ್ರಜೆಗಳಿಗೆ ಸುಖವನ್ನಂಟುಮಾಡಿದ ಕಾರಣ ಅಂದಿನಿಂದ ಭೂಮಿಗೆ ಪೃಥಿವೀ (ಪೃಥು ರಾಜನ ಮಗಳು) ಎಂಬ ವ್ಯವಹಾರ

ವೃಂಟಾಯಿತು [ವಿಷ್ಣು ೧-೧೩]. ಇದು ಚಾಕ್ಸುಷ ಮನ್ವಂತರದ ಕಥೆ [ಭಾಗ.-೪-೧೩. ಹರಿ-೧-೨. ವಾಯು-೬೨. ಮತ್ಸ್ಯ-೧೦. ಪದ್ಮ-೧-೨೭. ಭಾರ.-ದ್ರೋ. ೬೯. ಶಾಂತಿ ೨೮, ೫೮]. ಈತ ಅರ್ಚಿಸ್ ಎಂಬವಳನ್ನು ಮದುವೆಯಾಗಿ ಅಂತರ್ಧಾನ ನೆಂಬ ಮಗನನ್ನು ಪಡೆದ [ಭಾಗ.-೪-೧೫ ವಿಷ್ಣು.-೧-೧೪]. ಪ್ರಾಚೀನಬರಹೆಯೆಂಬವ ಇವನ ಮೊಮ್ಮಗ [ಭಾಗ-೪-೨೪ ಹರಿ.-೧-೨. ವಿಷ್ಣು -೧-೧೪]

(iv) ಸೂರ್ಯ ವಂಶದ ಅನೇನಸ ರಾಜನ ಮಗ. ಈತ ವೈವಸ್ವತ ಮನ್ವಂತರ ದವ. ಈತನ ಮೊದಲು ರಾಜ್ಯ ಅನಾಯಕವಾಗಿರಲಾಗಿ ಪೃಥು ಭೂಮಂಡಲದ ಅರಸರನ್ನೆಲ್ಲ ಗೆದ್ದು ಪೂರ್ವಾದಿ ನಾಲ್ಕು ದಿಕ್ಕುಗಳಲ್ಲಿಯೂ ಕ್ರಮವಾಗಿ ಸುಧರ್ಮ, ಶಂಖಪದ, ಕೇತುಮಂತ, ಹಿರಣ್ಯರೋಮರೆಂಬ ಅರಸರನ್ನು ತನ್ನ ಪ್ರತಿನಿಧಿಯಾಗಿ ನಿಯಮಿಸಿ, ತಾನು ಮಧ್ಯರಾಷ್ಟ್ರದಲ್ಲಿ ಚಕ್ರವರ್ತಿಯಾಗಿದ್ದು ರಾಜ್ಯಸಾಲನಮಾಡು ತಿದ್ದ.

ಪೂರ್ವೇಣ ದಿಕ್ಪಾಲಮಧಾಭ್ಯಾಸಿಂಚತ್  
ನಾಮ್ನಾ ಸುಧರ್ಮಾಣಮರಾತಿ ಕೇತುಂ |  
ತತೋಧಿಪಂ ದಕ್ಷಿಣತಶ್ಚ ಕಾರ  
ಸರ್ವೇಶ್ವರಂ ಶಂಖಪದಾಭಿಧಾನಂ ||  
ಸ ಕೇತುಮಂತಂ ಚ ದಿಶಾಮಧೀಶಃ  
ಚಕಾರ ಸಶ್ವಾದ್ವಿಶಿಧರ್ಮರಕ್ಷಂ |  
ಹಿರಣ್ಯರೋಮಾಣಮುದಗ್ಧಿಗೀಶಂ  
ಪ್ರಜಾಪತಿರ್ದೇವಸುತಂ ಚಕಾರ ||  
ಅದ್ಯಾಪಿ ಕುರ್ಮಂತಿ ದಿಶಾಮಧೀಶಾಃ  
ಶತ್ರುಃ ದಹನ್ತಸು ಭುವೋಭಿರಕ್ಷಾಂ |  
ಚತುರ್ಭಿರೇಭಿಃ ಪೃಥುನಾಮಧೇಯೋ  
ನೃಪೋಭಿಷಿಕ್ತಃ ಪ್ರಧಮಂ ಪೃಥಿವ್ಯಾಂ ||  
ಗತೇಂತರೇ ಚಾಕ್ಸುಷನಾಮಧೇಯೇ  
ವೈವಸ್ವತಾಖ್ಯೇ ಚ ಪುನಃ ಪ್ರವೃತ್ತೇ ||  
ಪ್ರಜಾಪತಿಸ್ಸೋಸ್ಯ ಚರಾಚರಸ್ಯ  
ಬಭಾವ ಸೂರ್ಯಾನ್ವಯವಂಶಚಿಹ್ನಃ ||

[ಮತ್ಸ್ಯ.-೯. ವನ. ೨೦೫]

**ಪೃಥೂದಕ** — ಒಂದು ತೀರ್ಥ. ವಸಿಷ್ಠನಿಂದ ಸೋತ ವಿಶ್ವಾಮಿತ್ರ ಇದರ ಬಳಿ ಕೆಲಕಾಲ ತಪಸ್ಸುಮಾಡಿದ ಇದು ಬ್ರಹ್ಮಯೋನಿ ತೀರ್ಥದ ಬಳಿ ಇದೆ [ಭಾರ.-ವನ. ೮೧. ಶ. ೪೦]. ಈ ತೀರ್ಥ ಧಾನೇಶ್ವರಕ್ಕೆ ೧೪ ಮೈಲುಗಳ ದೂರದಲ್ಲಿದೆ.

**ಸೃಷ್ಠ(ದ)** —ಪಾಂಚಾಲ ದೇಶದ ಸೋಮಕ ರಾಜನ ಮಗ. ಈತನ ಮಗ ದ್ರುಪದರಾಜ [ಭಾರ-ಆದಿ ೧೨೦ ಭಾಗ-೯-೨೨ ಹರಿ-೧-೩೨]

**ಸೃಷ್ಠಧ್ರು** — (1) ನೈವಸೃತ ಮನುವಿನ ಹತ್ತು ಮಂದಿ ಮಕ್ಕಳಲ್ಲಿ ಎಂಟನೆ ಯವ. ಇವ ತನ್ನ ಕುಲಗುರುವಾದ ವಸಿಷ್ಠನ ಆಕಳುಗಳನ್ನು ಕಾಪಾಡುತ್ತಿದ್ದ. ಮಳೆಗಾಲದ ಒಂದು ಕಾಳರಾತ್ರಿಯಲ್ಲಿ ಹುಲಿ ಕೊಟ್ಟಿಗೆಗೆ ನುಗ್ಗಲು ಆಕಳುಗಳು ಹೆದರಿ ಕೂಗಾಡತೊಡಗಿದುವು. ಇವ ಖಡ್ಗವನ್ನು ಧರಿಸಿ ಹುಲಿಯೆಂಬ ಭ್ರಾಂತಿ ಯಿಂದ ಹುಲಿ ಹಿಡಿದಿದ್ದ ಆಕಳನ್ನು ಕೊಂದು, ವಸಿಷ್ಠಶಾಪದಿಂದ ಶೂದ್ರನಾಗಿ, ಅರಣ್ಯವನ್ನು ಹೊಕ್ಕು ಮುನಿವ್ರತವನ್ನು ಕೈಕೊಂಡು ಜೀವಿಸುತ್ತಿದ್ದು, ಕಡೆಗೆ ಕಾಳ್ವಿಚ್ಛನ್ನು ಹೊಕ್ಕು ದೇಹತ್ಯಾಗಮಾಡಿದ [ಭಾಗ-೯-೨].

(11) ಪಾಂಡವ ಪಕ್ಷದ ಒಬ್ಬ ಅರಸು. ಭಾರತ ಯುದ್ಧದಲ್ಲಿ ಹದಿನೈದನೆಯ ದಿನ ಅಶ್ವತ್ಥಾಮನಿಂದ ಮಡಿದ [ದ್ರೋ. ೧೫೭]

**ಸೈಲ** —ಪಿಲಿಯೆಂಬ ಮುನಿಯ ವಂಶದಲ್ಲಿ ಜನಿಸಿದ ಒಬ್ಬ ಮಹರ್ಷಿ [ಭಾರ-ಆದಿ. ೬೪. ಸಭಾ ೪ ಶಾಂತಿ ೪೬]. ಸಮಷ್ಟಿರೂಪದಿಂದಿದ್ದ ವೇದವನ್ನು ವ್ಯಾಸ ಮುನಿ ವಿಭಾಗಮಾಡಿದ ತರುವಾಯ ಅಂತು ವಿಭಕ್ತವಾದ ವೇದದಲ್ಲಿ ಋಗ್ವೇದ ವನ್ನು ಈ ಸೈಲ ಮುನಿಗೆ ಹೇಳಿಕೊಟ್ಟ [ವಿಷ್ಣು-೩, ೪]

**ಸೌಂಡ್ರ** —ಭೀಮಸೇನನ ಶಂಖ [ಭಾರ-ಭೀ. ೨೫]

**ಸೌಂಡ್ರಕ** —ಪುಂಡ್ರ ವಂಶದ ವಸುದೇವನೆಂಬ ರಾಜನ ಮಗ. ವಸುದೇವ ಪುತ್ರನಾದ ಶ್ರೀ ಕೃಷ್ಣನಂತೆಯೇ ತಾನೂ ಕೀರ್ತಿವಂತನಾಗಬೇಕೆಂಬ ದುರಾಶೆಯಿಂದ ಕೃಷ್ಣನಂತೆಯೇ ಶಂಖ ಚಕ್ರಗಳನ್ನು ಧರಿಸಿ ಕೃಷ್ಣನ ಮೇಲೆ ಯುದ್ಧಕ್ಕೆ ಹೋಗಿ ಸೋತು, ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ಅನೇಕ ಶಸ್ತ್ರಾಸ್ತ್ರಗಳನ್ನು ಪಡೆದು ಎಲ್ಲವೂ ವ್ಯರ್ಥವಾಗಲು, ಕಡೆಗೆ ಕೃಷ್ಣನನ್ನು ಕೊಲ್ಲುವುದಕ್ಕಾಗಿ ಕ್ಷುದ್ರಶಕ್ತಿಯನ್ನು ಕಳುಹಿ ಆ ಶಕ್ತಿಯೂ ಕುಂಠಿತವಾಗಲು, ಕಾಶೀ ರಾಜನನ್ನು ಮರೆಹೊಕ್ಕು ಆತನೊಂದಿಗೆ ತಾನೂ ಕೃಷ್ಣನಿಂದ ಹತನಾದ [ಭಾರ-ಅ ೨೦೧ ಸ ೧೪, ೩೧. ಭಾಗ-೧೦-೬೬]

**ಸೌಲಸ್ತ್ಯ** —ಪುಲಸ್ತ್ಯನ ವಂಶದಲ್ಲಿ ಹುಟ್ಟಿದವ ಮುಖ್ಯವಾಗಿ ರಾವಣನಿಗೆ ಅನ್ವಯಿಸುತ್ತದೆ ನೋಡು—ಪುಲಸ್ತ್ಯ.

**ಸೌಲೋಮ** —ಪುಲೋಮೆಯ ಮಕ್ಕಳು ಅರ್ಜುನನಿಂದ ಹತರಾದರು. ನೋಡು—ಪುಲೋಮಾ [ಭಾರ-ವನ ೧೭೫]

**ಸೌಷ್ಠ** —ಸೂರ್ಯ ವಂಶದ ಅರಸು ಧ್ರುವಸಂಧಿಯೆಂಬುದು ಇವನ ನಾಮಾಂ ತರ. ಉತ್ತಂಕ ಮುನಿ ಗುರುದಕ್ಷಿಣಾರ್ಥವಾಗಿ ಪೌಷ್ಕರಾಜನ ರಾಣಿ ಧರಿಸಿದ್ದ

ಕುಂಡಲಗಳನ್ನು ರಾಣಿಯಿಂದ ಪಡೆದು ಹಿಂದಿರುಗುವಾಗ್ಗೆ ಪೌಷ್ಕ ಉತ್ತಂಕನಿಗೆ ಔತಣವನ್ನು ಮಾಡಿದ. ಊಟಮಾಡುವಾಗ ಉತ್ತಂಕನಿಗೆ ಅನ್ನದಲ್ಲಿ ಕೂದಲು ಸಿಕ್ಕಲಾಗಿ, ಉತ್ತಂಕ ಪೌಷ್ಕ ರಾಜನನ್ನು ಕುರುಡನಾಗುವಂತೆ ಶಾಪವಿತ್ತ. ಪೌಷ್ಕ ಉತ್ತಂಕನನ್ನು ಪುತ್ರಹೀನನಾಗುವಂತೆ ಶಾಪವಿತ್ತ. ಉತ್ತಂಕನಿಗೆ ಕೊಟ್ಟ ಶಾಪವನ್ನು ಹಿಂದಕ್ಕೆ ತೆಗೆದುಕೊಳ್ಳುವಂತೆ ಪುಷ್ಕ ರಾಜನಿಗೆ ಹೇಳಿದ ಆದರೆ ಅದು ಸಾಧ್ಯವಾಗಲಿಲ್ಲ. ಉತ್ತಂಕ ಮಾತ್ರ ತಾನು ಕೊಟ್ಟ ಶಾಪವನ್ನು ಹಿಂದಕ್ಕೆ ತೆಗೆದುಕೊಂಡು ಅಲ್ಲಿಂದ ಹಿಂದಿರುಗಿದ [ಭಾರ.-ಆ ೩]

**ಪ್ರಚೀತನ.**—ಪೃಥು ಚಕ್ರವರ್ತಿಯ ವಂಶಸ್ಥನಾದ ಪ್ರಾಚೀನಬರ್ಹಿಯಿಂದ ಶತದ್ರುತಿಯೆಂಬವಳಲ್ಲಿ ಜನಿಸಿದನು [ಭಾಗ - ೪, ೨೪] ವೃಕ್ಷಗಳ ಕನ್ಯೆಯಾದ ಮಾರಿಷೆಯೆಂಬವಳನ್ನು ಮದುವೆಯಾಗಿ ದಕ್ಷ ಪ್ರಜಾಪತಿಯನ್ನು ಪಡೆದ [ಭಾಗ.- ೪-೩೦. ಭಾರ -ಆ ೨೧೧ ವಿಷ್ಣು -೧-೧೫]. ಇವರು ಹನ್ನೊಂದು ಮಂದಿ ಇವರು ಶಿವನನ್ನು ತಪಸ್ಸಿನಿಂದ ಮೆಚ್ಚಿ ಪ್ರಜಾಧಿಪತ್ಯವನ್ನು ಬಯಸಿದರು ಆಗ ಶಿವ “ನಿಮಗೆ ಪ್ರಜಾಧಿಪತ್ಯ ದೊರೆಯಲಾರದು ನಿಮ್ಮ ಪುತ್ರನಾದ ದಕ್ಷ ಪ್ರಜಾಧಿಪತ್ಯವನ್ನು ಪಡೆಯುವ” ಎಂದು ಕಣ್ಮರೆಯಾದ ಬಳಿಕ ಪ್ರಚೀತನರು ತಪಸ್ಸಿನಿಂದ ಹಿಂದಿರುಗುವ ವೇಳೆಗೆ ಲೋಕದಲ್ಲಿಲ್ಲಾ ವೃಕ್ಷಗಳು ತುಂಬಿದ್ದುದನ್ನು ಕಂಡು, ಅವುಗಳನ್ನು ಕಡಿಯತೊಡಗಿದರು ಆಗ ವೃಕ್ಷಗಳ ಮೊರೆಯನ್ನು ಕೇಳಿ ಒಷಧೀಶನಾದ ಚಂದ್ರ ಪ್ರಚೀತನರಲ್ಲಿಗೆ ಬಂದು, ಮರಗಳನ್ನು ಕಡಿಯದಂತೆ ಹೇಳಿ, ವೃಕ್ಷ ಪುತ್ರಿಯಾದ ಮಾರಿಷೆಯನ್ನು ಅವರಿಗೆ ಕೊಡಿಸಿದ ಬಳಿಕ ಪ್ರಚೀತನರು ವಾರ್ಷ್ವಿಯಾದ ಮಾರಿಷೆಯಲ್ಲಿ ದಕ್ಷನನ್ನು ಪಡೆದರು [ವಿಷ್ಣು.-೧-೧೫]

**ಪ್ರಜಾಪತಿ.**—ಚತುರ್ಮುಖನಿಗೂ, ಆತನ ತರುವಾಯ ಕಶ್ಯಪ, ಮರೀಚಿ, ಕರ್ದಮ ಮುಂತಾದವರಿಗೂ ಅನ್ವಯಿಸುತ್ತದೆ ಈತ ತನ್ನಲ್ಲಿಗೆ ತತ್ತ್ವೋಪದೇಶಾರ್ಥವಾಗಿ ಬಂದ ದೇವತೆಗಳಿಗೂ ಅಸುರರಿಗೂ ಮುನಿಗಳಿಗೂ ಅವರವರ ಯೋಗ್ಯತಾನುಸಾರವಾಗಿ ಉಪದೇಶಮಾಡಿದ [ಭಾರ -ಆಶ್ವ. ೨೭ ಛಾಂದೋಗ್ಯ ೮] ಈತನ ದೇಹದಿಂದ ವೃತ್ಯುದೇವತೆ ಉತ್ಪನ್ನವಾದದ್ದು. ಬ್ರಹ್ಮ ಆ ವೃತ್ಯುದೇವಿಯನ್ನು ಪ್ರಜಾಸಂಹಾರದಲ್ಲಿ ನಿಯಮಿಸಿದ್ದು. ಬ್ರಹ್ಮ ಪರಮೇಶ್ವರರ ಸಂವಾದ [ಭಾರ.-ಶಾಂತಿ. ೨೬೨].

**ಪ್ರಕರ್ದನ**—ಕಾಶಿ ದೇಶಾಧಿಪನಾದ ದಿವೋದಾಸನಿಂದ ಯಯಾತಿ ಪುತ್ರಿಯಾದ ಮಾಧವಿಯೆಂಬವಳಲ್ಲಿ ಜನಿಸಿದ [ಭಾರ.-ಆದಿ ೮೬. ಉ. ೧೧೭. ಸಭಾ. ೮. ವನ. ೨೦೧ ಅನು ೨೭೧] ನೋಡು—ಕುವಲಾಶ್ವ, ಕೃತಧ್ವಜ, ಗಾಲವ. ಹೈಹಯ ದೇಶಾಧಿಪತಿಯಾದ ವೀತಹವ್ಯ ದಿವೋದಾಸನ ಮೇಲೆ ದಂಡೆತ್ತಿಬಂದು,

ದಿವೋದಾಸನನ್ನು ಸೋಲಿಸಿ, ರಾಜ್ಯದಿಂದ ಅಟ್ಟಿ ಅವನ ತಂದೆಯಾದ ಸುದೇವನನ್ನು ಕೊಂದ. ಪ್ರತರ್ಧನ ರೋಷಭರಿತನಾಗಿ ವೀತಹವ್ಯನ ಮಕ್ಕಳನ್ನೆಲ್ಲ ಕೊಂದ. ಅಷ್ಟರಲ್ಲಿ ವೀತಹವ್ಯ ಅರಣ್ಯಕ್ಕೆ ಓಡಿಹೋಗಿ ತನ್ನ ತಂಗಿಯ ಗಂಡನಾದ ಚೈವನ ಮುನಿಯ ಆಶ್ರಮದಲ್ಲಿ ಆವಿತುಕೊಂಡ. ಪ್ರತರ್ಧನ ಹಿಂದಟ್ಟಿಹೋಗಿ ಆ ಮುನೀ ಶ್ವರನನ್ನು ಸತ್ಕರಿಸಿ “ಸ್ವಾಮಿ, ಇಲ್ಲಿ ಯಾರಾದರೂ ಕ್ಷತ್ರಿಯರು ಬಂದಿದ್ದಲ್ಲಿ ನನಗೆ ಒಪ್ಪಿಸಿರಿ” ಎಂದ. ಆಗ ಚೈವನ “ಅಯ್ಯಾ ರಾಜಶ್ರೇಷ್ಠನೆ, ಇಲ್ಲಿ ಕ್ಷತ್ರಿಯರಾರೂ ಇರುವುದಿಲ್ಲ. ಇಲ್ಲಿರುವವರೆಲ್ಲರೂ ಬ್ರಾಹ್ಮಣರು” ಎಂದ. ಆ ಮಾತಿಗೆ ಪ್ರತರ್ಧನ ನಗುತ್ತ “ತುಂಬ ಸಂತೋಷವಾಯಿತು ನನ್ನ ಹಗೆಯನ್ನು ಭಿನ್ನಜಾತಿಯವನನ್ನಾಗಿ ಮಾಡಿದಿರಲ್ಲವೇ! ಇದಕ್ಕಿಂತಲೂ ನಾಚಿಕೆಗೇಡಿತನವಿರುವುದೇ! ತಮ್ಮ ಮಾತು ದಿಟವಾಗಲಿ” ಎಂದು ಹೇಳಿಹೋದ ಇಂತು ವೀತಹವ್ಯ ಬ್ರಾಹ್ಮಣನಾದ [ಭಾರ.-ಅನು. ೮].

**ಪ್ರತಿವಿಂಧ್ಯ.**—ಪಾಂಡು ಪುತ್ರನಾದ ಯುಧಿಷ್ಠಿರನಿಂದ ದ್ರೌಪದಿಯಲ್ಲಿ ಜನಿಸಿದವನು [ಆದಿ. ೬೩, ೬೪, ೬೮]. ಮಹಾಭಾರತ ಯುದ್ಧ ಮುಗಿದ ರಾತ್ರಿ ಅಶ್ವತ್ಥಾಮನಿಂದ ಮಡಿದ [ಭಾರ.-ಸೌಪ್ತ. ೮].

**ಪ್ರತಿಷ್ಠಾನಪುರ.**—ಹಸ್ತಿನಾವತಿಯ ಸಮೀಪದಲ್ಲಿರುವ ಒಂದು ಪುರಾತನ ಪಟ್ಟಣ. ಇದನ್ನು ವರ್ಧಮಾನಪುರವೆಂದು (Burdwan) ಕರೆಯುತ್ತಾರೆ. ಪುರೂರವನ ಕಾಲದಲ್ಲಿ ಇದು ರಾಜಧಾನಿಯಾಗಿತ್ತು [ಭಾರ.-ಆದಿ ೯೬] ಇದನ್ನು ಈಗ Bithoor ಎಂದು ಕರೆಯುತ್ತಾರೆ. ಉತ್ತಾನಸಾದ ರಾಜನ ಕಾಲದಲ್ಲಿದ್ದ ಕೋಟೆಯ ಕಟ್ಟಡವೆಂಬುದಾಗಿ ತೋರಿಸುವ ಕೆಲವು ಕೋಟೆಯ ಗೋಡೆಗಳು ಈಗಲೂ ಇಲ್ಲಿ ಕಂಡುಬರುತ್ತಿವೆ.

**ಪ್ರತಿಷ್ಠುತಿ.**—ಅತ್ಯದ್ಭುತ ಮಹಿಮೆಯುಳ್ಳ ಒಂದು ವಿದ್ಯೆ. ಇದನ್ನು ವ್ಯಾಸ ಮುನಿಯಿಂದ ಯುಧಿಷ್ಠಿರನೂ ಯುಧಿಷ್ಠಿರನಿಂದ ಅರ್ಜುನನೂ ಪಡೆದರು [ಭಾರ.-ವನ. ೩೬, ೩೭]

**ಪ್ರತೀಪ.**—(i) ಚಂದ್ರ ವಂಶದ ಅವಿಕ್ಸಿತ ರಾಜನ ವಂಶದಲ್ಲಿ ಜನಿಸಿದ ಧೃತ ರಾಷ್ಟ್ರನೆಂಬ ಅರಸನ ಮಗ. ಈತನಿಗೆ ದೇವಾಸಿ, ಶಂತನು, ಬಾಹ್ಲೀಕರೆಂಬ ಮೂವರು ಪುತ್ರರು [ಭಾರ.-ಆದಿ. ೧೦೧].

(ii) ಚಂದ್ರ ವಂಶದ ಪರೀಕ್ಷಿತನೆಂಬ ಅರಸನ ಮಗನಾದ ಭೀಮಸೇನ ರಾಜನಿಂದ ಸುಕುಮಾರಿಯೆಂಬವಳಲ್ಲಿ ಜನಿಸಿದವನು. ಈತ ಶೈಬ್ಯ ರಾಜಪುತ್ರಿಯಾದ ಸುನಂದಿಯೆಂಬವಳನ್ನು ಮದುವೆಯಾಗಿ ದೇವಾಸಿ, ಶಂತನು, ಬಾಹ್ಲೀಕ ಎಂಬ ಮೂವರು ಪುತ್ರರನ್ನು ಪಡೆದ [ಭಾರ.-ಆದಿ. ೬೩]. ಈತನಿಗೆ ಪರಿಶ್ರವನೆಂಬುದು ನಾಮಾಂತರ.

ಈತ ಗಂಗಾ ತೀರದಲ್ಲಿ ತಪಸ್ಸುಮಾಡುತ್ತಿದ್ದಾಗ ಈತನ ಸೌಂದರ್ಯಕ್ಕೆ ಮರುಳಾದ ಗಂಗೆ ದಿವ್ಯಸ್ತ್ರೀ ರೂಪದಿಂದ ಬಂದು ಈತನ ಬಲತೊಡೆಯ ಮೇಲೆ ಕುಳಿತಳು. ಆಗ ಪ್ರತೀಪ “ಎಲೈ, ನಾನು ಏಕಪತ್ನೀವ್ರತ. ಅಲ್ಲದೆ ನೀನು ಮಗನು ಕೂರುವುದಕ್ಕೆ ಯೋಗ್ಯನಾದ ಬಲತೊಡೆಯ ಮೇಲೆ ಕುಳಿತುಕೊಂಡೆಯಾಗಿ, ನೀನು ನನ್ನ ಮಗಳಾಗಿರುವೆ. ಆದುದರಿಂದ ನೀನು ನನ್ನ ಮಗನನ್ನು ಮದುವೆಯಾಗು” ಎಂದ. ಗಂಗೆ ಅಂತೆಯೇ ಶಂತನು ರಾಜನನ್ನು ವರಿಸಿದಳು [ಭಾರ.-ಆದಿ. ೧೦೨, ೧೦೩].

**ಪ್ರಹ್ಲಾದ.**—ಶ್ರೀ ಕೃಷ್ಣನಿಂದ ರುಕ್ಮಿಣಿಯಲ್ಲಿ ಜನಿಸಿದವ. ಮನ್ಮಥನ ಅವತಾರ. ಸಸತ್ಯಮಾರಾಶಸಂಭೂತ ಈತ ಜನಿಸಿದಕೂಡಲೇ ಶಂಬರಾಸುರ ಮಾಯಾ ರೂಪದಿಂದ ಬಂದು ಮಗುವನ್ನು ಎತ್ತಿಕೊಂಡು ಹೋಗಿ ಸಮುದ್ರದಲ್ಲಿ ಹಾಕಿದ ಆ ಮಗುವನ್ನು ಒಂದು ದೊಡ್ಡ ಮೀನು ನುಂಗಿತು. ಆ ಮೀನನ್ನು ಬೆಸ್ಮರು ಹಿಡಿದು ಶಂಬರಾಸುರನ ಅರಮನೆಗೆ ಒಪ್ಪಿಸಿದರು ಅಡುಗೆಯವರು ಮೀನನ್ನು ಕೊಯ್ಯಲಾಗಿ ಅದರಲ್ಲಿ ಕಂಡುಬಂದ ಮಗುವನ್ನು ರಾಣಿಯಾದ ಮಾಯಾವತಿಗೆ ಕೊಟ್ಟರು. ಅಷ್ಟರಲ್ಲಿ ನಾರದ ಅಲ್ಲಿಗೆ ಬಂದು ಈ ಮಗು ಮನ್ಮಥನೆಂತಲೂ, ಶಂಬರ ನನ್ನು ಇವನೇ ಕೊಲ್ಲತಕ್ಕವನೆಂತಲೂ ಹೇಳಿದ. ಬಳಿಕ ಮಾಯಾವತಿ ಆ ಮಗು ವನ್ನು ಅಕ್ಕರೆಯಿಂದ ಸಾಕಿ, ಪ್ರಾಪ್ತವಯಸ್ಸನಾದ ತರುವಾಯ ಶಂಬರನ ಮಾಯಾ ವಿದ್ಯೆಗಳನ್ನೂ ಅದಕ್ಕಿಂತಲೂ ಅತಿಶಯನಾದ ಮಹಾಮಾಯಾವಿದ್ಯೆಯನ್ನೂ ಆತನಿಗೆ ಉಪದೇಶಿಸಿ, ಆತನ ಮೂಲಕ ಶಂಬರನನ್ನು ಕೊಲ್ಲಿಸಿ, ಅವನನ್ನು ರುಕ್ಮಿಣಿಯಲ್ಲಿಗೆ ಕರೆತಂದು ಒಪ್ಪಿಸಿದಳು. ಅಷ್ಟರಲ್ಲಿ ನಾರದ ಅಲ್ಲಿಗೆ ಬಂದು ನಡೆದ ಸಮಾಚಾರವನ್ನೆಲ್ಲ ವಿವರಿಸಲು ರುಕ್ಮಿಣಿ ಅನಂದದಿಂದ ತನ್ನ ಪುತ್ರನನ್ನು ಸ್ವೀಕರಿಸಿದಳು [ಭಾಗ-೧೦-೫೫. ವಿಷ್ಣು.-೫-೨೭. ಹರಿ.-೨-೧೦೪, ೧೦೫] ಈತ ರುಕ್ಮಿಣಿಯ ಅಣ್ಣನಾದ ರುಕ್ಮಿಯ ಪುತ್ರಿಯಾದ ರುಕ್ಮವತಿಯನ್ನು ಮದುವೆಯಾಗಿ ಅನಿರುದ್ಧನೆಂಬ ಮಗನನ್ನು ಪಡೆದ [ಭಾಗ-೧೦, ೬೧. ಭಾರ-ಸಭಾ. ೬೦].

**ಪ್ರದೀಪಿಣಿ**—ದೀರ್ಘತಮ ಮಹರ್ಷಿಯ ಪತ್ನಿ ನೋಡು—ದೀರ್ಘತಮ.

**ಪ್ರಭಂಜನ.**—ಮಣಿಪುರದ ಅರಸು. ಈತ ಸಂತಾನಾರ್ಥವಾಗಿ ಶಿವನನ್ನು ಕುರಿತು ತಪಸ್ಸುಮಾಡಿದ ಶಿವ ಪ್ರತ್ಯಕ್ಷನಾಗಿ “ನಿನಗೆ ಪುತ್ರಸಂತಾನ ಹೆಚ್ಚಿಗೆ ಆಗಲಾರದು. ಮಂಶೋದ್ಧಾರಕ್ಕಾಗಿ ಒಬ್ಬ ಮಾತ್ರವೇ ಜನಿಸುವ” ಎಂದು ಹೇಳಿದ. ಅಂತೆಯೇ ಬಹಳ ಕಾಲದವರೆಗೂ ನಡೆದುಬಂದು ಮಲಯಧ್ವಜನ ಕಾಲ ದಲ್ಲಿ ಗಂಡು ಹುಟ್ಟಿದೆ ಚಿತ್ರಾಂಗದೆಯೆಂಬ ಹೆಣ್ಣು ಹುಟ್ಟಲಾಗಿ, ಮಲಯಧ್ವಜ ಆಕೆಯನ್ನು ಪುತ್ರೀಕಾಧರ್ಮದಿಂದ ಅರ್ಜುನನಿಗೆ ಕೊಟ್ಟು ಮದುವೆಮಾಡಿ, ಆಕೆಯ



ಹೊಟ್ಟೆಯಲ್ಲಿ ಹುಟ್ಟಿದ ಬಭ್ರುವಾಹನನಿಗೆ ಪಟ್ಟಗಟ್ಟಿ ಮಗಳನ್ನೂ ಮುಮ್ಮಗನನ್ನೂ ಮನೆಯಲ್ಲಿಯೇ ಇಟ್ಟುಕೊಂಡ [ಭಾರ.-ಅದಿ. ೨೩೫].

**ಪ್ರಭಾವತಿ.**—(1) ದೇವಶರ್ಮನೆಂಬ ಬ್ರಾಹ್ಮಣನ ಹೆಂಡತಿಯಾದ ರುಚಿಯೆಂಬಾಕೆಯೂ ಇವಳೂ ಅಕ್ಕತಂಗಿಯರು ಇವಳು ಅಂಗ ದೇಶಾಧಿಪನಾದ ಚಿತ್ರರಥನನ್ನು ಮದುವೆಯಾದಳು [ಭಾರ.-ಅನು. ೭೭].

(ii) ಶಾಂಡಿಲ್ಯ ಋಷಿಯ ಮಗಳು. ಋಷಭಕೂಟ ಪರ್ವತದ ಗುಹೆಯಲ್ಲಿ ತಪಸ್ಸುಮಾಡಿಕೊಂಡಿದ್ದಳು ಇವಳನ್ನೇ ಸ್ವಯಂಪ್ರಭೆಯೆಂತಲೂ ಶಾಂಡಿಲಿಯೆಂತಲೂ ಕರೆಯುವರು [ಭಾರ.-ಉ. ೧೧೩, ಭೀ. ೮]. ಸೀತೆಯನ್ನು ಹುಡುಕುವುದಕ್ಕಾಗಿ ಹನೂಮದಾದಿಗಳು ದಕ್ಷಿಣ ದಿಕ್ಕಿಗೆ ಹೊರಟಾಗ ದಾಂತಪ್ಪಿ ಈಕೆ ವಾಸವಾಗಿದ್ದ ಗುಹೆಯನ್ನು ಹೊಕ್ಕರು. ಆಗ ಪ್ರಭಾವತಿ ಅವರನ್ನು ಸತ್ಕರಿಸಿ, ಆ ಗುಹೆಯಿಂದ ಹೊರಗೆಡಹಿದಳು [ಕಿಷ್ಕಿಂ ೫೨]. ಈಕೆಗೆ ಕೇಡುಬಗೆದು ಗರುಡನಿಗೆ ರೆಕ್ಕೆಗಳು ಉದುರಿ, ಮರಳಿ ಈಕೆಯ ಅನುಗ್ರಹದಿಂದ ರೆಕ್ಕೆಗಳು ಹುಟ್ಟಿದ್ದು [ಭಾರ.-ಉ ೧೧೩, ಸ್ವಾಂ.-ನಾಗರ ೮೧, ೮೨]

(iii) ಹಂಸಧ್ವಜನ ಮಗಳಾದ ಸುಧನ್ವನ ಹೆಂಡತಿ

**ಪ್ರಭಾಸ** —(1) ಅಷ್ಟವಸುಗಳಲ್ಲಿ ಒಬ್ಬ ಈತ ಬೃಹಸ್ಪತಿಯ ತಂಗಿಯಾದ ಯೋಗಸಿದ್ಧಿಯೆಂಬವಳನ್ನು ಮದುವೆಯಾಗಿ, ದೇವಶಿಲ್ಪಿಯಾದ ವಿಶ್ವಕರ್ಮನೆಂಬ ತನಯನನ್ನು ಪಡೆದ. ನೋಡು—ಅಷ್ಟವಸು [ಭಾರ.-ಅದಿ ೬೭].

(ii) ಒಂದು ಕ್ಷೇತ್ರ. ಗುಜರಾತಿನಲ್ಲಿದೆ ಇಲ್ಲಿ ಸುಪ್ರಸಿದ್ಧವಾದ ಸೋಮನಾಥ ದೇವಾಲಯವಿದೆ [ಭಾರ.-ವನ. ೧೧೯. ಶಲ್ಯ. ೩೬] ಅರ್ಜುನ ತೀರಥಯಾತ್ರಾಸಮಯದಲ್ಲಿ ಇಲ್ಲಿಗೆ ಬಂದಾಗ ಸುಭದ್ರೆಯ ವಿವಾಹವೃತ್ತಾಂತವನ್ನು ಕೇಳಿ, ಶ್ರೀ ಕೃಷ್ಣನನ್ನು ತನ್ನಲ್ಲಿಗೆ ಬರಮಾಡಿಕೊಂಡ [ಭಾರ.-ಅದಿ. ೨೩೮. ವನ. ೧೧೯]. ಪಾಂಡವರು ವನವಾಸ ಸಮಯದಲ್ಲಿ ತೀರಥಯಾತ್ರೆಗೆ ಹೊರಟಾಗ ಇಲ್ಲಿಗೆ ಬಂದಿದ್ದರು [ಭಾರ.-ವನ. ೧೯೯]. ಯಾದವರು ಸ್ವಯೂಧಕಲಹದಿಂದ ಒಬ್ಬರನ್ನೊಬ್ಬರು ಹೊಡೆದು ಇದರ ತೀರದಲ್ಲಿ ಮಡಿದರು [ಭಾರ.-ಮೌಸಲ ೪].

**ಪ್ರಮತಿ.**—(1) ಒಬ್ಬ ಮಹರ್ಷಿ. ಚ್ಯವನ ಮಹರ್ಷಿಯಿಂದ ಸುಕನ್ಯೆಯಲ್ಲಿ ಜನಿಸಿದನ. ಈತ ದೇವವಿಲಾಸಿನಿಯಾದ ಘೃತಾಚಿಯಲ್ಲಿ ರುರುವೆಂಬ ಮಗನನ್ನು ಪಡೆದ [ಭಾರ.-ಅದಿ. ೮, ೫೨]. ಈತ ವಾಗಿದ್ರಿಯದ ಮಗ [ಭಾರ.-ಅನು ೮].

(ii) ಚಾಕ್ಷುಷ ಮನ್ವಂತರದ ಕಡೆಯ ಕಲಿಯುಗದಲ್ಲಿ ನಡೆದ ವಿಷ್ಣುವಿನ ಅವತಾರ [ಮತ್ಸ್ಯ.-೧೪೩].

(iii) ವಿಭೀಷಣನ ಮಂತ್ರಿಗಳಲ್ಲಿ ಒಬ್ಬ [ರಾಮಾ.-ಯು. ೩೭].

**ಪ್ರಮಥಗಣ.**—ಪರಮೇಶ್ವರನ ಮತ್ತು ಕುಮಾರಸ್ವಾಮಿಯ ಪರಿವಾರದವರು. ಇವರಿಂದ ಲೋಕಕ್ಕೆ ಉಂಟಾಗುವ ತೊಂದರೆಗಳು, ಅವುಗಳನ್ನು ತಪ್ಪಿಸಿಕೊಳ್ಳುವ ಉಪಾಯಗಳು [ಭಾರ.-ಅನು. ೧೯೪].

**ಪ್ರಮದ್ವರಾ.**—ವಿಶ್ವಾವಸುವೆಂಬ ಗಂಧರ್ವನಿಂದ ಮೇನಕೆಯೆಂಬ ಅಪ್ಸರಸಿ ಯಲ್ಲಿ ಜನಿಸಿದವಳು. ಮೇನಕೆ ಮಗುವನ್ನು ಬಿಟ್ಟುಹೋದ ತರುವಾಯ ಸ್ಥೂಲ ಕೇಶನೆಂಬ ಮುನಿ ಈಕೆಯನ್ನು ಕಾಪಾಡಿದ. ಈಕೆ ಪ್ರಾಪ್ತವಯಸ್ಸುಳಾದ ಬಳಿಕ ಪ್ರಮತಿ ಪುತ್ರನಾದ ರುರು ಮಹರ್ಷಿಯನ್ನು ಮದುವೆಯಾಗಬೇಕೆಂದಿದ್ದಳು. ಒಮ್ಮೆ ಅರಣ್ಯದಲ್ಲಿ ಸಖಿಯರೊಂದಿಗೆ ಸಂಚರಿಸುತ್ತಿದ್ದಾಗ ಹಾವು ಕಚ್ಚಿ ಸತ್ತಳು. ಸುತ್ತಮುತ್ತಣ ಮುನಿಗಳು ಅವಳ ಶವವನ್ನು ಸ್ಥೂಲಕೇಶನಲ್ಲಿಗೆ ತಂದರು. ಆಗ ರುರು ತನ್ನ ಆಯುಷ್ಯದಲ್ಲಿ ಅರ್ಧ ಭಾಗವನ್ನು ಇವಳಿಗೆ ಕೊಟ್ಟು ಬದುಕಿಸಿ, ಇವಳನ್ನು ಮದುವೆಯಾದ [ಭಾರ.-ಅದಿ ೮. ಅನು. ೮]

**ಪ್ರಮಾಣಕೋಟಿ** —ಗಂಗೆಯ ಒಡ್ಡಿನಲ್ಲಿರುವ ಒಂದು ಮಡು ದುರ್ಯೋಧ ನಾದಿಗಳು ಭೀಮನಿಗೆ ವಿಷಮಿಶ್ರವಾದ ಆಹಾರವನ್ನು ತಿನ್ನಿಸಿ ಈ ಮಡುವಿನಲ್ಲಿ ಕೆಡಹಿದರು [ಭಾರ.-ಆ. ೬೧, ೧೩೭, ೧೩೮].

**ಪ್ರಮಾಥಿ.**—ವಿಶ್ರವಸನಿಂದ ಬಲಾಕೆಯೆಂಬ ರಾಕ್ಷಸಿಯಲ್ಲಿ ಜನಿಸಿದವ. ದೂಷ ಣನ ಒಡಹುಟ್ಟಿದವ ಕಪಿ ಸೇನಾನಾಯಕನಾದ ನೀಲಿನಿಂದ ಹತನಾದ [ಭಾರ.-ವನ. ೨೮೬].

**ಪ್ರಮಿಲಾ** —ಸ್ತ್ರೀರಾಜ್ಯದ ರಾಣಿ ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಈಕೆಯ ಪರಿವಾರದವರು ಕಟ್ಟಿಹಾಕಲಾಗಿ ಅರ್ಜುನ ಸ್ತ್ರೀಯರೊಂದಿಗೆ ಯುದ್ಧ ಮಾಡಲೊಲ್ಲದೆ, ತನ್ನ ಕುದುರೆಯನ್ನು ಹಿಂದಕ್ಕೆ ಕೊಡುವಂತೆ ಫೇಳಿಕಳುಹಿ, ಅದಕ್ಕೆ ಅವರು ಸಮ್ಮತಿಸದಿರಲು, ಆಕೆಯೊಡನೆ ಯುದ್ಧ ಮಾಡತೊಡಗಿ ಕಡೆಗೆ ಆಕೆ ಯನ್ನು ಮದುವೆಯಾಗಿ, ತನ್ನ ಕುದುರೆಯನ್ನು ಬಿಡಿಸಿಕೊಂಡು ಹೋದ [ಜೈ.ಭಾರ.- ೨೧, ೨೨].

**ಪ್ರಮೋಚಾ(ಚನಾ).**—ಒಬ್ಬ ಅಪ್ಸರಸಿ ಕಂಡುವೆಂಬ ಮುನಿ ತವೋನಿರತ ನಾಗಿರಲು ಇಂದ್ರ ಈಕೆಯನ್ನು ಕಂಡುವಿನ ಬಳಿಗೆ ಕಳುಹಿದ ಕಂಡು ಈಕೆಯೊಂದಿಗೆ ಅನೇಕ ಕಾಲದವರೆಗೆ ಸಂಸಾರಮಾಡಿಕೊಂಡಿದ್ದು, ಒಮ್ಮೆ ತನ್ನ ಹಿಂದಣಸ್ಥಿತಿ ಯನ್ನು ಸ್ಮರಿಸಿಕೊಂಡು ಕೋಪಭರಿತನಾದ. ಆಗ್ಗೆ ಪ್ರಮೋಚಿ ಗರ್ಭವತಿಯಾಗಿದ್ದಳು. ಕಂಡುವಿನ ಸಿಟ್ಟಿನಿಂದ ಹೆದರಿದ ಪ್ರಮೋಚನೆಯ ಗರ್ಭ ಕರಗಿ ನೀರಾಗಿ ಹೊರ ಬಂತು. ಆಕೆ ಅಲ್ಲಿಂದ ದೇವಲೋಕಕ್ಕೆ ಹೋಗುತ್ತ ತನ್ನ ಮೈ ಬೆವರನ್ನು ಮರಗಳ ಎಲೆಗಳಿಗೆ ಒರಸಿಹೋದಳು, ಆ ಬೆವರೆಲ್ಲವೂ ಗಾಳಿಯಿಂದ ಒಟ್ಟುಗೂಡಿ ಒಂದು

ಕನ್ಯೆಯಾಯಿತು. ವೃಕ್ಷಗಳೆಲ್ಲವೂ ಆ ಮಗುವನ್ನು ಬಹಳ ಅಕ್ಕರೆಯಿಂದ ಕಾಪಾಡಿದುವು. ಬಳಿಕ ಪ್ರಜೇತಸರು ಈಕೆಯನ್ನು ಮದುವೆಯಾದರು ನೋಡು—ಪ್ರಜೇತಸ [ಭಾಗ.-೪-೨೪, ೩೦. ಭಾರ -ಆದಿ ೧೩೨. ಸಭಾ ೧೦. ವಿಷ್ಣು -೧-೧೫].

**ಪ್ರಯಾಗ.**—ಗಂಗಾ ಯಮುನಾ ಸಂಗಮಸ್ಥಳದಲ್ಲಿರುವ ಒಂದು ಪಟ್ಟಣ. ದೊಡ್ಡ ಯಾತ್ರಾಸ್ಥಳ. ಬ್ರಹ್ಮ ಈ ಪ್ರದೇಶದಲ್ಲಿ ಅನೇಕ ಯಾಗಗಳನ್ನು ಮಾಡಿದ ಕಾರಣ ಇದಕ್ಕೆ ಪ್ರಯಾಗವೆಂದು ಹೆಸರು. ಇದನ್ನು ಈಗ ಅಲ್ಲಹಾಬಾದ್ (Allahabad) ಧಾರಾಗಂಜ ಎಂದು ಕರೆಯುತ್ತಾರೆ [ಭಾರ -ವನ. ೮೩].

**ಪ್ರಯಾಗಮಾಹಾತ್ಮ್ಯ.**—[ಮತ್ಸ್ಯ.-೧೦೩-೧೧೨].

**ಪ್ರಲಮ್ಬ.**—ಒಬ್ಬ ರಾಕ್ಷಸ [ಭಾರ -ಆದಿ ೬೬. ಸಭಾ. ೫೧] ಬಲರಾಮ ಕೃಷ್ಣರು ನಂದಗೋಕುಲದಲ್ಲಿ ಕ್ರೀಡಿಸುತ್ತಿದ್ದಾಗ, ಇವ ಕಂಸನ ಪ್ರೇರಣೆಯಿಂದ ಗೊಲ್ಲನ ವೇಷವನ್ನು ಧರಿಸಿ, ಅವರಲ್ಲಿಗೆ ಬಂದು, ಅವರೊಡನೆ ಆಡುತ್ತ ಬಲರಾಮನನ್ನು ಹೆಗಲಮೇಲೆ ಕುಳ್ಳಿರಿಸಿಕೊಂಡು ಹಾರಿದ ಇವನ ದುರುದ್ದೇಶವನ್ನು ತಿಳಿದ ಬಲರಾಮ ಇವನನ್ನು ನೆಲಕ್ಕೆ ಕೆಡಹಿ ಕೊಂದ [ಭಾಗ -೧೦-೧೮. ಹರಿ.-೨-೧೪. ವಿಷ್ಣು.-೫-೯].

**ಪ್ರಳಯವರ್ಷನ.**—[ಭಾರ -ವನ. ೧೯೧. ಶಾಂತಿ. ೩೧೭. ಅನು. ೩೯. ಭಾಗ -೧೨-೪].

**ಪ್ರವೀರ.**—ಚಿತ್ರಾಂಗದೆಯ ತಂದೆಯಾದ ಮಲಯಧ್ವಜನ ನಾಮಾಂತರ. ನೋಡು—ಚಿತ್ರಾಂಗದಾ. ಈತ ಭಾರತ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಮಡಿದ [ಕರ್ಣ. ೫೩]

**ಪ್ರಸನ್ನ.**—ಮತಂಗ ಮುನಿಯ ಮಗ ಧರ್ಮವ್ಯಾಧನ ಮಗಳಾದ ಅರ್ಜುನಿಕೆಯನ್ನು ಮದುವೆಯಾಗಿದ್ದ. ನೋಡು—ಅರ್ಜುನಿಕೆ, ಧರ್ಮವ್ಯಾಧ.

**ಪ್ರಸೇನ.**—ನೋಡು—ಸ್ಯಮಂತಕ, ಪ್ರಸೇನಜಿತ್.

**ಪ್ರಸೇನಜಿತ್** —(1) ಒಬ್ಬ ಅರಸು ಇವನಿಗೆ ರೇಣುವೆಂಬುದು ನಾಮಾಂತರ. ಈತ ತನ್ನ ಮಗಳಾದ ರೇಣುಕೆಯನ್ನು ಜಮದಗ್ನಿ ಮಹರ್ಷಿಗೆ ಕೊಟ್ಟು ಮದುವೆ ಮಾಡಿದ [ಭಾರ.-ವನ ೧೧೭]

(ii) ಯಾದವರಲ್ಲಿ ಒಬ್ಬ. ಸತ್ರಾಜಿತನ ಸಹೋದರ. ಸತ್ರಾಜಿತ ಸೂರ್ಯನಿಂದ ಪಡೆದಿದ್ದ ಸ್ಯಮಂತಕಮಣಿಯನ್ನು ಇವ ತನ್ನ ಕೊರಳಲ್ಲಿ ಹಾಕಿಕೊಂಡು ಬೇಟೆಗೆ ಹೋಗಿದ್ದಾಗ ಒಂದು ಸಿಂಹ ಇವನನ್ನು ಕೊಂದು ಆ ರತ್ನವನ್ನು ಅಪಹರಿಸುತ್ತಿರಲಾಗಿ, ಜಾಂಬವಂತ ಆ ಸಿಂಹವನ್ನು ಕೊಂದು ರತ್ನವನ್ನು ಕೊಂಡುಯ್ದ. ಇವನಿಗೆ ಪ್ರಸೇನನೆಂಬುದು ನಾಮಾಂತರ [ಭಾರ.-ಸಭಾ. ೧೪. ಭಾಗ.-೧೦-೫೬].

**ಪ್ರಹಸ್ತ.**—ಸುಮಾಲಯೆಂಬ ರಾಕ್ಷಸನ ಮಗ. ರಾವಣನ ಮಂತ್ರಿ. ಇವ ರಾಮಾಯಣ ಯುದ್ಧದಲ್ಲಿ ನೀಲನೆಂಬ ಕಪಿನಾಯಕನಿಂದ ಹತನಾದ [ರಾಮಾ.-ಯುದ್ಧ ೫೭-೫೮]. ಇವ ರಾವಣನ ಸೋದರಮಾವ. ವಿಭೀಷಣನಿಂದ ಹತನಾದ [ಭಾರ.-ವನ. ೨೮೭].

**ಪ್ರಹ್ಲಾದ.**—ಹಿರಣ್ಯಕಶಿಪುವಿನಿಂದ ಕಯಾಧು ಎಂಬವಳಲ್ಲಿ ಜನಿಸಿದವ. ಇವನಿಗೆ ಸಂಹ್ರಾದ, ಅನುಹ್ರಾದ, ಶಿಬಿ, ಬಾಷ್ಪಲರೆಂಬ ನಾಲ್ವರು ತಮ್ಮಂದಿರು [ಭಾಗ -೬-೧೮]. ಇವನಿಗೆ ವಿರೋಚನ, ಕುಂಭ, ನಿಕುಂಭ ಎಂಬ ಮೂವರು ಪುತ್ರರೂ, ರಚನೆ(ವಿರೋಚನೆ)ಯೆಂಬ ಪುತ್ರಿಯೂ ಜನಿಸಿದರು [ಭಾಗ.-೭-೪. ಭಾರ.-೮೬. ಸಭಾ. ೧೧ ವಾಯು -೮೪]. ಕೋಪವನ್ನೂ ಕ್ಷಮೆಯನ್ನೂ ಯಾವ ಯಾವ ಸಮಯದಲ್ಲಿ ಉಪಯೋಗಿಸಬೇಕೆಂಬ ವಿಷಯವಾಗಿ ಪ್ರಹ್ಲಾದನಿಗೂ ಮಹಾಬಲಿ ಚಕ್ರವರ್ತಿಗೂ ಸಂವಾದ [ಭಾರ.-ವನ ೨೮] ಮಕ್ಕಳ ವಿಷಯದಲ್ಲಿ ಹೇಗೆ ನಡೆದುಕೊಳ್ಳಬೇಕೆಂಬ ವಿಷಯವಾಗಿ ಹಂಸನೊಂದಿಗೆ ಸಂವಾದ [ಭಾರ -ಉ. ೩೫]. ಮನುಷ್ಯನ ಸ್ವಭಾವವೇ ಧರ್ಮಾರ್ಥಕಾಮಗಳಿಗೆ ಮುಖ್ಯಕಾರಣವೆಂಬ ವಿಷಯವಾಗಿ ಇಂದ್ರನೊಂದಿಗೆ ಸಂವಾದ [ಶಾಂತಿ ೧೨೪] ಜ್ಞಾನವೇ ಶ್ರೇಯಸ್ಸಾಧನೆಗೆ ಮುಖ್ಯವಾದುದೆಂಬ ವಿಷಯವಾಗಿ ಇಂದ್ರ ಪ್ರಹ್ಲಾದರ ಸಂವಾದ [ಶಾಂತಿ ೨೨೯]. ಪ್ರಪಂಚ ಅನಿತ್ಯವೆಂಬುದಾಗಿ ತಿಳಿಯುವಿಕೆಯೇ ಮೈರಾಗ್ಯಕ್ಕೆ ಮೂಲಕಾರಣವೆಂತಲೂ ಸುಖಕಾರಿಯೆಂತಲೂ ಆಜಗರ ಮುನಿಗೂ ಪ್ರಹ್ಲಾದನಿಗೂ ಸಂವಾದ [ಶಾಂತಿ. ೧೭೭]. ಪ್ರಹ್ಲಾದಚರಿತ್ರೆ [ಭಾಗ -೭-೪-೮ ವಿಷ್ಣು -೧-೧೭]. ಹಿರಣ್ಯಕಶಿಪು ಪ್ರಹ್ಲಾದನಿಗೆ ಯಾವ ಉಪದ್ರವವನ್ನು ಮಾಡದಿದ್ದರೂ ಹಿರಣ್ಯಕಶಿಪುವಿನ ದೌರಾತ್ಮ್ಯವನ್ನು ಮುರಿಯುವ ಸಲುವಾಗಿ ನೃಸಿಂಹರೂಪದಿಂದ ವಿಷ್ಣು ಹಿರಣ್ಯಕಶಿಪುವಿನ ಆಸ್ಥಾನವನ್ನು ಹೊಕ್ಕು, ಅವನೊಂದಿಗೆ ಯುದ್ಧಮಾಡಿ, ಕೊಂದು, ಬ್ರಹ್ಮಾದಿಗಳಿಂದ ಹೊಗಳಿಸಿಕೊಂಡು, ಎಂಟು ಚಕ್ರಗಳುಳ್ಳ ರಥದಿಂದ ಮೈಕುಂರಕ್ಕೆ ತೆರಳಿದ [ಮತ್ಸ್ಯ.-೧೬೧-೧೬೩].

**ಪ್ರಾಗ್ಜ್ಞೇತಿಷ.**—(1) ಒಂದು ಪಟ್ಟಣ ಇದನ್ನು ಕಾಮರೂಪವೆಂತಲೂ ಕರೆಯುತ್ತಾರೆ. ಇದು ಈಗ ಅಸ್ಸಾಂ ದೇಶದಲ್ಲಿದೆ ಪಾಂಡವರ ಕಾಲದಲ್ಲಿ ನರಕಾಸುರನ ಮಗನಾದ ಭಗದತ್ತ ಇಲ್ಲಿ ರಾಜ್ಯಭಾರಮಾಡುತ್ತಿದ್ದ [ಭಾರ.-ಸಭಾ. ೨೭, ೫೫].

(ii) ಮದ್ರ ದೇಶಾಧಿಪನಾದ ಶಲ್ಯನ ರಾಜಧಾನಿ [ಭಾರ.-ಉ. ೫೫].

**ಪ್ರಾಚೀನಬರಹ.**—ಒಬ್ಬ ಅರಸು. ಅತ್ರಿ ವಂಶದಲ್ಲಿ ಜನಿಸಿದವ. ಪ್ರಜೀತಸರು ಇವನ ಮಕ್ಕಳು [ಭಾರ -ಶಾಂತಿ. ೨೦೭]. ಇವ ಪೃಥು ಚಕ್ರವರ್ತಿಯ ಮಂಮಗ.

ಶತದ್ರುತಿಯೆಂಬವಳು ಇವನ ಹೆಂಡತಿ [ಭಾಗ -೪-೨೪ ಹರಿ.-೧-೨. ವಿಷ್ಣು.-೧-೧೪].  
ನಾರದ ಇವನಿಗೆ ಅಜಾಮಿಳನ ಚರಿತ್ರೆಯನ್ನು ವರ್ಣಿಸಿದ್ದು [ಭಾಗ.-೪-೨೫-೨೯].

**ಪ್ರಾಚೀನ್ನನ್ತ.**—ಒಬ್ಬ ಅರಸು. ಚಂದ್ರ ವಂಶದ ಪೂರು ರಾಜನ ಮಗನಾದ  
ಜನಮೇಜಯನೆಂಬ ರಾಜನ ಮಗ. ಇವ ಯದು ವಂಶದ ಆಶ್ವಾಕಿಯೆಂಬವಳನ್ನು  
ಮದುವೆಯಾಗಿ ಶರ್ಯಾತಿಯೆಂಬ ಮಗನನ್ನು ಪಡೆದ [ಭಾರ.-ಆದಿ. ೬೩].

**ಪ್ರಾಚೀತಸ** —ನೋಡು—ಪ್ರಚೀತಸ, ದಕ್ಷ, ವಾಲ್ಮೀಕಿ.

**ಪ್ರಾಣವಿನಾದ** —ಪ್ರಾಣ ಮುಂತಾದ ಐದು ವಾಯುಗಳಿಗೂ ಮಿಕ್ಕ ಇಂದ್ರಿಯ  
ಗಳಿಗೂ ತಾನು ಹೆಚ್ಚು, ನಾನು ಹೆಚ್ಚು ಎಂಬ ವಿಷಯದಲ್ಲಿ ನಡೆದ ವಿವಾದ  
ಮತ್ತು ಪ್ರಾಣದ ಉತ್ಕೃಷ್ಟತೆ [ಭಾರ.-ಶಾಂತಿ. ೧೩. ಅಶ್ವ. ೨೪].

**ಪ್ರಾತಿಕಾಮಿ.**—ದುರ್ರೋಧನನ ಸಾರಥಿಯ ಮಗ ಸಾಂಡನರು ಜೂಜಿನಲ್ಲಿ  
ಸೋತ ತರುವಾಯ ದ್ರೌಪದಿಯನ್ನು ಸಭೆಗೆ ಕರೆತರಲು ದ್ರೌಪದಿಯ ಬಳಿಗೆ ಹೋಗಿದ್ದ  
[ಸಭಾ. ೮೯]. ಇವ ಭಾರತ ಯುದ್ಧದಲ್ಲಿ ಮಡಿದ [ಭಾರ -ಶಲ್ಯ. ೩೩].

**ಪ್ರಾಧಾ.**—ದಕ್ಷಬ್ರಹ್ಮನ ಮಗಳು. ಕಶ್ಯಪ ಮುನಿಯ ಹದಿಮೂರು ಮಂದಿ  
ಪತ್ನಿಯರಲ್ಲಿ ಒಬ್ಬಳು ಈಕೆ ಸಿದ್ಧ, ಪೂರ್ಣ, ಬರ್ಹಿ, ಪೂರ್ಣಾಯು, ಬ್ರಹ್ಮಚಾರಿ, ರತಿ  
ಗುಣ, ಸುಪರ್ಣ, ವಿಶ್ವಾಯು, ಭಾನು, ಸುಚಂದ್ರರೆಂಬ ಹತ್ತು ಮಂದಿ ಪುತ್ರರನ್ನೂ,  
ಅನನದ್ರ್ಯಾ, ಮನು, ವಂಶಾ, ಅಸುರಾ, ಮಾರ್ಗಣಪ್ರಿಯಾ, ಅರೂಪಾ, ಸುಭಗಾ,  
ಭಾಸೀ ಎಂಬ ಎಂಟು ಮಂದಿ ಪುತ್ರಿಯರನ್ನೂ ಪಡೆದಳು [ಭಾರ -ಆದಿ. ೬೬].

**ಪ್ರಾಯಶ್ಚಿತ್ತಯೋಗ್ಯಗಳಾದ ಪಾಪಗಳು.**—[ಭಾರ.-ಶಾಂತಿ. ೩೩, ೧೬೩.  
ಅನು. ೧೯೯]

**ಪ್ರಾವಾರಕರ್ಣ.**—ಹಿಮವತ್ಪರ್ವತದಲ್ಲಿ ವಾಸವಾಗಿದ್ದ ಉಲೂಕ ರಾಜ ನೋಡು  
—ಇಂದ್ರದ್ರ್ಯನ್ನು [ಭಾರ.-ವನ. ೨೦೨].

**ಪ್ರಾಸಿ.**—ಕಂಸನ ಹೆಂಡತಿ. ಜರಾಸಂಧನ ಮಗಳು [ಭಾರ.-ಸಭಾ. ೧೪].

**ಪ್ರಿಯದರ್ಶನ.**—ದ್ರುಪದ ರಾಯನ ಮಗ ದ್ರೌಪದೀ ಸ್ವಯಂವರಾನಂತರ  
ನಡೆದ ಯುದ್ಧದಲ್ಲಿ ಇವ ಜಯದ್ರಥನಿಂದ ಮಡಿದ [ಭಾರ -ಆದಿ. ೨೧೮].

**ಪ್ರಿಯವ್ರತ.**—ಸ್ವಾಯಂಭುವ ಮನುವಿನಿಂದ ಶತರೂಪಾಯೆಂಬವಳಲ್ಲಿ ಜನಿಸಿದ  
ಹಿರಿಯ ಮಗ. ಉತ್ತಾನಪಾದ ರಾಜನ ಅಣ್ಣ. ಈತ ವಿಶ್ವಕರ್ಮನ ಮಗಳಾದ  
ಬರ್ಹಿಷ್ಮತಿಯನ್ನು ಮದುವೆಯಾಗಿ, ಆಗ್ನೀಧ್ರ, ಇಧ್ಮಜಿಹ್ವ, ಯಜ್ಞಬಾಹು, ಮಹಾ  
ವೀರ, ಹಿರಣ್ಯರೇತ, ಘೃತಪೃಷ್ಠ, ಸವನ, ಮೇಧಾತಿಥಿ, ವೀತಿಹೋತ್ರ, ಕವಿ ಎಂಬ  
ಹತ್ತು ಮಂದಿ ಪುತ್ರರನ್ನೂ ಊರ್ಜಸ್ವತಿಯೆಂಬ ಕನ್ಯೆಯನ್ನೂ ಪಡೆದ. ಆ ಪುತ್ರರಲ್ಲಿ  
ಕವಿ, ಮಹಾವೀರ, ಸವನರೆಂಬವರು ವೈರಾಗ್ಯವನ್ನು ತಳೆದು ಅರಣ್ಯಕ್ಕೆ ಹೋದರು.

ಉರ್ಜಸ್ವತಿಯೆಂಬ ಕನ್ಯೆ ಶುಕ್ರಾಚಾರ್ಯನನ್ನು ಮದುವೆಯಾದಳು. ಈ ಪ್ರಿಯವ್ರತ ರಾಜ ವಿಶ್ವಕರ್ಮನ ಮಗಳಾದ ಬರ್ಹಿಷ್ವತಿಯೆಂಬ ಮತ್ತೊಬ್ಬ ತರುಣಿಯನ್ನು ಮದುವೆಯಾಗಿ ಉತ್ತಮ, ತಾನುಸ, ರೈವತರೆಂಬ ಮೂವರು ಪುತ್ರರನ್ನು ಪಡೆದ. ಈ ಮೂವರೂ ಕಾಲಾಂತರದಲ್ಲಿ ಮನ್ವಂತರಾಧಿಪತಿಗಳಾದರು. ಬಳಿಕ ಪ್ರಿಯವ್ರತ ತನ್ನ ರಥದ ಚಕ್ರದ ರೇಖೆಯಿಂದ ಸಪ್ತ ಸಮುದ್ರಗಳನ್ನೂ ಸಪ್ತ ದ್ವೀಪಗಳನ್ನೂ ಕಲ್ಪಿಸಿ, ತನ್ನ ಹಿರಿಯ ಹೆಂಡತಿಯ ಏಳು ಮಂದಿ ಮಕ್ಕಳಿಗೂ ಹಂಚಿಕೊಟ್ಟು, ತಾನು ನಾರದ ಮುನಿಯಿಂದ ತತ್ತ್ವೋಪದೇಶವನ್ನು ಪಡೆದು ಮುಕ್ತನಾದ [ಭಾಗ-೫-೧] ಪ್ರಿಯವ್ರತ ಮಹಾರಾಜ ಕರ್ದಮ ಮಹರ್ಷಿಯ ಪುತ್ರಿಯಾದ ಕುಕ್ಷಿಯೆಂಬವಳನ್ನು ಮದುವೆಯಾಗಿ ಆಗ್ನೀಧ್ರ, ಅಗ್ನಿಬಾಹು, ವಪುಷ್ಮಂತ, ದ್ಯುತಿಮಂತ, ಮೇಧಾ, ಮೇಧಾತಿಥಿ, ಭವ್ಯ, ಸವನ, ಪುತ್ರ, ಜ್ಯೋತಿಷ್ಮಂತರೆಂಬ ಹತ್ತು ಮಂದಿ ಪುತ್ರರನ್ನೂ ಸಮ್ರಾಟ್, ಕುಕ್ಷಿ ಎಂಬ ಇಬ್ಬರು ಪುತ್ರಿಯರನ್ನೂ ಪಡೆದ. ಮೇಧಾ, ಅಗ್ನಿಬಾಹು, ಪುತ್ರ ಎಂಬ ಮೂವರೂ ಬಾಲ್ಯದಲ್ಲಿಯೇ ಯೋಗಪರಾಯಣ ರಾಗಲು, ಪ್ರಿಯವ್ರತ ತನ್ನ ರಾಜ್ಯವನ್ನು ಏಳು ಭಾಗಮಾಡಿ ತನ್ನ ಏಳು ಮಂದಿ ಮಕ್ಕಳಿಗೂ ಹಂಚಿಕೊಟ್ಟ [ವಿಷ್ಣು.-೨-೧]. ಪ್ರಿಯವ್ರತ ಮಹಾರಾಜ ಹನ್ನೊಂದು ಅರ್ಬುದ ವರ್ಷಗಳ ಕಾಲ ಅಖಂಡನಾದ ಭೂಮಂಡಲವನ್ನು ಮಹಾವೈಭವದಿಂದ ಪರಿಪಾಲಿಸಿದ. ಬರ್ಹಿಷ್ವತಿಯನ್ನು ಈತ ಪ್ರಾಣಾಧಿಕಳೆಂದು ಭಾವಿಸಿದ್ದು, ಕಡೆಗೆ ವೈರಾಗ್ಯವನ್ನು ತಳೆದು ಆಕೆಯನ್ನು ಪರಿತ್ಯಜಿಸಿ, ನಾರದನಿಂದ ತತ್ತ್ವೋಪದೇಶವನ್ನು ಪಡೆದ [ಭಾಗ.-೫, ೧].

**ಫಲಗ್ನಿಪ.**—ಇದು ಸಪ್ತ ಮಹಾದ್ವೀಪಗಳಲ್ಲಿ ಎರಡನೆಯದು. ಇದರ ಸುತ್ತಲೂ ಲವಣ ಸಮುದ್ರ ಸುತ್ತುಕೊಂಡಿದೆ. ಇದನ್ನು ಪ್ರಿಯವ್ರತನ ಎರಡನೆಯ ಮಗನಾದ ಇಧೃಜಿಹ್ವ ಕಾಪಾಡುತ್ತಿದ್ದ ಇದರ ವರ್ಣನೆ [ಭಾಗ.-೫-೨೦. ಲಿಂಗ.-೫೩. ದೇ.ಭಾಗ.-೮-೧೨].

ಫ

**ಫಲ್ಗು.**—ಒಂದು ನದಿ. ಗಯಾ ಕ್ಷೇತ್ರದಲ್ಲಿದೆ [ಭಾರ.-ವನ. ೮೨, ೮೫].

**ಫಲ್ಗುನ.**—ಅರ್ಜುನ. ಉತ್ತರಾ (ಫಲ್ಗುನೀ) ನಕ್ಷತ್ರದಲ್ಲಿ ಜನಿಸಿದವನಾದುದರಿಂದ ಈ ಹೆಸರು [ವಿರಾ. ೪೩].

**ಫೇನಪ.**—ಭಾರ್ಗವ ವಂಶದ ಸುಮಿತ್ರನೆಂಬ ಮುನಿಯ ನಾಮಾಂತರ. ಈತ ತ್ರಿಕೂಟಗಿರಿಯಲ್ಲಿ ವಾಸವಾಗಿದ್ದ [ಭಾರ.-ಅನು. ೧೨೦].

## ಬ

**ಬಕ.**—(i) ಒಬ್ಬ ರಾಕ್ಷಸ. ಏಕಚಕ್ರ ನಗರದ ಸಮೀಪದಲ್ಲಿ ವಾಸವಾಗಿದ್ದ [ಅದಿ. ೧೭೪]. ಭೀಮನಿಂದ ಮಡಿದ [ಅದಿ ೬೧, ೧೭೭] ಇವನ ತಮ್ಮನಾದ 'ಅಲಾಯುಧನನ್ನು ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಘಟೋತ್ಕಚ ಕೊಂದ [ದ್ರೋಣ. ೧೭೯].

(ii) ಒಬ್ಬ ಬುಷಿ ದಾಲ್ಫಿನ್ ಮುನಿಯ ಅಣ್ಣ [ಸಭಾ ೪. ವನ. ೨೬, ೧೯೬]. ಪ್ರಾಣಿಗಳಿಗೆ ಸುಖದುಃಖಗಳು ಸ್ಥಿರವಲ್ಲವೆಂಬ ವಿಷಯವಾಗಿ ಇಂದ್ರನೊಂದಿಗೆ ವಾದಮಾಡಿದ [ವನ ೧೯೬]. ಧೃತರಾಷ್ಟ್ರನೆಂಬ ಪಾಂಚಾಲ ರಾಜನ ರಾಜ್ಯವನ್ನು ಹಾಳುಮಾಡುವುದಕ್ಕಾಗಿ ಸತ್ತ ಪಶುಮಾಂಸದಿಂದ ಹೋಮಮಾಡಿದ [ಶಲ್ಯ ೪೨].

(iii) ಕಂಸ ಪರಿವಾರದ ಒಬ್ಬ ರಾಕ್ಷಸ. ಬಲರಾಮ ಕೃಷ್ಣರು ಗೋಪ ಬಾಲಕರೊಂದಿಗೆ ಕರುಗಳನ್ನು ಮೇಯಿಸುತ್ತಿದ್ದಾಗ ಇವ ಬಕರೂಪದಿಂದ ಕೃಷ್ಣ ನನ್ನು ನುಂಗಿ ತನ್ನ ದವಡೆಗಳಲ್ಲಿ ಅಗಿದು ನೆಲಕ್ಕೆ ಉಗುಳಿದ ಕೃಷ್ಣನಿಗೆ ಸ್ವಲ್ಪವೂ ಗಾಯವಾಗದಿರುವುದನ್ನು ಕಂಡು ಕೋಪದಿಂದ ಅವನನ್ನು ತನ್ನ ಕೊಕ್ಕಿನಿಂದ ಕಚ್ಚಿಹೋಗಲಾಗಿ, ಕೃಷ್ಣ ಆ ಬಕ ಪಕ್ಷಿಯ ಎರಡು ಕೊಕ್ಕುಗಳನ್ನೂ ಎರಡು ಕೈಗಳಿಂದ ಹಿಡಿದು ಸೀಳಿ ಕೊಂದ [ಭಾಗ. ೧೦-೧೨].

(iv) ಪುರಾತನ ಕಾಲದ ಒಬ್ಬ ಮಹರ್ಷಿ ಪಾಂಡವರ ಅಶ್ವಮೇಧದ ಕುದುರೆ ಈತನ ಆಶ್ರಮದ ಬಳಿ ಹೋಯಿತು. ಕೃಷ್ಣಾರ್ಜುನರು ಈತನನ್ನು ಸಂದರ್ಶಿಸಿ ಮಾತನಾಡತಕ್ಕ ಸಂದರ್ಭದಲ್ಲಿ ಅರ್ಜುನ "ತಮಗೆ ಎಷ್ಟು ವಯಸ್ಸು" ಎಂದು ಕೇಳಲಾಗಿ, ಆ ಮುನಿ ನಾನು ಚತುರ್ಮುಖನ ೨೦ ಅಹೋರಾತ್ರಗಳನ್ನು ಕಂಡಿದ್ದೇನೆ" ಎಂದ. ಆಶ್ಚರ್ಯಭರಿತನಾದ ಕೃಷ್ಣ ಆತನನ್ನು ಪಲ್ಲಕ್ಕಿಯಲ್ಲಿ ಕುಳ್ಳಿರಿಸಿಕೊಂಡು ಯುಧಿಷ್ಠಿರನ ಯಜ್ಞಶಾಲೆಗೆ ಕರೆತಂದ [ಜೈ. ಭಾರ. -೬೦].

**ಬದಬಾಗಿ.**—ಬೃಹಸ್ಪತಿಯ ಮಗ. ಅಗ್ನಿದೇವತೆಗಳಲ್ಲಿ ಒಬ್ಬ. ಈತನಿಗೆ ಊರ್ಧ್ವಭಾಕ್ ಎಂಬುದು ನಾಮಾಂತರ [ಭಾರ.-ವನ. ೨೨೧].

**ಬದರೀ.**—ಒಂದು ಪುಣ್ಯಕ್ಷೇತ್ರ. ಹಿಮವತ್ಸರ್ವತದ ಉತ್ತರಕ್ಕೆ ಇದೆ. ನರ ನಾರಾಯಣರು ಇಲ್ಲಿ ಬಹಳಕಾಲ ತಪಸ್ಸುಮಾಡುತ್ತಿದ್ದರು. ಪಾಂಡವರು ತೀರ್ಥ ಯಾತ್ರಾಸಮಯದಲ್ಲಿ ಇಲ್ಲಿಗೆ ಬಂದಿದ್ದರು. ವ್ಯಾಸ ಮುನಿಯ ಆಶ್ರಮ [ಭಾರ.-ವನ. ೧೪೭]. ಇದು ಅಲಕನಂದಾ (Bhisen-Ganga) ತೀರದಲ್ಲಿದೆ. ಇದರ ತೀರ ದಲ್ಲಿಯೇ ನಾರಾಯಣಸ್ವಾಮಿಯ ಮಂದಿರವೂ ಇದೆ. ಸುಪ್ರಸಿದ್ಧವಾದ ಯಾತ್ರಾ ಸ್ಥಳ. ನೋಡು—ಗರುಡ [ಭಾರ.-ಅನು. ೪೧].

**ಬನ್ಧಿ.**—ವರುಣನ ಮಗ. ಈತ ವಾದದ ನೆವದಿಂದ ಅನೇಕರನ್ನು ನೀರಿನಲ್ಲಿ ಮುಳುಗಿಸಿರಲಾಗಿ ಅಷ್ಟಾವಕ್ರ ಬಂದಿಯನ್ನು ಸೋಲಿಸಿ, ಅವರನ್ನೆಲ್ಲ ಉದ್ಧರಿಸಿದ. ನೋಡು—ಅಷ್ಟಾವಕ್ರ.

**ಬಭ್ರು.**—(1) ಒಬ್ಬ ಅರಸು. ಯದು ವಂಶದ ಸಾತ್ವತರಾಜನ ಮಗನಾದ ದೇವಾವೃಥರಾಜನ ಮಗ. ನೋಡು—ದೇವಾವೃಥ [ಭಾಗ.-೯-೨೪].

(11) ಅಕ್ರೂರನ ನಾನಾಂತರ [ಅದಿ. ೨೩೯ ಸಭಾ. ೧೪]. ಒಮ್ಮೆ ಶಿಶು ಪಾಲ ಇವನ ಹೆಂಡತಿಯನ್ನು ಅಪಹರಿಸಿದ್ದ [ಸಭಾ. ೬೮].

**ಬಭ್ರುವಾಹನ.**—ಮಣಿಲೂರು ಪುರಾಧೀಶ್ವರನಾದ ಚಿತ್ರವಾಹನ ಅಥವಾ ಪ್ರವೀರನೆಂಬ ರಾಜನ ಮಗಳಾದ ಚಿತ್ರಾಂಗದೆಯಲ್ಲಿ ಪಾಂಡು ಪುತ್ರನಾದ ಅರ್ಜುನ ನಿಂದ ಜನಿಸಿದವ ಪ್ರವೀರರಾಜನಿಗೆ ಪುತ್ರಸಂತಾನವಿಲ್ಲವಾಗಿ ಆತ ಬಭ್ರುವಾಹನನನ್ನು ಪುತ್ರಿಕಾಪುತ್ರ ಧರ್ಮದಿಂದ ತನ್ನ ಮಗನನ್ನಾಗಿ ಮಾಡಿಕೊಂಡ ಹೀಗಾಗಿ ಬಭ್ರುವಾಹನ ಪ್ರವೀರನ ತರುವಾಯ ಆತನ ರಾಜ್ಯಕ್ಕೆ ಉತ್ತರಾಧಿಕಾರಿಯಾದ [ಭಾರ.-ಅದಿ ೬೩, ೨೩೭]. ಪಾಂಡವರ ರಾಜಸೂಯಯಾಗ ಸಮಯದಲ್ಲಿ ದಕ್ಷಿಣದಿಕ್ಕಿಗೆ ವಿಜಯಯಾತ್ರೆ ಹೊರಟಿದ್ದ ಸಹದೇವನಿಗೆ ಕಪ್ಪವನ್ನು ಕೊಟ್ಟ [ಭಾರ.-ಸಭಾ. ೩೩]. ಅಶ್ವಮೇಧಯಾಗ ಸಮಯದಲ್ಲಿ ಯಜ್ಞಾಶ್ವವನ್ನು ತಡೆದು ಅರ್ಜುನನನ್ನು ಯುದ್ಧದಲ್ಲಿ ಕೊಂದು, ಮರಳಿ ಸಂಜೀವಕಮಣಿಯ ಮೂಲಕ ಆತನನ್ನು ಬದುಕಿಸಿದ. ನೋಡು—ಉಲೂಪಿ, ಚಿತ್ರಾಂಗದ [ಭಾರ.-ಅಶ್ವ. ೭೯]. ಪಾಂಡವರ ಅಶ್ವಮೇಧಕ್ಕಾಗಿ ಹಸ್ತಿನಾವತಿಗೆ ಬಂದಿದ್ದ [ಭಾರ.-ಅಶ್ವ. ೮೯].

**ಬರ್ಹಿಷದ.**—ಸಿತ್ಯದೇವತೆಗಳಲ್ಲಿ ಒಂದು ಪಂಗಡದವರಿಗೆ ಈ ಹೆಸರು ಸಲ್ಲುತ್ತದೆ [ಭಾರ.-ಅದಿ. ೬೪. ಸಭಾ. ೮. ಹರಿ.-೧, ೧೮. ಮತ್ಸ್ಯ.-೧೪೦].

**ಬರ್ಹಿಷ್ಮತಿ.**—(i) ಸ್ವಾಯಂಭುವ ಮನುಪುತ್ರನಾದ ಪ್ರಿಯವ್ರತ ರಾಜನ ಹೆಂಡತಿ. ವಿಶ್ವಕರ್ಮನ ಮಗಳು. ನೋಡು—ಪ್ರಿಯವ್ರತ

(11) ಒಂದು ಪಟ್ಟಣ. ಬ್ರಹ್ಮಾವರ್ತ ದೇಶದಲ್ಲಿದೆ. ವಿಷ್ಣು ವರಾಹಾವತಾರವನ್ನು ತಳೆದಿದ್ದಾಗ, ಒಂದೆಡೆಯಲ್ಲಿ ನಿಂತು ತನ್ನ ದೇಹವನ್ನು ಕೊಡುವಿದ ಆತನ ದೇಹದಿಂದ ಉದ್ಭವಿಸಿದ ರೋಮಗಳೆಲ್ಲವೂ ಹಸುರಾದ ದರ್ಭೆಗಳಾದವು (ಬರ್ಹಿಷ್). ಇಂತು ಬರ್ಹಿಷ್ಸುಗಳಿಂದ ತುಂಬಿದ ಪ್ರದೇಶಕ್ಕೆ ಬರ್ಹಿಷ್ಮತಿಯೆಂದು ಹೆಸರಾಯಿತು. ಸ್ವಾಯಂಭುವ ಮನು ಈ ಬರ್ಹಿಷ್ಮತಿಯನ್ನು ತನ್ನ ರಾಜಧಾನಿಯನ್ನಾಗಿ ಮಾಡಿಕೊಂಡ [ಭಾಗ.-೩, ೨೨].

**ಬಲ, ಬಲದೇವ, ಬಲರಾಮ.**—ವಸುದೇವನಿಂದ ದೇವಕಿಯ ಗರ್ಭವನ್ನು ಸೇರಿ, ಬಳಿಕ ಮಾಯೆಯಿಂದ ರೋಹಿಣಿಯ ಗರ್ಭಕ್ಕೆ ಸಂಕ್ರಮಿಸಿ ರೋಹಿಣಿಯಿಂದ



ಜನಿಸಿದನು. ಬಲಾಧಿಕನಾದುದರಿಂದ, ಬಲ ಅಥವಾ ಬಲದೇವನೆಂತಲೂ, ಬಲ  
 ಧಿಕನೂ ಮನೋಹರನೂ ಆದುದರಿಂದ ಬಲರಾಮನೆಂತಲೂ, ಇವನ ಆಯುಧಗಳಿ-  
 ಮುಸಲ (ಒನಕೆ) ಹಲ(ನೇಗಿಲು)ಗಳಾಗಿದ್ದುದರಿಂದ ಮುಸಲೀ, ಹಲೀ ಎಂತಲು  
 ಒಂದು ಗರ್ಭದಿಂದ ಮತ್ತೊಂದು ಗರ್ಭಕ್ಕೆ ಸಂಕ್ರಮಿಸಿದ ಕಾರಣ ಸಂಕರ್ಷಣ  
 ನೆಂತಲೂ, ನೀಲಿಯ ಪಟ್ಟಿನಷ್ಟು ಇವನಿಗೆ ಅತ್ಯಂತ ಪ್ರೀತಿಸಾತ್ರವಾದುದರಿಂ-  
 ನೀಲಾಂಬರನೆಂತಲೂ, ರೋಹಿಣಿಯ ಮಗನಾದುದರಿಂದ ರೌಹಿಣೀಯನೆಂತಲು  
 ಅನೇಕ ಹೆಸರುಗಳು. ಆದಿಶೇಷನ ಅವತಾರ. ಶ್ರೀಕೃಷ್ಣನ ಅಣ್ಣ, ಬಲತಾಯ  
 ಮಗ. ಶ್ರೀಕೃಷ್ಣನೊಂದಿಗೆ ಗೋಕುಲದಲ್ಲಿಯೇ ಬೆಳೆದು ಒಡನೆಯೇ ಇದ್ದನು [ಭಾರ.  
 ಆದಿ ೬೮]. ಬಲರಾಮ ದೇವಕಿಯ ಏಳನೆಯ ಮಗ [ಭಾಗ-೯-೨೪]. ಗೋಕುಲ  
 ದಲ್ಲಿದ್ದಾಗ ಧೇನುಕನೆಂಬ ಅಸುರನನ್ನು ಕೊಂದ [ಭಾರ.-ಸಭಾ. ೫೩. ಭಾಗ.-೧೦  
 ೧೫] ಧೇನುಕಾಸುರನನ್ನು ಕೃಷ್ಣನೇ ಕೊಂದ [ವಿಷ್ಣು.-೫-೧೫]. ಪ್ರಲಂಬಾಸುರನ  
 ವಧೆ [ಭಾಗ.-೧೦-೧೮. ವಿಷ್ಣು.-೫-೯ ಹರಿ.-೨-೬೧]. ಕಂಸವಧಾನಂತರ ವಸು-  
 ದೇವ ಬಲರಾಮ ಕೃಷ್ಣರಿಗೆ ಉಪನಯನಮಾಡಿ ಸಾಂದೀಪಿನಿಯ ಬಳಿ ವಿದ್ಯಾ-  
 ಭ್ಯಾಸಕ್ಕೆ ಬಿಟ್ಟಿದ್ದು. ಸುದಾಮ(ಕುಚೇಲ)ನೊಂದಿಗೆ ಸ್ನೇಹ [ಭಾಗ.-೧೦-೪೫].  
 ಕಕುದ್ರಿಯ (ಶೈವತಕನ) ಮಗಳಾದ ರೇವತಿಯನ್ನು ಮದುವೆಯಾದದ್ದು [ಭಾಗ.-೯-  
 ೩]. ನೋಡು—ಕಕುದ್ರಿ ಪ್ರದ್ಯುಮ್ನನ ಮದುವೆಯ ಸಂದರ್ಭದಲ್ಲಿ ರುಕ್ಮಿಯೂ  
 ಬಲರಾಮನೂ ಜೂಜಾಡಿದಾಗ, ವಾಗ್ವಾದ ನಡೆದು, ಬಲರಾಮ ರುಕ್ಮಿಯನ್ನು  
 ಕೊಂದದ್ದು [ಭಾಗ.-೧೦-೬೧. ಹರಿ.-೨-೬೧]. ಜಾಂಬವತೀ ಪುತ್ರನಾದ ಸಾಂಬ  
 ಕುಮಾರ ದುರ್ರೋಧನನ ಮಗಳಾದ ಲಕ್ಷ್ಮಣಿಯನ್ನು ಅಪಹರಿಸಲಾಗಿ ಕೌರವರು  
 ಸಾಂಬನನ್ನು ಬಂಧಿಸಿ ಸೆರೆಯಲ್ಲಿಟ್ಟರು. ಆಗ ಕ್ರುದ್ಧನಾದ ಬಲರಾಮ ನಾರದ ಮುನಿ-  
 ಯಿಂದ ಈ ವೃತ್ತಾಂತವನ್ನು ಕೇಳಿ, ಉದ್ಧವನನ್ನು ಕೌರವರಲ್ಲಿಗೆ ಕಳುಹಿ, ವ್ಯರಥ  
 ವಾಗಲು, ಕ್ರುದ್ಧನಾಗಿ ಹಸ್ತಿನಾವತಿಯನ್ನು ಗಂಗೆಯಲ್ಲಿ ಕೆಡಹುವುದಕ್ಕಾಗಿ ತನ್ನ  
 ನೇಗಿಲಿನ ತುದಿಯನ್ನು ದಕ್ಷಿಣ ಭಾಗದ ಕೋಟೆಯ ಬುಡದಲ್ಲಿ ಹಾಕಿ ಮೀರಿದ್ದು.  
 ಕೌರವರು ಶರಣುಬಂದದ್ದು [ಭಾಗ.-೧೦-೬೮ ವಿಷ್ಣು.-೫-೩೫]. ನರಕಾಸುರನ ಮಿತ್ರ  
 ನಾದ ದ್ವಿವಿದನೆಂಬ ವಾನರ ದ್ವಾರಕೆಯ ಮೇಲೆ ಕಲ್ಲುಮಳೆ ಸುರಿಸಿ ಹಾಳುಮಾಡು-  
 ತಿದ್ದಿದ್ದಾಗ ಅವನನ್ನು ಬಲರಾಮ ಕೊಂದದ್ದು [ಭಾಗ.-೧೦-೬೭. ವಿಷ್ಣು.-೫-೩೬].  
 ಮದ್ಯಪಾನದಿಂದ ಮತ್ತನಾದ ಬಲರಾಮ ಗೋಪಿಯರೊಡನೆ ಯಮುನಾ ತೀರದಲ್ಲಿ  
 ವಿಹರಿಸುತ್ತಿರುವಾಗ, ಜಲಕ್ರೀಡೆಗಾಗಿ ಯಮುನಾ ಪ್ರವಾಹವನ್ನು ತನ್ನ ಹತ್ತಿರಕ್ಕೆ  
 ಕರೆದು, ಅದು ಬಾರದಿರಲಾಗಿ ತನ್ನ ನೇಗಿಲ ತುದಿಯಿಂದ ಭೇದಿಸತೊಡಗಿದ್ದು.  
 ಯಮುನೆ ಮರೆಹೊಕ್ಕಿದ್ದು. ಬಲರಾಮನಿಗೆ ನೀಲದುಕೂಲ, ಮಾಲ್ಯ, ಭೂಷಣಗಳನ್ನು

ಕಾಣಿಕೆ ಕೊಟ್ಟಿದ್ದು [ಭಾಗ.-೧೦-೬೫]. ಸುಭದ್ರೆಯನ್ನು ದುರ್ರೋಧನನಿಗೇ ಕೊಡಬೇಕೆಂಬ ಸಂಕಲ್ಪ. ಅರ್ಜುನ ಸನ್ಯಾಸಿ ವೇಷದಿಂದ ರೈವತಕ ಸರ್ವತದಲ್ಲಿದ್ದಾಗ ಅವನನ್ನು ಚಾತುರ್ಮಾಸ್ಯವ್ರತಕ್ಕಾಗಿ ದ್ವಾರಕೆಗೆ ಕರೆತಂದು, ಅಂತಃಪುರದಲ್ಲಿ ಸುಭದ್ರೆಯನ್ನು ಶುಶ್ರೂಷೆಗೆ ನೇಮಿಸಿ ನಿಲ್ಲಿಸಿದ್ದು, ಸುಭದ್ರಾಹರಣ ಮುಂತಾಗಿ [ಭಾಗ.-೧೦-೮೬. ಭಾರ.-ಅದಿ. ೨೩೯-೨೪೪]. ಸ್ಯಮಂತಕಮಣಿಯ ಮೂಲಕ ಬಲರಾಮ ಕೃಷ್ಣರಲ್ಲಿ ವೈಮನಸ್ಯವೃಂಟಾದದ್ದು. ಬಲರಾಮ ವಿದೇಹ ದೇಶಕ್ಕೆ ಹೋದದ್ದು. ಅಲ್ಲಿ ದುರ್ಯೋಧನನಿಗೆ ಗದಾ ವಿದ್ಯೆಯನ್ನು ಕಲಿಸಿದ್ದು [ಭಾಗ.-೧೦-೫೭. ವಿಷ್ಣು.-೪-೧೩]. ಇವನಿಗೆ ದುರ್ರೋಧನನ ಮೇಲೆ ವಿಶೇಷವಾದ ಅಭಿಮಾನವಿತ್ತು. ಭಾರತಯುದ್ಧದಲ್ಲಿ ಪಾಂಡವರೇ ಗೆಲ್ಲುವರೆಂಬುದನ್ನೂ ತಿಳಿದಿದ್ದ ಕಾರಣ ಆ ಯುದ್ಧದಲ್ಲಿ ಯಾರಿಗೂ ಸಹಾಯಮಾಡಲೊಲ್ಲದೆ ತೀರ್ಥಯಾತ್ರೆ ಹೊರಟು ನೈಮಿಶಾರಣ್ಯವನ್ನು ಹೊಕ್ಕು ಮುಷಿ ಸಮೂಹದಲ್ಲಿ ಪುರಾಣಶ್ರವಣಮಾಡಿಸುತ್ತಿದ್ದ ರೋಮಹರ್ಷಿ ಮುನಿ ತನಗೆ ಮರ್ಯಾದೆ ಮಾಡಲಿಲ್ಲವೆಂಬ ಕೋಪದಿಂದ ತನ್ನ ಕೈಯಲ್ಲಿದ್ದ ದರ್ಭೆಯಿಂದ ಆತನನ್ನು ಕೊಂದ. ಬಳಿಕ ಅಲ್ಲಿ ನೆರೆದಿದ್ದ ಮುನಿಗಳ ಮಾತಿನಂತೆ ಆತನನ್ನು ಬದುಕಿಸಿ, ಬ್ರಾಹ್ಮಣನನ್ನು ತಿರಸ್ಕರಿಸಿದ ಪಾಪವನ್ನು ನೀಗಿಕೊಳ್ಳುವುದಕ್ಕಾಗಿ ಆ ಮುನಿಗಳಿಗೆ ಪೀಡೆಯನ್ನುಂಟುಮಾಡುತ್ತಿದ್ದ ಬಲ್ವಲನೆಂಬ ರಕ್ಕಸನನ್ನು ಕೊಂದದ್ದು. ಒಂದು ಸಂವತ್ಸರಕಾಲ ಭೂಪ್ರದಕ್ಷಿಣೆ ಮಾಡಿದ್ದು ಮುಂತಾಗಿ [ಭಾಗ.-೧೦-೭೮, ೭೯ ಭಾರ.-ಉದ್ಯೋ. ೧೫೭. ಶಲ್ಯ. ೩೫. ಮಾರ್ಕಂ.-೬] ಬಲರಾಮ ಇಂತು ಭೂಪ್ರದಕ್ಷಿಣೆ ಮಾಡುತ್ತ ಭೀಮಾರ್ಜುನರ ಯುದ್ಧವನ್ನು ನಿಲ್ಲಿಸುವ ಸಲುವಾಗಿ ಕುರುಕ್ಷೇತ್ರಕ್ಕೆ ಬಂದ. ಅವರಿಬ್ಬರಿಗೂ ತೀಯಹೇಳಿದ. ತನ್ನ ಮಾತು ನಡೆಯದೆ, ಯುದ್ಧನಡೆದು, ದುರ್ರೋಧನ ಸಾಯಲಾಗಿ, ಬಲರಾಮ ಭೀಮನನ್ನು ಕೊಲ್ಲುವ ಪ್ರಯತ್ನಮಾಡಿದ. ಕೃಷ್ಣ ಆತನನ್ನು ಸಂತಪಿಸಿ, ದ್ವಾರಕೆಗೆ ಕಳುಹಿಸಿದ್ದು ಮುಂತಾಗಿ [ಭಾಗ.-೧೦-೭೯. ಭಾರ.-ಶಲ್ಯ ೬೧]. ಭಾಗವತದಲ್ಲಿ ಭೀಮ ದುರ್ರೋಧನರು ತನ್ನ ಮಾತನ್ನು ಲೆಕ್ಕಿಸದಿರುವುದನ್ನು ಕಂಡು “ಅವರ ಪ್ರಾರಬ್ಧ”ವೆಂದು ಹೇಳಿ ದ್ವಾರಕೆಗೆ ಬಂದಂತಿದೆ [ಭಾಗ.-೧೦-೭೯]. ಧರ್ಮವಿಶೇಷಗಳನ್ನು ವಿವರಿಸಿದ್ದು [ಭಾರ.-ಅನು. ೧೮೯] ಪ್ರಭಾಸ ಕ್ಷೇತ್ರದಲ್ಲಿ ಯಾದವರು ಹೊಡೆದಾಡಿ ಮಡಿದದ್ದನ್ನು ಕಂಡು, ಬಲರಾಮ ಸರ್ಪಶರೀರವನ್ನು ಧರಿಸಿ ಸಮುದ್ರದಲ್ಲಿ ಮುಳುಗಿದ [ಭಾರ.-ಮೌ. ೫. ಭಾಗ.-೧೧-೩೦].

**ಬಲಾಕೆ.**—ಒಬ್ಬ ಬೇಡ. ಈತ ಮಾತಾಪಿತೃಭಕ್ತಿಯುಕ್ತನಾಗಿ, ಅನುದಿನವೂ ಒಂದು ಮೃಗವನ್ನು ಕೊಂದು ತಾಯ್ತಂದೆಗಳನ್ನು ಕಾಪಾಡುತ್ತಿದ್ದ. ಹೀಗಿರಲು ಒಂದು ದಿನ ಕಾಡಿನಲ್ಲಿ ಸಂಜೆಯವರೆಗೂ ಸುತ್ತಿದರೂ ಒಂದು ಮೃಗವೂ ಸಿಕ್ಕದೆ ಕಡೆಗೆ ಕತ್ತಲಾದ ಮೇಲೆ ಒಂದು ಮೃಗ ದೊರೆಯಲಾಗಿ ಅದನ್ನು ಕೊಂದು

ಮನೆಗೆ ತಂದು ನೋಡುವಲ್ಲಿ ಅದು ಕುರುಡಾಗಿತ್ತು. ಇಂತು ಕುರುಡ ಪ್ರಾಣಿ ಯನ್ನು ಕೊಂದದ್ದು ಅಧರ್ಮವಾಗಿದ್ದರೂ ಆ ಮೃಗ ಅನೇಕ ಮಂದಿಗೆ ಪೀಡೆ ಯನ್ನುಂಟುಮಾಡುತ್ತಿದ್ದುದರಿಂದ ಅದನ್ನು ಕೊಂದ ಬಲಾಕನಿಗೆ ಸ್ವರ್ಗವೇ ದೊರೆಯಿತು [ಭಾರ.-ಕರ್ಣ. ೭೨].

**ಬಲಾಕಾ.**—ಒಂದು ಕೊಕ್ಕರೆ ನೋಡು—ಕೌಶಿಕ.

**ಬಲಾನೀಕ** — (i) ದ್ರುಪದ ರಾಜನ ಮಗ ಹದಿನಾಲ್ಕನೆಯ ದಿವಸದ ರಾತ್ರಿ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಮಡಿದ [ಭಾರ.-ದ್ರೋ. ೧೫೭].

(ii) ಮತ್ತೊಬ್ಬ ಅರಸು ವಿರಾಟ ರಾಜನ ತಮ್ಮ [ದ್ರೋ. ೧೫೯]

**ಬಲಿ.**—(i) ಒಬ್ಬ ಕ್ಷತ್ರಿಯ. ಚಂದ್ರ ವಂಶದ ಶಿಖಿರಾಜನ ಮಗ ಈತನಿಗೆ ಸುದೇಷ್ಟೆಯೆಂಬವಳು ಹೆಂಡತಿ [ಭಾಗ.-೯-೨೩. ಹರಿ-೧-೩೧] ನೋಡು—ದೀರ್ಘ ತಮ [ಮತ್ಸ್ಯ.-೪೮. ಭಾರ-ಆದಿ ೧೩]

(ii) ಪ್ರಹ್ಲಾದ ಪುತ್ರನಾದ ವಿರೋಚನನ ಮಗ. ಇವನ ಮಗ ಬಾಣಾಸುರ [ಭಾರ-ಆದಿ. ೬೬. ಸಭಾ ೯]. ಇವನಿಗೆ ಇಂದ್ರಸೇನನೆಂಬುದು ನಾಮಾಂತರ [ಭಾಗ.-೮-೨೨] ಈತನ ಹೆಂಡತಿ ವಿಂಧ್ಯಾವಳಿ [ಭಾಗ.-೮-೨೦]. ಬಲಿ ಇಂದ್ರನಿಂದ ಸಂಹೃತನಾಗಿ, ಮರಳಿ ಶುಕ್ರಾಚಾರ್ಯನ ಮೃತಸಂಜೀವಿನಿ ಪ್ರಭಾವದಿಂದ ಬದುಕಿ ವಿಶ್ವಜಿತ್ತೆಂಬ ಯಾಗವನ್ನು ಮಾಡಿ, ಅಗ್ನಿದೇವನ ಮೂಲಕ ರಥಾಶ್ವಧ್ವಜಗಳನ್ನೂ, ತನ್ನ ಪಿತಾಮಹನಾದ ಪ್ರಹ್ಲಾದನಿಂದ ದಿವ್ಯಧನುಸ್ಸನ್ನೂ ಅಕ್ಷಯತೂಣೀರ ಗಳನ್ನೂ ಪಡೆದು ಇಂದ್ರನ ಮೇಲೆ ಯುದ್ಧಮಾಡಿ ಅವನನ್ನು ಸೋಲಿಸಿ, ಸ್ವರ್ಗರಾಜ್ಯ ವನ್ನು ವಶಪಡಿಸಿಕೊಂಡ [ಭಾಗ.-೮-೧೬]. ನರ್ಮದಾ ತೀರದಲ್ಲಿ ಬಲಿ ಅಶ್ವಮೇಧ ಯಾಗ ಮಾಡತೊಡಗಿದ. ಬಳಿಕ ಬ್ರಹ್ಮಾದಿಗಳ ಮೊರೆಯನ್ನು ಕೇಳಿ ವಿಷ್ಣು ಅದಿತಿ ದೇವಿಯಲ್ಲಿ ವಾಮನರೂಪದಿಂದ ಅವತರಿಸಿ ಉಪನಯನಾನಂತರ ಬಲಿ ಚಕ್ರವರ್ತಿಯ ಬಳಿಗೆ ಬಂದ ಬಲಿ ಚಕ್ರವರ್ತಿ ವಾಮನನನ್ನು ಆದರದಿಂದ ಬರಮಾಡಿಕೊಂಡು ಪೂಜಿಸಿದ್ದು [ಭಾಗ.-೮-೧೭]. ಬಲಿಯನ್ನು ಮೂರಡಿ ಭೂಮಿಯನ್ನು ಬೇಡಿದ್ದು. ಶುಕ್ರಾಚಾರ್ಯ ಕೊಡಬೇಡವೆಂದು ಅಡ್ಡಗಿಸಿದ್ದು ದಾನವನ್ನು ಪಡೆದ ವಾಮನ ಭೂಮ್ಯಂತರಿಕ್ಷಗಳನ್ನು ಎರಡು ಅಡಿಗಳಿಂದ ಅಳೆದು ಮೂರನೆಯ ಅಡಿಯನ್ನು ಬಲಿಯ ತಲೆಯಮೇಲಿಟ್ಟು ಆತನನ್ನು ಪಾತಾಳಕ್ಕೆ ಮೆಟ್ಟಿದ್ದು [ಭಾಗ.-೮-೧೮-೨೨. ಭಾರ.-ಸಭಾ. ೪೭]. ತಾಳ್ಮೆಯೇ ಶ್ರೇಷ್ಠವಾದುದೆಂಬ ವಿಷಯವಾಗಿ ಪ್ರಹ್ಲಾದ ನೊಡನೆ ಸಂವಾದಮಾಡಿದ್ದು [ಭಾರ.-ವನ. ೨೮]. ಧೂಪ ದೀಪಾದಿಗಳನ್ನು ಅರ್ಪಿಸುವ ವಿಷಯವಾಗಿ ಶುಕ್ರಾಚಾರ್ಯರೊಂದಿಗೆ ಸಂವಾದ [ಭಾರ.-ಅನು. ೧೫೫]. ಶ್ರೀಯಸ್ಸಾಧನೆಯ ವಿಷಯವಾಗಿ ಗರ್ವಭ ರೂಪವನ್ನು ಧರಿಸಿದ್ದ ಇಂದ್ರನೊಂದಿಗೆ

ಸಂವಾದ [ಭಾರ.-ಶಾಂತಿ. ೨೩೦]. ಬಲಿ ಚಕ್ರವರ್ತಿಗೆ ಕೋಟಿರೆಯೆಂಬ ಮತ್ತೊಬ್ಬ ಹೆಂಡತಿಯಿದ್ದಳು. ಈತನಿಗೆ ಬಾಣ, ಧೃತರಾಷ್ಟ್ರ, ಸೂರ್ಯ, ಚಂದ್ರ, ಚಂದ್ರಾಂಶು ತಾಪನ, ನಿಕುಂಭನಾಭ, ಗುರ್ವಕ್ಷ, ಕುಕ್ಷಿ, ಭೀಮ, ವಿಭೀಷಣ ಮೊದಲಾದ ಅನೇಕ ಮಂದಿ ಮಕ್ಕಳಿದ್ದರು. ವಿಷ್ಣು ಈತನನ್ನು ರಸಾತಲಕ್ಕೆ ಕಳುಹುವಾಗ ಖಿನ್ನನಾದ ಬಲಿ ಯನ್ನು ಕಂಡು “ಶ್ರೋತ್ರಿಯನಿಲ್ಲದ ಶ್ರಾದ್ಧ, ಶ್ರದ್ಧೆಯಿಲ್ಲದ ದಾನ, ವಿಧಿಹೀನ ವಾದ ಯಜ್ಞ, ಶೌಚವಿಲ್ಲದ ದೇವ ಬ್ರಾಹ್ಮಣ ಪೂಜಾವ್ರತಗಳು, ಗುರುಭಕ್ತಿಯಿಲ್ಲದೆ ಮಾಡಿದ ಕರ್ಮ—ಈ ಐದು ವಿಧದಿಂದಲೂ ಬರತಕ್ಕ ಪುಣ್ಯಾಂಶ ಆಯಾ ಕಾರ್ಯ ಗಳನ್ನು ಮಾಡಿದವರಿಗೆ ಸಲ್ಲುವುದಿಲ್ಲ ಆ ಫಲ ಸಂಪೂರ್ಣವಾಗಿ ನಿನಗೇ ಸಲ್ಲುವುದು” ಎಂಬುದಾಗಿ ಬಲಿ ಚಕ್ರವರ್ತಿಗೆ ವರವನ್ನಿತ್ತ [ದೇ.ಭಾಗ.-೯-೪೫]. ದೇವತೆಗಳ ಪ್ರಾರ್ಥನಾನುಸಾರ ವಿಷ್ಣು ವಾಮನನಾಗಿ ಜನಿಸುವುದಕ್ಕೆ ಅದಿತಿಯ ಗರ್ಭವನ್ನು ಸೇರಿದಕೂಡಲೇ ದೈತ್ಯರೆಲ್ಲರೂ ತೇಜೋಹೀನರಾದರು. ಅನೇಕವಾಗಿ ಉತ್ಪಾತಗಳು ತಲೆದೋರಿದವು ಇದಕ್ಕೆ ಕಾರಣವೇನೆಂದು ಬಲಿ ತನ್ನ ತಾತನಾದ ಪ್ರಹ್ಲಾದನನ್ನು ಪ್ರಶ್ನಿಸಿದನು. ಪ್ರಹ್ಲಾದನು ಧ್ಯಾನದೃಷ್ಟಿಯಿಂದ ಸಕಲವನ್ನೂ ತಿಳಿದು ಪ್ರಹ್ಲಾದ ಬಲಿಗೆ ವಿವರಿಸಿದ ಬಲಿ ವಿಷ್ಣುವನ್ನು ನಿಂದಿಸಲು, ಪ್ರಹ್ಲಾದ ಕುಪಿತನಾಗಿ ಬಲಿಯನ್ನು ಹೀಯಾಳಿಸಿ, “ನನ್ನನ್ನು ತಿರಚ್ಛೇದಮಾಡಿದ್ದಕ್ಕಿಂತಲೂ ಪಾತಕಕರವಾದ ಭಗವನ್ನಿಂದಾಭರಿತವಾದ ಮಾತನ್ನು ಹೇಳಿದೆಯಾಗಿ, ರಾಜ್ಯಭ್ರಷ್ಟನಾಗಿ ಉರುಳು”

“ಯಥಾ ಮೇ ತಿರಸಶ್ಚೇದಾದಿದಂ ಗುರುತರಂ ವಚಃ |

ತ್ವಯೋಕ್ತಮಚ್ಯುತಾಕ್ಷೇಸಿ ರಾಜ್ಯಭ್ರಷ್ಟಸ್ತಧಾ ಪತ” ||

ಎಂಬುದಾಗಿ ಶಾಪವಿತ್ತ. ಬಲಿ ಪ್ರಹ್ಲಾದನನ್ನು ಬೇಡಿಕೊಂಡ ಪ್ರಹ್ಲಾದ ಬಲಿಗೆ ಶ್ರೇಯಸ್ಸು ದೊರೆಯುವಂತೆ ಮಾಡುವುದಾಗಿ ಅಭಯಕೊಟ್ಟ ವಾಮನನವತಾರ ಸಮಯದಲ್ಲಿ ತಲೆದೋರಿದ ಉತ್ಪಾತಗಳನ್ನು ಕಂಡು, ಬಲಿ ಶುಕ್ರನನ್ನು ಪ್ರಶ್ನಿಸಿದನು. ವಾಮನಮೂರ್ತಿ ದಾನ ಬೇಡುವ ಸಲುವಾಗಿ ನಿನ್ನ ಬಳಿಗೆ ಬರುವನೆಂಬುದಾಗಿ ಶುಕ್ರಾಚಾರ್ಯ ವಿವರಿಸಿದ. ಶುಕ್ರ ಬಲಿ ಸಂವಾದ ಬಲಿಯಿಂದ ದಾನವನ್ನು ಪಡೆದ ವಾಮನ ಬಲಿಚಕ್ರವರ್ತಿಗೆ ಒಂದು ಕಲ್ಪಪ್ರಮಾಣದ ಆಯುಷ್ಯವನ್ನೂ, ಈ ಮೈವಸ್ತವಮನ್ವಂತರ ಕಳೆದು ಮುಂದೆ ಸಾವರ್ಣಿಕ ಮನ್ವಂತರದಲ್ಲಿ ಇಂದ್ರಪದವಿಯನ್ನೂ, ಅದುವರೆಗೂ ಸುತಲ ಲೋಕದಲ್ಲಿ ಮುನ್ನೂರು ಮಂದಿ ಲಲನೆಯರೊಡನೆ ಸಕಲ ಭೋಗಗಳನ್ನೂ ಅನುಗ್ರಹಿಸಿ, “ನೀನು ದಾಂತಪ್ಪಿ ನಡೆದೆಯಾದರೆ ವರುಣಪಾಶಗಳು ನಿನ್ನನ್ನು ಬಂಧಿಸುತ್ತವೆ” ಎಂಬುದಾಗಿ ಕಟ್ಟಳೆಯಿಟ್ಟ. ಹಾಗಾದರೆ ನನಗೆ ಸುತಲ ಲೋಕದಲ್ಲಿ ಇಷ್ಟೊಂದು ಭೋಗಗಳನ್ನು ಒದಗಿಸಲು ಸಾಧನವಾವುದೆಂದು ಬಲಿ ಪ್ರಶ್ನಿಸಿದನು.

ಲಾಗಿ—

ದಾನಾನ್ಯವಿಧದತ್ತಾನಿ ಶ್ರಾದ್ಧಾನ್ಯಶ್ರೋತ್ರಿಯಾಣಿ ಚ |

ಹುತಾನ್ಯಶ್ರದ್ಧಯಾ ಯಾನಿ ತಾನಿ ದಾಸ್ಯಂತಿ ತೇ ಫಲಂ ||

ಅದಕ್ಷಿಣಾಸ್ತಥಾ ಯಜ್ಞಾಃ ಕ್ರಿಯಾಶ್ಚಾವಿಧಿನಾ ಕೃತಾಃ |

ಫಲಾನಿ ತವ ದಾಸ್ಯಂತಿ ಅಧೀತಾನ್ಯವ್ರತಾನಿ ಚ ||

ಎಂಬುದಾಗಿ ವಿಷ್ಣು ವರಪ್ರದಾನಮಾಡಿ ಆಗ್ನಿ ಧರಿಸಿದ್ದ ತ್ರಿವಿಕ್ರಮ ರೂಪದಿಂದಲೇ ಕಣ್ಮರೆಯಾದ [ಮತ್ಸ್ಯ-೨೪೪-೨೪೬].

**ಬಲ್ಲ.**—ವಿಪ್ರಚಿತ್ತ ದಾನವನ ಮಗನಾದ ಇಲ್ಲನ ಮಗ ಇವ ನೈವ ಶಾರಣ್ಯವಾಸಿಗಳಾದ ಮುನಿಗಳಿಗೆ ತುಂಬ ತೊಂದರೆಕೊಡುತ್ತಿದ್ದ ಕಾರಣ ಬಲ ರಾಮ ಇವನನ್ನು ಕೊಂದ [ಭಾಗ.-೧೦-೭೯].

**ಬಹುಳಾಶ್ವ**—ವಿದೇಹ ದೇಶದ ಅರಸು, ಮಿಥಿಲೆಯಲ್ಲಿ ರಾಜ್ಯಭಾರಮಾಡುತ್ತಿದ್ದ. ಇವ ಮಿಥಿಯೆಂಬ ಜನಕರಾಜನ ವಂಶಸ್ಥನಾದುದರಿಂದ ಜನಕನೆಂಬ ಅಡ್ಡಹೆಸರು ಇವನಿಗೂ ಸಲ್ಲುತ್ತದೆ ಇವನು ಮಹಾಜ್ಞಾನಿ. ಇವನ ಬಳಿಯಲ್ಲಿ ಶ್ರುತದೇವನೆಂಬ ಭೂಸುರೋತ್ತಮನೂ ಇವನಂತೆಯೇ ಜ್ಞಾನ ವೈರಾಗ್ಯಸಂಪನ್ನನಾಗಿದ್ದ ಇವರಿಬ್ಬರೂ ಕೃಷ್ಣಭಕ್ತರು ಇಂತಿರಲು ಸುಭದ್ರಾಹರಣವಾದ ತರುವಾಯ ಶ್ರೀ ಕೃಷ್ಣ ಅನೇಕ ಮಂದಿ ಅಪ್ಪೇಷ್ವರೊಡಗೂಡಿ, ನಾರದ, ವಾಮದೇವ, ಅತ್ರಿ, ವ್ಯಾಸ, ಪರಶುರಾಮ, ಅಸಿತ, ಅರುಣ, ಬೃಹಸ್ಪತಿ, ಶುಕ, ಕಣ್ವ, ಮೈತ್ರೇಯ, ಚ್ಯವನ ಮುಂತಾದ ಮಹರ್ಷಿಗಳೊಂದಿಗೆ ಮಿಥಿಲೆಗೆ ಹೋಗಿ, ಬಹುಳಾಶ್ವ, ಶ್ರುತದೇವರ ಪ್ರಾರ್ಥನೆಯಂತೆ ಆ ಮಹರ್ಷಿಗಳೊಡನೆ ಅಲ್ಲಿಯೇ ಕೆಲಕಾಲವಿದ್ದು, ಅವರಿಬ್ಬರಿಗೂ ಅನೇಕವಾಗಿ ಹಿತೋಕ್ತಿಗಳನ್ನು ಹೇಳಿ ಮರಳಿ ದ್ವಾರಕೆಗೆ ಬಂದ [ಭಾಗ - ೧೦-೮೬].

**ಬಾಣ.**—(1) ಶಿವಭಕ್ತಿಸಂಪನ್ನನಾದ ಒಬ್ಬ ರಾಕ್ಷಸ. ಇವನೂ ತ್ರಿಪುರಾಸುರ ರಂತೆಯೇ ಗಗನಮಂಡಲದಲ್ಲಿ ಮೂರು ಪಟ್ಟಣಗಳನ್ನು ನಿರ್ಮಿಸಿಕೊಂಡು, ಅನೇಕ ಮಂದಿ ಸ್ತ್ರೀಯರೊಡಗೂಡಿ, ಅನೌಪಮ್ಯೆಯೆಂಬ ರಾಣಿಯ ಸಂಗಡ ಸುಖದಿಂದಿದ್ದ. ಆಗ ದೇವತೆಗಳೂ ಋಷಿಗಳೂ ಒಟ್ಟುಗೂಡಿ “ ಸ್ವಾಮಿ, ಬಾಣನ ಪುರತ್ರಯವೂ ಗಗನಮಂಡಲದಲ್ಲಿ ಚಕ್ರದಂತೆ ಸುತ್ತುತ್ತದೆ ನಾವು ಬಹಳವಾಗಿ ಹೆದರಿದ್ದೇವೆ. ಕಾಪಾಡು” ಎಂದು ಮೊರೆಯಿಟ್ಟರು. ಆಗ ಶಿವ ಬಾಣನಲ್ಲಿಗೆ ನಾರದನನ್ನು ಕಳುಹಿ, ಆತನ ಮೂಲಕ ಬಾಣನ ಪತ್ನಿಯರ ಪಾತಿವ್ರತ್ಯವನ್ನು ಕುಗ್ಗಿಸಿ, ಬಳಿಕ ತಾನು ಗಾಂಡೀವ ಧನುಸ್ಸಿನಿಂದ ಆ ಮೂರು ಪಟ್ಟಣಗಳೂ ಒಮ್ಮೆ ಸಂಧಿಸಿದ್ದಾಗ ಬಾಣ ಪ್ರಯೋಗಮಾಡಿದ. ಆ ಪಟ್ಟಣಗಳಲ್ಲಿ ಅಗ್ನಿ ತಲೆದೋರಿ ಸುಡತೊಡಗಿತು. ಆಗ

ಬಾಣ, ಆಹಾ ! ಇದೆಲ್ಲವೂ ಅಂಜುಬುರುಕರಾದ ಆ ದೇವತೆಗಳ ಸಿತ್ತಲಾಟಕೆ. ಅನ್ಯಾಯವಾಗಿ ಶಂಕರನಲ್ಲಿ ನನ್ನನ್ನು ದೂರಿರುವರೆಂದು ತಿಳಿದು, ತಾನು ಪೂಜಿಸುತ್ತಿದ್ದ ತ್ರಿಭುವನೇಶ್ವರವೆಂಬ ಲಿಂಗವನ್ನು ತಲೆಯಮೇಲಿಟ್ಟುಕೊಂಡು, ಶಿವನಲ್ಲಿಗೆ ಬಂದು, “ ಪ್ರಭೋ, ನಾನು ಸಾಯಹೆದರಿದವನಲ್ಲ. ಆದರೆ ಈ ಲಿಂಗವನ್ನು ಮಾತ್ರ ಹಾಳುಮಾಡಬಾರದು ” ಎಂದು ಮುಂತಾಗಿ ಪ್ರಾರ್ಥಿಸಲಾಗಿ, ಶಿವ ಅವನಿಗೆ ಅಭಯ ಪ್ರದಾನಮಾಡಿ, ಸ್ವರ್ಣಪುರದಲ್ಲಿರುವಂತೆ ಅಪ್ಪಣೆಯಿತ್ತು, ಅಗ್ನಿಯನ್ನು ಶಾಂತಗೊಳಿಸಿ ತನ್ನ ಸ್ಥಾನಕ್ಕೆ ತೆರಳಿದ [ಮತ್ಸ್ಯ-೧೮೬-೧೮೮].

(ii) ಬಲಿ ಚಕ್ರವರ್ತಿಯ ಹಿರಿಯ ಮಗ. ಶಿವಭಕ್ತ. ಇವನಿಗೆ ಸಾವಿರ ತೋಳುಗಳಿದ್ದವು. ಮಹಾಕಾಲನೆಂಬುದು ನಾಮಾಂತರ [ಭಾರ.-ಆದಿ ೬೬]. ಶಿವನನ್ನು ತಾಂಡವದಿಂದ ಮೆಚ್ಚಿಸಿ, ಶಿವನ ರುದ್ರಗಣಗಳಲ್ಲಿ ಒಬ್ಬ ತನ್ನ ಪಟ್ಟಣವನ್ನು ಕಾಪಾಡುವಂತೆಯೂ, ತನಗೆ ಸಾವಿರ ತೋಳುಗಳನ್ನು ಅನುಗ್ರಹಿಸುವಂತೆಯೂ ವರವನ್ನು ಪಡೆದು ಮಹಾಮಹಿಮಾಸಂಪನ್ನನಾಗಿದ್ದ ಇವನಿಗೆ ಉಷೆಯೆಂಬ ಮಗಳಿದ್ದಳು. ಅವಳನ್ನು ಶ್ರೀ ಕೃಷ್ಣನ ಮುಮ್ಮಗನಾದ ಅನಿರುದ್ಧ ಕದ್ದು ಮದುವೆಯಾದದ್ದು [ಭಾಗ-೧೦, ೬೨. ಹರಿ-೨, ೧೧೮ ವಿಷ್ಣು-೫-೩೨] ನೋಡು—ಅನಿರುದ್ಧ, ಉಷಾ, ಕೃಷ್ಣ, ಚಿತ್ರಲೇಖಾ.

ವಾಚರಾಯಣ.—ಕೃಷ್ಣದ್ವೈಪಾಯನನ ನಾಮಾಂತರ.

ಬಾರ್ಹಸ್ಪತೃವ್ಯೂಹ.—ಬೃಹಸ್ಪತಿಗ್ರಹದ ಮಂಡಲದಂತೆ ಸೇನೆಯನ್ನು ಏರ್ಪಡಿಸುವುದು. ರಾಮಾಯಣ ಯುದ್ಧದಲ್ಲಿ ಶ್ರೀರಾಮ ಕಪಿಸೇನೆಯನ್ನು ಈ ರೂಪದಿಂದ ಏರ್ಪಡಿಸಿದ್ದ [ಭಾರ.-ವನ ೨೮೬]. ಭಾರತ ಯುದ್ಧದ ಹದಿನೇಳನೆಯ ದಿನದಲ್ಲಿ ಕರ್ಣ ಕುರುಸೇನೆಯನ್ನು ಈ ರೀತಿಯಾಗಿ ಏರ್ಪಡಿಸಿದ್ದ [ಭಾರ-ಕರ್ಣ ೪೧].

ಬಾಲ.—ಹುಡುಗ ಬಾಲರಿಗೆ ೧೨ ಅಥವಾ ೧೪ ವರ್ಷಗಳವರೆಗೆ ಪಾಪಸಂಪರ್ಕವಿಲ್ಲ. ಅದುವರೆಗೆ ಅವರು ಮಾಡಿದ ಪಾಪಗಳು ಅವರ ತಾಯ್ತಂದೆಗಳಿಗೇ ಸೇರಿದ್ದು [ಭಾರ.-ಆದಿ. ೧೧೭].

ಬಾಲಧಿ.—ಒಬ್ಬ ಮಹರ್ಷಿ. ಈತ ತನಗೆ ಸಾವಿರದ ಮಗ ಹುಟ್ಟಬೇಕೆಂದು ತಪಸ್ಸುಮಾಡಿ, ಅಂತೆಯೇ ಮೇಧಾವಿಯೆಂಬ ಮಗನನ್ನು ಪಡೆದ [ಭಾರ.-ವನ. ೧೩೭].

ಬಾಷ್ಕಲ — ಹಿರಣ್ಯಕಶಿಪುವಿನ ಮಗ ಇವ ಚಂಡ, ಮುಂಡರೆಂಬ ರಾಕ್ಷಸರಾಜರಲ್ಲಿ ಸೇನಾಪತಿಯಾಗಿದ್ದ [ದೇ.ಭಾಗ-೫-೨೪, ೨೬. ಭಾರ.-ಆದಿ. ೬೬].

ಬಾಹು.—ಸೂರ್ಯ ವಂಶದ ಅರಸು. ಸಗರ ಚಕ್ರವರ್ತಿಯ ತಂದೆ. ನೋಡು—ಸಗರ [ಭಾರ.-ಶಾಂತಿ. ೫೬. ಭಾಗ-೯, ೮. ಹರಿ-೧-೧೪].

**ಬಾಹುಕ.**—ನಳ ಚಕ್ರವರ್ತಿ ದಮಯಂತಿಯನ್ನು ಅರಣ್ಯದಲ್ಲಿ ತ್ಯಾಗಮಾಡಿ, ಕರ್ಕೋಟಕನಿಂದ ವಿಕಾರ ರೂಪವನ್ನು ಪಡೆದು, ಆತನ ಸೂಚನೆಯ ಮೇರೆಗೆ ಬಾಹುಕನೆಂಬ ಹೆಸರಿಟ್ಟುಕೊಂಡು ಋತುಸರ್ವ ರಾಜನಲ್ಲಿ ಸಾರಥಿಯಾಗಿದ್ದ [ಭಾರ.-ವನ. ೬೪, ೭೩].

**ಬಾಹುಕಾ.**—ಪರೀಕ್ಷಿದ್ರಾಜನ ಹೆಂಡತಿ. ಇವಳಿಗೆ ಸುವೇಷಾ ಎಂಬುದು ನಾನಾಂತರ ಈಕೆ ಭೀಮಸೇನನೆಂಬ ಮಗನನ್ನು ಹೆತ್ತಳು. ಈ ಭೀಮಸೇನ ಶಂತನು ಚಕ್ರವರ್ತಿಯ ತಾತ [ಭಾರ.-ಆದಿ. ೬೩].

**ಬಾಹುದಾ.**—ಹಿಮವತ್ಪರ್ವತದಿಂದ ಹರಿಯುವ ಒಂದು ನದಿ [ಭಾರ.-ಆದಿ. ೧೯. ವನ. ೮೨. ಭೀ. ೯]. ಲಿಖಿತ ಮುನಿ ಪಾಪ ಪ್ರಾಯಶ್ಚಿತ್ತ ರೂಪವಾಗಿ ತನ್ನ ಕೈಯನ್ನು ಕತ್ತರಿಸಿಕೊಂಡು, ಬಳಿಕ ತನ್ನ ಅಣ್ಣನಾದ ಶಂಖ ಮುನಿಯ ಅಪ್ಪಣೆಯ ಮೇರೆಗೆ ಈ ನದಿಯಲ್ಲಿ ಮುಂದು ತನ್ನ ಬಾಹುವನ್ನು ಪಡೆದನಾಗಿ ಈ ನದಿಗೆ ಬಾಹುದೆ ಯೆಂದು ಹೆಸರು ನೋಡು—ಶಂಖ, ಲಿಖಿತ.

**ಬಾಹ್ಲೀಕ.**—(1) ಒಂದು ದೇಶ. ವಿವಾಶಾ, ಶತದ್ರೂನದಿಗಳ ನಡುವೆ ಕೇಕಯ ದೇಶಕ್ಕೆ ಪೂರ್ವದಲ್ಲಿದೆ [ಭಾರ.-ಭೀಷ್ಮ. ೯]. ಬಾಹ್ಲೀಕ ದೇಶದ ನಂದಿ [ಭಾರ.-ಕರ್ಣ. ೩೭. ಶಾಂತಿ. ೩೩೬].

(ii) ಮೇಲೆ ಹೇಳಿದ ಬಾಹ್ಲೀಕ ದೇಶದ ಅರಸು. ಭಾರತ ಯುದ್ಧದಲ್ಲಿ ದುರ್ಯೋಧನನ ಸರವಾಗಿ ಹೋರಾಡಿ ಮಡಿದ [ಭಾರ.-ದ್ರೋ. ೧೫೭].

(iii) ಚಂದ್ರ ವಂಶದ ಪ್ರತೀಪ ರಾಜನ ಮಗ. ಶಂತನು ಚಕ್ರವರ್ತಿಯ ತಮ್ಮ ನೋಡು—ಪ್ರತೀಪ.

**ಬಿನ್ನ ಮತಿ.**—ಶಶಬಿನ್ನ ರಾಜನ ಮಗಳು. ಸೂರ್ಯ ವಂಶದ ಯವನಾಶ್ವ ರಾಜನ ಮಗನಾದ ಮಾಂಧಾತ್ಯ ರಾಜನನ್ನು ಮದುವೆಯಾಗಿ ಪುರುಕುತ್ಸ, ಅಂಬ ರೀಷ, ಮುಚುಕುಂದರೆಂಬ ಮೂವರು ಪುತ್ರರನ್ನೂ, ಸೌಭರಿ ಮುನಿಯ ಪತ್ನಿಯ ರಾದ ಐವತ್ತು ಮಂದಿ ಪುತ್ರಿಯರನ್ನೂ ಪಡೆದಳು [ಭಾಗ.-೯-೬. ವಿಷ್ಣು.-೪-೨. ವಾಯು.-೮೮. ರಾಮಾ.-ಉತ್ತ. ೬೭].

**ಬಿನ್ನ ಮಾಧವ.**—ಕಾಶೀ ಕ್ಷೇತ್ರದಲ್ಲಿರುವ ವಿಷ್ಣುವಿನ ಹೆಸರು [ಸ್ಕಾಂ. ವೈಷ್ಣ. ಕಾರ್ತ. ೩೪-೩೫].

**ಬಿನ್ನ ಸರೋವರ.**—ಒಂದು ತೀರ್ಥ. ಭಗೀರಥ ಗಂಗೆಯನ್ನು ತರುವುದಕ್ಕಾಗಿ ಇದರ ತೀರದಲ್ಲಿ ತಪಸ್ಸುಮಾಡಿದ [ಭಾರ.-ಸಭಾ. ೩. ಭೀಷ್ಮ. ೬]. ಮಯ ಯುಧಿಷ್ಠಿರನಿಗೆ ರಾಜಸೂಯ ಸಭೆಯನ್ನು ನಿರ್ಮಾಣಮಾಡುವಾಗ ಇದರಲ್ಲಿದ್ದ ಅನೇಕ ರತ್ನಗಳನ್ನು ಕೊಂಡುಹೋಗಿ ಪಾಂಡವರಿಗೆ ಸಭೆಯನ್ನು ನಿರ್ಮಿಸಿಕೊಟ್ಟ

[ಭಾರ.-ಸಭಾ. ೩]. ಕರ್ದಮ ಮುನಿ ಇದರ ತೀರದಲ್ಲಿ ವಿಷ್ಣುವನ್ನು ಕುರಿತು ತಪಸ್ಸುಮಾಡಿ ಸಿದ್ಧಿಯನ್ನು ಪಡೆದ [ಭಾಗ.-೯-೨೧]. ಭಗೀರಥನ ಬೇಡಿಕೆಯಂತೆ ಆಕಾಶದಿಂದ ನೇಗವಾಗಿ ಇಳಿಯುತ್ತಿದ್ದ ಗಂಗೆಯ ದುರುದ್ವೇಶವನ್ನು ತಿಳಿದ ಶಂಕರ ಗಂಗೆಯನ್ನು ತನ್ನ ಜಟಾಜೂಟದಲ್ಲಿ ಬಿಗಿಸಿದ. ಕೃದ್ವಳಾದ ಆಕೆಯ ಮೂಲಕ ನೆಲಕ್ಕೆ ಬಿದ್ದ ಕೆಲ ಬಿಂದುಗಳು ಸರೋವರವಾದುವು ಈ ಕಾರಣದಿಂದ ಈ ಸರೋವರಕ್ಕೆ ಬಿಂದುಸರೋವರವೆಂದು ಹೆಸರು [ಮತ್ಸ್ಯ -೧೨೧].

**ಬುಧ್ವದಾ** — ಒಬ್ಬ ಅಪ್ಸರಸಿ ಇವಳು ತನ್ನ ಸಖಿಯರೊಂದಿಗೆ ಭೂಲೋಕ ಸಂಚಾರಾರ್ಥವಾಗಿ ಬಂದಿದ್ದಾಗ ದಕ್ಷಿಣಸಮುದ್ರ ತೀರದಲ್ಲಿ ತಪಸ್ಸುಮಾಡುತ್ತಿದ್ದ ಒಬ್ಬ ಮುನಿಯನ್ನು ಪರಿಹಾಸಮಾಡಿ, ಮೊಸಳೆಯ ರೂಪವನ್ನು ಪಡೆದು, ಅರ್ಜುನನ ತೀರ್ಥಯಾತ್ರಾ ಸಮಯದಲ್ಲಿ ಅರ್ಜುನನ ಮೂಲಕ ಶಾಪವಿಮುಕ್ತೆಯಾದಳು. ನೋಡು—ನಾರೀತೀರ್ಥ.

**ಬುದ್ಧ**. — ಭಗವಂತನ ಒಂಬತ್ತನೆಯ ಅವತಾರ. ಕಲಿಯುಗದ ಆದಿಯಲ್ಲಿ ದೇವ ದ್ವೇಷಿಗಳ ಬುದ್ಧಿಯನ್ನು ಮೋಹಗೊಳಿಸುವುದಕ್ಕಾಗಿ ಕೇಕಟದೇಶದ ಮಧ್ಯಗಯಾ ಪ್ರದೇಶದಲ್ಲಿ ಜನನಂಭವನ ಮನೆಯಲ್ಲಿ ಅವತರಿಸಿದ [ಭಾಗ -೧-೩]

**ಬುದ್ಧಿ**. — (1) ತಿಳಿವಳಿಕೆ. ಬುದ್ಧಿಯ ಮಹಿಮೆ [ಭಾರ -ಶಾಂತಿ. ೨೬೧].

(11) ಧರ್ಮ ಪ್ರಜಾಪತಿಯ ಹೆಂಡತಿ. ಸ್ವಾಯಂಭುವಮನ್ವಂತರದ ಬ್ರಹ್ಮ ಮಾನಸ ಪುತ್ರನಾದ ದಕ್ಷನಿಂದ ಪ್ರಸೂತಿಯಲ್ಲಿ ಜನಿಸಿದ ಹದಿನಾರು ಮಂದಿ ಪುತ್ರಿಯರಲ್ಲಿ ಒಬ್ಬಳು. ಇವಳೂ ಶ್ರದ್ಧಾ, ಮೈತ್ರೀ, ದಯಾ, ಶಾಂತಿ, ತುಷ್ಟಿ, ಪುಷ್ಟಿ, ಕ್ರಿಯಾ, ಉನ್ನತಿ, ಮೇಧಾ, ತಿತಿಕ್ಷಾ, ಹೀ, ಮೂರ್ತಿ ಎಂಬ ಹದಿನಾರು ಮಂದಿಯೂ ಧರ್ಮ ಪ್ರಜಾಪತಿಯನ್ನೇ ಮದುವೆಯಾದರು [ಭಾರ -ಆ. ೧೩೧. ಭಾಗ -೪, ೧].

**ಬುಧ**. — ನವಗ್ರಹಗಳಲ್ಲಿ ಒಬ್ಬ. ಬೃಹಸ್ಪತಿಯ ಹೆಂಡತಿಯಾದ ತಾರೆಯಲ್ಲಿ ಚಂದ್ರನಿಂದ ಜನಿಸಿದವ. ನೋಡು—ಚಂದ್ರ, ತಾರಾ, ಇಲಾ [ಭಾರ -ಸ ೧೧. ಭಾಗ.-೯-೧೪. ಹರಿ.-೧, ೨೫. ಪದ್ಮ-೫-೧೨ ಬ್ರಹ್ಮ-೯. ವಾಯು.-೯೦]. ಬುಧ ಚಾರ, ರಥ, ಮಂಡಲಾದಿವರ್ಣನೆ [ಮತ್ಸ್ಯ.-೧೨೫-೧೨೮]. ಈತ ಇಲಿಯಲ್ಲಿ ಪುರೂರವನೆಂಬ ಮಗನನ್ನು ಪಡೆದ. ನೋಡು—ಪುರೂರವ [ಭಾಗ.-೯, ೧. ದೇ.ಭಾ.-೧, ೧೧, ೧೨. ಭಾರ.-ಆ. ೬೩].

**ಬೃಹತ್‌ಕ್ಷತ್ರ**. — (1) ಕೇಕಯ ದೇಶದ ಅರಸು [ಭಾರ.-ಆ. ೨೦೧. ದ್ರೋ. ೩೨]. ಇವ ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ ಹದಿನಾಲ್ಕು ನೆಯ ದಿನದ ಹಗಲು ಯುದ್ಧದಲ್ಲಿ ಸಾಲ್ವರಾಜನ ಘಂತ್ರಿಯೂ ಪ್ರಧಾನ ಸೇನಾ



ಪತಿಯೂ ಆಗಿದ್ದ ಕ್ಷೇಮಧೂರ್ತಿಯೆಂಬವನನ್ನು ಕೊಂದ [ಭಾರ.-ದ್ರೋ. ೧೦೭]. ಕ್ಷೇಮಧೂರ್ತಿಯ ಕೊಲೆಯಿಂದ ಕುಸಿತನಾದ ದ್ರೋಣ ಅದೇ ದಿನವೇ ಬೃಹತ್ ಕ್ಷತ್ರನನ್ನು ಕೊಂದ [ಭಾರ.-ದ್ರೋ. ೧೦೫]

(11) ನಿಷಧ ದೇಶದ ಅರಸು. ದುರ್ಯೋಧನನ ಪರವಾಗಿ ಹೋರಾಡಿ, ಹನ್ನೆರಡನೆಯ ದಿನದ ಯುದ್ಧದಲ್ಲಿ ಧೃಷ್ಟದ್ಯುಮ್ನನಿಂದ ಮಡಿದ [ದ್ರೋ. ೩೨].

**ಬೃಹದಶ್ವ.**—(1) ಇಕ್ಷ್ವಾಕು ವಂಶದ ಅರಸು. ಮಹಾಸರಾಕ್ರಮಶಾಲಿಯೂ ನೀತಿಯಂತನೂ ಎನಿಸಿ ರಾಜ್ಯಭಾರಮಾಡಿದ. ಇವನ ಮಗ ಕುವಲಾಶ್ವ ನೋಡು—ಕುವಲಾಶ್ವ [ಭಾರ.-ವನ ೨೦೫]

(11) ಒಬ್ಬ ಮಹರ್ಷಿ. ಪಾಂಡವರು ವನವಾಸಮಾಡುತ್ತಿದ್ದಾಗ ಈತ ಅವರಲ್ಲಿಗೆ ಬಂದು, ಅಲ್ಲಿಯೇ ಕೆಲಕಾಲ ನಿಂತು, ಅನೇಕ ಪುರಾತನ ಕಥೆಗಳನ್ನೂ ಇತಿಹಾಸಗಳನ್ನೂ ವಿವರಿಸಿ, ಅವರ ದುಃಖವನ್ನು ಕಡಮೆಮಾಡಿದ, ಮತ್ತು ಯುಧಿಷ್ಠಿರನಿಗೆ ಅಕ್ಷವಿದ್ಯೆಯ (ಪಗಡಿಯಾಟದ) ರಹಸ್ಯವನ್ನೂ ತಿಳಿಸಿದ [ಭಾರ - ವನ ೪೯-೭೭].

**ಬೃಹದ್ಗರ್ಭ.**—ಶಿಬಿ ಚಕ್ರವರ್ತಿಯ ಮಗ ಒಂದು ದಿನ ಒಬ್ಬ ಬ್ರಾಹ್ಮಣ ಶಿಬಿಯ ಬಳಿಗೆ ಬಂದು ಬೃಹದ್ಗರ್ಭನನ್ನು ಕೊಂದು ಅವನ ಮಾಂಸವನ್ನು ತನ್ನಿಗೆ ಆಹಾರವಾಗಿ ಕೊಟ್ಟರೆ ತನ್ನ ಆರೋಗ್ಯ ಸರಿಯಾಗುವುದೆಂದು ಹೇಳಲಾಗಿ ಶಿಬಿ ಇವನನ್ನು ಕೊಂದು, ಇವನ ಮಾಂಸದಿಂದ ಆ ಬ್ರಾಹ್ಮಣನನ್ನು ಸಂತೋಷಪಡಿಸಿದ [ಭಾರ.-ವನ ೨೦೧]

**ಬೃಹದ್ದ್ಯುಮ್ನ.**—ಒಬ್ಬ ಅರಸು ಇವ ಒಂದು ಶ್ರೇಷ್ಠನಾದ ಕೃತುವನ್ನು ಮಾಡತೊಡಗಿ ಅದಕ್ಕೆ ಸರಿಯಾದ ಪುರೋಹಿತನನ್ನು ಹುಡುಕುತ್ತ, ಕಡೆಗೆ ವಿಶ್ವಾ ಮಿತ್ರನ ಮಗನಾದ ರೈಭ್ಯ ಮಹರ್ಷಿಯ ಪುತ್ರರಾದ ಅಮಾವಸು, ಪರಾವಸುಗಳೆಂಬವರನ್ನು ವರಿಸಿ ಅವರ ಮೂಲಕ ತಾನು ಸಂಕಲ್ಪಿಸಿದ್ದ ಕೃತುವನ್ನು ಮುಗಿಸಿದ ಭಾರ -ವನ ೧೪೦].

**ಬೃಹದ್ವಲ** —(i) ಸೂರ್ಯ ವಂಶದ ಅರಸು. ಭಾರತಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿದವ [ಭಾರ.-ಸಭಾ ೩೧ ಉದ್ಯೋ. ೪. ಭೀ. ೫೬, ೧೧೬. ಪ್ರೋ. ೩೭] ರಥಸತ್ತಮ [ಉದ್ಯೋ ೧೬೬] ಹದಿಮೂರನೆಯ ದಿವಸದ ಯುದ್ಧದಲ್ಲಿ ಅಭಿಮನ್ಯುವಿನಿಂದ ಮಡಿದ [ಭಾರ -ದ್ರೋ. ೪೭] ಇವನ ಮಗ ಬೃಹದ್ರಥ ಭಾಗ -೯-೧೨].

(11) ಶಕುನಿಯ ಸಹೋದರರಲ್ಲಿ ಒಬ್ಬ.

(111) ಉದ್ಧವನ ಸಹೋದರರಲ್ಲಿ ಒಬ್ಬ.

**ಬೃಹದ್ರಥ.**—ಮಗಧ ದೇಶದ ಅರಸು. ಚಂದ್ರ ವಂಶದ ಉಪಂಚರವಸುವಿನ ಮಗ [ಭಾರ.-ಆದಿ ೬೪]. ಇವನ ಇಬ್ಬರು ಪತ್ನಿಯರೂ ಕಾಶಿ ರಾಜನ ಪುತ್ರಿಯರು. ಜರಾಸಂಧನ ದೇಹದ ಒಂದೊಂದು ಸೀಳನ್ನು ಹೆತ್ತವರು. ನೋಡು—ಚಂಡ ಕೌಶಿಕ, ಜರಾಸಂಧ [ಭಾರ.-ಆದಿ. ೬೮, ೨೦೧. ಸಭಾ. ೮-೧೯]. ಇವನ ವಂಶವರ್ಣನೆ [ಭಾಗ.-೯, ೨೨].

**ಬೃಹನ್ತ.**—ಒಬ್ಬ ಅರಸು. ಉಲೂಕ ದೇಶವನ್ನು ಆಳುತ್ತಿದ್ದ. ಪಾಂಡವ ಪಕ್ಷಪಾತಿ [ಭಾರ.-ಆ. ೨೦೧. ಸಭಾ. ೨೮. ಉ ೪] ಹದಿನೈದನೆಯ ದಿನದ ಯುದ್ಧದಲ್ಲಿ ದುಶ್ಯಾಸನನಿಂದ ಹತನಾದ ಕ್ಷೇಮಧೂರ್ತಿ ಇವನ ತಮ್ಮ [ಭಾರ.-ಕರ್ಣ. ೩].

**ಬೃಹನ್ನಳಾ.**—ವಿರಾಟ ರಾಜಧಾನಿಯಲ್ಲಿ ಅಜ್ಞಾತವಾಸ ಮಾಡುತ್ತಿದ್ದಾಗ ಅರ್ಜುನ ನಪುಂಸಕ ವೇಷದಲ್ಲಿದ್ದು ವಿರಾಟನ ಮಗಳಿಗೆ ಗಂಧರ್ವ ವಿದ್ಯೆಯನ್ನು ಕಲಿಸುತ್ತಿದ್ದಾಗ ಈ ಹೆಸರನ್ನು ಇಟ್ಟುಕೊಂಡಿದ್ದ [ಭಾರ-ವಿರಾ ೩] ಕೌರವರು ವಿರಾಟನ ಉತ್ತರ ದಿಕ್ಕಿನ ಗೋವುಗಳನ್ನು ಆಕ್ರಮಿಸಿದಾಗ ಬೃಹನ್ನಳೆ ಸೈರಂಧ್ರಿ (ದ್ರೌಪದಿ)ಯ ಮೂಲಕ ಉತ್ತರಕುಮಾರನಿಗೆ ತನ್ನ ಸಾಮರ್ಥ್ಯವನ್ನು ತಿಳುಹಿ, ತಾನು ಅವನಿಗೆ ಸಾರಥಿಯಾಗಲು ಸಮ್ಮತಿಸಿ, ಉತ್ತರನ ಸಂಗಡ ಯುದ್ಧಕ್ಕೆ ಹೊರಟಿದ್ದು [ವಿರಾ. ೩೮].

**ಬೃಹಸ್ಪತಿ** —ಒಬ್ಬ ಮಹರ್ಷಿ. ಅಂಗಿರಸನೆಂಬ ಮುನಿಯ ಮಗ ದೇವತೆಗಳ ಗುರು [ಭಾರ.-ಆದಿ ೬೭ ಸಭಾ. ೧೧. ಅಶ್ವ. ೫] ದೇವತೆಗಳು ಈತನನ್ನು ತಮ್ಮ ಆಚಾರ್ಯನಾಗುವಂತೆ ವರಿಸಿ, ಬೇಡಿದ್ದು [ಭಾರ-ವನ ೨೨೦] ಈತ ಅಗ್ನಿ ರೂಪವನ್ನು ಧರಿಸಿ ಲೋಕಗಳನ್ನು ಕಾಪಾಡಿದ್ದ [ವನ. ೨೨೧] ಈತನ ಸಹೋದರಿಯಾದ ಬ್ರಹ್ಮವಾದಿನಿಯೆಂಬವಳು ಪ್ರಭಾಸನನ್ನು ಮದುವೆಯಾದಳು [ಭಾರ-ಆದಿ. ೬೭]. ಈತನ ಹೆಂಡತಿ ತಾರಾದೇವಿ. ಈಕೆಯಲ್ಲಿ ಚಂದ್ರನಿಂದ ಬುಧ ಜನಿಸಿದ ಬೃಹಸ್ಪತಿಗೂ ಚಂದ್ರನಿಗೂ ವಿವಾದ [ಭಾಗ.-೯-೧೪. ಹರಿ-೧-೨೫. ಪದ್ಮ-೫-೧೨. ಬ್ರ-೯. ಮತ್ಸ್ಯ-೨೩] ತಾರೆಗೆ ಸುಭೆಯೆಂಬುದು ನಾಮಾಂತರ. ಬೃಹಸ್ಪತಿಗೆ ಚಾಂದ್ರಮಸಿಯೆಂಬ ಮತ್ತೊಬ್ಬ ಹೆಂಡತಿಯಲ್ಲಿ (ಚಂದ್ರನಿಂದ ಅಪಹೃತೆಯಾದ ತಾರೆಗೇ ಚಾಂದ್ರಮಸಿಯೆಂಬುದು ನಾಮಾಂತರವೆಂಬುದಾಗಿ ಭಾರತ ವ್ಯಾಖ್ಯಾಕರ್ತೃಗಳಾದ ನೀಲಕಂಠಾಚಾರ್ಯರ ಅಭಿಪ್ರಾಯ) ಶಂಯು, ನಿಶ್ಚ್ಯವನ, ನಿಶ್ಚಜಿತ್, ವಿಶ್ವಭುಕ್, ಬಡಬಾಗಿ, ಸ್ವಿಷ್ಟಕೃತರೆಂಬ ಆರು ಮಂದಿ ಪುತ್ರರೂ ಸ್ವಾಹಾಯೆಂಬ ಪುತ್ರಿಯೂ ಜನಿಸಿದರು [ಭಾರ.-ವನ. ೨೨೧]. ಕಚ ಈತನ ಮಗ. ಆದರೆ ಯಾವ ಪತ್ನಿಯಲ್ಲಿ ಜನಿಸಿದವನೆಂಬುದು ಮಾತ್ರ ಗೊತ್ತಾಗುವಂತಿಲ್ಲ [ಮತ್ಸ್ಯ.-೨೫ ಆದಿ. ೭೦. ಅನು. ೬೫]. ಬೃಹಸ್ಪತಿ ತನ್ನ ಅಣ್ಣನಾದ ಉಚಥ್ಯ ಮುನಿಯ ಪತ್ನಿಯಾದ

ಮನುತಾದೇವಿಯನ್ನು ಪರಿಗ್ರಹಿಸಿ ಭರದ್ವಾಜನೆಂಬ ಪುತ್ರನನ್ನು ಪಡೆದದ್ದು [ಭಾರ.-  
ಆದಿ. ೧೧೩. ಶಾಂತಿ. ೩೫೦. ಭಾಗ.-೯-೨೦ ಮತ್ಸ್ಯ.-೪೯] ನಹುಷ ಇಂದ್ರನಾ  
ಗಿದ್ದಾಗ ಶಚೀದೇವಿಯನ್ನು ನಿರ್ಬಂಧಪಡಿಸಿದ. ಬೃಹಸ್ಪತಿ ನಹುಷನನ್ನು ಅನರ್ಥಕ್ಕೆ  
ಗುರಿಮಾಡಿ ಶಚೀದೇವಿಯ ಪಾತಿವ್ರತ್ಯವನ್ನು ಕಾಪಾಡಿದ [ಭಾರ.-ಉದ್ಯೋ. ೧೧].  
ಬೃಹಸ್ಪತಿ ಕೋಸಲ ದೇಶದ ಅರಸನಾದ ವಸುಮನಸನೆಂಬ ರಾಜನಿಗೆ ರಾಜಧರ್ಮ  
ಗಳನ್ನು ವಿವರಿಸಿದ್ದು [ಶಾಂತಿ. ೬೭]. ರಾಜಧರ್ಮ ವಿಷಯವಾಗಿ ಇಂದ್ರನೊಂದಿಗೆ  
ಸಂವಾದ [ಶಾಂತಿ ೮೪]. ಈತ ಉಪರಿಚರವಸುವಿನಿಂದ ಯಜ್ಞಮಾಡಿಸಿದ್ದು [ಶಾಂತಿ.  
೩೪೪] ಯುಧಿಷ್ಠಿರನಿಗೆ ಧರ್ಮೋಪದೇಶಮಾಡಿದ್ದು [ಅನು. ೧೭೩]. ಒಮ್ಮೆ  
ಶುಕ್ರಾಚಾರ್ಯ ಧೂಮ್ರವ್ರತನೆಂಬ ತಪಸ್ಸನ್ನು ಕೈಕೊಂಡು ಶಿವನನ್ನು ಕುರಿತು  
ತಪಸ್ಸಿನಲ್ಲಿದ್ದಾಗ ಬೃಹಸ್ಪತಿ ಶುಕ್ರಾಚಾರ್ಯನ ರೂಪದಿಂದ ರಾಕ್ಷಸರಲ್ಲಿಗೆ ಹೋಗಿ,  
ತಾನೇ ಶುಕ್ರನೆಂದು ಹೇಳಿ ಅವರೊಂದಿಗೆ ಕಲಿತು ಅವರಿಗೆ ನಾಸ್ತಿತ್ವವಾದವನ್ನು  
ಬೋಧಿಸಿ ಅವರನ್ನು ವಶಪಡಿಸಿಕೊಂಡ. ಶುಕ್ರ ತಪಸ್ಸನ್ನು ಮುಗಿಸಿ ರಾಕ್ಷಸರಲ್ಲಿಗೆ  
ಬರಲಾಗಿ, ಅವರು ನಿಜವಾದ ಶುಕ್ರನನ್ನು ಗುರುತಿಸದೆ ಬೃಹಸ್ಪತಿಯನ್ನೇ ಗೌರವಿಸಿ  
ದರು. ಕ್ರೌಢನಾದ ಶುಕ್ರ ರಾಕ್ಷಸರಿಗೆ ತಿರಸ್ಕಾರವುಂಟಾಗುವಂತೆ ಶಾಪವಿತ್ತ.  
ಅದರಿಂದ ಸಂತುಷ್ಟನಾದ ಬೃಹಸ್ಪತಿ ತನ್ನ ಎತ್ತುಗಡಿ ಕೈಗೊಡ್ಡಿದ್ದಕ್ಕೆ ಸಂತೋಷ  
ಪಟ್ಟು ಕಣ್ಮರೆಯಾಗಿ ಹೊರಟುಬಂದದ್ದು ಮುಂತಾಗಿ [ಮತ್ಸ್ಯ.-೪೭]. ಬೃಹಸ್ಪತಿ  
ನೀತಿ [ಭಾರ -ವನ. ೩೨].

**ಬ್ರಹ್ಮಶ್ವ.**—ಒಬ್ಬ ಅರಸು. ಅಗಸ್ತ್ಯ ಮುನಿ ಒಮ್ಮೆ ಶ್ರುತರ್ವನೆಂಬ ರಾಜ  
ನಲ್ಲಿಗೆ ದ್ರವ್ಯಾಪೇಕ್ಷೆಯಿಂದ ಹೋದ. ಶ್ರುತರ್ವನಲ್ಲಿ ಹಣವಿರಲಿಲ್ಲವಾಗಿ ಶ್ರುತರ್ವ  
ಅಗಸ್ತ್ಯ ಮುನಿಯನ್ನು ಬ್ರಹ್ಮಶ್ವನಲ್ಲಿಗೆ ಕರೆತಂದ. ಈತನಲ್ಲಿಯೂ ಸಾಕಾದಷ್ಟು  
ಹಣವಿರಲಿಲ್ಲ ಬಳಿಕ ಬ್ರಹ್ಮಶ್ವ ಅಗಸ್ತ್ಯನನ್ನೂ ಶ್ರುತರ್ವನನ್ನೂ ಸಂಗಡ ಕರೆದು  
ಕೊಂಡು ತ್ರಸದಸ್ಯ ರಾಜನಲ್ಲಿಗೆ ಹೋಗಿ ಅಲ್ಲಿಂದ ಇವ್ವಲನ ಬಳಿಗೆ ಬಂದು ಅಗಸ್ತ್ಯ  
ನಿಗೆ ಹಣವನ್ನು ಕೊಡಿಸಿದ [ಭಾರ.-ವನ ೯೬] ನೋಡು—ಇವ್ವಲ.

**ಬ್ರಹ್ಮ.**—(i) ಗುಣತ್ರಯರಹಿತವೂ, ಉಪಾಧಿರಹಿತವೂ, ಪರಿಚ್ಛೇದಶೂನ್ಯವೂ  
ಎನಿಸಿ ಸಚ್ಚಿದಾನಂದಸ್ವರೂಪವೆನಿಸಿದ ಪರಾತ್ಪರವಸ್ತು. ವೇದಗಳಿಗೂ ಈ ಹೆಸರು  
ಸಲ್ಲುತ್ತದೆ.

(ii) ಪ್ರಪಂಚದ ಸೃಷ್ಟಿಕರ್ತನಾದ ಚತುರ್ಮುಖ. ವಿಷ್ಣುವಿನ ನಾಭಿಪದ್ಮ  
ಸಂಭೂತ [ಭಾರ.-ಆದಿ. ೧. ವನ. ೨೭೪. ಶಾಂತಿ. ೩೫೭. ಭಾಗ.-೩-೮]. ಬ್ರಹ್ಮನಿಗೆ  
ಗೋಕದಲ್ಲಿ ದೇವಾಲಯ, ಪೂಜೆ, ರಥೋತ್ಸವಾದಿಗಳು ಇಲ್ಲದಿರುವಂತೆ ಶಿವ

ಶಾಪಕೊಟ್ಟದ್ದು—

ಬ್ರಹ್ಮ, ತ್ವಮರ್ಹಣಾಕಾಂಕ್ಷೀ ಶತೇಶತ್ವಂ ಸಮಾಸ್ಥಿತಃ |

ನಾತಸ್ಮೇ ಸತ್ಯತೀರ್ಥೋಕ್ತೇ ಭೂಯಾತ್ ಸಾಧನೋತ್ಸವಾದಿಕಂ ||

[ಶಿವ.-ವಿದ್ಯೇಶ್ವರಸಂ ೭-೮].

ಬ್ರಹ್ಮ ತ್ರಿಮೂರ್ತಿಗಳಲ್ಲಿ ತಾನೇ ಸರ್ವಶ್ರೇಷ್ಠನೆಂಬುದಾಗಿ ಮರೆತು ವೇದಗಳನ್ನೂ ನಿಂದಿಸಿ ಮಾತನಾಡಿದಾಗ, ಶಿವ ಮೈದೋರಿ, ಬ್ರಹ್ಮನಿಂದ ತಿರಸ್ಕೃತನಾಗಿ, ಭೈರವನನ್ನು ಸೃಜಿಸಿ, ಆತನ ಮೂಲಕ ಬ್ರಹ್ಮನ ಐದನೆಯ ತಲೆಯನ್ನು ಕತ್ತರಿಸಿದ್ದು. ಭೈರವನಿಗೆ ಬ್ರಹ್ಮಹತ್ಯೆ ಪ್ರಾಪ್ತವಾದದ್ದು. ಬ್ರಹ್ಮಕಪಾಲ ಭೈರವನ ಕೈಗೆ ಅಂಟಿಕೊಂಡಿದ್ದು. ಬ್ರಹ್ಮಹತ್ಯೆ ಸ್ತ್ರೀ ರೂಪದಿಂದ ಭೈರವನನ್ನು ಹಿಂಬಾಲಿಸಿದ್ದು. ಭೈರವ ಕಾಪಾಲಿಕನಾಗಿ ತಿರುಗುತ್ತಿದ್ದು, ವಿಷ್ಣುವನ್ನು ಸಂದರ್ಶಿಸಿದ್ದು. ಭೈರವ ಕಾಶೀ ಕ್ಷೇತ್ರವನ್ನು ಸೇರಿದೊಡನೆಯೇ ಬ್ರಹ್ಮಹತ್ಯೆ ಹಾಹಾಕಾರಮಾಡುತ್ತ ಪಾತಾಳಕ್ಕೆ ಕುಸಿದುಬಿದ್ದದ್ದು. ಭೈರವ ಅಲ್ಲಿ ಮಿಂದಕೂಡಲೇ ಆತನ ಕೈಗೆ ಅಂಟಿಕೊಂಡಿದ್ದ ಕಪಾಲ ಕಳಚಿಬಿದ್ದದ್ದು [ಶಿವ.-ರುದ್ರಸಂ ಪ್ರಥಮಖಂ ೭. ಶಿವ.-ಶತರುದ್ರಖಂ ೮-೯]. ಇಂದ್ರಜಿತು ಇಂದ್ರನನ್ನು ಸೆರೆಹಿಡಿದಿದ್ದಾಗ ಬ್ರಹ್ಮ ಅವನನ್ನು ಬಿಡಿಸಿದ್ದು [ರಾಮಾ.-ಉತ್ ೨೯, ೩೦] ಬ್ರಹ್ಮ ಅತ್ರಿ ಮುನಿಯ ಪತ್ನಿಯಾದ ಅನಸೂಯಾದೇವಿಯಲ್ಲಿ ಚಂದ್ರನಾಗಿ ಅವತರಿಸಿದ್ದು [ಭಾಗ.-೪-೧] ಬ್ರಹ್ಮ ವಿಷ್ಣುವಿನ ನಾಭಿಕಮಲದಿಂದ ಜನಿಸಿದ ಹುಟ್ಟುವಾಗ ಒಂದೇ ಮುಖವಿತ್ತು. ಆಗ ಬ್ರಹ್ಮ ಆ ಕಮಲಮಧ್ಯದಲ್ಲಿ ಕುಳಿತು ಶೂನ್ಯವಾಗಿರುವುದನ್ನು ಕಂಡು, ನಾಲ್ಕು ದಿಕ್ಕುಗಳನ್ನೂ ನೋಡಿ, ನಾಲ್ಕು ಮುಖಗಳನ್ನು ಪಡೆದ [ಭಾಗ.-೩-೮]. ಬ್ರಹ್ಮ ಶಿವನಿಂದ ಯೋಗಮಾಯೆಯಲ್ಲಿ ಜನಿಸಿದವ [ಲಿಂಗ.-೪೧] ಬ್ರಹ್ಮನನ್ನು ವಿಷ್ಣು ಕಮಲದಲ್ಲಿ ಸೃಜಿಸಿದ [ಮತ್ಸ್ಯ -೧೬೯]. ಅದೇ ಕಮಲದಲ್ಲಿ ಬ್ರಹ್ಮ ತಪಸ್ಸು ಮಾಡುತ್ತಿದ್ದಾಗ ಮಧುಕೈಟಭರೆಂಬ ರಾಕ್ಷಸರು ಬ್ರಹ್ಮನನ್ನು ಕೊಲ್ಲಹೋದದ್ದು ಮುಂತಾಗಿ [ಮತ್ಸ್ಯ -೧೭೦. ಭಾರ.-ವನ. ೨೦೩. ದೇ ಭಾ -೧-೪]. ಈತನಿಗೆ ಮರೀಚಿ, ಅತ್ರಿ, ಅಂಗಿರಸ್ಸು, ಪುಲಸ್ತ್ಯ, ಪುಲಹ, ಕೃತು ಎಂಬುದಾಗಿ ಆರು ಮಂದಿ ಮಾನಸಪುತ್ರರು [ಭಾರ.-ಆದಿ. ೬೬, ೬೭. ಭಾಗ.-೩-೧೨] ವಾಲ್ಮೀಕಿ ರಾಮಾಯಣವನ್ನು ರಚಿಸುವುದಕ್ಕೆ ಮೊದಲು ಬ್ರಹ್ಮ ಅಲ್ಲಿಗೆ ಬಂದು ವಾಲ್ಮೀಕಿಗೆ ವರವನ್ನಿತ್ತು ಅನುಗ್ರಹಿಸಿದ್ದು [ರಾಮಾ.-ಬಾಲ. ೨]. ಭಾರತನಿರ್ಮಾಣ ಕಾಲದಲ್ಲಿ ವ್ಯಾಸರಲ್ಲಿಗೆ ಬಂದದ್ದು. ವ್ಯಾಸರನ್ನೂ ಭಾರತವನ್ನೂ ಹೊಗಳಿದ್ದು [ಭಾರ.-ಆದಿ. ೧]. ಸೀತೆ ಅಗ್ನಿಪ್ರವೇಶಮಾಡಿದ ಕಾಲದಲ್ಲಿ ಆಕೆಯ ಚಾರಿತ್ರವನ್ನು ಹೊಗಳಿದ್ದು [ಭಾರ.-ವನ. ೨೯೨ ರಾಮಾ.-ಯುದ್ಧ. ೧೨೦]. ತ್ರಿಪುರಸಂಹಾರ ಕಾಲದಲ್ಲಿ ಪರ

ಮೇಶ್ವರನಿಗೆ ಸಾರಧಿಯಾದದ್ದು [ಭಾಗ -೨-೧೦, ೧೧ ಕರ್ಣ. ೨೭. ಮತ್ಸ್ಯ. -೧೩೦, ೧೩೭, ೧೪೭] ಬ್ರಹ್ಮಸಭಾವರ್ಣನ [ಸಭಾ. ೧೧. ಅಶ್ವ ೧೦೭]. ಈತನಿಂದ ಭೈಕು, ಅಂಗಿರಸ್ಸು ಮೊದಲಾದ ಮುಷಿಗಳ ಉತ್ಪತ್ತಿ [ಅನು ೧೩೨]. ಬ್ರಹ್ಮಾಂಡ ಸೃಷ್ಟಿವರ್ಣನ [ಶಾಂತಿ ೩೧೬. ಲಿಂಗ -೫೩. ಶಿವ.-ಕೋಟಿರುದ್ರ ೧೭] ಬ್ರಹ್ಮ ನಾರಾಯಣನನ್ನು ಹೊಗಳಿದ್ದು [ಭಾಗ -೩-೯]. ಬ್ರಹ್ಮನಾರಾಯಣನಿಂದ ಭಾಗವತ ಕಥೆಯನ್ನು ಕೇಳಿದ್ದು [ಭಾಗ -೨-೯].

**ಬ್ರಹ್ಮಚಾರಿ** —ಮೊದಲನೆಯ ಆಶ್ರಮವನ್ನು ಕೈಕೊಂಡವ. ಬ್ರಹ್ಮಚಾರಿಯ ನಡೆವಳಿಗಳು ಮುಂತಾಗಿ [ಭಾರ -ಆದಿ. ೮೫ ಶಾಂತಿ. ೧೪೯ ಅಶ್ವ ೪೬].

**ಬ್ರಹ್ಮವತ್ಸ** —(1) ಒಬ್ಬ ಅರಸು. ಚಂದ್ರ ವಂಶದ ಅಣುಹ ಅಥವಾ ನೀಪ ರಾಜನಿಂದ, ಶುಕ ಮುನಿಯ ಮಗಳಾದ ಕೃತ್ತಿಯೆಂಬವಳಲ್ಲಿ ಜನಿಸಿದವ ನೋಡು— ಪೂಜನಿ [ಭಾರ -ಶಾಂತಿ ೧೩೯ ಮತ್ಸ್ಯ -೨೦, ೨೧] ಈತ ದೇವಲ ಮುನಿ ಪುತ್ರಿಯಾದ ಸನ್ನತಿಯೆಂಬವಳನ್ನು ಮದುವೆಯಾಗಿದ್ದ. ನೋಡು—ಸಾರ್ವಭೌಮ [ಹರಿ. -೧, ೨೩]. ಇವ ಕಾಂಪಿಲ್ಯ ನಗರದಲ್ಲಿ ರಾಜ್ಯಭಾರಮಾಡುತ್ತಿದ್ದ. ನೋಡು—ಕುಶನಾಭ, ಚೂಲಿ [ರಾಮಾ -ಬಾಲ. ೩೨, ೩೩. ಭಾರ.-ಸಭಾ ೮].

(11) ಸಾಲ್ವ ದೇಶದ ಅರಸು ಕಾಶಿ ರಾಜನ ಪುತ್ರಿಯರಾದ ಅಂಬಾ, ಅಂಬಿಕಾ, ಅಂಬಾಲಿಕೆಯರನ್ನು ಭೀಷ್ಮ ಸ್ವಯಂವರಮಂಟಪದಿಂದ ಅಪಹರಿಸಿಕೊಂಡು ಹೋಗುತ್ತಿದ್ದಾಗ, ಭೀಷ್ಮನನ್ನು ಇದಿರಿಸಿ ಸೋತ [ಭಾರ -ಆದಿ ೧೦೯]. ಅಂಬೆ ಈತನನ್ನು ವರಿಸಿದ್ದ ಕಾರಣ, ತನ್ನ ಅಭಿವ್ರಾಯವನ್ನು ಭೀಷ್ಮನಿಗೆ ತಿಳುಹಿ, ಆತನ ಅನುಮತಿಯಂತೆ ಬ್ರಹ್ಮವತ್ಸನಲ್ಲಿಗೆ ಬಂದು ಅವನಿಂದಲೂ ತಿರಸ್ಕೃತೆಯಾದದ್ದು ಮುಂತಾಗಿ [ಭಾರ -ಆದಿ ೧೦೯, ೧೭೪, ೧೭೫] ಇವ ಶಿಶುಪಾಲನ ಮಿತ್ರ ಕೃಷ್ಣ ಶಿಶುಪಾಲನನ್ನು ಕೊಂದ ಸೇಡನ್ನು ತೀರಿಸಿಕೊಳ್ಳುವುದಕ್ಕಾಗಿ, ಕೃಷ್ಣ ಹಸ್ತಿನಾವತಿಯಲ್ಲಿರುವಾಗಲೇ ಇವ ದ್ವಾರಕೆಯನ್ನು ಮುತ್ತಿ, ಅನಿರುದ್ಧನ ಸಂಗಡ ಯುದ್ಧ ಮಾಡುತ್ತಿದ್ದಾಗ ಕೃಷ್ಣ, ಹಸ್ತಿನಾವತಿಯಿಂದ ಬಂದು ಇವನನ್ನು ಕೊಂದ. ನೋಡು—ಸಾಲ್ವ [ಭಾಗ -೧೦-೭೬, ೭೭ ಭಾರ -ವನ ೨೨]

**ಬ್ರಹ್ಮಶಿರೋಸ್ತು** —ಬ್ರಹ್ಮಸ್ತು. ಇದನ್ನು ಪ್ರಯೋಗಿಸುವ ರೀತಿ, ನಿಯಮಗಳು ಮುಂತಾಗಿ [ಭಾರ -ಆದಿ -೧೫೧] ಅರ್ಜುನ ಭಾರತ ಯುದ್ಧದ ಹದಿನೈದನೆಯ ದಿನದ ಯುದ್ಧದಲ್ಲಿ ಅಶ್ವತ್ಥಾಮನೊಂದಿಗೆ ಯುದ್ಧಮಾಡುವಾಗ ಇದನ್ನು ಪ್ರಯೋಗಿಸಿದ, ಅಶ್ವತ್ಥಾಮ ಓಡಿಹೋದ ಆಗ ಅರ್ಜುನ ಕೃಷ್ಣನ ಮಾತಿನಂತೆ ಅದನ್ನು ಉಪಸಂಹರಿಸಿದ [ಭಾರ.-ದ್ರೋ. ೨೦೨]. ಸೌಪ್ತಿಕವರ್ಧಾನಂತರ ಅರ್ಜುನನಿಗೂ ಅಶ್ವತ್ಥಾಮನಿಗೂ ಯುದ್ಧವಾದಾಗ ಇಬ್ಬರೂ ಅದನ್ನು ಪ್ರಯೋಗಿಸಿದರು.

ಕೃಷ್ಣಾದಿಗಳ ಮಾತಿನಂತೆ ಅರ್ಜುನ ಅದನ್ನು ಹಿಂದಕ್ಕೆ ತೆಗೆದುಕೊಂಡ. ಜಿತೇಂದ್ರಿಯ ನಲ್ಲದ ಅಶ್ವತ್ಥಾಮನಿಗೆ ಅದು ಸಾಧ್ಯವಾಗಲಿಲ್ಲವಾಗಿ ಆ ಅಸ್ತ್ರ ಉತ್ತರಿಯ ಗರ್ಭ ವನ್ನು ಸುಟ್ಟಿತು [ಸೌಪ್ತ. ೧೩, ೧೪].

**ಬ್ರಹ್ಮಸರೋವರ.**—ಒಂದು ತೀರ್ಥ. ಗಯರಾಜ ಇದರ ಬಳಿ ಯಜ್ಞ ಮಾಡಿದ [ಭಾರ.-ವನ. ೮೨, ೯೩].

**ಬ್ರಹ್ಮಹತ್ಯಾ.**—ಇದರ ವರ್ಣನೆ [ಶಾಂತಿ. ೨೮೮]. ಜನಮೇಜಯನಿಗೆ ಬ್ರಹ್ಮ ಹತ್ಯೆ ಬಂದದ್ದು. ಅದಕ್ಕಾಗಿ ಶೌನಕ ಮುನಿಯಿಂದ ಅಶ್ವಮೇಧಯಾಗ ಮಾಡಿಸಿದ್ದು [ಶಾಂತಿ. ೧೪೯-೧೫೧]. ವೃತ್ರಾಸುರನನ್ನು ಕೊಂದು ಇಂದ್ರ ಬ್ರಹ್ಮಹತ್ಯೆಗೆ ಗುರಿಯಾಗಿ ಅದನ್ನು ಹೋಗಲಾಡಿಸಿಕೊಂಡದ್ದು [ಭಾರ.-ಉ. ೯, ೧೦. ಶಾಂತಿ. ೨೮೮. ಭಾಗ.-೬-೮]. ವೈಶಂಪಾಯನನಿಗೆ ಬ್ರಹ್ಮಹತ್ಯಾಪ್ರಾಪ್ತಿ [ಅನು ೯]. ಯಾಜ್ಞವಲ್ಕ್ಯನಿಗೆ ಬ್ರಹ್ಮಹತ್ಯೆ ಬಂದದ್ದು [ಭಾಗ.-೧೨-೬]. ಬ್ರಹ್ಮ ಇಂದ್ರನ ಬ್ರಹ್ಮಹತ್ಯಾಪಾಪವನ್ನು ವಿಭಾಗಮಾಡಿ ಬೇರೆ ಬೇರೆ ಕಡೆಗಳಲ್ಲಿ ಇರಿಸಿದ್ದು [ಶಾಂತಿ. ೨೨೮] ಬ್ರಹ್ಮಹತ್ಯೆಗೆ ಸಮಾನಗಳಾದ ಪಾಪಗಳು [ಭಾರ.-ಅನು. ೬೦] ಬ್ರಹ್ಮಹತ್ಯಾಪ್ರಾಯಶ್ಚಿತ್ತ [ಭಾರ.-ಅನು. ೬೦].

**ಬ್ರಹ್ಮಸಾವರಿ.**—ಮುಂದೆ ನಡೆಯುವ ಹತ್ತನೆಯ ಮನ್ವಂತರದ ಅಧಿಪತಿ. ಈತನಿಗೆ ಭೌಮ್ಯನೆಂಬುದು ನಾಮಾಂತರ ಆ ಕಾಲದಲ್ಲಿ ಸ್ವರ್ಗದಲ್ಲಿ ಶಂಭು ವೆಂಬ ಇಂದ್ರನೂ ಆತನ ಸಹಾಯಕ್ಕೆ ವಿಷ್ಣುಕೈನನೆಂಬ ವಿಷ್ಣುವೂ ಅವತರಿಸುವರು [ಭಾಗ.-೮-೧೩].

**ಬ್ರಹ್ಮಾವರ್ತ.**—ಒಂದು ದೇಶ ಮೊದಲು ಸ್ವಾಯಂಭುವ ಮನುವಿನ ರಾಜ ಧಾನಿ. ಸರಸ್ವತಿ ಮತ್ತು ದೃಷದ್ವತಿ ನದಿಗಳ ಮಧ್ಯದಲ್ಲಿರುವ ಪ್ರದೇಶ. ನೋಡು—ಬರ್ಹಿಷ್ಮತಿ [ಭಾರ.-ವನ. ೮೧-೮೨].

**ಬ್ರಾಹ್ಮಣ.**—ನಾಲ್ಕು ವರ್ಣಗಳಲ್ಲಿ ಮೊದಲನೆಯವ. ಅವನ ಲಕ್ಷಣ [ಭಾರ.-ವನ ೧೮೨, ೨೦೯ ಶಾಂತಿ ೬೧, ೧೨೭] ಅವನ ಹೃದಯ ಬೆಣ್ಣೆಯಂಥಾದ್ದು, ಮಾತು ತೀಕ್ಷ್ಣ [ಆದಿ. ೩]. ಬ್ರಾಹ್ಮಣಮಹಿಮೆ [ವನ.-೧೮೭, ೧೮೮, ೧೯೫, ೨೧೪. ಶಾಂತಿ. ೭೨, ೩೫೧. ಅನು. ೬೮-೭೧, ೯೪, ೯೬, ೨೫೬, ೨೫೭. ಅಶ್ವ. ೯೮, ೯೯. ಭಾಗ.-೩-೧೬]. ಬ್ರಾಹ್ಮಣನನ್ನು ಕೊಲ್ಲಬಾರದು [ಆದಿ. ೨೮, ೨೦೪]. ಅವನನ್ನು ಮನ್ನಿಸಿದ ಫಲ [ವನ. ೨೦೩]. ಆಕಳು ಅವನಿಗೆ ಸಮಾನವಾದ ಬೆಲೆ [ಅನು. ೮೬]. ಅವನ ಸ್ವತ್ತನ್ನು ಅಪಹರಿಸಬಾರದು [ಅನು. ೧೦೫, ೧೫೮]. ಬ್ರಾಹ್ಮಣತ್ವ ಕರ್ಮದಿಂದ ಹೊಂದತಕ್ಕದ್ದು [ಅನು. ೨೧೭]. ಬ್ರಾಹ್ಮಣ ರಾಕ್ಷಸ ಸಂವಾದ [ಅನು.

೧೮೭]. ಬ್ರಾಹ್ಮಣ ಜನಕ ಸಂವಾದ [ಅಶ್ವ. ೩೩]. ಬ್ರಾಹ್ಮಣ ಪೂಜಾರ್ಹ [ಅನು. ೨೧೫, ೨೫೬].

## ಭ

**ಭಗ.**—ಸ್ವಾಯಂಭುವ ಮನ್ವಂತರದಲ್ಲಿ ದ್ವಾದಶಾದಿತ್ಯರಲ್ಲಿ ಒಬ್ಬ. ಈತ ದಕ್ಷ ಮಾಡಿದ ನಿರೀಶ್ವರಯಾಗಕ್ಕೆ ಹೋಗಿದ್ದು, ವೀರಭದ್ರನಿಂದ ಕಣ್ಣುಗಳನ್ನು ಹೋಗಲಾಡಿಸಿಕೊಂಡ ಈತ ಆ ಮನ್ವಂತರದಲ್ಲಿ ಪುಷ್ಯಮಾಸದ ಅಧಿಪತಿಯಾಗಿದ್ದ [ಭಾಗ.-೪-೫].

**ಭಗದತ್ತ.**—ನರಕಾಸುರನ ಮಗ. ಪ್ರಾಗ್‌ಜ್ಯೋತಿಷ ನಗರದಲ್ಲಿ ರಾಜ್ಯಭಾರ ಮಾಡುತ್ತಿದ್ದ ಇವನಿಗೆ ಕೃತಪ್ರಜ್ಞ, ವಜ್ರದತ್ತರೆಂಬ ಇಬ್ಬರು ಪುತ್ರರು. ವಜ್ರದತ್ತನಿಗೆ ಯಜ್ಞದತ್ತನೆಂಬುದು ನಾಮಾಂತರ [ಭಾರ.-ಅದಿ. ೨೧. ಸಭಾ ೧೦, ೧೪, ೨೭. ದ್ರೋಣ. ೨೯]. ಪಾಂಡವರ ರಾಜಸೂಯಯಾಗ ಸಮಯದಲ್ಲಿ ಅರ್ಜುನನನ್ನು ಇದಿರಿಸಿ ಸೋತು ಕಪ್ಪವನ್ನು ಕೊಟ್ಟ [ಸಭಾ ೨೭]. ಕರ್ಣ ದ್ವಿಜಯಕ್ಕೆ ಹೊರಟಿದ್ದಾಗ ಭಗದತ್ತ ಆತನನ್ನು ಇದಿರಿಸಿ ಸೋತ [ಭಾರ.-ವನ. ೨೫೫] ಭಾರತ ಯುದ್ಧದಲ್ಲಿ ಈತ ದುರ್ರೋಧನನ ಪರವಾಗಿ ಹೋರಾಡಿದ [ಭಾರ.-ಉ. ೧೯]. ಭಗದತ್ತನ ಪರಾಕ್ರಮವರ್ಣನೆ [ಭೀ. ೬೪, ೯೫. ದ್ರೋ. ೨೬]. ಭೀಮ ನೊಂದಿಗೆ ಯುದ್ಧ [ದ್ರೋ. ೨೬]. ಹನ್ನೆರಡನೆಯ ದಿವಸದ ಯುದ್ಧದಲ್ಲಿ ಭಗದತ್ತ ಅರ್ಜುನನೊಂದಿಗೆ ಯುದ್ಧಮಾಡಹೋಗಿ, ವೈಷ್ಣವಾಸ್ತ್ರವನ್ನು ಪ್ರಯೋಗಿಸಿ, ಆ ಅಸ್ತ್ರ ವ್ಯರ್ಥವಾಗಲು ಕ್ರೋಧಾಂಧನಾಗಿ, ಮರಳಿ ಅರ್ಜುನನ ಸಂಗಡ ಯುದ್ಧ ಮಾಡಿ, ಆತನಿಂದಲೇ ಮಡಿದ [ಭಾರ.-ದ್ರೋ. ೨೬, ೨೮, ೨೯]. ಇವನ ಹಿರಿಯ ಮಗನಾದ ಕೃತಪ್ರಜ್ಞ ಹದಿನೈದನೆಯ ದಿನದ ಯುದ್ಧದಲ್ಲಿ ನಕುಲನಿಂದ ಮಡಿದ [ಕರ್ಣ. ೨]. ಇವನ ಎರಡನೆಯ ಮಗನಾದ ವಜ್ರದತ್ತ (ಯಜ್ಞದತ್ತ) ಪಾಂಡವರ ಅಶ್ವಮೇಧಕ್ಕೆ ಮೊದಲು ದ್ವಿಜಯಕ್ಕೆ ಹೊರಟಿದ್ದ ಅರ್ಜುನನೊಂದಿಗೆ ಯುದ್ಧಮಾಡಿ ಸೋತು, ಕಪ್ಪವನ್ನು ಕೊಟ್ಟ [ಭಾರ.-ಅಶ್ವ. ೭೫].

**ಭಗವಂತ.**—ಶ್ರೀಮನ್ನಾರಾಯಣ. ಭಗವದ್ವಿಷಯಕ ಜ್ಞಾನವನ್ನು ಸಂಪಾದಿಸುವ ಬಗೆ [ಉದ್ಯೋ. ೬೮]. ಭಗವಂತನ ನಾಮನಿರ್ವಚನ [ಉದ್ಯೋ. ೬೯]. ಭಗವದ್ಭಕ್ತ ಲಕ್ಷಣ [ಅಶ್ವ. ೧೧೮]. ಭಗವಂತನು ವರ್ಣನ [ಶಾಂತಿ. ೨೧೧, ೩೫೪. ಭಾಗ.-೩-೧೫, ೪-೭, ೪-೨೪]. ಭಗವಂತನನ್ನು ಸ್ಮರಿಸುವ ರೀತಿ [ಶಾಂತಿ. ೨೧೦. ಭಾಗ.-೩-೨೮].

**ಭಗೀರಥ.**—ಒಬ್ಬ ಅರಸು. ಇಕ್ವಾಸ್ವಕು ವಂಶದ ದಿಲೀಪನ ಮಗ. ಜಿತೇಂದ್ರಿಯ. ಮಹಾ ಸಾಹಸಿ. ತನ್ನ ಅಜ್ಜಂದಿರಾದ ೬೦ ಸಾವಿರ ಮಂದಿ ಸಗರನ ಮಕ್ಕಳಿಗೆ ಸದ್ಗತಿಯನ್ನುಂಟುಮಾಡುವುದಕ್ಕಾಗಿ, ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ ದೇವ ಲೋಕದಿಂದ ಗಂಗೆಯನ್ನು ತಂದ [ರಾಮಾ.-ಬಾಲ. ೪೨, ೪೩. ಭಾರ.-ಆದಿ. ೨೦೧. ವನ. ೧೦೭. ಸಭಾ. ೮. ವಿರಾ. ೫೩] ಈತನಿಗೆ ಹಂಸಿಯೆಂಬ ಮಗಳಿದ್ದಳು. ಇವಳನ್ನು ಕೌತ್ಸ ಮುನಿ ಮದುವೆಯಾದ [ಭಾರ.-ಅನು. ೨೦೦]. ನಾರದ ಭಗೀರಥನ ಚರಿತ್ರೆಯನ್ನು ಸೃಂಜಯನಿಗೆ ಹೇಳಿದ್ದು [ದ್ರೋ. ೬೦]. ಶ್ರೀ ಕೃಷ್ಣ ಭಗೀರಥನ ಕಥೆಯನ್ನು ಯುಧಿಷ್ಠಿರನಿಗೆ ಹೇಳಿದ್ದು [ಭಾರ.-ಶಾಂತಿ. ೨೮. ವಾಯು. ೮೮]. ಭಗೀರಥ ವಂಶವರ್ಣನ [ಹರಿ.-೧-೧೫]. ಧರ್ಮಸ್ವರೂಪ ಮತ್ತು ಅನುಷ್ಠಾನದ ವಿಷಯವಾಗಿ ಭಗೀರಥ ಬ್ರಹ್ಮನೊಂದಿಗೆ ಸಂವಾದಮಾಡಿದ್ದು [ಭಾರ.-ಅನು. ೧೬೦].

**ಭಂಗಾಸ್ವನ**—ಒಬ್ಬ ರಾಜರ್ಷಿ. ಪುತ್ರಸಂತಾನಾರ್ಥವಾಗಿ ಯಜ್ಞಮಾಡಿ ನೂರು ಮಂದಿ ಮಕ್ಕಳನ್ನು ಪಡೆದ. ಆದರೆ ಈತ ಯಜ್ಞಮಾಡಿದ್ದನ್ನು ಕಂಡು ಇಂದ್ರನಿಗೆ ಇವನ ಮೇಲೆ ಅಸೂಯೆ ಹುಟ್ಟಿತು. ಭಂಗಾಸ್ವನ ಒಮ್ಮೆ ಬೇಟೆಗೆ ಹೋಗಿದ್ದಾಗ ಇಂದ್ರ ಇವನನ್ನು ಮರುಳುಗೊಳಿಸಿದ. ಭಂಗಾಸ್ವನ ಬಾಯಾರಿಕೆಯಿಂದ ಬಳಲಿ ಒಂದು ಕೊಳದಲ್ಲಿ ಇಳಿದು ಹೆಂಗಸಾದ ಬಳಿಕ ಭಂಗಾಸ್ವನ ಖಿನ್ನನಾಗಿ ತನ್ನ ಪರಿವಾರವನ್ನೆಲ್ಲ ಪಟ್ಟಣಕ್ಕೆ ಕಳುಹಿ, ತಾನು ಅಲ್ಲಿಯೇ ಒಬ್ಬ ಮುನಿಯನ್ನು ಮದುವೆಯಾಗಿ ಅನೇಕ ಮಂದಿ ಮಕ್ಕಳನ್ನು ಪಡೆದು ಆ ಮಕ್ಕಳನ್ನೆಲ್ಲ ತನ್ನ ಪಟ್ಟಣಕ್ಕೆ ಕಳುಹಿದ. ತಾನು ಗಂಡಸಾಗಿದ್ದಾಗ ಪಡೆದ ಮಕ್ಕಳು ಈ ಮಕ್ಕಳೊಂದಿಗೆ ಕಲಿತು ಅನ್ಯೋನ್ಯವಾಗಿದ್ದರು. ಇಷ್ಟರಲ್ಲಿ ಇಂದ್ರ ಆ ಇತ್ತಂಡದ ಮಕ್ಕಳಿಗೂ ಕಲಹವನ್ನು ತಂದೊಡ್ಡಲಾಗಿ, ಅವರೆಲ್ಲರೂ ಯುದ್ಧಮಾಡಿ ಇತ್ತಂಡದವರೂ ಮಡಿದರು. ಆಗ ಕಾಡಿನಲ್ಲಿ ಹೆಂಗಸಾಗಿದ್ದ ಅರಸು ಪಟ್ಟಣಕ್ಕೆ ಹೋಗಿ ತನ್ನ ಮಕ್ಕಳು ಮಡಿದುದಕ್ಕಾಗಿ ಬಹಳವಾಗಿ ಮರುಗುತ್ತಿದ್ದ ಆಗ ಇಂದ್ರ ಬ್ರಾಹ್ಮಣರೂಪದಿಂದ ಅವನಲ್ಲಿಗೆ ಬಂದು, ಹೆಂಗಸಾಗಿದ್ದ ಭಂಗಾಸ್ವನನನ್ನು ಕಂಡು—ಹಾಗೆ ದುಃಖಿಸಲು ಕಾರಣವೇನೆಂದು ಕೇಳಲಾಗಿ, ಭಂಗಾಸ್ವನ “ನನ್ನ ಮಕ್ಕಳು ಮಡಿದುದಕ್ಕಾಗಿ ಶೋಕಿಸುವೆ. ದಯೆಮಾಡಿ ನನ್ನ ಮಕ್ಕಳನ್ನು ಬದುಕಿಸಿಕೊಡು” ಎಂದು ಬೇಡಿದ. ಆಗ ಬ್ರಾಹ್ಮಣರೂಪದಿಂದಿದ್ದ ಇಂದ್ರ ಯಾವ ಮಕ್ಕಳನ್ನು ಬದುಕಿಸಿಕೊಡಬೇಕೆಂದು ಕೇಳಲಾಗಿ, ಭಂಗಾಸ್ವನ “ಗಂಡಸರಿಗಿಂತಲೂ ಹೆಂಗಸರಿಗೆ ಮಕ್ಕಳ ಮೇಲೆ ಮಮತೆ ಹೆಚ್ಚು. ನಾನು ಹೆಂಗಸಾಗಿದ್ದು ಪಡೆದ ಮಕ್ಕಳನ್ನೇ ಬದುಕಿಸಿಕೊಡು” ಎಂದು ಬೇಡಲಾಗಿ, ಇಂದ್ರ ಮೈದೋರಿ ಇತ್ತಂಡದ ಮಕ್ಕಳನ್ನೂ ಬದುಕಿಸಿ, ಭಂಗಾಸ್ವನನಿಗೆ ಪುರುಷತ್ವವನ್ನೂ ಅನುಗ್ರಹಿಸಿದ. ಆದರೆ



ಭಂಗಾಸ್ತನ ತಾನು ಸ್ತ್ರೀ ರೂಪದಿಂದಲೇ ಇದ್ದು ಭೋಗಪಡಲೆಳಸಿ, ಪುಂಸ್ತ್ವವನ್ನು ಕೈಕೊಳ್ಳಲಿಲ್ಲ [ಭಾರ.-ಅನು. ೩೪].

**ಭದ್ರವತಿ.**—ಅಭಿಮನ್ಯುವಿನ ಮಗನಾದ ಪರೀಕ್ಷಿ ದ್ರಾಜನ ಹೆಂಡತಿ. ಜನಮೇ ಜಯನನ್ನು ಹೆತ್ತವಳು [ಭಾರ.-ಆದಿ. ೬೩].

**ಭದ್ರಾ** — (i) ಚಂದ್ರನ ಮಗಳು. ಈಕೆ ಅಂಗಿರಸನ ಮಗನೂ ಬೃಹಸ್ಪತಿಯ ಸಹೋದರನೂ ಎನಿಸಿದ ಉಚಥ್ಯ ಮಹರ್ಷಿಯನ್ನು ಮದುವೆಯಾದಳು [ಭಾರ - ಅನು. ೨೫೯] ವರುಣ ಭದ್ರೆಯನ್ನು ಅಪಹರಿಸಲಾಗಿ ಉಚಥ್ಯ ವರುಣನ ಮೇಲಣ ಸೇಡನ್ನು ತೀರಿಸಿಕೊಳ್ಳುವುದಕ್ಕಾಗಿ ಸಮುದ್ರವನ್ನು ಶೋಷಿಸಿದ. ನೋಡು—ಉಚಥ್ಯ [ಅನು. ೨೫೯].

(ii) ಕುಬೇರನ ಹೆಂಡತಿ [ಭಾರ.-ಆದಿ ೨೧೬].

(iii) ವಸುದೇವನ ಪತ್ನಿಯರಲ್ಲಿ ಒಬ್ಬಳು [ಭಾರ -ಮೌಸ ೮ ಭಾಗ.-೯-೨೪. ಹರಿ -೧-೩೫]

(iv) ಶ್ರೀ ಕೃಷ್ಣನ ಅಷ್ಟಮಹಿಷಿಯರಲ್ಲಿ ಒಬ್ಬಳು ಈಕೆ ಕೇಕಯ ದೇಶಾಧಿಪತಿಯಾದ ಧೃಷ್ಟಕೇತುವಿನಿಂದ, ಕೃಷ್ಣನ ಸೋದರತ್ತಿಯಾದ ಶ್ರುತಕೀರಿಯೆಂಬವಳಲ್ಲಿ ಜನಿಸಿದವಳು [ಭಾಗ -೧೦, ೫೬-೫೮. ವಿಷ್ಣು.-೫-೨೮]

(v) ಕಕ್ಷೀವಂತನೆಂಬ ಮುನಿಯ ಮಗಳು ಈಕೆ ವೂರು ವಂಶದ ವೃಷಿತಾಶ್ವ ರಾಜನನ್ನು ಮದುವೆಯಾಗಿ ಸಾಲ್ವ, ಮದ್ರ, ಮೊದಲಾದ ಏಳು ಮಂದಿ ಪುತ್ರರನ್ನು ಹೆತ್ತಳು [ಭಾರ.-ಆದಿ. ೧೨೭]

**ಭದ್ರಾವತಿ.**—ಯೌವನಾಶ್ವ ರಾಜನ ರಾಜಧಾನಿ. ಪಾಂಡವರ ಅಶ್ವಮೇಧಕ್ಕೆ ಮೊದಲು ಭೀಮ ಅಶ್ವಮೇಧಯೋಗ್ಯನಾದ ಕುದುರೆಯನ್ನು ತರುವುದಕ್ಕಾಗಿ ಇಲ್ಲಿಗೆ ಬಂದಿದ್ದ ನೋಡು—ಯೌವನಾಶ್ವ

**ಭದ್ರಾಶ್ವ** — (i) ಪ್ರಿಯವ್ರತ ರಾಜನ ಮಗನಾದ ಅಗ್ನೀಧ್ರನಿಂದ ಪೂರೈಚಿತ್ತಿಯೆಂಬ ಅಪ್ಸರೆಯಲ್ಲಿ ಜನಿಸಿದ ಒಂಬತ್ತು ಮಂದಿ ಪುತ್ರರಲ್ಲಿ ಒಬ್ಬ ನೋಡು—ಅಗ್ನೀಧ್ರ.

(ii) ಒಂದು ದೇಶ ಭಾಗ. ಅಗ್ನೀಧ್ರನ ತರುವಾಯ ಮೇಲೆಹೇಳಿದ ಭದ್ರಾಶ್ವ ಪಾಲಿಸಿದ ಭೂ ಭಾಗಕ್ಕೆ ಈ ಹೆಸರು ಬಂದಿತು [ಭಾರ.-ಭೀ. ೬]. ಈ ಭದ್ರಾಶ್ವ ಖಂಡ ಪುಣ್ಯಶಾಲಿಗಳ ಭೋಗಸ್ಥಾನವಾಗಿದೆ [ಭಾರ.-ಅನು. ೨೪೦].

(iii) ಕುವಲಾಶ್ವನ ಮಗ. ನೋಡು—ಕುವಲಾಶ್ವ [ವನ.-೨೦೭].

**ಭರಣಿ.**—(i) ದಕ್ಷನ ಮಗಳು. ಚಂದ್ರನ ಹೆಂಡತಿ.

(ii) ಇಪ್ಪತ್ತೇಳು ನಕ್ಷತ್ರಗಳಲ್ಲಿ ಒಂದು [ಭಾರ.-ಆದಿ. ೬೭. ವಿಷ್ಣು.-೧-೧೫].

ಭರತ.—(1) ಋಷಭ ದೇವನಿಂದ ಜಯಂತಿಯೆಂಬವಳಲ್ಲಿ ಜನಿಸಿದ ಹಿರಿಯ ಮಗ. ಇವ ಪಂಚಜನಿಯೆಂಬವಳನ್ನು ಮದುವೆಯಾಗಿ ಸುಮತಿ, ರಾಷ್ಟ್ರಭೃತ್, ಸುದರ್ಶನ, ಆವರಣ, ಧೂಮ್ರಕೇತುಗಳೆಂಬ ಐವರು ಪುತ್ರರನ್ನು ಪಡೆದ. ಇವ ಪಾಲಿಸಿದ ದೇಶಕ್ಕೆ ಅಜನಾಭವರ್ಷ ಅಥವಾ ಭರತಖಂಡವೆಂದು ಹೆಸರಾಯಿತು [ವಿಷ್ಣು.-೨-೩. ಭಾಗ.-೧-೧೭, ೫-೫].

(11) ಪೂರು ವಂಶದ ಇಲಿಲ ರಾಜನ ಮಗನಾದ ದುಷ್ಯಂತನಿಂದ ಶಕುಂತಲೆಯಲ್ಲಿ ಜನಿಸಿದವ. ಇವ ವಿದರ್ಭ ರಾಜಪುತ್ರಿಯರು ಮೂವರನ್ನೂ ಮದುವೆಯಾಗಿದ್ದ ಆವರಲ್ಲಿ ಸುನೈಯೆಂಬವಳು ಮುಖ್ಯಳು [ಆದಿ. ೬೩, ೮೮. ವಿರಾ. ೫೩]. ಭರತನ ಉತ್ಪತ್ತಿ ಕಥೆ. ಇವನಿಗೆ ಸರ್ವದಮನನೆಂಬುದು ನಾಮಾಂತರ [ಭಾರ.-ಆದಿ. ೯೫]. ಭರತನ ರಾಜ್ಯಾಭಿಷೇಕ [ಭಾರ-ಆದಿ ೧೦೦] ಭರತ ಚರಿತ್ರವರ್ಣನ [ಭಾರ.-ಆದಿ. ೧೦೧. ದ್ರೋ. ೬೮. ಶಾಂ ೨೮] ಭರತ ದೀರ್ಘತಮನೆಂಬ ಮುನಿಯನ್ನು ಪುರೋಹಿತನನ್ನಾಗಿಟ್ಟುಕೊಂಡು ಗಂಗಾ ತೀರದಲ್ಲಿ ೫೫ ಅಶ್ವಮೇಧಗಳನ್ನೂ ಅಂತೆಯೇ ಯಮುನೆಯ ದಡದಲ್ಲಿ ೨೮ ಅಶ್ವಮೇಧಗಳನ್ನೂ ಮಾಡಿದ. ಬಳಿಕ ಈತನಿಗೆ ಮೂವರು ಪತ್ನಿಯರಲ್ಲಿಯೂ ಪುತ್ರರಾದರು ಒಬ್ಬರಾದರೂ ಭರತನನ್ನು ಹೋಲತಕ್ಕವರಾಗಿರಲಿಲ್ಲ. ಈ ಮಾತನ್ನು ಪತಿಯ ಮೂಲಕ ತಿಳಿದ ಆ ಮೂವರೂ ತಮ್ಮ ಪುತ್ರರನ್ನು ಕೊಂದ ಕಾರಣ ವಂಶವೇ ನಿಂತುಹೋಗುವ ಗತಿ ಬಂತು. ಆಗ ದೇವತೆಗಳು ಭರದ್ವಾಜನನ್ನು ಭರತನಿಗೆ ಸಾಕುಕೊಟ್ಟರು. ಭರತ ಈತನಿಗೆ ವಿಶ್ವ ಅಥವಾ ಭುವುನ್ಮಯ ಎಂದು ಹೆಸರಿಟ್ಟು ಅವನನ್ನು ಪರಿಗ್ರಹಿಸಿದ [ಭಾಗ -೯-೨೦].

(111) ದಶರಥನಿಂದ ಕೈಕೆಯಲ್ಲಿ ಜನಿಸಿದವ. ಶ್ರೀ ರಾಮ ಹುಟ್ಟಿದ ಮರು ದಿನ ಪುಷ್ಯನಕ್ಷತ್ರ ಮೀನಲಗ್ನದಲ್ಲಿ ಜನಿಸಿದವ [ರಾಮಾ -ಬಾಲ ೧೮] ಜನಕನ ತಮ್ಮನಾದ ಕುಶಧ್ವಜನ ಹಿರಿಯ ಮಗಳಾದ ಮಾಂಡವಿಯನ್ನು ಮದುವೆಯಾಗಿದ್ದ [ಬಾಲ. ೭೫] ಭರತ ತನ್ನ ಸೋದರಮಾವನಾದ ಯುಧಾಜಿತನ ಸಂಗಡ ಕೇಕೆಯ ದೇಶಕ್ಕೆ ಹೋದದ್ದು [ಅಯೋ. ೧]. ಭರತ ಮಾತಾಮಹನ ಮನೆಯಲ್ಲಿ ದುಸ್ಸೃಷ್ಟ ವನ್ನು ಕಂಡು ವಿಮನಸ್ಕನಾಗಿರುವಲ್ಲಿ, ಬೆಳಗಾಗುತ್ತಲೇ ವಸಿಷ್ಠ ಕಳುಹಿದ ದೂತನ ಸಂಗಡ ಅಯೋಧ್ಯೆಗೆ ಬಂದದ್ದು [ಅಯೋ. ೬೯-೭೨]. ಭರತ ಅಯೋಧ್ಯೆಗೆ ಬಂದು ನಡೆದ ವೃತ್ತಾಂತವನ್ನೆಲ್ಲ ತಾಯಿ ಮೂಲಕ ತಿಳಿದು, ಕೈಕೆಯನ್ನು ನಿಂದಿಸಿ, ಕೌಸಲ್ಯೆಯಿಂದ ವಾಸ್ತವಾಂಶವನ್ನು ತಿಳಿದು ದಶರಥನನ್ನು ಸಂಸ್ಕರಿಸಿದ್ದು [ಅಯೋ. ೭೭]. ವಸಿಷ್ಠಾದಿಗಳಿಂದ ಪಟ್ಟಗಟ್ಟಿಕೊಳ್ಳುವುದಕ್ಕೆ ಪ್ರೇರಿತನಾದ ಭರತ ರಾಜ್ಯಾಭಿಷೇಕಕ್ಕೆ

ಸಮೃತ್ತಿಸದೆ, ರಾಮನನ್ನು ಕರೆತರುವುದಾಗಿ ಪ್ರತಿಜ್ಞೆಮಾಡಿ ಅರಣ್ಯಕ್ಕೆ ಹೊರಟಿದ್ದು [ಅಯೋ. ೭೯-೮೨]. ಗಂಗಾ ತೀರದಲ್ಲಿ ಗುಹನನ್ನು ಸಂಧಿಸಿದ್ದು, ಭರತನ ಪ್ರಲಾಪ, ಗಂಗೆಯನ್ನು ದಾಟಿದ್ದು, ಭರದ್ವಾಜನನ್ನು ಕಂಡದ್ದು, ಭರದ್ವಾಜ ಭರತನಿಗೆ ಔತಣ ಮಾಡಿದ್ದು, ಭರತ ಅಲ್ಲಿಂದ ಚಿತ್ರಕೂಟವನ್ನು ಸೇರಿದ್ದು [ಅಯೋ. ೮೩-೯೫]. ಭರತ ರಾಮನನ್ನು ಕಂಡದ್ದು, ರಾಜನೀತಿಯನ್ನು ತಿಳಿದದ್ದು, ರಾಮನನ್ನು ಅಯೋಧ್ಯೆಗೆ ಕರೆದದ್ದು [ಅಯೋ. ೯೬-೧೦೨]. ರಾಮ ಭರತನಿಗೆ ತತ್ತ್ವೋಪದೇಶಮಾಡಿದ್ದು [ಅಯೋ. ೧೦೫] ರಾಮನ ಪಾದುಕೆಗಳನ್ನು ಪಡೆದು ಅಯೋಧ್ಯೆಗೆ ಹಿಂದಿರುಗಿ ನಂದಿ ಗ್ರಾಮದಲ್ಲಿ ಆ ಪಾದುಕೆಗಳಿಗೆ ರಾಜ್ಯಾಭಿಷೇಕಮಾಡಿದ್ದು [ಅಯೋ. ೧೦೬-೧೧೫]. ಭರತ ಹನೂಮಂತನಿಂದ ರಾಮಾಯಣವನ್ನು ಸಂಗ್ರಹವಾಗಿ ಕೇಳಿ ತಿಳಿದದ್ದು. ರಾಮ ಬರುತ್ತಿರುವನೆಂಬ ಸುದ್ದಿಯನ್ನು ಕೇಳಿ, ಸಂತುಷ್ಟನಾದ ಭರತ ರಾಮನನ್ನು ಇದಿ ಗೊಂಡು, ಪಟ್ಟಾಭಿಷೇಕಕ್ಕೆ ಆಣಮಾಡಿದ್ದು [ಯುದ್ಧ. ೧೨೯-೧೩೧]. ಭರತ ರಾಮನಿಗೆ ರಾಜಸೂಯಯಾಗವನ್ನು ಮಾಡಬಾರದೆಂದು ಹೇಳಿದ್ದು [ಉತ್ತರ. ೮೨]. ರಾಮನ ಅಪ್ಪಣೆಯಮೇರೆಗೆ ಭರತ ಗಂಧರ್ವದೇಶವನ್ನು ಜಯಿಸಿ, ತಕ್ಷಶಿಲಾ, ಪುಷ್ಕಲಾವತ ವೆಂಬ ಎರಡು ಪಟ್ಟಣಗಳನ್ನು ನಿರ್ಮಿಸಿ, ತನ್ನ ಇಬ್ಬರು ಮಕ್ಕಳಾದ ತಕ್ಷ ಮತ್ತು ಪುಷ್ಕಲರೆಂಬವರಿಗೆ ಆ ಪಟ್ಟಣಗಳಲ್ಲಿ ಪಟ್ಟಗಟ್ಟಿದ್ದು [ಉತ್ತರ. ೯೯-೧೦೦]. ಭರತ ಶತ್ರುಘ್ನನಿಗೆ ರಾಮಾವತಾರ ಮುಗಿಯುವುದೆಂದು ಹೇಳಿದ್ದು [ಉತ್ತರ. ೧೦೭]. ಭರತ ರಾಮನೊಂದಿಗೆ ಮಹಾಪ್ರಸ್ಥಾನಮಾಡಿದ್ದು [ಉತ್ತ. ೧೦೮]

(iv) ಒಬ್ಬ ಮಹರ್ಷಿ ನಾಟ್ಯಶಾಸ್ತ್ರವನ್ನು ಬರೆದವನು

**ಭರತಖಂಡ** — ಭುಷಭ ದೇವನ ಮಗನಾದ ಭರತ ಪಾಲಿಸಿದ ರಾಜ್ಯ. ಇದು ಕನ್ಯಾಕುಮಾರಿಯಿಂದ ಹಿಮವತ್ಸರ್ವತಗಳವರೆಗೆ ಪೂರ್ವ ಪಶ್ಚಿಮ ಸಮುದ್ರಗಳ ನಡುವೆ ಇದೆ ಇದರ ವರ್ಣನೆ ಕಡೆಗೆ ಇದು ಮೈಜ್ಞರ ಆಳ್ವಿಕೆಗೆ ಗುರಿಯಾಗುವುದು.

ಅಯಂ ತು ನವಮಸ್ತೇಷಾಂ ದ್ವೀಪಸಾಗರಸಂವೃತಃ |

ಯೋಜನಾನಾಂ ಸಹಸ್ರಂ ತು ದ್ವೀಪೋಯಂ ದಕ್ಷಿಣೋತ್ತರಃ ||

ಆಯತಸ್ತು ಕುಮಾರೀತಃ ಗಂಗಾಯಾಃ ಪ್ರವಹಾವಧಿಃ |

ತಿರ್ಯಗೂರ್ಧ್ವಂ ತು ವಿಸ್ತೀರ್ಣಃ ಸಹಸ್ರಾಣಿ ದಶೈವತು ||

ದ್ವೀಪೋಹ್ಯುಪನಿವಿಷ್ಟೋಯಂ ಮೈಜ್ಞೈರಂತೇತು ಸರ್ವತಃ ||

[ಮತ್ಸ್ಯ. - ೧೧೪].

**ಭರತವರ್ಷ** — ಪ್ರಿಯವ್ರತನ ಮಗನಾದ ಅಗ್ನೀಧ್ರ ರಾಜನಿಂದ ಜನಿಸಿದ ಅಜ ನಾಭನೆಂಬ ಅರಸು ಪಾಲಿಸಿದ ಒಂದು ದೇಶ ಇದು ಜಂಬೂ ದ್ವೀಪದ ಒಂಬತ್ತನೆಯ ಒಂದು ಭಾಗ [ಲಿಂಗ. - ೪೭. ಮತ್ಸ್ಯ. - ೧೦೦, ೧೦೨. ಭಾರ. - ಭೀ. ೬].

**ಭರದ್ವಾಜ.**—(i) ಉಚಥ್ಯ ಮುನಿ ಪತ್ತಿಯಾದ ಮಮತೆಯೆಂಬವಳಲ್ಲಿ ಬೃಹ ಸ್ವತ್ಯಾಚಾರ್ಯನಿಂದ ಜನಿಸಿದವ. ನೋಡು—ಉಚಥ್ಯ, ಬೃಹಸ್ಪತಿ [ಭಾಗ -೯-೨೦. ವಿಷ್ಣು.-೪-೧೯. ಮತ್ಸ್ಯ.-೪೯]. ಈತ ಗಂಗಾ ತೀರದಲ್ಲಿ ತಪಸ್ಸುಮಾಡುತ್ತಿದ್ದಾಗ ಈತನ ನಿಯಮವನ್ನು ಕೆಡಿಸಲು ಬಂದ ಘೃತಾಚಿಯೆಂಬ ಅಪ್ಸರಸಿಯನ್ನು ಕಂಡು ಎದೆಗುಂದಿದ ಮುನಿಯ ವೀರ್ಯವನ್ನು ದ್ರೋಣದಲ್ಲಿರಿಸಲಾಗಿ (ದೊನ್ನೆಯಲ್ಲಿ) ದ್ರೋಣಾಚಾರ್ಯ ಜನಿಸಿದ ನೋಡು—ದ್ರೋಣ [ಭಾರ.-ಆದಿ. ೮, ೬೪, ೧೦೧, ೧೪೦, ೧೨೦, ೧೨೬]. ಭರದ್ವಾಜ ಶಬ್ದನಿರ್ವಚನ ದ್ವಿಜ = ಇಬ್ಬರಿಂದ ಹುಟ್ಟಿದವ, ಭರ = ಪೋಷಿಸಲ್ಪಟ್ಟವ = ಭರದ್ವಾಜ. ಉಚಥ್ಯನ ಪತ್ತಿಯಾದ ಮಮತೆಯೆಂಬವಳು ಬೃಹಸ್ಪತಿಯಿಂದ ಗರ್ಭಧಾರಣಮಾಡಿ, ಆ ತರುವಾಯ ತನ್ನ ಪತಿ ತನ್ನನ್ನು ತ್ಯಾಗಮಾಡುವನೋ ಏನೋ ಎಂಬ ಭಯದಿಂದ ಶಿಶುವನ್ನು ತ್ಯಾಗ ಮಾಡಿದಳು ಅಂತೆಯೇ ಬೃಹಸ್ಪತಿಯೂ ಶಿಶುವನ್ನು ಬಿಟ್ಟುಹೋದ. ಆಗ ಮರುತ್ತರೆಯ ದೇವತೆಗಳು ಈ ಶಿಶುವನ್ನು ಪೋಷಿಸಲಾಗಿ ಭರದ್ವಾಜನೆಂಬ ಹೆಸರು ಬಂತು [ಭಾಗ -೯-೨೦ ಭಾರ -ಅನು. ೧೪೨]. ಭರದ್ವಾಜ ಭೃಗು ಮಹರ್ಷಿಯಿಂದ ಜಗತ್ತಿನ ಸೃಷ್ಟಿಪ್ರಕಾರವನ್ನು ಕೇಳಿ ತಿಳಿದದ್ದು [ಭಾರ -ಶಾಂತಿ ೧೨೦] ಭರದ್ವಾಜ ದಿವೋದಾಸನಿಂದ ಪುತ್ರಕಾಮೇಷ್ಟಿಯಾಗವನ್ನು ಮಾಡಿಸಿದ್ದು [ಭಾರ.-ಅನು. ೮]. ಪುಷ್ಕರವನ್ನು ತಾನು ಕದಿಯಲ್ಲಿವೆಂಬ ವಿಷಯವಾಗಿ ಈತ ಮಾಡಿದ ಶಪಥ [ಭಾರ.-ಅನು ೧೪೩]

(ii) ಒಬ್ಬ ಮಹರ್ಷಿ. ಈತನಿಗೆ ಯವಕ್ರೀತನೆಂಬ ಮಗನಿದ್ದ ನೋಡು—ಯವಕ್ರೀತ, ರೈಭ್ಯ [ಭಾರ.-ವನ ೧೩೩-೧೪೦] ಈತನಿಗೆ ಅಗ್ನಿವೇಶ್ಯನೆಂಬ ಮತ್ತೊಬ್ಬ ಮಗನಿದ್ದ [ಭಾರ -ಆದಿ. ೧೪೦] ರೈಭ್ಯ ಮುನಿ ಕಲ್ಪಿಸಿದ ಕ್ಷುದ್ರ ದೇವತೆ ಈತನ ಮಗನನ್ನು ಕೊಂದುದುಕ್ಕಾಗಿ ಪುತ್ರಶೋಕವನ್ನು ತಾಳಲಾರದೆ ಭರದ್ವಾಜ ಅಗ್ನಿಪ್ರವೇಶಮಾಡಿದ್ದು [ಭಾರ.-ವನ. ೧೩೯]. ರೈಭ್ಯ ಮುನಿ ಭರದ್ವಾಜ ನನ್ನು ಬದುಕಿಸಿದ್ದು [ವನ. ೧೪೦].

(iii) ಮತ್ತೊಬ್ಬ ಮಹರ್ಷಿ. ಈತ ಘೃತಾಚಿಯೆಂಬ ಅಪ್ಸರಸಿಯಲ್ಲಿ ಶ್ರುತಾವತಿಯೆಂಬ ಪುತ್ರಿಯನ್ನು ಪಡೆದ. ಈಕೆ ತನಗೆ ಒಬ್ಬ ಬ್ರಾಹ್ಮಣ ತಂದು ಕೊಟ್ಟ ಬೋರೆಹಣ್ಣುಗಳನ್ನು ಬೇಯಿಸುವುದಕ್ಕಾಗಿ ಬಹಳವಾಗಿ ಮಾಡುಪಟ್ಟು ಕಡೆಗೆ ತನ್ನ ಕಾಲಗಳನ್ನೇ ಸೌದೆಗೆ ಬದಲಾಗಿ ಒಲೆಯಲ್ಲಿಟ್ಟು ಸುಟ್ಟು ಕಡೆಗೆ ಬೋರೆಹಣ್ಣುಗಳನ್ನು ಬೇಯಿಸಿದಳು [ಭಾರ.-ಶಲ್ಯ. ೪೯].

(iv) ಮತ್ತೊಬ್ಬ ಮಹರ್ಷಿ. ಈತ ವಾಲ್ಮೀಕಿ ಮಹರ್ಷಿಯ ಶಿಷ್ಯ [ರಾಮಾ.-ಬಾಳ.೨]. ಈತ ಪ್ರಯಾಗಕ್ಷೇತ್ರದಲ್ಲಿ ವಾಸಮಾಡುತ್ತಿದ್ದ. ಶ್ರೀ ರಾಮ

ದಂಡಕಾರಣ್ಯಕ್ಕೆ ಹೊರಟಾಗ ಈತನಲ್ಲಿಗೆ ಹೋಗಿ, ತನಗೆ ವಾಸಯೋಗ್ಯವಾದ ಪ್ರದೇಶವಾವುದೆಂದು ಕೇಳಿ ಅಲ್ಲಿಂದ ಹತ್ತು ಗಾವುದದ ದೂರದಲ್ಲಿ ಚಿತ್ರಕೂಟಪರ್ವತ ವಿರುವುದೆಂತಲೂ ಅದೇ ವಾಸಯೋಗ್ಯವಾದ ಪ್ರದೇಶವೆಂತಲೂ ತಿಳಿದು, ಅಲ್ಲಿಂದ ಚಿತ್ರಕೂಟಕ್ಕೆ ಬಂದು ಸೇರಿದ [ರಾಮಾ.-ಅಯೋ. ೫೪, ೫೫]. ಭರತ ಶ್ರೀ ರಾಮ ನನ್ನು ಅಯೋಧ್ಯೆಗೆ ಕರೆತರಲು ಹೋದಾಗ ಭರದ್ವಾಜ ಭರತನ ಅಭಿಪ್ರಾಯವನ್ನು ತಿಳಿದು ಅವನನ್ನು ಶ್ಲಾಘಿಸಿ ಅವನಿಗೂ ಅವನ ಪರಿವಾರಕ್ಕೂ ಔತಣಮಾಡಿದ [ರಾಮಾ.-ಅಯೋ. ೯೦, ೯೧] ರಾವಣವಧಾನಂತರ ಶ್ರೀ ರಾಮ, ಸೀತಾ ಲಕ್ಷ್ಮಣ ವಿಭೀಷಣ, ಸುಗ್ರೀವಾದಿಗಳೊಂದಿಗೆ ಅಯೋಧ್ಯೆಗೆ ಹೊರಟು ನಡುದಾರಿಯಲ್ಲಿ ಈತನ ಆಶ್ರಮಕ್ಕೆ ಬಂದ. ಆಗ ಭರದ್ವಾಜ ಶ್ರೀರಾಮನಿಗೂ ಅವನ ಪರಿವಾರಕ್ಕೂ ಔತಣಮಾಡಿದ. ರಾಮ ತಾನು ಅಯೋಧ್ಯೆಗೆ ಬರುತ್ತಿರುವ ಸಮಾಚಾರವನ್ನು ಹೊಂದುವಂತನ ಮೂಲಕ, ಈತನ ಆಶ್ರಮದಲ್ಲಿರುವಾಗ ಭರತನಿಗೆ ಹೇಳಿಕಳುಹಿದ [ರಾಮಾ.-ಯುದ್ಧ. ೧೨೬].

(v) ದುಷ್ಯಂತನ ಮಗನಾದ ಭರತ ಮರುತ್ತಗಳೆಂಬ ದೇವತೆಗಳಿಂದ ಪಡೆದ ಮಗ. ಇವನಿಗೆ ವಿತಥ, ಭುಮನ್ಯು ಎಂಬ ಹೆಸರುಗಳಿವೆ [ಭಾಗ-೯-೨೦].

**ಭಾಗಸ್ವರಿ** — ದಶಾರ್ಣ ದೇಶದ ಅರಸನಾದ ಋತುಪರ್ಣ ರಾಜನ ನಾಮಾಂತರ [ಭಾರ.-ಸ. ೮. ವನ. ೬೮, ೬೯].

**ಭಾಗೀರಥಿ** — ಭಗೀರಥ ಗಂಗೆಯನ್ನು ದೇವಲೋಕದಿಂದ ಭೂಮಿಗೆ ತಂದ ಕಾರಣ ಈ ಹೆಸರು ಗಂಗೆಗೆ ಸಲ್ಲುತ್ತದೆ. ನೋಡು—ಭಗೀರಥ.

**ಭಾಜ್ಞಾಸ್ತನ.** — ನೋಡು—ಭಜ್ಞಾಸ್ತನ [ಅನು ೩೪]

**ಭಾಣ್ಣೀರ** — ಒಂದು ಆಲದ ಮರ ಶ್ರೀ ಕೃಷ್ಣ ಗೋಕುಲದಲ್ಲಿದ್ದಾಗ ದನಕರು ಗಳನ್ನು ಬಿಸಿಲುಹೊತ್ತಿನಲ್ಲಿ ಈ ಮರದ ಅಡಿಯಲ್ಲಿ ನಿಲ್ಲಿಸಿ, ತಾನು ಗೊಲ್ಲಹುಡುಗ ರೊಂದಿಗೆ ಆಡುತ್ತಿದ್ದ [ಭಾರ.-ಸ. ೫೩]

**ಭಾನು.** — (i) ಕಶ್ಯಪನಿಂದ ಪ್ರಾಥಮಿಕವಾಗಿ ಜನಿಸಿದ ದೇವ ಗಂಧರ್ವರಲ್ಲಿ ಒಬ್ಬ [ಭಾರ.-ಅದಿ ೬೬].

(ii) ಗಾಂಧಾರ ದೇಶಾಧಿಪತಿಯಾದ ಸುಬಲನ ಮಗ. ಶಕುನಿಯ ಒಡ ಹುಟ್ಟಿದವ. ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಭೀಮನಿಂದ ಮಡಿದ [ದ್ರೋ. ೧೫೮].

(iii) ಪಾಂಚಾಲ ರಾಜಪುತ್ರರಲ್ಲಿ ಒಬ್ಬ. ಪಾಂಡವರ ಪರವಾಗಿ ಹೋರಾಡಿ, ಹದಿನೇಳನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಭಾರ.-ಕರ್ಣ. ೪೩]. ಇವನ ಮಗ ಶಕ್ರದೇವ [ಭಾರ.-ಭೀ. ೫೪],

**ಭಾನುಮತಿ.**—(1) ಯದು ವಂಶದ ಕೃತವೀರ್ಯ ರಾಜನ ಮಗಳು. ಈಕೆ ಚಂದ್ರ ವಂಶದ ಶರ್ಮಾತಿ ರಾಜನ ಮಗನಾದ ಅಹಂಯಾತಿ ರಾಜನನ್ನು ಮದುವೆಯಾಗಿ ಸಾರ್ವಭೌಮನೆಂಬ ಮಗನನ್ನು ಪಡೆದಳು [ಭಾರ.-ಅದಿ. ೬೩].

(ii) ಬೃಹಸ್ಪತ್ಯಾಚಾರ್ಯನ ಪತ್ನಿಯರಲ್ಲಿ ಒಬ್ಬಳಾದ ಶುಭಾದೇವಿಯಲ್ಲಿ ಜನಿಸಿದ ಏಳು ಮಂದಿ ಪುತ್ರಿಯರಲ್ಲಿ ಒಬ್ಬಳು [ಭಾರ.-ವನ. ೨೨೧].

(iii) ಕೋಸಲ ದೇಶದ ಅರಸನಾಗಿದ್ದ ಭಾನುಮಂತನ ಮಗಳಾದುದರಿಂದ ಈ ಹೆಸರು ಶ್ರೀ ರಾಮನ ಜನನಿಯಾದ ಕೌಸಲ್ಯೆಗೂ ಸಲ್ಲುತ್ತದೆ [ಭಾರ.-ವನ. ೨೭೫].

(iv) ದುರ್ಮ್ಯೋಧನನ ಹೆಂಡತಿಯೆಂಬುದಾಗಿ ವ್ಯವಹರಿಸಿದೆ.

**ಭಾನುಮಂತ.**—(1) ಕಳಿಂಗ ದೇಶದ ಅರಸು. ದುರ್ಮ್ಯೋಧನನ ಪತ್ನಿಯಾದ ಭಾನುಮತಿ ಈತನ ಮಗಳು. ಇವನಿಗೆ ಚಿತ್ರಾಂಗದನೆಂಬುದು ನಾಮಾಂತರ [ಭಾರ.-ಶಾಂತಿ. ೪] ಇವ ಭಾರತ ಯುದ್ಧದಲ್ಲಿ ದುರ್ಮ್ಯೋಧನನ ಪರವಾಗಿ ಹೋರಾಡಿ ಮೊದಲನೆಯ ದಿನವೇ ಭೀಮನಿಂದ ಮಡಿದ [ಭಾರ.-ಭೀಷ್ಮ. ೫೪].

(ii) ಕೋಸಲ ದೇಶದ ಅರಸು ಕೌಸಲ್ಯೆಯ ತಂದೆ [ಭಾರ.-ವನ. ೨೭೫]

**ಭಾರತ.**—(1) ನೋಡು—ಭರತ, ಭರತಖಂಡ, ಭರತವರ್ಷ.

(ii) ಒಂದು ಇತಿಹಾಸ ಇದು ಒಂದು ಲಕ್ಷಗ್ರಂಥಪರಿಮಿತಿಯುಳ್ಳದ್ದು. ಶಕುಂತಲಾ ದುಷ್ಯಂತರ ಮಗನಾದ ಭರತ ಚಕ್ರವರ್ತಿಯ ವಂಶದಲ್ಲಿ ಜನಿಸಿದವರೆಲ್ಲರಿಗೂ ಭಾರತರೆಂಬ ಹೆಸರು ಸಲ್ಲುತ್ತದೆ. ಇಂತು ಭರತ ವಂಶದಲ್ಲಿ ಜನಿಸಿದವರ ಚರಿತ್ರೆಯನ್ನು ಒಳಗೊಂಡಿರುವ ಗ್ರಂಥಕ್ಕೂ ಭಾರತವೆಂದು ಹೆಸರು ಇದನ್ನು ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ೨೮ ನೆಯ ದ್ವಾಪರಯುಗಾಂತ್ಯ ಮತ್ತು ಕಲಿಯುಗದ ಆರಂಭ—ಈ ಸಂಧಿಯಲ್ಲಿ ಕೃಷ್ಣ ದ್ವೈಪಾಯನ ಮುನಿ ಮೂರು ವರ್ಷಗಳ ಕಾಲದಲ್ಲಿ ರಚಿಸಿದ. ಅತ್ಯುತ್ತಮವಾದ ಇತಿಹಾಸವೆಂದು ಪ್ರಖ್ಯಾತಿಗೊಂಡು ಐದನೆಯ ವೇದವೆಂದು ರೂಢವಾಗಿದೆ [ಭಾರ.-ಸ್ವರಾ. ೫]. ಭಾರತದ ನಿರ್ಮಾಣಪ್ರದೇಶ, ಕಾಲ ಮತ್ತು ಅದರ ನಿರ್ಮಾಣಪ್ರಕಾರ ಮುಂತಾದದ್ದು [ಭಾರ.-ಅದಿ. ೧, ೬೨].

**ಭಾರತಯುದ್ಧ.**—ಕುರುಕ್ಷೇತ್ರದಲ್ಲಿ ಪಾಂಡು ಪುತ್ರರಿಗೂ ಧೃತರಾಷ್ಟ್ರ ಪುತ್ರರಿಗೂ ನಡೆದದ್ದು. ಆಗ ಪಾಂಡವರಲ್ಲಿ ೭ ಅಕ್ಕಾಹಿಣಿ, ಕೌರವರಲ್ಲಿ ೧೧ ಅಕ್ಕಾಹಿಣಿಗಳ ಸೈನ್ಯವಿದ್ದಿತು. ಮಹಾಭಾರತ ಯುದ್ಧಾನಂತರ ಪಾಂಡವರೈವರು, ಕೃಷ್ಣ, ಸಾತ್ಯಕಿ ಈ ಏಳು ಮಂದಿ, ಕೌರವರ ಕಡೆ ಅಶ್ವತ್ಥಾಮ, ಕೃಪ, ಕೃತವರ್ಮರೆಂಬ ಮೂವರು ಅಂತು ಹತ್ತು ಮಂದಿ ಮಾತ್ರವೇ ಉಳಿದು ಮಿಕ್ಕ ಸೈನ್ಯವೆಲ್ಲವೂ ಹದಿನೆಂಟು ದಿನಗಳಲ್ಲಿ ಹಾಳಾಯಿತು (ಒಂದು ಅಕ್ಕಾಹಿಣಿಗೆ ೫೧,೮೭೦ ಅನೆಗಳು, ೫೧,೮೭೦ ರಥಗಳು,

೬೫, ೬೦೦ ಕುದುರೆಗಳು ಮತ್ತು ೧,೦೯,೩೫೦ ಕಾಲಾಳುಗಳು) [ಭಾರ.-ಸ್ತ್ರೀ. ೨೬]. ಭಾರತಯುದ್ಧ ನಡೆದ ಕಾಲ [ಭಾರ.-ಆದಿ. ೨. ದ್ರೋ. ೧೮೪]. ಆ ಕಾಲದಲ್ಲಿ ತಲೆದೋರಿದ ದುರ್ಮಿಮಿತ್ರಗಳು [ಭೀಷ್ಮ ೨].

**ಭಾರದ್ವಾಜ.**—(i) ಭರದ್ವಾಜ ಗೋತ್ರದಲ್ಲಿ ಜನಿಸಿದ ಒಬ್ಬ ಮಹರ್ಷಿ. ಆಸತ್ಯಾಲದಲ್ಲಿ ಆಚರಿಸಬೇಕಾದ ಧರ್ಮಗಳನ್ನು ಕುರಿತು ಶತ್ರುಂತ್ಸವ ರಾಜನೊಂದಿಗೆ ಸಂವಾದಮಾಡಿದ [ಭಾರ.-ಶಾಂತಿ. ೧೪೦].

(ii) ನೋಡು—ದ್ರೋಣ.

(iii) ಸತ್ಯವಂತನ ತಂದೆಯಾದ ದ್ಯುಮತ್ಸೇನನ ಅಪ್ತಸ್ನೇಹಿತನಾಗಿದ್ದ ಒಬ್ಬ ಮಹರ್ಷಿ [ಭಾರ.-ವನ. ೨೯೮].

**ಭಾರ್ಗವ** —(i) ಭೃಗು ವಂಶದಲ್ಲಿ ಜನಿಸಿದವರು. ಋಚೀಕ, ಜಮದಗ್ನಿ, ಪರಶುರಾಮ, ಶುಕ್ರಾಚಾರ್ಯ, ಶೌನಕ ಮುಂತಾದವರಿಗೆಲ್ಲ ಈ ಹೆಸರು ಸಲ್ಲುತ್ತದೆ.

(ii) ಒಂದು ದೇಶ [ಭಾರ -ಭೀಷ್ಮ ೯].

(iii) ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ೨೫ ನೆಯ ವ್ಯಾಸ [ದೇ.ಭಾ.-೧-೪].

**ಭೀಮ.**—(1) ಈಶ್ವರನ ನಾಮಾಂತರ.

(ii) ಚಂದ್ರವಂಶದ ಇಲಿನ ರಾಜನ ಮಗ. ದುಷ್ಯಂತನ ಸಹೋದರ [ಭಾರ.-ಆದಿ. ೮೨].

(iii) ಕಶ್ಯಪ ಮುನಿಯ ಪತ್ನಿಯರಲ್ಲಿ ಒಬ್ಬಳಾದ ಮುನಿಯೆಂಬವಳಲ್ಲಿ ಜನಿಸಿದ ದೇವ ಗಂಧರ್ವರಲ್ಲಿ ಒಬ್ಬ [ಭಾರ.-ಆದಿ ೬೬].

(iv) ಪುರಾತನ ಕಾಲದ ಅರಸು. ವಿದರ್ಭ ದೇಶವನ್ನು ಆಳುತ್ತಿದ್ದ. ಈತ ನಿಗೆ ಬಹಳ ಕಾಲ ಸಂತಾನವಿಲ್ಲದಿದ್ದು ಕಡೆಗೆ ದಮನೇಂಬ ಮುನಿಯ ಅನುಗ್ರಹದಿಂದ ದಮ, ದಮನ, ದಾಂತರೆಂಬ ಮೂವರು ಪುತ್ರರನ್ನೂ ದಮಯಂತಿಯೆಂಬ ಕನ್ಯೆಯನ್ನೂ ಪಡೆದ. ನೋಡು—ದಮಯಂತಿ, ನಳ [ಭಾರ.-ವನ. ೫೦]

(v) ಪಾಂಡು ಪುತ್ರನಾದ ಭೀಮಸೇನನಿಗೂ ಈ ಹೆಸರು ಸಲ್ಲುತ್ತದೆ. ನೋಡು—ಭೀಮಸೇನ.

(vi) ಶಿವನ ಅಷ್ಟಮೂರ್ತಿಗಳಲ್ಲಿ ಒಬ್ಬ. ನೋಡು—ಅಷ್ಟಮೂರ್ತಿ.

**ಭೀಮರಥಿ.**—ಭಾರತದೇಶದ ಒಂದು ನದಿ. ಇದು ಸಹ್ಯಾದ್ರಿಯಿಂದ ಹುಟ್ಟಿ ಹರಿಯುತ್ತದೆ [ಭಾರ -ವನ. ೮೬. ಭೀ. ೯].

**ಭೀಮಸೇನ** —ಕುಂತಿಭೋಜನ ಮಗಳಾದ ಪೃಥ್ವಿಯಲ್ಲಿ ವಾಯುದೇವನ ಅನುಗ್ರಹದಿಂದ ಜನಿಸಿದನ. ಯುಧಿಷ್ಠಿರನ ತಮ್ಮ. ಅರ್ಜುನ ಇವನ ತಮ್ಮ. ನಕುಲ,

ಸಹದೇವರು ಇವನ ಬಲತಾಯ ಮಕ್ಕಳು. ಇವನಿಗೆ ವೃಕೋದರನೆಂಬುದು ನಾಮಾಂತರ [ಭಾರ.-ಆದಿ. ೧೨೯]. ಇವ ಎಳೆಯ ಮಗುವಾಗಿದ್ದಾಗ ಒಮ್ಮೆ ಕುಂತಿಯ ಮಡಿಲಿನಿಂದ ಉರುಳಿ ಶತಶೃಂಗ ಪರ್ವತದ ಮೇಲೆ ಬಿದ್ದ. ಆ ಪರ್ವತ ಪುಡಿಯಾಯಿತು [ಆದಿ. ೧೨೯]. ಚಿಕ್ಕಂದಿನಲ್ಲಿ ಅಟವಾಡುವಾಗ ದುರ್ಮೋಧನಾದಿಗಳನ್ನು ಸೋಲಿಸಿದ್ದು. ದುರ್ಮೋಧನ ಇವನಿಗೆ ವಿಷಮಿಶ್ರವಾದ ಅನ್ನವನ್ನು ತಿನ್ನಿಸಿ, ಹಾವುಗಳಿಂದ ಕಚ್ಚಿಸಿದ್ದು ಮುಂತಾಗಿ [ಆದಿ. ೧೩೭]. ಭೀಮ ಬಲರಾಮನಲ್ಲಿ ಗದಾಯುದ್ಧವನ್ನು ಅಭ್ಯಾಸ ಮಾಡಿದ್ದು [ಆದಿ ೧೫೧]. ಅರಗಿನ ಮನೆಯಿಂದ ತಪ್ಪಿಸಿಕೊಂಡು, ಜನನಿ ಸೋದರ ರೊಂದಿಗೆ ಅರಣ್ಯವನ್ನು ಸೇರಿದ್ದು. ಹಿಡಿಂಬನ ಸಂಗಡ ಯುದ್ಧ, ಹಿಡಿಂಬನ ಕೊಲೆ, ಹಿಡಿಂಬನ ತಂಗಿಯಾದ ಹಿಡಿಂಬೆ ಅಥವಾ ಕಮಲಪಾಲಿಕೆಯನ್ನು ಮದುವೆಯಾದದ್ದು [ಆದಿ. ೧೬೫-೧೬೮]. ಏಕಚಕ್ರ ನಗರದಲ್ಲಿ ವಾಸಮಾಡುವಾಗ ಅಲ್ಲಿಯ ಕುಂಬಾರ ನೊಬ್ಬನನ್ನು ಬೇಡಿ, ತನ್ನ ಭೋಜನಕ್ಕೆ ಅನುಕೂಲವಾದ ದೊಡ್ಡ ಮಣ್ಣಿನ ಪಾತ್ರೆಯನ್ನು ಪಡೆದದ್ದು [ಆದಿ. ೧೭೧]. ಇವ ಹತ್ತುಸಾವಿರ ಆನೆಗಳ ಬಲವುಳ್ಳವ [ಆದಿ. ೧೭೯]. ಇವನ ಹಿರಿಯ ಹೆಂಡತಿ, ಹಿಡಿಂಬೆ ಇವಳಲ್ಲಿ ಹುಟ್ಟಿದ ಮಗ ಘೋರಾಕ್ಷ [ಆದಿ ೭೩] ಬಕಾಸುರನನ್ನು ಕೊಂದದ್ದು [ಆದಿ. ೧೭೭] ಕಾಶಿ ರಾಜನ ಮಗಳಾದ ಜಲಂಧರೆಯೆಂಬವಳು ಎರಡನೆಯ ಹೆಂಡತಿ. ಇವಳಲ್ಲಿ ಹುಟ್ಟಿದ ಮಗ ಶರ್ವತ್ರಾತ [ಆದಿ ೭೩]. ದ್ರೌಪದಿಯೇ ಪತ್ತಿಯರಲ್ಲಿ ಮುಖ್ಯಳಾದವಳು. ಇವಳಲ್ಲಿ ಶ್ರುತಸೋಮನೆಂಬ ಮಗನನ್ನು ಪಡೆದ [ಆದಿ. ೭೪]. ದ್ರೌಪದೀಸ್ವಯಂವರ ಸಮಯದಲ್ಲಿ ಶಲ್ಯ ರಾಜನನ್ನು ಯುದ್ಧದಲ್ಲಿ ಸೋಲಿಸಿದ್ದು [ಆದಿ. ೨೦೫]. ಯುಧಿಷ್ಠಿರನ ರಾಜಸೂಯಕ್ಕೆ ಮೊದಲು ಕೃಷ್ಣಾರ್ಜುನರೊಂದಿಗೆ ಜರಾಸಂಧನಲ್ಲಿಗೆ ಹೋಗಿ, ಬಾಹುಯುದ್ಧದಲ್ಲಿ ಜರಾಸಂಧನನ್ನು ಕೊಂದ [ಸಭಾ. ೨೫] ಮಯಾಸುರ ಬಿಂದುಸರೋವರದಿಂದ ಭೀಮನಿಗೆ ದಿವ್ಯವಾದ ಗದೆಯನ್ನು ತಂದುಕೊಟ್ಟದ್ದು [ಸಭಾ ೩] ರಾಜಸೂಯ ಯಾಗ ಸಮಯದಲ್ಲಿ ದಶಾರ್ಣ ದೇಶವನ್ನು ಗೆದ್ದು ಬಂದದ್ದು [ಸಭಾ. ೩೦]. ದುರ್ಮೋಧನನ ತೊಡೆಯನ್ನು ಮುರಿದು, ಅವನನ್ನು ಕೊಲ್ಲುವುದಾಗಿ ಪ್ರತಿಜ್ಞೆಮಾಡಿದ್ದು [ಸಭಾ. ೯೭]. ಅರಣ್ಯವಾಸ ಸಮಯದಲ್ಲಿ ಕಿಮ್ಮಾರನೆಂಬ ರಾಕ್ಷಸನನ್ನು ಕೊಂದದ್ದು [ವನ. ೧೧]. ಸೌಗಂಧಿಕ ಪುಷ್ಪವನ್ನು ತರುವುದಕ್ಕಾಗಿ ಹೊರಟಾಗ ದಾರಿಯಲ್ಲಿ ಹನೂಮಂತನನ್ನು ಸಂಧಿಸಿ, ಆತನೊಡನೆ ಸಂವಾದ [ವನ. ೧೪೯]. ಸೌಗಂಧಿಕ ಪುಷ್ಪವನ್ನು ತರುವಾಗ ತನ್ನನ್ನು ಅಡ್ಡಗಿಸಿದ ಮಣಿಮಂತನೆಂಬ ರಕ್ಕಸನನ್ನು ಕೊಂದದ್ದು [ವನ. ೧೬೧]. ನಹುಷ ಅಜಗರ ರೂಪದಿಂದ ಇವನನ್ನು ಹಿಡಿದದ್ದು [ವನ. ೧೮೦]. ಅಜ್ಞಾತವಾಸ ಸಮಯದಲ್ಲಿ ಇವನಿಗೆ ವಲಲನೆಂಬುದು ರೂಢಿಯಾದ ಹೆಸರು [ವಿರಾ. ೩]. ಪಾಂಡವರು ಅಜ್ಞಾತವಾಸ ಸಮಯದಲ್ಲಿ ಇವನನ್ನು ಜಯೇಶ



ನೆಂದು ಗೂಢವಾಗಿ ಕರೆಯುತ್ತಿದ್ದರು [ವಿರಾ. ೭]. ಇವ ಶೂದ್ರ [ವಿರಾ. ೧೦, ೩೬]. ವಿರಾಟ ನಗರದಲ್ಲಿ ಭೀಮ ಜೀಮೂತನೇಬ ಜಟ್ಟಿಯನ್ನು ಕೊಂದದ್ದು [ವಿರಾ. ೧೫]. ದ್ರೌಪದಿಯನ್ನು ಮಾನಭಂಗಪಡಿಸಲು ಯತ್ನಿಸಿದ ಕೀಚಕನನ್ನೂ, ಅವನ ತಮ್ಮಂದಿರಾದ ಉಪಕೀಚಕರನ್ನೂ ಕೊಂದದ್ದು [ವಿರಾ. ೨೬-೨೭] ದಕ್ಷಿಣ ಗೋ ಗ್ರಹಣದಲ್ಲಿ ಸುಶರ್ಮ ವಿರಾಟನನ್ನು ಸೆರೆಹಿಡಿದಿದ್ದಾಗ ಭೀಮ ಅವನನ್ನು ಬಿಡಿಸಿದ್ದು [ವಿರಾ. ೩೫]. ಧೃತರಾಷ್ಟ್ರ ಭೀಮನ ಪ್ರತಾಪವನ್ನು ವರ್ಣಿಸಿದ್ದು [ಉ. ೫೧]. ಭೀಮ ತನ್ನನ್ನು ತಾನೇ ಹೊಗಳಿಕೊಂಡದ್ದು [ಉದ್ಯೋ. ೭೫, ೭೬ ಭೀಷ್ಮ ೧೦೨, ೧೧೩, ೧೧೪. ದ್ರೋ. ೨೦೧ ಶಲ್ಯ ೩೩, ೬೨]. ಭೀಮ ಅಷ್ಟಗುಣರಥ [ಉದ್ಯೋ. ೧೬೯]. ಇವನ ಶಂಖದ ಹೆಸರು ಪೌಂಡ್ರ [ಭೀ. ೨೫]. ಐದನೆಯ ದಿವಸದ ಯುದ್ಧದಲ್ಲಿ ದುರ್ರೋಧನನನ್ನು ಸೋಲಿಸಿದ ಭೀಮ ದ್ರೋಣರ ಯುದ್ಧ [ಭೀಷ್ಮ ೭೭, ೭೮, ೭೯]. ಏಳನೆಯ ದಿನದಲ್ಲಿ ದುರ್ರೋಧನನ ಎಂಟು ಮಂದಿ ತಮ್ಮಂದಿರನ್ನು ಕೊಂದು, ಭೀಷ್ಮನನ್ನು ಸೋಲಿಸಿದ [ಭೀ. ೮೮] ದ್ರೋಣನ ಸಾರಥಿಯನ್ನು ಕೊಂದದ್ದು [ಭೀ. ೭೫] ಹನ್ನೊಂದನೆಯ ದಿನದ ಯುದ್ಧದಲ್ಲಿ ಗದಾಯುದ್ಧಮಾಡಿ ಶಲ್ಯನನ್ನು ಸೋಲಿಸಿದ್ದು [ದ್ರೋ. ೧೫] ಹದಿನಾಲ್ಕನೆಯ ದಿವಸದ ಹಗಲಿನ ಯುದ್ಧದಲ್ಲಿ ಭೀಮ ಕೆಲ ಮಂದಿ ಕೌರವರನ್ನು ಕೊಲ್ಲಲಾಗಿ ದ್ರೋಣ ಭೀಮನನ್ನು ಅಡ್ಡಗಿಸಿದ್ದು. ಭೀಮ ದ್ರೋಣನ ರಥವನ್ನು ಮುಂದದ್ದು ಇಂತೆಯೇ ದ್ರೋಣನ ಎಂಟು ರಥಗಳನ್ನು ಮುಂದು ಆ ಕಾಲಕ್ಕೆ ತನ್ನ ಬಳಿಗೆ ಬಂದ ಅರ್ಜುನನನ್ನು ಕಂಡು ಭೀಮ ಸಿಂಹನಾದ ಮಾಡಿದ್ದು ಅದನ್ನು ಕೇಳಿ ಯುಧಿಷ್ಠಿರ ಸಂತಸಗೊಂಡದ್ದು [ದ್ರೋ. ೧೨೮]. ಕರ್ಣ ನೊಂದಿಗೆ ಯುದ್ಧಮಾಡಿ ಅವನನ್ನು ಸೋಲಿಸಿದ್ದು ಕರ್ಣನಿಗೆ ಒತ್ತಾಸೆಮಾಡ ಬಂದ ದುರ್ಜಯನನ್ನು ಕೊಂದದ್ದು. ಕರ್ಣ ಓಡಿಹೋದದ್ದು. ದುರ್ಯೋಧನನ ಐವರು ತಮ್ಮಂದಿರನ್ನು ಕೊಂದದ್ದು ಕರ್ಣನಿಗೆ ಒತ್ತಾಸೆಮಾಡಬಂದ ವಿಕರ್ಣಾದಿ ಗಳ ವಧೆ [ದ್ರೋ. ೧೨೯-೧೩೮]. ಭೀಮ ಕರ್ಣನಿಂದ ಸೋತದ್ದು [ದ್ರೋ. ೧೩೯]. ಕರ್ಣ ಭೀಮನನ್ನು ನಿಂದಿಸಿದ್ದು [ದ್ರೋ. ೧೪೬] ಹದಿನೈದನೆಯ ದಿನದ ಯುದ್ಧದಲ್ಲಿ ಭೀಮ, ದುರ್ಮದ, ದುಷ್ಯರ್ಣ ಮುಂತಾದ ಕೌರವರನ್ನು ಕೊಂದದ್ದು [ದ್ರೋ. ೧೫೬]. ಬಾಹ್ಯೀಕ ರಾಜನನ್ನೂ, ಹತ್ತು ಮಂದಿ ಕೌರವರನ್ನೂ, ಶಕುನಿಯ ಐವರು ತಮ್ಮಂದಿರನ್ನೂ ಕೊಂದದ್ದು [ದ್ರೋ. ೧೫೮]. ಬಕಾಸುರನ ತಮ್ಮನಾದ ಅಲಾ ಯುಧನೊಂದಿಗೆ ಯುದ್ಧ [ದ್ರೋ. ೧೭೮]. ಭೀಮ ಧೃಷ್ಟದ್ಯುಮ್ಮನನ್ನು ಚುಚ್ಚು ಮಾತುಗಳಿಂದ ಪ್ರೋತ್ಸಾಹಗೊಳಿಸಿ ದ್ರೋಣನ ವಧೆಗೆ ಪ್ರೇರಿಸಿ, ತಾನು ದ್ರೋಣನ ಸೈನ್ಯವನ್ನು ನುಗ್ಗಿದ್ದು [ದ್ರೋ. ೧೮೭-೧೯೮]. ಅವನ ತಲೆಯಮೇಲೆ ನಾರಾಯಣಾಸ್ತ್ರ ಜ್ವಲಿಸಿದ್ದು [ದ್ರೋ. ೨೦೦]. ಹದಿನಾರನೆಯ ದಿನ, ಸಾಲ್ವನ ಮಂತ್ರಿಯೂ ಸೇನಾ

ಪತಿಯೂ ಆಗಿದ್ದ ಪ್ರೇಮಧೂರ್ತಿಯನ್ನು ಕೊಂದದ್ದು [ಕರ್ಣ. ೯] ಭೀಮ ಅಶ್ವತ್ಥಾಮನನ್ನು ಗೋಳಾಡಿಸಿದ್ದು [ಕರ್ಣ. ೧೨]. ದುರ್ಯೋಧನನನ್ನು ಯುದ್ಧದಲ್ಲಿ ಸೋಲಿಸಿ, ಅವನ ಗಜಸೇನೆಯನ್ನು ಮುರಿದದ್ದು [ಕರ್ಣ. ೪೦] ಕರ್ಣನನ್ನು ಕಿರುಗುಟ್ಟಿಸಿ, ಕೆಲ ಮಂದಿ ಕೌರವರನ್ನು ಕೊಂದದ್ದು [ಕರ್ಣ. ೪೬]. ತನ್ನ ಸಾರಥಿಯಾದ ವಿಶೋಕನೊಂದಿಗೆ ಸಂವಾದ [ಕರ್ಣ. ೮೦] ಶಕುನಿಯನ್ನು ಯುದ್ಧದಲ್ಲಿ ಸೋಲಿಸಿದ್ದು [ಕರ್ಣ. ೮೧]. ರಣಾಂಗಣದಲ್ಲಿ ಅರಸರೆಲ್ಲರೂ ನೋಡುತ್ತಿದ್ದಂತೆಯೇ ದುಶ್ಯಾಸನನ ತೋಳುಗಳನ್ನು ಮುರಿದು, ಅವನ ಎದೆಯನ್ನು ಸಿಗಿದು, ರಕ್ತವನ್ನು ಪಾನಮಾಡಿದ್ದು [ಕರ್ಣ. ೮೬, ೮೭]. “ ಪಶು, ಪಶು” ಎನ್ನುತ್ತ ದುಶ್ಯಾಸನನ ತಲೆಯಮೇಲೆ ತುಳಿದು ಕುಣಿದದ್ದು. ದುಶ್ಯಾಸನನ ತಮ್ಮಂದಿರನ್ನು ಕೆಲವರನ್ನು ಕೊಂದದ್ದು [ಕರ್ಣ. ೮೮]. ಹದಿನೆಂಟನೆಯ ದಿನದ ಯುದ್ಧದಲ್ಲಿ ಶಲ್ಯನೊಂದಿಗೆ ಗದಾಯುದ್ಧಮಾಡಿದ್ದು [ಶಲ್ಯ. ೧೧]. ದುರ್ಯೋಧನನ ಹೊರತು ಮಿಕ್ಕ ಅವನ ತಮ್ಮಂದಿರನ್ನೆಲ್ಲ ಕೊಂದದ್ದು [ಶಲ್ಯ. ೨೫, ೨೬]. ದುರ್ಯೋಧನ ಮಡುವಿನಲ್ಲಿ ಮುಳುಗಿದ್ದಾನೆಂಬ ಸುದ್ದಿಯನ್ನು ಬೇಡರ ಮೂಲಕ ತಿಳಿದ ಕೃಷ್ಣ ಭೀಮನನ್ನೂ ಇತರ ಪಾಂಡವರನ್ನೂ ಕರೆದುಕೊಂಡು ಅಲ್ಲಿಗೆ ಹೋದದ್ದು [ಶಲ್ಯ. ೩೦] ದುರ್ಯೋಧನನನ್ನು ಕೊಲ್ಲುವುದು ಭೀಮನಿಗೂ ಅಸಾಧ್ಯವೆಂಬುದಾಗಿ ಯುಧಿಷ್ಠಿರ ಕೃಷ್ಣನೊಂದಿಗೆ ಹೇಳಿದ್ದು ಆ ಮಾತಿಗೆ ಭೀಮ ತನ್ನ ಸಾಮರ್ಥ್ಯವನ್ನು ಬಣ್ಣಿಸಿ, ಅವನನ್ನು ಕೊಲ್ಲುವುದು ತನಗೆ ಅತಿ ಸುಲಭವೆಂದು ಹೇಳಿದ್ದು. ಕೃಷ್ಣಾದಿಗಳು ಅವನನ್ನು ಹೊಗಳಿದ್ದು ಭೀಮದುರ್ಯೋಧನರು ವೀರನಾದದ್ದೊಂದಿಗೆ ಗದಾಯುದ್ಧಕ್ಕೆ ಮೊದಲನುಮಾಡಿದ್ದು ಆ ಕಾಲಕ್ಕೆ ಸರಿಯಾಗಿ ಬಲರಾಮ ಅಲ್ಲಿಗೆ ಬಂದದ್ದು [ಶಲ್ಯ ೩೩, ೩೪, ೫೪] ಭೀಮ ದುರ್ಯೋಧನರ ಗದಾಯುದ್ಧವರ್ಣನ [ಶಲ್ಯ ೫೬-೫೮] ಭೀಮ ದುರ್ಯೋಧನನ ತೊಡೆಯನ್ನು ಮುರಿದದ್ದು. ಅವನ ತಮಗೆ ಮಾಡಿದ ಅಪಕಾರಗಳನ್ನೆಲ್ಲ ಎತ್ತಿ ಆಡಿ, ಅವನ ತಲೆಯಮೇಲೆ ಎಡಗಾಲಿನಿಂದ ತುಳಿದದ್ದು [ಶಲ್ಯ ೫೯, ೬೦]. ಇದನ್ನು ಸಹಿಸಲಾರದೆ ಬಲರಾಮ ಭೀಮನನ್ನು ಕೊಲ್ಲಹೋದದ್ದು. ಕೃಷ್ಣ ಅಣ್ಣನನ್ನು ಸಂತವಿಸಿದ್ದು [ಶಲ್ಯ. ೬೧] ಪಾಂಚಾಲಾದಿಗಳು ಭೀಮನನ್ನು ಹೊಗಳಿದ್ದು [ಶಲ್ಯ ೬೨]. ಉಪ ಪಾಂಡವರನ್ನೂ ಧೃಷ್ಟದ್ಯುಮ್ನನನ್ನೂ ಕೊಂದ ಸೇಡನ್ನು ತೀರಿಸಿಕೊಳ್ಳುವುದಕ್ಕಾಗಿ, ಅಶ್ವತ್ಥಾಮನನ್ನು ಕೊಲ್ಲುವುದಕ್ಕೆ ಹೊರಟದ್ದು [ಸೌ. ೧೧] ಪುತ್ರಶೋಕ ಪೀಡಿತೆಯಾದ ದ್ರೌಪದಿಯನ್ನು ಸಂತವಿಸಿದ್ದು [ಶಲ್ಯ ೧೬] ತಾನು ದುರ್ಯೋಧನನನ್ನು ಕೊಂದದ್ದು ನ್ಯಾಯವೆಂಬುದಾಗಿ ಗಾಂಧಾರಿಯೊಂದಿಗೆ ಚರ್ಚೆಮಾಡಿದ್ದು [ಸ್ತ್ರೀ. ೧೪]. ದುರ್ಯೋಧನನ ಶ್ರಾದ್ಧಕ್ಕಾಗಿ ಧೃತರಾಷ್ಟ್ರ ಹೆಣವನ್ನು ಕೇಳಲಾಗಿ ಭೀಮ ಕೊಡಕೊಡದೆಂದದ್ದು [ಆಶ್ರ. ೧೨]. ಧೃತರಾಷ್ಟ್ರನಿಗೆ ಮೈರಾಗ್ಯ ಹುಟ್ಟುವುದ

ಕ್ಕಾಗಿ ಭೀಮ ಆತನನ್ನು ಬಿರುನುಡಿದದ್ದು [ಆಶ್ರ ೩]. ಮಹಾಪ್ರಸ್ಥಾನ ಸಮಯದಲ್ಲಿ ದೇಹಪಾತ [ಮಹಾ. ೨]

(11) ಪಾಂಡವರಿಗಿಂತಲೂ ಹಿಂದಣ ಅದೇ ವಂಶದ ಒಬ್ಬ ಅರಸು ನೋಡು—ಪರಿಶ್ರವ [ಭಾರ.-ಆದಿ. ೬೩, ೧೦೩].

(111) ಅಭಿಮನ್ಯು ಪುತ್ರನಾದ ಪರೀಕ್ಷಿದ್ರಾಜನ ಮಗ. ಜನಮೇಜಯನ ಒಡಹುಟ್ಟಿದವ [ಭಾರ.-ಆದಿ. ೩].

ಭೀಮಾ.—ಭೀಮರಥೀ ನದಿಯ ನಾಮಾಂತರ.

ಭೀಷಣ —ಬಕಾಸುರನ ಮಗ ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಅಡ್ಡಗಿಳಿ, ಅರ್ಜುನನಿಂದ ಹತನಾದ [ಜೈ ೨೨].

ಭೀಷ್ಮ.—ಶಂತನು ಚಕ್ರವರ್ತಿಯಿಂದ ಗಂಗೆಯಲ್ಲಿ ಜನಿಸಿದ ಎಂಟು ಮಂದಿ ಪುತ್ರರಲ್ಲಿ ಕಡೆಯವ. ನೋಡು—ಅಂಬಾ, ಅಂಬಿಕಾ, ಅಂಬಾಲಿಕಾ, ಅಷ್ಟವಸು, ಗಂಗಾ, ಪರಶುರಾಮ ಈತ ವಸುವಿನ ಅವತಾರ [ಭಾರ.-ಆದಿ ೬೩, ೬೪, ೬೫ ವಿರಾ. ೩೭]. ವಸಿಷ್ಠಮುನಿಯ ಶಾಪದಿಂದ ಭೂಮಿಯಲ್ಲಿ ಅವತರಿಸಿದವ. ಈತ ಜನಿಸಿದ ಕೂಡಲೇ ಗಂಗೆ ಈತನನ್ನು ಕರೆದುಕೊಂಡು ತನ್ನ ಲೋಕಕ್ಕೆ ಹೋದದ್ದು [ಆದಿ. ೧೦೬] ಮತ್ತೊಮ್ಮೆ ಶಂತನು ಚಕ್ರವರ್ತಿ ಗಂಗಾ ತೀರಕ್ಕೆ ಬಂದಿದ್ದಾಗ ಗಂಗೆ ಭೀಷ್ಮನನ್ನು ಶಂತನುವಿಗೆ ಒಪ್ಪಿಸಿದಳು (ಈ ಸಮಯಕ್ಕೆ ಭೀಷ್ಮ ಬಾಲ್ಯ ವನ್ನು ಕಳೆದು, ಪರಶುರಾಮನಲ್ಲಿ ಧನುರ್ವಿದ್ಯಾಭ್ಯಾಸವನ್ನು ಮುಗಿಸಿದ್ದ). ಬಳಿಕ ಶಂತನು ಭೀಷ್ಮನನ್ನು ಪಟ್ಟಣಕ್ಕೆ ಕರೆದೊಯ್ದು ಆತನಿಗೆ ಯೌವರಾಜ್ಯಾಭಿಷೇಕ ಮಾಡಿದ ಕೆಲಕಾಲದ ಬಳಿಕ ಶಂತನು ದಾಶ ರಾಜನ ಪಾಲಿತಪುತ್ರಿಯಾದ ಸತ್ಯವತಿಯನ್ನು ಕಂಡು ಮೋಹಭರಿತನಾಗಿ, ಆಕೆಯನ್ನು ತನಗೆ ಕೊಡುವಂತೆ ದಾಶ ರಾಜನನ್ನು ಕೇಳಲಾಗಿ, ದಾಶ ರಾಜ ಸತ್ಯವತಿಯ ಗರ್ಭದಲ್ಲಿ ಜನಿಸಿದ ಮಗನಿಗೆ ರಾಜ್ಯಾಧಿಕಾರವನ್ನು ಕೊಡುವುದಕ್ಕೆ ಸಮ್ಮತಿಸುವುದಾದರೆ, ತಾನು ಸತ್ಯವತಿಯನ್ನು ಶಂತನುವಿಗೆ ಕೊಡುವೆನೆಂದ ಶಂತನು ಇದಕ್ಕೆ ಸಮ್ಮತಿಸದೆ, ಮನೆಗೆ ಬಂದು ಚಿಂತಾಕ್ರಾಂತನಾಗಿರುವಲ್ಲಿ ಈ ವಿಷಯವನ್ನು ಮಂತ್ರಿಗಳ ಮೂಲಕ ತಿಳಿದ ಭೀಷ್ಮ ದಾಶ ರಾಜನಲ್ಲಿಗೆ ಹೋಗಿ, ಆತನ ಕೋರಿಕೆಗೆ ಸಮ್ಮತಿಸಿ, ಆತನಿಗೆ ನಂಬುಗೆ ಹುಟ್ಟುವುದಕ್ಕಾಗಿ, ತಾನು ಮದುವೆಯೇ ಆಗುವುದಿಲ್ಲವೆಂದು ಮುಂತಾಗಿ ಭಯಂಕರ ಪ್ರತಿಜ್ಞೆಯನ್ನು ಮಾಡಿ, ಸತ್ಯವತಿಯನ್ನು ತಂದು ಶಂತನುವಿಗೆ ಮದುವೆಮಾಡಿ, ಸಂತುಷ್ಟನಾದ ಶಂತನುವಿನಿಂದ ಸ್ವೀಚ್ಛಾಮರಣರೂಪವಾದ ವರವನ್ನು ಪಡೆದು, ಸತ್ಯವ್ರತ, ದೇವವ್ರತ ಮುಂತಾದ ಹೆಸರುಗಳನ್ನು ಪಡೆದ [ಆದಿ. ೧೦೭]. ಶಂತನುವಿನ ಮರಣಾನಂತರ ಸತ್ಯವತಿಯ ಮಗನಾದ ವಿಚಿತ್ರವೀರ್ಯನಿಗಾಗಿ ಕಾಶಿ ರಾಜನ ಪುತ್ರಿಯರಾದ

ಅಂಬಾ, ಅಂಬಾಲಿಕಾ, ಅಂಬಿಕೆಯರನ್ನು ಅಪಹರಿಸಿ ತಂದದ್ದು. ಅಂಬೆ ವಿಚಿತ್ರ ವೀರ್ಯನನ್ನು ಮದುವೆಯಾಗಲು ಸಮ್ಮತಿಸದಿದ್ದಾಗ, ಅಕೆಯನ್ನು ಅವಳ ಇಷ್ಟಾನುಸಾರ, ಸಾಲ್ವ ರಾಜನಲ್ಲಿಗೆ ಕಳುಹಿಸಿದ್ದು. ಸಾಲ್ವ ರಾಜನೊಂದಿಗೆ ಯುದ್ಧ [ಆದಿ. ೧೦೮, ೧೦೯]. ವಿಚಿತ್ರವೀರ್ಯನ ಮರಣಾನಂತರ ರಾಜ್ಯಕ್ಕೆ ಉತ್ತರಾಧಿಕಾರಿಯಲ್ಲದ ಕಾರಣ ಸತ್ಯನತಿ ಭೀಷ್ಮನನ್ನು ಅಂಬಿಕಾ, ಅಂಬಾಲಿಕೆಯರಲ್ಲಿ ಸಂತಾನವನ್ನುಂಟುಮಾಡುವಂತೆ ಪ್ರೇರಿಸಿದ್ದು. ಭೀಷ್ಮ ಅದಕ್ಕೆ ಒಪ್ಪದಿದ್ದದ್ದು [ಆದಿ. ೧೧೨]. ಪಾಂಡವರು ಅರಗಿನ ಮನೆಯಲ್ಲಿ ಸುಟ್ಟುಹೋದರೆಂಬ ಸುದ್ದಿಯನ್ನು ಕೇಳಿ ಭೀಷ್ಮ ಪ್ರಲಾಪಿಸಿ, ವಿದುರನ ಮೂಲಕ ವಾಸ್ತವಾಂಶವನ್ನು ತಿಳಿದು ಸಂತೋಷಿಸಿದ್ದು [ಆದಿ ೧೬೨]. ದ್ರೌಪದೀ ಸ್ವಯಂವರಾನಂತರ ಪಾಂಡವರು ಬದುಕಿರುವರೆಂಬ ಸುದ್ದಿಯನ್ನು ಕೇಳಿ ಮಿಕ್ಕ ಅರಸರೆಲ್ಲರೂ ಭೀಷ್ಮನನ್ನು ನಂದಿಸಿದ್ದು. ಪಾಂಡವರನ್ನು ಕರೆತುರಿಸಿ ಅವರಿಗೆ ಸಲ್ಲಬೇಕಾದ ರಾಜ್ಯವನ್ನು ಕೊಡಬೇಕೆಂದು ಭೀಷ್ಮ ಹೇಳಿದ್ದು [ಆದಿ ೨೦೭, ೨೨೪]. ಪಾಂಡವರ ರಾಜಸೂಯಯಾಗ ಮುಗಿಯುವಾಗ, ಶ್ರೀಕೃಷ್ಣನಿಗೆ ಅಗ್ರಪೂಜೆಯನ್ನು ಮಾಡುವಂತೆ ಭೀಷ್ಮ ಸಹದೇವನಿಗೆ ಸೂಚಿಸಿದ್ದು [ಸಭಾ. ೩೯] ಶಿಶುಪಾಲ ಕೃಷ್ಣನನ್ನು ನಂದಿಸುತ್ತಿದ್ದಾಗ ಭೀಷ್ಮ ಶಿಶುಪಾಲನಿಗೆ ಕೃಷ್ಣನ ಮಹಿಮೆಯನ್ನು ತಿಳಿಸಿದ್ದು [ಸಭಾ ೪೧-೬೧]. ಭೀಷ್ಮ ಶಿಶುಪಾಲನ ಬಾಲಚರಿತ್ರೆಯನ್ನು ವಿವರಿಸಿದ್ದು [ಸಭಾ ೬೬-೬೮] ಭೀಷ್ಮ ದ್ರೋಣಾದಿಗಳ ಸಂಗಡ ದ್ಯೂತಸಭೆಯನ್ನು ಹೊಕ್ಕಿದ್ದು [ಸಭಾ. ೮೫]. ದುರ್ಯೋಧನ ಪಾಂಡವರ ಸುಳಿವನ್ನು ಕಂಡುಹಿಡಿಯಲು ಸಾಹಸಪಡುತ್ತಿದ್ದಾಗ, ಭೀಷ್ಮ ಅವರೊಂದಿಗೆ ಸಂಧಿ ಮಾಡಿಕೊಳ್ಳುವಂತೆ ದುರ್ಯೋಧನನಿಗೆ ಹೇಳಿದ್ದು [ವಿರಾ. ೩೧] ಸುಶರ್ಮನನ್ನು ದಕ್ಷಿಣ ಗೋಗ್ರಹಣಕ್ಕೆ ಕಳುಹಲು ಭೀಷ್ಮ ಸಮ್ಮತಿಸಿದ್ದು [ವಿರಾ ೩೨] ದುರ್ಯೋಧನ ಕರ್ಣ ಶಕುನಿಗಳ ಸಂಗಡ ದ್ರೋಣ ಕೃಪ ಅಶ್ವತ್ಥಾಮಾದಿ ಪರಿವಾರ ಸಮೇತನಾಗಿ ಭೀಷ್ಮ ಉತ್ತರ ಗೋಗ್ರಹಣಕ್ಕೆ ಹೊರಟಿದ್ದು [ವಿರಾ. ೩೭] ಉತ್ತರ ಗೋಗ್ರಹಣ ಸಮಯದಲ್ಲಿ ಕರ್ಣನಿಗೂ ಅಶ್ವತ್ಥಾಮನಿಗೂ ವಾಗ್ಯುದ್ಧಕ್ಕೆ ಮೊದಲಿಟ್ಟಾಗ ಭೀಷ್ಮ ಅವರನ್ನು ಸಮಾಧಾನಪಡಿಸಿದ್ದು [ವಿರಾ. ೫೧]. ಅಜ್ಞಾತ ವಾಸದ ಗಡು ಮುಗಿಯಲಿಲ್ಲವೆಂದು ದುರ್ಯೋಧನ ಹರಹಿಡಿದಾಗ ಭೀಷ್ಮ ಆ ವಿಷಯವನ್ನು ಪರಿಷ್ಕರಿಸಿದ್ದು. ಯುದ್ಧಕ್ಕೆ ಸೇನೆಯನ್ನು ಅಣೆಮಾಡಿದ್ದು [ವಿರಾ. ೫೨, ೭೭]. ಅರ್ಜುನನನ್ನು ಗುರುತಿಸಿದ ಭೀಷ್ಮ ಅವನ ಮೇಲೆ ಬೀಳಹೋದದ್ದು. ಅವರಿಬ್ಬರ ಯುದ್ಧ [ವಿರಾ. ೫೫, ೫೭, ೬೨]. ಅರ್ಜುನನಿಂದ ಭೀಷ್ಮ ಸೋತದ್ದು [ವಿರಾ. ೬೩]. ಅದೇ ಸಮಯದಲ್ಲಿ ದುರ್ಯೋಧನ ಹೆದರಿ ಓಡಿಹೋಗುತ್ತಿದ್ದಾಗ ಭೀಷ್ಮ ಅವನನ್ನು ಕಾಪಾಡಿದ್ದು [ವಿರಾ. ೬೭]. ಪಾಂಡವರ ವನವಾಸ ಮತ್ತು ಅಜ್ಞಾತವಾಸದ

ಗಡು ಮುಗಿಯಲಿಲ್ಲವೆಂಬ ವಿಷಯವಾಗಿ ಕರ್ಣನೊಂದಿಗೆ ವಿವಾದ [ಉದ್ಯೋ. ೨೧]. ಕೃಷ್ಣಾಜ್ಞಾನರು ನಾರಾಯಣ ಮತ್ತು ನರರ ಅವತಾರವೆಂಬ ವಿಷಯವನ್ನು ಭೀಷ್ಮ ದುರ್ರೋಧನನಿಗೆ ತಿಳಿಸಿದ್ದು ಭೀಷ್ಮನ ಮಾತನ್ನು ಧೃತರಾಷ್ಟ್ರನೂ ಅಲ್ಲಗೆಳೆದದ್ದು [ಉದ್ಯೋ. ೪೯]. ಭೀಷ್ಮ ಯುದ್ಧಕ್ಕೆ ಸಮ್ಮತಿಸದಿರಲು, ದುರ್ರೋಧನ ಭೀಷ್ಮನಿಲ್ಲದೆಯೇ ತಾನು ಜಯಶಾಲಿಯಾಗುವೆನೆಂದು ಕೊಚ್ಚಿದ್ದು [ಉದ್ಯೋ. ೫೮]. ಭೀಷ್ಮ ಕರ್ಣನನ್ನು ಹೀಯಾಳಿಸಿದ್ದು ಭೀಷ್ಮ ಸಾಯುವವರೆಗೂ ತಾನು ಆಯುಧವನ್ನು ಹಿಡಿಯುವುದಿಲ್ಲವೆಂದು ಕರ್ಣ ಪ್ರತಿಜ್ಞೆಮಾಡಿದ್ದು. ಈ ಮಾತನ್ನು ಕೇಳಿ ಭೀಷ್ಮ ಸಿಟ್ಟುಗೊಂಡು ತಾನು ಪ್ರತಿನಿತ್ಯವೂ ಹತ್ತು ಸಾವಿರ ಮಂದಿ ಯುದ್ಧ ವೀರರನ್ನು ಕೊಲ್ಲುವೆನೆಂದು ಪ್ರತಿಜ್ಞೆಮಾಡಿದ್ದು [ಉದ್ಯೋ. ೬೨]. ಭೀಷ್ಮ ಪಾಂಡವ ಪಕ್ಷ ಸಾತಿಯೆಂದು ದುರ್ರೋಧನ ಆತನನ್ನು ಹಂಗಿಸಿ, ಭೀಷ್ಮನ ಸಹಾಯವಿಲ್ಲದೆಯೇ ಕರ್ಣನ ಸಹಾಯದಿಂದ ತಾನು ಪಾಂಡವರನ್ನು ಗೆಲ್ಲುವೆನೆಂದದ್ದು [ಉದ್ಯೋ. ೬೩]. ಕೃಷ್ಣ ರಾಯಭಾರಿಯಾಗಿ ಬಂದಿದ್ದಾಗ ದುರ್ರೋಧನ ಆತನಿಗೆ ಮನ್ನಣೆಮಾಡಬಾರದೆಂದದ್ದು ಭೀಷ್ಮ ದುರ್ರೋಧನನನ್ನು ಹೀಯಾಳಿಸಿ ಸಭೆಯಿಂದ ಹೊರಬಂದದ್ದು [ಉ. ೮೮]. ಪಾಂಡವರೊಡನೆ ಸಂಧಿಮಾಡಿಕೊಳ್ಳುವಂತೆ ಭೀಷ್ಮ ದುರ್ರೋಧನನಿಗೆ ತಿಳಿಯಹೇಳಿದ್ದು [ಉದ್ಯೋ. ೧೨೬, ೧೨೭]. ದುರ್ರೋಧನ ಭೀಷ್ಮನಿಗೆ ಸೇನಾ ಪತ್ಯದಲ್ಲಿ ಪಟ್ಟಿಗಟ್ಟಿದ್ದು [ಉದ್ಯೋ. ೧೫೬]. ಭೀಷ್ಮ ತನ್ನ ಸಾಮರ್ಥ್ಯವನ್ನು ಬಣ್ಣಿಸಿ ದುರ್ರೋಧನನಿಗೆ ಅಭಯಕೊಟ್ಟದ್ದು [ಉದ್ಯೋ. ೧೬೫]. ಭೀಷ್ಮ ಕರ್ಣನನ್ನು ಅರ್ಧರಧಿಕನನ್ನಾಗಿ ಲೆಕ್ಕಿಸಿದ್ದು. ಭೀಷ್ಮ ಕರ್ಣರ ವಾಗ್ಯುಧ್ಧ. ಭೀಷ್ಮ ಪಾಂಡವರ ಸೈನ್ಯದಲ್ಲಿ ರಥಾತೀರಧರನ್ನು ಲೆಕ್ಕಿಸಿದ್ದು [ಉದ್ಯೋ. ೧೬೮-೧೭೧]. ಶಿಖಂಡಿ ಮೊದಲು ಹೆಂಗಸೆಂಬ ವಿಷಯವನ್ನು ತಿಳುಹಿ, ತಾನು ಅವನ ಸಂಗಡ ಮಾತ್ರ ಯುದ್ಧ ಮಾಡುವುದಿಲ್ಲವೆಂಬುದನ್ನು ಭೀಷ್ಮ ದುರ್ರೋಧನನಿಗೆ ತಿಳಿಸಿದ್ದು [ಉದ್ಯೋ. ೧೭೨]. ಭೀಷ್ಮ ಅಂಬಾ, ಅಂಬಾಲಿಕಾ, ಅಂಬಿಕೆಯರ ಚರಿತ್ರೆಯನ್ನು ವಿವರಿಸಿದ್ದು. ಪರಶುರಾಮ ಭೀಷ್ಮರ ಯುದ್ಧ. ಶಿಖಂಡಿಯ ಚರಿತ್ರೆ [ಉದ್ಯೋ. ೧೭೩-೧೯೩]. ಈತ ತಾಲಧ್ವಜ [ಉದ್ಯೋ. ೧೫೦]. ಭೀಷ್ಮವಧ ಕಥೆ (ಸಂಗ್ರಹ) [ಭೀ. ೧೩]. ದುರ್ರೋಧನ ಭೀಷ್ಮನನ್ನು ಕಾಪಾಡಲು ದುಶ್ಯಾಸನನನ್ನು ಆತನ ಮೈಗಾವಲಿಗೆ ನಿಯಮಿಸಿದ್ದು [ಭೀ. ೧೫]. ಮೊದಲನೆಯ ದಿನ ಭೀಷ್ಮ ವಿರಾಟಪುತ್ರನಾದ ಶ್ರೇತನನ್ನು ಕೊಂದದ್ದು [ಭೀ. ೪೮]. ಎರಡನೆಯ ದಿನ ಭೀಷ್ಮ ವ್ಯೂಹರಚನೆ ಮಾಡಿದ್ದು [ಭೀ. ೫೧]. ಎರಡನೆಯ ದಿನ ಭೀಷ್ಮಾಜ್ಞಾನರ ಯುದ್ಧ [ಭೀ. ೫೨]. ನಾಲ್ಕನೆಯ ದಿನ ಭೀಷ್ಮಾಜ್ಞಾನರ ಯುದ್ಧ [ಭೀ. ೬೦]. ಮೂರನೆಯ ದಿನ ಭೀಷ್ಮ ಅಜ್ಞಾನನನ್ನು ಇದರಿಸಿ ಘೋರನಾಗಿ ಯುದ್ಧ ಮಾಡುತ್ತಿದ್ದಾಗ, ಶ್ರೀ ಕೃಷ್ಣ ತನ್ನ

ಪ್ರತಿಜ್ಞೆಯನ್ನು ಮರೆತು ಚಕ್ರವನ್ನು ಹಿಡಿದು ಭೀಷ್ಮನನ್ನು ಕೊಲ್ಲಹೋದದ್ದು [ಭೀ. ೫೯]. ಐದನೆಯ ದಿನ ಭೀಷ್ಮ ದುರ್ಯೋಧನನಿಗೆ ಕೃಷ್ಣನ ಮಹಿಮೆಯನ್ನು ಬಣ್ಣಿಸಿ, ಕೃಷ್ಣ ಎಲ್ಲಿದ್ದರೆ ಅಲ್ಲಿ ಜಯ “ಯತೋ ಧರ್ಮಸ್ತತಃ ಕೃಷ್ಣಃ ಯತಃ ಕೃಷ್ಣಸ್ತತೋ ಜಯಃ” ಎಂದು ಹೇಳಿ, ಕೃಷ್ಣನನ್ನು ನಾನಾ ಪರಿಯಿಂದ ಹೊಗಳಿ, ಪಾಂಡವರೊಂದಿಗೆ ಸಂಧಿಮಾಡಿಕೊಳ್ಳಹೇಳಿದ್ದು [ಭೀ. ೬೮, ೬೯] ಆರನೆಯ ದಿನದ ರಾತ್ರಿ ದುರ್ಯೋಧನ ಭೀಷ್ಮನಲ್ಲಿ ಮೊರೆಯಿಟ್ಟದ್ದು ಭೀಷ್ಮ ದುರ್ಯೋಧನನನ್ನು ಸಂತೋಷಪಡಿಸಿದ್ದು [ಭೀ. ೮೦, ೮೧]. ಎಂಟನೆಯ ರಾತ್ರಿ ಕರ್ಣ ದುರ್ಯೋಧನನನ್ನು ಕುರಿತು “ಭೀಷ್ಮ ಶಸ್ತ್ರವನ್ನು ಕೆಳಗಿಟ್ಟುಪಕ್ಷದಲ್ಲಿ ನಾನು ಪಾಂಡವರನ್ನು ಅನಾಯಾಸವಾಗಿ ಗೆಲ್ಲುತ್ತೇನೆ” ಎಂದು ಹೇಳಿದ್ದು ಆ ಮಾತಿನಂತೆ ದುರ್ಯೋಧನ ಭೀಷ್ಮನಲ್ಲಿಗೆ ಬಂದು ಕರ್ಣನಿಗೆ ಸೇನಾಧಿಕಾರವನ್ನು ಕೊಟ್ಟುಬಿಡುವಂತೆ ಭೀಷ್ಮನಿಗೆ ಹೇಳಿದ್ದು. ಭೀಷ್ಮ ಅರ್ಜುನನನ್ನು ಗೆಲ್ಲುವುದು ಅಸಾಧ್ಯವೆಂದು ಮುಂತಾಗಿ ಹೇಳಿ, ಮರುದಿನ ಶಿಖಂಡಿಯ ಹೊರತು ದ್ರುಪದ ಮುಂತಾದ ಶೂರರನ್ನು ತಾನು ಕೊಲ್ಲುವುದಾಗಿ ಪ್ರತಿಜ್ಞೆಮಾಡಿದ್ದು [ಭೀ. ೯೭, ೯೮] ಒಂಬತ್ತನೆಯ ದಿನ ಭೀಷ್ಮ ರಣರಂಗದಲ್ಲಿ ವಿಜೃಂಭಿಸಲು, ಕೃಷ್ಣ ಆತನನ್ನು ಕೊಲ್ಲುವುದಕ್ಕಾಗಿ ರಥದಿಂದ ಇಳಿದು ಓಡಿಹೋದದ್ದು [ಭೀ. ೧೦೬]. ಅದೇ ರಾತ್ರಿಯಲ್ಲಿ ಯುಧಿಷ್ಠಿರ ಕೃಷ್ಣನೊಂದಿಗೆ ಯೋಚಿಸಿ, ಭೀಷ್ಮನ ಬಳಸಾರಿ, ಆತನ ವಧೆಗೆ ಉಪಾಯವೇನೆಂದು ಬೇಡಿದ್ದು. ಭೀಷ್ಮ ಶಿಖಂಡಿಯ ವೃತ್ತಾಂತವನ್ನು ತಿಳುಹಿದ್ದು [ಭೀ. ೧೦೭]. ಭೀಷ್ಮನೊಂದಿಗೆ ಶಿಖಂಡಿಯ ಯುದ್ಧಸನ್ನಾಹ, ಶಿಖಂಡಿಯ ಪ್ರತಾಪವರ್ಣನೆ, ಭೀಷ್ಮ ದುರ್ಯೋಧನರ ಸಂವಾದ, ಭೀಷ್ಮ ಪರಾಕ್ರಮವರ್ಣನೆ [ಭೀ. ೧೦೮, ೧೦೯, ೧೧೦] ಭೀಷ್ಮ ಯುದ್ಧ ಮಾಡಲೊಲ್ಲದೆ ಯುಧಿಷ್ಠಿರನಿಗೆ ತನ್ನನ್ನು ಕೊಲ್ಲುವಂತೆ ಸೂಚಿಸಿದ್ದು [ಭೀ. ೧೧೧] ಭೀಷ್ಮ ಶಸ್ತ್ರತ್ಯಾಗಮಾಡಿ ನೆಲದಮೇಲೆ ಬಿದ್ದದ್ದು [ಭೀ. ೧೧೨] ರಣರಂಗದಲ್ಲಿದ್ದ ಅರಸರೆಲ್ಲರೂ ಕುರು ಪಾಂಡವರೊಡಗೂಡಿ ಭೀಷ್ಮನಲ್ಲಿಗೆ ಬಂದು ಆತನ ಅಡಿದಾವರೆಗಳಿಗೆ ನಮಸ್ಕರಿಸಿದ್ದು. ಅರ್ಜುನ ಭೀಷ್ಮನಿಗೆ ಅಂಬಿನ ಹಾಸುಗೆ, ದಿಂಬುಗಳನ್ನು ಕಲ್ಪಿಸಿದ್ದು [ಭೀ. ೧೨೦]. ನೀರಡಿಕೆಯಿಂದ ಬಳಲಿದ್ದ ಭೀಷ್ಮ ಪಾನೀಯವನ್ನು ಬೇಡಿದ್ದು. ಮಿಕ್ಕ ಅರಸರು ತಂದುಕೊಟ್ಟ ಜಲವನ್ನು ಅಲ್ಲ ಗಳೆದು ಭೀಷ್ಮ ಅರ್ಜುನನನ್ನು ಬೇಡಿದ್ದು. ಅರ್ಜುನ ಪರ್ಜನ್ಯಾಸ್ತ್ರದಿಂದ ಭೂಮಿಯನ್ನು ಭೇದಿಸಿ, ಪಾತಾಳಗಂಗೆಯಿಂದ ಭೀಷ್ಮನ ದಾಹವನ್ನು ಶಾಂತಿಗೊಳಿಸಿದ್ದು. ಭೀಷ್ಮ ದುರ್ಯೋಧನನಿಗೆ ಅರ್ಜುನನ ಪರಾಕ್ರಮವನ್ನು ಬಣ್ಣಿಸಿ, ಅವನೊಡನೆ ಸಂಧಿಮಾಡಿಕೊಳ್ಳಹೇಳಿದ್ದು [ಭೀ. ೧೨೧]. ಅಂದಿನ ರಾತ್ರಿ ಎಲ್ಲರೂ ಹೊರಟುಹೋದ ಬಳಿಕ, ಕರ್ಣ ರಹಸ್ಯವಾಗಿ ಭೀಷ್ಮನಲ್ಲಿಗೆ ಹೋಗಿ ನಮಸ್ಕರಿಸಿ,

ತನ್ನ ದುಡುಕತನವನ್ನು ಮನ್ನಿಸಬೇಡಿದ್ದು. ಭೀಷ್ಮ ಕರ್ಣನಿಗೆ ಅವ ಕುಂತಿಯ ಮಗನೆಂಬುದನ್ನು ತಿಳುಹಿ ಪಾಂಡವರೊಂದಿಗೆ ಸೇರಹೇಳಿದ್ದು. ಕರ್ಣ ಯುಕ್ತಿಯಿಂದ ತಪ್ಪಿಸಿಕೊಂಡು ಭೀಷ್ಮನನ್ನು ಕ್ಷಮೆ ಬೇಡಿ ಶಿಬಿರಕ್ಕೆ ಬಂದದ್ದು [ಭೀ. ೧೨೨]. ಗಾಂಧಾರಿ ಅಂಬಿನ ಹಾಸುಗೆಯಲ್ಲಿ ಪವಡಿಸಿದ್ದ ಭೀಷ್ಮನನ್ನು ಕಂಡು, ಮನಮರುಗಿ ಕೃಷ್ಣನಿಗೆ ತೋರಿದ್ದು [ಸ್ತ್ರೀ. ೨೩]. ಧರ್ಮರಹಸ್ಯಗಳನ್ನು ಕೇಳಿ ತಿಳಿಯುವುದಕ್ಕಾಗಿ ಕೃಷ್ಣ ಯುಧಿಷ್ಠಿರನನ್ನು ಭೀಷ್ಮನ ಬಳಿಗೆ ಹೋಗಹೇಳಿದ್ದು. ಯುಧಿಷ್ಠಿರನ ಪ್ರಾರ್ಥನಾನುಸಾರ ಕೃಷ್ಣ ಪಾಂಡವರ ಸಂಗಡ ಭೀಷ್ಮನಲ್ಲಿಗೆ ಬಂದದ್ದು. ಭೀಷ್ಮ ಕೃಷ್ಣನನ್ನು ಹೊಗಳಿದ್ದು (ಈ ಸೂತ್ರವನ್ನೇ ಭೀಷ್ಮನವರಾಜವೆನ್ನುತ್ತಾರೆ) [ಶಾಂತಿ ೪೫, ೪೬ ಭಾಗ. ೧-೯]. ಶ್ರೀ ಕೃಷ್ಣ ಯುಧಿಷ್ಠಿರನಿಗೆ ಧರ್ಮೋಪದೇಶಮಾಡುವಂತೆ ಭೀಷ್ಮನಿಗೆ ಹೇಳಿದ್ದು. ಭೀಷ್ಮ ಕೃಷ್ಣನನ್ನು ತನಗೆ ಶ್ರೀಯಸ್ಸು ಉಂಟಾಗುವಂತೆ ಬೇಡಿದ್ದು. ಅದನ್ನು ಕೃಷ್ಣ ಅನುಮೋದಿಸಿದ್ದು [ಶಾಂತಿ. ೪೯-೫೦]. ತನ್ನ ದೇಹವೆಲ್ಲವೂ ಅಂಬುಗಳಿಂದ ಗಾಯಗೊಂಡಿರುವ ಕಾರಣ ಧರ್ಮವನ್ನು ಉಪದೇಶಿಸಲು ತಾನು ಅಶಕ್ತನೆಂಬುದಾಗಿ ಭೀಷ್ಮ ಹೇಳಿದ್ದು. ಕೃಷ್ಣ ಭೀಷ್ಮನಿಗೆ ಶರೀರ ಪಾಟವವನ್ನು ಅನುಗ್ರಹಿಸಿದ್ದು ಆ ದಿನ ಸಂಜೆಗೆ ಎಲ್ಲರೂ ತಮ್ಮ ತಮ್ಮ ಬಿಡಾರಕ್ಕೆ ಹೋಗಿ, ಮರುದಿನ ಬೆಳಗಾಗುತ್ತಲೇ ಭೀಷ್ಮನಲ್ಲಿಗೆ ಬಂದದ್ದು. ಕೃಷ್ಣ ಧರ್ಮಪ್ರವಚನಕ್ಕಾಗಿ ಭೀಷ್ಮನನ್ನು ಪ್ರೇರಿಸಿದ್ದು [ಶಾಂತಿ ೫೧-೫೩] ಭೀಷ್ಮ ಯುಧಿಷ್ಠಿರನನ್ನು ಪ್ರಶ್ನೆಮಾಡಹೇಳಿದ್ದು [ಶಾಂತಿ ೫೪] ಭೀಷ್ಮ ಯುಧಿಷ್ಠಿರನಿಗೆ ವರ್ಣ, ಆಶ್ರಮ, ರಾಜ, ಮಂತ್ರಿ, ರಾಜನೀತಿ, ಅಪದ್ಧರ್ಮ, ಮೋಕ್ಷಧರ್ಮ ಮುಂತಾದ ಅನೇಕಾನೇಕ ಧರ್ಮರಹಸ್ಯಗಳನ್ನು ಬೋಧಿಸಿದ್ದು [ಶಾಂತಿ ೫೫-೩೭೫]. ಯುಧಿಷ್ಠಿರ ಶಮಾದಿಗಳ ಸ್ವರೂಪವನ್ನು ವಿವರಿಸಕೇಳಿದ್ದು ಭೀಷ್ಮಾದಿಗಳ ಕೊಲಿಗೆ ತಾನೇ ಕಾರಣವೆಂಬ ಬುದ್ಧಿಯಿಂದ ಅನುಗಾಲವೂ ತನ್ನನ್ನು ತಾನೇ ಹಳೆಯುತ್ತ, ಮರುಗುತ್ತಿದ್ದ ಯುಧಿಷ್ಠಿರನನ್ನು ಕುರಿತು ಭೀಷ್ಮ “ಜೀವ ಸ್ವತಂತ್ರನಲ್ಲ. ಕರ್ಮ ಜೀವನನ್ನು ಬಂಧಿಸುತ್ತದೆ” ಎಂದು ಹೇಳಿ ಅದಕ್ಕೆ ದೃಷ್ಟಾಂತರೂಪವಾಗಿ ಅನೇಕವಾಗಿ ಉಪಕಥೆಗಳನ್ನು ವಿವರಿಸಿ ಅನೇಕ ಮಹಿಮೆಗಳನ್ನು ತಿಳಿಸಿದ್ದು [ಅನು. ೧-೨೭೧]. ಯುಧಿಷ್ಠಿರನಿಗೆ ಸಕಲ ಧರ್ಮಗಳನ್ನೂ ವಿವರಿಸಿದ ತರುವಾಯ, ಭೀಷ್ಮ ತನಗೆ ಅವ ಸಾನಕಾಲ ಸಮಾಪಿಸಿತೆಂದು ತಿಳಿದು, ಭಗವಂತನನ್ನು ಸ್ಮರಿಸುತ್ತ ಮೌನದಿಂದ ಇದ್ದದ್ದು. ಅದನ್ನು ಕಂಡು ದ್ವೈಪಾಯನ ಮುನಿ ಯುಧಿಷ್ಠಿರಾದಿಗಳನ್ನು ಹಸ್ತಿನಾವತಿಗೆ ಕಳುಹಿದ್ದು. ಕೃಷ್ಣನ ಸಂಗಡ ಎಲ್ಲರೂ ಹಸ್ತಿನಾವತಿಗೆ ಹೋದದ್ದು [ಅನು. ೨೭೨. ಭಾಗ. ೧-೯]. ಯುಧಿಷ್ಠಿರ ಭೀಷ್ಮನ ಅಂತ್ಯಸಂಸ್ಕಾರಕ್ಕೆ ಬೇಕಾದ ಸಲಕರಣೆಗಳನ್ನು ಒದಗಿಸಿಕೊಂಡು, ಕೃಷ್ಣ, ಧೃತರಾಷ್ಟ್ರಾದಿಗಳ ಸಂಗಡ ಭೀಷ್ಮನಲ್ಲಿಗೆ ಬಂದದ್ದು.

ಭೀಷ್ಮ ಕೃಷ್ಣ ಧೃತರಾಷ್ಟ್ರಾದಿಗಳಿಂದ ಅನುಮತಿಯನ್ನು ಪಡೆದು, ಯೋಗಬಲದಿಂದ ಬ್ರಹ್ಮರಂಧ್ರವನ್ನು ಭೇದಿಸಿ ಅಖಂಡತೇಜಸ್ಸಿನಲ್ಲಿ ಐಕ್ಯವನ್ನು ಪಡೆದು ಕ್ಷಣಕಾಲದಲ್ಲಿ ಕಣ್ಮರೆಯಾದದ್ದು ಬಳಿಕ ಧೃತರಾಷ್ಟ್ರ ಯುಧಿಷ್ಠಿರಾದಿಗಳು ರಾಜವೈಭವದಿಂದ ಭೀಷ್ಮನ ದೇಹವನ್ನು ಸಂಸ್ಕಾರಮಾಡಿದ್ದು. ಯುಧಿಷ್ಠಿರಾದಿಗಳು ಗಂಗೆಯಲ್ಲಿ ಮುಳುಗಿ ಭೀಷ್ಮನಿಗೆ ತರ್ಪಣ ಕೊಟ್ಟು ದಡಕ್ಕೆ ಬರುವಷ್ಟರಲ್ಲಿ ಗಂಗೆ ನದಿಯಿಂದ ದಿವ್ಯರೂಪವನ್ನು ಧರಿಸಿ ಬಂದು ಭೀಷ್ಮನ ಮರಣಕ್ಕಾಗಿ ದುಃಖಿಸಿದ್ದು, ಅಂತು ಪ್ರಲಾಪಿಸುತ್ತಿದ್ದ ಗಂಗೆಯನ್ನು ಕೃಷ್ಣನೇ ಮೊದಲಾದವರು ಉಚಿತರೀತಿಯಿಂದ ಸಂತಪಿಸಿದ್ದು [ಅನು. ೨೭೩, ೨೭೪]. ಭೀಷ್ಮನ ಮರಣದಿಂದ ದುಃಖಿಸುತ್ತಿದ್ದ ಯುಧಿಷ್ಠಿರನನ್ನು ಧೃತರಾಷ್ಟ್ರಾದಿಗಳು ಸಮಾಧಾನಪಡಿಸಿದ್ದು ಮುಂತಾಗಿ [ಅಶ್ವ. ೧-೨] ಭೀಷ್ಮ ತನ್ನ ತಂದೆಯಿಂದ ಸ್ವೇಚ್ಛಾಮರಣರೂಪವಾದ ವರವನ್ನು ಪಡೆದಿದ್ದನಾಗಿ ಉತ್ತರಾಯಣ ಬರುವವರೆಗೂ ಕಾದಿದ್ದು, ಉತ್ತರಾಯಣ ಬಂದ ಬಳಿಕ ದೇಹ ತ್ಯಾಗಮಾಡಿದ.

**ಭೀಷ್ಮಕ** —ವಿದರ್ಭ ದೇಶದ ಅರಸು. ರುಕ್ಮಿಣಿ ಈತನ ಮಗಳು [ಭಾರ.-ಸ. ೪, ೩೨]. ಇವನಿಗೆ ಹಿರಣ್ಯರೋಮನೆಂಬುದು ನಾಮಾಂತರ [ಉದ್ಯೋ ೧೫೮]. ಇವನಿಗೆ ರುಕ್ಮಿ, ರುಕ್ಮರಥ, ರುಕ್ಮಬಾಹು, ರುಕ್ಮಕೇಶ, ರುಕ್ಮಮಾಲಿಯೆಂಬುದಾಗಿ ಐವರು ಪುತ್ರರಿದ್ದರು [ಭಾಗ-೧೦, ೫೨]

**ಭುಮನ್ಯು.**—(1) ಚಂದ್ರ ವಂಶದ ಅವಿಕ್ಷಿತನ ಸಂತತಿಯಲ್ಲಿ ಜನಿಸಿದ ಜನನೇ ಜಯನೆಂಬ ಅರಸನ ಮಗನಾದ ಧೃತರಾಷ್ಟ್ರನೆಂಬ ರಾಜನ ಮಗ [ಅದಿ ೧೦೧].

(11) ಒಬ್ಬ ಅರಸು. ಶಕುಂತಲೆಯ ಮಗನಾದ ಭರತ ಚಕ್ರವರ್ತಿಯ ಮಗ. ಈತ ಸುವರ್ಣೆಯೆಂಬವಳನ್ನು ಮದುವೆಯಾಗಿ ಸುಹೋತ್ರನೆಂಬ ಮಗನನ್ನು ಪಡೆದ [ಭಾರ.-ಅದಿ. ೬೩]. ಸುವರ್ಣೆಗೆ ಪುಷ್ಪರಿಣಿಯೆಂಬುದು ನಾಮಾಂತರ [ಅದಿ. ೧೦೧]. ಈತನಿಗೆ ದಿವಿರಥ, ಸುಹೋತ್ರ, ಸುಹೋತಾ, ಸುಹವಿ, ಸುಯಜು, ಋಚೀಕನೆಂಬುದಾಗಿ ಆರು ಮಂದಿ ಪುತ್ರರು [ಭಾರ.-ಅದಿ. ೧೦೧]. ಈ ಭುಮನ್ಯು ಭರದ್ವಾಜ ಮಹರ್ಷಿಯ ರೂಪಾಂತರ. ಈತನಿಗೆ ವಿತಥನೆಂಬುದು ನಾಮಾಂತರ. ನೋಡು—ಭರದ್ವಾಜ, ಭರತ [ಭಾಗ.-೯-೨೦].

**ಭೂಗೋಲವರ್ಣನ.**—[ಭಾರ.-ಭೀ ೫-೯. ಭಾಗ.-೫-೧೬-೨೦. ಬೃಹನ್ನಾರ.-೩. ಪದ್ಮ-೧-೩-೯. ವಾಯು.-೩೪-೫೦. ವಿಷ್ಣು.-೨-೨-೨. ಮತ್ಸ್ಯ.-೧೨೧. ಕೂರ್ಮ. ೧, ೪೪-೪೯. ಮಾರ್ಕಂ.-೪೯, ೫೭. ವರಾಹ. ೭೪-೮೯. ಬ್ರಹ್ಮ-೧೮-೨೭. ದೇ. ಭಾ.-೮, ೪-೧೩. ಲಿಂಗ.-೪೬. ಗರು. ೫೪-೫೭. ಶಿವ.-ಉಮಾ. ೧೭-೧೮].



**ಭೂತಸೃಷ್ಟಿ, ಅವುಗಳ ಗುಣ ಮುಂತಾದ್ದು.**—[ವನ. ೨೧೫. ಭೀ. ೫ ಶಾಂ. ೧೯೨, ೨೫೮, ೨೬೧, ೩೧೫. ಅನು ೩೯, ೨೪೫ ಭಾಗ.-೩-೨೬. ವಿಷ್ಣು -೧-೨, ೩. ಮತ್ಸ್ಯ.-೨-೭].

**ಭೂಮಿ.**—ಪಂಚಭೂತಗಳಲ್ಲಿ ಮೊದಲನೆಯದು, ಮತ್ತು ಅದರ ಅಭಿಮಾನಿ ದೇವತೆ. ಭೂಮಿ ಭಾರವನ್ನು ಹೊರಲಾರದೆ ಬ್ರಹ್ಮನನ್ನು ಮರೆಹೊಕ್ಕಿದ್ದು [ಭಾರ.-೮ ೬೫] ವಿಷ್ಣು ಭೂಮಿಯನ್ನು ಉದ್ಧರಿಸಿದ್ದು [ವಿಷ್ಣು -೧-೪ ಭಾಗ -೩-೧೩. ವಾಯು -೬. ಪದ್ಮ -೬-೨೬೪. ಲಿಂಗ.-೯೪. ಮತ್ಸ್ಯ.-೨೪೭, ೨೪೮. ಶಿವ.-ಯುದ್ಧ ಖಂ ೫೧ ಭಾರ.-ಸಭಾ. ೪೫. ವನ. ೧೪೪, ೨೭೩. ಶಾಂತಿ. ೨೦೮].

**ಭೂದಾನ ಫಲ.**—[ಅಶ್ವ.-೧೦೨. ಅನು. ೯೭, ೨೩೫]. ಭೂಮಿಯ ಗುಣಗಳು [ವನ ೨೧೫. ಭೀ ೪. ಶಾಂತಿ. ೨೬೧].

**ಭೂಮಿಜ್ಞಾಯ** —ವಿರಾಟ ಪುತ್ರನಾದ ಉತ್ತರನ ನಾಮಾಂತರ. ನೋಡು—ಉತ್ತರ [ವಿರಾ. ೩೭].

**ಭೂರಿ** —ಚಂದ್ರ ವಂಶದ ಸೋಮದತ್ತನೆಂಬ ಅರಸನ ಮಗ. ಇವನಿಗೆ ಭೂರಿ ಶ್ರವ, ಶಲ ಎಂಬುದಾಗಿ ಇಬ್ಬರು ಒಡಹುಟ್ಟಿದವರು [ಭಾರ.-ಆದಿ ೨೦೧ ಭಾಗ.-೯-೨೨] ನೋಡು—ಶಲ. ಭೂರಿ ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ, ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಸಾತ್ಯಕಿಯಿಂದ ಮಡಿದ [ದ್ರೋ. ೧೬೭]

**ಭೂರಿಶ್ರವ.**—ಚಂದ್ರ ವಂಶದ ಸೋಮದತ್ತನ ಮಗ. ನೋಡು—ಭೂರಿ [ಆದಿ. ೨೦೧]. ಇವ ದುರ್ಯೋಧನನ ಪರವಾಗಿ ಹೋರಾಡಿದವ ರಥಯೂಧಯೂಧಸ ಭಾರ -ಉ. ೧೬೫]. ಇವನಿಗೆ ಶಲ, ಭೂರಿಯೆಂಬ ಇಬ್ಬರು ಒಡಹುಟ್ಟಿದವರು. ನಾಲ್ಕನೆಯ ದಿನದ ಯುದ್ಧದಲ್ಲಿ ಸಾತ್ಯಕಿಯೊಂದಿಗೆ ಘೋರವಾಗಿ ಯುದ್ಧಮಾಡಿದ ಭಾರ -ಭೀ.-೬೩]. ಐದನೆಯ ದಿನದ ಯುದ್ಧದಲ್ಲಿ ಇವನ ಹತ್ತು ಮಂದಿ ಮಕ್ಕಳನ್ನೂ ಸಾತ್ಯಕಿ ಕೊಂದ [ಭೀಷ್ಮ ೭೪] ಹದಿನಾಲ್ಕನೆಯ ದಿನದ ಹಗಲು ಯುದ್ಧದಲ್ಲಿ ವ ಸಾತ್ಯಕಿಯೊಂದಿಗೆ ಯುದ್ಧಮಾಡುತ್ತಿದ್ದಾಗ ಸಾತ್ಯಕಿಯ ಕೊರಳನ್ನು ಕಡಿದು ಬಿಡುವುದಕ್ಕಾಗಿ ಖಡ್ಗವನ್ನು ಎತ್ತಿರಲಾಗಿ, ಅರ್ಜುನ ಇವನ ತೋಳನ್ನು ಕಡಿದ. ಕುಮಾರ ಭೂರಿಶ್ರವ ಪ್ರಾಯೋಪವೇಶಮಾಡಿ ಕುಳಿತಿದ್ದಾಗ ಸಾತ್ಯಕಿ ಇವನ ರುಂಡವನ್ನು ಉರುಳಿಸಿದ [ದ್ರೋ. ೧೪೨, ೧೪೩] ಗಾಂಧಾರಿ ಇವನ ಶವವನ್ನು ವರ್ಣಿಸಿದ್ದು [ಸ್ತ್ರೀ. ೨೪].

**ಭೂಲಿಂಗ ಶತಕುನಿ.**—ಒಂದು ಹಕ್ಕಿ. ಇದಕ್ಕೆ ಕುಲಿಂಗನೆಂಬುದು ನಾಮಾಂತರ. ಸಾಹಸವನ್ನು ಮಾಡಬೇಡ ” ಎಂದು ಯಾವಾಗಲೂ ಹೇಳುತ್ತಿರುವುದು ಇದರ

ಸ್ವಭಾವ. ತಾನು ಮಾತ್ರ ಸಿಂಹದ ಹೆಲ್ಲು ಸಂದಿನಲ್ಲಿ ಸಿಕ್ಕಿಕೊಂಡಿರುವ ಮಾಂಸವನ್ನೇ ತಿನ್ನುತ್ತದೆ. ಮನುಷ್ಯರು ಹೆರರಿಗೆ ಉಪದೇಶಮಾಡುವುದರಲ್ಲಿ ನಿಪುಣರೇ ಹೊರತು, ತಾವು ಆಚರಿಸುವುದಿಲ್ಲವೆಂಬುದಕ್ಕೆ ದೃಷ್ಟಾಂತವಾಗಿ ಈ ಕಥೆ ವರ್ಣಿತವಾಗಿದೆ [ಸಭಾ.-೬೭].

**ಭೂಲೋಕ ವರ್ಣನ.**—[ಲಿಂಗ.-೫೩]. ನೋಡು—ಭೂಗೋಳ ವರ್ಣನ.

**ಭೃಗು.**—ಒಬ್ಬ ಬ್ರಹ್ಮರ್ಷಿ. ಬ್ರಹ್ಮನ ಹೃದಯದಿಂದ ಜನಿಸಿದವ ಈತ ಸ್ವಾಯಂಭುವ ಮನ್ವಂತರದವ. ಈತನ ಮಗ ಕವಿ. ಮತ್ತೊಬ್ಬ ಮಗ ಚೈವನ ಮುನಿ [ಆದಿ. ೬೭]. ಈತನಿಗೆ ಖ್ಯಾತಿಯೆಂಬವಳು ಹೆಂಡತಿ. ಈಕೆಯಲ್ಲಿ ಲಕ್ಷ್ಮಿ ಆವತರಿಸಿದ ಕಾರಣ ಲಕ್ಷ್ಮಿಗೆ ಭಾಗ-ವಿಯೆಂದು ಹೆಸರು ಧಾತ, ವಿಧಾತ ರೆಂಬವರು ಮತ್ತಿಬ್ಬರು ಗಂಡುಮಕ್ಕಳೂ ಈತನಿಗೆ ಇದ್ದರು [ಆದಿ. ೬೭ ಭಾಗ.-೪-೧. ವಿಷ್ಣು ೧-೧೦ ಮತ್ಸ್ಯ.-೨೫೨]. ಶುಕ್ರಾಚಾರ್ಯ ಈತನಿಂದ ಜನಿಸಿದವ ವಿಷ್ಣು ಇವನ ಜನನಿಯಾದ ಖ್ಯಾತಿಯನ್ನು ಕೊಂಡು ಭೂಮಿಯಲ್ಲಿ ಜನಿಸುವ ಹಾಗೆ ಶಾಪ ಹೊಂದಿದ್ದು [ದೇ.ಭಾಗ.-೪-೧೧] ಮರಳಿ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ವರುಣನ ಯಜ್ಞಕುಂಡದಲ್ಲಿ ಜನಿಸಿದ. ಈ ಕಾರಣದಿಂದಲೇ ಭೃಗು ವಿಗೆ ವಾರುಣಿಯೆಂದು ಹೆಸರು [ಭಾರ.-ಆದಿ. ೫. ಅನು ೧೩೨] ಈತನ ಹೆಂಡತಿಯ ಹೆಸರು ಪುಲೋಮಿ [ಭಾರ.-ಆ ೫, ೬]. ಈತನಿಗೆ ಪುಲೋಮಿಯಲ್ಲಿ ಚೈವನ, ವಜ್ರ ಶೀರ್ಷ, ಶುಚಿ, ಔರ್ವ, ಶುಕ್ರ, ವರೇಣ್ಯ, ಸವನರೆಂಬ ಏಳು ಮಂದಿ ಪುತ್ರರು ಜನಿಸಿದರು. ವರೇಣ್ಯನಿಗೆ ವಿಭುವೆಂಬ ನಾಮಾಂತರವೂ ಇದೆ [ಭಾರ.-ಅನು. ೧೩೨]. ಅಗ್ನಿ ಸರ್ವಭಕ್ಷಕನಾಗುವಂತೆ ಭೃಗು ಶಾಪಕೊಟ್ಟದ್ದು [ಭಾರ.-ಆ. ೬. ಶಲ್ಯ ೪೮]. ಭೃಗು ಭರದ್ವಾಜ ಮುನಿಗೆ ಸೃಷ್ಟಿವಿವರಣೆಯನ್ನು ತಿಳಿಸಿದ್ದು [ಶಾಂತಿ. ೧೮೦]. ಪುಷ್ಕರವನ್ನು ತಾನು ಕದಿಯಲ್ಲಿಲ್ಲವೆಂಬುದಾಗಿ ಭೃಗು ಅಣೆಯಿಟ್ಟುಕೊಂಡದ್ದು [ಭಾರ.-ಅನು. ೧೪೩]. ಇಂದ್ರಪದವಿಯಿಂದ ನಹುಷನನ್ನು ಕೆಡಹಿದ ವಿಷಯವಾಗಿ ಅಗಸ್ತ್ಯನೊಡನೆ ಸಂವಾದಮಾಡಿದ್ದು [ಅನು. ೧೫೬] ಭೃಗು ವಂಶವರ್ಣನ [ಭಾರ.-ಆದಿ. ೫] ಕಾರ್ತವೀರ್ಯನ ಸಂತತಿಯವರು ಭೃಗು ವಂಶದವರನ್ನು ಕೊಂದದ್ದು [ಭಾರ.-ಆದಿ. ೧೯೪].

**ಭೃಗುಕಚ್ಚ.**—ಭೃಗು ಮಹರ್ಷಿ ತಪಸ್ಸುಮಾಡುತ್ತಿದ್ದ ಪ್ರದೇಶದಲ್ಲಿರುವ ಮಡು. ಇದು ನರ್ಮದೆ ಸಮುದ್ರಕ್ಕೆ ಸೇರುವ ಸ್ಥಳದಲ್ಲಿ ಬ್ರೋಚ್ ಎಂದು ಪ್ರಸಿದ್ಧವಾಗಿದೆ [ಭಾರ.-ಸ. ೩೨].

**ಭೈರವ.**—ಶಿವನ ರೂಪಾಂತರ [ಶಿವ.-ಶತರುದ್ರ. ೯].

**ಭೋಗವತೀ.**—(i) ಜ್ಞಾನಸಂಪನ್ನೆಯಾದ ತಾಪಸಿ. ಈಕೆ ನಿಬಂಧನನೆಂಬ ತನ್ನ ಮಗನ ಸಂಗಡ ಅಧ್ಯಾತ್ಮವಿಚಾರವಾಗಿ ಚರ್ಚೆಮಾಡಿದವಳು [ಭಾರ.-ಶಾಂ. ೨೦೫].

(ii) ಪಾತಾಳಲೋಕದಲ್ಲಿನ ಒಂದು ಸುಂದರವಾದ ಪಟ್ಟಣ. ಇದು ಸರ್ಪಗಳ ರಾಜಧಾನಿ [ಭಾರ.-ಉ. ೧೦೩].

**ಭೋಜ.**—ಭೋಜ ದೇಶದ ಅರಸನಾದ ಕೃತವರ್ಮನಿಗೆ ಈ ಹೆಸರು ರೂಢಿಯಲ್ಲಿದೆ [ಭಾರ.-ಅದಿ. ೨೦೧. ದ್ರೋ. ೧೧೪, ೧೧೬].

**ಭೋಜಕಟಕ.**—ಒಂದು ಪಟ್ಟಣ. ವಿದರ್ಭ ದೇಶಾಧಿಪನಾದ ಭೀಷ್ಮಕ ರಾಜನ ಮಗನೂ ರುಕ್ಮಿಣಿಯ ಸಹೋದರನೂ ಆಗಿದ್ದ ರುಕ್ಮಿ ಇಲ್ಲಿ ವಾಸಮಾಡುತ್ತಿದ್ದ. ಇದು ಬೀರಾನಲ್ಲಿ ಪೂರ್ಣಾ ನದಿಯ ದಡದ ಮೇಲೆ ಎಲ್ಲಿಚ್‌ಪುರ್ ಎಂದು ಪ್ರಖ್ಯಾತಿ ಗೊಂಡಿದೆ [ಸಭಾ ೩೨]

**ಭೋಜಾ** —ಸೌವೀರ ದೇಶದ ರಾಜನ ಮಗಳು. ಯದು ವಂಶದ ಸಾತ್ಯಕಿಯ ಹೆಂಡತಿ. ಇವಳಿಗೆ ಹತ್ತು ಮಂದಿ ಪುತ್ರರು. ನೋಡು—ಸಾತ್ಯಕಿ [ಭಾರ.-ದ್ರೋ. ೧೦]. ಇವಳಿಗೆ ಸರಸ್ವತಿಯೆಂಬುದು ನಾಮಾಂತರ [ಭಾರ.-ಮೌ ೮]

**ಭೌಮ.**—ಅಂಗಾರಕ ಗ್ರಹದ ನಾಮಾಂತರ. ಸತೀದೇವಿಯ ವಿಯೋಗದಿಂದ ಸಂತಪ್ತನಾದ ಶಿವ ನಿರ್ವಿಕಲ್ಪಸಮಾಧಿಯಲ್ಲಿದ್ದು ಬಹಿರ್ಮುಖನಾದಾಗ ಆತನ ಹಣೆಯಿಂದ ಬೆವರು ನೀರಿನ ಒಂದು ಹನಿ ನೆಲದಮೇಲೆ ಬಿದ್ದು ಕೆಂಪುಬಣ್ಣದ ಗಂಡು ಶಿಶುರೂಪವನ್ನು ತಾಳಿ ಅಳತೊಡಗಿತು. ಆಗ ಭೂದೇವಿ ಶಿವನ ಹೆದರಿಕೆಯಿಂದ ಒಡನೆಯೇ ದಿವ್ಯ ಸ್ತ್ರೀರೂಪವನ್ನು ತಳೆದು ಆ ಮಗುವನ್ನು ಎತ್ತಿಕೊಂಡು ಹಾಲುಕೊಟ್ಟು ಮುದ್ದಾಡಿದಳು. ಶಿವ ಇದನ್ನು ಕಂಡು ಮನಸ್ಸಿನಲ್ಲಿಯೇ ನಗುತ್ತ ಭೂಮಿಯನ್ನು ಕುರಿತು “ಇವನನ್ನು ನೀನು ಅಕ್ಕರೆಯಿಂದ ಕಾಪಾಡು. ಇವನು ಹಾತೇಜಸ್ವಿಯಾಗಿ ನಿನ್ನ ಹೆಸರಿನಿಂದಲೇ ಲೋಕದಲ್ಲಿ ಪ್ರಖ್ಯಾತವಡೆಯುತ್ತಾನೆ” ಎಂದ. ಒಡನೆಯೇ ಭೂಮಿ ಆ ಮಗುವನ್ನು ಎತ್ತಿಕೊಂಡು ತನ್ನ ಸ್ಥಾನಕ್ಕೆ ತೆರಳಿದಳು. ಆ ಬಾಲಕ ಕ್ರಮವಾಗಿ ವೃದ್ಧಿಹೊಂದಿ, ತರುಣನಾದಾಗ ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ಗ್ರಹಮಂಡಲದಲ್ಲಿ ಸ್ಥಾನವನ್ನು ಹೊಂದಿದ. ಈ ಕಾರಣ ದಿಂದಲೇ ಅಂಗಾರಕನಿಗೆ ಕುಜ, ಲೋಹಿತಾಂಗ, ಭೌಮ, ಮಹೀಸುತ ಮುಂತಾದ ಹೆಸರುಗಳು ಬಂದುವು [ಶಿವ.-ಪಾರ್ವ. ೫೦. ೧೦].

**ಭೌಮನ.**—ದೇವತೆಗಳ ಬಡಗಿಯಾದ ವಿಶ್ವಕರ್ಮನ ನಾಮಾಂತರ. ಇವ ದೇವಲೋಕದಲ್ಲಿ ಅಮೃತವನ್ನು ಕಾಪಾಡುತ್ತಿದ್ದನು [ಭಾರ.-ಅದಿ. ೩೨].

## ಮ

**ಮಗಧ** — ಭಾರತ ವರ್ಷದ ಒಂದು ದೇಶ. ಈಗಣ ಬಿಹಾರ ಸಂಸ್ಥಾನಕ್ಕೆ ಈ ಹೆಸರು ಸಲ್ಲುತ್ತದೆ. ಸಿಂಧೂ ನದಿಯ ಪೂರ್ವಕ್ಕೆ ಇದೆ. ರಾಜಗಿರಿಯೆಂಬುದು ಇದಕ್ಕೆ ಪುರಾತನ ಕಾಲದ ರಾಜಧಾನಿ [ಭೀ. ೯] ವೈಹಾರ, ವಾರಾಹ, ವೃಷಭ, ಮುಷಿಗಿರಿ ಅಥವಾ ಮುಷಭಕೂಟ, ಚೈತ್ಯಕ ಎಂಬ ಐದು ಪರ್ವತಗಳು ಈ ದೇಶದಲ್ಲಿವೆ [ಸಭಾ. ೨೧] ರಾಮಾಯಣ ಕಾಲದಲ್ಲಿ ದಶರಥನ ಮಾವನೂ ಸುಮಿತ್ರೆಯ ತಂದೆಯೂ ಆಗಿದ್ದ ಶೂರಸೇನನೆಂಬ ಅರಸು ಇಲ್ಲಿ ರಾಜ್ಯಭಾರಮಾಡುತ್ತಿದ್ದ. ಪಾಂಡವರ ಕಾಲದಲ್ಲಿ ಜರಾಸಂಧನೂ ಅವನ ತರುವಾಯ ಜರಾಸಂಧನ ಮಗನಾದ ಸಹದೇವನೂ ಇಲ್ಲಿ ರಾಜ್ಯಭಾರಮಾಡುತ್ತಿದ್ದರು. ನೋಡು—ಜರಾಸಂಧ.

**ಮಜ್ಜುಣ(ಕ)** — ಒಬ್ಬ ಮುಷಿ ವಾಯುದೇವನಿಂದ ಸುಕನ್ಯೆಯಲ್ಲಿ ಜನಿಸಿದವ [ಭಾರ.-ವನ. ೮೧. ಶಲ್ಯ. ೩೯]. ಈತನಿಗೆ ವಾಯುವೇಗ, ವಾಯುಬಲ, ವಾಯುಹ, ವಾಯುಮಂಡಲ, ವಾಯುಜ್ವಾಲ, ವಾಯುರೇತ, ವಾಯುಚಕ್ರ—ಎಂಬುದಾಗಿ ಏಳು ಮಂದಿ ಮಕ್ಕಳು. ಈತನ ಚರಿತ್ರೆ [ಭಾರ-ಶ.೩೯. ಪದ್ಮ-೧-೨೭, ೬-೧೩೬. ಸ್ಕಾಂ.-ಪ್ರಭಾ ೨೭೦] ಈ ಮಂಕಣ ಕಶ್ಯಪ ಮುನಿಯ ಮಾನಸಪುತ್ರ [ವಾಮನ. ೩೮].

**ಮಜ್ಜಿ** — ಒಬ್ಬ ಮುಷಿ ಈತ ಅರಣ್ಯದಲ್ಲಿ ವ್ಯವಸಾಯದಿಂದ ಜೀವಿಸಿ ಕೊಂಡಿದ್ದ ದೈವಯೋಗದಿಂದ ಕಡೆಗೆ ವೈರಾಗ್ಯವನ್ನು ಪಡೆದ. ಈತನ ಕಥೆ [ಭಾರ.-ಶಾಂ. ೧೭೬].

**ಮಣಲೂರು.**—ಪಾಂಡ್ಯ ದೇಶದ ರಾಜಧಾನಿ. ಅರ್ಜುನನ ಮಾವನಾದ (ಚಿತ್ರಾಂಗದೇಯ ಜನಕನಾದ) ಚಿತ್ರವಾಹನ ಇಲ್ಲಿ ರಾಜ್ಯಭಾರಮಾಡುತ್ತಿದ್ದ. [ಭಾರ-ಆದಿ. ೬೩]. ಅರ್ಜುನ ತೀರ್ಥಯಾತ್ರೆಗೆ ಹೊರಟಾಗ ಇಲ್ಲಿಗೆ ಬಂದಿದ್ದ ನೋಡು—ಬಭ್ರುವಾಹನ [ಆದಿ. ೨೩೫]. ಯುಧಿಷ್ಠಿರನ ಅಶ್ವಮೇಧದ ಕುದುರೆಯ ರಕ್ಷಣೆಗಾಗಿ ಮತ್ತೊಮ್ಮೆ ಬಂದಿದ್ದ. ನೋಡು—ಚಿತ್ರಾಂಗದಾ [ಅಶ್ವ. ೭೯]. ರಾಜಸೂಯ ದಿಗ್ವಿಜಯ ಸಂದರ್ಭದಲ್ಲಿ ಸಹದೇವ ಇಲ್ಲಿಗೆ ಬಂದಿದ್ದ [ಸಭಾ. ೩೯].

**ಮಣಿಪುರ.**—(i) ಮಣಲೂರಿನ ನಾಮಾಂತರ.

(ii) ನಿವಾತಕವಚರೆಂಬ ರಾಕ್ಷಸರ ರಾಜಧಾನಿ. ರಾವಣ ತನ್ನ ದಿಗ್ವಿಜಯ ಕಾಲದಲ್ಲಿ ಈ ಪಟ್ಟಣದ ಮೇಲೆ ದಂಡೆತ್ತಿಬಂದಿದ್ದ [ರಾಮಾ.-ಉತ್ತ. ೨೩].

**ಮಣಿಪುಷ್ಪಕ.**—ಪಾಂಡು ಪುತ್ರನಾದ ಸಹದೇವನ ಶಂಖ [ಭೀ ೨೫].

**ಮಣಿಮತಿ** — ಒಂದು ಪಟ್ಟಣ. ಇಲ್ವಲ ಮತ್ತು ನಾತಾಸಿಗಳ ರಾಜಧಾನಿ. ಇದಕ್ಕೆ ದುರ್ಜಯಾ ಎಂಬುದು ನಾಮಾಂತರ [ವನ. ೯೪].

**ಮಣಿಮಂತ್ರ.**—(i) ದ್ರೌಪದೀ ಸ್ವಯಂವರಕ್ಕೆ ನೆರೆದಿದ್ದ ಅರಸರಲ್ಲಿ ಒಬ್ಬ  
[ಭಾರ.-ಆ. ೨೦೧].

(ii) ಒಬ್ಬ ರಾಕ್ಷಸ. ಸೌಗಂಧಿಕ ಪುಷ್ಪವನ್ನು ತರುವುದಕ್ಕೆ ಹೋಗಿದ್ದಾಗ  
ಭೀಮ ಇವನನ್ನು ಕೊಂದ [ವನ. ೧೬೧]. ನೋಡು—ಭೀಮ.

**ಮಣ್ಣೂಕಕನ್ಯಾ.**—ಆಯುವೆಂಬ ಹೆಸರಿನ ಮಂಡೂಕರಾಜನ ಮಗಳು.  
ಇವಳಿಗೆ ಸುಶೋಭನೆಯೆಂಬುದು ವ್ಯವಹಾರದ ಹೆಸರು. ಇವಳು ಇಕ್ಷ್ವಾಕು ವಂಶದ  
ಪರೀಕ್ಷಿತನೆಂಬ ಅರಸನನ್ನು ಮದುವೆಯಾಗಿ ಶಲ, ದಲ, ಬಲರೆಂಬ ಮೂವರು  
ಪುತ್ರರನ್ನು ಪಡೆದಳು. ನೋಡು—ಪರೀಕ್ಷಿತ, ಶಲ, ದಲ, ಬಲ [ವನ. ೧೯೫].

**ಮಣ್ಣೂಕ ರಾಜ.**—ನೋಡು—ಮಣ್ಣೂಕಕನ್ಯಾ, ಆಯು.

**ಮಣ್ಣೋದರಿ.**—ಹೇಮಾಯೆಂಬ ಅಸ್ಸುರಸಿಯಲ್ಲಿ ಮಯಾಸುರನಿಂದ ಜನಿಸಿ  
ದವಳು. ರಾವಣನ ಹೆಂಡತಿ. ಮಹಾಕವಿವ್ರತೆ. ನೋಡು—ಅಕ್ಷಕುಮಾರ, ಇಂದ್ರ  
ಜಿತ್ತು [ರಾಮಾ -ಉತ್ತ ೧೨].

**ಮತಜ್ಞ.**—(1) ಒಬ್ಬ ಬ್ರಹ್ಮರ್ಷಿ ಋಷ್ಯಮೂಕ ಪರ್ವತದ ಬಳಿಯಲ್ಲಿ  
ತಪಸ್ಸುಮಾಡಿಕೊಂಡಿದ್ದ. ವಾಲಿ ದುಂದುಭಿಯೆಂಬ ರಕ್ಕಸನನ್ನು ಕೊಂದು,  
ಮದೋನ್ಮತ್ತನಾಗಿ, ಆ ದುಂದುಭಿಯ ರುಂಡವನ್ನು ಎಸೆಯಲಾಗಿ ಅದು ಮತಂಗ  
ಮುನಿಯ ಆಶ್ರಮದಲ್ಲಿ ಬಿದ್ದು, ಸುತ್ತಮುತ್ತಣ ಪ್ರದೇಶವನ್ನು ಹೊಲಸು  
ಮಾಡಿತು. ಕ್ರೌದ್ಧನಾದ ಮುನಿ “ ಮರಳಿ ವಾಲಿ ಇಲ್ಲಿಗೆ ಬಂದರೆ ಅವನು ಬದುಕ  
ಲಾರ ” ಎಂದು ಶಾಪವಿತ್ತ. ಈ ಗುಟ್ಟನ್ನು ತಿಳಿದಿದ್ದ ಸುಗ್ರೀವ ತನ್ನ ಆಪ್ತಸಚಿವ  
ರೊಂದಿಗೆ ಋಷ್ಯಮೂಕ ಪರ್ವತದಲ್ಲಿ ನಿರ್ಭಯವಾಗಿದ್ದ ಶ್ರೀರಾಮನಿಗೂ ಸುಗ್ರೀವ  
ನಿಗೂ ಇಲ್ಲಿಯೇ ಮೊತ್ತಮೊದಲು ಸ್ನೇಹವಾಯಿತು [ರಾಮಾ -ಕಿಷ್ಕಿಂ. ೧೧].

(11) ಮತ್ತೊಬ್ಬ ಮಹರ್ಷಿ. ಬ್ರಾಹ್ಮಣ ಸ್ತ್ರೀಯಲ್ಲಿ ನಾಯಿಂದನಿಂದ ಜನಿಸಿ  
ದವ. ಒಮ್ಮೆ ಈತ ನಿಷ್ಕಾರಣವಾಗಿ ಒಂದು ಕತ್ತೆಯ ಮರೆಯನ್ನು ಹೊಡೆಯ  
ಲಾಗಿ, ಅದು ತನ್ನ ತಾಯಿ ಬಳಿ ದೂರಿತು. ಆಗ ಹೆಣ್ಣುಕತ್ತೆ “ ಅವನು ಚಂಡಾಲ,  
ಎಷ್ಟು ತಪಸ್ಸುಮಾಡಿದರೇನು ? ಹುಟ್ಟುಗುಣ ಎಲ್ಲಿಗೆ ಹೋದೀತು ” ಎಂದಿತು.  
ಅದನ್ನು ಕೇಳಿದ ಮತಂಗ, ಆ ಹೆಣ್ಣುಕತ್ತೆಯ ಬಳಸಾರಿ, ತನ್ನ ಹುಟ್ಟಿನ  
ಗುಟ್ಟನ್ನು ತಿಳಿದು ತಪಸ್ಸುಮಾಡತೊಡಗಿ, ಅನೇಕ ವೇಳೆ ಇಂದ್ರ ಈತನಲ್ಲಿಗೆ ಬಂದು  
ಬ್ರಾಹ್ಮಣ್ಯ ದುರ್ಲಭವೆಂದು ಹೇಳಿ, ಬೇರೆ ಬೇರೆ ಎಷ್ಟೋ ವರಗಳಿಂದ ಪ್ರಲೋಭ  
ಗೊಳಿಸಿದರೂ, ಕಡೆಗೂ ತನ್ನ ತಪೋಮಹಿಮೆಯಿಂದ ಬ್ರಹ್ಮರ್ಷಿಯಾದ [ಭಾರ.-  
ಅನು. ೩, ೪].

**ಮತಜ್ಞಾಶ್ರಮ.**—ನೋಡು—ಮತಂಗ [ರಾಮಾ.-ಕಿಷ್ಕಿಂ. ೧೦, ೧೧. ಭಾರ.-ವನ. ೮೨].

**ಮತಿನಾರ.**—ಒಬ್ಬ ಅರಸು. ಚಂದ್ರ ವಂಶದ ಅನಾಥೃಷ್ಟಿ ರಾಜನ ಮಗ. ಈತನಿಗೆ ತಂಸು, ಮಹಾಂತ, ದ್ರುಹ್ಯ ಎಂಬುದಾಗಿ ಮೂವರು ಪುತ್ರರು ಜನಿಸಿದರು [ಭಾರ.-ಅದಿ. ೮೮].

**ಮತ್ಸಿಲ್ಲ.**—ಉಪರಿಚರವಸುವಿನಿಂದ ಗಿರಿಕೆಯಲ್ಲಿ ಜನಿಸಿದವ. ನೋಡು—ಉಪರಿಚರ, ಗಿರಿಕಾ.

**ಮತ್ಸ್ಯ.**—(1) ಒಂದು ದೇಶ. ಈಗಣ ಜಯಪುರದ ಸುತ್ತಣ ಪ್ರದೇಶವನ್ನೂ ಆಲ್ವಾರ್ ಸಂಸ್ಥಾನವನ್ನೂ ಸೇರಿಸಿಕೊಂಡರೆ ಮತ್ಸ್ಯದೇಶವಾಗುತ್ತದೆ ಶೂರಸೇನ ದೇಶಕ್ಕೆ ಪಶ್ಚಿಮದಲ್ಲಿದೆ. ಪಾಂಡವರ ಕಾಲದಲ್ಲಿ ವಿರಾಟ ಇಲ್ಲಿ ರಾಜ್ಯಭಾರಮಾಡುತ್ತಿದ್ದ [ಭೀ ೯].

(11) ವಿಷ್ಣುವಿನ ಹತ್ತು ಅವತಾರಗಳಲ್ಲಿ ಮೊದಲನೆಯದು. ಸೋಮಕ ನೆಂಬ ರಕ್ತಸ ವೇದಗಳನ್ನು ಅಪಹರಿಸಲಾಗಿ ವಿಷ್ಣು ಈ ರೂಪದಿಂದ ಅವನನ್ನು ಕೊಂದು ಮರಳಿ ವೇದಗಳನ್ನು ತಂದ.

ಹಿಂದೆ ಸೂರ್ಯಪುತ್ರನಾದ ವೈವಸ್ವತಮನು ವಿಷ್ಣುವನ್ನು ಕುರಿತು ತಪಸ್ಸು ಮಾಡಿ, ಪ್ರಳಯಕಾಲದಲ್ಲಿ ಚರಾಚರರೂಪವಾದ ಜಗತ್ತನ್ನು ಒಬ್ಬನೇ ಸ್ವತಂತ್ರವಾಗಿ ಅನಾಯಾಸದಿಂದ ಕಾಪಾಡುವ ಸಾಮರ್ಥ್ಯವನ್ನು ಅನುಗ್ರಹಿಸುವಂತೆ ವರವನ್ನು ಪಡೆದ. ಒಮ್ಮೆ ಮನು ತರ್ಪಣಮಾಡುತ್ತಿದ್ದಾಗ ಈತನ ಮೇಲೆ ಒಂದು ಮೀನು ಬಿತ್ತು. ಕರೂಣಶಾಲಿಯಾದ ಮನು ಅದನ್ನು ಕಾಪಾಡಲು ತನ್ನ ಪಾತ್ರ್ಯಗಳಿಗೆ ಹಾಕಿದ. ಒಂದು ರಾತ್ರಿಯಲ್ಲಿ ಅದು ೧೬ ಅಂಗುಲ ಬೆಳೆಯಿತು ಬಳಿಕ ಅದನ್ನು ಒಂದು ಜಲಾಶಯದಲ್ಲಿ ಬಿಡಲಾಗಿ, ಅದು ಒಂದು ರಾತ್ರಿಯಲ್ಲಿ ಆರು ಮೊಳದುದ್ದವಾಗಿ “ಕಾಪಾಡು, ಕಾಪಾಡು” ಎಂದು ಮೊರೆಯಿಟ್ಟಿತು. ಕ್ರಮವಾಗಿ ಮಡು, ನದಿಗಳಿಂದ ಸಮುದ್ರವನ್ನು ಸೇರಿತು. ಸಮುದ್ರದ ಉದಕವನ್ನೆಲ್ಲ ಆವರಿಸಿಕೊಂಡ ಆ ಮತ್ಸ್ಯವನ್ನು ನೋಡಿ ಮನು ಭೀತನಾಗಿ “ನೀನಾರು ? ರಕ್ತಸನೋ ! ಅಥವಾ ವಿಶ್ವವ್ಯಾಪಕನಾದ ವಿಷ್ಣುವೋ !” ಎಂದು ಕೇಳಲಾಗಿ, ಮತ್ಸ್ಯರೂಪಿಯಾದ ವಿಷ್ಣು, ಎಲೆ ಅರಸೆ ! ಕೆಲಕಾಲದಲ್ಲೆಯೇ ಭೂಮಿ ಮುಳುಗುಹೋಗುವುದು. ಈ ಹಡಗು ದೇವನಿರ್ಮಿತವಾದುದು. ಸಕಲ ವಿಧವಾದ ಸ್ವೇದಜ, ಅಂಡಜ, ಉದ್ಭಿಜ್ಜ, ಜರಾಯುಜಗಳೆಂಬ ಪ್ರಾಣಿವರ್ಗವನ್ನು ಇದರಲ್ಲಿಟ್ಟು ಕಾಪಾಡು. ಪ್ರಳಯಮಾರುತದಿಂದ ಈ ಹಡಗು ತಲೆಕೆಳಗಾಗುವ ಸಂದರ್ಭದಲ್ಲಿ ನೀನು ಈ ಹಡಗನ್ನು ನನ್ನ ಕೊಂಬಿನಮೇಲೆ ಇಟ್ಟು ಜೋಪಾನಮಾಡು. ಪ್ರಳಯ ಮುಗಿದ ಬಳಿಕ

ಕೃತಯುಗ ಪ್ರಾರಂಭವಾದಾಗ ನೀನು ಜಗತ್ತಿಗೆ ಒಡೆಯನಾಗುವೆ. ಸರ್ವಜ್ಞತ್ವವೂ, ಲೋಕೋತ್ತರ ಧೈರ್ಯ ಪರಾಕ್ರಮಗಳೂ ನಿನಗೆ ಲಭಿಸುವುವು ಆಗ್ನಿ ನೀನು ಮನ್ವಂತರಾಧಿಪತ್ಯವನ್ನು ಪಡೆದು ದೇವತೆಗಳಿಗೂ ಪೂಜನೀಯನಾಗುವೆ” ಎಂದು ಹೇಳಿದ [ಮತ್ಸ್ಯ -೧] ಪೂರ್ವ ಕಲ್ಪದ ಅವಸಾನದಲ್ಲಿ ಪ್ರಳಯವಾಯಿತು ಲೋಕ ಗಳೆಲ್ಲವೂ ಸಮುದ್ರದಲ್ಲಿ ಮುಳುಗಿದುವು ಚತುರ್ಮುಖ ನಿರ್ದಯಲ್ಲಿದ್ದಾಗ ಆತನ ನಾಲ್ಕು ಬಾಯಿಗಳಿಂದ ಹೊರಟುಬರುತ್ತಿದ್ದ ವೇದರಾಶಿಯನ್ನು ಹಯಗ್ರೀವನೆಂಬ ಅಸುರ ಅಪಹರಿಸಿದ ಆ ಕಾಲದಲ್ಲಿ ಭಗವದ್ಭಕ್ತಾಗ್ರೇಸರನಾಗಿದ್ದ ಸತ್ಯವ್ರತನೆಂಬ ರಾಜರ್ಷಿ ಕೃತಮಾಲಾ ನದಿಯ ಜಲಮಧ್ಯದಲ್ಲಿ ನಿಂತು ತಪಸ್ಸುಮಾಡುತ್ತಿದ್ದಾಗ ಒಂದು ಚಿಕ್ಕ ಮೀನು ಆತನ ಕೈಯೊಳಗೆ ನೀರಿನಲ್ಲಿ ಬಂತು. ಸತ್ಯವ್ರತ ಅದನ್ನು ನದಿಯೊಳಗೆ ಬಿಟ್ಟು ಆ ಮತ್ಸ್ಯ ಸತ್ಯವ್ರತನನ್ನು ಕುರಿತು “ಅಯ್ಯಾ, ಈ ನೀರಿನಲ್ಲಿ ಭೀಕರ ಜಲಜಂತುಗಳು ನನ್ನನ್ನು ಬಾಧಿಸುತ್ತವೆ ಅದಕ್ಕಾಗಿಯೇ ನಿನ್ನನ್ನು ಮರೆ ಹೊಕ್ಕಿದ್ದೇನೆ” ಎನಲು, ದಯಾರ್ಥನಾದ ಸತ್ಯವ್ರತ ಅದನ್ನು ಎತ್ತಿಕೊಂಡು ತನ್ನ ಆಶ್ರಮಕ್ಕೆ ತಂದು ಕಾಪಾಡತೊಡಗಿದ ಕ್ರಮನಾಗಿ ಕುಡಕೆ, ಮಡಕೆ, ಗುಡಾಣ, ಸರೋವರ, ಮಡುವುಗಳಲ್ಲಿ ಬೆಳೆದು ಕಡೆಗೆ ಅರಸನ ಮೂಲಕ ಸಮುದ್ರ ವನ್ನೇ ಸೇರಿತು ಕಡೆಗೆ ಸತ್ಯವ್ರತ ಆ ಮತ್ಸ್ಯರೂಪಿಯಾದ ಪರಮಾತ್ಮನ ಅನು ಗ್ರಹದಿಂದ ಅಂದಿಗೆ ಏಳನೆಯ ದಿನದಲ್ಲಿ ನಡೆದ ಪ್ರಳಯದಲ್ಲಿ ದಿವ್ಯ ನಾವೆಯ ಮೂಲಕ ಜಗತ್ತನ್ನು ಕಾಪಾಡಿ ವೈವಸ್ವತ ಮನುವಾದ. ಈ ಅವತಾರ, ಬ್ರಹ್ಮನ ಇಪ್ಪತ್ತೈದನೆಯ ರಾತ್ರಿಯಲ್ಲಿ ನಡೆಯಿತು. ನೋಡು—ಕಲ್ಪ [ಭಾಗ -೮-೨೪. ಭಾರ -ವನ ೧೯೦]

**ಮತ್ಸ್ಯಗಂಧಾ** —ಉಪರಿಚರವಸುವಿನ ವೀರ್ಯದಿಂದ ಮತ್ಸ್ಯದ ಹೊಟ್ಟೆಯಲ್ಲಿ ಜನಿಸಿ ಬೆಳೆದವಳು. ನೋಡು—ಸತ್ಯವತಿ, ಅದ್ರಿಕಾ

**ಮತ್ಸ್ಯರಾಜ.**—ಮತ್ಸ್ಯಗಂಧೆಯ ಒಡಹುಟ್ಟಿದವ. ನೋಡು—ಉಪರಿಚರ

**ಮತ್ಸ್ಯೋಪಾಖ್ಯಾನ** —ಮೂರು ಮೀನುಗಳ ಕಥೆ [ಭಾರ -ಶಾಂತಿ ೧೩೩]

**ಮದ** —ಅಶ್ವಿನೀದೇವತೆಗಳ ಮೂಲಕ ತಾರುಣ್ಯವನ್ನು ಪಡೆದ ಚೈವನ ತನ್ನ ಕೃತಜ್ಞತೆಯನ್ನು ತೋರಲು ಅಶ್ವಿನೀದೇವತೆಗಳಿಗೆ ತನ್ನ ಮಾವನಾದ ಶರ್ಮಾ ರಾಜನ ಯಜ್ಞದಲ್ಲಿ ಹವಿರ್ಭಾಗವನ್ನು ಕಲ್ಪಿಸಿದ. ಇಂದ್ರ ವಜ್ರಹಿಡಿದು ಹರ ತೊಟ್ಟು ಆಗ ಇಂದ್ರನನ್ನು ಕೊಲ್ಲುವುದಕ್ಕಾಗಿ ಚೈವನ ಮಹರ್ಷಿ ನಿರ್ಮಿಸಿದ ಶತ್ರು, ಈ ಮದನಿಗೆ ಮಂದನೆಂಬುದು ನಾಮಾಂತರ [ಭಾರ.-ಅನು. ೨೬೧].

**ಮದನ** —ಮನ್ಮಥ. ಮದನನೂ, ಸಂಧ್ಯೆಯೂ ಚತುರ್ಮುಖನಿಂದ ಜನಿಸಿದ್ದು. ಮದನನ ಸೌಂದರ್ಯಾತಿಶಯವರ್ಣನೆ, ಮದನ, ಮನ್ಮಥ, ಕಂದರ್ಪ, ದರ್ಪಕ

ಶಬ್ದಗಳ ನಿರ್ವಚನ. ಜಗತ್ತನ್ನು ಮೋಹಗೊಳಿಸುವ ವರವನ್ನು ಬ್ರಹ್ಮನಿಂದ ಪಡೆದದ್ದು ಆ ವರವನ್ನು ಪರೀಕ್ಷಿಸುವುದಕ್ಕಾಗಿ ಮದನ ಬ್ರಹ್ಮಾದಿಗಳ ಮೇಲೆ ತನ್ನ ಶಕ್ತಿಯನ್ನು ತೋರಿದ್ದು ಬ್ರಹ್ಮ ತನ್ನ ಮಗಳಾದ ಸಂಧ್ಯೆಯನ್ನು ಮೋಹಿಸಿದ್ದು. ದಕ್ಷಾದಿಗಳು ಮನೋವಿಕಾರಕ್ಕೆ ಗುರಿಯಾದದ್ದು. ಶಿವ ಅಲ್ಲಿಗೆ ಬಂದು ಬ್ರಹ್ಮನಿಗೆ ಬುದ್ಧಿವಾದ ಹೇಳಿದ್ದು. ಶಿವನ ಫಾಲನೇತ್ರದಿಂದ ಸುಟ್ಟುಹೋಗುವಂತೆ ಬ್ರಹ್ಮ ಮದನನಿಗೆ ಶಾಪಕೊಟ್ಟದ್ದು ಮದನ ದಕ್ಷಪುತ್ರಿಯಾದ ರತಿಯನ್ನು ಮದುವೆಯಾದದ್ದು ರತಿಯ ಲಾವಣ್ಯವರ್ಧನೆ ಮದನನ ಜಗನ್ನೋಹಕಶಕ್ತಿ ಮುಂತಾದುವುಗಳ ನಿರೂಪಣ [ಶಿವ-ಸತೀಖಂ ೨-೫]

**ಮದಯಂತೀ**—ಚಂದ್ರ ವಂಶದ ಸುದಾಸ ರಾಜನ ಮಗನಾದ ಕಲ್ಯಾಣಪಾದ ರಾಜನ ಹೆಂಡತಿ. ನೋಡು—ಕಲ್ಯಾಣಪಾದ [ಭಾರ.-೮ ೧೨೮ ಅಶ್ವ ೫೭].

**ಮದಾಲಸಾ**—ವಿಶ್ವಾವಸುವೆಂಬ ಗಂಧರ್ವ ರಾಜನ ಮಗಳು. ಕುವಲಾರ್ಜನ ಹೆಂಡತಿ. ನೋಡು—ಕುವಲಾರ್ಜ, ಪಾತಾಳಕೇತು [ಮಾರ್ಕಂ.-೧೯-೨೨]

**ಮದಿರಾಕ್ಷ**—ಇವನಿಗೆ ಮದಿರಾರ್ಜನೆಂಬುದು ನಾಮಾಂತರ. ವಿರಾಟ ರಾಜನ ಒಡಹುಟ್ಟಿದವ [ಭಾರ-ವಿರಾ. ೩೩]. ರಥೋದಾರ [ಉದ್ಯೋ ೧೭೧]

**ಮದಿರಾಕ್ಷ**—(i) ನೋಡು—ಮದಿರಾಕ್ಷ

(ii) ಇಕ್ಷ್ವಾಕು ವಂಶದ ದಶಾರ್ಜ ರಾಜನ ಮಗ ಮಾಹಿಷ್ಮತಿಯಲ್ಲಿ ರಾಜ್ಯಭಾರಮಾಡುತ್ತಿದ್ದ [ಭಾರ.-ಅನು ೨] ಈತ ತನ್ನ ಮಗಳಾದ ಸುಮಧ್ಯವೆಂಬ ಯೆಂಬವಳನ್ನು ಹಿರಣ್ಯಹಸ್ತನೆಂಬ ಮುನಿಗೆ ಮದುವೆಮಾಡಿಕೊಟ್ಟ [ಶಾಂತಿ. ೨೩೫].

**ಮದ್ಯ**—ಹೆಂಡ ಅದರ ಉತ್ಪತ್ತಿ, ಉತ್ಪತ್ತಿಗೆ ಕಾರಣಗಳು ಮದ್ಯಪಾನ ದಿಂದಂಟಾಗುವ ದೋಷಗಳು [ಅನು ೨೩೧].

**ಮದ್ಯಪಾನ ನಿಷೇಧ**—[ಭಾರ.-ಆದಿ. ೭೦].

**ಮದ್ಯಪಾನ ಪ್ರಾಯಶ್ಚಿತ್ತ**—[ಭಾರ-ಶಾಂತಿ ೧೭೩].

**ಮದ್ರ**—(1) ಒಂದು ದೇಶ. ಪಂಜಾಬಿನಲ್ಲಿ ರಾವಿ ಮತ್ತು ಚೀನಾಬ್ ನದಿಗಳ ನಡುವೆ ಇದೆ. ಇದರ ರಾಜಧಾನಿ ಶಾಕಲ ಪಟ್ಟಣ [ಭಾರ.-ಭೀ ೯]. ಮದ್ರ ದೇಶದವರ ನಿಂದೆ [ಭಾರ.-ಕರ್ಣ. ೩೪].

(ii) ಸಾಮಾನ್ಯವಾಗಿ ಈ ಶಬ್ದ ಮಹಾಭಾರತದಲ್ಲಿ ನಕುಲ ಸಹದೇವರ ಸೋದರಮಾವನಾದ ಶಲ್ಯನಿಗೆ ಅನ್ವಯಿಸುವಂತೆ ವರ್ಣಿತವಾಗಿದೆ [ಭಾರ. ಭೀ. ೮೫. ಆದಿ. ೧. ಸಭಾ. ೩೨]. ದಶರಥನ ಕಾಲದಲ್ಲಿ ರಾಜ್ಯಭಾರಮಾಡುತ್ತಿದ್ದ ಮದ್ರ ದೇಶಾಧಿಪನಾದ ಚಾರುದೇಷ್ಠನಿಗೂ ಅನ್ವಯಿಸುತ್ತದೆ [ದೇ.ಭಾಗ.-೫-೧೭, ೧೮].



**ಮಧು —**(i) ಒಬ್ಬ ರಾಕ್ಷಸ. ನೋಡು—ಕೈಟಭ [ದೇ.ಭಾಗ.-೧-೪, ೯. ಭಾರ -ಸ. ೪೪. ವನ. ೨೦೬. ಶಾಂತಿ. ೩೫೭. ಮಾರ್ಕಂ -೭೮].

(ii) ಲವಣಾಸುರನ ರಾಜಧಾನಿ [ರಾಮಾ.-ಉತ್ತ. ೬೮, ೬೯].

(iii) ಒಬ್ಬ ರಾಕ್ಷಸ. ಕೃತಯುಗದಲ್ಲಿ ಲೋಲಾ ಎಂಬವಳ ಹಿರಿಯಮಗ. ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ಶಿವನ ಶೂಲಕ್ಕೆ ಸಮಾನವಾದ ಒಂದು ಶೂಲ ವನ್ನು ಬೇಡಿದ ಶಿವ ಅಂತೆಯೇ ಶೂಲವನ್ನು ಅನುಗ್ರಹಿಸಿ, “ ನೀನು ದೇವತೆ ಗಳಿಗೂ ಲೋಕಕ್ಕೂ ಕೇಡುಬಗೆಯದಿರುವವರೆಗೆ ಈ ಶೂಲ ನಿನ್ನಲ್ಲಿರುವುದು. ನೀನು ಹಾದಿತಪ್ಪಿ ನಡೆದೆಯಾದರೆ ಈ ಶೂಲ ನಿನ್ನ ಕೈ ಬಿಟ್ಟುಹೋಗುವುದು” ಎಂದ. ಬಳಿಕ ಮಧು ದಿವ್ಯವಾದ ಒಂದು ಪಟ್ಟಣವನ್ನು ನಿರ್ಮಿಸಿ, ಅದಕ್ಕೆ ಮಧು ಪುರವೆಂದು ಹೆಸರಿಟ್ಟು, ವಿಶ್ವಾಸು ಗಂಧರ್ವನ ಮಗಳಾದ ಕುಂಭೀನಸಿಯನ್ನು ಮದುವೆಯಾಗಿ ಲವಣನೆಂಬ ಮಗನನ್ನು ಪಡೆದ ಲವಣ ದುಷ್ಟನಾದುದನ್ನು ಕಂಡು, ದಿಕ್ಕುತೋರದೆ ತನ್ನಲ್ಲಿದ್ದ ಶೂಲವನ್ನು ಮಗನಿಗೆ ಕೊಟ್ಟು ತಾನು ಸಮುದ್ರ ವನ್ನು ಹೊಕ್ಕ. ನೋಡು—ಲವಣ [ರಾಮಾ.-ಉತ್ತ ೬೧]. ಶತ್ರುಘ್ನ ಲವಣ ನನ್ನು ಕೊಂದ ಬಳಿಕ ಶ್ರೀರಾಮನ ಅಪ್ಪಣೆಯಂತೆ ತಾನೇ ಈ ಪಟ್ಟಣದಲ್ಲಿ ರಾಜ್ಯಭಾರಮಾಡಿದ [ರಾಮಾ.-ಉತ್ತ. ೭೦].

(iv) ಒಂದು ಪಟ್ಟಣ. ಮೇಲೆ ಹೇಳಿದ ಮಧುವೆಂಬ ದಾನವ ನಿರ್ಮಿಸಿದ್ದು. ಇದಕ್ಕೆ ಮಧುರೆಯೆಂಬ ನಾಮಾಂತರವೂ ಇದೆ

**ಮಧುಮಂತ.**—ಒಂದು ಪಟ್ಟಣ. ವಿಂಧ್ಯಪರ್ವತದ ಬಳಿಯಿತ್ತು. ನೋಡು —ದಂಡ, ದಂಡಕ.

**ಮಧುರಾ** —ಶೂರಸೇನ ದೇಶದ ರಾಜಧಾನಿ. ಶ್ರೀಕೃಷ್ಣನ ಜನ್ಮಸ್ಥಳ (Mutra) ಭಾರ -ಸ. ೧೯].

**ಮಧುವನ.**—(1) ಯಮುನಾ ನದಿಯ ತೀರದಲ್ಲಿರುವ ಒಂದು ವನ. ಕೃಷ್ಣನ ಕಾರ ಕಾಲದಲ್ಲಿ ಇತ್ತು.

(ii) ಸುಗ್ರೀವನ ಉದ್ಯಾನ. ನೋಡು—ದಧಿಮುಖ [ರಾಮಾ.-ಸುಂದ. ೧, ೬೨].

**ಮನಸ್ಸು.**—ಜ್ಞಾನೇಂದ್ರಿಯಗಳಲ್ಲಿ ಮುಖ್ಯವಾದದ್ದು [ಶಾಂತಿ. ೨೬೧]. ಮನ ಸ್ಸುಗೂ ಮಿಕ್ಕ ಇಂದ್ರಿಯಗಳಿಗೂ ಪರಸ್ಪರವಾಗಿ ನಾನು ಹೆಚ್ಚು, ತಾನು ಹೆಚ್ಚು ಎಂಬುದಾಗಿ ವಿವಾದ [ಭಾರ.-ಅಶ್ವ. ೨೩]. ಮನಸ್ಸು ಎಲ್ಲಾ ಇಂದ್ರಿಯಗಳನ್ನೂ ಯಿಸಿ ತಾನೇ ಅವುಗಳಲ್ಲಿ ಸರೋತ್ತಮವೆನಿಸಿಕೊಂಡದ್ದು [ಭಾರ.-ಅಶ್ವ. ೩೧].

**ಮನಸ್ಸು.**—ಒಬ್ಬ ಅರಸು. ಚಂದ್ರ ವಂಶದ ಪ್ರವೀರನೆಂಬ ರಾಜನಿಂದ ಶೂರ ಸೇನೆಯಲ್ಲಿ ಜನಿಸಿದನು. ಈತ ಸೌವೀರ ರಾಜಪುತ್ರಿಯನ್ನು ಮದುವೆಯಾಗಿದ್ದ. ಮಿಶ್ರಕೇಶಿಯೆಂಬ ಅಪ್ಸರಸಿಯಲ್ಲಿ ಶಕ್ತ, ಸಂಹನನ, ವಾಗ್ಮಿಯೆಂಬ ಮೂವರು ಪುತ್ರರನ್ನು ಪಡೆದ [ಭಾರ.-ಆದಿ. ೮೮].

**ಮನು.**—ಇವರು ಹದಿನಾಲ್ಕು ಮಂದಿ ಚತುರ್ಮುಖನ ಒಂದು ಹಗಲಿನಲ್ಲಿ ಈ ಹದಿನಾಲ್ಕು ಮಂದಿಯೂ ಭೂಲೋಕದಲ್ಲಿ ರಾಜ್ಯಭಾರಮಾಡುತ್ತಾರೆ ಮನು ನೆಂಬುದು ಇಂದ್ರನೆಂಬ ಹಾಗೆ ಪದವಿಯ ಹೆಸರೇ ಹೊರತು ವ್ಯಕ್ತಿಯ ಹೆಸರಲ್ಲ. ಒಬ್ಬೊಬ್ಬ ಮನುವಿನ ರಾಜ್ಯಭಾರ ಕಾಲಕ್ಕೆ ಮನ್ವಂತರವೆಂದು ಹೆಸರು ಸ್ವಯಂಭೂ, ಸ್ವಾರೋಚಿಷ, ಉತ್ತಮ, ತಾಮಸ, ರೈವತ, ಚಾಕ್ಷುಷರೆಂಬ ಆರು ಮಂದಿ ಮನುಗಳು ಬ್ರಹ್ಮನ ಕಳೆದ ೫೦ ವರ್ಷಗಳ ಅವಧಿಯಲ್ಲಿ ರಾಜ್ಯಭಾರಮಾಡಿದರು ಈಗ ಏಳನೆಯವನಾದ ವೈವಸ್ವತ ಮನು ರಾಜ್ಯಭಾರಮಾಡುತ್ತಿದ್ದಾನೆ ಈ ಕಾರಣ ದಿಂದಲೇ ಈ ಮನ್ವಂತರಕ್ಕೆ ವೈವಸ್ವತಮನ್ವಂತರವೆಂದು ಹೆಸರು ಈತನ ತರು ನಾಯ ಸಾವರ್ಣಿ, ದಕ್ಷಸಾವರ್ಣಿ, ಬ್ರಹ್ಮಸಾವರ್ಣಿ, ಧರ್ಮಸಾವರ್ಣಿ, ರುದ್ರ ಸಾವರ್ಣಿ, ದೇವಸಾವರ್ಣಿ, ಇಂದ್ರಸಾವರ್ಣಿಗಳೆಂಬ ಏಳು ಮಂದಿ ಮುಂದೆ ನಡೆಯುವ ಬ್ರಹ್ಮನ ೫೦ ವರ್ಷಗಳಲ್ಲಿ ರಾಜ್ಯಭಾರಮಾಡುವರು ತರುನಾಯ ಚತು ರ್ಮುಖನ ಆಯುಃಪರಿಮಾಣ ಮುಗಿದು ಮಹಾಪ್ರಳಯವಾಗುತ್ತದೆ ಸಪ್ತದ್ವೀಪ ಪರಿವೃತವಾದ, ಮಹಾ ಸಾಗರದಿಂದ ಸುತ್ತುವರೆಯಲ್ಪಟ್ಟ ಭೂಮಂಡಲಕ್ಕೆಲ್ಲ ಮನುವೊಬ್ಬನೇ ಚಕ್ರವರ್ತಿಯಾಗಿ ರಾಜ್ಯಭಾರಮಾಡುತ್ತಾನೆ ಕೃತ, ತ್ರೇತಾ, ದ್ವಾಪರ, ಕಲಿಯುಗಗಳು ಇದುವರೆಗೆ ಇಪ್ಪತ್ತೇಳು ಬಾರಿ ನಡೆದು ಈಗ ಇಪ್ಪತ್ತೆಂಟನೆಯ ಕಲಿಯುಗ ನಡೆಯುತ್ತಿದೆ ಈ ಯುಗ ಮುಗಿದ ಬಳಿಕ ಇಂತೆಯೇ ಕೃತ, ತ್ರೇತಾ, ದ್ವಾಪರ, ಕಲಿಯುಗಗಳು ಇನ್ನೂ ೪೩ ಬಾರಿ ಆದರೆ (ಅಂದರೆ ಕೃತಾದಿ ಯುಗಗಳು ೭೧ ಬಾರಿ ಮುಗಿದರೆ) ಒಂದು ಮನ್ವಂತರವಾಗುತ್ತದೆ. ಒಂದು ಮನ್ವಂತರಕ್ಕೆ ೩೦,೬೭,೨೦,೦೦೦ ಮಾನುಷ ಸಂವತ್ಸರಗಳು [ವಿಷ್ಣು -೧, ೩. ಹರಿ.-೧, ೭. ಬ್ರಹ್ಮ.-೫. ಬ್ರಹ್ಮವೈ -೨, ೯೩, ಮಾರ್ಕಂ.-೫೦] ಈಗ ರಾಜ್ಯಭಾರ ಮಾಡುತ್ತಿರುವ ಮನು ಸೂರ್ಯನ ಮಗ. ಈ ಕಾರಣದಿಂದಲೇ ಈ ಮನು ವಿಗೆ ವೈವಸ್ವತಮನುಮೆಂತಲೂ ಈ ಮನ್ವಂತರಕ್ಕೆ ವೈವಸ್ವತಮನ್ವಂತರವೆಂತಲೂ ಹೆಸರು. ಈತನಿಗೆ ಇಕ್ಷ್ವಾಕು ಮೊದಲಾಗಿ ಹತ್ತು ಮಂದಿ ಪುತ್ರರು [ಭಾರ.-ಆದಿ. ೮೯. ಅಶ್ವ. ೪]. ಈತ ದಕ್ಷಬ್ರಹ್ಮನ ಪುತ್ರಿಯರಲ್ಲಿ ಒಬ್ಬಳಾದ ಶ್ರದ್ಧಾ ದೇವಿಯನ್ನು ಮದುವೆಯಾಗಿದ್ದ [ಭಾಗ.-೯, ೧. ಶಿವ -ಉಮಾ.-೩೪ ಮತ್ಸ್ಯ -೯]. ಜ್ಞಾನ ಮತ್ತು ಯೋಗ ಇವುಗಳ ಫಲವೇನೆಂಬ ವಿಷಯವಾಗಿಯೂ ಪರಮಾತ್ಮನನ್ನು

ತಿಳಿಯತಕ್ಕ ರೀತಿಗಳ ವಿಷಯವಾಗಿಯೂ ಮನು ಚಕ್ರವರ್ತಿ ಬೃಹಸ್ಪತ್ಯಾಚಾರ್ಯನೊಂದಿಗೆ ಸಂವಾದಮಾಡಿದ್ದು [ಭಾರ-ಶಾಂತಿ ೧೯೯-೨೦೪]. ಭಗವಂತನಿಗೆ ಪುಷ್ಪ, ಧೂಪ ಮೊದಲಾದುವುಗಳನ್ನು ಸಮರ್ಪಿಸುವ ವಿಷಯವಾಗಿ ಮನುಚಕ್ರವರ್ತಿ ಸುವರ್ಣನೆಂಬ ಮುನೀಶ್ವರನ ಸಂಗಡ ಸಂವಾದಮಾಡಿದ್ದು [ಭಾರ-ಅನು. ೧೫೫].

**ಮನೋರಮಾ** — ಒಬ್ಬ ರಾಜಪುತ್ರ ನಿಷಧದೇಶಾಧಿಪತಿಯಾಗಿದ್ದ ವೀರಸೇನರಾಜನ ಮಗಳು ಇಕ್ಷ್ವಾಕು ವಂಶದ ಧ್ರುವಸಂಧಿ ಅಥವಾ ಪೌಷ್ಕನೆಂಬ ಅರಸನನ್ನು ಮದುವೆಯಾಗಿದ್ದಳು. ಲೀಲಾವತಿಯೆಂಬವಳು ಇವಳ ಸವತಿ ಮನೋರಮೆ ಧ್ರುವಸಂಧಿಯಿಂದ ಸುದರ್ಶನನೆಂಬ ಮಗನನ್ನು ಪಡೆದಳು. ಲೀಲಾವತಿಯೂ ಅಂತೆಯೇ ಶತ್ರುಜಿತನೆಂಬ ತನಯನನ್ನು ಹೆತ್ತಳು. ಕೆಲಕಾಲದ ತರುವಾಯ ಧ್ರುವಸಂಧಿ ರಾಜ ತನ್ನ ಕಿರಿಯ ಹೆಂಡತಿಯಾದ ಲೀಲಾವತಿಯ ಮಗನಿಗೆ ರಾಜ್ಯದಲ್ಲಿ ಪಟ್ಟಗಟ್ಟಬೇಕೆಂದಿರುವಲ್ಲಿ ಮನೋರಮೆ ತನ್ನ ತಂದೆಯ ಮೂಲಕ ತನ್ನ ಮಗನಿಗೆ ರಾಜ್ಯವನ್ನು ಕೊಡಬೇಕೆಂದು ಹೇಳಿದಳು. ಧ್ರುವಸಂಧಿ ವೀರಸೇನನನ್ನು ಯುದ್ಧದಲ್ಲಿ ಕೊಂದಕಾರಣ ಮನೋರಮೆ ತನ್ನ ಮಗನೊಂದಿಗೆ ಭರದ್ವಾಜಾಶ್ರಮಕ್ಕೆ ಹೋದಳು [ದೇ ಭಾ.-೩, ೧೪-೨೫].

**ಮನ್ಮ** — ಒಬ್ಬ ರಾಕ್ಷಸ. ಚ್ಯವನ ಮುನಿಯ ಹೋಮಕುಂಡದಿಂದ ಜನಿಸಿದವ. ಅಶ್ವಿನೀದೇವತೆಗಳು ಚ್ಯವನನಿಗೆ ತಾರುಣ್ಯವನ್ನು ಅನುಗ್ರಹಿಸಿದ ಕಾರಣ ಚ್ಯವನ ಅಶ್ವಿನೀದೇವತೆಗಳಿಗೆ ಹವಿರ್ಭಾಗವನ್ನು ಕೊಟ್ಟು ಇಂದ್ರನಿಗೆ ಇದು ಸಮ್ಮತವಾಗದ ಕಾರಣ ಚ್ಯವನನ ಮೇಲೆ ವಜ್ರಾಯುಧವನ್ನು ಎಸೆಯಲಾಗಿ, ಚ್ಯವನ ಈ ರಾಕ್ಷಸನನ್ನು ಸೃಷ್ಟಿಮಾಡಿದ ಇಂದ್ರ ಈ ರಾಕ್ಷಸನಿಗೆ ಹೆದರಿ ಚ್ಯವನನನ್ನು ಮರೆಹೊಕ್ಕು. ನೋಡು—ಮದ [ಭಾರ-ಅನು. ೨೬೧].

**ಮನ್ಮಪಾಲ**.—ಒಬ್ಬ ಮಹರ್ಷಿ ದೇಹಾಂತ್ಯದಲ್ಲಿ ತನಗೆ ಸದ್ಗತಿ ದೊರೆಯದ ಕಾರಣ, ಅದಕ್ಕೆ ಕಾರಣವೇನೆಂದು ದೇವತೆಗಳನ್ನು ಪ್ರಶ್ನಿಸಿದ. “ ನೀನು ಸಂತಾನಹೀನನಾದುದರಿಂದ ನಿನಗೆ ಸದ್ಗತಿಯಿಲ್ಲ ” ಎಂದು ದೇವತೆಗಳು ಹೇಳಿದರು. ಮಂದಪಾಲ ಒಡನೆಯೇ ಶಾರ್ಙ್ಗಕ ಪಕ್ಷಿರೂಪವನ್ನು ತಾಳಿ ಜರಿತೆಯೆಂಬ ಶಾರ್ಙ್ಗಕ ಪಕ್ಷಿಹಕ್ಕಿಯೊಂದಿಗೆ ಸೇರಿ ಜರಿತಾರಿ, ಸಾರಿಸೃಕ್ಕು, ದ್ರೋಣ, ಸ್ತಂಬಮಿತ್ರರೆಂಬ ಇವರು ಪುತ್ರರನ್ನು ಪಡೆದು ಕಡೆಗೆ ಸದ್ಗತಿಯನ್ನೈದಿದ [ಭಾರ.-ಅ ೨೫೫. ಅನು. ೧೩]. ಈತನಿಗೆ ಲವಿತೆಯೆಂಬ ಮತ್ತೊಬ್ಬ ಹೆಂಡತಿಯಿದ್ದಳು [ಆದಿ. ೨೫೫].

**ಮನ್ಮರ**.—ಒಂದು ಪರ್ವತ. ಮೇರು ಪರ್ವತಕ್ಕೆ ಪೂರ್ವ ಭಾಗದಲ್ಲಿ ಭೂಮಿಗುನ್ನು ನಿಲ್ಲಿಸಿರುವ ಒಂದು ಬೆಟ್ಟ. ದೇವ ದಾನವರು ಪಾಲ್ಗಡಲನ್ನು ಕಡೆಯುವಾಗ ಇದನ್ನು ಕಡೆಗೋಲಾಗಿಟ್ಟುಕೊಂಡಿದ್ದರು [ಭಾರ.-ಆದಿ. ೧೮. ವನ. ೧೬೪]. ಪಾಂಡ

ನರು ವನವಾಸ ಕಾಲದಲ್ಲಿ ತೀರ್ಥಯಾತ್ರೆಗೆ ಹೋಗಿದ್ದಾಗ ಮಂದರಪರ್ವತವನ್ನು ಸಂದರ್ಶಿಸಿದ್ದು [ವನ. ೧೪೪].

**ಮನ್ದಾರ.**—ದೇವಲೋಕದ ಕಲ್ಪವೃಕ್ಷಗಳಲ್ಲಿ ಒಂದು.

**ಮನ್ಮೋದರಿ.**—(i) ನೋಡು—ಮಂಡೋದರಿ.

(ii) ಸಿಂಹಳ ದ್ವೀಪದ ಅರಸನಾದ ಚಂದ್ರಸೇನ ರಾಜನಿಂದ ಗುಣವತಿಯೆಂಬ ಹೆಂಡತಿಯಲ್ಲಿ ಜನಿಸಿದವಳು. ಚಂದ್ರಸೇನ ಇವಳನ್ನು ಇಂದ್ರದೇಶಾಧಿಪತಿಯಾದ ಸುಧನ್ವ ರಾಜನ ಮಗನಾದ ಕಂಬುಗ್ರೀವನಿಗೆ ಕೊಟ್ಟು ಮದುವೆಮಾಡಬೇಕೆಂದಿರುವಾಗ ಮಂಡೋದರಿ “ಪುರುಷರು ಸ್ತ್ರೀಲೋಲರು. ಅವರನ್ನು ನಂಬಲಾಗದು. ನಾನು ಮದುವೆಯಾಗುವುದಿಲ್ಲ” ಎಂದಳು. ತಾಯ್ತಂದೆಗಳು ಎಷ್ಟು ವಿಧವಾಗಿ ತಿಳಿಯಹೇಳಿದರೂ ಸಮ್ಮತಿಸಲಿಲ್ಲ. ಕೆಲಕಾಲದ ಬಳಿಕ ಇವಳ ತಂಗಿಯಾದ ಇಂದು ಮತಿಯ ವಿವಾಹ ಸಮಯದಲ್ಲಿ ಅನೇಕ ಮಂದಿ ರಾಜಪುತ್ರರು ಬಂದಿರುವಲ್ಲಿ ಈಕೆ ಮದ್ರರಾಜ ಪುತ್ರನಾದ ಚಾರುದೇಷ್ಟನನ್ನು ಮೋಹಿಸಿ, ತಂದೆಯ ಅನುಮತಿಯಿಂದ ಮದುವೆಯಾದಳು. ಆದರೆ ಕಡೆಗೂ ಇವಳ ಮನಸ್ಸಿನ ಅಭಿಪ್ರಾಯವೇ ಇವಳ ಅನುಭವಕ್ಕೆ ಬಂದು ಅದರಿಂದ ಬಹಳವಾಗಿ ವ್ಯಥೆಪಟ್ಟಳು [ದೇ ಭಾ -೫, ೧೭, ೧೮].

**ಮನ್ಮಥಾ.**—ದಶರಥನ ಮೂರನೆಯ ಹೆಂಡತಿಯಾದ ಕೈಕಯಿಯ ದಾಸಿ. ದಶರಥ ರಾಮನಿಗೆ ಯುವರಾಜ ಪದವಿಯಲ್ಲಿ ಪಟ್ಟುಗಟ್ಟಬೇಕೆಂದಿರುವಾಗ, ಇವಳು ಆ ಸುದ್ದಿಯನ್ನು ಕೇಳಿ, ತನ್ನ ಒಡತಿಯ ಬಳಸಾರಿ, ಆಕೆಯ ಮನಸ್ಸನ್ನು ದುರ್ಬೋಧನೆಯಿಂದ ಕಲಕಿ ರಾಮ ೧೪ ವರ್ಷಗಳ ಕಾಲ ಅರಣ್ಯಕ್ಕೆ ಹೋಗುವಂತೆ ಮಾಡಿದಳು [ರಾಮಾ.-ಅಯೋ. ೯]. ಶತ್ರುಘ್ನ ಮಂಥರೆಯನ್ನು ಶಿಕ್ಷಿಸತೊಡಗಿದ್ದು, ಮಂಥರೆ ಕೈಕಯಿಯನ್ನು ಮರೆಹೊಕ್ಕಿದ್ದು, ಭರತ ಅವಳನ್ನು ಶತ್ರುಘ್ನನಿಂದ ಬಿಡಿಸಿದ್ದು [ರಾಮಾ.-ಅಯೋ. ೭೮].

**ಮನ್ಮಥ.**—ನೋಡು—ಕಾಮ, ತಾರಕ, ಮದನ. ಸತೀ ವಿಯೋಗಾನಂತರ ಶಿವ ಸಮಾಧಿಪುಷ್ಪನಾಗಿದ್ದಾಗ ದೇವತೆಗಳೆಲ್ಲರೂ ಪಾರ್ವತಿಯನ್ನು ಶಿವ ಮದುವೆಯಾಗುವಂತೆ ಮಾಡಬೇಕೆಂಬ ಉದ್ದೇಶದಿಂದ ಮನ್ಮಥನನ್ನು ಕರೆದು ಶಿವನ ನಿಷ್ಠೆಯನ್ನು ಭಂಗಗೊಳಿಸುವುದಕ್ಕಾಗಿ ಶಿವನಲ್ಲಿಗೆ ಕಳುಹಿಸಿದರು. ಮನ್ಮಥ ಶಿವನನ್ನು ಗೆಲ್ಲುವುದಾಗಿ ಪ್ರತಿಜ್ಞೆ ಮಾಡಿದ. ಶಿವನನ್ನು ಇದಿರಿಸಲು ಹೋಗಿ ಆತನ ಹಣೆಗಣ್ಣಿನಿಂದ ಬೂದಿಯಾದ. ದೇವತೆಗಳ ಹಂಬಲಿಕೆಯನ್ನು ಕೇಳಿ ಕನಿಕರದಿಂದ ಶಿವ ಮನ್ಮಥನನ್ನು ಬದುಕಿಸಿ, ಅನಂಗನೆಂದು ಹೆಸರಿಟ್ಟಿದ್ದು ಮುಂತಾಗಿ [ಶಿವ.-ಪಾರ್ವತೀಖಂ. ೧೭-೨೦. ರಾಮಾ.-ಬಾಲ. ೨೩, ಲಿಂಗ. ೧೦೧].

**ಮನ್ವಂತರವರ್ಣನೆ.**—ನೋಡು—ಮನು[ಮತ್ಸ್ಯ-೯ ವಿಷ್ಣು-೩-೧. ಮಾರ್ಕಂ-೫೦, ೫೮, ೬೬, ೭೧-೭೩, ೭೫, ೭೭, ೯೧, ೯೬]

**ಮಮತಾ.**—ಅಂಗಿರಸ ಮಹರ್ಷಿಯ ಮಗನಾದ ಉಚಥ್ಯ ಮುನಿಯ ಹೆಂಡತಿ. ನೋಡು—ಉಚಥ್ಯ, ದೀರ್ಘತಮ, ಬೃಹಸ್ಪತಿ, ಭಾರದ್ವಾಜ, ಸಂವತ್ [ಭಾರ.-ಆದಿ. ೧೦೩. ಶಾಂತಿ ೩೫೦. ಭಾಗ.-೯, ೨೦. ವಿಷ್ಣು.-೪, ೧೯. ಮತ್ಸ್ಯ.-೪೯].

**ಮಯ.**—(1) ತ್ರಿಪುರಾಸುರರಲ್ಲಿ ಒಬ್ಬ. ನೋಡು—ತ್ರಿಪುರ, ಮಂಡೋದರಿ [ಭಾರ-ಸ ೫೧ ಮತ್ಸ್ಯ-೧೨೯-೧೩೪]. ಮಯ ಹೇಮೆಯೆಂಬ ಅಪ್ಸರಸಿಯನ್ನು ಮದುವೆಯಾಗಿ ಮಾಯಾವಿ, ದುಂದುಭಿಗಳೆಂಬ ಇಬ್ಬರು ಪುತ್ರರನ್ನೂ ಮಂಡೋದರಿಯೆಂಬ ಮಗಳನ್ನೂ ಪಡೆದ ಹೇಮೆ ದೇವಲೋಕಕ್ಕೆ ಹೋದಬಳಿಕ ಮಯ ಮಂಡೋದರಿಯನ್ನು ರಾವಣನಿಗೆ ಕೊಟ್ಟು ಮದುವೆಮಾಡಿದ [ರಾಮಾ-ಉತ್ತ ೧೨].

(11) ಇವ ರಾಕ್ಷಸರ ಶಿಲ್ಪಿ ಖಂಡವನನದಲ್ಲಿ ವಾಸನಾಗಿದ್ದ ಅಗ್ನಿ ಖಂಡವನನನ್ನು ಸುಡತೊಡಗಿದಾಗ ಇವ ಅರ್ಜುನನನ್ನು ಮರೆಹೊಕ್ಕು, ಆತನ ಮೂಲಕ ಕೃಷ್ಣನಿಂದಲೂ ಅಭಯವನ್ನು ಪಡೆದು, ತನ್ನ ಕೃತಜ್ಞತೆಯನ್ನು ತೋರ್ಪಡಿಸುವ ಸಲುವಾಗಿ ಯುಧಿಷ್ಠಿರನಿಗೆ ಕೃಷ್ಣನ ಸೂಚನೆಯ ಮೇರೆಗೆ ಲೋಕವನ್ನೇ ಬೆರಗುಮಾಡುವ ಒಂದು ಸಭೆಯನ್ನು ನಿರ್ಮಿಸಿ, ಬಿಂದುಸರೋವರದಿಂದ ಒಂದು ದಿವ್ಯವಾದ ಗದೆಯನ್ನೂ ದೇವದತ್ತವೆಂಬ ಶಂಖವನ್ನೂ ತಂದು, ಗದೆಯನ್ನು ಭೀಮನಿಗೂ ಶಂಖವನ್ನು ಅರ್ಜುನನಿಗೂ ಕೊಟ್ಟು, ತಾನು ಬಿಂದುಸರೋವರಕ್ಕೆ ಹೋದ ನೋಡು—ಬಿಂದುಸರೋವರ [ಭಾರ.-ಆ. ೨೫೪, ೨೬೦. ಸಭಾ. ೧-೩]

**ಮಯೂರಧ್ವಜ.**—(i) ಮಣಿಪುರದ ಅರಸು ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಕಟ್ಟಿ, ಅರ್ಜುನನನ್ನು ಯುದ್ಧದಲ್ಲಿ ಸೋಲಿಸಿದ. ಬಳಿಕ ಕೃಷ್ಣಾರ್ಜುನರು ಬ್ರಾಹ್ಮಣವೇಷದಿಂದ ಮಯೂರಧ್ವಜನಲ್ಲಿಗೆ ಹೋಗಿ ಅವನ ಶರೀರವನ್ನು ತಮ್ಮಿಬ್ಬರಿಗೂ ಭಾಗಮಾಡಿಕೊಡುವಂತೆ ಹೇಳಿದರು. ಮಯೂರಧ್ವಜ ಅದಕ್ಕೆ ಸಮ್ಮತಿಸಿ, ತನ್ನ ಮಗನಾದ ತಾಮ್ರಧ್ವಜನ ಮೂಲಕ ತನ್ನ ದೇಹವನ್ನು ಗರಗಸದಿಂದ ಕುಯಿಸಿ ಎರಡು ಭಾಗ ಮಾಡಿಕೊಡುವಂತೆ ಹೇಳಿ, ತಾನು ನಿರ್ವಿಕಾರನಾಗಿ ಕುಳಿತ. ಆಗ ಕೃಷ್ಣ ಇವನ ಮನಸ್ಸೊಪ್ಪರೈಕ್ಕೆ ಮೆಚ್ಚಿ, ತನ್ನ ನಿಜರೂಪವನ್ನು ತೋರಿ, ಅವನಿಂದ ಕುದುರೆಯನ್ನು ಬಿಡಿಸಿಕೊಂಡು ಮುಂದಕ್ಕೆ ಹೊರಟ ನೋಡು—ತಾಮ್ರಧ್ವಜ [ಜೈ.ಭಾ.-೪೧-೪೬].

(ii) ಶಿವನ ಮಗನಾದ ಷಣ್ಮುಖನ ವಾಹನ ಮಯೂರವಾದುದರಿಂದ ಈ ಹೆಸರು ಆತನಿಗೂ ಸಲ್ಲುತ್ತದೆ [ಭಾರ.-ವನ. ೨೩೩].

**ಮರಣ.**—ಸಾವು ಮರಣವನ್ನು ಸೂಚಿಸುವ ಅರಿಷ್ಟಗಳು [ಶಿವ.-ಉಮಾಮಂ. ೨೫ ಭಾರ-ಶಾಂ. ೩೨೨ ಅನು ೧೫೦, ೧೬೯, ೨೪೨] ಮರಣಕಾಲದ ಯಾತನೆಗಳು, ಅವುಗಳ ವರ್ಣನೆ [ಭಾಗ.-೩, ೩೦]

**ಮರೀಚಿ** — (1) ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮಮಾನಸಪುತ್ರರಲ್ಲಿ ಒಬ್ಬ. ಕಶ್ಯಪ ಮುನಿ ಈತನ ಮಗ [ಭಾರ-ಆದಿ ೬೩-೬೭ ಸ ೭, ೧೧ ಶಾಂ. ೨೦೭]. ಈತ ಕರ್ಮಮುನಿಪುತ್ರಿಯಾದ ಕಲಾದೇವಿಯನ್ನು ಮದುವೆಯಾಗಿದ್ದ ಕಲಾದೇವಿ ಈತನ ಹಿರಿಯ ಹೆಂಡತಿ [ಭಾಗ.-೪, ೧] ಉದ್ವಿಗ್ನೆಯೆಂಬವಳು ಕಿರಿಯ ಹೆಂಡತಿ. ಈಕೆಯಲ್ಲಿ ಸ್ಮರ, ಉದ್ವಿಗ್ನ, ಪರಿಷ್ಕಂಕ, ಪತಂಗ, ಕ್ಷುದ್ರಭೃತ್, ಘನಿಯೆಂಬ ಆರು ಮಂದಿ ಪುತ್ರರು ಜನಿಸಿದರು ಇವರು ಆರು ಮಂದಿಯೂ ಒಮ್ಮೆ ಬ್ರಹ್ಮನಿಗೆ ಹಿಂಸೆಯನ್ನುಂಟುಮಾಡಿ, ದುಷ್ಟಯೋನಿಯಲ್ಲಿ ಜನಿಸುವಂತೆ ಶಾಪವನ್ನು ಪಡೆದು, ಮೊದಲನೆಯ ಜನ್ಮದಲ್ಲಿ ಹಿರಣ್ಯಾಕ್ಷನ ಮಕ್ಕಳಾಗಿ ಹುಟ್ಟಿ, ಒಡನೆಯೇ ದೇಹತ್ಯಾಗಮಾಡಿದರು ಎರಡನೆಯ ಜನ್ಮದಲ್ಲಿ ಕಾಲನೇಮಿಯೆಂಬ ರಾಕ್ಷಸನ ಮಕ್ಕಳಾಗಿ ಹುಟ್ಟಿ ಸತ್ತರು. ಮೂರನೆಯ ಜನ್ಮದಲ್ಲಿ ವಸುದೇವನಿಂದ ದೇವಕಿಯಲ್ಲಿ ಹುಟ್ಟಿ, ಕಂಸನ ಖಡ್ಗಕ್ಕೆ ಆಹುತಿಯಾಗಿ ಸತ್ತು ಶಾಪವಿಮೋಚನೆಯನ್ನು ಪಡೆದು ಸದ್ಗತಿಯನ್ನೈದಿದರು. ಬಲರಾಮ ಮತ್ತು ಶ್ರೀಕೃಷ್ಣರಿಗಿಂತ ಮೊದಲು ದೇವಕೀ ವಸುದೇವರಿಂದ ಜನಿಸಿದ ಆರು ಮಂದಿ ಮಕ್ಕಳೂ ಸಾಯುವುದಕ್ಕೆ ಬ್ರಹ್ಮನ ಶಾಪವೂ ಒಂದು ದೊಡ್ಡ ಕಾರಣವಾಗಿ ಏರ್ಪಟ್ಟಿತು ಕಂಸ ಅವರ ಸಾವಿಗೆ ನಿಮಿತ್ತ ಮಾತ್ರದವ [ಭಾಗ.-೧೦, ೮೫. ದೇ ಭಾ.-೪, ೨೨]

(ii) ಈಗ ನಡೆಯುತ್ತಿರುವ ಏಳನೆಯದಾದ ವೈವಸ್ವತ ಮನ್ವಂತರದಲ್ಲಿ ಬ್ರಹ್ಮಮಾನಸಪುತ್ರರಲ್ಲಿ ಒಬ್ಬ. ಈತನ ಮಗ ಕಶ್ಯಪ ಮಹರ್ಷಿ. ಈತ ಮಂತ್ರದ್ರಷ್ಟ [ಮತ್ಸ್ಯ-೧೪೫]

(iii) ಕಶ್ಯಪ ಮಹರ್ಷಿಯಿಂದ ಜನಿಸಿದ ಅಪ್ಸರಸಿಯರಲ್ಲಿ ಒಬ್ಬಳು [ಭಾರ.-ಆದಿ. ೧೩೨].

**ಮರುತ್.**—ಗಾಳಿ. ಕಶ್ಯಪ ಮುನಿಯ ಮೊದಲನೆಯ ಹೆಂಡತಿಯಾದ ದಿತಿ ಗರ್ಭಧಾರಣಮಾಡಿದ್ದಾಗ, ಇಂದ್ರ ಕತ್ತರಿಸಿದ ೪೯ ತುಂಡುಗಳಿಗೂ ಈ ಹೆಸರು ಸಲ್ಲುತ್ತದೆ. ನೋಡು—ದಿತಿ, ಮರುತ, ಇಂದ್ರ [ಭಾರ-ಆದಿ. ೧೩೨. ಶಾಂತಿ ೨೦೭]. ಇಂದ್ರ ದಿತಿಯ ಮಕ್ಕಳನ್ನೆಲ್ಲ ಕೊಂದ. ದಿತಿ ಇಂದ್ರನನ್ನು ಕೊಲ್ಲತಕ್ಕ ಮಗ ತನಗೆ ಹುಟ್ಟಬೇಕೆಂಬ ಅಭಿಲಾಷೆಯಿಂದ ಕಶ್ಯಪನನ್ನು ಬೇಡಿ ಕಶ್ಯಪನ ಅನುಗ್ರಹದಿಂದ ಗರ್ಭವತಿಯಾದಳು. ಇಂದ್ರ ಈ ಸಮಾಚಾರವನ್ನು ಕೇಳಿ ದಿತಿಯ ಬಳಿಗೆ ಬಂದು ಆಕೆ

ಯನ್ನು ಅನುಗಾಲವೂ ಶುಶ್ರೂಷೆಮಾಡುತ್ತಿರುವಲ್ಲಿ, ದಿತಿ ಒಂದು ದಿನ ಅಶುಚಿ ಯಾಗಿ ಹಗಲುಹೊತ್ತಿನಲ್ಲಿ ನಿಡ್ಡಮಾಡುತ್ತಿದ್ದಳು ಸಮಯವನ್ನು ಹೊಂಚು ಹಾಕುತ್ತಿದ್ದ ಇಂದ್ರ ದಿತಿಯ ಗರ್ಭವನ್ನು ಏಳು ಭಾಗವಾಗಿ ಕತ್ತರಿಸಿದ. ಆಗ ಆ ಗರ್ಭ ಅಳತೊಡಗಿತು. ಅಂತು ಅಳುತ್ತಿದ್ದ ಏಳು ತುಂಡುಗಳನ್ನು ಮರಳಿ ಏಳು ಏಳು ಭಾಗ ಮಾಡಿ (ಮಾ+ರುದ) ಅಳಬೇಡ ಎಂದು ಹೇಳಿದ ಇಷ್ಟರಲ್ಲಿ ದಿತಿ ಎಚ್ಚತ್ತು, ಇಂದ್ರನ ಕೃತ್ಯವನ್ನು ನೋಡಿ, ತನ್ನ ಅಜಾಗರೂಕತೆಗೆ ಮನಮರುಗಿ ಈ ಮಕ್ಕಳನ್ನು ನೀನೇ ಕಾನಾಡಬೇಕೆಂದು ಇಂದ್ರನನ್ನು ಬೇಡಿದಳು. ಇಂದ್ರ ಅವರಿಗೆ ದೇವತ್ವವನ್ನು ಕೊಟ್ಟು ಮರುತ ಅಥವಾ ಮರುತ್ತುಗಳೆಂದು ಹೆಸರಿಟ್ಟ. ಇಂತು ವಾಯು (ಮರುತ್ತು)ಗಳಲ್ಲಿ ೪೯ ಬಗೆಯಾಯಿತು ಪಂಚಪ್ರಾಣಗಳನ್ನೂ ಇವುಗಳೊಂದಿಗೆ ಸೇರಿಸಿದರೆ ಒಟ್ಟು ೫೪ ಬಗೆ [ಭಾಗ -೬-೧೨ ರಾಮಾ -ಬಾಲ ೪೬, ೪೭]

**ಮರುತ್ತ.**—ಒಬ್ಬ ಅರಸು ಸೂರ್ಯವಂಶದ ಅವಿಕ್ಷಿತರಾಜನ ಮಗ ಈ ಕಾರಣ ದಿಂದ ಈತನಿಗೆ ಆವಿಕ್ಷಿತನೆಂಬ ಹೆಸರೂ ರೂಢಿಯಲ್ಲಿದೆ ಈತ ಜನಿಸಿದಕೂಡಲೇ ತುಂಬುರು ಮರುತ್ತನ ಜನನಿಯಾದ ವಿಶಾಲಾದೇವಿಯಲ್ಲಿಗೆ ಬಂದು ನಿನ್ನ ಮಗ ಮರುತ್ತುಗಳಂತೆ ಮಹಾಪರಾಕ್ರಮಿಯೂ ಬಲಾಢ್ಯನೂ ಆಗುವನೆನ್ನಲು ಈತನಿಗೆ ಮರುತ್ತನೆಂದು ಹೆಸರಿಟ್ಟರು ಮರುತ್ತ ಇಂದ್ರನಿಗಿಂತಲೂ ಬಲಾ ಧಿಕನೂ ಶ್ರೀಮಂತನೂ ಎನಿಸಿದ್ದ ಒಮ್ಮೆ ಯಾಗಮಾಡತೊಡಗಿ ಬೃಹಸ್ಪತಿಯನ್ನು ಋತ್ವಿಜನನ್ನಾಗಿ ಕರೆದ. ಆದರೆ ಮನುಷ್ಯರು ಮಾಡುವ ಯಜ್ಞಕ್ಕೆ ಹೋಗಬಾರ ದೆಂದು ಇಂದ್ರ ಬೃಹಸ್ಪತಿಯನ್ನು ಅಡ್ಡಗಿಸಿದ ಬಳಿಕ ನಾರದನ ಸೂಚನೆಯಂತೆ ಮರುತ್ತ ರಾಜ ಬೃಹಸ್ಪತಿಯ ತಮ್ಮನಾದ ಸಂವತ್ಸನನ್ನು ಕರೆತಂದು ಯಜ್ಞಮಾಡ ತೊಡಗಿದ ಇಂದ್ರ ಯಜ್ಞಕ್ಕೆ ವಿಘ್ನಮಾಡತೊಡಗಿದ. ಇಂದ್ರನ ಸಾಹಸ ಸಂವತ್ಸನ ಮಂತ್ರಬಲದ ಮುಂದೆ ಸಾಗಲಿಲ್ಲ ಆಗ ಇಂದ್ರಾದಿಗಳು ಪ್ರತ್ಯಕ್ಷವಾಗಿ ಬಂದು ಆಹುತಿಗಳನ್ನು ಸ್ವೀಕರಿಸತೊಡಗಿದರು [ಭಾರ -ಸಭಾ. ೭, ೮ ಅಶ್ವ ೪] ಈ ಯಜ್ಞ ದಲ್ಲಿ ಮರುತ್ತುಗಳು ಬಡಿಸತಕ್ಕವರಾಗಿದ್ದರು. ವಿಶ್ವೇದೇವತೆಗಳು ಸಭಾಸದರಾ ಗಿದ್ದರು [ದ್ರೋ ೫೫ ಶಾಂತಿ. ೨೮ ಅಶ್ವ ೪, ೫, ೬] ಈತ ಆ ಯಜ್ಞದಲ್ಲಿ ಬಾಹ್ಯಾಣರಿಗೆ ಹಂಚಿಕೊಟ್ಟು ಉಳಿದ ಹಣವನ್ನು ಹಿಮವತ್ಪಾಂತದಲ್ಲಿ ಹೂತಿಟ್ಟ. ಯುಧಿಷ್ಠಿರ ಅಶ್ವಮೇಧಕ್ಕೆ ನೊದಲು ವ್ಯಾಸನ ಸೂಚನೆಯಂತೆ ಆ ಹಣವನ್ನು ತಂದು ತನ್ನ ಅಶ್ವಮೇಧಕ್ಕೆ ಉಪಯೋಗಿಸಿಕೊಂಡ [ಭಾರ -ಅಶ್ವ. ೪-೬, ೯ ಮಾರ್ಕಂ. ೧೩.೨-೧೩.೪] ಮರುತ್ತ ಯಜ್ಞಮಾಡುತ್ತಿದ್ದಾಗ ದಿಗ್ವಿಜಯಕ್ಕೆ ಹೊರಟ ರಾವಣ ಯಜ್ಞಶಾಲೆಗೆ ಬಂದು ಪೀಡಿಸಿದ್ದು [ರಾಮಾ -ಉತ್ತ. ೧೮]. ಮರುತ್ತನ ವಂಶ ವರ್ಣನೆ [ಭಾಗ -೯-೨].

**ಮೂಲದ.**—ಕರೂರ ದೇಶದ ಪಕ್ಕದಲ್ಲಿರುವ ಒಂದು ದೇಶ. ನೋಡು—ಕರೂರ. ಈಗಣ ಸಹಾಬಾದ್ ಜಿಲ್ಲೆಯ ಪಶ್ಚಿಮ ಭಾಗ [ಭೀ ೯ ರಾಮಾ.-ಬಾಲ ೨೩].

**ಮೂಲಯ.**—(i) ಭರತಖಂಡದ ಸಪ್ತಕುಲಪರ್ವತಗಳಲ್ಲಿ ಒಂದು [ಭಾರ.-ಭೀ. ೯, ೧೧].

(ii) ಭರತಖಂಡದೊಳಗಣ ಒಂದು ಉಪಪರ್ವತ. ಪಶ್ಚಿಮ ಘಟ್ಟಗಳಿಗೆ ಸೇರಿದ್ದು ಇದರಿಂದ ಕೃತಮಾಲಾ, ತಾಮ್ರಾ, ಉತ್ಪಲಾವತಿ, ಪುಷ್ಪಜಾ ಮೊದಲಾದ ನದಿಗಳು ಹುಟ್ಟಿ ಹರಿಯುತ್ತವೆ [ಮತ್ಸ್ಯ -೧೧೪].

**ಮೂಲಯಧ್ವಜ.**—ಒಬ್ಬ ಅರಸು. ಮಣಲೂರಿನಲ್ಲಿ ರಾಜ್ಯಭಾರಮಾಡುತ್ತಿದ್ದ ಚಿತ್ರಾಂಗದೆಯ ತಂದೆ. ಅರ್ಜುನನ ಮಾವ ಇವನಿಗೆ ಪ್ರವೀರ, ಚಿತ್ರವಾಹನ ಎಂಬವು ನಾಮಾಂತರಗಳು [ಭಾರ.-ಆದಿ. ೨೩೫ ಸ. ೩೩]. ಇವ ಪಾಂಡವರ ಪರನಾಗಿ ಹೋರಾಡಿ ಹದಿನೇಳನೆಯ ದಿನದ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಮಡಿದ [ಭಾರ.-ಕರ್ಣ ೫೬].

**ಮಲ್ಲ.**—ಒಂದು ದೇಶ. ಇದರಲ್ಲಿ ಪೂರ್ವ ಮಲ್ಲ, ಪಶ್ಚಿಮ ಮಲ್ಲ ಎಂಬುದಾಗಿ ಎರಡು ಭೇದಗಳಿವೆ. ಪಶ್ಚಿಮ ಮಲ್ಲ ಈಗ ಮಲ್ತಾನ್ (Multan) ಎಂದು ಪ್ರಸಿದ್ಧವಾಗಿದೆ. ಪೂರ್ವ ಮಲ್ಲ ಹಜರಿಬಾಗ್ (Hazaribagh) ಮತ್ತು ಮನು ಭೂಮಿ (Manbhum) ಜಿಲ್ಲೆಗಳಿಗೆ ಸೇರಿದೆ [ಭಾರ -ಭೀ. ೯].

**ಮಹತೀ.**—ನಾರದನ ವೀಣೆಯ ಹೆಸರು.

**ಮಹಾಕಾಯ.**—ರಾವಣನ ಮುಖ್ಯ ಸೇನಾಪತಿ ಧೂಮ್ರಾಕ್ಷ ಮಡಿದ ಬಳಿಕ ಇವ, ಕಪಿಗಳೊಡನೆ ಇದ್ದಿರಿಸಿ ವಾಲಿಪುತ್ರನಾದ ಅಂಗದನಿಂದ ಮಡಿದ [ರಾಮಾ.-ಯು. ೭೧].

**ಮಹಾನದಿ.**—ಒಂದು ದೇಶದಲ್ಲಿದೆ [ಆದಿ. ೨೩೫. ಭೀ ೯].

**ಮಹಾಪಾರ್ಶ್ವ.**—ಒಬ್ಬ ರಾಕ್ಷಸ. ವಿಶ್ವನಾಥನಿಂದ ಪುಷ್ಪೋತ್ಪತ್ತಿಯಲ್ಲಿ ಜನಿಸಿದನ. ರಾವಣನ ಬಲತಮ್ಮ ಇವ ರಾವಣನ ಆಸ್ತರಲ್ಲಿ ಒಬ್ಬ [ರಾಮಾ -ಸುಂ. ೪೯]. ಸೀತೆಯನ್ನು ಎಷ್ಟುಮಾತ್ರಕ್ಕೂ ರಾಮನಿಗೆ ಒಪ್ಪಿಸಲಾಗದೆಂದು ರಾವಣನಿಗೆ ಬೋಧೆಮಾಡಿ, ಯುದ್ಧದಲ್ಲಿ ಅಂಗದನಿಂದ ಹತನಾದ [ರಾಮಾ.-ಯು. ೬೯, ೯೯].

**ಮಹಾಭಿಷ.**—ಪುರಾತನ ಕಾಲದ ಅರಸು. ಇಕ್ಷ್ವಾಕು ಸಂತತಿಯವ. ಇವ ಅನೇಕ ಯಜ್ಞಗಳನ್ನು ಮಾಡಿ ಬ್ರಹ್ಮಲೋಕವನ್ನು ಪಡೆದಿದ್ದ. ಒಮ್ಮೆ ಗಂಗೆಯ ಸೆರಗು ಹಾರಿಹೋಗಿದ್ದಾಗ ಮಹಾಭಿಷ ಆಕೆಯನ್ನು ಪ್ರೇಮಭರಿತ ದೃಷ್ಟಿಯಿಂದ ನೋಡಿ, ಭೂಲೋಕದಲ್ಲಿ ಜನಿಸುವಂತೆ ಬ್ರಹ್ಮನಿಂದ ಶಾಪವನ್ನು ಪಡೆದು ಚಂದ್ರ



ವಂಶದ ಪ್ರತೀಪ ರಾಜನಿಗೆ ಶಂತನುವೆಂಬ ಹೆಸರಿನಿಂದ ಮಗನಾಗಿ ಜನಿಸಿದ. ನೋಡು—ಶಂತನು [ಭಾರ.-ಅದಿ. ೧೦೨].

ಮಹಾರೌರವ.—ಇಪ್ಪತ್ತೊಂದು ನರಕಗಳಲ್ಲಿ ಒಂದು. ನೋಡು—ನರಕ.

ಮಹಾಲಕ್ಷ್ಮಿ.—ವಿಷ್ಣುವಿನ ಹೆಂಡತಿ [ದೇ. ಭಾ.-೩-೬].

ಮಹಾಸರಸ್ವತಿ.—ಬ್ರಹ್ಮನ ಹೆಂಡತಿ ,, ,,

ಮಹಾಸೇನ —ಕುಮಾರಸ್ವಾಮಿ.

ಮಹಿಷಾಸುರ.—(1) ಒಬ್ಬ ರಾಕ್ಷಸ. ದಿತಿಯ ಮಕ್ಕಳನ್ನೆಲ್ಲ ಇಂದ್ರ ಸಂಹರಿಸಲಾಗಿ ಅಪುತ್ರನತಿಯಾದ ದಿತಿ ಸುಪಾರ್ಶ್ವ ಮುನಿಯ ಆಶ್ರಮದ ಬಳಿ ಎನ್ನೆಯಂತೆ ನಿಂತು ತಪಸ್ಸುಮಾಡಿದಳು. ಬ್ರಹ್ಮ ಅಲ್ಲಿಗೆ ಬಂದು ಅವಳ ಅಭಿಪ್ರಾಯವನ್ನು ತಿಳಿದು ನಿನಗೆ ಬಲಾಧಿಕನಾದ ಪುತ್ರ ಜನಿಸುವನೆಂದು ಹೇಳಿಹೋದ. ಆಗ ಸುಪಾರ್ಶ್ವ ಕೋಣದಂತಿರುವ (ಮಹಿಷದಂತೆ ಇರುವ) ಮಗ ಹುಟ್ಟುವನೆಂದ. ದಿತಿ ಮರಳಿ ಬ್ರಹ್ಮನನ್ನು ಬೇಡಲಾಗಿ, ಮುಖ ಮಾತ್ರ ಮಹಿಷದಂತಿರುವುದು ಮಿಕ್ಕ ಆಕಾರವೆಲ್ಲ ಮನುಷ್ಯನಂತಿರುವುದೆಂದು ಅನುಗ್ರಹಿಸಿದ. ಮಹಿಷ ಜನಿಸಿ, ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ತನಗೆ ಮರಣವಿಲ್ಲದಂತೆ ಅನುಗ್ರಹಿಸಬೇಡಿದ. ಆಗ ಶಿವ ಅದು ಸಾಧ್ಯವಿಲ್ಲ. ಹುಟ್ಟಿದವರಿಗೆ ಸಾವು ತಪ್ಪಿದುದಲ್ಲ ಎನಲು, ಮಹಿಷ ಹಾಗಾದರೆ ತನಗೆ ಹೆಂಗಸಿನಿಂದ ಮರಣವಾಗಲೆಂದು ಬೇಡಲಾಗಿ, ಶಿವ “ತಥಾಸ್ತು” ಎಂದು ಕಣ್ಮರೆಯಾದ ಮಹಿಷನ ದುರುದಂಬತನ ತಡೆಯಲು ಅಶಕ್ಯವಾಯಿತು. ದೇವತೆಗಳೆಲ್ಲರೂ ತಮ್ಮ ತೇಜಸ್ಸಿನ ಒಂದೊಂದು ಭಾಗವನ್ನು ಒಟ್ಟುಗೂಡಿಸಿ ಹೊಗಳಿದರು ಆಗ ಒಬ್ಬ ದಿವ್ಯಸುಂದರಿ ಏರ್ಪಟ್ಟಳು. ಬಳಿಕ ದೇವತೆಗಳೆಲ್ಲರೂ ತಮ್ಮ ಆಯುಧಗಳನ್ನೆಲ್ಲ ಆಕೆಗೆ ಅರ್ಪಿಸಿ ಮೊರೆಯಿಡಲಾಗಿ, ಆಕೆ ತ್ರಿಪುರಸುಂದರಿಯೆಂಬ ಹೆಸರಿನಿಂದ ಹಿಮವತ್ಪಾಂತದಲ್ಲಿ ಕ್ರೀಡಿಸುತ್ತಿರಲಾಗಿ, ನಾರದ ಮಹಿಷನಲ್ಲಿಗೆ ಬಂದು, ಆಕೆಯ ರೂಪವನ್ನು ಬಣ್ಣಿಸಲಾಗಿ, ಮಹಿಷ ಆಕೆಯನ್ನು ಮೋಹಿಸಿದ. ಯುದ್ಧಮಾಡಿ ನನ್ನನ್ನು ಸೋಲಿಸಿದವನನ್ನೇ ನಾನು ಮದುವೆಯಾಗುವೆನೆಂದು ದೇವಿ ಹೇಳಲಾಗಿ, ಆಕೆಯೊಂದಿಗೆ ಯುದ್ಧಮಾಡಿ ಹತನಾದ [ಶಿವ.-ಉಮಾ. ೪೬ ದೇ ಭಾ -೫-೨೦. ಮತ್ಸ್ಯ.-೧೫೨. ಮಾರ್ಕಂ -೨೯, ೮೦]. ರಂಭನೆಂಬ ರಕ್ಷಸ ಪುತ್ರಾರ್ಥವಾಗಿ ಅಗ್ನಿಯನ್ನು ಕುರಿತು ತಪಸ್ಸುಮಾಡುತ್ತಿದ್ದಲ್ಲಿ ಅಗ್ನಿ ಪ್ರತ್ಯಕ್ಷನಾಗಿ “ದೇವತೆಗಳನ್ನು ಸದೆಬಡೆಯುವಂತಹ ಪುತ್ರ ಜನಿಸುವ. ಆದರೆ ನಿನಗೆ ಮೊದಲು ಯಾವ ಜಂತು ಕಣ್ಣಿಗೆ ಬಿದ್ದು ನೀನು ಕ್ರೀಡಿಸುವೆಯೋ ಅಂತಹ ಮಗನೇ ಹುಟ್ಟುವ” ಎಂದ. ರಂಭ ಒಂದು ಮಹಿಷಿಯನ್ನು (ಎನ್ನಿ) ಕಂಡು ಕ್ರೀಡಿಸಲಾಗಿ ಮಹಿಷಾಸುರ ಜನಿಸಿದ [ದೇ ಭಾ.-೩-೧೨].

(11) ಪ್ರಹ್ಲಾದನ ತಮ್ಮನಾದ ಅನುಹ್ರಾದನ ಕಿರಿಯನುಗ. ತಾರಕಾಸುರನ ಸೇನಾಪತಿಯಾಗಿದ್ದು ಷಣ್ಮುಖನಿಂದ ಮಡಿದ [ಭಾರ.-ವನ ೨೩೧ ದ್ರೋ ೧೬೬]

**ಮಹೇಂದ್ರ.**—(1) ಸಪ್ತ ಕುಲಪರ್ವತಗಳಲ್ಲಿ ಒಂದು [ಭಾರ-ಆದಿ. ೨೩೫ ವನ ೮೩. ಭೀ. ೯]. ಯುಧಿಷ್ಠಿರ ತೀರ್ಥಯಾತ್ರೆಮಾಡಿದಾಗ ಇಲ್ಲಿಗೆ ಹೋಗಿದ್ದ. ಪರಶುರಾಮ ಇಲ್ಲಿಯೇ ಆಶ್ರಮವನ್ನು ಕಲ್ಪಿಸಿಕೊಂಡು ವಾಸವಾಗಿದ್ದ. ಈಗ ಇದನ್ನು ಕಾಲಂಜರವೆನ್ನುತ್ತಾರೆ [ಭಾರ-ವನ ೧೨]. ಪರಶುರಾಮ ಶ್ರೀ ರಾಮನಿಂದ ನಿಗ್ರಹವನ್ನು ಪಡೆದ ತರುವಾಯ ಮಹೇಂದ್ರಪರ್ವತಕ್ಕೆ ಹೋಗಿ ನಿಂತ [ರಾಮಾ-ಬಾಲ ೭೬] ಈ ಪರ್ವತದಿಂದ ತ್ರಿಭಾಗಾ, ಋಷಿಕುಲ್ಯಾ, ಇಕ್ಷ್ವದಾ, ತ್ರಿದಿವಾ, ಅಚಲಾ, ತಾಮ್ರಪರ್ಣೀ, ಮೂಲೀ, ಶರವಾ, ವಿಮಲಾ ಎಂಬ ನದಿಗಳು ಹುಟ್ಟಿ ಹರಿಯುತ್ತವೆ [ಮತ್ಸ್ಯ-೧೧೪].

(11) ಸ್ವರ್ಗಲೋಕಾಧಿಪತಿಯಾದ ಇಂದ್ರನಿಗೂ ಈ ಹೆಸರು ಸಲ್ಲುತ್ತದೆ ನೋಡು—ಇಂದ್ರ

**ಮಹೋದರ.**—(1) ಒಬ್ಬ ಮಹರ್ಷಿ. ಒಮ್ಮೆ ಈತ ಸ್ನಾನಮಾಡುತ್ತಿದ್ದಾಗ ನಾತನನ್ನು ಬೀರುತ್ತಿದ್ದ ಒಂದು ರಾಕ್ಷಸನ ತಲೆ ಈತನ ಕಾಲಿಗೆ ಅಂಟಿಕೊಂಡಿತು. ಇದರಿಂದ ಖಿನ್ನನಾದ ಮುನಿ ಅನೇಕ ತೀರ್ಥಗಳನ್ನು ಸಂಚರಿಸುತ್ತ ಔಶನಸ ತೀರ್ಥಕ್ಕೆ ಬಂದು ಅಲ್ಲಿ ಸ್ನಾನಮಾಡುವಾಗ ಆ ರುಂಡ ಬಿದ್ದುಹೋಯಿತು. ನೋಡು—ಔಶನಸತೀರ್ಥ, ಕಪಾಲಮೋಚನತೀರ್ಥ [ಭಾರ-ವನ ೮೧ ಶಲ್ಯ. ೪೦]

(11) ಸುಮಾಲಿಯೆಂಬ ರಾಕ್ಷಸನ ಮಕ್ಕಳಲ್ಲಿ ಒಬ್ಬ [ರಾಮಾ-ಉತ್ತ. ೧೧]. ಇವ ರಾವಣನ ಸೋದರಮಾವ. ಹನೂಮಂತ ಅಶೋಕವನವನ್ನು ಹಾಳುಮಾಡಿದಾಗ, ಇವ ಹನೂಮಂತನ ಸಂಗಡ ಯುದ್ಧಮಾಡಹೋಗಿ ಸತ್ತ [ರಾಮಾ.-ಸುಂದ. ೪೮].

(111) ಒಬ್ಬ ರಾಕ್ಷಸ ವಿಶ್ರವಸ ಮುನಿಯಿಂದ ಪುಷ್ಪೋತ್ಕಟಿಯಲ್ಲಿ ಜನಿಸಿದವ. ರಾವಣನ ಬಲತಮ್ಮ. ಮಂತ್ರಿಯೂ ಆಗಿದ್ದ ರಾಮಾಯಣ ಯುದ್ಧದಲ್ಲಿ ನೀಲನೆಂಬ ಕಪಿನಾಯಕನಿಂದ ಹತನಾದ [ರಾಮಾ.-ಯುದ್ಧ ೭೦].

(1V) ಧೃತರಾಷ್ಟ್ರನ ಮಕ್ಕಳಲ್ಲಿ ಒಬ್ಬ. ಭೀಮನಿಂದ ಹತನಾದ [ಭಾರ.-ಆದಿ. ೬೮, ೧೩೧. ಭೀ. ೮೮].

**ಮಾಕಂದಿ.**—ಗಂಗೆಯ ಒಡ್ಡಿನಲ್ಲಿರುವ ಒಂದು ಪಟ್ಟಣ [ಭಾರ.-ಆದಿ. ೧೪೮]. ಪಾಂಡವರು ದುರ್ರೋಧನನೊಂದಿಗೆ ಸಂಧಿಮಾಡಿಕೊಳ್ಳಲು ಯತ್ನಿಸಿದಾಗ ದುರ್ರೋಧನನಿಂದ ತಮಗೆ ಜೀವನಾಂಶರೂಪವಾಗಿ ಬೇಡಿದ ಐದು ಗ್ರಾಮಗಳಲ್ಲಿ ಒಂದು [ಭಾರ.-ಉದ್ಯೋ. ೩೧].

**ಮಾಗಧ.**—(1) ಮಾಗಧ ದೇಶದ ಅರಸು. ನೋಡು—ಜರಾಸಂಧ

(11) ಮಾಗಧ ದೇಶದ ಮತ್ತೊಬ್ಬ ರಾಜಪುತ್ರ ಭಾರತ ಯುದ್ಧದಲ್ಲಿ ದುರೈಯ್ಯ ಧನನ ಪರವಾಗಿ ಹೋರಾಡಿ, ನಾಲ್ಕನೆಯ ದಿನದ ಯುದ್ಧದಲ್ಲಿ ಅಭಿಮನ್ಯುವಿನಿಂದ ಮಡಿದ [ಭಾರ -ಭೀ ೬೨]

**ಮಾಣ್ಡವೀ** —ಸೀರಧ್ವಜ ಜನಕನ ತಮ್ಮನಾದ ಕುಶಧ್ವಜ ಜನಕನ ಮಗಳು. ಕೈಕಯ್ಯಾ ಪುತ್ರನಾದ ಭರತನ ಹೆಂಡತಿ ನೋಡು—ಭರತ [ರಾಮಾ -ಬಾಲ ೭೩]

**ಮಾಣ್ಡವ್ಯ** —ಒಬ್ಬ ಮಹರ್ಷಿ. ನೋಡು—ಅಣಿಮಾಂಡವ್ಯ

**ಮಾಣ್ಡುಕರ್ಮಿ.**—ಒಬ್ಬ ಮಹರ್ಷಿ ನೋಡು—ಪಂಚಾಪ್ಸರಸ್ತೀರ್ಥ [ರಾಮಾ.-ಅರ. ೧೧].

**ಮಾತಲಿ** —ಇಂದ್ರನ ಸಾರಥಿ ಸುಧರ್ಮಿಯೆಂಬವಳಲ್ಲಿ ಗುಣಕೇಶಿಯೆಂಬ ಮಗ ಳನ್ನು ಪಡೆದ [ಭಾರ -ಉ ೯೭]. ಇವನ ಮಗನಾದ ಗೋಮುಖ ಇಂದ್ರನ ಮಗನಾದ ಜಯಂತನ ಸಾರಥಿ [ರಾಮಾ -ಉತ್ತ ೨೮ ಭಾರ -ಉ ೧೦೦] ಮಾತಲಿ ತನ್ನ ಮಗ ಳಿಗೆ ವರನನ್ನು ಹುಡುಕಿದ ಕಥೆ ನೋಡು—ಗುಣಕೇಶಿ ಆ ಕಾಲದಲ್ಲಿ ಮಾತಲಿ ಪಾತಾಳಲೋಕಕ್ಕೆ ಹೋಗಿದ್ದಿದ್ದು [ಭಾರ -ಉ. ೯೭-೧೦೫] ಸೇವ್ಯನ (ಸೇವೆಯನ್ನು ಕೈಕೊಳ್ಳುವವ) ಮೂಲಕ ದೊರೆಯಬೇಕಾದ ಪ್ರಯೋಜನದ ವಿಷಯವಾಗಿ ಮಾತಲಿ ಇಂದ್ರನೊಂದಿಗೆ ಸಂವಾದಮಾಡಿದ್ದು [ಭಾರ -ಅನು ೧೫೩]. ಅರ್ಜುನ ಹಿಮವ ತ್ಪರ್ನತದಲ್ಲಿ ತಪಸ್ಸುಮಾಡಿ, ಕಿರಾತರೂಪಿಯಾದ ಶಿವನಿಂದ ಪಾಶುಪತಾಸ್ತ್ರವನ್ನು ಪಡೆದ ಬಳಿಕ ಮಾತಲಿ ಅರ್ಜುನನಲ್ಲಿಗೆ ಬಂದು ಪಾರ್ಥನನ್ನು ಇಂದ್ರನ ರಥದಲ್ಲಿ ಕುಳ್ಳಿರಿಸಿಕೊಂಡು ಸ್ವರ್ಗಲೋಕಕ್ಕೆ ಕರೆದೊಯ್ದಿದ್ದು [ಭಾರ -ವನ ೪೨]. ರಾಮ ರಾವಣರ ಯುದ್ಧದಲ್ಲಿ ಇಂದ್ರನ ಸೂಚನೆಯ ಮೇರೆಗೆ ಮಾತಲಿ ರಾಮನಲ್ಲಿಗೆ ಬಂದು ಇಂದ್ರನ ರಥದಲ್ಲಿ ರಾಮನನ್ನು ಕುಳ್ಳಿರಿಸಿ ಯುದ್ಧಮಾಡಿಸಿದ್ದು [ರಾಮಾ.-ಯು. ೧೦೩ ಭಾರ -ವನ. ೨೯೧] ರಾಮ ಮಾತಲಿಯನ್ನು ಗೌರವಿಸಿ ಮರಳಿ ದೇವಲೋಕಕ್ಕೆ ರಥದೊಂದಿಗೆ ಕಳುಹಿಸಿದ್ದು [ರಾಮಾ.-ಯು. ೧೧೫].

**ಮಾತಾಸಿತ್ಯಗಳ ಋಣವನ್ನು ತೀರಿಸಿಕೊಳ್ಳತಕ್ಕ ರೀತಿ.**—[ಭಾರ -ಶಾಂ. ೨೯೧].

**ಮಾದ್ರೀ.**—ಮದ್ರ ದೇಶಾಧಿಪತಿಯಾದ ಋತಾಯನನೆಂಬ ಅರಸನ ಮಗಳು. ಶಲ್ಯನ ಒಡಹುಟ್ಟಿದವಳು [ಭಾರ -ಆದಿ ೬೩] ಪಾಂಡು ರಾಜನ ಎರಡನೆಯ ಹೆಂಡತಿ. ಈಕೆ ಧೈರ್ಯಾಭಿಮಾನಿದೇವತೆಯಾದ ಧೃತಿಯ ಅಂಶದಿಂದ ಜನಿಸಿದವಳು [ಭಾರ -ಆದಿ. ೬೨, ೧೨೨] ಪಾಂಡು ರಾಜನ ಸೂಚನೆಯ ಮೇರೆಗೆ ಕುಂತಿಯ ಮೂಲಕ ಮಂತ್ರವನ್ನು ಗ್ರಹಿಸಿ, ಅಸ್ಥಿನೀದೇವತೆಗಳ ಅನುಗ್ರಹದಿಂದ ನಕುಲ, ಸಹದೇವ

ರನ್ನು ಹೆತ್ತಳು [ಭಾರ.-ಆದಿ. ೧೩೩]. ಈಕೆಯ ಸಂಸರ್ಗದಿಂದ ಪಾಂಡು ಮಡಿಯ ಲಾಗಿ, ಮಾದ್ರಿ ಸಹಗಮನಮಾಡಿದಳು [ಭಾರ.-ಆದಿ. ೧೩೪].

**ಮಾಧವಿ** —ಯಯಾತಿ ರಾಜನ ಮಗಳು. ನೋಡು—ಗಾಲನ [ಭಾರ.-ಆದಿ. ೮೭. ಮತ್ಸ್ಯ.-೨೫-೪೩] ಪ್ರಸವಿಸಿದ ಕೂಡಲೇ ಮರಳಿ ಕನ್ಯಾತ್ವ ಬರುವಂತೆ ಮಾಧವಿ ವರವನ್ನು ಪಡೆದದ್ದು [ಭಾರ.-ಉ. ೧೧೬]. ಈಕೆಗೆ ನಾಲ್ವರು ಪುತ್ರರು. ಇಕ್ಷ್ವಾಕು ವಂಶದ ಹಯಶ್ವ ರಾಜನಿಂದ ಜನಿಸಿದವ ವಸುಮನನೆಂಬವ ಮೊದಲನೆಯವ [ಭಾರ.-ಉ ೧೧೬] ಕಾಶಿ ರಾಜನಾದ ದಿವೋದಾಸನಿಂದ ಜನಿಸಿದವ ಪ್ರತರ್ದನ ನೆಂಬವ ಎರಡನೆಯವ [ಭಾರ -ಉ. ೧೧೭] ಭೋಜ ನಗರಾಧೀಶ್ವರನಾದ ಉಶೀನರ ನಿಂದ ಜನಿಸಿದ ಶಿಬಿಯೆಂಬವ ಮೂರನೆಯವ [ಭಾರ -ಉ ೧೧೮] ವಿಶ್ವಾಮಿತ್ರ ಮಹರ್ಷಿಯಿಂದ ಜನಿಸಿದ ಅಷ್ಟಕನೆಂಬವ ನಾಲ್ಕನೆಯವ [ಭಾರ.-ಉ. ೧೧೯]. ಯಯಾತಿ ಗಂಗಾ ಯಮುನಾ ಸಂಗಮಸ್ಥಳದಲ್ಲಿ ಮಾಧವಿಯ ಸ್ವಯಂವರವನ್ನು ಏರ್ಪಡಿಸಿದ್ದು ಮಾಧವಿ ಸಕಲ ರಾಜಪುತ್ರರನ್ನೂ ತಿರಸ್ಕರಿಸಿ, ತಪಸ್ಸಿಗಾಗಿ ಅರಣ್ಯಕ್ಕೆ ಹೋದದ್ದು [ಭಾರ -ಉ ೧೨೦] ಯಯಾತಿ ಅನೇಕ ಕಾಲ ಸ್ವರ್ಗಸುಖವನ್ನು ಅನುಭವಿಸಿ, ಪುಣ್ಯಹೀನನಾಗಿ ಸ್ವರ್ಗದಿಂದ ಚ್ಯುತನಾಗಿ ಭೂಮಿಗೆ ಬಂದು ಅಷ್ಟಕಾದಿ ಮಹರ್ಷಿಗಳೊಂದಿಗೆ ಸಂವಾದಮಾಡುತ್ತಿದ್ದಾಗ ಮಾಧವಿ ತನ್ನ ತಂದೆಯ ಬಳಿಗೆ ಬಂದದ್ದು [ಭಾರ.-ಆದಿ ೮೭].

**ಮಾನ್ಯಾತ.**—ಒಬ್ಬ ಅರಸು ಸೂರ್ಯ ವಂಶದ ಯುವನಾಶ್ವ ರಾಜನ ಮಗ. ಯುವನಾಶ್ವನಿಗೆ ನೂರಾರು ಮಂದಿ ಪತ್ನಿಯೊಂದರೂ ಸಂತಾನಾರ್ಥವಾಗಿ ಅನೇಕ ಕ್ರತುಗಳನ್ನು ಮಾಡಿದರೂ ಸಂತಾನವಾಗದೆ ಕಾರಣ, ಭೃಗು ಮಹರ್ಷಿಯ ಮೂಲಕ ಪುತ್ರಕಾಮೇಷ್ಟಿಯನ್ನು ಮಾಡಿಸಿದ. ಭೃಗು ಒಂದು ಕಲಶದಲ್ಲಿ ಪುತ್ರ ಪ್ರದಗಳಾದ ಮಂತ್ರಗಳಿಂದ ಅಭಿಮಂತ್ರಿತವಾದ ಉದಕವನ್ನು ಯಜ್ಞವೇದಿಕೆ ಯಲ್ಲಿಟ್ಟಿದ್ದ. ಯುವನಾಶ್ವ ಪ್ರಮಾದದಿಂದ ಅದನ್ನು ಕುಡಿದು ಗರ್ಭಧಾರಣ ಮಾಡಿದ. ಕಾಲಕ್ರಮದಲ್ಲಿ ಶಿಶು ಜನಿಸಲಾಗಿ ಮಗು ಏನನ್ನು ಕುಡಿಯುವುದು (ಕಂ ಧಾಸ್ಯತಿ) ? ಎಂದು ಪ್ರಶ್ನೆ ಬಂತು ಆಗ ಇಂದ್ರ ತನ್ನ ಬಲಗೈ ಹೆಬ್ಬೆಟ್ಟಿನಲ್ಲಿ ಆಮೃತರಸವನ್ನು ತುಂಬಿ ಅಲ್ಲಿಗೆ ಬಂದು—ಮಾಂ ಧಾಸ್ಯತಿ (ನನ್ನನ್ನು ಚೀಪುತ್ತಾನೆ) ಎಂದು ಹೇಳಿ ಶಿಶುವಿಗೆ ಪಾನಮಾಡಿಸಲಾಗಿ ಆ ಮಗುವಿಗೆ ಮಾಂಧಾತನೆಂದು ಹೆಸರಾಯಿತು [ಭಾರ.-ವನ. ೧೨೭. ದ್ರೋ ೬೨. ಭಾಗ.-೯-೬]. ಮಾಂಧಾತ ಯದು ವಂಶದ ಶಶಬಿಂದು ರಾಜನ ಮಗಳಾದ ಬಿಂದುಮತಿಯನ್ನು ಮದುವೆಯಾಗಿ ಪುರು ಕೃತ್ಸ್ನ, ಅಂಬರೀಷ, ಮುಚುಕುಂದರೆಂಬ ಮೂವರು ಪುತ್ರರನ್ನು ಪಡೆದ [ಭಾಗ.- ೯-೬. ವಾಯು. ೮೮]. ಈತನಿಗೆ ೫೦ ಮಂದಿ ಪುತ್ರಿಯರು. ಇವರನ್ನು ಸೌಭರಿ

ಮಹರ್ಷಿಗೆ ಕೊಟ್ಟು ಮದುವೆಮಾಡಿದ [ಭಾಗ-೯-೬ ವಿಷ್ಣು.-೪-೨] ಇವ ಮಹಾ ಪರಾಕ್ರಮಸಂಪನ್ನನಾಗಿ ನೂರು ರಾಜಸೂಯಗಳನ್ನೂ ನೂರು ಅಶ್ವಮೇಧಗಳನ್ನೂ ಮಾಡಿ ಸಾರ್ವಭೌಮನೆನಿಸಿಕೊಂಡ [ಭಾರ.-ಶಾಂತಿ ೨೯, ೧೨೪] ಉಚ್ಛ್ರಾಂತ ಮುನಿಯೊಂದಿಗೆ ಸಂವಾದಮಾಡಿದ್ದು [ಭಾರ.-ಶಾಂತಿ. ೯೦] ದಂಡೋಪಾಯ ವಿಷಯವಾಗಿ ಅಂಗರಾಜನಾದ ವಸುಹೋಮನೊಂದಿಗೆ ಸಂವಾದಮಾಡಿದ್ದು [ಭಾರ.-ಶಾಂತಿ. ೧೨೨]. ಮಾಂಧಾತೃ ಚರಿತ್ರವರ್ಣನ [ಭಾರ.-ವನ. ೧೨೭. ದ್ರೋ ೬೨ ಶಾಂತಿ ೨೮]. ಮಾಂಧಾತನಿಗೆ ಒಮ್ಮೆ ಸ್ವರ್ಗಲೋಕವನ್ನು ಜಯಿಸಬೇಕೆಂಬ ದುರ್ಬುದ್ಧಿ ಹುಟ್ಟಿ, ಇಂದ್ರನಮೇಲೆ ದಂಡೆತ್ತಿಹೋದ. ಇಂದ್ರ “ನನ್ನನ್ನು ಸೋಲಿಸುವುದಕ್ಕೆ ಮೊದಲು ಭೂಲೋಕದಲ್ಲಿರುವ ಲವಣಾಸುರನನ್ನು ಗೆದ್ದು ಬಾ” ಎಂದ. ಮಾಂಧಾತ ಲವಣಾಸುರನನ್ನು ಇದಿರಿಸಿ, ಲವಣಾಸುರ ಶಿವನ ಅನುಗ್ರಹದಿಂದ ಪಡೆದಿದ್ದ ಶೂಲದ ಮೂಲಕ ಲವಣನಿಂದ ಹತನಾದ [ರಾಮಾ.-ಉತ್ತ. ೬೭] ಇವ ಸ್ವರ್ಗವನ್ನು ಸೇರಿದ ಬಳಿಕ ಕೆಲಕಾಲದ ಮೇಲೆ ಕೌರವರು ವಿರಾಟನ ಮೇಲೆ ದಂಡೆತ್ತಿಬಂದು ಉತ್ತರಗೋಗ್ರಹಣವನ್ನು ಮಾಡಿದಾಗ ಅರ್ಜುನನ ಯುದ್ಧವಿದ್ಯಾಚಾತುರ್ಯವನ್ನು ನೋಡಲು ಇಂದ್ರನ ಸಂಗಡ ಬಂದಿದ್ದ [ಭಾರ.-ವಿರಾ. ೫೩].

**ಮಾಯಾ** —ನೋಕ್ಷಪ್ರದಗಳೆಂದು ಪ್ರಖ್ಯಾತಿವೆತ್ತ ಏಳು ಪಟ್ಟಣಗಳಲ್ಲಿ ಒಂದು. ಇದನ್ನೇ ಗಂಗಾದ್ವಾರವೆಂತಲೂ ಹರಿದ್ವಾರವೆಂತಲೂ ಕರೆಯುವರು. ಶಂತನುವಿನ ತಂದೆಯಾದ ಪ್ರತಿಪ ರಾಜ ಇಲ್ಲಿ ತಪಸ್ಸುಮಾಡಿದ. ಗಂಗೆ ಶಂತನುವನ್ನು ಇಲ್ಲಿಯೇ ವರಿಸಿದಳು ಭರದ್ವಾಜ ಇಲ್ಲಿ ತಪಸ್ಸುಮಾಡುತ್ತಿದ್ದಾಗ ದ್ರೋಣನನ್ನು ಪಡೆದ. ನಾಗಕನ್ಯೆಯಾದ ಉಲೂಪಿ ಅರ್ಜುನನನ್ನು ಇಲ್ಲಿಂದಲೇ ನಾಗರೋಕಕ್ಕೆ ಕರೆದುಯ್ದಳು. ನೋಡು—ಉಲೂಪಿ.

**ಮಾಯಾವತಿ.**—ಶಂಬರಾಸುರನ ಹೆಂಡತಿ. ಇವಳು ಹಿಂದಣಜನ್ಮದಲ್ಲಿ ಕಾಮನ ಸತ್ತಿಯಾಗಿದ್ದ ರತಿದೇವಿ. ನೋಡು—ಪ್ರದ್ಯುಮ್ನ [ಭಾಗ.-೧೦-೫೫ ವಿಷ್ಣು.-೫-೨೭. ಕಿ.-೨-೧೦೪].

**ಮಾಯಾವಿ.**—ಮಯಾಸುರನಿಂದ ಹೇಮೆಯೆಂಬ ಅಪ್ಸರಸಿಯಲ್ಲಿ ಜನಿಸಿದ ಮಯವನು. ದುಂದುಭಿ ಇವನ ಸಹೋದರ. ದುಂದುಭಿಯನ್ನು ಕೊಂದ ಸೇಡನ್ನು ತೀರಿಸಿಕೊಳ್ಳುವುದಕ್ಕಾಗಿ ವಾಲಿಯ ಮೇಲೆ ಯುದ್ಧಮಾಡಹೋಗಿ, ವಾಲಿಯಿಂದ ಸತನಾದ [ರಾಮಾ.-ಕಿಷ್ಕಿಂ. ೯. ಉತ್ತರ. ೧೨]

**ಮಾರಿಷಾ.**—ಸಿತ್ಯದೇವತೆಗಳ ಹೆಂಡತಿ, ನೋಡು—ಪ್ರಚೇತಸ, ಪ್ರಮೋಕ್ಷನಾ, ಕಂಡು,

**ಮಾರೀಚ** — (1) ಮರೀಚಿ ಮುನಿಯ ಪುತ್ರನಾದ ಕಾಶ್ಯಪನಿಗೆ ಈ ಹೆಸರು ಸಲ್ಲುತ್ತದೆ

(11) ಸುಂದನೆಂಬ ರಾಕ್ಷಸನಿಂದ ಸುಕೇತು ಪುತ್ರಿಯಾದ ತಾಟಕೆಯೆಂಬ ಯಕ್ಷ ಸ್ತ್ರೀಯಲ್ಲಿ ಜನಿಸಿ ಅಗಸ್ತ್ಯನ ಶಾಪದಿಂದ ರಾಕ್ಷಸನಾದ ನೋಡು—ತಾಟಕಾ, ತಿಲೋತ್ತಮೆ [ರಾಮಾ.-ಬಾಲ ೨೫]. ವಿಶ್ವಾಮಿತ್ರ ಸಿದ್ಧಾಶ್ರಮದಲ್ಲಿ ಯಾಗ ಮಾಡುತ್ತಿದ್ದಾಗ ಮಾರೀಚ ಆತನ ಯಜ್ಞವನ್ನು ಹೊಲಸಮಾಡತೊಡಗಿ ರಾಮನಿಂದ ವಾಯವ್ಯಾಸ್ತ್ರದ ಮೂಲಕ ಸಮುದ್ರದ ಅಚೆಗೆ ಬಿದ್ದ [ರಾಮಾ -ಬಾಲ. ೩೦]. ಸೀತೆಯನ್ನು ಅಪಹರಿಸುವುದರಲ್ಲಿ ತನಗೆ ಸಹಾಯಮಾಡಬೇಕೆಂದು ರಾವಣ ಮಾರೀಚನಲ್ಲಿಗೆ ಹೋಗಿ, ತನ್ನ ದುರವಸ್ಥೆಯನ್ನು ಹೇಳಿಕೊಂಡ ಮಾರೀಚ ರಾಮನ ಪರಾಕ್ರಮವನ್ನು ಬಣ್ಣಿಸಿ, ಆತನ ಗೋಚಿಗೆ ಹೋಗದಿರುವಂತೆ ರಾವಣನಿಗೆ ತಿಳಿಯ ಹೇಳಿದ ರಾವಣ ಲಂಕೆಗೆ ಹೋಗಿ ಶೂರ್ಪಣಖೆಯ ಪ್ರೇರಣೆಯಿಂದ ಮರಳಿ ಮಾರೀಚನಲ್ಲಿಗೆ ಬಂದ ರಾವಣ ಮಾರೀಚ ಸಂವಾದ ಮಾರೀಚ ಮಾಯಾಮೃಗ ರೂಪವನ್ನು ತಳೆದು, ಸೀತೆಯನ್ನು ಮರುಳುಮಾಡಿದ ಬಳಿಕ ರಾಮನಿಂದ ಮಾರೀಚನುಡಿದ [ರಾಮಾ -ಅರಣ್ಯ ೩೮-೪೪. ಭಾರ -ವನ ೨೭೯] ಇವ ರಾವಣನ ಮಂತ್ರಿ. ಸುಬಾಹು ಇವನ ತಮ್ಮ [ಭಾರ -ಸ. ೫೦]

**ಮಾರುತಿ** —ವಾಯುಪುತ್ರರಾದ ಹನೂಮಂತನಿಗೂ, ಭೀಮಸೇನನಿಗೂ ಈ ಹೆಸರು ಸಲ್ಲುತ್ತದೆ

**ಮಾರ್ಕಣ್ಡೇಯ** —ಒಬ್ಬ ಮಹರ್ಷಿ ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮ ಮಾನಸಪುತ್ರನಾದ ಭೃಗು ಮಹರ್ಷಿಯ ಸಂತತಿಯಲ್ಲಿ ಜನಿಸಿದ ಮೃಕಂಡು ಮುನಿಯ ಮಗ [ಭಾರ.-ವನ ೧೩೦. ಸಭಾ. ೪, ೧೧]. ಮಾರ್ಕಂಡೇಯ ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ ೧೪ ಕಲ್ಪಗಳವರೆಗಿನ ದೀರ್ಘಾಯುಷ್ಯವನ್ನು ಪಡೆದ [ಭಾರ -ವನ. ೧೩೦] ಮಾರ್ಕಂಡೇಯನ ಹೆಂಡತಿ ಧೂಮೋಕ್ಷೆಯೆಂಬವಳು [ಭಾರ -ಅನು ೨೪೮] ಮಾರ್ಕಂಡೇಯ ಚರಿತ್ರ [ಭಾರ -ವನ ೧೩೦, ೧೯೧-೧೯೨] [ಭಾಗ -೧೨-೮-೧೦ ಬ್ರಹ್ಮ. ೫೨-೫೬. ಬೃಹನ್ನಾರ. ೪-೫]. ಮಾರ್ಕಂಡೇಯ ವಂಶವರ್ಣನ [ಭಾಗ -೪-೧]. ಮಾರ್ಕಂಡೇಯ ಪರಮಾತ್ಮನನ್ನು ತಪಸ್ಸಿನಿಂದ ಮೆಚ್ಚಿಸಿ, ಆತನ ಮಾಯೆಯನ್ನು ತೋರುವಂತೆ ಕೇಳಿದ. ಭಗವಂತ “ ತಥಾಸ್ತು ” ಎಂದು ಕಣ್ಮರೆಯಾಗಿ ಮಾರ್ಕಂಡೇಯನಿಗೆ ತನ್ನ ಮಾಯೆಯನ್ನು ತೋರಿದ [ಮತ್ಸ್ಯ.-೧೬೫-೧೬೮. ಭಾಗ.- ೧೨, ೮-೧೦]. ಪಾಂಡವರು ದ್ವೈತವನದಲ್ಲಿ ವಾಸವಾಗಿದ್ದಾಗ ಮಾರ್ಕಂಡೇಯ ಅವರಲ್ಲಿಗೆ ಬಂದು ದರ್ಶನಕೊಟ್ಟ [ಭಾರ.-ವನ. ೨೫]. ಪಾಂಡವರು ಕಾಮ್ಯಕವನದಲ್ಲಿ ವಾಸವಾಗಿದ್ದಾಗ ಅವರಲ್ಲಿಗೆ ಬಂದು, ಅವರಿಗೆ ಅನೇಕ ಪುರಾಣಕಥೆಗಳನ್ನೂ

ಧರ್ಮಗಳನ್ನೂ ಬೋಧಿಸಿದ [ಭಾರ.-ವನ. ೧೮೪-೨೩೩]. ಮಾರ್ಕಂಡೇಯ ಯುಧಿಷ್ಠಿರನಿಗೆ ಕೃಷ್ಣನ ಸರ್ವೋತ್ತಮತ್ವವನ್ನು ತಿಳಿಸಿದ [ಭಾರ.-ವನ. ೧೯೨]. ಕೃತ, ತ್ರೇತಾ, ದ್ವಾಪರ, ಕಲಿಯುಗಗಳ ಧರ್ಮವಿಚಾರವಾಗಿ ನಾರದನೊಂದಿಗೆ ಸಂವಾದ [ಭಾರ.-ಅನು. ೫೪]. ನಾರಾಯಣ ಮಾರ್ಕಂಡೇಯನಿಗೆ ಪ್ರಳಯವನ್ನು ತೋರಿದ್ದು [ಭಾರ.-ವನ ೧೯೧. ಭಾಗ ೧-೨, ೮-೧೦. ಮತ್ಸ್ಯ-೧೬೪-೧೬೮]. ಕನ್ಯಾಧಾನ ಕಾಲ, ಕನ್ಯಾಪ್ರದಾನಮಾಡತಕ್ಕವರು, ಸ್ತ್ರೀಯರ ಗುಣದೋಷಗಳು, ಪಾತಿವ್ರತ್ಯ, ಮುಂತಾದುವುಗಳನ್ನು ಕುರಿತು ನಾರದನೊಂದಿಗೆ ಮಾರ್ಕಂಡೇಯ ಸಂವಾದಮಾಡಿದ್ದು [ಭಾರ.-ಅನು. ೫೦-೬೨] ಮಾರ್ಕಂಡೇಯ ಕೇಳಿದ ಸಮಸ್ಯೆಗಳು [ಭಾರ.-ವನ. ೧೮೪-೨೩೩].

(ii) ದಶರಥ ಮಾಡಿದ ಪುತ್ರಕಾಮೇಷ್ಟಿಯಲ್ಲಿ ಒಬ್ಬ ಋತ್ವಿಜ [ರಾಮಾ.-ಬಾಲ. ೭].

(iii) ಶ್ರೀ ರಾಮನ ಆಸ್ಥಾನದಲ್ಲಿದ್ದ ಒಬ್ಬ ಪ್ರಧಾನ [ರಾಮಾ.-ಉತ್ತ. ೭೪].

**ಮಾರ್ಕಂಡೇಯಾಶ್ರಮ.**—ಗೋಮತೀ ಸರಯೂ ನದಿಗಳ ಸಂಗಮಸ್ಥಳದಲ್ಲಿ ಭಾಗೇಶ್ವರದ ಬಳಿ ಇದೆ [ಭಾರ-ವನ ೧೩೦]

**ಮಾರ್ತಿಕಾನತಕ** —(i) ಸಾಲ್ವ ದೇಶದ ಅರಸು [ಭಾರ.-ವನ. ೧೪, ೨೦. ದ್ರೋ. ೪೮]

(ii) ಚಿತ್ರರಥ ಗಂಧರ್ವನ ನಾಮಾಂತರ ಈತ ತನ್ನ ಸ್ತ್ರೀಯರೊಂದಿಗೆ ಜಲಕೇಳಿಯಲ್ಲಿರಲಾಗಿ, ಅಲ್ಲಿಗೆ ಸ್ನಾನಾರ್ಥವಾಗಿ ಬಂದ ಜಮದಗ್ನಿಯ ಪತ್ನಿಯಾದ ರೇಣುಕೆ ಈತನನ್ನು ನೋಡಿಸಿದಳು [ಭಾರ.-ವನ. ೧೧೭].

**ಮಾಲವ.**—ಒಂದು ದೇಶ. ಅನೂಪ ದೇಶದ ವಾಯವ್ಯ ದಿಕ್ಕಿನಲ್ಲಿದೆ (ಪೂರ್ವ ಕಾಲದಲ್ಲಿ ಉಜ್ಜಯಿನಿ ಇದರ ರಾಜಧಾನಿಯಾಗಿತ್ತು. ಭೋಜ ರಾಜನ ಕಾಲದಲ್ಲಿ ಧಾರಾನಗರ ಇದರ ರಾಜಧಾನಿ) [ಭಾರ.-ಭೀ ೯]

**ಮಾಲವಿ.**—(i) ಮಾಲವ ರಾಜಪುತ್ರ. ನಿರಾಟನ ಹೆಂಡತಿಯಾದ ಸುದೇಷ್ಠೆಯ ದೊಡ್ಡತಾಯಿ ಮತ್ತು ಬಲತಾಯಿ. ಕೀಚಕ ಮತ್ತು ಉಪಕೀಚಕರು ಇವಳ ಮಕ್ಕಳು. ಸುದೇಷ್ಠೆ ಇವಳ ತಂಗಿಯೂ ಸವತಿಯೂ ಆದ ಮಾಲವಿಯ ಮಗಳು [ಭಾರ.-ವಿರಾ. ೨೧].

(ii) ಸುದೇಷ್ಠೆಯ ಜನನಿಗೂ ಈ ಹೆಸರು ಸಲ್ಲುತ್ತದೆ

(iii) ಮದ್ರ ದೇಶಾಧಿಪತಿಯಾಗಿದ್ದ ಅಶ್ವಪತಿ ರಾಜನ ಹೆಂಡತಿ. ಸಾವಿತ್ರಿಯ ಜನನಿ [ಭಾರ.-ವನ. ೨೯೮].

**ಮಾಲಿ.**—ಒಬ್ಬ ರಾಕ್ಷಸ. ವಿದ್ಯುತ್ಪ್ರೇಶನ ಮಗನಾದ ಸುಕೇಶನೆಂಬ ರಾಕ್ಷಸನಿಂದ ಗ್ರಾಮಣಿಯೆಂಬ ಗಂಧರ್ವನ ಮಗಳಾದ ದೇವನತಿಯಲ್ಲಿ ಜನಿಸಿದವ. ಮಾಲ್ಯವಂತ, ಸುಮಾಲಿಯೆಂಬವರು ಇವನ ಒಡಹುಟ್ಟಿದವರು. ಇವರು ಮೂವರೂ ಬ್ರಹ್ಮನನ್ನು ತಪಸ್ಸಿನಿಂದ ಮೆಚ್ಚಿಸಿ, ಅನೇಕ ವರಗಳನ್ನು ಪಡೆದು, ವಿಶ್ವಕರ್ಮನಿಂದ ಲಂಕಾ ಪಟ್ಟಣವನ್ನು ನಿರ್ಮಿಸಿ, ಅಲ್ಲಿ ರಾಜ್ಯಭಾರಮಾಡಿಕೊಂಡಿದ್ದರು. ಆಗ ನರ್ಮದೆಯೆಂಬ ಗಂಧರ್ವ ಸ್ತ್ರೀ ಸುಂದರಿ, ಕೇತುಮತಿ, ವಸುಧೆಯೆಂಬ ತನ್ನ ಮೂವರು ಪುತ್ರಿಯರನ್ನು ಮಾಲ್ಯವಂತ, ಸುಮಾಲಿ, ಮಾಲಿಯೆಂಬ ಮೂವರಿಗೆ ಕೊಟ್ಟು ಮದುವೆಮಾಡಿದಳು ಮಾಲ್ಯವಂತನ ಹೆಂಡತಿಯಾದ ಸುಂದರಿಯೆಂಬವಳು ವಜ್ರಮುಷ್ಟಿ, ವಿರೂಪಾಕ್ಷ, ದುರ್ಮುಖ, ಸುಪ್ತಘ್ನ, ಯಜ್ಞಕೋಪ, ಉನ್ಮತ್ತರೇಂಬ ಏಳು ಮಂದಿ ಪುತ್ರರನ್ನೂ, ಅನಲಿಯೆಂಬ ಮಗಳನ್ನೂ ಪಡೆದಳು. ಸುಮಾಲಿಯ ಹೆಂಡತಿಯಾದ ಕೇತುಮತಿಯೆಂಬವಳು ಪ್ರಹಸ್ತ, ಅಕಂಪನ, ವಿಕಟ, ಕಾಲಕಾರ್ಮುಕ, ಧೂಮ್ರಾಕ್ಷ, ದಂಡ, ಸುಪಾರ್ಶ್ವ, ಸಂಹ್ರಾದಿ, ಪ್ರಘಸ, ಭಾಸಕರ್ಣರೇಂಬ ಹತ್ತು ಮಂದಿ ಪುತ್ರರನ್ನೂ, ರಾಕಾ, ಪುಷ್ಪೋತ್ಪಟಾ, ಕೈಕಸಿ, ಕುಂಭೀನಸಿಯೆಂಬ ನಾಲ್ವರು ಪುತ್ರಿಯರನ್ನೂ ಪಡೆದಳು. ಮಾಲಿಯ ಸತ್ತಿಯಾದ ವಸುಧೆಯೆಂಬವಳು ಅನಲ, ಅನಿಲ, ಹರ, ಸಂಪಾತಿಯೆಂಬ ನಾಲ್ವರು ಪುತ್ರರನ್ನು ಪಡೆದಳು [ರಾಮಾ.-ಉತ್ತರ. ೫]. ಬಳಿಕ ಈ ಮೂವರೂ ದೇವತೆಗಳನ್ನು ಸದೆಬಡಿದು ಅವರ ಅಧಿಕಾರಗಳನ್ನೆಲ್ಲ ಆಕ್ರಮಿಸಿಕೊಂಡರು. ದೇವತೆಗಳು ವಿಷ್ಣುವನ್ನು ಮರೆಹೊಕ್ಕರು ವಿಷ್ಣು ದೇವತೆಗಳಿಗೆ ಅಭಯಪ್ರದಾನಮಾಡಿದ. ಈ ವಾರ್ತೆಯನ್ನು ಕೇಳಿ ಈ ಮೂವರೂ ವಿಷ್ಣುವನ್ನು ಇದಿರಿಸಿದರು [ರಾಮಾ.-ಉತ್ತ. ೬]. ಮಾಲಿ ವಿಷ್ಣುವಿನಿಂದ ಹತನಾಗಲು ಮಾಲ್ಯವಂತ ಸುಮಾಲಿಗಳು ಲಂಕೆಯನ್ನು ಹೊಕ್ಕು, ಮರಳಿ ವಿಷ್ಣುವನ್ನು ಇದಿರಿಸಿ ಯುದ್ಧಮಾಡಿ, ಗರುಡನ ರೆಕ್ಕೆಗಳ ಹೊಡೆತದಿಂದ ಕಂಗೆಟ್ಟು ಲಂಕೆಯನ್ನು ಸೇರಿ, ಮರಳಿ ಅಲ್ಲಿಯೇ ವಾಸಮಾಡಲು ಧೈರ್ಯವಿಲ್ಲದೆ ಪಾತಾಳವನ್ನು ಹೊಕ್ಕರು [ಉತ್ತ. ರಾಮಾ.-೭-೮].

**ಮಾಲಿನಿ.**—(i) ಒಂದು ನದಿ. ಇದರ ತೀರದಲ್ಲಿ ಕಣ್ವ ಮುನಿ ತಪಸ್ಸುಮಾಡಿಕೊಂಡಿದ್ದ [ಭಾರ.-ಅದಿ. ೯೧] ಅಯೋಧ್ಯೆಯಿಂದ ೫೦ ಮೈಲುಗಳ ದೂರದಲ್ಲಿದೆ. ಇದು ಸರಯೂ ನದಿಯ ಉಪನದಿ.

(ii) ವಿಶ್ರವಸನ ಹೆಂಡತಿ. ವಿಭೀಷಣನ ಜನನಿ [ಭಾರ.-ವನ. ೨೭೬].

(iii) ವಿರಾಟ ನಗರದಲ್ಲಿ ದ್ರೌಪದಿ ಸುದೇಷ್ಣೆಯ ಬಳಿ ದಾದಿಯಾಗಿದ್ದಾಗ ಈ ಹೆಸರಿಟ್ಟುಕೊಂಡಿದ್ದಳು [ವಿರಾ. ೧೪].



**ಮಾಲ್ಯವಂತ.**—(i) ಒಂದು ಪರ್ವತ [ಭಾರ-ಸ. ೨೯. ವನ. ೧೫೯. ಭೀ. ೬]. ಇದು ಕಿಷ್ಕಿಂಧೆಗೆ ಸಮಾಪದಲ್ಲಿದೆ. ಪೂರ್ವ ಘಟ್ಟಗಳ ಈಶಾನ್ಯ ಭಾಗದಲ್ಲಿ ಕಡಪ, ಕರ್ಮೂರು, ನೆಲ್ಲೂರು, ಗುಂಟೂರು ಜಿಲ್ಲೆಗಳಲ್ಲಿ ಹಬ್ಬಿದೆ. ಇದಕ್ಕೆ ಪ್ರಸ್ತವಣ ವೆಂಬುದು ನಾಮಾಂತರ [ರಾಮಾ.-ಕಿಷ್ಕಿಂ. ೨೮].

(ii) ಮಾಲಿಯ ಸಹೋದರ. ನೋಡು—ಮಾಲಿ.

**ಮಾಷ.**—ಭಯಂಕರವಾದ ಗೂಳಿಯ ರೂಪವನ್ನು ಧರಿಸಿದ್ದ ಒಬ್ಬ ರಾಕ್ಷಸ. ಜರಾಸಂಧ ಇದರ ಚರ್ಮದಿಂದ ಮೂರು ನಗಾರಿಗಳನ್ನು ಮಾಡಿಸಿ ತನ್ನ ರಾಜಧಾನಿಯಾದ ಗಿರಿವ್ರಜದ ಸುತ್ತಲೂ ಇರಿಸಿದ್ದ [ಸಭಾ ೨೧].

**ಮಾಹಿಷಕ**—ಮಹಿಷಕವೆಂಬುದು ಇದರ ನಾಮಾಂತರ ಮೈಸೂರು ದೇಶ [ಭಾರ.-ಅಶ್ವ. ೮೪].

**ಮಾಹಿಷ್ಮತಿ.**—(1) ಒಂದು ಪಟ್ಟಣ. ಕಾರ್ತವೀರ್ಯಾರ್ಜುನನ ರಾಜಧಾನಿ. ಕಾರ್ತವೀರ್ಯನ ತರುವಾಯ ನಲನೆಂಬವ ಇಲ್ಲಿ ರಾಜ್ಯಭಾರಮಾಡುತ್ತಿದ್ದ ಇವ ಪಾಂಡವ ಪಕ್ಷದವ [ಭಾರ-ಸಭಾ ೩೨]. ಇಂದೂರಿಗೆ ೪೦ ಮೈಲುಗಳ ದೂರದಲ್ಲಿ ನರ್ಮದಾ ನದಿಯ ಬಲ ದಡದಲ್ಲಿದೆ

(ii) ಇಕ್ಷ್ವಾಕುವಂಶದ ದಶಾಶ್ವ ರಾಜ ಇಲ್ಲಿ ರಾಜ್ಯಭಾರಮಾಡುತ್ತಿದ್ದ [ಭಾರ.-ಅನು. ೨].

**ಮಿತ್ರ.**—ಸೂರ್ಯನ ನಾಮಾಂತರ ನೋಡು—ವರುಣ, ಅಗಸ್ತ್ಯ, ವಸಿಷ್ಠ.

**ಮಿತ್ರವಿನ್ದಾ.**—ಒಬ್ಬ ರಾಜಪುತ್ರ ಅವಂತಿ ದೇಶದ ಅರಸನಾದ ಜಯಸೇನನಿಂದ ವಸುದೇವನ ತಂಗಿಯಾದ ರಾಜಾಧಿದೇವಿಯಲ್ಲಿ ಜನಿಸಿದವಳು. ಶ್ರೀ ಕೃಷ್ಣನ ಅಷ್ಟಮಹಿಷಿಯರಲ್ಲಿ ಒಬ್ಬಳು ಇವಳಿಗೆ ವೃಕನೇ ಮೊದಲಾಗಿ ಹತ್ತು ಮಂದಿ ಪುತ್ರರು [ಭಾಗ.-೧೦-೫೯. ವಿಷ್ಣು.-೫-೨೮]

**ಮಿತ್ರಸಹ**—ಕಲ್ಮಾಷಮಾದನ ನಾಮಾಂತರ [ಹರಿ.-೧-೧೫]. ಇವ ವಸಿಷ್ಠ ಶಾಪದಿಂದ ರಾಕ್ಷಸ ಜನ್ಮವನ್ನು ಪಡೆದು, ಹೊಸದಾಗಿ ಮದುವೆಯಾಗಿದ್ದ ದಂಪತಿಗಳಲ್ಲಿ ವರನನ್ನು ತಿಂದು ಅವನ ಪತ್ನಿಯಿಂದ “ ನೀನು ಸ್ತ್ರೀ ಸಂಗವನ್ನು ಮಾಡಿದೆಯಾದರೆ ನಿನಗೆ ಮರಣ ತಪ್ಪಿದುದಲ್ಲ ” ಎಂದು ಶಾಪವನ್ನು ಪಡೆದ ಮಿತ್ರಸಹ ಗುರುಶಾಪಾವಸಾನದಲ್ಲಿ ತನ್ನ ನಿಜರೂಪವನ್ನು ಪಡೆದು ಪಟ್ಟಣಕ್ಕೆ ಹೋದ ಒಂದು ದಿನ ತನ್ನ ಪತ್ನಿಯೊಂದಿಗೆ ಸೇರಹೋದಾಗ ಆಕೆ ತನ್ನ ಪತಿಗೆ ಬಂದಿರುವ ಶಾಪವನ್ನು ಕೇಳಿದ್ದಳಾಗಿ ಮಿತ್ರಸಹನನ್ನು ಅಡ್ಡಗಿಸಲು, ಮಿತ್ರಸಹ ಖಿನ್ನನಾಗಿ ಬ್ರಹ್ಮಹತ್ಯೆಯನ್ನು ಹೋಗಲಾಡಿಸಿಕೊಳ್ಳುವುದಕ್ಕಾಗಿ ಅನೇಕ ತೀರ್ಥಗಳನ್ನು ಸುತ್ತುತ್ತ, ಗೌತಮ ಋಷಿಯನ್ನು ಮರೆಹೊಕ್ಕು, ಆತನ ಉಪದೇಶಾನುಸಾರ ಗೋಕರ್ಣ ಶ್ವೇತವನ್ನು

ಸೇರಿ ಮಹಾಬಲೇಶ್ವರನನ್ನು ಪೂಜಿಸಿ ಬ್ರಹ್ಮಹತ್ಯೆಯಿಂದ ಮುಕ್ತನಾದ. ನೋಡು—ಕಲ್ಯಾಣವಾದ [ಶಿವ.-ಕೋಟಿರುದ್ರಸಂ ೧೦].

**ಮಿಥಿ.**—ಇಕ್ಷ್ವಾಕು ಪುತ್ರನಾದ ನಿಮಿರಾಜನ ದೇಹವನ್ನು ಮಥನಮಾಡಿ ದುರಂದರ ಜನಿಸಿದನ. ನೋಡು—ನಿಮಿ [ರಾಮಾ-ಉತ್ತ. ೫೫-೫೬].

**ಮಿಥಿಲಾ.**—ವಿದೇಹ ವಂಶದ ಅರಸರ ರಾಜಧಾನಿ. ಮಿಥಿ ನಿರ್ಮಿಸಿದುದರಿಂದ ಇದಕ್ಕೆ ಮಿಥಿಲೆಯೆಂದು ಹೆಸರು. ಇದೇ ಈ ದೇಶದ ರಾಜಧಾನಿ [ಭಾರ.-ವನ. ೨೧೦]. ಮಿಥಿಲೆ ಈಗ ಜನಕಪುರ (Janakapur) ಎಂದು ಪ್ರಸಿದ್ಧವಾಗಿದೆ.

**ಮಿಶ್ರಕೇಶಿ** —ಒಬ್ಬ ಅಪ್ಸರಸಿ [ಭಾರ.-ಆದಿ. ೬೬, ೧೩೨]. ಇವಳು ಚಂದ್ರ ವಂಶದ ಪೂರು ರಾಜನ ಮಗನಾದ ರೌದ್ರಾಶ್ವನ ಮೂಲಕ ಋಚೇಯು, ಕಕ್ಷೇಯು ಮೊದಲಾದ ಹತ್ತು ಮಂದಿ ಪುತ್ರರನ್ನು ಪಡೆದಳು [ಭಾರ.-ಆದಿ. ೮೮].

**ಮುಚುಕುಂದ** —ಒಬ್ಬ ಅರಸು ಸೂರ್ಯ ವಂಶದ ಮಾಂಧಾತ ರಾಜನ ಮಗ ಅಂಬುಷ, ಪುರುಕುತ್ಸರು ಇವನ ಒಡಹುಟ್ಟಿದವರು ಸೌಭರಿ ಮುನಿಯ ಪತ್ನಿಯರು ಐವತ್ತು ಮಂದಿ ಇವನ ಸಹೋದರಿಯರು [ಭಾಗ-೯-೬]. ಶರಣಾಗತ ರಕ್ಷಣೆ ಆತ್ಮಕೃತಮನೆಂಬ ವಿಷಯವಾಗಿ ಭೃಗು ಮಹರ್ಷಿಯ ಮೂಲಕ ಕಪೋತ ಜಾತಿಯನ್ನು ಕೇಳಿ ತಿಳಿದ [ಭಾರ.-ಶಾಂತಿ. ೧೪೩]. ಮುಚುಕುಂದ ಚರಿತ್ರ, ಮುಚುಕುಂದ ಕುಬೇರನೊಂದಿಗೆ ಸಂವಾದಮಾಡಿದ್ದು [ಭಾರ.-ಶಾಂ ೭೪]. ಮುಚು ಕುಂದ ಕಾಲಯವನನ್ನು ಕೊಂದದ್ದು [ಭಾಗ.-೧೦-೫೧, ೫೨. ವಿಷ್ಣು.-೫-೨೩ ಹರಿ.-೨-೫೭]. ಮುಚುಕುಂದ ಕೃಷ್ಣನನ್ನು ಹೊಗಳಿದ್ದು [ಭಾಗ.-೧೦-೫೧]

**ಮುಣ್ಣ.**—ಒಬ್ಬ ರಾಕ್ಷಸ. ನೋಡು—ಚಂಡ. [ಮಾರ್ಕಂ - ೮೨].

**ಮುದ್ದಲ.**—ಕುರು ಕ್ಷೇತ್ರದಲ್ಲಿ ವಾಸಮಾಡುತ್ತಿದ್ದ ಒಬ್ಬ ಮಹರ್ಷಿ. ಈತನಿಗೆ ವ್ರಿಹದ್ರೋಣನೆಂಬುದು ನಾಮಾಂತರ [ಭಾರ.-ವನ. ೨೬೧] ಈತ ಭ್ರಾತೃಶ್ವನ ಮಗ. ದಿವೋದಾಸನೂ ಗೌತಮ ಪತ್ತಿಯಾದ ಅಹಲ್ಯೆಯೂ ಈತನ ಮಕ್ಕಳು [ಭಾಗ.-೯-೨೧]. ದುರ್ವಾಸ ಮುನಿ ಮುದ್ದಲನ ಚಿತ್ತವೃತ್ತಿಯನ್ನು ಪರೀಕ್ಷಿಸುವ ಸಲುವಾಗಿ ಆಗಿಂದಾಗ್ಗೆ ಆರು ಸಲ ಮುದ್ದಲನಲ್ಲಿಗೆ ಅತಿಥಿಯಾಗಿ ಬಂದು ಪೀಡಿಸಿದ. ಮುದ್ದಲ ಒಂದೇ ತೆರನಾದ ಮನೋವೃತ್ತಿಯಿಂದ ಆತನನ್ನು ಸತ್ಕರಿಸಿದ. ಮುದ್ದಲ ಒಂದೊಂದು ಕಾಳನ್ನೂ ಕೂಡಿಹಾಕಿ, ಆ ಧಾನ್ಯದಿಂದ ಯಾಚಕರಿಗೆ ಮೃಷ್ಟಾನ್ನವನ್ನು ಬಡಿಸುತ್ತಿದ್ದ. ಈ ಪುಣ್ಯಪರಿಪಾಕದಿಂದ ಇವನನ್ನು ಸ್ವರ್ಗಕ್ಕೆ ಕರೆದಯ್ಯುವ ಸಲುವಾಗಿ ದೇವತೆಗಳು ವಿಮಾನವನ್ನು ಕಳುಹಿದರು. ಮುದ್ದಲ “ದೇವಲೋಕ ಹೇಗಿದೆ” ಎಂದು ಮುಂತಾಗಿ ಪ್ರಶ್ನಿಸುತ್ತಿದ್ದ. ಅದಕ್ಕೆ ದೂತರು “ಅಲ್ಲಿ ಅನೇಕ ಭೋಗಭಾಗ್ಯಗಳಿಗೆ ಯಾವ ಕೊರತೆಯೂ ಇಲ್ಲ. ನಿನ್ನ

ಪುಣ್ಯಧನ ಸವೆಯುವವರೆಗೂ ಬೇಕಾದಂತೆ ಸುಖಪಡಬಹುದು” ಎಂದರು. ಮುಂದಣ ಗತಿಯೇನೆಂದು ಮುದ್ದಲ ಕೇಳಲಾಗಿ, ದೂತರು “ ಪುಣ್ಯಧನ ಮುಗಿದ ತರುವಾಯ ಇಲ್ಲಿಗೆ ಬರುವೆ” ಎನಲು, ಮುದ್ದಲ “ ನನಗೆ ಅಂತಹ ಸುಖ ಬೇಕಿಲ್ಲ. ನಾನು ಶಾಶ್ವತಸುಖಕ್ಕಾಗಿ ಪಾಡುಪಡುತ್ತಿದ್ದೇನೆ” ಎಂದು ವಿಮಾನವನ್ನು ಹಿಂದಕ್ಕೆ ಕಳುಹಿದ [ಭಾರ.-ವನ. ೨೬೧, ೨೬೨].

ಮುನಿ — (1) ದಕ್ಷನ ಪುತ್ರಿಯರಲ್ಲಿ ಒಬ್ಬಳು ಕಶ್ಯಪ ಮುನಿಯನ್ನು ಮದುವೆ ಯಾಗಿ ಹದಿನಾರು ಮಂದಿ ದೇವಗಂಧರ್ವರನ್ನು ಹೆತ್ತಳು [ಭಾರ.-ಆದಿ ೬೬].

(11) ತಪಸ್ವಿ. ಮುನಿ ಧರ್ಮಗಳು, ಮುನಿಯ ಲಕ್ಷಣ ಮುಂತಾದುವು [ಭಾರ.-ಆದಿ ೮೫, ೧೨೪].

ಮುರ — ನರಕಾಸುರನ ಪರಿವಾರದ ಒಬ್ಬ ರಾಕ್ಷಸ ಶ್ರೀ ಕೃಷ್ಣನಿಂದ ಮಡಿದ [ಭಾಗ.-೧೦-೫೯. ಹರಿ -೨, ೬೩. ವಿಷ್ಣು -೫, ೨೯. ಭಾರ.-ಸ. ೫೫].

ಮುಷ್ಠಿಕ — ಕಂಸನ ಆಸ್ಥಾನದಲ್ಲಿದ್ದ ಒಬ್ಬ ಜಟ್ಟಿ ನೋಡು—ಚಾಣೂರ.

ಮೂಕ.—ಒಬ್ಬ ರಾಕ್ಷಸ ಇಂದ್ರಕೀಲಪರ್ವತದಲ್ಲಿ ವಾಸವಾಗಿದ್ದ ಪಾಶು ಪತಾಸ್ತ್ರವನ್ನು ಪಡೆಯುವ ಸಲುವಾಗಿ ತಪಸ್ಸುಮಾಡುತ್ತಿದ್ದ ಅರ್ಜುನನಿಗೆ ವರಪ್ರದಾನಮಾಡುವುದಕ್ಕಾಗಿ ಶಿವ ಕಿರಾತರೂಪದಿಂದ ಇಂದ್ರಕೀಲಪರ್ವತಕ್ಕೆ ಬಂದಾಗ ಮೂಕದಾನವ ಹಂದಿಯ ರೂಪವನ್ನು ತಾಳಿದ್ದ. ಶಿವ ಹಿಂದಟ್ಟಿ ಬರಲಾಗಿ ಅರ್ಜುನನ ಬಳಿಯಿದ್ದ ಅವನಿಂದ ಹತನಾದ [ಭಾರ -ವನ. ೩೯. ಶಿವ.-ಶತರುದ್ರ. ೩೯].

ಮೂಲಕ — ನೋಡು—ನಾರೀಕವಚ.

ಮೃಕಣ್ಡು.—ಒಬ್ಬ ಮಹರ್ಷಿ. ಭೃಗು ಮಹರ್ಷಿಯಿಂದ ಕರ್ದಮ ಪುತ್ರಿಯಾದ ಖ್ಯಾತಿದೇವಿಯಲ್ಲಿ ಜನಿಸಿದ ಧಾತನೆಂಬ ಮುನಿಯ ಮಗ. ಮೇರು ಪುತ್ರಿಯಾದ ಆಯತಿಯೆಂಬವಳು ಇವನ ಜನನಿ ಇವರಿಬ್ಬರೂ ಪರಮೇಶ್ವರನನ್ನು ತಪಸ್ಸಿನಿಂದ ಮೆಚ್ಚಿಸಿ ಮಾರ್ಕಂಡೇಯನೆಂಬ ತನಯನನ್ನು ಪಡೆದರು [ಭಾಗ.-೪-೧].

ಮೃಗಜಾತಿಯ ಉತ್ಪತ್ತಿ.—[ಭಾರ -ಆದಿ ೬೭]

ಮೃಗಮನ್ದಾ.—ಕ್ರೋಧವಶೆಯೆಂಬವಳ ಮಗಳು. ಇವಳಿಂದ ಕರಡಿಗಳೂ ಸೈನರನೆಂಬ ಪ್ರಾಣಿಗಳೂ ಜನಿಸಿದುವು [ಭಾರ -ಆದಿ ೬೭].

ಮೃಗಯಾ.—ಬೇಟೆ ಬೇಟೆ ಕ್ಷತ್ರಿಯರಿಗೆ ಅನಿಂದಿತವಾದ ಧರ್ಮ [ಭಾರ.-ಅನು. ೨೫]. ಪರೀಕ್ಷಿತ ಬೇಟೆಯಾಡಿದ್ದು [ಭಾರ -ಆದಿ. ೪೦]. ಸಂವರಣ ಬೇಟೆ ಯಾಡಿದ್ದು [ಭಾರ.-ಆದಿ. ೧೨೭]. ಯಯಾತಿ ಬೇಟೆಯಾಡಿದ್ದು [ಭಾರ.-ಆದಿ. ೭೨, ೭೫]. ದುಷ್ಯಂತ ಬೇಟೆಯಾಡಿದ್ದು [ಭಾರ.-ಆದಿ. ೯೦]. ವಿಶ್ವಾಮಿತ್ರ ಬೇಟೆ

ಯಾಡಿದ್ದು [ಭಾರ.-ಅದಿ. ೧೯೧]. ಕೃಷ್ಣಾಜುನರು ಬೇಟೆಯಾಡಿದ್ದು [ಭಾರ.-ಅದಿ. ೨೪೭].

**ಮೃತಸಂಸ್ಕಾರ.**—ಭಾರತ ಯುದ್ಧದಲ್ಲಿ ಮಾಡಿದವರಿಗೆ ಯುಧಿಷ್ಠಿರ ಮಾಡಿದ್ದು [ಭಾರ.-ಸ್ತ್ರೀ. ೨೬]. ಮೃತರಾದ ದುರ್ಯೋಧನಾದಿಗಳನ್ನು ವ್ಯಾಸ ಧೃತರಾಷ್ಟ್ರ, ಗಾಂಧಾರಿ, ಕುಂತಿಯರಿಗೆ ತೋರಿದ್ದು [ಭಾರ.-ಅಶ್ವ. ೩೪]. ಜನಮೇಜಯನಿಗೆ ವ್ಯಾಸ ಪರೀಕ್ಷೆ ಮತ್ತು ಶಮೀಕ, ಶೃಂಗಗಳನ್ನು ತೋರಿದ್ದು [ಭಾರ.-ಅಶ್ವ. ೩೭].

**ಮೃತ್ಯು.**—ಸಂಹರಿಸತಕ್ಕ ದೇವತೆ ಮೃತ್ಯುದೇವತೆಯ ಉತ್ಪತ್ತಿ [ಭಾರ.-ದ್ರೋ. ೫೩ ಶಾಂತಿ ೨೬೩] ಮೃತ್ಯುದೇವತೆಯ ಸ್ವರೂಪವರ್ಣನೆ [ಭಾರ.-ಉ. ೪೨]. ಪ್ರಜೆಗಳನ್ನು ಕೊಲ್ಲುವ ವಿಷಯವಾಗಿ ಮೃತ್ಯುದೇವತೆ ಬ್ರಹ್ಮನೊಂದಿಗೆ ಸಂವಾದ ಮಾಡಿದ್ದು [ಶಾಂತಿ ೨೬೪] ಇಕ್ಷ್ವಾಕುವಿನೊಂದಿಗೆ ಸಂವಾದ [ಭಾರ.-ಶಾಂತಿ. ೧೯೭]. ಸರ್ಪದೊಂದಿಗೂ ಅರ್ಜುನನೆಂಬ ಬೇಡನೊಂದಿಗೂ, ಸೂರ್ಯ ವಂಶದ ಸುದರ್ಶನರಾಜನ ಪತ್ನಿಯಾದ ಓಘವತಿಯೊಂದಿಗೂ ಮೃತ್ಯುದೇವತೆಯ ಸಂವಾದ [ಭಾರ.-ಅನು. ೧೦೨]. ಒಮ್ಮೆ ಭೂಭಾರ ಮಿತಿಮೀರಲಾಗಿ ಭೂದೇವಿ ಬ್ರಹ್ಮನಲ್ಲಿ ಮೊರೆಯಿಟ್ಟಳು. ಕುಸಿತನಾದ ಬ್ರಹ್ಮನ ಭ್ರೂಮಧ್ಯದಿಂದ ಜನಿಸಿದ ಕ್ರೋಧಾಕ್ಷಿ ಲೋಕಗಳನ್ನೆಲ್ಲ ಸುಡತೊಡಗಿತು ಆಗ ಪರಮೇಶ್ವರ ಬ್ರಹ್ಮನಿಗೆ ಶಾಂತನಾಗುವಂತೆ ಹೇಳಿದ. ಬ್ರಹ್ಮ ಶಾಂತನಾದ ಕೂಡಲೇ ಆತನ ದೇಹದಿಂದ ಒಂದು ಸ್ತ್ರೀವ್ಯಕ್ತಿ ಹೊರಬಂತು. ಬ್ರಹ್ಮ ಆಕೆಗೆ ಮೃತ್ಯುವೆಂದು ಹೆಸರಿಟ್ಟು ಲೋಕದ ಪ್ರಾಣಿಗಳನ್ನು ಕೊಲ್ಲಹೇಳಿದ. ಮೃತ್ಯು ಇದಕ್ಕೆ ಸಮ್ಮತಿಸದೆ ತಪಸ್ಸಿಗೆ ಹೊರಡಲಾಗಿ ಬ್ರಹ್ಮ “ಪ್ರಾಣಿಸಂಹಾರದಿಂದ ನಿನಗೆ ಪಾಪಬಾರದಂತೆ ನಾನು ವರವನ್ನು ಕೊಡುವೆನು” ಎಂದ ಮೃತ್ಯು ಅದಕ್ಕೆ ಸಮ್ಮತಿಸಿ, ಪ್ರಾಣಿಗಳಲ್ಲಿ ಅರಿವಿದ್ದವನ್ನು ಸೃಷ್ಟಿಮಾಡ ಹೇಳಿದಳು ಬ್ರಹ್ಮ ಕಾಮಾದಿಗಳನ್ನು ಕಲ್ಪಿಸಲು ಇವುಗಳ ಮೂಲಕ ಮೃತ್ಯು ಪ್ರಾಣಿಗಳನ್ನು ಕೊಲ್ಲತೊಡಗಿತು [ಭಾರ.-ದ್ರೋ ೫೩, ೫೪]

**ಮೇಕಲ.**—ಮೇಕಲ ಪರ್ವತದ ಬಳಿ ಇರುವ ಒಂದು ದೇಶ. ಅಮರಕಂಟಕದ ಸುತ್ತಲೂ ಇದೆ. ಈ ಪರ್ವತದಲ್ಲಿ ನರ್ಮದಾ ನದಿ ಜನಿಸುವ ಕಾರಣ ಅದಕ್ಕೆ ಮೇಕಲಕನ್ಯಕಾ ಎಂದು ಹೆಸರು [ಭಾರ.-ಭೀ ೯].

**ಮೇಘನಾದ** —ಇಂದ್ರಜಿತ್ತಿನ ನಾಮಾಂತರ. ನೋಡು—ಇಂದ್ರಜಿತ್ತು, ಮಂಡೋದರಿ [ರಾಮಾ.-ಉತ್ತ. ೧೨].

**ಮೇಘವರ್ಣ.**—ಘಟೋತ್ಕಚನ ಮಗ. ಇವನಿಗೆ ಮೇಘನಾದನೆಂಬ ನಾಮಾಂತರವೂ ಇದೆ. ಭೀಮ ಯೌವನಾಶ್ವರಾಜನ ಬಳಿಯಲ್ಲಿದ್ದ ಅಶ್ವಮೇಧದ ಕುದುರೆ ಯನ್ನು ತರುವುದಕ್ಕೆ ಹೋದಾಗ ಇವ ಭೀಮನ ಸಂಗಡ ಹೋಗಿ, ತನ್ನ ಮಾಯಾ

ಬಲದಿಂದ ಕುದುರೆಯನ್ನು ಅಪಹರಿಸಿ ತಂದು, ಯುದ್ಧಕ್ಕೆ ಬಂದ ಯೌವನಾಶ್ವನ ಸೇನೆಯನ್ನು ಇದಿರಿಸಿ, ಆತನಿಂದ ಸತ್ಕೃತನಾಗಿ ಭೀಮನ ಸಂಗಡ ಕುದುರೆಯನ್ನು ಪಡೆದು ಹಿಂದಿರುಗಿದ [ಜೈ.ಭಾರ.-೧-೭].

**ಮೇಘಸನ್ನಿ.**—ಒಬ್ಬ ಅರಸು. ಜರಾಸಂಧನ ಪುತ್ರನಾದ ಸಹದೇವನ ಮಗ. ಪಾಂಡವರ ಅಶ್ವಮೇಧದ ಕುದುರೆಯನ್ನು ಕಟ್ಟಿಹಾಕಿ, ಅರ್ಜುನನಿಂದ ಸೋತು, ಕಪ್ಪವನ್ನು ಕೊಟ್ಟು ಶರಣಾಗತನಾದ [ಭಾರ.-ಅಶ್ವ. ೮೩].

**ಮೇದಿನಿ.**—ಭೂಮಿ ನೋಡು—ಕೈಟಭ

**ಮೇಧಾತಿಥಿ** —(i) ಒಬ್ಬ ಮಹರ್ಷಿ. ಗೌತಮ ಕುಲದಲ್ಲಿ ಜನಿಸಿದವ. ಚಿರಕಾರಿಯ ತಂದೆ. ನೋಡು—ಚಿರಕಾರಿ [ಭಾರ.-ಸ ೭. ಶಾಂತಿ ೨೭೨, ೩೪೪].

(ii) ಒಬ್ಬ ಅರಸು ಚಂದ್ರ ವಂಶದ ಪೂರು ವಂಶದಲ್ಲಿ ಜನಿಸಿದವ ಈತ ಬ್ರಾಹ್ಮಣನಾದ ಈತನ ಮಗ ಕಣ್ವನೆಂಬವ [ಭಾರ - ಅನು. ೨೫೫].

(iii) ಪ್ರಿಯವ್ರತ ರಾಜನ ಮಗ. ಈತ ಶಾಕ ದ್ವೀಪದ ಅರಸು. ನೋಡು—ಪ್ರಿಯವ್ರತ [ಭಾಗ -೫-೧]

**ಮೇಧಾವಿನಿ** —ಚಂದ್ರಹಾಸನ ಪಾಲಕಪಿತನಾದ ಕುಳಿಂದ ರಾಜನ ಹೆಂಡತಿ. ನೋಡು—ಚಂದ್ರಹಾಸ, ಕುಳಿಂದ.

**ಮೇನಕಾ.**—ಅಪ್ಸರಸಿ [ಭಾರ.-ಆದಿ ೧೩೨ ಸ ೧೦] ವಿಶ್ವಾಮಿತ್ರ ಈಕೆಯಲ್ಲಿ ಶಕುಂತಲೆಯನ್ನು ಪಡೆದ [ಭಾರ -ಆ. ೯೩] ಈಕೆಯ ದರ್ಶನದಿಂದ ಎದೆಗುಂದಿದ ಪೃಷತ ರಾಜನಿಂದ ದ್ರುಪದ ಜನಿಸಿದ [ಭಾರ.-ಆದಿ. ೧೫೦]. ಹಿಮವಂತನ ಸತ್ನಿಯಾದ ಮೇನೆಗೂ ಈ ಹೆಸರು ಸಲ್ಲುತ್ತದೆ.

**ಮೇನಾ.**—(1) ಭಾರತ ವರ್ಷದ ಒಂದು ನದಿ [ಭೀ. ೯].

(ii) ಪಿತೃದೇವತೆಗಳ ಮಾನಸಪುತ್ರಿ. ಹಿಮವಂತನ ಹೆಂಡತಿ. ಮೈನಾಕ ನೆಂಬ ತನಯನನ್ನೂ, ಪಾರ್ವತಿಯನ್ನೂ ಪಡೆದಳು [ಶಿವ.-ಪಾರ್ವ. ೨. ಹರಿ. ೧-೧೮. ಮತ್ಸ್ಯ.-೧೩]. ಈಕೆ ನೂರು ಮಂದಿ ಮಕ್ಕಳನ್ನು ಪಡೆದಳು [ಶಿವ -ಪಾರ್ವ. ೫]. ನೋಡು—ಅಪರ್ಣಾ, ಏಕಪರ್ಣಾ, ಏಕಪಾಟಲಾ.

**ಮೇರು.**—ಸುವರ್ಣಪರ್ವತ [ಭಾರ -ಸ. ೨೯. ಭೀ. ೭. ಭಾಗ.-೫-೧೬. ದೇ. ಭಾಗ.-೮-೭. ಲಿಂಗ.-೪೪]. ಮೇರುಪರ್ವತ ವರ್ಣನ [ಭಾರ.-ವನ. ೧೬೪. ಮತ್ಸ್ಯ.-೧೨೪. ಭಾಗ.- ೫-೧೬].

**ಮೇರುದೇವೀ.**—ಮೇರುವಿನ ಮಗಳು. ಅಗ್ನೀಧ್ರ ರಾಜನ ಮಗನಾದ ನಾಭಿಯ ಹೆಂಡತಿ. ನೋಡು—ನಾಭಿ, ಋಷಭ.

**ಮೈತ್ರಾವರುಣ.**—ಮಿತ್ರ ಮತ್ತು ವರುಣನಿಂದ ಜನಿಸಿದವ. ಈ ಹೆಸರು ಅಗಸ್ತ್ಯನಿಗೂ ವಸಿಷ್ಠನಿಗೂ ಸಲ್ಲುತ್ತದೆ. ನೋಡು—ಅಗಸ್ತ್ಯ, ವಸಿಷ್ಠ [ರಾಮಾ.-ಉತ್ತ. ೫೬, ೫೭].

**ಮೈತ್ರೇಯ.**—ಒಬ್ಬ ಬ್ರಹ್ಮರ್ಷಿ [ಭಾರ.-ಸ ೪. ಶಾಂತಿ. ೪೬]. ಪಾಂಡವರು ವನವಾಸಕ್ಕೆ ಹೋದರೆಂಬುದನ್ನು ಕೇಳಿ ಮನಮರುಗಿ ಧೃತರಾಷ್ಟ್ರನಲ್ಲಿಗೆ ಬಂದು ಪಾಂಡವರೊಡನೆ ಸಂಧಿಮಾಡಿಕೊಳ್ಳಹೇಳಿದ. ದುರ್ಯೋಧನ ಹೆಮ್ಮೆಯಿಂದ ತೊಡೆಯನ್ನು ತಟ್ಟಿಕೊಳ್ಳಲಾಗಿ “ನಿನಗೆ ತೊಡೆಯಲ್ಲಿಯೇ ಮರಣ ಪ್ರಾಪ್ತವಾಗಲಿ” ಎಂದು ಶಾಪವಿತ್ತ [ಭಾರ.-ವನ. ೧೦]. ಈತ ತುಷಾರವನೆಂಬ ಮುನಿಯಿಂದ ಮಿತ್ರೇಯೆಂಬವಳಲ್ಲಿ ಜನಿಸಿದವ [ಭಾಗ.೩-೧]. ದಾನ ಉತ್ತಮ ಫಲ ಪ್ರದನೆಂಬ ವಿಷಯವಾಗಿ ವ್ಯಾಸ ಮುನಿಯೊಂದಿಗೆ ಸಂವಾದಮಾಡಿದ [ಭಾರ.-ಅನು. ೧೮೨-೧೮೪]. ಪರಾಶರ ಮುನಿಯಿಂದ ವಿಷ್ಣುಪುರಾಣವನ್ನು ಕೇಳಿ ತಿಳಿದ [ವಿಷ್ಣು.-೧-೧].

**ಮೈಥಿಲ.**—ಮಿಥಿಲೆಯ ಅರಸರೆಲ್ಲರಿಗೂ ಈ ಹೆಸರು ಸಲ್ಲುತ್ತದೆ. ನೋಡು—ಮಿಥಿ, ಮಿಥಿಲಾ.

**ಮೈಥಿಲ.**—ಮಿಥಿಲ ರಾಜಪುತ್ರಿ. ಸೀತೆ.

**ಮೈನಾಕ.**—ಹಿಮವಂತನಿಂದ ಮೇನಕೆಯಲ್ಲಿ ಜನಿಸಿದ ಹಿರಿಯನು [ಭಾರ.-ವನ. ೮೭. ಭೀ. ೧೨]. ಇಂದ್ರ ಪರ್ವತಗಳ ರೆಕ್ಕೆಗಳನ್ನು ಕತ್ತರಿಸುವಾಗ ದಕ್ಷಿಣ ಸಮುದ್ರದಲ್ಲಿ ಮುಳುಗಿ, ಹನೂಮಂತ ಲಂಕೆಗೆ ಹೊರಟಾಗ ಸಮುದ್ರಮಧ್ಯದಿಂದ ಎದ್ದು ಹನೂಮಂತನನ್ನು ಸತ್ಕರಿಸಿ, ಇಂದ್ರನಿಂದ ಅಭಯಪಡೆದ [ರಾಮಾ.-ಸುಂದ. ೧]. ಇವನ ಮಗ ಕೌಂಚ [ಹರಿ.-೧-೧೮].

**ಮೈನ್ದ.**—ಸುಗ್ರೀವನ ಕಪಿನಾಯಕರಲ್ಲಿ ಒಬ್ಬ. ರಾಮ ರಾವಣರ ಯುದ್ಧದಲ್ಲಿ ರಾಮನ ಪರವಾಗಿ ಹೋರಾಡಿದ. ಸುಷೇಣನೆಂಬ ಕಪಿನಾಯಕನ ಮಗ ದ್ವಿವಿದ ಇವನ ಒಡಹುಟ್ಟಿದವ. ವಾಲಿಪತ್ತಿಯಾದ ತಾರೆ ಇವನ ತಂಗಿ [ರಾಮಾ.-ಕಿಷ್ಕಿಂ. ೪೧]. ರಾಮಾಯಣ ಯುದ್ಧದಲ್ಲಿ ವಜ್ರಮುಷ್ಟಿ ಯೂಪಾಕ್ಷ ಮೊದಲಾದ ರಾಕ್ಷಸರನ್ನು ಕೊಂದ [ರಾಮಾ.-ಯು. ೭೬]. ಯುಧಿಷ್ಠಿರನ ತಮ್ಮನಾದ ಸಹದೇವ ರಾಜಸೂಯ ಸಮಯದಲ್ಲಿ ದಿಗ್ವಿಜಯಕ್ಕೆ ಹೊರಟಾಗ ಇವ ಸಹದೇವನೊಂದಿಗೆ ಯುದ್ಧಮಾಡಿದ [ಭಾರ.-ಸಭಾ. ೩೨]. . ನೋಡು—ದ್ವಿವಿದ.

**ಮೋಕ್ಷ.**—ನಾಲ್ಕು ಪುರುಷಾರ್ಥಗಳಲ್ಲಿ ಮುಖ್ಯವಾದದ್ದು. ಅದರ ಪ್ರಶಂಸೆ [ಭಾರ.-ಶಾಂತಿ. ೧೩೫, ೨೮೦. ಅನು. ೨೪೩].

**ಮೋಕ್ಷಧರ್ಮಪರ್ಮ.**—[ಭಾರ.-ಶಾಂತಿ. ೧೭೩-೩೭೫].

**ಮೋದಾಗರಿ.**—ಭಾರತವರ್ಷದ ಒಂದು ಬೆಟ್ಟ. ಅಂಗ ದೇಶಕ್ಕೆ ಪೂರ್ವದಲ್ಲಿದೆ (ಈಗಣ ಭಾಗಲಪುರ ಜಿಲ್ಲೆಯಲ್ಲಿ ಮುದ್ದಗಿರಿ, ಮೂಡಲಗಿರಿ, ಮುದ್ದಗಿರಿ ಎಂಬ ಹೆಸರುಗಳಿಂದ ಪ್ರಖ್ಯಾತಿಗೊಂಡಿದೆ) [ಭಾರ.-ಸ. ೩೧].

**ಮೋಹಿನಿ.**—ಅಮೃತವನ್ನು ಹಂಚುವ ಕಾಲದಲ್ಲಿ ವಿಷ್ಣು ರಾಕ್ಷಸರನ್ನು ವಂಚಿಸಲು ಧರಿಸಿದ ಸ್ತ್ರೀರೂಪ [ಭಾರ -ಆದಿ. ೧೮. ಭಾಗ -೮. ಸ್ಕ ೯, ೧೦] ಮೋಹಿನಿಯ ರೂಪವನ್ನು ಕಂಡು ಶಿವ ಎದೆಗುಂದಿದ್ದು [ಭಾಗ -೮-೧೨ ಶಿವ.-ಶತ. ೨೦].

**ಮೌದ್ಗಲ್ಯ.**—ನೋಡು—ನಾಲಾಯನಿ [ಭಾರ.-ಆದಿ ೨, ೧೨, ೨೧೩].

**ಮೌಸಲಯುದ್ಧ ಕಥಾ.**—ಯಾದವರು ಪ್ರಭಾಸಕ್ಕೆ ತ್ರದಲ್ಲಿ ಸ್ವಯಂಧಕಲಹದಿಂದ ಮಡಿದದ್ದು [ಭಾಗ.-೩-೪, ೧೧-೩೦. ಭಾರ -ಮೌಸ. ೪].

**ಮೈಚ್ಛ** —ಭಾರತವರ್ಷದ ಒಂದು ದೇಶ [ಭಾರ -ಭೀ. ೯].

**ಮೈಚ್ಛಭಾಷಾ.**—ಮೈಚ್ಛ ದೇಶದ ಜನರ ವಾಡಿಕೆಯಲ್ಲಿರುವ ಭಾಷೆ ಪಾಂಡವರು ಅರಗಿನ ಮನೆಗೆ ಹೊರಡುವುದಕ್ಕೆ ಮೊದಲು ವಿದುರ ಅರಗಿನ ಮನೆಯ ಗುಟ್ಟನ್ನು ಮೈಚ್ಛಭಾಷೆಯಿಂದ ಪಾಂಡವರಿಗೆ ತಿಳಿಸಿದ [ಭಾರ -ಆದಿ. ೧೫೭].

## ಯ

**ಯಕ್ಷ** —ದೇವತೆಗಳಲ್ಲಿ ಒಂದು ಪಂಗಡದವರು. ಸೃಷ್ಟಾದಿಯಲ್ಲಿ ಚತುರ್ಮುಖ ಮೊತ್ತಮೊದಲು ಉದಕವನ್ನು ಸೃಷ್ಟಿಸಿ ಆ ತರುವಾಯ ಅವುಗಳ ಸಂರಕ್ಷಣೆಗಾಗಿ ಕೆಲವು ಪ್ರಾಣಿಗಳನ್ನು ಸೃಷ್ಟಿಸಿದ ಅವುಗಳಲ್ಲಿ ಕೆಲವರು “ಜಕ್ಷ” (ತಿನ್ನು) ಎಂದರು ಕೆಲವರು “ರಕ್ಷ” (ಕಾಪಾಡು) ಎಂದರು ಆಗ ಚತುರ್ಮುಖ ಜಕ್ಷ ಎಂದವರನ್ನು ಯಕ್ಷರೆಂತಲೂ, ರಕ್ಷ ಎಂದವರನ್ನು ರಾಕ್ಷಸರೆಂತಲೂ ಕರೆದ [ರಾಮಾ -ಉತ್ತ. ೪ ಭಾರ.-ಸ. ೧೦] ಕುಬೇರ ಕಾವೇರಿ ನರ್ಮದಾ ನದಿಗಳ ಸಂಗಮಸ್ಥಳದಲ್ಲಿ ನಿಯಮವನ್ನು ಕೈಕೊಂಡು ಶಿವನನ್ನು ಮೆಚ್ಚಿಸಿ ಯಕ್ಷ ರಾಜ್ಯವನ್ನು ಪಡೆದ [ಮತ್ಸ್ಯ -೧೮೯]

**ಯಕ್ಷಪ್ರಶ್ನ.**—ಪಾಂಡವರು ಅರಣ್ಯವಾಸವನ್ನು ಮುಗಿಸಿ, ಅಜ್ಞಾತವಾಸವನ್ನು ಕೈಕೊಳ್ಳುವುದಕ್ಕೆ ಸ್ವಲ್ಪ ಕಾಲದ ಮೊದಲು ಯಮ ಪಾಂಡವರನ್ನು ಪರೀಕ್ಷಿಸುವ ಉದ್ದೇಶದಿಂದ ಒಂದು ಜಿಂಕೆಯ ರೂಪದಿಂದ ಬಂದು, ಪಾಂಡವರ ಆಶ್ರಮದ ಬಳಿ ವಾಸವಾಗಿದ್ದ ಒಬ್ಬ ತಪಸ್ವಿಯ ಅರಣಿಯನ್ನು ಅಪಹರಿಸಿ, ಅದನ್ನು ಹಿಡಿತರಲು ಹೋದ ಭೀಮಾರ್ಜುನ ನಕುಲ ಸಹದೇವರನ್ನು ಕಣ್ಮರೆಯಾಗಿದ್ದು ಕೆಲ ಪ್ರಶ್ನೆಗಳನ್ನು ಕೇಳಿ ಮೂರ್ಛಗೊಳಿಸಿ, ತರುವಾಯ ತಮ್ಮಂದಿರನ್ನು ಹುಡುಕಿ

ಕೊಂಡು ಅಲ್ಲಿಗೆ ಬಂದ ಯುಧಿಷ್ಠಿರನಿಂದ ತನ್ನ ಪ್ರಶ್ನೆಗಳಿಗೆ ತಕ್ಕ ಉತ್ತರವನ್ನು ಪಡೆದು, ಬಳಿಕ ತನ್ನ ನಿಜರೂಪವನ್ನು ತೋರಿದ. ಅವರನ್ನು ಅನುಗ್ರಹಿಸಿದ [ಭಾರ.-ವನ. ೩೧೪].

**ಯಕ್ಷೇಶ್ವರ.**—ಸಮುದ್ರ ಮಥನಾನಂತರದಲ್ಲಿ ಅವ್ಯುತಪಾನದಿಂದ ಗರ್ವಿತರಾದ ದೇವತೆಗಳು ತಾವೇ ಬಲಾಧಿಕರೆಂತಲೂ ತಾವೇ ದೈತ್ಯರನ್ನು ಕೊಂದವರೆಂತಲೂ ಕೊಚ್ಚಿಕೊಳ್ಳುತ್ತಿರಲಾಗಿ, ಶಿವ ಅವರಲ್ಲಿಗೆ ಯಕ್ಷರೂಪದಿಂದ ಬಂದು ಅಲ್ಲಿ ಒಂದು ತೃಣವನ್ನು ಇರಿಸಿ, “ಇದನ್ನು ಕತ್ತರಿಸಿ” ಎಂದ ಸಕಲ ದೇವತೆಗಳೂ ವಿಫಲಪ್ರಯತ್ನರಾಗಿ ಚಿಂತಾಭರಿತರಾದರು ಆಗ ಅಶರೀರವಾಣಿ “ಈ ಯಕ್ಷ ಸಾಮಾನ್ಯನಲ್ಲ. ಈತನೇ ಪರಮೇಶ್ವರ” ಎನಲು ದೇವತೆಗಳೆಲ್ಲರೂ ಆತನನ್ನು ಮರೆಹೊಕ್ಕರು [ಶಿವ.-ಶತರುದ್ರ. ೧೬].

**ಯಜುರ್ವೇದ**—ನಾಲ್ಕು ವೇದಗಳಲ್ಲಿ ಎರಡನೆಯದು. ಇದು ಚತುರ್ವಿಧವಾದ ಕ್ಷಿಣಾಭಿಮುಖವಾದ ಬಾಯಿಂದ ಹೊರಟುಬಂತು. ಇದರಲ್ಲಿ ಶುಕ್ಲಯಜುರ್ವೇದ, ಕೃಷ್ಣಯಜುರ್ವೇದ ಎಂಬುದಾಗಿ ಎರಡು ಬಗೆ. ಧನುರ್ವೇದ ಇದರ ಉಪವೇದ. ಈ ವೇದಮಂತ್ರಗಳನ್ನು ಯಜ್ಞದಲ್ಲಿ ದೇವತೆಗಳಿಗೆ ಆಹುತಿಗಳನ್ನು ಸಮರ್ಪಿಸಲು ವಿನಿಯೋಗಿಸುತ್ತಾರೆ [ಭಾಗ.-೩-೧೨ ವಿಷ್ಣು.-೩-೪]. ವೇದಸಮುದಾಯಕ್ಕೆಲ್ಲಕ್ಕೂ ಯಜುರ್ವೇದವೆಂಬ ವ್ಯವಹಾರವೂ ಇದೆ—

ಏಕ ಆಸೀದ್ಯಜುರ್ವೇದಸಂ ಚತುರ್ಥಾ ವ್ಯಕಲ್ಪಯತ್ |

ಚಾತುರ್ಹೋತ್ರಮಭೂತ್ಸತ್ಯ ತೇನ ಯಜ್ಞಮಥಾ ಕರೋತ್ ||

[ವಿಷ್ಣು -೩-೪ ಶ್ಲೋ ೧೧].

ಕೃಷ್ಣದ್ವೈಪಾಯನ ಸಮಷ್ಟಿರೂಪದಿಂದಿದ್ದ ವೇದವನ್ನು ನಾಲ್ಕು ಭಾಗಮಾಡಿದ ತರವಾಯ, ಯಜುರ್ವೇದವನ್ನು ವೈಶಂಪಾಯನನೆಂಬ ಮುನಿಗೆ ಉಪದೇಶಿಸಿದ. ಆತನ ಶಿಷ್ಯಪರಂಪರಾ ಕ್ರಮದಿಂದ ಈಗ ಲೋಕದಲ್ಲಿ ಪ್ರಚಾರದಲ್ಲಿದೆ [ವಿಷ್ಣು.-೩,೪].

**ಯಜ್ಞ.**—(i) ಯಾಗ. ಯಾಗವನ್ನು ಮಾಡುವುದಕ್ಕೆ ಅರ್ಹರು ಯಾರು ? [ಭಾರ.-ಶಾಂತಿ. ೧೬೩]. ಯಜ್ಞಪ್ರತಿನಿಧಿ ಕರ್ಮಗಳು [ಭಾರ.-ಅನು. ೧೬೪]. ಯಾಗಪ್ರಶಂಸೆ [ಭಾರ.-ಶಾಂತಿ. ೨೭೮]. ಯಜ್ಞಫಲವನ್ನು ಅಪಹರಿಸತಕ್ಕ ದೇವತೆಗಳು ಹದಿನೈದು ಮಂದಿ.

(ii) ಮಹರ್ಷಿ. ನೋಡು—ತುಷಿತ [ಭಾರ.-ವನ. ೨೨೨].

**ಯಜ್ಞದತ್ತ.**—ನರಕಾಸುರನ ಮಗನಾದ ಭಗದತ್ತನ ಮಗ. ವಜ್ರದತ್ತನೆಂಬುದು ಇವನಿಗೆ ನಾಮಾಂತರ. ನೋಡು—ಭಗದತ್ತ. ಪ್ರಾಗ್ಜ್ಯೋತಿಷ



ನಗರದ ಅರಸು. ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಅಡ್ಡಗಿಸಿ, ಅರ್ಜುನನಿಂದ ಸೋತ [ಭಾರ.-ಅಶ್ವ. ೭೫-೭೬].

**ಯಜ್ಞವರಾಹ.**—ವರಾಹರೂಪಧಾರಿಯಾದ ಮಹಾವಿಷ್ಣು ನೋಡು—ವರಾಹಾವತಾರ.

**ಯಜ್ಞಸೇನ.**—ದ್ರುಪದ ರಾಜನ ನಾಮಾಂತರ.

**ಯತಿ.**—(i) ನಾಲ್ಕು ಆಶ್ರಮಗಳಲ್ಲಿ ಕಡೆಯದು [ಭಾರ.-ಆದಿ. ೮೫. ಶಾಂತಿ. ೧೯೦, ೨೫೧, ೨೮೪]. ಯತಿಮಹಿಮೆ [ಭಾರ.-ಅಶ್ವ. ೧೦೮]. ಯತಿಶುಶ್ರೂಷೆಯ ಮಹಿಮೆ [ಭಾರ.-ಅನು. ೧೪೮, ೧೪೯]. ಯತ್ಯಾಶ್ರಮ ಮೋಕ್ಷಸಾಧನೆಗೆ ಮುಖ್ಯವಾದ ಉಪಾಯ [ಭಾರ.-ಅಶ್ವ. ೪೭]

(ii) ಒಬ್ಬ ಅರಸು. ಚಂದ್ರ ವಂಶದ ನಹುಷ ರಾಜನ ಮಗ. ಯಯಾತಿಯ ಸಹೋದರ. ಇವ ಬಾಲ್ಯದಿಂದಲೇ ವಿಕೃತನಾಗಿದ್ದ [ಭಾರ.-ಆದಿ. ೬೯].

**ಯದು.**—ಯಯಾತಿ ರಾಜನ ಮಗ. ಶುಕ್ರಾಚಾರ್ಯನ ಮಗಳಾದ ದೇವಯಾನಿ ಇವನ ಜನನಿ [ಭಾರ.-ಆದಿ ೬೩]. ಇವನೂ ಇವನ ಒಡಹುಟ್ಟಿದವನಾದ ತುರ್ವಸುವೂ ಯಯಾತಿಯ ಮುದಿತನವನ್ನು ಸ್ವೀಕರಿಸಲೊಲ್ಲದೆ ರಾಜ್ಯಾಧಿಕಾರವನ್ನು ಕಳೆದುಕೊಂಡರು. ಈ ಕಾರಣದಿಂದಲೇ ಯದು ವಂಶದಲ್ಲಿ ಜನಿಸಿದ ಕೃಷ್ಣ ಕಂಸನನ್ನು ಕೊಂದ ಬಳಿಕ ತಾನು ಸಿಂಹಾಸನವನ್ನೇರದೆ ಕಂಸನ ತಂದೆಯಾದ ಉಗ್ರಸೇನನಿಗೆ ಪಟ್ಟಗಟ್ಟಿದ. ನೋಡು—ದೇವಯಾನಿ, ಪೂರು. ಯದು ವಂಶವರ್ಣನ [ಭಾಗ.-೯-೨೩. ಮತ್ಸ್ಯ.-೪೩ ವಿಷ್ಣು.-೪-೧೧. ಹರಿ.-೧-೩೩. ವಾಯು.-೯೪. ಲಿಂಗ.-೬೮, ೬೯]. ಯದು ವಂಶ ಹಾಳಾದದ್ದು [ಭಾರ.-ಮೌಸ ೪. ಭಾಗ.-೧೧-೩೦].

**ಯಮ**—ಸೂರ್ಯನ ಮಗ ದಕ್ಷಿಣದಿಕ್ಕಿನ ಅಧಿಪತಿ. ನಾರದ ಯಮನ ಸಭೆಯನ್ನು ಯುಧಿಷ್ಠಿರನಿಗೆ ವರ್ಣಿಸಿದ್ದು. ಸಂಯಮಿನಿ ಇವನ ರಾಜಧಾನಿ [ಭಾರ.-ಸಭಾ. ೮]. ಸೂರ್ಯನಿಂದ ಸಂಜ್ಞಾದೇವಿಯಲ್ಲಿ ಜನಿಸಿದವ. ಯಮುನೆ ಈತನ ತಂಗಿ. ಶನಿ ಇವನ ಬಲತಾಯಿ ಮಗ [ಭಾಗ-೬-೬. ವಿಷ್ಣು.-೩-೨. ಹರಿ.-೧-೯. ಮತ್ಸ್ಯ.-೧೧. ಪದ್ಮ.-೫-೮. ವಾಯು.-೮೪. ಬ್ರಹ್ಮ.-೬. ವರಾ.-೨೦. ಶಿವ.-ಉಮಾ. ೭]. ಅಣೆಮಾಂಡವ್ಯ ಮುನಿಯನ್ನು ಶಿಕ್ಷೆಗೆ ಗುರಿಪಡಿಸಿ, ಭೂಲೋಕದಲ್ಲಿ ಶೂದ್ರನಾಗಿ ಜನಿಸುವಂತೆ ಶಾಪಪಡೆದು ವಿದುರನಾಗಿ ಅವತರಿಸಿದ [ಭಾರ.-ಆದಿ. ೬೪, ೧೧೫, ೧೧೭]. ಯಮ ಕುಂತಿಯಲ್ಲಿ ಯುಧಿಷ್ಠಿರನನ್ನು ಪಡೆದದ್ದು [ಆದಿ. ೧೨೯]. ಪಾಶುಪತಾಸ್ತ್ರವನ್ನು ಸಂಪಾದಿಸಲು ಅರ್ಜುನ ಇಂದ್ರಕೀಲ ಪರ್ವತದಲ್ಲಿ ತಪಸ್ಸುಮಾಡುತ್ತಿದ್ದಾಗ ಆತನಲ್ಲಿಗೆ ಬಂದು ವರಪ್ರದಾನಮಾಡಿದ್ದು [ಭಾರ.-ವನ. ೪೧]. ಸತ್ಯವಂತನ ಜೀವವನು. ಕೊಂಡುಯ್ಯುವಾಗ ತನ್ನನ್ನು ಹಿಂಬಾಲಿಸಿದ ಸಾವಿತ್ರಿಯ ತಿಳಿ

ನಳಿಕೆಗೆ ಮೆಚ್ಚಿ ಆಕೆಗೆ ಅನೇಕ ವರಗಳನ್ನಿತ್ತು ಕಡೆಗೆ ಸತ್ಯವಂತನನ್ನೇ ಬದುಕಿಸಿ ಕೊಟ್ಟಿದ್ದು [ಭಾರ.-ವನ. ೨೯೮] ಯಮ ಭಾಯಾದೇವಿಯಿಂದ ಶಾಪಹೊಂದಿದ್ದು [ಮಾರ್ಕಂ-೨೨]. ಯಕ್ಷರೂಪದಿಂದ ಯುಧಿಷ್ಠಿರನನ್ನು ಪರೀಕ್ಷಿಸಿ, ಆತನಿಗೆ ವರ ಕೊಟ್ಟಿದ್ದು [ಭಾರ.-ವನ. ೩೧೪, ೩೧೫]. ಮಾರ್ಕಂಡೇಯನಿಗಾಗಿ ಶಿವನ ಮೂಲಕ ಭಂಗಪಟ್ಟಿದ್ದು [ಭಾರ.-ವನ.-೧೩೦. ಬ್ರ.-೫೪-೫೬]. ಬ್ರಹ್ಮನ ಸೂಚನೆಯಂತೆ ಯಮ ಶ್ರೀ ರಾಮನಲ್ಲಿಗೆ ಬಂದು, ರಾಮಾವತಾರದಿಂದ ನಡೆಯಬೇಕಾಗಿದ್ದ ಕಾರ್ಯಗಳೆಲ್ಲವೂ ಮುಗಿದುವು. ಇನ್ನು ವೈಕುಂಠಕ್ಕೆ ಬಿಜಮಾಡಬೇಕೆಂದು ಸೂಚಿಸಿದ ಅದೇ ಸಮಯದಲ್ಲಿ ರಾಮನಲ್ಲಿಗೆ ಬಂದ ದುರ್ವಾಸ ಮುನಿಯ ವಿಷಯವನ್ನು ಲಕ್ಷ್ಮಣ ರಾಮನಿಗೆ ಅರಿಕೆಮಾಡಹೋಗಿ, ಪ್ರಾಣಾಂತಕವಾದ ಶಿಕ್ಷೆಗೆ ಗುರಿಯಾದ [ರಾ.-ಉ. ೧೦೩, ೧೦೪].

**ಯಮಯಾತನೆಗಳು.**—[ಭಾರ.-ಅನು. ೨೨೯].

**ಯಮಲೋಕ ಮಾರ್ಗವರ್ಧನ** —[ಭಾರ.-ವನ. ೨೦೩. ಅನು ೨೨೯ ಅಶ್ವ. ೧೦೦. ಭಾಗ-೩-೩೦].

**ಯಮುನಾ** —ಸುಪ್ರಸಿದ್ಧವಾದ ನದಿ. ಸೂರ್ಯನ ಮಗಳು [ಭಾರ.-ಭೀ. ೯]. ಕೃಷ್ಣಾರ್ಜುನರು ಯಮುನೆಯಲ್ಲಿ ಜಲಕ್ರೀಡೆಯಾಡಿದ್ದು. ನೋಡು—ಬಲರಾಮ [ಭಾರ.-ಆದಿ. ೨೪೮].

**ಯಯಾತಿ.**—ಚಂದ್ರ ವಂಶದ ನಹುಷ ರಾಜನಿಂದ ಪಿತೃಕನ್ಯೆಯಾದ ವಿರಜೆ ಯೆಂಬಾಕೆಯಲ್ಲಿ ಜನಿಸಿದವ [ಭಾರ.-ಆ. ೬೩ ಸ ಲ ವಿರಾ. ೫೩ ಬ್ರಹ್ಮ. ೧೨ ಹರಿ. ೧-೩೦] ಯಯಾತಿಚರಿತ್ರ [ಭಾರ.-ಆ. ೬೯-೭೮ ದ್ರೋ. ೬೩. ಶಾಂತಿ ೨೮]. ಈತ ಶುಕ್ರಾಚಾರ್ಯನ ಮಗಳಾದ ದೇವಯಾನಿಯನ್ನೂ ವೃಷಪರ್ವ ರಾಜನ ಮಗಳಾದ ಶರ್ಮಿಷ್ಠೆಯನ್ನೂ ಮದುವೆಯಾಗಿದ್ದ ಯದು, ತುರ್ವಸು ಎಂಬವರು ದೇವ ಯಾನಿಯ ಮಕ್ಕಳು. ಅನು, ದ್ರುಹ್ಯ, ಪೂರು, ಎಂಬವರು ಶರ್ಮಿಷ್ಠೆಯ ಪುತ್ರರು. ನೋಡು—ದೇವಯಾನಿ, ಅನು, ಯದು, ತುರ್ವಸು, ದ್ರುಹ್ಯ, ಪೂರು [ಭಾರ.-ಆ. ೬೩, ೭೫]. ಈತನಿಗೆ ಮಾಧವಿಯೆಂಬ ಪುತ್ರಿಯಿದ್ದಳು [ಆದಿ ೮೭]. ಇವ ವಿಶ್ವಾಚಿ ಯೆಂಬ ಅಪ್ಸರಸಿಯೊಡನೆ ಕ್ರೀಡಿಸಿದ್ದು [ಆದಿ. ೬೯] ಯಯಾತಿ ಬೇಟೆಯಾಡಿದ್ದು. ಆ ಸಮಯದಲ್ಲಿ ದೇವಯಾನಿಯನ್ನು ಸಂದರ್ಶಿಸಿದ್ದು ಮುಂತಾಗಿ [ಭಾರ.-ಆದಿ. ೭೨-೭೫]. ಯಯಾತಿ ಮುದುಕನಾಗುವಂತೆ ಶುಕ್ರಾಚಾರ್ಯ ಶಾಪಕೊಟ್ಟಿದ್ದು [ಭಾರ.-ಆದಿ. ೭೭]. ತನ್ನ ಮುದಿತನವನ್ನು ಕೈಕೊಂಡು, ತಮ್ಮ ಯೌವನವನ್ನು ಕೊಡಲು ಸಮ್ಮತಿಸದ ಯದು, ಅನು, ತುರ್ವಸು, ದ್ರುಹ್ಯಗಳಿಗೆ ಶಾಪಕೊಟ್ಟಿದ್ದು ಅಂತೆಯೇ ತನ್ನ ಯೌವನವನ್ನು ಕೊಟ್ಟು ಪೂರುವಿಗೆ ರಾಜ್ಯವನ್ನೂ ವರಗಳನ್ನೂ ಕೊಟ್ಟಿದ್ದು [ಭಾರ.-ಆ. ೭೮]. ಯಯಾತಿಗೆ ವೈರಾಗ್ಯ ಹುಟ್ಟಿದ್ದು. ಪೂರುವಿಗೆ ಅವನ ಯೌವನ

ವನ್ನು ಹಿಂದಕ್ಕೆ ಕೊಟ್ಟು, ತನ್ನ ಮುದಿತನವನ್ನೇ ತಾನು ಸ್ವೀಕರಿಸಿ ತಪಸ್ಸಿಗಾಗಿ ಕಾಡಿಗೆ ಹೋದದ್ದು [ಭಾರ -ಅ ೭೯] ಯಯಾತಿ ಸ್ವರ್ಗವನ್ನು ಸೇರಿ ಅಲ್ಲಿ ಸುಖಗಳನ್ನು ಅನುಭವಿಸಿ, ಕ್ಷೀಣಪುಣ್ಯನಾಗಿ ಸ್ವರ್ಗದಿಂದ ಭೂಮಿಗೆ ಬಿದ್ದದ್ದು. ಅಷ್ಟಕನೊಂದಿಗೆ ಸಂವಾದ [ಭಾರ -ಅ. ೮೦-೮೪. ಉದ್ಯೋ ೧೨೧]. ವಿಶ್ವಾಮಿತ್ರನ ಅಪ್ಪಣೆಯ ಮೇರೆಗೆ ಅಶ್ವಮೇಧಯೋಗ್ಯನಾದ, ಒಂದು ಕಿವಿ ಮಾತ್ರ ಕಪ್ಪುಗಿರುವ ಕುದುರೆಗಳನ್ನು ಯಾಚಿಸುವ ಸಲುವಾಗಿ ಗಾಲವಮುನಿ ಈತನಲ್ಲಿಗೆ ಬಂದದ್ದು. ಕುದುರೆಗಳಿಗೆ ಪ್ರತಿಯಾಗಿ ಯಯಾತಿ ತನ್ನ ಮಗಳಾದ ಮಾಧವಿಯನ್ನು ಗಾಲವನಿಗೆ ಕೊಟ್ಟದ್ದು ನೋಡು—ಗಾಲವ, ಮಾಧವಿ [ಉದ್ಯೋ ೧೧೫]. ಯಯಾತಿಯು ಗೋದಾನಪ್ರಕಾರ [ವನ ೧೯೮] ಯಯಾತಿ ಸರಸ್ವತೀ ತೀರದಲ್ಲಿ ಯಜ್ಞಮಾಡಿದ್ದು [ಭಾರ.-ಶಲ್ಯ. ೪೨] ಯಯಾತಿ ಮಾಧವಿಯ ಸ್ವಯಂವರವನ್ನು ಏರ್ಪಡಿಸಿದ್ದು [ಉ ೧೨೦]. ನೋಡು—ಮಾಧವಿ, ಗಾಲವ, ವಿಶ್ವಾಮಿತ್ರ ಪುಷ್ಕರವನ್ನು (ತಾವರೆಯನ್ನು) ತಾನು ಕದಿಯಲ್ಲಿನಿಂದ ಯಯಾತಿ ಶಪಧಮಾಡಿದ್ದು [ಭಾರ -ಅನು. ೧೪೩]. ಯಯಾತಿಯ ಕಥೆ [ಭಾಗ -೯-೧೮ ಹರಿ -೧೨೦ ವಾಯು -೯೩. ಮತ್ಸ್ಯ ೨೪-೪೨ ರಾಮಾ -ಉತ್ತರ ೫೮-೫೯. ವಿಷ್ಣು.-೪-೧೦ ಬ್ರಹ್ಮ-೧೨].

**ಯವಕ್ರೀತ.**—ಭರದ್ವಾಜನೆಂಬ ಒಬ್ಬ ಋಷಿಯ ಮಗ ಈತ ಅಧ್ಯಯನ ಮಾಡದೆಯೇ ತನಗೆ ಸಕಲ ವಿದ್ಯೆಗಳೂ ಹೊಳೆಯುವುದಕ್ಕಾಗಿ ಇಂದ್ರನನ್ನು ಕುರಿತು ತಪಸ್ಸುಮಾಡಿದ್ದು ಮುಂತಾಗಿ [ಭಾರ.-ವನ ೧೩೭] ಇವ ರೈಭ್ಯಮುನಿಯ ಪುತ್ರನಾದ ಪರಾವಸುವಿನ ಹೆಂಡತಿಯನ್ನು ಬಲಾತ್ಕಾರದಿಂದ ಸೇರಿ, ರೈಭ್ಯಮುನಿ ನಿರ್ದ್ರಿದ ಕ್ಷುದ್ರದೇವತೆಯಿಂದ ಮಡಿದದ್ದು ಅವಾಂವಸು (ಪರಾವಸುವಿನ ತಮ್ಮ) ತವೋಮಹಿಮೆಯಿಂದ ದೇವತೆಗಳನ್ನು ಮೆಚ್ಚಿಸಿ, ಯವಕ್ರೀತ, ರೈಭ್ಯ, ಭರದ್ವಾಜರನ್ನು ಬದುಕಿಸಿದ್ದು [ಭಾರ.-ವನ. ೧೩೮-೧೪೩]

**ಯವನ** —(i) ಭಾರತ ವರ್ಷದ ಒಂದು ದೇಶ [ಭೀಷ್ಮ ೯]

(ii) ನೋಡು—ಕಾಲಯವನ, ಕೃಷ್ಣ, ಮುಚುಕುಂದ.

**ಯಶೋದಾ.**—(1) ಗೋಕುಲದ ಅರಸನಾದ ನಂದನ ಹೆಂಡತಿ. ಕೃಷ್ಣನ ಸಾಕುತಾಯಿ [ಭಾಗ.-೧-೩]

(ii) ಸೂರ್ಯ ವಂಶದ ಅಂಶಮಂತನ ಹೆಂಡತಿ ದಿಲೀಪನ ಜನನಿ.

(iii) ಚಂದ್ರ ವಂಶದ ಹಸ್ತಿ ರಾಜನ ಹೆಂಡತಿ. ಈಕೆಯ ಮಗ ವಿಕುಂಜನ. ವಿಕುಂಜನನಿಗೆ ವಿಕುಂರನೆಂಬುದು ನಾಮಾಂತರ [ಭಾರ -ಅದಿ. ೬೩].

**ಯಾಜ** —ಕಾರ್ಯವನ ಸಂತತಿಯಲ್ಲಿ ಜನಿಸಿದ ಒಬ್ಬ ಮಹರ್ಷಿ. ಯಮುನಾ ತೀರದಲ್ಲಿ ತಪಸ್ಸುಮಾಡುತ್ತಿದ್ದ. ಇವನೂ ಇವನ ತಮ್ಮನಾದ ಉಪಯಾಜನೂ

ದ್ರೂಪದ ರಾಜನಿಗೆ ಸಂತಾನಾರ್ಥವಾಗಿ ಯಜ್ಞಮಾಡಿದರು. ನೋಡು—ಉಪಯಾಜ, ದ್ರೂಪದ [ಭಾರ.-ಆ. ೧೮೧, ೧೮೨].

**ಯಾಜ್ಞವಲ್ಕ್ಯ.**—ಒಬ್ಬ ಬ್ರಹ್ಮರ್ಷಿ. ಮೊದಲನೆಯ ಮಹಾಯುಗದ ವೈಶಂಪಾಯನ ಮಹರ್ಷಿಯ ಸೋದರಳಿಯ ಮತ್ತು ಶಿಷ್ಯ [ಭಾರ.-ಸ. ೪, ೭]. ಈತ ಚತುರ್ಮುಖನ ದೇಹದಿಂದ ಜನಿಸಿದವ [ವಾಯು.-೬೦]. ಬ್ರಹ್ಮರಾತನೆಂಬ ಮುನಿಯ ಮಗ. ವೈಶಂಪಾಯನ ಮಹರ್ಷಿಯ ಶಿಷ್ಯ [ವಿಷ್ಣು.-೩೫]. ಯಾಜ್ಞವಲ್ಕ್ಯ ವೈಶಂಪಾಯನನ ಶಿಷ್ಯರನ್ನು ಧಿಕ್ಕರಿಸಿ, ಗುರುಶಾಪಗ್ರಸ್ತನಾಗಿ, ವೈಶಂಪಾಯನನಿಂದ ಕಲಿತ ವೇದಗಳನ್ನು ವಮನಮಾಡಿದ್ದು, ಮಿಕ್ಕ ಮುನಿಗಳು ಅದನ್ನು ತಿತ್ತಿಂ ಪಕ್ಷಿರೂಪದಿಂದ ಪಂಗ್ರಹಿಸಿದ್ದು. ಬಳಿಕ ಯಾಜ್ಞವಲ್ಕ್ಯ ಸೂರ್ಯನಿಂದ ಶುಕ್ಲ ಯಜುರ್ವೇದವನ್ನು ಪಂಗ್ರಹಿಸಿದ್ದು ಮುಂತಾಗಿ [ಭಾಗ.-೧೨-೬. ವಿಷ್ಣು.-೩-೫]. ನೋಡು—ತಿತ್ತಿಂ, ಕೃಷ್ಣಯಜುರ್ವೇದ ಜನಕ ರಾಜನ ಯಜ್ಞಸಭೆಯಲ್ಲಿ ವಾದ ಮಾಡುವಾಗ ಪ್ರಾಣಪಣದಿಂದ ಶಾಕಲ್ಯ ಮುನಿಯನ್ನು ಕೊಂದ [ವಾಯು.-೬೦]. ಜನಕನೊಂದಿಗೆ ಬ್ರಹ್ಮವಿದ್ಯಾ ವಿಷಯವಾಗಿ ವಾದಮಾಡಿ ವಿಶೇಷವಾಗಿ ಮನ್ನಣೆಹೊಂದಿದ [ಭಾರ.-ಶಾಂತಿ. ೩೧೬-೩೨೩] ವಿಶ್ವಾವಸುವೆಂಬ ಗಂಧರ್ವನೊಂದಿಗೆ ಸಂವಾದ [ಶಾಂತಿ ೩೨೩].

**ಯಾಜ್ಞಸೇನಿ** —ದ್ರೂಪದ ಪುತ್ರನಾದ ಧೃಷ್ಟದ್ಯುಮ್ನ.

**ಯಾಜ್ಞಸೇನೀ** —ದ್ರೌಪದಿ. ನೋಡು—ಯಜ್ಞಸೇನ

**ಯುಗನ್ಧರ.**—ಯದು ವಂಶದ ಸಾತ್ಯಕಿಯ ಮಗ ಭಾರತಯುದ್ಧದಲ್ಲಿ ಹನ್ನೊಂದನೆಯ ದಿನ ದ್ರೋಣನಿಂದ ಮಡಿದ [ಭಾರ-ದ್ರೋ ೧೬]

**ಯುಗ.**—ಕೃತ, ತ್ರೇತಾ, ದ್ವಾಪರ, ಕಲಿ ಎಂಬುದಾಗಿ ನಾಲ್ಕು—

ಕಲಿಪ್ರಮಾಣ	೪,೩೨,೦೦೦	ಸೌರ ವರ್ಷಗಳು
ದ್ವಾಪರ	೮,೬೪,೦೦೦	,,
ತ್ವೇತಾ	೧೨,೯೬,೦೦೦	,,
ಕೃತ	೧೬,೨೮,೦೦೦	,,

ಒಟ್ಟು ೪೩,೨೦,೦೦೦ ಇಲ್ಲಿಗೆ ಒಂದು ಚತುರ್ಮುಖವಾಗುತ್ತದೆ [ವಿಷ್ಣು.-೧-೩]. ಯುಗಧರ್ಮನಿರೂಪಣ [ಭಾರ.-ವನ ೧೫೧. ಭೀಷ್ಮ. ೧೦. ಶಾಂತಿ. ೬೯. ಮತ್ಸ್ಯ.-೧೪೨-೧೪೪. ಭಾಗವತ-೧೨-೩. ಹರಿ.-೧-೮. ಗರುಡ.-೨೨೩].

**ಯುಧಾಜಿತ್.**—ಕೇಕಯ ದೇಶದ ಅಶ್ವಪತಿ ರಾಜನ ಮಗ. ದಶರಥಪತ್ನಿ ಧ್ವಾ ದ ಕೈಕಯಿಯ ಸಹೋದರ. ರಾಮ ಲಕ್ಷ್ಮಣಾದಿಗಳ ವಿವಾಹಮಹೋತ್ಸವ

ನಂತರ ಭರತ ಶತ್ರುಘ್ನರನ್ನು ಕೇಕಯ ರಾಜಧಾನಿಗೆ ಕರೆದುದ್ದು [ರಾಮಾ.-ಬಾಲ. ೭೭].

**ಯುಧಾಮನ್ಯು.**—ಪಾಂಚಾಲ ದೇಶದ ಅರಸು. ರಥೋದಾರ. ಪಾಂಡವ ಪಕ್ಷಪಾತಿ [ಭಾರ.-ಉ. ೧೯೬]. ಯುಧಾಮನ್ಯುವಿನ ಯುದ್ಧವರ್ಣನೆ [ಭಾರ.-ದ್ರೋ. ೧೩೦]. ಯುದ್ಧ ಮುಗಿದ ದಿನ ರಾತ್ರಿಯಲ್ಲಿ ಅಶ್ವತ್ಥಾಮನಿಂದ ಕೊಲೆ ಮಾಡಲ್ಪಟ್ಟ [ಭಾರ.-ಸೌಪ್ತ. ೮].

**ಯುಧಿಷ್ಠಿರ.**—ಪಾಂಡು ರಾಜನ ಹಿರಿಯ ಹೆಂಡತಿಯಾದ ಕುಂತಿಯಲ್ಲಿ ಯಮನ ಮೂಲಕ ಜನಿಸಿದವ. ಅಜಾತಶತ್ರು, ಧರ್ಮರಾಜ, ಧರ್ಮಪುತ್ರ ಎಂಬ ಹೆಸರುಗಳು ಈತನಿಗೆ ರೂಢಿಯಲ್ಲಿವೆ [ಭಾರ-ಆದಿ ೬೩]. ಇವನ ಉತ್ಪತ್ತಿಯ ಕಾಲದಲ್ಲಿನ ಗ್ರಹ ಸ್ಥಿತಿ [ಆದಿ. ೧೨೯] ಪಾಂಡು ರಾಜ ಯುಧಿಷ್ಠಿರನಿಗೆ ಉಪನಯನಮಾಡಿದ್ದು [ಆ. ೧೩೩]. ಯುಧಿಷ್ಠಿರ ತಮ್ಮಂದಿರೊಡಗೂಡಿ ಪಾಂಡುವಿಗೆ ಉತ್ತರಕ್ರಿಯೆಗಳನ್ನು ಮಾಡಿದ್ದು [ಆದಿ ೧೩೬] ಕೃಪಾಚಾರ್ಯನಲ್ಲಿ ಅಸ್ತ್ರವಿದ್ಯಾಭ್ಯಾಸ ಪ್ರಾರಂಭ [ಆದಿ. ೧೩೯] ದ್ರೋಣನಲ್ಲಿ ಅಸ್ತ್ರವಿದ್ಯೆಯನ್ನು ಕಲಿತದ್ದು [ಆದಿ ೧೪೨]. ಯುಧಿಷ್ಠಿರಾದಿಗಳ ಅಸ್ತ್ರವಿದ್ಯಾಪರೀಕ್ಷೆ [ಆದಿ ೧೪೪] ಯುಧಿಷ್ಠಿರನ ಯೌವರಾಜ್ಯಾಭಿಷೇಕ [ಆದಿ. ೧೫೧]. ಜನನೀಸೋದರರ ಸಂಗಡ ವಾರಣಾವತಕ್ಕೆ ಹೋಗಿ ಅರಗಿನಮನೆಯಲ್ಲಿ ನಿಂತದ್ದು ಎದುರ ಮೈಚ್ಛಭಾಷೆಯಿಂದ ಅರಗಿನಮನೆಯ ಗುಟ್ಟನ್ನು ತಿಳಿಸಿದ್ದು [ಆದಿ. ೧೫೭, ೧೫೮]. ವ್ಯಾಸ ಮುನಿಯನ್ನು ಸಂದರ್ಶಿಸಿ, ಏಕಚಕ್ರ ನಗರವನ್ನು ಸೇರಿದ್ದು [ಆದಿ ೧೭೦] ಕುಂತಿ ಬಕನಲ್ಲಿಗೆ ಭೀಮನನ್ನು ಕಳುಹಿಸುವಾಗ ಯುಧಿಷ್ಠಿರ ಪರಿತಾಪಪಟ್ಟದ್ದು [ಆದಿ ೧೭೬]. ದ್ರೌಪದೀ ಸ್ವಯಂವರವಾರ್ತೆಯನ್ನು ಕೇಳಿ, ದ್ರುಪದ ನಗರಕ್ಕೆ ಹೊರಟದ್ದು. ವ್ಯಾಸಸಂದರ್ಶನ [ಆದಿ ೧೭೯, ೧೮೩, ೧೮೪]. ದ್ರುಪದ ನಗರವನ್ನು ಪ್ರವೇಶಿಸಿ, ಕುಂಬಾರನ ಮನೆಯಲ್ಲಿ ಇಳಿದು ಕೊಂಡದ್ದು. ಬ್ರಾಹ್ಮಣವೇಷದಿಂದ ಸ್ವಯಂವರಮಂಟಪವನ್ನು ಹೊಕ್ಕದ್ದು [ಆದಿ. ೨೦೦]. ದ್ರೌಪದೀ ಸ್ವಯಂವರಾನಂತರ ನಡೆದ ಯುದ್ಧದಲ್ಲಿ ಯುಧಿಷ್ಠಿರ ದುರ್ಯೋಧನನನ್ನು ಸೋಲಿಸಿದ್ದು [ಆದಿ. ೨೦೫]. ಐವರೂ ದ್ರೌಪದಿಯನ್ನು ಮದುವೆಯಾಗಬೇಕೆಂದು ಯುಧಿಷ್ಠಿರ ನಿಶ್ಚಯಿಸಿದ್ದು ಕೃಷ್ಣಸಂದರ್ಶನ [ಆದಿ. ೨೦೬]. ದ್ರೌಪದಿಯೊಂದಿಗೆ ಹಸ್ತಿನಾವತಿಯನ್ನು ಹೊಕ್ಕು, ಅರ್ಧರಾಜ್ಯವನ್ನು ಪಡೆದು ಪಟ್ಟಾಭಿಷಿಕ್ತನಾದದ್ದು [ಆದಿ. ೨೨೭]. ನಾರದನ ಮೂಲಕ ಸುಂದೋಪ ಸುಂದರ ಚರಿತ್ರೆಯನ್ನು ಕೇಳಿ ಒಬ್ಬೊಬ್ಬರೂ ದ್ರೌಪದಿಯನ್ನು ಸರದಿಯ ಮೇರೆಗೆ ಅನುಭವಿಸಬೇಕೆಂದು ಪ್ರತಿಜ್ಞೆಮಾಡಿದ್ದು [ಆದಿ. ೨೩೨]. ದ್ರೌಪದಿಯಲ್ಲಿ ಪ್ರತಿವಿಂಧ್ಯ ನೆಂಬ ತನಯನನ್ನು ಪಡೆದ [ಆದಿ. ೨೪೭]. ಯುಧಿಷ್ಠಿರನ ರಾಜ್ಯಪಾಲನವರ್ಧನೆ [ಆದಿ.

೨೪೮]. ಇಂದ್ರಪ್ರಸ್ಥದಲ್ಲಿ ಮಯನಿರ್ಮಿತವಾದ ನೂತನ ಸಭೆಯನ್ನು ಪ್ರವೇಶಿಸಿದ್ದು, ನಾರದಾಗಮನ [ಸಭಾ ೪, ೫]. ರಾಜಸೂಯಯಾಗ ಮಾಡುವಂತೆ ನಾರದನ ಸೂಚನೆ ದೂತನ ಮೂಲಕ ಕೃಷ್ಣನನ್ನು ಬರಮಾಡಿಕೊಂಡದ್ದು [ಸಭಾ ೧೨, ೧೩]. ರಾಜಸೂಯ ವಿಷಯವಾಗಿ ಭೀಮನೊಂದಿಗೆ ಸಂವಾದ [ಸಭಾ ೧೫] ರಾಜಸೂಯ ವಿಷಯವಾಗಿ ಅರ್ಜುನನೊಂದಿಗೆ ಸಂವಾದ [ಸಭಾ ೧೬] ರಾಜಸೂಯ ದೀಕ್ಷೆಯನ್ನು ಕೈಕೊಂಡದ್ದು ರಾಜಸೂಯಯಾಗವರ್ಣನೆ [ಸಭಾ. ೩೬-೩೮. ಭಾಗ.-೧೦-೨೪]. ಭೀಷ್ಮನ ಮೂಲಕ ಕೃಷ್ಣನ ಮಾಹಾತ್ಮ್ಯವನ್ನು ತಿಳಿದದ್ದು [ಸಭಾ ೪೩-೬೧]. ಯುಧಿಷ್ಠಿರ ವ್ಯಾಸಾದಿಗಳನ್ನು ಪ್ರೇರಿಸಿದ್ದು [ಸಭಾ ೭೨]. ದ್ಯೂತ ವಿಷಯವಾಗಿ ಯುಧಿಷ್ಠಿರ ಶಕುನಿಯೊಂದಿಗೆ ಮಾತನಾಡಿದ್ದು, ದ್ಯೂತ ನಿರ್ಣಯ [ಸಭಾ. ೮೪]. ಯುಧಿಷ್ಠಿರ ಜೂಜಿನಲ್ಲಿ ಸೋತದ್ದು [ಸಭಾ ೮೫, ೮೮] ಧೃತರಾಷ್ಟ್ರನ ಮೂಲಕ ದ್ರೌಪದಿಗೆ ವರರೂಪವಾಗಿ, ರಾಜ್ಯವನ್ನು ಪಡೆದು ಇಂದ್ರಪ್ರಸ್ಥಕ್ಕೆ ಹೊರಟದ್ದು [ಸಭಾ ೯೩-೯೫] ಮರಳಿ ಜೂಜಿಗೆ ಪ್ರಾರಂಭ, ಯುಧಿಷ್ಠಿರನ ಸೋಲು, ಅರಣ್ಯಕ್ಕೆ ಹೊರಡಲು ಭೀಷ್ಮಾದಿಗಳ ಅನುಮತಿಯನ್ನು ಕೇಳಿದ್ದು [ಸಭಾ ೯೮-೧೦೦] ಅರಣ್ಯ ವಾಸಕ್ಕೆ ಹೊರಟ ಯುಧಿಷ್ಠಿರ ತನ್ನನ್ನು ಹಿಂಬಾಲಿಸಿ ಬಂದ ಪಟ್ಟಣಿಗರನ್ನು ಹಿಂದಕ್ಕೆ ಕಳುಹಿ, ಗಂಗಾ ತೀರದಲ್ಲಿ ಬಿಡಾರಮಾಡಿದ್ದು ಸೂರ್ಯನನ್ನು ಹೊಗಳಿ ಅಕ್ಷಯಪಾತ್ರೆಯನ್ನು ಸಂಪಾದಿಸಿದ್ದು [ವನ ೧-೩] ಕೃಷ್ಣ ಯುಧಿಷ್ಠಿರ ಸಂವಾದ [ವನ ೧೨-೨೨] ದಾಲ್ಭ್ಯ ಮುನಿಯ ಮೂಲಕ ಯುಧಿಷ್ಠಿರ ಬ್ರಾಹ್ಮಣರಿಂದಲೇ ಕ್ಷತ್ರಿಯರು ಅಭಿವೃದ್ಧಿಯನ್ನೈದಿದರೆಂಬುದನ್ನು ಕೇಳಿ ತಿಳಿದದ್ದು ಮಹರ್ಷಿಗಳ ಸಮಾಗಮ [ವನ ೨೬]. “ ಈಗಲೇ ದುರ್ರೋಧನನನ್ನು ಕೊಂದು ರಾಜ್ಯವನ್ನು ಸ್ವೀಕರಿಸತಕ್ಕದ್ದು ” ಎಂದು ಹೇಳಿದ ದ್ರೌಪದಿಯೊಂದಿಗೆ ಯುಧಿಷ್ಠಿರನ ವಿವಾದ [ಭಾರ.-ವನ ೨೭-೩೨]. ವ್ಯಾಸ ಮಹರ್ಷಿಯ ಮೂಲಕ ಪ್ರತಿಷ್ಠೆಯೆಂಬ ವಿದ್ಯೆಯನ್ನು ಉಪದೇಶಹೊಂದಿದ್ದು [ವನ. ೩೬] ಬೃಹದಶ್ವ ಮಹರ್ಷಿಯ ಮೂಲಕ ಅನೇಕ ಪುರತಾನ ಕಥೆಗಳನ್ನು ಅಕ್ಷವಿದ್ಯಾರಹಸ್ಯವನ್ನೂ ತಿಳಿದ [ಭಾರ.-ವನ. ೪೯-೭೭]. ತನ್ನಲ್ಲಿ ಬಂದು ಉಳಿಕೊಂಡ, ನಾರದನ ಮೂಲಕ ಭೂಪ್ರದಕ್ಷಿಣೆ, ತೀರ್ಥಮಾಹಾತ್ಮ್ಯಗಳನ್ನು ತಿಳಿದದ್ದು [ಭಾರ.-ವನ. ೭೯-೮೩]. ಅದೇ ಸಮಯದಲ್ಲಿ ಅರ್ಜುನ ಸ್ವರಗಲೋಕಕ್ಕೆ ಹೋಗಿದ್ದನಾಗಿ, ಯುಧಿಷ್ಠಿರ ಕಾಮ್ಯಕವನದಲ್ಲಿ ವಾಸ ಮಾಡಲೊಲ್ಲದೆ ಬೇರೆ ಸ್ಥಳದಲ್ಲಿ ವಾಸಮಾಡಬೇಕೆಂದು ಹೇಳಿದ್ದು. ಧೌಮ್ಯ ನಾನಾ ತೀರ್ಥಮಹಿಮೆಗಳನ್ನು ಬಣ್ಣಿಸಿದ್ದು [ವನ ೮೪-೮೮]. ಲೋಮಶ ಮುನಿಯ ಸಂಗಡ ತೀರ್ಥಯಾತ್ರೆ [ವನ. ೮೯-೧೪೪]. ಇಂದ್ರ ಯುಧಿಷ್ಠಿರನಲ್ಲಿಗೆ ಬಂದು, ಜಯವನ್ನು ಘಾಠಿಸಿ ತೆರಳಿದ್ದು [ಭಾರ.-ವನ. ೧೬೭]. ಅಜಗರರೂಪದಿಂದಿದ್ದ ನಹುಷನ ಪ್ರಶ್ನೆ

ಗಳಿಗೆ ಉತ್ತರಕೊಟ್ಟಿದ್ದು [ವನ. ೧೨೨]. ಮಾರ್ಕಂಡೇಯ ಮಹರ್ಷಿಯೊಂದಿಗೆ ವಾಸಮಾಡುತ್ತ ಆತನಿಂದ ಅನೇಕ ಧರ್ಮಗಳನ್ನು ಕೇಳಿ ತಿಳಿದದ್ದು [ವನ. ೧೨೫-೩೧೫. ಪದ್ಯ-೧-೪೦-೪೯]. ಯಕ್ಷರೂಪದಿಂದ ಬಂದ ಯಮನ ಪ್ರಶ್ನೆಗಳಿಗೆ ಉತ್ತರಕೊಟ್ಟು ವರಗಳನ್ನು ಪಡೆದದ್ದು [ವನ. ೩೧೪]. ವಿರಾಟ ನಗರಕ್ಕೆ ಹೊರಡುವುದಕ್ಕೆ ಮುಂಚಿತ ವಾಗಿ ಧೌಮ್ಯ ಮಹರ್ಷಿಯೊಂದಿಗೆ ರಹಸ್ಯವಾಗಿ ಯೋಚಿಸಿದ್ದು. ತನ್ಮಂದಿರೊಂದಿಗೆ ಯೋಚಿಸಿ, ತಾನು ಯತಿವೇಷದಿಂದ ವಿರಾಟನಲ್ಲಿ ವಾಸಮಾಡುವುದಾಗಿ ಹೇಳಿದ್ದು [ವಿರಾ. ೧, ೨]. ಅಜ್ಞಾತವಾಸ ಸಮಯದಲ್ಲಿ ಕಂಕನೆಂದು ಹೆಸರಿಟ್ಟುಕೊಂಡಿದ್ದ. ಪಾಂಡವರು ಇವನನ್ನು “ಜಯ”ನೆಂಬ ಗೂಢನಾಮದಿಂದ ಕರೆಯುತ್ತಿದ್ದರು [ವಿರಾ. ೨, ೭]. ಯುಧಿಷ್ಠಿರ ದುರ್ಗಾದೇವಿಯನ್ನು ಸ್ತುತಿಸಿ, ವರಗಳನ್ನು ಪಡೆದದ್ದು [ವಿರಾ. ೮]. ಕೀಚಕನ ದುರುಳತನವನ್ನು ಸೈರಂಧ್ರಿ (ದ್ರೌಪದಿ) ರಾಜಸಭೆಯಲ್ಲಿ ದೂರಿದಾಗ, ಭೀಮ ಕೀಚಕನನ್ನು ಕೊಲ್ಲುವುದಕ್ಕೆ ಯತ್ನಿಸಿದ. ಯುಧಿಷ್ಠಿರ ಭೀಮ ನನ್ನು ಸನ್ನೆಯಿಂದ ಅಡ್ಡಗಿಸಿದ [ವಿರಾ ೧೯]. ರಾಜಸಭೆಗೆ ಬಂದು ದೂರಿದ ದ್ರೌಪದಿಯನ್ನು ಯುಧಿಷ್ಠಿರ ಸಂತವಿಸಿದ್ದು [ವಿರಾ. ೨೦]. ಸುಶರ್ಮ ದಕ್ಷಿಣಗೋಗ್ರಹ ಣಕ್ಕೆ ಬಂದಾಗ ಯುದ್ಧಕ್ಕೆ ಅನುವಾದ ವಿರಾಟನನ್ನು ಕುರಿತು ಯುಧಿಷ್ಠಿರ ತನಗೂ ಯುದ್ಧದಲ್ಲಿ ಪರಿಚಯವಿರುವುದೆಂದು ಹೇಳಿ ವಲಲಾದಿಗಳನ್ನೂ (ಭೀಮಾದಿಗಳನ್ನೂ) ಸಂಗಡ ಕರೆದುಕೊಂಡು ಯುದ್ಧಕ್ಕೆ ಹೊರಟಿದ್ದು [ವಿರಾ. ೩೩]. ಸುಶರ್ಮ ವಿರಾಟ ನನ್ನು ಸೆರೆಹಿಡಿದಾಗ ಯುಧಿಷ್ಠಿರ ಭೀಮನ ಮೂಲಕ ವಿರಾಟನನ್ನು ಬಿಡಿಸಿದ್ದು [ವಿರಾ. ೩೫]. ಪಟ್ಟಣದಲ್ಲಿ ಜಯವನ್ನು ಸಾರಿಸುವಂತೆ ಯುಧಿಷ್ಠಿರ ವಿರಾಟನಿಗೆ ಸೂಚಿಸಿದ್ದು [ವಿರಾ. ೩೬]. ವಿರಾಟನೊಂದಿಗೆ ಯುಧಿಷ್ಠಿರ ಪಗಡೆಯಾಡಿದ್ದು. ಉತ್ತರನೇ ಕೌರವರನ್ನು ಗೆದ್ದವನೆಂಬ ಸುದ್ದಿಯನ್ನು ಕೇಳಿ ಬೃಹನ್ನಲೆಯೇ ಕೌರವ ರನ್ನು ಗೆದ್ದದ್ದು ಎಂಬುದಾಗಿ ಯುಧಿಷ್ಠಿರ ಒತ್ತಿಹೇಳಿದ್ದು. ಕ್ರುದ್ಧನಾದ ವಿರಾಟ ದಾಳದಿಂದ ಯುಧಿಷ್ಠಿರನ ಹಣೆಯಮೇಲೆ ಹೊಡೆದದ್ದು. ಯುಧಿಷ್ಠಿರನ ಹಣೆಯಿಂದ ಸೋರುತ್ತಿದ್ದ ರಕ್ತವನ್ನು ಸೈರಂಧ್ರಿ ಸೀರೆಯ ಸೆರಗಿನಿಂದ ಒರಿಸಿ, ರಕ್ತ ನೆಲದ ಮೇಲೆ ತೊಟ್ಟುಕೈದಹಾಗೆ ಹಿಡಿದದ್ದು [ವಿರಾ. ೭೦]. ಅದೇ ರಾತ್ರಿ ಯುಧಿಷ್ಠಿರ ಭೀಮಾದಿಗಳನ್ನು ಏಕಾಂತದಲ್ಲಿ ಸಂಧಿಸಿದ್ದು. ವಿರಾಟ ಯುಧಿಷ್ಠಿರನನ್ನು ಹೊಡೆದ ಸುದ್ದಿಯನ್ನು ಕೇಳಿ ಭೀಮಾದಿಗಳು ವಿರಾಟನನ್ನು ಕೊಲ್ಲಬೇಕೆಂದದ್ದು. ಯುಧಿಷ್ಠಿರ ಅವರನ್ನು ಅಡ್ಡಗಿಸಿದ್ದು [ವಿರಾ. ೭೩]. ಮರುದಿನ ಬೆಳಗಾಗುತ್ತಲೆ ಯುಧಿಷ್ಠಿರ ಪತ್ನೀ ಸೋದರರೊಂದಿಗೆ ರಾಜವೇಷವನ್ನು ಧರಿಸಿ ಸಿಂಹಾಸನದಲ್ಲಿ ಕುಳಿತದ್ದು, ವಿರಾಟ ಸಿಟ್ಟುಗೊಂಡದ್ದು. ಉತ್ತರ ಯುಧಿಷ್ಠಿರಾದಿಗಳನ್ನು ಗುರುತಿಸಿದ್ದು, ವಿರಾಟ ಯುಧಿಷ್ಠಿರನನ್ನು ಮರೆಹೊಕ್ಕದ್ದು [ವಿರಾ. ೭೪-೭೬]. ಸಾಧವರ ವನವಾಸ ಮತ್ತು

ಅಜ್ಞಾತವಾಸಗಳ ಅವಧಿ ಮುಗಿಯಲಿಲ್ಲವೆಂದು ದುರ್ರೋಧನ ಯುಧಿಷ್ಠಿರನಿಗೆ ದೂತನ ಮೂಲಕ ತಿಳಿಸಿದ್ದು. ಯುಧಿಷ್ಠಿರ ಅದೇ ದೂತನ ಮೂಲಕವಾಗಿಯೇ, ಆ ಸಂದೇಹವನ್ನು ಭೀಷ್ಮನ ಮೂಲಕ ನಿವೃತ್ತಿಮಾಡಿಕೊಳ್ಳಬೇಕೆಂದು ಹೇಳಿಕಳುಹಿದ್ದು [ವಿರಾ. ೭೭]. ಯುಧಿಷ್ಠಿರ ಮದ್ರ ರಾಜನಾದ ಶಲ್ಯನನ್ನು ಸಂಧಿಸಿ ಗೋಳಾಡಿದ್ದು, ಶಲ್ಯ ಸಂತೈಸಿದ್ದು [ಉದ್ಯೋ. ೧೮]. ಸಾತ್ಯಕಿ ಅರಸರೊಂದಿಗೆ ಸೇನಾಸಮೇತನಾಗಿ ಯುಧಿಷ್ಠಿರನಲ್ಲಿಗೆ ಬಂದದ್ದು [ಉದ್ಯೋ. ೧೯]. ಧೃತರಾಷ್ಟ್ರ ಸಂಜಯನನ್ನು ಯುಧಿಷ್ಠಿರನಲ್ಲಿಗೆ ಸಂಧಿಗಾಗಿ ಕಳುಹಿಸಿದ್ದು ಯುಧಿಷ್ಠಿರ ಧೃತರಾಷ್ಟ್ರಾದಿಗಳ ಕುಶಲ ವನ್ನು ಪ್ರಶ್ನಿಸಿ, ತಮ್ಮನ್ನು ಯುದ್ಧದಲ್ಲಿ ಗೆಲ್ಲುವುದು ಅಸಾಧ್ಯವೆಂತಲೂ ಇಂದ್ರಪ್ರಸ್ಥ ರಾಜ್ಯವನ್ನು ಕೊಟ್ಟಿಲ್ಲದೆ ಸಂಧಿಯಾಗಲಾರದೆಂತಲೂ ಹೇಳಿಕಳುಹಿದ್ದು [ಉದ್ಯೋ. ೨೨-೩೦] ಯುಧಿಷ್ಠಿರ ದುರ್ರೋಧನನನ್ನು ಐದು ಗ್ರಾಮಗಳನ್ನು ಕೊಡುವಂತೆ ಬೇಡಿದ್ದು [ಉದ್ಯೋ. ೩೧] ಯುಧಿಷ್ಠಿರ ಕೃಷ್ಣನನ್ನು ಸಂಧಿಗಾಗಿ ಹಸ್ತಿನಾವತಿಗೆ ಬಿಜಮಾಡಬೇಕೆಂದು ಬೇಡಿದ್ದು, ಕೃಷ್ಣ ಯುದ್ಧವನ್ನು ಮಾಡಲೇಬೇಕೆಂದು ಯುಧಿಷ್ಠಿರನಿಗೆ ಹೇಳಿದ್ದು [ಉದ್ಯೋ. ೭೧-೭೨] ಯುಧಿಷ್ಠಿರ ಕೃಷ್ಣನ ಮೂಲಕ ಕುಂತಿಗೆ ತನ್ನ ಮತ್ತು ಪತ್ನೀ ಸೋದರರ ವಂದನೆಗಳನ್ನು ಹೇಳಿಕಳುಹಿದ್ದು [ಉದ್ಯೋ. ೮೩]. ಯುಧಿಷ್ಠಿರ ಸೇನಾಸಮೇತನಾಗಿ ಕುರುಕ್ಷೇತ್ರವನ್ನು ಪ್ರವೇಶಿಸಿದ್ದು, ಸೇನೆಯನ್ನು ಏರ್ಪಡಿಸಿದ್ದು [ಉದ್ಯೋ. ೧೫೧, ೧೫೨]. ಯುಧಿಷ್ಠಿರ ದ್ರುಪದನೇ ಮೊದಲಾದ ಏಳು ಮಂದಿ ಅರಸರನ್ನು ತನ್ನ ಏಳು ಅಕ್ಕೊಹಣೇ ಸೇನೆಗೆ ಪ್ರಮುಖ ರನ್ನಾಗಿ ನಿಯಮಿಸಿ ಧೃಷ್ಟದ್ಯುಮ್ನನನ್ನು ಸರ್ವಸೇನಾಧಿಪತಿಯನ್ನಾಗಿ ನಿಯಮಿಸಿದ್ದು [ಉದ್ಯೋ. ೧೫೭]. ಯುದ್ಧಕ್ಕಾಗಿ ಸೇನೆಯನ್ನು ಹೊರಡಿಸಿದ್ದು [ಉದ್ಯೋ. ೧೬೪]. ಯುಧಿಷ್ಠಿರ ಚಾರರ ಮೂಲಕ ಭೀಷ್ಮಾದಿಗಳ ಸಾಮರ್ಥ್ಯವನ್ನು ಕೇಳಿ, ಅರ್ಜುನನ ಮೂಲಕ ತಮ್ಮ ಪಕ್ಷದವರ ಸಾಮರ್ಥ್ಯವನ್ನು ತಿಳಿದು ಹೇಳಿಕಳುಹಿದ್ದು [ಉದ್ಯೋ. ೧೯೪]. ಯುಧಿಷ್ಠಿರ ತನ್ನ ಸೇನೆಯನ್ನು ಮೂರು ಭಾಗವಾಗಿ ವಿಂಗಡಿಸಿ, ಯುದ್ಧಕ್ಕೆ ಕಳುಹಿಸಿದ್ದು [ಉದ್ಯೋ. ೧೯೬]. ಯುಧಿಷ್ಠಿರ ಸೋದರರೊಂದಿಗೆ ಯುದ್ಧಕ್ಕೆ ಹೊರಟದ್ದು, ಕೌರವ ಸೇನೆಯನ್ನು ಕಂಡು ದುಃಖಿಸಿದ್ದು [ಭೀ. ೨೨]. ಯುಧಿಷ್ಠಿರ ರಥದಿಂದ ಇಳಿದು, ಪಾದಚಾರಿಯಾಗಿ ಕುರುಸೇನೆಯನ್ನು ಪ್ರವೇಶಿಸಿ, ಭೀಷ್ಮ ದ್ರೋಣಾದಿಗಳನ್ನು ಅಭಿವಂದಿಸಿ, ಅವರಿಂದ ಜಯಶೀಲನಾಗುವಂತೆ ಆಶೀರ್ವಾದ ವನ್ನು ಪಡೆದು ಹಿಂದಿರುಗಿದ್ದು [ಭೀ. ೪೩]. ಯುಧಿಷ್ಠಿರನ ಯುದ್ಧವರ್ಣನೆ [ಭೀ. ೮೪, ೧೦೫. ದ್ರೋ. ೧೦೬, ೧೫೪. ಶಲ್ಯ ೧೫, ೧೬]. ಯುಧಿಷ್ಠಿರ ಒಂಬತ್ತನೆಯ ರಾತ್ರಿ ಕೃಷ್ಣನೊಂದಿಗೆ ಏಕಾಂತದಲ್ಲಿ ಯೋಚಿಸಿ, ಭೀಷ್ಮನ ಬಳಿಸಾರ್ಥ, ಭೀಷ್ಮನ ವಧೆಗೆ ಉಪಾಯವನ್ನು ಹೇಳುವಂತೆ ಆತನನ್ನೇ ಪ್ರಾರ್ಥಿಸಿದ್ದು, ಮುಂತಾಗಿ



[ಭೀ ೧೦೭]. ಯುಧಿಷ್ಠಿರನನ್ನು ಜೀವದೊಂದಿಗೆ ಸೆರೆಹಿಡಿದುಕೊಡುವೆನೆಂದು ದ್ರೋಣ ದುರ್ರೋಧನನಿಗೆ ಭಾಷೆ ಕೊಟ್ಟದ್ದು, ಯುಧಿಷ್ಠಿರ ಅದಕ್ಕಾಗಿ ಚಿಂತಿಸಿದ್ದು, ಅರ್ಜುನ ಸಂತಪಿಸಿದ್ದು [ದ್ರೋ. ೧೨]. ದ್ರೋಣ ಯುಧಿಷ್ಠಿರನನ್ನು ಹಿಡಿಯಲು ಪ್ರಯತ್ನಿಸಿದ್ದು, ಅರ್ಜುನ ದ್ರೋಣನನ್ನು ಭಂಗಪಡಿಸಿದ್ದು [ದ್ರೋ. ೧೬]. ಮರಳಿ ಯುಧಿಷ್ಠಿರನನ್ನು ಹಿಡಿಯಬಂದ ದ್ರೋಣನನ್ನು ಸತ್ಯಜಿತ ಆಡ್ಡಗಿಸಿದ್ದು, ಯುಧಿಷ್ಠಿರ ಹೆದರಿ ಓಡಿಹೋದದ್ದು [ದ್ರೋ. ೨೧] ಯುಧಿಷ್ಠಿರನನ್ನು ಹಿಡಿಯಲು ಸಾಧ್ಯವಾಗದಿದ್ದುದನ್ನು ಕಂಡು ದುರ್ರೋಧನ ಪಂತಪಿಸಿದ್ದು [ದ್ರೋ. ೩೩]. ಪದ್ಮವ್ರಾಹವನ್ನು ಭೇದಿಸುವಂತೆ ಯುಧಿಷ್ಠಿರ ಅಭಿಮನ್ಯುವನ್ನು ಪ್ರೇರಿಸಿ ಕಳುಹಿಸಿದ್ದು [ದ್ರೋ. ೩೫]. ಅಭಿಮನ್ಯುವಿನ ಕೊಲೆಗೆ ಯುಧಿಷ್ಠಿರ ದುಃಖಿಸಿದ್ದು, ವ್ಯಾಸ ಯುಧಿಷ್ಠಿರನನ್ನು ಸಂತೈಸಿದ್ದು [ದ್ರೋ. ೫೧. ೫೨]. ಯುಧಿಷ್ಠಿರ ವ್ಯಾಸ ಮುನಿಯಿಂದ ಷೋಡಶ ರಾಜರ ಕಥೆಗಳನ್ನು ಕೇಳಿ ತಿಳಿದದ್ದು [ದ್ರೋ. ೫೫-೭೧]. ಯುಧಿಷ್ಠಿರ ಅಭಿಮನ್ಯುವಿನ ಮರಣಪ್ರಕಾರವನ್ನು ಅರ್ಜುನನಿಗೆ ಬಿತ್ತರಿಸಿದ್ದು [ದ್ರೋ. ೭೩] ಜಯದ್ರಥನನ್ನು ಕೊಲ್ಲುವುದು ದುಷ್ಕರವೆಂತಲೂ, ಅರ್ಜುನನ ಪ್ರತಿಜ್ಞೆಗೆ ಭಂಗಬರುವುದರ ಮೂಲಕ ಅರ್ಜುನ ದೇಹತ್ಯಾಗಮಾಡಲೇಬೇಕಾಗುವುದೆಂತಲೂ ಯುಧಿಷ್ಠಿರ ಶೋಕಸೀಡಿತನಾದದ್ದು, ಕೃಷ್ಣ ಆತನನ್ನು ಸಂತಪಿಸಿದ್ದು, ಯುಧಿಷ್ಠಿರನ ಮೈಗಾವಲಿಗೆ ಸಾತ್ಯಕಿಯನ್ನು ನಿಯಮಿಸಿದ್ದು [ದ್ರೋ. ೮೨-೮೪]. ಯುಧಿಷ್ಠಿರ ದ್ರೋಣನೊಂದಿಗೆ ಯುದ್ಧ ಮಾಡಿದ್ದು [ದ್ರೋ. ೧೦೬]. ಹದಿನಾಲ್ಕನೆಯ ದಿನದ ಹಗಲು ಯುದ್ಧದಲ್ಲಿ ಕೃಷ್ಣನ ಪಾಂಚಜನ್ಯಧ್ವನಿ ಮಾತ್ರವೇ ಕೇಳಬಂದು, ಗಾಂಡೀವಧ್ವನಿ ಕೇಳಬಾರದೆ ಇದ್ದದರಿಂದ ಅರ್ಜುನ ವಿಪತ್ತಿಗೆ ಗುರಿಯಾಗಿರಬಹುದೆಂಬ ಶಂಕೆಯಿಂದ, ಯುಧಿಷ್ಠಿರ ಅರ್ಜುನನ ಸಮಾಚಾರವನ್ನು ತಿಳಿದುಬರುವಂತೆ ಸಾತ್ಯಕಿಯನ್ನು ಕಳುಹಿದ್ದು [ದ್ರೋ. ೧೧೦, ೧೧೧]. ಸಾತ್ಯಕಿ ಬೇಗನೆ ಬಾರದಿರಲು ಅವರಿಬ್ಬರ ಸಮಾಚಾರವನ್ನು ತಿಳಿದುಬರುವಂತೆ ಭೀಮನನ್ನು ಕಳುಹಿದ್ದು [ದ್ರೋ. ೧೨೬]. ಅರ್ಜುನನನ್ನು ಕಂಡ ಭೀಮನ ಸಿಂಹನಾದದಿಂದ ಯುಧಿಷ್ಠಿರ ಸಂತೋಷಪಟ್ಟದ್ದು [ದ್ರೋ. ೧೨೮] ಜಯದ್ರಥ ಮಡಿದನೆಂಬ ಸುದ್ದಿಯನ್ನು ಕೇಳಿ ಯುಧಿಷ್ಠಿರ ಸಂತೋಷಪಟ್ಟು ಕೃಷ್ಣಾದಿಗಳನ್ನು ಸತ್ಕರಿಸಿದ್ದು, ಕೃಷ್ಣ ಯುಧಿಷ್ಠಿರರ ಸಂವಾದ [ದ್ರೋ. ೧೫೦, ೧೫೧]. ಯುಧಿಷ್ಠಿರ ದುರ್ರೋಧನನನ್ನು ಸೋಲಿಸಿದ್ದು [ದ್ರೋ. ೧೫೪ ಕರ್ಣ. ೨೦]. ಯುಧಿಷ್ಠಿರ ಕೃತವರ್ಮನಿಂದ ಸೋತದ್ದು [ದ್ರೋ. ೧೬೬]. ಘಟೋತ್ಕಚ ಹತನಾದುದಕ್ಕಾಗಿ ಯುಧಿಷ್ಠಿರನ ಸಂತಾಪ, ಕರ್ಣನನ್ನು ಕೊಲ್ಲುವುದಕ್ಕೆ ಹೊರಟ ಯುಧಿಷ್ಠಿರನನ್ನು ವ್ಯಾಸ ಹಿಂದಿರುಗಿಸಿದ್ದು [ದ್ರೋ. ೧೮೪]. ಕೃಷ್ಣನ ಪ್ರೇರಣೆಯಿಂದ ಯುಧಿಷ್ಠಿರ "ಅಶ್ವತ್ಥಾನಾ ಹತಃ" (ಅಶ್ವತ್ಥಾನು ಮಡಿದ) —ಎಂದದ್ದು [ದ್ರೋ. ೧೯೧],

ಯುಧಿಷ್ಠಿರ ಕರ್ಣನಿಂದ ಸೋತು, ಪರಿಹಾಸಕ್ಕೆ ಗುರಿಯಾಗಿ ಮರುಗಿದ್ದು [ಕರ್ಣ. ೪೪]. ಕರ್ಣನ ಬಾಣದಿಂದ ಗಾಯಪಟ್ಟು, ಖಿನ್ನನಾಗಿ ಮರುಗುತ್ತ ಶಿಬಿರದಲ್ಲಿದ್ದ ಯುಧಿಷ್ಠಿರನನ್ನು ಕೃಷ್ಣಾಜ್ಞನರು ಕಾಣಬಂದದ್ದು, ಕರ್ಣನನ್ನು ಅಜ್ಞಾನ ಕೊಂದಿರಬಹುದೆಂದು ಎಣಿಸಿ ಯುಧಿಷ್ಠಿರ ಅವರಿಬ್ಬರನ್ನೂ ಶ್ಲಾಘಿಸಿದ್ದು, ಕರ್ಣ ಇನ್ನೂ ಸಾಯಲಿಲ್ಲವೆಂಬ ಸುದ್ದಿಯನ್ನು ಅಜ್ಞಾನನ ಮೂಲಕ ತಿಳಿದ ಯುಧಿಷ್ಠಿರ ಅಜ್ಞಾನನನ್ನು ಹೀಯಾಳಿಸಿ, ಗಾಂಡೀವವನ್ನು ಕೃಷ್ಣನಿಗೆ ಕೊಡಹೇಳಿದ್ದು, ಅಜ್ಞಾನ ಯುಧಿಷ್ಠಿರನನ್ನು ಕೊಲ್ಲಹೋದದ್ದು, ನಡೆಗೆ ಪ್ರತಿಯಾಗಿ, ತನ್ನನ್ನು ತಾನೇ ಹೊಗಳಿಕೊಳ್ಳುವವಾಗಿ ಕೃಷ್ಣ ಅಜ್ಞಾನನಿಗೆ ಹೇಳಿದ್ದು, ಅಜ್ಞಾನ ತನ್ನನ್ನು ಹೊಗಳಿಕೊಂಡದ್ದು, ಕ್ರುದ್ಧನಾದ ಯುಧಿಷ್ಠಿರ ತಪೋವನಕ್ಕೆ ಹೋಗಲು ಯತ್ನಿಸಿದ್ದು, ಕೃಷ್ಣ ಯುಧಿಷ್ಠಿರನನ್ನು ಸಂತೈಸಿದ್ದು, ಅಜ್ಞಾನ ಕರ್ಣನನ್ನು ಕೊಲ್ಲುವುದಾಗಿ ಪ್ರತಿಜ್ಞೆ ಮಾಡಿದ್ದು [ಕರ್ಣ. ೬೮-೭೫]. ಕರ್ಣವಧಾನಂತರ ತನ್ನಲ್ಲಿಗೆ ಬಂದು ನಮಸ್ಕರಿಸಿದ ಕೃಷ್ಣಾಜ್ಞನರನ್ನು ಯುಧಿಷ್ಠಿರ ಹೊಗಳಿದ್ದು [ಕರ್ಣ. ೧೦೦, ೧೦೧] ಯುಧಿಷ್ಠಿರ ಶಲ್ಯನ ತಮ್ಮಂದಿರನ್ನೂ ಶಲ್ಯನನ್ನೂ ಕೊಂದದ್ದು [ಶಲ್ಯ. ೧೫, ೧೬]. ಯುಧಿಷ್ಠಿರ ಕೃಷ್ಣಾದಿಗಳೊಂದಿಗೆ ಮಡುವಿನ ಬಳಿಗೆ ಹೋಗಿ ದುರ್ರೋಧನನನ್ನು ಬಿರುಸುಡುಗಳಿಂದ ಕೆರಳಿಸಿದ್ದು, ಯುಧಿಷ್ಠಿರ ದುರ್ರೋಧನರ ವಾಗ್ವಾದ [ಶಲ್ಯ. ೩೧-೩೨]. ಯುಧಿಷ್ಠಿರ ದುರ್ರೋಧನನನ್ನು ಕುರಿತು ತಮ್ಮಲ್ಲಿ ಯಾರು ಸೋತರೂ ದುರ್ರೋಧನನಿಗೆ ರಾಜ್ಯ ಸಿದ್ಧವೆಂದು ಹೇಳಿದ್ದು. ಕೃಷ್ಣ ಯುಧಿಷ್ಠಿರನ ಮೇಲೆ ಸಿಟ್ಟಾದದ್ದು [ಶಲ್ಯ. ೩೩]. ತೊಡೆ ಮುರಿದುಬಿದ್ದು ಸಂಕಟಪಡುತ್ತಿದ್ದ ದುರ್ರೋಧನನನ್ನು ಯುಧಿಷ್ಠಿರ ಸಮಾಧಾನಪಡಿಸಿದ್ದು [ಶಲ್ಯ. ೬೦] ಯುಧಿಷ್ಠಿರ ಕೃಷ್ಣಾದಿಗಳನ್ನು ಸಂಗಡ ಕರೆದು ಕೊಂಡು ದುರ್ರೋಧನನ ಶಿಬಿರಕ್ಕೆ ಬಂದು ತಮ್ಮ ತಮ್ಮ ರಥಗಳಿಂದ ಇಳಿದದ್ದು. ಗಾಂಧಾರಿಯನ್ನು ಸಂತೈಸುವುದಕ್ಕೆ ಯುಧಿಷ್ಠಿರ ಕೃಷ್ಣನನ್ನು ಹಸಿಿನಾವತೆಗೆ ಕಳುಹಿದ್ದು [ಶಲ್ಯ. ೬೩]. ಅಶ್ವತ್ಥಾಮನ ತಲೆಯಮೇಲಿದ್ದ ಜೀವರತ್ನವನ್ನು ಭೀಮ ಕಿತ್ತುತಂದು ದ್ರೌಪದಿಗೆ ಕೊಡಲಾಗಿ, ಯುಧಿಷ್ಠಿರ ದ್ರೌಪದಿಯ ಕೋರಿಕೆಯ ಮೇರೆಗೆ ಆ ರತ್ನವನ್ನು ತನ್ನ ತಲೆಯಮೇಲೆ ಧರಿಸಿದ್ದು [ಸೌ. ೧೬]. ಅಶ್ವತ್ಥಾಮ ಅಷ್ಟೊಂದು ಮಂದಿಯನ್ನು ಒಬ್ಬನೇ ಹೇಗೆ ಕೊಂದನೆಂಬುದಾಗಿ ಯುಧಿಷ್ಠಿರ ಕೃಷ್ಣನನ್ನು ಪ್ರಶ್ನಿಸಿರಬಹುದು, ಅವ ರುದ್ರಾಂಶಸಂಭೂತನೆಂದು ತಿಳಿದದ್ದು [ಸೌ. ೧೭, ೧೮]. ಯುಧಿಷ್ಠಿರ ಕೃಷ್ಣ ಭೀಮಾದಿಗಳೊಂದಿಗೆ ಗಾಂಧಾರಿಯ ಬಳಿಗೆ ಬಂದದ್ದು, ಯುಧಿಷ್ಠಿರನಿಗೆ ಶಾಪವನ್ನು ಕೊಡಬೇಕೆಂದಿದ್ದ ಗಾಂಧಾರಿಯನ್ನು ವ್ಯಾಸ ಅಡ್ಡಗಿಸಿದ್ದು [ಸ್ತ್ರೀ. ೧೩]. ಯುಧಿಷ್ಠಿರ ಗಾಂಧಾರೀ ಕುಂತಿಯಿಗೆ ನಮಸ್ಕರಿಸಿದ್ದು, ಗಾಂಧಾರಿಯ ದೃಷ್ಟಿಪಾತದಿಂದ ಯುಧಿಷ್ಠಿರನ ಉಗುರುಗಳು ವಕ್ರವಾದದ್ದು [ಸ್ತ್ರೀ. ೧೫]. ರಣರಂಗದಲ್ಲಿ

ಸತ್ತವರನ್ನೆಲ್ಲ ಸುಡುವಂತೆ ಯುಧಿಷ್ಠಿರ ವಿದುರ, ಸಂಜಯ ಮೊದಲಾದವರಿಗೆ ಹೇಳಿದ್ದು [ಸ್ತ್ರೀ. ೨೬]. ಯುಧಿಷ್ಠಿರ ಧೃತರಾಷ್ಟ್ರಾದಿಗಳ ಸಂಗಡ ಗಂಗಾತೀರಕ್ಕೆ ಬಂದದ್ದು. ಕುಂತಿ ಕರ್ಣನನ್ನು ತನ್ನ ಹಿರಿಯಮಗನೆಂತಲೂ, ಆತನಿಗೇ ಮೊತ್ತ ಮೊದಲು ಉದಕದಾನಮಾಡಬೇಕೆಂತಲೂ ಹೇಳಿದ್ದು. ಯುಧಿಷ್ಠಿರ ಕುಂತಿಯನ್ನು ನಿಂದಿಸಿದ್ದು. ಧೃತರಾಷ್ಟ್ರನ ಸಂಗಡ ಬಂಧುಗಳಿಗೆಲ್ಲ ಉದಕದಾನಮಾಡಿದ್ದು [ಸ್ತ್ರೀ ೨೭]. ಯುಧಿಷ್ಠಿರನಲ್ಲಿಗೆ ವ್ಯಾಸ, ನಾರದ ಮುಂತಾದ ಮಹರ್ಷಿಗಳು ಬಂದದ್ದು, ಯುಧಿಷ್ಠಿರ ಕರ್ಣನ ವೃತ್ತಾಂತವನ್ನು ತಿಳುಹುವಂತೆ ನಾರದನನ್ನು ಪ್ರಶ್ನೆಮಾಡಿ ತಿಳಿದದ್ದು [ಶಾಂತಿ. ೧-೫]. ಕುಂತಿ ಯುಧಿಷ್ಠಿರನನ್ನು ಸಮಾಧಾನ ಪಡಿಸಿದ್ದು, ರಾಜ್ಯವನ್ನು ಬಿಟ್ಟು ಅರಣ್ಯಕ್ಕೆ ಹೋಗಬೇಕೆಂದು ಯುಧಿಷ್ಠಿರ ನಿಶ್ಚಯಿಸಿದ್ದು, ರಾಜ್ಯಪರಿತ್ಯಾಗದಿಂದ ಅಪಕೀರ್ತಿಯುಂಟಾಗುವದೆಂದು ಅರ್ಜುನ ಯುಧಿಷ್ಠಿರನಿಗೆ ತಿಳಿಸಿದ್ದು, ಯುಧಿಷ್ಠಿರನ ಪರಿತಾಪವರ್ಣನೆ [ಶಾಂತಿ. ೬-೯] ಪ್ರಜಾಪಾಲನೆಯೇ ಕ್ಷತ್ರಿಯನಿಗೆ ಮುಖ್ಯಧರ್ಮವೆಂಬುದಾಗಿ ದ್ರೌಪದಿಯೂ ಭೀಮಾದಿಗಳೂ ತಿಳಿಸಿದ್ದು [ಶಾಂತಿ. ೧೦-೨೨]. ವ್ಯಾಸ ಯುಧಿಷ್ಠಿರನಿಗೆ ಕ್ಷತ್ರಿಯಧರ್ಮವನ್ನು ತಿಳಿಸಿ, ರಾಜ್ಯವನ್ನು ಕೈಕೊಳ್ಳುವಂತೆ ಯುಧಿಷ್ಠಿರನನ್ನು ಬಲಾತ್ಕರಿಸಿದ್ದು [ಶಾಂತಿ. ೨೩-೨೭]. ಕೃಷ್ಣ ಯುಧಿಷ್ಠಿರನಿಗೆ ಷೋಡಶ ಮಹಾರಾಜರ ಚರಿತ್ರೆಯನ್ನು ತಿಳಿಸಿದ್ದು [ಶಾಂತಿ. ೨೮]. ನಾರದ ಯುಧಿಷ್ಠಿರಸಂವಾದ [ಶಾಂತಿ. ೩೦]. ವ್ಯಾಸ ಯುಧಿಷ್ಠಿರ ಸಂವಾದ, ಕ್ಷತ್ರಧರ್ಮನಿರೂಪಣ [ಶಾಂತಿ. ೩೧-೩೫]. ಭೀಷ್ಮನ ಮೂಲಕ ರಾಜಧರ್ಮಗಳನ್ನು ಕೇಳಿ ತಿಳಿಯುವಂತೆ ವ್ಯಾಸ ಯುಧಿಷ್ಠಿರನಿಗೆ ಸೂಚಿಸಿದ್ದು, ಯುಧಿಷ್ಠಿರ ಹಸ್ತಿನಾವತಿಯನ್ನು ಪ್ರವೇಶಿಸಿದ್ದು, ಯುಧಿಷ್ಠಿರನ ರಾಜ್ಯಾಭಿಷೇಕ [ಶಾಂತಿ. ೩೬-೩೯]. ರಾಜ್ಯಾಧಿಕಾರದಲ್ಲಿ ಭೀಮಾದಿಗಳಿಗೆ ಯೋಗ್ಯವಾದ ಪದವಿಗಳನ್ನು ಕೊಟ್ಟು, ಯುದ್ಧದಲ್ಲಿ ಹತರಾದ ಬಾಂಧವರ ಕುಟುಂಬಗಳನ್ನು ಕಾಪಾಡಲು ಏರ್ಪಡಿಸಿದ್ದು [ಶಾಂತಿ. ೪೦-೪೧]. ಧರ್ಮಶ್ರವಣಾರ್ಥವಾಗಿ ಭೀಷ್ಮನಲ್ಲಿಗೆ ಹೋಗುವಂತೆ ಯುಧಿಷ್ಠಿರನಿಗೆ ಕೃಷ್ಣ ಸೂಚಿಸಿದ್ದು [ಶಾಂತಿ. ೪೫]. ಕೃಷ್ಣಾದಿಗಳೊಂದಿಗೆ ಯುಧಿಷ್ಠಿರ ಭೀಷ್ಮನಲ್ಲಿಗೆ ಹೋದದ್ದು, ಕೃಷ್ಣನ ಮೂಲಕ ಪರಶುರಾಮನ ವೃತ್ತಾಂತವನ್ನು ಕೇಳಿ ತಿಳಿದದ್ದು, ಭೀಷ್ಮನ ಸೂಚನೆಯ ಮೇರೆಗೆ ಯುಧಿಷ್ಠಿರ ಭೀಷ್ಮನನ್ನು ಪ್ರಶ್ನೆಮಾಡಿ ಅನೇಕ ಧರ್ಮಹಸ್ಯಗಳನ್ನು ತಿಳಿದದ್ದು [ಶಾಂತಿ. ೫೩-೫೭೫. ಅನು. ೧-೨೭೦] ಯುಧಿಷ್ಠಿರ ಭೀಷ್ಮನಿಗೆ ಸಂಸ್ಕಾರಮಾಡಿದ್ದು [ಅನು. ೨೭೨-೨೭೪]. ಭೀಷ್ಮಸಂಸ್ಕಾರಾನಂತರ ದುಃಖಿತನಾದ ಯುಧಿಷ್ಠಿರನನ್ನು ಧೃತರಾಷ್ಟ್ರ ಸಂತವಿಸಿದ್ದು, ವಿದುರ ಸಮಾಧಾನ ಹೇಳಿದ್ದು. ಇಂತಾದರೂ ಸಕಲಾನರ್ಥಗಳಿಗೂ ತಾನೇ ಮೂಲವೆಂಬ ಭಾವನೆ ಬಂದ ಯುಧಿಷ್ಠಿರ ಮೇಲಿಂದಮೇಲೆ ಭೀಷ್ಮ ದ್ರೋಣ, ಕರ್ಣಾದಿಗಳನ್ನು ಸ್ಮರಿಸಿ

ದುಃಖಿಸುತ್ತ ತನಗೆ ಅರಣ್ಯಕ್ಕೆ ಹೋಗಲು ಅನುಮತಿ ಕೊಡುವಂತೆ ಕೃಷ್ಣನನ್ನು ಕೇಳಿದ್ದು, ವ್ಯಾಸ ತಿಳಿಯಹೇಳಿದ್ದು [ಅಶ್ವ. ೧-೨]. ಬಂಧುಹತ್ಯಾದೋಷಪರಿಹಾರಕ್ಕಾಗಿ ಅಶ್ವಮೇಧವನ್ನು ಮಾಡುವಂತೆ ವ್ಯಾಸರ ಸೂಚನೆ, ಹಣವಿಲ್ಲದ ಕಾರಣ ಅದು ತನಗೆ ಅಸಾಧ್ಯವೆಂಬುದಾಗಿ ಯುಧಿಷ್ಠಿರ ತಿಳಿಸಿದ್ದು, ಹಿಮವತ್ಸರ್ವತದಲ್ಲಿ ಮರುತ್ತ ರಾಜ ಹೂತಿಟ್ಟಿರುವ ಹಣವನ್ನು ತಂದು ಅಶ್ವಮೇಧಮಾಡುವಂತೆ ವ್ಯಾಸರು ಹೇಳಿದ್ದು, ಮರುತ್ತ ಸಂವರ್ತರ ಕಥೆ [ಅಶ್ವ. ೩-೪] ಯುಧಿಷ್ಠಿರ ಕೃಷ್ಣನ ಮೂಲಕ ಇಂದ್ರ ಮತ್ತು ವೃತ್ರಾಸುರರ ಯುದ್ಧದ ರೀತಿಯನ್ನು ಕೇಳಿ ತಿಳಿದಿದ್ದು [ಅಶ್ವ. ೧೧]. ಯುಧಿಷ್ಠಿರ ಹಸ್ತಿನಾವತಿಯನ್ನು ಹೊಕ್ಕು ಪ್ರಜಾಪಾಲನೆಯನ್ನು ಕೈಕೊಂಡದ್ದು [ಅಶ್ವ. ೧೪] ಯುಧಿಷ್ಠಿರ ವ್ಯಾಸನ ಸೂಚನೆಯ ಮೇರೆಗೆ ಭೀಮಾದಿಗಳನ್ನು ಸಂಗಡ ಕರೆದುಕೊಂಡು ಹಿಮವತ್ಸರ್ವತಕ್ಕೆ ಹೋಗಿ ದ್ರವ್ಯವನ್ನು ತಂದದ್ದು, ಶಿವಸ್ತುತಿ [ಅಶ್ವ. ೬೩-೬೫]. ಹಣವನ್ನು ತಂದನೆಂಬ ಸುದ್ದಿಯನ್ನು ಕೇಳಿ ಕೃಷ್ಣಾದಿಗಳು ಯುಧಿಷ್ಠಿರನನ್ನು ಇದಿಗೊಂಡು ಹಸ್ತಿನಾವತಿಗೆ ಕರೆತಂದದ್ದು [ಅಶ್ವ. ೭೦, ೭೧] ವ್ಯಾಸನ ಸೂಚನೆಯ ಮೇರೆಗೆ ಅಶ್ವಮೇಧದ ಕುದುರೆಯನ್ನು ಭೂಪದ ಕ್ಷಿಣಿಗೆ ವೂಜಸಿ ಬೀಳ್ಕೊಟ್ಟು, ಅರ್ಜುನನನ್ನು ಅದರ ಕಾವಲಿಗಾಗಿ ಕಳುಹಿಸಿದ್ದು [ಅಶ್ವ. ೭೨]. ಅಶ್ವಮೇಧಯಜ್ಞಮಾಡಿದ್ದು [ಅಶ್ವ. ೮೯, ೯೦]. ಅಶ್ವಮೇಧಾವಸಾನದಲ್ಲಿ ಯಜ್ಞಶಾಲೆಯಲ್ಲಿಯೇ ಒಂದು ಬಿಲದಿಂದ ಹೊರಬಂದ ಒಂದು ಮುಂಗುಸಿ ಯುಧಿಷ್ಠಿರನ ಯಜ್ಞವನ್ನು ಹೀಯಾಳಿಸಿ, ಉಂಟವೃತ್ತಿಯಿಂದ ಜೀವಿಸುತ್ತಿದ್ದ ಬ್ರಾಹ್ಮಣನ ಕಥೆಯನ್ನು ಹೇಳಿ ಕಣ್ಮರೆಯಾದದ್ದು [ಅಶ್ವ. ೯೧, ೯೨]. ಯುಧಿಷ್ಠಿರ ವಿಷ್ಣುಭಕ್ತರ ಧರ್ಮಗಳನ್ನು ಹೇಳುವಂತೆ ಕೃಷ್ಣನನ್ನು ಪ್ರಾರ್ಥಿಸಿ, ಕೇಳಿ ತಿಳಿದದ್ದು [ಅಶ್ವ. ೯೬-೧೦೮]. ಕೃಷ್ಣ ಯುಧಿಷ್ಠಿರನನ್ನು ಬೀಳ್ಕೊಂಡು ದ್ವಾರಕೆಗೆ ಹೋದದ್ದು [ಅಶ್ವ. ೧೦೮]. ಯುಧಿಷ್ಠಿರನ ರಾಜ್ಯಪರಿಪಾಲನೆ, ಧೃತರಾಷ್ಟ್ರನನ್ನು ಶುಶ್ರೂಷಿಸಿದ್ದು [ಅಶ್ವ. ೧, ೨] ಧೃತರಾಷ್ಟ್ರ ತಾನು ಅರಣ್ಯಕ್ಕೆ ಹೋಗಬೇಕೆಂದು ಯುಧಿಷ್ಠಿರನಲ್ಲಿ ತಿಳಿಸಿದ್ದು, ಯುಧಿಷ್ಠಿರ ಸಮ್ಮತಿಸದಿದ್ದದ್ದು. ವ್ಯಾಸರು ಅಲ್ಲಿಗೆ ಬಂದು ತಿಳಿಯಹೇಳಿದ್ದು, ಯುಧಿಷ್ಠಿರ ಅತಿ ಪ್ರಯಾಸದಿಂದ ಸಮ್ಮತಿಸಿದ್ದು, ಧೃತರಾಷ್ಟ್ರ ಅರಣ್ಯಕ್ಕೆ ಹೋಗುವಾಗ ರಾಜನೀತಿಯನ್ನು ಉಪದೇಶಿಸಿದ್ದು [ಅಶ್ವ. ೪-೬]. ಯುಧಿಷ್ಠಿರ ಧೃತರಾಷ್ಟ್ರನಿಗೆ ಭೀಷ್ಮಾದಿಗಳ ಶ್ರಾದ್ಧಕ್ಕಾಗಿ ಹಣವನ್ನು ಕೊಡದಿದ್ದದ್ದು [ಅಶ್ವ. ೧೪]. ಧೃತರಾಷ್ಟ್ರ ಕುಂತೀ, ಗಾಂಧಾರೀ, ವಿದುರ, ಸಂಜಯರನ್ನು ಕರೆದುಕೊಂಡು ತಪೋವನಕ್ಕೆ ಹೊರಟದ್ದು, ಯುಧಿಷ್ಠಿರಾದಿಗಳು ಹಿಂಬಾಲಿಸಿದ್ದು, ಕುಂತಿ ಸಮಾಧಾನ ಹೇಳಿದ್ದು, ಯುಧಿಷ್ಠಿರ ಬಹು ದುಃಖದಿಂದ ಸಟ್ಟಣಕ್ಕೆ ಹಿಂದಿರುಗಿ ಬಂದದ್ದು [ಅಶ್ವ. ೧೯]. ಕುಂತಿ ಮೊದಲಾದವರು ಕಾಡಿಗೆ ಹೋದುದಕ್ಕಾಗಿ ಯುಧಿಷ್ಠಿರಾದಿಗಳು ಲೋಕ

ವ್ಯವಹಾರದಲ್ಲಿ ಉದಾಸೀನರಾದದ್ದು. ಸಕಲ ಪರಿವಾರದೊಂದಿಗೆ ಕಾಡಿಗೆ ಹೋಗಿ, ಧೃತರಾಷ್ಟ್ರಾದಿಗಳನ್ನು ಸಂದರ್ಶಿಸಿ, ದುಃಖಿಸಿದ್ದು [ಆಶ್ರ. ೨೩-೨೬]. ಧೃತರಾಷ್ಟ್ರ ಯುಧಿಷ್ಠಿರ ಸಲ್ಲಾಪ [ಆಶ್ರ. ೨೭]. ಯುಧಿಷ್ಠಿರ ಮಹರ್ಷಿಗಳ ಆಶ್ರಮಗಳನ್ನು ಸಂದರ್ಶಿಸಿದ್ದು [ಆಶ್ರ. ೨೯]. ಭಾರತ ಯುದ್ಧದಲ್ಲಿ ಮಡಿದು ವ್ಯಾಸ ಮುನಿಯ ಅನುಗ್ರಹದಿಂದ ಬದುಕಿದ ಬಂಧು, ಮಿತ್ರ, ಪರಿವಾರದೊಂದಿಗೆ ಗಂಗಾ ತೀರದಲ್ಲಿ ಒಂದು ರಾತ್ರಿ ಸಂತೋಷವಾಗಿದ್ದದ್ದು [ಆಶ್ರ. ೩೫] ಯುಧಿಷ್ಠಿರ ಕುಂತೀ, ಗಾಂಧಾರೀ, ಧೃತರಾಷ್ಟ್ರಾದಿಗಳಿಗೆ ಉತ್ತರಕ್ರಿಯೆಗಳನ್ನು ಮಾಡಿದ್ದು [ಆಶ್ರ. ೩, ೯-೪೧] ಯುಧಿಷ್ಠಿರ ಉತ್ಪಾತಗಳನ್ನು ಕಂಡದ್ದು, ಕೃಷ್ಣನಿರಾಣ ವೃತ್ತಾಂತವನ್ನು ಕೇಳಿದ್ದು [ಮೌಸ ೧, ೬]. ಯುಧಿಷ್ಠಿರ ಧೃತರಾಷ್ಟ್ರನ ದಾಸೀಪುತ್ರನಾದ ಯುಯುತ್ಸುವಿಗೆ ರಾಜ್ಯಭಾರವನ್ನು ಒಪ್ಪಿಸಿ, ಪರೀಕ್ಷೆ ತನಿಗೆ ರಾಜ್ಯದಲ್ಲಿ ಪಟ್ಟಗಟ್ಟಿ, ಮಹಾಪ್ರಸಾದನಕ್ಕೆ ಹೊರಟದ್ದು [ಮಹಾ ೧] ಜ್ಯೇಷ್ಠಾನುಕ್ರಮವಾಗಿ ಎಲ್ಲರೂ ಮೇರುಪರ್ವತಕ್ಕೆ ಹೋಗುತ್ತಿರುವಲ್ಲಿ ಕನಿಷ್ಠಕ್ರಮದಿಂದ ಒಬ್ಬೊಬ್ಬರಾಗಿ ಬಿದ್ದು ದೇಹತ್ಯಾಗಮಾಡಿದ್ದು ಭೀಮ ಅದಕ್ಕೆ ಕಾರಣವೇನೆಂದು ಪ್ರಶ್ನೆಮಾಡಲಾಗಿ ಯುಧಿಷ್ಠಿರ, ಯೋಗಭ್ರಂಶವೇ ಕಾರಣವೆಂದು ತಿಳಿಸಿದ್ದು [ಮೌಸ. ೨] ನಾಯಿ ಮಾತ್ರವೇ ತನ್ನನ್ನು ಹಿಂಬಾಲಿಸಲಾಗಿ ಯುಧಿಷ್ಠಿರ ಮುಂಬರಿಯುತ್ತಿದ್ದಾಗ ಇಂದ್ರ ರಥವನ್ನು ತಂದು ಏರಹೇಳಿದ್ದು, ಯುಧಿಷ್ಠಿರ ನಾಯನ್ನೂ ಏರಿಸಿಕೊಂಡಲ್ಲದೆ ತಾನು ರಥವನ್ನು ಏರುವುದಿಲ್ಲವೆನಲು ನಾಯ ರೂಪವನ್ನು ಧರಿಸಿದ್ದ ಯಮ ಪ್ರತ್ಯಕ್ಷನಾಗಿ ಯುಧಿಷ್ಠಿರನನ್ನು ಹೊಗಳಿದ್ದು, ಬಳಿಕ ಯಮನೂ ಇಂದ್ರನೂ ಯುಧಿಷ್ಠಿರನನ್ನು ರಥದಲ್ಲಿ ಕುಳ್ಳಿರಿಸಿಕೊಂಡು ಸ್ವರ್ಗಕ್ಕೆ ಕರೆದುಯ್ಯುವಾಗ ಯುಧಿಷ್ಠಿರ ಸ್ವರ್ಗದಲ್ಲಿ ಭೀಮಾದಿಗಳನ್ನು ಕಾಣದೆ ಇಂದ್ರನನ್ನು ಕುರಿತು ಭೀಮಾದಿಗಳಿಲ್ಲದೆಡೆಯಲ್ಲಿ ತಾನು ವಾಸಮಾಡಲಾರೇನೆಂದದ್ದು [ಮಹಾ. ೩]. ಸ್ವರ್ಗದಲ್ಲಿ ಮಹಾವೈಭವದಿಂದ ಮೆರೆಯುತ್ತಿದ್ದ ದುರ್ಯೋಧನನನ್ನು ಕಂಡು, ಆತನ ಹೆಮ್ಮೆಯನ್ನು ಸಹಿಸಲಾರದೆ, ಆತನೊಂದಿಗೆ ವಾಸಮಾಡಲಾರೇನೆಂಬುದನ್ನು ತಿಳಿಸಿ, ತಮ್ಮಂದಿರೇ ಮೊದಲಾದವರನ್ನು ಕಾಣಬೇಕೆಂಬ ಇಚ್ಛೆಯನ್ನು ನಾರದನಲ್ಲಿ ತಿಳಿಸಿದ್ದು [ಸ್ವರ್ಗಾ. ೧]. ಕರ್ಣಾದಿಗಳನ್ನು ಕಾಣದ ಯುಧಿಷ್ಠಿರ ದೇವತೆಗಳನ್ನು ಕುರಿತು, ಬಂಧುಜನಗಳಿಲ್ಲದ ಎಂತಹ ಸದವಿಯಲ್ಲಿಯಾದರೂ ತಾನು ವಾಸಮಾಡೇನೆಂಬುದನ್ನು ತಿಳಿಸಿದ್ದು. ದೇವ ದೂತರು ಯುಧಿಷ್ಠಿರನನ್ನು ನರಕಕ್ಕೆ ಕೊಂಡುಯ್ದು ತೋರಿಸಿದ್ದು, ಅಲ್ಲಿಂದ ಹಿಂದಿರುಗಿ ನೋಡುತ್ತಿರುವಷ್ಟರಲ್ಲಿಯೇ ನರಕ ಕಣ್ಮರೆಯಾದದ್ದು. ಯುಧಿಷ್ಠಿರ ಆಕಾಶಗಂಗೆಯಲ್ಲಿ ಮಿಂದು ದಿವ್ಯದೇಹವನ್ನು ಧರಿಸಿ, ದಿವ್ಯ ಮುನಿಗಳ ಮೂಲಕ ಹೊಗಳಿಸಿಕೊಳ್ಳುತ್ತ ಸೋದರರನ್ನು ಸ್ಥಳವನ್ನು ಸೇರಿದ್ದು [ಸ್ವರ್ಗಾ. ೨, ೩].

ಯುಧಿಷ್ಠಿರ ಸ್ವರ್ಗದಲ್ಲಿ ಕೃಷ್ಣ, ಕರ್ಣ, ಉಪಪಾಂಡವರೇ ನೊದಲಾದವರನ್ನು ಪ್ರತ್ಯೇಕವಾಗಿ ಕಂಡದ್ದು [ಸ್ವರ್ಗಾ. ೪]. ಈತನಿಗೆ ಶಿಖಿ ರಾಜನ ಮಗಳಾದ ದೇವಕಿ ಯೆಂಬ ಮತ್ತೊಬ್ಬ ಹೆಂಡತಿಯಲ್ಲಿ ಯೌಧೇಯನೆಂಬ ಮಗ ಜನಿಸಿದ [ಅದಿ. ೬೩]. ಈತ ಮೂರು ಅಶ್ವಮೇಧಗಳನ್ನು ಮಾಡಿದ [ಭಾಗ. ೧-೧೨].

ಯುಯುತ್ತು.—(1) ಧೃತರಾಷ್ಟ್ರನ ದಾಸೀಪುತ್ರ [ಅದಿ ೬೪, ೨೦೧]. ಇವ ಕೌರವರ ಸಂಗಡಲೇ ಇದ್ದ. ಆದರೆ ಭಾರತ ಯುದ್ಧಾರಂಭದಲ್ಲಿ ಪಾಂಡವರ ಪಕ್ಷ ವನ್ನು ಸೇರಿದ [ಭೀ. ೪೩]. ಹದಿನಾರನೆಯ ದಿನದ ಯುದ್ಧದಲ್ಲಿ ಶಕುನಿಯ ಮಗ ನಾದ ಉಲೂಕನೊಂದಿಗೆ ಯುದ್ಧಮಾಡಿದ [ಕರ್ಣ. ೧೬]. ಭಾರತ ಯುದ್ಧಾನಂತರ ಧೃತರಾಷ್ಟ್ರನ ಸಂತತಿಯಲ್ಲಿ ಉಳಿದವ ಇವನೊಬ್ಬನೇ. ಯುಧಿಷ್ಠಿರ ಮಹಾಪ್ರಸ್ಥಾನಕ್ಕೆ ಹೊರಟಾಗ ಪರೀಕ್ಷಿತನಿಗೆ ಪಟ್ಟುಕಟ್ಟಿ, ರಾಜ್ಯಭಾರದ ಎಲ್ಲ ಅಡಳಿತಗಳನ್ನೂ ಈತನಿಗೆ ಒಪ್ಪಿಸಿದ [ಮಹಾಪ್ರ. ೧].

(ii) ಗಾಂಧಾರಿಯ ಮಕ್ಕಳಲ್ಲಿ ಒಬ್ಬ [ಭಾರ.-ಅದಿ. ೬೮, ೧೩೧].

ಯುಯುಧಾನ.—ಯದು ವಂಶದ ಸತ್ಯಕನ ಮಗ. ಇವನಿಗೆ ಹತ್ತು ಮಂದಿ ಪುತ್ರರು [ಅದಿ. ೨೩೯]. ಇವ ಮರುತ್ತುಗಳ ಅಂಶದಿಂದ ಜನಿಸಿದವ [ಅದಿ. ೬೪, ೬೮]. ದ್ರೌಪದೀಸ್ವಯಂವರವನ್ನು ನೋಡುವುದಕ್ಕೆ ಬಂದಿದ್ದ [ಅದಿ. ೨೦೧] ಬಲರಾಮ ದುರ್ಯೋಧನನಲ್ಲಿ ಪಕ್ಷಪಾತಿಯಾಗಿದ್ದುದನ್ನು ಕಂಡು ಸಾತ್ಯಕಿ ತಿರಸ್ಕರಿಸಿದ್ದು [ಉದ್ಯೋ. ೩]. ಇವ ರಥಯೂಧಪ [ಉದ್ಯೋ. ೧೭೦]. ಕೃಷ್ಣ ಸಂಧಿಗೆ ಹೋದದ್ದು ಇವನಿಗೆ ಸಮ್ಮತವಿಲ್ಲ. ಯುದ್ಧವನ್ನು ಮಾಡಿಯೇತೀರಬೇಕೆಂಬುದು ಇವನ ಮತ [ಉದ್ಯೋ. ೮೦]. ಗಾಂಧಾರ ರಾಜಪುತ್ರರು ಇವನ ರಥವನ್ನು ಮುರಿದದ್ದು [ಭೀ. ೫೮]. ನಾಲ್ಕು ಮಕ್ಕಳು ಹದಿನಾಲ್ಕನೆಯ ದಿನಗಳಲ್ಲಿ ಭೂರಿಶ್ರವನೊಂದಿಗೆ ಯುದ್ಧ [ಭೀ. ೬೩—(೪ ನೆಯ ದಿನ). ದ್ರೋ. ೧೪೨—(೧೪ ನೆಯ ದಿನ)]. ಭೂರಿಶ್ರವ ಇವನ ಹತ್ತು ಮಂದಿ ಪುತ್ರರನ್ನೂ ಕೊಂದದ್ದು [ಭೀ. ೭೪]. ಭೂರಿಶ್ರವ ಇವನನ್ನು ಕೊಲ್ಲಬಂದದ್ದು, ಅರ್ಜುನ ಭೂರಿಶ್ರವನ ಭುಜವನ್ನು ಕತ್ತರಿಸಿದ್ದು, ಯುಯುಧಾನ ಭೂರಿಶ್ರವನ ತಲೆಯನ್ನು ಕತ್ತರಿಸಿದ್ದು [ದ್ರೋ. ೧೪೨, ೧೪೩]. ಹದಿನಾಲ್ಕನೆಯ ದಿನದಲ್ಲಿ ದ್ರೋಣನ ನೂರಾರು ಬಿಲ್ಲುಗಳನ್ನು ಕತ್ತರಿಸಿದ್ದು [ದ್ರೋ. ೧೧೦]. ಧೃಷ್ಟದ್ಯುಮ್ನನನ್ನು ಕೊಲ್ಲಹೋದದ್ದು. ಭೀಮ ಅವನನ್ನು ತಡೆದದ್ದು [ದ್ರೋ. ೧೯೯]. ಕೃತವರ್ಮನನ್ನು ಸೋಲಿಸಿದ್ದು [ಶಲ್ಯ. ೨೦]. ಕೃತವರ್ಮನ ಶಿರಶ್ಚೇದ [ಮೌಸ. ೪]. ಈತನ ಹೆಂಡತಿ ಸರಸ್ವತಿಯೆಂಬವಳು [ಮೌಸ. ೮].

**ಯುವನಾಶ್ವ.**—ಸೂರ್ಯ ವಂಶದ ಪ್ರಸೇನಜಿತನೆಂಬ ರಾಜನ ಮಗ. ಮಾಂಧಾತನ ತಂದೆ. ನೋಡು—ಮಾಂಧಾತ [ಭಾರ.-ವನ. ೧೨೭]. ಶ್ರಾವಸ್ತನೆಂಬ ಮತ್ತೊಬ್ಬ ಮಗ [ವನ. ೨೦೫. ಭಾಗ.-೯-೬].

**ಯೂಪಕೇತು (ಯೂಪಧ್ವಜ).**—ಚಂದ್ರ ವಂಶದ ಸೋಮದತ್ತ ರಾಜನ ಮಗ. ನೋಡು—ಭೂಂಶ್ರವ [ದ್ರೋ. ೨೫].

**ಯೋಗ.**—ಚಿತ್ತವೃತ್ತಿಯನ್ನು ಅಡ್ಡಗಿಸುವುದು. ಯೋಗನಿರೂಪಣ [ಭಾರ.-ಶಾಂತಿ. ೩೦೬, ೩೧೧. ಅನು. ೨೪೬. ಭಾಗ.-೩-೨೮].

**ಯೋಜನಗಂಧಾ.**—ಸತ್ಯವತಿಯ ನಾಮಾಂತರ.

**ಯೌಥೇಯ.**—ಯುಧಿಷ್ಠಿರನಿಂದ ಶೈಬ್ಯ ರಾಜನ ಪುತ್ರಿಯಾದ ದೇವಕಿಯೆಂಬವಳಲ್ಲಿ ಜನಿಸಿದವ [ಭಾರ.-ಅದಿ. ೬೩].

**ಯೌವನಾಶ್ವ** —ಭದ್ರವತೀ ನಗರದ ಅರಸು. ನೋಡು—ಮೇಘವರ್ಣ. ಪಾಂಡವರು ಅಶ್ವಮೇಧದ ಕುದುರೆಯನ್ನು ಇವನಿಂದ ತಂದರು [ಜೈ.ಭಾರ.-೧-೭].

ರ

**ರಕ್ತಬೀಜ.**—ಒಬ್ಬ ರಾಕ್ಷಸ. ಶುಂಭ ನಿಶುಂಭರೆಂಬ ರಕ್ತಸರ ಸೋದರಳಿಯ. ನೋಡು—ನಿಶುಂಭ ಇವ ಪರಮೇಶ್ವರನನ್ನು ತಪಸ್ಸಿನಿಂದ ಮೆಚ್ಚಿಸಿ, ತನ್ನ ದೇಹದಿಂದ ನೆಲಕ್ಕೆ ಬಿದ್ದ ಒಂದೊಂದು ತೊಟ್ಟು ರಕ್ತವೂ ತನ್ನಂತೆಯೇ ಪರಾಕ್ರಮಶಾಲಿಯಾದ ಒಬ್ಬ ರಾಕ್ಷಸನಾಗುವಂತೆ ವರವನ್ನು ಪಡೆದಿದ್ದ. ಶುಂಭ ನಿಶುಂಭರು ಅದಿಶಕ್ತಿ (ತ್ರಿಪುರಸುಂದರಿ)ಯನ್ನು ಮೋಹಿಸಿ, ಆಕೆಯ ಸಂಗಡ ಯುದ್ಧಮಾಡುವಾಗ ಇವನೂ ಯುದ್ಧಕ್ಕೆ ಬಂದ. ಇವನ ದೇಹದಿಂದ ಬಿದ್ದ ರಕ್ತಬಿಂದುಗಳೆಲ್ಲವೂ ರಾಕ್ಷಸರಾಗುತ್ತ ಬಂದರು ಆಗ ದೇವಿ ಚಾಮುಂಡೆಯ ನಾಲಗೆಯನ್ನು ವಿಸ್ತರಿಸಿ ಹೇಳಿದಳು. ಚಾಮುಂಡಾದೇವಿ ಅಂತೆಯೇ ಮಾಡಲಾಗಿ, ರಕ್ತಬೀಜ ಆಕೆಯ ನಾಲಗೆಯ ಮೇಲೆ ನಿಂತು ಯುದ್ಧಮಾಡುತ್ತಿರಲಾಗಿ, ಇವನ ದೇಹದಿಂದ ಬಿದ್ದ ರಕ್ತಬಿಂದುಗಳನ್ನೆಲ್ಲ ಆಕೆಯ ನಾಲಗೆ ಹೀರಿತೊಡಗಿತು. ಆಗ ರಕ್ತಬೀಜ ಶಕ್ತಿಗುಂದಿದ. ತ್ರಿಪುರಸುಂದರಿ ಇವನನ್ನು ಕೊಂದಳು [ದೇ.ಭಾಗ.-೫-೨೭, ೨೮, ೨೯. ಮಾರ್ಕಂ.-೮೩].

**ರಘು.**—ಸೂರ್ಯ ವಂಶದ ಅರಸು [ಭಾರ.-ವಿರಾ. ೫೩]. ಖಟ್ಟಾಂಗ ರಾಜನ ಮಗ ಇವನ ಮಗ ಅಜಮಹಾರಾಜ. ಇವನ ವಂಶವರ್ಣನೆ [ಭಾಗ.-೯-೧೦].

**ರಜತಾಶ್ವ.**—ನೋಡು—ಯುಯುಧಾನ. ಸಾತ್ಯಕಿಯ ನಾಮಾಂತರ [ಭಾರ.-ದ್ರೋ. ೨೩].

**ರಜಿ.**—ಚಂದ್ರ ವಂಶದ ಪುರೂರವರಾಜನ ಮಗನಾದ ಆಯುರಾಜನ ಪಟ್ಟ ಮಹಿಸಿಯಾದ ಸ್ವರ್ಭಾಸನಿಯಲ್ಲಿ ಜನಿಸಿದವ ನಹುಷ, ವೃದ್ಧಶರ್ಮ, ಅನೇನಸ, ಗಯ ಎಂಬವರು ಇವನ ಒಡಹುಟ್ಟಿದವರು [ಭಾರ.-ಆದಿ. ೬೯]. ಇವನಿಗೆ ಮಹಾ ಪರಾಕ್ರಮಶಾಲಿಗಳಾದ ಐನೂರು ಮಂದಿ ಮಕ್ಕಳಿದ್ದರು. ಒಮ್ಮೆ ದೇವದಾನವರಿಗೆ ಯುದ್ಧ ನೊದಲಾಯಿತು. ರಜಿ ಇಂದ್ರನ ಪರವಾಗಿ ಹೋರಾಡಿ ಸ್ವರ್ಗಾಧಿಪತ್ಯ ವನ್ನು ಇಂದ್ರನಿಗೆ ಕೊಟ್ಟ. ಇಂದ್ರ ರಜಿಯನ್ನೇ ಸ್ವರ್ಗರಾಜ್ಯದಲ್ಲಿ ಪ್ರತಿಷ್ಠೆಗೊಳಿಸಿದ. ರಜಿ ಕಾಲಗತಿಯನ್ನೈದಿದ ಬಳಿಕ ಇಂದ್ರ ರಜಿಯ ಮಕ್ಕಳನ್ನು ಬಗೆಬಗೆಯಿಂದ ಬೇಡಿದರೂ ಅವರು ಸ್ವರ್ಗಾಧಿಪತ್ಯವನ್ನು ಮರಳಿ ಇಂದ್ರನಿಗೆ ಕೊಡಲು ಸಮ್ಮತಿಸಲಿಲ್ಲ. ಆಗ ಇಂದ್ರ ಬೃಹಸ್ಪತ್ಯಾಚಾರ್ಯರ ಮೂಲಕ ಮಾಟಮಾಡಿಸಿ, ಇವರನ್ನು ಕೊಲ್ಲಿಸಿ, ತಾನು ಮರಳಿ ಸ್ವರ್ಗಾಧಿಪತ್ಯವನ್ನು ಪಡೆದ [ಹರಿ.-೧-೧೮. ಭಾಗ.-೯-೧೭ ಮತ್ಸ್ಯ.-೨೪].

**ರತಿ.**—ದಕ್ಷಬ್ರಹ್ಮನ ಮಗಳು. ಮನ್ಮಥನ ಹೆಂಡತಿ. ನೋಡು—ಮದನ, ಮನ್ಮಥ [ಭಾರ.-ಆ ೬೭. ಶಿವ -ಸತಿ ೪. ಕಾಳಿಕಾ.-೩]

**ರತ್ನಮಾಲಾ.**—ಜನಕ ರಾಜನ ಮಹಿಸಿ. ನೋಡು—ಜನಕ.

**ರಥಧ್ವಜಾದಿವರ್ಣನೆ.**—ಭಾರತ ಯುದ್ಧದಲ್ಲಿ ನೆರೆದಿದ್ದ ರಾಜರ ರಥ, ಧ್ವಜಗಳ ವರ್ಣನೆ [ಭಾರ.-ಉ. ೫೬. ದ್ರೋ. ೧೦೫].

**ರಥನ್ತರೀ.**—ಚಂದ್ರ ವಂಶದ ಇಲಿನೆಂಬ ರಾಜನ ಹೆಂಡತಿ ನೋಡು—ಇಲಿನ [ಭಾರ.-ಆದಿ. ೬೩]. ಈಕೆ ದುಷ್ಯಂತ, ಶೂರ, ಭೀಮ, ಪ್ರವಸು, ವಸುಗಳೆಂಬ ಐವರು ಪುತ್ರರನ್ನು ಹೆತ್ತಳು [ಭಾರ.-ಆ. ೮೮].

**ರಥಾತಿರಥಸಂಖ್ಯಾನ.**—ಭಾರತ ಸೇನೆಯಲ್ಲಿ ರಥಾತಿರಥರನ್ನು ಪರಿಗಣಿಸಿದ್ದು [ಭಾರ.-೧೬೫-೧೭೨].

**ರನ್ತಿದೇವ.**—ಚಂದ್ರ ವಂಶದ ಸಂಕೃತಿ ರಾಜನ ಮಗ. ನೋಡು—ಚರ್ಮಣ್ವತಿ [ಭಾರ.-ಅನು. ೧೨೩. ಭಾಗ.-೯-೨೧]. ರಂತಿದೇವ ಒಮ್ಮೆ ಪತ್ನೀಪುತ್ರಪರಿವಾರ ದೊಂದಿಗೆ ಅರಣ್ಯದಲ್ಲಿ ತಪಸ್ಸುಮಾಡುತ್ತ ಕೇವಲ ದೀನಾವಸ್ಥೆಯಲ್ಲಿದ್ದ. ಒಮ್ಮೆ ಇವ ೪೮ ದಿನಗಳು ಉಪವಾಸಮಾಡಿದ. ೪೯ನೆಯ ದಿನ ದಿವ್ಯಭೋಜನ ದೇವ ಲೋಕದಿಂದ ಬಂತು. ರಂತಿದೇವ ಅದನ್ನು ಪತ್ನೀಪುತ್ರ ಪರಿವಾರಕ್ಕೆ ಹಂಚಿಕೊಟ್ಟು ತಾನು ಶೇಷವನ್ನು ಭುಜಿಸಬೇಕೆಂದಿರುವಷ್ಟರಲ್ಲಿ ಒಬ್ಬ ಬ್ರಾಹ್ಮಣ ಬಂದ. ಅನ್ನ ವನ್ನು ಅವನಿಗೆ ಬಡಿಸಿ, ಆತನನ್ನು ತೃಪ್ತಿಪಡಿಸುವಷ್ಟರಲ್ಲಿ ಒಬ್ಬ ಶೂದ್ರ ಅತಿಥಿ



ಯಾಗಿ ಬಂದು ಅನ್ನವನ್ನು ಬೇಡಿದ. ಶೂದ್ರನೂ ಭೋಜನಮಾಡಿ ತೃಪ್ತನಾಗಿ ಹೋದ ಒಡನೆಯೇ ಒಬ್ಬ ಬೇಡ ಕೆಲ ನಾಯಿಗಳ ಸಂಗಡ, ಬಹಳ ಹಸಿವಾಗುತ್ತಿದೆ, ಅನ್ನವನ್ನು ಕೊಡೆಂದು ಕೇಳಲಾಗಿ, ರಂತಿದೇವ ಮಿಕ್ಕ ಅನ್ನವನ್ನೆಲ್ಲ ಕೊಟ್ಟು ಭಗವಂತನನ್ನು ಸ್ಮರಿಸಿ, ಆ ಬೇಡನಿಗೂ ನಾಯಿಗಳಿಗೂ ನಮಸ್ಕಾರಮಾಡಿದ. ಆಗ ರಂತಿದೇವನ ಪಾಲಿಗೆ ನೀರು ಮಾತ್ರ ಮಿಕ್ಕಿತ್ತು ಅಷ್ಟರಲ್ಲಿ ಒಬ್ಬ ಪುಲ್ಕನ ಬಂದು ದಾಹಶಾಂತಿಗಾಗಿ ಜಲವನ್ನು ಯಾಚಿಸಲಾಗಿ ತನ್ನಲ್ಲಿದ್ದ ಉದಕವನ್ನೂ ರಂತಿದೇವ ಭಗವತ್ತೀತಿಯಾಗಲೆಂಬ ಬುದ್ಧಿಯಿಂದ ಕೊಟ್ಟು, ತಾನು ಹಸಿವು ನೀರಡಿಕೆಗಳಿಂದ ಸಾಯುವಂತಿದ್ದರೂ ನಿರ್ವಿಕಾರನಾಗಿದ್ದ. ಅಷ್ಟರಲ್ಲಿ ಬ್ರಹ್ಮಾದಿಗಳು ಮೈದೋರಿದರು. ರಂತಿದೇವ ಅವರೆಲ್ಲರನ್ನೂ ನಮಸ್ಕರಿಸಿ, ಯಾವುದೊಂದು ವರವನ್ನೂ ಬೇಡದೆ ಸುಮ್ಮನೆ ನಿಂತಿದ್ದ. ಆಗ ದೇವತೆಗಳ ಅನುಗ್ರಹದಿಂದ ರಂತಿದೇವ ಮಾಯಾಪಾಶವನ್ನು ಕಳಚಿ ಬಿಸುಟು ಜ್ಞಾನಸಂಪನ್ನನಾದ. ರಂತಿದೇವನ ಸಹ ವಾಸದಲ್ಲಿದ್ದವರು ಕೂಡ ಪರಮಯೋಗಿಗಳಾದರು [ಭಾರ.-ದ್ರೋ. ೬೭. ಶಾಂತಿ. ೨೮, ೨೫೦].

ರಮಣಕ.—(1) ಒಂದು ದ್ವೀಪ. ಪ್ರಿಯವ್ರತರಾಜನ ಮಗನಾದ ಯಜ್ಞ ಬಾಹುವೆಂಬವ ಪಾಲಿಸುತ್ತಿದ್ದ ಭೂಭಾಗ. ಶಾಲ್ಮಲಿ ದ್ವೀಪಕ್ಕೆ ಸೇರಿದೆ [ಭಾಗ.-೫-೧]. ಕಾಳಿಯನನ್ನು ಕೃಷ್ಣ ಭಂಗಗೊಳಿಸಿ ಈ ದ್ವೀಪಕ್ಕೆ ಕಳುಹಿಸಿದ. ಗರುಡ ಸರ್ಪಗಳನ್ನು ಈ ದ್ವೀಪಕ್ಕೆ ಹೊತ್ತುಕೊಂಡು ಹೋಗಿ ಪೀಡಿಸಿದ್ದು, ಮುಂತಾಗಿ [ಭಾರ.-ಅದಿ. ೨೬].

(11) ಜಂಬೂ ದ್ವೀಪದ ಸುತ್ತಮುತ್ತಣ ಎಂಟು ಉಪ ದ್ವೀಪಗಳಲ್ಲಿ ಒಂದು [ಭಾಗ.-೫-೧೯. ದೇ.ಭಾ.-೮-೧೧].

ರಮ್ಭ-ಕರಮ್ಭ.—ರಾಕ್ಷಸರು. ಇವರಿಬ್ಬರೂ ದೇವಕಂಟಕರಾಗಿರುವಲ್ಲಿ ದೇವತೆಗಳು ಕರಂಭನನ್ನು ಕೊಂದರು. ಬಳಿಕ ರಂಭ ತಪಸ್ಸುಮಾಡಿ, ದೇವತೆಗಳ ಸೊಕ್ಕನ್ನು ಮುರಿಯುವಂತಹ ಮಹಿಷಾಸುರನೆಂಬ ಮಗನನ್ನು ಪಡೆದ. ನೋಡು—ಮಹಿಷಾಸುರ [ದೇ.ಭಾಗ.-೩-೧೨].

ರಮ್ಭಾ.—ಒಬ್ಬ ಅಪ್ಸರಸಿ. ಕಶ್ಯಪನಿಂದ ಪ್ರಾಥಮಿಕವಾಗಿ ಜನಿಸಿದವಳು. ದೇವಲೋಕದ ಮುಖ್ಯವಿಲಾಸಿನಿಯರಲ್ಲಿ ಒಬ್ಬಳು [ಭಾರ.-ಅದಿ. ೬೬, ೧೩೨. ಸಭಾ. ೧೦]. ಇವಳು ತುಂಬುರುವೆಂಬ ಗಂಧರ್ವನ ಹೆಂಡತಿ [ಉದ್ಯೋ. ೧೧೭]. ಇಂದ್ರನಿಂದ ಪ್ರೇರಿತಳಾಗಿ ವಿಶ್ವಾಮಿತ್ರನ ತಪಸ್ಸನ್ನು ಭಂಗಗೊಳಿಸಹೋಗಿ ಬಹಳ ಕಾಲದವರೆಗೆ ಶಿಲಾರೂಪವನ್ನು ಪಡೆದಿರುವಂತೆ ಶಾಪವನ್ನು ಹೊಂದಿದಳು [ರಾಮಾ -ಬಾಲ. ೬೪. ಭಾರ.-ಅನು. ೬].

**ರಮ್ಯಕ.**—ಅಗ್ನೀಧ್ರ ಮಹಾರಾಜನ ಮಗನಾದ ರಮ್ಯಕ ರಾಜ್ಯಭಾರಮಾಡಿದ ಭೂಭಾಗಕ್ಕೆ ಈ ಹೆಸರು ಸಲ್ಲುತ್ತದೆ. ಇದು ಪೂರ್ವ ಪಶ್ಚಿಮ ಸಮುದ್ರಗಳ ನಡುವೆ ಶ್ವೇತ, ನೀಲಗಳೆಂಬ ಪರ್ವತಗಳ ಮಧ್ಯದಲ್ಲಿದೆ [ಭಾರ.-ಭೀ. ೬. ವಿಷ್ಣು.-೨-೧].

**ರಮ್ಯಕವರ್ಷ.**—ನೋಡು—ರಮ್ಯಕ.

**ರಸಾತಲ**—ಏಳು ಪಾತಾಳಲೋಕಗಳಲ್ಲಿ ಒಂದು. ಬ್ರಹ್ಮದೇವನ ಮುಖದಿಂದ ಜನಿಸಿದ ಕಾಮಧೇನು ಇಲ್ಲಿ ವಾಸಮಾಡುತ್ತದೆ. ಇದರ ಹಾಲಿನಿಂದ ಕ್ಷೀರನಿಧಿಯೆಂಬ ಹಾಲಿನ ಮಡು ಇಲ್ಲಿ ತುಂಬಿದೆ ಕಾಮಧೇನುವಿನ ಮಕ್ಕಳಾದ ಸುರೂಪಾ, ಹಂಸಿಕಾ, ಸುಭದ್ರಾ, ಸರ್ವಕಾಮದುಘಾ ಎಂಬ ನಾಲ್ಕು ಧೇನುಗಳು ಈ ಲೋಕದ ನಾಲ್ಕು ದಿಕ್ಕುಗಳಲ್ಲಿಯೂ ಇವೆ [ಭಾರ.-ಉದ್ಯೋ. ೧೦೨].

**ರಾಕ್ಷಸರು.**—ಕ್ರೂರಸ್ವಭಾವದವರು ರಾಕ್ಷಸರು ಜನನಿ ಗರ್ಭಧಾರಣಮಾಡಿದ ಕೂಡಲೇ ಜನಿಸಿ, ಹೆತ್ತ ತಾಯಿಗೆ ಸಮಾನವಾದ ವಯಸ್ಸನ್ನು ಪಡೆಯುವಹಾಗೆ ಪಾರ್ವತಿ ವರವನ್ನು ಕೊಟ್ಟಿದ್ದು. ನೋಡು—ಸುಕೇಶ [ರಾಮಾ.-ಉತ್ತ. ೪]. ವಸಿಷ್ಠಪುತ್ರನಾದ ಶಕ್ತಿಮುನಿಯನ್ನು ಒಬ್ಬ ರಾಕ್ಷಸ ನುಂಗಲಾಗಿ, ಆ ಸುದ್ದಿಯನ್ನು ಕೇಳಿದ ಪರಾಶರ ರಾಕ್ಷಸರನ್ನು ನಿರ್ಮೂಲಗೊಳಿಸುವುದಕ್ಕಾಗಿ ಯಜ್ಞಮಾಡಿದ್ದು, ಮುಂತಾಗಿ. ನೋಡು—ಪರಾಶರ [ಭಾರ.-ಆದಿ. ೧೯೭]. ರಾಕ್ಷಸಿಯರು ಗರ್ಭಧಾರಣಮಾಡಿದ ಕೂಡಲೇ ಮಕ್ಕಳನ್ನು ಹೆರುತ್ತಾರೆ [ಭಾರ.-ಆದಿ ೧೬೯]. ರಾಕ್ಷಸರು ರಾಜರಾಗಿ ಹುಟ್ಟಿದ್ದು [ಭಾರ.-ಆದಿ. ೬೫].

**ರಾಜಧರ್ಮವರ್ಣನೆ.**—[ರಾಮಾ.-ಅಯೋ. ೧೦೦. ಭಾರ.-ಶಾಂತಿ. ೧-೧೩೦. ಮತ್ಸ್ಯ.-೨೨೨-೨೩೯].

**ರಾಜನೀತಿವರ್ಣನೆ.**—[ಭಾರ-ಸಭಾ. ೫. ಶಾಂತಿ. ೬೮, ೮೯. ಆಶ್ರ. ೬-೮]. ರಾಜ ಸನ್ನಿಧಿಯಲ್ಲಿ ವಾಸಮಾಡಬೇಕಾದ ಕ್ರಮ ಧೌಮ್ಯ ಮುನಿ ಪಾಂಡವರಿಗೆ ಹೇಳಿದ್ದು [ಭಾರ.-ವಿರಾ. ೫]. ರಾಜ ಹತ್ತು ಮಂದಿ ಶ್ರೋತ್ರಿಯರಿಗೆ ಸಮಾನ [ಭಾರ.-ಆ. ೪೧]. ರಾಜಪುರೋಹಿತರ ಲಕ್ಷಣ [ಭಾರ.-ಶಾಂತಿ. ೭೩].

**ರಾಜಪುರ.**—ಒಂದು ಪಟ್ಟಣ ಕಳಿಂಗ ದೇಶದ ರಾಜಧಾನಿ. ದುರ್ಯೋಧನನ ಮಾವನಾದ ಚಿತ್ರಾಂಗದ ಇಲ್ಲಿ ರಾಜ್ಯಭಾರಮಾಡುತ್ತಿದ್ದ [ಭಾರ.-ಶಾಂತಿ. ೪].

**ರಾಜಸೂಯ.**—ಒಂದು ಯಜ್ಞ. ಪಾಂಡು ರಾಜನ ಸೂಚನೆಯಂತೆ ನಾರದನ ಉಪದೇಶದಿಂದ ಯುಧಿಷ್ಠಿರ ರಾಜಸೂಯಮಾಡಿದ್ದು [ಭಾರ.-ಸ. ೩೮. ಭಾಗ.-೧೦, ೭೪]. ರಾಜಸೂಯಕ್ಕೆ ಬಂದಿದ್ದ ಅರಸರು [ಭಾರ.-ಸಭಾ. ೩೭]. ಪಾಂಡವರು ರಾಜಸೂಯ ಮಾಡುವಂತೆ ಪಾಂಡು ರಾಜ ಒಮ್ಮೆ ದೇವಲೋಕದಲ್ಲಿ ಕಾಣಬಂದ ನಾರದನ ಮೂಲಕ ಯುಧಿಷ್ಠಿರನಿಗೆ ಹೇಳಿಕಳುಹಿಸಿದ್ದು [ಸಭಾ. ೧೨]. ರಾಜ

ಸೂಯ ಮಹಿಮೆ [ಸಭಾ. ೧೨, ೭೧, ೭೮, ೭೯]. ರಾಜಸೂಯಕ್ಕೆ ನೆರೆದಿದ್ದ ಮುನಿಗಳು ಮೊದಲಾಗಿ [ಸಭಾ. ೩೬]. ರಾಜಸೂಯ ಸಭೆಯಲ್ಲಿ ದುರ್ಯೋಧನ ಮುಗ್ಧನಾಗಿ ಸಿಡ್ಡು [ಸಭಾ. ೭೪]. ದುರ್ಯೋಧನ ರಾಜಸೂಯವಾಗಮಾಡಬೇಕೆಂದು ಪ್ರಯತ್ನಿಸಿದ್ದು. ಅದಕ್ಕೆ ಪ್ರತಿಯಾಗಿ ಮತ್ತೊಂದು ಯಜ್ಞಮಾಡಿದ್ದು [ವನ. ೨೫೬]. ಹರಿಶ್ಚಂದ್ರ ರಾಜಸೂಯ ಮಾಡಿದ್ದು [ಭಾರ.-ಸಭಾ ೧೨].

**ರಾಜಾಧಿವೇನಿ.**—ಚಂದ್ರ ವಂಶದ ಶೂರ ರಾಜನಿಂದ ಮಾರಿಷೆಯೆಂಬವಳಲ್ಲಿ ಜನಿಸಿದ ಐವರು ಪುತ್ರಿಯರಲ್ಲಿ ಕಿರಿಯವಳು ವಸುದೇವನ ಒಡಹುಟ್ಟಿದವಳು. ಈಕೆ ಅವಂತಿ ದೇಶದ ಅರಸನಾದ ಜಯಸೇನನನ್ನು ಮದುವೆಯಾಗಿ ವಿಂದ, ಅನುವಿಂದರೆಂಬ ಪುತ್ರರನ್ನೂ ಮಿತ್ರವಿಂದೆಯೆಂಬ ಕನ್ಯೆಯನ್ನೂ ಪಡೆದಳು. ಮಿತ್ರವಿಂದೆ ಶ್ರೀ ಕೃಷ್ಣನನ್ನು ಮದುವೆಯಾದಳು. ನೋಡು—ಕೃಷ್ಣ [ಭಾಗ.-೧೦-೫೮].

**ರಾಧಾ.**—(i) ಭಗವತಿಯ ಐದು ಪ್ರಕೃತಿಗಳಲ್ಲಿ ಒಂದು [ದೇ.ಭಾ.-೯-೧].

(ii) ಸೂತ ರಾಜನಾದ ಅಧಿರಥನ ಹೆಂಡತಿ. ಕರ್ಣನ ಸಾಕುತಾಯಿ. ಈ ಕಾರಣದಿಂದಲೇ ಕರ್ಣನಿಗೆ ರಾಧೇಯನೆಂಬ ಹೆಸರು [ಭಾರ.-ಅದಿ. ೬೮. ವನ ೩೧೦].

(iii) ಯದು ವಂಶದ ವೃಷಭಾನುವಿನಿಂದ ಕಳಾವತಿಯೆಂಬವಳಲ್ಲಿ ಜನಿಸಿದವಳು. ಕೃಷ್ಣ ಗೋಕುಲದಲ್ಲಿದ್ದಾಗ ಆತನ ಪ್ರಿಯಸಖಿಯಾಗಿದ್ದಳು.

**ರಾಮ.**—(i) ನೋಡು—ಸರುಶುರಾಮ. ಈ ಅವತಾರ ೧೯ ನೆಯ ತ್ರೇತಾಯುಗದಲ್ಲಿ ನಡೆಯಿತು [ಮತ್ಸ್ಯ-೪೭. ಶ್ಲೋ. ೨೪೪].

(ii) ಮಹಾವಿಷ್ಣುವಿನ ಹತ್ತು ಅವತಾರಗಳಲ್ಲಿ ಏಳನೆಯದು. ಸೂರ್ಯ ವಂಶದ ದಶರಥನಿಂದ ಹಿರಿಯ ರಾಣಿಯಾದ ಕೌಸಲ್ಯೆಯಲ್ಲಿ ಜನಿಸಿದವ [ರಾಮಾ-ಬಾಲ. ೧೮. ಭಾರ.-ವನ. ೨೭೫]. ಜೈತ್ರ ಶುಕ್ಲ ಪುನರ್ವಸು ನಕ್ಷತ್ರದಲ್ಲಿ ಜನಿಸಿದವ [ರಾಮಾ.-ಬಾಲ. ೧೮]. ರಾಮ ಲಕ್ಷ್ಮಣನೊಂದಿಗೆ ವಿಶ್ವಾಮಿತ್ರನ ಯಾಗ ಸಂರಕ್ಷಣೆಗಾಗಿ ಸಿದ್ಧಾಶ್ರಮಕ್ಕೆ ಹೊರಟದ್ದು [ಬಾಲ ೨೨]. ರಾಮ ವಿಶ್ವಾಮಿತ್ರನಿಂದ ಮಲದ, ಕರೂಶ, ಕಾಮಾಶ್ರಮ, ತಾಟಕೆಯರ ವೃತ್ತಾಂತವನ್ನು ತಿಳಿದದ್ದು [ಬಾಲ. ೨೩-೨೫]. ತಾಟಕೆಯನ್ನು ಕೊಂದದ್ದು [ಬಾಲ.- ೨೬]. ವಿಶ್ವಾಮಿತ್ರನ ಮೂಲಕ ಅಸ್ತ್ರೋಪದೇಶವನ್ನು ಪಡೆದದ್ದು, ಸಿದ್ಧಾಶ್ರಮವನ್ನು ಸೇರಿದದ್ದು [ಬಾಲ. ೨೭-೨೯]. ಮಾರೀಚ ಸುಬಾಹುಗಳನ್ನು ನಿಗ್ರಹಿಸಿದ್ದು [ಬಾಲ. ೩೦]. ವಿಶ್ವಾಮಿತ್ರನೊಂದಿಗೆ ಮಿಥಿಲೆಗೆ ಹೊರಟದ್ದು, ಕುಶನಾಭ, ಬ್ರಹ್ಮದತ್ತರ ವೃತ್ತಾಂತ, ವಿಶ್ವಾಮಿತ್ರನ ಪೂರ್ವಕಥೆ, ಗಂಗೆಯ ಉತ್ಪತ್ತಿ, ಭಗೀರಥ ಗಂಗೆಯನ್ನು ತಂದದ್ದು [ಬಾಲ ೩೧-೪೪]. ಕ್ಷೇರಸಮುದ್ರಮಥನ, ದಿವ್ಯ ತಪಸ್ಸು, ಮರುತಗಳ ವೃತ್ತಾಂತ, ಅಹಲ್ಯೆಯನ್ನು ಉದ್ಧರಿಸಿದ್ದು [ಬಾಲ. ೪೫-೪೯]. ರಾಮ ಲಕ್ಷ್ಮಣರು

ಜನಕನ ರಾಜಧಾನಿಯಾದ ಮಿಥಿಲೆಗೆ ಸೇರಿದ್ದು, ಗೌತಮ ಪುತ್ರನಾದ ಶತಾನಂದ ಮುನಿ, ವಿಶ್ವಾಮಿತ್ರ ವಸಿಷ್ಠರ ಸಮಾಚಾರವನ್ನು ಜನಕನ ಸಭೆಯಲ್ಲಿ ವಿವರಿಸಿದ್ದು. ವಿಶ್ವಾಮಿತ್ರ ತ್ರಿಶಂಕುವಿನಿಂದ ಯಜ್ಞಮಾಡಿಸಿದ್ದು. ವಿಶ್ವಾಮಿತ್ರ ಬ್ರಹ್ಮರ್ಷಿಯಾದದ್ದು, ಮೇನಕೆಯನ್ನೂ ರಂಭೆಯನ್ನೂ ಶಪಿಸಿದ್ದು [ಬಾಲ. ೫೦-೬೫]. ರಾಮ ಶಿವಧನುಸ್ಸನ್ನು ಮುರಿದದ್ದು [ಬಾಲ. ೬೭]. ರಾಮನ ವಂಶಾವಳಿ [ಬಾಲ. ೭೦]. ರಾಮ ಸೀತೆಯನ್ನು ಮದುವೆಯಾದದ್ದು [ಬಾಲ. ೭೩]. ರಾಮ ಪರಶುರಾಮನನ್ನು ನಿಗ್ರಹಿಸಿದ್ದು [ರಾಮಾ.-ಬಾಲ. ೭೪-೭೬. ಭಾರ.-ವನ. ೯೮]. ರಾಮ ಅಯೋಧ್ಯೆಯಲ್ಲಿ ಪಾರುಪತ್ಯಮಾಡಿಕೊಂಡಿದ್ದದ್ದು [ಬಾಲ. ೭೭]. ರಾಮನ ಯೌವರಾಜ್ಯಾಭಿಷೇಕ ಪ್ರಯತ್ನ [ಅಯೋ. ೧-೫. ಭಾರ.-ವನ. ೨೭೮]. ಮಂಥರ ವಿಘ್ನವನ್ನು ತಂದೊಡ್ಡಿದ್ದು, ಕೈಕಯಿ ರಾಮನನ್ನು ಅರಣ್ಯಕ್ಕೆ ಕಳುಹಡೆಳಿದ್ದು [ಅಯೋ. ೬-೧೩]. ರಾಮನ ಪಟ್ಟಾಭಿಷೇಕಕ್ಕೆ ವಸಿಷ್ಠನ ಸನ್ನಾಹ [ಅಯೋ. ೧೪]. ರಾಮ ದಶರಥನಲ್ಲಿಗೆ ಹೋಗಿ, ಕೈಕಯಿಯ ಮೂಲಕ ಸಮಾಚಾರವನ್ನು ತಿಳಿದು ವನವಾಸಕ್ಕೆ ಸಮ್ಮತಿಸಿದ್ದು [ಅಯೋ. ೧೫-೧೯]. ರಾಮ ವನವಾಸಕ್ಕೆ ಕೌಸಲ್ಯಿಯ ಅನುಮತಿಯನ್ನು ಬೇಡಿದ್ದು, ಕೌಸಲ್ಯಿಗೂ ಲಕ್ಷ್ಮಣನಿಗೂ ಸಮಾಧಾನ ಹೇಳಿದ್ದು [ಅಯೋ. ೨೦-೨೫]. ರಾಮ ತಾನು ಕಾಡಿಗೆ ಹೋಗುವ ಸುದ್ದಿಯನ್ನು ಸೀತೆಗೆ ಹೇಳಿದ್ದು, ಸೀತಾ ರಾಮರ ವಾಗ್ವಾದ, ಸೀತೆ ತನ್ನನ್ನು ಹಿಂಬಾಲಿಸಲು ರಾಮ ಒಪ್ಪಿದ್ದು [ಅಯೋ. ೨೬-೩೦]. ಲಕ್ಷ್ಮಣನನ್ನು ಸಂಗಡ ಕರೆದುಯ್ಯಲು ರಾಮ ಒಪ್ಪಿದ್ದು [ಅಯೋ. ೩೧]. ರಾಮ ಅರಣ್ಯಕ್ಕೆ ಹೋಗುವ ಮೊದಲು ದಾನಮಾಡಿದ್ದು, ಅರಣ್ಯಕ್ಕೆ ಹೋಗಲು ರಾಮ ದಶರಥನ ಅಪ್ಪಣೆಯನ್ನು ಬೇಡಿದ್ದು, ದಶರಥನ ಪ್ರಲಾಪ [ಅಯೋ. ೩೨-೩೪]. ರಾಮ ದಶರಥನಿಗೆ ಸಮಾಧಾನ ಹೇಳಿದ್ದು [ಅಯೋ. ೩೮]. ರಾಮ ಸೀತಾ ಲಕ್ಷ್ಮಣರೊಂದಿಗೆ ಕಾಡಿಗೆ ಹೊರಟಿದ್ದು [ಅಯೋ ೪೦]. ರಾಮ ತಮಸಾ ನದಿಯನ್ನು ಸೇರಿದ್ದು, ತನ್ನ ಹಿಂದೆ ಬಂದಿದ್ದ ಪ್ರಜೆಗಳನ್ನು ವಂಚಿಸಿದ್ದು [ಅಯೋ. ೪೫-೪೬]. ರಾಮ ಕೋಸಲ ದೇಶವನ್ನು ಸೇರಿದ್ದು [ಅಯೋ. ೪೯]. ರಾಮ ಗುಹನನ್ನು ಕಂಡು ಆತನಿಂದ ಸತ್ಕೃತನಾಗಿ, ಗಂಗಾ ತೀರದಲ್ಲಿ ಗುಹನ ಕಾವಲಿನಲ್ಲಿ ರಾತ್ರಿಯನ್ನು ಕಳೆದದ್ದು [ಅಯೋ. ೫೦-೫೧]. ರಾಮ ಗುಹನನ್ನೂ ಸುಮಂತ್ರನನ್ನೂ ಹಿಂದಿರುಗಿಸಿದ್ದು, ಸುಮಂತ್ರನಿಗೆ ನೀತಿಹೇಳಿದ್ದು, ವನವಾಸ ಪ್ರಾರಂಭ, ಭರದ್ವಾಜಾಶ್ರಮಕ್ಕೆ ಬಂದದ್ದು [ಅಯೋ. ೫೨-೫೪]. ಚಿತ್ರಕೂಟವನ್ನು ಸೇರಿದ್ದು [ಅಯೋ. ೫೫-೫೭]. ಭರತನ ಸೇನೆಯನ್ನು ಕಂಡು ಕ್ರುದ್ಧನಾದ ಲಕ್ಷ್ಮಣನಿಗೆ ರಾಮ ಸಮಾಧಾನ ಹೇಳಿದ್ದು [ಅಯೋ ೯೭]. ರಾಮ ಭರತನನ್ನು ಸಂಧಿಸಿದ್ದು, ಭರತನಿಗೆ ರಾಜನೀತಿ ಹೇಳಿದ್ದು, ರಾಮ ರಾಜ್ಯಭಾರವನ್ನು ಸಮ್ಮತಿಸದಿದ್ದದ್ದು [ಅಯೋ. ೯೯-೧೦೧].

ರಾಮ ದಶರಥನಿಗೆ ಉತ್ತರಕ್ರಿಯೆಗಳನ್ನು ಮಾಡಿದ್ದು, ಕೌಸಲ್ಯಾದಿಗಳನ್ನು ಕಂಡದ್ದು, ಭರತನಿಗೆ ತತ್ತ್ವವನ್ನು ಉಪದೇಶಿಸಿದ್ದು [ಅಯೋ. ೧೦೩-೧೦೫]. ರಾಮ ಭರತನಿಗೆ ತಾನು ವನವಾಸಮಾಡಲು ಕಾರಣವನ್ನು ತಿಳಿಸಿದ್ದು, ತನಗೆ ಚಾರ್ವಾಕನೀತಿಯನ್ನು ಹೇಳಿದ ಜಾಬಾಲಿಯನ್ನು ನಿಂದಿಸಿದ್ದು [ಅಯೋ. ೧೦೭-೧೦೯]. ತಾನು ಅಯೋಧ್ಯೆಗೆ ಬರುವುದಿಲ್ಲವೆಂದು ಹೇಳಿ ಭರತನಿಗೆ ತನ್ನ ಪಾದುಕೆಗಳನ್ನು ಕೊಟ್ಟಿದ್ದು [ಅಯೋ. ೧೧೧-೧೧೨]. ರಾಮ ಅತ್ರಿ ಮುನಿಯ ಆಶ್ರಮಕ್ಕೆ ಬಂದದ್ದು [ಅಯೋ. ೧೧೭]. ಅತ್ರಿ ಮುನಿಯ ಆಶ್ರಮದಿಂದ ದಂಡಕಾರಣ್ಯಕ್ಕೆ ಹೋದದ್ದು [ಅಯೋ. ೧೧೯]. ರಾಮ ವಿರಾಧನನ್ನು ಕೊಂದದ್ದು [ಅರಣ್ಯ. ೩]. ರಾಮ ಶರಭಂಗ ಮುನಿಯ ಆಶ್ರಮಕ್ಕೆ ಹೋದದ್ದು [ಅರ. ೫]. ದಂಡಕಾರಣ್ಯದಲ್ಲಿ ಮುನಿಗಳ ತಪಸ್ಸಿಗೆ ಭಂಗವನ್ನುಂಟುಮಾಡುತ್ತಿದ್ದ ರಾಕ್ಷಸರನ್ನು ಕೊಲ್ಲುವುದಾಗಿ ರಾಮ ತಪಸ್ವಿಗಳಿಗೆ ಅಭಯಪ್ರದಾನಮಾಡಿದ್ದು [ಅರ. ೬]. ರಾಮ ಸುತೀಕ್ಷ್ಣಮುನಿಯ ಆಶ್ರಮಕ್ಕೆ ಹೋದದ್ದು [ಅರ. ೭]. ಕ್ಷತ್ರಿಯಧರ್ಮ ವಿಷಯವಾಗಿ ಸೀತಾರಾಮರ ವಾಗ್ವಾದ [ಅರ. ೯, ೧೦]. ರಾಮ ಅಗಸ್ತ್ಯಾಶ್ರಮಕ್ಕೆ ಹೋದದ್ದು, ಅಗಸ್ತ್ಯ ರಾಮನಿಗೆ ಬಿಲ್ಲು ಬಾಣಗಳನ್ನು ಕೊಟ್ಟಿದ್ದು [ಅರ. ೧೧-೧೨] ರಾಮ ಪಂಚವಟಿಯನ್ನು ಸೇರಿ, ಜಟಾಯುವನ್ನು ಸಂಧಿಸಿ, ಆಶ್ರಮವನ್ನು ಕಟ್ಟಿ ವಾಸಮಾಡತೊಡಗಿದ್ದು [ಅರ. ೧೩-೧೫]. ತನ್ನನ್ನು ಮೋಹಿಸಿ ಬಂದ ಶೂರ್ಪಣಖೆಯನ್ನು ಲಕ್ಷ್ಮಣನ ಮೂಲಕ ವಿರೂಪಗೊಳಿಸಿದ್ದು [ಅರ. ೧೭, ೧೮]. ರಾಮ ಖರನ ೧೪ ಸಾವಿರ ಸೇನೆಯನ್ನು ಮುರಿದದ್ದು [ಅರ. ೨೦]. ಖರ, ದೂಷಣ, ತ್ರಿಶಿರರ ವಧೆ [ಅರ. ೨೪-೩೦] ರಾಮ ಮಾಯಾವೃಗವನ್ನು ಕೊಂದದ್ದು [ಅರ. ೪೩, ೪೪]. ನಡುದಾರಿಯಲ್ಲಿ ಲಕ್ಷ್ಮಣನನ್ನು ಸಂಧಿಸಿದ ರಾಮ ಲಕ್ಷ್ಮಣನನ್ನು ನಿಂದಿಸಿದ್ದು [ಅರ. ೫೭-೫೮]. ರಾಮ ಸೀತೆಗಾಗಿ ಪ್ರಲಾಪಿಸಿದ್ದು [ಅರ. ೬೦-೬೪] ರಾಮನನ್ನು ಲಕ್ಷ್ಮಣ ಸಂತವಿಟ್ಟದ್ದು [ಅರ. ೬೫-೬೬]. ರಾಮ ಜಟಾಯುವನ್ನು ಕಂಡು, ಆತನಿಗೆ ಸಂಸ್ಕಾರಮಾಡಿದ್ದು, ಕಬಂಧನ ಕೈಗೆ ಸಿಕ್ಕಿ, ಅವನನ್ನು ಕೊಂದದ್ದು [ಅರ. ೬೭-೭೦]. ರಾಮ ಕಬಂಧನ ಮೂಲಕ ಸೀತಾ ವೃತ್ತಾಂತವನ್ನು ಕೇಳಿ ಸುಗ್ರೀವನಲ್ಲಿಗೆ ತೆರಳಿದ್ದು [ಅರ. ೭೧-೭೨]. ರಾಮ ಶಬರಿಯನ್ನು ಕಂಡು ಪಂಪಾಸರೋವರವನ್ನು ಸೇರಿದ್ದು [ಅರ. ೭೩-೭೫]. ರಾಮ ಋಷ್ಯಮೂಕ ಪರ್ವತವನ್ನು ಸೇರಿದ್ದು, ಹನೂಮಂತನನ್ನು ಸಂಧಿಸಿದ್ದು [ಕಿಷ್ಕಿಂ. ೧, ೨]. ರಾಮ ಸುಗ್ರೀವನನ್ನು ಸಂಧಿಸಿದ್ದು, ರಾಮ ಸುಗ್ರೀವರು ಪರಸ್ಪರವಾಗಿ ವೈತ್ರಿಯನ್ನು ಬೆಳಸಿದ್ದು, ಸೀತಾದೇವಿಯ ಆಭರಣಗಳನ್ನು ಕಂಡು ರಾಮ ಪ್ರಲಾಪಿಸಿದ್ದು, ಸುಗ್ರೀವನಿಗೆ ಅಭಯಕೊಟ್ಟದ್ದು [ಕಿಷ್ಕಿಂ. ೪-೮]. ರಾಮ ಸುಗ್ರೀವನ ಮೂಲಕ ವಾಲಿ ಸುಗ್ರೀವರ ದ್ವೇಷಕ್ಕೆ ಕಾರಣವನ್ನು ಕೇಳಿ ತಿಳಿದದ್ದು, ಸುಗ್ರೀವನಿಗೆ ತನ್ನ ಬಲವನ್ನು ಪರೀಕ್ಷೆ

ಕೊಟ್ಟು, ಮರಳಿ ಅಭಯಪ್ರದಾನಮಾಡಿದ್ದು [ಕಿಷ್ಕಿಂ. ೯-೧೧]. ರಾಮ ವಾಲಿಯನ್ನು ಕೊಂದದ್ದು [ಕಿಷ್ಕಿಂ. ೧೨, ೧೬]. ವಾಲಿ ರಾಮರ ಸಂವಾದ, ವಾಲಿ ರಾಮನನ್ನು ನಂದಿಸಿ, ಹೊಗಳಿದ್ದು [ಕಿ. ೧೭, ೧೮]. ರಾಮ ತಾರೆಯನ್ನು ಸಂತಪಿಸಿದ್ದು [ಕಿ. ೨೪]. ರಾಮ ಲಕ್ಷ್ಮಣನ ಮೂಲಕ ಸುಗ್ರೀವನಿಗೆ ಪಟ್ಟಾಭಿಷೇಕಮಾಡಿಸಿದ್ದು [ಕಿ. ೨೬]. ರಾಮ ಲಕ್ಷ್ಮಣನ ಸಂಗಡ ಮಾಲ್ಯವತ್ಸರ್ವತವನ್ನು ಸೇರಿದ್ದು, ವರ್ಷಾಕಾಲವರ್ಷನೆ, ರಾಮ ಹಂಬಲಿಸಿದ್ದು [ಕಿ. ೨೭-೨೮]. ರಾಮ ಸುಗ್ರೀವನ ಮೇಲೆ ಸಿಟ್ಟಾದದ್ದು [ಕಿ. ೩೦]. ರಾಮ ಲಕ್ಷ್ಮಣನನ್ನು ಸುಗ್ರೀವನಲ್ಲಿಗೆ ಕಳುಹಿದ್ದು [ಕಿ. ೩೧]. ರಾಮನ ಬಳಿಗೆ ಸುಗ್ರೀವ ಬಂದದ್ದು [ಕಿ. ೩೬-೩೮]. ರಾಮ ದಕ್ಷಿಣ ದಿಕ್ಕಿಗೆ ಹೊರಟ ಹನೂಮಂತನಿಗೆ ತನ್ನ ಉಂಗುರವನ್ನು ಗುರುತಿಗಾಗಿ ಕೊಟ್ಟಿದ್ದು [ಕಿ. ೪೪] ರಾಮ ಸೀತೆ ಬದುಕಿರುವಳೆಂಬ ಸುದ್ದಿಯನ್ನು ಕೇಳಿ, ಹನೂಮಂತ ತಂದೊಪ್ಪಿಸಿದ ಚೂಡಾಮಣಿಯನ್ನು ಕಂಡು, ಸಂತೋಷಪಟ್ಟಿದ್ದು [ಸುಂ. ೬೪-೬೬]. ರಾಮ ಹನೂಮಂತನನ್ನು ಕೊಂಡಾಡಿದ್ದು [ಯುದ್ಧ. ೧]. ರಾಮ ಹನೂಮಂತನಿಂದ ಲಂಕಾ ಪಟ್ಟಣದ ವೃತ್ತಾಂತವನ್ನು ಕೇಳಿ ತಿಳಿದದ್ದು, ತೆಂಕಣ ಸಮುದ್ರವನ್ನು ಸೇರಿದ್ದು, ಸೀತೆಯನ್ನು ಸ್ಮರಿಸಿ ಹಂಬಲಿಸಿದ್ದು [ಯು. ೨-೫]. ರಾಮ ತನ್ನನ್ನು ಮರೆಹೊಕ್ಕ ವಿಭೀಷಣನನ್ನು ಕೊಂಡಾಡಿ, ಅಭಯವಿತ್ತು, ಲಂಕಾ ರಾಜ್ಯಾಧಿಪತ್ಯವನ್ನು ವಾಗ್ದಾನಮಾಡಿದ್ದು, ವರುಣನನ್ನು ಪ್ರಾರ್ಥಿಸಿದ್ದು [ಯು. ೧೭-೧೯]. ರಾಮ ರಾವಣನ ಗೂಢಚಾರನಾದ ಶುಕನನ್ನು ಬಿಡಿಸಿ, ರಾವಣನಲ್ಲಿಗೆ ಕಳುಹಿಸಿದ್ದು [ಯು. ೨೦]. ವರುಣನ ಮೇಲೆ ಆಗ್ನೇಯಾಸ್ತ್ರವನ್ನು ಬಿಟ್ಟಿದ್ದು [ಯು. ೨೧]. ಸೇತುನಿರ್ಮಾಣ, ಸಮುದ್ರವನ್ನು ದಾಟಿದ್ದು [ಯು. ೨೨] ರಾಮ ಯುದ್ಧಕ್ಕೆ ಅಣಿಯಾದದ್ದು [ಯು. ೩೭] ರಾಮ ಪಾಳೆಯವನ್ನು ಸುವೇಲ ಪರ್ಮತದಲ್ಲಿ ನಿಲ್ಲಿಸಿ, ಲಂಕಾ ಪಟ್ಟಣವನ್ನು ನೋಡಿದ್ದು, ರಾಮ ರಾವಣರ ಯುದ್ಧಕ್ಕೆ ಪ್ರಾರಂಭ [ಯು. ೪೨, ೫೯]. ರಾಮ ಲಕ್ಷ್ಮಣರು ಇಂದ್ರಜಿತ್ತಿನ ನಾಗಪಾಶಗಳಿಂದ ಬದ್ಧರಾಗಿ, ಮೂರ್ಛೆಹೊಂದಿದ್ದು [ಯು. ೪೪-೪೬]. ರಾಮ ಲಕ್ಷ್ಮಣನಿಗಾಗಿ ಹಂಬಲಿಸಿದ್ದು [ಯು. ೪೯]. ರಾಮ ಲಕ್ಷ್ಮಣರು ಗರುಡನಿಂದ ಬಿಡುಗಡೆಹೊಂದಿದ್ದು [ಯು. ೫೦]. ರಾಮ ವಿಭೀಷಣನ ಮೂಲಕ, ಕುಂಭಕರ್ಣನ ವೃತ್ತಾಂತವನ್ನು ತಿಳಿದದ್ದು [ಯು. ೬೧]. ರಾಮ ಲಕ್ಷ್ಮಣರು ಇಂದ್ರಜಿತ್ತಿನಿಂದ ಬ್ರಹ್ಮಾಸ್ತ್ರಕ್ಕೆ ಸಿಕ್ಕಿ ಬಿಡುಗಡೆಹೊಂದಿದ್ದು [ಯು. ೭೩, ೭೪]. ಇಂದ್ರಜಿತ್ತು ಮಾಯಾಸೀತೆಯನ್ನು ಕೊಂದದ್ದನ್ನು ನೋಡಿ ರಾಮ ಹಂಬಲಿಸಿದ್ದು, ಲಕ್ಷ್ಮಣ ರಾಮನನ್ನು ಸಮಾಧಾನಪಡಿಸಿದ್ದು [ಯು. ೮೨, ೮೩]. ರಾಮನಿಗೆ ವಿಭೀಷಣ ಧೈರ್ಯಹೇಳಿದ್ದು [ಯು. ೮೪]. ಇಂದ್ರಜಿತ್ತನ್ನು ಕೊಂದದ್ದಕ್ಕಾಗಿ ರಾಮ ಲಕ್ಷ್ಮಣನನ್ನು ಕೊಂಡಾಡಿದ್ದು [ಯು. ೯೨]. ರಾಮ ರಾಕ್ಷಸ ಸೇನೆಯನ್ನು ಮುರಿದದ್ದು [ಯು. ೯೪]. ರಾಮ ರಾವಣರ ಯುದ್ಧ

[ಯು.೧೦೦]. ರಾವಣನ ಶಕ್ತ್ಯಾಯುಧದಿಂದ ಮೂರ್ಛಿಬಿದ್ದ ಲಕ್ಷ್ಮಣನಿಗಾಗಿ ರಾಮ ಪ್ರಲಾಪಿಸಿದ್ದು [ಯು ೧೦೨]. ಮಾತಲಿ ಮೂಲಕ ಇಂದ್ರ ಕಳುಹಿದ ರಥದಲ್ಲಿ ಕುಳಿತು ರಾಮ ರಾವಣನಮೇಲೆ ಯುದ್ಧಕ್ಕೆ ಹೊರಟಿದ್ದು [ಯು ೧೦೩] ರಾಮ ರಾವಣರ ಯುದ್ಧ [ಯು ೧೦೪, ೧೦೫] ರಾಮ ಅಗಸ್ತ್ಯನಿಂದ ಆದಿತ್ಯಮಂತ್ರವನ್ನು ಉಪದೇಶಹೊಂದಿದ್ದು [ಯು ೧೦೬] ರಾಮ ರಾವಣರ ಕೊನೆಯ ಯುದ್ಧ [ಯು. ೧೦೯-೧೧೦]. ರಾವಣನವಧಿ [ಯು. ೧೧೧ ಭಾರ.-ವನ ೨೯೧ ಸಭಾ-೫೦ ದ್ರೋ ೫೯] ಲಕ್ಷ್ಮಣನ ಮೂಲಕ ವಿಭೀಷಣನಿಗೆ ಲಂಕೆಯಲ್ಲಿ ಪಟ್ಟಿಗಟ್ಟಿಸಿದ್ದು [ಯು ೧೧೫] ರಾಮ ಸೀತೆಯನ್ನು ತನ್ನಲ್ಲಿಗೆ ಬರಮಾಡಿಕೊಂಡದ್ದು, ಸೀತೆಯನ್ನು ನಿಂದಿಸಿದ್ದು [ಯು. ೧೧೬, ೧೧೭] ರಾಮ ಲಕ್ಷ್ಮಣರು ದಶರಥನನ್ನು ಕಂಡದ್ದು [ಯು. ೧೨೨] ರಾಮ ಇಂದ್ರನ ಮೂಲಕ ಕಪಿಗಳನ್ನು ಬದುಕಿಸಿದ್ದು [ಯು ೧೨೩] ರಾಮ ಪುಷ್ಪಕ ವನ್ನೇರಿ ಅಯೋಧ್ಯೆಗೆ ಹೊರಟದ್ದು, ಸೀತೆಗೆ ಯುದ್ಧಭೂಮಿಯನ್ನೂ ಪುಣ್ಯಾಶ್ರಮಗಳನ್ನೂ ತೋರಿಸಿದ್ದು [ಯು ೧೨೪-೧೨೬] ರಾಮ ಭರದ್ವಾಜನಿಂದ ಸತ್ಯತನಾದದ್ದು [ಯು ೧೨೭] ರಾಮ ಅಯೋಧ್ಯೆಗೆ ಬಂದದ್ದು, ಭರತಾದಿಗಳನ್ನು ಸಂಧಿಸಿದ್ದು ಸುಗ್ರೀವ, ವಿಭೀಷಣಾದಿಗಳನ್ನು ಸತ್ಕರಿಸುವಂತೆ ಭರತನಿಗೆ ಹೇಳಿದ್ದು ಮುಂತಾಗಿ [ಯು.೧೨೦] ಶ್ರೀರಾಮ ಪಟ್ಟಾಭಿಷೇಕ [ಯು ೧೨೧] ರಾಮನನ್ನು ಕೊಂಡಾಡಲು ಮುನಿಗಳು ಆತನಲ್ಲಿಗೆ ಬಂದದ್ದು, ರಾಮ ಅಗಸ್ತ್ಯನ ಮೂಲಕ ರಾವಣನ ಸಮಾಚಾರಗಳನ್ನು ಕೇಳಿ ತಿಳಿದದ್ದು [ಉತ್ತ ೧-೩೪] ರಾಮನ ಆಸ್ಥಾನವರ್ಮನೆ. ತನ್ನನ್ನು ಸಂದರ್ಶಿಸಲು ಬಂದ ಅರಸರನ್ನು ಬೀಳ್ಕೊಟ್ಟದ್ದು [ಉತ್ತ ೩೭-೩೯]. ರಾಮ ಸುಗ್ರೀವ ವಿಭೀಷಣಾದಿಗಳನ್ನು ಬೀಳ್ಕೊಟ್ಟದ್ದು [ಉತ್ತ. ೪೦] ಕುಬೇರನಿಂದ ಪುಷ್ಪಕವಿಮಾನವನ್ನು ಪಡೆದದ್ದು [ಉ ೪೧] ರಾಮ ಸೀತೆಯ ಅಪವಾದವನ್ನು ಕೇಳಿದ್ದು, ಸೀತೆಯನ್ನು ಲಕ್ಷ್ಮಣನ ಮೂಲಕ ಕಾಡಿಗೆ ಕಳುಹಿಸಿದ್ದು [ಉ. ೪೩-೪೫]. ರಾಮ ಸೀತೆಯನ್ನು ಅಗಲುವುದಕ್ಕೆ ಕಾರಣ [ಉತ್ತ ೫೧]. ನೋಡು—ಭೃಗು. ರಾಮ ಮಹರ್ಷಿಗಳಿಂದ ಲವಣಾಸುರನ ಪೀಡೆಯನ್ನು ಕೇಳಿ ತಿಳಿದದ್ದು, ಲವಣನನ್ನು ಕೊಲ್ಲುವುದಕ್ಕಾಗಿ ಶತ್ರುಘ್ನನನ್ನು ಕಳುಹಿಸಿದ್ದು [ಉತ್ತ ೬೦-೬೨]. ರಾಮ ಶತ್ರುಘ್ನನಿಗೆ ಅಯೋಧ್ಯೆಯಲ್ಲಿ ಪಟ್ಟಿಗಟ್ಟಿದ್ದು [ಉತ್ತ ೬೩] ರಾಮ ನಾರದನಿಂದ ಯುಗಧರ್ಮಗಳನ್ನು ಕೇಳಿ ತಿಳಿದದ್ದು. ಶಂಬಾಕನೆಂಬ ಶೂದ್ರತಾಪಸನನ್ನು ಕೊಂದು ಮೃತನಾಗಿದ್ದ ಬ್ರಾಹ್ಮಣಪುತ್ರನನ್ನು ಬದುಕಿಸಿದ್ದು [ಉತ್ತ. ೭೪, ೭೫]. ರಾಮ ಅಗಸ್ತ್ಯ ಮುನಿಯಿಂದ ಶ್ವೇತರಾಯ, ದಂಡಕರ ವೃತಾಂತವನ್ನು ತಿಳಿದದ್ದು [ಉತ್ತ. ೭೬, ೭೭, ೭೮]. ರಾಮ ರಾಜಸೂಯಯಾಗ ಮಾಡಬೇಕೆಂದದ್ದು, ಭರತನಿಷೇಧಿಸಿದ್ದು. ವೃತ್ರಾಸುರನ ವೃತಾಂತ, ಲಕ್ಷ್ಮಣ ರಾಮನಿಗೆ ಅಶ್ವಮೇಧಯಾಗ

ಮಾಡುವಂತೆ ಹೇಳಿದ್ದು [ಉತ್ತ. ೮೧-೮೫]. ರಾಮ ಅಶ್ವಮೇಧಯಾಗ ಮಾಡಿದ್ದು [ಉತ್ತ. ೯೦-೯೧]. ರಾಮ ಕುಶ ಲವರಿಂದ ರಾಮಾಯಣವನ್ನು ಕೇಳಿದ್ದು [ಉ. ೯೨-೯೩]. ರಾಮ ಸೀತೆಯನ್ನು ಕಂಡದ್ದು [ಉತ್ತ. ೯೪, ೯೫]. ರಾಮ ಬ್ರಹ್ಮನಿಂದ ಪೂರ್ವವೃತ್ತಾಂತವನ್ನು ತಿಳಿದದ್ದು [ಉ. ೯೭]. ರಾಮ ರಾಜ್ಯಭಾರಮಾಡಿದ್ದು [ಉತ್ತ. ೯೮]. ರಾಮ ಭರತನನ್ನು ಗಂಧರ್ವದೇಶಕ್ಕೆ ಕಳುಹಿದ್ದು [ಉ. ೯೯]. ರಾಮ ಲಕ್ಷ್ಮಣನ ಮಕ್ಕಳಾದ ಅಂಗದ, ಚಂದ್ರಕೇತುಗಳಿಗೆ ತಾರಾಪಥ, ಚಂದ್ರಕಾಂತ ಪಟ್ಟಣಗಳಲ್ಲಿ ರಾಜ್ಯಭಾರಮಾಡುವಂತೆ ನಿಯಮಿಸಿ ಪಟ್ಟಿಗಟ್ಟಿದ್ದು [ಉತ್ತ. ೧೦೧]. ನೋಡು—ಕುಶ, ಲವ. ಬ್ರಾಹ್ಮಣವೇಷದಿಂದ ತನ್ನಲ್ಲಿಗೆ ಬಂದ ಯಮನ ಸಂಗಡ ರಾಮ ಮಾತನಾಡಿದ್ದು, ಅದೇ ಸಮಯದಲ್ಲಿ ದುರ್ವಾಸ ಮುನಿ ಬಂದ ಸುದ್ದಿಯನ್ನು ಹೇಳಬಂದ ಲಕ್ಷ್ಮಣನಿಗೆ ಶಿಕ್ಷೆಯನ್ನು ವಿಧಿಸಿದ್ದು [ಉತ್ತ. ೧೦೨-೧೦೪]. ರಾಮ ಅವತಾರವನ್ನು ಪೂರಿತಗೊಳಿಸಿದ್ದು [ಉತ್ತ. ೧೦೬]. ರಾಮ ತನ್ನನ್ನು ಹಿಂಬಾಲಿಸಿದ ಪೌರಪರಿವಾರದೊಂದಿಗೆ ಸರಯೂ ನದಿಯನ್ನು ಹೊಕ್ಕು ದೇಹ ತ್ಯಾಗಮಾಡಿ, ದಿವ್ಯದೇಹದಿಂದ ಮೈಕುಂದವನ್ನು ಸೇರಿದ್ದು [ಉತ್ತ. ೧೦೭-೧೦೯].

**ರಾಮಾವತಾರ ಕಥಾವರ್ತನೆ.**—(೧) [ಭಾರ.-ಸಭಾ. ೫೦. ವನ. ೧೪೯, ೧೫೦. ವಾಯು. ೮೮. ಭಾಗ. ೯-೧೦, ೧೧. ಪದ್ಮ. ೬, ೨೬೨-೨೭೧] ರಾಮನ ಕಥೆಯನ್ನು ಹೊಂದುವಂತೆ ಭೀಮನಿಗೆ ಹೇಳಿದ್ದು [ಭಾರ.-ವನ. ೧೪೯].

(ii) ನೋಡು—ಬಲರಾಮ.

**ರಾಮಹೃದ.**—ಒಂದು ತೀರ್ಥ [ಭಾರ.-ವನ ೮೧]. ಪರಶುರಾಮ ಕ್ಷತ್ರಿಯರನ್ನು ಸದೆಬಡಿದು ತನ್ನ ಪಿತೃಗಳಿಗೆ ತರ್ಪಣವನ್ನಿತ್ತ ಮಡು. ನೋಡು—ಕುರು ಕ್ಷೇತ್ರ.

**ರಾಮೋಪಾಖ್ಯಾನಪರ್ಮ.**—[ಭಾರತ-ವನ ೨೭೪-೨೯೩]. ರಾಮ ರಾಜ್ಯಭಾರ ಮಾಡಿದ ಕಾಲಪ್ರಮಾಣ [ರಾಮಾ.-ಯು. ೧೩೧. ಭಾರ.-ಶಾಂತಿ ೨೯]. ಸೀತಾ ವಿಯೋಗಾನಂತರ ರಾಮ ೧೦೦೦ ವರ್ಷ ರಾಜ್ಯಭಾರಮಾಡಿದ [ರಾಮಾ.-ಉತ್ತ. ೯೮]. ರಾಮಾವತಾರ ೨೪ ನೆಯ ತ್ರೇತಾಯುಗದಲ್ಲಿ ನಡೆಯಿತು [ದೇ.ಭಾಗ.-೪-೧೬. ಮತ್ಸ್ಯ. ೪೮].

ಚತುರ್ವಿಂಶೇ ಯುಗೇ ರಾಮಃ ವಸಿಷ್ಠೇನ ಪುರೋಧಸಾ ।

ಸಪ್ತಮೋ ರಾವಣಸ್ಯಾರ್ಥೇ ಜಜ್ಞೇ ದಶರಥಾತ್ಮಜಃ ॥

[ಮತ್ಸ್ಯ. ೪೭. ಶ್ಲೋ. ೨೪೫].

**ರಾವಣ.**—ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಬ್ರಹ್ಮಮಾನಸ ಪುತ್ರನಾದ ಪುಲಸ್ತ್ಯ ಮುನಿಯ ನೊಮ್ಮಗನಾದ ವಿಶ್ವನಸನಿಂದ ಕೈಕಸಿಯೆಂಬಾಕೆ



ಯಲ್ಲಿ ಜನಿಸಿದ ಮೂವರು ಪುತ್ರರಲ್ಲಿ ಹಿರಿಯನ. ಕುಂಭಕರ್ಣ, ವಿಭೀಷಣರು ಇವನ ಒಡಹುಟ್ಟಿದವರು [ರಾಮಾ.-ಉತ್ತ. ೯ ಭಾರ.-ವನ. ೨೭೩, ೨೭೪]. ಈಗ ನಡೆ ಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಜನಿಸಿದವ [ಲಿಂಗ.-೬೩]. ಇವ ವಿಶ್ವವಸ ನಿಂದ ಪುಷ್ಪೋತ್ಪಟಿಯೆಂಬವಳಲ್ಲಿ ಜನಿಸಿದವ [ಭಾರ.-ವನ. ೨೭೬]. ಹುಟ್ಟು ನಾಗಲೇ ಇವನಿಗೆ ಹತ್ತು ತಲೆಗಳಿದ್ದುವು. ಅಂಜನಪರ್ವತದಂತೆ ಕರ್ರಿಗೆ ಇದ್ದ [ಉತ್ತ. ೯]. ರಾವಣ ಗೋಕರ್ಣ ಕ್ಷೇತ್ರದಲ್ಲಿ ತಪಸ್ಸುಮಾಡಿ, ಮನುಷ್ಯರ ಹೊರತು ಮತ್ತಾರಿಂದಲೂ ತನಗೆ ಮರಣಬಾರದಂತೆ ಬ್ರಹ್ಮನಿಂದ ವರವನ್ನು ಪಡೆದ [ಉತ್ತ. ೧೦]. ಕುಬೇರನನ್ನು ಜಯಿಸಿ ಲಂಕಾ ರಾಜ್ಯವನ್ನು ಕಸುಗೊಂಡು ಲಂಕೆಗೆ ರಾಜನಾದ [ಉತ್ತ. ೧೧]. ಮಯನ ಮಗಳಾದ ಮಂಡೋದರಿಯನ್ನು ಮದುವೆ ಯಾಗಿ ಮೇಘನಾದನೆಂಬ (ಇಂದ್ರಜಿತ್ತು) ತನಯನನ್ನು ಪಡೆದ [ಉತ್ತ. ೧೨]. ದಿಗ್ವಿಜಯಕ್ಕೆ ಹೊರಟು, ಕುಬೇರ ಲೋಕವನ್ನು ಮುತ್ತಿ, ಜಯಿಸಿದ [ಉತ್ತ. ೧೩-೧೫]. ಕೈಲಾಸವನ್ನು ಎತ್ತಿ, ನಂದಿಯನ್ನು ಪರಿಹಾಸಮಾಡಿ, ಕಪಿಗಳ ಮೂಲಕ ತನ್ನ ವಂಶ ಹಾಳಾಗುವಂತೆ ಶಾಪವನ್ನು ಪಡೆದ. ಕೈಲಾಸ ಪರ್ವತವನ್ನು ಎತ್ತುವುದಕ್ಕೆ ಪ್ರಯತ್ನಮಾಡಿದ. ಪರ್ವತ ಇವನ ಮೇಲೆ ಕುಸಿಯಲಾಗಿ, ಆ ಭಾರವನ್ನು ತಡೆಯಲಾರದೆ ಕೂಗಾಡಿ, ಶಿವನಿಂದ ರಾವಣನೆಂಬ ಹೆಸರನ್ನೂ ದಿವ್ಯಖಡ್ಗವನ್ನೂ ದೀರ್ಘಾಯುಷ್ಯವನ್ನೂ ಪಡೆದ [ಉತ್ತ. ೧೬] ಬೃಹಸ್ಪತಿಯ ಮೊಮ್ಮಗಳೂ, ಕುಶಧ್ವಜನ ಪುತ್ರಿಯೂ ಆದ ವೇದವತಿಯನ್ನು ಬಲಾತ್ಕರಿಸಿ, ಆಕೆ ಅಗ್ನಿಪ್ರವೇಶಮಾಡುವಾಗ “ ನಾನು ಮತ್ತೊಂದು ಜನ್ಮದಲ್ಲಿ ನಿನ್ನನ್ನು ಕೊಲ್ಲಿಸು ತ್ತೇನೆ ” ಎಂಬುದಾಗಿ ಶಾಪವನ್ನು ಪಡೆದ [ಉತ್ತ. ೧೭]. ರಾವಣ ಮರುತ್ತ ರಾಜನ ಯಜ್ಞಶಾಲೆಯನ್ನು ಹೊಕ್ಕು ವಿಘ್ನಮಾಡಿದ್ದು [ಉತ್ತ. ೧೮]. ಸೂರ್ಯ ವಂಶದ ಅನರಣ್ಯ ರಾಜನನ್ನು ಯುದ್ಧದಲ್ಲಿ ಕೊಂದ ಅನರಣ್ಯ ಸಾಯುವಾಗ “ ನನ್ನ ವಂಶದಲ್ಲಿ ಅವತರಿಸುವ ದಶರಥಪುತ್ರನಾದ ರಾಮನಿಂದ ನೀನು ಮಡಿಯುವೆ ” ಎಂದು ಶಾಪಕೊಟ್ಟ [ಉತ್ತ. ೧೯]. ರಾವಣ ಯಮನನ್ನು ಯುದ್ಧದಲ್ಲಿ ಸೋಲಿ ಸಿದ [ಉತ್ತ. ೨೦-೨೨] ಮರುಣನನ್ನು ಗೆದ್ದ [ಉತ್ತ. ೨೩] ರಾವಣ ದಂಡಕಾರಣ್ಯ ದಲ್ಲಿ ಖರನನ್ನು ನಿಯಮಿಸಿ, ಶೂರ್ಪಣಖೆಯನ್ನೂ, ೧೪ ಸಾವಿರ ಮಂದಿ ರಾಕ್ಷಸ ಸೇನೆಯನ್ನೂ ಅವನೊಂದಿಗೆ ಜನಸಾಧನಕ್ಕೆ ಕಳುಹಿದ [ಉತ್ತ. ೨೪]. ರಾವಣ ಮಧು ದಾನವನೊಂದಿಗೆ ಸ್ನೇಹಮಾಡಿದ್ದು [ಉತ್ತ. ೨೫]. ರಾವಣ ರಂಭೆಯನ್ನು ಬಲಾತ್ಕರಿಸಿ, ನಳಕೂಬರನ ಮೂಲಕ “ ಪರಸ್ತ್ರೀಯನ್ನು ಇನ್ನೊಮ್ಮೆ ಬಲಾತ್ಕರಿಸಿ ದಲ್ಲಿ ಅದೇ ನಿನಗೆ ಮೃತ್ಯು ” ಎಂದು ಶಾಪಹೊಂದಿದ [ಉತ್ತ. ೨೬]. ರಾವಣ ಇಂದ್ರನೊಂದಿಗೆ ಯುದ್ಧಮಾಡಿ ತನ್ನ ಮಗನಾದ ಮೇಘನಾದನ ಮೂಲಕ ಇಂದ್ರ

ನನ್ನು ಸೆರೆಹಿಡಿಸಿದ [ಉತ್ತ. ೨೮, ೨೯]. ಕಾರ್ತವೀರ್ಯನೊಂದಿಗೆ ಯುದ್ಧಮಾಡ ಹೋಗಿ, ಅವನಿಂದ ಬಂಧನಕ್ಕೆ ಗುರಿಯಾದ ಪುಲಸ್ತ್ಯ ರಾವಣನನ್ನು ಬಿಡಿಸಿದ [ಉತ್ತ. ೩೧-೩೩. ಭಾರ.-ಸಭಾ. ೯೬]. ರಾವಣ ವಾಲಿಯನ್ನು ಇದಿರಿಸಿ, ವಾಲಿಯ ಬಲಕ್ಕೆ ಸೋತು, ಅವನೊಂದಿಗೆ ಸ್ನೇಹಮಾಡಿಕೊಂಡ [ಉತ್ತ. ೩೪]. ರಾವಣ ಅಕಂಪನನೆಂಬ ರಾಕ್ಷಸನ ಮೂಲಕ ರಾಮನಿಂದ ಜನಸಾಘನದಲ್ಲಿ ರಾಕ್ಷಸಸೇನೆ ಹತವಾದ ಸಮಾಚಾರವನ್ನು ತಿಳಿದ ಸೀತೆಯನ್ನು ಅಪಹರಿಸಲು ಮಾರೀಚನ ಸಹಾಯವನ್ನು ಕೇಳಿದ. ಮಾರೀಚ ರಾವಣನಿಗೆ ತಿಳಿಯಹೇಳಲಾಗಿ ರಾವಣ ಲಂಕೆಗೆ ಹಿಂದಿರುಗಿದ [ಅರ. ೩೧]. ಬಳಿಕ ಶೂರ್ಪಣಖಿ ರಾವಣನಲ್ಲಿ ಮೊರೆಯಿಟ್ಟಳು [ಅರ ೩೨-೩೪] ರಾವಣ ಮರಳಿ ಮಾರೀಚನಲ್ಲಿಗೆ ಹೋದದ್ದು, ರಾವಣ ಮಾರೀಚರ ಸಂವಾದ, ಮಾರೀಚ ರಾವಣನಿಗೆ ವಿವೇಕ ಹೇಳಿದ್ದು, ರಾವಣ ಮಾರೀಚನನ್ನು ಜಗ್ಗಿಸಿದ್ದು [ಅರ ೩೫-೪೪] ರಾವಣ ಸೀತೆಯ ಬಳಿಸಾರಿ, ಅಕೆಯ ಸಮಾಚಾರವನ್ನು ತಿಳಿದು, ತನ್ನ ವೃತ್ತಾಂತವನ್ನು ತಿಳಿಸಿ, ಸೀತೆಯನ್ನು ಅಪಹರಿಸಿದ [ಅರ. ೪೬-೪೯]. ಜಟಾಯುವನ್ನು ಸಂಧಿಸಿ, ಅವನನ್ನು ಕೊಂದು ಸೀತೆಯನ್ನು ತಂದು ಲಂಕೆಯಲ್ಲಿರಿಸಿದ [ಅರ. ೫೦-೫೬. ಭಾರ -ವನ ೨೭೯] ಜನಸಾಘನದಲ್ಲಿ ರಾಕ್ಷಸರನ್ನು ಮರಳಿ ಕಾವಲಿಗಾಗಿ ಇರಿಸಿದ [ಅರ ೫೪] ರಾವಣನ ಅರಮನೆಯ ವರ್ಣನೆ [ಸುಂ. ೬-೯]. ರಾವಣನ ದೇಹವರ್ಣನೆ [ಸುಂ. ೧೦]. ರಾವಣನ ಅಶೋಕವನವರ್ಣನೆ [ಸುಂ ೧೪]. ರಾವಣ ಸೀತೆಯನ್ನು ಪ್ರಲೋಭ ಗೊಳಿಸಲು ಬಂದು ಸೀತೆಯಿಂದ ತಿರಸ್ಕೃತನಾದದ್ದು, ಸೀತೆಯನ್ನು ಹೆದರಿಸಿದ್ದು [ಸುಂ. ೧೮-೨೨]. ರಾವಣ ತ್ರಿಜಟಿಯಿಂದ ದುರ್ನಿಮಿತ್ತಗಳನ್ನು ಕೇಳಿ ತಿಳಿದದ್ದು [ಸುಂ ೨೭]. ಹನೂಮಂತನನ್ನು ಹಿಡಿತರುವುದಕ್ಕಾಗಿ ಜಂಬುಮಾಲಿ, ಸೇನಾ ಪತಿಗಳು, ಅಕ್ಷಕುಮಾರರನ್ನು ಕಳುಹಿದ್ದು, ಜಂಬುಮಾಲಿ ಮೊದಲಾದವರ ವಧೆ [ಸುಂ. ೪೩-೪೭]. ಮರಳಿ ಹನೂಮಂತನನ್ನು ಹಿಡಿತರಲು ರಾವಣ ಇಂದ್ರ ಜಿತ್ತನ್ನು ಕಳುಹಿದ್ದು [ಸುಂ. ೪೮] ರಾವಣ ಹನೂಮಂತನನ್ನು ಕಂಡು “ನೀನು ಯಾರು, ಎಲ್ಲಿಂದ ಬಂದೆ?” ಎಂದು ಮುಂತಾಗಿ ಕೇಳಿದ್ದು, ಹನೂ ಮಂತ ರಾವಣನಿಗೆ ನೀತಿಹೇಳಿದ್ದು [ಸುಂ. ೫೦-೫೧]. ರಾವಣ ಹನೂಮಂತನನ್ನು ಕೊಲ್ಲಹೇಳಿದ್ದು, ದೂತವಧಿ ನ್ಯಾಯವಲ್ಲವೆಂದು ವಿಭೀಷಣ ರಾವಣನಿಗೆ ಹೇಳಿದ್ದು, ಹನೂಮಂತನ ಬಾಲವನ್ನು ಸುಡುವಂತೆ ರಾವಣನ ಅಪ್ಪಣೆ [ಸುಂ. ೫೨, ೫೩]. ರಾವಣನ ಮಂತ್ರಾಲೋಚನೆ [ಯು. ೬-೮] ವಿಭೀಷಣ ರಾವಣನಿಗೆ ನೀತಿಹೇಳಿದ್ದು, ವಿಭೀಷಣನನ್ನು ತಿರಸ್ಕರಿಸಿದ್ದು [ಯು ೯-೧೦] ಕುಂಭಕರ್ಣ ರಾವಣನಿಗೆ ಸಲಹೆ ಕೊಟ್ಟಿದ್ದು [ಯು, ೧೨]. ಮಥಾಪಾರ್ಶ್ವನೆಂಬ ಪ್ರಧಾನ ಸೀತೆಯನ್ನು ಹಿಂದಕ್ಕೆ

ಕೊಡಬಾರದೆಂದು ಹೇಳಿದ್ದು, ರಾವಣನ ಶಾಪವೃತ್ತಾಂತ [ಯು. ೧೩]. ವಿಭೀಷಣ ಮರಳಿ ವಿವೇಕಹೇಳಿದ್ದು, ರಾವಣ ವಿಭೀಷಣನನ್ನು ಧಿಕ್ಕರಿಸಿದ್ದು [ಯು. ೧೪-೧೬]. ರಾಮನ ಸುಳಿವನ್ನು ತಿಳಿಯುವುದಕ್ಕಾಗಿ ರಾವಣ ಶುಕ ಸಾರಣರೆಂಬ ಗೂಢಚಾರರನ್ನು ಕಳುಹಿಸಿದ್ದು [ಯು. ೨೦] ರಾಮ ಲಂಕೆಗೆ ಬಂದ ಸುದ್ದಿ ಕೇಳಿ ರಾವಣನ ಪರಿತಾಪ [ಯು. ೨೪] ಶುಕ ಸಾರಣರು ರಾವಣನಿಗೆ ವಿವೇಕಹೇಳಿದ್ದು [ಯು. ೨೫]. ಶುಕ ಸಾರಣರು ರಾವಣನಿಗೆ ವಾನರಸೇನೆಯನ್ನು ತೋರಿದ್ದು [ಯು. ೨೬, ೨೭, ೨೮]. ಗೂಢಚಾರರು ರಾವಣನಿಗೆ ರಾಮನ ಸಾಮರ್ಥ್ಯವನ್ನೂ, ಕಪಿಸೈನಿಕರ ಪರಾಕ್ರಮವನ್ನೂ ವರ್ಣಿಸಿದ್ದು [ಯು. ೨೯, ೩೦] ರಾವಣ ಸೀತೆಯಲ್ಲಿಗೆ ಹೋಗಿ ರಾಮನನ್ನು ಕೊಂದೆನೆಂದು ಹೇಳಿ ಆಕೆಯನ್ನು ದುಃಖಪಡಿಸಿದ್ದು [ಯು. ೩೧]. ಮಾಲ್ಯವಂತ ರಾವಣನಿಗೆ ನೀತಿಹೇಳಿದ್ದು, ರಾವಣ ಲಂಕೆಯನ್ನು ಭದ್ರಪಡಿಸಿದ್ದು [ಯು. ೩೫, ೩೬]. ರಾವಣ ಸುಗ್ರೀವರ ದ್ವಂದ್ವಯುದ್ಧ [ಯು. ೪೦]. ರಾವಣ ಯುದ್ಧಕ್ಕೆ ಸನ್ನಾಹ ಮಾಡಿಕೊಂಡದ್ದು [ಯು. ೪೨] ರಾವಣ ಧೂಮ್ರಾಕ್ಷನನ್ನು ಯುದ್ಧಕ್ಕೆ ಕಳುಹಿದ್ದು, ಧೂಮ್ರಾಕ್ಷ ಹನೂಮಂತನಿಂದ ಮಡಿದದ್ದು [ಯು. ೫೧, ೫೨]. ರಾಮ ರಾವಣರ ಮೊದಲನೆಯ ಯುದ್ಧ [ಯು. ೫೯]. ರಾವಣ ಕುಂಭಕರ್ಣನನ್ನು ಎಬ್ಬಿಸಿ ಯುದ್ಧಕ್ಕೆ ಪ್ರೋತ್ಸಾಹಗೊಳಿಸಿದ್ದು, ಕುಂಭಕರ್ಣನ ಹಿತೋಪದೇಶ [ಯು. ೬೦, ೬೨, ೬೩] ರಾವಣ ಕುಂಭಕರ್ಣನ ಕೊಲೆಗಾಗಿ ಹಂಬಲಿಸಿದ್ದು [ಯು. ೬೪]. ರಾವಣ ಅತಿಶಾಯನಿಗಾಗಿ ಮರುಗಿದ್ದು [ಯು. ೭೨] ರಾವಣ ಇಂದ್ರಜಿತ್ತಿಗಾಗಿ ಪ್ರಲಾಪಿಸಿದ್ದು [ಯು. ೯೩] ರಾವಣ ಮರಳಿ ಯುದ್ಧಕ್ಕೆ ಹೊರಟದ್ದು [ಯು. ೯೬]. ರಾಮ ರಾವಣರ ಯುದ್ಧ [ಯು. ೧೦೦]. ರಾವಣ ಶಕ್ತ್ಯಾಯುಧದಿಂದ ಲಕ್ಷ್ಮಣನನ್ನು ಮೂರ್ಛಕೆಡವಿದ್ದು [ಯು. ೧೦೧]. ರಾಮ ರಾವಣರ ಯುದ್ಧ, ರಾವಣ ರಾಮನನ್ನು ನಿಂದಿಸಿದ್ದು, ರಾವಣ ತನ್ನ ಸಾರಥಿಯನ್ನು ನಿಂದಿಸಿದ್ದು [ಯು. ೧೦೪-೧೦೬]. ರಾವಣನಿಗೆ ಅಪಶಕುನಗಳಾದದ್ದು [ಯು. ೧೦೮] ರಾಮ ರಾವಣರ ಕೊನೆಯ ಯುದ್ಧ [ಯು. ೧೦೯]. ರಾವಣನ ತಲೆಗಳು ಮರಳಿ ಮರಳಿ ಹುಟ್ಟುತ್ತ ಬಂದದ್ದು, ರಾವಣ ಮಡಿದುಬಿದ್ದದ್ದು [ಯು. ೧೧೦, ೧೧೧ ಭಾರ-ವನ. ೨೯೧. ಸಭಾ. ೫೦. ದ್ರೋ ೫೯]. ರಾವಣನಿಗಾಗಿ ವಿಭೀಷಣ ಹಂಬಲಿಸಿದ್ದು [ಯು. ೧೧೨]. ಮಂಡೋದರಿ ಮೊದಲಾದ ಅಂತಃಪುರಸ್ತ್ರೀಯರು ರಾವಣನಿಗಾಗಿ ಪ್ರಲಾಪಿಸಿದ್ದು [ಯು. ೧೧೩]. ರಾವಣನ ಶವಸಂಸ್ಕಾರ [ಯು. ೧೧೪].

**ರಾಷ್ಟ್ರಗೋಪನಪ್ರಕಾರ.**—ರಾಷ್ಟ್ರವನ್ನು ಕಾಪಾಡುವ ರೀತಿ [ಶಾಂತಿ. ೮೭].

**ರಾಷ್ಟ್ರವರ್ಧನ.**—ದಶರಥನ ಆಸ್ಥಾನದಲ್ಲಿದ್ದ ಎಂಟು ಮಂದಿ ಪ್ರಧಾನರಲ್ಲಿ ಒಬ್ಬ. ನೋಡು—ದಶರಥ.

ರಾಹು.—ಒಬ್ಬ ರಾಕ್ಷಸ. ಸಿಂಹಕೆಯ ಮಗ. ನೋಡು—ಕೇತು. ನವಗ್ರಹಗಳಲ್ಲಿ ಎಂಟನೆಯವ [ಭಾರ.-ಅದಿ ೬೬. ಸಭಾ. ೧೧. ಭೀ. ೧೨]. ರಾಹು ಕೇತುಗಳು ಮೇರುಪರ್ವತವನ್ನು ಅಪ್ರದಕ್ಷಿಣವಾಗಿ ಸುತ್ತುತ್ತಾರೆ. ವಿಷ್ಣು ಇವನ ತಲೆಯನ್ನು ಕತ್ತರಿಸಿದ್ದು [ಅದಿ. ೧೯ ಮತ್ಸ್ಯ. ೨೫೧ ಭಾಗ. ೮, ೭-೯].

ರಿಪುಜ್ಞಯ.—ಜರಾಸಂಧನ ವಂಶದಲ್ಲಿ ಜನಿಸಿದ ವಿಶ್ವಜಿತನೆಂಬ ರಾಜನ ಮಗ. ಇವನಿಗೆ ಪುರಂಜಯನೆಂಬುದು ನಾಮಾಂತರ. ಪೂರು ವಂಶ ಈತನೊಂದಿಗೆ ನಷ್ಟವಾಯಿತು. ಬಳಿಕ ಪ್ರದ್ಯೋತನ ವಂಶದವರು ೧೩೮ ವರ್ಷ ರಾಜ್ಯಭಾರಮಾಡಿದ ತರುವಾಯ ಶಿಶುನಾಗನ ವಂಶದವರು ೩೬೦ ವರ್ಷಗಳವರೆಗೆ ಆಳಿದರು. ಆ ಮುಂದೆ ಮೌರ್ಯ ವಂಶದ ಅರಸರು ೧೩೭ ವರ್ಷಗಳು ಆಳಿದರು ಅನಂತರ ಶುಂಗ ವಂಶದವರು ೧೧೨ ವರ್ಷಗಳೂ ಅವರ ಬಳಿಕ ಕಾಣ್ಯ ವಂಶದವರು ೩೪೫ ಸಂವತ್ಸರಗಳೂ ರಾಜ್ಯಭಾರಮಾಡಿದರು. ಆ ಮುಂದೆ ಕ್ಷತ್ರಿಯ ವಂಶ ನಿರ್ಮೂಲವಾಯಿತು [ಭಾಗ. ೧೨-೧].

ರುಕ್ಮಕೇತ, ರುಕ್ಮಜಾಹು, ರುಕ್ಮಮಾಲ, ರುಕ್ಮರಥ — (i) ಈ ನಾಲ್ವರೂ ವಿದರ್ಭ ದೇಶಾಧಿಪತಿಯಾದ ಭೀಷ್ಮಕ ರಾಜನ ಮಕ್ಕಳು. ರುಕ್ಮಿಣಿಯ ಸಹೋದರರು. ದ್ರೌಪದೀಶ್ವಯಂವರ ಕಾಲದಲ್ಲಿ ಇವರೆಲ್ಲರೂ ದ್ರುಪದನಗರಿಗೆ ಹೋಗಿದ್ದರು. ರುಕ್ಮಿ ಇವರ ಅಣ್ಣ [ಭಾಗ.-೧೦-೫೨].

(ii) ದ್ರೋಣಾಚಾರ್ಯನ ರಥ ಚಿನ್ನದ್ದು. ಅದರಿಂದ ಈ ಹೆಸರು ಆತನಿಗೂ ಸಲ್ಲುತ್ತದೆ [ಭಾರ.-ದ್ರೋ. ೧೩]

(iii) ಮದ್ರ ದೇಶಾಧಿಪತಿಯಾದ ಶಲ್ಯ ರಾಜನ ಹಿರಿಯ ಮಗ. ಇವನಿಗೆ ೯೯ ಮಂದಿ ಒಡಹುಟ್ಟಿದವರು [ಭಾರ.-ಅ. ೨೦೧. ಭೀ. ೪೭]. ಇವರೆಲ್ಲರೂ ಕೌರವನ ಪಕ್ಷವನ್ನು ಹಿಡಿದು ಹೋರಾಡಿದರು. ಕೆಲವರು ಹನ್ನೆರಡನೆಯ ದಿನದ ಯುದ್ಧದಲ್ಲಿ ಅಭಿಮನ್ಯುವಿನಿಂದ ಮಡಿದರು [ಭಾರ.-ದ್ರೋ. ೪೫] ಮತ್ತೆ ಕೆಲವರು ಸಹ ದೇವನಿಂದ ಹತರಾದರು [ಭಾರ.-ಕರ್ಣ. ೨]

ರುಕ್ಮವತಿ.—ರುಕ್ಮಿಯ ಮಗಳು. ಪ್ರದ್ಯುಮ್ನನ ಹೆಂಡತಿ. ನೋಡು—ಪ್ರದ್ಯುಮ್ನ, ರುಕ್ಮಿ.

ರುಕ್ಮಿಣಿ.—ವಿದರ್ಭ ದೇಶಾಧಿಪತಿಯಾದ ಭೀಷ್ಮಕ ರಾಜನ ಮಗಳು. ನೋಡು—ರುಕ್ಮಕೇತ. ಶ್ರೀ ಕೃಷ್ಣನ ಹಿರಿಯ ರಾಣಿ ರುಕ್ಮಿಣಿಯ ಅಣ್ಣನಾದ ರುಕ್ಮಿಯ ಹೊರತು ಮಿಕ್ಕವರೆಲ್ಲರೂ ರುಕ್ಮಿಣಿಯನ್ನು ಕೃಷ್ಣನಿಗೇ ಕೊಟ್ಟು ಮದುವೆಮಾಡ ಬೇಕೆಂದಿರುವಲ್ಲಿ, ರುಕ್ಮಿ ಮಾತ್ರ ಇವಳನ್ನು ಶಿಶುಪಾಲನಿಗೆ ಕೊಡಬೇಕೆಂದು ಹಠ ಹಿಡಿದಿದ್ದ. ಆಗ ರುಕ್ಮಿಣಿ ತನ್ನ ದುರವಸ್ಥೆಯನ್ನು ಒಬ್ಬ ಬ್ರಾಹ್ಮಣನ ಮೂಲಕ

ಕೃಷ್ಣನಿಗೆ ಹೇಳಿಕಳುಹಿದಳು. ಕೃಷ್ಣ ಅಲ್ಲಿಂದ ಹೊರಟುಬಂದು ಗೌರಿಪೂಜೆಗಾಗಿ ಬಂಧುಪರಿವಾರದೊಂದಿಗೆ ಊರಹೊರಗೆ ಗುಡಿಗೆ ಬರುತ್ತಿದ್ದ ರುಕ್ಕಿಣಿಯನ್ನು ಅಪಹರಿಸಿ ಕರೆದುಯ್ಯ ಮದುವೆಯಾದದ್ದು [ಭಾಗ.-೧೦-೫೨, ೫೩. ವಿಷ್ಣು.-೫-೨೬. ಹರಿ.-೨-೫೯]. ರುಕ್ಕಿಣಿ ಕೃಷ್ಣನೊಂದಿಗೆ ಪ್ರೇಮಕಲಹ ಮಾಡಿದ್ದು [ಭಾಗ.-೧೦-೬೦]. ಪ್ರದ್ಯುಮ್ನ ಈಕೆಯ ಮಗ [ಭಾಗ.-೧೦-೫೫. ಹರಿ.-೨-೬೦. ವಿಷ್ಣು.-೫-೨೬]. ಶ್ರೀ ಕೃಷ್ಣನ ಮೂಲಕ ರುಕ್ಕಿಣಿಯಲ್ಲಿ ಜಾರುಮತಿಯೆಂಬ ಒಬ್ಬ ಮಗಳು ಹುಟ್ಟಿದಳು. ಕೃತವರ್ಮನ ಮಗನಾದ ಬಲಿಯೆಂಬವ ಇವಳನ್ನು ಮದುವೆಯಾದ [ಭಾಗ.-೧೦-೬೧. ವಿಷ್ಣು.-೫-೮]. ರುಕ್ಕಿಣಿ ಮಹಾಲಕ್ಷ್ಮಿಯಿಂದ ಆಕೆಯ ವಾಸ ಮಾಡುವ ಸ್ಥಳಗಳನ್ನು ಕೇಳಿ ತಿಳಿದದ್ದು [ಭಾರ.-ಅನು. ೩೨]. ರುಕ್ಕಿಣಿ ತನ್ನ ವಿವಾಹವೃತ್ತಾಂತವನ್ನು ದ್ರೌಪದಿಗೆ ವಿವರಿಸಿ ಹೇಳಿದ್ದು [ಭಾಗ.-೧೦-೮೩]. ಕೃಷ್ಣ ನಿರ್ಮಾಣಾನಂತರ ರುಕ್ಕಿಣಿ ಅಗ್ನಿಪ್ರವೇಶಮಾಡಿದ್ದು [ಮೌಸ ೮].

ರುಕ್ಕಿ.—ಭೀಷ್ಮಕ ರಾಜನ ಹಿರಿಯಮಗ. ನೋಡು—ರುಕ್ಕಿಣಿ [ಭಾರ.-೮. ೬೮. ವನ. ೨೫೫. ಹರಿ.-೨-೫೯]. ಇವ ಕೃಷ್ಣನಿಂದ ಭಂಗಪಟ್ಟಿದ್ದು [ಭಾಗ.-೧೦-೫೪]. ಇವನ ಮಗಳಾದ ರುಕ್ಮವತಿಯೆಂಬವಳು ರುಕ್ಕಿಣಿಯ ಮಗನಾದ ಪ್ರದ್ಯುಮ್ನನನ್ನು ಮದುವೆಯಾದಳು. ರುಕ್ಮನಿಗೆ ಶುಭಾಂಗಿಯೆಂಬುದು ನಾಮಾಂತರ [ಭಾಗ.-೧೦-೬೧. ಹರಿ.-೨-೬೧]. ರುಕ್ಕಿ ಭಾರತ ಯುದ್ಧಾರಂಭದಲ್ಲಿ ಕುರು ಕ್ಷೇತ್ರಕ್ಕೆ ಹೋಗಿ ಪಾಂಡವರನ್ನು ಸೇರಿ ಅವರಿಗೆ ಸಹಾಯಮಾಡುವುದಾಗಿ ಹೇಳಿದ. ಪಾಂಡವರು ಇವನ ಒತ್ತಾಸೆಯನ್ನು ಒಲ್ಲೆನೆಂದರು. ಬಳಿಕ ದುರ್ಮೋಧನನಲ್ಲಿಗೆ ಹೋಗಿ ಅವನಿಂದಲೂ ತಿರಸ್ಕೃತನಾಗಿ ತನ್ನ ಪಟ್ಟಣಕ್ಕೆ ಹಿಂದಿರುಗಿದ [ಭಾರ.-ಉ. ೧೫೮]. ರುಕ್ಕಿ ಬಲರಾಮನೊಂದಿಗೆ ಪಗಡೆಯಾಡಿ, ಸೋತು, ತಾನೇ ಗೆದ್ದವನೆಂದು ಹೆಮ್ಮೆ ಹೇಳಿಕೊಂಡ. ಇದರಿಂದ ಕ್ರೌಢನಾದ ಬಲರಾಮ ಮರಳಿ ಹತ್ತು ಕೋಟಿ ದ್ರವ್ಯವನ್ನು ಒಡ್ಡಿ ಆಡಿದ. ಆಗಲೂ ಬಲರಾಮನೇ ಗೆದ್ದ. ಆದರೂ ರುಕ್ಕಿ ಮಾತ್ರ ತಾನೇ ಗೆದ್ದವನೆಂದು ಮರಳಿ ಕೊಚ್ಚಿಕೊಂಡ. ಆಗ ಆಕಾಶವಾಣಿ “ಬಲರಾಮ ಧರ್ಮಾದಿಂದ ಈ ಪಣವನ್ನು ಗೆದ್ದ” ಎಂದು ನುಡಿಯಿತು. ಅಲ್ಲಿಗೂ ರುಕ್ಕಿ ಸುಮ್ಮನಾಗದೆ ಬಲರಾಮನನ್ನು ನಾನಾ ಪರಿಯಿಂದ ಜರಿದು ಮಾತನಾಡಲಾಗಿ, ಕ್ರೌಢನಾದ ಬಲರಾಮ ರುಕ್ಕಿಯನ್ನು ಕೊಂದು, ಅವನ ಒತ್ತಾಸೆಗೆ ಬಂದ ಅರಸರಿಗೆಲ್ಲ ಶಿಕ್ಷೆ ಮಾಡಿದ [ಭಾಗ.-೧೦, ೬೧].

ರುಚಿ.—ಅಂಗ ದೇಶಾಧಿಪತಿಯಾದ ಚಿತ್ರರಥನೆಂಬ ರಾಜನ ಪತ್ತಿಯಾದ ಪ್ರಭಾವತಿಯ ಒಡಹುಟ್ಟಿದವಳು. ದೇವಶರ್ಮನೆಂಬ ಬ್ರಾಹ್ಮಣ ಈಕೆಯನ್ನು ಮದುವೆಯಾಗಿದ್ದ. ಈಕೆಯ ರೂಪಕ್ಕೆ ಮರುಳಾದ ಇಂದ್ರ ಬಹಳ ಕಾಲದಿಂದಲೂ ಹೊಂಚು

ಹಾಕುತ್ತಿದ್ದ ಒಮ್ಮೆ ದೇವಶರ್ಮ ಯಜ್ಞಾರ್ಥವಾಗಿ ಹೊರಟಾಗ ತನ್ನ ಶಿಷ್ಯನಾದ ವಿಪುಲನೆಂಬವನನ್ನು ರುಚಿಯ ಮೈಗಾವಲಿಗಾಗಿ ನಿಯಮಿಸಿದ ವಿಪುಲ ಯೋಗ ಬಲದಿಂದ ತನ್ನ ದೇಹವನ್ನು ಬಿಟ್ಟು ರುಚಿಯ ದೇಹವನ್ನು ಹೊಕ್ಕು ಆಕೆಯ ಮನೋವೃತ್ತಿಯನ್ನು ಸ್ತಿಮಿತಗೊಳಿಸುತ್ತಿದ್ದ. ಅಷ್ಟರಲ್ಲಿ ಇಂದ್ರ ಅಲ್ಲಿಗೆ ಬಂದು ವಿಪುಲನ ದೇಹ ಅಲುಗಾಡದಿದ್ದುದನ್ನು ಕಂಡು, ವಿಪುಲ ಗಾಢನಿದ್ರೆಯಲ್ಲಿರುವ ನೆಂದು ತಿಳಿದು, ರುಚಿಯ ಸಂಗಡ ಸರಸೋಕ್ತಿಗಳನ್ನಾಡಲಾರಂಭಿಸಿದ. ರುಚಿಯ ದೇಹದಲ್ಲಿದ್ದ ವಿಪುಲ ಇಂದ್ರನನ್ನು ತಿರಸ್ಕರಿಸಿ ಮಾತನಾಡಿದ ಇಂದ್ರ ತನ್ನ ಸರಸೋಕ್ತಿಗಳನ್ನು ಮತ್ತಷ್ಟು ಹೆಚ್ಚಿಸಿದ. ಆಗ ವಿಪುಲ ಕೂಡಲೇ ತನ್ನ ದೇಹವನ್ನು ಪ್ರವೇಶಿಸಿ, ಇಂದ್ರನನ್ನು ಗದ್ದರಿಸಿದ ಇಂದ್ರ ವಿಪುಲನ ಯೋಗಶಕ್ತಿಯನ್ನೂ ತಪಃಪ್ರಭಾವವನ್ನೂ ಕಂಡು ಹೆದರಿ ಅಲ್ಲಿಂದ ಮಾಯವಾದ [ಭಾರ.-ಅನು. ೭೫].

**ರುಚಿಪರ್ದೆ** — ಒಬ್ಬ ಅರಸು ಕೌರವ ಪಕ್ಷದಲ್ಲಿ ನಿಂತು ಹೋರಾಡಿ ಹನ್ನೆರಡನೆಯ ದಿನದ ಯುದ್ಧದಲ್ಲಿ ಪರ್ವತ ರಾಜನಾದ ಸುಪರ್ವನಿಂದ ಮಡಿದ [ದ್ರೋ. ೨೬].

**ರುದ್ರ.**—ಕಲ್ಪಾದಿಯಲ್ಲಿ ಬ್ರಹ್ಮನ ಭ್ರಾಮಧ್ಯದಿಂದ ಜನಿಸಿದವ ಇವ ಹುಟ್ಟು ತಲೇ ಅಳುತ್ತಿದ್ದನಾಗಿ ರುದ್ರನೆಂದು ಹೆಸರು. ಈ ರುದ್ರರು ಹನ್ನೊಂದು ಮಂದಿ. ಇವರ ಹೆಸರುಗಳು ಕಲ್ಪಭೇದದಿಂದ ಭಿನ್ನಭಿನ್ನವಾಗಿವೆ ನೋಡು—ಏಕಾದಶರುದ್ರ [ಲಿಂಗ.-೬೩. ವಿಷ್ಣು.-೧-೮, ೧೫. ಭಾಗ.-೬-೬ ಹರಿ.-೧-೩. ಭಾರ.-ಆದಿ. ೬೬, ೧೩೨. ಶಾಂತಿ. ೨೦೭. ಅನು ೨೫೫]

**ರುದ್ರಸಾವರಿ** — ೧೪ ಮಂದಿ ಮನುಗಳಲ್ಲಿ ೧೨ ನೆಯವ ನೋಡು—ಮನು, ಮನ್ವಂತರ. ಈತನ ಅಧಿಪತ್ಯ ಇನ್ನೂ ನಡೆಯಲಿಲ್ಲ ಈತನ ರಾಜ್ಯಭಾರಕಾಲದಲ್ಲಿ ಸ್ವರ್ಗದಲ್ಲಿ ಋತಧಾಮನೆಂಬ ಹೆಸರಿನ ಇಂದ್ರನೂ, ಆತನ ಸಹಾಯಾರ್ಥವಾಗಿ ಸ್ವರ್ಧಾಮನೆಂಬ ವಿಷ್ಣುವೂ ರಾಜ್ಯಭಾರಮಾಡುವರು [ಭಾಗ.-೮-೧೩. ಮತ್ಸ್ಯ - ೯. ಲಿಂಗ.-೧೦೧. ವಿಷ್ಣು.-೩-೧]

**ರುಮಜ್ಜಿನ್ತ** — ಜಮದಗ್ನಿ ಮಹರ್ಷಿಯಿಂದ ರೇಣುಕೆಯಲ್ಲಿ ಜನಿಸಿದ ಹಿರಿಯ ಮಗ. ಸುಷೇಣ, ವಸು, ವಿಶ್ವಾವಸು, ಪರಶುರಾಮ ಈ ನಾಲ್ಕು ಮಂದಿಯೂ ಇವನ ಸಹೋದರರು ನೋಡು—ಜಮದಗ್ನಿ [ಭಾರ.-ವನ. ೧೧೭].

**ರುಮಾ.**—ತಾರನೆಂಬ ವಾನರನ ಮಗಳು. ಸುಗ್ರೀವನ ಹೆಂಡತಿ. ನೋಡು—ಸುಗ್ರೀವ.

**ರುರು.**—ಜ್ಯವನ ಮುನಿಪುತ್ರನಾದ ರುರು ಎಂಬವನಿಂದ ಘೃತಾಚಿಯೆಂಬ ಅಪ್ಸರಸಿಯಲ್ಲಿ ಜನಿಸಿದವ. ನೋಡು—ಪ್ರಮದ್ವರಾ, ಡುಂಡುಭ. ಈತನ ಮಗ

ಶುನಕ ಮಹರ್ಷಿ [ಭಾರ.-ಆ. ೮, ೫೮. ಅನು. ೮] ರುರು ಮಹರ್ಷಿಯ ವಿವಾಹ [ಭಾರ.-ಆದಿ. ೯]. ಡುಂಡುಭದ್ರೋದಿಗೆ ಸಂವಾದ [ಭಾರ -ಆ. ೧೦-೧೨]

**ರೇಣು(೪).—ನೋಡು—ಪ್ರಸೇನಜಿತ್, ರೇಣುಕಾ.**

**ರೇಣುಕಾ.**—ಜಮದಗ್ನಿ ಮಹರ್ಷಿಯ ಹೆಂಡತಿ ಪ್ರಸೇನಜಿತನೆಂಬ ಅರಸನ ಮಗಳು [ಭಾರ.-ವನ. ೧೧೭]. ಈಕೆ ಕಮಲದಿಂದ ಜನಿಸಿದವಳು. ಅಯೋನಿಜೆ. ಪ್ರಸೇನಜಿತ ಈಕೆಯ ಸಾಕುತಂದೆ [ಅನು. ೫೩]. ರೇಣುಕೆ ಇಕ್ಷ್ವಾಕು ವಂಶದ ರೇಣು ರಾಜನ ಮಗಳು [ಭಾಗ -೯-೧೫ ಹರಿ.-೧-೨೭]. ಇವಳು ಸುನೇಣುವೆಂಬ ಮುನಿಯ ಮಗಳು. ಈಕೆಗೆ ಕಾಮಲಿಯೆಂಬುದು ನಾಮಾಂತರ [ವಾಯು.-೯೧]. ಈಕೆ ಹೆಂಗಸರೊಂದಿಗೆ ಗಂಗಾ ನದಿಗೆ ನೀರು ತರುವುದಕ್ಕೆ ಹೋಗಿ, ಅಲ್ಲಿ ದಿವ್ಯ ಮಾಲ್ಯಾಂಬರಧಾರಿಯಾಗಿ ತನ್ನ ಮಡದಿಯರ ಸಂಗಡ ಜಲಕ್ರೀಡೆಯಾಡುತ್ತಿದ್ದ ಚಿತ್ರರಥನೆಂಬ ಗಂಧರ್ವನನ್ನು ಕಂಡು ಮೋಹಪರವಶಳಾಗಿ, ಪತಿಯ ಹೋವು ಕಾಲವನ್ನು ಮರೆತು ಅಲ್ಲಿಯೇ ತುಂಬ ಹೊತ್ತು ಕಳೆದು ಆಶ್ರಮಕ್ಕೆ ಹೋದಳು. ಕೃದ್ಧನಾದ ಜಮದಗ್ನಿ ಇವಳ ಪಾತಿವ್ರತ್ಯಕ್ಕೆ ಭಂಗವಾಯಿತೆಂದು ತಿಳಿದು ಶಿರಶ್ಚೇದ ಶಿಕ್ಷೆಗೆ ಗುರಿಪಡಿಸಿದ. ಹಿರಿಯರು ನಾಲ್ಕು ಮಂದಿ ಪುತ್ರರೂ ಆ ಕಾರ್ಯವನ್ನು ನಿರ್ವಹಿಸುವುದಕ್ಕೆ ಸಮ್ಮತಿಸಲಿಲ್ಲ. ಜಮದಗ್ನಿ ಅವರನ್ನೂ ರೇಣುಕೆಯನ್ನೂ ಕೊಲ್ಲು ವಂತೆ ಪರಶುರಾಮನಿಗೆ ಹೇಳಿದ. ಆಗ ಪರಶುರಾಮ ತಂದೆಯ ಮಾತಿನಪ್ರಕಾರ ಇವಳನ್ನೂ ನಾಲ್ವರು ಅಣ್ಣಂದಿರನ್ನೂ ಕೊಂದು, ಮರಳಿ ಸಂತುಷ್ಟನಾದ ಜಮದಗ್ನಿಯ ವರದಿಂದ ಎಲ್ಲರನ್ನೂ ಬದುಕಿಸಿಕೊಂಡ [ಭಾರ.-ವನ. ೧೧೭. ಭಾಗ -೯-೧೬]. **ನೋಡು—ಕಾರ್ತವೀರ್ಯ, ಜಮದಗ್ನಿ, ಪರಶುರಾಮ.** ಒಮ್ಮೆ ಈಕೆ ಬಿಸಿಲಿ ನಲ್ಲಿ ನಡೆಯಲಾರದೆ ಕಷ್ಟಪಡುತ್ತಿದ್ದಾಗ ಭೃಗು ಮಹರ್ಷಿ ಈಕೆಗಾಗಿ ಪಾದುಕೆ ಗಳನ್ನೂ ಭದ್ರವನ್ನೂ ನಿರ್ಮಿಸಿದ [ಭಾರ -ಅನು. ೧೪೪].

**ರೇಣುಕಾತೀರ್ಥ.**—ಇದು ಪಂಜಾಬಿನಲ್ಲಿ ನಹಾ (Nahan) ಎಂಬ ಪಟ್ಟಣಕ್ಕೆ ಉತ್ತರದಲ್ಲಿ ಸುಮಾರು ೧೬ ಮೈಲುಗಳ ದೂರದಲ್ಲಿದೆ [ವನ. ೮೦, ೮೩].

**ರೇಣುಮತಿ** —ಶಿಶುಪಾಲನ ಮಗಳು ಪಾಂಡು ಪುತ್ರನಾದ ನಕುಲನನ್ನು ಮದುವೆಯಾಗಿ ನಿರಮಿತ್ರನೆಂಬ ಮಗನನ್ನು ಪಡೆದಳು. ಇವಳಿಗೆ ಕರೇಣುಮತಿಯೆಂಬುದು ನಾಮಾಂತರ [ಭಾರ.-ಆದಿ. ೬೩].

**ರೇವತ.**—ನೋಡು—ಕುಕುದ್ವಿ

**ರೇವತಿ.**—(i) ಬಲರಾಮನ ಹೆಂಡತಿ. **ನೋಡು—ಕುಕುದ್ವಿ,**

(ii) ದಕ್ಷಬ್ರಹ್ಮನ ಮಗಳು. ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು [ವಿಷ್ಣು.-೧-೧೫. ಭಾರ.-ಆದಿ. ೬೭].

(iii) ಒಂದು ನಕ್ಷತ್ರ. ನೋಡು—ದಕ್ಷ.

ರೇವಾ.—ನರ್ಮದಾ ನದಿಯ ಸಾಮಾಂತರ.

ರೈಭ್ಯ.—ವಿಶ್ವಾಮಿತ್ರ ಬ್ರಹ್ಮರ್ಷಿಯಾದ ತರುವಾಯ ಜನಿಸಿದನು. ಭರದ್ವಾಜ ನೆಂಬ ಮುನಿಯ ಆಪ್ತಸ್ನೇಹಿತ. ಇವನಿಗೆ ಆರ್ವಾವಸು, ಪರಾವಸು ಎಂಬವರು ಇಬ್ಬರು ಪುತ್ರರು [ಭಾರ.-ವನ. ೧೩೭. ಸ. ೪. ಶಾಂತಿ. ೪೮]. ಯುಧಿಷ್ಠಿರ ತೀರ್ಥ ಯಾತ್ರೆ ಹೊರಟಿದ್ದಾಗ ಈತನ ಆಶ್ರಮಕ್ಕೆ ಹೋಗಿದ್ದ [ಭಾರ.-ವನ. ೧೩೭]. ಈತನ ಮಗನಾದ ಪರಾವಸು ಜಿಂಕೆಯೆಂಬ ಭ್ರಾಂತಿಯಿಂದ ರೈಭ್ಯ ಮುನಿಯನ್ನು ಕೊಂದು ಮರಳಿ ಬದುಕಿಸಿದ ನೋಡು—ಯವಕ್ರೀತ [ಭಾರ.-ವನ. ೧೪೦].

ರೈವತ.—ಒಂದು ಪರ್ವತ. ದ್ವಾರಕೆಯ ಸಮೀಪದಲ್ಲಿದೆ. ಅರ್ಜುನ ತೀರ್ಥ ಯಾತ್ರೆಗೆ ಹೊರಟಾಗ ಇಲ್ಲಿಗೆ ಬಂದು ಸುಭದ್ರಾವಿವಾಹದ ಸುದ್ದಿಯನ್ನು ಕೇಳಿ ಕೃಷ್ಣ ನನ್ನು ಅಲ್ಲಿಗೆ ಬರಮಾಡಿಕೊಂಡು, ಆತನ ಸೂಚನೆಯ ಮೇರೆಗೆ ತ್ರಿದಂಡ ಸನ್ಯಾಸ ವನ್ನು ಗ್ರಹಿಸಿದ. ಆಗ ಬಲರಾಮ ಅರ್ಜುನನನ್ನು ಇಲ್ಲಿಂದಲೇ ತನ್ನ ಅರಮನೆಗೆ ಕರೆದುಯ್ದ [ಭಾರ.-ಆದಿ. ೨೩೮, ೨೩೯]. ಉದಂಕ ಮುನಿಗೆ ವರಪ್ರದಾನಮಾಡಿ ಹಿಂದಿರುಗುವಾಗ ಕೃಷ್ಣ ಇಲ್ಲಿಗೆ ಹೋಗಿದ್ದ [ಅಶ್ವ. ೫೯].

ರೈವತಕ.—ಒಂದು ಪರ್ವತ. ಇದು ಗುಜರಾತಿನಲ್ಲಿ ಜುನಾಗರ್ (Junagar) ಪಟ್ಟಣಕ್ಕೆ ಸಮೀಪದಲ್ಲಿ ಗಿರ್ನಾರ್ (Girnaur) ಎಂಬ ಹೆಸರಿನಿಂದ ಪ್ರಸಿದ್ಧಿಪಡೆ ದಿದೆ [ಭಾರ.-ಭೀ. ೧೧].

ರೋಚನಾ.—ನೋಡು—ರುಕ್ಮಿ [ಭಾಗ. ೧೦-೬೧].

ರೋಚಮಾನ.—(i) ಒಬ್ಬ ಅರಸು. ಉರಗಪುರಿಯ (ನಾಗಪಟ್ಟಣದ) ಅರಸು. ರಾಜಸೂಯ ಯಾಗಕ್ಕೆ ಮೊದಲು ಅರ್ಜುನನಿಂದ ಸೋತ [ಭಾರ.-ಸ. ೨೮].

(ii) ಜೇದಿ ವಂಶದ ಅರಸು. ಅಶ್ವಮೇಧಪುರ ಇವನ ರಾಜಧಾನಿ [ಭಾರ.-ಆದಿ. ೬೮, ೨೦೧]. ರಾಜಸೂಯಕ್ಕೆ ಮೊದಲು ಭೀಮನಿಂದ ಸೋತ [ಭಾರ.-ಸ. ೩೦]. ಇವ ಭಾರತಯುದ್ಧದಲ್ಲಿ ಪಾಂಡವರ ಕಡೆ ಸೇರಿದ್ದ [ಭಾರ.-ಉದ್ಯೋ. ೧೭೨]. ಈತನಿಗೆ ಹೇಮವರ್ಣನೆಂಬ ಮಗನಿದ್ದ [ದ್ರೋ. ೨೩]. ರೋಚಮಾನ ಹದಿನೇಳನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಭಾರ.-ಕರ್ಣ. ೫೧].

ರೋಮಪಾದ.—ಚಂದ್ರ ವಂಶದ ಅರಸು. ದಶರಥನ ಸ್ನೇಹಿತ. ಲೋಮಪಾದ ನೆಂಬುದು ಸಾಮಾಂತರ [ಭಾರ.-ವನ. ೧೧೧]. ಇವನಿಗೆ ದಶರಥನೆಂಬುದು ಸಾಮಾಂತರ [ಹರಿ.-೧-೩೧].



ಅಥ ಚಿತ್ರರಥಸ್ಯಾಪಿ ಪುತ್ರೋ ದಶರಥೋಽಭವತ್ |

ರೋಮಸಾದ ಇತಿ ಖ್ಯಾತೋ ಯಸ್ಯ ಶಾಂತಾಸುತಾಭವತ್ ||

[ಹರಿ.-೧-೩೧. ಶ್ಲೋ. ೪೬].

ರೋಮಸಾದೋ ದಶರಥಃ ಋಷ್ಯಶೃಂಗಂ ಮಹಾಮುನಿಂ ||

ಶಾಂತಾನುಷ್ಠಾನಯಾಮಾಸ ಗಣಿಕಾಭಿಸ್ಸಹಾನಘ || [ಹರಿ.-೨-೯೩, ೭].

ರೋಮಸಾದ ದಶರಥನ ಮಗಳಾದ ಶಾಂತಾದೇವಿಯನ್ನು ಸಾಕು ತೆಗೆದುಕೊಂಡು, ಋಷ್ಯಶೃಂಗ ಮುನಿಗೆ ಮದುವೆಮಾಡಿಕೊಟ್ಟ [ರಾಮಾ -ಬಾಲ. ೯-೧೧. ಭಾಗ.-೯-೨೩]. ಒಮ್ಮೆ ರೋಮಸಾದ ರಾಯನ ರಾಜ್ಯದಲ್ಲಿ ಅನಾವೃಷ್ಟಿ ಬಂತು. ಋಷ್ಯಶೃಂಗ ಆ ರಾಜ್ಯವನ್ನು ಹೊಕ್ಕುಕೊಡಲೇ ಸುವೃಷ್ಟಿಯಾಯಿತು [ಭಾಗ.-೯-೨೩ ಭಾರ.-ವನ. ೧೧೧-೧೧೪].

**ರೋಮಹರ್ಷಣ** —ಒಬ್ಬ ಮಹರ್ಷಿ. ಕೃಷ್ಣದ್ವೈಪಾಯನನ ಶಿಷ್ಯ. ಪುರಾಣಗಳನ್ನು ಮುನಿಗಳಿಗೆ ಪ್ರವಚನಮಾಡಿದವ. ಈತನಿಗೆ ಸೂತನೆಂಬುದು ನಾಮಾಂತರ. ಈತನ ಮಗ ಉಗ್ರಶ್ರವ [ಭಾರ.-೮. ಸ ೪]. ಬಲರಾಮ ಈತನನ್ನು ಕೊಂದದ್ದು [ಭಾಗ -೧೦, ೭೮]. ನೋಡು—ಬಲರಾಮ.

**ರೋಹಿಣಿ.**—(i) ದಕ್ಷಬ್ರಹ್ಮನ ಮಗಳು. ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು [ಭಾರ.-೨ ೩೬]. ಇವಳ ಮೂಲಕ ಚಂದ್ರ ಕ್ಷಯರೋಗಕ್ಕೆ ಗುರಿಯಾದ ನೋಡು—ಚಂದ್ರಭಾಗಾ, ದಕ್ಷ, ಚಂದ್ರ.

(ii) ಕಾಮಧೇನುವಿನ ಮಗಳು. ಗೋವುಗಳನ್ನು ಹೆತ್ತವಳು [ಭಾರ.-ಆದಿ. ೬೭, ೬೮].

(iii) ವಸುದೇವನ ಹೆಂಡತಿ. ಬಲರಾಮನ ಜನನಿ [ಭಾರ.-ಮೌಸ. ೮. ಭಾಗ -೯-೨೪ ಹರಿ.-೧೩೫].

**ರೋಹಿತಾಶ್ವ.**—ಹರಿಶ್ಚಂದ್ರನ ಮಗ. ವಿಶ್ವಾಮಿತ್ರನಿಂದ ಅನೇಕ ಕಷ್ಟಗಳಿಗೆ ಗುರಿಯಾಗಿ, ಭಗವದನುಗ್ರಹದಿಂದ ಪಾರಾದಬಳಿಕ ಅಯೋಧ್ಯೆಗೆ ಅರಸನಾದ [ಭಾಗ -೯-೭. ಮಾರ್ಕ.-೭-೯. ದೇ ಭಾ -೭, ೧೩-೨೭. ಹರಿ -೧-೧೩ ವಾಯು.-೮೮]. ರೋಹಿತನೆಂಬುದು ಇವನ ನಾಮಾಂತರ [ಭಾರ.-ವನ. ೭೭. ಸ. ೧೨].

**ರೋಹಿ.**—ಒಂದು ನದಿ ಅಘ್ನಾನಿಸ್ಥಾನದಲ್ಲಿ ಹರಿಯುತ್ತದೆ. ರೋಹಾ ಎಂಬುದು ಇದರ ನಾಮಾಂತರ [ಭಾರ.-ಭೀ. ೯].

**ರೋಹೀತಕ.**—ಒಂದು ದೇಶ. ಡಿಲ್ಲಿಗೆ ೪೨ ಮೈಲುಗಳ ದೂರದಲ್ಲಿ (Rohtak) ರೋಹತಕವೆಂದು ಪ್ರಸಿದ್ಧವಾಗಿದೆ [ಭಾರ -ವನ. ೨೫೫. ಸ ೩೫].

**ರೌಚ್ಯ.**—ನೋಡು—ಮನು, ಮನ್ವಂತರ.

**ಕೌದ್ಯಾಶ್ವ.**—ಚಂದ್ರ ವಂಶದ ಪೂರು ರಾಜನಿಂದ ಪೌಷ್ಟಿಯೆಂಬವಳಲ್ಲಿ ಜನಿಸಿದವ. ಪ್ರವೀರ, ಈಶ್ವರರೆಂಬವರು ಇವನ ಒಡಹುಟ್ಟಿದವರು. ಈತ ಮಿಶ್ರಕೇಶಿಯೆಂಬ ಅಪ್ಸರಸಿಯಲ್ಲಿ ಪುಷ್ಪೇಯು (ಪಿಚ್ಚೇಯು) ಕಕ್ಷೇಯು, ಸ್ಥಂಡಿಲೇಯು ನೊದಲಾದ ಹತ್ತು ಮಂದಿ ಮಕ್ಕಳನ್ನು ಪಡೆದ [ಭಾರ.-ಆದಿ. ೮೮]

**ರಾರವ** —ನರಕಗಳಲ್ಲಿ ಒಂದು. ನೋಡು—ನರಕ [ಭಾರ.-ಅನು. ೨೦೩].

**ರಾಹಿಣ.**—ದೇವಲೋಕದಲ್ಲಿರುವ ದೊಡ್ಡ ಅಲದಮರ. ಗರುಡ ಅಮೃತಾಸಹರಣಾರ್ಥವಾಗಿ ಹೋಗಿದ್ದಾಗ ಇದರ ಕೊಂಬೆಯನ್ನು ಮುರಿದ [ಭಾರ.-ಆ. ೨೯-೩೦].

## ೮

**ಲಕ್ಷಣ.**—(1) ದುಷ್ಯಂತ ರಾಜನ ಹಿರಿಯ ಹೆಂಡತಿ [ಭಾರ.-ಆದಿ. ೮೮]. ಈಕೆಗೆ ಲಾಕ್ಷ್ಮಿಯೆಂಬ ಹೆಸರೂ ಇದೆ. ಈಕೆಯ ಮಗ ಜನಮೇಜಯನೆಂಬ ಅರಸು [ಭಾರ.-ಆದಿ. ೬೩]

(ii) ಮದ್ರ ರಾಜನ ಮಗಳು. ಶ್ರೀ ಕೃಷ್ಣನ ಅಷ್ಟಮಹಸಿಯರಲ್ಲಿ ಒಬ್ಬಳು [ಭಾಗ.-೧೦-೫೮ ಭಾರ.-ಸ. ೫೭]

(iii) ದುರ್ಮೋಧನ ಮಗಳು. ಶ್ರೀ ಕೃಷ್ಣನಿಂದ ಜಾಂಬವತಿಯಲ್ಲಿ ಜನಿಸಿದ ಸಾಂಬ ಈಕೆಯನ್ನು ಮದುವೆಯಾದ [ಭಾಗ.-೧೦-೬೮].

**ಲಕ್ಷ್ಮಣ.**—(1) ದಶರಥನಿಂದ ಸುಮಿತ್ರೆಯಲ್ಲಿ ಜನಿಸಿದ ಅವಳಿಮಕ್ಕಳಲ್ಲಿ ಹಿರಿಯವ. ಶತ್ರುಘ್ನ ಇವನ ತಮ್ಮ ಇವ ರಾಮ ಹುಟ್ಟಿದ ಮೂರನೆಯ ದಿನ ಆಶ್ಲೇಷಾ ನಕ್ಷತ್ರದ ಕಡೆಯ ಪಾದದಲ್ಲಿ ಕರ್ಕಾಟಕ ಲಗ್ನದಲ್ಲಿಯೇ ಜನಿಸಿದವ [ರಾಮಾ.-ಬಾಲ. ೧೮. ಭಾರ -ವನ. ೨೭೫ ಸ. ೮, ೫೦]. ಲಕ್ಷ್ಮಣ ರಾಮನೊಂದಿಗೆ ವಿಶ್ವಾಮಿತ್ರನ ಸಂಗಡ ಸಿದ್ಧಾಶ್ರಮಕ್ಕೆ ಹೋದದ್ದು. ನೋಡು—ರಾಮ [ರಾಮಾ.-ಬಾಲ. ೨೨]. ಇವ ಯಾವಾಗಲೂ ರಾಮನನ್ನು ಹಿಂಜಾಲಿಸಿಯೇ ಇರುತ್ತಿದ್ದ. ಈತ ಸೀರಧ್ವಜ ಜನಕನ ಔರಸಪುತ್ರಿಯಾದ ಊರ್ಮಿಯನ್ನು ಮದುವೆಯಾದ [ರಾಮಾ.-ಬಾಲ. ೭೩]. ರಾಮನನ್ನು ಬಲಾತ್ಕರಿಸಿ ಆತನ ಹಿಂದೆಯೇ ವನವಾಸಕ್ಕೆ ಹೋದ [ರಾಮಾ.-ಅಯೋ. ೩೧, ೩೨]. ಲಕ್ಷ್ಮಣ ಗುಹನಿಗೆ ತಮ್ಮ ವೃತ್ತಾಂತವನ್ನು ಹೇಳಿದ್ದು [ಅಯೋ. ೫೧]. ರಾಮನ ಬಳಿಗೆ ಬರುತ್ತಿದ್ದ ಭರತನ ಸೇನೆಯನ್ನು ಕಂಡು ಲಕ್ಷ್ಮಣ ಭರತನ ಮೇಲೆ ಸಿಟ್ಟಾದದ್ದು, ರಾಮ ಆತನನ್ನು ಸಮಾಧಾನಪಡಿಸಿದ್ದು [ಅಯೋ. ೯೬, ೯೭]. ಲಕ್ಷ್ಮಣ ಶೂರ್ಪಣಖೆಯನ್ನು ವಿರೂಪಗೊಳಿಸಿದ್ದು [ಅರ. ೧೨]. ರಾಮ ಮಾರೀಚನನ್ನು ಕೊಲ್ಲಹೋಗಿದ್ದಾಗ ಲಕ್ಷ್ಮಣ

ನಿಗೂ ಸೀತೆಗೂ ನಡೆದ ಸಂವಾದ [ಅರ. ೪೫]. ಸೀತೆಯನ್ನು ಒಂಟಿಯಾಗಿ ಬಿಟ್ಟು ಬಂದುದಕ್ಕಾಗಿ ರಾಮ ಲಕ್ಷ್ಮಣನನ್ನು ನಿಂದಿಸಿದ್ದು [ಅರ ೫೭-೫೯] ಸೀತಾವಿರಹ ತಪ್ಪನಾದ ರಾಮನನ್ನು ಲಕ್ಷ್ಮಣ ಸಮಾಧಾನಪಡಿಸಿದ್ದು [ಅರ. ೬೫-೬೬]. ಲಕ್ಷ್ಮಣ ಹನೂಮಂತನಿಗೆ ತಮ್ಮ ವೃತ್ತಾಂತವನ್ನು ಹೇಳಿದ್ದು [ಕಿ. ೩]. ಲಕ್ಷ್ಮಣ ಸುಗ್ರೀವನ ಮೇಲೆ ಸಿಟ್ಟಾದದ್ದು, ತಾರಾದೇವಿ ಲಕ್ಷ್ಮಣನನ್ನು ಸಮಾಧಾನಪಡಿಸಿದ್ದು [ಕಿ. ೩೦, ೩೩, ೩೫]. ಲಕ್ಷ್ಮಣ ಸುಗ್ರೀವನನ್ನು ನಿಂದಿಸಿ, ಆತನನ್ನು ರಾಮನ ಬಳಿಗೆ ಕರೆತಂದದ್ದು [ಕಿ. ೩೪, ೩೬]. ಲಕ್ಷ್ಮಣ ಇಂದ್ರಜಿತನ ನಾಗವಾಶಕ್ಕೆ ಕಟ್ಟಿ ಬಿದ್ದು, ಮೂರ್ಛೆಹೊಂದಿ, ಗರುಡನಮೂಲಕ ಬಿಡುಗಡೆಹೊಂದಿದ್ದು [ಯು. ೪೪, ೪೫, ೪೬, ೫೦]. ಲಕ್ಷ್ಮಣ ಇಂದ್ರಜಿತನ ಬ್ರಹ್ಮಾಸ್ತ್ರದಿಂದ ಕಟ್ಟಿಲ್ಪಟ್ಟ ಬಿಡುಗಡೆಹೊಂದಿದ್ದು [ಯು. ೭೩, ೭೪]. ಮಾಯಾಸೀತೆಯನ್ನು ಹನನಮಾಡಿದುದರಿಂದ ದುಃಖಿತನಾದ ರಾಮನನ್ನು ಲಕ್ಷ್ಮಣ ಸಂತಪಿಸಿದ್ದು [ಯು ೮೩]. ಲಕ್ಷ್ಮಣ ಇಂದ್ರಜಿತನ ಮೇಲೆ ಯುದ್ಧಮಾಡಹೊರಟದ್ದು, ಪರಸ್ಪರಯುದ್ಧ [ಯು. ೮೫, ೮೬, ೮೮-೯೦]. ಇಂದ್ರಜಿತನನ್ನು ಕೊಂದದ್ದು [ಯು ೯೧. ಭಾರ -ವನ. ೨೯೦]. ಲಕ್ಷ್ಮಣ ರಾವಣನಿಂದ ಮೂರ್ಛೆಹೊಂದಿದ್ದು [ಯು ೧೦೧, ೧೦೨] ಸುಷೇಣನ ವೈದ್ಯದಿಂದ ಚೇತರಿಸಿಕೊಂಡದ್ದು ದೇವತೆಗಳೊಂದಿಗೆ ವಿಮಾನದಲ್ಲಿ ಕುಳಿತು ರಣರಂಗಕ್ಕೆ ಬಂದಿದ್ದ ದಶರಥನನ್ನು ಲಕ್ಷ್ಮಣ ಸಂದರ್ಶಿಸಿದ್ದು [ಯು. ೧೦೨]. ಲಕ್ಷ್ಮಣ ರಾಮನ ಅಪ್ಪಣೆಯ ಮೇರೆಗೆ ಸೀತೆಯನ್ನು ಗಂಗಾ ತೀರಕ್ಕೆ ಕರೆದುಯ್ದು ಬಿಟ್ಟು ಬಂದದ್ದು [ಉತ್ತ. ೪೪-೪೮] ಲಕ್ಷ್ಮಣ ಸೀತಾಪರಿತ್ಯಾಗಕ್ಕಾಗಿ ಮರುಗುತ್ತಿದ್ದ ರಾಮನನ್ನು ಸಮಾಧಾನಪಡಿಸಿದ್ದು [ಉತ್ತ. ೫೨] ಲಕ್ಷ್ಮಣ ರಾಮನಿಗೆ ಅಶ್ವಮೇಧ ಯಾಗವನ್ನು ಮಾಡಹೇಳಿದ್ದು [ಉತ್ತ. ೮೫]. ಲಕ್ಷ್ಮಣ ಅಶ್ವಮೇಧ ತುರಗ ರಕ್ಷಣೆಗಾಗಿ ಹೊರಟದ್ದು [ಉತ್ತ. ೯೧]. ಲಕ್ಷ್ಮಣ ತನ್ನ ಕುಮಾರರಾದ ಅಂಗದ, ಚಂದ್ರಕೇತುಗಳೆಂಬವರನ್ನು ತಾರಾಪಥ, ಚಂದ್ರಕಾಂತಪುರಗಳಲ್ಲಿ ಪ್ರತಿಷ್ಠೆಗೊಳಿಸುವಂತೆ ರಾಮನಿಗೆ ಸೂಚಿಸಿದ್ದು [ಉತ್ತ. ೧೦೧]. ಬ್ರಾಹ್ಮಣರೂಪದಿಂದ ಬಂದ ಯಮನೊಂದಿಗೆ ರಾಮ ಅಂತರಂಗದಲ್ಲಿ ಮಾತನಾಡುತ್ತಿದ್ದಾಗ ರಾಜದ್ವಾರಕ್ಕೆ ಬಂದ ದುರ್ಮಾಸ ಮುನಿಯ ಬರವನ್ನು ರಾಮನಿಗೆ ತಿಳುಹಿ ಮರಣದಂಡನೆಗೆ ಗುರಿಯಾದದ್ದು [ಉತ್ತ. ೧೦೪]. ಲಕ್ಷ್ಮಣ ಸರಯೂ ತೀರದಲ್ಲಿ ಧ್ಯಾನಯೋಗದಿಂದಿದ್ದು, ಅದೃಶ್ಯನಾಗಿ ಸ್ವರ್ಗವನ್ನೊದ್ದಿದ್ದು [ಉತ್ತ. ೧೦೫]

(ii) ಧೃತರಾಷ್ಟ್ರನ ಹಿರಿಯಮಗನಾದ ದುರ್ಯೋಧನನ ಮಗ. ರಥಸತ್ತಮ [ಭಾರ.-ಉ. ೧೬೬]. ಭಾರತ ಯುದ್ಧದ ಎರಡನೆಯ ದಿನ ಇವ ಅಭಿಮನ್ಯುವನ್ನು ಇಧರಿಸಿ ಹೋರಾಡಿದ [ಭಾರ.-ಭೀ. ೫೨]. ಅಂತೆಯೇ ಐದನೆಯ ದಿನದಲ್ಲಿ ಅಭಿ

ಮನ್ಯುನಿಂದ ಸೋತ [ಭಾರ.-ಭೀ. ೭೩]. ಹದಿಮೂರನೆಯ ದಿನ ಅಭಿಮನ್ಯುನಿಂದ ಮಡಿದ [ದ್ರೋ. ೪೬]. ಲಕ್ಷ್ಮಣನ ಶವವರ್ಣನೆ [ಭಾರ.-ಸ್ತ್ರೀ. ೨೦].

**ಲಕ್ಷ್ಮಣಾ.**—ದುರ್ಯೋಧನನ ಮಗಳು. ನೋಡು—ಲಕ್ಷ್ಮಣಾ, ಸಾಂಬ.

**ಲಕ್ಷ್ಮಿ.**—ಶಕ್ತಿತ್ರಯದಲ್ಲಿ ಒಬ್ಬಳು. ವಿಷ್ಣುವಿನ ಹೆಂಡತಿ. ವಿಷ್ಣು ಲೋಕವನ್ನು ಮೋಹಗೊಳಿಸುವುದಕ್ಕಾಗಿ ಜಗತ್ತನ್ನು ಎರಡು ಭಾಗವಾಗಿ ವಿಂಗಡಿಸಿದ. ಬ್ರಾಹ್ಮಣರೂ, ವೇದಗಳೂ, ಲಕ್ಷ್ಮಿಯೂ ಒಂದು ಭಾಗ. ವೇದಬಾಹ್ಯರು, ಅಲಕ್ಷ್ಮಿ ಅಧರ್ಮಗಳು ಒಂದು ಭಾಗ. ಮೊದಲು ಅಲಕ್ಷ್ಮಿಯನ್ನು ಸೃಷ್ಟಿಮಾಡಿದ ಕಾರಣ ಆಕೆಗೆ ಜ್ಯೇಷ್ಠಾ ಎಂದು ಹೆಸರು. ದೇವದಾನವರು ಅವೃತಕ್ಕಾಗಿ ಕ್ಷೀರಸಮುದ್ರವನ್ನು ಮಥನಮಾಡಿದಾಗ ಮೊದಲು ತೀವ್ರವಾದ ವಿಷ ಜನಿಸಿತು. ಒಡನೆಯೇ ಜ್ಯೇಷ್ಠಾದೇವಿ ಜನಿಸಿದಳು. ಬಳಿಕ ಲಕ್ಷ್ಮಿ ಪಾಲ್ಗಡಲಿಂದ ಹೊರಬಂದಳು. ಮೊದಲು ಬಂದವಳು ಅನುಂಗಳಕಾರಿಣಿಯಾದುದರಿಂದ ಅವಳಿಗೆ ಅಲಕ್ಷ್ಮಿಯೆಂದು ರೂಢಿಯಾಯಿತು. ದುಸ್ಸಹನೆಂಬ ಬ್ರಹ್ಮರ್ಷಿ ಜ್ಯೇಷ್ಠಾದೇವಿಯನ್ನು ಮದುವೆಯಾಗಿ ಅವಳೊಂದಿಗೆ ಲೋಕಗಳನ್ನು ಅಲೆಯತೊಡಗಿದ. ವಿಷ್ಣು ಲಕ್ಷ್ಮಿಯನ್ನು ಮದುವೆಯಾದ [ಲಿಂಗ.-ಉತ್ತ. ೬]. ಲಕ್ಷ್ಮಿ ಕ್ಷೀರಸಮುದ್ರದಿಂದ ಜನಿಸಿದಳು. ವಿಷ್ಣು ಆದಿತ್ಯನಾದಾಗ ಲಕ್ಷ್ಮಿ ತಾನೆಯಿಂದ ಜನಿಸಿದಳು ಮೊದಲು ಭೃಗು ಮಹರ್ಷಿಯಿಂದ ಈಕೆ ಪ್ರಾತಿದೇವಿಯಲ್ಲಿ ಜನಿಸಿದಳು. ವಿಷ್ಣು ಪರಶುರಾಮನಾದಾಗ ಈಕೆ ಭೂದೇವಿಯಾಗಿದ್ದಳು. ರಾಮಾನುಜರಲ್ಲಿ ಸೀತೆ, ಕೃಷ್ಣಾ ವತಾರದಲ್ಲಿ ರುಕ್ಮಿಣಿ. ವಿಷ್ಣು ದೇವರೂಪದಿಂದಿದ್ದಾಗ ಈಕೆ ದೇವತೆ, ಮನುಷ್ಯನಾದಾಗ ಈಕೆ ಮಾನುಷಿ [ವಿಷ್ಣು.-೧-೯]. ಸಮುದ್ರಮಥನಮಾಡಿದಾಗ ಲಕ್ಷ್ಮಿ ಕ್ಷೀರಸಮುದ್ರದಿಂದ ಜನಿಸಿ ವಿಷ್ಣುವನ್ನು ಮದುವೆಯಾದಳು [ರಾಮಾ -ಬಾಲ ೪೫. ಭಾರ.-ಆದಿ. ೧೮. ಭಾಗ.-೮-೭. ಸ್ವಾ. ಕೇದಾ. ೯-೧೩. ಶಿವ.-ಶತರು. ೧೬]. ಲಕ್ಷ್ಮಿಯ ಮತ್ತು ಅಲಕ್ಷ್ಮಿಯ ವಾಸಸ್ಥಾನಗಳು [ಲಿಂಗ.-ಉತ್ತ. ೬]

**ಲಜ್ಜಾ.**—(i) ರಾಕ್ಷಸರ ರಾಜಧಾನಿ. ನೋಡು—ರಾವಣ, ಮಾಲಿ, ಮಾಲ್ಯವಂತ, ಸುಮಾಲಿ, ಕುಬೇರ, ಹನೂಮಂತ [ಭಾರ.-ವನ. ೨೮೧]. ಪಾಂಡವರ ರಾಜಸೂಯಕ್ಕೆ ಮೊದಲು ವಿಭೀಷಣನಿಂದ ಕಪ್ಪವನ್ನು ತರುವುದಾಗಿ ಘಟೋತ್ಕಚ ಲಂಕೆಗೆ ಹೋಗಿದ್ದ [ಭಾರ.-ಸ. ೩೪].

(ii) ಲಂಕೆಯ ಅಭಿಮಾನದೇವತೆ.

**ಲತಾ.**—ಒಬ್ಬ ಅಪ್ಸರಸಿ. ಶಾಪದಿಂದ ಮೊಸಳೆಯಾಗಿದ್ದು ಅರ್ಜುನನಿಂದ ಮುಕ್ತಳಾದಳು. ನೋಡು—ನಾರೀತೀರ್ಥ.

**ಲಸಿಕಾ.**—ಮಂದಪಾಲ ಮಹರ್ಷಿಯ ಹೆಂಡತಿ. ಶಾರ್ಙ್ಗ ಪಕ್ಷಿ ರೂಪದಿಂದಿದ್ದವಳು. ಜರಿತೆಯ ಸವತಿ [ಭಾರ.-ಆ. ೨೫೫].

**ಲವ್ಯಕ.**—(ಲಂಪಾಕ) ಒಂದು ದೇಶ. ಕಾಬೂಲ್ ನದಿಯ ಉತ್ತರತೀರದಲ್ಲಿ [ಭಾರ.-ದ್ರೋ. ೧೨೧].

**ಲವ.**—ಶ್ರೀ ರಾಮನ ಮಗ. ನೋಡು—ಕುಶ.

**ಲವಣ.**—ಮಧು ದಾನವನ ಮಗ ಶ್ರೀ ರಾಮನ ತಮ್ಮನಾದ ಶತ್ರುಘ್ನನಿಂದ ಮಡಿದ [ಭಾರ.-ಆದಿ. ೨೭. ಸ. ೫೦. ರಾಮಾ.-ಉತ್ತ. ೬೧-೭೦]. ನೋಡು—ಮಧು, ಮಾಂಧಾತ.

**ಲಾಕ್ಷೀ.**—ದುಷ್ಯಂತನ ಹೆಂಡತಿ. ನೋಡು—ಲಕ್ಷಣಾ.

**ಲಿಖಿತ.**—ಒಬ್ಬ ಮಹರ್ಷಿ. ಈತನ ಅಣ್ಣ ಶಂಖನೆಂಬ ಮುನಿ. ನೋಡು—ಬಾಹುದಾ. ಇವರಿಬ್ಬರೂ ಧರ್ಮಶಾಸ್ತ್ರಪ್ರವರ್ತಕರು. ದ್ವಾಪರ ಯುಗದಲ್ಲಿ ಇವರ ಧರ್ಮಶಾಸ್ತ್ರಗಳಿಗೆ ಪ್ರಾರಸ್ಯವೂ ಗೌರವವೂ ವಿಹಿತವಾಗಿದೆ. ಒಮ್ಮೆ ಶಂಖ ಮುನಿ ಆಶ್ರಮದಲ್ಲಿಲ್ಲದಿದ್ದಾಗ ಲಿಖಿತ ಮುನಿ ಅಲ್ಲಿದ್ದ ಕೆಲ ಹಣ್ಣುಗಳನ್ನು ತಿಂದು, ಅಣ್ಣ ಬಂದೊಡನೆಯೇ ಆ ವರ್ತಮಾನವನ್ನು ತಿಳಿಸಿದ. ಶಂಖ ತಾನು ಇಲ್ಲದ ವೇಳೆಯಲ್ಲಿ ಈ ರೀತಿ ಮಾಡಿದ್ದು ಕಳೃತನವೆಂದು ನಿಶ್ಚಯಿಸಿ, ತಮ್ಮನನ್ನು ಸುದ್ಯುಮ್ನನೆಂಬ ರಾಜನಲ್ಲಿಗೆ ಕಳುಹಲಾಗಿ, ರಾಜ ಆತನ ಕೈಗಳನ್ನು ಕತ್ತರಿಸಿದ. ಬಳಿಕ ಲಿಖಿತ ಅಣ್ಣನಲ್ಲಿಗೆ ಬಂದು ತಾನು ಶಿಕ್ಷೆಯನ್ನು ಅನುಭವಿಸಿದನೆಂದು ಹೇಳಿದ. ಶಂಖ “ಇದೀಗ ಯುಕ್ತ” ಎಂದು, ನದಿಯಲ್ಲಿ ಸ್ನಾನಮಾಡಿ ಬರಹೇಳಿದ. ಲಿಖಿತ ಸ್ನಾನಮಾಡಿ ಮೇಲೆ ಬರುವಷ್ಟರಲ್ಲಿ ಆತನ ಕೈಗಳೆರಡೂ ಮೊದಲಿನಂತೆಯೇ ಆದುವು [ಭಾರ.-ಸ. ೭. ಶಾಂತಿ. ೨೩].

**ಲೀಲಾವತಿ.**—(i) ಒಬ್ಬ ಸೂಳೆ. ಕಡೆಗೆ ಭಕ್ತಿಭಾವದಿಂದ ಸುವರ್ಣನಿರ್ಮಿತ ಗಳಾದ ವೃಕ್ಷಗಳನ್ನೂ, ದೇವತಾವಿಗ್ರಹಗಳನ್ನೂ ದಾನಮಾಡಿ, ಶಿವಸಾಯುಜ್ಯವನ್ನು ಪಡೆದಳು [ಮತ್ಸ್ಯ.-೯೨].

(ii) ಮಯೂರಧ್ವಜನ ಹೆಂಡತಿ. ನೋಡು—ಮಯೂರಧ್ವಜ [ಜೈ. ಭಾರ.-೬೩].

**ಲೋಕಾಲೋಕ.**—ಒಂದು ಪರ್ವತ. ಈ ಪರ್ವತದ ಒಂದು ಭಾಗ ಕಾಣ ಬರುತ್ತದೆ. ಮತ್ತೊಂದು ಭಾಗ ಎಂದರೆ ಇದರ ಹಿಂಭಾಗ ಕಾಣಬರುವುದಿಲ್ಲವಾಗಿ ಇದಕ್ಕೆ ಲೋಕಾಲೋಕವೆಂದು ಹೆಸರು ಒಂದು ಭಾಗದಲ್ಲಿ ಪ್ರಕಾಶವಿರುವುದರಿಂದ ಲೋಕಾಲೋಕವೆಂದು ಭಾಗ ಅಂಧಕಾರದಿಂದ ಆವೃತವಾಗಿರುವುದರಿಂದಲೂ

ತಿಳಿಯಬರುತ್ತದೆ—

ಅರ್ವಾಚೀನೇತು ತಸ್ಯಾರ್ಥೇ ಚರಂತಿ ರವಿರಶ್ವಯಃ |

ಸರಾರ್ಥೇತು ತಮೋ ನಿತ್ಯಂ ಲೋಕಾಲೋಕಸ್ತತ್ಸ್ಮೃತಃ || [ಲಿಂ.-೫೩].

ಈ ಪರ್ವತ ಎಲ್ಲಾ ದ್ವೀಪಗಳಿಗೂ ಸಮುದ್ರಕ್ಕೂ ಕೇವಲ ದಕ್ಷಿಣದಲ್ಲಿ ಮೇರು ಪರ್ವತ ಎಲ್ಲಕ್ಕೂ ಉತ್ತರದಲ್ಲಿದೆ. ಲೋಕಾಲೋಕ ಪರ್ವತವೃಕ್ಷನೆ [ಭಾಗ.-೫-೨೦].

**ಲೋಪಾಮುದ್ರಾ.**—ವಿದರ್ಭ ರಾಜನ ಮಗಳು ಅಗಸ್ತ್ಯ ಮುನಿಯ ಹೆಂಡತಿ. ಈಕೆಗೆ ಸತ್ಯವತಿಯೆಂಬ ನಾಮಾಂತರವೂ ಇದೆ [ಭಾರ.-ವನ. ೯೪]. ಈಕೆಯನ್ನು ರಾಜಪುತ್ರರು ಯಾರೂ ವರಸದಿದ್ದರು ಅಗ ಅಗಸ್ತ್ಯ ಮುನಿ ಈಕೆಯ ತಂದೆಯ ಬಳಸಾರಿ ಲೋಪಾಮುದ್ರೆಯನ್ನು ತನಗೆ ಕೊಡಹೇಳಿದ. ಅರಸ ದಿಕ್ಕು ತೋರದೆ ಯೋಚಿಸುತ್ತಿರುವಲ್ಲಿ ಲೋಪಾಮುದ್ರೆ ತಂದೆಯ ಬಳಸಾರಿ ತನ್ನನ್ನು ಅಗಸ್ತ್ಯನಿಗೆ ಕೊಡಹೇಳಿದಳು ಬಳಿಕ ಅಗಸ್ತ್ಯ ಈಕೆಯನ್ನು ಮದುವೆಯಾದ [ಭಾರ.-ವನ. ೯೫]. ಈಕೆ ಅಗಸ್ತ್ಯನಿಂದ ದೃಢಸ್ಯವೆಂಬ ಮಗನನ್ನು ಪಡೆದಳು [ಭಾರ.-ವನ. ೯೬].

**ಲೋಮಶ**—ಒಬ್ಬ ಬ್ರಹ್ಮರ್ಷಿ. ಅರ್ಜುನ ಪಾಶುಪತಾಸ್ತ್ರವನ್ನು ಸಂಪಾದಿಸಿದ ಬಳಿಕ ಸ್ವರ್ಗಕ್ಕೆ ಹೋಗಿದ್ದಾಗ ಇಂದ್ರ ಈತನ ಮೂಲಕ ಯುಧಿಷ್ಠಿರನಿಗೆ ಅರ್ಜುನನ ಕುಶಲವಾರ್ತೆಯನ್ನು ಹೇಳಿಕಳುಹಿದ [ಭಾರ.-ವನ. ೪೫, ೮೯]. ಪಾಂಡವರ ಅರಣ್ಯವಾಸ ಸಮಯದಲ್ಲಿ ಈತ ಯುಧಿಷ್ಠಿರನನ್ನು ಸಂಗಡ ಕರೆದುಕೊಂಡು ಅನೇಕ ತೀರ್ಥಗಳನ್ನು ಸುತ್ತಿ ಅವುಗಳ ಮಹಿಮೆಯನ್ನು ಬಣ್ಣಿಸಿದ [ಭಾರ.-ವನ. ೯೦-೧೧೫, ೧೧೭-೧೫೭].

**ಲೋಹಿತಾಶ್ವ**—ನೋಡು—ರೋಹಿತಾಶ್ವ [ಭಾರ.-ವನ. ೭೭].

**ಲಾಹಿತ್ಯ**—(1) ಒಂದು ನದಿ. ಪ್ರಾಗ್ಜ್ಯೋತಿಷ ನಗರಕ್ಕೆ ಉತ್ತರದಲ್ಲಿ ಹಿಂದುವ ಬ್ರಹ್ಮಪುತ್ರಿಯ ಒಂದು ಭಾಗ [ಭಾರ.-ಸ. ೯].

(ii) ಒಂದು ತೀರ್ಥ [ಭಾರ.-ವನ. ೮೩].

(iii) ಒಂದು ನದಿ [ಭಾರ.-ಭೀ. ೯]. ಈ ನದಿಯಲ್ಲಿ ಸ್ನಾನಮಾಡಿ ಇದರ ಸಮೀಪದಲ್ಲಿಯೇ ವಾಸಮಾಡತಕ್ಕವರು ಸಕಲ ದುಃಖಗಳನ್ನೂ ನೀಗಿ ಸರ್ವದಾ ಸಂತೋಷದಿಂದಿರುತ್ತಾರೆ [ಭಾರ.-ಮಹಾ. ೧].

ವ

**ವಕ್ರ.**—ಕರೂರ ದೇಶಾಧಿಪತಿಯಾದ ವಕ್ರದಂತನ ಹೆಸರು. ನೋಡು—ದಂತ ವಕ್ರ [ಭಾರ.-ಸ. ೧೪].

**ವಜ್ರ.**—(1) ಬಂಗಾಳ ದೇಶ. ಪಾಂಡವರ ಕಾಲದಲ್ಲಿ ಇಲ್ಲಿ ಸಮುದ್ರಸೇನೆ, ಚಂದ್ರಸೇನರೆಂಬ ಅರಸರು ರಾಜ್ಯಭಾರಮಾಡುತ್ತಿದ್ದರು [ಭಾರ.-ಸ. ೩೦].

(ii) ಬಲಿ ರಾಜನ ಹೆಂಡತಿಯಾದ ಸುದೇಷ್ಣೆಯಲ್ಲಿ ದೀರ್ಘತಮನೆಂಬ ಮುನಿಯಿಂದ ಜನಿಸಿದ ಐವರು ಮಕ್ಕಳಲ್ಲಿ ಎರಡನೆಯವ ನೋಡು—ಬಲಿ, ದೀರ್ಘತಮ [ಭಾರ.-ಅದಿ ೧೧೩]

**ವಜ್ರ.**—ಶ್ರೀ ಕೃಷ್ಣನ ಮರಿಮಗ ರುಕ್ಮಿಣೀಪುತ್ರನಾದ ಪ್ರದ್ಯುಮ್ನನಿಂದ ಜನಿಸಿದ ಅನಿರುದ್ಧನ ಮಗ ಇವನ ತಾಯಿ ಉಷಾದೇವಿ [ಭಾಗ.-೧-೧೫]. ಕೃಷ್ಣನಿರಾಣಾನಂತರ ಅರ್ಜುನ ಇವನನ್ನು ಹಸ್ತಿನಾವತಿಗೆ ಕರೆದುಯ್ಯು ಇಂದ್ರ ಪ್ರಸ್ಥದಲ್ಲಿ ಇವನಿಗೆ ಪಟ್ಟಿಗಟ್ಟಿದ [ಭಾರ -ಮೌಸ ೮] ಯಾದವರು ಸ್ವಯೂಧ ಕಲಹದಿಂದ ನಾಶವಾದಾಗ ಕೃಷ್ಣನ ವಂಶದಲ್ಲಿ ಇವನೊಬ್ಬನೇ ಉಳಿದವ

“ವಜ್ರಸತ್ಯಾ ಭವದ್ಯಸು ಮೌಸಲಾದವಶೇಷಿತಃ” [ಭಾಗ -೧೦-೯೦].

**ವಜ್ರದತ್ತ.**—ಪ್ರಾಗೈಷ್ಟ್ಯತೀಷಪುರಾಧೀಶ್ವರನಾದ ಭಗದತ್ತನ ಮಗ ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಅಡ್ಡಗಿಸಿ, ಅರ್ಜುನನ ಸಂಗಡ ಮೂರು ದಿನ ಗಳವರೆಗೆ ಹೋರಾಡಿ ಕಡೆಗೆ ಶರಣುಹೊಕ್ಕು [ಜೈ ಭಾರ -೭೫, ೭೬]

**ವಜ್ರಾಜ್ಞ.**—ದಿತಿಯ ಮಗ. ದಿತಿಯ ಮಕ್ಕಳೆಲ್ಲರೂ ವಿಷ್ಣುವಿನಿಂದಲೂ ಇಂದ್ರನಿಂದಲೂ ಹತರಾದರು. ಬಳಿಕ ದಿತಿ ಕಶ್ಯಪನಿಂದ ಗರ್ಭಧಾರಣಮಾಡಿದ್ದಾಗ ಇಂದ್ರ ಆ ಗರ್ಭವನ್ನು ೪೯ ಭಾಗವಾಗಿ ಕತ್ತರಿಸಿದ ನೋಡು—ಮರುತ್ತುಗಳು. ಬಳಿಕ ದಿತಿ ಕಶ್ಯಪನಿಂದ ಒಬ್ಬ ಮಗನನ್ನು ಪಡೆದಳು. ಅವನೇ ವಜ್ರಾಂಗ. ವಜ್ರಾಂಗ ಜನನಿಯ ಮೂಲಕ ಇಂದ್ರನ ಅಪಕಾರವನ್ನು ಕೇಳಿ ಅವನನ್ನು ತಾಯಿ ಬಳಿಗೆ ಎಳೆತಂದ ಅಷ್ಟರಲ್ಲಿ ಕಶ್ಯಪನೂ ಬ್ರಹ್ಮನೂ ಅಲ್ಲಿಗೆ ಬಂದು ಇಂದ್ರನನ್ನು ಬಿಡಿಸಿದರು. ಬಳಿಕ ಬ್ರಹ್ಮ ವರಾಂಗಿಯೆಂಬ ತರುಣಿಯನ್ನು ಸೃಷ್ಟಿಸಿ ವಜ್ರಾಂಗನಿಗೆ ಕೊಟ್ಟು ಮದುವೆಮಾಡಿದ ಬಳಿಕ ವಜ್ರಾಂಗ ಬ್ರಹ್ಮನನ್ನು ಕುರಿತು ತಪಸ್ಸುಮಾಡಿ ತನಗೆ ರಾಕ್ಷಸಬುದ್ಧಿ ತೊಲಗುವಂತೆ ಬೇಡಿದ. ವಜ್ರಾಂಗ ತಪಸ್ಸುಮಾಡುತ್ತಿದ್ದಾಗ ಇಂದ್ರ ವರಾಂಗಿಯನ್ನು ನಾನಾ ಪರಿಯಿಂದ ಪೀಡಿಸಿದ. ವಜ್ರಾಂಗ ತಪಸ್ಸಿನಿಂದ ಬಹಿರ್ಮುಖನಾಗಿ ನೋಡುವಲ್ಲಿ ವರಾಂಗ ಎಲ್ಲಿಯೋ ಒಂದು ಪರ್ವತದ ಗವಿಯಲ್ಲಿ ವಿಕೃತಿಯಾಗಿದ್ದಳು ಅದನ್ನು ಕಂಡು ಅವಳಿಂದ ಸಮಾಚಾರಗಳನ್ನೆಲ್ಲ ತಿಳಿದು ಮರಳಿ ತಪಸ್ಸುಮಾಡಿ, ದೇವತೆಗಳನ್ನು ಸದೆಬಡಿಯುವ ಸಾಮರ್ಥ್ಯವುಳ್ಳ ಮಗನನ್ನು ಪಡೆದ. ಇವನೇ ತಾರಕಾಸುರ. ನೋಡು—ತಾರಕ [ಮತ್ಸ್ಯ.- ೧೪೬-೧೪೭].

**ವತ್ಸ.**—(1) ದಿವೋದಾಸನ ಮಗನಾದ ಪ್ರತರ್ದನನ ಮಗ ಪರಶುರಾಮ ಕ್ಷತ್ರಿಯ ಸಂಹಾರಮಾಡಿದಾಗ, ಇವನನ್ನು ಕರು(ವತ್ಸ)ಗಳ ಮಂದೆಗಳ ನಡುವೆ

ಬಚ್ಚಿ ಟ್ಪು ಬೆಳಸಿದ ಕಾರಣ ಇವನಿಗೆ ವತ್ಸನೆಂದು ಹೆಸರು [ವಾಯು.-೯೨.ಭಾರ.-ಶಾಂತಿ. ೪೨].

(ii) ಒಬ್ಬ ಅಸುರ ಬಲರಾಮ ಕೃಷ್ಣರು ಯಮುನಾ ತೀರದಲ್ಲಿ ಆಟವಾಡುತ್ತಿದ್ದಾಗ ಇವ ಒಂದು ಕರುವಿನ ರೂಪವನ್ನು ತಾಳಿ, ಕರುಗಳ ಮಂದೆಯನ್ನು ಹೊಕ್ಕು. ಕೃಷ್ಣ ಏನೂ ತಿಳಿಯದವನಂತೆ ಅದರ ಬಳಿಗೆ ಹೋಗಿ ಹಿಂಗಾಲುಗಳನ್ನು ಹಿಡಿದಿತ್ತಿ ಮೇಲಕ್ಕೆ ಎಸೆದು ಕೊಂದ [ಭಾಗ -೧೦-೧೧].

ವತ್ಸಲಾ.—ಬಲರಾಮನ ಮಗಳು. ಇವಳನ್ನು ಮೊದಲು ಅಭಿಮನ್ಯುವಿಗೆ ಕೊಡುವಂತೆ ಮಾತಾಗಿತ್ತು. ಪಾಂಡವರು ವನವಾಸಕ್ಕೆ ಹೋದಬಳಿಕ ಬಲರಾಮ ಇವಳನ್ನು ದುರ್ಯೋಧನನ ಮಗನಾದ ಲಕ್ಷ್ಮಣನಿಗೆ ಕೊಡಬೇಕೆಂದು ಗೊತ್ತುಮಾಡಿದ. ಅಷ್ಟರಲ್ಲಿ ಅಭಿಮನ್ಯು ಸುಭದ್ರೆಯನ್ನು ಸಂಗಡ ಕರೆದುಕೊಂಡು ಬಂದು ಘಟೋತ್ಕಚನ ಮಾಯಾಬಲದಿಂದ ಇವಳನ್ನು ಅಪಹರಿಸಿ ಮದುವೆಯಾದ [ಜೈ.ಭಾರ.-ವನ.].

ವದಾನ್ಯ.—ಒಬ್ಬ ಮಹರ್ಷಿ. ಈತ ಅಷ್ಟಾವಕ್ರ ಮುನಿಯನ್ನು ನಾನಾ ಪರಿಯಿಂದ ಪ್ರಲೋಭಗೊಳಿಸಿ, ಕಡೆಗೆ ಆತನ ಮನೋನಿಗ್ರಹಕ್ಕೆ ಮೆಚ್ಚಿ, ತನ್ನ ಮಗಳಾದ ಸುಪ್ರಭೆಯೆಂಬವಳನ್ನು ಅಷ್ಟಾವಕ್ರನಿಗೆ ಮದುವೆಮಾಡಿಕೊಟ್ಟ [ಭಾರ.-ಅನು. ೫೦].

ವನಾಯು.—(1) ಊರ್ವಶಿಯಲ್ಲಿ ಪುರೂರವನಿಂದ ಜನಿಸಿದ ಪುತ್ರರಲ್ಲಿ ಒಬ್ಬ [ಭಾರ.-ಆದಿ. ೬೯].

(ii) ಒಬ್ಬ ರಾಕ್ಷಸ. ನೋಡು—ದನು [ಭಾರ -ಆದಿ. ೬೬].

(iii) ಈಗಣ ಅರಬ್ಬೀ ದೇಶಕ್ಕೆ ಪೂರ್ವದ ಹೆಸರು [ಭಾರ.-ಭೀ. ೯].

ವಪುಷ್ಮಮಾ.—ಕಾಶೀ ರಾಜನಾದ ಸುವರ್ಣವರ್ಮನೆಂಬ ರಾಜನ ಮಗಳು. ಪಾಂಡವರ ಮಂಮಗನಾದ ಜನಮೇಜಯನನ್ನು ಮದುವೆಯಾಗಿ ಶತಾನೀಕ, ಶಂಕು ಕರ್ಣರೆಂಬ ಇಬ್ಬರು ಪುತ್ರರನ್ನು ಪಡೆದಳು [ಭಾರ.-ಆದಿ. ೬೩, ೪೪].

ವರದಾ (ವರದಾನ).—ಒಂದು ನದಿ. ಇದರ ಬಳಿಯಲ್ಲಿ ವಿಷ್ಣು ಬಹಳ ಕಾಲದ ವರೆಗೆ ತಪಸ್ಸುಮಾಡಿದ. ಇದನ್ನು ಈಗ ಬರೋಡಾ ಎನ್ನುತ್ತಾರೆ [ಭಾರ.-ವನ. ೮೦].

ವರಾಜ್.—(1) ತ್ರಿಶಂಕು ರಾಜನ ಮಗಳು. ಈಕೆ ಚಂದ್ರ ವಂಶದ ಪ್ರಾಚೀ ನ್ವಂತನ ಮಗನಾದ ಶರ್ಯಾತಿ ರಾಜನನ್ನು ಮದುವೆಯಾದಳು. ಈಕೆಯ ಮಗ ಅಹಂಯಾತಿ [ಭಾರ.-ಆದಿ. ೬೩].



(ii) ವಜ್ರಾಂಗನ ಹೆಂಡತಿ. ತಾರಕಾಸುರನ ಜನನಿ [ಮತ್ಸ್ಯ-೧೪೭].  
ನೋಡು-ವಜ್ರಾಂಗ.

**ವರಾಹ.**—ವಿಷ್ಣುವಿನ ಮೂರನೆಯ ಅವತಾರ. ಹಿರಣ್ಯಾಕ್ಷನನ್ನು ಸಂಹರಿಸು  
ವುದಕ್ಕಾಗಿ ವಿಷ್ಣು ಈ ಅವತಾರವನ್ನು ಕೈಕೊಂಡ ನೋಡು-ಯಜ್ಞವರಾಹ  
[ಭಾರ.-ಸ. ೪೫. ವನ. ೧೪೪, ೨೭೩. ಶಾಂತಿ. ೨೦೮. ಭಾಗ. ೩-೧೩. ವಾಯು.-೬.  
ಪದ್ಮ.-೬-೨೬೪. ಲಿಂಗ-೯೪. ಮತ್ಸ್ಯ-೨೪೭, ೨೪೮. ಶಿವ.-ಯುದ್ಧಖಂ. ೫೧].  
ವರಾಹ ಆತ್ಮಪ್ರಪಾದನಮಾಡಿದ್ದು, ಶ್ರಾದ್ಧಮಹಿಮೆ, ಪಿಂಡಪ್ರದಾನದ ಅವಶ್ಯ  
ಕತೆ ಮುಂತಾಗಿ [ಭಾರ.-ಶಾಂ. ೩೫೫].

**ವರಾಹಧ್ವಜ.**—ದುರ್ಯೋಧನನ ಮೈದುನನೂ ಸಿಂಧುದೇಶಾಧಿಪತಿಯೂ  
ಆಗಿದ್ದ ಜಯದ್ರಥನ ರಥಧ್ವಜದಲ್ಲಿ ವರಾಹದ ಚಿಹ್ನವಿದ್ದ ಕಾರಣ ಈ ಹೆಸರು  
ಅವನಿಗೆ ಸಲ್ಲುತ್ತದೆ [ದ್ರೋಣ ೧೦೫].

**ವರುಣ.**—ಪಶ್ಚಿಮ ದಿಕ್ಕಿನ ಅಧಿಪತಿ. ಈತನಿಗೆ ಋದ್ಧಿ, ವಾರುಣಿಯೆಂಬುದಾಗಿ  
ಇಬ್ಬರು ಪತ್ನಿಯರು ವಾರುಣಿಗೆ ಗೌರಿಯೆಂಬುದು ನಾಮಾಂತರ [ಭಾರ.-ಸ. ೯,  
೧೦]. ಈತ ಶುಕ್ರಾಚಾರ್ಯನ ಮಗಳಾದ ಜ್ಯೇಷ್ಠಾದೇವಿಯನ್ನು ಮದುವೆಯಾಗಿ  
ಅಧರ್ಮ, ಬಲ ಎಂಬ ಇಬ್ಬರು ಪುತ್ರರನ್ನೂ ಮದ್ರ್ಯಾಭಿಮಾನದೇವತೆಯಾದ ಸುರ  
ಯೆಂಬವಳನ್ನೂ ಪಡೆದ [ಭಾರ-ಆದಿ ೬೭]. ಈತನಿಗೆ ಪುಷ್ಕರನೆಂಬ ಮತ್ತೊಬ್ಬ  
ಮಗನಿದ್ದ [ಭಾರ.-ಉ. ೯೮]. ನಾರದ ವರುಣನ ಸಭೆಯನ್ನು ಯುಧಿಷ್ಠಿರನಿಗೆ  
ಬಣ್ಣಿಸಿ ಹೇಳಿದ್ದು [ಸಭಾ. ೯]. ಈತನಿಗೆ ಬಂದಿಯೆಂಬ ಮತ್ತೊಬ್ಬ ಮಗನಿದ್ದ  
ಈತ ಜನಕ ರಾಜನ ಆಸ್ಥಾನದಲ್ಲಿ ಕಹೋಳ ನೊದಲಾದ ಅನೇಕ ಮಂದಿ ಬ್ರಾಹ್ಮಣ  
ರನ್ನು ಗೆದ್ದು, ನೀರಿನಲ್ಲಿ ಮುಳುಗಿಸಿದ್ದ [ಭಾರ.-ವನ. ೧೩೬]. ನೋಡು-ಕಹೋಳ,  
ಬಂದಿ, ಅಷ್ಟಾವಕ್ರ ವರುಣಲೋಕವರ್ಣನ [ಭಾರ.-ಉ ೯೮] ಅರ್ಜುನ ಇಂದ್ರ  
ಕೀಲವರ್ತದಲ್ಲಿ ತಪಸ್ಸುಮಾಡುತ್ತಿದ್ದಾಗ ವರುಣ ಆತನಲ್ಲಿಗೆ ಬಂದು ಆಸ್ತ್ರಪ್ರದಾನ  
ಮಾಡಿದ್ದು [ಭಾರ.-ವನ ೪೧]. ವರುಣ ಉಚ್ಚಧ್ಯ ಮುನಿಯ ಎರಡನೆಯ ಹೆಂಡತಿ  
ಯಾದ ಭದ್ರೆಯೆಂಬವಳನ್ನು ಅಪಹರಿಸಿದ್ದು [ಅನು. ೨೫೯]. ಜಲಾಧಿಪತ್ಯದಲ್ಲಿ  
ವರುಣನಿಗೆ ಅಭಿಷೇಕ [ಶಲ್ಯ. ೪೮]. ಸೀತೆ ಅಗ್ನಿಪ್ರವೇಶಮಾಡಿದಾಗ ವರುಣ ಅಲ್ಲಿಗೆ  
ಬಂದು, ಆಕೆ ಪತಿವ್ರತೆಯೆಂದು ಹೇಳಿದ [ಭಾರ.-ವನ. ೨೯೧]. ಒಮ್ಮೆ ಕ್ಷೀರ  
ಸಮುದ್ರದಲ್ಲಿ ತನ್ನ ಸಖಿಯರೊಂದಿಗೆ ಕ್ರೀಡಿಸುತ್ತಿದ್ದ ಊರ್ವಶಿಯನ್ನು ಮೋಹಿಸಿ  
ವರುಣ ಆಕೆಯನ್ನು ಕರೆದ. ಊರ್ವಶಿ ಮಿತ್ರನಿಂದ ಮೊದಲೇ ವೃತಳಾಗಿದ್ದ ಕಾರಣ  
ವರುಣನನ್ನು ಕುರಿತು “ ನನ್ನ ಚಿತ್ತ ನಿನ್ನ ಮೇಲಿದೆ. ದೇಹ ಮಿತ್ರನ ವಶದಲ್ಲಿದೆ ”  
ಎಂದು ಮಿತ್ರನ ಬಳಿಗೆ ಹೋದಳು. ಆಗ ಕ್ರುದ್ಧನಾದ ವರುಣ ತನ್ನ ತೇಜಸ್ಸನ್ನು

ಅಲ್ಲಿದ್ದ ಒಂದು ಕುಂಭದಲ್ಲಿಟ್ಟು, ಊರ್ವಶಿಯನ್ನು ಕುರಿತು “ ನೀನು ಭೂಲೋಕದಲ್ಲಿ ಮನುಷ್ಯನಿಗೆ ಪತ್ನಿಯಾಗು ” ಎಂದು ಶಾಪವಿತ್ತ. ಅಂತೆಯೇ ಊರ್ವಶಿ ಪುರೂರವನಿಗೆ ಹೆಂಡತಿಯಾಗಿದ್ದಳು. ಬಳಿಕ ಮಿತ್ರನೂ ಅದೇ ಕುಂಭದಲ್ಲಿಯೇ ತನ್ನ ತೇಜಸ್ಸನ್ನೂ ಇಟ್ಟ. ಬಳಿಕ ಅದರಿಂದ ಅಗಸ್ತ್ಯನೂ, ತರುವಾಯ ವಸಿಷ್ಠನೂ ಜನಿಸಿದರು. ಅಗಸ್ತ್ಯ ಹುಟ್ಟುತಲೇ ಮಿತ್ರನನ್ನು ಕಂಡು “ ನಾನು ನಿನ್ನ ವೀರ್ಯದಿಂದ ಜನಿಸಿದವನಲ್ಲ ” ಎಂದ. ಇದರಿಂದ ಅಗಸ್ತ್ಯ ವರುಣನಿಂದ ಜನಿಸಿದವನೆಂತಲೂ ವಸಿಷ್ಠ ಮಿತ್ರನಿಂದ ಜನಿಸಿದವನೆಂತಲೂ ಸ್ಪಷ್ಟವಾಗುತ್ತದೆ. ಆದರೆ ಮಿತ್ರ, ವರುಣ ಇವರಿಬ್ಬರ ತೇಜಸ್ಸೂ ಒಂದೇ ಕುಂಭದಲ್ಲಿದ್ದುದರಿಂದ ಅಗಸ್ತ್ಯನಿಗೂ ವಸಿಷ್ಠನಿಗೂ ಮೈತ್ರಾವರುಣ, ಕುಂಭಸಂಭವ ಎಂಬ ವ್ಯವಹಾರವಿದೆ [ರಾಮಾ.-ಉತ್ತ. ೫೬, ೫೭].

ಮರಾ.—ಒಬ್ಬ ಆಪ್ತರಸಿ. ಶಾಪದಿಂದ ಮೊಸಳೆಯಾಗಿದ್ದು ಅರ್ಜುನನಿಂದ ಮುಕ್ತಳಾದಳು. ನೋಡು—ನಾರೀತೀರ್ಥ [ಭಾರ.-ಆದಿ. ೨೩೬. ಸಭಾ. ೧೦].

ವರ್ಚಸ್.—ಸೋಮನ ಮಗ ದೇವತೆಗಳು ಭೂಭಾರವನ್ನೆಳಸಲು ತಂತಮ್ಮ ಅಂಶದಿಂದ ಭೂಲೋಕದಲ್ಲಿ ಜನಿಸಿದಾಗ ಈತ ಅಭಿಮನ್ಯುರೂಪದಿಂದ ಹುಟ್ಟಿದ [ಭಾರ.-ಆದಿ. ೬೭, ೬೮].

ವರ್ಧಮಾನಪುರ.—ಪ್ರತಿಷ್ಠಾನಪುರದ ನಾಮಾಂತರ. ಇದನ್ನು ಈಗ ಬರಡ್ವಾಳ ಎಂದು ಕರೆಯುತ್ತಾರೆ [ಭಾರ.-ಆದಿ ೯೬].

ವಲಿಲ.—ಅಜ್ಞಾತವಾಸ ಸಮಯದಲ್ಲಿ ಭೀಮ ಇಟ್ಟುಕೊಂಡಿದ್ದ ಹೆಸರು [ಭಾರ.-ವಿರಾ. ೩].

ವಸಾತಿ.—ದುರ್ರೋಧನ ಪಕ್ಷದ ಅರಸು. ಅಭಿಮನ್ಯು ಚಕ್ರವ್ಯೂಹವನ್ನು ಹುಗುವಾಗ ಇವ ವೀರವಾದವನಾಡಿ ಅಭಿಮನ್ಯುವಿನಿಂದ ಹತನಾದ [ಭಾರ.-ದ್ರೋ. ೪೪].

ವಶಿಷ್ಠ (ವಸಿಷ್ಠ).—ಒಬ್ಬ ಮಹರ್ಷಿ. ಸ್ವಾಯಂಭುವ ಮನ್ವಂತರದಲ್ಲಿ ಬ್ರಹ್ಮಮಾನಸಪುತ್ರರಲ್ಲಿ ಒಬ್ಬ. ಈತ ಕರ್ದಮ ಮುನಿಯ ಏಳನೆಯ ಮಗನಾದ ಊರ್ಜಾ ದೇವಿಯನ್ನು ಮದುವೆಯಾಗಿ ಚಿತ್ರಕೇತು, ಸುರೋಚಿ, ವಿರಜ, ಮಿತ್ರ, ಉಲ್ಬಣ, ವಸುಭೃದ್ರಾಣ, ದ್ಯುಮಂತರೆಂಬ ಏಳು ಮಂದಿ ಪುತ್ರರನ್ನು ಪಡೆದ [ಭಾಗ.-೪-೧]. ಈತ ಅರುಂಧತಿಯೆಂಬ ಮತ್ತೊಬ್ಬ ತರುಣಿಯನ್ನು ಮದುವೆಯಾಗಿ ಶಕ್ತಿ ಮಹರ್ಷಿಯನ್ನು ಪಡೆದ. ನೋಡು—ಅರುಂಧತಿ, ವಿಪಾಶಾ, ಪರಾಶರ [ಭಾರ.-ಆದಿ. ೧೮೯, ೧೯೦. ಸಭಾ. ೧೧]. ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಮಿತ್ರಾ ವರುಣರ ಅಂಶದಿಂದ ಊರ್ವಶಿಯಲ್ಲಿ ಜನಿಸಿದವ. ನೋಡು—ವರುಣ [ಭಾಗ.-

೬-೧೮, ೯-೧೩. ರಾಮಾ -ಉತ್ತ ೫೬, ೫೭]. ಈತ ವರುಣನ ಮಗ [ಭಾರ.-ಆದಿ. ೧೦೬]. ವಸಿಷ್ಠೋಪಾಖ್ಯಾನ [ಭಾರ.-ಆದಿ. ೧೯೦-೧೯೮]. ವಸಿಷ್ಠ ಇಕ್ಷ್ವಾಕು ವಂಶದ ಅರಸರಿಗೆ ಪುರೋಹಿತನಾದದ್ದು ಮುಂತಾಗಿ [ಭಾರ.-ಆದಿ. ೧೯೦]. ವಸಿಷ್ಠ ವಿಶ್ವಾಮಿತ್ರರ ಯುದ್ಧ [ರಾಮಾ.-ಬಾಲ. ೫೧-೫೬. ಭಾರ.-ಆದಿ ೧೯೧ ಭಾಗ.-೯-೭. ದೇ ಭಾ.-೭-೧೩ ಮಾರ್ಕ -೭] ನೃಗ ಮಹಾರಾಜನೂ ವಸಿಷ್ಠನೂ ಒಬ್ಬರಿಗೊಬ್ಬರು ಶಾಪಕೊಟ್ಟಿದ್ದು ಮುಂತಾಗಿ ನೋಡು-ನೃಗ [ರಾಮಾ.-ಉತ್ತ. ೫೫-೫೭]. ವಸಿಷ್ಠ ವ್ಯಾಘ್ರಯೋನಿಯಲ್ಲಿ ಪುತ್ರನನ್ನು ಪಡೆದದ್ದು [ಭಾರ.-ಅನು ೫೩]. ವಸಿಷ್ಠ ಮಿತ್ರಾ ವರುಣರ ಮಗ ಈತ ಸಾರದ ಮಹರ್ಷಿಯ ಸೋದರಿಯಾದ ಅರುಂಧತಿಯನ್ನು ಮದುವೆಯಾಗಿ ಶಕ್ತಿಮಹರ್ಷಿಯನ್ನು ಪಡೆದ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಸಪ್ತರ್ಷಿಗಳಲ್ಲಿ ಒಬ್ಬ. ಗೋತ್ರಪ್ರವರ್ತಕ [ಮತ್ಸ್ಯ.-೨೦೧]. ಕಾರ್ತವೀರ್ಯಾರ್ಜುನ ವಸಿಷ್ಠನ ಆಶ್ರಮವನ್ನು ದಹಿಸಿದ್ದು ವಸಿಷ್ಠ ಅವನಿಗೆ ಶಾಪ ಕೊಟ್ಟಿದ್ದು [ಭಾರ.-ಶಾಂ ೪೮] ವಸಿಷ್ಠ ಕರಾಳಜನಕರ ಸಂವಾದ [ಭಾರ.-ಶಾಂ. ೩೮-೩೧೩]. ಋಷಿಗಳು ಭಿನ್ನಜಾತಿ ಸ್ತ್ರೀಯರಲ್ಲಿ ಜನಿಸಿದವರಾದರೂ ಅವರ ತಪಸ್ಸು, ವಿದ್ಯೆಗಳೇ ಅವರ ಮಹಿಮೆಗೆ ಕಾರಣಗಳೆಂಬುದಾಗಿ ವಸಿಷ್ಠ ನಿರೂಪಿಸಿದ್ದು [ಭಾರ.-ಅನು. ೫೩]. ವಸಿಷ್ಠ ಪರಶುರಾಮರ ಸಂವಾದ [ಭಾರ.-ಅನು. ೧೩೦]. ವಸಿಷ್ಠ ತನ್ನ ತೇಜಸ್ಸಿನಿಂದ ರಾಕ್ಷಸರನ್ನು ನಿಗ್ರಹಿಸಿ ಇಂದ್ರನನ್ನು ಕಾಪಾಡಿದ್ದು [ಭಾರ.-ಅನು. ೨೬೦]. ಗೋ ಮಹಿಮೆಯ ವಿಷಯವಾಗಿ ಕಲ್ಮಾಷಪಾದನ ಸಂಗಡ ವಸಿಷ್ಠ ಸಂವಾದಮಾಡಿದ್ದು [ಭಾರ.-ಅನು. ೧೧೩]. ಹರಿಶ್ಚಂದ್ರನ ಸತ್ಯಸಂಧತೆಯ ವಿಷಯವಾಗಿ ವಸಿಷ್ಠ ವಿಶ್ವಾಮಿತ್ರರ ವಾಗ್ವಾದ ಮುಂತಾಗಿ [ದೇ. ಭಾ -೭-೧೩, ೧೪]. ಸೌದಾಸನೂ ವಸಿಷ್ಠನೂ ಒಬ್ಬರಿಗೊಬ್ಬರು ಶಾಪಕೊಟ್ಟಿದ್ದು [ಭಾರ -ಆದಿ. ೧೨೮, ೧೯೩. ಹರಿ.-೧-೧೫. ರಾಮಾ.-ಉತ್ತ. ೬೫].

ವಸು.—ನೋಡು—ಅಷ್ಟವಸುಗಳು, ಗಂಗಾ, ಭೀಷ್ಮ, ಶಂಕನು.

ವಸುದಾನ.—(1) ಪಾಂಡಾಲ ದೇಶದ ಅರಸು [ಭಾರ -ಸ ೪]. ಅತಿರಥ. ಪಾಂಡವರ ಪರವಾಗಿ ಹೋರಾಡಿದವ [ಭಾರ -ಉ. ೧೭೧]. ಹನ್ನೆರಡನೆಯ ದಿನದ ಯುದ್ಧದಲ್ಲಿ ದ್ರೋಣನಿಂದ ಹತನಾದ [ಭಾರ.-ದ್ರೋ. ೨೧].

(ii) ಕಾಶೀ ದೇಶದ ಅರಸು. ಪಾಂಡವರ ಪರವಾಗಿ ಹೋರಾಡಿ ಹದಿನೈದ ನೆಯ ದಿನ ದ್ರೋಣ ಸಾಯುವುದಕ್ಕೆ ಮುಂಚಿತವಾಗಿ ಹತನಾದ [ದ್ರೋ. ೧೯೧. ಕರ್ಣ. ೩].

ವಸುದೇವ.—ಯದು ವಂಶದ ಶೂರ ರಾಜನ ಮಗ ಕುಂತಿಯ ಒಡಹುಟ್ಟಿದವ [ಭಾರ.-ಸ. ೨೩. ಭಾಗ.-೧೦-೧]. ಈತನ ಜನನ ಕಾಲದಲ್ಲಿ ದೇವತೆಗಳು ಆನಕ

(ತಮುಟಿ)ಗಳನ್ನೂ ದುಂದುಭಿ(ನಗಾರಿ)ಗಳನ್ನೂ ಬಾರಿಸಿದ ಕಾರಣ ಈತನಿಗೆ ಅನಕ ದುಂದುಭಿಯೆಂದು ಹೆಸರು [ಭಾಗ.-೯-೨೪]. ಈತನಿಗೆ ಹದಿನೆಂಟು ಮಂದಿ ಪತ್ನಿಯರು [ಭಾಗ.-೧೦-೮೫]. ಈತನಿಗೆ ಹದಿನಾಲ್ಕು ಮಂದಿ ಪತ್ನಿಯರು ಪುರು ರಾಜನ ಪುತ್ರಿಯರಾದ ರೋಹಿಣಿ, ಇಂದಿರಾ, ವೈಶಾಖಿ, ಭದ್ರಾ, ಸುನಾಮ್ನಿ ಎಂಬ ಐದು ಮಂದಿ ; ದೇವಕನ ಪುತ್ರಿಯರಾದ ಸಹದೇವಾ, ಶಾಂತಿದೇವಾ, ಶ್ರೀದೇವಾ, ದೇವ ರಕ್ಷಿತಾ, ವ್ಯಕದೇವೀ, ಉಪದೇವೀ, ದೇವಕಿಯೆಂಬ ಏಳು ಮಂದಿ ; ಸುತನು, ವಡವಾ ಎಂಬ ಇಬ್ಬರು ಭಿನ್ನಜಾತಿಯ ವಿಲಾಸಿನಿಯರು. ಇವರಲ್ಲಿ ರೋಹಿಣಿ ಹಿರಿಯ ಹೆಂಡತಿ ಈಕೆ ಬಲರಾಮನೇ ಮೊದಲಾದ ಒಂಬತ್ತು ಮಂದಿ ಪುತ್ರರನ್ನೂ ಚಿತ್ರಾ ಎಂಬ ಪುತ್ರಿಯನ್ನೂ ಪಡೆದಳು. ಚಿತ್ರೆಗೆ ಸುಭದ್ರೆಯೆಂಬುದು ನಾಮಾಂತರ [ಹಂ.-೧-೩೫. ಭಾಗ.-೯-೨೪]. ವಸುದೇವ ಕಂಸನ ಸೆರೆಯಿಂದ ಮುಕ್ತನಾದದ್ದು [ಭಾಗ.-೧೦-೪]. ವಸುದೇವ ತನ್ನ ಬಂಧುಬಳಗಗಳ ಸಂಗಡ ಸ್ಯಮಂತಪಂಚಕಕ್ಕೆ ಸ್ನಾನಕ್ಕೆ ಹೋಗಿದ್ದಾಗ ಅಲ್ಲಿ ನೆರೆದಿದ್ದ ನಾರದಾದಿಗಳ ಸೂಚನೆಯ ಮೇರೆಗೆ ಯಜ್ಞಮಾಡಿ ಋಷಿಬೃಂದವನ್ನು ತೃಪ್ತಿಗೊಳಿಸಿದ್ದು [ಭಾಗ.-೧೦-೮೪]. ಕೃಷ್ಣ ನಿರ್ವಾಣವನ್ನು ಕೇಳಿ ವಸುದೇವ ತನ್ನ ಮಡದಿಯರೊಂದಿಗೆ ದೇಹತ್ಯಾಗಮಾಡಿದ್ದು [ಮೌಸಲ. ೮].

ವಸುಮನಸ್.—(i) ಸೂರ್ಯ ವಂಶದ ಅರಸು. ಅಯೋಧ್ಯಾಧಿಪತಿಯಾದ ಹರೃಶ್ವರಾಜನಿಂದ ಚಂದ್ರ ವಂಶದ ಯಯಾತಿರಾಜನ ಮಗಳಾದ ಮಾಧವಿಯಲ್ಲಿ ಜನಿಸಿದವ. ಇವನಿಗೆ ವಸುಮಂತನೆಂಬುದು ನಾಮಾಂತರ [ಭಾರ.-ವನ. ೨೦೧. ಸಭಾ. ೮. ವಿರಾ. ೫೩ ಉ ೧೧೬]. ಈತ ಯಯಾತಿಯೊಂದಿಗೆ ಸಂವಾದಮಾಡಿದ್ದು [ಆದಿ. ೮೭]. ವಾಮದೇವ ಮುನಿಯೊಂದಿಗೆ ಸಂವಾದ [ಶಾಂ. ೯೨-೯೪].

(ii) ಕೋಸಲ ದೇಶದ ಮತ್ತೊಬ್ಬ ಅರಸು ಬೃಹಸ್ಪತ್ಯಾಚಾರ್ಯನಿಂದ ರಾಜನ ಗುಣ, ಧರ್ಮ ಮುಂತಾದುವುಗಳನ್ನು ಕೇಳಿ ತಿಳಿದ [ಶಾಂತಿ. ೬೭].

ವಸುಷೇಣ.—ಅಂಗರಾಜನಾದ ಕರ್ಣನ ನಾಮಾಂತರ [ಭಾರ.-ಆದಿ. ೬೮, ೧೨೦. ವನ. ೩೧೦]. ನೋಡು—ಕರ್ಣ.

ವಸುಹೋಮ.—ಬಹಳ ಕಾಲದ ಹಿಂದೆ ಅಂಗದೇಶವನ್ನು ಪಾಲಿಸುತ್ತಿದ್ದ ಒಬ್ಬ ಅರಸು. ಮಾಂಧಾತ ರಾಜನ ಸಂಗಡ ದಂಡನೀತಿಯ ಉತ್ಪತ್ತಿವಿಚಾರವಾಗಿ ಸಂವಾದಮಾಡಿದ [ಭಾರ.-ಶಾಂತಿ. ೧೨೨].

ವಸೋಠ್ಯಾ ರಾ.—ಒಂದು ತೀರ್ಥ. ಯುಧಿಷ್ಠಿರ ತೀರ್ಥಯಾತ್ರಾ ಸಮಯದಲ್ಲಿ ಈ ತೀರ್ಥಕ್ಕೆ ಬಂದಿದ್ದ. ಇದು ಬದರಿಕಾಶ್ರಮಕ್ಕೆ ಸುಮಾರು ನಾಲ್ಕು ಮೈಲುಗಳ ದೂರದಲ್ಲಿದೆ. ಅಲಕನಂದಾ ನದಿ ಈ ತೀರ್ಥದಿಂದ ಹುಟ್ಟುತ್ತದೆ [ವನ. ೮೦].

**ವಸ್ತ್ರಪಹಾರ.**—ದುಶ್ಯಾಸನ ದ್ರೌಪದಿಯನ್ನು ಮಾನಭಂಗಗೊಳಿಸತೊಡಗಿದ್ದು [ಸಭಾ ೯೦]. ಹಂಸಗಳು ನಳ ರಾಜನ ವಸ್ತ್ರವನ್ನು ಅಪಹರಿಸಿದ್ದು. ವಸ್ತ್ರಹೀನನಾದ ನಳ ಮಹಾರಾಜ ದಮಯಂತಿಯ ಬಳಿಯಿದ್ದ ವಸ್ತ್ರಗಳನ್ನು ಅಪಹರಿಸಿದ್ದು [ವನ. ೫೮]. ಉತ್ತರಗೋಗ್ರಹಣ ಯುದ್ಧವಾದ ಬಳಿಕ ಉತ್ತರಕುಮಾರ ಕೌರವರ ವೈಮೇಲಣ ವಸ್ತ್ರಗಳನ್ನು ಅಪಹರಿಸಿದ್ದು [ಭಾರ.-ವಿರಾ ೬೭].

**ವಾತಾಪಿ.**—ಒಬ್ಬ ರಾಕ್ಷಸ [ಭಾರ.-ಆದಿ ೬೬]. ಇಲ್ವಲನ ತಮ್ಮ. ಇವ ಕುರಿಯ ರೂಪದಿಂದ ಅನೇಕ ಮಂದಿ ರಾಕ್ಷಸರನ್ನು ಕೊಂದು, ಅಂತೆಯೇ ಮಾಂಸ ರೂಪದಿಂದ ಅಗಸ್ತ್ಯ ಮುನಿಯ ಹೊಟ್ಟೆಯನ್ನು ಸೇರಿ ಅಲ್ಲಿಯೇ ಜೀರ್ಣನಾದ [ರಾಮಾ.-ಅರ ೧೧. ಭಾರ -ವನ ೯೪-೯೭]. ನೋಡು—ಇಲ್ವಲ.

**ವಾತ್ಸ್ಯ.**—ಒಂದು ದೇಶ. ವತ್ಸ ರಾಜ ರಾಜ್ಯಭಾರಮಾಡುತ್ತಿದ್ದನಾಗಿ ವಾತ್ಸ್ಯ ವೆಂಬ ಹೆಸರು ಈ ದೇಶ ಗಂಗಾ ಯಮುನಾ ನದಿಗಳ ನಡುವೆ ಕಾಳಪುರಕ್ಕೆ ದಕ್ಷಿಣ ವಾಗಿ ಕೌಶಾಂಬಿಗೆ ಉತ್ತರದಲ್ಲಿದೆ ಕೌಶಾಂಬಿ ಇದರ ರಾಜಧಾನಿ [ಭಾರ.-ದ್ರೋ. ೧೧].

**ವಾತ್ಸ್ಯಾಯನ.**—ಒಬ್ಬ ಮಹರ್ಷಿ.

**ವಾಮನದೇವ.**—(i) ಒಬ್ಬ ಮಹರ್ಷಿ [ಭಾರ.-ಸ. ೭]. ಆತ್ರೇಯ ಮಹರ್ಷಿ ಈತನ ಶಿಷ್ಯ [ವನ. ೧೯೫] ಈತ ಕಾಸಾಡಿದ್ದ ಅಶ್ವಗಳನ್ನು ಶಲನೆಂಬ ಅರಸು ಅಪಹರಿಸಿದ್ದು. ನೋಡು—ದಲ [ವನ. ೧೯೫]. ವಸುಮನನೆಂಬ ರಾಜನ ಸಂಗಡ ದಂಡನೀತಿಯ ವಿಚಾರವಾಗಿ ಸಂವಾದಮಾಡಿದ್ದು [ಭಾರ.-ಶಾಂ. ೯೨-೯೪]. ಈತ ಉಪನಿಷತ್ತುಗಳಲ್ಲಿ ಕೂಡ ಪ್ರಸಿದ್ಧನಾದ ಒಬ್ಬ ಪುರಾತನ ಮಹರ್ಷಿ. ಶಿವಪುತ್ರ ನಾದ ಕುಮಾರಸ್ವಾಮಿಯ ಮೂಲಕ ಪ್ರಣವಾರ್ಥವನ್ನು ತಿಳಿದು ಋಷಿಸಮುದಾಯಕ್ಕೆ ಬೋಧಿಸಿದ [ಶಿವ.-ಕೈಲಾಸ. ೧೧-೧೨].

(ii) ಶ್ರೀ ರಾಮನ ಆಸ್ಥಾನದಲ್ಲಿದ್ದ ಒಬ್ಬ ಮಹರ್ಷಿ.

(iii) ಒಬ್ಬ ಅರಸು. ಮೋದಾಪುರದಲ್ಲಿ ರಾಜ್ಯಭಾರಮಾಡುತ್ತಿದ್ದ. ರಾಜ ಸೂಯ ಯಾಗಕ್ಕೆ ಮೊದಲು ಅರ್ಜುನ ದಿಗ್ವಿಜಯಕ್ಕೆ ಹೋಗಿದ್ದಾಗ ಇವನನ್ನು ಸೋಲಿಸಿದ [ಭಾರ.-ಸ. ೨೮].

**ವಾಮನ.**—(i) ಮಹಾವಿಷ್ಣುವಿನ ಐದನೆಯ ಅವತಾರ ಈ ಅವತಾರ ಈಗ ನಡೆಯುತ್ತಿರುವ ವೈವಸ್ವತಮನ್ವಂತರದ ಏಳನೆಯ ತ್ರೇತಾಯುಗದಲ್ಲಿ ನಡೆಯಿತು. ಈತ ಬಲಿಶಕ್ರವರಿಯ ಸೊಕ್ಕನ್ನು ಮುರಿಯುವುದಕ್ಕಾಗಿ ಅದಿತಿದೇವಿಯಲ್ಲಿ ಕಶ್ಯಪ ಮುನಿಯಿಂದ ಇಂದ್ರನಿಗೆ ತಮ್ಮನಾಗಿ ಜನಿಸಿದ ಕಾರಣ ಈತನಿಗೆ ಉಪೇಂದ್ರ ನೆಂಬ ಹೆಸರೂ ರೂಢಿಯಲ್ಲಿದೆ [ಮತ್ಸ್ಯ.-೪೭. ದೇ.ಭಾ.-೪-೧೬]. ನೋಡು—ಬಲಿ.

ವಾಮನ ಚರಿತ್ರೆ [ಭಾರ.-ಸ. ೪೭. ವನ. ೨೭೩. ಭಾಗ.-೮-೧೩. ಪದ್ಯ. ೪-೧, ೬-೨೭೬. ಮತ್ಸ್ಯ.-೨೪೪-೨೪೬].

(ii) ಅಷ್ಟದಿಗ್ಗಜಗಳಲ್ಲಿ ಒಂದು ದಕ್ಷಿಣದಿಕ್ಕಿನಲ್ಲಿದೆ.

ವಾಯು.—ಪಂಚಭೂತಗಳಲ್ಲಿ ಒಂದು, ಮತ್ತು ಭೂತಾಭಿಮಾನಿದೇವತೆಗೂ ಈ ಹೆಸರು ಸಲ್ಲುತ್ತದೆ ಸೀತೆ ಅಗ್ನಿಪ್ರವೇಶಮಾಡಿದ ಕಾಲದಲ್ಲಿ ವಾಯು ರಾಮನನ್ನು ಕುರಿತು ಆಕೆ ಪರಿಶುದ್ಧಳೆಂದು ಹೇಳಿದ [ಭಾರ.-ವನ. ೨೯೨]. ವಾಯುಗುಣನಿರೂಪಣ [ಭಾರ.-ಶಾಂತಿ. ೨೬೧]. ವಾಯು ಕುಂತಿಯಲ್ಲಿ ಭೀಮನನ್ನು ಪಡೆದದ್ದು [ಅದಿ. ೬೮]. ವಾಯು ಧರ್ಮಹಸ್ಯಗಳನ್ನು ಬೋಧಿಸಿದ್ದು [ಭಾರ.-ಅನು. ೧೯೧] ನೋಡು—ಅಂಜನಾ, ಕುಶನಾಭ. ಇಂದ್ರ ಹನೂಮಂತನನ್ನು ವಜ್ರಾಯುಧದಿಂದ ಹೊಡೆಯಲಾಗಿ ವಾಯು ಕೋಪಗೊಂಡದ್ದು [ಉತ್ತರರಾಮಾ. ೩೫, ೩೬]. ವಾಯು—ಪ್ರಾಣ, ಅಪಾನ, ವ್ಯಾನ, ಉದಾನ, ಸಮಾನಗಳೆಂಬುದಾಗಿಯೂ, ನಾಗ, ಕೂರ್ಮ, ಕೃಕರ, ದೇವದತ್ತ, ಧನಂಜಯಗಳೆಂಬುದಾಗಿಯೂ ಹತ್ತು ವಿಧ. ಮೊದಲಿನ ಐದೂ ಪ್ರಾಣವಾಯುಗಳೆಂತಲೂ, ಮಿಕ್ಕ ಐದು ಉಪವಾಯುಗಳೆಂತಲೂ ರೂಢಿ. ಪ್ರಧಾನವಾದ ಪ್ರಾಣವೆಂಬ ವಾಯು ಹೃದಯದಲ್ಲಿಯೂ, ಅಪಾನವೆಂಬ ವಾಯು ಗುದಸ್ಥಾನದಲ್ಲಿಯೂ, ಸಮಾನವೆಂಬ ವಾಯು ನಾಭಿಯಲ್ಲಿಯೂ, ಉದಾನ ವಾಯು ಕಂಠದಲ್ಲಿಯೂ, ವ್ಯಾನವಾಯು ಶರೀರದ ಸಕಲ ಭಾಗಗಳಲ್ಲಿಯೂ ವ್ಯಾಪಿಸಿರುವುದು. ನಾಗವೆಂಬ ಉಪವಾಯು ವಾಗಿಂದ್ರಿಯದಲ್ಲಿರುತ್ತದೆ ಕೂರ್ಮವೆಂಬ ಉಪವಾಯು ಉನ್ಮಿಲನ ಶಕ್ತಿಯನ್ನುಂಟುಮಾಡುತ್ತದೆ. ಕೃಕರವೆಂಬ ಉಪವಾಯು ಹಸಿವನ್ನುಂಟುಮಾಡುತ್ತದೆ ದೇವದತ್ತವೆಂಬ ಉಪವಾಯುವಿನಿಂದ ಆಕಳಿಕೆ, ಬಿಕ್ಕಳಿಕೆಗಳು ಉಂಟಾಗುತ್ತವೆ. ಧನಂಜಯವೆಂಬ ಉಪವಾಯು ದೇಹವನ್ನೆಲ್ಲ ಆವರಿಸಿಕೊಂಡು, ಜೀವ ದೇಹವನ್ನು ಬಿಟ್ಟುಮೇಲೆ ಕೂಡ ಸ್ವಲ್ಪ ಹೊತ್ತಿನವರೆಗೆ ಇರುತ್ತದೆ. ನೋಡು—ಮರುತ್ತುಗಳು, ಕನ್ಯಾಕುಬ್ಜ.

ವಾರಣಾವತ.—ಒಂದು ಪಟ್ಟಣ. ಹಸ್ತಿನಾವತಿಗೆ ಸಮೀಪದಲ್ಲಿದೆ. ದ್ರೌಪದೀ ಸ್ವಯಂವರಾನಂತರ ಪಾಂಡವರು ಧೃತರಾಷ್ಟ್ರನ ಅಪ್ಪಣೆಯಮೇರೆಗೆ ಅಲ್ಲಿ ಕೆಲಕಾಲ ವಾಸವಾಗಿದ್ದರು [ಭಾರ.-ಅದಿ. ೧೫೫, ೧೫೮] ಪಾಂಡವರು ದುರ್ರೋಧನನೊಂದಿಗೆ ಸಂಧಿಮಾಡಿಕೊಳ್ಳಬೇಕೆಂದು ಪ್ರಯತ್ನಿಸಿದಾಗ, ತಮ್ಮ ಜೀವನಾರ್ಥವಾಗಿ ಬೇಡಿದ ಐದು ಗ್ರಾಮಗಳಲ್ಲಿ ಇದೂ ಒಂದು [ಭಾರ.-ಉದ್ಯೋ. ೩೧]. ಇದು ಈಗ ಮಿರಾಟ್ (Mirat) ನಗರಕ್ಕೆ ವಾಯವ್ಯದಿಕ್ಕಿನಲ್ಲಿ ಹತ್ತೊಂಬತ್ತು ಮೈಲುಗಳ ದೂರದಲ್ಲಿ ಬರ್ನಾವ (Barnava) ಎಂದು ರೂಢಿಯಲ್ಲಿದೆ ದುರ್ರೋಧನ ಅರಗಿನ ಮನೆಯನ್ನು ಕಟ್ಟಿಸಿ, ಪಾಂಡವರನ್ನು ಸುಡಿಸುವುದಕ್ಕೆ ಏರ್ಪಡಿಸಿದ್ದ ಸ್ಥಳ [ಭಾರ.-ಅದಿ. ೧೫೬].

**ವಾರಾಣಸೀ.**—ಕಾಶೀ ಪಟ್ಟಣ. ಇದು ವರುಣಾ ಮತ್ತು ಅಸಿಯೆಂಬ ಎರಡು ನದಿಗಳನ್ನು ಒಳಗೊಂಡಿರುವ ಕಾರಣ ವಾರಾಣಸಿಯೆಂದು ಪ್ರಖ್ಯಾತಿ ಗೊಂಡಿದೆ [ಭಾರ.-ವನ ೮೨]

**ವಾರಾಣಸೀ ಮಾಹಾತ್ಮ್ಯ.**—[ಮತ್ಸ್ಯ.-೧೮೦]

**ವಾರುಣಿ.**—ವರುಣನ ಮಗ ; ಅಗಸ್ತ್ಯ, ಭೃಗು, ವಸಿಷ್ಠ [ಭಾರ.-ಆದಿ, ೧೦೪, ೧೦೬].

**ವಾರುಣೀ.**—(1) ವರುಣನ ಹೆಂಡತಿ. ಈಕೆಗೆ ಗೌರೀ ಎಂಬುದು ನಾಮಾಂತರ. ನೋಡು—ವರುಣ [ಭಾರ.-ಸ. ೯].

(11) ಮದ್ಯಾಭಿಮಾನಿದೇವತೆ.

**ವಾರ್ಷಿ.**—ವೃಕ್ಷಗಳ ಮಗಳು ನೋಡು—ಮಾರಿಷಿ [ಭಾರ.-ಆದಿ ೨೧೧].

**ವಾರ್ಧಕ್ಷೀಮಿ** —ತ್ರಿಗರ್ತ ದೇಶದ ಅರಸನಾದ ವೃದ್ಧಕ್ಷೀಮನ ಮಗ. ನೋಡು—ಸುಶರ್ಮ [ಭಾರ -೮ ೨೦೧ ಉದ್ಯೋ ೧೭೧ ದ್ರೋ ೨೧].

**ವಾಷ್ಣೇಯ** —(1) ನಲ ಮಹಾರಾಜನ ಸಾರಥಿ [ಭಾರ.-ವನ. ೫೨].

(11) ವೃಷ್ಣಿ ಮಂತ್ರದಲ್ಲಿ ಜನಿಸಿದ ಕೃಷ್ಣ, ಸಾತ್ಯಕಿ ಮೊದಲಾದವರೆಲ್ಲರಿಗೂ ಈ ಹೆಸರು ಸಲ್ಲುತ್ತದೆ

**ವಾಲಖಿಲ್ಯರು** —ಮಹರ್ಷಿಗಳು [ಭಾರ.-ಸಭಾ. ೧೧]. ಸ್ವಾಯಂಭುವ ಮನ್ವಂತರದಲ್ಲಿ ಕೃತನೆಂಬ ಮಹರ್ಷಿಯಿಂದ ಕ್ರಿಯಾದೇವಿಯಲ್ಲಿ ಜನಿಸಿದವರು. ಇವರು ಅರುವತ್ತು ಸಾವಿರ ಮಂದಿ [ಭಾಗ.-೪-೧. ವಿಷ್ಣು.-೧-೧೦]. ಇವರು ರೂಪದಲ್ಲಿ ತುಂಬ ಚಿಕ್ಕವರು ಒಮ್ಮೆ ಕಶ್ಯಪ ಮುನಿ ನೆರವೇರಿಸಿದ ಯಜ್ಞಕಾರ್ಯದಲ್ಲಿ ಇವರು ಒತ್ತಾಸೆಮಾಡಿ ತುಂಬ ಬಳಲಿದ್ದರು. ಆಗ ಇಂದ್ರ ಇವರನ್ನು ಪರಿಹಾಸ ಮಾಡಲಾಗಿ ಕೃದ್ಧರಾದ ವಾಲಖಿಲ್ಯರು, ಕಶ್ಯಪನಿಂದ ಜನಿಸಿದ ಗರುಡ ಇಂದ್ರನ ಗರ್ವವನ್ನು ಮುರಿಯುವನೆಂದು ಶಾಪವಿತ್ತು, ಗರುಡನ ಉತ್ಪತ್ತಿಗಾಗಿ ತಪಸ್ಸು ಮಾಡಿದರು [ಭಾರ.-ಆದಿ. ೩೧]. ಪುಷ್ಕರವನ್ನು ತಾವು ಕದಿಯಲಿಲ್ಲವೆಂಬದಾಗಿ ವಾಲಖಿಲ್ಯರು ಮಾಡಿದ ಶಪಥಗಳು [ಭಾರ.-ಅನು. ೧೪೩].

**ವಾಲಿ.**—ಇಂದ್ರನ ಮಗ. ಸುಗ್ರೀವನ ಅಣ್ಣ [ಭಾರ.-ಸ. ೯]. ಹೆಂಡತಿ ತಾರೆಯೆಂಬವಳು. ಅಂಗದ ಈತನ ಮಗ [ಭಾರ.-ವನ ೨೮೧]. ನೋಡು—ಋಕ್ಷರಜ. ಇಂದ್ರನಿಂದ ಜನಿಸಿದವ. ಸುಗ್ರೀವ ಇವನ ತಮ್ಮ. ಋಕ್ಷರಜ ಮರಳಿ ಪುರುಷನಾದ ಬಳಿಕ ವಾಲಿ ಕಿಷ್ಕಿಂಧೆಗೆ ಅರಸನಾದ. ಸುಗ್ರೀವ ಯುವರಾಜನಾಗಿದ್ದ [ವಾ.ರಾ.-ಉ. ಪ್ರಕ್ಷಿ. ಸ ೧]. ದೇವದಾನವರು ಪಾಲ್ಗಡಲನ್ನು ಕಡೆದಾಗ ವಾಲಿ ನೋಡುವುದಕ್ಕೆ ಹೋಗಿದ್ದ ದೇವತೆಗಳು ಕಡಲನ್ನು ಕಡೆದು, ದಣಿದಿದ್ದಾಗ ವಿಷ್ಣು ಇಂದ್ರನ

ಮೂಲಕ ವಾಲಿಯನ್ನು ಬರಮಾಡಿಸಿ, ಇವನಿಗೆ ಇದಿರಾಗಿ ನಿಂತವನ ಸಾಮರ್ಥ್ಯದಲ್ಲಿ ಅರ್ಧಭಾಗ ಈತನಿಗೆ ಬರುವಂತೆ ವರವಿತ್ತು ದಿವ್ಯವಾದ ಕಾಂಚನ ಕಮಲ ಮಾಲೆಯನ್ನು ಕೊಡಿಸಿ, ಪಾಲ್ಗುಡಲನ್ನು ಕಡೆಯುವುದರಲ್ಲಿ ದೇವತೆಗಳಿಗೆ ಸಹಾಯ ಮಾಡಹೇಳಿದ.

ಪುಷ್ಪಾಕರ್ಷಣಸಕ್ತಾನಾಂ ಸುರಾಣಾಂ ಕ್ಲೇಶಶಾಂತಯೇ |

ಕ್ಷೀರಾಬ್ಧಿಮಥನಂ ದ್ರಷ್ಟುಂ ಬಲವನ್ತಂ ಸಮಾಗತಂ ||

ಆಹೂಯ ವಾಲಿನಂ ವಿಷ್ಣುಃ ದದೌ ತತ್ಪ್ರೀತಯೇ ವರಂ |

ಪ್ರತೀಪವರ್ತಿನೋ ಭೂಯಾತ್ ಬಲಸ್ಯಾರ್ಥಂ ತವೇಂದ್ರಜ ||

ಇತಿ ದತ್ವಾ ವರಂ ದೇವಃ ಕಾಂಚನೀಂ ಕಮಲಸ್ರಜಂ |

ಪ್ರದಾಯ ಚೇಂದ್ರದ್ವಾರೇಣ ಸಹಾಯೇ ತಮಯೋಜಯತ್ ||

ತಯಾ ಭೂಷಿತಕಂಠಸ್ಯ ಬಲಂ ಪ್ರಜ್ಞಾನಮೇವ ಚ |

ಶೋಭತೇ ವರ್ಧತೇ ನಿತ್ಯಂ ಕಾಂಚನಾಂಬುಜಧಾರಣಾತ್ ||

[ತತ್ಪ್ರಸಂಗ.ರಾ.-ಕಿ. ೫].

ವಾಲಿ ರಾವಣನನ್ನು ಸೋಲಿಸಿ ಅವನ ಬೇಡಿಕೆಯಂತೆ ರಾವಣನೊಂದಿಗೆ ಸ್ನೇಹ ಮಾಡಿದ್ದು [ರಾಮಾ.-ಉತ್ತ ೩೪]. ವಾಲಿ ಸುಗ್ರೀವನಿಗೆ ದ್ವೇಷ ಬರಲು ಕಾರಣ [ರಾ.-ಕಿ. ೯]. ನೋಡು—ದುಂದುಭಿ, ಮತಂಗ. ವಾಲಿ ಸುಗ್ರೀವರ ಯುದ್ಧ [ರಾ.-ಕಿ. ೧೨, ೧೪]. ತಾರೆ ವಾಲಿಗೆ ನೀತಿ ಹೇಳಿದ್ದು [ರಾಮಾ.-ಕಿ. ೧೫]. ವಾಲಿ ರಾಮನಿಂದ ಹತನಾದದ್ದು, ವಾಲಿ ರಾಮನನ್ನು ನಂದಿಸಿದ್ದು, ಅಂತೆಯೇ ರಾಮನನ್ನು ಹೊಗಳಿದ್ದು, ಅಂಗದನನ್ನು ರಾಮನಿಗೆ ಅರ್ಪಿಸಿದ್ದು ಮುಂತಾಗಿ [ರಾಮಾ.-ಕಿ. ೧೬-೧೮]. ತಾರೆ ವಾಲಿಯನ್ನು ನೋಡಿ ಹಂಬಲಿಸಿದ್ದು [ರಾಮಾ.-ಕಿ. ೧೯-೨೦, ೨೩]. ವಾಲಿಯ ಮರಣ [ರಾಮಾ.-ಕಿ. ೨೨. ಭಾರ.-ವನ. ೨೮೧]. ವಾಲಿಯ ಶವಸಂಸ್ಕಾರ [ರಾಮಾ.-ಕಿ. ೨೫].

**ವಾಲ್ಮೀಕಿ.**—ಒಬ್ಬ ಬ್ರಹ್ಮರ್ಷಿ. ಪ್ರಚೇತಸನ ಮಗ. ಈತ ಕಾಡಿನಲ್ಲಿ ಬೇಡರ ಸಂಗಡ ಸೇರಿ, ದಾಂಗಳನ್ನಾಗಿದ್ದ. ಒಮ್ಮೆ ಸಪ್ತರ್ಷಿಗಳನ್ನು ಇದ್ದರಿಸಿ, ಅವರ ಮೂಲಕ ಜ್ಞಾನವನ್ನು ಪಡೆದು ರಾಮಮಂತ್ರ ಜಪದಿಂದ ಮೈಮರೆತಿದ್ದಾಗ ಈತನ ಮೇಲೆ ಹುತ್ತ ಬೀಳಿತು. ಮರಳಿ, ಸಪ್ತರ್ಷಿಗಳು ಬಂದು ಈತನನ್ನು ಎಚ್ಚರ ಗೊಳಿಸಿ ಈತನಿಗೆ ವಾಲ್ಮೀಕಿಯೆಂದು ಹೆಸರಿಟ್ಟರು [ಅಧ್ಯಾತ್ಮರಾ.-ಅರ. ಉತ್ತರ. ೭]. ವಾಲ್ಮೀಕಿ ತಮಸಾ ನದಿಗೆ ಸ್ನಾನಾರ್ಥವಾಗಿ ಹೋಗಿದ್ದಾಗ ಕ್ರೌಂಚ ಪಕ್ಷಿಗಳ ಯುಗ್ಮದಲ್ಲಿ ಗಂಡು ಹಕ್ಕಿಯನ್ನು ಕೊಂದ ಬಿಡನೆಗೆ ಶಾಪಕೊಡಹೋಗಿ ಈತನ ಬಾಯಿಂದ ಛಂದೋರೂಪವಾದ(ಶ್ಲೋಕ)ವಾಕ್ಯಗಳು ಹೊರಬಂದುವು. ವಾಲ್ಮೀಕಿ



ಚಿಂತಾಕ್ರಾಂತನಾಗಿ ಆಶ್ರಮವನ್ನು ಸೇರಿದ. ಆಗ ಬ್ರಹ್ಮ ಅಲ್ಲಿಗೆ ಬಂದು ರಾಮಾ ಯಣವನ್ನು ಬರೆಯಹೇಳಿದ ಬಳಿಕ ನಾರದ ರಾಮಾಯಣಸಾರವನ್ನು ವಾಲ್ಮೀಕಿಗೆ ಹೇಳಿದ. ವಾಲ್ಮೀಕಿ ರಾಮಾಯಣವನ್ನು ರಚಿಸಿದ [ರಾಮಾ.-ಬಾಲ. ೧]. ರಾಮನ ಸಭೆಯಲ್ಲಿ ಕುಶ ಲವರು ರಾಮಾಯಣವನ್ನು ಪಠಿಸಿದ್ದು [ಬಾಲ. ೨ ಭಾರ.-ಆದಿ. ೫೫. ಸ. ೭]. ರಾಮ ಸೀತಾ ಲಕ್ಷ್ಮಣರೊಂದಿಗೆ ಅರಣ್ಯವಾಸಕ್ಕೆ ಹೋದಾಗ ವಾಲ್ಮೀಕಿ ಅವರನ್ನು ಸತ್ಕರಿಸಿದ್ದು [ರಾಮಾ.-ಅಯೋ. ೫೬]. ಲಕ್ಷ್ಮಣ ರಾಮನ ಅಸ್ಪೃಶ್ಯತೆಯಂತೆ ಸೀತೆಯನ್ನು ಅರಣ್ಯದಲ್ಲಿ ಬಿಟ್ಟುಹೋದ ಬಳಿಕ ವಾಲ್ಮೀಕಿ ಆಕೆಯನ್ನು ತನ್ನ ಆಶ್ರಮಕ್ಕೆ ಕರೆದುಯ್ದು ಋಷಿಪತ್ನಿಯರ ಮೂಲಕ ಆಕೆಯನ್ನು ಆದರಿಸಿದ್ದು [ರಾಮಾ.-ಉತ್ತ. ೪೯]. ಶತ್ರುಘ್ನ ವಾಲ್ಮೀಕಿಯ ಆಶ್ರಮಕ್ಕೆ ಬಂದದ್ದು, ಅದೇ ರಾತ್ರಿಯೇ ಸೀತೆ ಅವಳಿವುಕ್ಕಳನ್ನು ಹೆತ್ತದ್ದು, ಲವ ಕುಶರ ನಾಮಕರಣ ಮುಂತಾದ್ದು [ರಾಮಾ.-ಉತ್ತ. ೬೬]. ವಾಲ್ಮೀಕಿ ಲವ ಕುಶರ ಸಂಗಡ ರಾಮನಲ್ಲಿಗೆ ಬಂದು ರಾಮಾಯಣವನ್ನು ಗಾನಮಾಡಿಸಿದ್ದು [ರಾಮಾ.-ಉತ್ತ. ೯೨, ೯೩]. ವಾಲ್ಮೀಕಿ ಸೀತೆಯನ್ನು ರಾಮನ ಬಳಿಗೆ ಕರೆತಂದದ್ದು [ರಾಮಾ.-ಉ. ೯೫]. ವಾಲ್ಮೀಕಿ ಬ್ರಹ್ಮಹತ್ಯೆಗೆ ಗುರಿಯಾಗಿ ಪರಮೇಶ್ವರನ ಮಹಿಮೆಯಿಂದ ಆ ಹತ್ಯೆ ಯನ್ನು ಹೋಗಲಾಡಿಸಿಕೊಂಡದ್ದು [ಭಾರ.-ಅನು. ೪೯].

**ವಾಸವೀ** — ಉಪರಿಚರವಸುವಿನ ಮಗಳಾದ ಸತ್ಯವತಿ. ನೋಡು—ಸತ್ಯವತಿ [ಭಾರ.-ಆದಿ ೬೪].

**ವಾಸವೇಯ.**—ಮೇಲೆ ಹೇಳಿದ ವಾಸವಿಯ ಮಗ ಕೃಷ್ಣದ್ವೈಪಾಯನ [ಭಾರ.-ಆದಿ. ೧].

**ವಾಸುಕಿ** — ಕಶ್ಯಪನಿಂದ ಕದ್ರುವಿನಲ್ಲಿ ಜನಿಸಿದವ ಸರ್ಪರಾಜ [ಭಾರ.-ಆದಿ. ೩೫, ೩೬, ೩೮, ೫೪, ೬೬ ಸ. ೯ ಉ. ೧೦೯]. ಈತನ ಹೆಂಡತಿ ಶತಶೀರ್ಷೆಯೆಂಬವಳು [ಭಾರ.-ಉ. ೧೧೭]. ಜರತ್ಕಾರು ಮುನಿಯ ಪತ್ನಿಯಾದ ಜರತ್ಕಾರು ಈತನ ಸೋದರಿ [ಭಾರ.-ಆದಿ. ೩೮]. ವಾಸುಕಿಯನ್ನು ಹೆಗ್ಗವಾಗಿ ಮಾಡಿ ದೇವ ದಾನವರು ಪಾಲಗ್ಧಲನ್ನು ಕಡೆದದ್ದು [ಭಾರ.-ಆದಿ. ೧೮. ಭಾಗ -೮-೭. ಶಿವ.-ಶತರುದ್ರ. ೧೬. ರಾಮಾ.-೧-೪೫. ಸ್ವಾ.-ಕೇದಾರ. ೯-೧೩]. ಜನಮೇಜಯನ ಸರ್ಪಯಾಗಸಂದರ್ಭದಲ್ಲಿ ವಾಸುಕಿಗೂ ತಂಗಿಯಾದ ಜರತ್ಕಾರುವಿಗೂ ಸಂವಾದ [ಆದಿ. ೪೮, ೫೩].

**ವಾಸುದೇವ.**—(i) ಸರ್ವವ್ಯಾಪಕನಾದ ಪರಮಾತ್ಮ [ಭಾರ.-ಉ. ೬೯. ಶಾಂ. ೩೫೦. ವಿಷ್ಣು.-೧-೪].

(ii) ಈ ಶಬ್ದ ಸಾಮಾನ್ಯವಾಗಿ ವಸುದೇವಪುತ್ರನಾದ ಕೃಷ್ಣನಲ್ಲಿ ರೂಢವಾಗಿದೆ. ನೋಡು—ಕೃಷ್ಣ. ಭಗವಂತನ ಮಹಿಮೆಯ ವಿಷಯವಾಗಿ ಕೃಷ್ಣದ್ವೈಪ

ಪಾಯನನೊಂದಿಗೆ ವಾಸುದೇವನ ಸಂವಾದ [ಭಾರ.-ಅನು. ೧೫]. ಬ್ರಾಹ್ಮಣನ ಮಹಿಮೆಯ ವಿಷಯವಾಗಿ ಭೂದೇವಿಯೊಂದಿಗೆ ಸಂವಾದ [ಭಾರ.-ಅನು. ೬೯]. ಗೃಹಸ್ಥಧರ್ಮ ವಿಷಯವಾಗಿ ಭೂದೇವಿಯೊಂದಿಗೆ ಸಂವಾದ [ಭಾರ.-ಅನು. ೧೫೪]. ವಾಸುದೇವನ ಮಹಿಮೆ [ಭಾರ.-ಭೀ. ೬೯].

**ವಿಕರ್ಣ.**—ಧೃತರಾಷ್ಟ್ರನ ನೂರು ಮಂದಿ ಪುತ್ರರಲ್ಲಿ ಒಬ್ಬ. ದುರ್ರೋಧನನ ತಮ್ಮ [ಭಾರ.-ಆ. ೬೩, ೬೮, ೧೩೧, ೨೦೧]. ದ್ರೂಪದಭೆಯಲ್ಲಿ ಯುಧಿಷ್ಠಿರ ತಾನು ಸೋತ ಬಳಿಕ ದ್ರೌಪದಿಯನ್ನು ಪಣವಾಗಿ ಒಡ್ಡಿ ಪಗಡೆಯಾಡಿದ್ದು ನ್ಯಾಯವಲ್ಲವೆಂಬುದಾಗಿ ವಿಕರ್ಣ ಸಭೆಯಲ್ಲಿ ವಾದಿಸಿದ್ದು, ಕರ್ಣ ಅವನನ್ನು ಮೂದಲಿಸಿದ್ದು [ಭಾರ.-ಸ. ೯೦]. ಉತ್ತರ ಗೋಗ್ರಹಣ ಸಮಯದಲ್ಲಿ ಇವನೂ ಯುದ್ಧಕ್ಕೆ ಬಂದಿದ್ದ [ಭಾರ.-ವಿ. ೩೭]. ಭಾರತಯುದ್ಧದ ಆರನೆಯ ದಿನದಲ್ಲಿ ಇವ ಯುದ್ಧಮಾಡಿದ್ದು [ಭಾರ.-ಭೀ. ೭೭, ೭೮]. ಹದಿನಾಲ್ಕನೆಯ ದಿನಸದ ಹಗಲು ಯುದ್ಧದಲ್ಲಿ ವಿಕರ್ಣ ನಕುಲನಿಂದ ಸೋತಿದ್ದು [ದ್ರೋ. ೧೦೭]. ಅದೇ ದಿನದಲ್ಲಿ ಭೀಮ ಕರ್ಣನನ್ನು ಸೋಲಿಸಿದಾಗ ಇವ ಕರ್ಣನಿಗೆ ಒತ್ತಾಸೆಮಾಡಬಂದು ಭೀಮನಿಂದ ಮಡಿದ [ಭಾರ.-ದ್ರೋ. ೧೩೭]. ವಿಕರ್ಣನ ಶವವರ್ಣನೆ [ಭಾರ.-ಸ್ತ್ರೀ. ೧೯].

**ವಿಕುಂಜನ.**—ಚಂದ್ರ ವಂಶದ ಹಸ್ತಿ ರಾಜನ ಮಗ. ಇವ ಸುಂದರಾ ಎಂಬ ಸ್ತ್ರೀಯನ್ನು ಮದುವೆಯಾಗಿ ಅಜಮಿಡಾನೆಂಬ ತನಯನನ್ನು ಪಡೆದ. ನೋಡು—ಅಜಮಿಡ [ಭಾರ.-ಅದಿ ೬೩].

**ವಿಘ್ನೇಶ್ವರ.**—ಶಿವನ ಮಗನಾದ ಗಣಪತಿಯ ನಾಮಾಂತರ ನೋಡು—ಗಣಪತಿ, ಗಣೇಶ ಪೂರ್ವದಲ್ಲಿ ದೇವತೆಗಳೆಲ್ಲ ತಮ್ಮ ಕಾರ್ಯಗಳು ನಿರ್ವಿಘ್ನವಾಗಿ ನೆರವೇರುವುದಕ್ಕೂ ರಾಕ್ಷಸರ ಕಾರ್ಯಗಳು ವಿಘ್ನದಿಂದ ಹಾಳಾಗುವುದಕ್ಕೂ ಶಿವನನ್ನು ಮರೆಹೊಕ್ಕರು. ಶಿವ ಪ್ರತ್ಯಕ್ಷವಾದಕೂಡಲೇ ಬೃಹಸ್ಪತಿ ದೇವತೆಗಳ ಇಷ್ಟಾರ್ಥವನ್ನು ತಿಳಿಸಲಾಗಿ, ಶಿವ ಪಾರ್ವತಿಯಲ್ಲಿ ಗಜಾನನನಾಗಿ ತ್ರಿಶೂಲ ಪಾಶಧಾರಿಯಾಗಿ ಜನಿಸಿದ. ಆ ಬಾಲಕ ಜನಿಸಿದ ಕೂಡಲೇ ವಿಚಿತ್ರವಸ್ತ್ರಭೂಷಣಾಲಂಕೃತನಾಗಿ ನರ್ತನಮಾಡುತ್ತ ಶಿವನಲ್ಲಿಗೆ ಬಂದು ತಾಯ್ತಂದೆಗಳಿಗೆ ನಮಸ್ಕರಿಸಲಾಗಿ ಶಿವ ಆ ಬಾಲಕನನ್ನು ಬಿಗಿದಪ್ಪಿ ಮುದ್ದಾಡಿ, ಗಣಪತಿಯ ಕರ್ತವ್ಯಗಳನ್ನು ವಿವರಿಸಲಾಗಿ, ಗಣಪತಿ ಕೂಡಲೇ ವಿಘ್ನಗಣಗಳನ್ನು ಸೃಷ್ಟಿಮಾಡಿ, ಬ್ರಹ್ಮನ ಸೂಚನೆಯಮೇರೆಗೆ ರಾಕ್ಷಸರನ್ನು ಕೊಂದು ದೇವತೆಗಳ ತೊಡಕುಗಳನ್ನೆಲ್ಲ ನಿರ್ಮೂಲಗೊಳಿಸಿ ತ್ರಿಮೂರ್ತಿಗಳಿಂದಲೂ ಪೂಜೆಯನ್ನು ಕೈಕೊಳ್ಳುವಂತೆ ವರವನ್ನು ಪಡೆದ [ಲಿಂಗ. ೧೦೫].

ಪಾರ್ವತಿ ಶಿವನನ್ನು ಮದುವೆಯಾಗಿ ಕೈಬಾಸದಲ್ಲಿ ಶಿವನೊಂದಿಗೆ ಸಂಸಾರ ಮಾಡಿಕೊಂಡಿದ್ದಾಗ ಒಂದು ದಿನ ಗಿಡೆಯ ಸಖಿಯರಾದ ಜಯಾ ವಿಜಯಾ ಎಂಬ

ವರು “ ಎಲೌ ಸಖಿ, ಇಲ್ಲಿರುವ ನಂದಿ, ಭೃಂಗ ಮೊದಲಾದ ಲೆಕ್ಕವಿಲ್ಲದ ಭೃತ್ಯರೆಲ್ಲರೂ ಶಿವನಕಡೆಯವರೇ ಆಗಿದ್ದಾರೆ. ನಮ್ಮವನನ್ನು ಒಬ್ಬನನ್ನಾದರೂ ಇಟ್ಟುಕೊಳ್ಳಬೇಕು” ಎಂದರು. ಪಾರ್ವತಿ ಅದನ್ನು ಯುಕ್ತವೆಂತಲೇ ಭಾವಿಸಿದಳು. ಇಂತಿರಲು ಒಂದು ದಿನ ಪಾರ್ವತಿ ನಂದಿಯನ್ನು ಬಾಗಿಲು ಕಾವಲಿಗೆ ಇರಿಸಿ, ತಾನು ಮೀಯ ಹೋದಳು. ಅಷ್ಟರಲ್ಲಿ ಶಿವ ಬಂದು, ನಂದಿಯನ್ನು ಹೆದರಿಸಿ ಒಳಹೊಕ್ಕು. ಪಾರ್ವತಿ ನಾಚಿಕೆಗೊಂಡು ಥಟ್ಟನೆ ವಸ್ತ್ರಧಾರಣಮಾಡಿ, ತನ್ನ ಸಖಿಯರ ಮಾತಿಗೆ ಹೆಚ್ಚು ಗಮನ ಕೊಟ್ಟು ಮರುದಿನ ಸ್ನಾನಕ್ಕೆ ಹೋಗುವ ಮುಂಚೆ ತನ್ನ ದೇಹದ ಕೊಳೆಯಿಂದ ದಿವ್ಯಸುಂದರಾಕಾರನಾದ ಒಬ್ಬ ಬಾಲಕನನ್ನು ಸೃಷ್ಟಿಸಿ, ಅವನನ್ನು ನಾನಾ ಪರಿಯಿಂದ ಹರಸಿ, ದಿವ್ಯವಸ್ತ್ರಾಭರಣಗಳಿಂದ ಸಿಂಗರಿಸಿ, ಕೈಗೆ ಒಂದು ದಂಡವನ್ನೂ ಕೊಟ್ಟು ದ್ವಾರಪಾಲನನ್ನಾಗಿ ನಿಯಮಿಸಿ ತಾನು ಮೀಯುವುದಕ್ಕೆ ಹೋದಳು. ಶಿವ ಎಂದಿನಂತೆ ಒಳಹುಗುವ ವೇಳೆಗೆ ಈ ಬಾಲ ಆತನನ್ನು ಅಡ್ಡಗಿಸಿದ ಶಿವ ಎಷ್ಟು ವಿಧದಿಂದ ಹೇಳಿದರೂ ಒಳಗೆ ಬಿಡಲಿಲ್ಲ. ಬಲಾತ್ಕಾರದಿಂದ ನುಗ್ಗತೊಡಗಿದ ಶಿವನನ್ನು ಈ ಬಾಲ ದೊಣ್ಣೆಯಿಂದ ಬಲವಾಗಿ ಹೊಡೆದ. ಬಳಿಕ ಶಿವ ತನ್ನ ಪರಿವಾರವನ್ನು ಕಳುಹಲಾಗಿ, ದಂಡಪಾಣಿಯಾದ ಬಾಲಕ ಅವರನ್ನೂ ಸಡ್ಡೆಮಾಡದಿರಲಾಗಿ, ಅವರೆಲ್ಲರೂ ಈತನ ಮೇಲೆ ಬಿದ್ದು ಭಂಗಪಟ್ಟರು ಇದನ್ನು ಕಂಡು ಶಿವ ನಗುತ್ತ ಬ್ರಹ್ಮನನ್ನು ಕುರಿತು “ ಕಂಡೆಯಾ, ಇವನಾವನೋ ಹುಡುಗ ! ನನ್ನ ಮನೆಯ ಬಾಗಿಲಲ್ಲಿ ನನ್ನ ಪರಿವಾರವನ್ನೆಲ್ಲ ಹಾಳುಮಾಡಿದ್ದಾನೆ. ನೀನಾದರೂ ಹೋಗಿ ಉಪಾಯವಾಗಿ ದಾರಿಬಿಡಿಸು” ಎಂದ ಬಳಿಕ ಬ್ರಹ್ಮ ಋಷಿಸಮೂಹದೊಂದಿಗೆ ಅಲ್ಲಿ ಹೋಗುತ್ತಿರುವಾಗಲೇ ಆ ಬಾಲಕ ಬ್ರಹ್ಮನ ಮೇಲೆ ಬಿದ್ದು, ಆತನ ಗಡ್ಡೆ ಮೀಸೆಗಳನ್ನು ಕೀಳತೊಡಗಿದ ಆಗ ಬ್ರಹ್ಮ “ ಪ್ರಭೋ, ಕ್ಷಮಿಸು ನಾನು ಬ್ರಾಹ್ಮಣ. ಯುದ್ಧಕ್ಕೆ ಬಂದವನಲ್ಲ” ಎಂದು ಹೇಳುತ್ತಿರುವಾಗಲೇ ಆ ಬಾಲಕ ಪರಿಘಾಯುಧವನ್ನು ಕೈಕೊಳ್ಳಲಾಗಿ ಬ್ರಹ್ಮ ಹೆದರಿ ಓಡಿಹೋಗಿ ಶಿವನಲ್ಲಿ ಬಿನ್ನೈಸಲಾಗಿ ಶಿವ ಇಂದ್ರಾದಿ ಸಕಲ ದೇವತೆಗಳನ್ನೂ ಸೇನಾಸಮೇತರಾಗಿ ಕಳುಹಿದ. ಈ ಗೊಂದಲವನ್ನು ಕಂಡು ಕ್ರುದ್ಧಳಾದ ಗಿರಿಜೆ ತನ್ನ ದೂತನ ಸಹಾಯಕ್ಕಾಗಿ ಸಕಲಾಯುಧಯುಕ್ತರಾದ ಇಬ್ಬರು ಶಕ್ತಿಗಳನ್ನು ನಿರ್ಮಿಸಿದಳು. ದೇವತೆಗಳೆಲ್ಲರೂ ಸೋತು ದಿಕ್ಕುಪಾಲಾದರು. ಆಗ ನಾರದ ಅಲ್ಲಿಗೆ ಬಂದು “ ಮಹಾಪ್ರಭೋ, ನಿನ್ನ ಮಾಯೆಯನ್ನು ಬಲ್ಲವರಾರು ? ಈ ನೆವದಿಂದ ನಿನ್ನ ಪರಿವಾರದವರ ಮತ್ನು ಇಂದ್ರಾದಿಗಳ ಸೊಕ್ಕನ್ನು ಮುರಿದೆ. ಈಗ ನೀನೇ ಈ ಬಾಲನನ್ನು ಶಾಸನಮಾಡಬೇಕೆಂದ. ಬಳಿಕ ವಿಷ್ಣುವನ್ನು ಕಳುಹಲಾಗಿ ಆತನೂ ಪರಾಜ್ಞುನಾದ. ಬಳಿಕ ಶಿವನೇ ಬಂದು ಭುಕನ ಹೊತ್ತು ಹೋರಾಡಿ, ಅಶ್ವತ್ಥಾಪಟ್ಟು “ ಇವನನ್ನು ಮೋಸದಿಂದ ಕೊಲ್ಲ

ಬೇಕು” ಎಂದು ನಿಶ್ಚಯಿಸಿ, ವಿಷ್ಣುವನ್ನು ಅವನ ಮೇಲೆ ಯುದ್ಧಕ್ಕೆ ಕಳುಹಿ, ಅವರಿಬ್ಬರೂ ಯುದ್ಧಮಾಡುತ್ತಿದ್ದಾಗ ತಾನು ಶೂಲದಿಂದ ಅವನ ಕುತ್ತಿಗೆಯನ್ನು ಕತ್ತರಿಸಿ ಬೀಳಿಸಿದ ಅದನ್ನು ಕಂಡು ದೇವತೆಗಳು ಸಂತೋಷದಿಂದ ಉಬ್ಬಿ ಮಹೋತ್ಸವವನ್ನು ನಡೆಸಿದರು. ಇದನ್ನು ಕಂಡು ಪುತ್ರಶೋಕವಿಹ್ವಲೆಯಾದ ಗಿರಿಜೆ ಲಕ್ಷಗಟ್ಟಳೆ ಶಕ್ತಿಗಳನ್ನು ಸೃಷ್ಟಿಮಾಡಲಾಗಿ, ಆ ಶಕ್ತಿಪರಿವಾರ ದೇವತೆಗಳನ್ನು ಸದೆಬಡಿಯುತ್ತ ಬಂತು. ಆಗ ದೇವತೆಗಳೆಲ್ಲರೂ ಒಟ್ಟುಗೂಡಿ ದಿಕ್ಕು ತೋರದೆ “ಗಿರಿಜೆಯನ್ನು ಸಮಾಧಾನಪಡಿಸಿದಲ್ಲದೆ ಈ ಸೀಡೆ ತೊಲಗುವುದಿಲ್ಲ” ಎಂಬುದಾಗಿ ಶಿವನಲ್ಲಿ ಅರಿಕೆಮಾಡಿದರು. ಗಿರಿಜೆಯ ಮುಂದೆ ಹೋಗಿ ನಿಲ್ಲಲು ಯಾರಿಗೂ ಧೈರ್ಯಸಾಹಸಗಳಿಲ್ಲವಾದುವು. ಆಗ ದೇವರ್ಷಿಗಳು ಶಿವನ ಸೂಚನೆಯಂತೆ ಆಕೆಯನ್ನು ಹೊಗಳಿದರು. ಆಗ ಗಿರಿಜೆ ಶಾಂತಿಯನ್ನು ಧರಿಸಿ, “ನನ್ನ ಮಗ ಬದುಕುವುದಾದರೆ ಅಂದಿಗೆ ಯುದ್ಧವಿಲ್ಲ, ಮತ್ತು ಈ ನನ್ನ ಮಗನನ್ನು ನೀವೆಲ್ಲರೂ ಪೂಜಿಸಬೇಕು” ಎಂದಳು. ಈ ಮಾತನ್ನು ಸುರಮುನಿಗಳ ಮೂಲಕ ತಿಳಿದ ಶಿವ “ಉತ್ತರ ದಿಕ್ಕಿಗೆ ಹೋಗಿ ನೊದಲು ದೊರೆತ ಪ್ರಾಣಿಯ ರುಂಡವನ್ನು ಈ ಮುಂಡಕ್ಕೆ ಸೇರಿಸಿ” ಎಂದ ಕೂಡಲೇ ಒಂದು ದಂತವಿದ್ದ ಆನೆಯನ್ನು ಕಂಡು ಅದರ ಕುತ್ತಿಗೆಯನ್ನು ತಂದು ಶುಭ್ರವಾಗಿ ತೊಳೆದು ವೇದಮಂತ್ರಗಳಿಂದ ಅಭಿಮಂತ್ರಿಸಿ ಆ ಮುಂಡಕ್ಕೆ ಸೇರಿಸಿದರು. ಒಡನೆಯೇ ಜೀವಯುಕ್ತನಾಗಿ ಆ ಬಾಲಕ ಎದ್ದುನಿಂತ. ಆಗ ದೇವತೆಗಳೆಲ್ಲರೂ ಆತನನ್ನು ಗಣಾಧ್ಯಕ್ಷಪದವಿಯಲ್ಲಿ ಅಭಿಷೇಕ ಮಾಡಿ, ಪೂಜಿಸಿ, ಮಹೋತ್ಸವವನ್ನು ಮಾಡಿದರು. ಆಗ ಗಿರಿಜೆ ತನ್ನ ಮಗನನ್ನು ಎತ್ತಿ ಮುದ್ದಾಡಿ ಅನೇಕ ವಸ್ತ್ರಾಭರಣಗಳಿಂದ ಅಲಂಕರಿಸಿದಳು. ಅವನನ್ನು ಕಂಡು “ಮಗೂ, ನೀನು ಹುಟ್ಟಿದಕೂಡಲೇ ಇಷ್ಟೊಂದು ಕಷ್ಟಗಳನ್ನು ಅನುಭವಿಸಿದೆಯಾಗಿ ಇನ್ನು ಮುಂದೆ ಎಲ್ಲರೂ ನಿನ್ನನ್ನೇ ನೊದಲು ಪೂಜಿಸಬೇಕು” ಎಂದು ಮರಳಿ ಮಹಾವಿಭವಭರತೆಯಾಗಿ ಆತನನ್ನು ಪೂಜಿಸಿದಳು. ಶಿವನೂ ಕೂಡ ಆತನ ತಲೆಯಮೇಲೆ ತನ್ನ ದಿವ್ಯಹಸ್ತವನ್ನಿಟ್ಟು “ಇವ ನನ್ನ ಮತ್ತೊಬ್ಬ ಮಗ” ಎಂದ. ಆಗ ಬಾಲಕ ಒಡನೆಯೇ ಎದ್ದು ಜನನೀಜನಕರಿಗೆ ನಮಸ್ಕರಿಸಿ ಸಕಲ ದೇವತೆಗಳನ್ನೂ ಕಂಡು ಗೌರವಿಸಿದ. ಬಳಿಕ ತ್ರಿಮೂರ್ತಿಗಳೂ ಆತನಿಗೆ ಅನೇಕ ವರಗಳನ್ನಿತ್ತು, ಸಂತೋಷಪಡಿಸಿದರು. ಆಗ ಮರಳಿ ಶಿವ ಆ ಬಾಲಕನನ್ನು ಕಂಡು “ನೀನು ಭಾದ್ರಪದ ಶುಕ್ಲ ಚತುರ್ಥಿಯ ದಿನ ಚಂದ್ರೋದಯ ಕಾಲದಲ್ಲಿ ಜನಿಸಿದೆಯಾಗಿ ಇಂದು ನೊದಲು ಈ ದಿನದಲ್ಲಿ ನಿನ್ನ ವ್ರತವನ್ನು ಭಕ್ತಿಪುರಸ್ಕರವಾಗಿ ಆಚರಿಸತಕ್ಕವನಿಗೆ ನೀನು ಸಕಲ ಶುಭಸಂಪತ್ತುಗಳನ್ನೂ ಲಭಿಸಿರು” ಎಂದು ಮುಂತಾಗಿ ಹೇಳಿದ. ಬಳಿಕ ಸಕಲ ದೇವತೆಗಳೂ ಗಣ

ಪತಿಯನ್ನು ಪೂಜಿಸಿ, ಆತನ ಅನುಗ್ರಹವನ್ನು ಪಡೆದು ತೆರಳಿದರು [ಶಿವ.-ಕುಮಾರಖಂ. ೧೩-೨೦].

**ವಿಚಿತ್ರವೀರ್ಯ.**—ಚಂದ್ರ ವಂಶದ ಶಂಕನುರಾಜನಿಂದ ಸತ್ಯವತಿಯಲ್ಲಿ ಜನಿಸಿದವ. ಭೀಷ್ಮನ ಬಲತಮ್ಮ. ಕಾಶಿರಾಜನ ಪುತ್ರಿಯರಾದ ಅಂಬಿಕೆ, ಅಂಬಾಲಿಕೆಯರು ಈತನ ಪತ್ನಿಯರು. ಅಂಬಿಕೆಯಲ್ಲಿ ವ್ಯಾಸ ಮುನಿಯ ಅನುಗ್ರಹದಿಂದ ಧೃತರಾಷ್ಟ್ರನೂ, ಅಂಬಾಲಿಕೆಯಲ್ಲಿ ಪಾಂಡುವೂ, ಅಂಬಿಕೆಯ ದಾಸಿಯಲ್ಲಿ ವಿದುರನೂ ಜನಿಸಿದರು [ಭಾರ.-ಆದಿ. ೬೩, ೧೦೮]. ವಿಚಿತ್ರವೀರ್ಯನ ವಿವಾಹ [ಆದಿ. ೧೧೧]. ವಿಚಿತ್ರವೀರ್ಯನ ರಾಜ್ಯಾಭಿಷೇಕ [ಆದಿ. ೧೦೮]. ವಿಚಿತ್ರವೀರ್ಯನ ಮರಣ [ಭಾರ.-ಆದಿ. ೧೧೧].

**ವಿಜಯ.**—(i) ವಿಷ್ಣುವಿನ ದ್ವಾರಪಾಲಕರಲ್ಲಿ ಒಬ್ಬ ನೋಡು—ಜಯ.

(ii) ಪಾಂಡುಪುತ್ರನಾದ ಅರ್ಜುನನ ಹತ್ತು ಹೆಸರುಗಳಲ್ಲಿ ಒಂದು [ಭಾರ - ವಿರಾ. ೪೩].

**ವಿಜಯಾ.**—ಮದ್ರ ದೇಶಾಧಿಪತಿಯಾದ ಶಲ್ಯ ರಾಜನ ಮಗಳು. ಪಾಂಡು ಪುತ್ರನಾದ ಸಹದೇವನನ್ನು ಮದುವೆಯಾಗಿ ಸುಹೋತ್ರನೆಂಬ ಮಗನನ್ನು ಪಡೆದಳು [ಭಾರ.-ಆದಿ ೬೩].

**ವಿಜಿತಾಶ್ವ.**—ಪೃಥು ರಾಯನ ಹಿರಿಯಮಗ. ಅಂತರ್ಧಾನನೆಂಬುದು ಇವನ ಮೊದಲಿನ ಹೆಸರು. ಪೃಥು ರಾಜ ತೊಂಬತ್ತೊಂಬತ್ತು ಅಶ್ವಮೇಧಗಳನ್ನು ಮಾಡಿ ನೂರನೆಯ ಸಲ ಅಶ್ವಮೇಧಕ್ಕೆ ಸಂಕಲ್ಪಿಸಲಾಗಿ ಇಂದ್ರ ಪಾಷಂಡವೇಷದಿಂದ ಬಂದು ಕುದುರೆಯನ್ನು ಅಪಹರಿಸಿದ. ಅಶ್ವ ಮುನಿ ಇದರ ಸುಳವನ್ನು ಪೃಥು ರಾಜನಿಗೆ ತಿಳಿಸಿದ ಪೃಥು, ತನ್ನ ಮಗನಿಗೆ ಹೇಳಲಾಗಿ ಅಂತರ್ಧಾನ ಇಂದ್ರನನ್ನು ಅಟ್ಟಿಕೊಂಡು ಹೋಗಲಾಗಿ ಇಂದ್ರ ಕುದುರೆಯನ್ನು ಅಲ್ಲಿಯೇ ಬಿಟ್ಟು ತನ್ನ ನಿಜರೂಪವನ್ನು ಧರಿಸಿ ಕಣ್ಮರೆಯಾದ. ಆಗ ಅಲ್ಲಿ ನೆರೆದಿದ್ದ ಋಷಿಗಳೆಲ್ಲರೂ ಅವನ ಸಾಮರ್ಥ್ಯಕ್ಕೆ ಮೆಚ್ಚಿ ವಿಜಿತಾಶ್ವನೆಂದು ಹೆಸರಿಟ್ಟರು [ಭಾಗ.-೪-೧೯].

**ವಿತಸ್ತಾ.**—ಭಾರತವರ್ಷದ ಒಂದು ನದಿ. ಹಿಮಾಲಯದಲ್ಲಿ ಹುಟ್ಟಿ ಪಶ್ಚಿಮ ಸಮುದ್ರವನ್ನು ಸೇರುತ್ತದೆ [ಭಾರ.-ವನ. ೮೦, ೧೩೨. ಭೀ. ೯]. ಇದನ್ನು ಈಗ ಜೇಲಮ್ (Jhelum) ಎಂದು ಕರೆಯುತ್ತಾರೆ.

**ವಿದರ್ಭ.**—(1) ಒಬ್ಬ ಆರಸು. ಯದು ವಂಶದ ಜ್ಯಾಮುಘ ರಾಜನಿಂದ ಶೈಬ್ಯೆಯೆಂಬವಳಲ್ಲಿ ಜನಿಸಿದವ. ಶೈಬ್ಯೆಗೆ ಜೈತ್ರ ಎಂಬುದು ನಾಮಾಂತರ. ಜ್ಯಾಮುಘ ಯುದ್ಧದಲ್ಲಿ ಜಯಶಾಲಿಯಾಗಿ ಒಂದು ಕನ್ಯಾರತ್ನವನ್ನು ಪಡೆದು ರಥದಲ್ಲಿ ಕುಳಿಸಿಕೊಂಡು ಕರೆತಂದ. ಆದರೆ ಜೈತ್ರೆಯ ಹೆದರಿಕೆಯಿಂದ ಆ ಹುಡುಗಿಯನ್ನು

ಮದುವೆಮಾಡಿಕೊಳ್ಳಲಿಲ್ಲ. ಜೈತ್ರೇ ಆ ಹುಡುಗಿಯನ್ನು ಕಂಡು, ಇವಳಾರೆಂದು ಕೇಳಲಾಗಿ, ಜ್ಯಾಮುಖ "ಇವಳು ನಿನ್ನ ಸೋಸಿ" ಎಂದ. ಆಗ ಜ್ಯಾಮುಖ ಸಂತಾನಹೀನನಾಗಿದ್ದುದರಿಂದ ಖಿನ್ನಳಾದ ಜೈತ್ರೇ ತೀವ್ರನಿರಾಶೆಯನ್ನು ಕೈಕೊಂಡು ವಿವರಣೆಂಬ ಮಗನನ್ನು ಪಡೆದಳು. ವಿವರಣೆ ಪ್ರಬುದ್ಧನಾದ ಬಳಿಕ ಆ ರಾಜ ಪುತ್ರಿಯನ್ನು ಮದುವೆಯಾಗಿ ಕ್ರಥ, ಕೈಶಿಕ, ರೋಮಸಾದರೆಂಬ ತನಯರನ್ನು ಪಡೆದ [ಮತ್ಸ್ಯ.-೪೪].

(ii) ಒಂದು ದೇಶ ವಿಂಧ್ಯಕ್ಕೆ ದಕ್ಷಿಣವಾಗಿ, ಗೋದಾವರೀನದಿಗೆ ಉತ್ತರದ ಕಡೆ ದಶಾರ್ಣ, ಸುರಾಷ್ಟ್ರ ದೇಶಗಳ ನಡುವೆ ಇದೆ [ಭಾರ.-ಭೀ. ೯]. ಈ ದೇಶವನ್ನು ಹಿಂದೆ ದಮಯಂತಿಯ ತಂದೆಯಾದ ಭೀಮರಾಜನೂ ಪಾಂಡವರ ಕಾಲದಲ್ಲಿ ರುಕ್ಮಿಣಿಯ ತಂದೆಯಾದ ಭೀಷ್ಮರೂ ಆಳುತ್ತಿದ್ದರು. ಭೀಮರಾಜನ ಕಾಲದಲ್ಲಿ ಕುಂಡಿನಪುರ ಇದರ ರಾಜಧಾನಿಯಾಗಿತ್ತು. ಭೀಷ್ಮರಾಜನ ಕಾಲದಲ್ಲಿ ಭೋಜಕಟಕ, ಅನುರಾವತಿಗಳು ರಾಜಧಾನಿಗಳಾಗಿದ್ದುವು ಈಗ ಇದನ್ನು ಬಿರಾರ್ (Berar) ಎಂದು ಕರೆಯುತ್ತಾರೆ [ಭಾರ.-ಸಭಾ. ೩೧].

ವಿವರ.—ವಿಚಿತ್ರವೀರ್ಯನ ಹೆಂಡತಿಯಾದ ಅಂಬಿಕೆಯ ವಾಸಿಯಲ್ಲಿ ಕೃಷ್ಣ ದ್ವೈಪಾಯನನಿಂದ ಜನಿಸಿದನ. ಯಮನ ಅಂಶಸಂಭೂತ [ಭಾರ.-ಆದಿ. ೬೩, ೬೪]. ವಿವರನ ಉತ್ಪತ್ತಿಕಥೆ [ಭಾರ.-ಆದಿ. ೬೮, ೧೧೫] ಅಶ್ವ ೩೦]. ನೋಡು—ಯಮ, ಅಣೆಮಾಂಡವ್ಯ. ಪಾರಸವಿಯೆಂಬವಳು ಈತನ ಹೆಂಡತಿ [ಆದಿ. ೧೨೬]. ವಿವರ ಕುಂತಿಯರ ಸಂವಾದ [ಆದಿ. ೧೫೪] ಪಾಂಡವರು ಧೃತರಾಷ್ಟ್ರನ ಅಪ್ಪಣೆಯ ಮೇರೆಗೆ ಹಸ್ತಿನಾವತಿಯನ್ನು ಬಿಟ್ಟು ವಾರಣಾಸತಕ್ಕೆ ಹೊರಟಾಗ ವಿವರ ಪಾಂಡವರಿಗೆ ಮೈಜ್ಞ ಭಾಷೆಯಿಂದ ಅರಗಿನ ಮನೆಯ ಗುಟ್ಟನ್ನು ತಿಳಿಸಿದ್ದು [ಆದಿ. ೧೫೭]. ವಿವರ ಕೌರವರಿಗೆ ತಿಳಿಯದಂತೆ ಅರಗಿನ ಮನೆಯಲ್ಲಿ ಸುರಂಗವನ್ನು ಮಾಡಿಸಿದ್ದು [ಆದಿ. ೧೫೯]. ಪಾಂಡವರು ವನವಾಸಕ್ಕೆ ಹೋದಬಳಿಕ ಧೃತರಾಷ್ಟ್ರನಿಗೆ ನೀತಿಹೇಳಿ, ಆತನಿಂದ ಯುಧಿಷ್ಠಿರನಲ್ಲಿಗೆ ಹೋದದ್ದು, ಯುಧಿಷ್ಠಿರನ ಒತ್ತಾಯದಿಂದ ಮರಳಿ ಧೃತರಾಷ್ಟ್ರನಲ್ಲಿಗೆ ಬಂದದ್ದು [ಭಾರ.-ವನ. ೪]. ಪಾಂಡವ ರೊಂದಿಗೆ ಸಂಧಿಮಾಡಿಕೊಳ್ಳುವಂತೆ ವಿವರ ಧೃತರಾಷ್ಟ್ರನಿಗೆ ನೀತಿಯನ್ನು ವಿವರಿಸಿದ್ದು [ಉದ್ಯೋ. ೩೪-೪೦]. ಕೃಷ್ಣ ರಾಯಭಾರಿಯಾಗಿ ಬಂದಿದ್ದಾಗ ಈತನ ಮನೆಯಲ್ಲಿ ಇಳಿದು ಊಟಮಾಡಿದ [ಉದ್ಯೋ. ೯೧]. ವಿವರ ಧರ್ಮವನ್ನು ಪ್ರಶಂಸಿಸಿದ್ದು [ಶಾಂತಿ. ೧೬೫]. ಧೃತರಾಷ್ಟ್ರ ಗಾಂಧಾರಿ ಕುಂತಿ ಸಂಜಯರ ಸಂಗಡ ಅಶ್ವಮುಕ್ತಿ ಹೋದಾಗ ವಿವರನೂ ಅವರ ಸಂಗಡಲೇ ಹೋದ [ಅಶ್ವಮ. ೧೭]. ವಿವರ ದೇಹತ್ಯಾಗಮಾಡಿದಾಗ ಆತನ ತೇಜಸ್ಸು ಯುಧಿಷ್ಠಿರನ ದೇಹವನ್ನು

ಸೇರಿತು [ಆಶ್ರ. ೨೮]. ಕುರು ಪಾಂಡವರ ಯುದ್ಧಾರಂಭವಾಗುವುದನ್ನು ತಿಳಿದು, ಜುಗುಪ್ಸೆಪಟ್ಟ ವಿಡುರ ಆ ಸಮಯದಲ್ಲಿ ತೀರ್ಥಯಾತ್ರೆಗೆ ಹೋಗಿದ್ದ [ಭಾಗ-೧-೧೩, ೩೧]. ವಿಡುರ ಪ್ರಭಾಸಕ್ಷೇತ್ರದಲ್ಲಿ ಸ್ವಾತ್ಮಾರಾಮನಾಗಿ ಮೆರೆದು ದೇಹ ತ್ಯಾಗಮಾಡಿದ್ದು [ಭಾಗ-೧-೧೩]. ಕೃಷ್ಣನ ರಾಯಭಾರಕ್ಕೆ ಮೊದಲು, ತನ್ನ ಮಕ್ಕಳ ದುರುಳತನಕ್ಕಾಗಿ ಮರುಗಿದ ಧೃತರಾಷ್ಟ್ರನಿಗೆ ವಿಡುರ ನೀತಿಹೇಳಿದ್ದು [ಉದ್ಯೋ. ೩೪-೪೦]. ದ್ರೌಪದೀಸ್ವಯಂವರಾನಂತರ ಧೃತರಾಷ್ಟ್ರ ಭೀಷ್ಮಾದಿಗಳ ಅಪ್ಪಣೆಯಮೇರೆಗೆ ವಿಡುರ ಪಾಂಡವರನ್ನು ಹಸ್ತಿನಾವತಿಗೆ ಕರೆದುದ್ದು ಮುಂತಾಗಿ [ಆದಿ. ೨೧೭, ೨೩೨].

**ವಿಡುಲಾ.**—ಸೌವೀರ ರಾಜನ ಹೆಂಡತಿ. ಈಕೆ ತನ್ನ ಮಗನಾದ ಸಂಜಯ ನೆಂಬವನ ಸಂಗಡ ಕ್ಷತ್ರಿಯನಿಗೆ ಯುದ್ಧವೇ ಮುಖ್ಯಕರ್ತವ್ಯವೆಂಬ ವಿಷಯವಾಗಿ ಸಂವಾದಮಾಡಿದ್ದು [ಭಾರ-ಉ ೧೩೩-೧೩೬. ಮಾರ್ಕಂ.-೧೧೯].

**ವಿದೂರಥ**—ಚಂದ್ರ ವಂಶದ ಅರಸು ಪರಶುರಾಮನಿಂದ ಹೆದರಿ ಕಾಡಿನಲ್ಲಿ ಅವಿತುಕೊಂಡಿದ್ದ [ಭಾರ-ಶಾಂ. ೪೯]

**ವಿದೇಹ.**—ಒಂದು ದೇಶ ಜನಕ ರಾಜನ ರಾಜಧಾನಿ. ನೋಡು—ನಿಮಿ, ಮಿಥಿ, ಜನಕ [ಭಾರ-ಭೀ. ೯] ಪೂರ್ವಕ್ಕೆ ಕೌಶಿಕೀ ನದಿ, ದಕ್ಷಿಣಕ್ಕೆ ಗಂಗಾ ನದಿ, ಪಶ್ಚಿಮಕ್ಕೆ ಗಂಡಕೀ ನದಿ, ಉತ್ತರಕ್ಕೆ ಹಿಮಾಲಯ—ಈ ನಾಲ್ಕು ಗಡಿಗಳ ನಡುವೆ ಇರುವ ದೇಶ.

**ವಿದ್ಯಾ.**—ಜ್ಞಾನ. ತಿಳಿವಳಿಕೆ [ಭಾರ.-ಉ. ೪೪]. ವಿದ್ಯೆಯ ಪ್ರಾಶಸ್ತ್ಯ [ಶಾಂತಿ ೧೭೪, ೨೮೩ ಅನು ೧೮೪] ವಿದ್ಯಾಹೀನನ ನಿಂದೆ [ಭಾರ.-ಉ ೩೯] ನೀಚನಿಂದಲಾದರೂ ವಿದ್ಯೆಯನ್ನು ಅವಶ್ಯವಾಗಿ ಗ್ರಹಿಸಲೇಬೇಕು [ಭಾರ.-ಶಾಂತಿ ೧೬೩]. ವಿದ್ಯೆಗಳು ೧೪ ಎಂತಲೂ, ೧೮ ಎಂತಲೂ ಕೆಲಕೆಲವರ ಅಭಿಪ್ರಾಯ. ನಾಲ್ಕು ವೇದಗಳು, ಶಿಕ್ಷಾ, ವ್ಯಾಕರಣ, ಛಂದಸ್ಸು, ನಿರುಕ್ತ, ಜ್ಯೋತಿಷ, ಕಲ್ಪ ಗಳೆಂಬ ಆರು ವೇದಾಂಗಗಳು, ಮೀಮಾಂಸಾಶಾಸ್ತ್ರ, ನ್ಯಾಯಶಾಸ್ತ್ರ (ಹದಿನೆಂಟು) ಪುರಾಣಗಳು (ಹದಿನೆಂಟು), ಸ್ಮೃತಿಗಳು ಮತ್ತು ನಿಬಂಧನ ಗ್ರಂಥಗಳೂ ಸೇರಿ ವಿದ್ಯೆಗಳು ಹದಿನಾಲ್ಕು [ವಿಷ್ಣು-೩-೬] ವಿದ್ಯೆಗಳು ಹದಿನೆಂಟು. ಮೇಲೆ ಹೇಳಿದ ಹದಿನಾಲ್ಕರ ಜತೆಗೆ ನಾಲ್ಕು ಉಪವೇದಗಳನ್ನೂ (ಆಯುರ್ವೇದ, ಧನುರ್ವೇದ, ಗಾಂಧರ್ವವೇದ, ಅರ್ಥಶಾಸ್ತ್ರ) ಸೇರಿಸಿದರೆ ಹದಿನೆಂಟಾಗುತ್ತವೆ [ಭಾಗ.-೫-೫]. ವಿದ್ಯಾದಾನ ಫಲ [ಭಾರ-ಅನು. ೨೩೫].

**ವಿದ್ಯುಚ್ಚಿಹೆ.**—(1) ದೇವಲೋಕದಲ್ಲಿ ಅಮೃತವನ್ನು ಕಾಯ್ದುಕೊಂಡಿರುವ ಎರಡು ಸರ್ಪಗಳಿಗೂ ಈ ಹೆಸರು ಸಲ್ಲುತ್ತದೆ [ಭಾರ-ಆದಿ, ೩೩].

(ii) ಶೂರ್ಪಣಖೆಯ ಗಂಡ. ರಾವಣ ದ್ವಿಜಯಕ್ಕೆ ಹೋಗಿದ್ದಾಗ ಕಾಲ ಕೇಯರನ್ನು ಸಂಹಾರಮಾಡುವಾಗ ಇವನನ್ನೂ ಕೊಂದ [ರಾಮಾ.-ಉತ್ತ. ೨೪]. ಲಂಕೆಯಲ್ಲಿದ್ದ ಮತ್ತೊಬ್ಬ ರಾಕ್ಷಸ. ರಾವಣ ಸೀತೆಯನ್ನು ಮೋಹಗೊಳಿಸುವುದಕ್ಕಾಗಿ ಇವನ ಮೂಲಕ ರಾಮನ ರುಂಡದಂತಿರುವ ರುಂಡವನ್ನೂ ಬಿಲ್ಲುಬಾಣಗಳನ್ನೂ ನಿರ್ಮಾಣಗೊಳಿಸಿ, ಅವನಿಗೆ ಅನೇಕ ವಸ್ತ್ರಾಭರಣಗಳನ್ನು ಕೊಟ್ಟ [ರಾಮಾ.-ಯುದ್ಧ. ೩೧].

**ವಿದ್ಯುತ್ಕೇಶ.**—ಒಬ್ಬ ರಾಕ್ಷಸ. ಸೃಷ್ಟ್ಯಾದಿಯಲ್ಲಿ ಚತುರ್ಮುಖನಿಂದ ಹೇತಿ, ಪ್ರಹೇತಿಯೆಂಬ ಇಬ್ಬರು ರಾಕ್ಷಸರು ಹುಟ್ಟಿದರು. ಪ್ರಹೇತಿ ಗೃಹಸ್ಥಾಶ್ರಮವನ್ನು ಒಲ್ಲದೆ ತಪಸ್ಸಿಗೆ ಹೋದ. ಹೇತಿಯೆಂಬ ರಕ್ಷಸ, ಕಾಲನ ಒಡಹುಟ್ಟಿದ ಭಯೆಯೆಂಬ ಕನ್ಯೆಯನ್ನು ಮದುವೆಯಾಗಿ ವಿದ್ಯುತ್ಕೇಶನೆಂಬ ಮಗನನ್ನು ಪಡೆದ. ವಿದ್ಯುತ್ಕೇಶ ಸಂಧ್ಯಾದೇವಿಯ ಮಗಳಾದ ಸಾಲಕಟಂಕಟೆಯೆಂಬವಳನ್ನು ಮದುವೆಯಾದ ಸಾಲಕಟಂಕಟೆ ಗರ್ಭವತಿಯಾಗಿ ಮಂದರ ಪರ್ವತದ ಗುಹೆಯಲ್ಲಿ ಪ್ರಸವಿಸಿ ಮಗುವನ್ನು ಅಲ್ಲಿಯೇ ಬಿಟ್ಟು ಪತಿಯ ಬಳಿಗೆ ಕ್ರೀಡಿಸಲು ಹೋದಳು. ಬಳಿಕ ಪಾರ್ವತೀ ಪರಮೇಶ್ವರರು ಆ ಮಾರ್ಗವಾಗಿ ಬಂದು ಅಳುತ್ತಿದ್ದ ಮಗುವನ್ನು ಕಂಡು ಕನಿಕರಗೊಂಡರು. ಆಗ ಪಾರ್ವತಿ “ರಾಕ್ಷಸಿಯರು ಗರ್ಭಧಾರಣಮಾಡಿದಕೂಡಲೇ ಪ್ರಸವಿಸಲಿ. ಅಂತು ಹುಟ್ಟಿದ ಮಕ್ಕಳು ಒಡನೆಯೇ ತಾಯಿಗೆ ಸಮಾನವಾದ ವಯಸ್ಸನ್ನು ಪಡೆಯಲಿ” ಎಂದು ವರವಿತ್ತಳು ಇಂತು ಹುಟ್ಟಿದ ಮಗುವೇ ಸುಕೇಶನೆಂಬ ರಕ್ಷಸ [ರಾಮಾ.-ಉತ್ತ. ೪]

**ವಿದ್ಯುನ್ಮಾಲಿ.**—ತಾರಕಾಸುರನ ಮಗ [ಭಾರ.-ಕರ್ಣ. ೨೪]. ನೋಡು—ತಾರಕಾಸುರ.

**ವಿಧಾತ.**—ಭೃಗು ಮಹರ್ಷಿಯ ಮಗ [ಭಾರ.-ಅದಿ. ೬೭]. ಈತ ಮೇರು ಪುತ್ರಿಯಾದ ನಿಯತಿಯನ್ನು ಮದುವೆಯಾಗಿ ವೇದಶಿರ, ಕವಿಯೆಂಬ ಇಬ್ಬರು ಪುತ್ರರನ್ನು ಪಡೆದ [ಭಾಗ.-೪-೧].

**ವಿಧಿ.**—ಅದೃಷ್ಟ, ದೈವ. ವಿಧಿಯೇ ಪ್ರಬಲವಾದುದೆಂಬ ವಿಷಯಸಮರ್ಥನ [ಭಾರ.-ವನ. ೩೦. ಅನು. ೨೧೪].

**ವಿನತಾ.**—(i) ದಕ್ಷನ ಪುತ್ರಿಯರಲ್ಲಿ ಒಬ್ಬಳು. ಕಶ್ಯಪ ಮುನಿಯಿಂದ ಗರುಡ, ಅರುಣರೆಂಬ ಇಬ್ಬರು ಪುತ್ರರನ್ನು ಪಡೆದಳು [ಭಾರ.-ಅದಿ ೧೬, ೬೬, ೬೭]. ನೋಡು—ಕದ್ರೂ, ಗರುಡ, ಅರುಣ. ವಿನತಾ ಕದ್ರುಗಳ ಹೋರಾಟ [ಭಾರ.-ಆ. ೨೦-೩೪. ಅನು. ೨೦-೨೯]. ವಿನತೆ ಗರ್ಭಧಾರಣಮಾಡಿದ್ದು [ಭಾರ.-ಆ ೩೧]. ವಿನತೆಗೆ ಧಾಸೀತ್ವ ಬರುವಂತೆ ಅರುಣ ಶಾಪಕೊಟ್ಟಿದ್ದು [ಭಾರ.-ಆ. ೧೬, ೨೩. ಅನು. ೨೦].



(ii) ಲಂಕೆಯಲ್ಲಿ ಸೀತೆಯ ಕಾವಲಿದ್ದ ಒಬ್ಬ ರಾಕ್ಷಸಿ [ರಾಮಾ.-ಸುಂ. ೧೪].

**ವಿನಶನ.**—ಒಂದು ತೀರ್ಥ. ಥಾನೇಶ್ವರದಿಂದ ಪಶ್ಚಿಮಕ್ಕೆ ಸರಸ್ವತೀ ನದಿ ಗುಪ್ತಗಾಮಿನಿಯಾಗಿ ಹರಿಯುವ ಮರಳುಕಾಡಿನಲ್ಲಿದೆ [ಭಾರ.-ವನ. ೮೦, ೮೨].

**ವಿನಾಯಕ.**—ನೋಡು—ವಿಘ್ನೇಶ್ವರ.

**ವಿನ್ದ.**—(1) ಅವಂತಿ ರಾಜಪುತ್ರ ಇವನ ತಮ್ಮ ಅನುವಿಂದ. ರಥಸತ್ತಮ [ಭಾರ.-ಸ. ೩೨. ಉ. ೧೬೬] ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ ಹದಿನಾಲ್ಕನೆಯ ದಿನದ ಹಗಲಯುದ್ಧದಲ್ಲಿ ಅರ್ಜುನನಿಂದ ಹತನಾದ [ಭಾರ.-ದ್ರೋ. ೯೯].

(ii) ಕೇಕಯ ರಾಜಪುತ್ರ ಇವನ ತಮ್ಮ ಅನುವಿಂದ. ಕೌರವಸತ್ಯ ವಾಗಿ ಯುದ್ಧಮಾಡಿ, ಹದಿನಾರನೆಯ ದಿನ ಸಾತ್ಯಕಿಯಿಂದ ಹತನಾದ [ಕರ್ಣ. ೧೦].

(iii) ದುರ್ಯೋಧನನ ತಮ್ಮಂದಿರಲ್ಲಿ ಒಬ್ಬ. ಹದಿನೈದನೆಯ ದಿನ ಭೀಮ ನಿಂದ ಸತ್ತ [ಅದಿ. ೬೮, ೧೩೧. ದ್ರೋ. ೧೨೭].

**ವಿನ್ಯ.**—ಭರತಖಂಡದ ಪ್ರಸಿದ್ಧವಾದ ಒಂದು ಪರ್ವತ. ಒಮ್ಮೆ ವಿಂಧ್ಯ ಸೂರ್ಯ ನನ್ನು ನೋಡಿ “ ನೀನು ಮೇರು ಪರ್ವತದ ಸುತ್ತಲೂ ತಿರುಗುವೆ. ನನ್ನ ಸುತ್ತ ಏಕೆ ತಿರುಗುವುದಿಲ್ಲ ” ಎಂದ ಸೂರ್ಯ “ ಅದು ದೇವಪರ್ವತ ಮತ್ತು ಅದನ್ನೇ ಸುತ್ತಲು ನನಗೆ ಭಗವಂತನ ಕಟ್ಟಳೆ ” ಎಂದ ವಿಂಧ್ಯನಿಗೆ ಕೋಪಬಂತು. ಸೂರ್ಯನ ಗಮನವನ್ನು ಅಡ್ಡಗಿಸುವ ರೀತಿಯಲ್ಲಿ ಎತ್ತರವಾಗಿ ಬೆಳೆದ ಅಗಲಗಸ್ತ್ರ ಅವನನ್ನು ಮಲಗಿಸಿದ. ಈತ ಅಗಸ್ತ್ರನ ಶಿಷ್ಯ ನೋಡು—ಅಗಸ್ತ್ರ [ರಾಮಾ.-ಅರ. ೧೧. ದೇ ಭಾ.-೧೦-೩ ಸ್ಕಾಂ -ಕಾಶೀಖಂ. ಪೂರ್ವಾ. ೪-೫. ಭಾರ.-ವನ. ೧೦೨. ಮತ್ಸ್ಯ.-೧೧೪] ಈ ಪರ್ವತದಿಂದ ತಪತಿ, ತಾಪೀ, ಪಯೋಷ್ಣೀ, ನಿರ್ವಿಂಧ್ಯಾ, ಕ್ಷಿಪ್ರಾ, ಋಷಭಾ, ವೇಣಾ, ವೈತರಿಣೀ, ವಿಶ್ವಮಾಲಾ, ಕುಮುದ್ವತೀ, ಕರತೋಯಾ, ಮಹಾಗೌರೀ, ದುರ್ಗಮಾ, ಶೀಲಾ ಎಂಬ ನದಿಗಳು ಹರಿಯುತ್ತವೆ [ಮತ್ಸ್ಯ.-೧೧೪]

**ವಿನ್ಯಾವಳಿ.**—ಬಲಿ ಚಕ್ರವರ್ತಿಯ ಹೆಂಡತಿ ನೋಡು—ಬಲಿ.

**ವಿನ್ಯಾಶ್ವ.**—ಚಂದ್ರ ವಂಶದ ಅರಸು. ಈತ ಮೇನಕೆಯೆಂಬ ಅಪ್ಸರಸಿಯಲ್ಲಿ ಅಹಲೈಯೆಂಬ (ಗೌತಮಪತ್ನಿ) ಕನ್ಯೆಯನ್ನು ದಿವೋದಾಸನೆಂಬ ಪುತ್ರನನ್ನು ಪಡೆದ. ಇವನಿಗೆ ವಧ್ಯಾಶ್ವನೆಂಬುದು ನಾಮಾಂತರ [ಭಾಗ.-೯-೨೨. ಹರಿ.-೧-೩೨].

**ವಿಸಾಶಾ.**—ಒಂದು ನದಿ. ಬೀಸ್ ಎಂಬುದು ಇದರ ಈಗಣ ಹೆಸರು [ಭಾರ.-ಸ. ೯. ವನ. ೧೩೨. ಭೀ. ೯]. ಪುತ್ರ (ಶಕ್ತಿಮುನಿಯ) ಶೋಕದಿಂದ ಪೀಡಿತನಾದ ವಸಿಷ್ಠ ಪಾಶಗಳನ್ನು ಬಿಗಿದುಕೊಂಡು ಅತ್ಯಹತ್ಯಮಾಡಿಕೊಳ್ಳುವ

ಉದ್ದೇಶದಿಂದ ಈ ನದಿಯಲ್ಲಿ ಬಿದ್ದ ಬ್ರಹ್ಮಹತ್ಯಾಭಯದಿಂದ ಹೆದರಿದ ವಿಷಾಶಿ ಆತನನ್ನು ದಡಕ್ಕೆ ತಂದುಹಾಕಿತು [ಭಾರ.-ಆ. ೧೯೩]

**ವಿವರ.**—(i) ಒಬ್ಬ ಬ್ರಾಹ್ಮಣ. ನೋಡು—ದೇವಶರ್ಮ, ರುಚಿ.

(ii) ಸೌವೀರ ದೇಶದ ಅರಸು. ದ್ರೌಪದೀಸ್ವಯಂವರ ಸಮಯದಲ್ಲಿ ಅರ್ಜುನ ನಿಂದ ಮಡಿದ [ಭಾರ.-ಆದಿ. ೧೫೧].

**ವಿಷಯ.**—ಒಬ್ಬ ಯಾದವ ಅರ್ಜುನ ಸುಭದ್ರೆಯನ್ನು ಎತ್ತಿಕೊಂಡು ಹೋದಾಗ ಈತ ಅರ್ಜುನನನ್ನು ಇದಿರಿಸಿ ಸೋತ [ಭಾರ.-ಆದಿ. ೨೪೪].

**ವಿಷಯ.**—ಒಬ್ಬ ರಾಕ್ಷಸ. ಕಶ್ಯಪ ಮುನಿಯಿಂದ ದನುವೆಂಬ ಪತ್ನಿಯಲ್ಲಿ ಜನಿಸಿದವ [ಭಾರ.-ಆ. ೬೬. ಸ. ೯, ೫೧]. ಇವ ಹಿರಣ್ಯಾಕ್ಷ ಹಿರಣ್ಯಕಶಿಪುಗಳ ತಂಗಿಯಾದ ಸಿಂಹಿಕೆಯನ್ನು ಮದುವೆಯಾದ [ವಿಷ್ಣು.-೧-೧೮]. ಸಿಂಹಿಕೆ ವಿಷ್ಣು ಚಿತ್ತಿಯಿಂದ ತ್ರ್ಯಂಶ, ಶಲ್ಯ, ನಭ, ವಾತಾಸಿ, ನಮುಚಿ, ಇಲ್ವಲ, ಖಸ್ಯಮ, ಅಂಧಕ, ನರಕ, ಕಾಲನಾಭ, ಸ್ವರ್ಭಾನು (ರಾಹು) ವಕ್ತ್ರಯೋಧಿಗಳೆಂಬ ಪುತ್ರರನ್ನು ಪಡೆದಳು [ವಿಷ್ಣು.-೧-೨೧].

**ವಿಭಿಷಣ.**—ಒಬ್ಬ ಮಹರ್ಷಿ. ಕಶ್ಯಪ ವಂಶದವ ಋಷ್ಯಶೃಂಗ ಈತನ ಮಗ [ರಾಮಾ.-ಬಾಲ ೯ ಭಾರ -ವನ ೧೧೧] ನೋಡು—ಋಷ್ಯಶೃಂಗ.

**ವಿಭಾವಸು.**—ಸುಪ್ರತೀಕನೆಂಬ ಋಷಿಯ ತಮ್ಮ ಇವ ಶಾಪದಿಂದ ಆಮೆಯ ರೂಪವನ್ನು ತಳೆದು ಗರುಡನಿಂದ ಭಕ್ಷಿತನಾದ [ಭಾರ -ಆದಿ ೨೯]. ನೋಡು—ಸುಪ್ರತೀಕ.

**ವಿಭಿಷಣ.**—ಪೌಲಸ್ತ್ಯ ಮಹಾಮುನಿಯಿಂದ ಕೈಕಸಿಯಲ್ಲಿ ಜನಿಸಿದ ನಾಲ್ಕನೆಯ ಮಗ. ರಾವಣ, ಕುಂಭಕರ್ಣರು ಇವನ ಅಣ್ಣಂದಿರು ಶೂರ್ಪಣಖೆ ಇವನ ಆಕ್ಕ. ಹೀಗಾಗಿ ಇವ ನಾಲ್ಕನೆಯ ಗರ್ಭದಲ್ಲಿ ಜನಿಸಿದವ. ಕೇಕಸಿ ಪೌಲಸ್ತ್ಯನಲ್ಲಿಗೆ ಸಂಧ್ಯಾ ಸಮಯದಲ್ಲಿ ಹೋಗಿ ಕ್ರೂರಕರ್ಮಿಗಳಾದ ರಾಕ್ಷಸರನ್ನು ಪಡೆಯುವಂತೆ ಕೇಳಿ, ಹೆದರಿ, ಆತನನ್ನು ಕುರಿತು “ ಸ್ವಾಮಿ, ನಿನ್ನ ಮಕ್ಕಳು ನಿನಗೆ ಸಮಾನ ರಾಗಿ ತತ್ವಜ್ಞಾನಸಂಪನ್ನರಾಗಿರಬೇಕಲ್ಲದೆ ಕ್ರೂರಕರ್ಮಿಗಳಾದ ರಾಕ್ಷಸರು ಜನಿಸುವಂತೆ ಅನುಗ್ರಹಿಸುವುದು ನ್ಯಾಯವಲ್ಲ ” ಎಂದು ಬೇಡಿಕೊಂಡಳು. ಆಗ ಪೌಲಸ್ತ್ಯ “ ಎಲೆ ನನ್ನ ಮಾತು ವ್ಯರ್ಥವಾಗಲಾರದು. ಆದರೂ ನಿನ್ನ ನಾಲ್ಕನೆಯ ಗರ್ಭದಲ್ಲಿ ವಂಶೋದ್ಧಾರಕನೂ ಧರ್ಮಾತ್ಮನೂ, ಬ್ರಹ್ಮಜ್ಞಾನಿಯೂ ಆಗತಕ್ಕ ಮಗ ಜನಿಸುವ ” ಎಂದ ಇಂತು ಉದಿಸಿದವನೇ ವಿಭಿಷಣ [ರಾ -ಉತ್ತ. ೯]. ವಿಭಿಷಣ ಗೋಕರ್ಣ ಕ್ಷೇತ್ರದಲ್ಲಿ ತಪಸ್ಸುಮಾಡಿ, ಪ್ರತ್ಯಕ್ಷನಾದ ಬ್ರಹ್ಮದೇವನಿಂದ “ ಎಂತಹ ಕಷ್ಟಕಾಲದಲ್ಲಿಯೂ ಧರ್ಮದಲ್ಲಿ ಬುದ್ಧಿ ನೆಲಸಿರುವಂತೆಯೂ,

ಮಂತ್ರಾಭ್ಯಾಸಬಲವಿಲ್ಲದೆಯೇ ಬ್ರಹ್ಮಾಸ್ತ್ರ ತನಗೆ ಸ್ವಾಧೀನವಾಗುವಂತೆಯೂ, ಧರ್ಮ ಪರಿಪಾಲನ ಬುದ್ಧಿಯುಂಟಾಗುವಂತೆಯೂ ವರವನ್ನು ಪಡೆದ ಚತುರ್ಮುಖ ತಾನಾಗಿಯೇ ವಿಭೀಷಣನಿಗೆ ಚಿರಂಜೀವಿತ್ವವನ್ನು ಅನುಗ್ರಹಿಸಿದ [ರಾಮಾ.-ಉ. ೧೦] ವಿಭೀಷಣ ಶೈಲಾಷನೇಂಬ ಗಂಧರ್ವನ ಮಗಳಾದ ಸರಮೆಯೆಂಬವಳನ್ನು ಮದುವೆಯಾಗಿ ರಾವಣನೊಂದಿಗೇ ಇದ್ದ [ರಾಮಾ -ಉತ್ತ ೧೨] ವಿಭೀಷಣ ಪುಲ ಸ್ತ್ಯನ ಮಗನಾದ ವಿಶ್ರವಸನಿಂದ ಮಾಲಿನಿಯೆಂಬವಳಲ್ಲಿ ಜನಿಸಿದವ. ರಾವಣ ಕುಂಭಕರ್ಣರ ಬಲತಮ್ಮ [ಭಾರ.-ವನ. ೨೭೬. ಸ. ೫೦]. ಹನೂನಂತ ಅಶೋಕನನ ವನ್ನು ನಾಶಮಾಡಿದ್ದಕ್ಕಾಗಿ ಅವನನ್ನು ಕೊಲ್ಲಬೇಕೆಂದು ರಾವಣ ಅಪ್ಪಣೆಮಾಡಿ ದಾಗ ವಿಭೀಷಣ ದೂತವಧಿ ಶಾಸ್ತ್ರಸಮ್ಮತವಲ್ಲವೆಂದು ಹೇಳಿ ಕೊಲೆಯಿಂದ ತಪ್ಪಿಸಿದ [ರಾಮಾ.-ಸುಂ ೫೨]. ವಿಭೀಷಣ ರಾವಣನಿಗೆ ನೀತಿ ಹೇಳಿ, ಅವನಿಂದ ತಿರಸ್ಕೃತನಾದ [ರಾಮಾ.-ಯು ೯-೧೦] ವಿಭೀಷಣ ಮರಳಿ ರಾವಣನಿಗೆ ತಿಳಿಯ ಹೇಳಿ, ತನ್ನ ಮಾತನ್ನು ಅಲ್ಲಗಳೆದ ಇಂದ್ರಜಿತ್ತನ್ನು ಹೆದರಿಸಿ, ಗದ್ದರಿಸಿ, ರಾವಣನನ್ನು ನಿಗ್ರಹಿಸಿದ ರಾವಣನಿಂದ ತಿರಸ್ಕೃತನಾಗಿ ಸಮುದ್ರದ ಆಚೆಯ ದಡದಲ್ಲಿದ್ದ ರಾಮ ನನ್ನು ಮರೆಹೊಕ್ಕ ರಾಮ ಅವನಿಗೆ ಅಭಯವಿತ್ತ [ರಾಮಾ.-ಯು. ೧೪-೧೯]. ರಾವಣನಿಂದ ಪ್ರೇರಿತರಾದ ಶಾರ್ದೂಲ ಮೊದಲಾದ ಬೇಹುಗಾರರು ರಾಮನ ಸೇನೆ ಯನ್ನು ಹೊಕ್ಕು ಒಳಸಂಚುಗಳನ್ನು ತಿಳಿದುಕೊಂಡು ಹೋಗಲು ಬಂದಿದ್ದಾಗ ವಿಭೀ ಷಣ ಅವರನ್ನು ದಂಡಿಸಿದ [ರಾ -ಯು ೨೯] ವಿಭೀಷಣ ಕುಂಭಕರ್ಣನ ವೃತ್ತಾಂತ ವನ್ನು ರಾಮನಿಗೆ ತಿಳಿಸಿದ [ರಾಮಾ.-ಯು ೬೧] ಇಂದ್ರಜಿತ್ತು ಮಾಯಾಸೀತೆ ಯನ್ನು ಸಂಹರಿಸಿದಾಗ ಅದನ್ನು ದಿಟವೆಂದು ನಂಬಿ ಪ್ರಲಸಿಸುತ್ತಿದ್ದ ರಾಮನನ್ನು ವಿಭೀಷಣ ಸಮಾಧಾನಪಡಿಸಿದ್ದು [ರಾಮಾ.-ಯು ೮೪]. ವಿಭೀಷಣ ಲಕ್ಷ್ಮಣನಿಗೆ ಇಂದ್ರಜಿತ್ತಿನ ಗುಟ್ಟನ್ನು ತಿಳಿಸಿ, ಲಕ್ಷ್ಮಣನನ್ನು ನಿಕುಂಭಿಳಾಯಾಗದ ಬಳಿಗೆ ಕರೆದುಕೊಂಡು ಹೋದ. ತನ್ನ ಗುಟ್ಟನ್ನು ಹೊರಗೆಡವಿದ್ದಕ್ಕಾಗಿ ಇಂದ್ರಜಿತ್ತು ವಿಭೀಷಣನನ್ನು ಗದ್ದರಿಸಿದ. ವಿಭೀಷಣ ಇಂದ್ರಜಿತ್ತನ್ನು ನಿಂದಿಸಿ ಧಿಕ್ಕರಿಸಿದ [ರಾಮಾ -ಯು. ೮೭]. ರಾವಣಸಮಾಧಾನಂತರ ವಿಭೀಷಣ ಅಣ್ಣನಿಗಾಗಿ ದುಃಖಪಟ್ಟ. ರಾಮ ಆತನನ್ನು ಸಮಾಧಾನಪಡಿಸಿದ [ಯು. ೧೧೨] ವಿಭೀಷಣ ರಾವಣನಿಗೆ ಉತ್ತರಕ್ರಿಯೆಗಳನ್ನು ಮಾಡಿಸಿದ್ದು, ವಿಭೀಷಣನ ಪಟ್ಟಾಭಿಷೇಕ [ರಾಮಾ.-ಯು. ೧೧೪, ೧೧೫. ಭಾರ.-ವನ. ೨೮೪]. ವಿಭೀಷಣ ರಾಮನಿಗೆ ಪುಷ್ಪಕವಿಮಾನವನ್ನು ಅರ್ಪಿಸಿದ್ದು [ರಾಮಾ.-ಯು. ೧೨೪]. ವಿಭೀಷಣ ರಾಮನ ಪಟ್ಟಾಭಿಷೇಕಕ್ಕೆ ಅಯೋಧ್ಯೆಗೆ ತನ್ನನ್ನೂ ಕರೆದುಕೊಂಡುಹೋಗಬೇಕೆಂದು ರಾಮನನ್ನು ಬೇಡಿ, ಅನುಮತಿಸದೆದ್ದು [ರಾಮಾ.-ಯು. ೧೨೫]. ರಾಮಪಟ್ಟಾಭಿಷೇಕಾನಂತರ

ವಿಭೀಷಣ ಲಂಕೆಗೆ ಹಿಂದಿರುಗಿದ್ದು [ರಾಮಾ.-ಉತ್. ೪೦]. ಯುಧಿಷ್ಠಿರನ ರಾಜಸೂಯಕ್ಕೆ ನೊದಲು ದಕ್ಷಿಣ ದ್ವೀಪಜಯಕ್ಕೆ ಹೊರಟಿದ್ದ ಸಹದೇವ ವಿಭೀಷಣನಿಂದ ಕಪ್ಪನನ್ನು ತರುವಂತೆ ಘಟೋತ್ಕಚನನ್ನು ಕಳುಹಿದ್ದು, ವಿಭೀಷಣ ಆತನನ್ನು ಮನ್ನಿಸಿ ಕಪ್ಪ ಕೊಟ್ಟು [ಭಾರ.-ಸ ೩೨].

**ವಿರಾಟ.**—ಮತ್ಸ್ಯ ದೇಶದ ಅರಸು. ಮರುತ್ತುಗಳ ಅಂಶದಿಂದ ಜನಿಸಿದವ [ಭಾರ.-ಅದಿ. ೬೮, ೨೦೧]. ಈತ ಹಿರಿಯ ಹೆಂಡತಿಯಾದ ಸುರಥೆಯೆಂಬವಳಲ್ಲಿ ಶ್ವೇತ, ಶಂಖರೆಂಬ ಇಬ್ಬರು ಪುತ್ರರನ್ನು ಪಡೆದ ಕೇಕಯನೆಂಬ ಸೂತರಾಜನ ಪುತ್ರಿಯಾದ ಸುದೇಷ್ಟೆಯೆಂಬವಳಲ್ಲಿ ಭೂಮಿಂಜಯ ಅಥವಾ ಉತ್ತರಕುಮಾರನೆಂಬ ಮಗ ಜನಿಸಿದ [ಭಾರ.-ವಿರಾ. ೨೧] ಈತನಿಗೆ ಶತಾನೀಕ, ಮದಿರಾಶ್ವ ಅಥವಾ ಮದಿರಾಕ್ಷ, ಸೂರ್ಯದತ್ತ, ಶ್ರುತಾನೀಕ, ಶ್ರುತಧ್ವಜ, ಬಲಾನೀಕ, ಜಯಾನೀಕ, ಜಯಾಶ್ವ, ರಥವಾಹನ, ಚಂದ್ರೋದಯ, ಸಮರಥರೆಂಬ ಹನ್ನೊಂದು ಮಂದಿ ಸಹೋದರರಿದ್ದರು. ನೋಡು—ಕೇಚಕ [ಭಾರ.-ವಿರಾ. ೩೩. ದ್ರೋ. ೧೫೯]. ದಕ್ಷಿಣ ಗೋಗ್ರಹಣದಲ್ಲಿ ತ್ರಿಗರ್ತ ದೇಶಾಧಿಪತಿಯಾದ ಸುಶರ್ಮನೊಂದಿಗೆ ಯುದ್ಧಮಾಡಿ ವಿರಾಟ ಸೆರೆಸಿಕ್ಕಿದ. ಯುಧಿಷ್ಠಿರನ ಮಾತಿನ ಮೇರೆಗೆ ಭೀಮ ವಿರಾಟನನ್ನು ಬಿಡಿಸಿದ [ವಿರಾ.-೩೪, ೩೫]. ಈತನ ಮಗಳು ಉತ್ತರೆಯೆಂಬವಳು. ನೋಡು—ಉತ್ತರಾ, ಅಭಿಮನ್ಯು [ವಿರಾ -೬೩]. ವಿರಾಟ ಕಂಕ(ಯುಧಿಷ್ಠಿರ)ನೊಂದಿಗೆ ಪಗಡೆಯಾಡಿದ್ದು, ಬೃಹನ್ನಳೆಯೇ ಕೌರವರನ್ನು ಗೆದ್ದವನೆಂದು ಹೇಳಿದ ಕಂಕನ ಮಾತನ್ನು ಸಹಿಸಲಾರದೆ ವಿರಾಟ ಸಿಟ್ಟುಗೊಂಡು ಕಂಕನನ್ನು ದಾಳದಿಂದ ಹೊಡೆದದ್ದು [ವಿರಾ. ೭೦] ವಿರಾಟ ಪಾಂಡವರ ನಿಜಸ್ಥಿತಿಯನ್ನು ತಿಳಿದಬಳಿಕ ಹೆದರಿ ಮರೆಹೊಕ್ಕು ಉತ್ತರೆಯನ್ನು ಅರ್ಜುನನಿಗೆ ಕೊಡುವುದಾಗಿ ಹೇಳಿದ್ದು [ಭಾರ -ವಿರಾ. ೭೬]. ಈತ ಮಹಾರಥ. ಪಾಂಡವರ ಪರವಾಗಿ ಹೋರಾಡಿದವ [ಭಾರ.-ಉ. ೧೭೦]. ಭಾರತ ಯುದ್ಧದ ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ದ್ರೋಣನಿಂದ ಮಡಿದ [ಭಾರ -ದ್ರೋ ೧೮೭]. ಈತನ ದೇಶ ಡಿಲ್ಲಿ ನಗರಕ್ಕೆ ನೈಋತ್ಯ ಭಾಗದಲ್ಲಿ ೧೦೫ ಮೈಲುಗಳ ದೂರದಲ್ಲಿ, ಜಯಪುರದಿಂದ ಉತ್ತರಕ್ಕೆ ೪೧ ಮೈಲುಗಳ ದೂರದಲ್ಲಿದೆ. ನೋಡು—ಮತ್ಸ್ಯ.

**ವಿರಾಧ.**—ಒಬ್ಬ ರಾಕ್ಷಸ. ತುಂಬುರುವೆಂಬ ಗಂಧರ್ವ. ಒಮ್ಮೆ ಕುಬೇರನ ಬಳಿಗೆ ಹೋಗುತ್ತಿದ್ದ ರಂಭೆಯೆಂಬ ಅಪ್ಸರಸಿಯನ್ನು ಅಡ್ಡಗಟ್ಟಿ, ರಾಕ್ಷಸನಾಗಿ ಜನಿಸುವಂತೆ ಶಾಪ ಪಡೆದು, ದಂಡಕಾರಣ್ಯದಲ್ಲಿ ವಿರಾಧನೆಂಬ ಹೆಸರಿನಿಂದ ಲೋಕ ಕಂಟಕನಾಗಿದ್ದು, ಸೀತಾ ರಾಮ ಲಕ್ಷ್ಮಣರು ದಂಡಕಾರಣ್ಯವನ್ನು ಹೊಕ್ಕಕೂಡಲೇ

ಸೀತೆಯನ್ನು ಅಪಹರಿಸಿ, ರಾಮ ಲಕ್ಷ್ಮಣರಿಂದ ಭಿನ್ನಭುಜನಾಗಿ ಮಡಿದು, ತನ್ನ ಮೊದಲಿನ ಗಂಧರ್ವದೇಹವನ್ನು ಪಡೆದ [ರಾಮಾ.-ಅರ. ೨-೪. ಭಾರ.-ಸ. ೫೦].

**ವಿರೂಪಾಕ್ಷ.**—(i) ಒಬ್ಬ ರಾಕ್ಷಸ. ಮಹಿಷಾಸುರನ ಮಂತ್ರಿಗಳಲ್ಲಿ ಒಬ್ಬ [ದೇ.ಭಾ.-೫-೧೧].

(ii) ಲಂಕೆಯಲ್ಲಿದ್ದ ಒಬ್ಬ ರಾಕ್ಷಸ. ರಾವಣನ ಸೇನಾಪತಿಗಳಲ್ಲಿ ಒಬ್ಬ. ಅಶೋಕನವನನ್ನು ಮುಂದೆ ಹನೂಮಂತನನ್ನು ಇದಿರಿಸಿ ಮಡಿದ [ರಾಮಾ.-ಸುಂ. ೪೬].

(iii) ಲಂಕೆಯಲ್ಲಿದ್ದ ಮತ್ತೊಬ್ಬ ರಾಕ್ಷಸ. ಲಕ್ಷ್ಮಣನಿಂದ ಮಡಿದ [ರಾಮಾ.-ಯು. ೪೩].

(iv) ಲಂಕೆಯಲ್ಲಿದ್ದ ಇನ್ನೊಬ್ಬ ರಾಕ್ಷಸ. ಸುಗ್ರೀವನಿಂದ ಮಡಿದ [ರಾಮಾ.-ಯು. ೯೭].

(v) ಭೀಮಸೇನನ ಮಗನಾದ ಘಟೋತ್ಕಚನ ಸಾರಥಿ [ಭಾರ.-ದ್ರೋ. ೧೭೬].

**ವಿರೋಚನ.**—ಪ್ರಹ್ಲಾದನ ಮಗ. ಬಲಿ ಚಕ್ರವರ್ತಿಯ ತಂದೆ [ಭಾರ.-ಆ. ೬೬. ಸ. ೫೧]. ನೋಡು—ಕೇಶಿನೀ, ಸುಧನ್ವ [ಭಾರ.-ಸ. ೯೦. ಉ. ೩೫].

**ವಿನಾಹ.**—ಮದುವೆ. ಅದರ ಒಳಭೇದಗಳು, ಅವುಗಳ ಸ್ವರೂಪ [ಭಾರ.-ಆ. ೯೪. ಅನು. ೭೯. ವಿಷ್ಣು. ೩-೧೦]. ವಿನಾಹಯೋಗ್ಯವಾದ ವಯಸ್ಸಿನ ನಿರ್ಲಯ [ಭಾರ.-ಅನು. ೭೯].

**ವಿಶಾಖ.**—ಕುಮಾರಸ್ವಾಮಿಯ ಅವತಾರ ವಿಶಾಖಾ ನಕ್ಷತ್ರದಲ್ಲಿ ನಡೆದುದರಿಂದ ಈ ಹೆಸರು [ಭಾರ.-ಸ. ೭].

**ವಿಶಾಖಾ.**—ದಕ್ಷನ ಮಗಳು. ಚಂದ್ರನ ೨೭ ಮಂದಿ ಪತ್ನಿಯರಲ್ಲಿ ಒಬ್ಬಳು. ಇಪ್ಪತ್ತೇಳು ನಕ್ಷತ್ರಗಳಲ್ಲಿ ಒಂದು [ಭಾರ.-ಆದಿ. ೬೭. ವಿರಾ. ೧-೧೫].

**ವಿಶಾಲ.**—ಒಬ್ಬ ಅರಸು. ಇಕ್ಷ್ವಾಕು ರಾಜನಿಂದ ಅಲಂಬುಸೆಯೆಂಬ ಅಪ್ಸರಸಿಯಲ್ಲಿ ಜನಿಸಿದವ. ದಿತಿ ದೇವಿ ಪುತ್ರಪ್ರಾಪ್ತಿಗಾಗಿ ತಪಸ್ಸುಮಾಡಿದ ಮಹಾಪವಿತ್ರವಾದ ಪ್ರದೇಶದಲ್ಲಿ ಈತ ತನ್ನ ಹೆಸರಿನಿಂದ ವಿಶಾಲನೆಂಬ ಪಟ್ಟಣವನ್ನು ನಿರ್ಮಿಸಿದ. ವಿಶ್ವಾಮಿತ್ರ ರಾಮ ಲಕ್ಷ್ಮಣರನ್ನು ಮಿಥಿಲೆಗೆ ಕರೆದುಕೊಂಡು ಹೋಗುವಾಗ ಈ ಪಟ್ಟಣದಲ್ಲಿ ಒಂದು ರಾತ್ರಿ ನಿಂತು, ಅಗ್ಗೆ ಅಲ್ಲಿ ರಾಜ್ಯಭಾರಮಾಡುತ್ತಿದ್ದ ಸುಮತಿ ರಾಜನಿಂದ ಸತ್ಯತನಾದ [ರಾಮಾ.-ಬಾಲ. ೪೭. ಭಾರ.-ಸ. ೬೮].

**ವಿಶಾಲಾ.**—(i) ಮೇಲೆ ಹೇಳಿದ ವಿಶಾಲ ರಾಜ ನಿರ್ಮಿಸಿದ ಪಟ್ಟಣ. ನೋಡು—ವಿಶಾಲ.

(ii) ಬದರಿಕಾಶ್ರಮದ ನಾಮಾಂತರ. ಬಹಳ ವಿಶಾಲವಾದ ತಪೋವನವಾದುದರಿಂದ ಈ ಹೆಸರು [ಭಾರ.-೪-೫].

**ವಿಶಾಲಾಕ್ಷ** — (1) ವಿರಾಟ ರಾಜನ ಒಡಹುಟ್ಟಿದವ ವಿರಾಟನ ಸೇನಾಪತಿಯಾಗಿದ್ದ ಕೀಚಕ ಮಡಿದ ತರುವಾಯ ಇವ ಸೇನಾಪತಿಯಾದ [ಭಾರ.-ವಿರಾ. ೩೨].

(ii) ಒಬ್ಬ ಅರಸು. ಕೃಷ್ಣನ ತಂದೆಯಾದ ವಸುದೇವ ಸ್ಯಮಂತ ಪಂಚಕಕ್ಷೇತ್ರದಲ್ಲಿ ಯಜ್ಞಮಾಡಿದಾಗ ಈತ ಬಹಳವಾಗಿ ಒತ್ತಾಸೆಮಾಡಿದ [ಭಾಗ.-೧೦-೮೪].

**ವಿಶಾಲಾಕ್ಷಿ** — ಕಾಶೀ ಕ್ಷೇತ್ರದಲ್ಲಿರುವ ದೇವಿಯ ಹೆಸರು.

**ವಿಶೋಕ**. — ಭೀಮಸೇನನ ಸಾರಥಿ [ಭಾರ.-ಸ. ೩೬. ಭೀ. ೭೭]. ಶ್ರೀ ಕೃಷ್ಣನಿಂದ ಕುಬ್ಜಾ ಅಥವಾ ತ್ರಿವಕ್ರೆಯೆಂಬವಳಲ್ಲಿ ಜನಿಸಿದವ. ಇವನಿಗೆ ಅಶೋಕನೆಂಬುದು ನಾಮಾಂತರ [ಭಾಗ.-೧೦-೧೦೩]. ಭಾರತ ಯುದ್ಧದ ಹದಿನೇಳನೆಯ ದಿನದಲ್ಲಿ ಕರ್ಣಾರ್ಜುನರು ದ್ವಂದ್ವಯುದ್ಧಕ್ಕೆ ಮೊದಲಿಟ್ಟಾಗ ವಿಶೋಕನಿಗೂ ಭೀಮನಿಗೂ ನಡೆದ ಸಂವಾದ [ಕರ್ಣ.-೮೦].

**ವಿಶ್ರವಸ್**. — ಪುಲಸ್ತ್ಯ ಮುನಿಯಿಂದ ತೃಣಬಿಂದು ಮುನಿಯ ಮಗಳಾದ ಗೋ ಎಂಬವಳಲ್ಲಿ ಜನಿಸಿದವ. ಈತ ಭರದ್ವಾಜ ಪುತ್ರಿಯಾದ ದೇವವರ್ಣಿನಿಯನ್ನು ಮದುವೆಯಾಗಿ ಒಬ್ಬ ಪುತ್ರನನ್ನು ಪಡೆದ ಇವನೇ ಕುಬೇರ [ರಾಮಾ.-ಉತ್ತ. ೨, ೩] ದೇವವರ್ಣಿನಿಯೆಂಬುದು ಇಲಬಲೆಯ ನಾಮಾಂತರ ವಿಶ್ರವಸ ಇಲಬಲೆಯನ್ನು ಮದುವೆಯಾಗಿ ಕುಬೇರನನ್ನು ಪಡೆದ [ಭಾಗ.-೯-೨] ವಿಶ್ರವಸ ಸುಮಾಲಿ ರಾಕ್ಷಸನ ಮಗಳಾದ ಕೇಕಸೆಯನ್ನು ಮದುವೆಯಾಗಿ ರಾವಣ, ಕುಂಭಕರ್ಣ, ಶೂರ್ಪಣಖಾ, ವಿಭೀಷಣರನ್ನು ಪಡೆದ [ರಾಮಾ.-ಉತ್ತ. ೯]. ಪುಲಸ್ತ್ಯನ ಮಗನಾದ ಪೌಲಸ್ತ್ಯನೇ ವಿಶ್ರವಸ ಈತ ಪುಷ್ಪೋತ್ಕಟೆಯೆಂಬವಳಲ್ಲಿ ರಾವಣನನ್ನೂ ಕುಂಭಕರ್ಣನನ್ನೂ ಮಾಲಿನಿಯೆಂಬವಳಲ್ಲಿ ವಿಭೀಷಣನನ್ನೂ ಪಡೆದ [ಭಾರ.-ವನ. ೨೭೬].

**ವಿಶ್ವಕರ್ಮ**. — ಪ್ರಭಾಸನೆಂಬ ವಸುವಿನ ಮಗ [ಭಾರ.-ಆದಿ. ೬೭]. ಬೃಹಸ್ಪತ್ಯಾಚಾರ್ಯನ ತಂಗಿಯಾದ ಬ್ರಹ್ಮವಾದಿನಿಯೆಂಬವಳು ಈತನ ಜನನ. ತ್ವಷ್ಟುವೆಂಬುದು ಈತನ ನಾಮಾಂತರ. ದೇವತೆಗಳ ಬಡಗಿ [ವಿಷ್ಣು.-೧-೧೫. ಹರಿ. ೧೩]. ಈತ ಪ್ರಹ್ಲಾದನ ಮಗಳಾದ ವಿರೋಚನೆಯೆಂಬವಳನ್ನು ಮದುವೆಯಾಗಿ ವಿಶ್ವರೂಪಾಚಾರ್ಯನೆಂಬ ಮಗನನ್ನು ಪಡೆದ. ಈ ವಿಶ್ವರೂಪಾಚಾರ್ಯನಿಗೆ ತ್ರಿಶಿರನೆಂಬುದು ನಾಮಾಂತರ. ನೋಡು—ತ್ರಿಶಿರಸ್ [ವಾಯು.-೮೪]. ವಿಶ್ವಕರ್ಮ ವಿರೋಚನನ ತಂಗಿಯಾದ ರಚನಾಯೆಂಬವಳನ್ನು ಮದುವೆಯಾಗಿದ್ದ [ಭಾಗ.-೬-೬]. ಈತನ

ಮಗಳಾದ ಸಂಜ್ಞಾದೇವಿ ಸೂರ್ಯನನ್ನು ಮದುವೆಯಾಗಿ ಅಶ್ವಿನೀದೇವತೆಗಳನ್ನು ಪಡೆದಳು [ಭಾರ.-ಆದಿ. ೬೭]. ಈತ ಪಾಂಡವರಿಗೆ ಇಂದ್ರಪ್ರಸ್ಥವನ್ನು ನಿರ್ಮಾಣ ಮಾಡಿಕೊಟ್ಟ [ಭಾರ.-ಆದಿ. ೨೨೭]. ಸುಂದೋಪಸುಂದರನ್ನು ಕೊಲ್ಲುವುದಕ್ಕಾಗಿ ತಿಲೋತ್ತಮೆಯೆಂಬ ಅಪ್ಸರಸಿಯನ್ನು ಸೃಷ್ಟಿಸಿದ [ಭಾರ.-ಆದಿ ೨೩೧]. ತ್ರಿಪುರಾ ಸುರನನ್ನು ಕೊಲ್ಲುವ ಕಾಲದಲ್ಲಿ ಶಿವನಿಗೆ ಲೋಕೋತ್ತರವಾದ ರಥವನ್ನು ನಿರ್ಮಿಸಿ ಕೊಟ್ಟ [ಭಾರ.-ಕರ್ಣ. ೨೬].

**ವಿಶ್ವರೂಪ.**—ವಿಶ್ವಕರ್ಮನಿಂದ ರಚನೆ ಅಥವಾ ವಿರೋಚನೆಯಲ್ಲಿ ಜನಿಸಿದವ [ಭಾರ.-೬೬. ವಾಯು. ೮೪]. ಈತ ದೇವತೆಗಳ ಪುರೋಹಿತನಾಗಿದ್ದ [ಭಾಗ-೬-೭]. ಈತನಿಗೆ ಮೂರು ತಲೆಗಳಿದ್ದುವು. ಒಂದರಿಂದ ಸೋಮಪಾನಮಾಡುತ್ತಿದ್ದ. ಎರಡನೆಯ ಶಿರಸ್ಸಿನಿಂದ ಸುರಾಪಾನಮಾಡುತ್ತಿದ್ದ ಮೂರನೆಯ ಶಿರಸ್ಸಿನಿಂದ ಆಹಾರವನ್ನು ಸೇವಿಸುತ್ತಿದ್ದ ಇವನ ಜನನಿ ರಾಕ್ಷಸಕುಲಪ್ರಸೂತೆಯಾದ ಕಾರಣ ಇವನಿಗೆ ರಾಕ್ಷಸರಲ್ಲಿ ಅಭಿಮಾನವಿತ್ತು ಯಜ್ಞಯಾಗಾದಿಗಳಲ್ಲಿ ರಹಸ್ಯವಾಗಿ ಅಸುರರಿಗೂ ಆಹುತಿಗಳನ್ನು ಕೊಡುತ್ತಿದ್ದ ಇದರಿಂದ ರಾಕ್ಷಸರೂ ಕ್ರಮಕ್ರಮ ವಾಗಿ ಪುಷ್ಟರಾಗುತ್ತ ಬಂದರು. ಈ ಗುಟ್ಟನ್ನು ತಿಳಿದ ಇಂದ್ರ ಈತನನ್ನು ಕೊಂದ. ಆಗ ವಿಶ್ವರೂಪಾಚಾರ್ಯನ ಸೋಮಪಾನಮಾಡುತ್ತಿದ್ದ ತಲೆ ಕಸಿಂಜರ ಪಕ್ಷಿರೂಪವನ್ನು ತಾಳಿತು. ಸುರಾಪಾನಮಾಡುತ್ತಿದ್ದ ತಲೆ ಕಲವಿಂಕ (ಗೊರವಂಕ) ಪಕ್ಷಿಯಾಯಿತು. ಅನ್ನವನ್ನು ತಿನ್ನುತ್ತಿದ್ದ ಮುಖ ತಿತ್ತಿರಿ ಪಕ್ಷಿರೂಪವನ್ನು ಧರಿಸಿತು [ಭಾಗ.-೬-೯. ಭಾರ.-ಉ ೯].

**ವಿಶ್ವಾಮಿತ್ರ.**—ಚಂದ್ರ ವಂಶದ ಕುಶಿಕ ರಾಜನ ವಂಶದವನಾದ ಗಾಧಿ ರಾಜನ ಮಗ. ಮೊದಲು ಕ್ಷತ್ರಿಯನಾಗಿ ಜನಿಸಿ, ತಪೋಮಹಿಮೆಯಿಂದ ಬ್ರಾಹ್ಮಣನಾದವ [ಭಾರ-ಆದಿ. ೧೯೧. ಸ. ೧೨ ಉ ೧೧೩ ಶಾಂತಿ ೪೮]. ನೋಡು—ಬುರ್ಜಿಕ, ಜೈವನ, ಪರಶುರಾಮ, ಗಾಲವ, ರಾಮ. ವಿಶ್ವಾಮಿತ್ರನ ಉತ್ಪತ್ತಿಕಥೆ [ಭಾರ.-ಆದಿ ೧೯೧. ಅನು. ೭, ೯೧. ಹರಿ-೧-೨೭. ವಾಯು.-೯೧. ಭಾಗ.-೯-೧೬]. ಈತ ಅರಸನಾಗಿದ್ದಾಗ ವಿಶ್ವರಥನೆಂಬುದು ಈತನ ಹೆಸರು [ಹರಿ.-೧-೨೭. ವಾಯು.-೯೧]. ಈತನ ಹೆಂಡತಿ ಹೈಮವತಿ [ಭಾರ-ಉ. ೧೧೭]. ಈತನಿಗೆ ಶಾಲಾಂವತಿ, ದೃಷದ್ವತಿ, ರೇಣು, ಮಾಧವಿ ಮೊದಲಾದ ಅನೇಕ ಮಂದಿ ಹೆಂಡತಿಯರು [ಹರಿ.-೧-೨೭, ೩೨. ವಾಯು.-೯೧]. ಮಧುಚ್ಛಂದನೇ ಮೊದಲಾಗಿ ಅನೇಕ ಮಂದಿ ಪುತ್ರರಿದ್ದರು [ಭಾರ.-ಅನು ೭. ಭಾಗ.-೯-೧೬. ರಾಮಾ.-ಬಾಲ ೫೭]. ಕತಿ, ಪಾಣಿನ, ಯಾಜ್ಞವಲ್ಕ್ಯ, ಸಾಂಕೃತಿ, ಗಾಲವ, ಮುದ್ಗಲ, ದೇವಲ ಅಷ್ಟಕ, ದೇವರಾತ ಅಥವಾ ಶುನಶ್ರೇಷ

ಮೊದಲಾದ ಅನೇಕ ಮಂದಿ ಪುತ್ರರಿದ್ದರು. ಶುನಶ್ಶೇಷ ಈತನ ಅಭಿಮಾನಪುತ್ರ [ಹರಿ.-೧-೨೭, ೩೨]. ಅರಸನಾಗಿದ್ದಾಗ ವಸಿಷ್ಠನ ಆಶ್ರಮಕ್ಕೆ ಹೋಗಿ ಆತನಿಂದ ಸತ್ಯತನಾಗಿ ನಂದಿನೀಧೇನುವನ್ನು ಬೇಡಿದ್ದು [ರಾಮಾ.-ಬಾಲ. ೫೧-೫೨. ಭಾರ.-ಆದಿ. ೧೯೧]. ವಿಶ್ವಾಮಿತ್ರ ಬ್ರಾಹ್ಮಣ್ಯವನ್ನು ಸಂಪಾದಿಸುವುದಕ್ಕಾಗಿ ತಪಸ್ಸು ಮಾಡಿದ್ದು [ರಾಮಾ.-ಬಾಲ. ೫೬-೬೫. ಭಾರ.-ಆದಿ. ೯೨]. ಈತ ತಪಸ್ಸಿಗೆ ಹೋಗಿದ್ದಾಗ ತ್ರಿಶಂಕುರಾಜ ಈತನ ಹೆಂಡಿರುಮಕ್ಕಳನ್ನು ಕಾಪಾಡಿದ [ಹರಿ.-೧-೧೨]. ತಪಸ್ಸುಮಾಡುವಾಗ ಭಂಗಗೊಳಿಸಲು ಬಂದ ಮೇನಕೆಯೊಂದಿಗೆ ಸಂಸಾರಮಾಡಿಕೊಂಡಿದ್ದು ಶಕುಂತಲೆಯನ್ನು ಪಡೆದದ್ದು [ಭಾರ.-ಆದಿ. ೯೩]. ವಿಶ್ವಾಮಿತ್ರ ಬ್ರಾಹ್ಮಣನಾದದ್ದು [ರಾಮಾ.-ಬಾಲ. ೬೫. ಭಾರ.-ಆದಿ ೧೯೧. ಶಲ್ಯ. ೪೧]. ವಿಶ್ವಾಮಿತ್ರನ ಚರಿತ್ರೆ [ರಾಮಾ.-ಬಾಲ. ೫೧-೬೫. ಹರಿ. ೧-೨೭, ೩೨. ಭಾಗ.-೯-೧೬. ಸ್ವಾಂ.-ನಾಗ. ೧೬೭-೧೬೮]. ಸರಸ್ವತೀ ನದಿಯ ನೀರು ರಕ್ತವಾಗುವಂತೆ ವಿಶ್ವಾಮಿತ್ರ ಶಾಪಕೊಟ್ಟದ್ದು [ಭಾರ.-ಶಲ್ಯ. ೪೩]. ಗಾಲವನೆಂಬ ಶಿಷ್ಯನಿಗೆ ಗುರುದಕ್ಷಿಣಾರೂಪವಾಗಿ ಒಂದು ಕಿವಿ ಮಾತ್ರವೇ ಕಪ್ಪಗಿರುವ ಎಂಟುನೂರು ಕುದುರೆಗಳನ್ನು ತಂದುಕೊಡಹೇಳಿದ್ದು [ಭಾರ.-ಉ ೧೧೪] ಯಯಾತಿ ಪುತ್ರಿಯಾದ ಮಾಧವಿಯಲ್ಲಿ ಅಷ್ಟಕನೆಂಬ ಪುತ್ರನನ್ನು ಪಡೆದದ್ದು. ನೋಡು—ಮಾಧವಿ [ಭಾರ-ಉ ೧೧೯]. ವಿಶ್ವಾಮಿತ್ರ ಧರ್ಮರಹಸ್ಯಗಳನ್ನು ವಿವರಿಸಿದ್ದು [ಭಾರ.-ಅನು. ೧೯೦]. ಹರಿಶ್ಚಂದ್ರನನ್ನು ಪಿಡಿಸಿದ್ದು [ಭಾರ.-ವನ. ೭೭. ದೇ.ಭಾಗ-೭-೧೮]. ಒಮ್ಮೆ ೧೨ ವರ್ಷ ಕಾಲ ಕ್ಷಾಮಬಂದಾಗ ಒಂದು ರಾತ್ರಿ ಚಂಡಾಲಗೃಹವನ್ನು ಕಳ್ಳತನದಿಂದ ಹೊಕ್ಕು ಅಲ್ಲಿದ್ದ ನಾಯ ಮಾಂಸವನ್ನು ಕಡ್ಡು ತಿನ್ನತೊಡಗಿದ್ದು ಚಂಡಾಲನೊಂದಿಗೆ ಸಂವಾದ. ಕೂಡಲೇ ಸುವೃಷ್ಟಿಯಾದದ್ದು [ಶಾಂತಿ. ೧೪೧] ಪುಷ್ಕರವನ್ನು ತಾನು ಕದಿಯಲಿಲ್ಲವೆಂದು ವಿಶ್ವಾಮಿತ್ರ ಪ್ರತಿಜ್ಞೆಮಾಡಿದ್ದು [ಭಾರ.-ಅನು ೧೪೩]. ವಿಶ್ವಾಮಿತ್ರ ವಂಶವರ್ಣನೆ [ಭಾರ.-ಅನು. ೭. ಹರಿ. ೧-೨೭. ರಾಮಾ -೧-೩೨, ೫೧. ವಾಯು.-೯೧]. ಈಗಣ ವೈವಸ್ವತ ಮನ್ವಂತರದ ಸಪ್ತರ್ಷಿಗಳಲ್ಲಿ ಒಬ್ಬ. ಈತ ಮಾತ್ರವೇ ಮಂತ್ರ ದ್ರಷ್ಟೃವಲ್ಲದೆ ಈತನ ವಂಶದಲ್ಲಿ ದೇವರಾತ, ಬಲ, ಮಧುಚ್ಛಂದ, ಅಘಮರ್ಷಣ, ಅಷ್ಟಕ, ಲೋಹಿತ, ಭೃತಕೀಲ, ದೇವಶ್ರವ, ಮಾಂಬುಧಿ, ದೇವರತ, ಶಿಶಿರ, ಶಾಲಂಕಾಯನ, ಧನಂಜಯರೆಂಬ ಹದಿನೂರು ಮಂದಿಯೂ ಮಂತ್ರಪ್ರವರ್ತಕರು [ಮತ್ಸ್ಯ.-೧೪೬].

ವಿಶ್ವಾಮಿತ್ರ.—(i) ಕಶ್ಯಪ ಮುನಿಯಿಂದ ಪ್ರಾಥಮ್ಯದಲ್ಲಿ ಜನಿಸಿದ ದೇವಗಂಧರ್ವರಲ್ಲಿ ಒಬ್ಬ [ಭಾರ.-ಆದಿ. ೬೬. ಸ. ೭]. ಈತ ಸ್ಥೂಲಶರೀರನೆಂಬ ಮುನಿಯ ಶಾಪದಿಂದ ಕಬಂಧನೆಂಬ ರಾಕ್ಷಸನಾಗಿ ಜನಿಸಿ, ರಾಮನ ಮೂಲಕ ವಿಮುಕ್ತಿಯನ್ನು



ಪಡೆದ [ರಾಮಾ.-ಬಾಲ. ೭೦-೭೨. ಭಾರ -ವನ. ೨೮೦]. ಯಾಜ್ಞವಲ್ಕ್ಯ ಮುನಿ ಯೊಂದಿಗೆ ಸಂವಾದ [ಭಾರ.-ಅನು. ೩೨೩].

(ii) ಜಮದಗ್ನಿ ಮಹರ್ಷಿಯ ಮಗ ನೋಡು—ಜಮದಗ್ನಿ, ರೇಣುಕಾ.

(iii) ಒಬ್ಬ ರಾಕ್ಷಸ. ಇವನ ಮಗಳಾದ ಅನಲಿಯ ಮಗಳು ಕುಂಭಿನಸಿ. ನೋಡು—ಲವಣಾಸುರ [ರಾಮಾ.-ಉ. ೬೧].

**ವಿಶ್ವೇದೇವತೆಗಳು.**—ಧರ್ಮನೆಂಬ ಮುನಿವರ್ಮನಿಂದ ದಕ್ಷಪುತ್ರಿಯಾದ ವಿಶ್ವಾ ಎಂಬವಳಲ್ಲಿ ಜನಿಸಿದವರು. ಇವರು ಕೃತು, ದಕ್ಷ, ವಸು, ಸತ್ಯ, ಕಾಲಕಾಮ, ಮುನಿ, ಕುರಜ, ಮನುಜ, ವೀಜ, ರೋಚಮಾನರೆಂಬುದಾಗಿ ಹತ್ತು ಮಂದಿ. ಇವರು ಹವ್ಯಕವ್ಯಗಳಲ್ಲಿ ಪೂಜನೀಯರು [ಮತ್ಸ್ಯ.-೨೦೩] ಇವರು ವಿಶ್ವಾಮಿತ್ರ ನಿಂದ ಶಾಪಹೊಂದಿದ್ದು [ಮಾರ್ಕಂ.-೭]. ನೋಡು—ಉಪಪಾಂಡವ

**ವಿಷಸಾನ.**—ಪಾಲಗ್ಗಡಲನ್ನು ಕಡೆದಾಗ ಶಿವ ವಿಷವನ್ನು ಪಾನಮಾಡಿದ್ದು [ಭಾರ-ಆ. ೧೨ ಭಾಗ. ೮-೭ ರಾಮಾ -ಬಾಲ ೪೫]

**ವಿಷಯಾ** —ಚಂದ್ರಹಾಸನ ಹೆಂಡತಿ ದುಷ್ಟಬುದ್ಧಿಯ ಮಗಳು.

**ವಿಷಹರವಿದ್ಯಾ.**—ವಿಷವನ್ನು ಹೋಗಲಾಡಿಸುವ ವಿದ್ಯೆ. ಈ ವಿದ್ಯೆಯನ್ನು ಬ್ರಹ್ಮ ಕಶ್ಯಪ ಮುನಿಗೆ ಉಪದೇಶಿಸಿದ ಕಶ್ಯಪ ಮುನಿ ಪರೀಕ್ಷಿತನನ್ನು ಬದುಕಿಸು ವುದಕ್ಕಾಗಿ ಪ್ರಯತ್ನಪಟ್ಟಿದ್ದು ನೋಡು—ಕಶ್ಯಪ, ತಕ್ಷಕ [ಭಾರ -ಆದಿ. ೨೦].

**ವಿಷ್ಣು.**—ಶ್ರೀಮೂರ್ತಿಗಳಲ್ಲಿ ಒಬ್ಬ ಸತ್ವಪ್ರಧಾನವಾದ ಮೂರ್ತಿ ವಿಷ್ಣು ಶಿವ ಮಹಾತ್ಮ್ಯವನ್ನು ವರ್ಣಿಸಿದ್ದು [ಭಾರ.-ಅನು. ೪೯]. ವೃತ್ರಾಸುರನನ್ನು ಕೊಲ್ಲುವ ಸಂದರ್ಭದಲ್ಲಿ ವಿಷ್ಣು ದೇವತೆಗಳಿಗೆ ಯುಕ್ತಿಯನ್ನು ಹೇಳಿದ್ದು [ಭಾರ.-ಉ. ೧೦]. ವಿಷ್ಣುಶಬ್ದನಿರ್ವಚನ [ಭಾರ -ಉ. ೬೯ ಶಾಂತಿ. ೩೫೦] ವಿಷ್ಣುಪ್ರೀತಿಯನ್ನುಂಟು ಮಾಡುವ ಧರ್ಮಗಳು [ಅನು. ೧೨೯]. ಅಂಬರೀಷನ ಮಗಳಾದ ಶ್ರೀಮತಿಯನ್ನು ನಾರದ ವರಿಸಿದ್ದಾಗ ವಿಷ್ಣು ನಾರದನ ಮುಖವನ್ನು ಕಪಿಮುಖವನ್ನಾಗಿ ಮಾಡಿ ತಾನು ಶ್ರೀಮತಿಯನ್ನು ಅಪಹರಿಸಿದ, ಕ್ರುದ್ಧನಾದ ನಾರದ “ ನೀನು ನನ್ನನ್ನು ಸ್ತ್ರೀವ್ಯಾಮೋಹದಿಂದ ಪಾಡುಪಡಿಸಿದೆಯಾಗಿ, ನೀನು ನನ್ನಂತೆಯೇ ಸ್ತ್ರೀವಿರಹದಿಂದ ಪೀಡಿತನಾಗು, ವಾನರರು ನಿನಗೆ ಸಹಾಯಕಾರಿಗಳಾಗಲಿ” ಎಂದು ಮುಂತಾಗಿ ಶಾಪಕೊಟ್ಟಿದ್ದು—

ಸ್ತ್ರೀ ಕೃತೇ ವ್ಯಾಕುಲಂ ವಿಷ್ಣೋ ! ಮಾಮಕಾರ್ಷೀರ್ವಿಮೋಹಕಃ |

ಅನ್ವಕಾರ್ಷೀಸ್ಸುರೂಪೇಣ ಯೇನ ಕಾಪಟ್ಟಕಾರ್ಯಕೃತ್ ||

ತದ್ರೂಪೇಣ ಮನುಷ್ಯಸ್ತ್ವಂ ಭವತದ್ಧುಃಖಭ.ಗ್ನರೇ ! |

ಯನ್ಮುಖಂ ಕೃತವಾ ಮೇ ತ್ವಂ ತೇ ಭವಂತು ಸಹಾಯಿನಃ ||

ತ್ವಂ ಸ್ತ್ರೀವಿಯೋಗಜಂ ದುಃಖಂ ಲಭಸ್ವ ಪರದುಃಖದಃ |

ಮನುಷ್ಯಗತಿಕಃ ಪ್ರಾಯೋ ಭವಾಜ್ಞಾನವಿಮೋಹಿತಃ ||

ಇತಿ ಶಪ್ತಾಂಶ್ವ ಹರಿಂ ಮೋಹಾನ್ನಾರದೋಽಜ್ಞಾನಮೋಹಿತಃ ||

[ಶಿವ.-ರುದ್ರಸಂ. ಖಂ. ೧. ಅ. ೪].

ನೋಡು—ವೃಂದಾ, ರಾಮ ಸೃಷ್ಟಿಯ ಆದಿಯಲ್ಲಿ ವಿಷ್ಣು ಶಿವನ ವಾಮಾಂಗದಿಂದ ಜನಿಸಿದ. ಈತ ತಪಸ್ಸಿನಿಂದ ಬಳಲಿದ್ದಾಗ ಆತನ ದೇಹದಿಂದ ಸ್ವೇದೋದಕ ಹರಿಯತೊಡಗಿತು. ಬಳಲಿದ್ದ ವಿಷ್ಣು ಆ ಜಲಮಧ್ಯದಲ್ಲಿ ಶಯನಮಾಡಿದ. ಈ ಕಾರಣದಿಂದ ವಿಷ್ಣುವಿಗೆ ನಾರಾಯಣನೆಂದು ಹೆಸರು ಬಂತು. ನಾರ=ಜಲ, ಆಯನ=ಸ್ಥಾನ=ನಾರಾಯಣ(ಜಲಮಧ್ಯಶಾಯಿ)ಎಂದರ್ಥ [ಶಿವ-ಸೃ. ಖಂ. ೬]. ದೇವಕಂಟಕರನ್ನು ಸದೆಬಡಿದು ಧರ್ಮವನ್ನು ನೆಲೆಗೊಳಿಸಲು ಹತ್ತು ಅವತಾರಗಳನ್ನು ತಳೆದ. ಮತ್ಸ್ಯಾವತಾರ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ಆದಿಯಲ್ಲಿ ನಡೆಯಿತು [ಮತ್ಸ್ಯ.-೧. ಭಾಗ.-೨-೨೪]. ಕೂರ್ಮಾವತಾರ ಚಾಕ್ಷುಷ ಮನ್ವಂತರದಲ್ಲಿ ನಡೆಯಿತು [ಭಾಗ.-೧-೩] ವರಾಹಾವತಾರ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಶ್ವೇತವರಾಹಕಲ್ಪದ ಆದಿಯಲ್ಲಿ ನಡೆಯಿತು [ಭಾಗ.-೩-೧೨]. ನೃಸಿಂಹಾವತಾರ ನಾಲ್ಕನೆಯ ಪರ್ಯಾಯದ ಕೃತಯುಗದಲ್ಲಿ ನಡೆಯಿತು [ಮತ್ಸ್ಯ.-೪೭]. ವಾಮನಾವತಾರ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ಏಳನೆಯ ತ್ರೇತಾಯುಗದಲ್ಲಿ ನಡೆಯಿತು. ಪರಶುರಾಮಾವತಾರ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ಹತ್ತೊಂಬತ್ತನೆಯ ತ್ರೇತಾಯುಗದಲ್ಲಿ ನಡೆಯಿತು. ರಾಮಾವತಾರ ಈ ವೈವಸ್ವತ ಮನ್ವಂತರದ ಇಪ್ಪತ್ತನಾಲ್ಕನೆಯ ತ್ರೇತಾಯುಗದಲ್ಲಿ ನಡೆಯಿತು. ಕೃಷ್ಣಾವತಾರ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ಇಪ್ಪತ್ತೆಂಟನೆಯ ದ್ವಾಪರಯುಗದಲ್ಲಿ ನಡೆಯಿತು. ಬುದ್ಧಾವತಾರ ಈಗ ನಡೆಯುತ್ತಿರುವ ಇಪ್ಪತ್ತೆಂಟನೆಯ ಕಲಿಯುಗದ ಆರಂಭದಲ್ಲಿ ನಡೆಯಿತು. ಇದೇ ಕಲಿಯುಗದ ಅಂತ್ಯದಲ್ಲಿ ಕಲ್ಕಾವತಾರ ನಡೆಯುತ್ತದೆ [ಮತ್ಸ್ಯ.-೪೭].

ವೀತಹವ್ಯ.—ಒಬ್ಬ ಅರಸು. ಸೂರ್ಯ ವಂಶದ ಶರ್ಮಾತಿ ರಾಜನ ಮಗ. ಈತನಿಗೆ ಹತ್ತು ಮಂದಿ ಪತ್ನಿಯರೂ ನೂರು ಜನ ಮಕ್ಕಳೂ ಇದ್ದರು. ಈತ ತಪಸ್ಸಿನಿಂದ ಬ್ರಾಹ್ಮಣನಾದ. ಈತ ಬ್ರಾಹ್ಮಣನಾದ ಬಳಿಕ ಜನಿಸಿದನು ಗೃತಸ್ಸುಮದನೆಂಬ ಮಹರ್ಷಿ. ನೋಡು—ಪ್ರತರ್ಧನ [ಭಾರ.-ಅನು. ೮].

ವೀರಧನ್ವ.—ತ್ರಿಗರ್ತ ದೇಶದ ಅರಸು. ಭಾರತ ಯುದ್ಧದಲ್ಲಿ ದುರ್ಯೋಧನನ ಪರವಾಗಿ ಹೋರಾಡಿ ಹದಿನಾಲ್ಕನೆಯ ದಿನದ ಹೆಗಲಯುದ್ಧದಲ್ಲಿ ದ್ರುಪದಪುತ್ರನಾದ ಧೃಷ್ಟಕೇತುವಿನಿಂದ ಹತನಾದ [ಭಾರ.-ದ್ರೋ. ೧೦೭].

**ವೀರಬಾಹು.**—ಚೇದಿ ದೇಶದ ಅರಸು. ಸುಬಾಹುವಿನ ತಂದೆ. ನಳ ದಮಯಂತಿ ಯನ್ನು ಅಗಲಿದ ಬಳಿಕ ದಮಯಂತಿ ವರತಕರ ಜತೆಯಲ್ಲಿ ಚೇದಿಪುರವನ್ನು ಸೇರಿ ಈತನ ಮನೆಯಲ್ಲಿ ಕೆಲಕಾಲ ವಾಸವಾಗಿದ್ದಳು [ಭಾರ.-ವನ. ೬೬].

**ವೀರಭದ್ರ.**—ರುದ್ರಾಂಶಸಂಭೂತ. ದಕ್ಷಯಾಗವನ್ನು ಧ್ವಂಸಗೊಳಿಸಲು ಅವತರಿಸಿದನು [ಭಾರ.-ಶಾಂ. ೨೯೦. ಭಾಗ.-೪-೫. ವಾಯು.-೩೦ ಕಾಳಿ.-೧೬. ಶಿವ.-ರುದ್ರಸಂ ೩೩. ಶಿವ.-ವಾಯವೀಸಂ. ೧೯]. ನೋಡು—ದಕ್ಷ, ಬ್ರಹ್ಮ, ದಾಕ್ಷಾಯಣಿ.

**ವೀರವರ್ಮ.**—ಸಾರಸ್ವತ ನಗರದ ಅರಸು. ಈತ ತನ್ನ ಮಗಳಾದ ಮಾಲಿನಿ ಯನ್ನು ಯಮನಿಗೆ ಕೊಟ್ಟು ಮದುವೆಮಾಡಿದ. ಈತನಿಗೆ ಸುಭಾಲ, ಸುಲಭ, ಲೀಲ, ಕುವಲ, ಸರಲರೆಂಬ ಐವರು ಪುತ್ರರಿದ್ದರು. ಯುಧಿಷ್ಠಿರನ ಯಜ್ಞಾಶ್ವವನ್ನು ಮಕ್ಕಳ ಮೂಲಕ ಹಿಡಿತರಿಸಿ, ಅರ್ಜುನನನ್ನು ಇದರಿಸಿ, ಸೋತು, ಮರೆಹೊಕ್ಕು ಕೃಷ್ಣಾರ್ಜುನರನ್ನು ತನ್ನ ಅರಮನೆಗೆ ಕರೆತಂದು ಸತ್ಕರಿಸಿ, ಅನೇಕ ಕಷ್ಟಕಾಣಿಕೆ ಗಳನ್ನಿತ್ತು ತಾನೂ ಅವರ ಹಿಂದೆ ಅಶ್ವಮೇಧಕ್ಕೆ ನೆರವಾದ [ಜೈ.ಭಾರ.-ಅಶ್ವ. ೪೭-೪೯].

**ವೀರಸೇನ** —(i) ನಿಷಧ ದೇಶದ ಅರಸು. ದಮಯಂತಿಯ ಪತಿಯಾದ ನಳ ರಾಜನ ತಂದೆ [ಲಿಂಗ.-೬೬. ಭಾರ -ವನ. ೫೪].

(ii) ಕಳಿಂಗ ದೇಶದ ಅರಸು. ಈತನ ಮಗಳಾದ ಮನೋರಮೆ ಇಕ್ಷ್ವಾಕು ವಂಶದ ಧ್ರುವಸಂಧಿ ಅಥವಾ ಪೌಷ್ಯರಾಜನ ಹೆಂಡತಿ. ನೋಡು—ಉತ್ತಂಕ [ಭಾರ.-ಆದಿ. ೩].

**ವೀರಿಣೀ.**—ಚತುರ್ಮುಖನ ಎಡಗಾಲಿನ ಹೆಬ್ಬೆಟ್ಟಿನಿಂದ ಜನಿಸಿದವಳು [ಭಾರ.-ಆ. ೬೭, ೬೯] ದಕ್ಷನ ಹೆಂಡತಿ. ವೀರಣನೆಂಬ ಬ್ರಹ್ಮನ ಮಗಳು ಈಕೆಗೆ ಅಸಿಕ್ಷಿ ಯೆಂಬುದು ನಾಮಾಂತರ. ಈಕೆ ಅರುವತ್ತು ಮಂದಿ ಪುತ್ರಿಯರನ್ನು ಪಡೆದಳು [ವಿಷ್ಣು.-೧-೧೫]. ಸತೀದೇವಿ ಈಕೆಯ ಮಗಳು [ಕಾಳಿಕಾ ೮].

**ವೈಕ.**—ಪಾಂಚಾಲ ರಾಜಪುತ್ರ ಭಾರತ ಯುದ್ಧದ ಹನ್ನೆರಡನೆಯ ದಿನ ದ್ರೋಣನಿಂದ ಸತ್ತ [ಭಾರ.-ದ್ರೋ. ೨೧].

**ವೈಕದೇವಿ.**—ವಸುದೇವನ ಹೆಂಡತಿ. ಅವಗಾಹನ, ನಂದಕರೆಂಬವರು ಈಕೆಯ ಮಕ್ಕಳು. ನೋಡು—ವಸುದೇವ.

**ವೈಕಪ್ರಸ್ಥ.**—ಹಸ್ತಿನಾವತಿಯ ಸಮಾಪದಲ್ಲಿರುವ ಒಂದು ಪಟ್ಟಣ. ಭಾರತ ಯುದ್ಧಕ್ಕೆ ಮೊದಲು ಯುಧಿಷ್ಠಿರ ದುರ್ರೋಧನನನ್ನು ಬೇಡಿದ ಐದು ಗ್ರಾಮಗಳಲ್ಲಿ ಒಂದು [ಭಾರ.-ಉ. ೩೧, ೮೬].

**ವ್ಯಕರಣ.**—ಕರ್ಣನ ಬಲತಮ್ಮ. ಹದಿನೈದನೆಯ ದಿನದ ಯುದ್ಧದಲ್ಲಿ ಭೀಮನಿಂದ ಮಡಿದ [ಭಾರ.-ದ್ರೋಣ. ೧೫೮].

**ವ್ಯಕೋದರ.**—ಭೀಮನ ನಾಮಾಂತರ [ಭಾರ.-ಅ. ೧೪೭].

**ವೃತ್ರ.**—(i) ದನುಪುತ್ರರಾದ ಅಸುರರಲ್ಲಿ ಒಬ್ಬ [ಭಾರ.-ಅದಿ. ೬೬].

(ii) ತ್ವಷ್ಟ್ರವಿನಿಂದ ಇಂದ್ರನನ್ನು ಕೊಲ್ಲುವುದಕ್ಕಾಗಿ ಸೃಷ್ಟಿಸಲ್ಪಟ್ಟವ [ಭಾರ.-ಉ. ೯. ಭಾಗ-೬-೯. ಮಾರ್ಕ. ೫] ವೃತ್ರ ಇಂದ್ರನೊಂದಿಗೆ ಯುದ್ಧ ಮಾಡಿದ್ದು [ಭಾರ.-ವನ. ೯೯ ಶಾಂತಿ. ೨೮೭ ಅನು. ೧೧]. ವೃತ್ರ ಇಂದ್ರನಿಂದ ಮಡಿದದ್ದು [ರಾಮಾ.-ಉತ್ತ. ೮೫. ಭಾರ.-ವನ ೧೦೦. ಉದ್ಯೋ. ೧೦. ಶಾಂತಿ. ೨೮೮ ಭಾಗ-೬-೧೨ ಪದ್ಮ. ೨-೨೪, ೫-೧೯. ದೇ ಭಾ.-೬, ೧-೬. ಸ್ವಾ. ಕೇದಾರ. ೧೬-೧೭]. ವೃತ್ರನಿಗೆ ಹಿಂದಣ ಜನ್ಮದಲ್ಲಿ ಚಿತ್ರಕೇತುವೆಂದು ಹೆಸರು. ಇವನ ಕಥೆ [ಭಾಗ-೬. ೧೪-೧೭] ವೃತ್ರ ಸನತ್ಕುಮಾರನಿಗೆ ವಿಷ್ಣುಮಾಹಾತ್ಮ್ಯೆಯನ್ನು ಬೋಧಿಸಿದ್ದು [ಭಾರ.-ಶಾಂ. ೨೮೬]

**ವೃದ್ಧಕನ್ಯಾ.**—ಕುಣಿಗಾರ್ಗ್ಯನೆಂಬ ಮಹರ್ಷಿಯ ಮಗಳು. ಗಾಲವ ಋಷಿ ಪುತ್ರನಾದ ಶೃಂಗವಂತನ ಹೆಂಡತಿ. ನೋಡು—ಕುಣಿಗಾರ್ಗ್ಯ

**ವೃದ್ಧಕ್ಷತ್ರ** —ಸಿಂಧು ದೇಶದ ಅರಸು. ದುರ್ರೋಧನನ ತಂಗಿಯಾದ ದುಶ್ಯಲೆ ಇವನ ಮಗನಾದ ಜಯದ್ರಥನ ಹೆಂಡತಿ. ಈತ ಸಾಯಂಸಂಧ್ಯೆಯನ್ನು ಮಾಡುತ್ತಿದ್ದಾಗ ಅರ್ಜುನನ ಬಾಣದಿಂದ ಭಿನ್ನವಾದ ಜಯದ್ರಥನ ರುಂಡ ಇವನ ಬೊಗಸೆಯಲ್ಲಿ ಬಿತ್ತು. ವೃದ್ಧಕ್ಷತ್ರ ಅದನ್ನು ಜುಗುಪ್ಸೆಯಿಂದ ನೆಲದಮೇಲೆ ಬಿಸುಟ ಕಾರಣ ಇವನ ತಲೆ ಒಡೆದು ಸತ್ತ. ನೋಡು—ಜಯದ್ರಥ [ಭಾರ.-ದ್ರೋ ೧೪೮].

**ವೃಂದಾ.**—ಕಾಲನೇಮಿಯೆಂಬ ರಾಕ್ಷಸನ ಮಗಳು. ಜಲಂಧರನ ಹೆಂಡತಿ. ಒಮ್ಮೆ ಜಲಂಧರ ಶಿವನ ರೂಪವನ್ನು ಧರಿಸಿ ಪಾರ್ವತಿಯನ್ನು ಮಾನಭಂಗಪಡಿಸಬೇಕೆಂದು ಯೋಚಿಸಿದ. ಇದನ್ನು ತಿಳಿದ ಪಾರ್ವತಿ ವಿಷ್ಣುವನ್ನು ಕುರಿತು “ನೀನು ವೃಂದೆಯ ಪಾತಿವ್ರತ್ಯವನ್ನು ಕೆಡಿಸು” ಎಂದಳು ಆಗ ಶಿವನೂ ಜಲಂಧರನೂ ಯುದ್ಧಮಾಡುತ್ತಿರಲಾಗಿ, ಒಂದು ದಿನ ರಾತ್ರಿ ವೃಂದೆಯ ಕನಸಿನಲ್ಲಿ, ಜಲಂಧರ ಕೋಣದ ಮೇಲೆ ಕುಳಿತು ದಕ್ಷಿಣ ದಿಕ್ಕಿಗೆ ಪ್ರಯಾಣಮಾಡಿದಂತೆಯೂ, ಜಲಂಧರನ ಪಟ್ಟಣ ಸುಟ್ಟುಹೋದಂತೆಯೂ ಕಾಣಿಸಿತು ಇದರಿಂದ ವೃಂದೆ ವೃಥೆಪಟ್ಟು ಕಾಡಿಗೆ ಹೋಗಿ ಹುಚ್ಚಿಯಂತೆ ತಿರುಗಾಡುತ್ತಿದ್ದಳು ವಿಷ್ಣು ವೃದ್ಧತಾಪಸನ ವೇಷದಿಂದ ಅಲ್ಲಿಯೇ ಒಂದು ಮರದ ಕೆಳಗೆ ಕುಳಿತಿದ್ದ ವೃಂದೆ ಅವನ ಬಳಿಗೆ ಹೋಗಿ, ತನ್ನ ಗಂಡನ ಯೋಗಕ್ಷೇಮವನ್ನು ಪ್ರಶ್ನಿಸುವುದಕ್ಕಾಗಿ ಅಮುದುಕ “ನಿನ್ನ ಪತಿ ಮೃತನಾದ” ಎಂದ. ವೃಂದೆ ಮೋಹದಿಂದ ನೆಲದಮೇಲೆ ಬಿದ್ದು ಚೇತರಿಸಿಕೊಂಡು

“ ಸ್ವಾಮಿ, ತಾವು ಮಹಾಮಹಿಮರು. ಹೇಗಾದರೂ ನನ್ನ ಪತಿಯನ್ನು ಬದುಕಿಸಿ ಕೊಡಬೇಕು ” ಎಂದು ಬೇಡಿದಳು. ವಿಷ್ಣು ಅಂತೆಯೇ ಆಗಲೆಂದು ಅಲ್ಲಿದ್ದ ಒಂದು ಕೊಳದಲ್ಲಿ ಸ್ನಾನಮಾಡಿ ಜಲಂಧರರೂಪದಿಂದ ವೃಂದೆಯ ಬಳಿಗೆ ಬಂದು ನಿಂತ. ವೃಂದೆ ಅನಂದಪರವಶಳಾಗಿ ಅವನೊಂದಿಗೆ ಕ್ರೀಡಿಸಿ, ಅವ ಜಲಂಧರನಲ್ಲವೆಂಬುದನ್ನು ತಿಳಿದು, ಆ ದೇಹವನ್ನು ಮರಳಿ ಧರಿಸಿರಲು ಒಲ್ಲದೆ ಕೋಪಶೋಕಭರದಿಂದ ವಿಷ್ಣು ವನ್ನು ಕುರಿತು “ ನೀನು ಹೀಗೆ ನನ್ನನ್ನು ಮೋಸಗೊಳಿಸಿದೆಯಾಗಿ ನೀನೂ ಭಾರ್ಯಾ ವಿಯೋಗವನ್ನು ಅನುಭವಿಸು ” ಎಂದು ಶಾಪವಿತ್ತು, ಚಿತಿಯನ್ನು ಹೊಕ್ಕು ದೇಹ ತ್ಯಾಗಮಾಡಿದಳು [ಶಿವ.-ಯುದ್ಧ ಖಂ. ೧೪].

**ವೃಷಕ.**—ಒಬ್ಬ ಅರಸು. ಗಾಂಧಾರದೇಶದ ಅರಸನಾದ ಸುಬಲನ ಮಗ ಶಕುನಿಯ ಸಹೋದರ [ಭಾರ-ಆದಿ. ೨೦೧] ಇವ ಏಕರಥ [ಭಾರ-ಉ ೧೬೮] ಭಾರತಯುದ್ಧದಲ್ಲಿ ದುರ್ರೋಧನನ ಪರವಾಗಿ ಹೋರಾಡಿ, ಎಂಟನೆಯ ದಿನದಲ್ಲಿ ಅರ್ಜುನನ ಮಗನಾದ ಇರಾವಂತನೊಂದಿಗೆ ಯುದ್ಧಮಾಡಿದ [ಭಾರ-ಭೀ. ೯೦]. ಹನ್ನೆರಡನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಮಡಿದ [ಭಾರ.-ದ್ರೋ. ೩೦. ಕರ್ಣ. ೨]

**ವೃಷಕೇತು.**—ಕರ್ಣನ ಮಗ ಯುಧಿಷ್ಠಿರನ ಅಶ್ವಮೇಧಕ್ಕೆ ಮೊದಲು ಭೀಮ ಯೌವನಾಶ್ವನ ರಾಜಧಾನಿಯಾದ ಭದ್ರಾವತೀ ನಗರಕ್ಕೆ ಹೋಗಿದ್ದಾಗ ಇವ ಭೀಮನ ಸಂಗಡ ಹೋಗಿ, ಯೌವನಾಶ್ವನನ್ನು ಯುದ್ಧದಲ್ಲಿ ಸೋಲಿಸಿ ಅವನ ಮೆಚ್ಚುಗೆಗೆ ಪಾತ್ರನಾದ ಕರ್ಣ ಮಡಿದ ತರುವಾಯ ಇವ ವಾಂಡವರನ್ನೇ ಸೇರಿದ. ನೋಡು—ಮೇಘವರ್ಣ, ಯೌವನಾಶ್ವ [ಜೈ-ಅಶ್ವ ೧-೭].

**ವೃಷದರ್ಭ, ವೃಷಾದರ್ಭ.**—ಕಾಶೀದೇಶದ ಅರಸನಾದ ವೃಷದರ್ಭ ರಾಜನ ಮಗ. ಮರೆಹೊಕ್ಕವರನ್ನು ಕಾಪಾಡುವುದೆಂಬುದು ಈತನ ಮುಖ್ಯ ವ್ರತ. ಒಮ್ಮೆ ಇಂದ್ರನೂ ಅಗ್ನಿಯೂ ಗಡಗ, ಪಾರಿವಾಳಗಳ ರೂಪವನ್ನು ತಳೆದು ಈತನನ್ನು ಪರೀಕ್ಷಿಸುವ ಸಲುವಾಗಿ ಬಂದರು. ಪಾರಿವಾಳ ಮೊದಲು ರಾಜನನ್ನು ಮರೆಹೊಕ್ಕಿತು. ಗಡಗ ತನ್ನ ಆಹಾರವನ್ನು ತನಗೆ ಒಪ್ಪಿಸಬೇಕೆಂದು ಕೇಳಿತು. ರಾಜ ಪಾರಿವಾಳದ ತೂಕ ತನ್ನ ಶರೀರದ ಮಾಂಸವನ್ನು ಕೊಡುವುದಾಗಿ ಹೇಳಿ ಗಡಗವನ್ನು ಸಮೃತ್ತಿ ಪಡಿಸಿ, ತನ್ನ ದೇಹದ ಮಾಂಸವನ್ನು ಕಡಿದು ತಕ್ಕಡಿಯಲ್ಲಿಟ್ಟು. ಆಗ ಇವನ ಶರಣಾಗತರಕ್ಷಣ ವ್ರತಕ್ಕೆ ಮೆಚ್ಚಿದ ಇಂದ್ರಾಕ್ಷಿಗಳು ಇವನಿಗೆ ಮೈದೋರಿ ಅನೇಕ ವರಗಳನ್ನು ಕೊಟ್ಟು ಅಲ್ಲಿಂದ ತೆರಳಿದರು [ಭಾರ.-ಅನು ೬೭]. ಇವ ಚಂದ್ರ ವಂಶದ ಅನು ರಾಜನ ಸಂತತಿಯಲ್ಲಿ ಜನಿಸಿದ ಉತೀನರ ರಾಜನ ಮಗನಾದ ಶಿಖಿ ಯೆಂಬ ರಾಜನ ಮಗ. ಈತನಿಗೇ ವೃಷದರ್ಭನೆಂಬುದು ನಾಮಾಂತರವೆಂದು

ತೋರುತ್ತದೆ [ಭಾಗ.-೯. ೨೩]. ಈತನ ಮಗನಾದ ಅನಿಲನೆಂಬವ ಸತ್ತಬಳಿಕ ಸಪ್ತರ್ಷಿಗಳು ಅವನ ಮಾಂಸವನ್ನು ಪಚನಮಾಡಿ ತಿನ್ನುಲು ಯತ್ನಿಸಿದ್ದು [ಭಾರ.-ಅನು. ೧೪೧]. ಈತ ಸಪ್ತರ್ಷಿಗಳನ್ನು ಕೊಲ್ಲುವ ಸಲುವಾಗಿ ಕ್ಷುದ್ರದೇವತೆಯನ್ನು ಸೃಷ್ಟಿಸಿದ್ದು [ಭಾರ.-ಅನು. ೧೪೧].

**ವೃಷಪರ್ಮ.**—ಒಬ್ಬ ರಾಕ್ಷಸ. ಕಶ್ಯಪ ಮುನಿಯಿಂದ ದನುವಿನಲ್ಲಿ ಜನಿಸಿದವ. ಈತನಿಗೆ ಶರ್ಮಿಷ್ಠಾ, ಚಂದ್ರಾ ಎಂಬ ಇಬ್ಬರು ಪುತ್ರಿಯರು ನೋಡು—ದೇವ ಯಾನಿ, ಯಯಾತಿ, ಶರ್ಮಿಷ್ಠಾ, ಶುಕ್ರ [ಭಾಗ.-೯-೧೮. ಭಾರ.-ಅ. ೬೬, ೭೨, ಮತ್ಸ್ಯ.-೨೯].

**ವೃಷಸೇನ.**—ಕರ್ಣನ ಮಗ. ಮಹಾರಥ [ಉ. ೧೬೭]. ಹದಿಮೂರನೆಯ ದಿನ ದಲ್ಲಿ ಅಭಿಮನ್ಯುವಿನಿಂದ ಸೋತ [ಭಾರ.-ದ್ರೋ. ೩೭]. ಕರ್ಣ ಭೀಮನನ್ನು ರಣರಂಗದಲ್ಲಿ ಹದಿನಾಲ್ಕನೆಯ ದಿನ ಇದಿರಿಸಿ ನಾನಾ ಪರಿಯಿಂದ ಹೀಯಾಳಿಸಿದ. ಇದರಿಂದ ಕುಪಿತನಾದ ಅರ್ಜುನ ಕರ್ಣನ ಮಕ್ಕಳನ್ನು ಕೊಲ್ಲುವುದಾಗಿ ಪ್ರತಿಜ್ಞೆ ಮಾಡಿದ್ದು [ಭಾರ.-ದ್ರೋ. ೧೪೬] ಹದಿನೇಳನೆಯ ದಿನದ ಯುದ್ಧದಲ್ಲಿ ವೃಷಸೇನ ನಕುಲನನ್ನು ಇದಿರಿಸಿ ಸೋಲಿಸಿದ್ದು [ಕರ್ಣ. ೮೮]. ಅರ್ಜುನ ಇವನನ್ನು ಕೊಂದದ್ದು [ಭಾರ.-ಕರ್ಣ. ೯೦].

**ವೃಷಾದರ್ಭಿ.**—ನೋಡು—ವೃಷದರ್ಭ.

**ವೃಷ್ಣಿ.**—(1) ಚಂದ್ರ ವಂಶದ ಕಾರ್ತವೀರ್ಯಾರ್ಜುನನ ಮಗನಾದ ಮಧು ರಾಜನ ಮಗ [ವಾಯು.-೯೪].

(ii) ಚಂದ್ರ ವಂಶದ ಮತ್ತೊಬ್ಬ ಅರಸು ಶ್ರೀಕೃಷ್ಣನ ಮೂಲಪುರುಷ ಇವನಿಗೆ ಸುಮಿತ್ರ, ಯುಧಾಜಿತರೆಂಬ ಇಬ್ಬರು ಪುತ್ರರು [ಭಾಗ.-೯, ೨೪].

**ವೇಗವನ್ತ.**—ಒಬ್ಬ ರಾಕ್ಷಸ. ಕಶ್ಯಪ ಮುನಿಯಿಂದ ದನುವೆಂಬವಳಲ್ಲಿ ಜನಿಸಿದವ [ಭಾರ.-ಅದಿ. ೬೬]. ಸಾಲ್ವ ರಾಜನ ಸ್ನೇಹಿತ. ಸಾಲ್ವ ರುಕ್ಮಿಣೀಸ್ವಯಂವರ ಕಾಲದಲ್ಲಿ ಶ್ರೀಕೃಷ್ಣನಿಂದ ಸೋತು, ಹೇಗಾದರೂ ಕೃಷ್ಣನಿಗೆ ಅಪಕಾರಮಾಡ ಬೇಕೆಂದು ಹೊಂಚುಹಾಕುತ್ತಿದ್ದ. ಶ್ರೀಕೃಷ್ಣ ಯುಧಿಷ್ಠಿರನ ರಾಜಸೂಯಯಾಗ ಕ್ಯಾಗಿ ಹಸ್ತಿನಾವತಿಗೆ ಹೋಗಿದ್ದಾಗ ಸಾಲ್ವನ ಪರಮಮಿತ್ರನಾದ ಶಿಶುಪಾಲನನ್ನು ಕೃಷ್ಣ ಕೊಲ್ಲಲಾಗಿ, ಸಾಲ್ವ ದ್ವಾರಕೆಯಮೇಲೆ ದಂಡೆತ್ತಿಬಂದ. ವೇಗವಂತ ಸಾಲ್ವನ ಬೆಂಬಲವಾಗಿ ಬಂದು ಯುದ್ಧಮಾಡಿದ ಜಾಂಬವತಿಯಲ್ಲಿ ಕೃಷ್ಣನಿಂದ ಜನಿಸಿದ ಸಾಂಬಕುಮಾರ ವೇಗವಂತನನ್ನು ಕೊಂದ [ಭಾರ.-ವನ. ೧೬. ಭಾಗ.-೧೦, ೭೬].

**ವೇಣೀಮಾಧವ.**—ಪ್ರಯಾಗಕ್ಷೇತ್ರದಲ್ಲಿರುವ ವಿಷ್ಣು ಮೂರ್ತಿ.

**ವೇಣುದಾರಿ.**—ಅಶ್ವಕವೆಂಬ ದೇಶದ ಅರಸು. ಯದು ವಂಶದವ [ಹರಿ.-೨-೬೧]. ಇವನೊಬ್ಬ ಯಾದವ [ಭಾರ.-ಸಭಾ. ೬೧]. ಕರ್ಣ ದಿಗ್ವಿಜಯಕ್ಕೆ ಹೋಗಿದ್ದಾಗ ಇವನನ್ನೂ ಇವನ ಮಗನನ್ನೂ ಸೋಲಿಸಿದ [ಭಾರ.-ವನ ೨೫೫].

**ವೇತ್ರವತಿ.**—ಒಂದು ನದಿ. ಇದು ಪಾರಿಯಾತ್ರ ಪರ್ವತದಲ್ಲಿ ಹುಟ್ಟಿ ವಿದಿಶಾ ನದಿಯ ಸಮೀಪದಲ್ಲಿ ಹರಿದು ವತ್ಸ ದೇಶದಲ್ಲಿ ಯಮುನೆಗೆ ಬೀಳುತ್ತದೆ [ಭಾರ.-ಭೀ. ೯. ಮತ್ಸ್ಯ.-೧೧೪]. ಇದು ಈಗಣ ಮಾಳವ ದೇಶದ ಭೂಪಾಲ (Bhopal) ರಾಜ್ಯದಲ್ಲಿ (Betwa) ಬೆಟ್ಟ ಎಂದು ಪ್ರಸಿದ್ಧವಾಗಿದೆ

**ವೇದ.**—ಅಪೌರುಷೇಯವಾದ ಗ್ರಂಥರಾಶಿ ಇದರಲ್ಲಿ ಋಗ್ವೇದ, ಯಜುರ್ದೇವ, ಸಾಮವೇದ, ಅಥರ್ವವೇದವೆಂದು ನಾಲ್ಕು ಭಾಗ. ಇದನ್ನು ಕೃಷ್ಣದ್ವೈಪಾಯನ (ವ್ಯಾಸ) ಮುನಿ ವಿಭಾಗಮಾಡಿ, ಶಿಷ್ಯರ ಮೂಲಕ ಲೋಕದಲ್ಲಿ ಪ್ರಚಾರಕ್ಕೆ ತಂದ [ಭಾರ.-ಅ. ೬೦. ಭಾಗ-೧೨, ೬ ವಾಯು-೬೦. ವಿಷ್ಣು-೩-೩] ಮಧು ಕೈಟಭರು ವೇದಗಳನ್ನು ಅಪಹರಿಸಿದ್ದು [ಭಾರ.-ಶಾಂತಿ ೩೫೭] ಸಿಟ್ಟಿನಿಂದೆ, ಅತಿಥಿಯ ಪ್ರಶಂಸೆ ಈ ವಿಷಯವಾಗಿ ವೇದಗಳು ಸಂವಾದಮಾಡಿದ್ದು [ಭಾರ.-ಅನು ೧೩]. ನೋಡು—ಅಥರ್ವವೇದ, ಉಪವೇದ, ಕೃಷ್ಣದ್ವೈಪಾಯನ, ಋಗ್ವೇದ, ಯಜುರ್ದೇವ, ಸಾಮವೇದ, ಯಾಜ್ಞವಲ್ಕ್ಯ, ಜೈಮಿನಿ, ಮೈಲ, ಇತ್ಯಾದಿ

**ವೇದವತಿ.**—ಬೃಹಸ್ಪತಿಯ ಮಗನಾದ ಕುಶಧ್ವಜನ ಮಗಳು ಮಹಾರೂಪವತಿ. ಕುಶಧ್ವಜ ಪಾರಾಯಣಮಾಡುತ್ತಿದ್ದ ವೇದವಾಕ್ಯಗಳೇ ಸ್ತೀರೂಪದಿಂದ ಬಂದುವು. ಶಂಖನೆಂಬ ದೈತ್ಯ ವೇದವತಿಯ ರೂಪಕ್ಕೆ ಮರುಳಾಗಿ ಆಕೆಯನ್ನು ತನಗೆ ಕೊಡಬೇಕೆಂದು ಕುಶಧ್ವಜನನ್ನು ಕೇಳಲಾಗಿ, ಕುಶಧ್ವಜ ತನ್ನ ಮಗಳನ್ನು ವಿಷ್ಣುವಿಗಲ್ಲದೆ ಮತ್ತಾರಿಗೂ ಕೊಡುವುದಿಲ್ಲವೆಂದ ಶಂಖ ಕುಶಧ್ವಜನನ್ನು ಸಂಹರಿಸಲಾಗಿ, ಆತನ ಪತ್ನಿ ಸಹಗಮನಮಾಡಿದಳು ವೇದವತಿ ನಾರಾಯಣನನ್ನೇ ಮದುವೆಯಾಗುವ ಉದ್ದೇಶದಿಂದ ತಪಸ್ಸುಮಾಡುತ್ತಿದ್ದಳು ದಿಗ್ವಿಜಯಕ್ಕೆ ಹೊರಟ ರಾವಣ ವೇದವತಿಯನ್ನು ಸಂಧಿಸಿ, ಆಕೆಯ ಪೂರ್ವೋತ್ತರಗಳನ್ನು ಕೇಳಿ ತಿಳಿದು, ಬಲಾತ್ಕರಿಸಹೋಗಿ, ಆಕೆಯ ಮುಂದಲೆ ಹಿಡಿದೆಳೆದ ಆಗ ವೇದವತಿ ಬಿಡಿಸಿಕೊಂಡು ಕ್ರೋಧಪರವಶಳಾಗಿ “ ಎಲಾ, ನೀನು ಈ ರೀತಿ ನನ್ನನ್ನು ಭಂಗಗೊಳಿಸಿದೆ. ನಾನು ಈ ಜನ್ಮದಲ್ಲಿ ಪಾಪ ಲೇಶವನ್ನಾದರೂ ಮಾಡದಿದ್ದ ಪಕ್ಷದಲ್ಲಿ ಮುಂದಣ ಜನ್ಮದಲ್ಲಿ ಅಯೋನಿಜೆಯಾಗಿ ಜನಿಸಿ, ನಿನ್ನನ್ನು ಕೊನೆಗಾಣಿಸುವೆ ” ಎಂದು ಶಾಪವಿತ್ತು, ಅಗ್ನಿಪ್ರವೇಶಮಾಡಿ ದೇಹವನ್ನು ತೊರೆದು ಜನಕನ ಸಾಕುಮಗಳು ಸೀತೆಯಾದಳು [ರಾ.-ಉತ್. ೧೭]. ಇಂತು ಅಗ್ನಿಪ್ರವೇಶಮಾಡಿದ ವೇದವತಿ ಲಂಕೆಯೊಳಗಣ ಒಂದು ಸರೋವರದಲ್ಲಿ ಕಮಲದಿಂದ ಜನಿಸಿದಳು ರಾವಣ ಇದನ್ನು ಕಂಡು ಅಶ್ಚರ್ಯಪಡಲಾಗಿ, ಜೋಯಿಸರ

“ ಇದು ಉತ್ಪಾತಸೂಚಕ ”ನೆಂದರು ಆಗ ರಾವಣ ಆ ಮಗುವನ್ನು ಒಂದು ವೆಟ್ಟಿಗೆಯಲ್ಲಿಟ್ಟು, ಮುಚ್ಚಿ ಸಮುದ್ರದಲ್ಲಿ ಬಿಟ್ಟು. ಅದು ತೇಲುತ್ತ ಮಿಥಿಲಾ ನಗರದ ಬಳಿ ಜನಕ ರಾಜನ ಕೈಸೇರಿತು. ಬಳಿಕ ಜನಕ ಇವಳನ್ನು ತನ್ನ ಮಗಳೆಂದು ಭಾವಿಸಿ ರಕ್ಷಿಸಿದ. ಇವಳೇ ಸೀತೆ [ದೇ ಭಾ.-೯, ೧೫-೧೬].

**ವೇನ.**—ಅಂಗದೇಶಾಧಿಪತಿಯಾದ ಅಂಗನೆಂಬ ರಾಜನಿಂದ ಸುನೀಥಿಯೆಂಬವಳಲ್ಲಿ ಜನಿಸಿದವ. ಇವ ಕೇವಲ ನಾಸ್ತಿಕನಾಗಿದ್ದುದರಿಂದ ಪ್ರಜೆಗಳೆಲ್ಲರೂ ಇವನನ್ನು ಕೊಂದರು. ನೋಡು—ಪೃಥು [ಭಾರ.-ದ್ರೋ ೬೯. ಶಾಂತಿ ೨೮, ೫೮. ಹರಿ-೧-೨. ವಿಷ್ಣು.-೧-೨೩. ಭಾಗ-೧-೧೩. ಮತ್ಸ್ಯ-೧೦].

**ವೈಕುಂತವರ್ಧನ.**—[ಭಾಗ.-೩-೧೫].

**ವೈಜಯಂತ.**—(i) ಒಂದು ಬೆಟ್ಟ. ಕ್ಷೀರಸಮುದ್ರದ ನಡುವೆ ಇದೆ ಚತುರ್ಮುಖನ ವಾಸಸ್ಥಾನ [ಭಾರ-ಶಾಂತಿ. ೩೬೦].

(ii) ನಿಮಿ ರಾಜನ ರಾಜಧಾನಿಯ ಹೆಸರು

(iii) ಇಂದ್ರನ ಅರಮನೆಯ ಹೆಸರು

(iv) ವಿಷ್ಣುವಿನ ಕೊರಳಿನಲ್ಲಿರುವ ಮಾಲೆ

**ವೈತರಿಣೀ.**—(i) ಒಂದು ನದಿ [ಭಾರ-ಸ ೯. ವನ ೮೧, ೮೩. ಉದ್ಯೋ ೧೦೯. ಭೀ ೯] ಇದು ಒಥ್ರ ದೇಶದಲ್ಲಿ ಕಟಕ್ ಪಟ್ಟಣಕ್ಕೆ ಸಮೀಪವಾಗಿ (Betran) ಬೆಟ್ರಾನಿಯೆಂದು ಪ್ರಸಿದ್ಧವಾಗಿದೆ

(ii) ಯಮಲೋಕಕ್ಕೆ ಹೋಗುವ ಹಾದಿಯಲ್ಲಿರುವ ಭೀಕರವಾದ ಒಂದು ನದಿ.

**ವೈದರ್ಭೀ.**—ವಿದರ್ಭ ರಾಜನ ಮಗಳು ಸಗರ ರಾಜನ ಪತ್ನಿಯಾದ ಕೇಶಿನಿಗೆ ಸಲ್ಲುತ್ತದೆ. ಈಕೆಯ ಮಕ್ಕಳು ಅರುವತ್ತು ಸಾವಿರ ಮಂದಿ [ಭಾರ.-ವನ. ೧೦೫]. ಲೋಸಾಮುದ್ರಾ, ದಮಯಂತಿ, ರುಕ್ಮಿಣಿ ಮೊದಲಾದವರೆಲ್ಲರೂ ವಿದರ್ಭ ರಾಜ ಪುತ್ರಿಯರಾದ ಕಾರಣ ಈ ಹೆಸರು ಅವರೆಲ್ಲರಿಗೂ ಸಲ್ಲುತ್ತದೆ [ಭಾರ-ಉ. ೧೧೭].

**ವೈಷ್ಣ.**—ವೇನ ರಾಜನ ಮಗ ಪೃಥು ಚಕ್ರವರ್ತಿ. ನೋಡು—ಪೃಥು, ವೇನ [ಭಾರ.-ಸ. ೮. ವನ. ೧೮೮].

**ವೈರಾಗ್ಯ.**—ಇದು ಮುಕ್ತಿಗೆ ಸಾಧನ [ಭಾರ.-ಶಾಂತಿ. ೧೮೭]. ವೈರಾಗ್ಯ ಜ್ಞಾನೋತ್ಪತ್ತಿಗೆ ಕಾರಣ [ಭಾರ.-ಅನು. ೨೪೪]

**ವೈವಸ್ವತ.**—ವಿವಸ್ವಂತನೆಂಬ ಆದಿತ್ಯನಿಂದ ತೃಷ್ಣುವಿನ ಮಗಳಾದ ಸಂಜ್ಞಾ ದೇವಿಯಲ್ಲಿ ಜನಿಸಿದವ. ಇವನಿಗೆ ಶ್ರಾದ್ಧದೇವ, ಮನುವೆಂಬುದು ಮೊದಲಿನ ಹೆಸರು. ವೈವಸ್ವತ ಮನುವೆಂಬುದು ರೂಢಿಯಲ್ಲಿದೆ. ನೋಡು—ಮತ್ಸ್ಯ, ಮನು, ಮನ್ವಂತರ.



ಇವನ ಜನನ [ಭಾರ.-ವನ. ೧೯೦. ಭಾಗ.-೮-೧೩. ಮಾರ್ಕಂ.-೧೧೪]. ವೈವಸ್ವತನ ವಂಶವರ್ಣನೆ [ಭಾರ.-೮ ೬೯ ಭಾಗ.-೯-೧, ೧೩. ಹರಿ -೧-೧೦. ಬ್ರಹ್ಮ.-೭. ವಾಯು.-೮೫-೮೯. ಮತ್ಸ್ಯ.-೯] ಈಗ ಪ್ರಚಾರದಲ್ಲಿರುವ ಮನುಧರ್ಮಶಾಸ್ತ್ರ ಈತನಿಂದ ರಚಿತವಾದುದು.

**ವೈಶಮ್ನಯನ.**—(1) ಒಬ್ಬ ಮಹರ್ಷಿ. ಈಗ ನಡೆಯುತ್ತಿರುವ ಇಪ್ಪತ್ತೆಂಟನೆಯ ಮಹಾಯುಗದಲ್ಲಿ ವ್ಯಾಸನಾಗಿರುವ ಕೃಷ್ಣದ್ವೈಪಾಯನ ಮುನಿಯ ಶಿಷ್ಯ ಯಾಜ್ಞವಲ್ಕ್ಯ ಮುನಿ ಈತನ ಶಿಷ್ಯ ಮತ್ತು ಸೋದರಳಿಯ. ನೋಡು—ಕೃಷ್ಣದ್ವೈಪಾಯನ, ಯಾಜ್ಞವಲ್ಕ್ಯ, ಯಜುರ್ವೇದ [ಭಾರ.-ಶಾಂತಿ ೩೩೫ ವಿಷ್ಣು.-೩-೪. ದೇ ಭಾಗ.-೧-೪].

(ii) ಒಬ್ಬ ಮಹರ್ಷಿ. ವೈವಸ್ವತ ಮನ್ವಂತರದ ಒಂದನೆಯ ಮಹಾಯುಗದಲ್ಲಿ ಸ್ವಯಂಭುವೆಂಬ ವ್ಯಾಸನ ಶಿಷ್ಯ [ಭಾಗ -೧೨-೬] ಇವ ಜನಮೇಜಯನಿಗೆ ಮಹಾಭಾರತವನ್ನು ಹೇಳಿದ [ಭಾರ-ಆದಿ. ೧೨೫] ಇವನಿಗೆ ಬ್ರಹ್ಮಹತ್ಯೆ, ಬಾಲಹತ್ಯೆಗಳು ಬಂದದ್ದು [ಭಾರ-ಅನು. ೯]

**ವೈಶ್ರವಣ.**—ಒಬ್ಬ ಮಹರ್ಷಿ. ಪುಲಸ್ತ್ಯನ ಮಗನಾದ ವಿಶ್ರವಸನಿಂದ ಭರದ್ವಾಜಪುತ್ರಿಯಾದ ದೇವವರ್ಣಿನಿಯಲ್ಲಿ ಜನಿಸಿದವ ಇವ ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ಅಂತರಿಕ್ಷದಲ್ಲಿ ತಾನಾಗಿ ಸಂಚರಿಸುವ ಪುಷ್ಪಕವಿಮಾನವನ್ನೂ, ಲಂಕಾ ನಗರಾಧಿಪತ್ಯವನ್ನೂ ಪಡೆದ ಇವನೇ ಕುಬೇರ ದೇವತೆಗಳ ಧನಾಧಿಪತಿ. ಈಶ್ವರನ ಮಿತ್ರ. ಯಕ್ಷರ ಅರಸು. ಇವ ವೈವಸ್ವತ ಮನ್ವಂತರದವ [ದೇ. ಭಾಗ.-೧೨-೧೦. ಭಾರ -ವನ ೨೭೪] ಇವ ಬ್ರಹ್ಮನನ್ನು ತಪಸ್ಸಿನಿಂದ ಮೆಚ್ಚಿಸಿ ಉತ್ತರದಿಕ್ಕಿನ ಅಧಿಪತ್ಯವನ್ನು ಪಡೆದು, ತನ್ನ ತಂದೆಯಾದ ವಿಶ್ರವಸನ ಮೂಲಕ ಆ ಕಾಲದಲ್ಲಿ ಅನಾಯಕನಾಗಿದ್ದ ಲಂಕಾ ನಗರದ ಸುದ್ದಿಯನ್ನು ಕೇಳಿ ಅಲ್ಲಿ ನಿಂತ [ರಾಮಾ.-ಉತ್ತ. ೩]. ರಾವಣ ಲಂಕೆಯನ್ನು ಕಸುಗೊಂಡ ಬಳಿಕ ವೈಶ್ರವಣ ಕೈಲಾಸ ಪರ್ವತವನ್ನು ಸೇರಿದ [ರಾಮಾ -ಉತ್ತ ೧೧] ರಾವಣ ಕೈಲಾಸ ಪರ್ವತಕ್ಕೆ ಹೋಗಿ ಕುಬೇರನನ್ನು ಜಯಿಸಿ ಪುಷ್ಪಕವಿಮಾನವನ್ನು ಅಪಹರಿಸಿದ್ದು [ರಾಮಾ.-ಉತ್ತ. ೧೫]. ಮೊದಲನೆಯ ಸ್ವಾಯಂಭುವ ಮನ್ವಂತರದಲ್ಲಿ ಪುಲಸ್ತ್ಯಪುತ್ರನಾದ ವಿಶ್ರವಸನಿಂದ ಜನಿಸಿದವ. ಇವನ ಆಕಾರ ಹುಟ್ಟುವಾಗ ಮಹಾ ಭಯಂಕರವಾಗಿತ್ತು ಕು (ಕುತ್ಸಿತವಾದ) + ಬೇರ (ದೇಹ)ವುಳ್ಳವನಾದುದರಿಂದ ಇವನಿಗೆ ಕುಬೇರನೆಂದು ಹೆಸರಾಯಿತು. ಆ ತರುವಾಯ ವಿಶ್ರವಸ ಇವನನ್ನು ಸೋಮನೆಂದು ಕರೆಯಲಾಗಿ ಇವನ ಆಕಾರ ಸೌಮ್ಯವಾಯಿತು. ಇವನ ಹೆಂಡತಿ ಋದ್ಧಿ ಇವನ

ಮಗ ನಳಕೂಬರ. ಹೇಮಕೂಟ ಪರ್ವತದ ಮೇಲಿರುವ ಕೈಲಾಸವೆಂಬ ಶಿಖರ ಇವನ ವಾಸಸ್ಥಾನ. ನೋಡು—ಕುಬೇರ, ಧ್ರುವ, ಅಲಕಾ [ಭಾಗ.-೪, ೧೦].

**ವೈಷ್ಣವಧರ್ಮನಿರೂಪಣ.**—ವಿಷ್ಣು ಭಕ್ತರು ಆಚರಿಸಬೇಕಾದ ಧರ್ಮಗಳು [ಭಾರ -ಅನು. ೩೬. ಅಶ್ವ. ೯೬-೧೧೮].

**ವೈಷ್ಣವಲಕ್ಷಣ.**—[ಭಾರ.-ಅಶ್ವ. ೧೦೪ ಲಿಂಗ.-ಉತ್ತ. ೪].

**ನೈಹಾರ.**—ಒಂದು ಪರ್ವತ. ಮಗಧ ದೇಶದಲ್ಲಿದೆ. ನೋಡು—ಜರಾಸಂಧ, ಗಿಂವ್ರಜ.

**ವ್ಯಾಘ್ರ.**—ಹುಲಿ. ಅವುಗಳ ಉತ್ಪತ್ತಿ [ಭಾರ -ಅ. ೬೭].

**ವ್ಯಾಧಿ.**—ರೋಗ. ಇದು ಶಾರೀರಕವೆಂತಲೂ, ಮಾನಸವೆಂತಲೂ ಎರಡು ವಿಧ [ಭಾರ.-ಅಶ್ವ. ೧೨]. ವ್ಯಾಧಿಯ ಉತ್ಪತ್ತಿ. ನೋಡು—ಮೃತ್ಯು [ಭಾರ.-ಶಾಂತಿ. ೨೬೪].

**ವ್ಯಾಸ.**—ವೇದ ವಿಭಾಗವನ್ನು ಮಾಡಿದ ಮಹರ್ಷಿ. ಇದೊಂದು ಬಿರುದು ಕ್ರಮವಾಗಿ ಒಂದೊಂದು ಕಲ್ಪದಲ್ಲಿ ಒಬ್ಬೊಬ್ಬ ವ್ಯಾಸನಾಗಿ, ಪ್ರತಿಯೊಂದು ದ್ವಾಪರ ಯುಗದಲ್ಲಿಯೂ ಅವತರಿಸುತ್ತಾನೆ. ನೋಡು—ಕೃಷ್ಣದ್ವೈಪಾಯನ ; ಸ್ವಯಂಭು, ಪ್ರಜಾಪತಿ, ಉಶನ, ಬೃಹಸ್ಪತಿ, ಸವಿತೃ, ಮೃತ್ಯು, ಮಘನ, ವಸಿಷ್ಠ, ಸಾರಸ್ವತ, ತ್ರಿಧಾಮ, ತ್ರಿವೃಷ, ಭಾರದ್ವಾಜ, ಅಂತರಿಕ್ಷ, ಧರ್ಮ, ತ್ರಯ್ಯಾರುಣ, ಧನಂಜಯ, ಮೇಧಾತಿಥಿ, ವ್ರತಿ, ಅತ್ರಿ, ಗೌತಮ, ಉತ್ತಮ, ವೇನವಾಜಪ್ರಜಾಕ್ಷ, ಸೋಮ ನ್ಯೂಷಾಯಣ, ತೃಣಬಿಂದು, ಭಾರ್ಗವ, ಶಕ್ತಿ, ಜಾತೂಕರ್ಣ್ಯ ಎಂಬವರು ಕಳೆದ ೨೭ ಮಂದಿ ವ್ಯಾಸರು. ಈಗ ಕೃಷ್ಣದ್ವೈಪಾಯನ ವ್ಯಾಸಪಟ್ಟದಲ್ಲಿದ್ದಾನೆ. ಮುಂದಣ ೨೯ ನೆಯ ದ್ವಾಪರಯುಗದಲ್ಲಿ ಅಶ್ವತ್ಥಾಮ ವ್ಯಾಸನಾಗುವ [ದೇ ಭಾ.-೧-೪. ವಿಷ್ಣು.-೩, ೪. ಶಿವ.-ಉಮಾಖಂ. ೪೪].

**ವೈಷ್ಣವತಾಶ್ವ.**—ಪೂರು ವಂಶದ ಅರಸು. ಕಕ್ಷೀವಂಶನ ಮಗಳಾದ ಭದ್ರೆಯೆಂಬವಳು ಈತನ ಹೆಂಡತಿ. ವೈಷ್ಣವತಾಶ್ವ ಭೂಮಂಡಲವನ್ನೆಲ್ಲ ಗೆದ್ದು ಅನೇಕ ಯಾಗಗಳನ್ನು ಮಾಡಿ ರೋಗದಿಂದ ದೇಹತ್ಯಾಗಮಾಡಿದ ಭದ್ರೆ ಇವನ ಶವದಮೇಲೆ ಬಿದ್ದು ನಾನಾಪಯಿಂದ ಪ್ರಲಾಪಮಾಡುತ್ತಿದ್ದಳು. ಆಗ ವೈಷ್ಣವತಾಶ್ವ “ ಎಲೆ ಭದ್ರೆ, ಈ ರೀತಿ ಹಂಬಲಿಸಬೇಡ. ನೀನು ಋತುಸ್ನಾನಮಾಡಿದ ಎಂಟನೆಯ ಮತ್ತು ಹದಿನಾಲ್ಕನೆಯ ದಿನದಲ್ಲಿ ನನ್ನ ಶಯನಗೃಹದಲ್ಲಿ ಮಲಗಿದೆಯಾದರೆ ನನ್ನ ಮೂಲಕ ನೀನು ಪುತ್ರರನ್ನು ಪಡೆಯುವೆ” ಎಂದು ಅಶರೀರವಾಕ್ಯಿನಿಂದ ನುಡಿದ. ಅಂತೆಯೇ ಭದ್ರೆ ಮೂವರು ಸಾಳ್ವದೇಶಾಧಿಪತಿಗಳನ್ನೂ ನಾಲ್ವರು ಮದ್ರದೇಶಾಧಿಪತಿಗಳನ್ನೂ ಹೆತ್ತಳು (ಇವರ ಹೆಸರುಗಳು ಮೂಲದಲ್ಲಿ ಕಾಣಬರುವುದಿಲ್ಲ). ಈ ಕಥೆಯನ್ನು

ಪುತ್ರಪ್ರಾಪ್ತಿಗಾಗಿ ಕಳವಳಿಸುತ್ತಿದ್ದ ಪಾಂಡುರಾಯನಿಗೆ ಕುಂತಿ ಹೇಳಿದಳು [ಭಾರ.-ಆದಿ. ೧೨೭].

**ವ್ಯೂಹ.**—ಮಯಾಸುರನ ವಂಶದ ಒಬ್ಬ ರಾಕ್ಷಸ. ಕಂಸನ ಪ್ರೇರಣೆಯಿಂದ ಬಲರಾಮ ಕೃಷ್ಣರನ್ನು ಕೊಲ್ಲುವುದಕ್ಕಾಗಿ ಗೋಕುಲಕ್ಕೆ ಬಂದು, ಕೆಲವು ದಿನ ಗೊಲ್ಲ ಹುಡುಗರನ್ನು ಎತ್ತಿಕೊಂಡುಹೋಗಿ, ಒಂದು ಪರ್ವತದ ಗವಿಯಲ್ಲಿಟ್ಟು, ಗವಿಯ ಬಾಗಿಲಿಗೆ ದೊಡ್ಡ ಬಂಡೆಯನ್ನೆಳೆದು, ತಿನ್ನುಬೇಕೆಂದಿರುವಷ್ಟರಲ್ಲಿ ಕೃಷ್ಣ ಗವಿಯನ್ನು ಹೊಕ್ಕು ವ್ಯೂಹಮಾಸುರನನ್ನು ಕೊಂದು ಆ ಬಾಲಕರನ್ನು ಬಿಡಿಸಿದ [ಭಾಗ-೧೦-೨೭].

**ಮೃಜ.**—ಒಂದು ಪಟ್ಟಣ ಉತ್ತರ ಮಧುರೈಗೆ (Matra) ಸಮೀಪದಲ್ಲಿ ಯಮುನಾ ನದಿಯ ಮತ್ತೊಂದು ದಡದಲ್ಲಿದೆ ಗೊಲ್ಲರ ಪಾಳೆಯಗಾರನಾದ (ಶ್ರೀಕೃಷ್ಣ ಬಲರಾಮರ ಸಾಕುತಂದೆಯಾದ) ನಂದ ಇದಕ್ಕೆ ಆರಸು. ಶ್ರೀಕೃಷ್ಣ ಜನಿಸಿದ ಕೂಡಲೇ ವಸುದೇವ ಬಾಲಕೃಷ್ಣನನ್ನು ಇಲ್ಲಿಗೆ ಎತ್ತಿಕೊಂಡುಹೋಗಿ ನಂದನ ಮನೆಯಲ್ಲಿಟ್ಟು, ನಂದನ ಪತ್ನಿಯಾದ ಯಶೋದೆ ಪ್ರಸವಿಸಿದ್ದ ಹೆಂಗೂ ಸನ್ನು ತಂದ [ಭಾಗ-೧೦-೧೧].

**ಮೃತಿ.**—ಒಬ್ಬ ಮಹರ್ಷಿ. ಕಳೆದ ಹದಿನೆಂಟನೆಯ ಮನ್ವಂತರದಲ್ಲಿ ವ್ಯಾಸ ನಾಗಿದ್ದ ನೋಡು—ವ್ಯಾಸ [ದೇ.ಭಾ.-೧-೪].

## ಶ

**ಶಂಯು.**—ಬೃಹಸ್ಪತ್ಯಾಚಾರ್ಯನಿಂದ ತಾರಾದೇವಿಯಲ್ಲಿ ಜನಿಸಿದ ಆರು ಮಂದಿ ಪುತ್ರರಲ್ಲಿ ಹಿರಿಯನ ಈತ ಸತ್ಯಯಂಬ ತರುಣಿಯನ್ನು ಮದುವೆಯಾಗಿ ಭರತ, ಭರದ್ವಾಜರೆಂಬ ಪುತ್ರರನ್ನು ಪಡೆದ ಇವರಿಬ್ಬರೂ ಅಗ್ನಿಯ ಅಧಿಕಾರದಲ್ಲಿದ್ದರು [ಭಾರ.-ವನ. ೨೨೧].

**ಶಕ.**—ಒಂದು ದೇಶ ಪಶ್ಚಿಮ ಸಮುದ್ರತೀರದಲ್ಲಿ ವಿದೇಹದೇಶಕ್ಕೆ ಪೂರ್ವ ದಿಕ್ಕಿನಲ್ಲಿದೆ. ಈ ದೇಶದ ಜನರೂ ಶಕರೆಂದು ರೂಢಿಯಲ್ಲಿದೆ [ಭಾರ.-ಸ. ೭೮. ಭೀ.೯].

**ಶಕಟ.**—ಒಬ್ಬ ರಾಕ್ಷಸ. ಕಂಸನ ಪರಿವಾರಕ್ಕೆ ಸೇರಿದವ. ಇವ ಕಂಸನ ಪ್ರೇರಣೆಯಿಂದ ಬಂಡಿಯ (ಶಕಟ)ರೂಪವನ್ನು ತಳೆದು, ಗೋಕುಲದಲ್ಲಿದ್ದ ಬಾಲ ಕೃಷ್ಣನನ್ನು ಕೊಲ್ಲಹೋಗಿ, ಕೃಷ್ಣನ ಅಂಗಾಲಿನ ಹೊಡೆತದಿಂದ ಮುರಿದುಬಿದ್ದು, ತನ್ನ ನಿಜರೂಪವನ್ನು ತಳೆದು ಅಲ್ಲಿಯೇ ಬಿದ್ದು ಸತ್ತ [ಭಾರ.-ಸಭಾ. ೫೨. ಭಾಗ-೧೦-೭. ಹರಿ.-೨-೬. ವಿಷ್ಣು.-೫-೬].

ಶಕುನಿ.—ಗಾಂಧಾರ ದೇಶದ ಅರಸನಾದ ಸುಬಲ ರಾಜನ ಗಂಡುಮಕ್ಕಳಲ್ಲಿ ಹಿರಿಯನ ಗಾಂಧಾರಿಯ ಒಡಹುಟ್ಟಿದವ ದುರ್ಯೋಧನನ ಸೋದರಮಾವನ. ಇವ ಅನುಗಾಲವೂ ದುರ್ಯೋಧನನ ಬಳಿಯಲ್ಲಿಯೇ ಇರುತ್ತ, ಅವನನ್ನು ಬಹಳವಾಗಿ ಕೆಟ್ಟಹಾದಿ ಹಿಡಿಯುವಂತೆ ಪ್ರೋತ್ಸಾಹಗೊಳಿಸಿದ [ಭಾರ.-ಆದಿ ೬೪] ಇವ ದ್ವಾಪರಾಂಶದಿಂದ ಜನಿಸಿದವ [ಭಾರ.-ಆ. ೬೮] ಇವನಿಗೆ ವೃಷಕ, ಬೃಹದ್ಬಲ ರೆಂಬವರು ಒಡಹುಟ್ಟಿದವರು [ಭಾರ.-ಆದಿ ೨೦೧]. ಅಚಲನೆಂಬವ ಮತ್ತೊಬ್ಬ ತಮ್ಮ [ಭಾರ.-ದ್ರೋ ೩೦] ಶರಭ, ಸುಭಗ, ವಿಭು, ಭಾನುದತ್ತರೆಂಬವರು ಇವನ ಒಡಹುಟ್ಟಿದವರು [ಭಾರ.-ದ್ರೋ ೧೫೮] ಗಜ, ಗವಾಕ್ಷ, ಚರ್ಮಂತ, ಅರ್ಜುನ, ಶುಕರೆಂಬವರೂ ಇವನ ತಮ್ಮಂದಿರು [ಭಾರ.-ಭೀ ೯೦] ಗಾಂಧಾರಿ, ಸತ್ಯವ್ರತಾ, ಸತ್ಯಸೇನಾ, ಸುದೇಷ್ಣಾ, ಸಂಹಿತಾ, ತೇಜಶ್ರವಾ, ಸುಶ್ರವಾ, ನಿಕೃತಿ, ಶುಭಾ, ಶವ್ಪರಾ, ದಶಾರ್ಣಾ—ಎಂಬುದಾಗಿ ಹನ್ನೊಂದು ಮಂದಿ ಇವನ ಅಕ್ಕತಂಗಿಯರು ಇವರೆಲ್ಲರೂ ಧೃತರಾಷ್ಟ್ರನನ್ನೇ ಮದುವೆಯಾಗಿದ್ದರು [ಭಾರ.-ಆದಿ ೧೧೯] ಪಾಂಡ ವರ ರಾಜಸೂಯ ಯಾಗದಲ್ಲಿ ದುರ್ಯೋಧನ ಅಪಮಾನಪಟ್ಟು, ತನ್ನ ದುಃಖವನ್ನು ಧೃತರಾಷ್ಟ್ರನಲ್ಲಿ ತಿಳಿಸುವಂತೆ ಶಕುನಿಯನ್ನು ಪ್ರೇರಿಸಿದ. ಶಕುನಿ ಪಾಂಡವರನ್ನು ಪರಾಕ್ರಮದಿಂದ ಗೆಲ್ಲುವುದು ಅಸಾಧ್ಯವೆಂತಲೂ, ಜೂಜಿನಲ್ಲಿ ನೋಸದಿಂದ ಸೋಲಿಸಿ, ಅವರನ್ನು ಭಂಗಗೊಳಿಸುವುದೇ ಶಕ್ಯವೆಂತಲೂ ಹೇಳಿದ [ಭಾರ.-ಸ ೭೫, ೭೬]. ಯುಧಿಷ್ಠಿರ ಒಡ್ಡಿದ ಪಣಗಳನ್ನೆಲ್ಲ ಶಕುನಿ ಗೆದ್ದು, ಪರಿಹಾಸಮಾಡಿದ್ದು [ಭಾರ.-ಸ ೮೫, ೯೮] ದ್ವೈತನಕ್ಕೆ ಹೋಗಿ, ಪಾಂಡವರ ಮುಂದೆ ತಮ್ಮ ಮೈಭವವನ್ನು ತೋರಿಸಿ, ಅವರಿಗೆ ಮತ್ತಷ್ಟು ದುಃಖವನ್ನುಂಟುಮಾಡಬೇಕೆಂಬುದಾಗಿ ಶಕುನಿ ದುರ್ಯೋಧನನಿಗೆ ಬೋಧಿಸಿದ್ದು [ಭಾರ.-ವನ ೨೩೮, ೨೪೦] ಕೃಷ್ಣ ಸಂಧಿಗಾಗಿ ಹಸ್ತಿನಾವತಿಗೆ ಹೋಗಿದ್ದಾಗ ಶಕುನಿ ದುರ್ಯೋಧನನನ್ನು ಸಂಗಡ ಕರೆದುಕೊಂಡು ವಿದುರನ ಮನೆಯಲ್ಲಿ ಇಳಿದಿದ್ದ ಕೃಷ್ಣನನ್ನು ಸಂದರ್ಶಿಸಿ ರಾಜಸಭೆಗೆ ಬರಬೇಕೆಂದು ಪ್ರಾರ್ಥಿಸಿದ್ದು [ಭಾರ.-ಉ. ೯೪] ಕರ್ಣ ಕೃಷ್ಣನನ್ನು ಸಂಧಿಸಿದಾಗ, ಇಷ್ಟೊಂದು ಅನರ್ಥಕ್ಕೂ ಶಕುನಿ, ದುಶ್ಯಾಸನರೇ ಮೂಲಕಾರಣರೆಂಬುದಾಗಿ ಕೃಷ್ಣನಿಗೆ ಹೇಳಿದ್ದು [ಭಾರ.-ಉ. ೧೪೩]. ಶಕುನಿಯ ಯುದ್ಧ [ಭಾರ.-ದ್ರೋ ೧೪] ಹದಿನಾಲ್ಕನೆಯ ದಿನದ ಹಗಲಿನ ಯುದ್ಧದಲ್ಲಿ ನಕುಲ, ಸಹದೇವರೊಂದಿಗೆ ಪ್ರತ್ಯೇಕವಾಗಿ ದ್ವಂದ್ವಯುದ್ಧಮಾಡಿ ಸೋತ [ಭಾರ.-ದ್ರೋ ೯೬]. ಹದಿನಾರನೆಯ ದಿನದ ಯುದ್ಧದಲ್ಲಿ ಭೀಮಸೇನನ ಮಗನಾದ ಶ್ರುತಸೋಮನ ಸಂಗಡ ಯುದ್ಧಮಾಡಿ ಸೋತ [ಭಾರ.-ಕರ್ಣ. ೧೬]. ಹದಿನೇಳನೆಯ ದಿನ ಭೀಮನಿಂದ ಸೋತ [ಕರ್ಣ. ೮೧]. ಹದಿನೆಂಟನೆಯ ದಿನ ಸಹದೇವನಿಂದ ಮಡಿದ [ಶಲ್ಯ ೨೭]. ಶಕುನಿಯ ಶವವರ್ಣನೆ [ಸ್ತ್ರೀ. ೨೪].

**ಶಕುನಿ ಕಥೆ.**—ಜ್ಞಾತಿವಿರೋಧ ಕೇಡನ್ನು ತಪ್ಪದೆ ಒದಗಿಸುವುದೆಂಬ ವಿಷಯದಲ್ಲಿ ದೃಷ್ಟಾಂತರೂಪದಿಂದ ವಿವರ ದೃತರಾಷ್ಟ್ರನಿಗೆ ಹೇಳಿದ್ದು [ಉದ್ಯೋ ೬೪].

**ಶಕುನಲ್ಯಾ** —ಬ್ರಾಹ್ಮಣ್ಯವನ್ನು ಸಂಪಾದಿಸುವುದಕ್ಕಾಗಿ ತಪಸ್ಸುಮಾಡುತ್ತಿದ್ದ ವಿಶ್ವಾಮಿತ್ರನಿಂದ ಮೇನಕೆಯೆಂಬ ಅಪ್ಸರಸಿಯಲ್ಲಿ ಜನಿಸಿದವಳು ಮೇನಕೆ ಆ ಕೂಸನ್ನು ಅಲ್ಲಿಯೇ ಬಿಟ್ಟು ದೇವಲೋಕಕ್ಕೆ ಹೋದಳು. ವಿಶ್ವಾಮಿತ್ರನೂ ತಪಸ್ಸಿಗೆ ಹೋದ. ಆಗ ಶಿಶುವನ್ನು ಶಕುಂತ(ಹಕ್ಕಿ)ಗಳು, ಲಾ (ಕೈಕೊಂಡು) ಪೋಷಿಸುತ್ತಿದ್ದುವು ಈ ಕಾರಣದಿಂದ ಶಕುಂತಲೆಯೆಂದು ಹೆಸರು ಇವಳು ದುಷ್ಯಂತರಾಜನ ಎರಡನೆಯ ಹೆಂಡತಿ ಭರತ ಈಕೆಯ ಮಗ ನೋಡು—ಭರತ, ದುಷ್ಯಂತ [ಭಾರ-ಆದಿ ೬೩, ೮೮, ೯೨, ೯೩] ತನ್ನ ವಿವಾಹ ವಿಷಯವಾಗಿ ಶಕುಂತಲೆ ದುಷ್ಯಂತನೊಂದಿಗೆ ವಿವಾದಮಾಡಿದ್ದು [ಭಾರ-ಆದಿ. ೯೨] ದುಷ್ಯಂತನನ್ನು ಗಾಂಧರ್ವ ವಿದಿಯಿಂದ ಮದುವೆಯಾದದ್ದು [ಭಾರ-ಆದಿ ೯೪]. ತಾನು ದುಷ್ಯಂತನನ್ನು ಮದುವೆಯಾದ ವಿಷಯವಾಗಿ ಕಣ್ವ ಮುನಿಯೊಂದಿಗೆ ಸಂವಾದ [ಭಾರ-ಆ. ೯೪]. ಭರತನೆಂಬ ಮಗನನ್ನು ವಡೆದದ್ದು [ಭಾರ-ಆ ೯೫]. ದುಷ್ಯಂತನ ಮನೆಗೆ ಹೋಗುವುದಕ್ಕೆ ತವಕಗೊಂಡ ಶಕುಂತಲೆ ಕಣ್ವನೊಂದಿಗೆ ವಿವಾದಮಾಡಿದ್ದು [ಭಾರ-ಆದಿ ೯೬] ಶಕುಂತಲೆ ಕಣ್ವ ಮುನಿಯ ಶಿಷ್ಯರನ್ನು ಸಂಗಡ ಕರೆದುಕೊಂಡು ಭರತನ ಕೂಡ ಹಸ್ತಿನಾವತಿಗೆ ಬಂದದ್ದು, ದುಷ್ಯಂತನೊಂದಿಗೆ ವಿವಾದ ಮುಂತಾಗಿ [ಭಾರ-ಆದಿ ೯೭-೧೦೦]

**ಶಕ್ತಿ** —ವಸಿಷ್ಠ ಮಹರ್ಷಿಯಿಂದ ಅರುಂಧತಿಯಲ್ಲಿ ಜನಿಸಿದವ. ಇವನ ಹೆಂಡತಿಯಾದ ಅದೃಶ್ಯಂತಿಯೆಂಬವಳು ಇವ ಸಾಯುವಾಗ್ಗೆ ಗರ್ಭಿಣಿಯಾಗಿದ್ದು ಬಹಳ ಕಾಲದಮೇಲೆ ಪರಾಶರನೆಂಬ ಮಗನನ್ನು ಹೆತ್ತಳು ನೋಡು—ಕಲ್ಯಾಣಸಾದ, ಪರಾಶರ, ಅದೃಶ್ಯಂತಿ, ವ್ಯಾಸ [ಭಾರ-ಆದಿ ೧೯೨]

**ಶಕ್ರು.**—ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದಲ್ಲಿ ಸ್ವರ್ಗಾಧಿಪತಿಯಾದ ಇಂದ್ರನ ಹೆಸರು ಇವ ಹನ್ನೆರಡು ಮಂದಿ ಆದಿತ್ಯರಲ್ಲಿ ಒಬ್ಬ [ಭಾರ-ಆ. ೬೬]. ನೋಡು—ಇಂದ್ರ, ಜೀವ [ಶಿವ-ಶತರುದ್ರ. ೩೦]

**ಶಕ್ರುದೇವ.**—ಕಳಿಂಗ ದೇಶದ ಅರಸನಾದ ಭಾನುಮಂತನ ಮಗ ದುರ್ಮೋಧನನ ಹೆಂಡತಿಯಾದ ಭಾನುಮತಿಯ ಒಡಹುಟ್ಟಿದವ. ಭಾರತ ಯುದ್ಧದಲ್ಲಿ ದುರ್ಮೋಧನನ ಪರವಾಗಿ ಹೋರಾಡಿ, ಎರಡನೆಯ ದಿನದ ಯುದ್ಧದಲ್ಲಿ ಭೀಮನಿಂದ ಹತನಾದ [ಭಾರ-ಭೀ. ೫೪].

**ಶಚ್ಚುಕರ್ಮ.**—(1) ರಾಮಾಣ ಅಶೋಕನನದಲ್ಲಿ ಸೀತೆಯ ಕಾವಲುಗಾರನಾಗಿದ್ದ ಒಬ್ಬ ರಾಕ್ಷಸ [ರಾ.-ಸುಂ. ೧೮].

(ii) ಪರೀಕ್ಷಿದ್ರಾಜನ ಮಗನಾದ ಜನನೇಜಯನಿಂದ ಕಾಶೀ ದೇಶದ ಅರಸನಾದ ಸುವರ್ಣವರ್ಮನ ಮಗಳಾದ ವಪುಷ್ಪಮೆಯೆಂಬವಳಲ್ಲಿ ಜನಿಸಿದ ಇಬ್ಬರು ಪುತ್ರರಲ್ಲಿ ಕಿರಿಯನ ಇವನ ಅಣ್ಣ ಶತಾನೀಕ [ಭಾರ.-ಅದಿ. ೪೪, ೬೩].

ಶಬ್ದ.—(1) ಒಬ್ಬ ಮಹರ್ಷಿ. ಇವನ ತಮ್ಮ ಲಿಖಿತನೆಂಬ ಮಹರ್ಷಿ [ಭಾರ.-ಶಾಂತಿ. ೨೩]. ನೋಡು—ಲಿಖಿತ

(ii) ವಿರಾಟ ರಾಜನಿಂದ ಸುರಥೆಯೆಂಬ ಪತ್ನಿಯಲ್ಲಿ ಜನಿಸಿದವ [ಭಾರ.-ಅದಿ. ೨೦೧ ಸ. ೭]. ಇವ ರಥೋದಾರ [ಭಾರ.-ಉ. ೧೭೧] ಶ್ವೇತನೆಂಬವ ಇವನ ಸಹೋದರ [ವಿರಾ. ೨೧]. ದಕ್ಷಿಣ ಗೋಗ್ರಹಣ ಸಮಯದಲ್ಲಿ ಯುದ್ಧ ಮಾಡಿದ [ಭಾರ.-ವಿರಾ ೩೪] ಭಾರತಯುದ್ಧದ ಮೊದಲನೆಯ ದಿನ ಭಯಂಕರ ರೀತಿಯಿಂದ ಯುದ್ಧಮಾಡಿದ [ಭೀಷ್ಮ ೪೯]. ಏಳನೆಯ ದಿನದ ಯುದ್ಧದಲ್ಲಿ ದ್ರೋಣನಿಂದ ಹತನಾದ [ಭೀಷ್ಮ ೮೨]

(iii) ಸರ್ಪ ರಾಜರಲ್ಲಿ ಒಬ್ಬ [ಅದಿ. ೩೫ ಉ ೧೦೩]

(iv) ವರುಣನ ಸಭೆಯಲ್ಲಿರುವ ಒಬ್ಬ ರಾಕ್ಷಸ [ಸಭಾ. ೯]

(v) ಕುಬೇರನ ನವನಿಧಿಗಳಲ್ಲಿ ಒಂದು.

ಶಬ್ದಚೂಡ.—(1) ಕುಬೇರನ ಅನುಚರರಾದ ಯಕ್ಷರಲ್ಲಿ ಒಬ್ಬ. ಬಲ ರಾಮ ಕೃಷ್ಣರು ಗೋಕುಲದಲ್ಲಿ ಗಾನಲೋಲರಾಗಿದ್ದಾಗ ಇವ ಗೋಪಸ್ತ್ರೀಯರನ್ನು ಮಾಯೆಯಿಂದ ದೂರವಾಗಿ ಕರೆದುಯ್ದು ಆ ಸುಳವನ್ನು ತಿಳಿದ ಕೃಷ್ಣನಿಂದ ಹತನಾದ [ಭಾಗ.-೧೦-೩೪].

(ii) ಒಬ್ಬ ರಾಕ್ಷಸ. ಮೂಲಶಕ್ತಿಪಂಚಕದಲ್ಲಿ ಒಬ್ಬಳಾದ ರಾಧೆಯ ಶಾಪದಿಂದ ಕೃಷ್ಣಭಕ್ತನಾದ ಸುದಾಮನೇ ದಂಭಾಸುರನ ಮಗನಾಗಿ ಶಂಖಚೂಡನೆಂಬ ಹೆಸರಿನಿಂದ ಹುಟ್ಟಿದ. ಇವ ಜೈಗೀಷವ್ಯ ಮುನಿಯ ಉಪದೇಶದಿಂದ ವಿಷ್ಣು ಕವಚವೆಂಬ ಮಂತ್ರವನ್ನು ಪಡೆದು, ಅದರ ಮಹಿಮೆಯಿಂದ ದೇವರಾಜ್ಯವನ್ನು ಆಕ್ರಮಿಸಿ, ಧರ್ಮೀತಿಗಳಿಗೆ ತಪ್ಪದೆ ರಾಜ್ಯಭಾರಮಾಡುತ್ತಿದ್ದ. ದೇವತೆಗಳೆಲ್ಲರೂ ಬ್ರಹ್ಮ, ವಿಷ್ಣು ಸಮೇತರಾಗಿ ಶಂಕರನಲ್ಲಿ ಮೊರೆಯಿಡಲಾಗಿ, ಶಿವ ಈತನನ್ನು ಇದಿರಿಸಿದ. ಶಂಖಚೂಡನನ್ನು ಕೊಲ್ಲುವುದು ಕಷ್ಟವಾಗಲು, ಅಶರೀರವಾಣಿಯ ಮಾತಿನಂತೆ ವಿಷ್ಣು ಬ್ರಾಹ್ಮಣ ರೂಪದಿಂದ ಶಂಖಚೂಡನಲ್ಲಿಗೆ ಹೋಗಿ, ಅವನಲ್ಲಿದ್ದ ಕವಚವನ್ನು ಅಪಹರಿಸಿ, ಅವನ ಪತ್ನಿಯಾದ ತುಳಸಿಯಲ್ಲಿಗೆ ಶಂಖಚೂಡನ ರೂಪದಿಂದ ಹೋಗಿ ಅವಳ ಪಾತಿವ್ರತ್ಯವನ್ನು ಕೆಡಿಸಲಾಗಿ, ಶಂಖಚೂಡ ಶಿವನಿಂದ ಹತನಾಗಿ ವಿಷ್ಣುಸಾನ್ನಿಧ್ಯವನ್ನು ಪಡೆದ. ಅವನ ಹೆಂಡತಿ ತುಲಸಿಗಿಡವಾದಳು. ಈ ರಾಧಾ

ಕೃಷ್ಣರು ದ್ವಾಪರಯುಗದವರಲ್ಲ. ವೈಕುಂಠದ ಅಧಿಪತಿಯಾದ ಕೃಷ್ಣ. ಆತನ ರಾಣಿ ರಾಧೆ [ದೇ.ಭಾಗ-೯, ೧೭-೨೫, ಶಿವ.-ಯುದ್ಧ ಖಂ. ೨೭-೪೧].

**ಶಬ್ದಲಿಖಿತ** — ನೋಡು—ಲಿಖಿತ, ಶಂಖ

**ಶಚಿ** — ಪುಲೋಮನೆಂಬ ಅಸುರನ ಮಗಳು. ಈಗಣ ಇಂದ್ರನ ಹೆಂಡತಿ ಜಯಂತ ಈಕೆಯ ಮಗ [ಭಾರ.-ಸಭಾ. ೭, ೧೧]. ನಹುಷ ಇಂದ್ರನಾಗಿದ್ದಾಗ ಇವಳನ್ನು ಕಾಮಿಸಿ, ಆಗಸ್ಯಶಾಪದಿಂದ ಹೆಬ್ಬಾವಿನ ರೂಪವನ್ನು ಪಡೆದದ್ದು. ನೋಡು—ನಹುಷ [ಭಾರ.-ವನ. ೧೮೦-೧೮೩. ಉ ೧೧, ೧೭. ಅನು. ೧೫೭]. ಪತಿ ವ್ರತಾ ಸ್ತ್ರೀಯರ ಮಾಹಾತ್ಮ್ಯವಿಷಯವಾಗಿ ಶಚಿ ಸೂರ್ಯನೊಂದಿಗೆ ಸಂವಾದಮಾಡಿದ್ದು [ಭಾರ.-ಅನು. ೧೪].

**ಶಣ್ಣ** — ಶುಕ್ರಾಚಾರ್ಯನ ಮಗ ಅನುರ್ದನನೆಂಬವ ಇವನ ಒಡಹುಟ್ಟಿದವ ಶುಕ್ರಾಚಾರ್ಯ ತಪಸ್ಸಿಗೆ ಹೋಗಿದ್ದಾಗ ಇವ ಹಿರಣ್ಯಕಶಿಪುವಿನಲ್ಲಿ ಪುರೋಹಿತ ನಾಗಿದ್ದು, ಪ್ರಹ್ಲಾದನ ಗುರುವಾಗಿಯೂ ಇದ್ದ [ಭಾಗ.-೭-೫ ಮತ್ಸ್ಯ-೩೩. ವಿಷ್ಣು.-೧-೧೭]

**ಶತದ್ಯುಮ್ನ**. — ಒಬ್ಬ ರಾಜರ್ಷಿ. ಮುದ್ಗಲನೆಂಬ ಮಹರ್ಷಿಗೆ ಗೃಹದಾನ ಮಾಡಿ, ಅದರ ಫಲವಾಗಿ ಉತ್ತಮಗತಿಯನ್ನೈದಿದ [ಶಾಂ ೨೪೦ ಅನು. ೨೦೦].

**ಶತದ್ರು**. — ಒಂದು ನದಿ. ಹೈಮವತಿಯೆಂಬುದು ಇದರ ಮೊದಲಿನ ಹೆಸರು. ಪುತ್ರಶೋಕಸೀಡಿತನಾದ ನಸಿಷ್ಠ ಆತ್ಮಹತ್ಯೆಮಾಡಿಕೊಳ್ಳುವುದಕ್ಕಾಗಿ ಈ ನದಿಯಲ್ಲಿ ಬಿದ್ದ ಬ್ರಹ್ಮಹತ್ಯೆಯ ಭಯದಿಂದ ಹೆದರಿದ ಹೈಮವತಿ ನೂರಾರು ಭಾಗವಾಗಿ ಹರಿದುಹೋದ ಕಾರಣ “ ಶತದ್ರು ” (Sutlej) ಎಂದು ಹೆಸರು ಬಂತು [ಭಾರ.-ಆದಿ. ೧೯೩. ಸ. ೯ ಭೀ ೯].

**ಶತಧನ್ಯ**. — ಯದು ವಂಶದ ಹೃದಿಕನ ಐವರು ಮಕ್ಕಳಲ್ಲಿ ಒಬ್ಬ. ಸತ್ರಾಜಿತ ತನ್ನ ಮಗಳಾದ ಸತ್ಯಭಾಮೆಯನ್ನು ಇವನಿಗೆ ಕೊಡುವುದಾಗಿ ವಾಗ್ದಾನ ಮಾಡಿದ್ದ. ಆದರೆ ಸ್ಯಮಂತಕಮಣಿಯ ಮೂಲಕ ಕೃಷ್ಣನಿಗೂ ಸತ್ರಾಜಿತನಿಗೂ ವೈಮನಸ್ಯ ವುಂಟಾದ ಕಾರಣ ಸತ್ರಾಜಿತ ಸತ್ಯಭಾಮೆಯನ್ನು ಕೃಷ್ಣನಿಗೆ ಕೊಟ್ಟು ಆತನ ಸ್ನೇಹ ವನ್ನು ಸಂಪಾದಿಸಿದ ಇದರಿಂದ ತನಗೆ ಅಪಮಾನವಾಯಿತೆಂದು ತಿಳಿದ ಶತಧನ್ಯ ಸತ್ರಾಜಿತನನ್ನು ಕೊಂದ. ಸತ್ಯಭಾಮೆ ಕೃಷ್ಣನಲ್ಲಿ ಮೊರೆಯಿಡಲಾಗಿ ಕೃಷ್ಣ ಶತ ಧನ್ಯನ ಮೇಲೆ ಯುದ್ಧಕ್ಕೆ ಹೊರಟ. ಶತಧನ್ಯ ಅಕ್ಕೂರ, ಕೃತವರ್ಮರನ್ನು ತನಗೆ ಸಹಾಯಮಾಡ ಕೇಳಿದ ಅವರೊಬ್ಬರೂ ಕೃಷ್ಣನನ್ನು ಇದಿರಿಸಲು ಸಮ್ಯಕ್ಸಲಿಲ್ಲ. ಕೊನೆಗೆ ಶತಧನ್ಯ ಕೃಷ್ಣನಿಂದ ಮಡಿದ [ಭಾಗ-೧೦, ೫೭, ೫೭]. ಇವ ಕಳಿಂಗ ರಾಜನ ಮಗಳ ಸ್ವಯಂವರಕ್ಕೆ ಹೋಗಿದ್ದ [ಭಾರ.-ಶಾಂತಿ. ೪].

**ಶತಪರ್ವಾ.**—ಶುಕ್ರಾಚಾರ್ಯನ ಹೆಂಡತಿ [ಉದ್ಯೋಗ. ೧೧೭].

**ಶತಶೃಂಗ.**—ಒಂದು ಪರ್ವತ. ಪಾಂಡುರಾಯ ತನ್ನ ಪತ್ನಿಯರೊಂದಿಗೆ ಅರಣ್ಯದಲ್ಲಿ ವಾಸವಾಗಿದ್ದಾಗ ಕುಂತಿಯ ಮಡಿಲಿನಿಂದ ಜಾರಿದ ಭೀಮ ಇದರ ಮೇಲೆ ಬಿದ್ದನಾಗಿ ಇದು ನೂರು ತುಂಡಾದ ಕಾರಣ ಶತಶೃಂಗವೆಂಬ ಹೆಸರಾಯಿತು [ಭಾರ.-ಆದಿ. ೧೨೪, ೧೨೯].

**ಶತಾನಂದ.**—(i) ಸಪ್ತರ್ಷಿಗಳಲ್ಲಿ ಒಬ್ಬನಾದ ಗೌತಮ ಮುನಿಯಿಂದ ಬ್ರಹ್ಮ ಮಾನಸ ಪುತ್ರಿಯಾದ ಅಹಲ್ಯೆಯಲ್ಲಿ ಜನಿಸಿದವ ವಿದೇಹ ವಂಶದ ಅರಸರ ಪುರೋಹಿತ [ಭಾರ -ಅನು ೬೫ ರಾಮಾ.-ಬಾಲ.೫೧]. ಶತಾನಂದ ವಿಶ್ವಾಮಿತ್ರನ ಚರಿತ್ರೆಯನ್ನು ಜನಕ ರಾಜನೆದುರಿಗೆ ರಾಮ ಲಕ್ಷ್ಮಣರಿಗೆ ಹೇಳಿದ್ದು [ರಾಮಾ.-ಬಾಲ. ೫೧-೬೫].

(ii) ಒಬ್ಬ ಋಷಿ. ಈತನ ತಂದೆಯಾದ ಗೌತಮ ವಿಂಧ್ಯಾಶ್ವನೇಂಬ ರಾಜನ ಮಗಳಾದ ಅಹಲ್ಯೆಯನ್ನು ಮದುವೆಯಾಗಿದ್ದ. ಚಿರಕಾರಿಯೆಂಬವ ಈತನ ತಮ್ಮ ಶತಾನಂದನ ಮಗನಾದ ಸತ್ಯಧೃತಿಯೆಂಬ ಮುನಿ ಕೃಪಾಚಾರ್ಯನ ವಂಶಕ್ಕೆ ಮೂಲ ಪುರುಷ [ಭಾಗ.-೯-೨೧]

**ಶತಾನೀಕ** —(1) ಪಾಂಡು ಪುತ್ರನಾದ ನಕುಲನಿಂದ ದ್ರೌಪದಿಯಲ್ಲಿ ಜನಿಸಿದವ [ಆದಿ. ೬೩, ೨೪೭]. ಭಾರತಯುದ್ಧ ಮುಗಿದ ರಾತ್ರಿ ಅಶ್ವತ್ಥಾಮನಿಂದ ಹತನಾದ [ಸೌಪ್ತ. ೮].

(ii) ವಿರಾಟ ರಾಜನ ತಮ್ಮ [ವಿರಾ ೩೩] ಭಾರತಯುದ್ಧದ ಹತ್ತನೆಯ ದಿನ ಭೀಷ್ಮನಿಂದ ಹತನಾದ [ಭೀಷ್ಮ ೧೧೮].

(iii) ಮತ್ತೊಬ್ಬ ಅದೇ ವಂಶದ ಅರಸು. ಹನ್ನೊಂದನೆಯ ದಿನದ ಯುದ್ಧದಲ್ಲಿ ದ್ರೋಣನೊಂದಿಗೆ ಹೋರಾಡಿದ. ಶಲ್ಯನೊಂದಿಗೆ ಯುದ್ಧಮಾಡಿದ [ದ್ರೋ. ೨೨]. ಹದಿನಾಲ್ಕನೆಯ ದಿನದ ರಾತ್ರಿಯುದ್ಧದಲ್ಲಿ ದ್ರೋಣನಿಂದ ಮಡಿದ [ದ್ರೋ. ೧೬೮].

(iv) ಮತ್ತೊಬ್ಬ ರಾಜರ್ಷಿ [ಭಾರ.-ಆದಿ. ೨೪೭].

**ಶತಾಯು.**—ಪುರೂರವನಿಂದ ಊರ್ವಶಿಯಲ್ಲಿ ಜನಿಸಿದವ ನೋಡು—ಊರ್ವಶಿ [ಭಾರ.-ಆದಿ. ೬೯].

**ಶತ್ರುಘ್ನ.**—ದಶರಥನಿಂದ ಸುಮಿತ್ರೆಯಲ್ಲಿ ಜನಿಸಿದ ಅವಳ ಮಕ್ಕಳಲ್ಲಿ ಕಿರಿಯವ. ಲಕ್ಷ್ಮಣನ ತಮ್ಮ [ಭಾರ.-ವನ ೨೭೫ ಸ. ೫೦]. ರಾಮ ಜನಿಸಿದ ಮೂರನೆಯ ದಿನ ಆಶ್ಲೇಷಾ ನಕ್ಷತ್ರದ ನಾಲ್ಕನೆಯ ಪಾದ ಕರ್ಕಾಟಕ ಲಗ್ನದಲ್ಲಿ ಜನಿಸಿದವ [ರಾಮಾ.-ಬಾಲ. ೧೮]. ಇವ ಕುಶಧ್ವಜ ಜನಕನ ಕಿರಿಯಮಗಳಾದ ಶ್ರುತಕೀರ್ತಿ ಯನ್ನು ಮದುವೆಯಾದ [ಬಾಲ. ೭೩]. ಭರತನ ಸಂಗಡ ಯುಧಾಜಿತನೊಂದಿಗೆ



ಕೇಕಯ ರಾಜ್ಯಕ್ಕೆ ಹೋದದ್ದು. ಇವ ಯಾವಾಗಲೂ ಭರತನನ್ನೇ ಅನುಸರಿಸಿದ್ದ [ಅಯೋ. ೧]. ಶತ್ರುಘ್ನನನ್ನು ರಾಮ ಲವಣಾಸುರನ ಸಂಹಾರಕ್ಕೆ ಕಳುಹಿದ್ದು. ಶತ್ರುಘ್ನನ ಪಟ್ಟಾಭಿಷೇಕ, ಶತ್ರುಘ್ನ ಲವಣಾಸುರನನ್ನು ಕೊಲ್ಲಹೊರಟದ್ದು [ರಾ-ಉತ್ತರ ೬೨-೬೪] ಶತ್ರುಘ್ನ ಲವಣಾಸುರನನ್ನು ಇದಿರಿಸಿ ಕೊಂದದ್ದು [ರಾಮಾ.-ಉತ್ತ. ೬೮, ೬೯] ಶತ್ರುಘ್ನನ ರಾಜ್ಯಪರಿಪಾಲನೆ, ವಾಲ್ಮೀಕಿಯ ಆಶ್ರಮಕ್ಕೆ ಹೋಗಿ ಸತ್ಯತನಾದದ್ದು, ರಾಮನನ್ನು ಸಂದರ್ಶಿಸಿ, ಏಳು ರಾತ್ರಿಗಳು ರಾಮನೊಂದಿಗೆ ಇದ್ದು ಮರಳಿ ಮಧುರಾವುರಿಗೆ ಹೋದದ್ದು [ರಾಮಾ-ಉತ್ತ. ೭೦-೭೨]. ಶತ್ರುಘ್ನ ಮಹಾಪ್ರಸಾದನ ಮಾಡಿದ್ದು [ಉತ್ತ. ೧೦೯] ಇವನಿಗೆ ಸುಬಾಹು, ಶತ್ರುಘಾತಿ ಎಂಬ ಇಬ್ಬರು ಮಕ್ಕಳಿದ್ದರು ಸುಬಾಹು ಶತ್ರುಘ್ನ ಪಾಲಿಸುತ್ತಿದ್ದ ಮಧುರಗೆ ಅರಸನಾದ ಶತ್ರುಘಾತಿ ವೈದಿಶ ನಗರದಲ್ಲಿ ರಾಜ್ಯಭಾರಮಾಡುತ್ತಿದ್ದ [ಉತ್ತ. ೧೦೮]

**ಶತ್ರುಜಿತ.**—ಧ್ರುವಸಂಧಿ ರಾಜನ ಮಗ ನೋಡು—ಮನೋರಮಾ [ದೇ ಭಾಗ -೩-೧೪-೨೫]

**ಶತ್ರುಞ್ಜಯ** —(1) ದ್ರುಪದ ರಾಜನ ಮಗ ಅಶ್ವತ್ಥಾಮನಿಂದ ಹದಿನಾಲ್ಕು ನೆಯ ದಿನದ ರಾತ್ರಿಯುದ್ಧದಲ್ಲಿ ಹತನಾದ [ಭಾರ-ದ್ರೋ. ೧೫೭]

(11) ಕರ್ಣನ ತಮ್ಮ, ಹನ್ನೆರಡನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಮಡಿದ [ಭಾರ-ದ್ರೋ. ೩೨].

**ಶನಿ** —ವಿವಸ್ವಂತನೆಂಬ ಸೂರ್ಯನಿಂದ ಛಾಯಾದೇವಿಯಲ್ಲಿ ಜನಿಸಿದವ ವೈವಸ್ವತ ಮನುವಿನ ತಮ್ಮ ಈತ ತಪತಿಯ ಸಹೋದರ ಗೃಹಸಮುದಾಯದಲ್ಲಿ ಒಬ್ಬ [ಭಾಗ-೬-೬ ಹರಿ ೧-೯]. ಶನಿಮಂಡಲ, ರಥಾದಿವರ್ಣನ [ಮತ್ಸ್ಯ-೧೨೭. ಲಿಂಗ-೬೨]. ನೋಡು—ಛಾಯಾ, ಸಂಜ್ಞಾ, ಯಮ.

**ಶನ್ತನು** —ಚಂದ್ರ ವಂಶದ ಪ್ರತೀಪ ರಾಜನಿಂದ ಸುನಂದಿಯಲ್ಲಿ ಜನಿಸಿದವ. ದೇವಾಪಿ, ಬಾಹ್ಲೀಕರೆಂಬವರು ಇವನ ಒಡಹುಟ್ಟಿದವರು [ಆದಿ. ೬೩, ೧೦೧]. ನೋಡು—ಶಂತನು

**ಶಬರೀ.**—ಒಬ್ಬ ಬೇಡಿಕೆ. ರಾಮಭಕ್ತಳು ಸೀತಾಪಹಾರಾನಂತರ ರಾಮ ಲಕ್ಷ್ಮಣರು ಸೀತೆಯನ್ನು ಹುಡುಕುತ್ತ ಪಂಪಾತೀರದ ಬಳಿಗೆ ಹೋಗುತ್ತಿದ್ದಾಗ, ತನ್ನ ಆಶ್ರಮಕ್ಕೆ ಬಂದ ರಾಮ ಲಕ್ಷ್ಮಣರನ್ನು ಪೂಜಿಸಿ, ರಾಮನ ಇದಿರನ್ನಿರಿಯೇ ಅಗ್ನಿಸ್ತನೇಶನಾಡಿ, ಪುಣ್ಯಲೋಕಕ್ಕೆ ಹೋದಳು [ರಾಮಾ.-ಅರ. ೭೪].

**ಶಬಲಾಶ್ವ** —(1) ದಕ್ಷನಿಂದ ಅಸಿಕ್ಕಿಯಲ್ಲಿ ಎರಡನೆಯಬಾರಿ ಜನಿಸಿದ ಪುತ್ರರು. ದಕ್ಷ ಇವರನ್ನು ಸೃಷ್ಟಿಕಾರ್ಯದಲ್ಲಿ ನಿಯಮಿಸಿದ. ಇವರು ನಾರದನಿಂದ ಉಪದಿಷ್ಟ ರಾಗಿ ತಪಸ್ಸಿಗೆ ಹೋದರು. ನೋಡು—ದಕ್ಷ, ನಾರದ.

(ii) ಚಂದ್ರ ವಂಶದ ಅವಿಕ್ಷಿತ ರಾಜನ ಮಗ [ಭಾರ.-ಆದಿ. ೧೦೧].

**ಶಮೀಕ.**—ಶೃಂಗ ಮುನಿಯ ತಂದೆ. ಈತ ಸಮಾಧಿಯಲ್ಲಿ ಲೀನನಾಗಿದ್ದಾಗ ಪರೀಕ್ಷಿದ್ರಾಜ ಈತನ ಕೊಠಳಿಗೆ ಸತ್ತಹಾವನ್ನು ಮಾಲೆಹಾಕಿ ಹೋದ. ನೋಡು—ಪರೀಕ್ಷಿತ [ಭಾರ.-ಆ. ೪೧, ೪೨. ಭಾಗ.-೧-೧೮]. ಈತನ ಶಿಷ್ಯ ಗೌರಮುಖ [ಆದಿ. ೪೨].

**ಶಮೀವೃಕ್ಷ.**—ಪಾಂಡವರು ಅಜ್ಞಾತವಾಸವನ್ನು ಕೈಕೊಳ್ಳುವುದಕ್ಕೆ ಮೊದಲು ತಮ್ಮ ಆಯುಧಗಳನ್ನು ವಿರಾಟನಗರದ ಹೊರಭಾಗದ ಸ್ಮಶಾನದಲ್ಲಿ ಒಂದು ಬನ್ನಿಯ ಮರದಲ್ಲಿಟ್ಟಿದ್ದರು [ವಿರಾ.-೨].

**ಶಮ್ಭುಕ.**—ಹಸ್ತಿನಾವತಿಯಲ್ಲಿದ್ದ ಒಬ್ಬ ಬ್ರಾಹ್ಮಣ. ಈತ ಜ್ಞಾನಿಯಾಗಿದ್ದುದರಿಂದ ಭೀಷ್ಮಾಚಾರ್ಯನಿಗೆ ಈತನಲ್ಲಿ ಹೆಚ್ಚು ಗೌರವವಿತ್ತು. ಇವರಿಬ್ಬರೂ ಅನೇಕವೇಳೆ ಸಂವಾದಮಾಡುತ್ತಿದ್ದರು [ಶಾಂತಿ. ೧೭೬].

**ಶಮ್ಭುರ.**—ಒಬ್ಬ ರಾಕ್ಷಸ ಶ್ರೀ ಕೃಷ್ಣನ ಮಗನಾದ ಪ್ರದ್ಯುಮ್ನನಿಂದ ತಾನು ಸಾಯುವೆನೆಂಬುದನ್ನು ತಿಳಿದು ಆತನನ್ನು ಕೊಲ್ಲುವುದಕ್ಕಾಗಿ ಪ್ರಯತ್ನಿಸಿ, ತಾನೇ ಆತನಿಂದ ಹತನಾದ. ನೋಡು—ಪ್ರದ್ಯುಮ್ನ [ಭಾಗ -೧೦-೫೫. ಹರಿ.-೨-೧೦೭]. ಇಂದ್ರನ ಸಂಗಡ ಬ್ರಾಹ್ಮಣಮಹಿಮೆಯ ವಿಷಯವಾಗಿ ವಿವಾದಮಾಡಿದ [ಭಾರ.-ಅನು. ೭೧].

**ಶಮ್ಭುಕ.**—ಶೂದ್ರತಾಪಸ. ಇವನ ತಪಸ್ಸಿನಿಂದ ಒಬ್ಬ ಬ್ರಾಹ್ಮಣನ ಮಗ ಮಡಿದನೆಂಬ ಕಾರಣದಿಂದ ರಾಮ ಇವನನ್ನು ಕೊಂದು ಬ್ರಾಹ್ಮಣಪುತ್ರನನ್ನು ಬದುಕಿಸಿದ [ಭಾರ.-ಶಾಂತಿ. ೧೫೨. ರಾಮಾ.-ಉತ್ತ. ೭೬].

**ಶಮ್ಭುಲಿ.**—ತಾಮ್ರಪರ್ಣಿ ತೀರದಲ್ಲಿರುವ ಒಂದು ಗ್ರಾಮ. ಈ ಗ್ರಾಮದಲ್ಲಿ ವಾಸಮಾಡುವ ವಿಷ್ಣುಯಶನೆಂಬ ಬ್ರಾಹ್ಮಣನ ಧರ್ಮಪತ್ನಿಯಾದ ಸುಮತಿಯೆಂಬವಳಲ್ಲಿ ವಿಷ್ಣು ವಿಷ್ಣುವರ್ಮನೆಂಬ ಹೆಸರಿನಿಂದ ಜನಿಸಿ, ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ದಿವ್ಯವಾದ ಕುದುರೆಯನ್ನೂ ಖಡ್ಗವನ್ನೂ ಪಡೆದು, ಕಲಿಯನ್ನು ಸಂಹರಿಸುವನು. ನೋಡು—ಕಲ್ಪಿ [ಭಾರ.-ವನ. ೧೯೩].

**ಶಮ್ಭುತಾ.**—ಗಾಂಧಾರಿಯ ಒಡಹುಟ್ಟಿದವಳು. ನೋಡು—ಧೃತರಾಷ್ಟ್ರ, ಗಾಂಧಾರಿ, ಶಕುನಿ [ಭಾರ.-ಆದಿ ೧೯೯].

**ಶರದ್ವಿಜ್ಞಾನ.**—ವಿಂಧ್ಯಾರ್ಷಿ ರಾಜಪುತ್ರಿಯಾದ ಅಹಲ್ಯೆಯ ಪತಿಯಾದ ಗೌತಮ ವಂಶದ ಸತ್ಯಧೃತಿಯ ಮಗ [ಭಾಗ.-೯-೨೧]. ಈತ ತಪಸ್ಸುಮಾಡುತ್ತಿದ್ದಾಗ ಜಾಲವತಿಯೆಂಬ ಅಪ್ಸರಸಿಯ ದರ್ಶನದಿಂದ ಎದೆಗುಂದಿದ. ಈತನ ತೇಜಸ್ಸು

ಜಂಬುಹುಲ್ಲಿನಲ್ಲಿ ಬೀಳಲಾಗಿ ಅಲ್ಲಿ ಕೃಪಾಚಾರ್ಯನೂ, ದ್ರೋಣಾಚಾರ್ಯನ ಪತ್ನಿಯಾದ ಕೃಪಿಯೂ ಜನಿಸಿದರು. ನೋಡು—ಕೃಪ, ಕೃಪಿ, ಶಂತನು [ಭಾರ.-ಆದಿ ೬೪]

**ಶರಭ.**—(i) ನೃಸಿಂಹಾವತಾರವನ್ನು ಶಾಂತಿಗೊಳಿಸಲು ಧರಿಸಿದ ಶಿವನ ರೂಪಾಂತರ [ಶಿವ.-ಶತರು. ೧೨].

(ii) ರಾಮಸೇನೆಯಲ್ಲಿದ್ದ ವಾನರವೀರ [ರಾಮಾ.-ಯುದ್ಧ. ೨೬, ೩೦].

(iii) ಶಕುನಿಯ ಸೋದರರಲ್ಲಿ ಒಬ್ಬ. ಹದಿನಾಲ್ಕನೆಯ ದಿನದ ರಾತ್ರಿಯುದ್ಧದಲ್ಲಿ ಭೀಮನಿಂದ ಮಡಿದ [ಭಾರ.-ದ್ರೋ. ೧೫೭].

(iv) ಶಿಶುಪಾಲನ ಮಕ್ಕಳಲ್ಲಿ ಒಬ್ಬ. ಯುಧಿಷ್ಠಿರನ ಅಶ್ವಮೇಧ ಯಜ್ಞಾಶ್ವವನ್ನು ಅಡ್ಡಗಿ, ಮರೆಹೊಕ್ಕ [ಭಾರ.-ಅಶ್ವ ೮೩].

**ಶರಭಂಗ.**—ಗೌತಮ ವಂಶದ ಒಬ್ಬ ಮಹರ್ಷಿ. ದಂಡಕಾರಣ್ಯದಲ್ಲಿ ತಪಸ್ಸು ಮಾಡುತ್ತಿದ್ದು, ಆರಣ್ಯವಾಸಕ್ಕೆ ಬಂದ ಸೀತಾರಾಮ ಲಕ್ಷ್ಮಣರನ್ನು ಸತ್ಕರಿಸಿ, ದೇಹ ತ್ಯಾಗಮಾಡಿ ಸದ್ಗತಿಯನ್ನೈದಿದ [ಭಾರ.-ವನ. ೮೩. ರಾಮಾ.-ಅರ. ೫] ಈತನ ಆಶ್ರಮ ಗೋದಾವರಿ ತೀರದಲ್ಲಿತ್ತು [ಭಾರ.-ವನ ೨೮೮].

**ಶರವಣ** —ಒಂದು ವನ ಪಾರ್ವತಿ ಪರಮೇಶ್ವರರು ಈ ವನದಲ್ಲಿ ಒಮ್ಮೆ ಕ್ರೀಡಾಸಕ್ತರಾಗಿದ್ದಾಗ ಕೆಲಮಂದಿ ಗಂಡಸರು ಅಲ್ಲಿಗೆ ಬರಲಾಗಿ “ ಇಲ್ಲಿಗೆ ಬಂದವರು ಹೆಂಗಸರಾಗಲಿ ” ಎಂದು ಪಾರ್ವತಿ ಶಾಪವಿತ್ತಳು ಮೈವಸ್ತುತಮನು ಪುತ್ರನಾದ ಇಲರಾಜ ಬೇಟೆಯ ನಿಮಿತ್ತ ಇಲ್ಲಿಗೆ ಬಂದು, ಸ್ತ್ರೀ ರೂಪವನ್ನು ತಳೆದು ಚಂದ್ರ ಪುತ್ರನಾದ ಬುಧನಿಂದ ಪುರೂರವನೆಂಬ ಪುತ್ರನನ್ನು ಪಡೆದ [ಭಾಗ.-೯-೧ ಮತ್ಸ್ಯ - ೧೧].

**ಶರಾವತಿ** —ಒಂದು ನದಿ [ಭಾರ -ಭೀ. ೯]. ಗುಜರಾತಿನಲ್ಲಿ ಪ್ರಯಾಗದ ಬಳಿ ಹರಿಯುವ ಶಬರ್ಮತಿಯೆಂದು ಪ್ರಸಿದ್ಧವಾಗಿರುವ ನದಿಯೇ ಶರಾವತಿಯಾಗಿರಬಹುದೆಂದು ಕೆಲವರ ಅಭಿಪ್ರಾಯ. ಮತ್ತೆ ಕೆಲವರು ಅಯೋಧ್ಯೆಯ ಬಳಿ ಫೈಜಾಬಾದಿನಲ್ಲಿ ಹರಿಯುವ ಸರಸ್ವತಿಯೆಂಬ ನದಿಗೆ ಶರಾವತಿಯೆಂದು ಹೇಳುತ್ತಾರೆ.

**ಶರ್ಮಿಷ್ಠಾ.**—ರಾಕ್ಷಸ ರಾಜನಾದ ವೃಷಪರ್ವನ ಮಗಳು ಯಯಾತಿ ರಾಜನ ಕಿರಿಯಹೆಂಡತಿ. ಯದು, ದ್ಯುಹ್ಯ, ಅನು, ಪೂರು ಎಂಬವರು ಇವಳ ಮಕ್ಕಳು [ಭಾರ.-ಆದಿ. ೬೩, ೬೯]. ಇವಳು ಶುಕ್ರಾಚಾರ್ಯನ ಮಗಳಾದ ದೇವಯಾನಿಯನ್ನು ಜಾನಿಯಲ್ಲಿ ತಳ್ಳಿದ್ದು ಮುಂತಾಗಿ [ಭಾರ.-ಆ. ೭೨]. ತನಗೆ ಸಂತಾನವಾಗಬೇಕೆಂಬ ಆಸೆಯಿಂದ ಶರ್ಮಿಷ್ಠಿ ಯಯಾತಿಯನ್ನು ಬೇಡಿದ್ದು ಮುಂತಾಗಿ [ಭಾರ -ಆದಿ. ೭೬]. ಶರ್ಮಿಷ್ಠಿಯ ಕಥೆ [ಭಾರ -ಆದಿ. ೭೨-೭೬. ಭಾಗ.-೯, ೧೮. ಮತ್ಸ್ಯ.-೨೭-೩೨]. ನೋಡು—ದೇವಯಾನಿ, ಯಯಾತಿ,

**ಶಯ್ಯಾತಿ.**—(i) ಸೂರ್ಯ ವಂಶದ ವೈವಸ್ವತ ಮನುವಿನ ಮಗ. ಈತ ತನ್ನ ಮಗ ಳಾದ ಸುಕನೈಯೆಂಬವಳನ್ನು ಚ್ಯವನ ಮುನಿಗೆ ಕೊಟ್ಟ [ಭಾರ.-ವನ. ೧೨೩-೧೨೬]. ನೋಡು—ಸುಕನ್ಯಾ, ಚ್ಯವನ.

(ii) ಚಂದ್ರ ವಂಶದ ಪ್ರಾಚೀನ್ವಂತನೆಂಬ ರಾಜನಿಂದ ಯದು ವಂಶದ ಅಶ್ವಕಿಯೆಂಬವಳಲ್ಲಿ ಜನಿಸಿದನ. ಇವ ತ್ರಿಶಂಕುಪುತ್ರಿಯಾದ ಸತ್ಯವ್ರತೆಯಲ್ಲಿ ಅಹಂಯಾತಿಯೆಂಬ ಮಗನನ್ನು ಪಡೆದ [ಭಾರ -ಆದಿ. ೬೩].

**ಶಲ** —(1) ಇಕ್ಷ್ವಾಕು ವಂಶದ ಪರೀಕ್ಷಿತನ ಮೂವರು ಪುತ್ರರಲ್ಲಿ ಹಿರಿಯವ. ನೋಡು—ದಲ, ಬಲ [ಭಾರ.-ವನ ೧೯೫]. ಇವ ಬೇಟೆಗೆ ಹೋಗಿದ್ದಾಗ ವಾಮ ದೇವನೆಂಬ ಮುನಿಯ ಆಶ್ರಮಕ್ಕೆ ಹೋಗಿ ಆತನಿಂದ ಕುದುರೆಗಳನ್ನು ಎರವಾಗಿ ಪಡೆದು ಹಿಂದಕ್ಕೆ ಕೊಡದೆ ಭಂಗಪಟ್ಟಿದ್ದು ಮುಂತಾಗಿ. ನೋಡು—ದಲ, ವಾಮದೇವ.

(ii) ಚಂದ್ರ ವಂಶದ ಬಾಹ್ಲೀಕ ರಾಜನ ಮಗನಾದ ಸೋಮದತ್ತ ರಾಜನ ಮಗ. ಭೂರಿ, ಭೂರಿಶ್ರವರೆಂಬವರು ಇವನ ಒಡಹುಟ್ಟಿದವರು [ಭಾರ.-ಆದಿ ೨೦೧]. ಭಾರತ ಯುದ್ಧದಲ್ಲಿ ಹದಿನಾಲ್ಕನೆಯ ದಿನ ಹಗಲಿನಲ್ಲಿ ದ್ರೌಪದೀಪುತ್ರರಿಂದ ಹತನಾದ [ದ್ರೋ. ೧೦೮. ಭಾಗ -೯-೨೨] ಇವನ ಮಗನನ್ನು ನಾಲ್ಕನೆಯ ದಿನದ ಯುದ್ಧ ದಲ್ಲಿ ಧೃಷ್ಟದ್ಯುಮ್ನ ಕೊಂದ [ಭಾರ.-ಭೀ. ೬೧] ಶಲನ ಶವವರ್ಣನೆ [ಸ್ತ್ರೀ. ೨೪].

**ಶಲ್ಯ.**—ಮದ್ರದೇಶಾಧಿಪತಿಯಾದ ಋತಾಯನನೆಂಬ ಅರಸನ ಮಗ ಪಾಂಡು ರಾಜನ ಕಿರಿಯ ಹೆಂಡತಿಯಾದ ಮಾದ್ರಿ ಇವನ ಸಹೋದರಿ. ಇವ ಸಂಹ್ರಾದನೆಂಬ ಅಸುರನ ಅಂಶದಿಂದ ಜನಿಸಿದನ. ಇವನಿಗೆ ರುಕ್ಮಾಂಗದ, ರುಕ್ಮರಥರೆಂಬ ಇಬ್ಬರು ಪುತ್ರರು [ಭಾರ -ಆ ೬೮, ೨೦೧]. ದ್ರೌಪದೀಸ್ವಯಂವರ ಕಾಲದಲ್ಲಿ ಭೀಮನೊಂದಿಗೆ ಯುದ್ಧಮಾಡಿ ಸೋತ [ಭಾರತ.-ಆದಿ. ೨೦೫]. ಇವ ಅತಿರಥ [ಉದ್ಯೋ ೧೬೫]. ಭಾರತ ಯುದ್ಧದಲ್ಲಿ ಇವ ಪಾಂಡವರಿಗೆ ಸಹಾಯಮಾಡಬೇಕೆಂದು ಬಂದ ದುರ್ರೋಧನ ಮೋಸದಿಂದ ಇವನ ಸಾಹಾಯ್ಯವನ್ನು ಪಡೆದ [ಉದ್ಯೋ ೮]. ಹನ್ನೊಂದನೆಯ ದಿನ ಯುದ್ಧಮಾಡಿದ್ದು [ದ್ರೋ ೧೫]. ಅದೇ ದಿನ ಭೀಮ ನನ್ನು ಇದಿರಿಸಿ ಸೋತ [ದ್ರೋ. ೧೫]. ದುರ್ರೋಧನನ ಬೇಡಿಕೆಯ ಮೇರೆಗೆ ಶಲ್ಯ ಕರ್ಣನಿಗೆ ಸಾರಥಿಯಾಗಲು ಸಮ್ಮತಿಸಿದ್ದು [ಕರ್ಣ. ೨೩]. ಕರ್ಣನ ಉತ್ಸಾಹವನ್ನು ಮುರಿಯುವುದಕ್ಕಾಗಿ ಶಲ್ಯ ಕರ್ಣನನ್ನು ಹೀಯಾಳಿಸಿದ್ದು [ಭಾರ.-ಕರ್ಣ. ೩೧]. ಕರ್ಣ ಶಲ್ಯನನ್ನೂ ಮದ್ರದೇಶದವರನ್ನೂ ಅಲ್ಲಗಳೆದದ್ದು [ಕರ್ಣ. ೩೨]. ಕರ್ಣನನ್ನು ಯುದ್ಧ ದಲ್ಲಿ ಪ್ರೋತ್ಸಾಹಿಸಿದ್ದು [ಕರ್ಣ. ೮೩]. ಕರ್ಣ ಮಾಡಿದ ತರುವಾಯ ಶಲ್ಯನಿಗೆ ಸೇನಾಧಿ ಪತ್ಯದಲ್ಲಿ ಪಟ್ಟುಗಟ್ಟಿದ್ದು [ಶಲ್ಯ. ೬]. ಶಲ್ಯ ಪರಾಕ್ರಮವರ್ಣನೆ [ಶಲ್ಯ. ೧೨]. ಭೀಮ ನೊಂದಿಗೆ ಗದಾಯುದ್ಧ ಮಾಡಿ ಸೋತದ್ದು [ದ್ರೋ. ೧೫, ಶಲ್ಯ. ೧೧]. ಯುಧಿಷ್ಠಿರ

ಶಲ್ಯನನ್ನೂ ಇವನ ತಮ್ಮಂದಿರನ್ನೂ ಕೊಂದದ್ದು [ಶಲ್ಯ. ೧೬]. ಶಲ್ಯನಧಿಕಾರ ಸಂಗ್ರಹ [ಶಲ್ಯ. ೧].

**ಶವರ್ದನ** —ಭಾರತಯುದ್ಧದಲ್ಲಿ ಮಡಿದವರನ್ನು ಗಾಂಧಾರಿ ವರ್ಣಿಸಿದ್ದು [ಸ್ತ್ರೀ. ೧೬-೨೨].

**ಶಶಬಿನ್ನು.**—ಯದು ವಂಶದ ಒಬ್ಬ ರಾಜರ್ಷಿ [ಭಾರ.-ಸ. ೮. ಶಾಂತಿ. ೨೮]. ಇವ ವೃಷ್ಣಿ ವಂಶದ ಚಿತ್ರರಥನ ಮಗ [ಭಾಗ-೯-೨೩]. ಇವನಿಗೆ ಲಕ್ಷ್ಮಮಂದಿ ಪತ್ನಿಯರು. ಒಬ್ಬೊಬ್ಬಳೂ ಸಾವಿರಗಟ್ಟಲೆ ಮಕ್ಕಳನ್ನು ಪಡೆದರು [ದ್ರೋ. ೬೫] ಶಶಬಿಂದುವಿನ ಕಥೆ [ಭಾರ-ದ್ರೋ. ೬೫. ಶಾಂತಿ ೨೮, ೨೦೭]. ಇವನ ಮಗಳು ಬಿಂದುಮತಿಯೆಂಬವಳು ಮಾಂಧಾತ ರಾಜನ ಹೆಂಡತಿ. ನೋಡು—ಮಾಂಧಾತ [ಭಾಗ.-೯-೬ ವಾಯು.-೮೮] ಚೈತ್ರರಥನೆಂಬುದು ಇವನ ನಾಮಾಂತರ [ಭಾರ.-ಶಾಂತಿ ೨೯]

**ಶಶಾದ.**—ಇಕ್ಷ್ವಾಕು ರಾಜನ ಮಗನಾದ ವಿಕುಕ್ಷಿಯ ನಾಮಾಂತರ. ಇವನ ಮಗ ಕುಕುತ್ಸ್ಥ [ಭಾರ-ವನ ೨೦೫] ಇಕ್ಷ್ವಾಕು ಒಮ್ಮೆ ಶ್ರಾದ್ಧಮಾಡುವುದಕ್ಕೆ ಯೋಗ್ಯವಾದ ಮಾಂಸವನ್ನು ತರುವಂತೆ ವಿಕುಕ್ಷಿಗೆ ಹೇಳಿದ. ಇವ ಅರಣ್ಯಕ್ಕೆ ಹೋಗಿ ಒಂದು (ಶಶ) ಮೊಲವನ್ನು ತಿಂದು, ಅದರ ಶೇಷವನ್ನು ತಂದುಕೊಟ್ಟು ವಸಿಷ್ಠ ಯೋಗಶಕ್ತಿಯಿಂದ ಇದನ್ನು ತಿಳಿದು ಹೇಳಲಾಗಿ ಇಕ್ಷ್ವಾಕು ಆಚಾರಹೀನನಾದ ತನ್ನ ಮಗನನ್ನು ದೇಶದಿಂದ ಹೊರಡಿಸಿದ ಇಂತು ಶಶ(ಮೊಲ)ವನ್ನು (ಅದ) ತಿಂದವನಾದುದರಿಂದ ಅಂದಿನಿಂದ ಇವನಿಗೆ ಶಶಾದನೆಂಬ ಹೆಸರೇ ರೂಢಿಯಲ್ಲಿ ಬಂತು [ಭಾಗ.-೯-೬].

**ಶಶಿಕಲಾ** —ಇಕ್ಷ್ವಾಕು ವಂಶದ ಸುದರ್ಶನ ರಾಜನ ಹೆಂಡತಿ ನೋಡು—ಸುದರ್ಶನ.

**ಶಾಕದ್ವೀಪ** —ಸಪ್ತಮಹಾದ್ವೀಪಗಳಲ್ಲಿ ಒಂದು ಇದು ಕ್ಷೀರಸಮುದ್ರದ ಹೊರಭಾಗದಲ್ಲಿ ಗುಂಡಾಗಿದೆ ಪ್ರಿಯವ್ರತ ರಾಜನ ಮಗನಾದ ಮೇಧಾತಿಥಿ ಇದನ್ನು ಆಳುತ್ತಿದ್ದ [ಭಾಗ.-೫, ೨೦. ದೇ. ಭಾ.-೮, ೧೩. ಭಾರ.-ಭೀ. ೯. ಮತ್ಸ್ಯ.-೧೨೨].

**ಶಾಕಲ.**—ಒಂದು ಪಟ್ಟಣ. ಮದ್ರ ದೇಶದ ರಾಜಧಾನಿ. ಚಂದ್ರಭಾಗಾ ನದಿಗೂ ಇರಾವತೀ ನದಿಗೂ ಮಧ್ಯದಲ್ಲಿ ಇದೆ [ಭಾರ.-ಸ ೩೫. ಕರ್ಣ ೩೭].

**ಶಾಕಲದ್ವೀಪ.**—ಒಂದು ದೇಶ. ಯುಧಿಷ್ಠಿರನ ರಾಜಸೂಯೆಯಾಗ ಸಂದರ್ಭದಲ್ಲಿ ಅರ್ಜುನ ಇದರ ಅರಸನಾದ ಪ್ರತಿವಿಂಧ್ಯನೊಂದಿಗೆ ಯುದ್ಧಮಾಡಿ ಅವನಿಂದ ಕಪ್ಪವನ್ನು ಪಡೆದ [ಭಾರ.-ಸಭಾ. ೨೭].

**ಶಾಸ್ತ್ರೀ.**—ಶಾಂಡಿಲ್ಯನೆಂಬ ಮುನಿಯ ಮಗಳು. ಮಯಾಸುರನ ಹೆಂಡತಿ ಯಾದ ಹೇಮೆಯೆಂಬ ಅಪ್ಸರಸಿಯ ಗೆಳತಿ. ಹೇಮೆ ದೇವಲೋಕಕ್ಕೆ ಹೋದ ಕರುವಾಯ ಶಾಂಡಿಲಿ ಋಷಭಕೂಟ ಪರ್ವತದಲ್ಲಿದ್ದ ಹೇಮೆಯ ದಿವ್ಯಗುಹೆಯಲ್ಲಿ ವಾಸವಾಗಿದ್ದಳು [ಭಾರ.-ಉ. ೧೧೩. ಭೀಷ್ಮ ಲ]. ಕಪಿವೀರರು ಸೀತೆಯನ್ನು ಹುಡು ಕುವುದಕ್ಕೆ ದಕ್ಷಿಣ ದಿಕ್ಕಿಗೆ ಹೋಗಿದ್ದಾಗ ಈ ಗುಹೆಯನ್ನು ಹೊಕ್ಕರು. ಶಾಂಡಿಲಿ ಅವರಿಗೆ ಸಹಾಯಮಾಡಿದಳು. ಇವಳಿಗೆ ಸ್ವಯಂಪ್ರಭೆಯೆಂಬುದು ನಾಮಾಂತರ [ರಾಮಾ.-ಕಿಷ್ಕಿಂ. ೫೧]. ಶಾಂಡಿಲಿ ಪತಿವ್ರತಾಮಾಹಾತ್ಮ್ಯ ವಿಷಯವಾಗಿ ಸುಮನೆ ಯೆಂಬ ರಾಜಕನ್ಯೆಯೊಂದಿಗೆ ಸಂವಾದಮಾಡಿದ್ದು [ಭಾರ.-ಅನು. ೧೮೫]. ಗರುಡ ಈಕೆಗೆ ಕೇಡನ್ನು ಬಗೆದು ಗರಿಗಳನ್ನು ಸುಟ್ಟುಕೊಂಡು ಮರಳಿ ಆಕೆಯ ಅನುಗ್ರಹ ದಿಂದ ರೆಕ್ಕೆಗಳನ್ನು ಪಡೆದದ್ದು ಮುಂತಾಗಿ [ಭಾರ.-ಉ. ೧೧೩. ಸ್ಯಾಂ.-ನಾಗರ. ೮೧, ೮೨].

**ಶಾಸ್ತ್ರೀಲ್ಯ.**—ಕಶ್ಯಪ ವಂಶದ ಒಬ್ಬ ಮಹರ್ಷಿ. ಅಗ್ನಿ ಈತನ ವಂಶದಲ್ಲಿ ವೈಶ್ವಾನರನೆಂಬ ಹೆಸರಿನಿಂದ ಜನಿಸಿದ [ಭಾರ.-ಸಭಾ. ೪. ಶಾಂತಿ ೪೬].

**ಶಾನ್ತನು.**—ಶಂತನು ಚಕ್ರವರ್ತಿಯ ನಾಮಾಂತರ [ಭಾರ.-ಆದಿ ೧೦೩]. ಹಿಂದಣ ಜನ್ಮದಲ್ಲಿ ಇವ ಸೂರ್ಯ ವಂಶದ ಮಹಾಭಿಷೇಕನೆಂಬ ಅರಸು [ಭಾರ.-ಆದಿ. ೧೦೩] ಇವನೇ ಕೃಪಾಚಾರ್ಯನನ್ನೂ ಕೃಪಿಯನ್ನೂ ಕಾಪಾಡಿದವ. ನೋಡು—ಕೃಪ, ಕೃಪಿ [ಭಾರ.-ಆದಿ. ೧೪೦]. ಇವ ಗಂಗೆಯನ್ನು ಮದುವೆಯಾದದ್ದು, ಭೀಷ್ಮನನ್ನು ಪಡೆದದ್ದು ಮುಂತಾಗಿ [ಭಾರ.-ಆದಿ. ೧೦೪. ದೇ.ಭಾಗ.-೨, ೩]. ವಾಶ ರಾಜನ ಕನ್ಯೆಯಾದ ಸತ್ಯವತಿಯನ್ನು ಮದುವೆಯಾದದ್ದು. ನೋಡು—ಮತ್ಸ್ಯಗಂಧಾ, ಯೋಜನಗಂಧಾ, ಪರಾಶರ [ಭಾರ.-ಆದಿ ೧೦೮]. ಈತನಿಗೆ ಗಂಗೆಯಲ್ಲಿ ಜನಿಸಿದ ಮಗ ಭೀಷ್ಮ [ಆದಿ. ೬೩]. ಸತ್ಯವತಿಯಲ್ಲಿ ಚಿತ್ರಾಂಗದ, ವಿಚಿತ್ರವೀರೈರೆಂಬ ಇಬ್ಬರು ಪುತ್ರರು ಜನಿಸಿದರು [ಭಾರ.-ಆದಿ. ೬೩, ೧೦೮]. ಈತನಿಗೆ ಭೀಷ್ಮ ಶ್ರಾದ್ಧಮಾಡು ವಾಗ ದರ್ಭೆಗಳ ಮೇಲೆಯೇ ಪಿಂಡವನ್ನು ಹಾಕುತ್ತಿದ್ದ [ಹರಿ.-೧-೧೬]. ಶಂತನುವಿನ ಕಥೆ [ಭಾಗ.-೯-೨೨. ಭಾರ.-ಆದಿ ೧೦೩-೧೦೮] ಈತನ ರಾಜ್ಯಭಾರ ಕಾಲದಲ್ಲಿ ಅನಾವೃಷ್ಟಿ ಪ್ರಾಪ್ತವಾಗಿ, ಸುಭಿಕ್ಷವಾದದ್ದು [ವಿಷ್ಣು.-೪-೨೦].

**ಶಾನ್ತಾ.**—ಅಂಗ ದೇಶಾಧಿಪತಿಯಾದ ರೋಮಪಾದನ ಮಗಳು. ಋಷ್ಯಶೃಂಗನ ಹೆಂಡತಿ [ಭಾರ.-ವನ. ೧೧೪]. ದಶರಥನ ಮಗಳು. ರೋಮಪಾದ ರಾಜ ಈಕೆಯ ಸಾಕುತಂದೆ [ಭಾಗ.-೯-೨೩. ರಾಮಾ.-ಹರಿ. ೧-೩೧, ೨-೯೩]. ಇವಳು ಲೋಮ ಣಾದನ ಮಗಳು. ಲೋಮಪಾದನಿಗೆ ದಶರಥನೆಂಬುದು ನಾಮಾಂತರ [ಹರಿ.-೧-೩೧].

**ಶಾರದಾಂಜಲಿ.**—ಕೇಕಯ ದೇಶದ ಅರಸು ಸಂತಾನವಿರಲಿಲ್ಲವಾಗಿ ಹೇಗಾದರೂ ಮಕ್ಕಳನ್ನು ಹೆರುವಂತೆ ತನ್ನ ಹೆಂಡತಿಯಾದ ಶ್ರುತಸೇನೆಯನ್ನು ಪ್ರೇರಿಸಿದ. ಆಕೆ ದುರ್ಜಯ ಮೊದಲಾದ ಪುತ್ರರನ್ನು ಪಡೆದದ್ದು ಪಾಂಡುರಾಯ ಸಂತಾನಾರ್ಥವಾಗಿ ಕುಂತಿಯೊಂದಿಗೆ ಸಂವಾದಮಾಡುವಾಗ ಈ ಕಥೆ ಉದಾಹೃತವಾಗಿದೆ [ಭಾರ.-ಆದಿ. ೧೨೬].

**ಶಾರ್ದೂಲೀ.**—ಕಶ್ಯಪನಿಂದ ಕ್ರೋಧವಶಾಯಿಂಬ ಪತ್ನಿಯಲ್ಲಿ ಜನಿಸಿದವಳು. ಕ್ರೂರಜಂತುಗಳ ಜನನಿ [ಭಾರ.-ಆದಿ. ೬೭].

**ಶಾಲಗ್ರಾಮ.**—ಒಂದು ಕ್ಷೇತ್ರ. ಗಂಡಕೇ ನದಿಯ ತೀರದಲ್ಲಿದೆ ಸಾಮಾನ್ಯವಾಗಿ ಬ್ರಾಹ್ಮಣರು ಪೂಜಿಸುವ ಸಾಲಿಗ್ರಾಮಗಳು ಉತ್ಪತ್ತಿಯಾಗುವ ಸ್ಥಳ [ಭಾರ.-ವನ. ೮೨].

**ಶಾಲಿಹೋತ್ರ.**—ಕಪಿಲ ಮಹರ್ಷಿಯ ಮಗ ಅಶ್ವಶಾಸ್ತ್ರವನ್ನು ಬರೆದವ. ಈತ ತನ್ನ ತಪೋಮಹಿಮೆಯಿಂದ ಒಂದು ಕೊಳವನ್ನೂ ಒಂದು ವೃಕ್ಷವನ್ನೂ ಕಲ್ಪಿಸಿದ್ದ ಆ ಕೊಳದ ನೀರು ಹಸಿವು ಬಾಯಾರಿಕೆಗಳನ್ನು ನೀಗಿಸುತ್ತಿತ್ತು. ಆ ಮರದ ನೆರಳು ಬಿಸಿಲು, ಚಳಿ, ಮಳೆ, ಗಾಳಿಗಳ ಭಯವನ್ನು ದೂರಮಾಡುತ್ತಿತ್ತು. ಪಾಂಡವರ ವನವಾಸ ಸಮಯದಲ್ಲಿ ಈತ ಅವರನ್ನು ಕೆಲವು ಕಾಲ ಉಪಚರಿಸಿದ [ಭಾರ.-ವನ. ೬೯. ಆದಿ. ೧೬೮].

**ಶಾಲ್ಮಲಿ**—ಸಪ್ತ ಮಹಾದ್ವೀಪಗಳಲ್ಲಿ ಒಂದು. ಇದು ನಾಲ್ಕು ಲಕ್ಷ ಯೋಜನ ವಿಸ್ತೀರ್ಣವುಳ್ಳದ್ದು ಇದರ ಸುತ್ತಲೂ ಸುರಾ ಸಮುದ್ರವಿದೆ ಪ್ರಿಯವ್ರತ ರಾಜನ ಪುತ್ರನಾದ ಯಜ್ಞಬಾಹು ಇದನ್ನು ಪಾಲಿಸುತ್ತಿದ್ದ [ಭಾರ.-ಭೀ. ೧೨ ವಿ. ೨೪. ಭಾಗ.-೫-೨೦ ದೇ ಭಾ.-೮-೧೨. ಮತ್ಸ್ಯ.-೧೨೩].

**ಶಿಂಶುಮಾರ.**—ಧ್ರುವ ಮಂಡಲವೇ ಮೊದಲಾದ ಸಕಲ ಮಂಡಲಗಳಿಗೂ ಆಶ್ರಯಭೂತವಾಗಿ, ಕಣದೊಳಗಣ ಮೇಟೆಯ ಮರದಂತೆ ಇದೆ ಇದರ ಸ್ವರೂಪ ಮತ್ತು ಕಥೆ [ಭಾಗ.-೫-೨೩. ವಿಷ್ಣು.-೨-೯].

**ಶಿಖಿಣ್ಣಿ.**—ಪಾಂಚಾಲ ರಾಜನಾದ ದ್ರುಪದನ ಹಿರಿಯ ಮಗ. ಇವ ಹೆಂಗಸಾಗಿ ಜನಿಸಿ ಬಳಿಕ ಗಂಡಸಾದ [ಭಾರ.-ಆದಿ. ೬೪, ೧೧೦]. ರಥಮುಖ್ಯ. ಇವನ ಕಥೆ [ಭಾರ.-ಉ. ೧೭೨]. ಇವ ದ್ರೋಣಾಚಾರ್ಯನಿಂದ ಧನುರ್ವಿದ್ಯೆಯನ್ನು ಕಲಿತು ದಶಾರ್ಣವೇಶಾಧಿಪತಿಯಾದ ಹಿರಣ್ಯವರ್ಮನ ಮಗಳನ್ನು ಮದುವೆಯಾದ [ಭಾರ.-ಉ. ೧೮೯]. ಇವ ಗಂಡಸಾದದ್ದು [ಭಾರ.-ಉ. ೧೯೨]. ಇವನಿಗೆ ಕ್ಷತ್ರದೇವ, ಋಕ್ಷದೇವರೆಂಬುದಾಗಿ ಇಬ್ಬರು ಪುತ್ರರು [ದ್ರೋ ೧೩೭]. ಭಾರತಯುದ್ಧದ ಹತ್ತನೆಯ ದಿನ ಇವ ಭೀಷ್ಮನನ್ನು ಇದರಿಸಿದ್ದು, ಭೀಷ್ಮ ಶಸ್ತ್ರಸನ್ಯಾಸಮಾಡಿದ್ದು

[ಭೀ. ೧೦೮]. ಹದಿನಾರನೆಯ ದಿನದ ಯುದ್ಧದಲ್ಲಿ ಇವ ಕೃತವರ್ಮನಿಂದ ಸೋತದ್ದು [ಭಾರ.-ಕರ್ಣ. ೧೭]. ನೋಡು—ಭೀಷ್ಮ, ಸ್ಥೂಣಾಕರ್ಣ, ಅಂಬಾ. ಭಾರತಯುದ್ಧ ಮುಗಿದ ರಾತ್ರಿ ಶಿಬಿರದಲ್ಲಿ ಮಲಗಿರುವಾಗ ಅಶ್ವತ್ಥಾಮನಿಂದ ಹತನಾದ [ಭಾ.-ಸೌಪ್ತ. ೮].

**ಶಿಖಿಧ್ವಜ.**—ಒಬ್ಬ ಅರಸು. ಚೂಡಾಲಿಯ ಪತಿ. ನೋಡು—ಚೂಡಾಲಾ.

**ಶಿಢಿ.**—ಯದು ವಂಶದ ಅರಸು ಇವನ ಮಗ ಸತ್ಯಕ. ಇವ ಭಾರತಯುದ್ಧದ ಹದಿನಾಲ್ಕನೆಯ ದಿನದ ಹಗಲಿನಲ್ಲಿ ಸೋಮದತ್ತನೊಂದಿಗೆ ಯುದ್ಧ ಮಾಡಿದ [ಭಾರ.-ದ್ರೋ. ೧೪೪]. ಇವ ಯದು ವಂಶದ ಅನಮಿತ್ರನ ಮಗ [ಭಾಗ-೯-೨೪].

**ಶಿಬಿ.**—(i) ಹಿರಣ್ಯಕಶಿಪುವಿನ ಮಗ [ಭಾರ.-ಅದಿ. ೬೬]

(ii) ಪಾಂಡವಪಕ್ಷದ ಒಬ್ಬ ಅರಸು ದ್ರೋಣನಿಂದ ಹತನಾದ [ದ್ರೋ. ೧೫೬].

(iii) ಚಂದ್ರ ವಂಶದ ಉಶೀನರ ರಾಜನ ಮಗ. ಯಯಾತಿ ರಾಜನ ಮಗ ಳಾದ ಮಾಧವಿ ಇವನ ಜನನಿ ನೋಡು—ಮಾಧವಿ, ಯಯಾತಿ [ಭಾರ.-ವನ. ೨೦೧. ಸ. ೮. ವಿ. ೫೩. ಉ. ೧೧೮. ಶಾಂ ೨೮] ಶಿಬಿಯ ಕಥೆ ನೋಡು—ವೃಷ ದರ್ಭ [ವನ. ೧೩೨. ದ್ರೋ. ೫೮] ಯಯಾತಿ ಸ್ವರ್ಗದಿಂದ ಚ್ಯುತನಾಗಿ ಭೂ ಲೋಕಕ್ಕೆ ಬಂದಾಗ ಶಿಬಿ ಯಯಾತಿಯೊಂದಿಗೆ ಸಂವಾದಮಾಡಿದ್ದು, ಮರಳಿ ಯಯಾತಿಯನ್ನು ಸ್ವರ್ಗಕ್ಕೆ ಕಳುಹಿದ್ದು [ಭಾರ.-ಅದಿ. ೮೭] ವೃಷದರ್ಭ, ಸುವೀರ, ಮದ್ರ, ಕೇಕಯ, ಬೃಹದ್ಗರ್ಭ, ಎಂಬ ಐವರು ಇವನ ಮಕ್ಕಳು [ಭಾರ.-ವನ. ೨೦೧]. ವೃಷದರ್ಭ, ಸುವೀರ, ಮದ್ರ, ಕೇಕಯರೆಂಬವರು ಇವನ ಮಕ್ಕಳು [ಭಾಗ.-೯-೨೩]. ಈತನ ಮಗ ಗೋಪತಿಯೆಂಬವ [ಭಾರ.-ಶಾಂತಿ. ೪೮] ಪುಷ್ಕರ ವನ್ನು ತಾನು ಕದಿಯಲಿಲ್ಲವೆಂಬುದಾಗಿ ಈತ ಪ್ರತಿಜ್ಞೆಮಾಡಿದ್ದು [ಅನು. ೧೪೩].

**ಶಿಲಾದ**—ಒಬ್ಬ ಮಹರ್ಷಿ. ಪುತ್ರಪ್ರಾಪ್ತಿಗಾಗಿ ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ನಂದೀಶ್ವರನೆಂಬ ಆಯೋನಿಜನಾದ ಪುತ್ರನನ್ನು ಪಡೆದ. ಬಳಿಕ ನಂದಿ ಅಲ್ಪಾಯುಷ್ಯನೆಂಬುದನ್ನು ಕುರಿತು ಪರಿತಾಪಪಟ್ಟು ನಂದಿಯನ್ನು ತಪಸ್ಸಿಗೆ ಕಳುಹಿಸಿದ. ನೋಡು—ನಂದಿ [ಶಿವ.ಪು.-ಶತರು. ೬. ಲಿಂಗ.-ಪೂ. ೪೨].

**ಶಿವ.**—ತ್ರಿಮೂರ್ತಿಗಳಲ್ಲಿ ಒಬ್ಬ. ಶಂಭು, ಶಂಕರ ಮುಂತಾದ ಅನೇಕ ಹೆಸರು ಗಳುಂಟು. ಸಮುದ್ರಮಥನ ಕಾಲದಲ್ಲಿ ವಿಷಪಾನಮಾಡಿದ [ಭಾರ.-ಆ. ೧೮]. ಜಯ ದ್ರಥನಿಗೆ ಶ್ರೀಕೃಷ್ಣನ ಮಹಿಮೆಯನ್ನು ಹೇಳಿದ [ಭಾರ.-ವನ. ೨೭೩]. ಶಿವ ಮಹಿಮೆ [ಭಾರ.-ದ್ರೋ. ೨೦೩. ಸೌ. ೧೭. ಅನು. ೪೫]. ಈತನಿಗೆ ಸ್ಮಶಾನವಾಸ, ನೀಲಕಂಠನಾಗುವಿಕೆ, ವೃಷಪಾಹನ, ಚಂದ್ರಕಲಾಧಾರಣ ಮುಂತಾದುವುಗಳಿಗೆ



ಕಾರಣಗಳು [ಭಾರ.-ಅನು. ೨೦೭]. ಶಿವ ದಕ್ಷಯಜ್ಞವನ್ನು ಧ್ವಂಸಗೊಳಿಸಿದ್ದು [ಭಾರ.-ಅನು. ೨೩೫. ಶಿವ.-ಸತೀಖಂ. ೨೬-೪೩] ಶಿವನಿಗೆ ಮೂರನೆಯ ಕಣ್ಣು ಹುಟ್ಟಿದ್ದು [ಭಾರ.-ಅನು. ೨೦೫] ಶಿವ ಸನತ್ಕುಮಾರನೊಂದಿಗೆ ತತ್ತ್ವಸೃಷ್ಟಿ ವಿಷಯ ವಾಗಿ ಸಂವಾದಮಾಡಿದ್ದು [ಭಾರ.-ಅನು. ೧೬೫]. ಶಿವ ಪಾರ್ವತಿಗೆ ವರ್ಣಾಶ್ರಮ ಧರ್ಮಗಳನ್ನು ವಿವರಿಸಿದ್ದು [ಅನು. ೨೦೮]. ಶಿವ ಪಾರ್ವತಿಯ ಮೂಲಕ ಸ್ತ್ರೀಧರ್ಮ ರಹಸ್ಯಗಳನ್ನು ಕೇಳಿದ್ದು [ಅನು. ೨೪೯-೨೫೦]. ಶಿವ ಬ್ರಹ್ಮನ ಹಣೆಯಿಂದ ಜನಿಸಿ ದವ [ಶಾಂತಿ ೩೬೦]. ಶಿವನ ಆನೇಕ ಹೆಸರುಗಳ ನಿರ್ವಚನ [ಭಾರ.-ಶಾಂತಿ. ೩೫೨]. ಶಿವ ವಿಷ್ಣುವಿನೊಂದಿಗೆ ಯುದ್ಧಮಾಡಿದ್ದು [ಭಾರ.-ಶಾಂತಿ ೩೫೨]. ಶಿವ ಕೃಷ್ಣನಿಗೆ ವರಪ್ರದಾನಮಾಡಿದ್ದು [ಭಾರ.-ಅನು. ೪೬]. ಕೃಷ್ಣಾರ್ಜುನರು ಶಿವ ನನ್ನು ಸ್ತುತಿಸಿದ್ದು [ಭಾರ.-ದ್ರೋ. ೮೦]. ದಕ್ಷ ಶಿವನನ್ನು ಹೊಗಳಿದ್ದು [ಶಾಂತಿ. ೩೯೦]. ದಕ್ಷ ಶಿವನನ್ನು ನಿಂದಿಸಿದ್ದು [ಭಾಗ.-೪, ೨]. ತಂಡಿ ಶಿವನನ್ನು ಸ್ತುತಿ ಸಿದ್ದು [ಅನು. ೪೭]. ಅಶ್ವತ್ಥಾಮ ಸ್ತುತಿಸಿದ್ದು [ಭಾರ.-ಸೌ. ೭]. ಮರುತ್ತ ರಾಜ ಸ್ತುತಿಸಿದ್ದು [ಅಶ್ವ ೮] ಶಿವ ಪಾರ್ವತಿಯೊಂದಿಗೆ ಕ್ರೀಡಿಸಿದ್ದು [ಭಾರ.- ಅನು. ೧೩೦. ಶಿವ.-ಕುಮಾರ. ೧] ಶಿವ ಕೈಲಾಸದಲ್ಲಿ ನಿಂತು ಕುಬೇರನ ಮಿತ್ರ ನಾದದ್ದು [ಶಿವ.-ರುದ್ರ. ಸಂ. ೧೭]. ಶಿವಸಹಸ್ರನಾಮಸ್ತೋತ್ರ [ಅನು. ೪೮. ಲಿಂ.- ೬೫, ೯೮. ಶಿವ.-ಕೋಟಿರುದ್ರ. ೩೫] ಶಿವ ಷಣ್ಮುಖನನ್ನು ಪಡೆದದ್ದು [ಶಿವ.- ಕುಮಾರಖಂ. ೨]. ಶಿವ ಅಶ್ವತ್ಥಾಮರೂಪದಿಂದ ಅವತರಿಸಿದ್ದು [ಶಿವ.-ಶತರು. ೩೬]. ಶಿವ ಸತಿ(ದಾಕ್ಷಾಯಣಿ)ಯನ್ನು ಮದುವೆಯಾದದ್ದು [ಶಿವ.-ಸತೀಖಂ. ೧೭-೨೧]. ಶಿವನ ವಾಸಸ್ಥಾನಗಳು [ಲಿಂಗ-೫೧]. ಶಿವ ಕಿರಾತರೂಪದಿಂದ ಅರ್ಜುನನನ್ನು ಇದಿರಿಸಿ, ಅತನ ಭಕ್ತಿಸಾಮರ್ಥ್ಯಗಳಿಗೆ ಮೆಚ್ಚಿ ಪಾಶುಪತಾಸ್ತ್ರ ವನ್ನು ಅನುಗ್ರಹಿಸಿದ್ದು [ಶಿವ.-ಶತರು ೪೦-೪೪] ಶಿವ ಲಿಂಗರೂಪದಿಂದ ಅವತರಿಸಿದ್ದು [ಲಿಂಗ.-ಪೂರ್ವ. ೧೭. ಶಿವ.-ಸೃಷ್ಟಿ ಖಂ. ೭] ಶಿವ ಪಶುಪತಿಯೆಂಬ ಹೆಸರನ್ನು ಪಡೆದದ್ದು, ಪಶುಪಾಶವಿನೋಚನ ಮುಂತಾದ್ದು [ಲಿಂಗ-ಉ. ೯. ಲಿಂಗ.-ಪೂ. ೮೧]. ಶಿವನ ಅಷ್ಟಮೂರ್ತಿ ಸ್ವರೂಪವರ್ಣನ [ಲಿಂಗ.-ಉ. ೧೨]. ಶಿವ ಮಾಯಾ, ಅಹಂಕಾರ, ಬಂಧ ರಹಿತ [ಶಿವ.-ವಾಯುವೀ. ಉತ್ತ ೬]. ಶಿವಪೂಜಾ ದೀಪಾ ರಾಧನಾದಿಗಳ ಫಲ [ಲಿಂಗ.-೭೯]. ಒಂದೊಂದು ಯುಗದಲ್ಲಿಯೂ ಶಿವ ಬೇರೆ ಬೇರೆ ರೂಪದಿಂದ ಅವತರಿಸಿದ್ದು [ಶಿವ.-ವಾಯುವೀ. ಉತ್ತ. ೯] ತ್ರಿಪುರದಹನ ಮಾಡಿದ್ದು [ಲಿಂಗ.-೭೧-೭೩. ಶಿವ.-ಯುದ್ಧ. ೧-೧೨] ಶಿವ ವಿಷ್ಣುವಿಗೆ ವರಪ್ರದಾನಮಾಡಿದ್ದು [ಲಿಂಗ.-ಪೂ. ೧೯]. ಶಿವನ ವಾಮಪಾರ್ಶ್ವದಿಂದ ದಾಕ್ಷಾಯಣೀ ಪಾರ್ವತಿಯರು ಜನಿಸಿದ್ದು [ಲಿಂಗ.-ಪೂರ್ವ. ೯೯]. ವಿಷ್ಣುವಿನ ನೋಹಿನೀರೂಪಕ್ಕೆ ಮರುಳಾ

ದದ್ದು [ಭಾಗ.-೪-೧೨]. ಶಿವ ಪಾರ್ವತಿ ವಿವಾಹ [ಲಿಂಗ.-ಪೂ. ೧೦೩. ಶಿವ.-ಪಾರ್ವ. ೩೧-೫೪]. ಹಾಲಿಗಾಗಿ ಆತ್ತು ತಪಸ್ಸುಮಾಡಿದ ಉಪಮನ್ಯುವಿಗೆ ಶಿವ ಕ್ಷೀರಸಮುದ್ರದ ಅಧಿಪತ್ಯವನ್ನು ಕೊಟ್ಟದ್ದು [ಲಿಂಗ.-ಪೂ. ೧೦೭]. ಶಿವನ ಭಿನ್ನ ಭಿನ್ನ ಮೂರ್ತಿಸ್ವರೂಪವರ್ಣನ, ಆ ಆ ಮೂರ್ತಿಗಳ ಪತ್ತೀಪುತ್ರರು ಮುಂತಾಗಿ [ಲಿಂಗ.-ಉತ್ತ. ೧೩]. ಶಿವ ಬ್ರಹ್ಮಚಾರಿ ರೂಪದಿಂದ ಬಂದು ಪಾರ್ವತಿಯನ್ನು ಮೋಹಗೊಳಿಸಿ, ಅನುಗ್ರಹಿಸಿದ್ದು [ಶಿವ.-ಪಾರ್ವ. ಖಂ. ೨೬-೩೦]. ಶಿವ ಮನ್ಮಥನನ್ನು ದಹಿಸಿದ್ದು ಮುಂತಾಗಿ [ಶಿವ.-ಸತೀ. ೧೯]. ನೋಡು—ಉಪಮನ್ಯು, ಕಾಮ, ಕುಮಾರ, ಜೀವ, ದಕ್ಷ, ದಾಕ್ಷಾಯಣಿ, ಜಲಂಧರ, ಪಾರ್ವತಿ, ಶಂಖಚೂಡ, ಅರ್ಜುನ, ದಿವೋದಾಸ, ವೃಕ, ರಾವಣ, ರಾಮ, ಕೃಷ್ಣ, ಇತ್ಯಾದಿ.

**ಶಿವಾ.**—(i) ಪಾರ್ವತಿ ಶಿವನ ಅರ್ಧದೇಹವನ್ನು ಸೂರೆಗೊಂಡವಳು. ನೋಡು—ಪಾರ್ವತಿ.

(ii) ಅಂಗಿರಸನೆಂಬ ಮುನಿಯ ಹೆಂಡತಿ [ಭಾರ.-ವನ. ೨೨೭]

(iii) ಅನಿಲನೆಂಬ ವಸುವಿನ ಹೆಂಡತಿ [ಭಾರ.-ಆ ೬೭]

(iv) ಒಂದು ನದಿ [ಭಾರ.-ಭೀ. ೯]

**ಶಿಶುಪಾಲ.**—ಒಬ್ಬ ಅರಸು. ಯದು ವಂಶದ ಜ್ಯಾಮುಖನ ಸಂತತಿಯಲ್ಲಿ ಜನಿಸಿದ ದಮಘೋಷನಿಂದ ವಸುದೇವನ ತಂಗಿಯಾದ ಶ್ರುತಶ್ರವೆಯಲ್ಲಿ ಜನಿಸಿದವ [ಭಾರ.-ವನ ೧೫ ಸಭಾ. ೬೬] ಪಾಂಡವರ ಜನನಿಯಾದ ಕುಂತಿಯೂ, ಶಿಶುಪಾಲನ ಜನನಿಯಾದ ಶ್ರುತಶ್ರವೆಯೂ ಅಕ್ಕತಂಗಿಯರು [ಭಾಗ.-೭-೧, ೯-೨೪]. ಇವನಿಗೆ ಸುನೀಥನೆಂಬುದು ನಾಮಾಂತರ [ಸಭಾ. ೩೯, ೪೨]. ಚೇದಿ ದೇಶದ ಅರಸನಾದ ಕಾರಣ ಜೈದ್ಯನೆಂಬ ಹೆಸರೂ ರೂಢಿಯಲ್ಲಿದೆ. ಇವ ಹಿರಣ್ಯಕಶಿಪುವಿನ ಅಂಶದಿಂದ ಜನಿಸಿದವ. ನೋಡು—ಜಯ, ವಿಜಯ. ಹುಟ್ಟುವಾಗ ಇವನಿಗೆ ನಾಲ್ಕು ತೋಳುಗಳೂ ಮೂರು ಕಣ್ಣುಗಳೂ ಇದ್ದವು ಈ ವಿಕಾರರೂಪವನ್ನು ಕಂಡು ತಾಯ್ತಂದೆಗಳು ಹೆದರಿರುವಲ್ಲಿ “ಒಬ್ಬ ಮಹಾಮಹಿಮನ ದೇಹಸ್ಪರ್ಶದಿಂದ ಹಣೆಗಣ್ಣೂ ಎರಡು ತೋಳುಗಳೂ ಇಂಗಿಹೋಗುವುವು ಆ ಮಹಾಪುರುಷನೇ ಇವನಿಗೆ ವೃತ್ಯು” ಎಂಬುದಾಗಿ ಆಕಾಶವಾಣಿ ನುಡಿಯಿತು. ಇದನ್ನು ಕೇಳಿ ಶಿಶುಪಾಲನ ತಾಯ್ತಂದೆಗಳು ತಮ್ಮ ಮನೆಗೆ ಬಂದವರ ಕೈಗೆಲ್ಲ ಮಗುವನ್ನು ಕೊಡುತ್ತ ಬಂದರು. ಒಮ್ಮೆ ಕೃಷ್ಣ ಇವನನ್ನು ಎತ್ತಿಕೊಂಡ. ಕೂಡಲೇ ಇವನ ಹಣೆಗಣ್ಣೂ ಎರಡು ತೋಳುಗಳೂ ಮಾಯವಾದುವು ಶ್ರುತಶ್ರವೆ ಒಂದು ವಿಧದಲ್ಲಿ ಸಂತೋಷ ಪಟ್ಟಳಾದರೂ ಕೃಷ್ಣನೇ ತನ್ನ ಮಗನಿಗೆ ಶತ್ರುವೆಂಬುದನ್ನು ತಿಳಿದು ಹೆದರಿ, ತನ್ನ ಮಗನ ನೂರು ಅಪಧಾಧಗಳನ್ನು ಮುಸ್ಸಿಸುವಂತೆ ಬೇಡಿದಳು. ಕೃಷ್ಣನೂ ಅದಕ್ಕೆ

ಸಮ್ಮತಿಸಿದ [ಭಾರ-ಸ. ೬೬]. ರಾಜಸೂಯ ಮುಗಿದಾಗ ಭೀಷ್ಮ ಕೃಷ್ಣನಿಗೆ ಅಗ್ರ ಪೂಜೆ ಮಾಡಿಸಿದ್ದರಿಂದ ರೋಷಭರಿತನಾದ ಶಿಶುಪಾಲ ಭೀಷ್ಮನನ್ನು ನಿಂದಿಸಿದ [ಭಾರ-ಸ. ೬೪]. ಇದರಿಂದ ಕುಸಿತನಾದ ಭೀಮ ಶಿಶುಪಾಲನನ್ನು ಕೊಲ್ಲಹೋದದ್ದು [ಸಭಾ. ೬೫] ಶಿಶುಪಾಲ ಕೃಷ್ಣನನ್ನು ನಿಂದಿಸಿದ್ದು [ಸಭಾ. ೩೯, ೪೦] ಇವ ಬಭ್ರುವಿನ್ (ಅಕ್ರೂರನ) ಹೆಂಡತಿಯನ್ನು ಅಪಹರಿಸಿದ್ದು [ಸಭಾ. ೬೪]. ಕೃಷ್ಣನಿಂದ ಶಿಶುಪಾಲ ಮಡಿದದ್ದು [ಸಭಾ. ೭೦. ಭಾಗ.-೧೦, ೭೪]. ಇವನ ಪುತ್ರರಲ್ಲಿ ಸುಕೇತು ವೆಂಬವ ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ ದ್ರೋಣನಿಂದ ಮಡಿದ [ಭಾರ.-ಕರ್ಣ ೩]. ಧೃಷ್ಟಕೇತುವೆಂಬ ಮತ್ತೊಬ್ಬ ಪುತ್ರನೂ ಪಾಂಡವರಲ್ಲಿ ಸೇರಿ ಹೋರಾಡಿ ಹದಿನಾಲ್ಕನೆಯ ದಿನದ ಹಗಲಿನ ಯುದ್ಧದಲ್ಲಿ ದ್ರೋಣನಿಂದ ಹತನಾದ [ಭಾರ.-ದ್ರೋಣ ೧೨೫]. ಇವನ ಇನ್ನೊಬ್ಬ ಮಗನಾದ ಶರಭನೆಂಬವನು, ಯುಧಿಷ್ಠಿರನ ಅಶ್ವಮೇಧಸಂದರ್ಭದಲ್ಲಿ ದಕ್ಷಿಣ ದಿಕ್ಕಿಗೆ ವಿಜಯಯಾತ್ರೆಗೆ ಹೋಗಿದ್ದ ಅರ್ಜುನನನ್ನು ಸಂಧಿಸಿ ಕಪ್ಪವಿತ್ತು ಕಳುಹಿದ [ಭಾರ.-ಅಶ್ವ. ೮೪] ಮಾದ್ರೀ ಪುತ್ರನಾದ ನಕುಲ ಶಿಶುಪಾಲನ ಮಗಳಾದ ರೇಣುಮತಿ ಅಥವಾ ಕರೇಣುಮತಿ ಯೆಂಬವಳನ್ನು ಮದುವೆಯಾಗಿದ್ದ [ಭಾರ.-ಅದಿ. ೬೩].

**ಶಿಶುಲೀಲೆ.**—ವಿಷ್ಣು ಶಿಶುರೂಪದಿಂದ ಸಮುದ್ರ ಮಧ್ಯದಲ್ಲಿ ಮಲಗಿ ಕ್ರೇಡಿಸುತ್ತಿದ್ದದ್ದು, ಮಾರ್ಕಂಡೇಯ ಆ ಲೀಲೆಯನ್ನು ಕಂಡದ್ದು [ಭಾಗ.-೧೨-೯. ಭಾರ.-ವನ. ೧೯೧].

**ಶುಕ.**—(i) ರಾವಣನ ಗೂಢಚಾರ ನೋಡು—ರಾಮ, ರಾವಣ, ವಿಭೀಷಣ [ಭಾರ.-ವನ ೨೮೪].

(ii) ಗಾಂಧಾರ ರಾಜನಾದ ಸುಬಲನ ಮಗ ಶಕುನಿಯ ಒಡಹುಟ್ಟಿದವ. ಎಂಟನೆಯ ದಿನದ ಯುದ್ಧದಲ್ಲಿ ಅರ್ಜುನಪುತ್ರನಾದ ಇರಾವಂತನಿಂದ ಹತನಾದ [ಭಾರ.-ಭೀ. ೯೦].

(iii) ಒಬ್ಬ ಮಹಾಮಹಿಮನಾದ ಯೋಗಿ ಕೃಷ್ಣದ್ವೈಪಾಯನ ಮುನಿ ನಿಯಮದಲ್ಲಿದ್ದಾಗ ಶುಕೇ (ಹೆಣ್ಣುಗಿಳಿ)ರೂಪದಿಂದ ಬಂದ ಘೃತಾಚೆಯೆಂಬ ಅಪ್ಸರಸಿ ಯಲ್ಲಿ ಜನಿಸಿದವ [ಭಾರ.-ಅದಿ ೬೪. ಸಭಾ. ೪. ಶಾಂತಿ. ೩೩೨. ದೇ.ಭಾ.-೧-೧೪]. ಗಂಧರ್ವರಿಗೆ ಈತ ಭಾರತ ಕಥೆಯನ್ನು ಹೇಳಿದ್ದು [ಭಾರ.-ಅ. ೧]. ಪ್ರಸಂಚದ ಸೃಷ್ಟಿ, ಸ್ಥಿತಿ, ಲಯಗಳನ್ನು ಕುರಿತು ಕೃಷ್ಣದ್ವೈಪಾಯನನೊಂದಿಗೆ ಸಂವಾದ [ಶಾಂತಿ. ೩೩೮]. ಕೃಷ್ಣದ್ವೈಪಾಯನ ಈತನಿಗೆ ಧರ್ಮರಹಸ್ಯಗಳನ್ನು ತಿಳಿಯ ಹೇಳಿದ್ದು [ಶಾಂತಿ. ೩೨೯]. ತನ್ನ ತಂದೆಯ ಬಳಿ ವಿದ್ಯಾಭ್ಯಾಸಮಾಡಿದ ತರುವಾಯ ಆತನ ಅನುಮತಿಯ ಮೇರೆಗೆ ಶುಕ ಬ್ರಹ್ಮವಿದ್ಯಾರಹಸ್ಯಗಳನ್ನು ತಿಳಿಯಲು ಜನಕ

ರಾಜನಲ್ಲಿಗೆ ಹೋಗಿದ್ದು [ಶಾಂತಿ. ೩೩೩]. ಶುಕ ನಾರದನಿಂದ ಉಪದೇಶವೊಂದಿ, ವೈರಾಗ್ಯಭರಿತನಾದದ್ದು [ಭಾರ.-ಶಾಂತಿ. ೩೩೭-೩೩೯]. ಶುಕ ಪಿತೃದೇವತೆಗಳ ಪುತ್ರಿಯಾದ ಪೀನೆಯನ್ನು ಮದುವೆಯಾಗಿ ಕೃಷ್ಣ, ಗೌರಪ್ರಭ, ಭೂರಿ, ದೇವಶ್ರುತ ರೆಂಬ ನಾಲ್ವರು ಪುತ್ರರನ್ನು ಪಡೆದ. ಈತನಿಗೆ ಕೀರ್ತಿಯೆಂಬ ಮಗಳಿದ್ದಳು. ಈಕೆ ಅಣುಹನಿಂಬವನನ್ನು ಮದುವೆಯಾದಳು [ದೇ.ಭಾ.-೧, ೧೯] ಪಿತೃಕನ್ಯೆಯಾದ ಪೀನಾ ಈತನ ಹೆಂಡತಿ. ಈತನ ಮಗಳಾದ ಕೃತ್ತಿಯೆಂಬ ಕನ್ಯೆ ಅಣುಹನನ್ನು ಮದುವೆಯಾಗಿ ಬ್ರಹ್ಮದತ್ತನೆಂಬ ಮಗನನ್ನು ಪಡೆದಳು [ಭಾಗ.-೯, ೨೧. ಮತ್ಸ್ಯ.-೧೫. ಹರಿ.-೧, ೧೯ ೨೦] ಶುಕ ಮುನಿ ಭಾಗವತ ಕಥೆಯನ್ನು ವ್ಯಾಸ ಮುನಿಯಿಂದ ಕೇಳಿ ತಿಳಿದದ್ದು—

ಇದಂ ಭಾಗವತಂ ನಾನು ಪುರಾಣಂ ವೇದಸಮ್ಮಿತಂ |

ಅಧೀತವಾ ದ್ವಾಪರೇಽಸ್ಮಿತ್ ಸಿತುರ್ದ್ವೈಪಾಯನಾದಹಂ ||

ಶುಕ ಮುನಿ ಭಾಗವತವನ್ನು ಪರೀಕ್ಷಿದ್ರಾಜನಿಗೆ ಹೇಳಿದ [ಭಾಗ.-೧-೧೯]. ಶುಕ ವಿದೇಹಮುಕ್ತಿಯನ್ನು ಪಡೆದು ಕೈಲಾಸವನ್ನು ಏರಿಹೋದದ್ದು [ಭಾರ.-ಶಾಂತಿ. ೩೩೯].

ಶುಕಿ.—ಕಶ್ಯಪ ಪತ್ತಿಯಾದ ತಾಮ್ರಾಯೆಂಬವಳ ಮಗಳು. ಶುಕ ಜಾತಿಯನ್ನು ಸೃಷ್ಟಿಸಿದವಳು [ಆದಿ. ೬೭].

ಶುಕ್ತಿಮತಿ —(1) ಒಂದು ನದಿ ಶುಕ್ತಿಮಂತನೆಂಬ ಪರ್ವತದಿಂದ ಹುಟ್ಟಿ ಹರಿಯುತ್ತದೆ ಒರಿಸ್ಸಾ ದೇಶದಲ್ಲಿ ಹರಿಯುವ ಸುವರ್ಣರೇಖಾ ನದಿಗೂ, ಮಾಳವ ದೇಶದಲ್ಲಿ ಹರಿಯುವ ವೇತ್ರವತೀ ನದಿಗೂ ಈ ಹೆಸರು ಸಲ್ಲುತ್ತದೆ [ಮತ್ಸ್ಯ.-೧೧೪. ಭಾರ.-೮. ೬೪. ಭೀ. ೯].

(11) ಒಂದು ಪಟ್ಟಣ. ಜೇದಿ ದೇಶದ ರಾಜಧಾನಿ. ಇದು ಶುಕ್ತಿಮತೀ ತೀರ ದಲ್ಲಿದೆ. ಪಾಂಡವರ ಕಾಲದಲ್ಲಿ ಶಿಶುಪಾಲನೂ ಅವನ ತರುವಾಯ ಅವನ ಮಗ ಧೃಷ್ಟ ಕೇತು ರಾಜನೂ ಇಲ್ಲಿ ರಾಜ್ಯಭಾರಮಾಡುತ್ತಿದ್ದರು [ಭಾರ.-ವನ. ೫೦] ನೋಡು— ಗಿರಿಕಾ [ಭಾರ -ಆದಿ. ೬೪]

ಶುಕ್ತಿಮನ್ತ —ಒಂದು ಉಪ ಪರ್ವತ. ಇದು ಭಲ್ಲಾಟ ದೇಶದ ಪರ್ವತಶ್ರೇಣಿ ಯನ್ನು ಅನುಸರಿಸಿಕೊಂಡಿದೆ. ಈ ಪರ್ವತದಿಂದ ಕಾಶಿಕಾ, ಸುಕುಮಾರಿ, ಮಂದಗಾ, ಮಂದವಾಹಿನಿ, ಕೃಪಾ, ಪಾಶಿನಿ ಎಂಬ ನದಿಗಳು ಹುಟ್ಟಿ ಹರಿಯುತ್ತವೆ. ನೋಡು— ಶುಕ್ತಿಮತಿ. ಇದು ಉಜ್ಜಯಿನಿಯ ಬಳಿ ವಿಂಧ್ಯಪರ್ವತ ಶ್ರೇಣಿಗೆ ಹಬ್ಬಿದೆ [ಭಾರ.-ಸ. ೩೧. ಭೀ. ೯].

**ಶುಕ್ರ.**—ವರುಣ ಪುತ್ರನಾದ ಭೃಗು ಮಹರ್ಷಿಯಿಂದ ಪುಲೋಮೆಯಲ್ಲಿ ಜನಿಸಿದವ. ಚ್ಯವನ ಮಹರ್ಷಿಯ ಅಣ್ಣ [ಭಾರ-ಆದಿ. ೬೭ ಸ. ೧೧]. ದೇವಯಾನಿ ಈತನ ಮಗಳು [ಆದಿ. ೭೦]. ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ ಮೃತಸಂಜೀವಿನೀ ವಿದ್ಯೆಯನ್ನು ಪಡೆದ [ಶಿವ.-ಯುದ್ಧ ಖಂ. ೫೧]. ಶುಕ್ರನ ಕಥೆ [ಭಾರ.-ಆದಿ. ೬೬-೭೭. ಶಾಂತಿ. ೨೯೫]. ಈತನ ಹೆಂಡತಿ ಶತಪರ್ವಾಯೆಂಬವಳು [ಉದ್ಯೋಗ ೧೧೭]. ಈತ ಪ್ರಿಯವ್ರತರಾಜನ ಪುತ್ರಿಯಾದ ಊರ್ಜಸ್ವತಿಯೆಂಬವಳನ್ನು ಮದುವೆಯಾಗಿ ದೇವಯಾನಿಯೆಂಬ ಪುತ್ರಿಯನ್ನು ಪಡೆದ [ಭಾಗ.-೫-೧] ಇಂದ್ರನ ಮಗಳಾದ ಜಯಂತಿಯೆಂಬವಳನ್ನು ಮದುವೆಯಾಗಿ ದೇವಯಾನಿಯೆಂಬ ಮಗಳನ್ನು ಪಡೆದ [ಮತ್ಸ್ಯ-೪೭] ಈತನ ಮತ್ತೊಬ್ಬ ಮಗಳಾದ ದೇವಿಯೆಂಬವಳನ್ನು ವರುಣ ಮದುವೆಯಾದ [ಭಾರ.-ಆದಿ ೬೭]. ಇವನ ಜನನಿಯಾದ ಖ್ಯಾತಿಯೆಂಬವಳನ್ನು ವಿಷ್ಣು ಕೊಂದದ್ದು [ವಾಯು-೯೭. ದೇ ಭಾಗ-೪-೧೧ ಮತ್ಸ್ಯ-೪೭]. ಈತನಿಗೆ ಶಂಡ, ಅಮರ್ಕರೆಂಬ ಇಬ್ಬರು ಮಕ್ಕಳು [ಭಾಗ-೭-೫] ಶುಕ್ರ ಕುಬೇರನಿಂದ ಹಣವನ್ನು ಅಪಹರಿಸಿದ್ದು [ಭಾರ-ಶಾಂ ೨೯೫] ಈತ ಶಿವನ ಶುಕ್ರ(ವೀರೈ)ದಿಂದ ಜನಿಸಿದವನಾಗಿ ಈತನಿಗೆ ಶುಕ್ರನೆಂದು ಹೆಸರು [ಭಾರ-ಶಾಂ ೨೯೫]. ಪುಷ್ಕರವನ್ನು ತಾನು ಅಪಹರಿಸಲಿಲ್ಲವೆಂಬ ವಿಷಯವಾಗಿ ಈತ ಮಾಡಿದ ಪ್ರತಿಜ್ಞೆ [ಭಾರ-ಅನು. ೧೪೩] ಭಗವಂತನನ್ನು ಪೂಜಿಸುವಾಗ ಪುಷ್ಪ, ಧೂಪ, ದೀಪಗಳನ್ನು ಅರ್ಪಿಸುವ ವಿಷಯವಾಗಿ ಶುಕ್ರ ಬಲಿ ಚಕ್ರವರ್ತಿಯೊಂದಿಗೆ ಸಂವಾದಮಾಡಿದ್ದು [ಭಾರ.-ಅನು ೧೫೫] ನೋಡು—ಕಚ, ದೇವಯಾನಿ, ಬೃಹಸ್ಪತಿ, ಯಯಾತಿ, ವಾಮನ, ಜಯಂತ, ಬಲಿ.

(11) ಶರ್ಮಾತಿ ರಾಜನ ಮಗ. ಸಾಂಡವರಲ್ಲಿ ಧನುರ್ವಿದ್ಯೆಯನ್ನು ಕಲಿತವ [ಭಾರ.-ಆ ೧೩೩].

(111) ಸಾಂಚಾಲ ದೇಶದ ಅರಸು. ಭಾರತ ಯುದ್ಧದಲ್ಲಿ ಸಾಂಡವರ ಪರವಾಗಿ ಹೋರಾಡಿ, ಹದಿನೇಳನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಭಾರ.-ಕರ್ಣ. ೫೧].

**ಶುನಕ.**—ಒಬ್ಬ ಮಹರ್ಷಿ. ಚ್ಯವನ ಮಹರ್ಷಿಯ ಮಗನಾದ ಪ್ರಮತಿ ಯೆಂಬವನಿಂದ ಘೃತಾಚಿಯೆಂಬ ಅಪ್ಸರಸಿಯಲ್ಲಿ ಜನಿಸಿದವ. ಈತ ಮೇನಕೆಯೆಂಬ ಅಪ್ಸರಸಿಯ ಪುತ್ರನಾದ ಸ್ಥೂಲಕೇಶನೆಂಬ ಮುನಿಯಿಂದ ಪೋಷಿತಿಯಾದ ಪ್ರಮದ್ವರೆಯೆಂಬವಳನ್ನು ಮದುವೆಯಾಗಿ ಶೌನಕನೆಂಬ ಮಗನನ್ನು ಪಡೆದ [ಭಾರ-ಆ. ೮. ಸಭಾ. ೪. ಅನು. ೮].

**ಕುನಶ್ವೇಷ.**—ಒಬ್ಬ ಪುಷ್ಪ. ಭೃಗು ವಂಶದ ರುಚೀಕ ಮುನಿಯ ಮಧ್ಯಮ ಪುತ್ರ. ಪುಚೀಕ ಮುನಿ ಇವನನ್ನು ಹರಿಶ್ಚಂದ್ರ ಮಹಾರಾಜನಿಗೆ ಯಜ್ಞಪಶು ವಾಗಿ ಮಾರಿದ ಶುನಶ್ವೇಷ ವಿಶ್ವಾಮಿತ್ರನ ಮಂತ್ರಬಲದಿಂದ ಬದುಕಿ, ಮರಳಿ ತನ್ನ ತಾಯ್ತಂದೆಗಳ ಬಳಿಗೆ ಹೋಗಲೊಲ್ಲದೆ ವಿಶ್ವಾಮಿತ್ರನನ್ನೇ ಸೇರಿ, ಆತನ ಅಭಿಮಾನಪುತ್ರನೆನಿಸಿದ ಅಂದಿನಿಂದ ಇವನಿಗೆ ದೇವರಾತನೆಂದು ಹೆಸರಾಯಿತು. ನೋಡು—ಪುಚೀಕ, ವಿಶ್ವಾಮಿತ್ರ [ಭಾರ.-ಅನು ೬].

**ಕುನಶ್ವೇಷನ ಕಥೆ** —[ರಾಮಾ -ಬಾಲ ೬೧. ದೇ.ಭಾ -೭, ೧೬ ಭಾಗ -೯, ೭. ಹರಿ.-೧-೩೭]. (ಪುಚೀಕನಿಗೆ ಅಜೀಗರ್ಮನೆಂಬುದು ನಾಮಾಂತರವೆಂದು ತೋರು ತದೆ).

**ಕುಂಭ.**—ಒಬ್ಬ ರಾಕ್ಷಸ. ನಿಶುಂಭನೆಂಬವ ಇವನ ತಮ್ಮ, ನೋಡು— ನಿಶುಂಭ [ದೇ.ಭಾಗ -೫, ೨೧-೩೧ ಶಿವ.-ಉಮಾಸಂ ೪೭. ಮಾರ್ಕಂ.-೮೩-೮೫].

**ಕೂದ್ರ.**—ನಾಲ್ಕು ವರ್ಣಗಳಲ್ಲಿ ಒಂದು. ಕೂದ್ರಲಕ್ಷಣ, ಧರ್ಮ ಮುಂತಾದುವು [ಭಾರ.-ಶಾಂತಿ ೧೮೭]. ಕೂದ್ರನಿಗೂ ಕುಲಪತಿಗೂ ನಡೆದ ಸಂವಾದ ಮತ್ತು ಕಥೆ [ಭಾರ.-ಅನು. ೩೧] ಇವರಿಗೆ ವೇದಾಧ್ಯಯನವಿಲ್ಲ [ಭಾರ.-ಅನು. ೩೧. ಅಶ್ವ. ೧೮] ಕೂದ್ರಧರ್ಮಗಳು [ಭಾರ -ಅನು ೧೪೬, ೧೪೭. ಅಶ್ವ ೧೮೮].

**ಕೂರ** —(1) ಯದು ವಂಶದ ದೇವಮಿಾಧನಿಂದ ಮಾರಿಷೆಯೆಂಬವಳಲ್ಲಿ ಜನಿಸಿದವ. ವಸುದೇವ ಮುಂತಾದವರು ಇವನ ಮಕ್ಕಳು [ಭಾರ.-ಆದಿ. ೬೮, ೧೨೦]. ಕುಂತಿ, ಶ್ರುತದೇವಾ (ದಂತವಕ್ರನ ತಾಯಿ), ಶ್ರುತಕೀರ್ತಿ (ಕೇಕಯ ರಾಜನ ಹೆಂಡತಿ), ರಾಜಾಧಿದೇವಿ (ವಿಂದಾನುವಿಂದರ ಜನನಿ), ಶ್ರುತಶ್ರವಾ (ಶಿಶುಪಾಲನ ತಾಯಿ) ಎಂಬ ಐವರು ಇವನ ಪುತ್ರಿಯರು [ಭಾಗ.-೯, ೨೪ ವಿಷ್ಣು -೪-೧೪. ಹರಿ.-೧-೩೪].

(11) ಮಗಧ ದೇಶದ ಅರಸು ದಶರಥನ ಎರಡನೆಯ ಪತ್ನಿಯಾದ ಸುಮಿತ್ರ ಈತನ ಮಗಳು [ಭಾರ.-ವನ ೨೭೫]

**ಕೂರತರ** —ಮಹಾ ಬಲಶಾಲಿಯಾದ ಒಬ್ಬ ಅರಸು. ಪಟಚ್ಚರನೆಂಬ ರಾಕ್ಷಸನನ್ನು ಕೊಂದ ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿದ. ಈತನ ರಥದ ಕುದುರೆಗಳು ವಜ್ರದ ಬಣ್ಣದ್ದು [ಭಾರ.-ದ್ರೋ. ೨೩].

**ಕೂರಸೇನ.**—(1) ಪಾಂಚಾಲ ರಾಜಪುತ್ರರಲ್ಲಿ ಒಬ್ಬ ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ, ಹದಿನಾರನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಭಾರ.-ಕರ್ಣ. ೪೩].

(ii) ಒಂದು ದೇಶ. ಕಂಸ ಇದಕ್ಕೆ ಅರಸನಾಗಿದ್ದ ಮಧುರೆ ಇದರ ರಾಜಧಾನಿ [ಭಾರ -ಭೀ. ೯].

(iii) ಕಾರ್ತವೀರ್ಯನ ಮಕ್ಕಳಲ್ಲಿ ಒಬ್ಬ. ಪರಶುರಾಮ ಕಾರ್ತವೀರ್ಯನ ಮಕ್ಕಳನ್ನು ಕೊಲ್ಲಹೋದಾಗ, ಇವ ಅರಣ್ಯಕ್ಕೆ ಓಡಿಹೋಗಿ, ಅವಿತುಕೊಂಡು, ಬದುಕಿಕೊಂಡ [ಮತ್ಸ್ಯ.-೪೩].

**ಶೂರ್ಪಣಖಾ** — ಒಬ್ಬ ರಾಕ್ಷಸಿ ಪುಲಸ್ತ್ಯ ಪುತ್ರನಾದ ವಿಶ್ರವಸನಿಂದ ಕೈಕಸಿ ಯೆಂಬ ರಕ್ತಸಿಯಲ್ಲಿ ಜನಿಸಿದವಳು ರಾವಣ, ಕುಂಭಕರ್ಣರು ಇವಳ ಅಣ್ಣಂದಿರು ವಿಭೀಷಣ ಇವಳ ತಮ್ಮ ರಾವಣ ಇವಳನ್ನು ವಿದ್ಯುಜ್ಜಿಹ್ವನೆಂಬ ರಾಕ್ಷಸನಿಗೆ ಕೊಟ್ಟು ಮದುವೆಮಾಡಿದ್ದ ಒಮ್ಮೆ ರಾವಣ ದಿಗ್ವಿಜಯಕ್ಕೆ ಹೋಗಿದ್ದಾಗ ವಿದ್ಯುಜ್ಜಿಹ್ವ ಶತ್ರುಪಕ್ಷವನ್ನು ಸೇರಿದ್ದನಾಗಿ ರಾವಣ ಇವನನ್ನು ಕೊಂದ ಬಳಿಕ ಶೂರ್ಪಣಖೆ ರಾವಣನಲ್ಲಿ ಮೊರೆಯೆಡಲಾಗಿ, ರಾವಣ ಹದಿನಾಲ್ಕು ಸಾವಿರ ಸೇನೆ ಯೊಡನೆ ಇವಳನ್ನು ದಂಡಕಾರಣ್ಯಕ್ಕೆ ಕಳುಹಿ, ಇವಳ ಒತ್ತಾಸೆಗಾಗಿ ಖರಾಸುರ ನನ್ನು ಕಳುಹಿದ [ರಾಮಾ -ಉತ್ತ ೨೪] ಸೀತಾ ರಾಮ ಲಕ್ಷ್ಮಣರು ದಂಡಕಾರಣ್ಯ ದಲ್ಲಿ ವಾಸಮಾಡುತ್ತಿದ್ದಾಗ, ಶೂರ್ಪಣಖೆ ಅವರಲ್ಲಿಗೆ ಹೋಗಿ, ರಾಮನನ್ನು ಮೋಹಿಸಿ, ಸೀತೆಯನ್ನು ನುಂಗಹೋಗಿ, ಲಕ್ಷ್ಮಣನಿಂದ ಕಿವಿ ಮೂಗುಗಳನ್ನು ಕುಯಿಸಿಕೊಂಡಳು [ರಾಮಾ.-ಅರಣ್ಯ ೧೭-೧೮] ಶೂರ್ಪಣಖೆ ಖರನಲ್ಲಿಗೆ ಹೋಗಿ ರಾಮನನ್ನು ದೂರಿ, ರಾಮನಮೇಲೆ ಯುದ್ಧಮಾಡುವುದಕ್ಕೆ ಖರನನ್ನು ಕಳುಹಿದ್ದು ಮುಂತಾಗಿ [ರಾಮಾ -ಅರಣ್ಯ. ೧೯-೩೦]. ಶೂರ್ಪಣಖೆ ರಾವಣನಲ್ಲಿಗೆ ಹೋಗಿ, ಖರಾದಿಗಳು ಮಡಿದ ವಾರ್ತೆಯನ್ನು ತಿಳುಹಿ, ಸೀತೆಯನ್ನು ಅಪಹರಿಸುವಹಾಗಿ ರಾವಣನಿಗೆ ಹೇಳಿದ್ದು ಮುಂತಾಗಿ [ರಾಮಾ.-ಅರ. ೩೨-೩೪].

**ಶೂರ್ಪರಕ** — ಒಂದು ದೇಶ ಪರಶುರಾಮ ಇಲ್ಲಿ ಕೆಲಕಾಲ ವಾಸವಾಗಿದ್ದ [ಭಾರ.-ಸ ೩೨ ವನ ೮೩ ಶಾಂತಿ. ೪೮] ಇದು ಈಗ ಬೊಂಬಾಯಿ ಆಧಿಪತ್ಯಕ್ಕೆ ಸೇರಿದ ಬಿಜಾಪುರ ಜಿಲ್ಲೆಯಲ್ಲಿ (Shurapalya) ಶೂರಪಾಳ್ಯನೆಂದು ಪ್ರಸಿದ್ಧ ವಾಗಿದೆ ಕೆಲವರು ಇದನ್ನು ಕೊಂಕಣದೇಶನೆಂದು ಹೇಳುತ್ತಾರೆ

**ಶೃಂಗಬೇರ.** — ಒಂದು ಪಟ್ಟಣ ಗಂಗಾ ನದಿಗೂ ಆಯೋಧ್ಯೆಗೂ ನಡುವೆ ಇದೆ. ರಾಮನ ಆಪ್ತಮಿತ್ರನೂ ಬೆತ್ತರ ಅರಸನೂ ಆದ ಗುಹ ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದ ರಾಮ ಅರಣ್ಯವಾಸಕ್ಕೆ ಹೋಗುವಾಗಲೂ, ಭರತ ರಾಮನನ್ನು ಅರಣ್ಯದಿಂದ ಕರೆತರಬೇಕೆಂದು ಹೊರಟಾಗಲೂ ಇಲ್ಲಿ ಇಳಿದಿದ್ದರು ನೋಡು—ಗುಹ [ರಾ. ಆಯೋ. ೫೦, ೮೩. ಭಾರ.-ವನ. ೮೩]. ಇದು ಈಗ ಅಲಹಾಬಾದಿಗೆ ವಾಯವ್ಯ

ದಿಕ್ಕಿನಲ್ಲಿ ಹದಿನೆಂಟು ಮೈಲುಗಳ ದೂರದಲ್ಲಿ ಗಂಗೆಯ ಒಡ್ಡಿನಲ್ಲಿದೆ. ಇದನ್ನು ಈಗ ಶ್ರೀನಗರ (Srinagar) ಎನ್ನುತ್ತಾರೆ.

**ಶೃಂಗವನ್ತ.**—ಒಬ್ಬ ಮುಷಿ. ಗಾಲವ ಮುನಿಯ ಮಗ ಈತ ವೃದ್ಧಕನ್ಯೆಯನ್ನು ಮದುವೆಯಾದ. ನೋಡು—ಕುಣಿಗಾಗ್ಯ, ವೃದ್ಧಕನ್ಯಾ [ಭಾರ.-ಶಲ್ಯ. ೫೩].

**ಶೃಂಗ.**—ಒಬ್ಬ ಮುಷಿ. ಅಂಗಿರಸ ವಂಶದ ಶರ್ಮಾಕ ಮುನಿಯ ಮಗ. ಗೋವಿನ ಹೊಟ್ಟೆಯಲ್ಲಿ ಜನಿಸಿದವ [ಭಾರ.-ಆದಿ. ೪೦, ೫೦]. ಪರೀಕ್ಷಿದ್ರಾಜನಿಗೆ ಏಳು ದಿನಗಳಿಗೆ ಹಾವು ಕಚ್ಚಿ ಸಾಯುವಂತೆ ಶಾಪಕೊಟ್ಟ [ಭಾಗ.-೧, ೧೮]. ತಾನು ಕೊಟ್ಟ ಶಾಪದ ಯುಕ್ತಾಯುಕ್ತತೆಯ ವಿಚಾರವಾಗಿ ಶೃಂಗ ತನ್ನ ತಂದೆಯಾದ ಶರ್ಮಾಕ ಮುನಿಯ ಸಂಗಡ ವಿವಾದಮಾಡಿದ್ದು [ಭಾರ.-ಆದಿ. ೪೨]. ನೋಡು—ಪರೀಕ್ಷಿತ, ಶರ್ಮಾಕ.

**ಶೃಂಗಾಟಕವ್ಯಾಹ.**—ಪಟ್ಟಣದ ನಾಲ್ಕು ಬೀದಿಗಳು ಸೇರುವ ಚೌಕಕ್ಕೆ ಶೃಂಗಾಟಕವೆಂದು ಹೆಸರು. ಶೃಂಗಾಟಕದಂತೆ ಸೇನೆಯನ್ನು ಏರ್ಪಡಿಸುವಿಕೆ. ಭಾರತಯುದ್ಧದ ಎಂಟನೆಯ ದಿನದಲ್ಲಿ ಧೃಷ್ಟದ್ಯುಮ್ನ ಪಾಂಡವಸೇನೆಯನ್ನು ಈ ರೀತಿ ಏರ್ಪಡಿಸಿದ್ದ [ಭಾರ.-ಭೀ. ೮೭].

**ಶೇಷ.**—ಸರ್ಪರಾಜ ಕಶ್ಯಪನಿಂದ ಕದ್ದುವಿನಲ್ಲಿ ಜನಿಸಿದವ. ಈತನಿಗೆ ಸಾವಿರ ಹೆಡೆಗಳಿವೆ ತನ್ನ ಒಡಹುಟ್ಟಿದವರು ತಮ್ಮ ಬಲತಾಯಿಯಾದ ವಿನತೆಯ ವಿಷಯದಲ್ಲಿ ಮಾಡಿದ ಅಪಚಾರಕ್ಕೆ ನೊಂದು, ಒಡಹುಟ್ಟಿದವರ ಸಹವಾಸವನ್ನು ದೂರಮಾಡಿ, ಬ್ರಹ್ಮನನ್ನು ತಪಸ್ಸಿನಿಂದ ಮೆಚ್ಚಿಸಿ, ಭೂಭಾರವನ್ನು ಹೊರತಕ್ಕ ಸಾಮರ್ಥ್ಯವನ್ನು ಪಡೆದು, ಒಂದು ಅಂಶದಿಂದ ಪಾತಾಳದಲ್ಲಿದ್ದು, ಮತ್ತೊಂದು ಅಂಶದಿಂದ ಎಷ್ಟು ವಿನ ಹಾಸುಗಿಯಾದ [ಭಾರ.-ಆದಿ. ೩೫, ೩೬].

**ಶೈಲಾವತ್ಯ.**—ಒಬ್ಬ ಮಹರ್ಷಿ. ಅಂಬೆ ಭೀಷ್ಮನಿಂದಲೂ ಸಾಲ್ವನಿಂದಲೂ ತಿರಸ್ಕೃತಳಾದ ಬಳಿಕ ಭೀಷ್ಮನನ್ನು ಕೊಲ್ಲುವ ಉದ್ದೇಶದಿಂದ ಈತನ ಅಶ್ರಮದ ಬಳಿ ತಪಸ್ಸುಮಾಡಿ ಶಿಖಂಡಿಯಾಗಿ ಜನಿಸಿದಳು [ಭಾರ.-ಉದ್ಯೋಗ. ೧೯೫].

**ಶೈಬ್ಯ.**—(i) ಶಿಬಿಯ ವಂಶದವರಿಗೆಲ್ಲ ಈ ಹೆಸರು ಸಲ್ಲುತ್ತದೆ. ನೋಡು—ಕೋಟಿಕಾಸ್ಯ, ವೃಷಾದರ್ಭ, ಇತ್ಯಾದಿ.

(ii) ಶ್ರೀಕೃಷ್ಣನ ರಥಕ್ಕೆ ಹೊಡುವ ನಾಲ್ಕು ಕುದುರೆಗಳಲ್ಲಿ ಒಂದು [ಭಾರ.-ವನ. ೨೦. ಅಶ್ವ. ೧೧೮].

**ಶೈಬ್ಯಾ.**—(1) ಶ್ರೀಕೃಷ್ಣನ ಪತ್ನಿಯರಲ್ಲಿ ಒಬ್ಬಳಾದ ಮಿತ್ರವಿಂದಿಗೆ ಈ ಹೆಸರು ಸಲ್ಲುತ್ತದೆ [ಭಾರ.-ಮೌಸ. ೮].



(11) ಸೂರ್ಯ ವಂಶದ ಸಗರ ರಾಜನ ಹೆಂಡತಿಯಾದ ಸುಮತಿ. ಅಸಮಂಜಸ ಜನನಿ [ಭಾರ.-ವನ. ೧೦೫].

(111) ದ್ಯುಮತೈನನ ಹೆಂಡತಿ. ಸತ್ಯವಂತನ ಜನನಿ [ಅನು. ೧೩೮].

**ಶ್ರೀಲಂಕಾ.**—ಬೃಹ್ಮ ಗಂಧರ್ವ ಈತ ಋಷಭ ಪರ್ವತದಲ್ಲಿ ವಾಸವಾಗಿದ್ದ ಈತನ ಮಗಳಾದ ಸರಮೆ ವಿಭೀಷಣನನ್ನು ಮದುವೆಯಾದಳು [ಸಭಾ. ೧೦. ರಾಮಾ.-ಉತ್ತ. ೧೨].

**ಶೋಣ**—ಭಾರತ ವರ್ಷದ ಒಂದು ನದಿ (Sone). ಇದು ಮಗಧ ದೇಶಕ್ಕೆ ಪಶ್ಚಿಮದ ಸರಹದ್ದು [ಭೀ. ೯].

**ಶೋಣಾಶ್ವ.**—ದ್ರೋಣಾಚಾರ್ಯನ ರಥದ ಕುದುರೆಗಳು ಶೋಣ (ಕೆಂಪು) ಬಣ್ಣದ್ದು. ಅದರಿಂದ ಈ ಹೆಸರು ಭಾರತದಲ್ಲಿ ದ್ರೋಣಾಚಾರ್ಯನಿಗೆ ಅನ್ವಯಿಸುತ್ತದೆ [ಭಾರ.-ವಿರಾ. ೫೬. ದ್ರೋ. ೧೨೫].

**ಶೋಣಿತಪುರ.**—ಬಾಣಾಸುರನ ರಾಜಧಾನಿ [ಭಾಗ.-೧೦-೬೨].

**ಶೌನಕ.**—ಭೃಗು ವಂಶದ ಮಹರ್ಷಿ ನೈಮಿಶಾರಣ್ಯದಲ್ಲಿ ವಾಸವಾಗಿದ್ದ ಕುಲ ಸತಿ. ಸೂತಪೌರಾಣಿಕನಿಂದ ಪುರಾಣಗಳನ್ನೂ ಇತಿಹಾಸಗಳನ್ನೂ ಕೇಳಿದ ಮಹರ್ಷಿಗಳಲ್ಲಿ ಮುಖ್ಯ. ನೋಡು—ಶೌನಕ [ಭಾಗ.-೧, ೪. ಭಾರ.-ಆದಿ. ೧, ೪. ಶಾಂತಿ. ೩೪೮]. ಶೌನಕ ವಂಶವರ್ಣನ [ಭಾರ.-ಆದಿ. ೫].

(11) ಮತ್ತೊಬ್ಬ ಮಹರ್ಷಿ. ಈತನಿಗೆ ಇಂದ್ರೋತನೆಂಬುದು ನಾಮಾಂತರ. ಪೂರು ಪುತ್ರನಾದ ಜನಮೇಜಯ ರಾಜ ಬ್ರಹ್ಮಹತ್ಯೆಗೆ ಗುರಿಯಾಗಿದ್ದಾಗ ಈತ ಜನಮೇಜಯನಿಂದ ಅಶ್ವಮೇಧ ಯಾಗವನ್ನು ಮಾಡಿಸಿ, ಆತನ ಬ್ರಹ್ಮಹತ್ಯಾಪಾಪವನ್ನು ತೊಲಗಿಸಿದ [ಭಾರ -ಶಾಂ ೧೪೯-೧೫೧].

**ಶ್ಯೇನಜಿತ್.**—ಇಕ್ಷ್ವಾಕು ವಂಶದ ಪರೀಕ್ಷಿತನ ಮಗನಾದ ದಲ ರಾಜನ ಮಗ. ನೋಡು—ದಲ. ದಲನ ತರುವಾಯ ಅರಸನಾದ [ಭಾರ.-ವನ. ೧೯೫].

**ಶ್ಯೇನವ್ರೂಹ**—ಸೇನೆಯನ್ನು ಗಡಿಗದ ಆಕಾರದಲ್ಲಿ ಏರ್ಪಡಿಸುವುದು. ಭಾರತ ಯುದ್ಧದ ಐದನೆಯ ದಿನ ಧೃಷ್ಟದ್ಯುನ್ನು ಪಾಂಡವ ಸೇನೆಯನ್ನು ಈ ರೂಪದಿಂದ ಏರ್ಪಡಿಸಿದ್ದ [ಭೀ. ೬೯].

**ಶ್ಯೇನಿ.**—ಕಶ್ಯಪ ಮುನಿಯಿಂದ ತಾಮ್ರಾಯೆಂಬವಳಲ್ಲಿ ಜನಿಸಿದವಳು. ವಿನತೆಯ ಮಗನಾದ ಅರುಣನ ಹೆಂಡತಿ. ಸಂಪಾತಿ, ಜಟಾಯುಗಳು ಈಕೆಯ ಮಕ್ಕಳು [ಭಾರ.-ಆದಿ. ೬೭].

**ಶ್ರದ್ಧಾ.**—(i) ಸ್ವಾಯಂಭುವ ಮನ್ವಂತರದ ದಕ್ಷಬ್ರಹ್ಮನ ಮಗಳು. ಧರ್ಮ ಋಷಿಯ ಪತ್ನಿ [ಆದಿ. ೬೭].

(ii) ಸೂರ್ಯನ ಮಗಳು [ಶಾಂ. ೨೭೦].

**ಶ್ರವಣ.**—ಒಂದು ನಕ್ಷತ್ರ. ಚಂದ್ರನ ಹೆಂಡತಿ. ದಕ್ಷನ ಮಗಳು [ಆದಿ. ೬೭].

**ಶ್ರಾದ್ಧ.**—ಪಿತೃಪ್ರೀತಿಗಾಗಿ ಮಾಡತಕ್ಕ ಕರ್ಮವಿಶೇಷ. ದೌಹಿತ್ರ, ಕುಶ, ತಿಲ ಗಳೆಂಬ ಮೂರು ವಸ್ತುಗಳು ಶ್ರಾದ್ಧಕ್ಕೆ ಪವಿತ್ರಕರಗಳು [ಭಾರ.-ಆದಿ. ೮೭]. ಶ್ರಾದ್ಧ ದಲ್ಲಿ ಉಪಯೋಗಿಸಲಾಗದ ಧಾನ್ಯಗಳು [ಅನು. ೧೩೮] ಶ್ರಾದ್ಧಕ್ಕೆ ಅನರ್ಹರಾದ ಬ್ರಾಹ್ಮಣರು [ಅನು. ೬೧]. ಶ್ರಾದ್ಧ ದಿನದ ನಿಯಮಗಳು [ಅನು. ೧೮೮]. ಶ್ರಾದ್ಧ ಪುಕರಣ [ಭಾರ.-ಅನು ೧೩೪-೧೩೯, ೧೮೮, ೨೩೮. ಹರಿ-೧. ೧೬-೨೪. ಗರುಡ.- ೨೧೮-೨೨೦ ಮಾರ್ಕಂ -೨೮-೩೧ ಮತ್ಸ್ಯ.-೧೬-೨೨]. ಯುಧಿಷ್ಠಿರ ಭಾರತಯುದ್ಧ ದಲ್ಲಿ ಮಾಡಿದ ತನ್ನ ಬಂಧುಗಳಿಗೆ ಶ್ರಾದ್ಧಮಾಡಿದ್ದು [ಸ್ತ್ರೀ. ೨೬-೨೭].

**ಶ್ರಾವಸ್ವ.**—ಸೂರ್ಯ ವಂಶದ ಯುವನಾಶ್ವ ರಾಜನ ಮಗ. ಇವ ಶ್ರಾವಸ್ತಿ ಯೆಂಬ ಪಟ್ಟಣವನ್ನು ಕಟ್ಟಿದ. ಇವನ ಮಗ ಬೃಹದಶ್ವ [ವನ. ೨೦೫]

**ಶ್ರಾವಸ್ತಿ**—ಮೇಲೆ ಹೇಳಿದ ಶ್ರಾವಸ್ತ ನಿರ್ಮಿಸಿದ ಪಟ್ಟಣ. ಇದು ಕೋಸಲ ದೇಶಕ್ಕೆ ರಾಜಧಾನಿಯಾಗಿತ್ತು. ಶ್ರೀರಾಮ ಅವತಾರವನ್ನು ಪೂರ್ತಿಗೊಳಿಸಿದ ತರುವಾಯ ಆತನ ಮಗನಾದ ಲವ ಇಲ್ಲಿ ರಾಜ್ಯಭಾರಮಾಡಿದ. ಇದಕ್ಕೆ ಉತ್ತರ ಕೋಸಲವೆಂಬ ನಾಮಾಂತರವೂ ಇದೆ [ರಾಮಾ.-ಉತ್ತ ೧೦೬].

**ಶ್ರೀ.**—ಮಹಾಲಕ್ಷ್ಮಿ. ನೋಡು—ಲಕ್ಷ್ಮಿ. ಮಹಾವಿಷ್ಣುವಿನ ಪತ್ನಿ. ಶ್ರೀರ ಸಮುದ್ರದಿಂದ ಜನಿಸಿದವಳು [ವಿಷ್ಣು.-೧, ೯. ಭಾರ -ಆದಿ. ೧೮. ಭಾಗ.-೮, ೮]. ನೋಡು—ಭೃಗು, ಭಾರ್ಗವಿ [ಆದಿ.-೬೭. ಭಾಗ.-೪ ೧]. ಲಕ್ಷ್ಮಿ ತಾನು ವಾಸ ಮಾಡತಕ್ಕ ಸ್ಥಳಗಳನ್ನು ರುಕ್ಮಿಣಿಗೆ ಹೇಳಿದ್ದು [ಭಾರ -ಅನು ೩೨]. ಬಲಿ ಚಕ್ರವರ್ತಿ ಯನ್ನು ವಾಮನಮೂರ್ತಿ ನಿಗ್ರಹಿಸಿದ ಬಳಿಕ ಲಕ್ಷ್ಮಿ ಬಲಿಯ ದೇಹದಿಂದ ಹೊರ ಬಂದದ್ದು, ಬಲಿಗೂ ಲಕ್ಷ್ಮಿಗೂ ಸಂವಾದ [ಶಾಂತಿ -೨೩೨].

**ಶ್ರೀದೇವಾ.**—ವಸುದೇವನ ಪತ್ನಿಯರಲ್ಲಿ ಒಬ್ಬಳು. ನೋಡು—ವಸುದೇವ.

**ಶ್ರೀಮತಿ.**—ಅಂಬರೀಷ ರಾಜನ ಮಗಳು. ಪರ್ವತ, ನಾರದರಿಬ್ಬರೂ ಈಕೆ ಯನ್ನು ಮೋಹಿಸಿರಲಾಗಿ ವಿಷ್ಣು ಈಕೆಯನ್ನು ಅಪಹರಿಸಿ ನಾರದನಿಂದ ಶಾಪ ಪಡೆದ. ನೋಡು—ವಿಷ್ಣು [ಶಿವ.-ಸೃ. ೩].

**ಶ್ರುತ.**—ದ್ರುಪದ ರಾಜನ ಮಗ. ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಮಡಿದ [ಭಾರ.-ದ್ರೋ. ೧೫೭].

**ಶ್ರುತಕರ್ಮ.**—ಅರ್ಜುನನಿಂದ ದ್ರೌಪದಿಯಲ್ಲಿ ಜನಿಸಿದವ. ಉಪಪಾಂಡವರಲ್ಲಿ ಒಬ್ಬ. ಇವನಿಗೆ ಶ್ರುತಕೀರ್ತಿಯೆಂಬುದು ನಾಮಾಂತರ [ಆದಿ. ೨೪೭]. ಭಾರತ ಯುದ್ಧದ ಹದಿನಾರನೆಯ ದಿನ ಶಲ್ಯನೊಂದಿಗೆ ಯುದ್ಧಮಾಡಿ ಸೋತ [ಭಾರ.-ಕರ್ಣ.

೧೩]. ಭಾರತಯುದ್ಧ ಮುಗಿದ ರಾತ್ರಿ ತಿಬರದಲ್ಲಿ ಮಲಗಿರುವಾಗ ಅಶ್ವತ್ಥಾಮ ಇವನನ್ನು ಕೊಂದ [ಸೌಪ್ತ. ೮]

**ಶ್ರುತಕೀರ್ತಿ.**—(i) ದ್ರೌಪದಿಯಲ್ಲಿ ಅರ್ಜುನನಿಂದ ಜನಿಸಿದವ. ನೋಡು—ಶ್ರುತಕರ್ಮ.

(ii) ಶತ್ರುಘ್ನನ ಹೆಂಡತಿ. ಜನಕ ರಾಜನ ತಮ್ಮನಾದ ಕುಶಧ್ವಜನ ಮಗಳು. ನೋಡು—ಶತ್ರುಘ್ನ.

(iii) ಯದು ವಂಶದ ಶೂರ ರಾಜನ ಮಗಳು. ವಸುದೇವನ ತಂಗಿ. ಕೇಕಯ ದೇಶದ ಅರಸನಾದ ಧೃಷ್ಟಕೇತು ರಾಜನ ಹೆಂಡತಿ ಇವಳಿಗೆ ಸಂತರ್ಧನನೇ ಮೊದಲಾದ ಐವರು ಪುತ್ರರು [ಹರಿ. ೧-೩೪. ಭಾಗ. -೯-೨೪. ವಿಷ್ಣು. -೪-೧೪]

**ಶ್ರುತಜ್ಞಾಯ.**—ತ್ರಿಗರ್ತ ದೇಶದ ಅರಸು ಭಾರತಯುದ್ಧದಲ್ಲಿ ದುರ್ಯೋಧನನ ಸರವಾಗಿ ಹೋರಾಡಿ ಹದಿನಾರನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಹತನಾದ [ಭಾರ. -ಕರ್ಣ. ೧೮].

**ಶ್ರುತದೇವ.**—ಒಬ್ಬ ಬ್ರಾಹ್ಮಣ ಮಿಥಿಲಾನಗರದಲ್ಲಿ ವಾಸವಾಗಿದ್ದ ಕೃಷ್ಣ ಈತನ ಸಚ್ಚಾರಿತ್ರಕ್ಕೆ ಮೆಚ್ಚಿ, ಮಿಥಿಲೆಗೆ ಹೋಗಿ ಈತನಲ್ಲಿ ಕೆಲವು ಕಾಲ ವಾಸವಾಗಿದ್ದ. ನೋಡು—ಬೃಹದಶ್ವ [ಭಾಗ. -೧೦-೮೬]

**ಶ್ರುತದೇವಾ** —ಯದು ವಂಶದ ಶೂರ ರಾಜನ ಮಗಳು. ಕುಂತಿಯ ತಂಗಿ. ಕರೂಶ ದೇಶಾಧಿಪತಿಯಾದ ವೃದ್ಧಶರ್ಮನನ್ನು ಮದುವೆಯಾಗಿ ದಂತವಕ್ರನನ್ನು ಹೆತ್ತಳು [ಹರಿ. ೧-೩೪ ಭಾಗ. -೯-೨೪. ವಿಷ್ಣು. -೪-೧೪].

**ಶ್ರುತರ್ಮ.**—ಒಬ್ಬ ಅರಸು ಅಗಸ್ತ್ಯ ಮುನಿ ಈತನಲ್ಲಿಗೆ ಒಮ್ಮೆ ದ್ರವ್ಯವನ್ನು ಬೇಡಹೋದ ಈತನಲ್ಲಿ ಹಣವಿರಲಿಲ್ಲ. ಋಷಿಯನ್ನು ಬ್ರಹ್ಮಾಶ್ವನಲ್ಲಿಗೆ ಕರೆದುದ್ದ. ನೋಡು—ಬ್ರಹ್ಮಾಶ್ವ [ಭಾರ. -ವನ. ೯೬].

**ಶ್ರುತಶ್ರವಸ್.**—ಪಾಂಡವರ ಮರಿಮಗನಾದ ಜನಮೇಜಯನ ಪುರೋಹಿತನಾದ ಸೋಮಶ್ರವಸನಿಂದ ಸರ್ಪಿಣಿಯಲ್ಲಿ (ನಾಗರಹಾವಿನಲ್ಲಿ) ಜನಿಸಿದವ [ಭಾರ - ಅದಿ. ೩, ೫೩].

**ಶ್ರುತಶ್ರವಾ.**—ಶೂರ ರಾಜನ ಮಗಳು. ಕುಂತಿಯ ತಂಗಿ. ಚೇದಿ ರಾಜನಾದ ದಮಘೋಷನ ಹೆಂಡತಿ ಶಿಶುಪಾಲನ ಜನನಿ ನೋಡು—ಶಿಶುಪಾಲ.

**ಶ್ರುತಸೇನೆ.**—(1) ಪಾಂಡು ಪುತ್ರನಾದ ಸಹದೇವನಿಂದ ದ್ರೌಪದಿಯಲ್ಲಿ ಜನಿಸಿದವ [ಭಾರ. -ಅದಿ. ೬೩, ೬೪, ೨೪೭] ಯುದ್ಧ ಮುಗಿದ ರಾತ್ರಿ ಅಶ್ವತ್ಥಾಮನಿಂದ ಕೂಡಿದ [ಸೌಪ್ತ. ೮].

(ii) ಅಭಿಮನ್ಯುಪುತ್ರನಾದ ಪರೀಕ್ಷಿದ್ರಾಜನ ಮಗ. ಜನಮೇಜಯನ ತಮ್ಮ [ಅದಿ. ೩].

**ಶ್ರುತಸೇನಾ.**—ಕೇಕಯ ರಾಜನಾದ ಶಾರದಂಡಾಯನಿಯೆಂಬ ಅರಸನ ಹೆಂಡತಿ. ದುರ್ಜಯ ಮೊದಲಾದವರು ಈಕೆಯ ಪುತ್ರರು [ಅದಿ. ೧೨೬].

**ಶ್ರುತಾಯು.**—ಕಳಿಂಗದೇಶದ ಅರಸು. ಅಶ್ರುತಾಯುನೆಂಬ ಇವನ ತಮ್ಮ [ಕರ್ಣ. ೭೬]. ದುರ್ಯೋಧನನ ಪರವಾಗಿ ಹೋರಾಡಿ ಭಾರತಯುದ್ಧದ ಎರಡನೆಯ ದಿನ ಭೀಮನಿಂದ ಸೋತ [ಭೀಷ್ಮ ೫೪]. ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಇವನೂ ಇವನ ಮಕ್ಕಳು ದೀರ್ಘಾಯು, ನಿಯತಾಯು ಎಂಬವರೂ ಕೂಡ ಅರ್ಜುನನಿಂದ ಮಡಿದರು [ಭಾರ.-ದ್ರೋ. ೯೩]

**ಶ್ರುತಾಯುಧ.**—ಕಳಿಂಗದೇಶದ ಅರಸು. ವರುಣನಿಂದ ಪರ್ಮಾಶಾ ನದಿಯಲ್ಲಿ ಜನಿಸಿದವ. ದುರ್ಯೋಧನ ಪಕ್ಷದವ. ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಕೃಷ್ಣನನ್ನು ಕೊಲ್ಲುವುದಕ್ಕಾಗಿ ಗದೆಯನ್ನು ಎಸೆದ ಆ ಗದೆ ಹಿಂದಿರುಗಿ ಇವನನ್ನೇ ಕೊಂದಿತು [ದ್ರೋ. ೯೨].

**ಶ್ರುತಾವತಿ.**—ಭರದ್ವಾಜನೆಂಬ ಬ್ರಾಹ್ಮಣನ ಮಗಳು ಈಕೆ ಇಂದ್ರನನ್ನೇ ಮದುವೆಯಾಗಬೇಕೆಂದು ತಪಸ್ಸುಮಾಡಿದಳು. ಇಂದ್ರ ಬ್ರಾಹ್ಮಣರೂಪದಿಂದ ಇವಳಿಗೆ ಬಂದು ಕೆಲವು ಬೋರೇಕಾಯಿಗಳನ್ನು ತಂದುಕೊಟ್ಟು “ಇವುಗಳನ್ನು ಬೇಯಿಸು” ಎಂದ. ಇವಳು ಎಷ್ಟು ಪಾಡುಪಟ್ಟರೂ ಅವು ಬೇಯಲಿಲ್ಲ ಸೌದೆಯೆಲ್ಲ ಮುಗಿದುಹೋಯಿತು. ಆಗ ಶ್ರುತಾವತಿ ತನ್ನ ಎರಡು ಕಾಲುಗಳನ್ನೂ ಒಲೆಯೊಳಗೆ ಸುಟ್ಟು ಅವುಗಳನ್ನು ಬೇಯಿಸಿದಳು ಇಂದ್ರ ಇವಳ ಪಾತಿವ್ರತ್ಯಕ್ಕೆ ಮೆಚ್ಚಿ, ನಿಜ ರೂಪವನ್ನು ತೋರಿ ಆಕೆಯನ್ನು ಸ್ವರ್ಗಕ್ಕೆ ಕರೆದುಯ್ದು ಮದುವೆಯಾದ [ಭಾರ - ಶಲ್ಯ. ೪೯].

**ಶ್ರೀಣಿಮುನ್ತ.**—(i) ಒಬ್ಬ ಅರಸು. ಗೋಶೃಂಗ ಪರ್ವತದ ಶಿಖರದಲ್ಲಿ ವಾಸವಾಗಿದ್ದನು. ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿದ [ಭಾರ - ಅದಿ. ೬೮, ೨೦೧. ಸಭಾ. ೩೨]. ಅತಿರಥ [ಉದ್ಯೋ. ೧೫೧, ೧೭೧]. ಹನ್ನೊಂದನೆಯ ದಿನದ ಯುದ್ಧದಲ್ಲಿ ಕೌರವರಿಗೆ ಸೆರೆಸಿಕ್ಕಿದ [ದ್ರೋಣ ೨೩].

(ii) ಕುಮಾರ ದೇಶದ ಅರಸು. ರಾಜಸೂಯ ದಿಗ್ವಿಜಯ ಸಮಯದಲ್ಲಿ ಭೀಮನಿಂದ ಸೋತ [ಭಾರ.-ಸ. ೩೨].

**ಶ್ಲೋಕ.**—ಒಂದು ತಪೋವನ. ರಾವಣನ ತಂದೆಯಾದ ವಿಶ್ವನಸ ಮುನಿ ಇಲ್ಲಿ ಬಹಳಕಾಲ ತಪಸ್ಸುಮಾಡುತ್ತಿದ್ದ. ಇದು ನರ್ಮದಾ ನದಿಯ ತೀರದಲ್ಲಿದೆ.

ರಾವಣ ಲಂಕೆಯನ್ನು ಜಯಿಸಿದ ಬಳಿಕ ವಿಶ್ವವಸ ರಾವಣನ ಸಂಗಡ ಲಂಕೆಗೆ ಹೋದ [ರಾಮಾ.-ಉತ್ತ. ೧೦].

**ಶ್ವಫಲ್ಕ.**—ಯದು ವಂಶದ ವೃಷ್ಟಿಯ ಮಗ. ಅಕ್ರೂರನ ತಂದೆ. ನೋಡು—ಗಾಂದಿನಿ [ಭಾಗ.-೧೦-೫೭].

**ಶ್ವೇತ.**—(1) ಮತ್ಸ್ಯ ದೇಶಾಧಿಪತಿಯಾದ ವಿರಾಟನ ಹಿರಿಯ ಹೆಂಡತಿಯಾದ ಸುರಥಿಯೆಂಬವಳಲ್ಲಿ ಜನಿಸಿದವ. ಉತ್ತರ ಕುಮಾರನ ಬಲತಮ್ಮ [ಭಾರ.-ವಿರಾ. ೨೧. ಭೀ. ೪೭] ಶಂಖನೆಂಬವನೂ ಇವನೂ ಒಬ್ಬ ತಾಯೆಮಕ್ಕಳು [ವಿರಾ. ೨೧]. ಭಾರತಯುದ್ಧದ ಮೊದಲನೆಯ ದಿನವೇ ಭೀಷ್ಮನಿಂದ ಹತನಾದ [ಭಾರ.-ಭೀ. ೪೮].

(11) ಬಹಳ ಪುರಾತನಕಾಲದ ಒಬ್ಬ ಅರಸು. ವಿದರ್ಭದೇಶದ ಸುದೇವ ರಾಯನ ಮಗ. ಬಹಳಕಾಲದವರೆಗೆ ರಾಜ್ಯಭಾರಮಾಡಿ, ಕಡೆಗೆ ತನ್ನ ತಮ್ಮನಾದ ಸುರಥನಿಗೆ ರಾಜ್ಯಾಧಿಕಾರವನ್ನು ಒಪ್ಪಿಸಿ, ಒಂದು ನಿರ್ಜನಪ್ರದೇಶದಲ್ಲಿ ತಪಸ್ಸು ಮಾಡಿ ಬ್ರಹ್ಮಲೋಕವನ್ನು ಪಡೆದ. ಆದರೆ ಪ್ರತಿದಿನವೂ ತಾನು ತಪಸ್ಸುಮಾಡಿದ ಕೊಳದ ಬಳಿಗೆ ಬಂದು ತನ್ನ ಶವವನ್ನೇ ತಿಂದು ಹೋಗುತ್ತಿದ್ದ. ಇಂತಿರಲು ಒಂದು ದಿನ ಅಗಸ್ತ್ಯ ಮುನಿ ಆ ಪ್ರದೇಶಕ್ಕೆ ತಪಸ್ಸಿಗಾಗಿ ಹೋಗಿರುವಲ್ಲಿ ಆತ ಈ ವಿಚಿತ್ರ ವನ್ನು ಕಂಡು, ಆತನನ್ನು ಪ್ರಶ್ನೆಮಾಡಿ, ಆತನ ಮೂಲಕ ವಿವರವನ್ನು ತಿಳಿದು, ಆತನಿತ್ತ ಆಭರಣವನ್ನು ಸ್ವೀಕರಿಸಿದ ಕೂಡಲೇ ಆ ಶವ ಮಾಯವಾಯಿತು ಶ್ವೇತ ರಾಯ ಸಂತೋಷದಿಂದ ಬ್ರಹ್ಮಲೋಕಕ್ಕೆ ಹೋದ [ರಾಮಾ -ಉತ್ತ. ೭೬, ೭೭. ಭಾರ.-ವಿರಾ. ೫೩].

**ಶ್ವೇತಕಿ.**—ಅನುಗಾಲವೂ ಯಜ್ಞಮಾಡುವುದರಲ್ಲಿಯೇ ಆಸಕ್ತನಾಗಿದ್ದ ಒಬ್ಬ ಅರಸು. ಈತ ಮಾಡಿದ ಯಜ್ಞಗಳಲ್ಲಿ ಅಗ್ನಿದೇವನಿಗೆ ಅರ್ಪಣೆವಾದದ್ದು [ಅದಿ. ೨೪೯]. ನೋಡು—ಖಾಂಡವ.

**ಶ್ವೇತಕೇತು.**—ಒಬ್ಬ ಮುಷಿ. ಗೌತಮ ವಂಶದ ಉದ್ದಾಲಕನ ಮಗ. ಇವನಿಗೆ ಆರುಣಿಯೆಂಬುದು ನಾನಾಂತರ ನಚಿಕೇತ ಮುನಿ ಈತನ ತಮ್ಮ ಕಹೋಡ ಮುನಿ ಪತ್ನಿಯಾದ ಸುಜಾತೆ ಈತನ ಒಡಹುಟ್ಟಿದವಳು. ಈತ ಸ್ತ್ರೀಪುರುಷರ ನಡೆ ವಳಿಗಳಿಗೆ ಕಟ್ಟುಪಾಡುಗಳನ್ನು ಏರ್ಪಡಿಸಿದ [ಭಾರ.-ಅದಿ ೧೨೮] ಈತ ಜನಮೇ ಜಯನ ಸರ್ಪಯಾಗದಲ್ಲಿ ಸದಸ್ಯನಾಗಿದ್ದ [ಭಾರ -ಅದಿ ೫೩]. ಈತ ದೇವಲ ಮುನಿ ಪುತ್ರಿಯಾದ ಸುವರ್ಚಲೆಯೊಂದಿಗೆ, ಜ್ಞಾನಿಯಾದವನಿಗೆ ಪುರುಷಾರ್ಥಗಳು ಸಿದ್ಧಿ ಸುವ ವಿಷಯವಾಗಿ ಸಂವಾದಮಾಡಿ ಬಳಿಕ ಆಕೆಯನ್ನೇ ಮದುವೆಯಾದ [ಶಾಂತಿ. ೨೪]. ಈತ ಅಷ್ಟಾವಕ್ರನ ಸೋದರಮಾವ [ವನ. ೧೩೪]. ಈತ ಅಷ್ಟಾವಕ್ರನ

ಸಂಗಡ ಜನಕರಾಜನ ಯಜ್ಞಕ್ಕೆ ಹೋಗಿದ್ದ [ಭಾರ.-ವನ. ೧೩೫]. ನೋಡು—  
ಅಷ್ಟಾವಕ್ರ.

**ಶ್ವೇತದ್ವೀಪ** —ವಿಷ್ಣುವಿನ ವಾಸಸ್ಥಾನ. ಅನಂತಾಸನ, ವೈಕುಂಠ, ಶ್ವೇತ  
ದ್ವೀಪಗಳು ಮೂರೂ ವಿಷ್ಣುವಿನ ವಾಸಸ್ಥಾನಗಳು. ಅದರ ವರ್ಣನೆ [ಶಾಂತಿ.  
೩೪೩]. ಶ್ವೇತದ್ವೀಪದಲ್ಲಿರುವ ವಿಷ್ಣುವಿನ ಮಹಿಮಾನುವರ್ಣನ [ಶಾಂತಿ-೩೪೬-  
೩೫೩] ನಾರದ ಅಲ್ಲಿಗೆ ಹೋದದ್ದು. ಶ್ವೇತದ್ವೀಪವನ್ನು ವರ್ಣಿಸಿದ್ದು [ಭಾರ.-ಶಾಂ.  
೩೪೩].

**ಶ್ವೇತಪರ್ವತ.**—ಉತ್ತರ ದಿಕ್ಕಿನಲ್ಲಿದೆ [ಭಾರ.-ವನ. ೨೨೭. ಭೀ. ೬]. ರಾಜ  
ಸೂಯಯಾಗ ಸಮಯದಲ್ಲಿ ದಿಗ್ವಿಜಯಕ್ಕೆ ಹೋಗಿದ್ದ ಅರ್ಜುನ ಇಲ್ಲಿಗೆ ಹೋಗಿದ್ದ  
[ಸಭಾ. ೨೮]

**ಶ್ವೇತವರಾಹಕಲ್ಪ** —ಹಿರಣ್ಯಾಕ್ಷನನ್ನು ಕೊಲ್ಲುವುದಕ್ಕಾಗಿ ವಿಷ್ಣು ಈಗ ನಡೆ  
ಯುತ್ತಿರುವ ಕಲ್ಪದಲ್ಲಿ ಶ್ವೇತವರಾಹರೂಪದಿಂದ ಅವತರಿಸಿದನಾಗಿ ಈ ಹೆಸರು.  
ನೋಡು—ಕಲ್ಪ, ವರಾಹ, ಯಜ್ಞವರಾಹ.

**ಶ್ವೇತವಾಹನ.**—ಅರ್ಜುನನ ಕುದುರೆಗಳು ಬಿಳಿಯವು ಆದುದರಿಂದ ಈ  
ಹೆಸರು ಆತನಿಗೆ ಸಲ್ಲುತ್ತದೆ [ವಿರಾ. ೪೩.]

**ಶ್ವೇತಾರಣ್ಯ.**—ಕಾವೇರಿ ತೀರದಲ್ಲಿರುವ ಒಂದು ತಪೋವನ. ಮಾರ್ಕಂಡೇಯ  
ಇಲ್ಲಿ ತಪಸ್ಸುಮಾಡುತ್ತಿದ್ದಾಗ, ಯಮ ಆತನನ್ನು ಎಳೆದುಯ್ಯಬಂದು ಶಿವನಿಂದ  
ತಿರಸ್ಕೃತನಾದ [ರಾಮಾ.-ಅರ. ೩೦].

ಷ

**ಷಡಾನನ** —ಕುಮಾರಸ್ವಾಮಿ. ನೋಡು—ಕುಮಾರ, ಗುಹ, ಕಾರ್ತಿಕೇಯ  
[ಮತ್ಸ್ಯ-೧೫೮. ಶಿವ.-ಕುಮಾರ ೨-೧೦] ಶರವಣದಲ್ಲಿ ಕುಮಾರನ ಉತ್ಪತ್ತಿ  
[ಶಿವ.-ಕುಮಾರ. ೨]. ಕೃತ್ತಿಕೆಗಳ ಸ್ತನ್ಯವನ್ನು ಪಾನಮಾಡಿ ಕಾರ್ತಿಕೇಯನೆಂಬ  
ಹೆಸರು ಪಡೆದದ್ದು [ಶಿವ.-ಕುಮಾರ. ೩]. ತಾರಕಾಸುರನ ವಧೆ [ಶಿವ.-ಕುಮಾರ.  
೭-೧೦].

**ಷಣ್ಮುಖ.**—ನೋಡು—ಷಡಾನನ.

**ಷಷ್ಠೀ.**—ಕುಮಾರಸ್ವಾಮಿಯ ಹೆಂಡತಿ [ದೇ.ಭಾಗ -೯-೪೬].

**ಸಾಂಖ್ಯತುರ.**—ನೋಡು—ಷಡಾನನ, ಕಾರ್ತಿಕೇಯ.

**ಪೋಷಕಮಹಾದಾನಗಳು.**—ತುಲಾಭಾರ, ಹಿರಣ್ಯಗರ್ಭ, ತಿಲಸರ್ವತ, ಸುವರ್ಣಮೇದಿನೀ, ಕಲ್ಪಪಾದಸ, ಗಣೇಶೇಶ, ಸುವರ್ಣಧೇನು, ಲಕ್ಷ್ಮೀ, ತಿಲಧೇನು, ಗೋಸಹಸ್ರ, ಹಿರಣ್ಯಾಶ್ವ, ಕನ್ಯಾ, ಹಿರಣ್ಯವೃಷಭ, ಗಜ, ಲೋಕಪಾಲಾಷ್ಟಕ, ತ್ರಿಮೂರ್ತಿಪ್ರತಿಮಾದಾನಗಳೆಂಬುದಾಗಿ ಹದಿನಾರು [ಲಿಂಗ.-ಉತ್ತ. ೨೮-೪೪].

**ಪೋಷಕಮಹಾರಾಜರು.**—ಅಭಿಮನ್ಯುವಧೆಯಿಂದ ದುಃಖಿತನಾದ ಯುಧಿಷ್ಠಿರನಿಗೆ ವ್ಯಾಸ ಹೇಳಿದ ೧೬ ಮಂದಿ ರಾಜರ ಕಥೆಗಳು ಮರುತ್ತ, ಸುಹೋತ್ರ, ಅಂಗ, ಶಿಬಿ, ಶ್ರೀರಾಮ, ಭಗೀರಥ, ದಿಲೀಪ, ಮಾಂಧಾತ, ಯಯಾತಿ, ನಭಗನ ಮಗನಾದ ಅಂಬರೀಷ, ಶಶಬಿಂದು, ಗಯ, ರಂತಿದೇವ, ದುಷ್ಯಂತ ಪುತ್ರನಾದ ಭರತ, ವೇನರಾಜನ ಮಗನಾದ ಪೃಥು, ಪರಶುರಾಮ ಇವರು ಹದಿನಾರು ಮಂದಿಯೂ ಮಹಾರಾಜರು [ಭಾರ.-ದ್ರೋ ೫೫-೭೦]. ಯುಧಿಷ್ಠಿರನಿಗೆ ಕೃಷ್ಣ ಹೇಳಿದ್ದು [ಶಾಂತಿ ೨೮] ಇದರಲ್ಲಿ ಪರಶುರಾಮನಿಗೆ ಪ್ರತಿಯಾಗಿ ಸಗರ ಚಕ್ರ ವರ್ತಿಯ ಕಥೆ ವರ್ಣಿತವಾಗಿದೆ.

ಸ

**ಸಂಜ್ಞಾ.**—ವಿಶ್ವಕರ್ಮನ ಮಗಳು ಇವಳಿಗೆ ಸುರೇಣುವೆಂಬುದು ನಾಮಾಂತರ. ಸೂರ್ಯನನ್ನು ಮದುವೆಯಾಗಿ, ವೈವಸ್ವತ, ಯಮನೆಂಬ ಪುತ್ರರನ್ನೂ ಯಮುನೆ ಯೆಂಬ ಮಗಳನ್ನೂ ಪಡೆದಳು. ಬಳಿಕ ಸಂಜ್ಞಾದೇವಿ ಸೂರ್ಯನ ತೇಜಸ್ಸನ್ನು ಸಹಿಸಲಾರದೆ ತನ್ನಂತೆಯೇ ಒಬ್ಬ ಸ್ತ್ರೀವ್ಯಕ್ತಿಯನ್ನು ಕಲ್ಪಿಸಿ, ಸೂರ್ಯನ ಬಳಿ ಬಿಟ್ಟು ತಾನು ತನ್ನ ತಂದೆಯ ಮನೆಗೆ ಹೋದಳು. ಬಳಿಕ ಛಾಯಾದೇವಿ ಸೂರ್ಯನೊಂದಿಗೆ ಸಂಸಾರಮಾಡಿಕೊಂಡಿದ್ದು, ಸಾವರ್ಣ್ಯಮನುವನ್ನೂ ಶನೈಶ್ವರನನ್ನೂ ಪಡೆದಳು. ಛಾಯೆಗೆ ತಾನು ಹೆತ್ತ ಮಕ್ಕಳಲ್ಲಿ ಹೆಚ್ಚು ಮಮತೆಯಿತ್ತು ಯಮ ಇದನ್ನು ಸಹಿಸಲಾರದೆ ತಂದೆಗೆ ಹೇಳಿದ ಸೂರ್ಯ ತನ್ನ ಮನೆಯಲ್ಲಿಯೂ ಹೀಗಾದುದಕ್ಕೆ ತುಂಬ ಪರಿತಾಪಪಟ್ಟು, ಛಾಯಾದೇವಿಯನ್ನು ಕುರಿತು “ ಇದೇನು, ಮಕ್ಕಳಲ್ಲಿ ಹೀಗೆ ಪ್ರೀತಿಸತಾರತಕ್ಕವೇ ? ” ಎಂದು ಪ್ರಶ್ನಿಸಿದ. ಆಕೆ ಯಾವ ಉತ್ತರವನ್ನೂ ಕೊಡಲಿಲ್ಲ. ಸಂಶಯಗ್ರಸ್ತನಾದ ಸೂರ್ಯ ಧ್ಯಾನದೃಷ್ಟಿಯಿಂದ ಎಲ್ಲವನ್ನೂ ತಿಳಿದು ಅವಳಿಗೆ ಶಾಪಕೊಡುವುದಕ್ಕಾಗಿ ಮುಂದಲೆಯನ್ನು ಹಿಡಿದ. ಅವಳು ನಡೆದದ್ದನ್ನೆಲ್ಲ ವಿವರಿಸಿದಳು. ಆಗ ಸೂರ್ಯ ಕೋಪಪರವಶನಾಗಿ ತ್ವಷ್ಟೃವಿನ ಬಳಿಗೆ ಹೋದ. ವಿಶ್ವಕರ್ಮ ನಯದಿಂದ ವಿಷಯವನ್ನು ತಿಳುಹಿ, ಸೂರ್ಯನ ತೇಜಸ್ಸನ್ನು ಕುಗ್ಗಿಸಿ, ಮನೋಹರನಾಗುವಂತೆ ಮಾಡಿ ಉತ್ತರ ಕುರುದೇಶದಲ್ಲಿ ಹೆಣ್ಣುಕುದುರೆಯ ರೂಪ

ದಿಂದ ಸಂಚರಿಸುತ್ತಿದ್ದ ಸಂಜ್ಞೆಯಲ್ಲಿಗೆ ಕಳುಹಿದ. ಸೂರ್ಯ ಗಂಡುಕುದುರೆಯ ರೂಪದಿಂದ ಆಕೆಯನ್ನು ಸೇರಿದ. ಕುದುರೆಯ ರೂಪದಿಂದಿದ್ದ ಸಂಜ್ಞಾದೇವಿ ಸೂರ್ಯ ನೆಂದು ಗುರುತಿಸದೆ ಆತನ ತೇಜಸ್ಸನ್ನು ಮೂಗಿನ ಹೊಳ್ಳೆಗಳಿಂದ ಹೊರಚಿಮ್ಮಲಾಗಿ, ಒಡನೆಯೇ ಅತ್ತಿನೀದೇವತೆಗಳು ಜನಿಸಿದರು. ಒಡನೆಯೇ ಸೂರ್ಯ ನಿಜರೂಪ ವನ್ನು ಧರಿಸಿ, ಆಕೆಯನ್ನು ಸಂತೋಷಪಡಿಸಿ ಕರೆತಂದ [ಶಿವ.-ಉಮಾ. ೩೫. ಹೆರಿ.-೧, ೯. ಮಾರ್ಕಂ. ೧೦೯].

**ಸಂನ್ಯಾಸ.**—ನಾಲ್ಕನೆಯ ಅಶ್ವಮ. ಮೋಕ್ಷಸಂಪಾದನೆಗೆ ಇದು ಸಾಧಕ ವಾದದ್ದು [ಭಾರ.-ಅಶ್ವ. ೪೭].

**ಸಂನ್ಯಾಸಿ.**—ಸಂನ್ಯಾಸವನ್ನು ಸ್ವೀಕರಿಸಿದವ. ನೋಡು—ಯತಿ.

**ಸಂಯಮಿನಿ.**—ಮಾನಸೋತ್ತರ ಪರ್ವತಕ್ಕೆ ದಕ್ಷಿಣದಲ್ಲಿರುವ ಒಂದು ಪಟ್ಟಣ. ಯಮನ ರಾಜಧಾನಿ [ಭಾರ.-ವನ. ೧೬೩].

**ಸಂಯೋಧಕಟಿಕ** —ಕುಬೇರನ ಸೇವಕ. ರಾವಣ ಕುಬೇರನ ಮೇಲೆ ದಂಡೆತ್ತಿ ಬಂದಾಗ, ಇವ ರಾವಣನನ್ನು ಇದಿರಿಸಿ ಸೋತ [ರಾಮಾ.-ಉತ್ತ. ೧೪]

**ಸಂವರಣ.**—ಪುರು ವಂಶದ ಅಜಮಾಧನ ಸಂತತಿಯವನಾದ ಋಕ್ಸ ರಾಜನ ಮಗ. ಸೂರ್ಯ ಪುತ್ರಿಯಾದ ತಪತಿಯನ್ನು ಮದುವೆಯಾಗಿ ಕುರು ರಾಜನನ್ನು ಪಡೆದ. ನೋಡು—ತಪತಿ, ಕುರು [ಭಾರ.-ಅ. ೬೩, ೧೦೧, ೧೮೭, ೧೮೯].

**ಸಂವರತ.**—ಒಬ್ಬ ಮುಷಿ. ಅಂಗಿರಸನ ಮಗ. ಉಚಥ್ಯ, ಬೃಹಸ್ಪತಿಗಳಿಬ್ಬರೂ ಈತನ ಒಡಹುಟ್ಟಿದವರು [ಭಾರ.-ಅ. ೬೭. ಸ. ೭. ಅನು. ೧೩೩]. ಈತ ಬೃಹ ಸ್ಪತಿಯ ಬಾಧೆಯನ್ನು ತಟ್ಟಿಕೊಳ್ಳಲಾರದೆ ಅರಣ್ಯಕ್ಕೆ ಹೋದ [ಭಾರ.-ಅಶ್ವ. ೫]. ಈತ ಮರುತ್ತ ರಾಜನಿಂದ ಯಜ್ಞಮಾಡಿಸಿದ್ದು [ಅಶ್ವ. ೯]. ಅದೇ ಸಂದರ್ಭದಲ್ಲಿ ತನ್ನನ್ನು ಕೊಲ್ಲಬಂದ ಇಂದ್ರನ ತೋಳನ್ನು ಸ್ತಂಭನಮಾಡಿದ್ದು [ಭಾರ.-ಅಶ್ವ. ೧೦]. ನೋಡು—ಮರುತ್ತ.

**ಸಂಶಪ್ತಕ.**—ಯುದ್ಧದಲ್ಲಿ ಶಪಥಮಾಡಿ (ಆಣೆಯಿಟ್ಟು) ಯುದ್ಧಮಾಡ ತಕ್ಕವರೆಗೆಲ್ಲ ಈ ಹೆಸರು ಸಲ್ಲುತ್ತದೆ. ಸಾಮಾನ್ಯವಾಗಿ ಭಾರತ ಯುದ್ಧದಲ್ಲಿ ತ್ರಿಗರ ರಾಜನಾದ ಸುಶರ್ಮ, ಅವನ ತಮ್ಮಂದಿರಾದ ಸತ್ಯೇಷು, ಸತ್ಯಕರ್ಮ, ಸತ್ಯ ದೇವ, ಸತ್ಯರಥ ಇವರೈವರಿಗೂ ಈ ಹೆಸರು ರೂಢಿಯಲ್ಲಿದೆ. ಇವರು ಒಂಬತ್ತು ಕೋಟಿ ಸೈನ್ಯದೊಂದಿಗೆ ಶಪಥಪೂರ್ವಕವಾಗಿ ಯುದ್ಧಮಾಡಿ, ಅರ್ಜುನನನ್ನು ಇದಿರಿಸಿ ಮಾಡಿದರು [ಭಾರ.-ಅ. ೨. ದ್ರೋ. ೧೭-೨೭. ಕರ್ಣ. ೧೮, ೪೮, ೫೫].

**ಸಂಸಾರ.**—ಸಂಸಾರವನ್ನು ಅರಣ್ಯವಾಗಿ ಬಿಡ್ಡುಸಿದ್ದು [ಭಾರ.-ಸ್ತ್ರೀ. ೫]. ಸಂಸಾರವನ್ನು ನದಿ ರೂಪವಾಗಿ ವರ್ಣನೆ [ಶಾಂತಿ, ೨೫೬]. ಪುರಂಜನೋಪಾಖ್ಯಾನ



ಸಂದರ್ಭದಲ್ಲಿ ಸಂಸಾರವನ್ನು ಪರೋಕ್ಷರೂಪದಿಂದ ವರ್ಣನೆಮಾಡಿದ್ದು [ಭಾಗ.-೪, ೨೫-೨೯].

**ಸಂಹ್ರಾದ.**—ಹಿರಣ್ಯಕಶಿಪುವಿನ ಮಗ [ಅದಿ. ೬೬] ಇವ ಹಿರಣ್ಯಕಶಿಪುವಿನಿಂದ ಕಯಾಧುವಿನಲ್ಲಿ ಜನಿಸಿದವ. ಪ್ರಹ್ಲಾದನ ತಮ್ಮ ಕೃತಿಯೆಂಬ ತರುಣಿಯಲ್ಲಿ ಪಂಚಜನನೆಂಬ ಪುತ್ರನನ್ನು ಪಡೆದ [ಭಾಗ.-೧೦, ೪೫].

**ಸಕ್ಕುಪ್ರಸಕ್ತ.**—ಉಂಭವೃತ್ತಿಯಿಂದ ಜೀವಿಸುತ್ತಿದ್ದ ಒಬ್ಬ ಬ್ರಾಹ್ಮಣ. ಯುಧಿಷ್ಠಿರನ ಅಶ್ವಮೇಧಯಾಗ ಮುಗಿದ ಬಳಿಕ ಒಂದು ಅಣೆಲು ಹೊರಬಂದು ಯುಧಿಷ್ಠಿರ ಮಾಡಿದ ಯಜ್ಞವನ್ನು ಅಲ್ಲಗಳೆದು ಸಕ್ಕುಪ್ರಸಕ್ತನಾದ ಯಜ್ಞವನ್ನು ಕೊಂಡಾಡಿತು [ಭಾರ.-ಅಶ್ವ. ೯೨].

**ಸಗರ.**—ಇಕ್ಷ್ವಾಕು ವಂಶದ ಅಸಿತ ಅಥವಾ ಬಾಹುಕ ರಾಜನ ಮಗ. ಈತನಿಗೆ ಇಬ್ಬರು ಪತ್ನಿಯರು ಒಬ್ಬಳು ವಿದರ್ಭ ರಾಜಪುತ್ರ, ಇನ್ನೊಬ್ಬಳು ಶಿಬಿ ರಾಜ ಪುತ್ರ. ವೈದರ್ಭಿ ಅರುವತ್ತು ಸಾವಿರ ಪುತ್ರರನ್ನೂ, ಶೈಬ್ಯ ಅಸಮಂಜನೆಂಬ ಒಬ್ಬ ಮಗನನ್ನೂ ಹೆತ್ತರು [ಭಾರ.-ವನ. ೧೦೫]. ಇವ ಯಮ ಸಭೆಯಲ್ಲಿದ್ದಂತೆ ವರ್ಣನೆ [ಸಭಾ. ೮]. ಉತ್ತರಗೋಗ್ರಹಣ ಸಮಯದಲ್ಲಿ ಇಂದ್ರನ ವಿಮಾನದಲ್ಲಿ ಕುಳಿತು ಯುದ್ಧವನ್ನು ನೋಡಬಂದಿದ್ದ [ವಿರಾ. ೫೩]. ಈತನಿಗೆ ಇಬ್ಬರು ಪತ್ನಿಯರು. ಕಶ್ಯಪನ ಮಗಳಾದ ಸುಮತಿಯೊಬ್ಬಳು, ವಿದರ್ಭ ರಾಜಪುತ್ರಿಯಾದ ಕೇಶಿನಿಯೆಂಬವಳೊಬ್ಬಳು. ನೋಡು—ಕೇಶಿನಿ [ವಿಷ್ಣು -೪, ೪]. ಮುಕ್ತಿಸಾಧನಗಳ ವಿಷಯವಾಗಿ ಅರಿಷ್ಟನೇಮಿಯೊಂದಿಗೆ ಸಂವಾದ [ಶಾಂ. ೨೯೪] ಇವ ಅಶ್ವಮೇಧಯಾಗಮಾಡಿದ್ದು [ವನ. ೧೦೬, ರಾ.-ಬಾಲ. ೩೮]. ಸಗರನ ತಂದೆಯಾದ ಬಾಹುಕ ರಾಜ ವಿಷಯ ಲಂಪಟನೂ ದ್ಯೂತಾಸಕ್ತನೂ ಆಗಿದ್ದ ಕಾರಣ ಹೈಹಯ ವಂಶದವರು ಇವನ ರಾಜ್ಯವನ್ನು ಕಿತ್ತುಕೊಂಡರು. ಬಾಹುಕ ರಾಜ ತನ್ನ ಇಬ್ಬರು ಪತ್ನಿಯರ ಸಂಗಡ ಕಾಡಿಗೆ ಹೋಗಿ ಸತ್ತ. ಆಗ್ಗೆ ಸಗರನ ಜನನಿಯಾದ ಯಾದವಿ ಗರ್ಭಿಣಿಯಾಗಿದ್ದಳು. ಇವಳ ಸಂತತಿ ಯಾದವಿಗೆ ವಿಷವನ್ನು ಕೊಟ್ಟಿದ್ದಳು. ಯಾದವಿ ಸಹಗಮನಮಾಡುವ ಉದ್ದೇಶದಿಂದ ಚಿತೆಯನ್ನು ಎರ್ದಳು. ಆಗ ಭಾರ್ಗವ ಮುನಿ ಯಾದವಿಯನ್ನು ತಡೆದು ನಿಲ್ಲಿಸಿದ. ಯಾದವಿ ಭಾರ್ಗವನ ಅಶ್ರಮದಲ್ಲಿಯೇ ಪ್ರಸವಿಸಿದಳು. ಇವ ಹುಟ್ಟುವಾಗಲೇ ಸ+ಗರ = ಸಗರನಾಗಿ (ವಿಷಸಹಿತವಾಗಿ) ಜನಿಸಿದ ಕಾರಣ ಭಾರ್ಗವ ಮುನಿ ಇವನಿಗೆ ಸಗರನೆಂದು ಹೆಸರಿಟ್ಟು ಸಕಲ ವೇದಶಾಸ್ತ್ರಗಳನ್ನೂ ಪಾಠ ಹೇಳಿ ದಿವ್ಯವಾದ ಆಗ್ನೇಯಾಸ್ತ್ರವನ್ನು ಅನುಗ್ರಹಿಸಿದ. ಅದರ ಬಲದಿಂದ ಸಗರ ತನ್ನ ತಂದೆಯ ಠಾಜ್ಯವನ್ನು ಮರಳಿ ಪಡೆದ [ಹರಿ.-೧, ೧೪, ೧೫]. ಸಗರನ ಕಥೆ

[ರಾಮಾ.-ಬಾಲ. ೩೮. ವಿಷ್ಣು.-೪, ೩. ಭಾಗ-೯, ೮ ಬ್ರಹ್ಮ-೮. ವಾಯು.-೮೮] ನೋಡು-ಕಪಿಲ, ಅಸಮಂಜ, ಅಂಶುಮಂತ, ಭಗೀರಥ.

**ಸತ್ಯರ್ಷಿಣ.**—ಬಲರಾಮ. ಮೊದಲು ದೇವಕೀದೇವಿಯ ಗರ್ಭವನ್ನು ಹೊಕ್ಕು ಬಳಿಕ ರೋಹಿಣಿಯ ಗರ್ಭಕ್ಕೆ ಸಂಕ್ರಮಿಸಿ ಜನಿಸಿದವನಾದುದರಿಂದ ಸಂಕರ್ಷಣನೆಂದು ಹೆಸರು. ನೋಡು—ಬಲರಾಮ [ಭಾರ.-ಸ. ೨೩]

**ಸೆಳ್ಳಾಯ.**—ಧೃತರಾಷ್ಟ್ರನ ಮಂತ್ರಿಯೂ ಸಾರಥಿಯೂ ಆಗಿದ್ದ ಗವಲ್ಗುಣನು. ಇವ ಅನುಗಾಲವೂ ಧೃತರಾಷ್ಟ್ರನ ಸಂಗಡಲೇ ಇರುತ್ತಿದ್ದ [ಭಾ.-ಅದಿ ೬೪]. ಪಾಂಡವರು ಪಗಡೆಯಾಟದಲ್ಲಿ ಸೋತಾಗ ಈತ ಧೃತರಾಷ್ಟ್ರನಿಗೆ ಹಿತೋಪದೇಶ ಮಾಡಿದ [ಸಭಾ. ೧೦೩]. ಪಾಂಡವರು ಉಪಪ್ಲಾವ್ಯ ನಗರದಲ್ಲಿದ್ದಾಗ ಧೃತರಾಷ್ಟ್ರ ಈತನನ್ನು ಪಾಂಡವರಲ್ಲಿಗೆ ಸಂಧಿಗಾಗಿ ಕಳುಹಿಸಿದ್ದ [ಉದ್ಯೋ. ೨೩]. ಪಾಂಡವರು ಸುದ್ದಿಯನ್ನು ಧೃತರಾಷ್ಟ್ರನಿಗೆ ಹೇಳಿದ [ಉದ್ಯೋ. ೪೭-೪೮]. ವ್ಯಾಸ ಮುನಿಯ ಅನುಗ್ರಹದಿಂದ ದಿವ್ಯದೃಷ್ಟಿಯನ್ನು ಪಡೆದು, ಧೃತರಾಷ್ಟ್ರನ ಸಮೀಪದಲ್ಲಿಯೇ ಇರುತ್ತ, ಭಾರತ ರಣರಂಗದಲ್ಲಿ ನಡೆಯುವ ಸಮಾಚಾರಗಳನ್ನೆಲ್ಲ ಪೂರ್ವಭಾವಿಯಾಗಿಯೇ ಧೃತರಾಷ್ಟ್ರನಿಗೆ ತಿಳಿಸುತ್ತಿದ್ದ [ಭಾರ-ಭೀ ೨] ಸಂಜಯ ಧೃತರಾಷ್ಟ್ರನನ್ನು ಹೀಯಾಳಿಸಿದ್ದು [ದ್ರೋಣ. ೮೬] ಹದಿನೆಂಟನೆಯ ದಿನ ಇವ ದುರ್ಯೋಧನನ ಪರವಾಗಿ ಯುದ್ಧಮಾಡಿದ್ದು [ಶಲ್ಯ. ೨೪] ಸಾತ್ಯಕಿ ಸಂಜಯನನ್ನು ಕೊಲ್ಲತೊಡಗಿದ್ದು, ವ್ಯಾಸ ಮುನಿ ತಪ್ಪಿಸಿದ್ದು [ಶಲ್ಯ. ೨೯] ಭಾರತ ಯುದ್ಧ ಮುಗಿದಕೂಡಲೇ ವ್ಯಾಸ ಮುನಿ ಅನುಗ್ರಹಿಸಿದ್ದ ದಿವ್ಯದೃಷ್ಟಿ ಮಾಯವಾದದ್ದು [ಸೌಪ್ತ. ೯]. ಇವ ಧೃತರಾಷ್ಟ್ರನ ಸಂಗಡ ಅರಣ್ಯಕ್ಕೆ ಹೋಗಿ ಆತನ ಸಂಗಡಲೇ ಇದ್ದ. ಧೃತರಾಷ್ಟ್ರ ಗಾಂಧಾರೀ ಕುಂತಿಯರ ಸಂಗಡ ಕಾಳ್ಯಚ್ಚನ್ನು ಹೊಕ್ಕು ದೇಹತ್ಯಾಗಮಾಡಿದ ತರುವಾಯ ಹಿಮವತ್ಪರ್ವತದ ಕಡೆಗೆ ಹೋದ [ಅಶ್ರಮ ೩೯].

(ii) ಸೌವೀರ ದೇಶದ ಅರಸನಾದ ವೃದ್ಧಕ್ಷತ್ರನ ಮಗ ಜಯದ್ರಥನ ಒಡಹುಟ್ಟಿದವ [ಭಾರ.-ವನ. ೨೬೬. ಉದ್ಯೋ. ೧೩೩-೧೩೪].

**ಸತೀ.**—ದಕ್ಷಬ್ರಹ್ಮನ ಮಗಳು. ಶಿವನ ಹೆಂಡತಿ. ನೋಡು—ದಾಕ್ಷಾಯಣಿ [ಶಿವ.-ಸತೀ. ಖಂಡ ೧].

**ಸತ್ಯ.**—(i) ಯಥಾರ್ಥಭಾಷಣ, ಸತ್ಯಪ್ರಶಂಸೆ [ಭಾರ.-ಅದಿ. ೯೯. ಶಾಂತಿ. ೧೬೦. ಅನು. ೧೧೦]. ಸತ್ಯಸ್ವರೂಪ [ಅನು. ೧೦೯].

(ii) ಸತ್ಯಸ್ವರೂಪನಾದ ಪರಮಾತ್ಮ [ಉದ್ಯೋ. ೬೯].

(iii) ಕಳಿಂಗ ರಾಜನ ಸೇನಾಪತಿ. ಎರಡನೆಯ ದಿನದ ಯುದ್ಧದಲ್ಲಿ ಭೀಮನಿಂದ ಮಡಿದ [ಭೀಷ್ಮ. ೫೪].

(iv) ಉಂಭವೃತ್ತಿಯಿಂದ ಜೀವಿಸುತ್ತಿದ್ದ ಒಬ್ಬ ಬ್ರಾಹ್ಮಣ. ಈತನ ಹೆಂಡತಿ ಪುಷ್ಕರಮಾಲಿನಿ. ಇವರ ಕಥೆ [ಶಾಂತಿ ೨೭೮]

**ಸತ್ಯಕ.**—ಯದು ವಂಶದ ಶಿನಿಯೆಂಬವನ ಮಗ ಈತನ ಮಗ ಸಾತ್ಯಕಿ, ಯುಯುಧಾನ [ಭಾ -ಆ. ೨೩೯. ಸ. ೪].

**ಸತ್ಯಕರ್ಮ.**—ತ್ರಿಗರ್ತ ದೇಶದ ಅರಸು. ಕೌರವ ಪಕ್ಷಪಾತಿ ಹದಿನೆಂಟನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಮಡಿದ [ಶಲ್ಯ. ೨೬]

**ಸತ್ಯಜಿತ್** —ದ್ರುಪದ ರಾಜನ ಮಗ [ಅದಿ. ೧೪೮]. ಅತಿರಥ [ಉದ್ಯೋ. ೧೭೧]. ಹನ್ನೊಂದನೆಯ ದಿನದ ಯುದ್ಧದಲ್ಲಿ ದ್ರೋಣನಿಂದ ಹತನಾದ [ದ್ರೋ. ೧೭, ೨೧].

**ಸತ್ಯತಪಸ್** —ಒಬ್ಬ ಬ್ರಹ್ಮರ್ಷಿ. ಈತನ ಕಥೆ [ದೇ ಭಾಗ -೩-೧೧].

**ಸತ್ಯದೇವ** —(1) ತ್ರಿಗರ್ತ ದೇಶದ ಅರಸು. ಹದಿನಾರನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಮಡಿದ [ಭಾರ -ಕರ್ಣ ೧೮]

(11) ಕಳಿಂಗ ರಾಜನ ಸೇನಾಪತಿ ನೋಡು—ಸತ್ಯ

**ಸತ್ಯಧೃತಿ.**—ಒಬ್ಬ ಅರಸು. ಸುಚಿತ್ತನೆಂಬ ಅರಸನ ಮಗನಾದುದರಿಂದ ಸೌಚಿತ್ತಿಯೆಂಬುದು ಇವನ ನಾಮಾಂತರ [ಅದಿ. ೨೩೮]. ಪಾಂಡವ ಪಕ್ಷಪಾತಿ, ರಥೋದಾರ [ಉದ್ಯೋ. ೧೭೧]. ಇವನ ವಧೆ [ಭಾರ.-ಕರ್ಣ. ೩].

**ಸತ್ಯಭಾಮಾ** —ಯದು ವಂಶದ ಸತ್ವಾಜಿತನ ಮಗಳು. ಶ್ರೀಕೃಷ್ಣನ ಅಷ್ಟ ಮಹಿಸಿಯರಲ್ಲಿ ಒಬ್ಬಳು [ಭಾಗ. -೧೦-೫೬. ವಿಷ್ಣು -೪, ೧೩ ಹರಿ. -೧-೩೮]. ಒಮ್ಮೆ ಸತ್ಯಭಾಮೆಯೊಂದಿಗೆ ಶ್ರೀಕೃಷ್ಣ ಸರಸ ಸಲ್ಲಾಪಗಳಲ್ಲಿದ್ದಾಗ, ಇತ್ತ ಅರ್ಜುನ ಪ್ರಭಾಸತೀರ್ಥಕ್ಕೆ ಬಂದು, ಸುಭದ್ರೆಯ ವೃತ್ತಾಂತವನ್ನು ಕೇಳಿ, ಚಿಂತಿತರನಾಗಿ ಶ್ರೀಕೃಷ್ಣನನ್ನು ಧ್ಯಾನಮಾಡಲಾಗಿ, ಕೃಷ್ಣ ಅಕಸ್ಮಾತ್ತಾಗಿ ನಕ್ಕ ಸತ್ಯಭಾಮೆ ಹಾಗೆ ನಗುವುದಕ್ಕೆ ಕಾರಣವೇನೆಂದು ಪ್ರಶ್ನಿಸುವುದಾಗಿ, ಕೃಷ್ಣ ಅರ್ಜುನನ ವಿಚಾರವನ್ನು ಆಕೆಗೆ ತಿಳುಹಿದ [ಭಾರ -ಆ ೨೩೮]. ಶ್ರೀಕೃಷ್ಣ ನರಕಾಸುರನನ್ನು ಕೊಂದು, ಅವ ಅಪಹರಿಸಿದ್ದ ಅದಿತಿಯ ಕುಂಡಲಗಳನ್ನು ಆಕೆಗೆ ಕೊಡುವುದಕ್ಕಾಗಿ ಸ್ವರ್ಗಕ್ಕೆ ಹೋಗಿದ್ದಾಗ ಈಕೆಯೂ ಸಂಗಡ ಹೋಗಿದ್ದಳು [ಭಾರ.-ಸಭಾ. ೫೬. ಭಾಗ. -೧೦, ೫೯. ಹರಿ -೨-೬೪. ವಿಷ್ಣು. -೫, ೩೦]. ಪಾಂಡವರು ಅರಣ್ಯವಾಸಕ್ಕೆ ಹೋದಾಗ ಈಕೆಯೂ ತನ್ನ ಮಿಕ್ಕ ಸವತಿಯರೊಂದಿಗೆ ಕೃಷ್ಣನ ಸಂಗಡ ಕಾಮ್ಯಕ ವನಕ್ಕೆ ಹೋಗಿದ್ದಳು [ಭಾರ.-ವನ. ೧೮೫] ಸತ್ಯಭಾಮೆ ತಾನು ಕೃಷ್ಣನನ್ನು ಮದುವೆಯಾದ ಕಥೆಯನ್ನು ದ್ರೌಪದಿಗೆ ಹೇಳಿದ್ದು [ಭಾಗ. -೧೦-೮೩]. ಪತಿಯನ್ನು ಸತಪಡಿಸಿಕೊಳ್ಳುವ ಉಪಾಯವೇನೆಂದು ಸತ್ಯಭಾಮೆ ದ್ರೌಪದಿಯನ್ನು ಪ್ರಶ್ನಿಸುವುದಿದ್ದು [ಭಾರ.-ವನ. ೨೩೪]. ಒಮ್ಮೆ ಕೃಷ್ಣ ಪತ್ನೀ ಪುತ್ರ ಸೋದರ ಪರಿವಾರ

ದೊಂದಿಗೆ ರೈವತಕ ಪರ್ವತಕ್ಕೆ ಹೋಗಿದ್ದಾಗ ರುಕ್ಮಿಣಿ ಒಂದು ಉಪವಾಸವ್ರತ ಮಾಡಿದಳು. ಬ್ರಾಹ್ಮಣಸಂತರ್ಪಣೆ ನಡೆದ ಬಳಿಕ ಕೃಷ್ಣ ನೆರೆದಿದ್ದವರಿಗೆಲ್ಲ ದಾನ ಧರ್ಮಗಳನ್ನು ಮಾಡುತ್ತ ರುಕ್ಮಿಣಿಯ ಸಮಾಪದಲ್ಲಿಯೇ ಇದ್ದ. ಆಗ ನಾರದ ಅಲ್ಲಿಗೆ ಬಂದು ಪಾರಿಜಾತವನ್ನು ತಂದು ಕೃಷ್ಣನಿಗೆ ಕೊಡಲಾಗಿ, ಆತ ಅದನ್ನು ರುಕ್ಮಿಣಿಗೆ ಕೊಟ್ಟ. ಇದರಿಂದ ಸಿಟ್ಟುಗೊಂಡ ಸತ್ಯಭಾಮೆ ಕ್ರೋಧಾಗಾರವನ್ನು ಹೊಕ್ಕಳು. ಕೃಷ್ಣ ಆಕೆಯನ್ನು ಸಮಾಧಾನಪಡಿಸಿ ಪಾರಿಜಾತ ವೃಕ್ಷವನ್ನು ಸ್ವರ್ಗದಿಂದ ಕಿತ್ತುತಂದು ಸತ್ಯಭಾಮೆಯ ಮನೆಯಲ್ಲಿ ಇರಿಸಿದ [ಹರಿ.-೨-೬೫, ೬೬].

**ಸತ್ಯರಥ.**—ನೋಡು—ಸಂಶಪ್ತಕ.

**ಸತ್ಯವತಿ.**—(i) ಗಾಧಿ ರಾಜನ ಮಗಳು. ವಿಶ್ವಾಮಿತ್ರನ ಒಡಹುಟ್ಟಿದವಳು. ಮರ್ಚಿಕ ಮುನಿಯನ್ನು ಮದುವೆಯಾಗಿ ಜಮದಗ್ನಿ ಮಹರ್ಷಿಯನ್ನು ಹೆತ್ತಳು [ಭಾರ.-ವನ. ೧೧೬. ಶಾಂತಿ ೪೮ ಅನು ೭. ರಾಮಾ.-ಬಾಲ. ೩೪. ಭಾಗ.-೯-೧೫]. ನೋಡು—ಮರ್ಚಿಕ.

(ii) ಸೂರ್ಯ ವಂಶದ ತ್ರಿಶಂಕು ರಾಜನ ಹೆಂಡತಿ. ಕೇಕಯ ರಾಜನ ಮಗಳು. ಹರಿಶ್ಚಂದ್ರ ಈಕೆಯ ಮಗ [ಭಾರ.-ಸ. ೧೨].

(iii) ಅಗಸ್ತ್ಯ ಮುನಿ ಪತ್ನಿಯಾದ ಲೋಪಾಮುದ್ರೆಯ ನಾಮಾಂತರ [ಭಾರ.-ವನ. ೯೪].

(iv) ಉಪರಿಚರನಸುವಿನ ಮಗಳು. ಮತ್ಸ್ಯದಿಂದ ಜನಿಸಿದವಳಾಗಿ ಮತ್ಸ್ಯಗಂಧೆಯೆಂದು ಹೆಸರು. ದಾಶ ರಾಜನಿಂದ ಪೋಷಿತಳು [ಭಾರ.-ಆದಿ. ೬೦, ೬೪]. ಈಕೆಗೆ ಕಾಳಿ, ಮತ್ಸ್ಯಗಂಧಾ, ಯೋಜನಗಂಧಾ ಎಂಬ ಹೆಸರುಗಳು ರೂಢಿಯಲ್ಲಿವೆ. ಪರಾಶರ ಮುನಿಯಿಂದ ಕೃಷ್ಣದ್ವೈಪಾಯನನನ್ನು ಪಡೆದಳು [ಭಾರ.-ಆದಿ ೬೪]. ತನ್ನ ಕನ್ಯಾಧರ್ಮ ಲುಪ್ತವಾಗದಂತೆ ಪರಾಶರನನ್ನು ಬೇಡಿ ವರವನ್ನು ಪಡೆದಳು. ಒಮ್ಮೆ ಪರಾಶರ ನದಿಯನ್ನು ದಾಟಬೇಕಾಗಿ ಬಂತು. ದಾಶ ರಾಜ ಊಟಮಾಡುತ್ತಿದ್ದ ಕಾರಣ ತನ್ನ ಪಾಲಿತವುತ್ರಿಯಾದ ಸತ್ಯವತಿಯನ್ನು ಕರೆದು ಮುನಿಯನ್ನು ಆಚೆಯ ದಡಕ್ಕೆ ಸೇರಿಸಹೇಳಿದ ಆಗ ಪರಾಶರ ಈಕೆಯ ರೂಪಾತಿಶಯಕ್ಕೆ ಬೆರಗಾಗಿ ತನ್ನ ಅಭಿಪ್ರಾಯವನ್ನು ತಿಳಿಸಿದ. ಆಗ, ಸತ್ಯವತಿ—

ಜಾನತೇ ನ ಪಿತಾ ಮಾತಾ ನ ವಾನ್ಯೇ ಭುವಿ ಮಾನವಾಃ |

ಕನ್ಯಾಧರ್ಮೋ ನ ಮೇ ಹನ್ಯಾದ್ಯದಿ ಸ್ವೀಕುರು ಮಾಂ ತದಾ ||

ಪುತ್ರಶ್ಚ ತ್ವತ್ಸಮೋ ನಾಥ ! ಭವೇದದ್ಭುತಶಕ್ತಿರ್ಮಾ |

ಸೌಗಂಧ್ಯಂ ಸರ್ವದಾಂಗೇ ಮೇ ತಾರುಣ್ಯಂ ಚ ಸವಂ ನವಂ ||

[ಶಿವ. ಉಮಾ. ೪೪].

ಪೂರ್ವಜನ್ಮದಲ್ಲಿ ಈಕೆ ಬರ್ಹಿಷದರೆಂಬ ಪಿತೃದೇವತೆಗಳ ಮಗಳು. ಆಗ ಈಕೆಗೆ ಅಜ್ಞೋದಿಯೆಂದು ಹೆಸರು. ಶಾಪದಿಂದ ಭೂಮಿಯಲ್ಲಿ ಜನಿಸಿದವಳು [ಭಾರ.-ಆದಿ. ೬೪]. ಈಕೆ ಶಂತನು ರಾಜನನ್ನು ಮದುವೆಯಾಗಿ ಚಿತ್ರಾಂಗದ ವಿಚಿತ್ರವೀರ್ಯ ರೆಂಬ ಪುತ್ರರನ್ನು ಪಡೆದಳು [ಆದಿ. ೧೦೮]. ತಾನು ಪರಾಶರನಿಂದ ವ್ಯಾಸನನ್ನು ಪಡೆದ ವೃತ್ತಾಂತವನ್ನು ಈಕೆ ಭೀಷ್ಮನಿಗೆ ಹೇಳಿದ್ದು [ಭಾರ.-ಆದಿ. ೧೧೪]. ಚಿತ್ರಾಂಗದ ವಿಚಿತ್ರವೀರ್ಯರು ಪುತ್ರಸಂತಾನಹೀನರಾಗಿ ಮಡಿದ ಬಳಿಕ, ವಂಶಾಭಿವೃದ್ಧಿಗಾಗಿ ಸತ್ಯವತಿ ಭೀಷ್ಮನನ್ನು ಕೇಳಿದಳು. ಭೀಷ್ಮ ಸಮ್ಮತಿಸಲಿಲ್ಲ [ಆದಿ. ೧೧೭]. ಬಳಿಕ ಸತ್ಯವತಿ ಭೀಷ್ಮನ ಸೂಚನೆಯ ಮೇರೆ ವ್ಯಾಸನನ್ನು ಬರಮಾಡಿ ಅಂಬಿಕಾ, ಅಂಬಾಲಿಕೆಯರಿಗೆ ಸಂತಾನವನ್ನು ಅನುಗ್ರಹಿಸಹೇಳಿದ್ದು [ಆದಿ. ೧೧೪]. ತನ್ನ ಸೊಸೆಯರನ್ನು ಸಂಗಡ ಕರೆದುಕೊಂಡು ಸತ್ಯವತಿ ತಪೋವನಕ್ಕೆ ಹೋದದ್ದು [ಆದಿ. ೧೩೭].

(v) ನಾರದನೆಂಬ ಒಬ್ಬ ಮುನಿಯ ಹೆಂಡತಿ. ಈ ನಾರದ ಅರುಂಧತಿಯ ಒಡಹುಟ್ಟಿದವ [ಲಿಂಗ.-೬೩. ಭಾರ.-ಉದ್ಯೋ. ೧೧೭].

**ಸತ್ಯವರ್ಮ.**—ನೋಡು—ಸಂಶಸ್ತಕ.

**ಸತ್ಯವನ್ತ.**—(i) ಸಾಲ್ವ ದೇಶಾಧಿಪತಿಯಾದ ದ್ಯುಮತೈನನ ಮಗ ಅಶ್ವಪತಿ ಪುತ್ರಿಯಾದ ಸಾವಿತ್ರಿಯ ಪತಿ. ಇವನಿಗೆ ಚಿತ್ರಾಶ್ವನೆಂಬುದು ನಾಮಾಂತರ. ಇವನ ವಿವಾಹ [ಭಾರ.-ವನ. ೨೯೫, ೨೯೬]. ಸತ್ಯವಂತ ಸೌದಿಯನ್ನು ತರುವುದಕ್ಕಾಗಿ ಸಾವಿತ್ರಿಯನ್ನು ಸಂಗಡ ಕರೆದುಕೊಂಡು ಕಾಡಿಗೆ ಹೋದದ್ದು. ಯಮ ಇವನ ಪ್ರಾಣಗಳನ್ನು ಕೊಂಡುಯ್ದದ್ದು. ಸಾವಿತ್ರಿ ಬದುಕಿಸಿಕೊಂಡದ್ದು [ವನ. ೨೯೮]. ಇವನ ತಂದೆಗೆ ಕಣ್ಣುಗಳು ಬಂದದ್ದು, ಸತ್ಯವಂತ ರಾಜ್ಯವನ್ನು ಪಡೆದದ್ದು [ಭಾರ.-ವನ. ೩೦೦]. ಪ್ರಜೆಗಳನ್ನು ಕಾಪಾಡುವ ವಿಷಯವಾಗಿ ಸತ್ಯವಂತ ತನ್ನ ತಂದೆಯೊಂದಿಗೆ ಸಂವಾದಮಾಡಿದ್ದು [ಶಾಂತಿ. ೨೭೩].

(ii) ದುರ್ಯೋಧನನ ಸೇನಾಪತಿಗಳಲ್ಲಿ ಒಬ್ಬ. ಮಹಾರಥ [ಭಾರ.-ಉ. ೧೬೭].

**ಸತ್ಯವ್ರತ.**—ನೋಡು—ವೈವಸ್ವತ ಮನು.

**ಸತ್ಯವ್ರತಾ.**—ಗಾಂಧಾರಿಯ ಒಡಹುಟ್ಟಿದವಳು. ಧೃತರಾಷ್ಟ್ರನ ಹೆಂಡತಿ. ನೋಡು—ಗಾಂಧಾರಿ, ಧೃತರಾಷ್ಟ್ರ [ಆದಿ. ೧೧೯].

**ಸತ್ಯಸೇನ.**—ಕರ್ಣನ ಮಗ. ಹದಿನೇಳನೆಯ ದಿನದಲ್ಲಿ ಇವ ಯುದ್ಧಮಾಡಿದ ಭಾರ.-ಕರ್ಣ. ೪೩. ಹದಿನೆಂಟನೆಯ ದಿನ ನಕುಲನಿಂದ ಮಡಿದ [ಶಲ್ಯ. ೯].

**ಸತ್ಯಸೇನಾ.**—ಗಾಂಧಾರಿಯ ಒಡಹುಟ್ಟಿದವಳು. ಧೃತರಾಷ್ಟ್ರನ ಹೆಂಡತಿ [ಅದಿ. ೧೧೯].

**ಸತ್ಯಾ.**—(i) ಬೃಹದ್ರಥನ ಹಿರಿಯ ಹೆಂಡತಿ. ಜರಾಸಂಧನ ಅರ್ಧ ದೇಹವನ್ನು ಹೆತ್ತವಳು [ಭಾರ.-ಆ. ೨೦೧. ಸಭಾ. ೧೭].

(ii) ಶ್ರೀ ಕೃಷ್ಣನ ಅಷ್ಟಮಹಿಸಿಯರಲ್ಲಿ ಒಬ್ಬಳಾದ ನೀಲೆಯ ನಾಮಾಂತರ [ಭಾಗ. ೧೦-೬೧].

**ಸತ್ಯೇಯು.**—ಚಂದ್ರವಂಶದ ಪೂರು ರಾಜನ ಮಗನಾದ ರೌದ್ರಾಶ್ವನಿಂದ ಮಿಶ್ರಕೇಶಿಯೆಂಬ ಅಸ್ಸರಸಿಯಲ್ಲಿ ಜನಿಸಿದವ [ಭಾರ -ಅದಿ. ೮೮].

**ಸತ್ಯೇಷು** —ತ್ರಿಗರ್ತ ರಾಜನಾದ ಸುಶರ್ಯನ ಒಡಹುಟ್ಟಿದವ ಈತ “ ಹೇಗಾದರೂ ಅರ್ಜುನನನ್ನು ಕೊಂದಲ್ಲದೆ ಹಿಂದಿರುಗುವುದಿಲ್ಲ ಒಂದು ವೇಳೆ ಸೋತನಾದರೆ ಗೋಹತ್ಯೆ, ಸ್ತ್ರೀಹತ್ಯೆ, ಶಿಶುಹತ್ಯೆ, ಗುರುಹತ್ಯೆಗಳಿಗೆ ಭಾಗಿಯಾಗುವೆನು ” ಎಂದು ಪ್ರತಿಜ್ಞೆಮಾಡಿ, ಯುದ್ಧಕ್ಕೆ ಹೊರಟು, ತನ್ನ ತಮ್ಮಂದಿರೊಂದಿಗೆ ತಾನೂ ಅರ್ಜುನನಿಂದ ಹತನಾದ ನೋಡು—ಸಂಶಪ್ತಕ [ಭಾರ.-ಶಲ್ಯ. ೩೬].

**ಸತ್ವಾಜಿತ** —ಯದು ವಂಶದ ನಿಮ್ಮನ ಮಗ. ಸೂರ್ಯನ ಭಕ್ತನೂ ಮಿತ್ರನೂ ಆಗಿದ್ದು ಸೂರ್ಯನಿಂದ ಸ್ಯಮಂತಕವೆಂಬ ರತ್ನವನ್ನು ಪಡೆದ. ಅದು ದಿನದಿನವೂ ಎಂಟು ಭಾರ ಚಿನ್ನವನ್ನು ಕೊಡುತ್ತಿತ್ತು ಅಶುಚಿಯಾದ ಸಮಯದಲ್ಲಿ ಧರಿಸಿದರೆ, ಆ ರತ್ನ ಧರಿಸಿದವನನ್ನು ಕೊಲ್ಲುತ್ತದೆಂದು ಸೂರ್ಯ ಹೇಳಿದ್ದ ಕೃಷ್ಣ ಇದರ ಮಹಿಮೆಗೆ ಮರುಳಾಗಿ ಆ ರತ್ನವನ್ನು ತನಗೆ ಕೊಡು ಎಂದು ಸತ್ವಾಜಿತನನ್ನು ಕೇಳಿದ. ಆದರೆ ಅವ ಕೊಡಲಿಲ್ಲ ಒಂದು ದಿನ ಸತ್ವಾಜಿತನ ತಮ್ಮನಾದ ಪ್ರಸೇನ ಈ ರತ್ನವನ್ನು ಧರಿಸಿ ಕೃಷ್ಣನ ಸಂಗಡ ಬೇಟೆಗೆ ಹೋಗಿದ್ದಾಗ ಒಂದು ಸಿಂಹ ಪ್ರಸೇನನನ್ನು ಕೊಂದಿತು. ಕೃಷ್ಣನ ಮೇಲೆ ಅಪವಾದ ಬಂದ ಕಾರಣ ಆತ ಅರಣ್ಯಕ್ಕೆ ಹೋಗಿ, ಪ್ರಸೇನನ ಶವವನ್ನು ಗುರುತಿಸಿ, ಮುಂದೆ ನಡೆದು ಕಡೆಗೆ ಜಾಂಬವಂತನ ಸಂಗಡ ಯುದ್ಧಮಾಡಿ ಆ ರತ್ನವನ್ನು ತಂದು ಸತ್ವಾಜಿತನಿಗೆ ಕೊಟ್ಟ [ಭಾಗ-೧೦, ೫೬]. ನೋಡು—ಸತ್ಯಭಾಮಾ, ಪ್ರಸೇನ, ಜಾಂಬವಂತ, ಕೃಷ್ಣ.

**ಸದಾನೀರಾ.**—ಒಂದು ನದಿ. ವಿಂಧ್ಯಪರ್ವತದಿಂದ ಹುಟ್ಟಿ ಹರಿಯುತ್ತದೆ. ಇದಕ್ಕೆ ಕರತೋಯಾ ಎಂಬುದು ನಾಮಾಂತರ. ಅಯೋಧ್ಯೆಯ ಬಳಿ ರಂಗಪುರ, ದಿನಾಪುರ ಜಿಲ್ಲೆಗಳಲ್ಲಿ ಹರಿಯುತ್ತದೆ [ಭಾರ.-ಭೀ. ೯. ಮತ್ಸ್ಯ. ೧೧೪].

**ಸನಕ, ಸನತ್ಕುಮಾರ, ಸನತ್ಕುಜಾತ, ಸನಂದನ**—ಸೃಷ್ಟಿಯ ಆದಿಯಲ್ಲಿ ಬ್ರಹ್ಮಮಾನಸಪುತ್ರರು. ಇವರು ಯಾವಾಗಲೂ ಕೌಮಾರಾವಸ್ಥೆಯಲ್ಲಿಯೇ ಇರ

ತಕ್ಕವರು. ಮಹಾತಪಸ್ವಿಗಳೂ ಜ್ಞಾನಸಂಪನ್ನರೂ ಆದವರು. ನೋಡು—ಜಯ ವಿಜಯ [ಭಾರ.-ಸಭಾ. ೧೧. ಭಾಗ. ೩, ೧೫, ೧೬].

**ಸನತ್ಕುಮಾರ.**—ಪರಮಾತ್ಮನ ಸ್ವರೂಪ ವಿಷಯವಾಗಿ ಸಂವಾದಮಾಡಿದ್ದು [ಭಾರ.-ಶಾಂತಿ ೨೨೭]. ವೃತ್ರಾಸುರನಿಗೆ ವಿಷ್ಣುವಿನ ಮಾಹಾತ್ಮ್ಯವನ್ನು ವಿವರಿಸಿದ್ದು [ಶಾಂತಿ ೨೮೬]. ತತ್ತ್ವಸೃಷ್ಟಿ ಮೊದಲಾದ ವಿಷಯಗಳನ್ನು ಕುರಿತು ನಾರದನ ಸಂಗಡ ಸಂವಾದ [ಅನು. ೩೮]. ಜಗತ್ತಿನ ಸೃಷ್ಟಿ ವಿಷಯವಾಗಿ ಪರಮೇಶ್ವರನೊಂದಿಗೆ ಸಂವಾದ [ಅನು. ೧೬೫-೧೬೯].

**ಸನತ್ಕುಜಾತ.**—ಧೃತರಾಷ್ಟ್ರನಿಗೆ ತತ್ತ್ವೋಪದೇಶಮಾಡಿದ್ದು. ಇದಕ್ಕೆ ಸನತ್ಕುಜಾತೀಯನೆಂದು ರೂಢಿ [ಭಾಗ -ಉ. ೪೧-೪೬].

**ಸನ್ನತೇಯ.**—ಸತ್ಯೇಯುವಿನ ತಮ್ಮ. ನೋಡು—ಮಿಶ್ರಕೇಶೀ.

**ಸಪ್ತಗೋದಾವರ** —ಒಂದು ಕ್ಷೇತ್ರ. ಇಲ್ಲಿ ಗೋದಾವರಿ ಏಳು ಮುಖವಾಗಿ ಸಮುದ್ರವನ್ನು ಸೇರುತ್ತದೆ ರಾಜಮಹೇಂದ್ರಪುರದ ಸಮೀಪದಲ್ಲಿದೆ. ಪಾಂಡವರಿಗೆ ವನವಾಸ ಕಾಲದಲ್ಲಿ ನಾರದ ಇದರ ಮಹಿಮೆಯನ್ನು ತಿಳಿಸಿದ [ಭಾರ.-ವನ ೮೩].

**ಸಪ್ತಜನಾಶ್ರಮ(ಯ)** —ಏಳು ಮಂದಿ ಋಷಿಗಳು ಜಲಮಧ್ಯದಲ್ಲಿ ತಪಸ್ಸು ಮಾಡುತ್ತಿದ್ದ ಪ್ರದೇಶ. ಇದರ ವರ್ಣನೆಯನ್ನು ಸುಗ್ರೀವ ರಾಮನಿಗೆ ಹೇಳಿದ [ಕಿಷ್ಕಿಂ. ೧೩].

**ಸಪ್ತರ್ಷಿಗಳು** —ಕಶ್ಯಪ, ಅತ್ರಿ, ಭರದ್ವಾಜ, ವಿಶ್ವಾಮಿತ್ರ, ಗೌತಮ, ಜಮದಗ್ನಿ, ವಸಿಷ್ಠ [ಭಾರ.-ಶಲ್ಯ. ೪೯]. ಮರೀಚಿ, ಅತ್ರಿ, ಅಂಗಿರಸ್ಸು, ಪುಲಸ್ತ್ಯ, ಪುಲಹ, ಕೃತು, ವಸಿಷ್ಠ [ಶಾಂತಿ. ೩೪೩]. ಇವರು ಕಲ್ಪಭೇದದಿಂದ ಭಿನ್ನಭಿನ್ನರಾಗಿರುತ್ತಾರೆ. ಸಪ್ತರ್ಷಿಗಳು ವೃಷಾದರ್ಭಿಯೊಂದಿಗೆ ದುಷ್ಪ್ರಪ್ರತಿಗ್ರಹ ಮೊದಲಾದ ವಿಷಯವಾಗಿ ಸಂವಾದಮಾಡಿದ್ದು [ಭಾರ -ಅನು. ೧೪೧]. ಸಂನ್ಯಾಸಿರೂಪದಿಂದ ಬಂದ ಇಂದ್ರನಿಗೆ ಸಪ್ತರ್ಷಿಗಳು ದರ್ಶನವಿತ್ತು ಅನುಗ್ರಹಿಸಿದ್ದು [ಅನು. ೧೪೨]. ಸಪ್ತರ್ಷಿಗಳ ಪತ್ತಿಯರನ್ನು ಅಗ್ನಿದೇವ ಕಾಮಿಸಿದ್ದು [ಭಾರ.-ವನ. ೨೨೬]. ಅಗ್ನಿಪತ್ತಿಯಾದ ಸ್ವಾಹಾದೇವಿ ಅರುಂಧತಿಯ ಹೊರತು ಮಿಕ್ಕ ಆರು ಮಂದಿ ಋಷಿ ಪತ್ತಿಯರ ರೂಪವನ್ನು ಧರಿಸಿ ಅಗ್ನಿಯನ್ನು ತೃಪ್ತಪಡಿಸಿದ್ದು, ವಸಿಷ್ಠನ ಹೊರತು ಮಿಕ್ಕ ಆರು ಮಂದಿ ಮುನಿಗಳೂ ಲೋಕಾಪವಾದದಿಂದ ತಮ್ಮ ಪತ್ತಿಯರನ್ನು ಪರಿತ್ಯಾಗಮಾಡಿದ್ದು ಮುಂತಾಗಿ [ಭಾರ.-ವನ. ೨೨೬, ೨೨೭].

**ಸಪ್ತಸಾರಸ್ವತ.**—ಸರಸ್ವತೀ ನದಿ ಸುಪ್ರಭಾ, ಕಾಂಚನಾಕ್ಷಿ, ವಿಶಾಲಾ, ಮನೋರಮಾ, ಓಘವತೀ, ಸುರೇಣು, ವಿಮಲೋದಕಾ ಎಂಬ ಏಳು ವಿಧವಾಗಿ ಹರಿಯುವ ಸ್ಥಳ. ಒಂದು ದಿವ್ಯತೀರ್ಥ. ಬಲರಾಮನ ತೀರ್ಥಯಾತ್ರಾ ಪ್ರಸಂಗದಲ್ಲಿ ವೃತ್ತ

ವಾಗಿದೆ [ಶಲ್ಯ. ೩೯]. ಮುಜ್ಜುಣನೆಂಬ ಮುನಿ ಇದರ ಬಳಿ ಆಶ್ರಮವನ್ನು ಕಲ್ಪಿಸಿ ಕೊಂಡು ತಪಸ್ಸುಮಾಡುತ್ತಿದ್ದ [ವನ. ೮೧].

**ಸಭಾ.**—ಮಯಾಸುರ ಪಾಂಡವರಿಗೆ ನಿರ್ಮಿಸಿಕೊಟ್ಟಿದ್ದು. ಯುಧಿಷ್ಠಿರ ಅದನ್ನು ಹೊಕ್ಕಿದ್ದು [ಸಭಾ. ೧೨೪].

**ಸಭಾವರ್ಣನೆ.**—ಯುಧಿಷ್ಠಿರನ [ಸಭಾ. ೪].

,, —ಇಂದ್ರನ [ಸಭಾ. ೭].

,, —ಯಮನ [ಸಭಾ. ೮].

,, —ವರುಣನ [ಸಭಾ. ೯].

,, —ಕುಬೇರನ [ಸಭಾ. ೧೦].

,, —ಚತುರ್ಮುಖನ [ಸಭಾ. ೧೧].

**ಸಭಾಸದ ಲಕ್ಷಣ.**—[ಶಾಂತಿ. ೮೩].

**ಸಮಜ್ಞ.**—ಮೊದಲು ಅಷ್ಟಾವಕ್ರನಾಗಿದ್ದು ಸಮಂಗಾ ನದಿಯಲ್ಲಿ ಸ್ನಾನ ಮಾಡಿದ ತರುವಾಯ ಆತನಿಗೆ ಸಮಂಗನೆಂದು ಹೆಸರು. ಜ್ಞಾನ ಸಕಲ ದುಃಖಗಳನ್ನೂ ತೊಲಗಿಸುವುದೆಂಬ ವಿಷಯವಾಗಿ ಸಮಂಗ ನಾರದನೊಂದಿಗೆ ಸಂವಾದ ಮಾಡಿದ್ದು [ಭಾರ.-ಶಾಂತಿ. ೨೯೨].

**ಸಮಜ್ಞಾ.**—ಒಂದು ನದಿ. ನೋಡು—ಅಷ್ಟಾವಕ್ರ [ಭಾರ.-ವನ. ೧೩೬].

**ಸಮನ್ತಪಂಚಕ.**—ಒಂದು ಕ್ಷೇತ್ರ. ಪರಶುರಾಮ ಇದನ್ನು ನಿರ್ಮಿಸಿದ [ಭಾರ.-ಆದಿ. ೧. ಶಲ್ಯ. ೩೪]. ಇದಕ್ಕೆ ಕಾಲಾಂತರದಲ್ಲಿ ಕುರುಕ್ಷೇತ್ರವೆಂದು ಹೆಸರಾಯಿತು [ಭಾರ.-ಆದಿ ೨]. ಇದರ ಬಳಿ ಪರಶುರಾಮ ಕ್ಷತ್ರಿಯರನ್ನು ಕೊಂದು ಅವರ ರಕ್ತದಿಂದ ಐದು ಮಡುಗಳನ್ನು ಕಲ್ಪಿಸಿದ [ಭಾರ.-ವನ. ೧೧೮]. ಜಯದ್ರಥನ ತಂದೆಯಾದ ವೃದ್ಧಕ್ಷತ್ರ ಇದರ ಬಳಿ ತಪಸ್ಸುಮಾಡುತ್ತಿದ್ದ. ನೋಡು—ಜಯದ್ರಥ [ಭಾರ.-ದ್ರೋ. ೧೪೮].

**ಸಮಾಧಿ**—ಒಬ್ಬ ವೈಶ್ಯ. ಮಹಾಧನಿಕನಾಗಿದ್ದ. ಧನಲೋಭದಿಂದ ಹೆಂಡಿರು ಮಕ್ಕಳು ಇವನನ್ನು ಕಾಡಿಗೆ ಅಟ್ಟಲಾಗಿ ಸುಮೇಧಸನೆಂಬ ಮುನಿಯ ಆಶ್ರಮದ ಬಳಿ, ತನ್ನಂತೆಯೇ ರಾಜ್ಯಭ್ರಷ್ಟನಾದ ಸುರಥನೆಂಬ ಅರಸನನ್ನು ಕಂಡು, ಇಬ್ಬರೂ ಕಲಿತು ಸುಮೇಧಸನನ್ನು ಮರೆಹೊಕ್ಕು ಆತನ ಮೂಲಕ ದೇವೀಮಾಹಾತ್ಮ್ಯವನ್ನು ಕೇಳಿ, ಅದರಂತೆ ದೇವಿಯನ್ನು ಮೂರು ವರ್ಷಗಳ ಕಾಲ ಪೂಜಿಸಿ, ಆಕೆಯ ಅನುಗ್ರಹದಿಂದ ವೈರಾಗ್ಯಸಂಪನ್ನನಾಗಿ ಮುಕ್ತಿಯನ್ನು ಪಡೆದ [ದೇ.ಭಾಗ.-೫-೩೧-೩೫. ಶಿವ.-ಉಮಾ. ೪೫-೫೧. ಮಾರ್ಕಂ.-೭೬-೮೯].



**ಸಮೀಚೀ** — ಒಬ್ಬ ಅಪ್ಪರಸಿ. ಶಾಸದಿಂದ ಮೊಸಳೆಯಾಗಿದ್ದು, ಅರ್ಜುನನಿಂದ ಬಿಡುಗಡೆ ಹೊಂದಿದಳು. ನೋಡು—ನಾರೀತೀರ್ಥ [ಭಾರ.-ಆದಿ. ೨೩೬. ಸ. ೧೦].

**ಸಮುದ್ರ** — ಏಳು ವಿಧ. ಲವಣ, ಇಕ್ಷ್ವ (ಕಬ್ಬಿನ ಹಾಲು), ಸುರಾ (ಮದ್ಯ), ಸರ್ಪಿ (ತುಪ್ಪ), ದಧಿ (ಮೊಸರು), ಕ್ಷೀರ, ಜಲ (ಸೀನೀರು) [ಭಾರ.-ಆ. ೧೮. ವನ. ೧೦೯]. ಗಂಗೆ ಸಮುದ್ರ ರಾಜನ ಮುಖ್ಯಪತ್ನಿ [ಉದ್ಯೋ. ೧೧೭]. ಸಮುದ್ರ ವರ್ಣನೆ [ಆದಿ. ೨೧]. ಸಮುದ್ರವನ್ನು ಅಗಸ್ತ್ಯ ಪಾನಮಾಡಿದ್ದು [ವನ. ೧೦೪]. ಸಮುದ್ರವನ್ನು ಉಚ್ಛ್ರಮಿಸಿ ಕುಡಿದಿದ್ದು [ಅನು. ೨೫೯]. ಸಮುದ್ರವನ್ನು ತುಂಬಿದ್ದು [ವನ. ೧೦೯]. ಸಮುದ್ರಮಥನ [ಆದಿ. ೧೮. ಭಾಗ. -೮, ೭-೯. ರಾಮಾ.-ಬಾಲ. ೪೫. ಸ್ವಾಂ.-ಕೇದಾರ. ೯-೧೩. ಶಿವ.-ಶತ. ೧೬].

**ಸಮುದ್ರಸೇನ** — ಪಾಂಡವ ಪಕ್ಷದ ಅರಸು [ಭಾರ.-ಆದಿ. ೬೮, ೨೦೧. ಸಭಾ. ೩೧ ಉದ್ಯೋ. ೪]. ಈತ ಪಾಂಡವ ಪಕ್ಷದವನಾದ ಚಿತ್ರಸೇನನನ್ನೇ ಕೊಂದಿದ್ದು [ಕರ್ಣ. ೩]. ಸಮುದ್ರಸೇನನ ಮಗನಾದ ಚಂದ್ರಸೇನ ಅಶ್ವತ್ಥಾಮನಿಂದ ಮಡಿದ [ದ್ರೋ. ೨೩, ೧೫೭].

**ಸಮ್ಪಾತಿ** — ಅರಣ್ಯನ ಮಗ. ಜಟಾಯು ಇವನ ತಮ್ಮ. ಶ್ರೀನಿ ಇವರ ಜನನಿ [ಭಾರ.-ಆದಿ. ೬೭. ವನ. ೨೮೦, ೨೮೩]. ಈತನ ಮಗ ಸುಪಾರ್ಶ್ವ [ರಾಮಾ.-ಕಿ. ೫೯]. ಸಂಪಾತಿಯ ಕಥೆ [ರಾಮಾ.-ಕಿಷ್ಕಿಂ. ೫೬-೬೩].

**ಸಮ್ಪ್ರಿಯಾ** — ಮಗಧ ರಾಜನ ಮಗಳು. ಕುರು ರಾಜನ ಮಗನಾದ ವಿದೂರಧನ ಹೆಂಡತಿ [ಆದಿ. ೬೩].

**ಸಮ್ಪ್ರಲಗ್ರಾಮ** — ನೋಡು—ಶಂಭಲಗ್ರಾಮ, ಕಲ್ಪಿ.

**ಸಮೋಹನಾಸ್ತ್ರ** — ಉತ್ತರಗೋಗ್ರಹಣ ಸಮಯದಲ್ಲಿ ಅರ್ಜುನ ಕುರು ಸೇನೆಯ ಮೇಲೆ ಪ್ರಯೋಗಿಸಿದ್ದು [ವಿರಾ. ೬೭].

**ಸಂಯಮಿನೀ** — ಯಮನ ರಾಜಧಾನಿ [ಭಾರ.-ವನ. ೧೬೩].

**ಸರಮಾ** — (i) ಶೈಲಾಪನೆಂಬ ಗಂಧರ್ವನ ಮಗಳು ವಿಭೀಷಣನ ಹೆಂಡತಿ. ವಿಭೀಷಣನಂತೆಯೇ ಸದ್ಗುಣವತಿ [ರಾಮಾ.-ಉತ್ತ. ೧೨]. ರಾಮ ರಾವಣರ ಯುದ್ಧ ಮೊದಲಾದಾಗ ಈಕೆ ಅಗಿಂದಾಗಿ ರಾಮ ಲಕ್ಷ್ಮಣರ ಕುಶಲವಾರ್ತೆಯನ್ನು ಸೀತೆಗೆ ಅರುಹಿ, ಆಕೆಯನ್ನು ಸಮಾಧಾನಪಡಿಸುತ್ತಿದ್ದಳು [ರಾಮಾ.-ಯು. ೩೩].

(ii) ದೇವಲೋಕದ ನಾಯಿ [ಭಾರ.-ಆ. ೩. ಸಭಾ. ೧೧]. ಸರಮೆ ಜನಮೇಜಯನಿಗೆ ಶಾಪಕೊಟ್ಟದ್ದು ನೋಡು—ಜನಮೇಜಯ [ಆದಿ. ೩].

**ಸರಯೂ.**—ಒಂದು ನದಿ. ಆಯೋಧ್ಯೆಯ ಬಳಿ ಹರಿಯುತ್ತದೆ. ಆಯೋಧ್ಯೆ ಇದರ ದಡದಲ್ಲಿದೆ. ಇದನ್ನು ಈಗ (Gogra) ಗೋಗ್ರ ಎಂದು ಕರೆಯುತ್ತಾರೆ [ಭಾರ.-ಸಭಾ. ೯. ಭೀ. ೯]. ಇದು ಹಿಮಾಲಯ ಪರ್ವತದ ಒಂದು ಸರೋವರದಿಂದ ಹುಟ್ಟಿ ಪ್ರವಹಿಸುತ್ತದೆಯಾಗಿ ಇದಕ್ಕೆ “ ಸರಯೂ ” ಎಂದು ಹೆಸರು. ರಾಮ ಲಕ್ಷ್ಮಣರು ವಿಶ್ವಾಮಿತ್ರನ ಯಾಗಸಂರಕ್ಷಣೆಗಾಗಿ ಆತನ ಹಿಂದೆ ಹೋಗುವಾಗ ಈ ನದಿಯಲ್ಲಿ ಸ್ನಾನಮಾಡಿ ಮಂತ್ರೋಪದೇಶವನ್ನು ಪಡೆದರು [ರಾಮಾ.-ಬಾಲ. ೨೪] ಶ್ರೀರಾಮ ಅವತಾರವನ್ನು ಪೂರ್ತಿಗೊಳಿಸುವಾಗ ತನ್ನ ಪರಿವಾರದೊಂದಿಗೆ ಸರಯೂ ನದಿಯಲ್ಲಿ ಮುಳುಗಿದ [ರಾಮಾ.-ಉತ್ತ. ೧೦೯].

**ಸರಸ್ವತಿ.**—(i) ಒಂದು ನದಿ [ಭಾರ.-ಸ.೯.ವನ. ೮೮. ಭೀ. ೯]. ಸ್ವಾಯಂಭುವ ಮನುವಿನ ಹೆಂಡತಿಯಾದ ಶತರೂಪಾಯೆಂಬವಳ ನಾಮಾಂತರ [ಭಾರ.-ಶಾಂತಿ. ೧೨೨]. ವಸಿಷ್ಠ ವಿಶ್ವಾಮಿತ್ರರ ಯುದ್ಧದಲ್ಲಿ ವಿಶ್ವಾಮಿತ್ರ ಸರಸ್ವತೀ ನದಿಯನ್ನು ನಿರ್ಮಿಸಿದ. ಸರಸ್ವತಿ ಪ್ರವಾಹರೂಪದಿಂದ ಹರಿದು ವಸಿಷ್ಠನನ್ನು ತೇಲಿಸಿಕೊಂಡು ವಿಶ್ವಾಮಿತ್ರನಲ್ಲಿಗೆ ತಂದಳು. ವಿಶ್ವಾಮಿತ್ರ ವಸಿಷ್ಠನನ್ನು ಕೊಲ್ಲುವುದಕ್ಕೆ ಆಯುಧಗಳನ್ನು ಹವಣಿಸುವಷ್ಟರಲ್ಲಿ ಸರಸ್ವತಿಯ ಪ್ರವಾಹ ಉಕ್ಕಿಬಂದ ಕಾರಣ ವಸಿಷ್ಠ ದೂರವಾಗಿ ತೇಲಿಹೋದ. ವಿಶ್ವಾಮಿತ್ರ ಕುಹಿತನಾಗಿ, ಸರಸ್ವತಿ ವಸಿಷ್ಠನ ತಂತ್ರಕ್ಕೆ ಒಳಬಿದ್ದಳೆಂದು ತಿಳಿದು, ಸರಸ್ವತಿಯ ನೀರು ರಕ್ತಮಯವಾಗುವಂತೆ ಶಾಪವಿತ್ತ. ಅಂದಿನಿಂದ ಸರಸ್ವತಿಗೆ ಅರುಣಾಯೆಂದು ಹೆಸರಾಯಿತು. ಬಳಿಕ ಸರಸ್ವತಿ ಏಳು ಭಾಗವಾಗಿ ಹರಿದುಹೋದಳು. ನೋಡು—ಸಪ್ತಸಾರಸ್ವತ [ಭಾರ.-ಶಲ್ಯ. ೩೯-೪೩].

(ii) ಚಂದ್ರ ವಂಶದ ಅಂತ್ಯನಾರನ ಹೆಂಡತಿ. ಈಕೆಯ ಮಗ ತ್ರಸ್ಮು [ಭಾರ.-ಅದಿ. ೬೩].

(iii) ಸಾತ್ಯಕಿಯ ಹೆಂಡತಿ [ಭಾರ.-ಮೌ. ೮].

**ಸರ್ಪ.**—ದಕ್ಷ ಪುತ್ರಿಯಾದ ಕದ್ರುವಿನಲ್ಲಿ ಕಶ್ಯಪ ಮುನಿಯಿಂದ ಜನಿಸಿದುವು ನೋಡು—ಅನಂತ, ಕಾಳಯ, ತಕ್ಷಕ, ವಾಸುಕಿ, ಶೇಷ, ಶಂಖ, ಗರುಡ, ಕದ್ರೂ, [ಭಾರ.-ಅದಿ. ೫೭]. ಅವುಗಳ ಉತ್ಪತ್ತಿ, ಜನನೋಜಯನ ಸರ್ಪಯಾಗದಲ್ಲಿ ಆಹುತಿಯಾಗುವಂತೆ ಮಾತೃಶಾಪ [ಅದಿ. ೧೫, ೧೬, ೨೦. ಅನು. ೨೩].

**ಸರೈಯಾಗ.**—ಜನನೋಜಯ ಸರ್ಪನಾಶಕ್ಕಾಗಿ ಮಾಡಿದ ಯಜ್ಞ. ಅಲ್ಲಿ ಋತ್ವಿಜರು, ಸದಸ್ಯರು ಮೊದಲಾದವರು [ಅದಿ. ೫೩]. ಆಸ್ತೀಕ ಅಲ್ಲಿಗೆ ಬಂದದ್ದು [ಅದಿ. ೫೪]. ಆಗ ಬೆಂಕಿಯಲ್ಲಿ ಸುಟ್ಟುಹೋದ ಸರ್ಪಗಳು, ಅವುಗಳ ಸಂತತಿ [ಅದಿ. ೫೭]. ಇಂದ್ರ ತಕ್ಷಕನ ಸಂಗಡ ಅಗ್ನಿಯಲ್ಲಿ ಬೀಳಬಂದದ್ದು [ಅದಿ. ೫೬].

ಸರ್ಪಸತ್ರ ನಿಂತುಹೋದದ್ದು [ಅದಿ. ೫೮]. ಕೃಷ್ಣದ್ವೈಪಾಯನ ಅಲ್ಲಿಗೆ ಬಂದದ್ದು [ಅದಿ. ೬೦]. ಸರ್ಪಗಳಿಗೆ ಎರಡು ನಾಲುಗೆಗಳುಂಟಾಗಲು ಕಾರಣ [ಅದಿ. ೩೪]. ಸರ್ಪಭೀತಿಯನ್ನು ಹೋಗಲಾಡಿಸುವ ಉಪಾಯ [ಅದಿ. ೫೮].

**ಸರ್ವಕರ್ಮ.**—ಸೂರ್ಯ ವಂಶದ ಋತುಪರ್ವ ರಾಜನ ಮಗನಾದ ಸೌದಾಸನ ಮಗ. ಇವ ಪರಶುರಾಮನಿಗೆ ಹೆದರಿ ಪರಾಶರನನ್ನು ಮರೆಹೊಕ್ಕು ಆತನ ಆಶ್ರಮದಲ್ಲಿ ಸಕಲ ಕರ್ಮಗಳನ್ನೂ ನಿರ್ವಹಿಸುತ್ತಿದ್ದನಾಗಿ ಸರ್ವಕರ್ಮನೆಂದು ಹೆಸರು. ಕಶ್ಯಪ ಪರಶುರಾಮನಿಂದ ಭೂಮಂಡಲವನ್ನು ದಾನವಾಗಿ ಪಡೆದ ಬಳಿಕ ಅದನ್ನು ಭೂದೇವಿಯ ಸೂಚನೆಯ ಮೇರೆಗೆ ಸರ್ವಕರ್ಮನಿಗೆ ಕೊಟ್ಟ [ಶಾಂತಿ. ೪೮].

**ಸರ್ವದಮನ.**—ದುಶ್ಯಂತ ಪುತ್ರನಾದ ಭರತನ ನಾಮಾಂತರ.

**ಸನ್ಯಸಾಚಿ.**—ಅರ್ಜುನ ಎಡಗೈಯಿಂದಲೂ ಬಾಣಪ್ರಯೋಗಮಾಡುತ್ತಿದ್ದನಾಗಿ ಈ ಹೆಸರು ಬಂತು [ವಿರಾ. ೪೩].

**ಸಹದೇವ.**—ಪಾಂಡುರಾಯನ ಕಿರಿಯ ಹೆಂಡತಿಯಾದ ಮಾದ್ರಿಯಲ್ಲಿ ಅಶ್ವಿನೀ ದೇವತೆಗಳಿಂದ ಜನಿಸಿದ ಅವಳಿಮಕ್ಕಳಲ್ಲಿ ಕಿರಿಯವ [ಭಾರ.-ಆ ೬೩, ೧೩]. ದ್ರೌಪದೀಸ್ವಯಂವರ ಕಾಲದಲ್ಲಿ ದುಶ್ಯಾಸನನೊಂದಿಗೆ ಯುದ್ಧಮಾಡಿ ಆತನನ್ನು ಸೋಲಿಸಿದ [ಅದಿ. ೨೦೫] ಈತ ದ್ರೌಪದಿಯಲ್ಲಿ ಶ್ರುತಸೇನನೆಂಬ ಪುತ್ರನನ್ನು ಪಡೆದ [ಅದಿ. ೬೪] ಮದ್ರದೇಶಾಧಿಪತಿಯಾದ ಶಲ್ಯನ ಮಗಳಾದ ವಿಜಯೆಯನ್ನು ಮದುವೆಯಾಗಿ ಸುಹೋತ್ರನೆಂಬ ಮಗನನ್ನು ಪಡೆದ [ಭಾರ.-ಅದಿ ೬೩]. ಭಾನು ರಾಜನ ಮಗಳಾದ ಭಾನುಮತಿಯೆಂಬವಳು ಈತನ ಮೂರನೆಯ ಹೆಂಡತಿ [ಹರಿ.-೨-೯೦]. ರಾಜಸೂಯ ಸಮಯದಲ್ಲಿ ದಕ್ಷಿಣ ದಿಗ್ವಿಜಯಕ್ಕೆ ಹೊರಟು ಅನೇಕ ದೇಶಗಳನ್ನು ಗೆದ್ದು, ಘಟೋತ್ಕಚನ ಮೂಲಕ ವಿಭೀಷಣನಿಂದ ಕಪ್ಪವನ್ನು ತರಿಸಿದ [ಭಾರ.-ಸ. ೩೨]. ಭೀಷ್ಮನ ಸೂಚನೆಯಂತೆ ರಾಜಸೂಯ ಮುಗಿದಾಗ ಕೃಷ್ಣನಿಗೆ ಅಗ್ರಪೂಜೆಯನ್ನು ಮಾಡಿದ [ಸಭಾ. ೩೯]. ದ್ರೋತಸಭೆಯಲ್ಲಿ ಈತ ಶಕುನಿಯನ್ನು ಕೊಲ್ಲುವುದಾಗಿ ಪ್ರತಿಜ್ಞೆಮಾಡಿದ್ದು [ಸಭಾ. ೯೯]. ವಿರಾಟರಾಜನಲ್ಲಿ ಅಜ್ಞಾತ ವಾಸ ಮಾಡುವಾಗ ಇವನಿಗೆ ತಂತ್ರೀಪಾಲನೆಂದು ಹೆಸರು [ವಿರಾ. ೪]. ಅದೇ ಸಮಯದಲ್ಲಿ ಇವನಿಗೆ ಜಯದ್ವಲನೆಂಬುದು ಗೂಢವಾದ ಹೆಸರು [ವಿರಾ. ೭]. ಇವ ವಿರಾಟನ ರಾಜಧಾನಿಯನ್ನು ಹೊಕ್ಕದ್ದು [ವಿರಾ. ೧೩] ಹದಿನಾಲ್ಕನೆಯ ದಿನದ ರಾತ್ರಿಯಾದ್ದಲ್ಲಿ ಕರ್ಣನಿಂದ ಸೋತ [ದ್ರೋ. ೧೬೮]. ಇವ ಹದಿನೆಂಟನೆಯ ದಿನ ಶಕುನಿಯನ್ನು ಕೊಂದ [ಶಲ್ಯ. ೨೭] ಮಹಾಪ್ರಸ್ಥಾನ ಸಮಯದಲ್ಲಿ ಸಹದೇವ ದೇಹ ತ್ಯಾಗಮಾಡಿದ್ದು [ಮಹಾ. ೨].

(ii) ಜರಾಸಂಧನ ಮಗ. ಇವನಿಗೆ ರಾಜ್ಯಾಭಿಷೇಕವಾದದ್ದು [ಸಭಾ. ೨೫]. ಇವನ ಕುದುರೆಗಳು ಚಿತ್ರವರ್ಣವುಳ್ಳವು [ದ್ರೋ. ೨೩]. ಹದಿನಾಲ್ಕನೆಯ ದಿನ ರಾತ್ರಿಯುದ್ಧದಲ್ಲಿ ದ್ರೋಣನಿಂದ ಮಡಿದ [ಭಾರ.-ದ್ರೋ. ೧೨೫].

**ಸಹಸ್ರಪಾದ.**—ಒಬ್ಬ ಪುಷಿ. ನೋಡು—ಖಗಮ, ಡುಂಡುಭ.

**ಸಹ್ಯ.**—ಒಂದು ಪರ್ವತ. ಇದನ್ನು ಈಗ ಸಹ್ಯಾದ್ರಿಯೆಂದು ಕರೆಯುತ್ತಾರೆ. ಸಪ್ತಕುಲಪರ್ವತಗಳಲ್ಲಿ ಒಂದು [ಭಾರ.-ಭೀ. ೯]. ಈ ಪರ್ವತದಿಂದ ಗೋದಾವರಿ, ಭೀಮರಥಿ, ಕೃಷ್ಣಾ, ವೇಣೀ, ಮಂಜುಲಾ, ತುಂಗಭದ್ರಾ, ಸುಪ್ರಯೋಗಾ, ಬಾಹ್ಯಾ, ಕಾವೇರಿಯೆಂಬ ನದಿಗಳು ಹರಿಯುತ್ತವೆ [ಮತ್ಸ್ಯ. ೧೧೪].

**ಸಾಜ್ಯಾತ್ಯ.**—ಒಂದು ಪಟ್ಟಣ. ಇಕ್ಷ್ವಾಮತೀ ನದೀತೀರದಲ್ಲಿದೆ. ಇದು ಇಂದ್ರ ದೇಶದ ರಾಜಧಾನಿ. ದಶರಥನ ಕಾಲದಲ್ಲಿ ಸುಧನ್ವನೆಂಬ ಅರಸು ಇಲ್ಲಿ ರಾಜ್ಯಭಾರ ಮಾಡುತ್ತಿದ್ದ. ಶ್ರೀ ರಾಮನ ಮಾವನಾದ ಸೀರಧ್ವಜ ಜನಕ ಸುಧನ್ವನನ್ನು ಯುದ್ಧದಲ್ಲಿ ಕೊಂದು, ತನ್ನ ತಮ್ಮನಾದ ಕುಶಧ್ವಜ ಜನಕನಿಗೆ ಆ ರಾಜ್ಯದಲ್ಲಿ ಪಟ್ಟಿಗಟ್ಟಿದ [ರಾ.-ಬಾಲ. ೭೦]

**ಸಾಜ್ಯತಿ.**—ಪುರು ವಂಶದ ಸಂಕೃತಿರಾಯನ ಮಗನಾದ ರಂತಿದೇವನಿಗೆ ಈ ಹೆಸರು ಸಲ್ಲುತ್ತದೆ.

**ಸಾಂಖ್ಯತಾಸ್ತ್ರನಿರೂಪಣ.**—[ಭಾರ.-ಶಾಂತಿ. ೩೦೭, ೩೧೧, ೩೨೦. ಅನು. ೨೪೫].

**ಸಾಜ್ಯಾಯನ.**—ಪೂರ್ವ ಕಾಲದ ಒಬ್ಬ ಮಹರ್ಷಿ. ಸನಕಾದಿಗಳ ಶಿಷ್ಯನಾಗಿದ್ದು, ಪರಮಹಂಸಧರ್ಮವನ್ನು ಕೈಕೊಂಡು ಲೋಕದಲ್ಲಿ ಸಂನ್ಯಾಸಾಶ್ರಮವನ್ನು ಪ್ರಚಾರ ಗೊಳಿಸಿದವ [ಭಾಗ.-೩-೮].

**ಸಾತ್ಯಕಿ.**—ಯದು ವಂಶದ ಶಿವಿರಾಜನ ಮಗನಾದ ಸತ್ಯಕನ ಮಗನಾದ ಯುಯುಧಾನನಿಗೆ ಈ ಹೆಸರು ಸಲ್ಲುತ್ತದೆ. ನೋಡು—ಯುಯುಧಾನ.

**ಸಾಧ್ಯ.**—ದೇವತೆಗಳಲ್ಲಿ ಒಂದು ಪಂಗಡದವರು. ದಕ್ಷಪುತ್ರಿಯಾದ ಸಾಧ್ಯಾ ಯೆಂಬವಳಲ್ಲಿ ಧರ್ಮಮಹರ್ಷಿಯಿಂದ ಜನಿಸಿದವರು [ಭಾರ.-ಸಭಾ. ೭]. ಇವರ ಹೆಸರುಗಳು ಮುಂತಾಗಿ [ಮತ್ಸ್ಯ.-೨೦೩].

**ಸಾನ್ನಿಹಿನಿ.**—ಒಬ್ಬ ಬ್ರಾಹ್ಮಣ. ಅವಂತೀ ಪಟ್ಟಣದಲ್ಲಿ ವಾಸವಾಗಿದ್ದ. ಬಲ ರಾಮ, ಕೃಷ್ಣ, ಸುದಾಮರು ಈತನಲ್ಲಿ ವಿದ್ಯಾಭ್ಯಾಸಮಾಡಿದ್ದು [ಭಾರ.-ಸಭಾ. ೭. ಭಾಗ.-೧೦-೪೫. ವಿಷ್ಣು.-೫-೨೧]. ಈತನ ಮೃತನಾದ ಮೆಗನನ್ನು ಕೃಷ್ಣ ಮರಳಿ ಕರೆತಂದು ಒಪ್ಪಿಸಿದ್ದು. ನೋಡು—ಫಂಚಜನ [ಭಾಗ.-೧೦-೪೫].

**ಸಾಮ್ಯ.**—ಜಾಂಬವಂತನ ಮಗಳಾದ ಜಾಂಬವತಿಯಲ್ಲಿ ಕೃಷ್ಣನಿಂದ ಜನಿಸಿದವ [ಭಾರ.-ಆ. ೨೦೧, ೨೩೯. ಸ. ೪]. ದುರ್ಯೋಧನ ಪುತ್ರಿಯಾದ ಲಕ್ಷ್ಮಣಿ ಈತನ ಹೆಂಡತಿ ನೋಡು—ಬಲರಾಮ, ಲಕ್ಷ್ಮಣಾ [ಭಾಗ.-೧೦-೬೮]. ಕ್ಷೇಮಧೂರಿಯ ಸಂಗಡ ಯುದ್ಧ [ಭಾರ.-ವನ. ೧೬]. ಯಾದವರು ಈತನಿಗೆ ಗರ್ಭಿಣೀವೇಷವನ್ನು ಹಾಕಿ, ದ್ವಾರಕೆಗೆ ಬಂದಿದ್ದ ಕಣ್ವನಲ್ಲಿಗೆ ಕರೆದಯ್ಯ, ಎಂತಹ ಮಗುವನ್ನು ಹೆರುವ ಕೆಂದು ಕೇಳಿದ್ದು, ಕಣ್ವ ಮುಸಲವನ್ನು ಹೆರುವಳೆಂದದ್ದು ಮುಂತಾಗಿ. ನೋಡು—ಕಣ್ವ [ಭಾರ.-ಮೌ. ೨]. ಸಾಂಬನ ಮರಣ [ಮೌಸಲ. ೪].

**ಸಾಮನೇದ.**—ಬ್ರಹ್ಮನ ಪತ್ನಿ ಮು ಮುಖದಿಂದ ಹೊರಟಿದ್ದು. ಗಾಂಧರ್ವನೇದ ಇದರ ಉಪನೇದ. ನೋಡು—ನೇದ ಕೃಷ್ಣದ್ವೈಪಾಯನ.

**ಸಾರಣ.**—ರಾವಣನ ಗೂಢಚಾರರಲ್ಲಿ ಒಬ್ಬ. ನೋಡು—ಶುಕ, ರಾಮ, ವಿಭೀಷಣ [ಭಾರ.-ವನ. ೨೮೪].

**ಸಾರಸ್ವತ.**—ಅಥರ್ವಣ ಮುನಿ ಪುತ್ರನಾದ ದಧೀಚಿ ಅಲಂಬುಸೆಯೆಂಬ ಅಸ್ಸರಸಿ ಯನ್ನು ಕಂಡು ಎದೆಗುಂದಲಾಗಿ ಆತನ ವೀರ್ಯ ಸರಸ್ವತೀನದಿಯಲ್ಲಿ ಬೀಳಲಾಗಿ ಜನಿಸಿದವ. ದಧೀಚಿ ಈತನಿಗೆ ಸಾರಸ್ವತನೆಂದು ಹೆಸರಿಟ್ಟು, ಎಂತಹ ದುರ್ಭಿಕ್ಷು ಕಾಲದಲ್ಲಿಯಾದರೂ ನಿರುಪಾಧಿಕವಾಗಿ ಜನಗಳನ್ನು ಕಾಪಾಡಲು ಶಕ್ತನೆಂದು ಹೇಳಿ ಮರಳಿ ಸರಸ್ವತೀನದಿಗೆ ಒಪ್ಪಿಸಿದ. ಕೆಲವು ಕಾಲದ ತರುವಾಯ ಲೋಕದಲ್ಲಿ ಅನಾವೃಷ್ಟಿ ತಲೆದೋರಲಾಗಿ ಸಾರಸ್ವತ ಮುನಿಬೃಂದವನ್ನು ಕಾಪಾಡಿದ [ಭಾರ.-ಶಲ್ಯ. ೫೨].

(ii) ಒಬ್ಬ ಬ್ರಹ್ಮರ್ಷಿ. ಮಹಾವಿಷ್ಣುವಿನ ವಾಗಂಶದಿಂದ ಜನಿಸಿದವ. ಈತನಿಗೆ ಅಪಾಂತರತಮ, ಪ್ರಾಚೀನಗರ್ಭ, ವೇದಾಚಾರ್ಯ ಎಂಬ ನಾಮಾಂತರಗಳೂ ಇವೆ [ಭಾರ.-ಶಾಂತಿ. ೩೫೯].

**ಸಾರಿಸೃಕ್ಷ.**—ಶಾರ್ಙ್ಗಕನೆಂಬ ಹೆಸರಿನ ಹಕ್ಕಿ. ಮಂದಪಾಲನೆಂಬ ಮುನಿ ಶಾರ್ಙ್ಗಕ ಪಕ್ಷಿರೂಪವನ್ನು ಧರಿಸಿದ್ದಾಗ ಜರಿತೆಯೆಂಬ ಹೆಸರಿನ ಶಾರ್ಙ್ಗಕ ಹೆಣ್ಣು ಪಕ್ಷಿಯಲ್ಲಿ ಜನಿಸಿದ್ದು, ಖಾಂಡವವನದಲ್ಲಿ ವಾಸಮಾಡುತ್ತಿದ್ದು, ಅಗ್ನಿ ಖಾಂಡವ ವನವನ್ನು ದಾಹಮಾಡಿದಾಗ ಅಗ್ನಿಯನ್ನು ಹೊಗಳಿ ಬಿಡುಗಡೆಹೊಂದಿತು. ನೋಡು—ಜರಿತಾ, ಮಂದಪಾಲ [ಭಾರ.-ಅದಿ. ೨೫೮].

**ಸಾರ್ವಭೌಮ.**—ಒಬ್ಬ ಅರಸು. ಚಂದ್ರ ವಂಶದ ಅಹಂಯಾತಿ ರಾಜನಿಂದ ಯದು ವಂಶದ ಕೃತವೀರ್ಯ ರಾಜನ ಮಗಳಾದ ಭಾನುಮತಿಯಲ್ಲಿ ಜನಿಸಿದವ. ಈತ ಕೇಕಯ ರಾಜಪುತ್ರಿಯಾದ ಸುನ್ದರಾ ಎಂಬ ತರುಣಿಯನ್ನು ಮದುವೆಯಾಗಿ ಜಯ ತೈನನೆಂಬ ಪುತ್ರನನ್ನು ಪಡೆದ [ಭಾರ.-ಅದಿ. ೬೩].

**ಸಾಲಕಟಿಂಕಟಾ.**—ಸಂಧ್ಯಾದೇವಿಯ ಮಗಳು. ಹೇತಿಯೆಂಬ ರಾಕ್ಷಸನ ಮಗನಾದ ವಿದ್ಯುತ್ಪೇಶನೆಂಬ ರಕ್ಷಸನನ್ನು ಮದುವೆಯಾಗಿ ಸುಕೇಶನೆಂಬ ಮಗನನ್ನು ಪಡೆದಳು. ನೋಡು—ಸುಕೇಶ, ವಿದ್ಯುತ್ಪೇಶ [ರಾಮಾ-ಉತ್ತ. ೪].

**ಸಾಲಕಟಿಂಕಟೀ.**—ಹಿಡಿಂಬಾಸುರನ ತಂಗಿಯಾದ ಹಿಡಿಂಬೆ ಅಥವಾ ಕಮಲ ಪಾಲಿಕೆಯ ನಾಮಾಂತರ [ಭಾರ.-ಅದಿ. ೧೬೭].

**ಸಾಲ್ವ.**—(i) ಒಬ್ಬ ಅರಸು. ನೋಡು—ಬ್ರಹ್ಮದತ್ತ, ಕೃಷ್ಣ.

(ii) ವೈಶ್ಣವದೇಶದ ಅರಸು. ಭಾರತಯುದ್ಧದಲ್ಲಿ ದುರ್ರೋಧನನ ಪರವಾಗಿ ಹೋರಾಡಿ ಹದಿನೆಂಟನೆಯ ದಿನದ ಯುದ್ಧದಲ್ಲಿ ಸಾತ್ಯಕಿಯಿಂದ ಮಡಿದ [ಭಾರ.-ಶಲ್ಯ. ೧೯].

**ಸಾವರ್ಧಿ.**—(i) ಕೃತಯುಗದ ಒಬ್ಬ ಮಹರ್ಷಿ. ಈತ ಅರುವತ್ತು ಸಾವಿರ ವರ್ಷ ತಪಸ್ಸುಮಾಡಿ ಶಿವನನ್ನು ಮೆಚ್ಚಿಸಿದ [ಭಾರ.-ಅನು. ೪೫].

(ii) ಎಂಟನೆಯ ಮನು. ಸೂರ್ಯನಿಂದ ಸಂಜ್ಞಾದೇವಿಯ ಪ್ರತಿಬಿಂಬವಾದ ಛಾಯಾದೇವಿಯಲ್ಲಿ ಜನಿಸಿದವ. ಈತ ಹಿಂದಣ ಜನ್ಮದಲ್ಲಿ ಸುರಥನೆಂಬ ಅರಸು. ನೋಡು—ಸುರಥ, ಮನು, ಸಂಜ್ಞಾ [ಭಾಗ.-೮, ೧೩. ಮಾರ್ಕಂ.-೭೫].

**ಸಾವರ್ಧ್ಯ.**—ಒಬ್ಬ ರಾಜರ್ಷಿ. ಮಣ್ಣಿನ ಹೆಣ್ಣುಬೊಂಬೆಯಲ್ಲಿ ಸೂರ್ಯನಿಂದ ಜನಿಸಿದವ [ಭಾರ.-ಅನು ೫೩].

**ಸಾವಿತ್ರಿ** —(1) ಒಬ್ಬ ದೇವತೆ. ಗಾಯತ್ರಿದೇವಿಯ ರೂಪಾಂತರ [ಭಾರ.-ವನ. ೨೯೪].

(ii) ಆದಿಶಕ್ತಿಯ ಪಂಚಪ್ರಕೃತಿಗಳಲ್ಲಿ ಒಬ್ಬಳು [ದೇ.ಭಾ.-೫-೧].

(iii) ಮದ್ರ ದೇಶಾಧಿಪತಿಯಾದ ಅಶ್ವಪತಿ ರಾಜನ ಮಗಳು. ಮಾಳವ ರಾಜ ಪುತ್ರಿ ಈಕೆಯ ಜನನಿ. ಸಾಳ್ವ ರಾಜನಾಗಿದ್ದ ದ್ಯುಮತ್ಸೇನನ ಮಗನಾದ ಸತ್ಯವಂತನನ್ನು ವರಿಸಿ ಮದುವೆಯಾದಳು [ಭಾರ.-ವನ ೨೯೩, ೨೯೪]. ಸತ್ಯವಂತನೊಂದಿಗೆ ಅರಣ್ಯಕ್ಕೆ ಸೌದೆಯನ್ನು ತರಹೋಗಿ ಅಲ್ಲಿ ಸತ್ತ ತನ್ನ ಗಂಡನನ್ನು ಎಳೆದುಯ್ದು ಯಮನೊಂದಿಗೆ ಸಂವಾದಮಾಡಿ, ಆತನನ್ನು ಮೆಚ್ಚಿಸಿ, ತನ್ನ ಮಾವನಿಗೆ ಮರಳಿ ಕಣ್ಣು ಬರುವಂತೆಯೂ, ಶತ್ರುಗಳು ಅಪಹರಿಸಿದ್ದ ರಾಜ್ಯ ದೊರೆಯುವಂತೆಯೂ, ತನಗೂ ತನ್ನ ತಂದೆಗೂ ಪುತ್ರಸಂತಾನವಾಗುವಂತೆಯೂ ವರಗಳನ್ನು ಪಡೆದು, ಸತ್ಯವಂತನನ್ನು ಬದುಕಿಸಿಕೊಂಡು ಬಂದು ಅತ್ತೆ ಮಾವಂದಿರ ಗೌರವಕ್ಕೆ ಪಾತ್ರಳಾದಳು. ಪತಿವ್ರತೆಯರಲ್ಲಿ ಅಗ್ರಗಣ್ಯ [ಭಾರ.-ವನ. ೨೯೪-೩೦೦. ಮತ್ಸ್ಯ-೪೦೮-೨೧೪].

**ಸಾವಿತ್ರೀಕಲ್ಪ.**—ನೋಡು—ಕಲ್ಪ.

**ಸಿಂಹ.**—ವೃಗರಾಜ ಕಶ್ಯಪ ಪತ್ನಿಯಾದ ಕ್ರೋಧವಶಿಯೆಂಬವಳಲ್ಲಿ ಜನಿಸಿದ ಶಾರ್ದೂಲಿಯೆಂಬವಳಿಂದ ಜನಿಸಿದ್ದು [ಭಾರ.-ಆದಿ. ೬೭].

**ಸಿಂಹಪುರ.**—ಒಂದು ಪಟ್ಟಣ. ಕಾಶ್ಮೀರ ದೇಶದಲ್ಲಿದೆ. ಯುಧಿಷ್ಠಿರನ ರಾಜ ಸೂಯ ಸಮಯದಲ್ಲಿ ಅರ್ಜುನ ಇಲ್ಲಿಗೆ ಬಂದಿದ್ದ [ಸಭಾ. ೨೮].

**ಸಿಂಹಸೇನ.**—ಪಾಂಚಾಲ ದೇಶದ ಗೋಪತಿಯೆಂಬ ಅರಸನ ಮಗ. ಪಾಂಡವ ಪಕ್ಷಪಾತಿ. ಹನ್ನೊಂದನೆಯ ದಿನದಲ್ಲಿ ದ್ರೋಣನಿಂದ ಮಡಿದ [ದ್ರೋ. ೧೬, ೨೩].

**ಸಿಂಹಿಕಾ.**—(1) ದಕ್ಷನ ಮಗಳು. ಕಾಶ್ಯಪನಿಂದ ರಾಹು, ಸುಚಂದ್ರ, ಚಂದ್ರ ಹರ್ತಾ, ಚಂದ್ರಮರ್ದನರೆಂಬ ನಾಲ್ವರು ಪುತ್ರರನ್ನು ಪಡೆದಳು [ಭಾರ.-ಆದಿ. ೬೬].  
ನೋಡು—ವಿಪ್ರಚಿತ್ತಿ, ವಾತಾಸಿ, ಇಲ್ವಲ.

(ii) ಹನೂಮಂತ ಸೀತೆಯನ್ನು ಹುಡುಕುವುದಕ್ಕಾಗಿ ಸಮುದ್ರವನ್ನು ದಾಟುತ್ತಿದ್ದಾಗ ಇವಳು ಜಲಚರ ರೂಪದಿಂದ ಸಮುದ್ರದಲ್ಲಿದ್ದ ಹನೂಮಂತನ ನೆರಳಿನಿಂದಲೇ ಅವನನ್ನು ಆಕರ್ಷಿಸಿ, ಹತಳಾದಳು [ರಾಮಾ.-ಸುಂ. ೧].

**ಸಿದ್ಧಾಶ್ರಮ.**—ಒಂದು ಆಶ್ರಮ ಮಲದ, ಕರೂಶ ದೇಶಗಳ ನಡುವೆ ಇದೆ. ಪೂರ್ವ ಕಾಲದಲ್ಲಿ ಅದಿತಿ, ಕಶ್ಯಪ, ವಾಮನ ಮುಂತಾದವರು ಇಲ್ಲಿ ತಪಸ್ಸುಮಾಡಿ ಸಿದ್ಧಿಯನ್ನು ಪಡೆದ ಕಾರಣ ಇದಕ್ಕೆ ಸಿದ್ಧಾಶ್ರಮವೆಂದು ಹೆಸರು. ವಿಶ್ವಾಮಿತ್ರ ಇಲ್ಲಿಯೇ ತಪಸ್ಸುಮಾಡುತ್ತಿದ್ದ ಮಾರೀಚ, ಸುಬಾಹುಗಳನ್ನು ರಾಮ ನಿಗ್ರಹಿಸಿದ್ದೂ ಇಲ್ಲಿಯೇ [ರಾಮಾ -ಬಾಲ. ೨೯].

**ಸಿಂಧು.**—(1) ಒಂದು ನದಿ ಹಿಮವತ್ಸರ್ವತದಿಂದ ಹರಿಯುತ್ತದೆ (Indus) [ಭಾರ.-ಸ. ೯. ಭೀ. ೯].

(ii) ಒಂದು ದೇಶ. ಸೌವೀರದೇಶಕ್ಕೆ ಸಮೀಪದಲ್ಲಿದೆ. ಪಾಂಡವರ ಕಾಲದಲ್ಲಿ ವೃದ್ಧಕ್ಷತ್ರ, ಜಯದ್ರಥರು ಇಲ್ಲಿ ಅರಸರಾಗಿದ್ದರು [ಭಾರ.-ಭೀ. ೯].

**ಸಿಂಧುದ್ವೀಪ.**—(1) ಸೂರ್ಯ ವಂಶದ ಜಹ್ನುರಾಯನ ಮಗ. ಕ್ಷತ್ರಿಯನಾಗಿ ಜನಿಸಿ, ತಪಸ್ಸಿನಿಂದ ಬ್ರಾಹ್ಮಣ್ಯವನ್ನು ಪಡೆದು, ಮಂತ್ರದ್ರಷ್ಟೃವಾದ [ಭಾರ.-ಶಲ್ಯ. ೪೧].

(ii) ಋತುಪರ್ಣ ರಾಜನ ಅಜ್ಜ [ಹರಿ.-೧, ೧೫. ಭಾಗ.-೯-೯].

**ಸೀತಾ.**—(i) ಒಂದು ನದಿ. ಪೂರ್ವ ತುರ್ಕಿಸ್ಥಾನದಲ್ಲಿದೆ [ಭಾರ.-ಭೀ. ೯].

(ii) ನೋಡು—ವೇದವತಿ [ರಾಮಾ.-ಉತ್ತ. ೧೭]. ಸೀರಧ್ವಜ ಜನಕನ ಪ್ರೇಮಪುತ್ರಿ. ರಾಮನ ಹೆಂಡತಿ. ಅಯೋಧ್ಯೆ. ಲವ, ಕುಶರು ಈಕೆಯ ಮಕ್ಕಳು [ಭಾರ.-ಸಭಾ. ೫೦. ನನ. ೨೭೯]. ಸೀತೆಯ ಉತ್ಪತ್ತಿ [ರಾಮಾ -ಬಾಲ.

೬೭. ಉತ್ತ. ೧೭]. ಜನಕ ಸಂತಾನಾರ್ಥವಾಗಿ ಯಜ್ಞಮಾಡಲು ಭೂಮಿಯನ್ನು ಶುದ್ಧಮಾಡುತ್ತಿದ್ದಾಗ ಸೀತೆ(ನೇಗಿಲಿನಿಂದ ಉತ್ತಭೂಮಿ)ಯಿಂದ ಹೊರಬಿದ್ದ ಕಾರಣ ಸೀತೆಯೆಂದು ಹೆಸರು. ಜನಕ ತನ್ನ ಮನೆಯಲ್ಲಿ ನ್ಯಾಸವಾಗಿದ್ದ ಶಿವಧನು ಸ್ನಿಗೆ ಹೆದೆಯನ್ನು ಏರಿಸಿದವನಿಗೆ ತನ್ನ ಮಗಳನ್ನು ಕೊಡುವುದಾಗಿ ಪಣವನ್ನು ಏರ್ಪಡಿಸಿದ್ದ. ರಾಮ ಆ ಪಣವನ್ನು ಗೆದ್ದು ಸೀತೆಯನ್ನು ಮದುವೆಯಾದ [ರಾ.-ಬಾಲ. ೬೭]. ಸೀತಾವಿನಾಹ [ರಾಮಾ.-ಬಾಲ. ೭೩]. ಸೀತೆ ರಾಮನ ಅರಣ್ಯವಾಸ ವೃತ್ತಾಂತವನ್ನು ಕೇಳಿ ತಾನೂ ಸಂಗಡ ಬರುವೆನೆಂದು ಬಲಾತ್ಕರಿಸಿ, ರಾಮನ ಅನುಮತಿಯನ್ನು ಪಡೆದದ್ದು [ರಾಮಾ.-ಅಯೋ. ೨೬-೨೭]. ಸೀತೆ ಅರಣ್ಯಕ್ಕೆ ಹೊರಡುವ ಮೊದಲು ತನ್ನ ಆಭರಣಾದಿಗಳನ್ನು ದಾನಮಾಡಿದಳು [ಅಯೋ. ೩೨] ಸೀತೆ ರಾಮನೊಂದಿಗೆ ಕಾಡಿಗೆ ಹೊರಟಾಗ ಸೀತೆಗೆ ಕೌಸಲ್ಯಾದಿಗಳು ಬುದ್ಧಿಹೇಳಿದ್ದು [ಅಯೋ. ೩೯]. ಕೌಸಲ್ಯೆ ಮೊದಲಾದವರು ಸೀತೆಯನ್ನು ಚಿತ್ರಕೂಟದಲ್ಲಿ ಕಂಡು ದುಃಖಪಟ್ಟಿದ್ದು [ಅಯೋ. ೧೦೪]. ಸೀತೆ ಅತ್ರಿ ಮುನಿಯ ಪತ್ನಿಯಾದ ಅನಸೂಯೆಯಿಂದ ಪಾತಿವ್ರತ್ಯಧರ್ಮಗಳನ್ನು ತಿಳಿದು, ಆಕೆಯಿಂದ ದಿವ್ಯವಾದ ಅಂಗರಾಗವನ್ನೂ, ಪುಷ್ಪಮಾಲೆಯನ್ನೂ, ದಿವ್ಯಾಭರಣಗಳನ್ನೂ ಪಡೆದದ್ದು [ಅಯೋ. ೧೧೮]. ವಿರಾಧ ಸೀತೆಯನ್ನು ಅಪಹರಿಸಿದ್ದು ಮುಂತಾಗಿ [ಅರ ೨] ಸೀತಾದೇವಿ ರಾಮನೊಂದಿಗೆ ಕ್ಷೇತ್ರಿಯಧರ್ಮ ವಿಷಯವಾಗಿ ಸಂವಾದಮಾಡಿದ್ದು [ಅರ. ೯, ೧೦]. ಸೀತೆ ಮಾಯಾವೃಗವನ್ನು ಕಂಡು ಮೋಹಗೊಂಡದ್ದು [ಅರ. ೪೨, ೪೩] ಸೀತೆ ಲಕ್ಷ್ಮಣನನ್ನು ಚುಚ್ಚುಮಾತುಗಳಿಂದ ಹೀಯಾಳಿಸಿದ್ದು [ಅರ. ೪೫]. ರಾವಣ ಸೀತೆಯ ಬಳಿಗೆ ಬಂದದ್ದು, ಸೀತೆ ತನ್ನ ವೃತ್ತಾಂತವನ್ನು ರಾವಣನಿಗೆ ತಿಳುಹಿದ್ದು ಮುಂತಾಗಿ [ಅರ ೪೬-೪೮]. ರಾವಣ ಸೀತೆಯನ್ನು ಅಪಹರಿಸಿದ್ದು [ಅರ ೪೯] ರಾಮ ಮಾರೀಚನ ಸಂಹಾರಕ್ಕೆ ಹೋದಾಗ ಮಾಯಾಸೀತೆಯನ್ನು ಕಲ್ಪಿಸಿ, ತನ್ನ ಆಶ್ರಮದ ಸುತ್ತಲೂ ಯಾರೂ ಅತಿಕ್ರಮಿಸಿ ಒಳಹುಗದಂತೆ ಮಂಡಲವನ್ನು ಏರ್ಪಡಿಸಿದ್ದ. ರಾವಣ ಅದನ್ನು ದಾಟಿ, ಶಾಪಭೀತಿಯಿಂದ ಸೀತೆ ನಿಂತಿದ್ದ ಭೂಮಿಯಿಂದ ದೊಡ್ಡ ಮಣ್ಣುಹೆಂಟೆಯನ್ನು ತ್ರಿಶೂಲದಿಂದ ಬಗಿದು, ರಥದಲ್ಲಿಟ್ಟು ಕೊಂಡುಯ್ದು ಆ ಪರ್ಣಶಾಲೆಯೂ ಅಲ್ಲಿನ ಹಳ್ಳವೂ ಈಗಲೂ ಕಾಣಬರುತ್ತವೆ.

ಭೂಮೌ ತಾಂ ಪತಿತಾಂ ದೃಷ್ಟ್ವಾ ಶಾಪಭೀತೋಽತಿದಾರುಣಃ |

ನಾಸ್ಮೃತತ್ ಸ್ವತ್ರಿಶೂಲೇನ ಲೋಷ್ಮಮುದ್ಧೃತ್ಯ ತಾವತಾ ||

ಸ್ವರಥೇ ಸ್ಥಾಪಯಾಮಾಸ ರಾವಣಃ ಕಾಲಜೋದಿತಃ |

ಸಾ ಪರ್ಣಶಾಲಾ ತದ್ಗರ್ತಮದ್ಯಾಪಿ ಪುದೃಶ್ಯತೇ ||

[ತತ್ಪ್ರಸಂ. ರಾಮಾ.-ಅರ. ೧೫].



ರಾವಣ ಸೀತೆಯನ್ನು ಅಪಹರಿಸಿದ್ದು [ನಾ ರಾಮಾ -ಆರ ೫೨] ರಾವಣ ಮಾರೀಚ ನನ್ನು ಮಾಯಾವೃಗರೂಪದಿಂದ ಕಳುಹಿ ತಾನು ಅವಿತುಕೊಂಡಿದ್ದ ಆಗ ರಾಮ ಆ ವೃಗವನ್ನು ಕಂಡು, ರಾವಣನ ತಂತ್ರವೆಂದು ನಿಶ್ಚಯಿಸಿ, ಸೀತೆಯನ್ನು ಕುರಿತು “ ನೀನು ನಿನ್ನ ಪ್ರತಿಬಿಂಬವನ್ನು ಇಲ್ಲಿಯಿ, ಒಂದು ವರ್ಷಕಾಲ ಅಗ್ನಿ ಯಲ್ಲಿರು ರಾವಣವಧಾನಂತರ ನಾನು ನಿನ್ನನ್ನು ಪುಗ್ರಹಿಸುವೆ ” ಎಂದ ಸೀತೆ ಅಂತೆಯೇ ಮಾಡಲಾಗಿ ರಾವಣ ಮಾಯಾಸೀತೆಯನ್ನು ಅಪಹರಿಸಿದ [ಅಧ್ಯಾ ಆರ ೭] ಸೀತೆ ರಾವಣನನ್ನು ನಿಂದಿಸಿದ್ದು [ನಾ ರಾ -ಆರ ೫೨] ತನ್ನ ಸಮಾಚಾರ ವನ್ನು ಇವರಾದರೂ ರಾಮನಿಗೆ ತಿಳುಹಲೆಂಬ ಉದ್ದೇಶದಿಂದ ಸೀತೆ ತನ್ನ ಸೆರಗನ್ನು ಹರಿದು, ಅಭರಣಗಳನ್ನು ಅದರಲ್ಲಿ ಗಂಟುಕಟ್ಟಿ ಮುಷ್ಯಮೂಕಪರ್ವತದ ಮೇಲೆ ಕುಳಿತಿದ್ದ ಸುಗ್ರೀವ, ಹನೂಮಂತರ ಮುಂದೆ ಬಿಡುಬಿಡು [ನಾ ರಾ ಆರ ೫೪] ಇಂತು ಸೀರೆಯ ಸೆರಗನ್ನು ಹರಿದ ಸೀತೆಯನ್ನು ಕಂಡು ದ್ರಾವಿಡ ದೇಶದ ಸ್ತ್ರೀಯರು ಪುಹಾಸಮಾಡಲಾಗಿ, ಸಿಟ್ಟುಗೊಂಡ ಸೀತೆ ಆ ಸ್ತ್ರೀಯರನ್ನು ಕುರಿತು “ ನಿಮಗೆ ಕರ್ಣಕುಂಡಲಗಳೂ ಉತ್ತರೀಯವೂ (ಸೀರೆಯ ಸೆರಗೂ) ಇರಕೂಡದು ” ಎಂದು ಶಾಪಕೊಟ್ಟಿದ್ದು

ಶವಾ ದ್ರಮಿಡದೇಶಸ್ಥಾ ಸ್ತ್ರಿಯೋ ಹಾಸಪ್ರಕಾರಣಾತ್ |

ತೃಕೋತ್ತರೀಯಾಸ್ಸತತಂ ಕರ್ಣಲಂಕಾರವರ್ಜಿತಾ ||

[ತತ್ತ್ವ ರಾ -ಆರ ೧೫]

ಸೀತೆ ಅಲೋಕವನದಲ್ಲಿ ರಾಕ್ಷಸಿಯ ಕಾವಲಿನಲ್ಲಿದ್ದದ್ದು [ನಾ -ಆರ ೫೬] ಸೀತೆ ಲಂಕೆಯಲ್ಲಿದ್ದಾಗ ಚತುರ್ಮುಖನ ಸೂಚನೆಯಂತೆ ಇಂದ್ರ ದಿವ್ಯಸಾಯಸವನ್ನು ತಂದುಕೊಟ್ಟಿದ್ದು ಅದನ್ನು ತಿಂದಮಾತ್ರದಿಂದಲೇ ಸೀತೆ ಒಂದು ವರ್ಷದವರೆಗೆ ಹಸಿವು ನೀರಡಿಕೆ ಬೆವರು ನಿರ್ದೈಗ್ಯದೆಯೂ, ಅಂಗಕಾಂತಿ ಕುಂದದೆಯೂ ದಿವ್ಯಸೌಂದರ್ಯಭರಿತೆಯಾಗಿದ್ದಳು [ತತ್ತ್ವ ರಾಮಾ -ಆರ ೧೫ ನಾ ರಾ -ಕೆ ೬೨] ರಾವಣ ಸೀತೆಯನ್ನು ಲಂಕೆಯಲ್ಲಿ ಇರಿಸಿದಕೂಡಲೇ ಚತುರ್ಮುಖ ಇಂದ್ರನನ್ನು ಕರೆದು “ ಇನ್ನು ಬಯವಿಲ್ಲ, ದೇವತೆಗಳು ಧನ್ಯರಾದರು ಮೂಲೋಕವೂ ಇನ್ನು ಮುಂದೆ ಸುಖಪಡುತ್ತದೆ ರಾವಣ ಸೀತೆಯನ್ನು ಬಲಾತ್ಕಾರದಿಂದ ಅಪಹರಿಸಿದ್ದಾನೆ ಇದೇ ಅವನಿಗೆ ಕಡೆಗಾಲ ಆದರೆ ಈಗ ಸೀತೆ ಆಹಾರವಿಲ್ಲದಿದ್ದರೆ ದಿನದಿನಕ್ಕೂ ಕೃಶಾಗಬಹುದು ಆಗ ರಾವಣ ಅವಳನ್ನು ಅಷ್ಟಾಗಿ ಮೋಹಿಸಲಾರ ಅಥವಾ ಸೀತೆಯಾದರೂ ಆಹಾರವನ್ನು ಕೈಕೊಳ್ಳದೆ ಸಾಯಲೂಬಹುದು ಹೀಗಾದಲ್ಲಿ ಕೆಲಸ ಕೆಡುವುದು ಇದಕ್ಕಾಗಿ ಸೀತೆಗೆ ದಿವ್ಯಹವಿಸ್ಸನ್ನು ಕೊಟ್ಟು ಬಾ ” ಎಂದ ಒಡ ನಯ ಇಂದ್ರ ನಿದ್ರಾದ್ರೇನಿಯನ್ನು ಸಂಗಡ ಕರೆದುಕೊಂಡು ಲಂಕೆಗೆ ಹೋಗಿ,

ರಾಕ್ಷಸಿಯಿಗೆ ನಿದ್ರೆಯನ್ನು ಕಲ್ಪಿಸಿ, ತಾನು ಸೀತೆಯನ್ನು ಕಂಡು ನಮಸ್ಕರಿಸಿ, ರಾಮ ಲಕ್ಷ್ಮಣರ ಕುಶಲವಾರ್ತೆಯನ್ನು ಆರುಹಿ, ಬ್ರಹ್ಮ ಕಳುಹಿದ ಹವಿ ಸ್ಸನ್ನು ಆಕೆಯ ಮುಂದೆ ಇರಿಸಿ ಬೇಡಿಕೊಂಡ. ಸೀತೆ “ನಿನ್ನನ್ನು ದೇವೇಂದ್ರ ನೆಂದು ನಾನು ನಂಬುವ ಬಗೆ ಹೇಗೆ? ನಾನು ಹಿಂದೆ ರಾಮ ಲಕ್ಷ್ಮಣರ ಸಂಗಡ ಇದ್ದಾಗ ನಿನ್ನನ್ನು ಶರಭಂಗ ಮುನಿಯ ಆಶ್ರಮದಲ್ಲಿ ಯಾವ ರೂಪದಿಂದ ಕಂಡೆನೋ ಆ ಗುರುತುಗಳನ್ನು ತೋರು” ಎನಲು, ದೇವೇಂದ್ರ ಆಕೆಗೆ ನಂಬುಗೆಯನ್ನುಂಟು ಮಾಡಿದ. ಆಗ ಸೀತೆ ಆ ಹವಿಸ್ಸನ್ನು ಸ್ವೀಕರಿಸಿ, ಮೊದಲು ರಾಮನಿಗೆ ಮನಸಾ ಅರ್ಪಣಮಾಡಿ ಬಳಿಕ ತಾನು ಪ್ರಾಶನಮಾಡಿದಳು. ಬಳಿಕ ಇಂದ್ರ ಆಕೆಯನ್ನು ಬೀಳ್ಕೊಂಡು ನಿದ್ರಾದೇವಿಯನ್ನು ಸಂಗಡ ಕರೆದುಕೊಂಡು ದೇವಲೋಕಕ್ಕೆ ಹೋದ [ವಾಲ್ಮೀ ರಾ.-ಅರ. ಪ್ರಕ್ಷಿಪ್ತ ೫೬.ರ ತರುವಾಯ]. ಸೀತೆಗಾಗಿ ರಾಮ ಹಂಬಲಿ ಸಿದ್ದು [ಅರ. ೬೦-೬೩]. ಸೀತೆಯ ಆಭರಣಗಳನ್ನು ಕಂಡು ರಾಮ ಪ್ರಲಾಪಿಸಿದ್ದು [ಕಿಷ್ಕಿ ೬] ಸೀತೆಯನ್ನು ಹುಡುಕುವುದಕ್ಕೆ ಕಸಿಗಳನ್ನು ಸುಗ್ರೀವ ಕಳುಹಿಸಿದ್ದು [ಕಿಷ್ಕಿ. ೪೦-೪೩]. ಸೀತಾದೇವಿ ರಾಕ್ಷಸರ ಕಾವಲಲ್ಲಿದ್ದದ್ದು, ಹನೂಮಂತ ಆಕೆಯನ್ನು ಕಂಡದ್ದು, ರಾವಣ ಸೀತೆಯನ್ನು ಲೋಭಗೊಳಿಸಿದ್ದು, ಸೀತೆ ರಾವಣನನ್ನು ಧಿಕ್ಕರಿಸಿದ್ದು, ರಾವಣ ಸೀತೆಯನ್ನು ಹೆದರಿಸಿದ್ದು, ರಾಕ್ಷಸ ಸ್ತ್ರೀಯರು ಸೀತೆಗೆ ಒಡಂಬಡಿಕೆ ಹೇಳಿದ್ದು, ಸೀತೆಯ ಪ್ರಲಾಪ [ರಾಮಾ.-ಸುಂದರ ೧೭-೨೬]. ಸೀತೆಗೆ ಶುಭಸೂಚನೆ ಗಳಾದದ್ದು, ಸೀತೆಗೆ ಹನೂಮಂತ ಇದಿರುನಿಂತು ಮಾತನಾಡಿದ್ದು, ಸೀತೆ ಸಂದೇಹ ಪಟ್ಟದ್ದು, ಹನೂಮಂತ ರಾಮನ ಸೌಂದರ್ಯವನ್ನು ವರ್ಣಿಸಿ, ರಾಮನ ಉಂಗುರ ವನ್ನು ಆಕೆಗೆ ಕೊಟ್ಟದ್ದು, ಮುಂತಾಗಿ [ರಾಮಾ.-ಸುಂ. ೨೮-೪೦]. ಹನೂಮಂತ ಲಂಕೆಯನ್ನು ಸುಟ್ಟು, ಸೀತೆಗಾಗಿ ಹಂಬಲಿಸಿದ್ದು. ಸೀತೆ ಸುಖವಾಗಿರುವಳೆಂಬುದಾಗಿ ಚಾರಣರ ಮಾತಿನಿಂದ ತಿಳಿದು ಆಕೆಯ ಬಳಿಸಾರ್ಥ, ಬೀಳ್ಕೊಂಡದ್ದು [ರಾಮಾ.-ಸುಂ. ೫೫]. ಸೀತೆ ಬದುಕಿರುವಳೆಂಬುದಾಗಿ ಹನೂಮಂತ ರಾಮನಿಗೆ ಹೇಳಿದ್ದು [ರಾಮಾ.-ಸುಂ. ೬೪-೬೮] ರಾವಣ ಸೀತೆಗೆ ರಾಮನನ್ನು ಕೊಂದಂತೆ ಹೇಳಿದ್ದು, ಸೀತೆಯ ಪ್ರಲಾಪ, ಸರಮೆ ಸೀತೆಗೆ ಧೈರ್ಯಹೇಳಿ, ವಾಸ್ತವಸ್ಥಿತಿಯನ್ನು ತಿಳಿಸಿದ್ದು [ಯುದ್ಧ. ೩೧-೩೪]. ಇಂದ್ರಜಿತ್ತಿನ ನಾಗಪಾಶದಿಂದ ಬದ್ಧರಾದ ರಾಮ ಲಕ್ಷ್ಮಣರನ್ನು ತೋರಿಸಲು ರಾಕ್ಷಸಿಯರು ಸೀತೆಯನ್ನು ಪುಷ್ಪಕವಿಮಾನದಲ್ಲಿ ಕರೆ ತಂದದ್ದು, ಸೀತೆ ರಾಮ ಲಕ್ಷ್ಮಣರನ್ನು ಕಂಡು ದುಃಖಿಸಿದ್ದು, ತ್ರಿಜಟಿ ಸೀತೆಗೆ ಧೈರ್ಯಹೇಳಿದ್ದು [ರಾಮಾ.-ಯು. ೪೭-೪೮]. ಸೀತೆ ಹನೂಮಂತನಿಂದ ರಾಮನೇ ರಾವಣನನ್ನು ಕೊಂದು ಜಯಶಾಲಿಯಾದನೆಂಬ ವೃತ್ತಾಂತವನ್ನು ಕೇಳಿದ್ದು [ಯು. ೧೧೬]. ಸೀತಾದೇವಿ ರಾಮನ ಬಳಿಗೆ ಬಂದದ್ದು [ಯು. ೧೧೭]. ಸೀತಾದೇವಿ ರಾಮನ

ಚುಚ್ಚು ಮಾತುಗಳನ್ನು ಕೇಳಿ ಅಗ್ನಿಪ್ರವೇಶಮಾಡಿದ್ದು, ದೇವತೆಗಳು ಸೀತೆಯ ಪಾತಿವ್ರತ್ಯವನ್ನು ಕೊಂಡಾಡಿದ್ದು, ರಾಮ ಸೀತೆಯನ್ನು ಪರಿಗ್ರಹಿಸಿದ್ದು [ಯುದ್ಧ ೧೧-೧೨೧] ಸೀತೆ ಮರಳಿ ದಂಡಕಾರಣ್ಯವನ್ನು ನೋಡಿ ಅಲ್ಲಿ ಕೆಲವು ಕಾಲ ವಾಸ ಮಾಡಬೇಕೆಂದು ಕೋರಿದ್ದು [ಉತ ೪೨] ಸೀತೆಯೊಂದಿಗಾದ ಅಪಮಾನವನ್ನು ಕೇಳಿ ಮನನೊಂದ ರಾಮ ಲಕ್ಷ್ಮಣನ ಮೂಲಕ ದಂಡಕಾರಣ್ಯಕ್ಕೆ ಕಳುಹಿದ್ದು, ಲಕ್ಷ್ಮಣ ಸೀತೆಯನ್ನು ಗಂಗಾ ತೀರದಲ್ಲಿ ಬಿಟ್ಟುಹೋದದ್ದು [ಉತ ೪೩, ೪೫-೪೮] ಸೀತೆ ವಾಲ್ಮೀಕಿಯ ಮೂಲಕ ಆಶ್ರಮವನ್ನು ಸೇರಿ ಮುನಿಪತ್ನಿಗಳ ಆದರಣೆಯಲ್ಲಿದ್ದದ್ದು [ಉತ ೪೯] ಸೀತೆ ರಾಮನನ್ನು ಅಗಲುವುದಕ್ಕೆ ಕಾರಣ [ಉತ ೫೧] ಸೀತೆ ಅಮೆ ಮಕ್ಕಳನ್ನು ಹೆತ್ತದ್ದು [ಉತ ೬೨] ನೋಡು—ಕುಶ, ಲವ ಸೀತೆ ವಾಲ್ಮೀಕಿಯ ಮೂಲಕ ರಾಮನ ಎಸೆಗೆ ಬಂದದ್ದು, ತನ್ನ ಪಾತಿವ್ರತ್ಯವನ್ನು ಪ್ರಕಟಗೊಳಿಸಿ, ನಾಗಲೋಕಕ್ಕೆ ಹೋದದ್ದು [೧೨ ರಾಮಾ -ಉತ ೯೪ ೯೬]

**ಸುಕನ್ಯಾ** —ಶರತ್ಯಾ ರಾಜನ ಮಗಳು ಒಮ್ಮೆ ಶರತ್ಯಾ ರಾಜ ಬೇಟೆಗಾಗಿ ಅರಣ್ಯಕ್ಕೆ ಹೋಗಿದ್ದಾಗ ಸುಕನ್ಯೆಯೂ ಸಂಗಡ ಹೋಗಿದ್ದು ತನ್ನ ಸಖಿಯರ ಸಂಗಡ ಆಟಗಾಡುತ್ತ ಒಂದು ಹುತ್ತದ ಬಳಿ ಬಂದು, ಅದರಲ್ಲಿ ಎರಡು ಬಿಲಗಳನ್ನು ಕಂಡು, ಇಣಕಿನೋಡಿದಳು ಆ ಎರಡು ಕಂಡಿಗೊಂದಲೂ ಏನೋ ಒಂದು ಬಗೆಯ ಬೆಳಕು ಮಿನುಗುಟ್ಟುವಂತೆ ಕಂಡುಬಂತು ಚೈವನ ಮುನಿ ತಪೋನಿರತನಾಗಿದ್ದಾಗ ಆತನ ಮೈಮೇಲೆ ಹುತ್ತ ಬೆಳದು ಕಣ್ಣುಗಳು ಮಾತ್ರ ಕಾಣಬರುತ್ತಿದ್ದುವು ಇದರ ಗುಟ್ಟನ್ನು ತಿಳಿದ ಸುಕನ್ಯೆ ಒಂದು ಮುಳ್ಳಿನ ತುದಿಯಿಂದ ಅವನ ಎರಡು ಕಣ್ಣುಗಳನ್ನೂ ತಿವಿದು, ಬಿಡಾರಕ್ಕೆ ಬಂದುಬಿಟ್ಟಳು ಒಡನೆಯೇ ಸೈನ್ಯದವರಿಗೂ ಇತರ ಪರಿವಾರದವರಿಗೂ ಮಲಮೂತ್ರಗಳು ಬಂಧಿಸಿ, ಬಹಳ ಸಂಕಟವಾಯಿತು ಕಡೆಗೆ ಅರಸ ಚೈವನ ಮುನಿಯ ಬಸಾಹು, ಸಮಾಚಾರವನ್ನು ತಿಳಿದು, ಬಿನ್ನ ನಾಗಿ, ತನ್ನ ಮಗಳ ಅಸರಾದವನ್ನು ಮನ್ನಿಸಬೇಕೆಂದು ಬೇಡಲಾಗಿ ಚೈವನ “ನಾನು ಮುದುಕ ಇಷ್ಟರಮೇಲೆ ಈಗ ಕುರುಡನಾದೆ ನನ್ನ ಶುಶ್ರೂಷೆಗಾಗಿ ನಿನ್ನ ಮಗಳನ್ನು ನನಗೆ ಕೊಟ್ಟು ಮದುವೆಮಾಡುವುದಾದರೆ ನಿನ್ನ ಪರಿವಾರದವರೆಲ್ಲ ಕೂಡಲೇ ಸುಖವಾಗಿರುವರು” ಎಂದ ಆಗ ಸುಕನ್ಯೆ ಈ ಸಂಗತಿಯನ್ನು ಕೇಳಿ, ತನ್ನ ಒಬ್ಬಳ ಸಲುವಾಗಿ ಸೈನಿಕರೂ ಪರಿವಾರದವರೂ ಸಾಯುವುದು ಯುಕ್ತವೆಂದು ತಿಳಿದು ಸಮ್ಮತಿಯಿಂದ ಚೈವನನನ್ನು ಮದುವೆಯಾದಳು ಕೆಲವು ಕಾಲದ ಬಳಿಕ ಸುಕನ್ಯೆ ಸರೋವರದಲ್ಲಿ ಮೀರು, ಹೊರಬರುವಾಗ ಅಲ್ಲಿಗೆ ಎಂದ ಅಪ್ಪಿನೀದೇವತೆಗಳು ಸುಕನ್ಯೆಯನ್ನು ಕಂಡು ಮೋಹಪರವಶರಾಗಿ ತಮ್ಮ ಮನೋಗತವನ್ನು ಹೊರಗೆಡಹಿದರು ಆಗ ಸುಕನ್ಯೆ ತನ್ನ ಪಾತಿವ್ರತ್ಯಮಹಿಮೆಯಿಂದ ಅವರನ್ನು ಮಾರ್ಪಡಿಸಿ, ಅವರ

ಮೂಲಕ ತನ್ನ ಪತಿಗೆ ಯೌವನವನ್ನು ಸಂಪಾದಿಸಿಕೊಟ್ಟು, ಆತನ ಮೂಲಕ ಪ್ರವೃತ್ತಿ ಯೆಂಬ ಪುತ್ರನನ್ನು ಪಡೆದಳು [ಭಾಗ.-೯-೩. ಭಾರ.-ಆದಿ. ೮. ವನ. ೧೨೩-೧೨೬].

**ಸುಕುಮಾರ.**—(1) ಪುಲಿಂದ ನಗರದ ಅರಸು. ಯುಧಿಷ್ಠಿರನ ರಾಜಸೂಯ ಸಮಯದಲ್ಲಿ ಭೀಮಸೇನನನ್ನು ಇದಿರಿಸಿ, ಸೋತು, ಮರೆಹೊಕ್ಕು [ಭಾರ.-ಸ ೩೦].

(11) ಮತ್ಸ್ಯ ದೇಶದ ಸಮೀಪದಲ್ಲಿ ರಾಜ್ಯಭಾರಮಾಡುತ್ತಿದ್ದ ಒಬ್ಬ ಅರಸು. ಯುಧಿಷ್ಠಿರನ ರಾಜಸೂಯ ಸಮಯದಲ್ಲಿ ಸಹದೇವನಿಂದ ಸೋತು, ಕಪ್ಪು ವನ್ನು ಕೊಟ್ಟು ಶರಣಾಗತನಾದ [ಭಾರ.-ಸಭಾ. ೩೨].

(iii) ಪಾತಾಳ ಲೋಕದಲ್ಲಿರುವ ಸರ್ಪರಾಜರಲ್ಲಿ ಒಬ್ಬ [ಭಾರ.-ಆದಿ. ೫೭].

**ಸುಕುಮಾರಿ** —(1) ಒಬ್ಬ ರಾಜಪುತ್ರಿ. ಚಂದ್ರ ವಂಶದ ಅನಶುಷನೆಯ ರಾಜನಿಂದ ಬಾಹುಕಾ ಅಥವಾ ಸುವೇಷಾ ಎಂಬ ನಾಮಾಂತರವುಳ್ಳ ತರುಣಿಯಲ್ಲಿ ಜನಿಸಿದ ಭೀಮಸೇನನೆಯ ರಾಜನನ್ನು ಮದುವೆಯಾಗಿ ಪ್ರತೀಪನೆಯ ಮಗನನ್ನು ಪಡೆದಳು. ಈ ಪ್ರತೀಪನಿಗೆ ಪಂಶ್ರವನೆಯೆಂಬುದು ನಾಮಾಂತರ ಈ ಪ್ರತೀಪನೇ ಭೀಷ್ಮಾಚಾರ್ಯನ ಪಿತಾಮಹ [ಭಾರ.-ಆದಿ ೬೩]

(11) ಶೈಬ್ಯ ರಾಜನ ಮಗನಾದ ಸೃಂಜಯನೆಯ ಅರಸನಿಂದ ಕೇಕಯ ರಾಜ ಪುತ್ರಿಯಲ್ಲಿ ಜನಿಸಿದವಳು ಈಕೆ ನಾರದ ಮಹರ್ಷಿಯನ್ನು ಮದುವೆಯಾದಳು. ನೋಡು—ಸುಸಂಸ್ಥಾಪಿತ, ನಾರದ [ಭಾರ-ದ್ರೋಣಿ ೫೫ ಶಾಂತಿ ೨೯]

**ಸುಕೇತು** —(1) ಒಬ್ಬ ಅರಸು. ಪಾಂಚಾಲ ದೇಶಾಧಿಪತಿಯಾಗಿದ್ದ ದ್ರುಪದನ ಮಕ್ಕಳಲ್ಲಿ ಒಬ್ಬನಾದ ಚಿತ್ರಕೇತು ರಾಜನ ಮಗ. ಭಾರತ ಯುದ್ಧದ ಹದಿನಾರನೆಯ ದಿನ ಕೃಪಾಚಾರ್ಯನಿಂದ ಹತನಾದ [ಭಾರ.-ಆದಿ ೨೦೧. ಕರ್ಣ. ೪೯].

(11) ಚೇದಿ ದೇಶಾಧಿಪತಿಯಾದ ಶಿಶುಪಾಲನ ಮಗ. ಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ, ದ್ರೋಣನಿಂದ ಮಡಿದ [ಭಾರ.-ಕರ್ಣ. ೩].

(iii) ಒಬ್ಬ ಯಕ್ಷ ಇವ ತಪಸ್ಸಿನಿಂದ ಬ್ರಹ್ಮನನ್ನು ಮೆಚ್ಚಿಸಿ, ಸಾವಿರ ಆನೆಗಳ ಬಲವುಳ್ಳ ಒಬ್ಬ ಮಗಳನ್ನು ಪಡೆದ. ಇವಳೇ ತಾಟಕಿ. ಸುಕೇತು ಇವಳನ್ನು ಜರ್ಝರನೆಯ ಯಕ್ಷನ ಮಗನಾದ ಸುಂದನೆಯವನಿಗೆ ಕೊಟ್ಟು ಮದುವೆ ಮಾಡಿದ. ನೋಡು—ತಾಟಕಾ, ಉಪಸುನ್ದ, ಸುನ್ದ [ವಾ.ರಾಮಾ-ಬಾಲ. ೨೫].

**ಸುಕೇಶ.**—ಒಬ್ಬ ರಾಕ್ಷಸ. ವಿದ್ಯುತ್ಕೇಶನೆಯ ರಾಕ್ಷಸನಿಂದ ಸಂಧ್ಯಾದೇವಿಯ ಪುತ್ರಿಯಾದ ಸಾಲಕಟಂಕಟಿಯೆಂಬವಳಲ್ಲಿ ಜನಿಸಿದವ. ನೋಡು—ವಿದ್ಯುತ್ಕೇಶ, ಮಾಲಿ, ಮಾಲ್ಯವಂತ, ಸುಮಾಲಿ [ರಾಮಾ. ಉತ್ಕ. ೪].

**ಸುಕೇಶಿ.**—(i) ಗಾಂಧಾರ ರಾಜಪುತ್ರಿ. ಶ್ರೀ ಕೃಷ್ಣನ ಪತ್ನಿಯರಲ್ಲಿ ಒಬ್ಬಳು [ಭಾರ.-ಸಭಾ. ೫೭].

(11) ದೇವಲೋಕದ ವಾರವಿಲಾಸಿನಿಯರಲ್ಲಿ ಒಬ್ಬಳು [ಭಾರ.-ಅನು. ೫೦].

**ಸುಗ್ರೀವ.**—(1) ಸೂರ್ಯನ ಮಗ. ವಾಲಿಯ ತಮ್ಮ. ತಾರನಂಬ ವಾನರನ ಮಗಳಾದ ರುಮೆಯೆಂಬವಳು ಇವನ ಹೆಂಡತಿ [ಭಾರ.-ಸ. ೫೦] ಕಪಿರಾಜನಾದ ಋಕ್ಷರಜ ಒಂದು ಕೊಳದಲ್ಲಿ ಸ್ನಾನಮಾಡಿ ಒಂದು ದಿನದ ಮಟ್ಟಿಗೆ ಹೆಂಗಸಾಗಿದ್ದಾಗ, ಆ ಸ್ತ್ರೀವ್ಯಕ್ತಿಯನ್ನು ಕಂಡು ಅಸ್ಮೀನ್ಮುಖನಾದ ಸೂರ್ಯನೂ, ಇಂದ್ರನೂ ಇಬ್ಬರೂ ಮೋಹಗೊಂಡರು. ಸೂರ್ಯನ ತೇಜಸ್ಸು ಆ ಸ್ತ್ರೀವ್ಯಕ್ತಿಯ (ಗ್ರೀವಾ) ಕುತ್ತಿಗೆಯ ಮೇಲೆ ಬಿದ್ದು, ಒಬ್ಬ ವಾನರ ಜನಿಸಿದ. ಇವನೇ ಸುಗ್ರೀವ ಇಂದ್ರನ ತೇಜಸ್ಸು (ನಾಲ) ಬಾಲದ ಮೇಲೆ ಬಿದ್ದು ವಾಲಿ ಜನಿಸಿದ. ಋಕ್ಷರಜ ಒಡನೆಯೇ ಆ ಇಬ್ಬರು ಪುತ್ರರನ್ನೂ ಸಂಗಡ ಕರೆದುಕೊಂಡು ಬ್ರಹ್ಮನಲ್ಲಿಗೆ ಹೋಗಿ ನಡೆದ ಸಂಗತಿಯನ್ನು ಅರಿಕೆಮಾಡಿದ ಆತನ ಅಪ್ಪಣೆಯ ಮೇರೆಗೆ ಕಿಷ್ಕಿಂಧೆಗೆ ಹೋಗಿ, ತನ್ನ ಮೊದಲಿನ ಪುರುಷರೂಪವನ್ನೇ ಪಡೆದು ವಾನರ ರಾಜ್ಯಾಧಿಪತ್ಯವನ್ನು ಕೈಕೊಂಡ. ಋಕ್ಷರಜನ ತರುವಾಯ ಹಿರಿಯವನಾದ ವಾಲಿಯೇ ಕಿಷ್ಕಿಂಧೆಗೆ ಅರಸನಾದ. ಸುಗ್ರೀವ ವಾಲಿಯ ಅನುಮತಿಯಂತೆ ಯುವರಾಜನಾದ. ಬಹಳ ಕಾಲದವರೆಗೆ ಅಣ್ಣತಮ್ಮಂದಿರು ಬಹಳವಾಗಿ ಅನ್ಯೋನ್ಯವಾಗಿದ್ದರು. ಇಂತಿರಲು ಒಂದು ದಿನ ಮಾಯಾವಿ ಎಂಬ ರಾಕ್ಷಸ ವಾಲಿಯ ಮೇಲೆ ಯುದ್ಧಕ್ಕೆ ಬಂದ. ಆಗ ಸುಗ್ರೀವ ಎಷ್ಟೋ ವಿಧದಿಂದ ಬೇಡಿಕೊಂಡರೂ ಅದಕ್ಕೆ ಸಮ್ಮತಿಸದೆ ವಾಲಿಯೂ ಮಾಯಾವಿಯ ಮೇಲೆ ಯುದ್ಧಕ್ಕೆ ಹೊರಟ. ಸುಗ್ರೀವನೂ ಅವನ ಹಿಂದೆಯೇ ಹೋದ. ಮಾಯಾವಿ ತನ್ನನ್ನು ಹಿಂದಟ್ಟಿಬರುತ್ತಿದ್ದ ವಾಲಿಯನ್ನೂ ಸುಗ್ರೀವನನ್ನೂ ಕಂಡು ಹೆದರಿ ದನನಾಗಿ ದಿಕ್ಕುತೋರದೆ ಒಂದು ಬೆಟ್ಟವನ್ನು ಹತ್ತಿ ಅದರಲ್ಲಿದ್ದ ಒಂದು ಗುಹೆಯನ್ನು ಹೊಕ್ಕು ವಾಲಿ ಮಾಯಾವಿಯೊಡನೆ ಯುದ್ಧಮಾಡಲು ಗವಿಯೊಳಕ್ಕೆ ಹೋಗುವಾಗ ಸುಗ್ರೀವನನ್ನು ಕರಿತು “ ನಾನು ಬರುವವರೆಗೂ ನೀನು ಇಲ್ಲಿಯೇ ಗವಿಯ ಬಾಗಿಲಲ್ಲಿ ಕಾದಿರು ” ಎಂದು ಹೇಳಿ ಒಳಹೊಕ್ಕು. ಎಷ್ಟೋ ಕಾಲವಾದರೂ ವಾಲಿ ಹಿಂದಿರುಗಿ ಬರಲಿಲ್ಲ. ಕಡೆಗೆ ಆ ಗವಿಯಿಂದ ನೊರೆಯಿಂದ ಕೂಡಿದ ಮಾಂಸವೂ ರಕ್ತವೂ ಪ್ರವಾಹರೂಪವಾಗಿ ಹರಿದುಬಂತು ಅದನ್ನು ಕಂಡ ಸುಗ್ರೀವ ಚಿಂತಾಕ್ರಾಂತನಾಗಿ ದಿಕ್ಕುತೋರದೆ, ವಾಲಿ ಮಾಯಾವಿಯಿಂದ ಹತನಾಗಿರಬಹುದೆಂದು ನಿಶ್ಚಯಿಸಿ, ಆ ಗುಹೆಯ ಬಾಗಿಲಿಗೆ ಒಂದು ದೊಡ್ಡ ಬಂಡೆಯನ್ನು ಎಳೆದು ಕಿಷ್ಕಿಂಧೆಯನ್ನು ಹೊಕ್ಕು, ವಾಲಿ ಹತನಾದನೆಂದು ಹೇಳಿ, ಅವನಿಗೆ ಉತ್ತರಕ್ರಿಯೆಗಳನ್ನು ಮಾಡಿ, ಮಂತ್ರಿಗಳ ನಿರ್ಬಂಧದಿಂದ ರಾಜ್ಯಭಾರವನ್ನು ಕೈಕೊಂಡಿದ್ದ. ಅಷ್ಟರಲ್ಲಿ ವಾಲಿ ಹೊರಬಂದು ಸುಗ್ರೀವನನ್ನು ಕಾಣದೆ ಕ್ರೋಧಾಂಧನಾಗಿ ಕಿಷ್ಕಿಂಧೆಯನ್ನು ಹೊಕ್ಕು ಸುಗ್ರೀವನನ್ನು ಬಲುವಾಗಿ ಹೀಯಾಳಿಸಿದ. ಸುಗ್ರೀವ, ಹನೂಮಂತ ಮೊದಲಾದ ಕೆಲವು ಮಂದಿ

ಆಪ್ತರೊಡನೆ ಬುಷ್ಯಮೂಕ ಪರ್ವತವನ್ನು ಸೇರಿದ [ರಾಮಾ.-ಕಿಷ್ಕಿಂ. ೯, ೧೦]. ಸುಗ್ರೀವ ರಾಮನನ್ನು ಮರೆಹೊಕ್ಕದ್ದು, ರಾಮನ ಬಲವನ್ನು ಪರೀಕ್ಷಿಸಿದ್ದು [ರಾಮಾ.-ಕಿಷ್ಕಿಂ. ೧೦, ೧೧]. ವಾಲಿ ಸುಗ್ರೀವರ ಯುದ್ಧ [ಕಿಷ್ಕಿ. ೧೨, ೧೪] ಸುಗ್ರೀವನಿಗೆ ಕಿಷ್ಕಿಂಧೆಯಲ್ಲಿ ಪಟ್ಟಾಭಿಷೇಕ [ಕಿಷ್ಕಿ. ೨೬]. ರಾಮ ಸುಗ್ರೀವರ ಸ್ನೇಹಕಾಲದಲ್ಲಿ ನಡೆದ ಒಪ್ಪಂದದಂತೆ ನಡೆದುಕೊಳ್ಳಲು ಸುಗ್ರೀವನಿಗೆ ಹನೂಮಂತ ತಿಳಿಯ ಹೇಳಿದ್ದು [ಕಿಷ್ಕಿ. ೨೯]. ರಾಮ ಸುಗ್ರೀವನ ಮೇಲೆ ಕೋಪಿಸಿದ್ದು [ಕಿಷ್ಕಿ. ೩೦]. ಲಕ್ಷ್ಮಣ ಸುಗ್ರೀವನನ್ನು ಹೆದರಿಸಿ ನಿಂದಿಸಿದ್ದು [ಕಿಷ್ಕಿ. ೩೪]. ಸುಗ್ರೀವ ಲಕ್ಷ್ಮಣನ ಸಂಗಡ ರಾಮನಲ್ಲಿಗೆ ಬಂದದ್ದು [ಕಿಷ್ಕಿ. ೩೬]. ಸುಗ್ರೀವ ಕಪಿಪೇನೆಯನ್ನು ಕೂಡಿಸಿದ್ದು, ರಾಮನನ್ನು ಸಂದರ್ಶಿಸಿದ್ದು [ಕಿಷ್ಕಿ. ೩೭, ೩೮]. ಸುಗ್ರೀವ ಸೀತೆಯನ್ನು ಹುಡುಕುವುದಕ್ಕೆ ಕಪಿವೀರರನ್ನು ಕಳುಹಿದ್ದು [ಕಿಷ್ಕಿ. ೪೦-೪೩]. ವಾಲಿಯ ಹೆದರಿಕೆಯಿಂದ ದಿಕ್ಕುತೋರದೆ ಕಿಷ್ಕಿಂಧೆಯಿಂದ ಹೊರಬಿದ್ದ ಸುಗ್ರೀವ ಭೂಪ್ರದಕ್ಷಿಣೆ ಮಾಡಿದ ವೃತ್ತಾಂತವರಣ್ಣನೆ [ಕಿಷ್ಕಿ. ೪೬]. ಸುಗ್ರೀವ ದಧಿಮುಖನ ಮೂಲಕ, ಹನೂಮಂತ ಮೊದಲಾದವರು ಹಿಂದಿರುಗಿಬಂದ ಸುದ್ದಿಯನ್ನು ಕೇಳಿದ್ದು [ಸುಂದರ. ೬೨] ಸುಗ್ರೀವ ರಾಮ ಲಕ್ಷ್ಮಣರಿಗೆ ಕಪಿವೀರರು ಸೀತೆಯನ್ನು ಕಂಡುಬಂದರೆಂದು ತಿಳಿಸಿದ್ದು [ಸುಂದರ. ೬೩]. ಸುಗ್ರೀವ ರಾಮನಿಗೆ ಧೈರ್ಯ ಹೇಳಿದ್ದು [ಯುದ್ಧ. ೨]. ಸುಗ್ರೀವ ರಾವಣನ ಸಂಗಡ ದ್ವಂದ್ವಯುದ್ಧಮಾಡಿದ್ದು [ಯುದ್ಧ. ೪೦]. ಸುಗ್ರೀವ ಕುಂಭಕರ್ಣನ ಬಾಹುಪಾಶಕ್ಕೆ ಸಿಕ್ಕಿಬಿದ್ದು ನರಳಿದ್ದು, ಕುಂಭಕರ್ಣನ ಮೂಗನ್ನು ಹಲ್ಲುಗಳಿಂದ ಕಚ್ಚಿ, ಬಿಡುಗಡೆಹೊಂದಿ, ಓಡಿ ಬಂದದ್ದು [ಯುದ್ಧ. ೬೭]. ಸುಗ್ರೀವ ಕುಂಭನನ್ನು ಕೊಂದದ್ದು [ಯುದ್ಧ. ೭೬]. ಸುಗ್ರೀವ ರಾಮನ ಪಟ್ಟಾಭಿಷೇಕ ಮಹೋತ್ಸವಕ್ಕೆ ಅಯೋಧ್ಯೆಗೆ ಬರುವುದಕ್ಕೆ ರಾಮನ ಅನುಮತಿಯನ್ನು ಪಡೆದದ್ದು. ಕಿಷ್ಕಿಂಧಾ ಪಟ್ಟಣದ ಬಳಿಗೆ ಪುಷ್ಪಕ ವಿಮಾನ ಬಂದಕೂಡಲೇ ಸುಗ್ರೀವ ರಾಮನ ಅಪ್ಪಣೆಯ ಮೇರೆಗೆ ತನ್ನ ಪರಿವಾರ ವನ್ನೆಲ್ಲ ಅಯೋಧ್ಯೆಗೆ ಬರಹೇಳಿ, ತನ್ನ ಪಟ್ಟದರಸಿಯಾದ ತಾರೆಯನ್ನು ಕರೆ ತಂದದ್ದು [ರಾಮಾ.-ಯುದ್ಧ. ೧೨೫-೧೨೬]. ಸುಗ್ರೀವ ರಾಮನ ಪಟ್ಟಾಭಿಷೇಕಕ್ಕೆ ಕಪಿನಾಯಕರ ಮೂಲಕ ನಾಲ್ಕು ಸಮುದ್ರಗಳ ಉದಕವನ್ನು ತರಿಸಿದ್ದು [ರಾಮಾ.-ಯುದ್ಧ. ೧೩೧]. ರಾಮ ಪಟ್ಟಾಭಿಷೇಕ ನೆರವೇರಿದ ತರುವಾಯ ಸುಗ್ರೀವ ರಾಮನನ್ನು ಬೀಳ್ಕೊಂಡು ತನ್ನ ಪಟ್ಟಣಕ್ಕೆ ಹೋದದ್ದು [ರಾ.-ಉತ್ತ. ೪೦]. ರಾಮಾನತಾರ ಮುಗಿದ ಸಮಯದಲ್ಲಿ ರಾಮ ವೈಕುಂಠಕ್ಕೆ ತೆರಳುವಾಗ ಸುಗ್ರೀವ ಕಿಷ್ಕಿಂಧೆಯಲ್ಲಿ ಅಂಗದವನಿಗೆ ಪಟ್ಟಗಟ್ಟಿ, ರಾಮನ ಸಂಗಡ ಮಹಾಪ್ರಸ್ಥಾನಕ್ಕೆ ಸಿದ್ಧನಾದದ್ದು [ರಾಮಾ.-ಉತ್ತರ. ೧೦೭]. ಸುಗ್ರೀವ ಕಪಿನಾಯಕರೊಡನೆ

ಮಹಾಪ್ರಸ್ಥಾನಮಾಡಿದ್ದು, ದಿವ್ಯದೇಹವನ್ನು ಧರಿಸಿ ಸದ್ಗತಿಯನ್ನೈದಿದ್ದು [ಉತ್ತ. ೧೦೮-೧೦೯].

(11) ಒಬ್ಬ ರಾಕ್ಷಸ. ಶುಂಭ ನಿಶುಂಭರ ದೂತ. ಶುಂಭ ನಿಶುಂಭರು ತ್ರಿಪುರ ಸುಂದರಿಯ ರೂಪಲಾವಣ್ಯಗಳನ್ನು ಕೇಳಿ, ಆಕೆಯನ್ನು ಮದುವೆಯಾಗುವ ಉದ್ದೇಶ ದಿಂದ ಇವನನ್ನು ಆಕೆಯ ಬಳಿಗೆ ದೂತನಾಗಿ ಕಳುಹಿಸಿದ್ದು. ನೋಡು—ನಿಶುಂಭ [ದೇ ಭಾಗ-೫, ೨೨, ೨೩ ಮಾರ್ಕಂ.-೮೦].

(iii) ಶ್ರೀ ಕೃಷ್ಣನ ರಥಕ್ಕೆ ಹೂಡಿದ ನಾಲ್ಕು ಕುದುರೆಗಳಲ್ಲಿ ಒಂದು [ಭಾರ-ವನ ೨೦. ಅಶ್ವ. ೧೮]

**ಸುಘೋಷ.**—ಮಾದ್ರೀ ಪುತ್ರನಾದ ನಕುಲನ ಶಂಖ [ಭೀ ೨೫].

**ಸುಚಂದ್ರ.**—ಸಿಂಹಕೆಯ ಮಗ. ರಾಹುವಿನ ಒಡಹುಟ್ಟಿದವ. ನೋಡು—ಸಿಂಹಿಕಾ [ಭಾರ.-ಆದಿ. ೬೬].

**ಸುಜಾತಾ.**—ಉದ್ಬಾಲಕ ಮುನಿಯ ಮಗಳು. ಕಹೋಳ ಮುನಿಯ ಹೆಂಡತಿ. ಅಷ್ಟಾವಕ್ರ ಈಕೆಯ ಮಗ. ನೋಡು—ಅಷ್ಟಾವಕ್ರ [ಭಾರ.-ವನ. ೧೩೪].

**ಸುತನು.**—ಯದು ವಂಶದ ಅಹುಕನ ಮಗಳು. ಅಕ್ರೂರನ ಹೆಂಡತಿ [ಭಾರ. ಸಭಾ. ೧೪].

**ಸುತಸೋಮ.**—ಪಾಂಡು ಪುತ್ರನಾದ ಭೀಮಸೇನನಿಂದ ದ್ರೌಪದಿಯಲ್ಲಿ ಜನಿಸಿದವ. ಉಪಪಾಂಡವರಲ್ಲಿ ಒಬ್ಬ [ಭಾರ-ಆದಿ. ೬೩, ೬೪, ೨೪೭] ಭಾರತ ಯುದ್ಧದ ಹದಿನಾರನೆಯ ದಿನದಲ್ಲಿ ಶಕುನಿಯೊಂದಿಗೆ ಯುದ್ಧಮಾಡಿದ [ಕರ್ಣ. ೧೬]. ಹದಿನೆಂಟನೆಯ ದಿನದ ರಾತ್ರಿ ಶಿಬಿರದಲ್ಲಿ ಮಲಗಿರುವಾಗ ಅಶ್ವತ್ಥಾಮನಿಂದ ಮಡಿದ [ಸೌಪ್ತಿಕ. ೮].

**ಸುತೀಕ್ಷ್ಣ.**—ದಂಡಕಾರಣ್ಯದಲ್ಲಿ ತಪಸ್ಸುಮಾಡುತ್ತಿದ್ದ ಒಬ್ಬ ಮಹರ್ಷಿ. ಸೀತಾ ಲಕ್ಷ್ಮಣರೊಂದಿಗೆ ರಾಮ ದಂಡಕಾರಣ್ಯವನ್ನು ಹೊಕ್ಕಾಗ ಈತನನ್ನು ಸಂದರ್ಶಿಸಿ ಈತನ ಸೂಚನೆಯಂತೆ ಅಗಸ್ತ್ಯನ ಅಶ್ವಮುಕ್ತೆ ಹೋದ [ರಾಮಾ.-ಅರ. ೭, ೮].

**ಸುದಕ್ಷಿಣ** —ಕಾಂಭೋಜ ದೇಶದ ಅರಸು [ಆದಿ. ೨೦೧. ಉ. ೧೯]. ಏಕರಥ. ದುರ್ರೋಧನ ಪಕ್ಷಪಾತಿ [ಉದ್ಯೋ. ೧೬೬]. ಮೊದಲನೆಯ ದಿನದ ಯುದ್ಧದಲ್ಲಿ ಅರ್ಜುನ ಪುತ್ರನಾದ ಶ್ರುತಕರ್ಣನ ಸಂಗಡ ಯುದ್ಧಮಾಡಿದ [ಭೀಷ್ಮ. ೪೫]. ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಅರ್ಜುನನಿಂದ ಹತನಾದ [ದ್ರೋ. ೯೨]. ಹದಿನೇಳನೆಯ ದಿನದ ಯುದ್ಧದಲ್ಲಿ ಇವನ ತಮ್ಮನೂ ಅರ್ಜುನನಿಂದ ಹತನಾದ [ಕರ್ಣ. ೫೧].

**ಸುದಕ್ಷಿಣಾ.**—ದಿಲೀಪನ ಹೆಂಡತಿ. ನೋಡು—ದಿಲೀಪ.

**ಸುದರ್ಶನ.**—(i) ಇಕ್ಷ್ವಾಕು ವಂಶದ ದುರ್ರೋಧನನೆಂಬ ರಾಜನ ಮಗಳಾದ ಸುದರ್ಶನೆಯೆಂಬವಳಲ್ಲಿ ಅಗ್ನಿದೇವನಿಂದ ಜನಿಸಿದವ. ಈತ ಓಘವಂತನ ಮಗಳಾದ ಓಘವತಿಯನ್ನು ಮದುವೆಯಾದ [ಅನು. ೨].

(ii) ಧ್ರುವಸಂಧಿ ರಾಜನ ಮಗ. ನೋಡು—ಮನೋರಮಾ.

(iii) ದುರ್ರೋಧನ ಪಕ್ಷದ ಒಬ್ಬ ಅರಸು [ಸಭಾ. ೪]. ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಸಾತ್ಯಕಿಯಿಂದ ಮಡಿದ [ದ್ರೋ ೧೧೮].

(iv) ವಿಷ್ಣುವಿನ ಚಕ್ರದ ಹೆಸರು.

**ಸುದರ್ಶನಾ.**—(1) ನೋಡು—ಸುದರ್ಶನ (i).

(ii) ಮಾಹಿಷ್ಮತಿಯ ಅರಸನಾದ ನೀಲ ರಾಜನ ಮಗಳು ಅಗ್ನಿಯನ್ನು ಮದುವೆಯಾಗಿದ್ದಳು [ಭಾರ.-ಸಭಾ ೩೨].

**ಸುದಾಮ.**—(1) ದಶಾರ್ಣವ ದೇಶದ ಅರಸು ಚೇದಿ ದೇಶದ ಅರಸನಾದ ಸುಬಾಹು ವಿನ ಜನನಿಯೂ, ನಳನ ಪತ್ನಿಯಾದ ದಮಯಂತಿಯ ಜನನಿಯೂ ಈತನ ಮಕ್ಕಳು [ಭಾರ.-ವನ. ೬೬].

(ii) ಕರ್ಣನ ಮಗ. ವೃಷಸೇನನ ತಮ್ಮ ದ್ರೌಪದೀಸ್ವಯಂವರ ಸಮಯದಲ್ಲಿ ಅರ್ಜುನನಿಂದ ಮಡಿದ [ಭಾರ -ಆದಿ. ೨೧೮].

(iii) ಶ್ರೀಕೃಷ್ಣನ ವಿದ್ಯಾಭ್ಯಾಸ ಕಾಲದಲ್ಲಿ ಮಿತ್ರನಾಗಿದ್ದ ಕುಚೇಲನಿಗೂ ಈ ಹೆಸರು ರೂಢಿಯಲ್ಲಿದೆ.

**ಸುದೇವ**—(1) ವಿದರ್ಭ ದೇಶದಲ್ಲಿದ್ದ ಒಬ್ಬ ಬ್ರಾಹ್ಮಣ ನಳ ಜೂಜಿನಲ್ಲಿ ರಾಜ್ಯ ವನ್ನು ಸೋತು ಕಾಡುಪಾಲಾದನೆಂಬ ಸುದ್ದಿಯನ್ನು ಕೇಳಿದ ಭೀಮರಾಜ ತನ್ನ ಮಗಳನ್ನೂ ಅಳಿಯನನ್ನೂ ಹುಡುಕುವುದಕ್ಕಾಗಿ ಈತನನ್ನು ಕಳುಹಿಸಿದ್ದ [ಭಾರ.-ವನ. ೬೫, ೬೮].

(ii) ಕಾಶೀ ರಾಜನಾದ ಹರೈಶ್ವನ ಮಗ ವೀತಹಸ್ಯನಿಂದ ಸೋತ. ಈತನ ಮಗ ದಿವೋದಾಸ [ಅನು. ೮]

(iii) ಅಂಬರೀಷ ರಾಜನ ಸೇನಾಪತಿ [ಶಾಂತಿ ೯೮]

(iv) ವಿದರ್ಭ ದೇಶದ ಅರಸು ಪ್ರೇತ ರಾಜನ ತಂದೆ ನೋಡು—ಶ್ವೇತ [ರಾಮಾ -ಉತ್. ೭೭]

**ಸುದೇಷ್ಟಾ.**—(1) ಚಂದ್ರ ವಂಶದ ಶಿಖಿ ರಾಜನ ಮಗನಾದ ಬಲಿ ರಾಜನ ಹೆಂಡತಿ. ದೀರ್ಘತಮನೆಂಬ ಮುನಿಯಿಂದ ಅಂಗ, ವಂಗ, ಕಳಿಂಗ, ಪುಂಡ್ರ, ಸುಹ್ರ, ರಿಂಬ ಐವರು ಪುತ್ರರನ್ನು ಪಡೆದಳು. ನೋಡು—ದೀರ್ಘತಮ, ಬಲಿ [ಭಾರ.-ಆದಿ. ೧೧೩ ಭಾಗ.-೯-೨೩. ಹರಿ.-೧-೩೧].



(ii) ಗಾಂಧಾರ ರಾಜನಾದ ಸುಬಲನ ಪುತ್ರಿಯರಲ್ಲಿ ಒಬ್ಬಳು. ಗಾಂಧಾರಿಯ ತಂಗಿ. ಧೃತರಾಷ್ಟ್ರನನ್ನೇ ಮದುವೆಯಾಗಿದ್ದಳು [ಭಾರ.-ಅದಿ. ೧೧೯].

(iii) ಮತ್ಸ್ಯ ದೇಶಾಧಿಪತಿಯಾದ ವಿರಾಟನ ಹೆಂಡತಿ ಕೀಚಕನೂ ಈಕೆಯೂ ಅಕ್ಕತಂಗಿಯರ ಮಕ್ಕಳು. ಕೀಚಯ ದೇಶಾಧಿಪತಿಯಾದ ರಥಕಾರಣೆಂಬ ಅರಸನ ಕಿರಿಯ ಹೆಂಡತಿಯಾದ ಮಾಳವಿಯ ಮಗಳು ಕೀಚಕ ಮೊದಲಾದವರು ಹಿರಿಯ ಹೆಂಡತಿಯ ಮಕ್ಕಳು [ಭಾರ.-ವಿರಾ. ೨೧]. ಉತ್ತರನೂ ಉತ್ತರೆಯೂ ಈಕೆಯ ಮಕ್ಕಳು [ವಿರಾ. ೨೧]. ದ್ರೌಪದಿ ಈಕೆಯ ಬಳಿಯಲ್ಲಿಯೇ ಮಾಲಿನಿ ಯೆಂಬ ಹೆಸರಿನಿಂದ ದಾದಿಯಾಗಿದ್ದಳು [ವಿರಾ. ೧೪].

ಸುಧ್ಯಮ್ನ — ಚಂದ್ರ ವಂಶದ ಅರಸು. ಸೇನಜಿತನ ಮಗ ಈತನ ಮಗ ಯುವನಾಶ್ವ [ಭಾರ.-ವನ. ೧೨೭ ಸ ೮] ಲಿಖಿತ ಮುನಿ ಈತನಲ್ಲಿಗೆ ಬಂದು ಕಳ್ಳ ತನದ ಶಿಕ್ಷೆಯ ರೂಪವಾಗಿ ತನ್ನ ಕೈಗಳನ್ನು ಕತ್ತರಿಸಿಕೊಂಡು ಹೋದ. ನೋಡು — ಲಿಖಿತ [ಭಾರ.-ಶಾಂ. ೨೩].

ಸುಧನ್ಯ — (1) ಅಂಗಿರಸನೆಂಬ ಮುನಿಯಮಗ [ಭಾರ.-ಅನು. ೩೨] ಪ್ರಹ್ಲಾದ ಪುತ್ರನಾದ ವಿರೋಚನನೂ ಇವನೂ ಇಬ್ಬರೂ ಕೇಶಿನಿಯೆಂಬ ಕನ್ಯೆಯ ಸಲುವಾಗಿ ವಿನಾದಮಾಡಿ, ಬ್ರಾಹ್ಮಣ, ಕ್ಷತ್ರಿಯರಲ್ಲಿ ಯಾರು ಶ್ರೇಷ್ಠರೆಂಬ ವಿಷಯವನ್ನು ನಿರ್ಣಯಗೊಳಿಸಲು, ಪ್ರಹ್ಲಾದನಲ್ಲಿಗೆ ಹೋದರು. ಪ್ರಹ್ಲಾದ ನಿಷ್ಪಕ್ಷಪಾತಬುದ್ಧಿಯಿಂದ ಅವರ ವಿನಾದವನ್ನು ನಿರ್ಣಯಿಸಿದ [ಭಾರ.-ಸ. ೯೦. ಉ. ೩೫].

(ii) ಪಾಂಚಾಲ ರಾಜ ಪಾಂಡವರ ಸರನಾಗಿ ಹೋರಾಡಿದವ [ಭಾರ.-ದ್ರೋ. ೨೩]. ಹದಿನಾಲ್ಕನೆಯ ದಿನದ ಹಗಲು ಯುದ್ಧದಲ್ಲಿ ದ್ರೋಣನಿಂದ ಮಡಿದ [ದ್ರೋ. ೧೨೨].

(iii) ಒಬ್ಬ ಬ್ರಾಹ್ಮಣ. ರಾಮ ಲಕ್ಷ್ಮಣಾದಿಗಳಿಗೆ ಧನುರ್ವಿದ್ಯೆಯನ್ನು ಕಲಿಸಿದವ [ರಾಮಾ.-ಅಯೋ. ೧೦೦]

(iv) ಸಾಂಕಾಶ್ಯ ದೇಶದ ಅರಸು. ಸೀತೆಯನ್ನು ತನಗೆ ಮದುವೆಮಾಡಿ ಕೊಡಬೇಕೆಂದು ಜನಕನಿಗೆ ಹೇಳಿಕಳುಹಿದ. ಜನಕ ಅದಕ್ಕೆ ಸಮ್ಮತಿಸಲಿಲ್ಲ. ಆಗ ಸುಧನ್ಯ ಅವನ ಮೇಲೆ ದಂಡೆತ್ತಿಹೋಗಿ ಯುದ್ಧದಲ್ಲಿ ಹತನಾದ. ಬಳಿಕ ಜನಕ ಅವನ ರಾಜ್ಯದಲ್ಲಿ ತನ್ನ ತಮ್ಮನಾದ ಕುಶಧ್ವಜನಿಗೆ ಪಟ್ಟಿಗಟ್ಟಿದ. ನೋಡು— ಸಾಂಕಾಶ್ಯ, ಕುಶಧ್ವಜ [ರಾಮಾ.-ಬಾಲ ೭೦].

(v) ಚಂಪಕಾವತಿಯ ಅರಸನಾದ ಹಂಸಧ್ವಜನ ಮಕ್ಕಳಲ್ಲಿ ಒಬ್ಬ. ಹಂಸ ಧ್ವಜ ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಹಿಡಿದ. ಅರ್ಜುನನಿಗೂ ಹಂಸ

ಧ್ವಜನಿಗೂ ಯುದ್ಧವಾಗುವ ಪ್ರಸಂಗ ಬಂತು. ಹಂಸಧ್ವಜ ಸುಧನ್ವನನ್ನು ಯುದ್ಧಕ್ಕೆ ಹೊರಡಹೇಳಿ ತಾನು ಅರ್ಜುನನನ್ನು ಇದರಿಸಿ ಹೊರಟೆ. ಸುಧನ್ವ ಹೆಂಡತಿಗೆ ಹೇಳಿಬರುವುದಕ್ಕಾಗಿ ಅಂತಃಪುರಕ್ಕೆ ಹೋಗಿ, ಅಲ್ಲಿಯೇ ಸ್ವಲ್ಪಕಾಲವಿದ್ದು, ಬಳಿಕ ರಣಭೂಮಿಗೆ ಹೋದ. ಕುಸಿತನಾದ ಹಂಸಧ್ವಜ ಸುಧನ್ವನನ್ನು ಕುದಿಯುವ ಎಣ್ಣೆಯ ಕೊಪ್ಪರಿಗೆಯಲ್ಲಿ ತಳ್ಳಿಸಿದ. ಸುಧನ್ವ ಸ್ವಲ್ಪವೂ ಅಲುಗದೆ ಸಂತೋಷ ದಿಂದ ಕೊಪ್ಪರಿಗೆಯಲ್ಲಿ ಕುಳಿತಿದ್ದ. ಆಗ ಹಂಸಧ್ವಜ ಇವನ ಭಕ್ತಿಪರವಶತೆಗೆ ಮೆಚ್ಚಿ ಇವನನ್ನು ಸೇನಾಪತಿಯ ಸ್ಥಾನದಲ್ಲಿ ನಿಯಮಿಸಲಾಗಿ, ಸುಧನ್ವ ಅರ್ಜುನ ನೊಂದಿಗೆ ಯುದ್ಧಮಾಡಿ ಮಡಿದ [ಜೈ.ಭಾರ.-೧೭-೨೧].

**ಸುಧರ್ಮ.**—(i) ದುರ್ಯೋಧನನ ಪುರೋಹಿತ [ಶಾಂತಿ. ೩೯, ೪೩].

(ii) ದಶಾರ್ಣವದೇಶದ ಅರಸು. ರಾಜಸೂಯದಿಗ್ವಿಜಯ ಸಮಯದಲ್ಲಿ ಭೀಮ ಈತನೊಂದಿಗೆ ಯುದ್ಧಮಾಡಿ, ಇವನ ಪರಾಕ್ರಮಕ್ಕೆ ಮೆಚ್ಚಿ, ತನ್ನ ಸೇನಾಪತಿಯನ್ನಾಗಿ ನಿಯಮಿಸಿದ [ಸಭಾ. ೩೦].

(iii) ಇಂದ್ರನ ಸಾರಥಿಯಾದ ಮಾತಲಿಯ ಹೆಂಡತಿ. ಈಕೆಯ ಮಗಳಾದ ಗುಣಕೇಶಿಯೆಂಬವಳನ್ನು ಸುಮುಖನೆಂಬ ನಾಗನು ಮದುವೆಯಾದ. ನೋಡು—ಗುಣಕೇಶಿ, ಮಾತಲಿ [ಭಾರ.-ಉ. ೯೭].

(iv) ಇಂದ್ರನ ಸಭೆ. ನೋಡು—ಇಂದ್ರ.

**ಸುಧಾಮ.**—ಸೀರಧ್ವಜ ಜನಕನ ಮಂತ್ರಿ [ರಾ.-ಬಾಲ. ೭೦].

**ಸುನನ್ದಾ.**—(i) ಮಗಧರಾಜಪುತ್ರಿ. ಚಂದ್ರವಂಶದ ಪೂರು ರಾಜನ ಮಗನಾದ ಜನಮೇಜಯನೆಂಬ ಅರಸನನ್ನು ಮದುವೆಯಾಗಿ ಪ್ರಾಚೀನ್ವಂತನೆಂಬ ಪುತ್ರನನ್ನು ಪಡೆದಳು [ಭಾರ.-ಆದಿ. ೬೩].

(ii) ಚೇದಿ ದೇಶಾಧಿಪತಿಯಾದ ಸುಬಾಹು ರಾಜನ ಒಡಹುಟ್ಟಿದವಳು. ನೆಳ ದಮಯಂತಿಯನ್ನು ಅರಣ್ಯದಲ್ಲಿ ಬಿಟ್ಟುಹೋದ ತರುವಾಯ, ದಮಯಂತಿ ವರ್ತಕರ ಗುಂಪನ್ನು ಸೇರಿ, ಚೇದಿ ಪಟ್ಟಣವನ್ನು ಹೊಕ್ಕು ಈಕೆಯ ಬಳಸಾರ್ದು, ಕೆಲವು ಕಾಲ ದಾಸಿಯಾಗಿದ್ದಳು [ಭಾರ.-ವನ. ೬೨].

(iii) ದುಷ್ಯಂತ ಪುತ್ರನಾದ ಭರತನ ಮೂವರು ಪತ್ನಿಯರಲ್ಲಿ ಮುಖ್ಯಳು. ಈಕೆಯ ಮಗ ಭುಮನ್ಯು. ನೋಡು—ಭರತ [ಭಾರ.-ಆದಿ. ೬೩].

(iv) ನೀಲಧ್ವಜ ರಾಜನ ಹೆಂಡತಿ [ಜೈ.ಭಾ.-ಅಶ್ವ. ೬೧].

**ಸುನಾಭ.**—(i) ಕಟ ದೇಶದ ಅರಸು. ರಾಜಸೂಯದಿಗ್ವಿಜಯ ಸಮಯದಲ್ಲಿ ಅರ್ಜುನನನ್ನು ಇದರಿಸಿ ಮಡಿದ [ಭಾರ.-ಸಭಾ ೨೭].

(ii) ಲಂಕೆಯೊಳಗಣ ಒಂದು ಬೆಟ್ಟ [ರಾಮಾ.-ಸಂ. ೫೬].

ಸುನಾಮ.—ಕಂಸನ ಒಡಹುಟ್ಟಿದವ. ಶ್ರೀ ಕೃಷ್ಣ ಕಂಸನನ್ನು ಕೊಂದಾಗ ಬಲರಾಮನಿಂದ ಹತನಾದ [ಭಾರ.-ಸ. ೧೪, ೫೪].

ಸುನೀತಿ.—ಉತ್ತಾನಪಾದ ರಾಜನ ಹಿರಿಯಹೆಂಡತಿ. ಧೃವನ ಜನನಿ [ವಿಷ್ಣು.-೧-೧೧. ಲಿಂಗ.-೬೨. ಮತ್ಸ್ಯ.-೪. ಭಾಗ.-೪-೮. ಸ್ವಾಂ.-ಕಾಶೀಖಂ ಪೂ. ೨೦].

ಸುನೀಹ.—ಶಿಶುಪಾಲನ ನಾಮಾಂತರ [ಭಾರ.-ಸ ೮, ೪೨].

ಸುನ್ದ.—ನಿಕುಂಭನೆಂಬ ರಾಕ್ಷಸನ ಮಗ. ಉಪಸುಂದ ಇವನ ತಮ್ಮ [ಭಾರ.-ಆದಿ. ೨೨, ೨೨೯]. ಇವ ಉಪಸುಂದನ ಗದಾಪ್ರಹಾರದಿಂದ ಮಡಿದ [ಭಾರ.-ಆದಿ. ೨೩೨]. ನೋಡು—ಉಪಸುಂದ, ತಿಲೋತ್ತಮಾ, ಮಾರೀಚ, ತಾಟಕಾ. ತಾಟಕಿ ಇವನನ್ನು ಮದುವೆಯಾಗಿ ಮಾರೀಚನೆಂಬ ಮಗನನ್ನು ಪಡೆದಳು [ರಾ.-ಬಾಲ. ೨೫].

ಸುನ್ದರಾ.—ಕೇಕಯ ರಾಜಪುತ್ರ. ಚಂದ್ರ ವಂಶದ ಅಹಂಯಾತಿ ರಾಜನ ಮಗ ನಾದ ಸಾರ್ವಭೌಮನೆಂಬವನನ್ನು ಮದುವೆಯಾಗಿ ಜಯತ್ಸೇನನೆಂಬ ಪುತ್ರನನ್ನು ಪಡೆದಳು [ಭಾರ.-ಆದಿ. ೬೩]

ಸುಪರ್ದ.—ಗರುಡನ ನಾಮಾಂತರ.

ಸುಪರ್ದಲೋಕ.—ಗರುಡಲೋಕ. ಇಂದ್ರಸಾರಥಿಯಾದ ಮಾತಲಿ ತನ್ನ ಮಗಳಿಗೆ ವರನನ್ನು ಹುಡುಕುವಾಗ ಇಲ್ಲಿಗೆ ಹೋದದ್ದು [ಭಾರ.-ಉ. ೧೦೧].

ಸುಪರ್ದವ್ರೂಹ.—ಸೇನೆಯನ್ನು ಗರುಡಾಕಾರವಾಗಿ ಏರ್ಪಡಿಸುವುದು. ಭಾರತ ಯುದ್ಧದ ಹನ್ನೊಂದನೆಯ ದಿನದಲ್ಲಿ ದ್ರೋಣ ಕೌರವಸೇನೆಯನ್ನು ಗರುಡಾಕಾರವಾಗಿ ಏರ್ಪಡಿಸಿದ್ದ [ಭಾರ.-ದ್ರೋ. ೨೦].

ಸುಪರ್ದ.—ಪರ್ವತ ರಾಜ. ಭಾರತಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ ಹನ್ನೊಂದನೆಯ ದಿನ ರುಚಿಪರ್ವನನ್ನು ಕೊಂದ [ದ್ರೋಣ. ೨೬].

ಸುಪ್ರತೀಕ.—(1) ಅಷ್ಟದಿಗ್ಗಜಗಳಲ್ಲಿ ಒಂದು. ಈಶಾನ್ಯ ದಿಕ್ಕಿನಲ್ಲಿರುವುದು [ಭಾರ.-ಭೀ. ೧೨].

(ii) ನರಕಾಸುರನ ಮಗನಾದ ಭಗದತ್ತನ ಅನೆ [ಭೀ. ೯೫].

(iii) ಒಬ್ಬ ಋಷಿ. ವಿಭಾವಸು ಮುನಿಯ ಸಹೋದರ. ಈತ ಶಾಪದಿಂದ ಗಜರೂಪವನ್ನು ಪಡೆದಿದ್ದು ಗರುಡನಿಗೆ ಆಹಾರವಾದ [ಭಾರ.-ಆದಿ. ೨೯].

ಸುಪ್ರಭಾ.—(i) ಅಷ್ಟಾವಕ್ರ ಮಹರ್ಷಿಯ ಹೆಂಡತಿ. ವದಾನ್ಯ ಮಹರ್ಷಿಯ ಮಗಳು [ಭಾರ.-ಅನು. ೫೦].

(ii) ಸರಸ್ವತೀ ನದಿಯ ಏಳು ಶಾಖೆಗಳಲ್ಲಿ ಒಂದು [ಭಾರ.-ಶಲ್ಯ. ೩೯].

**ಸುಬಲ.**—ಒಬ್ಬ ಅರಸು. ಸಿಂಧು ದೇಶದ ಅಧಿಪತಿ. ಗಾಂಧಾರಿ, ಶಕುನಿ ಮೊದಲಾದವರು ಈತನ ಮಕ್ಕಳು [ಭಾರ.-ಆದಿ. ೬೪, ೧೧೯].

**ಸುಬಾಹು.**—(i) ಚೇದಿ ದೇಶದ ರಾಜ. ವೀರಬಾಹು ರಾಜನ ಮಗ. ದಮಯಂತಿಯ ಚಿಕ್ಕಮ್ಮನ ಮಗ. ದಮಯಂತಿ ಕೆಲವು ಕಾಲ ಇವನ ಅರಮನೆಯಲ್ಲಿ ದಾಸಿಯಾಗಿದ್ದಳು [ಭಾರ.-ವನ. ೬೨, ೬೬].

(ii) ಒಬ್ಬ ರಾಕ್ಷಸ. ತಾಟಕೆಯ ಮಗ ಮಾರೀಚನ ತಮ್ಮ. ಇವನ ತಂದೆ ಸುನ್ದ [ಭಾರ.-ಸಭಾ. ೫೦] ನೋಡು—ತಾಟಕಾ, ಮಾರೀಚ, ರಾಮ. ವಿಶ್ವಾಮಿತ್ರ ಸಿದ್ಧಾಶ್ರಮದಲ್ಲಿ ಯಜ್ಞಮಾಡತೊಡಗಿದಾಗ ಇವ ತುಂಬ ಹಾವಳಿಮಾಡುತ್ತಿದ್ದನಾಗಿ, ವಿಶ್ವಾಮಿತ್ರ ರಾಮನ ಮೂಲಕ ಆಗ್ನೇಯಾಸ್ತ್ರದಿಂದ ಇವನನ್ನು ಕೊಲ್ಲಿಸಿದ [ರಾಮಾ.-ಬಾಲ. ೩೦].

(iii) ಬೇಡರ ಪಾಳೆಯಗಾರ. ಪಾಂಡವರು ಗಂಧಮಾದನ ಪರ್ವತಕ್ಕೆ ಹೋಗಿ ಹಿಂದಿರುಗುವಾಗ ಇವ ಅವರನ್ನು ಸತ್ಕರಿಸಿ ಕೈಲಾಸ ಪರ್ವತದ ಹಾದಿಯನ್ನು ತೋರಿ ಒತ್ತಾಸೆಮಾಡಿದ [ಭಾರ ವನ. ೧೭೯]

(iv) ಒಬ್ಬ ಅರಸು ಕೌರವರ ಪರವಾಗಿ ಹೋರಾಡಿದ. ಧೃತರಾಷ್ಟ್ರನ ದಾಸೀ ಪುತ್ರನಾದ ಯುಯುತ್ಸು ಭಾರತಯುದ್ಧದ ಹನ್ನೊಂದನೆಯ ದಿನ ಇವನ ಎರಡು ತೋಳುಗಳನ್ನೂ ಕಡಿದ [ಭಾರ.-ದ್ರೋ ೨೫].

(v) ಸಂಶಪ್ತಕರಲ್ಲಿ ಒಬ್ಬ

**ಸುಭಗ.**—ಗಾಂಧಾರರಾಜನಾದ ಸುಬಲನ ಮಗ. ಶಕುನಿಯ ಸಹೋದರ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಭೀಮನಿಂದ ಮಡಿದ [ಭಾರ.-ದ್ರೋ. ೧೫೮]

**ಸುಭದ್ರಾ.**—ವಸುದೇವನಿಂದ ದೇವಕಿಯಲ್ಲಿ ಜನಿಸಿದವಳು ಅರ್ಜುನನ ಹೆಂಡತಿ. ಅಭಿಮನ್ಯುವಿನ ಜನನಿ [ಆದಿ. ೬೩]. ಸುಭದ್ರೆಯನ್ನು ಅಪಹರಿಸುವುದರಲ್ಲಿ ಕೃಷ್ಣ ಅರ್ಜುನನಿಗೆ ಒತ್ತಾಸೆಮಾಡಿದ್ದು [ಭಾರ.-ಆದಿ. ೨೩೯] ಅರ್ಜುನ ಯತಿರೂಪದಿಂದ ಸುಭದ್ರೆಯ ಅಂತಃಪುರದಲ್ಲಿ ವಾಸಮಾಡಿದ್ದು [ಭಾಗ.-೧೦-೮೬. ಭಾರ-ಆ ೨೪೧]. ಅರ್ಜುನ ಸುಭದ್ರೆಯನ್ನು ಅಪಹರಿಸಿದಾಗ ಆಕೆ ಸಾರಥ್ಯವನ್ನು ಮಾಡಿದ್ದು [ಆದಿ. ೨೪೪, ೨೪೫]. ಸುಭದ್ರೆಯ ವಿವಾಹ [ಭಾರ.-ಆದಿ. ೬೧, ೨೪೨]. ಸುಭದ್ರೆ ಗೊಲ್ಲತಿಯ ವೇಷದಿಂದ ದ್ರೌಪದಿಯ ಬಳಿಗೆ ಹೋದದ್ದು [ಭಾರ.-ಆದಿ. ೨೪೬]. ಅಭಿಮನ್ಯುವನ್ನು ಪಡೆದದ್ದು [ಆದಿ. ೨೪೭]. ಪಾಂಡವರು ಅರಣ್ಯವಾಸದಲ್ಲಿದ್ದಾಗ ಅವರನ್ನು ಕಾಣಲು ಬಂದ ಕೃಷ್ಣನ ಸಂಗಡ, ಸುಭದ್ರೆ ದ್ವಾರಕೆಗೆ ಹೋದದ್ದು [ಭಾರ.-ವನ. ೨೨]. ಅಭಿಮನ್ಯುವಿನ ವಿವಾಹಸಮಯದಲ್ಲಿ ಸುಭದ್ರೆ ಉಪಸ್ಥಾನಗರದಲ್ಲಿದ್ದ ಪಾಂಡವರಲ್ಲಿಗೆ ಬಂದದ್ದು [ಭಾರ.-ವಿಶಾ. ೭೮]. ಅಭಿಮನ್ಯುವಿನ ಕೊಲೆ

ಗಾಗಿ ಸುಭದ್ರೆ ಪ್ರಲಾಪಿಸಿದ್ದು [ಭಾರ.-ದ್ರೋ. ೭೮]. ಭಾರತಯುದ್ಧ ಮುಗಿದು ಅಶ್ವಮೇಧಯಾಗ ನೆರವೇರಿದ ಬಳಿಕ ಮರಳಿ ಕೃಷ್ಣನ ಸಂಗಡ ಹಸ್ತಿನಾವತಿಯಿಂದ ದ್ವಾರಕೆಗೆ ಹೋದದ್ದು [ಭಾರ.-ಅಶ್ವ ೫೨].

**ಸುಮತಿ.**—(i) ಸಗರ ಚಕ್ರವರ್ತಿಯ ಹಿರಿಯ ಹೆಂಡತಿ. ಈಕೆ ಅರುವತ್ತು ಸಾವಿರ ಮಂದಿ ಪುತ್ರರನ್ನು ಪಡೆದಳು. ನೋಡು—ಸಗರ.

(ii) ಪ್ರಿಯವ್ರತ ವಂಶದ ವೃಷಭದೇವ ರಾಜನ ಮಗನಾದ ಭರತ ರಾಜನಿಂದ ಪಂಚಜನಿಯೆಂಬ ತರುಣಿಯಲ್ಲಿ ಜನಿಸಿದ ಐವರು ಪುತ್ರರಲ್ಲಿ ಹಿರಿಯನು. ಈತ ಧ್ರುವಸೇನೆಯೆಂಬ ತರುಣಿಯನ್ನು ಮದುವೆಯಾಗಿ ದೇವಜತನೆಂಬ ಮಗನನ್ನು ಪಡೆದ [ಭಾಗ.-೫, ೧೫].

**ಸುಮನಾ.**—ಕೇಕಯ ದೇಶದ ಒಬ್ಬ ಹೆಂಗಸು. ಪತಿವ್ರತಾಮಾಹಾತ್ಮ್ಯವಿಷಯ ನಾಗಿ ಶಾಂಡಿಲಿಯೆಂಬ ಮುನಿಪುತ್ರಿಯೊಂದಿಗೆ ಸಂವಾದಮಾಡಿದಳು [ಅನು. ೧೮೫].

**ಸುಮನ್ವ.**—ಒಬ್ಬ ಮಹರ್ಷಿ. ಈಗ ನಡೆಯುತ್ತಿರುವ ವೈವಸ್ವತಮನ್ವಂತರದಲ್ಲಿ ಕೃಷ್ಣದ್ವೈಪಾಯನಮುನಿಯ ಮೂಲಕ ಅಥರ್ವಣವೇದವನ್ನು ಮೊತ್ತ ಮೊದಲು ಉಪದೇಶಹೊಂದಿದ [ಭಾರ -ಆದಿ ೬೪ ಸ ೪ ಶಾಂತಿ. ೪೬]. ನೋಡು—ವ್ಯಾಸ, ವೇದ, ಕೃಷ್ಣದ್ವೈಪಾಯನ.

**ಸುಮನ್ವ** —(i) ದಶರಥನ ಮಂತ್ರಿ. ದಶರಥ ಪುತ್ರಕಾಮೇಷ್ಟಿನಾಡಿದಾಗ ಋಷ್ಯಶೃಂಗ ಮುನಿಯನ್ನು ಕರೆತಂದ [ಬಾಲ ೭-೮] ರಾಮ ಅರಣ್ಯವಾಸಕ್ಕೆ ಹೋದಾಗ ರಥವನ್ನು ತಾನೇ ನಡೆಯಿಸಿದ [ಅಯೋ ೪೦]. ಭರತ ರಾಮನನ್ನು ಕರೆತರಲು ಹೋಗಿದ್ದಾಗ ಈತನೂ ಹೋಗಿದ್ದ [ಅಯೋ ೮೨]

(ii) ಸೌಮೀರ ದೇಶದ ಅರಸು ಪಾಂಡವರು ದಿಗ್ವಿಜಯಕ್ಕೆ ಹೊರಟಾಗ ಅರ್ಜುನನಿಂದ ನಿಗ್ರಹವನ್ನು ಪಡೆದ [ಆದಿ ೧೫೧] ಯುಧಿಷ್ಠಿರನ ಸಭೆಯಲ್ಲಿ ಸಭಾ ಸದನಾಗಿದ್ದ [ಸಭಾ. ೪, ೩೨].

(iii) ಭೃಗು ವಂಶದ ಒಬ್ಬ ಮಹರ್ಷಿ. ಈತನಿಗೆ ಫೇನಪನೆಂಬುದು ನಾಮಾಂತರ. ಗೋ ಮಹಿಮೆಯ ವಿಷಯವಾದ ಈತನ ಕಥೆ [ಭಾ.-ಅನು.೧೨೦].

(iv) ಅಭಿಮನ್ಯುವಿನ ಸಾರಥಿ [ಭಾರ -ದ್ರೋ. ೩೫].

(v) ಪುಲಿನ್ದ ನಗರದ ಅರಸು. ರಾಜಸೂಯಾದಿಗ್ವಿಜಯ ಸಮಯದಲ್ಲಿ ಭೀಮ ಇವನನ್ನು ವಶಪಡಿಸಿಕೊಂಡ [ಭಾರ.-ಸ. ೩೦].

(vi) ದ್ರುಪದ ರಾಜನ ಮಕ್ಕಳಲ್ಲಿ ಒಬ್ಬ ದ್ರೌಪದೀ ವಿವಾಹಾನಂತರ ನಡೆದ ಯುದ್ಧದಲ್ಲಿ ಜಯದ್ರಥನಿಂದ ಮಡಿದ. ಇವನಿಗೆ ಸೌಮಿತ್ರನೆಂಬುದು ನಾಮಾಂತರ [ಭಾರ.-ಆ. ೨೧೮].

**ಸುಮಾಲಿ.**—ಒಬ್ಬ ರಾಕ್ಷಸ. ನೋಡು—ಮಾಲಿ, ಮಾಲ್ಯವಂತ. ಈತ ನರ್ಮದೆಯೆಂಬ ಗಂಧರ್ವಸ್ತ್ರೀಯ ಮಗಳಾದ ಕೇತುಮತಿಯನ್ನು ಮದುವೆಯಾಗಿ ಪ್ರಹಸ್ತ, ಅಕಂಪನ, ಧೂಮ್ರಾಕ್ಷ, ಸುಪಾರ್ಶ್ವರೆಂಬ ಪುತ್ರರನ್ನೂ, ಪುಷ್ಪೋತ್ಪಟಾ, ಕೈಕಸಿ, ಕುಂಭೀನಸಿ, ಬಾಲಿ ಎಂಬ ಪುತ್ರಿಯರನ್ನೂ ಪಡೆದ. ಇಂದ್ರನೊಡನೆ ಯುದ್ಧಮಾಡಿ ಸೋತು, ವಾತಾಳಲೋಕದಲ್ಲಿ ವಾಸವಾಗಿದ್ದ. ರಾವಣ ಕುಬೇರ ನಿಂದ ಲಂಕೆಯನ್ನು ಅಪಹರಿಸಿದ ತರುವಾಯ ಮರಳಿ ರಾವಣನ ಸಂಗಡ ಲಂಕೆ ಯನ್ನು ಸೇರಿದ [ರಾಮಾ.-ಉತ್ತ. ೫-೮].

**ಸುಮಿತ್ರಾ.**—ಮಗಧ ದೇಶಾಧಿಪತಿಯಾದ ಶೂರ ರಾಜನ ಮಗಳು. ದಶರಥನ ಎರಡನೆಯ ಹೆಂಡತಿ. ಲಕ್ಷ್ಮಣ, ಶತ್ರುಘ್ನರೆಂಬ ಅವಳ ಮಕ್ಕಳನ್ನು ಹೆತ್ತವಳು [ಭಾರ.-ವನ. ೨೭೫]. ರಾಮ ಜನಿಸಿದ ಮೂರನೆಯ ದಿನ ಅಶ್ಲೇಷಾ ನಕ್ಷತ್ರದ ನಾಲ್ಕ ನೆಯ ವಾದ ಕರ್ಕಾಟಕ ಲಗ್ನದಲ್ಲಿ ಸುಮಿತ್ರೇ ಲಕ್ಷ್ಮಣ, ಶತ್ರುಘ್ನರನ್ನು ಪಡೆದಳು [ರಾ.-ಬಾಲ. ೧೮]. ಸೀತಾ ರಾಮ ಲಕ್ಷ್ಮಣರು ಅರಣ್ಯವಾಸಕ್ಕೆ ಹೊರಟಾಗ ಸುಮಿತ್ರೇ ಲಕ್ಷ್ಮಣನಿಗೆ ಬುದ್ಧಿಹೇಳಿದ್ದು [ಅಯೋ. ೪೦] ಭರತ ರಾಮನನ್ನು ಕರೆತರಲು ಚಿತ್ರಕೂಟ ಪರ್ವತಕ್ಕೆ ಹೊರಟಾಗ ಈಕೆಯೂ ಆತನ ಸಂಗಡ ಹೋಗಿದ್ದಳು. ಸೀತೆ ಅರಣ್ಯದಲ್ಲಿ ಕಷ್ಟಪಡುವುದನ್ನು ಕಂಡು ಮರುಗಿದಳು [ಅಯೋ. ೧೦೪].

**ಸುಮಿಥಾ** — ಒಬ್ಬ ಅರಸು. ಚಂದ್ರ ವಂಶದ ಸುಹೋತ್ರ ರಾಜನ ಮಗ. ಅಜ ವಿಥಾ, ಪುರುಮಿಥರೆಂಬವರು ಇವನ ಒಡಹುಟ್ಟಿದವರು [ಭಾರ.-ಅದಿ. ೧೦೧].

**ಸುಮುಖ.**—ಒಬ್ಬ ನಾಗ. ಇವ ಮಾತಲಿಯ ಮಗಳಾದ ಗುಣಕೇಶಿಯೆಂಬವ ಳನ್ನು ಮದುವೆಯಾದ [ಉದ್ಯೋ. ೧೦೪]

**ಸುಮೇಧ.**—ಒಬ್ಬ ಮುನಿ. ಮಾರ್ಕಂಡೇಯ ಪುರಾಣವನ್ನು ಸುರಥ, ಸಮಾಧಿ ಗಳಿಗೆ ಹೇಳಿದವನು. ನೋಡು—ಸುರಥ.

**ಸುಯೋಧನ.**—ಬಹಳ ಚೆನ್ನಾಗಿ ಯುದ್ಧಮಾಡತಕ್ಕವನಾದುದರಿಂದ ಈ ಹೆಸರು ದುರ್ರೋಧನನಿಗೆ ರೂಢಿಯಲ್ಲಿದೆ [ಭಾರ.-ದ್ರೋ. ೧೧೧].

**ಸುರಥ.**—ಕೃಪಾಚಾರ್ಯನ ವಶದಲ್ಲಿದ್ದ ಒಬ್ಬ ಸೇನಾಪತಿ [ಭಾರ.-ವಿರಾ. ೬೧].

(ii) ಒಬ್ಬ ಅರಸು. ದುರ್ರೋಧನನ ತಂಗಿಯಾದ ದುಶ್ಯಲಿಯಲ್ಲಿ ಜಯ ದ್ರಥನಿಂದ ಜನಿಸಿದವ. ಅರ್ಜುನ ಅಶ್ವಮೇಧದ ಕುದುರೆಯ ಸಂಗಡ ಬರುತ್ತಿರುವ ನೆಂಬ ಸುದ್ದಿಯನ್ನು ಕೇಳಿದ ಮಾತ್ರದಿಂದಲೇ ಸತ್ತ [ಭಾರ.-ಅಶ್ವ. ೭೮].

(iii) ದೃಪದ ರಾಜನ ಮಕ್ಕಳಲ್ಲಿ ಒಬ್ಬ. ಹದಿನಾಲ್ಕನೆಯ ದಿನದ ರಾತ್ರಿ ಯುದ್ಧದಲ್ಲಿ ಅಶ್ವತ್ಥಾಮನಿಂದ ಹತನಾದ [ಭಾರ -ದ್ರೋ. ೧೫೭].

(v) ಸ್ವಾರೋಚಿಷ ಮನ್ವಂತರದ ಒಬ್ಬ ಅರಸು. ಮೈಚ್ಛರು ರಾಜ್ಯವನ್ನು ಆಕ್ರಮಿಸಲಾಗಿ ಈತ ಅರಣ್ಯವನ್ನು ಸೇರಿ ಸುಮೇಧನೆಂಬ ಮುನಿಯ ಆಶ್ರಮವನ್ನು ಹೊಕ್ಕು, ಅತನಿಂದ ಭಗವತಿಯ ಮಹಿಮೆಯನ್ನು ಕೇಳಿ, ಜಿತೇಂದ್ರಿಯನಾಗಿ ಮೂರು ವರ್ಷಗಳವರೆಗೆ ದೇವಿಯನ್ನು ಆರಾಧಿಸಿ, ಅಕೆಯ ಅನುಗ್ರಹದಿಂದ ತನ್ನ ರಾಜ್ಯವನ್ನು ಸಂಪಾದಿಸಿ, ಮುಂದಣ ಜನ್ಮದಲ್ಲಿ ಸಾವರ್ಣ ಮನುವಾಗಿ ಜನಿಸಿದ [ಶಿವ.-ಉಮಾ ೪೫. ದೇ.ಭಾಗ.-೫, ೩೨-೩೫. ಮಾರ್ಕಂ -೭೬-೮೯] ನೋಡು—ಸಮಾಧಿ.

**ಸುರಧಾ.**—ವಿರಾಟ ರಾಜನ ಹಿರಿಯ ಹೆಂಡತಿ. ಶಂಖ, ಶ್ವೇತರೆಂಬ ಪುತ್ರರನ್ನು ಪಡೆದಳು [ವಿರಾ ೨೧]

**ಸುರಭಿ**—ದಕ್ಷಬ್ರಹ್ಮನ ಮಗಳು. ಕಶ್ಯಪನ ಹೆಂಡತಿ ವಸಿಷ್ಠ ಮುನಿಯ ಹೋಮಧೇನುವಾದ ನಂದಿನೀ ಧೇನುವಿನ ತಾಯಿ [ಭಾರ -ಆದಿ. ೬೭, ೧೦೬ ಸ. ೧೧]. ಸುರಭಿಯ ಕಥೆ [ಭಾರ -ವನ. ೯] ಗರುಡ ಗಾಲವ ಮಹರ್ಷಿಗಳಿಗೆ ಸುರಭಿ ಲೋಕವನ್ನು ವರ್ಣಿಸಿದ್ದು [ಭಾರ -ಉ. ೧೦೨]. ಪುಷ್ಕರವನ್ನು ತಾನು ಕದಿಯಲಿಲ್ಲವೆಂಬ ವಿಷಯವಾಗಿ ಸುರಭಿ ಮಾಡಿದ ಪ್ರತಿಜ್ಞೆಗಳು [ಅನು. ೧೪೩]

**ಸುರಸಾ.**—ದಕ್ಷಬ್ರಹ್ಮನ ಮಗಳು ಕಶ್ಯಪನ ಹೆಂಡತಿ ನಾಗರನ್ನು ಹೆತ್ತವಳು [ಭಾರ.-ಆದಿ. ೬೭. ಸ. ೧೧. ಉದ್ಯೋ ೧೦೩] ಹನೂಮಂತ ಸಮುದ್ರವನ್ನು ದಾಟುತ್ತಿದ್ದಾಗ, ಸುರಸೆ ದೇವತೆಗಳ ಸೂಚನೆಯಂತೆ ಹನೂಮಂತನ ದಾರಿಯನ್ನು ಅಡ್ಡಗಟ್ಟಿ ನುಂಗಹೋದಳು ಹನೂಮಂತನೂ ಸುರಸೆಯೂ ಒಬ್ಬರನ್ನೊಬ್ಬರು ಮೀರುವಹಾಗೆ ಬೆಳೆದರು ಆಗ ಹನೂಮಂತ ಧಟ್ಟನೆ ಸೂಕ್ಷ್ಮರೂಪವನ್ನು ತಾಳಿ ಅಕೆಯ ದೇಹವನ್ನು ಹೊಕ್ಕು ಹೊರಬಂದು, ಅಕೆಯ ಅನುಮತಿಯನ್ನು ಪಡೆದು, ಮುಂದೆ ಹೊರಟ [ರಾಮಾ.-ಸುಂದ. ೧].

**ಸುರಾ**—ಮದ್ಯದ ಅಭಿಮಾನಿದೇವತೆ. ಕ್ಷೀರಸಮುದ್ರ ಮಥನಕಾಲದಲ್ಲಿ ಜನಿಸಿದವಳು [ಭಾರ.-ಆದಿ ೧೮]

**ಸುರಾಷ್ಟ್ರ.**—ಒಂದು ದೇಶ. ಈಗಣ ಸೂರತ್ (Surat) ದೇಶ [ಭಾರ.-ಸ. ೩೨]. ಈ ದೇಶದವರೆಲ್ಲರೂ ಸಂಕರಜಾತಿಯವರಿಂಬುದಾಗಿ, ರಣರಂಗದಲ್ಲಿ ಕರ್ಣ ಶಲ್ಯರು ಒಬ್ಬರನ್ನೊಬ್ಬರು ಬಯ್ಯಾಡಿದ ಸಂದರ್ಭದಲ್ಲಿ ವರ್ಣಿತವಾಗಿದೆ [ಭಾರ.-ಕರ್ಣ. ೩೮].

**ಸುರುಚಿ.**—ಉತ್ತಾನಪಾದ ರಾಜನ ಕಿರಿಯ ಹೆಂಡತಿ. ಉತ್ತಮನ ಜನನಿ. ಧ್ರುವನನ್ನು ಧಿಕ್ಕರಿಸಿ ಮಾತನಾಡಿದವಳು. ನೋಡು—ಧ್ರುವ, ಸುನೀತಿ, ಉತ್ತಾನಪಾದ, ಉತ್ತಮ.

**ಸುರೇಷು.**—ಸರಸ್ವತೀ ನದಿಯ ಎಳು ಪ್ರವಾಹಗಳಲ್ಲಿ ಒಂದು [ಭಾರ.-ಶ. ೩೯].

**ಸುಲಭಾ.**—ಪ್ರಧಾನನೆಂಬ ರಾಜರ್ಷಿಯ ಮಗಳು. ಈಕೆ ಸಂನ್ಯಾಸಧರ್ಮವನ್ನು ಕೈಕೊಂಡು ಧರ್ಮಧ್ವಜ ಜನಕನ ಆಸ್ಥಾನಕ್ಕೆ ಹೋಗಿ, ಬ್ರಹ್ಮವಿದ್ಯಾವಿಚಾರವಾಗಿ ಸಂವಾದಮಾಡಿದ್ದು [ಶಾಂತಿ. ೩೨೫].

**ಸುವರ್ಚಲಾ.**—ದೇವಲ ಮಹರ್ಷಿಯ ಮಗಳು. ಶ್ವೇತಕೇತು ಮಹರ್ಷಿಯ ಹೆಂಡತಿ. ನೋಡು—ಶ್ವೇತಕೇತು. ಶ್ವೇತಕೇತುವಿನ ಸಂಗಡ ಅಧ್ಯಾತ್ಮವಿಚಾರವಾಗಿ ಸಂವಾದಮಾಡಿದಳು [ಶಾಂತಿ ೨೨೪, ೨೨೮].

**ಸುವರ್ಚಸ.**—(i) ಒಬ್ಬ ಅರಸು. ಸೂರ್ಯ ವಂಶದ ಕರಂಭ ರಾಜನ ಮಗನಾದ ಖನೀನೇತ್ರನ ಮಗ. ಈತನ ಮಗ ಕರಂಧಮ. ನೋಡು—ಖನೀನೇತ್ರ, ಕರಂಧಮ [ಭಾರ.-ಅಶ್ವ. ೪].

(ii) ದುರ್ಯೋಧನ ಪಕ್ಷದ ಒಬ್ಬ ಅರಸು ಹನ್ನೊಂದನೆಯ ದಿನದ ಯುದ್ಧದಲ್ಲಿ ಅಭಿಮನ್ಯುವಿನಿಂದ ಮಡಿದ [ದ್ರೋ. ೪೮].

**ಸುವರ್ಣ.**—(i) ಒಬ್ಬ ಮಹರ್ಷಿ. ಧೂಪ, ದೀಪಾದಿಗಳನ್ನು ಭಗವಂತನಿಗೆ ಅರ್ಪಿಸುವ ವಿಷಯವಾಗಿ ಮನು ಚಕ್ರವರ್ತಿಯೊಂದಿಗೆ ಸಂವಾದಮಾಡಿದ [ಅ.೧೧೫].

(ii) ಚಿನ್ನ. ಲೋಹಗಳಲ್ಲಿ ಅತ್ಯುತ್ತಮವಾದದ್ದು ಮತ್ತು ಹೆಚ್ಚು ಬೆಲೆಯುಳ್ಳದ್ದು. ಅದರ ಉತ್ಪತ್ತಿ [ಅನು. ೧೩೦] ಸುವರ್ಣದಾನಮಹಿಮೆ [ಅನು. ೨೩೫].

**ಸುವರ್ಣ ಕದಳೀವನ**—ಹೊಂಬಾಳೆಯ ತೋಟ. ಗಂಧಮಾದನ ಸರ್ವತದ ಬಳಿ ಇದೆ. ಇದು ಹನೂಮಂತನ ವಾಸಸ್ಥಾನ [ಭಾರ.-ವನ. ೧೪೮].

**ಸುವರ್ಣವರ್ಮ.**—ಒಬ್ಬ ಅರಸು. ಕಾಶೀದೇಶಾಧಿಪತಿ. ಈತನ ಮಗಳಾದ ವಪುಷ್ಯಮೆಯೆಂಬವಳು ಅಭಿಮನ್ಯು ಪೌತ್ರನಾದ ಜನಮೇಜಯನನ್ನು ಮದುವೆಯಾದಳು [ಅದಿ. ೪೪].

**ಸುವರ್ಣ ಸ್ತ್ರೀವಿ.**—ಒಬ್ಬ ರಾಜಪುತ್ರ. ಶೈಬ್ಯ ರಾಜನ ಮಗನಾದ ಸೃಂಜಯ ರಾಜನಿಗೆ ನಾರದನ ವರದಿಂದ ಜನಿಸಿದವ. ಇವ ಉಗುಳದ್ದೆಲ್ಲ ಚಿನ್ನವಾಗುತ್ತಿದ್ದ ಕಾರಣ ಇವನಿಗೆ ಸುವರ್ಣಸ್ತ್ರೀವಿಯೆಂದು ಹೆಸರು ಇವನ ಮಲಮೂತ್ರಗಳೂ ಕೂಡ ಚಿನ್ನವಾಗಿರಬಹುದೆಂಬ ಭ್ರಾಂತಿಯಿಂದ ಕಳ್ಳರು ಇವನನ್ನು ಅಪಹರಿಸಿ ಕೊಂದರು [ಭಾರ.-ದ್ರೋ. ೫೫]. ಈತನ ಸಹೋದರಿಯಾದ ದಮಯಂತಿಯೆಂಬವಳನ್ನು ನಾರದ ಮಹರ್ಷಿ ಮದುವೆಯಾಗಿದ್ದ. ನೋಡು—ನಾರದ [ಭಾರ.-ಶಾಂತಿ. ೨೯-೩೦. ದೀ. ಭಾ.-೬-೨೭].

**ಸುವೇಗ.**—ಒಬ್ಬ ಅರಸು. ಭದ್ರಾವತೀ ನಗರಾಧೀಶ್ವರನಾದ ಯುವನಾಶ್ವನ ನೃಗ. ಯುವನಾಶ್ವ ಭೀಮನ ಸಂಗಡ ಯುದ್ಧಮಾಡಿ ಸೋತಬಳಿಕ ಇವ ಗದಾ



ಯುದ್ಧದಲ್ಲಿ ಸೋತು, ಭೀಮನನ್ನು ಮರೆಹೊಕ್ಕು, ಅಶ್ವನೇಧದ ಕುದುರೆಯನ್ನು ಕೊಟ್ಟು ಕಳುಹಿದ [ಜೈ.ಭಾರ.-ಅಶ್ವ. ೧-೭].

**ಸುವೇಲ.**—ಲಂಕೆಯ ಒಂದು ಪರ್ವತ. ಶ್ರೀರಾಮ ಮೊದಲು ಸೈನ್ಯವನ್ನು ಇಲ್ಲಿ ಬಿಡಾರಮಾಡಿದ [ರಾಮಾ.-ಯು. ೩೮-೪೧]

**ಸುವೇಷಾ.**—ಚಂದ್ರ ವಂಶದ ಅನಶುಷ ರಾಜನ ಮಗನಾದ ಪರೀಕ್ಷಿತನೆಂಬ ರಾಜನ ಹೆಂಡತಿ. ಇವಳಿಗೆ ಬಾಹುಕಾಯೆಂಬುದು ನಾಮಾಂತರ. ಈಕೆ ಭೀಮ ಸೇನನೆಂಬ ಮಗನನ್ನು ಪಡೆದಳು [ಭಾರ.-ಆದಿ. ೬೩].

**ಸುಶರ್ಮ.**—ಒಬ್ಬ ಅರಸು. ತ್ರಿಗರ್ತದೇಶಾಧಿಪತಿ. ದುರ್ಯೋಧನನ ಅಪ್ತಮಿತ್ರ [ಭಾರ.-ಆದಿ. ೨೦೧]. ದುರ್ಯೋಧನ ದಕ್ಷಿಣಗೋಗ್ರಹಣಕ್ಕೆ ಇವನನ್ನು ಪ್ರೇರಿಸಿ ಕಳುಹಿಸಿದ್ದು [ಭಾರ.-ವಿರಾ ೩೨] ಇವ ಕೃಷ್ಣಪಕ್ಷದ ಅಷ್ಟಮಿಯ ದಿನ ಗೋವುಗಳನ್ನು ಹಿಡಿದ [ವಿರಾ. ೩೨] ವಿರಾಟ ಸುತರ್ಮರ ಯುದ್ಧ [ವಿರಾ. ೩೪]. ಇವ ವಿರಾಟನನ್ನು ಸೆರೆಹಿಡಿಯಲಾಗಿ ವಲಲ (ಭೀಮ) ಯುಧಿಷ್ಠಿರನ ಸೂಚನೆಯಂತೆ ಸುಶರ್ಮನನ್ನು ಇದಿರಿಸಿ, ವಿರಾಟನನ್ನು ಬಿಡಿಸಿದ [ವಿರಾ. ೩೫]. ಭಾರತಯುದ್ಧದ ಹನ್ನೊಂದನೆಯ ದಿನ ಸುಶರ್ಮ ಯುದ್ಧಮಾಡಿದ [ದ್ರೋ. ೧೮]. ಹದಿನೆಂಟನೆಯ ದಿನ ಅರ್ಜುನನಿಂದ ಮಡಿದ [ಶಲ್ಯ. ೨೬].

(11) ಕರ್ಣನ ಮಗ. ಹದಿನೆಂಟನೆಯ ದಿನ ನಕುಲನಿಂದ ಹತನಾದ [ಶಲ್ಯ. ೯].

(111) ಪಾಂಚಾಲ ರಾಜಪುತ್ರರಲ್ಲಿ ಒಬ್ಬ. ಹದಿನಾರನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಕರ್ಣ. ೫೧].

**ಸುಶೋಭನಾ.**—ಅಯುನೆಂಬ ಮಂಡೂಕ ರಾಜನ ಮಗಳು. ಇಕ್ಷ್ವಾಕು ವಂಶದ ಪರೀಕ್ಷಿತನೆಂಬ ಅರಸನ ಹೆಂಡತಿ. ನೋಡು—ಪರೀಕ್ಷಿತ [ಭಾರ.-ವ. ೧೯೫].

**ಸುಶ್ರವಾ**—ಗಾಂಧಾರ ರಾಜನಾದ ಸುಬಲನ ಮಗಳು. ಧೃತರಾಷ್ಟ್ರನನ್ನೇ ಮದುವೆಯಾಗಿದ್ದಳು [ಭಾರ.-ಆ ೧೧೯].

(11) ಚಂದ್ರ ವಂಶದ ಜಯತ್ಸೇನ ರಾಜನ ಹೆಂಡತಿ. ಪರಾಚೀನನೆಂಬ ಮಗನನ್ನು ಹೆತ್ತಳು [ಭಾರ.-ಆದಿ. ೬೩].

**ಸುಷೇಣ.**—(1) ಜಮದಗ್ನಿ ಮಹರ್ಷಿಯ ಮಗ. ನೋಡು—ಜಮದಗ್ನಿ [ಭಾರ.-ವನ. ೧೧೭].

(ii) ಕಪಿಸೇನಾಪತಿ. ವಾಲಿ ಮಾವ [ವನ. ೨೮೪]. ರಾಮ ರಾವಣರ ಯುದ್ಧದಲ್ಲಿ ಲಕ್ಷ್ಮಣ ರಾವಣನ ಶತ್ರುಯುಧದಿಂದ ಮೂರ್ಛಿಬಿದ್ದಾಗ, ಸುಷೇಣ

ರಾಮನಿಗೆ ಧೈರ್ಯಹೇಳಿ, ಹನೂಮಂತನ ಮೂಲಕ ಸರ್ವೋಪದಿಪರ್ದತವನ್ನು ತರಿಸಿ ಲಕ್ಷ್ಮಣನನ್ನು ಬದುಕಿಸಿದ [ರಾಮಾ.-ಯುದ್ಧ. ೧೦೨].

(iii) ಕರ್ಣನ ಮಕ್ಕಳಲ್ಲಿ ಒಬ್ಬ [ಕರ್ಣ. ೪೩]. ಹದಿನೇಳನೆಯ ದಿನದ ಯುದ್ಧದಲ್ಲಿ ಭೀಮನಿಂದ ಹತನಾದ [ಕರ್ಣ. ೭೯].

**ಸುಹೋತ್ರ.**—(1) ಒಬ್ಬ ಅರಸು. ಚಂದ್ರವಂಶದ ಭುವನ್ಯುರಾಜನ ಮಗ. ಈತ ಜಯಂತಿಯೆಂಬವಳನ್ನು ಮದುವೆಯಾಗಿ ಅಜಮಿಥನೆಂಬ ತನಯ ನನ್ನು ಪಡೆದ. ಹಸ್ತಿನಾವತಿಯನ್ನು ನಿರ್ದಿಷ್ಟದ ಹಸ್ತಿರಾಜ ಈತನ ಮಗ ಸುಹೋತ್ರ ಮಹಾಧಾರ್ಮಿಕನಾಗಿದ್ದುದರಿಂದ ಈತನ ಕಾಲದಲ್ಲಿ ಸುವರ್ಣವೃಷ್ಟಿಯಾಗು ತ್ತಿತ್ತು. ಈತ ಅನೇಕ ಯಾಗಗಳನ್ನು ಮಾಡಿದ ಅದರ ಫಲರೂಪವಾಗಿ ಸುವರ್ಣ ವೃಷ್ಟಿ ಸುರಿಯಲಾಗಿ, ಆ ಚಿನ್ನವನ್ನೇ ಯಜ್ಞದಲ್ಲಿ ನೆರೆದಿದ್ದ ಬ್ರಾಹ್ಮಣರಿಗೆಲ್ಲ ದಕ್ಷಿಣಾದ್ರವ್ಯವನ್ನಾಗಿ ಹಂಚಿಕೊಟ್ಟ [ಭಾರ.-ಅದಿ ೬೩, ೧೦೧ ವನ. ೧೯೭].

(11) ಮಾದ್ರೀಪುತ್ರನಾದ ಸಹದೇವನಿಂದ ಶಲ್ಯರಾಜಪುತ್ರಿಯಾದ ವಿಜಯೆ ಯೆಂಬವಳಲ್ಲಿ ಜನಿಸಿದವ [ಭಾರ.-ಅದಿ. ೬೩].

(111) ಖೋಡಶ ಮಹಾರಾಜರಲ್ಲಿ ಒಬ್ಬ. ಭಾರತಯುದ್ಧದಲ್ಲಿ ಅಭಿಮನ್ಯುವಿನ ವಧೆಯಿಂದ ದುಃಖಿತನಾಗಿದ್ದ ಯುಧಿಷ್ಠಿರನಿಗೆ ಕೃಷ್ಣದ್ವೈಪಾಯನ ಇವನ ಕಥೆ ಯನ್ನು ಹೇಳಿದ [ಭಾರ.-ದ್ರೋ ೫೬, ಶಾಂತಿ ೨೮]

**ಸುಹೃ.**—ಒಬ್ಬ ಅರಸು. ಶಿಖಿರಾಜನ ಮಗನಾದ ಬಲಿಯೆಂಬ ಅರಸನ ಪತ್ನಿ ಯಾದ ಸುದೇಷ್ಟೆಯೆಂಬವಳಲ್ಲಿ ದೀರ್ಘತಮನೆಂಬ ಮುನಿಯಿಂದ ಜನಿಸಿದ ಪುತ್ರರಲ್ಲಿ ಒಬ್ಬ. ನೋಡು—ದೀರ್ಘತಮ [ಭಾರ.-ಅದಿ. ೧೩].

**ಸೂತ.**—ಒಬ್ಬ ಮಹರ್ಷಿ ನೈಮಿಶಾರಣ್ಯವಾಸಿಗಳಾದ ಮಹರ್ಷಿಗಳಿಗೆ ಅನೇಕ ಪುರಾಣಗಳನ್ನೂ ಇತಿಹಾಸಗಳನ್ನೂ ತಿಳಿಸಿದ. ಇವನಿಗೆ ರೋಮಹರ್ಷಣನೆಂಬುದು ನಾಮಾಂತರ. ನೋಡು—ಬಲರಾಮ, ರೋಮಹರ್ಷಣ [ಭಾರ.-ಅದಿ. ೧]. ಸೂತ ಮುನಿಯ ತೀರ್ಥಯಾತ್ರಾವರ್ಣನೆ [ಶಿವ.-ಕೈಲಾಸಸಂ. ೧೦, ೧೧]. ಕೇಚಕನ ತಂದೆಯೂ ಸೂತನಾಗಿದ್ದ ಕಾರಣ ಈ ಹೆಸರು ಅವನಿಗೂ ಸಲ್ಲುತ್ತದೆ [ಭಾರ.-ವಿರಾ. ೨೧]. ಕರ್ಣನ ಸಾಕುತಂದೆಯಾದ ಅಧಿರಥ ಧೃತರಾಷ್ಟ್ರನ ಸಾರಥಿಯಾಗಿದ್ದ ಕಾರಣ ಅಧಿರಥನನ್ನು ಸೂತನೆಂತಲೂ, ಅವನ ಸಾಕುಮಗನಾದ ಕರ್ಣನನ್ನು ಸೂತಪುತ್ರನೆಂತಲೂ ಕರೆಯುವ ವಾಡಿಕೆಯಿದೆ [ಭಾರ.-ಅದಿ. ೨೨೧].

**ಸೂತಪುತ್ರ.**—ಕರ್ಣನ ನಾಮಾಂತರ. ನೋಡು—ಸೂತ.

**ಸೂನೃತಾ.**—ಉತ್ತಾನಪಾದರಾಜನ ಹಿರಿಯ ಹೆಂಡತಿಯೂ ಧೃವನ ಜನನಿಯೂ ಎನಿಸಿದ ಸುನೀತಿಯ ನಾಮಾಂತರ.

ಸೂರ್ಯ.—ಕಶ್ಯಪ ಮುನಿಯಿಂದ ಅದಿತಿಯಲ್ಲಿ ಜನಿಸಿದವ. ಅದಿತ್ಯ. ನೋಡು—  
 ಸಂಜ್ಞಾ [ಭಾರ.-ಆದಿ. ೬೬, ೬೭]. ತ್ವಷ್ಟೃವಿನ ಮಗಳಾದ ಸಂಜ್ಞಾದೇವಿಯನ್ನು  
 ಮದುವೆಯಾಗಿ ಯಮ, ಮನು, ಯಮುನೆಯೆಂಬ ಮೂವರು ಮಕ್ಕಳನ್ನು ಪಡೆದ.  
 ಸಂಜ್ಞಾದೇವಿಯ ಪ್ರತಿಬಿಂಬವಾದ ಭಾಯಾದೇವಿಯಲ್ಲಿ ಸಾವರ್ಣ, ಶನೈಶ್ಚರರೆಂಬ  
 ಇಬ್ಬರು ಪುತ್ರರನ್ನು ಪಡೆದ ಸಂಜ್ಞಾದೇವಿ ಕುದುರೆಯ ರೂಪದಿಂದಿದ್ದಾಗ ಈತನಿಂದ  
 ಜನಿಸಿದವರು ಅಶ್ವಿನೀದೇವತೆಗಳು [ಭಾಗ.-೬-೬, ೮, ೧೩ ಹರಿ.-೧-೯. ವಿ.-೩, ೨.  
 ಧರಾ. ೨೦. ಬ್ರಹ್ಮ-೬ ವಾಯು ೮೪. ಪದ್ಮ-೫-೮ ಮತ್ಸ್ಯ-೧೧. ಶಿವ-ಉಮಾಖಂ.  
 ೩೫]. ಈತನ ಅಂಶದಿಂದ ಸುಗ್ರೀವ ಜನಿಸಿದ್ದು [ರಾಮಾ-ಉತ್ತ. ಪ್ರಕ್ಷಿಪ್ತ. ೧].  
 ನೋಡು—ಮುಕ್ತರಜ ಸೂರ್ಯನಿಂದ ಕುಂತಿ ಕರ್ಣನನ್ನು ಪಡೆದಳು [ಭಾರ-ಆದಿ. ೧೨೦].  
 ರಾಹುವಿನ ಕೋಟಲೆಯನ್ನು ಸಹಸಾರಾದಿ ಕೋಪಿಸಿಕೊಂಡದ್ದು [ಭಾರ-ಆದಿ. ೨೦].  
 ದೇವತೆಗಳು ಸೂರ್ಯನಿಗೆ ಅರುಣನನ್ನು ಸಾರಥಿಯಾಗಿ ನೇಮಿಸಿಕೊಟ್ಟದ್ದು [ಭಾರ.-  
 ಆದಿ ೨೪]. ವಸಿಷ್ಠ ಸೂರ್ಯನನ್ನು ಸುತ್ತಿಸಿದ್ದು [ಆದಿ. ೧೮೯] ಅಕ್ಷಯ  
 ಪಾತ್ರೆಯನ್ನು ಪಡೆಯುವುದಕ್ಕಾಗಿ ಯುಧಿಷ್ಠಿರ ಸೂರ್ಯನನ್ನು ಸುತ್ತಿಸಿದ್ದು [ವನ.  
 ೩]. ಸೂರ್ಯಾಷ್ಟೋತ್ತರಸೋತ್ರ—ಯುಧಿಷ್ಠಿರಕೃತ [ವನ. ೩]. ಶ್ರೀ ರಾಮ  
 ರಾವಣನ ವಧೆಗೆ ಮುಂಚಿತವಾಗಿ ಸೂರ್ಯನನ್ನು ಹೊಗಳಿದ್ದು. ಇದನ್ನೇ ಅದಿತ್ಯ  
 ಹೃದಯವೆನ್ನುತ್ತಾರೆ [ರಾಮಾ.-ಯುದ್ಧ. ೧೦೫]. ಯಾಜ್ಞವಲ್ಕ್ಯ ಮುನಿ ತನ್ನ  
 ಗುರುವಾದ ವೈಶಂಪಾಯನನಿಂದ ಶಾಪವನ್ನು ಪಡೆದು, ಆತನಲ್ಲಿ ಕಲಿತ ವಿದ್ಯೆಯ  
 ನ್ನೇಲ್ಲ ವಮನಮಾಡಿದ ತರುವಾಯ ಮರಳಿ ವೇದಾಭ್ಯಾಸಕ್ಕಾಗಿ ಸೂರ್ಯನನ್ನು  
 ಹೊಗಳಿದ್ದು [ವಿಷ್ಣು.-೩-೫] ಸೂರ್ಯ ಕರ್ಣನಿಗೆ ಸ್ವಪ್ನದಲ್ಲಿ ಮೈದೋರಿ “ ಇಂದ್ರ  
 ಅರ್ಜುನನಿಗೆ ಹಿತವನ್ನು ಮಾಡುವ ಉದ್ದೇಶದಿಂದ ಬ್ರಾಹ್ಮಣರೂಪವನ್ನು ಧರಿಸಿ,  
 ನಿನ್ನಲ್ಲಿಗೆ ಬಂದು ನಿನ್ನ ಜನ್ಮದಿಂದಾದ ಕವಚವನ್ನೂ ಕರ್ಣಕುಂಡಲವನ್ನೂ ಬೇಡು  
 ವನು. ನೀನು ಅದನ್ನು ಅವನಿಗೆ ಕೊಡಲಾಗದು ” ಎಂದು ಮುಂತಾಗಿ ಉಪ  
 ದೇಶಿಸಿದ್ದು [ಭಾರ.-ವನ. ೩೦೧-೩೦೩]. ಸೂರ್ಯಸಂಚಾರ, ರಥ, ಚಕ್ರ, ತುರಗಾದಿ  
 ವರ್ಣನೆ [ಭಾರ.-ವನ. ೧೬೪ ಲಿಂಗ-೫೩-೫೪. ಮತ್ಸ್ಯ.-೧೨೫-೧೨೮]. ರೇಣುಕೆ  
 ಬಿಸಿಲಿನಲ್ಲಿ ನಡೆಯಲಾರದೆ ತಲ್ಲಣಿಸುತ್ತಿದ್ದಾಗ, ಅದನ್ನು ಕಂಡು ಭೃಗು ಮಹರ್ಷಿ  
 ಭತ್ರವನ್ನೂ ಪಾದುಕೆಗಳನ್ನೂ ಸೃಷ್ಟಿಸಲಾಗಿ, ಭತ್ರ ಪಾದುಕೆಗಳ ವಿಷಯವಾಗಿ  
 ಸೂರ್ಯನಿಗೂ ಜಮದಗ್ನಿ ಮಹರ್ಷಿಗೂ ಸಂವಾದ [ಭಾರ.-ಅನು. ೧೪೪-೧೪೫.  
 ಮತ್ಸ್ಯ-೧೧]. ಬ್ರಾಹ್ಮಣಮಹಿಮೆ ಮತ್ತು ಪತಿವ್ರತೆಯರ ಮಹಿಮೆಯ ವಿಷಯ  
 ವಾಗಿ ಸೂರ್ಯನಿಗೂ ಶಚೀದೇವಿಗೂ ಸಂವಾದ [ಭಾರ.-ಅನು. ೧೪]. ಸೂರ್ಯ  
 ಊರ್ವಶಿಯನ್ನು ಕಂಡು ನಡೆಗುಂದಿ ವಸಿಷ್ಠನನ್ನು ಪುತ್ರನನ್ನಾಗಿ ಪಡೆದದ್ದು. ತನ್ನ

ಬಯಕೆಯನ್ನು ಅಂಗೀಕರಿಸದ ಕಾರಣ ಉರ್ವಶಿ ಭೂಲೋಕದ ಮನುಷ್ಯರಿಗೆ ಪತ್ತಿಯಾಗುವಂತೆ ಶಾಪಕೊಟ್ಟದ್ದು. ನೋಡು—ಪುರೂರವ [ರಾಮಾ.-ಉತ. ೫೬, ೫೭]. ಭಾರತಯುದ್ಧದ ಹದಿನಾಲ್ಕನೆಯ ದಿನದ ಯುದ್ಧದಲ್ಲಿ ಜಯದ್ರಥನ ವಧೆಗೆ ಸ್ವಲ್ಪ ಮುಂಚಿತವಾಗಿ ಶ್ರೀಕೃಷ್ಣ ತನ್ನ ಚಕ್ರಾಯುಧದಿಂದ ಸೂರ್ಯಮಂಡಲವನ್ನು ಮರೆಮಾಡಿದ್ದು [ಭಾರ.-ದ್ರೋ. ೧೪೭]. ಸೂರ್ಯಮಂಡಲದೊಳಗಣ ಅದ್ಭುತಗಳು, ಅವುಗಳ ವರ್ಣನೆ [ಭಾರ.-ಭೀಷ್ಮ. ೧೨. ಭಾರ.-ಶಾಂತಿ. ೩೭೨].

**ಸೂರ್ಯವಂಶವರ್ಣನೆ** —[ಭಾಗ.-೯-೨-೧೩ ವಿಷ್ಣು -೪, ೧-೫. ವಾಯು -೮೫-೮೯. ಬ್ರಹ್ಮ-೭-೮ ರಾಮಾ -ಬಾಲ ೭೦. ಮತ್ಸ್ಯ -೨೩. ಲಿಂಗ.-೬೫].

**ಸೃಗಾಲ.**—(1) ನರಿ. ಇಂದ್ರ ನರಿಯ ರೂಪದಿಂದ ಬಂದು ಕಶ್ಯಪ ಮುನಿಯ ಸಂಗಡ, ಸಂತಾನವೇ ಸಕಲ ವಿಧವಾದ ಸುಖಸಾಧನಗಳಿಗಿಂತಲೂ ಮಿಗಿಲಾದದ್ದೆಂಬ ವಿಷಯವಾಗಿ ಸಂವಾದಮಾಡಿದ್ದು [ಭಾರ.-ಶಾಂತಿ ೧೭೮]. ಬ್ರಾಹ್ಮಣನಿಗೆ ಆಸೆ ದೋರಿ, ಕೊಡದಿರುವುದು ಅನರ್ಥಪ್ರದವೆಂಬ ವಿಷಯವಾಗಿ ನರಿ ವಾನರದೊಂದಿಗೆ ಸಂವಾದಮಾಡಿದ್ದು [ಭಾರ ಅನು. ೩೦].

(11) ಒಬ್ಬ ಅರಸು ಕರವೀರಪುರವನ್ನು ಆಳುತ್ತಿದ್ದ ಇವನಿಗೆ ಸೃಗಾಲ ವಾಸುದೇವನೆಂಬುದು ನಾಮಾಂತರ [ಭಾರ.-ಶಾಂತಿ. ೪. ಹರಿ.-೨-೪೪].

**ಸೃಜ್ಜಾಯ.**—ಒಬ್ಬ ಅರಸು. ಶೈಬ್ಯರಾಜನ ಮಗ. ಈತ ಕೇಕಯ ರಾಜ ಪುತ್ರಿಯನ್ನು ಮದುವೆಯಾಗಿ ಸುವರ್ಣಸ್ಥೀವಿಯೆಂಬ ಪುತ್ರನನ್ನೂ ದಮಯಂತಿ ಅಥವಾ ಸುಕುಮಾರಿಯೆಂಬ ಹೆಸರಿನ ಮಗಳನ್ನೂ ಪಡೆದ [ಭಾರ.-ಸಭಾ.-೮] ಸುವರ್ಣಸ್ಥೀವಿಯ ದೇಹದಿಂದ ಬೇಕಾದಷ್ಟು ಚಿನ್ನ ದಿನದಿನವೂ ಹೊರಡುತ್ತಿದ್ದ ಕಾರಣ ಇವನ ದೇಹವೆಲ್ಲ ಚಿನ್ನವಾಗಿರಬಹುದೆಂಬ ಭಾವನೆಯಿಂದ ಕಳ್ಳರು ಇವನನ್ನು ಕೊಂದರು ಸೃಂಜಯ ಪುತ್ರಲೋಕದಿಂದ ಮರುಗುತ್ತಿರುವಾಗ ನಾರದ ಅವನಿಗೆ ಷೋಡಶಮಹಾರಾಜರ ಚರಿತ್ರೆಯನ್ನು ವಿವರಿಸಿದ [ಭಾರ -ದ್ರೋ. ೫೫-೭೦]. ಈತನ ಮಗಳಾದ ಸುಕುಮಾರಿಯನ್ನು ನಾರದ ಮದುವೆಯಾಗಿದ್ದ ನೋಡು—ದಮಯಂತಿ, ನಾರದ, ಸುಕುಮಾರಿ [ಭಾರ.-ಶಾಂತಿ ೨೯. ದೇ.ಭಾಗ.-೬-೨೭].

**ಸೃಷ್ಟಿನಿರೂಪಣ.**—ಪ್ರಪಂಚದ ಉತ್ಪತ್ತಿಕ್ರಮವರ್ಣನೆ [ಭಾರ.-ಸಭಾ. ೩. ಶಾಂತಿ. ೧೮೦, ೩೪೭. ಭಾಗ -೩-೧೩ ವಿಷ್ಣು.-೧, ೨, ೪-೧೫].

**ಸೇಕ.**—ಒಂದು ದೇಶ ಚರ್ಮಣ್ವತಿ ಮತ್ತು ಪಾಟಲಾವತಿ ನದಿಗಳ ನಡುವೆ ಇದೆ. ಯುಧಿಷ್ಠಿರನ ರಾಜಸೂಯಕ್ಕೆ ಮೊದಲು ದಕ್ಷಿಣದಿಕ್ಕನ್ನು ಜಯಿಸಲು ಹೊರಟ ಸಹದೇವ ಇಲ್ಲಿಗೆ ಬಂದಿದ್ದ [ಭಾರ.-ಸಭಾ. ೩೨].

**ಸೇತು.**—ಶ್ರೀರಾಮ ರಾವಣನ ಮೇಲೆ ದಂಡೆತ್ತಿ ಹೊರಟಾಗ ಸಮುದ್ರದಲ್ಲಿ ಕಟ್ಟಿದ್ದು [ರಾ.-ಯು. ೨೨. ಅಧ್ಯಾ. ರಾ.-ಯುದ್ಧ. ೪. ಭಾರ.-ಸಭಾ. ೫೦. ವ ೨೮೪].

**ಸೇನಜಿತ.**—ಒಬ್ಬ ಅರಸು. ಚಂದ್ರ ವಂಶದ ಪೂರು ರಾಜನ ಸಂತತಿಯಲ್ಲಿ ಜನಿಸಿದ ವಿಶದನೆಂಬ ಅರಸನ ಮಗ. ಈತನಿಗೆ ರುಚಿರಾಶ್ವ, ಧೃಢಹನು, ಕಾಶ್ಯ, ವತ್ಸರೆಂಬುದಾಗಿ ನಾಲ್ವರು ಪುತ್ರರಿದ್ದರು. ಈತ ತನ್ನ ನಾಲ್ವರು ಮಕ್ಕಳಿಗೂ ರಾಜ ನೀತಿರಹಸ್ಯಗಳನ್ನು ವಿವರಿಸಿ ಹೇಳಿದ್ದು [ಭಾರ.-ಶಾಂತಿ ೨೫].

**ಸೇನಾನಿ** —ಕುಮಾರಸ್ವಾಮಿಯ ನಾಮಾಂತರ. ನೋಡು—ಕುಮಾರ

**ಸೇನಾಬಿನ್ನು.**—ಪಾಂಚಾಲದೇಶದ ಅರಸು. ಪಾಂಡವ ಸಕ್ಷಪಾತಿ [ಭಾರ -ಅದಿ. ೬೮, ೨೦೧ ಸ ೨೨] ಈತ ರಥಸತ್ತಮ [ಭಾರ -ಉದ್ಯೋ. ೧೭೨]. ಸೇನಾಬಿನ್ನು ಹನ್ನೊಂದನೆಯ ದಿನ ಯುದ್ಧಮಾಡಿದ [ಭಾರ.-ದ್ರೋ ೨೩] ಹದಿನಾರನೆಯ ದಿನದ ಯುದ್ಧದಲ್ಲಿ ಕರ್ಣನಿಂದ ಮಡಿದ [ಭಾರ -ಕರ್ಣ ೪೩].

**ಸೈನ್ಯವ.**—ಸಿಂಧು ದೇಶದ ಅರಸು ಆದರೆ ಈ ಹೆಸರು ಭಾರತದಲ್ಲಿ ಸಾಮಾನ್ಯವಾಗಿ ಸಿಂಧು ದೇಶಾಧಿಪತಿಯಾದ ವೃದ್ಧಕ್ಷತ್ರನ ಮಗನೂ ಗಾಂಧಾರೀ ಧೃತರಾಷ್ಟ್ರರ ಮಗಳಾದ ದುಶ್ಯಲೆಯ ಗಂಡನೂ ಆಗಿದ್ದ ಜಯದ್ರಥನಿಗೆ ಅನ್ವಯಿಸುತ್ತದೆ. ನೋಡು—ಜಯದ್ರಥ.

**ಸೈರಂಧ್ರಿ.**—ಸಾಮಾನ್ಯವಾಗಿ ಹೆಂಗಸಿಗೆ ಅಲಂಕಾರಾದಿಗಳನ್ನು ಮಾಡುವ ದಾದಿಗೆ ಈ ಹೆಸರು ಸಲ್ಲುತ್ತದೆ ಪಾಂಡವರ ಅಜ್ಞಾತವಾಸ ಕಾಲದಲ್ಲಿ ದ್ರೌಪದಿ ವಿರಾಟನ ರಾಣಿಯಾದ ಸುದೇಷ್ಣೆಯ ಬಳಿ ಶಿಲ್ಪಕಾರಿಣಿಯಾಗಿದ್ದುದರಿಂದ ಭಾರತದಲ್ಲಿ ಈ ಹೆಸರು ಮಾಲಿನಿಯೆಂದು ಹೆಸರಿಟ್ಟುಕೊಂಡಿದ್ದ ದ್ರೌಪದಿಗೆ ಅನ್ವಯಿಸುತ್ತದೆ. ನೋಡು—ಕೀಚಕ, ಸುದೇಷ್ಣಾ [ಭಾರ.-ವಿರಾ. ೧೪]

**ಸೋಮ.**—(i) ಚಂದ್ರ. ಅಷ್ಟವಸುಗಳಲ್ಲಿ ಒಬ್ಬ. ಮನಸ್ವಿನಿಯೆಂಬವಳು ಇವನ ಜನನ ಈತನ ಮಗ ವರ್ಚಸ್ ಎಂಬವ ನೋಡು—ಚಂದ್ರ [ಭಾರ.-ಅದಿ. ೬೭. ಮತ್ಸ್ಯ.-೨೩. ಲಿಂಗ.-೬೫]

(ii) ಸೋಮನೆಂಬುದು ಕುಬೇರನ ನಾಮಾಂತರ ಆದುದರಿಂದಲೇ ಉತ್ತರ ದಿಕ್ಕಿಗೆ ಸೌಮ್ಯೆಯೆಂದು ಹೆಸರು. ನೋಡು—ವೈಶ್ರವಣ.

(iii) ಒಂದು ಬಳ್ಳಿ. ಯಜ್ಞದಲ್ಲಿ ಇದನ್ನು ಉಪಯೋಗಿಸುತ್ತಾರೆ [ಭಾರ.-ಶಾಂತಿ. ೧೬೩].

(iv) ಈಶ್ವರನ ನಾಮಾಂತರ.

**ಸೋಮಕ.**—ಒಬ್ಬ ಅರಸು. ಚಂದ್ರ ವಂಶದ ಪಾಂಚಾಲ ರಾಜನಾದ ಸಹದೇವ ನೆಂಬವನ ಮಗ [ಭಾರ -ವನ. ೧೨೬. ಸ ೮ ವಿರಾ. ೫೩]. ಈತನಿಗೆ ನೂರು ಮಂದಿ

ಪತ್ತಿಯರು ಹಿರಿಯವಳು ಜಂತುವೆಂಬ ಮಗನನ್ನು ಹೆತ್ತಳು. ಒಮ್ಮೆ ಜಂತುವನ್ನು ಇರುವೆ ಕಚ್ಚಿದ್ದರಿಂದ ಬಹಳವಾಗಿ ದುಃಖಪಡುತ್ತಿರುವಲ್ಲಿ ಸೋಮಕ ತನ್ನ ಪುರೋಹಿತನ ಸೂಚನೆಯ ಮೇರೆಗೆ ಜಂತುಕುಮಾರನನ್ನೇ ಪಶುವಾಗಿಟ್ಟು ಒಂದು ಯಜ್ಞವನ್ನು ಮಾಡಲಾಗಿ, ಸೋಮಕನಿಗೆ ನೂರು ಮಂದಿ ಮಕ್ಕಳಾದರು [ವನ. ೧೨೨, ೧೨೯]. ಸೋಮಕ ದಿವೋದಾಸನ ಪೌತ್ರ. ಈತನ ಮಗ ಪೃಷತ [ಭಾಗ.-೯-೨೨ ಹರಿ-೧-೩೨].

**ಸೋಮತೀರ್ಥ.**—ಪ್ರಭಾಸತೀರ್ಥದ ನಾಮಾಂತರವೆಂದು ತೋರುತ್ತದೆ [ವನ. ೮೧, ೧೧೪. ಶಲ್ಯ. ೪೪, ೫೧].

**ಸೋಮದತ್ತ.**—ಒಬ್ಬ ಅರಸು ಚಂದ್ರವಂಶದ ಪ್ರತೀಪ ರಾಜನ ಮಗನಾದ ಬಾಹ್ಲೀಕ ರಾಜನ ಮಗ ಈತನಿಗೆ ಭೂರಿ, ಭೂರಿಶ್ರವ, ಶಲ ಏಂಬುದಾಗಿ ಮೂವರು ಪುತ್ರರು [ಭಾರ-ಆದಿ ೨೦೧ ಭಾಗ-೯-೨೨] ಈತ ಭಾರತಯುದ್ಧದಲ್ಲಿ ದುರ್ರೋಧನನ ಪರವಾಗಿ ಹೋರಾಡಿ, ಹದಿನೈದನೆಯ ದಿನ ಸಾತ್ಯಕಿಯೊಂದಿಗೆ ಯುದ್ಧಮಾಡಿ ಸೋತು, ಮರಳಿ ಆತನನ್ನು ಕೆಣಕಿ ಮಡಿದ [ಭಾರ-ದ್ರೋ ೧೫೭, ೧೬೩]

**ಸೋಮಶ್ರವ.**—ಒಬ್ಬ ಬ್ರಾಹ್ಮಣ. ಪಾಂಡವರ ಮರಿಮಗನಾದ ಜನಮೇಜಯ ರಾಜನ ಪುರೋಹಿತ ಶ್ರುತಶ್ರವಸನೆಂಬ ಮಹರ್ಷಿಯಿಂದ ಸರ್ಪಿಣಿಯಲ್ಲಿ ಜನಿಸಿದವ [ಭಾರ-ಆದಿ. ೩].

**ಸೌಗಂಧಿಕ.**—ಒಂದು ಬಗೆಯ ತಾವರೆ. ಲೋಕೋತ್ತರವಾದ ಪರಿಮಳವನ್ನು ಬೀರತಕ್ಕದ್ದು ಪಾಂಡವರು ಅರಣ್ಯವಾಸಮಾಡುತ್ತಿದ್ದಾಗ ಒಂದು ದಿನ ಅಕಸ್ಮಾತ್ತಾಗಿ ಒಂದು ತಾವರೆಯ ಹೂ ಗಾಳಿಗೆ ಹೊಡೆದುಕೊಂಡು ಬರಲಾಗಿ, ಅದರ ಪರಿಮಳಕ್ಕೆ ಮನಸೋತ ದ್ರೌಪದಿ ತನಗೆ ಅಂತಹ ಹೂಗಳನ್ನು ಹೇರಳವಾಗಿ ತಂದು ಕೊಡಬೇಕೆಂದು ಭೀಮನನ್ನು ಬೇಡಿಕೊಂಡಳು ಭೀಮ ಅದಕ್ಕೆ ಸಮ್ಮತಿಸಿ ಹೊರಟು, ನಡುದಾರಿಯಲ್ಲಿ ಹನೂಮಂತನನ್ನು ಸಂಧಿಸಿ, ಆತನ ಪೂರ್ವೋತ್ತರಗಳನ್ನು ಕೇಳಿ ತಿಳಿದು, ಆತನಿಂದ ಅನೇಕ ವರಗಳನ್ನು ಪಡೆದು, ಗಂಧಮಾದನ ಪರ್ಮತವನ್ನು ಸೇರಿ, ಸೌಗಂಧಿಕ ಸರೋವರವನ್ನು ಕಂಡು, ಹೂಗಳನ್ನು ಕುಯ್ಯುವ ಸಲುವಾಗಿ, ಕೊಳವನ್ನು ಹೊಕ್ಕು ಅದರ ಕಾವಲುಗಾರರಾಗಿದ್ದ ಕ್ರೋಧರೆಂಬ ಹೆಸರಿನ ರಾಕ್ಷಸರು ಅಡ್ಡಗಟ್ಟಲಾಗಿ ಅವರನ್ನು ಹೆದರಿಸಿದ ಅವರು ಕುಬೇರನಲ್ಲಿ ಅರಿಕೆ ಮಾಡಿದರು. ಕುಬೇರ ಅನುಮತಿಯನ್ನಿತ್ತ ಬಳಿಕ ಭೀಮ ಹೂಗಳನ್ನು ಕುಯ್ಯು ಕೊಂಡು ಕುಬೇರನಿಂದ ಸಮ್ಮಾನಿತನಾಗಿ ಹಿಂದಿರುಗಿ ಬಂದ [ಭಾರ.-ವ. ೧೪೮-೧೫೬].

**ಸೌಗಂಧಿಕವನ**—ಕುಬೇರನ ಉದ್ಯಾನದಲ್ಲಿರುವ ಅತ್ಯುತ್ತಮವಾದ ತಾವರೆಗಳನ್ನೊಳಗೊಂಡ ಸರೋವರ [ಭಾರ.-ವನ. ೮೨].

**ಸೌಚಿತ್ಯ.**—ಒಬ್ಬ ಅರಸು. ಸೌಚಿತ್ಯೆಯೆಂಬ ರಾಜನ ಮಗನಾದುದರಿಂದ ಇವನಿಗೆ ಸೌಚಿತ್ಯೆಯೆಂದು ಹೆಸರು ಸತ್ಯಧೃತಿಯೆಂಬುದು ಇವನ ಹೆಸರು. ಈತ ರಥೋದಾರ [ಭಾರ.-ಉದ್ಯೋ. ೧೭೧, ೧೯೬]. ದ್ರೌಪದೀಸ್ವಯಂವರ ಕಾಲದಲ್ಲಿ ದ್ರುಪದ ರಾಜಧಾನಿಗೆ ಹೋಗಿದ್ದ [ಭಾರ.-ಆದಿ. ೨೦೧]. ಮಹಾಭಾರತ ಯುದ್ಧದಲ್ಲಿ ಪಾಂಡವರ ಪರವಾಗಿ ಹೋರಾಡಿ ಸತ್ತ [ಭಾರ.-ಕರ್ಣ ೩].

**ಸೌತಿ.**—ಒಬ್ಬ ಮಹರ್ಷಿ. ರೋಮಹರ್ಷಣನ ಮಗ ಉಗ್ರಶ್ರವನೆಂಬುದು ಈತನ ನಾಮಾಂತರ. ಸೂತಪೌರಾಣಿಕನ ಮಗನಾದುದರಿಂದ ಸೌತಿಯೆಂದು ರೂಢಿ. ಈತ ನೈಮಿಶಾರಣ್ಯವಾಸಿಗಳಾಗಿದ್ದ ಮಹರ್ಷಿಗಳಿಗೆ ಅನೇಕ ಪುರಾಣೇತಿಹಾಸಗಳನ್ನೂ ಮಹಾಭಾರತಕಥೆಯನ್ನೂ ಹೇಳಿದ [ಭಾರ.-ಆದಿ ೧]. ಈತ ಶೌನಕ ಮೊದಲಾದ ಮಹರ್ಷಿಗಳೊಂದಿಗೆ ಸಂವಾದಮಾಡಿದ್ದು [ಭಾರ.-ಆದಿ. ೪]. ಸೌತಿಯ ಉತ್ಪತ್ತಿ ಕಥೆ. ನೋಡು—ಬಲರಾಮ [ಭಾಗ.-೧೦-೭೮].

**ಸೌತ್ರಾಮಣಿ** —ದ್ರುಪದ ರಾಜನ ಹೆಂಡತಿ. ಈಕೆಗೆ ಕೌಸವಿಯೆಂಬುದು ನಾಮಾಂತರ [ಭಾರ.-ಆದಿ. ೧೪೯].

**ಸೌದಾಸ.**—ಒಬ್ಬ ಅರಸು. ಸೂರ್ಯ ವಂಶದ ಋತುಪರ್ಣ ರಾಜನ ಮಗನಾದ ಸುದಾಸನ ಮಗ ನೋಡು—ಕಲ್ಮಾಷಪಾದ [ಭಾರ.-ಆದಿ. ೧೨೮-೧೯೩]. ಮಿತ್ರಸಹನೆಂಬುದು ಇವನ ನಾಮಾಂತರ [ಹರಿ -೧-೧೫]. ದಶರಥ ಪುತ್ರನಾದ ಶತ್ರುಘ್ನ ಲವಣನೆಂಬ ರಾಕ್ಷಸನನ್ನು ಕೊಲ್ಲುವುದಕ್ಕಾಗಿ ಶ್ರೀರಾಮನಿಂದ ಪ್ರೇರಿತನಾದ. ವಿಶೇಷವಾದ ಸೇನಾಪರಿವಾರದೊಡನೆ ಹೊರಟು, ಒಂದು ತಿಂಗಳ ಕಾಲ ಪ್ರಯಾಣ ಮಾಡಿ, ವಾಲ್ಮೀಕಿ ಮಹರ್ಷಿಯ ಆಶ್ರಮವನ್ನು ಹೊಕ್ಕು, ಆತನಿಂದ ಸತ್ಯತನಾಗಿ ಆ ರಾತ್ರಿ ಅಲ್ಲಿಯೇ ನಿಂತ ಆ ಆಶ್ರಮದ ಸುತ್ತಮುತ್ತಣ ಸನ್ನಿವೇಶಗಳನ್ನು ಕಂಡು ಆಶ್ಚರ್ಯಭರಿತನಾಗಿ ವಾಲ್ಮೀಕಿ ಮಹರ್ಷಿಯನ್ನು ಕುರಿತು “ ಸ್ವಾಮಿ, ನಿಮ್ಮ ಆಶ್ರಮದ ಸಮೀಪದಲ್ಲಿರುವ ಈ ಭೂಭಾಗವೆಲ್ಲವೂ ಯಜ್ಞಭೂಮಿಯಂತೆ ಕಾಣುತ್ತಿದೆ. ಇಲ್ಲಿ ಪಯಿರಸುಪಚ್ಚಿಗಳು ಹೇರಳವಾಗಿ ಬೆಳೆದಿವೆ ಇದು ಯಾರ ಆಶ್ರಮ ? ಪೂರ್ವದಲ್ಲಿ ಈ ಪ್ರದೇಶದಲ್ಲಿ ಯಜ್ಞಮಾಡಿದ ಮಹಾಪುರುಷನಾರು ? ” ಎಂದು ಮುಂತಾಗಿ ಪ್ರಶ್ನೆಮಾಡಿ, ಸೌದಾಸನ ಕಥೆಯನ್ನು ಕೇಳಿ ತಿಳಿದ ನೋಡು—ಮಿತ್ರಸಹ, ವಸಿಷ್ಠ [ರಾಮಾ.-ಉತ್ತ. ೬೪, ೬೫]. ಸೌದಾಸನ ಕಥೆ. ನೋಡು—ಶಕ್ತಿ, ಮದಯಂತಿ, ಉದಂಕ, ಕಲ್ಮಾಷಪಾದ [ರಾಮಾ.-ಉತ್ತ. ೬೪, ೬೫. ವಿಸ್ತೃ. -೪-೪. ಶಿವ.-ಉಮಾಸಂಹಿತಾ. ೬. ಭಾಗ -೯-೯].

**ಸೌಂದರ್ಯವರ್ಣನೆ** —ದ್ರೌಪದಿಯೆಂದು [ಭಾರ.-ಆದಿ. ೬೮, ೧೪೯ ಸ. ೮೮. ವಿ. ೧೪, ೧೬, ೨೦]. ಊರ್ವಶಿಯ ಸೌಂದರ್ಯವರ್ಣನೆ [ಭಾರ.-ವನ. ೪೪].

**ಸೌಖ್ಯ.**—ಸುಖನ ಮಕ್ಕಳು. ಶಕುನಿ ಮುಂತಾದವರು.

**ಸೌಭ.**—ಒಂದು ಪಟ್ಟಣ. ಮಯ ತನ್ನ ಶಿಲ್ಪಚಾತುರ್ಯದಿಂದ ಇದನ್ನು ಸಾಕ್ಷ ರಾಜನಿಗೆ ನಿರ್ಮಿಸಿಕೊಟ್ಟ. ಇದು ವಿಮಾನದಹಾಗೆ ಆಕಾಶದಲ್ಲಿ ಸಂಚರಿಸುತ್ತದೆ [ಭಾರ.-ವನ. ೧೪, ೧೫].

**ಸೌಭದ್ರ.**—ನೋಡು—ಅಭಿಮನ್ಯು, ನಾರೀತೀರ್ಥ.

**ಸೌಭರಿ.**—ಒಬ್ಬ ಮಹರ್ಷಿ. ಈತ ಜಲಮಧ್ಯದಲ್ಲಿ ತಪಸ್ಸುಮಾಡುತ್ತಿದ್ದಾಗ ಅಲ್ಲಿ ಪ್ರೇಡಿಸುತ್ತಿದ್ದ ಮತ್ಸ್ಯದಂಪತಿಗಳನ್ನು ಕಂಡು ತಾನೂ ಗೃಹಸ್ಥನಾಗ ಬೇಕೆಂಬ ಅಭಿಲಾಷೆ ಹುಟ್ಟಿತು ಬಳಿಕ ಮಾಂಧಾತ ರಾಜನಲ್ಲಿಗೆ ಹೋಗಿ ಒಬ್ಬ ಕನ್ಯೆಯನ್ನು ಬೇಡಿದ ಮಾಂಧಾತ “ನಿನ್ನನ್ನು ಯಾರು ವರಿಸಿದರೆ ಅವಳನ್ನು ವಿವಾಹಮಾಡಿಕೊ” ಎಂದು ಹೇಳಿದ ಸೌಭರಿ ತಪೋಮಹಿಮೆಯಿಂದ ದಿವ್ಯ ಸೌಂದರ್ಯದಿಂದೊಪ್ಪುವ ರೂಪವನ್ನು ತಳೆದು ಕನ್ಯಾಂತಃಪುರವನ್ನು ಹೊಕ್ಕು. ಮಾಂಧಾತನ ಐವತ್ತು ಮಂದಿ ಪುತ್ರಿಯರನ್ನೂ ತನ್ನ ರೂಪದಿಂದ ಮೋಹಗೊಳಿಸಿ, ಮದುವೆಯಾಗಿ ಅವರಿಗೆಲ್ಲ ಬೇರೆ ಬೇರೆ ದಿವ್ಯಭವನಗಳನ್ನು ಕಲ್ಪಿಸಿ, ಬಹುಕಾಲ ಅವರೊಂದಿಗೆ ಸುಖದಿಂದಿದ್ದು ಕಡೆಗೆ ವೈರಾಗ್ಯವನ್ನು ತಳೆದು ಗೃಹಸ್ಥಾಶ್ರಮವನ್ನು ತ್ಯಾಗಮಾಡಲಾಗಿ, ಆತನ ಐವತ್ತು ಮಂದಿ ಪತ್ನಿಯರೂ ಆತನಂತೆಯೇ ಉಗ್ರವಾದ ತಪಸ್ಸಿನಿಂದ ದೇಹವನ್ನು ಶೋಷಿಸಿ, ಪರಮಾತ್ಮನನ್ನು ಮೆಚ್ಚಿಸಿ ಸದ್ಗತಿಯನ್ನೈದಿದರು [ಭಾಗ-೯, ೬].

**ಸೌಮಿತ್ರಿ.**—ಸುಮಿತೃಯ ಮಗ ಲಕ್ಷ್ಮಣ.

**ಸೌರಭೇಯಿ.**—ಒಬ್ಬ ಅಪ್ಸರಸಿ. ಶಾಪದಿಂದ ಮೊಸಳೆಯಾಗಿದ್ದು ಅರ್ಜುನನಿಂದ ಬಿಡುಗಡೆಹೊಂದಿದಳು. ನೋಡು—ನಾರೀತೀರ್ಥ [ಭಾರ-ಆದಿ ೨೩೬. ಸ. ೧೦].

**ಸೌವೀರ.**—ಒಂದು ದೇಶ. ಸಿಂಧು ಮತ್ತು ಜೇಲಂ ನದಿಗಳ ನಡುವೆ ಇದೆ [ಭಾರ.-ಭೀ. ೯].

**ಸೃನ್ದ.**—ಸುಬ್ರಹ್ಮಣ್ಯಸ್ವಾಮಿ. ನೋಡು—ಕುಮಾರ, ಗುಹ, ಪಣ್ಣುಖ, ತಾರಕ [ಭಾರ-ವನ. ೨೨೭. ಶಾಂತಿ. ೪೫. ಅನು. ೧೩೩] ಈತನಿಗೆ ಅನೇಕ ಮಂದಿ ತಾಯಿಯರು [ವನ. ೨೩೩]. ಈತನ ಪರಿವಾರ [ಶಲ್ಯ. ೪೬-೪೭]. ಸೃನ್ದ ಧರ್ಮಹಸ್ತಗಳನ್ನು ವಿವರಿಸಿದ್ದು [ಅನು. ೧೯೭]. ತಾರಕನನ್ನು ಕೊಂದದ್ದು [ಭಾರ.-ಶ. ೪೭]. ಕೌಂಚಪರ್ವತವನ್ನು ಸೀಳಿದ್ದು [ಶಲ್ಯ. ೪೭].

**ಸ್ವಾಮಿತ್ವ.**—ಒಂದು ಹಕ್ಕಿ. ಮಂದಪಾಲ ಮುನಿಯಿಂದ ಶಾರ್ಙ್ಗಯೆಂಬ ಹಕ್ಕಿಯಲ್ಲಿ ಜನಿಸಿದವ. ಖಾಂಡವನವನದಾಹ ಸಮಯದಲ್ಲಿ ಬದುಕಿಕೊಂಡ [ಭಾರ.-ಆದಿ. ೨೫೨]. ನೋಡು—ಜತಿತಾ, ಶಾರ್ಙ್ಗ, ಮಂದಪಾಲ.



**ಸ್ತ್ರೀಯರು.**—ಅಬಲೆಯರು. ಇವರಲ್ಲಿ ಗುಟ್ಟು ನಿಲ್ಲುವುದಿಲ್ಲ [ಭಾರ.-ಅದಿ ೧೨೮, ೧೨೯]. ಇವರಿಗೆ ಸ್ವಾತಂತ್ರ್ಯವಿಲ್ಲ [ಭಾರ.-ಅದಿ ೯೪]. ಸ್ತ್ರೀಯರಿಗೆ ಅಳಿಯನಲ್ಲಿ ಹೆಚ್ಚು ಮನುತೆ [ಭಾರ.-ಅದಿ. ೧೩೦]. ಚೈವನ ಇಂದ್ರನನ್ನು ಕೊಲ್ಲುವುದಕ್ಕಾಗಿ ಕಲ್ಪಿಸಿದ ಕ್ಷುದ್ರದೇವತೆಯನ್ನು ಸ್ತ್ರೀಯರಲ್ಲಿ ಇರಿಸಿದ [ಭಾರ.-ವನ. ೧೨೬]. ಇಂದ್ರ ವೃತ್ರನನ್ನು ಕೊಂದು ಬ್ರಹ್ಮಹತ್ಯೆಗೆ ಗುರಿಯಾಗಿ ಅದನ್ನು ಸ್ತ್ರೀಯರಲ್ಲಿ ಭಾಗ ಮಾಡಿಟ್ಟ [ಭಾರ.-ಉದ್ಯೋ. ೯]. ಸ್ತ್ರೀಧರ್ಮರಹಸ್ಯಗಳನ್ನು ಪಾರ್ವತಿ ಶಿವನಿಗೆ ತಿಳಿಸಿದ್ದು [ಭಾರ.-ಅನು. ೨೪೯-೨೫೦]. ಸ್ತ್ರೀಯರಿಗೆ ಒಂದೇ ಮದುವೆ [ಭಾರ.-ಅದಿ. ೧೧೩]. ಸ್ತ್ರೀಯರಲ್ಲಿ ಗುಟ್ಟು ನಿಲ್ಲಬಾರದೆಂದು ಯುಧಿಷ್ಠಿರ ಶಾಪ ಕೊಟ್ಟಿದ್ದು [ಭಾರ.-ಸ್ತ್ರೀ. ೨೭]. ಸ್ತ್ರೀಯರು ವಸ್ತ್ರರಹಿತರಾಗಿರುವಾಗ ಅವರನ್ನು ನೋಡಬಾರದು [ಭಾರ.-ಶಾಂತಿ ೨೧೬]. ಸ್ತ್ರೀಯರೆಂಬ ಸುದ್ದಿಯನ್ನೂ ಕೂಡ ಕೇಳಬಾರದು [ಭಾರ.-ಶಾಂತಿ. ೨೧೬]. ಸ್ತ್ರೀಯರಿಗೆ ಸಹಜವಾದ ದೋಷಗಳು [ಭಾರ.-ಅನು. ೭೩, ೭೪, ೨೨೨]. ಸ್ತ್ರೀಯರ ಸ್ವಭಾವವಿಷಯವಾಗಿ ಪಂಚಚೂಡೆಯೆಂಬ ಅಪ್ಸರಸಿಗೂ ನಾರದ ಮುನಿಗೂ ನಡೆದ ಸಂವಾದ [ಭಾರ.-ಅನು. ೭೩]. ಸ್ತ್ರೀಯರ ಸ್ವಭಾವವನ್ನು ಕುರಿತು ಅಷ್ಟಾವಕ್ರನಿಗೂ ಮುದುಕಿಗೂ ಸಂವಾದ [ಅನು ೫೦] ಸ್ತ್ರೀಯರನ್ನು ಕಾಪಾಡುವುದು ಅಸಾಧ್ಯನೆಂಬ ವಿಷಯವಾಗಿ ದೇವಶರ್ಮನೆಂಬ ಮುನಿಗೂ ಆತನ ಶಿಷ್ಯನಾದ ವಿಪುಲನಿಗೂ ನಡೆದ ಸಂವಾದ [ಅನು ೭೫-೭೮] ಸ್ತ್ರೀಯರ ಪಾತಿವ್ರತ್ಯ, ದುಷ್ಟ ಚಾರಿತ್ರಿಕಗಳನ್ನು ಕುರಿತ ಕಥೆ [ಅನು ೫೯]. ಸ್ತ್ರೀಯರು ಪರಪುರುಷನನ್ನು ಸೇರಿದರೆ ಪ್ರಾಯಶ್ಚಿತ್ತ [ಅನು ೫೯]. ಸ್ತ್ರೀಪ್ರಶಂಸೆ [ಅನು. ೮೧]. ಎಂತಹ ಕಷ್ಟಕಾಲದಲ್ಲಿಯೂ ಸ್ತ್ರೀಯರನ್ನು ಕೈಬಿಡಬಾರದು [ಅನು ೫೯] ಸ್ತ್ರೀಯರು ಹೀನಕುಲದವರಾದರೂ ಅವರನ್ನು ಪರಿಗ್ರಹಿಸಬಹುದು [ಶಾಂತಿ. ೧೬೩]. ಸ್ತ್ರೀಯರಿಗೆ ಕಾಮ ಅಧಿಕ [ಅನು. ೫೦, ೧೨೮]. ಅವರು ಚಂಚಲಸ್ವಭಾವದವರು [ಅನು. ೫೨]. ಸುಂದರ ಪುರುಷ ಸಂದರ್ಶನದಿಂದ ಸ್ತ್ರೀಯರು ವಿಕಾರಗೊಳ್ಳುವರು [ವಿರಾ. ೧೮]. ಸ್ತ್ರೀಜನ್ಮ ಅವರ ಕರ್ಮವನ್ನು ಅನುಸರಿಸುತ್ತದೆ [ಅನು ೨೨೬]. ಸ್ತ್ರೀಯರೇ ಹೆಚ್ಚು ಸುಖವನ್ನು ಅನುಭವಿಸತಕ್ಕವರು [ಅನು ೩೪].

**ಸ್ಥಪತಿ.**—ಶಿಲ್ಪಕಲೆಯನ್ನು ಬಲ್ಲವ. ಜನಮೇಜಯನ ಸಾರಥಿ. ಇವನಿಗೆ ಲೋಹಿತಾಕ್ಷನೆಂದು ಹೆಸರು [ಭಾರ.-ಅದಿ. ೫೧-೫೮].

**ಸ್ಥಾಣು.**—ಶಿವನ ನಾಮಾಂತರ. ಏಕಾದಶರುದ್ರರಲ್ಲಿ ಒಬ್ಬ [ಭಾರ.-ಅದಿ ೬೭]. ಸ್ಥಾಣು ಬ್ರಹ್ಮನೊಂದಿಗೆ ಉಂಭವೃತ್ತಿ, ಶ್ರೀಯಸ್ಸಾಧನ ಮುಂತಾದ ವಿಷಯವಾಗಿ ಸಂವಾದನಾಡಿದ್ದು [ಶಾಂತಿ. ೩೬೩].

**ಸೂ ಕಾಕರ್ಲ.**—ಒಬ್ಬ ಯಕ್ಷ. ಕುಬೇರನ ಅನುಚರ. ದ್ರುಪದ ರಾಜಪುತ್ರನಾದ ಶಿಖಂಡಿ ಮೊದಲು ಹೆಂಗಸಾಗಿ ಜನಿಸಿದ. ಅವನನ್ನು ಗಂಡಸೆಂತಲೇ ಹೇಳಿ ಅಸ್ತ್ರವಿದ್ಯಾಭ್ಯಾಸಗಳನ್ನು ಮಾಡಿಸಿ, ಮದುವೆಮಾಡಿದರು. ಕಾಲಕ್ರಮದಲ್ಲಿ ಇವ ಹೆಂಗಸೆಂಬುದನ್ನು ತಿಳಿದ, ಶಿಖಂಡಿಯ ಮಾವನಾದ ದಶಾರ್ಣ ದೇಶಾಧಿಪತಿಯಾದ ಹಿರಣ್ಯವರ್ಮ ದ್ರುಪದನ ಮೇಲೆ ದಂಡೆತ್ತಿ ಬರಲಾಗಿ, ಶಿಖಂಡಿ ಚಿಂತಾಕ್ರಾಂತನಾಗಿ ಕುಬೇರನ ಉದ್ವಾಹನವನನ್ನು ಹೊಕ್ಕು, ಸೂ ಕಾಕರ್ಲನಿಗೆ ತನ್ನ ವೃತ್ತಾಂತವನ್ನು ಅರಿಕೆಮಾಡಿ, ಕೆಲವು ಕಾಲದವರೆಗೆ ತನ್ನ ಸ್ತ್ರೀತ್ವವನ್ನು ಅವನಿಗೆ ಕೊಟ್ಟು ಅವನ ಪುಂಸ್ತ್ವವನ್ನು ತಾನು ಪಡೆದು ಶಿಖಂಡಿ ತನ್ನ ಪಟ್ಟಣಕ್ಕೆ ಬಂದ. ಇಷ್ಟರಲ್ಲಿ ಕುಬೇರ ಉದ್ವಾಹನವನಕ್ಕೆ ಬಂದು ಸೂ ಕಾಕರ್ಲನ ಸ್ಥಿತಿಯನ್ನು ಕಂಡು ಕುಸಿತನಾಗಿ ಸೂ ಕಾಕರ್ಲ ಅನುಗಾಲವೂ ಹೆಂಗಸಾಗಿಯೇ ಇರುವಂತೆ ಶಾಪವಿತ್ತ. ಶಿಖಂಡಿ ಮರಳಿ ಸೂ ಕಾಕರ್ಲನಲ್ಲಿಗೆ ಬಂದು, ನಡೆದ ಸಮಾಚಾರವನ್ನು ಕೇಳಿ, ತನ್ನ ಮನೆಗೆ ಹೋದ. ನೋಡು—ಅಂಬಾ, ಕುಬೇರ, ಶಿಖಂಡಿ [ಭಾರ.-ಉದ್ಯೋ. ೧೯೧, ೧೯೨].

**ಸೂ ಲಕೇಶ**—ಒಬ್ಬ ಮಹರ್ಷಿ. ಈಶ ವಿಶ್ವಾವಸುವೆಂಬ ಗಂಧರ್ವನಿಂದ ಮೇನಕೆಯೆಂಬ ಅಪ್ಸರಸಿಯಲ್ಲಿ ಜನಿಸಿದ ಪ್ರಮದ್ವರೆಯೆಂಬ ಕನ್ಯೆಯನ್ನು ಕಾಪಾಡಿ ಆಕೆಯನ್ನು ಪ್ರಮತಿಪುತ್ರನಾದ ರುರು ಮಹರ್ಷಿಗೆ ಕೊಟ್ಟು ಮದುವೆಮಾಡಿದ. ನೋಡು—ರುರು [ಭಾರ.-ಆದಿ. ೮. ಅನು. ೮].

**ಸೂ ಲಶಿರ.**—ಒಬ್ಬ ಮಹರ್ಷಿ. ವಿಶ್ವಾವಸುವೆಂಬ ಗಂಧರ್ವ ಈತನನ್ನು ಪಂಹಾಸಮಾಡಿ, ರಾಕ್ಷಸನಾಗಿ ಜನಿಸುವಂತೆ ಶಾಪವನ್ನು ಪಡೆದು, ಕಬಂಧನೆಂಬ ಹೆಸರಿನ ರಾಕ್ಷಸನಾಗಿ ಹುಟ್ಟಿ, ಶ್ರೀರಾಮನಿಂದ ಮಡಿದು, ತನ್ನ ಪೂರ್ವದೇಹವನ್ನು ಪಡೆದ [ರಾಮಾ.-ಅರ. ೭೧. ಭಾರ.-ವನ ೧೩೭].

**ಸ್ಯಮನ್ತಕ.**—ಒಂದು ರತ್ನ ಇದು ದಿನ ಒಂದಕ್ಕೆ ಎಂಟು ಭಾರ ತೂಕ ಚಿನ್ನವನ್ನು ಕೊಡುತ್ತಿತ್ತು. ಸೂರ್ಯನ ಮಿತ್ರನಾದ ಸತ್ವಾಜಿತ ಸೂರ್ಯನನ್ನು ತಪಸ್ಸಿನಿಂದ ಮೆಚ್ಚಿಸಿ, ಈ ರತ್ನವನ್ನು ಪಡೆದ. ನೋಡು—ಕೃಷ್ಣ, ಜಾಂಬವಂತ, ಪ್ರಸೇನ, ಸತ್ಯಭಾಮಾ, ಸತ್ವಾಜಿತ್ [ಭಾರ.-ಸಭಾ. ೧೪. ಭಾಗ.-೧೦-೫೬. ಹರಿ.-೧-೩೮].

**ಸ್ಯಮನ್ತಪಿಂಗ್ವಕ.**—ಒಂದು ಮಡು. ನೋಡು—ಸ್ಯಮಂತಪಂಚಕ, ಕುರು ಕ್ಷೇತ್ರ, ಪರಶುರಾಮ.

**ಸ್ಯಾನೆಸ್ಥೂರು.**—ಒಂದು ಪಟ್ಟಣ ಕೇರಳದೇಶದಲ್ಲಿದೆ. ಇದನ್ನು ಈಗ ಅನಂತಶಯನ (Trivandrum) ಎಂದು ಕರೆಯುತ್ತಾರೆ. ಅರ್ಜುನ ತೀರ್ಥಯಾತ್ರ್ಯ

ಸಮಯದಲ್ಲಿ ಇಲ್ಲಿಗೆ ಹೋಗಿದ್ದ [ಭಾರ.-ಅದಿ. ೨೩೭]. ಇಲ್ಲಿ ಸುಪ್ರಸಿದ್ಧವಾದ ಅನಂತಪದ್ಮನಾಭಸ್ವಾಮಿಯ ಮಂದಿರವಿದೆ ಯಾತ್ರಾಸ್ಥಳ.

**ಸ್ಯಾಮರಶ್ಮಿ.**—ಒಬ್ಬ ಮಹರ್ಷಿ. ಈತ ತನ್ನ ತವೋಮಹಿಮೆಯಿಂದ ಗೋರೂಪವನ್ನು ಹೊಂದಿ ಪಾತಾಳಲೋಕವನ್ನು ಸೇರಿ, ಅಲ್ಲಿ ತಪಸ್ಸುಮಾಡುತ್ತಿದ್ದ ಕಪಿಲ ಮಹರ್ಷಿಯನ್ನು ಸಂದರ್ಶಿಸಿ, ಆತನ ಸಂಗಡ ನಿಷ್ಕಾಮಕರ್ಮ ವಿಷಯವಾಗಿ ಸಂವಾದಮಾಡಿದ ಈ ಸಂವಾದಕ್ಕೆ ಕಪಿಲ ಗೋ ಸಂವಾದವೆಂದು ಹೆಸರು. ನೋಡು—ಕಪಿಲ [ಭಾರ.-ಶಾಂತಿ. ೨೭೪-೨೭೬]

**ಸ್ವಯಂಪ್ರಭಾ.**—ಒಬ್ಬ ತಾಪಸಿ. ಶಾಂಡಿಲ್ಯ ಮುನಿಯ ಮಗಳಾದುದರಿಂದ ಈಕೆಗೆ ಶಾಂಡಿಲಿಯೆಂಬುದು ನಾನಾಂತರ. ದೇವಶಿಲ್ಪಿಯಾದ ಮಯ ತನ್ನ ಮಾಯಾಚಾತುರ್ಯದಿಂದ ಸುವರ್ಣಮಯವಾದ ಒಂದು ವನವನ್ನು ನಿರ್ಮಿಸಿ, ಅದರಲ್ಲಿ ದಿವ್ಯವಾದ ಒಂದು ಗುಹೆಯನ್ನು ಕಲ್ಪಿಸಿ, ಅಲ್ಲಿ ತನ್ನ ಪತ್ನಿಯಾದ ಹೇಮೆಯೆಂಬ ಅಪ್ಸರಸಿಯೊಂದಿಗೆ ಕೆಲವು ಕಾಲ ವಾಸನಾಗಿದ್ದ ಹೇಮೆ ದೇವಲೋಕಕ್ಕೆ ತೆರಳಿದ ತರುವಾಯ ಮಯ ತನ್ನ ಮಗಳಾದ ಮಂಡೋದರಿಯ ಸಂಗಡ ಆ ಗುಹೆಯನ್ನು ಬಿಟ್ಟು ತೆರಳಿದ ಬಳಿಕ ಹೇಮೆಯ ಸಖಿಯಾದ ಸ್ವಯಂಪ್ರಭೆ ಆ ಗುಹೆಯನ್ನು ಸೇರಿ ಅಲ್ಲಿ ವಾಸಮಾಡತೊಡಗಿದಳು [ಭಾರ.-ಉ. ೧೧೩. ಭೀ. ೮] ಹನೂಮದಾದಿಗಳು ಸೀತೆಯನ್ನು ಹುಡುಕುವುದಕ್ಕಾಗಿ ತೆಂಕಣ ದಿಕ್ಕಿಗೆ ತೆರಳಿದಾಗ ನೀರಡಿಕೆಯಿಂದ ಬಳಲಿ ಈ ಗುಹೆಯನ್ನು ಹೊಕ್ಕರು. ಅಲ್ಲಿ ಸ್ವಯಂಪ್ರಭೆಯನ್ನು ಕಂಡು, ಆಕೆಯಿಂದ ಸತ್ಕೃತರಾಗಿ ಹೊರಬಂದರು [ವಾ.ರಾಮಾ -ಕಿ ೫೦, ೫೧]. ಗರುಡ ಈಕೆಗೆ ಕೇಡನ್ನು ಬಗೆದು ರೆಕ್ಕೆಗಳನ್ನು ಉದುರಿಸಿಕೊಂಡು, ಮರಳಿ ಆಕೆಯ ಅನುಗ್ರಹದಿಂದ ಗರಿಗಳನ್ನು ಪಡೆದ [ಭಾರ.-ಉ ೧೧೩ ಸ್ವಾಂದ.-ನಾಗರ. ೮೧, ೮೨]. ಸ್ವಯಂಪ್ರಭೆ ಸುಮನೆಯೆಂಬ ರಾಜಪುತ್ರಿಯೊಂದಿಗೆ ಪತಿವ್ರತಾಮಾಹಾತ್ಮ್ಯ ವಿಷಯವಾಗಿ ಸಂವಾದ ಮಾಡಿದಳು. ನೋಡು—ಶಾಂಡಿಲಿ [ಭಾರ -ಅನು ೧೮೫]

**ಸ್ವರ್ಗ.**—ಒಂದು ಲೋಕ. ಪುಣ್ಯಶಾಲಿಗಳು ದೇಹತ್ಯಾಗಮಾಡಿದ ಬಳಿಕ, ಅದುವರೆಗೆ ತಾವು ಸಂಪಾದಿಸಿದ ಪುಣ್ಯದ ಫಲವನ್ನು ಅನುಭವಿಸುವುದಕ್ಕಾಗಿ ಈ ಲೋಕಕ್ಕೆ ತೆರಳುತ್ತಾರೆ. ಸ್ವರ್ಗಲೋಕದಲ್ಲಿನ ಸುಖಗಳು ಮತ್ತು ದೋಷಗಳ ವರ್ಣನೆ [ಭಾರ.-ವನ. ೨೬೨].

**ಸ್ವಭಾವನಿ.**—ಒಬ್ಬ ರಾಜಪುತ್ರಿ. ಚಂದ್ರ ವಂಶದ ಪುರೂರವ ರಾಜನಿಂದ ದೇವ ವಿಲಾಸಿನಿಯಾದ ಊರ್ವಶಿಯಲ್ಲಿ ಜನಿಸಿದ ಆಯು ಕುಮಾರನನ್ನು ಮದುವೆಯಾಗಿ ನಹುಷ ಚಕ್ರವರ್ತಿಯನ್ನು ಪಡೆದಳು [ಭಾರ.-ಅದಿ. ೬೯].

**ಸ್ವರ್ಭಾಸು.**—ಒಬ್ಬ ಅಸುರ. ಕಶ್ಯಪ ಮುನಿಯಿಂದ ದನುವೆಂಬ ಹೆಂಡತಿಯಲ್ಲಿ ಜನಿಸಿದವ. ರಾಹುವೆಂಬುದು ಇವನ ನಾಮಾಂತರ. ನೋಡು—ರಾಹು [ಭಾರ.-ಅದಿ. ೬೬].

**ಸ್ವಾತಿ.**—(i) ದಕ್ಷಬ್ರಹ್ಮನ ಮಗಳು. ಚಂದ್ರನ ಇಪ್ಪತ್ತೈಳು ಮಂದಿ ಪತ್ನಿಯರಲ್ಲಿ ಒಬ್ಬಳು. ನೋಡು—ದಕ್ಷ [ಭಾರ.-ಅದಿ. ೬೭, ೬೯. ಭಾಗ.-೬, ೫. ವಿಷ್ಣು.-೧-೧೫].

(ii) ಒಂದು ನಕ್ಷತ್ರ [ಭಾರ.-ಅ. ೬೭, ೬೯. ಭಾಗ.-೬-೫. ವಿಷ್ಣು.-೧-೧೫].

**ಸ್ವಾಹಾ** —(i) ದಕ್ಷನ ಮಗಳು. ಅಗ್ನಿಯ ಹೆಂಡತಿ [ಭಾರ.-ವನ. ೨೨೬, ೨೩೧]. ಅಗ್ನಿ ಸಪ್ತರ್ಷಿಗಳ ಪತ್ನಿಯರನ್ನು ಮೋಹಿಸಿದಾಗ ಸ್ವಾಹಾದೇವಿ ಅರುಂಧತಿಯ ಹೊರತು ಮಿಕ್ಕ ಅರು ಮಂದಿ ಮುನಿ ಪತ್ನಿಯರ ರೂಪವನ್ನು ತಳೆದು ಅಗ್ನಿಯನ್ನು ಸೇರಿ ಆತನ ಮನೋರಥವನ್ನು ಪೂರ್ತಿಗೊಳಿಸಿದಳು [ಭಾರ.-ವನ. ೨೨೭]. ಸ್ವಾಹಾದೇವಿ ಸೃಂದನೆಯ ಪುತ್ರನನ್ನು ಹೆತ್ತು ಆತನಿಂದ ವರಗಳನ್ನು ಪಡೆದಳು [ಭಾರ.-ವನ. ೨೩೧].

(ii) ಬೃಹಸ್ಪತಿಯ ಮಗಳು. ಈಕೆ ಅಗ್ನಿದೇವನನ್ನು ಮದುವೆಯಾಗಿ ಕಾಮ, ಅಮೋಘ, ಉಕ್ಲಿಷ್ಠರೆಂಬ ಮೂವರು ಪುತ್ರರನ್ನು ಪಡೆದಳು. ಈ ಮೂವರೂ ಅಗ್ನಿಯ ಅಧಿಕಾರವನ್ನು ಮಾಡಿದರು [ಭಾರ.-ವನ. ೨೩೧]

ಹ

**ಹಂಸ.**—(i) ಒಬ್ಬ ರಾಜ. ಕರೂಶ ದೇಶವನ್ನು ಆಳುತ್ತಿದ್ದ. ಡಿಬಿಕನೆಯವ ಇವನ ತಮ್ಮ. ಡಿಬಿಕ ಕೃಷ್ಣನ ಮೂಲಕ ಯಮುನೆಯಲ್ಲಿ ಬಿದ್ದು ಸಾಯಲಾಗಿ, ಬಲರಾಮ ಹಂಸನನ್ನು ಕೊಂದ. ನೋಡು—ಡಿಬಿಕ, ಬಲರಾಮ [ಭಾರ.-ಸಭಾ. ೧೪].

(ii) ದೇವಗಂಧರ್ವರಲ್ಲಿ ಒಬ್ಬ. ಕಶ್ಯಪ ಮುನಿಯಿಂದ ಅಂಜ್ವೆಯೆಂಬ ಪತ್ನಿಯಲ್ಲಿ ಜನಿಸಿದವ. ದುರ್ಯೋಧನನ ತಂದೆಯಾದ ಧೃತರಾಷ್ಟ್ರ ಇವನ ಅಂಶದಿಂದ ಜನಿಸಿದವ [ಭಾರ.-ಅದಿ ೬೮].

**ಹಂಸಕಥೆ.**—ಯುಧಿಷ್ಠಿರನ ರಾಜಸೂಯ ಸಭೆಯಲ್ಲಿ ಭೀಷ್ಮ ಶ್ರೀಕೃಷ್ಣನಿಗೆ ಆಗ್ರಪೂಜೆಯನ್ನು ಮಾಡುವಂತೆ ಸಹದೇವನಿಗೆ ಹೇಳಿದ್ದನ್ನು ಕೇಳಿ, ಶಿಶುಪಾಲ ಕೋಪಾವಿಷ್ಟನಾಗಿ ಈ ಕಥೆಯನ್ನು ಭೀಷ್ಮನಿಗೆ ಹೇಳಿದ [ಭಾರ.-ಸಭಾ. ೬೪].

**ಹಂಸ ಕಾಗೆಗಳ ಕಥೆ.**—ಹದಿನೇಳನೆಯ ದಿನದ ಯುದ್ಧದಲ್ಲಿ ಶಲ್ಯ ಕರ್ಣನಿಗೆ ಸಾರಧಿಯಾಗಿದ್ದು, ಕರ್ಣನ ಕೆಚ್ಚನ್ನು ಮುರಿಯುವುದಕ್ಕಾಗಿ ಅವನನ್ನು ಅಲ್ಲಗಳೆ ಯುತ್ತ ಅರ್ಜುನನನ್ನು ಹಂಸ ಪಕ್ಷಿಗೂ, ಕರ್ಣನನ್ನು ಕಾಗೆಗೂ ಹೋಲಿಸಿ ಹೇಳಿದ ಕಥೆ [ಭಾರ.-ಕರ್ಣ ೩೫].

**ಹಂಸಧ್ವಜ** —ಚಂಪಕಾವತೀ ನಗರಿಯ ಅರಸು ಯುಧಿಷ್ಠಿರನ ಅಶ್ವಮೇಧದ ಕುದುರೆಯನ್ನು ಅಡ್ಡಗಿಸಿ, ತನ್ನ ಮಗನಾದ ಸುಧನ್ವನನ್ನು ಅರ್ಜುನನ ಮೇಲೆ ಯುದ್ಧಕ್ಕೆ ಕಳುಹಿ, ಸುಧನ್ವ ರಾಣಿವಾಸಕ್ಕೆ ಹೋಗಿ ತಾಯಿಯಿಂದ ತತ್ಪ್ರಾಪ್ತ ದೇಶವನ್ನು ಹೊಂದಿ, ರಣರಂಗಕ್ಕೆ ಹೋಗಿ ಅರ್ಜುನನಿಂದ ಸತ್ತ. ಬಳಿಕ ಹಂಸ ಧ್ವಜ ಪುತ್ರಶೋಕದಿಂದ ಮರುಗಿ ತಾನೂ ಅರ್ಜುನನ ಸಂಗಡ ಯುದ್ಧಮಾಡಿ ಸೋತು, ಕಡೆಗೆ ಅರ್ಜುನನನ್ನು ಮರೆಹೊಕ್ಕು ಅವನ ಹಿಂದೆ ತಾನೂ ನೆರವಾದ [ಜೈ.ಭಾರ.-ಅಶ್ವ. ೧೭-೨೧].

**ಹಂಸಸಾಧ್ಯ ಸಂವಾದ.**—ಮೋಕ್ಷ ಸಾಧನಗಳಾವುವೆಂಬ ವಿಷಯವನ್ನು ಕುರಿತು ಹೇಳುವಾಗ ಭೀಷ್ಮ ಈ ಸಂವಾದವನ್ನು ವಿವರಿಸಿದ್ದು [ಶಾಂತಿ. ೩೦೫].

**ಹಂಸಿ.**—ಸೂರ್ಯ ವಂಶದ ಭಗೀರಥ ರಾಜನ ಮಗಳು. ಈಕೆ ವರತಂತು ಮಹರ್ಷಿಯ ಶಿಷ್ಯನಾದ ಕೌತ್ಸನೆಂಬ ಮುನಿಯನ್ನು ಮದುವೆಯಾದಳು [ಭಾರ.-ಅನು. ೨೦೦].

**ಹತವಾದ.**—ಒಂದೇ ವಿಷಯವನ್ನು ಹಿಡಿದು ಹರದಿಂದ ವಾದಿಸುವಿಕೆ. ಪಾಂಡ ವರು ಜೂಜಿನಲ್ಲಿ ಸೋತು, ದ್ವೈತವನವನ್ನು ಹೊಕ್ಕುಕೂಡಲೇ ದ್ರೌಪದಿ ಯುಧಿಷ್ಠಿರ ನನ್ನು ಕುರಿತು “ಈಗಲೇ ದುರ್ಯೋಧನಾದಿಗಳನ್ನು ಯುದ್ಧದಲ್ಲಿ ಕೊಂದು ರಾಜ್ಯ ದಲ್ಲಿ ಪಟ್ಟಾಭಿಷಿಕ್ತನಾಗು” ಎಂದು ಹೇಳಿ ನಾದಮಾಡಿದಳು. ಇದನ್ನೇ ಹರವಾದ ವೆಂದು ಭಾರತದಲ್ಲಿ ವರ್ಣಿಸಿರುತ್ತಾರೆ [ಭಾರ -ವನ ೩೨].

**ಹನೂಮನ್ತ.**—ಒಬ್ಬ ವಾನರ ಅಂಜನೆಯೆಂಬವಳಲ್ಲಿ ಈಶ್ವರಾಂಶದಿಂದ ವಾಯುವಿನ ಮೂಲಕ ಜನಿಸಿದನ. ನೋಡು—ಅಂಜನಾ, ಅಂಜನೇಯ.

ಪಾರ್ವತೀ ಪರಮೇಶ್ವರರು ಕೈಲಾಸಪರ್ವತದಲ್ಲಿ ಕ್ರೀಡಿಸುತ್ತಿದ್ದಾಗ ಒಂದು ವಾನರಯುಗ್ಮವನ್ನು ಕಂಡರು. ಪಾರ್ವತಿ ಶಿವನೊಂದಿಗೆ ಕಲಿತು ಗರ್ಭವನ್ನು ಧರಿಸಿ ಅದನ್ನು ತಾಳಲಾರದೆ ಶಿವನಲ್ಲಿ ವಿಜ್ಞಾಪಿಸಲಾಗಿ, ಶಿವ ಆ ಗರ್ಭವನ್ನು ಪಾರ್ವತಿಯ ನಾಭಿದೇಶದಿಂದ ಹೊರಬೀಳುವಂತೆ ಮಾಡಿದ. ಭೂದೇವಿ ಅದನ್ನು ಧರಿಸಲಾರದೆ ಕೆಂಗೆಟ್ಟಳು. ಅದೇ ಸಮಯದಲ್ಲಿ ಗೌತಮ ಪುತ್ರಿಯಾದ ಅಂಜನೆ ಪುತ್ರಕಾಂಕ್ಷೆ ಯಿಂದ ತೀವ್ರನಿರಾಮವನ್ನು ಕೈಕೊಂಡಿದ್ದಳು. ಆಗ ವಾಯುದೇವ ಆಕೆಯ ರೂಪಕ್ಕೆ ಮರುಳಾಗಿ, ಆ ಗರ್ಭವನ್ನು ಕೊಂಡುಯ್ದು ಆಕೆಯ ಅಂಗೈಯಲ್ಲಿಟ್ಟು,

ಆಕೆ ಅದನ್ನು ನುಂಗಲಾಗಿ ನವಮಾಸಗಳು ತುಂಬಿದ ಬಳಿಕ ಸರ್ವಾಭರಣಭೂಷಿತನಾದ ಒಬ್ಬ ವಟು ಜನಿಸಿದ. ಬಳಿಕ ಆ ಕುಮಾರ ಫಲಾಭಿಲಾಷೆಯಿಂದ ಸೂರ್ಯನನ್ನು ನುಂಗಹೋದ. ಇಂದ್ರನ ವಜ್ರಾಯುಧದ ಪೆಟ್ಟಿನಿಂದ ಮೂರ್ಛೆಬಿದ್ದು, ದೇವತೆಗಳ ಮೂಲಕ ಅನೇಕ ವರಗಳನ್ನು ಪಡೆದು, ಸೂರ್ಯನಲ್ಲಿ ವಿದ್ಯಾಭ್ಯಾಸಮಾಡಿ, ಸುಗ್ರೀವನಿಗೆ ಮಂತ್ರಿಯಾಗಿ ಶ್ರೀರಾಮನ ದೂತನಾದ [ತತ್ತ್ವಸಂ.ರಾ.-ಕೆ. ೧೨, ೧೩]. ವಿಷ್ಣುವಿನ ಮೋಹಿನೀರೂಪವನ್ನು ಕಂಡು ಶಿವ ಎದೆಗುಂದಲಾಗಿ, ಸಪ್ತರ್ಷಿಗಳು ಶಿವನ ತೇಜಸ್ಸನ್ನು ಒಂದು ಎಲೆಯಲ್ಲಿರಿಸಿದರು. ಬಳಿಕ ಅವರು ಮುಂದಣ ಕಾರ್ಯಭಾರವನ್ನು ಮನಸ್ಸಿನಲ್ಲಿಟ್ಟುಕೊಂಡು ಆ ವೀರ್ಯವನ್ನು ಗೌತಮ ಪುತ್ರಿಯಾದ ಅಂಜನೆಯ ಕಿವಿಯಲ್ಲಿ ಸುರಿದರು. ಇಂತು ಶಿವನೇ ಕಪಿ ರೂಪದಿಂದ ಹನೂಮಂತನೆಂಬ ಹೆಸರಿನಿಂದ ಜನಿಸಿದ. ಬಳಿಕ ಸೂರ್ಯನನ್ನು ಪೀಡಿಸಿ, ದೇವತೆಗಳಿಂದ ವರವನ್ನು ಪಡೆದು ಜನನಿಯ ಬಳಸಾದುರ್, ನಡೆದ ವೃತ್ತಾಂತವನ್ನೆಲ್ಲ ಸಂತೋಷದಿಂದ ಹೇಳಿದ. ಜನನಿಯ ಅಪ್ಪಣೆಯಂತೆ ಸೂರ್ಯನ ಮೂಲಕ ಸಕಲ ಶಾಸ್ತ್ರಗಳನ್ನೂ ಕಲಿತು, “ವಾಲಿ ಸುಗ್ರೀವನ ಹೆಂಡತಿಯನ್ನು ಅಪಹರಿಸಿ ಅವನನ್ನು ರಾಜ್ಯದಿಂದ ಓಡಿಸಿರುವನಾಗಿ ನೀನು ನನ್ನ ಪುತ್ರನಾದ ಸುಗ್ರೀವನಿಗೆ ಒತ್ತಾಸೆಮಾಡು” ಎಂಬುದಾಗಿ ಸೂರ್ಯನಿಂದ ಅಪ್ಪಣೆ ಪಡೆದು, ಋಷ್ಯಮೂಕ ಗಿರಿಯಲ್ಲಿದ್ದ ಸುಗ್ರೀವನನ್ನು ಸೇರಿ, ಆತನ ಮುಖ್ಯಮಂತ್ರಿಯಾಗಿದ್ದು, ರಾಮಕಾರ್ಯಸಾಧಕನಾದ [ಶಿವ -ಶತರುದ್ರ ೨೦]. ಪುಂಜಿಕ ಸ್ಥಲಿಯೆಂಬ ಅಪ್ಸರಸಿ ಶಾಪದಿಂದ ನಾನರಜನ್ಮವನ್ನು ಪಡೆದು ಕುಂಜರನೆಂಬ ಕಪಿನಾಯಕನ ಮಗಳಾಗಿ ಅಂಜನೆಯೆಂಬ ಹೆಸರಿನಿಂದ ಜನಿಸಿ, ಕೇಸರಿಯೆಂಬ ವಾನರನನ್ನು ಮದುವೆಯಾದಳು. ವಾಯುದೇವ ಈಕೆಯ ರೂಪಾತಿಶಯಕ್ಕೆ ಮರುಳಾಗಿ ಆಕೆಯೊಡನೆ ಬಲಾತ್ಕಾರದಿಂದ ಕ್ರೀಡಿಸಲಾಗಿ, ಅಂಜನೆ ಗರ್ಭವತಿಯಾಗಿ ಒಬ್ಬ ಪುತ್ರನನ್ನು ಪಡೆದಳು. ಆ ಮಗು ಜನಿಸಿದಕೂಡಲೇ ಆಗತಾನೇ ಉದಯಿಸುತ್ತಿದ್ದ ಸೂರ್ಯಬಿಂಬವನ್ನು ಕಂಡು, ಫಲವೆಂಬ ಭ್ರಾಂತಿಯಿಂದ ಅಂತರಿಕ್ಷಕ್ಕೆ ನೆಗೆದು ಸೂರ್ಯನನ್ನು ಪೀಡಿಸಿತು. ಇಂದ್ರ ವಜ್ರಾಯುಧದಿಂದ ಇವನನ್ನು ಹೊಡೆಯಲಾಗಿ ಒಂದು ಕೆನ್ನೆ ಗಾಯವಾಗಿ ಸೊಟ್ಟೆಗಾಯಿತು. ಈ ಕಾರಣದಿಂದಲೇ ಇವನಿಗೆ ಹನೂಮಂತನೆಂದು ಹೆಸರು. ಇಂತು ತನ್ನ ಮಗ ಗಾಯಪಟ್ಟದನ್ನು ಕಂಡು ವಾಯು ದೇವ ಸಂಚಾರವನ್ನು ನಿಲ್ಲಿಸಿದ. ಆಗ ಇಂದ್ರಾದಿ ದೇವತೆಗಳು ವಾಯುವನ್ನು ಸಂತೈಸಿ, ಹನೂಮಂತನಿಗೆ ಸ್ವೀಚ್ಛಾಮರಣವನ್ನೂ, ವಾಯುವಿಗೆ ಸಮನಾದ ವೇಗವನ್ನೂ ಬಲವನ್ನೂ ಅನುಗ್ರಹಿಸಿದರು [ರಾ -ಕಿಷ್ಕಿ. ೬೬]. ಹನೂಮಂತ ಸುಗ್ರೀವನ ಅಪ್ಪಣೆಯಂತೆ ರಾಮ ಲಕ್ಷ್ಮಣರಲ್ಲಿಗೆ ಬಂದು ಅವರ ವೃತ್ತಾಂತವನ್ನು ತಿಳಿದು, ಅವರ ಬಿಟ್ಟರನ್ನೂ ಸುಗ್ರೀವನಲ್ಲಿಗೆ ಕರೆದಯ್ಯ, ರಾಮ ಸುಗ್ರೀವನಿಗೆ ಸ್ನೇಹವನ್ನು ಬಿಳಿಸಿದ್ದು

[ಕಿಷ್ಕಿ. ೨-೪]. ಹನೂಮಂತ ಸುಗ್ರೀವನಿಗೆ ರಾಜನೀತಿ ಹೇಳಿದ್ದು [ಕಿ. ೩೨]. ಹನೂಮಂತ ರಾಮನ ಮೂಲಕ ಸೀತಾದೇವಿಯ ನಂಬುಗೆಗಾಗಿ ಮುದ್ರೆಯ ಉಂಗುರವನ್ನು ಪಡೆದು ತೆಂಕಣ ದಿಕ್ಕಿಗೆ ಹೊರಟಿದ್ದು [ಕಿಷ್ಕಿ ೪೪] ಹನೂಮಂತ ಸ್ವಯಂ ಪ್ರಭೆಯ ಗುಹೆಯನ್ನು ಹೊಕ್ಕು, ಆಕೆಯ ಆತಿಥ್ಯವನ್ನು ಕೈಕೊಂಡು, ತೆಂಕಣ ಸಮುದ್ರತೀರವನ್ನು ಸೇರಿದ್ದು [ಕಿಷ್ಕಿ ೫೦-೫೩]. ಸಮುದ್ರವನ್ನು ದಾಟಲಾರದೆ ಚಿಂತಾಕ್ರಾಂತನಾಗಿದ್ದ ಅಂಗದನಿಗೆ ಹನೂಮಂತ ವಿವೇಕವನ್ನು ಹೇಳಿದ್ದು [ಕಿಷ್ಕಿ. ೫೪]. ಜಾಂಬವಂತ ಹನೂಮಂತನ ಜನ್ಮವೃತ್ತಾಂತವನ್ನು ಹೇಳಿ, ಸಮುದ್ರವನ್ನು ದಾಟಲು ಹನೂಮಂತನನ್ನು ಹುರಿದುಂಬಿಸಿದ್ದು [ಕಿಷ್ಕಿ ೬೨-೬೬] ಹನೂಮಂತ ಸಮುದ್ರವನ್ನು ದಾಟಲು ಸಮೃತ್ತಿಸಿದ್ದು [ಕಿಷ್ಕಿ ೬೭] ಹನೂಮಂತ ಸಮುದ್ರವನ್ನು ದಾಟಿದ್ದು, ಸಿಂಹಕೀಯೆಂಬ ರಕ್ತಸಿಯನ್ನು ಕೊಂದದ್ದು, ನಾಗಮಾತೆಯಾದ ಸುರಸೆಯನ್ನು ಮೆಚ್ಚಿಸಿದ್ದು, ಮೈನಾಕನಿಂದ ಸತ್ಯತನಾದದ್ದು [ಸುಂದರ. ೧]. ಹನೂಮರತ ಲಂಕೆಯನ್ನು ಹೊಕ್ಕದ್ದು [ಸುಂ ೨೦] ಹನೂಮಂತ ಲಂಕಾಭಿಮಾನಿ ದೇವತೆಯನ್ನು ನಿಗ್ರಹಿಸಿದ್ದು [ಸುಂ ೩] ರಾವಣನ ಅಂತಃಪುರವನ್ನು ಹೊಕ್ಕು, ಸೀತೆಯನ್ನು ಹುಡುಕಿದ್ದು [ಸುಂ ೩-೧೨]. ಸೀತೆಯನ್ನು ಕಾಣದೆ ಹಂಬಲಿಸಿದ್ದು [ಸುಂ. ೧೩]. ಸೀತೆಯನ್ನು ಅಶೋಕವನದಲ್ಲಿ ಕಂಡದ್ದು [ಸುಂ ೧೫] ಹನೂಮಂತ ಸೀತೆಯೊಡನೆ ಮಾತನಾಡಿ, ಆಕೆಗೆ ಭರವಸೆಯಿತ್ತು ರಾಮನ ಮುದ್ರೆಯುಂಗುರವನ್ನು ಕೊಟ್ಟದ್ದು [ಸುಂ ೩೦-೩೬] ಅಶೋಕವನವನ್ನು ಮುರಿದು, ರಾಕ್ಷಸರನ್ನು ಕೊಂದು, ಇಂದ್ರಜಿತನ ಬ್ರಹ್ಮಾಸ್ತ್ರಕ್ಕೆ ಕಟ್ಟುಪಟ್ಟು ರಾವಣನ ಸಭೆಯನ್ನು ಹೊಕ್ಕದ್ದು [ಸುಂ. ೪೧-೫೨] ಹನೂಮಂತ ಲಂಕೆಯನ್ನು ಸುಟ್ಟು, ಮರಳಿ ಸೀತೆಯನ್ನು ಸಂದರ್ಶಿಸಿ, ಜಾಂಬವಾದಿಗಳಲ್ಲಿಗೆ ಬಂದು, ಲಂಕೆಯಲ್ಲಿ ನಡೆದ ಸಮಾಚಾರವನ್ನು ಹೇಳಿದ್ದು [ಸುಂ. ೫೩-೫೪] ಸೀತೆಯನ್ನು ಕಂಡ ವೃತ್ತಾಂತವನ್ನು ರಾಮನಿಗೆ ಹೇಳಿದ್ದು [ಸುಂ. ೬೪]. ಚೂಡಾಮಣಿಯನ್ನು ರಾಮನಿಗೆ ಅರ್ಪಿಸಿದ್ದು ಸೀತೆಯ ವೃತ್ತಾಂತವನ್ನು ತಿಳಿಸಿದ್ದು [ಸುಂ. ೬೫-೬೮] ಹನೂಮಂತ ರಾಮನಿಗೆ ಲಂಕೆಯ ವರ್ಣನೆಯನ್ನು ತಿಳಿಸಿದ್ದು [ಯು ೩] ರಾಮನನ್ನು ಮರೆಹೊಕ್ಕ ವಿಭೀಷಣನನ್ನು ಹನೂಮಂತ ರಾಮನಲ್ಲಿಗೆ ಕರೆತಂದು, ಅವನ ಸ್ವಭಾವವನ್ನು ತಿಳಿಸಿದ್ದು [ಯುದ್ಧ ೧೭]. ಹನೂಮಂತ ಧೂಮ್ರಾಕ್ಷನಿಂಬ ರಾಕ್ಷಸನನ್ನು ಕೊಂದದ್ದು [ಯುದ್ಧ ೫೨]. ಹನೂಮಂತ ನಿಕುಂಭನಿಂಬ ರಕ್ತಸನನ್ನು ಕೊಂದದ್ದು [ಯುದ್ಧ ೭೭] ಹನೂಮಂತ ಮಹೌಷಧಿ ಪರ್ವತವನ್ನು ತಂದದ್ದು [ಯುದ್ಧ ೧೦೨] ಹನೂಮಂತ ಸೀತೆಗೆ ರಾಮನ ವಿಜಯ ವಾರ್ತೆಯನ್ನು ತಿಳಿಸಿದ್ದು [ಯುದ್ಧ. ೧೧೬]. ಹನೂಮಂತ ಭರತನಿಗೆ ಸಂಗ್ರಹವಾಗಿ ರಾಮಾಯಣ ಕಥೆಯನ್ನು ಹೇಳಿದ್ದು [ಯುದ್ಧ ೧೨೮, ೧೨೯] ಹನೂ

ಮಂತನ ಉತ್ಪತ್ತಿವರ್ಣನೆ [ಭಾರ.-ವನ. ೧೪೯]. ಭೀಮ ಸೌಗಂಧಿಕಪುಷ್ಪವನ್ನು ತರುವುದಕ್ಕಾಗಿ ಕುಬೇರನ ಪಟ್ಟಣಕ್ಕೆ ತೆರಳಿದಾಗ, ಹನೂಮಂತ ನಡುದಾರಿಯಲ್ಲಿ ಕಾಣಿಸಿಕೊಂಡದ್ದು, ಭೀಮ ಹನೂಮಂತರ ಸಂವಾದ. ಹನೂಮಂತ ತನ್ನ ಮಹಿಮೆಯನ್ನು ಭೀಮನಿಗೆ ಹೇಳಿದ್ದು [ಭಾರ.-ವನ. ೧೪೮, ೧೪೯]. ಹನೂಮಂತ ವಿಶ್ವರೂಪವನ್ನು ತೋರಿದ್ದು [ವನ. ೧೫೨] ಹನೂಮಂತ ಶ್ರೀ ರಾಮನಿಂದ ಕಲ್ಪಾಂತರದ ವರೆಗೆ ಭೂಲೋಕದಲ್ಲಿ ಜೀವಿಸಿಕೊಂಡಿರುವಂತೆ ಅಪ್ಪಣೆಯನ್ನು ಪಡೆದದ್ದು [ರಾ.-ಉತ. ೧೦೭]. ಹನೂಮಂತ ಸೀತೆಯಿಂದ ಬ್ರಹ್ಮವಿದ್ಯೆಯನ್ನು ಪಡೆದದ್ದು [ಮುಕ್ತಿಗೋಪನಿಸತ್ತು—ಅಧ್ಯಾತ್ಮರಾ -ಬಾಲ. ೨].

**ಹಯಗ್ರೀವ** — (i) ವಿಷ್ಣುವಿನ ನಾಮಾಂತರ. ಒಮ್ಮೆ ಮಹಾವಿಷ್ಣು ಲಕ್ಷ್ಮೀಯೊಂದಿಗೆ ಕ್ರೀಡಿಸುತ್ತ ಆಕೆಯನ್ನು ನೋಡಿ ನಕ್ಕು ತನ್ನ ಸೌಂದರ್ಯವನ್ನು ಹೀಯಾಳಿಸಿದನೆಂಬ ಭಾವನೆಯಿಂದ ಕುಪಿತೆಯಾದ ಲಕ್ಷ್ಮೀ ವಿಷ್ಣುವಿನ ತಲೆ ಉರುಳಿ ಬೀಳುವಂತೆ ಶಾಪವಿತ್ತಳು. ಕೆಲವು ಕಾಲದ ಬಳಿಕ ವಿಷ್ಣು ಕ್ಷೀರಸಮುದ್ರದಲ್ಲಿ ಆದಿಶೇಷನ ಮೇಲೆ ಮಲಗಿ ತನ್ನ ಶಾರ್ಙ್ಗವೆಂಬ ಬಿಲ್ಲನ್ನೇ ತಲೆದಿಂಬಾಗಿಟ್ಟುಕೊಂಡು ನಿದ್ರಿಸುತ್ತಿದ್ದ ಆಗ ಮಧುಕೈಟಭರೆಂಬ ರಾಕ್ಷಸರು ಲೋಕಕಂಟಕರಾಗಲು ದೇವತೆಗಳು ವಿಷ್ಣುವಿನಲ್ಲಿಗೆ ಬಂದು ಆತ ನಿದ್ರಿಸುತ್ತಿದ್ದುದನ್ನು ಕಂಡು, ಗೆದ್ದಲನ್ನು ಸೃಷ್ಟಿಮಾಡಿ, ಅದಕ್ಕೆ ಯಜ್ಞದಲ್ಲಿ ಹವಿರ್ಭಾಗವನ್ನು ಕೊಡುವಂತೆ ಅಭಯವಿತ್ತು, ವಿಷ್ಣುವಿನ ಧನುಸ್ಸಿನ ಬುಡವನ್ನು ಕತ್ತರಿಸಹೇಳಿದರು. ಗೆದ್ದಲುಹುಳು ಅಂತೆಯೇ ಬಿಲ್ಲಿನ ಬುಡವನ್ನು ತಿನ್ನಲಾಗಿ, ಬಿಗಿದಿದ್ದ ಹೆದೆ ಸಡಿಲವಾಗಿ, ಬಿಲ್ಲಿನ ತುದಿ ಹಾರಿ ವಿಷ್ಣುವಿನ ಕೊರಳನ್ನೂ ಹಾರಿಸಿತು. ಬಳಿಕ ದೇವತೆಗಳೆಲ್ಲರೂ ಒಂದು ಕುದುರೆಯ ರುಂಡವನ್ನು ವಿಷ್ಣುವಿನ ಮುಂಡಕ್ಕೆ ಸೇರಿಸಿದರು ಇಂತು ವಿಷ್ಣು ಹಯಗ್ರೀವನಾದ [ದೇ.ಭಾ.-೧-೫. ಭಾರ.-ಉ. ೧೩೦].

(ii) ಒಬ್ಬ ರಕ್ಷಸ. ಇವ ತಪಸ್ಸಿನಿಂದ ಆದಿಶಕ್ತಿಯನ್ನು ಮೆಚ್ಚಿಸಿ, ತನಗೆ ಸಾವಿಲ್ಲದಹಾಗೆ ವರವನ್ನು ಬೇಡಿದ. ದೇವಿ “ಇದು ಸಾಧ್ಯವಲ್ಲ. ಹುಟ್ಟಿದವನಿಗೆ ಸಾವು ತಪ್ಪಿದುದಲ್ಲ” ಎಂದಳು ಆಗ ಹಯಗ್ರೀವ “ನನಗೆ ಸಾವು ಬರುವುದಾದರೆ ನನ್ನ ಹೆಸರಿನವನಿಂದಲೇ ಬರಲಿ” ಎಂದು ಬೇಡಿದ. ದೇವಿ ಸಮ್ಮತಿಸಿ ಕಣ್ಮರೆಯಾದಳು. ಬಳಿಕ ಹಯಗ್ರೀವ ವರಬಲದಿಂದ ಕೊಬ್ಬಿ ಲೋಕವನ್ನು ತಲ್ಲಣಗೊಳಿಸತೊಡಗಿದ. ಆಗ ವಿಷ್ಣು ಹಯಗ್ರೀವನಾಗಿ ಇವನನ್ನು ಕೊಂದ [ದೇ.ಭಾ.-೧-೫. ಭಾರ.-ಶಾಂತಿ. ೧೨೨, ೨೪೭, ೨೫೭].

(iii) ಮತ್ತೊಬ್ಬ ರಾಕ್ಷಸ. ಇಂದ್ರ ವೃತ್ರಾಸುರವನ್ನು ಕೊಂದ ಬಳಿಕ ಮಯ, ತಾರಕರೆಂಬ ರಕ್ಷಸರು ದೇವತೆಗಳ ಮೇಲೆ ದಂಡೆತ್ತಿದರು. ದೇವತೆಗಳು



ವಿಷ್ಣುವನ್ನು ಮರೆಹುಗಲಾಗಿ, ವಿಷ್ಣು ದೇವತೆಗಳಿಗೆ ಅಭಯವಿತ್ತು ಸಂತವಿಸಿದ. ಈ ಮಾತನ್ನು ಕೇಳಿ ವೃತ್ರಾಸುರನ ಪರಿವಾರಕ್ಕೆ ಸೇರಿದ ಮಯ, ವಿರೋಚನ, ಹಯಗ್ರೀವ, ವಾರಾಹ, ಖರ, ತ್ವಷ್ಟು, ಲಂಬ, ಮೊದಲಾದ ದಾನವರು ದೇವತೆಗಳ ಮೇಲೆ ಯುದ್ಧಕ್ಕೆ ಬಂದು ಪರಾಜಿತರಾಗಿ ಓಡಿಹೋದರು [ಮತ್ಸ್ಯ.-೧೭೩. ಭಾಗ.-೬-೧೦].

**ಹರಿಕೇಶ.**—ಪೂರ್ಣಭದ್ರನೆಂಬ ಯಕ್ಷನ ಮಗ. ಇವ ಹುಟ್ಟಿದ್ದು ಮೊದಲೊಂದು ಶಿವನಲ್ಲಿ ಅನನ್ಯವಾದ ಭಕ್ತಿಯನ್ನಿಟ್ಟಿದ್ದ ಪೂರ್ಣಭದ್ರ ಇದನ್ನು ಕಂಡು ಕ್ರೋಧ ಭರಿತನಾಗಿ, ಮಗನನ್ನು ನಾನಾ ಪರಿಯಿಂದ ಹೀಯಾಳಿಸಿ ಮನೆಯಿಂದ ಹೊರಗೆಡಹಿದ. ಬಳಿಕ ಹರಿಕೇಶ ಕಾಶೀ ಕ್ಷೇತ್ರವನ್ನು ಸೇರಿ, ಉಗ್ರವಾದ ತಪಸ್ಸಿನಿಂದ ಶಿವನನ್ನು ಮೆಚ್ಚಿಸಿ, ಕಾಶೀ ಕ್ಷೇತ್ರವನ್ನು ಕಾಪಾಡುವ ಅಧಿಕಾರ(ಕ್ಷೇತ್ರಪಾಲತ್ವ)ವನ್ನೂ ಅನ್ವದಾನಮಾಡುವ ಶಕ್ತಿಯನ್ನೂ ಗಣಾಧಿಪತ್ಯವನ್ನೂ ಪಡೆದ [ಮತ್ಸ್ಯ.-೧೮೦].

**ಹರಿಣಿ.**—ಹಿರಣ್ಯಕಶಿಪುವಿನ ಮಗಳು. ಅಗ್ನಿಯನ್ನು ಮದುವೆಯಾಗಿದ್ದಳು [ಭಾರ.-ವನ. ೨೨೩].

**ಹರಿವರ್ಷ.**—ಅಗ್ನೀಧ್ರ ಮಹಾರಾಜನಿಂದ ವಿಪ್ರಚಿತ್ತಿಯೆಂಬ ಅಪ್ಸರಸಿಯಲ್ಲಿ ಜನಿಸಿದ ಒಂಬತ್ತು ಮಂದಿ ಮಕ್ಕಳಲ್ಲಿ ಮೂರನೆಯವ. ಅಗ್ನೀಧ್ರನ ತರುವಾಯ ಒಂಬೂದ್ವೀಪ ಒಂಬತ್ತು ಖಂಡಗಳಾಗಿ ಭಾಗವಾದಾಗ ಹೇಮಕೂಟ ಮತ್ತು ನಿಷಧ ಪರ್ವತಗಳ ನಡುವಣ ಭೂಭಾಗ ಈತನ ಪಾಲಿಗೆ ಬಂತು. ಇವ ಕಾಪಾಡುತ್ತಿದ್ದ ಭೂಭಾಗಕ್ಕೆ ಹರಿವರ್ಷನೆಂಬ ಹೆಸರೂ ರೂಢಿಯಾಯಿತು. ಇವ ಮೇರುಪುತ್ರಿಯಾದ ಉಪದಂಷ್ಟ್ರಿಯೆಂಬವಳನ್ನು ಮದುವೆಯಾಗಿದ್ದ [ಭಾರ.-ಸ ೨೯. ಭೀ. ೬. ಭಾಗ.-೫, ೨. ವಿಷ್ಣು.-೨-೧].

**ಹರಿಶ್ಚಂದ್ರ.**—ಸೂರ್ಯ ವಂಶದ ಅರಸು. ತ್ರಿಶಂಕು ರಾಜನಿಂದ ಸತ್ಯವ್ರತೆ ಯೆಂಬಾಕೆಯಲ್ಲಿ ಜನಿಸಿದವ ಈತ ಚಂದ್ರನ(ಮ)ತಿಯನ್ನು ಮದುವೆಯಾಗಿ ವರುಣನ ವರದಿಂದ ರೋಹಿತನೆಂಬ ಮಗನನ್ನು ಪಡೆದ. ತ್ರಿಶಂಕು ತನ್ನ ತಂದೆಯಿಂದ ಧಿಕ್ಕೃತನಾಗಿ ರಾಜ್ಯಾಧಿಕಾರವನ್ನು ಕಳೆದುಕೊಂಡ ತರುವಾಯ ಹರಿಶ್ಚಂದ್ರ ತ್ರಿಶಂಕುವಿನ ಜೀವಿತಕಾಲದಲ್ಲಿಯೇ ರಾಜ್ಯಾಧಿಕಾರವನ್ನು ಪಡೆದ [ದೇ.ಭಾಗ.-೭, ೧೪]. ಹರಿಶ್ಚಂದ್ರ ನಾರದನ ಉಪದೇಶದಂತೆ ವರುಣನನ್ನು ಮರೆಹೊಕ್ಕು ತನಗೆ ಪುತ್ರ ಹುಟ್ಟಿದರೆ ಅವನನ್ನೇ ಪಶುವಾಗಿ ಏರ್ಪಡಿಸಿ ಯಜ್ಞಮಾಡುವುದಾಗಿ ಬೇಡಿ, ರೋಹಿತನೆಂಬ ಮಗನನ್ನು ಪಡೆದ. ಕೂಡಲೇ ವರುಣ ಅಲ್ಲಿಗೆ ಬಂದು “ನಿನಗೆ ಮಗ ಹುಟ್ಟಿದ್ದಾನೆ. ಇವನಿಂದ ಯಾಗಮಾಡು” ಎನಲು, ಹರಿಶ್ಚಂದ್ರ “ಅವನಿಗೆ ಹೆಲ್ಲು ಹುಟ್ಟಲಿ, ಹೆಲ್ಲು ಬೀಳಲಿ, ಇಂದಾಗಲಿ, ನಾಳೆಯಾಗಲಿ” ಎಂದು ಕಾಲಹರಣ

ಮಾಡುತ್ತ ಬಂದ. ಇಷ್ಟರಲ್ಲಿ ರೋಹಿತ ಈ ಸುದ್ದಿಯನ್ನು ಕೇಳಿ ಹೆದರಿ, ಧನುರ್ಧಾರಿಯಾಗಿ ಅರಣ್ಯವನ್ನು ಹೊಕ್ಕು ಇಂದ್ರನ ಸೂಚನೆಯ ಮೇರೆಗೆ ನಾಲ್ಕೈದು ವರ್ಷಗಳವರೆಗೆ ಅಲೆದಾಡಿ, ಕಡೆಗೆ ಋಚೀಕ ಮುನಿಯ ಮಗನಾದ ಶುನಶ್ರೇಷ್ಠನೆಂಬ ಕುನರನನ್ನು ಬಿಲಿಗೆ ಕೊಂಡು, ತನಗೆ ಪ್ರತಿಯಾಗಿ ಅವನನ್ನು ಪಶುವಾಗಿ ಏರ್ಪಡಿಸಿ ಕೊಂಡು, ಪಟ್ಟಣಕ್ಕೆ ಕರೆತಂದು ಹರಿಶ್ಚಂದ್ರನಿಗೆ ಒಪ್ಪಿಸಿ ಯಜ್ಞಮಾಡೆಂದು ಹೇಳಿದ. ಇಷ್ಟರಲ್ಲಿ ವರುಣನ ಶಾಪದಿಂದ ಹರಿಶ್ಚಂದ್ರ ಜಲೋದರ ರೋಗದಿಂದ ಪೀಡಿತನಾಗಿ ತುಂಬ ಬಾಧೆಪಡುತ್ತಿದ್ದ ರೋಹಿತ ಕರೆತಂದ ಶುನಶ್ರೇಷ್ಠನನ್ನು ಪಶುವಾಗಿ ಕಲ್ಪಿಸಿ ನರಮೇಧಯಾಗವನ್ನು ಮಾಡಿ ಪರುಣನನ್ನು ಸಂತೋಷಪಡಿಸಿ, ಜಲೋದರ ರೋಗದಿಂದ ಮುಕ್ತನಾದ [ಭಾಗ.-೯-೭ ಹರಿ-೧-೧೩]. ಹರಿಶ್ಚಂದ್ರ ವಿಶ್ವಾಮಿತ್ರನ ಮೂಲಕ ರಾಜ್ಯಭ್ರಷ್ಟನಾಗಿ ಪತ್ತೀಪುತ್ರರೊಂದಿಗೆ ಕಾಶೀಪಟ್ಟಣವನ್ನು ಸೇರಿ, ಹೆಂಡತಿಯನ್ನು ಕಾಲಕೌಶಿಕನೆಂಬ ಬ್ರಾಹ್ಮಣನಿಗೆ ಮಾರಿ, ತನ್ನನ್ನು ವೀರಬಾಹುವೆಂಬ ಚಂಡಾಲನಿಗೆ ವಿಕ್ರಯಿಸಿ, ಅನೇಕ ಕಷ್ಟಗಳನ್ನು ಅನುಭವಿಸಿ, ಪರಮೇಶ್ವರನ ಅನುಗ್ರಹದಿಂದ ವಿಶ್ವಾಮಿತ್ರನ ಮೂಲಕ ತನ್ನ ರಾಜ್ಯವನ್ನು ಪಡೆದು, ಪತ್ತೀ ಪುತ್ರರೊಂದಿಗೆ ಸುಖದಿಂದಿದ್ದ [ಭಾರ-ಸ ೧೨ ನನ. ೭೭ ಭಾಗ-೯-೭. ವಾಯು-೮೮. ಬ್ರಹ್ಮ-೧೦೪. ಮಾರ್ಕಂ-೭-೯ ದೇ.ಭಾ-ಸ್ಕಂ. ೭. ಅಧ್ಯಾ. ೧೪-೨೭]. (ದೇವೀಭಾಗವತದಲ್ಲಿ ವರ್ಣಿತನಾಗಿರುವ ಹರಿಶ್ಚಂದ್ರನ ಕಥೆ ಕೆಲವು ವಿಷಯಗಳಲ್ಲಿ ವ್ಯತ್ಯಾಸವಾಗಿದೆ )

**ಹರೀ.**—ದಕ್ಷಪುತ್ರಿಯಾದ ಕ್ರೋಧವಶಾ ಎಂಬವಳಲ್ಲಿ ಕಶ್ಯಪ ಮುನಿಯಿಂದ ಜನಿಸಿದವಳು. ವಾನರ, ಗೋಲಾಂಗೂಲ ಎಂಬ ಪ್ರಾಣಿಜಾತಿಯನ್ನು ಸೃಷ್ಟಿಸಿದವಳು [ಭಾರ-ಆದಿ. ೬೭]

**ಹರ್ಮಶ್ವ** —(i) ದಕ್ಷಬ್ರಹ್ಮನಿಂದ ಅಸಿಕ್ಷಿಯೆಂಬ ಪತ್ತಿಯಲ್ಲಿ ಜನಿಸಿದ ಪುತ್ರರಿಗೆ ಈ ಹೆಸರು ಸಲ್ಲುತ್ತದೆ. ಇವರೆಲ್ಲರೂ ನಾರದನ ಉಪದೇಶಾನುಸಾರ ಲೋಕವಿಮುಖರಾಗಿ ವೈರಾಗ್ಯವನ್ನು ತಳೆದು ಮುಕ್ತಿಯನ್ನು ಪಡೆದರು. ನೋಡು—ಶಬಲಾಶ್ವ, ದಕ್ಷ, ನಾರದ [ವಿಷ್ಣು-೧, ೭, ೧೫. ಭಾಗ.-೬-೫ ಹರಿ.-೧-೩. ವಾಯು.-೧೦].

(ii) ಒಬ್ಬ ಅರಸು. ಸೂರ್ಯ ವಂಶದ ಇಕ್ಷ್ವಾಕುರಾಜನ ಸಂತತಿಯಲ್ಲಿ ಜನಿಸಿದ ಅನರಣ್ಯ ರಾಜನ ಮಗ. ನೋಡು—ಅನರಣ್ಯ. ಅಯೋಧ್ಯೆಗೆ ಅರಸನಾಗಿದ್ದ. ಈತ ಯಯಾತಿ ರಾಜನ ಮಗಳಾದ ಮಾಧವಿಯೆಂಬ ತರುಣಿಯಲ್ಲಿ ವಸು ಮನಸನೆಂಬ ತನಯನನ್ನು ಪಡೆದ. ನೋಡು—ಗಾಲವ, ಮಾಧವೀ, ವಿಶ್ವಾಮಿತ್ರ [ಭಾರ.-ಉದ್ಯೋ. ೧೧೫]. ಈತ ಮಧುವೆಂಬ ರಾಕ್ಷಸನ ಮಗಳಾದ ಮಧುಮತಿ

ಯೆಂಬ ತರುಣಿಯನ್ನು ಮದುವೆಯಾಗಿ ಯದುವೆಂಬ ಕುಮಾರನನ್ನು ಪಡೆದ [ಹರಿ.-೨-೩೭].

(iii) ಒಬ್ಬ ಅರಸು. ಕಾಶೀ ದೇಶವನ್ನು ಪಾಲಿಸುತ್ತಿದ್ದ. ಈತನ ಮಗ ಸುದೇವ. ಈ ಸುದೇವ ಸುಪ್ರಸಿದ್ಧನಾದ ದಿವೋದಾಸನೆಂಬ ತನಯನನ್ನು ಪಡೆದ [ಭಾರ.-ಅನು. ೮].

**ಹಲಾಯುಧ.**—ಹಲಾ = ನೇಗಿಲು. ನೇಗಿಲೇ ಆಯುಧವಾಗಿ ಉಳ್ಳವ. ಬಲರಾಮ [ಭಾರ.-ಸಭಾ. ೭೬].

**ಹಸ್ತ.**—ಒಂದು ನಕ್ಷತ್ರ. ದಕ್ಷನ ಮಗಳು ಚಂದ್ರನ ಇಪ್ಪತ್ತೇಳು ಮಂದಿ ಪತ್ನಿಯರಲ್ಲಿ ಒಬ್ಬಳು. ನೋಡು—ದಕ್ಷ [ವಿಷ್ಣು.-೧-೧೫. ಭಾಗ.-೬-೫. ಭಾರ - ಆದಿ. ೬೭].

**ಹಸ್ತಿ.**—ಒಬ್ಬ ಅರಸು ಚಂದ್ರ ವಂಶದ ಮನ್ಯುವೆಂಬ ಅರಸನ ಹಿರಿಯ ಮಗ ನಾದ ಬೃಹತ್‌ಕ್ಷತ್ರನ ಮಗ ಈತ ತನ್ನ ರಾಜ್ಯಭಾರ ಸಮಯದಲ್ಲಿ ಅತ್ಯುತ್ತಮನಾದ ಒಂದು ದೊಡ್ಡ ಪಟ್ಟಣವನ್ನು ನಿರ್ಮಿಸಿದ ಇದೇ ಹಸ್ತಿನಾವತಿ. ಹಸ್ತಿರಾಜ ನಿರ್ಮಿಸಿದ ಪಟ್ಟಣವಾದ ಪ್ರಯುಕ್ತ ಆ ಪಟ್ಟಣ ಹಸ್ತಿನಾವತಿಯೆಂಬುದಾಗಿ ಪ್ರಸಿದ್ಧಿಪಡೆದಿದೆ [ಭಾಗ.-೯-೨೧] ಒಬ್ಬ ಅರಸು. ಚಂದ್ರ ವಂಶದ ಸುಹೋತ್ರನೆಂಬ ರಾಜ ನಿಂದ ಜಯಂತಿಯೆಂಬವಳಲ್ಲಿ ಜನಿಸಿದನು ಈತನ ಮಗನಾದ ವಿಕುಂಜನ ರಾಜ ಯಶೋದೆಯೆಂಬ ತರುಣಿಯನ್ನು ಮದುವೆಯಾಗಿ ವಿಕುಂಜನನೆಂಬ ಮಗನನ್ನು ಪಡೆದ. ಜಯಂತಿಗೆ ಸುವರ್ಣಾ ಎಂತಲೂ, ವಿಕುಂಜನನಿಗೆ ವಿಕುಂರನನೆಂತಲೂ ಯಶೋದೆಗೆ ಯಶೋಧರೆಯೆಂತಲೂ ನಾಮಾಂತರಗಳಿವೆ. ಈ ಹಸ್ತಿರಾಜ ತನ್ನ ರಾಜ್ಯಭಾರ ಸಮಯದಲ್ಲಿ ಒಂದು ದೊಡ್ಡ ಪಟ್ಟಣವನ್ನು ನಿರ್ಮಿಸಲಾಗಿ ಆ ಪಟ್ಟಣ ಹಸ್ತಿನಾವತಿಯೆಂದು ಪ್ರಖ್ಯಾತಿಪಡೆಯಿತು [ಭಾರ -ಆದಿ. ೬೩].

**ಹಸ್ತಿನಾಪುರ(ವತಿ).**—ಮೇಲೆ ಹೇಳಿದ ಹಸ್ತಿಯೆಂಬ ಅರಸ ನಿರ್ಮಿಸಿದ ಪಟ್ಟಣ. ಕುರು ಪಾಂಡವರ ರಾಜಧಾನಿ [ಭಾರ.-ಆದಿ. ೬೩]. ಇದು ಈಗಣ ಡಿಲ್ಲಿ ನಗರಕ್ಕೆ ವಾಯವ್ಯ ದಿಕ್ಕಿನಲ್ಲಿದ್ದಿತೆಂತಲೂ ಈಗ ಸಂಪೂರ್ಣವಾಗಿ ಗಂಗೆಯ ಮರಳು ದಿಣ್ಣೆಯಲ್ಲಿಯೂ ಮತ್ತು ಪ್ರವಾಹದಲ್ಲಿಯೂ ಹೂತುಹೋಗಿದೆಯೆಂತಲೂ ಹೇಳು ತ್ತಾರೆ. ಮೊದಲು ಈ ಪಟ್ಟಣ ಗಂಗೆಯ ದಕ್ಷಿಣ ಪಾರ್ಶ್ವದ ದಡದಲ್ಲಿ ವಾರಟಾ ನಗರದಿಂದ ಇಪ್ಪತ್ತೆರಡು ಮೈಲುಗಳ ದೂರದಲ್ಲಿ ವಾರಟೆಗೆ ಈಶಾನ್ಯ ದಿಕ್ಕಿನಲ್ಲಿಯೂ ಬಿಜನೂರಿಗೆ ನೈರುತ್ಯ ಭಾಗದಲ್ಲಿಯೂ ಇದ್ದಿತೆಂದು ಊಹಿಸಿರುತ್ತಾರೆ. ಮೊದಲಿನ ಹಸ್ತಿನಾವತಿ ಹಾಳಾದ ಬಳಿಕ ಈಗಣ ಡಿಲ್ಲಿ ನಗರ ಚಂದ್ರ ವಂಶದ ಅರಸರ ರಾಜಧಾನಿಯಾಯಿತು.

**ಹಾಲಾಹಲ.**—(1) ವಿಷ. ದೇವ ದಾನವರು ಪಾಲ್ಗಡಲನ್ನು ಕಡೆದಾಗ ಅಲ್ಲಿಂದ ಹುಟ್ಟಿದ ಹದಿನಾಲ್ಕು ವಸ್ತುಗಳಲ್ಲಿ ಒಂದು. ಇದರ ವೇಗದಿಂದ ಮೂಲೋಕವೂ ತಲ್ಲಣಿಸುತ್ತಿರಲಾಗಿ ಶಿವ ಇದನ್ನು ತನ್ನ ಕೊರಳಿನಲ್ಲಿ ಧರಿಸಿದ [ಲಿಂಗ.-ಉತ್ತ. ೬ ಭಾಗ.-೮-೭].

(ii) ಒಬ್ಬ ರಾಕ್ಷಸ. ಶಿವನೂ ವಿಷ್ಣುವೂ ಇಬ್ಬರೂ ಸೇರಿ ಇವನನ್ನು ಕೊಂದರು [ದೇ.ಭಾಗ.-೭-೨೯-೩೦].

**ಹಿಡಿಂಬ.**—ಒಬ್ಬ ರಾಕ್ಷಸ. ಕಿಮ್ಮಾರನ ಒಡಹುಟ್ಟಿದವ [ಭಾರ.-ವನ. ೧೧, ೧೨]. ಪಾಂಡವರು ಅರಗಿನ ಮನೆಯಿಂದ ಹೊರಬಿದ್ದು ಅರಣ್ಯವನ್ನು ಸೇರಿದಾಗ ಭೀಮನನ್ನು ಕೆಣಕಿ ಆತನಿಂದ ಮಡಿದ. ನೋಡು—ಭೀಮ [ಭಾರ.-ಆದಿ. ೬೧, ೬೩, ೧೬೬]. ಇವನ ತಂಗಿಯಾದ ಹಿಡಿಂಬೆ ಅಥವಾ ಕಮಲಪಾಲಿಕೆಯೆಂಬವಳು ಭೀಮನನ್ನು ಮದುವೆಯಾಗಿ ಘಟೋತ್ಕಚನೆಂಬ ಮಗನನ್ನು ಪಡೆದಳು [ಭಾರ.-ಆದಿ. ೧೬೪].

**ಹಿಡಿಂಬಾ(ಬಿ).**—ಹಿಡಿಂಬನ ತಂಗಿ. ನೋಡು—ಘಟೋತ್ಕಚ, ಭೀಮ, ಹಿಡಿಂಬ. ಇವಳಿಗೆ ಕಮಲಪಾಲಿಕೆಯೆಂಬುದು ನಾಮಾಂತರ. ಹಿಡಿಂಬೆ ದಿವ್ಯಜ್ಞಾನ ಯುಕ್ತಳು [ಭಾರ.-ಆ. ೧೬೭].

**ಹಿಮವನ್ತ**—ಒಂದು ಪರ್ವತ ಉತ್ತರ ದಿಕ್ಕಿನಲ್ಲಿದೆ [ಭೀ. ೬]. ಮೇಲೆ ಹೇಳಿದ ಹಿಮವತ್ಪರ್ವತದ ಅಭಿಮಾನದೇವತೆಗೂ ಈ ಹೆಸರು ಸಲ್ಲುತ್ತದೆ. ಈತ ಪಿತೃದೇವತೆಗಳ ಮಾನಸಪುತ್ರಿಯಾದ ಮೇನೆಯೆಂಬವಳನ್ನು ಮದುವೆಯಾಗಿ ಮೈನಾಕನೆಂಬ ಪುತ್ರನನ್ನೂ, ಅಪರ್ಣಾ, ಏಕಪರ್ಣಾ, ಏಕಪಾಟಲಾ ಎಂಬ ಮೂವರು ಪುತ್ರಿಯರನ್ನೂ ಪಡೆದ. ಅಪರ್ಣೆ ಶಿವನನ್ನೂ, ಏಕಪರ್ಣೆ ಅಶಿತಮುನಿಯನ್ನೂ, ಏಕಪಾಟಲೆ ಜೈಗೀಷವ್ಯ ಮಹರ್ಷಿಯನ್ನೂ ಮದುವೆಯಾದರು [ಹರಿ.-೧-೧೮. ಮತ್ಸ್ಯ.-೧೩ ಲಿಂಗ.-೧೦೧-೧೦೩]. ಹಿಮಾಲಯವರ್ಣನೆ [ಮತ್ಸ್ಯ.-೧೧೩]. ಹಿಮವತ್ಪರ್ವತದ ಉತ್ತರಭಾಗ ಸ್ವರ್ಗತುಲ್ಯವೆನಿಸಿ ದೇವಭೂಮಿಯೆಂದು ಪ್ರಖ್ಯಾತಿ ಗೊಂಡಿದೆ [ಭಾರ.-ಶಾಂತಿ. ೧೯೦ ಲಿಂಗ -೨೩೪-೨೩೮] ಈ ಪರ್ವತದಿಂದ ಗಂಗಾ, ಸಿಂಧು, ಸರಯೂ, ಸರಸ್ವತಿ, ಶತದ್ರು, ಚಂದ್ರಭಾಗಾ, ಯಮುನಾ, ಇರಾವತಿ, ವಿತಸ್ತಾ, ವಿಶಾಲಾ, ದೇವಿಕಾ, ಕುಹೂ, ಗೋಮತಿ, ಧೂತಪಾಪಾ, ಬಾಹುದಾ, ದೃಷದ್ವತಿ, ಕೌಶಿಕಿ, ನಿಶ್ಚಲಾ, ಗಂಡಕಿ, ಇಕ್ಷುಮತಿ, ಲೋಹಿತಾ, ಕೃತಮಾಲಾ ಎಂಬ ನದಿಗಳು ಹರಿಯುತ್ತವೆ [ಮತ್ಸ್ಯ.-೧೧೪].

**ಹಿರಣ್ಮಯ(ವರ್ಷ).**—ಪ್ರಿಯವ್ರತ ಪುತ್ರನಾದ ಅಗ್ನೀಧ್ರ ಮಹಾರಾಜನಿಂದ ಪೂರ್ವಚಿತ್ತಿಯೆಂಬ ಅಪ್ಸರಸಿಯಲ್ಲಿ ಜನಿಸಿದ ಒಂಬತ್ತು ಮಂದಿ ಪುತ್ರರಲ್ಲಿ ಆರನೆಯವ. ಅಗ್ನೀಧ್ರ ತನ್ನ ಆಳಿಕೆಗೆ ಒಳಪಟ್ಟಿದ್ದ ಜಂಬೂದ್ವೀಪವನ್ನು ತನ್ನ ಒಂಬತ್ತು

ಮಂದಿ ಮಕ್ಕಳಿಗೂ ಹಂಚಿಕೊಟ್ಟಾಗ ಶ್ವೇತ ಮತ್ತು ಶೃಂಗವೆಂತನೆಂಬ ಸರ್ವತಗಳ ಮಧ್ಯದಲ್ಲಿರುವ ಭೂಭಾಗ ಹಿರಣ್ಮಯನ ಪಾಲಿಗೆ ಬಂತು ಹೀಗಾಗಿ ಹಿರಣ್ಮಯ ರಾಜ ಕಾಪಾಡಿದ ಭೂಭಾಗ ಹಿರಣ್ಮಯವರ್ಷವೆಂದು ಪ್ರಖ್ಯಾತಿಗೊಂಡಿತು ಇದರ ಪಶ್ಚಿಮ ಭಾಗದಲ್ಲಿ ಲವಣ ಸಮುದ್ರವಿದೆ ನೋಡು—ಅಗ್ನೀಧ್ರ, ಜಂಬೂದ್ವೀಪ, ನಾಭಿ, ಕಿಂಪುರುಷ, ಹರಿ, ಇಲಾವೃತ, ರವ್ಯಕ, ಕುರು, ಭದ್ರಾಶ್ವ, ಕೇತುಮಾಲ ಎಂಬವು ಜಂಬೂದ್ವೀಪದ ಇತರ ಖಂಡಗಳು [ಭಾರ.-ಸ ೨೯. ಭೀ. ೬. ಭಾಗ.-೫-೨. ವಿಷ್ಣು.-೨-೧].

**ಹಿರಣ್ಯಕಶಿಪು** — (1) ಒಬ್ಬ ರಾಕ್ಷಸ ಕಶ್ಯಪ ಮುನಿಯಿಂದ ದಿತಿಯೆಂಬ ಸತ್ತಿಯಲ್ಲಿ ಜನಿಸಿದ ಇಬ್ಬರು ಪುತ್ರರಲ್ಲಿ ಹಿರಿಯನು. ಹಿರಣ್ಯಾಕ್ಷ ಇವನ ತಮ್ಮ ಸಿಂಹೆಯೆಂಬವಳು ಇವನ ತಂಗಿ ಸಿಂಹಕೆಯನ್ನು ವಿಪ್ರಚಿತ್ತಿಯೆಂಬ ರಾಕ್ಷಸ ಮದುವೆಯಾದ ಹಿರಣ್ಯಕಶಿಪುವಿಗೆ ಅನುಹ್ಲಾದ, ಹ್ಲಾದ, ಪ್ರಹ್ಲಾದ, ಸಂಹ್ಲಾದ ರೆಂಬುದಾಗಿ ನಾಲ್ವರು ಪುತ್ರರು ಇವರೆಲ್ಲರೂ ಪ್ರರಾಕ್ತಮಸಂಪನ್ನರೆನಿಸಿ ದೈತ್ಯವಂಶ ವನ್ನು ಅಭಿವೃದ್ಧಿಗೊಳಿಸಿದರು. ಈ ನಾಲ್ವರಲ್ಲಿ ಪ್ರಹ್ಲಾದನೆಂಬ ಮಗ ಸರ್ವತ್ರಸಮ ದರ್ಶಿಯೆನಿಸಿ ಜಿತೇಂದ್ರಿಯನಾಗಿ ಮಹಾಮಹಿಮನೆನಿಸಿದ್ದು ಕೇವಲ ವಿಷ್ಣುಭಕ್ತ ನಾಗಿದ್ದ [ವಿಷ್ಣು.-೧-೧೫]. ದಿತಿಯ ಮಕ್ಕಳಲ್ಲಿ ಹಿರಣ್ಯಾಕ್ಷ ಹಿರಿಯನು. ಹಿರಣ್ಯ ಕಶಿಪು ಕಿರಿಯನು [ಭಾಗ.-೩-೧೫]. ಹಿರಣ್ಯಕಶಿಪು ಜಂಭನೆಂಬ ರಾಕ್ಷಸನ ಮಗಳಾದ ಕಯಾಧುವೆಂಬವಳನ್ನು ಮದುವೆಯಾಗಿ ಪ್ರಹ್ಲಾದ, ಸಂಹ್ಲಾದ, ಅನುಹ್ಲಾದ, ಶಿಬಿ, ಬಾಷ್ಪಲರೆಂಬ ಐವರು ಪುತ್ರರನ್ನು ಪಡೆದ ನೋಡು—ಜಯ, ವಿಜಯ, ಪ್ರಹ್ಲಾದ [ಭಾಗ -೬-೧೮, ೭-೭. ಭಾರ -ಆದಿ. ೬೬]. ಹಿರಣ್ಯಾಕ್ಷನಿಗೆ ಹರಿಣಿಯೆಂಬ ಮಗ ಲಿದ್ದಳು. ಇವಳನ್ನು ಅಗ್ನಿದೇವ ಮದುವೆಯಾಗಿದ್ದ. ಹರಿಣಿಗೆ ರೋಹಿಣಿಯೆಂಬದು ನಾಮಾಂತರ [ಭಾರ.-ವನ ೨೨೩]. ಪ್ರಹ್ಲಾದ ವಿಷ್ಣುಭಕ್ತನಾಗಿದ್ದುದರಿಂದ ಹಿರಣ್ಯ ಕಶಿಪು ತನ್ನ ಮಗನನ್ನು ಕುರಿತು ತನಗೆ ಹಗೆಯಾದ ವಿಷ್ಣುವನ್ನು ಭಜಿಸುವುದು ತನಗೆ ಸಮ್ಮತವಲ್ಲವೆಂಬುದಾಗಿ ನಾನಾ ಪರಿಯಿಂದ ತಿಳಿಯಹೇಳಿದ. ಹಿರಣ್ಯಕಶಿಪು ವಿನ ಪ್ರಯತ್ನಗಳೆಲ್ಲವೂ ವ್ಯರ್ಥವಾದುವು. ಕೇವಲ ತಾಮಸಗುಣಪರಿಪೂರ್ಣ ನಾಗಿದ್ದ ಹಿರಣ್ಯಕಶಿಪು ಹೇಗಾದರೂ ಮಗನನ್ನು ತನ್ನ ದಾರಿಗೆ ತರಲೇಬೇಕೆಂದು ಹರತೊಟ್ಟು ಎಲ್ಲಿಗೂ ಸಾಧ್ಯವಾಗದಿರಲು, ಅವನನ್ನು ಕೊಂದಲ್ಲದೆ ತನಗೆ ಸುಖವಿಲ್ಲ ವೆಂಬ ಭಾವನೆಯಿಂದ, ಅನೇಕ ಮಾಟಗಳಿಂದಲೂ, ಶಂಬರನ ಮಾಯೆಗಳಿಂದಲೂ ಕೊಲ್ಲತೊಡಗಿದ. ಎಲ್ಲವೂ ವಿಫಲವಾಗಲಾಗಿ, ಸಮುದ್ರದಲ್ಲಿ ತಳಿಸಿದ. ಪರ್ವತದಿಂದ ಕೆಡಹಿದ ಸರ್ಪಗಳಿಂದ ಕಚ್ಚಿಸಿದ ಆನೆಗಳಿಂದ ತುಳಿಸಿದ. ಬೆಂಕಿಯಲ್ಲಿ ನೂಕಿಸಿದ. ವಿಷಮಿಶ್ರವಾದ ಆಹಾರವನ್ನು ತಿನ್ನಿಸಿದ. ಕಡೆಗೆ ಪ್ರಹ್ಲಾದನನ್ನು ಕೊಲ್ಲುವುದಕ್ಕಾಗಿ

ತಾನೇ ಖಡ್ಗವನ್ನು ಎತ್ತಿದ. ಆಗ ವಿಷ್ಣು ನೃಸಿಂಹರೂಪವನ್ನು ಧರಿಸಿ, ಸಭಾ ಮಂಟಪದ ಸ್ತಂಭದಿಂದ ಹೊರಬಂದು ಸಂಧ್ಯಾಸಮಯದಲ್ಲಿ ಬಾಗಿಲ ಹೊಸ್ತಿಲ ಮೇಲೆ ಕುಳಿತು ಹಿರಣ್ಯಕಶಿಪುವಿನ ದೇಹವನ್ನು ತನ್ನ ತೊಡೆಯಮೇಲಿಟ್ಟುಕೊಂಡು, ಹರಿತವಾದ ಉಗುರುಗಳಿಂದ ಅವನ ಎದೆಯನ್ನು ಸೀಳಿ ಕೊಂದ [ಭಾಗ.-೨, ೩. ಮತ್ಸ್ಯ.-೧೬೧-೧೬೪. ದೇ.ಭಾ.-೪-೧೬. ವಿಷ್ಣು -೧-೧೫-೧೭]. ಹಿರಣ್ಯಕಶಿಪುವಿನ ವಧೆ ಈಗ ನಡೆಯುತ್ತಿರುವ ವೈವಸ್ವತಮನ್ವಂತರದ ನಾಲ್ಕನೆಯ ಸರ್ವಾಯದ ಕೃತಯುಗದಲ್ಲಿ ನಡೆಯಿತು ನೋಡು—ನೃಸಿಂಹ, ಪ್ರಹ್ಲಾದ. ಹಿರಣ್ಯಕಶಿಪು ಬ್ರಹ್ಮ ನನ್ನು ತಪಸ್ಸಿನಿಂದ ಮೆಚ್ಚಿಸಿ, ತನಗೆ ಬ್ರಹ್ಮನಿಂದ ಸೃಷ್ಟನಾದ ಯಾವ ಪ್ರಾಣಿಯಿಂದಲೂ, ಒಳಗೂ, ಹೊರಗೂ, ಹಗಲೂ, ರಾತ್ರಿಯೂ, ಯಾವ ಆಯುಧದಿಂದಲೂ ಮರಣವಾಗದಂತೆ ವರವನ್ನು ಪಡೆದು, ಅದರ ಬಲದಿಂದ ಕೊಬ್ಬಿ, ದಿಕ್ಪಾಲಕರನ್ನು ಸದೆಬಡಿದು, ಅವರ ಅಧಿಕಾರಗಳನ್ನೆಲ್ಲ ಆಕ್ರಮಿಸಿ ವಿಷ್ಣು ದ್ವೇಷಿಯಾಗಿದ್ದ [ಭಾಗ.-೨-೩. ಮತ್ಸ್ಯ.-೧೬೧, ೧೬೨].

(11) ಮತ್ತೊಬ್ಬ ರಾಕ್ಷಸ. ಇವ ಕಶ್ಯಪ ಮುನಿಯಿಂದ ದನುನೆಂಬ ಪತ್ನಿಯಲ್ಲಿ ಜನಿಸಿದನು ಇವನೂ ತಪಸ್ಸುಮಾಡಿ ಅನೇಕ ವರಗಳನ್ನು ಪಡೆದು, ಎಲ್ಲ ಲೋಕಗಳನ್ನೂ ಗೆದ್ದು, ಹತ್ತು ಕೋಟಿ ವರ್ಷಗಳವರೆಗೆ ನ್ಯಾಯದಿಂದ ರಾಜ್ಯವರಿಪಾಲನೆಮಾಡಿದ. ಇವನಿಗೆ ಮಂದಾರನೆಂಬ ಪುತ್ರನಿದ್ದ. ಇವ ಶಿವನನ್ನು ತಪಸ್ಸಿನಿಂದ ಮೆಚ್ಚಿಸಿ, ಅನೇಕ ವರಗಳನ್ನು ಪಡೆದು, ಹಲವು ಸಾರಿ ಇಂದ್ರನನ್ನು ಯುದ್ಧದಲ್ಲಿ ಸೋಲಿಸಿದ [ಭಾರ -ಅನು. ೧೪]. (ಮತ್ಸ್ಯಪುರಾಣದಲ್ಲಿ ವರ್ಣಿತವಾಗಿರುವ ಕಥೆಯಲ್ಲಿ ಹಿರಣ್ಯಕಶಿಪು ಪ್ರಹ್ಲಾದನನ್ನು ಹಿಂಸಿಸಿದ ಸುದ್ದಿಯೇ ಇಲ್ಲ. ನೃಸಿಂಹ ಇವನ ದುರುದುಂಬಿತನವನ್ನು ಸಹಿಸಲಾರದೆ ಬಂದು ಕೊಂದಂತೆ ಇದೆ )

**ಹಿರಣ್ಯಧನು(ಧೇನು)** —ಒಬ್ಬ ಬೇಡರ ಪಾಳೆಯಗಾರ ಏಕಲವ್ಯನ ತಂದೆ. ನೋಡು—ಏಕಲವ್ಯ, ದ್ರೋಣ [ಭಾರ -ಆದಿ ೧೪೨].

**ಹಿರಣ್ಯಪುರ.**—ಒಂದು ಪಟ್ಟಣ ಪಾತಾಳಲೋಕದಲ್ಲಿ ಕಾಲಕೇಯ ಮತ್ತು ಪೌಲೋಮರೆಂಬ ರಾಕ್ಷಸರು ಇಲ್ಲಿ ವಾಸಮಾಡಿಕೊಂಡಿದ್ದು ಅನೇಕ ವೇಳೆ ದೇವತೆಗಳಿಗೆ ಅಪಕಾರಮಾಡುತ್ತಿದ್ದರು. ಅವರನ್ನು ಸಂಹರಿಸುವುದು ಇಂದ್ರನಿಗೆ ಸಾಧ್ಯವಾಗಲಿಲ್ಲ. ಅರ್ಜುನ ಇಂದ್ರಕೀಲಪರ್ವತದಲ್ಲಿ ತಪಸ್ಸುಮಾಡಿ, ಅಷ್ಟದಿಕ್ಪಾಲಕರಿಂದ ಅನೇಕ ವರಗಳನ್ನೂ ಶಿವನಿಂದ ಪಾಶುಪತಾಸ್ತ್ರವನ್ನೂ ಸಂಪಾದಿಸಿದ. ಆಗ ಅಲ್ಲಿಗೆ ಬಂದಿದ್ದ ಇಂದ್ರ ತನ್ನ ಮಗನಾದ ಅರ್ಜುನನನ್ನು ಸಂಗಡ ಕರೆದುಕೊಂಡು ಹೋಗಿ, ಸ್ವರ್ಗಲೋಕದಲ್ಲಿಯೇ ಕೆಲವು ಕಾಲ ನಿಲ್ಲಿಸಿಕೊಂಡಿದ್ದ. ಆಗ ಅರ್ಜುನ ಇಂದ್ರನ ಹಗೆಗಳಾಗಿದ್ದ ನಿಪಾತಕವಚರೆಂಬ ರಾಕ್ಷಸರನ್ನು ಕೊಂದು, ಆ ಬಳಿಕ

ಹಿರಣ್ಯಪುರವನ್ನು ಹೊಕ್ಕು ಅಲ್ಲಿ ವಾಸಮಾಡುತ್ತಿದ್ದ ಕಾಲಕೇಯರನ್ನೂ ಪೌಲೋಮರನ್ನೂ ಕೊಂದು, ಸಂತುಷ್ಟನಾದ ಇಂದ್ರನಿಂದ ವಿಶೇಷವಾಗಿ ಮನ್ನಣೆಯನ್ನು ಪಡೆದ [ಭಾರ.-ವ. ೧೭೫]. ಇಂದ್ರನ ಸಾರಧಿಯಾದ ಮಾತಲಿ ತನ್ನ ಮಗಳಾದ ಗುಣಕೇಶಿಗೆ ವರವನ್ನು ಹುಡುಕುವುದಕ್ಕಾಗಿ ಹೊರಟಾಗ ನಾರದನೊಂದಿಗೆ ಹಿರಣ್ಯಪುರಕ್ಕೆ ಹೋಗಿದ್ದ [ಭಾರ.-ಉದ್ಯೋ ೧೦೦].

**ಹಿರಣ್ಯಬಿನ್ನು.**—ಒಂದು ಪವಿತ್ರವಾದ ತೀರ್ಥ ಹಿಮವತ್ಸರ್ವತದ ಪಕ್ಕ ದಲ್ಲಿದೆ. ಅರ್ಜುನ ತೀರ್ಥಯಾತ್ರೆಗೆ ಹೊರಟಿದ್ದಾಗ ಈ ತೀರ್ಥವನ್ನು ಸಂದರ್ಶಿಸಿದ [ಭಾರ.-ಆದಿ. ೨೩೫].

**ಹಿರಣ್ಯರೇತಸ್.**—ಪ್ರಿಯವ್ರತ ರಾಜನ ಹತ್ತು ಮಂದಿ ಪುತ್ರರಲ್ಲಿ ಐದನೆಯವ. ಈತ ಘೃತಸಮುದ್ರದಿಂದ ಪರಿವೃತವಾದ ಕುಶದ್ವೀಪವನ್ನು ಆಳುತ್ತಿದ್ದು, ಕಡೆಗೆ ಆ ದ್ವೀಪವನ್ನು ಏಳು ಭಾಗಮಾಡಿ, ವಸು, ವಸುದಾನ, ದೃಢರುಚಿ, ನಾಭಿಗುಪ್ತ, ಸತ್ಯವ್ರತ, ವಿವಿಕ್ತ, ವಾಮದೇವರೆಂಬ ತನ್ನ ಏಳು ಮಂದಿ ಮಕ್ಕಳಿಗೂ ಹಂಚಿಕೊಟ್ಟ [ಭಾಗ-೫-೨೦ ದೇ ಭಾಗ-೮-೧೦೨]

**ಹಿರಣ್ಯರೋಮ.**—(1) ಜನಕ ವಂಶದ ಒಬ್ಬ ಅರಸು ನೋಡು—ಜನಕ.

(11) ರುಕ್ಮಿಣಿಯ ತಂದೆಯಾದ ಭೀಷ್ಮಕನ ನಾಮಾಂತರ [ಭಾರ-ಉ ೧೫೮].

**ಹಿರಣ್ಯವರ್ಮ.**—ಒಬ್ಬ ಅರಸು. ದಶಾರ್ಣ ದೇಶವನ್ನು ಪಾಲಿಸುತ್ತಿದ್ದ ದ್ರುಪದನ ಹಿರಿಯ ಮಗನಾದ ಶಿಖಂಡಿ ಈತನ ಮಗಳನ್ನು ಮದುವೆಯಾಗಿದ್ದ ನೋಡು—ಶಿಖಂಡಿ [ಭಾರ.-ಉ. ೧೮೯].

**ಹಿರಣ್ಯಹಸ್ತ.**—ಒಬ್ಬ ಮಹರ್ಷಿ. ಕಾಲವೃಕ್ಷನೆಂಬ ಮಹರ್ಷಿಯಿಂದ ಶಕುಂತಿ (ಪಕ್ಷಿ)ಯಲ್ಲಿ ಜನಿಸಿದವ ಈತ ಸೂರ್ಯ ವಂಶದ ಮದಿರಾಶ್ವ ರಾಜನ ಮಗಳಾದ ಸುಮಧ್ಯಮೆಯೆಂಬವಳನ್ನು ಮದುವೆಯಾಗಿದ್ದ [ಭಾರ.-ಶಾಂತಿ. ೨೪೦ ಅನು. ೨೦೦].

**ಹಿರಣ್ಯಾಕ್ಷ.**—ಒಬ್ಬ ರಾಕ್ಷಸ ಕಶ್ಯಪ ಮುನಿಯಿಂದ ದಿಶಿಯಲ್ಲಿ ಜನಿಸಿದವ. ಹಿರಣ್ಯಕಶಿಪು ಇವನ ಒಡಹುಟ್ಟಿದವ ನೋಡು—ಹಿರಣ್ಯಕಶಿಪು [ಭಾರ.-ಶಾಂತಿ ೨೦೮]. ಇವ ಬ್ರಹ್ಮನನ್ನು ತಪಸ್ಸಿನಿಂದ ಮೆಚ್ಚಿಸಿ, ಅನೇಕ ವರಗಳನ್ನು ಪಡೆದು ದೇವತೆಗಳನ್ನು ಫೀಡಿಸಿ ಲೋಕಕಂಟಕನಾಗಿರುವಲ್ಲಿ ವಿಷ್ಣು ವರಾಹಾವತಾರವನ್ನು ತಳೆದು ಇವನನ್ನು ಕೊಂದ [ಭಾಗ-೩, ೧೯. ವಾಯು.-೬. ಲಿಂಗ.-೯೪. ಮತ್ಸ್ಯ.-೨೪೭-೨೪೮. ಪದ್ಮ.-೬. ಶಿವ.-ಯುದ್ಧ ಖಂ. ೫೦]. ಹಿರಣ್ಯಾಕ್ಷನ ವಧೆ ಈಗ ನಡೆಯುತ್ತಿರುವ ವೈವಸ್ವತ ಮನ್ವಂತರದ ಶ್ವೇತವರಾಹಕಲ್ಪದಲ್ಲಿ ನಡೆಯಿತು [ಮತ್ಸ್ಯ.-೪೮]. ನೋಡು—ವರಾಹ, ಜಯ, ವಿಜಯ. ಹಿರಣ್ಯಾಕ್ಷ ರುಷಾಭಾನು ಅಥವಾ ರುಶದ್ಭಾನು ನೆಂಬ ತರುಣಿಯನ್ನು ಮದುವೆಯಾಗಿ ಶಕುನಿ, ಶಂಬರ, ದೃಷ್ಟಿ, ಭೂತಸಂತಾಪನ,

ವೃಕ, ಕಾಲನಾಭ, ಮಹಾನಾಭ, ಹರಿಶ್ಚಂದ್ರ, ಉತ್ಪಟ ಮುಂತಾದ ಅನೇಕ ಮಂದಿ ಪುತ್ರರನ್ನು ಪಡೆದ [ಭಾಗ.-೨-೨].

**ಹಿರಣ್ಯತಿ.**—ಒಂದು ನದಿ. ಕುರುಕ್ಷೇತ್ರದ ಸಮೀಪದಲ್ಲಿ ಹರಿಯುತ್ತದೆ [ಭಾರ.-ಆದಿ. ೧೦೮. ಉದ್ಯೋಗ. ೧೬೦. ಭೀ. ೯. ಅನು. ೨೭೧].

**ಹೀನಜಾತಿ** —ಹೀನಯೋನಿಯಲ್ಲಿ ಜನಿಸಿದವರೂ ಕೂಡ ತಪೋಮಹಿಮೆಯಿಂದ ಬ್ರಹ್ಮರ್ಷಿ ಪದವಿಯನ್ನು ಪಡೆದರು. ಅವರ ದೊಡ್ಡಸ್ತಿಗೆ ಅವರವರ ಕರ್ಮಾನುಷ್ಠಾನವೇ ಕಾರಣವಲ್ಲದೆ ಜನ್ಮವಲ್ಲ [ಭಾರ.-ಅನು. ೫೩]. ವಿದ್ಯೆಯನ್ನು ಹೀನಜಾತಿಯವರಿಂದಲೂ ಪರಿಗ್ರಹಮಾಡತಕ್ಕದ್ದು [ಭಾರ.-ಶಾಂತಿ. ೧೬೩].

**ಹೂಣ.**—ಒಂದು ದೇಶವಿಶೇಷ [ಭಾರ.-ಭೀ. ೯]

**ಹೂಹೂ.**—ಒಬ್ಬ ಗಂಧರ್ವ. ಕಶ್ಯಪ ಮುನಿಯಿಂದ ಅಂಷ್ಟ್ರಿಯಂಬವಳಲ್ಲಿ ಜನಿಸಿದನು [ಭಾರ.-ಆದಿ. ೬೬]. ಈತ ದೇವಲಮುನಿಯ ಶಾಪದಿಂದ ಮೊಸಳೆಯ ಜನ್ಮವನ್ನು ಪಡೆದು, ಇಂದ್ರದ್ವ್ಯುಮ್ನಸರೋವರದಲ್ಲಿದ್ದ ಗಜೇಂದ್ರನನ್ನು ಹಿಡಿದು, ವಿಷ್ಣುವಿನ ಚಕ್ರದಿಂದ ಮೊಸಳೆಯ ಜನ್ಮವನ್ನು ನೀಗಿಕೊಂಡು ತನ್ನ ಮೊದಲಿನ ರೂಪವನ್ನು ಪಡೆದ [ಭಾಗ.-೪-೪].

**ಹೃದಿಕ.**—ಒಬ್ಬ ಅರಸು. ಚಂದ್ರ ವಂಶದ ಯದುಕುಲದಲ್ಲಿ ಜನಿಸಿದನು. ಇವನ ಮಗ ಕೃತವರ್ಮ. ನೋಡು—ಕೃತವರ್ಮ [ಭಾರ.-ಆದಿ. ೬೪].

**ಹೃಷೀಕೇಶ.**—ವಿಷ್ಣುವಿನ ನಾಮಾಂತರ ಹೃಷೀಕ (ಇಂದ್ರಿಯಗಳಿಗೆ) ಈಶ = ಅಧಿಪತಿ ಇಂದ್ರಿಯಗಳನ್ನು ತನ್ನ ಇಷ್ಟಾನುಸಾರ ನಡೆಯಿಸತಕ್ಕವ.

ಹೃಷೀಕಾಣೇಂದ್ರಯಾಣ್ಯಾಹುಃ ತೇಷಾಮಿತೋ ಯತೋ ಭವಾಃ |

ಹೃಷೀಕೇಶಸ್ತತೋ ವಿಷ್ಣೋ ! ಖ್ಯಾತೋ ದೇವೇಷು ಕೇಶವ ||

[ಭಾರ.-ಶಾಂತಿ. ೩೫೨].

**ಹೇಮಕೂಟ.**—ಸಪ್ತಕುಲಪರ್ವತಗಳಲ್ಲಿ ಒಂದು. ಇದು ಕಿಂಪುರುಷ ವರ್ಷಕ್ಕೆ ಉತ್ತರವಾಗಿ, ಹರಿವರ್ಷಕ್ಕೆ ದಕ್ಷಿಣದಲ್ಲಿ ಈ ಎರಡು ಭೂಖಂಡಗಳಿಗೂ ಮೇರೆಯ ರೂಪದಲ್ಲಿದೆ. ಇದಕ್ಕೆ ಪೂರ್ವ ಪಶ್ಚಿಮ ದಿಕ್ಕುಗಳಲ್ಲಿ ಲವಣ ಸಮುದ್ರವಿದೆ. ಇದರ ಶಿಖರಗಳಲ್ಲಿ ಒಂದಾದ ಕೈಲಾಸವೆಂಬ ಶಿಖರದಲ್ಲಿ ಕುಬೇರನ ರಾಜಧಾನಿಯಾದ ಅಲಕಾ ಪಟ್ಟಣವಿದೆ. ಸರಸ್ವತೀ ನದಿ ಇದರ ಒಂದು ಶಿಖರದಿಂದ ಹುಟ್ಟಿ ಹರಿಯುತ್ತದೆ [ಭಾರ.-ಸ. ೨೯. ಭೀ. ೬. ಶಲ್ಯ. ೯].

**ಹೇಮಾ.**—(i) ಭಾರತವರ್ಷದ ಒಂದು ನದಿ [ಭಾರ.-ಭೀ. ೯].

(ii) ಒಬ್ಬ ಅಪ್ಸರಸಿ. ದೇವತೆಗಳು ಈಕೆಯನ್ನು-ಮಯಾಸುರನಿಗೆ ಮದುವೆ ಮಾಡಿಕೊಟ್ಟರು. ಮೃಯ ತನ್ನ ಮಾಯಾಬಲದಿಂದ ಚಿತ್ರವಿಚಿತ್ರಕಥೆಗಳಾದ



ಅಂಗಣ, ತೊಟ್ಟಿ, ಪಡಸಾಲೆ, ಉಪ್ಪರಿಗೆ, ಬಿಸಿಲುಮಾಳಿಗೆ, ಸೆಜ್ಜೆವನೆ, ಬೊಕ್ಕಸದ ಮನೆ, ನಡುಮನೆ, ಪೌಳಿ ಮುಂತಾದುವುಗಳಿಂದೊಪ್ಪುವ ದಿವ್ಯವಾದ ಒಂದು ಭವಂತಿಯನ್ನೂ ಅದರ ಸುತ್ತಲೂ ಅನೇಕ ಕ್ರೀಡೋದ್ಯಾನಗಳನ್ನೂ ಕೊಳಗಳನ್ನೂ ಕೃತ್ರಿಮಪರ್ವತಗಳನ್ನೂ ನಿರ್ಮಿಸಿ, ಆ ಭವಂತಿಯನ್ನು ನವರತ್ನತೋರಣಗಳಿಂದ ಸಿಂಗರಿಸಿ, ದೇವೇಂದ್ರನಿಗಿಂತಲೂ ಮಿಗಿಲಾದ ಸಂಪತ್ತಿನಿಂದ ಕೂಡಿ ಆ ತರುಣಿಯೊಂದಿಗೆ ಐನೂರು ವರ್ಷಗಳ ಕಾಲ ಸಂಸಾರಮಾಡಿಕೊಂಡಿದ್ದು, ಮಾಯಾವಿ ದುಂದುಭಿಯೆಂಬ ಇಬ್ಬರು ಪುತ್ರರನ್ನೂ ಮಂಡೋದರಿಯೆಂಬ ಮಗಳನ್ನೂ ಪಡೆದ. ಹೇಮೆ ಕೆಲವು ಕಾಲದ ತರುವಾಯ ಮಯನನ್ನು ಬಿಟ್ಟು ದೇವಲೋಕಕ್ಕೆ ಹೋದಳು. ಮಯ ತನ್ನ ಪ್ರೇಯಸಿಯ ಸಂತೋಷಕ್ಕಾಗಿ ನಿರ್ಮಿಸಿದ್ದ ಭವಂತಿಯಲ್ಲಿ ಆಕೆಯನ್ನು ಅಗಲಿ ತಾನೊಬ್ಬನೇ ಇರಲೊಲ್ಲದೆ ಅಲ್ಲಿಂದ ತನ್ನ ಮಗಳನ್ನು ಸಂಗಡ ಕರೆದುಕೊಂಡು ಒಂದು ಅರಣ್ಯದಲ್ಲಿ ಬರುತ್ತಿದ್ದಾಗ ಅಲ್ಲಿಗೆ ಬೇಟೆಗಾಗಿ ಬಂದಿದ್ದ ರಾವಣನನ್ನು ಕಂಡು ಅವನ ವಂಶಾವಳಿಯನ್ನು ವಿಚಾರಿಸಿ, ತನ್ನ ಮಗಳನ್ನು ರಾವಣನಿಗೆ ಕೊಟ್ಟು ಮದುವೆಮಾಡಿದ. ನೋಡು—ಶಾಂಡಿಲಿ, ಸ್ವಯಂಪ್ರಭಾ [ವಾ.ರಾ.-ಉತ್ತ. ೧೨].

**ಹೈದಿವ್ಯು.**—ಹಿಡಿಂಬೆಯ (ಕಮಲಪಾಲಿಕೆಯ) ಮಗನಾದ ಘಟೋತ್ಕಚ [ಭಾರ.-ಭೀ. ೮೩].

**ಹೈಮವತಿ.**—(i) ಹಿಮವತ್ಪರ್ವತದಿಂದ ಹುಟ್ಟಿ ಹರಿಯುವ ನದಿ. ಶತದ್ರೂ ನದಿಗೆ ರೂಢವಾಗಿದೆ ನೋಡು—ಶತದ್ರು, ವಸಿಷ್ಠ [ಭಾರ.-ಅ. ೧೯೩. ಸ ೯. ಭೀ. ೯].

(ii) ಹಿಮವತ್ಪುತ್ರಿಯಾದ ಪಾರ್ವತಿ.

(iii) ವಿಶ್ವಾಮಿತ್ರ ಮಹರ್ಷಿಯ ಹೆಂಡತಿ [ಭಾರ.-ಉ. ೧೧೭].

**ಹೈಹಯ.**—ಸೂರ್ಯ ವಂಶದ ಅರಸು. ಶರ್ಮಾಶಿ ರಾಜನ ಮಗ. ನೋಡು—ವೀತಹವ್ಯ, ಕಾರ್ತವೀರ್ಯಾರ್ಜುನ [ಭಾರ.-ಅನು. ೮].

**ಹೋತ್ರಹವನ.**—ಒಬ್ಬ ಅರಸು. ಕಾಶೀ ರಾಜನ ಮಾನ. ಅಂಬಾ, ಅಂಬಿಕಾ, ಅಂಬಾಲಿಕೆಯರ ಮಾತಾನುಹ [ಭಾರ.-ವನ. ೨೬. ಉದ್ಯೋ. ೧೭೬].

**ಹ್ರದಪ್ರವೇತಪರ್ವ.**—ಭಾರತ ಯುದ್ಧದ ಹದಿನೆಂಟನೆಯ ದಿನ ಶಲ್ಯನೂ ಮಡಿದ ತರುವಾಯ ದುರ್ಯೋಧನ ಮಡುವನ್ನು ಹೊಕ್ಕು ಅವಿತುಕೊಂಡಿದ್ದದ್ದು ಮುಂತಾಗಿ [ಭಾರ.-ಶಲ್ಯ. ೨೮-೫೫].

**ಹ್ರಸ್ವರೋಮ.**—ಜನಕ ವಂಶದ ಅರಸು. ಸೀರಧ್ವಜ, ಕುಶಧ್ವಜರೆಂಬವರು ಇವನ ಪುತ್ರರು. ಸೀರಧ್ವಜ ಸೀತೆಯ ಸಾಕುತಂದೆ. ನೋಡು—ಜನಕ,

**ಹೃದಿನೀ.**—ಭಾರತನರ್ಷದ ಒಂದು ನದಿ. ಸುಡಾನುನೆಂಬ ಪರ್ವತದಿಂದ ಹುಟ್ಟಿ ಹರಿಯುತ್ತದೆ [ವಾ.ರಾಮಾ.-ಅಯೋ. ೭೧].

**ಹ್ರೀ.**—ದಕ್ಷ ಬ್ರಹ್ಮನ ಮಗಳು. ಮಹಾಲಕ್ಷ್ಮಿಯ ಅಂಶದಿಂದ ಜನಿಸಿದವಳು. ಈಕೆ ಧರ್ಮಪುರುಷನನ್ನು ಮದುವೆಯಾಗಿದ್ದಳು [ಭಾರ.-ಅದಿ. ೬೮].

---

# PUBLICATIONS OF THE MYSORE UNIVERSITY

## I. ENGLISH

PRICE  
Rs. A. P.

- |  |                             |
|--|-----------------------------|
| <p><b>1 The Mysore Tribes and Castes.</b> By H. V. NANJUNDAYYA, M.A., M.L., C.I.E. and DIWAN BAHADUR L. K. ANANTHAKRISHNA IYER, B.A., M.D. HON (BRES)</p> <p>Four Volumes <i>Volume II</i>, 1928; <i>Volume III</i>, 1930, <i>Volume IV</i>, 1931. <i>Volume I</i>, 1935. Each Volume is profusely illustrated</p> <p style="text-align: right; margin-right: 20px;">Volume I</p> <p style="text-align: right; margin-right: 20px;">Other Volumes each</p> | <p>15 0 0</p> <p>12 8 0</p> |
| <p>APPENDIX to the Four Volumes of the Mysore Tribes and Castes</p>  |                             |
| <p><b>2 Pramana Samuccaya of Acarya Dinnaga</b><br/>CHAP. I. By H. R. RANGASWAMI IYENGAR, M.A.</p>   | <p>3 0 0</p>                |
| <p><b>3 Labour and Housing in Bangalore City.</b> By C. NARASIMHA MOORTHY, M.A. and R. K. SRINIVASAN, M.A.</p>   | <p>0 8 0</p>                |
| <p><b>4 The Munro System of British Statesmanship in India</b> By K. N. VENKATASUBBA SASTRY, M.A., PH.D., F.R.HIST.S.</p>  | <p>3 0 0</p>                |
| <p><b>5 Sources of Karnataka History, Vol. I.</b> By S. SRIKANTA SASTRY, M.A.</p> <p style="text-align: right; margin-right: 20px;">Ordinary</p> <p style="text-align: right; margin-right: 20px;">Special</p>   | <p>3 0 0</p> <p>3 8 0</p>   |

## II. KANNADA

### (a) General

- |   |                            |
|---|----------------------------|
| <p><b>1. History of Kannada Language</b></p>  |                            |
| <p><b>2 History of Kannada Literature</b><br/>By PRAKTANAVIMARSA VICHAKSHAṆA MAHAMAHOPADHYAYA RAO BAHADUR R. NARASIMHACHAR, M.A., M.R.A.S.</p>                        | <p>Each 1 0 0</p>          |
| <p><b>3. Kannada Kaipidi, Vol. I</b></p> <p style="text-align: right; margin-right: 20px;">Ordinary</p> <p style="text-align: right; margin-right: 20px;">Special</p> | <p>1 4 0</p> <p>1 12 0</p> |

### (b) Mysore University Kannada Publication Series

- |  |               |
|--|---------------|
| <p><b>1. Harischandrakavya Sangraha</b> Abridged and Edited by T. S. VENKANNAIYA, and A. R. KRISHNA SASTRY, M.A.</p> | <p>0 12 0</p> |
| <p><b>2. Kadambari Sangraha.</b> Abridged and Edited by T. S. VENKANNAIYA, M.A. .. ,</p>                             | <p>0 12 0</p> |

	PRICE	RS.	A	P.
3. <b>Prabhulingaleeeya Sangraha</b> Abridged and Edited by M S BASAVALINGAIYA, M A , B L., and M. R. SRINIVASA MOORTY, B A.		0	12	0
4. <b>Sakratishana Koneya Dinagalu</b> Translation of Four Socratic Dialogues with an Introduc- tion. By A N. MURTY RAO, M A Ordinary		0	12	0
Calico		1	0	0
5. <b>Sri Ramakrishna Paramahansa</b> By K V. PUTTAPPA, M.A Ordinary		0	12	0
Calico ..		1	4	0
6 <b>Rabindranath Tagore.</b> By M. VENKATESA IYENGAR, M A . Ordinary		0	12	0
Calico ..		1	4	0
7. <b>Arogya : Adara Jnana mattu Sadhana.</b> By J A ISWARAMURTY, B A., L.M.S., B.Sc Ordinary		0	12	0
Calico		1	4	0
8. <b>Pamparamayana Sangraha.</b> By ASTANA MAHAVIDWAN TIRIVALLUR SRINIVASA- RAGHAVACHAR and D. L NARASIMHACHAR, M.A. .. .. Ordinary .		0	12	0
Calico ..		1	0	0
9. <b>Hana Prapancha</b> By V SITHARAMIAH, M.A .. Ordinary		0	12	0
Calico		1	4	0
10 <b>Sanskrit Drama.</b> By KRISHNA SASTRY, M A. .. Ordinary .		0	12	0
Calico		1	4	0
11. <b>Jiva Vignana.</b> ANARANAPPA, M.A. .. Ordinary		0	12	0
Calico .		1	4	0
12. <b>Hindu D-</b> ANANATHAN L SRINIVASA- DHYAYA CHAN .. Ordinary		0	12	0
Calico		1	4	0
13 <b>Rajam.</b> .. By H. KRISHNA RAO, M Ordinary		0	12	0
Calico ..		1	4	0
14. <b>Hadibadeyadharma.</b> By SRI D CHAMPA- BAI, M.A. Ordinary ..		0	12	0
Calico .		1	4	0

NOTE—THE PUBLICATIONS ARE AVAILABLE FOR SALE

AT

THE ORIENTAL LIBRARY, MYSORE

OR AT

MESSRS. KARNATAKA PUBLISHING HOUSE





